

ॐ श्रीपरमात्मने नमः

महर्षिश्रीकृष्णद्वैपायनप्रणीतं

# श्रीमन्महाभारतम् ( मूलमात्रम् )

( तस्य द्वितीयो भागः )

[ विराटोद्योगभीष्मद्रोणाख्यपर्वचतुष्टयात्मकः ]



तदिदं—

जालानोपाह्वेन घनश्यामदासेन 'गीताप्रेस' नाम्नि

मुद्रणालये मुद्रयित्वा प्रकाशितम्





२०१४ वैक्रमाब्दे प्रथम संस्करणम् ५,०००

मूल्यम् २) पञ्चदशकांठ

## निवेदनम्

यं ब्रह्मा वरुणेन्द्ररुद्रमरुतः स्तुन्वन्ति दिव्यैः स्तवैर्वेदैः साङ्गपदक्रमोपनिषदैर्गायन्ति यं सामगाः ।  
ध्यानावस्थिततद्गतेन मनसा पश्यन्ति यं योगिनो यस्यान्तं न विदुः सुरासुरगणा देवाय तस्मै नमः ॥

महामहिममहर्षिद्वैपायनप्रतोपायनमिवेद तदीयप्रतिभाभारतत महाभारत न केवलं महाभारतमेव वर्षमनुगृह्णाति स्त्रीयसुधावर्षेण नव्यमव्यगुणोत्कर्षेण च, प्रत्युत सकलां वसुमतीमेवासुमतीं विदधदानींक्षिक्यादिचतुर्दशविधाविषयो-पपादनमहिम्ना व्याप्नोतितरा नितराम् । ग्रन्थरत्नमिदमनिवार्योदर्यप्रभृतिगुणगणगुम्फितार्यसंस्कृतिसमर्पण दर्पणमिव दृक्-निधिं नीयते । चतुर्वर्गप्राप्त्युपायप्रदर्शनं दर्शनमिव दरीदृश्यते । कृत्याकृत्यप्रवृत्तिनिवृत्त्यनुशासनपर शास्त्रमिव च श्रद्धा-तिशयेन शोश्रूयते सुकृतिभिः । इह चातुर्वर्ण्यं वर्ण्यते चातुराश्रम्यं चाकर्ण्यते । इदं बहुविधविभावानुभावसचारिभावैर्नव-नवरसामिन्वञ्जकतया सुधासहस्रगुणमाधुर्यातिरेकसम्भाव्यमभिनव काव्यमिव चास्वाद्यते सततं सादर सद्व्ययैः । इह स्त्री-गूढद्विजबन्धुविषयककृपापारवश्य गतेन भगवता व्यासेन विहितं साङ्गवेदार्थोपबृंहणं सद्गमसमभ्यर्हणं गर्हणीयगर्हणं च पौनःपुन्येनाक्षिलक्ष्यीक्रियते । वेदार्थसारसग्रहणादेव महाभारत काव्यवेदतया व्यपदिश्यते श्रुतावप्यस्य पञ्चम-वेदताऽऽस्नायते । नरनारायणीयविजयानुवर्णनपरमिदं महाभारत काव्यं सदपि न केवलं कविकल्पनाजल्पना-रमणीयतामावहति, प्रत्युत यथार्थवृत्तप्रतिपादनपरं सर्वतोभावेन सत्यमिति वृत्तमिति नात्र मनागपि सशेतव्यम् । तथा चोपाक्रान्तमुपक्रमे जयो नामेतिहासोऽयमिति ।

महोदधिमन्थनतश्चतुर्दशरत्नानि प्रादुरभूवन्निति जनश्रुतिः श्रुतिपदवीमुपायाता, परतु महाभारतोदधे-गलोडनतः पारेसख्यमाविर्भवन्ति गुणरत्नानि नित्यनूतनानीति कोऽस्य महतो महत्त्वं प्रवक्तुं पारयेत् । सप्तशतश्लोक-रत्ननिधिरविगीता श्रीमद्भगवद्गीता महाभारतस्यान्यतमं रत्नं सराजते, यदीय गाम्भीर्यं महान्तमपारमकूपारमप्यतिशेते । अद्यावधि यानि यानि सहस्रद्वयद्वयाह्लादीन्यनवद्यपद्यमयानि काव्यानि रससिद्धिं प्रसिद्धिं चोपगतानि तानि तानि महाभारत-मेवोपजीवन्ति स्वात्मलाभाय । महाभारतानुगृहीता एव विषया अन्यत्रोपवर्ण्यन्ते । ये नेह निबद्धास्ते न कचिदप्य-न्यत्राप्युपलभ्यन्ते । तथा चोक्तं ‘यदिहास्ति तदन्यत्र यन्नेहास्ति न तत् कचिदिति’ । महाभारतेनैव धर्मविजयः सङ्गिण्डिमघोषमुद्घोष्यते—‘यतो धर्मस्ततो जय इति ।’ यः पार्थ इवापार्थपुरुषार्थभिमानमुत्सृज्य सर्वात्मानं श्रीकृष्णं सर्वात्मनोपाश्रितः स्त्रीयजीवनरथरश्मीस्तदीयकराम्बुजयोः समर्पयेत् स एवेह निखिलनरातीन् पराजित्य विजयतेतम तमेव चान्ते सच्चिद्ब्रह्मरसमूर्तिं पुण्यमनोरथपूर्तिं मनोऽभिरामं श्यामसुन्दरं श्रीकृष्णं समुपैष्यतीति महाभारतस्य महानुपदेशः सर्वैरेव मनसि निधातव्यः ।

संस्कृतवाङ्मयस्यानुपममद्वितीयं च ग्रन्थरत्नमिदं विषयगाम्भीर्येण विपुलकलेवरभरेण महतां भरतानां जन्मादि वृत्तान्तोपवर्णनेन च महाभारताख्यां समुपालभतेत्यादावेव पर्वणि निरुक्तम् । तदिदं सुरभारतीलीलानिकेतनकेतनमि-महाभारतं भारतीयसाहित्यसदनं समलकरोति, समलकृतमप्यन्तःकरणमध्येतृणाममलं करोतीति नापरोक्षं प्रेक्षावताम् तदेवेदानीं चिरादागृह्यता सता सुहृदामनुरोधेनास्माभिर्महतो भारतस्य महत्त्वं वितन्वानं महाभारतं प्रकाशयितुं प्रयत्नं समारम्भः । भगवतोऽकारणकरुणावरुणालयस्य परमानुग्रहेण साम्प्रतं विराटोद्योगभीष्मद्रोणाख्याख्यापितपर्वचतुष्टयात्मकं मिदं महाभारतस्य मूलमात्रं संस्करणं द्वितीयभागरूपं तत्रभवतां भवतामनुग्राहकाणां ग्राहकमहोदयानां करकमले सानन्दं समुपह्रियते । भागेऽस्मिन् विराटपर्वणि भीमार्जुनयोरनुपमं शौर्यमुद्योगे नीतिविदां विविधा नीतिर्विदुरनीतिं सनत्सुजातीयं सन्धिप्रस्तावप्रसंगे श्रीकृष्णस्याद्भुतं सम्भाषणं च भीष्मे भगवद्गीताज्ञानं द्रोणे चाभिमन्युपार्थयो लौकिकः पराक्रम इत्यादयो मुख्यतया विषया विशेषतोऽनुवर्ण्यन्तेऽध्ययनश्रवणस्मरणार्हा इति महाभारतस्य महनी महत्त्वपूर्णोऽयं भागः । हिंदीभाषयानूदितं समूलं संस्करणं यदिह प्रतिमासं प्रकाश्यते तत एव मूलमात्रं निष्कृ-पृथक् प्रख्यातिं नीयते । अन्यान्यपर्वण्यप्येवमेव पर्यायेण प्रकाशभावमुपनीय महाभारतरसिकेभ्यः समुपहर्तुं प्रयतिष्यं

पाठसशोधनं व्याप्य । दाक्षिणात्यपुस्तकेषूपलभ्यमानानामतिरिक्तश्लोकानामप्युपयोगिनो भागा ग्रन्थेऽस्मिन् यथास्थानं  
( ) कोष्ठमवद्वा. सनिवेशिता अनूदिताश्चान्यस्मिन् सस्करणे—इति वेदनीय विद्वद्भिः । प्रतिपर्वगतोदीच्यदाक्षिणात्य-  
समष्टिश्लोकसंख्याधोनिर्दिष्टरीत्या ज्ञातव्या—

## प्रतिपर्वगतसमष्टिश्लोकसंख्यासूचिका

अनुष्टुप्छन्दसा अन्येषां बृहता छन्दसा बृहता छन्दसामक्षराणि सर्वेषां योगाः  
श्लोकसंख्या श्लोकसंख्या द्वात्रिंशदक्षरात्मकानुष्टुभा  
विभज्य परिगणितानां  
श्लोकानां संख्या

विराटपर्वण्युदीच्यपाठ- मनुसृत्य गृहीताः श्लोकाः	2124	( 198 )	28311	240811
विराटपर्वणि दाक्षिणात्य- पाठमनुसृत्य गृहीता श्लोकाः	249	( 221 )	3311	28211

विराटपर्वणि सम्पूर्णाः श्लोकाः 2691

उद्योगपर्वण्युदीच्यपाठ- मनुसृत्य गृहीताः श्लोकाः	497811	( 7841- )	107811	70561111
उद्योगपर्वणि दाक्षिणात्य- पाठमनुसृत्य गृहीताः श्लोकाः	6811	( 511 )	711-	76-

उद्योगपर्वणि सम्पूर्णाः श्लोकाः 7133

भीष्मपर्वण्युदीच्यपाठ- मनुसृत्य गृहीताः श्लोकाः	461011	( 29911 )	411111-	602211-
भीष्मपर्वणि दाक्षिणात्य- पाठमनुसृत्य गृहीताः श्लोकाः	711	( 411 )	611	77111

भीष्मपर्वणि सम्पूर्णाः श्लोकाः 6100

द्रोणपर्वण्युदीच्यपाठ- मनुसृत्य गृहीताः श्लोकाः	937911	( 29911 )	400111-	978011-
द्रोणपर्वणि दाक्षिणात्य- पाठमनुसृत्य गृहीताः श्लोकाः	130	( 5 )	6111	1361111

द्रोणपर्वणि सम्पूर्णाः श्लोकाः 991711

सस्करणेऽस्मिन्नुद्दिष्टनिरासाय नितरामवधाने दत्तेऽपि चेतश्चाश्रय्यात् प्रमादादल्पप्रज्ञत्वाच्चाधुनाऽप्यशुद्धयोऽव-  
शिष्टा भवेयुरिति सम्भाव्यते । तदर्थं चात्यर्थक्षमाभ्यर्थनपुरःसरं विद्वांसोऽनुरोध्यन्ते तत्सूचनाप्रदानानुग्रहाय, यतोऽनन्तर-  
सस्करणे तासामपि निरासार्थं प्रयासो विधीयेतेति शुभम् ।

## श्रीमहाभारतस्थविषयाणामनुक्रमः

अध्याये	विषया	पृष्ठाङ्का	अध्याये	विषया	पृष्ठाङ्का
<b>विराटपर्वणि</b>			<b>( पाण्डवप्रवेशपर्वणि )</b>		
१-	विराटनगरेऽज्ञातवास कर्तुंकामाना पाण्डवाना मिथो गुप्तमन्त्रणा युधिष्ठिरकर्तृक निजभाषिकार्य- क्रमदिग्दर्शनं च	...	१९-	पाण्डवाना दुःखेन दुःखिताया द्रौपद्या भीमसेनस्य सम्मुखे विलापः	२५
२-	भीमार्जुनाभ्या तत्र कर्तुं शक्यानामनुकूलकार्याणा निर्देशः	...	२०-	द्रौपद्या भीमसेन प्रति स्वकीयदुःखनिवेदनम्	२६
३-	नकुलस्य सहदेवस्य द्रौपद्याश्च स्वीयभाषिकर्तव्याना दिग्दर्शनम्	...	२१-	भीमसेनद्रौपदीसवादः	२७
४-	बौम्यस्य पाण्डवान् प्रति राजकुलवसत्युपदेशः सर्वेषां स्वाभीष्टस्थान प्रति गमनं च	...	२२-	कीचकभीमसेनयोः समामे कीचकवधः	२९
५-	पाण्डवाना विराटनगरमपी गत्वा भ्रमशाने शमीवृक्षे स्वकीयास्त्रगन्नाणा स्थापनम्	...	२३-	सैरन्ध्रीं निबद्धोपकीचकाना तस्याः इमंशानभूमौ नयनं तान् निहत्य भीमसेनकर्तृक सैरन्ध्या मोचनं च	३१
६-	युधिष्ठिरकर्तृक दुर्गादेव्याः स्तवनं प्रत्यक्षमाविर्भूताया देव्यास्तस्मै वरप्रदानं च	...	२४-	इमंशानतो निवृत्य राजभवनं समागताया द्रौपद्या बृहन्नलया सुदेष्ण्या च सह वार्तालापः	३२
७-	युधिष्ठिरस्य राजसभाया प्रविश्य विराटेन सह सलापस्तत्र निवासश्च	...	<b>( गोहरणपर्वणि )</b>		
८-	भीमसेनस्य विराटसभाया प्रवेशो राजकर्तृक तस्याश्चामनं च	...	२५-	दुर्योधनसनिधिसुपगताना दूताना पाण्डवप्रवृत्त्य- नभिज्ञताकथनं कीचकवधवृत्तान्तश्रावणं च	३४
९-	सैरन्ध्रीरूपाया द्रौपद्या विराटस्यन्तःपुरं गत्वा सुदेष्ण्या सह सलापस्तत्र निवासश्च	...	२६-	दुर्योधनस्य पाण्डवानुमन्धानविषये सद्रस्यैः सह परामर्शस्तत्र कर्णदुःशासनयोः सम्मतिश्च	३४
१०-	सहदेवस्य विराटेन सह वार्तालापो गवामवेक्षणाय तस्य नियुक्तिश्च	...	२७-	द्रोणाचार्यसम्मतिः	३५
११-	अर्जुनस्य विराटसभा गत्वा तेन सहालपः कन्यानृत्यकला शिक्षयितुं तस्य नियुक्तिश्च	...	२८-	युधिष्ठिरमहत्तामुपवर्णयतो भीष्मस्य पाण्डवानु- सन्धानविषये सम्मतिः	३५
१२-	विराटस्यागवाना शिक्षणे निरीक्षणे च नकुलस्य नियुक्तिः	...	२९-	कृपाचार्यस्य सम्मतिः; दुर्योधनस्य निश्चयश्च	३६
<b>( समयपालनपर्वणि )</b>			३०-	सुशर्मणः प्रस्तावमनुसृत्य त्रिगर्तानां कुरूणां च मत्स्यदेशं प्रत्याक्रमणम्	३७
१३-	भीमसेनकर्तृको जीमूतस्य वधः	...	३१-	चतुर्भिः पाण्डवैः सहितस्य राज्ञो विराटस्य सेनया सह युद्धाय प्रस्थानम्	३८
<b>( कीचकवधपर्वणि )</b>			३२-	मत्स्यत्रिगर्तदेशीयसैन्याना मिथो युद्धम्	४०
१४-	द्रौपदीं दृष्ट्वा तस्यामासक्तस्य कीचकस्य ता प्रति प्रणयप्रार्थनं द्रौपदीकर्तृक तस्य मर्त्यनं च	...	३३-	सुशर्मणा निगृहीतस्य विराटस्य पाण्डवप्रयत्नेन मोक्षणं भीमकर्तृक सुशर्मणो निग्रहणं तत्र सानुग्रहेण युधिष्ठिरेण तस्य मोचनम्	४१
१५-	सुदेष्णाकर्तृक कीचकस्य गृहे द्रौपद्याः प्रेषणम्	...	३४-	राज्ञा विराटेन पाण्डवाना सम्मानं युधिष्ठिरेण राज्ञो- ऽभिनन्दनं विराटनगरे तद्विजयधोषणा च	४२
१६-	कीचककृत द्रौपद्या अपमानम्	...	३५-	कौरवैरुत्तरतो विराटस्य गवामपहरणं गोपाध्यक्षेण राजकुमारस्योत्तरस्य युद्धाय प्रोत्साहनं च	४३
१७-	द्रौपद्या भीमसेनसमीपे गमनम्	...	३६-	सारथिमनुसधित्सुमुत्तरं प्रति पार्थसम्मत्या द्रौपद्या सारथ्याय बृहन्नलानाम्नो निर्देशः	४४
१८-	द्रौपद्या भीमसनिधौ स्वीयदुःखोद्गारप्रकटनम्	...	३७-	बृहन्नला सारथीकृत्योत्तरस्य रणाय प्रस्थानम्	४५
			३८-	बिभ्यतमुत्तरमाश्वस्यार्जुनेन तस्य रथे समारोपणम्	४६
			३९-	द्रोणकृतमर्जुनपराक्रमप्रशसनम्	४८
			४०-	शमीवृक्षादस्त्रमवतारयितुमुत्तरं प्रत्यर्जुनस्यादेशः	४८

४१-अर्जुनस्यादेशेनोत्तरकर्तृक गमीवृक्षात् पाण्डवानां दिव्यवनुगादीनामवतारणम् ..	४९
४२-उत्तरस्य बृहन्नला प्रति पाण्डवानामस्त्रशस्त्रविषये प्रश्न. ....	४९
४३-बृहन्नलकर्तृक पाण्डवायुधपरिचयदानम् .	५०
४४-अर्जुनकर्तृक स्वस्य भ्रातृणा चोत्तराय यथार्थ-परिचयदानम् ..	५१
४५-अर्जुनस्य युद्धार्थमुद्योगोऽस्त्रशस्त्राणा स्मरणं तानि प्रति वार्तालाप उत्तरस्य भयनिवारणं च ..	५१
४६-उत्तरस्येव रयेऽर्जुनध्वजस्यागमनमर्जुनस्य शङ्केनादो द्रोणकर्तृकमुत्पातानां वर्णनं च .	५३
४७-दुर्योधनस्य युद्धाय निश्चयः कर्णस्योक्तिश्च ...	५४
४८-कर्णस्य विकथनम् ...	५५
४९-कर्ण निर्भर्त्स्य कृपाचार्येण स्वमतस्य प्रकाशनम् ..	५६
५०-अश्वत्थाम्न उद्धारः ✓ ...	५६
५१-भीष्मस्य सैन्ये गान्धिमैत्र्यं च स्थापयितुं यत्नो द्रोणकर्तृको दुर्योधनश्चाप्रयत्नश्च ..	५७
५२-भीष्मस्य सम्मतिः ✓ ...	५८
५३-दुर्योधनमेना प्रत्याक्रम्यार्जुनेन विराटस्य गवा विनिवर्तनम् ...	५९
५४-अर्जुनस्य कर्णादीन् प्रत्याक्रमणं विकर्णपराजयः शत्रुतपसग्रामजितोर्वधः कर्णस्य पराजयश्च ...	६०
५५-अर्जुनेन कौरवसेनायाः सहारः, उत्तरेणार्जुनरथस्य कृपाचार्यसन्निधावनयनम् ...	६१
५६-कृपपार्थयोर्युद्धं द्रष्टुमाकाशे विमानस्थदेवाना-मागमनम् ...	६३
५७-कृपार्जुनयोर्युद्धं कौरवमैत्रिकैः कृपस्य रणा-दन्यत्रापनयनं च ..	६४
५८-अर्जुनस्य द्रोणाचार्येण सह युद्धमाचार्यस्य पलायनं च	६५
५९-अश्वत्थाम्ना सहार्जुनस्य युद्धम् ..	६७
६०-कर्णार्जुनयोर्युद्धं कर्णस्य पराजयश्च ..	६८
६१-अर्जुनेनोत्तरस्याश्वासनं दुःशासनस्य पराजयश्च	६९
६२-अर्जुनस्य कौरवमहारथिभिः सह संग्रामः ...	७०
६३-अर्जुनं प्रति कौरवमहारथानामाक्रमणं पराजयं प्राप्य पलायनं च . .	७१
६४-भीष्मार्जुनयोर्युद्धं सारथिना मूर्च्छितस्य भीष्मस्य रणादन्यत्रापनयनम् ...	७१
६५-अर्जुनेन सह दुर्योधनस्य युद्धं विकर्णादिभिः सह तस्य पलायनं च ...	७२
६६-अर्जुनात् कौरवदलस्य पराजयः स्वदेशं प्रति प्रस्थानं च ...	७३
६७-विजयिनोऽर्जुनस्योत्तरसहितस्य राजधानीं प्रति गमनम् ...	७५

६८-विराटस्य चिन्तोत्तरस्य नगरे प्रवेगः प्रजाजनैस्तस्य स्वागतकरणं विराटेन युधिष्ठिरस्य तिग्मकरणक्षमाभ्यर्थनमुत्तरं प्रति युद्धवृत्तान्तजिज्ञासुना च .	७६
६९-विजयविषये विराटोत्तरयोर्वार्तालापः ..	७८
( वैवाहिकपर्वणि )	
७०-अर्जुनेन विराटं प्रति युधिष्ठिरस्य परिचयदानम्	७९
७१-विराटस्यान्यपाण्डवैः सह परिचयः, विराटेन युधिष्ठिराय राज्यसमर्पणमर्जुनेन सह उत्तराय.	
✓ ७२-पणिष्यस्य प्रस्तावकरणं च .	८०
७३-अर्जुनेन पुत्रवधूरूपेणोत्तगया ग्रहणमभिमन्यूत्तर-योर्विवाहश्च .	८१

## उद्योगपर्वणि

### ( सेनोद्योगपर्वणि )

१-विराटसभाया श्रीकृष्णस्य प्रवचनम् .	८३
२-बलरामभाषणम् .	८४
३-माल्यकेर्वीरोचितः समुद्धारः	८५
४-द्रुपदस्य सम्मतिः .	८६
५-श्रीकृष्णस्य द्वारकागमनं विराटद्रुपदयोः सदेशेन राज्ञा पाण्डवपक्षे युद्धायागमनम् ..	८६
६-द्रुपदस्यानुमतिं गृहीत्वा पुरोहितस्य दौत्याय हस्तिनापुरं प्रति प्रस्थानम् ..	८७
७-श्रीकृष्णेन दुर्योधनार्जुनयोः साहाय्यकरणम् .	८८
८-सत्कारेण सुप्रसन्नस्य शल्यस्य दुर्योधनाय वरदानं युधिष्ठिराय सान्त्वनाप्रदानं च ..	८९
९-शल्येन त्रिशिरोवधवृत्रासुरोत्पत्तिवृत्तेन्द्रयुद्धदेव-पराजयादिवृत्तान्तस्योपवर्णनम् ..	९०
१०-सेन्द्रदेवानां विष्णवाश्रयग्रहणं विष्णोराज्ञया वृत्रासुरेण सह सवायावमरे देवेन्द्रेण तस्य वधो ब्रह्महत्याभयादिन्द्रस्य जलं निलयनम् .	९२
११-देवर्षीणामाग्रहेण नहुषस्य देवेन्द्रपदेऽभिषेकः कामासक्तिश्चिन्तामापन्नाया इन्द्राण्या बृहस्पतिनाऽऽश्वासनम् ...	९४
१२-देवतानहुषसवादो बृहस्पतिनेन्द्राण्याः संरक्षणं किञ्चित्कालावधिं प्रार्थयितुं तस्या नहुषसमीपे गमनम् .	९४
१३-नहुषस्य गचीप्रार्थनाम्वीकरणमिन्द्रस्य ब्रह्म-हत्यायाः समुद्धारः शक्या रात्रिदेव्या उपासना	९५
१४-उपश्रुतिसाहाय्येनेन्द्राणीन्द्रयोः समागमः ...	९६
१५-इन्द्राण्या आग्रहेण नहुषेण महर्षीणां वाहनीकरणं बृहस्पत्यग्न्योः सवादश्च ...	९७
१६-बृहस्पतिनेन्द्राग्न्योः स्तवनं बृहस्पतेर्लोकपालानां चेन्द्रेण सह मलापः . .	९८

अध्याये	विषया	पृष्ठाङ्का	अध्याये	विषया	पृष्ठाङ्का
१७-अगस्त्येनेन्द्राय नहुपपतनवृत्तान्तनिवेदनम्		९९	( सनत्सुजातपर्वणि )		
१८-इन्द्रेण स्वर्गं गत्वा स्वकीयराज्यस्य पालनं			४१-विदुरविहितस्मरणेन समागतं सनत्सुजातं प्रति		
युधिष्ठिरमाश्वास्य राज्यस्य दुर्योधनसनिधौ गमनम्	१००		धृतराष्ट्रयोपदेशं कर्तुं विदुरस्य प्रार्थनम्	१३०	
१९-युधिष्ठिरदुर्योधनयोः पार्श्वे साहाय्यार्थं समागतानां			४२-सनत्सुजातेन धृतराष्ट्रस्य विविधप्रश्नानामुत्तरं		
मेनानां मक्षिप्तं विवरणम्	१०१		दानम्	१४३	
( संजययानपर्वणि )			४३-मौनतपस्त्यागाप्रमाददमादिगुणानां मदादिदोषाणां		
२०-हुपदपुरोहितस्य कौरवसभायां भाषणम्	१०२		च निरूपणम्	१४२	
२१-हुपदपुरोहितवार्तायां अनुमोदनं कुर्वता भीष्मे-			४४-ब्रह्मचर्यब्रह्मणोर्निरूपणम्	१४४	
णार्जुनस्य प्रशसनं कर्णस्याशेषपूर्णं वचनं			४५-गुणदोषाणां लक्षणं ब्रह्माविद्यायाश्च निरूपणम्	१४६	
भीमकथनं समर्थयता धृतराष्ट्रेण दूतस्य ससम्मानं			४६-परमात्मस्वरूपवर्णनम्, योगिभिः क्रियमाणस्य		
प्रस्थापनम्	१०२		परमात्मसाक्षात्कारस्य प्रतिपादनम्	१४६	
२२-पाण्डवानां प्रभावं प्रतिभां चापवर्ण्य धृतराष्ट्रेण			( यानसंधिपर्वणि )		
संजयद्वारा पाण्डवसनिधौ संदेशप्रेषणम्	१०३		४७-पाण्डवसमीपाद् विनिवर्तितस्य संजयस्य कुरुराज-		
२३-युधिष्ठिरं दृष्ट्वा संजयेन तदीयकुशलं प्रति जिज्ञासा-			संदि प्रवेशः	१४८	
करणं कौरवपक्षीयजनानां दुःखं जिज्ञासतो			४८-कौरवसभायां संजयस्य सव्यसाचिसंदेशसमुद्घोषणम्	१४८	
२४-युधिष्ठिरस्य संजयं प्रति सारगर्भः प्रश्नः	१०५		४९-भीष्मेण दुर्योधनं प्रति श्रीकृष्णार्जुनयोर्माहात्म्य-		
२४-युधिष्ठिरप्रश्नानामुत्तरं विवृण्वतः संजयस्य तं प्रति			कथनपूर्वकं कर्णस्य गर्हणम्, कर्णस्यात्मप्रशसनम्,		
राज्ञो धृतराष्ट्रस्य संदेशं श्रावयितुं प्रतिज्ञानम्	१०७		भीष्मेण पुनस्तस्योपहासः, द्रोणकर्तृकं भीष्म-		
२५-संजयस्य युधिष्ठिरं प्रति धृतराष्ट्रसंदेशश्रावणं			वाक्यानुमोदनं च	१५४	
२६-इन्द्रप्रस्थप्रदानेनैव - गान्तिरिति युधिष्ठिरस्य			५०-संजयेन युधिष्ठिरस्य प्रमुखसहायकानां वर्णनम्	१५५	
संजय प्रत्युक्तिः	१०८		५१-भीमपराक्रमस्य भीमस्य चानुस्मरणेन धृतराष्ट्रस्य		
२७-युद्धे दोषान् सम्भाव्य संजयस्य युधिष्ठिरं ततो			परिदेवनम्	१५७	
विरमयितुं प्रयत्नः	११०		५२-धृतराष्ट्रेण धनजयप्रतापस्य परिवर्णनम्	१५८	
२८-संजयं प्रति युधिष्ठिरस्योत्तरम्	१११		५३-कौरवसभायां धृतराष्ट्रेण युद्धाद्वयं दर्शयित्वा		
२९-संजयकथनस्य प्रत्युत्तरं ददता श्रीकृष्णेन तं			शान्त्यर्थं प्रस्तावकरणम्	१५९	
प्रति धृतराष्ट्रकर्तव्यस्य विश्वासः	११२		५४-संजयस्य धृतराष्ट्रं प्रति तद्वाप्रादिदर्शनपूर्वकं		
३०-संजयस्य निवर्तनसमये युधिष्ठिरस्य संदेशः	११५		दुर्योधनमनुशासितुं सम्मतिदानम्	१५९	
३१-युधिष्ठिरस्य कुरुमुख्यान् प्रति संदेशः	११७		५५-धृतराष्ट्रं समाश्वासयता सुयोधनेन स्वपरपक्ष-		
३२-अर्जुनस्य कौरवान् प्रति संदेशः, संजयेन			विषयकोत्कर्षापरिदर्शनम्	१६०	
हस्तिनापुरं गत्वा धृतराष्ट्रेण सह सगम्य तं प्रति			५६-संजयेन धनजयस्य ध्वजाश्वादीनां धर्मराज-		
युधिष्ठिरसंदेशं श्रावयित्वा धृतराष्ट्रकृत्यनिन्दनम्	११८		प्रभृतीनां चाश्वानां वर्णनम्	१६२	
( प्रजागरपर्वणि )			५७-संजयेन शत्रवाणां समरोद्योगमनुवर्णनम्		
३३-धृतराष्ट्रविदुरसंवादः	१२०		धृतराष्ट्रविलापः, दुर्योधनेन स्वपक्षप्राबल्य-		
३४-धृतराष्ट्रं प्रति विदुरस्य नीतियुक्तं वचनम्	१२४		प्रतिपादनम्, तदुपरि धृतराष्ट्रस्याविश्वासः, संजयेन		
३५-कैशिकीनिमित्तकं सुधन्वविरोचनयोर्विवाद-			धृष्टद्युम्नसंदेशविनिवेदनं च	१६३	
मुपवर्ण्य विदुरेण धृतराष्ट्रं प्रति धर्मस्योपदेशः	१२७		५८-धृतराष्ट्रेण युद्धस्य भीष्माद्यनभिमतत्वाच्छान्त्यर्थ-		
३६-दत्तोत्रेयसाध्यदेवसंवादमुपस्थाप्य महाकुलीनानां			मभिधानेन दुर्योधनेन साहकृतिहुकृतिः, पाण्डव-		
लक्षणमुपवर्णयता विदुरेण धृतराष्ट्रं प्रत्युपदेशः	१२९		हननप्रतिज्ञाः, धृतराष्ट्रेणान्ययोद्धृभ्यो युद्धे मय-		
३७-धृतराष्ट्राय विदुरस्य हितोपदेशः	१३२		प्रदर्शनम्	१६५	
३८-विदुरस्य नीतिपूर्णं उपदेशः	१३४		५९-पुनः पृष्ठेन संजयेनान्तःपुरगतयोः कृष्णपार्थयोः		
३९-धृतराष्ट्रं प्रति विदुरस्य नीतियुक्तं उपदेशः	१३६		संदेशश्रावणम्	१६५	
४०-धर्ममहत्त्वप्रतिपादनं ब्राह्मणादिचतुर्विधवर्णानां			६०-धृतराष्ट्रेण स्वपरपक्षयोर्बलबल्योर्गुणदोष-		
धर्मस्य संक्षेपतो वर्णनम्	१३८		समीक्षणपूर्वकं समाख्यानम्		

अध्याये	विषया	पृष्ठाङ्का	अध्याये	विषया	पृष्ठाङ्का
११-	दुर्योधनस्य स्वसामर्थ्यसमुद्घोषणम् ...	१६७	८५-	दुर्योधनस्य धृतराष्ट्रप्रभृतीनामनुमत्या श्रीकृष्णस्य सत्कारार्थं मार्गे विश्रामस्थाननिर्माणम्	१८८
१२-	कर्णस्यात्मविकल्पात्मनः भीष्माधिष्ठितेन तेन		८६-	श्रीकृष्ण प्रत्युद्गम्य धृतराष्ट्रेण तस्मै विविधोपहाग- ममर्पणम्, दुःशासनगृहे तदीयनिवासाय विचार- प्रकटनं च	१८८
१३-	सभात्यागः, भीमस्य कर्णं प्रति पुनराक्षेपकरणम्	१६८	८७-	विदुरेण श्रीकृष्णसाजा पालयितुं धृतराष्ट्रस्य प्रबोधनम्	१८९
१४-	दुर्योधनस्य स्वभ्रात्रावस्थपरिवर्णनं विदुरेण दमस्य प्रशसनं च	१६९	८८-	दुर्योधनस्य श्रीकृष्णविषये स्वीयविचारप्रकटनं तस्य कुमन्त्रेण कुपितस्य भीष्मस्य समातः समुत्थानं च	१८९
१५-	विदुरेण जातिविरोधस्यानर्थहेतुत्वप्रतिपादनपूर्वकं गान्तर्यं धृतराष्ट्रस्य प्रबोधनम्	१७०	८९-	श्रीकृष्णस्य स्वागतसमारोहः, धृतराष्ट्रविदुर- गृहयौस्तस्य सत्कारश्च	१९०
१६-	धृतराष्ट्रकर्तृकं दुर्योधनप्रवाचनम्	१७१	९०-	श्रीकृष्णस्य कुन्त्याः समीपं गमनम्, युधिष्ठिरस्य कुशलवृत्तान्तमापृच्छय स्वीयदुःखं स्मृत्वा विलपन्त्याः कुन्त्याः समाश्रमनं च	१९१
१७-	सजयस्य धृतराष्ट्रं प्रति वनजयसद्वेगकथनम्	१७१	९१-	श्रीकृष्णस्य दुर्योधनगृहे गमनं तदीयं निमन्त्रणं मनङ्गीकृत्य तस्य विदुरगृहं भोजनग्रहणम्	१९४
१८-	धृतराष्ट्रममीपे व्यामगान्धार्यारोगमनम्, व्यासस्य सजयं प्रति श्रीकृष्णार्जुनविषये सारं वर्णयितुमभ्य- नुज्ञानम्	१७२	९२-	विदुरेण धार्तराष्ट्राणां दुर्भावना बोधयित्वा कौरव- सभायां श्रीकृष्णकर्तृकगमनस्यानौचित्यप्रतिपादनम्	१९५
१९-	सजयेन धृतराष्ट्रं प्रति श्रीकृष्णसारवत्तरत्वस्य कथनम्	१७२	९३-	श्रीकृष्णेन कौरवपाण्डवयोः संधिस्थापनप्रयत्नस्यौ- चित्यप्रतिपादनम्	१९६
२०-	सजयेन श्रीकृष्णस्य भगवद्भावप्रतिपादनपूर्वकं तत्प्राप्त्युपायप्रदर्शनम्	१७३	९४-	दुर्योधनगकुनिभ्यामभ्यर्थितस्य श्रीकृष्णस्य रथं न प्रस्थानं कौरवसभायां प्रविश्य कृतादरस्य तस्य तत्रासनग्रहणम्	१९७
२१-	भगवतः श्रीकृष्णस्य विविधनाम्ना निर्वचनम्	१७४	९५-	कौरवसभायां श्रीकृष्णस्य प्रभावशालिभाषणम्	१९८
२२-	श्रीकृष्णः समामगम्यतीति वृत्तमाकर्ण्य हृष्टेन धृतराष्ट्रेण तद्दर्शनसौभाग्यजुषां प्रशसनपुरः- सरं तदीयशरणग्रहणम्	१७४	९६-	परशुरामेण दम्भोद्भवकथामुक्तेन नरनारायण- रूपयोः कृष्णयोर्माहात्म्यस्य वर्णनम्	२००
( भगवद्धानपर्वणि )			९७-	शमाय दुर्योधनं बोधयता कृष्णेन मातल्लेखपाख्यानां स्यात्तम्भः	२०१
२३-	युधिष्ठिरस्य श्रीकृष्णं प्रति स्वाभिप्रायप्रकाशनम्, तद्दौत्यमङ्गीकृत्य श्रीकृष्णस्य कौरवसदसि गन्तु- मुद्यमनम्, तयोरेतद्विषये सवादश्च	१७५	९८-	पुत्र्या, कृते वरमनुसदधत्तो मातल्लेखनिर्देन सह वरुणलोके गमनं तत्र विविधाश्चर्यदर्शनं च	२०२
२४-	श्रीकृष्णेन युधिष्ठिरस्य युद्धार्थं प्रोत्साहनम्	१७७	९९-	नारदेन मातलः पाताललोकाददर्शनम्	२०३
२५-	भीमसेनस्य शान्तिप्रस्तावः	१७९	१००-	हिरण्यपुरस्य दिग्दर्शनं वर्णनं च	२०३
२६-	श्रीकृष्णेन भीमसेनस्य युद्धाय प्रोत्साहनम्	१७९	१०१-	गरुडलोकस्य गरुडसततीनां च वर्णनम्	२०४
२७-	भीमेन कृष्णं प्रति स्वसामर्थ्यकथनपूर्वकं स्वशान्ति- प्रस्तावस्य कृपामूलकत्वकथनम्	१८०	१०२-	सुरभिणा तत्सततिमिश्च सह रसातलसुखस्य वर्णनम्	२०५
२८-	श्रीकृष्णेन स्वावयस्य तेजःसदीपनार्थत्वकथनं पूर्वकं भीमस्याश्वासनम्	१८१	१०३-	नागलोकस्य नागानां वर्णनं नागकुमारेण सुमुखेन सह स्वकन्यायाः परिणयं कर्तुं मातल्लेखिन्श्चयः	२०५
२९-	अर्जुनवाक्यम्	१८१	१०४-	नागराजार्जुनस्य मगमुने सुमुखेन सह मातलि- कन्यायाः परिणयार्थं नारदस्य प्रस्तावः, मातलि- प्रभृतिभिरिन्द्रेण सुमुखाय दीर्घायुष्ट्रप्रदापनं गुणकेगीसुमुखयोर्विवाहश्च	२०६
३०-	श्रीकृष्णेनार्जुनकथनस्योत्तरदानम्	१८२	१०५-	श्रीविष्णुना गरुडगर्वस्य मञ्जनं दुर्योधनेन कण्वमुनेरुपदेशस्यावहेलनम्	२०७
३१-	नकुलस्य निवेदनम्	१८२			
३२-	समरोद्योगार्थं सहदेवसात्यक्योः सम्मतः सर्वयोद्धभिः मिहनादैः समर्थनम्	१८३			
३३-	द्रौपद्याः श्रीकृष्णमनिधौ स्वीयदुःखनिवेदनं श्रीकृष्णेन तस्याः समाश्वासनं च	१८३			
३४-	श्रीकृष्णस्य हस्तिनापुरं प्रति प्रस्थानम्, युधिष्ठिरस्य कुन्तीं कुरुक्षेत्रदिश्य सदृशः, मार्गे श्रीकृष्णकर्तृकं दिव्यमहर्षीणां दर्शनम् च	१८५			
३५-	पथि शुभाशुभशकुनवर्णनम्, मार्गे जनानां सत्कारं प्राप्तुवतः श्रीकृष्णं वृकस्थलं गत्वा तत्र विश्रमणं च	१८७			



अध्याये	विषया	पृष्ठाङ्का	अध्याये	विषया	पृष्ठाङ्का
१०६—धर्मराजकृतः विश्वामित्रः श्रीशुः विश्वामित्रः प्रति दक्षिणानर्थयितु गालवस्य हृष्टश्च	२०८	१२९—धृतराष्ट्रेण गांधार्या आवाहनं तथा दुर्योधनस्य बोधनं च	२२६		
१०७—गालवस्य निन्ताः तस्मै गरुडस्याश्रयणम्	२०९	१३०—मात्यकिर्तृकं दुर्योधनदुर्मन्त्रणायाः प्रकाशनं श्रीकृष्णस्य मिहपदं गर्जनं धृतराष्ट्रविदुराभ्यां	२२७		
१०८—गरुडेन गालः प्रति पूर्वदिशायां वर्णनम्	२०९	पुनर्दुर्योधनस्य बोधनं च	२२७		
१०९—दक्षिणादिशां वर्णनम्	२१०	१३१—स्वीयशिरःपददर्शनं कारयित्वा श्रीकृष्णस्य कौरवसमातः प्रस्थानम्	२२९		
११०—पश्चिमदिशां वर्णनम्	२११	१३२—श्रीकृष्णेन पृष्ट्या कुन्तीदेव्या पाण्डवान् प्रति प्रेषयितुं स्वसदेशस्य कथनम्	२३०		
१११—उत्तरदिशां वर्णनम्	२११	१३३—कुन्त्या विदुलोपाख्यानस्य कथनं तत्र विदुलया रणात् पलाय्य समागतस्य स्वपुत्रस्य भर्त्सना- पूर्वकं पुनर्युद्धाय प्रोत्साहनम्	२३१		
११२—गरुडमारुह्य पूर्वादिशं गच्छतो गालवस्य तद्वेगेन व्याकुलत्वम्	२१२	१३४—विदुलया स्वपुत्रस्य युद्धाय प्रोत्साहनम्	२३२		
११३—शृपभक्षिखरे स्थितयोर्गालवगरुडयोस्तपस्विन्या शाण्डिल्या सह साक्षात्कारः गुरुदक्षिणाविषये विचारश्च	२१३	१३५—विदुलात्पुत्रसत्वादः—विदुलया कार्ये साफल्य- वायकानां शत्रुवशीकर्तृणां चोपायानां निर्देशः	२३३		
११४—गरुडगालवाभ्यां ययातेर्गृहं गत्वा गुरुदक्षिणार्थं ततः श्यामकर्णाश्रानां याचनम्	२१४	१३६—विदुलया उपदेशेन तस्याः पुत्रस्य पुनर्युद्धायोद्यमः	२३४		
११५—ययातिना गालवाय स्वकन्यायाः समर्पणम् तामादाय गालवस्यायोध्याधिपतेः समीपे गमनम्	२१४	१३७—कुन्त्याः पाण्डवान् प्रति सदेशः ततोऽनुशामादाय श्रीकृष्णस्योपप्लव्यनगरे गमनम्	२३५		
११६—दत्तद्विशतश्यामकर्णाश्वेन हर्यश्वेन ययाति कन्याया वसुमनस उत्पादनं कन्यया सह गाल- वस्यान्यतः प्रस्थानं च	२१५	१३८—भीष्मद्रोणाभ्यां दुर्योधनस्य प्रबोधनम्	२३६		
११७—दिवोदासेन ययातिकन्याया प्रतर्दनस्यात्पादनम्	२१६	१३९—भीष्मेण सह सलप्य द्रोणेन पुनः शमाय दुर्योधनस्य प्रबोधनम्	२३७		
११८—उशीनरेण माधव्या शिबेरुत्पादनं कन्यया सह गच्छता गालवेन मार्गे गरुडस्य दर्शनम्	२१६	१४०—श्रीकृष्णेन पाण्डवपक्षं ग्राहयितुं कर्णस्य प्रबोधनम्	२३७		
११९—गालवेन पङ्क्तिरश्वतैः सह माधव्या विश्वामित्राय समर्पणं मुनिना तस्यामष्टकस्यो- त्पादनं तदनुगालवकर्तृकं तस्याः पितुर्गृहे नयनम्	२१७	१४१—कर्णेन दुर्योधनपक्षमेव पोषयितुं स्वीयं निश्चितं मतं निवेद्य सग्रासस्य यज्ञरूपतया वर्णनम्	२३८		
१२०—माधव्या वने तपश्चर्यां स्वर्गसुखमनुभूय ययाते- र्मोहान्निस्तेजस्त्वम्	२१८	१४२—श्रीकृष्णेन कर्णं प्रति पाण्डवविजयोऽयम्यम्भा- वीति स्वमतस्य प्रतिपादनम्	२४०		
१२१—ययातेः स्वर्गाद्भ्रशस्तस्य दौहित्राणां दुहितुर्गालवस्य च तस्मै पुण्यं प्रदातुमुद्यमः	२१८	१४३—कर्णेनापि पाण्डवविजयकौरवपराजयसत्त्वकानां लक्षणानां तादृशस्यैव स्वकीयस्वप्नस्य वर्णनम्	२४०		
१२२—सत्सङ्गाद् दौहित्रकर्तृकपुण्यदानाच्च ययातेः पुनः स्वर्गारोहणम्	२१९	१४४—विदुरवार्तामाकर्ण्य भार्गवा युद्धदुष्परिणामेन व्यथितायाः कुन्त्याश्चिरं विचार्य कर्णममीपि गमनम्	२४२		
१२३—स्वर्गे ययातेः स्वागतं ययातिना पृष्टेन ब्रह्मणाभि- मानमेव पतनहेतुरिति प्रतिपादनम् नारदकर्तृकं दुर्योधनप्रबोधनम्	२२०	१४५—कुन्त्याः कर्णं प्रति त्वं मे पुत्रोऽसीति निवेद्य पाण्डवपक्षे सम्मिलितुमाग्रहः	२४३		
१२४—धृतराष्ट्रानुरोधेन भगवता श्रीकृष्णेन दुर्योधनस्य प्रबोधनम्	२२१	१४६—कर्णस्य कुन्तीं प्रत्युत्तरमर्जुनं विहायान्याश्चतुरः पाण्डवान् न हनिष्यामीति प्रतिज्ञा च	२४३		
१२५—भीष्मद्रोणविदुरधृतराष्ट्रकर्तृकं दुर्योधन- प्रबोधनम्	२२२	१४७—बुधधृष्टिरेण पृष्टेन श्रीकृष्णेन कौरवसभाया- मुक्तानां भीष्मवचनानां श्रवणम्	२४४		
१२६—भीष्मद्रोणाभ्यां पुनर्दुर्योधनस्य प्रबोधनम्	२२३	१४८—द्रोणविदुरयोर्गान्धार्याश्च वचनानां श्रीकृष्ण- कर्तृकं कथनम्	२४५		
१२७—श्रीकृष्णं प्रति दुर्योधनस्योत्तरं पाण्डवेभ्यो राज्यं न दास्यामीति निश्चयप्रकटनम्	२२४	१४९—धृतराष्ट्रस्य दुर्योधनं प्रति वचनम्—पाण्डवेभ्यो राज्यार्थं दातुमादेशः	२४६		
१२८—श्रीकृष्णेन दुर्योधनस्य भर्त्सनं सक्रोधं समातो निष्क्रमितुमुद्यतं तं निग्रहीतुं परामर्शदानं च	२२४	१५०—श्रीकृष्णेन कौरवान् प्रति सामदानमेदानां विफल- तामुक्त्वा दण्डनीतैरेवौचित्यस्य प्रतिपादनम्	२४८		

अध्याये	विषया	पृष्ठाङ्का	अध्याये	विषया	पृष्ठाङ्का
३४-	भगवतो विभूतयांगगत्तेश्च वर्णनं सप्रभावस्य भक्तियोगस्य कथनमर्जुनपृष्ठेन भगवता स्व-विभूतीनां योगगत्तेश्च पुनर्वर्णनम्	३३३	५१-	कौरवसेनाया व्यूहवचनाः उभयसेनयोः गङ्गा-ध्वनिः मिहनादश्च	३६०
३५-	विश्वरूपप्रदर्शयितुं पार्थस्य प्रार्थनाः भगवता मज्जयेन च विश्वरूपस्य वर्णनम् अर्जुनकर्तृक भगवद्विश्वरूपदर्शनम् भगभीतेन धनजयेन भगवत् स्तुतिः भगवता विश्वरूपचतुर्भुज-रूपयोर्दर्शनमहिमानमनुवर्ण्य केवलानन्य भक्तयव स्वप्नान् प्रतिपादनं च	३३४	५२-	भीष्मार्जुनयोर्युद्धम्	३६१
३६-	साकारनिराकारोपायकानामुत्तमता निर्णयो भगवत्प्राप्तेरुपायस्य भगवत्प्राप्तपुरुषलक्षणानां च वर्णनम्	३३७	५३-	द्रोणाचार्यपृष्ठयुग्नयोर्युद्धम्	३६२
३७-	ज्ञानसहितश्रेष्ठश्रेष्ठजयोः प्रकृतिपुरुषयोश्च वर्णनम्	३३८	५४-	कलिङ्गनिपादाभ्यां भीमस्य युद्धम् भीमसेनेन शक्रदेवभानुमन्केतुमता वधः तेषां बहुसैनिकानां सहारश्च	३६४
३८-	ज्ञानमहिम्नः प्रकृतिपुरुषाभ्यां जगदुत्पत्तेः सत्त्व-रजस्तमसा गुणत्रयाणां भगवत्प्राप्तेरुपायस्य गुणातीतस्य लक्षणानां च वर्णनम्	३३९	५५-	अर्जुनाभिमुख्याः पराक्रमः द्वितीयदिवसयुद्ध-समाप्तिश्च	३६७
३९-	समारवृक्षस्य भगवत्प्राप्तेरुपायस्य जीवात्मनः सप्रभावस्य परमेश्वरस्य शृंगशरयोः पुरुषोत्तमस्य च वर्णनम्	३४०	५६-	तृतीयदिवसे कौरवपाण्डवयोर्व्यूहवचनाः युद्धारम्भश्च	३६९
४०-	फलसहितदैवासुरसम्पदा वर्णनम् शास्त्रविपरीता-चरणानां त्यागाय तदनुकूलचरणानामनुष्ठानाय च भगवतः प्रेरणा	३४०	५७-	उभयपक्षयोः सैनिकानां तुमुलयुद्धम्	३६९
४१-	श्रद्धायाः शास्त्रविपरीतनोर तपश्चरता च वर्णनम् आहारयज्ञतपोदानानां पृथक्-पृथग्भेदाः तत् सद्दिनिष्ठदानां प्रयोगस्य व्याख्या च	३४१	५८-	पाण्डववीराणां पराक्रमः कौरवसेनायां पलायनम् भीष्मदुर्योधनयोः सवादश्च	३७०
४२-	त्यागस्य सामान्यभिन्नान्तस्य फलसहित-वर्णनस्य	३४१	५९-	भीष्मस्य पराक्रमस्तद्विषयं श्रीकृष्णस्याक्रमणम् अर्जुनस्य प्रतिज्ञाः तन कौरवसेनायाः पराजयः तृतीयदिवसयुद्धसमाप्तिश्च	३७२
४३-	उपासनासहितज्ञाननिष्ठायाः भक्तिसहित-निष्कामकर्मयोगस्य गीताया माहात्म्यस्य च वर्णनम्	३४२	६०-	तुरीयदिवसे उभयसेनयोर्व्यूहनिर्माणम् भीष्म-अर्जुनयोर्द्वैतयुद्धं च	३७७
( भीष्मवधपर्वणि )			६१-	अभिमन्योः पराक्रमः वृष्टद्युम्नेन शलात्मजस्य वधश्च	३७८
४३-	गीताया माहात्म्य युधिष्ठिरस्य भीष्मद्रोणकृप-शल्यानामनुगमादाय युद्धाद्योद्यमनम्	३४५	६२-	शल्यवृष्टद्युम्नाद्युभयपक्षवीर्याणां युद्धम् भीम-सेनेन गजसेनायाः सहारश्च	३७९
४४-	कौरवपाण्डवानां प्रथमदिनयुद्धारम्भः	३४८	६३-	समग्रं प्रचण्डपराक्रमं विदधतो भीमस्य भीष्मेण युद्धम् सात्यकिगुरिश्रवणोः समागमश्च	३८१
४५-	उभयोः पक्षयोः सैनिकानां द्वन्द्वयुद्धम्	३४९	६४-	भीमघटोत्कचयोः पराक्रमः कौरवाणां पराजय-स्तुरीयदिवसयुद्धसमाप्तिश्च	३८२
४६-	कौरवपाण्डवसेनयोस्तुमुलयुद्धम्	३५१	६५-	धृतराष्ट्रसजययोः सवादपक्षयोः दुर्योधनेन पाण्डव-विजयकारणे पृष्ठे सति भीष्मेण ह्यकृत-भगवत्स्तुतेः कथनम्	३८४
४७-	भीष्मेण सहाभिमुख्यार्थं युद्धं शल्येनोत्तरस्य वधः श्वेतस्य पराक्रमश्च	३५२	६६-	नारायणनरावतारयोः श्रीकृष्णार्जुनयोर्महिम्नः प्रतिपादनम्	३८६
४८-	श्वेतस्य भयकरः पराक्रमो भीष्मेण तस्य वधश्च	३५४	६७-	भगवतः श्रीकृष्णस्य महिमा	३८७
४९-	शङ्खस्य युद्धं भीष्मस्य प्रचण्डपराक्रमः प्रथम-दिनसम्बन्धिसमग्रस्य समाप्तिश्च	३५७	६८-	ब्रह्मभूतस्तोत्रम् श्रीकृष्णार्जुनयोर्महिमा च	३८८
५०-	युधिष्ठिरस्य चिन्ताः भगवतः श्रीकृष्णस्याश्वासनम् वृष्टद्युम्नस्तोत्राहः द्वितीयं दिनं युद्धाय क्रौञ्चारुण-व्यूहनिर्माणं च	३५९	६९-	कौरवैर्मकरव्यूहस्य पाण्डवैः श्वेतव्यूहस्य च निर्माणं पञ्चमदिवसयुद्धारम्भश्च	३८९
			७०-	भीष्मभीमयोस्तुमुलयुद्धम्	३९०
			७१-	भीष्मार्जुनादिवीराणां तुमुल युद्धम्	३९१
			७२-	उभयसेनयोर्मिथस्तुमुलयुद्धम्	३९२
			७३-	भीष्मविराटयोः अर्जुनाश्वत्थाम्नोः भीमदुर्यो-नयोः अभिमन्युलक्ष्मणयोश्च द्वन्द्वयुद्धम्	३९३
			७४-	सात्यकिगुरिश्रवसोर्युद्धम् गुरिश्रवसा सात्यक-दर्शपुत्राणां वधः अर्जुनस्य पराक्रमः पञ्चमदिव-सयुद्धोपसंहारश्च	३९४

अध्याये	विषया	पृष्ठाङ्का.	अध्याये	विषया.	पृष्ठाङ्का.
७५-	पष्ठदिवसयुद्धारम्भः, मकरकौञ्चव्यूहौ निर्माय पाण्डवकौरवाणा युद्धे प्रवृत्तिश्च	३९५	९४-	भीमदुयोधनयोः, अश्वत्थामनृपनीलयोश्च युद्धम्, घटोत्कचमायाविमोहिताना कौरव सैनिकाना पलायन च	४२०
७६-	धृतराष्ट्रस्य चिन्ता	३९६	९५-	भीष्माजया दुर्योधनानुरोधेन न प्रेरितस्य भगदत्तस्य भीमघटोत्कचाभ्या पाण्डवसैनिकेश्च तुमुल युद्धम्	४०३
७७-	द्रोणभीमयुद्धयुद्धाना पराक्रम.	३९७	९६-	इरावता वधेन धनजयस्य दुःखोद्धारः, भीमेन नवाना धार्तराष्ट्राना वधः, अभिमन्युवधश्चो- युद्धम्, युद्धस्य भयकरस्थितेर्वर्णनम्, अष्टमदिवस- युद्धोपसंहारश्च	४२९
७८-	उभयपक्षयोः सेनाना समुल्लुङ्घम्	३९९	९७-	निजमन्त्रिभिः परामृश्य पाण्डवाना पवार्थ युद्धाय कर्णमाज्ञापयितुं वा भीमं प्रति दुर्योधनं स्यान्नुरोधः	४२८
७९-	भीमेन दुर्योधनस्य पराजयः, अभिमन्युद्रौप- देयाना धार्तराष्ट्रैर्युद्धम्, पष्ठदिवसयुद्धसमाप्तिश्च	४००	९८-	भीष्मेण दुर्योधनं प्रति धनजयस्य पराक्रम वर्णनम्, भयकरयुद्धाय भीमस्य प्रतिज्ञा, भीष्म रक्षायै दुर्योधनस्य व्यवस्था च	४२०
८०-	भीमेण दुर्योधनस्यावसानम्, सप्तमदिवसयुद्धाय कोर्वसेनायाः प्रस्थानं च	४०२	९९-	नवमदिवसयुद्धायोभयपक्षयोः सैनिकाना व्यूहरचना, तेषां तुमुलयुद्धारम्भः, विनाश सूचकोत्पाताना वर्णनं च	४३०
८१-	मण्डलवज्रव्यूहौ निर्माय सप्तमदिवसयुद्धे कौरव- पाण्डवसैनिकाना भीषणसर्प.	४०३	१००-	पञ्चाना द्रौपदेयानामभिमन्योश्चालम्बुपराक्षसं सह युद्धम्, अभिमन्युना नाश्यमानाना कौरव- सैनिकाना युद्धभूमेः पलायनं च	४३१
८२-	श्रीकृष्णार्जुनाभ्यां भीतायाः कौरवसेनायाः पलायनम्, द्रोणविराटयोर्युद्धम्, विराटात्मज- शङ्खस्य वधः, गिखण्ड्यश्वत्थाम्नोर्युद्धम्, मान्यकिनालम्बुपस्य, युष्टयुष्मेन दुर्योधनस्य च पराजयः, भीमवृत्तवर्मणोर्युद्धं च	४०४	१०१-	अभिमन्युनालम्बुपस्य पराजयः, अर्जुनेन सह भीष्मकृपयोः, द्रोणावस्थामभ्या सह सात्यकेश्च युद्धम्	४३३
८३-	इरावता विन्दानुविन्द्याः, भगदत्तेन घटो- त्कचस्य, नकुलसहदेवाभ्यां मद्रराजस्य च पराजयः	४०६	१०२-	द्रोणसुगर्मभ्यां सहार्जुनस्य युद्धं भीमसेनेन गजसेनायाः सहारश्च	४३४
८४-	युधिष्ठिरेण युतायुपः, भूरिश्रवमा धृष्टकेतोः अभिमन्युना चित्रसेनादीनां च पराजयः, कृप- चेकितानयामूर्च्छाः, सुगर्मादिभिरर्जुनस्य युद्धा- रम्भश्च च	४०८	१०३-	कौरवपाण्डवोभयपक्षीयसेनयोस्तुमुलयुद्धं रक्तोदकाया रणनद्या वर्णनं च	४३५
८५-	अर्जुनस्य पराक्रमः, भीष्मोपनि पाण्डवानामा- क्रमणम्, गिखण्डिनं प्रति युधिष्ठिरस्योपालम्भः, भीमस्य पुरुपार्थश्च	४०९	१०४-	अर्जुनेन त्रिगर्तानां पराजयः, कौरवपाण्डव- सैनिकाना घोरः सग्रामोऽभिमन्युना चित्रसेनस्य द्रोणेन दुपदस्य भीमसेनेन ब्राह्मीकस्य च पराजयः, सात्यकिभीष्मयोर्युद्धं च	४३६
८६-	भीष्मयुधिष्ठिरयोर्युद्धम्, सात्यकिधृष्टद्युम्नाभ्यां विन्दानुविन्दयोः सग्रामः, द्रोणादीनां पराक्रमः, सप्तमदिवसयुद्धसमाप्तिश्च	४११	१०५-	भीष्मरक्षायै दुःशासनं पति दुर्योधनस्य देवः, युधिष्ठिरनकुलसहदेवैः शकुनेरश्वारोहिसेनायाः पराजयः, शल्येन तेषां युद्धं च	४३८
८७-	अष्टमे दिवसे व्यूहवद्धकौरवपाण्डवसैनिकाना रणयात्रा, तेषां मिथस्तुमुलयुद्धश्च	४१३	१०६-	भीष्मेण पराजितायाः पाण्डवसेनायाः पलायनम्, भीष्मवधाय समुद्यतस्य श्रीकृष्णस्य धनैर्जयेन निवारणं च	४३९
८८-	भीष्मस्य पराक्रमः, भीमेनाष्टाना धार्तराष्ट्राना वधः, भीष्मदुर्योधनयोर्युद्धविषयिणी वार्ता च	४१४	१०७-	नवमदिवसयुद्धसमाप्तिः, निहिता पाण्डवानां गुप्तमन्त्रणा, सकेशवपाण्डवानां भीष्मेण सम्मिल्य तद्वधोपायावगमनं च	४४१
८९-	कौरवपाण्डवसैनिकानां तुमुलयुद्धम्, भयानक- जनसंहारश्च	४१५			
९०-	इरावता शकुनेर्भ्रातृणाम्, रक्षसालम्बुषेणे- रावतस्य वधः	४१६			
९१-	घटोत्कचदुर्योधनयोर्भयानक युद्धम्	४१९			
९२-	दुर्योधनेन द्रोणादिप्रमुखवीरैश्च घटोत्कचस्य भयानक युद्धम्	४२०			
९३-	घटोत्कचरक्षायै समागतैर्भीमादिवीरैः कौरवाणां युद्धम्, तेषां पलायनं च	४२१			

अध्याये	विषया	पृष्ठाङ्का	अध्याये	विषया	पृष्ठाङ्का
१०८-दशमदिवसे उभयपक्षयोः सैनिकानां रणाय प्रस्थानम्, भीष्मशिखण्डिनोः समागमः, भीष्म- वधाय धनजयेन शिखण्डिनः प्रोत्साहनं च ।		४४४	४-भीमेण कर्णस्य प्रोत्साहनपर्वकं तस्मै युद्धाया- जप्रदानं तदागमनेन कौरवाणां हर्षान्तरेकश्च		४७३
१०९-भीष्मदुर्योधनयोः सवादः, भीमेण बहुमुख्यकानां सैनिकानां सहारश्च		४४६	५-दुर्योधनस्य समक्षे द्रोणाचार्यं सैन्यपत्ये प्रतिश्राव- यितुं कर्णस्य प्रस्तावः		४७४
११०-अर्जुनस्य प्रोत्साहनेन शिखण्डिना भीमोपर्य्या- क्रमणम्, उभयपक्षयोः प्रमुखवीर्याणां मिथोयुद्धम्, दुःशासनस्य धनजयेन तुमुल्युद्धं च		४४७	६-मनासां त्वन्वीकरणार्थं द्रोणं प्रति दुर्योधनस्य प्रार्थना		४७४
१११-कौरवपाण्डवपक्षयोः प्रमुखमहाराथिना द्वन्द्वयुद्ध- वर्णनम्		४४८	७-द्रोणस्य तेनापतिपदेऽभिषेकः, कौरवपाण्डवपक्ष- योर्युद्धं द्रोणस्य पराक्रमश्च		४७५
११२-अश्वत्थामानमशुभनिमित्तं गच्छयतां द्रोणेन तं प्रति भीष्मरक्षायै वृष्ट्युद्ग्रेन योद्धुमादेशः		४५०	८-द्रोणपराक्रमस्य तद्वधस्य च सक्षिप्तवृत्तम्		४७६
११३-कौरवपक्षीयदशप्रमुखगृहाराथिभिरेकाकिनो यु- युतो भीमस्यानुत्तराक्रमः		४५१	९-द्रोणवधमाकर्ण्य वृत्राष्टस्य शाकः		४७८
११४-कौरवपक्षीयप्रमुखमहाराथिभिर्युयुतोर्नीमार्जुन- योरद्भुतपुरःपार्थः		४५३	१०-वृत्राष्टस्य शोकाकुलताः सचयं प्रति तस्य युद्धापयःप्रश्नश्च		४७९
११५-भीष्माज्ञया युधिष्ठिरस्य तदुपर्याक्रमणमुभयसैनिकानां तुमुल्युद्धं च		४५४	११-भगवन् ध्रीकृष्णस्य सक्षिप्तलीलावृत्तं वर्णयतां वृत्राष्ट्रेण श्रीकृष्णार्जुनगोर्षहिंस्रो वर्णनम्		४८१
११६-कौरवपाण्डवमहाराथिना द्वन्द्वयुद्धवर्णनम्, भीम- पराक्रमश्च		४५५	१२-दुर्योधनं वरयाचनं युधिष्ठिरं जीवग्राहं ग्रहीतुं द्रोणस्य प्रतिज्ञा च		४८२
११७-उभयपक्षयोः सैनिकानां युद्धम्, दुःशासनस्य पराक्रमः, धनजयोः भीष्मस्य मूर्च्छाभावप्राप्तिश्च		४५७	१३-अर्जुनेन युधिष्ठिरायाश्वासनदानं द्रोणस्य पराक्रमश्च		४८३
११८-अनुत्तराक्रमं प्रकटयतां भीमेण पाण्डव- सेनायाः सहारः		४५९	१४-द्रोणस्य पराक्रमः, कौरवपाण्डववीर्याणां द्वन्द्व- युद्धम्, रणनद्यां वर्णनम्, अभिमन्योर्वीरता च		४८४
११९-कौरवपक्षीयप्रमुखमहाराथिभिः सुरक्षितस्यापि भीमस्य धनजयेन गथात् पातनम्, गरगय्यामवि- गयनस्य तस्य मन्त्रिके हस्तेन गारिणाम्प्रीणा- मागमनं तदाजयोत्तरायणं प्रतीक्षमाणस्य भीष्मस्य प्राणविरागः च		४६	१५-रात्यनं सह भीमस्य युद्धं गत्वा राजयश्च		४८६
१२०-भीष्मस्य महत्त्वम्, धनजयेन तदर्थमुपधानदान- म्, उभयपक्षयोः सैनिकानां स्वगिबिरं प्रति प्रस्थानम्, श्रीकृष्णयुधिष्ठिरयोः सवादश्च		४६३	१६-वृषभेनस्य पराक्रमः, कौरवपाण्डववीर्याणां तुमुल- युद्धम्, द्रोणेन पाण्डवपक्षीयवृद्धवीर्याणां वधः, धनजयस्य विजयश्च		४८७
१२१-द्विजपत्रः प्रकटयत्यपार्थेन शान्तनवपिपासा- प्रशमनं पार्थं प्रशंसतां भीमेण दुर्योधनस्य प्रतिबोधनं च		४६५			
१२२-भीष्मकर्णयोः रथस्यपूर्णः सवादः		४६७			
<b>द्रोणपर्वणि</b>			<b>( द्रोणभिक्षुपर्वणि )</b>		
१-गथान्निपतिते भीष्मे कौरवाणां शोकः, कर्णस्य तैः स्मरणं च		४६९	१७-सुगर्भादिगताकनीराणां प्रतिज्ञा, अर्जुनस्य युद्धाय तक्षिके गमनं च		४८९
२-कर्णस्य रणयात्रा		४७०	१८-सगतकैः सह धनजयस्य युद्धं सुवचनो वधश्च		४९०
३-भीष्मे प्रति कर्णस्य कथनम्		४७२	१९-सगतकैः सह अर्जुनस्य तुमुल्युद्धम्		४९१
			२०-द्रोणेन गरुडव्यूहस्य निर्माणम्, ततो युधिष्ठिरस्य मयनः, वृष्ट्युद्ग्रेकर्तृकं तदाश्रयणम्, वृष्ट्युद्ग्रे- मुखयोर्युद्धम्, गतपनायाः सहारश्च		४९३
			२१-गत्यजिच्छतानीकदहमेन तेन वसुदानमाञ्चालरा- जकुमारोदीनां द्रोणकर्तृको वधः, पाण्डवसेनायाः पराजयः च		४९४
			२२-द्रोणयुद्धविषये दुर्योधनकर्णसवादः		४९६
			२३-पाण्डवमहाराथिना गथाश्व-वज्रवन्तुणां विवरणम्		४९७
			२४-वृत्राष्ट्रेण स्वखेदं प्रकाशयतां युद्धवृत्त- निज्ञासनम्		४९९
			२५-कौरवपाण्डवसैनिकानां द्वन्द्वयुद्धम्		५००
			२६-भीमसेनस्य भगदत्तगजेन सह युद्धं गज- भगदत्तयोर्धोरः पराक्रमश्च		५०२

अ-याग	वि-या	पृष्ठाङ्का	अ-याथे	वि-या	पृष्ठाङ्का
२७-अर्जुनस्य तप्तमैः सह घोर युद्धं ततो भूमा वीराणां वधश्च		५०४	४७-अभिमन्याः पराक्रमस्तस्य पटुर्महार्थे मह घोर युद्धं तेन वृन्दाकायुतनगरमहितस्य कांसलपतर्बुहद्वलस्य वधश्च		५२३
२८-मगतवान् मातुःपार्जनस्य कौशसेनायाः प्रार्थनायाः भगवत्तस्य तदीयगन्तव्यं न पणःकम्		५०५	४८-अभिमन्युना शक्येतामाजस्य कर्णमन्त्रिणां च वधः, पटुर्महार्थे अभिमन्युवधः रथचर्म- गवङ्गानां विनाशश्च		५२४
२९-अर्जुनपदं तत्प्रेक्षुं भगवत्तत्वेण वाञ्छताऽर्जुनस्य श्रीकृष्णकर्तृकसंलग्नजुनस्य भगवत्तस्य वधश्च		५०६	४९-अभिमन्युना कालकेयवसातिकेयवसानां वधः, पटुर्महार्थे महयुत्तराभिमन्युवधः पलायन तुर्वाणाः स्वकीयगणानां युधिष्ठिरेणाश्रयणम्		५२५
३०-अर्जुनेन गृध्रकान्तयोर्वीरैः शत्रुनर्गायाः तत्पराजयश्च, कौशसेनायाः पलायनं च		५०७	५०-तृतीयदिनान्तं गणायाः शिबिराय प्रस्थान रणभनेर्वर्णनं च		५२६
३१-कौरवपाण्डवसंलग्नमुल युद्धमध्याह्ना राज्ञो नीरस्य वधश्च		५०८	५१-युधिष्ठिरविलासः		५२७
३२-कौरवपाण्डवसंलग्नमुल युद्धम्, भीमसेनस्य कौरवमहार्थेभिः सह रागमा वागः सहारः, पाण्डवानां द्राणः प्रत्याक्रमणमर्जुनकर्णतोर्युद्धं कर्णभ्रातृणां वधः, कर्णलान्धरगो सम्राट्		५०९	५२-विलपतो युधिष्ठिरस्य समीपं व्यासस्यागमनं तेनाकम्पननारदवादा प्रसूय मृत्युत्पत्ति प्रसंगवर्णनम्		५२८
( अभिमन्युवधपर्वणि )			५३-शिवब्रह्मणोः सवादा मृत्युत्पत्तिस्तदुपरि प्रजासहस्रकार्यभारनिक्षेपश्च		५२९
३३-दुर्योधनस्योपलभ्यः द्रोणप्रतिज्ञाः अभिमन्यु- वधस्य मर्त्यवर्णनं च		५११	५४-मृत्युरूपं तदा ब्रह्मणः सकाशाद् वरप्राप्तिर्ना- रदाकम्पनसवादोपमहारः		५३०
३४-सज्जेनाभिमन्योः, प्रज्ञायाः द्रोणेन चक्रव्यूह- निर्माणं च		५१२	५५-योडगराजकीयेपागव्यानारम्भा नारदानुग्रहतो सृञ्जयस्य पुत्रप्राप्तिर्दम्युभिस्तस्य वधः, पुत्र- शाकसतमं सृञ्जयं प्रति नारदेन मरुत्तचरित्र- श्रावणम्		५३२
३५-युधिष्ठिराभिमन्युसवादः, व्यूहभेदायाजुनिः प्रतिज्ञा च		५१३	५६-राज्ञः सुहोत्रस्य दानुत्वम्		५३४
३६-अभिमन्योरुत्साहस्तेन चतुरङ्गसेनायाः वधश्च		५१४	५७-पौरवस्याद्भुता दानवृत्तम्		५३४
३७-अभिमन्योः पराक्रमस्तेनात्मकपुत्रस्य वधः, शल्यस्य मूर्च्छाः, कौरवसेनायाः पलायनं च		५१५	५८-गिर्वैर्यज्ञदानयोर्महत्त्वम्		५३४
३८-अभिमन्युना शल्यभ्रातुर्वीरो द्रोणाचार्यस्य रथ- सेनायाः पलायनं च		५१६	५९-भगवतः श्रीरामस्य चरित्रम्		५३५
३९-द्रोणेनाभिमन्युपराक्रमस्य प्रशंसाः, दुर्योधनादेशेन दुःशाग्नस्याभिमन्युना मह युद्धारम्भः		५१७	६०-राज्ञा भगीरथस्य चरित्रम्		५३६
४०-अभिमन्युना दुःशामनकर्णयोः पराजयः		५१८	६१-राज्ञो दिल्लीपस्योत्कर्षः		५३७
४१-अभिमन्युना कर्णभ्रातुर्वधः, कौरवसेनायाः संहारः, पलायनं च		५१९	६२-मा वातुर्महत्त्ववर्णनम्		५३७
४२-अभिमन्युमनुसरता पाण्डवानां वरप्रभावेण जयद्रथेनावरोधः		५२०	६३-ययातरुपाख्यानम्		५३८
४३-पाण्डवैः सह जयद्रथस्य युद्धं तेन व्यूहद्वारस्य संरक्षणं च		५२१	६४-अम्बरीषचरित्रम्		५३८
४४-अभिमन्योः पराक्रमस्तेन वसतीयादीनां वधश्च		५२१	६५-शशबिन्दुचरित्रम्		५३९
४५-अभिमन्युना सत्यश्रवसः क्षत्रियसमूहस्य रुक्मरथस्य तन्मित्राणां गतगा राजकुमाराणां च वधः, दुर्योधनपराजयश्च		५२२	६६-राज्ञो गयस्य चरित्रम्		५३९
४६-अभिमन्युना लक्ष्मणस्य क्राथपुत्रस्य च वधः, सेनासहितानां पण्णा महारथिना पलायनं च		५२३	६७-राज्ञो रन्तिदेवस्य महिमवर्णनम्		५४०
			६८-राज्ञो मरतस्य चरित्रम्		५४०
			६९-राज्ञः पृथोश्चरित्रम्		५४१
			७०-परशुरामस्य चरित्रम्		५४२
			७१-नारदेन सृञ्जयपुत्रस्योज्जीवनम्, युधिष्ठिर सम्बोध्य व्यासस्यान्तर्धानं च		५४३
			( प्रतिज्ञापर्वणि )		
			७२-अभिमन्युवधवर्जुनस्य विवादः क्रोधश्च		५४३

अ. अ. य.	विषया	पृष्ठाङ्का.	अध्याये	विषया	पृष्ठाङ्का.
२३-	युधिष्ठिरस्य सुखादभिमन्युवद्वृत्तान्तमाकर्ण्य- र्जुनस्य जगद्रथ हन्तुं प्रतिज्ञा	५४६	९३-अर्जुनेन श्रुतायुरच्युतायुःप्रभृतीनां मच्छ- सैनिकानां च वव.	५६८	
३०-	द्रोणदुर्योधनभ्यामर्जुनाद् भीतस्य जयद्रथस्या- श्रामनम्	५४७	९४-दुर्याधनस्योपालम्भश्रवणान्तर तच्छरीरं दिव्यकवचमावध्य वनजयेन योद्धुं तस्य प्रेषणम्	५७०	
३५-	श्रीकृष्णेनार्जुनं प्रति कौरवकर्तृकजयद्रथरक्षा- विषयकोद्योगवृत्तान्तनिवेदनम्	५४८	९५-द्रोणवृष्ट्युन्नयोः समामः, उभयपक्षप्रमुखवीराणां सकुलयुद्धं च	५७२	
७६-	अर्जुनस्य वीरोचितं वचनम्	५४९	९६-उभयपक्षयोः प्रमुखवीराणां द्वन्द्वयुद्धम्	५७३	
७७-	अशुभसूचकविविबोधात्, कौरवसेनायां भीतिः, श्रीकृष्णेन सुमद्राया आश्वासनं च	५५०	९७-द्रोणवृष्ट्युन्नयोर्युद्धम्, सात्यकिना वृष्ट्युन्नस्य रक्षा च	५७४	
७८-	सुमद्राया विलापः, श्रीकृष्णेन सर्वेषामाश्वासनं च	५५१	९८-द्रोणयुधुधानयोरद्भुत युद्धम्	५७५	
७९-	वनजयविजयाय श्रीकृष्णेन निजि शिवपूजावि- धापनं जाग्रता पाण्डवसैनिकानां पार्याय शुभाशसा, अर्जुनस्य सफलतायै दारुकं प्रति श्रीकृष्णस्योत्साहपूर्णवचनं च	५५२	९९-अर्जुनस्य कौरवसेनायां तीव्रगत्या प्रवेशः, विन्दानुविन्दयोर्युद्धः, अद्भुतजलाग्नयस्य निर्माणं च	५७७	
८०-	अर्जुनस्य स्वप्ने श्रीकृष्णेन सह शिवसमीपगमनम्, तेनैव शिवस्तुतिश्च	५५३	१००-श्रीकृष्णस्याश्वपरिचर्या, पुष्टैरश्वैः शत्रुसेनामा- क्रमतो वनजयस्य जयद्रथोपर्याक्रमणं च	५७९	
८१-	प्रथमेन स्वप्ने पुनः पाशुपतास्त्रप्राप्तिः	५५५	१०१-पराक्रमन्तौ श्रीकृष्णार्जुनौ विलोक्य कौरव- सैनिकानां निराशा, युद्धाय दुर्योधनस्यागमनं च	५८०	
८२-	प्रातर्नित्यकृत्यानि निर्वर्त्य युधिष्ठिरस्य ब्राह्मणेभ्यो दानम्, वस्त्रादिभिर्विभूष्य सिंहासनविराजनम्, सगवतः श्रीकृष्णस्य पूजनं च	५५६	१०२-श्रीकृष्णेनार्जुनस्य प्रशसापुरःसरं प्रोत्साहनमर्जुन- दुर्याधनयोरन्योन्याभिसुखं प्रत्यागमनं कौरव- सैनिकानां मयं दुर्याधनकर्तृकमर्जुनस्याह्वानं च	५८१	
८३-	अर्जुनस्य प्रतिज्ञा सफलयितुं युधिष्ठिरकर्तृक श्रीकृष्णं प्रति प्रार्थनं श्रीकृष्णेन तस्याश्वासनं च	५५७	१०३-दुर्योधनार्जुनयोर्युद्धं दुर्योधनस्य पराजयश्च	५८२	
८४-	युधिष्ठिरस्यार्जुनं प्रत्यागवीचनमर्जुनस्वप्नमाकर्ण्य समेपा सुहृदा हर्षः, श्रीकृष्णेन सात्यकिना च महार्जुनस्य रथमारुह्य रणाय प्रस्थानमर्जुन- प्रेरणया सात्यकैर्युधिष्ठिरसंरक्षणार्थं गमनं च	५५८	१०४-अर्जुनस्य कौरवमहारथिभिः सह घोर युद्धम्	५८३	
( जयद्रथवधपर्वणि )			१०५-अर्जुनस्य कौरवमहारथानां च ध्वजानां वर्णनं नवभिर्महारथैः सहैकस्यार्जुनस्य युद्धं च	५८४	
८५-	धृतराष्ट्रस्य विलापः	५५९	१०६-ससैन्येन द्रोणेन सह पाण्डवसेनायां द्वन्द्वयुद्धं द्रोणेन सह युध्यतो युधिष्ठिरस्य रथमङ्गे सति पलायनम्	५८५	
८६-	सजयस्य धृतराष्ट्रं प्रत्युपालम्भः	५६०	१०७-क्षेमधूर्तिवीरधन्वनिर्मित्रव्याघ्रदत्तानां वधो दुर्मुखविकर्णयोः पराजयश्च	५८७	
८७-	कौरवसैनिकानामुत्साहो द्रोणकृत चक्रगकटव्यूह- निर्माणं च	५६१	१०८-द्रोपदेयैः गलस्य वधो भीमसेनेनालम्बुपस्य पराजयश्च	५८८	
८८-	कौरवसेनायां अशुभकाण्डकाण्यपशुकुनानि, दुर्मर्षणस्यार्जुनेन सह योद्धुमुत्साहोऽर्जुनस्य रणे प्रवेशः, सिंहादश्च	५६२	१०९-घटोत्कचेनालम्बुपस्य वधः, पाण्डवसेनायां हर्षध्वनिश्च	५८९	
८९-	अर्जुनेन दुर्मर्षणस्य गजसेनायाः संहारः, सर्वेषां सैनिकानां पलायनं च	५६३	११०-द्रोणयुधुधानयोर्युद्धं सात्यकिं प्रगसता युधिष्ठिरे- णार्जुनसाहाय्यार्थं तं प्रति कौरवसेनायां प्रवेष्टुमा- देगश्च	५९०	
९०-	अर्जुनशरैराहतस्य ससैन्यस्य दुःशासनस्य पलायनम्	५६४	१११-युधुधानयुधिष्ठिरयोः सवादः	५९३	
९१-	अर्जुनद्रोणयोर्वातालापो युद्धं च द्रोणं हित्वा प्रयातिस्यार्जुनस्य कौरवसैनिकैः प्रतिरोधश्च	५६५	११२-सात्यकेर्जुनसमीपं गन्तुमुद्यमः, सादरं प्रस्थानं च सहैवागच्छतो भीमस्य युधिष्ठिररक्षणाय सात्यकिना विनिवर्तनम्	५९४	
९२-	द्रोणहार्दिक्याभ्यां सह युध्यतोऽर्जुनस्य कौरव- सेनायां प्रवेशः, श्रुतायुधस्य सुदक्षिणस्य च ववः	५६६	११३-द्रोणकृतवर्मभ्यां युध्यतः सात्यकेः काम्बोज- सैनिकानां समीपगमनम्	५९६	



अध्याये	विषयाः	पृष्ठाङ्काः	अध्याये	विषयाः	पृष्ठाङ्काः
११४-	धृतराष्ट्रस्य सखेद वचन सजयेन धृतराष्ट्रस्यैव सदीप्तत्वस्य प्रतिपादनं कुतवर्मणो भीमसेन- शिखण्डिन्या सह युद्ध पाण्डवसेनायाः पराजयश्च	५९८	१३३-	भीमकर्णयोर्युद्धं ससृतस्य कर्णरथस्य विध्वंसो धार्तराष्ट्रस्य दुर्जयस्य वधश्च	६२७
११५-	सात्यकिना कुतवर्मणः पराजयस्त्रिगर्तदेगीयराज- सेनायाः सहारो दलसधस्य वधश्च	६०१	१३४-	भीमकर्णयोर्युद्धं धार्तराष्ट्रस्य दुर्मुखस्य वधः, कर्णस्य पलायनं च	६२८
११६-	सात्यकेः पराक्रमो दुर्योधनकुतवर्मणोः पुनः पराजयश्च	६०२	१३५-	धृतराष्ट्रेण सखेद भीमबलवर्णनं स्वपुत्राणां निन्दनं च, भीमेन दुर्मर्षणादीनां धार्तराष्ट्राणां वधश्च	६२९
११७-	सात्यकिद्रोणयोर्युद्धं द्रोणस्य पराजयः, कौरव- सेनायाः पलायनं च	६०४	१३६-	भीमसेनकर्णयोर्युद्धे कर्णस्य पलायनं सप्तानां धार्तराष्ट्राणां वधो भीमस्य पराक्रमश्च	६३०
११८-	सात्यकिना सुदर्शनस्य वधः	६०५	१३७-	भीमकर्णयोर्युद्धं दुर्योधनस्य सप्तानां भ्रातॄणां वधश्च	६३१
११९-	सात्यकेः सारथिना सह सलापः, सात्यकिना काम्बोजानां यवनप्रभृतीनां च सेनानां पराजयः	६०६	१३८-	भीमसेनकर्णयोर्घोरं युद्धम्	६३२
१२०-	सात्यकिना दुर्योधनसेनायाः सहारः, सम्राट्कस्य दुर्योधनस्य पलायनं च	६०७	१३९-	भीमसेनकर्णयोर्युद्धे पर्यायेणोभयोर्युज्यस्त- दन्वर्जुनबाणविद्धयोः कर्णाश्चत्थाम्नोः पलायनं च	६३३
१२१-	सात्यकिना पाषाणयोधिना म्लेच्छानां सेनायाः सहारः, ससैन्यस्य दुःशासनस्य पलायनं च	६०८	१४०-	सात्यकिनालम्बुपस्य दुःशासनाश्वानां च वधः	६३६
१२२-	द्रोणेन दुःशासनस्य भर्त्सनं वीरकेतुप्रभृतीनां पञ्चालानां वधश्च, धृष्टद्युम्नेन सह द्रोणस्य घोरं युद्धं मूर्च्छां च, धृष्टद्युम्नस्य पलायनमाचार्य- विजयश्च	६१०	१४१-	सात्यकेरद्भुतः पराक्रमः, श्रीकृष्णेनार्जुनं प्रति सात्यकेरागमनस्य सत्वनमर्जुनस्य चिन्ता च	६३८
१२३-	सात्यकेर्घोरं युद्धं दुःशासनपराजयश्च	६१२	१४२-	भूरिश्रवःसात्यकयोः सरोषं सम्भाषणं युद्धं च, सात्यकेः गिरश्छेतुमुद्यतस्य भूरिश्रवसो मुजाया अर्जुनेनोच्छेदः	६३९
१२४-	कौरवपाण्डवसेनयोर्घोरं युद्धं पाण्डवैः सह दुर्योधनस्य सग्रामश्च	६१३	१४३-	भूरिश्रवसोऽर्जुनं प्रत्युपालम्भोऽर्जुनकर्तृकमुत्तर- दानं च, प्रायोपवेशं गतस्यभूरिश्रवसुः सात्यकिना वधः	६४१
१२५-	द्रोणेन बृहलक्षत्रस्य वृष्टकेतोर्जरासन्धपुत्रसहदेवस्य धृष्टद्युम्नस्य तस्य क्षत्रधर्मणश्च वधश्चेकितानस्य पराजयश्च	६१४	१४४-	भूरिश्रवसा सात्यकेरपमानस्य कारणं वृष्णि- वशीयवीराणां प्रशंसा च	६४३
१२६-	चिन्तामुपेत्य युधिष्ठिरेणार्जुनयुधुधानवृत्तान्त- मवगन्तुं भीमसेनस्य प्रेषणम्	६१६	१४५-	अर्जुनस्य जयद्रथं प्रत्याक्रमणं कर्णदुर्योधनयोः संलापः कर्णेन सहार्जुनस्य युद्धं कर्णस्य पराजयः, सर्वैः सैनिकैः सहार्जुनस्य घोरं युद्धं च	६४४
१२७-	भीमसेनस्य कौरवसेनायां प्रवेशः, ससृतस्य द्रोणरथस्य तेन विचूर्णनमेकादशधार्तराष्ट्राणां वधोऽवगिष्टैर्धार्तराष्ट्रैः सह कौरवसेनायाः पलायनं च	६१८	१४६-	अर्जुनस्याद्भुतः पराक्रमः, सिन्धुराजजयद्रथस्य वधश्च	६४६
१२८-	द्रोणमन्याश्च कौरवयोधान् पराजित्य भीमेन द्रोणरथस्याष्टकृत्वः क्षेपणं श्रीकृष्णेनार्जुनसनिधि- मुपेत्य गर्जनं च, तदाकर्णं मुदितेन युधिष्ठिरेण विविधवार्ताऽऽलोचनं च	६२०	१४७-	अर्जुनस्य शरैः कृपस्य मूर्च्छार्जुनस्य विषादः, कर्णसात्यकयोर्युद्धं कर्णस्य पराजयश्च	६५०
१२९-	भीमकर्णयोर्युद्धं कर्णस्य पराजयश्च	६२१	१४८-	अर्जुनेन कर्णस्य भर्त्सनां, वृपसेनवधाय प्रतिष्ठा- करणं च, श्रीकृष्णेनार्जुनस्य प्रशंसनं रणभूमेर्घोरं दृश्यं दर्शदृशं तस्य युधिष्ठिरसमीपे नयनं च	६५३
१३०-	दुर्योधनस्य द्रोणं प्रत्युपालम्भो द्रोणेन द्यूतपरिणाम- प्रदर्श्य तस्य युद्धाय प्रेषणं तेन सह युधामन्युत्त- मौजसोर्युद्धं च	६२३	१४९-	श्रीकृष्णेन युधिष्ठिरं प्रति विजयवृत्तान्तविनिवेदनं युधिष्ठिरेण श्रीकृष्णस्य स्तवनमर्जुनभीमसात्यकी- नामभिनन्दनं च	६५५
१३१-	भीमसेनेन कर्णस्य पराजयः	६२४	१५०-	खेदं प्रकटयतो व्याकुलस्य दुर्योधनस्य द्रोणं प्रत्युपालम्भः	६५६
१३२-	भीमसेनकर्णयोर्घोरं युद्धम्	६२५	१५१-	द्रोणाचार्यस्य दुर्योधनायोत्तरदानं युद्धाय प्रस्थानं च	६५७

अध्याये	विषया	पृष्ठाङ्काः	अध्याये	विषया	पृष्ठाङ्काः
१५२-	दुर्योधनकर्णयोर्वार्तालापो युद्धस्य पुनरारम्भश्च	६५८	१७०-	धृष्टद्युम्नद्रोणयोर्युद्धं धृष्टद्युम्नेन द्रुमसेनस्य ववः, सात्यकिर्कर्णयोर्युद्धं कर्णस्य दुर्योधनाय सम्मतिः, शकुनिना पाण्डवसेना प्रत्याक्रमणं च	६८८
	( घटोत्कचवधपर्वणि )		१७१-	सात्यकिना दुर्योधनस्यार्जुनेन शकुन्युल्लङ्घयोर्युद्ध- द्युम्नेन कौरवसेनायाश्च पराजयः	६८९
१५३-	कौरवपाण्डवसेनयोर्युद्धं दुर्योधनयुधिष्ठिरयोः समामो दुर्योधनस्य पराजयश्च	६६०	१७२-	दुर्योधनोपात्मने द्रोणकर्णयोर्धोर युद्धं पाण्डव- सेनायाः पलायनं भीमसेनेन स्वसेनायाः पुनरावर्तनं सार्जुनस्य भीमस्य कौरवान् प्रत्याक्रमणम्	६९१
१५४-	रात्रियुद्धे पाण्डवसैनिकानां द्रोण प्रत्याक्रमणं द्रोणेन तेषां सहारश्च	६६१	१७३-	कर्णेन धृष्टद्युम्नसहितानां पञ्चालानां पराजयः, युधिष्ठिरस्य चिन्ता, श्रीकृष्णार्जुनाभ्यां प्रोत्साह- प्रदानं घटोत्कचस्य कर्णेन सह योद्धुं प्रेषणम्	६९२
१५५-	द्रोणकर्तृकः शिबेर्वधः, भीमेन तलार्धचन्द्राभ्यां कलिङ्गराजकुमारस्य, ध्रुवजयरातयोस्तथा धार्त- राष्ट्रयोर्दुष्कर्णदुर्मदयोर्वधः	६६२	१७४-	घटोत्कचस्यालम्बुपेण सह घोरः समामोऽ- लम्बुपस्य वधश्च	६९४
१५६-	सोमदत्तसात्यक्योर्युद्धे सोमदत्तस्य पराजयः, अश्वत्थामघटोत्कचयोर्युद्धमश्वत्थाम्ना घटोत्कच पुत्रस्य, राक्षससेनायाः, द्रुपदपुत्राणां च वधः, पाण्डवसेनायाः पराजयश्च	६६४	१७५-	घटोत्कचस्य तदीयरयादीनां च स्वरूपस्योप- वर्णनं कर्णघटोत्कचयोर्धोर युद्धं च	६९५
१५७-	सोमदत्तस्य मूर्च्छा, भीमेन बाह्लीकस्य वधो दशधार्तराष्ट्राणां शकुने, सतरथिना पञ्चानां भ्रातृणां च सहारो द्रोणयुधिष्ठिरयोर्युद्धे युधि- ष्ठिरस्य विजयश्च	६६८	१७६-	अलायुवस्य रणभूमौ प्रवेशस्तत्स्वरूपस्य तदीयरयादीनां च वर्णनम्	६९८
१५८-	दुर्योधनकर्णयोरालापः, कृपेण कर्णस्य भर्त्सना, कर्णेन कृपस्यापमानं च	६७०	१७७-	भीमालायुवयोर्धोर युद्धम्	६९९
१५९-	अश्वत्थाम्नः कर्णं हन्तुमुद्यमः, दुर्योधनेन तस्य प्रसादनं पाण्डवपाञ्चालयोर्द्वयोः कर्णं प्रत्याक्रमण- मर्जुनेन कर्णस्य पराजयश्च, दुर्योधनस्याश्वत्थामान प्रति पञ्चालान् हन्तुमनुरोधः	६७२	१७८-	उभयोः सेनयोर्धोर युद्धं घटोत्कचेनालायुवस्य वधो दुर्योधनस्यानुतापश्च	७००
१६०-	अश्वत्थाम्ना सोपालम्भं दुर्योधनाय सान्त्वना प्रदाय पञ्चालान् योधयित्वा धृष्टद्युम्नस्य सरथं सूत निपात्य तत्सैन्यं च प्रद्रव्याद्भुतपराक्रमप्रदर्शनम्	६७४	१७९-	घटोत्कचस्य घोरं युद्धं कर्णेनेन्द्रदत्तगकत्या तस्य वधश्च	७०१
१६१-	भीमार्जुनयोराक्रमणं कौरवसैन्यस्य पलायनं च	६७६	१८०-	घटोत्कचवधेन पाण्डवानां गोकः, श्रीकृष्णस्य हर्षस्तत्कारणं च	७०४
१६२-	सात्यकिना सोमदत्तस्य वधो द्रोणयुधिष्ठिरयोर्युद्धं श्रीकृष्णस्य युधिष्ठिरं प्रति द्रोणात् पृथगवस्थातु- मादेशः	६७७	१८१-	श्रीकृष्णेनार्जुनं प्रति जरासधप्रभृतीनां वर्मद्रोहिणां वधस्य कारणप्रतिपादनम्	७०५
१६३-	कौरवपाण्डवसेनयोः प्रदीपानां प्रकाशः	६७८	१८२-	कर्णेनार्जुनमुद्दिश्य शक्तिः कथं न प्रहृतेति जिज्ञासायां सजयेन धृतराष्ट्रं प्रति श्रीकृष्णेन च सात्यकिं प्रति रहस्ययुतं कथनम्	७०६
१६४-	उभयोः सेनयोस्तुमुलं युद्धं दुर्योधनस्य द्रोणरक्षार्थं सैनिकान् प्रत्यादेशश्च	६८०	१८३-	धृतराष्ट्रस्य पश्चात्तापः, सजयस्योत्तरं युधिष्ठिरस्य शोकः, श्रीकृष्णेन व्यासेन च तस्य निवारणम्	७०८
१६५-	द्वयोः सेनयोर्युद्धं कृतवर्मणा युधिष्ठिरस्य पराजयश्च	६८१		<b>द्रोणवधपर्वणि</b>	
१६६-	सात्यकिना भूरेर्वधोऽश्वत्थामघटोत्कचयोर्धोर युद्धं भीमदुर्योधनयोः समामो दुर्योधनस्य पलायनं च	६८२	१८४-	निद्रार्तानां पक्षद्वयसैनिकानामर्जुनप्रेरणया शयनं चन्द्रोदयमन्त्रायां पुनर्युद्धे प्रवृत्तिश्च	७०९
१६७-	कर्णेन सहदेवस्य पराजयः, शल्येन विराटभ्रातुः शतानीकस्य वधो विराटपराजयश्च, अर्जुनेन पराजितस्यालम्बुषस्य पलायनं च	६८४	१८५-	दुर्योधनस्योपात्मनो द्रोणस्य व्यङ्ग्यपूर्णमुत्तरं च	७११
१६८-	नाकुलिना चित्रसेनस्य वृषसेनेन द्रुपदस्य च पराजयः, प्रतिविन्ध्यदुःशासनयोर्युद्धं च	६८५	१८६-	पाण्डववीराणां द्रोण प्रत्याक्रमणं द्रुपदपौत्राणां द्रुपदस्य विराटप्रभृतीनां च वधो धृष्टद्युम्नस्य प्रतिशोभयोः सेनयोस्तुमुलं युद्धं च	७१२
१६९-	नकुलेन शकुनेः पराजयः, शिखण्डिकुपयोर्धोर		१८७-	युद्धक्षेत्रस्य भीषणावस्थायां वर्णनं नकुलेन दुर्योधनस्य पराजयश्च	७१४
			१८८-	दुःशासनसहदेवयोः कर्णभीमयोर्द्रोणार्जुनयोश्च	




अध्याये	विषयाः	पृष्ठाङ्काः	अध्याये	विषयाः	पृष्ठाङ्काः
१८९—दुःशासन पराजित्य धृष्टद्युम्नस्य द्रोण प्रत्याक्रमण नकुलसहदेवाभ्या तस्य रक्षा दुर्योधनसात्यकि- संवादः, कर्णभीमयोर्धोर युद्धमर्जुनस्य कौरवान् प्रत्याक्रमणम्		७१७	१९८—शौनेयपाञ्चालयोः सामर्षं वाग्युद्धम्, कृष्ण- युविष्ठिरभीमसहदेवादीना सम्मिलितप्रयत्नेन तन्निवारणं च		७३०
१९०—द्रोणस्य घोर कर्म, महर्षीणा द्रोण प्रति गच्छ- त्यागायादेशोऽश्वत्थाम्नो वधमाकर्ण्य द्रोणस्य जीवनतो नैराश्यम्		७१९	१९९—अश्वत्थाम्ना नारायणीयास्त्रस्यानुसधानं नृपतेर- जातशत्रोरनुतापः, भगवता श्रीवासुदेवेन प्रदर्शितपथद्वारा सैन्यपरिरक्षणं भीमसेनस्य वीरोचितविक्रमोद्धारस्तस्मिंश्च तदस्त्रस्य भीषण सवेगमाक्रमणम्		७३२
१९१—द्रोणधृष्टद्युम्नयोर्युद्धं सात्यकेः शौर्यं तस्य प्रगसा च		७२०	२००—श्रीकृष्णेन भीमसेनं रथादवतार्य नारायणास्त्र- प्रशमनम्, अश्वत्थाम्ना तस्य पुनः प्रयोगेऽसामर्थ्य- प्रकटनम्, द्रौणिना धृष्टद्युम्नस्य पराजयः, सात्यकिना पराभव प्राप्य दुर्योधनकृपकृतवर्म- कर्णदुःशासनवृपसेनाना घण्टा महारथिना पलायनम्, अश्वत्थाम्ना मालवपौरवचेदिदेशीय- राजकुमाराणा वधः, भीमाश्वत्थाम्नोर्धोर युद्ध पाण्डवसेनायाः पलायनं च		७३४
१९२—पक्षद्वयस्य श्रेष्ठमहारथाना मिथोयुद्धं धृष्टद्युम्नस्या- क्रमणमस्त्रं त्यक्त्वा द्रोणस्य योगधारणया ब्रह्म- लोकगमनं धृष्टद्युम्नेन तस्मा गिरच्छेदश्च		७२२	२०१—अश्वत्थाम्ना सज्जितः स्वाग्नेयास्त्रसंचारणेनैका- क्षौहिण्याः पाण्डवीयसेनायाः संहारः, श्रीकृष्णा- र्जुनयोस्तदस्त्रीयप्रभावाभावात्समुद्भूतचिन्ता- वसन्नमानसमश्वत्थामानं प्रति व्यासेन शिव- श्रीकृष्णयोर्महिम्ना निरूपणम्		७३८
१९३—कौरवसैन्याना तत्पतीना च पलायनं द्रौणिना पृष्टेन कृपेण तदग्रे द्रोणवधवृत्तान्तनिवेदनम्		७२४	२०२—पाराशर्येण पार्थ प्रति भगवतः शिवस्य महिम्नो वर्णनं द्रोणपर्वणः पाठश्रवणयोः फलं च		७४१
१९४—धृतराष्ट्रस्य प्रश्नः		७२६			
१९५—अश्वत्थाम्ना सरोपोद्धारस्तेन नारायणास्त्रस्य प्रकटनं च		७२६			
१९६—गत्रुसैन्यस्य मिहनादं समाकर्ण्य सव्यसाचिनं प्रति युविष्ठिरस्य सम्प्रदनः, अर्जुनेनाश्वत्थाम्नो- ऽमर्षस्य गुरुवधपरिणामभीषणतायाश्च दिग्दर्शनम्		७२८			
१९७—भीमसेनस्य रोपोद्धारः, धृष्टद्युम्नकर्तृकं निज- कृत्यममर्थनं च		७२९			

## चित्र-सूची

१—कौरवोद्धार विराटकी गायिका हरण	( रंगीन )	...	१
२—विराटकी राजसभामे श्रीकृष्णका भाषण	,,	...	८३
३—भीष्मपितामहपर भगवान् श्रीकृष्णकी कृपा	,,	...	२०७
४—सेनापति द्रोणाचार्य	,,	...	४६९





# श्रीमहाभारतम्

## विराटपर्व

( पाण्डवप्रवेशपर्व )

प्रथमोऽध्यायः

विराटनगरेऽज्ञातवासं कर्तुंकामानां पाण्डवानां मिथो गुप्तमन्त्रणा युधिष्ठिरकर्तृकं  
निजभाविकार्यक्रमदिग्दर्शनं च

नारायणं नमस्कृत्य नरं चैव नरोत्तमम् ।  
देवीं सरस्वतीं व्यासं ततो जयमुदीरयेत् ॥ १ ॥

जनमेजय उवाच

कथं विराटनगरे मम पूर्वपितामहाः ।  
अज्ञातवासमुषिता दुर्योधनभयार्दिताः ॥ २ ॥  
पतिव्रता महाभागा सततं ब्रह्मवादिनी ।  
द्रौपदी च कथं ब्रह्मज्ञाता दुःखितावसत् ॥ ३ ॥

वैशम्पायन उवाच

यथा विराटनगरे तव पूर्वपितामहाः ।  
अज्ञातवासमुषितास्तच्छृणुष्व नराधिप ॥ ४ ॥  
तथा स तु वरौल्लङ्घ्वा धर्मो धर्मभृतां वरः ।  
गत्वाऽऽश्रमं ब्राह्मणेभ्य आचख्यौ सर्वमेव तत् ॥ ५ ॥  
कथयित्वा तु तत् सर्वं ब्राह्मणेभ्यो युधिष्ठिरः ।  
अरणीसहितं तस्मै ब्राह्मणाय न्यवेदयत् ॥ ६ ॥  
ततो युधिष्ठिरो राजा धर्मपुत्रो महामनाः ।  
संनिवर्त्यानुजान् सर्वानिति होवाच भारत ॥ ७ ॥  
द्वादशेमानि वर्षाणि राज्यविप्रोषिता वयम् ।  
त्रयोदशोऽयं सम्प्राप्तः कृच्छ्रात् परमदुर्वसः ॥ ८ ॥  
स साधु कौन्तेय इतो वासमर्जुन रोचय ।  
संवत्सरमिमं यत्र वसेमाविदिताः परैः ॥ ९ ॥

अर्जुन उवाच

तस्यैव वरदानेन धर्मस्य मनुजाधिप ।  
अज्ञाता विचरिष्यामो नराणां नात्र संशयः ॥ १० ॥  
तत्र वासाय राष्ट्राणि कीर्तयिष्यामि कानिचित् ।  
रमणीयानि गुप्तानि तेषां किञ्चित् स्म रोचय ॥ ११ ॥  
सन्ति रम्या जनपदा बह्वन्नाः परितः कुरून् ।  
पाञ्चालाश्चेदिमत्स्याश्च शूरसेनाः पटञ्जराः ॥ १२ ॥

दशार्णा नवराष्ट्राश्च मल्लाः शाल्वा युगन्धराः ।  
अकुन्तिराष्ट्रं च विपुलं सुराष्ट्रावन्तयस्तथा ॥ १३ ॥  
एतेषां कतमो राजन् निवासस्तव रोचते ।  
यत्र वत्स्यामहे राजन् संवत्सरमिमं वयम् ॥ १४ ॥

युधिष्ठिर उवाच

श्रुतमेतन्महाबाहो यथा स भगवान् प्रभुः ।  
अब्रवीत् सर्वभूतेशस्तत् तथा न तदन्यथा ॥ १५ ॥  
अवश्यं त्वेव वासार्थं रमणीयं शिवं सुखम् ।  
सम्मन्य सहितैः सर्वैर्वस्तव्यमकुतोभयैः ॥ १६ ॥  
मत्स्यो विराटो बलवानभिरक्तोऽथ पाण्डवान् ।  
धर्मशीलो वदान्यश्च वृद्धश्च सततं प्रियः ॥ १७ ॥  
विराटनगरे तात संवत्सरमिमं वयम् ।  
कुर्वन्तस्तस्य कर्माणि विहरिष्याम भारत ॥ १८ ॥  
यानि यानि च कर्माणि तस्य वक्ष्यामहे वयम् ।  
आसाद्य मत्स्यं तत् कर्म प्रब्रूत कुरुनन्दनाः ॥ १९ ॥

अर्जुन उवाच

नरदेव कथं तस्य राष्ट्रे कर्म करिष्यसि ।  
विराटनगरे साधो रंस्वसे केन कर्मणा ॥ २० ॥  
मृदुर्वदान्यो ह्रीमांश्च धार्मिकः सत्यविक्रमः ।  
राजस्त्वमापदाऽऽकृष्टः किं करिष्यसि पाण्डव ॥ २१ ॥  
न दुःखमुचितं किञ्चिद् राजन् वेद यथा जनः ।  
स इमामापदं प्राप्य कथं घोरां तरिष्यसि ॥ २२ ॥

युधिष्ठिर उवाच

शृणुष्व यत् करिष्यामि कर्म वै कुरुनन्दनाः ।  
विपाटमनुसम्प्राप्य राजानं पुरुषर्षभाः ॥ २३ ॥  
सभास्तारो भविष्यामि तस्य राज्ञो महात्मनः ।  
कङ्को नाम द्विजो भूत्वा मताक्षः प्रियदेवनः ॥ २४ ॥

वैदूर्यान् काञ्चनान् दान्तान् फलैर्ज्योतीरसैः सह ।  
कृष्णाल्लोहितवर्णैश्च निर्वर्त्स्यामि मनोरमान् ॥२५॥  
विराटराजं रमयन् सामात्यं सहबान्धवम् ।  
न च मां वेत्स्यते कश्चित् तोषयिष्ये च तं नृपम् ॥२६॥  
आसं युधिष्ठिरस्याहं पुरा प्राणसमः सखा ।  
इति वक्ष्यामि राजानं यदि मां सोऽनुयोक्ष्यते ॥२७॥  
इत्येतद् वो मयाऽऽख्यातं विहरिष्याम्यहं यथा ।

( वैशम्पायन उवाच )

एवं निर्दिश्य चात्मानं भीमसेनमुवाच ह ॥

युधिष्ठिर उवाच

भीमसेन कथं कर्म मात्स्यराष्ट्रे करिष्यसि ॥

हत्वा क्रोधवशांस्तत्र पर्वते गन्धमादने ।  
यक्षान् क्रोधाभिताम्राक्षान् राक्षसांश्चापि पौरुषान् ।  
प्रादाः पाञ्चालकन्यायै पद्मानि सुवह्न्यपि ॥  
बकं राक्षसराजानं भीषणं पुरुषादकम् ।  
जघ्निवानसि कौन्तेय ब्राह्मणार्थमरिदम् ॥  
क्षेमा चाभयसंवीता ह्येकचक्रा त्वया कृता ॥  
हिडिम्बं च महावीर्यं किर्मीरं चैव राक्षसम् ।  
त्वया हत्वा महाबाहो वनं निष्कण्टकं कृतम् ॥  
आपदं चापि सम्प्राप्ता द्रौपदी चारुहासिनी ।  
जटासुरवधं कृत्वा त्वया च परिमोक्षिता ॥  
मत्स्यराजान्तिके तात वीर्यपूर्णोऽत्यमर्षणः ।  
वृकोदर विराटे त्वं रंस्यसे केन हेतुना ॥२८॥

इति श्रीमहाभारते विराटपर्वणि पाण्डवप्रवेशपर्वणि युधिष्ठिरादिमन्त्रणे प्रथमोऽध्यायः ॥ १ ॥



## द्वितीयोऽध्यायः

भीमार्जुनाभ्यां तत्र कर्तुं शक्यानामनुकूलकार्याणां निर्देशः

भीमसेन उवाच

पौरोगवो ब्रुवाणोऽहं बह्वो नाम भारत ।  
उपस्थास्यामि राजानं विराटमिति मे मतिः ॥ १ ॥  
सुपानस्य करिष्यामि कुशलोऽस्मि महानसे ।  
कृतपूर्वाणि धान्यस्य व्यञ्जनानि सुशिक्षितैः ॥ २ ॥  
तान्यप्यभिभविष्यामि प्रीतिं संजनयन्नहम् ।  
आहरिष्यामि दारूणां निचयान् महतोऽपि च ॥ ३ ॥  
यत् प्रेक्ष्य विपुलं कर्म राजा संयोक्ष्यते स माम् ।  
अमानुषाणि कुर्वाणस्तानि कर्माणि भारत ॥ ४ ॥  
राज्ञस्तस्य परे प्रेक्ष्या मंस्यन्ते मां यथा नृपम् ।  
भक्ष्यान्नरसपानानां भविष्यामि तथेश्वरः ॥ ५ ॥  
द्विपा वा बलिनो राजन् वृषभा वा महाबलाः ।  
विनिग्राह्या यदि मया निग्रहीष्यामि तानपि ॥ ६ ॥  
ये च केचिन्नियोत्स्यन्ति समाजेषु नियोधकाः ।  
तानहं हि नियोत्स्यामि रतिं तस्य विवर्धयन् ॥ ७ ॥  
न त्वेतान् युद्धयमानान् वैहनिष्यामि कथञ्चन ।  
तथैतान् पातयिष्यामि यथा यास्यन्ति न क्षयम् ॥ ८ ॥  
आरालिको गोविकर्ता सूपकर्ता नियोधकः ।  
आसं युधिष्ठिरस्याहमिति वक्ष्यामि पृच्छतः ॥ ९ ॥  
आत्मानमात्मना रक्षंश्चरिष्यामि विशाम्पते ।  
इत्येतत् प्रतिजानामि विहरिष्याम्यहं यथा ॥१०॥

युधिष्ठिर उवाच

यमग्निर्ब्राह्मणो भूत्वा समागच्छन्नुणां वरम् ।  
दिग्भुः खाण्डवं दावं दाशार्हसहितं पुरा ॥११॥

महाबलं महाबाहुमजितं कुरुनन्दनम् ।  
सोऽयं किं कर्म कौन्तेयः करिष्यति धनंजयः ॥१२॥  
योऽयमासाद्य तं दावं तर्पयामास पावकम् ।  
विजित्यैकरथेनेन्द्रं हत्वा पन्नगराक्षसान् ॥१३॥  
वासुकेः सर्पराजस्य स्वसारं हृतवांश्च यः ।  
श्रेष्ठो यः प्रतियोधानां सोऽर्जुनः किं करिष्यति ॥१४॥  
सूर्यः प्रतपतां श्रेष्ठो द्विपदां ब्राह्मणो वरः ।  
आशीषिषश्च सर्पाणामग्निस्तेजस्विनां वरः ॥१५॥  
आयुधानां वरं वज्रं ककुब्धी च गवां वरः ।  
हृदयानामुदधिः श्रेष्ठः पर्जन्यो वर्षतां वरः ॥१६॥  
धृतराष्ट्रश्च नागानां हस्तिवैरावणो वरः ।  
पुत्रः प्रियाणामधिको भार्या च सुहृदां वरः ॥१७॥  
( गिरीणां प्रवरो मेरुर्देवानां मधुसूदनः ।  
ग्रहाणां प्रवरश्चन्द्रः सरसां मानसं वरम् ॥ )  
यथैतानि विशिष्टानि जात्यां जात्यां वृकोदर ।  
एवं युवा गुडाकेशः श्रेष्ठः सर्वधनुष्मताम् ॥१८॥  
सोऽयमिन्द्रादनवरो वासुदेवान्महाद्युतिः ।  
गाण्डीवधन्वा बीभत्सुः श्वेताश्वः किं करिष्यति ॥१९॥  
उषित्वा पञ्च वर्षाणि सहस्राक्षस्य वेश्मनि ।  
अस्त्रयोगं समासाद्य स्ववीर्यान्मानुषान्नुतम् ।  
दिव्यान्यस्त्राणि चाप्तानि देवरूपेण भास्वता ॥२०॥  
यं मन्ये द्वादशं रुद्रमादित्यानां त्रयोदशम् ।  
वसूनां नवमं मन्ये ग्रहाणां दशमं तथा ॥२१॥  
यस्य बाहू समौ दीर्घौ ज्याघातकठिनत्वचौ ।  
दक्षिणे चैव सव्ये च गवामिव वहः कृतः ॥२२॥

हिमवानिव शैलानां समुद्रः सरितामिव ।  
त्रिदशानां यथा शक्रो वसूनामिव हव्यवाट् ॥२३॥  
मृगाणामिव शार्दूलो गरुडः पततामिव ।  
वरः संनह्यमानानां सोऽर्जुनः किं करिष्यति ॥२४॥

अर्जुन उवाच

प्रतिज्ञां षण्ढकोऽस्मीति करिष्यामि महीपते ।  
ज्याघातौ हि महान्तौ मे संवर्तुं नृप दुष्करौ ॥२५॥  
वल्यैश्छादयिष्यामि बाहू किण्कटाविमौ ।  
कर्णयोः प्रतिसुच्याहं कुण्डले ज्वलनप्रभे ॥२६॥  
पिनद्धकम्बुः पाणिभ्यां तृतीयां प्रकृतिं गतः ।  
वेणीकृतशिरा राजन् नाम्ना चैव बृहन्नला ॥२७॥

इति श्रीमहाभारते विराटपर्वणि पाण्डवप्रवेशपर्वणि युधिष्ठिरादिमन्त्रणे द्वितीयोऽध्यायः ॥ २ ॥



## तृतीयोऽध्यायः

नकुलस्य सहदेवस्य द्रौपद्याश्च स्त्रीयभाविकर्तव्यानां दिग्दर्शनम्

वैशम्पायन उवाच

इत्येवमुक्त्वा पुरुषप्रवीर-  
स्तथार्जुनो धर्मभृतां वरिष्ठः ।  
वाक्यं तथासौ विरराम भूयो  
नृपोऽपरं भ्रातरमाबभाषे ॥ १ ॥

युधिष्ठिर उवाच

किं त्वं नकुल कुर्वाणस्तत्र तात चरिष्यसि ।  
कर्म तत् त्वं समाचक्ष्व राज्ये तस्य महीपतेः ।  
सुकुमारश्च शूरश्च दर्शनीयः सुखोचितः ॥ २ ॥

नकुल उवाच

अश्वबन्धो भविष्यामि विराटनृपतेरहम् ।  
सर्वथा ज्ञानसम्पन्नः कुशलः परिरक्षणे ॥ ३ ॥  
ग्रन्थिको नाम नाम्नाहं कर्मैतत् सुप्रियं मम ।  
कुशलोऽस्म्यश्वशिक्षायां तथैवाश्वचिकित्सने ।  
प्रियाश्च सततं मेऽश्वाः कुरुराज यथा तव ॥ ४ ॥  
ये मामामन्त्रयिष्यन्ति विराटनगरे जनाः ।  
तेभ्य एवं प्रवक्ष्यामि विहरिष्याम्यहं यथा ॥ ५ ॥  
पाण्डवेन पुरा तात अश्वेष्वधिकृतः पुरा ।  
विराटनगरे छन्नश्चरिष्यामि महीपते ॥ ६ ॥

युधिष्ठिर उवाच

सहदेव कथं तस्य समीपे विहरिष्यसि ।  
किं वा त्वं कर्म कुर्वाणः प्रच्छन्नो विहरिष्यसि ॥ ७ ॥

सहदेव उवाच

गोसंख्याता भविष्यामि विराटस्य महीपतेः ।  
प्रतिषेद्धा च दोग्धा च संख्याने कुशलो गवाम् ॥ ८ ॥

पठन्नाख्यायिकाश्चैव स्त्रीभावेन पुनः पुनः ।  
रमयिष्ये महीपालमन्यांश्चान्तःपुरे जनान् ॥२८॥  
गीतं नृत्यं विचित्रं च वादित्रं विविधं तथा ।  
शिक्षयिष्याम्यहं राजन् विराटस्य पुरस्त्रियः ॥२९॥  
प्रजानां समुदाचारं बहु कर्म कृतं वदन् ।  
छादयिष्यामि कौन्तेय माययाऽऽत्मानमात्मना ॥३०॥  
युधिष्ठिरस्य गेहे वै द्रौपद्याः परिचारिका ।  
उषितास्मीति वक्ष्यामि पृष्ठो राज्ञा च पाण्डव ॥३१॥  
एतेन विधिना छन्नः कृतकेन यथानलः ।  
विहरिष्यामि राजेन्द्र विराटभवने सुखम् ॥३२॥

तन्तिपाल इति ख्यातो नाम्नाहं विदितस्त्वथ ।  
निपुणं च चरिष्यामि व्येतु ते मानसो ज्वरः ॥ ९ ॥  
( अरोगा बहुलाः पुष्टाः क्षीरवत्यो बहुप्रजाः ।  
निष्पन्नसत्त्वाः सुभृता व्यपेतज्वरकिल्बिषाः ॥  
नष्टचोरभया नित्यं व्याधिव्याघ्रविवर्जिताः ।  
गावश्च सुसुत्रा राजन् निरुद्विग्ना निरामयाः ॥  
भविष्यन्ति मया गुप्ता विराटपशवो नृप ॥ )  
अहं हि सततं गोषु भवता प्रहितः पुरा ।  
तत्र मे कौशलं सर्वमवबुद्धं विशाम्पते ॥ १० ॥  
लक्षणं चरितं चापि गवां यच्चापि मङ्गलम् ।  
तत् सर्वं मे सुविदितमन्यच्चापि महीपते ॥ ११ ॥  
वृषभानपि जानामि राजन् पूजितलक्षणान् ।  
येषां मूत्रमुपाग्राय अपि वन्द्या प्रसूयते ॥ १२ ॥  
सोऽहमेवं चरिष्यामि प्रीतिरत्र हि मे सदा ।  
न च मां वेत्स्यते कश्चित् तोषयिष्ये च पार्थिवम् ॥ १३ ॥

युधिष्ठिर उवाच

इयं हि नः प्रिया भार्या प्राणेभ्योऽपि गरीयसी ।  
मतेव परिपाल्या च पूज्या ज्येष्ठेव च स्वसा ॥ १४ ॥  
केन स द्रौपदी कृष्णा कर्मणा विचरिष्यति ।  
न हि किञ्चिद् विजानाति कर्म कर्तुं यथा स्त्रियः ॥ १५ ॥  
सुकुमारी च बाला च राजपुत्री यशस्विनी ।  
पतिव्रता महाभागा कथं नु विचरिष्यति ॥ १६ ॥  
माल्यगन्धानलङ्कारान् वस्त्राणि विविधानि च ।  
एतान्येवाभिजानाति यतो जाता हि भामिनी ॥ १७ ॥

दौपद्युवाच

सैरन्ध्र्यो रक्षिता लोके भुजिष्याः सन्ति भारत ।  
नैवमन्याः स्त्रियो यान्ति इति लोकस्य निश्चयः ॥  
साहं ब्रुवाणा सैरन्ध्री कुशला केशकर्मणि ॥ १८ ॥  
युधिष्ठिरस्य गेहे वै द्रौपद्याः परिचारिका ।  
उषितास्मीति वक्ष्यामि पृष्टा राजा च भारत ॥ १९ ॥  
आत्मगुप्ता चरिष्यामि यन्मां त्वं परिपृच्छसि ॥ २० ॥

इति श्रीमहाभारते विराटपर्वणि पाण्डवप्रवेशपर्वणि युधिष्ठिरादिमन्त्रणे तृतीयोऽध्यायः ॥ ३ ॥



## चतुर्थोऽध्यायः

धौम्यस्य पाण्डवान् प्रति राजकुलवसत्युपदेशः सर्वेषां स्वाभीष्टस्थानं प्रति गमनं च

युधिष्ठिर उवाच

कर्माण्युक्तानि युष्माभिर्यानि यानि करिष्यथ ।  
मम चापि यथा बुद्धिरुचिता विधिनिश्चयात् ॥ १ ॥  
पुरोहितोऽयमस्माकमग्निहोत्राणि रक्षतु ।  
सूदपौरोगवैः सार्द्धं द्रुपदस्य निवेशने ॥ २ ॥  
इन्द्रसेनमुखाश्चेमे रथानादाय केवलान् ।  
यान्तु द्वारवतीं शीघ्रमिति मे वर्तते मतिः ॥ ३ ॥  
इमाश्च नार्यो द्रौपद्याः सर्वाश्च परिचारिकाः ।  
पाञ्चालानेव गच्छन्तु सूदपौरोगवैः सह ॥ ४ ॥  
सर्वैरपि च वक्तव्यं न प्राज्ञायन्त पाण्डवाः ।  
गता ह्यस्मानपाहाय सर्वे द्वैतवनादिति ॥ ५ ॥

वैशम्पायन उवाच

एवं तेऽन्योन्यमामन्थ्य कर्माण्युक्त्वा पृथक् पृथक् ।  
धौम्यमामन्त्रयामासुः स च तान् मन्त्रमब्रवीत् ॥ ६ ॥

धौम्य उवाच

विहितं पाण्डवाः सर्वे ब्राह्मणेषु सुहृत्सु च ।  
याने प्रहरणे चैव तथैवाग्निषु भारत ॥ ७ ॥  
त्वया रक्षा विधातव्या कृष्णायाः फाल्गुनेन च ।  
विदितं वो यथा सर्वं लोकवृत्तमिदं तव ॥ ८ ॥  
विदिते चापि वक्तव्यं सुहृद्भिरनुरागतः ।  
एष धर्मश्च कामश्च अर्थश्चैव सनातनः ॥ ९ ॥  
अतोऽहमपि वक्ष्यामि हेतुमत्र निबोधत ।  
हन्तेमां राजवसतिं राजपुत्रा ब्रवीम्यहम् ॥ १० ॥  
यथा राजकुलं प्राप्य सर्वान् दोषांस्तरिष्यथ ।  
दुर्वसं चैव कौरव्य जानता राजवेश्मनि ॥ ११ ॥  
अमानितैर्मनितैर्वा ब्रह्मतैः परिवत्सरम् ।  
ततश्चतुर्दशे वर्षे चरिष्यथ यथासुखम् ॥ १२ ॥  
दृष्ट्वारो लभेद् द्रष्टुं राजस्वेषु न विश्वसेत् ।  
तदेवासनमन्विच्छेद् यत्र नाभिपतेत् परः ॥ १३ ॥

सुदेष्णां प्रत्युपस्थास्ये राजभार्यो यशस्विनीम् ।  
सा रक्षिष्यति मां प्राप्तां मा भूत् ते दुःखमीदृशम् ॥ २१ ॥  
युधिष्ठिर उवाच  
कल्याणं भापसे कृष्णे कुले जातासि भामिनि ।  
न पापमभिजानासि साध्वी साधुव्रते स्थिता ॥ २२ ॥  
यथा न दुर्हृदः पापा भवन्ति सुखिनः पुनः ।  
कुर्यास्तत्त्वं हि कल्याणि लक्ष्येयुर्न ते तथा ॥ २३ ॥

यो न यानं न पर्यङ्कं न पीठं न गजं रथम् ।  
आरोहेत् सम्मतोऽस्मीति स राजवसतिं वसेत् ॥ १४ ॥  
यत्र यत्रैनमासीनं शङ्केरन् दुष्टचारिणः ।  
न तत्रोपविशेद् यो वै स राजवसतिं वसेत् ॥ १५ ॥  
न चानुशिष्याद् राजानमपृच्छन्तं कदाचन ।  
तूष्णीं त्वेनमुपासीत काले समभिपूजयेत् ॥ १६ ॥  
असूयन्ति हि राजानो जनाननृतवादिनः ।  
तथैव चावमन्यन्ते मन्त्रिणं वादिनं मृषा ॥ १७ ॥  
नैषां दारेषु कुर्वीत मैत्र्यां प्राज्ञः कदाचन ।  
अन्तःपुरचरा ये च द्वेष्टि यानहिताश्च ये ॥ १८ ॥  
विदिते चास्य कुर्वीत कार्याणि सुलघून्यपि ।  
एवं विचरतो राज्ञि न क्षतिर्जायते क्वचित् ॥ १९ ॥  
गच्छन्नपि परां भूमिमपृष्टो ह्यनियोजितः ।  
जात्यन्ध इव मन्येत मर्यादामनुचिन्तयन् ॥ २० ॥  
न हि पुत्रं न नप्तारं न भ्रातरमरिदमाः ।  
समतिक्रान्तमर्यादं पूजयन्ति नराधिपाः ॥ २१ ॥  
यत्नाच्चोपचरेदेनमग्निवद् देववत् त्विह ।  
अनृतेनोपचीर्णो हि हन्यादेव न संशयः ॥ २२ ॥  
यद् यद् भर्तानुयुञ्जीत तत् तदेवानुवर्तयेत् ।  
प्रमादमवलेपं च कोपं च परिवर्जयेत् ॥ २३ ॥  
समर्थनासु सर्वासु हितं च प्रियमेव च ।  
संवर्णयेत् तदेवास्य प्रियादपि हितं भवेत् ॥ २४ ॥  
अनुकूलो भवेच्चास्य सर्वार्थेषु कथासु च ।  
अप्रियं चाहितं यत् स्यात् तदस्मै नानुवर्णयेत् ॥ २५ ॥  
नाहमस्य प्रियोऽस्मीति मत्वा सेवेत पण्डितः ।  
अप्रमत्तश्च सततं हितं कुर्यात् प्रियं च यत् ॥ २६ ॥  
नास्यानिष्ठानि सेवेत नाहितैः सह संवदेत् ।  
स्वस्थानाच्च विकम्पेत स राजवसतिं वसेत् ॥ २७ ॥  
दक्षिणं वाथ वामं वा पार्श्वमासीत पण्डितः ।  
रक्षिणां ह्यात्तशस्त्राणां स्थानं पश्चाद् विधीयते ॥ २८ ॥

नित्यं हि प्रतिषिद्धं तु पुरस्तादासनं महत् ।  
 न च संदर्शने किञ्चित् प्रवृत्तमपि संजयेत् ॥ २९ ॥  
 अपि ह्येतद् दरिद्राणां व्यलीकस्थानमुत्तमम् ।  
 न मृषाभिहितं राज्ञां मनुष्येषु प्रकाशयेत् ॥ ३० ॥  
 असूयन्ति हि राजानो नराननृतवादिनः ।  
 तथैव चावमन्यन्ते नरान् पण्डितमानिनः ॥ ३१ ॥  
 शूरोऽस्मीति न दत्तः स्याद् बुद्धिमानिति वा पुनः ।  
 प्रियमेवाचरन् राज्ञः प्रियो भवति भोगवान् ॥ ३२ ॥  
 ऐश्वर्यं प्राप्य दुष्प्रापं प्रियं प्राप्य च राजतः ।  
 अप्रमत्तो भवेद् राज्ञः प्रियेषु च हितेषु च ॥ ३३ ॥  
 यस्य कोपो महाबाधः प्रसादश्च महाफलः ।  
 कस्तस्य मनसापीच्छेदनर्थं प्राज्ञसम्मतः ॥ ३४ ॥  
 न चोद्यै न भुजौ जानू न च वाक्यं समाक्षिपेत् ।  
 सदा वातं च वाचं च धीवनं चाचरेच्छनैः ॥ ३५ ॥  
 हास्यवस्तुषु चान्यस्य वर्तमानेषु केषुचित् ।  
 नातिगाढं प्रहृष्येत न चाप्युन्मत्तवद्वसेत् ॥ ३६ ॥  
 न चातिधैर्येण चरेद् गुरुतां हि व्रजेत् ततः ।  
 स्मितं तु मृदुपूर्वेण दर्शयेत् प्रसादजम् ॥ ३७ ॥  
 लाभेन हर्षयेद्यस्तु न व्यथेद् योऽवमानितः ।  
 असम्मूढश्च यो नित्यं स राजवसतिं वसेत् ॥ ३८ ॥  
 राजानं राजपुत्रं वा संवर्णयति यः सदा ।  
 अमात्यः पण्डितो भूत्वा स चिरं तिष्ठते प्रियः ॥ ३९ ॥  
 प्रगृहीतश्च योऽमात्यो निगृहीतस्त्वकारणैः ।  
 न निर्वदति राजानं लभते सम्पदं पुनः ॥ ४० ॥  
 प्रत्यक्षं च परोक्षं च गुणवादी विचक्षणः ।  
 उपजीवी भवेद् राज्ञो विषये योऽपि वा भवेत् ॥ ४१ ॥  
 अमात्यो हि बलाद् भोक्तुं राजानं प्रार्थयेत यः ।  
 न स तिष्ठेच्चिरं स्थानं गच्छेच्च प्राणसंशयम् ॥ ४२ ॥  
 श्रेयः सदाऽऽत्मनो दृष्ट्वा परं राज्ञा न संवदेत् ।  
 विशेषयेच्च राजानं योग्यभूमिषु सर्वदा ॥ ४३ ॥  
 अम्लानो बलवाङ्मुखश्छायेवानुगतः सदा ।  
 सत्यवादी मृदुर्दान्तः स राजवसतिं वसेत् ॥ ४४ ॥

अन्यस्मिन् प्रेष्यमाणे तु पुरस्तादयः समुत्पतेत् ।  
 अहं किं करवाणीति स राजवसतिं वसेत् ॥ ४५ ॥  
 आन्तरे चैव बाह्ये च राज्ञा यश्चाथ सर्वदा ।  
 आदिष्टो नैव कम्पेत स राजवसतिं वसेत् ॥ ४६ ॥  
 यो वै गृहेभ्यः प्रवसन् प्रियाणां नानुसंस्मरेत् ।  
 दुःखेन सुखमन्विच्छेत् स राजवसतिं वसेत् ॥ ४७ ॥  
 समवेषं न कुर्वीत नोच्चैः संनिहितो वसेत् ।  
 न मन्त्रं बहुधा कुर्यादेवं राज्ञः प्रियो भवेत् ॥ ४८ ॥  
 न कर्मणि नियुक्तः सन् धनं किञ्चिदपि स्पृशेत् ।  
 प्राप्नोति हि हरन् द्रव्यं बन्धनं यदि वा वधम् ॥ ४९ ॥  
 यानं वस्त्रमलङ्कारं यच्चान्यत् सम्प्रयच्छति ।  
 तदेव धारयेन्नित्यमेवं प्रियतरो भवेत् ॥ ५० ॥  
 एवं संयम्य चित्तानि यत्नतः पाण्डुनन्दनाः ।  
 संवत्सरमिमं तात तथाशीला बुभूषत ।  
 अथ स्वविषयं प्राप्य यथाकामं करिष्यथ ॥ ५१ ॥

युधिष्ठिर उवाच

अनुशिष्टाः स्म भद्रं ते नैतद् वकास्ति कश्चन ।  
 कुन्तीमृते मातरं नो विदुरं वा महामतिम् ॥ ५२ ॥  
 यदेवानन्तरं कार्यं तद् भवान् कर्तुमर्हति ।  
 तारणायास्य दुःखस्य प्रस्थानाय जयाय च ॥ ५३ ॥

वैशम्पायन उवाच

एवमुक्तस्ततो राज्ञा धौम्योऽथ द्विजसत्तमः ।  
 अकरोद् विधिवत् सर्वं प्रस्थाने यद् विधीयते ॥ ५४ ॥  
 तेषां समिध्य तानग्नीन् मन्त्रवच्च जुहाव सः ।  
 समृद्धिवृद्धिलाभाय पृथिवीविजयाय च ॥ ५५ ॥  
 अग्नीन् प्रदक्षिणीकृत्य ब्राह्मणांश्च तपोधनान् ।  
 याज्ञसेनीं पुरस्कृत्य षडेवाथ प्रवव्रजुः ॥ ५६ ॥  
 गतेषु तेषु वीरेषु धौम्योऽथ जपतां वरः ।  
 अग्निहोत्राण्युपादाय पाञ्चालानभ्यगच्छत ॥ ५७ ॥  
 इन्द्रसेनादयश्चैव यथोक्ताः प्राप्य यादवान् ।  
 रथानश्वांश्च रक्षन्तः सुखमूषुः सुसंवृताः ॥ ५८ ॥

इति श्रीमहाभारते विराटपर्वणि पाण्डवप्रवेशपर्वणि धौम्योपदेशे चतुर्थोऽध्यायः ॥ ४ ॥

## पञ्चमोऽध्यायः

पाण्डवानां विराटनगरसमीपं गत्वा श्मशाने शमीवृक्षे स्वकीयास्त्रशस्त्राणां स्थापनम्

वैशम्पायन उवाच

ते वीरा बद्धनिस्त्रिंशस्तथा बद्धकलापिनः ।  
 बद्धगोघाङ्गुलित्राणाः कालिन्दीमभितो ययुः ॥ १ ॥  
 ततस्ते दक्षिणं तीरमन्वगच्छन् पदातयः ।

निवृत्तवनवासा हि खराष्ट्रं प्रेप्सवस्तदा ।  
 वसन्तो गिरिदुर्गेषु वनदुर्गेषु धन्विनः ॥ २ ॥  
 विध्यन्तो मृगजातानि महेष्वासा महाबलाः ।  
 उत्तरेण दशार्णांस्ते पञ्चालान् दक्षिणेन च ॥ ३ ॥



अन्तरेण यक्कलोमान् शूरसेनांश्च पाण्डवाः ।  
 लुब्धा ब्रुवाणा मत्स्यस्य विषयं प्राविशन् वनात् ॥ ४ ॥  
 धन्विनो बद्धनिह्निशा विवर्णाः श्मश्रुधारिणः ।  
 ततो जनपदं प्राप्य कृष्णा राजानमब्रवीत् ॥ ५ ॥  
 पश्यैकपद्यो दृश्यन्ते क्षेत्राणि विविधानि च ।  
 व्यक्तं दूरे विराटस्य राजधानी भविष्यति ।  
 वसामेहापरां रात्रिं बलवान् मे परिश्रमः ॥ ६ ॥

युधिष्ठिर उवाच

धनंजय समुद्यम्य पाञ्चाली वह भारत ।  
 राजधान्यां निवत्स्यामो विमुक्ताश्च वनादितः ॥ ७ ॥

वैशम्पायन उवाच

तामादायार्जुनस्तूर्णं द्रौपदी गजराडिव ।  
 सम्प्राप्य नगराभ्याशमवतारयदर्जुनः ॥ ८ ॥  
 स राजधानीं सम्प्राप्य कौन्तेयोऽर्जुनमब्रवीत् ।  
 कायुधानि समासज्ज्य प्रवेक्ष्यामः पुरं वयम् ॥ ९ ॥  
 सायुधाश्च प्रवेक्ष्यामो वयं तात पुरं यदि ।  
 समुद्वेगं जनस्यास्य करिष्यामो न संशयः ॥ १० ॥  
 गाण्डीवं च महद् गाढं लोके च विदितं नृणाम् ।  
 तच्चेदायुधमादाय गच्छामो नगरं वयम् ।  
 क्षिप्रमस्मान् विजानीयुर्मनुष्या नात्र संशयः ॥ ११ ॥  
 ततो द्वादश वर्षाणि प्रवेष्टव्यं वने पुनः ।  
 एकस्मिन्नपि विज्ञाते प्रतिज्ञातं हि नस्तथा ॥ १२ ॥

अर्जुन उवाच

इयं कूटे मनुष्येन्द्र गहना महती शमी ।  
 भीमशाखा दुरारोहा श्मशानस्य समीपतः ॥ १३ ॥  
 न चापि विद्यते कश्चिन्मनुष्य इति मे मतिः ।  
 योऽस्मान् निदधतो द्रष्टा भवेच्छस्त्राणि पाण्डवाः ॥ १४ ॥  
 उत्पथे हि वने जाता मृगन्यालनिषेविते ।  
 समीपे च श्मशानस्य गहनस्य विशेषतः ॥ १५ ॥  
 समाधायायुधं शम्यां गच्छामो नगरं प्रति ।  
 एवमत्र यथायोगं विहरिष्याम भारत ॥ १६ ॥

वैशम्पायन उवाच

एवमुक्त्वा स राजानं धर्मराजं युधिष्ठिरम् ।  
 प्रचक्रमे निधानाय शस्त्राणां भरतर्षभ ॥ १७ ॥  
 येन देवान् मनुष्यांश्च सर्वाश्चैकथोऽजयत् ।  
 स्फीताब्जनपदांश्चान्यानजयत् कुरुपुङ्गवः ॥ १८ ॥

तदुदारं महाघोषं सम्पन्नबलसूदनम् ।  
 अपज्यमकरोत् पार्थो गाण्डीवं सुभयंकरम् ॥ १९ ॥  
 येन वीरः कुरुक्षेत्रमभ्यरक्षत् परंतपः ।  
 अमुञ्चद् धनुषस्तस्य ज्यामक्षय्यां युधिष्ठिरः ॥ २० ॥  
 पाञ्चालान् येन संग्रामे भीमसेनोऽजयत् प्रभुः ।  
 प्रत्यषेधद् बहुनेकः सपत्नांश्चैव दिग्जये ॥ २१ ॥  
 निशम्य यस्य विस्फारं व्यद्रवन्त रणात् परे ।  
 पर्वतस्येव दीर्णस्य विस्फोटमशनेरिव ॥ २२ ॥  
 सैन्धवं येन राजानं पर्यामृषितवानथ ।  
 ज्यापाशं धनुषस्तस्य भीमसेनोऽवतारयत् ॥ २३ ॥  
 अजयत् पश्चिमामाशां धनुषा येन पाण्डवः ।  
 माद्रीपुत्रो महाबाहुस्ताम्रास्यो मितभाषिता ॥ २४ ॥  
 तस्य मौर्वीमपाकर्षच्छूरः संक्रन्दनो युधि ।  
 कुले नास्ति समो रूपे यस्येति नकुलः स्मृतः ॥ २५ ॥  
 दक्षिणां दक्षिणाचारो दिशं येनाजयत् प्रभुः ।  
 अपज्यमकरोद् वीरः सहदेवस्तदायुधम् ॥ २६ ॥  
 खड्गांश्च दीप्तान् दीर्घांश्च कलापांश्च महाधनान् ।  
 विपाठान् क्षुरधारांश्च धनुर्भिर्निदधुः सह ॥ २७ ॥

वैशम्पायन उवाच

अथान्वशासन्नकुलं कुन्तीपुत्रो युधिष्ठिरः ।  
 आरुह्येमां शमीं वीर धनूंष्येतानि निक्षिप ॥ २८ ॥  
 तामुपारुह्य नकुलो धनूंषि निदधे स्वयम् ।  
 यानि तस्यावकाशानि दिव्यरूपाण्यमन्यत ॥ २९ ॥  
 यत्र चापश्यत स वै तिरोवर्षाणि वर्षति ।  
 तत्र तानि दृढैः पाशैः सुगाढं पर्यबन्धत ॥ ३० ॥  
 शरीरं च मृतस्यैकं समबन्धन्त पाण्डवाः ।  
 विवर्जयिष्यन्ति नरा दूरादेव शमीमिमाम् ॥ ३१ ॥  
 आबद्धं शवमत्रेति गन्धमाघ्राय पूतिकम् ।  
 अशीतिशतवर्षेयं माता न इति वादिनः ॥ ३२ ॥  
 कुलधर्मोऽयमस्माकं पूर्वैराचरितोऽपि वा ।  
 समासज्जयाथ वृक्षेऽस्मिन्निति वै व्याहरन्ति ते ॥ ३३ ॥  
 आगोपालाविपालेभ्य आचक्षाणाः परंतपाः ।  
 आजग्मुर्नगराभ्याशं पार्थाः शत्रुनिबर्हणाः ॥ ३४ ॥  
 जयो जयन्तो विजयो जयत्सेनो जयद्वलः ।  
 इति गुह्यानि नामानि चक्रे तेषां युधिष्ठिरः ॥ ३५ ॥  
 ततो यथाप्रतिज्ञाभिः प्राविशन् नगरं महत् ।  
 अज्ञातचर्यां वत्स्यन्तो राष्ट्रे वर्षं त्रयोदशम् ॥ ३६ ॥

इति श्रीमहाभारते विराटपर्वणि पाण्डवप्रवेशपर्वणि पुरप्रवेशे अस्त्रसंस्थापने पञ्चमोऽध्यायः ॥ ५ ॥



## षष्ठोऽध्यायः

युधिष्ठिरकर्तृकं दुर्गादेव्याः स्तवनं प्रत्यक्षमाविर्भूताया देव्यास्तस्मै वरप्रदानं च

वैशम्पायन उवाच

विराटनगरं रम्यं गच्छमानो युधिष्ठिरः ।  
अस्तुवन्नमसा देवी दुर्गा त्रिभुवनेश्वरीम् ॥ १ ॥  
यशोदागर्भसम्भूतां नारायणवरप्रियाम् ।  
नन्दगोपकुले जातां मङ्गल्यां कुलवर्धिनीम् ॥ २ ॥  
कंसविद्रावणकरीमसुराणां क्षयंकरीम् ।  
शिलातटविनिक्षिप्तामाकाशं प्रति गामिनीम् ॥ ३ ॥  
वासुदेवस्य भगिनी दिव्यमाल्यविभूषिताम् ।  
दिव्याम्बरधरां देवीं खड्गखेटकधारिणीम् ॥ ४ ॥  
भारावतरणे पुण्ये ये स्मरन्ति सदाशिवाम् ।  
तान् वै तारयसे पापात् पङ्के गामिव दुर्बलाम् ॥ ५ ॥  
स्तोतुं प्रचक्रमे भूयो विविधैः स्तोत्रसम्भवैः ।  
आमन्य दर्शनाकाङ्क्षी राजा देवी सहानुजः ॥ ६ ॥  
नमोऽस्तु वरदे कृष्णे कुमारि ब्रह्मचारिणि ।  
बालार्कसदृशाकारे पूर्णचन्द्रनिभानने ॥ ७ ॥  
चतुर्भुजे चतुर्वक्त्रे पीनश्रोणिपयोधरे ।  
मयूरपिच्छवलये केयूराङ्गदधारिणि ।  
भासि देवि यथा पद्मा नारायणपरिग्रहः ॥ ८ ॥  
स्वरूपं ब्रह्मचर्यं च विशदं गगनेश्वरी ।  
कृष्णच्छविसमा कृष्णा संकर्षणसमानना ॥ ९ ॥  
विभ्रती विपुलौ वाहू शक्रध्वजसमुच्छ्रयौ ।  
पात्री च पङ्कजी घण्टी स्त्रीविशुद्धा च या भुवि ॥ १० ॥  
पाशं धनुर्महाचक्रं विविधान्यायुधानि च ।  
कुण्डलाभ्यां सुपूर्णाभ्यां कर्णाभ्यां च विभूषिता ॥ ११ ॥  
चन्द्रविस्पर्दिना देवि मुखेन त्वं विराजसे ।  
मुकुटेन विचित्रेण केशवन्धेन शोभिना ॥ १२ ॥  
भुजङ्गाभोगवासेन श्रोणिस्तूत्रेण राजता ।  
विभ्राजसे चाबद्धेन भोगेनेवेह मन्दरः ॥ १३ ॥  
ध्वजेन शिखिपिच्छानामुच्छ्रितेन विराजसे ।  
कौमारं व्रतमास्थाय त्रिविधं पावितं त्वया ॥ १४ ॥  
तेन त्वं स्तूयसे देवि त्रिदशैः पूज्यसेऽपि च ।  
त्रैलोक्यरक्षणार्थाय महिषासुरनाशिनि ।  
प्रसन्ना मे सुरश्रेष्ठे दयां कुरु शिवा भव ॥ १५ ॥  
जया त्वं विजया चैव संग्रामे च जयप्रदा ।  
ममापि विजयं देहि वरदा त्वं च साम्प्रतम् ॥ १६ ॥  
विन्ध्ये चैव नगश्रेष्ठे तव स्थानं हि शाश्वतम् ।  
कालि कालि महाकालि खड्गखट्वाङ्गधारिणि ॥ १७ ॥

कृतानुयात्रा भूतैस्त्वं वरदा कामचारिणि ।  
भारावतारे ये च त्वां संस्मरिष्यन्ति मानवाः ॥ १८ ॥  
प्रणमन्ति च ये त्वां हि प्रभाते तु नरा भुवि ।  
न तेषां दुर्लभं किञ्चित् पुत्रतो धनतोऽपि वा ॥ १९ ॥  
दुर्गात् तारयसे दुर्गे तत् त्वं दुर्गा स्मृता जनैः ।  
कान्तारेष्ववसन्नानां मग्नानां च महार्णवे ॥ २० ॥  
दस्युभिर्वा निरुद्धानां त्वं गतिः परमा नृणाम् ।  
जलप्रतरणे चैव कान्तारेष्वटवीषु च ॥ २१ ॥  
ये स्मरन्ति महादेवि न च सीदन्ति ते नराः ।  
त्वं कीर्तिः श्रीधृतिः सिद्धिर्हीर्षिर्वा संततिर्मतिः ॥ २२ ॥  
संध्या रात्रिः प्रभा निद्रा ज्योत्स्ना कान्तिः क्षमा दया ।  
नृणां च बन्धनं मोहं पुत्रनाशं धनक्षयम् ॥ २३ ॥  
व्याधि मृत्युं भय चैव पूजिता नाशयिष्यसि ।  
सोऽहं राज्यात् परिभ्रष्टः शरणं त्वां प्रपन्नवान् ॥ २४ ॥  
प्रणतश्च यथा मूर्ध्ना तव देवि सुरेश्वरि ।  
ब्राहि मां पद्मपत्राक्षि सत्ये सत्या भवस्व नः ॥ २५ ॥  
शरणं भव मे दुर्गे शरण्ये भक्तवत्सले ।  
पवं स्तुता हि सा देवी दर्शयामास पाण्डवम् ॥ २६ ॥  
उपगम्य तु राजानमिदं वचनमब्रवीत् ।

देव्युवाच

शृणु राजन् महाबाहो मदीयं वचनं प्रभो ॥ २७ ॥  
भविष्यत्यचिरादेव संग्रामे विजयस्तव ।  
मम प्रसादान्निर्जित्य हत्वा कौरववाहिनीम् ॥ २८ ॥  
राज्यं निष्कण्टकं कृत्वा भोक्ष्यसे मेदिनी पुनः ।  
भ्रातृभिः सहितो राजन् प्रीतिं प्राप्स्यसि पुष्कलाम् ॥ २९ ॥  
मत्प्रसादाच्च ते सौख्यमारोग्यं च भविष्यति ।  
ये च संकीर्तयिष्यन्ति लोके विगतकल्मषाः ॥ ३० ॥  
तेषां तुष्टा प्रदास्यामि राज्यमायुर्वपुः सुतम् ।  
प्रवासे नगरे चापि संग्रामे शत्रुसंकटे ॥ ३१ ॥  
अटव्यां दुर्गकान्तारे सागरे गहने गिरौ ।  
ये स्मरिष्यन्ति मां राजन् यथाहं भवता स्मृता ॥ ३२ ॥  
न तेषां दुर्लभं किञ्चिदस्मिंल्लोके भविष्यति ।  
इदं स्तोत्रवरं भक्त्या शृणुयाद् वा पठेत् वा ॥ ३३ ॥  
तस्य सर्वाणि कार्याणि सिद्धिं यास्यन्ति पाण्डवाः ।  
मत्प्रसादाच्च वः सर्वान् विराटनगरे स्थितान् ॥ ३४ ॥  
न प्रज्ञास्यन्ति कुरवो नरा वा तक्षिवासिनः ।  
इत्युक्त्वा वरदा देवी युधिष्ठिरमर्दिदमम् ।  
रक्ष्मां कृत्वा च पाण्डूनां तत्रैवास्तरधीयत ॥ ३५ ॥

इति श्रीमहाभारते विराटपर्वणि पाण्डवप्रवेशपर्वणि दुर्गास्तवे षष्ठोऽध्यायः ॥ ६ ॥

## सप्तमोऽध्यायः

युधिष्ठिरस्य राजसभायां प्रविश्य विराटेन सह संलापस्तत्र निवासश्च

वैशम्पायन उवाच

( ततस्तु ते पुण्यतमां शिवां शुभां  
महर्षिगन्धर्वनिषेवितोदकाम् ।  
त्रिलोककान्तामवतीर्य जाह्नवी-  
मूर्धांश्च देवांश्च पितृन्तर्पयन् ॥  
वरप्रदानं ह्यनुचिन्त्य पार्थिवो  
हुताग्निहोत्रः कृतजप्यमङ्गलः ।  
दिशं तथैन्द्रीमभितः प्रपेदिवान्  
कृताञ्जलिधर्ममुपाह्वयच्छनैः ॥

युधिष्ठिर उवाच

वरप्रदानं मम दत्तवान् पिता  
प्रसन्नचेता वरदः प्रजापतिः ।  
जलार्थिनो मे तृषितस्य सोदरा  
मया प्रयुक्ता विविशुर्जलाशयम् ॥  
निपातिता यक्षवरेण ते वने  
महाहवे वज्रभृतेव दानवाः ।  
मया च गत्वा वरदोऽभितोषितो  
विवक्षता प्रश्नसमुच्चयं गुरुः ॥  
स मे प्रसन्नो भगवान् वरं ददौ  
परिष्वजंश्चाह तथैव सौहृदात् ।  
वृणीष्व यद् वाञ्छसि पाण्डुनन्दन  
स्थितोऽन्तरिक्षे वरदोऽसि पश्यताम् ॥  
स वै मयोक्तो वरदः पिता प्रभुः  
सदैव मे धर्मरता मतिर्भवेत् ।  
इमे च जीवन्तु ममानुजाः प्रभो  
वपुश्च रूपं च बलं तथाप्नुयुः ॥  
क्षमा च कीर्तिश्च यथेष्टतो भवेद्  
व्रतं च सत्यं च समाप्तिरेव च ।  
वरो ममैषोऽस्तु यथानुकीर्तितो  
न तन्मृषा देववरो यदब्रवीत् ॥

वैशम्पायन उवाच

इत्येवमुक्त्वा धर्मात्मा धर्ममेवानुचिन्तयन् ।  
तदैव तत्प्रसादेन रूपमेवाभजत् स्वकम् ॥  
स वै द्विजातिस्तरुणस्त्रिदण्डधृक्  
कमण्डलूष्णीषधरोऽन्वजायत ।  
सुरक्तमाञ्जिष्ठवराम्बरः शिखी  
पवित्रपाणिर्दृढशो तदद्भुतम् ॥

तथैव तेषामपि धर्मचारिणां  
यथेप्सिता ह्याभरणाम्बरस्रजः ।  
क्षणेन राजन्नभवन्महात्मनां  
प्रशस्तधर्माश्रयफलाभिकाङ्क्षिणाम् ॥  
ततो विराटं प्रथमं युधिष्ठिरो  
राजा सभायामुपविष्टमाव्रजत् ।  
वैदूर्यरूपान् प्रतिमुच्य काञ्चना-  
नक्षान् स कक्षे परिगृह्य वाससा ॥ १ ॥  
नराधिपो राष्ट्रपति यशस्विर्न  
महायशाः कौरववंशवर्धनः ।  
महानुभावो नरराजसत्कृतो  
दुःपासदस्तीक्ष्णविषो यथोरगः ॥ २ ॥  
बलेन रूपेण नरर्षभो महा-  
नपूर्वरूपेण यथामरस्तथा ।  
महाभ्रजालैरिव संवृतो रवि-  
र्यथानलो भस्मवृतश्च वीर्यवान् ॥ ३ ॥  
तमापतन्तं प्रसमीक्ष्य पाण्डवं  
विराटराडिन्दुमिवाभ्रसंवृतम् ।  
समागतं पूर्णशशिप्रभाननं  
महानुभावं न चिरेण दृष्टवान् ॥ ४ ॥  
मन्त्रिद्विजान् सतमुखान् विशस्तथा  
ये चापि केचित् परितः समासते ।  
पप्रच्छ कोऽयं प्रथमं समेयिवान्  
नृपोपमोऽयं समवेक्षते सभाम् ॥ ५ ॥  
न तु द्विजोऽयं भविता नरोत्तमः  
पतिः पृथिव्या इति मे मनोगतम् ।  
न चास्य दासो न रथो न कुञ्जरः  
समीपतो भ्राजति चायमिन्द्रवत् ॥ ६ ॥  
शरीरलिङ्गैरुपसूचितो ह्ययं  
मूर्द्धाभिषिक्त इति मे मनोगतम् ।  
समीपमायाति च मे गतव्यथो  
यथा गजस्तामरसीं मदोत्कटः ॥ ७ ॥  
वितर्कयन्तं तु नरर्षभस्तथा  
युधिष्ठिरोऽभ्येत्य विराटमब्रवीत् ।  
सम्राट् विजानात्विह जीवनार्थिनं  
विनष्टसर्वस्वमुपागतं द्विजम् ॥ ८ ॥  
इहाहमिच्छामि तवानघान्तिके  
वस्तुं यथा कामचरस्तथा विभो ।  
तमब्रवीत् स्वागतमित्यनन्तरं  
राजा प्रहृष्टः प्रतिलंगृह्णाण च ॥ ९ ॥

तं राजसिंहं प्रतिगृह्य राजा  
प्रीत्याऽऽत्मना चैनमिदं बभाषे ।  
कामेन ताताभिवदाम्यहं त्वां  
कस्यासि राज्ञो विषयादिहागतः ॥ १० ॥  
गोत्रं च नामापि च शंस तत्त्वतः  
किं चापि शिल्पं तव विद्यते कृतम् ॥ ११ ॥

युधिष्ठिर उवाच

युधिष्ठिरस्यासमहं पुरा सखा  
वैयाघ्रपद्यः पुनरस्मि विप्रः ।  
अक्षान् प्रयोक्तुं कुशलोऽस्मि देविनां  
कङ्केति नास्त्रास्मि विराट विश्रुतः ॥ १२ ॥

विराट उवाच

ददामि ते हन्त वरं यमिच्छसि  
प्रशाधि मत्स्यान् वशगो ह्यहं तव ।  
प्रियाश्च धूर्ता मम देविनः सदा  
भवांश्च देवोपम राज्यमर्हति ॥ १३ ॥

युधिष्ठिर उवाच

प्राप्तो विवादः प्रथमं विशाम्पते  
न विद्यते कं च न मत्स्य हीनतः ।  
न मे जितः कश्चन धारयेद् धनं  
वरो ममैषोऽस्तु तव प्रसादजः ॥ १४ ॥

विराट उवाच

हन्यामवश्यं यदि तेऽप्रियं चरेत्  
प्रवाजयेयं विषयाद् द्विजांस्तथा ।

इति श्रीमहाभारते विराटपर्वणि पाण्डवप्रवेशपर्वणि युधिष्ठिरप्रवेशो नाम सप्तमोऽध्यायः ॥ ७ ॥

## अष्टमोऽध्यायः

भीमसेनस्य विराटसभायां प्रवेशो राजकर्तृकं तस्याश्वासनं च

वैशम्पायन उवाच

अथापरो भीमबलः श्रिया ज्वल-  
न्नुपाययौ सिंहविलासविक्रमः ।  
खजां च धूर्वां च करेण धारय-  
न्नसि च कालाङ्गमकोशमव्रणम् ॥ १ ॥  
स सूदरूपः परमेण वर्चसा  
रविर्यथा लोकमिमं प्रकाशयन् ।  
स कृष्णवासा गिरिराजसारवा-  
स्तं मत्स्यराजं समुपेत्य तस्थिवान् ॥ २ ॥  
तं प्रेक्ष्य राजा रमयन्नुपागतं  
ततोऽब्रवीजानपदान् समागतान् ।

म० दू० अ० २, २—

शृण्वन्तु मे जानपदाः समागताः  
कङ्को यथाहं विषये प्रभुस्तथा ॥ १५ ॥  
समानयानो भवितासि मे सखा  
प्रभूतवस्त्रो बहुपानभोजनः ।  
पश्येस्त्वमन्तश्च बहिश्च सर्वदा  
कृतं च ते द्वारमपावृतं मया ॥ १६ ॥  
ये त्वानुवादेऽयुरवृत्तिकर्शिता  
ब्रूयाश्च तेषां वचनेन मां सदा ।  
दाम्यामि सर्वं तदहं न संशयो  
न ते भयं विद्यति मनिष्यौ मम ॥ १७ ॥

वैशम्पायन उवाच

( एवं तु राज्ञः प्रथमः समागमो  
बभूव मात्स्यस्य युधिष्ठिरस्य च ।  
विराटराजस्य हि तेन संगमो  
बभूव विष्णोरिव वज्रपाणिना ॥  
तमासनस्थं प्रियरूपदर्शनं  
निरीक्षमाणो न ततर्प भूमिपः ।  
सभां च तां प्रज्वलयन् युधिष्ठिरः  
श्रिया यथा शक्र इव त्रिविष्टपम् ॥ )  
एवं स लब्ध्वा तु वरं समागमं  
विराटराजेन नरर्पभस्तदा ।  
उवास धीरः परमार्चितः सुखी  
न चापि कश्चिच्चरितं बुबोध तत् ॥ १८ ॥

सिंहोन्नतांसोऽयमतीव रूपवान्  
प्रदृश्यते को नु नरर्षभो युवा ॥ ३ ॥  
अदृष्टपूर्वः पुरुषो रविर्यथा  
वितर्कयन् नास्य लभामि निश्चयम् ।  
तथास्य चित्तं ह्यपि संवितर्कयन्  
नरर्पभस्यास्य न यामि तत्त्वतः ॥ ४ ॥  
दृष्ट्वैव चैनं तु विचारयाम्यहं  
गन्धर्वराजो यदि वा पुरंदरः ।  
जानीत कोऽयं मम दर्शने स्थितो  
यदीप्सितं तल्लभतां च मा चिरम् ॥ ५ ॥

विराटवाक्येन च तेन चोदिता  
 नरा विराटस्य सुशीघ्रगामिनः ।  
 उपेत्य कौन्तेयमथानुवंस्तदा  
 यथा स राजावदताच्युतानुजम् ॥ ६ ॥  
 ततो विराटं समुपेत्य पाण्डव-  
 स्त्वदीनरूपं वचनं महामनाः ।  
 उवाच सूदोऽस्मि नरेन्द्र वल्लवो  
 भजस्व मां व्यञ्जनकारमुत्तमम् ॥ ७ ॥  
 विराट उवाच  
 न सूदतां वल्लव श्रद्धांमि ते  
 सहस्रनेत्रप्रतिमो विराजसे ।  
 श्रिया च रूपेण च विक्रमेण च  
 प्रभाससे त्वं नृवरो नरेष्विव ॥ ८ ॥  
 भीम उवाच  
 नरेन्द्र सूदः परिचारकोऽस्मि ते  
 जानामि सूपान् प्रथमं च केवलान् ।  
 आस्वादिता ये नृपते पुराभवन्  
 युधिष्ठिरेणापि नृपेण सर्वशः ॥ ९ ॥

इति श्रीमहाभारते विराटपर्वणि पाण्डवप्रवेशपर्वणि भीमप्रवेशे अष्टमोऽध्यायः ॥ ८ ॥

### नवमोऽध्यायः

सैरन्त्रीरूपाया द्रौपद्या विराटस्यान्तःपुरं गत्वा सुदेष्ण्या सह संलापस्तत्र निवासश्च

वैशम्पायन उवाच

ततः केशान् समुत्क्षिप्य वेल्लिताग्राननिन्दितान् ।  
 कृष्णान् सूक्ष्मान् सृदून् दीर्घान् समुद्ग्रथ्य शुचिस्मिताम् ॥  
 जुगूहे दक्षिणे पार्श्वे सृदूनसितलोचना ।  
 वासश्च परिधायैकं कृष्णा सुमलिनं महत् ॥ २ ॥  
 कृत्वा वेषं च सैरन्ध्यास्ततो व्यचरदार्तवत् ।  
 तां नराः परिधावन्ती स्त्रियश्च समुपाद्रवन् ॥ ३ ॥  
 अपृच्छंश्चैव तां दृष्ट्वा का त्वं किं च चिकीर्षसि ।  
 सा तानुवाच राजेन्द्र सैरन्ध्रहमिहागता ॥ ४ ॥  
 कर्म चेच्छामि वै कर्तुं तस्य यो मां युयुक्षति ।  
 तस्या रूपेण वेषेण श्लक्ष्णया च तथा गिरा ।  
 न श्रद्धत तां दासीमब्रूहेतोरुपस्थिताम् ॥ ५ ॥  
 विराटस्य तु कैकेयी भार्या परमसम्मता ।  
 आलोकयन्ती ददृशे प्रासादाद् द्रुपदात्मजाम् ॥ ६ ॥  
 सा समीक्ष्य तथारूपामनाथामेकवाससम् ।  
 समाहूयाब्रवीद् भद्रे का त्वं किं च चिकीर्षसि ॥ ७ ॥  
 सा तामुवाच राजेन्द्र सैरन्ध्रहमुपागता ।  
 कर्म चेच्छाम्यहं कर्तुं तस्य यो मां युयुक्षति ॥ ८ ॥

सुदेष्णोवाच

नैवंरूपा भवन्त्येव यथा वदसि भामिनि ।  
 प्रेययन्तीव वै दासीर्दासांश्च विविधान् बहून् ॥ ९ ॥  
 नोच्चगुल्फा संहतोरुस्त्रिगम्भीरा पङ्कजा ।  
 रक्ता पञ्चसु रक्तेषु हंसगद्गदभाषिणी ॥ १० ॥  
 सुकेशी सुस्तनी श्यामा पीनश्रोणिपयोधरा ।  
 तेन तेनैव सम्पन्ना काश्मीरीव तुरङ्गमी ॥ ११ ॥  
 अरालपक्ष्मनयना विम्बोष्ठी तनुमध्यमा ।  
 कम्बुग्रीवा गूढशिरा पूर्णचन्द्रनिभानना ॥ १२ ॥  
 शारदोत्पलपत्राक्ष्या शारदोत्पलगन्धया ।  
 शारदोत्पलसेविन्या रूपेण सदृशी श्रिया ॥ १३ ॥  
 का त्वं ब्रूहि यथा भद्रे नासि दासी कथंचन ।  
 यक्षी वा यदि वा देवी गन्धर्वी यदि वाप्सराः ॥ १४ ॥  
 देवकन्या भुजङ्गी वा नगरस्याथ देवता ।  
 विद्याधरी किन्नरी वा यदि वा रोहिणी स्वयम् ॥ १५ ॥  
 अलम्बुषा मिश्रकेशी पुण्डरीकाथ मालिनी ।  
 इन्द्राणी वारुणी वा त्वं त्वष्टुर्धातुः प्रजापतेः ।  
 देव्यो देवेषु विख्यातास्तासां त्वं कतमा शुभे ॥ १६ ॥

द्रौपद्युवाच

नास्मि देवी न गन्धर्वी नासुरी न च राक्षसी ।  
 सैरन्ध्री तु भुजिष्यास्मि सत्यमेतद् ब्रवीमि ते ॥१७॥  
 केशाञ्जानाम्यहं कर्तुं पिबे साधु विलेपनम् ।  
 मल्लिकोत्पलपद्मानां चम्पकानां तथा शुभे ॥१८॥  
 प्रथयिष्ये विचित्राश्च स्रजः परमशोभनाः ।  
 आराधयं सत्यभामां कृष्णस्य महिषी प्रियाम् ॥१९॥  
 कृष्णां च भार्यां पाण्डूनां कुरूणामेकसुन्दरीम् ।  
 तत्र तत्र चराम्येवं लभमाना सुभोजनम् ॥२०॥  
 वासांसि यावन्ति लभे तावत् तावद् रमं तथा ।  
 मालिनीन्येव मे नाम स्वयं देवी चकार सा ।  
 साहमद्यागता देवि सुदेष्णे त्वन्निवेशनम् ॥२१॥

सुदेष्णोवाच

मूर्ध्नि त्वां वासयेयं वै संशयो मे न विद्यते ।  
 न चेदिच्छति राजा त्वां गच्छेत् सर्वेण चेतसा ॥२२॥  
 स्त्रियो राजकुले याश्च याश्चेन्मा मम वेश्मनि ।  
 प्रसक्तास्त्वां निरीक्षन्ते पुमांसं कं न मोहयेः ॥२३॥  
 वृक्षांश्चावस्थितान् पश्य य इमे मम वेश्मनि ।  
 तेऽपि त्वां संनमन्तीव पुमांसं कं न मोहयेः ॥२४॥  
 राजा विराटः सुश्रोणि दृष्ट्वा वपुरमानुषम् ।  
 विहाय मां वरारोहे गच्छेत् सर्वेण चेतसा ॥२५॥  
 यं हि त्वमनवद्याङ्गि तरलायतलोचने ।  
 प्रसक्तमभिवीक्षेथाः स कामवशगो भवेत् ॥२६॥

इति श्रीमहाभारते विराटपर्वणि पाण्डवप्रवेशपर्वणि द्रौपदीप्रवेशे नवमोऽध्यायः ॥ ९ ॥

## दशमोऽध्यायः

सहदेवस्य विराटेन सह वार्तालापो गवामवेक्षणाय तस्य नियुक्तिश्च

वैशम्पायन उवाच

सहदेवोऽपि गोपानां कृत्वा वेषमनुत्तमम् ।  
 भाषां चैषां समास्थाय विराटमुपयादथ ॥ १ ॥  
 गोष्ठमासाद्य तिष्ठन्तं भवनस्य समीपतः ।  
 राजाथ दृष्ट्वा पुरुषान् प्राहिणोज्जातविस्मयः ॥ २ ॥  
 तमायान्तमभिप्रेक्ष्य भ्राजमानं नरर्षभम् ।  
 समुपस्थाय वै राजा पप्रच्छ कुरुनन्दनम् ॥ ३ ॥  
 कस्य वा त्वं कुतो वा त्वं किं वा त्वं तु चिकीर्षसि ।  
 न हि मे दृष्टपूर्वस्त्वं तत्त्वं ब्रूहि नरर्षभ ॥ ४ ॥  
 सम्प्राप्य राजानमभिन्नतापनं  
 ततोऽब्रवीन्मेघमहौघनिःस्वनः ।  
 वैश्योऽस्मि नाम्नाहमरिष्टनेमि-  
 गौसंख्य आसं कुरुपुङ्गवानाम् ॥ ५ ॥

यश्च त्वां सततं पश्येत् पुरुषश्चारुहासिनि ।  
 एवं सर्वानवद्याङ्गि स चानङ्गवशो भवेत् ॥२७॥  
 अभ्यारोहेद् यथा वृक्षान् वधायैवात्मनो नरः ।  
 राजवेश्मनि ते सुभ्रु गृहे तु स्यात् तथा मम ॥२८॥  
 यथा च कर्कटी गर्भमाधत्ते मृत्युमात्मनः ।  
 तथाविधमहं मन्ये वासं तव शुचिस्मिते ॥२९॥

द्रौपद्युवाच

नास्मि लभ्या विराटेन न चान्येन कदाचन ।  
 गन्धर्वाः पतयो महां युवानः पञ्च भामिनि ॥३०॥  
 पुत्रा गन्धर्वराजस्य महासत्त्वस्य कस्यचित् ।  
 रक्षन्ति ते च मां नित्यं दुःखाचारा तथा ह्यहम् ॥३१॥  
 यो मे न दद्यादुच्छिष्टं न च पादौ प्रधावयेत् ।  
 प्रीणेरंस्तेन वासेन गन्धर्वाः पतयो मम ॥३२॥  
 यो हि मां पुरुषो गृह्येद् यथान्याः प्राकृताः स्त्रियः ।  
 तामेव निवसेद् रात्रिं प्रविश्य च परां तनुम् ॥३३॥  
 न चाप्यहं चालयितुं शक्या केनचिदङ्गने ।  
 दुःखशीला हि गन्धर्वास्ते च मे बलिनः प्रियाः ॥३४॥  
 प्रच्छन्नाश्चापि रक्षन्ति ते मां नित्यं शुचिस्मिते ।

सुदेष्णोवाच

एवं त्वां वासयिष्यामि यथा त्वं नन्दिनीच्छसि ॥३५॥  
 न च पादौ न चोच्छिष्टं स्पृक्ष्यसि त्वं कथंचन ।

वैशम्पायन उवाच

एवं कृष्णा विराटस्य भार्यया परिसान्त्विता ॥३६॥  
 उवास नगरे तस्मिन् पतिधर्मवती सती ।  
 न चैनां वेद तत्रान्यस्तत्त्वेन जनमेजय ॥३७॥

वस्तुं त्वयीच्छामि विशां वरिष्ठ

तान् राजसिंहान् न हि वेद्मि पार्थान् ।

न शक्यते जीवितुमप्यकर्मणा

न च त्वदन्यो मम रोचते नृपः ॥ ६ ॥

विराट उवाच

त्वं ब्राह्मणो यदि वा क्षत्रियोऽसि

समुद्रनेमीश्वररूपवानसि ।

आचक्ष्व मे तत्त्वमभिन्नकर्शन

न वैश्यकर्म त्वयि विद्यते क्षमम् ॥ ७ ॥

कस्यासि राज्ञो विषयादिहागतः

किं वापि शिल्पं तव विद्यते कृतम् ।

कथं त्वमस्मात्तु निवत्स्यसे सदा

वदस्व किं चापि तवेह चेतनम् ॥ ८ ॥

सहदेव उवाच

पञ्चानां पाण्डुपुत्राणां ज्येष्ठो भ्राता युधिष्ठिरः ।  
तस्याष्टशतसाहस्रा गवां वर्गाः शतं शतम् ॥ ९ ॥  
अपरे शतसाहस्रा द्विस्तावन्तस्तथा परे ।  
तेषां गोसंख्य आसंवै तन्तिपालेतिमां विदुः ॥ १० ॥  
भूतं भव्यं भविष्यं च यच्च संख्यागतं गवाम् ।  
न मेऽस्त्यविदितं किञ्चित् समन्ताद् दशयोजनम् ॥ ११ ॥  
गुणाः सुविदिता ह्यासन् मम तस्य महात्मनः ।  
(अस्मत्कृत् स मया तुष्टः कुरुराजो युधिष्ठिरः ॥ १२ ॥  
क्षिप्रं च गावो बहुला भवन्ति  
न तासु रोगो भवतीह कश्चन ।  
नैस्तैरुपायैर्विदितं ममैत-  
देतानि शिल्पानि मयि स्थितानि ॥ १३ ॥

इति श्रीमहाभारते विराटपर्वणि पाण्डवप्रवेशपर्वणि सहदेवप्रवेशे दशमोऽध्यायः ॥ १० ॥

ऋषभांश्चापि जानामि राजन् पूजितलक्षणान् ।  
येषां मूत्रमुपाघ्राय अपि बन्ध्या प्रसूयते ॥ १४ ॥

विराट उवाच

शतं सहस्राणि समाहितानि  
सर्ववर्णस्य विमिश्रितान् गुणैः ।  
पशून् सपालान् भवते ददाम्यहं  
त्वदाश्रया मे पशवो भवन्तिवह ॥ १५ ॥

वैशम्पायन उवाच

तथा स राज्ञोऽविदितो विशाम्पते-  
रुवास तत्रैव सुखं नरोत्तमः ।  
न चैनमन्येऽपि विदुः कथंचन  
प्रादाच्च तस्मै भरणं यथेप्सितम् ॥ १६ ॥

## एकादशोऽध्यायः

अर्जुनस्य विराटसभां गत्वा तेन सहालापः कन्यानृत्यकलां शिक्षयितुं तस्य नियुक्तिश्च

वैशम्पायन उवाच

अथापरोऽदृश्यत रूपसम्पदा  
स्त्रीणामलङ्कारधरो बृहत्पुमान् ।  
प्राकारवप्रे प्रतिमुच्य कुण्डले  
दीर्घे च कम्बूपरिहाटके शुभे ॥ १ ॥  
बाहू च दीर्घान् प्रविकीर्य मूर्धजान्  
महाभुजो वारणतुल्यविक्रमः ।  
गतेन भूमिं प्रतिकम्पयंस्तदा  
विराटमासाद्य सभासमीपतः ॥ २ ॥  
तं प्रेक्ष्य राजोपगतं सभातले  
व्याजात् प्रतिच्छन्नमरिप्रमाथिनम् ।  
विराजमानं परमेण वर्चसा  
सुतं महेन्द्रस्य गजेन्द्रविक्रमम् ॥ ३ ॥  
सर्वानपृच्छच्च सभानुच्चारिणः  
कुतोऽयमायाति पुरा न मे श्रुतः ।  
न चैनमृच्छुर्विदितं तदा नराः  
सविस्मयं वाचयमिदं नृपोऽब्रवीत् ॥ ४ ॥  
सत्त्वोपपन्नः पुरुषोऽमरोपमः  
श्यामो युवा वारणयूथपोपमः ।  
आमुच्य कम्बूपरि हाटके शुभे  
विमुच्य वेणीमपिनह्य कुण्डले ॥ ५ ॥  
सखी सुकेशः परिधाय चान्यथा  
शुशोभ धन्वी कवची शरी यथा ।

आरुह्य यानं परिधावतां भवान्  
सुतैः समो मे भव वा मया समः ॥ ६ ॥  
वृद्धो ह्यहं वै परिहारकामः  
सर्वान् मत्स्यांस्तरसा पालयस्व ।  
नैवंविधाः क्लीबरूपा भवन्ति  
कथंचनेति प्रतिभाति मे मनः ॥ ७ ॥

( अर्जुन उवाच

वेणीं प्रकुर्यां रुचिरे च कुण्डले  
तथा स्रजः प्रावरणानि संहरे ।  
स्नानं चरेयं विमृजे च दर्पणं  
विशेषकेष्वेव च कौशलं मम ॥  
ह्रीवेषु बालेषु जनेषु नर्तने  
शिक्षाप्रदानेषु च योग्यता मम ।  
करोमि वेणीषु च पुष्पपूरणं  
न मे स्त्रियः कर्मणि कौशलाधिकाः ॥  
तमब्रवीत् प्रांशुमुदीक्ष्य विस्मितो  
विराटराजोपसृतं महायशाः ॥

विराट उवाच

नार्हस्तु वेणोऽयमनूर्जितस्ते  
नापुंस्त्वमहौ नरदेवसिंह ।  
तवैष वेशोऽशुभवेषभूषणै-  
र्विभूषितो भूतपतेरिव प्रभो ॥



विभाति भानोरिव रश्मिमालिनो  
घनावरुद्धे गगने घनैरिव ।  
धनुर्हि मन्ये तव शोभयेद् भुजौ  
तथा हि पीनावतिमात्रमायतौ ॥ )

अर्जुन उवाच

गागामि नृत्याम्यथ वादयामि  
भद्रोऽस्मि नृत्ये कुशलोऽस्मि गीते ।  
त्वमुत्तरायै प्रदिशस्व मां स्वयं  
भवामि देव्या नरदेव नर्तकः ॥ ८ ॥  
इदं तु रूपं मम येन किं तव  
प्रकीर्तयित्वा भृशशोकवर्धनम् ।  
बृहन्नलां मां नरदेव विद्धि  
सुतं सुतां वापितृमातृवर्जिताम् ॥ ९ ॥

विराट उवाच

ददामि ते हस्त वरं बृहन्नलं  
सुतां च मे नर्तय याश्च तादृशीः ।

इदं तु ते कर्म समं न मे मतं  
समुद्रनेमि पृथिवी त्वमर्हसि ॥ १० ॥

वैशम्पायन उवाच

बृहन्नलां तामभिवीक्ष्य मत्स्यराट्  
कलासु नृत्येषु तथैव वादिते ।  
सम्मन्त्र्य राजा विविधैः स्वमन्त्रिभिः  
परीक्ष्य चैनं प्रमदाभिराशु वै ॥ ११ ॥  
अपुंस्त्वमप्यस्य निशम्य च स्थिरं  
ततः कुमारीपुरमुत्ससर्ज तम् ।  
स शिक्षयामास च गीतवादितां  
सुतां विराटस्य धनंजयः प्रभुः ॥ १२ ॥  
सखीश्च तस्याः परिचारिकास्तथा  
प्रियश्च तासां स बभूव पाण्डवः ॥ १३ ॥  
तथा स सत्रेण धनंजयो वसन्  
प्रियाणि कुर्वन् सह ताभिरात्मवान् ।  
तथा च तं तत्र न जह्निरे जना  
बहिश्चरा वाप्यथ चान्तरेचराः ॥ १४ ॥

इति श्रीमहाभारते विराटपर्वणि पाण्डवप्रवेशपर्वणि अर्जुनप्रवेशो नाम एकादशोऽध्यायः ॥ ११ ॥

## द्वादशोऽध्यायः

विराटस्याश्वानां शिक्षणे निरीक्षणे च नकुलस्य नियुक्तिः

वैशम्पायन उवाच

अथापरोऽदृश्यत पाण्डवः प्रभु-  
र्विराटराजं तरसा समेयिवान् ।  
तमापतन्तं दृष्टो पृथग्जनो  
विमुक्तमभ्रादिव सूर्यमण्डलम् ॥ १ ॥  
स वै हयानैक्षत तांस्ततस्ततः  
समीक्षमाणं स ददर्श मत्स्यराट् ।  
ततोऽब्रवीत् ताननुगान् नरेश्वरः  
कुतोऽयमायाति नरोऽमरोपमः ॥ २ ॥  
स्वयं हयानीक्षति मामकान् दृढं  
ध्रुवं हयज्ञो भविता विचक्षणः ।  
प्रवेक्ष्यतामेष समीपमाशु मे  
विभाति वीरो हि यथामरस्तथा ॥ ३ ॥  
अभ्येत्य राजानममित्रहाब्रवी-  
ज्जयोऽस्तु ते पार्थिव भद्रमस्तु वः ।  
ह्येषु युक्तो नृप सम्मतः सदा  
तवाश्वसूतो निपुणो भवाम्यहम् ॥ ४ ॥

विराट उवाच

ददामि यानानि धनं निवेशनं  
ममाश्वसूतो भवितुं त्वमर्हसि ।  
कुतोऽसि कस्यासि कथं त्वमागतः  
प्रब्रूहि शिल्पं तव विद्यते च यत् ॥ ५ ॥

नकुल उवाच

पञ्चानां पाण्डुपुत्राणां ज्येष्ठो भ्राता युधिष्ठिरः ।  
तेनाहमश्वेषु पुरा नियुक्तः शत्रुकर्शन ॥ ६ ॥  
अश्वानां प्रकृतिं वेद्मि विनयं चापि सर्वशः ।  
दुष्टानां प्रतिपत्तिं च कृत्स्नं चैव चिकित्सितम् ॥ ७ ॥  
न कातरं स्यान्मम जातु वाहनं  
न मेऽस्ति दुष्टा वडवा कुतो हयाः ।  
जनस्तु मामाह स चापि पाण्डवो  
युधिष्ठिरो ग्रन्थिकमेव नामतः ॥ ८ ॥  
(मातलिरिव देवपतेर्दशरथनृपतेः सुमन्त्र इव यन्ता ।  
सुमह इव जामदग्नेस्तथैव तव शिक्षयाम्यश्वान् ॥  
युधिष्ठिरस्य राजेन्द्र नरराजस्य शासनात् ।  
शतसाहस्रकोटीनामश्वानामस्मि रक्षिता ॥)

विराट उवाच

यदस्ति किञ्चिन्मम वाजिवाहनं  
तदस्तु सर्वं त्वदधीनमद्य वै ।  
ये चापि केचिन्मम वाजियोजका-  
स्त्वदाश्रयाः सागथयश्च सन्तु मे ॥ ९ ॥  
इदं तवेष्टं यदि वै सुरोपम  
ब्रवीहि यत् ते प्रसमीक्षितं वसु ।  
न तेऽनुरूपं हयकर्म विद्यते  
प्रभासि राजेव हि सम्मतो मम ॥ १० ॥  
युधिष्ठिरस्येव हि दर्शनेन मे  
समं तवेदं प्रियमत्र दर्शनम् ।

कथं तु भृत्यैः स विनाकृतो वने  
वसत्यनिन्द्यो रमते च पाण्डवः ॥ ११ ॥  
वैशम्पायन उवाच  
तथा स गन्धर्ववरोपमो युवा  
विराटराज्ञा मुदितेन पूजितः ।  
न चैनमन्येऽपि विदुः कथंचन  
प्रियाभिरामं विचरन्तमन्तरा ॥ १२ ॥  
एवं हि मत्स्ये न्यवसन्त पाण्डवा  
यथाप्रतिज्ञाभिरमोघदर्शनाः ।  
अज्ञातचर्या व्यचरन् समाहिताः  
समुद्रनेमीपतयोऽतिदुःखिताः ॥ १३ ॥

इति श्रीमहाभारते विराटपर्वणि पाण्डवप्रवेशपर्वणि नकुलप्रवेशे द्वादशोऽध्यायः ॥ १२ ॥

( समयपालनपर्व )

त्रयोदशोऽध्यायः

भीमसेनकर्तृको जीमूतस्य वधः

जनमेजय उवाच

एवं ते मत्स्यनगरे प्रच्छन्नाः कुरुनन्दनाः ।  
अन ऊर्ध्वं महावीर्याः किमकुर्वत वै द्विज ॥ १ ॥

वैशम्पायन उवाच

एवं मत्स्यस्य नगरे प्रच्छन्नाः कुरुनन्दनाः ।  
आराध्यन्तो राजानं यदकुर्वत तच्छृणु ॥ २ ॥  
तृणविन्दुप्रसादाच्च धर्मस्य च महारमनः ।  
अज्ञातवासमेवं तु विराटनगरेऽवसन् ॥ ३ ॥  
युधिष्ठिरः सभास्तारो मत्स्यानामभवत् प्रियः ।  
तथैव च विराटस्य सपुत्रस्य विशाम्पते ॥ ४ ॥  
स ह्यक्षहृदयज्ञस्तान् क्रीडयामास पाण्डवः ।  
अक्षवत्यां यथारामं सूत्रबद्धानिव द्विजान् ॥ ५ ॥  
अज्ञातं च विराटस्य विजित्य वसु धर्मराट् ।  
भ्रातृभ्यः पुरुषव्याघ्रो यथार्हं सम्प्रयच्छति ॥ ६ ॥  
भीमसेनोऽपि मांसानि भक्ष्याणि विविधानि च ।  
अनिष्टृष्टानि मत्स्येन विक्रीणीते युधिष्ठिरे ॥ ७ ॥  
वासांसि परिजीर्णानि लब्धान्यन्तःपुरेऽर्जुनः ।  
विक्रीणानश्च सर्वेभ्यः पाण्डवेभ्यः प्रयच्छति ॥ ८ ॥  
सहदेवोऽपि गोपानां वेषमास्थाय पाण्डवः ।  
दधि क्षीरं घृतं चैव पाण्डवेभ्यः प्रयच्छति ॥ ९ ॥  
नकुलोऽपि धनं लब्ध्वा कृते कर्मणि वाजिनाम् ।  
तुष्टे तस्मिन् नरपतौ पाण्डवेभ्यः प्रयच्छति ॥ १० ॥  
कृष्णा तु सर्वान् भर्तृस्तान् निरीक्षन्ती तपस्विनी ।  
यथा पुनरविज्ञाता तथा चरति भामिनी ॥ ११ ॥

एवं सम्पादयन्तस्ते तदान्योन्यं महारथाः ।  
विराटनगरे चेरुः पुनर्गर्भधृता इव ॥ १२ ॥  
साशङ्गा धार्तराष्ट्रस्य भयात् पाण्डुसुतास्तदा ।  
प्रेक्षमाणास्तदा कृष्णामूषुश्छन्ना नराधिप ॥ १३ ॥  
अथ मासे चतुर्थे तु ब्रह्मणः सुमहोत्सवः ।  
आसीत् समृद्धो मत्स्येषु पुरुषाणां सुसम्मतः ॥ १४ ॥  
तत्र मल्लाः समापेतुर्दिग्भ्यो राजन् सहस्रशः ।  
समाजे ब्रह्मणो राजन् यथा पशुपतेरिव ॥ १५ ॥  
महाकाया महावीर्याः कालखड्गा इवासुराः ।  
वीर्योन्मत्ता बलोद्ग्रा राज्ञा समभिपूजिताः ॥ १६ ॥  
सिंहस्कन्धकटिग्रीवाः खवदाता मनस्विनः ।  
असकृल्लब्धलक्षास्ते रङ्गे पार्थिवसंनिधौ ॥ १७ ॥  
तेषामेको महानासीत् सर्वमल्लानथाह्वयत् ।  
आवल्लगमानं तं रङ्गे नोपतिष्ठति कश्चन ॥ १८ ॥  
यदा सर्वे विमनसस्ते मल्ला हतचेतसः ।  
अथ सूदेन तं मल्लं योधयामास मत्स्यराट् ॥ १९ ॥  
नोद्यमानस्तदा भीमो दुःखेनैवाकरोन्मतिम् ।  
न हि शक्नोति विवृते प्रत्याख्यातुं नराधिपम् ॥ २० ॥  
ततः स पुरुषव्याघ्रः शार्दूलशिथिलश्चरन् ।  
प्रविवेश महारङ्गं विराटमभिपूजयन् ॥ २१ ॥  
बबन्ध कक्षां कौन्तेयस्ततः संहर्षयञ्जनम् ।  
ततस्तु वृत्रसंकाशं भीमो मल्लं समाह्वयत् ॥ २२ ॥  
जीमूतं नाम तं तत्र मल्लं प्रख्यातविक्रमम् ।  
तावुभौ सुमहोत्साहावुभौ भीमपराक्रमौ ॥ २३ ॥



मत्ताविव महाकायौ वारणौ षष्टिहायनौ ।  
 ततस्तौ नरशार्दूलौ बाहुयुद्धं समीयतुः ॥२४॥  
 वीरौ परमसंहृष्टावन्योन्यजयकाङ्क्षिणौ ।  
 आसीत् सुभीमः सम्पातो वज्रपर्वतयोरिव ॥२५॥  
 उभौ परमसहृष्टौ बलेनातिबलाबुधौ ।  
 अन्योन्यस्यान्तरं प्रेम्सु परस्परजयैषिणौ ॥२६॥  
 उभौ परमसहृष्टौ मत्ताविव महागजौ ।  
 कृतप्रतिकृतैश्चित्रैर्बाहुभिश्च सुसंकटैः ।  
 संनिपातावधूतैश्च प्रमाथोन्मथनैस्तथा ॥२७॥  
 क्षेपणैर्मुष्टिभिश्चैव वराहोद्धूतनिःस्वनैः ।  
 तलैर्वज्रनिपातैश्च प्रसृष्टाभिस्तथैव च ॥२८॥  
 शलाकानखपातैश्च पादोद्धूतैश्च दारुणैः ।  
 जानुभिश्चाश्मनिर्घोषैः शिरोभिश्चावघट्टनैः ॥२९॥  
 तद् युद्धमभवद् घोरमशङ्कं बाहुतेजसा ।  
 बलप्राणेन शूराणां समाजोत्सवसंनिधौ ॥३०॥  
 मरज्यत जनः सर्वः सोत्कुष्ठनिनदोत्थितः ।  
 तलिनोः संयुगे राजन् वृत्रवासवयोरिव ॥३१॥  
 र्कर्षणाकर्षणयोरभ्याकर्षविकर्षणैः ।  
 र्कर्षतुरथान्योन्यं जानुभिश्चापि जघ्नतुः ॥३२॥  
 ततः शब्देन महता भर्त्सयन्तौ परस्परम् ।  
 यूढोरस्कौ दीर्घभुजौ नियुद्धकुशलबुधौ ।  
 गडुभिः समसज्जेतामायसैः परिघैरिव ॥३३॥  
 त्रकर्ष दोर्भ्यामुत्पात्य भीमो मल्लमभिन्नाह ।  
 नेनदन्तमभिक्रोशन् शार्दूल इव वारणम् ॥३४॥

इति श्रीमहाभारते विराटपर्वणि समयपालनपर्वणि जीमूतवधे त्रयोदशोऽध्यायः ॥ १३ ॥

( कीचकवधपर्व )

चतुर्दशोऽध्यायः

द्रौपदीं दृष्ट्वा तस्यामासक्तस्य कीचकस्य तां प्रति प्रणयप्रार्थनं द्रौपदीकर्तृकं तस्य भर्त्सनं च

वैशम्पायन उवाच

वसमानेषु पार्थेषु मत्स्यस्य नगरे तदा ।  
 महारथेषु छन्नेषु मासा दश समाययुः ॥ १ ॥  
 याज्ञसेनी सुदेष्णां तु शुश्रूषन्ती विशाम्पते ।  
 आवसत् परिचारार्हा सुदुःखं जनमेजय ॥ २ ॥  
 तथा चरन्ती पाञ्चाली सुदेष्णाया निवेशने ।  
 तां देवी तोषयामास तथा चान्तःपुरस्त्रियः ॥ ३ ॥  
 तस्मिन् वर्षे गतप्राये कीचकस्तु महाबलः ।  
 सेनापतिर्विराटस्य ददर्श द्रुपदात्मजाम् ॥ ४ ॥  
 तां दृष्ट्वा देवगर्भाभां चरन्ती देवतामिव ।  
 कीचकः कामयामास कामबाणप्रपीडितः ॥ ५ ॥

समुद्यम्य महाबाहुर्भ्रामयामास वीर्यवान् ।  
 ततो मल्लाश्च मत्स्याश्च विस्मयं चक्रिरे परम् ॥ १५ ॥  
 भ्रामयित्वा शतगुणं गतसत्त्वमचेतनम् ।  
 प्रत्यर्पिपन्महाबाहुर्मल्लं मुचि वृकोदरः ॥ १६ ॥  
 तस्मिन् विनिहतं वीरे जीमूते लोकविश्रुते ।  
 विराटः परमं हर्षमगच्छद् बान्धवैः सह ॥ १७ ॥  
 प्रहर्षात् प्रददौ वित्तं बहु राजा महामनाः ।  
 वल्लवाय महारङ्गे यथा वैश्रवणस्तथा ॥ १८ ॥  
 एवं स सुवहून् मल्लान् पुरुषांश्च महाबलान् ।  
 विनिघ्नन् मत्स्यरजस्य प्रीतिमाहुरदुत्तमाम् ॥ १९ ॥  
 यदास्य तुल्यः पुरुषो न कश्चित् तत्र विद्यते ।  
 ततो व्याघ्रैश्च सिंहैश्च द्विरदंश्चाप्ययोधयत् ॥ २० ॥  
 पुनरन्तःपुरगतः स्त्रीणां मध्ये वृकोदरः ।  
 योध्यते स विराटेन सिंहैर्मत्सैर्महाबलैः ॥ २१ ॥  
 बीभत्सुरपि गीतेन खनृत्येन च पाण्डवः ।  
 विराटं तोषयामास सर्वाश्चान्तःपुरस्त्रियः ॥ २२ ॥  
 अश्वैर्विनीतैर्जवनैस्तत्र तत्र समागतैः ।  
 तोषयामास राजानं नकुलो नृपसत्तमम् ॥ २३ ॥  
 तस्मै प्रदेयं प्रायच्छत् प्रीतो राजा धनं बहु ।  
 विनीतान् वृषभान् दृष्ट्वा सहदेवस्य चाभितः ।  
 धनं ददौ बहुविधं विराटः पुरुषर्षभः ॥ २४ ॥  
 द्रौपदीं प्रेक्ष्य तान् सर्वान् क्रिश्यमानान् महारथान् ।  
 नातिप्रीतमना राजन् निःश्वासपरमाभवत् ॥ २५ ॥  
 एवं ते न्यवसंस्तत्र प्रच्छन्नाः पुरुषर्षभाः ।  
 कर्माणि तस्य कुर्वाणा विराटनृपतेस्तदा ॥ २६ ॥

स तु कामाग्निसंतप्तः सुदेष्णामभिगम्य वै ।

प्रहसन्निव सेनानीरिदं वचनमब्रवीत् ॥ ६ ॥

नेयं मया जातु पुरेह दृष्ट्वा  
 राज्ञो विराटस्य निवेशने शुभा ।

रूपेण चोन्मादयतीव मां भृशं  
 गन्धेन जाता मदिरैव भामिनी ॥ ७ ॥

का देवरूपा हृदयङ्गमा शुभे  
 ह्याचक्ष्व मे कस्य कुतोऽत्र शोभने ।

चित्तं हि निर्मथ्य करोति मां वशे

न चान्यदत्रौपधमस्ति मे मतम् ॥ ८ ॥

अहो तवेयं परिचारिका शुभा

प्रत्यग्ररूपा प्रतिभाति मामियम् ।

अयुक्तरूपं हि करोति कर्म ते  
 प्रशास्तु मां यच्च ममास्ति किञ्चन ॥ ९ ॥  
 प्रभूतनागाश्वरथं महाजनं  
 समृद्धियुक्तं बहुपानभोजनम् ।  
 मनोहरं काञ्चनचित्रभूषणं  
 गृहं महच्छोभयतामियं मम ॥ १० ॥  
 ततः सुदेष्णामनुमन्त्र्य कीचक-  
 स्ततः समभ्येत्यनराधिपात्मजाम् ।  
 उवाच कृष्णामभिसान्त्वयंस्तदा  
 मृगेन्द्रकन्यामिव जम्बुको वने ॥ ११ ॥  
 का त्वं कस्यासि कल्याणि कुतो वा त्वं वरानने ।  
 प्राप्ता विराटनगरं तत् त्वमाचक्ष्व शोभने ॥ १२ ॥  
 रूपमग्र्यं तथा कास्तिः सौकुमार्यमनुत्तमम् ।  
 कान्त्या विभाति वक्त्रं ते शशाङ्क इव निर्मलम् ॥ १३ ॥  
 नेत्रे सुविपुले सुभ्रु पद्मपत्रनिभे शुभे ।  
 वाक्यं ते चारुसर्वाङ्गि परपुष्टरूपमम् ॥ १४ ॥  
 एवंरूपा मया नारी काचिदन्या महीतले ।  
 न दृष्टपूर्वा सुश्रोणि यादृशी त्वमनिन्दिते ॥ १५ ॥  
 लक्ष्मीः पद्मालया का त्वमथ भूतिः सुमध्यमे ।  
 ह्रीः श्रीः कीर्तिरथो कान्तिरासां का त्वं वरानने ॥ १६ ॥  
 अतीवरूपिणी किं त्वमनङ्गाङ्गविहारिणी ।  
 अतीव भ्राजसे सुभ्रु प्रभेवेन्दोरनुत्तमा ॥ १७ ॥  
 अपि चेक्ष्णपक्ष्माणां स्मितं ज्योत्स्नोपमं शुभम् ।  
 दिव्यांशुरदिमभिर्वृत्तं दिव्यकान्तिमनोरमम् ॥ १८ ॥  
 निरीक्ष्य वक्त्रचन्द्रं ते लक्ष्म्यानुपमया युतम् ।  
 कृत्स्ने जगति को नेह कामस्य वशगो भवेत् ॥ १९ ॥  
 हारालंकारयोग्यौ तु स्तनौ चोभौ सुशोभनौ ।  
 सुजातौ सहितौ लक्ष्म्या पीनौ वृत्तौ निरन्तरौ ॥ २० ॥  
 कुङ्कुमलम्बुरुहाकारौ तथ सुभ्रु पयोधरौ ।  
 कामप्रतोदाविव मां तुदतश्चारुहासिनि ॥ २१ ॥  
 वलीविभङ्गचतुरं स्तनभारविनामितम् ।  
 कराग्रसस्मितं मध्यं तवेदं तनुमध्यमे ॥ २२ ॥  
 हृष्टैव चारु जघनं सरित्पुलिनसंनिभम् ।  
 कामव्याधिरसाध्यो मामप्याक्रामति भामिनि ॥ २३ ॥  
 जज्वाल चाग्निमदनो दावाग्निरिव निर्दयः ।  
 त्वत्सङ्गमाभिसंकल्पविवृद्धो मां दहत्ययम् ॥ २४ ॥  
 आत्मप्रदानवर्षेण संगमाम्भोधरेण च ।  
 शमयस्व वरारोहे ज्वलन्तं मन्मथानलम् ॥ २५ ॥  
 मच्चित्तोन्मादनकरा मन्मथस्य शरोत्कराः ।  
 त्वत्संगमाशानिशितास्तीव्राः शशिनिभानने ।  
 मह्यं विदार्य हृदयमिदं निर्दयवेगिताः ॥ २६ ॥  
 प्रविष्टा ह्यसितापाङ्गि प्रचण्डाश्चण्डदारुणाः ।

अत्युन्मादसमारम्भाः प्रीत्युन्मादकरा मम ।  
 आत्मप्रदानसम्भोगैर्मा मुद्धर्तुमिहार्हसि ॥ २७ ॥  
 चित्रमालयाभ्यरधरा सर्वाभरणभूषिता ।  
 कामं प्रकामं सेव त्वं मया सह विलासिनि ॥ २८ ॥  
 नार्हसीहासुखं वस्तुं सुखार्हा सुखवर्जिता ।  
 प्राप्नुह्यनुत्तमं सौख्यं मत्तस्त्वं मत्तगामिनि ॥ २९ ॥  
 स्वादून्यमृतकल्पानि पेयानि विविधानि च ।  
 पिबमाना मनोज्ञानि रममाणा यथासुखम् ॥ ३० ॥  
 भोगोपचारान् विविधान् सौभाग्यं चाप्यनुत्तमम् ।  
 पानं पिब महाभागे भोगैश्चानुत्तमैः शुभैः ॥ ३१ ॥  
 इदं हि रूपं प्रथमं तवानघे  
 निरर्थकं केवलमद्य भामिनि ।  
 अधार्यमाणा स्रग्विचोत्तमा शुभा  
 नशोभसे सुन्दरि शोभना सती ॥ ३२ ॥  
 त्यजामिदारान् मम ये पुरातना  
 भवन्तु दास्यस्तव चारुहासिनि ।  
 अहं च ते सुन्दरि दासवत् स्थितः  
 सदा भवित्ये वशगो वरानने ॥ ३३ ॥

द्रौपद्युवाच

अप्रार्थनीयामिह मां सूतपुत्राभिमन्यसे ।  
 निहीनवर्णां सैरन्ध्री बीभत्सां केशकारिणीम् ॥ ३४ ॥  
 ( स्वेषु दारेषु मेधावी कुरुते यत्नमुत्तमम् ।  
 स्वदारनिरतो ह्याशु नरो भद्राणि पश्यति ॥  
 न चाधर्मेण लिप्येत न चाकीर्तिमवाप्नुयान् ।  
 स्वदारेषु रतिर्धर्मो मृतस्यापि न संशयः ॥  
 स्वजातिदारा मर्त्यस्य इहलोके परत्र च ।  
 प्रेतकार्याणि कुर्वन्ति निवापैस्तर्पयन्ति च ॥  
 तदक्षयं च धर्म्यं च स्वर्गमाहुर्मनीषिणः ।  
 स्वजातिदारजाः पुत्रा जायन्ते कुलपूजिताः ॥  
 प्रिया हि प्राणिनां दारास्तस्मात् त्वं धर्मभाग भव ।  
 परदाररतो मर्त्यो न च भद्राणि पश्यति ॥ )  
 परदारास्मि भद्रं ते न युक्तं तव साम्प्रतम् ।  
 दयिनाः प्राणिनां दारा धर्मं समनुचिन्तय ॥ ३५ ॥  
 परदारे न ते बुद्धिर्जातु कार्या कथञ्चन ।  
 विवर्जनं ह्यकार्याणामेतत् सुपुरुषव्रतम् ॥ ३६ ॥  
 मिथ्याभिगृह्यो हि भरः पापात्मा मोहमास्थितः ।  
 अयशः प्राप्नुयाद् घोरं महद्वा प्राप्नुयाद् भयम् ॥ ३७ ॥

वैशम्पायन उवाच

एवमुक्तस्तु सैरन्ध्या कीचकः काममोहितः ।  
 जानन्नपि सुदुर्बुद्धिः परदाराभिमर्शने ॥ ३८ ॥  
 क्षोषान् बहून् प्राणहरान् सर्वलोकविगर्हितान् ।  
 प्रोवाचेद् सुदुर्बुद्धिर्द्रौपदीमजितेन्द्रियः ॥ ३९ ॥

नार्हस्येवं वरारोहे प्रत्याख्यातुं वरानने ।  
 मां मन्मथसमाविष्टं त्वत्कृते चारुहासिनि ॥ ४० ॥  
 प्रत्याख्याय च मां भीरु वशं प्रियवादिनम् ।  
 नूनं त्वमसितापाङ्गि पश्चात्तापं करिष्यसि ॥ ४१ ॥  
 अहं हि सुभ्रु राज्यस्य कृत्स्नस्यास्य सुमध्यमे ।  
 प्रभुर्वासयिता चैव वीर्यं चाप्रतिमः क्षितौ ॥ ४२ ॥  
 पृथिव्यां मत्समो नास्ति कश्चिदन्यः पुमानिह ।  
 रूपयौवनसौभाग्यैर्भोगैश्चानुत्तमैः शुभैः ॥ ४३ ॥  
 सर्वकामसमृद्धेषु भोगेष्वनुपमेष्विह ।  
 भोक्तव्येषु च कल्याणि कस्माद् दास्ये रता ह्यसि ॥ ४४ ॥  
 मया दत्तमिदं राज्यं स्वामिन्यसि शुभानने ।  
 भजस्व मां वरारोहे भुङ्क्ष्व भोगाननुत्तमान् ॥ ४५ ॥  
 एवमुक्ता तु सा साध्वी कीचकेनाशुभं वचः ।  
 कीचकं प्रत्युवाचेदं गर्हयन्त्यस्य तद् वचः ॥ ४६ ॥

सैरन्ध्रुवाच

मा सूतपुत्र मुह्यस्व माद्य त्यक्ष्यस्व जीवितम् ।  
 जानीहि पञ्चभिर्घोरैर्नित्यं मामभिरक्षिताम् ॥ ४७ ॥  
 न चाप्यहं त्वया लभ्या गन्धर्वाः पतयो मम ।  
 ते त्वां निहन्युः कुपिताः साध्वलं मा व्यनीनशः ॥ ४८ ॥  
 अशक्यरूपं पुरुषैरध्वानं गन्तुमिच्छसि ।  
 यथा निश्चेतनो बालः कूलस्थः कूलमुत्तरम् ।  
 तर्तुमिच्छति मन्दात्मा तथा त्वं कर्तुमिच्छसि ॥ ४९ ॥  
 अन्तर्मही वा यदि वोर्ध्वमुत्पतेः  
 समुद्रपारं यदि वा प्रधावसि ।  
 तथापि तेषां न विमोक्षमर्हसि  
 प्रमाथिनो देवसुता हि खेचराः ॥ ५० ॥  
 ( मां हि त्वमवमन्वानः सूतपुत्र विनङ्क्ष्यसि ।  
 आशु चाद्यैव नचिरात् सपुत्रः सहवान्धवः ॥

इति श्रीमहाभारते विराटपर्वणि कीचकवधपर्वणि कीचककृष्णासंवादे चतुर्दशोऽध्यायः ॥ १४ ॥

## पञ्चदशोऽध्यायः

सुदेष्णाकर्तृकं कीचकस्य गृहे द्रौपद्याः प्रेषणम्

वैशम्पायन उवाच

प्रत्याख्यातो राजपुत्र्या सुदेष्णां कीचकोऽब्रवीत् ।  
 अमर्यादेन कामेन घोरैणाभिपरिप्लुतः ॥ १ ॥  
 यथा कैकेयि सैरन्ध्री समेयात् तद् विधीयताम् ।  
 येनोपायेन सैरन्ध्री भजेन्मां गजगामिनी ।  
 तं सुदेष्णे परीप्सस्व प्राणान् मोहात् प्रहासिषम् ॥ २ ॥

वैशम्पायन उवाच

तस्य सा बहुशः श्रुत्वा वाचं विलपतस्तदा ।  
 विराटमहिषी देवी कृपां चक्रे मनस्विनी ॥ ३ ॥

दुर्लभामभिमन्वानो मां वीरैरभिरक्षिताम् ।  
 पतिष्यम्यशस्तूर्णं वृन्तात् तालफलं यथा ॥  
 यो मामज्ञाय कामार्तः अवद्वानि प्रभाषसे ।  
 अशक्तस्तु पुमाञ्छैलं न लङ्घयितुमर्हति ॥  
 दिशः प्रपन्नो गिरिगह्वराणि वा  
 गुहां प्रविष्टोऽन्तरितोऽपि वा क्षितेः ॥  
 जुह्वञ्च पन् वा प्रपतन् गिरेस्तटा-  
 द्भुताशनादित्यगतिं गतोऽपि वा ।  
 भार्याभिमन्ता पुरुषो महात्मनां  
 न जातु मुच्येत कथंचनाहतः ॥  
 मोघं तवेदं वचनं भविष्यति  
 प्रतोलनं वा तुलया महागिरेः ।  
 हुताशनं प्रज्वलितं महावने  
 निदाघमध्याह्न इवातुरः स्वयम् ॥  
 प्रवेष्टुकामोऽसि वधाय चात्मनः  
 कुलस्य सर्वस्य विनाशनाय च ।  
 सदेवगन्धर्वमहर्षिसंनिधौ  
 सनागलोकासुरराक्षसालये ॥  
 गूढस्थितां मामवमन्य चेतसा  
 न जीवितार्थी शरणं त्वमाप्स्यसि ॥ )  
 त्वं कालरात्रीमिव कश्चिदातुरः  
 किं मां दृढं प्रार्थयसेऽद्य कीचक ।  
 किं मातुरङ्गे शयितो यथा शिशु-  
 श्रन्द्ं जिघृक्षुरिव मन्यसे हि माम् ॥ ५१ ॥  
 तेषां प्रियां प्रार्थयतो न ते भुवि  
 गत्वा दिवं वा शरणं भविष्यति ।  
 न वर्तते कीचक ते दृशा शुभं  
 या तेन संजीवनमर्थयेत सा ॥ ५२ ॥

( सुदेष्णोवाच

शरणागतेयं सुश्रोणी मया दत्ताभया च सा ।  
 शुभाचारा च भद्रं ते नैनां वक्तुमिहोत्सहे ॥  
 नैषा शक्या हि चान्येन स्पृष्टुं पापेन खेतसा ।  
 गन्धर्वाः किल पञ्चैनां रक्षन्ति रमयन्ति च ॥  
 एवमेषा ममाचष्टे तथा प्रथमसंगमे ।  
 तथैव गजनासोरः सत्यमाह ममान्तिके ॥  
 ते हि क्रुद्धा महात्मानो नाशयेयुर्हि जीवितम् ।  
 राजा चैव समीक्ष्यैनां सम्मोहं गतवानिह ॥

मया च सत्यवचनैरनुनीतो महीपतिः ।  
 सोऽप्येनामनिशं दृष्ट्वा मनसैवाभ्यनन्दत ॥  
 भयाद् गन्धर्वमुख्यानां जीवितस्योपघातिनाम् ।  
 मनसापि ततस्त्वेनां न चिन्तयति पार्थिवः ॥  
 ते हि क्रुद्धा महात्मानो गरुडानिलतेजसः ।  
 दहेयुरपि लोकांस्त्रीन् युगान्तेष्विव भास्कराः ॥  
 सैरन्ध्र्या ह्येतदाख्यातं मम तेषां महद् बलम् ।  
 तव चाहमिदं गुह्यं स्नेहादाख्यामि बन्धुवत् ॥  
 मा गमिष्यसि वै कृच्छ्रां गतिं परमदुर्गमाम् ।  
 बलिनस्ते रुजं कुर्युः कुलस्य च धनस्य च ॥  
 तस्मान्नास्यां मनः कर्तुं यदि प्राणाः प्रियास्तव ।  
 मा चिन्तयेथा मा गास्त्वं मत्प्रियं च यदीच्छसि ॥

वैशम्पायन उवाच

एवमुक्तस्तु दुष्टात्मा भगिनीं कीचकोऽब्रवीत् ।

कीचक उवाच

गन्धर्वाणां शतं वापि सहस्रमयुतानि वा ॥  
 अहमेको हनिष्यामि गन्धर्वान् पञ्च किं पुनः ।

वैशम्पायन उवाच

एवमुक्ता सुदेष्णा तु शोकेनाभिप्रपीडिता ॥  
 अहो दुःखमहो कृच्छ्रमहो पापमिति स्म ह ।  
 प्रारुदद् भृशदुःखार्ता विपाकं तस्य वीक्ष्य सा ॥  
 पातालेषु पतत्येष विलपन् वडवामुखे ।  
 त्वत्कृते विनशिष्यन्ति भ्रातरः सुहृदश्च मे ॥  
 किं नु शक्यं मया कर्तुं यत् त्वमेवमभिप्लुतः ।  
 न च श्रेयोऽभिजानीषे काममेवानुवर्तसे ॥  
 ध्रुवं गतायुस्त्वं पाप यदेवं काममोहितः ।  
 अकर्तव्ये हि मां प्रापे नियुनक्ति नराधम ॥  
 अपि चैतत् पुरा प्रोक्तं निपुणैर्मनुजोत्तमैः ।  
 एकस्तु कुरुते पापं स्वजातिस्तेन हन्यते ॥  
 गतस्त्वं धर्मराजस्य विषयं नात्र संशयः ।  
 अदूषकमिमं सर्वं स्वजनं घातयिष्यसि ॥  
 एतत् तु मे दुःखतरं येनाहं भ्रातृसौहृदात् ।  
 विदितार्था करिष्यामि तुष्टो भव कुलक्षयात् ॥ )  
 स्वमन्त्रमभिसंधाय तस्यार्थमनुचिन्त्य च ।  
 उद्योगं चैव कृष्णायाः सुदेष्णा सूतमब्रवीत् ॥ ४ ॥  
 पर्वणि त्वं समुद्दिश्य सुरामन्त्रं च कारय ।  
 तत्रैनां प्रेषयिष्यामि सुराहारीं तवान्तिकम् ॥ ५ ॥  
 तत्र सम्प्रेषितामेनां विजने निरवग्रहे ।  
 सान्त्वयेथा यथाकामं सान्त्वयमानास्मेद् यदि ॥ ६ ॥

वैशम्पायन उवाच

इत्युक्तः स विनिष्कम्य भगिन्या वचनात् तदा ।  
 सुरामाहारयामास राजाह्नीं सुपरिष्कृताम् ॥ ७ ॥

भक्ष्यांश्च विविधाकारान् बहुश्चोच्चावचांस्तदा ।  
 कारयामास कुशलैरन्नं पानं सुशोभनम् ॥ ८ ॥  
 तस्मिन् कृते तदा देवी कीचकेनोपमन्त्रिता ।  
 ( त्वरावान् कालपाशेन कण्ठे बद्धः पशुर्यथा ।  
 नावबुध्यत मूढात्मा मरणं समुपस्थितम् ॥

कीचक उवाच

मधु मद्यं बहुविधं भक्ष्याश्च विविधाः कृताः ।  
 सुदेष्णे ब्रूहि सैरन्ध्री यथा सा मे गृहं व्रजेत् ॥  
 केनचित् त्वद्य कार्येण त्वर शीघ्रं मम प्रियम् ॥  
 अहं हि शरणं देवं प्रपद्ये वृषभध्वजम् ।  
 समागमं मे सैरन्ध्र्या मरणं वा दिशेति वै ॥

वैशम्पायन उवाच

सा तमाह विनिःश्वस्य प्रतिगच्छ स्वकं गृहम् ।  
 एषाहमपि सैरन्ध्रीं सुरार्थं तूर्णमादिशे ॥  
 एवमुक्तस्तु पापात्मा कीचकस्त्वरितः पुनः ।  
 स्वगृहं प्राविशत् तूर्णं सैरन्ध्रीगतमानसः ॥ )  
 सुदेष्णा प्रेषयामास सैरन्ध्री कीचकालयम् ॥ ९ ॥

सुदेष्णोवाच

उत्तिष्ठ गच्छ सैरन्ध्रि कीचकस्य निवेशनम् ।  
 पानमानय कल्याणि पिपासा मां प्रबाधते ॥ १० ॥

सैरन्ध्र्युवाच

न गच्छेयमहं तस्य राजपुत्रि निवेशनम् ।  
 त्वमेव राक्षि जानासि यथा स निरपत्रपः ॥ ११ ॥  
 न चाहमनवद्याङ्गि तव वेश्मनि भामिनि ।  
 कामवृत्ता भविष्यामि पतीनां व्यभिचारिणी ॥ १२ ॥  
 त्वं चैव देवि जानासि यथा स समयः कृतः ।  
 प्रविशन्त्या मया पूर्वं तव वेश्मनि भामिनि ॥ १३ ॥  
 कीचकस्तु सुकेशान्ते मूढो मदनदर्पितः ।  
 सोऽवमंस्यति मां दृष्ट्वा न यास्ये तत्र शोभने ॥ १४ ॥

सुदेष्णोवाच

सन्ति वद्व्यस्तव प्रेष्या राजपुत्रि वशानुगाः ।  
 अन्यां प्रेषय भद्रं ते स हि मामवमंस्यते ॥ १५ ॥  
 नैव त्वां जातु हिंस्यात् स इतः सम्प्रेषितां मया ।  
 इत्युक्त्वा प्रददौ पात्रं सपिधानं हिरण्मयम् ॥ १६ ॥  
 सा शङ्कमाना रुदती दैवं शरणमीयुषी ।  
 प्रातिष्ठत सुराहारी कीचकस्य निवेशनम् ॥ १७ ॥

सैरन्ध्र्युवाच

यथाहमन्यं भर्तृभ्यो नाभिजानामि कंचन ।  
 तेन सत्येन मां प्राप्तां मा कुर्यात् कीचको वशे ॥ १८ ॥

वैशम्पायन उवाच

उपातिष्ठत सा सूर्यं मुहूर्तमबला ततः ।

स तस्यास्तनुमध्यायाः सर्वसूर्योऽवबुद्धवान् ॥ १९ ॥

इति श्रीमहाभारते विराटपर्वणि कीचकवधपर्वणि द्रौपदीसुराहरणे षड्दशोऽध्यायः ॥ १५ ॥

## षोडशोऽध्यायः

कीचककृतं द्रौपद्या अपमानम्

कीचक उवाच

स्वागतं ते सुकेशान्ते सुव्युष्टा रजनी मम ।

स्वामिनी त्वमनुप्राप्ता प्रकुरुष्व मम प्रियम् ॥ १ ॥

सुवर्णमालाः कम्बूश्च कुण्डले परिहाटके ।

नानापत्तनजे शुभ्रे मणिरत्नं च शोभनम् ॥ २ ॥

आहरन्तु च वस्त्राणि कौशिकान्यजिनानि च ।

अस्ति मे शयनं दिव्यं त्वदर्थमुपकल्पितम् ।

एहि तत्र मया सार्द्धं पिबस्व मधुमाधवीम् ॥ ३ ॥

द्रौपद्युवाच

(नाहं शक्या त्वया स्पर्ष्टुं निषादेनेव ब्राह्मणी ।

मा गमिष्यसि दुर्बुद्धे गतिं दुर्गन्तरान्तराम् ॥

यत्र गच्छन्ति बहवः परदारभिमर्शकाः ।

नराः सम्भिन्नमर्यादाः कीटवच्च गुहाशयाः ॥)

अप्रैषीद् राजपुत्री मां सुराहारी तवान्तिकम् ।

पानमाहर मे क्षिप्रं पिपासा मेऽति चाब्रवीत् ॥ ४ ॥

कीचक उवाच

अन्या भद्रे नयिष्यन्ति राजपुत्र्याः प्रतिश्रुतम् ।

इत्येतां दक्षिणे पाणौ सूतपुत्रः परामृशत् ॥ ५ ॥

द्रौपद्युवाच

यथैवाहं नाभिचरे कदाचित्

पतीन् मदाद् वै मनसापि जातु ।

तेनैव सत्येन वशीकृतं त्वां

द्रष्टास्मि पापं परिकृष्यमाणम् ॥ ६ ॥

वैशम्पायन उवाच

स तामभिप्रेक्ष्य विशालनेत्रां

जिघृक्षमाणः परिभर्त्सयन्तीम् ।

जग्राह तामुत्तरवस्त्रदेशे

स कीचकस्तां सहसाऽऽक्षिपन्तीम् ॥ ७ ॥

प्रगृह्यमाणा तु महाजवेन

मुहुर्विनिःश्वस्य च राजपुत्री ।

तथा समाक्षिततनुः स पापः

पपात शास्त्रीव निकृत्तमूलः ॥ ८ ॥

अन्तर्हितं ततस्तस्या रक्षो रक्षार्थमादिशत् ।

तच्चैनां नाजहात् तत्र सर्वावस्थास्वनिन्दिताम् ॥ २० ॥

तां मृगीमिव संव्रस्तां दृष्ट्वा कृष्णां समीपगाम् ।

उदतिष्ठन्मुदा सूतो नावं लब्ध्वेव पारगः ॥ २१ ॥

सा गृहीता विधुन्वाना भूमावाक्षिप्य कीचकम् ।

सभां शरणमागच्छद् यत्र राजा युधिष्ठिरः ॥ १ ॥

तां कीचकः प्रधावन्ती केशपाशे परामृशत् ।

अथैनां पश्यतो राज्ञः पातयित्वा पदावधीत् ॥ १० ॥

तस्य योऽसौ तदार्केण राश्रसः संनियोजितः ।

स कीचकमपोवाह वातवेगेन भारत ॥ ११ ॥

स पपात तदा भूमौ रक्षोवलसमाहतः ।

विधूर्णमानो निश्चेष्टदिच्छन्नमूल इव द्रुमः ॥ १२ ॥

(सभायां पश्यतो राज्ञो विराटस्य महात्मनः ।

ब्राह्मणानां च वृद्धानां क्षत्रियाणां च पश्यताम् ॥

तस्याः पादाभितप्तया मुखाद् रुधिरमास्रवत् ।

तां दृष्ट्वा तत्र ते सभ्या हाहाभूताः समन्ततः ॥

न युक्तं सूतपुत्रेति कीचकेति च मानवाः ।

किमियं वध्यते बाला कृपणा चाप्यबान्धवा ॥)

तां चासीनौ ददृशतुर्भीमसेनयुधिष्ठिरौ ।

अमृष्यमाणौ कृष्णायाः कीचकेन पराभवम् ॥ १३ ॥

तस्य भीमो वधं प्रेप्सुः कीचकस्य दुरात्मनः ।

दन्तैर्दन्तांस्तदा रोषान्निष्पिपेष महामनाः ॥ १४ ॥

धूमच्छाया ह्यभजतां नेत्रे चोच्छ्रितपक्ष्मणी ।

सस्वेदा भृकुटी चोग्रा ललाटे समवर्तत ॥ १५ ॥

हस्तेन ममृजे चैव ललाटं परवीरहा ।

भूयश्च त्वरितः क्रुद्धः सहसोत्थातुमैच्छत ॥ १६ ॥

अथावमृद्रादङ्गुष्ठमङ्गुष्ठेन युधिष्ठिरः ।

प्रबोधनभयाद् राजा भीमं तं प्रत्यषेधयत् ॥ १७ ॥

तं मत्तमिवमातङ्गं वीक्षमाणं वनस्पतिम् ।

स तमावारयामास भीमसेनं युधिष्ठिरः ॥ १८ ॥

आलोकयसि किं वृक्षं सूद दारुकृतेन वै ।

यदि ते दारुभिः कृत्यं बहिर्वृक्षाग्निगृह्यताम् ॥ १९ ॥

(यस्य चार्द्रस्य वृक्षस्य शीतच्छायां समाश्रयेत् ।

न तस्य पर्णं द्रुह्येत पूर्ववृत्तमनुस्मरन् ॥

इक्षितज्ञः स तु भ्रातुस्तूष्णीमासीद् वृकोदरः ॥

भीमस्य तु समारम्भं दृष्ट्वा राजश्च चेष्टितम् ।

द्रौपद्यभ्यधिकं क्रुद्धा प्रावदत् सा पुनः पुनः ॥



कीचकेनानुगमनात् कृष्णा ताम्रायतेक्षणा ।  
सा सभाद्वारमासाद्य रुदती मत्स्यमब्रवीत् ।  
अवेक्षमाणा सुश्रोणी पतीस्तान् दीनचेतसः ॥२०॥  
आकारमभिरक्षन्ती प्रतिज्ञाधर्मसंहिता ।  
दह्यमानेव रौद्रेण चक्षुषा द्रुपदात्मजा ॥२१॥

( द्रौपद्युवाच )

प्रजारक्षणशीलानां राज्ञां ह्यमिततेजसाम् ।  
कार्यं हि पालनं नित्यं धर्मे सत्ये च तिष्ठताम् ॥  
स्वप्रजायां प्रजायां च विशेषं नाधिगच्छताम् ।  
प्रियेष्वपि च द्वेष्येषु समत्वं ये समाश्रिताः ॥  
विवादेषु प्रवृत्तेषु समं कार्यानुदर्शिता ।  
राज्ञा धर्मासनस्थेन जितौ लोकावुभावपि ॥  
राजन् धर्मासनस्थोऽपि रक्ष मां त्वमनागसीम् ॥  
अहं त्वनपराध्यन्ती कीचकेन दुरात्मना ।  
पश्यतस्ते महाराज हता पादेन दासवत् ॥  
मत्स्याधिप प्रजा रक्ष पिता पुत्रानिवौरसान् ॥  
यस्त्वधर्मेण कार्याणि मोहात्मा कुरुते नृपः ।  
अचिरात् तं दुरात्मानं वशे कुर्वन्ति शत्रवः ॥  
मत्स्यानां कुलजस्त्वं हि तेषां सत्यं परायणम् ।  
त्वं किलैवंविधो जातः कुले धर्मपरायणे ॥  
अतस्त्वाहमभिकन्दे शरणार्थं नराधिप ।  
त्राहि मामद्य राजेन्द्र कीचकात् पापपूरुषात् ॥  
अनाथामिह मां ज्ञात्वा कीचकः पुरुषधमः ।  
प्रहरत्येव नीचात्मा न तु धर्ममवेक्षते ॥  
अकार्याणामनारम्भात् कार्याणामनुपालनात् ।  
प्रजासु ये सुवृत्तास्ते स्वर्गमायान्ति भूमिपाः ॥  
कार्याकार्यविशेषज्ञाः कामकारेण पार्थिव ।  
प्रजासु किल्बिषं कृत्वा नरकं यान्त्यधोमुखाः ॥  
नैव यज्ञैर्न वा दानैर्न गुरोरुपसेवया ।  
प्राप्नुवन्ति तथा धर्मं यथा कार्यानुपालनात् ॥  
क्रियायामक्रियायां च प्रापणे पुण्यपापयोः ॥  
प्रजायां सृज्यमानायां पुरा ह्येतदुदाहृतम् ।  
एतद् वो मानुषाः सम्यक् कार्यं द्वन्द्वतया भुवि ।  
अस्मिन् सुनीते दुर्नीते लभते कर्मजं फलम् ॥  
कल्याणकारी कल्याणं पापकारी च पापकम् ।  
तेन गच्छति संसर्गं स्वर्गाय नरकाय वा ॥  
सुकृतं दुष्कृतं वापि कृत्वा मोहेन मानवः ।  
पश्चात्तापेन तप्येत खबुद्ध्या मरणं गतः ॥  
एवमुक्त्वा परं वाक्यं विससर्ज शतक्रतुम् ।  
शक्रोऽप्यापृच्छद्य ब्रह्माणं देवराज्यमपालयत् ॥  
यथोक्तं देवदेवेन ब्रह्मणा परमेष्ठिना ।  
तथा त्वमपि राजेन्द्र कार्याकार्ये स्थिरो भव ॥

वैशम्पायन उवाच

एवं विलपमाणायां पाञ्चाल्यां मत्स्ययुङ्गवः ।  
अशक्तः कीचकं तत्र शासितुं बलदर्पितम् ॥  
विराटराजः सूतं तु सान्त्वेनैव न्यवारयत् ।  
कीचकं मत्स्यराजेन कृतागसमनिन्दिता ॥  
नापराधानुरूपेण दण्डेन प्रतिपादितम् ।  
पाञ्चालराजस्य सुता दृष्ट्वा सुरसुतोपमा ॥  
धर्मज्ञा व्यवहाराणां कीचकं कृतकिल्बिषम् ।  
पुनः प्रोवाच राजानं स्मरन्ती धर्ममुत्तमम् ॥  
सम्प्रेक्ष्य च वरारोहा सर्वास्तत्र सभासदः ।  
विराटं चाह पाञ्चाली दुःखेनाविष्टचेतना ॥  
येषां वैरी न स्वपिति षष्ठेऽपि विषये वसन् ।  
तेषां मां मानिनी भार्या सूतपुत्रः पदावधीत् ॥२२॥  
ये दद्युर्न च याचेयुर्ब्रह्मण्याः सत्यवादिनः ।  
तेषां मां मानिनी भार्या सूतपुत्रः पदावधीत् ॥२३॥  
येषां दुन्दुभिनिर्घोषो ज्याघोषः श्रूयतेऽनिशम् ।  
तेषां मां मानिनी भार्या सूतपुत्रः पदावधीत् ॥२४॥  
ये च तेजस्विनो दान्ता बलवन्तोऽतिमानिनः ।  
तेषां मां मानिनी भार्या सूतपुत्रः पदावधीत् ॥२५॥  
सर्वलोकमिमं हन्युर्धर्मपाशसितास्तु ये ।  
तेषां मां मानिनी भार्या सूतपुत्रः पदावधीत् ॥२६॥  
शरणं ये प्रपन्नानां भवन्ति शरणार्थिनाम् ।  
चरन्ति लोके प्रच्छन्नाः क नु तेऽद्य महारथाः ॥२७॥  
कथं ते सूतपुत्रेण वध्यमानां प्रियां सतीम् ।  
मर्षयन्ति यथा क्लीषा बलवन्तोऽमितौजसः ॥२८॥  
क नु तेषाममर्षश्च वीर्यं तेजश्च वर्तते ।  
न परीप्सन्ति ये भार्या वध्यमानां दुरात्मना ॥२९॥  
मयात्र शक्यं किं कर्तुं विराटे धर्मदूषके ।  
यः पश्यन् मां मर्षयति वध्यमानामनागसम् ॥३०॥  
न राजा राजवत् किञ्चित् समाचरति कीचके ।  
दस्यूनामिव धर्मस्ते न हि संसदि शोभते ॥३१॥  
नाहमेतेन युक्तं वै हन्तुं मत्स्य तवान्तिके ।  
सभासदोऽत्र पश्यन्तु कीचकस्य व्यतिक्रमम् ॥३२॥  
कीचको न च धर्मज्ञो न च मत्स्यः कथंचन ।  
सभासदोऽप्यधर्मज्ञा य एनं पर्युपासते ॥३३॥

वैशम्पायन उवाच

एवंविधैर्वचोभिः सा तदा कृष्णाश्रुलोचना ।  
उपालभत राजानं मत्स्यानां वरवर्णिनी ॥३४॥

विराट उवाच

परोक्षं नाभिजानामि विग्रहं युवयोरहम् ।  
अर्थतत्त्वमविज्ञाय किं नु स्यात् कौशलं मम ॥३५॥

वैशम्पायन उवाच

ततस्तु सभ्या विज्ञाय कृष्णां भूयोऽभ्यपूजयन् ।  
साधु साध्विति चाप्याहुः कीचकं च व्यगर्हयन् ॥१६॥

सभ्या ऊचुः

यस्येयं चारुसर्वाङ्गी भार्या स्यादायतेक्षणा ।  
परो लाभस्तु तस्य स्यान्न च शोचेत् कथंचन ॥१७॥  
(यस्या गात्रं शुभं पीनं मुखं जयति पङ्कजम् ।  
गतिर्हंसं स्मितं कुन्दं सैषा नार्हति पद्मधम् ॥  
द्वात्रिंशद् दशना यस्याः श्वेता मांसनिबन्धनाः ।  
स्निग्धाश्च मृदवः केशाः सैषा नार्हति पद्मधम् ॥  
पद्मं चक्रं ध्वजं शङ्खं प्रासादो मकरस्तथा ।  
यस्याः पाणितले सन्ति सैषा नार्हति पद्मधम् ॥  
आवर्ताः खलु चत्वारः सर्वे चैव प्रदक्षिणाः ।  
समं गात्रं शुभं स्निग्धं यस्या नार्हति पद्मधम् ॥  
अच्छिद्रहस्तपादा च अच्छिद्रदशना च या ।  
कन्या कमलपत्राक्षी कथमर्हति पद्मधम् ॥  
सेयं लक्षणसम्पन्ना पूर्णचन्द्रनिभानना ।  
सुरूपिणी सुवदना नेयं योग्या पदा वधम् ॥  
देवदेवीव सुभगा शक्रदेवीव शोभना ।  
अप्सरा इव सौरूप्यान्नेयं योग्या पदा वधम् ॥)  
न हीदृशी मनुष्येषु सुलभा वरवर्णिनी ।  
नारी सर्वानवद्याङ्गी देवीं मन्यामहे वयम् ॥१८॥

वैशम्पायन उवाच

एवं सम्पूजयन्तस्ते कृष्णां प्रेक्ष्य सभासदः ।  
युधिष्ठिरस्य कोपात् तु ललाटे स्वेद आगमत् ॥१९॥  
(सा विनिःश्वस्य सुश्रोणी भूमावन्तर्मुखी स्थिता ।  
तूष्णीमासीत् तदा दृष्ट्वा विवक्षन्तं युधिष्ठिरम् ॥)  
अथाब्रवीद् राजपुत्रीं कौरव्यो महिषी प्रियाम् ।  
गच्छ सैरन्ध्र मात्र स्याः सुदेष्णाया निवेशनम् ॥२०॥  
भर्तारमनुरुन्धन्त्यः क्लिश्यन्ते वीरपत्नयः ।  
शुश्रूषया क्लिश्यमानाः पतिलोकं जयन्त्युत ॥२१॥  
मन्ये न कालं क्रोधस्य पश्यन्ति पतयस्तव ।  
तेन त्वां नाभिधावन्ति गन्धर्वाः सूर्यवर्चसः ॥२२॥  
( श्रूयन्तां ते सुकेशान्ते मोक्षधर्माध्याः कथाः ।  
यथा धर्मः कुलस्त्रीणां दृष्टो धर्मानुरोधनात् ॥  
नास्ति कश्चित् स्त्रिया यज्ञो न श्राद्धं नाप्युपोषणम् ।  
या च भर्तरि शुश्रूषा सा स्वर्गायाभिजायते ॥  
पिता रक्षति कौमारे भर्ता रक्षति यौवने ।  
पुत्रस्तु स्थविरे भावे न स्त्री स्वातन्त्र्यमर्हति ॥  
भर्तृन् प्रति तथा पत्न्यो न क्रुध्यन्ति कदाचन ।  
बहुभिश्च परिक्लेशैरवशाताश्च शत्रुभिः ॥

अनन्यभावशुश्रूषाः पुण्यलोकं व्रजन्त्युत ॥  
न क्रुद्धान् प्रति याथाद् वै पतीस्ते वृत्रहा अपि ॥  
यदि ते समयः कश्चित् कृतो ह्यायनलोचने ।  
तं स्मरस्व क्षमाशीले क्षमा धर्मो ह्यनुत्तमः ॥  
क्षमा सत्यं क्षमा दानं क्षमा धर्मः क्षमा तपः ।  
क्षमावतामयं लोकः परलोकः क्षमावताम् ॥  
द्वयं शिनो द्वादशाङ्गस्य चतुर्विंशतिपर्वणः ।  
कः षष्टिंशतारस्य मासोनस्याक्षमी भवेत् ॥

वैशम्पायन उवाच

इत्येवमुक्ते तिष्ठन्तीं पुनरेवाह धर्मराट् ।  
अकालज्ञासि सैरन्ध्रि शैलूषीव विरोदिषि ।  
विघ्नं करोषि मत्स्यानां दीव्यतां राजसंसदि ॥२३॥  
गच्छ सैरन्ध्रि गन्धर्वाः करिष्यन्ति तव प्रियम् ।  
व्यपनेष्यन्ति ते दुःखं येन ते विप्रियं कृतम् ॥२४॥

सैरन्ध्र्युवाच

अतीव तेषां घृणिनामर्थेऽहं धर्मचारिणी ।  
तस्य तस्यैव ते वध्या येषां ज्येष्ठोऽक्षदेविता ॥२५॥

वैशम्पायन उवाच

इत्युक्त्वा प्राद्रवत् कृष्णा सुदेष्णाया निवेशनम् ।  
केशान् मुक्त्वा च सुश्रोणी संरम्भाल्लोहितेक्षणा ॥२६॥  
शुशुभे वदनं तस्या रुदत्याः सुचिरं तदा ।  
मेघलेखाविनिर्मुक्तं दिवीव शशिमण्डलम् ॥२७॥  
( पांसुकुण्डितसर्वाङ्गी गजराजवधूरिव ।  
प्रतस्थे नागनासोरुर्भर्तुराशाय शासनम् ॥  
विमुक्ता मृगशावाक्षी निरन्तरपयोधरा ।  
प्रभा नक्षत्रराजस्य कालमेघैरिवावृता ॥  
यस्या ह्यर्थे पाण्डवेयास्त्यजेयुरपि जीवितम् ।  
तां ते दृष्ट्वा तथा कृष्णां क्षमिणो धर्मचारिणः ॥  
समयं नातिवर्तन्ते वेलामिव महोदधिः ॥)

सुदेष्णोवाच

कस्त्वावधीद् वरारोहे कस्माद् रोदिषि शोभने ।  
कस्याद्य न सुखं भद्रे केन ते विप्रियं कृतम् ॥२८॥  
(किमिदं पद्मसंकाशं सुदन्तोष्ठाक्षिनासिकम् ।  
रुदन्त्या अवमृष्टास्त्रं पूर्णेन्दुसमवर्चसम् ॥  
बिम्बोष्ठं कृष्णताराभ्यामत्यन्तरुचिरप्रभम् ।  
नयनाभ्यामजिह्वाभ्यां मुखं ते मुञ्चते जलम् ॥

वैशम्पायन उवाच

तां निःश्वस्याब्रवीत् कृष्णा जानन्ती नाम पृच्छसि ।  
अन्ने त्वं मामनुप्रेष्य किमेवं त्वं विकथ्यसे ॥



द्रौपद्युवाच

कीचको मावधीत् तत्र सुराहारी गतां तव ।  
सभायां पश्यतो राज्ञो यथैव विजने वने ॥४९॥

सुदेष्णोवाच

घातयामि सुकेशान्ते कीचकं यदि मन्यसे ।  
योऽसौ त्वां कामसम्मत्तो दुर्लभामवमन्यते ॥५०॥

सैरन्ध्र्युवाच

अन्ये चैनं वधिष्यन्ति येषामागः करोति सः ।  
मन्ये चैवाद्य सुव्यक्तं यमलोकं गमिष्यति ॥५१॥  
( भ्रातुः प्रयच्छ त्वरिता जीवथाद्धं त्वमद्य वै ।  
सुदृष्टं कुरु वै चैनं नासून् मन्ये धरिष्यति ॥  
तेषां हि मम भर्तृणां पञ्चानां धर्मचारिणाम् ।  
एको दुर्धर्षणोऽत्यर्थं बले चाप्रतिमो भुवि ॥  
निर्मनुष्यमिमं लोकं कुर्यात् क्रुद्धो निशामिमाम् ।  
न च संक्रुध्यते तावद् गन्धर्वः कामरूपधृक् ॥

वैशम्पायन उवाच

सुदेष्णामेवमुक्त्वा तु सैरन्ध्री दुःखमोहिता ।  
कीचकस्य वधार्थाय व्रतदीक्षामुपागमत् ॥  
अभ्यर्थिता च नारीभिर्मानिता च सुदेष्ण्या ।  
न च स्नाति न चाश्नाति न पांसून् परिमार्जति ॥  
रुधिरक्लिन्नवदना बभूव रुदितेक्षणा ॥  
तां तथा शोकसंतप्तां दृष्ट्वा प्ररुदितां स्त्रियः ।  
कीचकस्य वधं सर्वा मनोभिश्च शशंसिरे ॥

जनमेजय उवाच

अहो दुःखतरं प्राप्ता कीचकेन पदा हता ।  
पतिव्रता महाभागा द्रौपदी योषितां वरा ॥  
दुःशलां मानयन्ती या भर्तृणां भगिनी शुभाम् ।  
नाशपत् सिन्धुराजं तं बलात्कारेण वाहिता ॥  
किमर्थं धर्षणं प्राप्ता कीचकेन दुरात्मना ।  
नाशपत् तं महाभागा कृष्णा पादेन ताडिता ॥  
तेजोराशिरियं देवी धर्मज्ञा सत्यवादिनी ।  
केशपक्षे परामृष्टा मर्षयिष्यत्यशक्तवत् ॥  
नैतत् कारणमदपं हि श्रोतुकामोऽस्मि सत्तम ।  
कृष्णायास्तु परिकलेशान्मनो मे दूयते भृशम् ॥  
कस्य वंशे समुद्भूतः स च दुर्ललितो मुने ।  
बलोन्मत्तः कथं चासीच्छयालो मात्स्यस्य कीचकः ॥

वैशम्पायन उवाच

त्वदुक्तोऽयमनुग्रहः कुरूणां कीर्तिवर्धन ।  
पतत् सर्वं तथा वक्ष्ये विस्तरेणैव पार्थिव ॥  
ब्राह्मण्यां क्षत्रियाज्जातः सुतो भवति पार्थिव ।  
प्रातिलोभ्येन जातानां स ह्येको द्विज एव तु ॥

रथकारमितीमं हि क्रियायुक्तं द्विजन्मनाम् ।  
क्षेत्रियादवरं वैश्याद् विशिष्टमिति चक्षणे ॥  
सह सूतेन सम्बन्धः कृतपूर्वो नरेश्वरैः ।  
तथापि तैर्महीपाल राजशब्दो न लभ्यते ॥  
तेषां तु सूतविषयः सूतानां नामतः कृतः ।  
उपजीव्य च यत् क्षत्रं लब्धं सूतेन तत् पुरा ॥  
सूतानामधिपो राजा केकयो नाम विश्रुतः ॥  
राजकन्यासमुद्भूतः सारथ्येऽनुपमोऽभवत् ।  
पुत्रास्तस्य कुरुक्षेत्रे मालव्यां जज्ञिरे तदा ॥  
तेषामतिबलो ज्येष्ठः कीचकः सर्वजित् प्रभो ।  
द्वितीयायां तु मालव्यां चित्रा ह्यवरजाभवत् ।  
तां सुदेष्णेति वै प्राहुर्विराटमहिषी प्रियाम् ॥  
तां विराटस्य मात्स्यस्य केकयः प्रददौ मुदा ।  
सुरथायां मृतायां तु कौसल्यां श्वेतमातरि ॥  
सुदेष्णां महिषी लब्ध्वा राजा दुःखमपानुदत् ॥  
उत्तरं चोत्तरां चैव विराटात् पृथिवीपते ।  
सुदेष्णा सुषुवे देवी कैकेयी कुलवृद्धये ॥  
मातृष्वसृसुतां राजन् कीचकस्तामनिन्दिताम् ।  
सदा परिचरन् प्रीत्या विराटे न्यवसत् सुखी ॥  
भ्रातरस्तस्य विक्रान्ताः सर्वे च तमनुव्रताः ।  
विराटस्यैव संहृष्टा बलं कोशं च वर्धयन् ॥  
कालेया नाम दैतेयाः प्रायशो भुवि विश्रुताः ।  
जज्ञिरे कीचका राजन् बाणो ज्येष्ठस्ततोऽभवत् ॥  
स हि सर्वाल्लसम्पन्नो बलवान् भीमविक्रमः ।  
कीचको नष्टमर्यादो बभूव भयदो नृणाम् ।  
तं प्राप्य बलसम्पन्नं विराटः पृथिवीपतिः ॥  
जिगाय सर्वांश्च रिपून् यथेन्द्रो दानवानिव ।  
मेखलांश्च त्रिगर्तांश्च दशार्णांश्च कशेरुकान् ॥  
मालवान् यवनांश्चैव पुलिन्दान् काशिकोसलान् ।  
अङ्गान् वङ्गान् कलिङ्गान् तङ्गान् परतङ्गान् ॥  
मल्लान् निषधांश्चैव तुण्डिकेरांश्च कोङ्कणान् ॥  
करदांश्च निषिद्धांश्च शिवान् दुश्छल्लिकांस्तथा ।  
अन्ये च बहवः शूराः नानाजनपदेश्वराः ।  
कीचकेन रणे भग्ना व्यद्वन्त दिशो दश ॥  
तमेवं वीर्यसम्पन्नं नागायुतबलं रणे ।  
विराटस्तत्र सेनायाश्चकार पतिमात्मनः ॥  
विराटभ्रातरश्चैव दश दाशरथोपमाः ।  
ते चैनानन्ववर्तन्त कीचकान् बलवत्तरान् ॥  
एवविधवल्लोपेताः कीचकास्ते न तद्विधाः ।  
राज्ञः श्याला महात्मानो विराटस्य हितैषिणः ।  
एतत् ते कथितं सर्वं कीचकस्य पराक्रमम् ॥  
द्रौपदी न शशापैनं यस्मात् तद् गदतः शृणु ।  
क्षरतीति तपः क्रोधादपयो न शपन्ति हि ॥

जानन्ती तद् यथातत्त्वं पाञ्चाली न शशाप तम् ।  
क्षमा धर्मः क्षमा दानं क्षमा यज्ञः क्षमा यशः ।  
क्षमा सत्यं क्षमा शीलं क्षमा कीर्तिः क्षमा परम् ॥  
क्षमा पुण्यं क्षमा तीर्थं क्षमा सर्वमिति श्रुतिः ।  
क्षमावतामयं लोकः परश्चैव क्षमावताम् ।  
एतत् सर्वं विजानन्ती सा क्षमामन्वपद्यत ॥  
भर्तृणां मतमाज्ञाय क्षमिणां धर्मचारिणाम् ।

नाशपत् तं विशालाक्षी सती शक्तापि भारत ॥  
पाण्डवाश्चापि ते सर्वे द्रौपदी प्रक्षय दुःखिताः ।  
क्रोधाग्निना व्यदह्यन्त तदा कालव्यपेक्षया ॥  
अथ भीमो महाबाहुः सुदयिष्यन्तु कीचकम् ।  
वारितो धर्मपुत्रेण वेलयेव महोदधिः ॥  
संधार्य मनसा रोषं दिवारात्रं विनिःश्वसन् ।  
महानसे तदा कृच्छ्रात् सुष्वाप रजनी च ताम् ॥

इति श्रीमहाभारते विराटपर्वणि कीचकवधपर्वणि द्रौपदीपरिमवे षोडशोऽध्यायः ॥ १६ ॥

## सप्तदशोऽध्यायः

### द्रौपद्या भीमसेनसमीपे गमनम्

वैशम्पायन उवाच

सा हता सूतपुत्रेण राजपत्नी यशस्विनी ।  
वधं कृष्णा परीप्सन्ती सेनावाहस्य भामिनी ॥ १ ॥  
जगामावासमेवाथ सा तदा द्रुपदात्मजा ।  
कृत्वा शौचं यथान्यायं कृष्णा सा तनुमध्यमा ॥ २ ॥  
गात्राणि वाससी चैव प्रक्षाल्य सलिलेन सा ।  
चिन्तयामास हृदती तस्य दुःखस्य निर्णयम् ॥ ३ ॥  
किं करोमि क्व गच्छामि कथं कार्यं भवेन्मम ।  
इत्येवं चिन्तयित्वा सा भीमं वै मनसागमत् ॥ ४ ॥  
नान्यः कर्ता ऋते भीमान्ममाद्य मनसः प्रियम् ।  
तत उत्थाय रात्रौ सा विहाय शयनं स्वकम् ॥ ५ ॥  
प्राद्वक्ष्याथमिच्छन्ती कृष्णा नाथवती सती ।  
भवनं भीमसेनस्य क्षिप्रमायतलोचना ॥ ६ ॥  
दुःखेन महता युक्ता मानसेन मनस्विनी ।

सैरन्ध्र्युवाच

तस्मिञ्जीवति पापिष्ठे सेनावाहे मम द्विपि ॥ ७ ॥  
तत् कर्म कृतवानद्य कथं निद्रां निषेवसे ।

वैशम्पायन उवाच

एवमुक्त्वाथ तां शालां प्रविवेश मनस्विनी ॥ ८ ॥  
यस्यां भीमस्तथा शेते मृगराज इव श्वसन् ।  
तस्या रूपेण सा शाला भीमस्य च महात्मनः ॥ ९ ॥  
सम्मूर्छितेव कौरव्य प्रजज्वाल च तेजसा ।  
सा वै महानसं प्राप्य भीमसेनं शुचिस्मिता ॥ १० ॥

इति श्रीमहाभारते विराटपर्वणि कीचकवधपर्वणि द्रौपदीभीमसंवादे सप्तदशोऽध्यायः ॥ १७ ॥

## अष्टादशोऽध्यायः

### द्रौपद्या भीमसंनिधौ स्त्रीयदुःखोद्धारप्रकटनम्

वैशम्पायन उवाच

( सा लज्जमाना भीता च अधोमुखमुञ्जी ततः ।  
नोवाच किञ्चिद् वचनं वाष्पदूषितलोचना ॥

सर्वश्वेतेव माहेयी वने जाता त्रिहायणी ।  
उपातिष्ठत पाञ्चाली वासितेव नरर्षभम् ॥ ११ ॥  
सा लतेव महाशालं फुल्लं गोमतितीरजम् ।  
परिष्वजत पाञ्चाली मध्यमं पाण्डुनन्दनम् ॥ १२ ॥  
बाहुभ्यां परिरभ्यैनं प्राबोधयदनिन्दिता ।  
सिंहं सुप्तं वने दुर्गे मृगराजवधूरिव ॥ १३ ॥  
भीमसेनमुपाश्लिष्यद्वस्तिनीव महागजम् ।  
वीणेव मधुरालापा गान्धारं साधु मूर्छती ।  
अभ्यभाषत पाञ्चाली भीमसेनमनिन्दिता ॥ १४ ॥  
उत्तिष्ठोत्तिष्ठ किं शेषे भीमसेन यथा मृतः ।  
नामृतस्य हि पापीयान् भार्यामालभ्य जीवति ॥ १५ ॥  
स सम्प्रहाय शयनं राजपुत्र्या प्रबोधितः ।  
उपातिष्ठत मेषाभः पर्यङ्के सोपसंग्रहे ॥ १६ ॥  
अथाब्रवीद् राजपुत्री कौरव्यो महिषी प्रियाम् ।  
केनास्यर्थेन सम्प्राप्ता त्वरितेव ममान्तिकम् ॥ १७ ॥  
न ते प्रकृतिमान् वर्णः कृशा पाण्डुश्च लक्ष्यसे ।  
आचक्ष्व परिशेषेण सर्वं विद्यामहं यथा ॥ १८ ॥  
सुखं वा यदि वा दुःखं द्वेष्ट्यं वा यदि वा प्रियम् ।  
यथावत् सर्वमाचक्ष्व श्रुत्वा शास्यामि यत् क्षमम् ॥ १९ ॥  
अहमेव हि ते कृष्णे विश्वासः सर्वकर्मसु ।  
अहमापत्सु चापि त्वां मोक्षयामि पुनः पुनः ॥ २० ॥  
शीघ्रमुक्त्वा यथाकामं यत् ते कार्यं विवक्षितम् ।  
गच्छ वै शयनायैव पुरा नान्येन बुध्यते ॥ २१ ॥

अथाब्रवीद् भीमपराक्रमो बली

वृकोदरः पाण्डवमुख्यसम्मतः ।

प्रब्रूहि किं ते करवाणि सुन्दरि  
प्रियं प्रिये वारणखेलगामिनि ॥ )

द्रौपद्युवाच

अशोच्यत्वं कुतस्तस्य यस्या भर्ता युधिष्ठिरः ।  
जानन् सर्वाणि दुःखानि किं मां त्वं परिपृच्छसि ॥ १ ॥  
यन्मां दासीप्रवादेन प्रातिकामी तदानयत् ।  
सभापरिषदो मध्ये तन्मां दहति भारत ॥ २ ॥  
( क्षत्रियैस्तत्र कर्णाद्यैर्दृष्टा दुर्योधनेन च ।  
श्वशुराभ्यां च भीष्मेण विदुरेण च धीमता ॥  
द्रोणेन च महाबाहो कृपेण च परंतप ।  
साहं श्वशुरयोर्मध्ये भ्रातृमध्ये च पाण्डव ॥  
केशे गृहीत्वैव सभां नीता जीवति वै त्वयि । )  
पार्थिवस्य सुता नाम का नु जीवति मादृशी ।  
अनुभूयेदृशं दुःखमन्यत्र द्रौपदीं प्रभो ॥ ३ ॥  
वनवासगतायाश्च सैन्धवेन दुरात्मना ।  
परामर्शो द्वितीयो वै सोऽदुमुत्सहते तु का ॥ ४ ॥  
( पद्भ्यां पर्यचरं चाहं देशान् विषमसंस्थितान् ।  
दुर्गाञ्छवापदसंकीर्णांस्त्वयि जीवति पाण्डव ॥  
ततोऽहं द्वादशे वर्षे वन्यमूलफलाशना ।  
इदं पुरमनुप्राप्ता सुदेष्णापरिचारिका ॥  
परस्त्रियमुपातिष्ठे सत्यधर्मपथस्थिता ।  
गोशीर्षकं पद्मकं च हरिदयामं च चन्दनम् ॥  
नित्यं पिबे विराटस्य त्वयि जीवति पाण्डव ॥  
साहं बहूनि दुःखानि गणयामि न ते कृते ।  
द्रुपदस्य सुता चाहं धृष्टद्युम्नस्य चानुजा ।  
अश्विकुण्डात् समुद्भूता नोर्व्यां जातु चरामि भोः ॥ )  
मत्स्यराजसमक्षं तु तस्य धूर्तस्य पश्यतः ।  
कीचकेन परामृष्टा का नु जीवति मादृशी ॥ ५ ॥  
एवं बहुविधैः क्लेशैः क्लिश्यमानां च भारत ।  
न मां जानासि कौन्तेय किं फलं जीवितेन मे ॥ ६ ॥  
योऽयं राज्ञो विराटस्य कीचको नाम भारत ।  
सेनानीः पुरुषव्याघ्र इयालः परमदुर्मतिः ॥ ७ ॥  
स मां सैरन्निवेषेण वसन्तीं राजवेष्मनि ।  
नित्यमेवाह दुष्टात्मा भार्या मम भवेति वै ॥ ८ ॥  
तैनोपमन्थ्यमाणाया वधाह्णेन सपत्नहन् ।  
कालेनेव फलं पक्वं हृदयं मे विदीर्यते ॥ ९ ॥  
( विजानामि तवामर्षं बलं वीर्यं च पाण्डव ।  
ततोऽहं परिदेवामि चाग्रतस्ते महाबल ॥  
यथा यूथपतिर्मत्तः कुञ्जरः षष्टिहायनः ।  
भूमौ निपतितं बिल्वं पङ्क्यामाक्रम्य पीडयेत् ॥  
तथैव च शिरस्तस्य निपात्य धरणीतले ।  
बामेन पुरुषव्याघ्र मर्दं पादेन पाण्डव ॥

स चेदुद्यन्तमादित्यं प्रातरुत्थाय पश्यति ।  
कीचकः शर्वरी व्युष्टां नाहं जीवितुमुत्सहे ॥ )  
भ्रातरं च विगर्हस्व ज्येष्ठं दुष्टं तदेविनम् ।  
यस्यास्मि कर्मणा प्राप्ता दुःखमेतदनन्तकम् ॥ १० ॥  
को हि राज्यं परित्यज्य सर्वस्वं चात्मना सह ।  
प्रव्रज्यायैव दीव्येत विना दुष्टं तदेविनम् ॥ ११ ॥  
यदि निष्कसहस्रेण यच्चान्यत् सारवद् धनम् ।  
सायम्प्रातरदेविष्यदपि संवत्सरान् बहून् ॥ १२ ॥  
रुक्मं हिरण्यं वासांसि धानं युग्यमजाविकम् ।  
अश्वश्चतसङ्गांश्च न जातु क्षयमावेहेत् ॥ १३ ॥  
सोऽयं द्यूतप्रवादेन श्रियः प्रत्यवरोपितः ।  
तूष्णीमास्ते यथा मूढः स्वानि कर्माणि चिन्तयन् ॥ १४ ॥  
दश नागसहस्राणि हयानां हेममालिनाम् ।  
यं यान्तमनुयान्तीह सोऽयं द्यूतेन जीवति ॥ १५ ॥  
रथाः शतसहस्राणि नृपाणाममितौजसाम् ।  
उपासन्त महाराजमिन्द्रप्रस्थे युधिष्ठिरम् ॥ १६ ॥  
शतं दासीसहस्राणां यस्य नित्यं महानसे ।  
पात्रीहस्तं दिवारात्रमतिथीन् भोजयन्त्युत ॥ १७ ॥  
एष निष्कसहस्राणि प्रदाय ददतां वरः ।  
द्यूतजेन ह्यनर्थेन महता समुपाश्रितः ॥ १८ ॥  
एनं हि स्वरसम्पन्ना बहवः सूतमागधाः ।  
सायम्प्रातरुपातिष्ठन् सुमृष्टमणिकुण्डलाः ॥ १९ ॥  
सहस्रमृषयो यस्य नित्यमासन् सभासदः ।  
तपःश्रुतोपसम्पन्नाः सर्वकामैरुपस्थिताः ॥ २० ॥  
अष्टाशीतिसहस्राणि स्नातका गृहमेधिनः ।  
त्रिंशद्दासीक एकैको यान् बिभर्ति युधिष्ठिरः ॥ २१ ॥  
अप्रतिग्राहिणां चैव यतीनामूर्ध्वरेतसाम् ।  
दश चापि सहस्राणि सोऽयमास्ते नरेश्वरः ॥ २२ ॥  
आनुशंस्यमनुक्रोशं संविभागस्तथैव च ।  
यस्मिन्नेतानि सर्वाणि सोऽयमास्ते नरेश्वरः ॥ २३ ॥  
अन्धान् वृद्धांस्तथानाथान् बालान् राष्ट्रेषु दुर्गतान् ।  
बिभर्तिविविधान् राजा धृतिमान् सत्यविक्रमः ।  
संविभागमना नित्यमानुशंस्याद् युधिष्ठिरः ॥ २४ ॥  
स एष निरयं प्राप्तो मत्स्यस्य परिचारकः ।  
सभायां देविता राज्ञः कङ्को ब्रूते युधिष्ठिरः ॥ २५ ॥  
इन्द्रप्रस्थे निवसतः समये यस्य पार्थिवाः ।  
आसन् बलिभृतः सर्वे सोऽद्यान्यैर्भृत्तिमिच्छति ॥ २६ ॥  
पार्थिवाः पृथिवीपाला यस्यासन् वशवर्तिनः ।  
स वशे विवशो राजा परेषामद्य वर्तते ॥ २७ ॥  
प्रताप्य पृथिवीं सर्वां रश्मिमानीव तेजसा ।  
सोऽयं राज्ञो विराटस्य सभास्तारो युधिष्ठिरः ॥ २८ ॥  
यमुपासन्त राजानः सभायामृषिभिः सह ।  
तमुपासीनमद्यान्यं पश्य पाण्डव पाण्डवम् ॥ २९ ॥

सदस्यं यमुपासीनं परस्य प्रियवादिनम् ।

दृष्ट्वा युधिष्ठिरं कोपो वर्धते मामसंशयम् ॥ ३० ॥

अतर्हं महाप्राज्ञं जीविनार्थेऽभिसंस्थितम् ।

दृष्ट्वा कस्य न दुःखं स्याद् धर्मात्मानं युधिष्ठिरम् ॥ ३१ ॥

उपास्ते स्म सभायां यं कृत्स्ना वीर वसुन्धरा ।

तमुपासीनमप्यन्यं पश्य भारत भारतम् ॥ ३२ ॥

एवं बहुविधैर्दुःखैः पीड्यमानामनाथवत् ।

शोकसागरमध्यस्थां किं मां भीम न पश्यसि ॥ ३३ ॥

इति श्रीमहाभारते विराटपर्वणि कीचकवधपर्वणि द्रौपदीभीमसवादे अष्टादशोऽध्यायः ॥ १८ ॥

## एकोनविंशोऽध्यायः

पाण्डवानां दुःखेन दुःखिनाया द्रौपद्या भीमसेनस्य सम्मुखे विलापः

द्रौपद्युवाच

इदं तु त महद् दुःखं यत् प्रवक्ष्यामि भारत ।

न मेऽभ्यसूया कर्तव्या दुःखादेतद् ब्रवीम्यहम् ॥ १ ॥

सूदकर्मणि हीने त्वमसमे भरतर्षभ ।

ब्रुवन् बल्लवजातीयः कस्य शोकं न वर्धये ॥ २ ॥

सूपकारं विराटस्य बल्लवं त्वां विदुर्जनाः ।

प्रेभ्यत्वं समनुप्राप्तं ततो दुःखतरं नु किम् ॥ ३ ॥

यदा महानसे सिद्धे विराटमुपतिष्ठसि ।

ब्रुवाणो बल्लवः सूदस्तदा सीदति मे मनः ॥ ४ ॥

यदा प्रहृष्टः सम्राट् त्वां संयोधयति कुञ्जरैः ।

हसन्त्यन्तःपुरे नार्यो मम तूद्विजते मनः ॥ ५ ॥

शार्दूलैर्महिषैः सिंहैरागारे योध्यसे यदा ।

कैकेय्याः प्रेक्षमाणायास्तदा मे कश्मलं भवेत् ॥ ६ ॥

तत उत्थाय कैकेयी सर्वास्ताः प्रत्यभाषत ।

प्रेष्याः समुत्थिताश्चापि कैकेयी ताः स्त्रियोऽब्रुवन् ॥ ७ ॥

प्रेक्ष्य मामनवद्याङ्गी कश्मलोपहतामिव ।

स्नेहात् संवासजाद् धर्मात् सूदमेणा शुचिस्मिता ॥ ८ ॥

योद्धयमानं महावीर्यमियं समनुशोचति ।

कल्याणरूपा सैरन्ध्री बल्लवश्चापि सुन्दरः ॥ ९ ॥

स्त्रीणां चित्तं च दुर्ज्ञेयं युक्तरूपौ च मे मतौ ।

सैरन्ध्री प्रियसंवासान्नित्यं करुणवादिनी ॥ १० ॥

अस्मिन् राजकुले चेमौ तुल्यकालनिवासिनौ ।

इति ब्रुवाणा वाक्यानि सा मा नित्यमतर्जयत् ॥ ११ ॥

क्रुध्यन्ती मां च सम्प्रेक्ष्य समशङ्कत मां त्वयि ।

तस्यां तथा ब्रुवत्यां तु दुःखं मां महदाविशत् ॥ १२ ॥

त्वय्येवं निरयं प्राप्ते भीमे भीमपराक्रमे ।

शोके यौधिष्ठिरे मग्ना नाहं जीवितुमुत्सहे ॥ १३ ॥

यः सदेवान् मनुष्यांश्च सर्वाश्चैकरथोऽजयत् ।

सोऽयं राज्ञो विराटस्य कन्यानां नर्तको युवा ॥ १४ ॥

योऽतर्पयदमेयात्मा खाण्डवे जातवेदसम् ।

सोऽन्तःपुरगतः पार्थ कूपेऽग्निरिव संवृतः ॥ १५ ॥

यस्माद् भयममित्राणां सदैव पुरुषर्षभात् ।

स लोकपरिभूतेन वेषेणास्ते धनंजयः ॥ १६ ॥

यस्य ज्याक्षेपकठिनौ बाहू परिग्रसन्निभौ ।

स शङ्खपरिपूर्णाभ्यां शोचन्नास्ते धनंजयः ॥ १७ ॥

यस्य ज्यातलनिर्घोषात् समकम्पन्त शत्रवः ।

स्त्रियो गीतस्वनं तस्य मुदिताः पर्युपासते ॥ १८ ॥

किरीटं सूर्यसंकाशं यस्य मूर्धन्यशोभत ।

वेणीविकृतकेशान्तः सोऽयमद्य धनंजयः ॥ १९ ॥

तं वेणीकृतकेशान्नं भीमधन्वानमर्जुनम् ।

कन्यापरिवृतं दृष्ट्वा भीम सीदति मे मनः ॥ २० ॥

यस्मिन्नस्त्राणि दिव्यानि समस्तानि महात्मनि ।

आधारः सर्वविद्यानां स धारयति कुण्डले ॥ २१ ॥

स्प्रष्टुं राजसहस्राणि तेजसाप्रतिमानि वै ।

समरे नाभ्यवर्तन्त वेलामिव महार्णवः ॥ २२ ॥

सोऽयं राज्ञो विराटस्य कन्यानां नर्तको युवा ।

आस्ते वेषप्रतिच्छन्नः कन्यानां परिचारकः ॥ २३ ॥

यस्य स्म रथघोषेण समकम्पत मेदिनी ।

सपर्वतवना भीम सहस्रावरजङ्गमा ॥ २४ ॥

यस्मिञ्जाते महाभागे कुन्त्याः शोको व्यनश्यत ।

स शोचयति मामद्य भीमसेन तवानुजः ॥ २५ ॥

भूषितं तमलंकारैः कुण्डलैः परिहाटकैः ।

कम्बुपाणिनमायान्तं दृष्ट्वा सीदति मे मनः ॥ २६ ॥

यस्य नास्ति समो वीर्यं कश्चिदुर्व्यां धनुर्धरः ।

सोऽद्य कन्यापरिवृतो गायन्नास्ते धनंजयः ॥ २७ ॥

धर्मे शौर्ये च सत्ये च जीवलोकस्य सम्मतम् ।

स्त्रीवेषविकृतं पार्थ दृष्ट्वा सीदति मे मनः ॥ २८ ॥

यदा ह्येनं परिवृतं कन्याभिर्देवरूपिणम् ।

प्रभिन्नमिव मातङ्गं परिकीर्णं करेणुभिः ॥ २९ ॥

मत्स्यमर्थपतिं पार्थ विराटं समुपस्थितम् ।

पश्यामि तूर्यमध्यस्थं दिशो नश्यन्ति मे तदा ॥ ३० ॥

नूनमार्था न जानाति कृच्छ्रं प्राप्तं धनंजयम् ।

अजातशत्रुं कौरव्यं मग्नं दुर्द्युतदेविनम् ॥ ३१ ॥

(पेन्द्रवारुणवायव्यब्राह्मग्नेर्यश्च वैष्णवैः ।

अग्नीन् संतर्पयन् पार्थः सर्वाश्चैकरथोऽजयत् ॥

दिव्यैरस्त्रैरचिन्त्यात्मा सर्वशत्रुनिर्हणः ॥  
 दिव्यं गान्धर्वमस्त्रं च त्रायव्यमथ वैष्णवम् ।  
 ब्राह्मं पाशुपतं चैव स्थूणाकर्णं च दर्शयन् ॥  
 पौलोमान् कालकेयांश्च इन्द्रशत्रून् महासुरान् ।  
 निवानकवचैः सार्धं गोगानेकरथोऽजयत् ।  
 सोऽन्तःपुरगतः पार्थः कूपेऽग्निरिव संवृतः ॥  
 कन्यापुरगतं दृष्ट्वा गोष्ठंश्चिव महर्षभम् ।  
 स्त्रीवेषविकृतं पार्थं कुन्ती गच्छति मे मनः ॥  
 तथा दृष्ट्वा यवीयासं सहदेवं गवा पतिम् ।  
 गोषु गोवेषमायान्तं पाण्डुभूतास्मि भारत ॥ ३२ ॥  
 सहदेवस्य वृत्तानि चिन्तयन्ती पुनः पुनः ।  
 न निद्रामभिगच्छामि भीमसेन कुतो रतिम् ॥ ३३ ॥  
 न विन्दामि महाबाहो सहदेवस्य दुष्कृतम् ।  
 यस्मिन्नेवंविधं दुःखं प्राप्नुयात् सत्यविक्रमः ॥ ३४ ॥  
 दूयामि भरतश्रेष्ठ दृष्ट्वा ते भ्रातरं प्रियम् ।  
 गोषु गोवृषसंकाशं मत्स्येनाभिनिवेशितम् ॥ ३५ ॥  
 संरब्धं रक्तेपथ्यं गोपालानां पुरोगमम् ।  
 विराटमभिनन्दन्तमथ मे भवति ज्वरः ॥ ३६ ॥  
 सहदेवं हि मे वीर नित्यमार्यां प्रशंसति ।  
 महाभिजनसम्पन्नः शीलवान् वृत्तवानिति ॥ ३७ ॥

ह्रीनिषेवां मधुरवाक्धामिकश्च प्रियश्च मे ।  
 स तेऽरण्येषु वोढव्यो याज्ञसेनि क्षपास्वपि ॥ ३८ ॥  
 सुकुमारश्च शूरश्च राजानं चाप्यनुव्रतः ।  
 ज्येष्ठापचायिनं वीरं स्वयं पाञ्चालि भोजयेः ॥ ३९ ॥  
 इत्युवाच हि मां कुन्ती रुदती पुत्रगृह्णिनी ।  
 प्रव्रजन्तं महारण्यं तं परिष्वज्य तिष्ठती ॥ ४० ॥  
 तं दृष्ट्वा व्यापृतं गोषु वत्सचर्मक्षपाशयम् ।  
 सहदेवं युधां श्रेष्ठं किं नु जीवामि पाण्डव ॥ ४१ ॥  
 यस्त्रिभिर्नित्यसम्पन्नो रूपेणास्त्रेण मेधया ।  
 सोऽश्वबन्धो विराटस्य पश्य कालस्य पर्ययम् ॥ ४२ ॥  
 अभ्यकीर्यन्त वृन्दानि दामग्रन्थिमुदीक्ष्य तम् ।  
 विनयन्तं जवेनाश्वान् महाराजस्य पश्यतः ॥ ४३ ॥  
 अपश्यमेनं श्रीमन्तं मत्स्यं भ्राजिष्णुमुत्तमम् ।  
 विराटमुपतिष्ठन्तं दर्शयन्तं च वाजिनः ॥ ४४ ॥  
 किं नु मां मन्यसे पार्थ सुखिनीति परंतप ।  
 एवं दुःखशताविष्टा युधिष्ठिरनिमित्ततः ॥ ४५ ॥  
 अतः प्रतिविशिष्टानि दुःखान्यन्यानि भारत ।  
 वर्तन्ते मयि कौन्तेय वक्ष्यामि शृणु तान्यपि ॥ ४६ ॥  
 युष्मासु प्रियमाणेषु दुःखानि विविधान्युत ।  
 शोषयन्ति शरीरं मे किं नु दुःखमतः परम् ॥ ४७ ॥

इति श्रीमहाभारते विराटपर्वणि कीचकवधपर्वणि द्रौपदीभीमसनादे एकोनविंशोऽध्यायः ॥ १९ ॥

## विंशोऽध्यायः

द्रौपद्या भीमसेनं प्रणि स्वकीयदुःखनिवेदनम्

द्रौपद्युवाच

अहं सैरन्निव्रवेपेण चरन्ती राजवद्भूमि ।  
 शौचदास्मि सुदेष्णाया अक्षधूर्तस्य कारणात् ॥ १ ॥  
 विक्रियां पश्य मे तीव्रां राजपुत्र्याः परंतप ।  
 आत्मकालमुदीक्षन्ती सर्वं दुःखं किलान्तवत् ॥ २ ॥  
 अनित्या किल मर्त्यानामर्थसिद्धिर्जयाजयौ ।  
 इति कृत्वा प्रतीक्षामि भर्तृणामुदयं पुनः ॥ ३ ॥  
 चक्रवत्परिवर्तन्ते ह्यर्थाश्च व्यसनानि च ।  
 इतिकृत्वा प्रतीक्षामि भर्तृणामुदयं पुनः ॥ ४ ॥  
 य एव हेतुर्भवति पुरुषस्य जयावहः ।  
 पराजये च हेतुश्च स इति प्रतिपालये ।  
 किं मां न प्रतिजानीषे भीमसेन मृतामिव ॥ ५ ॥  
 दत्त्वा याचन्ति पुरुषा हत्वा वध्यन्ति चापरे ।  
 पातयित्वा च पात्यन्ते परैरिति च मे श्रुतम् ॥ ६ ॥  
 न दैवस्यातिभारोऽस्ति न चैवास्यातिवर्तनम् ।  
 इति चाप्यागमं भूयो दैवस्य प्रतिपालये ॥ ७ ॥

स्थितं पूर्वं जलं यत्र पुनस्तत्रैव गच्छति ।  
 इति पर्यायमिच्छन्ती प्रतीक्षे उदयं पुनः ॥ ८ ॥  
 दैवेन किल यस्यार्थः सुनीतोऽपि विपद्यते ।  
 दैवस्य चागमं यत्नस्तेन कार्यो विज्ञानता ॥ ९ ॥  
 यत् तु मे वचनस्यास्य कथितस्य प्रयोजनम् ।  
 पृच्छ मां दुःखितां तत्त्वं पृष्ट्वा चात्र ब्रवीमि ते ॥ १० ॥  
 महिषी पाण्डुपुत्राणां दुहिता द्रुपदस्य च ।  
 इमामवस्थां सम्प्राप्ता मदन्या का जिजोषेत् ॥ ११ ॥  
 कुरुन् परिभवेत् सर्वान् पञ्चालानपि भारत ।  
 पाण्डवेयांश्च सम्प्राप्तो मम क्लेशो ह्यरिदम ॥ १२ ॥  
 भ्रातृभिः श्वशुरैः पुत्रैर्बहुभिः परिवारिता ।  
 एवं समुदिता नारी का त्वन्या दुःखिता भवेत् ॥ १३ ॥  
 नूनं हि बालया धातुर्मया वै विप्रियं कृतम् ।  
 यस्य प्रसादाद् दुर्नीतं प्राप्तास्मि भरतर्षभ ॥ १४ ॥  
 वर्णावकाशमपि मे पश्य पाण्डव यादृशम् ।  
 तादृशो मे न तत्रासीद् दुःखे परमके तदा ॥ १५ ॥



त्वमेव भीम जानीषे यन्मे पार्थ सुखं पुरा ।  
 साहं दासीत्वमापन्ना न शान्तिमवशा लभे ॥ १६ ॥  
 नादैविकमहं मन्ये यत्र पार्थो धनंजयः ।  
 भीमधन्वा महाबाहुरास्ते छन्न इवानलः ॥ १७ ॥  
 अशक्या वेदितुं पार्थ प्राणिनां वै गतिर्नरैः ।  
 विनिपातमिमं मन्ये युष्माकं ह्यविचिन्तितम् ॥ १८ ॥  
 यस्या मम मुखप्रेक्षा यूयमिन्द्रसमाः सदा ।  
 सा प्रेक्षे मुखमन्यासामवराणां वरा सती ॥ १९ ॥  
 पश्य पाण्डव मेऽवस्थां यथा नार्हामि वै तथा ।  
 युष्मासु ध्रियमाणेषु पश्य कालस्य पर्ययम् ॥ २० ॥  
 यस्याः सागरपर्यन्ता पृथिवी वशवर्तिनी ।  
 आसीत् साद्य सुदेष्णाया भीताहं वशवर्तिनी ॥ २१ ॥  
 यस्याः पुरःसरा आसन् पृष्ठतश्चानुगामिनः ।  
 साहमद्य सुदेष्णायाः पुरः पश्चाच्च गामिनी ॥ २२ ॥  
 इदं तु दुःखं कौन्तेय ममासह्यं निबोध तत् ।  
 या न जातु स्वयं पिषे गात्रोद्धर्तनमात्मनः ।  
 अन्यत्र कुन्त्या भद्रं ते सापिनष्प्यद्य चन्दनम् ॥ २३ ॥  
 पश्य कौन्तेय पाणी मे नैवाभूतां हि यो पुरा ।  
 इत्यस्य दर्शयामास किण्वन्तौ करबुभौ ॥ २४ ॥

बिभेमि कुन्त्या या नाहं युष्माकं वाकदाचन ।  
 साद्याग्रतो विराटस्य भीता निष्ठामि किङ्करी ॥ २५ ॥  
 किं नु वक्ष्यति सन्नापनां वर्णकः सुकृतो न वा ।  
 नान्यपिष्टं हि मत्स्यस्य चन्दनं किल रोचते ॥ २६ ॥

वैशम्पायन उवाच

सा कीर्तयन्ती दुःखानि भीमसेनस्य भामिनी ।  
 रुरोद शनकैः कृष्णा भीमसेनमुदीक्षती ॥ २७ ॥  
 सा वाष्पकलया वाचा निःश्वसन्ती पुनः पुनः ।  
 हृदयं भीमसेनस्य घट्टयन्तीदमव्रवीत् ॥ २८ ॥  
 नात्यं कृतं मया भीम देवानां किल्बिषं पुरा ।  
 अभाग्या यत्र जीवामि कर्तव्ये स्मिन् पाण्डव ॥ २९ ॥

वैशम्पायन उवाच

ततस्तस्याः करौ सूक्ष्मौ किण्वद्भौ वृकोदरः ।  
 मुखमानीय वै पत्न्या रुरोद परवीरहा ॥ ३० ॥  
 तौ गृहीत्वा च कौन्तेयो बाष्पमुत्सृज्य वीर्यवान् ।  
 ततः परमदुःखार्त इदं वचनमव्रवीत् ॥ ३१ ॥

इति श्रीमहाभारते विराटपर्वणि कीचकवधपर्वणि द्रौपदीभीमसंवादे विंशोऽध्यायः ॥ २० ॥

## एकविंशोऽध्यायः

### भीमसेनद्रौपदीसंवादः

भीमसेन उवाच

धिगस्तु मे बाहुबलं गाण्डीवं फाल्गुनस्य च ।  
 यत् ते रक्तौ पुरा भूत्वा पाणी कृतकिणाविमौ ॥ १ ॥  
 सभायां तु विराटस्य करोमि कदनं महत् ।  
 तत्र मे कारणं भाति कौन्तेयो यत् प्रतीक्षते ॥ २ ॥  
 अथवा कीचकस्याहं पोथयामि पदा शिरः ।  
 ऐश्वर्यमदमत्तस्य क्रीडन्निव महाद्विपः ॥ ३ ॥  
 अपश्यं त्वां यदा कृष्णे कीचकेन पदा हताम् ।  
 तदैवाहं चिकीर्षामि मत्स्यानां कदनं महत् ॥ ४ ॥  
 तत्र मां धर्मराजस्तु कटाक्षेण न्यवारयत् ।  
 तदहं तस्य चिन्नाय स्थित एवासि भामिनि ॥ ५ ॥  
 यच्च राष्ट्रात् प्रच्यवनं कुरूणामवधश्च यः ।  
 सुयोधनस्य कर्णस्य शकुनेः सौबलस्य च ॥ ६ ॥  
 दुःशासनस्य पापस्य यन्मया नाहतं शिरः ।  
 तन्मे वहति गात्राणि हृदि शल्यमिवापिनम् ।  
 मा धर्मं जहि सुश्रोणि क्रोधं जहि महामते ॥ ७ ॥  
 इमं तु समुपालम्भं त्वत्तो राजा युधिष्ठिरः ।  
 शृणुयाद् वापि कल्याणि कृत्स्नं जह्यात् स जीवितम् ॥ ८ ॥

धनंजयो वा सुश्रोणि यमौ वा तनुमभ्यमे ।  
 लोकान्तरगतेष्वेषु नाहं शक्यामि जीवितुम् ॥ ९ ॥  
 पुरा सुकन्या भार्या च भार्गवं च्यवनं वने ।  
 बल्मीकभूतं शाम्यन्तमन्वपद्यत भामिनी ॥ १० ॥  
 नारायणी चेन्द्रसेना रूपेण यदि ते श्रुता ।  
 पतिमन्वचरद् वृद्धं पुरा वर्षसहस्रिणम् ॥ ११ ॥  
 दुहिता जनकस्यापि वैदेही यदि ते श्रुता ।  
 पतिमन्वचरत् सीता महारण्यनिवासिनम् ॥ १२ ॥  
 रक्षसा निग्रहं प्राप्य रामस्य महिरी प्रिया ।  
 क्लिश्यमानापि सुश्रोणि रामसेवान्वपद्यत ॥ १३ ॥  
 लोपामुद्रा तथा भीरु वयोरूपसमन्विता ।  
 अगस्तिमन्वथार्द्रित्वा कामान् सर्वानमानुषान् ॥ १४ ॥  
 द्युमत्सेनसुतं वीरं सत्यवन्तमनिन्दता ।  
 सावित्र्यनुचचारैका यमलोकं मनस्विनी ॥ १५ ॥  
 यथैताः कीर्तिता नार्यो रूपवत्यः पतिव्रताः ।  
 तथा त्वमपि कल्याणि सर्वैः समुदिता गुणैः ॥ १६ ॥  
 मादीर्घं क्षम कालं त्वं मासमर्थं च सम्मितम् ।  
 पूर्णं त्रयोदशे वर्षे राज्ञां राज्ञी भविष्यसि ॥ १७ ॥

( सत्येन ते शपे चाहं भविता नान्यथेति ह ।  
सर्वासां परमस्त्रीणां प्रामाण्यं कर्तुमर्हसि ।  
सर्वेषां च नरेन्द्राणां मूर्ध्नि स्थास्यसि भामिनि ॥  
भर्तृभक्त्या च वृत्तेन भोगान् प्राप्स्यसि दुर्लभान् ) ॥

द्रौपद्युवाच

आर्तयैतन्मया भीम कृतं बाष्पप्रमोचनम् ।  
अपारयन्त्या दुःखानि न राजानमुपालभे ॥ १८ ॥  
किमुक्तेन व्यतीतेन भीमसेन महाबल ।  
प्रत्युपस्थितकालस्य कार्यस्यानन्तरो भव ॥ १९ ॥  
ममेह भीम कैकेयी रूपाभिभवशङ्कया ।  
नित्यमुद्विजते राजा कथं नेयादिमामिति ॥ २० ॥  
तस्या विदित्वा तं भावं स्वयं चानृतदर्शनः ।  
कीचकोऽयं सुदुष्टात्मा सदा प्रार्थयते हि माम् ॥ २१ ॥  
तमहं कुपिता भीम पुनः कोपं नियम्य च ।  
अब्रुवं कामसम्भूदमात्मानं रक्ष कीचक ॥ २२ ॥  
गन्धर्वाणामहं भार्या पञ्चानां महिषी प्रिया ।  
ते त्वां निहन्युः कुपिताः शूराः साहसकारिणः ॥ २३ ॥  
एवमुक्तः सुदुष्टात्मा कीचकः प्रत्युवाच ह ।  
नाहं बिभेमि सैरन्धि गन्धर्वाणां शुचिस्मिते ॥ २४ ॥  
शतं शतसहस्राणि गन्धर्वाणामहं रणे ।  
समागतं हनिष्यामि त्वं भीरु कुरु मे क्षणम् ॥ २५ ॥  
इत्युक्ते चाब्रुवं मत्तं कामातुरमहं पुनः ।  
न त्वं प्रतिबलश्चैषां गन्धर्वाणां यशस्विनाम् ॥ २६ ॥  
धर्मे स्थितासि सततं कुलशीलसमन्विता ।  
नेच्छामि कंचिद् वध्यन्तं तेन जीवसि कीचक ॥ २७ ॥  
एवमुक्तः स दुष्टात्मा प्राहसत् स्वनवत् तदा ।  
अथ मां तत्र कैकेयी प्रैषयत् प्रणयेन तु ॥ २८ ॥  
तेनैव देशिता पूर्वं भ्रातृप्रियचिकीर्षया ।  
सुरामानय कल्याणि कीचकस्य निवेशनात् ॥ २९ ॥  
सूतपुत्रस्तु मां दृष्ट्वा महत् सान्त्वभवर्तयत् ।  
सान्त्वे प्रतिहते क्रुद्धः परामर्शमनाभवत् ॥ ३० ॥  
विदित्वा तस्य संकल्पं कीचकस्य दुरात्मनः ।  
तथाहं राजशरणं जवेनैव प्रधाविता ॥ ३१ ॥  
संदर्शने तु मां राज्ञः सूतपुत्रः परामृशत् ।  
पातयित्वा तु दुष्टात्मा पदाहं तेन ताडिता ॥ ३२ ॥  
प्रेक्षते स्म विराटस्तु कङ्कस्तु बहवो जनाः ।  
रथिनः पीठमर्दाश्च हस्त्यारोहाश्च नैगमाः ॥ ३३ ॥

उपालब्धो मया राजा कङ्कश्चापि पुनः पुनः ।  
ततो न वारितो राज्ञा न तस्याविनयः कृतः ॥ ३४ ॥  
योऽयं राज्ञो विराटस्य कीचको नाम सारथिः ।  
त्यक्तधर्मा नृशंसश्च नरस्त्रीसम्मतः प्रियः ॥ ३५ ॥  
शूरोऽभिमानी पापात्मा सर्वार्थेषु च मुग्धवान् ।  
दारामर्शी महाभाग लभतेऽर्थान् बहूनपि ॥ ३६ ॥  
आहरेदपि वित्तानि परेषां क्रोशतामपि ।  
न तिष्ठति स्म सन्मार्गे न च धर्मं बुभूषति ॥ ३७ ॥  
पापात्मा पापभावश्च कामबाणवशानुगः ।  
अविनीतश्च दुष्टात्मा प्रत्याख्यातः पुनः पुनः ॥ ३८ ॥  
दर्शने दर्शने हन्याद् यदि जह्यां च जीवितम् ।  
तद् धर्मे यतमानानां महान् धर्मो नशिष्यति ॥ ३९ ॥  
समयं रक्षमाणानां भार्या वो न भविष्यति ।  
भार्यायां रक्ष्यमाणायां प्रजा भवति रक्षिता ॥ ४० ॥  
प्रजायां रक्ष्यमाणायामात्मा भवति रक्षितः ।  
आत्मा हि जायते तस्यां तेन जायां विदुर्बुधाः ॥ ४१ ॥  
भर्ता तु भार्याया रक्ष्यः कथं जायान्ममोदरे ।  
वदतां वर्णधर्माश्च ब्राह्मणानामिति श्रुतः ॥ ४२ ॥  
क्षत्रियस्य सदा धर्मो नान्यः शत्रुनिबर्हणात् ।  
पश्यतो धर्मराजस्य कीचको मां पदावधीत् ॥ ४३ ॥  
तव चैव समक्षे वै भीमसेन महाबल ।  
त्वया ह्यहं परित्राता तस्माद् घोराजडासुरात् ॥ ४४ ॥  
जयद्रथं तथैव त्वमजैषीर्भ्रातृभिः सह ।  
जहीममपि पापिष्ठं योऽयं मामवमन्यते ॥ ४५ ॥  
कीचको राजबाललभ्याच्छोककृन्मम भारत ।  
तमेवं कामसम्भूतं भिन्धि कुम्भमिवाश्मनि ॥ ४६ ॥  
यो निमित्तमनर्थानां बहूनां मम भारत ।  
तं चेज्जीवन्तमादित्यः प्रातरभ्युदयिष्यति ॥ ४७ ॥  
विषमालोढ्य पास्यामि मा कीचकवशं गमम् ।  
श्रेयो हि मरणं मह्यं भीमसेन तवाग्रतः ॥ ४८ ॥

नैशम्यायन उवाच

इत्युक्त्वा प्रारुदत् कृष्णा भीमस्योरः समाश्रिता ।  
भीमश्च तां परिष्वज्य महत् सान्त्वं प्रयुज्य च ॥ ४९ ॥  
आश्वासयित्वा बहुशो भृशमार्ता सुमध्यमाम् ।  
हेतुतत्त्वार्थसंयुक्तैर्वचोभिर्दुपदात्मजाम् ॥ ५० ॥  
प्रमृज्य वदनं तस्याः पाणिनाश्रुसमाकुलम् ।  
कीचकं मनसागच्छत् सृङ्गिणी परिसंहिन् ।  
उवाच चैनां दुःखार्ता भीमः क्रोधसमन्विनः ॥ ५१ ॥

इति श्रीमहाभारते विराटपर्वणि कीचकवचपर्वणि द्रौपदीसान्त्वने एकविंशोऽध्यायः ॥ २१ ॥



## द्वाविंशोऽध्यायः

कीचकभीमसेनयोः संग्रामे कीचकवधः

भीमसेन उवाच

तथा भद्रे करिष्यामि यथा त्वं भीरु भाषसे ।  
अद्य तं सूदयिष्यामि कीचकं सहबान्धवम् ॥ १ ॥  
अस्याः प्रदोषे शर्वर्याः कुरुष्वानेन संगतम् ।  
दुःखं शोकं च निर्धूय याज्ञसेनि शुचिस्मिते ॥ २ ॥  
यैवा नर्तनशालेह मत्स्यराजेन कारिता ।  
दिवात्र कन्या नृत्यन्ति रात्रौ यान्ति यथागृहम् ॥ ३ ॥  
तत्रास्ति शयनं दिव्यं दृढाङ्गं सुप्रतिष्ठितम् ।  
तत्रास्य दर्शयिष्यामि पूर्वप्रेतान् पितामहान् ॥ ४ ॥  
यथा च त्वां न पश्येयुः कुर्वाणां तेन संविदम् ।  
कुर्यास्तथा त्वं कल्याणि यथा संनिहितो भवेत् ॥ ५ ॥

वैशम्पायन उवाच

तथा तौ कथयित्वा तु बाष्पमुत्सृज्य दुःखितौ ।  
रात्रिशेषं तमत्युग्रं धारयामासतुर्द्वि ॥ ६ ॥  
तस्यां रात्र्यां व्यतीतायां प्रातरुत्थाय कीचकः ।  
गत्वा राजकुलयायैव द्रौपदीमिदमब्रवीत् ॥ ७ ॥  
सभायां पश्यतो राज्ञः पातयित्वा पदाहनम् ।  
न चैवालभसे त्राणमभिपन्ना बलीयसा ॥ ८ ॥  
प्रवादेनेह मत्स्यानां राजा नाभ्नायमुच्यते ।  
अहमेव हि मत्स्यानां राजा वै बाहिनीपतिः ॥ ९ ॥  
मां सुखं प्रतिपद्यस्व दासो भीरु भवामि ते ।  
अह्नाय तव सुश्रोणि शतं निष्कान् ददाम्यहम् ॥ १० ॥  
दासीशतं च ते दद्यां दासानामपि चापरम् ।  
रथं चाश्वतरीयुक्तमस्तु नौ भीरु संगमः ॥ ११ ॥

द्रौपद्युवाच

एवं मे समयं त्वद्य प्रतिपद्यस्व कीचक ।  
न त्वां सखा वा भ्राता वा जानीयात् संगतं मया ॥ १२ ॥  
अनुप्रवादाद् भीतास्त्रि गन्धर्वाणां यशस्विनाम् ।  
एव मे प्रतिजानीहि ततोऽहं वशागा तव ॥ १३ ॥

कीचक उवाच

एवमेतत् करिष्यामि यथा सुश्रोणि भाषसे ।  
एको भद्रे गमिष्यामि शून्यमावसथं तव ॥ १४ ॥  
समागमार्थं रम्भोरु त्वया मदनमोहितः ।  
यथा त्वां नैव पश्येयुर्गन्धर्वाः सूर्यवर्चसः ॥ १५ ॥

द्रौपद्युवाच

यदेतन्नर्तनागारं मत्स्यराजेन कारितम् ।  
दिवात्र कन्या नृत्यन्ति रात्रौ यान्ति यथागृहम् ॥ १६ ॥  
तमिस्त्रे तत्र गच्छेथा गन्धर्वास्तत्र जानते ।  
तत्र दोषः परिहृतो भविष्यति न संशयः ॥ १७ ॥

( कीचक उवाच

तथा भद्रे करिष्यामि यथा त्वं भीरु मन्यसे ।  
एकः सन् नर्तनागारमागमिष्यामि शोभने ॥  
समागमार्थं सुश्रोणि शोभे च सुकृतेन मे ।  
यथा त्वां नावबुध्यन्ते गन्धर्वा वरवर्णिनि ॥  
सत्यं ते प्रतिजानामि गन्धर्वेभ्यो न ते भयम् । )

वैशम्पायन उवाच

तमर्थमपि जल्पन्त्याः कृष्णायाः कीचकेन ह ।  
दिवसार्थं समभवन्मासेनैव समं नृप ॥ १८ ॥  
कीचकोऽथ गृहं गत्वा भृशं हर्षपरिप्लुतः ।  
सैरन्ध्रीरूपिणं मूढो मृत्युं तं नावबुद्धवान् ॥ १९ ॥  
गन्धाभरणमाल्येषु व्यासक्तः सविशेषतः ।  
अलञ्चके तदाऽऽत्मानं सत्वरः काममोहितः ॥ २० ॥  
तस्य तत् कुर्वतः कर्म कालो दीर्घ इवाभवत् ।  
अनुचिन्तयतश्चापि तामेवायतलोचनाम् ॥ २१ ॥  
आसीदभ्यधिका चापि श्रीः श्रियं प्रमुमुक्षतः ।  
निर्वाणकाले दीपस्य वर्तीमिव दिधक्षतः ॥ २२ ॥  
कृतसम्प्रत्ययस्तस्याः कीचकः काममोहितः ।  
नाजानाद् दिवसं यान्नं चिन्तयानः समागमम् ॥ २३ ॥  
ततस्तु द्रौपदी गत्वा तदा भीमं महानसे ।  
उपातिष्ठत कल्याणी कौरव्यं पतिमन्तिकम् ॥ २४ ॥  
तमुवाच सुकेशान्ता कीचकस्य मया कृतः ।  
संगमो नर्तनागारे यथावोचः परंतप ॥ २५ ॥  
शून्यं स नर्तनागारमागमिष्यति कीचकः ।  
एको निशि महाबाहो कीचकं तं निषूदय ॥ २६ ॥  
तं सूतपुत्रं कौन्तेय कीचकं मददर्पितम् ।  
गत्वा त्वं नर्तनागारं निर्जीवं कुरु पाण्डव ॥ २७ ॥  
दर्पाच्च सूतपुत्रोऽसौ गन्धर्वानवमन्यते ।  
तं त्वं प्रहरतां श्रेष्ठ हृदान्नागमिवोद्धर ॥ २८ ॥  
अश्रु दुःखाभिभूताया मम मार्जस्य भारत ।  
आत्मनश्चैव भद्रं ते कुरु मानं कुलस्य च ॥ २९ ॥

भीमसेन उवाच

स्वागतं ते वरारोहे यन्मां वेदयसे प्रियम् ।  
न ह्यन्यं कञ्चिदिच्छामि सहायं वरवर्णिनि ॥ ३० ॥  
यामेप्रीतिस्त्वयाऽऽख्याता कीचकस्य समागमे ।  
हत्वा हिडिम्बं सा प्रीतिर्ममासीद् वरवर्णिनि ॥ ३१ ॥  
सत्यं भ्रातृश्च धर्मं च पुरस्कृत्य ब्रवीमि ते ।  
कीचकं निहनिष्यामि वृत्रं देवपतिर्यथा ॥ ३२ ॥

तं गह्वरे प्रकाशे वा पोथयिष्यामि कीचकम् ।  
अथ चेदपि योत्स्यन्ति हिंसे मत्स्यानपि ध्रुवम् ॥ ३३ ॥  
ततो दुर्योधनं हत्वा प्रतिपत्स्ये वसुन्धराम् ।  
कामं मत्स्यमुपास्तां हि कुन्तीपुत्रो युधिष्ठिरः ॥ ३४ ॥

द्रौपद्युवाच

यथा न संत्यजेथास्त्वं सत्यं वै मत्कृते विभो ।  
निगूढस्त्वं तथा पार्थ कीचकं तं निषूदय ॥ ३५ ॥

भीमसेन उवाच

एवमेतत् करिष्यामि यथा त्वं भीरु भाषसे ।  
अद्य तं सूदयिष्यामि कीचकं सह बान्धवैः ॥ ३६ ॥  
अदृश्यमानस्तस्याथ तमस्विन्यामनिन्दिते ।  
नागो बिल्वमिवाक्रम्य पोथयिष्याम्यहं शिरः ।  
अलभ्यामिच्छतस्तस्य कीचकस्य दुरात्मनः ॥ ३७ ॥

वैशम्पायन उवाच

भीमोऽथ प्रथमं गत्वा रात्रौ छन्न उपाविशत् ।  
मृगं हरिरिवाद्दृश्यः प्रत्याकाङ्क्षत कीचकम् ॥ ३८ ॥  
कीचकश्चाप्यलङ्कृत्य यथाकाममुपागमत् ।  
तां वेलं नर्तनागारं पाञ्चालीसंगमाशया ॥ ३९ ॥  
मन्यमानः स संकेतमागारं प्राविशच्च तत् ।  
प्रविश्य च स तद् वेष्टम तमसा संवृतं महत् ॥ ४० ॥  
पूर्वागतं ततस्तत्र भीममप्रतिमौजसम् ।  
एकान्तावस्थितं चैनमाससाद् स दुर्मतिः ॥ ४१ ॥  
शयानं शयने तत्र सूतपुत्रः परामृशत् ।  
जाज्वल्यमानं कोपेन कृष्णाधर्षणजेन ह ॥ ४२ ॥  
उपसंगम्य चैवैनं कीचकः काममोहितः ।  
हर्षोन्मथितचित्तात्मा स्मयमानोऽभ्यभाषत ॥ ४३ ॥  
प्रापितं ते मया वित्तं बहुरूपमनन्तकम् ।  
यत् कृतं धनरत्नाढ्यं दासीशतपरिच्छदम् ॥ ४४ ॥  
रूपलावण्ययुक्ताभिर्गुवतीभिरलङ्कृतम् ।  
गृहं चान्तःपुरं सुभ्रु क्रीडारतिविराजितम् ।  
तत् सर्वं त्वां समुद्दिश्य सहसाहमुपागतः ॥ ४५ ॥  
अकस्मान्मां प्रशंसन्ति सदा गृहगताः स्त्रियः ।  
सुवासा दर्शनीयश्च नान्योऽस्ति त्वादृशः पुमान् ॥ ४६ ॥

भीमसेन उवाच

दिष्टया त्वं दर्शनीयोऽथ दिष्टयाऽऽत्मानं प्रशंससि ।  
ईदृशस्तु त्वया स्पर्शः स्पृष्टपूर्वो न कर्हिचित् ॥ ४७ ॥  
स्पर्शं वेत्ति विदग्धस्त्वं कामधर्मविचक्षणः ।  
स्त्रीणां प्रीतिकरो नान्यस्त्वत्समः पुरुषस्त्वह ॥ ४८ ॥

वैशम्पायन उवाच

इत्युक्त्वा तं महाबाहुभीमो भीमपराक्रमः ।  
सहस्रोत्पत्य कौन्तेयः प्रहस्येदमुवाच ह ॥ ४९ ॥

अद्य त्वां भगिनी पापं कृष्यमाणं मया भुवि ।  
द्रक्ष्यतेऽद्विप्रतीकाशं सिंहेनेव महागजम् ॥ ५० ॥  
निरावाधा त्वयि हते सैरन्ध्री विचरिष्यति ।  
सुखमेव चरिष्यन्ति सैरन्ध्र्याः पतयः सदा ॥ ५१ ॥  
ततो जग्राह केशेषु मात्स्यवत्सु महाबलः ।  
स केशेषु परामृष्टो बलेन बलिनां वरः ॥ ५२ ॥  
आक्षिप्य केशान् वेगेन बाह्वोर्जग्राह पाण्डवम् ।  
बाहुयुद्धं तयोरासीत् क्रुद्धयोर्नरसिंहयोः ॥ ५३ ॥  
वसन्ते वासिताहेतोर्बलवद्भजयोरिव ।  
कीचकानां तु मुख्यस्य नराणामुत्तमस्य च ॥ ५४ ॥  
वालिमुग्रीवयोर्भ्रात्रोः पुरेव कपिसिंहयोः ।  
अन्योन्यमपि संरब्धौ परस्परजयैषिणौ ॥ ५५ ॥  
ततः समुद्यम्य भुजौ पञ्चशीर्षाविवोरगौ ।  
नखदंष्ट्राभिरन्योन्यं घ्नतः क्रोधविषोद्धतौ ॥ ५६ ॥  
वेगेनाभिहतो भीमः कीचकेन बलीयसा ।  
स्थिरप्रतिबः स रणे पदाच्च चलितः पदम् ॥ ५७ ॥  
तावन्योन्यं समाश्लिष्य प्रकर्षन्तौ परस्परम् ।  
उभावपि प्रकाशेते प्रवृद्धौ वृषभाविष्व ॥ ५८ ॥  
तयोर्ह्यासीत् सुतुमुलः सम्प्रहारः सुदारुणः ।  
नखदन्तायुधवतोर्व्याघ्रयोरिव हतयोः ॥ ५९ ॥  
अभिपत्याथ बाहुभ्यां प्रत्यगृह्णादमर्षितः ।  
मातङ्ग इव मातङ्गं प्रभिन्नकरटामुखम् ॥ ६० ॥  
स चाप्येनं तदा भीमः प्रतिजग्राह वीर्यवान् ।  
तमाक्षिपत् कीचकोऽथ बलेन बलिनां वरः ॥ ६१ ॥  
तयोर्भुजविनिष्पेषादुभयोर्बलिनोस्तदा ।  
शब्दः समभवद् घोरो वेणुस्फोटसमो युधि ॥ ६२ ॥  
अथैनमाक्षिप्य बलाद् गृहमभ्ये वृकोदरः ।  
धूनयामास वेगेन वायुश्चण्ड इव द्रुमम् ॥ ६३ ॥  
भीमेन च परामृष्टो दुर्बलो बलिना रणे ।  
प्रास्पन्दत यथाप्राणं विचकर्ष च पाण्डवम् ॥ ६४ ॥  
ईषदाकलितं चापि क्रोधाद् द्रुतपदं स्थितम् ।  
कीचको बलवान् भीमं जानुभ्यामाक्षिपद् भुवि ॥ ६५ ॥  
पातितो भुवि भीमस्तु कीचकेन बलीयसा ।  
उत्पपाताथ वेगेन दण्डपाणिरिवान्तकः ॥ ६६ ॥  
स्पर्धया च बलोन्मत्तौ तावुभौ सूतपाण्डवौ ।  
निशीथे पर्यकर्षेतां बलिनौ निर्जने स्थले ॥ ६७ ॥  
ततस्तद् भवनं श्रेष्ठं प्राकल्पत मुहुर्मुहुः ।  
बलवच्चापि संक्रुद्धावन्योन्यं प्रति गर्जतः ॥ ६८ ॥  
तलाभ्यां स तु भीमेन वक्षस्यभिहतो पत्नी ।  
कीचको रोषसंतप्तः पदाच्च चलितः पदम् ॥ ६९ ॥  
मुहूर्तं तु स तं वेगं सहित्वा भुवि दुःसहम् ।  
बलावहीयत तदा सूतो भीमबलादितः ॥ ७० ॥

तं हीयमानं विशाय भीमसेनो महाबलः ।  
 वक्षस्यानीय वेगेन ममदैर्घ्यं विचेतसम् ॥ ७१ ॥  
 क्रोधाविष्टो विनिःश्वस्य पुनर्दचैनं वृकोदरः ।  
 जग्राह जयतां श्रेष्ठः केशेष्वेव तदा भृशम् ॥ ७२ ॥  
 गृहीत्वा कीचकं भीमो विरराज महाबलः ।  
 शार्दूलः पिशिताकाङ्क्षी गृहीत्वैव महामृगम् ॥ ७३ ॥  
 नत एनं परिश्रान्तमुपलभ्य वृकोदरः ।  
 योक्त्रयामास बाहुभ्यां पशुं रशनया यथा ॥ ७४ ॥  
 नदन्तं च महानादं भिन्नभेरीसमखनम् ।  
 भ्रामयामास सुचिरं विस्फुरन्तमचेतसम् ॥ ७५ ॥  
 प्रगृह्य तरसा दोर्भ्यां कण्ठं तस्य वृकोदरः ।  
 अपीडयत कृष्णायास्तदा कोपोपशान्तये ॥ ७६ ॥  
 अथ तं भग्नसर्वाङ्गं व्याविद्धनयनाम्बरम् ।  
 आक्रम्य च कटीदेशे जानुना कीचकाधमम् ।  
 अपीडयत बाहुभ्यां पशुमारममारयत् ॥ ७७ ॥  
 तं विषीदन्तमाश्रय कीचकं पाण्डुनन्दनः ।  
 भूतले भ्रामयामास वाक्यं चेदमुवाच ह ॥ ७८ ॥  
 अद्याहमनृणो भूत्वा भ्रातुर्भार्यापहारिणम् ।  
 शान्तिं लब्धासि परमां हत्वा सैरन्ध्रिकण्टकम् ॥ ७९ ॥  
 इत्येवमुक्त्वा पुरुषप्रवीर-  
 स्तं कीचकं क्रोधसरागनेत्रः ।  
 आस्त्रस्तवस्त्राभरणं स्फुरन्त-  
 मुद्भ्रान्तनेत्रं व्यसुमुत्ससर्ज ॥ ८० ॥  
 निष्पिपथ पाणिना पाणिं संदष्टौष्ठपुटं बली ।  
 समाक्रम्य च संकुद्धो बलेन बलिनां वरः ॥ ८१ ॥  
 तस्य पादौ च पाणी च शिरो ग्रीवां च सर्वशः ।  
 कायं प्रवेशयामास पशोरिव पिनाकधृक् ॥ ८२ ॥

इति श्रीमहाभारते विराटपर्वणि कीचकवधपर्वणि कीचकवधे द्वाविंशोऽध्यायः ॥ २२ ॥

### त्रयोविंशोऽध्यायः

सैरन्ध्रा निबद्धयोपकीचकानां तस्याः श्मशानभूमौ नयनं तान् निहत्य भीमसेनकर्तृकं  
 सैरन्ध्या मोचनं च

वैशम्पायन उवाच

तस्मिन्काले समागम्य सर्वे तत्रास्य बान्धवाः ।  
 रुदुः कीचकं दृष्ट्वा परिवार्य समन्ततः ॥ १ ॥  
 सर्वे संदृष्टुरोमाणः संत्रस्ताः प्रेक्ष्य कीचकम् ।  
 तथा सम्भिन्नसर्वाङ्गं कूर्मं स्थल इवोद्धृतम् ॥ २ ॥  
 पोथितं भीमसेनेन तमिन्द्रेणेव दानवम् ।  
 संस्कारयितुमिच्छन्तो बहिर्नेतुं प्रचक्रमुः ॥ ३ ॥  
 ददृशुस्ते ततः कृष्णां सूतपुत्राः समागताः ।  
 अदूराच्चानवधाङ्गीं स्तम्भमालिङ्ग्य तिष्ठतीम् ॥ ४ ॥

तं सम्मथितसर्वाङ्गं मांसपिण्डोपमं कृतम् ।  
 कृष्णाया दर्शयामास भीमसेनो महाबलः ॥ ८३ ॥  
 उवाच च महातेजा द्रौपदी योषितां वराम् ।  
 पश्यैनमेहि पाञ्चालि कामुकोऽयं यथा कृतः ॥ ८४ ॥  
 एवमुक्त्वा महाराज भीमो भीमपराक्रमः ।  
 पादेन पीडयामास तस्य कायं दुःरात्मनः ॥ ८५ ॥  
 ततोऽग्निं तत्रप्रज्वालय दर्शयित्वा तु कीचकम् ।  
 पाञ्चाली स तदा वीर इदं वचनमब्रवीत् ॥ ८६ ॥  
 प्रार्थयन्ति सुकेशान्ते ये त्वा शीलगुणान्विताम् ।  
 एवं ते भीरु वध्यन्ते कीचकः शोभते यथा ॥ ८७ ॥  
 तत् कृत्वा दुष्करं कर्म कृष्णायाः प्रियमुत्तमम् ।  
 तथा स कीचकं हत्वा गत्वा रोषस्य वै शमम् ॥ ८८ ॥  
 आमन्त्र्य द्रौपदीं कृष्णां क्षिप्रमायान्महानसम् ।  
 कीचकं घातयित्वा तु द्रौपदी योषितां वरा ।  
 प्रहृष्टा गतसंतापा सभापालानुवाच ह ॥ ८९ ॥  
 कीचकोऽयं हतः शेते गन्धर्वैः पतिभिर्मम ।  
 परस्त्रीकामसम्मत्तस्तत्रागच्छत पश्यत ॥ ९० ॥  
 तच्छ्रुत्वा भाषितं तस्या नर्तनागाररक्षिणः ।  
 सहसैव समाजमुदादयोल्काः सहस्रशः ॥ ९१ ॥  
 ततो गत्वाथ तद् वेश्म कीचकं विनिपातितम् ।  
 गतासुं ददृशुर्भूमौ रुधिराण्य समुक्षितम् ॥ ९२ ॥  
 पाणिपादविहीनं तु दृष्ट्वा च व्यथिताऽभवन् ।  
 निरीक्षन्ति ततः सर्वे परं विस्मयमागताः ॥ ९३ ॥  
 अमानुषं कृतं कर्म तं दृष्ट्वा विनिपातितम् ।  
 कास्य ग्रीवा क चरणौ क पाणी क शिरस्तथा ।  
 इति स्म तं परीक्षन्ते गन्धर्वेण हतं तदा ॥ ९४ ॥

समवेतेषु सर्वेषु तामूचुरुपकीचकाः ।  
 हन्यतां शीघ्रमसती यत्कृते कीचको हतः ॥ ५ ॥  
 अथवा नैव हन्तव्या दह्यतां कामिना सह ।  
 मृतस्यापि प्रियं कार्यं सूतपुत्रस्य सर्वथा ॥ ६ ॥  
 ततो विराटमूचुस्ते कीचकोऽस्याः कृते हतः ।  
 सहानेनाद्य दह्येम तदनुज्ञातुमर्हसि ॥ ७ ॥  
 पराक्रमं तु सूतानां मत्वा राजान्वमोदत ।  
 सैरन्ध्याः सूतपुत्रेण सह दाहं विशाम्पतिः ॥ ८ ॥

तां समासाद्य विप्रस्तां कृष्णां कमललोचनाम् ।  
मोमुह्यमानां ते तत्र जगृहुः कीचका भृशम् ॥ ९ ॥  
ततस्तु तां समारोप्य निबध्य च सुमध्यमाम् ।  
जम्बुद्वीपस्य ते सर्वे श्मशानाभिमुखास्तदा ॥ १० ॥  
ह्रियमाणा तु सा राजन् सूतपुत्रैरनिन्दिता ।  
प्राक्रोशन्नाथमिच्छन्ती कृष्णा नाथवती सती ॥ ११ ॥

द्रौपद्युवाच

जयो जयन्तो विजयो जयत्सेनो जयद्वल ।  
ते मे वाचं विजानन्तु सूतपुत्रा नयन्ति माम् ॥ १२ ॥  
येषां ज्यातलनिर्घोषो विस्फूर्जितमिवाशनेः ।  
व्यश्रूयत महायुद्धे भीमघोषस्तरस्विनाम् ॥ १३ ॥  
रथघोषश्च बलवान् गन्धर्वाणां तरस्विनाम् ।  
ते मे वाचं विजानन्तु सूतपुत्रा नयन्ति माम् ॥ १४ ॥

वैशम्पायन उवाच

तस्यास्ताः कृपणा वाचः कृष्णायाः परिदेवितम् ।  
श्रुत्वैवाभ्यापतद् भीमः शयनादविचारयन् ॥ १५ ॥

भीमसेन उवाच

अहंशृणोमि ते वाचं त्वया सैरन्ध्रीभाषिताम् ।  
तस्मात् ते सूतपुत्रेभ्यो भयं भीरु न विद्यते ॥ १६ ॥

वैशम्पायन उवाच

इत्युक्त्वा स महाबाहुर्विजजम्भे जिघांसया ।  
ततः स व्यायतं कृत्वा वेषं विपरिवर्त्य च ॥ १७ ॥  
अद्वारेणाभ्यवस्कन्ध निर्जगाम बहिस्तदा ।  
स भीमसेनः प्राकारादारुह्य तरसा द्रुमम् ॥ १८ ॥  
श्मशानाभिमुखः प्रायाद् यत्र ते कीचका गताः ।  
स लङ्घयित्वा प्राकारं निःसृत्य च पुरोत्तमात् ।  
जवेन पतितो भीमः सूतानामग्रतस्तदा ॥ १९ ॥

इति श्रीमहाभारते विराटपर्वणि कीचकवधपर्वणि त्रयोविंशोऽध्यायः ॥ २३ ॥

चितासमीपे गत्वा स तत्रापइयद् वनस्पतिम् ।  
तालमात्रं महास्कन्धं मूर्ध्निशुष्कं विशाम्पते ॥ २० ॥  
तं नागवदुपक्रम्य बाहुभ्यां परिरभ्य च ।  
स्कन्धमारोपयामास दशव्यामं परंतपः ॥ २१ ॥  
स तं वृक्षं दशव्यामं सस्कन्धविटपं बली ।  
प्रगृह्याभ्यद्रवत् सूतान् दण्डपाणिरिवान्तकः ॥ २२ ॥  
ऊरुवेगेन तस्याथ न्यग्रोधाश्वत्थकिंशुकाः ।  
भूमौ निपतिता वृक्षाः सङ्घशस्तत्र शेरते ॥ २३ ॥  
तं सिंहमिव संकुञ्चं दृष्ट्वा गन्धर्वमागतम् ।  
वित्रेसुः सर्वशः सूता विषादभयकम्पिताः ॥ २४ ॥  
गन्धर्वो बलवानेति क्रुद्ध उद्यम्य पादपम् ।  
सैरन्ध्री मुच्यतां शीघ्रं यतो नो भयमागतम् ॥ २५ ॥  
ते तु दृष्ट्वा तदाऽऽविद्धं भीमसेनेन पादपम् ।  
विमुच्य द्रौपदी तत्र प्राद्रवन्नगरं प्रति ॥ २६ ॥  
द्रवतस्तास्तु सम्प्रेक्ष्य स वज्री दानवानिव ।  
शतं पञ्चाधिकं भीमः प्राहिणोद् यमसादनम् ॥ २७ ॥  
वृक्षेणैतेन राजेन्द्र प्रभञ्जनसुतो बली ।  
तत आश्वासयत् कृष्णां स विमुच्य विशाम्पते ॥ २८ ॥  
उवाच च महाबाहुः पाञ्चाली तत्र द्रौपदीम् ।  
अश्रुपूर्णमुखी दीनां दुर्धर्षः स वृकोदरः ॥ २९ ॥  
एवं ते भीरु वध्यन्ते ये त्वां क्लिश्यन्त्यनागसम् ।  
प्रैहि त्वं नगरं कृष्णे न भयं विद्यते तव ॥ ३० ॥  
अन्येनाहं गमिष्यामि विराटस्य महानसम् ॥ ३१ ॥

वैशम्पायन उवाच

पञ्चाधिकं शतं तच्च निहतं तेन भारत ।  
महावनमिवच्छिन्नं शिश्ये विगलितद्रुमम् ॥ ३२ ॥  
एवं ते निहता राजञ्छतं पञ्च च कीचकाः ।  
स च सेनापतिः पूर्वमित्येतत् सूतषट्शतम् ॥ ३३ ॥  
तद् दृष्ट्वा महदाश्चर्यं नरा नार्यश्च संगताः ।  
विस्मयं परमं गत्वा नोचुः किञ्चन भारत ॥ ३४ ॥

## चतुर्विंशोऽध्यायः

श्मशानतो निवृत्य राजभवनं समागताया द्रौपद्या बृहन्नलया सुदेष्ण्या च सह वार्तालापः

वैशम्पायन उवाच

ते दृष्ट्वा निहतान् सूतान् राज्ञे गत्वा न्यवेदयन् ।  
गन्धर्वैर्निहता राजन् सूतपुत्रा महाबलाः ॥ १ ॥  
यथा वज्रेण वै दीर्घं पर्वतस्य महच्छिरः ।  
व्यतिक्रीर्णाः प्रदृश्यन्ते तथा सूता महीतले ॥ २ ॥  
सैरन्ध्री च विमुक्तासौ पुनरायाति ते गृहम् ।  
सर्वं संशयितं राजन् नगरं ते भविष्यति ॥ ३ ॥

यथारूपा च सैरन्ध्री गन्धर्वाश्च महाबलाः ।  
पुंसामिष्टश्च विषयो मैथुनाय न संशयः ॥ ४ ॥  
यथा सैरन्ध्रीदोषेण न ते राजन्निदं पुरम् ।  
विनाशमेति वै क्षिप्रं तथा नीतिर्विधीयताम् ॥ ५ ॥  
तेषां तद् वचनं श्रुत्वा विराटो बाहिनीपतिः ।  
अब्रवीत् क्रियतामेषां सूतानां परमक्रिया ॥ ६ ॥

एकस्मिन्नेव ते सर्वे सुसमिद्धे हुताशने ।  
दहन्तां कीचकाः शीघ्रं रत्नैर्गन्धैश्च सर्वशः ॥ ७ ॥  
सुदेष्णामब्रवीद् राजा महिषीं जातसाध्वसः ।  
सैरन्ध्रीमागतां ब्रूया ममैव वचनादिदम् ॥ ८ ॥  
गच्छ सैरन्ध्रि भद्रं ते यथाकामं वरानने ।  
विभेति राजा सुश्रोणि गन्धर्वेभ्यः पराभवात् ॥ ९ ॥  
न हि त्वामुत्सहे वक्तुं स्वयं गन्धर्वरक्षिताम् ।  
स्त्रियास्त्वदोषस्तां वक्तुमतस्त्वां प्रब्रवीम्यहम् ॥ १० ॥

वैशम्पायन उवाच

अथ मुक्ता भयात् कृष्णा सूतपुत्रान् निरस्य च ।  
मोक्षिता भीमसेनेन जगाम नगरं प्रति ॥ ११ ॥  
त्रासितेव मृगी बाला शार्दूलेन मनस्विनी ।  
गात्राणि वाससी चैव प्रक्षाल्य सलिलेन सा ॥ १२ ॥  
तां दृष्ट्वा पुरुषा राजन् प्राद्रवन्त दिशो दश ।  
गन्धर्वाणां भयत्रस्ताः केचिद् दृष्ट्वा न्यमीलयन् ॥ १३ ॥  
ततो महानसद्वारि भीमसनमवस्थितम् ।  
ददर्श राजन् पाञ्चाली यथा मत्तं महाद्विपम् ॥ १४ ॥  
तं विस्मयन्ती शनकैः संज्ञाभिरिदमब्रवीत् ।  
गन्धर्वराजाय नमो येनासि परिमोचिता ॥ १५ ॥

भीमसेन उवाच

ये पुरा विचरन्तीह पुरुषा वशवर्तिनः ।  
तस्यास्ते वचनं श्रुत्वा ह्यनृणा विहरन्त्वतः ॥ १६ ॥

वैशम्पायन उवाच

ततः सा नर्तनागारे धनंजयमपश्यत ।  
राज्ञः कन्या विराटस्य नर्तयानं महाभुजम् ॥ १७ ॥  
ततस्ता नर्तनागाराद् विनिष्क्रम्य सहार्जुनाः ।  
कन्या ददशुरायान्ती क्लिष्टां कृष्णामनागसम् ॥ १८ ॥

कन्या ऊचुः

दिष्ट्या सैरन्ध्रि मुक्तासि दिष्ट्यासि पुनरागता ।  
दिष्ट्या विनिहताः सूता ये त्वां क्लिश्यन्त्यनागसम् ॥ १९ ॥

बृहन्नलोवाच

कथं सैरन्ध्रि मुक्तासि कथं पापाश्च ते हताः ।  
इच्छामि वै तव श्रोतुं सर्वमेव यथातथम् ॥ २० ॥

सैरन्ध्र्युवाच

बृहन्नले किं नु तव सैरन्ध्र्या कार्यमद्य वै ।  
या त्वं वससि कल्याणि सदा कन्यापुरे सुखम् ॥ २१ ॥  
न हि दुःखं समाप्नोषि सैरन्ध्री यदुपाश्रुते ।  
तेन मां दुःखितामेवं पृच्छसे प्रहसन्निव ॥ २२ ॥

बृहन्नलोवाच

बृहन्नलापि कल्याणि दुःखमाप्नोत्यनुत्तमम् ।  
तिर्यग्योनिगता बाले न चैनमवबुध्यसे ॥ २३ ॥  
त्वया सहोपिता चासि त्वं च सर्वैः सहोपिता ।  
क्लिश्यन्त्यां त्वयि सुश्रोणि को नु दुःखं चिन्तयेत् ॥ २४ ॥  
न तु केनचिदन्यन्तं कस्यचिद्दृढं क्वचित् ।  
वेदितुं शक्यते नूनं तेन मां नावबुध्यसे ॥ २५ ॥

वैशम्पायन उवाच

ततः सहैव कन्याभिद्रौपदी राजवेश्म तत् ।  
प्रविवेश सुदेष्णायाः समीपमुपगामिनी ॥ २६ ॥  
तामब्रवीद् राजपुत्री विराटवचनादिदम् ।  
सैरन्ध्रि गम्यतां शीघ्रं यत्र कामयसे गतिम् ॥ २७ ॥  
राजा विभेति ते भद्रे गन्धर्वेभ्यः पराभवात् ।  
त्वं चापि तरुणी सुभ्रु रूपेणाप्रतिमा भुवि ।  
पुंसामिष्टश्च विपयो गन्धर्वाश्चातिकोपनाः ॥ २८ ॥

सैरन्ध्र्युवाच

त्रयोदशाहमात्रं मे राजा क्षाम्यतु भामिनि ।  
कृतकृत्या भविष्यन्ति गन्धर्वास्ते न संशयः ॥ २९ ॥  
ततो मामुपनेष्यन्ति करिष्यन्ति च ते प्रियम् ।  
ध्रुवं च श्रेयसा राजा योक्ष्यते सह बान्धवैः ॥ ३० ॥  
( राजा कृतोपकारश्च कृतज्ञश्च सदा शुभे ।  
साधवश्च वलोत्सिकाः कृतप्रतिकृतेप्सवः ॥  
अर्थिनी प्रब्रवीम्येपा यद् वा तद् वेति चिन्तय ।  
भरस्व तद्दहर्मात्रं ततः श्रेयो भविष्यति ॥

वैशम्पायन उवाच

तस्यास्तद् वचनं श्रुत्वा कैकेयी दुःखमोहिता ।  
उवाच द्रौपदीमार्ता आतुव्यसनकर्षिता ॥  
वस भद्रे यथेष्टं त्वं त्वामहं शरणं गता ।  
त्रायस्व मम भर्तारं पुत्रांश्चैव विशेषतः ॥ )

इति श्रीमहाभारते विराटपर्वणि कीचकवधपर्वणि कीचकदाहे चतुर्विंशोऽध्यायः ॥ २४ ॥



( गोहरणपर्व )

पञ्चविंशोऽध्यायः

दुर्योधनसंनिधिमुपगतानां दूतानां पाण्डवप्रवृत्त्यनभिज्ञताकथनं कीचकवधवृत्तान्तश्रावणं च

वैशम्पायन उवाच

( कीचके तु हते राजा विराटः परवीरहा ।  
 शोकमाहारयत् तीव्रं सामात्यः सपुरोहितः ॥ )  
 कीचकस्य तु घातेन सानुजस्य विशाम्पते ।  
 अत्याहितं चिन्तयित्वा व्यस्यन्त पृथग् जनाः ॥ १ ॥  
 तस्मिन् पुरे जनपदे संजल्पोऽभूच्च सङ्घशः ।  
 शौर्याद्धि बल्लभो राज्ञो महासत्त्वः स कीचकः ॥ २ ॥  
 आसीत् प्रहर्ता सैन्यानां दारामर्शी च दुर्मतिः ।  
 स हतः खलु पापात्मा गन्धर्वैर्दुष्टपूरुषः ॥ ३ ॥  
 इत्यजल्पन् महाराज परानीकविनाशनम् ।  
 देशे देशे मनुष्याश्च कीचकं दुष्प्रधर्षणम् ॥ ४ ॥  
 अथ वै धार्तराष्ट्रेण प्रयुक्ता ये बहिश्चराः ।  
 मृगयित्वा बहून् ग्रामान् राष्ट्राणि नगराणि च ॥ ५ ॥  
 संविधाय यथादृष्टं यथादेशप्रदर्शनम् ।  
 कृतकृत्या न्यवर्तन्त ते चरा नगरं प्रति ॥ ६ ॥  
 तत्र दृष्ट्वा तु राजानं कौरव्यं धृतराष्ट्रजम् ।  
 द्रोणकर्णकृपैः सार्धं भीष्मेण च महात्मना ॥ ७ ॥  
 संगतं भ्रातृभिश्चपि त्रिगतैश्च महारथैः ।  
 दुर्योधनं सभामध्ये आसीनमिदमब्रुवन् ॥ ८ ॥

चरा उचुः

कृतोऽस्माभिः परो यत्नस्तेषामन्वेषणे सदा ।  
 पाण्डवानां मनुष्येन्द्र तस्मिन् महति कानने ॥ ९ ॥  
 निर्जने मृगसंकीर्णे नानाद्रुमलताकुले ।  
 लताप्रतानबहुले नानागुल्मसमावृते ॥ १० ॥  
 न च विज्ञो गता येन पार्थाः सुदृढविक्रमाः ।  
 मार्गमाणाः पदन्यासं तेषु तेषु तथा तथा ॥ ११ ॥  
 गिरिकूटेषु तुङ्गेषु नानाजनपदेषु च ।  
 जम्बाकीर्णेषु देशेषु खर्वटेषु पुरेषु च ॥ १२ ॥

इति श्रीमहाभारते विराटपर्वणि गोहरणपर्वणि चारप्रत्यागमने पञ्चविंशोऽध्यायः ॥ २५ ॥

नरेन्द्र बहुशोऽन्विष्टा नैव विद्मश्च पाण्डवान् ।  
 अत्यन्तं वा विनष्टास्ते भद्रं तुभ्यं नरर्षभ ॥ १३ ॥  
 वर्त्मन्यन्वेष्ट्यमाणा वै रथिनां रथिसत्तम ।  
 न हि विज्ञो गतिं तेषां वासं हि नरसत्तम ॥ १४ ॥  
 किञ्चित्काले मनुष्येन्द्र सूतानामनुगा वयम् ।  
 मृगयित्वा यथान्यायं वेदितार्थाः स्म तत्त्वतः ॥ १५ ॥  
 प्राप्ता द्वारवती सूता विना पार्थैः परंतप ।  
 न तत्र कृष्णा राजेन्द्र पाण्डवाश्च महाव्रताः ॥ १६ ॥  
 सर्वथा विप्रणष्टास्ते नमस्ते भरतर्षभ ।  
 न हि विज्ञो गतिं तेषां वासं वापि महात्मनाम् ॥ १७ ॥  
 पाण्डवानां प्रवृत्तिं च विद्मः कर्माणि वा कृतम् ।  
 स नः शाधि मनुष्येन्द्र अत ऊर्ध्वं विशाम्पते ॥ १८ ॥  
 अन्वेषणे पाण्डवानां भूयः किं करवामहे ।  
 इमां च नः प्रियां वीर वाचं भद्रवतीं शृणु ॥ १९ ॥  
 येन त्रिगतां निहता बलेन महता नृप ।  
 सूतेन राज्ञो मत्स्यस्य कीचकेन बलीयसा ॥ २० ॥  
 स हतः पतितः शेते गन्धर्वैर्निशि भारत ।  
 अदृश्यमानैर्दुष्टात्मा भ्रातृभिः सह सोदरैः ॥ २१ ॥  
 ( श्यालो राज्ञो विराटस्य सेनापतिरुदारधीः ।  
 सुदेष्णायाः स वै ज्येष्ठः शूरो वीरो गतव्यथः ॥  
 उत्साहवान् महावीर्यो नीतिमान् बलवानपि ।  
 युद्धज्ञो रिपुवीरघ्नः सिंहतुल्यपराक्रमः ॥  
 प्रजारक्षणदक्षश्च शत्रुग्रहणशक्तिमान् ।  
 विजितारिर्महायुद्धे प्रचण्डो मानवत् परः ॥  
 नरनारीमनोह्लादी धीरो वाग्मी रणप्रियः ।  
 स हतो निशि गन्धर्वैः स्त्रीनिमित्तं नराधिप ।  
 अमृष्यमाणो दुष्टात्मा निशीथे सह सोदरैः ॥  
 सुदृढश्चास्य निहता योधाश्च प्रवरा हताः । )  
 प्रियमेतदुपश्रुत्य शत्रूणां च पराभवम् ।  
 कृतकृत्यश्च कौरव्य विधत्स्व यदनन्तरम् ॥ २२ ॥

षड्विंशोऽध्यायः

दुर्योधनस्य पाण्डवानुसंधानविषये सदस्यैः सह परामर्शस्तत्र कर्णदुःशासनयोः सम्मतिश्च

वैशम्पायन उवाच

ततो दुर्योधनो राजा ज्ञात्वा तेषां वचस्तदा ।

चिरमन्तर्मना भूत्वा प्रत्युवाच सभासदः ॥ १ ॥

सुदुःखा खलु कार्याणां गतिर्विज्ञातुमन्ततः ।

तस्मात् सर्वे निरीक्षध्वं क तु ते पाण्डवा गताः ॥ २ ॥

अल्पावशिष्टं कालस्य गतभूयिष्ठमन्ततः ।  
 तेषामज्ञातचर्यायामस्मिन् वर्षे त्रयोदशे ॥ ३ ॥  
 अस्य वर्षस्य शेषं चेद् व्यतीयुरिह पाण्डवाः ।  
 निवृत्तसमयास्ते हि सत्यव्रतपरायणाः ॥ ४ ॥  
 क्षरन्त इव नागेन्द्राः सर्वे ह्याशीविषोपमाः ।  
 दुःखा भवेयुः संरब्धाः कौरवान् प्रति ते ध्रुवम् ॥ ५ ॥  
 सर्वे कालस्य वेत्तारः कृच्छ्ररूपधराः स्थिताः ।  
 प्रविशेयुर्जितक्रोधास्तावदेव पुनर्वनम् ॥ ६ ॥  
 तस्मात् क्षिप्रं बुभूषध्वं यथा तेऽत्यन्तमव्ययम् ।  
 राज्यं निर्द्वन्द्वमव्यग्रं निःसपत्नं चिरं भवेत् ॥ ७ ॥  
 अथाब्रवीत् ततः कर्णः क्षिप्रं गच्छन्तु भारत ।  
 अन्ये धूर्ता नरा दक्षा निभृताः साधुकारिणः ॥ ८ ॥  
 चरन्तु देशान् संवीताः स्फीताञ्जनपदाकुलान् ।  
 तत्र गोष्ठीषु रम्यास्तु सिद्धप्रव्रजितेषु च ॥ ९ ॥  
 परिचारेषु तीर्थेषु विविधेष्वकारेषु च ।  
 विज्ञातव्या मनुष्यैस्तैस्तर्कया सुविनीतया ॥ १० ॥

इति श्रीमहाभारते विराटपर्वणि गोहरणपर्वणि कर्णदुःशासनवाक्ये षड्विंशोऽध्यायः ॥ २६ ॥

## सप्तविंशोऽध्यायः

द्रोणाचार्यसम्मतिः

वैशम्पायन उवाच

अथाब्रवीन्महावीर्यो द्रोणस्तत्त्वार्थदर्शिवान् ।  
 न तादृशा विनश्यन्ति न प्रयान्ति पराभवम् ॥ १ ॥  
 शूराश्च कृतविद्याश्च बुद्धिमन्तो जितेन्द्रियाः ।  
 धर्मज्ञाश्च कृतज्ञाश्च धर्मराजमनुव्रताः ॥ २ ॥  
 नतधर्मार्थतत्त्वज्ञं पितृवच्च समाहितम् ।  
 धर्मे स्थितं सत्यधृतिं ज्येष्ठं ज्येष्ठानुयायिनः ॥ ३ ॥  
 अनुव्रता महात्मानं आतरो आतरं नृप ।  
 अजातशत्रुं श्रीमन्तं सर्वभ्रातृनुव्रतम् ॥ ४ ॥  
 तेषां तथा विधेयानां निभृतानां महात्मनाम् ।  
 किमर्थं नीतिमान् पार्थः श्रेयो नैषां करिष्यति ॥ ५ ॥

विविधैस्तत्परैः सम्यक् तज्ज्ञैर्निपुणसंवृतैः ।  
 अन्वेष्टव्याः सुनिपुणैः पाण्डवादृच्छन्नवासिनः ॥ ११ ॥  
 नदीकुञ्जेषु तीर्थेषु ग्रामेषु नगरेषु च ।  
 आश्रमेषु च रम्येषु पर्वतेषु गुहास्तु व ॥ १२ ॥  
 अथाग्रजानन्तरजः पापभावानुरागवान् ।  
 ज्येष्ठं दुःशासनस्तत्र भ्राता भ्रातरमब्रवीत् ॥ १३ ॥  
 येषु नः प्रत्ययो राजंश्चारेषु मनुजाधिप ।  
 ते यान्तु दत्तदेया वै भूयस्तान् परिमार्गितुम् ॥ १४ ॥  
 एतच्च कर्णो यत् प्राह सर्वमीहामहे तथा ।  
 यथोद्दिष्टं चराः सर्वे मृगयन्तु यतस्ततः ॥ १५ ॥  
 एते चान्ये च भूयांसो देशाद् देशं यथाविधि ।  
 न तु तेषां गतिर्वीसः प्रवृत्तिश्चोपलभ्यते ॥ १६ ॥  
 अत्यन्तं वा निगूढास्ते पारं चोर्मिमतो गताः ।  
 व्यालैश्चापि महारण्ये भक्षिताः शूरमानिनः ॥ १७ ॥  
 अथवा विषमं प्राप्य विनष्टाः शाश्वतीः समाः ।  
 तस्मान्मानसमव्यग्रं कृत्वा त्वं कुरुनन्दन ।  
 कुरु कार्यं महोत्साहं मन्यसे यन्नराधिप ॥ १८ ॥

इति श्रीमहाभारते विराटपर्वणि गोहरणपर्वणि द्रोणवाक्ये चारप्रत्याचारे सप्तविंशोऽध्यायः ॥ २७ ॥

## अष्टाविंशोऽध्यायः

युधिष्ठिरमहत्ताम्रपवर्णयतो भीष्मस्य पाण्डवानुसंधानविषये सम्मतिः

वैशम्पायन उवाच

ततः शान्तनवो भीष्मो भरतानां पितामहः ।  
 श्रुतवान् देशकालज्ञस्तत्त्वज्ञः सर्वधर्मवित् ॥ १ ॥

आचार्यवाक्योपरमे तद्वाक्यमभिसंदधत् ।

हितार्थं समुवाचैनानां भारतीं भारतान् प्रति ॥ २ ॥



युधिष्ठिरे समासकां धर्मज्ञे धर्मसंवृताम् ।  
 असत्सु दुर्लभां नित्यं सतां चाभिमतां सदा ॥ ३ ॥  
 भीष्मः समवदत् तत्र गिरं साधुभिरर्चिताम् ।  
 यश्चैव ब्राह्मणः प्राह द्रोणः सर्वार्थतत्त्ववित् ॥ ४ ॥  
 सर्वलक्षणसम्पन्नाः साधुव्रतसमन्विताः ।  
 श्रुतव्रतोपपन्नाश्च नानाश्रुतिसमन्विताः ॥ ५ ॥  
 वृद्धानुशासने युक्ताः सत्यव्रतपरायणाः ।  
 समयं समयज्ञास्ते पालयन्तः शुचिव्रताः ॥ ६ ॥  
 क्षत्रधर्मरता नित्यं केशवानुगताः सदा ।  
 प्रवीरपुरुषास्ते वै महात्मानो महाबलाः ।  
 नावसीदितुमर्हन्ति उद्धहन्तः सतां धुरम् ॥ ७ ॥  
 धर्मतश्चैव गुप्तास्ते सुवीर्येण च पाण्डवाः ।  
 न नाशमधिगच्छेयुरिति मे धीयते मतिः ॥ ८ ॥  
 तत्र बुद्धिं प्रवक्ष्यामि पाण्डवान् प्रति भारत ।  
 न तु नीतिः सुनीतस्य शक्यनेऽन्वेषितुं परैः ॥ ९ ॥  
 यत्तु शक्यमिहास्माभिस्तान् वै संचिन्त्य पाण्डवान् ।  
 बुद्ध्या प्रयुक्तं न द्रोहात् प्रवक्ष्यामि निबोध तत् ॥  
 न त्वियं मादृशैर्नीतिस्तस्य वाच्या कथंचन ।  
 सा त्वियं साधु वक्तव्या न त्वनीतिः कथंचन ॥ ११ ॥  
 वृद्धानुशासने तात तिष्ठता सत्यशीलिना ।  
 अवश्यं त्विह धीरेण सतां मध्ये विवक्षता ॥ १२ ॥  
 यथार्हमिह वक्तव्यं सर्वथा धर्मलिप्सया ।  
 तत्र नाहं तथा मन्ये यथायमितरो जनः ॥ १३ ॥  
 निवासं धर्मराजस्य वर्षेऽस्मिन् वै त्रयोदशे ।  
 तत्र तात न तेषां हि राज्ञां भाव्यमसाम्प्रतम् ॥ १४ ॥  
 पुरे जनपदे चापि यत्र राजा युधिष्ठिरः ।  
 दानशीलो वदान्यश्च निभृतो ह्रीनिषेवकः ।  
 जनो जनपदे भाव्यो यत्र राजा युधिष्ठिरः ॥ १५ ॥  
 प्रियवादी सदा दान्तो भव्यः सत्यपरो जनः ।  
 हृष्टः पुष्टः शुचिर्दक्षो यत्र राजा युधिष्ठिरः ॥ १६ ॥  
 नासूयको न चापीर्षुर्नाभिमानी न मत्सरी ।  
 भविष्यति जनस्तत्र स्वयं धर्ममनुव्रतः ॥ १७ ॥

इति श्रीमहाभारते विराटपर्वणि गोहरणपर्वणि चारप्रत्याचारे भीष्मवाक्ये अष्टाविंशोऽध्यायः ॥ २८ ॥

## एकोनत्रिंशोऽध्यायः

कृपाचार्यस्य सम्मतिः, दुर्योधनस्य निश्चयश्च

वैशम्पायन उवाच

ततः शारङ्गतो वाक्यमित्युवाच कृपस्तदा ।  
 युक्तं प्राप्तं च बुद्धेन पाण्डवान् प्रति भाषितम् ॥ १ ॥  
 धर्मार्थसहितं श्लक्ष्णं तत्त्वतश्च सद्हेतुकम् ।  
 तत्रानुरूपं भीष्मेण ममाप्यत्र गिरं शृणु ॥ २ ॥

ब्रह्मघोषाश्च भूयांसः पूर्णाहुत्यस्तथैव च ।  
 क्रतवश्च भविष्यन्ति भूयांसो भूदिक्षिणाः ॥ १८ ॥  
 सदा च तत्र पर्जन्यः सम्यग्वर्षा न संशयः ।  
 सम्पन्नसस्या च मही निरातङ्का भविष्यति ॥ १९ ॥  
 गुणवन्ति च धान्यानि रसवन्ति फलानि च ।  
 गन्धवन्ति च माल्यानि शुभशब्दा च भारती ॥ २० ॥  
 वायुश्च सुखसंस्पर्शो निष्प्रतीपं च दर्शनम् ।  
 न भयं त्वाविशेत् तत्र यत्र राजा युधिष्ठिरः ॥ २१ ॥  
 गावश्च बहुलास्तत्र न कुशा न च दुर्बलाः ।  
 पयांसि दधिसर्पीषि रसवन्ति हितानि च ॥ २२ ॥  
 गुणवन्ति च पेयानि भोज्यानि रसवन्ति च ।  
 तत्र देशे भविष्यन्ति यत्र राजा युधिष्ठिरः ॥ २३ ॥  
 रसाः स्पर्शाश्च गन्धाश्च शब्दाश्चापि गुणान्विताः ।  
 दृश्यानि च प्रसन्नानि यत्र राजा युधिष्ठिरः ॥ २४ ॥  
 धर्माश्च तत्र सर्वैस्तु सेविताश्च द्विजातिभिः ।  
 स्वैः स्वैर्गुणैश्च संयुक्ता अस्मिन् वर्षे त्रयोदशे ॥ २५ ॥  
 देशे तस्मिन् भविष्यन्ति तात पाण्डवसंयुते ।  
 सम्प्रीतिमाञ्जनस्तत्र संतुष्टः शुचिरव्ययः ॥ २६ ॥  
 देवतातिथिपूजासु सर्वभावानुरागवान् ।  
 इष्टदानो महोत्साहः स्वस्वधर्मपरायणः ॥ २७ ॥  
 अशुभाद्धि शुभप्रेप्सुरिष्टयज्ञः शुभव्रतः ।  
 भविष्यति जनस्तत्र यत्र राजा युधिष्ठिरः ॥ २८ ॥  
 त्यक्तवाक्यानृतस्तात शुभकल्याणमङ्गलः ।  
 शुभार्थेप्सुः शुभमतिर्यत्र राजा युधिष्ठिरः ॥ २९ ॥  
 भविष्यति जनस्तत्र नित्यं चेष्टप्रियव्रतः ।  
 धर्मात्मा शक्यते ज्ञातुं नापि तात द्विजातिभिः ॥ ३० ॥  
 किं पुनः प्राकृतैस्तात पार्थो विज्ञायते क्वचित् ।  
 यस्मिन् सत्यं धृतिर्दानं परा शान्तिर्ध्रुवा भ्रमा ॥ ३१ ॥  
 ह्रीः श्रीः कीर्तिः परं तेज आनुशंस्यमयार्जवम् ।  
 तस्मात् तत्र निवासं तु छन्नं यत्नेन धीमतः ।  
 गतिं च परमां तत्र नोत्सहे वक्तुमन्यथा ॥ ३२ ॥  
 एवमेतत् तु संचिन्त्य यत्कृते मन्यसे हितम् ।  
 तत् क्षिप्रं कुरु कौरव्य यद्येवं श्रद्धासि मे ॥ ३३ ॥

तेषां चैव गतिस्तीर्थैर्वासश्चैषां प्रचिन्त्यताम् ।

नीतिर्विधीयतां चापि साम्प्रतं या हिता भवेत् ॥ ३ ॥

नावक्ष्यो रिपुस्तात प्राकृतोऽपि बुभूषता ।

किं पुनः पाण्डवास्तात सर्वास्त्रकुशला रणे ॥ ४ ॥

तस्मात् सत्रं प्रविष्टेषु पाण्डवेषु महातासु ।  
 गूढभावेषु छन्नेषु काले चोदयमागते ॥ ५ ॥  
 खराष्ट्रे परराष्ट्रे च ज्ञातव्यं बलमात्मनः ।  
 उदयः पाण्डवानां च प्राप्ते काले न संशयः ॥ ६ ॥  
 निवृत्तसमयाः पार्था महात्मानो महाबलाः ।  
 महोत्साहा भविष्यन्ति पाण्डवा ह्यमितौजसः ॥ ७ ॥  
 तस्माद् बलं च कोपश्च नीतिश्चापि विधीयताम् ।  
 यथा कालोदये प्राप्ते सम्यक् तैः संदधामहे ॥ ८ ॥  
 तात बुद्ध्यापि तत् सर्वं बुध्यस्व बलमात्मनः ।  
 नियतं सर्वमित्रेषु बलवत्स्वबलेषु च ॥ ९ ॥  
 उच्चावचं बलं ज्ञात्वा मध्यस्थं चापि भारत ।  
 प्रहृष्टमप्रहृष्टं च संदधाम तथा परैः ॥ १० ॥  
 सास्त्रा दानेन भेदेन दण्डेन वलिकर्मणा ।  
 न्यायेनाक्रम्य च परान् बलाञ्छानम्य दुर्बलान् ॥ ११ ॥  
 सान्त्वयित्वा तु मित्राणि बलं चाभाष्यतां सुखम् ।  
 सुकोषबलसंबुद्धः सम्यक् सिद्धिमवाप्स्यसि ॥ १२ ॥  
 योत्स्यसे चापि बलिभिररिभिः प्रत्युपस्थितैः ।  
 अन्यैस्त्वं पाण्डवैर्वापि हीनैः स्वबलवाहनैः ॥ १३ ॥  
 एवं सर्वं विनिश्चित्य व्यवसायं स्वधर्मतः ।  
 यथाकालं मनुष्येन्द्र चिरं सुखमवाप्स्यसि ॥ १४ ॥

वैशम्पायन उवाच

( ततो दुर्योधनो वाक्यं श्रुत्वा तेषां महात्मनाम् ।  
 मुहूर्तमिव संचिन्त्य सचिवानिदमब्रवीत् ॥

दुर्योधन उवाच

श्रुतं ह्येतन्मया पूर्वं कथासु जनसंसदि ।  
 वीराणां शास्त्रविदुषां प्राज्ञानां मतिनिश्चये ॥  
 कृतिनां सारफलगुत्वं जानामि नयचक्षुषा ।  
 सत्त्वे बाहुबले धैर्ये प्राणे शारीरसम्भवे ।  
 साम्प्रतं मानुषे लोके सदैत्यनरराक्षसे ॥  
 चत्वारस्तु नरव्याघ्रा बले शक्रोपमा भुवि ।  
 उत्तमाः प्राणिनां तेषां नास्ति कश्चिद् बले समः ॥

समप्राणबला नित्यं सम्पूर्णबलपौरुषाः ।  
 बलदेवश्च भीमश्च मद्रराजश्च वीर्यवान् ॥  
 चतुर्थः कीचकस्तेषां पञ्चमं नानुशुभ्रमः ।  
 अन्योन्यानन्तरबलाः परस्परजयैषिणः ॥  
 बाहुयुद्धमभीप्सन्तो नित्यं संरन्धमानसाः ।  
 तेनाहमवगच्छामि प्रत्ययेन वृकोदरम् ॥  
 मनस्यभिनिविष्टं मे व्यक्तं जीवन्ति पाण्डवाः ।  
 तत्राहं कीचकं मन्ये भीमसेनेन मारितम् ॥  
 सैरन्ध्री द्रौपदी मन्ये नात्र कार्या विचारणा ।  
 शङ्के कृष्णानिमित्तं तु भीमसेनेन कीचकः ॥  
 गन्धर्वव्यपदेशेन हतो निशि महाबलः ।  
 को हि शक्तः परो भीमात् कीचकं हन्तुमोजसा ॥  
 शस्त्रं विना बाहुवीर्यात् तथा सर्वाङ्गचूर्णने ।  
 मर्दितुं वा तथा शीघ्रं चर्ममांसास्थिचूर्णितम् ॥  
 रूपमन्यत् समास्थाय भीमस्यैतद् विचेष्टितम् ।  
 ध्रुवं कृष्णानिमित्तं तु भीमसेनेन सूतजाः ॥  
 गन्धर्वव्यपदेशेन हता युधि न संशयः ।  
 पितामहेन ये चोक्ता देशस्य च जनस्य च ॥  
 गुणास्ते मत्स्यराष्ट्रस्य बहुशोऽपि मया श्रुताः ।  
 विराटनगरे मन्ये पाण्डवाश्छत्रचारिणः ॥  
 निवसन्ति पुरे रम्ये तत्र यात्रा विधीयताम् ।  
 मत्स्यराष्ट्रं हनिष्यामो ग्रहीष्यामश्च गोधनम् ॥  
 गृहीते गोधने नूनं तेऽपि योत्स्यन्ति पाण्डवाः ।  
 अपूर्णे समये चापि यदि पश्येम पाण्डवान् ॥  
 द्वादशान्यानि वर्षाणि प्रवेक्ष्यन्ति पुनर्वनम् ॥  
 तस्मादन्यतरेणापि लाभोऽस्माकं भविष्यति ।  
 कोषवृद्धिरिहास्माकं शत्रूणां निधनं भवेत् ॥  
 कथं सुयोधनं गच्छेद् युधिष्ठिरभृतः पुरा ।  
 एतच्चापि वदत्येष मात्स्यः परिभवान्मयि ॥  
 तस्मात् कर्तव्यमेतद् वै तत्र यात्रा विधीयताम् ।  
 एतत् सुनीतं मन्येऽहं सर्वेषां यदि रोचते ॥ )

इति श्रीमहाभारते विराटपर्वणि गोहरणपर्वणि चारप्रत्याचारे कृपवाक्ये एकोनत्रिंशोऽध्यायः ॥ २९ ॥

## त्रिंशोऽध्यायः

सुशर्मणः प्रस्तावमनुसृत्य त्रिगर्तानां कुरुणां च मत्स्यदेशम्प्रत्याक्रमणम्

वैशम्पायन उवाच

अथ राजा त्रिगर्तानां सुशर्मा रथयूथपः ।  
 प्राप्तकालमिदं वाक्यमुवाच त्वरितो बली ॥ १ ॥  
 असकृन्निकृताः पूर्वं मत्स्यशाल्वेयकैः प्रभो ।  
 सूतेनैव च मत्स्यस्य कीचकेन पुनः पुनः ॥ २ ॥

बाधितो बन्धुभिः सार्धं बलाद् बलवता विभो ।  
 स कर्णमभ्युदीक्ष्याथ दुर्योधनमभाषत ॥ ३ ॥  
 असकृन्मत्स्यराज्ञा मे राष्ट्रं बाधितमोजसा ।  
 प्रणेता कीचकस्तस्य बलवानभवत् पुरा ॥ ४ ॥

क्रूरोऽमर्षी स दुष्टात्मा भुवि प्रत्यानविक्रमः ।  
 निहतः स तु गन्धर्वैः पापकर्मा नृशंसवान् ॥ ५ ॥  
 तस्मिन् विनिहते राजा हतदर्पो निराश्रयः ।  
 भविष्यति निरुत्साहो विराट इति मे मतिः ॥ ६ ॥  
 तत्र यात्रा मम मता यदि ते रोचतेऽनघ ।  
 कौरवाणां च सर्वेषां कर्णस्य च महात्मनः ॥ ७ ॥  
 एतत् प्राप्तमहं मन्ये कार्यमात्ययिकं हि नः ।  
 राष्ट्रं तस्याभियास्यामो बहुधान्यसमाकुलम् ॥ ८ ॥  
 आदामोऽस्य रत्नानि विविधानि वसूनि च ।  
 ग्रामान् राष्ट्रानि वा तस्य हरिष्यामो विभागशः ॥ ९ ॥  
 अथवा गोसहस्राणि शुभानि च वहुनि च ।  
 विविधानि हरिष्यामः प्रतिपीड्य पुरं वलात् ॥ १० ॥  
 कौरवैः सह संगत्य त्रिगर्तैश्च विशाम्पते ।  
 गास्तस्यापहरामोऽद्य सर्वैश्चैव सुसंहताः ॥ ११ ॥  
 संविभागेन कृत्वा तु निवध्नीमोऽस्य पौरुषम् ।  
 हत्वा चास्य चमूं कृत्स्नां वशनेवानयामहे ॥ १२ ॥  
 तं वशे न्यायतः कृत्वा सुखं वत्स्यामहे वयम् ।  
 भवतां बलवृद्धिश्च भविष्यति न संशयः ॥ १३ ॥  
 तच्छ्रुत्वा वचनं तस्य कर्णो राजानमब्रवीत् ।  
 सूक्तं सुशर्मणा वाक्यं प्राप्तकालं हितं च नः ॥ १४ ॥  
 तस्मात् क्षिप्रं विनिर्यामो योजयित्वा वरूथिनीम् ।  
 विभज्य चाप्यनीकानि यथा वा मन्यसेऽनघ ॥ १५ ॥  
 प्राक्षो वा कुरुवृद्धोऽयं सर्वेषां नः पितामहः ॥  
 आचार्यश्च यथा द्रोणः कृपः शारद्वतस्तथा ।  
 मन्यन्ते ते यथा सर्वे तथा यात्रा विधीयताम् ॥ १६ ॥  
 सम्मन्य चाशु गच्छामः साधनार्थं महीपते ।  
 किं च नः पाण्डवैः कार्यं हीनार्थबलपौरुषैः ॥ १७ ॥

इति श्रीमहाभारते विराटपर्वणि गोहरणपर्वणि दक्षिणोपग्रहे सुशर्माभियाने त्रिंशोऽध्यायः ॥ ३० ॥

### एकत्रिंशोऽध्यायः

चतुर्भिः पाण्डवैः सहितस्य राज्ञो विराटस्य सेनया सह युद्धाय प्रस्थानम्

वैशम्पायन उवाच

ततस्तेषां महाराज तत्रैवामिततेजसाम् ।  
 छद्मलिङ्गप्रविष्टानां पाण्डवानां महात्मनाम् ॥ १ ॥  
 व्यतीतः समयः सम्यग् वसतां वै पुरोत्तमे ।  
 कुर्वतां तस्य कर्माणि विराटस्य महीपतेः ॥ २ ॥  
 कीचके तु हते राजा विराटः परवीरहा ।  
 परां सम्भावनां चक्रे कुन्तीपुत्रे युधिष्ठिरे ॥ ३ ॥  
 ततस्त्रयोदशस्यान्ते तस्य वर्षस्य भारत ।  
 सुशर्मणा गृहीतं तद् गोधनं तरसा बहु ॥ ४ ॥  
 (ततः शब्दो महानासीद् रेणुश्च दिवमस्पृशत् ।

अत्यन्तं वा प्रणष्टास्ते प्राप्ता वापि यमक्षयम् ।  
 यामो राजन् निरुद्धिन्ना विराटनगरं वयम् ।  
 आदास्यामो हि गास्तस्य विविधानि वसूनि च ॥ १८ ॥

वैशम्पायन उवाच

ततो दुर्योधनो राजा वाक्यमादाय तस्य तत् ।  
 वैकर्तनस्य कर्णस्य क्षिप्रमाज्ञापयत् स्वयम् ॥ १९ ॥  
 शासने नित्यसंयुक्तं दुःशासनमनन्तरम् ।  
 सह वृद्धैस्तु सम्मन्य क्षिप्रं योजय वाहिनीम् ॥ २० ॥  
 यथोद्देशं च गच्छामः सहितास्तत्र कौरवैः ।  
 सुशर्मा च यथोद्दिष्ट देशं यातु महारथः ।  
 त्रिगर्तैः सहितो राजा समग्रवलवाहनः ॥ २१ ॥  
 प्रागेव हि सुसंवीतो मत्स्यस्य विषयं प्रति ।  
 जघन्यतो वय तत्र यास्यामो दिवसान्तरे ।  
 विषयं मत्स्यराजस्य सुसमृद्धं सुसंहताः ॥ २२ ॥  
 ते यान्तु सहितास्तत्र विराटनगरं प्रति ।  
 क्षिप्रं गोपान् समासाद्य गृह्णन्तु विपुलं धनम् ॥ २३ ॥  
 गवां शतसहस्राणि श्रीमन्ति गुणवन्ति च ।  
 वयमप्यनुगृह्णीमो द्विवा कृत्वा वरूथिनीम् ॥ २४ ॥

वैशम्पायन उवाच

ते स्म गत्वा यथोद्दिष्टां दिशं वहेर्महीपते ।  
 संनद्धा रथिनः सर्वे सपदाता बलोत्कटाः ॥ २५ ॥  
 प्रति वैरं चिकीर्षन्तो गोषु गृह्णा महाबलाः ।  
 आदातुं गाः सुशर्माथ कृष्णपक्षस्य सप्तमीम् ॥ २६ ॥  
 अपरे दिवसे सर्वे राजन् सम्भूय कौरवाः ।  
 अष्टम्यां ते न्यगृह्णन्त गोकुलानि सहस्रशः ॥ २७ ॥

शङ्खदुन्दुभिघोषश्च भेरीणां च महास्वनः ॥  
 गवाश्वरथनागानां नराणां च पदातिनाम् ।  
 एवं तैस्त्वभिजिर्याय मत्स्यराजस्य गोधने ॥  
 त्रिगर्तैर्गृह्यमाणे तु गोपालाः प्रत्यषेधयन् ।  
 अथ त्रिगर्ता बहवः परिगृह्य धनं बहु ॥  
 परिक्षिप्य हयैः शीघ्रै रथव्रातैश्च भारत ।  
 गोपालान् प्रत्ययुध्यन्त रणे कृत्वा जये धृतिम् ॥  
 ते हन्यमाना बहुभिः प्राप्तोत्तमरपाणिभिः ।  
 गोपाला गोकुले भक्ता वारयामासुरोजसा ।  
 परश्वधैश्च मुसलैर्भिन्दिपालैश्च मुद्गरैः ॥  
 गोपालाः कर्षणैश्चित्रैर्जघ्नु रश्वान् समन्ततः ।

ते हन्यमानाः संकुञ्जास्त्रिगता रथयोधिनः ॥  
 विसृज्य शरवर्षाणि गोपान् व्यद्रावयन् रणे । )  
 ततो जवेन महता गोपः पुरमथाव्रजत् ।  
 स दृष्ट्वा मत्स्यराजं च रथात् प्रस्कन्द्य कुण्डली ॥ ५ ॥  
 शूरैः परिवृतं योधैः कुण्डलाङ्गदधारिभिः ।  
 संवृतं मन्त्रिभिः सार्धं पाण्डवैश्च महात्मभिः ॥ ६ ॥  
 तं सभायां महाराजमासीनं राष्ट्रवर्धनम् ।  
 सोऽब्रवीदुपसंगम्य विराटं प्रणतस्तदा ॥ ७ ॥  
 अस्मान् युधि विनिर्जित्य परिभूय सवान्धवान् ।  
 गवां शतसहस्राणि त्रिगताः कालयन्ति ते ॥ ८ ॥  
 तान् परीप्सस्व राजेन्द्र मा नेशुः पशवस्तव ।  
 तच्छ्रुत्वा नृपतिः सेना मत्स्याना समयोजयत् ॥ ९ ॥  
 रथनागाश्वकलिलां पत्तिध्वजसमाकुलाम् ।  
 राजानो राजपुत्राश्च तनुत्राण्यथ भेजिरे ॥ १० ॥  
 भानुमन्ति विचित्राणि शूरसेव्यानि भागशः ।  
 सवज्रायसगर्भं तु कवचं तत्र काञ्चनम् ॥ ११ ॥  
 विराटस्य प्रियो भ्राता शतानीकोऽभ्यहारयत् ।  
 सर्वपारसवं वर्म कल्याणपटलं दृढम् ॥ १२ ॥  
 शत्रुस्त्रीकादवरजो मदिराप्नोऽभ्यहारयत् ।  
 शतसूर्य शतावर्त शतविन्दु शताक्षिमतम् ॥ १३ ॥  
 अमेघकल्पं मत्स्यानां राजा कवचमाहरत् ।  
 उत्सेधे यस्य पद्मानि शतं सौगन्धिकानि च ॥ १४ ॥  
 सुवर्णपृष्ठं सूर्याभं सूर्यदत्तोऽभ्यहारयत् ।  
 दृढमायसगर्भं च श्वेतं वर्म शताक्षिमतम् ॥ १५ ॥  
 विराटस्य सुतो ज्येष्ठो वीरः शङ्खोऽभ्यहारयत् ।  
 शतशश्च तनुत्राणि यथास्वं ते महारथाः ॥ १६ ॥  
 योत्स्यमाना अनहन्त देवरूपाः प्रहारिणः ।  
 स्रपस्करोषु शुभ्रेषु महत्सु च महारथाः ॥ १७ ॥  
 पृथक् काञ्चनसंनाहान् रथेष्वश्वानयोजयन् ।  
 सूर्यचन्द्रप्रतीकाशे रथे दिव्ये हिरण्यमे ॥ १८ ॥  
 महानुभावो मत्स्यस्य ध्वज उच्छिन्निये तदा ।  
 अथान्यान् विविधाकारान् ध्वजान् हेमपरिष्कृतान् ॥ १९ ॥  
 यथास्वं क्षत्रियाः शूरा रथेषु समयोजयन् ।  
 ( रथेषु युज्यमानेषु कङ्को राजानमब्रवीत् ।  
 मयाप्यहं चतुर्गामवाप्तमृषिसत्तमात् ॥  
 दंशितो रथमास्थाय पदं निर्याम्यहं गवाम् ।  
 अयं च वलवाङ्कूरो बल्लवो दृश्यतेऽनघ ॥  
 गोसंख्यमश्वबन्धं च रथेषु समयोजय ।  
 नैते न जातु युध्येयुर्गार्थमिति मे मतिः ॥ )

अथ मत्स्योऽब्रवीद् राजा शतानीकं जघन्यजम् ॥ २० ॥  
 कङ्कवल्लवगोपाला दामप्रन्थिश्च वीर्यवान् ।  
 युद्धयेयुरिति मे बुद्धिर्वर्तते नात्र संशयः ॥ २१ ॥  
 एतेषामपि दीयन्तां रथा ध्वजपताकिनः ।  
 कवचानि च चित्राणि दृढानि च मृदूनि च ॥ २२ ॥  
 प्रतिमुञ्चन्तु गात्रेषु दीयन्तामायुधानि च ।  
 वीराङ्गरूपाः पुरुषा नागराजकरोपमाः ॥ २३ ॥  
 नेमे जातु न युध्येरन्निति मे धीयते मतिः ।  
 एतच्छ्रुत्वा तु नृपतेर्वाक्यं त्वरितमानसः ।  
 शतानीकस्तु पार्थेभ्यो रथान् राजन् समादिशत् ॥ २४ ॥  
 सहदेवाय राज्ञे च भीमाय नकुलाय च ।  
 तान् प्रहृष्टास्ततः सूता राजभक्तिपुरस्कृताः ॥ २५ ॥  
 निर्दिष्टा नरदेवेन रथाञ्छीघ्रमयोजयन् ।  
 कवचानि विचित्राणि मृदूनि च दृढानि च ॥ २६ ॥  
 विराटः प्रादिशद् यानि तेषामक्लिष्टकर्मणाम् ।  
 तान्यामुच्य शरिरेषु दंशितास्ते परंतपाः ॥ २७ ॥  
 रथान् हयैः सुसम्पन्नानास्थाय च नरोत्तमाः ।  
 निर्ययुर्मुदिताः पार्थाः शत्रुसंघावमदिनः ॥ २८ ॥  
 तरस्विनश्छन्नरूपाः सर्वे युद्धविशारदाः ।  
 रथान् हेमपरिच्छन्नानास्थाय च महारथाः ॥ २९ ॥  
 विराटमन्वयुः पार्थाः सहिताः कुरुपुङ्गवाः ।  
 चत्वारो भ्रातरः शूराः पाण्डवाः सत्यविक्रमाः ॥ ३० ॥  
 ( दीर्घाणां च दृढानां च धनुषां ते यथाबलम् ।  
 उत्कृष्य पाशान् मौर्वीणां वीराश्चापेष्वयोजयन् ॥  
 ततः सुवाससः सर्वे ते वीराश्चन्दनोक्षिताः ।  
 चोदिता नरदेवेन क्षिप्रमश्वानचोदयन् ॥  
 ते हया हेमसंच्छन्ना बृहन्तः साधुवाहिनः ।  
 चोदिताः प्रत्यदृश्यन्त पक्षिणामिव पङ्क्तयः ॥ )  
 भीमाश्च मत्तमातङ्गा प्रभिन्नकरटामुखाः ।  
 क्षरन्तश्चैव नागेन्द्राः सुदन्ताः पट्टिहायनाः ॥ ३१ ॥  
 स्वारूढा युद्धकुशलैः शिक्षिता हस्तिसादिभिः ।  
 राजानमन्वयुः पश्चाच्चलन्त इव पर्वताः ॥ ३२ ॥  
 विशारदानां मुख्यानां दृष्टानां चारुजीविनाम् ।  
 अष्टौ रथसहस्राणि दश नागशतानि च ॥ ३३ ॥  
 षष्टिश्चाश्वसहस्राणि मत्स्यानामभिनिर्गयुः ।  
 तदनीकं विराटस्य शुशुभे भरतर्षभ ॥ ३४ ॥  
 सम्प्रयातं तदा राजन् निरीक्षन्तं गवां पदम् ।  
 तद् बलाग्र्यं विराटस्य सम्प्रस्थितमशोभत ।  
 दृढायुधजनाकीर्णं गजाश्वरथसंकुलम् ॥ ३५ ॥

इति श्रीमहाभारते विराटपर्वणि गोहरणपर्वणि दक्षिणगोग्रहे मत्स्यराजरणोद्योगे एकत्रिंशोऽध्यायः ॥ ३१ ॥

## द्वात्रिंशोऽध्यायः

मत्स्यत्रिगर्तदेशीयसैन्यानां मिथो युद्धम्

वैशम्पायन उवाच

निर्याय नगराच्छूरा व्यूढानीकाः प्रहारिणः ।  
 त्रिगर्तानस्पृशन् मत्स्याः सूर्ये परिणते सति ॥ १ ॥  
 ते त्रिगर्ताश्च मत्स्याश्च संरब्धा युद्धदुर्मदाः ।  
 अन्योन्यमभिगर्जन्तो गोषु गृद्धा महाबलाः ॥ २ ॥  
 भीमाश्च मत्तमातङ्गास्तोमराङ्कुशनोदिताः ।  
 ग्रामणीयैः समारूढाः कुशलैर्हस्तिसादिभिः ॥ ३ ॥  
 तेषां समागमो घोरस्तुमुलो लोमहर्षणः ।  
 घ्नतां परस्परं राजन् यमराष्ट्रविवर्धनः ॥ ४ ॥  
 देवासुरसमो राजन्नासीत् सूर्येऽवलम्बति ।  
 पदातिरथनागेन्द्रहयारोहबलौघवान् ॥ ५ ॥  
 अन्योन्यमभ्यापततां निघ्नतां चेतरेतरम् ।  
 उदतिष्ठद् रजो भौमं न प्राक्षायत किंचन ॥ ६ ॥  
 पक्षिणश्चापतन् भूमौ सैन्येन रजसाऽऽवृताः ।  
 इषुभिर्व्यतिसर्पद्भिर्गिरादित्योऽन्तरधीयत ॥ ७ ॥  
 खद्योतैरिव संयुक्तमन्तरिक्षं व्यराजत ।  
 रुक्मपृष्ठानि चापानि व्यतिषिक्तानि धन्विनाम् ॥ ८ ॥  
 पततां लोकवीराणां सव्यदक्षिणमस्यताम् ।  
 रथा रथैः समाजग्मुः पादातैश्च पदातयः ॥ ९ ॥  
 सादिनः सादिभिश्चैव गजैश्चापि महागजाः ।  
 अस्त्रिभिः पट्टिशैः प्रासैः शक्तिभिस्तोमरैरपि ॥ १० ॥  
 संरब्धाः समरे राजन् निजघ्नुरितरेतरम् ।  
 निघ्नन्तः समरेऽन्योन्यं शूराः परिघबाहवः ॥ ११ ॥  
 न शेकुरभिसंरब्धाः शूरान् कर्तुं पराङ्मुखान् ।  
 कृत्तोरुष्टं सुनसं कृत्तकेशमलंकृतम् ॥ १२ ॥  
 अदृश्यत शिरश्छिन्नं रजोध्वस्तं सकुण्डलम् ।  
 अदृश्यस्तत्र गात्राणि शरैश्छिन्नानि भागशः ॥ १३ ॥  
 शालस्कन्धनिकाशानि क्षत्रियाणां महामृधे ।  
 नागभोगनिकाशैश्च बाहुभिश्चन्दनोक्षितैः ॥ १४ ॥  
 आस्तीर्णा वसुधा भाति शिरोभिश्च सकुण्डलैः ।  
 रथिनां रथिभिश्चात्र सम्प्रहारोऽभ्यवर्तत ॥ १५ ॥  
 सादिभिः सादिनां चापि पदातीनां पदातिभिः ।  
 उपाशाम्यद् रजो भौमं रुद्धिरेण प्रसर्पता ॥ १६ ॥  
 कश्मलं चाविशद् घोरं निर्मर्यादमवर्तत ।  
 ( युधिष्ठिरोऽपि धर्मात्मा भ्रातृभिः सहितस्तदा ।

व्यूहं कृत्वा विराटस्य अन्वयुध्यत पाण्डवः ॥  
 आत्मानं श्येनवत् कृत्वा तुण्डमासीद् युधिष्ठिरः ।  
 पक्षौ यमौ च भवतः पुच्छमासीद् ध्रुकोदरः ॥  
 सहस्रं न्यहनत् तत्र कुन्तीपुत्रो युधिष्ठिरः ।  
 भीमसेनः सुसंकुद्धः सर्वशस्त्रभृतां वरः ॥  
 द्विसहस्रं रथान् वीरः परलोकं प्रवेशयत् ।  
 नकुलस्त्रिशतं जघ्ने सहदेवश्चतुःशतम् ॥ )  
 उपाविशन् गरुत्मन्तः शरैर्गाढं प्रवेजिताः ।  
 अन्तरिक्षे गतिर्येषां दर्शनं चाप्यरुध्यत ॥ १७ ॥  
 ते घ्नन्तः समरेऽन्योन्यं शूराः परिघबाहवः ।  
 न शेकुरभिसंरब्धाः शूरान् कर्तुं पराङ्मुखान् ॥ १८ ॥  
 शतानीकः शतं हत्वा विशालाक्षश्चतुःशतम् ।  
 प्रविष्टौ महती सेनां त्रिगर्तानां महारथौ ॥ १९ ॥  
 तौ प्रविष्टौ महासेनां बलवन्तौ मनस्विनौ ।  
 आच्छेतां बहुसंरब्धौ केशकोशे रथारथिः ॥ २० ॥  
 लक्षयित्वा त्रिगर्तानां तौ प्रविष्टौ रथव्रजम् ।  
 अग्रतः सूर्यदत्तश्च मदिराक्षश्च पृष्ठतः ॥ २१ ॥  
 विराटस्तत्र संग्रामे हत्वा पञ्चशतान् रथान् ।  
 हयानां च शतान्यष्टौ हत्वा पञ्च महारथान् ॥ २२ ॥  
 चरन् स विविधान् मार्गान् रथेन रथसत्तमः ।  
 त्रिगर्तानां सुशर्माणमाच्छेद् रुक्मरथं रणे ॥ २३ ॥  
 तौ व्यवहारतां तत्र महात्मानौ महाबलौ ।  
 अन्योन्यमभिगर्जन्तौ गोष्ठेषु वृषभावि ॥ २४ ॥  
 ततो राजा त्रिगर्तानां सुशर्मा युद्धदुर्मदः ।  
 मत्स्यं समायाद् राजानं द्वैरथेन नरर्षभः ॥ २५ ॥  
 ततो रथाभ्यां रथिनौ व्यतीयतुरमर्षणौ ।  
 शरान् व्यसृजतां शीघ्रं तोयधारा घना इव ॥ २६ ॥  
 अन्योन्यं चापि संरब्धौ विचेरतुरमर्षणौ ।  
 कृताक्यौ निशितैर्वाणैरसिशक्तिगदाभृतौ ॥ २७ ॥  
 ततो राजा सुशर्माणं विव्याध दशभिः शरैः ।  
 पञ्चभिः पञ्चभिश्चास्य विव्याध चतुरो हयान् ॥ २८ ॥  
 तथैव मत्स्यराजानं सुशर्मा युद्धदुर्मदः ।  
 पञ्चाशता शितैर्वाणैर्विव्याध परमास्त्रवित् ॥ २९ ॥  
 ततः सैन्यं महाराज मत्स्यराजसुशर्मणोः ।  
 नाभ्यजानात् तदान्योन्यं सैन्येन रजसाऽऽवृत्तम् ॥ ३० ॥

इति श्रीमहाभारते विराटपर्वणि गोहरणपर्वणि दक्षिणगोप्रहे विराटसुशर्मयुद्धे द्वात्रिंशोऽध्यायः ॥ ३२ ॥



## त्रयस्त्रिंशोऽध्यायः

सुशर्मणा निगृहीतस्य विराटस्य पाण्डवप्रयत्नेन मोक्षणं भीमकर्तृकं सुशर्मणो निग्रहणं तत्र  
सानुग्रहेण युधिष्ठिरेण तस्य मोचनम्

वैशम्पायन उवाच

तमसाभिप्लुते लोके रजसा चैव भारत ।  
अतिष्ठन् वै मुहूर्तं तु व्यूढानीकाः प्रहारिणः ॥ १ ॥  
ततोऽन्धकारं प्रणुदन्नुदतिष्ठत चन्द्रमाः ।  
कुर्वाणो विमलां रात्रिं नन्दयन् क्षत्रियान् युधि ॥ २ ॥  
ततः प्रकाशमासाद्य पुनर्युद्धमवर्तत ।  
घोररूपं ततस्ते स्म नावैक्षन्त परस्परम् ॥ ३ ॥  
ततः सुशर्मा त्रैगर्तः सह भ्रात्रा यवीयसा ।  
अभ्यद्रवन्मत्स्यराजं रथव्रातेन सर्वशः ॥ ४ ॥  
ततो रथाभ्यां प्रस्कन्ध भ्रातरौ क्षत्रियर्षभौ ।  
गदापाणी सुसंरब्धौ समभ्यद्रवतां स्थान् ॥ ५ ॥  
( मत्ताविव वृषावेतौ गजाविव मदोद्धतौ ।  
सिंहाविव गजग्राहौ शक्रवृत्राविवोत्थितौ ॥  
उभौ तुल्यबलोत्साहाबुभौ तुल्यपराक्रमौ ।  
उभौ तुल्यास्त्रविदुषाबुभौ युद्धविशारदौ ॥ )  
तथैव तेषां तु बलानि तानि  
क्रुद्धान्यथान्योन्यमभिद्रवन्ति ।  
गदासिखङ्गैश्च परश्वधैश्च  
प्रासैश्च तीक्ष्णाग्रसुपीतधारैः ॥ ६ ॥  
बलं तु मत्स्यस्य बलेन राजा  
सर्वं त्रिगर्ताधिपतिः सुशर्मा ।  
प्रमथ्य जित्वा च प्रसह्य मत्स्यं  
विराटमोजस्विनमभ्यधावत् ॥ ७ ॥  
तौ निहत्य पृथग् धुर्याबुभौ तौ पार्ष्णिसारथी ।  
विरथं मत्स्यराजानं जीवग्राहमगृह्णताम् ॥ ८ ॥  
तमुन्मथ्य सुशर्मथ युवतीमिव कामुकः ।  
स्यन्दनं स्वं समारोप्य प्रययौ शीघ्रवाहनः ॥ ९ ॥  
तस्मिन् गृहीते विरथे विराटे बलवत्तरे ।  
प्राद्रवन्त भयान्मत्स्यास्त्रिगर्तैरर्दिता भृशम् ॥ १० ॥  
तेषु संत्रस्यमानेषु कुन्तीपुत्रो युधिष्ठिरः ।  
प्रत्यभाषन्महाबाहुं भीमसेनमर्दिदम् ॥ ११ ॥  
मत्स्यराजः परामृष्टस्त्रिगर्तेन सुशर्मणा ।  
तं मोचय महाबाहो न गच्छेद् द्विषतां वशम् ॥ १२ ॥  
उषिताः स्म सुखं सर्वे सर्वकामैः सुपूजिताः ।  
भीमसेन त्वया कार्या तस्य वासस्य निष्कृतिः ॥ १३ ॥

भीमसेन उवाच

अहमेनं परित्रास्ये शासनात् तव पार्थिव ।  
पश्य मे सुमहत् कर्म युध्यतः सह शत्रुभिः ॥ १४ ॥

स्वबाहुबलमाश्रित्य तिष्ठ त्वं भ्रातृभिः सह ।  
एकान्तमाश्रितो राजन् पश्य मेऽद्य पराक्रमम् ॥ १५ ॥  
सुस्कन्धोऽयं महाबुधो गदारूप इव स्थितः ।  
अहमेनमपारुज्य द्रावयिष्यामि गात्रवान् ॥ १६ ॥

वैशम्पायन उवाच

तं मत्तमिव मातङ्गं वीक्षमाणं वनस्पतिम् ।  
अब्रवीद् भ्रातरं वीरं धर्मराजो युधिष्ठिरः ॥ १७ ॥  
मा भीम साहसं कार्पीस्तिष्ठत्वेव वनस्पतिः ।  
मा त्वां वृक्षेण कर्माणि कुर्वाणमतिमानुपम् ॥ १८ ॥  
जनाः समवबुध्येरन् भीमोऽयमिति भारत ।  
अन्यदेवायुधं किञ्चित् प्रतिपद्यस्व मानुषम् ॥ १९ ॥  
चापं वा यदि वा शक्तिं निखिंशं वा परश्वधम् ।  
यदेव मानुषं भीम भवेदन्यैरलक्षितम् ॥ २० ॥  
तदेवायुधमादाय मोक्षयाशु महीपतिम् ।  
यमौ च चक्ररक्षौ ते भवितारौ महाबलौ ॥ २१ ॥  
सहिताः समरे तत्र मत्स्यराजं परीप्सत ।

वैशम्पायन उवाच

एवमुक्तस्तु वेगेन भीमसेनो महाबलः ॥ २२ ॥  
गृहीत्वा तु धनुः श्रेष्ठं जवेन सुमहाजवः ।  
व्यमुञ्चच्छरवर्षाणि सतोय इव तोयदः ॥ २३ ॥  
तं भीमो भीमकर्माणं सुशर्माणमथाद्रवत् ।  
विराटं समवीक्ष्यैनं तिष्ठ तिष्ठेति चावदत् ॥ २४ ॥  
सुशर्मा चिन्तयामास कालान्तकयमोपमम् ।  
तिष्ठ तिष्ठेति भाषन्तं पृष्ठतो रथपुङ्गवः ।  
पश्यतां सुमहत् कर्म महद् युद्धमुपस्थितम् ॥ २५ ॥  
परावृत्तो धनुर्गृह्य सुशर्मा भ्रातृभिः सह ।  
निमेषान्तरमात्रेण भीमसेनेन ते रथाः ॥ २६ ॥  
रथानां च गजानां च वाजिनां च ससादिनाम् ।  
सहस्रशतसङ्घाताः शूराणामुग्रधन्विनाम् ॥ २७ ॥  
पातिता भीमसेनेन विराटस्य समीपतः ।  
पत्तयो निहतास्तेषां गदां गृह्य महात्मना ॥ २८ ॥  
तद् दृष्ट्वा तादृशं युद्धं सुशर्मा युद्धदुर्मदः ।  
चिन्तयामास मनसा किं शेषं हि बलस्य मे ।  
अपरो दृश्यते सैन्ये पुरा मग्नो महाबले ॥ २९ ॥  
आकर्णपूर्णैर्न तदा धनुषा प्रत्यदृश्यत ।  
सुशर्मा सायकांस्तीक्ष्णान् क्षिपते च पुनः पुनः ॥ ३० ॥  
ततः समस्तास्ते सर्वे तुरगानभ्यचोदयन् ।  
दिव्यमस्त्रं विकुर्वाणास्त्रिगर्तान् प्रत्यमर्षणाः ॥ ३१ ॥

तान् निवृत्तरथान् दृष्ट्वा पाण्डवान् सा महाचमूः ।  
 वैराटिः परमक्रुद्धो युयुधे परमाद्भुतम् ॥३२॥  
 सहस्रमवधीत् तत्र कुन्तीपुत्रो युधिष्ठिरः ।  
 भीमः सप्त सहस्राणि यमलोकमदर्शयत् ॥३३॥  
 नकुलश्चापि सप्तैव शतानि प्राहिणोच्छरैः ।  
 शतानि त्रीणि शूराणां सहदेवः प्रतापवान् ॥३४॥  
 युधिष्ठिरसमादिष्टो निजज्जे पुरुषर्षभः ।  
 ततोऽभ्यपतदत्युग्रः सुशर्माणमुदायुधः ॥३५॥  
 हत्वा तां महती सेनां त्रिगर्तानां महारथः ।  
 ततो युधिष्ठिरो राजा त्वरमाणो महारथः ॥३६॥  
 अभिपत्य सुशर्माणं शरैरभ्याहनद् भुशम् ।  
 सुशर्मापि सुसंग्धस्त्वरमाणो युधिष्ठिरम् ॥३७॥  
 अविध्यन्नवभिर्वाणैश्चतुर्भिश्चतुरो हयान् ।  
 ततो राजन्नाशुकारी कुन्तीपुत्रो वृकोदरः ॥३८॥  
 समासाद्य सुशर्माणमश्वानस्य व्यपोथयत् ।  
 पृष्ठगोपांश्च तस्याथ हत्वा परमसायकैः ॥३९॥  
 अथास्य सारथिं क्रुद्धो रथोपस्थादपातयत् ।  
 चक्ररक्षश्च शूरो वै मदिराक्षोऽतिविश्रुतः ॥४०॥  
 समायाद् विरथं दृष्ट्वा त्रिगर्तं प्राहरत् तदा ।  
 ततो विराटः प्रस्कन्ध रथादथ सुशर्मणः ॥४१॥  
 गदां तस्य परामृश्य तमेवाभ्यद्रवद् बली ।  
 स चचार गदापाणिर्वृद्धोऽपि तरुणो यथा ॥४२॥  
 पलायमानं त्रैगर्तं दृष्ट्वा भीमोऽभ्यभाषत ।  
 राजपुत्र निवर्तस्व न ते युक्तं पलायनम् ॥४३॥  
 अनेन वीर्येण कथं गास्त्वं प्रार्थयसे बलात् ।  
 कथं चानुचरांस्त्यक्त्वा शत्रुमध्ये विषीदसि ॥४४॥  
 इत्युक्तः स तु पार्थेन सुशर्मा रथयूथपः ।  
 तिष्ठ तिष्ठेति भीमं स सहसाऽभ्यद्रवद् बली ॥४५॥  
 भीमस्तु भीमसंकाशो रथात् प्रस्कन्ध पाण्डवः ।  
 प्राद्रवत् तूर्णमव्यग्रो जीवितेऽसुः सुशर्मणः ॥४६॥  
 तं भीमसेनो धावन्तमभ्यधावत वीर्यवान् ।  
 त्रिगर्तराजमादातुं सिंहः क्षुद्रमृगं यथा ॥४७॥

अभिद्रुत्य सुशर्माणं केशपक्षे परामृशत् ।  
 समुद्यम्य तु रोषात् तं निष्पिपेष महीतले ॥४८॥  
 पदा मूर्ध्नि महाबाहुः प्राहरद् विलपिष्यतः ।  
 तस्य जानु ददौ भीमो जज्जे चैनमरत्निना ।  
 स मोहमगमद् राजा प्रहारवरपीडितः ॥४९॥  
 तस्मिन् गृहीते विरथे त्रिगर्तानां महारथे ।  
 अभज्यत बलं सर्वं त्रैगर्तं तद् भयातुरम् ॥५०॥  
 निवर्त्य गास्ततः सर्वाः पाण्डुपुत्रा महारथाः ।  
 अवजित्य सुशर्माणं धनं चादाय सर्वशः ॥५१॥  
 स्वबाहुबलसम्पन्ना ह्रीनिषेवा यतव्रताः ।  
 विराटस्य महात्मानः परिकलेशविनाशनाः ॥५२॥  
 स्थिताः समक्ष ते सर्वे त्वथ भीमोऽभ्यभाषत ॥५३॥  
 नायं पापसमाचारो मत्तो जीवितुमर्हति ।  
 किं तु शक्यं मया कर्तुं यद् राजा सततं घृणी ॥५४॥  
 गले गृहीत्वा राजानमानीय विवशं वशम् ।  
 तत एनं विचेष्टन्नं बद्ध्वा पार्थो वृकोदरः ॥५५॥  
 रथमारोपयामास विसंशं पांसुगुण्डितम् ।  
 अभ्येत्य रणमध्यस्थमभ्यगच्छद् युधिष्ठिरम् ॥५६॥  
 दर्शयामास भीमस्तु सुशर्माणं नराधिपम् ।  
 प्रोवाच पुरुषव्याघ्रो भीममाहवशोभिनम् ॥५७॥  
 तं राजा प्राहसद् दृष्ट्वा मुच्यतां वै नराधमः ।  
 एवमुक्तोऽब्रवीद् भीमः सुशर्माणं महाबलम् ॥५८॥

भीम उवाच

जीवितुं चेच्छसे मूढ हेतुं मे गदतः शृणु ।  
 दासोऽस्मीति त्वया वाच्यं संसत्सु च समासु च ॥५९॥  
 एवं ते जीवितं दद्यामेष युद्धजितो विधिः ।  
 तमुवाच ततो ज्येष्ठो भ्राता सप्रणयं वचः ॥६०॥

युधिष्ठिर उवाच

मुञ्च मुञ्चाधमाचारं प्रमाणं यदि ते वयम् ।  
 दासभावं गतो ह्येष विराटस्य महीपतेः ।  
 अदासो गच्छ मुक्तोऽसि मैवं कार्षीः कदाचन ॥६१॥

इति श्रीमहाभारते विराटपर्वणि गोहरणपर्वणि दक्षिणगोप्रहे त्रयस्त्रिंशोऽध्यायः ॥ ३३ ॥

## चतुस्त्रिंशोऽध्यायः

राज्ञा विराटेन पाण्डवानां मम्मनं युधिष्ठिरेण राज्ञोऽभिनन्दनं विराटनगरे तद्विजयघोषणा च

वैशम्पायन उवाच

एवमुक्ते तु सव्रीडः सुशर्माऽऽसीदधोमुखः ।

स मुक्तोऽभ्येत्य राजानमभिवाद्य प्रतस्थिवान् ॥ १ ॥

विसृज्य तु सुशर्माणं पाण्डवास्ते हतद्विपः ।

स्वबाहुबलसम्पन्ना ह्रीनिषेवा यतव्रताः ॥ २ ॥

संग्रामशिरसो मध्ये तां रात्रिं सुखिनोऽवसन् ॥



ततो विराटः कौन्तेयानतिमानुषविक्रमान् ।  
अर्चयामास वित्तेन मानेन च महारथान् ॥ ३ ॥

विराट उवाच

यथैव मम रत्नानि शुष्माकं तानि वै तथा ।  
कार्यं कुरुत वै सर्वे यथाकामं यथासुखम् ॥ ४ ॥  
ददाम्यलंकृताः कन्या वसूनि विविधानि च ।  
मनसश्चाप्यभिप्रेतं युद्धे शत्रुनिवर्हणः ॥ ५ ॥  
शुष्माकं विक्रमादद्य मुक्तोऽहं स्वस्तिमानिह ।  
तस्माद् भवन्तो मत्स्यानामीश्वराः सर्वे एव हि ॥ ६ ॥

वैशम्पायन उवाच

तथेतिवादिनं मत्स्यं कौरवेयाः पृथक् पृथक् ।  
ऊचुः प्राञ्जलयः सर्वे युधिष्ठिरपुरोगमाः ॥ ७ ॥  
प्रतिनन्दाम ते वाक्यं सर्वं चैव विशाम्पते ।  
एतेनैव प्रतीताः स्म यत् त्वं मुक्तोऽद्य शत्रुभिः ॥ ८ ॥  
ततोऽब्रवीत् प्रीतमना मत्स्यराजो युधिष्ठिरम् ।  
पुनरेव महाबाहुर्विराटो राजसत्तमः ॥ ९ ॥  
एहि त्वामभिषेक्ष्यामि मत्स्यराजस्तु नो भवान् ॥ १० ॥  
मनसश्चाप्यभिप्रेतं यथेष्टं भुवि दुर्लभम् ।  
तन् तेऽहं सम्प्रदाम्यामि सर्वमर्हति नो भवान् ॥ ११ ॥  
रत्नानि गाः सुवर्णं च मणिमुक्तमथापि च ।  
वैयाघ्रपद्य विप्रेन्द्र सर्वथैव नमोऽस्तु ते ॥ १२ ॥  
त्वत्कृते ह्यद्य पश्यामि राज्यं संतानमेव च ।  
यतश्च जातसंरम्भो न च शत्रुवशं गतः ॥ १३ ॥

ततो युधिष्ठिरो मत्स्यं पुनरेवाभ्यभाषत ।  
प्रतिनन्दामि ते वाक्यं मनोज्ञं मत्स्य भापसे ॥ १४ ॥  
आनुशंस्यपरो नित्यं सुसुखी सतनं भव ।

(वैशम्पायन उवाच

पुनरेव विराटश्च राजा कङ्कमभाषत ।  
अहो सूदस्य कर्माणि वल्लवस्य द्विजोत्तम ।  
सोऽहं सूदेन संग्रामे वल्लवेनाभिरक्षितः ॥  
त्वत्कृते सर्वमेवैतदुपपन्नं ममानघ ।  
वरं वृणीष्व भद्रं ते ब्रूहि किं करवाणि ते ॥  
ददामि ते महाप्रीत्या रत्नान्युच्चावचानि च ।  
शयनासनयानानि कन्याश्च समलंकृताः ॥  
हस्त्यश्वरथसङ्घाश्च राष्ट्राणि विविधानि च ।  
एतानि च मम प्रीत्या प्रतिगृहीष्व सुव्रत ॥  
तं तथावादिनं तत्र कौरव्यः प्रत्यभाषत ।  
एकैव तु मम प्रीतिर्यत् त्वं मुक्तोऽसि शत्रुभिः ।  
प्रतीतश्च पुरं तुष्टः प्रवेक्ष्यसि तदानघ ॥  
दारैः पुत्रैश्च संश्लिष्य सा हि प्रीतिर्ममातुला । )  
गच्छन्तु दूतास्त्वरितं नगरं तव पार्थिव ॥ १५ ॥  
सुहृदां प्रियमाख्यातुं घोषयन्तु च ते जयम् ।  
ततस्तद्वचनान्मत्स्यो दूतान् राजा समादिशत् ॥ १६ ॥  
आचक्षध्वं पुरं गत्वा संग्रामविजयं मम ।  
कुमार्यः समलंकृत्य पर्यागच्छन्तु मे पुरात् ॥ १७ ॥  
वादित्राणि च सर्वाणि गणिकाश्च स्वलंकृताः ।  
एतां चाज्ञां ततः श्रुत्वा राज्ञा मत्स्येन नोदिताः ।  
तामाज्ञां शिरसा कृत्वा प्रस्थिता हृष्टमानसाः ॥ १८ ॥  
ते गत्वा तत्र तां रात्रिमथ सूर्योदयं प्रति ।  
विराटस्य पुराभ्याशे दूता जयमघोषयन् ॥ १९ ॥

इति श्रीमहाभारते विराटपर्वणि गोहरणपर्वणि दक्षिणगोप्रहे विराटजयघोषे चतुस्त्रिंशोऽध्यायः ॥ ३४ ॥

## पञ्चत्रिंशोऽध्यायः

कौरवैरुत्तरतो विराटस्य गवामपहरणं गोपाध्यक्षेण राजकुमारस्योत्तरस्य युद्धाय प्रोत्साहनं च

वैशम्पायन उवाच

याते त्रिगर्तान् मत्स्ये तु पशून्स्तान् वै परीप्सति ।  
दुर्योधनः सामात्यो विराटमुपयादध ॥ १ ॥  
भीष्मो द्रोणश्च कर्णश्च कृपश्च परमास्त्रवित् ।  
द्रौणिश्च सौवलश्चैव तथा दुःशासनः प्रभो ॥ २ ॥  
विर्विशतिर्विकर्णश्च चित्रसेनश्च वीर्यवान् ।  
दुर्मुखो दुःशलश्चैव ये चैवान्ये महारथाः ॥ ३ ॥  
एते मत्स्यानुपागम्य विराटस्य महीपतेः ।  
घोषान् विद्राव्य तरसा गोधनं जह्वरोजसा ॥ ४ ॥

पष्टि गवां सहस्राणि कुरवः कालयन्ति च ।  
महता रथवंशेन परिवार्य समन्ततः ॥ ५ ॥  
गोपालानां तु घोषस्य हन्यतां तैर्महारथैः ।  
आरावः सुमहानासीत् सम्प्रहारे भयंकरे ॥ ६ ॥  
गोपाध्यक्षो भयत्रस्तो रथमास्थाय सत्वरः ।  
जगाम नगरायैव परिक्रोशंस्तदाऽऽर्तवत् ॥ ७ ॥  
स प्रविश्य पुरं राज्ञो नृपवेशमाभ्ययान् ततः ।  
अवतीर्य रथात् तूर्णमाख्यातुं प्रविवेश ह ॥ ८ ॥  
दृष्ट्वा भूमिजयं नाम पुत्रं मत्स्यस्य मानिनम् ।  
तस्मै तत् सर्वमाचष्ट राष्ट्रस्य पशुकर्षणम् ॥ ९ ॥

पटिं गवां सहस्राणि कुरवः कालयन्ति ते ।  
 तद् विजेतुं समुत्तिष्ठ गोधनं राष्ट्रवर्धन ॥ १० ॥  
 राजपुत्र हितप्रेप्सुः क्षिप्रं निर्याहि च स्वयम् ।  
 त्वां हि मत्स्यो महीपालः शून्यपालमिहाकरोत् ॥ ११ ॥  
 त्वया परिपदो मध्ये श्लाघते स नराधिपः ।  
 पुत्रो ममानुरागश्च शूरश्चेति कुलोद्बहः ॥ १२ ॥  
 इष्वक्षे निपुणो योयः सदा वीरश्च मे सुतः ।  
 तस्य तत् सत्यमेवास्तु मनुष्येन्द्रस्य भाषितम् ॥ १३ ॥  
 आचर्य कुरुजित्वा पशून् पशुमतां वर ।  
 निर्द्वैषामनीकानि भीमेन शरतेजसा ॥ १४ ॥  
 धनुश्चयुतै रुक्मपुङ्खैः शरैः संनतपर्वभिः ।  
 द्विषतां भिन्ध्यनीकानि गजानामिव यूथपः ॥ १५ ॥  
 पाशोपधानां ज्यातन्त्री चापदण्डां महाखनाम् ।  
 शरवर्णां धनुर्वीणां शत्रुमध्ये प्रवादय ॥ १६ ॥

श्वेता रजतसंकाशा रथे युज्यन्तु ते हयाः ।  
 ध्वजं च सिंहं सौवर्णमुच्छ्रयन्तु तव प्रभो ॥ १७ ॥  
 रुक्मपुङ्खाः प्रसन्नाग्रा मुक्ता हस्तधृता त्वया ।  
 छादयन्तु शराः सूर्यं राज्ञां मार्गनिरोधकाः ॥ १८ ॥  
 रणेजित्वा कुरुन् सर्वान् वज्रपाणिरिवासुरान् ।  
 यशो महद्वाप्य त्वं प्रविशेदं पुरं पुनः ॥ १९ ॥  
 त्वं हि राष्ट्रस्य परमा गतिर्मत्स्यपतेः सुतः ।  
 यथा हि पाण्डुपुत्राणामर्जुनो जयतां वरः ॥ २० ॥  
 एवमेव गतिर्नूनं भवान् विषयवासिनाम् ।  
 गतिमन्तो वयं त्वद्य सर्वे विषयवासिनः ॥ २१ ॥

वैशम्पायन उवाच

स्त्रीमध्य उक्तस्तेनासौ तद् वाक्यमभयंकरम् ।  
 अन्तःपुरे श्लाघमान इदं वचनमब्रवीत् ॥ २२ ॥

इति श्रीमहाभारते विराटपर्वणि गोहर्षणपर्वणि उत्तरगोप्रहे गोपवाक्ये पञ्चत्रिंशोऽध्यायः ॥ ३५ ॥

### षट्त्रिंशोऽध्यायः

मारथिमनुसंधित्सुमुत्तरं प्रति पार्थसम्मत्या द्रौपद्या सारथ्याय बृहन्नलानां निर्देशः

उत्तर उवाच

अद्याहमनुगच्छेयं दृढधन्वा गवां पदम् ।  
 यदि मे सारथिः कश्चिद् भवेदद्वेषु कोविदः ॥ १ ॥  
 तं त्वहं नावगच्छामि यो मे यन्ता भवेन्नरः ।  
 पश्यध्वं सारथि क्षिप्रं मम युक्तं प्रयास्यत ॥ २ ॥  
 अष्टाविंशतिरात्रं वा मासं वा नूनमन्तत ।  
 यत् तदासीन्महद् युद्धं तत्र मे सारथिर्हृत् ॥ ३ ॥  
 स लभेयं यदा त्वन्यं हययानविदं नरम् ।  
 त्वरावानद्य यात्वाहं समुच्छिन्नमहाध्वजम् ॥ ४ ॥  
 विगाहा तत् परानीकं गजवाजिरथाकुलम् ।  
 शस्त्रप्रतापनिर्वीर्यान् कुरुजित्वाऽऽनये पशून् ॥ ५ ॥  
 दुर्योधनं शान्तनवं कर्णं वैकर्तनं कृपम् ।  
 द्रोणं च सह पुत्रेण महेष्वासान् समागतान् ॥ ६ ॥  
 वित्रासयित्वा संप्राप्ते दानवानिव वज्रभृत् ।  
 अनेनैव मुहूर्तेन पुनः प्रत्यानये पशून् ॥ ७ ॥  
 शून्यमासाद्य कुरवः प्रयान्त्यादाय गोधनम् ।  
 किं नु शक्यं मया कर्तुं यदहं तत्र नाभयम् ॥ ८ ॥  
 पश्येयुरद्य मे वीर्यं कुरवस्ते समागताः ।  
 किं नु पार्थोऽर्जुनः साक्षादयमस्मान् प्रबाधते ॥ ९ ॥

वैशम्पायन उवाच

श्रुत्वा भद्रार्जुनो वाक्यं राज्ञः पुत्रस्य भाषतः ।  
 अतीतसमये काले प्रियां भार्यामनिन्दिताम् ॥ १० ॥

द्रुपदस्य सुतां तन्वीं पाञ्चालीं पावकात्मजाम् ।  
 सत्यार्जवगुणोपेतां भर्तुः प्रियहिते रताम् ॥ ११ ॥  
 उवाच गृहसि प्रीतः कृष्णां सर्वार्थकोविदः ।  
 उत्तरं ब्रूहि कल्याणि क्षिप्रं मद्बचनादिदम् ॥ १२ ॥  
 अयं वै पाण्डवस्यासीत् सारथिः सम्मतो दृढः ।  
 महायुद्धेषु संनिद्धः स ते यन्ता भविष्यति ॥ १३ ॥

वैशम्पायन उवाच

तस्य तद् वचनं स्त्रीषु भाषतश्च पुनः पुनः ।  
 न मामर्षत पाञ्चाली वीभत्सोः परिकीर्तनम् ॥ १४ ॥  
 अथैनमुपसंगम्य स्त्रीमध्यात् सा तपस्विनी ।  
 व्रीडमानेव शनवैरिदं वचनमब्रवीत् ॥ १५ ॥  
 योऽसौ बृहद्वारणाभो युवा सुप्रियदर्शनः ।  
 बृहन्नलेति विख्यातः पार्थस्यासीत् स सारथिः ॥ १६ ॥  
 धनुष्यनवरश्चासीत् तस्य त्रिभ्यो नहात्मनः ।  
 दृष्टपूर्वो मया वीर चरन्त्या पाण्डवान् प्रति ॥ १७ ॥  
 यदा तन् पावको दावमदहन् खाण्डवं मृहत् ।  
 अर्जुनस्य नदानेन संगृहीता हयोत्तमाः ॥ १८ ॥  
 तेन सारथिना पार्थः सर्वभूतानि सर्वशः ।  
 अजयत् खाण्डवप्रस्थे नहि यन्तास्तितादृशः ॥ १९ ॥

उत्तर उवाच

सैरन्ध्रि जानासि तथा युवानं  
 नपुंसको नैव भवेद् यथासौ ।

अहं न शक्नोमि बृहन्नलां शुभे  
वक्तुं स्वयं यच्छ हयान् ममेति वै ॥ २० ॥

द्रौपद्युवाच

येयं कुमारी सुश्रोणी भगिनी ते यवीयसी ।  
अस्याः स वीर वचनं करिष्यति न संशयः ॥ २१ ॥

इति श्रीमहाभारते विराटपर्वणि गोहरणपर्वणि उत्तरगोप्रहे बृहन्नलासारथ्यकथने पट्त्रिंशोऽध्यायः ॥ ३६ ॥

## सप्तत्रिंशोऽध्यायः

बृहन्नलां सारथीकृत्योत्तरस्य रणाय प्रस्थानम्

वैशम्पायन उवाच

सा प्राद्ववत् काञ्चनमाल्यधारिणी  
ज्येष्ठेन भ्रात्रा प्रहिता यशस्विनी ।  
सुदक्षिणा वेदिविलग्नमध्या  
सा पद्मपत्राभनिभा शिखण्डिनी ॥ १ ॥  
तन्वी शुभाङ्गी मणिचित्रमेखला  
मत्स्यस्य राज्ञो दुहिता श्रिया वृता ।  
तर्जतनागारमरालपङ्कमा  
शतहृदा मेघमिवान्वपद्यत ॥ २ ॥  
सा हस्तिहस्तोपमसंहितोरुः  
खनिन्दिता चारुदती सुमध्यमा ।  
आसाद्य तं वै वरमाल्यधारिणी  
पार्थं शुभा नागवधूरिव द्विपम् ॥ ३ ॥  
सा रत्नभूता मनसः प्रियार्चिता  
सुता विराटस्य यथेन्द्रलक्ष्मीः ।  
सुदर्शनीया प्रमुखे यशस्विनी  
प्रीत्या ब्रवीदुर्जुनमायतेक्षणा ॥ ४ ॥  
सुसंहतोरुं कनकोज्ज्वलत्वचं  
पार्थः कुमारी स तदाभ्यभाषत ।  
किमागमः काञ्चनमाल्यधारिणि  
मृगाक्षि किं त्वं त्वरितेव भामिनि ॥  
किं ते मुखं सुन्दरि न प्रसन्न-  
माचक्ष्व तत्त्वं मम शीघ्रमङ्गने ॥ ५ ॥

वैशम्पायन उवाच

स तां दृष्ट्वा विशालाक्षी राजपुत्री सखीं तथा ।  
प्रहसन्नब्रवीद् राजन् किमागमनमित्युत ॥ ६ ॥  
तमब्रवीद् राजपुत्री समुपेत्य नरर्षभम् ।  
प्रणयं भावयन्ती सा सखीमध्य इदं वचः ॥ ७ ॥  
गावो राष्ट्रस्य कुरुभिः काल्यन्ते नो बृहन्नले ।  
ता विजेतुं मम भ्राता प्रयास्यति धनुर्धरः ॥ ८ ॥

यदि वै सारथिः स स्यात् कुरुन् सर्वान् न संशयः ।  
जित्वा गाश्च समादाय ध्रुवमागमनं भवेत् ॥ २२ ॥  
एवमुक्तः स सैरन्ध्र्या भगिनीं प्रत्यभाषत ।  
गच्छ त्वमनवद्याङ्गि तामानय बृहन्नलाम् ॥ २३ ॥  
सा भ्रात्रा प्रेषिता शीघ्रमगच्छतर्जनागृहम् ।  
यत्राप्ते स महाबाहुदृष्टः सत्रेण पाण्डवः ॥ २४ ॥

नाचिरं निहतस्तस्य संग्रामे रथसारथिः ।  
तेन नास्ति समः मृतो योऽन्य सारथ्यमाचरेत् ॥ ९ ॥  
तस्मै प्रयतमानाय सारथ्यार्थं बृहन्नले ।  
आचन्ध्रश्च हयगाने सैरन्ध्री कौशलं तव ॥ १० ॥  
अर्जुनस्य किलासीस्त्वं सारथिर्दयितः पुरा ।  
त्वयाजयत् सहायेन पृथिवी पाण्डवर्षभः ॥ ११ ॥  
सा सारथ्यं मम भ्रातुः कुरु साधु बृहन्नले ।  
पुरा ददतरं गावो ह्रियन्ते कुरुभिर्हि नः ॥ १२ ॥  
अथैतद् वचनं मेऽद्य नियुक्ता न करिष्यसि ।  
प्रणयादुच्यमाना त्वं परित्यक्ष्यामि जीवितम् ॥ १३ ॥  
एवमुक्त्वा सुश्रोण्या तया सख्या परंतपः ।  
जगाम राजपुत्रस्य सकाशममितौजसः ॥ १४ ॥  
तमाव्रजन्तं त्वरितं प्रभिन्नमिव कुञ्जरम् ।  
अन्वगच्छद् विशालाक्षी गजं गजवधूरिव ॥ १५ ॥  
दुरादेव तु तां प्रेक्ष्य राजपुत्रोऽभ्यभाषत ।  
त्वया सागथिना पार्थः खाण्डवोऽग्निमत्तयन् ॥ १६ ॥  
पृथिवीमजयत् कृत्स्नां कुन्तीपुत्रो धनंजयः ।  
सैरन्ध्री त्वां समाचष्टे सा हि जानाति पाण्डवान् ॥ १७ ॥  
स यच्छ ममकान्ध्वांस्तथैव त्वं बृहन्नले ।  
कुरुभिर्योत्स्यमानस्य गोधनानि परीप्सतः ॥ १८ ॥  
अर्जुनस्य किलासीरत्वं सारथिर्दयितः पुरा ।  
त्वयाजयत् सहायेन पृथिवी पाण्डवर्षभः ॥ १९ ॥  
एवमुक्त्वा प्रत्युवाच राजपुत्रं बृहन्नला ।  
का शक्तिर्मम सारथ्यं कर्तुं संग्राममूर्धनि ॥ २० ॥  
गीतं वा यदि वा नृत्यं वादित्रं वा पृथग्विधम् ।  
तत् करिष्यामि भद्रं ते सारथ्यं तु कुतो मम ॥ २१ ॥

उत्तर उवाच

बृहन्नले गायनो ना नर्तनो वा पुनर्मव ।  
क्षिप्रं मे रथमास्थाय निगृह्णीष्व हयोत्तमान् ॥ २२ ॥

वैशम्पायन उवाच

स तत्र नर्मसंयुक्तमकरोत् पाण्डवो बहु ।  
 उत्तरायाः प्रमुखतः सर्वं जानन्नरिदमः ॥ २३ ॥  
 ऊर्ध्वमुत्तिष्ठन् कवचं शरीरे प्रत्यमुञ्चत ।  
 कुमार्यस्तत्र तं दृष्ट्वा प्राहसन् पृथुलोचनाः ॥ २४ ॥  
 स तु दृष्ट्वा विमुह्यन्तं स्वयमेवोत्तरस्ततः ।  
 कवचेन महर्हेण समनह्यद् बृहन्नलाम् ॥ २५ ॥  
 स बिभ्रत् कवचं चाग्र्यं स्वयमप्यंगुमत्प्रभम् ।  
 ध्वजं च सिंहमुच्छ्रित्य सारथ्ये समकल्पयत् ॥ २६ ॥  
 धनूषि च महार्हाणि वाणांश्च रुचिरान् बहून् ।  
 आदाय प्रययौ वीरः स बृहन्नलसारथिः ॥ २७ ॥  
 अथोत्तरा च कन्याश्च सख्यस्तामब्रुवंस्तदा ।  
 बृहन्नले आनयेथा वासांसि रुचिराणि च ॥ २८ ॥  
 पाञ्चालिकार्थं चित्राणि सूक्ष्माणि च मृदूनि च ।  
 विजित्य संग्रामगतान् भीष्मद्रोणमुखान् कुरुन् ॥ २९ ॥  
 एवं ता ब्रुवतीः कन्याः सहिताः पाण्डुनन्दनः ।  
 प्रत्युवाच हसन् पार्थो मधुदुन्दुभिनिःस्वनः ॥ ३० ॥

इति श्रीमहाभारते विराटपर्वणि गोहरणपर्वणि उत्तरगोप्रहे उत्तरनिर्माणं नाम सप्तत्रिंशोऽध्यायः ॥ ३७ ॥

बृहन्नलोवाच

यद्युत्तरोऽयं संग्रामे विजेष्यति महारथान् ।  
 अथाहरिष्ये वासांसि दिव्यानि रुचिराणि च ॥ ३१ ॥  
 वैशम्पायन उवाच  
 पवमुक्त्वा तु बीभत्सुस्ततः प्राचोदयद्वयान् ।  
 कुरुनभिमुखः शूरो नानाध्वजपताकिनः ॥ ३२ ॥  
 तमुत्तरं वीक्ष्य रथोत्तमे स्थितं  
 बृहन्नलायाः सहितं महाभुजम् ।  
 स्त्रियश्च कन्याश्च द्विजाश्च सुव्रताः  
 प्रदक्षिणं चक्रुरथोचुरङ्गनाः ॥ ३३ ॥  
 यदर्जुनस्यर्षभतुल्यगामिनः  
 पुराभवत् खाण्डवदाहमङ्गलम् ।  
 कुरुन् समासाद्य रणे बृहन्नले  
 सहोत्तरेणाद्य तदस्तु मङ्गलम् ॥ ३४ ॥

## अष्टात्रिंशोऽध्यायः

विभ्यतमुत्तरमाश्वास्यार्जुनेन तस्य रथे समारोपणम्

वैशम्पायन उवाच

स राजधान्या निर्याय वैराटिरकुतोभयः ।  
 प्रयाहीत्यब्रवीत् सूतं यत्र ते कुरवो गताः ॥ १ ॥  
 समवेतान् कुरुन् सर्वाङ्गीर्णपूनवजित्य वै ।  
 गास्तेषां क्षिप्रमादाय पुनरेध्याम्यहं पुरम् ॥ २ ॥  
 ततस्तांश्चोदयामास सदश्वान् पाण्डुनन्दनः ।  
 तं हया नरसिंहेन नोदिता वातरंहसः ।  
 आलिखन्त इवाकाशमूहुः काञ्चनमालिनः ॥ ३ ॥  
 नातिदूरमथो गत्वा मत्स्यपुत्रधनंजयौ ।  
 अवक्षेताममित्रघ्नौ कुरूणा बलिनां बलम् ॥ ४ ॥  
 श्मशानमभितो गत्वा आससाद् कुरुनथ ।  
 तां गमीमन्ववीक्षेतां व्यूढानीकांश्च सर्वशः ॥ ५ ॥  
 तदनीकं महत् तेषां विवभौ सागरोपमम् ।  
 सर्पमाणमिवाकाशे वनं बहुलपादपम् ॥ ६ ॥  
 ददृशे पार्थिवो रेणुर्जनितस्तेन सर्पता ।  
 दृष्टिप्रणाशो भूतानां दिवस्पृक् कुरुसत्तम ॥ ७ ॥  
 तदनीकं महद् दृष्ट्वा गजाश्वरथसंकुलम् ।  
 कर्णदुर्योधनकृपैर्गुप्तं शान्तनवेन च ॥ ८ ॥  
 द्रोणेन च सपुत्रेण महेष्वासेन धीमता ।  
 दृष्टुरोमा भयोद्विग्नः पार्थ वैराटिरब्रवीत् ॥ ९ ॥

उत्तर उवाच

नोत्सहे कुरुभिर्योद्धुं रोमहर्षं हि पश्य मे ।  
 बहुप्रवीरमत्युग्रं देवैरपि दुरासदम् ॥ १० ॥  
 प्रतियोद्धुं न शक्यामि कुरुसैन्यमनन्तकम् ।  
 नाशंसे भारतीं सेनां प्रवेष्टुं भीमकार्मुकाम् ॥ ११ ॥  
 रथनागाश्वकलिलां पत्तिध्वजसमाकुलाम् ।  
 दृष्ट्वैव हि परानाजौ मनः प्रव्यथतीव मे ॥ १२ ॥  
 यत्र द्रोणश्च भीष्मश्च कृपः कर्णो विविशतिः ।  
 अश्वत्थामा विकर्णश्च सोमदत्तश्च बाह्लिकः ॥ १३ ॥  
 दुर्योधनस्तथा वीरो राजा च रथिनां वरः ।  
 युतिमन्तो महेष्वासाः सर्वे युद्धविशारदाः ॥ १४ ॥  
 ( मत्ता इव महानागा युक्ध्वजपताकिनः ।  
 नीतिमन्तो महेष्वासा सर्वास्त्रकृतनिश्चयाः ।  
 दुर्जयाः सर्वसैन्यानां देवैरपि सवासवैः ।  
 पताकिनश्च मातङ्गाः सध्वजाश्च महारथाः ।  
 विप्रकीर्णाः कृतोद्योगा वाजिनश्चित्रभूषिताः ।  
 ताञ्जेतुं समरे शूरान् दुर्वुद्धिरहमागतः )  
 दृष्ट्वैव हि कुरुनेतान् व्यूढानीकान् प्रहारिणः ।  
 दृपितानि च रोमाणि कश्मलं चागतं मम ॥ १५ ॥

वैशम्पायन उवाच

अविजातो विजातस्य मौख्याद् धूर्तस्य पश्यतः ।  
परिदेवयते मन्दः सकाशे सव्यसाचिनः ॥ १६ ॥  
त्रिगर्तान् मे पिता यातः शून्ये सम्प्रणिधाय माम् ।  
सर्वां सेनामुपादाय न मे सन्तीह सैनिकाः ॥ १७ ॥  
सोऽहमेको बहून् बालः कृतास्त्रानकृतध्रुमः ।  
प्रतियोद्धुं न शक्यामि निवर्तस्व बृहन्नले ॥ १८ ॥

बृहन्नलोवाच

भयेन दीनरूपोऽसि द्विषतां हर्षवर्धनः ।  
न च तावत् कृतं कर्म परैः किञ्चिद् रणाजिरे ॥ १९ ॥  
स्वयमेव च मामात्थ वह मां कौरवान् प्रति ।  
सोऽहं त्वां तत्र नेष्यामि यत्रैत बहूला ध्वजाः ॥ २० ॥  
मध्यमामिषगृध्राणां कुरूणामाततायिनाम् ।  
नेष्यामित्वां महाबाहो पृथिव्यामपि युध्यताम् ॥ २१ ॥  
तथा स्त्रीषु प्रतिश्रुत्य पौरुषं पुरुषेषु च ।  
कथमानोऽभिनिर्णाय किमर्थं न युयुत्ससे ॥ २२ ॥  
न चेद् विजित्य गास्तास्त्वं गृहान् वैप्रतियास्यसि ।  
प्रहसिष्यन्ति वीरास्त्वां नरा नार्यश्च संगताः ॥ २३ ॥  
अहमप्यत्र सैरन्ध्या ख्याता सारथ्यकर्मणि ।  
न च शक्याम्यनिर्जित्य गाः प्रयातुं पुरं प्रति ॥ २४ ॥  
स्तोत्रेण चैव सैरन्ध्यास्तव वाक्येन तेन च ।  
कथं न युध्येयमहं कुरून् सर्वान् स्थिरो भव ॥ २५ ॥

उत्तर उवाच

कामं हरन्तु मत्स्यानां भूयांसः कुरवो धनम् ।  
प्रहसन्तु च मां नार्यो नरा वापि बृहन्नले ॥ २६ ॥  
संग्रामे न च कार्यं मे गावो गच्छन्तु चापि मे ।  
शून्यं मे नगरं चापि पितुश्चैव विभेम्यहम् ॥ २७ ॥

वैशम्पायन उवाच

इत्युक्त्वा प्राद्रवद् भीतो रथात् प्रस्कन्द्य कुण्डली ।  
त्यक्त्वा मानं च दर्पं च विस्त्रुज्य सशरं धनुः ॥ २८ ॥

बृहन्नलोवाच

नैष शूरैः स्मृतो धर्मः क्षत्रियस्य पलायनम् ।  
श्रेयस्तु मरणं युद्धे न भीतस्य पलायनम् ॥ २९ ॥

वैशम्पायन उवाच

एवमुक्त्वा तु कौन्तेयः सोऽवप्लुत्य रथोत्तमात् ।  
तमन्वधावद् धावन्तं राजपुत्रं धनंजयः ॥ ३० ॥  
दीर्घां वेणीं विधुन्वानः साधु रक्ते च वाससी ।  
विधूय वेणीं धावन्तमजानन्तोऽर्जुनं तदा ॥ ३१ ॥  
सैनिकाः प्राहसन् केचित् तथारूपमवेक्ष्य तम् ।  
तं शीघ्रमभिधावन्तं सम्प्रेक्ष्य कुरवोऽब्रुवन् ॥ ३२ ॥

क एष वेपसंच्छन्नो भस्मन्येव दुताशनः ।  
किञ्चिदस्य यथा पुंसः किञ्चिदस्य यथा स्त्रियः ॥ ३३ ॥  
सारूप्यमर्जुनस्येव क्लीवरूपं विभर्ति च ।  
तदेवैतच्छिरो ग्रीवं तौ बाहू परिघोपमौ ।  
तद्वदेवास्य विक्रान्तं नायमन्यो धनंजयात् ॥ ३४ ॥  
अमरेष्विव देवेन्द्रो मानुषेषु धनंजयः ।  
एकः कोऽस्मानुपायायादन्यो लोके धनंजयात् ॥ ३५ ॥  
एकः पुत्रो विराटस्य शून्ये संनिहितः पुरे ।  
स एष किल निर्यातो बालभावान्न पौरुषात् ॥ ३६ ॥  
सत्रेण नूनं छन्नं हि चरन्तं पार्थमर्जुनम् ।  
उत्तरः सारथिं कृत्वा निर्यातो नगराद् बहिः ॥ ३७ ॥  
स नो मन्यामहे दृष्ट्वा भीत एष पलायते ।  
तं नूनमेव धावन्तं जिघृक्षति धनंजयः ॥ ३८ ॥

वैशम्पायन उवाच

इति स्म कुरवः सर्वे विमृशन्तः पृथक् पृथक् ।  
न च व्यवसितुं किञ्चिदुत्तरं शक्नुवन्ति ते ॥ ३९ ॥  
छन्नं तथा तं सत्रेण पाण्डवं प्रेक्ष्य भारत ।  
( दुर्योधन उवाचेदं सैनिकान् रथसत्तमान् ॥  
अर्जुनो वासुदेवो वा रामः प्रद्युम्न एव वा ।  
ते हि नः प्रतिसंयातुं संग्रामे न च शक्नुयुः ॥  
अन्यो वा क्लीबरूपेण यद्यागच्छेद् गवां पदम् ।  
अर्पयित्वा शरैस्तीक्ष्णैः पातयिष्यामि भूतले ॥  
कथमेकतरस्तेषां समस्तान् योधयेत् कुरून् ।  
अर्जुनो नेति चेत्येनं न व्यवस्यन्ति ते पुनः ।  
इति स्म कुरवः सर्वे मन्त्रयन्तो महारथाः ॥  
दृढवेधी महासत्त्वः शक्रतुल्यपराक्रमः ।  
अद्यागच्छति ये योद्धुं सर्वं संशयितं बलम् ॥  
न चाप्यन्यं नरं तत्र व्यवस्यन्ति धनंजयात् । )  
उत्तरं तु प्रधावन्तमभिद्रुत्य धनंजयः ।  
गत्वा पदशतं तूर्णं केशपक्षे परासृशत् ॥ ४० ॥  
सोऽर्जुनेन परामुष्टः पर्यदेवयदार्तवत् ।  
बहुलं कृपणं चैव विराटस्य सुतस्तदा ॥ ४१ ॥

उत्तर उवाच

शृणुयास्त्वं हि कल्याणि बृहन्नले सुमध्यमे ।  
निवर्तय रथं क्षिप्रं जीवन् भद्राणि पश्यति ॥ ४२ ॥  
शातकुम्भस्य शुद्धस्य शतं निष्कान् ददामि ते ।  
मणीनष्टौ च वैदूर्यान् हेमवद्भान् महाप्रभान् ॥ ४३ ॥  
हेमदण्डप्रतिच्छन्नं रथं युक्तं च सुव्रतैः ।  
मत्तांश्च दश मातङ्गान् सुश्व मां त्वं बृहन्नले ॥ ४४ ॥

वैशम्पायन उवाच

एवमादीनि वाक्यानि विलपन्तमचेतसम् ।  
प्रहस्य पुरुषव्याघ्रो रथस्यान्तिकमानयत् ॥ ४५ ॥



अथैनमब्रवीत् पार्थो भयानं नष्टमेतन्मम ।  
यदि नोत्सहसे योद्धुं शत्रुभिः शत्रुकर्षण ।  
एहि मेत्वं हयान् यच्छ युध्यमानस्य शत्रुभिः ॥ ४६ ॥  
प्रयाह्येतद् रथानीकं मद्बाहुवलरक्षितः ।  
अप्रधृष्यतमं घोरां गुप्तं वीरैर्महारथैः ॥ ४७ ॥  
मा भैस्त्वं राजपुत्राथ्य धत्रियोऽसि परंतप ।  
कथं पुरुषशार्दूल शत्रुमध्ये त्रित्रीदसि ॥ ४८ ॥  
अहं वै कुरुभिर्योत्स्य विजेष्यामि च ते पशून् ।

प्रविश्यैतद् रथानीकमप्रधृष्यं दुरासदम् ॥ ४९ ॥  
यन्ता भव नरश्रेष्ठ योत्स्येऽहं कुरुभिः सह ।  
एवं ब्रुवाणो वीभत्सुर्वैराटिमपराजितः ।  
समाश्वास्य मुहूर्तं तमुत्तरं भरतर्षभ ॥ ५० ॥  
तत एनं विचेष्टन्तमकामं भयपीडितम् ।  
रथमारोपयामास पार्थः प्रहरतां वरः ॥ ५१ ॥  
( गाण्डीवं पुनरादातुमुपायात् तां शमी प्रति ॥  
उत्तरं स समाश्वास्य कृत्वा यन्तारमर्जुनः । )

इति श्रीमहाभारते विराटपर्वणि गोहरणपर्वणि उत्तरगोम्रहे उत्तराश्वामने अष्टात्रिंशोऽध्यायः ॥ ३८ ॥

## एकोनचत्वारिंशोऽध्यायः

द्रोणकृतमर्जुनपराक्रमप्रशंसनम्

वैशम्पायन उवाच

तं दृष्ट्वा क्लीबवेपेण रथस्थं नरपुङ्गवम् ।  
शमीमभिमुखं यान्तं रथमारोप्य चोत्तरम् ॥ १ ॥  
भीष्मद्रोणमुखास्तत्र कुरवो रथिसत्तमाः ।  
वित्रस्तमनसः सर्वे धनंजयकृताद् भयात् ॥ २ ॥  
तानवेक्ष्य हनोत्साहानुत्पातानपि चाद्भुतान् ।  
गुरुः शस्त्रभृतां श्रेष्ठो भारद्वाजोऽभ्यभाषत ॥ ३ ॥  
चण्डाश्च वाताः संवान्ति रुक्षाः शर्करवर्षिणः ।  
भस्मवर्णप्रकाशेन तमसा संवृतं नभः ॥ ४ ॥  
रुक्षवर्णाश्च जलदा दृश्यन्तेऽद्भुतदर्शनाः ।  
निःसरन्ति च कोशेभ्यः शस्त्राणि विविधानि च ॥ ५ ॥  
शिवाश्च त्रिनदन्त्येता दीप्तायां दिशि दारुणाः ।  
हयाश्चाश्वूणि मुञ्चन्ति ध्वजाः कम्पन्त्यकम्पिताः ॥ ६ ॥  
यादृशान्यत्र रूपाणि संदृश्यन्ते बहूनि च ।  
यत्ता भवन्तस्तिष्ठन्तु सांभवंसं समुपस्थितम् ॥ ७ ॥  
रक्षध्वमपि चात्मानं व्यूहध्वं वाहिनीमपि ।  
वैशसं च प्रतीक्षध्वं रक्षध्वं चापि गोधनम् ॥ ८ ॥  
एष वीरो महेष्वासः सर्वशस्त्रभृतां वरः ।  
आगतः क्लीबवेपेण पार्थो नास्त्यत्र संशयः ॥ ९ ॥

नदीज लङ्केशवनारिकेतु-

नर्गाह्वयो नाम नगारिस्तुनः ।

इति श्रीमहाभारते विराटपर्वणि गोहरणपर्वणि उत्तरगोम्रहे अर्जुनप्रशंसायामेकोनचत्वारिंशोऽध्यायः ॥ ३९ ॥

## चत्वारिंशोऽध्यायः

शमीपृक्षादस्त्रमवतारयितुमुत्तरं प्रत्यर्जुनस्यादेशः

वैशम्पायन उवाच

तां शमीमुपसंगम्य पार्थो वैराटिमब्रवीत् ॥  
सुकुमारं समाज्ञाय संग्रामे नानिकोविदम् ॥ १ ॥

एषोऽङ्गनावेषधरः किरिटी  
जित्वाव यं नेष्यति चाद्य गा वः ॥ १० ॥  
स एष पार्थो विक्रान्तः सव्यसाची परंतपः ।  
नायुद्धेन निवर्तेत सर्वैरपि सुरासुरैः ॥ ११ ॥  
क्लेशितश्च वने शूरो वासवेनापि शिक्षितः ।  
अमर्षवशमापन्नो वासवप्रतिमो युधि ।  
नेहास्य प्रतियोद्धारमहं पश्यामि कौरवाः ॥ १२ ॥  
महादेवोऽपि पार्थेन श्रूयते युधि तोषितः ।  
किरातवेषप्रच्छन्नो गिरौ हिमवतिप्रभुः ॥ १३ ॥  
कर्ण उवाच  
सदा भवान् फाल्गुनस्य गुणैरस्मान् विकत्थसे ।  
न चार्जुनः कलापूर्णो मम दुर्योधनस्य च ॥ १४ ॥  
दुर्योधन उवाच  
यद्येष पार्थो राधेय कृतं कार्यं भवेन्मम ।  
ज्ञाताः पुनश्चरिष्यन्ति द्वादशाब्दान् विशाम्पते ॥ १५ ॥  
अथैष कश्चिदेवान्यः क्लीबवेपेण मानवः ।  
शरैरेनं सुनिशितैः पातयिष्यामि भूतले ॥ १६ ॥

वैशम्पायन उवाच

तस्मिन् ब्रुवति तद् वाक्यं धार्तराष्ट्रे परंतप ।  
भीष्मो द्रोणः कृपो द्रौणिः पौरुषं तदपूजयन् ॥ १७ ॥

समादिष्टो मया क्षिप्रं धनूंष्यवहरोत्तर ।  
नेमानि हि त्वदीयानि सोढुं शक्यन्ति मे बलम् ।  
भारं चापि गुरुं बोद्धुं कुञ्जरं वा प्रमर्दितुम् ॥ २ ॥



मम वा बाहुविशेषं शत्रूनिह विजेष्यतः ।  
 (नैभिः काममलं कर्तुं कर्म वैजयिकं त्विह ।  
 अतिसूक्ष्माणि ह्रस्वाणि सर्वाणि च मृदूनि च ।  
 आयुधानि महाबाहो तवैतानि परंतप ॥ )  
 तस्माद् भूमिजयारोह शमीमेतां पलाशिनीम् ॥ ३ ॥  
 अस्यां हि पाण्डुपुत्राणां धनूंषि निहितान्युत ।  
 युधिष्ठिरस्य भीमस्य बीभत्सोर्यमयोस्तथा ॥ ४ ॥  
 ध्वजाः शराश्च शूराणां दिव्यानि कवचानि च ।

अत्र चैतन्महावीर्यं धनुः पार्थस्य गाण्डिवम् ॥ ५ ॥  
 एकं शतसहस्रेण सम्मितं राष्ट्रवर्धनम् ।  
 व्यायामसहमत्यर्थं तृणराजसमं महत् ॥ ६ ॥  
 सर्वायुधमहामात्रं शत्रुसम्बाधकारकम् ।  
 सुवर्णविकृतं दिव्यं श्लक्ष्णमायतमव्रणम् ॥ ७ ॥  
 अलं भारं गुरुं वोढुं दारुणं चारुदर्शनम् ।  
 तादृशान्येव सर्वाणि बलवन्ति दृढानि च ।  
 युधिष्ठिरस्य भीमस्य बीभत्सोर्यमयोस्तथा ॥ ८ ॥

इति श्रीमहाभारते विराटपर्वणि गोहरणपर्वणि उत्तरगोग्रहे अर्जुनास्त्रकथने चत्वारिंशोऽध्यायः ॥ ४० ॥

## एकचत्वारिंशोऽध्यायः

अर्जुनस्यादेशेनोत्तरकर्तृकं शमीवृक्षात् पाण्डवानां दिव्यधनुरादीनामवतारणम्

उत्तर उवाच

अस्मिन् वृक्षे किलोद्भूतं शरीरमिति नः श्रुतम् ।  
 तदहं राजपुत्रः सन् स्पृशेयं पाणिना कथम् ॥ १ ॥  
 नैवंविधं मया युक्तमालब्धुं क्षत्रयोनिना ।  
 महता राजपुत्रेण मन्त्रयज्ञविदा सता ॥ २ ॥  
 स्पृष्टवन्तं शरीरं मां शववाहमिवाशुचिम् ।  
 कथं वा व्यवहार्यं वै कुर्वीथास्त्वं बृहन्नले ॥ ३ ॥

बृहन्नलोवाच

व्यवहार्यश्च राजेन्द्र शुचिश्चैव भविष्यसि ।  
 धनूंष्येतानि मा भैस्त्वं शरीरं नात्र विद्यते ॥ ४ ॥  
 दायादं मत्स्यराजस्य कुले जातं मनस्विनाम् ।  
 त्वां कथं निन्दितं कर्म कारयेयं नृपात्मज ॥ ५ ॥

इति श्रीमहाभारते विराटपर्वणि गोहरणपर्वणि उत्तरगोग्रहे अस्त्रावरोपणे एकचत्वारिंशोऽध्यायः ॥ ४१ ॥

## द्विचत्वारिंशोऽध्यायः

उत्तरस्य बृहन्नलां प्रति पाण्डवानामस्त्रशस्त्रविषये प्रश्नः

उत्तर उवाच

बिन्द्वो जातरूपस्य शतं यस्मिन् निपातिताः ।  
 सहस्रकोटि सौवर्णाः कस्यैतद् धनुरुत्तमम् ॥ १ ॥  
 वारणा यत्र सौवर्णाः पृष्ठे भासन्ति दंशिताः ।  
 सुपाश्वं सुग्रहं चैव कस्यैतद् धनुरुत्तमम् ॥ २ ॥  
 तपनीयस्य शुद्धस्य पथिर्यस्येन्द्रगोपकाः ।  
 पृष्ठे विभक्ताः शोभन्ते कस्यैतद् धनुरुत्तमम् ॥ ३ ॥

सूर्या यत्र च सौवर्णास्त्रयो भासन्ति दंशिताः ।  
 तेजसा प्रज्वलन्तो हि कस्यैतद् धनुरुत्तमम् ॥ ४ ॥  
 शलभा यत्र सौवर्णास्तपनीयविभूषिताः ।  
 सुवर्णमणिचित्रं च कस्यैतद् धनुरुत्तमम् ॥ ५ ॥  
 इमे च कस्य नाराचाः साहस्रा लोमवाहिनः ।  
 समन्तात् कलघौताग्रा उपासंगे हिरण्मये ॥ ६ ॥

विपाठाः पृथवः कस्य गार्धपत्राः शिलाशिनाः।  
 हारिद्रवर्णाः सुमुग्धाः पीताः सर्वायसाः शराः ॥ ७ ॥  
 कस्यायमसितश्चापः पञ्चशार्दूललक्षणः।  
 वराहकर्णव्यामिश्रान् शरान् धारयते दश ॥ ८ ॥  
 कस्येमे पृथवो दीर्घाश्चन्द्रबिम्बार्धदर्शनाः।  
 शतानि सप्त तिष्ठन्ति नाराचा रुधिराशनाः ॥ ९ ॥  
 कस्येमे शुक्रपत्रामैः पूर्वैरघैः सुवाससः।  
 उत्तरैरायसैः पीतैर्हेमपुङ्खैः शिलाशितैः ॥ १० ॥  
 गुरुभारसहो दिव्यः शात्रवाणां भयंकरः।  
 कस्यायं सायको दीर्घः शिलीपृष्ठः शिलीमुखः ॥ ११ ॥  
 वैयाघ्रकोशे निहितो हेमचित्रो दुरासदः।  
 सुफलश्चित्रकोशश्च किङ्किणीसायको महान् ॥ १२ ॥

कस्य हेमत्सरुर्दिव्यः खड्गः परमनिर्मलः।  
 कस्यायं विमलः खड्गो गव्ये कोशे समर्पितः ॥ १३ ॥  
 हेमत्सरुनाधृष्यो नैषध्यो भारसाधनः।  
 कस्य पाञ्चनखे कोशे सायको हेमविग्रहः ॥ १४ ॥  
 प्रमाणरूपसम्पन्नः पीत आकाशसंनिभः।  
 कस्य हेममये कोशे सुतप्ते पावकप्रभे ॥ १५ ॥  
 निखिण्डोऽयं गुरुः पीतः सायकः परनिर्वणः।  
 कस्यायमसितः खड्गो हेमबिन्दुभिरावृतः ॥ १६ ॥  
 आशीविषसमस्पर्शः परकायप्रभेदनः।  
 गुरुभारसहो दिव्यः सपत्नानां भयप्रदः ॥ १७ ॥  
 निर्दिशस्व यथान्तत्वं मया पृष्ठा बृहन्नले।  
 विस्मयो मे परो जातो दृष्ट्वा सर्वमिदं महत् ॥ १८ ॥

इति श्रीमहाभारते विराटपर्वणि गोहरणपर्वणि उत्तरगोग्रहे उत्तरवाक्यं नाम द्विचत्वारिंशोऽध्यायः ॥ ४२ ॥

### त्रिचत्वारिंशोऽध्यायः

बृहन्नलाकर्तृकं पाण्डवायुधपरिचयदानम्

बृहन्नलोवाच

यन्मां पूर्वमिहापृच्छः शत्रुसेनापहारिणम्।  
 गाण्डीवमेतत् पार्थस्य लोकेषु विदितं धनुः ॥ १ ॥  
 सर्वायुधमहामात्रं शातकुम्भपरिष्कृतम्।  
 एतत् तदर्जुनस्यासीद् गाण्डीवं परमायुधम् ॥ २ ॥  
 यत् तच्छतसहस्रेण सम्मितं राष्ट्रवर्द्धनम्।  
 येन देवान् मनुष्यांश्च पार्थो विजयते मृधे ॥ ३ ॥  
 चित्रमुष्ठावचैर्वर्णैः श्लक्ष्णमायतमव्रणम्।  
 देवदानवगन्धर्वैः पूजितं शाश्वतीः समाः ॥ ४ ॥  
 एतद् वर्षसहस्रं तु ब्रह्मा पूर्वमधारयत्।  
 ततोऽनन्तरमेवाथ प्रजापतिरधारयत् ॥ ५ ॥  
 त्रीणि पञ्चशतं चैव शक्तोऽशीति च पञ्च च।  
 सोमः पञ्चशतं राजा तथैव वरुणः शतम्।  
 पार्थः पञ्च च पष्टि च वर्षाणि श्वेतवाहनः ॥ ६ ॥  
 महावीर्यं महादिव्यमेतत् तद् धनुरुत्तमम्।  
 एतत् पार्थमनुप्राप्तं वरुणाच्चारुदर्शनम् ॥ ७ ॥  
 पूजितं सुरमर्त्येषु बिभर्ति परमं वपुः।  
 सुपाश्वं भीमसेनस्य जातरूपग्रहं धनुः।  
 येन पार्थोऽजयत् कृत्स्नां दिशं प्राची परंतपः ॥ ८ ॥  
 इन्द्रगोपकचित्रं च यदेतच्चारुदर्शनम्।  
 राज्ञो युधिष्ठिरस्यैतद् वैराटे धनुरुत्तमम् ॥ ९ ॥  
 सूर्यायस्मिस्तु सौवर्णाः प्रकाशन्ते प्रकाशिनः।  
 तेजसा प्रज्वलन्तो वै नकुलस्यैतदायुधम् ॥ १० ॥  
 शलभा यत्र सौवर्णास्तपनीयविचित्रिताः।  
 एतन्माद्रीसुतस्यापि सहदेवस्य कार्मुकम् ॥ ११ ॥

ये त्विमे क्षुरसंकाशाः सहस्रा लोमवाहिनः।  
 एतेऽर्जुनस्य वैराटे शराः सर्पविषोपमाः ॥ १२ ॥  
 एते ज्वलन्तः संग्रामे तेजसा शीघ्रगामिनः।  
 भवन्ति वीरस्याक्षय्या बृहतः समरे रिपून् ॥ १३ ॥  
 ये चेमे पृथवो दीर्घाश्चन्द्रबिम्बार्धदर्शनाः।  
 एते भीमस्य निशिता रिपुक्षयकराः शराः ॥ १४ ॥  
 हारिद्रवर्णा ये त्वेते हेमपुङ्खाः शिलाशिताः।  
 नकुलस्य कलापोऽयं पञ्चशार्दूललक्षणः ॥ १५ ॥  
 येनासौ व्यजयत् कृत्स्नां प्रतीची दिशमाहव।  
 कलापो ह्येष तस्यास्मीन्माद्रीपुत्रस्य धीमतः ॥ १६ ॥  
 ये त्विमे भास्कराकाराः सर्वपारसवाः शराः।  
 एते चित्रक्रियोपेताः सहदेवस्य धीमतः ॥ १७ ॥  
 ये त्विमे निशिताः पीताः पृथवो दीर्घवाससः।  
 हेमपुङ्खास्त्रिपर्वाणो राज्ञ एते महाशराः ॥ १८ ॥  
 यस्त्वयं सायको दीर्घः शिलीपृष्ठः शिलीमुखः।  
 अर्जुनस्यैष संग्रामे गुरुभारसहो दृढः ॥ १९ ॥  
 वैयाघ्रकोशः सुमहान् भीमसेनस्य सायकः।  
 गुरुभारसहो दिव्यः शात्रवाणां भयंकरः ॥ २० ॥  
 सुफलश्चित्रकोशश्च हेमत्सरुनुत्तमः।  
 निखिण्डः कौरवस्यैष धर्मराजस्य धीमतः ॥ २१ ॥  
 यस्तु पाञ्चनखे कोशे निहितश्चित्रयोधने।  
 नकुलस्यैष निखिण्डो गुरुभारसहो दृढः ॥ २२ ॥  
 यस्त्वयं विपुलः खड्गो गव्ये कोशे समर्पितः।  
 सहदेवस्य विद्धयेनं सर्वभारसहं दृढम् ॥ २३ ॥

इति श्रीमहाभारते विराटपर्वणि गोहरणपर्वणि उत्तरगोग्रहे आयुधवर्णनं नाम त्रिचत्वारिंशोऽध्यायः ॥ ४३ ॥

## चतुश्चत्वारिंशोऽध्यायः

अर्जुनकर्तृकं स्वस्य भ्रातॄणां चोत्तराय यथार्थपरिचयदानम्

उत्तर उवाच

सुवर्णविकृतानीमान्यायुधानि महात्मनाम् ।  
रुचिराणि प्रकाशन्ते पार्थानामाशुकारिणाम् ॥ १ ॥  
क नु खिद्वर्जुनः पार्थः कौरव्यो वा युधिष्ठिरः ।  
नकुलः सहदेवश्च भीमसेनश्च पाण्डवः ॥ २ ॥  
सर्व एव महात्मानः सर्वामित्रविनाशनाः ।  
राज्यमक्षैः पराकीर्य न श्रूयन्ते कथंचन ॥ ३ ॥  
द्रौपदी क च पाञ्चाली स्त्रीरत्नमिति विश्रुता ।  
जितानक्षैस्तदा कृष्णा तानेवान्वगमद् वनम् ॥ ४ ॥

अर्जुन उवाच

अहमस्म्यर्जुनः पार्थः सभास्तारो युधिष्ठिरः ।  
बल्लवो भीमसेनस्तु पितुस्ते रसपाचकः ॥ ५ ॥  
अश्वबन्धोऽथ नकुलः सहदेवस्तु गोकुले ।  
सैरन्ध्री द्रौपदी विद्धि यत्कृते कीचका हताः ॥ ६ ॥

उत्तर उवाच

दश पार्थस्य नामानि यानि पूर्वं श्रुतानि मे ।  
प्रब्रूयास्तानि यदि मे श्रद्धयां सर्वमेव ते ॥ ७ ॥

अर्जुन उवाच

हन्त तेऽहं समाचक्षे दश नामानि यानि मे ।  
वैराटे शृणु तानि त्वं यानि पूर्वं श्रुतानि ते ॥ ८ ॥  
पकाग्रमानसो भूत्वा शृणु सर्वं समाहितः ।  
अर्जुनः फाल्गुनो जिष्णुः किरीटी श्वेतवाहनः ।  
बीभत्सुर्विजयः कृष्णः सव्यसाची धनंजयः ॥ ९ ॥

उत्तर उवाच

केनासि विजयो नाम केनासि श्वेतवाहनः ।  
किरीटी नाम केनासि सव्यसाची कथंभवान् ॥ १० ॥  
अर्जुनः फाल्गुनो जिष्णुः कृष्णो बीभत्सुरेव च ।  
धनंजयश्च केनासि ब्रूहि तन्मम तत्त्वतः ॥ ११ ॥  
श्रुता मे तस्य वीरस्य केवला नामहेतवः ।  
तत् सर्वं यदि मे ब्रूयाः श्रद्धयां सर्वमेव ते ॥ १२ ॥

इति श्रीमहाभारते विराटपर्वणि गोहरणपर्वणि उत्तरपराग्रहे अर्जुनपरिचये चतुश्चत्वारिंशोऽध्यायः ॥ ४४ ॥

अर्जुन उवाच

सर्वाञ्जनपदाञ्जित्वा वित्तमादाय केवलम् ।  
मध्ये धनस्य तिष्ठामि तेनाहुर्मा धनंजयम् ॥ १३ ॥  
अभिप्रयामि संग्रामे यदहं युद्धदुर्मदान् ।  
नाजित्वा विनिवर्तामि तेन मां विजयं विदुः ॥ १४ ॥  
श्वेताः काञ्चनसंनहा रथे युज्यन्ति मे हयाः ।  
संग्रामे युध्यमानस्य तेनाहं श्वेतवाहनः ॥ १५ ॥  
उत्तराभ्यां फल्गुनीभ्यां नक्षत्राभ्यामहं दिवा ।  
जातो हिमवतः पुण्ड्रे तेन मां फाल्गुनं विदुः ॥ १६ ॥  
पुरा शक्रेण मे दत्तं युध्यतो दानवर्षभैः ।  
किरीटं मूर्ध्नि सूर्याभं तेनाहुर्मा किरीटिनम् ॥ १७ ॥  
न कुर्यां कर्म वीभत्सं युध्यमानः कथंचन ।  
तेन देवमनुष्येषु बीभत्सुरिति विश्रुतः ॥ १८ ॥  
उभौ मे दक्षिणौ पाणी गाण्डीवस्य विकर्षणे ।  
तेन देवमनुष्येषु सव्यसाचीति मां विदुः ॥ १९ ॥  
पृथिव्यां चतुरन्तायां वर्णो मे दुर्लभः समः ।  
करोमि कर्म शुक्लं च तस्मान्मामर्जुनं विदुः ॥ २० ॥  
अहं दुरापो दुर्धर्षो दमनः पाकशासनिः ।  
तेन देवमनुष्येषु जिष्णुर्नामास्मि विश्रुतः ॥ २१ ॥  
कृष्ण इत्येव दशमं नाम चक्रे पिता मम ।  
कृष्णावदातस्य ततः प्रियत्वाद् बालकस्य वै ॥ २२ ॥

वैशम्पायन उवाच

ततः स पार्थ वैराटिरभ्यवाद्यदन्तिकात् ।  
अहं भूमिजयो नाम नाम्नाहमपि चोत्तरः ॥ २३ ॥  
दिष्ट्या त्वां पार्थ पश्यामिस्वागतं ते धनंजय ।  
लोहिताक्ष महाबाहो नागराजकरोपम ॥ २४ ॥  
यदशनादवोचं त्वां क्षन्तुमर्हसि तन्मम ।  
यतस्त्वया कृतं पूर्वं चित्रं कर्म सुदुष्करम् ।  
अतो भयं व्यतीतं मे प्रीतिश्च परमा त्वयि ॥ २५ ॥  
( दासोऽहं ते भविष्यामि पश्य मामनुकम्पया ।  
या प्रतिज्ञा कृता पूर्वं तव सारथ्यकर्मणि ॥  
मनः स्वास्थ्यं च मे जातं जातं भाग्यं च मे महत् । )

## पञ्चचत्वारिंशोऽध्यायः

अर्जुनस्य युद्धार्थमुद्योगोऽस्त्रशस्त्राणां सरणं तानि प्रति वार्तालाप उत्तरस्य भयनिवारणं च

उत्तर उवाच

आस्थाय रुचिरं वीर रथं सारथिना मया ।  
कतमं यास्यसेऽनीकमुक्तो यास्याम्यहं त्वया ॥ १ ॥

अर्जुन उवाच

प्रीतोऽस्मि पुरुषव्याघ्र न भयं विद्यते तव ।  
सर्वान् नुदामि ते शत्रून् रणे रणविशारद ॥ २ ॥

स्वस्थो भव महाबाहो पश्य मां शत्रुभिः सह ।  
युध्यमानं विमर्देऽस्मिन् कुर्वाणं भैरवं महत् ॥ ३ ॥  
एतान् सर्वानुपासज्ज्ञानं क्षिप्रं बध्नीहि मे रथे ।  
एकं चाहं निखिशं जातरूपपरिष्कृतम् ॥ ४ ॥

वैशम्पायन उवाच

अर्जुनस्य वचः श्रुत्वा त्वरावानुत्तरस्तदा ।  
अर्जुनस्यायुधानं गृह्य शीघ्रेणावातरत् ततः ॥ ५ ॥

अर्जुन उवाच

अहं वै कुरुभिर्योत्स्याम्यवजेष्यामि ते पशून् ॥ ६ ॥  
संकल्पपक्षविक्षेपं बाहुप्राकारतोरणम् ।  
त्रिदण्डतूणसम्बाधमनेकध्वजसंकुलम् ॥ ७ ॥  
ज्याक्षेपणं क्रोधकृतं नेमीनिनददुन्दुभिः ।  
नगरं ते मया गुप्तं रथोपस्थं भविष्यति ॥ ८ ॥  
अधिष्ठितो मया संख्ये रथो गाण्डीवधन्वना ।  
अजेयः शत्रुसैन्यानां वैराटे व्येतु ते भयम् ॥ ९ ॥

उत्तर उवाच

बिभेमि नाहमेतेषां जानामि त्वां स्थिरं युधि ।  
केशवेनापि संग्रामे साक्षादिन्द्रेण वा समम् ॥ १० ॥  
इदं तु चिन्तयन्नेवं परिमुह्यामि केवलम् ।  
निश्चयं चापि दुर्मैघा न गच्छामि कथंचन ॥ ११ ॥  
एवं युक्ताङ्गरूपस्य लक्षणैः सूचितस्य च ।  
केन कर्मविपाकेन क्लीबत्वमिदमागतम् ॥ १२ ॥  
मन्ये त्वां क्लीबवेष्टेण चरन्तं शूलपाणिनम् ।  
गन्धर्वराजप्रतिमं देवं वापि शतक्रतुम् ॥ १३ ॥

अर्जुन उवाच

( उर्वशीशापसम्भूतं क्लैब्यं मां समुपस्थितम् ।  
पुराहमाज्ञया भ्रातुर्ज्यैष्ठ्यास्मि सुरालयम् ॥  
प्राप्तवानुर्वशी दृष्ट्वा सुधर्मायां मया तदा ।  
नृत्यन्ती परमं रूपं बिभ्रती वज्रिसंनिधौ ॥  
अपश्यंस्तामनिमिषं कूटस्थामन्वयस्य मे ।  
रात्रौ समागता मह्यं शयानं रन्तुमिच्छया ॥  
अहं तामभिवाद्यैव मातृसत्कारमाचरम् ।  
सा च मामशपत् क्रुद्धा शिखण्डी त्वं भवेरिति ॥  
श्रुत्वा तमिन्द्रो मामाह मा मैस्त्वं पार्थ षण्ढतः ।  
उपकारो भवेत् तुभ्यमज्ञातवसतौ पुरा ॥  
इतीन्द्रो मामनुग्राह्य ततः प्रेषितवान् वृषा ।  
तदिदं समनुप्राप्तं व्रतं तीर्णं मयानघ ॥ )  
भ्रातुर्नियोगाज्येष्ठस्य संवत्सरमिदं व्रतम् ।  
चरामि व्रतचर्यं च सत्यमेतद् ब्रवीमि ते ॥ १४ ॥  
नास्मि क्लीबो महाबाहो परवान् धर्मसंयुतः ।  
समाप्तव्रतमुत्तीर्णं विद्धि मां त्वं नृपात्मज ॥ १५ ॥

उत्तर उवाच

परमोऽनुग्रहो मेऽद्य यतस्तर्को न मे वृथा ।  
न हीदृशाः क्लीवरूपा भवन्ति तु नरोत्तम ॥ १६ ॥  
सहायवानस्मि रणे युध्येयममरैरपि ।  
साध्वसं हि प्रणष्टं मे किं करोमि ब्रवीहि मे ॥ १७ ॥  
अहं ते संग्रहीष्यामि हयान् शत्रुरथारुजान् ।  
शिक्षितो ह्यस्मि सारथ्ये तीर्थतः पुरुषर्षभ ॥ १८ ॥  
दारुको वासुदेवस्य यथा शक्रस्य मातलिः ।  
तथा मां विद्धि सारथ्ये शिक्षितं नरपुङ्गव ॥ १९ ॥  
यस्य याते न पश्यन्ति भूमौ क्षिप्तं पदं पदम् ।  
दक्षिणां यो धुरं युक्तः सुग्रीवसदृशो हयः ॥ २० ॥  
योऽयं धुरं धुर्यवरो वामां वहति शोभनः ।  
तं मन्ये मेघपुष्पस्य जवेन सदृशं हयम् ॥ २१ ॥  
योऽयं काञ्चनसंनाहः पाणिं वहति शोभनः ।  
समं शैब्यस्य तं मन्ये जवेन बलवत्तरम् ॥ २२ ॥  
योऽयं वहति मे पाणिं दक्षिणामभितः स्थितः ।  
बलाहकादपि मतः स जवे वीर्यवत्तरः ॥ २३ ॥  
त्वामेवायं रथो वोढुं संग्रामेऽर्हति धन्विनम् ।  
त्वं चेमं रथमास्थाय योद्धुमर्हो मतो मम ॥ २४ ॥

वैशम्पायन उवाच

ततो विमुच्य बाहुभ्यां वलयानि स वीर्यवान् ।  
चित्रे काञ्चनसंनाहे प्रत्यमुञ्चत् तदा तले ॥ २५ ॥  
कृष्णान् भङ्गिमतः केशान् श्वेतेनोद्ग्रथ्य वाससा ।  
अथासौ प्राङ्मुखो भूत्वा शुचिः प्रयतमानसः ।  
अभिदध्यौ महाबाहुः सर्वास्त्राणि रथोत्तमे ॥ २६ ॥  
ऊचुश्च पार्थ सर्वाणि प्राञ्जलीनि नृपात्मजम् ।  
इमे स्म परमोदाराः किंकराः पाण्डुनन्दन ॥ २७ ॥  
प्रणिपत्य ततः पार्थः समालभ्य च पाणिना ।  
सर्वाणि मानसानीह भवतेत्यभ्यभाषत ॥ २८ ॥  
प्रतिगृह्य ततोऽस्त्राणि प्रहृष्टवदनोऽभवत् ।  
अधिज्यं तरसा कृत्वा गाण्डीवं व्याक्षिपद् धनुः ॥ २९ ॥  
तस्य विक्षिप्यमाणस्य धनुषोऽभूमहाध्वनिः ।  
यथा शैलस्य महतः शैलेनैवावजघ्नतः ॥ ३० ॥  
स निर्घातोऽभवद् भूमिद् दिक्षु वायुर्वैव भृशम् ।  
पपात महती चोल्का दिशो न प्रचकाशिर ।  
भ्रान्तध्वजं खं तदासीत् प्रकम्पितमहाद्रुमम् ॥ ३१ ॥  
तं शब्दं कुरवोऽजानन् विस्फोटमशनेरिव ।  
यदर्जुनो धनुःश्रेष्ठं बाहुभ्यामाक्षिपद् रथे ॥ ३२ ॥

उत्तर उवाच

एकस्त्वं पाण्डवश्रेष्ठ बहूनेतान् महारथान् ।  
कथं जेष्यसि संग्रामे सर्वशस्त्रास्त्रपारगान् ॥ ३३ ॥

असहायोऽसि कौन्तेय ससहायाश्च कौरवाः ।  
 अत एव महाबाहो भीतस्तिष्ठामि तेऽग्रतः ॥ ३४ ॥  
 उवाच पार्थो मा भैषीः प्रहस्य स्वनवत् तदा ॥ ३५ ॥  
 युध्यमानस्य मे वीर गन्धर्वैः सुमहाबलैः ।  
 सहायो घोषयात्रायां कस्तदाऽऽसीत् सखा मम ॥ ३६ ॥  
 तथा प्रतिभये तस्मिन् देवदानवसंकुले ।  
 खाण्डवे युध्यमानस्य कस्तदाऽऽसीत् सखा मम ॥ ३७ ॥

इति श्रीमहाभारते विराटपर्वणि गोहरणपर्वणि उत्तरगोमूले उत्तरार्जुनयोर्वाक्यं नाम षट्चत्वारिंशोऽध्यायः ॥ ४५ ॥

## षट्चत्वारिंशोऽध्यायः

उत्तरस्यैव रथेऽर्जुनध्वजस्यागमनमर्जुनस्य शङ्खनादो द्रोणकर्तृकमुत्पातानां वर्णनं च

वैशम्पायन उवाच

उत्तरं सारथिं कृत्वा शर्मां कृत्वा प्रदक्षिणम् ।  
 आयुधं सर्वमादाय प्रययौ पाण्डवर्षभः ॥ १ ॥  
 ध्वजं सिंहं रथात् तस्मादपनीय महारथः ।  
 प्रणिधाय शमीमूले प्रायादुत्तरसारथिः ॥ २ ॥  
 दैवी मायां रथे युक्तां विहितां विश्वकर्मणा ।  
 काञ्चनं सिंहलाङ्गलं ध्वजं वानरलक्षणम् ॥ ३ ॥  
 मनसा चिन्तयामास प्रसादं पावकस्य च ।  
 स च तच्चिन्तितं ज्ञात्वा ध्वजे भूतान्यदेशयत् ॥ ४ ॥  
 सपताकं विचित्राङ्गं सोपासङ्गं महाबलम् ।  
 ज्ञात् पपात रथे तूर्णं दिव्यरूपं मनोरमम् ॥ ५ ॥  
 रथं तमागतं दृष्ट्वा दक्षिणं प्राकरोत् तदा ।  
 रथमास्थाय बीभत्सुः कौन्तेयः श्वेतवाहनः ॥ ६ ॥  
 बद्धगोधाङ्गुलित्राणः प्रगृहीतशरासनः ।  
 ततः प्रायादुदीचीं च कपिप्रवरकेतनः ॥ ७ ॥  
 स्वनवन्तं महाशङ्खं बलवानरिमर्दनः ।  
 प्राधमद् बलमास्थाय द्विषतां लोमहर्षणम् ॥ ८ ॥  
 ( शशाङ्गरूपं बीभत्सुः प्राध्मापयदरिदमः ।  
 शङ्खशब्दोऽस्य सोऽत्यर्थं श्रूयते कालमेघवत् ॥  
 तस्य शङ्खस्य शब्देन धनुषो निखनेन च ।  
 वानरस्य च नादेन रथनेमिखनेन च ॥  
 जङ्गमस्य भयं घोरमकरोत् पाकशासनिः ।  
 ततस्ते जवना धुर्या जानुभ्यामगमन्महीम् ।  
 उत्तरश्चापि संन्नस्तो रथोपस्थ उपाविशत् ॥ ९ ॥  
 संस्थाप्य चाश्वान् कौन्तेयः समुद्यम्य च रदिमभिः ।  
 उत्तरं च परिष्वज्य समाश्वसयदर्जुनः ॥ १० ॥

अर्जुन उवाच

मा भैस्त्वं राजपुत्राभ्य क्षत्रियोऽसि परंतप ।  
 कथं तु पुरुषव्याघ्र शत्रुमध्ये विषीदसि ॥ ११ ॥

निवातकवचैः सार्धं पौलोमैश्च महाबलैः ।  
 युध्यतो देवराजार्थं कः सहायस्तदाभवत् ॥ ३८ ॥  
 स्वयंवरे तु पाञ्चाल्या राजभिः सह संगुणे ।  
 युध्यतो बहुभिस्तात कः सहायस्तदाभवत् ॥ ३९ ॥  
 उपजीव्य गुरुं द्रोणं शक्रं वैश्रवणं यमम् ।  
 वरुणं पावकं चैव कृपं कृष्णं च माधवम् ॥ ४० ॥  
 पिनाकपाणिनं चैव कथमेतान् न योधये ।  
 रथं वाहय मे शीघ्रं व्येतु ते मानसो ज्वरः ॥ ४१ ॥

श्रुतास्ते शङ्खशब्दाश्च मेरीशब्दाश्च पुष्कलाः ।  
 कुञ्जराणां च नदतां व्यूढानीकेषु तिष्ठताम् ॥ १२ ॥  
 स त्वं कथमिहानेन शङ्खशब्देन भीषितः ।  
 विवर्णरूपो विव्रस्तः पुरुषः प्राकृतो यथा ॥ १३ ॥

उत्तर उवाच

श्रुता मे शङ्खशब्दाश्च मेरीशब्दाश्च पुष्कलाः ।  
 कुञ्जराणां निनदतां व्यूढानीकेषु तिष्ठताम् ॥ १४ ॥  
 नैव विधः शङ्खशब्दः पुरा जातु मया श्रुतः ।  
 ध्वजस्य चापि रूपं मे दृष्टपूर्वं न हीदृशम् ॥ १५ ॥  
 धनुषश्चैव निर्घोषः श्रुतपूर्वो न मे कचित् ।  
 अस्य शङ्खस्य शब्देन धनुषो निखनेन च ॥ १६ ॥  
 अमानुषाणां शब्देन भूतानां ध्वजवासिनाम् ।  
 रथस्य च निनादेन मनो मुह्यति मे भृशम् ॥ १७ ॥  
 व्याकुलाश्च दिशः सर्वा हृदयं व्यथतीव मे ।  
 ध्वजेन पिहिताः सर्वा दिशो न प्रतिभान्ति मे ॥ १८ ॥  
 गाण्डीवस्य च शब्देन कर्णौ मे बधिरीकृतौ ।  
 स मुहूर्तं प्रयातं तु पार्थो वैराटिमब्रवीत् ॥ १९ ॥

अर्जुन उवाच

एकान्तं रथमास्थाय पङ्क्त्यां त्वमवपीडयन् ।  
 दृढं च रश्मीन् संयच्छ शङ्खं ध्मास्याम्यहं पुनः ॥ २० ॥

वैशम्पायन उवाच

ततः शङ्खमुपाध्मासीद् दारयन्निव पर्वतान् ।  
 गुहा गिरीणां च तदा दिशः शैलांस्तथैव च ।  
 उत्तरश्चापि संलीनो रथोपस्थ उपाविशत् ॥ २१ ॥  
 तस्य शङ्खस्य शब्देन रथनेमिखनेन च ।  
 गाण्डीवस्य च घोषेण पृथिवी समकम्पत ॥ २२ ॥  
 तं समाश्वसयामास पुनरेव धनंजयः ॥ २३ ॥



द्रोण उवाच

यथा रथस्य निर्घोषो यथा मेघ उदीर्यते ।  
कम्पते च यथा भूमिर्नैषोऽन्यः सव्यसाचिनः ॥ २४ ॥  
शस्त्राणि न प्रकाशन्ते न प्रहृष्यन्ति वाजिनः ।  
अग्नयश्च न भासन्ते समिद्धास्तत्र शोभनम् ॥ २५ ॥  
प्रत्यादित्यं च नः सर्वे मृगा घोरप्रवादिनः ।  
ध्वजेषु च जिलीयन्ते वायसास्तत्र शोभनम् ॥ २६ ॥  
शकुनाश्चापसव्या नो वेदयन्ति महद् भयम् ॥ २७ ॥  
गोमायुरेव सेनायां रुदन् मध्येन धावति ।  
अनाहतश्च निष्कान्तो महद् वेदयते भयम् ॥ २८ ॥

इति श्रीमहाभारते विराटपर्वणि गोहरणपर्वणि उत्तरगोप्रहे औत्पातिको नाम षट्चत्वारिंशोऽध्यायः ॥ ४६ ॥

## सप्तचत्वारिंशोऽध्यायः

दुर्योधनस्य युद्धाय निश्चयः कर्णस्योक्तिश्च

वैशम्पायन उवाच

अथ दुर्योधनो राजा समरे भीष्ममब्रवीत् ।  
द्रोणं च रथशार्दूलं कृपं च सुमहारथम् ॥ १ ॥  
उक्तोऽयमर्थ आचार्यो मया कर्णेन चासकृत् ।  
पुनरेव प्रवक्ष्यामि न हि तृप्यामि तं ब्रुवन् ॥ २ ॥  
पराभूतैर्हि वस्तव्यं तैश्च द्वादश वत्सरान् ।  
वने जनपदे ज्ञातैरेष एव पणो हि नः ॥ ३ ॥  
तेषां न तावन्निर्वृत्तं वर्तते तु त्रयोदशम् ।  
अज्ञातवासो भीमत्सुरथास्माभिः समागतः ॥ ४ ॥  
अनिवृत्ते तु निर्वासे यदि भीमत्सुरागतः ।  
पुनर्द्वादश वर्षाणि वने वत्स्यन्ति पाण्डवाः ॥ ५ ॥  
लोभाद्वा ते न जानीयुरस्मान् वा मोह आविशत् ।  
हीनानि रिकमेतेषां भीष्मो वेदितुमर्हति ॥ ६ ॥  
अर्थानां च पुनर्द्वैधे नित्यं भवति संशयः ।  
अन्यथा चिन्तितो ह्यर्थः पुनर्भवति सोऽन्यथा ॥ ७ ॥  
उत्तरं मार्गमाणानां मत्स्यानां च युयुत्सताम् ।  
यदि भीमत्सुरायातस्तदा कस्यापराधुमः ॥ ८ ॥  
त्रिगर्तानां वयं हेनोर्मत्स्यान् योद्धुमिहागताः ।  
मत्स्यानां विप्रकारांस्ते बहून्स्नानकीर्तयन् ॥ ९ ॥  
तेषां भयाभिभूतानां तदस्माभिः प्रतिश्रुतम् ।  
प्रथमं तैर्ग्रहीतव्यं मत्स्यानां गोधनं महत् ।  
सप्तम्यामपराद्धे वै तथा तैस्तु समाहितम् ॥ १० ॥  
अष्टम्यां पुनरस्माभिरादित्यस्योदयं प्रति ।  
इमा गावो ग्रहीतव्या गते मत्स्ये गवां पदम् ॥ ११ ॥

भवतां रोमकूपाणि प्रहृष्टान्युपलक्ष्ये ।  
ध्रुवं विनाशो युद्धेन क्षत्रियाणां प्रदृश्यते ॥ २९ ॥  
ज्योतीषि न प्रकाशन्ते दारुणा मृगपक्षिणः ।  
उत्पाता विविधा घोरा दृश्यन्ते क्षत्रनाशनाः ॥ ३० ॥  
विशेषत इहास्माकं निमित्तानि विनाशने ।  
उल्काभिश्च प्रदीप्ताभिर्बाध्यते पृतना तव ।  
वाहनान्यप्रहृष्टानि रुदन्तीव विशाम्पते ॥ ३१ ॥  
उपासते च सैन्यानि गृध्रास्तव समन्ततः ।  
तप्यसे वाहिनी दृष्ट्वा पार्थबाणप्रपीडिताम् ।  
पराभूता च वः सेना न कश्चिद् योद्धुमिच्छति ॥ ३२ ॥  
विवर्णमुखभूयिष्ठाः सर्वे योधा विचेतसः ।  
गाः सम्प्रस्थाप्य तिष्ठामो व्यूढानीकाः प्रहारिणः ॥ ३३ ॥

ते वा गाश्चानयिष्यन्ति यदि वा स्युः पराजिताः ।  
अस्मान् वा ह्युपसंधाय कुर्युर्मत्स्येन संगतम् ॥ १२ ॥  
अथवा तानपाहाय मत्स्यो जानपदैः सह ।  
सर्वथा सेनया सार्धं संवृतो भीमरूपया ।  
आयातः केवलं रात्रिमस्मान् योद्धुमिहागतः ॥ १३ ॥  
तेषामेव महावीर्यः कश्चिदेष पुरःसरः ।  
अस्माज्जेतुमिहायातो मत्स्यो वापि स्वयं भवेत् ॥ १४ ॥  
यद्येष राजा मत्स्यानां यदि भीमत्सुरागतः ।  
सर्वैर्योद्धव्यमस्माभिरिति नः समयः कृतः ॥ १५ ॥  
अथ कस्मात् स्थिता ह्येते रथेषु रथसत्तमाः ।  
भीष्मो द्रोणः कृपश्चैव विकर्णो द्रौणिरेव च ॥ १६ ॥  
सम्भ्रान्तमनसः सर्वे काले ह्यस्मिन् महारथाः ।  
नान्यत्र युद्धाच्छ्रेयोऽस्ति तथाऽऽत्मा प्रणिधीयताम् ॥ १७ ॥  
आच्छिन्ने गोघनेऽस्माकमपि देवेन वज्रिणा ।  
यमेन वापि संग्रामे को हास्तिनपुरं व्रजेत् ॥ १८ ॥  
शरैरेभिः प्रणुन्नानां भग्नानां गहने वने ।  
को हि जीवेत् पदातीनां भवेदश्वेषु संशयः ॥ १९ ॥  
दुर्योधनवचः श्रुत्वा राधेयस्त्वब्रवीद् वचः ।  
आचार्यं पृष्ठतः कृत्वा तथा नीतिर्विधीयताम् ॥ २० ॥  
जानाति हि मतं तेषामतस्त्रासयतीह नः ।  
अर्जुने चास्य सम्प्रीतिमधिका मुपलक्ष्ये ॥ २१ ॥  
तथा हि दृष्ट्वा भीमत्सुमुपायान्तं प्रशंसति ।  
यथा सेना न भज्येत तथा नीतिर्विधीयताम् ॥ २२ ॥  
क्षेपितं ह्युपशृण्वाने द्रोणे सर्वं विघट्टितम् ।



अदेशिका महारण्ये ग्रीष्मे शत्रुवशं गताः ।  
 यथा न विभ्रमेत् सेना तथा नीतिर्विधीयताम् ॥२३॥  
 इष्टा हि पाण्डवा नित्यमाचार्यस्य विशेषतः ।  
 आसयन्तपरार्थाश्च कथ्यते स्म स्वयं तथा ॥२४॥  
 अश्वानां हेषितं श्रुत्वा कः प्रशंसापरो भवेत् ।  
 स्थाने वापि व्रजन्तो वा सदा हेषन्ति वाजिनः ॥२५॥  
 सदा च वायवो वान्ति नित्यं वर्षति वासवः ।  
 स्तनयिन्नोश्च निर्घोषः श्रूयते बहुशस्तथा ॥२६॥  
 किमत्र कार्यं पार्थस्य कथं वा स प्रशस्यते ।  
 अन्यत्र कामाद्द्वेषाद् वारोषादस्मात्तु केवलात् ॥२७॥  
 आचार्या वै कारुणिकाः प्राज्ञाश्चापापदर्शिनः ।  
 नैते महाभये प्राप्ते सम्प्रष्टव्याः कथंचन ॥२८॥

प्रासादेषु विचित्रेषु गोष्ठीषूपवनेषु च ।  
 कथा विचित्राः कुर्वाणाः पण्डितास्तत्र शोभनाः ॥२९॥  
 बहून्पार्थिव्यरूपाणि कुर्वाणा जनसंसदि ।  
 इज्यास्त्रे चोपसंधाने पण्डितास्तत्र शोभनाः ॥३०॥  
 परेषां विवरक्षाने मनुष्यचरितेषु च ।  
 हस्त्यश्वरथचर्यासु खरोष्ट्राजाविकर्मणि ॥३१॥  
 गोधनेषु प्रतोलीषु वरद्वारमुखेषु च ।  
 अन्नसंस्कारदोषेषु पण्डितास्तत्र शोभनाः ॥३२॥  
 पण्डितान् पृष्ठतः कृत्वा परेषां गुणवादिनः ।  
 विधीयतां तथा नीतिर्यथा वध्यो भवेत् परः ॥३३॥  
 गावश्च सम्प्रतिष्ठाप्य सेनां व्यूह्य समन्ततः ।  
 आरक्षाश्च विधीयन्तां यत्र योस्यामहे परान् ॥३४॥

इति श्रीमहाभारते विराटपर्वणि गोहरणपर्वणि उत्तरगोप्रहे दुर्योधनवाक्ये सप्तचत्वारिंशोऽध्यायः ॥ ४७ ॥

## अष्टचत्वारिंशोऽध्यायः

### कर्णस्य विकथनम्

कर्ण उवाच

सर्वानायुष्मतो भीतान् संत्रस्तानिव लक्षये ।  
 अयुद्धमनसश्चैव सर्वाश्चैवानवस्थितान् ॥ १ ॥  
 यद्येष राजा मत्स्यानां यदि बीभत्सुरागतः ।  
 अहमावारयिष्यामि वेलेव मकरालयम् ॥ २ ॥  
 मम चापप्रयुक्तानां शराणां नतपर्वणाम् ।  
 नावृत्तिर्गच्छतां तेषां सर्पाणामिव सर्पताम् ॥ ३ ॥  
 रुक्मपुङ्खाः सुतीक्ष्णाग्रा मुक्ता हस्तवता मया ।  
 छादयन्तु शराः पार्थ शलभा इव पादपम् ॥ ४ ॥  
 शराणां पुङ्खसक्तानां मौर्व्याभिहतया दृढम् ।  
 श्रूयतां तलयोः शब्दो भयोर्राहतयोरिव ॥ ५ ॥  
 समाहितो हि बीभत्सुर्वर्षाण्यष्टौ च पञ्च च ।  
 जातस्नेहश्च युद्धेऽस्मिन् मयि सम्प्रहरिष्यति ॥ ६ ॥  
 पात्रीभूतश्च कौन्तेयो ब्राह्मणो गुणवानिव ।  
 शरौघान् प्रतिगृह्णातु मया मुक्तान् सहस्रशः ॥ ७ ॥  
 एष चैव महेष्वासस्त्रिषु लोकेषु विश्रुतः ।  
 अहं चापि नरश्रेष्ठादर्जुनान्नावरः क्वचित् ॥ ८ ॥  
 इतश्चेतश्च निर्मुक्तैः काञ्चनैर्गार्गवाजितैः ।  
 दृश्यतामद्य वै व्योम खद्योतैरिव संवृतम् ॥ ९ ॥  
 अद्याहमृणमक्षय्यं पुरा वाचा प्रतिश्रुतम् ।  
 धार्तराष्ट्राय दास्यामि निहत्य समरेऽर्जुनम् ॥ १० ॥  
 अन्तराच्छिद्यमानानां पुङ्खानां व्यतिशीर्यताम् ।  
 शलभानामिवाकाशे प्रचारः सम्प्रदृश्यताम् ॥ ११ ॥

इन्द्राशनिसमस्पृशैर्महेन्द्रसमतेजसम् ।  
 अर्दयिष्याम्यहं पार्थमुत्काभिरिव कुञ्जरम् ॥ १२ ॥  
 रथादतिरथं शूरं सर्वशस्त्रभृतां वरम् ।  
 विवशं पार्थमादास्ये गरुत्मानिव पन्नगम् ॥ १३ ॥  
 तमग्निमिव दुर्धर्षमसिशक्तिशरेन्धनम् ।  
 पाण्डवाग्निमहं दीप्तं प्रदहन्तमिवाहितम् ॥ १४ ॥  
 अश्ववेगपुरोवातो रथौघस्तनयितुमान् ।  
 शरधारो महामेघः शमयिष्यामि पाण्डवम् ॥ १५ ॥  
 मत्कार्मुकविनिर्मुक्ताः पार्थमाशीविषोपमाः ।  
 शराः समभिसर्पन्तु वह्नीकमिव पन्नगाः ॥ १६ ॥  
 सुतेजनै रुक्मपुङ्खैः सुधौतैर्नतपर्वभिः ।  
 आचितं पश्य कौन्तेयं कर्णिकारैरिव चलम् ॥ १७ ॥  
 जामदग्न्यान्मया ह्यहं यत् प्राप्तमृषिसत्तमात् ।  
 तदुपाश्रित्य वीर्यं च युध्येयमपि वासवम् ॥ १८ ॥  
 ध्वजाग्रे वानरस्तिष्ठन् भल्लेन निहतो मया ।  
 अद्यैव पततां भूमौ विनदन् भैरवान् रवान् ॥ १९ ॥  
 शत्रोर्मया विपन्नानां भूतानां ध्वजवासिनाम् ।  
 दिशः प्रतिष्ठमानानामस्तु शब्दो दिवंगमः ॥ २० ॥  
 अद्य दुर्योधनस्याहं शल्यं हृदि चिरस्थितम् ।  
 समूलमुद्धरिष्यामि बीभत्सुं पातयन् रथात् ॥ २१ ॥  
 हताश्वं विरथं पार्थ पौरुषे पर्यवस्थितम् ।  
 निःश्वसन्तं यथा नागमद्य पश्यन्तु कौरवाः ॥ २२ ॥  
 कामं गच्छन्तु कुरवो धनमादाय केवलम् ।  
 रथेषु वापि तिष्ठन्तो युद्धं पश्यन्तु मामकम् ॥ २३ ॥

इति श्रीमहाभारते विराटपर्वणि गोहरणपर्वणि उत्तरगोप्रहे कर्णविकथने अष्टचत्वारिंशोऽध्यायः ॥ ४८ ॥

## एकोनपञ्चाशत्तमोऽध्यायः

कर्ण निर्भर्त्स्य कृपाचार्येण स्वमतस्य प्रकाशनम्

कृप उवाच

सदैव तव राधेय युद्धे क्रूरतरा मतिः ।  
नार्थानां प्रकृति वेत्सि नानुबन्धमवेक्षसे ॥ १ ॥  
माया हि बहवः सन्ति शास्त्रमाश्रित्य चिन्तिताः ।  
तेषां युद्धं तु पापिष्ठं वेदयन्ति पुराविदः ॥ २ ॥  
देशकालेन संयुक्तं युद्धं विजयदं भवेत् ।  
हीनकालं तदेवेह फलं न लभते पुनः ॥  
देशे काले च विक्रान्तं कल्याणाय विधीयते ॥ ३ ॥  
आनुकूल्येन कार्याणामन्तरं संविधीयते ।  
भारं हि रथकारस्य न व्यवस्यन्ति पण्डिताः ॥ ४ ॥  
परिचिन्त्य तु पार्थेन संनिपातो न नः क्षमः ।  
एकः कुरूनभ्यगच्छदेकश्चाग्निमतर्पयत् ॥ ५ ॥  
एकश्च पञ्च वर्षाणि ब्रह्मचर्यमधारयत् ।  
एकः सुभद्रामारोप्य द्वैरथे कृष्णमाह्वयत् ॥ ६ ॥  
एकः किरातरूपेण स्थितं रुद्रमयोधयत् ।  
अस्मिन्नेव वने पार्थो हृतां कृष्णामवाजयत् ॥ ७ ॥  
एकश्च पञ्च वर्षाणि शक्रादस्त्राण्यशिक्षत् ।  
एकः सोऽयमरिं जित्वा कुरूणामकरोद् यशः ॥ ८ ॥  
एको गन्धर्वराजानं चित्रसेनमरिंदमः ।  
विजिग्ये तरसा संख्ये सेनां प्राप्य सुदुर्जयाम् ॥ ९ ॥  
तथा निवातकवचाः कालखज्राश्च दानवाः ।  
दैवतैरप्यवध्यास्ते एकेन युधि पातिताः ॥ १० ॥  
एकेन हि त्वया कर्ण किं नामेह कृतं पुरा ।  
एकैकेन यथा तेषां भूमिपाला वशे कृताः ॥ ११ ॥

इति श्रीमहाभारते विराटपर्वणि गोहरणपर्वणि उत्तरगोमूढे कृपवाक्यं नाम एकोनपञ्चाशत्तमोऽध्यायः ॥ ४९ ॥

## पञ्चाशत्तमोऽध्यायः

अश्वत्थाम्न उद्गारः

अश्वत्थामोवाच

न च तावज्जिता गावो न च सीमान्तरं गताः ।  
न हास्तिनपुरं प्राप्तास्त्वं च कर्ण विकत्थसे ॥ १ ॥  
संग्रामांश्च बहुञ्जित्वा लब्ध्वा च विपुलं धनम् ।  
विजित्य च परां सेनां नाहुः किंचन पौरुषम् ॥ २ ॥  
दहत्यग्निरवाक्यस्तु तूष्णीं भाति दिवाकरः ।  
तूष्णीं धारयते लोकान् वसुधा सचराचरान् ॥ ३ ॥  
चातुर्वर्ण्यस्य कर्माणि विहितानि स्वयम्भुवा ।  
धनं यैरधिगन्तव्यं यच्च कुर्वन् न दुष्यति ॥ ४ ॥  
अधीत्य ब्राह्मणो वेदान् याजयेत यजेत वा ।  
क्षत्रियो धनुराश्रित्य यजेच्चैव न याजयेत् ॥ ५ ॥

इन्द्रोऽपि हि न पार्थेन संयुगे योद्धुमर्हति ।  
यस्तेनाशंसते योद्धुं कर्तव्यं तस्य भेषजम् ॥ १२ ॥  
आशीविषस्य क्रुद्धस्य पाणिमुद्यम्य दक्षिणम् ।  
अवमुच्य प्रदेशिन्या दंष्ट्रामादातुमिच्छसि ॥ १३ ॥  
अथवा कुञ्जरं मत्तमेक एव चरन् वने ।  
अनङ्कुशं समारुह्य नगरं गन्तुमिच्छसि ॥ १४ ॥  
समिद्धं पावकं चैव घृतमेदोवसाहुतम् ।  
घृताक्तश्चीरवासास्त्वं मध्येनोत्तर्तुमिच्छसि ॥ १५ ॥  
आत्मानं कः समुद्रद्वय कण्ठं बद्ध्वा महाशिलाम् ।  
समुद्रं तरते दोर्भ्यां तत्र किं नाम पौरुषम् ॥ १६ ॥  
अकृतास्त्रः कृतास्त्रं वै बलवन्तं सुदुर्बलः ।  
तादृशं कर्ण यः पार्थं योद्धुमिच्छेत् स दुर्मतिः ॥ १७ ॥  
अस्माभिर्ह्येष निकृतो वर्षाणीह त्रयोदश ।  
सिंहः पाशविनिर्मुक्तो न नः शेषं करिष्यति ॥ १८ ॥  
एकान्ते पार्थमासीनं कूपेऽग्निमिव संवृतम् ।  
अज्ञानादभ्यवस्कन्ध प्राप्ताः स्तो भयमुत्तमम् ॥ १९ ॥  
सह युध्यामहे पार्थमागतं युद्धदुर्मदम् ।  
सैन्यास्तिष्ठन्तु संनद्धा व्यूढानीकाः प्रहारिणः ॥ २० ॥  
द्रोणो दुर्योधनो भीष्मो भवान् द्रौणिस्तथा वयम् ।  
सर्वे युध्यामहे पार्थ कर्ण मा साहसं कृथाः ॥ २१ ॥  
वयं व्यवसितं पार्थ वज्रपाणिमिवोद्यतम् ।  
षड्रथाः प्रतियुध्येम तिष्ठेम यदि संहताः ॥ २२ ॥  
व्यूढानीकानि सैन्यानि यत्ताः परमधन्विनः ।  
युध्यामहेऽर्जुनं संख्ये दानवा इव वासवम् ॥ २३ ॥

वैश्योऽधिगम्य वित्तानि ब्रह्मकर्माणि कारयेत् ।  
शूद्रः शुश्रूषणं कुर्यात् त्रिषु वर्णेषु नित्यशः ।  
वन्दनायोगविधिभिर्वैतसी वृत्तिमास्थितः ॥ ६ ॥  
वर्तमाना यथाशास्त्रं प्राप्य चापि महीमिमाम् ।  
सत्कुर्वन्ति महाभागा गुरून् सुविगुणानपि ॥ ७ ॥  
प्राप्य द्यूतेन को राज्यं क्षत्रियस्तोष्टुमर्हति ।  
तथा नृशंसरूपोऽयं धार्तराष्ट्रश्च निर्घृणः ॥ ८ ॥  
तथाधिगम्य वित्तानि को विकत्थेद् विचक्षणः ।  
निकृत्या वञ्चनायोगैश्चरन् वैतंसिको यथा ॥ ९ ॥  
कतमद् द्वैरथं युद्धं यत्राजैषीर्धनं जयम् ।  
नकुलं सहदेवं वा धनं येषां त्वया हृतम् ॥ १० ॥

युधिष्ठिरो जितः कस्मिन् भोमश्च बलिनां वरः ।  
 इन्द्रप्रस्थं त्वया कस्मिन् संग्रामे निर्जितं पुरा ॥ ११ ॥  
 नथैव कतमद् युद्धं यस्मिन् कृष्णा जिता त्वया ।  
 एकवस्त्रा सभां नीता दुष्टकर्मन् रजस्वला ॥ १२ ॥  
 मूलमेषां महत् कृत्तं सारार्थी चन्दनं यथा ।  
 कर्म कारयिथाः स्मृतं तत्र किं विदुरोऽब्रवीत् ॥ १३ ॥  
 यथाशक्ति मनुष्याणां शममालक्षयामहे ।  
 अन्येषामपि सत्त्वानामपि कीटपिपीलिकैः ।  
 द्रौपद्याः सम्परिक्षेशं न क्षन्तुं पाण्डवोऽर्हति ॥ १४ ॥  
 क्षयाय धार्तराष्ट्राणां प्रादुर्भूतो धनंजयः ।  
 त्वं पुनः पण्डितो भूत्वा वाचं वक्तुमिहेच्छसि ॥ १५ ॥  
 वैरान्तकरणो जिष्णुर्न नः शेषं करिष्यति ॥ १६ ॥  
 नैष देवान् न गन्धर्वान् नासुरान् न च राक्षसान् ।  
 भयादिह न युध्येत कुन्तीपुत्रो धनंजयः ॥ १७ ॥  
 यं यमेषोऽतिसंकुब्धः संग्रामे निपतिष्यति ।  
 वृक्षं गह्वरमान् वेगेन विनिहत्य तमेष्यति ॥ १८ ॥  
 त्वत्तो विशिष्टं वीर्येण धनुष्यमरराट्समम् ।  
 वासुदेवसमं युद्धे तं पार्थ को न पूजयेत् ॥ १९ ॥

इति श्रीमहाभारते निराटपर्वणि गोहरणपर्वणि उत्तरगोमूढे द्रौणिवाक्य नाम पञ्चाशत्तमोऽध्यायः ॥ ५७ ॥

## एकपञ्चाशत्तमोऽध्यायः

भीष्मस्य सैन्ये शान्तिमैक्यं च स्थापयितुं यत्नो द्रोणकर्तृको दुर्योधनरक्षाप्रयत्नश्च

भीष्म उवाच

साधु पश्यति वै द्रौणिः कृपः साध्वनुपश्यति ।  
 कर्णस्तु क्षत्रधर्मेण केवलं योद्धुमिच्छति ॥ १ ॥  
 आचार्यो नाभिवक्तव्यः पुरुषण विजानता ।  
 देशकालौ तु सम्प्रेक्ष्य योद्धव्यमिति मे मतिः ॥ २ ॥  
 यस्य सूर्यसमाः पञ्च सपत्नाः स्युः प्रहारिणः ।  
 कथमभ्युदयं तेषां न प्रमुह्येत पण्डितः ॥ ३ ॥  
 स्वार्थे सर्वे विमुह्यन्ति येऽपि धर्मविदो जनाः ।  
 तस्माद् राजन् ब्रवीम्येष वाक्यं ते यदि रोचते ॥ ४ ॥  
 कर्णो हि यद्वोचत् त्वां तेजःसंजननाय तत् ।  
 आचार्यपुत्रः क्षमतां महत् कार्यमुपस्थितम् ॥ ५ ॥  
 नायं कालो विरोधस्य कौन्तेये समुपस्थिते ।  
 क्षन्तव्यं भवता सर्वमाचार्येण कृपेण च ॥ ६ ॥  
 भवतां हि कृतास्त्रत्वं यथाऽऽदित्ये प्रभातथा ।  
 यथा चन्द्रमसो लक्ष्मीः सर्वथा नापकृष्यते ॥ ७ ॥  
 एवं भवत्सु ब्राह्मण्यं ब्रह्मास्त्रं च प्रतिष्ठितम् ।  
 चत्वार एकतो वेदाः क्षात्रमेकत्र दृश्यते ॥ ८ ॥  
 नैतत् समस्तमुभयं कस्मिंश्चिदनुशुश्रुम् ।  
 अन्यत्र भारताचार्यात् सपुत्रादिति मे मतिः ॥ ९ ॥

देवं दैवेन युध्येत मानुषेण च मानुषम् ।  
 अस्त्रं ह्यस्त्रेण यो हन्यात् कोऽर्जुनैनं समः पुमान् ॥ २० ॥  
 पुत्रादनन्तरं शिष्य इति धर्मविदो विदुः ।  
 एतेनापि निमित्तेन प्रियो द्रोणस्य पाण्डवः ॥ २१ ॥  
 यथा त्वमकरोद्युतमिन्द्रप्रस्थं यथाऽऽहरः ।  
 यथाऽऽनैर्षाः सभां कृष्णां तथा युध्यस्व पाण्डवम् ॥ २२ ॥  
 अयं ते मा तुलः प्राज्ञः क्षत्रधर्मस्य कोविदः ।  
 दुर्द्युतदेवी गान्धारः शकुनिर्युध्यतामिह ॥ २३ ॥  
 नाक्षान् क्षिपति गाण्डीवं न कृतं द्वापरं न च ।  
 ज्वलतो निशितान् बाणांस्तान् क्षिपति गाण्डिवम् ॥ २४ ॥  
 न हि गाण्डीवनिर्मुक्ता गार्ध्रपक्षाः सुतेजनाः ।  
 नान्तरेष्ववतिष्ठन्ते गिरीणामपि दारणाः ॥ २५ ॥  
 अन्तकः पवनो मृत्युस्तथाश्विर्वडवामुखः ।  
 कुर्युरेते कचिच्छेषं न तु कुञ्जो धनंजयः ॥ २६ ॥  
 यथा सभायां द्यूतं त्वं मातुलेन सहाकरोः ।  
 तथा युध्यस्व संग्रामे सौबलेन सुरक्षितः ॥ २७ ॥  
 युध्यन्तां कामतो यो धनाहं यो तस्ये धनंजयम् ।  
 मत्स्यो ह्यस्माभिरायोध्यायद्यागच्छेद् गवां पदम् ॥ २८ ॥

वेदान्ताश्च पुराणानि इतिहासं पुरातनम् ।

जामदग्न्यमृते राजन् को द्रोणादधिको भवेत् ॥ १० ॥  
 ब्रह्मास्त्रं चैव वेदाश्च नैतदन्यत्र दृश्यते ।  
 आचार्यपुत्रः क्षमतां नायं कालो विभेदने ॥ ११ ॥  
 सर्वे संहृत्य युध्यामः पाकशासनिमागन्तम् ॥ १२ ॥  
 बलस्य व्यसनानीह यान्युक्तानि मनीषिभिः ।  
 मुख्यो भेदो हि तेषां तु पापिष्ठो विदुषां मतः ॥ १३ ॥

अथत्थामोवाच

नैव न्याय्यमिदं वाच्यमस्माकं पुरुषर्षभ ।  
 किं तु रोषपरीतं गुरुणा भाषिता गुणाः ॥ १४ ॥  
 शत्रोरपि गुणा ग्राह्या दोषा वाच्या गुरोरपि ।  
 सर्वथा सर्वयत्नेन पुत्रे शिष्ये हितं वदेत् ॥ १५ ॥

दुर्योधन उवाच

आचार्य एव क्षमतां शान्तिरत्र विधीयताम् ।  
 अभिद्यमाने तु गुरौ तद् वृत्तं रोषकारितम् ॥ १६ ॥

वैशम्पायन उवाच

ततो दुर्योधनो द्रोणं क्षमयामास भारत ।  
 सह कर्णेन भीष्मेण कृपेण च महात्मना ॥ १७ ॥

द्रोण उवाच

यदेतन् प्रथमं वाक्यं भीष्मः शान्तनवोऽब्रवीत् ।  
तेनैवाहं प्रसन्नो वै नीतिरत्र विधीयताम् ॥ १८ ॥  
यथा दुर्योधनं पार्थो नोपसर्पति सगरे ।  
साहसाद् यदि वा मोहात् तथा नीतिर्विधीयताम् ॥ १९ ॥

इति श्रीमहाभारते विराटपर्वणि गोहरणपर्वणि उत्तरगोघ्ने द्रोणवाक्ये एकपञ्चाशत्तमोऽध्यायः ॥ ५३ ॥



## द्विपञ्चाशत्तमोऽध्यायः

भीष्मस्य सम्मतिः

भीष्म उवाच

कलाः काष्ठाश्च युज्यन्ते मुहूर्ताश्च दिनानि च ।  
अर्धमासाश्च मासाश्च नक्षत्राणि ग्रहास्तथा ॥ १ ॥  
ऋतवश्चापि युज्यन्ते तथा संवत्सरा अपि ।  
एवं कालविभागेन कालचक्रं प्रवर्तते ॥ २ ॥  
तेषां कालातिरेकेण ज्योतिषां च व्यतिक्रमात् ।  
पञ्चमे पञ्चमे वर्षे द्वौ मासावुपजायतः ॥ ३ ॥  
एषामभ्यधिका मासाः पञ्च च द्वादश क्षपाः ।  
त्रयोदशानां वर्षाणामिति मे वर्तते मतिः ॥ ४ ॥  
सर्वे यथावच्चरितं यद् यदेभिः प्रतिश्रुतम् ।  
एवमेतद् भुवं ज्ञात्वा ततो बीभत्सुरागतः ॥ ५ ॥  
सर्वे चैव महात्मानः सर्वे धर्मार्थकोविदाः ।  
येषां युधिष्ठिरो राजा कस्माद् धर्मोऽपराधनुयुः ॥ ६ ॥  
अलुब्धाश्चैव कौन्तेयाः कृतवन्तश्च दुष्करम् ।  
न चापि केवलं राज्यमिच्छेयुस्तेऽनुपायतः ॥ ७ ॥  
तदैव ते हि विक्रान्तुमीषुः कौरवचन्दनाः ।  
धर्मपाशनिबद्धास्तु न चेलुः क्षत्रियव्रतात् ॥ ८ ॥  
यच्चानृत इति ख्यायाद् यः स गच्छेत् पराभवम् ।  
वृणुयुर्मरणं पार्था नानृतत्वं कथंचन ॥ ९ ॥  
प्राप्तकाले तु प्राप्तव्यं नोत्सृजेयुर्नरर्षभाः ।  
अपि वज्रभृता गुप्तं तथात्रार्था हि पाण्डवाः ॥ १० ॥  
प्रतिगुह्येन समर सर्वशस्त्रभृतां वरम् ।  
तस्माद् यदत्र कल्याणं लोके सद्भिरनुष्ठितम् ।  
तत् संविधीयतां शीघ्रं  
मा वो ह्यर्थोऽभ्यगात् परम् ॥ ११ ॥  
न हि पश्यामि संग्रामे कदाचिदपि कौरव ।  
एकान्तसिद्धिं राजेन्द्र सम्प्राप्तश्च धनंजयः ॥ १२ ॥  
सम्प्रवृत्ते तु संग्रामे भावाभावौ जयाजयौ ।  
अवश्यमेकं स्पृशतो दृष्टमेतदसंशयम् ॥ १३ ॥  
तस्माद् युद्धोचितं कर्म कर्म वा धर्मसंहितम् ।  
क्रियतामाशु राजेन्द्र सम्प्राप्तश्च धनंजयः ॥ १४ ॥

वनवासे ह्यनिवृत्ते दर्शयेन्न धनंजयः ।  
धनं चालभमानोऽत्र नाद्य तत् क्षन्तुमर्हति ॥ २० ॥  
यथा नायं समायुज्ययाद् धार्तराष्ट्रान् कथंचन ।  
न च सेनाः पराजय्यात् तथा नीतिर्विधीयताम् ॥ २१ ॥  
उक्तं दुर्योधनेनापि पुरस्ताद् वाक्यमीदृशम् ।  
तदनुस्मृत्य गाङ्गेय यथावद् वक्तुमर्हसि ॥ २२ ॥

( एकोऽपि समर पार्थः पृथिवी निर्द्वेच्छरैः ।  
आरुभिः सहितस्तात किं पुनः कौरवान् रणे ।  
तस्मात् सन्धिं कुरुश्रेष्ठ कुरुष्व यदि मन्यसे । )

दुर्योधन उवाच

नाहं राज्यं प्रदास्यामि पाण्डवानां पितामह ।  
युद्धोपचारिकं यत् तु तच्छीघ्रं प्रविधीयताम् ॥ १५ ॥

भीष्म उवाच

अत्र या मामिका बुद्धिः श्रूयतां यदि रोचते ।  
सर्वथा हि मया श्रेयो वक्तव्यं कुरुचन्दन ॥ १६ ॥  
क्षिप्रं बलचतुर्भागं गृह्य गच्छ पुरं प्रति ।  
ततोऽपरश्चतुर्भागो गाः समादाय गच्छतु ॥ १७ ॥  
वयं चार्धेन सैन्यस्य प्रतियोत्स्याम पाण्डवम् ।  
अहं द्रोणश्च कर्णश्च अश्वत्थामा कृपस्तथा ।  
प्रतियोत्स्याम बीभत्सुमागतं कृतनिश्चयम् ॥ १८ ॥  
मत्स्यं वा पुनरायातमागतं वा शतकतुम् ।  
अहमावारयिष्यामि वेलेव मकरालयम् ॥ १९ ॥

वेशम्पायन उवाच

तद् वाक्यं हृत्वे तेषां भीष्मेणोक्तं महान्मना ।  
तथा हि कृतवान् राजा कौरवाणामनन्तरम् ॥ २० ॥  
भीष्मः प्रस्थाप्य राजानं गोधनं तदनन्तरम् ।  
सेनामुख्यान् व्यवस्थाप्य व्यूहितुं सम्प्रचक्रमे ॥ २१ ॥

भीष्म उवाच

आचार्य मध्ये तिष्ठ त्वमश्वत्थामा तु सव्यतः ।  
कृपः शारद्वतो धीमान् पार्श्वे रक्षतु दक्षिणम् ॥ २२ ॥  
अग्रतः सूतपुत्रस्तु कर्णस्तिष्ठतु दक्षितः ।  
अहं सर्वस्य सैन्यस्य पश्चात् स्थास्यामि पालयन् ॥ २३ ॥  
( सर्वे महारथाः शूरा महेष्वासा महाबलाः ।  
युद्धयन्तु पाण्डवश्रेष्ठमागतं युक्ततो युधि ॥

वैशम्पायन उवाच

अमेघं सर्वसैन्यानां व्यूहं व्यूहं कुरुत्तमः ।

वज्रगर्भं व्रीहिमुखमर्धचक्रान्तमण्डलम् ॥

इति श्रीमहाभारते विराटपर्वणि गोहरणपर्वणि उत्तर गोग्रहे भीष्मसैन्यव्यूहे द्विपञ्चाशत्तमोऽध्यायः ॥ ५२ ॥

## त्रिपञ्चाशत्तमोऽध्यायः

दुर्योधनसेनां प्रत्याक्रम्यार्जुनेन विराटस्य गवां विनिवर्तनम्

वैशम्पायन उवाच

तथा व्यूढेष्वनीकेषु कौरवेयेषु भारत ।

उपायादर्जुनस्तूर्णं रथघोषेण नादयन् ॥ १ ॥

ददृशुस्ते ध्वजाग्रं वै शुश्रुवुश्च महास्वनम् ।

दोधूयमानस्य भृशं गाण्डीवस्य च निस्वनम् ॥ २ ॥

ततस्तु सर्वमालोक्य द्रोणो वचनमब्रवीत् ।

महारथमनुप्राप्तं दृष्ट्वा गाण्डीवधन्विनम् ॥ ३ ॥

द्रोण उवाच

एतद् ध्वजाग्रं पार्थस्य दूरतः सम्प्रकाशते ।

एष घोषः स रथजो रोरवीति च वानरः ॥ ४ ॥

एष तिष्ठन् रथश्रेष्ठे रथे च रथिनां वरः ।

उत्कर्षति धनुःश्रेष्ठं गाण्डीवमशनस्वनम् ॥ ५ ॥

इमौ च बाणौ सहितौ पादयोर्मै व्यवस्थितौ ।

अपरौ चाप्यतिक्रान्तौ कर्णौ संस्पृश्य मे शरौ ॥ ६ ॥

निरुध्य हि वने वासं कृत्वा कर्मातिमानुषम् ।

अभिवादयते पार्थः श्रोत्रे च परिपृच्छति ॥ ७ ॥

चिरदृष्टोऽयमस्माभिः प्रज्ञावान् बान्धवप्रियः ।

अतीव ज्वलितो लक्ष्म्या पाण्डुपुत्रो धनंजयः ॥ ८ ॥

रथी शरी चारुतली निषङ्गी

शङ्खी पताकी कवची किरीटी ।

खङ्गी च धन्वी च विभाति पार्थः

शिखी वृतः स्रुग्भरिवाज्यसिक्तः ॥ ९ ॥

( वैशम्पायन उवाच

तमदूरमुपायान्तं दृष्ट्वा पाण्डवमर्जुनम् ।

नारयः प्रेक्षितुं शेकुस्तपन्तं हि यथा रविम् ॥

स तं दृष्ट्वा रथानीकं पार्थः सारथिमब्रवीत् । )

अर्जुन उवाच

इषुपाते च सेनाया हयान् संयच्छ सारथे ।

यावत् समीक्षे सैन्येऽस्मिन् कासौ कुरुकुलाधमः ॥ १० ॥

सर्वानेताननादृत्य दृष्ट्वा तमतिमानिनम् ।

तस्य मूर्ध्नि पतिष्यामि तत एते पराजिताः ॥ ११ ॥

इति श्रीमहाभारते विराटपर्वणि गोहरणपर्वणि उत्तरगोग्रहे गोनिवर्तने त्रिपञ्चाशत्तमोऽध्यायः ॥ ५३ ॥

तस्य व्यूहस्य पश्चार्धे भीष्मश्चाथोयतायुधः ।

सौवर्णं तालमुच्छ्रित्य रथे तिष्ठन्नशोभत ॥ )

एष व्यवस्थितो द्रोणो द्रौणिश्च तदनन्तरम् ।

भीष्मः कृपश्च कर्णश्च महेष्वासाः समागताः ॥ १२ ॥

राजानं नात्र पश्यामि गाः समादाय गच्छति ।

दक्षिणं मार्गमास्थाय शङ्खे जीवपरायणः ॥ १३ ॥

उत्सृजैतद् रथानीकं गच्छ यत्र सुयोधनः ।

तत्रैव योत्स्ये वैराटे नास्ति युद्धं निरामिषम् ।

तं जित्वा विनिवर्तिष्ये गाः समादाय वै पुनः ॥ १४ ॥

वैशम्पायन उवाच

एवमुक्तः स वैराटिर्हयान् संयम्य यत्नतः ।

नियम्य च ततो रश्मीन् यत्र ते कुरुपुङ्गवाः ।

अचोदयत् ततो वाहान् यत्र दुर्योधनो गतः ॥ १५ ॥

उत्सृज्य रथवंशं तु प्रयाते श्वेतवाहने ।

अभिप्रायं विदित्वा च कृपो वचनमब्रवीत् ॥ १६ ॥

नैषोऽन्तरेण राजानं बीभत्सुः स्थातुमिच्छति ।

तस्य पार्ष्णिग्रहीष्यामो जवेनाभिप्रयास्यतः ॥ १७ ॥

न ह्येनमतिसंकुद्धमेको युध्येत संयुगे ।

अन्यो देवात् सहस्राक्षत् कृष्णाद् वा देवकीसुतात् ।

आचार्याञ्च सपुत्राद् वा भारद्वाजान्महारथात् ॥ १८ ॥

किं नो गावः करिष्यन्ति धनं वा विपुलं तथा ।

दुर्योधनः पार्थजले पुरा नौरिव मज्जति ॥ १९ ॥

तथैव गत्वा बीभत्सुर्नाम विश्राव्य चात्मनः ।

शलभैरिव तां सेनां शरैः शीघ्रमवाकिरत् ॥ २० ॥

कीर्यमाणाः शरौघैस्तु योधास्ते पार्थचोदितैः ।

नापश्यन्नावृतां भूमिं नान्तरिक्षं च पत्रिभिः ॥ २१ ॥

तेषामापततां युद्धे नापयानेऽभवन्मतिः ।

शीघ्रत्वमेव पार्थस्य पूजयन्ति स्म चेतसा ॥ २२ ॥

ततः शङ्खं प्रदध्मौ स द्विषतां लोमहर्षणम् ।

विस्फार्य च धनुःश्रेष्ठं ध्वजे भूतान्यचोदयत् ॥ २३ ॥

तस्य शङ्खस्य शब्देन रथनेमिस्वनेन च ।

गाण्डीवस्य च घोषेण पृथिवी समकम्पत ॥ २४ ॥

अमानुषाणां भूतानां तेषां च ध्वजवासिनाम् ।

ऊर्ध्वं पुच्छान् विधुन्वानां रेभमाणाः समन्ततः ।

गावः प्रतिन्यवर्तन्त दिशमास्थाय दक्षिणाम् ॥ २५ ॥



## चतुष्पञ्चाशत्तमोऽध्यायः

अर्जुनस्य कर्णादीन् प्रत्याक्रमणं विकर्णपराजयः, शत्रुतपसंग्रामजितोर्वधः कर्णस्य पराजयश्च

वेशम्पायन उवाच

स शत्रुसेनां तरसा प्रणुद्य  
गास्ता विजित्याथ धनुर्धराग्र्यः ।  
दुर्योधनायाभिमुखं प्रयातो  
भूयो रणं सोऽभिचिकीर्षमाणः ॥ १ ॥  
गोषु प्रयातासु जवेन मत्स्यान्  
किरीटिनं कृतकार्यं च मत्वा ।  
दुर्योधनायाभिमुखं प्रयातं  
कुरुप्रवीराः सहसा निपेतुः ॥ २ ॥  
तेषामनीकानि बहूनि गाढं  
व्यूढानि दृष्ट्वा बहुलध्वजानि ।  
मत्स्यस्य पुत्रं द्विषतां निहन्ता  
वैरादिमामन्थ्य ततोऽभ्युवाच ॥ ३ ॥  
एतेन तूर्णं प्रतिपादयेमान्  
श्वेतान् हयान् काञ्चनरश्मियोज्ज्वलान् ।  
जवेन सर्वेण कुरु प्रयत्न-  
मासादयेऽहं कुरुसिंहवृन्दम् ॥ ४ ॥  
गजो गजेनेव मया दुरात्मा  
योद्धुं समाकाङ्क्षति सूतपुत्रः ।  
तमेव मां प्रापय राजपुत्र  
दुर्योधनापाश्रयजातदर्पम् ॥ ५ ॥  
स तैर्हयैर्वातजवैर्बृहद्भिः  
पुत्रो विराटस्य सुवर्णकक्षैः ।  
व्यध्वंसयत् तद् रथिनामनीकं  
ततोऽवहत् पाण्डवमाजिमध्ये ॥ ६ ॥  
तं चित्रसेनो विशिखैर्विपाटैः  
संग्रामजिच्छत्रुसहो जयश्च ।  
प्रत्युद्ययुर्भारतमापतन्तं  
महारथाः कर्णमभीप्समानाः ॥ ७ ॥  
ततः स तेषां पुरुषप्रवीरः  
शरासनाचिः शरवेगतापः ।  
व्रान्तं रथानामदहत् समन्यु-  
र्वनं यथाग्निः कुरुपुङ्गवानाम् ॥ ८ ॥  
तस्मिन् युद्धे तुमुले प्रवृत्ते  
पार्थे विकर्णोऽतिरथं रथेन ।  
विपाटवर्षेण कुरुप्रवीरो  
भीमेन भीमानुजमाससाद ॥ ९ ॥  
ततो विकर्णस्य धनुर्विकृष्य  
जाम्बूनदाग्र्योपचितं दृढज्यम् ।

अपातयत् तं ध्वजमस्य मथ्य  
च्छिन्नध्वजः सोऽप्यपयाजवेन ॥ १० ॥  
तं शात्रवाणां गणबाधितारं  
कर्माणि कुर्वन्तममानुषाणि ।  
शत्रुतपः पार्थमसृष्यमाणः  
समार्दयच्छरवर्षेण पार्थम् ॥ ११ ॥  
स तेन राज्ञातिरथेन विद्धो  
विगाहमानो ध्वजिनी कुरुणाम् ।  
शत्रुतपं पञ्चभिराशु विद्ध्वा  
ततोऽस्य सूतं दशभिर्जघान ॥ १२ ॥  
ततः स विद्धो भरतर्षभेण  
बाणेन गात्रावरणातिगेन ।  
गतासुराजौ निपपात भूमौ  
नगो नगाग्रादिव वातरुग्णः ॥ १३ ॥  
नरर्षभास्तेन नरर्षभेण  
वीरा रणे वीरतरेण भग्नाः ।  
चक्रम्पिरे वातवशेन काले  
प्रकम्पितानीव महावनानि ॥ १४ ॥  
हतास्तु पार्थेन नरप्रवीरा  
गतासवोर्व्यां सुषुपुः सुवेषाः ।  
वसुप्रदा वासवतुल्यवीर्याः  
पराजिता वासवजेन संख्ये ॥ १५ ॥  
सुवर्णकार्णायसवर्मनद्धा  
नागा यथा हैमवताः प्रवृद्धाः ।  
तथा स शत्रून् समरे विनिघ्नन्  
गाण्डीवधन्वा पुरुषप्रवीरः ॥ १६ ॥  
चचार संख्ये विदिशो दिशश्च  
दृहन्निवाग्निर्वनमातपान्ते ।  
प्रकीर्णपर्णानि यथा वसन्ते  
विशातयित्वा पवनोऽम्बुदांश्च ॥ १७ ॥  
तथा सपत्नान् विकिरन् किरीटी  
चचार संख्येऽतिरथो रथेन ।  
शोणाश्ववाहस्य हयान् निहत्य  
वैकर्तनभ्रातुरदीनसत्त्वः ।  
एकेन संग्रामजितः शरेण  
शिरो जहाराथ किरीटमाली ॥ १८ ॥  
तस्मिन् हते भ्रातरि सूतपुत्रो  
वैकर्तनो वीर्यमथाददानः ।  
प्रगृह्य दन्ताविव नागराजो  
महर्षभं व्याघ्रं दृवाभ्यधावत् ॥ १९ ॥



स पाण्डवं द्वादशभिः पृषत्कै-  
 वैकर्तनः शीघ्रमथो जघान ।  
 विव्याध गात्रेषु हयांश्च सर्वान्  
 विराटपुत्रं च करे निजघ्ने ॥ २० ॥  
 तमापतन्तं सहसा किरीटी  
 वैकर्तनं वै तरसाभिपत्य ।  
 प्रगृह्य वेगं न्यपतज्जवेन  
 नागं गरुत्मानिव चित्रपक्षः ॥ २१ ॥  
 तावुत्तमौ सर्वधनुर्धराणां  
 महाबलौ सर्वसपत्नसाहौ ।  
 कर्णस्य पार्थस्य निशम्य युद्धं  
 दिदृक्षमाणाः कुरवोऽभितस्थुः ॥ २२ ॥  
 स पाण्डवस्तूर्णमुदीर्णकोपः  
 कृतागसं कर्णमुदीक्ष्य हर्षात् ।  
 क्षणेन साश्वं सरथं ससारथि-  
 मन्तर्दधे घोरशरौघवृष्ट्या ॥ २३ ॥  
 ततः सुविद्धाः सरथाः सनागा  
 योधा विनेदुर्भरतर्षभाणाम् ।  
 अन्तर्हिता भीष्ममुखाः सहाश्वाः  
 किरीटिना कीर्णरथाः पृषत्कैः ॥ २४ ॥  
 स चापि तानर्जुनबाहुमुक्ता-  
 ञ्छराञ्छरौघैः प्रतिहत्य वीरः ।  
 तस्थौ महात्मा सधनुः सबाणः  
 सविस्फुलिङ्गोऽग्निरिवाशु कर्णः ॥ २५ ॥  
 ततस्त्वभूद् वै तलतालशब्दः  
 सशङ्खभेरीपणवप्रणादः ।  
 प्रक्ष्वेडितज्यातलनिस्वनं तं  
 वैकर्तनं पूजयतां कुरूणाम् ॥ २६ ॥  
 उद्धूतलाङ्गूलमहापताक-  
 ध्वजोत्तमांसाकुलभीषणान्तम् ।  
 गाण्डीवनिर्ह्रादकृतप्रणादं  
 किरीटिनं प्रेक्ष्य ननाद कर्णः ॥ २७ ॥  
 स चापि वैकर्तनमर्दयित्वा  
 साश्वं ससूतं सरथं पृषत्कैः ।

इति श्रीमहाभारते विराटपर्वणि गोहरणपर्वणि उत्तरगोमूढे कर्णाप्याने चतुष्पञ्चाशत्तमोऽध्यायः ॥ ५४ ॥

तमाववर्ष प्रसभं किरीटी  
 पितामहं द्रोणकृपौ च दृष्ट्वा ॥ २८ ॥  
 स चापि पार्थं बहुभिः पृषत्कै-  
 वैकर्तनो मेघ इवाभ्यवर्षत् ।  
 तथैव कर्णं च किरीटमाली  
 संछादयामास शितैः पृषत्कैः ॥ २९ ॥  
 तयोः सुतीक्ष्णान् सृजतोः शरौघान्  
 महाशरौघास्त्रविवर्धने रणे ।  
 रथे विलग्नाविव चन्द्रसूर्यौ  
 घनान्तरेणानुददर्श लोकः ॥ ३० ॥  
 अथाशुकारी चतुरो हयांश्च  
 विव्याध कर्णो निशितैः किरीटिनः ।  
 त्रिभिश्च यन्तारममृष्यमाणो  
 विव्याध तूर्णं त्रिभिरस्य केतुम् ॥ ३१ ॥  
 ततोऽभिविद्धः समरावमर्दी  
 प्रबोधितः सिंह इव प्रसुप्तः ।  
 गाण्डीवधन्वा ऋषभः कुरूणा-  
 मजिह्वगैः कर्णमियाय जिष्णुः ॥ ३२ ॥  
 शरास्त्रवृष्ट्या निहतो महात्मा  
 प्रादुश्चकारातिमनुष्यकर्म ।  
 प्राच्छादयत् कर्णरथं पृषत्कै-  
 लोकाणिमान् सूर्य इवांशुजालैः ॥ ३३ ॥  
 स हस्तिनेवाभिहतो गजेन्द्रः  
 प्रगृह्य भल्लान् निशितान् निषङ्गात् ।  
 आकर्णपूर्णं च धनुर्विकृष्य  
 विव्याध गात्रेष्वथ सूतपुत्रम् ॥ ३४ ॥  
 अथास्य बाह्वरुशिरोललाटं  
 ग्रीवां वराङ्गानि परावमर्दी ।  
 शितैश्च बाणैर्युधि निर्विभेद  
 गाण्डीवमुक्तैरशनिप्रकाशैः ॥ ३५ ॥  
 स पार्थमुक्तैरिधुभिः प्रणुन्नो  
 गजो गजेनेव जितस्तरस्वी ।  
 विहाय संग्रामशिरः प्रयातो  
 वैकर्तनः पाण्डवबाणतप्तः ॥ ३६ ॥

## पञ्चपञ्चाशत्तमोऽध्यायः

अर्जुनेन कौरवसेनायाः संहारः, उत्तरेणार्जुनरथस्य कृपाचार्यसंनिधावानयनम्

वैशम्पायन उवाच

अपयाते तु राधेये दुर्योधनपुरोगमाः ।

अनीकेन यथास्वेन शनैराच्छन्त पाण्डवम् ॥ १ ॥

बहुधा तस्य सैन्यस्य व्यूढस्यागततः शरैः ।

अधारयत वेगं स वेल्लेव तु महोदधेः ॥ २ ॥

ततः प्रहस्य बीभत्सुः कौन्तेयः श्वेतवाहनः ।  
 दिव्यमखं प्रकुर्वाणः प्रत्यायाद् रथसत्तमः ॥ ३ ॥  
 यथा रश्मिभिरादित्यः प्रच्छादयति मेदिनीम् ।  
 तथा गाण्डीवनिर्मुक्तैः शरैः पार्थो दिशो दश ॥ ४ ॥  
 न रथानां न चाश्वानां न गजानां न वर्मणाम् ।  
 अनिविद्धं शितैर्बाणैरासीद्धयङ्गुलमन्तरम् ॥ ५ ॥  
 दिव्ययोगाच्च पार्थस्य हयानामुत्तरस्य च ।  
 शिक्षाशिल्पोपपन्नत्वाद्व्याणां च परिक्रमात् ।  
 वीर्यवत्त्वं द्रुतं चाग्र्यं दृष्ट्वा जिष्णोरपूजयन् ॥ ६ ॥  
 कालाग्निमिव बीभत्सुं निर्दहन्तमिव प्रजाः ।  
 नारयः प्रेक्षितुं शेकुर्ज्वलन्तमिव पावकम् ॥ ७ ॥  
 तानि ग्रस्तान्यनीकानि रेजुरर्जुनमार्गणैः ।  
 शैलं प्रति बलाभ्राणि व्याप्तानीवारैरश्मिभिः ॥ ८ ॥  
 अशोकानां वनानीवच्छन्नानि बहुशः शुभैः ।  
 रेजुः पार्थशरैस्तत्र तदा सैन्यानि भारत ॥ ९ ॥  
 स्रजोऽर्जुनशरैः शीर्णं शुष्यत्पुष्पं हिरण्मयम् ।  
 छत्राणि च पताकाश्च खे दधार सदागतिः ॥ १० ॥  
 स्वबलत्रासनात् त्रस्ताः परिपेतुर्दिशो दश ।  
 रथाङ्गदेशानादाय पार्थच्छिन्नयुगा हयाः ॥ ११ ॥  
 कर्णकक्षविषाणेषु अन्तरोष्ठेषु चैव ह ।  
 मर्मस्वङ्गेषु चाहत्यापातयत् समरे गजान् ॥ १२ ॥  
 कौरवाग्रगजानां तु शरीरैर्गतचेतसाम् ।  
 क्षणेन संवृता भूमिर्मघैरिव नभस्तलम् ॥ १३ ॥  
 युगान्तसमये सर्वं यथा स्थावरजङ्गमम् ।  
 कालक्षयमशेषेण दहत्यग्रशिखः शिखी ।  
 तद्वत् पार्थो महाराज ददाह समरे रिपून् ॥ १४ ॥  
 ततः सर्वास्त्रतेजोभिर्धनुषो निखनेन च ।  
 शब्देनामानुषाणां च भूतानां ध्वजवासिनाम् ।  
 भैरवं शब्दमत्यर्थं वानरस्य च कुर्वतः ॥ १५ ॥  
 दैवारिपाश्च बीभत्सुस्तस्मिन् दौर्योधने वने ।  
 भयमुत्पादयामास बलवानरिर्मर्दनः ॥ १६ ॥  
 रथशक्तिममित्राणां प्रागेव निपतद् भुवि ।  
 सोऽपयात् सहसा पश्चात् साहसाच्चाभ्युपेयिवान् ॥ १७ ॥  
 शरवातैः सुतीक्ष्णाग्रैः समादिष्टैः खगैरिव ।  
 अर्जुनस्तु खमावब्रे लोहितप्राशनैः खगैः ॥ १८ ॥  
 अत्र मध्ये यथार्कस्य रश्मयस्तिग्मतेजसः ।  
 दिशासु च तथा राजन्नसंख्याताः शरास्तदा ॥ १९ ॥  
 सकृदेवान्तं शेकू रथमभ्यसितुं परं ।  
 अलभ्यः पुनरश्वैस्तु रथात् सोऽतिप्रपादयेत् ॥ २० ॥  
 ते शरा द्विदशरीरेषु यथैव न ससज्जिरे ।  
 द्विदनीकेषु बीभत्सोर्न ससज्जे रथस्तदा ॥ २१ ॥  
 स तद् विशोभयामास ह्यरातिबलमञ्जसा ।  
 अनन्तभोगो भुजगः क्रीडन्निव महार्णवे ॥ २२ ॥

अस्यतो नित्यमत्यर्थं सर्वमेवातिगस्तथा ।  
 अश्रुतः श्रूयते भूतैर्धनुर्घोषः किरीटिनः ॥ २३ ॥  
 संततास्तत्र मातङ्गा बाणैरल्पाभ्यन्तरास्तरे ।  
 संवृतास्तेन दृश्यन्ते मेघा इव गर्भस्तिभिः ॥ २४ ॥  
 दिशोऽनुभ्रमतः सर्वाः सव्यदक्षिणमस्यतः ।  
 सततं दृश्यते युद्धे सायकासनमण्डलम् ॥ २५ ॥  
 पतन्त्यरूपेषु यथा चक्षूषि न कदाचन ।  
 नालक्ष्येषु शराः पेतुस्तथा गाण्डीवधन्वनः ॥ २६ ॥  
 मार्गो गजसहस्रस्य युगपद् गच्छतो वने ।  
 यथा भवेत् तथा जज्ञे रथमार्गः किरीटिनः ॥ २७ ॥  
 नूनं पार्थजयैषित्वाच्छक्रः सर्वामरैः सह ।  
 हन्त्यस्मानित्यमन्यन्त पार्थेन निहताः परे ॥ २८ ॥  
 घ्नन्तमत्यर्थमहितान् विजयं तत्र मेनिरे ।  
 कालमर्जुनरूपेण संहरन्तमिव प्रजाः ॥ २९ ॥  
 कुरुसेनाशरीराणि पार्थेनैवाहतान्यपि ।  
 सेदुः पार्थहतानीव पार्थकर्मानुशासनात् ॥ ३० ॥  
 ओषधीनां शिरांसीव द्विषच्छीर्षाणि सोऽन्वयात् ।  
 अवनेशुः कुरूणां हि वीर्याण्यर्जुनजाद् भयात् ॥ ३१ ॥  
 अर्जुनानिलभिन्नानि वनान्यर्जुनविद्विषाम् ।  
 चक्रुर्लोहितधाराभिर्धरणी लोहितान्तराम् ॥ ३२ ॥  
 लोहितेन समायुक्तैः पांसुभिः पवनोद्धृतैः ।  
 बभूवुर्लोहितास्तत्र भृशमादित्यरश्मयः ॥ ३३ ॥  
 सार्कं खं तत्क्षणेनासीत् संध्यायामिव लोहितम् ।  
 अप्यस्तं प्राप्य सूर्योऽपि निवर्तेत न पाण्डवः ॥ ३४ ॥  
 तान् सर्वान् समरे शूरः पौरुषे समवस्थितान् ।  
 दिव्यैरस्त्रैरचिन्त्यात्मा सर्वानाच्छेद् धनुर्धरान् ॥ ३५ ॥  
 स तु द्रोणं त्रिसप्तत्या क्षुरप्राणां समार्पयत् ।  
 दुःसहं दशभिर्बाणैर्द्रौणिमग्राभिरेव च ॥ ३६ ॥  
 दुःशासनं द्वादशभिः कृपं शारद्वतं त्रिभिः ।  
 भीष्मं शान्तनवं षष्ट्या राजानं च शतेन ह ।  
 कर्णं च कर्णिना कर्णे विव्याध परवीरहा ॥ ३७ ॥  
 तस्मिन् विद्धे महेष्वासे कर्णे सर्वास्त्रकोविदे ।  
 हताश्वसूते विरथे ततोऽनीकमभज्यत ॥ ३८ ॥  
 तत् प्रभग्नं बलं दृष्ट्वा पार्थमाजिस्थितं पुनः ।  
 अभिप्रायं समाज्ञाय वैराटिरिदमब्रवीत् ॥ ३९ ॥  
 आस्थाय रुचिरं जिष्णो रथं सारथिना मया ।  
 कतमं यास्यसेऽनीकमुक्तो यास्याम्यहं त्वया ॥ ४० ॥

अर्जुन उवाच

लोहिताश्वमरिष्टं यं वैयाघ्रमनुपश्यसि ।  
 नीलां पताकामाश्रित्य रथे तिष्ठन्तमुत्तर ॥ ४१ ॥  
 कृपस्यैनदनीकाग्र्यं प्रापयस्वैतदेव माम् ।  
 एतस्य दर्शयिष्यामि शीघ्रास्त्रं ददधन्विनः ॥ ४२ ॥

ध्वजे कमण्डलुर्यस्य शातकौम्भमयः शुभः ।  
 आचार्य एष हि द्रोणः सर्वशस्त्रभृतां वरः ॥ ४३ ॥  
 सदा ममैष मान्यस्तु सर्वशस्त्रभृतामपि ।  
 सुप्रसन्नं महावीरं कुरुवैनं यदग्निणम् ॥ ४४ ॥  
 अत्रैव वावरोहैनमेष धर्मः सनातनः ।  
 यदि मे प्रथमं द्रोणः शरीरं प्रहरिष्यति ।  
 ततोऽस्य प्रहरिष्यामि नास्य कोपो भवेदिति ॥ ४५ ॥  
 अस्याविदूरे हि धनुर्ध्वजाग्रे यस्य दृश्यते ।  
 आचार्यस्यैष पुत्रो वै अश्वत्थामा महारथः ॥ ४६ ॥  
 सदा ममैष मान्यस्तु सर्वशस्त्रभृतामपि ।  
 एतस्य त्वं रथं प्राप्य निवर्तेथाः पुनः पुनः ॥ ४७ ॥  
 य एष तु रथानीके सुवर्णकवचावृतः ।  
 सेनाश्रेण तृतीयेन व्यावहार्येण तिष्ठति ॥ ४८ ॥  
 यस्य नागो ध्वजाग्रेऽसौ ह्रस्वकेतनसंवृतः ।  
 धृतराष्ट्रात्मजः श्रीमानेष राजा सुयोधनः ॥ ४९ ॥  
 एतस्याभिमुखं वीर रथं पररथारुजम् ।  
 प्रापयस्वैष राजा हि प्रमार्था युद्धदुर्मदः ॥ ५० ॥  
 एष द्रोणस्य शिष्याणां शीघ्रास्त्रे प्रथमो मतः ।  
 एतस्य दर्शयिष्यामि शीघ्रास्त्रं विपुलं रणे ॥ ५१ ॥

नागकक्षा तु रुचिरा ध्वजाग्रे यस्य तिष्ठति ।  
 एष वैकर्तनः कर्णो विदितः पूर्वमेव त ॥ ५२ ॥  
 एतस्य रथमास्थाय राधेयस्य दुरात्मनः ।  
 यत्तो भवेथाः सग्रामे स्पर्धते हि सदा मया ॥ ५३ ॥  
 यस्तु नीलानुसारेण पञ्चतारेण केतुना ।  
 हस्तावापी बृहद्धन्वा रथे तिष्ठति वीर्यवान् ॥ ५४ ॥  
 यस्य तारार्कचित्रोऽसौ ध्वजो रथवरं स्थितः ।  
 यस्यैतत् पाण्डुरं छत्रं विमलं मूर्ध्नि तिष्ठति ॥ ५५ ॥  
 महतो रथवंशस्य नानाध्वजपताकिनः ।  
 बलाहकाग्रे सूर्यो वा य एष प्रमुखे स्थितः ॥ ५६ ॥  
 हैमं चन्द्रार्कसंकाशं कवचं यस्य दृश्यते ।  
 जातरूपशिख्खाणं मनस्तापयतीव मे ॥ ५७ ॥  
 एष शान्तनवो भीष्मः सर्वेषां नः पितामहः ।  
 राजश्रियाभिवृद्धश्च सुयोधनवशानुगः ॥ ५८ ॥  
 पश्चादेष प्रयातव्यो न म विघ्नकरो भवेत् ।  
 एतन् युध्यमानस्य यत्तः संयच्छ मे हयान् ॥ ५९ ॥  
 ततोऽभ्यवहद्भ्यग्नौ वैगटिः स्वयसाचिनम् ।  
 यत्रानिष्ठत् कृपो राजन् योऽस्यमानो धनंजयम् ॥ ६० ॥

इति श्रीमहाभारते विराटपर्वणि गोहरणपर्वणि उत्तरगोत्रे अर्जुनकृपसंग्रामे षट्पञ्चाशत्तमोऽध्यायः ॥ ५५ ॥

## षट्पञ्चाशत्तमोऽध्यायः

कृपपार्थयोर्युद्धं द्रष्टुमाकाशे विमानस्यदेवानामागमनम्

वैशम्पायन उवाच

तान्यनीकान्यदृश्यन्त कुरूणामुग्रधन्विनाम् ।  
 संसर्पन्ते यथा मेषा घर्मान्ते मन्दमारुताः ॥ १ ॥  
 अभ्याशे वाजिनस्तस्थुः समारूढाः प्रहारिणः ।  
 भीमरूपाश्च मातङ्गास्तोमराङ्कुशनोदिताः ।  
 महामात्रैः समारूढा विचित्रकवचोज्ज्वलाः ॥ २ ॥  
 ततः शक्रः सुरगणैः समारुह्य सुदर्शनम् ।  
 सहोपायात् तदा राजन् विश्वाश्विमरुतां गणैः ॥ ३ ॥  
 तद् देवयक्षगन्धर्वमहोरगसमाकुलम् ।  
 शुशुभेऽध्विनिर्मुक्तं ग्रहाणामिव मण्डलम् ॥ ४ ॥  
 अस्त्राणां च बलं तेषां मानुषेषु प्रयुञ्जताम् ।  
 तच्च भीमं महद् युद्धं कृपार्जुनसमागमे ।  
 द्रष्टुमभ्यागता देवाः स्वविमानैः पृथक् पृथक् ॥ ५ ॥  
 शतं शतसहस्राणां यत्र स्थूणा हिरण्ययी ।  
 मणिरत्नमयी चान्या प्रासादं तदधारयत् ॥ ६ ॥  
 ततः कामगमं दिव्यं सर्वरत्नविभूषितम् ।  
 विमानं देवराजस्य शुशुभे खेचरं तदा ॥ ७ ॥

तत्र देवास्त्रयस्त्रिंशत् तिष्ठन्ति सहवासवाः ।  
 गन्धर्वा राक्षसाः सर्पाः पितरश्च महर्षिभिः ॥ ८ ॥  
 तथा राजा वसुमना बलाक्षः सुप्रतर्दनः ।  
 अष्टकश्च शिबिश्चैव ययातिर्नहुषो गयः ॥ ९ ॥  
 मनुः पूरु रघुर्मानुः कृशाश्वः सगरो नलः ।  
 विमानं देवराजस्य समदृश्यन्त सुप्रभा ॥ १० ॥  
 अन्नर्गशस्य सोमस्य वरुणस्य प्रजापतेः ।  
 तथा धानुर्विधातुश्च कुबेरस्य यमस्य च ॥ ११ ॥  
 अलम्बुषोऽग्रसेनानां गन्धर्वस्य च तुम्बुरोः ।  
 यथामानं यथोद्देशं विमानानि चकाशिरे ॥ १२ ॥  
 सर्वदेवनिकायाश्च सिद्धाश्च परमर्षयः ।  
 अर्जुनस्य कुरूणां च द्रष्टुं युद्धमुपागताः ॥ १३ ॥  
 दिव्यानां सर्वमाल्यानां गन्धः पुण्योऽथ सर्वशः ।  
 प्रससार वसन्ताग्रे वनानामिव भारत ॥ १४ ॥  
 तत्र रत्नानि देवानां समदृश्यन्त तिष्ठताम् ।  
 आतपत्राणि वासांसि स्रजश्च व्यजनानि च ॥ १५ ॥

उपाशाभ्यद् रजो भौम सर्वं व्याप्तं मरीचिभिः ।

दिव्यगन्धानुपादाय वायुर्योधानसेवत ॥१६॥

प्रभासितमिवाकाशं चित्ररूपमलंकृतम् ।

सम्पतद्भिः स्थितैश्चापि नानारत्नविभासितैः ॥१७॥

विमानैर्विविधैश्चित्रैरुपानीतैः सुरोत्तमैः ।

वज्रधृच्छुशुभे तत्र विमानस्थैः सुरैर्वृतः ॥ १८ ॥

विभ्रन्मालां महातेजाः पद्मोत्पलसमायुताम् ।

विप्रेक्ष्यमाणो बहुभिर्नातृप्यत् सुमहाहवम् ॥ १९ ॥

इति श्रीमहाभारते विराटपर्वणि गोहरणपर्वणि उत्तरगोप्रहे देवागमने षट्पञ्चाशत्तमोऽध्यायः ॥ ५६ ॥

## सप्तपञ्चाशत्तमोऽध्यायः

कृपार्जुनयोर्युद्धं कौरवसैनिकैः कृपस्य रणादन्यत्रापनयनं च

वैशम्पायन उवाच

दृष्ट्वा ध्यूढान्यनीकानि कुरूणां कुरुनन्दन ।

तत्र वैराटिमाम्भ्य पार्थो वचनमब्रवीत् ॥ १ ॥

जाम्बूनदमयी वेदी ध्वजे यस्य प्रदृश्यते ।

तस्य दक्षिणतो याहि कृपः शारद्वतो यतः ॥ २ ॥

वैशम्पायन उवाच

धनंजयवचः श्रुत्वा वैराटिस्त्वरितस्ततः ।

हयान् रजतसंकाशान् हेमभाण्डानचोदयत् ॥ ३ ॥

आनुपूर्व्यात् तु तत् सर्वमास्थाय जवमुत्तमम् ।

प्राहिणोच्चन्द्रसंकाशान् कुपितानिव तान् हयान् ॥ ४ ॥

स गत्वा कुरुसेनायाः समीपं हयकोविदः ।

पुनरावर्तयामास तान् हयान् घातरंहसः ॥ ५ ॥

प्रदक्षिणमुपावृत्य मण्डलं सव्यमेव च ।

कुरून् सम्मोहयामास मत्स्यो यानेन तत्त्ववित् ॥ ६ ॥

कृपस्य रथमास्थाय वैराटिरकुतोभयः ।

प्रदक्षिणमुपावृत्य तस्यौ तस्याग्रतो बली ॥ ७ ॥

ततोऽर्जुनः शङ्खचरं देवदत्तं महारवम् ।

प्रदध्मौ बलमास्थाय नाम विश्राव्य चात्मनः ॥ ८ ॥

तस्य शब्दो महानासीद् धम्यमानस्य जिष्णुना ।

तथा वीर्यवता संख्यं पर्वतस्येव दीर्यतः ॥ ९ ॥

पूजयांचकिरे शङ्खं कुरवः सहसैनिकाः ।

अर्जुनेन तथा ध्मातः शतधा यन्न दीर्यते ॥ १० ॥

दिवमावृत्य शब्दस्तु निवृत्तः शुश्रुवे पुनः ।

सृष्टो मघवता वज्रः प्रपतन्निव पर्वते ॥ ११ ॥

एतस्मिन्नन्तरे वीरो बलवीर्यसमन्वितः ।

अर्जुनं प्रति संरब्धः कृपः परमदुर्जयः ।

अमुष्यमाणस्तं शब्दं कृपः शारद्वतस्तदा ॥ १२ ॥

अर्जुनं प्रति संरब्धो युद्धार्थो स महारथः ।

महोदधिजमादाय दध्मौ वगेन वीर्यवान् ॥ १३ ॥

स तु शब्देन लोकांस्त्रीनावृत्य रथिनां वरः ।

धनुरादाय सुमहज्ज्याशब्दमकरोत् तदा ॥ १४ ॥

तौ रथौ सूर्यसंकाशौ योत्स्यमानौ महाबलौ ।

शारदाविव जीमूतौ व्यरोचेतां व्यवस्थितौ ॥ १५ ॥

ततः शारद्वतस्तूर्णं पार्थं दशभिराशुनैः ।

विव्याध परवीरघ्नं निशितैर्मर्मभेदिभिः ॥ १६ ॥

पार्थोऽपि विश्रुतं लोके गाण्डीवं परमायुधम् ।

विकृष्य चिक्षेप बहून् नाराचान् मर्मभेदिनः ॥ १७ ॥

तान् प्राप्ताञ्छितैर्बाणैर्नाराचान् रक्तभोजनान् ।

कृपश्चिच्छेद पार्थस्य शतशोऽथ सहस्रशः ॥ १८ ॥

ततः पार्थस्तु संकुञ्चश्चित्रान् मार्गान् प्रदर्शयन् ।

दिशः संछादयन् बाणैः प्रदिशश्च महारथः ।

एकच्छायमिवाकाशमकरोत् सर्वतः प्रभुः ॥ १९ ॥

प्राच्छादयदमेयात्मा पार्थः शरशतैः कृपम् ।

स शरैर्दितः कुञ्जः शितैरग्निशिखोपमैः ॥ २० ॥

तूर्णं दशसहस्रेण पार्थमप्रतिमौजसम् ।

अर्दयित्वा महात्मानं ननर्द समरे कृपः ॥ २१ ॥

ततः कनकपर्वाग्रैर्वीरैः संनतपर्वभिः ।

त्वरन् गाण्डीवनिर्मुकैरर्जुनस्तस्य वाजिनः ॥ २२ ॥

चतुर्भिश्चतुरस्तीक्ष्णैरविध्यत् परमेषुभिः ।

ते हया निशितैर्बाणैर्ज्वलद्भिरिव पन्नगैः ।

उत्पेतुः सहसा सर्वे कृपः स्थानादथाच्यवत् ॥ २३ ॥

च्युतं तु गौतमं स्थानात् समीक्ष्य कुरुनन्दनः ।

नाविध्यत् परवीरघ्नो रक्षमाणोऽस्य गौरवम् ॥ २४ ॥

स तु लब्ध्वा पुनः स्थानं गौतमः सव्यसाचिनम् ।

विव्याध दशभिर्बाणैस्त्वरितः कङ्कपत्रिभिः ॥ २५ ॥

ततः पार्थो धनुस्तस्य भल्लेन निशितेन ह ।

चिच्छेदैकेन भूयश्च हस्तावापमथाहरत् ॥ २६ ॥

अथास्य कवचं बाणैर्निशितैर्मर्मभेदिभिः ।

व्यधमन्न च पार्थोऽस्य शरीरमवपीडयत् ॥ २७ ॥

तस्य निर्मुच्यमानस्य कवचात् काय आबभौ ।

समये मुच्यमानस्य सर्पस्येव तनुर्यथा ॥ २८ ॥

छिन्ने धनुषि पार्थेन सोऽन्यदादाय कार्मुकम् ।  
 चकार गौतमः सज्यं तदद्भुतमिवाभवत् ॥ २९ ॥  
 स तदप्यस्य कौन्तेयश्चिच्छेद नतपर्वणा ।  
 एवमन्यानि चापानि बहूनि कृतहस्तवत् ।  
 शारद्वतस्य चिच्छेद पाण्डवः परवीरहा ॥ ३० ॥  
 सच्छिन्नधनुरादाय रथशक्तिं प्रतापवान् ।  
 प्राहिणोत् पाण्डुपुत्राय प्रदीप्तामशनीमिव ॥ ३१ ॥  
 तामर्जुनस्तदाऽऽयान्ती शक्तिं हेमविभूषिताम् ।  
 वियद्गतां महोत्काभां चिच्छेद दशभिः शरैः ॥ ३२ ॥  
 सापतद् दशवा छिन्ना भूमौ पार्थेन धीमता ॥ ३३ ॥  
 युगपच्चैव भल्लैस्तु ततः सज्यधनुः कृपः ।  
 तमाशु निशितैः पार्थं विभेद दशभिः शरैः ॥ ३४ ॥  
 ततः पार्थो महातेजा विशिखानग्नितेजसः ।  
 चिक्षेप समरे क्रुद्धस्त्रयोदश शिलाशितान् ॥ ३५ ॥  
 अथास्य युगमेकेन चतुर्भिश्चतुरो हयान् ।  
 षष्ठेन च शिरः कायाच्छरेण रथसारथेः ॥ ३६ ॥

त्रिभिस्त्रिवेणुं समरे द्वाभ्यामक्षं महारथः ।  
 द्वादशेन तु भल्लेन चकर्तास्य ध्वजं तदा ॥ ३७ ॥  
 ततो वज्रनिकाशेन फाल्गुनः प्रहसन्निव ।  
 त्रयोदशेनेन्द्रसमः कृपं वक्षस्यविध्यत ॥ ३८ ॥  
 सच्छिन्नधन्या विरथो हताश्वो हतसारथिः ।  
 गदापाणिर्वपुन्य तूर्णं चिक्षेप तां गदाम् ॥ ३९ ॥  
 सा च मुक्ता गदा गुर्वी कृपेण सुपरिष्कृता ।  
 अर्जुनेन शरैर्नुज्ञा प्रतिमार्गमथागमत् ॥ ४० ॥  
 तं तु योधाः परीमन्त शारद्वतममर्षणम् ।  
 सर्वतः समरे पार्थं शरवर्षैरवाकिरन् ॥ ४१ ॥  
 ततो विराटस्य सुतः सव्यमावृत्य वाजिनः ।  
 यमकं मण्डलं कृत्वा तान् योधान् प्रत्यवारयत् ॥ ४२ ॥  
 ततः कृपमुपादाय विरथं ते नरर्षभाः ।  
 अपजह्मर्हवेगाः कुन्तीपुत्राद् धनंजयात् ॥ ४३ ॥

इति श्रीमहाभारते निराटपर्वणि गोहरणपर्वणि उत्तरगोव्रह्णे कृपापयाने सप्तपञ्चाशत्तमोऽध्यायः ॥ ५७ ॥

## अष्टपञ्चाशत्तमोऽध्यायः

अर्जुनस्य द्रोणाचार्येण सह युद्धमाचार्यस्य पलायनं च

वैशम्पायन उवाच

कृपेऽपनीते द्रोणस्तु प्रगृह्य सशरं धनुः ।  
 अभ्यद्रवदनाधृत्यः शोणाश्वः श्वेतवाहनम् ॥ १ ॥  
 स तु रुक्मरथं दृष्ट्वा गुरुमायान्तमन्तिकात् ।  
 अर्जुनो जयतां श्रेष्ठ उत्तरं वाक्यमब्रवीत् ॥ २ ॥

अर्जुन उवाच

यत्रैषा काञ्चनी वेदी ध्वजे यस्य प्रकाशते ।  
 उच्छिन्ना प्रवरे दण्डे पताकाभिरलङ्कृता ।  
 अत्र मां वह भद्रं ते द्रोणानीकाय सारथे ॥ ३ ॥  
 अश्वाः शोणाः प्रकाशन्ते बृहन्तश्चारुवाहिनः ।  
 स्निग्धविद्रुमसंकाशास्ताम्रास्याः प्रियदर्शनाः ।  
 युक्ता रथवरे यस्य सर्वशिक्षाविशारदाः ॥ ४ ॥  
 दीर्घबाहुर्महातेजा बलरूपसमन्वितः ।  
 सर्वलोकेषु विक्रान्तो भारद्वाजः प्रतापवान् ॥ ५ ॥  
 बुद्ध्या तुल्यो ह्युशनसा बृहस्पतिसमो नये ।  
 वेदास्तथैव चत्वारो ब्रह्मचर्यं तथैव च ॥ ६ ॥  
 ससंहाराणि सर्वाणि दिव्यान्यस्त्राणि मारिष ।  
 धनुर्वेदश्च कात्स्न्येन यस्मिन् नित्यं प्रतिष्ठितः ॥ ७ ॥  
 क्षमा दमश्च सत्यं च आनुशंस्यमथार्जवम् ।  
 एते चान्ये च बहवो यस्मिन् नित्यं द्विजे गुणाः ॥ ८ ॥

तेनाहं योद्धुमिच्छामि महाभागेन संयुगे ।  
 तस्मात् तं प्रापयाचार्यं क्षिप्रमुत्तरं वाहय ॥ ९ ॥

वैशम्पायन उवाच

अर्जुनेनैवमुक्तस्तु वैराटिर्हेमभूषणान् ।  
 चोदयामास तानश्वान् भारद्वाजरथं प्रति ॥ १० ॥  
 तमापतन्तं वेगेन पाण्डवं रथिनां वरम् ।  
 द्रोणः प्रत्युद्ययौ पार्थं मत्तो मत्तमिव द्विपम् ॥ ११ ॥  
 ततः प्राध्मापयच्छङ्खं भेरीशतनिनादिनम् ।  
 प्रचुक्षुभे बलं सर्वमुद्भूत इव सागरः ॥ १२ ॥  
 अथ शोणान् सदश्वान्स्तान् हंसवर्णैर्मनोजवैः ।  
 मिश्रितान् समरे दृष्ट्वा व्यस्यन्त रणे नराः ॥ १३ ॥  
 तौ रथौ वीर्यसम्पन्नौ दृष्ट्वा संग्राममूर्धनि ।  
 आचार्यशिष्यावजितौ कृतविद्यौ मनस्विनौ ॥ १४ ॥  
 समाश्लिष्टौ तदान्योन्यं द्रोणपार्थौ महाबलौ ।  
 दृष्ट्वा प्राकम्पत मुहुर्भरतानां महद् बलम् ॥ १५ ॥  
 हर्षयुक्तस्ततः पार्थः प्रहसन्निव वीर्यवान् ।  
 रथं रथेन द्रोणस्य समासाद्य महारथः ॥ १६ ॥  
 अभिवाद्य महाबाहुः सामपूर्वमिदं वचः ।  
 उवाच ऋक्षणाया वाचा कौन्तेयः परवीरहा ॥ १७ ॥



उषिताः स्मो वने वासं प्रतिकर्म त्रिकीर्षवः ।  
 कोपं नार्हसि नः कर्तुं सदा समरदुर्जय ॥ १८ ॥  
 अहं तु प्रहृते पूर्वं प्रहरिष्यामि तेऽनघ ।  
 इति मे वर्तते बुद्धिस्तद् भवान् कर्तुमर्हति ॥ १९ ॥  
 ततोऽस्मै प्राहिणोद् द्रोणः शरानधिकविंशतिम् ।  
 अप्राप्तांश्चैव तान् पार्थश्चिच्छेद कृतहस्तवत् ॥ २० ॥  
 ततः शरसहस्रेण रथं पार्थस्य वीर्यवान् ।  
 अवाकिरत् ततो द्रोणः शीघ्रमस्त्रं विदर्शयन् ॥ २१ ॥  
 हयांश्च रजतप्रख्यान् कङ्कपत्रैः शिलाशितैः ।  
 अवाकिरदमेयात्मा पार्थ संकोपयन्निव ॥ २२ ॥  
 एवं प्रवृत्ते युद्धं भारद्वाजकिरीटिनोः ।  
 समं विमुञ्चतो संख्ये विशिखान् दीप्ततेजसः ॥ २३ ॥  
 तावुभौ ख्यातकर्माणावुभौ वायुसमौ जवे ।  
 उभौ दिव्यास्त्रविदुषावुभावुत्तमतेजसौ ।  
 क्षिपन्तौ शरजालानि मोहयामासतुर्नृपान् ॥ २४ ॥  
 व्यस्यन्त ततो योधा ये तत्रासन् समागताः ।  
 शरान् विसृजतोस्तूर्णं साधु साध्वित्यपूजयन् ॥ २५ ॥  
 द्रोणं हि समरे कोऽन्यो योद्धुमर्हति फाल्गुनात् ।  
 रौद्रः क्षत्रियधर्मोऽयं गुरुणा यदयुध्यत ।  
 इत्यब्रुवज्जनास्तत्र संग्रामशिरसि स्थिताः ॥ २६ ॥  
 वीरौ तावभिसंरब्धौ संनिकृष्टौ महाभुजौ ।  
 छादयेतां शरव्रातैरन्योन्यमपराजितौ ॥ २७ ॥  
 विस्फार्य सुमहाबाहुं हेमपृष्ठं दुरासदम् ।  
 भारद्वाजोऽथ संकुद्धः फाल्गुनं प्रत्यविध्यत ॥ २८ ॥  
 स सायकमयैर्जालैरर्जुनस्य रथं प्रति ।  
 भानुमद्भिः शिलाधौतैर्भानोराच्छादयत् प्रभाम् ॥ २९ ॥  
 पार्थं च सुमहाबाहुर्महावेगैर्महारथः ।  
 विव्याध निशितैर्बाणैर्मैथो वृष्टयेव पर्वतम् ॥ ३० ॥  
 तथैव दिव्यं गाण्डीवं धनुरादाय पाण्डवः ।  
 शत्रुघ्नं वेगवान् दृष्टो भारसाधनमुत्तमम् ॥ ३१ ॥  
 विससर्ज शरांश्चित्रान् सुवर्णविकृतान् बहून् ।  
 नाशयन् शरवर्षाणि भारद्वाजस्य वीर्यवान् ।  
 तूर्णं चापविनिर्मुक्तैस्तदद्भुतमिवाभवत् ॥ ३२ ॥  
 स रथेन चरन् पार्थः प्रेक्षणीयो धनंजयः ।  
 युगपद् दिक्षु सर्वासु सर्वतोऽस्त्राप्यदर्शयत् ॥ ३३ ॥  
 एकच्छायमिवाकाशं बाणैश्चक्रे समन्ततः ।  
 नादृश्यत तदा द्रोणो नीहारेणेव संवृतः ॥ ३४ ॥  
 तस्याभवत् तदा रूपं संवृतस्य शरोत्तमैः ।  
 जाज्वल्यमानस्य तदा पर्वतस्येव सर्वतः ॥ ३५ ॥  
 दृष्ट्वा तु पार्थस्य रणे शरैः स्वरथमावृतम् ।  
 स विस्फार्य धनुः श्रेष्ठं मेघस्तनितनिखनम् ॥ ३६ ॥  
 अग्निचक्रोपमं घोरं व्यकर्षत् परमायुधम् ।  
 व्यशातयच्छरांस्तान्स्तु द्रोणः समितिशोभनः ॥ ३७ ॥

महानभूत् ततः शब्दो वंशानामिव दह्यताम् ॥ ३८ ॥  
 जाम्बूनदमयैः पुङ्खैश्चित्रचापविनिर्गतैः ।  
 प्राच्छादयदमेयात्मा दिशः सूर्यस्य च प्रभाम् ॥ ३९ ॥  
 ततः कनकपुङ्खानां शराणां नतपर्वणाम् ।  
 वियञ्चराणां वियति दृश्यन्ते बहवो व्रजाः ॥ ४० ॥  
 द्रोणस्य पुङ्खसक्ताश्च प्रभवन्तः शरासनात् ।  
 एको दीर्घ इवादृश्यदाकाशे संहतः शरः ॥ ४१ ॥  
 एवं तौ स्वर्णविकृतान् विमुञ्चन्तौ महाशरान् ।  
 आकाशं संवृतं वीराबुल्काभिरिव चक्रतुः ॥ ४२ ॥  
 शरास्तयोस्तु विबभुः कङ्कबर्हिणवाससः ।  
 पङ्क्त्यः शरदि खस्थानां हंसानां चरतामिव ॥ ४३ ॥  
 युद्धं समभवत् तत्र सुसंरब्धं महात्मनोः ।  
 द्रोणपाण्डवयोर्घोरं वृत्रवासवयोरिव ॥ ४४ ॥  
 तौ गजाविव चासाद्य विषाणाग्रैः परस्परम् ।  
 शरैः पूर्णायतोत्सृष्टैरन्योन्यमभिजघ्नतुः ॥ ४५ ॥  
 तौ व्यवहरतां युद्धे संरब्धौ रणशोभिनौ ।  
 उदीरयन्तौ समरे दिव्यान्यस्त्राणि भागशः ॥ ४६ ॥  
 अथ त्वाचार्यमुख्येन शरान् सृष्टाञ्छिलाशितान् ।  
 न्यवारयच्छित्तैर्बाणैर्जुनो जयतां वरः ॥ ४७ ॥  
 दर्शयन् वीक्षमाणानामस्त्रमुग्रपराक्रमः ।  
 इषुभिस्तूर्णमाकाशं बहुभिश्च समावृणोत् ॥ ४८ ॥  
 जिघांसन्तं नरव्याघ्रमर्जुनं तिग्मतैजसम् ।  
 आचार्यमुख्यः समरे द्रोणः शस्त्रभृतां वरः ।  
 अर्जुनेन सहाक्रीडच्छरैः संनतपर्वभिः ॥ ४९ ॥  
 दिव्यान्यस्त्राणि वर्षन्तं तस्मिन् वै तुमुले रणे ।  
 अस्त्रैरस्त्राणि संवार्य फाल्गुनं समयोधयत् ॥ ५० ॥  
 तयोरासीत् सम्प्रहारः क्रुद्धयोर्नरसिंहयोः ।  
 अमर्षिणोस्तदोन्योन्यं देवदानवयोरिव ॥ ५१ ॥  
 पेन्द्रं वायव्यमानेयमस्त्रमस्त्रेण पाण्डवः ।  
 द्रोणेन मुक्तमात्रं तु ग्रसति स पुनः पुनः ॥ ५२ ॥  
 एवं शूरौ महेष्वासौ विसृजन्तौ शिताच्छरान् ।  
 एकच्छायं चक्रतुस्तावाकाशं शरवृष्टिभिः ॥ ५३ ॥  
 तत्रार्जुनेन मुक्तानां पतनां वै शरीरिषु ।  
 पर्वतेष्विव वज्राणां शराणां श्रूयते स्वनः ॥ ५४ ॥  
 ततो नागा रथाश्चैव वाजिनश्च विशाम्पते ।  
 शोणिताका व्यदृश्यन्त पुष्पिता इव किशुकाः ॥ ५५ ॥  
 बाहुभिश्च सकेयूरैर्विचित्रैश्च महारथैः ।  
 सुवर्णचित्रैः कवचैर्ध्वजैश्च विनिपातितैः ॥ ५६ ॥  
 योधैश्च निहतैस्तत्र पार्थबाणप्रपीडितैः ।  
 बलमासीत् समुद्भ्रान्तं द्रोणार्जुनसमागमे ॥ ५७ ॥  
 विधुन्वानौ तु तौ तत्र धनुषी भारसाधने ।  
 आच्छादयेतामन्योन्यं ततक्षतुरयेषुभिः ॥ ५८ ॥



तयोः समभवद् युद्धं तुमुलं भरतर्षभ ।  
 द्रोणकौन्तेययोस्तत्र बलिवासवयोरिव ॥ ५९ ॥  
 अथ पूर्णायतोत्सृष्टैः शरैः संनतपर्वभिः ।  
 व्यदारयेतामन्योन्यं प्राणद्यते प्रवर्तिते ॥ ६० ॥  
 अथान्तरिक्षे नादोऽभूद् द्रोणं तत्र प्रशंसताम् ।  
 दुष्करं कृतवान् द्रोणो यद्वर्जुनमयोधयत् ॥ ६१ ॥  
 प्रमाथिनं महावीर्यं दृढमुष्टिं दुरासदम् ।  
 जेतारं देवदैत्यानां सर्वेषां च महारथम् ॥ ६२ ॥  
 अविभ्रमं च शिक्षां च लाघवं दूरपातिताम् ।  
 पार्थस्य समरे दृष्ट्वा द्रोणस्याभूच्च विस्मयः ॥ ६३ ॥  
 अथ गाण्डीवमुद्यम्य दिव्यं धनुर्मर्षणः ।  
 विचकर्ष रणे पार्थो बाहुभ्यां भरतर्षभ ॥ ६४ ॥  
 तस्य बाणमयं वर्षं शलभानामिवायतिम् ।  
 दृष्ट्वा ते विस्मिताः सर्वे साधु साध्वित्यपूजयन् ॥ ६५ ॥  
 न च बाणान्तरे वायुरस्य शक्नोति सर्पितुम् ।  
 अनिशं संदधानस्य शरानुत्सृजतस्तथा ॥ ६६ ॥  
 ददर्श नान्तरं कश्चित् पार्थस्याददतोऽपि च ॥ ६७ ॥

इति श्रीमहाभारते विराटपर्वणि गोहरणपर्वणि द्रोणाप्याने अष्टपञ्चाशत्तमोऽध्यायः ॥ ५८ ॥

## एकोनषष्टितमोऽध्यायः

अश्वत्थाम्ना सहार्जुनस्य युद्धम्

वैशम्पायन उवाच

ततो द्रौणिर्महाराज प्रययाच्चर्जुनं रणे ।  
 तं पार्थः प्रणिजग्राह वायुवेगमिवोद्धतम् ।  
 शरजालेन महता वर्षमाणमिवाम्बुदम् ॥ १ ॥  
 तयोर्देवासुरसमः संनिपातो महानभूत् ।  
 किरतोः शरजालानि वृत्रवासवयोरिव ॥ २ ॥  
 न स सूर्यस्तदा भाति न च वाति समीरणः ।  
 शरजालावृते व्योम्निच्छायाभूते समन्ततः ॥ ३ ॥  
 महान्श्रटचटाशब्दो योधयोर्हन्यमानयोः ।  
 दह्यतामिव वेणूनामासीत् परपुरंजय ॥ ४ ॥  
 हयानस्यार्जुनः सर्वान् कृतवानल्पजीवितान् ।  
 ते राजन् न प्रजानन्त दिशं काञ्चन मोहिताः ॥ ५ ॥  
 ततो द्रौणिर्महावीर्यः पार्थस्य विचरिष्यतः ।  
 विवरं सूक्ष्ममालोक्य ज्यां चिच्छेद क्षुरेण ह ।  
 तदस्यापूजयन् देवाः कर्म दृष्ट्वातिमानुषम् ॥ ६ ॥  
 द्रोणो भीष्मश्च कर्णश्च कृपश्चैव महारथाः ।  
 साधु साध्विति भाषन्तोऽपूजयन् कर्म तस्य तत् ॥ ७ ॥  
 ततो द्रौणिर्धनुः श्रेष्ठमपकृष्य रथर्षभम् ।  
 पुनरेवाहनत् पार्थं हृदये कङ्कपत्रिभिः ॥ ८ ॥

तथा शीघ्रास्त्रयुद्धे तु वर्तमाने सुदारुणे ।  
 शीघ्रं शीघ्रतरं पार्थः शरानन्यानुदीरयत् ॥ ६८ ॥  
 ततः शतसहस्राणि शराणां नतपर्वणाम् ।  
 युगपत् प्रापतंस्तत्र द्रोणस्य रथमन्तिकात् ॥ ६९ ॥  
 कीर्यमाणे तदा द्रोणे शरैर्गाण्डीवधन्वना ।  
 हाहाकारो महानासीत् सैन्यानां भरतर्षभ ॥ ७० ॥  
 पाण्डवस्य तु शीघ्रास्त्रं मघवा प्रत्यपूजयत् ।  
 गन्धर्वाप्सरसश्चैव ये च तत्र समागताः ॥ ७१ ॥  
 ततो वृन्देन महता रथानां रथयूथपः ।  
 आचार्यपुत्रः सहसा पाण्डवं पर्यवारयत् ॥ ७२ ॥  
 अश्वत्थामा तु तत् कर्म हृदयेन महात्मनः ।  
 पूजयामास पार्थस्य कोपं चास्याकरोद् भृशम् ॥ ७३ ॥  
 स मन्युवशमापन्नः पार्थमभ्यद्रवद् रणे ।  
 किरञ्छरसहस्राणि पर्जन्य इव वृष्टिमान् ॥ ७४ ॥  
 आवृत्य तु महाबाहुर्हतो द्रौणिस्तनो हयान् ।  
 अन्तरं प्रददौ पार्थो द्रोणस्य व्यपसर्पितुम् ॥ ७५ ॥  
 स तु लब्ध्वान्तरं तूर्णमपायाज्जवनैर्हयैः ।  
 छिन्नवर्मध्वजः शूरो निकृत्तः परमेष्ठिभिः ॥ ७६ ॥

ततः पार्थो महाबाहुः प्रहस्य स्वनवत् तदा ।  
 योजयामास नवया मौर्व्यां गाण्डीवमोजसा ॥ ९ ॥  
 ततोऽर्धचन्द्रमावृत्य तेन पार्थः समागमत् ।  
 चारणेनेव मत्तेन मत्तो चारणयूथपः ॥ १० ॥  
 ततः प्रवृत्ते युद्धं पृथिव्यामेकवीरयोः ।  
 रणमध्ये द्वयोरेवं सुमहल्लोमहर्षणम् ॥ ११ ॥  
 तौ वीरौ ददृशुः सर्वे कुरवो विस्मयान्विताः ।  
 युध्यमानौ महावीर्यौ यूथपाविव संगतौ ॥ १२ ॥  
 तौ समाजग्नतुर्वीरावन्योन्यं पुरुषर्षभौ ।  
 शरैराशीविषाकारैर्ज्वलद्भिरिव पन्नगैः ॥ १३ ॥  
 अक्षय्याविषुधी दिव्यौ पाण्डवस्य महात्मनः ।  
 तेन पार्थो रणे शूरस्तस्यौ गिरिरिवाचलः ॥ १४ ॥  
 अश्वत्थाम्नः पुनर्वाणः क्षिप्रमभ्यस्यतो रणे ।  
 जग्मुः परिक्षयं तूर्णमभूत् तेनाधिकोऽर्जुनः ॥ १५ ॥  
 ततः कर्णो महाचापं विकृप्याभ्यधिकं तदा ।  
 अवाक्षिपत् ततः शब्दो हाहाकारो महानभूत् ॥ १६ ॥  
 ततश्चक्षुर्दधे पार्थो यत्र विस्फार्यते धनुः ।  
 ददर्श तत्र राघेयं तस्य कोपो व्यवर्धत ॥ १७ ॥

स रोषवशमापन्नः कर्णमेव जिघांसया ।  
तमैक्षत विवृत्ताभ्यां नेत्राभ्यां कुरुपुङ्गवः ॥ १८ ॥  
तथा तु विमुखे पार्थे द्रोणपुत्रस्य सायकान् ।  
त्वरिताः पुरुषा राजन्नुपाजहुः सहस्रशः ॥ १९ ॥

उत्सृज्य च महाबाहुर्द्रोणपुत्रं धनंजयः ।  
अभिदुद्राव सहसा कर्णमेव सपत्नजित् ॥ २० ॥  
तमभिदुष्य कौन्तेयः क्रोधसंरक्तलोचनः ।  
कामयन् द्वैरथं तेन युद्धं वचनमब्रवीत् ॥ २१ ॥

इति श्रीमहाभारते विराटपर्वणि गोहरणपर्वणि उत्तरगोप्रहे अर्जुनाश्वत्थामयुद्धे पृथोनष्टितमोऽध्यायः ॥ ५९ ॥

## षष्ठितमोऽध्यायः

### कर्णार्जुनयोर्युद्धं कर्णस्य पराजयश्च

अर्जुन उवाच

कर्णं यत् ते सभामध्ये बहु वाचा विकथितम् ।  
न मे युधि समोऽस्तीति तदिदं समुपस्थितम् ॥ १ ॥  
सोऽद्य कर्णं मया सार्धं व्यवहृत्य महामृधे ।  
ज्ञास्यस्यबलमात्मानं न चान्यानवमंस्यसे ॥ २ ॥  
अवोचः परुषा वाचो धर्ममुत्सृज्य केवलम् ।  
इदं तु दुष्करं मन्ये यदिदं ते चिकीर्षितम् ॥ ३ ॥  
यत् त्वया कथितं पूर्वं मामनासाद्य किञ्चन ।  
तदद्य कुरु राधेय कुरुमध्ये मया सह ॥ ४ ॥  
यत् सभायां स पाश्चात्क्षिप्यमानां दुरात्मभिः ।  
दृष्टवानसि तस्याद्य फलमाप्नुहि केवलम् ॥ ५ ॥  
धर्मपाशनिबद्धेन यन्मया मर्षितं पुरा ।  
तस्य राधेय कोपस्य विजयं पश्य मे मृधे ॥ ६ ॥  
वने द्वादश वर्षाणि यानि सोढानि दुर्मते ।  
तस्याद्य प्रतिकोपस्य फलं प्राप्नुहि सम्प्रति ॥ ७ ॥  
एहि कर्णं मया सार्धं प्रतियुध्यस्व सङ्गरे ।  
प्रेक्षकाः कुरवः सर्वे भवन्तु तव सैनिकाः ॥ ८ ॥

कर्ण उवाच

ब्रवीषि वाचा यत् पार्थ कर्मणा तत् समाचर ।  
अतिशेते हि ते वाक्यं कर्मैतत् प्रथितं भुवि ॥ ९ ॥  
यत् त्वया मर्षितं पूर्वं तदशक्तेन मर्षितम् ।  
इतो गृह्णीमहे पार्थ तव दृष्ट्वा पराक्रमम् ॥ १० ॥  
धर्मपाशनिबद्धेन यत् त्वया मर्षितं पुरा ।  
तथैव बद्धमात्मानमवद्धमिव मन्यसे ॥ ११ ॥  
यदि तावद् वने वासो यथोक्तश्चरितस्त्वया ।  
तत् त्वं धर्मार्थवित् क्लिष्टः स मया योद्धुमिच्छसि ॥ १२ ॥  
यदि शक्रः स्वयं पार्थ युध्यते तव कारणात् ।  
तथापि न व्यथा काचिन्मम स्याद् विक्रमिष्यतः ॥ १३ ॥  
अयं कौन्तेय कामस्ते नचिरात् समुपस्थितः ।  
योत्स्यसे हि मया सार्धमद्य द्रक्ष्यसि मे बलम् ॥ १४ ॥

अर्जुन उवाच

इदानीमेव तावत् त्वमपयातो रणान्मम ।  
तेन जीवसि राधेय निहतस्त्वनुजस्तव ॥ १५ ॥  
भ्रातरं घातयित्वा कस्त्यक्त्वा रणशिरश्च कः ।  
त्वदन्यः कः पुमान् सत्सु ब्रूयादेवं व्यवस्थितः ॥ १६ ॥

वैशम्पायन उवाच

इति कर्णं ब्रुवन्नेव बीभत्सुरपराजितः ।  
अभ्ययाद् विसृजन् बाणान् कायावरणभेदिनः ॥ १७ ॥  
प्रतिजग्राह तं कर्णः प्रीयमाणो महारथः ।  
महता शरवर्षेण वर्षमाणमिवाम्बुदम् ॥ १८ ॥  
उत्पेतुः शरजालानि घोररूपाणि सर्वशः ।  
अविध्यदश्वान् बाह्वोश्च हस्तावापं पृथक् पृथक् ॥ १९ ॥  
सोऽमृष्यमाणः कर्णस्य निषङ्गस्यावलम्बनम् ।  
चिच्छेद निशिताग्रेण शरेण नतपर्वणा ॥ २० ॥  
उपासङ्गादुपादाय कर्णो बाणानथापरान् ।  
विव्याध पाण्डवं हस्ते तस्य मुष्टिरशीर्यत ॥ २१ ॥  
ततः पार्थो महाबाहुः कर्णस्य धनुरच्छिनत् ।  
स शक्तिं प्राहिणोत् तस्मै तां पार्थो व्यधमच्छरैः ॥  
ततोऽनुपेतुर्बहवो राधेयस्य पदानुगाः ।  
तांश्च गाण्डीवनिर्मुक्तैः प्राहिणोद् यमसादनम् ॥ २३ ॥  
ततोऽस्योश्वाञ्छरैस्तीक्ष्णैर्बीभत्सुर्भारसाधनैः ।  
आकर्णमुक्तैरवधीत् ते हताः प्रापतन् भुवि ॥ २४ ॥  
अथापरेण बाणेन ज्वलितेन महौजसा ।  
विव्याध कर्णं कौन्तेयस्तीक्ष्णेनोरसि वीर्यवान् ॥ २५ ॥  
तस्य भित्त्वा तनुत्राणं कायमभ्यगमच्छरः ।  
ततः स तमसाऽऽविष्टो न स किञ्चित् प्रजिज्ञिवान् ॥  
स गाढवेदनो हित्वा रणं प्रायादुदङ्मुखः ।  
ततोऽर्जुन उदक्रोशदुत्तरश्च महारथः ॥ २७ ॥

इति श्रीमहाभारते विराटपर्वणि गोहरणपर्वणि कर्णापयाने षष्ठितमोऽध्यायः ॥ ६० ॥

## एकषष्ठितमोऽध्यायः

अर्जुनेनोत्तरस्याश्वासनं दुःशासनस्य पराजयश्च

वैशम्पायन उवाच

ततो वैकर्तनं जित्वा पार्थो वैराटिमब्रवीत् ।  
 एतन्मा प्रापयानीक यत्र तालो हिरण्मयः ॥ १ ॥  
 अत्र शान्तनवो भीष्मो रथेऽस्त्राकं पितामहः ।  
 काङ्क्षमाणो मया युद्धं तिष्ठत्यमरदर्शनः ॥ २ ॥  
 अथ सैन्यं महद् दृष्ट्वा रथनागहयाकुलम् ।  
 अत्रवीदुत्तरः पार्थमपविद्धः शरैर्भृशम् ॥ ३ ॥  
 नाहं शक्यामि वीरेह नियन्तुं ते ह्योत्तमान् ।  
 विपीदन्ति मम प्राणा मनो विह्वलतीव मे ॥ ४ ॥  
 अस्त्राणामिव दिव्यानां प्रभावः सम्प्रयुज्यताम् ।  
 त्वया च कुरुभिश्चैव द्रवन्तीव दिशो दश ॥ ५ ॥  
 गन्धेन मूर्च्छितश्चाहं वसारुधिरमेदसाम् ।  
 द्वैधीभूतं मनो मेऽद्य तव चैव प्रपश्यतः ॥ ६ ॥  
 अदृष्टपूर्वः शूराणां मया संख्ये समागमः ।  
 गदापातेन महता शङ्खानां निखनेन च ॥ ७ ॥  
 सिंहनादैश्च शूराणां गजानां बृंहितैस्तथा ।  
 गाण्डीवशब्देन भुशमशनिप्रतिमेन च ।  
 श्रुतिः स्मृतिश्च मे वीर प्रणष्टा मूढचेतसः ॥ ८ ॥  
 अलातचक्रप्रतिमं मण्डलं सततं त्वया ।  
 व्याक्षिप्यमाणं समरे गाण्डीवं च प्रकर्षता ।  
 दृष्टिः प्रचलिता वीर हृदयं दीर्यतीव मे ॥ ९ ॥  
 वपुश्चोग्रं तव रणे क्रुद्धस्येव पिनाकिनः ।  
 व्यायच्छतस्तव भुजं दृष्ट्वा भीमं भवत्यपि ॥ १० ॥  
 नाददानं न संधानं न मुञ्चन्तं शरोत्तमान् ।  
 त्वामहं सम्प्रपश्यामि पश्यन्नपि न चेतनः ॥ ११ ॥  
 अवसीदन्ति मे प्राणा भूरियं चलतीव च ।  
 न च प्रतोदं रश्मीश्च संयन्तुं शक्तिरस्ति मे ॥ १२ ॥

अर्जुन उवाच

मा भैषीः स्तम्भयात्मानं त्वयापि नरपुङ्गव ।  
 अत्यद्भुतानि कर्माणि कृतानि रणमूर्धनि ॥ १३ ॥  
 राजपुत्रोऽसि भद्रं ते कुले मत्स्यस्य विश्रुते ।  
 जातस्त्वं शत्रुदमने नावसीदितुमर्हसि ॥ १४ ॥  
 धृतिं कृत्वा सुविपुलां राजपुत्र रथे मम ।  
 युध्यमानस्य समरे हयान् संयच्छ शत्रुहन् ॥ १५ ॥

वैशम्पायन उवाच

एवमुक्त्वा महाबाहुर्वैराटि नरसत्तमः ।  
 अर्जुनो रथिनां श्रेष्ठ उत्तरं वाक्यमब्रवीत् ॥ १६ ॥

सेनाग्रमागु भीष्मस्य प्रापयस्वैतदेव माम् ।  
 आच्छेत्स्याम्यहमेतस्य धनुर्ज्यामपि चाहवे ॥ १७ ॥  
 अस्यन्तं दिव्यमस्त्रं मां चित्रमद्य निशामय ।  
 शतह्रदामिवायानी स्तनयित्लोरिवाम्बरे ॥ १८ ॥  
 सुवर्णपृष्ठं गाण्डीवं द्रक्ष्यन्ति कुरवो मम ।  
 दक्षिणेनाथ यामेन कतरेण स्विडस्यति ॥ १९ ॥  
 इति मां सङ्गताः सर्वे तर्कयिष्यन्ति शत्रवः ।  
 शोणितोदां रथावतां नागनक्रां दुरत्ययाम् ।  
 नदी प्रस्कन्दयिष्यामि परलोकप्रवाहिनीम् ॥ २० ॥  
 पाणिपादशिःपृष्ठबाहुशस्त्रानिरन्तरम् ।  
 वनं कुरूणां छेत्स्यामि शरैः संनतपर्वभिः ॥ २१ ॥  
 जयतः कौरवी सेनामेकस्य मम धन्विनः ।  
 शतं मार्गा भविष्यन्ति पावकस्येव कानने ॥ २२ ॥  
 मया चक्रमिवाविद्धं सैन्यं द्रक्ष्यसि केवलम् ।  
 इष्वस्त्रे शिक्षितं चित्रमहं दर्शयितास्मि ते ॥ २३ ॥  
 असम्भ्रान्तो रथे तिष्ठ समेषु विषमेषु च ।  
 दिवमावृत्य तिष्ठन्तं गिरिं भिन्वां सा पत्रिभिः ॥ २४ ॥  
 अहमिन्द्रस्य वचनात् संग्रामेऽभ्यहनं पुरा ।  
 पौलोमान् कालरुक्षांश्च सहस्राणि शतानि च ॥ २५ ॥  
 अहमिन्द्राद् दृढां मुष्टिं ब्रह्मणः कृतहस्तताम् ।  
 प्रगाढे तुमुलं चित्रमिति विद्धि प्रजापतेः ॥ २६ ॥  
 अहं पारे समुद्रस्य हिरण्यपुरवासिनाम् ।  
 जित्वा षष्टि सहस्राणि रथिनामुग्रधन्विनाम् ॥ २७ ॥  
 शीर्यमाणानि कूलानि प्रवृद्धेनैव चारिणा ।  
 मया कुरूणां वृन्दाणि पात्यमानानि पश्य वै ॥ २८ ॥  
 ध्वजवृक्षं पत्तितृणं रथसिंहगणायुतम् ।  
 वनमादीपयिष्यामि कुरूणामखतेजसा ॥ २९ ॥  
 तानहं रथनीडेभ्यः शरैः संनतपर्वभिः ।  
 यत्तान् सर्वानतिबलान् योत्स्यमानानवस्थितान् ।  
 एकः संकलयिष्यामि वज्रपाणिरिवासुरान् ॥ ३० ॥  
 रौद्रं रुद्रादहं ह्यस्त्रं वारुणं वरुणादपि ।  
 अस्त्रमाग्नेयमग्रेष्ठ वायव्यं मातरिश्वनः ।  
 वज्रादीनि तथास्त्राणि शक्रादहमवाप्तवान् ॥ ३१ ॥  
 धार्तराष्ट्रवनं घोरं नरसिंहाभिरक्षितम् ।  
 अहमुत्पाटयिष्यामि वैराटे व्येतु ते भयम् ॥ ३२ ॥

वैशम्पायन उवाच

एवमाश्वासितस्तेन वैराटिः सव्यसाचिना ।  
 व्यवागाहद् रथानीकं भीमं भीष्माभिरक्षितम् ॥ ३३ ॥  
 तमायान्तं महाबाहुं जिगीषन्तं रणे कुरून् ।  
 अभ्यवारयदव्यग्रः क्रूरकर्माऽऽपगासुतः ॥ ३४ ॥

तस्य जिष्णुरुपावृत्य ध्वजं मूलादपातयत् ।  
 विकृष्य कलधौताग्रैः स विद्धः प्रापतद् भुवि ॥ ३५ ॥  
 तं चित्रमात्याभरणाः कृतविद्या मनस्विनः ।  
 आगच्छन् भीमधन्वानं चत्वारश्च महाबलाः ॥ ३६ ॥  
 दुःशासनो विकर्णश्च दुःसहोऽथ विविशतिः ।  
 आगत्य भीमधन्वानं वीभत्सुं पर्यवारयन् ॥ ३७ ॥  
 दुःशासनस्तु भल्लेन विद्ध्वा वैराटमुत्तरम् ।  
 द्वितीयेनार्जुनं वीरः प्रत्यविध्यत् स्तनान्तरे ॥ ३८ ॥  
 तस्य जिष्णुरुपावृत्य पृथुधारेण कार्मुकम् ।  
 चकर्त गार्ध्रपत्रेण जातरूपपरिष्कृतम् ॥ ३९ ॥  
 अथैनं पञ्चभिः पश्चात् प्रत्यविध्यत् स्तनान्तरे ।  
 सोऽपयातो रणं हित्वा पार्थबाणप्रपीडितः ॥ ४० ॥

तं विकर्णः शरैस्तीक्ष्णैर्गुह्यपत्रैरजिह्वगैः ।  
 विव्याध परवीरघ्नमर्जुनं धृतराष्ट्रजः ॥ ४१ ॥  
 ततस्तमपि कौन्तेयः शरेणानतपर्वणा ।  
 ललाटेऽभ्यहनत् तूर्णं स विद्धः प्रापतद् रथात् ॥ ४२ ॥  
 ततः पार्थमभिद्रुत्य दुःसहः सविशतिः ।  
 अवाकिरच्छरैस्तीक्ष्णैः परीप्सुर्ध्रातरं रणे ॥ ४३ ॥  
 तावुभौ गार्ध्रपत्राभ्यां निशिताभ्यां धनंजयः ।  
 विद्ध्वा युगपदव्यग्रस्तयोर्वाहानसूदयत् ॥ ४४ ॥  
 तौ हताश्वौ विभिन्नाङ्गौ धृतराष्ट्रात्मजावुभौ ।  
 अभिपत्य रथैरन्यैरपनीतौ पदानुगैः ॥ ४५ ॥  
 सर्वा दिशश्चाभ्यपतद् वीभत्सुरपराजितः ।  
 किरीटमाली कौन्तेयो लब्धलक्षो महाबलः ॥ ४६ ॥

इति श्रीमहाभारते विराटपर्वणि गोहरणपर्वणि अर्जुनदुःशासनादियुद्धे एकषष्टितमोऽध्यायः ॥ ६१ ॥

### द्विषष्टितमोऽध्यायः

अर्जुनस्य कौरवमहारथिभिः सह संग्रामः

वैशम्पायन उवाच

अथ संगम्य सर्वं ते कौरवाणां महारथाः ।  
 अर्जुनं सहिता यत्ताः प्रत्ययुध्यन्त भारत ॥ १ ॥  
 स सायकमयैर्जालैः सर्वतस्तान् महारथान् ।  
 प्राच्छादयदमेयात्मा नीहरेणेव पर्वतान् ॥ २ ॥  
 नदद्भिश्च महानागैर्ह्येषमाणैश्च वाजिभिः ।  
 भेरीशङ्खनिनादैश्च स शब्दस्तुमुलोऽभवत् ॥ ३ ॥  
 नराश्वकायान् निर्भिद्य लौहानि कवचानि च ।  
 पार्थस्य शरजालानि विनिष्पेतुः सहस्रशः ॥ ४ ॥  
 त्वरमाणः शरानस्यन् पाण्डवः प्रवभौ रणे ।  
 मध्यंदिनगतोऽर्चिष्माच्छरदीव दिवाकरः ॥ ५ ॥  
 उपप्लवन्ति विव्रस्ता रथेभ्यो रथिनस्तथा ।  
 सादिनश्चाश्वपृष्ठेभ्यो भूमौ चैव पदातयः ॥ ६ ॥  
 शरैः संछिद्यमानानां कवचानां महात्मनाम् ।  
 ताम्नराजतलौहानां प्रादुरासीन्महास्वनः ॥ ७ ॥  
 छन्नमायोधनं सर्वं शरीरैर्गतचेतसाम् ।  
 गजाश्वसादिनां तत्र शितवाणात्तर्ज्जिवितैः ॥ ८ ॥  
 रथोपस्थाभिपतितैरास्तृता मानवैर्मही ।  
 प्रनृत्यतीव संग्रामे चापहस्तो धनंजयः ॥ ९ ॥  
 श्रुत्वा गाण्डीवनिर्घोषं विस्फूर्जितमिवाशनेः ।  
 त्रस्तानि सर्वसैन्यानि व्यपागच्छन् महाहवात् ॥ १० ॥  
 कुण्डलोष्णीषधारीणि जातरूपस्त्रजस्तथा ।  
 पतितानि स्म दृश्यन्ते शिरांसि रणमूर्धनि ॥ ११ ॥

विशिखोन्मथितैर्गात्रैर्बाहुभिश्च सकार्मुकैः ।  
 सहस्ताभरणैश्चान्यैः प्रच्छन्ना भाति मेदिनी ॥ १२ ॥  
 शिरसां पात्यमानानामन्तरा निशितैः शरैः ।  
 अश्मवृष्टिरिवाकाशादभवद् भरतर्षभ ॥ १३ ॥  
 दर्शयित्वा तथाऽऽत्मानं रौद्रं रुद्रपराक्रमः ।  
 अवरुद्धोऽचरत् पार्थो वर्षाणि त्रिदशानि च ।  
 क्रोधाग्निमुत्सृजन् वीरो धार्तराष्ट्रेषु पाण्डवः ॥ १४ ॥  
 तस्य तद् दहतः सैन्यं दृष्ट्वा चैव पराक्रमम् ।  
 सर्वे शान्तिपरा योधा धार्तराष्ट्रस्य पश्यतः ॥ १५ ॥  
 वित्रासयित्वा तत् सैन्यं द्रावयित्वा महारथान् ।  
 अर्जुनो जयतां श्रेष्ठः पर्यवर्तत भारत ॥ १६ ॥  
 प्रावर्तयन्नदी घोरां शोणितोदां तरङ्गिणीम् ।  
 अस्थिशैवालसम्वाधां युगान्ते कालनिर्मिताम् ॥ १७ ॥  
 शरचापप्लवां घोरां केशशैवलशाद्वलाम् ।  
 तनुत्रोष्णीषसम्वाधां नागकूर्ममहाद्विषाम् ॥ १८ ॥  
 मेदोवसासृक्प्रवहां महाभयविवर्धिनीम् ।  
 रौद्ररूपां महाभीमां श्वापदैरभिनादिताम् ॥ १९ ॥  
 तीक्ष्णशस्त्रमहाग्राहां क्रव्यादगणसेविताम् ।  
 मुक्ताहारोर्मिकलिलां चित्रालंकारबुद्बुदाम् ॥ २० ॥  
 शरसंग्रमहावर्तां नागनकां दुरत्ययाम् ।  
 महारथमहाद्वीपां शङ्खदुन्दुभिनिखनाम् ।  
 चकार च तदा पार्थो नदी दुस्तरशोणिताम् ॥ २१ ॥  
 आददानस्य हि शरान् संघाय च विमुञ्चतः ।  
 विकर्षतश्च गाण्डीवं न कश्चिद् दृढशो जनः ॥ २२ ॥

इति श्रीमहाभारते विराटपर्वणि गोहरणपर्वणि अर्जुनसंकुलयुद्धे द्विषष्टितमोऽध्यायः ॥ ६२ ॥

## त्रिषष्टितमोऽध्यायः

अर्जुनं प्रति कौरवमहारथानामाक्रमणं पराजयं प्राप्य पलायनं च

वैशम्पायन उवाच

ततो दुर्योधनः कर्णो दुःशासनविंशति ।  
 द्रोणश्च सह पुत्रेण कृपश्चापि महारथः ॥ १ ॥  
 पुनर्ययुश्च संरब्धा धनंजयजिघांभवः ।  
 विस्फारयन्तश्चापानि बलवन्ति दृढानि च ॥ २ ॥  
 तान् विकीर्णपताकेन रथेनादित्यवर्चसा ।  
 प्रत्युद्ययौ महाराज समन्ताद् वानरध्वजः ॥ ३ ॥  
 ततः कृपश्च कर्णश्च द्रोणश्च रथिनां वरः ।  
 तं महास्त्रैर्महावीर्यं परिवार्य धनंजयम् ॥ ४ ॥  
 शरैर्धान् सम्यगस्यन्तो जीमूता इव वार्षिकाः ।  
 ववर्षुः शरवर्षाणि पातयन्तो धनंजयम् ॥ ५ ॥  
 इषुभिर्बहुभिस्तूर्णं समरे लोमवाहिभिः ।  
 अदूरात् पर्यवस्थाप्य पूरयामासुरादृताः ॥ ६ ॥  
 तथा तैरवकीर्णस्य दिव्यैरस्त्रैः समन्ततः ।  
 न तस्य द्व्यङ्गुलमपि विवृतं सम्प्रदृश्यते ॥ ७ ॥

ततः प्रहस्य बीभत्सुर्दिव्यमैन्द्रं महारथः ।  
 अस्त्रमादित्यसंकाशं गाण्डीव समयोजयत् ॥ ८ ॥  
 शररश्मिरिवादित्यः प्रतस्थे समरे बली ।  
 किरीटमाली कौन्तेयः सर्वान् प्राच्छादयत् कुरुन् ॥ ९ ॥  
 यथा बलाहके विद्युत् पावको वा शिलोच्चये ।  
 तथा गाण्डीवमभवद्दिन्द्रायुधमिवानतम् ॥ १० ॥  
 यथा वर्षति पर्जन्ये विद्युद् विभ्राजते दिवि ।  
 द्योतयन्ती दिशः सर्वाः पृथिवी च समन्ततः ॥ ११ ॥  
 तथा दश दिशः सर्वाः पतद्गाण्डीवमावृणोत् ।  
 नागाश्च रथिनः सर्वे मुमुहुस्तत्र भारत ॥ १२ ॥  
 सर्वे शान्तिपरा योधाः स्वचित्तानि न लेभिरे ।  
 संग्रामे विमुखाः सर्वे योधास्ते हतचेतसः ॥ १३ ॥  
 पवं सर्वाणि सैन्यानि भग्नानि भरतर्षभ ।  
 व्यद्रवन्त दिशः सर्वा निराशानि स्वजीविते ॥ १४ ॥

इति श्रीमहाभारते विराटपर्वणि गोहरणपर्वणि उत्तरगोप्रहे अर्जुनसंकुलयुद्धे त्रिषष्टितमोऽध्यायः ॥ ६३ ॥

## चतुःषष्टितमोऽध्यायः

भीष्मार्जुनयोर्युद्धं सारथिना मूर्च्छितस्य भीष्मस्य रणादन्यत्रापनयनम्

वैशम्पायन उवाच

ततः शान्तनवो भीष्मो भरतानां पितामहः ।  
 वध्यमानेषु योधेषु धनंजयमुपाद्रवत् ॥ १ ॥  
 प्रगृह्य कार्मुकश्रेष्ठं जातरूपपरिष्कृतम् ।  
 शरानादाय तीक्ष्णाग्रान् मर्मभेदान् प्रमाथिनः ॥ २ ॥  
 पाण्डुरेणातपत्रेण ध्रियमाणेन मूर्धनि ।  
 शुशुभे स नरव्याघ्रो गिरिः सूर्योदये यथा ॥ ३ ॥  
 प्रध्माय शङ्खं गाङ्गेयो धार्तराष्ट्रान् प्रहर्षयन् ।  
 प्रदक्षिणमुपावृत्य बीभत्सुं समवारयत् ॥ ४ ॥  
 तमुदीक्ष्य समायान्तं कौन्तेयः परवीरहा ।  
 प्रत्यगृह्णात् प्रहृष्टात्मा धाराधरमिवाचलः ॥ ५ ॥  
 ततो भीष्मः शरानष्टौ ध्वजे पार्थस्य वीर्यवान् ।  
 समारपयन्महावेगाञ्छ्वसमानानिवोरगान् ॥ ६ ॥  
 ते ध्वजं पाण्डुपुत्रस्य समासाद्य पतत्रिणः ।  
 ज्वलन्तं कपिमाजघ्नुर्ध्वजाग्रनिलयांश्च तान् ॥ ७ ॥  
 ततो भलेन महता पृथुधारेण पाण्डवः ।  
 छत्रं चिच्छेद भीष्मस्य तूर्णं तदपतद् भुवि ॥ ८ ॥  
 ध्वजं चैवास्य कौन्तेयः शरैरभ्यहनद् भृशम् ।  
 शीघ्रकृद् रथवाहांश्च तथोभौ पार्णिसारथी ॥ ९ ॥  
 अमृष्यमाणस्तद् भीष्मो जानन्नपि स पाण्डवम् ।  
 दिव्येनास्त्रेण महता धनंजयमवाकिरत् ॥ १० ॥

तथैव पाण्डवो भीष्मे दिव्यमस्त्रमुदीरयन् ।  
 प्रत्यगृह्णादमेयात्मा महामेघमिवाचलः ॥ ११ ॥  
 तयोस्तदभवद् युद्धं तुमुलं लोमहर्षणम् ।  
 भीष्मस्य सह पार्थेन बलिवासवयोरिव ॥ १२ ॥  
 प्रैक्षन्त कुरवः सर्वे योधाश्च सहसैनिकाः ।  
 भलैर्भल्लाः समागम्य भीष्मपाण्डवयोर्युधि ।  
 अन्तरिक्षे व्यराजन्त जघोताः प्रावृषीव हि ॥ १३ ॥  
 अग्निचक्रमिवाविद्धं सव्यदक्षिणमस्यतः ।  
 गाण्डीवमभवद् राजन् पार्थस्य सृजतः शरान् ॥ १४ ॥  
 ततः संछादयामास भीष्मं शरशतैः शितैः ।  
 पर्वतं वारिधाराभिश्छादयन्निव तोयदः ॥ १५ ॥  
 तां स वेलामिवोद्भूतां शरवृष्टिं समुत्थिताम् ।  
 व्यधमत् सायकैर्भीष्मः पाण्डवं समवारयत् ॥ १६ ॥  
 ततस्तानि निकृत्तानि शरजालानि भागशः ।  
 समरे च व्यशीर्यन्त फाल्गुनस्य रथं प्रति ॥ १७ ॥  
 ततः कनकपुङ्खानां शरवृष्टिं समुत्थिताम् ।  
 पाण्डवस्य रथात् तूर्णं शलभानामिवायतिम् ।  
 व्यधमत् तां पुनस्तस्य भीष्मः शरशतैः शितैः ॥ १८ ॥  
 ततस्ते कुरवः सर्वे साधु साध्विति चानुवन् ।  
 दुष्करं कृतवान् भीष्मो यदर्जुनमयोधयत् ॥ १९ ॥  
 बलवांस्तरुणो दक्षः क्षिप्रकारी धनंजयः ।  
 कोऽन्यः समर्थः पार्थस्य वेगं धारयितुं रणे ॥ २० ॥



ऋते शान्तनवाद् भीष्मात् कृष्णाद् वा देवकीसुतात् ।  
 आचार्यप्रवराद् वापि भारताजान्महाबलात् ॥ २१ ॥  
 अस्त्रैरस्त्राणि संवार्य क्रीडन्तौ भरतर्षभौ ।  
 धर्षूषि सर्वभूतानां मोहयन्तौ महाबलौ ॥ २२ ॥  
 प्राजापत्यं तथैवैन्द्राग्नेयं रौद्रदारुणम् ।  
 क्रौवेरं वारुणं चैव याम्यं वायव्यमेव च ।  
 प्रयुञ्जानौ महात्मानौ समरे तौ विचरेतुः ॥ २३ ॥  
 विस्मितान्यथ भूतानि तौ दृष्ट्वा संयुगे तदा ।  
 साधु पार्थ महाबाहो साधु भीष्मेति चाब्रुवन् ॥ २४ ॥  
 नायं युक्तो मनुष्येषु योऽयं संदृश्यते महान् ।  
 महास्त्राणां सम्प्रयोगः समरे भीष्मपार्थयोः ॥ २५ ॥

वैशम्पायन उवाच

एवं सर्वास्त्रविदुषोरस्त्रयुद्धमवर्तत ।  
 अस्त्रयुद्धे तु निर्वृत्ते शत्रुयुद्धमवर्तत ॥ २६ ॥  
 अथ जिष्णुरुपावृत्य क्षुरधारेण कार्मुकम् ।  
 चक्रे भीष्मस्य तदा जातरूपपरिष्कृतम् ॥ २७ ॥  
 निमेषान्तरमात्रेण भीष्मोऽन्यत् कार्मुकं रणे ।  
 समादाय महाबाहुः सज्यं चक्रे महारथः ।  
 शरांश्च सुबहून् कृद्धो मुमोचाशु धनंजये ॥ २८ ॥  
 अर्जुनोऽपि शरांस्तीक्ष्णान् भीष्माय निशितान् बहून् ।  
 चिक्षेप सुमहातेजास्तथा भीष्मश्च पाण्डवे ॥ २९ ॥  
 तयोर्दिव्यास्त्रविदुषोरस्यतोर्निशिताञ्छरान् ।  
 न विशेषस्तदा राजल्लक्ष्यते स महात्मनोः ॥ ३० ॥  
 अथावृणोद् दश दिशः शरैरतिरथस्तदा ।  
 किरीटमाली कौन्तेयः शूरः शान्तनवस्तथा ॥ ३१ ॥  
 अतीव पाण्डवो भीष्मं भीष्मश्चातीव पाण्डवम् ।  
 बभूव तस्मिन् संग्रामे राजल्लोके तदद्भुतम् ॥ ३२ ॥  
 पाण्डवेन हताः शूरा भीष्मस्य रथरक्षिणः ।  
 शेरते स तदा राजन् कौन्तेयस्याभितो रथम् ॥ ३३ ॥  
 ततो गाण्डीवनिर्मुक्ता निरभिन्नं चिकीर्षवः ।

अराच्छन् पुङ्खसंश्लिष्टाः श्वेतवाहनपत्रिणः ॥ ३४ ॥  
 निष्पतन्तो रथात् तस्य धौता हैरण्यवाससः ।  
 आकाशे समदृश्यन्त हंसानामिव पङ्क्तयः ॥ ३५ ॥  
 तस्य तद् दिव्यमस्त्रं हि विगाढं चित्रमस्यतः ।  
 प्रेक्षन्ते स्मान्तरिक्षस्थाः सर्वे देवाः सवासवाः ॥ ३६ ॥  
 तं दृष्ट्वा परमप्रीतो गन्धर्वश्चित्रमद्भुतम् ।  
 शशंस देवराजाश्च चित्रसेनः प्रतापवान् ॥ ३७ ॥  
 पश्यमान् पार्थनिर्मुक्तान् संसक्तानिव गच्छतः ।  
 चित्ररूपमिदं जिष्णोर्दिव्यमस्त्रमुदीर्यतः ॥ ३८ ॥  
 नेदं मनुष्याः संदध्युर्न हीदं तेषु विद्यते ।  
 पौराणानां महास्त्राणां विचित्रोऽयं समागमः ॥ ३९ ॥  
 आददानस्य हि शरान् संधाय च विमुञ्चतः ।  
 विकर्षतश्च गाण्डीवं नान्तरं समदृश्यत ॥ ४० ॥  
 मध्यदिनगतं सूर्यं प्रतपन्तमिवाम्बरे ।  
 नाशकनुवन्त सैन्यानि पाण्डवं प्रति वीक्षितुम् ॥ ४१ ॥  
 तथैव भीष्मं गाङ्गेयं द्रष्टुं नोत्सहते जनः ॥ ४२ ॥  
 उभौ विश्रुतकर्माणावुभौ तीव्रपराक्रमौ ।  
 उभौ सदृशकर्माणावुभौ युधि सुदुर्जयौ ॥ ४३ ॥  
 इत्युक्तो देवराजस्तु पार्थभीष्मसमागमम् ।  
 पूजयामास दिव्येन पुष्पवर्षेण भरत ॥ ४४ ॥  
 ततः शान्तनवो भीष्मो वामं पार्श्वमताडयत् ।  
 पश्यतः प्रतिसंधाय विध्यतः सव्यसाचिनः ॥ ४५ ॥  
 ततः प्रहस्य वीभत्सुः पृथुधारेण कार्मुकम् ।  
 चिच्छेद गार्भपत्रेण भीष्मस्यादित्यतेजसः ॥ ४६ ॥  
 अथैनं दशभिर्वाणैः प्रत्यविध्यत् स्तनान्तरे ।  
 यतमानं पराक्रान्तं कुन्तीपुत्रो धनंजयः ॥ ४७ ॥  
 स पीडितो महाबाहुर्गृहीत्वा रथकूबरम् ।  
 गाङ्गेयो युद्धदुर्धर्षस्तस्थौ दीर्घमिवान्तरम् ॥ ४८ ॥  
 तं विसंज्ञमपोवाह संयन्ता रथवाजिनाम् ।  
 उपदेशमनुस्मृत्य रक्षमाणो महारथम् ॥ ४९ ॥

इति श्रीमहाभारते विराटपर्वणि गोहरणपर्वणि भीष्माप्याने चतुःषष्टितमोऽध्यायः ॥ ६४ ॥

### पञ्चषष्टितमोऽध्यायः

अर्जुनेन सह दुर्योधनस्य युद्धं विकर्णादिभिः सह तस्य पलायनं च

वैशम्पायन उवाच

भीष्मे तु संग्रामशिरो विहाय  
 पलायमाने धृतराष्ट्रपुत्रः ।  
 उत्सृज्य केतुं विनदन् महात्मा  
 धनुर्विगृह्यार्जुनमाससाद ॥ १ ॥  
 स भीमधन्वानमुदग्रवीर्यं  
 धनंजयं शत्रुगणे चरन्तम् ।  
 आकर्णपूर्णायतचोदितेन  
 विव्याध भङ्गेन ललाटमध्ये ॥ २ ॥

स तेन बाणेन समर्पितेन  
 जाम्बूनदाग्रेण सुसंहितेन ।  
 रराज राजन् महनीयकर्मा  
 यथैकपर्वा रुचिरैकशृङ्गः ॥ ३ ॥  
 अथास्य बाणेन विदारितस्य  
 प्रादुर्बभूवाऽगजस्रमुष्णम् ।  
 स तस्य जाम्बूनदपुङ्खचित्रो  
 भित्त्वा ललाटं सुविराजते स ॥ ४ ॥



दुर्योधनश्चापि तमुग्रतेजाः  
 पार्थश्च दुर्योधनमेकवीरः ।  
 अन्योन्यमाजौ पुरुषप्रवीरौ  
 समौ समाजग्मतुराजमीदौ ॥ ५ ॥  
 ततः प्रभिन्नेन महागजेन  
 महीधराभेन पुनर्विकर्णः ।  
 रथैश्चतुर्भिर्गजपादरक्षैः  
 कुन्तीसुतं जिष्णुमथाभ्यधावत् ॥ ६ ॥  
 तमापतन्तं त्वरितं गजेन्द्र  
 धनंजयः कुम्भविभागमध्ये ।  
 आकर्णधूनेन महायसेन  
 बाणेन विव्याध महाजवेन ॥ ७ ॥  
 पार्थेन सृष्टः स तु गार्ध्रपत्र  
 आपुङ्खदेशात् प्रविवेश नागम् ।  
 विदार्य शैलप्रवरं प्रकाशं  
 यथाशनिः पर्वतमिन्द्रसृष्टः ॥ ८ ॥  
 शरप्रतप्तः स तु नागराजः  
 प्रवेपिताङ्गो व्यथितान्तरात्मा ।  
 संसीदमानो निपपात मृत्वा  
 वज्राहतं शृङ्गमिवाचलस्य ॥ ९ ॥  
 निपातिते दन्तिवरे पृथिव्यां  
 त्रासाद् विकर्णः सहसावतीर्य ।  
 तूर्णं पदान्यष्टशतानि गत्वा  
 विविशतेः स्यन्दनमारुरोह ॥ १० ॥  
 निहत्य नागं तु शरेण तेन  
 वज्रोपमनाद्रिवराम्बुदाभम् ।  
 तथाविधेनैव शरेण पार्थो  
 दुर्योधनं वक्षसि निर्विभेद ॥ ११ ॥

इति श्रीमहाभारते विराटपर्वणि गोहरणपर्वणि दुर्योधनापयाने षट्षष्टितमोऽध्यायः ॥ ६५ ॥

ततो गजे राजनि चैव भिन्ने  
 भग्ने विकर्णे च सपादरक्षे ।  
 गाण्डीवमुक्तैर्विशिखैः प्रणुन्ना-  
 स्ते योधमुख्याः सहसापजग्मुः ॥ १२ ॥  
 हृष्टैव पार्थेन हतं च नागं  
 योधांश्च सर्वान् द्रवतो निशम्य ।  
 रथं समावृत्य कुरुप्रवीरो  
 रणात् प्रदुद्राव यतो न पार्थः ॥ १३ ॥  
 तं भीमरूपं त्वरितं द्रवन्तं  
 दुर्योधन शत्रुसहोऽभिपङ्गात् ।  
 प्रास्फोटयद् योद्धमनाः किरीटी  
 बाणेन विद्धं रुधिरं वमन्तम् ॥ १४ ॥  
 अर्जुन उवाच  
 विहाय कीर्तिं विपुलं यशश्च  
 युद्धात् परावृत्य पलायसे किम् ।  
 न तेऽद्य तूर्याणि समाहतानि  
 तथैव राज्यादवरोपितस्य ॥ १५ ॥  
 युधिष्ठिरस्यास्मि निदेशकारी  
 पार्थस्तृतीयो युधि संस्थितोऽस्मि ।  
 तदर्थमावृत्य मुखं प्रयच्छ  
 नरेन्द्रवृत्तं स्मर धार्तराष्ट्र ॥ १६ ॥  
 मोघं तवेदं भुवि नामधेयं  
 दुर्योधनेतोह कृतं पुरस्तात् ।  
 न हीह दुर्योधनता नवास्ति  
 पलायमानस्य रणं विहाय ॥ १७ ॥  
 न ते पुरस्तादथ पृष्ठतो वा  
 पश्यामि दुर्योधन रक्षितारम् ।  
 अपंहि युद्धात् पुरुषप्रवीर  
 प्राणान् प्रियान् पाण्डवतोऽद्य रश्मि ॥ १८ ॥

## षट्षष्टितमोऽध्यायः

अर्जुनात् कौरवदलस्य पराजयः स्वदेशं प्रति प्रस्थानं च

वैशम्पायन उवाच  
 आहूयमानश्च स तेन संख्ये  
 महात्मना वै धृतराष्ट्रपुत्रः ।  
 निवर्तितस्तस्य गिराङ्कुशेन  
 महागजो मत्त इवाङ्कुशेन ॥ १ ॥  
 सोऽमृष्यमाणो बचसाभिमृष्टो  
 महारथेनातिरथस्तरस्वी ।  
 पर्याववर्तत रथेन वीरो  
 भोगी यथा पादतलाभिमृष्टः ॥ २ ॥

तं प्रेक्ष्य कर्णः परिवर्तमानं  
 निवर्त्य संस्तभ्य च विद्धगात्रम् ।  
 दुर्योधनस्योत्तरतोऽभ्यगच्छत्  
 पार्थं नृवीरो युधि हेममाली ॥ ३ ॥  
 भीष्मस्ततः शान्तनवो विवृत्य  
 हिरण्यकक्षस्त्वरयाभिपङ्गी ।  
 दुर्योधनं पश्चिमतोऽभ्यरश्नत्  
 पार्थान्महाबाहुरधिज्यधन्वा ॥ ४ ॥

द्रोणः कृपश्चैव विविशतिश्च  
 दुःशासनश्चैव विवृत्य शीघ्रम् ।  
 सर्वे पुरस्ताद् दितोरुचापा  
 दुर्योधनार्थं त्वरिताऽभ्युपेयुः ॥ ५ ॥  
 स तान्यनीकानि निवर्तमाना-  
 न्यालोक्य पूर्णौघनिभानि पार्थः ।  
 हंसो यथा मेघमिवापतन्तं  
 धनंजयः प्रत्यतपत् तरस्वी ॥ ६ ॥  
 ते सर्वतः सम्परिवार्य पार्थ-  
 मस्त्राणि दिव्यानि समाददानाः ।  
 ववर्षुरभ्येत्य शरैः समन्ता-  
 न्मेघा यथा भूधरमम्बुवर्गैः ॥ ७ ॥  
 ततोऽस्त्रमस्त्रेण निवार्य तेषां  
 गाण्डीवधन्वा कुरुपुङ्गवानाम् ।  
 सम्मोहनं शत्रुसहोऽन्यदस्त्रं  
 प्रादुश्चकारैन्द्रपारणीयम् ॥ ८ ॥  
 ततो दिशश्चानुदिशो विवृत्य  
 शरैः सुधारैर्निशितैः सुपत्रैः ।  
 गाण्डीवघोषेण मनांसि तेषां  
 महाबलः प्रव्यथयाञ्चकार ॥ ९ ॥  
 ततः पुनर्भीमरवं प्रगृह्य  
 दोभ्यां महाशङ्खमुदारघोषम् ।  
 व्यनादयत् स प्रदिशो दिशः खं  
 भुवं च पार्थो द्विषतां निहन्ता ॥ १० ॥  
 ते शङ्खनादेन कुरुप्रवीराः  
 सम्मोहिताः पार्थसमीरितेन ।  
 उत्सृज्य चापानि दुरासदानि  
 सर्वे तदा शान्तिपरा बभूवुः ॥ ११ ॥  
 तथा विसंज्ञेषु च तेषु पार्थः  
 स्मृत्वा च वाक्यानि तथोत्तरायाः ।  
 निर्याहिं मध्यादिति मत्स्यपुत्र  
 मुवाच यावत् कुरवो विसंज्ञाः ॥ १२ ॥  
 आचार्यशारद्वतयोः सुशुक्ले  
 कर्णस्य पीतं रुचिरं च वस्त्रम् ।  
 द्रौणेश्च राज्ञश्च तथैव नीले  
 वस्त्रे समादत्स्व नरप्रबोर ॥ १३ ॥  
 भीष्मस्य संज्ञां तु तथैव मन्ये  
 जानाति सोऽस्त्रप्रतिघातमेषः ।  
 एतस्य वाहान् कुरु सव्यतस्त्व-  
 मेवं हि यातव्यममूढसंज्ञैः ॥ १४ ॥  
 रश्मिन् समुत्सृज्य ततो महात्मा  
 रथादवप्लुत्य विराटपुत्रः ।  
 वस्त्राण्युपादाय महारथानां  
 तूर्णं पुनः स्वं रथमारुरोह ॥ १५ ॥

ततोऽन्वशासच्चतुरः सदश्वान्  
 पुत्रो विराटस्य हिरण्यकक्षान् ।  
 ते तद् व्यतीयुर्ध्वजिनामनीकं  
 श्वेता वहन्तोऽर्जुनमाजिमध्यात् ॥ १६ ॥  
 तथानुयान्तं पुरुषप्रवीरं  
 भीष्मः शरैरभ्यहनत् तरस्वी ।  
 स चापि भीष्मस्य हयान् निहत्य  
 विव्याध पार्थो दशभिः पृषत्कैः ॥ १७ ॥  
 ततोऽर्जुनो भीष्ममपास्य युद्धे  
 विदध्वास्य यन्तारमरिष्टधन्वा ।  
 तस्थौ विमुक्तो रथवृन्दमध्या-  
 न्मेघं विदार्यैव सहस्ररश्मिः ॥ १८ ॥  
 लब्ध्वा हि संज्ञां तु कुरुप्रवीराः  
 पार्थं निरीक्ष्याथ सुरेन्द्रकल्पम् ।  
 रणे विमुक्तं स्थितमेकमाजौ  
 स धार्तराष्ट्रस्त्वरितं बभाषे ॥ १९ ॥  
 अयं कथं वै भवतो विमुक्त-  
 स्तथा प्रमथीत यथा न मुच्येत् ।  
 तमब्रवीच्छान्तनवः प्रहस्य  
 क ते गता बुद्धिरभूत् क वीर्यम् ॥ २० ॥  
 शान्तिं परां प्राप्य यदा स्थितोऽभू-  
 रत्सृज्य बाणांश्च धनुर्विचित्रम् ।  
 न त्वेष बीभत्सुरलं नृशंसं  
 कर्तुं न पापेऽस्य मनो विशिष्टम् ॥ २१ ॥  
 त्रैलोक्यहेतोर्न जहेत् स्वधर्मं  
 सर्वे न तस्माद्बिहता रणेऽस्मिन् ।  
 क्षिप्रं कुरुन् याहि कुरुप्रवीर  
 विजित्य गाश्च प्रतियातु पार्थः ।  
 मा ते स्वकोऽर्थो निपतेन मोहात्  
 तत् संविधातव्यमरिष्टबन्धम् ॥ २२ ॥  
 वैशम्पायन उवाच  
 दुर्योधनस्तस्य तु तन्निशम्य  
 पितामहस्यात्महितं वचोऽथ ।  
 अतीतकामो युधि सोऽत्यमर्षी  
 राजा विनिःश्वस्य बभूव तूष्णीम् ॥ २३ ॥  
 तद् भीष्मवाक्यं हितमीक्ष्य सर्वे  
 धनंजयाग्निं च विवर्धमानम् ।  
 निवर्तनायैव मनो निदधु-  
 र्युधेधनं ते परिरक्षमाणाः ॥ २४ ॥  
 तान् प्रस्थितान् प्रीतमनाः स पार्थो  
 धनंजयः प्रेक्ष्य कुरुप्रवीरान् ।  
 अभाषमाणोऽनुनयं मुहूर्तं  
 वचोऽब्रवीत् सम्परिहृत्य भूयः ॥ २५ ॥

पितामहं शान्तनवं च वृद्धं  
 द्रोणं गुरुं च प्रणिपत्य मूर्ध्ना ।  
 द्रौणि कृपं चैव कुरुंश्च मान्या-  
 ञ्छरैर्विचित्रैरभिवाद्य चैव ॥ २६ ॥  
 दुर्योधनस्योत्तमरत्नचित्रं  
 विच्छेद पार्थो मुकुटं शरेण ।  
 आमन्थ्य वीरांश्च तथैव मान्यान्  
 गाण्डीव घोषेण विनाद्य लोकान् ॥ २७ ॥  
 स देवदत्तं सहसा विनाद्य  
 विदार्य वीरो द्विषतां मनांसि ।

ध्वजेन सर्वानभिभूय शत्रून्  
 सहेममालेन विराजमानः ॥ २८ ॥  
 दृष्ट्वा प्रयातांस्तु कुरून् किरीटी  
 दृष्टोऽब्रवीत् तत्र स मत्स्यपुत्रम् ।  
 आवर्तयामास पशवो जितास्ते  
 याताः परे याहि पुरं प्रहृष्टः ॥ २९ ॥  
 देवास्तु दृष्ट्वा महदद्भुतं तद्  
 युद्धं कुरूणां सह फाल्गुनेन ।  
 जग्मुर्यथास्वं भवनं प्रतीताः  
 पार्थस्य कर्माणि विचिन्तयन्तः ॥ ३० ॥

इति श्रीमहाभारते विराटपर्वणि गोहरणपर्वणि समस्तकौरवपलायने षट्षष्ठितमोऽध्यायः ॥ ६६ ॥

### सप्तषष्ठितमोऽध्यायः

विजयिनोऽर्जुनस्योत्तरसहितस्य राजधानीं प्रति गमनम्

वैशम्पायन उवाच  
 ततो विजित्य संग्रामे कुरून् स वृषभेक्षणः ।  
 समानयामास तदा विराटस्य धनं महत् ॥ १ ॥  
 गतेषु च प्रभग्नेषु धार्तराष्ट्रेषु सर्वतः ।  
 वनाश्लिष्कस्य गहनाद् बहवः कुरुसैनिकाः ॥ २ ॥  
 भयात् संव्रस्तमनसः समाजग्मुस्ततस्ततः ।  
 मुक्तकेशास्त्वहद्व्यन्त स्थिताः प्राञ्जलयस्तदा ॥ ३ ॥  
 क्षुत्पिपासापरिश्रान्ता विदेशस्था विचेतसः ।  
 ऊचुः प्रणम्य सम्भ्रान्ताः पार्थ किं करवाम ते ॥ ४ ॥  
 ( प्राणानन्तर्मनोयातान् प्रयाचिष्यामहे वयम् ।  
 वयं चार्जुन ते दासा ह्यनुरक्ष्या ह्यनायकाः ॥

अर्जुन उवाच

अनाथान् दुःखितान् दीनान्  
 कृशान् वृद्धान् पराजितान् ।  
 न्यस्तशस्त्रान् निराशांश्च  
 नाहं हग्मि कृताञ्जलीन् ॥ )  
 स्वस्ति व्रजत वो भद्रं न भेतव्यं कथंचन ।  
 नाहमार्ताञ्जिघांस्मामि भृशमाश्वासयामि वः ॥ ५ ॥

वैशम्पायन उवाच

तस्य तामभयां वाचं श्रुत्वा योधाः समागताः ।  
 आयुःकीर्तियशोदभिस्तमाशीर्भिरनन्दयन् ॥ ६ ॥  
 ततोऽर्जुनं नागमिष प्रभिन्न-  
 मुत्सृज्य शत्रून् विनिवर्तमानम् ।  
 विराटराष्ट्राभिमुखं प्रयान्तं  
 नाशक्रुवंस्तं कुरवोऽभियातुम् ॥ ७ ॥  
 ततः स तमेग्रमिवापतन्तं  
 विद्राव्य पार्थः कुरुसैन्यवृन्दम् ।

मत्स्यस्य पुत्रं द्विषतां निहन्ता  
 वचोऽब्रवीत् सम्परिरभ्य भूयः ॥ ८ ॥  
 पितुः सकाशे तव तात सर्वे  
 वसन्ति पार्था विहितं तवैव ।  
 तान् मा प्रशंसेर्नगरं प्रविश्य  
 भीतः प्रणश्येद्वि स मत्स्यराजः ॥ ९ ॥  
 मया जिता सा ध्वजिनी कुरूणां  
 मया च गावोविजिता द्विषद्भ्यः ।  
 पितुः सकाशं नगरं प्रविश्य  
 त्वमात्मनः कर्म कृतं ब्रवीहि ॥ १० ॥

उत्तर उवाच

यत् ते कृतं कर्म न पारणीयं  
 तत् कर्म कर्तुं मम नास्ति शक्तिः ।  
 न त्वां प्रवक्ष्यामि पितुः सकाशे  
 यावन्न मां वक्ष्यसि स्वयसाचिन् ॥ ११ ॥

वैशम्पायन उवाच

स शत्रुसेनामवजित्य जिष्णु-  
 राच्छिद्य सर्वं च धनं कुरुभ्यः ।  
 श्मशानमागत्य पुनः शमी ता-  
 मभ्येत्य तस्थौ शरविक्ष्णाङ्गः ॥ १२ ॥  
 ततः स धन्विप्रतिमो महाकपिः  
 सहैव भूतैर्दिवमुत्पथान् ।  
 तथैव भाया विहिता बभूव  
 ध्वजं च सैहं युयुजे रथे पुनः ॥ १३ ॥  
 विधाय तन्वायुधमाजिपथं  
 कुरुत्तमानामिषुधीः शरांस्तथा ।  
 प्रायात् स मत्स्यो नगरं प्रहृष्टः  
 किरीटिना सारथिना महात्मना ॥ १४ ॥

पार्थस्तु कृत्वा परमार्थकर्म  
निहत्य शत्रून् द्विपतां निहन्ता ।  
चकार वेर्णा व तथैव भूयो  
जग्राह रथमीन् पुनरुत्तरस्य ।  
विवेश हृष्टो नगरं महामना  
बृहन्नलारूपमुपेत्य सारथिः ॥ १५ ॥  
वैशम्पायन उवाच

तनो निवृत्ताः कुरवः प्रभग्ना यशमास्थिताः ।  
हस्तिनापुरमुद्दिश्य सर्वे दीना ययुस्तदा ॥ १६ ॥  
पन्थानमुपसङ्गम्य फाल्गुनो वाक्यमब्रवीत् ॥ १७ ॥  
राजपुत्र प्रत्यवेश समानीतानि सर्वशः ।  
गोकुलानि महाबाहो वीर गोपालकैः सह ॥ १८ ॥  
तनोऽपराह्णे यास्यामो विराटनगरं प्रति ।  
आश्वान्य पाययित्वा च परिप्लाव्य च वाजिनः ॥ १९ ॥

गच्छन्तु त्वरिताश्चमे गोपालाः प्रेषितास्त्वया ।  
नगरे प्रियमाख्यातुं धोषयन्तु च ते जयम् ॥ २० ॥

वैशम्पायन उवाच

अथोत्तरस्त्वरमाणः स दूता-  
नाज्ञापयद् वचनात् फाल्गुनस्य ।  
आचक्ष्वं विजयं पार्थिवस्य  
भग्नाः परे विजिताश्चापि गावः ॥ २१ ॥  
इत्येवं तौ भारतमत्स्यवीरौ  
सम्मन्त्र्य सङ्गम्य ततः शमी ताम् ।  
अभ्येत्य भूयो विजयेन तृप्ता-  
वुत्सृष्टमारोपयतां स्वभाण्डम् ॥ २२ ॥  
स शत्रुसेनामभिभूय सर्वा-  
माच्छिद्य सर्वं च धनं कुरुभ्यः ।  
वैराटिरायान्नगरं प्रतीतो  
बृहन्नलसारथिना प्रवीरः ॥ २३ ॥

इति श्रीमहाभारते विराटपर्वणि गोहरणपर्वणि उत्तरागमने सप्तषष्ठितमोऽध्यायः ॥ ६७ ॥

### अष्टषष्ठितमोऽध्यायः

विराटस्य चिन्तोत्तरस्य नगरे प्रवेशः प्रजाजनैस्तस्य स्वागतकरणं विराटेन युधिष्ठिरस्य  
तिरस्करणं क्षमाभ्यर्थनमुत्तरं प्रति युद्धवृत्तान्तजिज्ञासनं च

वैशम्पायन उवाच

धनं चापि विजित्याशु विराटो वाहिनीपतिः ।  
विवेश नगरं हृष्टश्चतुर्भिः पाण्डवैः सह ॥ १ ॥  
जित्वा त्रिगर्तान् संग्रामे गाश्चैवादाय सर्वशः ।  
अशोभत महाराज सहपार्थः श्रिया वृतः ॥ २ ॥  
तमासनगतं वीरं सुहृदां हर्षवर्धनम् ।  
उपासाञ्चक्रिरे सर्वे सह पार्थैः परंतपाः ॥ ३ ॥  
उपतस्थुः प्रकृतयः समस्ता ब्राह्मणैः सह ।  
सभाजितः ससैन्यस्तु प्रतिनन्द्याथ मत्स्यराट् ॥ ४ ॥  
विसर्जयामास तदा द्विजांश्च प्रकृतीस्तथा ।  
तथा स राजा मत्स्यानां विराटो वाहिनीपतिः ॥ ५ ॥  
उत्तरं परिप्रच्छ क्व यात इति चाब्रवीत् ।  
आचख्युस्तस्य तत् सर्वं स्त्रियः कन्याश्च वेश्मनि ॥ ६ ॥  
अन्नः पुरचराश्चैव कुरुभिर्गोधनं हृतम् ।  
विजेतुमभिसंरब्ध एक एवातिसाहसात् ।  
बृहन्नलासहायश्च निर्गतः पृथिवीञ्जयः ॥ ७ ॥  
उपयातानतिरथान् भीष्मं शान्तनवं कृपम् ।  
कर्णं दुर्योधनं द्रोणं द्रोणपुत्रं च षड् रथान् ॥ ८ ॥

वैशम्पायन उवाच

राजा विराटोऽथ भृशाभितप्तः  
श्रुत्वा सुतं त्वेकरथेन यातम् ।

बृहन्नलसारथिमाजिवर्धनं

प्रोवाच सर्वानथ मन्त्रिमुख्यान् ॥ ९ ॥  
सर्वथा कुरवस्ते हि ये चाप्ये वसुधाधिपाः ।  
त्रिगर्तान् निःसृताञ्छ्रुत्वा न स्थास्यन्ति कदाचन ॥ १० ॥  
तस्माद् गच्छन्तु मे योधा बलेन महता वृताः ।  
उत्तरस्य परीप्सार्थं ये त्रिगर्तैरविश्रुताः ॥ ११ ॥  
हयांश्च नागांश्च रथांश्च शीघ्रं  
पदातिसङ्गांश्च ततः प्रवीरान् ।  
प्रस्थापयामास सुतस्य हेतो-  
र्विचित्रशस्त्राभरणोपपन्नान् ॥ १२ ॥  
एवं स राजा मत्स्यानां विराटो वाहिनीपतिः ।  
व्यादिदेशाथ तां क्षिप्रं वाहिनीं चतुरङ्गिणीम् ॥ १३ ॥  
कुमारमाशु जानीत यदि जीवति वा न वा ।  
यस्य यन्ता गतः षण्ढो मन्येऽहं स न जीवति ॥ १४ ॥

वैशम्पायन उवाच

तमब्रवीद् धर्मराजो विहस्य  
विराटराजं तु भृशाभितप्तम् ।  
बृहन्नला सारथिश्चेन्नेन्द्रे  
परे न नेष्यन्ति तवाद्य गास्ताः ॥ १५ ॥  
सर्वांन् महीपान् सहितान् कुरुंश्च  
तथैव देशासुरसिञ्जयान् ।

अलं विजेतुं समरे सुतस्ते

खनुष्ठितः सारथिना हि तेन ॥ १६ ॥

वैशम्पायन उवाच

अथोत्तरेण प्रहिता दूतास्ते शीघ्रगामिनः ।

विराटनगरं प्राप्य विजयं समवेदयन् ॥ १७ ॥

राज्ञस्तत् सर्वमाचख्यौ मन्त्री विजयमुत्तमम् ।

पराजयं कुरुणां चाप्युपायान्नं तथोत्तरम् ॥ १८ ॥

सर्वा विनिर्जिता गावः कुरवश्च पराजिताः ।

उत्तरः सह सूतेन कुशली च परंतपः ॥ १९ ॥

युधिष्ठिर उवाच

दिष्टया विनिर्जिता गावः कुरवश्च पलायिताः ।

नाद्धतं त्वेव मन्येऽहं यत् ते पुत्रोऽजयत् कुरुन् ॥ २० ॥

ध्रुव एव जयस्तस्य यस्य यन्ता बृहन्नला ।

( देवेन्द्रसारथिश्चैव मातलिर्लघुविक्रमः ।

कृष्णस्य सारथिश्चैव न बृहन्नलया समौ ॥ )

वैशम्पायन उवाच

ततो विराटो नृपतिः सम्प्रहृष्टतनूरुहः ॥ २१ ॥

श्रुत्वा स विजयं तस्य कुमारस्याभितौजसः ।

आच्छादयित्वा दूतांस्तान् मन्त्रिणं सोऽभ्यचोदयत् ॥

राजमार्गाः क्रियन्तां मे पताकाभिरलंकृताः ।

पुष्पोपहारैरर्च्यन्तां देवताश्चापि सर्वशः ॥ २३ ॥

कुमारा योधमुख्याश्च गणिकाश्च खलंकृताः ।

वादित्राणि च सर्वाणि प्रत्युद्यान्तु सुतं मम ॥ २४ ॥

घण्टावान् मानवः शीघ्रं मत्तमारुह्य वारणम् ।

शृङ्गाटकेषु सर्वेषु आख्यातु विजयं मम ॥ २५ ॥

उत्तरा च कुमारीभिर्बद्धीभिः परिवारिता ।

शृङ्गारवेषाभरणा प्रत्युद्यातु सुतं मम ॥ २६ ॥

वैशम्पायन उवाच

श्रुत्वा चेदं वचनं पार्थिवस्य

सर्वं पुरं स्वस्तिकपाणिभूतम् ।

भेर्यश्च तूर्याणि च वारिजाश्च

वेपैः परार्धैः प्रमदाः शुभाश्च ॥ २७ ॥

तथैव सूतैः सह मागधैश्च

नान्दीवाद्याः पणवास्तूर्यवाद्याः ।

पुराद् विराटस्य महाबलस्य

प्रत्युद्ययुः पुत्रमनन्तवीर्यम् ॥ २८ ॥

प्रस्थाप्य सेनां कन्याश्च गणिकाश्च खलंकृताः ।

मत्स्यराजो महाप्राज्ञः प्रहृष्ट इदमब्रवीत् ॥ २९ ॥

अक्षानाहर सैरन्धि कङ्क द्यूतं प्रवर्तताम् ।

तं तथावादिनं दृष्ट्वा पाण्डवः प्रत्यभाषत ॥ ३० ॥

न देवितव्यं दृष्टेन कितवेनेति नः श्रुतम् ।

तं त्वामद्य मुदा युक्तं नाहं देवितुमुत्सहे ।

प्रियं तु ते चिकीर्षामि वर्तनां यदि मन्यसे ॥ ३१ ॥

विराट उवाच

स्त्रियो गान्धो हिरण्यं च यच्चान्यद् वसु किञ्चन ।

न मे किञ्चित् त्वया रक्ष्यमन्तरेणापि देवितुम् ॥ ३२ ॥

कङ्क उवाच

किं ते द्यूतेन राजेन्द्र बहुदोषेण मानद ।

देवने बहवो दोषास्तस्मात् तत् परिचर्जयेत् ॥ ३३ ॥

श्रुतरते यदि वा दृष्टः पाण्डवेयो युधिष्ठिरः ।

स राष्ट्रं सुमहत् स्फीतं धातुंश्च त्रिदशोपमान् ॥ ३४ ॥

राज्यं हाग्नित्वान् सर्वं तस्माद् द्यूतं न रोचयेत् ।

( निःसंशयं स कितवः पश्चात् तप्यति पाण्डवः ॥

विविधानां च रत्नानां धनानां च पराजये ।

अस्मिन् क्षितिर्विनाशश्च वाक्पादुष्यमनन्तरम् ॥

अविश्वास्यं बुधैर्नित्यमेकाह्वा द्रव्यनाशनम् । )

अथवा मन्यसे राजन् दीव्याम यदि रोचते ॥ ३५ ॥

वैशम्पायन उवाच

प्रवर्तमाने द्यूते तु मत्स्यः पाण्डवमब्रवीत् ।

पश्य पुत्रेण मे युद्धे तादृशाः कुरवो जिताः ॥ ३६ ॥

ततोऽब्रवीन्महात्मा स एनं राजा युधिष्ठिरः ।

बृहन्नला यस्य यन्ता कथं स न जयेद् युधि ॥ ३७ ॥

इत्युक्तः कुपितो राजा मत्स्यः पाण्डवमब्रवीत् ।

समं पुत्रेण मे षण्ढं ब्रह्मवन्धो प्रशंससि ॥ ३८ ॥

वाच्यावाच्यं न जानाषे नूनं मामवमन्यसे ।

भीष्मद्रोणमुखान् सर्वान् कस्मात्तु स विजेष्यति ॥ ३९ ॥

वयस्यत्वात् तु ते ब्रह्मन्नपराधमिमं क्षमे ।

नेदृशं तु पुनर्वाच्यं यदि जीवितुमिच्छसि ॥ ४० ॥

युधिष्ठिर उवाच

यत्र द्रोणस्तथा भीष्मो द्रौणिर्वैकर्तनः कृपः ।

दुर्योधनश्च राजेन्द्रस्तथान्ये च महारथाः ॥ ४१ ॥

मरुद्गणैः परिवृतः साक्षादपि मरुत्पतिः ।

कोऽन्यो बृहन्नलायास्तान् प्रतियुध्येत संगतान् ॥ ४२ ॥

यस्य बाहुबले तुल्यो न भूतो न भविष्यति ।

अतीव समरं दृष्ट्वा हर्षो यस्यापजायते ॥ ४३ ॥

योऽजयत् संगतान् सर्वान् ससुरासुरमानवान् ।

तादृशेन सहायेन कस्मात्तु स न विजेष्यते ॥ ४४ ॥

विराट उवाच

बहुशः प्रतिषिद्धोऽसि न च वाचं नियच्छसि ।

नियन्ता चेन्न विद्येत न कश्चिद् धर्ममाचरेत् ॥ ४५ ॥

वैशम्पायन उवाच

ततः प्रकुपितो राजा तमक्षेणाहनद् भृशम् ।

मुखे युधिष्ठिरं कोपाशैवमित्येव भर्त्सयन् ॥ ४६ ॥

बलवत् प्रतिविद्धस्य नस्तः शोणितमावहत् ।

तद् प्राप्तं महीं पार्थः पाणिभ्यां प्रत्यगृह्णत ॥ ४७ ॥

अवैक्षत स धर्मात्मा द्रौपदी पार्श्वतः स्थिताम् ।  
 सा ज्ञात्वा तमभिप्रायं भर्तुश्चित्तवशानुगा ॥ ४८ ॥  
 पात्रं गृहीत्वा सौवर्णं जलपूर्णमनिन्दिता ।  
 नच्छोणितं प्रत्यगृह्णाद् यत् प्रसुप्ताय नस्ततः ॥ ४९ ॥  
 अथोत्तरः शुभैर्गन्धैर्माल्यैश्च विविधैस्तथा ।  
 अवकीर्यमाणः संहृष्टो नगरं स्वैरमागतः ॥ ५० ॥  
 सभाज्यमानः पौरैश्च स्त्रीभिर्जानपदैस्तथा ।  
 आसाद्य भवनद्वारं पित्रे सम्प्रत्यवेदयत् ॥ ५१ ॥  
 ततो द्वाःस्थः प्रविश्यैव विराटमिदमब्रवीत् ।  
 बृहन्नलासहायश्च पुत्रो द्वार्युत्तरः स्थितः ॥ ५२ ॥  
 ततो हृष्टो मत्स्यराजः क्षत्तारमिदमब्रवीत् ।  
 प्रवेक्ष्यतामुभौ तूर्णं दर्शनेप्सुरहं तयोः ॥ ५३ ॥  
 क्षत्तारं कुरुराजस्तु शनैः कर्णं उपाजपत् ।  
 उत्तरः प्रविशत्वेको न प्रवेक्ष्या बृहन्नला ॥ ५४ ॥  
 एतस्य हि महाबाहो व्रतमेतत् समाहितम् ।  
 यो ममाङ्गे व्रणं कुर्याच्छोणितं वापि दर्शयेत् ।  
 अन्यत्र संग्रामगतात्र स जीवेत् कथंचन ॥ ५५ ॥  
 न मृष्याद् भृशसंकुद्धो मां दृष्ट्वा तु सशोणितम् ।  
 विराटमिह सामान्यं हन्यात् सबलवाहनम् ॥ ५६ ॥

वैशम्पायन उवाच

ततो राज्ञः सुतो ज्येष्ठः प्राविशत् पृथिवीजयः ।  
 सोऽभिवाद्य पितुः पादौ कङ्कं चाप्युपतिष्ठत् ॥ ५७ ॥  
 ततो रुधिरसंयुक्तमनेकाग्रमनागसम् ।  
 भूमावासीनमेकान्ते सैरन्ध्या प्रत्युपस्थितम् ॥ ५८ ॥  
 ततः पप्रच्छ पितरं त्वरमाण इवोत्तरः ।  
 केनायं ताडितो राजन् केन पापमिदं कृतम् ॥ ५९ ॥

विराट उवाच

मयायं ताडितो जिह्वो न चाप्येतावदर्हति ।  
 प्रशस्यमाने यच्छूरे त्वयि षण्ढं प्रशंसति ॥ ६० ॥

उत्तर उवाच

अकार्यं ते कृतं राजन् क्षिप्रमेव प्रसाद्यताम् ।  
 मा त्वां ब्रह्मविपं घोरं समूलमिह निर्दहेत् ॥ ६१ ॥

इति श्रीमहाभारते विराटपर्वणि गोहरणपर्वणि विराटोत्तरसंवादे अष्टषष्टितमोऽध्यायः ॥ ६२ ॥

वैशम्पायन उवाच

स पुत्रस्य वचः श्रुत्वा विराटो राष्ट्रवर्धनः ।  
 क्षमयामास कौन्तेयं भस्मच्छन्नमिवानलम् ॥ ६२ ॥  
 क्षमयन्तं तु राजानं पाण्डवः प्रत्यभाषत ।  
 चिरं क्षान्तमिदं राजन् न मन्युर्विद्यते मम ॥ ६३ ॥  
 यदि ह्येतत् पतेद् भूमौ रुधिरं मम नस्ततः ।  
 सराष्ट्रस्त्वं महाराज विनश्येथा न संशयः ॥ ६४ ॥  
 न दूषयामि ते राजन् यद् वै हन्याददूषकम् ।  
 बलवन्तं प्रभुं राजन् क्षिप्रं दारुणमाप्नुयात् ॥ ६५ ॥

वैशम्पायन उवाच

शोणिते तु व्यतिक्रान्ते प्रविवेश बृहन्नला ।  
 अभिवाद्य विराटं तु कङ्कं चाप्युपतिष्ठत् ॥ ६६ ॥  
 क्षामयित्वा तु कौरव्यं रणादुत्तरमागतम् ।  
 प्रशशंस ततो मत्स्यः शृण्वतः सव्यसाचिनः ॥ ६७ ॥  
 त्वया दयादवानसि कैकेयीनन्दिवर्धन ।  
 त्वया मे सदृशः पुत्रो न भूतो न भविष्यति ॥ ६८ ॥  
 पदं पदसहस्रेण यश्चरन् नापराध्नुयात् ।  
 तेन कर्णेन ते तात कथमासीत् समागमः ॥ ६९ ॥  
 मनुष्यलोके सकले यस्य तुल्यो न विद्यते ।  
 तेन भीष्मेण ते तात कथमासीत् समागमः ॥ ७० ॥  
 आचार्यो वृष्णिवीराणां कौरवाणां च यो द्विजः ।  
 सर्वक्षत्रस्य चाचार्यः सर्वशस्त्रभृतां वरः ।  
 तेन द्रोणेन ते तात कथमासीत् समागमः ॥ ७१ ॥  
 आचार्यपुत्रो यः शूरः सर्वशस्त्रभृतामपि ।  
 अद्वयत्थामेति विख्यातस्तेनासीत् संगरः कथम् ॥ ७२ ॥  
 रणे यं प्रेक्ष्य सीदन्ति हृतस्त्रा वणिजो यथा ।  
 कृपेण तेन ते तात कथमासीत् समागमः ॥ ७३ ॥  
 पर्वतं योऽभिविध्येत राजपुत्रो महेषुभिः ।  
 दुर्योधनेन ते तात कथमासीत् समागमः ॥ ७४ ॥  
 अवगाढा द्विषन्तो मे सुखो वातोऽभिवाति माम् ।  
 यस्त्वं धनमथाजैषीः कुरुभिर्ग्रस्तमाहवे ॥ ७५ ॥  
 तेषां भयाभिपन्नानां सर्वेषां बलशालिनाम् ।  
 नूनं प्रकाल्य तान् सर्वोऽस्त्वया युधि नरर्षभ ।  
 आच्छिन्नं गोधनं सर्वं शार्दूलेनामिषं यथा ॥ ७६ ॥

## एकोनसप्ततितमोऽध्यायः

विजयविषये विराटोत्तरयोर्वार्तालापः

उत्तर उवाच

न मया निर्जिता गावो न मया निर्जिताः परे ।  
 कृतं तत् सकलं तेन देवपुत्रेण केनचित् ॥ १ ॥

स हि भीतं द्रवन्तं मां देवपुत्रो न्यवर्तयत् ।  
 स चातिष्ठद् रथोपस्थे वज्रसंहननो युवा ॥ २ ॥  
 तेन ता निर्जिता गावः कुरवश्च पराजिताः ।



तस्य तत् कर्म वीरस्य न मया तात तत् कृतम् ॥ ३ ॥  
 स हि शारद्वर्त द्रोणं द्रोणपुत्रं च षड् रथान् ।  
 सूतपुत्रं च भीष्मं च चकार विमुखाञ्छरैः ॥ ४ ॥  
 दुर्योधनं विकर्णं च सनागमिव यूथपम् ।  
 प्रभग्नमब्रवीद् भीतं राजपुत्रं महाबलः ॥ ५ ॥  
 न हास्तिनपुरे त्राणं तव पश्यामि किञ्चन ।  
 व्यायामेन परीप्सस्व जीवितं कौरवात्मज ॥ ६ ॥  
 न मोक्ष्यसे पलायंस्त्वं राजन् युद्धे मनः कुरु ।  
 पृथिवी भोक्ष्यसे जित्वा हतो वा स्वर्गमाप्स्यसि ॥ ७ ॥  
 स निवृत्तो नरव्याघ्रो मुञ्चन् वज्रनिभाञ्छरान् ।  
 सचिवैः संवृतो राजा रथे नाग इव श्वसन् ॥ ८ ॥  
 तं दृष्ट्वा रोमहर्षोऽभूद्रुकम्पश्च मारिष ।  
 स तत्र सिंहसंकाशमनीकं व्यधमच्छरैः ॥ ९ ॥  
 तत् प्रणुद्य रथानीकं सिंहसंहननो युवा ।  
 कुरुस्तान् प्रहसन् राजन् संस्थितान् हतवाससः ॥ १० ॥  
 एकेन तेन वीरेण षड् रथाः परिनिर्जिताः ।  
 शार्दूलेनेव मत्तेन यथा वनचरा मृगाः ॥ ११ ॥

इति श्रीमहाभारते विराटपर्वणि गोहरणपर्वणि विराटोत्तरसंवादे एकोनसप्ततितमोऽध्यायः ॥ ६९ ॥

### ( वैवाहिकपर्व )

### सप्ततितमोऽध्यायः

#### अर्जुनेन विराटं प्रति युधिष्ठिरस्य परिचयदानम्

वैशम्पायन उवाच

ततस्तृतीये दिवस आतरः पञ्च पाण्डवाः ।  
 स्नाताः शुक्लाम्बरधराः समये चरितव्रताः ॥ १ ॥  
 युधिष्ठिरं पुरस्कृत्य सर्वाभरणभूषिताः ।  
 द्वारि मत्ता यथा नागा भ्राजमाना महारथाः ॥ २ ॥  
 विराटस्य सभां गत्वा भूमिपालासनेष्वथ ।  
 निषेदुः पावकप्रख्याः सर्वे धिष्येष्विवाग्नयः ॥ ३ ॥  
 तेषु तत्रोपविष्टेषु विराटः पृथिवीपतिः ।  
 आजगाम सभां कर्तुं राजकार्याणि सर्वशः ॥ ४ ॥  
 श्रीमतः पाण्डवान् दृष्ट्वा ज्वलतः पावकानिव ।  
 मुहूर्तमिव च ध्यात्वा सरोषः पृथिवीपतिः ॥ ५ ॥  
 अथ मत्स्योऽब्रवीत् कङ्क देवरूपमिव स्थितम् ।  
 मरुद्गणैरुपासीनं त्रिदशानामिवेश्वरम् ॥ ६ ॥  
 स किलाक्षतिवापस्त्वं सभास्तारो मया वृतः ।  
 अथ राजासने कस्मादुपविष्टस्त्वलंकृतः ॥ ७ ॥  
 वैशम्पायन उवाच  
 परिहासेप्सया वाक्यं विराटस्य निशम्य तत् ।  
 स्मयमानोऽर्जुनो राजन्निर्दं वचनमब्रवीत् ॥ ८ ॥

विराट उवाच

क स वीरो महाबाहुर्देवपुत्रो महायशः ।  
 यो मे धनमथाजैषीत् कुरुभिर्ग्रस्तमाहवे ॥ १२ ॥  
 इच्छामि तमहं द्रष्टुमर्चितुं च महाबलम् ।  
 येन मे त्वं च गावश्च रक्षिता देवसूनुना ॥ १३ ॥  
 उत्तर उवाच  
 अन्तर्धानं गतस्तत्र देवपुत्रो महाबलः ।  
 स तु श्वो वा परश्वो वा मन्यं प्रादुर्भविष्यति ॥ १४ ॥  
 वैशम्पायन उवाच  
 एवमाख्यायमानं तु छन्नं सत्रेण पाण्डवम् ।  
 वसन्तं तत्र नाज्ञासीद् विराटो वाहिनीपतिः ॥ १५ ॥  
 ततः पार्थोऽभ्यनुज्ञातो विराटेन महात्मना ।  
 प्रददौ तानि वासांसि विराटदुहितुः स्वयम् ॥ १६ ॥  
 उत्तरा तु महार्हाणि विविधानि नवानि च ।  
 प्रतिगृह्याभवत् प्रीता तानि वासांसि भामिनी ॥ १७ ॥  
 मन्त्रयित्वा तु कौन्तेय उत्तरेण महात्मना ।  
 इतिकर्तव्यतां सर्वा राजन् पार्थ युधिष्ठिरे ॥ १८ ॥  
 ततस्तथा तद् व्यदधाद् यथावत् पुरुषर्षभ ।  
 सह पुत्रेण मत्स्यस्य प्रहृष्टा भरतर्षभाः ॥ १९ ॥

अर्जुन उवाच

इन्द्रस्यार्धासनं राजन्नयमारोढुमर्हति ।  
 ब्रह्मण्यः श्रुतवांस्त्यागी यज्ञशीलो दृढव्रतः ॥ ९ ॥  
 एष विग्रहवान् धर्म एष वीर्यवतां वरः ।  
 एष बुद्ध्याधिको लोके तपसां च परायणम् ॥ १० ॥  
 एषोऽस्त्रं विविधं वेत्ति त्रैलोक्ये सचराचरे ।  
 न चैवान्यः पुमान् वेत्ति न वेत्स्यति कदाचन ॥ ११ ॥  
 न देवा नासुराः केचिन्न मनुष्या न राक्षसाः ।  
 गन्धर्वयक्षप्रवराः सकिन्नरमहोरगाः ॥ १२ ॥  
 दीर्घदर्शी महातेजाः पौरजानपदप्रियः ।  
 पाण्डवानामतिरथो यज्ञधर्मपरो वशी ॥ १३ ॥  
 महर्षिकल्पो राजर्षिः सर्वलोकेषु विश्रुतः ।  
 बलवान् धृतिमान् दक्षः सत्यवादी जितेन्द्रियः ।  
 धनैश्च संचयैश्चैव शक्रवैश्रवणोपमः ॥ १४ ॥  
 यथा मनुर्महातेजा लोकानां परिरक्षिता ।  
 एवमेष महातेजाः प्रजानुग्रहकारकः ॥ १५ ॥  
 अयं कुरुणामृषभो धर्मराजो युधिष्ठिरः ।  
 अस्य कीर्तिः स्थिता लोके सूर्यस्येवोद्यतः प्रभा ॥ १६ ॥

ससरन्ति दिशः सर्वा यशसोऽस्य इवांशवः ।  
 उदितस्येव सूर्यस्य तेजसोऽनु गभस्तयः ॥ १७ ॥  
 एनं दशसहस्राणि कुञ्जराणां तरस्विनाम् ।  
 अन्वयुः पृष्ठतो राजन् यावदध्यावसत् कुरुन् ॥ १८ ॥  
 त्रिशदेनं सहस्राणि रथाः काञ्चनमालिनः ।  
 सदश्वैरुपसम्पन्नाः पृष्ठतोऽनुययुस्तदा ॥ १९ ॥  
 एनमप्रगताः सूताः सुमृष्टमणिकुण्डलाः ।  
 अन्वयन् मागधैः सार्धं पुरा शकमिवर्षयः ॥ २० ॥  
 एन नित्यमुपासन्त कुरवः किकरा यथा ।  
 सर्वे च राजन् राजानो धनेश्वरमिवामराः ॥ २१ ॥  
 एष सर्वान् महीपालान् करदान् समकारयत् ।  
 वैश्यानिव महाभागो विवशान् स्ववशानपि ॥ २२ ॥

अष्टाशीतिसहस्राणि स्नातकानां महात्मनाम् ।  
 उपजीवन्ति राजानमेनं सुचरितव्रतम् ॥ २३ ॥  
 एष वृद्धाननाथांश्च पङ्कनन्धांश्च मानवान् ।  
 पुत्रवत् पालयामास प्रजा धर्मेण वै विभुः ॥ २४ ॥  
 एष धर्मे दमे चैव क्रोधे चापि जितव्रतः ।  
 महाप्रसादो ब्रह्मण्यः सत्यवादी च पार्थिवः ॥ २५ ॥  
 शीघ्रं तापेन चैतस्य तप्यते स सुयोधनः ।  
 सगणः सह कर्णेन सौबलेनापि वा विभुः ॥ २६ ॥  
 न शक्यन्ते ह्यस्य गुणाः प्रसंख्यातुं नरेश्वर ।  
 एष धर्मपरो नित्यमानृशंसश्च पाण्डवः ॥ २७ ॥  
 एवं युक्तो महागजः पाण्डवः पार्थिववर्षभः ।  
 कथं नार्हति राजार्हमासनं पृथिवीपते ॥ २८ ॥

इति श्रीमहाभारते विराटपर्वणि वैवाहिकपर्वणि पाण्डवप्रकाशे सप्ततितमोऽध्यायः ॥ ७० ॥

### एकसप्ततितमोऽध्यायः

विराटस्यान्यपाण्डवैः सह परिचयः, विराटेन युधिष्ठिराय राज्यसमर्पणमर्जुनेन सह  
 उत्तरायाः परिणयस्य प्रस्तावकरणं च

विराट उवाच

यद्येष राजा कौरव्यः कुन्तीपुत्रो युधिष्ठिरः ।  
 कतमोऽस्यार्जुनो भ्राता भीमश्च कतमो बली ॥ १ ॥  
 नकुलः सहदेवो वा द्रौपदी वा यशस्विनी ।  
 यदा द्यूतजिताः पार्था न प्राज्ञायन्त ते क्वचित् ॥ २ ॥

अर्जुन उवाच

य एष बलवो ब्रूते सूदृष्टव नराधिप ।  
 एष भीमो महाराज भीमवेगपराक्रमः ॥ ३ ॥  
 एष क्रोधवशान् हन्वा पर्वते गन्धमादने ।  
 सौभाग्यिकानि दिव्यानि कृष्णार्थं समुपाहरत् ॥ ४ ॥  
 गन्धर्व एव वै हन्ता कर्कशकानां दुरात्मनाम् ।  
 व्याघ्रानृक्षान् वराहांश्च हतवान् स्त्रीपुरे तव ॥ ५ ॥  
 (हिडिम्बं च बकं चैव किमीरं च जटासुरम् ।  
 हन्वा निष्कण्टकचक्रेऽरण्यं सर्वतः सुखम् ॥)  
 यश्चार्साश्वबन्धस्तं नकुलोऽयं परंतपः ।  
 गोसङ्घयः सहदेवश्च माद्रीपुत्रौ महारथौ ॥ ६ ॥  
 शृङ्गारवेषाभरणां रूपवन्ता यशस्विनौ ।  
 महारथसहस्राणां समर्थौ भरतर्षभौ ॥ ७ ॥  
 एषा पद्मपलाशाक्षी सुमध्या चारुहासिनी ।  
 सैरन्ध्री द्रौपदी राजन् यस्यार्थे कीचका हताः ॥ ८ ॥  
 अर्जुनोऽहं महाराज व्यक्तं ते श्रोत्रमागतः ।  
 भीमादवरजः पार्थो यमाभ्यां चापि पूर्वजः ॥ ९ ॥  
 उषिताः स्मो महाराज सुखं तव निवेशने ।  
 अज्ञातवासमुषिता गर्भवास इव प्रजाः ॥ १० ॥

वैशम्पायन उवाच

यदार्जुनेन ते वीराः कथिताः पञ्च पाण्डवाः ।  
 तदार्जुनस्य वैराटिः कथयामास विक्रमम् ॥ ११ ॥  
 पुनरेव च तान् पार्थान् दर्शयामास चोत्तरः ॥ १२ ॥  
 उत्तर उवाच  
 य एष जाम्बूनदशुद्धगौर-  
 तनुर्महान् सिंह इव प्रवृद्धः ।  
 प्रचण्डघोणः पृथुदोर्धनेत्र-  
 स्ताम्रायताक्षः कुरुराज एषः ॥ १३ ॥  
 अयं पुनर्मत्तगजेन्द्रगामी  
 प्रतप्तचामीकरशुद्धगौरः ।  
 पृथ्वायतांसो गुरुदीर्घबाहु-  
 र्बुकोदरः पश्यत पश्यतैनम् ॥ १४ ॥  
 यस्त्वेव पार्श्वेऽस्य महाधनुष्मान्  
 श्यामो युवा वारणयूथपोपमः ।  
 सिंहोन्नतांसो गजराजगामी  
 पद्मायताक्षोऽर्जुन एष वीरः ॥ १५ ॥  
 राज्ञः समीपे पुरुषोत्तमौ तु  
 यमाविमौ विष्णुमहेन्द्रकल्पौ ।  
 मनुष्यलोके सकले समोऽस्ति  
 ययोर्न रूपे न बले न शीले ॥ १६ ॥  
 आभ्यां तु पार्श्वे कनकोत्तमाङ्गी  
 यैषा प्रभा मूर्तिमतीव गौरी ।  
 नीलोत्पला भा सुरदेवतेव  
 कृष्णा स्थिता मूर्तिमतीव लक्ष्मीः ॥ १७ ॥

वशम्पायन उवाच

एवं निवेद्य तान् पार्थान् पाण्डवान् पञ्च भूपतेः ।  
ततोऽर्जुनस्य विराटिः कथयामास विक्रमम् ॥ १८ ॥

उत्तर उवाच

अयं स द्विपतां हन्ता मृगाणामिव केसरी ।  
अचरद् रथवृन्देषु निःसंस्तांस्तान् वरान् रथान् ॥ १९ ॥  
अनेन विद्धो मातङ्गो महानेकेषुणा हतः ।  
सुवर्णकक्षः संग्रामे दन्ताभ्यामगमन्महीन् ॥ २० ॥  
अनेन विजिता गावो जिताश्च कुरवो युधि ।  
अस्य शङ्खप्रणादेन कर्णो मे वधिराकृतौ ॥ २१ ॥

वैशम्पायन उवाच

तस्य तद् वचनं श्रुत्वा मत्स्यराजः प्रतापवान् ।  
उत्तरं प्रत्युवाचेदमभिप्रेक्ष्य युधिष्ठिरे ॥ २२ ॥  
प्रसादनं पाण्डवस्य प्राप्तकालं हि रोचते ।  
उत्तरां च प्रयच्छामि पार्थाय यदि मन्यसे ॥ २३ ॥

उत्तर उवाच

आर्याः पूज्याश्च मान्याश्च प्राप्तकालं च मे मतम् ।  
पूज्यन्तां पूजनाहार्हाश्च महाभागाश्च पाण्डवाः ॥ २४ ॥

विराट उवाच

अहं खल्वपि संग्रामे शशूणां वशमागतः ।  
मोक्षितो भीमसेनेन गावश्चापि जितास्तथा ॥ २५ ॥  
एतेषां बाहुवीर्येण अस्माकं विजयो मृधे ।  
एवं सर्वे सहामात्याः कुन्तीपुत्रं युधिष्ठिरम् ।  
प्रसादयामो भद्रं ते सानुजं पाण्डवर्षभम् ॥ २६ ॥

इति श्रीमहाभारते विराटपर्वणि वैवाहिकपर्वणि उत्तराविवाहप्रस्तावे एकमसत्तितमोऽध्यायः ॥ ७१ ॥

## द्विसप्ततितमोऽध्यायः

अर्जुनेन पुत्रवधूरूपेणोत्तराया ग्रहणमभिमन्युत्तरयोर्विवाहश्च

विराट उवाच

किमर्थं पाण्डवश्रेष्ठ भार्यां दुहितरं मम ।  
प्रतिग्रहीतुं नेमां त्वं मया दत्तामिहेच्छसि ॥ १ ॥

अर्जुन उवाच

अन्तःपुरेऽहमुपितः सदा पश्यन् सुतां तव ।  
रहस्यं च प्रकाशं च विश्वस्ता पितृवन्मयि ॥ २ ॥  
प्रियो बहुतमश्वासं नर्तको गीतकोविदः ।  
आचार्यवच्च मां नित्यं मन्यते दुहिता तव ॥ ३ ॥  
वयःस्थया तया राजन् सह संवत्सरोपितः ।  
अतिशङ्का भवेत् स्थाने तव लोकस्य वा विभो ॥ ४ ॥  
तस्मान्निमन्त्रयेऽहं ते दुहितां मनुजाधिप ।  
शुद्धो जितेन्द्रियो दान्तस्तस्याः शुद्धिः कृता मया ॥ ५ ॥  
स्तुषायां दुहितुर्वपि पुत्रे चात्मनि वा पुनः ।  
अत्र शङ्कां न पश्यामि तेन शुद्धिर्भविष्यति ॥ ६ ॥  
अभिशापादहं भीतो मिथ्यावादात् परंतप ।

यदस्माभिरजानद्भिः किंचिदुक्तो नराधिपः ।  
क्षन्तुमर्हति तत् सव धर्मात्मा ह्येष पाण्डवः ॥ २७ ॥

वैशम्पायन उवाच

ततो विराटः परमाभितुष्टः  
समेत्य राजा समयं चकार ।  
राज्यं च सर्वं विससर्ज तस्मै  
सदृण्डकोशं सपुत्र महात्मा ॥ २८ ॥

पाण्डुयांश्च तनः सर्वान् मत्स्यराजः प्रतापवान् ।  
धनंजयं पुरस्कृत्य दिष्ट्या दिष्टयेति चाब्रवीत् ॥ २९ ॥  
समुपाव्राय मूर्धानं संश्लिष्य च पुनः पुनः ।  
युधिष्ठिरं च भीमं च माद्रीपुत्रौ च पाण्डवौ ॥ ३० ॥  
नात्प्यद् दर्शने तेषां विराटो वाहिनीपतिः ।  
स प्रीयमाणो राजानं युधिष्ठिरमथाब्रवीत् ॥ ३१ ॥  
दिष्ट्या भवन्तः सम्प्राप्ताः सर्वे कुशलिनो वनात् ।  
दिष्ट्या सम्पालितं कृच्छ्रमजातं वै दुरात्मभिः ॥ ३२ ॥  
इदं च राज्यं पार्थाय यच्चान्यदपि किञ्चन ।  
प्रतिगृह्णन्तु तन् सर्वं पाण्डवा अविशङ्कया ॥ ३३ ॥  
उत्तरां प्रतिगृह्णातु सव्यसाची धनंजयः ।  
अयं ह्यौपयिको भर्ता तस्याः पुरुषसत्तमः ॥ ३४ ॥  
एवमुक्तो धर्मराजः पार्थमैक्षद् धनंजयम् ।  
ईक्षितश्चार्जुनो भ्रात्रा मत्स्यं वचनमब्रवीत् ॥ ३५ ॥  
प्रतिगृह्णाम्यहं राजन् स्तुषां दुहितरं तव ।  
युक्तश्चावां हि सम्बन्धो मत्स्यभारतयोरपि ॥ ३६ ॥

स्तुपार्थमुत्तरां राजन् प्रतिगृह्णामि ते सुताम् ॥ ७ ॥  
स्वर्क्षायो वासुदेवस्य साक्षाद् देवशिशुर्यथा ।  
दयितश्चक्रहस्तस्य सर्वास्त्रेषु च कोविदः ॥ ८ ॥  
अभिमन्युर्महाबाहुः पुत्रां मम विशाम्पते ।  
जामाता तव युक्तो वै भर्ता च दुहितुस्तव ॥ ९ ॥

विराट उवाच

उपपन्नं कुरुश्रेष्ठे कुन्तीपुत्रं धनंजये ।  
य एवं धर्मनित्यश्च जातज्ञानश्च पाण्डवः ॥ १० ॥  
यत् कृत्यं मन्यसे पार्थ क्रियतां तदनन्तरम् ।  
सर्वे कामाः समृद्धा मे सम्बन्धी यस्य मेऽर्जुनः ॥ ११ ॥

वैशम्पायन उवाच

एवं ब्रुवति राजेन्द्रे कुन्तीपुत्रो युधिष्ठिरः ।  
अन्वशासत् स संयोगं समये मत्स्यपार्थयोः ॥ १२ ॥  
ततो मित्रेषु सर्वेषु वासुदेवं च भारत ।  
प्रेषयामास कौन्तेयो विराटश्च महीपतिः ॥ १३ ॥

तनस्त्रयोदशे वपे निवृत्ते पञ्च पाण्डवाः ।  
 उपप्लव्यं विराटस्य समपद्यन् सर्वशः ॥ १४ ॥  
 अभिमन्युं च वीभत्सुरानिनाय जनार्दनम् ।  
 आनतंभ्योऽपि दाशार्हानानयामास पाण्डवः ॥ १५ ॥  
 काशिराजश्च शैब्यश्च प्रीयमाणौ युधिष्ठिरे ।  
 अक्षौहिणीभ्यां सहितावागतौ पृथिवीपती ॥ १६ ॥  
 अक्षौहिण्या च सहितो यज्ञसेनो महाबलः ।  
 द्रौपद्याश्च सुना वीराः शिखण्डी चापराजिनः ॥ १७ ॥  
 धृष्टद्युम्नश्च दुर्घर्षः सर्वशस्त्रभृतां वरः ।  
 समस्ताक्षौहिणीपाला यज्वानो भूरिदक्षिणाः ।  
 वेदावभृथसम्पन्नाः सर्वे शूरास्तनुत्यजः ॥ १८ ॥  
 तानागतानभिप्रेक्ष्य मत्स्यो धर्मभृतां वरः ।  
 पूजयामास विधिवत् सभृत्यवलवाहनान् ॥ १९ ॥  
 प्रीतोऽभवद् दुहितरं दत्त्वा तामभिमन्यवे ।  
 ततः प्रत्युपयातेषु पार्थिवेषु ततस्ततः ॥ २० ॥  
 तत्रागमद् वासुदेवो वनमाली हलायुधः ।  
 कृतवर्मा च हार्दिक्यो युयुधानश्च सात्यकिः ॥ २१ ॥  
 अनाधृष्टिस्तथाक्रूरः साम्बो निशठ एव च ।  
 अभिमन्युमुपादाय सह मात्रा परंतपाः ॥ २२ ॥  
 इन्द्रसेनादयश्चैव रथैस्तैः सुसमाहितैः ।  
 आययुः सहिताः सर्वे परिसंवत्सरोपिताः ॥ २३ ॥  
 दशनागसहस्राणि हयानां द्विगुणं तथा ।  
 रथानामयुतं पूर्णं नियुतं च पदातिनाम् ॥ २४ ॥  
 वृष्ण्यन्धकाश्च बहवो भोजाश्च परमौजसः ।  
 अन्वयुर्वृष्णिशार्दूलं वासुदेवं महाद्युतिम् ॥ २५ ॥  
 पारिवर्हं ददौ कृष्णः पाण्डवानां महात्मनाम् ।  
 स्त्रियो रत्नानि वासांसि पृथक् पृथगनेकशः ॥ २६ ॥  
 ततो विवाहो विधिवद् ववृधे मत्स्यपार्थयोः ।  
 इति श्रीमहाभारते शतमाहस्योऽं संहितायां वैयामिक्यां विराटपर्वणि वैवाहिकपर्वणि उत्तराविवाहे द्विसप्ततितमोऽध्यायः ॥ ७२ ॥

ततः शङ्खाश्च भेर्यश्च गोमुखा डम्बरास्तथा ॥ २७ ॥  
 पार्थः संयुज्यमानस्य नेदुर्मत्स्यस्य वेदमनि ।  
 भक्ष्यान्नभोज्यपानानि प्रभूतान्यभ्यहारयन् ॥ २८ ॥  
 गायनाख्यानशीलाश्च नटवैतालिकास्तथा ।  
 स्तुवन्तस्तानुपातिष्ठन् सुताश्च सह मागधैः ॥ २९ ॥  
 सुदंष्ट्राणां च पुरस्कृत्य मत्स्यानां च वरस्त्रियः ।  
 आजग्मुश्चारुसर्वाङ्गयः समुष्टमणिकुण्डलाः ॥ ३० ॥  
 वर्णोपपन्नास्ता नार्यो रूपवत्यः स्वलंकृताः ।  
 सर्वाश्चाभ्यभवन् कृष्णा रूपेण यशसा श्रिया ॥ ३१ ॥  
 परिवार्योत्तरां तास्तु राजपुत्रामलंकृताम् ।  
 सुतामिव महेन्द्रस्य पुरस्कृत्योपतस्थिरे ॥ ३२ ॥  
 तां प्रत्यगृह्णात् कौन्तेयः सुतस्यार्थं धनंजयः ।  
 सौभद्रस्यानवद्याङ्गीं विराटतनयां तदा ॥ ३३ ॥  
 तत्रातिष्ठन्महाराजो रूपमिन्द्रस्य धारयन् ।  
 स्नुषां तां प्रनिजग्राह कुन्तीपुत्रो युधिष्ठिरः ॥ ३४ ॥  
 प्रतिगृह्य च तां पार्थः पुरस्कृत्य जनार्दनम् ।  
 विवाहं कारयामास सौभद्रस्य महात्मनः ॥ ३५ ॥  
 तस्मै सप्त सहस्राणि हयानां वातरंहसाम् ।  
 द्वे च नागशते मुख्ये प्रादाद् बहुधनं तदा ॥ ३६ ॥  
 हुत्वा सम्यक् समिद्धाग्निमर्चयित्वा द्विजन्मनः ।  
 राज्यं वलं च कोशं च सर्वमात्मानमेव च ॥ ३७ ॥  
 कृते विवाहे तु तदा धर्मपुत्रो युधिष्ठिरः ।  
 ब्राह्मणेभ्यो ददौ वित्तं यदुपाहरदच्युतः ॥ ३८ ॥  
 गोसहस्राणि रत्नानि वस्त्राणि विविधानि च ।  
 भूषणानि च मुख्यानि यानानि शयनानि च ॥ ३९ ॥  
 भोजनानि च दद्यानि पानानि विविधानि च ।  
 तन्महोत्सवसंकाशं दृष्टपुष्टज्जनायुतम् ।  
 नगरं मत्स्यराजस्य शुशुभे भरतर्षभ ॥ ४० ॥

( विराटपर्व सम्पूर्णम् )

उत्तरभारतीयपाठात् संगृहीतश्लोकानां संख्या—२४०८॥

वाक्षिणात्यपाठात् संगृहीतश्लोकानां संख्या—२८२॥


विराटपर्वण पूर्णश्लोकसंख्या—२६९१

### श्रवण-महिमा

श्रुत्वा तु चरितं पुण्यं पाण्डवानां महात्मनाम् ।  
 नाधिख्याधिभयं तेषां जायते पुण्यकर्मणाम् ॥ १ ॥  
 दुर्गतिस्तरणे तेषामायतं तरणं भवेत् ।  
 सुभिन्नं क्षेममारोग्यं पुण्यवृद्धिः प्रजायते ॥ २ ॥  
 सर्वपापानि नश्यन्ति जायन्ते सर्वसम्पदः ।  
 एकाकी विजयेच्छन्नं स्मृत्वा फाल्गुनकर्म च ॥ ३ ॥  
 ईतयः सम्प्रणश्यन्ति न वियोगः प्रिये जने ॥ ४ ॥

श्रुत्वा वैराटकं पर्वं वासांसि विविधानि च ।  
 हिरण्यं धान्यं गावश्च दद्याद् वित्तानुसारतः ॥ ५ ॥  
 प्रीतये देवतानां वै दद्याद् वै द्विजमुख्यके ।  
 वाचके तु सुसंतुष्टे तुष्टाः स्युः सर्वदेवताः ॥ ६ ॥  
 ब्राह्मणान् भोजयेच्छक्त्या पायसैः सर्पिषा सितैः ।  
 एवं श्रुते च वैराटे सम्यक् फलमवाप्नुयात् ॥ ७ ॥





विराटको राजसभामें श्रीकृष्णका भाषण



# श्रीमहाभारतम्

## उद्योगपर्व

( सेनाउद्योगपर्व )

प्रथमोऽध्यायः

विराटमभायां श्रीकृष्णस्य प्रवचनम्

नारायणं नमस्कृत्य नरं चैव नरोत्तमम् ।  
 देवीं सरस्वतीं व्यासं ततो जयमुदीरयेत् ॥  
 वैशम्पायन उवाच  
 कृत्वा विवाहं तु कुरुप्रवीरा-  
 स्तदाभिमन्योर्मुदिताः स्वपक्षाः ।  
 विश्रम्य रात्रावुषसि प्रतीनाः  
 सभां विराटस्य ततोऽभिजग्मुः ॥ १ ॥  
 सभा तु सा मत्स्यपतेः समुद्धा  
 मणिप्रवेकोत्तमरत्नचित्रा ।  
 न्यस्तासना माल्यवती सुगन्धा  
 तामभ्ययुस्ते नरराजवृद्धाः ॥ २ ॥  
 अथासनान्याविशतां पुरस्ता-  
 दुभौ विराटद्रुपदौ नरेन्द्रौ ।  
 वृद्धौ च मान्यौ पृथिवीपतीनां  
 पित्रा समं रामजनार्दनौ च ॥ ३ ॥  
 पाञ्चालराजस्य समीपतस्तु  
 शिनिप्रवीरः सहरोहिणेयः ।  
 मत्स्यस्य राजस्तु सुसंनिवृष्टो  
 जनार्दनश्चैव युधिष्ठिरश्च ॥ ४ ॥  
 सुताश्च सर्वे द्रुपदस्य राज्ञो  
 भीमार्जुनौ माद्रवतीसुतौ च ।  
 प्रद्युम्नसाम्बौ च युधि प्रवीरौ  
 विराटपुत्रैश्च सहाभिमन्युः ॥ ५ ॥  
 सर्वे च शूराः पितृभिः समाना  
 वीर्येण रूपेण बलेन चैव ।  
 उपाविशन् द्रौपदेयाः कुमाराः  
 सुवर्णचित्रेषु वरासनेषु ॥ ६ ॥  
 तथोपविष्टेषु महारथेषु  
 विराजमानाभरणाम्बरेषु ।  
 रराज सा राजवती समुद्धा  
 ग्रहैरिव द्यौर्विमलैरुपेता ॥ ७ ॥

ततः कथास्ते समवाययुक्ताः  
 कृत्वा विचित्राः पुरुषप्रवीराः ।  
 तस्थुर्मुहूर्तं परिचिन्तयन्तः  
 कृष्णं नृपास्ते समुदीक्षमाणाः ॥ ८ ॥  
 कथान्तमासाद्य च माधवेन  
 संघट्टिताः पाण्डवकार्यहेतोः ।  
 तं राजसिंहाः सहिता ह्यश्रुण्वन्  
 वाक्यं महार्थं सुमहोदयं च ॥ ९ ॥  
 श्रीकृष्ण उवाच  
 सर्वैर्भवद्भिर्विदितं यथायं  
 युधिष्ठिरः सौबलेनाक्षवत्याम् ।  
 जितो निकृत्यापहृतं च राज्यं  
 वनप्रवासे समयः कृतश्च ॥ १० ॥  
 शकौर्विजेतुं तरसा मही च  
 सत्ये स्थितैः सत्यरथैर्यथावत् ।  
 पाण्डोः सुतैस्तद् व्रतमुग्ररूपं  
 वर्षाणि षट् सप्त च वीर्णमग्न्यैः ॥ ११ ॥  
 त्रयोदशश्चैव सुदुस्तरोऽय-  
 मज्ञायमानैर्भवनां समीपे ।  
 क्लेशानसह्यान् विविधान् सहज्ज्ञ-  
 म्हात्मभिश्चापि वने निविष्टम् ॥ १२ ॥  
 एतैः परप्रेष्यनियोगयुक्तै-  
 रिच्छद्भिराप्तं स्वकुलेन राज्यम् ।  
 एवंगते धर्मसुतस्य राज्ञो  
 दुर्योधनस्यापि च यद्धितं स्यात् ॥ १३ ॥  
 तच्चिन्तयध्वं कुरुपुङ्गवानां  
 धर्म्यं च युक्तं च यशस्करं च ।  
 अधर्मयुक्तं न च कामयेत  
 राज्यं भुराणामपि धर्मराजः ॥ १४ ॥  
 धर्मार्थयुक्तं तु महीपतित्वं  
 ग्रामेऽपि कस्मिंश्चिदयं बुभूषेत् ।

पिड्यं हि राज्यं विदितं नृपाणां  
 यथापकृष्टं धृतराष्ट्रपुत्रैः ॥ १५ ॥  
 मिथ्योपचारेण यथा ह्यनेन  
 कृच्छ्रं महत् प्राप्तामसह्यरूपम् ।  
 न चापि पार्थो विजितो रणे तैः  
 स्वतंजसा धृतराष्ट्रस्य पुत्रैः ॥ १६ ॥  
 तथापि राजा सहिनः सुहृद्भि-  
 रभीप्सतेऽनामयमेव तेषाम् ।  
 यत् तु स्वयं पाण्डुसुतैर्विजित्य  
 समाहृतं भूमिपतीन् प्रपीड्य ॥ १७ ॥  
 नत् प्रार्थयन्ते पुरुषप्रवीराः  
 कुन्तीसुता माद्रवतीसुतौ च ।  
 बालास्त्वमे तैर्विविधैरुपायैः  
 सम्प्रार्थिता हन्तुमभिन्नसंघैः ॥ १८ ॥  
 राज्यं जिहीर्षद्भिरसद्भिरग्नैः  
 सर्वं च तद् वो विदितं यथावत् ।  
 तेषां च लोभं प्रसमीक्ष्य वृद्धं  
 धर्मज्ञतां चापि युधिष्ठिरस्य ॥ १९ ॥  
 सम्बन्धितां चापि समीक्ष्य तेषां  
 मतिं कुरुध्वं सहिताः पृथक् च ।  
 इमे च सत्येऽभिरताः सदैव  
 तं पालयित्वा समयं यथावत् ॥ २० ॥

इति श्रीमहाभारते उद्योगपर्वणि सेनोद्योगपर्वणि पुरोहितयाने प्रथमोऽध्यायः ॥ १ ॥

## द्वितीयोऽध्यायः

बलरामभाषणम्

बलदेव उवाच  
 श्रुतं भवद्भिर्गदपूर्वजस्य  
 वाक्यं यथा धर्मवदर्थवच्च ।  
 अजानशत्रोश्च हितं हितं च  
 दुर्योधनस्यापि तथैव राज्ञः ॥ १ ॥  
 अर्थं हि राज्यस्य विसृज्य वीराः  
 कुन्तीसुतास्तस्य कृते यतन्ते ।  
 प्रदाय चार्थं धृतराष्ट्रपुत्रः  
 सुखी सहासाभिरतीव मोदेत् ॥ २ ॥  
 लब्ध्वा हि राज्यं पुरुषप्रवीराः  
 सम्यक्प्रवृत्तेषु परेषु चैव ।  
 ध्रुवं प्रशान्ताः सुखमाविशेयु-  
 स्तेषां प्रशान्तिश्च हितं प्रजानाम् ॥ ३ ॥  
 दुर्योधनस्यापि मतं च वेत्तुं  
 वक्तुं च वाक्यानि युधिष्ठिरस्य ।

अतोऽन्यथा तैरुपचर्यमाणा  
 हन्युः समेतान् धृतराष्ट्रपुत्रान् ।  
 तैर्विप्रकारं च निशम्य कार्ये  
 सुहृज्जनास्तान् परिवारयेयुः ॥ २१ ॥  
 युद्धेन बाधेयुरिमांस्तथैव  
 तैर्बाध्यमाना युधि तांश्च हन्युः ।  
 तथापि नेमेऽल्पतया समर्था-  
 स्तेषां जयायेति भवेन्मतं वः ॥ २२ ॥  
 समेत्य सर्वे सहिताः सुहृद्भि-  
 स्तेषां विनाशाय यतेशुरेव ।  
 दुर्योधनस्यापि मतं यथाव-  
 द्ब्रूयते किं नु करिष्यतीति ॥ २३ ॥  
 अज्ञायमाने च मते परस्य  
 किं स्यात् समारभ्यतमं मतं वः ।  
 तस्मादितो गच्छतु धर्मशीलः  
 शुचिः कुलीनः पुरुषोऽप्रमत्तः ॥ २४ ॥  
 दूतः समर्थः प्रशमाय तेषां  
 राज्यार्थदानाय युधिष्ठिरस्य ।  
 निशम्य वाक्यं तु जनार्दनस्य  
 धर्मार्थयुक्तं मधुरं समं च ॥ २५ ॥  
 समाददे वाक्यमथाग्रजोऽस्य  
 सम्पूज्य वाक्यं तदतीव राजन् ॥ २६ ॥

प्रियं च मे स्याद् यदि तत्र कश्चिद्  
 व्रजेच्छमार्थं कुरुपाण्डवानाम् ॥ ४ ॥  
 स भीष्ममामन्य कुरुप्रवीरं  
 वैचित्रवीर्यं च महानुभावम् ।  
 द्रोणं सपुत्रं विदुरं कृपं च  
 गान्धारराजं च ससूतपुत्रम् ॥ ५ ॥  
 सर्वे च येऽन्ये धृतराष्ट्रपुत्रा  
 बलप्रधाना निगमप्रधानाः ।  
 स्थिताश्च धर्मेषु तथा स्वकेषु  
 लोकप्रवीराः श्रुतकालवृद्धाः ॥ ६ ॥  
 पतेषु सर्वेषु समागतेषु  
 पौरेषु वृद्धेषु च संगतेषु ।  
 ब्रवीतु वाक्यं प्रणिपातयुक्तं  
 कुन्तीसुतस्यार्थकरं यथा स्यात् ॥ ७ ॥  
 सर्वाखवस्थासु च ते न कोप्या  
 प्रस्तो हि सोऽर्थो बलमाश्रितैस्तैः ।

प्रियाभ्युपेतस्य युधिष्ठिरस्य  
 द्युते प्रसक्तम्य हृतं व राज्यम् ॥ ८ ॥  
 निवार्यमाणश्च कुरुप्रवीरः  
 सर्वैः सुहृद्भिर्ह्ययमप्यतज्ज्ञः ।  
 स दीव्यमानः प्रतिदीव्य चैनं  
 गान्धारराजस्य सुतं मताश्रम् ॥ ९ ॥  
 हित्वा हि कर्णं च सुयोधनं च  
 समाह्वयद् देवितुमाजमीढः ।  
 दुर्गेन्द्रास्तत्र सहस्रशोऽन्ये  
 युधिष्ठिरो यान् विषहेत जेतुम् ॥ १० ॥  
 उत्सृज्य तान् सौबलमेव चायं  
 समाह्वयत् तेन जितोऽक्षवत्याम् ।  
 स दीव्यमानः प्रतिदेवनेन  
 अक्षेषु नित्यं तु पराङ्मुखेषु ॥ ११ ॥

इति श्रीमहाभारते उद्योगपर्वणि सेनोद्योगपर्वणि बलदेववाक्ये द्वितीयोऽध्यायः ॥ २ ॥

## तृतीयोऽध्यायः

सात्यकैर्वीरोचितः रामुद्गारः

सात्यकिरवाच

यादृशः पुरुषस्यात्मा तादृशं सम्प्रभाषते ।  
 यथारूपोऽन्तरात्मा ते तथारूपं प्रभाषसे ॥ १ ॥  
 सन्ति वै पुरुषाः शूराः सन्ति कापुरुषास्तथा ।  
 उभावेतौ दृढौ पक्षौ दृश्येते पुरुषान् प्रति ॥ २ ॥  
 एकस्मिन्नेव जायेते कुले क्लीबमहाबलौ ।  
 फलाफलवती शाखे यथैकस्मिन् वनस्पतौ ॥ ३ ॥  
 नाभ्यसूयामि ते वाक्यं ब्रुवतो लाङ्गलध्वज ।  
 ये तु शृण्वन्ति ते वाक्यं तानसूयामि माधव ॥ ४ ॥  
 कथं हि धर्मराजस्य दोषमल्पमपि ब्रुवन् ।  
 लभते परिषन्मध्ये व्याहर्तुमकुतोभयः ॥ ५ ॥  
 समाह्वय महात्मानं जितवन्तोऽक्षकोविदाः ।  
 अनक्षज्ञं यथाश्रद्धं तेषु धर्मजयः कुतः ॥ ६ ॥  
 यदि कुन्तीसुतं गेहे क्रीडन्तं भ्रातृभिः सह ।  
 अभिगम्य जयेयुस्ते तत् तेषां धर्मतो भवेत् ।  
 समाह्वय तु राजानं क्षत्रधर्मरतं सदा ॥ ७ ॥  
 निकृत्या जितवन्तस्ते किं नु तेषां परं शुभम् ।  
 कथं प्रणिपतेच्चायमिह कृत्वा पणं परम् ॥ ८ ॥  
 वनवासाद् विमुक्तस्तु प्राप्तः पैतामहं पदम् ।  
 यद्ययं पापवित्तानि कामयेत युधिष्ठिरः ॥ ९ ॥  
 एवमप्ययमत्यन्तं परान् नाहति याचितुम् ।  
 कथं च धर्मयुक्तास्ते न च राज्यं जिहीर्षवः ॥ १० ॥  
 निवृत्तवासान् कौन्तेयान् य आहुर्विदिता इति ।

संरम्भमाणो विजितः प्रसह्य  
 तत्रापराधः शकुनेन कश्चित् ।  
 तस्मात् प्रणम्यैव वचो ब्रवीतु  
 वैचित्रवीर्यं बहुसामयुक्तम् ॥ १२ ॥  
 तथा हि शक्यो धृतराष्ट्रपुत्रं  
 स्वार्थं नियोक्तुं पुरुषेण तेन ।  
 अयुज्जमाकाङ्क्षत कौरवाणां  
 साम्नैव दुर्योधनमाह्वयध्वम् ॥ १३ ॥  
 साम्ना जितोऽर्थोऽर्थकरो भवेत्  
 युद्धेऽनयो भविता नेह सोऽर्थः ॥ १४ ॥  
 वैशम्पायन उवाच  
 एवं ब्रुवत्येव मधुप्रवीरे  
 शिनिप्रवीरः सहस्रोत्पान ।  
 तच्चापि वाक्यं परिनिन्द्य तस्य  
 समाददे वाक्यमिदं समन्युः ॥ १५ ॥

अनुनीता हि भीष्मेण द्रोणेन विदुरेण च ॥ ११ ॥  
 न व्यवस्यन्ति पाण्डूनां प्रदातुं पैतृकं वसु ।  
 अहं तु ताञ्छितैर्बाणैरनुनीय रणे बलात् ॥ १२ ॥  
 पादयोः पातयिष्यामि कौन्तेयस्य महात्मनः ।  
 अथ ते न व्यवस्यन्ति प्रणिपाताय धीमतः ॥ १३ ॥  
 गमिष्यन्ति सहामात्या यमस्य सदनं प्रति ।  
 न हि ते युयुधानस्य संगन्धस्य युयुत्सतः ॥ १४ ॥  
 वेगं समर्थाः संसोढुं वज्रस्येव महीधराः ।  
 को हि गाण्डीवधन्वानं कश्च चक्रायुधं युधि ॥ १५ ॥  
 मां चापि विषहेत् क्रुद्धं कश्च भीमं दुरासदम् ।  
 यमौ च दृढधन्वानौ यमकालोपमद्युती ।  
 विराटद्रुपदौ वीरौ यमकालोपमद्युती ॥ १६ ॥  
 को जिजीविषुरासादेद् धृष्टद्युम्नं च पार्षतम् ।  
 पञ्चैतान् पाण्डवेयांस्तु द्रौपद्याः कीर्तिवधेनान् ॥ १७ ॥  
 समप्रमाणान् पाण्डूनां समवीर्यान् मदोत्कटान् ।  
 सौभद्रं च महेष्वासममरैरपि दुःसहम् ॥ १८ ॥  
 गदप्रद्युम्नसाम्बांश्च कालसूर्यानलोपमान् ।  
 ते वयं धृतराष्ट्रस्य पुत्रं शकुनिना सह ॥ १९ ॥  
 कर्णं चैव निहत्याजावभिषेक्ष्याम पाण्डवम् ।  
 नाधर्मो विद्यते कश्चिच्छत्रून् हत्वाऽऽततायिनः ॥ २० ॥  
 अधर्म्यमयशस्यं च शात्रवाणां प्रयाचनम् ।

हृदयस्तस्य यः कामस्तं कुरुध्वमतन्द्रिताः ॥ २१ ॥  
निस्पृष्टं धृतराष्ट्रेण राज्यं प्राप्तोतु पाण्डवः ।

अद्य पाण्डुसुतो राज्यं लभतां वा युधिष्ठिरः ॥ २२ ॥  
निहता वा रणे सर्वे स्वप्स्यन्ति वसुधातले ॥ २३ ॥

इति श्रीमहाभारते उद्योगपर्वणि मेनोद्योगपर्वणि मात्यकिप्रोधावधे तृतीयोऽध्यायः ॥ ३ ॥

## चतुर्थोऽध्यायः

द्रुपदस्य सम्मतिः

द्रुपद उवाच

एवमेतन्महाबाहो भविष्यति न संशयः ।  
न हि दुर्योधनो राज्यं मधुरेण प्रदास्यति ॥ १ ॥  
अनुवन्स्यति तं चापि धृतराष्ट्रः सुतप्रियः ।  
भीष्मद्रोणौ च कार्पण्यान्मौर्याद्ग्राधेयसौबलौ ॥ २ ॥  
बलदेवस्य वाक्यं तु मम ज्ञाने न युज्यते ।  
एतद्धि पुरुषेणाग्रे कार्यं सुनयमिच्छता ॥ ३ ॥  
न तु वाच्यो मृदुवचो धार्तराष्ट्रः कथंचन ।  
न हि मार्दवसाध्योऽसौ पापबुद्धिर्मतो मम ॥ ४ ॥  
गर्भे मार्दवं कुर्याद् गोपु तीक्ष्णं समाचरेत् ।  
मृदु दुर्योधने वाक्यं यो ब्रूयात् पापचेतसि ॥ ५ ॥  
मृदुं चैव मन्यते पापो भाषमाणमशक्तिकम् ।  
जितमर्थं विजानीयादबुधो मार्दवे सति ॥ ६ ॥  
एतच्चैव करिष्यामो यत्नश्च क्रियतामिह ।  
प्रस्थापयाम मित्रेभ्यो बलान्युद्योजयन्तु नः ॥ ७ ॥  
शल्यस्य धृष्टकेतुश्च जयत्सेनरथ वा विभो ।  
केकयानां च सर्वेषां दूता गच्छन्तु शीघ्रगाः ॥ ८ ॥  
स च दुर्योधनो नूनं प्रेषयिष्यति सर्वशः ।  
पूर्वाभिपन्नाः सन्तश्च भजन्ते पूर्वचोदनम् ॥ ९ ॥  
तत् त्वरध्वं नरेन्द्राणां पूर्वमेव प्रचोदने ।  
महद्भिः कार्यं बोढव्यमिति मे वर्तते मतिः ॥ १० ॥  
शल्यस्य प्रेष्यतां शीघ्रं ये च तस्यानुगा नृपाः ।  
भगदत्ताय राज्ञे च पूर्वसागरवासिने ॥ ११ ॥  
अमिनौजसे तथोग्राय हार्दिक्यायान्धकाय च ।  
दीर्घप्रज्ञाय शूराय रोचमानाय वा विभो ॥ १२ ॥  
आनीयतां बृहन्तश्च सेनाबिन्दुश्च पार्थिवः ।  
सेनजित् प्रतिविन्ध्यश्च चित्रवर्मा सुवास्तुकः ॥ १३ ॥

वाह्लीको मुञ्जकेशश्च चैद्याधिपतिरेव च ।  
सुपार्श्वश्च सुबाहुश्च पौरवश्च महारथः ॥ १४ ॥  
शकानां पल्लवानां च दरदानां च ये नृपाः ।  
सुरारिश्च नदीजश्च कर्णवेष्टश्च पार्थिवः ॥ १५ ॥  
नीलश्च वीरधर्मा च भूमिपालश्च वीर्यवान् ।  
दुर्जयो दन्तवक्त्रश्च रुक्मी च जनमेजयः ॥ १६ ॥  
आपाढो वायुवेगश्च पूर्वपाली च पार्थिवः ।  
भूरिनेजा देवकश्च एकलव्यः सहात्मजैः ॥ १७ ॥  
कारूपकाश्च राजानः क्षेमधूर्तिश्च वीर्यवान् ।  
काम्बोजा ऋषिका ये च पश्चिमानूपकाश्च ये ॥ १८ ॥  
जयत्सेनश्च काश्यश्च तथा पञ्चनदा नृपाः ।  
काथपुत्रश्च दुर्धर्पः पर्वतीयाश्च ये नृपाः ॥ १९ ॥  
जानकिश्च सुशर्मा च मणिमान् योतिमत्सकः ।  
पांशुराष्ट्राधिपश्चैव धृष्टकेतुश्च वीर्यवान् ॥ २० ॥  
तुण्डश्च दण्डधारश्च बृहत्सेनश्च वीर्यवान् ।  
अपराजितो निषादश्च श्रेणिमान् वसुमानपि ॥ २१ ॥  
बृहद्वलो महौजाश्च बाहुः परपुरञ्जयः ।  
समुद्रसेनो राजा च सह पुत्रेण वीर्यवान् ॥ २२ ॥  
उङ्गवः क्षेमकश्चैव वाटधानश्च पार्थिवः ।  
श्रुतायुश्च दढायुश्च शाल्वपुत्रश्च वीर्यवान् ॥ २३ ॥  
कुमारश्च कलिङ्गानामीश्वरो युद्धदुर्मदः ।  
एतेषां प्रेष्यतां शीघ्रमेतद्धि मम रोचते ॥ २४ ॥  
अयं च ब्राह्मणो विद्वान् मम राजन् पुरोहितः ।  
प्रेष्यतां धृतराष्ट्राय वाक्यमस्मै प्रदीयताम् ॥ २५ ॥  
यथा दुर्योधनो वाच्यो यथा शान्तनवो नृपः ।  
धृतराष्ट्रो यथा वाच्यो द्रोणश्च रथिनां वरः ॥ २६ ॥

इति श्रीमहाभारते उद्योगपर्वणि सेनोद्योगपर्वणि द्रुपदवाक्ये चतुर्थोऽध्यायः ॥ ४ ॥

## पञ्चमोऽध्यायः

श्रीकृष्णस्य द्वारकागमनं विराटद्रुपदयोः संदेशेन राज्ञां पाण्डवपक्षे युद्धायागमनम्

वासुदेव उवाच

उपपन्नमिदं वाक्यं सोमकानां धुरंधरे ।  
अर्थमिच्छिकरं गतः पाण्डवस्यामिनौजसः ॥ १ ॥  
एतच्च पूर्वं कार्यं नः सुनीतमभिक्षताम् ।

अन्यथा ह्याचरन् कर्म पुरुषः स्यात् सुबालिशः ॥ २ ॥  
किं तु सम्बन्धकं तुल्यमस्माकं कुरुपाण्डुषु ।  
यथेष्टं वर्तमानेषु पाण्डवेषु च तेषु च ॥ ३ ॥  
ते विवाहार्थमानीता वयं सर्वे तथा भवान् ।

कृते विवाहे मुदिता गमिष्यामो गृहान् प्रति ॥ ४ ॥  
भवान् वृद्धतमो राज्ञां वयसा च श्रुतेन च ।  
शिष्यवत् ते वय सर्वे भवामेह न संशयः ॥ ५ ॥  
भवन्तं धृतराष्ट्रश्च सतत बहु मन्यते ।  
आचार्ययोः सखा चासि द्रोणस्य च कृपस्य च ॥ ६ ॥  
स भवान् प्रेपयत्वद्य पाण्डवार्थकरं वचः ।  
सर्वेषां निश्चितं तन्नः प्रेपयिष्यति यद् भवान् ॥ ७ ॥  
यदि तावच्छमं कुर्यान्न्यायेन कुरुपुङ्गवः ।  
न भवेत् कुरुपाण्डूनां सौभ्रात्रेण महान् क्षयः ॥ ८ ॥  
अथ दर्शान्वितो मोहान्न कुर्याद् धृतराष्ट्रजः ।  
अन्येषां प्रेपयित्वा च पश्चादस्मान् समाह्वये ॥ ९ ॥  
ततो दुर्योधनो मन्दः सहामात्यः सबान्धवः ।  
निष्ठामापत्स्यते मूढः क्रुद्धे गाण्डीवधन्वनि ॥ १० ॥

वैशम्पायन उवाच

ततः सत्कृत्य वार्ष्णेयं विराटः पृथिवीपतिः ।

इति श्रीमहाभारते उद्योगपर्वणि सेनोद्योगपर्वणि पुरोहितयाने षष्ठोऽध्यायः ॥ ५ ॥

### षष्ठोऽध्यायः

द्रुपदस्यानुमतिं गृहीत्वा पुरोहितस्य दौत्याय हस्तिनापुरं प्रति प्रस्थानम्

द्रुपद उवाच

भूतानां प्राणिनः श्रेष्ठाः प्राणिनां बुद्धि जीविनः । १ ॥  
बुद्धिमत्सु नराः श्रेष्ठा नरोवपि द्विजातयः ॥ १ ॥  
द्विजेषु वैद्याः श्रेयांसो वैद्येषु कृतबुद्धयः ।  
कृतबुद्धिषु कर्तारः कर्तृषु ब्रह्मवादिनः ॥ २ ॥  
स भवान् कृतबुद्धीनां प्रधान इति मे मतिः ।  
कुलेन च विशिष्टोऽसि वयसा च श्रुतेन च ॥ ३ ॥  
प्रज्ञया सहशस्त्रासि शुक्रेणाङ्गिरसेन च ।  
विदितं चापि ते सर्वं यथावृत्तः स कौरवः ॥ ४ ॥  
पाण्डवश्च यथावृत्तः कुन्तीपुत्रो युधिष्ठिरः ।  
धृतराष्ट्रस्य विदिते वञ्चिताः पाण्डवाः परैः ॥ ५ ॥  
विदुरेणानुनीतोऽपि पुत्रमेवानुवर्तते ।  
शकुनिर्बुद्धिपूर्वं हि कुन्तीपुत्रं समाह्वयत् ॥ ६ ॥  
अनक्षत्रं मताक्षः सन् क्षत्रवृत्ते स्थितं शुचिम् ।  
ते तथा वञ्चयित्वा तु धर्मराजं युधिष्ठिरम् ॥ ७ ॥  
न कस्याञ्चिदवस्थायां राज्यं दास्यन्ति वै स्वयम् ।  
भवांस्तु धर्मसंयुक्तं धृतराष्ट्रं ब्रुवन् वचः ॥ ८ ॥  
मनांसि तस्य योधानां ध्रुवमावर्तयिष्यति ।  
विदुरश्चापि तद् वाक्यं साधयिष्यति तावकम् ॥ ९ ॥  
भीष्मद्रोणकृपादीनां भेदं संजनयिष्यति ।  
अमात्येषु च भिक्षेषु योधेषु विमुखेषु च ॥ १० ॥

गृहान् प्रस्थापयामास सगणं सहबान्धवम् ॥ ११ ॥  
द्वारकां तु गते कृष्णे युधिष्ठिरपुरोगमाः ।  
चक्रुः सांग्रामिकं सर्वं विराटश्च महीपतिः ॥ १२ ॥  
ततः सम्प्रेषयामास विराटः सह बान्धवैः ।  
सर्वेषां भूमिपालानां द्रुपदश्च महीपतिः ॥ १३ ॥  
वचनात् कुरुमिहानां मत्स्यपाञ्चालयोश्च ते ।  
समाजग्मुर्महीपालाः सम्प्रहृष्टा महाबलाः ॥ १४ ॥  
तच्छ्रुत्वा पाण्डुपुत्राणां समागच्छन्महद् बलम् ।  
धृतराष्ट्रसुतश्चापि समानन्युर्महीपतीन् ॥ १५ ॥  
समाकुला मही राजन् कुरुपाण्डवकारणान् ।  
तदा समभवत् कृत्स्ना सम्प्रयाणे महीक्षिताम् ॥ १६ ॥  
संकुला च तदा भूमिश्चतुरङ्गबलान्विता ।  
बलानि तेषां वीराणामागच्छन्ति ततस्ततः ॥ १७ ॥  
चालयन्तीव गां देवी सपर्वतवनामिमाम् ।  
ततः प्रज्ञावयोवृद्धं पाञ्चाल्यः स्वपुरोहितम् ।  
कुरुभ्यः प्रेषयामास युधिष्ठिरमते स्थिनः ॥ १८ ॥

वैशम्पायन उवाच

तथानुशिष्टः प्रययौ द्रुपदेन महात्मना ।  
पुरोधो वृत्तसम्पन्नो नगरं नागसाह्वयम् ॥ १८ ॥  
शिष्यैः परिवृतो विद्वान् नीतिशास्त्रार्थकोविदः ।  
पाण्डवानां हितार्थाय कौरवान् प्रति जग्मिवान् ॥ १९ ॥

इति श्रीमहाभारते उद्योगपर्वणि सेनोद्योगपर्वणि पुरोहितयाने षष्ठोऽध्यायः ॥ ६ ॥

## सप्तमोऽध्यायः

श्रीकृष्णेन दुर्योधनार्जुनयोः साहाय्यकरणम्

वैशम्पायन उवाच

पुरोहितं ते प्रस्थाप्य नगरं नागसाह्वयम् ।  
 दूतान् प्रस्थापयामासुः पार्थिवेभ्यस्ततस्ततः ॥ १ ॥  
 प्रस्थाप्य दूतानन्यत्र द्वारकां पुरुषर्षभः ।  
 स्वयं जगाम कौरव्यः कुन्तीपुत्रो धनंजयः ॥ २ ॥  
 गते द्वारवती कृष्णे बलदेवे च माधवे ।  
 सह वृष्ण्यन्धकैः सर्वैर्भोजैश्च शतशस्तदा ॥ ३ ॥  
 सर्वमागमयामास पाण्डवानां विचेष्टितम् ।  
 धृतराष्ट्रान्मजो राजा गृहैः प्रणिहितैश्चरैः ॥ ४ ॥  
 स श्रुत्वा माधवं यान्तं सदृशैरनिलोपमैः ।  
 बलेन नातिमहता द्वारकामभ्ययात् पुरीम् ॥ ५ ॥  
 तमेव दिवसं चापि कौन्तेयः पाण्डुनन्दनः ।  
 भानर्तनगरी रम्यां जगामाशु धनंजयः ॥ ६ ॥  
 तौ यात्वा पुरुषव्याघ्रौ द्वारकां कुरुनन्दनौ ।  
 सुप्तं दृष्टशतुः कृष्णं शयानं चाभिजग्मतुः ॥ ७ ॥  
 ततः शयाने गोविन्दे प्रविवेश सुयोधनः ।  
 उच्छीर्षतश्च कृष्णस्य निषसाद वरासने ॥ ८ ॥  
 ततः किरीटी तस्यानुप्रविवेश महामनाः ।  
 पश्चाच्चैव स कृष्णस्य प्रहोऽतिष्ठत् कृताञ्जलिः ॥ ९ ॥  
 प्रतिबुद्धः स वाष्पेभ्यो ददर्शाग्रे किरीटिनम् ।  
 स तयोः स्वागतं कृत्वा यथावत् प्रतिपूज्य तौ ॥ १० ॥  
 तदागमनजं हेतुं पप्रच्छ मधुसूदनः ।  
 नतो दुर्योधनः कृष्णमुवाच प्रहसन्निव ॥ ११ ॥  
 विप्रहेऽस्मिन् भवान् साह्यं मम दातुमिहार्हति ।  
 समं हि भवतः सख्यं मम चैवार्जुनेऽपि च ॥ १२ ॥  
 तथा सम्बन्धकं तुल्यमस्माकं त्वयि माधव ।  
 अहं चाभिगतः पूर्वं त्वामद्य मधुसूदन ॥ १३ ॥  
 पूर्वं चाभिगतं सन्तो भजन्ते पूर्वसारिणः ।  
 त्वं च श्रेष्ठतमो लोके सनामद्य जनार्दन ।  
 सततं सम्मतश्चैव सद्वृत्तमनुपालय ॥ १४ ॥

कृष्ण उवाच

भवामभिगतः पूर्वमत्र मे नास्ति संशयः ।  
 दृष्टुं प्रथमं राजन् मया पार्थो धनंजयः ॥ १५ ॥  
 तव पूर्वाभिगमनात् पूर्वं चाप्यस्य दर्शनात् ।  
 साहाय्यमुभयोरेव करिष्यामि सुयोधन ॥ १६ ॥  
 प्रवारणं तु बालानां पूर्वं कार्यमिति श्रुतिः ।  
 तस्मात् प्रवारणं पूर्वमहं पार्थो धनंजयः ॥ १७ ॥  
 मत्संहननतुल्यानां गोपानामर्बुदं महत् ।  
 नारायणः इति ख्याताः सर्वे संग्रामयोधिनः ॥ १८ ॥

ते वा युधि दुराधर्पा भवन्त्वेकस्य सैनिकाः ।  
 अयुध्यमानः संग्रामे न्यस्तशस्त्रोऽहमेकतः ॥ १९ ॥  
 आभ्यामन्यतरं पार्थ यत् ते हृद्यतरं मतम् ।  
 तद् वृर्णानां भवानग्रे प्रचार्यस्त्वं हि धर्मतः ॥ २० ॥

वैशम्पायन उवाच

एवमुक्तस्तु कृष्णेन कुन्तीपुत्रो धनजयः ।  
 अयुध्यमानं संग्रामं वरयामास केशवम् ॥ २१ ॥  
 नारायणमभिन्नं कामाज्जानमजं नृपु ।  
 सर्वशत्रस्य पुरतो देवदानवयोरपि ॥ २२ ॥  
 दुर्योधनस्तु तत् सैन्यं सर्वमावरयत् तदा ।  
 सहस्राणां सहस्रं तु योधानां प्राप्य भारत ॥ २३ ॥  
 कृष्णं चापहतं ज्ञात्वा सम्प्राप परमां मुदम् ।  
 दुर्योधनस्तु तत् सैन्यं सर्वमादाय पार्थिवः ॥ २४ ॥  
 नतोऽभ्ययाद् भीमबलो रौहिणेयं महाबल ।  
 सर्वं चागमने हेतुं स तस्मै संन्यवेदयत् ।  
 प्रत्युवाच ततः शौरिर्धार्तराष्ट्रमिदं वचः ॥ २५ ॥

बलदेव उवाच

विदितं ते नरव्याघ्र सर्वं भवितुमर्हति ।  
 यन्मयोक्तं विराटस्य पुरा वैवाहिके तदा ॥ २६ ॥  
 निगृह्योक्तो हृषीकेशस्त्वदर्थं कुरुनन्दन ।  
 मया सम्बन्धकं तुल्यमिति राजन् पुनः पुनः ॥ २७ ॥  
 न च तद् वाक्यमुक्तं वै केशवं प्रत्यपद्यत ।  
 न चाहमुत्सहे कृष्णं विना स्थातुमपि क्षणम् ॥ २८ ॥  
 नाहं सहायः पार्थस्य नापि दुर्योधनस्य वै ।  
 इति मे निश्चिता बुद्धिर्वासुदेवमवेक्ष्य ह ॥ २९ ॥  
 जातोऽसि भारते वंशे सर्वपार्थिवपूजिते ।  
 गच्छ युध्यस्व धर्मेण क्षात्रेण पुरुषर्षभ ॥ ३० ॥

वैशम्पायन उवाच

इत्येवमुक्तस्तु तदा परिष्वज्य हलायुधम् ।  
 कृष्णं चापहतं ज्ञात्वा युद्धान्मेने जितं जयम् ॥ ३१ ॥  
 सोऽभ्ययात् कृतवर्माणं धृतराष्ट्रसुतो नृपः ।  
 कृतवर्मा ददौ तस्य सेनामक्षौहिणी तदा ॥ ३२ ॥  
 स तेन सर्वसैन्येन भीमेन कुरुनन्दनः ।  
 वृतः परिययौ हृष्टः सुहृदः सम्प्रहर्षयन् ॥ ३३ ॥  
 ततः पीताम्बरधरो जगत्स्रष्टा जनार्दनः ।  
 गते दुर्योधने कृष्णः किरीटिनमथाब्रवीत् ।  
 अयुध्यमानः कां बुद्धिमास्थायार्हं वृत्तस्त्वया ॥ ३४ ॥

अर्जुन उवाच

भवान् समर्थस्तान् सर्वान् निहन्तुं नात्र संशयः ।



निहन्तुमहमप्येकः समर्थः पुरुषर्षभ ॥ ३५ ॥  
भवांस्तु कीर्तिमाल्लोके तद् यशस्त्वां गमिष्यति ।  
यशसां चाहमप्यर्थी तस्मादसि मया वृतः ॥ ३६ ॥  
सारथ्यं तु त्वया कार्यमिति मे मानसं सदा ।  
चिररात्रेप्सितं कामं तद् भवान् कर्तुमर्हति ॥ ३७ ॥

इति श्रीमहाभारते उद्योगपर्वणि सेनोद्योगपर्वणि कृष्णसारथ्यस्वीकारे सप्तमोऽध्यायः ॥ ७ ॥

## अष्टमोऽध्यायः

सत्कारेण सुप्रसन्नस्य शल्यस्य दुर्योधनाय वरदानं युधिष्ठिराय सान्त्वनाप्रदानं च

वैशम्पायन उवाच

शल्यः श्रुत्वा तु दूतानां सैन्येन महता वृतः ।  
अभ्ययात् पाण्डवान् राजन् सह पुत्रैर्महारथैः ॥ १ ॥  
तस्य सेनानिवेशोऽभूद्ध्वर्धमिव योजनम् ।  
तथा हि विपुलां सेनां विभर्ति स नरर्षभः ॥ २ ॥  
अक्षौहिणीपती राजन् महावीर्यपराक्रमः ।  
विचित्रकवचाः शूरा विचित्रध्वजकार्मुकाः ॥ ३ ॥  
विचित्राभरणाः सर्वे विचित्ररथवाहनाः ।  
विचित्रस्त्रधराः सर्वे विचित्राम्बरभूषणाः ॥ ४ ॥  
स्वदेशेषाभरणा वीराः शतसहस्रशः ।  
तस्य सेनाप्रणेतारो बभूवुः क्षत्रियर्षभाः ॥ ५ ॥  
व्यथयन्निव भूतानि कम्पयन्निव मेदिनीम् ।  
शनैर्विश्रामयन् सेनां स ययौ येन पाण्डवः ॥ ६ ॥  
ततो दुर्योधनः श्रुत्वा महात्मानं महारथम् ।  
उपायान्तमभिद्रुत्य स्वयमानर्चं भारत ॥ ७ ॥  
कारयामास पूजार्थं तस्य दुर्योधनः सभाः ।  
रमणीयेषु देशेषु रत्नचित्राः खलंकृताः ॥ ८ ॥  
शिल्पिभिर्विविधैश्चैव क्रीडास्तत्र प्रयोजिताः ।  
तत्र वस्त्राणि माल्यानि भक्ष्यं पेयं च सत्कृतम् ॥ ९ ॥  
कृपाश्च विविधाकारा मनोहर्षविवर्धनाः ।  
वाप्यश्च विविधाकारा औदकानि गृहाणि च ॥ १० ॥  
स ताः सभाः समासाद्य पूज्यमानो यथामरः ।  
दुर्योधनस्य सचिवैर्देशे देशे समन्ततः ॥ ११ ॥  
आजगाम सभामन्यां देवावसथवर्चसम् ।  
स तत्र विषयैर्युक्तः कल्याणैरतिमानुषैः ॥ १२ ॥  
मेनेऽभ्यधिकमात्मानमवमेने पुरंदरम् ।  
पप्रच्छ स ततः प्रेष्यान् प्रहृष्टः क्षत्रियर्षभः ॥ १३ ॥  
युधिष्ठिरस्य पुरुषाः केऽत्र चक्रुः सभा इमाः ।  
आनीयन्तां सभाकाराः प्रदेयार्हा हि मे मताः ॥ १४ ॥  
प्रसादमेवां दास्यामि कुन्तीपुत्रोऽनुमन्यताम् ।  
दुर्योधनाय तत् सर्वं कथयन्ति स्म विस्मिताः ॥ १५ ॥  
सम्प्रहृष्टो यदा शल्यो दिदित्सुरपि जीवितम् ।

वासुदेव उवाच  
उपपन्नमिदं पार्थ यत् स्पर्धसि मया सह ।  
सारथ्यं ते करिष्यामि कामः सम्पद्यतां तव ॥ ३८ ॥  
वैशम्पायन उवाच  
एवं प्रमुदितः पार्थः कृष्णेन सहितस्तदा ।  
वृतो दशार्हप्रवरैः पुनरायाद् युधिष्ठिरम् ॥ ३९ ॥

गूढो दुर्योधनस्तत्र दर्शयामास मातुलम् ॥ १६ ॥  
तं दृष्ट्वा मद्रराजश्च ज्ञात्वा यत्नं च तस्य तम् ।  
परिष्वज्याब्रवीत् प्रीत इष्टोऽर्थो गृह्यतामिति ॥ १७ ॥  
दुर्योधन उवाच

सत्यवाग् भव कल्याण वरो वै मम दीयताम् ।  
सर्वसेनाप्रणेता वै भवान् भवितुमर्हति ॥ १८ ॥  
( यथैव पाण्डवास्तुभ्यं तथैव भवते ह्यहम् ।  
अनुमान्यं च पाल्यं च भक्तं च भज मां विभो ॥

शल्य उवाच

एवमेतन्महाराज यथा वदसि पार्थिव ।  
एवं ददामि ते प्रीत एवमेतद् भविष्यति ॥

वैशम्पायन उवाच

कृतमित्यब्रवीच्छल्यः किमन्यत् क्रियतामिति ।  
कृतमित्येव गान्धारिः प्रत्युवाच पुनः पुनः ॥ १९ ॥

शल्य उवाच

गच्छ दुर्योधन पुरं स्वकमेव नरर्षभ ।  
अहं गमिष्ये द्रष्टुं वै युधिष्ठिरमर्दिदम् ॥ २० ॥  
दृष्ट्वा युधिष्ठिरं राजन् क्षिप्रमेष्ट्ये नराधिप ।  
अवश्यं चापि द्रष्टव्यः पाण्डवः पुरुषर्षभः ॥ २१ ॥

दुर्योधन उवाच

क्षिप्रमागम्यतां राजन् पाण्डवं वीक्ष्य पार्थिव ।  
त्वय्यधीनाः स्म राजेन्द्र वरदानं स्मरस्व नः ॥ २२ ॥

शल्य उवाच

क्षिप्रमेष्ट्यामि भद्रं ते गच्छस्व स्वपुरं नृप ।  
परिष्वज्य तथान्योन्यं शल्यदुर्योधनावुभौ ॥ २३ ॥  
स तथा शल्यमामन्य पुनरायात् स्वकं पुरम् ।  
शल्यो जगाम कौन्तेयानाख्यातुं कर्म तस्य तत् ॥ २४ ॥  
उपप्लव्यं स गत्वा तु स्कन्धावारं प्रविश्य च ।  
पाण्डवानथ तान् सर्वान् शल्यस्तत्र ददर्श ह ॥ २५ ॥  
समेत्य च महाबाहुः शल्यः पाण्डुसुतैस्तदा ।  
पाद्यमर्घ्यं च गां चैव प्रत्यगृह्णाद्यथाविधि ॥ २६ ॥

ततः कुशलपूर्वं हि मद्रराजोऽरिस्तदनः ।  
प्रीत्या परमया युक्तः समाश्लिष्यद् युधिष्ठिरम् ॥ २७ ॥  
तथा भीमार्जुनौ दृष्टौ स्वस्त्रीयौ च यमावुभौ ।  
(द्रौपदी च सुभद्रा च अभिमन्युश्च भारत ।  
समेत्य च महाबाहुं शल्यं पाण्डुसुतस्तदा ॥  
कृताञ्जलिर्दीनात्मा धर्मात्मा शल्यमब्रवीत् ।

युधिष्ठिर उवाच

स्वागतं तेऽस्तु वै राजन्नेतदासनमास्यताम् ॥

वैशम्पायन उवाच

ततो न्यषीदच्छल्यश्च काञ्चने परमासने ।  
कुशलं पाण्डवोऽपृच्छच्छल्यं सर्वसुखावहम् ॥  
स तैः परिवृतः सर्वैः पाण्डवैर्धर्मचारिभिः ।  
आसने चोपविष्टस्तु शल्यः पार्थमुवाच ह ॥ २८ ॥  
कुशलं राजशार्दूल कश्चित् ते कुरुनन्दन ।  
अरण्यवासाद् दिष्ट्यासि विमुक्तो जयतां वर ॥ २९ ॥  
सुदुष्करं कृतं राजन् निर्जने वसता त्वया ।  
भ्रातृभिः सह राजेन्द्र कृष्णया चानया सह ॥ ३० ॥  
अज्ञातवासं घोरं च वसता दुष्करं कृतम् ।  
दुःखमेव कुतः सौख्यं भ्रष्टराज्यस्य भारत ॥ ३१ ॥  
दुःखस्यैतस्य महतो धार्तराष्ट्रकृतस्य वै ।  
अवाप्स्यसि सुखं राजन् हत्वा शत्रून् परंतप ॥ ३२ ॥  
विदितं ते महाराज लोकतन्त्रं नराधिप ।  
तस्माल्लोभकृतं किञ्चित् तव तात न विद्यते ॥ ३३ ॥  
राजर्षीणां पुराणानां मार्गमन्विच्छ भारत ।  
दाने तपसि सत्ये च भव तात युधिष्ठिर ॥ ३४ ॥  
क्षमा दमश्च सत्यं च अहिंसा च युधिष्ठिर ।  
अद्भुतश्च पुनर्लोकस्त्वयि राजन् प्रतिष्ठितः ॥ ३५ ॥  
मृदुर्वदान्यो ब्रह्मण्यो दाता धर्मपरायणः ।  
धर्मास्ते विदिता राजन् बहवो लोकसाक्षिकाः ॥ ३६ ॥  
सर्वं जगदिदं तात विदितं ते परंतप ।  
दिष्ट्या कृच्छ्रमिदं राजन् पारितं भरतर्षभ ॥ ३७ ॥  
दिष्ट्या पश्यामि राजेन्द्र धर्मात्मानं सहानुगम् ।  
निस्तीर्णं दुष्करं राजस्त्वां धर्मनिचयं प्रभो ॥ ३८ ॥

वैशम्पायन उवाच

ततोऽस्याकथयद् राजा दुर्योधनसमागमम् ।

इति श्रीमहाभारते उद्योगपर्वणि सेनोद्योगपर्वणि शल्यवाक्ये अष्टमोऽध्यायः ॥ ८ ॥

तच्च शुश्रूषितं सर्वं वरदानं च भारत ॥ ३९ ॥

युधिष्ठिर उवाच

सुकृतं ते कृतं राजन् प्रहृष्टेनान्तरात्मना ।  
दुर्योधनस्य यद् वीर त्वया वाचा प्रतिश्रुतम् ॥ ४० ॥  
एकं त्विच्छामि भद्रं ते क्रियमाणं महीपते ।  
राजन्नकर्तव्यमपि कर्तुमर्हसि सत्तम ॥ ४१ ॥  
मम त्ववेक्षया वीर शृणु विज्ञापयामि ते ।  
भवानिह च सारथ्ये वासुदेवसमो युधि ॥ ४२ ॥  
कर्णार्जुनाभ्यां सम्प्राप्ते द्वैरथे राजसत्तम ।  
कर्णस्य भवता कार्यं सारथ्यं नात्र संशयः ॥ ४३ ॥  
तत्र पाल्योऽर्जुनो राजन् यदि मत्प्रियमिच्छसि ।  
तेजोवधश्च ते कार्यः सौतेरस्मज्जयावहः ॥ ४४ ॥  
अकर्तव्यमपि ह्येतत् कर्तुमर्हसि मातुल ।

शल्य उवाच

शृणु पाण्डव ते भद्रं यद् ब्रवीषि महात्मनः ।  
तेजोवधनिमित्तं मां सूतपुत्रस्य संगमे ॥ ४५ ॥  
अहं तस्य भविष्यामि संग्रामे सारथिर्भुवम् ।  
वासुदेवेन हि समं नित्यं मां स हि मन्यते ॥ ४६ ॥  
तस्याहं कुरुशार्दूल प्रतीपमहितं वचः ।  
ध्रुवं संकथयिष्यामि योद्धकामस्य संयुगे ॥ ४७ ॥  
यथा स हृतदर्पश्च हृततेजाश्च पाण्डव ।  
भविष्यति सुखं हन्तुं सत्यमेतद् ब्रवीमि ते ॥ ४८ ॥  
एवमेतत् करिष्यामि यथा तात त्वमात्थ माम् ।  
यच्चान्यदपि शक्यामि तत् करिष्यामि ते प्रियम् ॥ ४९ ॥  
यच्च दुःखं त्वया प्राप्तं धूते वै कृष्णया सह ।  
परुषाणि च वाक्यानि सूतपुत्रकृतानि वै ॥ ५० ॥  
जटासुरात् परिकलेशः कीचकाच्च महाद्युते ।  
द्रौपद्याधिगतं सर्वं दमयन्त्या यथाशुभम् ॥ ५१ ॥  
सर्वं दुःखमिदं वीर सुखोदकं भविष्यति ।  
नात्र मन्युस्त्वया कार्यो विधिर्हि बलवत्तरः ॥ ५२ ॥  
दुःखानि हि महात्मानः प्राप्नुवन्ति युधिष्ठिर ।  
देवैरपि हि दुःखानि प्राप्तानि जगतीपते ॥ ५३ ॥  
इन्द्रेण श्रूयते राजन् सभार्येण महात्मना ।  
अनुभूतं महद् दुःखं देवराजेन भारत ॥ ५४ ॥

## नवमोऽध्यायः

शल्येन त्रिशिरोवधवृत्रासुरोत्पत्तिवृत्रेन्द्रयुद्धदेवपराजयादिवृत्तान्तस्योपवर्णनम्

युधिष्ठिर उवाच

कथमिन्द्रेण राजेन्द्र सभार्येण महात्मना ।

दुःखं प्राप्तं परं घोरमेतद्विच्छामि वेदितुम् ॥ १ ॥

शल्य उवाच

शृणु राजन् पुरावृत्तमितिहासं पुरातनम् ।

सभार्येण यथा प्राप्तं दुःखमिन्द्रेण भारत ॥ २ ॥

त्वष्टा प्रजापतिर्ह्यासीद् देवश्रेष्ठो महातपाः ।  
 स पुत्रं वै त्रिशिरसमिन्द्रोऽहोत् किलासृजत् ॥ ३ ॥  
 ऐन्द्रं स प्रार्थयत् स्थानं विश्वरूपो महाद्युतिः ।  
 तैस्त्रिभिर्वदनैर्घोरैः सूर्येन्दुज्वलनोपमैः ॥ ४ ॥  
 वेदानेकेन सोऽधीते सुरामेकेन चापिवत् ।  
 एकेन च दिशः सर्वाः पिबन्निव निरीक्षते ॥ ५ ॥  
 स तपस्वी मृदुर्दान्तो धर्मे तपसि चोद्यतः ।  
 तपस्तस्य महत् तीव्रं सुदुश्चरमरिदम् ॥ ६ ॥  
 तस्य दृष्ट्वा तपोवीर्यं सत्यं चामिततेजसः ।  
 विषादमगमच्छक्र इन्द्रोऽयं मा भवेदिति ॥ ७ ॥  
 कथं सज्जेच्च भोगेषु न च तप्येन्महत् तपः ।  
 विवर्धमानस्त्रिशिराः सर्वं हि भुवनं प्रसेत् ॥ ८ ॥  
 इति संचिन्त्य बहुधा बुद्धिमान् भरतर्षभ ।  
 आज्ञापयत् सोऽप्सरसस्त्वष्ट्रपुत्रप्रलोभने ॥ ९ ॥  
 यथा स सज्जेत् त्रिशिराः कामभोगेषु वै भृशम् ।  
 क्षिप्रं कुरुत गच्छध्वं प्रलोभयत मा चिरम् ॥ १० ॥  
 शृङ्गारवेषाः सुश्रोणयो हारैर्युक्ता मनोहरैः ।  
 हावभावसमायुक्ताः सर्वाः सौन्दर्यशोभिताः ॥ ११ ॥  
 प्रलोभयत भद्रं वः शमयध्वं भयं मम ।  
 अस्वस्थं ह्यात्मनाऽऽत्मानं लक्षयामि वराङ्गनाः ।  
 भयं तन्मे महाघोरं क्षिप्रं नाशयताबलाः ॥ १२ ॥

अप्सरस ऊचुः

तथा यत्नं करिष्यामः शक्र तस्य प्रलोभने ।  
 यथा नावाप्स्यसि भयं तस्माद् बलनिषूदन ॥ १३ ॥  
 निर्दहन्निव चक्षुर्भ्यां योऽसावास्ते तपोनिधिः ।  
 तं प्रलोभयितुं देव गच्छामः सहिता वयम् ॥ १४ ॥  
 यतिष्यामो वशे कर्तुं व्यपनेतुं च ते भयम् ।

शल्य उवाच

इन्द्रेण तास्त्वनुज्ञाता जग्मुस्त्रिशिरसोऽन्तिकम् ।  
 तत्र ता विविधैर्भावैर्लोभयन्त्यो वराङ्गनाः ॥ १५ ॥  
 नित्यं संदर्शयामासुस्तथैवाङ्गेषु सौष्ठवम् ।  
 नाभ्यगच्छत् प्रहर्षं ताः स पश्यन् सुमहातपाः ॥ १६ ॥  
 इन्द्रियाणि वशे कृत्वा पूर्वसागरसंनिभः ।  
 तास्तु यत्नं परं कृत्वा पुनः शक्रमुपस्थिताः ॥ १७ ॥  
 कृताञ्जलिपुटाः सर्वा देवराजमथानुवन् ।  
 न स शक्यः सुदुर्घर्षो धैर्याञ्चालयितुं प्रभो ॥ १८ ॥  
 यत् ते कार्यं महाभाग क्रियतां तदनन्तरम् ।  
 सम्पूज्याप्सरसः शक्रो विसृज्य च महामतिः ॥ १९ ॥  
 चिन्तयामास तस्यैव वधोपायं युधिष्ठिर ।  
 स तूष्णीं चिन्तयन् वीरो देवराजः प्रतापवान् ॥ २० ॥  
 विनिश्चितमतिर्धीमान् वधे त्रिशिरसोऽभवत् ।  
 वज्रमस्य क्षिपाम्यद्य स क्षिप्रं न भविष्यति ॥ २१ ॥

शत्रुः प्रवृद्धो नोपेक्ष्यो दुर्बलोऽपि वलीयसा ।  
 शास्त्रबुद्ध्या विनिश्चित्य कृत्वा बुद्धिं वधे ददाम् ॥ २२ ॥  
 अथ वैश्वानरनिभं घोररूपं भयावहम् ।  
 मुमोच वज्रं संक्रुद्धः शक्रस्त्रिशिरसं प्रति ॥ २३ ॥  
 स पपात हतस्तेन वज्रेण दृढमाहतः ।  
 पर्वतस्येव शिखरं प्रणुन्नं मेदिनीतले ॥ २४ ॥  
 तं तु वज्रहतं दृष्ट्वा शयानमचलोपमम् ।  
 न शर्म लेभे देवेन्द्रो दीपितस्तस्य तेजसा ॥ २५ ॥  
 हतोऽपि दीप्ततेजाः स जीवन्निव हि दृश्यते ।  
 घातितस्य शिरास्याजौ जीवन्तीवाद्भुतानि वै ॥ २६ ॥  
 ततोऽतिभीतगात्रस्तु शक्र आस्ते विचारयन् ।  
 अथाजगाम परशुं स्कन्धेनादाय वर्धकिः ॥ २७ ॥  
 तदरण्यं महाराज यत्रास्तेऽसौ निपातितः ।  
 स भीतस्तत्र तक्षाणं घटमानं शचीपतिः ॥ २८ ॥  
 अपश्यदब्रवीच्चैनं सत्वरं पाकशासनः ।  
 क्षिप्रं छिन्धि शिरांस्यस्य कुरुष्व वचनं मम ॥ २९ ॥

तक्षोवाच

महास्कन्धो भृशं ह्येष परशुर्न भविष्यति ।  
 कर्तुं चाहं न शक्यामि कर्म सद्भिर्विगर्हितम् ॥ ३० ॥

इन्द्र उवाच

मा भैस्त्वं शीघ्रमेतद् वै कुरुष्व वचनं मम ।  
 मत्प्रसादाद्धि ते शस्त्रं वज्रकल्पं भविष्यति ॥ ३१ ॥

तक्षोवाच

कं भवन्तमहं विद्यां घोरकर्मणमद्य वै ।  
 एतदिच्छाम्यहं श्रोतुं तत्त्वेन कथयस्व मे ॥ ३२ ॥

इन्द्र उवाच

अहमिन्द्रो देवराजस्तक्षन् विदितमस्तु ते ।  
 कुरुष्वैतद् यथोक्तं मे तक्षन् मात्र विचारय ॥ ३३ ॥

तक्षोवाच

क्रूरेण नापन्नपसे कथं शक्रेह कर्मणा ।  
 ऋषिपुत्रमिमं हत्वा ब्रह्महत्याभयं न ते ॥ ३४ ॥

शक्र उवाच

पश्चाद् धर्मं चरिष्यामि पावनार्थं सुदुश्चरम् ।  
 शत्रुरेष महावीर्यो वज्रेण निहतो मया ॥ ३५ ॥  
 अद्यापि चाहमुद्विग्नस्तक्षन् तस्माद् विभेमि वै ।  
 क्षिप्रं छिन्धि शिरांसि त्वं करिष्येऽनुग्रहं तव ॥ ३६ ॥  
 शिरः पश्योस्ते दास्यन्ति भागं यज्ञेषु मानवाः ।  
 एष तेऽनुग्रहस्तक्षन् क्षिप्रं कुरु मम प्रियम् ॥ ३७ ॥

शल्य उवाच

एतच्छ्रुत्वा तु तक्षा स महेन्द्रवचनात् तदा ।  
 शिरांस्यथ त्रिशिरसः कुठारेणाच्छिनत् तदा ॥ ३८ ॥  
 निकृत्तेषु ततस्तेषु निष्कामन्नण्डजास्त्वथ ।  
 कपिञ्जलास्तितिराश्च कलविद्धाश्च सर्वशः ॥ ३९ ॥

येन वेदानधीते स्म पिवते सोममेव च ।  
 तस्माद्वक्त्राद्विनिश्चेरुः क्षिप्रंतस्य कपिञ्जलाः ॥ ४० ॥  
 येन सर्वा दिशो राजन् पिबन्निव निरीक्षते ।  
 तस्माद्वक्त्राद्विनिश्चेरुस्तिस्तिरास्तस्य पाण्डव ॥ ४१ ॥  
 यत् सुरापतु तस्यासीद्वक्त्रं त्रिशिरसस्तदा ।  
 कलविङ्का समुत्पेतुः श्येनाश्च भरतर्षभ ॥ ४२ ॥  
 ततस्तेषु निकृत्तेषु विज्वरो मघवानथ ।  
 जगाम त्रिदिवं हृष्टस्तथापि खगृहान् ययौ ॥ ४३ ॥  
 ( तक्षापि खगृहं गत्वा नैव शंसति कस्यचित् ।  
 अथैनं नाभिजानन्ति वर्षमेकं तथागतम् ॥  
 अथ संवत्सरे पूर्णे भूताः पशुपतेः प्रभो ।  
 समाक्रोशन्त मघवान् नः प्रभुर्ब्रह्महा इति ॥  
 तत इन्द्रो व्रतं घोरमाचरत् पाकशासनः ।  
 तपसा च स संयुक्तः सह देवैर्मरुद्गणैः ॥  
 समुद्रेषु पृथिव्यां च वनस्पतिषु स्त्रीषु च ।  
 विभज्य ब्रह्महत्यां च तान् वरैरप्ययोजयत् ॥  
 वरदस्तु वरं दत्त्वा पृथिव्यै सागराय च ।  
 वनस्पतिभ्यः स्त्रीभ्यश्च ब्रह्महत्यां नूनोदताम् ॥  
 ततस्तु शुद्धो भगवान् देवैर्लोकैश्च पूजितः ।  
 इन्द्रस्थानमुपातिष्ठत् पूज्यमानो महर्षिभिः ॥ )  
 मेने कृतार्थमात्मानं हत्वा शत्रुं सुरारिहा ।  
 त्वष्टा प्रजापतिः श्रुत्वा शक्रेणाथ हतं सुतम् ॥ ४४ ॥  
 क्रोधसंरक्तनयन इदं वचनमब्रवीत् ।

त्वष्टोवाच

तप्यमानं तपो नित्यं क्षान्तं दान्तं जितेन्द्रियम् ।  
 विनापराधेन यतः पुत्रं हिसितवान् मम ॥ ४५ ॥  
 तस्माच्छक्रविनाशाय वृत्रमुत्पादयाम्यहम् ।  
 लोकाः पश्यन्तु मे वीर्यं तपसश्च बलं महत् ॥ ४६ ॥

इति श्रीमहाभारते उद्योगपर्वणि सेनोद्योगपर्वणि इन्द्रविजये नवमोऽध्यायः ॥ ९ ॥

### दशमोऽध्यायः

सेन्द्रदेवानां विष्णवाश्रयग्रहणं विष्णोराज्ञया वृत्रासुरेण सह संधायावसरे देवेन्द्रेण तस्य वधो  
 ब्रह्महत्याभयादिन्द्रस्य जले निलयनम्

इन्द्र उवाच

सर्वं व्याप्तमिदं देवा वृत्रेण जगदव्ययम् ।  
 न ह्यस्य सदृशं किञ्चित् प्रतिघाताय यद् भवेत् ॥ १ ॥  
 समर्थो ह्यभवत् पूर्वमसमर्थोऽस्मि साम्प्रतम् ।  
 कथं नु कार्यं भद्रं वो दुर्धर्षः स हि मे मतः ॥ २ ॥  
 तेजस्वी च महात्मा च युद्धे चामितविक्रमः ।  
 ग्रसेत् त्रिभुवनं सर्वं स देवासुरमानुषम् ॥ ३ ॥  
 तस्माद्विनिश्चयमिमं शृणुध्वं त्रिदिवौकसः ।  
 विष्णोः क्षयमुपागम्य समेत्य च महात्मना ।  
 तेन सम्मन्य वेत्स्यामो वधोपायं दुरात्मनः ॥ ४ ॥

शल्य उवाच

एवमुक्ते मघवता देवाः सर्षिगणास्तदा ।  
 शरण्यं शरणं देवं जग्मुर्विष्णुं महाबलम् ॥ ५ ॥  
 ऊचुश्च सर्वे देवेशं विष्णुं वृत्रभयादिताः ।  
 त्रयो लोकास्त्वया क्रान्तास्त्रिभिर्विक्रमणैः पुरा ॥ ६ ॥  
 अमृतं चाहृतं विष्णो दैत्याश्च निहता रणे ।  
 बलिं बद्ध्वा महादैत्यं शक्रो देवाधिपः कृतः ॥ ७ ॥  
 त्वं प्रभुः सर्वदेवानां त्वया सर्वमिदं ततम् ।  
 त्वं हि देवो महादेव सर्वलोकनमस्कृतः ॥ ८ ॥

गतिर्भव त्वं देवानां सेन्द्राणाममरोत्तम ।  
जगद् व्याप्तमिदं सर्वं वृत्रेणासुरसूदन ॥ ९ ॥

विष्णुरुवाच

अवश्यं करणीयं मे भवतां हितमुत्तमम् ।  
तस्मादुपायं वक्ष्यामि यथासौ न भविष्यति ॥ १० ॥  
गच्छध्वं सर्पिगन्धर्वा यत्रासौ विश्वरूपधृक् ।  
साम तस्य प्रयुञ्ज्वं तत एनं विजेष्यथ ॥ ११ ॥  
भविष्यति जयो देवाः शक्रस्य मम तेजसा ।  
अदृश्यश्च प्रवेक्ष्यामि वज्रे ह्यस्यागुधोत्तमे ॥ १२ ॥  
गच्छध्वमृषिभिः सार्धं गन्धर्वैश्च सुरोत्तमाः ।  
वृत्रस्य सह शक्रेण सन्धिं कुरुत मा चिरम् ॥ १३ ॥

शल्य उवाच

एवमुक्ते तु देवेन ऋषयस्त्रिदशास्तथा ।  
ययुः समेत्य सहिताः शक्रं कृत्वा पुरःसरम् ॥ १४ ॥  
समीपमेत्य च यदा सर्व एव महौजसः ।  
तं तेजसा प्रज्वलितं प्रतपन्तं दिशो दश ॥ १५ ॥  
प्रसन्तमिव लोकांस्त्रीन् सूर्याचन्द्रमसौ यथा ।  
ददृशुस्ते ततो वृत्रं शक्रेण सह देवताः ॥ १६ ॥  
ऋषयोऽथ ततोऽभ्येत्य वृत्रमूढुः प्रियं वचः ।  
व्याप्तं जगदिदं सर्वं तेजसा तव दुर्जय ॥ १७ ॥  
न च शक्तोऽपि निर्जेतुं वासवं बलिनां वर ।  
युध्यतोऽपि वां कालो व्यतीतः सुमहानिह ॥ १८ ॥  
पीड्यन्ते च प्रजाः सर्वाः सदेवासुरमानुषाः ।  
सख्यं भवतु ते वृत्र शक्रेण सह नित्यदा ॥ १९ ॥  
अवाप्स्यसि सुखं त्वं च शक्रलोकांश्च शाश्वतान् ।  
ऋषिवाक्यं निशम्याथ वृत्रः स तु महाबलः ॥ २० ॥  
उवाच तानुषीन् सर्वान् प्रणम्य शिरसासुरः ।  
सर्वे यूयं महाभागा गन्धर्वाश्चैव सर्वशः ॥ २१ ॥  
यद् ब्रूथ तच्छ्रुतं सर्वं ममापि शृणुतानघाः ।  
सन्धिः कथं वै भविता मम शक्रस्य चोभयोः ।  
तेजसोर्हि द्वयोर्देवाः सख्यं वै भविता कथम् ॥ २२ ॥

ऋषय ऊचुः

सकृत् सतां संगतं लिप्सितव्यं  
ततः परं भविता भव्यमेव ।  
नातिक्रामेत् सत्पुरुषेण संगतं  
तस्मात् सतां संगतं लिप्सितव्यम् ॥ २३ ॥  
दृढं सतां संगतं चापि नित्यं  
ब्रूयाच्चार्थं ह्यर्थकृच्छ्रेषु धीरः ।  
महार्थवत् सत्पुरुषेण संगतं  
तस्मात् सन्तं न जिघांसेत धीरः ॥ २४ ॥  
इन्द्रः सतां सम्मतश्च निवासश्च महात्मनाम् ।  
सत्यवादी ह्यनिन्द्रश्च धर्मवित् सूक्ष्मनिश्चयः ॥ २५ ॥

तेन ते सह शक्रेण संधिर्भवतु नित्यदा ।  
एवं विश्वासमागच्छ मा तेऽभूद् बुद्धिरन्यथा ॥ २६ ॥

शल्य उवाच

महर्षिर्वचनं श्रुत्वा तानुवाच महाद्युतिः ।  
अवश्यं भगवन्तो मे माननीयास्तपस्विनः ॥ २७ ॥  
ब्रवीमि यदहं देवास्तत् सर्वं क्रियते यदि ।  
ततः सर्वं करिष्यामि यदूचुर्मां द्विजर्पभाः ॥ २८ ॥  
न शुष्केण न चार्द्रेण नाश्मना न च दारुणा ।  
न शस्त्रेण न चास्त्रेण न दिवा न तथा निशि ॥ २९ ॥  
वध्यो भवेयं विप्रेन्द्राः शक्रस्य सह दैवतैः ।  
एवं मे रोचते सन्धिः शक्रेण सह नित्यदा ॥ ३० ॥  
बाढमित्येव ऋषयस्तमूचुर्भरतर्षभ ।  
एवंवृत्ते तु संधाने वृत्रः प्रमुदितोऽभवत् ॥ ३१ ॥  
युक्तः सदाभवच्चापि शक्रो हर्षसमन्वितः ।  
वृत्रस्य वधसंयुक्तानुपायानन्वचिन्तयत् ॥ ३२ ॥  
छिद्रान्वेपी समुद्रिन्नः सदा वसति देवराट् ।  
स कदाचित् समुद्रान्ते समपश्यन्महासुरम् ॥ ३३ ॥  
संध्याकाल उपावृत्ते मुहूर्ते चातिदारुणे ।  
ततः संचिन्त्य भगवान् वरदानं महात्मनः ॥ ३४ ॥  
संध्येयं वर्तते रौद्रा न रात्रिर्दिवसं न च ।  
वृत्रश्चावश्यवध्योऽयं मम सर्वहरो रिपुः ॥ ३५ ॥  
यदि वृत्रं न हन्म्यद्य वञ्चयित्वा महासुरम् ।  
महाबलं महाकार्यं न मे श्रेयो भविष्यति ॥ ३६ ॥  
एवं संचिन्तयन्नेव शक्रो विष्णुमनुस्सरन् ।  
अथ फेनं तदापश्यत् समुद्रे पर्वतोपमम् ॥ ३७ ॥  
नायं शुष्को न चार्द्रोऽयं न च शस्त्रमिदं तथा ।  
एनं क्षेप्यामि वृत्रस्य क्षणादेव नशिष्यति ॥ ३८ ॥  
सवज्रमथ फेनं तं क्षिप्रं वृत्रे निसृष्टवान् ।  
प्रविश्य फेनं तं विष्णुरथ वृत्रं व्यनाशयत् ॥ ३९ ॥  
निहते तु ततो वृत्रे दिशो वितिमिराऽभवन् ।  
प्रववौ च शिवो वायुः प्रजाश्च जहृषुस्तथा ॥ ४० ॥  
ततो देवाः सगन्धर्वा यक्षरक्षोमहोरगाः ।  
ऋषयश्च महेन्द्रं तमस्तुवन् विविधैः स्तवैः ॥ ४१ ॥  
नमस्कृतः सर्वभूतैः सर्वभूतान्यसान्वयत् ।  
हत्वा शत्रुं प्रहृष्टात्मा वासवः सह दैवतैः ॥ ४२ ॥  
विष्णुं त्रिभुवनश्रेष्ठं पूजयामास धर्मवित् ।  
ततो हते महावीर्ये वृत्रे देवभयंकरे ॥ ४३ ॥  
अनृतेनाभिभूतोऽभूच्छक्रः परमदुर्मनाः ।  
त्रैशीर्षयाभिभूतश्च स पूर्वं ब्रह्महत्याया ॥ ४४ ॥  
सोऽन्तमाश्रित्य लोकानां नष्टसंज्ञो विचेतनः ।  
न प्राज्ञायत देवेन्द्रस्त्वभिभूतः स्वकल्मषैः ॥ ४५ ॥  
प्रतिच्छन्नोऽवसच्चाप्सु चेष्टमान इवोरगः ।  
ततः प्रणष्टे देवेन्द्रे ब्रह्महत्याभयार्दिते ॥ ४६ ॥



भूमिः प्रध्वस्तसंकाशा निर्वृक्षा शुष्ककानना ।  
विच्छिन्नस्रोतसो नद्यः सरांस्यनुदकानि च ॥ ४७ ॥  
संक्षोभश्चापि सत्त्वानाम्नावृष्टिकृतोऽभवत् ।  
देवाश्चापि भृशं त्रस्तास्तथा सर्वे महर्षयः ॥ ४८ ॥

अराजकं जगत् सर्वमभिभूतमुपद्रवः ।  
तनो भीताऽभवन् देवाः को नो राजा भवेदिति ॥ ४९ ॥  
दिवि देवर्षयश्चापि देवराजविनाकृताः ।  
न स्म कश्चन देवानां राज्ये वै कुरुते मतिम् ॥ ५० ॥

इति श्रीमहाभारते उद्योगपर्वणि सेनोद्योगपर्वणि वृत्रध्वे इन्द्रविजयो नाम दशमोऽध्यायः ॥ १० ॥

### एकादशोऽध्यायः

देवर्षीणामाग्रहेण नहुषस्य देवेन्द्रपदेऽभिषेकः कामासक्तिश्चिन्तामापन्नाया इन्द्राण्या बृहस्पतिनाऽऽश्वासनम्

शल्य उवाच

ऋषयोऽथानुवन् सर्वे देवाश्च त्रिदिवेश्वराः ।  
अयं वै नहुषः श्रीमान् देवराज्येऽभिषिच्यताम् ॥ १ ॥  
तेजस्वी च यशस्वी च धार्मिकश्चैव नित्यदा ।  
ते गत्वा त्वन्नुवन् सर्वे राजा नो भव पार्थिव ॥ २ ॥  
स तानुवाच नहुषो देवानृषिगणांस्तथा ।  
पितृभिः सहितान् राजन् परीप्सन् हितमात्मनः ॥ ३ ॥  
दुर्बलोऽहं न मे शक्तिर्मवतां परिपालने ।  
बलवाञ्जायते राजा बलं शक्रे हि नित्यदा ॥ ४ ॥  
तमन्नुवन् पुनः सर्वे देवा ऋषिपुरोगमाः ।  
अस्माकं तपसा युक्तः पाहि राज्यं त्रिविष्टपे ॥ ५ ॥  
परस्परभयं घोरमस्माकं हि न संशयः ।  
अभिषिच्यस्व राजेन्द्र भव राजा त्रिविष्टपे ॥ ६ ॥  
देवदानवयक्षाणामृषीणां रक्षसां तथा ।  
पितृगन्धर्वभूतानां चक्षुर्विषयवर्तिनाम् ॥ ७ ॥  
तेज आदास्यसे पश्यन् बलवांश्च भविष्यसि ।  
धर्मं पुरस्कृत्य सदा सर्वलोकाधिपो भव ॥ ८ ॥  
ब्रह्मर्षीश्चापि देवांश्च गोपायस्व त्रिविष्टपे ।  
अभिषिक्तः स राजेन्द्र ततो राजा त्रिविष्टपे ॥ ९ ॥  
धर्मं पुरस्कृत्य तदा सर्वलोकाधिपोऽभवत् ।  
सुदुर्लभं वरं लब्ध्वा प्राप्य राज्यं त्रिविष्टपे ॥ १० ॥  
धर्मात्मा सततं भूत्वा कामात्मा समपद्यत ।  
देवोद्यानेषु सर्वेषु नन्दनोपवनेषु च ॥ ११ ॥  
कैलासे हिमवत्पृष्ठे मन्दरे श्वेतपर्वते ।  
सह्ये महेन्द्रे मलये समुद्रेषु सरित्सु च ॥ १२ ॥  
अप्सरोभिः परिवृतो देवकन्यासमावृतः ।  
नहुषो देवराजोऽथ क्रीडन् बहुविधं तदा ॥ १३ ॥

शृण्वन् दिव्या बहुविधाः कथाः श्रुतिमनोहराः ।  
वादित्राणि च सर्वाणि गीतं च मधुरस्वनम् ॥ १४ ॥  
विश्वावसुर्नारदश्च गन्धर्वाप्सरसां गणाः ।  
ऋतवः षट् च देवेन्द्रं मूर्तिमन्त उपस्थिताः ॥ १५ ॥  
मारुतः सुरभिर्वाति मनोज्ञः सुखशीतलः ।  
एवं च क्रीडतस्तस्य नहुषस्य दुरात्मनः ॥ १६ ॥  
सम्प्राप्ता दर्शनं देवी शक्रस्य महिषी प्रिया ।  
स तां संदृश्य दुष्टात्मा प्राह सर्वान् सभासदः ॥ १७ ॥  
इन्द्रस्य महिषी देवी कस्मिन्मां नोपतिष्ठति ।  
अहमिन्द्रोऽस्मि देवानां लोकानां च तथेश्वरः ॥ १८ ॥  
आगच्छतु शची मह्यं क्षिप्रमद्य निवेशनम् ।  
तच्छ्रुत्वा दुर्मना देवी बृहस्पतिमुवाच ह ॥ १९ ॥  
रक्ष मां नहुषाद् ब्रह्मंस्त्वामसि शरणं गता ।  
सर्वलक्षणसम्पन्नां ब्रह्मंस्त्वं मां प्रभाषसे ॥ २० ॥  
देवराजस्य दयितामत्यन्तं सुखभागिनीम् ।  
अवैधव्येन युक्तां चाप्येकपत्नीं पतिव्रताम् ॥ २१ ॥  
उक्तवानसि मां पूर्वमृतां तां कुरु वै गिरम् ।  
नोकपूर्वं च भगवन् वृथा ते किञ्चिदीश्वर ॥ २२ ॥  
तस्मादेतद् भवेत् सत्यं त्वयोक्तं द्विजसत्तम ।  
बृहस्पतिरथोवाच शक्राणी भयमोहिताम् ॥ २३ ॥  
यदुक्तासि मया देवि सत्यं तद् भविता भुवम् ।  
द्रक्ष्यसे देवराजानमिन्द्रं शीघ्रमिहागतम् ॥ २४ ॥  
न भेतव्यं च नहुषात् सत्यमेतद् ब्रवीमि ते ।  
समानयिष्ये शक्रेण न चिराद् भवतीमहम् ॥ २५ ॥  
अथ शुश्राव नहुषः शक्राणी शरणं गताम् ।  
बृहस्पतेरङ्गिरसश्चक्रोऽथ नृपस्तदा ॥ २६ ॥

इति श्रीमहाभारते उद्योगपर्वणि सेनोद्योगपर्वणि इन्द्राणीभये एकादशोऽध्यायः ॥ ११ ॥

### द्वादशोऽध्यायः

देवताननुषसंवादो बृहस्पतिनेन्द्राण्याः संरक्षणं किञ्चित्कालावधिं प्रार्थयितुं तस्या नहुषसमीपे गमनम्

शल्य उवाच

कुर्वं तु नहुषं दृष्ट्वा देवा ऋषिपुरोगमाः ।  
अब्रुवन् देवराजानं नहुषं घोरदर्शनम् ॥ १ ॥

देवराज जहि क्रोधं त्वयि क्रुद्धे जगद् विभो ।  
व्रतं सासुरगन्धर्वं सकिन्नरमहोरगम् ॥ २ ॥  
जहि क्रोधमिमं साधो न कुप्यन्ति भवद्विधाः ।



परस्य पत्नी सा देवी प्रसीदस्व सुरेश्वर ॥ ३ ॥  
 निवर्तय मनः पापात् परदाराभिमर्शनात् ।  
 देवराजोऽसि भद्रं ते प्रजा धर्मेण पालय ॥ ४ ॥  
 एवमुक्तो न जग्राह तद्वचः काममोहितः ।  
 अथ देवानुवाचेदमिन्द्रं प्रति सुराधिपः ॥ ५ ॥  
 अहल्या धर्षिता पूर्वमृषिपत्नी यशस्विनी ।  
 जीवतो भर्तुरिन्द्रेण स वः किं न निवारितः ॥ ६ ॥  
 बहूनि च नृशंसानि कृतानीन्द्रेण वै पुरा ।  
 वैधर्म्याण्युपधास्यैव स वः किं न निवारितः ॥ ७ ॥  
 उपतिष्ठतु देवी मामेतदस्या हितं परम् ।  
 युष्माकं च सदा देवाः शिवमेवं भविष्यति ॥ ८ ॥

देवा उचुः

इन्द्राणीमानयिष्यामो यथेच्छसि दिवस्पते ।  
 जहि क्रोधमिमं वीर प्रीतो भव सुरेश्वर ॥ ९ ॥

शल्य उवाच

इत्युक्त्वा तं तदा देवा ऋषिभिः सह भारत ।  
 जग्मुर्बृहस्पतिं वकुमिन्द्राणी चाशुभं वचः ॥ १० ॥  
 जानीमः शरणं प्राप्तामिन्द्राणी तव वेश्मनि ।  
 दत्ताभ्यां च विप्रेन्द्र त्वया देवर्षिसत्तम ॥ ११ ॥  
 ते त्वां देवाः सगन्धर्वा ऋषयश्च महाद्युते ।  
 प्रसादयन्ति चेन्द्राणी नहुषाय प्रदीयताम् ॥ १२ ॥  
 इन्द्राद् विशिष्टो नहुषो देवराजो महाद्युतिः ।  
 वृणोत्विमं वरारोहा भर्तृत्वे वरवर्णिनी ॥ १३ ॥  
 एवमुक्ता तु सा देवी बाष्पमुत्सृज्य सखनम् ।  
 उवाच रुदती दीना बृहस्पतिमिदं वचः ॥ १४ ॥  
 नाहमिच्छामि नहुषं पतिं देवर्षिसत्तम ।  
 शरणागतास्मि ते ब्रह्मंस्त्रायस्व महतो भयात् ॥ १५ ॥

बृहस्पतिरुवाच

शरणागतं न त्यजेयमिन्द्राणि मम निश्चयः ।  
 धर्मज्ञां सत्यशीलां च न त्यजेयमनिन्दिते ॥ १६ ॥  
 नाकार्यं कर्तुमिच्छामि ब्राह्मणः सन् विशेषतः ।  
 श्रुतधर्मा सत्यशीलो जानन् धर्मानुशासनम् ॥ १७ ॥  
 नाहमेतत् करिष्यामि गच्छध्वं वै सुरोत्तमाः ।  
 अस्मिन्नाथे पुरा गीतं ब्रह्मणा श्रूयतामिदम् ॥ १८ ॥

न तस्य बीजं रोहति रोहकाले  
 न तस्य वर्षं वर्षति वर्षकाले ।

इति श्रीमहाभारते उद्योगपर्वणि सेनोद्योगपर्वणि इन्द्राणीकालावधियाचने द्वादशोऽध्यायः ॥ १२ ॥

### त्रयोदशोऽध्यायः

नहुषस्य शचीप्रार्थनास्वीकरणमिन्द्रस्य ब्रह्महत्यायाः समुद्धारः शच्या रात्रिदेव्या उपासना

शल्य उवाच

अथ तामब्रवीद् दृष्ट्वा नहुषो देवराट् तदा ।

भीतं प्रपन्नं प्रददाति शत्रवे  
 न स त्रातारं लभते त्राणमिच्छन् ॥ १९ ॥

मोघमन्नं विन्दति चाप्यचेताः  
 स्वर्गाल्लोकाद् भ्रश्यति नष्टचेष्टः ।

भीतं प्रपन्नं प्रददाति यो वै  
 न तस्य हव्यं प्रतिगृह्णन्ति देवाः ॥ २० ॥

प्रमीयते चास्य प्रजा ह्यकाले  
 सदा विवासं पितरोऽस्य कुर्वते ।

भीतं प्रपन्नं प्रददाति शत्रवे  
 सेन्द्रा देवाः प्रहरन्त्यस्य वज्रम् ॥ २१ ॥

एतदेवं विजानन् वै न दास्यामि शचीमिमाम् ।  
 इन्द्राणी विश्रुतां लोके शक्रस्य महिषी प्रियाम् ॥ २२ ॥

अस्या हितं भवेद् यच्च मम चापि हितं भवेत् ।  
 क्रियतां तत् सुरश्रेष्ठा नहि दास्याम्यहं शचीम् ॥ २३ ॥

शल्य उवाच

अथ देवाः सगन्धर्वा गुरुमाहुरिदं वचः ।  
 कथं सुनीतं नु भवेन्मन्त्रयस्व बृहस्पते ॥ २४ ॥

बृहस्पतिरुवाच

नहुषं याचतां देवी किञ्चित् कालान्तरं शुभा ।  
 इन्द्राणी हितमेतद्धि तथास्माकं भविष्यति ॥ २५ ॥

बहुविधः सुराः कालः कालः कालं नयिष्यति ।  
 गर्वितो बलवांश्चापि नहुषो वरसंश्रयात् ॥ २६ ॥

शल्य उवाच

ततस्तेन तथोक्ते तु प्रीता देवास्तथानुवन् ।  
 ब्रह्मन् साध्विदमुक्तं ते हितं सर्वदिवौकसाम् ॥ २७ ॥

एवमेतद् द्विजश्रेष्ठ देवी चेयं प्रसाद्यताम् ।  
 ततः समस्ता इन्द्राणी देवाश्चाग्निपुरोगमाः ।

ऊर्चुर्वचनमग्न्या लोकानां हितकाम्यया ॥ २८ ॥  
 देवा उचुः

त्वया जगदिदं सर्वं धृतं स्थावरजङ्गमम् ।  
 एकपत्न्यसि सत्या च गच्छस्व नहुषं प्रति ॥ २९ ॥

क्षिप्रं त्वामभिकामश्च विनशिष्यति पापकृत् ।  
 नहुषो देवि शक्रश्च सुरैश्वर्यमवाप्स्यति ॥ ३० ॥

एवं विनिश्चयं कृत्वा इन्द्राणी कार्यसिद्धये ।  
 अभ्यगच्छत सत्रीडा नहुषं घोरदर्शनम् ॥ ३१ ॥

दृष्ट्वा तां नहुषश्चापि वयोरुपसमन्विताम् ।  
 समहृष्यत दुष्टात्मा कामोपहतचेतनः ॥ ३२ ॥

त्रयाणामपि लोकानामहमिन्द्रः शुचिस्मिते ॥ १ ॥  
 भजस्व मां वरारोहे पतिन्वे वरवर्णिनि ।

एवमुक्ता तु सा देवी नहुषेण पतिव्रता ॥ २ ॥  
 प्रावेपत भयोद्विग्ना प्रवाते कदली यथा ।  
 प्रणम्य सा हि ब्रह्माणं शिरसा तु कृताञ्जलिः ॥ ३ ॥  
 देवराजमथोवाच नहुषं घोरदर्शनम् ।  
 कालमिच्छाम्यहं लब्धुं त्वत्तः कंचित् सुरेश्वर ॥ ४ ॥  
 न हि विज्ञायते शक्रः किंवा प्राप्तः क्व वा गतः ।  
 तत्त्वमेतत् तु विज्ञाय यदि न ज्ञायते प्रभो ॥ ५ ॥  
 ततोऽहं त्वामुपस्थास्ये सत्यमेतद् ब्रवीमि ते ।  
 एवमुक्तः स इन्द्राण्या नहुषः प्रीतिमानभूत् ॥ ६ ॥

नहुष उवाच

एवं भवतु सुश्रोणि यथा मामिह भापसे ।  
 ज्ञात्वा चागमनं कार्यं सत्यमेतदनुस्मरेः ॥ ७ ॥  
 नहुषेण विसृष्टा च निश्चक्राम ततः शुभा ।  
 बृहस्पतिनिकेतं च सा जगाम यशस्विनी ॥ ८ ॥  
 तस्याः संश्रुत्य च वचो देवाश्चाग्निपुरोगमाः ।  
 चिन्तयामासुरेकाग्राः शक्रार्थं राजसत्तम ॥ ९ ॥  
 देवदेवेन सङ्गम्य विष्णुना प्रभविष्णुना ।  
 ऊचुश्चैनं समुद्विग्ना वाक्यं वाक्यविशारदाः ॥ १० ॥  
 ब्रह्मव्याभिभूतो वै शक्रः सुरगणेश्वरः ।  
 गतिश्च नस्त्वं देवेश पूर्वजो जगतः प्रभुः ॥ ११ ॥  
 रक्षार्थं सर्वभूतानां विष्णुत्वमुपजग्मिवान् ।  
 त्वद्दीर्घनिहते वृत्रे वासवो ब्रह्महत्याया ॥ १२ ॥  
 वृतः सुरगणश्रेष्ठ मोक्षं तस्य विनिर्दिश ।  
 तेषां तद् वचनं श्रुत्वा देवानां विष्णुरब्रवीत् ॥ १३ ॥  
 मामेव यजतां शक्रः पावयिष्यामि वज्रिणम् ।  
 पुण्येन हयमेधेन मामिष्ट्वा पाकशासनः ॥ १४ ॥

पुनरेष्यति देवानामिन्द्रत्वमकुतोभयः ।  
 स्वकर्मभिश्च नहुषो नाशं यास्यति दुर्मतिः ॥ १५ ॥  
 किंचित् कालमिदं देवा मर्षयध्वमतन्द्रिताः ।  
 श्रुत्वा विष्णोः शुभां सत्यां वाणीं ताममृतोपमाम् ॥ १६ ॥  
 ततः सर्वे सुरगणाः सोपाध्यायाः सहर्षिभिः ।  
 यत्र शक्रो भयोद्विग्नस्तं देशमुपचक्रमुः ॥ १७ ॥  
 तत्राश्वमेधः सुमहान् महेन्द्रस्य महात्मनः ।  
 ववृते पावनार्थं वै ब्रह्महत्यापहो नृप ॥ १८ ॥  
 विभज्य ब्रह्महत्यां तु वृक्षेषु च नदीषु च ।  
 पर्वतेषु पृथिव्यां च स्त्रीषु चैव युधिष्ठिर ॥ १९ ॥  
 संविभज्य च भूतेषु विसृज्य च सुरेश्वरः ।  
 विज्वरो धूतपाप्मा च वासवोऽभवदात्मवान् ॥ २० ॥  
 अकम्पन्नहुषं स्थानाद् दृष्ट्वा बलनिषूदनः ।  
 तेजोघ्नं सर्वभूतानां वरदानाच्च दुःसहम् ॥ २१ ॥  
 ततः शचीपतिर्देवः पुनरेव व्यनश्यत ।  
 अदृश्यः सर्वभूतानां कालाकाङ्क्षी चचार ह ॥ २२ ॥  
 प्रणष्टे तु ततः शक्रे शची शोकसम्प्लविता ।  
 हा शक्रेति तदा देवी विललाप सुदुःखिता ॥ २३ ॥  
 यदि दत्तं यदि हुतं गुरवस्तोषिता यदि ।  
 एकभर्तृत्वमेवास्तु सत्यं यद्यस्ति वा मयि ॥ २४ ॥  
 पुण्यां चैमामहं दिव्यां प्रवृत्तामुत्तरायणे ।  
 देवीं रात्रिं नमस्यामि सिन्धुतां मे मनोरथः ॥ २५ ॥  
 प्रयता च निशां देवीमुपातिष्ठत तत्र सा ।  
 पतिव्रतात्वात् सत्येन सोपश्रुतिमथाकरोत् ॥ २६ ॥  
 यत्रास्ते देवराजोऽसौ तं देशं दर्शयस्व मे ।  
 इत्याहोपश्रुतिं देवी सत्यं सत्येन दृश्यते ॥ २७ ॥

इति श्रीमहाभारते उद्योगपर्वणि सेनोद्योगपर्वणि उपश्रुतिपादने त्रयोदशोऽध्यायः ॥ १३ ॥

## चतुर्दशोऽध्यायः

उपश्रुतिसाहाय्येनेन्द्राणीन्द्रयोः समागमः

शल्य उवाच

अथैनां रूपिणीं साध्वीमुपातिष्ठदुपश्रुतिः ।  
 तां वयोरूपसम्पन्नां दृष्ट्वा देवीमुपस्थिताम् ॥ १ ॥  
 इन्द्राणीं सम्प्रहृष्टात्मा सम्पूज्यैनामथाब्रवीत् ।  
 इच्छामि त्वामहं ज्ञातुं का त्वं ब्रूहि वरानने ॥ २ ॥

उपश्रुतिरुवाच

उपश्रुतिरहं देवि तवान्तिकमुपागता ।  
 दर्शनं चैव सम्प्राप्ता तव सत्येन भाविनि ॥ ३ ॥  
 पतिव्रता च युक्ता च यमेन नियमेन च ।  
 दर्शयिष्यामि ते शक्रं देवं वृत्रनिषूदनम् ॥ ४ ॥  
 क्षिप्रमन्वेहि भद्रं ते द्रक्ष्यसे सुरसत्तमम् ।

ततस्तां प्रहितां देवीमिन्द्राणीं सा समन्वगात् ॥ ५ ॥  
 देवारण्यान्यतिक्रम्य पर्वतांश्च बह्वंस्ततः ।  
 हिमवन्तमतिक्रम्य उत्तरं पार्श्वमागमत् ॥ ६ ॥  
 समुद्रं च समासाद्य बहुयोजनविस्तृतम् ।  
 आससाद् महाद्वीपं नानाद्रुमलतावृतम् ॥ ७ ॥  
 तत्रापश्यत् सरो दिव्यं नानाशकुनिभिर्वृतम् ।  
 शतयोजनविस्तीर्णं तावदेवायतं शुभम् ॥ ८ ॥  
 तत्र दिव्यानि पद्मानि पञ्चवर्णानि भारत ।  
 षट्पदैरुपगीतानि प्रफुल्लानि सहस्रशः ॥ ९ ॥  
 सरसस्तस्य मध्ये तु पद्मिनी महती शुभा ।  
 गौरैर्गोभतनालेन पद्मेन महता वृता ॥ १० ॥

पद्मरूपं भित्त्वा नातः च विदेशं सहितां तया ।  
विस्मयन्तुप्रविष्टं च तत्रापश्यच्छतक्रतुम् ॥ ११ ॥  
न हृष्टा च सुसूक्ष्मेण रूपेणावाहिनं प्रभुम् ।  
सूक्ष्मरूपधरा देवी नानुवोपश्रुतिश्च सा ॥ १२ ॥  
इत्थं तुष्टाव चेन्द्राणी त्रिशुनं पूर्वकर्मभिः ।  
स्तूयमानस्ततो देवः शयामाह सुरन्दा ॥ १३ ॥  
किमर्थमसि सम्प्राप्ता विज्ञातश्च कथं त्वहम् ।  
ततः सा कथयामास नहुषस्य विचेष्टितम् ॥ १४ ॥

इति श्रीमहाभारते उद्योगपर्वणि रीनोद्योगपर्वणि इन्द्राणीन्द्रस्त्वे ननुःसोऽध्यायः ॥ १४ ॥

## पञ्चदशोऽध्यायः

इन्द्राण्या आश्रहेण नहुषेण मर्षीणां वाहनीकरणं बृहस्पत्यन्योः संवादश्च

शल्य उवाच

एवमुक्तः स भगवाञ्छ्रुत्वा तां पुनरप्रवीक्षु ।  
विक्रमस्य न कालोऽयं नहुषो यत्नवत्तरः ॥ १ ॥  
विवर्धितश्च ऋषिभिर्हव्यकर्म्यैश्च प्राविण् ।  
नीतिमत्र विधास्यामि देवि तां कर्तुमर्हसि ॥ २ ॥  
गुह्यं चैतत् त्वया कार्यं नाख्यातव्यं शुभे क्वचित् ।  
गत्वा ननुधमेक्षान्ते ब्रवीहि व सुमध्यमे ॥ ३ ॥  
ऋषियानेन दिव्येन मामुपैहि जगत्पते ।  
एवं तव वशे प्रीता भविष्यामिति तं वद ॥ ४ ॥  
इत्युक्ता देवराजेन पत्नी सा कमलेश्रिता ।  
एवमस्मिन्वत्यथोक्त्वा तु जगाम नहुषं त्रति ॥ ५ ॥  
ननुपस्तां ततो दृष्ट्वा खसितो वाक्यमब्रवीत् ।  
स्वागतं ते वरारोह किं करोमि शुचिस्मिते ॥ ६ ॥  
भक्तं मां भज कल्याणि किमिच्छसि मनस्विनि ।  
तव कल्याणि यत् कार्यं तत् करिष्ये सुमध्यमे ॥ ७ ॥  
न च व्रीडा त्वया कार्या सुश्रोणि मयि विश्वसेः ।  
सत्येन वै शोभे देवि करिष्ये वचनं तव ॥ ८ ॥

इन्द्राण्युवाच

यो मे कृतस्त्वया कालस्तमाकाङ्क्षे जगत्पते ।  
ततस्त्वमेव भर्ता मे भविष्यसि सुराधिप ॥ ९ ॥  
कार्यं च हृदि मे यत् तद् देवराजावधारय ।  
वक्ष्यामि यदि मे राजन् प्रियमेतत् करिष्यसि ॥ १० ॥  
वाक्यं प्रणयसंयुक्तं ततः स्यां वशगा तव ।  
इन्द्रस्य वाजिनो वाहा हस्तिनोऽथ रथास्तथा ॥ ११ ॥  
इच्छाम्यहमथापूर्वं वाहनं ते सुराधिप ।  
यन्न विष्णोर्न रुद्रस्य नासुराणां न रक्षसाम् ॥ १२ ॥  
बहन्तु त्वां महाभागा ऋषयः संगता विभो ।  
सर्वे शिविकया राजन्नेतद्धि मम रोचते ॥ १३ ॥  
नासुरेषु न देवेषु तुल्यो भवितुमर्हसि ।

इन्द्रत्वं त्रिषु लोकेषु प्राप्य वीर्यसमन्वितः ।  
दर्पोविष्टश्च दुष्टात्मा मामुवाच शतक्रतो ॥ १५ ॥  
उपनिष्ठेति स क्रूरः कालं च कृतवान् मम ।  
एहि न त्रास्यसि विभो करिष्यति स मां वशे ॥ १६ ॥  
एतेन चाहं सम्प्राप्ता द्रुतं शक्र तवान्निकम् ।  
जहि रौद्रं महत्वाहो नहुषं पागलिश्चयम् ॥ १७ ॥  
प्रकाशयात्मनाऽऽत्मानं दैत्यदानवसूदन ।  
तेजः सम्प्राप्तुहि विभो देवराज्यं प्रशशि व ॥ १८ ॥

सर्वेषां तेज आदत्से रवेन वीर्येण दर्शनात् ।  
न ते प्रमुखतः स्थातुं कथिच्छक्नोति वीर्यवान् ॥ १४ ॥

शल्य उवाच

एवमुक्तस्तु नहुषः प्राहृष्यत तदा किल ।  
उवाच वचनं चापि सुरेन्द्रस्तामनिन्दिताम् ॥ १५ ॥

नहुष उवाच

अपूर्वं वाहनमिदं त्वयोक्तं वरवर्णिनि ।  
ददं मे रुचितं देवि त्वद्वशोऽस्मि वरानने ॥ १६ ॥  
न ह्यल्पवीर्यो भवति यो वाहान् कुरुते मुनीन् ।  
अहं तपस्वी बलवान् भूतभव्यभवत्प्रभुः ॥ १७ ॥  
मयि कुद्धे जगन्न स्यान्मयि सर्वं प्रतिष्ठितम् ।  
देवदानवगन्धर्वाः किन्नरोरगराक्षसाः ॥ १८ ॥  
न मे कुद्धस्य पर्याप्ताः सर्वे लोकाः शुचिस्मिते ।  
चक्षुषा यं प्रपश्यामि तस्य तेजो हराम्यहम् ॥ १९ ॥  
तस्मात् ते वचनं देवि करिष्यामि न संशयः ।  
सत्तर्षयो मां वक्ष्यन्ति सर्वे ब्रह्मर्षयस्तथा ।  
पश्य माहात्म्ययोगं मे ऋद्धिं च वरवर्णिनि ॥ २० ॥

शल्य उवाच

एवमुक्त्वा तु तां देवीं विस्मृत्य च वराननाम् ।  
विमाने योजयित्वा च ऋषीन् नियममास्थितान् ॥ २१ ॥  
अब्रह्मण्यो बलोपेतो मत्तो मदबलेन च ।  
कामवृत्तः स दुष्टात्मा वाहयामास तानृषीन् ॥ २२ ॥  
नहुषेण विस्मृष्टा च बृहस्पतिमथाब्रवीत् ।  
समयोऽल्पावशेषो मे नहुषेणेह यः कृतः ॥ २३ ॥  
शक्रं मृगय शीघ्रं त्वं भकायाः कुरु मे दयाम् ।  
बाढमित्येव भगवान् बृहस्पतिरुवाच ताम् ॥ २४ ॥  
न भेतव्यं त्वया देवि नहुषाद् दुष्टचेतसः ।  
न ह्येष स्थास्यति चिरं गत एष नराधमः ॥ २५ ॥

अघर्मज्ञो महर्षीणां वाहनाच्च ततः शुभे ।  
 इष्टिं चाहं करिष्यामि विनाशायस्य दुर्मते ॥ २६ ॥  
 शक्र चाधिगमिष्यामि मा जैस्त्व भद्रमस्तु ते ।  
 ततः प्रज्वालय विधिवज्जुहाव परमं हविः ॥ २७ ॥  
 बृहस्पतिर्महातेजा देवराजोऽपलब्धये ।  
 हुत्वाग्निं सोऽब्रवीद् राजञ्छक्रमन्विष्यतामिति ॥ २८ ॥  
 तस्माच्च भगवान् देवः स्वयमेव हुताशनः ।  
 स्त्रीवेषमद्भुतं कृत्वा तत्रैवान्तरधीयत् ॥ २९ ॥  
 स दिशः प्रदिशश्चैव पर्वतानि वनानि च ।  
 पृथिवीं चान्तरिक्षं च विचिन्त्याथ मनोगतिः ।  
 निमेषान्तरमात्रेण बृहस्पतिमुपागमत् ॥ ३० ॥

इति श्रीमहाभारते उद्योगपर्वणि सेनोद्योगपर्वणि बृहस्पत्यग्निसन्वादे पञ्चदशोऽध्यायः ॥ १५ ॥

### षोडशोऽध्यायः

बृहस्पतिनेन्द्राग्नयोः स्वनं बृहस्पतेर्लोकपालानां चेन्द्रेण सह संलापः

बृहस्पतिरुवाच

त्वमग्ने सर्वदेवानां मुखं त्वमसि हव्यवाह ।  
 त्वमन्तः सर्वभूतानां गूढश्चरसि साक्षिवत् ॥ १ ॥  
 त्वामाहुरेकं कथयस्त्वामाहुस्त्रिविधं पुनः ।  
 त्वया त्यक्तं जगच्चैवं सद्यो नश्येद्धुताशन ॥ २ ॥  
 कृत्वा तुभ्यं नमो विप्राः स्वकर्मविजितां गतिम् ।  
 गच्छन्ति सह पत्नीभिः सुतैरपि च शाश्वतीम् ॥ ३ ॥  
 त्वमेवाग्ने हव्यवाहस्त्वमेव परमं हविः ।  
 यजन्ति सत्रैस्त्वामेव यज्ञैश्च परमाध्वरे ॥ ४ ॥  
 सृष्ट्वा लोकांस्त्रीनिमान् हव्यवाह  
 प्राप्ते काले पचसि पुनः समिद्धः ।  
 त्वं सर्वस्य भुवनस्य प्रसूति-  
 स्त्वमेवाग्ने भवसि पुनः प्रतिष्ठा ॥ ५ ॥  
 त्वामग्ने जलदानाहुर्विद्युतश्च मनीषिणः ।  
 दहन्ति सर्वभूतानि त्वत्तो निष्कम्य हेतयः ॥ ६ ॥  
 त्वय्यापो निहिताः सर्वास्त्वयि सर्वमिदं जगत् ।  
 तेऽस्त्यविदितं किञ्चित् त्रिषु लोकेषु पावक ॥ ७ ॥  
 स्वयोनिं भजते सर्वो विश्वापोऽविशङ्कितः ।  
 अहं त्वां वर्धयिष्यामि ब्राह्मैर्मन्त्रैः सनातनैः ॥ ८ ॥  
 एवं स्तुतो हव्यवाह स भगवान् कविरुत्तमः ।  
 बृहस्पतिमथोवाच प्रीतिमान् वाक्यमुत्तमम् ।  
 दर्शयिष्यामि ते शक्रं सत्यमेतद् ब्रवीमि ते ॥ ९ ॥

शत्य उवाच

प्रविश्यापस्ततो वह्निः ससमुद्राः सपत्न्यलाः ।  
 आससाद् सरस्तच्च गूढो यत्र शतक्रतुः ॥ १० ॥  
 अथ तत्रापि पन्नानि विचिन्वन् भरतर्षभ ।

अग्निरुवाच

बृहस्पते न पश्यामि देवराजमिह क्वचित् ।  
 आपः शेषाः सदा चापः प्रवेष्टुं नोत्सहाम्यहम् ॥ ३१ ॥  
 न मे तत्र गतिर्ब्रह्मन् किमन्यत् करवाणि ते ।  
 तमब्रवीद् देवगुरुरपो विश महाद्युते ॥ ३२ ॥  
 अग्निरुवाच  
 नापः प्रवेष्टुं शक्यामि क्षयो मेऽत्र भविष्यति ।  
 शरणं त्वां प्रपन्नोऽस्मि स्वस्ति तेऽस्तु महाद्युते ॥ ३३ ॥  
 अद्भ्योऽग्निर्ब्रह्मतः क्षत्रमश्मनो लोहमुत्थितम् ।  
 तेषां सर्वत्रगं तेजः स्वासु योनिषु शाम्यति ॥ ३४ ॥

अपश्यत् स तु देवेन्द्रं विसमध्यगमं स्थितम् ॥ ११ ॥  
 आगत्य च ततस्तूर्णं तमाचष्ट बृहस्पतेः ।  
 अणुमात्रेण वपुषा पञ्चतन्वाधितं प्रभुम् ॥ १२ ॥  
 गत्वा देवर्षिगन्धर्वैः सहितोऽथ बृहस्पतिः ।  
 पुराणैः कर्मभिर्देवं तुष्टाव बलसूदनम् ॥ १३ ॥  
 महासुरो हतः शक्र नमुचिर्दारुणस्त्वया ।  
 शम्बरश्च बलश्चैव तथोभौ घोरविक्रमौ ॥ १४ ॥  
 शतक्रतो विवर्धस्व सर्वाञ्छत्रून् निषूदय ।  
 उत्तिष्ठ शक्र सम्पश्य देवर्षीश्च समागतान् ॥ १५ ॥  
 महेन्द्र दानवान् हत्वा लोकास्त्रातास्त्वया विभो ।  
 अपां फेनं समासाद्य विष्णुतेजोऽतिबृंहितम् ।  
 त्वया वृत्रो हतः पूर्वं देवराज जगत्पते ॥ १६ ॥  
 त्वं सर्वभूतेषु शरण्य ईड्य-  
 स्त्वया समं विद्यते नेह भूतम् ।  
 त्वया धार्यन्ते सर्वभूतानि शक्र  
 त्वं देवानां महिमानं चकर्थ ॥ १७ ॥  
 पाहि सर्वांश्च लोकांश्च महेन्द्र बलमानुहि ।  
 एवं संस्तूयमानश्च सोऽवर्धत शनैः शनैः ॥ १८ ॥  
 स्वं चैव वपुरास्थाय बभूव स बलान्वितः ।  
 अब्रवीच्च गुरुं देवो बृहस्पतिमवस्थितम् ॥ १९ ॥  
 किं कार्यमवशिष्टं वो हतस्त्वाष्ट्रो महासुरः ।  
 वृत्रश्च सुमहाकायो यो वै लोकाननाशयत् ॥ २० ॥

बृहस्पतिरुवाच

मानुषो नहुषो राजा देवर्षिगणतेजसा ।  
 देवराज्यमनुप्राप्तः सर्वान् नो बाधते भृशम् ॥ २१ ॥

इन्द्र उवाच

कथं च नहुषो राज्यं देवानां प्राप दुर्लभम् ।  
तपसा केन वा युक्तः किवीर्यो वा बृहस्पते ॥ २२ ॥  
( तत् सर्वं कथयध्वं मे यथेन्द्रत्वमुपेयिवान् । )

बृहस्पतिरुवाच

देवा भीताः शक्रमकामयन्त  
त्वया त्यक्तं महदैन्द्रं पदं तत् ।  
तदा देवाः पितरोऽथर्षयश्च  
गन्धर्वमुख्याश्च समेत्य सर्वे ॥ २३ ॥  
गत्वाब्रुवन् नहुषं तत्र शक्र  
त्वंनो राजा भव भुवनस्य गोप्ता ।  
तानब्रवीन्नहुषो नास्मि शक्र  
आप्यायध्वं नपसा तेजसा माम् ॥ २४ ॥  
एवमुक्तैर्वर्धितश्चापि देवै  
राजाभवन्नहुषो घोरवीर्यः ।  
त्रैलोक्ये च प्राप्य राज्यं नहर्षिन्  
कृत्वा वाहान् याति लोकान् दुरात्मा ॥ २५ ॥  
तेजोहरं दृष्टिविषं सुघोरं  
मा त्वं पश्येन्नहुषं वै कदाचित् ।  
देवाश्च सर्वे नहुषं भृशार्ता  
न पश्यन्ते गूढरूपाश्चरन्तः ॥ २६ ॥

शल्य उवाच

एवं वदत्यङ्गिरसां वरिष्ठे  
बृहस्पतौ लोकपालः कुबेरः ।  
वैवस्वतश्चैव यमः पुराणो  
देवश्च सोमो वरुणश्चाजगाम ॥ २७ ॥  
इति श्रीमहाभारते उद्योगपर्वणि सेनोद्योगपर्वणि इन्द्रवरुणादिसंवादे षोडशोऽध्यायः ॥ १६ ॥

ते वै सपागम्य महेन्द्रमूचु-  
र्दिष्ट्या त्वाष्ट्रो निहतश्चैव वृत्रः ।  
दिष्ट्या च त्वां कुशलिनमक्षतं च  
पश्यामो वै निहतारिं च शक्र ॥ २८ ॥  
स तान् यथायच्च हि लोकपालान्  
स्वप्नेत्य च प्रीतमना महेन्द्रः ।  
उवाच चैनान् प्रतिभाष्य शक्रः  
संचोदयिष्यन्नहुपस्यान्तरेण ॥ २९ ॥  
राजा देवानां नहुषो घोररूप-  
स्तत्र साह्यं दीयतां मे भवद्भिः ।  
ते चाब्रुवन् नहुषो घोररूपो  
दृष्टीविपस्तस्य विभीम ईश ॥ ३० ॥  
त्वं चेद् राजानं नहुषं पराजये-  
स्तनो वयं भागमर्हाम शक्र ।  
इन्द्रोऽब्रवीद् भवतु भवानपापित-  
र्यमः कुबेरश्च मयाभिषेकम् ॥ ३१ ॥  
सम्प्राप्तुमन्वद्य सहैव दैवतै  
रिषु जयाम तं नहुषं घोरदृष्टिम् ।  
ततः शक्रं ज्वलनोऽप्राह भागं  
प्रयच्छ मम तव साह्यं करिष्ये ।  
तमाह शक्रो भविताज्ञे तवापि  
वेन्द्राग्न्योर्ध्वं भाग एको महाकर्ता ॥ ३२ ॥

शल्य उवाच

एव सचिन्त्य भगवान् महेन्द्र पाकशासनः ।  
कुबेरं सर्वयक्षाणां धनानां च प्रभुं तथा ॥ ३३ ॥  
वैवस्वतं पितृणां च वरुणं चाप्यपां तथा ।  
आधिपत्यं ददौ शक्रः संचिन्त्य वरदस्तथा ॥ ३४ ॥

## सप्तदशोऽध्यायः

अगस्त्येनेन्द्राय नहुषपतनवृत्तान्तनिवेदनम्

शल्य उवाच

अथ संचिन्तयानस्य देवराजस्य धीमतः ।  
नहुषस्य वधोपायं लोकपालैः सदैवतैः ॥ १ ॥  
तपस्वी तत्र भगवानगस्त्यः प्रत्यदृश्यत ।  
सोऽब्रवीदर्च्य देवेन्द्रं दिष्ट्या वै वर्धते भवान् ॥ २ ॥  
विश्वरूपविनागेन वृत्रासुरवधेन च ।  
दिष्ट्या च नहुषो भ्रष्टो देवराज्यान् पुरंदर ।  
दिष्ट्या हतारि पश्यामि भवन्तं बलसूदन ॥ ३ ॥  
स्वागतं ते महर्षेऽस्तु प्रीतोऽहं दर्शनात् तव ।  
पाद्यमाचमनीयं च गामर्ष्यं च प्रतीच्छ मे ॥ ४ ॥

शल्य उवाच

पूजितं चोपविष्टं तमासने मुनिसत्तमम् ।  
पर्यपृच्छन् देवेशः प्रहृष्टो ब्राह्मणर्षभम् ॥ ५ ॥

इन्द्र उवाच

एतदिच्छामि भगवन् कथ्यमानं द्विजोत्तम ।  
परिभ्रष्टः कथं स्वर्गाच्चहुषः पापनिश्चयः ॥ ६ ॥

अगस्त्य उवाच

शृणु शक्र प्रियं वाक्यं यथा राजा दुरात्मवान् ।  
स्वर्गाद् भ्रष्टो दुराचारो नहुषो बलदर्पितः ॥ ७ ॥



श्रमार्ताश्च वहन्तरनं नहुषं पाप्कारिणम् ।  
देवर्षयो महाभागास्तथा ब्रह्मर्षयोऽमलाः ॥ ८ ॥  
पप्रच्छुर्नहुषं देव संशयं जयतां वर ।  
य इमे ब्रह्मणा पोका मन्त्रा वै प्रोक्षणे गवान् ॥ ९ ॥  
एते प्रमाणं भवत उताहो नेति वासव ।  
नहुषो नेति तानाह तमसा मूढचेतनः ॥ १० ॥

श्रुपय ऊचुः

अधर्मे सम्प्रवृत्तस्त्वं धर्मे न प्रतिपद्यसे ।  
प्रमाणमेतदस्माकं पूर्वं प्रोक्तं महर्षिभिः ॥ ११ ॥

अगस्त्य उवाच

ततो विवदमानः स मुनिभिः सह वासव ।  
अथ मामस्पृशन्मूर्ध्नि पादेनाधर्मगीडितः ॥ १२ ॥  
तेनाभूद्धततेजाश्च निःश्रीकश्च मर्हापतिः ।  
ततस्तं तमसाऽऽविश्रमवोचं भृशपीडितम् ॥ १३ ॥  
यस्मात् पूर्वैः कृतं राजन् ब्रह्मर्षिभिरनुष्ठितम् ।  
अदुष्टं दृषयसि मे यच्च मूर्ध्वर्षस्पृशः पदा ॥ १४ ॥  
इति श्रीमहाभारते उद्योगपर्वणि सेनोद्योगपर्वणि इन्द्रागस्त्यसंवादे नहुषभ्रंशे षष्ठोऽध्यायः ॥ १७ ॥

यच्चापि त्वमृषीन् मूढ व्रतकल्पान् दुरासदाह ॥ १५ ॥  
वाहान् कृत्वः बाहयसि तेज स्वर्गादतप्रभः ।  
ध्वंस पाप परिभ्रष्टः शीणिपुण्यो महीतले ॥ १६ ॥  
पशवर्षसहस्राणि सर्गसूत्रधरो महान् ।  
वित्ररिप्यसि पूर्णेषु पुनः स्वर्गमवाप्स्यसि ॥ १७ ॥  
एवं भ्रष्टो दुरात्मा स देवराज्यदर्दिम ।  
दिष्ट्या वर्धामहे शक्र इतो ताह्यणकण्टकः ॥ १८ ॥  
त्रिनिष्टपं प्रपत्स्व पाहि लोकाञ्छचीपते ।  
जितेन्द्रियो जितामित्रः स्तूयमानो महर्षिभिः ॥ १९ ॥

अथ उवाच

ततो देवा भृशं तुष्टा महर्षिगणसंवृताः ।  
पितरश्चैव यक्षाश्च भुजगा राक्षसास्तथा ॥ २० ॥  
गन्धर्वा देवकन्याश्च सर्वे चाप्सरसां गणाः ।  
सरांसि सपितः शैलाः सागराश्च विशांपते ॥ २१ ॥  
उपागभ्यान्नुधन् सर्वे दिष्ट्या वर्धन्ति शत्रुहन् ।  
हन्तश्च नहुषः पापो दिष्ट्यागस्त्येन धीमता ।  
दिष्ट्या पापसमाचारः कृतः सर्पो महीतले ॥ २२ ॥  
इति श्रीमहाभारते उद्योगपर्वणि सेनोद्योगपर्वणि इन्द्रागस्त्यसंवादे नहुषभ्रंशे षष्ठोऽध्यायः ॥ १७ ॥

## अष्टादशोऽध्यायः

इन्द्रेण स्वर्गं गत्वा स्व हीयराज्यस्य पालनं युधिष्ठिराश्चरन् शत्रुस्य दुर्योधनसंनिधौ गमनम्

शल्य उवाच

ततः शक्रः स्तूयमानो गन्धर्वाप्सरसां गणैः ।  
पेरावतं समारुह्य द्विपेन्द्रं लक्षणैर्युतम् ॥ १ ॥  
पावकः सुमहातेजा महर्षिश्च बृहस्पतिः ।  
यमश्च वरुणश्चैव कुबेरश्च धनेश्वरः ॥ २ ॥  
सर्वैर्देवैः परिवृतः शक्रो वृत्रनिषूदनः ।  
गन्धर्वैरप्सरोग्भिश्च यातस्त्रिभुवनं प्रभुः ॥ ३ ॥  
स समेत्य महेन्द्राण्या देवराजः शतक्रतुः ।  
मुदा परमया युक्तः पालयामास देवराट् ॥ ४ ॥  
ततः स भगवांस्तत्र अङ्गिराः समदृश्यत ।  
अथर्ववेदमन्त्रैश्च देवेन्द्रं समपूजयत् ॥ ५ ॥  
ततस्तु भगवानिन्द्रः संहृष्टः समपद्यत ।  
वरं च प्रददौ तस्मै अथर्वाङ्गिरसे तदा ॥ ६ ॥  
अथर्वाङ्गिरसो नाम वेदेऽस्मिन् वै भविष्यति ।  
उदाहरणमेतद्धि यज्ञभागं च लप्स्यसे ॥ ७ ॥  
एवं सम्पूज्य भगवानथर्वाङ्गिरसं तदा ।  
व्यसर्जयन्महाराज देवराजः शतक्रतुः ॥ ८ ॥  
सम्पूज्य सर्वास्त्रिदशानृषीश्चापि तपोधनान् ।  
इन्द्रः प्रमुदितो राजन् धर्मेणापालयत् प्रजाः ॥ ९ ॥  
एवं दुःखमनुप्राप्तमिन्द्रेण सह भार्यया ।

अज्ञातवासश्च कृतः शत्रूणां वधकाङ्क्षया ॥ १० ॥  
नात्र मन्युस्त्वया कार्यो यत् क्षिप्रोऽसि महावने ।  
द्रौपद्यासह राजेन्द्र भ्रातृभिश्च महात्मभिः ॥ ११ ॥  
एवं त्वमपि राजेन्द्र राज्यं प्राप्स्यसि भारत ।  
वृत्रं हत्वा यथा प्राप्तः शक्रः कौरवनन्दन ॥ १२ ॥  
दुराचारश्च नहुषो ब्रह्महृद् पापचेतनः ।  
अगस्त्यशापाभिहतो विनष्टः शाश्वतीः समाः ॥ १३ ॥  
एवं तव दुरात्मानः शत्रवः शत्रुसूदन ।  
क्षिप्रं नाशं गमिष्यन्ति कर्णदुर्योधनादयः ॥ १४ ॥  
ततः सागरपर्यन्तां भोक्ष्यसे मेदिनीमिमाम् ।  
भ्रातृभिः सहितो वीर द्रौपद्या च सहानया ॥ १५ ॥  
उपाख्यानमिदं शक्रविजयं वेदसम्मितम् ।  
राज्ञा व्यूढेष्वनीकेषु श्रोतव्यं जगमिच्छता ॥ १६ ॥  
तस्मात् सश्चावयामि त्वां विजयं जयतां वर ।  
संस्तूयमाना वर्धन्ते महात्मानो युधिष्ठिर ॥ १७ ॥  
क्षत्रियाणामभावोऽयं युधिष्ठिर महात्मनाम् ।  
दुर्योधनापराधेन भीमार्जुनवलेन च ॥ १८ ॥  
आख्यानमिन्द्रविजयं य इदं नियतः पठेत् ।  
धूतपाप्मा जितस्वर्गः परत्रेह च मोदते ॥ १९ ॥



न नारिजं भयं तस्य नापुत्रो वा भवेन्नरः ।  
नापदं प्राप्नुयात् कचिद् दीर्घमायुश्च विन्दति ।  
सर्वत्र जयमाप्नोति न पदावित्रं पराजयम् ॥ २० ॥

वैशम्पायन उवाच

एवमाश्वसितो राजा शल्येन भरतर्षभ ।  
पूजयामास विधिवच्छल्यं धर्मवृतां वरः ॥ २१ ॥  
श्रुत्वा तु शल्यवचनं कुन्तीपुत्रो युधिष्ठिरः ।  
प्रत्युवाच महाबाहुर्मद्राजभिर्दं वचः ॥ २२ ॥

इति श्रीमहाभारते उद्योगपर्वणि सेनोद्योगपर्वणि शल्यवार्त्तने अष्टादशोऽध्यायः ॥ १८ ॥

## एकोनविंशोऽध्यायः

युधिष्ठिरदुर्योधनयोः पार्श्वे साहाय्यार्थं समागतानां सेनानां संक्षिप्तं विवरणम्

वैशम्पायन उवाच

युयुधानस्ततो वीरः सात्वतानां महारथः ।  
महता चतुरङ्गेण बलेनागाद् युधिष्ठिरम् ॥ १ ॥  
तस्य योधा महावीर्या नानादेशसमागताः ।  
नानाप्रहरणा वीराः शोभयाञ्चक्रिरे बलम् ॥ २ ॥  
परश्वधैर्भिन्दिपालैः शूलतोमरमुद्गरैः ।  
परिघैर्यष्टिभिः पाशैः कण्ठालैश्च निर्मलैः ॥ ३ ॥  
खड्गकार्मुकनिर्गूहैः शरैश्च विविधैरपि ।  
तैलघ्नैः प्रकाशद्विस्तदशोऽन वै बलम् ॥ ४ ॥  
तस्य मेघप्रकाशस्य सौवर्णैः शोभितस्य च ।  
बभूव रूपं सैन्यस्य मेघस्येव सविद्युतः ॥ ५ ॥  
अश्वौहिणी तु सा सेना तदा यौधिष्ठिर बलम् ।  
प्रविश्यान्तर्दधे राजन् सागरं कुनदी यथा ॥ ६ ॥  
तथैवाश्वौहिणीं गृह्य वेदीनामृपभो बली ।  
धृष्टकेतुरुपागच्छत् पाण्डवानमितौजसः ॥ ७ ॥  
मागधश्च जयत्सेनो जारासन्निर्महाबलः ।  
अश्वौहिण्यैव सैन्यस्य धर्मराजमुपागमत् ॥ ८ ॥  
तथैव पाण्डवो राजेन्द्र सागरानूपवासिभिः ।  
वृतो बहुविधैर्यौधैर्युधिष्ठिरमुपागमत् ॥ ९ ॥  
तस्य सैन्यमतीवासीत् तस्मिन् बलसमागमे ।  
प्रेक्षणीयतरं राजन् सुवेषं बलवत् तदा ॥ १० ॥  
द्रुपदस्याप्यभूत् सेना नानादेशसमागतैः ।  
शोभिता पुरुषैः शूरैः पुत्रैश्चास्य महारथैः ॥ ११ ॥  
तथैव राजा मत्स्यानां विराटो वाहिनीपतिः ।  
पर्वतीयैर्महीपालैः सहितः पाण्डवानियात् ॥ १२ ॥  
इनश्चेतश्च पाण्डूनां समाजगुर्महात्मनाम् ।  
अश्वौहिण्यस्तु सप्तैता विविधध्वजसकुलाः ॥ १३ ॥  
युयुत्समानाः कुरुभिः पाण्डवान् समहर्षयन् ।

भवान् कर्णस्य सारथ्यं करिष्यति न संशयः ।  
तत्र तेजोबभूव कार्यः कर्णव्याजुर्नसंस्तवः ॥ २३ ॥

अन्य उवाच

एवमेतत् करिष्यामि यथा मां स्वप्नभाषसे ।  
यच्चान्यद्दि शक्यमिदं तत् करिष्याम्यहं तव ॥ २४ ॥

वैशम्पायन उवाच

ततस्त्वामन्त्य कौन्तेयाञ्छल्यो मद्राधिपस्तदा ।  
जगाम स्वबलः श्रीमान् दुर्योधनमरिदम् ॥ २५ ॥

तथैव धार्तराष्ट्रस्य हर्षं समभिवर्धयन् ॥ २४ ॥  
भगदत्तो महीपालः सेनामक्षौहिणीं वदौ ।  
तस्य चीनैः किरातैश्च काञ्चनैरिव सवृत्तम् ॥ २५ ॥  
बभौ बलमनाद्युष्यं कर्णिकारचनं यथा ।  
तथा भूरिश्रवाः शूरः शल्यश्च कुरुनन्दन ॥ २६ ॥  
दुर्योधनमुपायातावशौहिण्या पृथक् पृथक् ।  
कृतवर्मा च हार्दिक्यो भोजान्धकुर्कुरः सह ॥ २७ ॥  
अश्वौहिण्यैव सेनाया दुर्योधनमुपागमत् ।  
तस्य तैः पुरुषव्याघ्रैर्वनमालाधरैर्वलम् ॥ २८ ॥  
अशोभत यथा मत्तैर्वनं प्रक्रीडितैर्गजैः ।  
जयद्रथपुखाश्चान्ये सिन्धुसौवीरवासिनः ॥ २९ ॥  
आजगमुः पृथिवीपालाः कम्पयन्त इवाचलान् ।  
तेपामक्षौहिणी सेना बहुला विबभौ तदा ॥ ३० ॥  
विधूयमानो वानेन बहुरूप इवाम्बुदः ।  
सुदक्षिणश्च काम्योजो यवनैश्च शकैस्तथा ॥ ३१ ॥  
उपाजगाम कौरव्यमक्षौहिण्या विशाम्पते ।  
तस्य सेनासमावायः शलभानामिवावभौ ॥ ३२ ॥  
स च सम्प्राप्य कौरव्यं तत्रैवान्तर्दधे तदा ।  
तथा माहिर्मतीवासी नीलो नीलागुधैः सह ॥ ३३ ॥  
महीपालो महावीर्यैर्दक्षिणापथवासिभिः ।  
आवन्त्यौ च महीपालौ महाबलसुसंवृतौ ॥ ३४ ॥  
अश्वौहिण्या च कौरव्यं दुर्योधनमुपागतौ ।  
केकयाश्च नरव्याघ्राः सोदर्याः पञ्च पार्थिवाः ॥ ३५ ॥  
संहर्षयन्तः कौरव्यमक्षौहिण्या समाद्रवन् ।  
ततस्तनस्तु सर्वेणां भूमिपानां महात्मनाम् ॥ ३६ ॥  
तिष्ठोऽन्याः समवर्तन्त वाहिन्यो भरतर्षभ ।  
एवमेकादशावृत्ताः सेना दुर्योधनस्य ताः ॥ ३७ ॥  
युयुत्समानाः कौन्तेयान् नानाध्वजसमाकुलाः ।  
न हास्तिनपुरे राजन्नवकाशोऽभवत् तदा ॥ ३८ ॥

राशां खबलमुख्यानां प्राधान्येनापि भारत ।

ततः पञ्चनदं चैव कृत्स्नं च कुरुजाङ्गलम् ॥ २९ ॥

तथा रोहितकारण्यं मरुभूमिश्च केवला ।

अहिच्छन्नं कालकूटं गङ्गाकूलं च भारत ॥ ३० ॥

इति श्रीमहाभारते उद्योगपर्वणि सेनोद्योगपर्वणि पुरोहितसैन्यदर्शनं एकोनविंशोऽध्यायः ॥ १९ ॥

( संजययानपर्व )

विंशोऽध्यायः

द्रुपदपुरोहितस्य कौरवसभायां भाषणम्

वज्रपायन उवाच

स च कौग्व्यमासाद्य द्रुपदस्य पुरोहितः ।

सत्कृतो धृतराष्ट्रेण भीष्मेण विदुरेण च ॥ १ ॥

सर्वं कौशल्यमुक्त्वा दौ पृष्ट्वा चैवमनामयम् ।

सर्वसेनाप्रणेतृणां मध्ये वाक्यमुवाच ह ॥ २ ॥

सर्वैर्भवद्विर्विदितो राजधर्मः सनातनः ।

वाक्योपादानहेतोस्तु वक्ष्यामि विदिते सति ॥ ३ ॥

धृतराष्ट्रश्च पाण्डुश्च सुतावेकस्य विश्रुतौ ।

तयोः समानं द्रविणं पैतृकं नात्र संशयः ॥ ४ ॥

धृतराष्ट्रस्य ये पुत्राः प्राप्तं तैः पैतृकं वसु ।

पाण्डुपुत्राः कथं नाम न प्राप्ताः पैतृकं वसु ॥ ५ ॥

एवंगते पाण्डवेयैर्विदितं वः पुरा यथा ।

न प्राप्तं पैतृकं द्रव्यं धृतराष्ट्रेण संवृतम् ॥ ६ ॥

प्राणान्निकैरप्युपायैः प्रयतद्भिरनेकशः ।

शेषवन्तो न शक्विता नेतुं वै यमसादनम् ॥ ७ ॥

पुनश्च वर्धितं राज्यं खबलेन महात्मभिः ।

छद्मनापहृतं भुद्रैर्धार्तराष्ट्रैः ससौबलैः ॥ ८ ॥

तदप्यनुमतं कर्म यथायुक्तमनेन वै ।

वासिताश्च महारण्ये वर्षाणीह त्रयोदश ॥ ९ ॥

सभायां क्लेशितैर्वीरैः सहभार्यैस्तथा भृशम् ।

अरण्येविविधाः क्लेशाः सम्प्राप्तास्तैः सुदारुणाः ॥ १० ॥

इति श्रीमहाभारते उद्योगपर्वणि संजययानपर्वणि पुरोहितयाने विंशोऽध्यायः ॥ २० ॥

एकविंशोऽध्यायः

द्रुपदपुरोहितवार्ताया अनुमोदनं कुर्वता भीष्मेणार्जुनस्य प्रशंसनम्, कर्णस्याक्षेपपूर्णं

वचनम् भीष्मकथनं समर्थयता धृतराष्ट्रेण दूतस्य ससम्मानं प्रस्थापनम्

वैशम्पायन उवाच

तस्य तद् वचनं श्रुत्वा प्रज्ञावृद्धो महाद्युतिः ।

सम्पूज्यैर्न यथाकालं भीष्मो वचनमब्रवीत् ॥ १ ॥

वारणं वाटधानं च यामुनश्चैव पर्वतः ।

एष देशः सुविस्तीर्णः प्रभूतधनप्राप्तवान् ॥ ३१ ॥

वभूव कौरवेयाणां बलेनातीव संवृतः ।

तत्र सैन्यं तथा युक्तं ददशं स पुरोहितः ॥ ३२ ॥

यः स पाञ्चालगजेन प्रेषितः कौरवान् प्रति ॥ ३३ ॥

इति श्रीमहाभारते उद्योगपर्वणि सेनोद्योगपर्वणि पुरोहितसैन्यदर्शनं एकोनविंशोऽध्यायः ॥ १९ ॥

तथा विराटनगरं योन्यन्तरगतं रिच ।

प्राप्तः परमसंक्लेशो यथा पापैर्महात्मभिः ॥ ११ ॥

ते सर्वं पृष्ठतः कृत्वा तत् सर्वं पूर्वकिल्बिषम् ।

मामैव कुरुभिः सार्धमिच्छन्ति कुरुपुङ्गवाः ॥ १२ ॥

तेषां च वृत्तमात्राय वृत्तं दुर्योधनस्य च ।

अनुनेतुमिहार्हन्ति धार्तराष्ट्रं सुहृज्जनाः ॥ १३ ॥

न हि ते विग्रहं वीराः कुर्वन्ति कुरुभिः सह ।

अविनाशेन लोकस्य काङ्क्षन्ते पाण्डवाः स्वकम् ॥ १४ ॥

यश्चापि धार्तराष्ट्रस्य हेतुः स्याद् विग्रहं प्रति ।

स च हेतुर्न मन्तव्यो बलीयांसस्तथा हि ते ॥ १५ ॥

अक्षौहिण्यश्च सप्तैव धर्मपुत्रस्य संगताः ।

युयुत्समानाः कुरुभिः प्रतीक्षन्तेऽस्य शासनम् ॥ १६ ॥

अपरे पुरुषव्याघ्राः सहस्राक्षौहिणीसमाः ।

सात्यकिर्भामसेनश्च यमौ च सुमहाबलौ ॥ १७ ॥

एकादशैताः पृतना एकतश्च समागताः ।

एकतश्च महाबाहुर्बहुरूपी धनंजयः ॥ १८ ॥

यथा किरीटी सर्वाभ्यः सेनाभ्यो व्यतिरिच्यते ।

एवमेव महाबाहुर्वीरसुदेवो महाद्युतिः ॥ १९ ॥

बहुलत्वं च सेनानां विक्रमं च किरीटिनः ।

बुद्धिमत्त्वं च कृष्णस्य बुद्ध्वा युध्येत को नरः ॥ २० ॥

ते भवन्तो यथाधर्मं यथासमयमेव च ।

प्रयच्छन्तु प्रदातव्यं मा वः कालोऽत्यगादयम् ॥ २१ ॥

इति श्रीमहाभारते उद्योगपर्वणि संजययानपर्वणि पुरोहितयाने विंशोऽध्यायः ॥ २० ॥

दिष्ट्या न युद्धमनसः पाण्डवाः सह बान्धवैः ॥ ३ ॥  
 भवता सन्धुमुक्तं तु सर्वमेतन्न संशयः ।  
 अतितीक्ष्णं तु ते वाक्यं ब्राह्मण्यादिति मे मतिः ॥ ४ ॥  
 असंशयं क्लेशितास्ते वने चेह च पाण्डवाः ।  
 प्राप्ताश्च धर्मतः सर्वं पितुर्धनमसंशयम् ॥ ५ ॥  
 किरीटी बलवान् पार्थः कृतास्त्रश्च महारथः ।  
 को हि पाण्डुसुतं युद्धे विपहेत धनंजयम् ॥ ६ ॥  
 अपि वज्रधरः साक्षात् किमुतान्ये धनुर्धृतः ।  
 त्रयाणामपि लोकानां समर्थ इति मे मतिः ॥ ७ ॥  
 भीष्मे ब्रुवति तद् वाक्यं धृष्टमाक्षिष्य मन्युना ।  
 दुर्योधनं समालोक्य कर्णो वचनमब्रवीत् ॥ ८ ॥  
 न तत्राविदितं ब्रह्मलोके भूतेन केनचित् ।  
 पुनरुक्तेन किं तेन भाषितेन पुनः पुनः ॥ ९ ॥  
 दुर्योधनार्थं शकुनिर्धृते निर्जितवान् पुरा ।  
 समयेन गतोऽरण्यं पाण्डुपुत्रो युधिष्ठिरः ॥ १० ॥  
 स तं समयमाश्रित्य राज्यं नेच्छति पैतृकम् ।  
 बलमाश्रित्य मत्स्यानां पञ्चालानां च मूर्खवत् ॥ ११ ॥  
 दुर्योधनो भयाद् विड्म न दद्यात् पादमन्ततः ।  
 धर्मतस्तु मही कृत्वा प्रदद्याच्छत्रवेऽपि च ॥ १२ ॥  
 यदि काङ्क्षन्ति ते राज्यं पितृपैतामहं पुनः ।

इति श्रीमहाभारते उद्योगपर्वणि संजययानपर्वणि पुरोहितयाने एकविंशोऽध्यायः ॥ २१ ॥

## द्वाविंशोऽध्यायः

पाण्डवानां प्रभावं प्रतिमां चोपवर्ण्य धृतराष्ट्रेण संजयद्वारा पाण्डवसंनिधौ संदेशप्रेषणम्

धृतराष्ट्र उवाच

प्राप्तानाहुः संजय पाण्डुपुत्रा-  
 नुपप्लव्ये तान् विजानीहि गत्वा ।  
 अज्ञातशत्रुं च सभाजयेथा  
 दिष्ट्याऽऽनह्य स्थानमुपस्थितरत्वम् ॥ १ ॥  
 सर्वान् वटेः संजय स्वस्तिमन्तः  
 कृच्छ्रं वासमतदर्हान् निरुण्य ।  
 तेषां शान्तिर्विद्यतेऽस्मासु शीघ्रं  
 मिथ्यापेनानामुपकारिणां सताम् ॥ २ ॥  
 नाहं कश्चित् संजय पाण्डवानां  
 मिथ्यावृत्ति काञ्चन जात्वपश्यम् ।  
 सर्वां श्रियं ह्यात्मवीर्येण लब्ध्यां  
 पर्याकार्पुः पाण्डवा महामेव ॥ ३ ॥  
 दोषं ह्येषां नाध्यगच्छं परीच्छन्  
 नित्यं कंचिद् येन गर्ह्ये पार्थान् ।  
 धर्मार्थाभ्यां कर्म कुर्वन्ति नित्यं  
 सुखप्रिये नानुरुध्यन्ति कामात् ॥ ४ ॥

यथाप्रतिज्ञं कालं तं चरन्तु वनमाश्रिताः ॥ १३ ॥  
 ततो दुर्योधनस्याङ्गे वर्तन्तामकुतोभयाः ।  
 अधार्मिकी तु मा बुद्धिर्मौख्यात् कुर्वन्तु केवलात् ॥ १४ ॥  
 अथ ते धर्ममुत्सृज्य युद्धमिच्छन्ति पाण्डवाः ।  
 आसाद्येमान् कुरुक्षेत्रान् सरिष्यन्ति वचो मम ॥ १५ ॥

भीष्म उवाच

किं नु राधेय वाचा ते कर्म तत् स्मर्तुमर्हसि ।  
 एक एव यद् पार्थः पडरथाञ्जितवान् युधि ॥ १६ ॥  
 बहुशो जीयमानस्य कर्म दृष्टं तदैव ते ।  
 न चेदेवं करिष्यामो यदयं ब्राह्मणोऽब्रवीत् ।  
 ध्रुवं युधि हतास्तेन भञ्जयिष्याम पासुकान् ॥ १७ ॥

वेशम्पायन उवाच

धृतराष्ट्रस्ततो भीष्ममनुमान्य प्रसाद्य च ।  
 अवमर्त्य च राधेयमिदं वचनमब्रवीत् ॥ १८ ॥  
 अस्मद्वितं वाक्यमिदं भीष्मः शान्तनवोऽब्रवीत् ।  
 पाण्डवानां हितं चैव सर्वस्य जगतस्तथा ॥ १९ ॥  
 चिन्तयित्वा तु पार्थेभ्यः प्रेषयिष्यामि संजयम् ।  
 स भवान् प्रति यात्वद्य पाण्डवानेव मा चिरम् ॥ २० ॥  
 स तं स्मृत्वा कौरव्यः प्रेषयामास पाण्डवान् ।  
 सभामध्ये समाहूय संजयं वाक्यमब्रवीत् ॥ २१ ॥

धर्मं शीतं क्षुत्पिपासे तथैव  
 निद्रां तन्द्रीं क्रोधहर्षां प्रमादम् ।  
 धृत्या चैव प्रज्ञया चाभिभूय  
 धर्मार्थयोगात् प्रयतन्ति पार्थाः ॥ ५ ॥  
 त्यजन्ति मित्रेषु धनानि काले  
 न संवासाज्जीर्यति तेषु मैत्री ।  
 यथार्हमानार्थकरा हि पार्था-  
 स्तेषां द्वेषा नास्त्याजमीदृश्य पक्षे ॥ ६ ॥  
 अन्यत्र पापाद् विषमान्मन्दबुद्धे-  
 र्युधेनानां क्षुद्रतराश्च कर्णात् ।  
 (पुत्रो मह्यं मृत्युवशं जगाम  
 दुर्योधनः संजय रागबुद्धिः ।  
 भागं हर्तुं घटते मन्दबुद्धि-  
 र्महात्मनां संजय दीप्ततेजसा ॥ )  
 तेषां हीमौ हीनसुखप्रियाणां  
 महात्मनां संजनयतो हि तेजः ॥ ७ ॥

उग्रानर्वायः सुखमेधमानो  
 दुर्योधनः सुकृतं मयते तत् ।  
 तेषां भागं यच्च मन्येत पालः  
 शक्यं हर्तुं जीवतां पाण्डवानाम् ॥ ८ ॥  
 यस्यार्जुनः पदवी केशवश्च  
 वृकोदरः सात्यकोऽजातशत्रोः ।  
 माद्रीपुत्रौ सृजयाश्चापि यान्ति  
 पुरा युद्धात् साधु तस्य प्रदानम् ॥ ९ ॥  
 स ह्येवैकः पृथिवी सव्यसाची  
 गाण्डीवधन्वा प्रणुतेद् रथस्थः ।  
 तथा जिष्णुः केशवोऽप्यप्रधृष्यो  
 लोकत्रयस्याधिपतिर्महात्मा ॥ १० ॥  
 तिष्ठत कस्तस्य मर्त्यः पुरस्ताद्  
 यः सर्वलोकेषु वरेण्य षष्ठः ।  
 पर्जन्यघोषान् प्रवपञ्छरौघान्  
 पतङ्गसंघानिव शीघ्रवेगान् ॥ ११ ॥  
 दिशं ह्युदीचीमपि चोत्तरान् कुरुन्  
 गाण्डीवधवैक्वथो जिगाथ ।  
 धनं चैपाग्राहरत् सव्यसाची  
 सेनानुगान् द्रविडांश्चैव चक्रे ॥ १२ ॥  
 यश्चैव देवान् खाण्डवे सव्यसाची  
 गाण्डीवधन्वा प्रजिगाथ सेन्द्रान् ।  
 उपाहरत् पाण्डवो जातवेदसे  
 यशो मानं वर्धयन् पाण्डवानाम् ॥ १३ ॥  
 गदाभृतां नास्ति समोऽत्र भीमा-  
 द्रस्त्यारोहो नास्ति समश्च तस्य ।  
 रथेऽर्जुनादाहुरहीनमेनं  
 बाह्वेर्वलेनायुतनागवीर्यम् ॥ १४ ॥  
 सुशिक्षितः कृतवैरस्तरस्वी  
 दहेत् क्षुद्रांस्तरसा धार्तराष्ट्रान् ।  
 सदात्यमर्षी न बलात् स शक्यो  
 युद्धे जेतुं वासवेनापि साक्षात् ॥ १५ ॥  
 सुचेतसौ बलिनौ शीघ्रहस्तौ  
 सुशिक्षितौ भ्रातरौ फाल्गुनेन ।  
 इयेनौ यथा पक्षिपूगान् रुजन्तौ  
 माद्रीपुत्रौ शेषयेतां न शत्रून् ॥ १६ ॥  
 पतद् बलं पूर्णमस्माकमेवं  
 यत् सत्यं तान् प्राप्य नास्तीति मन्ये ।  
 तेषां मध्ये वर्तमानस्तरस्वी  
 धृष्टद्युम्नः पाण्डवानामिद्वैकः ॥ १७ ॥  
 सहामात्यः सोमकानां प्रबहः  
 संत्यक्तात्मा पाण्डवार्थे श्रुतो मे ।

अजातशत्रुं प्रसहेत कोऽन्यो  
 येषां स स्यादङ्गणीवृष्णिर्गसिहः ॥ १८ ॥  
 सहोषितश्चरितार्थो वयःस्थो  
 मात्स्ययानामधिपो वै विराटः ।  
 रा वै सनुत्रः पाण्डवार्थे च शश्वद्  
 युधिष्ठिरं भक्त इति श्रुतं मे ॥ १९ ॥  
 अवरुद्धा रथिनः केकयेभ्यो  
 महेष्वासा भ्रातरः पञ्च सन्ति ।  
 केकयेभ्यो राज्यमाकाङ्क्षमाणा  
 युद्धार्थिनश्चानुवसन्ति पार्थिव ॥ २० ॥  
 सर्वाश्च वीरान् पृथिवीपतीनां  
 सनागतान् पाण्डवार्थे निविष्टान् ।  
 शूरांश्च भक्तिमतः शृणोमि  
 प्रीत्या युक्तान् सधितान् धर्मराजम् ॥ २१ ॥  
 गिर्याधवा दुर्गनिवासिनश्च  
 योधाः पृथिव्यां कुलजातिगुह्याः ।  
 म्लेच्छाश्च नानायुधवीर्यवन्तः  
 समागताः पाण्डवार्थे निविष्टाः ॥ २२ ॥  
 पाण्ड्यश्च राजा समितीन्द्रकल्पो  
 योऽधप्रवीरैर्वहुभिः समेतः ।  
 समागतः पाण्डवार्थे महात्मा  
 लोकप्रवीरोऽप्रतिवीर्यतेजाः ॥ २३ ॥  
 अश्वं द्रोणादर्जुनाद् वासुदेवात्  
 कृपाद् भीष्माद् येन वृतं शृणोमि ।  
 यं तं कार्णिप्रतिममादुरेकं  
 स सात्यकिः पाण्डवार्थे निविष्टः ॥ २४ ॥  
 उपाश्रिताश्चेदिकरूपकाश्च  
 सर्वोद्योगैर्भूमिपालाः समेताः ।  
 तेषां मध्ये सूर्यमिवातपन्तं  
 धिया वृतं चेदिपतिं ज्वलन्तम् ॥ २५ ॥  
 अस्तम्भनीयं युधि मन्यमानो  
 ज्यां कर्पतां श्रेष्ठतमं पृथिव्याम् ।  
 सर्वोत्साहं क्षत्रियाणां निहत्य  
 प्रसह्य कृष्णस्तरसा सम्ममर्द ॥ २६ ॥  
 यशोमानौ वर्धयन् पाण्डवानां  
 पुराभिनच्छिशुपालं समीक्ष्य ।  
 यस्य सर्वे वर्धयन्ति स मानं  
 करुषराजप्रमुखा नरेन्द्राः ॥ २७ ॥  
 तमसह्यं केशवं तत्र मत्वा  
 सुग्रीवयुक्तेन रथेन कृष्णम् ।  
 सम्प्राद्ववंश्चेदिपतिं विहाय  
 सिंहं दृष्ट्वा क्षुद्रमुगा इवान्ये ॥ २८ ॥

यस्तं प्रतीपस्तरसा प्रत्युदीया-  
 दाशंसमानो द्वैरथे वासुदेवम् ।  
 सोऽशेत कृष्णेन हतः परासु-  
 र्वातिनेवोन्मथितः कर्णिकारः ॥ २९ ॥  
 पराक्रमं मे यदवेदयन्त  
 तेषामर्थे संजय केशवस्य ।  
 अनुस्मरस्तस्य कर्माणि विष्णा-  
 र्गावल्गणे नाधिगच्छामि शान्तिम् ॥ ३० ॥  
 न जातु ताञ्छशुभ्यः सहन  
 यथा स स्यादग्रणीवृष्णिस्सिंहः ।  
 प्रवर्पते मे हृदयं भयेन  
 श्रुत्वा कृष्णाविकरथे समंतां ॥ ३१ ॥  
 न चेद् गच्छेत् संगमं मन्दबुद्धि-  
 स्ताभ्या लभेच्छर्म तदा सुतो मे ।  
 नो चेत् कुरुन् संजय निर्दहेता-  
 मिन्द्राविष्णू दैत्यसेनां यथैव ॥ ३२ ॥  
 मतो हि मे शक्रसमो धनंजयः  
 सनातनो वृष्णिघ्नश्च विष्णुः ।  
 धर्मरामो ह्रीनिषेवन्तरखा  
 कुन्तीपुत्रः पाण्डवोऽज्ञातशत्रुः ॥ ३३ ॥  
 दुर्योधनेन निकृतो मनस्वी  
 नो चेत् क्रुद्धः प्रदहेद् धार्तराष्ट्रान् ।  
 नाहं तथा ह्यर्जुनाद् वासुदेवाद्  
 भीमाद् वाहं यमयोर्वा विभेमि ॥ ३४ ॥  
 यथा राज्ञः क्रोधदीप्तस्य सूत  
 मन्योरहं भीततरः सदैव ।

महातपा ब्रह्मचर्येण युक्तः /  
 संकल्पोऽयं मानसस्तस्य सिद्धयेत् ॥ ३५ ॥  
 तस्य क्रोधं संजयाहं समीक्ष्य  
 स्थाने जानन् भृशमस्म्यद्यभीतः ।  
 स गच्छ शीघ्रं प्रहितो रथेन  
 पाञ्चालराजस्य चमूनिवशनम् ॥ ३६ ॥  
 अज्ञातशत्रुं कुशलं स्म पृच्छे-  
 पुन पुनः प्रीतियुक्त वदस्व्वम् ।  
 जनार्दन चापि समेत्य तात  
 महामात्रं वीर्यवतामुदारम् ॥ ३७ ॥  
 अनामयं मद्बचनेन पृच्छे-  
 धृतराष्ट्रः पाण्डवैः शान्तिमीप्सुः ।  
 न तस्य किञ्चिद् वचनं न कुर्यात्  
 कुन्तीपुत्रो वासुदेवस्य सूत ॥ ३८ ॥  
 प्रियदक्षैषामात्मसमश्च कृष्णो  
 विद्वांश्चैषां कर्मणि नित्ययुक्तः ।  
 समानां तान् पाण्डवान् संजयाश्च  
 जनार्दनं युयुधानं विराटम् ॥ ३९ ॥  
 अनामयं मद्बचनेन पृच्छे-  
 सर्वास्तथा द्रौपद्यांश्च पञ्च ।  
 यद् यत् तत्र प्रातःकालं परंभ्य-  
 स्त्वं मन्येथा भारतानां हितं च ।  
 तद् भाषेथाः संजय राजमध्ये  
 न मूर्च्छयेद्यन्न च युद्धहेतुः ॥ ४० ॥

इति श्रीमहाभारते उद्योगपर्वणि संजययानपर्वणि धृतराष्ट्रसंदेशे द्वाविंशोऽध्यायः ॥ २२ ॥

### त्रयोविंशोऽध्यायः

युधिष्ठिरं दृष्ट्वा संजयेन तदीयकुशलं प्रति जिज्ञासाकरणं कौरवपक्षीयजनानां कुशलं  
 जिज्ञासतो युधिष्ठिरस्य संजयं प्रति मार्गार्थः प्रश्नः

वैशम्पायन उवाच

राज्ञस्तु वचनं श्रुत्वा धृतराष्ट्रस्य संजयः ।  
 उपप्लव्यं ययौ द्रष्टुं पाण्डवानमितौजसः ॥ १ ॥  
 स तु राजानमासाद्य कुन्तीपुत्रं युधिष्ठिरम् ।  
 अभिवाद्य ततः पूर्वं सूतपुत्रोऽभ्यभाषत ॥ २ ॥  
 गावल्गणिः संजयः सूतसूनु-  
 रजातशत्रुमवदत् प्रतीतः ।  
 दिष्ट्या राजस्त्वामरोगं प्रपश्ये  
 सहायवन्तं च महेन्द्रकल्पम् ॥ ३ ॥

अनामयं पृच्छति त्वाऽऽम्बिकेयो  
 वृद्धो राजा धृतराष्ट्रो मनीषी ।  
 कश्चिद् भीमः कुशली पाण्डवाभ्यो  
 धनंजयस्तौ च माद्रोतनूजौ ॥ ४ ॥  
 कश्चित् कृष्णा द्रौपदी राजपुत्रा  
 सत्यव्रता वीरपत्नी सपुत्रा ।  
 मनस्विनी यत्र च वाञ्छसि त्व-  
 मिष्टान् कामान् भारत स्वस्तिकामः ॥ ५ ॥

युधिष्ठिर उवाच

गावल्गणे संजय स्वागतं ते  
 प्रियामहे ते वयं दर्शनेन ।  
 अनामयं प्रतिजाने तवाहं  
 सहानुजैः कुशली चास्मि विद्वन् ॥ ६ ॥  
 चिरादिदं कुशलं भारतस्य  
 श्रुत्वा राज्ञः कुरुवृद्धस्य सूत ।  
 मन्ये साक्षाद् दृष्टमहं नरेन्द्रं  
 दृष्ट्वैव त्वां संजय प्रीतियोगात् ॥ ७ ॥  
 पितामहो नः स्थविरो मनस्वी  
 महाप्राज्ञः सर्वधर्मोपपन्नः ।  
 स कौरव्यः कुशली तात भीष्मो  
 यथापूर्वं वृत्तिरस्त्यस्य कश्चित् ॥ ८ ॥  
 कश्चिद् राजा धृतराष्ट्रः सपुत्रो  
 वैचित्रवीर्यः कुशली महात्मा ।  
 महाराजो बाल्मिकः प्रातिपेयः  
 कश्चिद् विद्वान् कुशली सूतपुत्रः ॥ ९ ॥  
 स सोमदत्तः कुशली तात कश्चिद्  
 भूरिश्रवाः सत्यसंधः शलश्च ।  
 द्रोणः सपुत्रश्च कृपश्च विप्रो  
 महेश्वासाः कश्चिदेतेऽप्यरोगाः ॥ १० ॥  
 सर्वे कुरुभ्यः स्पृहयन्ति संजय  
 धनुर्धरा ये पृथिव्यां प्रधानाः ।  
 महाप्राज्ञाः सर्वशास्त्रावदाता  
 धनुर्धृता मुख्यतमाः पृथिव्याम् ॥ ११ ॥  
 कश्चिन्मानं तात लभन्त एते  
 धनुर्धृतः कश्चिदेतेऽप्यरोगाः ।  
 येषां राष्ट्रे निवसति दर्शनीयो  
 महेश्वासः शीलवान् द्रोणपुत्रः ॥ १२ ॥  
 वैश्यापुत्रः कुशली तात कश्चि-  
 न्महाप्राज्ञो राजपुत्रो युयुत्सुः ।  
 कर्णोऽमात्यः कुशली तात कश्चित्  
 सुयोधनो यस्य मन्दो विधेयः ॥ १३ ॥  
 स्त्रियो वृद्धा भारतानां जनन्यो  
 महानस्यो दासभार्याश्च सूत ।  
 बभूवः पुत्रा भागिनेया भगिन्यो  
 दौहित्रा वा कश्चिदप्यव्यलीकाः ॥ १४ ॥  
 कश्चिद् राजा ब्राह्मणानां यथावत्  
 प्रवर्तते पूर्ववत् तात वृत्तिम् ।  
 कश्चिद् दायान् मामकान् धार्तराष्ट्रो  
 द्विजातीनां संजय नोपहन्ति ॥ १५ ॥  
 कश्चिद् राजा धृतराष्ट्रः सपुत्र  
 उपेक्षते ब्राह्मणातिक्रमान् वै ।

स्वर्गस्य कश्चिन्न तथा वर्त्मभूता-  
 मुपेक्षते तेषु सदैव वृत्तिम् ॥ १६ ॥  
 एतज्ज्योतिश्चोत्तमं जीवलोके  
 शुक्लं प्रजानां विहितं विधाना ।  
 ते चेद् दोषं न नियच्छन्ति मन्दाः  
 कृत्स्नो नाशो भविता कौरवाणाम् ॥ १७ ॥  
 कश्चिद् राजा धृतराष्ट्रः सपुत्रो  
 बुभूषते वृत्तिममात्यवर्गं ।  
 कश्चिन्न भेदेन जिजीविषन्ति  
 सुहृद्रूपा दुर्हर्दैश्चैकमत्यात् ॥ १८ ॥  
 कश्चिन्न पापं कथयन्ति तात  
 ते पाण्डवानां कुरवः सर्व एव ।  
 द्रोणः सपुत्रश्च कृपश्च वीरो  
 नास्मासु पापानि वदन्ति कश्चित् ॥ १९ ॥  
 कश्चिद् राज्ये धृतराष्ट्रं सपुत्रं  
 समेत्याहुः कुरवः सर्व एव ।  
 कश्चिद् दृष्ट्वा दस्युसंघान् समेतान्  
 स्मरन्ति पार्थस्य युधां प्रणेतुः ॥ २० ॥  
 मौर्वीभुजाग्रप्रहितान् स्म तात  
 दोधूयमानेन धनुर्गुणेन ।  
 गाण्डीवनुन्नान् स्तनयितुघोपा-  
 नजिह्मगान् कश्चिदनुस्मरन्ति ॥ २१ ॥  
 न चापश्यं कश्चिदहं पृथिव्यां  
 योधं समं बाधिकमर्जुनेन ।  
 यस्यैकषष्टिर्निशितास्तीक्ष्णधाराः  
 सुवाससः सम्मतो हस्तवापः ॥ २२ ॥  
 गदापाणिभीमसेनस्तरस्त्री  
 प्रवेपयञ्छत्रुसंघाननीके ।  
 नागः प्रभिन्न इव नड्वलेषु  
 चक्रम्यते कश्चिदेनं स्मरन्ति ॥ २३ ॥  
 माद्रीपुत्रः सहदेवः कलिङ्गान्  
 समागतानजयद् दन्तकूरे ।  
 वामेनास्यन् दक्षिणेनैव यो वै  
 महाबलं कश्चिदेनं स्मरन्ति ॥ २४ ॥  
 पुरा जेतुं नकुलः प्रेषितोऽयं  
 शिबीस्त्रिगर्तान् संजय पश्यतस्ते ।  
 दिशं प्रतीची वशमानयन्मे  
 माद्रीसुतं कश्चिदेनं स्मरन्ति ॥ २५ ॥  
 पराभवो द्वैतवने य आसीद्  
 दुर्मन्त्रिते घोषयात्रागतानाम् ।  
 यत्र मन्दाञ्छत्रुवशं प्रयाता-  
 नमोचयद् भीमसेनो जयश्च ॥ २६ ॥



अहं पश्चादर्जुनमभ्यरक्षं  
माद्रीपुत्रौ भीमसेनोऽप्यरक्षत् ।  
गाण्डीवधन्वा शत्रुसंधानुदस्य  
स्वस्त्यागमत् कञ्चिदेनं स्मरन्ति ॥ २७ ॥

इति श्रीमहाभारते उद्योगपर्वणि संजययानपर्वणि युधिष्ठिरप्रज्ञे त्रयोविंशोऽध्यायः ॥ २३ ॥

### चतुर्विंशोऽध्यायः

युधिष्ठिरप्रश्नानामुत्तरं विवृण्वतः संजयस्य तं प्रति राज्ञो धृतराष्ट्रस्य संदेशं श्रावयितुं प्रतिज्ञानम्

संजय उवाच  
यथाऽऽत्थ मे पाण्डव तत् तथैव  
कुरुन् कुरुप्रेष्ठ जनं च पृच्छसि ।  
अनामयास्तात मनस्विनस्ते  
कुरुप्रेष्ठान् पृच्छसि पार्थयांस्त्वम् ॥ १ ॥  
सन्त्येव वृद्धाः साधवो धार्तराष्ट्रे  
सन्त्येव पापाः पाण्डव तस्य विद्वि ।  
दद्याद् रिपुभ्योऽपि हि धार्तराष्ट्रः  
कुतो दार्याल्लोपयेद् ब्राह्मणानाम् ॥ २ ॥  
यद् युष्माकं वर्तते सौनधर्म्य-  
मदुग्धेषु दुग्धवत् तन्न साधु ।  
मित्रधृक् स्याद् धृतराष्ट्रः सपुत्रो  
युष्मान् द्विषन् साधुवृत्तानसाधुः ॥ ३ ॥  
न चानुजानाति भृशं च तप्यते  
शोचत्यन्तः स्थविरोऽजातशत्रो ।  
शृणोति हि ब्राह्मणानां समेत्य  
मित्रद्रोहः पातकेभ्यो गरीयान् ॥ ४ ॥  
स्मरन्ति तुभ्यं नरदेव संयुगे  
युद्धे च जिष्णोश्च युधां प्रणेतुः ।  
समुत्कृष्टे दुन्दुभिर्शङ्खशब्दे  
गदापाणिं भीमसेनं स्मरन्ति ॥ ५ ॥

इति श्रीमहाभारते उद्योगपर्वणि संजययानपर्वणि संजयवाक्ये चतुर्विंशोऽध्यायः ॥ २४ ॥

### पञ्चविंशोऽध्यायः

संजयस्य युधिष्ठिरं प्रति धृतराष्ट्रसंदेशश्रावणं स्वतः शमाय प्रार्थनं च

युधिष्ठिर उवाच  
समागताः पाण्डवाः सृञ्जयाश्च  
जनार्दनो युयुधानो विराटः ।  
यत् ते वाक्यं धृतराष्ट्रानुशिष्टं  
गावल्गणे ब्रूहि तत् सूतपुत्र ॥ १ ॥

न कर्मणा साधुनैकेन नूनं  
सुखं शक्यं वै भवतीह संजय ।  
सर्वात्मना परिजेतुं वयं चे-  
न्न शक्नुमो धृतराष्ट्रस्य पुत्रम् ॥ २८ ॥

माद्रीसुतौ चापि रणाजिमध्ये  
सर्वा दिशः सम्पतन्तौ स्मरन्ति ।  
सेनां वर्षन्तौ शरवर्षैरजस्रं  
महारथौ समरे दुष्प्रकम्पौ ॥ ६ ॥  
न त्वेव मन्ये पुरुषस्य राज-  
न्ननागतं शायते यद् भविष्यम् ।  
त्वं चेत् तथा सर्वधर्मोपपन्नः  
प्राप्तः क्लेशं पाण्डव कृच्छ्ररूपम् ।  
त्वमेवैतत् कृच्छ्रगतश्च भूयः  
समीकुर्याः प्रज्ञयाजातशत्रो ॥ ७ ॥  
न कामार्थं संत्यजेयुर्हि धर्मं  
पाण्डोः सुताः सर्व एवेन्द्रकल्पाः ।  
त्वमेवैतत् प्रज्ञयाजातशत्रो  
समीकुर्या येन शर्मानुयुक्ते ॥ ८ ॥  
धार्तराष्ट्राः पाण्डवाः सृञ्जयाश्च  
ये चाप्यन्ये संनिविष्टा नरेन्द्राः ।  
यन्माब्रवीद् धृतराष्ट्रो निशाया-  
मजातशत्रो वचनं पिता ते ॥ ९ ॥  
सहामात्यः सहपुत्रश्च राजन्  
समेत्य तां वाचमिमां निबोध ॥ १० ॥

संजय उवाच  
अजातशत्रुं च वृकोदरं च  
धनंजयं माद्रवर्तासुतौ च ।  
आमन्त्रये वासुदेवं च शौरिं  
युयुधानं चेकिनानं विराटम् ॥ २ ॥

पञ्चालानामधिपं चैव वृद्धं  
धृष्टद्युम्नं पार्षतं याज्ञभेनिम् ।  
सर्वे वाचं शृणुतेमां मदीयां  
वक्ष्यामि यां भूतिमिच्छन् कुरूणाम् ॥ ५ ॥  
शर्म राजा धृतराष्ट्रोऽभिनन्द-  
न्त्योजयत् त्वरमाणो रथं मे ।  
सभ्रातृपुत्रस्वजनस्य राज्ञ-  
स्तद् रोचतां पाण्डवानां शमोऽस्तु ॥ ६ ॥  
सर्वैर्धर्मैः समुपेतास्तु पार्थाः  
संस्थानेन मार्दवेनार्जवेन ।  
जाताः कुले ह्यनृशंसा वदान्या  
ह्रीनिषेवाः कर्मणां निश्चयज्ञाः ॥ ७ ॥  
न युज्यते कर्म युष्मासु हीनं  
सत्त्वं हि वस्तादृशं भीमसेनाः ।  
उद्भासते ह्यञ्जनबिन्दुवत् त-  
च्छुभ्रे वस्त्रे यद् भवेत् किल्बिषं वः ॥ ८ ॥  
सर्वक्षयो दृश्यते यत्र कृत्स्नः  
पापोदयो निरयोऽभावसंस्थः ।  
कस्तत् कुर्याज्जातु कर्म प्रजानम्  
पराजयो यत्र समो जयश्च ॥ ९ ॥  
ते वै धन्या यैः कृतं श्रुतिकार्यं  
ते वै पुत्राः सुहृदो बान्धवाश्च ।  
उपक्रुष्टं जीवितं संत्यजेयु-  
र्यतः कुरूणां नियतो वैभवः स्यात् ॥ १० ॥  
ते चेत् कुरूननुशिष्याथ पार्था  
निर्णीय सर्वान् द्विषतो निगृह्य ।

इति श्रीमहाभारते उद्योगपर्वणि संजययानपर्वणि संजयवाक्ये पञ्चविंशोऽध्यायः ॥ २५ ॥

समं वस्तुजीवितं मृत्युना स्याद्  
यज्जीवध्वं ज्ञातिवधे न साधु ॥ ९ ॥  
को ह्येव युष्मान सह केशवेन  
सचेकितानान् पार्षतबाहुगुप्तान् ।  
ससात्यकीन विषहेत प्रजेतुं  
लब्ध्वापि देवान् सचिवान् सहेन्द्रान् ॥ १० ॥  
को वा कुरून् द्रोणभीष्माभिगुप्ता-  
नश्वत्थास्मा शल्यकृपादिभिश्च ।  
रणे विजेतुं विषहेत राजन्  
राधेयगुप्तान् सह भूमिपालैः ॥ ११ ॥  
महद् बलं धार्तराष्ट्रस्य राज्ञः  
को वै शक्तो हन्तुमक्षीयमाणः ।  
सोऽहं जये चैव पराजये च  
निःश्रेयसं नाधिगच्छामि किञ्चित् ॥ १२ ॥  
कथं हि नीचा इव दौष्कुलेया  
निर्धर्मार्थं कर्म कुर्युश्च पार्थाः ।  
सोऽहं प्रसाद्य प्रणतो वासुदेवं  
पञ्चालानामधिपं चैव वृद्धम् ॥ १३ ॥  
कृताञ्जलिः शरणं चः प्रपद्ये  
कथं स्वस्ति स्यात् कुरुसृजयानाम् ।  
न ह्येवमेवं वचनं वासुदेवो  
धनंजयो वा जातु किञ्चित् कुर्यात् ॥ १४ ॥  
प्राणान् दद्याद् याचमानः कुतोऽन्य-  
देतद् विद्वन् साधनार्थं ब्रवीमि ।  
एतद् राज्ञो भीष्मपुरोगमस्य  
मतं यद्धः शान्तिरिहोत्तमा स्यात् ॥ १५ ॥

## षड्विंशोऽध्यायः

इन्द्रप्रमथप्रदानेनैव शान्तिरिति युधिष्ठिरस्य संजयं प्रत्युक्तिः

युधिष्ठिर उवाच  
कां नु वाचं संजय मे शृणोषि  
युद्धेषिणी येन युद्धाद् विभेषि ।  
अयुद्धं वै तात युद्धाद् गरीयः  
कस्तल्लब्धा जातु युद्धयेत स्तु ॥ १ ॥  
अकुर्वतश्चेत् पुरुषस्य संजय  
सिद्धयेत् संकटो मनसा यं यमिच्छेत् ।  
न कर्म कुर्याद् विदितं ममैत-  
दन्यत्र युद्धाद् बहु यल्लघीयः ॥ २ ॥  
कुतो युद्धं जातु नरोऽवगच्छेत्  
को देवशतो हि वृणीत युद्धम् ।

सुखैषिणः कर्म कुर्वन्ति पार्था  
धर्मादहीनं यच्च लोकस्य पथ्यम् ॥ ३ ॥  
धर्मोदयं सुखमाशंसमानाः  
कृच्छ्रोपायं नत्वनतः कर्म दुःखम् ।  
सुखं प्रेप्सुर्विजिघांसुश्च दुःखं  
य इन्द्रियाणां प्रीतिरसानुगामी ॥ ४ ॥  
कामाभिध्या स्वशरीरं दुनोति  
यया प्रमुक्तो न करोति दुःखम् ।  
यथेध्यमानस्य समिद्धतेजसो  
भूयो बलं वर्धते पावकस्य ॥ ५ ॥

कामार्थलाभेन तथैव भूयो  
 न तृप्यते सर्पिषेवाग्निरिद्धः ।  
 सम्पश्येमं भोगचयं महान्तं  
 सहास्राभिर्धृतराष्ट्रस्य राज्ञः ॥ ६ ॥  
 नाश्रेयानीश्वरो विग्रहाणां  
 नाश्रेयान् वै गीतशब्दं शृणोति ।  
 नाश्रेयान् वै सेवते माल्यगन्धान्  
 न चाप्यश्रेयाननुलेपनानि ॥ ७ ॥  
 नाश्रेयान् वै प्रावारान् संविदस्ते  
 कथं त्वत्सान् सम्प्रणुदेत् कुरुभ्यः ।  
 अत्रैव स्यादबुधस्यैव कामः  
 प्रायः शरीरे हृदयं दुनोति ॥ ८ ॥  
 स्वयं राजा विषमस्थः परेषु  
 सामस्थ्यमन्विच्छति तन्न साधु ।  
 यथाऽऽत्मनः पश्यति वृत्तमेव  
 तथा परेषामपि सोऽभ्युपैतु ॥ ९ ॥  
 आसन्नमग्निं तु निदाघकाले  
 गम्भीरकक्षे गहने विसृज्य ।  
 यथा विवृद्धं वायुवशेन शोचेत्  
 क्षेमं मुमुक्षुः शिशिरव्यपाये ॥ १० ॥  
 प्राप्तेऽश्वर्यो धृतराष्ट्रोऽथ राजा  
 लालप्यते संजय कस्य हेतोः ।  
 प्रगृह्य दुर्बुद्धिमनार्जवे रतं  
 पुत्रं मन्दं मूढममन्त्रिणं तु ॥ ११ ॥  
 अनासवच्चासतमस्य वाचः  
 सुयोधनो विदुरस्यावमत्य ।  
 सुतस्य राजा धृतराष्ट्रः प्रियैषी  
 सम्बुध्यमानो विशतेऽधर्ममेव ॥ १२ ॥  
 मेधाविनं ह्यर्थकामं कुरूणां  
 बहुश्रुतं वाग्मिनं शीलवन्तम् ।  
 स तं राजा धृतराष्ट्रः कुरुभ्यो  
 न सस्सार विदुरं पुत्रकाम्यात् ॥ १३ ॥  
 मानघ्नस्यासौ मानकामस्य चेर्षोः  
 संरम्भिणश्चार्यधर्मातिगरय ।  
 दुर्भाषिणो मन्युवशानुगस्य  
 कामात्मनो दौर्हृदैर्भावितस्य ॥ १४ ॥  
 अनेयस्याश्रेयसो दीर्घमन्यो-  
 मित्रद्रुहः संजय पापबुद्धेः ।  
 सुतस्य राजा धृतराष्ट्रः प्रियैषी  
 प्रपश्यमानः प्राजहाद् धर्मकामौ ॥ १५ ॥  
 तदैव मे संजय दीव्यतोऽभू-  
 न्मतिः कुरूणामागतः स्यादभावः ।

काव्यां वाच विदुरो भावमाणो  
 न विन्दते यद् धार्तराष्ट्रात् प्रशंसाम् ॥ १६ ॥  
 क्षत्तुर्यदा नान्ववर्तन्त बुद्धि  
 कृच्छ्रं कुरुन् सुत नदाभ्याजगाम ।  
 यावत् प्रक्षामन्ववर्तन्त तस्य  
 तावत् तेषां राष्ट्रबुद्धिर्बभूव ॥ १७ ॥  
 तदर्थलुब्धस्य निबोध मेऽथ  
 ये मन्त्रिणो धार्तराष्ट्रस्य सुत ।  
 दुःशासनः शकुनिः सुतपुत्रो  
 गावल्गणे पश्य सम्मोहमस्य ॥ १८ ॥  
 सोऽहं न पश्यामि परीक्षमाणः  
 कथं स्वस्ति स्यात् कुरुसृजयानाम् ।  
 आत्तैश्वर्यो धृतराष्ट्रः परेभ्यः  
 प्रव्राजिते विदुरे दीर्घदृष्टौ ॥ १९ ॥  
 आशंसते वै धृतराष्ट्रः सपुत्रो  
 महाराज्यमसपत्नं पृथिव्याम् ।  
 तस्मिञ्छमः केवलं नोपलभ्यः  
 सर्वं स्वकं मद्गते मन्यतेऽर्थम् ॥ २० ॥  
 यत् तत् कर्णो मन्यते पारणीयं  
 युद्धे गृहीतायुधमर्जुनं वै ।  
 आसंश्च युद्धानि पुरा महान्ति  
 कथं कर्णो नाभवद् द्वीप एवाम् ॥ २१ ॥  
 कर्णश्च जानाति सुयोधनश्च  
 द्रोणश्च जानाति पितामहश्च ।  
 अन्ये च ये कुरवस्तत्र सन्ति  
 यथार्जुनाज्ञास्त्यपरो धनुर्धरः ॥ २२ ॥  
 जानन्त्येतत् कुरवः सर्व एव  
 ये चाप्यन्ये भूमिपालाः समेताः ।  
 दुर्योधने राज्यमिहाभवद् यथा  
 अरिदमे फाल्गुने विद्यमाने ॥ २३ ॥  
 तेनानुबन्धं मन्यते धार्तराष्ट्रः  
 शक्यं हर्तुं पाण्डवानां ममत्वम् ।  
 किरीटिना तालमात्रायुधेन  
 तद्वेदिना संयुगं तत्र गत्वा ॥ २४ ॥  
 गाण्डीवविस्फारितशब्दमाजा-  
 वशृण्वाना धार्तराष्ट्रा ध्रियन्ते ।  
 क्रुद्धं न चेदीक्षते भीमसेनं  
 सुयोधनो मन्यते सिद्धमर्थम् ॥ २५ ॥  
 इन्द्रोऽप्येतन्नोत्सहेत् तात हर्तु-  
 मैश्वर्यं नो जीवति भीमसेने ।  
 धनंजये नकुले चैव सुत  
 तथा वीरे सहदेवे सहिष्णौ ॥ २६ ॥

स चेदेतां प्रतिपद्येत बुद्धिं  
वृद्धो राजा सह पुत्रेण सूत ।  
एवं रणे पाण्डवकोपदग्धा  
न नश्येयुः संजय धार्तराष्ट्राः ॥ २७ ॥  
जानासि त्वं क्लेशमस्मासु वृत्तं  
त्वां पूजयन् संजयाहं क्षमेयम् ।

इति श्रीमहाभारते उद्योगपर्वणि संजययानपर्वणि युधिष्ठिरवाक्ये षड्विंशोऽध्यायः ॥ २६ ॥

## सप्तविंशोऽध्यायः

युद्धे दोषान् संभाव्य संजयस्य युधिष्ठिरं ततो विरमयितुं प्रयत्नः

संजय उवाच

धर्मनित्या पाण्डव ते विचेष्टा  
लोके श्रुता दृश्यते चापि पार्थ ।  
महाश्रावं जीवितं चाप्यनित्यं  
सम्पश्यत्वं पाण्डव मा व्यनीनशः ॥ १ ॥  
न चेद् भागं कुरवोऽन्यत्र युद्धात्  
प्रयच्छेरंस्तुभ्यमजातशत्रो ।  
भैक्षचर्यामन्धकवृष्णिराज्ये  
श्रेयो मन्ये न तु युद्धेन राज्यम् ॥ २ ॥  
अल्पकालं जीवितं यन्मनुष्ये  
महाश्रावं नित्यदुःखं चलं च ।  
भूयश्च तद् यशसो नानुरूपं  
तस्मात्पापं पाण्डव मा कृथास्त्वम् ॥ ३ ॥  
कामा मनुष्यं प्रसजन्त एते  
धर्मस्य ये विघ्नमूलं नरेन्द्र ।  
पूर्वं नरस्तान् मतिमान् प्रणिष्ण-  
ल्लोके प्रशंसां लभन्तेऽनवद्याम् ॥ ४ ॥  
निबन्धनी ह्यर्थतृष्णेह पार्थ  
तामिच्छतां वाध्यते धर्म एव ।  
धर्म तु यः प्रवृणीते स बुद्धः  
कामे गृह्णो हीयतेऽर्थानुरोधात् ॥ ५ ॥  
धर्मं कृत्वा कर्मणां तात मुख्यं  
महाप्रतापः सवितेव भाति ।  
हीनो हि धर्मेण महीमपीमां  
लब्ध्वा नरः सीदति पापबुद्धिः ॥ ६ ॥  
वेदोऽभीतश्चरितं ब्रह्मचर्यं  
यज्ञैरिष्टं ब्राह्मणेभ्यश्च दत्तम् ।  
परं स्थानं मन्यमानेन भूय  
आत्मा दत्तो वर्षपूगं सुखेभ्यः ॥ ७ ॥  
सुखप्रिये सेवमानोऽतिवेलं  
योगाभ्यासे यो न करोति कर्म ।

यच्चास्माकं कौरवैर्भूतपूर्वं  
या नो वृत्तिर्धार्तराष्ट्रे तदाऽऽसीत् ॥ २८ ॥  
अद्यापि तत् तत्र तथैव वर्ततां  
शान्तिं गमिष्यामि यथा त्वमात्थ ।  
इन्द्रप्रस्थे भवतु ममैव राज्यं  
सुयोधनो यच्छतु भारताग्र्यः ॥ २९ ॥

वित्तक्षये हीनसुखोऽतिवेलं  
दुःखं शेते कामवेगप्रणुन्नः ॥ ८ ॥  
एवं पुनर्ब्रह्मचर्याप्रसक्तो  
हित्वा धर्मं यः प्रकरोत्यधर्मम् ।  
अश्रद्धात् परलोकाय मूढो  
हित्वा देहं तप्यते प्रेत्य मन्दः ॥ ९ ॥  
न कर्मणां विप्रणाशोऽस्त्यमुत्र  
पुण्यानां वाप्यथवा पापकानाम् ।  
पूर्वं कर्तुर्गच्छति पुण्यपापं  
पश्चान् त्वेनमनुयात्येव कर्ता ॥ १० ॥  
न्यायोपेतं ब्राह्मणेभ्योऽथ दत्तं  
श्रद्धापूर्वं गन्धरसोपपन्नम् ।  
अन्वाहार्येषूत्तमदक्षिणेषु  
तथारूपं कर्म विख्यायते ते ॥ ११ ॥  
इह क्षेत्रे क्रियते पार्थ कार्यं  
न वै किञ्चित् क्रियते प्रेत्य कार्यम् ।  
कृतं त्वया पारलौक्यं च कर्म  
पुण्यं महत् सद्भिरतिप्रशस्तम् ॥ १२ ॥  
जहाति मृत्युं च जरां भयं च  
न क्षुत्पिपासे मनसोऽप्रियाणि ।  
न कर्तव्यं विद्यते तत्र किञ्चि-  
दन्यत्र वै चेन्द्रियप्रीणनाद्धि ॥ १३ ॥  
एवंरूपं कर्मफलं नरेन्द्र  
मात्रावहं हृदयस्य प्रियेण ।  
स क्रोधजं पाण्डव हर्षजं च  
लोकाबुभौ मा प्रहासीश्चिराय ॥ १४ ॥  
अन्तं गत्वा कर्मणां मा प्रजह्याः  
सत्यं दमं चार्जवमानुशंस्यम् ।  
अश्वमेधं राजसूयं तथेज्याः  
पापस्यान्तं कर्मणो मा पुनर्गाः ॥ १५ ॥

तच्चवेदेवं द्वेषरूपेण पार्थाः  
 कर्ण्यध्वं कर्म पापं चिराय ।  
 निवसध्वं वर्षपूगान् वनेषु  
 दुःखं वासं पाण्डवा धर्म एव ॥ १६ ॥  
 अप्रव्रज्येमा स्म हित्वाऽऽपुरस्ता-  
 दात्माधीनं यद् बलं ह्येतदासीत् ।  
 नित्यं च वक्ष्याः सचिवास्तवेमे  
 जनार्दनो युयुधानश्च वीरः ॥ १७ ॥  
 मत्स्यो राजा रुक्मरथः सपुत्रः  
 प्रहारिभिः सह वीरैर्विराटः ।  
 राजानश्च ये विजिताः पुरस्तात्  
 त्वामेव ते संश्रयेयुः समस्ताः ॥ १८ ॥  
 महासहायः प्रतपन् बलस्थः  
 पुरस्कृतो वासुदेवार्जुनाभ्याम् ।  
 वरान् हनिष्यन् द्विषतो रङ्गमध्ये  
 व्यनेष्यथा धार्तराष्ट्रस्य दर्पम् ॥ १९ ॥  
 बलं कस्माद् वर्धयित्वा परस्य  
 निजान् कस्मात् कर्षयित्वा सहायान् ।  
 निरुष्य कस्माद् वर्षपूगान् वनेषु  
 युयुत्ससे पाण्डव हीनकालम् ॥ २० ॥  
 अप्राज्ञो वा पाण्डव युध्यमानो-  
 ऽधर्मज्ञो वा भूतिमथोऽभ्युपैति ।  
 प्रज्ञावान् वा बुध्यमानोऽपि धर्मं  
 संस्तम्भाद् वा सोऽपि भूतेरपैति ॥ २१ ॥

इति श्रीमहाभारते उद्योगपर्वणि संजययानपर्वणि संजयवाक्ये सप्तविंशोऽध्यायः ॥ २७ ॥

नाधर्मे ते धीयते पार्थ बुद्धि-  
 र्न संरम्भात् कर्म चकर्थ पापम् ।  
 आत्थ किं तत् कारणं यस्य हेतोः  
 प्रज्ञाविरुद्धं कर्म चिकीर्षसीदम् ॥ २२ ॥  
 अव्याधिजं कटुकं शीर्षरोणि  
 यशोमुपं पापफलोदयं वा ।  
 सतां पेयं यन्न पिवन्त्यसन्तो  
 मन्त्युं महाराज पिव प्रशाम्य ॥ २३ ॥  
 पापानुबन्धं को नु तं कामयेत  
 क्षमैव ते ज्यायसी नोत भोगाः ।  
 यत्र भीष्मः शान्तनवो हतः स्याद्  
 यत्र द्रोणः सहपुत्रो हतः स्यात् ॥ २४ ॥  
 कृपः शल्यः सौमदत्तिर्विकर्णौ  
 विविशतिः कर्णदुर्योधनौ च ।  
 एनान् हत्वा कीदृशं तत् सुखं स्याद्  
 यद् विन्देथास्तदनु ब्रूहि पार्थ ॥ २५ ॥  
 लब्ध्वापीमां पृथिवी सागरान्तां  
 जरामृत्यू नैव हि त्वं प्रजह्याः ।  
 प्रियाप्रिये सुखदुःखे च राज-  
 श्रेवं विद्वान् नैव युद्धं कुरु त्वम् ॥ २६ ॥  
 अमात्यानां यदि कामस्य हेतो-  
 रेवं युक्तं कर्म चिकीर्षसि त्वम् ।  
 अपक्रामेः स्वं प्रदायैव तेषां  
 मा गास्त्वं वै देवयानात् पथोऽद्य ॥ २७ ॥

## अष्टाविंशोऽध्यायः

संजयं प्रति युधिष्ठिरस्योत्तरम्

युधिष्ठिर उवाच  
 असंशयं संजय सत्यमेतद्  
 धर्मो वरः कर्मणां यत् त्वमातथ ।  
 ज्ञात्वा तु मां संजय गर्हयेस्त्वं  
 यदि धर्मं यद्यधर्मं चरेयम् ॥ १ ॥  
 यत्राधर्मो धर्मरूपाणि धत्ते  
 धर्मः कृत्स्नो दृश्यतेऽधर्मरूपः ।  
 बिभ्रद् धर्मो धर्मरूपं तथा च  
 विद्वांसस्तं सम्प्रपश्यन्ति बुद्ध्या ॥ २ ॥  
 एवं तथैवापदि लिङ्गमेतद्  
 धर्माधर्मौ नित्यवृत्ती भजेताम् ।  
 आद्यं लिङ्गं यस्य तस्य प्रमाण-  
 मापद्धर्मं संजय तं निबोध ॥ ३ ॥

लुप्तायां तु प्रकृतौ येन कर्म  
 निष्पादयेत् तत् परीप्सेद् विहीनः ।  
 प्रकृतिस्थश्चापदि वर्तमान  
 उभौ गह्वौ भवतः संजयैतौ ॥ ४ ॥  
 अधिनाशमिच्छता ब्राह्मणानां  
 प्रायश्चित्तं विहितं यद् विधाना ।  
 सम्प्रश्येथाः कर्मसु वर्तमानान्  
 विकर्मस्थान् संजय गर्हयेस्त्वम् ॥ ५ ॥  
 मनीषिणां सत्त्वविच्छेदनाय  
 विधीयते सत्सु वृत्तिः सदैव ।  
 अब्राह्मणाः सन्ति तु ये न वैद्याः  
 सर्वोत्सङ्गं साधु मन्येत तेभ्यः ॥ ६ ॥

तदध्वानः पितरो ये च पूर्वे  
 पितामहा ये च तेभ्यः परेऽन्ये ।  
 यज्ञैषिणो ये च हि कर्म कुर्यु-  
 र्नान्यं ततो नास्तिकोऽस्मीति मन्ये ॥ ७ ॥  
 यत् किञ्चनेदं विस्तमस्यां पृथिव्यां  
 यद् देवानां त्रिदशानां परं यन् ।  
 प्राजापत्यं त्रिदिवं ब्रह्मलोकं  
 नाधर्मतः संजय कामयेयम् ॥ ८ ॥  
 धर्मेश्वरः कुशलो नीतिमांश्चा-  
 प्युपासिता ब्राह्मणानां मनीषी ।  
 नानाविधांश्चैव महाबलांश्च  
 राजन्यभोजाननुशास्ति कृष्णः ॥ ९ ॥  
 यदि ह्यहं विसृजन् साम गह्यो  
 नियुध्यमानो यदि जह्यां स्वधर्मम् ।  
 महायशाः केशवस्तद् ब्रवीतु  
 वासुदेवस्तुभयोरर्थकामः ॥ १० ॥

इति श्रीमहाभारते उद्योगपर्वणि संजययानपर्वणि युधिष्ठिरवाक्ये अष्टाविंशोऽध्यायः ॥ २८ ॥

### एकोनत्रिंशोऽध्यायः

मंजयकथनस्य प्रत्युत्तरं ददता श्रीकृष्णेन तं प्रति धृतराष्ट्रकर्तव्यस्य विज्ञप्तिः

वासुदेव उवाच  
 अविनाशं संजय पाण्डवाना-  
 मिच्छाम्यहं भूतिमेषां प्रियं च ।  
 तथा राज्ञो धृतराष्ट्रस्य सूत  
 समाशंसे बहुपुत्रस्य वृद्धिम् ॥ १ ॥  
 कामो हि मे संजय नित्यमेव  
 नान्यद् ब्रूयां तान् प्रति शाम्यतेति ।  
 राज्ञश्च हि प्रियमेतच्छृणोमि  
 मन्ये चैतत् पाण्डवानां समक्षम् ॥ २ ॥  
 सुदुष्करस्तत्र शमो हि नूनं  
 प्रदर्शितः संजय पाण्डवेन ।  
 यस्मिन् गृद्धो धृतराष्ट्रः सपुत्रः  
 कस्मादेषां कलहो नावमूर्च्छेत् ॥ ३ ॥  
 न त्वं धर्मं विचरं संजयेह  
 मत्तश्च जानासि युधिष्ठिराच्च ।  
 अथो कस्मात् संजय पाण्डवस्य  
 उत्साहिनः पूरयतः स्वकर्म ॥ ४ ॥  
 यथाऽऽख्यातमावसतः कुटुम्बे  
 पुरा कस्मात् साधुविलोपमात्थ ।  
 अस्मिन् विधौ वर्तमाने यथाव-  
 दुच्चावचा मतयो ब्राह्मणानाम् ॥ ५ ॥

शैनेयोऽयं चेदयश्चान्धकाश्च  
 वार्ष्णेयभोजाः कुरुराः संजयाश्च ।  
 उपासीना वासुदेवस्य बुद्धिं  
 निगृह्य शत्रून् सुहृदो नन्दयन्ति ॥ ११ ॥  
 वृष्ण्यन्धका ह्यग्रसेनादयो वै  
 कृष्णप्रणीताः सर्व एवेन्द्रकल्पाः ।  
 मनस्विनः सत्यपरायणाश्च  
 महाबला यादवा भोगवन्तः ॥ १२ ॥  
 काश्यो बभ्रुः श्रियमुत्तमां गतो  
 लब्ध्वा कृष्णं भ्रातरमीशितारम् ।  
 यस्मै कामान् वर्षति वासुदेवो  
 ग्रीष्मात्यये मेघ इव प्रजाभ्यः ॥ १३ ॥  
 ईदृशोऽयं केशवस्तात विद्वान्  
 विद्धि ह्येनं कर्मणां निश्चयज्ञम् ।  
 प्रियश्च नः साधुतमश्च कृष्णो  
 नातिक्रामे वचनं केशवस्य ॥ १४ ॥

कर्मणाऽऽहुः सिद्धिमेके परत्र  
 हित्वा कर्म विद्यया सिद्धिमेके ।  
 नाभुञ्जानो भक्ष्यभोज्यस्य तृप्येद्  
 विद्वानपीह विहितं ब्राह्मणानाम् ॥ ६ ॥  
 या वै विद्याः साधयन्तीह कर्म  
 तासां फलं विद्यते नेतरासाम् ।  
 तत्रेह वै दृष्टफलं तु कर्म  
 पीत्वोदकं शाम्यति तृष्णयाऽऽर्तः ॥ ७ ॥  
 सोऽयं विधिर्विहितः कर्मणैव  
 संवर्तते संजय तत्र कर्म ।  
 तत्र योऽन्यत् कर्मणः साधु मन्ये-  
 न्मोघं तस्यालपितं दुर्बलस्य ॥ ८ ॥  
 कर्मणामी भान्ति देवाः परत्र  
 कर्मणैवेह प्लवते मातरिश्वा ।  
 अहोरात्रे विदधत् कर्मणैव  
 अतन्द्रितो नित्यमुदेति सूर्यः ॥ ९ ॥  
 मासार्धमासानथ नक्षत्रयोगा-  
 नतन्द्रितश्चन्द्रमाश्चाभ्युपैति ।  
 अतन्द्रितो दहते जातवेदाः  
 समिध्यमानः कर्म कुर्वन् प्रजाभ्यः ॥ १० ॥



अतन्द्रिता भारमिमं महान्तं  
 विभर्ति देवी पृथिवी बलेन ।  
 अतन्द्रिताः शीघ्रमगो वहन्ति  
 संतर्पयन्त्यः सर्वभूतानि नद्यः ॥ ११ ॥  
 अतन्द्रितो वर्पति भूरितजाः  
 संनादयन्न्तर्हि सं दिशश्च ।  
 अतन्द्रितो ब्रह्मचर्यं चचार  
 श्रेष्ठत्वमिच्छन् बलभिद् देवतानाम् ॥ १२ ॥  
 हित्वा सुखं मनसश्च प्रियाणि  
 तेन शक्रः कर्मणा श्रेष्ठ्यमाप ।  
 सत्यं धर्मं पालयन् प्रमत्तो  
 दमं तितिक्षां समतां प्रियं च ॥ १३ ॥  
 एतानि सर्वाण्युपसेवमानः  
 स देवराज्यं मयवान् प्राप मुख्यम् ।  
 बृहस्पतिर्ब्रह्मचर्यं चचार  
 समाहितः संशितात्मा यथावत् ॥ १४ ॥  
 हित्वा सुखं प्रतिरुध्येन्द्रियाणि  
 तेन देवानामगमद् गौरव सः ।  
 तथानक्षत्राणि कर्मणामुत्र भान्ति  
 रुद्रादित्या वसवोऽथापि विश्वे ॥ १५ ॥  
 यमो राजा वैश्रवणः कुबेरो  
 गन्धर्वयक्षाप्सरसश्च सूत ।  
 ब्रह्मविद्या ब्रह्मचर्यं क्रियां च  
 निषेवमाणा ऋषयोऽमुत्र भान्ति ॥ १६ ॥  
 जानन्निमं सर्वलोकस्य धर्मं  
 विप्रेन्द्राणां क्षत्रियाणां विशां च ।  
 स कस्मात् त्वं जानतां ज्ञानवान् सन्  
 व्यायच्छसे संजय कौरवार्थे ॥ १७ ॥  
 आम्नायेषु नित्यसंयोगमस्य  
 तथाश्वमेधे राजसूये च विद्धि ।  
 संयुज्यते धनुषा वर्मणा च  
 हस्त्यश्वाद्यै रथशस्त्रैश्च भूयः ॥ १८ ॥  
 ते चेदिमे कौरवाणामुपाय-  
 मवगच्छेयु रवधेनैव पार्थाः ।  
 धर्मत्राणं पुण्यमेषां कृतं स्या-  
 दार्ये वृत्ते भीमसेनं निगृह्य ॥ १९ ॥  
 ते चेत् पित्र्ये कर्मणि वर्तमाना  
 आपद्येरन् दिष्टवशेन मृत्युम् ।  
 यथाशक्त्या पूरयन्तः स्वकर्म  
 तदप्येषां निधनं स्यात् प्रशस्तम् ॥ २० ॥  
 उताहो त्वं मन्यसे शाक्यमेव  
 राज्ञां युद्धे वर्तते धर्मतन्त्रम् ।

अयुद्धे वा वर्तते धर्मतन्त्रं  
 तथैव ते चात्रमिमां शृणोमि ॥ २१ ॥  
 चातुर्वर्ण्यस्य प्रथमं संविभाग-  
 मवेक्ष्य त्वं संजय स्वं च कर्म ।  
 निशम्याथो पाण्डवानां च कर्म  
 प्रशंसवानिन्द वा या मतिस्ते ॥ २२ ॥  
 अधीयीत ब्राह्मणो वै यजेत  
 दद्यादीयात् तीर्थमुद्यानि चैव ।  
 अध्यापयेद् याजयेच्चापि याज्यान्  
 प्रतिग्रहान् वा विहितान् प्रतीच्छेत् ॥ २३ ॥  
 ( अधीयीत क्षत्रियोऽथ यजेत  
 दद्याद् दानं न तु याचेत् किञ्चित् ।  
 न याजयेन्नापि चाध्यापर्याप्त  
 एव स्मृतः क्षत्रधर्मः पुराणः ॥ )  
 तथा राजन्यो रक्षणं वै प्रजानां  
 कृत्वा धर्मेणाप्रमत्तोऽथ दत्त्वा ।  
 यज्ञैरिष्ट्वा सर्ववेदानधीत्य  
 दागन् कृत्वा पुण्यकृदावसेद् गृहान् ॥ २४ ॥  
 स धर्मात्मा धर्ममधीत्य पुण्यं  
 यदिच्छया व्रजति ब्रह्मलोकम् ।  
 वैश्योऽधीत्य कृषिगोरक्षपण्यै-  
 र्वित्तं चिन्वन् पालयन् प्रमत्तः ॥ २५ ॥  
 प्रियं कुर्वन् ब्राह्मणक्षत्रियाणां  
 धर्मशीलः पुण्यकृदावसेद् गृहान् ।  
 परिचर्या वन्दनं ब्राह्मणानां  
 नाधीयीत प्रतिपिद्धोऽस्य यज्ञः ।  
 नित्योत्थितो भूतयेऽतन्द्रितः स्या-  
 देवं स्मृतः शूद्रधर्मः पुराणः ॥ २६ ॥  
 एतान् राजा पालयन् प्रमत्तो  
 नियोजयन् सर्ववर्णान् स्वधर्मे ।  
 अकामात्मा समवृत्तिः प्रजासु  
 नाधार्मिकानुरुध्येत कामान् ॥ २७ ॥  
 श्रेयांस्तस्माद् यदि विद्येत कश्चि-  
 दभिज्ञातः सर्वधर्मोपपन्नः ।  
 स तं द्रष्टुमनुशिष्यात् प्रजानां  
 न चैतद् बुध्येदिति तस्मिन् साधुः ॥ २८ ॥  
 यदा गृध्येत् परभूतौ नृशंसो  
 विधिप्रकोपाद् बलमाददानः ।  
 ततो राज्ञामभवद् युद्धमेतत्  
 तत्र जार्तं वर्मं शस्त्रं धनुश्च ॥ २९ ॥  
 इन्द्रेणैतद् दस्युवधाय कर्म  
 उत्पादितं वर्मं शस्त्रं धनुश्च ॥ ३० ॥

तत्र पुण्यं दस्युवधेन लभ्यते  
 सोऽयं दोषः कुरुभिस्तीव्ररूपः ।  
 अधर्मैर्धर्ममवुध्यमानैः  
 प्रादुर्भूतः संजय साधु तन्न ॥ ३१ ॥  
 तत्र राजा धृतराष्ट्रः सपुत्रो  
 धर्म्यं हरेत् पाण्डवानामकस्मात् ।  
 नावेक्षन्ते राजधर्मं पुराणं  
 तदन्वयाः कुरवः सर्व एव ॥ ३२ ॥  
 स्तेनो हरेद् यत्र धनं ह्यदृष्टः  
 प्रसह्य वा यत्र हरेत् दृष्टः ।  
 उभौ गह्वौ भवतः संजयैतौ  
 किं वै पृथक्त्वं धृतराष्ट्रस्य पुत्रे ॥ ३३ ॥  
 सोऽयं लोभान्मन्यते धर्ममेतं  
 यमिच्छति क्रोधवशानुगामी ।  
 भागः पुनः पाण्डवानां निविष्ट-  
 स्तं नः कस्मादाददीरन् परे वै ॥ ३४ ॥  
 अस्मिन्पदे युध्यतां नोवधोऽपि  
 इलाध्यः पित्र्यं परराज्याद् विशिष्टम् ।  
 एतान् धर्मान् कौरवाणां पुराणा-  
 नाचक्षीथाः संजय राजमध्ये ॥ ३५ ॥  
 एते मदान्मृत्युवशाभिपन्नाः  
 समानीता धार्तराष्ट्रेण मूढाः ।  
 इदं पुनः कर्म पापीय एव  
 सभामध्ये पश्य वृत्तं कुरूणाम् ॥ ३६ ॥  
 प्रियां भार्यां द्रौपदीं पाण्डवानां  
 यशस्विनीं शीलवृत्तोपपन्नाम् ।  
 यदुपैक्षन्त कुरवो भीष्ममुख्याः  
 कामानुगेनोपरुद्धां व्रजन्तीम् ॥ ३७ ॥  
 तं चेत् तदा ते सकुमारवृद्धा  
 अवारयिष्यन् कुरवः समेताः ।  
 मम प्रियं धृतराष्ट्रोऽकरिष्यत्  
 पुत्राणां च कृतमस्याभविष्यत् ॥ ३८ ॥  
 दुःशासनः प्रातिलोभ्याग्निनाय  
 सभामध्ये श्वशुराणां च कृष्णाम् ।  
 सा तत्र नीता करुणं व्यपेक्ष्य  
 नान्यं शकुनार्थमवाप किञ्चित् ॥ ३९ ॥  
 कार्पण्यादेव सहितास्तत्र भूषा  
 नाशक्नुवन् प्रतिवक्तुं सभायाम् ।  
 एकः क्षत्ता धर्म्यमर्थं ब्रुवाणो  
 धर्मबुद्ध्या प्रत्युवाचादपबुद्धिम् ॥ ४० ॥  
 अबुद्ध्वा त्वं धर्ममेतं सभाया-  
 मथेच्छसे पाण्डवस्योपदेष्टुम् ।

कृष्णा त्वेतत् कर्म चकार शुद्धं  
 सुदुष्करं तत्र सभां समेत्य ॥ ४१ ॥  
 येन कृच्छ्रात् पाण्डवानुज्जहार  
 तथाऽऽत्मानं नौरिव सागरौघात् ।  
 यत्राब्रवीत् सूनपुत्रः सभायां  
 कृष्णां स्थितां श्वशुराणां समीपे ॥ ४२ ॥  
 न ते गतिर्विद्यते याज्ञसेनि  
 प्रपद्य दासीं धार्तराष्ट्रस्य वेश्म ।  
 पराजितास्ते पतयो न सन्ति  
 पतिचान्यं भाविनि त्ववृणीष्व ॥ ४३ ॥  
 यो वीभत्सोर्हृदये प्रोत आसी-  
 दस्थिच्छिन्दन् मर्मघाती सुघोरः ।  
 कर्णाच्छरो बाह्वयस्तिग्मतेजाः  
 प्रतिष्ठितो हृदये फाल्गुनस्य ॥ ४४ ॥  
 कृष्णाजिनानि परिधित्समानान्  
 दुःशासनः कटुकान्यभ्यभाषत् ।  
 एते सर्वे षण्ढतिला विनष्टाः  
 क्षयं गता नरकं दीर्घकालम् ॥ ४५ ॥  
 गान्धारराजः शकुनिर्निकृत्या  
 यदब्रवीद् द्यूतकाले स पार्थम् ।  
 पराजितो नन्दनः किं तवास्ति  
 कृष्णया त्वं दीव्य वै याज्ञसेन्या ॥ ४६ ॥  
 जानासि त्वं संजय सर्वमेतद्  
 द्युते वाक्यं गह्वमेवं यथोक्तम् ।  
 स्वयं त्वहं प्रार्थये तत्र गन्तुं  
 समाधातुं कार्यमेतद् विपन्नम् ॥ ४७ ॥  
 अहापयित्वा यदि पाण्डवार्थं  
 शमं कुरूणामपि चेच्छकेयम् ।  
 पुण्यं च मे स्याच्चरितं महोदयं  
 मुच्येरंश्च कुरवो मृत्युपाशात् ॥ ४८ ॥  
 अपि मे वाचं भाषमाणस्य काव्यां  
 धर्मारामार्थव्रतीमहिंसाम् ।  
 अवेक्षेरन् धार्तराष्ट्राः समक्षं  
 मां च प्राप्तं कुरवः पूजयेयुः ॥ ४९ ॥  
 अतोऽन्यथा रथिना फाल्गुनेन  
 भीमेन चैवाहवदंशितेन ।  
 परासिक्तान् धार्तराष्ट्रांश्च विद्धि  
 प्रदह्यमानान् कर्मणा स्वेन पापान् ॥ ५० ॥  
 पराजितान् पाण्डवेयांस्तु वाचो  
 रौद्रा रुक्षा भाषते धार्तराष्ट्रः ।  
 गदाहस्तो भीमसेनोऽप्रमत्तो  
 दुर्योधनं स्मारयिता हि काले ॥ ५१ ॥

सुयोधनो मन्युमयो महाद्रुमः  
स्कन्धः कर्णः शकुनिस्तस्य शाखाः ।  
दुःशासनः पुष्पफले समृद्धे  
मूलं राजा धृतराष्ट्रोऽमनीषी ॥ ५२ ॥  
युधिष्ठिरो धर्ममयो महाद्रुमः  
स्कन्धोऽर्जुनो भीमसेनोऽस्य शाखाः ।  
माद्रीपुत्रौ पुष्पफले समृद्धे  
मूलं त्वहं ब्रह्म च ब्राह्मणाश्च ॥ ५३ ॥  
वनं राजा धृतराष्ट्रः सपुत्रो  
व्याघ्रास्ते वै संजय पाण्डुपुत्रा ।

सिंहाभिगुप्तं न वनं विनश्येत्  
सिंहो न नश्येत् वनभिगुप्तः ॥ ५४ ॥  
निर्वनो वध्यते व्याघ्रो निर्व्याघ्रं छिद्यते वनम् ।  
तस्माद् व्याघ्रो वनं रक्षेद् वनं व्याघ्रं च पालयेत् ॥ ५५ ॥  
लताधर्मा धार्तराष्ट्राः शालाः संजय पाण्डवाः ।  
न लता वर्धते जातु महाद्रुममनाश्रिता ॥ ५६ ॥  
स्थिताः शुश्रूषितुं पार्थाः स्थिता योद्धुर्मरिदमाः ।  
यत् कृत्यं धृतराष्ट्रस्य तत् करोतु नराधिप ॥ ५७ ॥  
स्थिताः शमे महात्मानः पाण्डवा धर्मचारिणः ।  
योधाः समर्थास्तद् विद्वन्नाचक्षीथा यथातथम् ॥ ५८ ॥

इति श्रीमहाभारते उद्योगपर्वणि संजययानपर्वणि कृष्णवाक्ये एकत्रिंशोऽध्यायः ॥ २९ ॥

## त्रिशोऽध्यायः

संजयस्य निवर्तनसमये युधिष्ठिरस्य संदेशः

संजय उवाच  
आमन्त्रये त्वां नरदेवदेव  
गच्छाम्यहं पाण्डव स्वस्ति तेऽस्तु ।  
कञ्चिन्न वाचा वृजिनं हि किञ्चि-  
दुच्चारितं मे मनसोऽभिपङ्गात् ॥ १ ॥  
जनार्दनं भीमसेनार्जुनौ च  
माद्रीसुतौ सात्त्विकः चेकितानम् ।  
आमन्त्र्य गच्छामि शिवं सुखं चः  
सौम्येन मां पश्यत चक्षुषा नृपाः ॥ २ ॥  
युधिष्ठिर उवाच  
अनुज्ञातः संजय स्वस्ति गच्छ  
न नः स्मरस्यप्रियं जातु विद्वन् ।  
विद्वान् त्वां ते च वयं च सर्वे  
शुद्धात्मानं मध्यगतं सभास्थम् ॥ ३ ॥  
आप्तो दूतः संजय सुप्रियोऽसि  
कल्याणवाक् शीलवांस्तृप्तिमांश्च ।  
न मुहोर्स्त्वं संजय जातु मत्प्या  
न च क्रुद्धयेरुच्यमानो दुरुक्तैः ॥ ४ ॥  
न मर्मगां जातु वक्तृसि रुक्षां  
नोऽश्रुति कटुकां नोत मुक्ताम् ।  
धर्मागममर्थवतीमहिंसा-  
मेतां वाचं तव जानीम सूत ॥ ५ ॥  
त्वमेव नः प्रियतमोऽसि दूत  
इहागच्छेद् विदुरो वा द्वितीयः ।  
अभीक्ष्णदृष्टोऽसि पुरा हि नस्त्वं  
धनंजयस्यात्मसमः सखासि ॥ ६ ॥

इतो गत्वा संजय क्षिप्रमेव  
उपातिष्ठेथा ब्राह्मणान् ये तदर्हाः ।  
विशुद्धवीर्याश्चरणोपपन्नाः  
कुले जाताः सर्वधर्मोपपन्नाः ॥ ७ ॥  
स्वाध्यायिनो ब्राह्मणा भिक्षवश्च  
तपस्विनो ये च नित्या वनेषु ।  
अभिवाद्या वै मद्रचनेन वृद्धा-  
स्तथेतरेषां कुशलं वदेथाः ॥ ८ ॥  
पुरोहितं धृतराष्ट्रस्य राज्ञ-  
स्तथाऽऽचार्यामृत्विजो ये च तस्य ।  
तैश्च त्वं तात सहितैर्यथार्हं  
संगच्छेथाः कुशलेनैव सूत ॥ ९ ॥  
(ततोऽव्यग्रस्तन्मनाः प्राञ्जलिश्च  
कुर्या नमो मद्रचनेन तेभ्यः ।)  
अधोत्रिया ये च वसन्ति वृद्धा  
मनस्विनः शीलबलोपपन्नाः ।  
आशंसन्तोऽस्माकमनुस्मरन्तो  
यथाशक्ति धर्ममात्रां चरन्तः ॥ १० ॥  
श्लाघस्व मां कुशलिनं स्म तेभ्यो  
ह्यनामयं तात पृच्छेर्जघन्यम् ।  
ये जीवन्ति व्यवहारेण राष्ट्रे  
पशूँश्च ये पालयन्तो वसन्ति ॥ ११ ॥  
(कृषीवला बिभ्रति ये च लोकं  
तेषां सर्वेषां कुशलं स्म पृच्छेः ।)  
आचार्य इष्टो नयगो विधेयो  
वेदानभीप्सन् ब्रह्मचर्यं चचार ।

योऽस्त्रं चतुष्पात् पुनरेव चक्रे  
 द्रोणः प्रसन्नोऽभिवाद्यस्त्वयासौ ॥ १२ ॥  
 अधीतविद्यश्चरणोपपन्नो  
 योऽस्त्रं चतुष्पात् पुनरेव चक्रे ।  
 गन्धर्वपुत्रप्रतिमं तरस्विनं  
 नमश्चत्थामानं कुशलं स्म पृच्छेः ॥ १३ ॥  
 शारद्वतस्यावसथं स्म गत्वा  
 महारथस्यात्मविदां वरस्थ ।  
 त्वं मामभीक्ष्णं परिकीर्तयन् वै  
 कृपस्य पादौ संजय पाणिना स्पृशेः ॥ १४ ॥  
 यस्मिंश्शौर्यमानुशंस्यं तपश्च  
 प्रज्ञा शीलं श्रुतिसत्त्वे धृतिश्च ।  
 पादौ गृहीत्वा कुरुसत्तमस्य  
 भीष्मस्य मां तत्र निवेदयेथाः ॥ १५ ॥  
 प्रज्ञाचक्षुर्यः प्रणेता कुरूणां  
 बहुश्रुतो वृद्धसेवी मनीषी ।  
 तस्मै राज्ञे स्थविरायाभिवाद्य  
 आचक्षीथाः संजय मामरोगम् ॥ १६ ॥  
 ज्येष्ठः पुत्रो धृतराष्ट्रस्य मन्दो  
 मूर्खः शठः संजय पापशीलः ।  
 यस्यापवादः पृथिवी याति सर्वा  
 सुयोधनं कुशलं तात पृच्छेः ॥ १७ ॥  
 भ्राता कनीयानपि तस्य मन्द-  
 स्तथाशीलः संजय सोऽपि शश्वत् ।  
 महेष्वासः शूरतमः कुरूणां  
 दुःशासनः कुशलं तात वाच्यः ॥ १८ ॥  
 यस्य कामो वर्तते नित्यमेव  
 नान्यः शमाद् भारतानामिति स्म ।  
 स बाह्लिकानामृषभो मनीषी  
 त्वयाभिवाद्यः संजय साधुशीलः ॥ १९ ॥  
 गुणैरनेकैः प्रवरैश्च युक्तो  
 विज्ञानवान् नैव च निष्ठुरो यः ।  
 स्नेहादमर्षं सहते सदैव  
 स सोमदत्तः पूजनीयो मतो मे ॥ २० ॥  
 अर्हत्तमः कुरुषु सौमदत्तिः  
 स नो भ्राता संजय मत्सखा च ।  
 महेष्वासो रथिनामुत्तमोऽर्हः  
 सहामात्यः कुशलं तस्य पृच्छेः ॥ २१ ॥  
 ये चैवान्ये कुरुमुख्या युवानः  
 पुत्राः पौत्रा भ्रातरश्चैव ये नः ।  
 यं यमेषां मन्यसे येन योग्यं  
 तत् तत् प्रोच्यानामयं सूत वाच्याः ॥ २२ ॥

ये राजानः पाण्डवायोधनाय  
 समानीता धार्तराष्ट्रेण केचित् ।  
 वशातयः शाल्वकाः केकयाश्च  
 तथाम्बष्टा ये त्रिगर्ताश्च मुख्याः ॥ २३ ॥  
 प्राच्योदीच्या दाक्षिणात्याश्च शूरा-  
 स्तथा प्रतीच्याः पर्वतीयाश्च सर्वे ।  
 अनृशंसाः शीलवृत्तोपपन्ना-  
 स्तेषां सर्वेषां कुशलं सूत पृच्छेः ॥ २४ ॥  
 हस्त्यारोहा रथिनः सादिनश्च  
 पदातयश्चार्यसंघा महान्तः ।  
 आख्याय मां कुशलिनं स्म नित्य-  
 मनामयं परिपृच्छेः समग्रान् ॥ २५ ॥  
 तथा राज्ञो ह्यर्थयुक्तानमात्यान्  
 दौवारिकान् ये च सेनां नयन्ति ।  
 आयव्ययं ये गणयन्ति नित्य-  
 मर्थीश्च ये महतश्चिन्तयन्ति ॥ २६ ॥  
 वृन्दारकं कुरुमध्येष्वमूढं  
 महाप्रभं सर्वधर्मोपपन्नम् ।  
 न तस्य युद्धं रोचते वै कदाचिद्  
 वैश्यापुत्रं कुशलं तात पृच्छेः ॥ २७ ॥  
 निकर्तने देवने योऽद्वितीय-  
 इच्छन्नोपधः साधुदेवी मताक्षः ।  
 यो दुर्जयो देवरथेन संख्ये  
 स चित्रसेनः कुशलं तात वाच्यः ॥ २८ ॥  
 गान्धारराजः शकुनिः पर्वतीयो  
 निकर्तने योऽद्वितीयोऽक्षदेवी ।  
 मानं कुर्वन् धार्तराष्ट्रस्य सूत  
 मिथ्याबुद्धेः कुशलं तात पृच्छेः ॥ २९ ॥  
 यः पाण्डवानेकरथेन वीरः  
 समुत्सहत्यप्रभृग्यान् विजेतुम् ।  
 यो मुह्यतां मोहयिताद्वितीयो  
 वैकर्तनः कुशलं तस्य पृच्छेः ॥ ३० ॥  
 स एव भक्तः स गुरुः स भर्ता  
 स वै पिता स च माता सुहृच्च ।  
 अगाधबुद्धिर्विदुरो दीर्घदर्शी  
 स नो मन्त्री कुशलं तं स्म पृच्छेः ॥ ३१ ॥  
 वृद्धाः स्त्रियो याश्च गुणोपपन्ना  
 ज्ञायन्ते नः संजय मातरस्ताः ।  
 ताभिः सर्वाभिः सहिताभिः समेत्य  
 स्त्रीभिर्वृद्धाभिरभिवादं वदेथाः ॥ ३२ ॥  
 कश्चित् पुत्रा जीवपुत्राः सुसम्यग्  
 वर्तन्ते वो वृत्तिमनृशंसरूपाः ।

इति स्मोक्त्वा संजय ब्रूहि पश्चा-  
 दजातशत्रुकुशली सपुत्रः ॥ ३३ ॥  
 या नो भार्याः संजय वेत्थ तत्र  
 तासां सर्वासा कुशलं तात पृच्छेः ।  
 सुसंगुप्ताः सुरभयोऽनवद्या-  
 कञ्चिद् गृहानावसथाप्रमत्ताः ॥ ३४ ॥  
 कञ्चिद् वृत्तिं श्वशुरेषु भद्राः  
 कल्याणी वर्तध्वमनुशंसरूपाम् ।  
 यथा च वः स्युः पतयोऽनुकूला-  
 स्तथा वृत्तिमात्मनः स्थापयध्वम् ॥ ३५ ॥  
 या नः स्नुषाः संजय वेत्थ तत्र  
 प्राप्ताः कुलेभ्यश्च गुणोपपन्नाः ।  
 प्रजावत्यो ब्रूहि समेत्य ताश्च  
 युधिष्ठिरो वोऽभ्यवदत् प्रसन्नः ॥ ३६ ॥  
 कन्याः स्वज्जेयाः सदानेषु सजय  
 अनामयं मद्रचनेन पृष्ट्वा ।  
 कल्याणा वः सन्तु पतयोऽनुकूला  
 यूयं पतीनां भवनानुकूलाः ॥ ३७ ॥  
 अलंकृता वस्त्रवत्यः सुगन्धा  
 अबीभत्साः सुखिता भोगवत्यः ।  
 लघुयासां दर्शनं वाक् च लघ्वी  
 वेशस्त्रियः कुशलं तात पृच्छेः ॥ ३८ ॥  
 दास्यः स्युर्या ये च दासाः कुरूणां  
 तदाध्या बहवः कुब्जखज्जाः ।  
 आख्याय मां कुशलिनं स्म तेभ्यो-  
 ऽप्यनामयं परिपृच्छेर्जघ्न्यम् ॥ ३९ ॥  
 कञ्चिद् वृत्तिं वर्तते वै पुराणी  
 कञ्चिद् भोगान् धार्तराष्ट्रो ददाति ।  
 अङ्गहीनान् कृपणान् वामनान् वा  
 यानानुशंस्यो धृतराष्ट्रो बिभर्ति ॥ ४० ॥  
 अन्धाश्च सर्वान् स्थविरांस्तथैव  
 हस्त्याजीवा वहवो येऽत्र सन्ति ।  
 आख्याय मां कुशलिनं स्म तेभ्यो-  
 ऽप्यनामयं परिपृच्छेर्जघ्न्यम् ॥ ४१ ॥

मा मैष्ट दुःखेन कुजीवितेन  
 नूनं कृतं परलोकेषु पापम् ।  
 निगृह्य शत्रून् सुहृदोऽनुगृह्य  
 वासोभिरन्नेन च वो भरिष्ये ॥ ४२ ॥  
 सन्त्येव मे ब्राह्मणेभ्यः कृतानि  
 भावीन्यथो नो वत वर्तयन्ति ।  
 तान् पठ्यामि युक्तरूपांस्तथैव  
 तामेव सिद्धिं श्रावयेथा नृपं तम् ॥ ४३ ॥  
 ये चानाथा दुर्वलाः सर्वकाल-  
 मात्मन्येव प्रयतन्तं स्थ मूढाः ।  
 तांश्चापि त्वं कृपणान् सर्वथैव  
 ह्यस्मद्वाक्यात् कुशलं तात पृच्छेः ॥ ४४ ॥  
 ये चाप्यन्ये संश्रिता धार्तराष्ट्रान्  
 नानादिभ्योऽभ्यागताः सूतपुत्र ।  
 दृष्ट्वा तांश्चैवार्हतश्चापि सर्वान्  
 सम्पृच्छेथाः कुशलं चाव्ययं च ॥ ४५ ॥  
 एवं सर्वानागताभ्यागताश्च  
 राज्ञो दूतान् सर्वदिग्भ्योऽभ्युपेतान् ।  
 पृष्ट्वा सर्वान् कुशलं तांश्च सूत  
 पश्चादहं कुशली तेषु वाच्यः ॥ ४६ ॥  
 न हीदृशाः सन्त्यपरे पृथिव्यां  
 ये योधका धार्तराष्ट्रेण लब्धाः ।  
 धर्मस्तु नित्यो मम धर्म एव  
 महाबलः शत्रुनिबर्हणाय ॥ ४७ ॥  
 इदं पुनर्वचनं धार्तराष्ट्रं  
 सुयोधनं संजय श्रावयेथाः ।  
 यस्ते शरीरे हृदयं दुनोति  
 कामः कुरुनसपत्नोऽनुशिष्याम् ॥ ४८ ॥  
 न विद्यते युकिरेतस्थ काचि-  
 न्नैवंविधाः स्याम यथा प्रियं ते ।  
 ददस्व वा शक्रपुरी ममैव  
 युध्यस्व वा भारतमुख्य वीर ॥ ४९ ॥

इति श्रीमहाभारते उद्योगपर्वणि संजययानपर्वणि युधिष्ठिरसदेशे त्रिंशोऽध्यायः ॥ ३० ॥

## एकत्रिंशोऽध्यायः

युधिष्ठिरस्य कुरुमुख्यान् प्रति संदेशः

युधिष्ठिर उवाच

उत सन्तमसन्तं वा बालं वृद्धं च संजय ।

उताबलं बलीयांसं धाता प्रकुरुते वशे ॥ १ ॥

उत बालाय पाण्डित्यं पण्डितायोत बालताम् ।

ददाति सर्वमीशानः पुरस्ताच्छुक्रमुच्चरन् ॥ २ ॥

बलं जिज्ञासमानस्य आचक्षीथा यथातथम् ।  
 अथ मन्त्रं मन्त्रयिन्वा याथातथ्येन हृष्टवत् ॥ ३ ॥  
 गावल्गणे कुरून् गत्वा धृतराष्ट्रं महाबलम् ।  
 अभिवाद्योपसंगृह्य ततः पृच्छेरनामयम् ॥ ४ ॥  
 ब्रूयाश्चैनं त्वमासीनं कुरुभिः परिवारितम् ।  
 तवैव राजन् वीर्येण सुखं जीवन्ति पाण्डवाः ॥ ५ ॥  
 तव प्रसादाद् बालारते प्राप्ता राज्यमरिदम् ।  
 राज्ये तान् स्थापयित्वाग्नेनोपैक्षस्व चिन्तयतः ॥ ६ ॥  
 सर्वमप्येतदेकस्य नालं सजय कस्यचित् ।  
 तात संहत्य जीवामो द्विपतां मा वशं गमः ॥ ७ ॥  
 तथा भीष्मं शान्तनवं भारतानां पितामहम् ।  
 शिरसाभिपदथास्त्वं मम नाम प्रकीर्तयन् ॥ ८ ॥  
 अभिवाद्य च वक्तव्यस्तनोऽस्माकं पितामहः ।  
 भवता शान्तनोर्वशो निमग्नः पुनरुद्धतः ॥ ९ ॥  
 स त्वं कुरु तथा तात स्वमतेन पितामह ।  
 यथा जीवन्ति ते पौत्राः प्रीतिमन्तः परस्परम् ॥ १० ॥  
 तथैव विदुरं ब्रूयाः कुरूणां मन्त्रधारिणम् ।  
 अयुद्धं सौम्य भाषस्व हिनकामो युधिष्ठिरे ॥ ११ ॥  
 अथ दुर्योधनं ब्रूया राजपुत्रममर्षणम् ।  
 मध्ये कुरूणामासीनमनुनीय पुनः पुनः ॥ १२ ॥  
 अपापां यदुपैक्षस्त्वं कृष्णामेतां सभागनाम् ।  
 तद् दुःखमतिक्षाम मा वधिष्म कुरूनिति ॥ १३ ॥

एवं पूर्वापरान् क्लेशानतिनिक्षन्त पाण्डवाः ।  
 बलीयांसोऽपि सन्तो गत् तत् सर्वं कुरवो विदुः ॥ १४ ॥  
 यज्ञः प्रात्राजयः सौम्य अजिनैः प्रतिवासितान् ।  
 तद् दुःखमतिक्षाम मा वधिष्म कुरूनिति ॥ १५ ॥  
 यत् कुन्ती समतिक्रम्य कृष्णां केशेष्वधर्षयत् ।  
 दुःशासनस्तेऽनुमते तच्चास्माभिरुपेक्षितम् ॥ १६ ॥  
 अथोचितं स्वकं भागं लभेमहि परंतप ।  
 निवर्तय परद्रव्याद् बुद्धिं गृह्णां नरर्षभ ॥ १७ ॥  
 शान्तिरेवं भवेद् राजन् प्रीतिश्चैव परस्परम् ।  
 राज्यैकदेशमपि नः प्रयच्छ शममिच्छताम् ॥ १८ ॥  
 अविस्थलं वृकस्थलं माकन्दी वारणावतम् ।  
 अवसानं भवत्वत्र किञ्चिदेकं च पञ्चमम् ॥ १९ ॥  
 भ्रातृणां देहि पञ्चानां पञ्च ग्रामान् सुयोधन ।  
 शान्तिर्नोऽस्तु महाप्राज्ञ ज्ञातिभिः सह संजय ॥ २० ॥  
 भ्राता भ्रातरमन्वेतु रिता पुत्रेण गुज्यताम् ।  
 स्वयमानाः समायान्तु पञ्चालाः कुरुभिः सह ॥ २१ ॥  
 अक्षतान् कुरुपाञ्चालान् पश्येयमिति कामये ।  
 सर्वे सुमनसस्तात नाम्याम भरतर्षभ ॥ २२ ॥  
 अलमेव शमायासि तथा युद्धाय संजय ।  
 धर्मार्थयोरलं चाहं मृदवे दारुणाय च ॥ २३ ॥

इति श्रीमहाभारते उद्योगपर्वणि सजययानपर्वणि युधिष्ठिरसदेशे एकत्रिंशोऽध्यायः ॥ ३१ ॥

### द्वात्रिंशोऽध्यायः

अर्जुनस्य कौरवान् प्रति संदेशः, संजयेन हस्तिनापुरं गत्वा धृतराष्ट्रेण सह संगम्य तं प्रति  
 युधिष्ठिरसंदेशं श्रावयित्वा धृतराष्ट्रकृत्यनिन्दनम्

वैशम्पायन उवाच

( धर्मराजस्य तु वचः श्रुत्वा पार्थो धनंजयः ।  
 उवाच संजयं तत्र वासुदेवस्य शृण्वतः ॥

अर्जुन उवाच

पितामहं शान्तनवं धृतराष्ट्रं च संजय ।  
 द्रोणं सपुत्रं शल्यं च महाराजं न बाह्लिकम् ॥  
 विकर्णं सोमदत्तं च शकुनिं चापि सौवलम् ।  
 विविशति चित्रसेनं त्रयत्सेनं च संजय ॥  
 भगदत्तं तथा चैव शूरं रणकृतां वरम् ॥

ये चाप्यन्ये कुरवस्तत्र सन्ति

राजानश्चेद्भूमिपालाः समेताः ।

युयुत्सवः पार्थिवाः सैन्धवाश्च

समानीता धार्तराष्ट्रेण सत ॥

यथान्यायं कुशलं वन्दनं च

समागमे मद्गच्छेन वाच्याः ।

नतो ब्रूयाः संजय राजमध्ये

दुर्योधनं पापकृतां प्रधानम् ॥

वैशम्पायन उवाच

एवं प्रतिष्ठाप्य धनंजयस्तं

ततोऽर्थवद् धर्मवच्चैव पार्थः ।

उवाच वाक्यं स्वजनप्रहर्षं

वित्रासनं धृतराष्ट्रात्मजानाम् ॥

अर्जुनेन समादिष्टस्तथेत्युक्त्वा तु संजयः ।

पार्थानामन्त्रयामास केशवं च यशस्विनम् ॥ )

अनुज्ञातः पाण्डवेन प्रययौ संजयस्तदा ।

शासनं धृतराष्ट्रस्य सर्वं कृत्वा महात्मनः ॥ १ ॥



सम्प्राप्य हास्तिनपुरं शीघ्रमेव प्रविश्य च ।  
अन्तःपुरं समास्थाय द्वाःस्थ वचनमब्रवीत् ॥ २ ॥  
आचक्ष्व धृतराष्ट्राय द्वाःस्थ मां समुपागतम् ।  
सकाशात् पाण्डुपुत्राणां संजयं मा चिरं कृथाः ॥ ३ ॥

जागर्ति चेदभिवन्देस्त्वं हि द्वाःस्थ  
प्रविशेयं विदितो भूमिपस्य ।  
निवेद्यमत्रात्ययिक हि मेऽस्ति  
द्वाःस्थोऽथ श्रुत्वा नृपति जगाम ॥ ४ ॥

द्वाःस्थ उवाच

संजयोऽथ भूमिपते नमस्ते  
द्विदृश्रया द्वाःसमुपागतस्ते ।  
प्राप्तो दूतः पाण्डवानां सकाशात्  
प्रशाधि राजन् किमयं करोतु ॥ ५ ॥

धृतराष्ट्र उवाच

आचक्ष्व मां कुशलिनं कल्पमस्मै  
प्रवेश्यतां स्वागतं संजयाय ।  
न चाहमेतस्य भवाम्यकल्पः  
स मे कस्माद् द्वारि तिष्ठेच्च सक्तः ॥ ६ ॥

वेश्म्यायन उवाच

ततः प्रविश्यानुमते नृपस्य  
महद् वेष्टम प्राज्ञशूरार्यगुप्तम् ।  
सिंहासनस्थं पार्थिवमाससाद  
वैचित्रवीर्यं प्राञ्जलिः सूतपुत्रः ॥ ७ ॥

संजय उवाच

संजयोऽहं भूमिपते नमस्ते  
प्राप्तोऽस्मि गन्वा नरदेव पाण्डवान् ।

अभिवाद्य त्वा पाण्डुपुत्रो मनस्वी  
युधिष्ठिरः कुशलं चान्वपृच्छत् ॥ ८ ॥  
स ते पुत्रान् पृच्छति प्रीयमाणः  
कञ्चित् पुत्रैः प्रीयसे नष्टभिश्च ।  
तथा सुहृद्भिः सचिवैश्च राजन्  
ये चापि त्वामुपजीवन्ति तैश्च ॥ ९ ॥

धृतराष्ट्र उवाच

अभिनन्द्य त्वां तात वदामि संजय  
अजातशत्रुं च सुखेन पार्थम् ।  
कञ्चित् स राजा कुशली सपुत्रः  
सहामात्यः सानुजः कौरवाणाम् ॥ १० ॥

संजय उवाच

सहामात्यः कुशली पाण्डुपुत्रो  
बुभूषते यच्च तेऽग्रेऽऽत्मनोऽभूत् ।

निर्णिकथमर्थकरो मनस्वी  
बहुश्रुतो दृष्टिमाञ्छीलवांश्च ॥ ११ ॥  
परो धर्मात् पाण्डवस्यानृशंस्यं  
धर्मः परो वित्तचयान्मतोऽस्य ।

सुखप्रियं धर्महीनेऽनपार्थऽ-  
नुरुयन्तं भारत तस्य बुद्धिः ॥ १२ ॥  
परत्रयुक्तः पुरुषो विचेष्टते  
सूत्रप्रोक्ता दारुमयीव योषा ।

इमं दृष्ट्वा नियमं पाण्डवस्य  
मन्थे परं कर्म देव मनुष्यात् ॥ १३ ॥  
इमं च दृष्ट्वा तव कर्मदोषं  
पापोदकं घोरमवर्णरूपम् ।

यावत् परः कामयन्तेऽतिवेलं  
तावन्नरोऽयं लभते प्रशंसाम् ॥ १४ ॥

अजातशत्रुस्तु विहाय पापं  
जीर्णं त्वचं सर्प इवासमर्थाम् ।  
विरोचनेऽहार्यवृत्तेन वीरो  
युधिष्ठिरस्त्वयि पापं विसृज्य ॥ १५ ॥

हन्तात्मनः कर्म निबोध राजन्  
धर्मार्थयुक्तादायवृत्तादपेतम् ।  
उपक्रोशं चेह गतोऽसि राजन्

भूयश्च पापं प्रसजेदमुत्र ॥ १६ ॥  
स त्वमर्थं संशयितं विना तै-  
राशंससे पुत्रवशानुगोऽस्य ।

अधर्मशब्दश्च महान् पृथिव्यां  
नेदं कर्म त्वत्समं भारताग्र्य ॥ १७ ॥  
हीनप्रज्ञो दौर्बुल्यो नृशंसो  
दीर्घं वैरी क्षत्रविद्यास्वधीरः ।

एवंधर्मानापदः संश्रयेयु-  
र्हीनवीर्यो यश्च भवेदशिष्टः ॥ १८ ॥

कुले जातो बलवान् यो यशस्वी  
बहुश्रुतः सुखजीवी यतात्मा ।  
धर्माधर्मौ ग्रथिनौ यो बिभर्ति  
स ह्यस्य दिष्टस्य वशादुपैति ॥ १९ ॥

कथं हि मन्त्राग्र्यधरो मनीषी  
धर्मार्थयोरपदि सम्प्रणेता ।  
एवं युक्तः सर्वमन्त्रैरहीनो  
नरो नृशंसं कर्म कुर्यादमूढः ॥ २० ॥

तव ह्यमी मन्त्रविदः समेत्य  
समासते कर्मसु नित्ययुक्ताः ।

तेषामयं बलवान् निश्चयश्च  
कुरुक्षये नियमेनोदपादि ॥ २१ ॥

अकालिकं कुरवो नाभविष्यन्  
पापेन चेत् पापमजातशत्रुः ।  
इच्छेज्जातु त्वयि पापं विसृज्य  
निन्दा चेयं तव लोकेऽभविष्यत् ॥ २२ ॥  
किमन्यत्र विपयादीश्वराणां  
यत्र पार्थः परलोकं स्म द्रष्टुम् ।  
अत्यक्रामत् स तथा सम्मनः स्या-  
न्न संशयो नास्ति मनुष्यकारः ॥ २३ ॥  
एतान् गुणान् कर्मकृतानवेक्ष्य  
भावाभावौ वर्तमानावनित्यौ ।  
बलिर्हि राजा पारमविन्दमानो  
नान्यत् कालात् कारणं तत्र मेने ॥ २४ ॥  
चक्षु श्रोत्रे नासिका त्वक् च जिह्वा  
ज्ञानस्यैतान्यायतनानि जन्तोः ।  
तानि प्रीतान्येव तृष्णाश्रयान्ते  
तान्यव्यथो दुःखहीनः प्रणुद्यात् ॥ २५ ॥  
न त्वेव मन्ये पुरुषस्य कर्म  
संवर्तते सुप्रयुक्तं यथावत् ।  
मातुः पितुः कर्मणाभिप्रसूतः  
संवर्धते विधिवद् भोजनेन ॥ २६ ॥  
प्रियाप्रिये सुखदुःखे च राजन्  
निन्दाप्रशंसे च भजन्त एव ।  
परस्त्वेनं गर्हयतेऽपराधे  
प्रशंसते साधुवृत्तं तमेव ॥ २७ ॥

इति श्रीमहाभारते उद्योगपर्वणि संजययानपर्वणि धृतराष्ट्रसंजयसंवादे द्वात्रिंशोऽध्यायः ॥ ३२ ॥

( प्रजागरपर्व )

त्रयस्त्रिंशोऽध्यायः

धृतराष्ट्रविदुरसंवादः

वैशम्पायन उवाच

द्वाःस्थं प्राह महाप्राज्ञो धृतराष्ट्रो महीपतिः ।  
विदुरं द्रष्टुमिच्छामि तमिहानय मा चिरम् ॥ १ ॥  
प्रहितो धृतराष्ट्रेण दूतः क्षत्तारमब्रवीत् ।  
ईश्वरस्त्वां महाराजो महाप्राज्ञ दिदृक्षति ॥ २ ॥  
एवमुक्तस्तु विदुरः प्राप्य राजनिवेशनम् ।  
अब्रवीद् धृतराष्ट्राय द्वाःस्थ मां प्रतिवेदय ॥ ३ ॥

द्वाःस्थ उवाच

विदुरोऽयमनुप्राप्तो राजेन्द्र तव शासनात् ।  
द्रष्टुमिच्छति ते पादौ किं करोतु प्रशाधि माम् ॥ ४ ॥

धृतराष्ट्र उवाच

प्रवेशय महाप्राज्ञं विदुरं दीर्घदर्शिनम् ।  
अहं हि विदुरस्यास्य नाकल्पो जातु दर्शने ॥ ५ ॥

स त्वां गर्हे भारतानां विरोधा-  
दन्तो नूनं भवितायं प्रजानाम् ।  
नो चेदिदं तव कर्मापराधात्  
कुरुन् दहेत् कृष्णवर्त्मैव कक्षम् ॥ २८ ॥  
त्वमेवैको जातु पुत्रस्य राजन्  
वशं गत्वा सर्वलोके नरेन्द्र ।  
कामात्मनः श्लाघनो द्यूतकाले  
नागाः शर्मं पश्य विपाकमस्य ॥ २९ ॥  
अनाप्तानां संग्रहात् त्वं नरेन्द्र  
तथाऽऽप्तानां निग्रहाच्चैव राजन् ।  
भूमिं स्फीतां दुर्बलत्वादनन्ता-  
मशकस्त्वं रक्षितुं कौरवेय ॥ ३० ॥  
अनुज्ञातो रथवेगावधूतः  
श्रान्तोऽभिपद्ये शयनं नृसिंह ।  
प्रातः श्रोतारः कुरवः सभाया-  
मजातशत्रोर्वचनं समेताः ॥ ३१ ॥

धृतराष्ट्र उवाच

अनुज्ञातोऽस्यावसथं परेहि  
प्रपद्यस्व शयनं सूतपुत्र ।  
प्रातः श्रोतारः कुरवः सभाया-  
मजातशत्रोर्वचनं त्वयोक्तम् ॥ ३२ ॥

द्वाःस्थ उवाच

प्रविशान्तःपुरं क्षत्तर्महाराजस्य धीमतः ।  
नहि ते दर्शनेऽकल्पो जातु राजाब्रवीद्धि माम् ॥ ६ ॥

वैशम्पायन उवाच

ततः प्रविश्य विदुरो धृतराष्ट्रनिवेशनम् ।  
अब्रवीत् प्राञ्जलिर्वाक्यं चिन्तयानं नराधिपम् ॥ ७ ॥  
विदुरोऽहं महाप्राज्ञ सम्प्राप्तस्तव शासनात् ।  
यदि किञ्चन कर्तव्यमयमस्मि प्रशाधि माम् ॥ ८ ॥

धृतराष्ट्र उवाच

संजयो विदुर प्राज्ञो गर्हयित्वा च मां गतः ।  
अजातशत्रोः श्वो वाक्यं सभामध्ये स वक्ष्यति ॥ ९ ॥  
तस्याद्य कुरुवीरस्य न विज्ञातं वचो मया ।  
तन्मे दहति गात्राणि तदकार्षीत् प्रजागरम् ॥ १० ॥

जाग्रतो दह्यमानस्य श्रेयो पदनुपश्यसि ।  
तद् ब्रूहि त्वं हि नस्तान् धर्मार्थकुशलो ह्यसि ॥ ११ ॥  
यतः प्राप्तः संजयः पाण्डवेभ्यो  
न मे यथावत्स्मनसः प्रक्षान्तिः ।  
सर्वेन्द्रियाण्यप्रकृतिं गतानि  
किं वक्ष्यतीत्येव मेऽद्य प्रविन्ता ॥ १२ ॥

( गिर उवाच )

अभिधुक्तं पलवता दुर्बलं हीमसाधनम् ।  
हृतस्व कामिनं चोग्माविशन्ति प्रजागराः ॥ १३ ॥  
कच्चिदेतैर्महादोगैर्न स्पृष्टोऽसि नगाधिप ।  
कच्चिच्च परविक्षेपु रूढ्यन् न परितप्यसे ॥ १४ ॥

धृतराष्ट्र उवाच

श्रोतुमिच्छामि ते धर्म्यं परं नैःश्रेयसं वचः ।  
अस्मिन् राजर्षिवशे हि त्वमेकः प्राज्ञसम्मतः ॥ १५ ॥

निदर उवाच

( राजा लक्षणसम्पन्नश्चैलोक्यस्याधिपो भवेत् ।  
प्रेष्यस्ते प्रेषितश्चैव श्रुतगष्ट युधिष्ठिरः ॥  
चिपरीततरश्च त्वं भगधेये न सम्मतः ।  
अर्चिषां प्रक्षयाच्चैव धर्मात्मा धर्मक्रोविदः ॥  
आनृशंस्यादनुकोशाद् धर्मात् सत्यात् पराक्रमात् ।  
गुरुत्वात् त्वयि सम्प्रेक्ष्य बहून् क्लेशांस्तितिक्षते ॥  
दुर्योधने सौबले च कर्णे दुःशासने तथा ।  
एतेष्वैश्वर्यमाधाय कथं त्वं भूतिमिच्छसि ॥  
आत्मज्ञानं समारम्भस्तिक्ष्ण धर्मनित्यता ।  
यमर्थान्नापकर्षन्ति स तैः पण्डित उच्यते ॥ )  
निषेवते प्रशस्तानि जिन्दितानि न सेवते ।  
अनास्तिक श्रद्धाधान एतत् पण्डितलक्षणम् ॥ १६ ॥  
क्रोधो हर्षश्च दर्पश्च ह्रीः स्तम्भो मान्यमानिता ।  
यमर्थान्नापकर्षन्ति स वै पण्डित उच्यते ॥ १७ ॥  
यस्य कृत्यं न जानन्ति मन्त्रं वा मन्त्रितं परे ।  
कृतमेवास्य जानन्ति स वै पण्डित उच्यते ॥ १८ ॥  
यस्य कृत्यं न विद्वन्ति शीतमुष्ण मयं रतिः ।  
समृद्धिरसमृद्धिर्वा स वै पण्डित उच्यते ॥ १९ ॥  
यस्य संसारिणी प्रज्ञा धर्मार्थावनुवर्तते ।  
कामादर्थं वृणीते यः स वै पण्डित उच्यते ॥ २० ॥  
यथाशक्ति चिकीर्षन्ति यथाशक्ति च कुर्वते ।  
न किञ्चिदवमन्यन्ते नराः पण्डितबुद्धयः ॥ २१ ॥

क्षिप्रं विजानाति चिरं शृणोति

निज्ञाय चार्थं भजते न कामात् ।

नासम्पृष्टो व्युपयुङ्क्ते परार्थं

तत् प्रज्ञानं प्रथमं पण्डितस्य ॥ २२ ॥

नाप्राप्यमभिवाञ्छन्ति नष्ट नेच्छन्ति शोचितुम् ।  
आपत्सु च न मुह्यन्ति नराः पण्डितबुद्धयः ॥ २३ ॥  
निश्चित्य यः प्रक्रमते नास्तर्वसति कर्मणः ।  
अवन्ध्यकालो वक्ष्यात्मा स वै पण्डित उच्यते ॥ २४ ॥  
आर्यकर्मणि रज्यन्ते भूतिकर्माणि कुर्वते ।  
हितं च नाभ्यस्यन्ति पण्डिता भरतर्षभ ॥ २५ ॥  
न ह्यायत्यात्मसम्माने नावमानेन तप्यते ।  
गाज्ञो हृद इवाक्षोभ्यो यः स पण्डित उच्यते ॥ २६ ॥  
तत्त्वज्ञः सर्वभूतानां योगतः सर्वकर्मणाम् ।  
उपायज्ञो मनुष्याणां नरः पण्डित उच्यते ॥ २७ ॥  
प्रवृत्तवाक् चित्रकथ ऊहवान् प्रतिभानवान् ।  
आशु ग्रन्थस्य वक्ता च यः स पण्डित उच्यते ॥ २८ ॥  
श्रुतं प्रज्ञानुगं यस्य प्रज्ञा चैव श्रुतानुगा ।  
असम्भिन्नार्यमर्यादः पण्डितारयां लभेन सः ॥ २९ ॥  
अश्रुतश्च समुन्नद्धो दरिद्रश्च महामनाः ।  
अर्थाश्चाकर्मणा प्रसुर्मूढ इत्युच्यते बुधैः ॥ ३० ॥  
स्वमर्थं यः परित्यज्य परार्थमनुतिष्ठति ।  
मिथ्या चरति मित्रार्थे यश्च मूढः स उच्यते ॥ ३१ ॥  
अकामान् कामयति यः कामयानान् परित्यजेत् ।  
बलवन्तं च यो द्वेष्टि तमाहुर्मूढचेतसम् ॥ ३२ ॥  
अमित्रं कुरुते मित्र मित्रं द्वेष्टि हिनस्ति च ।  
कर्म चारभते दुष्टं तमाहुर्मूढचेतसम् ॥ ३३ ॥  
संसारयति कृत्यानि सर्वत्र विचिकित्सते ।  
चिरं करोति क्षिप्रार्थे स मूढो भरतर्षभ ॥ ३४ ॥  
श्राद्धं पितृभ्यो न ददाति देवतानि न चार्चति ।  
सुहृन्मित्रं न लभते तमाहुर्मूढचेतसम् ॥ ३५ ॥  
अनाहृतः प्रविशति अपृष्टो बहु भाषते ।  
अविश्वस्ते विश्वसिति मूढचेता नराधमः ॥ ३६ ॥  
परं क्षिपति दोषेण वर्तमानः स्वयं तथा ।  
यश्च कुध्यत्यनीशानः स च मूढतमो नरः ॥ ३७ ॥  
आत्मनो बलमत्राय धर्मार्थपरिवर्जितम् ।  
अलभ्यमिच्छन् नैष्कर्म्यान्मूढबुद्धिरिहोच्यते ॥ ३८ ॥  
अशिष्यं शास्ति यो राजन् यश्च शून्यमुपासते ।  
कदर्यं भजते यश्च तमाहुर्मूढचेतसम् ॥ ३९ ॥  
अर्थं महान्तमासाद्य विद्यामैश्वर्यमेव वा ।  
विचरत्यसमुन्नद्धो यः स पण्डित उच्यते ॥ ४० ॥  
एकः सम्पन्नमश्नाति वस्ते वासश्च शोभनम् ।  
योऽसंविभज्य भृत्येभ्यः को नृशंसतरस्ततः ॥ ४१ ॥  
एकः पापानि कुरुते फलं भुङ्क्ते महाजनः ।  
भोक्तारो विप्रमुच्यन्ते कर्ता दोषेण लिप्यते ॥ ४२ ॥  
एकं हन्यान्न वा हन्यादिपुर्मुक्तो धनुष्मता ।  
बुद्धिर्बुद्धिमतोत्सृष्टा हन्याद् राष्ट्रं सराजकम् ॥ ४३ ॥

एकया द्वे विनिश्चित्य त्रीश्वतुर्भिर्वशे कुरु ।  
 पञ्च जित्वा विदित्वा षट् सप्त हित्वा सुखी भव ॥ ४४ ॥  
 एकं विपरसो हन्ति शस्त्रेणैकश्च बध्यते ।  
 सराष्ट्रं सप्रजं हन्ति राजानं मन्त्रविप्लवः ॥ ४५ ॥  
 एकः स्वादु न भुङ्गीत एकश्चार्थान् न चिन्तयेत् ।  
 एको न गच्छेद्ध्वानं नैकः सुतेषु जागृयात् ॥ ४६ ॥  
 एकमेवाङ्घ्रितीयं तद् यद् राजन् नावबुध्यसे ।  
 सत्यं स्वर्गस्य सोपानं पारावारस्य नौरिव ॥ ४७ ॥  
 एकः क्षमावतां दोषो द्वितीयो नोपपद्यते ।  
 यदेनं क्षमया युक्तमशक्तं मन्यते जनः ॥ ४८ ॥  
 सोऽस्य दोषो न मन्तव्यः क्षमा हि परमं बलम् ।  
 क्षमा गुणो ह्यशक्तानां शक्तानां भूषणं क्षमा ॥ ४९ ॥  
 क्षमा वशीकृतिलोके क्षमया किं न साध्यते ।  
 शान्तिस्त्रिद्विः करे यस्य किं करिष्यति दुर्जनः ॥ ५० ॥  
 अतृणे पतितो वह्निः स्वयमेवोपशाम्यति ।  
 अक्षमावान् परं दोषैरात्मानं चैव योजयेत् ॥ ५१ ॥  
 एको धर्मः परं श्रेयः क्षमैका शान्तिरुत्तमा ।  
 विद्यैका परमा तृप्तिरहिंसैका सुखावहा ॥ ५२ ॥  
 (पृथिव्यां सागरान्तायां द्वाविमौ पुरुषाधमौ ।  
 गृहस्थश्च निरारम्भः सारम्भश्चैव भिक्षुकः ॥)  
 द्वाविमौ श्रसते भूमिः सर्पो विलशयानिव ।  
 राजानं चाविरोद्धारं ब्राह्मणं चाप्रवासिनम् ॥ ५३ ॥  
 द्वे कर्मणी नरः कुर्वन्नस्मिँल्लोके विरोचते ।  
 अब्रुवन् परुषं किञ्चिदसतोऽनर्चयंस्तथा ॥ ५४ ॥  
 द्वाविमौ पुरुषव्याघ्र परप्रत्ययकारिणौ ।  
 स्त्रियः कामितकामिन्यो लोकः पूजितपूजकः ॥ ५५ ॥  
 द्वाविमौ कण्टकौ तीक्ष्णौ शरीरपरिशोषिणौ ।  
 यश्चाधनः कामयते यश्च कुप्यत्यनीश्वरः ॥ ५६ ॥  
 द्वावेव न विराजेते विपरीतेन कर्मणा ।  
 गृहस्थश्च निरारम्भः कार्यवाञ्छैव भिक्षुकः ॥ ५७ ॥  
 द्वाविमौ पुरुषौ राजन् स्वर्गस्योपरि तिष्ठतः ।  
 प्रभुश्च क्षमया युक्तो दरिद्रश्च प्रदानवान् ॥ ५८ ॥  
 न्यायागतस्य द्रव्यस्य वोद्धव्यौ द्वावतिक्रमौ ।  
 अपात्रे प्रतिपत्तिश्च पात्रे चाप्रतिपादनम् ॥ ५९ ॥  
 द्वावम्भसि निवेष्टव्यौ गले वद्ध्वा दृढां शिलाम् ।  
 धनवन्तमदातारं दरिद्रं चातपस्विनम् ॥ ६० ॥  
 द्वाविमौ पुरुषव्याघ्र सूर्यमण्डलभेदिनौ ।  
 परिवाङ् योगयुक्तश्च रणे चाभिमुखो हतः ॥ ६१ ॥  
 त्रयो न्याया मनुष्याणां श्रूयन्ते भरतर्षभ ।  
 कनीयान् मध्यमः श्रेष्ठ इति वेदविदो विदुः ॥ ६२ ॥  
 त्रिविधाः पुरुषा राजन्नुत्तमाधममध्यमाः ।  
 नियोजयेद् यथावत् तांस्त्रिविधेष्वेव कर्मसु ॥ ६३ ॥

त्रय एवाधना राजन् भार्या दासस्तथा सुतः ।  
 यत् ते समधिगच्छन्ति यस्य ते तस्य तद् धनम् ॥ ६४ ॥  
 हरणं च परस्वानां परदारभिमर्शनम् ।  
 सुहृदश्च परित्यागस्त्रयो दोषाः क्षयावहाः ॥ ६५ ॥  
 त्रिविधं नरकस्येदं द्वारं नाशनमात्मनः ।  
 कामः क्रोधस्तथा लोभस्तस्मादेतत् त्रयं त्यजेत् ॥ ६६ ॥  
 वरप्रदानं राज्यं च पुत्रजन्म च भारत ।  
 शत्रोश्च मोक्षणं कृच्छ्रात् त्रीणि चैकं च तत्समम् ॥ ६७ ॥  
 भक्तं च भजमानं च तवास्मीति च वादिनम् ।  
 त्रीनेतांश्छरणं प्राप्तान् विषमेऽपि न संत्यजेत् ॥ ६८ ॥  
 चत्वारि राज्ञा तु महाबलेन  
 वर्ज्यान्याहुः पण्डितस्तानि विद्यात् ।  
 अल्पप्रज्ञैः सह मन्त्रं न कुर्या-  
 न्न दीर्घसूत्रै रभसैश्चारणैश्च ॥ ६९ ॥  
 चत्वारि ते तान् गृहे वसन्तु  
 श्रियाभिजुष्टस्य गृहस्थधर्मैः ।  
 वृद्धो ज्ञानिरवसन्नः कुलीनः  
 सदादरिद्रो भगिनी चानपत्या ॥ ७० ॥  
 चत्वार्याह महाराज साद्यस्कानि बृहस्पतिः ।  
 पृच्छते त्रिदशेन्द्राय तानीमानि निबोध मे ॥ ७१ ॥  
 देवतानां च संकल्पमनुभावं च धीमताम् ।  
 विनयं कृतविद्यानां विनाशं पापकर्मणाम् ॥ ७२ ॥  
 चत्वारि कर्माण्यभयंकराणि  
 भयं प्रयच्छन्त्ययथाकृतानि ।  
 मानाग्निहोत्रमुत मानमौनं  
 मानेनाधीतमुत मानयज्ञः ॥ ७३ ॥  
 पञ्चाग्नयो मनुष्येण परिचर्याः प्रयत्नतः ।  
 पिता माताग्निरात्मा च गुरुश्च भरतर्षभ ॥ ७४ ॥  
 पञ्चैव पूजयँल्लोके यशः प्राप्नोति केवलम् ।  
 देवान् पितॄन्मनुष्यांश्च भिक्षून्तथिपञ्चमान् ॥ ७५ ॥  
 पञ्च त्वानुगमिष्यन्ति यत्र यत्र गमिष्यसि ।  
 मित्राण्यमित्रा मध्यस्था उपजीव्योपजीविनः ॥ ७६ ॥  
 पञ्चेन्द्रियस्य मर्त्यस्यच्छिद्रं चेदेकमिन्द्रियम् ।  
 ततोऽस्य स्रवति प्रज्ञा हतेः पात्रादिवोदकम् ॥ ७७ ॥  
 षड् दोषाः पुरुषेणेह हातव्या भूतिमिच्छता ।  
 निद्रा तन्द्रा भयं क्रोध आलस्यं दीर्घसूत्रता ॥ ७८ ॥  
 षडिमान् पुरुषो जह्याद् भिन्नां नावमित्रार्णवे ।  
 अप्रवक्तारमाचार्यमनधीयानमृत्विजम् ॥ ७९ ॥  
 अरक्षितारं राजानं भार्या चाप्रियवादिनीम् ।  
 ग्रामकामं च गोपालं वनकामं च नापितम् ॥ ८० ॥  
 षडेव तु गुणाः पुंसां न हातव्याः कदाचन ।  
 सत्यं दानमनालस्यमनसूया क्षमा धृतिः ॥ ८१ ॥

अर्थागमो नित्यमरोगिता च  
 प्रिया च भार्या प्रियवादिनी च ।  
 वश्यश्च पुत्रोऽर्थकरी च विद्या  
 षड् जीवलोकस्य सुखानि राजन् ॥ ८२ ॥  
 षण्णामात्मनि नित्यानमैश्वर्यं योऽधिगच्छति ।  
 न स पापैः कुतोऽनर्थैर्युज्यते विजितेन्द्रियः ॥ ८३ ॥  
 षडिमे षट्सु जीवन्ति सप्तमो नोपलभ्यते ।  
 चौराः प्रमत्ते जीवन्ति व्याधिनेषु चिकित्सकाः ॥ ८४ ॥  
 प्रमदाः कामयानेषु यजमानेषु याजकाः ।  
 राजा विवदमानेषु नित्यं मूर्खेषु पण्डिताः ॥ ८५ ॥  
 षडिमानि विनश्यन्ति मुहूर्तेमनवेक्षणात् ।  
 गावः सेवा कृषिभार्या विद्या वृषपलसंगतिः ॥ ८६ ॥  
 षडेते ह्यवमन्यन्ते नित्यं पूर्वोपकारिणम् ।  
 आचार्यं शिक्षिताः शिष्याः कृतदाराश्च मातरम् ॥ ८७ ॥  
 नारी विगतकामास्तु कृतार्थाश्च प्रयोजकम् ।  
 नावं निस्तीर्णकान्तारा आतुराश्च चिकित्सकम् ॥ ८८ ॥  
 आरोग्यमानुष्यमविप्रवासः  
 सद्भिर्मनुष्यैः सह सम्प्रयोगः ।  
 स्वप्रत्यया वृत्तिरभीतवासः  
 षड् जीवलोकस्य सुखानि राजन् ॥ ८९ ॥

ईर्ष्यां वृणी न संतुष्टः क्रोधनो नित्यशङ्कितः ।  
 परभाग्योपजीवी च षडेते नित्यदुःखिताः ॥ ९० ॥  
 सप्त दोषाः सदा राज्ञा हातव्या व्यसनोदयाः ।  
 प्रायशो यैर्विनश्यन्ति कृतमूला अपोश्वराः ॥ ९१ ॥  
 स्त्रियोऽक्षा मृगया पानं वाक्पारुष्यं च पञ्चमम् ।  
 महच्च दण्डपारुष्यमर्थदूषणमेव च ॥ ९२ ॥  
 अष्टौ पूर्वनिमित्तानि नरस्य विनशिष्यतः ।  
 ब्राह्मणान् प्रथमं द्वेष्टि ब्राह्मणैश्च विरुध्यते ॥ ९३ ॥  
 ब्राह्मणस्त्वानि चादत्ते ब्राह्मणांश्च जिघांसति ।  
 रमते निन्दया चैषां प्रशंसां नाभिनन्दति ॥ ९४ ॥  
 नैनान् स्मरति कृत्येषु याचितश्चाभ्यसूयति ।  
 एतान् दोषान् नरः प्राज्ञो बुध्येद् बुद्ध्वा विसर्जयेत् ॥ ९५ ॥  
 अष्टाविमानि हर्षस्य नवनीतानि भारत ।  
 वर्तमानानि दृश्यन्ते तान्येव स्वसुखान्यपि ॥ ९६ ॥  
 समागमश्च सखिभिर्महांश्चैव धनागमः ।  
 पुत्रेण च परिष्वङ्गः संनिपातश्च मैथुने ॥ ९७ ॥  
 समये च प्रियालापः स्वयूष्येषु समुन्नतिः ।  
 अभिप्रेतस्य लाभश्च पूजा च जनसंसदि ॥ ९८ ॥  
 अष्टौ गुणाः पुरुषं दीपयन्ति  
 प्रज्ञा च कौल्यं च दमः श्रुतं च ।  
 पराक्रमश्चावहुभाषिता च  
 दानं यथाशक्ति कृतज्ञता च ॥ ९९ ॥

नवद्वारमिदं वेदम त्रिस्थूणं पञ्चसाक्षिकम् ।  
 क्षेत्रज्ञाधिष्ठितं विद्वान् यो वेद स परः कविः ॥ १०० ॥  
 दश धर्मं न जानन्ति धृतराष्ट्र निबोध तान् ।  
 मत्तः प्रमत्त उन्मत्तः भ्रान्तः क्रुद्धो बुभुक्षितः ॥ १०१ ॥  
 त्वरमाणश्च लुब्धश्च भीतः कामी च ते दश ।  
 तस्मादेतेषु सर्वेषु न प्रसज्जेत पण्डितः ॥ १०२ ॥  
 अत्रैवोदाहरन्तीममितिहासं पुरातनम् ।  
 पुत्रार्थमसुरेन्द्रेण गीतं चैव सुधन्वना ॥ १०३ ॥  
 यः काममन्यू प्रजहानि राजा  
 पात्रे प्रतिष्ठापयते धनं च ।  
 विशेषविच्छ्रुतवान् क्षिप्रकारी  
 तं सर्वलोकाः कुरुते प्रमाणम् ॥ १०४ ॥  
 जानाति विश्वासयितुं मनुष्यान्  
 विशातदोषेषु दधाति दण्डम् ।  
 जानाति मात्रां च तथा क्षमां च  
 तं नादृशं धीर्जुषतं समग्रा ॥ १०५ ॥  
 सुदुर्बलं नावजानाति कंचिद्  
 युक्तो रिपुं सेवते बुद्धिपूर्वम् ।  
 न विग्रहं रोचयते बलस्थैः  
 काले च यो विक्रमते स धीरः ॥ १०६ ॥  
 प्राप्यापदं न व्यथने कदाचि-  
 दुद्योगमन्विच्छन्ति चाप्रमत्तः ।  
 दुःखं च काले सहते महात्मा  
 धुरंधरस्तस्य जिनाः सपत्नाः ॥ १०७ ॥  
 अनर्थकं विप्रवासं गृहेभ्यः  
 पापैः सन्धि परदाराभिर्भ्रमः ।  
 दम्भं स्तैन्यं पैशुनं मद्यपानं  
 न सेवते यश्च सुखी सदैव ॥ १०८ ॥  
 न संरम्भेणारभते त्रिवर्ग-  
 माकारितः शंसति तत्त्वमेव ।  
 न मित्रार्थं रोचयते विवादं  
 नापूजितः कुप्यति चाप्यमूढः ॥ १०९ ॥  
 न योऽभ्यसूयत्यनुकम्पते च  
 न दुर्बलः प्रातिभाव्यं करोति ।  
 नात्याह किञ्चित् क्षमते विवादं  
 सर्वत्र तादृग् लभते प्रशंसाम् ॥ ११० ॥  
 यो नोद्धतं कुरुते जातु वेपं  
 न पौरुषेणापि विकथ्यतेऽन्यान् ।  
 न मूर्च्छितः कटुकान्याह किञ्चित्  
 प्रियं सदा तं कुरुते जनो हि ॥ १११ ॥  
 न वैरमुद्दीपयति प्रशान्तं  
 न दर्पमारोहति नास्तमेति ।

न दुर्गतोऽस्मीति करोत्यकार्यं  
 तमार्यशीलं परमादुरार्याः ॥११२॥  
 न स्वे सुखे वै कुरुते प्रहर्षं  
 नान्यस्य दुःखे भवति प्रहृष्टः ।  
 दत्त्वा न पश्चात् कुरुतेऽनुतापं  
 स कथ्यते सत्पुरुषार्यशीलः ॥११३॥  
 देशाचारान् समयाज्जातिधर्मान्  
 बुभूषते यः स परावरजः ।  
 स यत्र तत्राभिगतः सदैव  
 महाजनस्याधिपत्यं करोति ॥११४॥  
 दम्भं मोहं मत्सरं पापकृत्यं  
 राजद्विष्टं पैशुनं पूगवैरम् ।  
 मत्तोन्मत्तैर्दुर्जनैश्चापि धादं  
 यः प्रज्ञावान् वर्जयेत् स प्रधानः ॥११५॥  
 दानं होमं दैवतं मङ्गलानि  
 प्रायश्चित्तान् विविधाँल्लोकवादान् ।  
 एतानि यः कुरुते नैत्यकानि  
 तस्योत्थानं देवता राधयन्ति ॥११६॥  
 समैर्विवाहं कुरुते न हीनैः  
 समैः सख्यं व्यवहारं कथां च ।  
 गुणैर्विशिष्टांश्च पुरो दधानि  
 विपश्चितस्तस्य नयाः सुनीताः ॥११७॥

मितं भुङ्क्ते संविभज्याश्रितेभ्यो  
 मितं स्वगित्यमितं कर्म कृत्वा ।  
 ददात्यमित्रेष्वपि यानितः सं-  
 स्तमात्मवन्तं प्रजहत्यनर्थाः ॥११८॥  
 चिकीर्षितं विप्रकृतं च यस्य  
 नान्ये जनाः कर्म जानन्ति किञ्चित् ।  
 मन्त्रे गुप्ते सम्यगनुष्ठिते च  
 नादपोऽप्यस्य व्यवते कश्चिदर्थः ॥११९॥  
 यः सर्वभूतप्रशमे निविष्टः  
 सत्यो मृदुर्मानकृच्छुद्धभावः ।  
 अर्नाव स ज्ञायते ज्ञातिमध्ये  
 महामणिर्जात्य इव प्रसन्नः ॥१२०॥  
 य आत्मनापत्रपते भृशं नरः  
 स सर्वलोकस्य गुरुर्मवत्युत ।  
 अनन्ततेजाः सुमनाः समाहितः  
 स तेजसा सूर्य इवावभासते ॥१२१॥  
 वने जाताः शापदग्धस्य राज्ञः  
 पाण्डोः पुत्राः पञ्च पञ्चेन्द्रकरणाः ।  
 त्वयैव बाला वधिताः शिक्षिताश्च  
 तवादेशं पालयन्त्याम्बिकेय ॥१२२॥  
 प्रदायैपातुचितं तात राज्यं  
 सुखी पुत्रैः सहितो मोदमानः ।  
 न देवानां नापि च मानुषाणां  
 भविष्यसि त्वं तर्कशीयो नरेन्द्र ॥१२३॥

इति श्रीमहाभारते उद्योगपर्वणि प्रजागरपर्वणि विदुरनीतिवाक्ये त्रयस्त्रिंशोऽध्यायः ॥ ३३ ॥

## चतुस्त्रिंशोऽध्यायः

धृतराष्ट्रं प्रति विदुरस्य नीतियुतं वचनम्

धृतराष्ट्र उवाच

जाग्रतो ब्रह्ममानस्य यत् कार्यमनुपश्यसि ।  
 तद् ब्रूहि त्वं हि नस्तात धर्मार्थकुशलो ह्यसि ॥ १ ॥  
 त्वं मां यथावद् विदुर प्रशाधि  
 प्रज्ञापूर्वं सर्वमजातशत्रोः ।  
 यन्मन्यसे पथ्यमदीनसत्त्व  
 श्रेयस्करं ब्रूहि तद् वै कुरूणाम् ॥ २ ॥  
 पापाशङ्की पापमेवानुपश्यन्  
 पृच्छामित्वां व्याकुलेनात्मनाहम् ।  
 कवे तन्मे ब्रूहि सर्वं यथाव-  
 न्मनीषितं सर्वमजातशत्रोः ॥ ३ ॥

विदुर उवाच

शुभं वा यदि वा पापं द्वेष्यं वा यदि वा प्रियम् ।  
 अपृष्टस्तस्य तद् ब्रूयाद् यस्य नेच्छेत् पराभवम् ॥ ४ ॥  
 तस्माद् वक्ष्यामि ते राजन् हिनं यत् स्यात् कुरून् प्रति ।  
 वचः श्रेयस्करं धर्म्यं ह्युवन्तस्त्विबोध मे ॥ ५ ॥  
 मिथ्योपेतानि कर्माणि सिध्येयुर्यानि भारत ।  
 अनुपायप्रयुक्तानि मा स तेषु मनः कृथाः ॥ ६ ॥  
 तथैव योगविहितं यत् तु कमे न सिध्यति ।  
 उपाययुक्तं मेधावी न तत्र ग्लपयेन्मनः ॥ ७ ॥  
 अनुबन्धानपेक्षेत सानुबन्धेषु कर्मसु ।  
 सम्प्रधार्य च कुर्वीत न वेगेन समाचरेत् ॥ ८ ॥



अनुबन्धं च सम्प्रेक्ष्य विपाकं चैव कर्माणाम् ।  
 उत्थानमात्मनश्चैव धीरः कुर्वीत वा न वा ॥ ९ ॥  
 यः प्रमाणं न जानाति स्थाने वृद्धौ तथा क्षये ।  
 कोशे जनपदे दण्डे न स राज्येऽवतिष्ठते ॥ १० ॥  
 यस्त्वेतानि प्रमाणानि यथोक्तान्यनुपश्यति ।  
 युक्तो धर्मार्थयोर्ज्ञाने स राज्यमधिगच्छति ॥ ११ ॥  
 न राज्यं प्राप्तमित्येव वर्तितव्यमसाम्प्रतम् ।  
 श्रियं ह्यविनयो हन्ति जरा रूपमिवोत्तमम् ॥ १२ ॥  
 भक्ष्योत्तमप्रतिच्छन्नं मत्स्यो वडिशमायसम् ।  
 लोभाभिपाती ग्रसते नानुबन्धमवेक्षते ॥ १३ ॥  
 यच्छक्यं ग्रसितुं ग्रस्यं ग्रस्तं परिणमेच्च यत् ।  
 हितं च परिणामे यत् तदाद्यं भूतिमिच्छता ॥ १४ ॥  
 वनस्पतेरपक्वानि फलानि प्रचिनोति यः ।  
 स नाप्नोति रसं तेभ्यो वीजं चास्य विनश्यति ॥ १५ ॥  
 यस्तु पक्वमुपादत्ते काले परिणमं फलम् ।  
 फलाद् रसं स लभते वीजाच्चैव पात्रं पुनः ॥ १६ ॥  
 यथा मधु समादत्ते रक्षन् पुष्पाणि पठ्याद ।  
 तद्वदर्थान् मनुष्येभ्य आदद्याद्विहितया ॥ १७ ॥  
 पुष्पं पुष्पं विचिन्वीत नलच्छेदं न कारयेत् ।  
 मालाकार इवारामे न यथाङ्गारकारकः ॥ १८ ॥  
 किन्तु मे स्यादिदं कृत्वा किन्तु मे स्यादकुर्वतः ।  
 इति कर्माणि संचिन्त्य कुर्याद् वा पुरुषो न वा ॥ १९ ॥  
 अनारभ्या भवन्त्यर्थाः केचिन्नित्यं तथागताः ।  
 कृतः पुरुषकारो हि भवेद् देषु निरर्थकः ॥ २० ॥  
 प्रसादो निष्फलो यस्य क्रोधश्चापि निरर्थकः ।  
 न तं भर्तारमिच्छन्ति पण्डं पतिमिव स्त्रियः ॥ २१ ॥  
 कांश्चिदर्थान् नरः प्राबो लघुमूलान् महाफलान् ।  
 क्षिप्रमारभते कर्तुं न विचिन्वति तादृशान् ॥ २२ ॥  
 ऋजु पश्यति यः सर्वं चक्षुषानुपिबन्निव ।  
 आसीनमपि तूष्णीकमनुरज्यन्ति तं प्रजाः ॥ २३ ॥  
 सुपुष्पितः स्यादफलः फलितः स्याद् दुरारुहः ।  
 अपक्वः पक्वसंकाशो न तु शीर्येत कर्हिचित् ॥ २४ ॥  
 चक्षुषा मनसा वाचा कर्मणा च चतुर्विधम् ।  
 प्रसादयति यो लोकं तं लोकोऽनुप्रसीदति ॥ २५ ॥  
 यस्मात् त्रस्यन्ति भूतानि मृगव्याघ्रान्मृगा इव ।  
 सागरान्तामपि महीं लब्ध्वा स परिहीयते ॥ २६ ॥  
 पितृपैतामहं राज्यं प्राप्तवान् स्वेन कर्मणा ।  
 वायुरभ्रमिवासाद्य भ्रंशयत्यनये स्थितः ॥ २७ ॥  
 धर्ममाचरतो राजः सद्भिश्चरितमादितः ।  
 वसुधा वसुसम्पूर्णा वर्धते भूतिवर्धिनी ॥ २८ ॥  
 अथ संत्यजतो धर्ममधर्मं चानुतिष्ठतः ।  
 प्रतिसंवेष्टे भूमिरग्नौ चर्माहितं यथा ॥ २९ ॥

य एव यत्नः क्रियते परराष्ट्रविमर्दने ।  
 स एव यत्नः कर्तव्यः स्वराष्ट्रपरिपालने ॥ ३० ॥  
 धर्मेण राज्यं विन्देत् धर्मेण परिपालयेत् ।  
 धर्ममूलां श्रियं प्राप्य न जहान्ति न हीयते ॥ ३१ ॥  
 अणुन्मत्तात् प्रलपतो बालाच्च परिजल्पतः ।  
 सर्वतः सारमादद्यादश्मभ्य इव काञ्चनम् ॥ ३२ ॥  
 सुव्याहृतानि सूकानि सुकृतानि तनस्ततः ।  
 संचिन्वन् धीर आसीन् शिलाहारी शिलं यथा ॥ ३३ ॥  
 गन्धेन गावः पश्यन्ति वेदैः पश्यन्ति ब्राह्मणाः ।  
 चारैः पश्यन्ति राजानश्चक्षुर्भ्यामितरे जनाः ॥ ३४ ॥  
 भूयांसं लभते क्लेशं या गौर्भवति दुर्दुहा ।  
 अथ या सुदुहा राजन् नैव तां वितुदन्त्यपि ॥ ३५ ॥  
 यदतस्तं प्रणमति न तत् संतापयन्त्यपि ।  
 यच्च स्वयं नतं दारु न तत् संनमयन्त्यपि ॥ ३६ ॥  
 एतयोपमया धीरः संनमेत बलीयसे ।  
 इन्द्राय रा प्रणमते नमते यो बलीयसे ॥ ३७ ॥  
 पर्जन्यनाथाः पशवो राजानो मन्त्रिवान्धवाः ।  
 पतयो बान्धवाः स्त्रीणां ब्राह्मणा वेदवान्धवाः ॥ ३८ ॥  
 सन्त्येन रक्षयते धर्मो विद्या योगेन रक्षयते ।  
 मृजया रक्षयते रूपं कुलं वृत्तेन रक्षयते ॥ ३९ ॥  
 मानेन रक्षयते धान्यमश्वान् रक्षत्यनुकमः ।  
 अभीक्ष्णदर्शनं गाश्च स्त्रियो रक्ष्याः कुचैलतः ॥ ४० ॥  
 न कुलं वृत्तहीनस्य प्रमाणमिति मे मतिः ।  
 अन्तर्गवपि हि जाताना वृत्तमेव विशिष्यते ॥ ४१ ॥  
 य ईर्षुः परचित्तेषु रूपे वीर्यं कुलान्वये ।  
 सुखसौभाग्यसत्कारं तस्य व्याधिरनन्तकः ॥ ४२ ॥  
 अकार्यकरणाद् भीतः कार्याणां च विवर्जनात् ।  
 अकाले मन्त्रमेवाद्य येन माद्येच्च तत् पिवेत् ॥ ४३ ॥  
 विद्यामदो धनमदस्तृतीयोऽभिजनो मदः ।  
 मदा एतेऽवलितानामेत एव सतां दमाः ॥ ४४ ॥  
 असन्तोऽभ्यर्थिताः सद्भिः कचित्कार्ये कदाचन ।  
 मन्यन्ते सन्तमात्मानमसन्तमपि विश्रुतम् ॥ ४५ ॥  
 गतिरात्मवतां सन्तः सन्त एव सतां गतिः ।  
 असतां च गतिः सन्तो न त्वसन्तः सतां गतिः ॥ ४६ ॥  
 जिता सभा वल्लवता मिष्टाशा गोमता जिता ।  
 अध्वा जितो यानवता सर्व शीलवता जितम् ॥ ४७ ॥  
 शीलं प्रधानं पुरुषे तद् यस्येह प्रणश्यति ।  
 न तस्य जीवितेनार्थो न धनेन न वन्धुभिः ॥ ४८ ॥  
 आढ्यानां मांसपरमं मध्यानां गोरसोत्तरम् ।  
 तैलोत्तरं दरिद्राणां भोजनं भरतर्षभ ॥ ४९ ॥  
 सम्पन्नतरमेवान्नं दरिद्रा भुञ्जते सदा ।  
 क्षुत्स्वादुतां जनयति सा चाढ्येषु सुदुर्लभा ॥ ५० ॥

## पञ्चविंशोऽध्यायः

केशिनीनिमित्तकं सुधन्वविरोचनयोर्विवादमुपवर्ण्य विदुरेण धृतराष्ट्रं प्रति धर्मस्योपदेशः

धृतराष्ट्र उवाच

ब्रूहि भूयो महाबुद्धे धर्मार्थसहितं वचः ।  
शृण्वतो नास्ति मे तृप्तिर्विचित्राणीह भाषसे ॥ १ ॥

विदुर उवाच

सर्वतीर्थेषु वा स्नानं सर्वभूतेषु चार्जवम् ।  
उभे त्वेते समे स्यातामार्जवं वा विशिष्यते ॥ २ ॥  
आर्जवं प्रतिपद्यस्व पुत्रेषु सततं विभो ।  
इह कीर्तिं परां प्राप्य प्रेत्य स्वर्गमवाप्स्यसि ॥ ३ ॥  
यावत् कीर्तिर्मनुष्यस्य पुण्या लोके प्रगीयते ।  
तावत् स पुरुषव्याघ्र स्वर्गलोके महीयते ॥ ४ ॥  
अत्राप्युदाहरन्तीममितिहासं पुरातनम् ।  
विरोचनस्य संवादं केशिन्यर्थे सुधन्वना ॥ ५ ॥  
स्वयंवरे स्थिता कन्या केशिनी नाम नामतः ।  
रूपेणाप्रतिमा राजन् विशिष्टपतिकाम्यया ॥ ६ ॥  
विरोचनोऽथ दैतेयस्तदा तत्राजगाम ह ।  
प्राप्तुमिच्छंस्ततस्तत्र दैत्येन्द्रं प्राह केशिनी ॥ ७ ॥

केशिन्युवाच

किं ब्राह्मणाः स्विच्छ्रेयांसो दिनिजाः स्विद् विरोचन ।  
अथ केन स्म पर्यङ्कं सुधन्वा नाधिरोहति ॥ ८ ॥

विरोचन उवाच

प्राजापत्यास्तु वै श्रेष्ठा वयं केशिनि सत्तमाः ।  
अस्माकं खल्विमे लोकाः के देवाः के द्विजातयः ॥ ९ ॥

केशिन्युवाच

इहैवावां प्रतीक्ष्य उपस्थाने विरोचन ।  
सुधन्वा प्रातरागन्ता पश्येयं वां समागतौ ॥ १० ॥

विरोचन उवाच

तथा भद्रे करिष्यामि यथा त्वं भीरु भाषसे ।  
सुधन्वानं च मां चैव प्रातर्द्रष्टासि संगतौ ॥ ११ ॥

विदुर उवाच

अतीतायां च शर्वर्यामुदिते सूर्यमण्डले ।  
अथाजगाम तं देशं सुधन्वा राजसत्तम ।  
विरोचनो यत्र विभो केशिन्या सहितः स्थितः ॥ १२ ॥  
सुधन्वा च समागच्छत् प्राह्वादि केशिनी तथा ।  
समागतं द्विजं दृष्ट्वा केशिनी भरतर्षभ ।  
प्रत्युत्थायासनं तस्मै पाद्यमर्घ्यं ददौ पुनः ॥ १३ ॥

सुधन्वोवाच

अन्वालोभे हिरण्यं प्राह्वादे ते वरासनम् ।  
एकत्वमुपसम्पन्नो न त्वास्मैऽहं त्वया सह ॥ १४ ॥

विरोचन उवाच

तवाहते तु फलकं कूर्चं चाप्यथवा वृषी ।  
सुधन्वन् न त्वमहोऽसि भया सह नपासनम् ॥ १५ ॥

सुधन्वोवाच

पितापुत्रौ सहासीतां द्वौ विप्रौ क्षत्रियावपि ।  
वृद्धौ वैश्यौ च शूद्रौ च न त्वन्यत्रिनंतरम् ॥ १६ ॥  
पिता हि ते समासीनमुपासीनैव मामधः ।  
वालः सुखेयिनो गेहे न त्वं किञ्चन पुद्ध्यसे ॥ १७ ॥

विरोचन उवाच

हिरण्यं च गवाश्वं च यद् वित्तमसुरेषु नः ।  
सुधन्वन् विपणे तेन प्रश्नं पृच्छाव ये विदुः ॥ १८ ॥

सुधन्वोवाच

हिरण्यं च गवाश्वं च तवैवास्तु विरोचन ।  
प्राणयोस्तु पणं कृत्वा प्रश्नं पृच्छाव ये विदुः ॥ १९ ॥

विरोचन उवाच

आवां कुत्र गमिष्यावः प्राणयोर्विपणे कृते ।  
न तु देवेष्वहं स्थाता न मनुष्येषु कर्हिचित् ॥ २० ॥

सुधन्वोवाच

पितरं ते गमिष्यावः प्राणयोर्विपणे कृते ।  
पुत्रस्यापि स हेतोर्हि प्रह्लादो नानृतं वदेत् ॥ २१ ॥

विदुर उवाच

एवं कृतपणौ क्रुद्धौ तत्राभिजग्मतुस्तदा ।  
विरोचनसुधन्वानौ प्रह्लादो यत्र तिष्ठति ॥ २२ ॥

प्रह्लाद उवाच

इमौ तौ सम्प्रदृश्येते याभ्यां न चरितं सह ।  
आशीविषाविव क्रुद्धावेकमार्गाविहागतौ ॥ २३ ॥  
किं वै सहैवं चरथो न पुरा वरथः सह ।  
विरोचनैतत् पृच्छामि किं ते सख्यं सुधन्वना ॥ २४ ॥

विरोचन उवाच

न मे सुधन्वना सख्यं प्राणयोर्विपणावहे ।  
प्रह्लाद तत्त्वं पृच्छामि मा प्रश्नमनृतं वदेः ॥ २५ ॥

प्रह्लाद उवाच

उदकं मधुपर्कं वाप्यानयन्तु सुधन्वने ।  
ब्रह्मभ्यर्चनीयोऽसि इवेता गौः पीवरीकृता ॥ २६ ॥

सुधन्वोवाच

उदकं मधुपर्कं च पथिष्वेवार्पितं मम ।  
प्रह्लाद त्वं तु मे तथ्यं प्रश्नं प्रब्रूहि पृच्छतः ।  
किं ब्राह्मणाः स्विच्छ्रेयांस उताहो स्विद् विरोचनः ॥ २७ ॥

प्रह्लाद उवाच

पुत्र एको मम ब्रह्मंस्त्वं च साक्षादिहास्थितः ।  
तयोर्विवदतोः प्रश्नं कथमस्मद्विधो वदेत् ॥ २८ ॥

सुधन्वोवाच

गां प्रदद्यात्स्वौरसाय यद्वान्यत् स्यात् प्रियं धनम् ।  
द्वयोर्विवदतोस्तथ्यं वाच्यं च मतिमंस्त्वया ॥ २९ ॥

प्रह्लाद उवाच

अथ यो नैव प्रब्रूयात् सत्यं वा यदि वानृतम् ।  
एतत् सुधन्वन् पृच्छामि दुर्विवक्ता स्म किं वसेत् ॥ ३० ॥

सुधन्वोवाच

यां रात्रिमधिविज्ञा स्त्रीयां चैवाक्षपराजितः ।  
यां च भारामितसाङ्गो दुर्विवक्ता स्म तां वसेत् ॥ ३१ ॥  
नगरे प्रतिरुद्धः सन् बहिर्द्वारे बुभुक्षितः ।  
अमित्रान् भूयसः पश्येद् यः साक्ष्यमनृतं वदेत् ॥ ३२ ॥  
पञ्च पञ्चनृते हन्ति दश हन्ति गवानृते ।  
शतमश्वानृते हन्ति सहस्रं पुरुषानृते ॥ ३३ ॥  
हन्ति जातानजातांश्च हिरण्यार्थेऽनृतं वदन् ।  
सर्वं भूम्यनृते हन्ति मा स्म भूम्यनृतं वदेः ॥ ३४ ॥

प्रह्लाद उवाच

मत्तः श्रेयानङ्गिरा वै सुधन्वा त्वद्विरोचन ।  
मातास्य श्रेयसी मातुस्तस्मात् त्वं तेन वै जितः ॥ ३५ ॥  
विरोचन सुधन्वायं प्राणानामीश्वरस्तव ।  
सुधन्वन् पुनरिच्छामि त्वया दत्तं विरोचनम् ॥ ३६ ॥

सुधन्वोवाच

यद् धर्ममवृणीथास्त्वं न कामादनृतं वदीः ।  
पुनर्ददामि ते पुत्रं तस्मात् प्रह्लाद दुर्लभम् ॥ ३७ ॥  
एष प्रह्लाद पुत्रस्ते मया दत्तो विरोचन ।  
पादप्रक्षालनं कुर्यात् कुमार्याः संनिधौ मम ॥ ३८ ॥

विदुर उवाच

तस्माद् राजेन्द्र भूम्यर्थे नानृतं वक्तुमर्हसि ।  
मा गमः ससुतामात्यो नाशं पुत्रार्थमब्रुवन् ॥ ३९ ॥  
न देवा दण्डमादाय रक्षन्ति पशुपालवत् ।  
यं तु रक्षितुमिच्छन्ति बुद्ध्या संविभजन्ति तम् ॥ ४० ॥  
यथा यथा हि पुरुषः कल्याणे कुरुते मनः ।  
तथा तथास्य सर्वार्थाः सिद्ध्यन्ते नात्र संशयः ॥ ४१ ॥

नैनं छन्दांसि वृजिनात् तारयन्ति

मायाविनं मायया वर्तमानम् ।

नीडं शकुन्ता इव जानपक्षा-

श्छन्दांस्येनं प्रजहत्यन्तकाले ॥ ४२ ॥

मद्यपान कलहं पूगवैरं

भार्यापत्योरन्तरं ज्ञातिभेदम् ।

राजद्विष्टं स्त्रीपुंसयोर्विवादं

वर्ज्यान्याहुयश्च पन्थाः प्रदुष्टः ॥ ४३ ॥

सामुद्रिक यणिजं चोरपूर्वं

शलाकधूर्तं च चिकित्सकं च ।

अरिं च मित्रं च कुशीलवं च

नैतान् साक्ष्ये त्वधिकुर्वीत सप्त ॥ ४४ ॥

मानाग्निहोत्रमुत मानमौनं

मानेनाधीतमुत मानयज्ञः ।

एतानि चत्वार्यभयंकराणि

भयं प्रयच्छन्त्ययथाकृतानि ॥ ४५ ॥

अगारदाही गरदः कुण्डाशी सोमविक्रयी ।

पर्वकारश्च सूची च मित्रधुक् पारदारिकः ॥ ४६ ॥

भ्रूणहा गुरुतल्पी च यश्च स्यात् पानपो द्विजः ।

अतितीक्ष्णश्च काकश्च नास्तिको वेदनिन्दकः ॥ ४७ ॥

सुवप्रग्रहणो घ्रात्यः कीनाशश्चात्मवानपि ।

रक्षेत्युक्तश्च यो हि स्यात् सर्वे ब्रह्महभिः समाः ॥ ४८ ॥

तृणोल्कया ज्ञायते जातरूपं

वृत्तेन भद्रो व्यवहारेण साधुः ।

शूरो भयेष्वर्थकृच्छ्रेषु धीरः

कृच्छ्रेष्वापस्व सुहृदश्चारयश्च ॥ ४९ ॥

जरा रूपं हरति हि धैर्यमाशा

मृत्युः प्राणान् धर्मचर्यामसूया ।

क्रोधः धियं शीलमनार्यसेवा

ह्रियं कामः सर्वमेवाभिमानः ॥ ५० ॥

श्रीर्मङ्गलात् प्रभवति प्रागल्भ्यात् सम्प्रवर्धते ।

दाक्ष्यात् तु कुरुते मूलं संयमात् प्रतितिष्ठति ॥ ५१ ॥

अष्टौ गुणाः पुरुषं दीपयन्ति

प्रज्ञा च कौल्यं च दमः श्रुतं च ।

पराक्रमश्चावहुभाषिता च

दानं यथाशक्ति कृतज्ञता च ॥ ५२ ॥

एतान् गुणांस्तात महानुभावा-

नेको गुणः संश्रयते प्रसह्य ।

राजा यदा सत्कुरुते मनुष्यं

सर्वान् गुणानेष गुणो विभाति ॥ ५३ ॥

अष्टौ नृपेमानि मनुष्यलोके

स्वर्गस्य लोकस्य निदर्शनानि ।

चत्वार्येवामन्ववेतानि सद्भि-

श्चत्वारि चैषामनुयाति सन्तः ॥ ५४ ॥

यश्च दानमध्ययनं तपश्च

चत्वार्येतान्यन्ववेतानि सद्भि ।

दमः सत्यमार्जवमानुशंस्यं

चत्वार्येतान्यनुयाति सन्तः ॥ ५५ ॥

इत्याध्ययनदानानि तपः सत्यं क्षमा घृणा ।

अलोभ इति मार्गोऽयं रमस्याष्टविधः स्मृतः ॥ ५६ ॥

तत्र पूर्वचतुर्वर्गो दम्भार्थमपि सव्यतः ।

उत्तरश्च चतुर्वर्गो नामहान्यसु तिष्ठति ॥ ५७ ॥

न सा सभा यत्र न सन्ति वृद्धा

न ते वृद्धा ये न वदन्ति धर्मम् ।

नासां धर्मो यत्र न सत्यमस्ति

न तत् सत्यं यच्छलेनभ्युपेतम् ॥ ५८ ॥

सत्यं रूपं श्रुतं विद्या कौतुह्यं शीतं वतं धनम् ।

शौर्यं च चित्रभाष्यं च दर्शने स्वर्गयोगयः ॥ ५९ ॥

पापं कुर्वन् पापकीर्तिं पापमनाञ्जुते फलम् ।

पुण्यं कुर्वन् पुण्यकीर्तिः पुण्यमन्यन्तमञ्जुते ॥ ६० ॥

तस्मात् पापं न कर्त्तव्यं पुरुषः शंसितवतः ।

पापं प्रज्ञा नाशयति क्रियमाणं पुनः पुनः ॥ ६१ ॥

नष्टप्रज्ञः पापमेव नित्यमारभते नरः ।

पुण्यं प्रज्ञा वर्धयति क्रियमाणं पुनः पुनः ॥ ६२ ॥

वृद्धप्रज्ञः पुण्यमेव नित्यमारभते नरः ।

पुण्यं कुर्वन् पुण्यकीर्तिः पुण्यं स्थानं स गच्छति ।

तस्मात् पुण्यं निवेत्तेन पुरुषः सुखमाहितः ॥ ६३ ॥

असूयको दम्भशूको निष्ठुरो वरकृच्छटः ।

स कृच्छं महदानोति न चिरात् पापमाचरन् ॥ ६४ ॥

इति श्रीमहाभागते उद्योगपर्वणि प्रजागरपर्वणि विदुरर्नातिव्याज्य षट्त्रिंशोऽध्यायः ॥ ३५ ॥

## षट्त्रिंशोऽध्यायः

दत्तानेपाभ्यर्चनसंवादमुपस्थाप्य महाकुलीनानां लक्षणमुपवर्णयन् विदुरेण वृत्तगाम् प्रन्युपदेशः

विदुर उवाच

अत्रैवादाहरन्तामितिहासं पुरातनम् ।

आत्रेयस्य च संवादं साध्यानां त्रैति नः श्रुतम् ॥ १ ॥

चरन्तं हंसरूपेण महर्षिं सशितव्रतम् ।

साध्या देवा महाप्राज्ञं पर्यपृच्छन्त वै पुरा ॥ २ ॥

साध्या उचुः

साध्या देवा वयमेते महर्षे

दृष्ट्वा भवन्तं न शक्नुमोऽनुमातुम् ।

श्रुतं धीरो बुद्धिमांस्त्वं एतो नः

काव्यां वाचं वक्तुमर्हस्युदाराम् ॥ ३ ॥

राम उवाच

एतत् कार्यममराः संश्रुतं मे

धृतिः शमः सत्यधर्मानुवृत्तिः ।

ग्रन्थि विनीय हृदयस्य सर्वं

प्रियाप्रिये चात्मसमं नयीत ॥ ४ ॥

आकुक्ष्यमानो नाक्रोशेन्मन्युरेव तितिक्षतः ।

आक्रोष्टारं निर्दहति सुकृतं चास्य विन्दति ॥ ५ ॥

नाक्रोशी स्यान्नावमानी परस्य

मित्रद्रोही नान नीचोपसेवा ।

न चाभिमानी न च हीनवृत्तो

रुक्षां वाचं रुषतीं वर्जयीत ॥ ६ ॥

मर्माण्यस्थीनि हृदयं तथासूनु  
 रूक्षा वाचो निर्दहन्तीह पुंसाम् ।  
 तस्माद् वाचमुषतीं रूक्षरूपां  
 धर्मारामो नित्यशो वर्जयति ॥ ७ ॥  
 अरुन्तुद् परुष रूक्षवाचं  
 वाक्कण्टकैर्वितुदन्तं मनुष्यान् ।  
 विद्यादलक्ष्मीकतमं जनानां  
 मुखे निबद्धां निर्मृतिं वै वहन्तम् ॥ ८ ॥  
 परश्चन्द्रेणमभिविध्यत बाणै-  
 र्भृशं सुतीक्ष्णैरनलार्कदीप्तैः ।  
 स विध्यमानोऽप्यतिदह्यमानो  
 विद्यात् कविः सुकृतं मे दधाति ॥ ९ ॥  
 यदि सन्तं सेवति यद्यसन्तं  
 तपस्विनं यदि वा स्तेनमेव ।  
 वासो यथा रङ्गवशं प्रयाति  
 तथा स तेषां वशमभ्युपैति ॥ १० ॥  
 अतिवादं न प्रवदेन्न वादयेद्  
 योऽनाहतः प्रतिहन्यान्न घातयेत् ।  
 हन्तुं च यो नेच्छति पापकं वै  
 तस्मै देवाः स्पृहयन्त्यागताय ॥ ११ ॥  
 अव्याहतं व्याहृताच्छ्रेय आहुः  
 सत्यं वदेद् व्याहतं तद् द्वितीयम् ।  
 प्रियं वदेद् व्याहतं तत् तृतीयं  
 धर्मं वदेद् व्याहतं तच्चतुर्थम् ॥ १२ ॥  
 यादृशैः संनिविशते यादृशांश्चोपसेवते ।  
 यादृगिच्छेच्च भवितुं तादृग् भवति पूरुषः ॥ १३ ॥  
 यतो यतो निवर्तते ततस्ततो विमुच्यते ।  
 निवर्तनाद्धि सर्वतो न वेत्ति दुःखमण्वपि ॥ १४ ॥  
 न जीयते चानुजिगीषतेऽन्यान्  
 न वैरकृच्छाप्रतिघातकश्च ।  
 निन्दाप्रशंसासु समस्वभावो  
 न शोचते हृष्यति नैव चायम् ॥ १५ ॥  
 भावमिच्छति सर्वस्य नाभावे कुरुते मनः ।  
 सत्यवादी मृदुर्दान्तो यः स उत्तमपूरुषः ॥ १६ ॥  
 नानर्थकं सान्त्वयति प्रतिज्ञाय ददाति च ।  
 रन्ध्रं परस्य जानाति यः स मध्यमपूरुषः ॥ १७ ॥  
 दुःशासनस्तूपहतोऽभिशस्तो  
 नावर्तते मन्युवशात् कृतघ्नः ।  
 न कस्यचिन्मित्रमथो दुरात्मा  
 कलाश्चैता अधमस्येह पुंसः ॥ १८ ॥  
 न श्रद्धाति कल्याणं परेभ्योऽप्यात्मशङ्कितः ।  
 निराकरोति मित्राणि यो वै सोऽधमपूरुषः ॥ १९ ॥

उत्तमानेव सेवेत प्राप्तकाले तु मध्यमान् ।  
 अधमांस्तु न सेवेत य इच्छेद् भूतिमात्मनः ॥ २० ॥  
 प्राप्नोति वै वित्तमसङ्गलेन  
 नित्योत्थानात् प्रज्ञया पौरुषेण ।  
 न त्वेव सम्यग् लभते प्रशंसां  
 न वृत्तमाप्नोति महाकुलानाम् ॥ २१ ॥

भृतराष्ट्र उवाच

महाकुलेभ्यः स्पृहयन्ति देवा  
 धर्मार्थनित्याश्च बहुश्रुताश्च ।  
 पृच्छामि त्वां विदुर प्रश्नमेतं  
 भवन्ति वै कानि महाकुलानि ॥ २२ ॥

विदुर उवाच

तपो दमो ब्रह्मवित्तं वितानाः  
 पुण्या विवाहाः सततान्नदानम् ।  
 येष्वेवैते सप्त गुणा वसन्ति  
 सम्यग्बृत्तास्तानि महाकुलानि ॥ २३ ॥  
 येषां हि वृत्तं व्यथते न योनि-  
 श्चित्तप्रसादेन चरन्ति धर्मम् ।  
 ते कीर्तिमिच्छन्ति कुले विशिष्टां  
 त्यक्तानृतास्तानि महाकुलानि ॥ २४ ॥  
 अनिज्यया कुविवाहैर्वेदस्योत्सादनेन च ।  
 कुलान्यकुलतां यान्ति धर्मस्यातिक्रमेण च ॥ २५ ॥  
 देवद्रव्यविनाशेन ब्रह्मस्वहरणेन च ।  
 कुलान्यकुलतां यान्ति ब्राह्मणातिक्रमेण च ॥ २६ ॥  
 ब्राह्मणानां परिभवात् परिवादाच्च भारत ।  
 कुलान्यकुलतां यान्ति न्यासापहरणेन च ॥ २७ ॥  
 कुलानि समुपेतानि गोभिः पुरुषतोऽर्थतः ।  
 कुलसंख्यां न गच्छन्ति यानि हीनानि वृत्ततः ॥ २८ ॥  
 वृत्ततस्त्वविहीनानि कुलान्यल्पधनान्यपि ।  
 कुलसंख्यां च गच्छन्ति कर्षन्ति च महद् यशः ॥ २९ ॥  
 वृत्तं यत्नेन संरक्षेद् वित्तमेति च याति च ।  
 अक्षीणो वित्ततः क्षीणो वृत्ततस्तु हतो हतः ॥ ३० ॥  
 गोभिः पशुभिरश्वैश्च कृष्या च सुसमुद्धया ।  
 कुलानि न प्ररोहन्ति यानि हीनानि वृत्ततः ॥ ३१ ॥  
 मा नः कुले वैरकृत् कश्चिदस्तु  
 राजामात्यो मा परस्वापहारी ।  
 मित्रद्रोही नैकृतिकोऽनृती वा  
 पूर्वाशी वा पितृदेवातिथिभ्यः ॥ ३२ ॥  
 यश्च नो ब्राह्मणान् हन्याद् यश्च नो ब्राह्मणान् द्विषेत् ।  
 न नः स समितिं गच्छेद् यश्च नो निर्वपेत् पितृन् ॥ ३३ ॥  
 तृणानि भूमिरुदकं वाक् चतुर्थी च सूनुता ।  
 सतामेतानि गेहेषु नोच्छिद्यन्ते कदाचन ॥ ३४ ॥



श्रद्धया परया राजन्नुपनीतानि सत्कृतिम् ।  
 प्रवृत्तानि महाप्राज्ञ धर्मिणां पुण्यकर्मिणाम् ॥ ३५ ॥  
 सूक्ष्मोऽपि भारं नृपते स्यन्दनो वै  
 शक्नो वोढुं न तथान्ये महीजाः ।  
 एवं युक्ता भारसहा भवन्ति  
 महाकुलीना न तथान्ये मनुष्याः ॥ ३६ ॥  
 न तन्मित्रं यस्य कोपाद् विभेति  
 यद् वा मित्रं शङ्कितेनोपचर्यम् ।  
 यस्मिन् मित्रे पितरीवाश्वसीत  
 तद् वै मित्रं सङ्गतानीतगणि ॥ ३७ ॥  
 यः कश्चिदप्यसम्बद्धो मित्रभावेन वर्तते ।  
 स एव बन्धुस्तन्मित्रं सा गतिस्तत् परायणम् ॥ ३८ ॥  
 चलचित्तस्य वै पुंसो वृद्धानुपसेवनः ।  
 पारिप्लवमतेर्नित्यमध्रुवो मित्रसंग्रहः ॥ ३९ ॥  
 चलचित्तमनात्मानमिन्द्रियाणां वशानुगम् ।  
 अर्थाः समभिवर्तन्ते हंसाः शुष्कं सरो यथा ॥ ४० ॥  
 अकसादेव कुप्यन्ति प्रसीदन्त्यनिमित्ततः ।  
 शीलमेतदसाधूनामभ्रं पारिप्लवं यथा ॥ ४१ ॥  
 सत्कृताश्च कृतार्थाश्च मित्राणां न भवन्ति ये ।  
 तान् मृतानपि क्रव्यादाः कृतघ्नान् नोपभुञ्जते ॥ ४२ ॥  
 अर्चयेदेव मित्राणि सति वासति वा घने ।  
 नानर्थयन् प्रजानाति मित्राणां सारफल्गुताम् ॥ ४३ ॥  
 संतापाद् भ्रश्यते रूपं संतापाद् भ्रश्यते बलम् ।  
 संतापाद् भ्रश्यते ज्ञानं संतापाद् व्याधिमृच्छति ॥ ४४ ॥  
 अनवाप्यं च शोकेन शरीरं चोपतप्यते ।  
 अमित्राश्च प्रहृष्यन्ति मा स शोके मनः कृथाः ॥ ४५ ॥  
 पुनर्नरो म्रियते जायते च  
 पुनर्नरो हीयते वर्धते च ।  
 पुनर्नरो याचति याच्यते च  
 पुनर्नरः शोचति शोच्यते च ॥ ४६ ॥  
 सुखं च दुःखं च भवामवौ च  
 लाभालाभौ मरण जीवितं च ।  
 पर्यायशः सर्वमेते स्पृशन्ति  
 तस्माद् धीरो न च हृष्येन्न शोचेत् ॥ ४७ ॥  
 चलानि हीमानि षडिन्द्रियाणि  
 तेषां यद् यद् वर्धते यत्र यत्र ।  
 ततस्ततः स्रवते बुद्धिरस्य  
 छिद्रोदकुम्भादिव नित्यमम्भः ॥ ४८ ॥  
 धृतराष्ट्र उवाच  
 तनुबद्धः शिखी राजा मिथ्योपचरितो मथा ।  
 मन्दानां मम पुत्राणां युद्धेनान्तं करिष्यति ॥ ४९ ॥

नित्योद्विग्नमिदं सर्वं नित्योद्विग्नमिदं मनः ।  
 यत् तत् पदमनुद्विग्नं तन्मे वद महामते ॥ ५० ॥  
 विदुर उवाच  
 नान्यत्र विद्यातपसोर्नान्यत्रेन्द्रियनिग्रहात् ।  
 नान्यत्र लोभसंत्यागाच्छान्तिं पश्यामि तेऽनघ ॥ ५१ ॥  
 बुद्ध्या भयं प्रणुदति तपसा विन्दते महत् ।  
 गुरुशुश्रूषया ज्ञानं शान्तिं योगेन विन्दति ॥ ५२ ॥  
 अनाश्रिता दानपुण्यं वेदपुण्यमनाश्रिताः ।  
 रागाद्वेपविनिर्मुक्ता विचरन्तीह मोक्षिणः ॥ ५३ ॥  
 स्वधीतस्य सुयुद्धस्य सुकृतस्य च कर्मणः ।  
 तपसश्च सुतप्तस्य तस्यान्ते सुखमेधते ॥ ५४ ॥  
 स्वास्तीर्णानि शयनानि प्रपन्ना  
 न वै भिक्षा जातु निद्रां लभन्ते ।  
 न स्त्रीषु राजन रतिमाप्नुवन्ति  
 न मागधैः स्तूयमाना न सतैः ॥ ५५ ॥  
 न वै भिक्षा जातु चरन्ति धर्मं  
 न वै सुखं प्राप्नुवन्तीह भिक्षाः ।  
 न वै भिक्षा गौरवं प्राप्नुवन्ति  
 न वै भिक्षाः प्रशमं रोचयन्ति ॥ ५६ ॥  
 न वै तेषां स्वदने पथ्यमुक्तं  
 योगक्षेमं कल्पते नैव तेषाम् ।  
 भिक्षानां वै मनुजेन्द्र परायणं  
 न विद्यते किञ्चिदन्यद्विनाशात् ॥ ५७ ॥  
 सम्पन्नं गोषु सम्भाव्यं सम्भाव्यं ब्राह्मणे तपः ।  
 सम्भाव्यं चापलं स्त्रीषु सम्भाव्यं ज्ञातिनोभयम् ॥ ५८ ॥  
 तन्तवः प्यायिता नित्यं तनवो बहुलाः समाः ।  
 बहून् बहुत्वादायासान् सहन्तीत्युपमा सताम् ॥ ५९ ॥  
 धूमायन्ते व्यपेतानि ज्वलन्ति सहितानि च ।  
 धृतराष्ट्रोल्मुकानीव ज्ञातयो भरतर्षभ ॥ ६० ॥  
 ब्राह्मणेषु च ये शूराः स्त्रीषु ज्ञातिषु गोषु च ।  
 वृन्तादिव फलं पक्वं धृतराष्ट्र पतन्ति ते ॥ ६१ ॥  
 महानप्येकजो वृक्षो बलवान् सुप्रतिष्ठितः ।  
 प्रसह्य एव वातेन सस्क्न्धो मर्दितुं क्षणान् ॥ ६२ ॥  
 अथ ये सहिता वृक्षाः सङ्गशः सुप्रतिष्ठिताः ।  
 ते हि शीघ्रतमान् वातान् सहन्तेऽन्योन्यसंश्रयात् ॥ ६३ ॥  
 एवं मनुष्यमप्येकं गुणैरपि समन्वितम् ।  
 शक्यं द्विपन्तो मन्थन्ते वायुर्दुर्ममिवैकजम् ॥ ६४ ॥  
 अन्योन्यसमुपष्टम्भादन्योन्यापाश्रयेण च ।  
 ज्ञातयः सम्प्रवर्धन्ते सरसीवोत्पलान्युत ॥ ६५ ॥  
 अवध्या ब्राह्मणा गावो ज्ञातयः शिशवः स्त्रियः ।  
 येषां चान्नानि भुञ्जीत ये च स्युः शरणागताः ॥ ६६ ॥  
 न मनुष्ये गुणः कश्चिद् राजन् सधनतामृते ।  
 अनातुरत्वाद् भद्रं ते भृतकल्पा हि रोगिणः ॥ ६७ ॥



अध्याधिजं कटुकं शीर्षरोगि  
पादानुबन्धं परुष तीक्ष्णमुष्णम् ।  
मनां पेयं यन्न पिवन्त्यमन्तो  
भृशं महाराज पिब प्रशम्य ॥ ६८ ॥  
रोगार्दिता न फलान्याद्विच्यन्ते  
न वै लभन्ते विषयेषु तत्त्वम् ।  
दुःखोपेता रोगिणो नित्यमेव  
न बुध्यन्ते धनभोगान् न सौख्यम् ॥ ६९ ॥  
पुरा ह्युक्तं नाकरोस्त्वं वचो मे  
द्युतं जितां द्रौपदी प्रेक्ष्य राजन् ।  
दुर्योधनं वारयेत्यक्षवत्यां  
कितवत्वं पण्डिता वर्जयन्ति ॥ ७० ॥  
न तद् बलं यन्मृदुना विरुध्यते  
सूक्ष्मो धर्मस्तरसा सेवितव्यः ।

प्रध्वंसिनी क्रूरसमाहिता श्री-  
मृदुप्रौढा गच्छति पुत्रपौत्रान् ॥ ७१ ॥  
धातराष्ट्राः पाण्डवान् पालयन्तु  
पाण्डोः सुतास्तत्र पुत्राश्च पान्तु ।  
पकारिमित्राः कुरवो ह्येककार्या  
जीवन्तु राजन् सुखिनः समृद्धाः ॥ ७२ ॥  
मेढाभूतः कौरवाणां त्वमद्य  
त्वय्याधीनं कुरुकुलमाजमीढ ।  
पार्थान् बालान् वनवासप्रतप्तान्  
गोपायस्व स्वं यशस्तात रक्षन् ॥ ७३ ॥  
संधर्ष्य त्वं कौरव पाण्डुपुत्रै-  
र्मा तेऽन्नरं रिपवः प्रार्थयन्तु ।  
सत्ये स्थितास्ते नरदेव सर्वे  
दुर्योधनं स्थापय त्वं नरेन्द्र ॥ ७४ ॥

इति श्रीमहाभारते उद्योगपर्वणि प्रजागरपर्वणि विदुरहितवाक्ये षट्त्रिंशोऽध्यायः ॥ ३६ ॥

## सप्तत्रिंशोऽध्यायः

धृतराष्ट्राय विदुरस्य हितोपदेशः

विदुर उवाच

सप्तदशेमान् राजेन्द्र मनुः स्वायम्भुवोऽब्रवीत् ।  
वैचित्रवीर्यं पुरुषानाकाशं मुष्टिभिर्घ्नत ॥ १ ॥  
दानवेन्द्रस्य च धनुरनाम्यं नमतोऽब्रवीत् ।  
अथो मरीचिनः पादानग्राह्यान् गृह्णतस्तथा ॥ २ ॥  
यश्चाशिष्यं शास्ति वै यश्च तुष्येद्  
यश्चानिवेलं भजते द्विषन्तम् ।  
स्त्रियश्च यो रक्षति भद्रमश्नुते  
यश्चायाच्यं याचते कथ्यते च ॥ ३ ॥  
यश्चाभिजातः प्रकरोत्यकार्यं  
यश्चाबलो बलिना नित्यवैरी ।  
अश्रद्धानाय च यो ब्रवीति  
यश्चाकाभ्यं कामयते नरेन्द्र ॥ ४ ॥  
वन्नावहानं श्वशुरो मन्यते यो  
बद्धा वसन्नभयो मानकामः ।  
परध्वं निर्वपति स्वर्बीजं  
स्त्रियं च यः परिचदतेऽतिवेलम् ॥ ५ ॥  
यश्चापि लब्ध्वा न स्मरामीति वादां  
दत्त्वा च यः कथयति याच्यमानः ।  
यश्चासतः भस्वमुपासयति  
पतान् नयन्ति निरयं पाशहस्ताः ॥ ६ ॥  
यस्मिन् यथा वर्तते यो मनुष्य-  
स्तस्मिन्स्था वर्तितव्यं स धर्मः ।

मायाचारो मायया वर्तितव्यः

मायाचारः साधुना प्रत्युपेयः ॥ ७ ॥  
जरा रूपं हरति हि धैर्यमाशा  
मृत्युः प्राणान् धर्मचर्यामसूय ।  
कामो ह्रियं वृत्तमनार्यसेवा  
क्रोधः श्रियं सर्वमेवाभिमानः ॥ ८ ॥

धृतराष्ट्र उवाच

शतायुरुक्तः पुरुषः सर्ववेदेषु वै यदा ।  
नाप्नोत्यथ च तन् सर्वमायुः केनेह हेतुना ॥ ९ ॥

विदुर उवाच

अतिमानोऽतिवादश्च तथात्यागो नराधिप ।  
क्रोधश्चात्मविधिस्ता च मित्रद्रोहश्च तानि षट् ॥ १० ॥  
पत एवासयस्तीक्ष्णा कृन्तन्त्यायूषि देहिनाम् ।  
पतानि मानवान् घ्नन्ति न मृत्युर्द्धमस्तु ते ॥ ११ ॥  
विश्वस्तस्यैतियो दागान् यश्चापि गुरुनल्पगः ।  
वृषलीपतिर्द्विजो यश्च पानपश्चैव भारत ॥ १२ ॥  
आदेशकृद् वृत्तिहन्ता द्विजानां प्रेषकश्च यः ।  
शरणागतहा चैव सर्वे ब्रह्महणः समाः ।  
पतैः नमेत्य कर्तव्यं प्रायश्चित्तमेति श्रुतिः ॥ १३ ॥  
गृहीतवाक्यां नयविद् ब्रह्मन्थः  
शेषान्नभोक्ता ह्यविर्दिसकश्च ।  
नानर्थकृत्याकुलितः कृतज्ञः  
सत्यो मृदुः स्वर्गमुपैति विद्वान् ॥ १४ ॥

सुलभाः पुरुषा राजन् सततं प्रियवानिनः ।  
 अप्रियस्य तु पथ्यस्य वक्ता धोता च दुर्लभः ॥ १५ ॥  
 यो हि धर्मं समाश्रित्य हित्वा भर्तुः प्रियाप्रिये ।  
 अप्रियाण्याह पथ्यानि तेन राजा सहायवान् ॥ १६ ॥  
 त्यजेत् कुलार्थं पुरुषं ग्रामस्यार्थं कुलं त्यजेत् ।  
 ग्रामं जनपदस्यार्थं आत्मार्यं पृथिवी त्यजेत् ॥ १७ ॥  
 आपदर्थं धनं रक्षेद् दारान् रक्षेद् धनैरपि ।  
 आत्मानं सततं रक्षेद् दारैरपि धनैरपि ॥ १८ ॥  
 द्यूतमेतत् पुराकल्पे दृष्टं वैरकरं नृणाम् ।  
 तस्माद् द्यूतं न सेवेत हास्यार्थमपि बुद्धिमान् ॥ १९ ॥

उक्तं मया द्यूतकालेऽपि राजन्  
 नेदं युक्तं वचनं प्रातिपेय ।  
 तदौषधं पथ्यमिवातुरस्य  
 न रोचते तव वैचित्रवीर्य ॥ २० ॥  
 काकैरिमांश्चित्रबर्हान् मयूरान्  
 पराजयेथाः पाण्डवान् धार्तराष्ट्रैः ।  
 हित्वा सिंहान् क्रोष्टुकान् गूहमानः  
 प्राप्ते काले शोचिता त्वं नरेन्द्र ॥ २१ ॥  
 यस्तात न क्रुध्यति सर्वकालं  
 भृत्यस्य भक्तस्य हिते रतस्य ।  
 तस्मिन् भृत्या भर्तरि विश्वसन्ति  
 न चैनमापत्सु परित्यजन्ति ॥ २२ ॥  
 न भृत्यानां वृत्तिसंरोधनेन  
 राज्यं धनं संजिघृक्षेदपूर्वम् ।  
 त्यजन्ति ह्येनं वञ्चिता वै विरुद्धाः  
 स्निग्धा ह्यमात्याः परिहीनभोगाः ॥ २३ ॥  
 कृत्यानि पूर्वं परिसंख्याय सर्वा-  
 ण्यायव्यये चानुरूपां च वृत्तिम् ।  
 संगृह्णीयादनुरूपान् सहायान्  
 सहायसाध्यानि हि दुष्कराणि ॥ २४ ॥  
 अभिप्रायं यो विदित्वा तु भर्तुः  
 सर्वाणि कार्याणि करोन्यतन्द्री ।  
 वक्ता हितानामनुरक्त आर्यः  
 शक्तिश्च आत्मेव हि नोऽनुकम्प्यः ॥ २५ ॥  
 वाक्यं तु यो नाद्रियतेऽनुशिष्टः  
 प्रत्याह यश्चापि नियुज्यमानः ।  
 प्रज्ञाभिमानी प्रतिकूलयादी  
 त्याज्यः स तादृक् त्वरयैव भृत्यः ॥ २६ ॥  
 अस्तब्धमङ्गीबमदीर्घसूत्रं  
 सानुक्रोशं श्लक्ष्णमहार्थमन्यैः ।  
 अरोगजातीयमुदारवाक्यं  
 दूतं वदस्यष्टगुणोपपन्नम् ॥ २७ ॥

न विश्वासाज्जातु परस्य गेहे  
 गच्छेन्नरदत्तेतयानो विकाले ।  
 न चत्वेर निशि तिष्ठेन्नगूढो  
 न राजकास्यां योषितं प्रार्थयति ॥ २८ ॥  
 न निह्वयं मन्त्रगतस्य गच्छेत्  
 संस्पृष्टमन्त्रस्य कुसङ्गतस्य ।  
 न च ब्रूयात्ताश्वनिमि त्वयीति  
 सकारणं व्यपदेशं तु कुर्यात् ॥ २९ ॥  
 घृणी राजा पुंश्चली राजभृत्यः  
 पुत्रो भ्राता विधवा बालपुत्रा ।  
 सेनाजीवी चोद्धृतभूतिरेव  
 व्यवहारेषु वर्जनीयाः स्युरेते ॥ ३० ॥  
 अष्टौ गुणाः पुरुषं दीपयन्ति  
 प्रज्ञा च कौल्य च श्रुतं दमश्च ।  
 पराक्रमश्चाबहुभाषिता च  
 दानं यथाशक्ति कृतजता च ॥ ३१ ॥  
 एतान् गुणांस्तात महानुभावा-  
 नेको गुणः संश्रयते प्रसह्य ।  
 राजा यदा सत्कुरुते मनुष्यं  
 सर्वान् गुणानेष गुणो विभर्ति ॥ ३२ ॥  
 गुणा दश स्नानशीलं भजन्ते-  
 बलं रूपं स्वरवर्णप्रशुद्धिः ।  
 स्पर्शश्च गन्धश्च विशुद्धता च  
 धीः सौकुमार्यं प्रवराश्च नार्यः ॥ ३३ ॥  
 गुणाश्च षण्मिमतभुक्तं भजन्ते  
 आरोग्यमायुश्च बलं सुखं च ।  
 अनाविलं चास्य भवत्यपत्यं  
 न चैनमाद्यून इति क्षिपन्ति ॥ ३४ ॥  
 अकर्मशीलं च महाशनं च  
 लोकद्विष्टं बहुमायं नृशंसम् ।  
 अदेशकालज्ञमनिष्टवेष-  
 मेतान् गृहे न प्रतिवासयेत् ॥ ३५ ॥  
 कदर्यमाक्रोशकमश्रुतं च  
 वनौकसं धूर्तममान्यमानिनम् ।  
 निष्ठूरिणं कृतवैर कृतघ्न-  
 मेतान् भृशानोऽपि न जातु याचेत् ॥ ३६ ॥  
 संक्लिष्टकर्माणमनिप्रमादं  
 नित्यानृतं चादृढभाक्तकं च ।  
 विसृष्टरागं पटुमानिनं चा-  
 प्येतान् न सेवेत नराधमान् पटु ॥ ३७ ॥  
 सहायबन्धना ह्यर्थाः सहायाश्चार्थबन्धनाः ।  
 अन्योन्यबन्धनावेतौ विनान्योन्यं न सिद्ध्यतः ॥ ३८ ॥

उत्पाद्य पुत्राननृणांश्च कृत्वा  
 वृत्तिं च तेभ्योऽनुविधाय कांचित् ।  
 स्थाने कुमारीः प्रतिपाद्य सर्वा  
 अरण्यसंस्थोऽथ मुनिर्बुभूषेत् ॥३९॥  
 हितं यत् सर्वभूतानामात्मनश्च सुखावहम् ।  
 तत् कुर्याद्विश्वे ह्येतन्मूलं सर्वार्थसिद्धये ॥४०॥  
 वृद्धिः प्रभावस्तेजश्च सत्त्वमुत्थानमेव च ।  
 व्यवसायश्च यस्य स्यात् तस्यावृत्तिर्भयं कुतः ॥४१॥  
 पश्य दोषान् पाण्डवैर्विग्रहे त्वं  
 यत्र व्यथेयुरपि देवाः सशक्राः ।  
 पुत्रैर्वैरं नित्यमुद्विग्नवान्मो  
 यशःप्रणाशो द्विषतां च हर्षः ॥४२॥  
 भीष्मस्य कोपस्तव चैवेन्द्रकल्प  
 द्रोणस्य राज्ञश्च गुधिष्ठिरस्य ।  
 उत्सादयेल्लोकमिमं प्रबुद्धः  
 श्वेतो ग्रहस्तिर्यग्निवापतन् खे ॥४३॥  
 तव पुत्रशतं चैव कर्णः पञ्च च पाण्डवाः ।  
 पृथिवीमनुशासेयुरखिलां सागराम्बराम् ॥४४॥  
 धार्तराष्ट्रावनं राजन् व्याघ्राः पाण्डुसुता मताः ।  
 मा वनं छिन्धि सव्याघ्रं मा व्याघ्रान् नीनशन् वनात् ॥४५॥  
 न स्याद् वनमृते व्याघ्रान् व्याघ्रा न स्युर्भृते वनम् ।  
 वनं हिरक्ष्यते व्याघ्रैर्व्याघ्रान् रक्षति काननम् ॥४६॥  
 न तथेच्छन्ति कल्याणान् परेषां वेदितुं गुणान् ।  
 यथैषां ज्ञातुमिच्छन्ति नैर्गुण्यं पापचेतसः ॥४७॥  
 अर्थसिद्धिं परामिच्छन् धर्ममेवादितश्चरेत् ।  
 न हि धर्मादपैत्यर्थः स्वर्गलोकादिवाप्तुम् ॥४८॥  
 यस्यात्मा विरतः पापात् कल्याणे च निवेशितः ।  
 तेन सर्वमिदं बुद्धं प्रकृतिर्विकृतिश्च या ॥४९॥  
 यो धर्ममर्थं कामं च यथाकालं निषेवते ।  
 धर्मार्थकामसंयोगं सोऽमुत्रेह च विन्दति ॥५०॥  
 संनियच्छति यो वेगमुत्थितं क्रोधहर्षयोः ।  
 स श्रियो भाजनं राजन यश्चापत्सु न मुह्यति ॥५१॥

बलं पञ्चविधं नित्यं पुरुषाणां निबोध मे ।  
 यत् तु बाहुबलं नाम कनिष्ठं बलमुच्यते ॥ ५२ ॥  
 अमात्यलामो भद्रं ते द्वितीयं बलमुच्यते ।  
 तृतीयं धनलामं तु बलमाहुर्मनीषिणः ॥ ५३ ॥  
 यत् त्वस्य सहजं राजन् पितृपैतामहं बलम् ।  
 अभिजातबलं नाम तच्चतुर्थं बलं स्मृतम् ॥ ५४ ॥  
 येन त्वेतानि सर्वाणि संगृहीतानि भारत ।  
 यद् बलानां बलं श्रेष्ठं तत् प्रज्ञाबलमुच्यते ॥ ५५ ॥  
 महते योऽपकाराय नरस्य प्रभवैस्त्रयः ।  
 तेन वैरं समासज्य दूरस्थोऽस्मीति नाश्वसेत् ॥ ५६ ॥  
 स्त्रीषु राजसु सर्पेषु स्वाध्यायप्रभुशत्रुषु ।  
 भोगेष्वायुषि विश्वासं कः प्राज्ञः कर्तुमर्हति ॥ ५७ ॥  
 प्रज्ञाशरेणाभिहतस्य जन्तो-  
 श्चिकित्सकाः सन्ति न चोपधानि ।  
 न होममन्त्रा न च मङ्गलानि  
 नाथर्वणा नाप्यगदाः सुसिद्धाः ॥ ५८ ॥  
 सर्पश्चाग्निश्च सिंहश्च कुलपुत्रश्च भारत ।  
 नावज्ञेया मनुष्येण सर्वे ह्येतेऽतितेजसः ॥ ५९ ॥  
 अग्निस्तेजो महल्लोके गूढस्तिष्ठति दारुषु ।  
 न चोपयुङ्क्ते तद् दारु यावन्नोद्दीप्यते परैः ॥ ६० ॥  
 स एव खलु दारुभ्यो यदा निर्मथ्य दीप्यते ।  
 तद् दारु च वनं चान्यन्निर्दहत्याशु तेजसा ॥ ६१ ॥  
 एवमेव कुले जाताः पावकोपमतेजसः ।  
 क्षमावन्तो निराकाराः काण्डेऽग्निरिव शेरते ॥ ६२ ॥  
 लताधर्मा त्वं सपुत्रः शालाः पाण्डुसुता मताः ।  
 न लता वर्धते जातु महाद्रुममनाश्रिता ॥ ६३ ॥  
 वनं राजंस्तव पुत्रोऽऽम्बिकेय  
 सिंहान् वने पाण्डवांस्तात विद्धि ।  
 सिंहैर्विहीनं हि वनं विनश्येत्  
 सिंहा विनश्येयुर्भृते वनेन ॥ ६४ ॥

इति श्रीमहाभारते उद्योगपर्वणि प्रजागरपर्वणि विदुरहितवाक्ये अष्टत्रिंशोऽध्यायः ॥ ३७ ॥

## अष्टात्रिंशोऽध्यायः

विदुरस्य नीतिपूर्ण उपदेशः

विदुर उवाच

ऊर्ध्वं प्राणा ह्युत्क्रामन्ति यूनाः श्वविर आयति ।  
 प्रत्युत्थानाभिवादाभ्यां पुनस्तान् प्रतिपद्यते ॥ १ ॥  
 पीठं दत्त्वा साधवेऽभ्यागताय  
 आनीयापः परनिर्णिज्य पादौ ।

सुखं पृष्ट्वा प्रतिवेद्यात्मसंस्थां  
 तनो दद्यादन्नमवेक्ष्य धीरः ॥ २ ॥  
 यस्योदकं मधुपर्कं च गां च  
 न मन्त्रवित् प्रतिगृह्णाति गेहे ।  
 लोभाद् भयादथ कार्पण्यतो वा  
 तस्यानर्थं जीवितमाहुरार्याः ॥ ३ ॥

चिकित्सकः शल्यकर्तावकीर्णी  
 स्तेनः क्रूरो मद्यपा भ्रूणहा च ।  
 सेनाजीवी श्रुतिविक्रायकश्च  
 भृशं प्रियोऽप्यनिथिनोदकाहः ॥ ४ ॥  
 अविक्रयं लवणं पक्कमन्नं  
 दधि क्षीरं मधु तैलं घृतं च ।  
 निला मांसं फलमूलानि शाकं  
 रक्तं वासः सर्वगन्धा गुडाश्च ॥ ५ ॥  
 अरोषणो यः समलोष्टाश्मकाञ्चनः  
 प्रहीणशोको गतसन्धिविग्रहः ।  
 निन्दाप्रशंसोपरतः प्रियाप्रिये  
 त्यजन्नुदासीनवदेष भिक्षुकः ॥ ६ ॥  
 नीवारमूलेद्भुदशाकवृत्तिः  
 सुसंयतात्माप्रिकार्येषु चोद्यः ।  
 वने वसन्नतिथिष्वप्रमत्तो  
 धुरन्धरः पुण्यकृदेष तापसः ॥ ७ ॥  
 अपकृत्य बुद्धिमतो दूरस्थोऽस्मीति नाश्वसेत् ।  
 दीर्घौ बुद्धिमतो बाहू याभ्यां हिंसति हिंसितः ॥ ८ ॥  
 न विश्वसेद्विश्वस्ते विश्वस्ते नातिविश्वसेत् ।  
 विश्वासाद् भयमुत्पन्नं मूलान्यपि निकृन्तति ॥ ९ ॥  
 अनीर्षुर्गुप्तदारश्च संविभागी प्रियंवदः ।  
 श्लक्ष्णो मधुरवाक् स्त्राणां न चासां वशगो भवेत् ॥ १० ॥  
 पूजनीया महाभागाः पुण्याश्च गृहदीप्तयः ।  
 स्त्रियः श्रियो गृहस्योक्तास्तस्माद् रक्ष्या विशेषतः ॥ ११ ॥  
 पितुरन्तःपुरं दद्यान्मातुर्दद्यान्महानसम् ।  
 गांषु चात्मसमं दद्यात् स्वयमेव कृषिं व्रजेत् ॥ १२ ॥  
 भृत्यैर्वाणिज्यचारं च पुत्रैः सेवेत च द्विजान् ।  
 अङ्गयोऽग्निर्ब्रह्मतः क्षत्रमश्मनो लोहमुत्थितम् ॥ १३ ॥  
 तेषां सर्वव्रतं तेजः स्वासु योनिषु शाम्यति ।  
 नित्यं सन्तः कुले जाताः पावकोपमतेजसः ॥ १४ ॥  
 क्षमावन्तो निराकाराः काष्ठेऽग्निरिव शेरते ।  
 यस्य मन्त्रं न जानन्ति बाह्याश्चाभ्यन्तराश्च ये ॥ १५ ॥  
 स राजा सर्वतश्चक्षुश्चिरमैश्वर्यमश्नुते ।  
 करिष्यन् न प्रभाषेत कृतान्येव तु दर्शयेत् ॥ १६ ॥  
 धर्मकामार्थकार्याणि तथा मन्त्रो न भिद्यते ।  
 गिरिपृष्ठमुपाहृत्य प्रासादं वा रहोगतः ॥ १७ ॥  
 अरण्ये निःशलाके वा तत्र मन्त्रोऽभिधीयते ।  
 नासुहृत् परमं मन्त्रं भारताहति वेदितुम् ॥ १८ ॥  
 अपण्डितो वापि सुहृत् पण्डितो वाप्यनात्मवान् ।  
 नापरीक्ष्य महीपालः कुर्यात् सचिवमात्मनः ॥ १९ ॥  
 अमात्ये ह्यर्थलिप्सा च मन्त्ररक्षणमेव च ।  
 कृतानि सर्वकार्याणि यस्य पारिषदा विदुः ॥ २० ॥

धर्मे चार्थे च कामे च स राजा राजसत्तमः ।  
 गृहमन्त्रस्य नृपतस्तस्य सिद्धिरसंशयम् ॥ २१ ॥  
 अप्रशस्तानि कार्याणि यो मोहादनुतिष्ठति ।  
 स तेषां विपरिभ्रंशाद् भ्रंश्यन्तं जीवितादपि ॥ २२ ॥  
 कर्मणां तु प्रशस्तानामनुष्ठानं सुखावहम् ।  
 तेषामेवानुष्ठानं पश्चात्तापकरं मनम् ॥ २३ ॥  
 अनधीत्य यथा वेदान् न विप्रः श्राद्धमर्हति ।  
 एवमश्रुतपाङ्गुण्यो न मन्त्रं श्रोतुमर्हति ॥ २४ ॥  
 स्थानवृद्धिक्षयज्ञस्य पाङ्गुण्यविदितात्मनः ।  
 अनवज्ञातशीलस्य स्वाधीना पृथिवी नृप ॥ २५ ॥  
 अमोघक्रोधहर्षस्य स्वयं कृत्यान्ववेक्षणः ।  
 आत्मप्रत्ययकोशस्य वसुदैव वसुन्धरा ॥ २६ ॥  
 न स क्षयो महाराज यः क्षयो वृद्धिमावहन् ।  
 नाममात्रेण तुष्येत छत्रेण च महीपतिः ।  
 भृत्येभ्यो विसृजेदर्थान् नैकः सर्वहरो भवेत् ॥ २७ ॥  
 ब्राह्मणं ब्राह्मणो वेद भर्ता वेद स्त्रियं तथा ।  
 अमात्यं नृपतिर्वेद राजा राजानमेव च ॥ २८ ॥  
 न शत्रुर्वशमापन्नो मोक्तव्यो वध्यतां गतः ।  
 न्यग्भूत्वा पर्युपासीत वध्यं हन्याद् बले सति ।  
 अहताङ्घ्रिं भयं तस्माज्जायन्तं नचिरादिव ॥ २९ ॥  
 दैवतेषु प्रयत्नेन राजसु ब्राह्मणेषु च ।  
 नियन्तव्यः सदा क्रोधो वृद्धबालातुरेषु च ॥ ३० ॥  
 निरर्थं कलहं प्राज्ञो वर्जयेन्मूढसेवितम् ।  
 कीर्तिं च लभते लोके न चानर्थेन युज्यते ॥ ३१ ॥  
 प्रसादो निष्फलो यस्य क्रोधश्चापि निरर्थकः ।  
 न तं भर्तारमिच्छन्ति षण्ढं पतिमिव स्त्रियः ॥ ३२ ॥  
 न बुद्धिर्धनलाभाय न जाड्यमसमुद्धये ।  
 लोकपर्यायवृत्तान्तं प्राज्ञो जानाति नेतरः ॥ ३३ ॥  
 विद्याशीलवयोवृद्धान् बुद्धिवृद्धांश्च भारत ।  
 धनाभिजातवृद्धाश्च नित्यं मूढोऽवमन्यते ॥ ३४ ॥  
 अनार्यवृत्तमप्राज्ञमसूयकमधार्मिकम् ।  
 अनर्थाः क्षिप्रमायान्ति वाग्दुष्टं क्रोधन तथा ॥ ३५ ॥  
 अविसंवादनं दानं समयस्यान्यतिक्रमः ।  
 आवर्तयन्ति भूतानि सभ्यकप्रणिहिता च वाक् ॥ ३६ ॥  
 अविसंवादको दक्षः कृतज्ञो मतिमानुजुः ।  
 अपि संक्षीणकोशोऽपि लभते परिवारणम् ॥ ३७ ॥  
 धृतिः शमो दमः शौचं कारुण्यं वागनिष्टुरा ।  
 मित्राणां चानभिद्रोहः सत्तैताः समिधः श्रियः ॥ ३८ ॥  
 असंविभागी दुष्टात्मा कृतघ्नो निरपन्नपः ।  
 तादृङ्गनराधिपो लोके वर्जनीयो नराधिप ॥ ३९ ॥  
 न च रात्रौ सुखं शेते ससर्प इव वेदमनि ।  
 यः कोपयति निर्दोषं सदोषोऽभ्यन्तरं जनम् ॥ ४० ॥

येषु दुष्टेषु दोषः स्याद् योगक्षेमस्य भारत ।

सदा प्रसादनं तेषां देवतानामिवाचरेत् ॥ ४१ ॥

येऽर्थाः स्त्रीषु समायुक्ताः प्रमत्तपतितेषु च ।

ये चानार्ये समासक्ताः सर्वे ते संशयं गताः ॥ ४२ ॥

यत्र स्त्री यत्र कितवो बालो यत्रानुशासिता ।

मज्जन्ति तेऽवशा राजन् नद्यामश्मप्लवा इव ॥ ४३ ॥

इति श्रीमहाभारते उद्योगपर्वणि प्रजागरपर्वणि विदुरवाक्ये अष्टात्रिंशोऽध्यायः ॥ ३८ ॥

## एकोनचत्वारिंशोऽध्यायः

धृतराष्ट्रं प्रति विदुरस्य नीतियुक्त उपदेशः

धृतराष्ट्र उवाच

अनीश्वरोऽयं पुरुषो भवाभवे

सूत्रप्रोक्ता दारुमयीव योषा ।

धात्रा तु दिष्टस्य वशे कृतोऽयं

तस्माद् वद त्वं श्रवणे धृतोऽहम् ॥ १ ॥

विदुर उवाच

अप्राप्तकालं धचर्चं बृहस्पतिरपि ब्रुवन् ।

लभते बुद्धयवज्ञानमवमानं च भारत ॥ २ ॥

प्रियो भवति दानेन प्रियवादेन चापरः ।

मन्त्रमूलवलेनान्यो यः प्रियः प्रिय एव सः ॥ ३ ॥

द्वेष्यो न साधुर्भवति न मेघावी न पण्डितः ।

प्रिये शुभानि कार्याणि द्वेष्य पापानि चैव ह ॥ ४ ॥

उक्तं मया जातमात्रेऽपि राजन्

दुर्योधनं त्यज पुत्रं त्वमेकम् ।

तस्य त्यागात् पुत्रशतस्य वृद्धि-

रस्यात्यागात् पुत्रशतस्य नाशः ॥ ५ ॥

न वृद्धिर्बहु मन्तव्यः न वृद्धिः क्षमावहेत् ।

क्षयोऽपि बहु मन्तव्यो यः क्षयो वृद्धिमावहेत् ॥ ६ ॥

न स क्षयो महाराज यः क्षयो वृद्धिमावहेत् ।

क्षयः स त्विह मन्तव्यो यं लब्ध्वा बहु नाशयेत् ॥ ७ ॥

समृद्धा गुणतः केचिद् भवान्ते धनतोऽपरे ।

धनवृद्धान् गुणैर्हीनान् धृतराष्ट्र विवर्जय ॥ ८ ॥

धृतराष्ट्र उवाच

सर्वं त्वमायतीयुक्तं भाषसे प्राज्ञसम्मतम् ।

न चोत्सहे सुतं त्यक्तुं यतो धर्मस्ततो जयः ॥ ९ ॥

विदुर उवाच

अतीवगुणसम्पन्नो न जातु विनयान्वितः ।

सुसूक्ष्ममपि भूतानामुपमर्दमुपेक्षते ॥ १० ॥

प्रयोजनेषु ये सक्ता न विशेषेषु भारत ।

तानहं पण्डितान् मन्ये विशेषा हि प्रसङ्गिनः ॥ ४४ ॥

यं प्रशंसन्ति कितवा यं प्रशंसन्ति चारणाः ।

यं प्रशंसन्ति बन्धक्यो न स जीवति मानवः ॥ ४५ ॥

हित्वा तान् परमेष्वासान् पाण्डवानमितौजसः ।

आहितं भारतैश्वर्यं त्वया दुर्योधने महत् ॥ ४६ ॥

त द्रक्ष्यसि परिभ्रष्टं तस्मात् त्वमचिरादिव ।

ऐश्वर्यमदसम्मूढं बलिं लोकत्रयादिव ॥ ४७ ॥

परपवादनिरताः परदुःखोदयेषु च ।

परस्परविरोधे च यतन्ते सततोत्थिताः ॥ ११ ॥

सदोषं दर्शनं येषां संवासे सुमहद् भयम् ।

अर्थादाने महान् दोषः प्रदाने च महद् भयम् ॥ १२ ॥

ये वै भेदनशीलास्तु सकामा निरुपाः शठाः ।

ये पापा इति विख्याताः संवासे परिगर्हिताः ॥ १३ ॥

युक्ताश्चान्यैर्महादोषैर्ये नरास्तान् विवर्जयेत् ।

निवर्तमाने स्नाहार्दे प्रीतिर्नीचे प्रणश्यति ॥ १४ ॥

या चैव फलनिवृत्तिः स्नाहर्दे चैव यत् सुखम् ।

यतते चापवादाय यत्नमारभते क्षये ॥ १५ ॥

अल्पेऽप्यपकृते मोहान्न शान्तिमधिगच्छति ।

तादृशैः संगतं नीचैर्नृशंसैरकृतात्मभिः ॥ १६ ॥

निशम्य निपुणं बुद्ध्या विद्वान् दूराद् विवर्जयेत् ।

यो ज्ञातिमनुगृह्णाति दरिद्रं दीनमातुरम् ॥ १७ ॥

स पुत्रपशुभिर्वृद्धिं श्रेयश्चानन्त्यमश्नुते ।

ज्ञानयो वर्धनीयास्तैर्य इच्छन्त्यात्मनः शुभम् ॥ १८ ॥

कुलवृद्धिं च राजेन्द्र तस्मात् साधु समाचर ।

श्रेयसा योक्ष्यते राजन् कुर्वाणो ज्ञातिसत्क्रियाम् ॥ १९ ॥

विगुणा ह्यपि संरक्ष्या ज्ञातयो भरतर्षभ ।

किं पुनर्गुणवन्तस्ते त्वत्प्रसादाभिकाङ्क्षिणः ॥ २० ॥

प्रसादं कुरु वीराणां पाण्डवानां विशास्यते ।

वीर्यन्तां ग्रामकाः केचित् तेषां दुर्यर्थमीश्वर ॥ २१ ॥

एवं लोके यशः प्राप्तं भविष्यति नराधिप ।

वृद्धेन हि त्वया कार्यं पुत्राणां तात शासनम् ॥ २२ ॥

मया चापि हितं वाच्यं विद्धि मां त्वद्वितैषिणम् ।

ज्ञातिभिर्विग्रहस्तात न कर्तव्यः शुभार्थिना ।

सुखानि सह भोज्यानि ज्ञातिभिर्भरतर्षभ ॥ २३ ॥

सम्भोजनं संकथनं सम्प्रीतिश्च परस्परम् ।

ज्ञातिभिः सह कार्याणि न विरोधः कदाचन ॥ २४ ॥



ज्ञातयस्तारयन्तीह ज्ञातयो मज्जयन्ति च ।  
 सुवृत्तास्तारयन्तीह दुर्वृत्ता मज्जयन्ति च ॥ २५ ॥  
 सुवृत्तो भव राजेन्द्र पाण्डवान् प्रति मानद ।  
 अधर्षणीयः शत्रूणां तैर्वृत्तस्त्वं भविष्यसि ॥ २६ ॥  
 श्रीमन्तं ज्ञातिमासाद्य यो ज्ञानिरवसीदति ।  
 दिग्धहस्तं मृग इव स एनस्तन्य विन्दति ॥ २७ ॥  
 पश्चादपि नरश्रेष्ठ तव तापो भविष्यति ।  
 तान्वाहतान् सुतान् वापि श्रुत्वा तदनुचिन्तय ॥ २८ ॥  
 येन खट्वां समारूढः परितप्येत कर्मणा ।  
 आदावेव न तत् कुर्यादधुवे जीविते सति ॥ २९ ॥  
 न कश्चिन्नापनयते पुमानन्यत्र भार्गवान् ।  
 शेषसम्प्रतिपत्तिस्तु बुद्धिमत्स्वेव तिष्ठति ॥ ३० ॥  
 दुर्योधनेन यद्येतत् पाप तेषु पुण्ड्रकतम् ।  
 त्वया तत् कुलवृद्धेन प्रत्यानयं नरेश्वर ॥ ३१ ॥  
 तांस्त्वं पदे प्रतिष्ठाप्य लोके विगतकल्मषः ।  
 भविष्यसि नरश्रेष्ठ पूजनीयो मनीषिणाम् ॥ ३२ ॥  
 सुव्याहतानि धीराणां फलतः परिचिन्तय यः ।  
 अध्यवस्यति कार्येषु चिरं यशसि तिष्ठति ॥ ३३ ॥  
 असम्यगुपयुक्तं हि ज्ञानं सुकुशलैरपि ।  
 उपलभ्यं चाविदितं विदितं चाननुष्ठितम् ॥ ३४ ॥  
 पापोदयफलं विद्वान् यो नारभति वर्धते ।  
 यस्तु पूर्वकृतं पापमविमृश्यानुवर्तते ।  
 अगाधपङ्के दुर्मैधा विषमे विनिपात्यते ॥ ३५ ॥  
 मन्त्रभेदस्य षट् प्राज्ञां द्वाराणीमाने लक्ष्येत् ।  
 अर्थसंततिकामश्च रक्षेदेतानि नित्यशः ॥ ३६ ॥  
 मद् स्वप्नमविज्ञानमाकारं चात्मसम्भवम् ।  
 दुष्टामायेषु विश्रम्भं दूताच्चाकुशलादपि ॥ ३७ ॥  
 द्वाराण्येतानि यो ज्ञात्वा संवृणोति सदा नृप ।  
 त्रिवर्गाचरणे युक्तः स शत्रूनधितिष्ठति ॥ ३८ ॥  
 न वै श्रुतमविशाय वृद्धानुपसेव्य वा ।  
 धर्माथौ वेदितुं शक्यौ बृहस्पतिसमैरपि ॥ ३९ ॥  
 नष्टं समुद्रे पतितं नष्टं वाक्यममृण्वति ।  
 अनात्मनि श्रुतं नष्टं नष्टं हुतमनग्निकम् ॥ ४० ॥  
 मत्यापरीक्ष्य मेधावी बुद्ध्या सम्पाद्य चासकृत् ।  
 श्रुत्वा दृष्ट्वाथ विज्ञाय प्राज्ञैर्मैत्रीं समाचरेत् ॥ ४१ ॥  
 अकीर्तिं विनयो हन्ति हन्यनर्थं पराक्रमः ।  
 हन्ति नित्यं क्षमा क्रोधमाचारो हन्यलक्षणम् ॥ ४२ ॥  
 परिच्छेदेन क्षेत्रेण वेदमना परिचर्या ।  
 परीक्षेत कुलं राजन् भोजनाच्छादनेन च ॥ ४३ ॥  
 उपस्थितस्य कामस्य प्रतिवादो न विद्यते ।  
 अपि निर्मुक्तदेहस्य कामरक्तस्य किं पुनः ॥ ४४ ॥  
 प्राज्ञोपसेविनं वैद्यं धार्मिकं प्रियदर्शनम् ।  
 मित्रवन्तं सुवाक्यं च सुहृदं परिपालयेत् ॥ ४५ ॥

दुष्कुलीनः कुलीनो वा मर्यादां यो न लङ्घयेत् ।  
 धर्मापेक्षी मृदुर्होमान् स कुलीनशताद् वरः ॥ ४६ ॥  
 ययोश्चित्तेन वा चित्तं निभृतं निभृतेन वा ।  
 समेति प्रज्ञया प्रज्ञा तयोर्मैत्री न जीर्यति ॥ ४७ ॥  
 दुर्वृद्धिमकृतप्रज्ञं छन्नं कृपं तृणैरिव ।  
 विवर्जयित मेधावी तस्मिन् मैत्रीं प्रणश्यति ॥ ४८ ॥  
 अवलिप्तेषु मुखेषु रांद्रसाहसिकेषु च ।  
 तथैवापेतधर्मेषु न मैत्रीमाचरेद् बुधः ॥ ४९ ॥  
 कृतज्ञं धार्मिकं सत्यमश्रुदं दृढभक्तिकम् ।  
 जितेन्द्रियं स्थितं स्थित्या मित्रमत्यागि चैष्यते ॥ ५० ॥  
 इन्द्रियाणामनुत्सर्गो मृत्युनापि विशिष्यते ।  
 अत्यर्थं पुनरुत्सर्गः सादयेद् दैवतान्यपि ॥ ५१ ॥  
 मार्दवं सर्वभूतानामनसूया क्षमा धृतिः ।  
 आयुष्याणि बुधाः प्राहुर्मित्राणां चाविमानता ॥ ५२ ॥  
 अपनीतं सुनीतेन योऽर्थं प्रत्यानिनीपते ।  
 मतिमास्थाय सुहृदां तदकापुरुषव्रतम् ॥ ५३ ॥  
 आयत्यां प्रतिकारब्रह्मसात्त्वे दृढनिश्चयः ।  
 अतीते कार्यशेषज्ञो नरोऽर्थेन प्रहीयते ॥ ५४ ॥  
 कर्मणा मनसा वाचा यदर्भाक्ष्ण निषेवते ।  
 तदेवापहरत्येनं तस्मात् कल्याणमाचरेत् ॥ ५५ ॥  
 मङ्गलालम्भनं योगः श्रुतमुत्थानमार्जवम् ।  
 भूतिमेतानि कुर्वन्ति सतां चाभीक्ष्णदर्शनम् ॥ ५६ ॥  
 अनिवेदः श्रियो मूलं लाभस्य च शुभस्य च ।  
 महान् भवत्यनिर्विण्णः सुखं चानन्त्यमश्नुते ॥ ५७ ॥  
 नातः श्रीमत्तरं किंचिदन्यत् पथ्यतमं मतम् ।  
 प्रभविष्णोर्यथा तात क्षमा सर्वत्र सर्वदा ॥ ५८ ॥  
 क्षमेदशकः सर्वस्य शक्तिमान् धर्मकारणात् ।  
 अर्थानर्थौ समौ यस्य तस्य नित्यं क्षमा हिता ॥ ५९ ॥  
 यत् सुखं सेवमानोऽपि धर्मार्थाभ्यां न हीयते ।  
 कामं तदुपसेवेत न मूढव्रतमाचरेत् ॥ ६० ॥  
 दुःखार्तेषु प्रमत्तेषु नास्तिकेवलसेषु च ।  
 न श्रीर्वसत्यदान्तेषु ये चोत्साहविवर्जिताः ॥ ६१ ॥  
 आर्जवेन नरं युक्तमार्जवात् सच्यपत्रपम् ।  
 अशकं मन्यमानास्तु धर्षयन्ति कुबुद्धयः ॥ ६२ ॥  
 अत्यार्यमतिदातारमतिशूरमतिव्रतम् ।  
 प्रज्ञाभिमानिनं चैव श्रीर्भयाघ्नोपसर्पति ॥ ६३ ॥  
 न चातिगुणवत्स्वेषा नात्यन्तं निर्गुणेषु च ।  
 नैषा गुणान् कामयते नैर्गुण्यान्नानुरज्यते ।  
 उन्मत्ता गौरिवान्धा श्रीः क्वचिदेवावतिष्ठते ॥ ६४ ॥  
 अग्निहोत्रफला वेदाः शीलवृत्तफलं श्रुतम् ।  
 रतिपुत्रफला नारी दत्तभुक्तफलं धनम् ॥ ६५ ॥  
 अधर्मोपाजितैरर्थैः करोत्यार्ध्वदेहिकम् ।  
 न स तस्य फलं प्रेत्य भुङ्क्तेऽर्थस्य दुराणमात् ॥ ६६ ॥



कान्तारे वनदुर्गेषु कृच्छ्रास्वापत्सु सम्भ्रमे ।  
 उद्यतेषु च शस्त्रेषु नास्ति सत्त्ववतां भयम् ॥ ६७ ॥  
 उत्थानं संयमो दाक्ष्यमप्रमादो धृतिः स्मृतिः ।  
 समीक्ष्य च समारम्भो विद्धि मूलं भवस्य तु ॥ ६८ ॥  
 तपो बलं तापसानां ब्रह्म ब्रह्मविदां बलम् ।  
 हिंसा बलमसाधूनां क्षमा गुणवतां बलम् ॥ ६९ ॥  
 अष्टौ तान्यवतघ्नानि आपो मूलं फलं पयः ।  
 हविर्ब्राह्मणकाम्या च गुरोर्वचनमौषधम् ॥ ७० ॥  
 न तत् परस्य संदध्यात् प्रतिकूलं यदात्मनः ।  
 संग्रहेणैष धर्मः स्यात् कामादन्यः प्रवर्तते ॥ ७१ ॥  
 अक्रोधेन जयेत् क्रोधमसाधुं साधुना जयेत् ।  
 जयेत् कदर्यं दानेन जयेत् सत्येन चानृतम् ॥ ७२ ॥  
 स्त्रीधूर्तकेऽलसे भीरौ चण्डे पुरुषमानिनि ।  
 चौरैः कृतघ्ने विश्वासो न कार्यो न च नास्तिके ॥ ७३ ॥  
 अभिवादनशीलस्य नित्यं वृद्धोपसेविनः ।  
 चत्वारि सम्प्रवर्धन्ते कीर्तिरायुर्यशो बलम् ॥ ७४ ॥  
 अतिक्लेशेन येऽर्थाः स्युर्धर्मस्यातिक्रमेण वा ।  
 अरेर्वा प्रणिपातेन मा स्म तेषु मनः कृथाः ॥ ७५ ॥

अविद्यः पुरुषः शोच्यः शोच्यं मैथुनमप्रजम् ।  
 निराहाराः प्रजाः शोच्याः शोच्यं राष्ट्रमराजकम् ॥ ७६ ॥  
 अध्वा जरा देहयतां पर्वतानां जलं जरा ।  
 असम्भोगो जरा स्त्राणां वाक्शल्यं मनसो जरा ॥ ७७ ॥  
 अनाम्नायमला वेदा ब्राह्मणस्यावतं मलम् ॥ ७८ ॥  
 मलं पृथिव्या बाह्वीकाः पुरुषस्यानृतं मलम् ।  
 कौतूहलमला साध्वी विप्रवासमलाः स्त्रियः ॥ ७९ ॥  
 सुवर्णस्य मलं रूप्यं रूप्यस्यापि मलं त्रपु ।  
 श्रेयं त्रपुमलं सीसं सीसस्यापि मलं मलम् ॥ ८० ॥  
 न खप्नेन जयेन्निद्रां न कामेन जयेत् स्त्रियः ।  
 नेन्धनेन जयेदग्निं न पानेन सुगं जयेत् ॥ ८१ ॥  
 यस्य दानजितं मित्रं शत्रवो युधि निर्जिताः ।  
 अन्नपानजिता दाराः सफलं तस्य जीवितम् ॥ ८२ ॥  
 सहस्रिणोऽपि जीवन्ति जीवन्ति शतिनस्तथा ।  
 धृतराष्ट्रं विमुञ्चेच्छां न कथंचिन्न जीव्यते ॥ ८३ ॥  
 यत् पृथिव्यां ब्रह्मिह्यवं हिरण्यं पशवः स्त्रियः ।  
 नालमेकस्य तत् सर्वमिति पश्यन् न मुह्यति ॥ ८४ ॥  
 राजन् भूयो ब्रवीमि त्वां पुत्रेषु सममाचर ।  
 समता यदि ते राजन् स्वेपु पाण्डुसुतेषु वा ॥ ८५ ॥

इति श्रीमहाभारते उद्योगपर्वणि प्रजागरपर्वणि विदुरवाक्ये एकोनचत्वारिंशोऽध्यायः ॥ ३९ ॥

## चत्वारिंशोऽध्यायः

धर्ममहत्त्वप्रतिपादनं ब्राह्मणादिचतुर्विधवर्णानां धर्मस्य संक्षेपतो वर्णनम्

विदुर उवाच

योऽभ्यर्चितः सद्भिरसज्जमानः  
 करोत्यर्थं शक्तिमहापयित्वा ।  
 क्षिप्रं यशस्तं समुपैति सन्त-  
 मलं प्रसन्ना हि सुखाय सन्तः ॥ १ ॥  
 महान्तमप्यर्थमधर्मयुक्तं  
 यः संत्यजत्यनपाकृष्ट एव ।  
 सुखं सुदुःखान्यवमुच्य शेते  
 जीर्णं त्वचं सर्प इवावमुच्य ॥ २ ॥  
 अनृते च समुत्कर्षो राजगामि च पैशुनम् ।  
 गुरोश्चालीकनिर्वन्धः समानि ब्रह्महत्यया ॥ ३ ॥  
 असूयैकपदं मृत्युरतिवादः श्रियो वधः ।  
 अशुश्रूषा त्वरा श्लाघा विद्यायाः शत्रवस्त्रयः ॥ ४ ॥  
 आलस्यं मदमोहौ च चापलं गोष्ठिरेव च ।  
 स्तब्धता चाभिमानित्वं तथात्यागित्वमेव च ।  
 एतेऽवै सप्त दोषाः स्युः सदा विद्यार्थिनां मताः ॥ ५ ॥  
 सुखार्थिनः कुतो विद्या नास्ति विद्यार्थिनः सुखम् ।  
 सुखार्थी वा त्यजेद् विद्यां विद्यार्थी वा त्यजेत् सुखम् ॥ ६ ॥

नाग्निस्तृप्यति काष्ठानां नापगानां महोदधिः ।  
 नान्तकः सर्वभूतानां न पुंसां वामलोचना ॥ ७ ॥  
 आशा धृति हन्ति समृद्धिमन्तकः  
 क्रोधः श्रियं हन्ति यशः कदर्यता ।  
 अपालनं हन्ति पशूंश्च राज-  
 न्नेकः क्रुद्धो ब्राह्मणो हन्ति राष्ट्रम् ॥ ८ ॥  
 अजाश्च कांस्यं रजतं च नित्यं  
 मध्वाकर्षः शकुनिः श्रोत्रियश्च ।  
 वृद्धो ज्ञातिरवसन्नः कुलीन  
 एतानि ते सन्तु गृहे सदैव ॥ ९ ॥  
 अजोक्षा चन्दन वीणा आदर्शो मधुसर्पिणी ।  
 विषमौदुम्बरं शङ्खः स्वर्णनाभोऽथ रोचना ॥ १० ॥  
 गृहे स्थापयितव्यानि धन्यानि मनुरब्रवीत् ।  
 देवब्राह्मणपूजार्थमतिथीनां च भारत ॥ ११ ॥  
 इदं च त्वां सर्वपरं ब्रवीमि  
 पुण्यं पदं तात महाविशिष्टम् ।  
 न जातु कामाच्च भयान्न लोभाद्  
 धर्मं जह्याज्जीवितस्यापि हेतोः ॥ १२ ॥

नित्यो धर्मः सुखदुःखे त्वनित्ये  
जीवो नित्यो तत्तुरस्य त्वनित्यः ।  
त्यक्त्वानित्यं प्रतिनिष्ठस्व नित्ये  
संतुष्य त्वं तोषपरो हि लाभः ॥१३॥  
महाबलान् पश्य महानुभावान्  
प्रशाम्य भूमिं धनधान्यपूर्णाम् ।  
राज्यानि हित्वा विपुलांश्च भोगान्  
गतान् नरेन्द्रान् वशमन्तकम् ॥१४॥  
मृतं पुत्रं दुःखपुष्टं मनुष्या  
उत्क्षिप्य राजन् खगृहान्निर्हरन्ति ।  
तं मुक्तकेशाः करुणं रुदन्ति  
चितामध्ये काष्ठमिव क्षिपन्ति ॥१५॥  
अन्यो धनं प्रेतगतस्य भुङ्क्ते  
वयांसि चाग्निश्च शरीरधातून् ।  
द्राभ्यामयं सह गच्छत्यमुत्र  
पुण्येन पापेन च वेष्टयमाक्षे ॥१६॥  
उत्सृज्य विनियतन्ते ज्ञातयः सुहृदः सुताः ।  
अपुष्पानफलान् वृक्षान् यथा तान् पतत्रिणः ॥१७॥  
अग्नौ प्रास्तं तु पुरुषं कर्मान्वेति स्वयंकृतम् ।  
तस्मात् तु पुरुषो यत्नाद् धर्मं संचिनुयाच्छनैः ॥१८॥  
अस्माल्लोकादूर्ध्वममुष्य चाधो  
महत् तमस्तिष्ठति ह्यन्धकारम् ।  
तद् वै महामोहनमिन्द्रियाणां  
बुध्यस्व मा त्वां प्रलभेत राजन् ॥१९॥  
इदं वचः शक्यसि चेद् यथाव-  
न्निशम्य सर्वं प्रतिपत्तुमेव ।  
यशः परं प्राप्स्यसि जीवलोके  
भयं न चामुत्र न चेह तेऽस्ति ॥२०॥  
आत्मा नदी भारत पुण्यतीर्था  
सत्योदका धृतिकूला दयोर्मिः ।  
तस्यां स्नातः पूयते पुण्यकर्मा  
पुण्यो ह्यात्मा नित्यमलोभ एव ॥२१॥  
कामक्रोधग्राहवती पञ्चेन्द्रियजलां नदीम् ।  
नावं धृतिमयीं कृत्वा जन्मदुर्गाणि संतर ॥२२॥

इति श्रीमहाभारते उद्योगपर्वणि प्रजागरपर्वणि विदुरवाक्ये चत्वारिंशोऽध्यायः ॥ ४० ॥

( सनत्सुजातपर्व )

एकचत्वारिंशोऽध्यायः

विदुरविहितस्मरणेन समागतं सनत्सुजातंप्रति धृतराष्ट्रायोपदेशं कर्तुं विदुरस्य प्रार्थनम्

धृतराष्ट्र उवाच

अनुक्तं यदि ते किंचिद् वाचा विदुर विद्यते ।

तन्मे शुश्रूषतो ब्रूहि विचित्राणि हि भापसे ॥ १ ॥

प्रज्ञावृद्धं धर्मवृद्धं स्वबन्धुं  
विद्यावृद्धं वयसा चापि वृद्धम् ।  
कार्याकार्यं पूजयित्वा प्रसाद्य  
यः सम्पृच्छेन्न स मुह्येत् कदाचित् ॥२३॥

धृत्या शिश्रोदरं रक्षेत् पाणिपादं च चक्षुषा ।  
चक्षुःश्रोत्रे च मनसा गतो वाचं च कर्मणा ॥ २४ ॥

नित्योदकी नित्ययज्ञोपवीती  
नित्यस्वाध्यायी पतिनामवर्जी ।  
सत्यं ब्रुवन् गुणैः कर्म कुर्वन्  
न ब्राह्मणञ्च्यवने ब्रह्मलोकात् ॥ २५ ॥

अधीत्य वेदान् परिसंस्तीर्य चाग्नी-  
निष्ठा यज्ञः पालयित्वा प्रजाश्च ।

गोब्राह्मणार्थं शस्त्रपूतान्नरात्मा  
हतः संग्रामे क्षत्रियः स्वर्गमेति ॥ २६ ॥

वैश्योऽधीत्य ब्राह्मणान् क्षत्रियांश्च  
धनैः काले संविभज्याश्रितांश्च ।

त्रेतापूतं धूममाग्राय पुण्यं  
प्रेत्य स्वर्गे दिव्यसुखानि भुङ्क्ते ॥२७॥

ब्रह्म क्षत्रं वैश्यवर्णं च शूद्रः  
क्रमेणैतान् न्यायतः पूजयानः ।

तुष्टेष्वेतेष्वन्यथो दग्धपाप-  
स्त्यक्त्वा देहं स्वर्गसुखानि भुङ्क्ते ॥ २८ ॥

चातुर्वर्ण्यस्यैष धर्मस्तवोक्तो  
हेतुं चानुब्रुवतो मे निबोध ।

क्षात्राद् धर्माद्धीयते पाण्डुपुत्र-  
स्तं त्वं राजन् राजधर्मे नियुङ्क्ष्व ॥२९॥

धृतराष्ट्र उवाच

एवमेतद् यथा त्वं मामनुशाससि नित्यदा ।

ममापि च मतिः सौम्य भवत्येवं यथाऽऽस्थ माम् ॥३०॥

सा तु बुद्धिः कृताप्येवं पाण्डवान् प्रति मे सदा ।

दुर्योधनं समासाद्य पुनर्विपरिवर्तते ॥ ३१ ॥

न दिष्टमभ्यतिक्रान्तुं शक्यं भूतेन केनचित् ।

दिष्टमेव ध्रुवं मन्ये पौरुषं तु निरर्थकम् ॥ ३२ ॥

विदुर उवाच

धृतराष्ट्र कुमारो वै यः पुराणः सनातनः ।

सनत्सुजातः प्रोवाच सृष्टुर्नास्तीति भारत ॥ २

स ते गुह्यान् प्रकाशांश्च सर्वान् हृदयसंश्रयान् ।  
प्रवक्ष्यति महाराज सर्वबुद्धिमतां वरः ॥ ३ ॥

धृतराष्ट्र उवाच

किं त्वं न वेद तद् भूयो यन्मे ब्रूयान् सनातनः ।  
त्वमेव विदुर ब्रूहि प्रज्ञाशेषोऽस्ति चेत् तव ॥ ४ ॥

विदुर उवाच

शूद्रयोनावहं जातो नातोऽन्यद् वक्तुमुत्सहे ।  
कुमारस्य तु या बुद्धिर्वेद तां शाश्वतीमहम् ॥ ५ ॥  
ब्राह्मी हि योनिमापन्नः सुगुह्यमपि यो वदेत् ।  
न तेन गह्वो देवानां तस्मादेतद् ब्रवीमि ते ॥ ६ ॥

धृतराष्ट्र उवाच

ब्रवीहि विदुर त्वं मे पुराणं तं सनातनम् ।  
कथमेतेन देहेन स्यादिहैव समागमः ॥ ७ ॥

इति श्रीमहाभारते उद्योगपर्वणि सनत्सुजातपर्वणि विदुरकृतसनत्सुजातप्रार्थने एकचत्वारिंशोऽध्यायः ॥ ४१ ॥

## द्विचत्वारिंशोऽध्यायः

सनत्सुजातेन धृतराष्ट्रस्य विविधप्रश्नानामुत्तरदानम्

वैशम्पायन उवाच

ततो राजा धृतराष्ट्रो मनीषी  
सम्पूज्य वाक्यं विदुरेरितं तत् ।  
सनत्सुजातं रहिते महात्मा  
पप्रच्छ बुद्धि परमां बुभूषन् ॥ १ ॥

धृतराष्ट्र उवाच

सनत्सुजात यदिदं शृणोमि  
न मृत्युरस्तीति तव प्रवादम् ।  
देवासुरा ह्याचरन् ब्रह्मचर्य-  
ममृत्यवे तत् कतरन्तु सत्यम् ॥ २ ॥

सनत्सुजात उवाच

अमृत्युः कर्मणा केचिन्मृत्युर्नास्तीति चापरे ।  
शृणु मे ब्रुवतो राजन् यथैतन्मा विशङ्किथाः ॥ ३ ॥  
उभे सत्ये क्षत्रियैतस्य विद्धि  
मोहान्मृत्युः सम्मतोऽयं कवीनाम् ।  
प्रमादं वै मृत्युमहं ब्रवीमि  
तथाप्रमादममृतत्वं ब्रवीमि ॥ ४ ॥  
प्रमादाद् वै असुराः पराभव-  
न्नप्रमादाद् ब्रह्मभूताः सुराश्च ।  
नैव मृत्युर्व्याघ्र इवाप्ति जन्तून्  
न ह्यस्य रूपमुपलभ्यते हि ॥ ५ ॥  
यमं त्वेके मृत्युमतोऽन्यमाहु-  
रात्मावसन्नममृतं ब्रह्मचर्यम् ।

वैशम्पायन उवाच

चिन्तयामास विदुरस्तमृषिं शंसितव्रतम् ।  
स च तच्चिन्तितं ज्ञात्वा दर्शयामास भारत ॥ ८ ॥  
स चैनं प्रतिजग्राह विधिदृष्टेन कर्मणा ।  
सुखोपविष्टं विश्रान्तमथैनं विदुरोऽब्रवीत् ॥ ९ ॥  
भगवन् संशयः कश्चिद् धृतराष्ट्रस्य मानसः ।  
यो न शक्यो मया वक्तुं त्वमस्मै वक्तुमर्हसि ॥ १० ॥  
यं श्रुत्वायं मनुष्येन्द्रः सर्वदुःखातिगो भवेत् ।  
लाभालाभौ प्रियद्वेष्यौ यथैनं न जरान्तकौ ॥ ११ ॥  
विषहेरन् भयामपौ क्षुत्पिपासे मदोद्भवौ ।  
अरतिश्चैव तन्द्री च कामक्रोधौ क्षयोदयौ ॥ १२ ॥

पितृलोके राज्यमनुशास्ति देवः

शिवः शिवानामशिवोऽशिवानाम् ॥ ६ ॥  
अस्यादेशान्निःसरते नराणां  
क्रोधः प्रमादो लोभरूपश्च मृत्युः ।  
अहंगतेनैव चरन् विमार्गान्  
न चात्मनो योगमुपैति कश्चित् ॥ ७ ॥  
ते मोहितास्तद्वशे वर्तमाना  
इतः प्रेतास्तत्र पुनः पतन्ति ।  
ततस्तान् देवा अनुविष्टवन्ते  
अतो मृत्युर्मरणाख्यामुपैति ॥ ८ ॥  
कर्मोदये कर्मफलानुरागा-  
स्तत्रानुयान्ति न तरन्ति मृत्युम् ।  
सदर्थयोगानवगमात् समन्तात्  
प्रवर्तते भोगयोगेन देही ॥ ९ ॥  
तद् वै महामोहनमिन्द्रियाणां  
मिथ्यार्थयोगस्य गतिर्हि नित्या ।  
मिथ्यार्थयोगाभिहतान्तरात्मा  
स्मरन्नुपास्ते विषयान् समन्तात् ॥ १० ॥  
अभिध्या वै प्रथमं हन्ति लोकान्  
कामक्रोधावनुगृह्याशु पश्चात् ।  
पते बालान् मृत्यवे प्रापयन्ति  
धीरास्तु धैर्येण तरन्ति मृत्युम् ॥ ११ ॥  
सोऽभिध्यायन्नुत्पतितान् निहन्त्या-  
दनादरेणाप्रतिबुध्यमानः

नैनं मृत्युर्मृत्युरिवास्ति भूत्वा

एवं विद्वान् यो विनिहन्ति कामान् ॥ १२ ॥

कामानुसारी पुरुषः कामाननु विनश्यति ।

कामान् व्युदस्य धुनुते यत् किञ्चित् पुरुषो रजः ॥ १३ ॥

तमोऽप्रकाशो भूतानां नरकोऽयं प्रदृश्यते ।

मुह्यन्त इव धावन्ति गच्छन्तः श्वः प्रवन् सुखम् ॥ १४ ॥

अमूढवृत्तेः पुरुषस्येह कुर्यात्

किं वै मृत्युस्तार्ण इवास्य व्याघ्रः ।

अमन्यमानः क्षत्रिय किञ्चिदन्य-

न्नाधीयीत निर्णुदन्निवास्य चायुः ॥ १५ ॥

स क्रोधलोभौ मोहवानन्तरात्मा

स वै मृत्युस्त्वच्छरीरे य एषः ।

एवं मृत्युं जायमानं विदित्वा

ज्ञाने तिष्ठन् न बिभेतीह मृत्योः ।

विनश्यते विषये तस्य मृत्यु-

र्मृत्योर्यथा विषयं प्राप्य मर्त्यः ॥ १६ ॥

धृतराष्ट्र उवाच

यानेवाहुरिज्यया साधुलोकान्

द्विजातीनां पुण्यतमान् सनातनान् ।

तेषां परार्थं कथयन्तीह वेदा

एतद् विद्वान् नोपैति कथं नु कर्म ॥ १७ ॥

सनत्सुजात उवाच

एवं ह्यविद्वानुपयाति तत्र

तत्रार्थजातं च वदन्ति वेदाः ।

अनीह आयाति परं परात्मा

प्रयाति मार्गेण निहत्य मार्गान् ॥ १८ ॥

धृतराष्ट्र उवाच

कोऽसौ नियुङ्क्ते तमजं पुराणं

स चेदिदं सर्वमनुक्रमेण ।

किं वास्य कार्यमथवा सुखं च

तन्मे विद्वन् ब्रूहि सर्वं यथावत् ॥ १९ ॥

सनत्सुजात उवाच

दोषो महानत्र विभेदयोगे

ह्यनादियोगेन भवन्ति नित्याः ।

तथास्य नाधिक्यमपैति किञ्चि-

दनादियोगेन भवन्ति पुंसः ॥ २० ॥

य एतद् वा भगवान् स नित्यो

विकारयोगेन करोति विश्वम् ।

तथा च तच्छक्तिरिति स मन्यते

तथार्थयोगे च भवन्ति वेदाः ॥ २१ ॥

धृतराष्ट्र उवाच

येऽस्मिन् धर्मान् नाचरन्तीह केचित् ✓

तथा धर्मान् केचिदिहाचरन्ति ।

धर्मः पापेन प्रतिहन्यते खि-

दुताहो धर्मः प्रतिहन्ति पापम् ॥ २२ ॥

सनत्सुजात उवाच

उभयमेव तत्रोपयुज्यते फलं धर्मस्यैवेतरस्य च ॥ २३ ॥

तस्मिन् स्थितो वाष्पुभयं हि नित्यं

ज्ञानेन विद्वान् प्रतिहन्ति सिद्धम् ।

तथान्यथा पुण्यमुपैति देही

तथागतं पापमुपैति सिद्धम् ॥ २४ ॥

गत्वोभयं कर्मणा युज्यतेऽस्थिरं

शुभस्य पापस्य स चापि कर्मणा ।

धर्मेण पापं प्रणुदतीह विद्वान्

धर्मो बलीयानिति तस्य सिद्धिः ॥ २५ ॥

धृतराष्ट्र उवाच

यानिहाहुः स्वस्य धर्मस्य लोकान्

द्विजातीनां पुण्यकृतां सनातनान् ।

तेषां क्रमान् कथय ततोऽपि चान्यान्

नैतद् विद्वन् वेत्तुमिच्छामि कर्म ॥ २६ ॥

सनत्सुजात उवाच

येषां व्रतेऽथ विस्पर्धा बले बलवतामिव ।

ते ब्राह्मणा इतः प्रेत्य ब्रह्मलोकप्रकाशकाः ॥ २७ ॥

येषां धर्मे च विस्पर्धा तेषां तज्ज्ञानसाधनम् ✓

ते ब्राह्मणा इतो मुक्ताः स्वर्गं यान्ति त्रिविष्टपम् ॥ २८ ॥

तस्य सम्यक् समाचारमाहुर्वेदविदो जनाः ।

नैनं मन्येत भूयिष्ठं बाह्यमाभ्यन्तरं जनम् ॥ २९ ॥

यत्र मन्येत भूयिष्ठं प्रावृषीव तृणोपलम् ।

अन्नं पानं ब्राह्मणस्य तज्जीवेन्नानुसंज्वरेत् ॥ ३० ॥

यत्राकथयमानस्य प्रयच्छत्यशिवं भयम् ।

अतिरिक्तमिवाकुर्वन् स श्रेयान् नेतरो जनः ॥ ३१ ॥

यो वा कथयमानस्य ह्यात्मानं नानुसंज्वरेत् ।

ब्रह्मस्वं नोपभुञ्जीत तदन्नं सम्मतं सताम् ॥ ३२ ॥

यथा स्वं वान्तमश्नाति श्वा वै नित्यमभूतये ।

एवं ते वान्तमश्नन्ति स्ववीर्यस्यापसेवनात् ॥ ३३ ॥

नित्यमज्ञातचर्या मे इति मन्येद् ब्राह्मणः ।

ज्ञातीनां तु वसन् मध्ये तं विदुर्ब्राह्मणं बुधाः ॥ ३४ ॥

को ह्यनन्तरमात्मानं ब्राह्मणो हन्तुमर्हति ।

निर्लिङ्गमचलं शुद्धं सर्वद्वैतविवर्जितम् ॥ ३५ ॥

तस्माद्वि क्षत्रियस्यापि ब्रह्मावसति पश्यति ॥ ३६ ॥

योऽन्यथा सन्तमात्मानमन्यथा प्रतिपद्यते ।

किं तेन न कृतं पापं चौरैणात्मापहारिणा ॥ ३७ ॥

अथान्तः स्यादनादाता सम्मतो निरुपद्रवः ।  
 शिष्टो न शिष्टवत् स स्याद् ब्राह्मणो ब्रह्मवित् कविः ॥ ३८ ॥  
 अनाढ्या मानुषे वित्ते आढ्या दैवं तथा क्रतौ ।  
 ते दुर्धर्पा दुष्प्रकस्यास्तान् विद्याद् ब्रह्मणस्तनुम् ॥ ३९ ॥  
 सर्वान् खिप्रकृतो देवान् विद्याद् य इह कश्चन ।  
 न समानो ब्राह्मणस्य तस्मिन् प्रयतते स्वयम् ॥ ४० ॥  
 यमप्रयतमानं तु मानयन्ति स मानितः ।  
 न मान्यमानो मन्येत न मान्यमभिसंज्वरेत् ॥ ४१ ॥  
 लोकः स्वभाववृत्तिर्हि निमेषोन्मेषवत् सदा ।  
 विद्वांसो मानयन्तीह इति मन्येत मानितः ॥ ४२ ॥

अधर्मनिपुणा मूढा लोके मायाविशारदाः ।  
 न मान्यं मानयिष्यन्ति मान्यानामवमानिनः ॥ ४३ ॥  
 न वै मानं च मौनं च सहितौ वसतः सदा ।  
 अयं हि लोको मानस्य अन्तौ मैनस्य तद् विदुः ॥ ४४ ॥  
 श्रीः सुखस्येह संवासः सा चापि परिपन्थिनी ।  
 ब्राह्मी सुदुर्लभा श्रीर्हि प्रज्ञार्हीनेन क्षत्रिय ॥ ४५ ॥  
 द्वाराणि तस्येह वदन्ति सन्तो  
 बहुप्रकाराणि दुराधराणि ।  
 सत्यार्जवे ह्रीर्मशौचविद्या  
 यथा न मोहप्रतिबोधनानि ॥ ४६ ॥

इति श्रीमहाभारते उद्योगपर्वणि सनत्सुजातपर्वणि द्विचत्वारिंशोऽध्यायः ॥ ४२ ॥

### त्रिचत्वारिंशोऽध्यायः

मौनतपस्त्यागाप्रमाददमादिगुणानां मदादिदोषाणां च निरूपणम्

धृतराष्ट्र उवाच  
 कस्यैष मौनः कतरन्नु मौनं  
 प्रब्रूहि विद्वन्निह मौनभावम् ।  
 मौनेन विद्वानुत याति मौनं  
 कथं मुने मौनमिहाचरन्ति ॥ १ ॥  
 सनत्सुजात उवाच  
 यतो न वेदा मनसा सहैन-  
 मनुप्रविशन्ति ततोऽथमौनम् ।  
 यत्रोत्थितो वेदशब्दस्तथायं  
 स तन्मयत्वेन विभाति राजन् ॥ २ ॥  
 धृतराष्ट्र उवाच  
 ऋचो यजुषि यो वेद सामवेदं च वेद यः ।  
 पापानि कुर्वन् पापेन लिप्यते किं न लिप्यते ॥ ३ ॥  
 सनत्सुजात उवाच  
 नैनं सामान्यत्रो वापि न यजुष्यविचक्षणम् ।  
 त्रायन्ते कर्मणः पापान् ते मिथ्या ब्रवीम्यहम् ॥ ४ ॥  
 नच्छन्दांसि वृजिनात् तारयन्ति  
 मायाविनं मायया वर्तमानम् ।  
 नीडं शकुन्ता इव जातपक्षा-  
 दच्छन्दांस्येनं प्रजहत्यन्तकाले ॥ ५ ॥  
 धृतराष्ट्र उवाच  
 न चेद् वेदा विना धर्मं प्राप्तुं शक्ता विचक्षण ।  
 अथ कस्मात् प्रलापोऽयं ब्राह्मणानां सनातनः ॥ ६ ॥  
 सनत्सुजात उवाच  
 तस्यैव नामादिविशेषरूपै-  
 रिदं जगद् भाति महानुभाव ।

निर्दिश्य सम्यक् प्रवदन्ति वेदा-  
 स्तद् विश्ववैरूप्यमुदाहरन्ति ॥ ७ ॥  
 तदर्थमुक्तं तप एतदिज्या  
 ताभ्यामसौ पुण्यमुपैति विद्वान् ।  
 पुण्येन पापं विनिहत्य पश्चात्  
 संजायते ज्ञानविदीपितात्मा ॥ ८ ॥  
 ज्ञानेन चात्मानमुपैति विद्वान्-  
 नथान्यथा वर्गफलानुकाङ्क्षी ।  
 अस्मिन् कृतं तत् परिगृह्य सर्व-  
 ममुत्र भुङ्क्त्वा पुनरेति मार्गम् ॥ ९ ॥  
 अस्मिँल्लोके तपस्तप्तं फलमन्यत्र भुज्यते ।  
 ब्राह्मणानामिमे लोका ऋद्धे तपसि तिष्ठताम् ॥ १० ॥  
 धृतराष्ट्र उवाच  
 कथं समृद्धमसमृद्धं तपो भवति केवलम् ।  
 सनत्सुजात तद् ब्रूहि यथा विद्याम तद् वयम् ॥ ११ ॥  
 सनत्सुजात उवाच  
 निष्कल्मषं तपस्त्वेतत् केवलं परिचक्षते ।  
 एतत् समृद्धमप्युद्धं तपो भवति केवलम् ॥ १२ ॥  
 तपोमूलमिदं सर्वं यन्मां पृच्छसि क्षत्रिय ।  
 तपसा वेदविद्वांसः परं त्वमृतमाप्नुयुः ॥ १३ ॥  
 धृतराष्ट्र उवाच  
 कल्मषं तपसो ब्रूहि श्रुतं निष्कल्मषं तपः ।  
 सनत्सुजात येनेदं विद्यां गुह्यं सनातनम् ॥ १४ ॥  
 सनत्सुजात उवाच  
 क्रोधादयो द्वादश यस्य दोषा-  
 स्तथानृशंसानि दशत्रि राजन् ।

धर्मदयो द्वादशैते पितृणां  
 शास्त्रे गुणा ये विदिता द्विजानाम् ॥ १५ ॥  
 क्रोधः कामो लोभमोहौ विधित्सा  
 कृपासूयं मानशोकौ स्पृहा च ।  
 ईर्ष्या जुगुप्सा च मनुष्यदोषा  
 वज्र्याः सदा द्वादशैते नराणाम् ॥ १६ ॥  
 एकैकः पर्युपास्ते ह मनुष्यान् मनुजर्षभ ।  
 लिप्समानोऽन्तरं तेषां मृगाणामिव लुब्धकः ॥ १७ ॥  
 विकथनः स्पृहयालुर्मनस्वी  
 विभ्रतः कोपं चपलः ऽरक्षणश्च ।  
 एतान् पापाः षण्णराः पापधर्मान्  
 प्रकुर्वते नो व्रसन्तः सुदुर्गे ॥ १८ ॥  
 सम्भोगसंविद् विषमोऽतिमानी  
 दत्तानुतापी कृपणो वलीयान् ।  
 वर्गप्रशंसी वनितासु द्वेषा  
 एते परे सप्त नृशंसवर्गाः ॥ १९ ॥  
 धर्मश्च सत्यं च दमस्तपश्च  
 अमात्सर्यं ह्रींस्तिक्ष्णानसूया ।  
 यज्ञश्च दानं च धृतिः श्रुतं च  
 व्रतानि ये द्वादश ब्राह्मणस्य ॥ २० ॥  
 यस्त्वेतेभ्यः प्रभवेद् द्वादशभ्यः  
 सर्वार्मणमा पृथिवी स शिष्यात् ।  
 त्रिभिर्द्वाभ्यामेकतो वार्धितो य-  
 स्तस्य स्वमस्तीति स वेदितव्यः ॥ २१ ॥  
 दमस्त्यागोऽप्रमादश्च एतेष्वमृतमाहितम् ।  
 तानि सत्यमुखान्याहुर्ब्राह्मणा ये मनीषिणः ॥ २२ ॥  
 दमो ह्यष्टादशगुणः प्रतिकूलं कृनाकृते ।  
 अनृतं चाभ्यसूया च कामार्थौ च तथा स्पृहा ॥ २३ ॥  
 क्रोधः शोकस्तथा तृष्णा लोभः पैशुन्यमेव च ।  
 मत्सरश्च विहिंसा च परितापस्तथारतिः ॥ २४ ॥  
 अपस्मारश्चातिवादस्तथा सम्भावनाऽऽत्मनि ।  
 एतैर्विमुक्तो दोषैर्यः स दान्तः सद्गिरुच्यते ॥ २५ ॥  
 मदोऽष्टादशदोषः स्यात् त्यागो भवति षड् विधः ।  
 विपर्ययाः स्मृता एते मददोषा उदाहृताः ॥ २६ ॥  
 श्रेयांस्तु षड्विधस्त्यागस्तृतीयो दुष्करो भवेत् ।  
 तेन दुःखं तरत्येव भिन्नं तस्मिन् जितं कृते ॥ २७ ॥  
 श्रेयांस्तु षड्विधस्त्यागः श्रियं प्राप्य न हृष्यति ।  
 इष्टपूर्ते द्वितीयं स्यान्नित्यवैराग्ययोगतः ॥ २८ ॥  
 कामत्यागश्च राजेन्द्र स तृतीय इति स्मृतः ।  
 अप्यवाच्यं वदन्त्येतं स तृतीयो गुणः स्मृतः ॥ २९ ॥  
 त्यक्तैर्द्रव्यैर्यद् भवति नोपयुक्तैश्च कामतः ।  
 न च द्रव्यैस्तद् भवति नोपयुक्तैश्च कामतः ॥ ३० ॥

न च कर्मस्वसिद्धेषु दुःखं तेन च न ग्लपेत् ।  
 सर्वैरेव गुणैर्युक्तो द्रव्यवानपि यो भवेत् ॥ ३१ ॥  
 अप्रिये च समुत्पन्ने व्यथां जातु न गच्छति ।  
 इष्टान् पुत्रांश्च दागंश्च न याचेत कदाचन ॥ ३२ ॥  
 अर्हते याचमानाय प्रदेयं तच्छुभं भवेत् ।  
 अप्रमादी भवेदेतैः स चाप्यष्टगुणो भवेत् ॥ ३३ ॥  
 सत्यं ध्यानं समाधानं चोद्यं वैराग्यमेव च ।  
 अस्तेयं ब्रह्मचर्यं च तथा संग्रहमेव च ॥ ३४ ॥  
 एवं दोषा मदस्योक्तास्तान् दोषान् परिवर्जयेत् ।  
 तथा त्यागोऽप्रमादश्च स चाप्यष्टगुणो मतः ॥ ३५ ॥  
 अष्टौ दोषाः प्रमादस्य तान् दोषान् परिवर्जयेत् ।  
 इन्द्रियेभ्यश्च पञ्चभ्यो मनसश्चैव भारत ।  
 अतीतानागतेभ्यश्च मुक्त्युपेतः सुखी भवेत् ॥ ३६ ॥  
 सत्यात्मा भव राजेन्द्र सत्यं लोकाः प्रतिष्ठिताः ।  
 तांस्तु सत्यमुखानाहुः सत्ये ह्यमृतमाहितम् ॥ ३७ ॥  
 निवृत्तेनैव दोषेण तपोव्रतमिहाचरेत् ।  
 एतद् धातुकृतं वृत्तं सत्यमेव सतां व्रतम् ॥ ३८ ॥  
 दोषैरेतैर्वियुक्तस्तु गुणैरतैः समन्वितः ।  
 एतत् समृद्धमत्यर्थं तपो भवति केवलम् ॥ ३९ ॥  
 यन्मां पृच्छसि राजेन्द्र संशेषात् प्रब्रवीमि ते ।  
 एतत् पापहरं पुण्यं जन्ममृत्युजरापहम् ॥ ४० ॥

धृतराष्ट्र उवाच

आख्यानपञ्चमैवेदैर्भूविष्टं कथ्यते जनः ।  
 तथा चान्ये चतुर्वेदास्त्रिवेदाश्च तथा परे ॥ ४१ ॥  
 द्विवेदाश्चैकवेदाश्चाप्यनुचश्च तथा परे ।  
 तेषां तु कतरः स स्याद् यमहं वेद वै द्विजम् ॥ ४२ ॥

सनत्सुजात उवाच

एकस्य वेदस्याज्ञानाद् वेदास्ते बहवः कृताः ।  
 सत्यस्यैकस्य राजेन्द्र सत्ये कश्चिदवस्थितः ॥ ४३ ॥  
 एवं वेदमविज्ञाय प्राज्ञोऽहमिति मन्यते ।  
 दानमध्ययनं यज्ञो लोभादेतन् प्रवर्तने ॥ ४४ ॥  
 सत्यात् प्रच्यवमानानां संकल्पश्च तथा भवेत् ।  
 ततो यज्ञः प्रतायेत सत्यस्यैवावधारणात् ॥ ४५ ॥  
 मनसान्यस्य भवति वाचान्यस्याथ कर्मणा ।  
 संकल्पसिद्धः पुरुषः संकल्पानधितिष्ठति ॥ ४६ ॥  
 अनैभृत्येन चैतस्य दीक्षितव्रतमाचरेत् ।  
 नामैतद् धातुनिर्वृत्तं सत्यमेव सतां परम् ॥ ४७ ॥  
 ज्ञानं वै नाम प्रत्यक्षं परोक्षं जायते तपः ।  
 विद्याद् बहु पठन्तं तु द्विजं वै बहुपाठिनम् ॥ ४८ ॥  
 तस्मात् क्षत्रिय मा मंस्था जल्पितेनैव वै द्विजम् ।  
 य एव सत्यान्नापैति स ज्ञेयो ब्राह्मणस्त्वया ॥ ४९ ॥



छन्दांसि नाम क्षत्रिय तान्यथर्वा  
 पुरा जगौ महर्षिसंघ एषः ।  
 छन्दोविदस्ते य उत नाधीतवेदा  
 न वेदवेद्यस्य विदुर्हि तत्त्वम् ॥ ५० ॥  
 छन्दांसि नाम द्विपदां वरिष्ठ  
 स्वच्छन्दयोगेन भवन्ति तत्र ।  
 छन्दोविदस्तेन च तानधीत्य  
 गता न वेदस्य न वेद्यमार्थाः ॥ ५१ ॥  
 न वेदानां वेदिता कश्चिदस्ति  
 कश्चित् त्वेतान् बुध्यते वापि राजन् ।  
 यो वेद वेदान् न स वेद वेद्यं  
 सत्ये स्थितो यस्तु स वेद वेद्यम् ॥ ५२ ॥  
 न वेदानां वेदिता कश्चिदस्ति  
 वेद्येन वेदं न विदुर्न वेद्यम् ।  
 यो वेद वेदं स च वेद वेद्यं  
 यो वेद वेद्यं न स वेद सत्यम् ॥ ५३ ॥  
 यो वेद वेदान् स च वेद वेद्यं  
 न तं विदुर्वेदविदो न वेदाः ।  
 तथापि वेदेन विदन्ति वेदं  
 ये ब्राह्मणा वेदविदो भवन्ति ॥ ५४ ॥  
 इति श्रीमहाभारते उद्योगपर्वणि सनत्सुजातपर्वणि सनत्सुजातवाक्ये त्रिचत्वारिंशोऽध्यायः ॥ ४३ ॥

धामांशभागस्य तथा हि वेदा  
 यथा च शाखा हि महोरुहस्य ।  
 संवेदने चैव यथाऽऽमनन्ति  
 तस्मिन् हि सत्ये परमात्मनोऽर्थे ॥ ५५ ॥  
 अभिजानामि ब्राह्मणं व्याख्यातारं विचक्षणम् ।  
 यदिच्छन्नविचिकित्सः स व्याचष्टे सर्वसंशयान् ॥ ५६ ॥  
 नास्य पर्येषणं गच्छेत् प्राचीनं नोत दक्षिणम् ।  
 नार्वाचीनं कुतस्तिर्यङ् नादिशं तु कथंचन ॥ ५७ ॥  
 तस्य पर्येषणं गच्छेत् प्रत्यर्थिषु कथंचन ।  
 अविचिन्वन्निमं वेदे तपः पश्यति तं प्रभुम् ॥ ५८ ॥  
 तूष्णीम्भूत उपासीत न चेष्टेन्मनसापि च ।  
 उपावर्तस्व तद् ब्रह्म अन्तरात्मनि विश्रुतम् ॥ ५९ ॥  
 मौनान्न स मुनिर्भवति नारण्यवसनान्मुनिः ।  
 स्वलक्षणं तु यो वेद स मुनिः श्रेष्ठ उच्यते ॥ ६० ॥  
 सर्वार्थानां व्याकरणाद् वैयाकरण उच्यते ।  
 तन्मूलतो व्याकरणं व्याकरोतीति तत् तथा ॥ ६१ ॥  
 प्रत्यक्षदर्शी लोकानां सर्वदर्शी भवेन्नरः ।  
 सत्ये वै ब्राह्मणस्तिष्ठंस्तद् विद्वान् सर्वविद् भवेत् ॥ ६२ ॥  
 धर्मादिषु स्थितोऽप्येवं क्षत्रिय ब्रह्म पश्यति ।  
 वेदानां चानुपूर्व्येण एतद् बुद्ध्या ब्रवीमि ते ॥ ६३ ॥

## चतुश्चत्वारिंशोऽध्यायः

### ब्रह्मचर्यब्रह्मणोर्निरूपणम्

धृतराष्ट्र उवाच  
 सनत्सुजात यामिमां परां त्वं  
 ब्राह्मी वाचं वदसे विश्वरूपाम् ।  
 परां हि कामेन सुदुर्लभां कथां  
 प्रब्रूहि मे वाक्यमिदं कुमार ॥ १ ॥

सनत्सुजात उवाच  
 नैतद् ब्रह्म त्वरमाणेन लभ्यं  
 यन्मां पृच्छन्नतिहृष्यतीव ।  
 बुद्धौ विलीने मनसि प्राचिन्त्या  
 विद्या हि सा ब्रह्मचर्येण लभ्या ॥ २ ॥

धृतराष्ट्र उवाच  
 अत्यन्तविद्यामिति यत् सनातनीं  
 ब्रवीषि त्वं ब्रह्मचर्येण सिद्धाम् ।  
 अनारभ्यां वसतीह कार्यकाले  
 कथं ब्राह्मण्यममृतत्वं लभेत ॥ ३ ॥

सनत्सुजात उवाच  
 अव्यक्तविद्यामभिधास्ये पुराणीं  
 बुद्ध्या च तेषां ब्रह्मचर्येण सिद्धाम् ।  
 यां प्राप्यैनं मर्त्यलोकं त्यजन्ति  
 या वै विद्या गुरुवृद्धेषु नित्या ॥ ४ ॥

धृतराष्ट्र उवाच  
 ब्रह्मचर्येण या विद्या शक्या वेदितुमञ्जसा ।  
 तत् कथं ब्रह्मचर्यं स्यादेतद् ब्रह्मन् ब्रवीहि मे ॥ ५ ॥

सनत्सुजात उवाच  
 आचार्ययोनिमिह ये प्रविश्य  
 भूत्वा गर्भे ब्रह्मचर्यं चरन्ति ।  
 इहैव ते शास्त्रकारा भवन्ति  
 प्रहाय देहं परमं यान्ति योगम् ॥ ६ ॥  
 अस्मिँल्लोके वै जयन्तीह कामान्  
 ब्राह्मीं स्थितिं ह्यनुतिक्षिमाणाः ।  
 त आत्मानं निर्हरन्तीह देहा-  
 न्मुञ्जादिपीकामिव सत्त्वसंस्थाः ॥ ७ ॥

शरीरमेतौ कुरुतः पिता माता च भारत ।  
 आचार्यशास्ताया जातिः सा पुण्या साजरामरा ॥ ८ ॥  
 यः प्रावृणोत्यविनयेन वर्णा-  
 नृतं कुर्वन्नमृतं सम्प्रयच्छन् ।  
 तं मन्येत पितरं मातरं च  
 तस्मै न दुह्येत् कृतमस्य जानन् ॥ ९ ॥  
 गुरुं शिष्यो नित्यमभिवाद्यात्  
 स्वाध्यायमिच्छेच्छुचिरप्रमत्तः ।  
 मानं न कुर्याद्वादधीत रोप-  
 मेघ प्रथमो ब्रह्मचर्यस्य पादः ॥ १० ॥  
 शिष्यवृत्तिक्रमेणैव विद्यामाप्नोति यः शुचिः ।  
 ब्रह्मचर्यव्रतस्यास्य प्रथमः पाद उच्यते ॥ ११ ॥  
 आचार्यस्य प्रियं कुर्यात् प्राणैरपि धनैरपि ।  
 कर्मणा मनसा वाचा द्वितीयः पाद उच्यते ॥ १२ ॥  
 समा गुरौ यथा वृत्तिर्गुरुपत्न्यां तथाऽऽचरेत् ।  
 तत्पुत्रे च तथा कुर्वन् द्वितीयः पाद उच्यते ॥ १३ ॥  
 आचार्येणात्मकृतं विजानन्  
 ज्ञात्वा चार्थं भावितोऽस्तीत्यनेन ।  
 यन्मन्यते नं प्रति हृष्टबुद्धिः  
 स वै तृतीयो ब्रह्मचर्यस्य पादः ॥ १४ ॥  
 नाचार्यस्यानपाकृत्य प्रवासं  
 प्राज्ञः कुर्वीत नैतदहं करोमि ।  
 इतीह मन्येत न भाष्येत  
 स वै चतुर्थो ब्रह्मचर्यस्य पादः ॥ १५ ॥  
 कालेन पादं लभते तथार्थं  
 ततश्च पादं गुरुर्योगतश्च ।  
 उत्साहयोगेन च पादमृच्छे-  
 च्छास्त्रेण पादं च ततोऽभियाति ॥ १६ ॥  
 धर्मादयो द्वादश यस्य रूप-  
 मन्यानि चाङ्गानि तथा बलं च ।  
 आचार्ययोगे फलतीति चाहु-  
 र्ब्रह्मार्थयोगेन च ब्रह्मचर्यम् ॥ १७ ॥  
 एवं प्रवृत्तो यदुपालभेत वै  
 धनमाचार्याय तदनुप्रयच्छेत् ।  
 सतां वृत्तिं बहुगुणामेवमेति  
 गुरोः पुत्रे भवति च वृत्तिरेषा ॥ १८ ॥  
 एवं वसन् सर्वतो वर्धतीह  
 बहून् पुत्रोल्लभते च प्रतिष्ठाम् ।  
 वर्षन्ति चास्मै प्रदिशो दिशश्च  
 वसन्त्यस्मिन् ब्रह्मचर्ये जनाश्च ॥ १९ ॥

इति श्रीमहाभारते उद्योगपर्वणि सनत्सुजातपर्वणि सनत्सुजातवाक्ये चतुश्चत्वारिंशोऽध्यायः ॥ ४४ ॥

एतेन ब्रह्मचर्येण देवा देवत्वमाप्नुवन् ।  
 ऋषयश्च महाभागा ब्रह्मलोकं मनीषिणः ॥ २० ॥  
 गन्धर्वाणामनेनैव रूपमप्सरसामभूत् ।  
 एतेन ब्रह्मचर्येण सूर्योऽप्यह्नाय जायते ॥ २१ ॥  
 आकाङ्क्षार्थस्य संयोगाद् रसमदायिनामिव ।  
 एवं ह्येते समाजाय तादृग्भावं गता इमे ॥ २२ ॥  
 य आश्रयेत् पादयश्चाप राजन्  
 सर्व शरीरं तपसा तप्यमानः ।  
 एतेन वै बाल्यमभ्येति विद्वान्  
 मृत्युं तथा स जयत्यन्तकाले ॥ २३ ॥  
 अन्तवतः शत्रून् ते जयन्ति  
 लोकाञ्जनाः कर्मणा निर्मलेन ।  
 ब्रह्मैव विद्वांस्तं चाभ्येति सर्वं  
 नान्यः पन्था अयनाय विद्यते ॥ २४ ॥  
 तत्रापि उवाच  
 आभाति शुक्लमिव लोहितमिवाथा  
 कृष्णमथाङ्गं काद्रपं वा ।  
 स ब्रह्मणः पश्यति योऽत्र विद्वान्  
 कथं रूपं न दमृतमक्षरं पदम् ॥ २५ ॥  
 सनत्सुजात उवाच  
 आभाति शुक्लमिव लोहितमिवाथा  
 कृष्णभायसमर्कवर्णम् ।  
 न पृथिव्यां तिष्ठति नान्तरिक्षे  
 नैतत् समुद्रे सलिलं बिभर्ति ॥ २६ ॥  
 न तारकासु न च विद्युदाश्रितं  
 न चापेक्षु दृश्यते रूपमस्य ।  
 न चापि वायौ न च देवतासु  
 नैतच्छब्दे दृश्यते नोन सूर्ये ॥ २७ ॥  
 नैवर्धु तन्न यजुषु नाप्यथर्वसु  
 न दृश्यते वै विमलेषु सामसु ।  
 रथन्तरे धार्हृथे वापि राजन्  
 महाव्रते नैव दृश्येद् ध्रुवं तत् ॥ २८ ॥  
 अपारणीयं तमसः परस्तात्  
 तदन्तकोऽप्येति विनाशकालं ।  
 अणीयो रूपं ध्रुवधारया समं  
 महच्च रूपं तद् वै पर्वतेभ्यः ॥ २९ ॥  
 सा प्रतिष्ठा तदमृतं लोकास्तद् ब्रह्म तद् यशः ।  
 भूतानि जज्ञिरे तस्मात् प्रलयं यान्ति तत्र हि ॥ ३० ॥  
 अनामयं तन्महदुद्यतं यशो  
 वाचो विकारं कवयो वदन्ति ।  
 यस्मिञ्जगत् सर्वमिदं प्रतिष्ठितं  
 ये तद् विदुरमृतास्ते भवन्ति ॥ ३१ ॥

## पञ्चचत्वारिंशोऽध्यायः

गुणदोषाणां लक्षणं ब्रह्मविद्यायाश्च निरूपणम्

सनत्सुजात उवाच

शोकः क्रोधश्च लोभश्च कामो मानः परासुता ।  
ईर्ष्या मोहो विधित्सा च कृपासूया जुगुप्सुता ॥ १ ॥  
द्वादशैते महादोषा मनुष्यप्राणनाशनाः ।  
एकैकमेते राजेन्द्र मनुष्यान् पर्युपासते ।  
यैराविष्टो नरः पापं मूढसंज्ञो व्यवस्यति ॥ २ ॥  
स्पृहयालुरुग्रः परुषो वा वदान्यः  
क्रोधं बिभ्रन्मनसा वै विकल्पी ।  
नृशंसधर्माः षड्भिमे जना वै  
प्राप्याप्यर्थं नोत सभाजयन्ते ॥ ३ ॥  
सम्भोगसंविद् विषमोऽतिमानी  
दत्त्वा विकल्पी कृपणो दुर्बलश्च ।  
बहुप्रशंसी वन्दितद्विद् सदैव  
सत्तैवोक्ताः पापशीला नृशंसाः ॥ ४ ॥  
धर्मश्च सत्यं च तपो दमश्च  
अमात्सर्यं ह्रीस्तितीक्ष्णसूया ।  
दानं श्रुतं चैव धृतिः क्षमा च  
महाव्रता द्वादश ब्राह्मणस्य ॥ ५ ॥  
यो नैतेभ्यः प्रच्यवेद् द्वादशभ्यः  
सर्वामर्षमां पृथिवीं स शिष्यात् ।  
त्रिभिर्द्वाभ्यामेकतो वान्वितो यो  
नास्य स्वमस्तीति च वेदितव्यम् ॥ ६ ॥  
दमस्त्यागोऽथाप्रमाद इत्येतेष्वमृतं स्थितम् ।  
एतानि ब्रह्ममुख्यानां ब्राह्मणानां मनीषिणाम् ॥ ७ ॥  
सद् वासद् वा परीवादो ब्राह्मणस्य न शस्यते ।  
नरकप्रतिष्ठास्ते वै स्युर्य एवं कुर्वते जनाः ॥ ८ ॥  
मदोऽष्टादशदोषः स स्यात् पुरा योऽप्रकीर्तितः ।  
लोकद्वेष्यं प्रातिकूल्यमभ्यसूया मृषा वचः ॥ ९ ॥  
कामक्रोधौ पारतन्त्र्यं परिवादोऽथ पैशुनम् ।  
अर्थहानिर्विवादश्च मात्सर्यं प्राणिपीडनम् ॥ १० ॥

इति श्रीमहाभारते उद्योगपर्वणि सनत्सुजातपर्वणि

ईर्ष्या मोदोऽतिवादश्च संज्ञानाशोऽभ्यसूयिता ।  
तस्मात् प्राज्ञो न माद्येत सदा ह्येतद् विगर्हितम् ॥ ११ ॥  
सौहृदे वै षड् गुणा वेदितव्याः  
प्रिये हृष्यन्त्यप्रिये च व्यथन्ते ।  
स्यादात्मनः सुचिरं याचते यो  
ददात्ययाच्यमपि देयं खलु स्यात् ।  
इष्टान् पुत्रान् विभवान् स्वांश्च दारा-  
नभ्यर्थितश्चाहति शुद्धभावः ॥ १२ ॥  
त्यक्तद्रव्यः संवसेन्नेह कामाद्  
भुङ्क्ते कर्म स्वाशिषं बाधते च ॥ १३ ॥  
द्रव्यवान् गुणवानेवं त्यागी भवति सान्त्विकः ।  
पञ्च भूतानि पञ्चभ्यो निवर्तयति तादृशः ॥ १४ ॥  
एतत् समृद्धमप्यूर्ध्वं तपो भवति केवलम् ।  
सत्त्वात् प्रच्यवमानानां संकल्पेन समाहितम् ॥ १५ ॥  
यतो यज्ञाः प्रवर्धन्ते सत्यस्यैवावरोधनात् ।  
मनसान्यस्य भवति वाचान्यस्याथ कर्मणा ॥ १६ ॥  
संकल्पसिद्धं पुरुषमसंकल्पोऽधितिष्ठति ।  
ब्राह्मणस्य विशेषेण किञ्चान्यदपि मे शृणु ॥ १७ ॥  
अध्यापयेन्महदेतद् यशस्यं  
वाचो विकाराः कवयो वदन्ति ।  
अस्मिन् योगे सर्वमिदं प्रतिष्ठितं  
ये तद् विदुरमृतास्ते भवन्ति ॥ १८ ॥  
न कर्मणा सुकृतेनैव राजन्  
सत्यं जयेज्जुहुयाद् वा यजेद् वा ।  
नैतेन वालोऽमृत्युमभ्येति राजन्  
रतिं चासौ न लभत्यन्तकाले ॥ १९ ॥  
तूष्णीमेक उपासीत चेष्टेत मनसापि न ।  
तथा संस्तुतिनिन्दाभ्यां प्रीतिरोषौ विवर्जयेत् ॥ २० ॥  
अत्रैव तिष्ठन् क्षत्रिय ब्रह्माविशति पश्यति ।  
वेदेषु चानुपूष्येण एतद् विद्वन् ब्रवीमि ते ॥ २१ ॥

सनत्सुजातवाक्ये पञ्चचत्वारिंशोऽध्यायः ॥ ४५ ॥

## षट्चत्वारिंशोऽध्यायः

परमात्मस्वरूपवर्णनम्, योगिभिः क्रियमाणस्य परमात्मसाक्षात्कारस्य प्रतिपादनम्

सनत्सुजात उवाच

यद् तच्छुक्रं महज्ज्योतिर्दीप्यमानं महद्यशः ।  
तद् वैदेवा उपासते तस्मात् सूर्यो विराजते ।  
योगिनस्तं प्रपश्यन्ति भगवन्तं सनातनम् ॥ १ ॥

शुक्राद् ब्रह्म प्रभवति ब्रह्म शुकेण वर्धते ।  
तच्छुक्रं ज्योतिषां मध्येऽतस्तं तपति तापनम् ।  
योगिनस्तं प्रपश्यन्ति भगवन्तं सनातनम् ॥ २ ॥

अपोऽथ अद्भ्यः सलिलस्य मध्ये  
 उभौ देवौ शिश्रियातेऽन्तरिक्षे ।  
 अतन्द्रितः सवितुर्विवस्वा-  
 नुभौ विभर्ति पृथिवीं दिवं च ।  
 योगिनस्तं प्रपश्यन्ति भगवन्तं सनातनम् ॥ ३ ॥  
 उभौ च देवौ पृथिवीं दिवं च  
 दिशः शुक्रो भुवनं विभर्ति ।  
 तस्माद् दिशः सरितश्च स्रवन्ति  
 तस्मात् समुद्रा विहिता महान्ताः ।  
 योगिनस्तं प्रपश्यन्ति भगवन्तं सनातनम् ॥ ४ ॥  
 चक्रे रथस्य तिष्ठन्तोऽध्रुवस्याव्ययकर्मणः ।  
 केतुमन्तं वहन्त्यश्वास्तं दिव्यमजरं दिवि ।  
 योगिनस्तं प्रपश्यन्ति भगवन्तं सनातनम् ॥ ५ ॥  
 न सादृश्ये तिष्ठति रूपमस्य  
 न चक्षुषा पश्यति कश्चिदेनम् ।  
 मनीषयाथो मनसा हृदा च  
 य एनं विदुरमृतास्ते भवन्ति ।  
 योगिनस्तं प्रपश्यन्ति भगवन्तं सनातनम् ॥ ६ ॥  
 द्वादशपूगां सरितं पिवन्तो देवरक्षिताम् ।  
 मध्वीक्षन्तश्च ते तस्याः संचरन्तीह घोराम् ।  
 योगिनस्तं प्रपश्यन्ति भगवन्तं सनातनम् ॥ ७ ॥  
 तदर्धमासं पिवति संचित्य भ्रमरो मधु ।  
 ईशानः सर्वभूतेषु हविर्भूतमकल्पयत् ।  
 योगिनस्तं प्रपश्यन्ति भगवन्तं सनातनम् ॥ ८ ॥  
 हिरण्यपर्णमश्वत्थमभिपद्य ह्यपक्षकाः ।  
 ते तत्र पक्षिणो भूत्वा प्रपतन्ति यथा दिशम् ।  
 योगिनस्तं प्रपश्यन्ति भगवन्तं सनातनम् ॥ ९ ॥  
 पूर्णात् पूर्णान्युद्धरन्ति पूर्णात् पूर्णानि चक्रिरे ।  
 हरन्ति पूर्णात् पूर्णानि पूर्णमेवावशिष्यते ।  
 योगिनस्तं प्रपश्यन्ति भगवन्तं सनातनम् ॥ १० ॥  
 तस्माद् वै वायुरायातस्तस्मिंश्च प्रयतः सदा ।  
 तस्मादग्निश्च सोमश्च तस्मिंश्च प्राण आतनः ॥ ११ ॥  
 सर्वमेव ततो विद्यात् तत् तद् वक्तुं न शक्नुमः ।  
 योगिनस्तं प्रपश्यन्ति भगवन्तं सनातनम् ॥ १२ ॥  
 अपानं गिरति प्राणः प्राणं गिरति चन्द्रमाः ।  
 आदित्यो गिरते चन्द्रमादित्यं गिरते परः ।  
 योगिनस्तं प्रपश्यन्ति भगवन्तं सनातनम् ॥ १३ ॥  
 एकं पादं नोक्षिपति सलिलाङ्गं स उच्चरन् ।  
 तं चेत् संततमूर्ध्वाय न मृत्युर्नामृतं भवेत् ।  
 योगिनस्तं प्रपश्यन्ति भगवन्तं सनातनम् ॥ १४ ॥  
 अङ्गुष्ठमात्रः पुरुषोऽन्तरात्मा  
 लिङ्गस्य योगेन स याति नित्यम् ।

तमीशमीड्यमनुकल्पमाद्यं  
 पश्यन्ति मूढा न विराजमानम् ।  
 योगिनस्तं प्रपश्यन्ति भगवन्तं सनातनम् ॥ १५ ॥  
 असाधना वापि ससाधना वा  
 समानमेतद् दृश्यते मानुषेषु ।  
 समानमेतदमृतस्येतरस्य  
 मुक्तास्तत्र मध्व उत्सं समापुः ।  
 योगिनस्तं प्रपश्यन्ति भगवन्तं सनातनम् ॥ १६ ॥  
 उभौ लोकौ विद्यया व्याप्य याति  
 नदा हुनं चाहुनमग्निहोत्रम् ।  
 मा ते ब्राह्मी लघुतामादधीत  
 प्रज्ञानं स्यान्नाम धीरा लभन्ते ।  
 योगिनस्तं प्रपश्यन्ति भगवन्तं सनातनम् ॥ १७ ॥  
 एवंपुरुषो महात्मा स पावकं पुरुषो गिरन् ।  
 यो वै नं पुरुषं वेद तस्येहार्थो न रिष्यते ।  
 योगिनस्तं प्रपश्यन्ति भगवन्तं सनातनम् ॥ १८ ॥  
 यः सहस्रं सहस्राणां पक्षान् संतत्य सम्पतेत् ।  
 मध्यमे मध्य आगच्छेदपि चेत् स्यान्मनोजवः ।  
 योगिनस्तं प्रपश्यन्ति भगवन्तं सनातनम् ॥ १९ ॥  
 न दर्शने तिष्ठति रूपमस्य  
 पश्यन्ति चैनं सुविशुद्धसत्त्वाः ।  
 हितो मनीषी मनसा न तप्यते  
 ये प्रव्रजेयुरमृतास्ते भवन्ति ।  
 योगिनस्तं प्रपश्यन्ति भगवन्तं सनातनम् ॥ २० ॥  
 गृह्णन्ति सर्पा इव गह्वराणि  
 स्वशिक्षया स्वेन वृत्तेन मर्त्याः ।  
 तेषु प्रमुह्यन्ति जना विमूढा  
 यथाध्वानं मोहयन्ते भयाय ।  
 योगिनस्तं प्रपश्यन्ति भगवन्तं सनातनम् ॥ २१ ॥  
 नाहं सदासत्कृतः स्यां न मृत्यु-  
 र्नामामृत्युरमृतं मे कुतः स्यात् ।  
 सत्यानृते सत्यसमानवन्द्ये  
 सतश्च योनिरसतश्चैक एव ।  
 योगिनस्तं प्रपश्यन्ति भगवन्तं सनातनम् ॥ २२ ॥  
 न साधुना नोत असाधुना वा-  
 समानमेतद् दृश्यते मानुषेषु ।  
 समानमेतदमृतस्य विद्या-  
 देवंयुक्तो मधु तद् वै परीप्सेत् ।  
 योगिनस्तं प्रपश्यन्ति भगवन्तं सनातनम् ॥ २३ ॥  
 नास्यातिवादा हृदयं तापयन्ति  
 नानधीतं नाहुनमग्निहोत्रम् ।  
 मनो ब्राह्मी लघुतामादधीत  
 प्रज्ञां चास्मै नाम धीरा लभन्ते ।

योगिनरतं प्रपश्यति भगवन्तं सनातनम् ॥ २४ ॥  
 एवं यः सर्वभूतेषु आत्मानमनुपश्यति ।  
 अन्यत्रान्यत्र युक्तेषु विःस शोचेत् तनः परम् ॥ २५ ॥  
 यथोदपाने महति सर्वतः सम्प्लुतादके ।  
 एवं सर्वेषु वेदेषु आत्मानमनुजानतः ॥ २६ ॥  
 अङ्गुष्ठमात्रः पुरुषो महात्मा  
 न दृश्यते सौहृदि संनिविष्टः ।  
 अत्रश्चरो दिवारात्रमतन्द्रितश्च  
 स तं मत्वा कविरास्ते प्रसन्नः ॥ २७ ॥  
 इति श्रीमहाभारते उद्योगपर्वणि सनत्सुजातपर्वणि षट्चत्वारिंशोऽध्यायः ॥ ४६ ॥

अहमेव स्मृतो माता पिता पुत्रोऽस्म्यहं पुनः ।  
 आत्माहमपि सर्वस्य यच्च नास्ति यदस्ति च ॥ २८ ॥  
 पितामहोऽस्मि स्थविरः पिता पुत्रश्च भारत ।  
 ममैव यूयमात्मस्था न मे यूयं न वो वयम् ॥ २९ ॥  
 आत्मैव स्थानं मम जन्म चात्मा  
 ओतप्रोतोऽहमजरप्रतिष्ठः ।  
 अजश्चरो दिवारात्रमतन्द्रितोऽहं  
 मां विज्ञाय कविरास्ते प्रसन्नः ॥ ३० ॥  
 अणोरणीयान् सुमनाः सर्वभूतेषु जाग्रति ।  
 गितं सर्वभूतेषु पुष्करे निहितं विदुः ॥ ३१ ॥

( यानसंधिपर्व )

सप्तचत्वारिंशोऽध्यायः

पाण्डवसमीपाद् विनिवर्तितस्य संजयस्य कुरुराजसंसदि प्रवेशः

वैशम्पायन उवाच  
 एवं सनत्सुजातेन विदुरेण च धीमता ।  
 सार्धं कथयतो राज्ञः सा व्यतीयाय शर्वरी ॥ १ ॥  
 तस्यां रजन्यां व्युष्टायां राजानः सर्व एव ते ।  
 सभामाविविशुर्हृष्टाः सूतस्योपदिदृक्षया ॥ २ ॥  
 शुश्रूषमाणाः पार्थिनां वाचो धर्मार्थसंहिताः ।  
 धृतराष्ट्रमुखाः सर्वे ययू राजसभां शुभाम् ॥ ३ ॥  
 सुधावदातां विस्तीर्णां कनकाजिरभूषिताम् ।  
 चन्द्रप्रभां सुरचिरां सिकां चन्दनवारिणा ॥ ४ ॥  
 रुचिरैरासनैस्तीर्णां काञ्चनैर्दारुवैरपि ।  
 अश्मसारमयैर्दान्तैः स्वास्तीर्णैः सोत्तरच्छदैः ॥ ५ ॥  
 भीष्मो द्रोणः कृपः शल्यः कृतवर्मा जयद्रथः ।  
 अश्वत्थामा विकर्णश्च सोमदत्तश्च बाह्लिकः ॥ ६ ॥  
 विदुरश्च महाप्राज्ञो युयुत्सुश्च महारथः ।  
 सर्वे च सहिताः शूराः पार्थिवा भरतर्षभ ॥ ७ ॥  
 धृतराष्ट्रं पुरस्कृत्य विविशुस्तां सभां शुभाम् ।  
 दुःशासनश्चित्रसेनः शकुनिश्चापि सौबलः ॥ ८ ॥  
 दुर्मुखो दुःसहः कर्ण उलूकोऽथ विविशतिः ।  
 कुरुराजं पुरस्कृत्य दुर्योधनममर्पणम् ॥ ९ ॥

विविशुस्तां सभां राजन् सुराः शक्रसदो यथा ।  
 आविशद्भिस्तदा राजञ्शूरैः परिघबाहुभिः ॥ १० ॥  
 शुशुभे सा सभा राजन् सिंहैस्त्रि गिरेर्गुहा ।  
 ते प्रविश्य महेष्वासाः सभां सर्वे महौजसः ॥ ११ ॥  
 आसनानि विचित्राणि भेजिरे सूर्यवर्चसः ।  
 आसनस्थेषु सर्वेषु तेषु राजसु भारत ॥ १२ ॥  
 द्वाःस्थो निवेदयामास सूतपुत्रमुपस्थितम् ।  
 अयं स रथ आयाति योऽयासीत् पाण्डवान् प्रति ॥ १३ ॥  
 दूतो नस्तूर्णमायातः सैन्धवैः साधुवाहिभिः ।  
 उपेयाय स तु क्षिप्रं रथात् प्रस्कन्द्य कुण्डली ।  
 प्रविवेश सभां पूर्णां महीपालैर्महात्मभिः ॥ १४ ॥

संजय उवाच

प्राप्तोऽस्मि पाण्डवान् गत्वा तं विजानीत कौरवाः ।  
 यथावयः कुरुन् सर्वान् प्रतिनन्दन्ति पाण्डवाः ॥ १५ ॥  
 अभिवादयन्ति वृद्धांश्च वयस्यांश्च वयस्यवत् ।  
 यूनश्चाभ्यवदन् पार्थाः प्रतिपूज्य यथावयः ॥ १६ ॥  
 यथाहं धृतराष्ट्रेण शिष्टः पूर्वमितो गतः ।  
 अब्रुवं पाण्डवान् गत्वा तन्निबोधत पार्थिवाः ॥ १७ ॥  
 ( अब्रूतां तत्र धर्मेण वासुदेवधनंजयौ । )

इति श्रीमहाभारते उद्योगपर्वणि यानसंधिपर्वणि संजयप्रत्यागमने सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः

कौरवसभायां संजयस्य सव्यसाचिसंदेशसमुद्घोषणम्

धृतराष्ट्र उवाच  
 पृच्छामि त्वां संजय राजमध्ये  
 किमब्रवीद् वाक्यमदीनसत्त्वः ।

धनंजयस्तात युधां प्रणेता  
 दुरात्मनां जीवितच्छिन्महात्मा ॥ १ ॥

सजय उवाच

दुर्योधनो वाचमिमां शृणोतु  
 यदब्रवीदर्जुनो योत्स्यमानः ।  
 युधिष्ठिरस्यानुमते महात्मा  
 धनंजयः शृण्वतः केशवस्य ॥ २ ॥  
 अन्वव्रस्तो बाहुवीर्यं विदान  
 उपहरे वासुदेवस्य धीरः ।  
 अवोचन्मां योत्स्यमानः किरीटी  
 मध्ये ब्रूया धार्तराष्ट्रं कुरूणाम् ॥ ३ ॥  
 संशृण्वतस्तस्य दुर्भाषिणो वै  
 दुरात्मनः सूतपुत्रस्य सूत ।  
 यो योद्धुमाशंसति मां सदैव  
 मन्दप्रज्ञः कालपक्वोऽतिमूढः ॥ ४ ॥  
 ये वै राजानः पाण्डवायोधनाय  
 समानीताः शृण्वतां चापितेषाम् ।  
 यथा समग्रं वचनं मयोक्तं  
 सहामात्यं श्रावयेथा नृपं तत् ॥ ५ ॥  
 यथा नूनं देवराजस्य देवाः  
 शुश्रूषन्ते वज्रहस्तस्य सर्वे ।  
 तथाशृण्वन् पाण्डवाः सृजयाश्च  
 किरीटिना वाचमुक्तां समर्थाम् ॥ ६ ॥  
 इत्यब्रवीदर्जुनो योत्स्यमानो  
 गाण्डीवधन्वा लोहितपद्मनेत्रः ।  
 न चेद् राज्यं मुञ्चति धार्तराष्ट्रो  
 युधिष्ठिरस्याजमीढस्य राज्ञः ॥ ७ ॥  
 अस्ति नूनं कर्म कृतं पुरस्ता-  
 दनिर्विष्टं पापकं धार्तराष्ट्रैः ।  
 येषां युद्धं भीमसेनार्जुनाभ्यां  
 तथाश्विभ्यां वासुदेवेन चैव ॥ ८ ॥  
 शैनेयेन ध्रुवमात्तायुधेन  
 धृष्टद्युम्नेनाथ शिखण्डिना च ।  
 युधिष्ठिरेणेन्द्रकल्पेन चैव  
 योऽपध्यानाग्निर्दहेद् गां दिवं च ॥ ९ ॥  
 तैश्चेद् योद्धुं मन्यते धार्तराष्ट्रो  
 निर्वृत्तोऽर्थः सकलः पाण्डवानाम् ।  
 मा तत् कार्षीः पाण्डवस्यार्थं हेतो-  
 रुपैहि युद्धं यदि मन्यसे त्वम् ॥ १० ॥  
 यां तां वने दुःखशय्यामवात्सीत्  
 प्रव्राजितः पाण्डवो धर्मचारी ।  
 आप्नोतु तां दुःखतरामनर्था-  
 मन्त्यां शय्यां धार्तराष्ट्रः परासुः ॥ ११ ॥  
 ह्रिया ज्ञानेन तपसा दमेन  
 शौर्येणाथो धर्मगुप्त्या घनेन ।

अन्यायवृत्तिः कुरुपाण्डवेया-  
 नध्यातिष्ठेद् धार्तराष्ट्रो दुरात्मा ॥ १२ ॥  
 मायोपधः प्रणिपातार्जवाभ्यां  
 तपोदमाभ्यां धर्मगुप्त्या बलेन ।  
 सत्यं ब्रुवन् प्रतिपन्नो नृपो न-  
 स्तिनिक्षमाणः क्लिश्यमानोऽतिबेलम् ॥ १३ ॥  
 यदा ज्येष्ठः पाण्डवः संशितात्मा  
 क्रोधं यत्तं वर्षपूगान् सुघोरम् ।  
 अवस्रष्टा कुरुषूद्रुत्तचेता-  
 स्तदा युद्धं धार्तराष्ट्रोऽन्वतप्स्यत् ॥ १४ ॥  
 कृष्णवर्मेव ज्वलितः समिद्धो  
 यथा दहेत् कक्षमग्निर्निदाघे ।  
 एवं दग्धा धार्तराष्ट्रस्य सेनां  
 युधिष्ठिरः क्रोधदीप्तोऽन्ववेक्ष्य ॥ १५ ॥  
 यदा द्रष्टा भीमसेनं रथस्थं  
 गदाहस्तं क्रोधविषं वमन्तम् ।  
 अमर्षणं पाण्डवं भीमवेगं  
 तदा युद्धं धार्तराष्ट्रोऽन्वतप्स्यत् ॥ १६ ॥  
 सेनाग्रगं दंशितं भीमसेनं  
 खालक्षणं वीरहणं परेषाम् ।  
 घ्नन्तं चमूमन्तकसंनिकाशं  
 तदा स्मर्ता वचनस्यातिमानी ॥ १७ ॥  
 यदा द्रष्टा भीमसेनेन नागान्  
 निपातितान् गिरिकूटप्रकाशान् ।  
 कुम्भैरिवासृग्वमतो भिन्नकुम्भां-  
 स्तदा युद्धं धार्तराष्ट्रोऽन्वतप्स्यत् ॥ १८ ॥  
 महासिंहो गा व इव प्रविश्य  
 गदापाणिर्धार्तराष्ट्रानुपेत्य ।  
 यदा भीमो भीमरूपो निहन्ता  
 तदा युद्धं धार्तराष्ट्रोऽन्वतप्स्यत् ॥ १९ ॥  
 महाभये वीतभयः कृतास्त्रः  
 समागमे शत्रुबलावमर्दी ।  
 सकृद् रथेनाप्रतिमान् रथौघान्  
 पदातिसंघान् गदयाभिनिघ्नन् ॥ २० ॥  
 शैक्येन नागांस्तरसा विगृह्णन्  
 यदा छेत्ता धार्तराष्ट्रस्य सैन्यम् ।  
 छिन्दन् वनं परशुनेव शूर-  
 स्तदा युद्धं धार्तराष्ट्रोऽन्वतप्स्यत् ॥ २१ ॥  
 तृणप्रशयं ज्वलनेनेव दग्धं  
 ग्रामं यथा धार्तराष्ट्रान् समीक्ष्य ।  
 पक्वं सस्यं वैद्युतेनेव दग्धं  
 परासिकं विपुलं स्वं बलौघम् ॥ २२ ॥



हतप्रवीरं विमुखं भयार्तं  
 पराङ्मुखं प्रायशोऽधृष्टयोधम् ।  
 शस्त्राविषा भीमसेनेन दग्धं  
 तदा युद्धं धार्तराष्ट्रोऽन्वतप्स्यत् ॥ २३ ॥  
 उपासंगानाचरेद् दक्षिणेन  
 वराङ्गानां नकुलश्चित्रयोधी ।  
 यदा रथाग्र्यो रथिनः प्रणेता  
 तदा युद्धं धार्तराष्ट्रोऽन्वतप्स्यत् ॥ २४ ॥  
 सुखोचितो दुःखशय्यां वनेषु  
 दीर्घं कालं नकुलो यामशेत ।  
 आशीविषः क्रुद्ध इवोद्धमन् विषं  
 तदा युद्धं धार्तराष्ट्रोऽन्वतप्स्यत् ॥ २५ ॥  
 त्यक्त्वात्मानः पार्थिवा योधनाय  
 समादिष्टा धर्मराजेन सूत ।  
 रथैः शुभ्रैः सैन्यमभिद्रवन्तो  
 दृष्ट्वा पश्चात् तप्स्यते धार्तराष्ट्रः ॥ २६ ॥  
 शिशून् कृतास्त्रान् शिशुप्रकाशान्  
 यदा द्रष्टा कौरवः पञ्च शूरान् ।  
 त्यक्त्वा प्राणान् कौरवानाद्रवन्त-  
 स्तदा युद्धं धार्तराष्ट्रोऽन्वतप्स्यत् ॥ २७ ॥  
 यदा गतोद्वाहमकूजनाश्रं  
 सुवर्णतारं रथमुत्तमाश्वैः ।  
 दान्तैर्युक्तं सहदेवोऽधिरूढः  
 शिरांसि राक्षां क्षेप्यते मार्गणौघैः ॥ २८ ॥  
 महाभये सम्प्रवृत्ते रथस्थं  
 विवर्तमानं समरे कृतास्त्रम् ।  
 सर्वा दिशः सम्पतन्तं समीक्ष्य  
 तदा युद्धं धार्तराष्ट्रोऽन्वतप्स्यत् ॥ २९ ॥  
 ह्रीनिषेवो निपुणः सत्यवादी  
 महाबलः सर्वधर्मोपपन्नः ।  
 गान्धारिमाच्छंस्तुमुले क्षिप्रकारी  
 क्षेप्ता जनान् सहदेवस्तरस्वी ॥ ३० ॥  
 यदा द्रष्टा द्रौपदेयान् महेषून्  
 शूरान् कृतास्त्रान् रथयुद्धकोविदान् ।  
 आशीविषान् घोरविषानिवायत-  
 स्तदा युद्धं धार्तराष्ट्रोऽन्वतप्स्यत् ॥ ३१ ॥  
 यदाभिमन्युः परवीरघाती  
 शरैः परान् मेघ इवाभिवर्षन् ।  
 विगाहिता कृष्णसमः कृतास्त्र-  
 स्तदा युद्धं धार्तराष्ट्रोऽन्वतप्स्यत् ॥ ३२ ॥  
 यदा द्रष्टा बालमबालवीर्यं  
 द्विषच्चमूं सृष्टुमिवोत्पतन्तम् ।

सौभद्रमिन्द्रप्रतिमं कृतास्त्रं  
 तदा युद्धं धार्तराष्ट्रोऽन्वतप्स्यत् ॥ ३३ ॥  
 प्रभद्रकाः शीघ्रतरा युवानो  
 विशारदाः सिंहसमानवीर्याः ।  
 यदा क्षेप्तारो धार्तराष्ट्रान् ससैन्या-  
 स्तदा युद्धं धार्तराष्ट्रोऽन्वतप्स्यत् ॥ ३४ ॥  
 वृद्धौ विराटद्रुपदौ महारथौ  
 पृथक् चमूभ्यामभिवर्तमानौ ।  
 यदा द्रष्टारौ धार्तराष्ट्रान् ससैन्या-  
 स्तदा युद्धं धार्तराष्ट्रोऽन्वतप्स्यत् ॥ ३५ ॥  
 यदा कृतास्त्रो द्रुपदः प्रचिन्वन्  
 शिरांसि यूनां समरे रथस्थः ।  
 क्रुद्धः शरैश्छेत्स्यति चापमुक्तै-  
 स्तदा युद्धं धार्तराष्ट्रोऽन्वतप्स्यत् ॥ ३६ ॥  
 यदा विराटः परवीरघाती  
 रणान्तरे शत्रुचमूं प्रवेष्टा ।  
 मत्स्यैः सार्धमनुशंसार्यरूपै-  
 स्तदा युद्धं धार्तराष्ट्रोऽन्वतप्स्यत् ॥ ३७ ॥  
 ज्येष्ठं मात्स्यमनुशंसार्यरूपं  
 विराटपुत्रं रथिनं पुरस्तात् ।  
 यदा द्रष्टा दंशितं पाण्डुवार्थं  
 तदा युद्धं धार्तराष्ट्रोऽन्वतप्स्यत् ॥ ३८ ॥  
 रणे हते कौरवाणां प्रवीरे  
 शिखण्डिना सत्तमे शान्तनूजे ।  
 न जातु नः शत्रवो धारयेयु-  
 रसंशयं सत्यमेतद् ब्रवीमि ॥ ३९ ॥  
 यदा शिखण्डी रथिनः प्रचिन्वन्  
 भीष्मं रथेनाभियाता वरूथी ।  
 दिव्यैर्हयैरवमृद्नन् रथौघां-  
 स्तदा युद्धं धार्तराष्ट्रोऽन्वतप्स्यत् ॥ ४० ॥  
 यदा द्रष्टा सृजयानामनीके  
 धृष्टद्युम्नं प्रमुखे रोचमानम् ।  
 अस्त्रं यस्मै गुह्यमुवाच धीमान्  
 द्रोणस्तदा तप्स्यति धार्तराष्ट्रः ॥ ४१ ॥  
 यदा स सेनापतिरप्रमेयः  
 परामृद्नन्निषुभिर्धार्तराष्ट्रान् ।  
 द्रोणं रणे शत्रुसहोऽभियाता  
 तदा युद्धं धार्तराष्ट्रोऽन्वतप्स्यत् ॥ ४२ ॥  
 ह्रीमान् मनीषी बलवान् मनस्वी  
 स लक्ष्मीवान् सोमकानां प्रवर्हः ।  
 न जातु तं शत्रवोऽन्ये सहेरन्  
 येषां स स्यादग्रणीर्दृष्टिर्गोपि ॥ ४३ ॥

इदं च ब्रूया मा वृणीष्वेति लोके  
 युद्धेऽद्वितीयं सचियं रथस्थम् ।  
 शिनेर्नप्तारं प्रवृणीम सात्यकिं  
 महाबलं वीतभयं कृतास्त्रम् ॥ ४४ ॥  
 महोरस्को दीर्घबाहुः प्रमाथी  
 युद्धेऽद्वितीयः परमास्त्रवेदी ।  
 शिनेर्नप्ता तालमात्रायुधोऽयं  
 महारथो वीतभयः कृतास्त्रः ॥ ४५ ॥  
 यदा शिनीनामधिपो मयोक्तः  
 शरैः परान् मेघ इव प्रवर्षन् ।  
 प्रच्छादयिष्यत्यरिहा योधमुख्या-  
 स्तदा युद्धं धार्तराष्ट्रोऽन्वतप्स्यत् ॥ ४६ ॥  
 यदा धृतिं कुरुते योत्स्यमानः  
 स दीर्घबाहुर्दृढधन्वा महात्मा ।  
 सिंहस्येव गन्धमाघाय गावः  
 संवेष्टन्ते शत्रवोऽस्माद् रणाग्रे ॥ ४७ ॥  
 स दीर्घबाहुर्दृढधन्वा महात्मा  
 भिन्धादगिरीन् संहरेत् सर्वलोकान् ।  
 अस्त्रे कृती निपुणः क्षिप्रहस्तो  
 दिवि स्थितः सूर्य इवाभिभाति ॥ ४८ ॥  
 चित्रः सूक्ष्मः सुकृतो यादवस्य  
 अस्त्रे योगो वृष्णिंसिहस्य भूयान् ।  
 यथाविधं योगमाहुः प्रशस्तं  
 सर्वैर्गुणैः सात्यकिस्तैरुपेतः ॥ ४९ ॥  
 हिरण्मयं श्वेतहयैश्चतुर्भि-  
 र्यदा युक्तं स्यन्दनं माधवस्य ।  
 द्रष्टा युद्धे सात्यकेर्धार्तराष्ट्र-  
 स्तदा तप्स्यत्यकृतात्मा स मन्दः ॥ ५० ॥  
 यदा रथं हेममणिप्रकाशं  
 श्वेताश्वयुक्तं वानरकेतुमुग्रम् ।  
 द्रष्टा ममाप्यास्थितं केशवेन  
 तदा तप्स्यत्यकृतात्मा स मन्दः ॥ ५१ ॥  
 यदा मौर्व्यास्तलनिष्पेषमुग्रं  
 महाशब्दं वज्रनिष्पेषतुल्यम् ।  
 विधूयमानस्य महारणे मया  
 स गाण्डिवस्य श्रोष्यति मन्दबुद्धिः ॥ ५२ ॥  
 तदा मूढो धृतराष्ट्रस्य पुत्र-  
 स्तप्ता युद्धे दुर्मतिर्दुःसहायः ।  
 द्रष्टा सैन्यं बाणवर्षान्धकारे  
 प्रभज्यन्तं गोकुलवद् रणाग्रे ॥ ५३ ॥  
 बलाहकादुच्चरतः सुभीमान्  
 विद्युत्स्फुलिङ्गानिव घोररूपान् ।

सहस्रघ्नान् द्विषतां सङ्गरेषु  
 अस्थिच्छिदो मर्मभिदः सुपुङ्गवान् ॥ ५४ ॥  
 यदा द्रष्टा ज्यामुखाद् बाणसंघान्  
 गाण्डीवमुक्तानापततः शिताग्रान् ।  
 हयान् गजान् वर्मिणश्चाददानां-  
 स्तदा युद्धं धार्तराष्ट्रोऽन्वतप्स्यत् ॥ ५५ ॥  
 यदा मन्दः परबाणान् विमुक्तान्  
 ममेषुभिर्हिंयमाणान् प्रतीपम् ।  
 तिर्यग्विध्याच्छिद्यमानान् पृषत्कै-  
 स्तदा युद्धं धार्तराष्ट्रोऽन्वतप्स्यत् ॥ ५६ ॥  
 यदा विपाठा मद्भुजविप्रमुक्ता  
 द्विजाः फलानीव महीरुहाग्रात् ।  
 प्रचेतार उत्तमाङ्गानि यूनां  
 तदा युद्धं धार्तराष्ट्रोऽन्वतप्स्यत् ॥ ५७ ॥  
 यदा द्रष्टा पततः स्यन्दनेभ्यो  
 महागजेभ्योऽश्वगतान् सुयोधनान् ।  
 शरैर्हतान् पातितांश्चैव रङ्गे  
 तदा युद्धं धार्तराष्ट्रोऽन्वतप्स्यत् ॥ ५८ ॥  
 असम्प्राप्तानस्त्रपथं परस्य  
 तदा द्रष्टा नश्यतो धार्तराष्ट्रान् ।  
 अकुर्वतः कर्म युद्धे समन्तात्  
 तदा युद्धं धार्तराष्ट्रोऽन्वतप्स्यत् ॥ ५९ ॥  
 पदातिसंघान् रथसंघान् समन्ताद्  
 ह्यात्ताननः काल इवाततेषुः ।  
 प्रणोत्स्यामि ज्वलितैर्बाणवर्षैः  
 शत्रूंस्तदा तप्स्यति मन्दबुद्धिः ॥ ६० ॥  
 सर्वा दिशः सम्पतता रथेन  
 रजोध्वस्तं गाण्डिवेन प्रकृत्तम् ।  
 यदा द्रष्टा स्वबलं सम्प्रमूढं  
 तदा पश्चात् तप्स्यति मन्दबुद्धिः ॥ ६१ ॥  
 कान्दिग्भूतं छिन्नगात्रं विसंज्ञं  
 दुर्योधनो द्रक्ष्यति सर्वसैन्यम् ।  
 हताश्ववीराश्चनरेन्द्रनागं  
 पिपासितं श्रान्तपत्रं भयार्तम् ॥ ६२ ॥  
 आर्तस्वरं हन्यमानं हतं च  
 विकीर्णकेशास्थिकपालसंघम् ।  
 प्रजापतेः कर्म यथार्थनिश्चितं  
 तदा द्रष्टा तप्स्यति मन्दबुद्धिः ॥ ६३ ॥  
 यदा रथे गाण्डिवं वासुदेवं  
 दिव्यं शङ्खं पाञ्चजन्यं हयांश्च ।  
 तूणावक्ष्य्यौ देवदत्तं च मां च  
 द्रष्टा युद्धे धार्तराष्ट्रोऽन्वतप्स्यत् ॥ ६४ ॥

उद्धर्तयन् दस्युसङ्घान् समेतान्  
 प्रवर्तयन् युगमन्यद् युगान्ते ।  
 यदा धक्ष्याम्यग्निवत् कौरवेयां-  
 स्तदा तप्ता धृतराष्ट्रः सपुत्रः ॥ ६५ ॥  
 सभ्राता वै सहसैन्यः सभृत्यो  
 भ्रष्टैश्वर्यः क्रोधवशोऽल्पचेताः ।  
 दर्पस्यान्ते निहतो वेपमानः  
 पश्चान्मन्दस्तपस्यति धार्तराष्ट्रः ॥ ६६ ॥  
 पूर्वाह्णे मां कृतजप्यं कदाचिद्  
 विप्रः प्रोवाचोदकान्ते मनोज्ञम् ।  
 कर्तव्यं ते दुष्करं कर्म पार्थ  
 योद्धव्यं ते शत्रुभिः सव्यसाचिन् ॥ ६७ ॥  
 इन्द्रो वा ते हरिमान् वज्रहस्तः  
 पुरस्ताद् यातु समरेऽरीन् विनिघ्नन् ।  
 सुग्रीवयुक्तेन रथेन वा ते  
 पश्चात् कृष्णो रक्षतु वासुदेवः ॥ ६८ ॥  
 ववे चाहं वज्रहस्तान्महेन्द्रा-  
 दस्मिन् युद्धे वासुदेवं सहायम् ।  
 स मे लब्धो दस्युवधाय कृष्णो  
 मन्ये चैतद् विहितं दैवतैर्मै ॥ ६९ ॥  
 अयुद्धयमानो मनसापि यस्य  
 जयं कृष्णः पुरुषस्याभिनन्देत् ।  
 एवं सर्वान् स व्यतीयादमित्रान्  
 सेन्द्रान् देवान् मानुषे नास्ति चिन्ता ॥ ७० ॥  
 स बाहुभ्यां सागरमुत्तितीर्षे-  
 न्महोदधिं सलिलस्याग्रमेयम् ।  
 तेजस्विनं कृष्णमत्यन्तशूरं  
 युद्धेन यो वासुदेवं जिगीषेत् ॥ ७१ ॥  
 गिरिं य इच्छेत् तु तलेन भेतुं  
 शिलोच्चयं श्वेतमतिप्रमाणम् ।  
 तस्यैव पाणिः सनद्धो विशीर्ये-  
 न चापि किञ्चित् स गिरेस्तु कुर्यात् ॥ ७२ ॥  
 अग्निं समिद्धं शमयेद् भुजाभ्यां  
 चन्द्रं च सूर्यं च निवारयेत् ।  
 हरेद् देवानाममृतं प्रसह्य  
 युद्धेन यो वासुदेवं जिगीषेत् ॥ ७३ ॥  
 यो रुक्मिणीमेकरथेन भोजा-  
 नुत्साद्य राज्ञः समरे प्रसह्य ।  
 उवाह भार्या यशसा ज्वलन्ती  
 यस्यां जज्ञे रौक्मिणेयो महात्मा ॥ ७४ ॥  
 अयं गान्धारांस्तरसा सम्प्रमथ्य  
 जित्वा पुत्रान् नगजितः समग्रान् ।

बद्धं मुमोच विनदन्तं प्रसह्य  
 सुदर्शनं वै देवतानां ललामम् ॥ ७५ ॥  
 अयं कपाटेन जघान पाण्ड्यं  
 तथा कलिङ्गान् दन्तकूरं ममर्द ।  
 अनेन दग्धा वर्षपूगान् विनाथा  
 वाराणसी नगरी सम्बभूव ॥ ७६ ॥  
 अयं स युद्धे मन्यतेऽन्यैरजेयं  
 तमेकलव्यं नाम निषादराजम् ।  
 वेगेनैव शैलमभिहत्य जम्भः  
 शेते स कृष्णेन हतः परासुः ॥ ७७ ॥  
 तथोग्रसेनस्य सुतं सुदुष्टं  
 वृष्णयन्धकानां मध्यगतं सभास्थम् ।  
 अपातयद् बलदेवद्वितीयो  
 हत्वा ददौ चोग्रसेनाय राज्यम् ॥ ७८ ॥  
 अयं सौभं योधयामास खस्थं  
 विभीषणं मायया शाल्वराजम् ।  
 सौभद्वारि प्रत्यगृह्णाच्छतघ्नी  
 दोर्भ्यां क एनं विषहेत मर्त्यः ॥ ७९ ॥  
 प्राग्ज्योतिषं नाम यभूव दुर्गं  
 पुरं घोरमसुराणामसह्यम् ।  
 महाबलो नरकस्तत्र भौमो  
 जहारादित्या मणिकुण्डले शुभे ॥ ८० ॥  
 न तं देवाः सह शक्रेण शेकुः  
 समागता युधि मृत्योरभीताः ।  
 दृष्ट्वा च तं विक्रमं केशवस्य  
 बलं तथैवास्त्रमवारणीयम् ॥ ८१ ॥  
 जानन्तोऽस्य प्रकृतिं केशवस्य  
 न्ययोजयन् दस्युवधाय कृष्णम् ।  
 स तत् कर्म प्रतिशुभावदुष्कर-  
 मैश्वर्यवान् सिद्धिषु वासुदेवः ॥ ८२ ॥  
 निर्मोचने षट् सहस्राणि हत्वा  
 संचिच्छ पाशान् सहसा क्षुरान्तान् ।  
 मुरं हत्वा विनिहत्योघरक्षो  
 निर्मोचनं चापि जगाम वीरः ॥ ८३ ॥  
 तत्रैव तेनास्य बभूव युद्धं  
 महाबलेनातिबलस्य विष्णोः ।  
 शेते स कृष्णेन हतः परासु-  
 र्वीतेनेवोन्मथितः कर्णिकारः ॥ ८४ ॥  
 आहृत्य कृष्णो मणिकुण्डले ते  
 हत्वा च भौमं नरकं मुरं च ।  
 श्रिया वृतो यशसा चैव विद्वान्  
 प्रत्याजगामाप्रतिमप्रभावः ॥ ८५ ॥

अस्मै वराण्यददंस्तत्र देवा  
 दृष्ट्वा भीमं कर्म कृतं रणे तत् ।  
 श्रमश्च ते युध्यमानस्य न स्या-  
 दाकाशे चाप्सु च ते क्रमः स्यात् ॥ ८६ ॥  
 शस्त्राणि गात्रे न च ते क्रमेर-  
 न्नित्येव कृष्णश्च ततः कृतार्थः ।  
 एवंप्रकारे वासुदेवेऽप्रमेये  
 महाबले गुणसम्पत् सदैव ॥ ८७ ॥  
 तमसह्यं विष्णुमनन्तवीर्य-  
 माशंसते धार्तराष्ट्रो विजेतुम् ।  
 सदा ह्येनं तर्कयते दुरात्मा  
 तच्चाप्ययं सहतेऽस्मान् समीक्ष्य ॥ ८८ ॥  
 पर्यागतं मम कृष्णस्य चैव  
 यो मन्यते कलहं सम्प्रसह्य ।  
 शक्यं हर्तुं पाण्डवानां ममत्वं  
 तद् वेदिना संयुगं तत्र गत्वा ॥ ८९ ॥  
 नमस्कृत्वा शान्तनवाय राज्ञे  
 द्रोणायाथो सहपुत्राय चैव ।  
 शारद्वतायाप्रनिद्वन्दिने च  
 योत्स्याम्यहं राज्यमभीप्समानः ॥ ९० ॥  
 धर्मेणाप्तं निधनं तस्य मन्ये  
 यो योत्स्यते पाण्डवैः पापबुद्धिः ।  
 मिथ्या ग्लहे निर्जिता वै नृशंसैः  
 संवत्सरान् वै द्वादश राजपुत्राः ॥ ९१ ॥  
 वासः कृच्छ्रो विहितश्चाप्यरण्ये  
 दीर्घ कालं चैकमज्ञातवर्षम् ।  
 ते हि कस्माज्जीवतां पाण्डवानां  
 नन्दिष्यन्ते धार्तराष्ट्राः पदस्थाः ॥ ९२ ॥  
 ते चेदस्मान् युध्यमानाञ्जयेयु-  
 र्दैवैर्महेन्द्रप्रमुखैः सहायैः ।  
 धर्मादधर्मश्चरितो गरीयां-  
 स्ततो ध्रुवं नास्ति कृतं च साधु ॥ ९३ ॥  
 न चेदिमं पुरुषं कर्मवृद्धं  
 न चेदस्मान् मन्यतेऽसौ विशिष्टान् ।  
 आशंसेऽहं वासुदेवद्वितीयो  
 दुर्योधनं सातुबन्धं निहन्तुम् ॥ ९४ ॥  
 न चेदिदं कर्म नरेन्द्र वन्द्यं  
 न चेद् भवेत् सुकृतं निष्फलं वा ।  
 इदं च तच्चाभिसमीक्ष्य नूनं  
 पराजयो धार्तराष्ट्रस्य साधुः ॥ ९५ ॥  
 प्रत्यक्षं वः कुरवो यद् ब्रवीमि  
 युध्यमाना धार्तराष्ट्रा न सन्ति ।

अन्यत्र युद्धात् कुरवो यदि स्यु-  
 न युद्धे वै शेष इहास्ति कश्चित् ॥ ९६ ॥  
 हत्वा त्वहं धार्तराष्ट्रान् सकर्णान्  
 राज्यं कुरूणामवजेना समग्रम् ।  
 यद् व कार्यं तत् कुरुध्वं यथास्व-  
 मिष्टान् दारानात्मभोगान् भजध्वम् ॥ ९७ ॥  
 अप्येवं नो ब्राह्मणाः सन्ति वृद्धा  
 बहुश्रुताः शीलवन्तः कुलीनाः ।  
 सांवत्सरा ज्योतिषि चाभियुक्ता  
 नक्षत्रयोगेषु च निश्चयज्ञाः ॥ ९८ ॥  
 उच्चायचं दैवयुक्तं रहस्यं  
 दिव्याः प्रश्ना मृगचक्रा मुहूर्ताः ।  
 क्षयं महान्तं कुरुसृंजयानां  
 निवेदयन्ते पाण्डवानां जयं च ॥ ९९ ॥  
 यथा हि नो मन्यतेऽजातशत्रुः  
 संसिद्धार्थो द्विषतां निग्रहाय ।  
 जनार्दनश्चाप्यपरोक्षविद्यो  
 न संशयं पश्यति वृष्णिंसिंहः ॥ १०० ॥  
 अहं तथैवं खलु भाविष्यं  
 पश्यामि बुद्ध्या स्वयमप्रमत्तः ।  
 दृष्टिश्च मे न व्यथते पुराणी  
 संयुध्यमाना धार्तराष्ट्रा न सन्ति ॥ १०१ ॥  
 अनालब्धं जम्भति गाण्डिवं धनु-  
 र्नाहता कम्पति मे धनुर्ज्या ।  
 बाणाश्च मे तूणमुखाद् विसृत्य  
 मुहुर्मुहुर्गन्तुमुशन्ति चैव ॥ १०२ ॥  
 खड्गः काशान्निःसरति प्रसन्नो  
 हित्वेव जीर्णामुरगस्त्वचं स्वाम् ।  
 ध्वजे वाचो रौद्ररूपा भवन्ति  
 कदारथो योक्ष्यते ते किरीटिन् ॥ १०३ ॥  
 गोमायुसंघाश्च नदन्ति रात्रौ  
 रक्षांस्यथो निष्पतन्त्यन्तरिक्षात् ।  
 मृगाः शृगालाः शितिकण्ठाश्च काका  
 गृध्रा बकाश्चैव तरक्षवश्च ॥ १०४ ॥  
 सुवर्णपत्राश्च पतन्ति पश्चाद्  
 दृष्ट्वा रथं श्वेतहयप्रयुक्तम् ।  
 अहं ह्येकः पार्थिवान् सर्वयोधान्  
 शरान्वर्षन् मृत्युलोकं नयेयम् ॥ १०५ ॥  
 समाददानः पृथगस्त्रमार्गान्  
 यथाग्निरिद्धो गहनं निदाघे ।  
 स्थूणाकर्णं पाशुपतं महाह्यं  
 ब्राह्मं चाह्यं यच्च शक्रोऽप्यदान्मे ॥ १०६ ॥

वधे धृतो वेगवतः प्रमुञ्चन्  
 नाहं प्रजाः किञ्चिदिहावशिष्ये ।  
 शान्तिं लप्स्ये परमो ह्येष भावः  
 स्थिरो मम ब्रूहि गावल्गणे तान् ॥ १०७ ॥  
 ये वैजय्याः समरे सूत लब्ध्वा  
 देवानपीन्द्रप्रमुखान् समेतान् ।

तैर्मन्यते कलहं सम्प्रसह्य  
 स धार्तराष्ट्रः पश्यत मोहमस्य ॥ १०८ ॥  
 वृद्धो भीष्मः शान्तनवः कृपश्च  
 द्रोणः सपुत्रो विदुरश्च धीमान् ।  
 एते सर्वे यद् वदन्ते तदस्तु  
 आयुष्मन्तः कुरवः सन्तु सर्वे ॥ १०९ ॥

इति श्रीमहाभारते उद्योगपर्वणि यानसंधिपर्वणि अर्जुनवाक्यनिवेदने अष्टचत्वारिंशोऽध्यायः ॥ ४८ ॥

### एकोनपञ्चाशत्तमोऽध्यायः

भीष्मेण दुर्योधनं प्रति श्रीकृष्णार्जुनयोर्माहात्म्यकथनपूर्वकं कर्णस्य गर्हणम्, कर्णस्यात्मप्रशंसनम्,  
 भीष्मेण पुनस्तस्योपहासः, द्रोणकर्तृकं भीष्मवाक्यानुमोदनं च

वैशम्पायन उवाच

समवेतेषु सर्वेषु तेषु राजसु भारत ।  
 दुर्योधनमिदं वाक्यं भीष्मः शान्तनवोऽब्रवीत् ॥ १ ॥  
 बृहस्पतिश्चोशना च ब्रह्माणं पर्युपस्थितौ ।  
 मरुतश्च सहेन्द्रेण वसवश्चाग्निना सह ॥ २ ॥  
 आदित्याश्चैव साध्याश्च ये च सप्तर्षयो दिवि ।  
 विश्वावसुश्च गन्धर्वः शुभाश्र्वाप्सरसां गणाः ॥ ३ ॥  
 नमस्कृत्योपजग्मुस्ते लोकवृद्धं पितामहम् ।  
 परिवार्य च विश्वेशं पर्यासत दिवौकसः ॥ ४ ॥  
 तेषां मनश्च तेजश्चाप्यददानाविवौजसा ।  
 पूर्वदेवौ व्यतिक्रान्तौ नरनारायणावृषी ॥ ५ ॥  
 बृहस्पतिस्तु पप्रच्छ ब्रह्माणं काविमाविति ।  
 भवन्तं नोपतिष्ठेते तौ नः शंस पितामह ॥ ६ ॥

ब्रह्मोवाच

यावेतौ पृथिवीं द्यां च भासयन्तौ तपस्विनौ ।  
 ज्वलन्तौ रोचमानौ च व्याप्यातीतौ महाबलौ ॥ ७ ॥  
 नरनारायणावेतौ लोकाल्लोकं समास्थितौ ।  
 ऊर्जितौ स्वेन तपसा महासत्त्वपराक्रमौ ॥ ८ ॥  
 एतौ हि कर्मणा लोकं नन्दयामासतुर्ध्रुवम् ।  
 द्विधाभूतौ महाप्राज्ञौ विद्धि ब्रह्मन् परंतपौ ।  
 असुराणां विनाशाय देवगन्धर्वपूजितौ ॥ ९ ॥

वैशम्पायन उवाच

जगाम शक्रस्तच्छ्रुत्वा यत्र तौ तेपतुस्तपः ।  
 सार्धं देवगणैः सर्वैर्बृहस्पतिपुरोगमैः ॥ १० ॥  
 तदा देवासुरे युद्धे भये जाते दिवौकसाम् ।  
 अथाचत महात्मानौ नरनारायणौ वरम् ॥ ११ ॥  
 तावब्रूतां वृणीष्वेति तदा भरतसत्तम ।  
 अथैतावब्रवीच्छक्रः साह्यं नः क्रियतामिति ॥ १२ ॥  
 ततस्तौ शक्रमब्रूतां करिष्यावो यदिच्छसि ।  
 ताभ्यां च सहितः शक्रो विजिग्ये दैत्यदानवान् ॥ १३ ॥

नर इन्द्रस्य संग्रामं हत्वा शत्रून् परंतपः ।  
 पौलोमान् कालखञ्जांश्च सहस्राणि शतानि च ॥ १४ ॥  
 एष भ्रान्ते रथे तिष्ठन् भल्लेनापाहरच्छिरः ।  
 जम्भस्य ग्रसमानस्य तदा ह्यर्जुन आहवे ॥ १५ ॥  
 एष पारे समुद्रस्य हिरण्यपुरमारुह्यत् ।  
 जित्वा षष्टिं सहस्राणि निवातकवचान् रणे ॥ १६ ॥  
 एष देवान् सहेन्द्रेण जित्वा परपुरञ्जयः ।  
 अतर्पयन्महाबाहुरर्जुनो जातवेदसम् ॥ १७ ॥  
 नारायणस्तथैवात्र भूयसोऽन्याञ्जघान ह ।  
 एवमेतौ महार्वायौ तौ पश्यत समागतौ ॥ १८ ॥  
 वासुदेवार्जुनौ वीरौ समवेतौ महारथौ ।  
 नरनारायणौ देवौ पूर्वदेवाविति श्रुतिः ॥ १९ ॥  
 अजेयौ मानुषे लोके सेन्द्रैरपि सुरासुरैः ।  
 एष नारायणः कृष्णः फाल्गुनश्च नरः स्मृतः ।  
 नारायणो नरश्चैव सत्त्वमेकं द्विधा कृतम् ॥ २० ॥  
 एतौ हि कर्मणा लोकानश्रुवातेऽक्षयान् ध्रुवान् ।  
 तत्र तत्रैव जायेते युद्धकाले पुनः पुनः ॥ २१ ॥  
 तस्मात् कर्मैव कर्तव्यमिति होवाच नारदः ।  
 एतद्वि सर्वमाचष्ट वृष्णिचक्रस्य वेदवित् ॥ २२ ॥  
 शङ्खचक्रगदाहस्तं यदा द्रक्ष्यसि केशवम् ।  
 पर्याददानं चास्त्राणि भीमधन्वानमर्जुनम् ॥ २३ ॥  
 सनातनौ महात्मानौ कृष्णावेकरथे स्थितौ ।  
 दुर्योधन तदा तात स्मर्तासि वचनं मम ॥ २४ ॥  
 नोचेदयमभावः स्यात् कुरूणां प्रत्युपस्थितः ।  
 अर्थाच्च तात धर्माच्च तव बुद्धिरुपप्लुता ॥ २५ ॥  
 नचेद् ग्रहीष्यसे वाक्यं श्रोतासि सुबहून् हतान् ।  
 तवैव हि मतं सर्वं कुरवः पर्युपासते ॥ २६ ॥  
 त्रयाणामेव च मतं तत् त्वमेकोऽनुमन्यसे ।  
 रामेण चैव शप्तस्य कर्णस्य भरतर्षभ ॥ २७ ॥

दुर्जातेः सूतपुत्रस्य शकुनेः सौबलस्य च ।  
तथा क्षुद्रस्य पापस्य भ्रातुर्दुःशासनस्य च ॥ २८ ॥

कर्ण उवाच

नैवमायुष्मता वाच्यं यन्मामात्थ पितामह ।  
क्षत्रधर्मे स्थितो ह्यस्मि स्वधर्मादनपेयिवान् ॥ २९ ॥  
किं चान्यन्मयि दुर्वृत्तं येन मां परिगर्हसे ।  
न हि मे वृजिनं किञ्चिद् धार्तराष्ट्रा विदुः क्वचित् ॥ ३० ॥  
नाचरं वृजिनं किञ्चिद् धार्तराष्ट्रस्य नित्यशः ।  
अहं हि पाण्डवान् सर्वान् हनिष्यामि रणे स्थितान् ॥  
प्राग्विरुद्धैः शमं सद्भिः कथं वा क्रियते पुनः ।  
राज्ञो हि धृतराष्ट्रस्य सर्वं कार्यं प्रियं मया ।  
तथा दुर्योधनस्यापि स हि राज्ये समाहितः ॥ ३२ ॥

वैशम्पायन उवाच

कर्णस्य तु वचः श्रुत्वा भीष्मः शान्तनवः पुनः ।  
धृतराष्ट्रं महाराज सम्भाष्येदं वचोऽब्रवीत् ॥ ३३ ॥  
यदयं कथ्यते नित्यं हन्ताहं पाण्डवानिति ।  
नायं कलापि सम्पूर्णा पाण्डवानां महात्मनाम् ॥ ३४ ॥  
अनयो योऽयमागन्ता पुत्राणां ते दुरात्मनाम् ।  
तदस्य कर्म जानीहि सूतपुत्रस्य दुर्मतेः ॥ ३५ ॥  
एतमाश्रित्य पुत्रस्ते मन्दबुद्धिः सुयोधनः ।  
अवामन्यत तान् वीरान् देवपुत्रानरिदमान् ॥ ३६ ॥

इति श्रीमहाभारते उद्योगपर्वणि यानसंधिपर्वणि भीष्मद्रोणवाक्ये एकोनपञ्चाशत्तमोऽध्यायः ॥ ४९ ॥

## पञ्चाशत्तमोऽध्यायः

संजयेन युधिष्ठिरस्य प्रमुखसहायकानां वर्णनम्

धृतराष्ट्र उवाच

किमसौ पाण्डवो राजा धर्मपुत्रोऽभ्यभाषत ।  
श्रुत्वेह बहुलाः सेनाः प्रीत्यर्थं नः समागताः ॥ १ ॥  
किमसौ चेष्टते सूत योत्स्यमानो युधिष्ठिरः ।  
के वास्य भ्रातृपुत्राणां पश्यन्त्याज्ञेप्सवो मुखम् ॥ २ ॥  
के खिदेनं वारयन्ति युद्धाच्छाम्येति वा पुनः ।  
निकृत्या कोपितं मन्दैर्धर्मज्ञं धर्मचारिणम् ॥ ३ ॥

संजय उवाच

राज्ञो मुखमुदीक्षन्ते पञ्चालाः पाण्डवैः सह ।  
युधिष्ठिरस्य भद्रं ते स सर्वाननुशास्ति च ॥ ४ ॥  
पृथग्भूताः पाण्डवानां पञ्चालानां रथव्रजाः ।  
आयान्तमभिनन्दन्ति कुन्तीपुत्र युधिष्ठिरम् ॥ ५ ॥  
नभः सूर्यमिवोद्यन्तं कौन्तेयं दीप्ततेजसम् ।  
पञ्चालाः प्रतिनन्दन्ति तेजोराशिमिवोदितम् ॥ ६ ॥

किं चाप्येतेन तत्कर्म कृतपूर्वं सुदुष्करम् ।  
तैर्यथा पाण्डवैः सर्वैरेकैकेन कृतं पुरा ॥ १७ ॥  
दृष्ट्वा विराटनगरे भ्रातरं निहतं प्रियम् ।  
धनंजयेन विक्रम्य किमनेन तदा कृतम् ॥ ३८ ॥  
सहितान् हि कुरुन् सर्वानभियानो धनंजयः ।  
प्रमथ्य चाच्छिनद् वासः किमयं प्रेषितस्तदा ॥ ३९ ॥  
गन्धर्वैर्घोषयात्रायां ह्रियते यत् सुतस्तव ।  
क्व तदा सूतपुत्रोऽभूद् य इदानीं वृषायते ॥ ४० ॥  
ननु तत्रापि भीमेन पार्थेन च महात्मना ।  
यमाभ्यामेव संगम्य गन्धर्वास्ते पराजिताः ॥ ४१ ॥  
एतान्यस्य मृदोक्तानि बहूनि भरतर्षभ ।  
विकल्पनस्य भद्रं ते सदा धर्मार्थेलोपिनः ॥ ४२ ॥  
भीष्मस्य तु वचः श्रुत्वा भारद्वाजो महामनाः ।  
धृतराष्ट्रमुवाचेदं राजमध्येऽभिपूजयन् ॥ ४३ ॥  
यदाह भरतश्चेष्टो भीष्मस्तत् क्रियतां नृप ।  
न काममर्थलिप्सूनां वचनं कर्तुमर्हसि ॥ ४४ ॥  
पुरा युद्धात् साधु मन्ये पाण्डवैः सह संगतम् ।  
यद् वाक्यमर्जुनेनोक्तं संजयेन निवेदितम् ॥ ४५ ॥  
सर्वं तदपि जानामि करिष्यति च पाण्डवः ।  
न ह्यस्य त्रिषु लोकेषु सदृशोऽस्ति धनुर्धरः ॥ ४६ ॥  
अनाद्यन्तं तु तद् वाक्यमर्थवद् द्रोणभीष्मयोः ।  
ततः स संजयं राजा पर्यपृच्छत पाण्डवान् ॥ ४७ ॥  
तदैव कुरवः सर्वे निराशा जीवितेऽभवन् ।  
भीष्मद्रोणौ यदा राजा न सम्यगनुभाषते ॥ ४८ ॥

इति श्रीमहाभारते उद्योगपर्वणि यानसंधिपर्वणि भीष्मद्रोणवाक्ये एकोनपञ्चाशत्तमोऽध्यायः ॥ ४९ ॥

आगोपालाविपालाश्च नन्दमाना युधिष्ठिरम् ।

पञ्चालाः केकया मत्स्याः प्रतिनन्दन्ति पाण्डवम् ॥ ७ ॥

ब्राह्मण्यो राजपुत्र्यश्च विशां दुहितरश्च याः ।

क्रीडन्त्योऽभिसमायान्ति पार्थं संनद्धमीक्षितुम् ॥ ८ ॥

धृतराष्ट्र उवाच

संजयाचक्ष्व येनास्मान् पाण्डवा अभ्ययुज्जत ।

धृष्टद्युम्नस्य सैन्येन सोमकानां बलेन च ॥ ९ ॥

वैशम्पायन उवाच

गावल्गणिस्तु तत्पृष्ठः सभायां कुरुसंसदि ।

निःश्वस्य सुभृशं दीर्घं मुहुः संचिन्तयन्निव ॥ १० ॥

तत्रानिमित्ततो दैवात् सूतं कश्मलमाविशत् ।

तदाऽऽचक्षे विदुरः सभायां राजसंसदि ॥ ११ ॥

संजयोऽयं महाराज मूर्च्छितः पतितो भुवि ।

वाचं न सृजते कांचिद्दीनप्रज्ञोऽल्पचेतनः ॥ १२ ॥



धृतराष्ट्र उवाच

अपश्यत् संजयो नूनं कुन्तीपुत्रान् महारथान् ।  
तैरस्य पुरुषव्याघ्रैर्भृशमुद्वेजितं मनः ॥ १३ ॥

वैशम्पायन उवाच

संजयश्चेतनां लब्ध्वा प्रत्याश्वस्येदमब्रवीत् ।  
धृतराष्ट्रं महाराज सभायां कुरुसंसदि ॥ १४ ॥

संजय उवाच

दृष्टवानस्मि राजेन्द्र कुन्तीपुत्रान् महारथान् ।  
मत्स्यराजगृहावासनिगोघेतावकृशितान् ॥ १५ ॥  
शृणु यैर्हि महाराज पाण्डवा अभ्ययुञ्जत ।  
धृष्टद्युम्नेन वीरेण युद्धे वस्तेऽभ्ययुञ्जत ॥ १६ ॥  
यो नैव रोषान्न भयान्न लोभाच्चार्थकारणात् ।  
न हेतुवादाद् धर्मात्मा सत्यं जह्यात् कदाचन ॥ १७ ॥  
यः प्रमाणं महाराज धर्मे धर्मभूतां वरः ।  
अजानशत्रुणा तेन पाण्डवा अभ्ययुञ्जत ॥ १८ ॥  
यस्य बाहुबले तुल्यः पृथिव्यां नास्ति कश्चन ।  
यो वै सर्वान् महीपालान् वशे चक्रे धनुर्धरः ।  
यः काशीनङ्गमगधान् कलिङ्गांश्च युधाजयत् ॥ १९ ॥  
तेन वो भीमसेनेन पाण्डवा अभ्ययुञ्जत ।  
यस्य वीर्येण सहसा चत्वारो भुवि पाण्डवाः ॥ २० ॥  
निःसृत्य जतुगेहाद् वै हिडिम्बात् पुरुषादकात् ।  
यश्चैषामभवद् द्वीपः कुन्तीपुत्रो वृकोदरः ॥ २१ ॥  
याज्ञसेनीमथो यत्र सिन्धुराजोऽपकृष्टवान् ।  
तत्रैषामभवद् द्वीपः कुन्तीपुत्रो वृकोदरः ॥ २२ ॥  
यश्च तान् संगतान् सर्वान् पाण्डवान् चारणावते ।  
दह्यतो मोचयामास तेन वस्तेऽभ्ययुञ्जत ॥ २३ ॥  
कृष्णायां चरता प्रीतिं येन क्रोधवशा हताः ।  
प्रविश्य विषमं घोरं पर्वतं गन्धमादनम् ॥ २४ ॥  
यस्य नागायुतैर्वीर्यं भुजयोः सारमर्पितम् ।  
तेन वो भीमसेनेन पाण्डवा अभ्ययुञ्जत ॥ २५ ॥  
कृष्णद्वितीयो विक्रम्य तुष्ट्यर्थं जातवेदसः ।  
अजयद् यः पुरा वीरो युध्यमानं पुरंदरम् ॥ २६ ॥  
यः स साक्षान्महादेवं गिरिशं शूलपाणिनम् ।  
तोषयामास युद्धेन देवदेवमुमापतिम् ॥ २७ ॥  
यश्च सर्वान् वशे चक्रे लोकपालान् धनुर्धरः ।  
तेन वो विजयेनाजौ पाण्डवा अभ्ययुञ्जत ॥ २८ ॥  
यः प्रतीची दिशं चक्रे वशे म्लेच्छगणायुताम् ।  
स तत्र नकुलो योद्धा चित्रयोधी व्यवस्थितः ॥ २९ ॥  
तेन वो दर्शनीयेन वीरेणातिधनुर्भूता ।  
माद्रीपुत्रेण कौरव्य पाण्डवा अभ्ययुञ्जत ॥ ३० ॥

यः काशीनङ्गमगधान् कलिङ्गांश्च युधाजयत् ।  
तेन वः सहदेवेन पाण्डवा अभ्ययुञ्जत ॥ ३१ ॥  
यस्य वीर्येण सहसा चत्वारो भुवि मानवाः ।  
अश्वत्थामा धृष्टकेतु रुक्मी प्रद्युम्न एव च ॥ ३२ ॥  
तेन वः सहदेवेन युद्धं राजन् महात्ययम् ।  
यवीयसा नृवीरेण माद्रीनन्दिकरेण च ॥ ३३ ॥  
तपश्चचार या घोरं काशिकन्या पुरा सती ।  
भीष्मस्य वधमिच्छन्ती प्रेत्यापि भरतर्षभ ॥ ३४ ॥  
पाञ्चालस्य सुता जज्ञे दैवाच्च स पुनः पुमान् ।  
स्त्रीपुंसोः पुरुषव्याघ्र यः स वेद गुणागुणान् ॥ ३५ ॥  
यः कालेङ्गान् समापेदे पाञ्चाल्यो युद्धदुर्मदः ।  
शिखण्डिना वः कुरवः कृताज्ञेणाभ्ययुञ्जत ॥ ३६ ॥  
यं यक्षः पुरुषं चक्रे भीष्मस्य निधनेच्छया ।  
महेष्वासेन रौद्रेण पाण्डवा अभ्ययुञ्जत ॥ ३७ ॥  
महेष्वासा राजपुत्रा भ्रातरः पञ्च केकयाः ।  
आमुककवचाः शूरास्तैश्च वस्तेऽभ्ययुञ्जत ॥ ३८ ॥  
यो दीर्घबाहुः क्षिप्रान्धो वृतिमान् सत्यविक्रमः ।  
तेन वो वृष्णिवीरेण युयुधानेन सगरः ॥ ३९ ॥  
य आसीच्छरणं काले पाण्डवानां महात्मनाम् ।  
रणे तेन विराटेन भविता वः समागमः ॥ ४० ॥  
यः स काशिपती राजा वाराणस्यां महारथः ।  
स तेषामभवद् योद्धा तेन वस्तेऽभ्ययुञ्जत ॥ ४१ ॥  
शिशुभिर्दुर्जयैः संख्ये द्रौपदेयैर्महात्मभिः ।  
आशीविषसमस्पर्शैः पाण्डवा अभ्ययुञ्जत ॥ ४२ ॥  
यः कृष्णसदृशो वीर्यं युधिष्ठिरसमो दमे ।  
तेनाभिमन्युना संख्ये पाण्डवा अभ्ययुञ्जत ॥ ४३ ॥  
यश्चैवाप्रतिमो वीर्यं धृष्टकेतुर्महायशः ।  
दुःसहः समरे क्रुद्धः शैलगुपालिर्महारथः ॥ ४४ ॥  
तेन वश्चेदिराजेन पाण्डवा अभ्ययुञ्जत ।  
अश्रौहिण्या परिवृतः पाण्डवानोऽभिसंश्रितः ॥ ४५ ॥  
यः संश्रयः पाण्डवानां देवानामिव वासवः ।  
तेन वो वासुदेवेन पाण्डवा अभ्ययुञ्जत ॥ ४६ ॥  
तथा चेदिपतेर्भ्राता शरभो भरतर्षभ ।  
करकर्षेण सहितस्ताभ्यां वस्तेऽभ्ययुञ्जत ॥ ४७ ॥  
जारासंधिः सहदेवो जयत्सेनश्च तावुभौ ।  
युद्धेऽप्रतिरथौ वीरौ पाण्डवार्थं व्यवस्थितौ ॥ ४८ ॥  
द्रुपदश्च महातेजा बलेन महता वृतः ।  
त्यक्तात्मा पाण्डवार्थं योत्स्यमानो व्यवस्थितः ॥ ४९ ॥  
एते चान्ये च बहवः प्राच्योदीच्या महीक्षितः ।  
शतशो यानुपाश्रित्य धर्मराजो व्यवस्थितः ॥ ५० ॥

## एकपञ्चाशत्तमोऽध्यायः

भीमपराक्रमस्य भीमस्य चानुसरणेन धृतराष्ट्रस्य परिदेवनम्

धृतराष्ट्र उवाच

सर्व एते महोत्साहा ये त्वया परिकीर्तिताः ।  
 एकतस्त्वेव ते सर्वे समेता भीम एकतः ॥ १ ॥  
 भीमसेनाद्भि मे भूयो भयं संजयते महत् ।  
 क्रुद्धादमर्षणात् तात व्याघ्रादिव महारुरोः ॥ २ ॥  
 जागर्मि रात्रयः सर्वा दीर्घमुष्णं च निःश्वसन् ।  
 भीतो वृकोदरात् तात सिंहात् पशुरिवापरः ॥ ३ ॥  
 न हि तस्य महाबाहोः शक्रप्रतिमतेजसः ।  
 सैन्येऽस्मिन् प्रतिपश्यामि य एनं विप्रेद् युधि ॥ ४ ॥  
 अमर्षणश्च कौन्तेयो हृदयैश्च पाण्डवः ।  
 अनर्महामी सोन्मादस्तिर्यक्प्रेक्षी महाखनः ॥ ५ ॥  
 महावेगो महोत्साहो महाबाहुर्महाबलः ।  
 मन्दानां मम पुत्राणां युद्धेनान्तं करिष्यति ॥ ६ ॥  
 ऊरुग्रहगृहीतानां गदां बिभ्रद् वृकोदरः ।  
 कुरूणामृषभो युद्धे दण्डपाणिरिवान्तकः ॥ ७ ॥  
 अष्टास्त्रिमायसी घोरां गदां काञ्चनभूषणाम् ।  
 मनसाहं प्रपश्यामि ब्रह्मण्डमिवाद्यतम् ॥ ८ ॥  
 यथा मृगाणां यूथेषु सिंहो जातबलश्चरेत् ।  
 मामकेषु तथा भीमो बलेषु विचरिष्यति ॥ ९ ॥  
 सर्वेषां मम पुत्राणां स एकः क्रूरविक्रमः ।  
 बह्वांगी विप्रनीपश्च बाल्येऽपि रभसः सदा ॥ १० ॥  
 उद्धपते मे हृदयं ये मे दुर्योधनादयः ।  
 बाल्येऽपि तेन युध्यन्तो वारणेनेव मर्दिताः ॥ ११ ॥  
 तस्य वीर्येण संक्लिष्टा नित्यमेव सुता मम ।  
 स एव हेतुर्भेदस्य भीमो भीमपराक्रमः ॥ १२ ॥  
 असमानमनीकानि नरवारणवाजिनाम् ।  
 पश्यामीवाग्रतो भीमं क्रोधमूर्च्छितमाहवे ॥ १३ ॥  
 अस्त्रे द्रोणार्जुनसमं वायुवेगसमं जवे ।  
 महेश्वरसमं क्रोधे को हन्याद् भीममाहवे ॥ १४ ॥  
 संजयाचक्ष्व मे शूरं भीमसेनममर्षणम् ।  
 अतिलाभं तु मन्येऽहं यत् तेन रिपुघातिना ॥ १५ ॥  
 तदैव न हताः सर्वे पुत्रा मम मनस्विना ।  
 येन भीमबला यक्षा राक्षसाश्च पुरा हताः ॥ १६ ॥  
 कथं नस्य रणे वेगं मानुषः प्रसहिष्यति ।  
 न स जातु वशे तस्थौ मम बाल्येऽपि संजय ॥ १७ ॥  
 किं पुनर्मम दुष्पुत्रैः क्लिष्टः सगप्रति पाण्डवः ।  
 निष्ठुरो रोषणोऽत्यर्थं भज्येतापि न संनमेत् ।  
 तिर्यक्प्रेक्षी संहतभ्रूः कथं शम्येद् वृकोदरः ॥ १८ ॥  
 शूरस्तथाप्रनिबलो गौरस्ताल इवोन्नतः ।  
 प्रमाणतो भीमसेनः प्रादेशेनाधिकोऽर्जुनात् ॥ १९ ॥

जवेन वाजिनोऽत्येति बलेनात्येति कुञ्जरान् ।  
 अव्यक्तजल्पी मध्वक्षो मध्यमः पाण्डवो बली ॥ २० ॥  
 इति बाल्ये श्रुतः पूर्वं मया व्यासमुखात् पुरा ।  
 रूपतो वीर्यतश्चैव याथातथ्येन पाण्डवः ॥ २१ ॥  
 आयसेन स दण्डेन रथान् नागान् नरान् हयान् ।  
 हनिष्यति रणे क्रुद्धो रौद्रः क्रूरपराक्रमः ॥ २२ ॥  
 अमर्षी नित्यसंरब्धो भीमः प्रहरतां वरः ।  
 मया तात प्रतीपानि कुर्वन् पूर्वं विमानितः ॥ २३ ॥  
 निष्कर्णामायसीस्थूलां सुपाश्वीं काञ्चनीगदाम् ।  
 शतघ्नीं शतनिर्ह्वादां कथं शक्यन्ति मे सुताः ॥ २४ ॥  
 अपारमप्लवागाधं समुद्रं शरवेगिनम् ।  
 भीमसेनमयं दुर्गं तात मन्दास्तितीर्षवः ॥ २५ ॥  
 क्रोशतो मे न शृण्वन्ति बालाः पण्डितमानिनः ।  
 विषमं न हि मन्यन्ते प्रपातं मधुदर्शिनः ॥ २६ ॥  
 संयुगं ये गमिष्यन्ति नगरूपेण मृत्युना ।  
 नियतं चोदिता धात्रा सिंहेनेव महासृगाः ॥ २७ ॥  
 शैक्यां तात चतुष्किष्कुं षडस्त्रिममितौजसम् ।  
 प्रहितां दुःखसंस्पर्शां कथं शक्यन्ति मे सुताः ॥ २८ ॥  
 गदां भ्रामयतस्तस्य भिन्दतो हस्तिमस्तकान् ।  
 सृक्किणी लेलिहानस्य बाष्पमुत्सृजतो मुहुः ॥ २९ ॥  
 उद्दिश्य नागान् पततः कुर्वतो भैरवान् रवान् ।  
 प्रतीपं पततो मत्तान् कुञ्जरान् प्रतिगर्जतः ॥ ३० ॥  
 विगाह्य रथमार्गेषु वरानुद्दिश्य निघ्नतः ।  
 अग्नेः प्रज्वलितस्येव अपि मुच्येत मे प्रजा ॥ ३१ ॥  
 वीर्यं कुर्वन् महाबाहुर्द्रावयन् मम वाहिनीम् ।  
 नृत्यन्निव गदापाणिर्युगान्तं दर्शयिष्यति ॥ ३२ ॥  
 प्रभिन्न इव मातङ्गः प्रभञ्जनं पुष्पितान् दुमान् ।  
 प्रवेक्ष्यति रणे सेनां पुत्राणां मे वृकोदरः ॥ ३३ ॥  
 कुर्वन् रथान् विपुरुषान् विसारथिहयध्वजान् ।  
 आरुजन् पुरुषव्याघ्रो रथिनः सादिनस्तथा ॥ ३४ ॥  
 गङ्गावेग इवानूपांस्तीरजान् विविधान् दुमान् ।  
 प्रभङ्गयति रणे सेनां पुत्राणां मम संजय ॥ ३५ ॥  
 दिशो नूनं गमिष्यन्ति भीमसेनभयार्दिताः ।  
 मम पुत्राश्च भृत्याश्च राजानश्चैव संजय ॥ ३६ ॥  
 येन राजा महावीर्यः प्रविश्यान्तःपुरं पुरा ।  
 वासुदेवसहायेन जरासंधो निपातितः ॥ ३७ ॥  
 कृत्स्नेयं पृथिवी देवी जरासंधेन धीमता ।  
 मागधेन्द्रेण बलिना वशे कृत्वा प्रतापिता ॥ ३८ ॥  
 भीष्मप्रतापात् कुरवो नयेनान्धकवृष्णयः ।  
 यन्न तस्य वशे जग्मुः केवलं दैवमेव तत् ॥ ३९ ॥

स गत्वा पाण्डुपुत्रेण तरसा बाहुशालिना ।  
 अनायुधेन वीरेण निहतः किं ततोऽधिकम् ॥ ४० ॥  
 दीर्घकालसमासक्तं विषमाशीविषो यथा ।  
 स मोक्ष्यति रणे तेजः पुत्रेषु मम संजय ॥ ४१ ॥  
 महेन्द्र इव वज्रेण दानवान् देवसत्तमः ।  
 भीमसेनो गदापाणिः सृदयिष्यति मे सुतान् ॥ ४२ ॥  
 अविषह्यमनावार्यं तीव्रवेगपराक्रमम् ।  
 पश्यामीवातिताम्राक्षमापतन्तं वृकोदरम् ॥ ४३ ॥  
 अगदस्याप्यधनुषो विरथस्य विवर्मणः ।  
 बाहुभ्यां युद्धयमानस्य कस्तिष्ठेदग्रतः पुमान् ॥ ४४ ॥  
 भीष्मो द्रोणश्च विप्रोऽयं कृपः शारद्वतस्तथा ।  
 जानन्त्येते यथैवाहं तीर्यक्षस्तस्य धीमतः ॥ ४५ ॥  
 आर्यव्रतं तु जानन्तः संगरान्तं विधित्सवः ।  
 सेनामुखेषु स्थास्यन्ति मामकानां नरर्षभाः ॥ ४६ ॥  
 बलीयः सर्वतो दिष्टं पुरुषरय विशेषतः ।  
 पश्यन्नपि जयं तेषां न नियच्छामि यत् सुतान् ॥ ४७ ॥  
 ते पुराणं महेष्वासा मार्गमैन्द्रं समास्थिताः ।  
 त्यक्ष्यन्ति तुमुले प्राणान् रक्षन्तः पार्थिवं यशः ॥ ४८ ॥  
 यथैषां मामकास्तात तथैषां पाण्डवा अपि ।  
 पौत्रा भीष्मस्य शिष्याश्च द्रोणस्य च कृपस्य च ॥ ४९ ॥  
 यदस्मदाश्रयं किञ्चिद् दत्तमिष्टं च संजय ।  
 तस्यापचिन्मिर्यात्वात् कर्तारः स्थविरास्त्रयः ॥ ५० ॥  
 आददानस्य शस्त्रं हि क्षत्रधर्मं परीप्सतः ।  
 निधनं क्षत्रियस्याजौ वरमेवाहुर्दत्तमम् ॥ ५१ ॥

स वै शोचामि सर्वान् वै ये युयुत्सन्ति पाण्डवैः ।  
 विक्रुष्टं विदुरेणादौ तदेतद् नयमागतम् ॥ ५२ ॥  
 न तु मन्ये विघाताय शानं दुःखस्य संजय ।  
 भवत्यतिबलं ह्येतज्ज्ञानस्याप्युपघातकम् ॥ ५३ ॥  
 ऋषयो ह्यपि निर्मुक्ताः पश्यन्तो लोकसंग्रहान् ।  
 सुखैर्भवन्ति सुखिनस्तथा दुःखेन दुःखिताः ॥ ५४ ॥  
 किं पुनर्मोहमासक्तस्तत्र तत्र सहस्रधा ।  
 पुत्रेषु राज्यदारेषु पौत्रेष्वपि च पन्ध्रुषु ॥ ५५ ॥  
 संशये तु महत्यस्मिन् किं नु मे क्षममुत्तरम् ।  
 विनाशं ह्येव पश्यामि कुरूणामनुचिन्तयन् ॥ ५६ ॥  
 द्यूतप्रमुखमाभाति कुरूणां व्यसनं महत् ।  
 मन्देनैश्वर्यकामेन लोभात् पापमिदं कृतम् ॥ ५७ ॥  
 मन्ये पर्यायधर्मोऽयं कालस्यात्यन्तगामिनः ।  
 चक्रे प्रधिरिवासको नास्य शक्यं पलायितुम् ॥ ५८ ॥  
 किं नु कुर्यां कथं कुर्यां क नु गच्छामि संजय ।  
 एते नश्यन्ति कुरवो मन्दाः कालवशं गताः ॥ ५९ ॥  
 अवशोऽहं तदा तात पुत्राणां निहते शते ।  
 श्रोष्यामि निनदं स्त्रीणां कथं मां मरणं स्पृशेत् ॥ ६० ॥  
 यथा निदाघे ज्वलनः समिद्धो  
 दहेत् कक्षं वायुना चोद्यमानः ।  
 गदाहस्तः पाण्डवो वै तथैव  
 हन्ता मदीयान् सहितोऽर्जुनेन ॥ ६१ ॥

इति श्रीमहाभारते उद्योगपर्वणि यानसंधिपर्वणि धृतराष्ट्रवाक्ये एकपञ्चाशत्तमोऽध्यायः ॥ ५१ ॥

## द्विपञ्चाशत्तमोऽध्यायः

धृतराष्ट्रेण धनंजयप्रतापस्य परिवर्णनम्

धृतराष्ट्र उवाच

यस्य वै नानृता वाचः कदाचिदनुशुश्रुम ।  
 त्रैलोक्यमपि तस्य स्याद् योद्धा यस्य धनंजयः ॥ १ ॥  
 तस्यैव च न पश्यामि युधि गाण्डीवधन्वनः ।  
 अनिशं चिन्तयानोऽपि यः प्रतीयाद् रथेन तम् ॥ २ ॥  
 अस्यतः कर्णिनालीकान् मार्गणान् हृदयच्छिदः ।  
 प्रत्येता न समः कश्चिद् युधि गाण्डीवधन्वनः ॥ ३ ॥  
 द्रोणकर्णौ प्रतीयातां यदि वीरौ नरर्षभौ ।  
 कृतास्त्रौ बलिनां श्रेष्ठौ समरेष्वपराजितौ ॥ ४ ॥  
 महान् स्यात् संशयो लोके न त्वस्ति विजयो मम ।  
 घृणी कर्णः प्रमादी च आचार्यः स्थविरो गुरुः ॥ ५ ॥  
 समर्थो बलवान् पार्थो दृढधन्वा जितक्लमः ।  
 भवेत् सुतुमुलं युद्धं सर्वशोऽप्यपराजयः ॥ ६ ॥

सर्वे ह्यस्त्रविदः शूराः सर्वे प्राप्ता महद् यशः ।  
 अपि सर्वामरैश्वर्यं त्यजेयुर्न पुनर्जयम् ॥ ७ ॥  
 वधे नूनं भवेच्छान्तिस्तयोर्वा फाल्गुनस्य च ।  
 न तु हन्तार्जुनस्यास्ति जेता चास्य न विद्यते ॥ ८ ॥  
 मन्युस्तस्य कथं शाम्येन्मन्दान् प्रति य उत्थितः ।  
 अन्येऽप्यस्त्राणि जानन्ति जीयन्ते च जयन्ति च ॥ ९ ॥  
 एकान्तविजयस्त्वेव श्रूयते फाल्गुनस्य ह ।  
 त्रयस्त्रिंशत् समाहूय खाण्डवेऽग्निमतर्पयत् ॥ १० ॥  
 जिगाय च सुरान् सर्वान् नास्य विघ्नः पराजयम् ।  
 यस्य यन्ता हृषीकेशः शीलवृत्तसमो युधि ॥ ११ ॥  
 ध्रुवस्तस्य जयस्तात यथेन्द्रस्य जयस्तथा ।  
 कृष्णावेकरथे यत्तावधिज्यं गाण्डिवं धनुः ॥ १२ ॥

युगपत् त्रीणि तेजांसि समेतान्यनुशुश्रुम् ।  
 नैवास्ति नो धनुस्तादृक् न योद्धा न च सारथिः ॥ १३ ॥  
 तच्च मन्दा न जानन्ति दुर्योधनवशानुगाः ।  
 शेषयेदशनिर्दीप्तो विपतन् मूर्ध्नि संजय ॥ १४ ॥  
 न तु शेषं शरास्तात कुर्युरस्ताः किरीटिना ।  
 अपि चास्यन्निवाभाति निघ्नन्निव धनंजयः ॥ १५ ॥  
 उद्धरन्निव कायेभ्यः शिरांसि शरवृष्टिभिः ।  
 अपि बाणमयं तेजः प्रदीप्तमिव सर्वतः ॥ १६ ॥  
 गाण्डीवोत्थं दहेताजौ पुत्राणां मम वाहिनीम् ।  
 अपि सारथ्यघोषेण भयार्ता सव्यसाचिनः ॥ १७ ॥

इति श्रीमहाभारते उद्योगपर्वणि यानसंधिपर्वणि धृतराष्ट्रवाक्ये द्विपञ्चाशत्तमोऽध्यायः ॥ ५२ ॥

### त्रिपञ्चाशत्तमोऽध्यायः

कौरवसभायां धृतराष्ट्रेण युद्धाद् भयं दर्शयित्वा शान्त्यर्थं प्रस्तावकरणम्

धृतराष्ट्र उवाच

यथैव पाण्डवाः सर्वे पराक्रान्ता जिगीषवः ।  
 तथैवाभिसरास्तेषां त्यक्तात्मानो जये धृताः ॥ १ ॥  
 त्वमेव हि पराक्रान्तानाचक्षीथाः परान् मम ।  
 पञ्चालान् केकयान् मत्स्यान् मागधान् वत्सभूमिपान् ॥  
 यश्च सेन्द्रानिमाल्लोकानिच्छन् कुर्याद् वशे बली ।  
 स क्षप्रा जगतः कृष्णः पाण्डवानां जये धृतः ॥ ३ ॥  
 समस्तामर्जुनाद् विद्यां सात्यकिः क्षिप्रमाप्तवान् ।  
 शैनेयः समरे स्थाता र्वाजवत् प्रवपच्छरान् ॥ ४ ॥  
 धृष्टद्युम्नश्च पाञ्चाल्यः क्रूरकर्मा महारथः ।  
 मामकेषु रणं कर्ता बलेषु परमास्त्रवित् ॥ ५ ॥  
 युधिष्ठिरस्य च क्रोधादर्जुनस्य च विक्रमात् ।  
 यमाभ्यां भीमसेनाच्च भयं मे तात जायते ॥ ६ ॥  
 अमानुषं मनुष्येन्द्रैर्जालं विततमन्तरा ।  
 न मे सैन्यास्तरिष्यन्ति ततः क्रोशामि संजय ॥ ७ ॥  
 दर्शनीयो मनस्वी च लक्ष्मीवान् ब्रह्मवर्चसी ।  
 मेधावी सुकृतप्रज्ञो धर्मात्मा पाण्डुनन्दनः ॥ ८ ॥

इति श्रीमहाभारते उद्योगपर्वणि यानसंधिपर्वणि धृतराष्ट्रवाक्ये त्रिपञ्चाशत्तमोऽध्यायः ॥ ५३ ॥

### चतुष्पञ्चाशत्तमोऽध्यायः

संजयस्य धृतराष्ट्रं प्रति तद्दोषदिग्दर्शनपूर्वकं दुर्योधनमनुशासितुं सम्मतिदानम्

संजय उवाच

एवमेतन्महाराज यथा वदसि भारत ।  
 युद्धे विनाशः क्षत्रस्य गाण्डीवेन प्रदृश्यते ॥ १ ॥

वित्रस्ता बहुधा सेना भारती प्रतिभाति मे ।  
 यथा कक्षं महानग्निः प्रदहेत् सर्वतश्चरन् ।  
 महाविरनिलोद्धतस्तद्वद् दृश्यति मामकान् ॥ १८ ॥  
 यदोद्धमन् निशितान् बाणसंघा-  
 स्तानाततायी समरे किरीटी ।  
 सृष्टोऽन्तकः सर्वहरो विधात्रा  
 यथा भवेत् तद्वदपारणीयः ॥ १९ ॥  
 तदा ह्यभीक्ष्णं सुबहून् प्रकारान्  
 श्रोतास्मि तानावसथे कुरूणाम् ।  
 तेषां समन्ताच्च तथा रणाग्रे  
 क्षयः किलायं भरतानुपैति ॥ २० ॥

मित्रामात्यैः सुसम्पन्नः सम्पन्नो युद्धयोजकैः ।  
 भ्रातृभिः श्वशुरैर्वीरैरुपपन्नो महारथैः ॥ १ ॥  
 धृत्या च पुरुषव्याघ्रो नैभृत्येन च पाण्डवः ।  
 अनुशंसो वदान्यश्च ह्रीमान् सत्यपराक्रमः ॥ २ ॥  
 बहुश्रुतः कृतात्मा च वृद्धसेवी जितेन्द्रियः ।  
 तं सर्वगुणसम्पन्नं समिद्धमिव पावकम् ॥ ३ ॥  
 तपन्तमभि को मन्दः पतिष्यति पतङ्गवत् ।  
 पाण्डवाग्निमनावार्य मुमूर्धुर्नष्टचेतनः ॥ ४ ॥  
 तनुरुद्धः शिखी राजा मिथ्योपचरितो मया ।  
 मन्दानां मम पुत्राणां युद्धेनान्तं करिष्यति ॥ ५ ॥  
 तैरयुद्धं साधु मन्ये कुरवस्तन्निबोधत ।  
 युद्धे विनाशः कृत्स्नस्य कुलस्य भविता ध्रुवम् ॥ ६ ॥  
 एषा मे परमा बुद्धिर्यया शाम्यति मे मनः ।  
 यदि त्वयुद्धमिष्टं वो वयं शान्त्यै यतामहे ॥ ७ ॥  
 न तु नः क्लिश्यमानानामुपेक्षेत युधिष्ठिरः ।  
 जुगुप्सति ह्यधर्मेण मामेवोद्दिश्य कारणम् ॥ ८ ॥

इदं तु नाभिजानामि तव धीरस्य नित्यशः ।  
 यत् पुत्रवशमागच्छेत्तत्त्वन्नः सव्यसाचिनः ॥ २ ॥  
 नैव कालो महाराज तव शश्वत् कृतागसः ।  
 त्वया ह्येवादितः पार्था निकृता भरतर्षभ ॥ ३ ॥

पिता श्रेष्ठः सुहृद् यश्च सम्यक् प्रणिहितात्मवान् ।  
 आस्थेयं हि हितं तेन न द्रोघा गुरुच्यते ॥ ४ ॥  
 इदं जितमिदं लब्धमिति श्रुत्वा पराजितान् ।  
 द्यूतकाले महाराज स्मयसे स्म कुमारवत् ॥ ५ ॥  
 परुषाण्युच्यमानांश्च पुरा पार्थानुपेक्षसे ।  
 कृत्स्नं राज्यं जयन्तीति प्रपातं नानुपश्यसि ॥ ६ ॥  
 पित्र्यं राज्यं महाराज कुरवस्ते सजाङ्गलाः ।  
 अथ वीरैर्जितामुर्वीमखिलां प्रत्यपद्यथाः ॥ ७ ॥  
 बाहुवीर्याजिता भूमिस्तव पार्थैर्निवेदिता ।  
 मयेदं कृतमित्येव मन्यसे राजसत्तम ॥ ८ ॥  
 प्रस्तान् गन्धर्वराजेन मज्जतो ह्यष्टवेऽम्भसि ।  
 आनिनाय पुनः पार्थः पुत्रांस्ते राजसत्तम ॥ ९ ॥  
 कुमारवच्च स्मयसे द्यूते विनिकृतेषु यत् ।  
 पाण्डवेषु वने राजन् प्रव्रजत्सु पुनः पुनः ॥ १० ॥  
 प्रवर्षतः शरव्रातानर्जुनस्य शितान् बहून् ।  
 अप्यर्णवा विशुष्येयुः किं पुनर्मांसयोनेयः ॥ ११ ॥  
 अत्यन्तं फाल्गुनः श्रेष्ठो गाण्डीवं धनुषां वरम् ।  
 केशवः सर्वभूतानामायुधानां सुदर्शनम् ॥ १२ ॥  
 वानरो रञ्जमानश्च केतुः केतुमतां वरः ।  
 एवमेतानि स रथे बह्वृद्ध्वेतहयो रणे ॥ १३ ॥

क्षपयिष्यति नो राजन् कालचक्रमिषोद्यतम् ।  
 तस्याद्य वसुधा राजन् निखिला भरतर्षभ ॥ १४ ॥  
 यस्य भीमार्जुनौ योधौ स राजा राजसत्तम ।  
 तथा भीमहतप्रायां मज्जन्ती तव वाहिनीम् ॥ १५ ॥  
 दुर्योधनमुज्जा दृष्ट्वा क्षयं यास्यन्ति कोरवाः ।  
 न भीमार्जुनयोर्भीता लप्स्यन्ते विजयं विभो ॥ १६ ॥  
 तव पुत्रा महाराज राजानश्चानुसारिणः ।  
 मत्स्यास्त्वामद्य नार्चन्ति पञ्चालाञ्च सकेकयाः ॥ १७ ॥  
 शाल्वेयाः शूरसेनाश्च सर्वे त्वामवजानते ।  
 पार्थ ह्येते गताः सर्वे वीर्यशस्तस्य धीमतः ॥ १८ ॥  
 भक्त्या ह्यस्य विरुध्यन्ते तव पुत्रैः सदैव ते ।  
 अनर्हानेव तु वधे धर्मयुक्तान् विहर्षणा ॥ १९ ॥  
 योऽक्लेशयत् पाण्डुपुत्रान् यो विद्वेष्ट्य धुनापि वै ।  
 सर्वोपायैर्नियन्तव्यः सानुगः पापपूरुषः ॥ २० ॥  
 तव पुत्रो महाराज नानुशोचितुर्महसि ।  
 द्यूतकाले मया चोक्तं विदुरेण च धीमता ॥ २१ ॥  
 यदिदं ते विलपितं पाण्डवान् प्रति भारत ।  
 अनीशेनेव राजेन्द्र सर्वमेतन्निरर्थकम् ॥ २२ ॥

इति श्रीमहाभारते उद्योगपर्वणि आनसंधिपर्वणि संजयवाक्ये चतुष्पञ्चाशत्तमोऽध्यायः ॥ ५४ ॥



### पञ्चपञ्चाशत्तमोऽध्यायः

धृतराष्ट्रं समाश्वासयता सुयोधनेन स्वपरपक्षविषयकोत्कर्षाकर्षदिग्दर्शनम्

दुर्योधन उवाच

न भेनव्यं महाराज न शोच्या भवता वयम् ।  
 समर्थाः स्म पराजितुं बलिनः समरे विभो ॥ १ ॥  
 वने प्रव्राजितान् पार्थान् यदाऽऽयान्मधुसूदन ।  
 महता बलचक्रेण परराष्ट्रवमर्दिना ॥ २ ॥  
 केकया धृष्टकेतुश्च धृष्टद्युम्नश्च पार्षतः ।  
 राजानश्चान्वयुः पार्थान् बहवोऽन्येऽनुययिनः ॥ ३ ॥  
 इन्द्रप्रस्थस्य चादूरात् समाजग्मुर्महारथाः ।  
 व्यगर्हयंश्च संगम्य भवन्तं कुरुभिः सह ॥ ४ ॥  
 ते युधिष्ठिरमासीनमजिनैः प्रतिवासितम् ।  
 कृष्णप्रधानाः संहत्य पर्युपासन्त भारत ॥ ५ ॥  
 प्रत्यादानं च राज्यस्य कार्यमूचुर्नराधिपाः ।  
 भवतः सानुबन्धस्य समुच्छेदं चिकीर्षवः ॥ ६ ॥  
 श्रुत्वा चैवं मयोकास्तु भीष्मद्राणकृपास्तदा ।  
 क्षातिक्षयभयाद् राजन् भीतेन भरतर्षभ ॥ ७ ॥  
 न ते स्थास्यन्ति समये पाण्डवा इति मे मतिः ।  
 समुच्छेदं हि नः कृत्स्नं बासुदेवश्चिकीर्षति ॥ ८ ॥

ऋते च विदुरात् सर्वे यूयं वध्या मता मम ।  
 धृतराष्ट्रस्तु धर्मज्ञो न वध्यः कुरुसत्तमः ॥ ९ ॥  
 समुच्छेदं च कृत्स्नं नः कृत्वा तात जनार्दनः ।  
 एकराज्यं कुरूणां स्म चिकीर्षति युधिष्ठिरे ॥ १० ॥  
 तत्र किं प्राप्तकालं नः प्राणेपातः पलायनम् ।  
 प्राणान् वा सम्परित्यज्य प्रतियुध्यामहे परान् ॥ ११ ॥  
 प्रतियुद्धे तु नियतः स्यादस्माकं पराजयः ।  
 युधिष्ठिरस्य सर्वे हि पार्थिवा वशवर्तिनः ॥ १२ ॥  
 विरक्तराष्ट्राश्च वयं मित्राणि कुपितानि नः ।  
 धिक्कृताः पार्थिवैः सर्वैः स्वजनेन च सर्वशः ॥ १३ ॥  
 प्राणिपाते न दोषोऽस्ति सन्धिर्नः शाश्वतीः समाः ।  
 पितरं त्वेव शोचामि प्रज्ञानेन जनाधिपम् ॥ १४ ॥  
 मत्कृते दुःखमापन्नं क्लेशं प्राप्तमनन्तकम् ।  
 कृतं हि तव पुत्रैश्च परेषामवरोधनम् ।  
 मत्प्रियार्थं पुरैवैतद् विदितं ते नरोत्तम ॥ १५ ॥  
 ते राज्ञो धृतराष्ट्रस्य सामात्यस्य महारथाः ।  
 वैरं प्रतिकरिष्यन्ति कुलोच्छेदेन पाण्डवाः ॥ १६ ॥



ततो द्रोणोऽब्रवीद् भीष्मः कृपो द्रौणिश्च भारत ।  
 मत्वा मां महती चिन्तामास्थितं व्यथितेन्द्रियम् ॥ १७ ॥  
 अभिद्रुग्धाः परे चेन्नो न भेतव्यं परंतप ।  
 असमर्थाः परे जेतुमस्मान् युधि समास्थितान् ॥ १८ ॥  
 एकैकशः समर्थाः स्मो विजेतुं सर्वपार्थिवान् ।  
 आगच्छन्तु विनेष्यामो दर्पमेयां शितैः शरैः ॥ १९ ॥  
 पुरैकेन हि भीष्मेण विजिताः सर्वपार्थिवाः ।  
 मृते पितर्यतिक्रुद्धो रथेनैकेन भारत ॥ २० ॥  
 जघान सुवह्ङ्गस्तेषां संरब्धः कुरुसत्तमः ।  
 ततस्ते शरणं जग्मुर्देवव्रतमिमं भयान् ॥ २१ ॥  
 स भीष्मः सुसमर्थोऽयमस्माभिः सहितो रणे ।  
 परान् विजेतुं तस्मात् ते व्येतु भीर्भरतर्षभ ॥ २२ ॥  
 इत्येषां निश्चयो ह्यासीत् तत्कालेऽमिततेजसाम् ।  
 पुरा परेषां पृथिवी कृत्स्नाऽऽसीद् वशवर्तिनी ॥ २३ ॥  
 अस्मान् पुनरमी नाद्य समर्था जेतुमाहवे ।  
 छिन्नपक्षाः परे ह्यद्य वीर्यहीनाश्च पाण्डवाः ॥ २४ ॥  
 अस्मत्सस्था च पृथिवी वर्तते भरतर्षभ ।  
 एकार्थाः सुखदुःखेषु समानीताश्च पार्थिवाः ॥ २५ ॥  
 अप्यग्निं प्रविशेयुस्ते समुद्रं वा परंतप ।  
 मदर्थं पार्थिवाः सर्वे तद् विद्धि कुरुसत्तम ॥ २६ ॥  
 उन्मत्तमिव चापि त्वां प्रहसन्तीह दुःखितम् ।  
 विलपन्तं बहुविधं भीतं परविकथने ॥ २७ ॥  
 एषां ह्येकैकशो राज्ञां समर्थः पाण्डवान् प्रति ।  
 आत्मानं मन्यते स्वो व्येतु ते भयमागतम् ॥ २८ ॥  
 जेतुं समग्रां सेनां मेवासवोऽपि न शक्नुयात् ।  
 हन्तुमक्षय्यरूपेयं ब्रह्मणोऽपि स्वयम्भुवः ॥ २९ ॥  
 युधिष्ठिरः पुरं हित्वा पञ्च ग्रामान् स यावति ।  
 भीनो हि मामकात् सैन्यात् प्रभावाच्चैव मेविभो ॥ ३० ॥  
 समर्थं मन्यसे यच्च कुन्तीपुत्रं वृकोदरम् ।  
 तन्मिथ्या न हि मे कृत्स्नं प्रभावं वेत्सि भारत ॥ ३१ ॥  
 मत्समो हि गदायुद्धे पृथिव्यां नास्ति कश्चन ।  
 नासीत् कश्चिदतिक्रान्तो भवितान् च कश्चन ॥ ३२ ॥  
 युको दुःखोपितश्चाहं विद्यापारगतस्तथा ।  
 तस्मान्न भीमान्नान्येभ्यो भयं मे विद्यते क्वचित् ॥ ३३ ॥  
 दुर्योधनसमो नास्ति गदायामिति निश्चयः ।  
 संकर्षणस्य मद्रं ते यत् तदैनमुपावसम् ॥ ३४ ॥  
 युद्धे संकर्षणसमो बलेनाभ्यधिको भुवि ।  
 गदाप्रहारं भीमो मे न जातु विषहेद् युधि ॥ ३५ ॥  
 एकं प्रहारं यं दद्यां भीमाय रुषितो नृप ।  
 स एवैनं नयेद् घोरः क्षिप्रं वैवस्वतक्षयम् ॥ ३६ ॥  
 इच्छेयं च गदाहस्तं राजन् द्रष्टुं वृकोदरम् ।  
 सुचिरं प्रार्थितो ह्येष मम नित्यं मनोरथः ॥ ३७ ॥

गदया निहतो ह्याजौ मया पार्थो वृकोदरः ।  
 विशीर्णगात्रः पृथिवीं परासुः प्रपतिष्यति ॥ ३८ ॥  
 गदाप्रहाराभिहतो हिमवानपि पर्यतः ।  
 स कृन्मया विनीर्येत गिरिः शतसहस्रधा ॥ ३९ ॥  
 स चाप्येतद् विजानानि वासुदेवार्जुनौ तथा ।  
 दुर्योधनसमो नास्ति गदायामिति निश्चयः ॥ ४० ॥  
 तत् ते वृकोदरमयं भयं व्येतु महाहवे ।  
 व्यपनेष्याम्यहं ह्येनं मा राजन् विभवा भव ॥ ४१ ॥  
 तस्मिन् मया हते श्विप्रमर्जुनं वहवो रथाः ।  
 तुल्यरूपा विशिष्टाश्च क्षेप्यन्ति मग्नतर्पम ॥ ४२ ॥  
 भीष्मो द्रोणः कृपो द्रौणिः कर्णो भूरिश्रवास्तथा ।  
 प्राञ्ज्योतिपाधिपः शल्यः सिन्धुराजो जयद्रथः ॥ ४३ ॥  
 एकैक एषां शक्तस्तु हन्तुं भार्गव पाण्डवान् ।  
 समेतास्तु क्षणेनैतान् नश्यन्ति यमसादनम् ।  
 समग्रा पार्थिवी सेना पार्थमेकं धनंजयम् ॥ ४४ ॥  
 कस्मादशक्ता निर्जेतुमिति हेतुर्न विद्यते ।  
 शरव्रातैस्तु भीष्मेण शतशो निचितोऽवशः ॥ ४५ ॥  
 द्रोणद्रौणिकृपैश्चैव गन्ता पार्थो यमक्षयम् ।  
 पितामहोऽपि गाङ्गेयः शान्तनोर्गधि भारत ॥ ४६ ॥  
 ब्रह्मर्षिसदृशो जज्ञे देवैरपि सुदुःसहः ।  
 न हन्ता विद्यते चापि राजन् भीष्मस्य कश्चन ॥ ४७ ॥  
 पित्रा ह्युक्तः प्रसन्नेन नाकामस्त्वं मरिष्यसि ।  
 ब्रह्मर्षेश्च भगडाजाद् द्रोणो द्रोण्यामजायत ॥ ४८ ॥  
 द्रोणाज्जज्ञे महाराज द्रौणिश्च परमाविवित् ।  
 कृपश्चाचार्यमुख्योऽयं महर्षेर्गौतमादपि ॥ ४९ ॥  
 शरस्तम्बोद्भवः श्रीमानवध्य इति मे मतिः ।  
 अयोनिजास्त्रयो ह्येते पिता माता च मातुलः ॥ ५० ॥  
 अश्वत्थाम्नो महाराज स च शूरः स्थितो मम ।  
 सर्व एते महाराज देवकल्पा महारथाः ॥ ५१ ॥  
 शकस्यापि व्यथां कुर्युः संयुगे भरतर्षभ ।  
 नैतेषामर्जुनः शक एकैकं प्रति वीक्षितुम् ॥ ५२ ॥  
 सहितास्तु नरव्याघ्रा हनिष्यन्ति धनंजयम् ।  
 भीष्मद्रोणकृपाणां च तुल्यः कर्णो मनो मम ॥ ५३ ॥  
 अनुज्ञातश्च रामेण मत्समोऽसीति भारत ।  
 कुण्डले रुचिरे चास्तां कर्णस्य सहजे गुमे ॥ ५४ ॥  
 ते शक्यर्थं महेन्द्रेण याचितः स परंतपः ।  
 अमोघया महाराज शक्या परमभीमया ॥ ५५ ॥  
 तस्य शक्योपगूढस्य कस्माज्जीविद् धनंजयः ।  
 विजयो मे ध्रुवं राजन् फलं पाणाधिवाहितम् ॥ ५६ ॥  
 अभिव्यक्तः परेषां च कृत्स्नो भुवि पराजयः ।  
 अह्ना ह्येकेन भीष्मोऽयं प्रयुतं हन्ति भारत ॥ ५७ ॥  
 तत्समाश्च महेष्वासा द्रोणद्रौणिकृपा अपि ।  
 संशक्तकानां वृन्दानि क्षत्रियाणां परंतप ॥ ५८ ॥



अर्जुनं वयमस्मान् वा निहन्यात् कपिकेतनः ।  
 तं चालमिनि मन्यन्ते सव्यसाचिवधे धृताः ॥ ५९ ॥  
 पार्थिवाः स भवांस्तेभ्यो ह्यकस्माद् व्यथते कथम् ।  
 भीमसेने च निहते कोऽन्यो गुध्येत भारत ॥ ६० ॥  
 परेषां तन्ममाचक्ष्व यदि वेत्थ परंतप ।  
 पञ्च ते भ्रातरः सर्वे धृष्टद्युम्नोऽथ सात्यकिः ॥ ६१ ॥  
 परेषां सप्त ये राजन् योधाः सारं बलं मतम् ।  
 अस्माकं तु विशिष्टा ये भीमद्रोणकृपादयः ॥ ६२ ॥  
 द्रौणिर्वैकर्तनः कर्णः सोमदत्तोऽथ बाह्लिकः ।  
 प्राग्ज्योतिषाधिपः शल्य आवन्त्यौ च जयद्रथः ॥ ६३ ॥  
 दुःशासनो दुर्मुखश्च दुःसहश्च विशाम्पते ।  
 श्रुतायुश्चित्रसेनश्च पुरुमित्रो विविशतिः ॥ ६४ ॥

शलो भूरिश्रवाश्चैव विकर्णश्च तवात्मजः ।  
 अक्षौहिण्यो हि मे राजन् दशैका च समाहृताः ।  
 न्यूनाः परेषां सप्तैव कस्मान्मे स्यात् पराजयः ॥ ६५ ॥  
 बलं त्रिगुणतां हीनं योऽयं प्राह बृहस्पतिः ।  
 परेभ्यस्त्रिगुणा चैवं मम राजन्नीकिनी ॥ ६६ ॥  
 गुणहीनं परेषां च बहु पश्यामि भारत ।  
 गुणोदयं बहुगुणमात्मनश्च विशाम्पते ॥ ६७ ॥  
 एतत् सर्वं समाजाग वलाभ्यं मम भारत ।  
 न्यूनतां पाण्डवानां च न मोहं गन्तुमर्हसि ॥ ६८ ॥  
 इत्युक्त्वा संजयं भूपः पर्यपृच्छत भारत ।  
 विवित्सुः प्राप्तकालानि ज्ञात्वा परपुरंजयः ॥ ६९ ॥

इति श्रीमहाभारते उद्योगपर्वणि यानसंधिपर्वणि दुर्योधनवाक्ये पञ्चपञ्चाशत्तमोऽध्यायः ॥ ५५ ॥

### षट्पञ्चाशत्तमोऽध्यायः

संजयेन धनंजयस्य ध्वजाश्वादीनां धर्मराजप्रभृतीनां चाश्वानां वर्णनम्

दुर्योधन उवाच

अक्षौहिणीः सप्त लब्ध्वा राजभिः सह संजय ।  
 किंस्विदिच्छति कौन्तेयो युद्धप्रेप्सुर्युधिष्ठिरः ॥ १ ॥

संजय उवाच

अतीव मुदितो राजन् युद्धप्रेप्सुर्युधिष्ठिरः ।  
 भीमसेनार्जुनौ चोभौ यमावपि न विभ्यतः ॥ २ ॥  
 रथं तु दिव्यं कौन्तेयः सर्वा विभ्राजयन् दिशः ।  
 मन्त्रं जिज्ञासमानः सन् बीभत्सुः समयोजयत् ॥ ३ ॥  
 तमपश्याम संनद्धं मेघं विद्युद्युतं यथा ।  
 समन्तात् समभिध्याय हृष्यमाणोऽभ्यभाषत ॥ ४ ॥  
 पूर्वरूपमिदं पश्य वयं जेष्याम संजय ।  
 बीभत्सुर्मां यथोवाच तथावैभ्यहमप्युत ॥ ५ ॥

दुर्योधन उवाच

प्रशंसस्यभिनन्दंस्तान् पार्थानक्षपराजितान् ।  
 अर्जुनस्य रथे ब्रूहि कथमश्वाः कथं ध्वजाः ॥ ६ ॥

संजय उवाच

भौमनः सह शक्रेण बहुचित्रं विशाम्पते ।  
 रूपाणि कल्पयामास त्वष्टा धाता सदा विभो ॥ ७ ॥  
 ध्वजे हि तस्मिन् रूपाणि चक्रुस्ते देवमायया ।  
 महाधनानि दिव्यानि महान्ति च लघूनि च ॥ ८ ॥  
 भीमसेनानुरोधाय हनूमान् मारुतात्मजः ।  
 आत्मप्रतिकृतिं तस्मिन् ध्वज आरोपयिष्यति ॥ ९ ॥

सर्वा दिशो योजनमात्रमन्तरं

स तिर्यगूर्ध्वं च दरोध वै ध्वजः ।

न सज्जतेऽसौ तरुभिः संवृतोऽपि  
 तथा हि माया विहिता भौमनेन ॥ १० ॥  
 यथाऽऽकाशे शक्रधनुः प्रकाशते  
 न चैकवर्णं न च वेष्टि किं नु तत् ।  
 तथा ध्वजो विहितो भौमनेन  
 बह्वाकारं दृश्यते रूपमस्य ॥ ११ ॥  
 यथाम्लधूमो दिवमेति रुद्ध्वा  
 वर्णान् बिभ्रत्तैजसांश्चित्ररूपान् ।  
 तथा ध्वजो विहितो भौमनेन  
 न चेद् भारो भविता नोत रोधः ॥ १२ ॥  
 श्वेतास्तस्मिन् यातवेगाः सदध्वा  
 दिव्या युक्ताश्चित्ररथेन दत्ताः ।  
 भुव्यन्तरिक्षे दिवि वा नरेन्द्र  
 येषां गतिर्हीयते नात्र सर्वा ।  
 शतं यत् तत् पूर्यते नित्यकालं  
 हतं हतं दत्तवरं पुरस्तात् ॥ १३ ॥  
 तथा रात्रौ दन्तवर्णा बृहन्तो  
 रथे युक्ता भान्ति तद्वीर्यतुल्याः ।  
 ऋक्षप्रख्या भीमसेनस्य वाहा  
 रथे वायोस्तुल्यवेगा बभूवुः ॥ १४ ॥  
 कल्माषाङ्गास्तित्तिरिचित्रपृष्ठा  
 भ्रात्रा दत्ताः प्रीयता फाल्गुनेन ।  
 भ्रातुर्वीरस्य स्वैस्तुरङ्गैर्विशिष्टा  
 मुदा युक्ताः सहदेवं बहन्ति ॥ १५ ॥

माद्रीपुत्रं नकुलं त्वाजमीढ  
महेन्द्रदत्ता हृग्यो वाजिमुह्याः ।  
समा वयोर्बलवन्तस्तरस्विनो  
वहन्ति वीरं वृत्रशत्रुं यथेन्द्रम् ॥ १६ ॥

इति श्रीमहाभारते उद्योगपर्वणि यानसंधिपर्वणि संजयवाक्ये षट्पञ्चाशत्तमोऽध्यायः ॥ ५६ ॥

तुल्याश्चैर्भिर्वयसा विक्रमेण  
महाजवाश्चित्ररूपाः सदृश्वः ।  
सौभद्रादीन् द्रौपदेयान् कुमारान्  
वहन्त्यश्वा देवदत्ता बृहन्तः ॥ १७ ॥

## सप्तपञ्चाशत्तमोऽध्यायः

संजयेन शात्रवाणां समरोद्योगसमनुवर्णनम्, धृतराष्ट्रविलापः, दुर्योधनेन स्वपक्षप्राबल्यप्रतिपादनम्,

तदुपरि धृतराष्ट्रस्याविश्वासः, संजयेन धृष्टद्युम्नसंदेशविनिवेदनं च

धृतराष्ट्र उवाच

कांस्तत्र संजयापश्यः प्रीत्यर्थेन समागतान् ।  
ये योत्स्यन्ते पाण्डुवार्थं पुत्रस्य मम वाहिनीम् ॥ १ ॥

संजय उवाच

मुख्यमन्धकवृष्णीनामपश्यं कृष्णमागतम् ।  
चेकितानं च तत्रैव युयुधानं च सात्यकिम् ॥ २ ॥  
पृथगक्षौहिणीभ्यां तु पाण्डवानभिसंश्रितौ ।  
महारथौ समाख्याताबुधौ पुरुषमानिनौ ॥ ३ ॥  
अक्षौहिण्याथ पाञ्चाल्यो दशभिस्तनयैर्वृतः ।  
सत्यजित्प्रमुखैर्वीरैर्धृष्टद्युम्नपुरोगमैः ॥ ४ ॥  
द्रुपदो वर्धयन् मानं शिखण्डिपरिपालितः ।  
उपायात् सर्वसैन्यानां प्रतिच्छाद्य तदा वपुः ॥ ५ ॥  
विराटः सह पुत्राभ्यां शङ्खेनैवोत्तरणं च ।  
सूर्यदत्तादिभिर्वीरैर्मदिराक्षपुरोगमैः ॥ ६ ॥  
सहितः पृथिवीपालो भ्रातृभिस्तनयैस्तथा ।  
अक्षौहिण्यैव सैन्यानां वृतः पार्थ समाश्रितः ॥ ७ ॥  
जारासंधिर्मागधश्च धृष्टकेतुश्च चेदिराट् ।  
पृथक् पृथगनुप्राप्तौ पृथगक्षौहिणीवृतौ ॥ ८ ॥  
केकया भ्रातरः पञ्च सर्वे लोहितकभ्वजाः ।  
अक्षौहिणीपरिवृताः पाण्डवानभिसंश्रिताः ॥ ९ ॥  
एतानेतावतस्तत्र तानपश्यं समागतान् ।  
ये पाण्डुवार्थं योत्स्यन्ति धार्तराष्ट्रस्य वाहिनीम् ॥ १० ॥  
यो वेद मानुषं व्यूहं दैवं गान्धर्वमासुरम् ।  
स तत्र सेनाप्रमुखे धृष्टद्युम्नो महारथः ॥ ११ ॥  
भीष्मः शान्तनवो राजन् भागः कलूषः शिखण्डिनः ।  
तं विराटोऽनुसंयाता सार्धं मत्स्यैः प्रहारिभिः ॥ १२ ॥  
ज्येष्ठस्य पाण्डुपुत्रस्य भागो मद्राधिपो बली ।  
तौ तु तत्राब्रुवन् केचिद् विपमौ नो मताविति ॥ १३ ॥  
दुर्योधनः सहस्रतः सार्धं भ्रातृशतेन च ।  
प्राच्याश्च दक्षिणात्याश्च भीमसेनस्य भागतः ॥ १४ ॥

अर्जुनस्य तु भागेन कर्णो वैकर्तनो मतः ।  
अश्वत्थामा विकर्णश्च सैन्धवश्च जयद्रथः ॥ १५ ॥  
अशक्याश्चैव ये केचिद् पृथिव्यां शूरमानिनः ।  
सर्वोस्तानर्जुनः पार्थः कल्पयामास भागतः ॥ १६ ॥  
महेष्वासा राजपुत्रा भ्रातरः पञ्च केकयाः ।  
केकयानेव भागेन कृत्वा योत्स्यन्ति संयुगे ॥ १७ ॥  
तेषामेव कृतो भागो मालवाः शाल्वकास्तथा ।  
त्रिगर्तानां चैव मुख्यौ यौ तौ संशतकाविति ॥ १८ ॥  
दुर्योधनसुताः सर्वे तथा दुःशासनस्य च ।  
सौभद्रेण कृतो भागो राजा चैव बृहद्वलः ॥ १९ ॥  
द्रौपदेया महेष्वासाः सुवर्णविकृतध्वजाः ।  
धृष्टद्युम्नमुखा द्रोणमभियास्यन्ति भारत ॥ २० ॥  
चेकितानः सोमदत्तं द्वैरथे योद्धुमिच्छति ।  
भोजं तु कृतवर्माणं युयुधानो युयुत्सति ॥ २१ ॥  
सहदेवस्तु माद्रेयः शूरः संक्रन्दनो युधि ।  
स्वमंशं कल्पयामास श्यालं ते सुवलात्मजम् ॥ २२ ॥  
उलूकं चैव कैतव्यं ये च सारस्वता गणाः ।  
नकुलः कल्पयामास भागं माद्रवनीसुतः ॥ २३ ॥  
ये चान्ये पार्थिवा राजन् प्रत्युद्यास्यन्ति सङ्घे ।  
समाह्वानेन तांश्चापि पाण्डुपुत्रा अकल्पयन् ॥ २४ ॥  
एवमेषामनीकानि प्रविभक्तानि भागशः ।  
यत् ते कार्यं सपुत्रस्य क्रियतां तदकालिकम् ॥ २५ ॥

धृतराष्ट्र उवाच

न सन्ति सर्वे पुत्रा मे मूढा दुर्युतदेविनः ।  
येषां युद्धं बलवता भीमेन रणमूर्धनि ॥ २६ ॥  
राजानः पार्थिवाः सर्वे प्रोक्षिताः कालधर्मणा ।  
गाण्डीवाग्निं प्रवेक्ष्यति पतङ्गा इव पावकम् ॥ २७ ॥  
विद्रुतां वाहिनीं मन्ये कृतवैर्महात्मभिः ।  
तां रणे केऽनुयास्यन्ति प्रभङ्गां पाण्डवैर्युधि ॥ २८ ॥  
सर्वे ह्यतिरथाः शूराः कीर्तिमन्तः प्रतापिनः ।  
सूर्यपावकयोस्तुल्यास्तेजसा समितिज्जयाः ॥ २९ ॥

येषां युधिष्ठिरो नेता गोप्ता च मधुसूदनः ।  
 योधौ च पाण्डवौ वीरौ सव्यसाचिवृकोदरौ ॥ ३० ॥  
 नकुलः सहदेवश्च धृष्टद्युम्नश्च पार्यतः ।  
 सात्यकिर्द्रुपश्चैव धृष्टकेतुश्च सानुजः ॥ ३१ ॥  
 उत्तमौजाश्च पाञ्चाल्यो युधामन्युश्च दुर्जयः ।  
 शिखण्डी क्षत्रदेवश्च तथा वैगटिरुत्तरः ॥ ३२ ॥  
 काशयश्चेदयश्चैव मत्स्याः सर्वे च खंजयाः ।  
 विराटपुत्रो बभ्रुश्च पञ्चालाश्च प्रभद्रकाः ॥ ३३ ॥  
 येपामिन्द्रोऽप्यकामानां न हरेत् पृथिवीमिमाम् ।  
 वीराणां रणधीराणां ये भिन्दुः पर्वतानपि ॥ ३४ ॥  
 तान् सर्वगुणसम्पन्नानमनुष्यप्रतापिनः ।  
 क्रोशतो मम दुष्पुत्रो योद्धुमिच्छति संजय ॥ ३५ ॥

दुर्योधन उवाच

उभौ ख एकजातीयौ तथोभौ भूमिगोचरौ ।  
 अथ कस्मात् पाण्डवानामेकतो मन्यसे जयम् ॥ ३६ ॥  
 पितामहं च द्रोणं च कृप कर्णं च दुर्जयम् ।  
 जयद्रथं सोमदत्तमश्वत्थामानमेव च ॥ ३७ ॥  
 सुतेजसो महेष्वासानिन्द्रोऽपि सहितोऽमरैः ।  
 अशक्तः समरे जेतुं किं पुनस्तात पाण्डवाः ॥ ३८ ॥  
 सर्वे च पृथिवीपाला मदर्थे तात पाण्डवान् ।  
 आर्याः शस्त्रभूतः शूराः समर्थाः प्रतिपाधितुम् ॥ ३९ ॥  
 न मामकान् पाण्डवास्ते समर्थाः प्रतिवीक्षितुम् ।  
 पराक्रान्तो ह्यहं पाण्डून् सपुत्रान् योद्धुमाहवे ॥ ४० ॥  
 मत्प्रियं पार्थिवाः सर्वे ये चिकीर्षन्ति भारत ।  
 ते तानावारयिष्यन्ति ऐषेयानिव तन्तुना ॥ ४१ ॥  
 महता रथवंशेन शरजालैश्च मामकैः ।  
 अभिद्रुता भविष्यन्ति पञ्चालाः पाण्डवैः सह ॥ ४२ ॥

धृतराष्ट्र उवाच

उन्मत्त इव मे पुत्रो विलपत्येष संजय ।  
 न हि शक्तो रणे जेतुं धर्मराजं युधिष्ठिरम् ॥ ४३ ॥  
 जानाति हि यथा भीष्मः पाण्डवानां यशस्विनाम् ।  
 बलवत्तां सपुत्राणां धर्मज्ञानां महात्मनाम् ॥ ४४ ॥  
 यतो नारोचयदयं विग्रहं तैर्महात्मभिः ।  
 किं तु संजय मे ब्रूहि पुनस्तेषां विचेष्टितम् ॥ ४५ ॥  
 कस्तांस्तरस्विनो भूयः संदीपयति पाण्डवान् ।  
 अर्चिष्मतो महेष्वासान् हविषा पावकानिव ॥ ४६ ॥

संजय उवाच

धृष्टद्युम्नः सदैवैतान् सदीपयति भारत ।  
 युद्धबन्धमिति मा मैष्ट युद्धाद् भग्नसत्तमाः ॥ ४७ ॥  
 ये केचित् पार्थिवास्तत्र धार्तराष्ट्रेण संवृताः ।  
 युद्धे समागमिष्यन्ति तुमुले शस्त्रसकुले ॥ ४८ ॥  
 तान् सर्वानाहवे क्रुद्धान् सानुबन्धान् समागतान् ।  
 अहमेकः समादास्ये तिमिर्मत्स्यानिवौदकान् ॥ ४९ ॥  
 भीष्मं द्रोणं कृपं कर्णं द्रौणिं शल्यं सुगोधनम् ।  
 एतांश्चापि निरोत्स्यामि वेलेव मकरालगम् ॥ ५० ॥  
 तथा ब्रुवन्तं धर्मात्मा प्राह राजा युधिष्ठिरः ।  
 तव धैर्यं च वीर्यं च पञ्चालाः पाण्डवैः सह ॥ ५१ ॥  
 सर्वे समधिरूढाः स्म संग्रामात्तः समुद्धर ।  
 जानामि त्वां महाबाहो क्षत्रधर्मे व्यवस्थितम् ॥ ५२ ॥  
 समर्थमेकं पर्याप्तं कौरवाणां विनिग्रहे ।  
 पुरस्तादुपयातानां कौरवाणां युयुत्सताम् ॥ ५३ ॥  
 भवता यद् विधातव्यं तन्नः श्रेयः परंतप ।  
 संग्रामादुपयातानां भग्नानां शरणैषिणाम् ॥ ५४ ॥  
 पौरुषं दर्शयिष्यशूरो यस्तिष्ठेदग्रतः पुमान् ।  
 क्रीणीयात् तं सहस्रेण इति नीतिमतां मतम् ॥ ५५ ॥  
 स त्वं शूरश्च वीरश्च विक्रान्तश्च नरर्षभ ।  
 भयार्तानां परित्राता संयुगेषु न संशयः ॥ ५६ ॥  
 एवं ब्रुवति कौन्तेये धर्मात्मनि युधिष्ठिरे ।  
 धृष्टद्युम्न उवाचेदं मां वचो गतासाध्वसम् ।  
 सर्वाङ्गनपदान् सूत योधा दुर्योधनस्य ये ॥ ५७ ॥  
 सवाहिकान् कुरून् ब्रूयाः प्रातिपेयाश्शरद्वतः ।  
 सूतपुत्रं तथा द्रोणं सहपुत्रं जयद्रथम् ॥ ५८ ॥  
 दुःशासनं विकर्णं च तथा दुर्योधनं नृपम् ।  
 भीष्मं च ब्रूहि गत्वा त्वमाशु गच्छ च मा चिरम् ॥ ५९ ॥  
 युधिष्ठिरः साधुनैवाभ्युपेयो  
 मा वो वधीदुर्जुनो देवगुप्तः ।  
 राज्यं दद्धं धर्मराजरथ तूर्णं  
 याचध्वं वै पाण्डवं लोकवीरम् ॥ ६० ॥  
 नैतादृशो हि योधोऽस्ति पृथिव्यामिह कश्चन ।  
 यथाविधः सव्यसाची पाण्डवः सत्यविक्रमः ॥ ६१ ॥  
 देवैर्हि सम्भृतो दिव्यो रथो गाण्डीवधन्वनः ।  
 न स जेयो मनुष्येण मा स्म कृद् धं मनो युधि ॥ ६२ ॥

इति श्रीमहाभारते उद्योगपर्वणि यानसंधिपर्वणि संजयवाक्ये सप्तपञ्चाशत्तमोऽध्यायः ॥ ५७ ॥

## अष्टपञ्चाशत्तमोऽध्यायः

धृतराष्ट्रेण युद्धस्य भीष्माद्यनभिमतत्वाच्छान्त्यर्थमभिधाने दुर्योधनेन साहकृतितुङ्कृतिः,

पाण्डवहननप्रतिज्ञा, धृतराष्ट्रेण अन्ययोद्धभ्यो युद्धे भयप्रदर्शनम्

धृतराष्ट्र उवाच

क्षत्रतेजा ब्रह्मचारी कौमारादपि पाण्डवः ।  
 तेन संयुगमेष्यन्ति मन्दा चिलपतो मम ॥ १ ॥  
 दुर्योधन निवर्तस्व युद्धाद् भरतसत्तम ।  
 न हि युद्धं प्रशंसन्ति सर्वावस्थमरिन्दम ॥ २ ॥  
 अलमर्थं पृथिव्यास्ते सहामात्यस्य जीवितुम् ।  
 प्रयच्छ पाण्डुपुत्राणां यथोचितमरिन्दम ॥ ३ ॥  
 एतद्धि कुरवः सर्वे मन्यन्ते धर्मसंहितम् ।  
 यत् त्वं प्रशान्तिं मन्येथाः पाण्डुपुत्रैर्महात्मभिः ॥ ४ ॥  
 अङ्गेमां समवेक्षस्व पुत्र स्वामेव वाहिनीम् ।  
 जात एष तवाभावस्त्वं तु मोहान्न बुध्यसे ॥ ५ ॥  
 न त्वहं युद्धमिच्छामि नैतदिच्छति बाह्लिकः ।  
 न च भीष्मो न च द्रोणो नाश्वत्थामा न संजयः ॥ ६ ॥  
 न सोमदत्तो न शलो न कृपो युद्धमिच्छति ।  
 सत्यव्रतः पुरुमित्रो जयो भूरिश्रवास्तथा ॥ ७ ॥  
 येषु सम्प्रतितिष्ठेयुः कुरवः पीडिताः परैः ।  
 ते युद्धं नाभिनन्दन्ति तत्तुभ्यं तात रोचताम् ॥ ८ ॥  
 न त्वं करोषि कामेन कर्णः कारयिता तव ।  
 दुःशासनश्च पापात्मा शकुनिश्चापि सौबलः ॥ ९ ॥

दुर्योधन उवाच

नाहं भवति न द्रोणे नाश्वत्थास्त्रि न संजये ।  
 न भीष्मे न च काम्बोजे न कृपे न च बाह्लिके ॥ १० ॥  
 सत्यव्रते पुरुमित्रे भूरिश्रवसि वा पुनः ।  
 अन्येषु वा तावकेषु भारं कृत्वा समाह्वयम् ॥ ११ ॥  
 अहं च तात कर्णश्च रणयज्ञं वितत्य वै ।  
 युधिष्ठिरं पशुं कृत्वा दीक्षितौ भरतर्षभ ॥ १२ ॥  
 रथो वेदी स्तुवः खड्गो गदा स्तुकू कवचोऽजिनम् ।  
 चातुर्होत्रं च धुर्या मे शरा दर्भा हविर्यशः ॥ १३ ॥  
 आत्मयज्ञेन नृपते इष्ट्वा वैवस्वतं रणे ।  
 विजित्य च समेष्यावो हतामित्रौ श्रिया वृत्तौ ॥ १४ ॥  
 अहं च तात कर्णश्च भ्राता दुःशासनश्च मे ।  
 एते वर्यं हनिष्यामः पाण्डवान् समरे त्रयः ॥ १५ ॥

इति श्रीमहाभारते उद्योगपर्वणि यानसंधिपर्वणि धृतराष्ट्रवाक्येऽष्टपञ्चाशत्तमोऽध्यायः ॥ ५८ ॥

## एकोनपष्ठितमोऽध्यायः

पुनः पृष्टेन संजयेनान्तःपुरगतयोः कृष्णपार्थयोः संदेशश्चावणम्

धृतराष्ट्र उवाच

यदब्रूतां महात्मानौ वासुदेवधनंजयौ ।  
 तन्मे ब्रूहि महाप्राज्ञ शुश्रूषे वचनं तव ॥ १ ॥

संजय उवाच

शृणु राजन् यथा दृष्टौ मया कृष्णधनंजयौ ।  
 ऊचतुश्चापि यद् वीरौ तत्तत्ते वक्ष्यामि भारत ॥ २ ॥

पादाङ्गुलीरभिप्रेक्षन् प्रयतोऽहं कृताञ्जलिः ।  
 शुद्धान्तं प्राविशं राजन्नाख्यातुं नरदेवयोः ॥ ३ ॥  
 नैवाभिमन्युर्न यमौ तं देशमभियान्ति वै ।  
 यत्र कृष्णौ च कृष्णा च सत्यभामा च भामिनी ॥ ४ ॥  
 उभौ मध्वासवक्षीवाबुभौ चन्दनरूपितौ ।  
 स्रग्विणौ वरवस्त्रौ तौ दिव्याभरणभूषितौ ॥ ५ ॥  
 नैकरत्नविचित्रं तु काञ्चनं महदासनम् ।  
 विविधास्तरणाक्रीर्णं यत्रासातामरिन्दमौ ॥ ६ ॥  
 अर्जुनोत्सङ्गौ पादौ केशवस्योपलक्ष्ये ।  
 अर्जुनस्य च कृष्णायां सत्यायां च महात्मनः ॥ ७ ॥  
 काञ्चनं पादपीठं तु पार्थो मे प्रादिशत् तदा ।  
 तदहं पाणिना स्पृष्ट्वा ततो भूमाबुपाविशम् ॥ ८ ॥  
 ऊर्ध्वरेखातलौ पादौ पार्थस्य शुभलक्षणौ ।  
 पादपीठादपहतौ तत्रापश्यमहं शुभौ ॥ ९ ॥  
 श्यामौ बृहन्तौ तरुणौ शालस्कन्धाविवोद्गतौ ।  
 एकासनगतौ दृष्ट्वा भयं मां महदाविशत् ॥ १० ॥  
 इन्द्रविष्णुसमावेतौ मन्दात्मा नावबुद्धयते ।  
 संश्रयाद् द्रोणभीष्माभ्यां कर्णस्य च विकत्थनात् ॥ ११ ॥  
 निदेशस्थाविमौ यस्य मानसस्तस्य सेत्स्यते ।  
 संकल्पो धर्मराजस्य निश्चयो मे तदाभवत् ॥ १२ ॥  
 सत्कृतश्चान्नपानाभ्यामासीनो लब्धसत्क्रियः ।  
 अञ्जलिं मूर्ध्नि संधाय तौ संदेशमचोदयम् ॥ १३ ॥  
 धनुर्गुणकिणाङ्गेन पाणिना शुभलक्षणम् ।  
 पादमानमयन् पार्थः केशवं समचोदयत् ॥ १४ ॥  
 इन्द्रकेतुरिवोत्थाय सर्वाभरणभूषितः ।  
 इन्द्रवीर्योपमः कृष्णः स्रविष्टो माभ्यभाषत ॥ १५ ॥  
 वाचं स वदतां श्रेष्ठो ह्लादिनीं वचनक्षमाम् ।  
 त्रासिनी धार्तराष्ट्रणां मृतुपूर्वां सुदारुणाम् ॥ १६ ॥  
 वाचं तां वचनार्हस्य शिक्षाक्षरसमन्विताम् ।  
 अश्रौषमहमिप्रार्थो पश्चाद्भृदयहारिणीम् ॥ १७ ॥

इति श्रीमहाभारते उद्योगपर्वणि यानसंधिपर्वणि संजयेन श्रीकृष्णवाक्यकथने एकोनषष्टितमोऽध्यायः ॥ ५९ ॥

वासुदेव उवाच

संजयेदं वचो ब्रूया धृतराष्ट्रं मनीषिणम् ।  
 कुरुमुख्यस्य भीष्मस्य द्रोणस्यापि च शृण्वतः ॥ १८ ॥  
 आवयोर्वचनात् सूत ज्येष्ठानप्यभिवादयन् ।  
 यवीयसश्च कुशलं पश्चात् पृष्ट्वैवमुत्तरम् ॥ १९ ॥  
 यजध्वं विविधैर्यज्ञैर्विप्रेभ्यो दत्तदक्षिणाः ।  
 पुत्रैर्दारैश्च मोदध्वं महद् वो भयमागतम् ॥ २० ॥  
 अर्थोस्त्यजत पात्रेभ्यः सुतान् प्राप्तुं कामजान् ।  
 प्रियं प्रियेभ्यश्चरत राजा हि त्वरते जये ॥ २१ ॥  
 ऋणमेतत् प्रवृद्धं मे हृदयान्नापसर्पति ।  
 यद् गोविन्देति चुक्रोशकृष्णा मां दूरवासिनम् ॥ २२ ॥  
 तेजोमयं दुराधर्षं गाण्डीवं यस्य कार्मुकम् ।  
 मद्वितीयेन तेनेह वैरं वः सव्यसाक्षिना ॥ २३ ॥  
 मद्वितीयं पुनः पार्थ कः प्रार्थयितुमिच्छति ।  
 यो न कालगरीनो वाप्यपि साक्षात् पुरंदरः ॥ २४ ॥  
 बाहुभ्यामुद्धहेद् भूमिं दहेत् कुद्ध इमाः प्रजाः ।  
 पातयेत् त्रिदिवाद् देवान् योऽर्जुनं समरे जयेत् ॥ २५ ॥  
 देवासुरमनुष्येषु यक्षगन्धर्वभोगिषु ।  
 न तं पश्याम्यहं युद्धे पाण्डवं योऽभ्ययादरणे ॥ २६ ॥  
 यत् तद् विराटनगरे श्रूयते महद्भुतम् ।  
 एकस्य च बहूनां च पर्याप्तं तन्निर्दर्शनम् ॥ २७ ॥  
 एकेन पाण्डुपुत्रेण विराटनगरे यदा ।  
 भग्नाः पलायत दिशः पर्याप्तं तन्निर्दर्शनम् ॥ २८ ॥  
 बलं वीर्यं च तेजश्च शीघ्रता लघुहस्तता ।  
 अविषादश्च धैर्यं च पार्थान्नान्यत्र विद्यते ॥ २९ ॥  
 इत्यब्रवीद्धृषीकेशः पार्थमुद्धर्षयन् गिरा ।  
 गर्जनं समयवर्षीव गगने पाकशासनः ॥ ३० ॥  
 केशवस्य वचः श्रुत्वा किरीटी श्वेतवाहनः ।  
 अर्जुनस्तन्महद् वाक्यमब्रवीद् रोमहर्षणम् ॥ ३१ ॥

## षष्ठितमोऽध्यायः

धृतराष्ट्रेण स्वपरपक्षयोर्बलाबलयोगुणदोषसमीक्षणपूर्वकं समाख्यानम्

वैशम्पायन उवाच

संजयस्य वचः श्रुत्वा प्रज्ञाचक्षुर्जनेश्वरः ।  
 ततः संख्यातुमारेभे तद्वचो गुणदोषतः ॥ १ ॥  
 प्रसंख्याय च सौक्ष्म्येण गुणदोषान् विचक्षणः ।  
 यथावन्मतितत्त्वेन जयकामः सुतान् प्रति ॥ २ ॥  
 बलाबलं विनश्चित्य याथातथ्येन बुद्धिमान् ।  
 ( यदा तु मेने भूयिष्ठं तद्वचो गुणदोषतः ।

पुनरेव कुरूणां च पाण्डवानां च बुद्धिमान् ॥ )  
 शक्तिं संख्यातुमारेभे तदा वै मनुजाधिपः ॥ ३ ॥  
 देवमानुषयोः शक्त्या तेजसा चैव पाण्डवान् ।  
 कुरून् शक्त्यात्पतरया दुर्योधनमथाब्रवीत् ॥ ४ ॥  
 दुर्योधनेयं चिन्ता मे शश्वन्न व्युपशाम्यति ।  
 सत्यं ह्येतदहं मन्ये प्रत्यक्षं नानुमानतः ॥ ५ ॥



( ईदृशोऽभिनिविष्टस्य पृथिवीक्षयकारके ।  
 अधर्म्ये चायशस्ये वा कार्ये महति दारुणे ॥  
 पाण्डवैर्विग्रहस्तात सर्वथा मे न रोचते ॥ )  
 आत्मजेषु परं स्नेहं सर्वभूतानि कुर्वते ।  
 प्रियाणि चैषां कुर्वन्ति यथाशक्ति हितानि च ॥ ६ ॥  
 एवमेवोपकर्तॄणां प्रायशो लक्षयामहे ।  
 इच्छन्ति बहुलं सन्तः प्रतिकर्तुं महत् प्रियम् ॥ ७ ॥  
 अग्निः साचिव्यकर्ता स्यात् खाण्डवो तत्कृतं स्मरन् ।  
 अर्जुनस्यापि भीमेऽस्मिन् कुरुपाण्डुसमागमे ॥ ८ ॥  
 जातिगृह्णन्नाभिपन्नाश्च पाण्डवानामनेकशः ।  
 धर्मादयः समेक्ष्यन्ति समाहूता दिवौकसः ॥ ९ ॥  
 भीष्मद्रोणकृपादीनां भयादशनिर्निभम् ।  
 रिरक्षिषन्तः संरम्भं गमिष्यन्तीति मे मतिः ॥ १० ॥  
 ते देवैः सहिताः पार्था न शक्याः प्रतिवीक्षितुम् ।  
 मानुषेण नरव्याघ्रा वीर्यवन्तोऽस्त्रपारगाः ॥ ११ ॥  
 दुरासदं यस्य दिव्यं गाण्डीवं धनुरुत्तमम् ।  
 वारुणौ चाक्षयौ दिव्यौ शरपूर्णौ महेषुधी ॥ १२ ॥  
 वानरश्च ध्वजो दिव्यो निःसङ्गो धूमवद्गतिः ।  
 रथश्च चतुरन्तायां यस्य नास्ति समः क्षितौ ॥ १३ ॥

महामेघनिभश्चापि निर्घोषः श्रूयते जनैः ।  
 महाशनिसमः शब्दः शान्त्रवाणां भयंकरः ॥ १४ ॥  
 यं चातिमानुषं वीर्यं कृत्स्नोलोको व्यवस्यति ।  
 देवानामपि जेतारं यं विदुः पार्थिवा रणे ॥ १५ ॥  
 शतानि पञ्च चैवेषून् यो गृह्णन् नैव दृश्यते ।  
 निमेषान्तरमात्रेण मुञ्चन् दूरं च पानयन् ॥ १६ ॥  
 यमाह भीष्मो द्रोगश्च कृपो द्रौणिस्तथैव च ।  
 मद्राजस्तथा शल्यो मध्यस्था ये च मानवाः ॥ १७ ॥  
 युद्धायावस्थितं पार्थं पार्थिवैरतिमानुषैः ।  
 अशक्यं नरशार्दूलं पराजेतुमर्दिमम् ॥ १८ ॥  
 क्षिपत्येकेन वेगेन पञ्च वाणशतानि यः ।  
 सदृशं बाहुवीर्येण कार्त्तवीर्यस्य पाण्डवम् ॥ १९ ॥  
 तमर्जुनं महेष्वासं महेन्द्रोपेन्द्रविक्रमम् ।  
 निम्नन्तमिव पश्यामि विमर्देऽस्मिन् महाहवे ॥ २० ॥  
 इत्येवं चिन्तयन् कृत्स्नमहोरात्राणि भारत ।  
 अनिद्रो निःसुष्रश्चास्मि कुरूणां शमचिन्तया ॥ २१ ॥  
 क्षयोदयोऽयं सुमहान् कुरूणां प्रत्युपस्थितः ।  
 अस्य चेत् कलहस्यान्तःशमादन्यो न विद्यते ॥ २२ ॥  
 शमो मे रोचते नित्यं पार्थैस्तात न विग्रहः ।  
 कुरुभ्यो हि सदा मन्ये पाण्डवांश्चक्रिमत्तरान् ॥ २३ ॥

इति श्रीमहाभारते उद्योगपर्वणि यानसंधिपर्वणि धृतराष्ट्रविवेचने षष्ठितमोऽध्यायः ॥ १० ॥

## एकषष्टितमोऽध्यायः

### दुर्योधनस्य स्वसामर्थ्यसमुद्घोषणम्

वैशम्पायन उवाच

पितुरेतद् वचः श्रुत्वा धार्तराष्ट्रोऽत्यमर्षणः ।  
 आधाय विपुलं क्रोधं पुनरवेदमब्रवीत् ॥ १ ॥  
 अशक्या देवसचिवाः पार्थाः स्युरिति यद् भवान् ।  
 मन्यते तद् भयं व्येतु भवतो राजसत्तम ॥ २ ॥  
 अकामद्वेषसंयोगलोभद्रोहाच्च भारत ।  
 उपेक्षया च भावानां देवा देवत्वमाप्नुवन् ॥ ३ ॥  
 इति द्वैपायनो व्यासो नारदश्च महातपाः ।  
 जामदग्न्यश्च रामो नः कथामकथयत् पुरा ॥ ४ ॥  
 नैव मानुषवद् देवाः प्रवर्तन्ते कदाचन ।  
 कामात् क्रोधात् तथा लोभाद् द्वेषाच्च भरतर्षभ ॥ ५ ॥  
 यदा ह्यग्निश्च वायुश्च धर्म इन्द्रोऽश्विनावपि ।  
 कामयोगात् प्रवर्तेरन् न पार्था दुःखमाप्नुयुः ॥ ६ ॥  
 तस्मान्न भवता चिन्ता कार्येषा स्यात् कथंचन ।  
 दैवेष्वपेक्षका ह्येते शश्वद् भावेषु भारत ॥ ७ ॥  
 अथ चेत् कामसंयोगाद् द्वेषो लोभश्च लक्ष्यते ।  
 देवेषु देवप्रामाण्यान्नैषां तद् विक्रमिष्यति ॥ ८ ॥

मयाभिमन्त्रितः शश्वज्जातवेदाः प्रशाम्यति ।  
 दिधक्षुः सकलौल्लोकान् परिक्षिप्य समन्ततः ॥ ९ ॥  
 यद् वा परमकं तेजो येन युक्ता दिवौकसः ।  
 ममाप्यनुपमं भूयो देवेभ्यो विद्धि भारत ॥ १० ॥  
 विदीर्यमाणां वसुधां गिरीणां शिखराणि च ।  
 लोकस्य पश्यतो राजन् स्थापयाम्यभिमन्त्रणात् ॥ ११ ॥  
 चेतनाचेतनस्यास्य जङ्गमस्थावरस्य च ।  
 विनाशाय समुत्पन्नमहं घोरं महाखनम् ॥ १२ ॥  
 अश्मवर्षं च वायुं च शमयामीह नित्यशः ।  
 जगतः पश्यतोऽभीक्ष्णं भूतानामनुकम्पया ॥ १३ ॥  
 स्तम्भिताखण्डस्तु गच्छन्ति मया रथपदातयः ।  
 देवासुराणां भावानामहमेकः प्रवर्तिता ॥ १४ ॥  
 अक्षौहिणीभिर्यान् देशान् यामि कार्येण केनचित् ।  
 तत्राश्वा मे प्रवर्तन्ते यत्र यत्राभिकामये ॥ १५ ॥  
 भयानकानि विषये व्यालादीनि न सन्ति मे ।  
 मन्त्रगुप्तानि भूतानि न हिंसन्ति भयंकराः ॥ १६ ॥



निकामवर्षीं पर्जन्यो राजन् विषयवासिनाम् ।  
 धर्मिष्ठाश्च प्रजाः सर्वा ईतयश्च न सन्ति मे ॥ १७ ॥  
 अश्विनावथ वायवशी मरुद्भिः सह वृत्रहा ।  
 धर्मश्चैव मया द्विष्टान् नोत्सहन्तेऽभिरक्षितुम् ॥ १८ ॥  
 यदि ह्येते समर्थाः स्युर्मदद्विपस्त्रातुमञ्जसा ।  
 न स्म त्रयोदश समाः पार्था दुःखमवाप्नुयुः ॥ १९ ॥  
 नैव देवा न गन्धर्वा नासुरा न च राक्षसाः ।  
 शक्तास्त्रातुं मया द्विष्टं सत्यमेतद् ब्रवीमि ते ॥ २० ॥  
 यदभिध्याम्यहं शश्वच्छुभं वा यदि वाशुभम् ।  
 नैतद् विपन्नपूर्वं मे मित्रेष्वरिषु चोभयोः ॥ २१ ॥  
 भविष्यतीदमिति वा यद् ब्रवीमि परंतप ।  
 नान्यथा भूतपूर्वं च सत्यवागिति मां विदुः ॥ २२ ॥  
 लोकसाक्षिकमेतन्मे माहात्म्यं दिक्षु विश्रुतम् ।  
 आश्वासनार्थं भवतः प्रोक्तं न श्लाघया नृप ॥ २३ ॥

न ह्यहं श्लाघनो राजन् भूतपूर्वं कदाचन ।  
 असदाचरितं ह्येतद् यदान्मनं प्रशंसति ॥ २४ ॥  
 पाण्डवांश्चैव मत्स्यांश्च पञ्चालान् केकयैः सह ।  
 सात्यकिं वासुदेवं च श्रोतासि विजितान् मया ॥ २५ ॥  
 सरितः सागरं प्राप्य यथा नश्यन्ति सर्वशः ।  
 तथैव ते विनश्यन्ति मामासाद्य सहान्वयाः ॥ २६ ॥  
 परा बुद्धिः परं तेजो वीर्यं च परमं मम ।  
 परा विद्या परो योगो मम तेभ्यो विशिष्यते ॥ २७ ॥  
 पितामहश्च द्रोणश्च कृपः शल्यः शलस्तथा ।  
 अस्त्रेषु यत् प्रजानन्ति सर्वं तन्मयि विद्यते ॥ २८ ॥  
 इत्युक्ते संजयं भूयः पर्यपृच्छत भारतः ।  
 ज्ञात्वा युयुत्सोः कार्याणि प्राप्तकालमरिदम् ॥ २९ ॥

इति श्रीमहाभारते उद्योगपर्वणि यानसंधिपर्वणि दुर्योधनवाक्ये एकषष्टितमोऽध्यायः ॥ ६१ ॥

## द्विषष्टितमोऽध्यायः

कर्णस्यात्मविकत्थनम्, भीष्माधिक्षिप्तेन तेन सभात्यागः, भीष्मस्य कर्णं प्रति पुनराक्षेपकरणम्

वैशम्पायन उवाच

तथा तु पृच्छन्तमनीव पार्थं  
 वैचित्रवीर्यं तमचिन्तयित्वा ।  
 उवाच कर्णो धृतराष्ट्रपुत्रं  
 प्रहर्षयन् संसदि कौरवाणाम् ॥ १ ॥  
 मिथ्या प्रतिज्ञाय मया यदस्त्रं  
 रामात् कृतं ब्रह्ममयं पुरस्तात् ।  
 विज्ञाय तेनास्मि तदैवमुक्त-  
 स्ते नान्तकाले प्रतिभास्यतीति ॥ २ ॥  
 महापराधे ह्यपि यन्न तेन  
 महर्षिणाहं गुरुणा च शप्तः ।  
 शक्तः प्रदग्धुं ह्यपि तिग्मतेजाः  
 ससागरामप्यवनिं महर्षिः ॥ ३ ॥  
 प्रसादितं ह्यस्य मया मनोऽभू-  
 च्छुश्रूषया स्वेन च पौरुषेण ।  
 तदस्ति चास्त्रं मम सावशेषं  
 तस्मात् समर्थोऽस्मि ममैव भारः ॥ ४ ॥  
 निमेषमात्रात् तमृषेः प्रसाद-  
 मवाप्य पाञ्चालकरूपमत्स्यान् ।  
 निहत्य पार्थान् सह पुत्रपौत्रै-  
 र्लोकानहं शस्त्रजितान् प्रपत्स्ये ॥ ५ ॥  
 पितामहस्तिष्ठतु ते समीपे  
 द्रोणश्च सर्वे च नरेन्द्रमुख्याः ।

यथा प्रधानेन बलेन गत्वा  
 पार्थान् हनिष्यामि ममैव भारः ॥ ६ ॥  
 एवं ब्रुवन्तं तमुवाच भीष्मः  
 किं कथ्यसे कालपरीतबुद्धे ।  
 न कर्णं जानासि यथा प्रधाने  
 हते हताः स्युर्धृतराष्ट्रपुत्राः ॥ ७ ॥  
 यत् खाण्डवं दाहयता कृतं हि  
 कृष्णद्वितीयेन धनंजयेन ।  
 श्रुत्वैव तत् कर्म नियन्तुनात्मा  
 युक्तस्त्वया वै सहयान्धवेन ॥ ८ ॥  
 यां चापि शक्तिं त्रिदशाधिपस्ते  
 इदौ महात्मा भगवान् महेन्द्रः ।  
 भस्मीकृतां तां समरे विशीर्णां  
 चक्राहतां द्रक्ष्यसि केशवेन ॥ ९ ॥  
 यस्ते शरः सर्पमुखो विभाति  
 सदाश्रयमालयैर्महितः प्रयत्नात् ।  
 स पाण्डुपुत्राभिहतः शरौघैः  
 सह त्वया यास्यति कर्णं नाशम् ॥ १० ॥  
 बाणस्य भौमस्य च कर्णं हन्ता  
 किरीटिनं रक्षति वासुदेवः ।  
 यस्त्वादृशानां च वरीयसां च  
 हन्ता रिपूणां तुमुले प्रगाढे ॥ ११ ॥

कर्ण उवाच

असंशयं वृष्णिपतिर्यथोक्त-  
स्तथा च भूयांश्च तनो नहात्मा ।  
अहं यदुक्तः परुषं तु किञ्चित्  
पितामहस्तस्य फलं शृणोतु ॥ १२ ॥  
न्यस्यामि शस्त्राणि न जातु संख्ये  
पितामहो द्रक्ष्यति मां सभायाम् ।  
त्वयि प्रशान्ते तु मम प्रभावं  
द्रक्ष्यन्ति सर्वे भुवि भूमिपालाः ॥ १३ ॥  
वैशम्पायन उवाच

इत्येवमुक्त्वा स महाधनुष्मान्  
हित्वा सभां स्वं भवनं जगाम ।  
भीष्मस्तु दुर्योधनमेव राजन्  
मध्ये कुरूणां प्रहसन्नुवाच ॥ १४ ॥

इति श्रीमहाभारते उद्योगपर्वणि यानसंधिपर्वणि कर्णभीष्मवाक्ये द्विषष्टितमोऽध्यायः ॥ ६२ ॥

सत्यप्रतिज्ञः किल सूतपुत्र-  
स्तथा स भारं विषहेन कसात् ।  
व्यूहं प्रतिव्यूह्य शिरांसि भित्त्वा  
लोकक्षयं पश्यत भीमसेनात् ॥ १५ ॥  
आवन्त्यकालिङ्गजयद्रथेषु  
चेदिध्वजे तिष्ठति बाह्लिके च ।  
अहं हनिष्यामि सदा परेषां  
सहस्रशश्चायुतशश्च योधान् ॥ १६ ॥  
यदैव रामे भगवत्यनिन्द्ये  
ब्रह्म ब्रुवाणः कृतवांस्तदस्त्रम् ।  
तदैव धर्मश्च तपश्च नष्टं  
वैकर्तनस्याधमपूरुषस्य ॥ १७ ॥  
तथोक्तवाक्ये नृपतीन्द्र भीष्मे  
निक्षिप्य शस्त्राणि गते च कर्णे ।  
वैचित्रवीर्यस्य सुतोऽल्पबुद्धि-  
दुर्योधनः शान्तनवं बभाषे ॥ १८ ॥

## त्रिषष्टितमोऽध्यायः

दुर्योधनस्य स्वपक्षप्राबल्यपरिवर्णनं विदुरेण दमस्य प्रशंसनं च

दुर्योधन उवाच

सदृशानां मनुष्येषु सर्वेषां तुल्यजन्मनाम् ।  
कथमेकान्ततस्तेषां पार्थानां मन्यसे जयम् ॥ १ ॥  
वयं च तेऽपि तुल्या वै वीर्येण च पराक्रमैः ।  
समेन वयसा चैव प्रातिभेन श्रुतेन च ॥ २ ॥  
अस्त्रेण योद्युम्या च शीघ्रत्वे कौशले तथा ।  
सर्वे स्म समजातीयाः सर्वे भानुषयोनयः ॥ ३ ॥  
पितामह विजानांषे पार्थेषु विजयं कथम् ।  
नाहं भवति न द्रोणे न कृपे न च बाह्लिके ॥ ४ ॥  
अन्येषु च नरेन्द्रेषु पराक्रम्य समारभे ।  
अहं वैकर्तनः कर्णो भ्राता दुःशासनश्च मे ॥ ५ ॥  
पाण्डवान् समरे पञ्च हनिष्यामः शितैः शरैः ।  
ततो राजन् महायज्ञैर्विविधैर्भूरिदक्षिणैः ॥ ६ ॥  
ब्राह्मणां स्तर्पयिष्यामि गोभिरश्वैर्धनेन च ।  
यदा परिकरिष्यन्ति देणेयानिव तन्तुना ।  
अतरित्रानिव जले बाहुभिर्मामका रणे ॥ ७ ॥  
पश्यन्तस्ते परांस्तत्र रथनागसमाकुलान् ।  
तदा दर्पविमोक्ष्यन्ति पाण्डवाः स च केशवः ॥ ८ ॥

विदुर उवाच

इह निःश्रेयसं प्रादुर्बुद्ध्या निश्चितदर्शिनः ।  
ब्राह्मणस्य विशेषेण दमो धर्मः सनातनः ॥ ९ ॥

तस्य दानं क्षमा सिद्धिर्यथावदुपपद्यते ।  
दमो दानं तपो ज्ञानमधीतं चानुवर्तते ॥ १० ॥  
दमस्तेजो वर्धयति पवित्रं दम उत्तमम् ।  
विपाप्मा वृद्धतजास्तु पुरुषो विन्दते महत् ॥ ११ ॥  
क्रव्याद्भय इव भूतानामदान्तेभ्यः सदा भयम् ।  
येषां च प्रतिषेधार्थं क्षत्रं सुष्टं स्वयम्भुवा ॥ १२ ॥  
आश्रमेषु चतुर्ष्वर्षादुर्दममेवोत्तमं व्रतम् ।  
तस्य लिङ्गं प्रवक्ष्यामि येषां समुदयो दमः ॥ १३ ॥  
क्षमा धृतिरहिंसा च समता सत्यमार्जवम् ।  
इन्द्रियाभिजयो धैर्यं मार्दवं ह्रीरचापलम् ॥ १४ ॥  
अकार्पण्यमसंरम्भः संतोषः श्रद्धानता ।  
एतानि यस्य राजेन्द्र स दान्तः पुरुषः स्मृतः ॥ १५ ॥  
कामो लोभश्च दर्पश्च मन्युर्निद्रा विकथनम् ।  
मान ईर्ष्या च शोकश्च नैतद् दान्तो निषेवते ।  
अजिह्वमशठं शुद्धमेतद् दान्तस्य लक्षणम् ॥ १६ ॥  
अलोलुपस्तथाल्पेप्सुः कामानामविचिन्तिता ।  
समुद्रकल्पः पुरुषः स दान्तः परिकीर्तितः ॥ १७ ॥  
सुवृत्तः शीलसम्पन्नः प्रसन्नात्माऽऽत्मविद् बुधः ।  
प्राप्येह लोके सम्मानं सुगतिं प्रेत्य गच्छति ॥ १८ ॥

अभयं यस्य भूतेभ्यः सर्वेषामभयं यतः ।  
 स वै परिणतप्रज्ञः प्रख्यातो मनुजोत्तमः ॥ १९ ॥  
 सर्वभूतहितो मैत्रस्तस्मान्नोद्विजते जनः ।  
 समुद्र इव गम्भीरः प्रज्ञातुतः प्रशाम्यति ॥ २० ॥  
 कमेणाऽऽचरितं पूर्वं सद्गिराचरितं च यत् ।  
 तदेवास्थाय मोदन्ते दान्ताः शमपरायणाः ॥ २१ ॥

नैष्कर्म्यं वा समास्थाय ज्ञानतृप्तो जितेन्द्रियः ।  
 कालाकाङ्क्षी चरुल्लोके ब्रह्मभूयाय कल्पते ॥ २२ ॥  
 शकुनीनामिवाकाशे पदं नैवोपलभ्यते ।  
 एवं प्रज्ञानतृप्तस्य मुनेर्वर्त्म न दृश्यते ॥ २३ ॥  
 उत्सृज्यैव गृहान् यस्तु मोक्षमेवाभिमन्यते ।  
 लोकास्तेजोमयास्तस्य कल्पन्ते शाश्वता दिवि ॥ २४ ॥

इति श्रीमहाभारते उद्योगपर्वणि यानसंधिपर्वणि विदुरवाक्ये त्रिषष्टितमोऽध्यायः ॥ ६३ ॥

## चतुःषष्टितमोऽध्यायः

विदुरेण ज्ञातिविरोधस्यानर्थहेतुत्वप्रतिपादनपूर्वकं शान्त्यर्थं धृतराष्ट्रस्य प्रबोधनम्

विदुर उवाच

शकुनीनामिहार्थाय पाशं भूमावयोजयत् ।  
 कश्चिच्छाकुनिकस्तात पूर्वेषामिति शुश्रुम ॥ १ ॥  
 तस्मिन् द्वौ शकुनौ बद्धौ युगपत् सहचारिणौ ।  
 तावुपादाय तं पाशं जग्मतुः खचरावुभौ ॥ २ ॥  
 तौ विहायसमाक्रान्तौ दृष्ट्वा शाकुनिकस्तदा ।  
 अन्वधावदनिर्विण्णो येन येन स गच्छतः ॥ ३ ॥  
 तथा तमनुधावन्तं मृगयुं शकुनार्थिनम् ।  
 आश्रमस्थो मुनिः कश्चिद् ददर्शार्थं कृताह्निकः ॥ ४ ॥  
 तावन्तरिक्षगौ शीघ्रमनुयान्तं महीचरम् ।  
 श्लोकेनानेन कौरव्य पप्रच्छ स मुनिस्तदा ॥ ५ ॥  
 विचित्रमिदमाश्चर्यं मृगहन् प्रतिभाति मे ।  
 प्लवमानौ हि खचरौ पदातिरनुधावसि ॥ ६ ॥

शाकुनिक उवाच

पाशमेकमुभावेतौ सहितौ हरतो मम ।  
 यत्र वै विवदिष्येते तत्र मे वशमेष्यतः ॥ ७ ॥

विदुर उवाच

तौ विवादमनुप्राप्तौ शकुनौ मृत्युसंधितौ ।  
 विगृह्य च सुदुर्वृद्धौ पृथिव्या संनिपेततुः ॥ ८ ॥  
 तौ युध्यमानौ संरब्धौ मृत्युपाशवशानुगौ ।  
 उपसृत्यापरिज्ञातो जग्राह मृगहा तदा ॥ ९ ॥  
 एवं ये ज्ञातयोऽर्थेषु मिथो गच्छन्ति विग्रहम् ।  
 तेऽमित्रवशमायान्ति शकुनाविव विग्रहात् ॥ १० ॥  
 सम्भोजनं संकथनं सम्प्रश्नोऽथ समागमः ।  
 एतानि ज्ञातिकार्याणि न विरोधः कदाचन ॥ ११ ॥  
 ये स काले सुमनसः सर्वे वृद्धानुपासते ।  
 सिंहगुप्तमिवारण्यमप्रधृष्ट्या भवन्ति ते ॥ १२ ॥  
 येऽर्थं संततमासाद्य दीना इव समासते ।  
 श्रियं ते सम्प्रयच्छन्ति द्विषद्भ्यो भरतर्षभ ॥ १३ ॥

धूमायन्ते व्यपेतानि ज्वलन्ति सहितानि च ।  
 धृतराष्ट्रोल्मुकानीव ज्ञातयो भरतर्षभ ॥ १४ ॥  
 इदमन्यत् प्रवक्ष्यामि यथा दृष्टं गिरौ मया ।  
 श्रुत्वा तदपि कौरव्य यथा श्रेयस्तथा कुरु ॥ १५ ॥  
 वयं किरातैः सहिता गच्छामो गिरिमुत्तरम् ।  
 ब्राह्मणैर्देवकल्पैश्च विद्याजम्भकवार्तिकैः ॥ १६ ॥  
 कुञ्जभूतं गिरिं सर्वमभितो गन्धमादनम् ।  
 दीव्यमानौषधिगणं सिद्धगन्धर्वसेवितम् ॥ १७ ॥  
 तत्रापश्याम वै सर्वे मधु पीतकमाक्षिकम् ।  
 मरुप्रपाते विषमे निविष्टं कुम्भसम्मितम् ॥ १८ ॥  
 आशीविषै रक्ष्यमाणं कुबेरदयितं भृशम् ।  
 यत्प्राप्य पुरुषो मर्त्योऽप्यमरत्वं नियच्छति ॥ १९ ॥  
 अचक्षुर्लभते चक्षुर्वृद्धो भवति वै युवा ।  
 इति ते कथयन्ति स्म ब्राह्मणा जम्भसाधकाः ॥ २० ॥  
 ततः किरातास्तद् दृष्ट्वा प्रार्थयन्तो महीपते ।  
 विनेशुर्विषमे नस्मिन् ससर्पे गिरिगह्वरे ॥ २१ ॥  
 तथैव तव पुत्रोऽयं पृथिवीमेक इच्छति ।  
 मधु पश्यति सम्मोहात् प्रपातं नानुपश्यति ॥ २२ ॥  
 दुर्योधनो योद्धमनाः समरे सव्यसाचिना ।  
 न च पश्यामि तेजोऽस्य विक्रमं वा तथाविधम् ॥ २३ ॥  
 एकेन रथमास्थाय पृथिवी येन निर्जिता ।  
 भीष्मद्रोणप्रभृतयः संत्रस्ताः साधुयायिनः ॥ २४ ॥  
 विराटनगरे भग्नाः किं तत्र तव दृश्यताम् ।  
 प्रतीक्षमाणो यो वीरः क्षमते वीक्षितं तव ॥ २५ ॥  
 द्रुपदो मत्स्यराजश्च संकुब्धश्च धनंजयः ।  
 न शेषयेयुः समरे वायुयुक्ता इवाग्नयः ॥ २६ ॥  
 अङ्गेकुरुष्व राजानं धृतराष्ट्र युधिष्ठिरम् ।  
 युध्यतोर्हि द्वयोर्युद्धे नैकान्तेन भवेज्जयः ॥ २७ ॥

इति श्रीमहाभारते उद्योगपर्वणि यानसंधिपर्वणि विदुरवाक्ये चतुःषष्टितमोऽध्यायः ॥ ६४ ॥

## पञ्चषष्टितमोऽध्यायः

धृतराष्ट्रकर्तृकं दुर्योधनप्रबोधनम्

धृतराष्ट्र उवाच

दुर्योधन विजानीहि यत् त्वां वक्ष्यामि पुत्रक ।  
 उत्पथं मन्यसे मार्गमनभिज्ञ इवाध्वगः ॥ १ ॥  
 पञ्चानां पाण्डुपुत्राणां यत् तेजः प्रजिहीर्षसि ।  
 पञ्चानामिव भूतानां महतां लोकधारिणाम् ॥ २ ॥  
 युधिष्ठिरं हि कौन्तेयं परं धर्ममिहास्थितम् ।  
 परां गतिमसम्प्रेत्य न त्वं जेतुमिहार्हसि ॥ ३ ॥  
 भीमसेनं च कौन्तेयं यस्य नास्ति समो बले ।  
 रणान्तकं तर्जयसे महावातमिव द्रुमः ॥ ४ ॥  
 सर्वशस्त्रभृतां श्रेष्ठं मेरुं शिखरिणामिव ।  
 युधि गाण्डीवधन्वानं को नु युध्येत बुद्धिमान् ॥ ५ ॥  
 धृष्टद्युम्नश्च पाञ्चाल्यः कमिवाच न शतयेत् ।  
 शत्रुमध्ये शरान् मुञ्चन् देवराडशनीमिव ॥ ६ ॥  
 सात्यकिश्चापि दुर्धर्षः सम्मतोऽन्धकवृष्णिषु ।  
 ध्वंसयिष्यति ते सेनां पाण्डवेयहिते रतः ॥ ७ ॥  
 यः पुनः प्रतिमानेन त्रींल्लोकानतिरिच्यते ।  
 तं कृष्णं पुण्डरीकाक्षं को नु युध्येत बुद्धिमान् ॥ ८ ॥

एकतो ह्यस्य दाराश्च ज्ञातयश्च सबान्धवाः ।  
 आत्मा च पृथिवी चेत्यमेकतश्च धनंजयः ॥ ९ ॥  
 वासुदेवोऽपि दुर्धर्षो यतात्मा यत्र पाण्डवः ।  
 अविषह्यं पृथिव्यापि तद् बलं यत्र केशवः ॥ १० ॥  
 तिष्ठ तात सतां वाक्ये सुहृदामर्थवादिनाम् ।  
 वृद्धं शान्तनवं भीष्मं तितिश्वस्य पितामहम् ॥ ११ ॥  
 मां च ब्रुवाणं शुश्रूष कुरूणामर्थदर्शिनम् ।  
 द्रोणं कृपं विकर्णं च महाराजं च बाह्लिकम् ॥ १२ ॥  
 एते ह्यपि यथैवाहं मन्तुमर्हसि तांस्तथा ।  
 सर्वे धर्मविदो ह्येते तुल्यस्नेहाश्च भारत ॥ १३ ॥  
 यत् तद् विराटनगरे सह भ्रातृभिरग्रतः ।  
 उत्सृज्य गाः सुसंभ्रस्तं बलं ते समशीर्यत ॥ १४ ॥  
 यच्चैव नगरे तस्मिन्नुद्यते महदद्भुतम् ।  
 एकस्य च बहूनां च पर्याप्तं तन्निदर्शनम् ॥ १५ ॥  
 अर्जुनस्तत् तथाकार्षीत् किं पुनः सर्व एव ते ।  
 स भ्रातृनभिजानीहि वृत्त्या तं प्रतिपादय ॥ १६ ॥

इति श्रीमहाभारते उद्योगपर्वणि यानसंधिपर्वणि धृतराष्ट्रवाक्ये पञ्चषष्टितमोऽध्यायः ॥६५॥

## षट्षष्टितमोऽध्यायः

संजयस्य धृतराष्ट्रं प्रति धनंजयसंदेशकथनम्

वैशम्पायन उवाच

एवमुक्त्वा महाप्राज्ञो धृतराष्ट्रः सुयोधनम् ।  
 पुनरेव महाभागः संजयं पर्यपृच्छत ॥ १ ॥  
 ब्रूहि संजय यच्छेषं वासुदेवादनन्तरम् ।  
 यदर्जुन उवाच त्वां परं कौतूहलं हि मे ॥ २ ॥

संजय उवाच

वासुदेववचः श्रुत्वा कुन्तीपुत्रो धनंजयः ।  
 उवाच काले दुर्धर्षो वासुदेवस्य शृण्वतः ॥ ३ ॥  
 पितामहं शान्तनवं धृतराष्ट्रं च संजय ।  
 द्रोणं कृपं च कर्णं च महाराजं च बाह्लिकम् ॥ ४ ॥  
 द्रौणि च सोमदत्तं च शकुनिं चापि सौबलम् ।  
 दुःशासनं शलं चैव पुरुमित्रं विविशतिम् ॥ ५ ॥  
 विकर्णं चित्रसेनं च जयत्सेनं च पार्थिवम् ।  
 विन्दानुविन्दावावन्त्यौ दुर्मुखं चापि कौरवम् ॥ ६ ॥  
 सैन्धवं दुःसहं चैव भूरिश्रवसमेव च ।  
 भगदत्तं च राजानं जलसन्धं च पार्थिवम् ॥ ७ ॥

ये चाप्यन्ये पार्थिवास्तत्र योद्धुं  
 समागताः कौरवाणां प्रियार्थम् ।  
 मुमूर्षवः पाण्डवाश्चैव प्रदीप्ते  
 समानीता धार्तराष्ट्रेण होतुम् ॥ ८ ॥  
 यथान्यायं कौशलं वन्दनं च  
 समागता मद्रचनेन वाच्याः ।  
 इदं ब्रूयाः संजय राजमध्ये  
 सुयोधनं पापकृतां प्रधानम् ॥ ९ ॥  
 अमर्षणं दुर्मतिं राजपुत्रं  
 पापात्मानं धार्तराष्ट्रं सुलुब्धम् ।  
 सर्वं ममैतद् वचनं समग्रं  
 सहामात्यं संजय भ्रातृयेथाः ॥ १० ॥  
 एवं प्रतिष्ठाप्य धनंजयो मां  
 ततोऽर्थवद् धर्मवच्चापि वाक्यम् ।  
 प्रोवाचेदं वासुदेवं समीक्ष्य  
 पार्थो धीमाल्लोहितान्तायताक्षः ॥ ११ ॥

यथा श्रुतं ते वदतो महात्मनो  
मधुप्रवीरस्य वचः समाहितम् ।  
तथैव वाच्यं भवता हि मठचः  
समागतेषु क्षितिपेषु सर्वशः ॥ १२ ॥  
शराग्निधूमे रथनेमिनादिते  
धनुःस्रवेणास्त्रबलप्रसारिणा ।  
यथा न होमः क्रियते महामृधे  
समेत्य सर्वे प्रयतध्वमादृताः ॥ १३ ॥

न नेत् प्रयच्छध्वममित्रघातिनो  
युधिष्ठिरस्य समभीष्टिनं स्वकम् ।  
नयामि वः साश्वपदातिकुञ्जरान्  
दिशं पितृणामशिवा शितैः शरैः ॥ १४ ॥  
ततोऽहमामन्य तदा धनंजयं  
चतुर्भुजं चैव नमस्य सत्वरः ।  
जवेन सम्प्राप्त इहामरद्युते  
तवान्तिकं प्रापयितुं वचो महत् ॥ १५ ॥

इति श्रीमहाभारते उद्योगपर्वणि यानसंधिपर्वणि संजयवाक्ये षट्षष्टितमोऽध्यायः ॥ ६६ ॥

### सप्तषष्टितमोऽध्यायः

धृतराष्ट्रसमीपे व्यासगान्धार्योरागमनम्, व्यासस्य संजयं प्रति श्रीकृष्णार्जुनविषये  
सारं वर्णयितुमभ्यनुज्ञानम्

वैशम्पायन उवाच

दुर्योधने धार्तराष्ट्रे तद् वचो नाभिनन्दति ।  
तूष्णोऽभूतेषु सर्वेषु समुत्सथुर्नरर्षभाः ॥ १ ॥  
उत्थितेषु महाराज पृथिव्यां सर्वराजसु ।  
रहिते संजयं राजा परिप्रष्टुं प्रचक्रमे ॥ २ ॥  
आशंसमानो विजयं तेषां पुत्रवशानुगः ।  
आत्मनश्च परेषां च पाण्डवानां च निश्चयम् ॥ ३ ॥

धृतराष्ट्र उवाच

गावल्गणे ब्रूहि नः सारफलम्  
स्वसेनायां यावदिहास्ति किञ्चित् ।  
त्वं पाण्डवानां निपुणं वेत्थ सर्वं  
किमेषां ज्यायः किमु तेषां कनीयः ॥ ४ ॥  
त्वमेतयोः सारवित् सर्वदर्शी  
धर्मार्थयोर्निपुणो निश्चयज्ञः ।  
स मे पृष्ठः संजय ब्रूहि सर्वं  
युध्यमानाः कतरेऽस्मिन् न सन्ति ॥ ५ ॥

इति श्रीमहाभारते उद्योगपर्वणि यानसंधिपर्वणि व्यासगान्धार्योरागमने सप्तषष्टितमोऽध्यायः ॥ ६७ ॥

संजय उवाच

न त्वां ब्रूयां रहिते जातु किञ्चि-  
दसूया हि त्वां प्रविशेत राजन् ।  
आनयस्व पितरं महाव्रतं  
गान्धारीं च महिषीमाजमीढ ॥ ६ ॥  
तौ तेऽसूयां विनयेतां नरेन्द्र  
धर्मज्ञौ तौ निपुणौ निश्चयज्ञौ ।  
तयोस्तु त्वां संनिधौ तद् वदेयं  
कृत्स्नं मतं केशवपार्थयोर्यत् ॥ ७ ॥

वैशम्पायन उवाच

इत्युक्तेन च गान्धारी व्यासश्चात्राजगाम ह ।  
आनीतौ विदुरेणेह सभां शीघ्रं प्रवेशितौ ॥ ८ ॥  
ततस्तन्मतमाज्ञाय संजयस्यात्मजस्य च ।  
अभ्युपेत्य महाप्राज्ञः कृष्णद्वैपायनोऽब्रवीत् ॥ ९ ॥

व्यास उवाच

सम्पृच्छते धृतराष्ट्राय संजय  
आचक्ष्व सर्वं यावदेषोऽनुयुङ्क्ते ।  
सर्वं यावद् वेत्थ तस्मिन् यथावद्  
याथातथ्यं वासुदेवोऽर्जुने च ॥ १० ॥

### अष्टषष्टितमोऽध्यायः

संजयेन धृतराष्ट्रं प्रति श्रीकृष्णसारवत्तरत्वस्य कथनम्

संजय उवाच

अर्जुनो वासुदेवश्च धन्विनौ परमार्चितौ ।  
कामादन्यत्र सम्भूतौ सर्वभावाय सम्मितौ ॥ १ ॥

व्यामान्तरं समास्थाय यथामुक्तं मनस्विनः ।  
चक्रं तद् वासुदेवस्य मायया वर्तते विभो ॥ २ ॥  
सापह्नवं कौरवेषु पाण्डवानां सुसम्मतम् ।  
सारासारबलं ज्ञातुं तेजःपुञ्जावभासितम् ॥ ३ ॥

नरकं शम्बरं चैव कंसं चैवं च माधवः ।  
 जितवान् घोरसंकाशान् क्रीडन्निव महाबलः ॥ ४ ॥  
 पृथिवी चान्तरिक्षं च द्यां चैव पुरुषोत्तमः ।  
 मनसैव विशिष्टात्मा नयत्यात्मवशं वशी ॥ ५ ॥  
 भूयोभूयोहि यद् राजन् पृच्छसे पाण्डवान् प्रति ।  
 सारासारबलं ज्ञातुं तत् समासेन मे शृणु ॥ ६ ॥  
 एकतो वा जगत् कृत्स्नमेकतो वा जनार्दनः ।  
 सारतो जगतः कृत्स्नादतिरिक्तो जनार्दनः ॥ ७ ॥  
 भस्म कुर्याज्जगदिदं मनसैव जनार्दनः ।  
 न तु कृत्स्नं जगच्छक्तं भस्म कर्तुं जनार्दनम् ॥ ८ ॥  
 यतः सत्यं यतो धर्मो यतो ह्रीरार्जवं यतः ।  
 ततो भवति गोविन्दो यतः कृष्णस्ततो जयः ॥ ९ ॥

पृथिवीं चान्तरिक्षं च दिवं च पुरुषोत्तमः ।  
 विचेष्टयति भूतात्मा क्रीडन्निव जनार्दनः ॥ १० ॥  
 स कृत्वा पाण्डवान् सत्रं लोकं सम्मोहयन्निव ।  
 अधर्मनिरतान् मूढान् दग्धुमिच्छति ते सुतान् ॥ ११ ॥  
 कालचक्रं जगच्चक्रं युगचक्रं च केशवः ।  
 आत्मयोगेन भगवान् परिवर्तयतेऽनिशम् ॥ १२ ॥  
 कालस्य च हि मृत्योश्च जडमस्थावरस्य च ।  
 ईशते भगवानेकः सत्यमेतद् ब्रवीमि ते ॥ १३ ॥  
 ईशान्मपि महायोगी सर्वस्य जगतो हरिः ।  
 कर्माण्यारभते कर्तुं कीनाश इव वर्धनः ॥ १४ ॥  
 तेन वञ्चयते लोकान् मायायोगेन केशवः ।  
 ये तमेव प्रपद्यन्ते न ते मुह्यन्ति मानवाः ॥ १५ ॥

इति श्रीमहाभारते उद्योगपर्वणि यानसंधिपर्वणि संजयवाक्येऽष्टषष्ठितमोऽध्यायः ॥ ६८ ॥

## एकोनसप्ततितमोऽध्यायः

संजयेन श्रीकृष्णस्य भगवद्भावप्रतिपादनपूर्वकं तत्प्राप्त्युपायप्रदर्शनम् ।

धृतराष्ट्र उवाच

कथं त्वं माधवं वेत्थ सर्वलोकमहेश्वरम्  
 कथमेनं न वेदाहं तन्ममाचक्ष्व संजय ॥ १ ॥

संजय उवाच

शृणु राजन् न ते विद्या मम विद्या न हीयते ।  
 विद्याहीनस्तमोऽध्वस्तो नाभिजानाति केशवम् ॥ २ ॥  
 विद्यया तात जानामि त्रियुगं मधुसूदनम् ।  
 कर्तारमकृतं देवं भूतानां प्रभवाप्ययम् ॥ ३ ॥

धृतराष्ट्र उवाच

गावल्गणेऽत्र का भक्तिर्या ते नित्या जनार्दने ।  
 यया त्वमभिजानासि त्रियुगं मधुसूदनम् ॥ ४ ॥

संजय उवाच

मायां न सेवे भद्रं ते न वृथा धर्ममाचरे ।  
 शुद्धभावं गतो भक्त्या शास्त्राद् वेत्ति जनार्दनम् ॥ ५ ॥

धृतराष्ट्र उवाच

दुर्योधन हृषीकेशं प्रपद्यस्व जनार्दनम् ।  
 आप्तो नः संजयस्तात शरणं गच्छ केशवम् ॥ ६ ॥

दुर्योधन उवाच

भगवान् देवकीपुत्रो लोकांश्चेन्निहनिष्यति ।  
 प्रवदन्नुने सख्यं नाहं गच्छेऽद्य केशवम् ॥ ७ ॥

धृतराष्ट्र उवाच

अवाग् गान्धारि पुत्रस्ते गच्छत्येष सुदुर्मतिः ।  
 ईर्षुर्दुरात्मा मानी च श्रेयसां वचनातिगः ॥ ८ ॥

गान्धार्युवाच

पेश्वर्यकाम दुष्टात्मन् वृद्धानां शासनातिग ।  
 पेश्वर्यजीविते हित्वा पितरं मां च वालिश ॥ ९ ॥  
 वर्धयन् दुर्हृदां प्रीतिं मां च शोकेन वर्धयन् ।  
 निहतो भीमसेनेन स्मर्तासि वचनं पितुः ॥ १० ॥

व्यास उवाच

प्रियोऽसि राजन् कृष्णस्य धृतराष्ट्र निबोध मे ।  
 यस्य ते संजयो दूतो यस्त्वां श्रेयसि योक्ष्यते ॥ ११ ॥  
 जानात्येष हृषीकेशं पुराणं यच्च वै परम् ।  
 शुश्रूषमाणमेकाग्रं मोक्ष्यते महतो भयात् ॥ १२ ॥  
 वैचित्रवीर्यं पुरुषाः क्रोधहर्षसमावृताः ।  
 सिता बहुविधैः पाशैर्ये न तुष्टाः स्वकैर्धनैः ॥ १३ ॥  
 यमस्य वशमायान्ति काममूढाः पुनः पुनः ।  
 अन्धनेत्रा यथैवान्धा नीयमानाः स्वकर्मभिः ॥ १४ ॥  
 एष एकायनः पन्था येन ज्ञान्ति मनीषिणः ।  
 तं दृष्ट्वा मृत्युमत्येति महान्स्त्रव न सज्जति ॥ १५ ॥

धृतराष्ट्र उवाच

अङ्ग संजय मे शंस पन्थानमकुतोभयम् ।  
 येन गत्वा हृषीकेशं प्राप्नुयां सिद्धिमुत्तमाम् ॥ १६ ॥

संजय उवाच

नाकृतात्मा कृतात्मानं जातु विद्याज्जनार्दनम् ।  
 आत्मनस्तु क्रियोपायो नान्यत्रेन्द्रियनिग्रहात् ॥ १७ ॥  
 इन्द्रियाणामुदीर्णानां कामत्यागोऽप्रमादतः ।  
 अप्रमादोऽविहिंसा च ज्ञानयोनिरसंशयम् ॥ १८ ॥



इन्द्रियाणां यमे यत्तो मव राजन्नतद्वितः ।

बुद्धिश्च ते मा च्यवतु नियच्छैनां यतस्तनः ॥ १९ ॥

एतज्ज्ञानं विदुर्विप्रा ध्रुवमिन्द्रियधारणम् ।

एतज्ज्ञानं च एतथाश्च येन यान्ति मनीषिणः ॥ २० ॥

अप्राप्यः केशवो राजन्निन्द्रियैर्गजितैर्दृग्भिः ।

आगमाधिगमाद् योगाद् वशी तत्त्वे प्रसीदति ॥ २१ ॥

इति श्रीमहाभारते उद्योगपर्वणि यानसंधिपर्वणि संजयवाक्ये एकोनसप्ततितमोऽध्यायः ॥ ६९ ॥

## सप्ततितमोऽध्यायः

भगवतः श्रीकृष्णस्य विविधनाम्नां निर्वचनम्

धृतराष्ट्र उवाच

भूयो मे पुण्डरीकाक्षं संजयाचक्ष्व पृच्छतः ।

नामकर्माथवित् तात प्राप्नुयां पुरुषोत्तमम् ॥ १ ॥

संजय उवाच

श्रुतं मे वासुदेवस्य नामनिर्वचनं शुभम् ।

यावत् तत्राभिजानेऽहमप्रमेयो हि केशवः ॥ २ ॥

वसनात् सर्वभूतानां वसुत्वाद् देवयोनितः ।

वासुदेवस्ततो वेद्यो बृहत्त्वाद् विष्णुरुच्यते ॥ ३ ॥

मौनाद् ध्यानाच्च योगाच्च विद्धि भारत माधवम् ।

सर्वतत्त्वमयत्वाच्च मधुहा मधुसूदनः ॥ ४ ॥

कृषिर्भूवाचकः शब्दो णश्च निर्वृतिवाचकः ।

विष्णुस्तद्भावयोगाच्च कृष्णो भवति सात्वतः ॥ ५ ॥

पुण्डरीकं परं धाम नित्यमक्षयमव्ययम् ।

तद्भावात् पुण्डरीकाक्षो दस्युत्रासाज्जनार्दनः ॥ ६ ॥

यतः सत्त्वाच्च च्यवते यच्च सत्त्वाच्च हीयते ।

सत्त्वतः सात्वतस्तस्मादार्षाभाद् वृषभेक्षणः ॥ ७ ॥

न जायते जनित्रायमजस्तस्मादनीकजित् ।

देवानां स्वप्रकाशत्वाद् दमाद् दामोदरो विभुः ॥ ८ ॥

हर्षात् सुखात् सुखैश्वर्याद्दृषीकेशत्वमश्नुते ।

बाहुभ्यां रोदसी बिभ्रन्महाबाहुरिति स्मृतः ॥ ९ ॥

अधो न क्षीयते जातु यस्मात् तस्मादधोऽक्षजः ।

नराणामयनाच्चापि ततो नारायणः स्मृतः ॥ १० ॥

पूरणात् सदनाच्चापि ततोऽसौ पुरुषोत्तमः ।

असतश्च सतश्चैव सर्वस्य प्रभवाप्ययात् ॥ ११ ॥

सर्वस्य च सदा ज्ञानात् सर्वमेतं प्रचक्षते ।

सत्ये प्रतिष्ठितः कृष्णः सत्यमत्र प्रतिष्ठितम् ॥ १२ ॥

सत्यात् सत्यं तु गोविन्दस्तस्मात् रात्योऽपि नामतः ।

विष्णुर्विक्रमणाद् देवो जयनाज्जिष्णुरुच्यते ॥ १३ ॥

शाश्वतत्वादनन्तश्च गोविन्दो वेदनाद् गवाम् ।

अतत्त्वं कुरुते तत्त्वं तेन मोहयते प्रजाः ॥ १४ ॥

एवंविधो धर्मनित्यो भगवान् मधुसूदनः ।

आगन्ता हि महाबाहुरानृशंस्वार्थमच्युतः ॥ १५ ॥

इति श्रीमहाभारते उद्योगपर्वणि यानसंधिपर्वणि संजयवाक्ये सप्ततितमोऽध्यायः ॥ ७० ॥

## एकसप्ततितमोऽध्यायः

श्रीकृष्णः समागमिष्यतीति वृत्तमाकर्ण्य हृष्टेन धृतराष्ट्रेण तद्दर्शनसौभाग्यजुषां

प्रशंसनपुरःसरं तदीयशरणग्रहणम्

धृतराष्ट्र उवाच

चक्षुष्मतां वै स्पृहयामि संजय

द्रक्ष्यन्ति ये वासुदेवं समीपे ।

विभ्राजमानं वपुषा परेण

प्रकाशयन्तं प्रदिशो दिशश्च ॥ १ ॥

ईरयन्तं भारती भारताना-

मभ्यर्चनीयां शङ्करी सृजयानाम् ।

बुभूषद्भिर्ग्रहणीयामनिन्धां

परासूनामग्रहणीयरूपाम् ॥ २ ॥

समुद्यन्तं सात्वतमेकवीरं

प्रणेतारमृषभं यादवानाम् ।

निहन्तारं क्षोभणं शात्रवाणां

मुञ्चन्तं च द्विषतां वै यशांसि ॥ ३ ॥

द्रष्टारो हि कुरवस्तं समेता

महात्मानं शत्रुहणं वरेण्यम् ।

ब्रुवन्तं वाचमनृशंसरूपां

वृष्णिश्चेष्टं मोहयन्तं मदीयान् ॥ ४ ॥

ऋषिं सनातनतमं विपश्चितं

वाचः समुद्रं कलशं यतीनाम् ।

अरिष्टनेमिं गरुडं सुपर्णं

हरिं प्रजानां भुवनस्य धाम ॥ ५ ॥

सहस्रशीर्षं पुरुषं पुराण-  
मनादिमध्यान्तमनन्तकीर्तिम् ।  
शुकस्य धातारमजं च नित्यं  
परं परेषां शरणं प्रपद्ये ॥ ६ ॥

इति श्रीमहाभारते उद्योगपर्वणि यानसंधिपर्वणि धृतराष्ट्रवाक्ये एकसप्ततितमोऽध्यायः ॥ ७१ ॥



( भगवद्गीतापर्व )

द्विसप्ततितमोऽध्यायः

युधिष्ठिरस्य श्रीकृष्णं प्रति स्वाभिप्रायप्रकाशनम्, तदौत्थमङ्गीकृत्य श्रीकृष्णस्य  
कौरवसदसि गन्तुमुद्यमनम्, तयोरेतद्विषये संवादश्च

वैशम्पायन उवाच

संजये प्रतियाते तु धर्मराजो युधिष्ठिरः ।  
( अर्जुनं भीमसेनं च माद्रीपुत्रौ च भारत ।  
विराटद्रुपदौ चैव केकयानां महारथान् ॥  
अब्रवीदुपसङ्गम्य शङ्खचक्रगदाधरम् ॥  
अभियाचामहे गत्वा प्रयातुं कुरुसंसदम् ।  
यथा भीष्मेण द्रोणेन बाह्यकेन च धीमता ॥  
अन्यैश्च कुरुभिः सार्धं न युध्येमहि संयुगे ।  
एष नः प्रथमः कदप एतन्नः श्रेय उत्तमम् ॥  
एवमुक्ताः सुमनसस्तेऽभिजग्मुर्जनार्दनम् ।  
पाण्डवैः सह राजानो मरुत्वन्तमिवामराः ॥  
तदा च दुःसहाः सर्वे सदस्यास्ते नरर्षभाः ।  
जनार्दनं समासाद्य कुन्तीपुत्रो युधिष्ठिरः ॥ )  
अभ्यभाषत दाशार्हमृषभं सर्वसात्वताम् ॥ १ ॥  
अयं स कालः सम्प्राप्तो मित्राणां मित्रवत्सल ।  
न च त्वदन्यं पश्यामि यो न आपत्सु तारयेत् ॥ २ ॥  
त्वां हि माधवमाश्रित्य निर्जया मोघदर्पितम् ।  
धार्तराष्ट्रं सहामात्यं स्वयं समनुयुङ्क्ष्महे ॥ ३ ॥  
यथा हि सर्वास्वापत्सु पासि वृष्णीनरिदम् ।  
तथा ते पाण्डवा रक्ष्याः पाह्यस्मान् महतो भयात् ॥ ४ ॥

श्रीभगवानुवाच

अयमस्मि महाबाहो ब्रूहि यत् ते विवक्षितम् ।  
करिष्यामि हि तत् सर्वं यत् त्वं वक्ष्यसि भारत ॥ ५ ॥

युधिष्ठिर उवाच

श्रुतं ते धृतराष्ट्रस्य सपुत्रस्य चिकीर्षितम् ।  
एतद्धि सकलं कृष्ण संजयो मां यदब्रवीत् ॥ ६ ॥  
तन्मतं धृतराष्ट्रस्य सोऽस्यात्मा विवृतान्तरः ।  
यथोक्तं दूत आचष्टे वध्यः स्यादन्यथा ब्रुवन् ॥ ७ ॥  
अप्रदानेन राज्यस्य शान्तिमस्मासु मार्गति ।

त्रैलोक्यनिर्माणकरं जनित्रं  
देवासुराणामथ नागरक्षसाम् ।  
नराधिपानां विदुषां प्रधान-  
मिन्द्रानुजं तं शरणं प्रपद्ये ॥ ७ ॥

लुब्धः पापेन मनसा चरन्सममात्मनः ॥ ८ ॥  
यत् तद् द्वादश वर्षाणि वनेषु ह्युषिता वयम् ।  
छन्नना शरदं चैकां धृतराष्ट्रस्य शासनात् ॥ ९ ॥  
स्थाता नः समये तस्मिन् धृतराष्ट्र इति प्रभो ।  
नाहास समयं कृष्ण तद्धि नो ब्राह्मणाविदुः ॥ १० ॥  
गृद्धो राजा धृतराष्ट्रः स्वधर्मं नानुपश्यति ।  
वश्यत्वात् पुत्रगृद्धित्वान्मन्दस्यान्वेति शासनम् ॥ ११ ॥  
सुयोधनमते तिष्ठन् राजास्मासु जनार्दन ।  
मिथ्या चरति लुब्धः सन् चरन् हि प्रियमात्मनः ॥ १२ ॥  
इतो दुःखतरं किं नु यदहं मातरं ततः ।  
संविधातुं न शक्नोमि मित्राणां वा जनार्दन ॥ १३ ॥  
काशिभिश्चेदिपञ्चालैर्मत्स्यैश्च मधुसूदन ।  
भवता चैव नाथेन पञ्च ग्रामा वृता मया ॥ १४ ॥  
अविस्थलं वृकस्थलं माकन्द्री वारणावतम् ।  
अवसानं च गोविन्द कश्चिदेवात्र पञ्चमम् ॥ १५ ॥  
पञ्च नस्तात दीयन्तां ग्रामा वा नगराणि वा ।  
वसेम सहिता येषु मा च नो भरता नशन् ॥ १६ ॥  
न च तानपि दुष्टात्मा धार्तराष्ट्रोऽनुमन्यते ।  
स्वाम्यमात्मनि मत्वासावतो दुःखतरं नु किम् ॥ १७ ॥  
कुले जातस्य वृद्धस्य परचित्तेषु गृह्यतः ।  
लोभः प्रज्ञानमाहन्ति प्रज्ञा हन्ति हता द्वियम् ॥ १८ ॥  
ह्रीर्हता बाधते धर्मं धर्मो हन्ति हतः श्रियम् ।  
श्रीर्हता पुरुषं हन्ति पुरुषस्याधनं वधः ॥ १९ ॥  
अधनाद्धि निवर्तन्ते ज्ञातयः सुहृदो द्विजाः ।  
अपुष्पादफलाद् वृक्षाद् यथा कृष्ण पतत्रिणः ॥ २० ॥  
पतच्च मरणं तात यन्मत्तः पतितादिव ।  
ज्ञातयो विनिवर्तन्ते प्रेतसत्त्वादिवासवः ॥ २१ ॥  
नातः पापीयसी काश्चिदवस्थां शम्बरोऽब्रवीत् ।  
यत्र नैवाद्य न प्रातर्भोजनं प्रतिदृश्यते ॥ २२ ॥

धनमाहुः परं धर्मं धने सर्वं प्रतिष्ठितम् ।  
 जीवन्ति धनिनो लोके मृता ये त्वधना नराः ॥ २३ ॥  
 ये धनादपकर्षन्ति नरं स्वबलमास्थिताः ।  
 ते धर्ममर्थं कामं च प्रमदन्ति नरं च तम् ॥ २४ ॥  
 एतामवस्थां प्राप्यैके मरणं वव्रिरे जनाः ।  
 ग्रामायैके वनायैके नाशायैके प्रवव्रजुः ॥ २५ ॥  
 उन्मादमेके पुप्यन्ति यान्त्यन्ये द्विषतां वशम् ।  
 दास्यमेके च गच्छन्ति परेषामर्थहेतुना ॥ २६ ॥  
 आपदेवास्य मरणात् पुरुषस्य गरीयसी ।  
 श्रियोविनाशस्तद्व्यस्य निमित्तं धर्मकामयोः ॥ २७ ॥  
 यदस्य धर्म्यं मरणं शाश्वतं लोकवर्त्म तत् ।  
 समन्तात् सर्वभूतानां न तदत्येति कश्चन ॥ २८ ॥  
 न तथा बाध्यते कृष्ण प्रकृत्या निर्धनो जनः ।  
 यथा भद्रां श्रियं प्राप्य तथा हीनः सुखैधितः ॥ २९ ॥  
 स तदाऽऽत्मापराधेन सम्प्राप्तो व्यसनं महत् ।  
 सेन्द्रान् गर्हयते देवान् नात्मानं च कथञ्चन ॥ ३० ॥  
 न चास्य सर्वशास्त्राणि प्रभवन्ति निबर्हणे ।  
 सोऽभिकुप्यति भृत्यानां सुहृदश्चाभ्यसूयति ॥ ३१ ॥  
 तं तदा मन्युरेवैति स भूयः सम्प्रमुह्यति ।  
 स मोहवशमापन्नः क्रूरं कर्म निषेवते ॥ ३२ ॥  
 पापकर्मतया चैव संकरं तेन पुष्यति ।  
 संकरो नरकायैव सा काष्ठा पापकर्मणाम् ॥ ३३ ॥  
 न चेत् प्रबुध्यते कृष्ण नरकायैव गच्छति ।  
 तस्य प्रबोधः प्रज्ञैव प्रज्ञाचक्षुस्तस्मिन् ॥ ३४ ॥  
 प्रज्ञालाभे हि पुरुषः शास्त्राण्येवान्वेक्षते ।  
 शास्त्रनिष्ठः पुनर्धर्मं तस्य ह्रीरङ्गमुत्तमम् ॥ ३५ ॥  
 ह्रीमान् हि पापं प्रद्वेष्टि तस्य श्रीरभिवर्धते ।  
 श्रीमान् स यावद् भवति तावद् भवति पुरुषः ॥ ३६ ॥  
 धर्मनित्यः प्रशान्तात्मा कार्ययोगवहः सदा ।  
 नाधर्मं कुरुते बुद्धिं न च पापे प्रवर्तते ॥ ३७ ॥  
 अह्नीको वा विमूढो वा नैव स्त्री न पुनः पुमान् ।  
 नास्याधिकारो धर्मोऽस्ति यथा शूद्रस्तथैव सः ॥ ३८ ॥  
 ह्रीमानवति देवांश्च पितृनात्मानमेव च ।  
 तेनामृतत्वं व्रजति सा काष्ठा पुण्यकर्मणाम् ॥ ३९ ॥  
 तदिदं मयि ते दृष्टं प्रत्यक्षं मधुसूदन ।  
 यथा राज्यात् परिभ्रष्टो वसामि वसतीरिमाः ॥ ४० ॥  
 ते वयं न श्रियं हातुमलं न्यायेन केनचित् ।  
 अत्र नो यतमानानां वधश्चेदपि साधु तत् ॥ ४१ ॥  
 तत्र नः प्रथमः कल्पो यद् वयं ते च माधव ।  
 प्रशान्ताः समभूताश्च श्रियं तामश्नुवीमहि ॥ ४२ ॥  
 तत्रैषा परमा काष्ठा रौद्रकर्मक्षयोदया ।  
 यद् वयं कौरवान् हत्वा तानि राष्ट्राण्यवाप्नुमः ॥ ४३ ॥

ये पुनः स्युरसम्बद्धा अनार्याः कृष्ण शत्रवः ।  
 तेषामप्यवधः कार्यः किं पुनर्यै स्युरीदृशाः ॥ ४४ ॥  
 ज्ञातयश्चैव भूयिष्ठाः सहाया गुरवश्च नः ।  
 तेषां वधोऽतिपापीयान् किं नो युद्धेऽस्ति शोभनम् ॥  
 पापः क्षत्रियधर्मोऽयं वयं च क्षत्रबन्धवः ।  
 स नः स्वधर्मोऽधर्मो वा वृत्तिरन्या विगर्हिता ॥ ४६ ॥  
 शूद्रः करोति शुश्रूषां वैश्या वै पण्यजीविकाः ।  
 वयं वधेन जीवामः कपालं ब्राह्मणैर्धृतम् ॥ ४७ ॥  
 क्षत्रियः क्षत्रियं हन्ति मत्स्यो मत्स्येन जीवति ।  
 श्वा श्वानं हन्ति दाशार्हा पश्य धर्मो यथागतः ॥ ४८ ॥  
 युद्धे कृष्ण कलिर्नित्यं प्राणाः सीदन्ति संयुगे ।  
 बलं तु नीतिमाधाय युध्ये जयपराजयौ ॥ ४९ ॥  
 नात्मच्छन्देन भूतानां जीवितं मरणं तथा ।  
 नाप्यकाले सुखं प्राप्यं दुःखं वापि यदुत्तम ॥ ५० ॥  
 एको ह्यपि बहून् हन्ति प्रन्येकं बहवोऽप्युत ।  
 शूरं कापुरुषो हन्ति अयशस्वी यशस्विनम् ॥ ५१ ॥  
 जयो नैवोभयोर्दृष्टो नोभयोश्च पराजयः ।  
 तथैवापचयो दृष्टो व्यपयाने क्षयव्ययौ ॥ ५२ ॥  
 सर्वथा वृजिनं युद्धं को घ्नन् न प्रतिहन्यते ।  
 हतस्य च हृषीकेश समौ जयपराजयौ ॥ ५३ ॥  
 पराजयश्च मरणान्मन्ये नैव विशिष्यते ।  
 यस्य स्याद् विजयः कृष्ण तस्याप्यपचयो ध्रुवम् ॥ ५४ ॥  
 अन्ततो दयितं घ्नन्ति केचिदप्यपरे जनाः ।  
 तस्याङ्ग बलहीनस्य पुत्रान् भ्रातृनपश्यतः ॥ ५५ ॥  
 निर्वेदो जीविते कृष्ण सर्वतश्चोपजायते ।  
 ये ह्येव धीरा ह्रीमन्त आर्याः करुणवेदिनः ॥ ५६ ॥  
 त एव युद्धे हन्यन्ते यवीयान् मुच्यते जनः ।  
 हत्वाप्यनुशयो नित्यं परानपि जनार्दन ॥ ५७ ॥  
 अनुबन्धश्च पापोऽत्र शेषश्चाप्यवशिष्यते ।  
 शेषो हि बलमासाद्य न शेषमनुशेषयत् ॥ ५८ ॥  
 सर्वोच्छेदे च यतते वैरस्यान्तविधित्सया ।  
 जयो वैरं प्रसृजति दुःखमास्ते पराजितः ॥ ५९ ॥  
 सुखं प्रशान्तः स्वपिति हित्वा जयपराजयौ ।  
 जातवैरश्च पुरुषो दुःखं स्वपिति नित्यदा ॥ ६० ॥  
 अनिवृत्तेन मनसा ससर्प इव वैशमनि ।  
 उत्सादयति यः सर्वं यशसा स विमुच्यते ॥ ६१ ॥  
 अकीर्तिं सर्वभूतेषु शाश्वती सोऽधिगच्छति ।  
 न हि वैराणि शाम्यन्ति दीर्घकालधृतान्यपि ॥ ६२ ॥  
 आख्यातारश्च विद्यन्ते पुमांश्चेद् विद्यते कुले ।  
 न चापि वैरं वैरेण केशव व्युपशाम्यति ॥ ६३ ॥  
 हविषाग्निर्यथा कृष्ण भूय एवाभिवर्धते ।  
 अतोऽन्यथा नास्ति शान्तिर्नित्यमन्तरमन्ततः ॥ ६४ ॥

अन्तरं लिप्समानानामयं दोषो निरन्तरः ।  
 पौरुषे यो हि बलवानधिर्हृदयबाधनः ।  
 तस्य त्यागेन वा शान्तिर्मरणेनापि वा भवेत् ॥ ६५ ॥  
 अथवा मूलघातेन द्विषतां मधुसूदन ।  
 फलनिवृत्तिरिद्धा स्यात् तन्मृशंसतर भवेत् ॥ ६६ ॥  
 या तु त्यागेन शान्तिः स्यात् तद्वत्ते वध एव सः ।  
 संशयाच्च समुच्छेदाद् द्विषतामात्मनस्तथा ॥ ६७ ॥  
 न च त्यक्तं तदिच्छामो न चेच्छामः कुलक्षयम् ।  
 अत्र या प्रणिपातेन शान्तिः सैव गरीयसी ॥ ६८ ॥  
 सर्वथा यतमानानामयुद्धमभिकाङ्क्षताम् ।  
 सान्त्वे प्रतिहते युद्धं प्रसिद्धं नापराक्रमः ॥ ६९ ॥  
 प्रतिघातेन सान्त्वस्य दारुणं सम्प्रवर्तते ।  
 तच्छुनामिव सम्पाते पण्डितैरुपलक्षितम् ॥ ७० ॥  
 लाङ्गूलचालनं क्ष्वेडा प्रतिवाचो विवर्तनम् ।  
 दन्तदर्शनमारावस्ततो युद्धं प्रवर्तते ॥ ७१ ॥  
 तत्र यो बलवान् कृष्ण जित्वा सोऽस्ति तदामिषम् ।  
 एवमेव मनुष्येषु विशेषो नास्ति कश्चन ॥ ७२ ॥  
 सर्वथा त्वेतदुचितं दुर्बलेषु बलीयसाम् ।  
 अनादरोऽविरोधश्च प्रणिपाती हि दुर्बलः ॥ ७३ ॥  
 पिता राजा च वृद्धश्च सर्वथा मानमर्हति ।  
 तस्मान्मान्यश्च पूज्यश्च धृतराष्ट्रो जनार्दन ॥ ७४ ॥  
 पुत्रस्नेहश्च बलवान् धृतराष्ट्रस्य माधव ।  
 स पुत्रवशमापन्नः प्रणिपातं प्रहास्यति ॥ ७५ ॥  
 तत्र किं मन्यसे कृष्ण प्राप्तकालमनन्तरम् ।  
 कथमर्थाच्च धर्माच्च न हर्षयेमहि माधव ॥ ७६ ॥  
 ईदृशोऽत्यर्थकृच्छ्रेऽस्मिन् कमन्यं मधुसूदन ।  
 उपसम्प्रष्टुमर्हामि त्वामृते पुरुषोत्तम ॥ ७७ ॥  
 प्रियश्च प्रियकामश्च गतिज्ञः सर्वकर्मणाम् ।  
 को हि कृष्णास्ति नस्त्वाहक सर्वनिश्चयवित् सुहृत् ॥  
 वैशम्पायन उवाच  
 एवमुक्तः प्रत्युवाच धर्मराजं जनार्दनः ।  
 उभयोरेव वामर्थं यास्यामि कुरुसंसदम् ॥ ७९ ॥

इति श्रीमहाभारते उद्योगपर्वणि भगवद्ग्यानपर्वणि युधिष्ठिरकृतकृष्णप्रेरणे द्विसप्ततितमोऽध्यायः ॥ ७२ ॥

## त्रिसप्ततितमोऽध्यायः

श्रीकृष्णेन युधिष्ठिरस्य युद्धार्थं प्रोत्साहनम्

श्रीभगवानुवाच

संजयस्य श्रुतं वाक्यं भवतश्च श्रुतं मया ।  
 सर्वं जानाम्यभिप्रायं तेषां च भवतश्च यः ॥ १ ॥  
 तव धर्माश्रिता बुद्धिस्तेषां वैराश्रया मतिः ।  
 यद्युद्धेन लभ्येत तत् ते बहुमतं भवेत् ॥ २ ॥

शमं तत्र लभेयं चेद् युष्मदर्थमहापयन् ।  
 पुण्यं मे सुमहद् राजंश्चरितं स्यान्महाफलम् ॥ ८० ॥  
 मोचयेयं मृत्युपाशात् संरब्धान् कुरुसृंजयान् ।  
 पाण्डवान् धार्तराष्ट्रांश्च सर्वां च पृथिवीमिमाम् ॥ ८१ ॥

युधिष्ठिर उवाच

न ममैतन्मतं कृष्ण यत् त्वं यायाः कुरुन् प्रति ।  
 सुयोधनः सूक्तमपि न करिष्यति ते वचः ॥ ८२ ॥  
 समेतं पार्थिवं क्षत्रं दुर्योधनवशानुगम् ।  
 तेषां मध्यावतरणं तव कृष्ण न रोचये ॥ ८३ ॥  
 न हि नः प्रीणयेद् द्रव्यं न देवत्वं कुतः सुखम् ।  
 न च सर्वामरैश्वर्यं तव द्रोहेण माधव ॥ ८४ ॥

श्रीभगवानुवाच

जानाम्येतां महाराज धार्तराष्ट्रस्य पापताम् ।  
 अवाच्यास्तु भविष्यामः सर्वलोके महीक्षिताम् ॥ ८५ ॥  
 न चापि मम पर्याप्ताः सहिताः सर्वपार्थिवाः ।  
 कुडस्य संयुगे स्थातुं सिद्धस्येवेतरे मृगाः ॥ ८६ ॥  
 अथ चेत् ते प्रवर्तन्ते मयि किंचिदसाम्प्रतम् ।  
 निर्दहेयं कुरुन् सर्वानिति मे धीयते मतिः ॥ ८७ ॥  
 न जातु गमनं पार्थ भवेत् तत्र निरर्थकम् ।  
 अर्थप्राप्तिः कदाचित् स्यादन्ततो वाप्यवाच्यता ॥ ८८ ॥

युधिष्ठिर उवाच

यत् तुभ्यं रोचते कृष्ण स्वस्ति प्राप्नुहि कौरवान् ।  
 कृतार्थं स्वस्तिमन्तं त्वां द्रक्ष्यामि पुनरागतम् ॥ ८९ ॥  
 विष्वक्सेन कुरुन् गत्वा भरताञ्छमय प्रभो ।  
 यथा सर्वे सुमनसः सह स्याम सुचेतसः ॥ ९० ॥  
 भ्राता चासि सखा चासि वीभत्सोर्मम च प्रियः ।  
 सौहृदेनाविशङ्क्योऽसि स्वस्ति प्राप्नुहि भूतये ॥ ९१ ॥  
 अस्मान् वेत्थ परान् वेत्थ वेत्थार्थान् वेत्थ भाषितुम् ।  
 यद् यदस्मद्वितं कृष्ण तत् तद् वाच्यः सुयोधनः ॥ ९२ ॥  
 यद् यद् धर्मेण संयुक्तमुपपद्येद्वितं वचः ।  
 तत् तत् केशव भाषेथाः सान्त्वं वा यदि वेतरत् ॥ ९३ ॥

न हि कार्पण्यमास्थाय शक्या वृत्तिर्युधिष्ठिर ।  
 विक्रमस्व महाबाहो जहि शत्रून् परंतप ॥ ५ ॥  
 अतिगृद्धाः कृतस्नेहा दीर्घकाल सहोषिताः ।  
 कृतमित्राः कृतबला धार्तराष्ट्राः परंतप ॥ ६ ॥  
 न पर्यायोऽस्ति यत् साम्यं त्वयि कुर्युर्विशाम्पते ।  
 बलवत्तां हि मन्यन्ते भीष्मद्रोणकृपादिभिः ॥ ७ ॥  
 यावच्च मार्दवनैतान् राजन्नुपचरिष्यसि ।  
 तावदेते हरिष्यन्ति तव राज्यमरिदम् ॥ ८ ॥  
 नानुक्रोशाच्च कार्पण्याच्च च धर्मार्थकारणात् ।  
 अलं कर्तुं धार्तराष्ट्रास्तव काममरिदम् ॥ ९ ॥  
 एतदेव निमित्तं ते पाण्डवास्तु यथा त्वयि ।  
 नान्वतप्यन्त कौपीनं तावत् कृत्वापि दुष्करम् ॥ १० ॥  
 पितामहस्य द्रोणस्य विदुरस्य च धीमतः ।  
 ब्राह्मणानां च साधूनां राज्ञश्च नगरस्य च ॥ ११ ॥  
 पश्यतां कुरुमुख्यानां सर्वेषामेव तत्त्वतः ।  
 दानशीलं मृदुं दान्तं धर्मशीलमनुव्रतम् ॥ १२ ॥  
 यत् त्वामुपधिना राजन् द्यूते वञ्चितवांस्तदा ।  
 न चापत्रपते तेन नृशंसः स्वेन कर्मणा ॥ १३ ॥  
 तथाशीलसमाचारे राजन् मा प्रणयं कृथाः ।  
 बध्वास्ते सर्वलोकस्य किं पुनस्तव भारत ॥ १४ ॥  
 वाग्भिस्त्वप्रतिरूपाभिरतुदत्त्वां सहानुजम् ।  
 श्लाघमानः प्रहृष्टः सन् भ्रातृभिः सह भाषते ॥ १५ ॥  
 एतावत् पाण्डवानां हि नास्ति किंचिदिह स्वकम् ।  
 नामधेयं च गोत्रं च तदप्येषां न शिष्यते ॥ १६ ॥  
 कालेन महता चैषां भविष्यति पराभवः ।  
 प्रकृतिं ते भजिष्यन्ति नष्टप्रकृतयो मयि ॥ १७ ॥  
 दुःशासनेन पापेन तदा द्यूते प्रवर्तिते ।  
 अनाथवत् तदा देवी द्रौपदी सुदुरात्मना ॥ १८ ॥  
 आकृष्य केशे रुदती सभायां राजसंसदि ।  
 भीष्मद्रोणप्रमुखतो गौरिति व्याहृता मुहुः ॥ १९ ॥  
 भवता चारिताः सर्वे भ्रातरो भीमविक्रमाः ।  
 धर्मपाशनिबद्धाश्च न किञ्चित् प्रतिपेदिरे ॥ २० ॥  
 एताश्चान्याश्च परुषा वाचः स समुदीरयन् ।  
 श्लाघते ज्ञातिमध्ये स्म त्वयि प्रव्रजिते वनम् ॥ २१ ॥  
 ये तत्रासन् समानीतास्ते दृष्ट्वा त्वामनागसम् ।  
 अश्रुकण्ठा रुदन्तश्च सभायामासते तदा ॥ २२ ॥  
 न चैनमभ्यनन्दंस्ते राजानो ब्राह्मणैः सह ।  
 सर्वे दुर्योधनं तत्र निन्दन्ति स्म सभासदः ॥ २३ ॥  
 कुलीनस्य च या निन्दा बधो वामित्रकर्शन ।  
 महागुणो बधो राजन् न तु निन्दा कुजीविका ॥ २४ ॥  
 तदैव निहतो राजन् यदैव निरपत्रपः ।  
 निन्दितश्च महाराज पृथिव्यां सर्वराजभिः ॥ २५ ॥

ईपत् कार्यो वधस्तस्य यस्य चारित्रमीदृशम् ।  
 प्रस्कन्देन प्रतिस्तब्धश्छिन्नगुल इव द्रुमः ॥ २६ ॥  
 वध्यः सर्ग इवानार्यः सर्वलोकस्य दुर्मतिः ।  
 जह्येनं त्वमित्रघ्न मा राजन् विचिकित्सिथाः ॥ २७ ॥  
 सर्वथा त्वत्क्षमं नैतद् रोचते च ममानघ ।  
 यत् त्वं पितरि भीष्मे च प्रणिपातं सप्ताचरे ॥ २८ ॥  
 अहं तु सर्वलोकस्य गत्वा छेत्स्यामि संशयम् ।  
 येनामस्ति द्विधाभावो राजन् दुर्योधनं प्रति ॥ २९ ॥  
 मध्ये राज्ञामहं तत्र प्रातिपौरुषिकान् गुणान् ।  
 तव सकीर्तयिष्यामि ये च तस्य व्यतिक्रमाः ॥ ३० ॥  
 ब्रुवतस्तत्र मे वाक्यं धर्मार्थसहितं हितम् ।  
 निशम्य पार्थिवाः सर्वे नानाजनपदेश्वराः ॥ ३१ ॥  
 त्वयि सम्प्रतिपत्स्यन्ते धर्मात्मा सत्यवागिति ।  
 तस्मिन्नाधिगमिष्यन्ति यथा लोभादवर्तत ॥ ३२ ॥  
 गर्हयिष्यामि चैवैनं पौरजानपदेश्वपि ।  
 वृद्धबालानुपादाय चातुर्वर्ण्यं समागते ॥ ३३ ॥  
 शमं वै याचमानस्त्वं नाधर्मं तत्र लप्स्यसे ।  
 कुरून् विगर्हयिष्यन्ति धृतराष्ट्रं च पार्थिवाः ॥ ३४ ॥  
 तस्मिँल्लोकपरित्यक्ते किं कार्यमवशिष्यते ।  
 हते दुर्योधने राजन् यदन्यत् क्रियतामिति ॥ ३५ ॥  
 यात्या चाहं कुरून् सर्वान् युष्मदर्थमहापयन् ।  
 यतिप्ये प्रशमं कर्तुं लक्षयिष्ये च चेष्टितम् ॥ ३६ ॥  
 कौरवाणां प्रवृत्तिं च गत्वा युद्धाधिकारिकाम् ।  
 निशम्य विनिवर्तिष्ये जयाय तव भारत ॥ ३७ ॥  
 सर्वथा युद्धमेवाहमाशंसामि परैः सह ।  
 निमित्तानि हि सर्वाणि तथा प्रादुर्भवन्ति मे ॥ ३८ ॥  
 मृगाः शकुन्ताश्च वदन्ति घोरं  
 हस्त्यश्वमुख्येषु निशामुखेषु ।  
 घोराणि रूपाणि तथैव चाग्नि-  
 वर्णान् बहून् पुष्यति घोररूपान् ॥ ३९ ॥  
 मनुष्यलोकक्षयकृत् सुघोरो  
 नो चेदनुप्राप्त इहान्तकः स्यात् ।  
 शस्त्राणि यन्त्रं कवचान् रथाश्च  
 नागान् हयांश्च प्रतिपादयित्वा ॥ ४० ॥  
 योधाश्च सर्वे कृतनिश्चयास्ते  
 भवन्तु हस्त्यश्वरथेषु यत्ताः ।  
 सांग्रामिकं ते यदुपार्जनीयं  
 सर्वं समग्रं कुरु तन्नरेन्द्र ॥ ४१ ॥  
 दुर्योधनो न ह्यलमद्य दातुं  
 जीवंस्तवैतन्नुपते कथञ्चित् ।  
 यत् ते पुरस्तादभवत् समुद्धं  
 द्यूते हृतं पाण्डवमुख्य राज्यम् ॥ ४२ ॥



## चतुःसप्ततितमोऽध्यायः

भीमसेनस्य शान्तिप्रस्तावः

भीम उवाच

यथा यथैव शान्तिः स्यात् कुरूणां मधुसूदन ।  
 तथा तथैव भाषेथा मा स्म युद्धेन भीषये ॥ १ ॥  
 अमर्षी जातसंरम्भः श्रेयोद्वेषी महामनाः ।  
 नोऽग्रं दुर्योधनो वाच्यः साग्नैवैनं समाचरे ॥ २ ॥  
 प्रकृत्या पापसत्त्वश्च तुल्यचेतास्तु दस्युभिः ।  
 ऐश्वर्यमदमत्तश्च कृतवैरश्च पाण्डवैः ॥ ३ ॥  
 अदीर्घदर्शी निष्ठूरी क्षेप्ता क्रूरपराक्रमः ।  
 दीर्घमन्युरनेयश्च पापात्मा निकृतिप्रियः ॥ ४ ॥  
 म्रियेतापि न भज्येत नैव जह्यात् स्वकं मतम् ।  
 तादृशेन शमः कृष्ण मन्ये परमदुष्करः ॥ ५ ॥  
 सुहृदामप्यवाचीनस्त्यक्तधर्मा प्रियानृतः ।  
 प्रतिहन्त्येव सुहृदां वाचश्चैव मनांसि च ॥ ६ ॥  
 स मन्युवशमापन्नः स्वभावं दुष्टमास्थितः ।  
 स्वभावात् पापमभ्येति तृणैश्छन्न इवोरगः ॥ ७ ॥  
 दुर्योधनो हि यत्सेनः सर्वथा विदितस्तव ।  
 यच्छीलो यत्स्वभावश्च यद्वलो यत्पराक्रमः ॥ ८ ॥  
 पुरा प्रसन्नाः कुरवः सहपुत्रास्तथा वयम् ।  
 इन्द्रज्येष्ठा इवाभूम मोदमानाः सवान्धवाः ॥ ९ ॥  
 दुर्योधनस्य क्रोधेन भरता मधुसूदन ।  
 धक्ष्यन्ते शिशिरापये वनानीव हुताशनैः ॥ १० ॥  
 अष्टादशेमे राजानः प्रख्याता मधुसूदन ।  
 ये समुच्चिच्छिदुर्ज्ञातीन् सुहृदश्च सवान्धवान् ॥ ११ ॥

इति श्रीमहाभारते उद्योगपर्वणि भगवद्ग्यानपर्वणि भीमवाक्ये चतुःसप्ततितमोऽध्यायः ॥ ७४ ॥

## पञ्चसप्ततितमोऽध्यायः

श्रीकृष्णेन भीमसेनस्य युद्धाय प्रोत्साहनम्

वैशम्पायन उवाच

एतच्छ्रुत्वा महाबाहुः केशवः प्रहसन्निव ।  
 अभूतपूर्वं भीमस्य मार्दवोपहितं वचः ॥ १ ॥  
 गिरेरिव लघुत्वं तच्छीतन्वमिव पावके ।  
 मत्वा रामानुजः शौरिः शार्ङ्गधन्वा वृकोदरम् ॥ २ ॥  
 संतेजयंस्तदा चाग्निभर्मातरिश्वेव पावकम् ।  
 उवाच भीममासीनं कृपयाभिपरिप्लुतम् ॥ ३ ॥

श्रीभगवानुवाच

त्वमन्यदा भीमसेन युद्धमेव प्रशंससि ।  
 वधाभिनन्दिनः क्रूरान् धार्तराष्ट्रान् मिमर्दिषुः ॥ ४ ॥

असुराणां समृद्धानां ज्वलतामिव नेजसा ।  
 पर्यायकाले धर्मस्य प्राप्ते कलिरजायत ॥ १२ ॥  
 हैहयानां मुदावर्तो नीपानां जनमेजयः ।  
 बहुलस्तालजंग्रानां कृमीणामुद्धतो वसुः ॥ १३ ॥  
 अजबिन्दुः सुवीराणां सुराष्ट्राणां रुपर्दिकः ।  
 अर्कजश्च बलीहानां चीनानां धौतमूलकः ॥ १४ ॥  
 हयग्रीवो विदेहानां वरयुश्च महौजसाम् ।  
 बाहुः सुन्दरवंशानां दीप्ताक्षणां पुरुरवाः ॥ १५ ॥  
 सहजश्चेदिमत्स्यानां प्रवीराणां वृषध्वजः ।  
 धारणश्चन्द्रवत्सानां मुकुटानां विगाहनः ॥ १६ ॥  
 शमश्च नन्दिवेगानामित्येते कुलपांसनाः ।  
 युगान्ते कृष्ण सम्भूताः कुले कुपुरुषाधमाः ॥ १७ ॥  
 अप्ययं नः कुरूणां स्याद् युगान्ते कालसम्भृतः ।  
 दुर्योधनः कुलाङ्गारो जघन्यः पापपूरुषः ॥ १८ ॥  
 तस्मान्मृदु शनैर्ब्रूया धर्मार्थसहितं हितम् ।  
 कामानुबन्धवहुलं नोऽग्रमुग्रपराक्रम ॥ १९ ॥  
 अपि दुर्योधनं कृष्ण सर्वे वयमधश्चराः ।  
 नीचैर्भूत्वानुयास्यामो मा स्म नो भरतानशन् ॥ २० ॥  
 अप्युदासीनवृत्तिः स्याद् यथा नः कुरुभिः सह ।  
 वासुदेव तथा कार्यं न कुरुननयः स्पृशेत् ॥ २१ ॥  
 वाच्यः पितामहो वृद्धो ये च कृष्ण सभासदः ।  
 भ्रातृणामस्तु सौभ्रात्रं धार्तराष्ट्रः प्रशाम्यताम् ॥ २२ ॥  
 अहमेतद् ब्रवीम्येवं राजा चैव प्रशंसति ।  
 अर्जुनो नैव युद्धार्थी भूयसी हि दयार्जुने ॥ २३ ॥

न च स्वपिषि जागर्षि न्युब्जः शेषे परंतप ।  
 घोराग्रशान्तां रुषती सदा वाचं प्रभाषसे ॥ ५ ॥  
 निःश्वसन्नश्लिवत् तेन संतप्तः स्वेन मन्थुना ।  
 अप्रशान्तमना भीम सधूम इव पावकः ॥ ६ ॥  
 एकान्ते निःश्वसच्छेषे भारार्तं इव दुर्वलः ।  
 अपि त्वां केचिदुन्मत्तं मन्यन्तेऽतद्विदो जनाः ॥ ७ ॥  
 आरुज्य वृक्षान् निर्मूलान् गजः परिरुजश्लिव ।  
 निघ्नन् पङ्क्तिः क्षितिं भीम निघ्नन् परिधावसि ॥ ८ ॥  
 नास्मिञ्जनेऽभिरमसे रहः क्षिपसि पाण्डव ।  
 नान्यं निशि दिवा चापि कदाचिदभिनन्दसि ॥ ९ ॥



अकस्मात् स्वयमानश्च रहस्यास्ते रुदन्निव ।  
 जान्वोर्मूर्धानमाधाय चिरमास्ते प्रमीलितः ॥ १० ॥  
 भ्रुकुटिं च पुनः कुर्वन्नोष्ठौ च विदशन्निव ।  
 अभीक्ष्णं दृश्यसे भीम सर्वं तन्मन्युकारितम् ॥ ११ ॥  
 यथा पुरस्तात् सविता दृश्यते शुक्रमुच्चरन् ।  
 यथा च पश्चात्त्रिमुक्तो ध्रुवं पर्येति रश्मिवान् ॥ १२ ॥  
 तथा सत्यं ब्रवीम्येतन्नास्ति तस्य व्यतिक्रमः ।  
 हन्ताहं गदयाभ्येत्य दुर्योधनममर्षणम् ॥ १३ ॥  
 इति स्म मध्ये भ्रातॄणां सत्येनालभसे गदाम् ।  
 तस्य ते प्रशमे बुद्धिर्ध्रियतेऽद्य परंतप ॥ १४ ॥  
 अहो युद्धाभिकाङ्क्षाणां युद्धकाल उपस्थिते ।  
 चेतांसि विप्रतीपानि यत् त्वां भीभीम विन्दति ॥ १५ ॥  
 अहो पार्थ निमित्तानि विपरीतानि पश्यसि ।  
 स्वप्नान्ते जागरान्ते च तस्मात् प्रशममिच्छसि ॥ १६ ॥

अहो नाशंससे किञ्चित् पुंस्त्वं क्लीव इवात्मनि ।  
 कश्मलेनाभिपन्नोऽस्मि तेन ते विकृतं मनः ॥ १७ ॥  
 उद्वेपते ते हृदयं मनस्ते प्रतिसीदति ।  
 ऊरुस्तम्भगृहीतोऽसि तस्मात् प्रशममिच्छसि ॥ १८ ॥  
 अनित्यं किल मर्त्यस्य पार्थ चित्तं चलाचलम् ।  
 वातवेगप्रचलिता अष्टौला शालमलेरिव ॥ १९ ॥  
 तवैषा विकृता बुद्धिर्गवां वागिव मानुषी ।  
 मनांसि पाण्डुपुत्राणां मज्जयत्यल्लवानिव ॥ २० ॥  
 इदं मे महदाश्चर्यं पर्वतस्येव सर्पणम् ।  
 यदीदृशं प्रभाषेथा भीमसेनासमं वचः ॥ २१ ॥  
 स ह्यप्रा स्वानि कर्माणि कुले जन्म च भारत ।  
 उन्निष्ठस्व विषादं मा कृथा वीर स्थिरो भव ॥ २२ ॥  
 न चैतदनु रूपं ते यत् ते ग्लानिरिदम् ।  
 यदोजसा न लभते क्षत्रियो न तदश्नुते ॥ २३ ॥

इति श्रीमहाभारते उद्योगपर्वणि भगवद्गीतापर्वणि भीमोत्तेजकश्रीकृष्णवाक्ये पञ्चसप्ततितमोऽध्यायः ॥ ७५ ॥

## षट्सप्ततितमोऽध्यायः

भीमेन कृष्णं प्रति स्वसामर्थ्यकथनपूर्वकं स्वशान्तिप्रस्तावस्य कृपामूलकत्वकथनम्

वैशम्पायन उवाच

तथोक्तो वासुदेवेन नित्यमन्युरमर्षणः ।  
 सदश्ववत् समाधावद् बभाषे तदनन्तरम् ॥ १ ॥

भीमसेन उवाच

अन्यथा मां चिकीर्षन्तमन्यथा मन्यसेऽच्युत ।  
 प्रणीतभावमत्यर्थं युधि सत्यपराक्रमम् ॥ २ ॥  
 वेत्सि दाशार्हं सत्यं मे दीर्घकालं सहोषितः ।  
 उत वा मां न जानासि प्लवन् हृद इवाप्लवे ॥ ३ ॥  
 तस्मादनभिरूपाभिर्वाग्भिर्मां त्वं समच्छसि ।  
 कथं हि भीमसेनं मां जानन् कश्चन माधव ॥ ४ ॥  
 ब्रूयादप्रतिरूपाणि यथा मां वक्तुमर्हसि ।  
 तस्मादिदं प्रवक्ष्यामि वचनं वृष्णिनन्दन ॥ ५ ॥  
 आत्मनः पौरुषं चैव बलं च न समं परैः ।  
 सर्वथानार्यकर्मैतत् प्रशंसा स्वयमात्मनः ॥ ६ ॥  
 अतिवादापविद्धस्तु वक्ष्यामि बलमात्मनः ।  
 पश्येमे रोदसी कृष्ण ययोरासन्निभाः प्रजाः ॥ ७ ॥  
 अचले चाप्रतिष्ठे चाप्यनन्ते सर्वमातरौ ।  
 यदीमे सहसा क्रुद्धे समेयातां शिले इव ॥ ८ ॥  
 अहमेते निगृह्णीयां बाहुभ्यां सचराचरे ।

पश्यैतदन्तरं बाह्वोर्महापरिघयोरिव ॥ ९ ॥  
 य एतत् प्राप्य मुच्येत न तं पश्यामि पूरुषम् ।  
 हिमवांश्च समुद्रश्च वज्री वा बलभित् स्वयम् ॥ १० ॥  
 मयाभिपन्नं त्रायेरन् बलमास्थाय न त्रयः ।  
 युद्धार्हान् क्षत्रियान् सर्वान् पाण्डवेष्वाततायिनः ॥ ११ ॥  
 अधः पादतलेनैतानधिष्ठास्यामि भूतले ।  
 न हि त्वं नाभिजानासि मम विक्रममच्युत ॥ १२ ॥  
 यथा मया विनिर्जित्य राजानो वशगाः कृताः ।  
 अथ चेन्मां न जानासि सूर्यस्येवोद्यतः प्रभाम् ॥ १३ ॥  
 विगाढे युधि सम्बाधे वेत्स्यसे मां जनार्दन ।  
 परुषैराक्षिपसि किं व्रणं पूतिमिवोन्नयन् ॥ १४ ॥  
 यथामति ब्रवीम्येतद् विद्धि मामधिकं ततः ।  
 द्रष्टासि युधि सम्बाधे प्रवृत्ते वैशसेऽहनि ॥ १५ ॥  
 मया प्रणुन्नान् मातङ्गान् रथिनः सादिनस्तथा ।  
 तथा नरानभिकुञ्जं निघ्नन्तं क्षत्रियर्षभान् ॥ १६ ॥  
 द्रष्टा मां त्वं च लोकश्च विकर्षन्तं वरान् वरान् ।  
 न मे सीदन्ति मज्जानो न ममोद्वेपते मनः ॥ १७ ॥  
 सर्वलोकादभिकुञ्जान् भयं विद्यते मम ।  
 किं तु सौहृदमेवैनत् कृपया मधुसूदन ।  
 सर्वोस्तिक्ष्णं संकलेशान् मा स्म नो भरतानशन् ॥ १८ ॥

इति श्रीमहाभारते उद्योगपर्वणि भगवद्गीतापर्वणि भीमसेनवाक्ये षट्सप्ततितमोऽध्यायः ॥ ७६ ॥

## सप्तसप्ततितमोऽध्यायः

श्रीकृष्णेन स्ववाक्यस्य तेजःसंदीपनार्थत्वं कथनपूर्वकं भीमस्याध्यासनम्

श्रीभगवानुवाच

भावं जिज्ञासमानोऽहं प्रणयादिदमब्रुवम् ।  
 न चाक्षेपाच्च पाण्डित्यान्न क्रोधान्न विवक्षया ॥ १ ॥  
 वेदाहं तव माहात्म्यमुत ते वेद यद् वलम् ।  
 उत ते वेद कर्माणि न त्वां परिभवाम्यहम् ॥ २ ॥  
 यथा चात्मनि कल्याणं सम्भावयसि पाण्डव ।  
 सहस्रगुणमप्येतत् त्वयि सम्भावयाम्यहम् ॥ ३ ॥  
 यादृशे च कुले जन्म सर्वराजाभिपूजिते ।  
 बन्धुमिश्र सुहृद्भिश्च भीम त्वमसि तादृशः ॥ ४ ॥  
 जिज्ञासन्तो हि धर्मस्य संदिग्धस्य वृकोदर ।  
 पर्यायं नाध्यवस्यन्ति देवमानुषयोजनाः ॥ ५ ॥  
 स एव हेतुर्भूत्वा हि पुरुषस्यार्थसिद्धिषु ।  
 विनाशोऽपि स एवास्य संदिग्धं कर्म पौरुषम् ॥ ६ ॥  
 अन्यथा परिदृष्टानि कविभिर्दोषदर्शिभिः ।  
 अन्यथा परिवर्तन्ते वेगा इव नभस्वतः ॥ ७ ॥  
 सुमन्त्रितं सुनीतं च न्यायतश्चोपपादितम् ।  
 कृतं मानुष्यकं कर्म दैवेनापि विरुध्यते ॥ ८ ॥  
 दैवमप्यकृतं कर्म पौरुषेण विहन्यते ।  
 शीतमुष्णं तथा वर्षं क्षुत्पिपासे च भारत ॥ ९ ॥  
 यदन्यद् दिष्टभावस्य पुरुषस्य स्वयंकृतम् ।

तस्मादनुपरोधश्च विद्यते तत्र लक्षणम् ॥ १० ॥  
 लोकस्य नान्यतो वृत्तिः पाण्डवान्यत्र कर्मणः ।  
 एवंबुद्धिः प्रवर्तते फलं स्यादुभयान्वये ॥ ११ ॥  
 य एवं कृतबुद्धिः स कर्मस्वेव प्रवर्तते ।  
 नासिद्धौ व्यथते तस्य न सिद्धौ हर्षमश्नुते ॥ १२ ॥  
 तत्रेयमनुमात्रा मे भीमसेन विवक्षिता ।  
 नैकान्तसिद्धिर्वक्तव्या शत्रुभिः सह संयुगे ॥ १३ ॥  
 नातिप्रहीणरश्मिः स्यात् तथा भावविपर्ययः ।  
 विषादमच्छेद् ग्लानिं वाप्येतमर्थं ब्रवीमि ते ॥ १४ ॥  
 श्वोभूते धृतराष्ट्रस्य समीपं प्राप्य पाण्डव ।  
 यतिष्ये प्रशमं कर्तुं युष्मदर्थमहापयन् ॥ १५ ॥  
 शमं चेत् ते करिष्यन्ति ततोऽनन्तं यशो मम ।  
 भवतां च कृतः कामस्तेषां च श्रेय उत्तमम् ॥ १६ ॥  
 ते चेदभिनिवेक्ष्यन्ते नाभ्युपैष्यन्ति मे वचः ।  
 कुरवो युद्धमेवात्र घोरं कर्म भविष्यति ॥ १७ ॥  
 अस्मिन् युद्धे भीमसेन त्वयि भारः समाहितः ।  
 धूर्जुनेन धार्या स्याद् वोढव्य इतरो जनः ॥ १८ ॥  
 अहं हि यन्ता बीभत्सोर्भविता संयुगे सति ।  
 धनंजयस्यैव कामो न हि युद्धं न कामये ॥ १९ ॥  
 तस्मादाशङ्कमानोऽहं वृकोदर मति तव ।  
 गदतः क्लीबया वाचा तेजस्ते समदीदिपम् ॥ २० ॥

इति श्रीमहाभारते उद्योगपर्वणि भगवद्ग्यानपर्वणि कृष्णवाक्ये सप्तसप्ततितमोऽध्यायः ॥ ७७ ॥

## अष्टसप्ततितमोऽध्यायः

अर्जुनवाक्यम्

अर्जुन उवाच

उक्तं युधिष्ठिरेणैव यावद् वाक्यं जनार्दन ।  
 तव वाक्यं तु मे श्रुत्वा प्रतिभाति परंतप ॥ १ ॥  
 नैव प्रशममत्र त्वं मन्यसे सुकरं प्रभो ।  
 लोभाद् वा धृतराष्ट्रस्य दैन्याद् वा समुपस्थितात् ॥ २ ॥  
 अफलं मन्यसे वापि पुरुषस्य पराक्रमम् ।  
 न चान्तरेण कर्माणि पौरुषेण फलोदयः ॥ ३ ॥  
 तदिदं भाषितं वाक्यं तथा च न तथैव तत् ।  
 न चैतदेवं द्रष्टव्यमसाध्यमपि किंचन ॥ ४ ॥  
 किं चैतन्मन्यसे कृच्छ्रमस्माकमवसादकम् ।  
 कुर्वन्ति तेषां कर्माणि येषां नास्ति फलोदयः ॥ ५ ॥  
 सम्पाद्यमानं सम्यक् च स्यात् कर्म सफलं प्रभो ।  
 स तथा कृष्ण वर्तस्व यथा शर्म भवेत् परैः ॥ ६ ॥

पाण्डवानां कुरूणां च भवान्नः प्रथमः सुहृत् ।  
 सुराणामसुराणां च यथा वीर प्रजापतिः ॥ ७ ॥  
 कुरूणां पाण्डवानां च प्रतिपत्स्व निरामयम् ।  
 अस्मद्विमतमनुष्ठानं मन्ये तव न दुष्करम् ॥ ८ ॥  
 एवं च कार्यतामेति कार्यं तव जनार्दन ।  
 गमनादेवमेव त्वं करिष्यसि जनार्दन ॥ ९ ॥  
 चिकीर्षितमथान्यत् ते तस्मिन् वीर दुरात्मनि ।  
 भविष्यति च तत् सर्वं यथा तव चिकीर्षितम् ॥ १० ॥  
 शर्मतैः सह वानोऽस्तु तव वा यच्चिकीर्षितम् ।  
 विचार्यमाणो यः कामस्तव कृष्ण स नो गुरुः ।  
 न स नार्हति दुष्टात्मा वर्धं ससुतबान्धवः ॥ ११ ॥  
 येन धर्मसुते दृष्टा न सा श्रीरुपमर्षिता ।  
 यच्चाप्यपश्यतोपायं धर्मिष्ठं मधुसूदन ॥ १२ ॥

उपायेन नृशंसेन हृता दुर्धृतदेविना ।  
 कथं हि पुरुषो जातः क्षत्रियेषु धनुर्धरः ॥ १३ ॥  
 समाहूतो निवर्तेत प्राणत्यागेऽप्युपस्थिते ।  
 अधर्मेण जितान् दृष्ट्वा वने प्रव्रजितांस्तथा ॥ १४ ॥  
 वध्यतां मम वाष्ण्ये निर्गतोऽसौ सुयोधनः ।  
 न चैतद्द्रुतं कृष्ण मित्रार्थे यच्चिकीर्षसि ।  
 क्रिया कथं च मुख्या म्यान्मृदुना चेतरेण वा ॥ १५ ॥

इति श्रीमहाभारते उद्योगपर्वणि भगवद्वाक्येऽष्टसप्ततितमोऽध्यायः ॥ ७८ ॥

## एकोनाशीतितमोऽध्यायः

श्रीकृष्णेनार्जुनकथनस्योत्तरदानम्

श्रीभगवानुवाच

एवमेतन्महाबाहो यथा वदसि पाण्डव ।  
 पाण्डवानां कुरूणां च प्रतिपत्स्ये निरामयम् ॥ १ ॥  
 सर्वं त्विदं ममायत्तं बीभत्सो कर्मणोर्द्वयोः ।  
 क्षेत्रं हि रसवच्छुद्धं कर्मणैवोपपादितम् ॥ २ ॥  
 श्रुते वर्षाच्च कौन्तेय जातु निवर्तयेत् फलम् ।  
 तत्र वै पौरुषं ब्रूयुरासेकं यत्र कारितम् ॥ ३ ॥  
 तत्र चापि ध्रुवं पश्येच्छोषणं दैवकारितम् ।  
 तदिदं निश्चितं बुद्ध्या पूर्वैरपि महात्मभिः ॥ ४ ॥  
 दैवे च मानुषे चैव संयुक्तं लोककारणम् ।  
 अहं हि तत् करिष्यामि परं पुरुषकारतः ॥ ५ ॥  
 दैवं तु न मया शक्यं कर्म कर्तुं कथंचन ।  
 स हि धर्मं च लोकं च त्यक्त्वा चरति दुर्मतिः ॥ ६ ॥  
 न हि संतप्यते तेन तथारूपेण कर्मणा ।  
 तथापि बुद्धिं पापिष्ठां वर्धयन्त्यस्य मन्त्रिणः ॥ ७ ॥  
 शकुनिः सूतपुत्रश्च भ्राता दुःशासनस्तथा ।  
 स हि त्यागेन राज्यस्य न शर्म समुपैष्यति ॥ ८ ॥  
 अन्तरेण वधं पार्थ सानुबन्धः सुयोधनः ।  
 न चापि प्रणिपातेन त्यक्तुमिच्छति धर्मराट् ।  
 याच्यमानश्च राज्यं स न प्रदास्यति दुर्मतिः ॥ ९ ॥  
 न तु मन्ये स तद्वाच्यो यद् युधिष्ठिरशासनम् ।  
 उक्तं प्रयोजनं यत् तु धर्मराजेन भारत ॥ १० ॥

इति श्रीमहाभारते उद्योगपर्वणि भगवद्वाक्ये एकोनाशीतितमोऽध्यायः ॥ ७९ ॥

अथवा मन्यसे ज्यायान् वधस्तेषामनन्तरम् ।  
 तदेव क्रियतामाशु न विचार्यमतस्त्वया ॥ १६ ॥  
 जानासि हि यथैतेन द्रौपदी पाण्डुहिना ।  
 परिक्लिष्टा सभामध्ये तच्च तस्योपमर्षितम् ॥ १७ ॥  
 स नाम सम्यग्वर्तेत पाण्डवेष्विति माधव ।  
 न मे संजायते बुद्धिर्बीजमुत्तमिवोपरे ॥ १८ ॥  
 तस्माद् यन्मन्यसे युक्तं पाण्डवानां हितं च यत् ।  
 तथाऽऽशु कुरु वाष्ण्ये यन्नः कार्यमनन्तरम् ॥ १९ ॥

तथा पापस्तु तत् सर्वं न करिष्यति कौरवः ।  
 तस्मिंश्चाक्रियमाणेऽसौ लोके वध्यो भविष्यति ॥ ११ ॥  
 मम चापि स वध्यो हि जगतश्चापि भारत ।  
 येन कौमारके यूयं सर्वे विप्रकृताः सदा ॥ १२ ॥  
 विप्रलुप्तं च वो राज्यं नृशंसेन दुरात्मना ।  
 न चोपशाम्यते पापः श्रियं दृष्ट्वा युधिष्ठिरे ॥ १३ ॥  
 असकृच्चाप्यहं तेन त्वत्कृते पार्थ भेदितः ।  
 न मया तद्गृहीतं च पापं तस्य चिकीर्षितम् ॥ १४ ॥  
 जानासि हि महाबाहो त्वमप्यस्य परं मतम् ।  
 प्रियं चिकीर्षमाणं च धर्मराजस्य मामपि ॥ १५ ॥  
 संजानंस्तस्य चात्मानं मम चैव परं मतम् ।  
 अजानन्निव मां कस्मादर्जुनाद्याभिः शङ्कसे ॥ १६ ॥  
 यच्चापि परमं दिव्यं तच्चाप्यनुगतं त्वया ।  
 विधानं विहितं पार्थ कथं शर्म भवेत् परैः ॥ १७ ॥  
 यत् तु वाचा मया शक्यं कर्मणा वापि पाण्डव ।  
 करिष्ये तदहं पार्थ न त्वाशंसे शर्म परैः ॥ १८ ॥  
 कथं गोहरणे ह्यको नैतच्छर्म तथा हितम् ।  
 याच्यमानो हि भीष्मेण संवत्सरगतेऽध्वनि ॥ १९ ॥  
 तदैव ते पराभूता यदा संकल्पितास्त्वया ।  
 लवशः क्षणशश्चापि न च तुष्टः सुयोधनः ॥ २० ॥  
 सर्वथा तु मया कार्यं धर्मराजस्य शासनम् ।  
 विभाव्यं तस्य भूयश्च कर्म पापं दुरात्मनः ॥ २१ ॥

## अशीतितमोऽध्यायः

नकुलस्य निवेदनम्

नकुल उवाच

उक्तं बहुविधं वाक्यं धर्मराजेन माधव ।  
 धर्मज्ञेन वदान्तेन श्रुतं चैव हि तत् त्वया ॥ १ ॥

मतमाज्ञाय राज्ञश्च भीमसेनेन माधव ।  
 संशमो बाहुवीर्यं च ख्यापितं माधवात्मनः ॥ २ ॥  
 तथैव फाल्गुनेनापि यदुक्तं तत् त्वया श्रुतम् ।

आत्मनश्च मतं वीर कथितं भवतासकृत् ॥ ३ ॥  
 सर्वमेतदतिक्रम्य श्रुत्वा परमतं भवान् ।  
 यत् प्राप्तकालं मन्येथास्तत् कुर्याः पुरुषोत्तम ॥ ४ ॥  
 तस्मिंस्तस्मिन् निमित्ते हि मतं भवति केशव ।  
 प्राप्तकालं मनुष्येण क्षमं कार्यमरिंदम ॥ ५ ॥  
 अन्यथा चिन्तितो ह्यर्थः पुनर्भवति सोऽन्यथा ।  
 अनित्यमतयो लोके नराः पुरुषसत्तम ॥ ६ ॥  
 अन्यथा बुद्धयो ह्यासन्नस्मासु वनवासिषु ।  
 अदृश्येष्वन्यथा कृष्ण दृश्येषु पुनरन्यथा ॥ ७ ॥  
 अस्माकमपि वाष्णैय वनं विचरतां तदा ।  
 न तथा प्रणयो राज्ये यथा सम्प्रति वर्तते ॥ ८ ॥  
 निवृत्तवनवासान् नः श्रुत्वा वीर समागताः ।  
 अक्षौहिण्यो हि सप्तेमास्त्वत्प्रसादाज्जनार्दन ॥ ९ ॥  
 इमान् हि पुरुषव्याघ्रानचिन्त्यबलपौरुषान् ।  
 आत्तशस्त्रान् रणे दृष्ट्वा न व्यथेदिह कः पुमान् ॥ १० ॥

इति श्रीमहाभारते उद्योगपर्वणि भगवद्ग्यानपर्वणि नकुलवाक्ये अक्षीतितमोऽध्यायः ॥ ८० ॥

### एकाशीतितमोऽध्यायः

समरोगोगार्थं सहदेवसात्यक्योः सम्मतेः सर्वयोद्धभिः सिंहनादैः समर्थनम्

सहदेव उवाच

यदेतत् कथितं राजा धर्म एष सनातनः ।  
 यथा च युद्धमेव स्यात् तथा कार्यमरिंदम ॥ १ ॥  
 यदि प्रशममिच्छेयुः कुरवः पाण्डवैः सह ।  
 तथापि युद्धं दाशार्हं योजयेथाः सहैव तैः ॥ २ ॥  
 कथं नु दृष्ट्वा पाञ्चाली तथा कृष्ण सभागताम् ।  
 अवधेन प्रशाम्येत मम मन्युः सुयोधने ॥ ३ ॥  
 यदि भीमार्जुनौ कृष्ण धर्मराजश्च धार्मिकः ।  
 धर्ममुत्सृज्य तेनाहं योद्धुमिच्छामि संयुगे ॥ ४ ॥

सात्यकिरुवाच

सत्यमाह महाबाहो सहदेवो महामतिः ।

इति श्रीमहाभारते उद्योगपर्वणि भगवद्ग्यानपर्वणि सहदेवसात्यकिवाक्ये एकाशीतितमोऽध्यायः ॥ ८१ ॥

### द्व्यशीतितमोऽध्यायः

द्रौपद्याः श्रीकृष्णसंनिधौ स्वीयदुःखनिवेदनं श्रीकृष्णेन तस्याः समाश्वासनं च

वैशम्पायन उवाच

राज्ञस्तु वचनं श्रुत्वा धर्मार्थसहितं हितम् ।  
 कृष्णा दाशार्हमासीनमब्रवीच्छोककरीता ॥ १ ॥  
 सुता द्रुपदराजस्य स्वसितायतमूर्धजा ।  
 सम्पूज्य सहदेवं च सात्यकिं च महारथम् ॥ २ ॥

स भवान् कुरुमध्ये तं सान्त्वपूर्वं भयोत्तरम् ।  
 ब्रूयाद् वाक्यं यथा मन्दो न व्यथेत सुयोधनः ॥ ११ ॥  
 युधिष्ठिरं भीमसेनं भीमत्सुं चापराजितम् ।  
 सहदेवं च मां चैव त्वां च रामं च केशव ॥ १२ ॥  
 सात्यकिं च महावीर्यं विराटं च सहात्मजम् ।  
 द्रुपदं च सहामात्यं धृष्टद्युम्नं च माधव ॥ १३ ॥  
 काशिराजं च विक्रान्तं धृष्टकेतुं च चेदिपम् ।  
 मांसशोणितभृन्मर्त्यः प्रतियुध्येत को युधि ॥ १४ ॥  
 स भवान् गमनादेव साधयिष्यत्यसंशयम् ।  
 इष्टमर्थं महाबाहो धर्मराजस्य केवलम् ॥ १५ ॥  
 विदुरश्चैव भीष्मश्च द्रोणश्च सहबाह्लिकः ।  
 श्रेयः समर्था विज्ञातुमुच्यमानास्त्वयानघ ॥ १६ ॥  
 ते चैनमनुनेष्यन्ति धृतप्राष्ट्रं जनाधिपम् ।  
 तं च पापसमाचारं सहामात्यं सुयोधनम् ॥ १७ ॥  
 श्रोता चार्थस्य विदुरस्त्वं च वक्ता जनार्दन ।  
 कमिवार्थं निवर्तन्तं स्थापयेतां न वर्त्मनि ॥ १८ ॥

दुर्योधनवधे शान्तिस्तस्य कोपस्य मे भवेत् ॥ ५ ॥  
 न जानासि यथा दृष्ट्वा चीराजिनधरान् वने ।  
 तवापि मन्युरुद्धूतो दुःखितान् प्रेक्ष्य पाण्डवान् ॥ ६ ॥  
 तस्मान्माद्रीसुतः शूरो यदाह रणकर्कशः ।  
 वचनं सर्वयोधानां तन्मतं पुरुषोत्तम ॥ ७ ॥

वैशम्पायन उवाच

एवं वदति वाक्यं तु युयुधाने महामता ।  
 सुभीमः सिंहनादोऽभूद् योधानां तत्र सर्वशः ॥ ८ ॥  
 सर्वे हि सर्वशो वीरास्तद्वचः प्रत्यपूजयन् ।  
 साधु साध्विति शौनेयं हर्षयन्तो युयुत्सवः ॥ ९ ॥

इति श्रीमहाभारते उद्योगपर्वणि भगवद्ग्यानपर्वणि सहदेवसात्यकिवाक्ये एकाशीतितमोऽध्यायः ॥ ८१ ॥

### द्व्यशीतितमोऽध्यायः

द्रौपद्याः श्रीकृष्णसंनिधौ स्वीयदुःखनिवेदनं श्रीकृष्णेन तस्याः समाश्वासनं च

वैशम्पायन उवाच

राज्ञस्तु वचनं श्रुत्वा धर्मार्थसहितं हितम् ।  
 कृष्णा दाशार्हमासीनमब्रवीच्छोककरीता ॥ १ ॥  
 सुता द्रुपदराजस्य स्वसितायतमूर्धजा ।  
 सम्पूज्य सहदेवं च सात्यकिं च महारथम् ॥ २ ॥

भीमसेनं च संशान्तं दृष्ट्वा परमदुर्मनाः ।  
 अश्रुपूर्णेक्षणा वाक्यमुवाचेदं मनस्विनी ॥ ३ ॥  
 विदितं ते महाबाहो धर्मज्ञ मधुसूदन ।  
 यथा निकृतिमास्थाय अंशिताः पाण्डवाः सुखात् ॥ ४ ॥

धृतराष्ट्रस्य पुत्रेण सामात्येन जनार्दन ।  
 यथा च संजयो राज्ञा मन्त्रं रहसि श्रावितः ॥ ५ ॥  
 युधिष्ठिरस्य दाशार्हं तच्चापि विदितं तव ।  
 यथोक्तः संजयश्चैव तच्च सर्वं श्रुतं त्वया ॥ ६ ॥  
 पञ्च नस्तात दीयन्तां ग्रामा इति महाद्युते ।  
 अविस्थलं वृकस्थलं माकन्दी वारणावतम् ॥ ७ ॥  
 अवसानं महाबाहो कञ्चिदेकं च पञ्चमम् ।  
 इति दुर्योधनो वाच्यः सुहृदश्चास्य केशव ॥ ८ ॥  
 न चापि ह्यकरोद् वाक्यं श्रुत्वा कृष्ण सुयोधनः ।  
 युधिष्ठिरस्य दाशार्हं श्रीमतः संधिमिच्छतः ॥ ९ ॥  
 अप्रदानेन राज्यस्य यदि कृष्ण सुयोधनः ।  
 संधिमिच्छेन्न कर्तव्यं तत्र गत्वा कथंचन ॥ १० ॥  
 शक्ष्यन्ति हि महाबाहो पाण्डवाः संजयैः सह ।  
 धार्तराष्ट्रबलं घोरं क्रुद्धं प्रतिसमासितुम् ॥ ११ ॥  
 न हि साम्ना न दानेन शक्योऽर्थस्तेषु कश्चन ।  
 तस्मात् तेषु न कर्तव्या कृपा ते मधुसूदन ॥ १२ ॥  
 साम्ना दानेन वा कृष्ण ये न शस्यन्ति शत्रवः ।  
 योक्तव्यस्तेषु दण्डः स्याज्जीवितं परिरक्षता ॥ १३ ॥  
 तस्मात् तेषु महादण्डः क्षेमव्यः क्षिप्रमच्युत ।  
 त्वया चैव महाबाहो पाण्डवैः सह संजयैः ॥ १४ ॥  
 एतत् समर्थं पार्थानां तव चैव यशस्करम् ।  
 क्रियमाणं भवेत् कृष्ण क्षत्रस्य च सुखावहम् ॥ १५ ॥  
 क्षत्रियेण हि हन्तव्यः क्षत्रियो लोभमास्थितः ।  
 अक्षत्रियो वा दाशार्हं स्वधर्ममनुतिष्ठता ॥ १६ ॥  
 अन्यत्र ब्राह्मणात् तात सर्वपापेष्ववस्थितात् ।  
 गुरुर्हि सर्ववर्णानां ब्राह्मणः प्रसूताग्रभुक् ॥ १७ ॥  
 यथावध्ये वध्यमाने भवेद् दोषो जनार्दन ।  
 स वध्यस्यावधे हृष्ट इति धर्मविदो विदुः ॥ १८ ॥  
 यथा त्वां न स्पृशेदेष दोषः कृष्ण तथा कुरु ।  
 पाण्डवैः सह दाशार्हैः संजयैश्च ससैनिकैः ॥ १९ ॥  
 पुनरुक्तं च वक्ष्यामि विश्रम्भेण जनार्दन ।  
 का तु सीमन्तिनी मादृक् पृथिव्यामस्ति केशव ॥ २० ॥  
 सुता द्रुपदराजस्य वेदिमध्यात् समुत्थिता ।  
 धृष्टद्युम्नस्य भगिनी तव कृष्ण प्रिया सखी ॥ २१ ॥  
 आजमीढकुलं प्राप्ता स्तुषा पाण्डोर्महात्मनः ।  
 महिषी पाण्डुपुत्राणां पञ्चेन्द्रसमवर्चसाम् ॥ २२ ॥  
 सुता मे पञ्चभिर्वीरैः पञ्च जाता महारथाः ।  
 अभिमन्युर्यथा कृष्ण तथा ते तव धर्मतः ॥ २३ ॥  
 साहं केशग्रहं प्राप्ता परिक्लिष्टा सभां गता ।  
 पश्यतां पाण्डुपुत्राणां त्वयि जीवति केशव ॥ २४ ॥  
 जीवत्सु पाण्डुपुत्रेषु पञ्चालेष्वथ वृष्णिषु ।  
 दासीभूतास्ति पापानां सभामध्ये व्यवस्थिता ॥ २५ ॥

निरमर्षेष्वचेष्टेषु प्रेक्षमाणेषु पाण्डुषु ।  
 पाहि मामिति गोविन्द मनसा चिन्तितोऽसि मे ॥ २६ ॥  
 यत्र मा भगवान् राजा श्वशुरो वाक्यमब्रवीत् ।  
 वरं वृणीष्व पाञ्चालि वरार्हासि मता मम ॥ २७ ॥  
 अदासाः पाण्डवाः सन्तु सरथाः सायुधा इति ।  
 मयोक्ते यत्र निर्मुक्ता वनवासाय केशव ॥ २८ ॥  
 एवंविधानां दुःखानामभिज्ञोऽसि जनार्दन ।  
 त्रायस्व पुण्डरीकाक्ष सभर्तृज्ञातिबान्धवान् ॥ २९ ॥  
 नन्वहं कृष्ण भीष्मस्य धृतराष्ट्रस्य चोभयोः ।  
 स्तुषा भवामि धर्मेण साहं दासीकृता बलात् ॥ ३० ॥  
 धिक् पार्थस्य धनुष्मत्तां भीमसेनस्य धिग् बलम् ।  
 यत्र दुर्योधनः कृष्ण मुहूर्तमपि जीवति ॥ ३१ ॥  
 यदि तेऽहमनुग्राह्या यदि तेऽस्ति कृपा मयि ।  
 धार्तराष्ट्रेषु वै कोपः सर्वः कृष्ण विधीयताम् ॥ ३२ ॥

वैशम्पायन उवाच

इत्युक्त्वा मृदुसंहारं वृजिनाग्रं सुदर्शनम् ।  
 सुनीलमसितापाङ्गी सर्वगन्धाधिवासितम् ॥ ३३ ॥  
 सर्वलक्षणसम्पन्नं महाभुजगवर्चसम् ।  
 केशपक्षं वरारोहा गृह्य वामेन पाणिना ॥ ३४ ॥  
 पञ्चाक्षी पुण्डरीकाक्षमुपेत्य गजगामिनी ।  
 अश्रुपूर्णेक्षणा कृष्णा कृष्णं वचनमब्रवीत् ॥ ३५ ॥  
 अयं ते पुण्डरीकाक्ष दुःशासनकरोद्धतः ।  
 स्मर्तव्यः सर्वकार्येषु परेषां संधिमिच्छता ॥ ३६ ॥  
 यदि भीमार्जुनौ कृष्ण कृपणौ संधिकामुकौ ।  
 पिता मे योत्स्यते वृद्धः सह पुत्रैर्महारथैः ॥ ३७ ॥  
 पञ्च चैव महावीर्याः पुत्रा मे मधुसूदन ।  
 अभिमन्युं पुरस्कृत्य योत्स्यन्ते कुरुभिः सह ॥ ३८ ॥  
 दुःशासनभुजं श्यामं सञ्छिन्नं पांसुगुण्ठितम् ।  
 यद्यहं तु न पश्यामि का शान्तिर्हृदयस्य मे ॥ ३९ ॥  
 त्रयोदश हि वर्षाणि प्रतीक्षन्त्या गतानि मे ।  
 विधाय हृदये मन्युं प्रदीप्तमिव पावकम् ॥ ४० ॥  
 विदीर्यते मे हृदयं भीमवाकळ्यपीडितम् ।  
 योऽयमद्य महाबाहुर्धर्ममेवानुपश्यति ॥ ४१ ॥  
 इत्युक्त्वा बाष्परुद्धेन कण्ठेनायतलोचना ।  
 रुरोद कृष्णा सोत्कम्पं सखरं बाष्पगद्गदम् ॥ ४२ ॥  
 स्तनौ पीनायतध्रोणी सहितावभिवर्षती ।  
 द्रवीभूतमिवात्युष्णं मुञ्चन्ती वारि नेत्रजम् ॥ ४३ ॥  
 तामुवाच महाबाहुः केशवः परिसान्त्वयन् ।  
 अचिराद् द्रक्ष्यसे कृष्णे रुदतीर्भरतस्त्रियः ॥ ४४ ॥  
 एवं ता भीरु रोत्स्यन्ति निहतज्ञातिबान्धवाः ।  
 हतमिन्ना हतबला येषां क्रुद्धासि भामिनि ॥ ४५ ॥



अहं च तत् करिष्यामि भीमार्जुनयमैः सह ।  
 युधिष्ठिरनियोगेन दैवाच्च विधिनिर्मितात् ॥ ४६ ॥  
 धार्तराष्ट्राः कालपक्षा न चेच्छृण्वन्ति मे वचः ।  
 शेष्यन्ते निहता भूमौ श्वश्रृंगालादनीकृताः ॥ ४७ ॥  
 इति श्रीमहाभारते उद्योगपर्वणि भगवद्गीतानपर्वणि द्रौपदीकृष्णसंवादे द्व्यशीतितमोऽध्यायः ॥ ८२ ॥

चलेद्वि हिमवाञ्छैलो प्रेदिनी शतधा फलेत् ।  
 द्यौः पतेच्च सनक्षत्रा न मे मोघं वचो भवेत् ॥ ४८ ॥  
 सत्य ते प्रतिजानामि कृष्णे बाष्पो निगृह्यताम् ।  
 हतामित्राञ्जिह्वा युक्तानचिराद् द्रक्ष्यसे पतीन् ॥ ४९ ॥

## अथश्रीतितमोऽध्यायः

श्रीकृष्णस्य हस्तिनापुरं प्रति प्रस्थानम्, युधिष्ठिरस्य कुन्तीं कुरुंश्चोद्दिश्य मंदेशः, मार्गं  
 श्रीकृष्णकर्तृकं दिव्यमहर्षीणां दर्शनं च

अर्जुन उवाच

कुरूणामद्य सर्वेषां भवान् सुहृदनुत्तमः ।  
 सम्बन्धी दयितो नित्यमुभयोः पक्षयोरपि ॥ १ ॥  
 पाण्डवैर्धार्तराष्ट्राणां प्रतिपाद्यमनामयम् ।  
 समर्थः प्रशमं चैव कर्तुमर्हसि केशव ॥ २ ॥  
 त्वमितः पुण्डरीकाक्ष सुयोधनममर्षणम् ।  
 शान्त्यर्थं भ्रातरं ब्रूया यत् तद् वाच्यममित्रहन् ॥ ३ ॥  
 त्वया धर्मार्थयुक्तं चेदुक्तं शिवमनामयम् ।  
 हितं नादास्यते बालो दिष्टस्य वशमेष्यति ॥ ४ ॥

श्रीभगवानुवाच

धर्म्यमस्मद्वितं चैव कुरूणां यदनामयम् ।  
 एष यास्यामि राजानं धृतराष्ट्रमभीप्सया ॥ ५ ॥

वैशम्पायन उवाच

ततो व्यपेतनमसि सूर्ये विमलवद्गते ।  
 मैत्रे मुहुर्ते सम्प्राप्ते मृद्वर्चिषि दिवाकरे ॥ ६ ॥  
 कौमुदे मासि रेवत्यां शरदन्ते हिमागमे ।  
 स्फीतसस्यसुखे काले कल्पः सत्त्ववतां वरः ॥ ७ ॥  
 मङ्गल्याः पुण्यनिर्घोषा वाचः शृण्वंश्च सूनृताः ।  
 ब्राह्मणानां प्रतीतानामृषीणामिव वासवः ॥ ८ ॥  
 कृत्वा पौर्वाहिकं कृत्यं स्नातः शुचिरलंकृतः ।  
 उपतस्थे विवस्वन्तं पावकं च जनार्दनः ॥ ९ ॥  
 ऋषमं पृष्ठ आलभ्य ब्राह्मणानभिवाद्य च ।  
 अग्निं प्रदक्षिणं कृत्वा पश्यन् कल्याणमग्रतः ॥ १० ॥  
 तत् प्रतिज्ञाय वचनं पाण्डवस्य जनार्दनः ।  
 शिनेर्नसारमासीनमभ्यभाषत सात्यकिम् ॥ ११ ॥  
 रथ आरोप्यतां शङ्खश्चक्रं च गद्या सह ।  
 उपासंगाश्च शक्त्यश्च सर्वप्रहरणानि च ॥ १२ ॥  
 दुर्योधनश्च दुष्टात्मा कर्णश्च सहसौवलः ।  
 न च शत्रुवशेयो दुर्बलोऽपि बलीयसा ॥ १३ ॥  
 ततस्तन्मतमाज्ञाय केशवस्य पुरःसराः ।  
 प्रसन्नयौजियिष्यन्तो रथं चक्रगदाभृतः ॥ १४ ॥

तं दीप्तमिव कालाग्निमाकाशगमिवाशुगम् ।  
 सूर्यचन्द्रप्रकाशाभ्यां चक्राभ्यां समलंकृतम् ॥ १५ ॥  
 अर्धचन्द्रैश्च चन्द्रैश्च मत्स्यैः समृगपक्षिभिः ।  
 पुष्पैश्च विविधैश्चित्रं मणिरत्नैश्च सर्वशः ॥ १६ ॥  
 तरुणादित्यसंकाशं बृहन्तं चारुदर्शनम् ।  
 मणिहेमविचित्राङ्गं सुध्वजं सुपताकिनम् ॥ १७ ॥  
 सूषस्करमनाधुष्यं धैयाप्रपरिवारणम् ।  
 यशोघ्नं प्रत्यमित्राणां यदूनां नन्दिवर्धनम् ॥ १८ ॥  
 वाजिभिः शैब्यसुग्रीवमेघपुष्पबलाहकैः ।  
 स्नातैः सम्पादयामासुः सम्पन्नैः सर्वसम्पदा ॥ १९ ॥  
 महिमानं तु कृष्णस्य भूय एवाभिवर्धयन् ।  
 सुघोषः पतगेन्द्रेण ध्वजेन युयुजे रथः ॥ २० ॥  
 तं मेरुशिखरप्रख्यं मेघदुन्दुभिनिखनम् ।  
 आरुरोह रथं शौरिर्विमानमिव कामगम् ॥ २१ ॥  
 ततः सात्यकिमारोप्य प्रययौ पुरुषोत्तमः ।  
 पृथिवी चान्नरिक्षं च रथघोषेण नादयन् ॥ २२ ॥  
 व्यपोढाभ्रस्ततः कालः क्षणेन समपद्यत ।  
 शिवश्चानुवधौ वायुः प्रशान्तमभवद् रजः ॥ २३ ॥  
 प्रदक्षिणानुलोमाश्च मङ्गल्या मृगपक्षिणः ।  
 प्रयाणे वासुदेवस्य बभूवुरनुयायिनः ॥ २४ ॥  
 मङ्गल्यार्थप्रदैः शब्दैरन्ववर्तन्त सर्वशः ।  
 सारसाः शतपत्राश्च हंसाश्च मधुसूदनम् ॥ २५ ॥  
 मन्त्राहुतिमहाहोमैर्हूयमानश्च पावकः ।  
 प्रदक्षिणमुखो भूत्वा विधूमः समपद्यत ॥ २६ ॥  
 वसिष्ठो वामदेवश्च भूरिबुद्धो गयः क्रथः ।  
 शुक्रनारदवाल्मीका मरुतः कुशिको भृगुः ॥ २७ ॥  
 देवब्रह्मर्षयश्चैव कृष्णं यदुसुखावहम् ।  
 प्रदक्षिणमवर्तन्त सहिता वासवानुजम् ॥ २८ ॥  
 एवमेतैर्महाभागैर्महर्षिगणसाधुभिः ।  
 पूजितः प्रययौ कृष्णः कुरूणां सदनं प्रति ॥ २९ ॥  
 तं प्रयान्तमनुप्रायात् कुन्तीपुत्रो युधिष्ठिरः ।  
 भीमसेनार्जुनौ चोभौ माद्रीपुत्रौ च पाण्डवौ ॥ ३० ॥





समेतं पार्थिवं क्षत्रं दिदृक्षन्तश्च सर्वतः ।  
सभासदश्च राजानस्त्वां च सत्यं जनार्दनम् ॥ ६७ ॥  
पतन्महत् प्रेक्षणीयं द्रष्टुं गच्छाम केशव ।  
धर्मार्थसहिता वाचः श्रोतुमिच्छाम माधव ॥ ६८ ॥  
त्वयोच्यमानाः कुरुषु राजमध्ये परंतप ।  
भीष्मद्रोणादयश्चैव विदुरश्च महामतिः ॥ ६९ ॥

इति श्रीमहाभारते उद्योगपर्वणि भगवद्गीतापर्वणि श्रीकृष्णप्रस्थाने त्र्यशीतितमोऽध्यायः ॥ ८३ ॥

### चतुरशीतितमोऽध्यायः

पथि शुभाशुभशकुनवर्णनम्, मार्गे जनानां सत्कारप्राप्नुयतः श्रीकृष्णस्य वृकस्थलं गत्वा तत्र विश्रमणं च

वैशम्पायन उवाच

प्रयान्त देवकीपुत्रं परवीररुजो दश ।  
महारथा महाबाहुमन्वयुः शस्त्रपाणयः ॥ १ ॥  
पदातीना सहस्रं च सादिनां च परंतप ।  
भोज्यं च विपुलं राजन् प्रेष्याश्च शतशोऽपरे ॥ २ ॥

जनमेजय उवाच

कथं प्रयातो दाशार्हो महात्मा मधुसूदनः ।  
कानि वा व्रजतस्तस्य निमित्तानि महौजसः ॥ ३ ॥

वैशम्पायन उवाच

तस्य प्रयाणे यान्यासन् निमित्तानि महात्मनः ।  
तानि मे शृणु सर्वाणि दैवान्यैत्पातिकानि च ॥ ४ ॥  
अनध्रेऽशनिनिर्घोषः सविद्युत् समजायत ।  
अन्वगेव च पर्जन्यः प्रावर्षद् विघ्ने भृशम् ॥ ५ ॥  
प्रत्यगूढमहानद्यः प्राङ्मुखाः सिन्धुसप्तमाः ।  
विपरीता दिशः सर्वा न प्राज्ञायत किंचन ॥ ६ ॥  
प्राज्वलन्नग्नयो राजन् पृथिवी समकम्पत ।  
उदपानाश्च कुम्भाश्च प्रासिञ्चच्छतशो जलम् ॥ ७ ॥  
तमःसंवृतमप्यासीत् सर्वं जगदिदं तथा ।  
न दिशो नादिशो राजन् प्रज्ञायन्ते स्म रेणुना ॥ ८ ॥  
प्रादुरासीन्महाञ्छब्दः खे शरीरमदृश्यत ।  
सर्वेषु राजन् देशेषु तदद्भुतमिवाभवत् ॥ ९ ॥  
प्रामथ्नाद्वास्तिनपुरं वातो दक्षिणपश्चिमः ।  
आरुजन् गणशो वृक्षान् परुषोऽशनिनिस्वनः ॥ १० ॥  
यत्र यत्र च वाष्पेभ्यो धर्तते पथि भारत ।  
तत्र तत्र सुखो वायुः सर्वं चासीत् प्रदक्षिणम् ॥ ११ ॥  
ववर्ष पुष्पवर्षं च कमलानि च भूरिशः ।  
समश्च पन्था निर्दुःखो व्यपेतकुशकण्टकः ॥ १२ ॥  
संस्तुतो ब्राह्मणैर्गीर्भिस्तत्र तत्र सहस्रशः ।  
अर्च्यते मधुपर्कैश्च वसुभिश्च वसुप्रदः ॥ १३ ॥  
तं किरन्ति महात्मानं वन्यैः पुष्पैः सुगन्धिभिः ।  
स्त्रियः पथि समागम्य सर्वभूतहिते रतम् ॥ १४ ॥

इति श्रीमहाभारते उद्योगपर्वणि भगवद्गीतापर्वणि श्रीकृष्णप्रयाणे चतुरशीतितमोऽध्यायः ॥ ८४ ॥

त्वं च यादवशार्दूल सभायां नै समेष्यथ ।  
तव वाक्यानि दिव्यानि तथा तेषां च माधव ॥ ७० ॥  
श्रोतुमिच्छाम गोविन्द सत्यानि च हितानि च ।  
आपृष्टोऽसि महाबाहो पुनर्द्रक्ष्यामहे वयम् ॥ ७१ ॥  
याह्यविघ्नेन वै वीरद्रक्ष्यामस्त्वां सभागनम् ।  
आसीनमासने दिव्ये बलतेजःसमाहितम् ॥ ७२ ॥

स शालिभवनं रम्यं सर्वसस्यसमाचितम् ।

सुखं परमधर्मिष्ठमभ्यगाद् भरतर्षभ ॥ १५ ॥

पश्यन् बहुपशून् ग्रामान् रम्यान् हृदयतोषणान् ।

पुराणि च व्यतिक्रामन् राष्ट्राणि विविधानि च ॥ १६ ॥

नित्यं हृष्टाः सुमनसो भारतेरभिरक्षिताः ।

नोद्विग्नाः परचक्राणां व्यसनानामकोविदाः ॥ १७ ॥

उपप्लव्यादथायान्तं जनाः पुरनिवासिनः ।

पथ्यतिष्ठन्त सहिता विष्वक्सेनदिदृक्षथा ॥ १८ ॥

ते तु सर्वे समायान्तमग्निमिद्धमिव प्रभुम् ।

अर्चयामासुरर्चाहं देशातिथिमुपस्थितम् ॥ १९ ॥

वृकस्थलं समासाद्य केशवः परवीरहा ।

प्रकीर्णरश्मावादित्ये व्योम्नि वै लोहितायति ॥ २० ॥

अवतीर्य रथात् तूर्णं कृत्वा शौचं यथाविधि ।

रथमोचनमादिश्य संध्यामुपविवेश ह ॥ २१ ॥

दारुकोऽपि हयान् मुक्त्वा परिचर्य च शास्त्रतः ।

मुमोच सर्वयोक्त्रादि मुक्त्वा चैतानवासृजत् ॥ २२ ॥

अभ्यतीत्य तु तत् सर्वमुवाच मधुसूदनः ।

गुधिष्ठिरस्य कार्यार्थमिह वत्स्यामहे क्षपाम् ॥ २३ ॥

तस्य तन्मतमाज्ञाय चक्रुरावसथं नराः ।

क्षणेन चाज्ञपानानि गुणवन्ति समार्जयन् ॥ २४ ॥

तस्मिन् ग्रामे प्रधानास्तु य आसन् ब्राह्मणा नृप ।

आर्याः कुलीना ह्रीमन्तो ब्राह्मी वृत्तिमनुष्ठिताः ॥ २५ ॥

तेऽभिगम्य महात्मानं हृषीकेशमरिंदमम् ।

पूजां चक्रुर्यथान्यायमाशीर्मङ्गलसंयुताम् ॥ २६ ॥

ते पूजयित्वा दाशार्हं सर्वलोकेषु पूजितम् ।

न्यवेदयन्त वेश्मानि रत्नवन्ति महात्मने ॥ २७ ॥

तान् प्रभुः कृतमित्युक्त्वा सत्कृत्य च यथार्हतः ।

अभ्येत्य चैषां वेश्मानि पुनरायात् सहैव तैः ॥ २८ ॥

सुसृष्टं भोजयित्वा च ब्राह्मणांस्तत्र केशवः ।

भुक्त्वा च सह तैः सर्वैरवसत् तां क्षपां सुखम् ॥ २९ ॥

### पञ्चाशीतितमोऽध्यायः

दुर्योधनस्य धृतराष्ट्रप्रभृतीनामनुमत्या श्रीकृष्णस्य सत्कारार्थं मार्गे विश्रामस्थाननिर्माणम्

वैशम्पायन उवाच

तथा द्रुतैः समाज्ञाय प्रयान्तं मधुसूदनम् ।  
धृतराष्ट्रोऽब्रवीद् भीष्ममर्चयित्वा महाभुजम् ॥ १ ॥  
द्रोणं च संजयं चैव विदुरं च महामतिम् ।  
दुर्योधनं सहामात्यं हृष्टोऽब्रवीदिदम् ॥ २ ॥  
अद्भुतं महदाश्चर्यं श्रूयते कुरुनन्दन ।  
स्त्रियो बालाश्च वृद्धाश्च कथयन्ति गृहे गृहे ॥ ३ ॥  
सत्कृत्याचक्षते चान्ये तथैवान्ये समागताः ।  
पृथग्वादाश्च वर्तन्ते चत्वरेषु सभासु च ॥ ४ ॥  
उपायास्यति दाशार्हः पाण्डुचार्यं पराक्रमी ।  
स नो मान्यश्च पूज्यश्च सर्वथा मधुसूदनः ॥ ५ ॥  
तस्मिन् हि यात्रा लोकस्य भूतानामीश्वरो हि सः ।  
तस्मिन् धृतिश्च वीर्यं च प्रज्ञा चौजश्च माधवे ॥ ६ ॥  
स मान्यतां नरश्रेष्ठः स हि धर्मः सनातनः ।  
पूजितो हि सुखाय स्यादसुखः स्यादपूजितः ॥ ७ ॥  
स चेत् तुष्यति दाशार्ह उपचारैरिदमः ।  
कृष्णात् सर्वानभिप्रायान् प्राप्स्यामः सर्वराजसु ॥ ८ ॥  
तस्य पूजार्थमद्यैव संविधत्स्व परंतप ।  
सभाः पथि विधीयन्तां सर्वकामसमन्विताः ॥ ९ ॥

यथा प्रीतिर्महाबाहो त्वयि जायेत तस्य वै ।  
तथा कुरुष्व गान्धारे कथं वा भीष्म मन्यसे ॥ १० ॥  
ततो भीष्मादयः सर्वे धृतराष्ट्रं जनाधिपम् ।  
ऊचुः परममित्येवं पूजयन्तोऽस्य तद् वचः ॥ ११ ॥  
तेषामनुमतं ज्ञात्वा राजा दुर्योधनस्तदा ।  
सभावास्तूनि रम्याणि प्रदेष्टुमुपचक्रमे ॥ १२ ॥  
ततो देशेषु देशेषु रमणीयेषु भागशः ।  
सर्वरत्नसमाकीर्णः सभाश्चक्रुरनेकशः ॥ १३ ॥  
आसनानि विचित्राणि युतानि विविधैर्गुणैः ।  
स्त्रियो गन्धानलंकारान् सूक्ष्माणि वसनानि च ॥ १४ ॥  
गुणवन्त्यन्नपानानि भोज्यानि विविधानि च ।  
माल्यानि च सुगन्धीनि तानि राजा ददौ ततः ॥ १५ ॥  
विशेषतश्च वासार्थं सभां ग्रामे वृकस्थले ।  
विदधे कौरवो राजा बहुरत्नां मनोरमाम् ॥ १६ ॥  
एतद् विधाय वै सर्वं देवार्हमतिमानुषम् ।  
आचख्यौ धृतराष्ट्राय राजा दुर्योधनस्तदा ॥ १७ ॥  
ताः सभाः केशवः सर्वा रत्नानि विविधानि च ।  
असमीक्ष्यैव दाशार्ह उपायात् कुरुसञ्च तत् ॥ १८ ॥

इति श्रीमहाभारते उद्योगपर्वणि भगवद्गीतापर्वणि मार्गे सभानिर्माणे पञ्चाशीतितमोऽध्यायः ॥ ८५ ॥

### षडशीतितमोऽध्यायः

श्रीकृष्णं प्रत्युद्गम्य धृतराष्ट्रेण तस्मै विविधोपहारसमर्पणम्, दुःशासनगृहे तदीय-  
निवासाय विचारप्रकटनं च

धृतराष्ट्र उवाच

उपप्लव्यादिह क्षत्तरूपायतो जनार्दनः ।  
वृकस्थले निवसति स च प्रातरिहैष्यति ॥ १ ॥  
आहुकानामधिपतिः पुरोगः सर्वसात्वताम् ।  
महामना महावीर्यो महासत्त्वो जनार्दनः ॥ २ ॥  
स्फीतस्य वृष्णिराष्ट्रस्य भर्ता गोता च माधवः ।  
त्रयाणामपि लोकानां भगवान् प्रपितामहः ॥ ३ ॥  
वृष्ण्यन्धकाः सुमनसो यस्य प्रजामुपासते ।  
आदित्या वसवो रुद्रा यथा बुद्धिं बृहस्पतेः ॥ ४ ॥  
तस्मै पूजां प्रयोक्ष्यामि दाशार्हाय महात्मने ।  
प्रत्यक्षं तव धर्मज्ञं तां मे कथयतः शृणु ॥ ५ ॥  
एकवर्णैः सुकलताङ्गैर्बाह्विजातैर्हयोत्तमैः ।  
चतुर्युक्तान् रथांस्तस्मै रौक्मान् दास्यामि षोडश ॥ ६ ॥

नित्यप्रभिक्षान् मातङ्गानीषादन्तान् प्रहारिणः ।  
अष्टानुचरमेकैकमष्टौ दास्यामि कौरव ॥ ७ ॥  
दासीनामप्रजातानां शुभानां रुक्मवर्चसाम् ।  
शतमस्मै प्रदास्यामि दासानामपि तावताम् ॥ ८ ॥  
आविकं च सुखस्पर्शं पार्वतीयैरुपाहृतम् ।  
तदप्यस्मै प्रदास्यामि सहस्राणि दशाष्ट च ॥ ९ ॥  
अजिनानां सहस्राणि चीनदेशोद्भवानि च ।  
तान्यप्यस्मै प्रदास्यामि यावदर्हति केशवः ॥ १० ॥  
दिवा रात्रौ च भात्येष सुतेजा विमलो मणिः ।  
तमप्यस्मै प्रदास्यामि तमर्हति हि केशवः ॥ ११ ॥  
एकेनाभिपतत्यह्ना योजनानि चतुर्दश ।  
यानमश्वतरीयुक्तं दास्ये तस्मै तदप्यहम् ॥ १२ ॥  
यावन्ति बाहानान्यस्य यावन्तः पुरुषाश्च ते ।  
ततोऽष्टगुणमप्यस्मै भोज्यं दास्याम्यहं सदा ॥ १३ ॥

मम पुत्राश्च पौत्राश्च सर्वे दुर्योधनादृते ।  
प्रत्युद्यास्यन्ति दाशार्हं रथैर्मृष्टैः खलंकृताः ॥ १४ ॥  
खलंकृताश्च कल्याण्यः पादैरेव सहस्रशः ।  
वारमुख्या महाभागं प्रत्युद्यास्यन्ति केशवम् ॥ १५ ॥  
नगरादपि याः काश्चिद् गमिष्यन्ति जनार्दनम् ।  
द्रष्टुं कन्याश्च कल्याण्यस्ताश्च यास्यन्त्यनावृताः ॥ १६ ॥  
सखीपुरुषबालं च नगरं मधुसूदनम् ।  
उदीक्षतां महात्मानं भानुमन्तमिव प्रजाः ॥ १७ ॥

महाध्वजपताकाश्च क्रियन्तां सर्वतो दिशः ।  
जलावसिको विरजाः पन्थास्तस्येति चान्वशात् ॥ १८ ॥  
दुःशासनस्य च गृहं दुर्योधनगृहाद् वरम् ।  
तदद्य क्रियतां क्षिप्रं सुसम्पुष्टमलंकृतम् ॥ १९ ॥  
एतद्धि रुचिराकारैः प्रासादैरुपशोभितम् ।  
शिवं च रमणीयं च सर्वर्तुसुमहाधनम् ॥ २० ॥  
सर्वमस्मिन् गृहे रत्नं मम दुर्योधनस्य च ।  
यद् यदहति बाष्पेयस्तत् तद् देयमसंशयम् ॥ २१ ॥

इति श्रीमहाभारते उद्योगपर्वणि भगवद्ग्यानपर्वणि धृतराष्ट्रवाक्ये षडशीतितमोऽध्यायः ॥ ८६ ॥

### सप्ताशीतितमोऽध्यायः

विदुरेण श्रीकृष्णस्याज्ञां पालयितुं धृतराष्ट्रस्य प्रबोधनम्

विदुर उवाच

राजन् बहुमतश्चासि त्रैलोक्यस्यापि सत्तमः ।  
सम्भावितश्च लोकस्य सम्मतश्चासि भारत ॥ १ ॥  
यत् त्वमेवंगते ब्रूयाः पश्चिमे वयसि स्थितः ।  
शास्त्राद् वा सुप्रतर्काद् वा सुस्थिरः स्थविरो ह्यसि ॥ २ ॥  
लेखा शशिनि भाः सूर्ये महोर्मिरिव सागरे ।  
धर्मस्त्वयि तथा राजन्निति व्यवसिताः प्रजाः ॥ ३ ॥  
सदैव भावितो लोको गुणौघैस्तव पार्थिव ।  
गुणानां रक्षणे नित्यं प्रयतस्व सबान्धवः ॥ ४ ॥  
आर्जवं प्रतिपद्यस्व मा बाल्याद् बहु नीनशः ।  
राजन् पुत्रांश्च पौत्रांश्च सुहृदश्चैव सुप्रियान् ॥ ५ ॥  
यत् त्वमिच्छसि कृष्णाय राजन्नतिथये बहु ।  
एतदन्यच्च दाशार्हः पृथिवीमपि चार्हति ॥ ६ ॥  
न तु त्वं धर्ममुद्दिश्य तस्य वा प्रियकारणात् ।  
एतद् दित्ससि कृष्णाय सत्येनात्मानमालभे ॥ ७ ॥  
मायैषा सत्यमेवैतच्छब्दैर्भूरिदक्षिण ।  
जानामि त्वन्मतं राजन् गूढं बाह्येन कर्मणा ॥ ८ ॥

पञ्च पञ्चैव लिप्सन्ति ग्रामकान् पाण्डवा नृप ।  
न च दित्ससि तेभ्यस्तांस्तच्छर्मं न करिष्यसि ॥ ९ ॥  
अर्थेन तु महाबाहुं बाष्पेयं त्वं जिहीर्षसि ।  
अनेन चाप्युपायेन पाण्डवेभ्यो विभेत्स्यसि ॥ १० ॥  
न च वित्तेन शक्योऽसौ नोद्यमेन न गर्हया ।  
अन्यो धनंजयात् कर्तुमेतत् तत्त्वं ब्रवीमि ते ॥ ११ ॥  
वेद कृष्णस्य माहात्म्यं वेदास्य दृढभक्तिताम् ।  
अत्याज्यमस्य जानामि प्राणैस्तुल्यं धनंजयम् ॥ १२ ॥  
अन्यत्कुम्भादपां पूर्णादन्यत् पादावसेचनात् ।  
अन्यत् कुशलसम्प्रश्नान्नैषिष्यति जनार्दनः ॥ १३ ॥  
यत् त्वस्य प्रियमातिथ्यं मानार्हस्य महात्मनः ।  
तदस्मै क्रियतां राजन् मानार्होऽसौ जनार्दनः ॥ १४ ॥  
आशंसमानः कल्याणं कुरुनभ्येति केशवः ।  
येनैव राजन्नर्थेन तदेवास्मा उपाकुरु ॥ १५ ॥  
शममिच्छति दाशार्हस्तव दुर्योधनस्य च ।  
पाण्डवानां च राजेन्द्र तदस्य वचनं कुरु ॥ १६ ॥  
पितासि राजन् पुत्रास्ते वृद्धस्त्वं शिशवः परे ।  
वर्तस्व पितृवत् तेषु वर्तन्ते ते हि पुत्रवत् ॥ १७ ॥

इति श्रीमहाभारते उद्योगपर्वणि भगवद्ग्यानपर्वणि विदुरवाक्ये सप्ताशीतितमोऽध्यायः ॥ ८७ ॥

### अष्टाशीतितमोऽध्यायः

दुर्योधनस्य श्रीकृष्णविषये स्वीयविचारप्रकटनं तस्य कुमन्त्रेण कुपितस्य भीष्मस्य समातः समुत्थानं च

दुर्योधन उवाच

यदाह विदुरः कृष्णे सर्वं तत् सत्यमच्युते ।  
अनुरक्तो ह्यसंहार्यः पार्थिव प्रति जनार्दनः ॥ १ ॥  
यत् तत् सत्कारसंयुक्तं देयं वसु जनार्दने ।  
अनेकरूपं राजेन्द्र न तद् देयं कदाचन ॥ २ ॥

देशः कालस्तथायुको न हि नार्हति केशवः ।  
मंस्यत्यधोक्षजो राजन् भयादर्चति मामिति ॥ ३ ॥  
अवमानश्च यत्र स्यात् क्षत्रियस्य विशाम्पते ।  
न तत् कुर्याद्बुधः कार्यमिति मे निश्चिता मतिः ॥ ४ ॥  
स हि पूज्यतमो लोके कृष्णः पृथुललोचनः ।  
त्रयाणामपि लोकानां विदितं मम सर्वथा ॥ ५ ॥

न तु तस्मै प्रदेयं स्यात् तथा कार्यगतिः प्रभो ।  
विग्रहः समुपागच्छो न हि शाम्यत्यविग्रहात् ॥ ६ ॥

वैशम्पायन उवाच

तस्य तद् वचनं श्रुत्वा भीष्मः कुरुपितामहः ।  
वैचित्रवीर्यं राजानमिदं वचनमब्रवीत् ॥ ७ ॥  
सत्कृतोऽसत्कृतो वापि न क्रुध्येत जनार्दनः ।  
नालमेनमवज्ञातुं नावज्ञेयो हि केशवः ॥ ८ ॥  
यत् तु कार्यं महाबाहो मनसा कार्यतां गतम् ।  
सर्वोपायैर्न तच्छक्यं केनचित् कर्तुमन्यथा ॥ ९ ॥  
स यद् ब्रयान्महाबाहुस्तत् कार्यमविशङ्कया ।  
वासुदेवेन तीर्थेन क्षिप्रं संशाम्य पाण्डवैः ॥ १० ॥  
धर्म्यमर्थं च धर्मात्मा ध्रुवं वक्ता जनार्दनः ।  
तस्मिन् वाच्याः प्रिया वाचो भवता बान्धवैः सह ॥ ११ ॥

दुर्योधन उवाच

न पर्यायोऽस्ति यद् राजश्चिथं निष्केवलामहम् ।  
तैः सहेमामुपाश्रयां यावज्जीवं पितामह ॥ १२ ॥  
इदं तु सुमहत् कार्यं शृणु मे यत् समर्थितम् ।  
परायणं पाण्डवानां नियच्छामि जनार्दनम् ॥ १३ ॥  
तस्मिन् बद्धे भविष्यन्ति वृष्णयः पृथिवी तथा ।  
पाण्डवाश्च विधेया मे स च प्रातरिहैष्यति ॥ १४ ॥

इति श्रीमहाभारते उद्योगपर्वणि भगवद्भानुपर्वणि दुर्योधनवाक्ये अष्टाशीतितमोऽध्यायः ॥ ८८ ॥

## एकोनवतितमोऽध्यायः

श्रीकृष्णस्य स्वागतसमारोहः, धृतराष्ट्रविदुरगृहयोस्तस्य सत्कारश्च

वैशम्पायन उवाच

प्रातरुत्थाय कृष्णस्तु कृतवान् सर्वमाह्निकम् ।  
ब्राह्मणैरभ्यनुज्ञातः प्रययौ नगरं प्रति ॥ १ ॥  
तं प्रयान्तं महाबाहुमनुशप्य महाबलम् ।  
पर्यवर्तन् ते सर्वे वृकस्थलनिवासिनः ॥ २ ॥  
धार्तराष्ट्रास्तमायान्तं प्रत्युज्जग्मुः खलंकृताः ।  
दुर्योधनादृते सर्वे भीष्मद्रोणकृपादयः ॥ ३ ॥  
पौराश्च बहुला राजन् हृषीकेशं दिदृक्षुवः ।  
यानैर्बहुविधैरन्यैः पद्भिरेव तथा परे ॥ ४ ॥  
स वै पथि समागम्य भीष्मेणाक्लिष्टकर्मणा ।  
द्रोणेन धार्तराष्ट्रैश्च तैर्वृतो नगरं ययौ ॥ ५ ॥  
कृष्णसम्मननार्थं च नगरं समलंकृतम् ।  
बभूव राजमार्गश्च बहुरत्नसमाचितः ॥ ६ ॥  
न च कश्चिद् गृहे राजंस्तदाऽऽसीद् भरतर्षभ ।  
न स्त्री न वृद्धो न शिशुर्वासुदेवदिदृक्षया ॥ ७ ॥  
राजमार्गे नरास्तस्मिन् संस्तुवन्त्यवर्णि गताः ।  
तस्मिन् काले महाराज हृषीकेशप्रवेशने ॥ ८ ॥

अत्रोपायान् यथा सम्यङ् न दुर्द्वयेत जनार्दनः ।  
न चापायो भवेत् कश्चित् तद् भवान् प्रब्रवीतु मे ॥ १५ ॥

वैशम्पायन उवाच

तस्य तद् वचनं श्रुत्वा घोरं कृष्णामिसंहितम् ।  
धृतराष्ट्रः सहामात्यो व्यथितो विमनाभवत् ॥ १६ ॥  
तनो दुर्योधनमिदं धृतराष्ट्रोऽब्रवीद् वचः ।  
मैवं वोचः प्रजापाल नैष धर्मः सनातनः ॥ १७ ॥  
दूतश्च हि हृषीकेशः सम्बन्धी च प्रियश्च नः ।  
अपापः कौरवेयेषु स कथं बन्धमर्हति ॥ १८ ॥

भीष्म उवाच

परीनस्तव पुत्रोऽयं धृतराष्ट्र सुमन्दधीः ।  
वृणोत्यनर्थं नैवार्थं याच्यमानः सुहृज्जनैः ॥ १९ ॥  
इममुत्पथि वर्तन्तं पापं पापानुबन्धनम् ।  
वाक्यानि सुहृदां हित्वा त्वमप्यस्यानुवर्तसे ॥ २० ॥  
कृष्णमक्लिष्टकर्मणमासाद्यायं सुदुर्मतिः ।  
तव पुत्रः सहामात्यः क्षणेन न भविष्यति ॥ २१ ॥  
पापस्यास्य नृशंसस्य त्यक्तधर्मस्य दुर्मतेः ।  
नोत्सहेऽनर्थसंयुक्ताः श्रोतुं वाचः कथंचन ॥ २२ ॥  
इत्युक्त्वा भरतश्चेष्टो वृद्धः परममन्युमान् ।  
उत्थाय तस्मात् प्रातिष्ठद् भीष्मः सत्यपराक्रमः ॥ २३ ॥

आवृतानि वरस्त्रीभिर्गृहाणि सुमहान्त्यपि ।  
प्रचलन्तीव भारेण दृश्यन्ते स्म महीतले ॥ ९ ॥  
तथा च गतिमन्तस्ते वासुदेवस्य वाजिनः ।  
प्रणष्टगतयोऽभूवन् राजमार्गे नरैर्वृते ॥ १० ॥  
स गृहं धृतराष्ट्रस्य प्राविशच्छत्रुर्शनः ।  
पाण्डुरं पुण्डरीकाक्षः प्रासादैरुपशोभितम् ॥ ११ ॥  
तिस्रः कक्ष्या व्यतिक्रम्य केशवो राजवेश्मनः ।  
वैचित्रवीर्यं राजानमभ्यगच्छदरिदमः ॥ १२ ॥  
अभ्यागच्छति दाशार्हं प्रज्ञाचक्षुर्नराधिपः ।  
सहैव द्रोणभीष्माभ्यामुदतिष्ठन्महायशाः ॥ १३ ॥  
कृपश्च सोमदत्तश्च महाराजश्च बाह्लिकः ।  
आसनेभ्योऽचलन् सर्वे पूजयन्तो जनार्दनम् ॥ १४ ॥  
ततो राजानमासाद्य धृतराष्ट्रं यशस्विनम् ।  
स भीष्मं पूजयामास वाष्पेयो वाग्भिरञ्जसा ॥ १५ ॥  
तेषु धर्मानुपूर्वीं तां प्रयुज्य मधुसूदनः ।  
यथावयः समीयाय राजभिः सह माधवः ॥ १६ ॥



अथ द्रोणं सशस्त्रीकं सपुत्रं च यशस्विनम् ।  
 कृपं च सोमदत्तं च समीयाय जनार्दनः ॥ १७ ॥  
 तत्रासीदूर्जितं मृष्टं काञ्चनं महदासनम् ।  
 शासनाद् धृतराष्ट्रस्य तत्रोपाविशदच्युतः ॥ १८ ॥  
 अथ गा मधुपर्कं चाप्युदकं च जनार्दने ।  
 उपजहुर्यथान्यायं धृतराष्ट्रपुरोहिताः ॥ १९ ॥  
 कृतातिथ्यस्तु गोविन्दः सर्वान् परिहसन् कुरून् ।  
 आस्ते साम्बन्धिकं कुर्वन् कुरुभिः परिवारितः ॥ २० ॥  
 सोऽर्चितो धृतराष्ट्रेण पूजितश्च महायशाः ।  
 राजानं समनुज्ञाय निरक्रामदर्शदमः ॥ २१ ॥  
 तैः समेत्य यथान्यायं कुरुभिः कुरुसंसदि ।

विदुरावसथं रम्यमुपातिष्ठत माधवः ॥ २२ ॥  
 विदुरः सर्वकल्याणैरभिगम्य जनार्दनम् ।  
 अत्रेयामास दाशार्हं सर्वकामैरुपस्थितम् ॥ २३ ॥  
 या मे प्रीतिः पुष्कराक्ष त्वद्दर्शनसमुद्भवा ।  
 सा किमाख्यायते तुभ्यमन्तरात्मासि देहिनाम् ॥ २४ ॥  
 कृतातिथ्यं तु गोविन्दं विदुरः सर्वधर्मवित् ।  
 कुशलं पाण्डुपुत्राणामपृच्छन्मधुसूदनम् ॥ २५ ॥  
 प्रीयमाणस्य सुहृदो विदुरो बुद्धिसत्तमः ।  
 धर्मार्थनित्यस्य सतो गतरोषस्य धीमतः ॥ २६ ॥  
 तस्य सर्वं सविस्तरं पाण्डवानां विचेष्टितम् ।  
 क्षत्रुराचष्ट दाशार्हः सर्वं प्रत्यक्षदर्शिवान् ॥ २७ ॥

इति श्रीमहाभारते उद्योगपर्वणि भगवद्गीतापर्वणि धृतराष्ट्रगृहप्रवेशपूर्वकं श्रीकृष्णस्य

विदुरगृहप्रवेशो एकोननवतितमोऽध्यायः ॥ ८९ ॥

## नवतितमोऽध्यायः

श्रीकृष्णस्य कुन्त्याः समीपे गमनम्, युधिष्ठिरस्य कुशलवृत्तान्तमापृच्छ्य स्वीयदुःखं स्मृत्वा  
 विलपन्त्याः कुन्त्याः समःश्वासनं च

वैशम्पायन उवाच

अथोपगम्य विदुरमपराह्णे जनार्दनः ।  
 पितृवृत्तारं स पृथामभ्यगच्छदर्शदमः ॥ १ ॥  
 सा दृष्ट्वा कृष्णमायान्तं प्रसन्नादित्यवर्चसम् ।  
 कण्ठे गृहीत्वा प्राक्रोशत् स्मरन्ती तनयान् पृथा ॥ २ ॥  
 तेषां सत्त्ववतां मध्ये गोविन्दं सहचारिणम् ।  
 चिरस्य दृष्ट्वा वाष्ण्यं बाष्पमाहारयत् पृथा ॥ ३ ॥  
 साब्रवीत् कृष्णमासीनं कृतातिथ्यं युधां पतिम् ।  
 बाष्पगद्गदपूर्णं मुखेन परिश्रुयता ॥ ४ ॥  
 ये ते बाल्यात् प्रभृत्येव गुरुशुभ्रपणे रताः ।  
 परस्परस्य सुहृदः सम्मताः समचेतसः ।  
 निकृत्वा भ्रंशिता राज्याज्जनार्हा निर्जनंगताः ॥ ५ ॥  
 विनीतक्रोधहर्षाश्च ब्रह्मण्याः सत्यवादिनः ।  
 त्यक्त्वा प्रियसुखे पार्था रुदन्तामपहाय माम् ॥ ६ ॥  
 अहार्णुश्च वनं यान्तः समूलं हृदयं मम ।  
 अतदर्हा महात्मानः कथं केशव पाण्डवाः ॥ ७ ॥  
 ऊषुर्महावने तात सिंहव्याघ्रगजाकुले ।  
 बाला विहीनाः पित्रा ते मया सततलालिताः ॥ ८ ॥  
 अपश्यन्तश्च पितरौ कथमुषुर्महावने ।  
 शङ्खदुन्दुभिनिर्घोषैर्मृदङ्गैर्वेणुनिस्वनैः ॥ ९ ॥  
 पाण्डवाः समबोध्यन्त बाल्यात् प्रभृति केशव ।  
 ये स्म वारणशब्देन हयानां हेषितेन च ॥ १० ॥  
 रथनेमिनिनादैश्च व्यबोध्यन्त तदा गृहे ।  
 शङ्खभेरीनिनादेन वेणुवीणानुनादिना ॥ ११ ॥

पुण्याहघोषमिश्रेण पूज्यमाना द्विजातिभिः ।  
 वस्त्रै रत्नैरलंकारैः पूजयन्तो द्विजन्मनः ॥ १२ ॥  
 गीर्भिर्मङ्गलयुक्ताभिर्ब्राह्मणानां महात्मनाम् ।  
 अर्चितैरर्चनाहैश्च स्तुवद्भिरभिनन्दिताः ॥ १३ ॥  
 प्रासादाग्रेष्वबोध्यन्त राङ्गवाजिनशायिनः ।  
 कूरं च निनदं श्रुत्वा श्वापदानां महावने ॥ १४ ॥  
 न स्तोपयान्ति निद्रां ते न तदर्हा जनार्दन ।  
 भेरीमृदङ्गनिनदैः शङ्खवैणवनिस्वनैः ॥ १५ ॥  
 स्त्रीणां गीतनिनादैश्च मधुरैर्मधुसूदन ।  
 वन्दिमागधसूतैश्च स्तुवद्भिर्बोधिनाः कथम् ॥ १६ ॥  
 महावनेष्वबोध्यन्त श्वापदाना रुतेन च ।  
 ह्रीमान् सत्यधृतिर्दान्तो भूतानामनुकम्पिता ॥ १७ ॥  
 कामवेषौ वशे कृत्वा सतां वर्तमानुवर्तते ।  
 अश्वरीषस्य मान्धातुर्ययातेर्नहुपस्य च ॥ १८ ॥  
 भरतस्य दिलीपस्य शिवेरौशीनरस्य च ।  
 राजर्षीणां पुराणानां धुरं धत्ते दुरुद्धहाम् ॥ १९ ॥  
 शीलवृत्तोपसम्पन्नो धर्मज्ञः सत्यसंगरः ।  
 राजा सर्वगुणोपेतस्त्रैलोक्यस्यापि यो भवेत् ॥ २० ॥  
 अज्ञातशत्रुर्धर्मात्मा शुद्धजाम्बूनदप्रभः ।  
 श्रेष्ठः कुरुषु सर्वेषु धर्मतः श्रुतवृत्ततः ।  
 प्रियदर्शो दीर्घभुजः कथं कृष्ण युधिष्ठिरः ॥ २१ ॥  
 यः स नागायुतप्राणो वातरंहा महाबलः ।  
 सामर्षः पाण्डवो नित्यं प्रियो भ्रातुः प्रियंकरः ॥ २२ ॥



कीचकस्य तु सङ्गातेर्यो हन्ता मधुसूदन ।  
 शूरः क्रोधवशानां च हिडिम्बस्य बकस्य च ॥ २३ ॥  
 पराक्रमे शक्रसमो मातरिश्वसमो बले ।  
 महेश्वरसमः क्रोधे भीमः प्रहरतां वरः ॥ २४ ॥  
 क्रोधं बलममर्षं च यो निधाय परंतप ।  
 जितात्मा पाण्डवोऽमर्षी भ्रातुस्तिष्ठति शासने ॥ २५ ॥  
 तेजोराशिं महात्मानं वरिष्ठममितौजसम् ।  
 भीमं प्रदर्शनेनापि भीमसेनं जनार्दन ॥ २६ ॥  
 तं ममाचक्ष्व बाष्पेयं कथमद्य वृकोदरः ।  
 आस्ते परिग्रवाहुः स मध्यमः पाण्डवो बली ॥ २७ ॥  
 अर्जुनेनार्जुनो यः स कृष्ण बाहुसहस्रिणा ।  
 द्विबाहुः स्पर्धते नित्यमतीतेनापि केशव ॥ २८ ॥  
 क्षिपत्येकेन वेगेन पञ्च बाणशतानि यः ।  
 हृष्यन्ते सहस्रो राज्ञः कार्तवीर्यस्य पाण्डवः ॥ २९ ॥  
 तेजसाऽऽदित्यसदृशो महर्षिसदृशो दमे ।  
 क्षमया पृथिवीतुल्यो महेन्द्रसमविक्रमः ॥ ३० ॥  
 आधिराज्यं महद् दीप्तं प्रथितं मधुसूदन ।  
 आहूतं येन वीर्येण कुरूणां सर्वराजसु ॥ ३१ ॥  
 यस्य बाहुबलं सर्वे पाण्डवाः पर्युपासते ।  
 स सर्वरथिनां श्रेष्ठः पाण्डवः सत्यविक्रमः ॥ ३२ ॥  
 यं गत्वाभिमुखः संख्येन जीवन् कश्चिदात्रजेत् ।  
 यो जेता सर्वभूतानामजेयो जिष्णुरच्युत ॥ ३३ ॥  
 योऽपाश्रयः पाण्डवानां देवानामिव वासवः ।  
 स ते भ्राता सखा चैव कथमद्य धनंजयः ॥ ३४ ॥  
 दयावान् सर्वभूतेषु ह्रीनिषेवो महास्त्रवित् ।  
 मृदुश्च सुकुमारश्च धार्मिकश्च प्रियश्च मे ॥ ३५ ॥  
 सहदेवो महेश्वासः शूरः समितिशोभनः ।  
 भ्रातृणां कृष्ण शुश्रूषुर्धर्मार्थकुशलो युवा ॥ ३६ ॥  
 सदैव सहदेवस्य भ्रातरो मधुसूदन ।  
 वृत्तं कल्याणवृत्तस्य पूजयन्ति महात्मनः ॥ ३७ ॥  
 ज्येष्ठोपचायिनं वीरं सहदेवं युधां पतिम् ।  
 शुश्रूषुं मम बाष्पेयं माद्रीपुत्रं प्रचक्ष्व मे ॥ ३८ ॥  
 सुकुमारो युवा शूरो दर्शनीयश्च पाण्डवः ।  
 भ्रातृणां चैव सर्वेषां प्रियः प्राणो वहिश्चरः ॥ ३९ ॥  
 चित्रयोधी च नकुलो महेश्वासो महाबलः ।  
 कश्चित् सकुशली कृष्ण वत्सो मम सुखैधितः ॥ ४० ॥  
 सुखोचितमदुःखार्हं सुकुमारं महारथम् ।  
 अपि जातु महाबाहो पश्येयं नकुलं पुनः ॥ ४१ ॥  
 पक्ष्मसम्पातजे काले नकुलेन विनाकृता ।  
 न लभामि धृतिं वीरं साद्य जीवामि पश्य नाम् ॥ ४२ ॥  
 सर्वैः पुत्रैः प्रियतरा द्रौपदी मे जनार्दन ।  
 कुलीना रूपसम्पन्ना सर्वैः समुदिता गुणैः ॥ ४३ ॥

पुत्रलोकात् पतिलोकं वृण्वाना सत्यवादिनी ।  
 प्रियान् पुत्रान् परित्यज्य पाण्डवानुरुध्यते ॥ ४४ ॥  
 महाभिजनसम्पन्ना सर्वकामैः सुपूजिता ।  
 ईश्वरी सर्वकल्याणी द्रौपदी कथमच्युत ॥ ४५ ॥  
 पतिभिः पञ्चभिः शूरैरग्निकल्पैः प्रहारिभिः ।  
 उपपन्ना महेश्वासैर्द्रौपदी दुःखभागिनी ॥ ४६ ॥  
 चतुर्दशमिदं वर्षं यन्नापश्यमरिर्दम ।  
 पुत्रादिभिः परिघनां द्रौपदी सत्यवादिनीम् ॥ ४७ ॥  
 न नूनं कर्मभिः पुण्यैरश्नुते पुरुषः सुखम् ।  
 द्रौपदी चेत् तथावृत्ता नाश्नुते सुखमव्ययम् ॥ ४८ ॥  
 न प्रियो मम कृष्णाया बीभत्सुर्न युधिष्ठिरः ।  
 भीमसेनो यमौ वापि यदपश्यं सभागताम् ॥ ४९ ॥  
 न मे दुःखतरं किञ्चिद् भूतपूर्वं ततोऽधिकम् ।  
 स्त्रीधर्मिणी द्रौपदी यच्छ्वशुराणां समीपगाम् ॥ ५० ॥  
 आनायितामनार्येण क्रोधलोभानुवर्तिना ।  
 सर्वे प्रैक्षन्त कुरव एकवस्त्रां सभागताम् ॥ ५१ ॥  
 तत्रैव धृतराष्ट्रश्च महाराजश्च बार्हिकः ।  
 कृपश्च सोमदत्तश्च निर्विण्णाः कुरवस्तथा ॥ ५२ ॥  
 तस्यां संसदि सर्वेषां क्षत्तारं पूजयाम्यहम् ।  
 वृत्तेन हि भवत्यार्यो न धनेन न विद्यया ॥ ५३ ॥  
 तस्य कृष्ण महाबुद्धेर्गम्भीरस्य महात्मनः ।  
 क्षतुः शीलमलंकारो लोकान् विष्टभ्य तिष्ठति ॥ ५४ ॥

वैशम्पायन उवाच

सा शोकार्ता च हृष्टा च हृष्टा गोविन्दमागतम् ।  
 नानाविधानि दुःखानि सर्वाण्येवान्वकीर्तयत् ॥ ५५ ॥  
 पूर्वैराचरितं यत् तत् कुराजभिररिर्दम ।  
 अक्षय्यतं मृगवधः कश्चिदेषां सुखावहम् ॥ ५६ ॥  
 तन्मां दहति यत् कृष्णा सभायां कुरुसंनिधौ ।  
 धार्तराष्ट्रैः परिक्लिष्टा यथा न कुशलं तथा ॥ ५७ ॥  
 निर्वासनं च नगरात् प्रव्रज्या च परंतप ।  
 नानाविधानां दुःखानामभिज्ञासि जनार्दन ॥ ५८ ॥  
 अज्ञातचर्या बालानामवरोधश्च माधव ।  
 न मे क्लेशतमं तत् स्यात् पुत्रैः सह परंतप ॥ ५९ ॥  
 दुर्योधनेन निकृता वर्षमद्य चतुर्दशम् ।  
 दुःखादपि सुखं न स्याद् यदि पुण्यफलक्षयः ॥ ६० ॥  
 न मे विशेषो जात्वासीद् धार्तराष्ट्रेषु पाण्डवैः ।  
 तेन सत्येन कृष्ण त्वां हतामित्रं श्रिया वृतम् ।  
 अस्माद् विमुक्तं संग्रामात् पश्येयं पाण्डवैः सह ॥ ६१ ॥  
 नैव शक्याः पराजेतुं सर्वे ह्येषां तथाविधम् ।  
 पितरं त्वेव गर्हेयं नात्मानं न सुयोधनम् ॥ ६२ ॥  
 येनाहं कुन्तिभोजाय धनं वृत्तैरिवापिता ।  
 बालां मामार्यकस्तुभ्यं क्रीडन्तीं कन्दुहस्तिकाम् ॥ ६३ ॥

अदात् तु कुन्तिभोजाय सखा सख्ये महात्मने ।  
 साहं पित्रा च निकृता श्वशुरैश्च परंतप ।  
 अत्यन्तदुःखिता कृष्ण किं जीवितफलं मम ॥ ६४ ॥  
 यन्मां वागव्रवीन्नकं सूतके सव्यसाचिनः ।  
 पुत्रस्ते पृथिवी जेता यशश्चास्य दिवं स्पृशेत् ॥ ६५ ॥  
 हत्वा कुरून् महाजन्ये राज्यं प्राप्य धनंजयः ।  
 भ्रातृभिः सह क्षौन्तेयस्त्रीन् मेघानाहरिष्यति ॥ ६६ ॥  
 नाहं तामभ्यस्रयामि नमो धर्माय वैधसे ।  
 कृष्णाय महते नित्यं धर्मो धारयति प्रजाः ॥ ६७ ॥  
 धर्मश्चेदस्ति वार्ष्णेय यथा वागभ्यभाषत ।  
 त्व चापि तत् तथा कृष्ण सर्वं सम्पादयिष्यसि ॥ ६८ ॥  
 न मां माधव वैधव्यं नार्थनाशो न वैरता ।  
 तथा शोकाप दहति यथा पुत्रैर्विनाभवः ॥ ६९ ॥  
 याहं गाण्डीवधन्वानं सर्वशस्त्रभृतां वरम् ।  
 धनंजयं न पश्यामि का शान्तिर्हृदयस्य मे ॥ ७० ॥  
 इतश्चतुर्दशं वर्षं यज्ञापश्यं युधिष्ठिरम् ।  
 धनंजयं च गोविन्द यमौ तं च वृकोदरम् ॥ ७१ ॥  
 जीवनाशं प्रणष्टानां श्राद्धं कुर्वन्ति मानवाः ।  
 अर्थतस्ते मम मृतास्तेषां चाहं जनार्दन ॥ ७२ ॥  
 ब्रूया माधव राजानं धर्मात्मानं युधिष्ठिरम् ।  
 भूयास्ते हीयते धर्मो मा पुत्रक वृथा कृथाः ॥ ७३ ॥  
 पराश्रया वासुदेव या जीवति धिगस्तु ताम् ।  
 वृत्तेः कार्पण्यलब्ध्या अप्रतिप्रेत ज्यायसी ॥ ७४ ॥  
 अयो धनजयं नृया नियोद्युक्तं वृकोदरम् ।  
 यदर्थं क्षत्रिया सूते तस्य कालोऽयमागतः ॥ ७५ ॥  
 अस्मिन्नेदागते काले मिथ्या चातिक्रमिष्यति ।  
 लोकसम्भाषिता सन्तः सुनृशंसं करिष्यथ ॥ ७६ ॥  
 नृशंसेन च वो युक्तास्त्यजेयं शाश्वती समाः ।  
 काले हि समनुप्राप्ते त्यक्तव्यमपि जीवनम् ॥ ७७ ॥  
 माद्रीपुत्रौ च वक्तव्यौ क्षत्रधर्मरतौ सदा ।  
 विक्रमेणार्जितान् भोगान् वृणोतं जीवितादपि ॥ ७८ ॥  
 विक्रमाधिगता ह्यर्थाः क्षत्रधर्मेण जीवतः ।  
 मनो मनुष्यस्य सदा प्रीणन्ति पुरुषोत्तम ॥ ७९ ॥  
 गत्वा ब्रूहि महाबाहो सर्वशस्त्रभृतां वरम् ।  
 अर्जुनं पाण्डवं वीरं द्रौपद्याः पदवी चर ॥ ८० ॥  
 विदितौ हि तवात्यन्तं क्रुद्धौ तौ तु यथान्तकौ ।  
 भीमार्जुनौ नयेतां हि देवानपि परां गतिम् ॥ ८१ ॥  
 तयोश्चैतदपज्ञानं यत् सा कृष्णा सभां गता ।  
 दुःशासनश्च कर्णश्च परुषाण्यभ्यभाषताम् ॥ ८२ ॥  
 दुर्योधनो भीमसेनभ्यगच्छन्मनस्विनम् ।  
 पश्यतां कुरुमुख्यानां तस्य द्रक्ष्यति यत् फलम् ॥ ८३ ॥  
 न हि वैरं समासाद्य प्रशाम्यति वृकोदरः ।

सुचिरादपि भीमस्य न हि वैरं प्रशाम्यति ।  
 यावदन्तं न नयति शात्रवान्छुक्कृशः ॥ ८४ ॥  
 न दुःखं राज्यहरणं न च द्यूते पराजयः ।  
 प्रवाजनं तु पुत्राणां न मे तद् दुःखकारणम् ॥ ८५ ॥  
 यत् तु सा बृहती इयामा एकवस्त्रा सभां गता ।  
 अशृणोत् परुषा वाचः किं तु दुःखतरं ततः ॥ ८६ ॥  
 स्त्रीधर्मिणी वरारोहा क्षत्रधर्मरता सदा ।  
 नाभ्यगच्छत् तदा नाथं कृष्णा नाथपती सती ॥ ८७ ॥  
 यस्या मम सपुत्रायास्त्वं नाथो मधुसूदन ।  
 रामश्च बलिनां श्रेष्ठः प्रद्युम्नश्च महारथः ॥ ८८ ॥  
 साहमेवंविधं दुःखं सद्देऽय पुरुषोत्तम ।  
 भीमे जीवति दुर्धर्मे पिजये चापलायिनि ॥ ८९ ॥  
 वैशम्पायन उवाच

तत आश्वासयामास पुत्राधिभिरभिप्लुताम् ।  
 पितृष्वसारं शोचन्ती शौरिः पार्थसखः पृथाम् ॥ ९० ॥  
 वासुदेव उवाच  
 का तु सीमन्तिनी त्वाहम् लोकेष्वस्ति पितृष्वसः ।  
 शूरस्य राज्ञो दुहिता आजमोदकुलं गता ॥ ९१ ॥  
 महाकुलीना भवती हृदाद्धदमिवागता ।  
 ईश्वरी सर्वकल्याणी भर्त्रा परमपूजिता ॥ ९२ ॥  
 वीरसूरीरपत्नी त्वं सर्वैः समुदिता गुणैः ।  
 सुखदुःखे महाप्राज्ञे त्वाहशी सोढुमर्हति ॥ ९३ ॥  
 निद्रातन्द्रे क्रोधहर्षौ क्षुत्पिपासे हिमातपौ ।  
 एतानि पार्था निर्जित्य नित्यं वीरसुखे रताः ॥ ९४ ॥  
 त्यक्तप्राप्त्यसुखाः पार्था नित्यं वीरसुखप्रियाः ।  
 न तु स्वल्पेन तुष्येयुर्महोत्साहा महाबलाः ॥ ९५ ॥  
 अन्तं धीरा निपेवन्ते मध्यं प्राप्त्यसुखप्रियाः ।  
 उत्तमांश्च परिक्लेशान् भोगांश्चातीव मनुषान् ॥ ९६ ॥  
 अन्तेषु रेमिरे धीरा न ते मध्येषु रेमिरे ।  
 अन्तप्राप्तिं सुखं प्राहुर्दुःखमन्तरमेतयोः ॥ ९७ ॥  
 अभिवाद्यन्ति भवती पाण्डवाः सह कृष्णया ।  
 आत्मानं च कुशलिनं निवेद्याहुरनामयम् ॥ ९८ ॥  
 अरोगान् सर्वसिद्धार्थान् क्षिप्रं द्रक्ष्यसि पाण्डवान् ।  
 ईश्वरान् सर्वलोकस्य हतामित्रान्ध्रिया वृत्तान् ॥ ९९ ॥  
 एवमाश्वासिता कुन्ती प्रत्युवाच जनार्दनम् ।  
 पुत्रादिभिरभिध्वस्ता निगृह्याबुद्धिजं तमः ॥ १०० ॥

कुन्त्युवाच

यद् यत् तेषां महाबाहो पथ्यं स्यान्मधुसूदन ।  
 यथा यथा त्वं मन्येथाः कुर्याः कृष्ण तथा तथा ॥ १०१ ॥  
 अविलोपेन धर्मस्य अनिकृत्या परंतप ।  
 प्रभावज्ञासि ते कृष्ण सत्यस्याभिजनस्य च ॥ १०२ ॥  
 व्यवस्थायां च मित्रेषु बुद्धिविक्रमयोस्तथा ।  
 त्वमेव नः कुले धर्मस्त्वं सत्यं त्वं तपो महत् ॥ १०३ ॥

त्वं त्राता त्वं महद् ब्रह्म त्वयि सर्वं प्रतिष्ठितम् ।  
यथैवात्थ तथैवैतत् त्वयि सत्यं भविष्यति ॥१०४॥  
( कुरुणां पाण्डवानां च लोकानां चापराजित ।  
सर्वस्यैतस्य वाष्ण्येय गतिस्त्वमसि माधव ॥

प्रभावो बुद्धिर्वीर्यं च तादृशं तव केशव । )  
वैशम्पायन उवाच  
तामामन्त्र्य च गोविन्दः कृत्वा चाभिप्रदक्षिणम् ।  
प्रातिष्ठत महाबाहुर्दुर्योधनगृहान् प्रति ॥१०५॥

इति श्रीमहाभारते उद्योगपर्वणि भगवद्गीतानुसंगे कृष्णकुन्तीसंवादे नवतितमोऽध्यायः ॥ ९० ॥

## एकनवतितमोऽध्यायः

श्रीकृष्णस्य दुर्योधनगृहे गमनं तदीयं निमन्त्रणमनङ्गीकृत्य तस्य विदुरगृहे भोजनग्रहणम्

वैशम्पायन उवाच

पृथामामन्त्र्य गोविन्दः कृत्वा चाभिप्रदक्षिणम् ।  
दुर्योधनगृहे शौरिरभ्यगच्छदरिन्दमः ॥ १ ॥  
लक्ष्म्या परमया युक्तं पुरन्दरगृहोपमम् ।  
विचित्रैरासनैर्युक्तं प्रविवेश जनार्दनः ॥ २ ॥  
तस्य कक्ष्या व्यतिक्रम्य तिस्रो द्वा स्थैरवारितः ।  
ततोऽध्वनसंकाशं गिरिकूटमिवोच्छ्रितम् ॥ ३ ॥  
श्रिया ज्वलन्तं प्रासादमारुरोह महायशः ।  
तत्र राजसहस्रैश्च कुरुभिश्चाभिसंवृतम् ॥ ४ ॥  
धार्तराष्ट्रं महाबाहुं ददर्शासीनमासने ।  
दुःशासनं च कर्णं च शकुनिं चापि सौवलम् ॥ ५ ॥  
दुर्योधनसमीपे तानासनस्थान् ददर्श सः ।  
अभ्यागच्छति दाशार्हं धार्तराष्ट्रो महायशः ॥ ६ ॥  
उदतिष्ठत् सहामात्यः पूजयन् मधुसूदनम् ।  
समेत्य धार्तराष्ट्रेण सहामात्येन केशवः ॥ ७ ॥  
राजभिस्तत्र वाष्ण्येयः समागच्छद् यथावयः ।  
तत्र जाम्बूनदमयं पर्यङ्कं सुपरिष्कृतम् ॥ ८ ॥  
विविधास्तरणास्तीर्णमभ्युपाविशदच्युतः ।  
तस्मिन् गां मधुपर्कं चाप्युदकं च जनार्दने ॥ ९ ॥  
निवेदयामास तदा गृहान् राज्यं च कौरवः ।  
तत्र गोविन्दमासीनं प्रसन्नादित्यवर्चसम् ॥ १० ॥  
उपासांचक्रिरे सर्वे कुरवो राजभिः सह ।  
ततो दुर्योधनो राजा वाष्ण्येयं जयतां वरम् ॥ ११ ॥  
न्यमन्त्रयद् भोजनेन नाभ्यनन्दच्च केशवः ।  
ततो दुर्योधनः कृष्णमब्रवीत् कुरुसंसदि ॥ १२ ॥  
मृदुपूर्वं शोडोदकं कर्णमाभाष्य कौरवः ।  
कस्मादन्नानि पानानि वासांसि शयनानि च ॥ १३ ॥  
त्वदर्धमुपनीतानि नाग्रहीस्त्वं जनार्दन ।  
उभयोश्चाददाः साहस्रभयोश्च हिते रतः ॥ १४ ॥  
सम्बन्धी दयितश्चासि धृतराष्ट्रस्य माधव ।  
त्वं हि गोविन्द धर्मात्थौ वेत्थ तत्त्वेन सर्वशः ।  
तत्र कारणमिच्छामि श्रोतुं चक्रगदाधर ॥ १५ ॥

वैशम्पायन उवाच

स एवमुक्तो गोविन्दः प्रत्युवाच महामनाः ।  
उद्यन्मेघस्वनः काले प्रगृह्य विपुल भुजम् ॥ १६ ॥  
अलघूकृतमग्रस्तमनिरस्तमसंकुलम् ।  
राजीवनेत्रो राजानं हेतुमद् वाक्यमुत्तमम् ॥ १७ ॥  
कृतार्था भुञ्जते दूताः पूजां गृह्णन्ति चैव ह ।  
कृतार्थं मां सहामात्यं समर्चिष्यसि भारत ॥ १८ ॥  
एवमुक्तः प्रत्युवाच धार्तराष्ट्रो जनार्दनम् ।  
न युक्तं भवतास्मासु प्रतिपत्तुमसाम्प्रतम् ॥ १९ ॥  
कृतार्थं वाकृतार्थं च त्वां वयं मधुसूदन ।  
यतामहे पूजयितुं दाशार्हं न च शक्नुमः ॥ २० ॥  
न च तत् कारणं विद्मो यस्मिन् नो मधुसूदन ।  
पूजां कृतां प्रीयमाणैर्नामस्थाः पुरुषोत्तम ॥ २१ ॥  
वैरं नो नास्ति भवता गोविन्द न च विग्रहः ।  
स भवान् प्रसमीक्ष्यैतन्नेदृशं वक्तुमर्हति ॥ २२ ॥

वैशम्पायन उवाच

एवमुक्तः प्रत्युवाच धार्तराष्ट्रं जनार्दनः ।  
अभिवीक्ष्य सहामात्यं दाशार्हः प्रहसन्निव ॥ २३ ॥  
नाहं कामान्न संरम्भान्न द्वेषान्नार्थकारणात् ।  
न हेतुवादालोभाद् वा धर्मं जह्यां कथंचन ॥ २४ ॥  
सम्प्रीतिभोज्यान्यन्नानि आपद्भोज्यानि वा पुनः ।  
न च सम्प्रीयसे राजन् न चैवापद्रता वयम् ॥ २५ ॥  
अकस्माद् द्वेष्टि वै राजन् जन्मप्रभृति पाण्डवान् ।  
प्रियानुवर्तिनो भ्रातृन् सर्वैः समुदितान् गुणैः ॥ २६ ॥  
अकस्माच्चैव पार्थानां द्वेषणं नोपपद्यते ।  
धर्मं स्थिताः पाण्डवेयाः कस्तान् किं वक्तुमर्हति ॥ २७ ॥  
यस्तान् द्वेष्टि स मां द्वेष्टि यस्ताननु स मामनु ।  
ऐकात्म्यं मां गतं विद्धि पाण्डवैर्धर्मचारिभिः ॥ २८ ॥  
कामक्रोधानुवर्ती हि यो मोहाद् विरुदत्सति ।  
गुणवन्तं च यो द्वेष्टि तमाहुः पुरुषाधमम् ॥ २९ ॥  
यः कल्याणगुणाञ्ज्ञातीन् मोहालोभाद् दिदृक्षते ।  
सोऽजितात्माजितक्रोधो न चिरं तिष्ठति श्रियम् ॥ ३० ॥

अथ यो गुणसम्पन्नान् हृदयस्याप्रियानपि ।  
 प्रियेण कुरुते वश्याश्चिरं यशसि तिष्ठति ॥ ३१ ॥  
 ( द्विषदन्नं न भोक्तव्यं द्विषन्तं नैव भोजयेत् ।  
 पाण्डवान् द्विषसे राजन् मम प्राणा हि पाण्डवाः ॥ )  
 सर्वमेतन्न भोक्तव्यमन्नं दुष्टाभिसंहितम् ।  
 क्षत्रुरेकरय भोक्तव्यमिति मे धीयते मतिः ॥ ३२ ॥  
 एवमुक्त्वा महाबाहुर्दुर्योधनममर्षणम् ।  
 निश्चक्राम ततः शुभ्राद् धार्तराष्ट्रनिवेशनात् ॥ ३३ ॥  
 निर्याय च महाबाहुर्वासुदेवो महामनाः ।  
 निवेशाय ययौ वेश्म विदुरस्य महात्मनः ॥ ३४ ॥  
 तमभ्यगच्छद् द्रोणश्च कृपो भीष्मोऽथ बाह्लिकः ।  
 कुरवश्च महाबाहुं विदुरस्य गृहे स्थितम् ॥ ३५ ॥  
 इति श्रीमहाभारते उद्योगपर्वणि भगवद्गीतापथे श्रीकृष्णदुर्योधनसंवादे एकनवतितमोऽध्यायः ॥ ९१ ॥

त ऊचुर्माधवं वीरं कुरवो मधुसूदनम् ।  
 निवेदयामो चाष्ण्यं सरत्नांस्ते गृहान् वयम् ॥ ३६ ॥  
 तानुवाच महातेजाः कौरवान् मधुसूदनः ।  
 सर्वे भवन्तो गच्छन्तु सर्वा मेऽपचितिः कृता ॥ ३७ ॥  
 यातेषु कुरुषु क्षत्ता दाशार्हमपराजितम् ।  
 अभ्यर्चयामास तदा सर्वकामैः प्रयत्नवान् ॥ ३८ ॥  
 ततः क्षत्तान्नपानानि शुचीनि गुणवन्ति च ।  
 उपाहरदनेकानि केशवाय महात्मने ॥ ३९ ॥  
 नैस्तर्पयित्वा प्रथमं ब्राह्मणान् मधुसूदनः ।  
 वेदविद्वद्भ्यो ददौ कृष्णः परमद्रविणान्यपि ॥ ४० ॥  
 ततोऽनुयायिभिः सार्धं मरुद्भिरिव वासवः ।  
 विदुरान्नानि बुभुजे शुचीनि गुणवन्ति च ॥ ४१ ॥

## द्विनवतितमोऽध्यायः

विदुरेण धार्तराष्ट्राणां दुर्भवानां बोधयित्वा कौरवसभायां श्रीकृष्णकर्तृकगमनस्यानौचित्यप्रतिपादनम्

वैशम्पायन उवाच

तं भुक्तवन्तमाश्वस्तं निशायां विदुरोऽब्रवीत् ।  
 नेदं सम्यग् व्यवसितं केशवागमनं तव ॥ १ ॥  
 अर्थधर्मानिगो मन्दः संरम्भी च जनार्दन ।  
 मानघ्नो मानकामश्च वृद्धानां शासनातिगः ॥ २ ॥  
 धर्मशास्त्रातिगो मूढो दुरात्मा प्रग्रहं गतः ।  
 अनेयः श्रेयसां मन्दो धार्तराष्ट्रो जनार्दन ॥ ३ ॥  
 कामात्मा प्राज्ञमानी च मित्रधुक् सर्वशङ्कितः ।  
 अकर्ता चाकृतज्ञश्च त्यक्तधर्मा प्रियानृतः ॥ ४ ॥  
 मूढश्चाकृतबुद्धिश्च इन्द्रियाणामनीश्वरः ।  
 कामानुसारी कृत्येषु सर्वेष्वकृतनिश्चयः ॥ ५ ॥  
 एतैश्चान्यैश्च बहुभिर्दोषैरेव समन्वितः ।  
 त्वयोच्यमानः श्रेयोऽपि संरम्भान्न ग्रहीष्यति ॥ ६ ॥  
 भीष्मे द्रोणे कृपे कर्णे द्रोणपुत्रे जयद्रथे ।  
 भूयसी वर्तते वृत्तिं न शमे कुरुते मनः ॥ ७ ॥  
 निश्चितं धार्तराष्ट्राणां सकर्णानां जनार्दन ।  
 भीष्मद्रोणमुखान् पार्था न शक्ताः प्रतिवीक्षितुम् ॥ ८ ॥  
 सेनासमुदयं कृत्वा पार्थिवं मधुसूदन ।  
 कृतार्थं मन्यते बाल आत्मानमविचक्षणः ॥ ९ ॥  
 एकः कर्णः पराञ्जेतुं समर्थ इति निश्चितम् ।  
 धार्तराष्ट्रस्य दुर्बुद्धेः स शमं नोपयास्यति ॥ १० ॥  
 संविच्च धार्तराष्ट्राणां सर्वेषामेव केशव ।  
 शमे प्रयतमानस्य तव सौभ्रात्रकाङ्क्षिणः ॥ ११ ॥  
 न पाण्डवानामस्माभिः प्रतिदेयं यथोचितम् ।  
 इति व्यवसितास्तेषु वचनं स्यान्निरर्थकम् ॥ १२ ॥

यत्र सूक्तं दुरुक्तं च समं स्यान्मधुसूदन ।  
 न तत्र प्रलपेत् प्राज्ञो वधिरेष्विव गायनः ॥ १३ ॥  
 अविजानत्सु मूढेषु निर्मर्यादेषु माधव ।  
 न त्वं वाक्यं ब्रुवन् युक्तश्चाण्डालेषु द्विजो यथा ॥ १४ ॥  
 सोऽयं बलस्थो मूढश्च न करिष्यति ते वचः ।  
 तस्मिन् निरर्थकं वाक्प्रमुक्तं सम्पत्स्यते तव ॥ १५ ॥  
 तेषां समुपविष्टानां सर्वेषां पापचेतसाम् ।  
 तव मध्यावतरणं मम कृष्ण न रोचते ॥ १६ ॥  
 दुर्बुद्धीनामशिष्टानां बहूनां दुष्टचेतसाम् ।  
 प्रतीपं वचनं मध्ये तव कृष्ण न रोचते ॥ १७ ॥  
 अनुपासितबुद्धत्वाच्छिष्यो दर्पाच्च मोहितः ।  
 वयोदर्पादमर्षाच्च न ते श्रेयो ग्रहीष्यति ॥ १८ ॥  
 बलं बलवदप्यस्य यदि वक्ष्यसि माधव ।  
 त्वय्यस्य महती शङ्का न करिष्यति ते वचः ॥ १९ ॥  
 नेदमद्य युधा शक्यमिन्द्रेणापि सहामरैः ।  
 इति व्यवसिताः सर्वे धार्तराष्ट्रा जनार्दन ॥ २० ॥  
 तेष्वेवमुपपन्नेषु कामक्रोधानुवर्तिषु ।  
 समर्थमपि ते वाक्यमसमर्थं भविष्यति ॥ २१ ॥  
 मध्ये तिष्ठन् हस्त्यनीकस्य मन्दो  
 रथाश्वयुक्तस्य बलस्य मूढः ।  
 दुर्योधनो मन्यते वीतभीतिः  
 कृत्स्ना मयेयं पृथिवी जितेति ॥ २२ ॥  
 आशंसते वै धृतराष्ट्रस्य पुत्रो  
 महाराज्यमसपत्नं पृथिव्याम् ।  
 तस्मिच्छमः केवलो नोपलभ्यो  
 बद्धं सन्तं मन्यते लब्धमर्थम् ॥ २३ ॥

पर्यस्तेयं पृथिवी कालपक्वा  
 दुर्योधनार्थं पाण्डवान् योद्धुकामाः ।  
 समागताः सर्वयोधाः पृथिव्यां  
 राजानश्च क्षितिपालैः समेताः ॥ २४ ॥  
 सर्वे चैते कृतवैराः पुरस्तात्  
 त्वया राजानो हृतसाराश्च कृष्ण ।  
 तवोद्वेगात् संश्रिता धार्तराष्ट्रान्  
 सुसंहताः सह कर्णेन वीराः ॥ २५ ॥  
 त्यक्तात्मानः सह दुर्योधनेन  
 हृष्टा योद्धुं पाण्डवान् सर्वयोधाः ।  
 इति श्रीमहाभारते उद्योगपर्वणि भगवद्गीतपर्वणि श्रीकृष्णविदुरसंवादे द्विनवतितमोऽध्यायः ॥ १२ ॥

तेषां मध्ये प्रविशेथा यदि त्वं  
 न तन्मतं मम दाशार्हं वीर ॥ २६ ॥  
 तेषां समुपविष्टानां बहूनां दुष्टचेतसाम् ।  
 कथं मध्यं प्रपद्येथाः शत्रूणां शत्रुकर्शन ॥ २७ ॥  
 सर्वथा त्वं महाबाहो देवैरपि दुर्युधः ।  
 प्रभावं पौरुषं बुद्धिं जानामि तव शत्रुहन् ॥ २८ ॥  
 या मे प्रीतिः पाण्डवेषु भूयः सा त्वयि माधव ।  
 प्रेम्णा च बहुमानाच्च सौहृदाच्च ब्रवीमिहम् ॥ २९ ॥  
 या मे प्रीतिः पुष्कराक्ष त्वद्दर्शनसमुद्भवा ।  
 सा किमाख्यायते तुभ्यमन्तरात्मासि देहिनाम् ॥ ३० ॥

## त्रिनवतितमोऽध्यायः

श्रीकृष्णेन कौरवपाण्डवयोः संधिस्थापनप्रयत्नस्यौचित्यप्रतिपादनम्

(वैशम्पायन उवाच)

विदुरस्य वचः श्रुत्वा प्रथितं पुरुषोत्तमः ।  
 इदं होवाच वचनं भगवान् मधुसूदनः ॥ १ ॥  
 श्रीभगवानुवाच  
 यथा ब्रूयान्महाप्राज्ञो यथा ब्रूयाद् विचक्षणः ।  
 यथा वाच्यस्त्वद्विधेन भवता मद्विधः सुहृत् ॥ १ ॥  
 धर्मार्थयुक्तं तथ्यं च यथा त्वय्युपपद्यते ।  
 तथा वचनमुक्तोऽस्मि त्वयैतत् पितृमातृवत् ॥ २ ॥  
 सत्यं प्राप्तं च युक्तं वाप्येवमेव यथाऽऽस्थ माम् ।  
 शृणुष्वगमने हेतुं विदुराबहितो भव ॥ ३ ॥  
 दौरात्म्यं धार्तराष्ट्रस्य क्षत्रियाणां च वैरताम् ।  
 सर्वमेतदहं जानन् क्षत्तः प्राप्नोऽद्य कौरवान् ॥ ४ ॥  
 पर्यस्तां पृथिवीं सर्वां साध्वां सरथकुञ्जराम् ।  
 यो मोचयेन्मृत्युपाशात् प्राप्नुयाद् धर्ममुत्तमम् ॥ ५ ॥  
 धर्मकार्यं यतच्छक्त्या नो चेत् प्राप्नोति मानवः ।  
 प्राप्नोति भवति तत् पुण्यमत्र मे नास्ति संशयः ॥ ६ ॥  
 मनसा चिन्तयन् पापं कर्मणा नातिरोचयन् ।  
 न प्राप्नोति फलं तस्येत्येवं धर्मविदो विदुः ॥ ७ ॥  
 सोऽहं यतिष्ये प्रशमं क्षत्तः कर्तुममायया ।  
 कुरूणां सृजयानां च संग्रामे विनिशिष्यताम् ॥ ८ ॥  
 सेयमापन्महाघोरा कुरुष्वेव समुत्थिता ।  
 कर्णदुर्योधनकृता सर्वे ह्येते तदन्वयाः ॥ ९ ॥  
 व्यसने क्लिश्यमानं हि यो मित्रं नाभिपद्यते ।  
 अनुनीय यथाशक्ति तं नृशंसं विदुर्बुधाः ॥ १० ॥  
 आकेशग्रहणान्मित्रमकार्यात् संनिवर्तयन् ।  
 अवाच्यः कस्यचिद् भवति कृतयत्नो यथाबलम् ॥ ११ ॥

इति श्रीमहाभारते उद्योगपर्वणि भगवद्गीतपर्वणि श्रीकृष्णवाक्ये त्रिनवतितमोऽध्यायः ॥ १३ ॥

तत् समर्थं शुभं वाक्यं धर्मार्थसहितं हितम् ।  
 धार्तराष्ट्रः सहामात्यो ब्रवीतुं विदुरार्हति ॥ १२ ॥  
 हितं हि धार्तराष्ट्राणां पाण्डवानां तथैव च ।  
 पृथिव्यां क्षत्रियाणां च यतिष्येऽहममायया ॥ १३ ॥  
 हिते प्रयतमानं मां शङ्केद् दुर्योधनो यदि ।  
 हृदयस्य च मे प्रीतिरानुष्यं च भविष्यति ॥ १४ ॥  
 ज्ञातीनां हि मिथो भेदे यन्मित्रं नाभिपद्यते ।  
 सर्वयत्नेन माध्यस्थ्यं न तन्मित्रं विदुर्बुधाः ॥ १५ ॥  
 न मां ब्रूयुरधर्मिष्ठा मूढा ह्यसुहृदस्तथा ।  
 शक्तो नावारयत् कृष्णः संरब्धान् कुरुपाण्डवान् ॥ १६ ॥  
 उभयोः साधयन्नर्थमहमागत इत्युत ।  
 तत्र यत्नमहं कृत्वा गच्छेयं नृष्ववाच्यताम् ॥ १७ ॥  
 मम धर्मार्थयुक्तं हि श्रुत्वा वाक्यमनामयम् ।  
 न चेदादास्यते बालो दिष्टस्य वशमेष्यति ॥ १८ ॥

अहापयन् पाण्डवार्थं यथाव-

च्छमं कुरूणां यदि चाचरयम् ।

पुण्यं च मे स्याच्चरितं महात्मन्

मुच्येरंश्च कुरवो मृत्युपाशात् ॥ १९ ॥

अपि वाचं भाषमाणस्य काव्यां

धर्मारामार्थवतीमहिंसां ।

अवेक्षेरन् धार्तराष्ट्राः शमार्थं

मां च प्राप्तं कुरवः पूजयेयुः ॥ २० ॥

न चापि मम पर्याप्ताः सहिताः सर्वपार्थिवाः ।

कुद्भस्य प्रमुखे स्थातुं सिंहस्येवेतरे मृगाः ॥ २१ ॥

वैशम्पायन उवाच

इत्येवमुक्त्वा वचनं वृष्णीनामृषभस्तदा ।

शयने सुखसंस्पर्शं शिश्ये यदुसुखावहः ॥ २२ ॥



## चतुर्नवतितमोऽध्यायः

दुर्योधनशकुनिभ्यामभ्यर्थितस्य श्रीकृष्णस्य रथेन प्रस्थानं कौरवसभायां प्रविश्य

कृतादरस्य तस्य तत्रासनग्रहणम्

वैशम्पायन उवाच

तथा कथयतोरेव तयोर्बुद्धिमतोस्तदा ।  
 शिवा नक्षत्रसम्पन्ना सा ज्यतीयाय शर्वरी ॥ १ ॥  
 धर्मार्थकामयुक्ताश्च विचित्रार्थपदाक्षराः ।  
 शृण्वतो विविधा वाचो विदुरस्य महात्मनः ॥ २ ॥  
 कथाभिरनुत्पामः कृष्णस्यामिततेजसः ।  
 अकामस्येव कृष्णस्य सा व्यतीयाय शर्वरी ॥ ३ ॥  
 ततस्तु स्वरसम्पन्ना बहवः सूतमागधाः ।  
 शङ्खदुन्दुभिर्निर्घोषैः केशवं प्रत्यबोधयन् ॥ ४ ॥  
 तत उत्थाय दाशार्ह ऋषभः सर्वसात्वताम् ।  
 सर्वभावशङ्कं चक्रे प्रातःकार्यं जनार्दनः ॥ ५ ॥  
 कृतोदकानुजप्यः स हुताग्निः समलंकृतः ।  
 ततश्चादित्यमुद्यन्तमुपातिष्ठत माधवः ॥ ६ ॥  
 अथ दुर्योधनः कृष्ण शकुनिश्चापि सौबलः ।  
 संध्यां तिष्ठन्तमग्रेत्य दाशार्हमपराजितम् ॥ ७ ॥  
 आचक्षेतां तु कृष्णस्य धृतराष्ट्रं सभागतम् ।  
 कुरुंश्च भीष्मप्रमुखान् राज्ञः सर्वाश्च पार्थिवान् ॥ ८ ॥  
 त्वामर्थयन्ते गोविन्द दिवि शक्रमिवामराः ।  
 तावभ्यनन्दद् गोविन्दः साक्षा परमवल्लुना ॥ ९ ॥  
 ततो विमल आदित्ये ब्राह्मणेभ्यो जनार्दनः ।  
 ददौ हिरण्यं वासासि गाश्चाश्वान्ध परंतपः ॥ १० ॥  
 विरुज्य बहुरत्नानि दाशार्हमपराजितम् ।  
 तिष्ठन्तमुपसंगम्य बबन्धे सारथिस्तदा ॥ ११ ॥  
 ततो रथेन शुभ्रेण महता किङ्किणीकिना ।  
 हयोत्तमयुजा शीघ्रमुपातिष्ठत दारुकः ॥ १२ ॥  
 ( तस्मै रथवरो युक्तः शुशुभे लोकविश्रुतः ।  
 वाजिभिः शैब्यसुग्रीवमेघपुष्पबलाहकैः ॥  
 शैब्यस्तु शुक्रपद्माभः सुग्रीवः किशुकप्रभः ।  
 मेघपुष्पो मेघवर्णः पाण्डुरस्तु बलाहकः ॥  
 दक्षिणं चावहच्छैब्यः सुग्रीवः सव्यतोऽवहत् ।  
 पृष्ठबाहौ तयोरास्तां मेघपुष्पबलाहकौ ॥  
 वैनतेयः स्थितस्तस्यां प्रभाकरमिव स्पृशन् ।  
 तस्य सत्त्ववतः केतौ भुजगारिरशोभत ॥  
 तस्य कीर्तिमतस्तेन भास्वरेण विराजता ।  
 शुशुभे स्यन्दनश्रेष्ठः पतगेन्द्रेण केतुना ॥  
 रुक्मजालैः पताकाभिः सौवर्णेन च केतुना ।  
 बभूव स रथश्रेष्ठः कालसूर्य इवोदितः ॥  
 पक्षिचवजवितानैश्च रुक्मजालकृतान्तरैः ।  
 दण्डमार्गाविभागैश्च सुकृतैर्विश्वकर्मणा ॥

प्रवालमणिहेमैश्च मुक्तावैडूर्यभूपणैः ।  
 किङ्किणीशानसङ्घैश्च बालजालकृतान्तरैः ॥  
 कार्तस्वरमयीभिश्च पद्मिनीभिरलंकृतः ।  
 शुशुभे स्यन्दनश्रेष्ठस्तपनीयैश्च पादपैः ॥  
 व्याघ्रसिंहवराहैश्च गोबृषैर्मृगपक्षिभिः ।  
 ताराभिर्भास्वरैश्चापि वारणैश्च हिरण्यैः ॥  
 वज्राङ्कुशविमानैश्च कूबरानृत्तसंधिषु ।  
 तमुपस्थितमाज्ञाय रथ दिव्यं महामनाः ।  
 महाभ्रघननिर्घोषं सर्वरत्नविभूषितम् ॥ १३ ॥  
 अग्निं प्रदक्षिणं कृत्वा ब्राह्मणांश्च जनार्दनः ।  
 कौस्तुभं मणिमामुच्य श्रिया परमया ज्वलन् ॥ १४ ॥  
 कुरुभिः संवृतः कृष्णो वृष्णिभिश्चाभिरक्षितः ।  
 आतिष्ठत रथं शौरिः सर्वयादवनन्दनः ॥ १५ ॥  
 अन्वारुरोह दाशार्ह विदुरः सर्वधर्मवित् ।  
 सर्वप्राणभृतां श्रेष्ठं सर्वबुद्धिमतां वरम् ॥ १६ ॥  
 ततो दुर्योधनः कृष्णं शकुनिश्चापि सौबलः ।  
 द्वितीयेन रथेनैनमन्वयातां परंतपम् ॥ १७ ॥  
 सात्यकिः कृतवर्मा च वृष्णीनां चापरे रथाः ।  
 पृष्ठतोऽनुययुः कृष्णं गजैरश्वैः रथैरपि ॥ १८ ॥  
 तेषां हेमपरिष्कारैर्युक्ताः परमयाजिभिः ।  
 गच्छतां घोषिणश्चित्ररथा राजन् विरजिरे ॥ १९ ॥  
 सम्मृष्टसंस्किन्नरजः प्रतिपेदे महापथम् ।  
 राजर्षिचरितं काले कृष्णो धीमाञ्छ्रिया ज्वलन् ॥ २० ॥  
 ततः प्रयाते दाशार्हं प्रावाद्यन्तैकगुष्कराः ।  
 शङ्खाश्च दधिमेरे तत्र बाद्यान्यन्यानि यानि च ॥ २१ ॥  
 प्रवीराः सर्वलोकस्य युवानः सिंहविक्रगाः ।  
 परिवार्य रथं शौरैरगच्छन्त परंतपाः ॥ २२ ॥  
 ततोऽन्ये बहुसाहस्रा विचित्राद्रुतवाससाः ।  
 असिप्रासायुधधराः कृष्णस्यासनं पुरःसराः ॥ २३ ॥  
 गजाः पञ्चशतास्तत्र रथाश्चासन् सहस्रशः ।  
 प्रयान्तमन्वयुर्वीरं दाशार्हमपराजितम् ॥ २४ ॥  
 पुरं कुरुणां संवृत्तं द्रष्टुकामं जनार्दनम् ।  
 सबालवृद्धं सखीकं रथ्यागतमरिदम् ॥ २५ ॥  
 वेदिकामाश्रिताभिश्च समाक्रान्तान्यनेकशः ।  
 प्रचलन्तीव भारेण योषिर्द्धिर्मवनान्युत ॥ २६ ॥  
 स पूज्यमानः कुरुभिः संशृण्वन् मधुराः कथाः ।  
 यथार्हं प्रतिसत्कुर्वन् प्रेक्षमाणः शनैर्ययौ ॥ २७ ॥  
 ततः सभां समासाद्य केशवस्यानुयायिनः ।  
 सशङ्खैर्वैष्णुनिर्घोषैर्दिशः सर्वा व्यनादयन् ॥ २८ ॥

ततः सा समितिः सर्वा राक्षाममिततेजसाम् ।  
 सम्प्राकम्पत हर्षेण कृष्णागमनकाङ्क्षया ॥ २९ ॥  
 ततोऽभ्याशगते कृष्णे समहृष्यन् नराधिपाः ।  
 श्रुत्वा तं रथनिर्घोषं पर्जन्यनिनदोपमम् ॥ ३० ॥  
 आसाद्य तु सभाद्वारमृषभः सर्वसात्वताम् ।  
 अवतीर्य रथाच्छौरिः कैलासशिखरोपमात् ॥ ३१ ॥  
 नवमेघप्रतीकाशां ज्वलन्तीमिव तेजसा ।  
 महेन्द्रसदनप्रख्यां प्रविवेश सभां ततः ॥ ३२ ॥  
 पाणौ गृहीत्वा विदुरं सात्यकिं च महायशाः ।  
 ज्योतीष्यादित्यवद् राजन् कुरून् प्राच्छादयञ्छ्रिया ॥  
 अग्रतो वासुदेवस्य कर्णदुर्योधनावुभौ ।  
 वृष्णयः कृतवर्मा चाप्यासन् कृष्णस्य पृष्ठतः ॥ ३४ ॥  
 धृतराष्ट्रं पुरस्कृत्य भीष्मद्रोणादयस्ततः ।  
 आसनेभ्योऽचलन् सर्वे पूजयन्तो जनार्दनम् ॥ ३५ ॥  
 अभ्यागच्छति दाशार्हं प्रज्ञाचक्षुर्नरेश्वरः ।  
 सहैव द्रोणभीष्माभ्यामुदतिष्ठन्महायशाः ॥ ३६ ॥  
 उत्तिष्ठति महाराजे धृतराष्ट्रे जनेश्वरे ।  
 तानि राजसहस्राणि समुत्तस्थुः समन्ततः ॥ ३७ ॥  
 आसनं सर्वतोमद्रं जाम्बूनदपरिष्कृतम् ।  
 कृष्णार्थं कल्पितं तत्र धृतराष्ट्रस्य शासनात् ॥ ३८ ॥  
 समयमानस्तु राजानं भीष्मद्रोणौ च माधवः ।  
 अभ्यभाषत धर्मात्मा राज्ञश्चान्यान् यथावयः ॥ ३९ ॥  
 तत्र केशवमानर्तुः सम्यगभ्यागतं सभाम् ।  
 राजानः पार्थिवाः सर्वे कुरवश्च जनार्दनम् ॥ ४० ॥  
 तत्र तिष्ठन् स दाशार्हो राजमध्ये परंतपः ।  
 अपश्यदन्तरिक्षस्थानृषीन् परपुरंजयः ॥

इति श्रीमहाभारते उद्योगपर्वणि भगवद्गीतानुपर्वणि श्रीकृष्णसभाप्रवेशे चतुर्नवतितमोऽध्यायः ॥ ९४ ॥

ततस्तानभिसंग्रेक्ष्य नारदप्रमुखानृषीन् ॥ ४१ ॥  
 अभ्यभाषत दाशार्हो भीष्मं शान्तनवं शनैः ।  
 पार्थिवीं समितिं द्रष्टुमृषयोऽभ्यागता नृप ॥ ४२ ॥  
 निमग्नयन्तामासनेश्च सत्कारेण च भूयसा ।  
 नैतेष्वनुपविष्टेषु शक्यं केनचिदासितुम् ॥ ४३ ॥  
 पूजा प्रयुज्यतामाशु मुनीनां भायितात्मनाम् ।  
 ऋषीञ्छान्तनवो दृष्ट्वा सभाद्वारमुपस्थितान् ॥ ४४ ॥  
 त्वरमाणस्ततो भृत्यानासनानीत्यचोदयत् ।  
 आसनान्यथ मृष्टानि महान्ति विपुलानि च ॥ ४५ ॥  
 मणिकाञ्चनचित्राणि समाजह्नुस्ततस्ततः ।  
 तेषु तत्रोपविष्टेषु गृहीताध्वेषु भारत ॥ ४६ ॥  
 निषसादासने कृष्णो राजानश्च यथासनम् ।  
 दुःशासनः सात्यक्ये ददावासनमुत्तमम् ॥ ४७ ॥  
 विविंशतिर्ददौ पीठं काञ्चनं कृतवर्मणे ।  
 अविदूरे तु कृष्णस्य कर्णदुर्योधनावुभौ ॥ ४८ ॥  
 एकासने महात्मानौ निर्षदतुरमर्षणौ ।  
 गान्धारराजः शकुनिर्गान्धारैरभिरक्षितः ॥ ४९ ॥  
 निषसादासने राजा सहपुत्रो विशाम्पते ।  
 विदुरो मणिपाठे तु शुक्लस्यर्ध्याजिनोत्तरे ॥ ५० ॥  
 संस्पृशन्नासनं शौरैर्महामतिरुपाविशत् ।  
 चिरस्य दृष्ट्वा दाशार्हं राजानः सर्व एव ते ॥ ५१ ॥  
 अमृतस्यैव नातृप्यन् प्रेक्षमाणा जनार्दनम् ।  
 अतसीपुष्पसंकाशः पीतवासा जनार्दनः ॥ ५२ ॥  
 व्यभ्राजत सभामध्ये हेस्त्रीवोपहितो मणिः ॥ ५३ ॥  
 ततस्तूष्णीं सर्वमासीद् गोविन्दगतमानसम् ।  
 न तत्र कश्चित् किञ्चिद् वा व्याजहार पुमान् क्वचित् ५४

## पञ्चनवतितमोऽध्यायः

कौरवसभायां श्रीकृष्णस्य प्रभावशालिभाषणम्

वैशम्पायन उवाच

तेष्वासीनेषु सर्वेषु तूष्णीम्भूतेषु राजसु ।  
 वाक्यमभ्याददे कृष्णः सुदंष्ट्रो दुन्दुभिस्त्रनः ॥ १ ॥  
 जीमूत इव धर्मान्ते सर्वां संश्रावयन् सभाम् ।  
 धृतराष्ट्रमभिप्रेक्ष्य समभाषत माधवः ॥ २ ॥  
 श्रीभगवानुवाच  
 कुरूणां पाण्डवानां च शमः स्यादिति भारत ।  
 अप्रणाशेन वीराणामेतद् याचितुमागतः ॥ ३ ॥  
 राजन् नान्यत् प्रवक्तव्यं तव नैःश्रेयसं वचः ।  
 विदितं ह्येव ते सर्वं वेदितव्यमरिदम ॥ ४ ॥  
 इदं ह्यद्य कुलं श्रेष्ठं सर्वराजसु पार्थिव ।  
 श्रुतवृत्तोपसम्पन्नं सर्वैः समुदितं गुणैः ॥ ५ ॥

कृपालुकम्पा कारुण्यमानुशंस्यं च भारत ।  
 तथाऽऽर्जवं क्षमा सत्यं कुरुष्वेतद् विशिष्यते ॥ ६ ॥  
 तस्मिन्नेवंविधे राजन् कुले महति तिष्ठति ।  
 त्वन्निमित्तं विशेषेण नेह युक्तमसाम्प्रतम् ॥ ७ ॥  
 त्वं हि धारयिता श्रेष्ठः कुरूणां कुरुसत्तम ।  
 मिथ्या प्रचरतां तात बाह्येष्वाम्यन्तरेषु च ॥ ८ ॥  
 ते पुत्रास्तव कौरव्य दुर्योधनपुरोगमाः ।  
 धर्मार्थौ पृष्ठतः कृत्वा प्रचरन्ति नृशंसवत् ॥ ९ ॥  
 अशिष्टा गतमर्यादा लोभेन हृतचेतसः ।  
 स्वेषु बन्धुषु मुख्येषु तद् वेत्थ पुरुषर्षभ ॥ १० ॥  
 सेयमापन्नमहाघोरा कुरुष्वेव समुत्थिता ।  
 उपेक्ष्यमाणा कौरव्य पृथिवी घातयिष्यति ॥ ११ ॥

शक्या चेयं शमयितुं त्वं चेदिच्छसि भारत ।  
 न दुष्करो ह्यत्र शमो मतो मे भरतर्षभ ॥ १२ ॥  
 त्वय्यधीनः शमो राजन् मयि चैव विशाम्पते ।  
 पुत्रान् स्थापय कौरव्य स्थापयिष्याम्यहं परान् ॥ १३ ॥  
 आज्ञा तव हि राजेन्द्र कार्या पुत्रैः सहान्वयैः ।  
 हितं बलवदप्येषां तिष्ठतां तव शासने ॥ १४ ॥  
 तव चैव हितं राजन् पाण्डवानामथो हितम् ।  
 शमे प्रयतमानस्य तव शासनकाङ्क्षिणः ॥ १५ ॥  
 स्वयं निष्फलमालक्ष्य संविधत्स्व विशाम्पते ।  
 सहायभूता भरतास्तवैव स्युर्जनेश्वर ॥ १६ ॥  
 धर्मार्थयोस्तिष्ठ राजन् पाण्डवैरभिरक्षितः ।  
 न हि शक्यास्तथाभूता यत्नादपि नराधिप ॥ १७ ॥  
 न हि त्वां पाण्डवैर्जैतुं रक्ष्यमाणं महात्मभिः ।  
 इन्द्रोऽपि देवैः सहितः प्रसहेत कुतो नृपः ॥ १८ ॥  
 यत्र भीष्मश्च द्रोणश्च कृपः कर्णो विविशतिः ।  
 अश्वत्थामा विकर्णश्च सोमदत्तोऽथ बाह्लिकः ॥ १९ ॥  
 सैन्धवश्च कलिङ्गश्च काम्योजश्च सुदक्षिणः ।  
 युधिष्ठिरौ भीमसेनः सव्यसाची यमौ तथा ॥ २० ॥  
 सात्यकिश्च महातेजा युयुत्सुश्च महारथः ।  
 को नु तान् विपरीतात्मा युद्धयेत भरतर्षभ ॥ २१ ॥  
 लोकस्येश्वरतां भूयः शत्रुभिश्चाप्यधृष्यताम् ।  
 प्राप्स्यसि त्वमग्निघ्न सहितः कुरुपाण्डवैः ॥ २२ ॥  
 तस्य ते पृथिवीपालास्त्वत्समाः पृथिवीपते ।  
 श्रेयांसश्चैव राजानः संघास्यन्ते परंतप ॥ २३ ॥  
 स त्वं पुत्रैश्च पौत्रैश्च पितृभिर्भ्रातृभिस्तथा ।  
 सुहृद्भिः सर्वतो गुप्तः सुखं शक्यसि जीवितुम् ॥ २४ ॥  
 एतानेव पुरोधाय सत्कृत्य च यथा पुरा ।  
 अखिलां भोक्ष्यसे सर्वां पृथिवी पृथिवीपते ॥ २५ ॥  
 एतैर्हि सहितः सर्वैः पाण्डवैः स्वैश्च भारत ।  
 अन्यान् विजेष्यसे शत्रून् स्वार्थस्तवाखिलः ॥ २६ ॥  
 तैरेवोपार्जितां भूमिं भोक्ष्यसे च परंतप ।  
 यदि सम्पत्स्यसे पुत्रैः सहामात्यैर्नराधिप ॥ २७ ॥  
 संयुगे वै महाराज दृश्यते सुमहान् क्षयः ।  
 क्षये चोभयतो राजन् कं धर्ममनुपश्यसि ॥ २८ ॥  
 पाण्डवैर्निहतैः संख्ये पुत्रैर्वापि महाबलैः ।  
 यद् विन्देथाः सुखं राजंस्तद् ब्रूहि भरतर्षभ ॥ २९ ॥  
 शूराश्च हि कृतास्त्राश्च सर्वे युद्धाभिकाङ्क्षिणः ।  
 पाण्डवास्तावकाश्चैव तान् रक्ष महतो भयात् ॥ ३० ॥  
 न पश्येम कुरून् सर्वान् पाण्डवांश्चैव संयुगे ।  
 क्षीणानुभयतः शूरान् रथिनो रथिभिर्हतान् ॥ ३१ ॥  
 समवेताः पृथिव्यां हि राजानो राजसत्तम ।  
 अमर्षवशमापन्ना नाशयेयुरिमाः प्रजाः ॥ ३२ ॥

ब्राहि राजक्षिमं लोकं न नश्येयुरिमाः प्रजाः ।  
 त्वयि प्रकृतिमापन्ने शेषः स्यात् कुरुनन्दन ॥ ३३ ॥  
 शुक्ला वदान्या ह्रीमन्त आर्याः पुण्याभिजातयः ।  
 अन्योन्यसच्चिवा राजंस्तान् पाहि महतो भयात् ॥ ३४ ॥  
 शिवेनेमे भूमिपालाः समागम्य पररपरम् ।  
 सह भुक्त्वा च पीत्वा च प्रतियान्तु यथागृहम् ॥ ३५ ॥  
 सुवाससः स्रग्विणश्च सत्कृता भरतर्षभ ।  
 अमर्षं च निराकृत्य वैराणि च परंतप ॥ ३६ ॥  
 हार्दयत् पाण्डवेष्वसीत् प्राप्तेऽस्मिन्नायुषः क्षये ।  
 तदेव ते भवत्वद्य संघत्स्व भरतर्षभ ॥ ३७ ॥  
 बाला विहीनाः पित्रा ते त्वयैव परिवर्धिताः ।  
 तान् पालय यथान्यायं पुत्रांश्च भरतर्षभ ॥ ३८ ॥  
 भवतैव हि रक्ष्यास्ते व्यसनेषु विशेषतः ।  
 मा ते धर्मस्तथैवार्थो नश्येत् भरतर्षभ ॥ ३९ ॥  
 आहुस्त्वां पाण्डवा राजन्निभिवाद्य प्रसाद्य च ।  
 भवतः शासनाद् दुःखमनुभूतं सहानुगैः ॥ ४० ॥  
 द्वादशेमानि वर्षाणि वने निवर्गुषितानि नः ।  
 त्रयोदशं तथाज्ञातैः सजने परिवत्सरम् ॥ ४१ ॥  
 स्थाना नः समये तस्मिन् पितेति कृतनिश्चयाः ।  
 नाहास्य समयं तात तच्च नो ब्राह्मणा विदुः ॥ ४२ ॥  
 तस्मिन् नः समये तिष्ठ स्थितानां भरतर्षभ ।  
 नित्यं संक्लेशिता राजन् स्वराज्यांशं लभेमहि ॥ ४३ ॥  
 त्वं धर्ममर्थं सजानन् सम्यङ् नृणां तुमर्हसि ।  
 गुरुत्वं भवति प्रेक्ष्य बहून् क्लेशांस्तितिक्षमहे ॥ ४४ ॥  
 स भवान् मातृपितृवदस्मासु प्रतिपद्यताम् ।  
 गुरोर्गरीयसी वृत्तिर्या च शिष्यस्य भारत ॥ ४५ ॥  
 वर्तमाने त्वयि च तां त्वं च वर्तस्व नस्तथा ।  
 पित्रा स्थापयितव्या हि त्रयमुत्पथमास्थिताः ॥ ४६ ॥  
 संस्थापय पथिष्वस्मांस्तिष्ठ धर्मे सुवर्त्मनि ।  
 आहुश्चेमां परिषदं पुत्रास्ते भरतर्षभ ॥ ४७ ॥  
 धर्मज्ञेषु सभासत्सु नेह युक्तमसाम्प्रतम् ।  
 यत्र धर्मो ह्यधर्मेण सत्यं यत्रानुतेन च ॥ ४८ ॥  
 हन्यते प्रेक्षमाणानां हतास्तत्र सभासदः ।  
 विद्धो धर्मो ह्यधर्मेण सभां यत्र प्रपद्यते ॥ ४९ ॥  
 न चास्य शल्यं कृन्तन्ति विद्धास्तत्र सभासदः ।  
 धर्म एतानां रुजति यथा नद्यनुकूलजान् ॥ ५० ॥  
 ये धर्ममनुपश्यन्तस्तूष्णीं ध्यायन्त आसते ।  
 ते सत्यमाहुर्धर्म्यं च न्याय्यं च भरतर्षभ ॥ ५१ ॥  
 शक्यं किमन्यद् वक्तुं ते दानादन्यज्जनेश्वर ।  
 ब्रुवन्तु ते महीपालाः सभायां ये समासते ॥ ५२ ॥  
 धर्मार्थौ सम्प्रधार्यैव यदि सत्यं ब्रवीम्यहम् ।  
 प्रमुञ्चेमान् मृत्युपाशात् क्षत्रियान् पुरुषर्षभ ॥ ५३ ॥

प्रशम्य भरतश्रेष्ठ मा मन्युवशमन्वगाः ।  
 पित्र्यं तेभ्यः प्रदायांशं पाण्डवेभ्यो यथोचितम् ॥ ५४ ॥  
 ततः सपुत्रः सिद्धार्थो भुङ्क्व भोगान् परंतप ।  
 अजातशत्रुं जानीषे स्थितं धर्मे सतां सदा ॥ ५५ ॥  
 सपुत्रे त्वगि वृत्तिं च वर्तते यां नराधिप ।  
 दाहितश्च निरस्तश्च त्वामेवोपाश्रितः पुनः ॥ ५६ ॥  
 इन्द्रप्रस्थं त्वयैवासौ सपुत्रेण विवासितः ।  
 स तत्र विवसन् सर्वान् वशमानीय पार्थिवान् ॥ ५७ ॥  
 त्वमुत्खानकरोद् राजन् न च त्वामत्यवर्तत ।  
 तस्यैवं वर्तमानस्य सौवलेन जिहीर्षता ॥ ५८ ॥  
 राष्ट्राणि धनधान्यं च प्रयुक्तः परमोषधिः ।

स तामवस्थां सम्प्राप्य कृष्णां प्रेक्ष्य सभागनाम् ॥ ५९ ॥  
 क्षत्रधर्मादमेयात्मा नाकमात युधिष्ठिरः ।  
 अहं तु तव तेषां च श्रेय इच्छामि भारते ॥ ६० ॥  
 धर्मादर्थोत्सुखाच्चैव मा राजन् वीनशः प्रजाः ।  
 अनर्थमर्थं मन्वानोऽप्यर्थं चानर्थमात्मनः ॥ ६१ ॥  
 लोभेऽतिप्रसृतान् पुत्रान् निगृहीष्व प्रशाप्यते ।  
 स्थिताः शुश्रूषितुं पार्थाः स्थिता योद्धमरिदमाः ॥  
 यत् ते पथ्यतमं राजस्त्वस्मिंस्तिष्ठ परंतप ॥ ६२ ॥  
 वैशम्पायन उवाच  
 तद् वाक्यं पार्थिवाः सर्वे हृदयैः समपूजयन् ।  
 न तत्र कश्चिद् वक्तुं हि वाचं प्राक्रामदग्रतः ॥ ६३ ॥

इति श्रीमहाभारते उद्योगपर्वणि भगवद्गीतापर्वणि श्रीकृष्णवाक्ये पञ्चनवतितमोऽध्यायः ॥ ५५ ॥

## षण्णवतितमोऽध्यायः

पशुरामेण दम्भोद्भवकथामुखेन नरनारायणरूपयोः कृष्णयोर्माहात्म्यस्य वर्णनम्

वैशम्पायन उवाच

तस्मिन्निहिते वाक्ये केशवेन महात्मना ।  
 स्तिगिता हृष्टरोमाण आसन् सर्वे सभासदः ॥ १ ॥  
 कश्चिदुत्तरभेतेषां वक्तुं नोत्सहते पुमान् ।  
 इति सर्वे मनोभिस्ते चिन्तयन्ति स्म पार्थिवाः ॥ २ ॥  
 तथा तेषु च सर्वेषु तूष्णीम्भूतेषु राजसु ।  
 जामदग्न्य इदं वाक्यमब्रवीत् कुरुसंसदि ॥ ३ ॥  
 इमां मे सोपमां वाचं शृणु सत्यामशङ्कितः ।  
 तां श्रुत्वा श्रेय आदत्स्व यदि साध्विति मन्यसे ॥ ४ ॥  
 राजा दम्भोद्भवो नाम सार्वभौमः पुरागवत् ।  
 अखिलां युयुजे सर्वा पृथिवीमिति नः श्रुतम् ॥ ५ ॥  
 स स्म नित्यं निशापाये प्रातरुत्थाय वीर्यवान् ।  
 ब्राह्मणान् क्षत्रियांश्चैव पृच्छन्नास्ते महारथः ॥ ६ ॥  
 अस्ति कश्चिद् विशिष्टो वा मद्विधो वा भवेद् युधि ।  
 शूद्रो वैश्यः क्षत्रियो वा ब्राह्मणो वापि शस्त्रभृत् ॥ ७ ॥  
 इति ब्रुवन्मन्त्रवरत् स राजा पृथिवीमिमाम् ।  
 दर्पेण महता मत्तः कंचिदन्यमचिन्तयन् ॥ ८ ॥  
 तं च वैद्या अकृपणा ब्राह्मणाः सर्वतोऽभयाः ।  
 प्रत्यषेधन्त राजानं श्लाघमानं पुनः पुनः ॥ ९ ॥  
 निषिध्यमानोऽप्यसकृत् पृच्छत्येव स वै द्विजान् ।  
 अतिमानं श्रिया मत्तं तमूचुर्ब्राह्मणास्तदा ॥ १० ॥  
 तपस्विनो महात्मानो वेदप्रत्ययदर्शिनः ।  
 उदीर्यमाणं राजानं क्रोधदीप्ता द्विजातयः ॥ ११ ॥  
 अनेकजयिनौ संख्ये यौ वै पुरुषसत्तमौ ।  
 तयोस्त्वं न समो राजन् भवितासि कदाचन ॥ १२ ॥

एवमुक्तः स राजा तु पुनः पप्रच्छ तान् द्विजान् ।  
 क तौ वीरौ कजन्मानौ किं कर्माणौ च कौ च तौ ॥ १३ ॥  
 ब्राह्मणा ऊचुः  
 नरो नारायणश्चैव तापसायिति नः श्रुतम् ।  
 आयातौ मानुषे लोके ताभ्यां युध्यस्व पार्थिव ॥ १४ ॥  
 श्रूयेते तौ महात्मानौ नरनारायणानुभौ ।  
 तपो घोरमनिर्देयं तप्येते गन्धमादने ॥ १५ ॥  
 स राजा महती सेनां योजयित्वा पडङ्गिनीम् ।  
 अमृष्यमाणः सम्प्रायाद् यत्र तावपराजितौ ॥ १६ ॥  
 स गत्वा विपमं घोरं पर्वतं गन्धमादनम् ।  
 मार्गमाणोऽन्वगच्छत् तौ तापसौ वनमाश्रितौ ॥ १७ ॥  
 तौ दृष्ट्वा क्षुत्पिपासाभ्यां कृशौ धमनिसंततौ ।  
 शीतवातातपैश्चैव कर्शितौ पुरुषोत्तमौ ॥ १८ ॥  
 अभिगम्योपसंगृह्य पर्यपृच्छदनामयम् ।  
 तमर्चित्वा मूलफलैरासनेनोदकेन च ॥ १९ ॥  
 न्यमन्त्रयेतां राजानं किं कार्यं क्रियतामिति ।  
 ततस्तामानुपूर्वीं स पुनरेवान्वकीर्तयत् ॥ २० ॥  
 बाहुभ्यां मे जिता भूमिर्निहताः सर्वशत्रवः ।  
 भवद्भ्यां युद्धमाकाङ्क्षन्नुपयातोऽस्मि पर्वतम् ॥ २१ ॥  
 आतिथ्यं दीयतामेतन् काङ्क्षितं मे चिरं प्रति ।

नरनारायणावूचुः

अपेतक्रोधलोभोऽयमाश्रमो राजसत्तम ॥ २२ ॥  
 न ह्यसिन्नाश्रमे युद्धं कुतः शस्त्रं कुतोऽनुजुः ।  
 अन्यत्र युद्धमाकाङ्क्ष बहवः क्षत्रियाः क्षितौ ॥ २३ ॥

ते च क्षयान्ते जगतो हित्वा लोकत्रयं सदा ।  
 क्षयं गच्छन्ति वै सर्वे सृज्यन्ते च पुनः पुनः ॥ ५ ॥  
 मुहूर्तमरणास्त्वन्ये मानुषा मृगपक्षिणः ।  
 तैर्यग्योन्याश्च ये चान्ये जीवलोकचरास्तथा ॥ ६ ॥  
 भूयिष्ठेन तु राजानः श्रियं भुक्त्वाऽऽयुषः क्षये ।  
 तरुणाः प्रतिपद्यन्ते भोक्तुं सुकृतदुष्कृते ॥ ७ ॥  
 स भवान् धर्मपुत्रेण शर्म कर्तुमिहार्हति ।  
 पाण्डवाः कुरवश्चैव पालयन्तु वसुंधराम् ॥ ८ ॥  
 बलवानहमित्येव न मन्तव्यं सुयोधन ।  
 बलवन्तो बलिभ्यो हि दृश्यन्ते पुरुषर्षभ ॥ ९ ॥  
 न बलं बलिनां मध्ये बलं भवति कौरव ।  
 बलवन्तो हि ते सर्वे पाण्डवा देवविक्रमाः ॥ १० ॥  
 अत्राप्युदाहरन्तीमितिहासं पुरातनम् ।  
 मातलेर्दानुकामस्य कन्यां मृगयतो वरम् ॥ ११ ॥  
 मतस्त्रैलोक्यराजस्य मातलिर्नाम सारथिः ।  
 तस्यैकैव कुले कन्या रूपतो लोकविश्रुता ॥ १२ ॥  
 गुणकेशीति विख्याता नाम्ना सा देवरूपिणी ।  
 श्रिया च वपुषा चैव स्त्रियोऽन्याः सातिरिच्यते ॥ १३ ॥

तस्याः प्रदानसमयं मातलिः सह भार्यया ।  
 ज्ञात्वा विममृशे राजंस्तत्परः परिचिन्तयन् ॥ १४ ॥  
 धिक् खल्वलघुशीलानामुच्छ्रितानां यशस्विनाम् ।  
 नराणां मृदुसत्त्वानां कुले कन्याप्ररोहणम् ॥ १५ ॥  
 मातुः कुलं पितृकुलं यत्र चैव प्रदीयते ✓  
 कुलत्रयं संशयितं कुरुते कन्यका सताम् ॥ १६ ॥  
 देवमानुषलोकौ द्वौ मानुषेणैव चक्षुषा ।  
 अवगाह्यैव विचितौ न च मे रोचते वरः ॥ १७ ॥

कण्व उवाच

न देवान् नैव दितिजान् न गन्धर्वान् न मानुषान् ।  
 अरोचयद् वरकृते तथैव बहुलानृपीन् ॥ १८ ॥  
 भार्ययानु स सम्मन्य सह रात्रौ सुधर्मया ।  
 मातलिर्नागलोकाय चकार गमने मातेम् ॥ १९ ॥  
 न मे देवमनुष्येषु गुणकेश्याः समो वरः ।  
 रूपतो दृश्यते कश्चिन्नागेषु भविता ध्रुवम् ॥ २० ॥  
 इत्यामन्य सुधर्मो स कृत्वा चाभिप्रदक्षिणम् ।  
 कन्यां शिरस्युपाग्राय प्रविवेश महीतलम् ॥ २१ ॥

इति श्रीमहाभारते उद्योगपर्वणि भगवद्गीतानुवर्तितमोऽध्यायः ॥ १७ ॥

## अष्टनवतितमोऽध्यायः

पुत्र्याः कृते वरमनुसंदधतो मातलेर्नारदेन सह वरुणलोके गमनं तत्र विविधाश्चर्यदर्शनं च

कण्व उवाच

मातलिस्तु ब्रजन् मार्गे नारदेन महर्षिणा ।  
 वरुणं गच्छता द्रष्टुं समागच्छद् दृष्ट्वा ॥ १ ॥  
 नारदोऽथाब्रवीदेनं क्व भवान् गन्तुमुद्यतः ।  
 स्वेन वा सूत कार्येण शासनाद् वा शतक्रतोः ॥ २ ॥  
 मातलिर्नारदेनैवं सम्पृष्टः पथि गच्छता ।  
 यथावत् सर्वमाचष्ट स्वकार्यं नारदं प्रति ॥ ३ ॥  
 तमुवाचाथ स मुनिर्गच्छावः सहिताविति ।  
 सलिलेशदिदृक्षार्थमहमप्युद्यतो दिवः ॥ ४ ॥  
 अहं ते सर्वमाख्यास्ये दर्शयन् वसुधातलम् ।  
 दृष्ट्वा तत्र वरं कंचिद् रोचयिष्याव मातले ॥ ५ ॥  
 अवगाह्य तु तौ भूमिमुभौ मातलिनारदौ ।  
 ददृशते महात्मानौ लोकपालमपांपतिम् ॥ ६ ॥  
 तत्र देवर्षिसदृशीं पूजां स प्राप नारदः ।  
 महेन्द्रसदृशी चैव मातलिः प्रत्यपद्यत ॥ ७ ॥  
 तावुभौ प्रीतमनसौ कार्यवन्तौ निवेद्य ह ।  
 वरुणेनाभ्यनुज्ञातौ नागलोकं विचेरतुः ॥ ८ ॥  
 नारदः सर्वभूतानामन्तर्भूमिनिवासिनाम् ।  
 जानंश्चकार व्याख्यानं यन्तुः सर्वमशेषतः ॥ ९ ॥

नारद उवाच

दृष्ट्वा वरुणः सूत पुत्रपौत्रसमावृतः ।  
 पश्योदकपतेः स्थानं सर्वतोभद्रमृद्धिमत् ॥ १० ॥  
 एष पुत्रो महाप्रज्ञो वरुणस्येह गोपतेः ।  
 एष वै शीलवृत्तेन शौचेन च विशिष्यते ॥ ११ ॥  
 एषोऽस्य पुत्रोऽभिमतः पुष्करः पुष्करेक्षणः ।  
 रूपवान् दर्शनीयश्च सोमपुत्र्या वृतः पतिः ॥ १२ ॥  
 ज्योत्स्नाकालीतियामाहुर्द्वितीयां रूपतः श्रियम् ।  
 अदित्याश्चैव यः पुत्रो ज्येष्ठः श्रेष्ठः कृतः स्मृतः ॥ १३ ॥  
 भवनं वारुणं पश्य यदेतत् सर्वकाञ्चनम् ।  
 यत् प्राप्य सुरतां प्राप्ताः सुराः सुरपतेः सखे ॥ १४ ॥  
 एतानि हृतराज्यानां दैतेयानां स मातले ।  
 दीप्यमानानि दृश्यन्ते सर्वप्रहरणान्युत ॥ १५ ॥  
 अक्षयाणि किलैतानि विवर्तन्ते स मातले ।  
 अनुभावप्रयुक्तानि सुरैरवजितानि ह ॥ १६ ॥  
 अत्र राक्षसजात्यश्च दैत्यजात्यश्च मातले ।  
 दिव्यप्रहरणाश्चासन् पूर्वदैवतनिर्मिताः ॥ १७ ॥  
 अग्निरेष महार्चिष्माज्ञागतिं वारुणे हृदे ।  
 वैष्णवं चक्रमाविद्धं विधूमेन हविष्मता ॥ १८ ॥



एष गाण्डीमयश्चापो लोकसंहारसम्भृतः ।  
 रक्ष्यते दैवतैर्नित्यं यतस्तद् गाण्डिवं धनुः ॥ १९ ॥  
 एष कृत्ये समुत्पन्ने तत् तद् धारयते बलम् ।  
 सहस्रशतसंख्येन प्राणेन सततं ध्रुवः ॥ २० ॥  
 अशास्यानपि शास्त्येष रक्षोवन्धुषु राजसु ।  
 सृष्टः प्रथमतश्चण्डो ब्रह्मणा ब्रह्मवादिना ॥ २१ ॥  
 एतच्छस्त्रं नरेन्द्राणां महच्छ्रेण भासितम् ।  
 इति श्रीमहाभारते उद्योगपर्वणि भगवद्गीतानपर्वणि मातलिवरान्वेषणे अष्टनवतितमोऽध्यायः ॥ १८ ॥

पुत्राः सलिलराजस्य धारयन्ति महोदयम् ॥ २२ ॥  
 एतत् सलिलराजस्यच्छत्रं छत्रगृहं स्थितम् ।  
 सर्वतः सलिलं शीतं जीमूत इव वर्पति ॥ २३ ॥  
 एतच्छत्रात् परिभ्रष्टं सलिलं सोमनिर्मलम् ।  
 तमसा मूर्छितं भाति येन नाच्छति दर्शनम् ॥ २४ ॥  
 बहून्यद्भुतरूपाणि द्रष्टव्यानीह मातले ।  
 तव कार्यावरोधस्तु तस्माद् गच्छावमाचिरम् ॥ २५ ॥

## एकोनशततमोऽध्यायः

नारदेन मातलेः पाताललोकप्रदर्शनम्

नारद उवाच

एतत् तु नागलोकस्य नाभिस्थाने स्थितं पुरम् ।  
 पातालमिति विख्यातं दैत्यदानवसेवितम् ॥ १ ॥  
 इदमद्भिः समं प्राप्ता ये केचिद् भुवि जङ्गमाः ।  
 प्रविशन्तो महानादं नदन्ति भयपीडिताः ॥ २ ॥  
 अत्रासुरोऽग्निः सततं दीप्यते वारिभोजनः ।  
 व्यापारेण धृतात्मानं निबद्धं समबुध्यत ॥ ३ ॥  
 अत्रामृतं सुरैः पीत्वा निहितं निहतारिभिः ।  
 अतः सोमस्य हानिश्च वृद्धिश्चैव प्रदृश्यते ॥ ४ ॥  
 अत्रादित्यो हयशिराः काले पर्वणि पर्वणि ।  
 उत्तिष्ठति सुवर्णाख्यो वाग्भिरापूरयञ्जगत् ॥ ५ ॥  
 यस्मादलं समस्तास्ताः पतन्ति जलमूर्तयः ।  
 तस्मात् पातालमित्येव ख्यायते पुरमुत्तमम् ॥ ६ ॥  
 ऐरावणोऽस्मात् सलिलं गृहीत्वा जगतो हितः ।  
 मेघेष्वामुञ्चते शीतं यन्महेन्द्रः प्रवर्षति ॥ ७ ॥  
 अत्र नानाविधाकारास्तिमयो नैकरूपिणः ।  
 अप्सु सोमप्रभां पीत्वा वसन्ति जलचारिणः ॥ ८ ॥  
 अत्र सूर्याशुभिर्मिन्नाः पातालतलमाश्रिताः ।  
 मृता हि दिवसे सून पुनर्जीवन्ति वै निशि ॥ ९ ॥  
 उदयन् नित्यशश्चात्र चन्द्रमा रश्मिबाहुभिः ।

इति श्रीमहाभारते उद्योगपर्वणि भगवद्गीतानपर्वणि मातलिवरान्वेषणे एकोनशततमोऽध्यायः ॥ १९ ॥

## शततमोऽध्यायः

हिरण्यपुरस्य दिग्दर्शनं वर्णनं च

नारद उवाच

हिरण्यपुरमित्येतत् ख्यातं पुरवरं महत् ।  
 दैत्यानां दानवानां च मायाशतविचारिणाम् ॥ १ ॥  
 अनल्पेन प्रयत्नेन निर्मितं विश्वकर्मणा ।

मयेन मनसा सृष्टं पातालतलमाश्रितम् ॥ २ ॥  
 अत्र मायासहस्राणि विकुर्वाणा महौजसः ।  
 दानवा निवसन्ति स्म शूरा दत्तवराः पुरा ॥ ३ ॥  
 नैते शक्रेण नाम्येन यमेन वरुणेन वा ।

शक्यन्ते वशमानेतुं तथैव धनदेन च ॥ ४ ॥  
 असुराः कालखञ्जाश्च तथा विष्णुपदोद्भवाः ।  
 नैर्ऋता यातुधानाश्च ब्रह्मपादोद्भवाश्च ये ॥ ५ ॥  
 दंष्ट्रिणो भीमवेगाश्च वातवेगपराक्रमाः ।  
 मायावीर्योपसगपन्ना निवसन्त्यत्र मातले ॥ ६ ॥  
 निवातकवचा नाम दानवा युद्धदुर्मदाः ।  
 जालासि च यथाशक्तो नैताञ्शक्नोति वाधितुम् ॥ ७ ॥  
 बहुशो मातले त्वं च तव पुत्रश्च गोमुखः ।  
 निर्भग्नो देवराजश्च सहपुत्रः शचीपतिः ॥ ८ ॥  
 पश्य वेश्मानि रौक्माणि मातले राजतानि च ।  
 कर्मणा विधियुक्तेन युक्तान्युपगतानि च ॥ ९ ॥  
 वैदूर्यमणिचित्राणि प्रवालरुचिराणि च ।  
 अर्कस्फटिकशुभ्राणि वज्रसारोज्ज्वलानि च ॥ १० ॥  
 पार्थिवानीव चाभान्ति पद्मरागमयानि च ।  
 शैलानीव च दृश्यन्ते दारवाणीव चाप्युत ॥ ११ ॥

सूर्यरूपाणि चाभान्ति दीप्ताग्निसदृशानि च ।  
 मणिजालविचित्राणि प्रांशूनि निविडानि च ॥ १२ ॥  
 नैतानि शक्यं निर्देष्टुं रूपतो द्रव्यतस्तथा ।  
 गुणतश्चैव सिद्धानि प्रमाणगुणवन्ति च ॥ १३ ॥  
 आक्रीडान् पश्य दैत्यानां तथैव शयनान्युत ।  
 रत्नवन्ति महार्हाणि भाजनान्यासनानि च ॥ १४ ॥  
 जलदाभांस्तथा शैलांस्तोयप्रस्रवणानि च ।  
 कामपुष्पफलांश्चापि पादपान् कामचारिणः ॥ १५ ॥  
 मातले कश्चिदत्रापि रुचिरस्ते वरो भवेत् ।  
 अथवान्यां दिशं भूमेर्गच्छाव यदि मन्यसे ॥ १६ ॥  
 मातलिस्त्वब्रवीदेनं भाषमाणं तथाविधम् ।  
 देवर्षे नैव मे कार्यं विप्रियं त्रिदिवौकसाम् ॥ १७ ॥  
 नित्यानुषक्तवैरा हि भ्रातरो देवदानवाः ।  
 परपक्षेण सम्बन्धं रोचयिष्याम्यहं कथम् ॥ १८ ॥  
 अन्यत्र साधु गच्छाव द्रष्टुं नार्हामि दानवान् ।  
 जानामि तव चात्मानं हिसात्मकमनं तथा ॥ १९ ॥

इति श्रीमहाभारते उद्योगपर्वणि भगवद्भयानपर्वणि मातलिवरान्वेषणे शततमोऽध्यायः ॥ १०० ॥

## एकाधिकशततमोऽध्यायः

### गरुडलोकस्य गरुडसंततीनां च वर्णनम्

नारद उवाच

अयं लोकः सुपर्णानां पक्षिणां पन्नगाशिनाम् ।  
 विक्रमे गमने भारे नैषामस्ति परिश्रमः ॥ १ ॥  
 वैनतेयसुतैः सूत षड्भिस्ततमिदं कुलम् ।  
 सुमुखेन सुनाम्ना च सुनेत्रेण सुवर्चसा ॥ २ ॥  
 सुरुचा पक्षिराजेन सुबलेन च मातले ।  
 वर्धिनानि प्रसृत्या वै विनताकुलकर्तृभिः ॥ ३ ॥  
 पक्षिराजामिजात्यानां सहस्राणि शतानि च ।  
 कश्यपस्य ततो वंशे जातैर्भूतिविवर्धनैः ॥ ४ ॥  
 सर्वे ह्येते श्रिया युक्ताः सर्वे श्रीवत्सलक्षणाः ।  
 सर्वे श्रियमभीप्सन्तो धारयन्ति बलान्युत ॥ ५ ॥  
 कर्मणा क्षत्रियाश्चैते निर्घृणा भोगिभोजिनः ।  
 ज्ञातिसंक्षयकर्तृत्वाद् ब्राह्मण्यं न लभन्ति वै ॥ ६ ॥  
 नामानि चैषां वक्ष्यामि यथा प्राधान्यतः शृणु ।  
 मातले श्लाघ्यमेतद्धि कुलं विष्णुपरिग्रहम् ॥ ७ ॥  
 दैवतं विष्णुरेतेषां विष्णुरेव परायणम् ।  
 हृदि चैषां सदा विष्णुर्विष्णुरेव सदा गतिः ॥ ८ ॥

सुवर्णचूडो नागाशी दारुणश्चण्डतुण्डकः ।  
 अनिलश्चानलश्चैव विशालाक्षोऽथ कुण्डली ॥ ९ ॥  
 पङ्कजिद् वज्रविष्कम्भो वैनतेयोऽथ वामनः ।  
 वातवेगो दिशाचक्षुर्निमेषोऽनिमिषस्तथा ॥ १० ॥  
 त्रिरावः सतरावश्च वाल्मीकिर्द्वीपकस्तथा ।  
 दैत्यद्वीपः सरिद्वीपः सारसः पद्मकेतनः ॥ ११ ॥  
 सुमुखश्चित्रकेतुश्च चित्रबर्हस्तथानघः ।  
 मेषहृत् कुमुदो दक्षः सर्पान्तः सहभोजनः ॥ १२ ॥  
 गुरुभारः कपोतश्च सूर्यनेत्रश्चिरान्तकः ।  
 विष्णुधर्मा कुमारश्च परिवर्हो हरिस्तथा ॥ १३ ॥  
 सुखरो मधुपर्कश्च हेमवर्णस्तथैव च ।  
 मालयो मातरिश्वा च निशाकरदिवाकरौ ॥ १४ ॥  
 एते प्रदेशमात्रेण मयोक्ता गरुडात्मजाः ।  
 प्राधान्यतस्ते यशसा कीर्तिताः प्राणिनश्च ये ॥ १५ ॥  
 यद्यत्र न रुचिः काचिदेहि गच्छाव मातले ।  
 तं नयिष्यामि देशं त्यां वरं यत्रोपलप्स्यसे ॥ १६ ॥

इति श्रीमहाभारते उद्योगपर्वणि भगवद्भयानपर्वणि मातलिवरान्वेषणे एकाधिकशततमोऽध्यायः ॥ १०१ ॥

## द्व्यधिकशततमोऽध्यायः

सुरभिणा तत्संततिभिश्च सह रसातलसुखस्य वर्णनम्

नारद उवाच

इदं रसातलं नाम सप्तमं पृथिवीतलम् ।  
 यत्रास्ते सुरभिर्माता गवाममृतसम्भवा ॥ १ ॥  
 क्षरन्ती सततं क्षीरं पृथिवीसारसम्भवम् ।  
 षण्णां रसानां सारेण रसमेकमनुत्तमम् ॥ २ ॥  
 अमृतेनाभितृप्तस्य सारमुद्गिरतः पुरा ।  
 पितामहस्य वदनादुदतिष्ठदनिन्दिता ॥ ३ ॥  
 यस्याः क्षीरस्य धाराया निपतन्त्या महीतले ।  
 हृदः कृतः क्षीरनिधिः पवित्रं परमुच्यते ॥ ४ ॥  
 पुष्पितस्येव फेनेन पर्यन्तमनुवेष्टितम् ।  
 पिबन्तो निवसन्त्यत्र फेनपा मुनिसत्तमाः ॥ ५ ॥  
 फेनपा नाम ते ख्याताः फेनाहाराश्च मातले ।  
 उग्रे तपसि वर्तन्ते येषां विभ्यति देवताः ॥ ६ ॥  
 अस्याश्चतस्रो धेनवोऽन्या दिक्षु सर्वासु मातले ।  
 निवसन्ति दिशां पाल्यो धारयन्त्यो दिशः स ताः ॥ ७ ॥

पूर्वा दिशं धारयते सुरूपा नाम सौरभी ।  
 दक्षिणां हंसिका नाम धारयत्यपरां दिशम् ॥ ८ ॥  
 पश्चिमा वारुणी दिक् च धारयते वै सुभद्रया ।  
 महानुभापया नित्यं मातले विश्वरूपया ॥ ९ ॥  
 सर्वकामदुघा नाम धेनुर्धारयते दिशम् ।  
 उत्तरां मातले धर्म्यां तथैलविलसंजिताम् ॥ १० ॥  
 आसां तु पयसा मिश्रं पयो निर्मथ्य सागरे ।  
 मन्थानं मन्दरं कृत्वा देवैरसुरसंहितैः ॥ ११ ॥  
 उद्धृता वारुणी लक्ष्मीरमृतं चापि मातले ।  
 उच्चैःश्रवाश्चाश्वराजो मणिरत्नं च कौस्तुभम् ॥ १२ ॥  
 सुधाहारेषु च सुधां स्वधाभोजिषु च स्वधाम् ।  
 अमृतं चामृताशेषु सुरभी क्षरते पयः ॥ १३ ॥  
 अत्र गाथा पुरा गीता रसातलनिवासिभिः ।  
 पौराणी श्रूयते लोके गीयते या मनीषिभिः ॥ १४ ॥  
 न नागलोके न खर्गे न विमाने त्रिविष्टपे ।  
 परिवासः सुखस्तादृग् रसातलतले यथा ॥ १५ ॥

इति श्रीमहाभारते उद्योगपर्वणि भगवद्ग्यानपर्वणि मातलिवरान्वेषणे द्व्यधिकशततमोऽध्यायः ॥ १०२ ॥

## त्र्यधिकशततमोऽध्यायः

नागलोकस्थनागानां वर्णनं नागकुमारेण सुमुखेन सह स्वकन्यायाः परिणयं कर्तुं मातलेर्निश्चयः

नारद उवाच

इयं भोगवती नाम पुरी वासुकिपालिता ।  
 यादृशी देवराजस्य पुरीवर्यामरावती ॥ १ ॥  
 एष शेषः स्थितो नागो येनेयं धारयते सदा ।  
 तपसा लोकमुख्येन प्रभावसहिता मही ॥ २ ॥  
 श्वेताचलनिभाकारो दिव्याभरणभूषितः ।  
 सहस्रं धारयन् मूर्ध्ना ज्वालाजिह्वो महाबलः ॥ ३ ॥  
 इह नानाविधाकारा नानाविधविभूषणाः ।  
 सुरसायाः सुता नागा निवसन्ति गतव्यथाः ॥ ४ ॥  
 मणिस्वस्तिकचक्राङ्काः कमण्डलुकलक्षणाः ।  
 सहस्रसंख्या बलिनः सर्वे रौद्राः स्वभावतः ॥ ५ ॥  
 सहस्रशिरसः केचित् केचित् पञ्चशताननाः ।  
 शतशीर्षास्तथा केचित् केचित् त्रिशिरसोऽपि च ॥  
 द्विपञ्चशिरसः केचित् केचित् सप्तमुख्यास्तथा ।  
 महाभोगा महाकायाः पर्वताभोगभोगिनः ॥ ७ ॥  
 बह्वनीह सहस्राणि प्रयुतान्यर्बुदानि च ।  
 नागानामेकवंशानां यथाश्रेष्ठं तु मे शृणु ॥ ८ ॥

वासुकिस्तक्षकश्चैव कर्कोटकधनंजयौ ।  
 कालियो नहुषश्चैव कम्बलाश्वतराद्युभौ ॥ ९ ॥  
 बाह्यकुण्डो मणिर्नागस्तथैवापूरणः खगः ।  
 वामनश्चैलपत्रश्च कुकुरः कुकुणस्तथा ॥ १० ॥  
 आर्यको नन्दकश्चैव तथा कलशपोतकौ ।  
 कैलासकः पिञ्जरको नागश्चैरावतस्तथा ॥ ११ ॥  
 सुमनोमुखो दधिमुखः शङ्खो नन्दोपनन्दकौ ।  
 आतः कोटरकश्चैव शिखी निष्ठूरिकस्तथा ॥ १२ ॥  
 तित्तिरिर्हस्तिभद्रश्च कुमुदो माल्यपिण्डकः ।  
 द्वौ पद्मौ पुण्डरीकश्च पुष्पो मुद्गरपर्णकः ॥ १३ ॥  
 करवीरः पीठरकः संवृत्तो वृत्त एव च ।  
 पिण्डारो बिल्वपत्रश्च मूषिकादः शिरीषकः ॥ १४ ॥  
 दिलीपः शङ्खशीर्षश्च ज्योतिष्कोऽथापराजितः ।  
 कौरव्यो धृतराष्ट्रश्च कुहुरः कृशकस्तथा ॥ १५ ॥  
 विरजा धारणश्चैव सुबाहुर्मुखरो जयः ।  
 बधिरान्धौ विशुण्डिश्च विरसः सुरसस्तथा ॥ १६ ॥  
 एते चान्ये च बहवः कश्यपस्यात्मजाः स्मृताः ।  
 मातले पश्य यद्यत्र कश्चित् ते रोचते वरः ॥ १७ ॥

कण्व उवाच

मातलिस्त्वेकमव्यग्रः सततं संनिरीक्ष्य वै ।  
पप्रच्छ नारदं तत्र प्रीतिमानिय चाभवत् ॥ १८ ॥

मातलिरुवाच

स्थितो य एष पुरतः कौरव्यस्यार्यकस्य तु ।  
द्युतिमान् दर्शनीयश्च कस्यैष कुलनन्दनः ॥ १९ ॥  
कः पिता जननी चास्य कतमस्यैष भोगिनः ।  
वंशस्य कस्यैष महान् केतुभूत इव स्थितः ॥ २० ॥  
प्रणिधानेन धैर्येण रूपेण वयसा च मे ।  
मनः प्रविष्टो देवर्षे गुणकेश्याः पतिर्वरः ॥ २१ ॥

इति श्रीमहाभारते उद्योगपर्वणि भगवद्द्यानपर्वणि मातलिवरान्वेषणे त्र्यधिकशततमोऽध्यायः ॥ १०३ ॥

कण्व उवाच

मातलिं प्रीतमनसं दृष्ट्वा सुमुखदर्शनात् ।  
निवेदयामास तदा माहात्म्यं जन्म कर्म च ॥ २२ ॥

नारद उवाच

पेरावतकुले जातः सुमुखो नाम नागराट् ।  
आर्यकस्य मतः पौत्रो दौहित्रो वामनस्य च ॥ २३ ॥  
एतस्य हि पिता नागश्चिकुरो नाम मातले ।  
नचिराद् वैनतेयेन पञ्चत्वमुपपादितः ॥ २४ ॥  
ततोऽब्रवीत् प्रीतमना मातलिर्नारदं वचः ।  
एष मे रुचितस्तात जामाता भुजगोत्तमः ॥ २५ ॥  
क्रियतामत्र यत्नो वै प्रीतिमानस्म्यनेन वै ।  
अस्मै नागाय वै दातुं प्रियां दुहितरं मुने ॥ २६ ॥

### चतुरधिकशततमोऽध्यायः

नागराजार्यकस्य सम्मुखे सुमुखेन सह मातलिकन्यायाः परिणयार्थं नारदस्य प्रस्तावः,  
मातलिप्रभृतिभिर्निन्द्रेण सुमुखाय दीर्घायुष्टुप्रदापनं गुणकेशीसुमुखयोर्विवाहश्च

( कण्व उवाच

मातलेर्वचनं श्रुत्वा नारदो मुनिसत्तमः ।  
अब्रवीन्नागराजानमार्यकं कुरुनन्दन ॥ )

नारद उवाच

सूतोऽयं मातलिर्नाम शक्रस्य दयितः सुहृत् ।  
शुचिः शीलगुणोपेतस्तेजस्वी वीर्यवान् बली ॥ १ ॥  
शक्रस्यायं सखा चैव मन्त्री सारथिरेव च ।  
अल्पान्तरप्रभावश्च वासवेन रणे रणे ॥ २ ॥  
अयं हरिसहस्रेण युक्तं जैत्रं रथोत्तमम् ।  
देवासुरेषु युद्धेषु मनसैव नियच्छति ॥ ३ ॥  
अनेन विजितानश्वैर्दोर्भ्यां जयति वासवः ।  
अनेन बलमिह पूर्वं प्रहृते प्रहरत्युत ॥ ४ ॥  
अस्य कन्या वरारोहा रूपेणासदृशी भुवि ।  
सत्यशीलगुणोपेता गुणकेशीति विश्रुता ॥ ५ ॥  
तस्यास्य यत्नाच्चरतस्त्रैलोक्यममरद्युते ।  
सुमुखो भवतः पौत्रो रोचते दुहितुः पतिः ॥ ६ ॥  
यदि ते रोचते सम्यग् भुजगोत्तम माचिरम् ।  
क्रियतामार्यक क्षिप्रं बुद्धिः कन्यापरिग्रहे ॥ ७ ॥  
यथा विष्णुकुले लक्ष्मीर्यथा स्वाहा विभावसोः ।  
कुले तव तथैवास्तु गुणकेशी सुमध्यमा ॥ ८ ॥  
पौत्रस्यार्थं भवांस्तस्माद् गुणकेशी प्रतीच्छतु ।  
सदृशी प्रतिरूपस्य वासवस्य शचीमिव ॥ ९ ॥  
पितृहीनमपि ह्येनं गुणतो वरयामहे ।  
बहुमानाश्च भवतस्तथैवैरावतस्य च ॥ १० ॥

सुमुखस्य गुणैश्चैव शीलशौचदमादिभिः ।  
अभिगम्य स्वयं कन्यामयं दातुं समुद्यतः ॥ ११ ॥  
मातलिस्तस्य सम्मानं कर्तुमर्हो भवानपि ।

कण्व उवाच

स तु दीनः प्रहृष्टश्च प्राह नारदमार्यकः ॥ १२ ॥  
आर्यक उवाच  
त्रियमाणे तथा पौत्रे पुत्रे च निधनं गते ।  
कथमिच्छामि देवर्षे गुणकेशी स्तुपां प्रति ॥ १३ ॥  
न मे नैतद् बहुमतं महर्षे वचनं तव ।  
सखा शक्रस्य संयुक्तः कस्यायं नेप्सितो भवेत् ॥ १४ ॥  
कारणस्य तु दौर्बल्याच्चिन्तयामि महामुने ।  
अस्य देहकरस्तात मम पुत्रो महाद्युते ॥ १५ ॥  
भक्षितो वैनतेयेन दुःखार्तास्तेन वै वयम् ।  
पुनरेव च तेनोक्तं वैनतेयेन गच्छता ।  
मासेनान्येन सुमुखं भक्षयिष्य इति प्रभो ॥ १६ ॥  
ध्रुवं तथा तद् भविता जानीमस्तस्य निश्चयम् ।  
तेन हर्षः प्रणष्टो मे सुपर्णवचनेन वै ॥ १७ ॥

कण्व उवाच

मातलिस्त्वब्रवीदेनं बुद्धिरत्र कृता मया ।  
जामातृभावेन वृतः सुमुखस्तव पुत्रजः ॥ १८ ॥  
सोऽयं मया च सहितो नारदेन च पन्नगः ।  
त्रिलोकेशं सुरपतिं गत्वा पश्यतु वासवम् ॥ १९ ॥  
शेषेणैवास्य कार्येण प्रज्ञास्याम्यहमायुषः ।  
सुपर्णस्य विघाते च प्रयतिष्यामि सत्तम ॥ २० ॥

सुमुखश्च मया सार्धं देवेशमभिगच्छतु ।  
कार्यसंसाधनार्थाय स्वस्ति तेऽस्तु भुजंगम् ॥ २१ ॥  
ततस्ते सुमुखं गृह्य सर्व एव महौजसः ।  
ददृशुः शक्रमासीनं देवराजं महाद्युतिम् ॥ २२ ॥  
संगत्या तत्र भगवान् विष्णुरासीच्चतुर्भुजः ।  
ततस्तत् सर्वमाचख्यौ नारदो मातलिं प्रति ॥ २३ ॥

वैशम्पायन उवाच

ततः पुरंदरं विष्णुरुवाच भुवनेश्वरम् ।  
अमृतं दीयतामस्मै क्रियताममरैः समः ॥ २४ ॥  
मातलिर्नारदश्चैव सुमुखश्चैव वासव ।  
लभन्तां भवतः कामात् काममेतं यथेप्सितम् ॥ २५ ॥

इति श्रीमहाभारते उद्योगपर्वणि भगवद्ग्यानपर्वणि मातलिवरान्वेषणे चतुरधिकशततमोऽध्यायः ॥ १०४ ॥

## पञ्चाधिकशततमोऽध्यायः

श्रीविष्णुना गरुडगर्वस्य भञ्जनं दुर्योधनेन कण्वमुनेरुपदेशस्यावहेलनम्

कण्व उवाच

गरुडस्तत्र शुश्राव यथावृत्तं महाबलः ।  
आयुःप्रदानं शक्रेण कृतं नागस्य भारत ॥ १ ॥  
पक्ष्वातेन महता रुद्ध्वा त्रिभुवनं खगः ।  
सुपर्णः परमक्रुद्धो वासवं समुपाद्रवत् ॥ २ ॥

गरुड उवाच

भगवन् किमवज्ञानाद् वृत्तिः प्रतिहता मम ।  
कामकारवरं दत्त्वा पुनश्चलितवानसि ॥ ३ ॥  
निसर्गात् सर्वभूतानां सर्वभूतेश्वरेण मे ।  
आहारो विहितो धात्रा किमर्थं वार्दते त्वया ॥ ४ ॥  
वृत्तश्चैष महानागः स्थापितः समयश्च मे ।  
अनेन च मया देव भर्तव्यः प्रसवो महान् ॥ ५ ॥  
एतस्मिन्स्तु तथाभूते नान्यं हिंसितुमुत्सहे ।  
क्रीडसे कामकारेण देवराज यथेच्छकम् ॥ ६ ॥  
सोऽहं प्राणान् विमोक्षयामि तथा परिजनो मम ।  
ये च भृत्या मम गृहे प्रीतिमान् भव वासव ॥ ७ ॥  
एतच्चैवाहमर्हामि भूयश्च बलवृत्रहन् ।  
त्रैलोक्येश्वरो योऽहं परभृत्यत्वमागतः ॥ ८ ॥  
त्वयि तिष्ठति देवेश न पिप्पुः कारणं मम ।  
त्रैलोक्यराज राज्यं हि त्वयि वासव शाश्वतम् ॥ ९ ॥  
ममापि दक्षस्य सुता जननी कश्यपः पिता ।  
अहमप्युत्सहे लोकान् समन्ताद् वोढुमञ्जसा ॥ १० ॥  
असह्यं सर्वभूतानां ममापि विपुलं बलम् ।  
मयापि सुमहत् कर्म कृतं दैतेयविग्रहे ॥ ११ ॥  
श्रुतश्रीः श्रुतसेनश्च विवस्वान् रोचनामुखः ।  
प्रसृतः कालकाक्षश्च मयापि दितिजा हताः ॥ १२ ॥

पुरंदरोऽथ संचिन्त्य वैनतेयपराक्रमम् ।  
विष्णुमेवाव्रवीदेनं भवानेव ददात्विति ॥ २६ ॥

विष्णुरुवाच

ईशस्त्वं सर्वलोकानां चराणामचराश्च ये ।  
त्वया दत्तमदत्तं कः कर्तुमुत्सहते विभो ॥ २७ ॥  
प्रादाच्छक्रस्ततस्तस्मै पन्नगायायुर्त्तमम् ।  
न त्वेनममृतप्राशं चकार बलवृत्रहा ॥ २८ ॥  
लब्ध्वा वरं तु सुमुखः सुमुखः सम्बभूव ह ।  
कृतदारो यथाकामं जगाम च गृहान् प्रति ॥ २९ ॥  
नारदस्त्वार्यकश्चैव कृतकार्यौ मुदा युतौ ।  
अभिजग्मतुरभ्यर्च्य देवराजं महाद्युतिम् ॥ ३० ॥

यत् तु ध्वजस्थानगतो यत्नात् परिचरायहम् ।  
वहामि चैवानुजं ते तेन मामवमन्यसे ॥ १३ ॥  
कोऽन्यो भारसहो ह्यस्ति कोऽन्योऽस्ति बलवत्तरः ।  
मया योऽहं विशिष्टः सन् वहामीमं सबान्धवम् ॥ १४ ॥  
अवज्ञाय तु यत् तेऽहं भोजनाद् व्यपरोपितः ।  
तेन मे गौरवं नष्टं त्वचश्चास्माच्च वासव ॥ १५ ॥  
अदित्यां य इमे जाता बलविक्रमशालिनः ।  
त्वमेषां किल सर्वेषां बलेन बलवत्तरः ॥ १६ ॥  
सोऽहं पक्षैकदेशेन वहामि त्वां गतक्लमः ।  
विमृश त्वं शनैस्तात को न्वत्र बलवानिति ॥ १७ ॥

कण्व उवाच

स तस्य वचनं श्रुत्वा खगस्योदकदर्शनम् ।  
अक्षोभ्यं क्षोभयंस्तार्क्ष्यमुवाच रथचक्रभृत् ॥ १८ ॥  
गरुटमन् मन्यसेऽऽत्मानं बलवन्तं सुदुर्वलम् ।  
अलमस्मत्समक्षं ते स्तोतुमात्मानमण्डज ॥ १९ ॥  
त्रैलोक्यमपि मे कृत्स्नमशक्तं देहधारणे ।  
अहमेवात्मनाऽऽत्मानं वहामि त्वां च धारये ॥ २० ॥  
इमं तावन्ममैकं त्वं बाहुं सव्येतरं वह ।  
यद्येनं धारयस्येकं सफलं ते विकथितम् ॥ २१ ॥  
ततः स भगवांस्तस्य स्कन्धे बाहुं समासजत् ।  
निपपात स भारार्तो विह्वलो नष्टचेतनः ॥ २२ ॥  
यावान् हि भारः कृत्स्नायाः पृथिव्याः पर्वतैः सह ।  
एकस्या देहशाखायास्तावद् भारममन्यत ॥ २३ ॥  
न त्वेनं पीडयामास बलेन बलवत्तरः ।  
ततो हि जीवितं तस्य न व्यनीनशदच्युतः ॥ २४ ॥



व्यात्तास्यः स्रस्तकायश्च विचेता विह्वलः खगः ।  
 मुमोच पत्राणि तदा गुरुभास्प्रपीडितः ॥ २५ ॥  
 स विष्णुं शिरसा पक्षी प्रणम्य विनतासुतः ।  
 विचेता विह्वलो दीनः किञ्चिद् वचनमब्रवीत् ॥ २६ ॥  
 भगवल्लींकरारस्य सदृशेन वपुष्मता ।  
 भुजेन स्वैरमुक्तेन निष्पिष्टोऽस्मि महीतले ॥ २७ ॥  
 क्षन्तुमर्हसि मे देव विह्वलस्याल्पचेतसः ।  
 बलदाहविदग्धस्य पक्षिणो ध्वजवासिनः ॥ २८ ॥  
 न हि ज्ञातं बलं देव मया ते परमं विभो ।  
 तेन मन्ये ह्यहं वीर्यमात्मनो न समं परैः ॥ २९ ॥  
 ततश्चक्रे स भगवान् प्रसादं वै गरुत्मतः ।  
 मैवं भूय इति स्नेहात् तदा चैनमुवाच ह ॥ ३० ॥  
 पादाङ्गुष्ठेन चिक्षेप सुमुखं गरुडोरसि ।  
 ततःप्रभृति राजेन्द्र सह सर्पेण वर्तते ॥ ३१ ॥  
 एवं विष्णुबलाक्रान्तो गर्वनाशमुपागतः ।  
 गरुडो बलवान् राजन् वैनतेयो महायशाः ॥ ३२ ॥  
 कण्व उवाच  
 तथा त्वमपि गान्धारे यावत् पाण्डुसुतान् रणे ।

नासादयसि तान् वीरांस्तावज्जीवसि पुत्रक ॥ ३३ ॥  
 भीमः प्रहरतां श्रेष्ठो वायुपुत्रो महाबलः ।  
 धनंजयश्चेन्द्रसुतो न हन्यातां तु कं रणे ॥ ३४ ॥  
 विष्णुर्वायुश्च शक्रश्च धर्मस्तौ चाश्विनाद्युभौ ।  
 एते देवास्त्वया केन हेतुना वीक्षितुं क्षमाः ॥ ३५ ॥  
 तदलं ते विरोधेन शमं गच्छ नृपात्मज ।  
 वासुदेवेन तीर्थेन कुतं रक्षितुमर्हसि ॥ ३६ ॥  
 प्रत्यक्षदर्शी सर्वस्य नारदोऽयं महातपाः ।  
 माहात्म्यस्य तदा विष्णोः सोऽयं चक्रगदाधरः ॥ ३७ ॥  
 वैशम्पायन उवाच  
 दुर्योधनस्तु तच्छ्रुत्वा निःश्वसन् भृकुटीमुखः ।  
 राधेयमभिसम्प्रेक्ष्य जहास स्वनवत् तदा ॥ ३८ ॥  
 कदर्थीकृत्य तद् वाक्यमृषेः कण्वस्य दुर्मतिः ।  
 ऊरुं गजकराकारं ताडयन्निदमब्रवीत् ॥ ३९ ॥  
 यथैवेश्वरसृष्टोऽस्मि यद् भावि या च मे गतिः ।  
 तथा महर्षे वर्तामि किं प्रलापः करिष्यति ॥ ४० ॥

इति श्रीमहाभारते उद्योगपर्वणि भगवद्गीतापर्वणि मातलिबिरान्वेषणे पञ्चाधिरुक्षततमोऽध्यायः ॥ १०५ ॥

### षडधिकशततमोऽध्यायः

धर्मराजकृता विश्वामित्रपरीक्षा गुरुं विश्वामित्रं प्रति दक्षिणामर्थयितुं गालवस्य हठश्च

जनमेजय उवाच

अनर्थे जातनिर्वन्धं परार्थे लोभमोहितम् ।  
 अनार्यकैष्वभिरतं मरणे कृतनिश्चयम् ॥ १ ॥  
 ज्ञातीनां दुःखकर्तारं बन्धूनां शोकवर्धनम् ।  
 सुहृदां क्लेशदातारं द्विपतां हर्षवर्धनम् ॥ २ ॥  
 कथं नैनं विमार्गस्थं वारयन्तीह बान्धवाः ।  
 सौहृदाद् वा सुहृत् क्षिण्यो भगवान् वा पितामहः ॥ ३ ॥

वैशम्पायन उवाच

उक्तं भगवता वाक्यमुक्तं भीष्मेण यत् क्षमम् ।  
 उक्तं बहुविधं चैव नारदेनापि तच्छृणु ॥ ४ ॥

नारद उवाच

दुर्लभो वै सुहृच्छ्रोता दुर्लभश्च हितः सुहृत् ।  
 तिष्ठते हि सुहृद् यत्र न बन्धुस्तत्र तिष्ठते ॥ ५ ॥  
 श्रोतव्यमपि पश्यामि सुहृदां कुरुनन्दन ।  
 न कर्तव्यश्च निर्वन्धो निर्वन्धो हि सुदारुणः ॥ ६ ॥  
 अत्राप्युदाहरन्तीममितिहासं पुरातनम् ।  
 यथा निर्वन्धतः प्राप्नो गालवेन पराजयः ॥ ७ ॥  
 विश्वामित्रं तपस्यन्तं धर्मो जिज्ञासया पुरा ।  
 अभ्यगच्छत् स्वयं भूत्वा वसिष्ठो भगवानृषिः ॥ ८ ॥

सप्तर्षीणामन्यतमं वेपमास्थाय भारत ।  
 बुभुधुः क्षुभितो राजन्नाश्रमं कौशिकस्य तु ॥ ९ ॥  
 विश्वामित्रोऽथ सम्भ्रान्तः श्रपयामास वै चरम् ।  
 परमान्नस्य यत्नेन न च तं प्रत्यपालयत् ॥ १० ॥  
 अन्नं तेन तदा भुक्तमन्यैर्दत्तं तपस्विभिः ।  
 अथ गृह्यान्ममत्युष्णं विश्वामित्रोऽप्युपागमत् ॥ ११ ॥  
 भुक्तं मे तिष्ठ तावत् त्वमित्युक्त्वा भगवान् ययौ ।  
 विश्वामित्रस्ततो राजन् स्थित एव महाद्युतिः ॥ १२ ॥  
 भक्तं प्रगृह्य मूर्ध्ना वै बाहुभ्यां संशितव्रतः ।  
 स्थितः स्थाणुरिवाभ्याशे निश्चेष्टो मारुताशनः ॥ १३ ॥  
 तस्य शुश्रूषणे यत्नमकरोद् गालवो मुनिः ।  
 गौरवाद् बहुमानाच्च हार्देन प्रियकाम्यया ॥ १४ ॥  
 अथ वर्षशते पूर्णे धर्मः पुनरुपागमत् ।  
 वासिष्ठं वेपमास्थाय कौशिकं भोजनेप्सया ॥ १५ ॥  
 स दृष्ट्वा शिरसा भक्तं ध्रियमाणं महर्षिणा ।  
 तिष्ठता वायुभक्षेण विश्वामित्रेण धीमता ॥ १६ ॥  
 प्रतिगृह्य ततो धर्मस्तथैवोष्णं तथा नवम् ।  
 भुक्त्वाप्रीतोऽस्मि विप्रर्षे तमुक्त्वा स मुनिर्गतः ॥ १७ ॥  
 क्षत्रभावादपगतो ब्राह्मणत्वमुपागतः ।  
 धर्मस्य वचनात् प्रीतो विश्वामित्रस्तदाभवत् ॥ १८ ॥

विश्वामित्रस्तु शिष्यस्य गालवस्य तपस्विनः ।  
 शुश्रूषया च भक्त्या च प्रीतिमानित्युवाच ह ॥ १९ ॥  
 अनुज्ञातो मया वत्स यथेष्टं गच्छ गालव ।  
 इत्युक्तः प्रत्युवाचेदं गालवो मुनिस्तत्तमम् ॥ २० ॥  
 प्रीतो मधुरया वाचा विश्वामित्रं महाद्युतिम् ।  
 दक्षिणाः काः प्रयच्छामि भवते गुरुकर्मणि ॥ २१ ॥  
 दक्षिणामिरुपेतं हि कर्म सिद्ध्यति मानद ।  
 दक्षिणानां हि दाता वै अपवर्गेण युज्यते ॥ २२ ॥  
 स्वर्गे व्रतुफलं तद्धि दक्षिणा ज्ञान्तिरुच्यते ।

किमाहरामि गुर्वर्थं ब्रवीतु भगवानिति ॥ २३ ॥  
 जानानस्तेन भावाञ्जितः शुश्रूषणेन वै ।  
 विश्वामित्रस्तमसकृद् गच्छ गच्छेत्यचोदयत् ॥ २४ ॥  
 असकृद् गच्छ गच्छेति विश्वामित्रेण भाषितः ।  
 किं ददानीति बहुशो गालवः प्रत्यभाषत ॥ २५ ॥  
 निर्वन्धतस्तु बहुशो गालवस्य तपस्विनः ।  
 किञ्चिदागतसंरम्भो विश्वामित्रोऽब्रवीदिदम् ॥ २६ ॥  
 एकतः श्यामरूपानां हयानां चन्द्रवर्चसाम् ।  
 अष्टौ शतानि मे देहि गच्छ गालव मा चिरम् ॥ २७ ॥

इति श्रीमहाभारते उद्योगपर्वणि भगवद्ग्यानपर्वणि गालवचरिते षडधिकशततमोऽध्यायः ॥ १०६ ॥

## सप्ताधिकशततमोऽध्यायः

गालवस्य चिन्ता, तस्मै गरुडस्याश्वासनम्

नारद उवाच

एवमुक्तस्तदा तेन विश्वामित्रेण धीमता ।  
 नास्ते न शेते नाहारं कुरुते गालवस्तदा ॥ १ ॥  
 त्वगस्थिभूतो हरिणश्चिन्ताशोकपरायणः ।  
 शोचमानोऽतिमात्रं स दह्यमानश्च मन्थुना ।  
 गालवो दुःखितो दुःखाद् विललाप सुयोधन ॥ २ ॥  
 कुतः पुष्टानि मित्राणि कुतोऽर्थाः संचयः कुतः ।  
 हयानां चन्द्रशुभ्राणां शतान्यष्टौ कुतो मम ॥ ३ ॥  
 कुतो मे भोजने श्रद्धा सुखश्रद्धा कुतश्च मे ।  
 श्रद्धा मे जीविनस्यापि छिन्ना किं जीवितेन मे ॥ ४ ॥  
 अहं पारे समुद्रस्य पृथिव्या वा परम्परात् ।  
 गत्वाऽऽत्मानं विमुञ्चामि किं फलं जीवितेन मे ॥ ५ ॥  
 अधनस्याकृतार्थस्य त्यक्तस्य विविधैः फलैः ।  
 ऋणं धारयमाणस्य कुतः सुखमनीहया ॥ ६ ॥  
 सुहृदां हि धनं भुक्त्वा कृत्वा प्रणयमीप्सितम् ।  
 प्रतिकर्तुमशक्तस्य जीवितान्मरणं वरम् ॥ ७ ॥  
 प्रतिश्रुत्य करिष्येति कर्तव्यं तदकुर्वतः ।  
 मिथ्यावचनदग्धस्य दृष्टापूर्तं प्रणश्यति ॥ ८ ॥  
 न रूपमनृतस्यास्ति नानृतस्यास्ति संततिः ।  
 नानृतस्याधिपत्यं च कुत एव गतिः शुभा ॥ ९ ॥

इति श्रीमहाभारते उद्योगपर्वणि भगवद्ग्यानपर्वणि गालवचरिते सप्ताधिकशततमोऽध्यायः ॥ १०७ ॥

## अष्टाधिकशततमोऽध्यायः

गरुडेन गालवं प्रति पूर्वदिशाया वर्णनम्

सुपर्ण उवाच

अनुशिष्टोऽस्मि देवेन गालवाज्ञातयोनिना ।  
 ब्रूहि कामं तु कां यामि द्रष्टुं प्रथमतो दिशम् ॥ १ ॥

पूर्वां वा दक्षिणां वाहमथवा पश्चिमां दिशम् ।  
 उत्तरां वा द्विजश्रेष्ठ कुतो गच्छामि गालव ॥ २ ॥  
 यस्यामुदयते पूर्वं सर्वलोकप्रभावतः ।

सविता यत्र संध्यायां साध्यानां वर्तते तपः ॥ ३ ॥  
 यस्यां पूर्वं मतिर्याता यया व्याप्तमिदं जगत् ।  
 चक्षुषी यत्र धर्मस्य यत्र चैव प्रतिष्ठितः ॥ ४ ॥  
 कृतं यतो हुतं हव्यं सर्पते सर्वतोदिशम् ।  
 एतद् द्वारं द्विजश्रेष्ठ दिवसस्य तथाध्वनः ॥ ५ ॥  
 अत्र पूर्वं प्रसूता वै दाक्षायण्यः प्रजाः स्त्रियः ।  
 यस्यां दिशि प्रवृद्धाश्च कश्यपस्यात्मसम्भवाः ॥ ६ ॥  
 अदोमूला सुराणां श्रियत्र शक्रोऽभ्यषिच्यत ।  
 सुरराज्येन विप्रर्षे देवैश्चात्र तपश्चितम् ॥ ७ ॥  
 एतस्मात् कारणाद् ब्रह्मन् पूर्वत्येषा दिगुच्यते ।  
 यस्मात् पूर्वतरे काले पूर्वमेवावृता सुरैः ॥ ८ ॥  
 अत एव च सर्वेषां पूर्वाभासां प्रचक्षते ।  
 पूर्वं सर्वाणि कार्याणि दैवानि सुखमीप्सता ॥ ९ ॥  
 अत्र वेदाङ्गौ पूर्वं भगवाँल्लोकभावनः ।  
 अत्रैवोक्ता सवित्राऽऽसीत् सावित्री ब्रह्मवादिषु ॥ १० ॥

अत्र दत्तानि सूर्येण यजूंषि द्विजसत्तम ।  
 अत्र लब्धवरः सोमः सुरैः क्रतुषु पीयते ॥ ११ ॥  
 अत्र तृप्ता हुतवहाः स्वां योनिमुपमुञ्जते ।  
 अत्र पातालमाश्रित्य वरुणः श्रियमाप च ॥ १२ ॥  
 अत्र पूर्वं वसिष्ठस्य पौराणस्य द्विजर्षभ ।  
 सूतिश्चैव प्रतिष्ठा च निधनं च प्रकाशते ॥ १३ ॥  
 ओङ्कारस्यात्र जायन्ते सृतयो दशतीर्दश ।  
 पिबन्ति मुनयो यत्र हविर्धूमं स्म धूमपाः ॥ १४ ॥  
 प्रोक्षिता यत्र बहवो वराहाद्या मृगा वने ।  
 शक्रेण यज्ञभागार्थं दैवतेषु प्रकल्पिताः ॥ १५ ॥  
 अत्राहिताः कृतघ्नाश्च मानुषाश्चासुराश्च ये ।  
 उदयंस्तान् हि सर्वान् वै क्रोधाद्धन्ति विभावसुः ॥ १६ ॥  
 एतद् द्वारं त्रिलोकस्य स्वर्गस्य च सुखस्य च ।  
 एष पूर्वो दिशां भागो विशावोऽत्र यदीच्छसि ॥ १७ ॥  
 प्रियं कार्यं हि मे तस्य यस्यास्मि वचने स्थितः ।  
 ब्रूहि गालव यास्यामि शृणु चाप्यपरां दिशम् ॥ १८ ॥

इति श्रीमहाभारते उद्योगपर्वणि भगवद्गीतपर्वणि गालवचरिते अष्टाधिकशततमोऽध्यायः ॥ १०८ ॥

## नवाधिकशततमोऽध्यायः

### दक्षिणदिशावर्णनम्

सुपर्ण उवाच

इयं विवस्वता पूर्वं श्रौतेन विधिना किल ।  
 गुरवे दक्षिणा दत्ता दक्षिणेत्युच्यते च दिक् ॥ १ ॥  
 अत्र लोकत्रयस्यास्य पितृपक्षः प्रतिष्ठितः ।  
 अत्रोष्मपाणां देवानां निवासः श्रूयते द्विज ॥ २ ॥  
 अत्र विश्वे सदा देवाः पितृभिः सार्धमासते ।  
 इज्यमानाः स्म लोकेषु सम्प्राप्तास्तुल्यभागताम् ॥ ३ ॥  
 एतद् द्वितीयं देवस्य द्वारमाचक्षते द्विज ।  
 त्रुदिशो लवशश्चापि गण्यते कालनिश्चयः ॥ ४ ॥  
 अत्र देवर्षयो नित्यं पितृलोकर्षयस्तथा ।  
 तथा राजर्षयः सर्वे निवसन्ति गतव्यथाः ॥ ५ ॥  
 अत्र धर्मश्च सत्यं च कर्म चात्र निगद्यते ।  
 गतिरेषा द्विजश्रेष्ठ कर्मणामवसायिनाम् ॥ ६ ॥  
 एषा दिक् सा द्विजश्रेष्ठ यां सर्वः प्रतिपद्यते ।  
 वृता त्वनवबोधेन सुखं तेन न गम्यते ॥ ७ ॥  
 नैऋतानां सहस्राणि बहून्यत्र द्विजर्षभ ।  
 सृष्टानि प्रतिकूलानि द्रष्टव्यान्यकृतात्मभिः ॥ ८ ॥  
 अत्र मन्दरकुञ्जेषु विप्रर्षिसदनेषु च ।  
 गायन्ति गाथा गन्धर्वादिचत्तबुद्धिहरा द्विज ॥ ९ ॥  
 अत्र सामानि गाथाभिः श्रुत्वा गीतानि रैवतः ।

गतदारो गतामात्यो गतराज्यो वनं गतः ॥ १० ॥  
 अत्र सावर्णिना चैव यवक्रीतात्मजेन च ।  
 मर्यादा स्थापिता ब्रह्मन् यां सूर्यो नातिवर्तते ॥ ११ ॥  
 अत्र राक्षसराजेन पौलस्त्येन महात्मना ।  
 रावणेन तपश्चीर्त्वा सुरेभ्योऽमरता वृता ॥ १२ ॥  
 अत्र वृत्तेन वृत्रोऽपि शक्रशत्रुत्वमीयिवान् ।  
 अत्र सर्वासवः प्राप्ताः पुनर्गच्छन्ति पञ्चधा ॥ १३ ॥  
 अत्र दुष्कृतकर्माणो नराः पच्यन्ति गालव ।  
 अत्र वैतरणी नाम नदी वितरणैर्वृता ॥ १४ ॥  
 अत्र गत्वा सुखस्यान्तं दुःखस्यान्तं प्रपद्यते ।  
 अत्रावृत्तो दिनकरः सुरसं क्षरते पयः ॥ १५ ॥  
 काष्ठां चासाद्य वासिष्ठीं हिममुत्सृजते पुनः ।  
 अत्राहं गालव पुण्य क्षुधार्तः परिचिन्तयन् ॥ १६ ॥  
 लब्धवान् युध्यमानौ द्वौ बृहन्तौ गजकच्छपौ ।  
 अत्र चक्रधनुर्नाम सूर्याज्ञातो महानृषिः ॥ १७ ॥  
 विदुर्यं कपिलं देवं येनार्ताः सगरात्मजाः ।  
 अत्र सिद्धाः शिवा नाम ब्राह्मणा वेदपारगाः ॥ १८ ॥  
 अधीत्य सकलान् वेदाँल्लेभिरे मोक्षमक्षयम् ।  
 अत्र भोगवती नाम पुरी वासुकिपालिता ॥ १९ ॥

तक्षकेण च नागेन तथैवैरावतेन च ।

अत्र निर्याणकालेऽपि तमः सम्प्राप्यते महत् ॥ २० ॥

इति श्रीमहाभारते उद्योगपर्वणि भगवद्गीतापर्वणि गालवचरिते नवाधिकशततमोऽध्यायः ॥ १०९ ॥

## दशाधिकशततमोऽध्यायः

### पश्चिमदिशावर्णनम्

सुपर्ण उवाच

इयं दिग् दयिता राहो वरुणस्य तु गोपतेः ।  
सदा सलिलराजस्य प्रतिष्ठा चादिरेव च ॥ १ ॥  
अत्र पश्चादहः सूर्यो विसर्जयति गाः स्वयम् ।  
पश्चिमेत्यभिधिख्याता दिगियं द्विजसत्तम ॥ २ ॥  
यादसामत्र राज्येन सलिलस्य च गुप्तये ।  
कश्यपो भगवान् देवो वरुणं स्नाभ्यषेचयत् ॥ ३ ॥  
अत्र पीत्वा समस्तान् वै वरुणस्य रसांस्तु षट् ।  
जायते तरुणः सोमः शुक्लस्यादौ तमिस्रहा ॥ ४ ॥  
अत्र पश्चात् कृता दैत्या वायुना संयतास्तदा ।  
निःश्वसन्तो महावातैरर्दिताः सुषुपुर्द्विज ॥ ५ ॥  
अत्र सूर्यं प्रणयिनं प्रतिगृह्णाति पर्वतः ।  
अस्तो नाम यतः संध्या पश्चिमा प्रतिसर्पति ॥ ६ ॥  
अतो रात्रिश्च निद्रा च निर्गता दिवसक्षये ।  
जायते जीवलोकस्य हर्तुमर्धमिवायुषः ॥ ७ ॥  
अत्र देवीं दिर्तिं सुप्तामात्मप्रसवधारिणीम् ।  
विगर्भामकरोच्छक्रो यत्र जातो मरुद्गणः ॥ ८ ॥  
अत्र मूलं हिमवतो मन्दरं याति शाश्वतम् ।  
अपि वर्षसहस्रेण न चास्यान्तोऽधिगम्यते ॥ ९ ॥  
अत्र काञ्चनशैलस्य काञ्चनाम्बुरुहस्य च ।

उद्धेस्तीरमासाद्य सुरभिः क्षरते पयः ॥ १० ॥  
अत्र मध्ये समुद्रस्य कबन्धः प्रतिदृश्यते ।  
स्वर्मानोः सूर्यकल्पस्य सोमसूर्यौ जिघांसतः ॥ ११ ॥  
सुवर्णशिरसोऽप्यत्र हरिरोम्णः प्रगायतः ।  
अदृश्यस्याप्रमेयस्य श्रूयते विपुलो ध्वनिः ॥ १२ ॥  
अत्र ध्वजवती नाम कुमारी हरिमेधसः ।  
आकाशे तिष्ठ तिष्ठेति तस्थौ सूर्यस्य शासनात् ॥ १३ ॥  
अत्र वायुस्तथा वह्निरापः खं चापि गालव ।  
आह्निकं चैव नैशं च दुःखं स्पर्शं विमुञ्चति ॥ १४ ॥  
अतःप्रभृति सूर्यस्य तिर्यगावर्तते गतिः ।  
अत्र ज्योतीषि सर्वाणि विशन्त्यादित्यमण्डलम् ॥ १५ ॥  
अष्टाविंशतिरात्रं च चङ्कम्य सह भानुना ।  
निष्पतन्ति पुनः सूर्यात् सोमसंयोगयोगतः ॥ १६ ॥  
अत्र नित्यं स्रवन्तीनां प्रभवः सागरोदयः ।  
अत्र लोकत्रयस्यापस्तिष्ठन्ति वरुणालये ॥ १७ ॥  
अत्र पन्नगराजस्याप्यनन्तस्य निवेशनम् ।  
अनादिनिधनस्यात्र विष्णोः स्थानमनुत्तमम् ॥ १८ ॥  
अत्रानलसखस्यापि पवनस्य निवेशनम् ।  
महर्षेः कश्यपस्यात्र मारीचस्य निवेशनम् ॥ १९ ॥  
एष ते पश्चिमो मार्गो दिग्द्वारेण प्रकीर्तितः ।  
ब्रूहि गालव गच्छावो बुद्धिः का द्विजसत्तम ॥ २० ॥

इति श्रीमहाभारते उद्योगपर्वणि भगवद्गीतापर्वणि गालवचरिते दशाधिकशततमोऽध्यायः ॥ ११० ॥

## एकादशाधिकशततमोऽध्यायः

### उत्तरदिशावर्णनम्

सुपर्ण उवाच

यस्मादुत्तार्यते पापाद् यस्मान्निःश्रेयसोऽश्नुते ।  
अस्मादुत्तारणबलादुत्तरेत्युच्यते द्विज ॥ १ ॥  
उत्तरस्य हिरण्यस्य परिवापश्च गालव ।  
मार्गः पश्चिमपूर्वाभ्यां दिग्भ्यां वै मध्यमः स्मृतः ॥ २ ॥  
अस्यां दिशि वरिष्ठायामुत्तरायां द्विजर्षभ ।  
नासौम्यो नाविधेयात्मा नाधर्मो वसते जनः ॥ ३ ॥

अत्र नारायणः कृष्णो जिष्णुश्चैव नरोत्तमः ।  
वदर्यामाश्रमपदे तथा ब्रह्मा च शाश्वतः ॥ ४ ॥  
अत्र वै हिमवत्पृष्ठे नित्यमास्ते महेश्वरः ।  
प्रकृत्या पुरुषः सार्धं युगान्ताग्निसमप्रभः ॥ ५ ॥  
न स दृश्यो मुनिगणैस्तथा देवैः सवासवैः ।  
गन्धर्वयक्षसिद्धैर्वा नरनारायणादृते ॥ ६ ॥  
अत्र विष्णुः सहस्राक्षः सहस्रचरणोऽव्ययः ।

सहस्रशिरसः श्रीमानेकः पश्यति मायया ॥ ७ ॥  
 अत्र राज्येन विप्राणां चन्द्रमाश्चाभ्यपिच्यत ।  
 अत्र गङ्गां महादेवः पतन्ती गगनाच्छ्रुताम् ॥ ८ ॥  
 प्रतिगृह्य ददौ लोके मानुषे ब्रह्मवित्तम् ।  
 अत्र देव्या तपस्तप्तं महेश्वरपरीक्षया ॥ ९ ॥  
 अत्र कामश्च रोषश्च शैलश्चोमा च स्वयम्भुः ।  
 अत्र राक्षसयक्षाणां गन्धर्वाणां च गालव ॥ १० ॥  
 आधिपत्येन कैलासे धनदोऽप्यपिचेत्तनः ।  
 अत्र चैत्ररथं रम्यमत्र वैखानसाश्रमः ॥ ११ ॥  
 अत्र मन्दाकिनी चैव मन्दरश्च द्विजर्षभ ।  
 अत्र सौगन्धिकवनं नैर्ऋतैरभिरक्ष्यते ॥ १२ ॥  
 शाद्वलं कदलीस्कन्धमत्र संतानका नगाः ।  
 अत्र संयमनित्यानां सिद्धानां स्वैरचारिणाम् ॥ १३ ॥  
 विमानान्यनुरूपानि कामभोग्यानि गालव ।  
 अत्र ते ऋषयः सप्त देवी चारुन्धती तथा ॥ १४ ॥  
 अत्र तिष्ठति वै स्वान्तिरास्या उदयः स्मृतः ।  
 अत्र यज्ञं समासाद्य ध्रुवं स्थाना पितामहः ॥ १५ ॥  
 ज्योतीषि चन्द्रसूर्यौ च परिवर्तन्ति नित्यशः ।  
 अत्र गङ्गामहाद्वारं रक्षन्ति द्विजसत्तम ॥ १६ ॥  
 धामा नाम महात्मानो मुनयः सत्पथादिनः ।  
 न तेषां क्षायते मूर्तिर्नाकृतिर्न तपश्चिन्तम् ॥ १७ ॥  
 परिवर्तसहस्राणि कामभोग्यानि गालव ।

इति श्रीमहाभारते उद्योगपर्वणि भगवद्गीतानुसारेण गालवचरिते एकादशाधिकशततमोऽध्यायः ॥ १११ ॥

## द्वादशाधिकशततमोऽध्यायः

गरुडमारुह्य पूर्वा दिशं गच्छतो गालवस्य तद्वेगेन व्याकुलत्वम्

गालव उवाच

गरुत्मन् भुजगेन्द्रोरे सुपर्ण विनतात्मज ।  
 नय मां ताक्ष्यं पूर्वेण यत्र धर्मस्य चक्षुषी ॥ १ ॥  
 पूर्वमेतां दिशं गच्छ या पूर्वं परिकीर्तिता ।  
 देवतानां हि सान्निध्यमत्र कीर्तितवानसि ॥ २ ॥  
 अत्र सत्यं च धर्मश्च त्वया सम्यक् प्रकीर्तितः ।  
 इच्छेयं तु समागन्तुं समस्तदैवतैरहम् ।  
 भूयश्च तान् सुरान् द्रष्टुमिच्छेयमरुणानुज ॥ ३ ॥

नारद उवाच

तमाह विनतासूनुरारोहस्वेति वै द्विजम् ।  
 आरुरोहाथ स मुनिर्गरुडं गालवस्तदा ॥ ४ ॥

गालव उवाच

क्रममाणस्य ते रूपं दृश्यते पन्नगाशन ।  
 भास्करस्येव पूर्वाह्णे सहस्रांशोर्विवस्वनः ॥ ५ ॥  
 पक्षवातप्रणुन्नानां वृक्षाणामनुगामिनाम् ।  
 प्रस्थितानामिव समं पश्यामीह गतिं खग ॥ ६ ॥

यथा यथा प्रविशति तस्मात् परतरं नरः ॥ १८ ॥  
 तथा तथा द्विजश्रेष्ठ प्रविलीयति गालव ।  
 नैतत् केनचिदग्रेण गतपूर्वं द्विजर्षभ ॥ १९ ॥  
 ऋते नारायणं देवं नरं वा जिष्णुमव्ययम् ।  
 अत्र कैलासमित्युक्तं स्थानमैलविलस्य तत् ॥ २० ॥  
 अत्र विद्युत्प्रभा नाम जशिरेऽप्सरसो दश ।  
 अत्र विष्णुपदं नाम कप्रता विष्णुना कृतम् ॥ २१ ॥  
 त्रिलोकविक्रमे ब्रह्मन्नुतरां दिशामाश्रितम् ।  
 अत्र राज्ञा मरुत्तेन यज्ञेनेष्टं द्विजोत्तम ॥ २२ ॥  
 उशीरपीजे विप्रर्षे यत्र जाम्बूनदं सरः ।  
 जीमूतस्यात्र विप्रर्षेरुपतस्थे महात्मनः ॥ २३ ॥  
 लाक्षाद्वैभवतः गुण्यो विमलः कनकाकरः ।  
 ब्राह्मणेपु च यत् कृत्स्नं स्वन्तं कृत्वा यत् महत् ॥ २४ ॥  
 वज्रे धनं महर्षिः स जैभूतं तद् धनं ततः ।  
 अत्र नित्यं दिशाम्पालाः सायम्पानद्विजर्षभ ॥ २५ ॥  
 कस्य कार्यं किमिति वै परिक्रोशन्ति गालव ।  
 एवमेषा द्विजश्रेष्ठ गुणैरन्यैर्दिगुचरा ॥ २६ ॥  
 उत्तरेति परिख्याता सर्वकर्मसु चोत्तरा ।  
 एता विस्तरशस्तात तव संकीर्तिता दिशः ॥ २७ ॥  
 अतस्तु क्रमयोगेन कामाशां गन्तुमिच्छसि ।  
 उद्यतोऽहं द्विजश्रेष्ठ तव दर्शयितुं दिशः ।  
 पृथिवी चाखिलां ब्रह्मस्तस्मादारोह मां द्विज ॥ २८ ॥

ससागरवनामुर्वी सशैलवनकाननाम् ।  
 आकर्षन्निव चाभासि पक्षवानेन खेचर ॥ ७ ॥  
 समीननागनक्रं च खमिवारोप्यते जलम् ।  
 वायुना चैव महता पक्षवातेन चानिशम् ॥ ८ ॥  
 तुल्यरूपाननान् मत्स्यांस्तथा निमित्तिमिगिलान् ।  
 नागाश्वनरवक्त्रांश्च पश्याम्युन्मथितानिव ॥ ९ ॥  
 महार्णवस्य च रवैः श्रोत्रे मे पथिरे कृते ।  
 न शृणोमि न पश्यामि नात्मनो वेक्षि कारणम् ॥ १० ॥  
 शनैः स तु भवान् यातु ब्रह्मयध्यामनुसरन् ।  
 न दृश्यते रविस्तात न दिशो न च खं खग ॥ ११ ॥  
 तम एव तु पश्यामि शरीरं ते न लक्षये ।  
 मणीव जात्यौ पश्यामि चक्षुषीतेऽहमण्डज ॥ १२ ॥  
 शरीरं तु न पश्यामि तव चैवात्मनश्च ह ।  
 पदे पदे तु पश्यामि शरीरादग्निमुत्थितम् ॥ १३ ॥  
 स मे निर्वाप्य सहसा चक्षुषी शाम्य ते पुनः ।  
 तन्नियच्छ महावेगं गमने विनतात्मज ॥ १४ ॥



न मे प्रयोजनं किञ्चिद् गमने पन्नगाशन ।  
 संनिवर्त महाभाग न वेगं विषहामि ते ॥ १५ ॥  
 गुरवे संश्रुतानीह शतान्यष्टौ हि वाजिनाम् ।  
 एकतः दयामकर्णानां शुभ्राणां चन्द्रवर्चसाम् ॥ १६ ॥  
 तेषां चैवापवर्गाय मार्गं पश्यामि नाण्डज ।  
 ततोऽयं जीवितत्यागे दृष्टो मार्गो मयाऽऽत्मनः ॥ १७ ॥  
 नैव मेऽस्ति धनं किञ्चिन्न धनेनान्वितः सुहृत् ।  
 न चार्थेनपि महता शक्यमेतद् व्यपोहितुम् ॥ १८ ॥

इति श्रीमहाभारते उद्योगपर्वणि भगवद्ग्यानपर्वणि गालवचरिते द्वादशाधिकशततमोऽध्यायः ॥ ११२ ॥

### त्रयोदशाधिकशततमोऽध्यायः

ऋषभशिखरे स्थितयोर्गालवगरुडयोस्तपस्विन्या शाण्डिल्या सह साक्षात्कारः,

गुरुदक्षिणाविपये विचारश्च

नारद उवाच

ऋषभस्य ततः शृङ्गं निपत्य द्विजपक्षिणौ ।  
 शाण्डिलीं ब्रह्मणीं तत्र ददृशाते तपोऽन्विताम् ॥ १ ॥  
 अभिवाद्य सुपर्णस्तु गालवश्चाभिपूज्य ताम् ।  
 तथा च स्वागतेनोक्तौ विष्टरे संनिषीदतुः ॥ २ ॥  
 सिद्धमन्नं तथा दत्तं वलिमन्त्रोपबृंहितम् ।  
 भुक्त्वा तृप्ताबुभौ भूमौ सुप्तौ तावनुमोहितौ ॥ ३ ॥  
 मुहूर्तान् प्रतिबुद्धस्तु सुपर्णो गमनेऽप्यस्य ।  
 अथ भ्रष्टतनूजाङ्गमात्मानं ददृशे खगः ॥ ४ ॥  
 मांस्त्रिपिण्डोपमोऽभून् स मुखपादान्वितः खगः ।  
 गालपस्तं तथा दृष्ट्वा विमनाः पर्यपृच्छत ॥ ५ ॥  
 किमिदं भवता प्राप्तमिहागमनजं फलम् ।  
 वासोऽयमिह कालं तु कियन्तं नौ भविष्यति ॥ ६ ॥  
 किं नु ते मनसा ध्यातमशुभं धर्मदूषणम् ।  
 न ह्ययं भवनः स्वल्पो व्यभिचारो भविष्यति ॥ ७ ॥  
 सुपर्णोऽथाब्रवीद् विप्रं प्रध्यातं वै मया द्विज ।  
 इमां सिद्धामितो नेतुं तत्र यत्र प्रजापतिः ॥ ८ ॥  
 यत्र देवो महादेवो यत्र विष्णुः सनातनः ।  
 यत्र धर्मश्च यज्ञश्च तत्रेयं निवसेदिति ॥ ९ ॥  
 सोऽहं भगवती याचे प्रणतः प्रियकायया ।  
 मयैतन्नाम प्रध्यातं मनसा शोचता किल ॥ १० ॥  
 तदेवं बहुमानात् ते मयेहानीप्सितं कृतम् ।  
 सुकृतं दुष्कृतं या त्वं माहात्म्यात् क्षन्तुमर्हसि ॥ ११ ॥

नारद उवाच

एवं बहु च दीनं च ब्रुवाणं गालवं तदा ।  
 प्रत्युवाच ब्रजन्नेव प्रहसन् विनतात्मजः ॥ १२ ॥  
 नातिप्रज्ञोऽसि विप्रर्षे योऽऽत्मानं त्यक्तुमिच्छसि ।  
 न चापि कृत्रिमः कालः कालो हि परमेश्वरः ॥ २० ॥  
 किमहं पूर्वमेवेह भवता नाभिचोदितः ।  
 उपायोऽत्र ग्रहानस्ति येनैतदुपपद्यते ॥ २१ ॥  
 तदेष ऋषभो नाम पर्वतः सागरान्तिके ।  
 अत्र विश्रम्य भुक्त्वा च निवर्तिष्याव गालव ॥ २२ ॥

सा तौ तदाब्रवीत् तृष्ठा पतगेन्द्रद्विजर्षभौ ।  
 न भेतव्यं सुपर्णोऽसि सुपर्णं त्यज रामभ्रमम् ॥ १२ ॥  
 निन्दितासि त्वया वत्स न च निन्दां क्षमाम्यहम् ।  
 लोकेभ्यः सपदि भ्रष्टयेद् यो मां निन्देत पापकृत् ॥ १३ ॥  
 हीनयालक्षणेः सर्वैस्तथानिन्दितया मया ।  
 आचारं प्रतिगृह्णन्त्या सिद्धिः प्राप्तेयमुत्तमा ॥ १४ ॥  
 आचारः फलते धर्ममाचारः फलते धनम् ।  
 आचाराच्छ्रयमाप्नोति आचारो हन्त्यलक्षणम् ॥ १५ ॥  
 तदायुष्मन् खगपते यथेष्टं गम्यतामितः ।  
 न च ते गर्हणीयाहं गर्हितव्याः स्त्रियः क्वचित् ॥ १६ ॥  
 भवितासि यथापूर्वं वलवीर्यसमन्वितः ।  
 वभूवतुस्तनस्तस्य पक्षौ द्रविणवत्तरौ ॥ १७ ॥  
 अनुज्ञातस्तु शाण्डिल्या यथागतमुपागमत् ।  
 नैव चासादयामास तथारूपांस्तुरंगमान् ॥ १८ ॥  
 विश्वामित्रोऽथ तं दृष्ट्वा गालवं चाभ्वनिस्थितः ।  
 उवाच वदतां श्रेष्ठो वैनतेयस्य संनिधौ ॥ १९ ॥  
 यस्त्वया स्वयमेवार्थः प्रतिज्ञातो मम द्विज ।  
 तस्य कालोऽपवर्गस्य यथा वा मन्यते भवान् ॥ २० ॥  
 प्रतीक्षिष्याम्यहं कालमेतावन्तं तथा परम् ।  
 यथा संसिध्यते विप्रस मार्गस्तु निशाम्यताम् ॥ २१ ॥  
 सुपर्णोऽथाब्रवीद् दीनं गालवं भृशदुःखितम् ।  
 प्रत्यक्षं खल्विदानीं मे विश्वामित्रो यदुक्तवान् ॥ २२ ॥  
 तदागच्छ द्विजश्रेष्ठ मन्त्रयिष्याव गालव ।  
 नादत्त्वा गुरवे शक्यं कृत्स्नमर्थं त्वयाऽऽसितुम् ॥ २३ ॥

इति श्रीमहाभारते उद्योगपर्वणि भगवद्ग्यानपर्वणि गालवचरिते त्रयोदशाधिकशततमोऽध्यायः ॥ ११३ ॥

## चतुर्दशाधिकशततमोऽध्यायः

गरुडगालवाभ्यां ययातेर्गृहं गत्वा गुरुदक्षिणार्थं ततः श्यामकर्णाश्वानां याचनम्

नारद उवाच

अथाह गालवं दीनं सुपर्णः पततां वरः ।  
निर्मितं वह्निना भूमौ वायुना शोधितं तथा ।  
यस्माद्विरण्मयं सर्वं हिरण्यं तेन चोच्यते ॥ १ ॥  
धत्ते धारयते चेदमेतस्मात् कारणाद् धनम् ।  
तदेतत् त्रिषु लोकेषु धनं तिष्ठति शाश्वतम् ॥ २ ॥  
नित्यं प्रोष्ठपदाभ्यां च शुके धनपतौ तथा ।  
मनुष्येभ्यः समादत्ते शुक्रश्चित्तार्जितं धनम् ॥ ३ ॥  
अजैकपादहिरुभ्यै रक्ष्यते धनदेन च ।  
एवं न शक्यते लब्धुमलब्धव्यं द्विजर्षभ ॥  
ऋते च धनमश्वानां नावाप्तिर्विद्यते तव ॥ ४ ॥  
स त्वं याचात्र राजानं कंचिद् राजर्षिवंशजम् ।  
अपीड्य राजा पौरान् हि यो नौ कुर्यात् कृतार्थिनौ ॥ ५ ॥  
अस्ति सोमान्ववाये मे जातः कश्चिन्नृपः सखा ।  
अभिगच्छावहे तं वै तस्यास्ति विभवो भुवि ॥ ६ ॥  
ययातिर्नाम राजर्षिर्नाहुषः सत्यविक्रमः ।  
स दास्यति मया चोक्तो भवता चार्थितः स्वयम् ॥ ७ ॥  
विभवश्चास्य सुमहानासीद् धनपतेरिव ।  
एवं गुरुधनं विद्वन् दानेनैव विशोधय ॥ ८ ॥  
तथा तौ कथयन्तौ च चिन्तयन्तौ च यत् क्षमम् ।  
प्रतिष्ठाने नरपतिं ययातिं प्रत्युपस्थितौ ॥ ९ ॥

इति श्रीमहाभारते उद्योगपर्वणि भगवद्भानुपर्वणि गालवचरिते चतुर्दशाधिकशततमोऽध्यायः ॥ ११४ ॥

## पञ्चदशाधिकशततमोऽध्यायः

ययातिना गालवाय स्वकन्यायाः समर्पणम्, तामादाय गालवस्यायोध्याधिपतेः समीपे गमनम्

नारद उवाच

एवमुक्तः सुपर्णेन तथ्यं वचनमुत्तमम् ।  
विमृश्यावहितो राजा निश्चित्य च पुनः पुनः ॥ १ ॥  
यष्टा क्रतुसहस्राणां दाता दानपतिः प्रभुः ।  
ययातिः सर्वकाशीश इदं वचनमब्रवीत् ॥ २ ॥  
दृष्ट्वा प्रियसखं तार्क्ष्यं गालवं च द्विजर्षभम् ।  
निदर्शनं च तपसो भिक्षां श्लाघ्यां च कीर्तिताम् ॥ ३ ॥  
अतीत्य च नृपानग्यानादित्यकुलसम्भवान् ।  
मत्सकाशमनुप्राप्तावेतां बुद्धिमवेक्ष्य च ॥ ४ ॥  
अद्य मे सफलं जन्म तारितं चाद्य मे कुलम् ।  
अद्यायं तारितो देशो मम तार्क्ष्यं त्वयानघ ॥ ५ ॥  
चकुमिच्छामि तु सखे यथा जानासि मां पुरा ।  
न तथा वित्तवानस्मि क्षीणं वित्तं च मे सखे ॥ ६ ॥

प्रतिगृह्य च सत्कारैरर्घ्यपाद्यादिकं वरम् ।  
पृष्ठश्चागमने हेतुमुवाच विनतासुतः ॥ १० ॥  
अयं मे नाहुष सखा गालवस्तपसो निधिः ।  
विश्वामित्रस्य शिष्योऽभूद् वर्षाण्ययुतशो नृप ॥ ११ ॥  
सोऽयं तेनाभ्यनुज्ञात उपकारेप्सया द्विजः ।  
तमाह भगवन् किं ते ददानि गुरुदक्षिणाम् ॥ १२ ॥  
असकृत् तेन चोक्तेन किञ्चिदागतमन्युना ।  
अयमुक्तः प्रयच्छेति जानता विभवं लघु ॥ १३ ॥  
एकतः श्यामकर्णानां शुभ्राणां शुद्धजन्मनाम् ।  
अष्टौ शतानि मे देहि हयानां चन्द्रवर्चसाम् ॥ १४ ॥  
गुर्वर्थो दीयतामेष यदि गालव मन्यसे ।  
इत्येवमाह सक्रोधो विश्वामित्रस्तपोधनः ॥ १५ ॥  
सोऽयं शोकेन महता तप्यमानो द्विजर्षभः ।  
अशक्तः प्रतिकर्तुं तद् भवन्तं शरणं गतः ॥ १६ ॥  
प्रतिगृह्य नरव्याघ्र त्वत्तो भिक्षां गतव्यथः ।  
कृत्वापवर्गं गुरवे चरिष्यति महत् तपः ॥ १७ ॥  
तपसः संविभागेन भवन्तमपि योक्ष्यते ।  
स्वेन राजर्षितपसा पूर्णं त्वां पूरयिष्यति ॥ १८ ॥  
यावन्ति रोमाणि हये भवन्तीह नरेश्वर ।  
तावन्तो वाजिनो लोकान् प्राप्नुवन्ति महीपते ॥ १९ ॥  
पात्रं प्रतिग्रहस्यायं दातुं पात्रं तथा भवान् ।  
शङ्खे क्षीरमिवासिकं भवत्वेतत् तथोपमम् ॥ २० ॥

इति श्रीमहाभारते उद्योगपर्वणि भगवद्भानुपर्वणि गालवचरिते चतुर्दशाधिकशततमोऽध्यायः ॥ ११४ ॥

न च शक्तोऽस्मि ते कर्तुं मोघमागमनं खग ।  
न चाशामस्य विप्रर्षेर्वितथीकर्तुमुत्सहे ॥ ७ ॥  
तत् तु दास्यामि यत् कार्यमिदं सम्पादयिष्यति ।  
अभिगम्य हताशो हि निवृत्तो दहतो कुलम् ॥ ८ ॥  
नातः परं वैनतेय किञ्चित् पापिष्ठमुच्यते ।  
यथाशानाशानालोके देहि नास्तीति वा वचः ॥ ९ ॥  
हताशो ह्यकृतार्थः सन् हतः सम्भावितो नरः ।  
हिनस्ति तस्य पुत्रांश्च पौत्रांश्चाकुर्वतो हितम् ॥ १० ॥  
तस्माच्चतुर्णां वंशानां स्थापयित्री सुता मम ।  
इयं सुरसुतप्रख्या सर्वधर्मोपचायिनी ॥ ११ ॥  
सदा देवमनुष्याणामसुराणां च गालव ।  
काङ्क्षिता रूपतो बाला सुता मे प्रतिगृह्यताम् ॥ १२ ॥  
अस्याः शुल्कं प्रदास्यन्ति नृपा राज्यमपि ध्रुवम् ।

किं पुनः श्यामकर्णानां हयानां द्वे चतुःशते ॥ १३ ॥  
 स भवान् प्रतिगृह्णातु ममैतां माधवीं सुताम् ।  
 अहं दौहित्रवान् स्यां वै वर एष मम प्रभो ॥ १४ ॥  
 प्रतिगृह्य च तां कन्यां गालवः सह पक्षिणा ।  
 पुनर्द्रक्ष्याव इत्युक्त्वा प्रतस्थे सह कन्यया ॥ १५ ॥  
 उपलब्धमिदं द्वारमश्वानामिति चाण्डजः ।  
 उक्त्वा गालवमापृच्छथ जगाम भवनं स्वकम् ॥ १६ ॥  
 गते पतगराजे तु गालवः सह कन्यया ।  
 चिन्तयानः क्षमं दाने राज्ञां वै शुल्कतोऽगमत् ॥ १७ ॥

सोऽगच्छन्मनसेक्ष्वाकुं हर्यश्वं राजसत्तमम् ।  
 अयोध्यायां महावीर्यं चतुरङ्गबलान्वितम् ॥ १८ ॥  
 कोशधान्यबलोपेतं प्रियपौरं द्विजप्रियम् ।  
 प्रजाभिकामं शाम्यन्तं कुर्वाणं तप उत्तमम् ॥ १९ ॥  
 तमुपागम्य विप्रः स हर्यश्वं गालवोऽब्रवीत् ।  
 कन्येयं मम राजेन्द्र प्रसवैः कुलवर्धिनी ॥ २० ॥  
 इयं शुल्केन भार्यार्थं हर्यश्वं प्रतिगृह्यताम् ।  
 शुल्कं ते कीर्तयिष्यामि तच्छ्रुत्वा सम्प्रधार्यताम् ॥ २१ ॥

इति श्रीमहाभारते उद्योगपर्वणि भगवद्गीतापर्वणि गालवचरिते षोडशाधिकशततमोऽध्यायः ॥ ११५ ॥

## षोडशाधिकशततमोऽध्यायः

दत्तद्विशतश्यामकर्णाश्चेन हर्यश्वेन ययातिकन्यायां वसुमनस उत्पादनं कन्यया सह  
 गालवस्यान्यतः प्रस्थानं च

नारद उवाच

हर्यश्वस्त्वब्रवीद् राजा विचिन्त्य बहुधा ततः ।  
 दीर्घमुष्णं च निःश्वस्य प्रजाहेतोर्नृपोत्तमः ॥ १ ॥  
 उन्नतेष्वन्नता षट्सु सूक्ष्मा सूक्ष्मेषु पञ्चसु ।  
 गम्भीरा त्रिषु गम्भीरेष्वियं रक्ता च पञ्चसु ॥ २ ॥  
 ( श्रोण्यौ ललाटमूरू च घ्राणं चेति षडुन्नतम् ।  
 सूक्ष्माण्यङ्गुलिपर्वाणि केशरोमनखत्वचः ॥  
 स्वरः सत्त्वं च नाभिश्च त्रिगम्भीरं प्रचक्षते ।  
 पाणिपादतले रक्ते नेत्रान्तौ च नखानि च ॥ )  
 बहुदेवासुरालोका बहुगन्धर्वदर्शना ।  
 बहुलक्षणसम्पन्ना बहुप्रसवधारिणी ॥ ३ ॥  
 समर्थेयं जनयितुं चक्रवर्तिनमात्मजम् ।  
 ब्रूहि शुल्कं द्विजश्रेष्ठ समीक्ष्य विभवं मम ॥ ४ ॥

गालव उवाच

एकतः श्यामकर्णानां शतान्यष्टौ प्रयच्छ मे ।  
 हयानां चन्द्रशुभ्राणां देशजानां वपुष्मताम् ॥ ५ ॥  
 ततस्तव भवित्रीयं पुत्राणां जननी शुभा ।  
 अरणीव हुताशनानां योनिरायतलोचना ॥ ६ ॥

नारद उवाच

एतच्छ्रुत्वा वचो राजा हर्यश्वः काममोहितः ।  
 उवाच गालवं दीनो राजर्षिर्भृषिसत्तमम् ॥ ७ ॥  
 द्वे मे शते संनिहिते हयानां यद्विधास्तव ।  
 पृष्ठयाः शतशस्त्वन्ये चरन्ति मम वाजिनः ॥ ८ ॥  
 सोऽहमेकमपत्यं वै जनयिष्यामि गालव ।  
 अस्यामेतं भवान् कामं सम्पादयतु मे वरम् ॥ ९ ॥

इति श्रीमहाभारते उद्योगपर्वणि भगवद्गीतापर्वणि गालवचरिते षोडशाधिकशततमोऽध्यायः ॥ ११६ ॥

एतच्छ्रुत्वा तु सा कन्या गालवं वाक्यमब्रवीत् ।  
 मम दत्तो वरः कश्चित् केनचिद् ब्रह्मवादिना ॥ १० ॥  
 प्रसूत्यन्ते प्रसूत्यन्ते कन्यैव त्वं भविष्यसि ।  
 स त्वं ददस्व मां राक्षे प्रतिगृह्य हयोत्तमान् ॥ ११ ॥  
 नृपेभ्यो हि चतुर्भ्यस्ते पूर्णान्यष्टौ शतानि मे ।  
 भविष्यन्ति तथा पुत्रा मम चत्वार एव च ॥ १२ ॥  
 क्रियतामुपसंहारो गुर्वर्थं द्विजसत्तम ।  
 एषा तावन्मम प्रज्ञा यथा वा मन्यसे द्विज ॥ १३ ॥  
 एवमुक्तस्तु स मुनिः कन्यया गालवस्तदा ।  
 हर्यश्वं पृथिवीपालमिदं वचनमब्रवीत् ॥ १४ ॥  
 इयं कन्या नरश्रेष्ठ हर्यश्वं प्रतिगृह्यताम् ।  
 चतुर्भागेन शुल्कस्य जनयस्वैकमात्मजम् ॥ १५ ॥  
 प्रतिगृह्य स तां कन्यां गालवं प्रतिनन्द्य च ।  
 समये देशकाले च लब्धवान् सुतमीप्सितम् ॥ १६ ॥  
 ततो वसुमना नाम वसुभ्यो वसुमत्तरः ।  
 वसुप्रस्थो नरपतिः स बभूव वसुप्रदः ॥ १७ ॥  
 अथ काले पुनर्धीमान् गालवः प्रत्युपस्थितः ।  
 उपसंगम्य चोवाच हर्यश्वं प्रीतमानसम् ॥ १८ ॥  
 जातो नृप सुतस्तेऽयं बालो भास्करसंनिभः ।  
 कालो गन्तुं नरश्रेष्ठ भिक्षार्थमपरं नृपम् ॥ १९ ॥  
 हर्यश्वः सत्यवचने स्थितः स्थित्वा च पौरुषे ।  
 दुर्लभत्वाद्दयानां च प्रददौ माधवीं पुनः ॥ २० ॥  
 माधवी च पुनर्दातां परित्यज्य नृपश्रियम् ।  
 कुमारी कामतो भूत्वा गालवं पृष्ठतोऽन्वयात् ॥ २१ ॥  
 त्वय्येव तावत् तिष्ठन्तु हया इत्युक्त्वान् द्विजः ।  
 प्रययौ कन्यया सार्धं दिवोदासं प्रजेश्वरम् ॥ २२ ॥

## सप्तदशाधिकशततमोऽध्यायः

दिवोदासेन यथातिकन्यायां प्रतर्दनस्योत्पादनम्

गालव उवाच

महावीर्यो महीपालः काशीनामीश्वरः प्रभुः ।  
दिवोदास इति ख्यातो भैमसेनिर्नराधिपः ॥ १ ॥  
तत्र गच्छावहे भद्रे शनैरागच्छ मा शुचः ।  
धार्मिकः संयमे युक्तः सत्ये चैव जनेश्वरः ॥ २ ॥

नारद उवाच

तमुपागम्य स मुनिर्न्यायतस्तेन सत्कृतः ।  
गालवः प्रसवस्याथे तं नृपं प्रत्यचोदयत् ॥ ३ ॥

दिवोदास उवाच

श्रुतमेतन्मया पूर्वं किमुक्त्वा विस्तरं द्विज ।  
काङ्क्षितो हि मयैषोऽर्थः श्रुत्वैव द्विजसत्तम ॥ ४ ॥  
एतच्च मे बहुमतं यदुत्सृज्य नराधिपान् ।  
मामेवमुपयातोऽसि भावि चैतदसंशयम् ॥ ५ ॥  
स एव विभवोऽस्माकमश्वानामपि गालव ।  
अहमप्येकमेवास्यां जनयिष्यामि पार्थिवम् ॥ ६ ॥  
तथेत्युक्त्वा द्विजश्रेष्ठः प्रादात् कन्यां महीपतेः ।  
विधिपूर्वां च तां राजा कन्यां प्रतिगृहीतवान् ॥ ७ ॥  
रेमे स तस्यां राजर्षिः प्रभावत्यां यथा रविः ।  
स्वाहायां च यथा वह्निर्यथा शच्यां च वासवः ॥ ८ ॥  
यथा चन्द्रश्च रोहिण्यां यथा धूमोर्णया यमः ।  
वरुणश्च यथा गौर्यां यथा चन्द्रार्थो धनेश्वरः ॥ ९ ॥  
यथा नारायणो लक्ष्म्यां जाह्नव्यां च यथोदधिः ।

इति श्रीमहाभारते उद्योगपर्वणि भगवद्वाचनपर्वणि गालवचरिते सप्तदशाधिकशततमोऽध्यायः ॥ ११७ ॥

यथा रुद्रश्च रुद्राण्यं यथा वेद्यां पितामहः ॥ १० ॥  
अदृश्यन्त्यां च वासिष्ठो वसिष्ठश्चाक्षमालया ।  
च्यवनश्च सुकन्यायां पुलस्त्यः संध्यया यथा ॥ ११ ॥  
अगस्त्यश्चापि वैदर्भ्यां सावित्र्यां सत्यवान् यथा ।  
यथा भृगुः पुलोमायामदित्यां कश्यपा यथा ॥ १२ ॥  
रेणुकायां यथाऽऽर्चीको हैमवत्यां च कौशिकः ।  
बृहस्पतिश्च तारायां शुक्रश्च शतपर्बणा ॥ १३ ॥  
यथा भूम्यां भूमिपतिरुर्वश्यां च पुरूरवाः ।  
ऋचीकः सत्यवत्यां च सरस्वत्यां यथा मनुः ॥ १४ ॥  
शकुन्तलायां दुष्यन्तो धृत्यां धर्मश्च शाश्वतः ।  
दमयन्त्यां नलश्चैव सत्यवत्यां च नारदः ॥ १५ ॥  
जरत्कारुर्जरत्कार्वा पुलस्त्यश्च प्रतीच्यया ।  
मेनकायां यथोर्णायुस्तुम्बुरुश्चैव रम्भया ॥ १६ ॥  
वासुकिः शतशीर्षायां कुमार्यां च धनंजयः ।  
वैदेह्यां च यथा रामो रुक्मिण्यां च जनार्दनः ॥ १७ ॥  
तथा तु रममाणस्य दिवोदासस्य भूपतेः ।  
माधवी जनयामास पुत्रमेकं प्रतर्दनम् ॥ १८ ॥  
अथाजगाम भगवान् दिवोदासं स गालवः ।  
समये समनुप्राप्ते वचनं चेदमब्रवीत् ॥ १९ ॥  
निर्यातयतु मे कन्यां भवांस्तिष्ठन्तु वाजिनः ।  
यावदन्यत्र गच्छामि शुल्कार्थं पृथिवीपते ॥ २० ॥  
दिवोदासोऽथ धर्मात्मा समये गालवस्य ताम् ।  
कन्यां निर्यातयामास स्थितः सत्ये महीपतिः ॥ २१ ॥

## अष्टादशाधिकशततमोऽध्यायः

उशीनरेण माधव्यां शिवेरुत्पादनं कन्यया सह गच्छता गालवेन मार्गे गरुडस्य दर्शनम्

नारद उवाच

तथैव तां श्रियं त्यक्त्वा कन्या भूत्वा यशस्विनी ।  
माधवी गालवं विप्रमभ्ययात् सत्यसंगरा ॥ १ ॥  
गालवो विमृशन्नेव स्वकार्यगतमानसः ।  
जगाम भोजनगरं द्रष्टुमौशीनरं नृपम् ॥ २ ॥  
तमुवाचाथ गत्वा स नृपतिं सत्यविक्रमम् ।  
इयं कन्या सुतौ द्वौ ते जनयिष्यति पार्थिवौ ॥ ३ ॥  
अस्यां भवानवाप्तार्थो भविता प्रेत्य चेह च ।  
सोमार्कप्रतिसंकाशौ जनयित्वा सुतौ नृप ॥ ४ ॥  
शुल्कं तु सर्वधर्मज्ञ हयानां चन्द्रवर्चसाम् ।  
प्रकृतः इयामकर्णानां देयं मह्यं चतुःशतम् ॥ ५ ॥

गुर्वर्थोऽयं समारम्भो न हयैः कृत्यमस्ति मे ।  
यदि शक्यं महाराज क्रियतामविचारितम् ॥ ६ ॥  
अनपत्योऽसि राजर्षे पुत्रौ जनय पार्थिव ।  
पितृन् पुत्रप्लवेन त्वमात्मानं चैव तारय ॥ ७ ॥  
न पुत्रफलभोक्ता हि राजर्षे पात्यते दिवः ।  
न याति नरकं घोरं यथा गच्छन्त्यनात्मजाः ॥ ८ ॥  
एतच्चान्यच्च विविधं श्रुत्वा गालवभाषितम् ।  
उशीनरः प्रतिवचो ददौ तस्य नराधिपः ॥ ९ ॥  
श्रुतवानसि ते वाक्यं यथा वदसि गालव ।  
विधिस्तु बलवान् ब्रह्मन् प्रवर्णं हि मनो मम ॥ १० ॥  
शते द्वे तु ममाश्वानामीदृशानां द्विजोत्तम ।  
इतरेषां सहस्राणि सुवहूनि चरन्ति मे ॥ ११ ॥

अहमप्येकमेवास्यां जनयिष्यामि गालव ।  
 पुत्रं द्विज गतं मार्गं गमिष्यामि परैरहम् ॥ १२ ॥  
 मूल्येनापि समं कुर्यां तवाहं द्विजसत्तम ।  
 पौरजानपदार्थं तु ममार्थो नात्मभोगतः ॥ १३ ॥  
 कामतो हि धनं राजा पारक्यं यः प्रयच्छति ।  
 न स धर्मेण धर्मात्मन् युज्यते यशसा न च ॥ १४ ॥  
 सोऽहं प्रतिग्रहीष्यामि ददात्वेतां भवान् मम ।  
 कुमारी देवगर्भाभामेकपुत्रभवाय मे ॥ १५ ॥  
 तथा तु बहुधा कन्यामुक्तवन्तं नराधिपम् ।  
 उशीनरं द्विजश्रेष्ठो गालवः प्रत्यपूजयत् ॥ १६ ॥

उशीनरं प्रतिग्राह्य गालवः प्रययौ वनम् ।  
 रेमे स ता समासाद्य कृतपुण्य इव श्रियम् ॥ १७ ॥  
 कन्दरेषु च शैलानां नदीनां निर्झरेषु च ।  
 उद्यानेषु विवित्रेषु वनेषूपवनेषु च ॥ १८ ॥  
 हर्म्येषु रमणीयेषु प्रासादशिखरेषु च ।  
 वातायनविमानेषु तथा गर्भगृहेषु च ॥ १९ ॥  
 ततोऽस्य समये जज्ञे पुत्रो बालरविप्रभः ।  
 शिबिर्नाम्नाभिविख्यातो ऽः स पार्थिवसत्तमः ॥ २० ॥  
 उपस्थाय स तं विप्रो गालवः प्रतिगृह्य च ।  
 कन्यां प्रयातस्ता राजन् दृष्टवान् विनतात्मजम् ॥ २१ ॥

इति श्रीमहाभारते उद्योगपर्वणि भगवद्गीतापर्वणि गालवचरिते अष्टादशाधिकशततमोऽध्यायः ॥ ११८ ॥

### एकोनविंशत्यधिकशततमोऽध्यायः

गालवेन षड्भिरश्वशतैः सह माधव्या विश्वामित्राय समर्पणं मुनिना तस्यामष्टकस्योत्पादनं  
 तदनु गालवकर्तृकं तस्याः पितुर्गृहे नयनम्

नारद उवाच

गालवं वैनतेयोऽथ प्रहसन्निदमब्रवीत् ।  
 दिष्ट्या कृतार्थं पश्यामि भवन्तमिह वै द्विज ॥ १ ॥  
 गालवस्तु वचः श्रुत्वा वैनतेयेन भाषितम् ।  
 चतुर्भागावशिष्टं तदाचख्यौ कार्यमस्य हि ॥ २ ॥  
 सुपर्णस्त्वब्रवीदेनं गालवं वदता वरः ।  
 प्रयत्नस्ते न कर्तव्यो नैष सम्पत्स्यते तव ॥ ३ ॥  
 पुरा हि कान्यकुब्जे वै गाधेः सत्यवती सुताम् ।  
 भार्यार्थेऽवरयत् कन्यामृचीकस्तेन भाषितः ॥ ४ ॥  
 एकतः श्यामकर्णानां हयानां चन्द्रवर्चसाम् ।  
 भगवन् दीयतां मह्यं सहस्रमिति गालव ॥ ५ ॥  
 ऋचीकस्तु तथेत्युक्त्वा वरुणस्यालयं गतः ।  
 अश्वतीर्थे हयैर्लब्ध्वा दत्तवान् पार्थिवाय वै ॥ ६ ॥  
 इष्ट्वा ते पुण्डरीकेण दत्ता राक्ष द्विजातिषु ।  
 तेभ्यो द्वे द्वे शते क्रीत्वा प्राप्ते तैः पार्थिवैस्तदा ॥ ७ ॥  
 अपराण्यपि चत्वारि शतानि द्विजसत्तम ।  
 नीयमानानि संतारे हृतान्यासन् वितस्तया ॥ ८ ॥  
 एवं न शक्यमप्राप्यं प्राप्तुं गालव कर्हिचित् ।  
 इमामश्वशताभ्यां वै द्वाभ्यां तस्मै निवेद्य ॥ ९ ॥  
 विश्वामित्राय धर्मात्मन् षड्भिरश्वशतैः सह ।  
 ततोऽसि गतसम्मोहः कृतकृत्यो द्विजोत्तम ॥ १० ॥  
 गालवस्तं तथेत्युक्त्वा सुपर्णसहितस्ततः ।  
 आदायाश्वांश्च कन्यां च विश्वामित्रमुपागमत् ॥ ११ ॥  
 अश्वानां काङ्क्षितार्थानां षडिमानि शतानि वै ।

शतद्वयेन कन्येयं भवता प्रतिगृह्यताम् ॥ १२ ॥  
 अस्यां राजर्षिभिः पुत्रा जाता वै धार्मिकास्त्रयः ।  
 चतुर्थे जनयत्वेकं भवानपि नरोत्तमम् ॥ १३ ॥  
 पूर्णान्येवं शतान्यष्टौ तुरगाणां भवन्तु ते ।  
 भवतो ह्यनृणो भूत्वा तपः कुर्यां यथासुखम् ॥ १४ ॥  
 विश्वामित्रस्तु तं दृष्ट्वा गालवं सह पक्षिणा ।  
 कन्यां च तां वरारोहामिदमित्यब्रवीद् वचः ॥ १५ ॥  
 किमियं पूर्वमेवेह न दत्ता मम गालव ।  
 पुत्रा ममैव चत्वारो भवेयुः कुलभावनाः ॥ १६ ॥  
 प्रतिगृह्णामि ते कन्यामेकपुत्रफलाय वै ।  
 अश्वाश्चाश्रममासाद्य चरन्तु मम सर्वशः ॥ १७ ॥  
 स तथा रममाणोऽथ विश्वामित्रो महाद्युतिः ।  
 आत्मजं जनयामास माधवीपुत्रमष्टकम् ॥ १८ ॥  
 जातमात्रं सुतं तं च विश्वामित्रो महामुनिः ।  
 संयोज्यार्थैस्तथा धर्मैरश्वैस्तैः समयोजयत् ॥ १९ ॥  
 अथाष्टकः पुत्रं प्रायात् तदा सोमपुरप्रभम् ।  
 निर्यात्य कन्यां शिष्याय कौशिकोऽपि वनं ययौ ॥ २० ॥  
 गालवोऽपि सुपर्णेन सह निर्यात्य दक्षिणाम् ।  
 मनसातिप्रतीतेन कन्यामिदमुवाच ह ॥ २१ ॥  
 जातो दानपतिः पुत्रस्त्वया शूरस्तथापरः ।  
 सत्यधर्मरतश्चान्यो यज्वा चापि तथापरः ॥ २२ ॥  
 तदागच्छ वरारोहे तारितस्ते पिता सुतैः ।  
 चत्वारश्चैव राजानस्तथा चाहं सुमध्यमे ॥ २३ ॥  
 गालवस्त्वभ्यनुज्ञाय सुपर्णे पन्नगाशनम् ।  
 पितुर्निर्यात्य तां कन्यां प्रययौ वनमेव ह ॥ २४ ॥

इति श्रीमहाभारते उद्योगपर्वणि भगवद्गीतापर्वणि गालवचरिते एकोनविंशत्यधिकशततमोऽध्यायः ॥ ११९ ॥



## विंशत्यधिकशततमोऽध्यायः

माधव्या वने तपश्चर्या स्वर्गसुखमनुभूय ययातेर्मोहान्निस्तेजस्त्वम्

नारद उवाच

स तु राजा पुनस्तस्याः कर्तुकामः स्वयंवरम् ।  
उपगम्याश्रमपदं गङ्गायमुनसंगमे ॥ १ ॥  
गृहीतमाल्यदामां तां रथमारोप्य माधवीम् ।  
पूर्यदुश्च भगिनीमाश्रमे पर्यधावताम् ॥ २ ॥  
नागयक्षमनुष्याणां गन्धर्वमृगपक्षिणाम् ।  
शैलद्रुमवनौकानामासीत् तत्र समागमः ॥ ३ ॥  
नानापुरुषदेश्यानामीदृवरैश्च समाकुलम् ।  
ऋषिभिर्ब्रह्मकल्पैश्च समन्तादावृतं वनम् ॥ ४ ॥  
निर्दिश्यमानेषु तु सा वरेषु वरवर्णिनी ।  
वरानुक्रम्य सर्वास्तान् वरं वृतवती वनम् ॥ ५ ॥  
अवतीर्य रथात् कन्या नमस्कृत्य च बन्धुषु ।  
उपगम्य वनं पुण्यं तपस्तेपे ययातिजा ॥ ६ ॥  
उपवासैश्च विविधैर्दक्षाभिर्नियमैस्तथा ।  
आत्मनो लघुनां कृत्वा बभूव मृगचारिणी ॥ ७ ॥  
वैदूर्याङ्गुरकल्पानि मृदूनि हरितानि च ।  
चरन्तीश्लक्ष्णशष्पाणि निकानि मधुराणि च ॥ ८ ॥  
स्रवन्तीनां च पुण्यानां सुरसानि शुचीनि च ।  
पिबन्ती वारिमुख्यानि शीतानि विमलानि च ॥ ९ ॥  
वनेषु मृगवासेषु व्याघ्रविप्रोषितेषु च ।  
दावाग्निविप्रयुक्तेषु शून्येषु गहनेषु च ॥ १० ॥  
चरन्ती हरिणैः सार्धं मृगाव वनचारिणी ।

इति श्रीमहाभारते उद्योगपर्वणि भगवद्गीतापर्वणि गालवचरिते ययातिमोहे विंशत्यधिकशततमोऽध्यायः ॥ १२० ॥

चचार विपुलं धर्मं ब्रह्मचर्येण संवृतम् ॥ ११ ॥  
ययातिरपि पूर्वेषां राज्ञां वृत्तमनुष्ठितः ।  
बहुवर्षसहस्रायुर्युयुजे कालधर्मणा ॥ १२ ॥  
पूर्यदुश्च द्वौ वंशे वर्धमानौ नरोत्तमौ ।  
ताभ्यां प्रतिष्ठितो लोके परलोके च नाहुषः ॥ १३ ॥  
महीपते नरपतिर्ययातिः स्वर्गमास्थितः ।  
महर्षिकल्पो नृपतिः स्वर्गाग्र्यफलभुग् विभुः ॥ १४ ॥  
बहुवर्षसहस्राख्ये काले बहुगुणे गते ।  
राजर्षिषु निषण्णेषु महीयस्सु महर्षिषु ॥ १५ ॥  
अवमेने नरान् सर्वान् देवानृषिगणांस्तथा ।  
ययातिर्मूर्धविज्ञानो विस्मयाविष्टचेतनः ॥ १६ ॥  
ततस्तं बुबुधे देवः शक्रो बलनिषूदनः ।  
ते च राजर्षयः सर्वे धिग्धिगित्येवमब्रुवन् ॥ १७ ॥  
विचारश्च समुत्पन्नो निरीक्ष्य नहुषान्मजम् ।  
को न्वयं कस्य वा राज्ञः कथं वा स्वर्गमागतः ॥ १८ ॥  
कर्मणा केन सिद्धोऽयं क्व वानेन तपश्चितम् ।  
कथं वा ज्ञायते स्वर्गं केन वा ज्ञायतेऽप्युत ॥ १९ ॥  
एवं विचारयन्तस्ते राजानं स्वर्गवासिनः ।  
दृष्ट्वा प्रपच्छुरन्योन्यं ययाति नृपतिं प्रति ॥ २० ॥  
विमानपालाः शतशः स्वर्गद्वाराभिरक्षिणः ।  
पृष्ट्वा आसनपालाश्च न जानीमेत्यथान्ब्रुवन् ॥ २१ ॥  
सर्वे ते ह्यावृतज्ञाना नाभ्यजानन्त तं नृपम् ।  
स मुहूर्तादथ नृपो हतौजाश्चाभवत् तदा ॥ २२ ॥

## एकविंशत्यधिकशततमोऽध्यायः

ययातेः स्वर्गाद् अंशस्तस्य दौहित्राणां दुहितुर्गालवस्य च तस्मै पुण्यं प्रदातुमुद्यमः

नारद उवाच

अथ प्रचलितः स्थानादासनाच्च परिच्युतः ।  
कम्पितेनैव मनसा धर्षितः शोकवह्निना ॥ १ ॥  
म्लानस्त्रग्नविज्ञानः प्रभ्रष्टमुकुटाङ्गदः ।  
विधूर्णन् स्रस्तसर्वाङ्गः प्रभ्रष्टाभरणाम्बरः ॥ २ ॥  
अदृश्यमानस्तान् पश्यन्तपश्यन् पुनः पुनः ।  
शून्यः शून्येन मनसा प्रपतिष्यन् महीतलम् ॥ ३ ॥  
किं मया मनसा ध्यातमशुभं धर्मदूषणम् ।  
येनाहं चलितः स्थानादिति राजा व्यचिन्तयत् ॥ ४ ॥  
ते तु तत्रैव राजानः सिद्धाश्चाप्सरसस्तथा ।  
अपश्यन्त निरालम्बं तं ययातिं परिच्युतम् ॥ ५ ॥

अथैत्य पुरुषः कश्चित् क्षीणपुण्यनिपातकः ।  
ययातिमब्रवीद् राजन् देवराजस्य शासनात् ॥ ६ ॥  
अतीव मदमत्तस्त्वं न कंचिन्नावमन्यसे ।  
मानेन भ्रष्टः स्वर्गस्ते नाहंस्त्वं पार्थिवात्मज ॥ ७ ॥  
न च प्रज्ञायसे गच्छ पतस्वेति तमब्रवीत् ।  
पतेयं सत्त्विति वचस्त्रिरुक्त्वा नहुषात्मजः ॥ ८ ॥  
पतिष्यंश्चिन्तयामास गतिं गतिमतां वरः ।  
एतस्मिन्नेव काले तु नैमिषे पार्थिववर्षमान् ॥ ९ ॥  
चतुरोऽपश्यत नृपस्तेषां मध्ये पपात ह ।  
प्रतर्दनो वसुमनाः शिविरौशीनरोऽष्टकः ॥ १० ॥  
वाजपेयेन यज्ञेन तर्पयन्ति सुरेश्वरम् ।

तेषामध्वरजं धूमं स्वर्गद्वारमुपस्थितम् ॥ ११ ॥  
 ययातिरुपजिघ्रन् वै निपपात मही प्रति ।  
 भूमौ स्वर्गे च सम्बद्धां नदी धूममयीमिव ।  
 गङ्गां गामिव गच्छन्तीमालम्ब्य जगतीपतिः ॥ १२ ॥  
 श्रीमत्स्ववभृथाश्रेषु चतुर्षु प्रतिवन्धुषु ।  
 मध्ये निपतितो राजा लोकपालोपमेषु सः ॥ १३ ॥  
 चतुर्षु हुतकल्पेषु राजसिंहमहाश्रिषु ।  
 पपात मध्ये राजर्षिर्ययातिः पुण्यसंश्रये ॥ १४ ॥  
 तमाहुः पार्थिवाः सर्वे दीप्यमानमिव श्रिया ।  
 को भवान् कस्य वा बन्धुर्देशस्य नगरस्य वा ॥ १५ ॥  
 यक्षो वाप्यथवा देवो गन्धर्वो राक्षसोऽपि वा ।  
 न हि मानुषरूपोऽसि को वार्थः काङ्क्षयते त्वया ॥ १६ ॥

ययातिरुवाच

ययातिरस्मि राजर्षिः क्षीणपुण्यश्च्युतो दिवः ।  
 पतेयं सत्स्विति ध्यायन् भवन्तु पतितस्ततः ॥ १७ ॥

राजान ऊचुः

सत्यमेतद् भवतु ते काङ्क्षितं पुरुषर्षभ ।  
 सर्वेषां नः क्रतुफलं धर्मश्च प्रतिगृह्यताम् ॥ १८ ॥

ययातिरुवाच

नाहं प्रतिग्रहधनो ब्राह्मणः क्षत्रियो ह्यहम् ।

इति श्रीमहाभारते उद्योगपर्वणि भगवद्गीतापर्वणि गालवचरिते ययातिस्वर्गंशो एकविंशत्यधिकशततमोऽध्यायः ॥ १२१ ॥

## द्वाविंशत्यधिकशततमोऽध्यायः

सत्सङ्गाद् दौहित्रकर्तृकपुण्यदानाच्च ययातेः पुनः स्वर्गरोहणम्

नारद उवाच

प्रत्यभिज्ञातमात्रोऽथ सद्भिस्तैर्नरपुङ्गवः ।  
 समारोहो नृपतिरस्पृशन् वसुधातलम् ।  
 ययातिर्दिव्यसंस्थानो बभूव विगतज्वरः ॥ १ ॥  
 दिव्यमाल्याम्बरधरो दिव्याभरणभूषितः ।  
 दिव्यगन्धगुणोपेतो न पृथ्वीमस्पृशत् पदा ॥ २ ॥  
 ततो वसुमनाः पूर्वमुच्चैरुच्चारयन् वचः ।  
 ख्यातो दानपतिर्लोके व्याजहार नृपं तदा ॥ ३ ॥  
 प्राप्तवानस्मि यल्लोके सर्ववर्णेष्वगर्हया ।  
 तदप्यथ च दास्यामि तेन संयुज्यतां भवान् ॥ ४ ॥  
 यत् फलं दानशीलस्य क्षमाशीलस्य यत् फलम् ।  
 यच्च मे फलमाधाने तेन संयुज्यतां भवान् ॥ ५ ॥  
 ततः प्रतर्दनोऽप्याह वाक्यं क्षत्रियपुङ्गवः ।  
 यथा धर्मरतिर्नित्यं नित्यं युद्धपरायणः ॥ ६ ॥  
 प्राप्तवानस्मि यल्लोके क्षत्रवंशोद्भवं यशः ।  
 वीरशब्दफलं चैव तेन संयुज्यतां भवान् ॥ ७ ॥

न च मे प्रवणा बुद्धिः परपुण्यविनाशनं ॥ १९ ॥

नारद उवाच

एतस्मिन्नेव काले तु मृगचर्याक्रमागताम् ।  
 माधवी प्रेक्ष्य राजानस्तेऽभिवाद्येदमब्रुवन् ॥ २० ॥  
 किमागमनकृत्यं ते किं कुर्मः शासनं तव ।  
 आज्ञाप्या हि वयं सर्वे तप पुत्रास्तपोधनं ॥ २१ ॥  
 तेषां तद् भाषितं श्रुत्वा माधवी परया मुदा ।  
 पितरं समुपागच्छद् ययाति सा ववन्द च ॥ २२ ॥  
 स्पृष्ट्वा मूर्धनि तान् पुत्रांस्तापसी वाक्यमब्रवीत् ।  
 दौहित्रास्तव राजेन्द्र मम पुत्रा न ते पराः ॥ २३ ॥  
 इमे त्वां तारयिष्यन्ति दृष्टमेतत् पुरातनं ।  
 अहं ते दुहिता राजन् माधवी मृगचारिणी ॥ २४ ॥  
 मयाप्युपचितो धर्मस्ततोऽर्थं प्रतिगृह्यताम् ।  
 यस्माद् राजन् नराः सर्वे अपत्यफलभागिनः ॥ २५ ॥  
 तस्मादिच्छन्ति दौहित्रान् यथा त्वं वसुधाधिप ।  
 ततस्ते पार्थिवाः सर्वे शिरसा जननी तदा ॥ २६ ॥  
 अभिवाद्य नमस्कृत्य मातामहमथाम्बुवन् ।  
 उच्चैरनुपमैः स्निग्धैः स्वरैरापूर्य मेदिनीम् ॥ २७ ॥  
 मातामहं नृपतयस्तारयन्तो दिवश्च्युतम् ।  
 अथ तस्मादुपगतो गालवोऽप्याह पार्थिवम् ।  
 तपसो मेऽष्टभागेन स्वर्गमारोहतां भवान् ॥ २८ ॥

इति श्रीमहाभारते उद्योगपर्वणि भगवद्गीतापर्वणि गालवचरिते ययातिस्वर्गंशो एकविंशत्यधिकशततमोऽध्यायः ॥ १२१ ॥

शिविरौशीनरो धीमानुवाच मधुरां गिरम् ।  
 यथा बालेषु नारीषु वैहार्येषु तथैव च ॥ ८ ॥  
 संगरेषु निपातेषु तथा तद्व्यसनेषु च ।  
 अनृतं नोक्तपूर्वं मे तेन सत्येन खं व्रज ॥ ९ ॥  
 यथा प्राणांश्च राज्यं च राजन् कामसुखानि च ।  
 त्यजेयं न पुनः सत्यं तेन सत्येन खं व्रज ॥ १० ॥  
 यथा सत्येन मे धर्मो यथा सत्येन पावकः ।  
 प्रीतः शतक्रतुश्चैव तेन सत्येन खं व्रज ॥ ११ ॥  
 अष्टकस्त्वथ राजर्षिः कौशिको माधवीसुतः ।  
 अनेकशतयज्वानं नाहुषं प्राप्य धर्मवित् ॥ १२ ॥  
 शतशः पुण्डरीका मे गोसवाश्चरिताः प्रभो ।  
 क्रतवो वाजपेयाश्च तेषां फलमवाप्नुहि ॥ १३ ॥  
 न मे रत्नानि न धनं न तथान्ये परिच्छदाः ।  
 क्रतुष्वनुपयुक्तानि तेन सत्येन खं व्रज ॥ १४ ॥  
 यथा यथा हि जल्पन्ति दौहित्रास्तं नराधिपम् ।  
 तथा तथा वसुमती त्यक्त्वा राजा दिवं ययौ ॥ १५ ॥

एवं सर्वे समस्तैस्ते राजानः सुकृतैरतदा ।  
ययाति स्वर्गतो भ्रष्टं तारयामासुरज्जसा ॥ १६ ॥  
दौहित्राः स्वेन धर्मेण यज्ञदानकृतेन वै ।  
चतुर्षु राजवंशेषु सम्भूताः कुलवर्धनाः ।  
इति श्रीमहाभारते उद्योगपर्वणि भगवद्भानपर्वणि गालवचरिते ययातिस्वर्गारोहणे द्वाविंशत्यधिकशततमोऽध्यायः ॥ १२२ ॥

मातामहं महाप्राज्ञं दिवमारोपयन्त ते ॥ १७ ॥

राजान ऊचुः

राजधर्मगुणोपेताः सर्वधर्मगुणान्विताः ।  
दौहित्रास्ते वयं राजन् दिवमारोह पार्थिव ॥ १८ ॥

### त्रयोविंशत्यधिकशततमोऽध्यायः

स्वर्गे ययातेः स्वागतं ययातिना पृष्टेन ब्रह्मणाभिमानमेव पतनहेतुरिति प्रतिपादनम्,  
नारदकर्तृकं दुर्योधनप्रबोधनम्

नारद उवाच

सद्भिरारोपितः स्वर्गं पार्थिवैर्भूरिदक्षिणैः ।  
अभ्यनुज्ञाय दौहित्रान् ययातिर्दिवमास्थितः ॥ १ ॥  
अभिवृष्टश्च वर्षेण नानापुष्पसुगन्धिना ।  
परिष्वक्तश्च पुण्येन वायुना पुण्यगन्धिना ॥ २ ॥  
अचलं स्थानमासाद्य दौहित्रफलनिर्जितम् ।  
कर्मभिः स्वैरुपचितो जज्वाल परया श्रिया ॥ ३ ॥  
उपगीतोपनुत्तश्च गन्धर्वाप्सरसां गणैः ।  
प्रीत्या प्रतिगृहीतश्च स्वर्गं दुन्दुभिनिःस्वनैः ॥ ४ ॥  
अभिष्टुतश्च विविधैर्देवराजपिचारणैः ।  
अर्चितश्चोत्तमाभ्यर्च्य देवतैरभिनन्दितः ॥ ५ ॥  
प्राप्तः स्वर्गफलं चैव तमुवाच पितामहः ।  
निर्वृतं शान्तमनसं वचोभिस्तरपयन्निव ॥ ६ ॥  
चतुष्पादस्त्वया धर्मश्चितो लोक्येन कर्मणा ।  
अक्षयस्तव लोकोऽयं कीर्तिश्चैवाक्षया दिवि ॥ ७ ॥  
पुनस्त्वयैव राजर्षे सुकृतेन विघातितम् ।  
आवृतं तमसा चेतः सर्वेषां स्वर्गवासिनाम् ॥ ८ ॥  
येन त्वां नाभिजानन्ति ततोऽज्ञातोऽसि पातितः ।  
प्रीत्यैव चासि दौहित्रैस्तारितस्त्वमिहागतः ॥ ९ ॥  
स्थानं च प्रतिपन्नोऽसि कर्मणा स्वेन निर्जितम् ।  
अचलं शाश्वतं पुण्यमुत्तमं ध्रुवमव्ययम् ॥ १० ॥

ययातिरुवाच

भगवन् संशयो मेऽस्ति कश्चित् तं छेत्तुमर्हसि ।  
न ह्यन्यमहमर्हामि प्रष्टुं लोकपितामह ॥ ११ ॥  
बहुवर्षसहस्रान्तं प्रजापालनवर्धितम् ।  
अनेकक्रतुदानौघैरर्जितं मे महत् फलम् ॥ १२ ॥  
कथं तदल्पकालेन क्षीणं येनासि पातितः ।  
भगवन् वेत्थ लोकांश्च शाश्वतान् मम निर्मितान् ।  
कथं नु मम तत् सर्वं विप्रगणं महाद्युते ॥ १३ ॥

इति श्रीमहाभारते उद्योगपर्वणि भगवद्भानपर्वणि गालवचरिते त्रयोविंशत्यधिकशततमोऽध्यायः ॥ १२३ ॥

पितामह उवाच

बहुवर्षसहस्रान्तं प्रजापालनवर्धितम् ।  
अनेकक्रतुदानौघैर्यत् त्वयोपार्जितं फलम् ॥ १४ ॥  
तदनेनैव दोषेण क्षीणं येनासि पातितः ।  
अभिमानेन राजेन्द्र धिक्कृतः स्वर्गवासिभिः ॥ १५ ॥  
नायं मानेन राजर्षे न बलेन न हिंसया ।  
न शाठ्येन न मायाभिर्लोको भवति शाश्वतः ॥ १६ ॥  
नावमान्यास्त्वया राजन्नधमोत्कृष्टमध्यमाः ।  
न हि मानप्रदग्धानां कश्चिदस्ति शमः क्वचित् ॥ १७ ॥  
पतनारोहणमिदं कथयिष्यन्ति ये नराः ।  
विषमाम्यपि ते प्राप्तास्तरिष्यन्ति न संशयः ॥ १८ ॥

नारद उवाच

एष दोषोऽभिमानेन पुरा प्राप्तो ययातिना ।  
निर्बन्धतातिमात्रं च गालवेन महीपते ॥ १९ ॥  
श्रोतव्यं हितकामानां सुहृदां हितमिच्छताम् ।  
न कर्तव्यो हि निर्बन्धो निर्बन्धो हि क्षयोदयः ॥ २० ॥  
तस्मात् त्वमपि गान्धारे मानं क्रोधं च वर्जय ।  
संधत्स्व पाण्डवैर्वीर संरम्भं त्यज पार्थिव ॥ २१ ॥  
( स भवान् सुहृदां पथ्यं वचो गृह्णातु मानृतम् ।  
समर्थैर्विग्रहं कृत्वा विषमस्थो भविष्यसि )

ददाति यत् पार्थिव यत् करोति

यद् वा तपस्तप्यति यज्जुहोति ।

न तस्य नाशोऽस्ति न चापकर्षो

नान्यस्तदश्नाति स एव कर्ता ॥ २२ ॥

इदं महाख्यानमनुत्तमं हितं

बहुश्रुतानां गतरोषरागिणाम् ।

समीक्ष्य लोके बहुधा प्रधारितं

त्रिवर्गदृष्टिः पृथिवीमुपाश्नुते ॥ २३ ॥

## चतुर्विंशत्यधिकशततमोऽध्यायः

धृतराष्ट्रानुरोधेन भगवता श्रीकृष्णेन दुर्योधनस्य प्रबोधनम्

धृतराष्ट्र उवाच

भगवन्नेवमेवैतद् यथा वदसि नारद ।  
इच्छामि चाहमप्येवं न त्वीशो भगवन्नहम् ॥ १ ॥

वैशम्पायन उवाच

एवमुक्त्वा ततः कृष्णमभ्यभाषत कौरवः ।  
स्वर्ग्यं लोक्यं च मामात्थ धर्म्यं न्याय्यं च केशव ॥ २ ॥  
न त्वहं स्ववशस्तात क्रियमाणं न मे प्रियम् ।  
( न मंस्यन्ते दुरात्मानः पुत्रा मम जनार्दन । )  
अङ्ग दुर्योधनं कृष्ण मन्दं शास्त्रातिगं मम ॥ ३ ॥  
अनुनेतुं महाबाहो यतस्व पुरुषोत्तम ।  
न शृणोति महाबाहो वचनं साधुभाषितम् ॥ ४ ॥  
गान्धार्याश्च हृषीकेश विदुरस्य च धीमतः ।  
अन्येषां चैव सुहृदां भीष्मादीनां हितैषिणाम् ॥ ५ ॥  
स त्वं पापमतिं क्रूरं पापचित्तमचेतनम् ।  
अनुशाधि दुरात्मानं स्वयं दुर्योधनं नृपम् ॥ ६ ॥  
सुहृत्कार्यं तु सुमहत् कृतं ते स्याज्जनार्दन ।  
ततोऽभ्यावृत्य वाष्पेयो दुर्योधनममर्षणम् ॥ ७ ॥  
अब्रवीन्मधुरां वाचं सर्वधर्मार्थतत्त्ववित् ।  
दुर्योधन निबोधेदं मद्वाक्यं कुरुसत्तम ॥ ८ ॥  
शर्मार्थं ते विशेषेण सानुबन्धस्य भारत ।  
महाप्राज्ञकुले जातः साध्वेत् कर्तुमर्हसि ॥ ९ ॥  
श्रुतवृत्तोपसम्पन्नः सर्वैः समुदितो गुणैः ।  
दौष्कुलेया दुरात्मानो नृशंसा निरपत्रपाः ॥ १० ॥  
त एतदीदृशं कुर्युर्यथा त्वं तात मन्यसे ।  
धर्मार्थयुक्ता लोकेऽस्मिन् प्रवृत्तिर्लक्ष्यते सताम् ॥ ११ ॥  
असतां विपरीता तु लक्ष्यते भरतर्षभ ।  
विपरीता त्वयि वृत्तिरसकृद्लक्ष्यते त्वयि ॥ १२ ॥  
अधर्मश्चानुबन्धोऽत्र घोरः प्राणहरो महान् ।  
अनिष्टश्चानिमित्तश्च न च शक्यश्च भारत ॥ १३ ॥  
तमनर्थं परिहरन्नात्मश्रेयः करिष्यसि ।  
भ्रातृणामथ भृत्यानां मित्राणां च परंतप ॥ १४ ॥  
अधर्म्याद्यशस्याच्च कर्मणस्त्वं प्रमोक्ष्यसे ।  
प्राज्ञैः शूरैर्महोत्साहैरात्मवद्भिर्बहुश्रुतैः ॥ १५ ॥  
संधत्स्व पुरुषव्याघ्र पाण्डवैर्मरतर्षभ ।  
तद्धितं च प्रियं चैव धृतराष्ट्रस्य धीमतः ॥ १६ ॥  
पितामहस्य द्रोणस्य विदुरस्य महामतेः ।  
कृपस्य सोमदत्तस्य बाह्लीकस्य च धीमतः ॥ १७ ॥  
अश्वत्थाम्नो विकर्णस्य संजयस्य विविशतेः ।  
ज्ञातीनां चैव भूयिष्ठं मित्राणां च परंतप ॥ १८ ॥

शमे शर्म भवेत् तान सर्वस्य जगतस्तथा ।  
हीमानसि कुले जातः श्रुतवाननृशंसवान् ।  
तिष्ठ तात पितुः शास्त्रे मातुश्च भरतर्षभ ॥ १९ ॥  
एतच्छ्रेयो हि मन्यन्ते पिता यच्छास्ति भारत ।  
उत्तमापद्मतः सर्वः पितुः स्मरति शासनम् ॥ २० ॥  
रोचते ते पितुस्तात पाण्डवैः सह संगमः ।  
सामात्यस्य कुरुश्रेष्ठ तत् तुभ्यं तात रोचताम् ॥ २१ ॥  
श्रुत्वा यः सुहृदां शास्त्रं मर्त्यो न प्रतिपद्यते ।  
विपाकान्ते दहत्येनं किम्पाकमिव भक्षितम् ॥ २२ ॥  
यस्तु निःश्रेयसं वाक्यं मोहान्न प्रतिपद्यते ।  
स दीर्घसूत्रो हीनार्थः पश्चात्तापेन युज्यते ॥ २३ ॥  
यस्तु निःश्रेयसं श्रुत्वा प्राक् तदेवाभिपद्यते ।  
आत्मनो मतमुत्सृज्य स लोके सुखमेधते ॥ २४ ॥  
योऽर्थकामस्य वचनं प्रातिकूल्यान्न मृष्यते ।  
शृणोति प्रतिकूलानि द्विपतां वशमेति सः ॥ २५ ॥  
सतां मतमतिक्रम्य योऽसतां वर्तते मते ।  
शोचन्ते व्यसने तस्य सुहृदो नचिरादिव ॥ २६ ॥  
मुख्यानमात्यानुत्सृज्य योनिहीनान् निषेवते ।  
स घोरामापदं प्राप्य नोत्तारमधिगच्छति ॥ २७ ॥  
योऽसत्सेवी वृथाचारो न श्रोता सुहृदां सताम् ।  
परान् वृणीते खान् द्वेष्टि तं गौस्त्यजतिभारत ॥ २८ ॥  
स त्वं विरुध्य तैर्वीरैरन्येभ्यस्त्राणमिच्छसि ।  
अशिष्टेभ्योऽसमर्थेभ्यो मूढेभ्यो भरतर्षभ ॥ २९ ॥  
को हि शक्रसमान् ज्ञातीनतिक्रम्य महारथान् ।  
अन्येभ्यस्त्राणमाशंसेत् त्वदन्यो भुवि मानवः ॥ ३० ॥  
जन्मप्रभृति कौन्तेया नित्यं विनिकृतास्त्वया ।  
न च ते जातुकुप्यन्ति धर्मात्मानो हि पाण्डवाः ॥ ३१ ॥  
मिथ्योपचरितास्तात जन्मप्रभृति वान्धवाः ।  
त्वयि सम्यङ्महाबाहो प्रतिपन्ना यशस्विनः ॥ ३२ ॥  
त्वयापि प्रतिपत्तव्यं तथैव भरतर्षभ ।  
स्वेषु बन्धुषु मुख्येषु मा मन्युवशमन्वगाः ॥ ३३ ॥  
त्रिवर्गयुक्तः प्राज्ञानामारम्भो भरतर्षभ ।  
धर्मार्थावनुरुध्यन्ते त्रिवर्गासम्भवे नराः ॥ ३४ ॥  
पृथक् च विनिविष्टानां धर्मं धीरोऽनुरुध्यते ।  
मध्यमोऽर्थं कलिं बालः काममेवानुरुध्यते ॥ ३५ ॥  
इन्द्रियैः प्राकृतो लोभाद् धर्मं विप्रजहाति यः ।  
कामार्थावनुपायेन लिप्समानो विनश्यति ॥ ३६ ॥  
कामार्थो लिप्समानस्तु धर्ममेवादितश्चरेत् ।  
न हि धर्मादपैत्यर्थः कामो वापि कदाचन ॥ ३७ ॥

उपायं धर्ममेवाहुस्त्रिवर्गस्य विशाम्पते ।  
 लिप्समानो हि तेनाशु कक्षेऽग्निरिव वर्धते ॥ ३८ ॥  
 स त्वं तातानुपायेन लिप्ससे भरतर्षभ ।  
 आधिराज्यं महद् दीप्तं प्रथितं सर्वराजसु ॥ ३९ ॥  
 आत्मानं तक्षति ह्येष वनं परशुना यथा ।  
 यः सम्यग्वर्तमानेषु मिथ्या राजन् प्रवर्तते ॥ ४० ॥  
 न तस्य हि मर्तिच्छिन्दाद् यस्य नेच्छेत् पराभवम् ।  
 अविच्छिन्नमतेरस्य कल्याणे धीयते मतिः ।  
 आत्मवान् नावमन्येत त्रिषु लोकेषु भारत ॥ ४१ ॥  
 अप्यन्यं प्राकृतं किञ्चित् किमु तान् पाण्डवर्षभान् ।  
 अमर्षवशमापन्नो न किञ्चिद् बुध्यते जनः ॥ ४२ ॥  
 छिद्यते ह्याततं सर्वं प्रमाणं पश्य भारत ।  
 श्रेयस्ते दुर्जनात् तात पाण्डवैः सह संगतम् ॥ ४३ ॥  
 तैर्हि सम्प्रीयमाणस्त्वं सर्वान् कामानवाप्स्यसि ।  
 पाण्डवैर्निर्मितां भूमिं भुञ्जानो राजसत्तम ॥ ४४ ॥  
 पाण्डवान् पृष्ठतः कृत्वा त्राणमाशंससेऽन्यतः ।  
 दुःशासने दुर्विषहे कर्णे चापि ससौबले ॥ ४५ ॥  
 एतेष्वैश्वर्यमाधाय भूतिमिच्छसि भारत ।  
 न चैते तव पर्याप्ता ज्ञाने धर्मार्थयोस्तथा ॥ ४६ ॥  
 विक्रमे चाप्यपर्याप्ताः पाण्डवान् प्रति भारत ।  
 न हीमे सर्वराजानः पर्याप्ताः सहितास्त्वया ॥ ४७ ॥  
 क्रुद्धस्य भीमसेनस्य प्रेक्षितुं सुखमाहवे ।  
 इदं संनिहितं तात समग्रं पार्थिवं बलम् ॥ ४८ ॥  
 अयं भीष्मस्तथा द्रोणः कर्णश्चायं तथा कृपः ।  
 भूरिश्रवाः सौमदत्तिरश्वत्थामा जयद्रथः ॥ ४९ ॥  
 अशकाः सर्व एवैते प्रतियोद्धुं धनंजयम् ।

अजेयो ह्यर्जुनः संख्ये सर्वैरपि सुरासुरैः ।  
 मानुषैरपि गन्धर्वैर्मा युद्धे वेत आधिथाः ॥ ५० ॥  
 दृश्यतां वा पुमान् कश्चित् समग्रे पार्थिवे बले ।  
 योऽर्जुनं समरे प्राप्य स्वस्तिमानावजेद् गृहान् ॥ ५१ ॥  
 किं ते जनक्षयेणेह कृतेन भरतर्षभ ।  
 यस्मिञ्जिते जितं तत् स्यात् पुमानेकः स दृश्यताम् ॥ ५२ ॥  
 यः स देवान् सगन्धर्वान् सयक्षासुरपन्नगान् ।  
 अजयत् खाण्डवप्रस्थे कस्तं युध्येत मानवः ॥ ५३ ॥  
 तथा विराटनगरे श्रूयते महद्दभुतम् ।  
 एकस्य च बहूनां च पर्याप्तं तन्निदर्शनम् ॥ ५४ ॥  
 युद्धे येन महादेवः साक्षात् संतोषितः शिवः ।  
 तमजेयमनाघृष्यं विजेतुं जिष्णुमच्युतम् ।  
 आशंससीह समरे वीरमर्जुनमूर्जितम् ॥ ५५ ॥  
 मद्द्वितीयं पुनः पार्थ कः प्रार्थयितुमर्हति ।  
 युद्धे प्रतीपमायान्तमपि साक्षात् पुरंदरः ॥ ५६ ॥  
 बाहुभ्यामुद्धहेद् भूमिं दहेत् क्रुद्ध इमाः प्रजाः ।  
 पातयेत् त्रिदिवाद् देवान् योऽर्जुनं समरे जयेत् ॥ ५७ ॥  
 पश्य पुत्रांस्तथा भ्रातृज्जातीन् सम्बन्धिनस्तथा ।  
 त्वत्कृते न विनश्येयुरिमे भरतसत्तमाः ॥ ५८ ॥  
 अस्तु शेषं कौरवाणां मा पराभूदिदं कुलम् ।  
 कुलघ्न इति नोच्येथा नष्टकीर्तिर्नराधिप ॥ ५९ ॥  
 त्वामेव स्थापयिष्यन्ति यौवराज्ये महारथाः ।  
 महाराज्येऽपि पितरं धृतराष्ट्रं जनेश्वरम् ॥ ६० ॥  
 मा तात श्रियमायान्तीमवमंस्थाः समुद्यताम् ।  
 अर्धं प्रदाय पार्थेभ्यो महती श्रियमाप्नुहि ॥ ६१ ॥  
 पाण्डवैः संशमं कृत्वा कृत्वा च सुहृदां वचः ।  
 सम्प्रीयमाणो मित्रैश्च चिरं भद्राण्यवाप्स्यसि ॥ ६२ ॥

इति श्रीमहाभारते उद्योगपर्वणि भगवद्गीतापर्वणि भगवद्वाक्ये चतुर्विंशत्यधिकशततमोऽध्यायः ॥ १२४ ॥

## पञ्चविंशत्यधिकशततमोऽध्यायः

भीष्मद्रोणविदुरधृतराष्ट्रकर्तृकं दुर्योधनप्रबोधनम्

वैशम्पायन उवाच

ततः शान्तनवो भीष्मो दुर्योधनममर्षणम् ।  
 केशवस्य वचः श्रुत्वा प्रोवाच भरतर्षभ ॥ १ ॥  
 कृष्णेन वाक्यमुक्तोऽसि सुहृदां शममिच्छता ।  
 अन्वपद्यस्व तत् तात मा मन्युवशमन्वगाः ॥ २ ॥  
 अकृत्वा वचनं तात केशवस्य महात्मनः ।  
 श्रेयो न जातु न सुखं न कल्याणमवाप्स्यसि ॥ ३ ॥  
 धर्म्यमर्थ्यं महाबाहुराह त्वां तात केशवः ।  
 तदर्थमभिपद्यस्व मा राजन् नीनशः प्रजाः ॥ ४ ॥  
 ज्वलितान् त्वमिमां लक्ष्मीं भारती सर्वराजसु ।  
 जीवतो धृतराष्ट्रस्य दौरात्म्याद् अंशयिष्यसि ॥ ५ ॥

आत्मानं च सहामात्यं सपुत्रभ्रातृबान्धवम् ।  
 अहमित्यनया बुद्ध्या जीविताद् अंशयिष्यसि ॥ ६ ॥  
 अतिक्रामन् केशवस्य तथ्यं वचनमर्थवत् ।  
 पितुश्च भरतश्चेष्ट विदुरस्य च धीमतः ॥ ७ ॥  
 मा कुलघ्नः कुपुरुषो दुर्मतिः कापथं गमः ।  
 मातरं पितरं चैव मा मज्जीः शोकसागरे ॥ ८ ॥  
 अथ द्रोणोऽब्रवीत् तत्र दुर्योधनमिदं वचः ।  
 अमर्षवशमापन्नं निःश्वसन्तं पुनः पुनः ॥ ९ ॥  
 धर्मार्थयुक्तं वचनमाह त्वां तात केशवः ।  
 तथा भीष्मः शान्तनवस्तज्जुषस्व नराधिप ॥ १० ॥  
 प्राज्ञौ मेधाविनौ दान्तावर्थकामौ बहुश्रुतौ ।



आहतुस्त्वां हितं वाक्यं तज्जुषस्व नराधिप ॥ ११ ॥  
 अनुतिष्ठ महाप्राज्ञ कृष्णभीष्मौ यदूचतुः ।  
 ( मा वचो लघुबुद्धीनां समास्थास्त्वं परंतप । )  
 माधवं बुद्धिमोहेन मावमंस्थाः परंतप ॥ १२ ॥  
 ये त्वां प्रोत्साहयन्त्येते नैते कृत्याय कर्हिचित् ।  
 वैरं परेषां प्रीवायां प्रतिमोक्षयन्ति संयुगे ॥ १३ ॥  
 मा जीघनः प्रजाः सर्वाः पुत्रान् भ्रातृस्तथैव च ।  
 वासुदेवार्जुनौ यत्र विद्धयजेयानलं हि तान् ॥ १४ ॥  
 एतच्चैव मतं सत्यं सुहृदोः कृष्णभीष्मयोः ।  
 यदि नादास्यसे तात पश्चात् तपस्यसि भारत ॥ १५ ॥  
 यथोक्तं जामदग्न्येन भूयानेप ततोऽर्जुनः ।  
 कृष्णो हि देवकोपुत्रो देवैरपि सुदुःसहः ।  
 किं ते सुखप्रियेणेह प्रोक्तेन भरतर्षभ ॥ १६ ॥  
 एतत् ते सर्वमाख्यातं यथेच्छसि तथा कुरु ।  
 न हि त्वामुत्सहे वक्तुं भूयो भरतसत्तम ॥ १७ ॥  
 वैशम्पायन उवाच

तस्मिन् वाक्यान्तरे वाक्यं क्षत्तापि विदुरोऽब्रवीत् ।  
 दुर्योधनमभिप्रेक्ष्य धार्तराष्ट्रममर्षणम् ॥ १८ ॥

इति श्रीमहाभारते उद्योगपर्वणि भगवद्गीतापर्वणि भीष्मादिवाक्ये षड्विंशत्यधिकशततमोऽध्यायः ॥ १२५ ॥

## षड्विंशत्यधिकशततमोऽध्यायः

भीष्मद्रोणाभ्यां पुनर्दुर्योधनस्य प्रबोधनम्

वैशम्पायन उवाच

धृतराष्ट्रवचः श्रुत्वा भीष्मद्रोणौ समव्यथौ ।  
 दुर्योधनमिदं वाक्यमूचतुः शासनातिगम् ॥ १ ॥  
 यावत् कृष्णावसनं द्रौ यावत् तिष्ठति गाण्डिवम् ।  
 यावद् धौम्यो न मेधाग्नौ जुहोतीह द्विषद्वलम् ॥ २ ॥  
 यावन्न प्रेक्षते क्रुद्धः सेनां तव युधिष्ठिरः ।  
 ह्रीनिषेवो महेष्वासस्तावच्छाम्यतु वैशसम् ॥ ३ ॥  
 यावन्न दृश्यते पार्थः स्वेऽप्यनीके व्यवस्थितः ।  
 भीमसेनो महेष्वासस्तावच्छाम्यतु वैशसम् ॥ ४ ॥  
 यावन्न चरते मार्गान् पृतनामभिधर्षयन् ।  
 भीमसेनो गदापाणिस्तावत् संशाम्य पाण्डवैः ॥ ५ ॥  
 यावन्न शातयत्याजौ शिरांसि गजयोधिनाम् ।  
 गदया वीरघातिन्या फलानीव वनस्पतेः ॥ ६ ॥  
 कालेन परिपक्वानि तावच्छाम्यतु वैशसम् ।  
 नकुलः सहदेवश्च धृष्टद्युम्नश्च पार्श्वतः ॥ ७ ॥  
 विराटश्च शिखण्डी च शैशुपालश्च दंशिताः ।  
 यावन्न प्रविशन्त्येते नका इव महार्णवम् ॥ ८ ॥  
 कृतास्त्राः क्षिप्रमस्यन्तस्तावच्छाम्यतु वैशसम् ।  
 यावन्न सुकुमारेषु शरीरेषु महीक्षिताम् ॥ ९ ॥

इति श्रीमहाभारते उद्योगपर्वणि भगवद्गीतापर्वणि भीष्मद्रोणाभ्यां षड्विंशत्यधिकशततमोऽध्यायः ॥ १२६ ॥

दुर्योधन न शोचामि त्वामहं भरतर्षभ ।  
 इमौ तु वृद्धौ शोचामि गान्धारी पितरं च ते ॥ १९ ॥  
 यावनाथौ चरिष्येते त्वया नाथेन दुर्हृदा ।  
 हतमित्रौ हतामात्यौ लूनपक्षाविवाण्डजौ ॥ २० ॥  
 भिक्षुकौ विचरिष्येते शोचन्तौ पृथिवीमिमाम् ।  
 कुलघ्नमीदृशं पापं जनयित्वा कुपूरुषम् ॥ २१ ॥  
 अथ दुर्योधनं राजा धृतराष्ट्रोऽभ्यभाषत ।  
 आसीनं भ्रातृभिः सार्धं राजभिः परिवारितम् ॥ २२ ॥  
 दुर्योधन निबोधेदं शौरिणोक्तं महात्मना ।  
 आदत्स्व शिवमत्यन्तं योगक्षेमवदव्ययम् ॥ २३ ॥  
 अनेन हि सहायेन कृष्णेनाक्लिष्टकर्मणा ।  
 इष्टान् सर्वानभिप्रायान् प्राप्स्यामः सर्वराजसु ॥ २४ ॥  
 सुसंहतः केशवेन तात गच्छ युधिष्ठिरम् ।  
 चर स्वस्त्ययनं कृत्स्नं भरतानामनामयम् ॥ २५ ॥  
 वासुदेवेन तीर्थेन तात गच्छस्व संशमम् ।  
 कालप्राप्तमिदं मन्ये मा त्वं दुर्योधनातिगाः ॥ २६ ॥  
 शमं चेद् याचमानं त्वं प्रत्याख्यास्यसि केशवम् ।  
 त्वदर्थमभिजल्पन्तं न तवास्त्यपराभवः ॥ २७ ॥

गार्ग्यपत्राः पतन्त्युग्रास्तावच्छाम्यतु वैशसम् ।  
 चन्दनागुरुदिग्धेषु हारनिष्कधरेषु च ।  
 नोरःसु यावद् योधाना महेष्वासैर्महंपवः ॥ १० ॥  
 कृतास्त्रैः क्षिप्रमस्यद्भिर्दूरपातिभिरायसाः ।  
 अभिलक्ष्यैर्निपात्यन्ते तावच्छाम्यतु वैशसम् ॥ ११ ॥  
 अभिवादयमानं त्वां शिरसा राजकुञ्जरः ।  
 पाणिभ्यां प्रतिगृह्णातु धर्मराजो युधिष्ठिरः ॥ १२ ॥  
 ध्वजाङ्कुशपताकाङ्कं दक्षिणं ते सुदक्षिणः ।  
 स्कन्धे निक्षिपतां बाहुं शान्तये भरतर्षभ ॥ १३ ॥  
 रत्नौषधिसमेतेन रक्ताङ्गुलितलेन च ।  
 उपविष्टस्य पृष्ठं ते पाणिना परिमार्जतु ॥ १४ ॥  
 शालस्कन्धो महाबाहुस्त्वां स्वजानो वृकोदरः ।  
 सास्त्राभिवदतां चापि शान्तये भरतर्षभ ॥ १५ ॥  
 अर्जुनेन यमाभ्यां च त्रिभिस्तैरभिवादितः ।  
 मूर्ध्नि तान् समुपाग्राय प्रेम्णाभिवद पार्थिव ॥ १६ ॥  
 दृष्ट्वा त्वां पाण्डवैर्वीरैर्भ्रातृभिः सह संगतम् ।  
 यावदानन्दजाश्रूणि प्रमुञ्चन्तु नराधिपाः ॥ १७ ॥  
 शुष्यतां राजधानीषु सर्वसम्पन्महीक्षिताम् ।  
 पृथिवी भ्रातृभावेन भुज्यतां विज्वरो भव ॥ १८ ॥

## सप्तविंशत्यधिकशततमोऽध्यायः

श्रीकृष्णं प्रति दुर्योधनस्योत्तरं पाण्डवेभ्यो राज्यं न दास्यामीति निश्चयप्रकटनम्

वैशम्पायन उवाच

श्रुत्वा दुर्योधनो वाक्यमप्रियं कुरुसंसदि ।  
प्रत्युवाच महाबाहुं वासुदेवं यशस्विनम् ॥ १ ॥  
प्रसमीक्ष्य भवानेतद् वक्तुमर्हति केशव ।  
मामेव हि विशेषेण विभाष्य परिगर्हसे ॥ २ ॥  
भक्तिवादेन पार्थानामकस्मान्मधुसूदन ।  
भवान् गर्हयते नित्यं किं समीक्ष्य बलाबलम् ॥ ३ ॥  
भवान् क्षत्ता च राजा वाप्याचार्यो वा पितामहः ।  
मामेव परिगर्हन्ते नान्यं कंचन पार्थिवम् ॥ ४ ॥  
न चाहं लक्ष्ये कंचिद् व्यभिचारमिहात्मनः ।  
अथ सर्वे भवन्तो मां विद्विषन्ति सराजकाः ॥ ५ ॥  
न चाहं कंचिदत्यर्थमपराधमरिदम ।  
विचिन्तयन् प्रपश्यामि सुसूक्ष्ममपि केशव ॥ ६ ॥  
प्रियाभ्युपगते द्यूते पाण्डवा मधुसूदन ।  
जिताः शकुनिना राज्यं तत्र किं मम दुष्कृतम् ॥ ७ ॥  
यत् पुनर्द्रविणं किञ्चित् तत्राजीयन्त पाण्डवाः ।  
तेभ्य एवाभ्यनुशातं तत् तदा मधुसूदन ॥ ८ ॥  
अपराधो न चास्माकं यत् ते द्यूते पराजिताः ।  
अजेया जयतां श्रेष्ठ पार्थाः प्रव्राजिता वनम् ॥ ९ ॥  
केन वाप्यपराधेन विरुद्धयन्त्यरिभिः सह ।  
अशक्ताः पाण्डवाः कृष्णप्रहृष्टाः प्रत्यमित्रवत् ॥ १० ॥  
किमस्माभिः कृतं तेषां कस्मिन् वा पुनरागसि ।  
घानराष्ट्रान् जिघांसन्ति पाण्डवाः सृजयैः सह ॥ ११ ॥  
न चापि वयमुप्रेण कर्मणा वननेन वा ।  
प्रधृष्टाः प्रणमामेह भयादपि शतक्रतुम् ॥ १२ ॥  
न च न कृष्ण पश्यामि क्षत्रधर्ममनुष्ठितम् ।

इति श्रीमहाभारते उद्योगपर्वणि भगवद्गीतपर्वणि दुर्योधनवाक्ये सप्तविंशत्यधिकशततमोऽध्यायः ॥ १२७ ॥

उत्सहेत युधा जेतुं यो नः शत्रुनिबर्हण ॥ १३ ॥  
न हि भीष्मकपद्मोणाः सकर्णा मधुसूदन ।  
देवैरपि युधा जेतुं शक्याः किमुत पाण्डवैः ॥ १४ ॥  
स्वधर्ममनुपश्यन्तो यदि माधव संयुगे ।  
अस्त्रेण निधनं काले प्राप्स्यामः स्वर्ग्यमेव तत् ॥ १५ ॥  
मुख्यश्चैवैष नो धर्मः क्षत्रियाणां जनार्दन ।  
यच्छयीमहि संग्रामे शरतल्पगता वयम् ॥ १६ ॥  
ते वयं वीरशयनं प्राप्स्यामो यदि संयुगे ।  
अप्रणम्यैव शत्रूणां न नस्तपस्यन्ति माधव ॥ १७ ॥  
कश्च जातु कुले जातः क्षत्रधर्मेण वर्तयन् ।  
भयाद् वृत्तिं समीक्ष्यैवं प्रणमेदिह कर्हिचित् ॥ १८ ॥  
उद्यच्छेदेन न नमेदुद्यमो ह्येव पौरुषम् ।  
अप्यपर्वणि भज्येत न नमेदिह कर्हिचित् ॥ १९ ॥  
इति मातङ्गवचनं परीप्सन्ति हितेप्सवः ।  
धर्माय चैव प्रणमेद् ब्राह्मणेभ्यश्च मद्विधः ॥ २० ॥  
अचिन्तयन् कंचिदन्यं यावज्जीवं तथाऽऽचरेत् ।  
एष धर्मः क्षत्रियाणां मतमेतच्च मे सदा ॥ २१ ॥  
राज्यांश्चाभ्यनुज्ञातो यो मे पित्रा पुराभवत् ।  
न स लभ्यः पुनर्जातु मयि जीवति केशव ॥ २२ ॥  
यावच्च राजा ध्रियते धृतराष्ट्रो जनार्दन ।  
न्यस्तशस्त्रा वयं ते वाप्युपजीवाम माधव ।  
अप्रदेयं पुरा दत्तं राज्यं परवतो मम ॥ २३ ॥  
अज्ञानाद् वा भयाद्वापि मयि वाले जनार्दन ।  
न तदद्य पुनर्लभ्यं पाण्डवैर्वृष्णिनन्दन ॥ २४ ॥  
ध्रियमाणे महाबाहौ मयि सम्प्रति केशव ।  
यावद्धि तीक्ष्णया सूच्या विध्यद्रेण केशव ।  
तावदप्यपरित्याज्यं भूमेर्नः पाण्डवान् प्रति ॥ २५ ॥

## अष्टाविंशत्यधिकशततमोऽध्यायः

श्रीकृष्णेन दुर्योधनस्य भर्त्सनं सक्रोपं सभातो निष्क्रमितुमुद्यतं ऽं निग्रहीतुं परामर्शदानं च

वैशम्पायन उवाच

ततः प्रशम्य दाशार्हः क्रोधपर्याकुलेक्षण ।  
दुर्योधनमिदं वाक्यमब्रवीत् कुरुसंसदि ॥ १ ॥  
लप्स्यसे वीरशयनं काममेतद्वाप्स्यसि ।  
स्थिरो भव सहामात्यो विमर्दो भविता महान् ॥ २ ॥  
यच्चैवं मन्यसे मूढ न मे कश्चिद् व्यतिक्रमः ।  
पाण्डवेष्विति तत् सर्वं निबोधत नराधिपाः ॥ ३ ॥

श्रिया संतप्यमानेन पाण्डवानां महात्मनाम् ।  
त्वया दुर्मन्त्रितं द्यूतं सौबलेन च भारत ॥ ४ ॥  
कथं च ज्ञातयस्तात श्रेयांसः साधुसम्मताः ।  
अथान्याय्यमुपस्थातुं जिह्वेनाजिह्वचारिणः ॥ ५ ॥  
अक्षयूतं महाप्राज्ञ सतां मतिविनाशनम् ।  
असतां तत्र जायन्ते भेदाश्च व्यसनानि च ॥ ६ ॥  
तदिदं व्यसनं घोरं त्वया द्यूतमुखं कृतम् ।

असमीक्ष्य सदाचारान् सार्धं पापानुबन्धनैः ॥ ७ ॥  
 कश्चाप्यो भ्रातृभार्या वै विप्रकर्तुं तथार्हति ।  
 आनीय च सभां व्यक्तं यथोक्ता द्रौपदी त्वया ॥ ८ ॥  
 कुलीना शीलसम्पन्ना प्राणेश्वरोऽपि गरीयसी ।  
 महिषी पाण्डुपुत्राणां तथा विनिकृता त्वया ॥ ९ ॥  
 जानन्ति कुरवः सर्वे यथोक्ताः कुरुसंसदि ।  
 दुःशासनेन कौन्तेयाः प्रव्रजन्तः परंतपाः ॥ १० ॥  
 सम्यग्वृत्तेष्वलुब्धेषु सततं धर्मचारिणु ।  
 स्वेपु बन्धुषु कः साधुश्चरेदेवमसाम्प्रतम् ॥ ११ ॥  
 नृशंसानामनार्याणां पुरुषाणां च भाषणम् ।  
 कर्णदुःशासनाभ्यां च त्वया च बहुशः कृतम् ॥ १२ ॥  
 सह मात्रा प्रदग्धुं तान् बालकान् वारणावते ।  
 आस्थितः परमं यत्नं न समृद्धं च तत् तव ॥ १३ ॥  
 ऊपुश्च सुचिरं कालं प्रच्छन्नाः पाण्डवास्तदा ।  
 मात्रा सहैकचक्रायां ब्राह्मणस्य निवेशने ॥ १४ ॥  
 विषेण सर्पवन्धैश्च यतिताः पाण्डवास्त्वया ।  
 सर्वोपायैर्विनाशाय न समृद्धं च तत् तव ॥ १५ ॥  
 एवंबुद्धिः पाण्डवेपु मिथ्यावृत्तिः सदा भवान् ।  
 कथंते नापराधोऽस्ति पाण्डवेषु महात्मसु ॥ १६ ॥  
 यच्चैभ्यो याचमानेभ्यः पित्र्यमंशं न दित्ससि ।  
 तच्च पापं प्रदातासि भ्रष्टैश्वर्यो निपातितः ॥ १७ ॥  
 कृत्वा बह्वन्यकार्याणि पाण्डवेषु नृशंसवत् ।  
 मिथ्यावृत्तिरनार्यः सन्नद्य विप्रतिपद्यसे ॥ १८ ॥  
 मातापितृभ्यां भीष्मेण द्रोणेन विदुरेण च ।  
 शाम्येति मुहुर्मुहोऽसि न च शाम्यसि पार्थिव ॥ १९ ॥  
 शमे हि सुमहल्लाभस्तव पार्थस्य चोभयोः ।  
 न च रोचयसे राजन् किमन्यद् बुद्धिलाघवात् ॥ २० ॥  
 न शर्म प्राप्स्यसे राजन्नुत्कम्य सुहृदां वचः ।  
 अधर्म्यमयशस्यं च क्रियते पार्थिव त्वया ॥ २१ ॥

वैशम्पयन उवाच

एवं नुवन्ति ऋषाहं दुर्योधनममर्षणम् ।  
 दुःशासन इदं वाक्यमब्रवीत् कुरुसंसदि ॥ २२ ॥  
 न चेत् संधायसे राजन् स्वेन कामेन पाण्डवैः ।  
 बद्ध्वा किल त्वां दास्यन्ति कुन्तीपुत्राय कौरवाः ॥ २३ ॥  
 वैकर्तनं त्वां च मां च त्रीनेतान् मनुजर्षभ ।  
 पाण्डवेभ्यः प्रदास्यन्ति भीष्मो द्रोणः पिता च ते ॥ २४ ॥  
 भ्रातुरेतद् वचः श्रुत्वा धार्तराष्ट्रः सुयोधनः ।  
 क्रुद्धः प्रातिष्ठतोत्थाय महानाग इव श्वसन् ॥ २५ ॥  
 विदुरं धृतराष्ट्रं च महाराजं च बाह्लिकम् ।  
 कृपं च सोमदत्तं च भीष्मं द्रोणं जनार्दनम् ॥ २६ ॥  
 सर्वानेताननाहृत्य दुर्मतिर्निरपत्रपः ।  
 अशिष्टवदमर्यादो मानी मान्यावमानिता ॥ २७ ॥

म० मू० ख० २. २९—

तं प्रस्थितमभिप्रेक्ष्य भ्रातरो मनुजर्षभम् ।  
 अनुजग्मुः सहामात्या राजानश्चापि सर्वशः ॥ २८ ॥  
 सभायामुत्थितं क्रुद्धं प्रस्थितं भ्रातृभिः सह ।  
 दुर्योधनमभिप्रेक्ष्य भीष्मः शान्तनवोऽब्रवीत् ॥ २९ ॥  
 धर्मार्थावभिसंत्यज्य संरम्भं योऽनुमन्यते ।  
 हसन्ति व्यसने तस्य दुर्हृदो नचिरादिव ॥ ३० ॥  
 दुरात्मा राजपुत्रोऽयं धार्तराष्ट्रोऽनुपायकृत् ।  
 मिथ्याभिमानि राज्यस्य क्रोधलोभवशानुगः ॥ ३१ ॥  
 कालपक्रमिदं मन्ये सर्वं क्षत्रं जनार्दन ।  
 सर्वे ह्यनुसृता मोहात् पार्थिवाः सह मन्त्रिभिः ॥ ३२ ॥  
 भीष्मस्याथ वचः श्रुत्वा दाशार्हः पुष्करक्षणः ।  
 भीष्मद्रोणमुखान् सर्वानभ्यभाषत वीर्यवान् ॥ ३३ ॥  
 सर्वेषां कुरुवृद्धानां महानयमतिक्रमः ।  
 प्रसह्य मन्दमैश्वर्यं न नियच्छत यन्नृपम् ॥ ३४ ॥  
 तत्र कार्यमहं मन्ये कालप्राप्तमग्निदमाः ।  
 क्रियमाणे भवेच्छ्रेयस्तत् सर्वं शृणुनानघाः ॥ ३५ ॥  
 प्रत्यक्षमेतद् भवतां यद् वक्ष्यामि हितं वचः ।  
 भवतामानुकूल्येन यदि रोचेत भारताः ॥ ३६ ॥  
 भोजराजस्य वृद्धस्य दुःपाचारो ह्यात्मवान् ।  
 जीवतः पितुरैश्वर्यं हत्वा मृत्युवशं गतः ॥ ३७ ॥  
 उग्रसेनसुतः कंसः परित्यक्तः स बान्धवैः ।  
 शातीनां हितकामेन मया शस्तो महामृधे ॥ ३८ ॥  
 आहुकः पुनरस्माभिर्ज्ञानिभिश्चापि सत्कृतः ।  
 उग्रसेनः कृतो राजा भोजराजन्यवर्धनः ॥ ३९ ॥  
 कंसमेकं परित्यज्य कुलार्थं सर्वयादवाः ।  
 सम्भूय सुखमेधन्ते भारतान्धकवृष्णयः ॥ ४० ॥  
 अपि चाप्यवदद् राजन् परमेष्ठी प्रजापतिः ।  
 व्यूढे देवासुरे युद्धेऽभ्युद्यतं त्वायुधेषु च ॥ ४१ ॥  
 द्वैधीभूतेषु लोकेषु विनश्यत्सु च भारत ।  
 अब्रवीत् सृष्टिमान् देवो भगवोल्लोकभावनः ॥ ४२ ॥  
 पराभविष्यन्त्यसुरा दैतेया दानवैः सह ।  
 आदित्या वसवो रुद्रा भविष्यन्ति दिवौकसः ॥ ४३ ॥  
 देवासुरमनुष्याश्च गन्धर्वोरगराक्षसाः ।  
 अस्मिन् युद्धे सुसंकुद्धा हनिष्यन्ति परस्परम् ॥ ४४ ॥  
 इति मत्वाब्रवीद् धर्मं परमेष्ठी प्रजापतिः ।  
 वरुणाय प्रयच्छेत्तान् बद्ध्वा दैतेयदानवान् ॥ ४५ ॥  
 एवमुक्तस्ततो धर्मो नियोगात् परमेष्ठिनः ।  
 वरुणाय ददौ सर्वान् बद्ध्वा दैतेयदानवान् ॥ ४६ ॥  
 तान् बद्ध्वा धर्मपाशैश्च स्वैश्च पाशैर्जलेश्वरः ।  
 वरुणः सागरे यत्तो नित्यं रक्षति दानवान् ॥ ४७ ॥  
 तथा दुर्योधनं कर्णं शकुनिं चापि सौबलम् ।  
 बद्ध्वा दुःशासनं चापि पाण्डवेभ्यः प्रयच्छथ ॥ ४८ ॥

त्यजेत् कुलार्थं पुरुषं ग्रामस्यार्थं कुलं त्यजेत् ।

ग्रामं जनपदस्यार्थं आत्मार्यं पृथिवीं त्यजेत् ॥ ४९ ॥

राजन् दुर्योधनं बद्ध्वा ततः संशाम्य पाण्डवैः ।

त्वत्कृते न विनश्येयुः क्षत्रियाः क्षत्रियवर्षम् ॥ ५० ॥

इति श्रीमहाभारते उद्योगपर्वणि भगवद्गीतापर्वणि कृष्णपञ्चमे अष्टाविंशत्यधिकशततमोऽध्यायः ॥ १२८ ॥

## एकोनत्रिंशदधिकशततमोऽध्यायः

धृतराष्ट्रेण गान्धार्या आवाहनं तथा दुर्योधनस्य बोधनं च

वैशम्पायन उवाच

कृष्णस्य तु वचः श्रुत्वा धृतराष्ट्रो जनेश्वरः ।  
विदुरं सर्वधर्मज्ञं त्वरमाणोऽभ्यभाषत ॥ १ ॥  
गच्छ तात महाप्राज्ञां गान्धारीं दीर्घदर्शिनीम् ।  
आनयेह तथा सार्धमनुनेष्यामि दुर्मतिम् ॥ २ ॥  
यदि सापि दुरात्मानं शमयेद् दुष्टचेतसम् ।  
अपि कृष्णस्य सुहृदस्तिष्ठेम वचने वयम् ॥ ३ ॥  
अपि लोभाभिभूतस्य पन्थानमनुदर्शयेत् ।  
दुर्बुद्धेर्दुःसहायस्य शमार्थं ब्रुवती वचः ॥ ४ ॥  
अपि नो व्यसनं घोरं दुर्योधनकृतं महत् ।  
शमयेच्चिररात्राय योगक्षेमवदव्ययम् ॥ ५ ॥  
राज्ञस्तु वचनं श्रुत्वा विदुरो दीर्घदर्शिनीम् ।  
आनयामास गान्धारीं धृतराष्ट्रस्य शासनात् ॥ ६ ॥

धृतराष्ट्र उवाच

एष गान्धारि पुत्रस्ते दुरात्मा शासनातिगः ।  
पेश्वर्यलोभादैश्वर्यं जीवितं च प्रहास्यति ॥ ७ ॥  
अशिष्टवदमर्यादः पापैः सह दुरात्मवान् ।  
सभाया निर्गतो मूढो व्यतिक्रम्य सुहृद्वचः ॥ ८ ॥

वैशम्पायन उवाच

सा भर्तृवचनं श्रुत्वा राजपुत्री यशस्विनी ।  
अन्विच्छन्ती महच्छ्रेयो गान्धारी वाक्यमब्रवीत् ॥ ९ ॥

गान्धार्युवाच

आनायय सुतं क्षिप्रं राज्यकामुकमातुरम् ।  
न हि राज्यमशिष्टेन शक्यं धर्मार्थलोपिना ॥ १० ॥  
आप्तुमाप्तं तथापीदमविनीतेन सर्वथा ।  
त्वं ह्येवात्र भृशं गह्वरं धृतराष्ट्र सुतप्रियः ॥ ११ ॥  
यो जानन् पापतामस्य तत्प्रज्ञामनुवर्तसे ।  
स एष काममन्युभ्यां प्रलब्धो लोभमास्थितः ॥ १२ ॥  
अशक्योऽद्य त्वया राजन् विनिवर्तयितुं बलात् ।  
राष्ट्रप्रदाने मूढस्य बालिशस्य दुरात्मनः ॥ १३ ॥  
दुःसहायस्य लुब्धस्य धृतराष्ट्रेऽऽनुते फलम् ।  
कथं हि स्वजने भेदमुपेक्षेत महीपतिः ।  
भिन्नं हि स्वजनेन त्वां प्रहसिष्यन्ति शत्रवः ॥ १४ ॥  
या हि शक्या महाराज साम्ना भेदेन वा पुनः ।  
निस्तर्तुमापदः स्वेषु दण्डं कस्तत्र पातयेत् ॥ १५ ॥

वैशम्पायन उवाच

शासनाद् धृतराष्ट्रस्य दुर्योधनममर्षणम् ।  
मातुश्च वचनात् क्षत्ता सभां प्रावेशयत् पुनः ॥ १६ ॥  
स मातुर्वचनाकाङ्क्षी प्रविवेश पुनः सभाम् ।  
अभिताम्रेक्षणः क्रोधान्निःश्वसन्निव पन्नगः ॥ १७ ॥  
तं प्रविष्टमभिप्रेक्ष्य पुत्रमुत्पथमास्थितम् ।  
विगर्हमाणा गान्धारी शमार्थं वाक्यमब्रवीत् ॥ १८ ॥  
दुर्योधन निबोधेदं वचनं मम पुत्रक ।  
हितं ते सानुबन्धस्य तथाऽऽयत्यां सुखोदयम् ॥ १९ ॥  
दुर्योधन यदाह त्वां पिता भरतसत्तम ।  
भीष्मो द्रोणः कृपः क्षत्ता सुहृदां कुरु तद् वचः ॥ २० ॥  
भीष्मस्य तु पितुश्चैव मम चापचितिः कृता ।  
भवेद् द्रोणमुखानां च सुहृदां शास्यता त्वया ॥ २१ ॥  
न हि राज्यं महाप्राज्ञ स्वेन कामेन शक्यते ।  
अवाप्तुं रक्षितुं वापि भोक्तुं भरतसत्तम ॥ २२ ॥  
न ह्यवश्येन्द्रियो राज्यमश्नीयाद् दीर्घमन्तरम् ।  
विजितात्मा तु मेधावी स राज्यमभिपालयेत् ॥ २३ ॥  
कामक्रोधौ हि पुरुषमर्थेभ्यो व्यपकर्षतः ।  
तौ तु शत्रू विनिर्जित्य राजा विजयते महीम् ॥ २४ ॥  
लोकेश्वर प्रभुत्वं हि महदेतद् दुरात्मभिः ।  
राज्यं नामेष्टितं स्थानं न शक्यमभिरक्षितुम् ॥ २५ ॥  
इन्द्रियाणि महत्प्रेप्सुर्नियच्छेदर्थधर्मयोः ।  
इन्द्रियैर्नियतैर्बुद्धिर्वर्धतेऽग्निरिवेन्धनैः ॥ २६ ॥  
अविधेयानि हीमानि व्यापादयितुमप्यलम् ।  
अविधेया इवादान्ता हयाः पथि कुसारथिम् ॥ २७ ॥  
अविजित्य य आत्मानममात्यान् विजिगीषते ।  
अमित्रान् वाजितामात्यः सोऽवशः परिहीयते ॥ २८ ॥  
आत्मानमेव प्रथमं द्वेष्यरूपेण योजयेत् ।  
ततोऽमात्यानमित्रांश्च न मोघं विजिगीषते ॥ २९ ॥  
वश्येन्द्रियं जितामात्यं धृतदण्डं विकारिषु ।  
परीक्ष्यकारिणं धीरमत्यर्थं श्रीर्निषेवते ॥ ३० ॥  
क्षुद्राक्षणेव जालेन झषावपिहितानुभौ ।  
कामक्रोधौ शरीरस्यौ प्रज्ञानं तौ विलुम्पतः ॥ ३१ ॥  
याभ्यां हि देवाः स्वर्गातुः स्वर्गस्य पिदधुर्मुखम् ।  
विभ्यतोऽनुपरागस्य कामक्रोधौ स वार्धितौ ॥ ३२ ॥

कामं क्रोधं च लोभं च दम्भं दर्पं च भूमिपः ।  
 सम्यग्विजेतुं यो वेद स महिमाभिजायते ॥ ३३ ॥  
 सततं निग्रहे युक्त इन्द्रियाणां भवेन्नृपः ।  
 ईप्सन्नर्थं च धर्मं च द्विषतां च पराभवम् ॥ ३४ ॥  
 कामाभिभूतः क्रोधाद् वा यो मिथ्या प्रतिपद्यते ।  
 स्वेपु चान्येषु वा तस्य न सहाया भवन्त्युत ॥ ३५ ॥  
 एकीभूतैर्महाप्राज्ञैः शूरैररिनिवर्हणैः ।  
 पाण्डवैः पृथिवीं तात भोक्ष्यसे सहितः सुखी ॥ ३६ ॥  
 यथा भीष्मः शान्तनवो द्रोणश्चापि महारथः ।  
 आहतुस्तात तत् सत्यमजेयो कृष्णपाण्डवौ ॥ ३७ ॥  
 प्रपद्यस्व महाबाहुं कृष्णमक्लिष्टकारिणम् ।  
 प्रसन्नो हि सुखाय स्यादुभयोरेव केशवः ॥ ३८ ॥  
 सुहृदामर्थकामानां यो न तिष्ठति शासने ।  
 प्राज्ञानां कृतविद्यानां स नरः शत्रुनन्दनः ॥ ३९ ॥  
 न युद्धे तात कल्याणं न धर्मार्थौ कुतः सुखम् ।  
 न चापि विजयो नित्यं मा युद्धे चेत्त आधिपतिः ॥ ४० ॥  
 भीष्मेण हि महाप्राज्ञ पित्रा ते बाह्लिकेन च ।  
 दत्तोऽशः पाण्डुपुत्राणां भेदाद् भर्तैररिर्दम ॥ ४१ ॥  
 तस्य चैतत्प्रदानस्य फलमद्यानुपश्यसि ।  
 यद् भुङ्क्षे पृथिवीं कृत्स्नां शूरैर्निहतकण्टकाम् ॥ ४२ ॥  
 प्रयच्छ पाण्डुपुत्राणां यथोचितमरिर्दम ।  
 यदीच्छसि सहामात्यो भोक्तुमर्थं प्रदीयताम् ॥ ४३ ॥

इति श्रीमहाभारते उद्योगपर्वणि भगवद्गीतापर्वणि गान्धारीवाक्ये एकोनत्रिंशदधिकशततमोऽध्यायः ॥ १२९ ॥

## त्रिंशदधिकशततमोऽध्यायः

सात्यकिर्कर्तृकं दुर्योधनदुर्मन्त्रणायाः प्रकाशनं श्रीकृष्णस्य सिंहवद् गर्जनं धृतराष्ट्रविदुराभ्यां  
 पुनर्दुर्योधनस्य बोधनं च

वैशम्पायन उवाच

तत्तु वाक्यमनादृत्य सोऽर्थवन्मातृभाषितम् ।  
 पुनः प्रतस्थे संरम्भात् सकाशमकृतात्मनाम् ॥ १ ॥  
 ततः सभाया निर्गम्य मन्त्रयामास कौरवः ।  
 सौबलेन मताक्षेण राज्ञा शकुनिना सह ॥ २ ॥  
 दुर्योधनस्य कर्णस्य शकुनेः सौबलस्य च ।  
 दुःशासनचतुर्थानामिदमासीद् विचेष्टितम् ॥ ३ ॥  
 पुरायमस्मान् गृह्णाति क्षिप्रकारी जनार्दनः ।  
 सहितो धृतराष्ट्रेण राज्ञा शान्तनवेन च ॥ ४ ॥  
 वयमेव हृषीकेशं निगृह्णीम बलादिव ।  
 प्रसह्य पुरुषव्याघ्रमिन्द्रो वरोचर्चि यथा ॥ ५ ॥  
 श्रुत्वा गृहीतं वाष्पेयं पाण्डवा हतचेतसः ।  
 निरुत्साहा भविष्यन्ति भग्नदंष्ट्रा इवोरगाः ॥ ६ ॥  
 अयं ह्येषां महाबाहुः सर्वेषां शर्म वर्म च ।

अलमर्थं पृथिव्यास्ते सहामात्यस्य जीवितुम् ।  
 सुहृदा वचने निष्ठुन् यशः प्राप्स्यसि भारत ॥ ४४ ॥  
 श्रीमद्विराट्मवद्विस्तेर्बुद्धिमद्विर्जितेन्द्रियैः ।  
 पाण्डवैर्विग्रहस्तात भ्रंशयेन्महतः सुखात् ॥ ४५ ॥  
 निगृह्य सुहृदा मन्यु शाधि राज्यं यथोचितम् ।  
 स्वमंशं पाण्डुपुत्रेभ्यः प्रदाय भरतर्षभ ॥ ४६ ॥  
 अलमङ्गलं निकारोऽयं त्रयोदश समाः कृतः ।  
 शमयैनं महाप्राज्ञ कामक्रोधसमेधितम् ॥ ४७ ॥  
 न चैव शकः पार्थानां यस्त्वमर्थमभीप्ससि ।  
 सूतपुत्रो दृढक्रोधो भ्राता दुःशासनश्च ते ॥ ४८ ॥  
 भीष्मे द्रोणे कृपे कर्णे भीमसेने धनंजये ।  
 धृष्टद्युम्ने च संकुद्धे न स्युः सर्वाः प्रजा ध्रुवम् ॥ ४९ ॥  
 अमर्षवशमापन्नो मा कुरूस्तात जीघनः ।  
 एषा हि पृथिवी कृत्स्ना मा गमत् त्वत्कृते वधम् ॥ ५० ॥  
 यच्च त्वं मन्यसे मूढ भीष्मद्रोणकृपादयः ।  
 योत्स्यन्ते सर्वशक्त्येति नैतद्योपपद्यते ॥ ५१ ॥  
 समं हि राज्यं प्रीतिश्च स्थानं हि विदित्तात्मनाम् ।  
 पाण्डवेष्वथ युष्मासु धर्मस्त्वभ्यधिकस्ततः ॥ ५२ ॥  
 राजपिण्डभयादेते यदि हास्यन्ति जीवितम् ।  
 न हि शक्यन्ति राजानं युधिष्ठिरमुदीक्षितुम् ॥ ५३ ॥  
 न लोभादर्थसम्पत्तिर्नराणामिह दृश्यते ।  
 तदलं तात लोभेन प्रशाम्य भरतर्षभ ॥ ५४ ॥

अस्मिन् गृहीते वरदे ऋषभे सर्वसात्वताम् ॥ ७ ॥  
 निरुद्यमा भविष्यन्ति पाण्डवाः सोमकैः सह ।  
 तस्माद् वयमिहैवैनं केशवं क्षिप्रकारिणम् ॥ ८ ॥  
 क्रोशतो धृतराष्ट्रस्य वड्वा योत्स्यामहे रिपून् ।  
 तेषां पापमभिप्रायं पापानां दुष्टचेतसाम् ॥ ९ ॥  
 इङ्गितज्ञः कविः क्षिप्रमन्वबुद्धयत सात्यकिः ।  
 तदर्थमभिनिष्क्रम्य हार्दिक्येन सहास्थितः ॥ १० ॥  
 अत्रवीत् कृतवर्माणं क्षिप्रं योजय वाहिनीम् ।  
 व्यूढानीकः सभाद्वारमुपतिष्ठस्व दंशितः ॥ ११ ॥  
 यावदाख्याम्यहं चैतत् कृष्णायाक्लिष्टकारिणे ।  
 स प्रविश्य सभां वीरः सिहो गिरिगुहामिव ॥ १२ ॥  
 आचष्ट तमभिप्रायं केशवाय महात्मने ।  
 धृतराष्ट्रं ततश्चैव विदुरं चान्वभाषत ॥ १३ ॥  
 तेषामेतमभिप्रायमाचक्षेत् सयन्निव ।



धर्मादथाच्च कामाच्च कर्म साधुविगर्हितम् ॥ १४ ॥  
 मन्दाः कर्तुमिहेच्छन्ति न चावाप्यं कथंचन ।  
 पुरा विकुर्वते मूढाः पापात्मानः समागताः ॥ १५ ॥  
 धर्षिनाः काममन्युभ्यां क्रोधलोभवशानुगाः ।  
 इम हि पुण्डरीकाक्षं जिघृक्षन्त्यल्पचेतसः ॥ १६ ॥  
 पटेनाग्निं प्रज्वलितं यथा बाला यथा जडाः ।  
 सात्यकेस्तद्वचः श्रुत्वा विदुरो दीर्घदर्शिवान् ॥ १७ ॥  
 धृतराष्ट्रं महाबाहुमब्रवीत् कुरुसंसदि ।  
 राजन् परीतकालास्ते पुत्राः सर्वे परंतप ॥ १८ ॥  
 अशक्यमयशस्यं च कर्तुं कर्म समुद्यताः ।  
 इमं हि पुण्डरीकाक्षमभिभूय प्रसह्य च ॥ १९ ॥  
 निग्रहीतुं किलेच्छन्ति सहिता वासवानुजम् ।  
 इमं पुरुषशार्दूलमप्रधृष्यं दुरासदम् ॥ २० ॥  
 आसाद्य न भविष्यन्ति पतङ्गा इव पावकम् ।  
 अयमिच्छन् हि तान् सर्वान् युध्यमानाञ्जनार्दनः ॥  
 सिंहो नागानिव क्रुद्धो गमयेद् यमसादनम् ।  
 न त्वयं निन्दितं कर्म कुर्यात् पापं कथंचन ॥ २२ ॥  
 न च धर्मादपक्रामेदच्युतः पुरुषोत्तमः ।  
 ( यथा वाराणसी दग्धा साध्वा सरथकुंजरा ।  
 सानुबन्धस्तु कृष्णेन काशीनामृपभो हतः ॥  
 तथा नागपुरं दग्धा शङ्खचक्रगदाधरः ।  
 स्वयं कालेश्वरो भूत्वा नाशयिष्यति कौरवान् ॥  
 पारिजातहरं ह्यनमेकं यदुसुखावहम् ।  
 नाभ्यवर्तत संरब्धो वृत्रहा वसुभिः सह ॥  
 प्राप्य निर्मोचने पाशान् षट्सहस्रांस्तरस्त्रिनः ।  
 हतास्ते वासुदेवेन ह्युपसंक्रम्य मौरवान् ॥  
 द्वारमासाद्य सौमस्य विधूय गदया गिरिम् ।  
 शुमत्सेनः सहामात्यः कृष्णेन विनिपातितः ॥  
 शेषवन्वात् कुरूणां तु धर्मापेक्षी तथाच्युतः ।  
 क्षमते पुण्डरीकाक्षः शक्तः सन् पापकर्मणाम् ॥  
 एते हि यदि गोविन्दमिच्छन्ति सह राजभिः ।  
 अद्यैवातिथयः सर्वे भविष्यन्ति यमस्य ते ॥  
 यथा वायोस्तृणाग्राणि वशं यान्ति बलीयसः ।  
 तथा चक्रभृतः सर्वे वशमेष्यन्ति कौरवाः ॥ )  
 विदुरेणैवमुक्ते तु केशवो वाक्यमब्रवीत् ॥ २३ ॥  
 धृतराष्ट्रमभिप्रेक्ष्य सुहृदां शृण्वतां मिथः ।  
 राजन्नेते यदि क्रुद्धा मां निगृह्णीयुरोजसा ॥ २४ ॥  
 एते वा मामहं वैनाननुजानीहि पार्थिव ।  
 एतान् हि सर्वान् संरब्धान् नियन्तुमहमुत्सहे ॥ २५ ॥  
 न त्वहं निन्दितं कर्म कुर्यात् पापं कथंचन ।  
 पाण्डवार्थं हि लुभ्यन्तः स्वार्थान् हास्यन्ति ते सुताः ॥ २६ ॥  
 एते चेदेवमिच्छन्ति कृतकार्यां युधिष्ठिरः ।  
 अद्यैव ह्यहमेनांश्च ये चैनाननु भारत ॥ २७ ॥

निगृह्य राजन् पार्थेभ्यो दद्यां किं दुष्कृतं भवेत् ।  
 इदं तु न प्रवर्तेयं निन्दितं कर्म भारत ॥ २८ ॥  
 संनिधौ ते महाराज क्रोधजं पापवृद्धिजम् ।  
 एष दुर्योधनो राजन् यथेच्छति तथास्तु तत् ॥ २९ ॥  
 अहं तु सर्वास्तनयाननुजानामि ते नृप ।  
 एतच्छ्रुत्वा तु विदुरं धृतराष्ट्रोऽभ्यभाषत ।  
 क्षिप्रमानय तं पापं राज्यलुब्धं सुयोधनम् ॥ ३० ॥  
 सहमित्रं सहामात्यं ससौदर्यं सहानुगम् ।  
 शक्नुयां यदि पन्थानमवतारयितुं पुनः ॥ ३१ ॥  
 ततो दुर्योधनं क्षत्ता पुनः प्रावेशयत् सभाम् ।  
 अकामं भ्रातृभिः सार्धं राजभिः परिवारितम् ॥ ३२ ॥  
 अथ दुर्योधनं राजा धृतराष्ट्रोऽभ्यभाषत ।  
 कर्णदुःशासनाभ्यां च राजभिश्चापि संवृतम् ॥ ३३ ॥  
 नृशंसं पापभूयिष्ठं क्षुद्रकर्मसहायवान् ।  
 पापैः सहायैः संहत्य पापं कर्म चिकीर्षसि ॥ ३४ ॥  
 अशक्यमयशस्यं च सङ्गिश्चापि विगर्हितम् ।  
 यथा त्वादृशको मूढो व्यवस्येत् कुलपांसनः ॥ ३५ ॥  
 त्वमिमं पुण्डरीकाक्षमप्रधृष्यं दुरासदम् ।  
 पापैः सहायैः संहत्य निग्रहीतुं किलेच्छसि ॥ ३६ ॥  
 यो न शक्यो बलात् कर्तुं देवैरपि सवासवैः ।  
 तं त्वं प्रार्थयसे मन्द बालश्चन्द्रमसं यथा ॥ ३७ ॥  
 देवैर्मनुष्यैर्गन्धर्वैरसुरैरुपगैश्च यः ।  
 न सोढुं समरे शक्यस्तं न बुद्धयसि केशवम् ॥ ३८ ॥  
 दुर्ग्राह्यः पाणिना वायुर्दुःस्पर्शः पाणिना शशी ।  
 दुर्धरा पृथिवी मूर्धा दुर्ग्राह्यः केशवो बलात् ॥ ३९ ॥  
 इत्युक्ते धृतराष्ट्रेण क्षत्तापि विदुरोऽब्रवीत् ।  
 दुर्योधनमभिप्रेत्य धार्तराष्ट्रममर्षणम् ॥ ४० ॥  
 विदुर उवाच  
 दुर्योधनं निबोधेदं वचनं मम साम्प्रतम् ।  
 सौमह्ये दानवेन्द्रो द्विविदो नाम नामतः ।  
 शिलावर्षेण महता छादयामास केशवम् ॥ ४१ ॥  
 ग्रहीतुकामो विक्रम्य सर्वयत्नेन माधवम् ।  
 ग्रहीतुं नाशकञ्चैनं तं त्वं प्रार्थयसे बलात् ॥ ४२ ॥  
 प्राग्योतिषगतं शौरिं नरकः सह दानवैः ।  
 ग्रहीतुं नाशकत् तत्र तं त्वं प्रार्थयसे बलात् ॥ ४३ ॥  
 अनेकयुगवर्षायुर्निहत्य नरकं मृधे ।  
 नीत्वा कन्यासहस्राणि उपयेमे यथाविधि ॥ ४४ ॥  
 निर्मोचने षट् सहस्राः पाशैर्बद्धा महासुराः ।  
 ग्रहीतुं नाशकञ्चैनं तं त्वं प्रार्थयसे बलात् ॥ ४५ ॥  
 अनेन हि हता बाल्ये पूतना शकुनी तथा ।  
 गोवर्धनो धारितश्च गवार्थं भरतर्षभ ॥ ४६ ॥  
 अरिष्टो धेनुकश्चैव चाणूरश्च महाबलः ।  
 अश्वराजश्च निहतः कंसश्चारिष्टमाचरन् ॥ ४७ ॥

जरासंधश्च वक्रश्च शिशुपालश्च वीर्यवान् ।  
बाणश्च निहतः संख्ये राजानश्च निषूदिताः ॥ ४८ ॥  
वरुणो निर्जितो राजा पावकश्चामितौजसा ।  
पारिजातं च हरता जितः साक्षाच्छचीपतिः ॥ ४९ ॥  
एकार्षे च स्वपता निहतौ मधुकैटभौ ।  
जन्मान्तरमुपागम्य हयग्रीवस्तथा हतः ॥ ५० ॥

अयं कर्ता न क्रियते कारणं चापि पौरुषे ।  
यद् यदिच्छेदयं शौरिस्तत् तत् कुर्यादयत्नतः ॥ ५१ ॥  
तं न बुद्धयसि गोविन्दं घोरविक्रममच्युतम् ।  
आशीविषमिव कुञ्जं तेजोराशिमनिन्दितम् ॥ ५२ ॥  
प्रधर्षयन् महाबाहुं कृष्णमक्लिष्टकारिणम् ।  
पतङ्गोऽस्मिन्मिवासाद्य सामात्यो न भविष्यसि ॥ ५३ ॥

इति श्रीमहाभारते उद्योगपर्वणि भगवद्ग्यानपर्वणि विदुरवाक्ये त्रिंशदधिकशततमोऽध्यायः ॥ १३० ॥

## एकत्रिंशदधिकशततमोऽध्यायः

स्वीयविश्वरूपदर्शनं कारयित्वा श्रीकृष्णस्य कौरवसभातः प्रस्थानम्

वैशम्पायन उवाच

विदुरेणैवमुक्तस्तु केशवः शत्रुपूगहा ।  
दुर्योधनं धार्तराष्ट्रमभ्यभाषत वीर्यवान् ॥ १ ॥  
एकोऽहमिति यन्मोहान्मन्यसे मां सुयोधन ।  
परिभूय सुदुर्वृद्धे ग्रहीतुं मां चिकीर्षसि ॥ २ ॥  
इहैव पाण्डवाः सर्वे तथैवान्धकवृष्णयः ।  
इहादित्याश्च रुद्राश्च वसवश्च महर्षिभिः ॥ ३ ॥  
एवमुत्तवा जहासोच्चैः केशवः परवीरहा ।  
तस्य संस्मयतः शौरैर्विद्युद्रूपा महात्मनः ॥ ४ ॥  
अङ्गुष्ठमात्रास्त्रिदशा मुमुक्षुः पावकार्चिषः ।  
तस्य ब्रह्मा ललाटस्थो रुद्रो वक्षसि चाभवत् ॥ ५ ॥  
लोकपाला भुजेष्वामन्नगिरास्यादजायत ।  
आदित्याश्चैव साध्याश्च वसवोऽथाश्विनावपि ॥ ६ ॥  
मरुतश्च सहेन्द्रेण विश्वेदेवास्तथैव च ।  
बभूवुश्चैव यक्षाश्च गन्धर्वोरगराक्षसाः ॥ ७ ॥  
प्रादुरास्तां तथा दोर्भ्यां संकर्षणधनंजयौ ।  
दक्षिणेऽथार्जुनो धन्वी हली रामश्च सव्यतः ॥ ८ ॥  
भीमो युधिष्ठिरश्चैव माद्रीपुत्रौ च पृष्ठतः ।  
अन्धका वृष्णयश्चैव प्रद्युम्नप्रमुखास्ततः ॥ ९ ॥  
अग्रे बभूवुः कृष्णस्य समुद्यतमहायुधाः ।  
शङ्खचक्रगदाशक्तिशार्ङ्गलाङ्गलनन्दकाः ॥ १० ॥  
अदृश्यन्तोद्यतान्येव सर्वप्रहरणानि च ।  
नानाबाहुषु कृष्णस्य दीप्यमानानि सर्वशः ॥ ११ ॥  
नेत्राभ्यां नस्तदश्चैव श्रोत्राभ्यां च समन्ततः ।  
प्रादुरासन् महारौद्राः सधूमाः पावकार्चिषः ॥ १२ ॥  
रोमकूपेषु च तथा सूर्यस्येव मरीचयः ।  
तं दृष्ट्वा घोरमात्मानं केशवस्य महात्मनः ॥ १३ ॥  
न्यमीलयन्त नेत्राणि राजानस्त्रस्तचेतसः ।  
ऋते द्रोणं च भीष्मं च विदुरं च महामतिम् ॥ १४ ॥  
संजयं च महाभागमृषीश्चैव तपोधनान् ।  
प्रादात् तेषां स भगवान् दिव्यं चक्षुर्जनार्दनः ॥ १५ ॥

तद् दृष्ट्वा महादुःखं माधवस्य सभातले ।  
देवदुन्दुभयो नेदुः पुष्पवर्षे पपात च ॥ १६ ॥

धृतराष्ट्र उवाच

त्वमेव पुण्डरीकाक्ष सर्वस्य जगतो हितः ।  
तस्मात् त्वं यादवश्रेष्ठ प्रसादं कर्तुमर्हसि ॥ १७ ॥  
भगवन् मम नेत्राणामन्तर्धानं वृणे पुनः ।  
भवन्तं द्रष्टुमिच्छामि नान्यं द्रष्टुमिहोत्सहे ॥ १८ ॥  
ततोऽब्रवीन्महाबाहुर्धृतराष्ट्रं जनार्दनः ।  
अदृश्यमाने नेत्रे द्वे भवेतां कुरुनन्दन ॥ १९ ॥  
तत्राद्भुतं महाराज धृतराष्ट्रश्च चक्षुषी ।  
लब्धवान् वासुदेवाच्च विश्वरूपदिदृक्षया ॥ २० ॥  
लब्धचक्षुषमासीनं धृतराष्ट्रं नराधिपाः ।  
विस्मिता ऋषिभिः सार्धं तुष्टुर्मुमुक्षुसूदनम् ॥ २१ ॥  
चचाल च मही कृत्स्ना सागरश्चापि चुक्षुभे ।  
विस्मयं परमं जग्मुः पार्थिवा भरतर्षभ ॥ २२ ॥  
ततः स पुरुषव्याघ्रः संजहार वपुः स्वकम् ।  
तां दिव्यामद्भुतां चित्रामृद्धिमत्तामरिदमः ॥ २३ ॥  
ततः सात्यकिमादाय पाणौ हार्दिक्यमेव च ।  
ऋषिभिस्तैरनुज्ञातो निर्ययौ मधुसूदनः ॥ २४ ॥  
ऋपयोऽन्तर्हिता जग्मुस्तनस्ते नारदादयः ।  
तस्मिन् कोलाहले वृत्ते तदद्भुतमिवाभवत् ॥ २५ ॥  
तं प्रस्थितमभिप्रेक्ष्य कौरवाः सह राजभिः ।  
अनुजग्मुर्नरव्याघ्रं देवा इव शतक्रतुम् ॥ २६ ॥  
अचिन्तयन्ममेयात्मा सर्वं तद् राजमण्डलम् ।  
निश्चक्राम ततः शौरिः सधूम इव पावकः ॥ २७ ॥  
ततो रथेन शुभ्रेण महता किङ्किणीकिना ।  
हेमजालविचित्रेण लघुना मेघनादिना ॥ २८ ॥  
सुपस्करेण शुभ्रेण वैयाघ्रेण वरूथिना ।  
शैव्यसुग्रीवयुक्तेन प्रत्यदृश्यत दारुकः ॥ २९ ॥  
तथैव रथमास्थाय कृतवर्मा महारथः ।  
वृष्णीनां सम्मतो वीरो हार्दिक्यः समदृश्यत ॥ ३० ॥

उपस्थितरथं शौरिं प्रयास्यन्तमरिदमम् ।  
 धृतराष्ट्रो महाराजः पुनरेवाभ्यभाषत ॥ ३१ ॥  
 यावद् बलं मे पुत्रेषु पश्यस्येतज्जनार्दन ।  
 प्रत्यक्षं ते न ते किञ्चित् परोक्षं शत्रुकर्शन ॥ ३२ ॥  
 कुरूणां शममिच्छन्तं यतमानं च केशव ।  
 विदित्वैतामवस्थां मे नाभिःशङ्कितुमर्हसि ॥ ३३ ॥  
 न मे पापोऽस्त्यभिप्रायः पाण्डवान् प्रति केशव ।  
 ज्ञातमेव हितं वाक्यं यन्मयोक्तः सुयोधनः ॥ ३४ ॥  
 जानन्ति कुरवः सर्वे राजानश्चैव पार्थिवाः ।  
 शमे प्रयतमानं मां सर्वयत्नेन माधव ॥ ३५ ॥  
 वैशम्पायन उवाच  
 ततोऽब्रवीन्महाबाहुर्धृतराष्ट्रं जनार्दनः ।

इति श्रीमहाभारते उद्योगपर्वणि भगवद्गीतापर्वणि विश्वरूपदर्शने एकत्रिंशदधिकशततमोऽध्यायः ॥ १३१ ॥

## द्वात्रिंशदधिकशततमोऽध्यायः

श्रीकृष्णेन पृष्ट्या कुन्तीदेव्या पाण्डवान् प्रति प्रेषयितुं स्वसंदेशस्य कथनम्

वैशम्पायन उवाच

प्रविश्याथ गृहं तस्याश्चरणावभिवाद्य च ।  
 आचख्यौ तत् समासेन यद् वृत्तं कुरुसंसदि ॥ १ ॥  
 वासुदेव उवाच  
 उक्तं बहुविधं वाक्यं ग्रहणीयं सहेतुकम् ।  
 ऋषिभिश्चैव च मया न चासौ तद् गृहीतवान् । २ ॥  
 कालपक्वमिदं सर्वं सुयोधनवशानुगम् ।  
 आपृच्छे भवती शीघ्रं प्रयास्ये पाण्डवान् प्रति ॥ ३ ॥  
 किं वाच्याः पाण्डवेयास्ते भवत्या वचनान्मया ।  
 तद् ब्रूहि त्वं महाप्राज्ञे शुश्रूषे वचनं तव ॥ ४ ॥

कुन्त्युवाच

ब्रूयाः केशव राजानं धर्मात्मानं युधिष्ठिरम् ।  
 भूयांस्ते हीयते धर्मो मा पुत्रक वृथा कृथाः ॥ ५ ॥  
 श्रोत्रियस्येव ते राजन् मन्दकस्याधिपश्चितः ।  
 अनुवाकहता बुद्धिर्धर्ममेवैकमीक्षते ॥ ६ ॥  
 अङ्गावेक्षस्व धर्मं त्वं यथा सृष्टः स्वयम्भुवा ।  
 बाहुभ्यां क्षत्रियाः सृष्टा बाहुवीर्योपजीविनः ॥ ७ ॥  
 कृषाय कर्मणे नित्यं प्रजानां परिपालने ।  
 शृणु चात्रोपमामेका या वृद्धेभ्यः श्रुता मया ॥ ८ ॥  
 मुञ्चुकुन्दस्य राजर्षेरददात् पृथिवीमिमाम् ।  
 पुरा वैश्रवणः प्रीतो न चासौ तां गृहीतवान् ॥ ९ ॥  
 बाहुवीर्योजित राज्यमश्रीयामिति कामये ।  
 ततो वैश्रवणः प्रीतो विस्मिनः समपद्यत ॥ १० ॥  
 मुञ्चुकुन्दस्तनो राजा सोऽन्वशासद् वसुन्धराम् ।  
 बाहुवीर्योजितां सम्यक् क्षत्रधर्ममनुव्रतः ॥ ११ ॥

द्रोणं पितामहं भीष्मं क्षत्तार बाह्लिकं कृपम् ॥ ३६ ॥  
 प्रत्यक्षमेतद् भवतां यद् वृत्तं कुरुसंसदि ।  
 यथा चाशिष्टवन्मन्दो रोषादद्य समुत्थितः ॥ ३७ ॥  
 वदत्यनीशमात्मानं धृतराष्ट्रो महीपतिः ।  
 आपृच्छे भवतः सर्वान् गमिष्यामि युधिष्ठिरम् ॥ ३८ ॥  
 आमन्य प्रस्थितं शौरिं रथस्थं पुरुपर्षभ ।  
 अनुजग्मुर्महेष्वासाः प्रवीरा भरतर्षभाः ॥ ३९ ॥  
 भीष्मो द्रोणः कृपः क्षत्ता धृतराष्ट्रोऽथ बाह्लिकः ।  
 अश्वत्थामा विकर्णश्च युयुत्सुश्च महारथः ॥ ४० ॥  
 ततो रथेन शुभ्रेण महता किङ्किणीकिना ।  
 कुरूणां पश्यतां द्रष्टुं स्वसारं स पितुर्ययौ ॥ ४१ ॥

यं हि धर्मं चरन्तीह प्रजा राज्ञा सुरक्षिताः ।  
 चतुर्थं तस्य धर्मस्य राजा विन्देत् भारत ॥ १२ ॥  
 राजा चरति चेद् धर्मं देवत्वायैव कल्पते ।  
 स चेद्धर्मं चरति नरकायैव गच्छति ॥ १३ ॥  
 दण्डनीतिः स्वधर्मेण चातुर्वर्ण्यं नियच्छति ।  
 प्रयुक्ता स्वामिना सम्यग्धर्मेभ्यश्च यच्छति ॥ १४ ॥  
 दण्डनीत्यां यदा राजा सम्यक् कात्स्नर्येन वर्तते ।  
 तदा कृतयुगं नाम कालः श्रेष्ठः प्रवर्तते ॥ १५ ॥  
 कालो वा कारणं राज्ञो राजा वा कालकारणम् ।  
 इति ते संशयो मा भूद् राजा कालस्य कारणम् ॥ १६ ॥  
 राजा कृतयुगस्रष्टा त्रेताया द्वापरस्य च ।  
 युगस्य च चतुर्थस्य राजा भवति कारणम् ॥ १७ ॥  
 कृतस्य करणाद् राजा स्वर्गमन्यन्तमश्नुते ।  
 त्रेतायाः करणाद् राजा स्वर्गं नात्यन्तमश्नुते ॥ १८ ॥  
 प्रवर्तनाद् द्वापरस्य यथाभागमुपाश्नुते ।  
 कलेः प्रवर्तनाद् राजा पापमन्यन्तमश्नुते ॥ १९ ॥  
 ततो वसति दुष्कर्मा नरके शाश्वतीः समाः ।  
 राजदोषेण हि जगत् स्पृश्यते जगतः स च ॥ २० ॥  
 राजधर्मानवेक्षस्व पितृपैतामहोचितान् ।  
 नैतद् राजर्षिवृत्तं हि यत्र त्वं स्थातुमिच्छसि ॥ २१ ॥  
 न हि वैक्लव्यसंसृष्ट आनृशंस्ये व्यवस्थितः ।  
 प्रजापालनसम्भूतं फलं किञ्चन लब्धवान् ॥ २२ ॥  
 न ह्येतामाशिषं पाण्डुर्न चाहं न पितामहः ।  
 प्रयुक्तवन्तः पूर्वं ते यया चरसि मेधया ॥ २३ ॥  
 यज्ञो दानं तपः शौर्यं प्रज्ञा संतानमेव च ।  
 माहात्म्यं बलमोजश्च नित्यमाशंसितं मया ॥ २४ ॥

नित्यं स्वाहा स्वधा नित्यं दद्युर्मानुषदेवताः ।  
 दीर्घमायुर्धनं पुत्रान् सम्यगाराधिताः शुभाः ॥ २५ ॥  
 पुत्रेष्वाराशासने नित्यं पितरो दैवतानि च ।  
 दानमध्ययनं यज्ञं प्रजानां परिपालनम् ॥ २६ ॥  
 एतद् धर्म्यमधर्म्यं वा जन्मनैवाभ्यजायथाः ।  
 ते तु वैद्याः कुले जाता अवृत्त्या तात पीडिताः ॥ २७ ॥  
 यत्र दानपतिं शूरं क्षुधिताः पृथिवीचराः ।  
 प्राप्य तुष्टाः प्रतिष्ठन्ते धर्मः कोऽभ्यधिकस्ततः ॥ २८ ॥  
 दानेनान्यं बलेनान्य तथा सृजतया परम् ।  
 सर्वतः प्रतिगृह्णीयाद् राज्यं प्राप्येह धार्मिकः ॥ २९ ॥

इति श्रीमहाभारते उद्योगपर्वणि भगवद्ग्यानपर्वणि कुन्तीवाक्ये द्वात्रिंशदधिकशततमोऽध्यायः ॥ १३२ ॥

### त्रयस्त्रिंशदधिकशततमोऽध्यायः

कुन्त्या विदुलोपाख्यानस्य कथनं तत्र विदुलया रणात् पलाय्य समागतस्य स्वपुत्रस्य  
 भर्त्सनापूर्वकं पुनरुद्गाय प्रोत्साहनम्

कुन्त्युवाच

अत्राप्युदाहरन्तीममितिहासं पुरातनम् ।  
 विदुलायाश्च संवादं पुत्रस्य च परंतप ॥ १ ॥  
 अत्र श्रेयश्च भूयश्च यथावद् वक्तुमर्हसि ।  
 यशस्विनी मन्युमती कुले जाता विभावरी ॥ २ ॥  
 क्षत्रधर्मरता दान्ता विदुला दीर्घदर्शिनी ।  
 विश्रुता राजससत्सु श्रुतवाक्या बहुश्रुता ॥ ३ ॥  
 विदुला नाम राजन्या जगहै पुत्रमौरसम् ।  
 निर्जितं सिन्धुराजेन शयानं दीनचेतसम् ॥ ४ ॥

विदुलोवाच

अनन्दन मया जात द्विषतां हर्षवर्धन ।  
 न मया त्वं न पित्रा च जातः काभ्यागतो ह्यसि ॥ ५ ॥  
 निर्मन्युश्चाप्यसंख्येयः पुरुषः क्लीबसाधनः ।  
 यावज्जीवं निराशोऽसि कल्याणाय धुरं बह ॥ ६ ॥  
 माऽऽत्मानमवमन्यस्व मैनमल्पेन बीभरः ।  
 मनः कृत्वा सुकल्याणं मा भैस्त्वं प्रतिसंहर ॥ ७ ॥  
 उत्तिष्ठ हे कापुरुष मा शेषैवं पराजितः ।  
 अमित्रान् नन्दयन् सर्वान् निर्मानो बन्धुशोकदः ॥ ८ ॥  
 सुपूरा वै कुनदिका सुपूरो मूषिकाञ्जलिः ।  
 सुसंतोषः कापुरुषः स्वल्पकेनैव तुष्यति ॥ ९ ॥  
 अप्यहेरारुजन् दंष्ट्रामाश्वेव निधनं व्रज ।  
 अपि वा संशयं प्राप्य जीवितेऽपि पराक्रमे ॥ १० ॥  
 अप्यरेः श्येनवच्छिद्रं पश्येस्त्वं विपरिक्रमन् ।  
 विनदन् वाथवातूष्णी व्योम्नि वापरिशङ्किनः ॥ ११ ॥  
 त्वमेवं प्रेतवच्छेषे कस्माद् वज्रहतो यथा ।  
 उत्तिष्ठ हे कापुरुष मा स्वाप्सीः शत्रुनिर्जितः ॥ १२ ॥

ब्राह्मणः प्रचरेद् मैक्षं क्षत्रियः परिपालयेत् ।  
 वैश्यो धनार्जनं कुर्याच्छूद्रः परिचरेच्च तान् ॥ ३० ॥  
 मैक्षं विप्रतिषिद्धं ते कृषिर्नैवोपपद्यते ।  
 क्षत्रियोऽसि क्षतात् त्राता बाहुवीर्योपजीविता ॥ ३१ ॥  
 पित्र्यमंशं महाबाहो निमग्नं पुनरुद्धर ।  
 सास्त्रा भेदेन दानेन दण्डेनाथ नयेन वा ॥ ३२ ॥  
 इतो दुःखतरं किं नु ग्रहं हीनबान्धवा ।  
 परपिण्डमुर्दक्षे वै त्वां सूत्वामित्रनन्दन ॥ ३३ ॥  
 युद्धव्यस्य राजधर्मेण मा निमज्जीः पितामहान् ।  
 मा गमः क्षीणपुण्यस्त्वं सानुजः पापिकां गतिम् ॥ ३४ ॥

मास्तं गमस्त्वं कृपणो विश्रूयस्व स्वकर्मणा ।  
 मा मध्ये मा जघन्ये त्वं माघो भूस्तिष्ठ गर्जितः ॥ ३३ ॥  
 अलातं तिन्दुकस्येव मुहूर्तमपि विज्वल ।  
 मा तुषाग्निरिवानर्चिर्धूमायस्व जिजीविषुः ॥ ३४ ॥  
 मुहूर्तं ज्वलितं श्रेयो न च धूमायितं चिरम् ।  
 मा ह स कस्यचिद् गेहे जनि राज्ञः खरो मृदुः ॥ ३५ ॥  
 कृत्वा मानुष्यकं कर्म सृत्वार्जि यावदुत्तमम् ।  
 धर्मस्यानृण्यमाप्नोति न चात्मानं विगर्हते ॥ ३६ ॥  
 अलब्ध्वा यदि वा लब्ध्वा नानुशोचति पण्डितः ।  
 आनन्तर्यं चारभते न प्राणानां धनायते ॥ ३७ ॥  
 उद्गावयस्व वीर्यं वातां वा गच्छ ध्रुवां गतिम् ।  
 धर्मं पुत्राग्रतः कृत्वा किंनिमित्तं हि जीवसि ॥ ३८ ॥  
 इष्टापूर्तं हि ते क्लीब कीर्तिश्च सकला हता ।  
 विच्छिन्नं भोगमूलं ते किंनिमित्तं हि जीवसि ॥ ३९ ॥  
 शत्रुनिमज्जता ग्राह्यो जङ्घायां प्रपतिष्यता ।  
 विपरिच्छिन्नमूलोऽपि न विषीदेत् कथंचन ॥ ४० ॥  
 उद्यम्य धुरमुत्कर्षेदाजनेयकृतं स्मरन् ।  
 कुरु सत्त्वं च मानं च विद्धि पौरुषमात्मनः ॥ ४१ ॥  
 उद्गावय कुल मग्नं त्वत्कृते स्वयमेव हि ।  
 यस्य वृत्तं न जल्पन्ति मानवा महद्भुतम् ॥ ४२ ॥  
 राशिवर्धनमात्रं स नैव स्त्री न पुनः पुमान् ।  
 दाने तपसि सत्ये च यस्य नोच्चरितं यशः ॥ ४३ ॥  
 विद्यायामर्थलाभे वा मातुरुच्चार एव सः ।  
 श्रुतेन तपसा वापि श्रिया वा विक्रमेण वा ॥ ४४ ॥  
 जनान् योऽभिभवत्यन्यान् कर्मणा हि स वै पुमान् ।  
 न त्वेव जाल्मी कापाली वृत्तिमेषितुमर्हसि ॥ ४५ ॥

नृशंस्यामयशस्यां च दुःखां कापुरुषोचिनाम् ।  
 यमेनमभिनन्देयुरमित्राः पुरुषं कृशम् ॥ २६ ॥  
 लोकस्य समवज्ञातं निहीनासनवाससम् ।  
 अहोलाभकरं हीनमल्पजीवनमल्पकम् ॥ २७ ॥  
 नेदृशं वन्धुमासाद्य बान्धवः सुखमेधते ।  
 अवृत्त्यैव विपत्स्यामो वयं राष्ट्रात् प्रवासिताः ॥ २८ ॥  
 सर्वकामरसैर्हीनाः स्थानभ्रष्टा अकिंचनाः ।  
 अवल्लुकारिणं सत्सु कुलवंशस्य नाशनम् ॥ २९ ॥  
 कलिं पुत्रप्रवादेन संजय त्वामजीजनम् ।  
 निरमर्षं निरुत्साहं निर्वीर्यमरिणन्दनम् ॥ ३० ॥  
 मास्म सीमन्तिनी काचिज्जनयेन् पुत्रमीदृशम् ।  
 मा धूमाय ज्वलात्यन्तमाक्रम्य जहि शात्रवान् ॥ ३१ ॥  
 ज्वल मूर्धन्यमित्राणां मुहूर्तमपि वा क्षणम् ।  
 एतावानेव पुरुषो यदमर्षी यदक्षमी ॥ ३२ ॥  
 क्षमावान् निरमर्षश्च नैव स्त्री न पुनः पुमान् ।  
 संतोषो वै श्रियं हन्ति तथानुक्रोश एव च ॥ ३३ ॥  
 अनुत्थानभये चोभे निरीहो नाश्नते महत् ।  
 एभ्यो निकृतिपापेभ्यः प्रमुञ्च्यमानमात्मना ॥ ३४ ॥  
 आयसं हृदयं कृत्वा मृगयस्व पुनः स्वकम् ।  
 परं विषहते यस्मात् तस्मात् पुरुष उच्यते ॥ ३५ ॥  
 तमाहुर्व्यर्थनामानं स्त्रीवद् य इह जीवति ।

शूरस्योर्जितसत्त्वस्य सिंहविक्रान्तचारिणः ॥ ३६ ॥  
 दिष्टभावं गतस्यापि विषये मोदते प्रजा ।  
 य आत्मनः प्रियसुखे हित्वा मृगयते श्रियम् ॥ ३७ ॥  
 अमात्यानामथो हर्षमादधात्यचिरेण सः ॥ ३८ ॥

पुत्र उवाच

किं नु ते मामपश्यन्त्याः पृथिव्या अपि सर्वया ।  
 किमाभरणकृत्यं ते किं भोगैर्जीवितेन वा ॥ ३९ ॥

मातोवाच

किमद्यकानां ये लोका द्विषन्तस्तानवाप्नुयुः ।  
 ये त्वादृतात्मनां लोकाः सुहृदस्तान् व्रजन्तु नः ॥ ४० ॥  
 भृत्यैर्विहीयमानानां परपिण्डोपजीविनाम् ।  
 कृपणानामसत्त्वानां मा वृत्तिमनुवर्तिथाः ॥ ४१ ॥  
 अनु त्वां तात जीवन्तु ब्राह्मणाः सुहृदस्तथा ।  
 पर्जन्यमिव भूतानि देवा इव शतक्रतुम् ॥ ४२ ॥  
 यमाजीवन्ति पुरुषं सर्वभूतानि संजय ।  
 पक्वं द्रुममिवासाद्य तस्य जीवितमर्थवत् ॥ ४३ ॥  
 यस्य शूरस्य विक्रान्तैरेधन्ते बान्धवाः सुखम् ।  
 त्रिदशा इव शक्रस्य साधु तस्येह जीवितम् ॥ ४४ ॥  
 स्वबाहुबलमाश्रित्य योऽभ्युज्जीवति मानवः ।  
 स लोके लभते कीर्तिं परत्र च शुभां गतिम् ॥ ४५ ॥

इति श्रीमहाभारते उद्योगपर्वणि भगवद्गीतापर्वणि विदुलपुत्रानुशासने त्रयस्त्रिंशदधिकशततमोऽध्यायः ॥ १३३ ॥

## चतुस्त्रिंशदधिकशततमोऽध्यायः

विदुलया स्वपुत्रस्य युद्धाय प्रोत्साहनम्

विदुलोवाच

अथैनस्यामवस्थायां पौरुषं हातुमिच्छसि ।  
 निहीनसेवितं मार्गं गमिष्यस्यचिरादिव ॥ १ ॥  
 यो हि तेजो यथाशक्ति न दर्शयति विक्रमात् ।  
 क्षत्रियो जीविताकाङ्क्षी स्तेन इत्येव तं विदुः ॥ २ ॥  
 अर्थवन्त्युपपन्नानि पाक्यानि गुणवन्ति च ।  
 नैव सम्प्राप्नुवन्ति त्वां मुमूर्षुमिव भेषजम् ॥ ३ ॥  
 सन्ति वै सिन्धुराजस्य संतुष्टा न तथा जनाः ।  
 दौर्बल्यादासते मूढा व्यसनौघप्रतीक्षिणः ॥ ४ ॥  
 सहायोपचरितं कृत्वा व्यवसाय्य ततस्ततः ।  
 अनुदुष्येयुरपरे पश्यन्तस्तव पौरुषम् ॥ ५ ॥  
 तैः कृत्वा सह संघातं गिरिदुर्गालयं चर ।  
 काले व्यसनमाकाङ्क्षन् नैवायमजरामरः ॥ ६ ॥  
 संजयो नामतश्च त्वं न च पश्यामितत्त्वयि ।  
 अन्वर्थनामा भव मे पुत्र मा व्यर्थनामकः ॥ ७ ॥  
 सम्यग्दृष्टिर्महाप्राज्ञो बालं त्वां ब्राह्मणोऽब्रवीत् ।

अयं प्राप्य महत् कृच्छ्रं पुनर्वृद्धिं गमिष्यति ॥ ८ ॥  
 तस्य स्मरन्ती वचनमाशंसे विजयं तव ।  
 तस्मात् तात ब्रवीमि त्वां वक्ष्यामि च पुनः पुनः ॥ ९ ॥  
 यस्य ह्यर्थाभिनिर्वृत्तौ भवन्त्याप्यायिताः परे ।  
 तस्यार्थसिद्धिर्नियता नयेष्वर्थानुसारिणः ॥ १० ॥  
 समृद्धिरसमृद्धिर्वा पूर्वेपां मम संजय ।  
 एवं विद्वान् युद्धमना भव मा प्रत्युपाहर ॥ ११ ॥  
 नातः पापीयसीं कांविदवस्थां शम्बरोऽब्रवीत् ।  
 यत्र नैवाद्य न प्रातर्भोजनं प्रतिदृश्यते ॥ १२ ॥  
 पतिपुत्रवधादेतत् परमं दुःखमब्रवीत् ।  
 दारिद्र्यमिति यत् प्रोक्तं पर्यायमरणं हि तत् ॥ १३ ॥  
 अहं महाकुले जाता हृदाद्भ्रदमिवागता ।  
 ईश्वरी सर्वकल्याणी भर्त्रा परमपूजिता ॥ १४ ॥  
 महार्हमाल्याभरणां सुसृष्टाम्बरवाससम् ।  
 पुरा हृष्टः सुहृद्गणैर्मापश्यत् सुहृद्रताम् ॥ १५ ॥  
 यदा मां चैव भार्या च द्रष्टासि भृशदुर्बलाम् ।



न तदा जीवितेनार्थो भविता तव संजय ॥ १६ ॥  
 दासकर्मकरान् भृत्यानाचार्यत्विक्पुरोहितान् ।  
 अवृत्यास्मान् प्रजहतो दृष्ट्वा किं जीवितेन ते ॥ १७ ॥  
 यदि कृत्यं न पश्यामि तवाद्याहं यथा पुरा ।  
 श्लाघनीयं यशस्यं च का शान्तिर्हृदयस्य मे ॥ १८ ॥  
 नेति चेद् ब्राह्मणं ब्रूयां दीर्येत हृदयं मम ।  
 न ह्यहं न च मे भर्ता नेति ब्राह्मणमुक्तवान् ॥ १९ ॥  
 वयमाश्रयणीयाः स्म नाश्रितारः परस्य च ।  
 सान्यमासाद्य जीवन्ती परित्यक्ष्यामि जीवितम् ॥ २० ॥  
 अपारे भव नः पारमप्लवे भव नः प्लवः ।  
 कुरुष्व स्थानमस्थाने मृतान् संजीवयस्व नः ॥ २१ ॥  
 सर्वे ते शत्रवः शक्या न चेज्जीवितुमिच्छसि ।  
 अथ चेदीदृशी वृत्तिं क्लीबामभ्युपपद्यसे ॥ २२ ॥  
 निर्विण्णात्मा हतमना मुञ्चैतां पापजीविकाम् ।  
 एकशत्रुवधेनैव शूरो गच्छति विश्रुतिम् ॥ २३ ॥  
 इन्द्रो वृत्रवधेनैव महेन्द्रः समपद्यत ।  
 माहेन्द्रं च गृहं लेभे लोकानां चेश्वरोऽभवत् ॥ २४ ॥  
 नाम विश्राव्य वै संख्ये शत्रूनाह्वयं दंशितान् ।  
 सेनाग्रं चापि विद्राव्य हत्वा वा पुरुषं वरम् ॥ २५ ॥  
 यदैव लभते वीरः सुयुद्धेन महद् यशः ।  
 तदैव प्रव्यथन्तेऽस्य शत्रवो विनमन्ति च ॥ २६ ॥  
 त्यक्त्वाऽऽत्मानं रणे दक्षं शूरं कापुरुषा जनाः ।  
 अवशास्तर्पयन्ति स्म सर्वकामसमृद्धिभिः ॥ २७ ॥  
 राज्यं चाप्युग्रविभ्रंशं संशयो जीवितस्य वा ।  
 न लब्धस्य हि शत्रोर्वै शेषं कुर्वन्ति साधवः ॥ २८ ॥

इति श्रीमहाभारते उद्योगपर्वणि भगवद्गीतापर्वणि विदुलापुत्रानुशासने चतुस्त्रिंशदधिकशततमोऽध्यायः ॥ १३४ ॥

### पञ्चत्रिंशदधिकशततमोऽध्यायः

विदुलातत्पुत्रसंवादः—विदुलया कार्ये साफल्यधायकानां शत्रुवशीकर्तृणां च योपायानां निर्देशः

पुत्र उवाच

कृष्णायसस्येव च ते संहृत्य हृदयं कृतम् ।  
 मम मातस्त्वकरुणे वीरप्रज्ञे ह्यमर्षणे ॥ १ ॥  
 अहो क्षत्रसमाचारो यत्र मामितरं यथा ।  
 नियोजयसि युद्धाय परमातेव मां तथा ॥ २ ॥  
 ईदृशं वचनं ब्रूयाद् भवती पुत्रमेकजम् ।  
 किं नु ते मामपश्यन्त्याः पृथिव्या अपि सर्वया ॥ ३ ॥  
 किमाभरणकृत्येन किं भोगैर्जीवितेन वा ।  
 मयि वा संग्रहते प्रियपुत्रे विशेषतः ॥ ४ ॥

मातोवाच

सर्वावस्था हि विदुषां तात धर्मार्थकारणात् ।

स्वर्गद्वारोपमं राज्यमथवाप्यमृतोपमम् ।  
 युद्धमेकायनं मत्वा पतोऽलमुक इवारिषु ॥ २९ ॥  
 जहि शत्रून् रणे राजन् स्वधर्ममनुपालय ।  
 मा त्वा दृशं सुकृपणं शत्रूणां भयवर्धनम् ॥ ३० ॥  
 अस्मदीयैश्च शोचद्भिर्नर्दाद्भिश्च परैर्वृतम् ।  
 अपि त्वां नानुपश्येयं दीनाद्दीनमिव स्थितम् ॥ ३१ ॥  
 दृष्य सौवीरकन्याभिः श्लाघस्वार्थैर्यथा पुरा ।  
 मा च सैन्धवकन्यानामवसन्नो वशं गमः ॥ ३२ ॥  
 युवा रूपेण सम्पन्नो विद्ययाभिजनेन च ।  
 यत् त्वादृशो विकुर्वीत यशस्वी लोकविश्रुतः ॥ ३३ ॥  
 अधुर्ययच्च वोढव्ये मन्ये मरणमेव तत् ।  
 यदि त्वामनुपश्यामि परस्य प्रियवादिनम् ॥ ३४ ॥  
 पृष्ठतोऽनुव्रजन्तं वा का शान्तिर्हृदयस्य मे ।  
 नास्मिन् जातु कुले जातो गच्छेद् योऽन्यस्य पृष्ठतः ॥ ३५ ॥  
 न त्वं परस्यानुचरस्तात जीवितुमर्हसि ।  
 अहं हि क्षत्रहृदयं वेद यत् परिशाश्वतम् ॥ ३६ ॥  
 पूर्वैः पूर्वतरैः प्रोक्तं परैः परतरैरपि ।  
 शाश्वतं चाव्ययं चैव प्रजापतिविनिर्मितम् ॥ ३७ ॥  
 यो वै कश्चिदिहाजातः क्षत्रियः क्षत्रकर्मवित् ।  
 भयाद् वृत्तिसमीशो वा न नमेदिह कस्यचित् ॥ ३८ ॥  
 उद्यच्छेदेव न नमेदुद्यमो ह्येव पौरुषम् ।  
 अप्यपर्वणि भज्येत न नमेतेह कस्यचित् ॥ ३९ ॥  
 मातङ्गो मत्त इव च परीयात् सुमहामनाः ।  
 ब्राह्मणेभ्यो नमेन्नित्यं धर्मायैव च संजय ॥ ४० ॥  
 नियच्छन्नितरान् वर्णान् विनिघ्नन् सर्वदुष्कृतः ।  
 ससहायोऽसहायो वा यावज्जीवं तथा भवेत् ॥ ४१ ॥

इति श्रीमहाभारते उद्योगपर्वणि भगवद्गीतापर्वणि विदुलापुत्रानुशासने चतुस्त्रिंशदधिकशततमोऽध्यायः ॥ १३४ ॥

तावेवाभिसमीक्ष्याहं संजय त्वामचूचुदम् ॥ ५ ॥  
 स समीक्ष्यक्रमोपेतो मुख्यः कालोऽयमागतः ।  
 अस्मिन्नेदागते काले कार्यं न प्रतिपद्यसे ॥ ६ ॥  
 असम्भावितरूपस्त्वमानृशंस्यं करिष्यसि ।  
 तं त्वामयशसा स्पृष्टं न ब्रूयां यदि संजय ॥ ७ ॥  
 खरीवात्सल्यमाहुस्तन्निःसामर्थ्यमहेतुकम् ।  
 सद्भिर्विगर्हितं मार्गं त्यज मूर्खनिषेवितम् ॥ ८ ॥  
 अविद्या वै महत्यस्ति यामिमां संश्रिताः प्रजाः ।  
 तव स्याद् यदि सद्भृत् तेन मे त्वं प्रियो भवेः ॥ ९ ॥  
 धर्मार्थगुणयुक्तेन नेतरेण कथंचन ।  
 दैवमानुषयुक्तेन सद्भिराचरितेन च ॥ १० ॥

यो ह्येवमविनीतेन रमते पुत्र नत्तुणा ।  
 अनुत्थानवता चापि दुर्विनीतेन दुर्धिया ॥ ११ ॥  
 रमते यस्तु पुत्रेण मोघं तस्य प्रजाफलम् ।  
 अकुर्वन्तो हि कर्माणि कुर्वन्तो निन्दितानि च ॥ १२ ॥  
 सुखं नैवेह नामुत्र लभन्ते पुरुषाधमाः ।  
 युद्धाय क्षत्रियः सृष्टः संजयेह जयाय च ॥ १३ ॥  
 जयन् वा वध्यमानो वा प्रामोतीन्द्रसलोकताम् ।  
 न शक्यमवने पुण्ये दिवि तद् विद्यते सुखम् ।  
 यदमित्रान् वशे कृत्वा क्षत्रियः सुखमश्नुते ॥ १४ ॥  
 मन्युना दह्यमानेन पुरुषेण मनस्विना ।  
 निकृतेनेह बहुशः शत्रून् प्रतिजिगीषया ॥ १५ ॥  
 आत्मानं वा परित्यज्य शत्रुं वा विनिपात्य च ।  
 अतोऽन्येन प्रकारेण शान्तिरस्य कुतो भवेत् ॥ १६ ॥  
 इह प्राज्ञो हि पुरुषः स्वल्पमप्रियमिच्छति ।  
 यस्य स्वल्पं प्रियं लोके ध्रुवं तस्याल्पमप्रियम् ॥ १७ ॥  
 प्रियाभावाच्च पुरुषो नैव प्रामोति शोभनम् ।  
 ध्रुवं चाभावमभ्येति गत्वा गङ्गेव सागरम् ॥ १८ ॥

पुत्र उवाच

नेयं मतिस्त्वया वाच्या मातः पुत्रे विशेषतः ।  
 कारुण्यमेवात्र पश्य भूत्वेह जडमूकवत् ॥ १९ ॥

मातोवाच

अतो मे भूयसी नन्दिर्यदेवमनुपश्यसि ।  
 चोद्यं मां चोदयस्येतद् भृशं वै चोदयामि ते ॥ २० ॥  
 अथत्वां पूजयिष्यामि हत्वा वै सर्वसैन्धवान् ।  
 अहं पश्यामि विजयं कृच्छ्रभाषितमेव ते ॥ २१ ॥

पुत्र उवाच

अकोशस्यासहायस्य कुतः सिद्धिर्जयो मम ।  
 इत्यवस्थां विदित्वैतामात्मनाऽऽत्मनिदारुणाम् ॥ २२ ॥  
 राज्याद् भावो निवृत्तो मे त्रिदिवादिव दुष्कृतेः ।  
 ईदृशं भवती कंचिदुपायमनुपश्यति ॥ २३ ॥  
 तन्मे परिणतप्रज्ञे सम्यक् प्रब्रूहि पृच्छते ।  
 करिष्यामि हि तत् सर्वं यथावदनुशासनम् ॥ २४ ॥

मातोवाच

पुत्र नात्मावमन्तव्यः पूर्वाभिरसमृद्धिभिः ।

इति श्रीमहाभारते उद्योगपर्वणि भगवद्भानुपर्वणि विदुलापुत्रानुशासने पञ्चत्रिंशदधिकशततमोऽध्यायः ॥ १३५ ॥

## षट्त्रिंशदधिकशततमोऽध्यायः

विदुलाया उपदेशेन तस्याः पुत्रस्य पुनर्युद्धायोगमः

मातोवाच

नव राज्ञा दरः कार्यो जातु कस्याञ्चिदापदि ।  
 अथ चेदपि दीर्णः स्यात्तैव वर्तेत दीर्णवत् ॥ १ ॥

अभूत्वा हि भवन्त्यर्था भूत्वा नश्यन्ति चापरे ।  
 अमर्षेणैव चाप्यर्था नारब्धव्याः सुबालिशैः ॥ २५ ॥  
 सर्वेषां कर्मणां तात फले नित्यमनित्यता ।  
 अनित्यमिति जानन्तो न भवन्ति भवन्ति च ॥ २६ ॥  
 अथ ये नैव कुर्वन्ति नैव जातु भवन्ति ते ।  
 ऐकगुण्यमनीहायामभावः कर्मणां फलम् ॥ २७ ॥  
 अथ द्वैगुण्यमीहायां फलं भवति वा न वा ।  
 यस्य प्रागेव विदिता सर्वार्थानामनित्यता ॥ २८ ॥  
 नुदेद् वृद्धथसमृद्धी स प्रतिकूले नृपात्मज ।  
 उत्थातव्यं जागृतव्यं योक्तव्यं भूतिकर्मसु ॥ २९ ॥  
 भविष्यतीत्येव मनः कृत्वा सततमव्यथैः ।  
 मङ्गलानि पुरस्कृत्य ब्राह्मणांश्चेश्वरैः सह ॥ ३० ॥  
 प्राज्ञस्य नृपतेराशु वृद्धिर्भवति पुत्रक ।  
 अभिवर्तति लक्ष्मीस्तं प्राचीमिव दिवाकरः ॥ ३१ ॥  
 निदर्शनान्युपायाश्च बहून्युद्धर्षणानि च ।  
 अनुदर्शितरूपोऽसि पश्यामि कुरु पौरुषम् ॥ ३२ ॥  
 पुरुषार्थमभिप्रेतं समाहर्तुमिहार्हसि ।  
 कुञ्जोल्लुब्धान् परिक्षीणानवलितान् विमानितान् ॥ ३३ ॥  
 स्पर्धिनश्चैव ये केचित् तान् युक्त उपधारय ।  
 एतेन त्वं प्रकारेण महतो भेत्यसे गणान् ॥ ३४ ॥  
 महायेग इवोद्भूतो मातरिस्था बलाहकान् ।  
 तेषामग्रप्रदायी स्याः कल्योत्थायी प्रियंवदः ॥ ३५ ॥  
 तेषां प्रियं करिष्यन्ति पुरोधास्यन्ति च ध्रुवम् ।  
 यदैव शत्रुर्जानीयात् सपत्नं त्यक्तजीवितम् ।  
 तदैवास्मादुद्धिजते सर्पाद् वेदमगतादिव ॥ ३६ ॥  
 तं विदित्वा पराक्रान्तं वशे न कुरुते यदि ।  
 निर्वादैर्निर्वदेदेनमन्ततस्तद् भविष्यति ॥ ३७ ॥  
 निर्वादादास्पदं लब्ध्वा धनवृद्धिर्भविष्यति ।  
 धनवन्तं हि मित्राणि भजन्ते चाश्रयन्ति च ॥ ३८ ॥  
 स्वलितार्थं पुनस्तात संत्यजन्ति च बान्धवाः ।  
 अप्यस्मिन् नाश्वसन्ते च जुगुप्सन्ते च तादृशम् ॥ ३९ ॥  
 शत्रुं कृत्वा यः सहायं विश्वासमुपगच्छति ।  
 स न सम्भाव्यमेवैतद् यद् राज्यं प्राप्नुयादिति ॥ ४० ॥

दीर्णं हि दृष्ट्वा राजानं सर्वमेवानुदीर्यते ।

राष्ट्रं बलममात्याश्च पृथक् कुर्वन्ति ते मतीः ॥ २ ॥  
 शत्रून्नेके प्रपद्यन्ते प्रजहत्यपरे पुनः ।

अन्ये तु प्रजिहीर्षन्ति ये पुरस्ताद् विमानिताः ॥ ३ ॥  
 य एवात्यन्तसुहृदस्त एन पर्युपासते ।  
 अशक्तयः स्वस्तिकामा वद्धवत्सा इडा इय ॥ ४ ॥  
 शोचन्तमनुशोचन्ति पतितानिव बान्धवान् ।  
 अपि ते पूजिताः पूर्वमपि ते सुहृदो मताः ॥ ५ ॥  
 ये राष्ट्रमभिमन्यन्ते राज्ञो व्यसनमीयुषः ।  
 मा दीदरस्त्वं सुहृदो मा त्वां दीर्णं प्रहासिषुः ॥ ६ ॥  
 प्रभाव पौरुषं बुद्धिं जिज्ञासन्त्या मया तव ।  
 विदधत्या समाश्वासमुक्तं तेजोविवृद्धये ॥ ७ ॥  
 यदेतत् संविजानासि यदि सम्यगब्रवीम्यहम् ।  
 कृत्वासौम्यमिवात्मानं जयायोत्तिष्ठ संजय ॥ ८ ॥  
 अस्ति नः कोशनिचयो महान् ह्यविदितस्तव ।  
 तमहं वेद नान्यस्तमुपसम्पादयामि ते ॥ ९ ॥  
 सन्ति नैकतमा भूयः सुहृदस्तव संजय ।  
 सुखदुःखसहा वीर संग्रामादनिवर्तिनः ॥ १० ॥  
 तादृशा हि सहाया वै पुरुषस्य बुभूषतः ।  
 इष्टं जिहीर्षतः किञ्चित् सचिवाः शत्रुकर्शन ॥ ११ ॥  
 यस्यास्त्वीदृशकं वाक्यं श्रुत्वापि खलपचेतसः ।  
 तमस्त्वपागमत् तस्य सुचित्रार्थपदाक्षरम् ॥ १२ ॥

पुत्र उवाच

उदके भूरियं धार्या मर्तव्यं प्रवणे मया ।

इति श्रीमहाभारते उद्योगपर्वणि भगवद्गीतापर्वणि विदुलापुत्रानुशासनसमाप्तौ षट्त्रिंशदधिकशततमोऽध्यायः ॥ १३६ ॥

यस्य मे भवती नेत्री भविष्यद्भूतिदर्शिनी ॥ १३ ॥  
 अहं हि वचनं त्वत्तः शुश्रूषुरपरपरम् ।  
 किञ्चित् किञ्चित् प्रतिवदंस्तूष्णीमासं मुहुर्मुहुः ॥ १४ ॥  
 अतप्यन्नमृतस्येव कृच्छ्राल्लब्धस्य बान्धवात् ।  
 उद्यच्छाम्येष शत्रूणां नियमाय जयाय च ॥ १५ ॥  
 कुन्त्युवाच  
 सदश्व इव स क्षिप्तः प्रणुन्नो वाक्यसायकैः ।  
 तच्चकार तथा सर्वं यथावदनुशासनम् ॥ १६ ॥  
 इदमुद्धर्षणं भीमं तेजोवर्धनमुत्तमम् ।  
 राजानं श्रावयेन्मन्त्री सीदन्तं शत्रुपीडितम् ॥ १७ ॥  
 जयो नामेतिहासंऽयं श्रोतव्यो विजिगीषुणा ।  
 मही विजयते क्षिप्रं श्रुत्वा शत्रूंश्च मर्दति ॥ १८ ॥  
 इदं पुंसवनं चैव वीराजननमेव च ।  
 अभीक्ष्णं गर्भिणी श्रुत्वा ध्रुवं वीरं प्रजायते ॥ १९ ॥  
 विद्याशूरं तपःशूरं दानशूरं तपस्विनम् ।  
 ब्राह्मया श्रिया दीप्यमानं साधुवादे च सम्मतम् ॥ २० ॥  
 अर्चिष्मन्तं बलोपेतं महाभागं महारथम् ।  
 धृतिमन्तमनाधृष्यं जेतारमपराजितम् ॥ २१ ॥  
 नियन्तारमसाधूनां गोप्ता रं धर्मचारिणाम् ।  
 ईदृशं क्षत्रिया सूते वीरं सत्यपराक्रमम् ॥ २२ ॥

## सप्तत्रिंशदधिकशततमोऽध्यायः

कुन्त्याः पाण्डवान् प्रति संदेशः, ततोऽनुज्ञामादाय श्रीकृष्णस्योपप्लव्यनगरे गमनम्

कुन्त्युवाच

अर्जुनं केशव ब्रूयास्त्वयि जाते स्म सूतके ।  
 उपोपविष्टा नारीभिराश्रमे परिवारिता ॥ १ ॥  
 अथान्तरिक्षे वागासीद् दिव्यरूपा मनोरमा ।  
 सहस्राक्षसमः कुन्ति भविष्यत्येष ते सुतः ॥ २ ॥  
 एष जेष्यति संग्रामे कुरून् सर्वान् समागतान् ।  
 भीमसेनद्वितीयश्च लोकमुद्धर्तयिष्यति ॥ ३ ॥  
 पुत्रस्ते पृथिवी जेता यशश्चास्य दिवं स्पृशेत् ।  
 हत्वा कुरुंश्च संग्रामे वासुदेवसहायवान् ॥ ४ ॥  
 पित्र्यमंशं प्रणष्टं च पुनरप्युद्धरिष्यति ।  
 भ्रातृभिः सहितः श्रीमांस्त्रीन् मेघानाहरिष्यति ॥ ५ ॥  
 स सत्यसंधो वीभत्सुः सव्यसाची यथाच्युत ।  
 तथा त्वमेव जानासि बलवन्तं दुरासदम् ॥ ६ ॥  
 तथा तदस्तु दाशार्हं यथा वागभ्यभाषत ।  
 धर्मश्चेदस्ति वाण्यं तथा सत्यं भविष्यति ॥ ७ ॥  
 त्वं चापि तत् तथा कृष्ण सर्वं सम्पादयिष्यसि ।  
 नाहं तदभ्यसूयामि यथा वागभ्यभाषत ॥ ८ ॥

नमो धर्माय महते धर्मो धारयति प्रजाः ।  
 एतद् धनंजयो वाच्यो नित्योद्युक्तो वृकोदरः ॥ ९ ॥  
 यदर्थं क्षत्रिया सूते तस्य कालोऽयमागतः ।  
 न हि वैरं समासाद्य सीदन्ति पुरुषर्षभाः ॥ १० ॥  
 विदिता ते सदा बुद्धिर्भीमस्य न स शाम्यति ।  
 यावदन्तं न कुरुते शत्रूणां शत्रुकर्शन ॥ ११ ॥  
 सर्वधर्मविशेषज्ञां स्तुषां पाण्डोर्महात्मनः ।  
 ब्रूया माधव कल्याणी कृष्ण कृष्णां यशस्विनीम् ॥ १२ ॥  
 युक्तमेतन्महाभागे कुले जाते यशस्विनि ।  
 यन्मे पुत्रेषु सर्वेषु यथावत् त्वमवर्तिथाः ॥ १३ ॥  
 माद्रीपुत्रौ च वक्तव्यौ क्षत्रधर्मरताबुभौ ।  
 विक्रमेणार्जितान् भोगान् वृणीतं जीवितादपि ॥ १४ ॥  
 विक्रमाधिगता ह्यर्थाः क्षत्रधर्मेण जीवतः ।  
 मनो मनुष्यस्य सदा प्रीणन्ति पुरुषोत्तम ॥ १५ ॥  
 यच्च वः प्रेक्षमाणानां सर्वधर्मोपवाधिनाम् ।  
 पाञ्चाली परुषाण्युक्ता कोनु तत् क्षन्तुमर्हति ॥ १६ ॥  
 न राज्यहरणं दुःखं द्यूते चापि पराजयः ।

प्रवाजनं सुतानां वा न मे तद् दुःखकारणम् ॥ १७ ॥  
 यत्र सा बृहती श्यामा सभायां रुदती तदा ।  
 अधौषीत् पुरुषा वाचस्तन्मे दुःखतरं महत् ॥ १८ ॥  
 स्त्रीधर्मिणी वरारोहा क्षत्रधर्मरता सदा ।  
 नाध्यगच्छत् तदा नार्थं कृष्णा नाथवती सती ॥ १९ ॥  
 तं वै ब्रूहि महाबाहो सर्वशस्त्रभृतां वरम् ।  
 अर्जुनं पुरुषव्याघ्रं द्रौपद्याः पदवी चर ॥ २० ॥  
 विदितं हि तवात्यन्तं कुद्धाविव यमान्तकौ ।  
 भीमार्जुनौ नयेतां हि देवानपि परां गतिम् ॥ २१ ॥  
 तयोश्चैतदवज्ञानं यत् सा कृष्णा सभागता ।  
 दुःशासनश्च यद् भीमं कटुकान्यभ्यभाषत ॥ २२ ॥  
 पश्यतां कुरुवीराणां तच्च संसारयेः पुनः ।  
 पाण्डवान् कुशलं पृच्छेः सपुत्रान् कृष्णया सह ॥ २३ ॥  
 मां च कुशलिनी ब्रूयास्तेषु भूयो जनार्दन ।  
 अरिष्टं गच्छ पन्थानं पुत्रान् मे प्रतिपालय ॥ २४ ॥  
 इति श्रीमहाभारते उद्योगपर्वणि भगवद्गीतापर्वणि कुन्तीवाक्ये सप्तत्रिंशदधिकशततमोऽध्यायः ॥ १३७ ॥

वैशम्पायन उवाच

अभिवाद्याथ तां कृष्णः कृत्वा चापि प्रदक्षिणम् ।  
 निश्चक्राम महाबाहुः सिंहखेलगतिस्ततः ॥ २५ ॥  
 ततो विसर्जयामास भीष्मादीन् कुरुपुङ्गवान् ।  
 आरोप्याथ रथे कर्णं प्रायात् सात्यकिना सह ॥ २६ ॥  
 ततः प्रयाते दाशार्हं कुरवः संगता मिथः ।  
 जज्ञत्पुर्महदाश्चर्यं केशवे परमाद्भुतम् ॥ २७ ॥  
 प्रमूढा पृथिवी सर्वा मृत्युपाशवशाकृता ।  
 दुर्योधनस्य वालिश्चान्नैतदस्तीति चान्नुवन् ॥ २८ ॥  
 ततो निर्याय नगरात् प्रययौ पुरुषोत्तमः ।  
 मन्त्रयामास च तदा कर्णेन सुचिरं सह ॥ २९ ॥  
 विसर्जयित्वा राधेयं सर्वयादवनन्दनः ।  
 ततो जवेन महता तूर्णमश्वानचोदयत् ॥ ३० ॥  
 ते पिबन्त इवाकाशं दारुकेण प्रचोदिताः ।  
 हया जग्मुर्महावेगा मनोमाहतरंहसः ॥ ३१ ॥  
 ते व्यतीत्य महाध्वानं क्षिप्रं श्येना इवाशुगाः ।  
 उच्चैर्जग्मुर्गुह्यं शाङ्गध्वानमावहन् ॥ ३२ ॥

## अष्टात्रिंशदधिकशततमोऽध्यायः

### भीष्मद्रोणाभ्यां दुर्योधनस्य प्रबोधनम्

वैशम्पायन उवाच

कुन्त्यास्तु वचनं श्रुत्वा भीष्मद्रोणौ महारथौ ।  
 दुर्योधनमिदं वाक्यमूचतुः शासनातिगम् ॥ १ ॥  
 श्रुतं ते पुरुषव्याघ्र कुन्त्याः कृष्णस्य संनिधौ ।  
 वाक्यमर्थवदत्युग्रमुक्तं धर्म्यमनुत्तमम् ॥ २ ॥  
 तत् करिष्यन्ति कौन्तेया वासुदेवस्य सम्मतम् ।  
 न हि ते जातु शास्येरन्तुते राज्येन कौरव ॥ ३ ॥  
 क्लेशिता हि त्वया पार्था धर्मपाशसितास्तदा ।  
 सभायां द्रौपदी चैव तैश्च तन्मर्षितं तव ॥ ४ ॥  
 कृतास्त्रं ह्यर्जुनं प्राप्य भीमं च कृतनिश्चयम् ।  
 गाण्डीवं चेषुधी चैव रथं च ध्वजमेव च ॥ ५ ॥  
 नकुलं सहदेवं च बलवीर्यसमन्वितौ ।  
 सहायं वासुदेवं च न क्षंस्यति युधिष्ठिरः ॥ ६ ॥  
 प्रत्यक्षं ते महाबाहो यथा पार्थेन धीमता ।  
 विराटनगरे पूर्वं सर्वे स्म युधि निर्जिताः ॥ ७ ॥  
 दानवा घोरकर्माणो निवातकवचा युधि ।  
 रौद्रमूखा समादाय दग्धा वानरकेतुना ॥ ८ ॥  
 कर्णप्रभृतयश्चेमे त्वं चापि कवची रथी ।  
 मोक्षितो घोषयात्रायां पर्याप्तं तन्निर्दर्शनम् ॥ ९ ॥  
 प्रशाम्य भरतश्चेष्ट आतृभिः सह पाण्डवैः ।

रक्षेमां पृथिवी सर्वा मृत्योदघ्नान्तरं गताम् ॥ १० ॥  
 ज्येष्ठो भ्राता धर्मशीलो वत्सलः शृङ्गणवाक् कविः ।  
 तं गच्छ पुरुषव्याघ्रं व्यपनीयेह किल्बिषम् ॥ ११ ॥  
 दृष्ट्वा च त्वं पाण्डवेन व्यपनीतशरासनः ।  
 प्रशान्तभृकुटिः श्रीमान् कृता शान्तिः कुलस्य नः ॥ १२ ॥  
 तमभ्येत्य सहामात्यः परिष्वज्य नृपात्मजम् ।  
 अभिवादय राजानं यथापूर्वमरिदम् ॥ १३ ॥  
 अभिवादयमानं त्वा पाणिभ्यां भीमपूर्वजः ।  
 प्रतिगृह्णातु साहाद्रीत् कुन्तीपुत्रो युधिष्ठिरः ॥ १४ ॥  
 सिंहस्कन्धोरुबाहुस्त्वां वृत्तायतमहाभुजः ।  
 परिष्वजतु बाहुभ्यां भीमः प्रहरतां वरः ॥ १५ ॥  
 कम्बुग्रीवो गुडाकेशस्ततस्त्वां पुष्करेक्षणः ।  
 अभिवादयतां पार्थः कुन्तीपुत्रो धनंजयः ॥ १६ ॥  
 आश्विनेयौ नरव्याघ्रौ रूपेणाप्रतिमौ भुवि ।  
 तौ च त्वां गुरुवत् प्रेम्णा पूजया प्रत्युदीयताम् ॥ १७ ॥  
 मुञ्चन्त्वानन्दजाश्रूणि दाशार्हप्रमुखा नृपाः ।  
 संगच्छ भ्रातृभिः सार्धं मानं संत्यज्य पार्थिव ॥ १८ ॥  
 प्रशाधि पृथिवी कृत्स्नां ततस्त्वं भ्रातृभिः सह ।  
 समालिङ्ग्य च हर्षेण नृपा यान्तु परस्परम् ॥ १९ ॥  
 अलं युद्धेन राजेन्द्र सुहृदां शृणु वारणम् ।

ध्रुवं विनाशो युद्धे हि क्षत्रियाणां प्रदृश्यते ॥ २० ॥  
ज्योतीषि प्रतिकूलानि दारुणा मृगपक्षिणः ।  
उत्पाता विविधा वीर दृश्यन्ते क्षत्रनाशनाः ॥ २१ ॥  
विशेषत इहास्माकं निमित्तानि निवेशने ।  
उल्काभिर्हि प्रदीप्ताभिर्बाध्यते पृतना तव ॥ २२ ॥  
वाहनान्यप्रहृष्टानि रुदन्तीव विशास्पते ।  
गृध्रास्ते पर्युपासन्ते सैन्यानि च समन्ततः ॥ २३ ॥  
नगरं न यथापूर्वं तथा राजनिवेशनम् ।

शिवाश्चाशिवनिर्घोषा दीप्तां सेवन्ति वै दिशम् ॥ २४ ॥  
कुरु वाक्यं पितुर्मातुरस्माकं च हितैषिणाम् ।  
त्वय्यायत्तो महाबाहो शमो व्यायाम एव च ॥ २५ ॥  
न चेत् करिष्यसि वचः सुहृदामरिकर्शन ।  
तप्स्यसे वाहिनी दृष्ट्वा पार्थबाणप्रपीडिताम् ॥ २६ ॥  
भीमस्य च महानाद नदतः शुष्मिणो रणे ।  
श्रुत्वा स्मर्तासि मे वाक्यं गाण्डीवस्य च निःस्वनम्  
यद्येतदपसव्यं ते वचो मम भविष्यति ॥ २७ ॥

इति श्रीमहाभारते उद्योगपर्वणि भगवद्ग्यानपर्वणि भीष्मद्रोणवाक्ये अष्टात्रिंशदधिकशततमोऽध्यायः ॥ १३८ ॥

## एकोनचत्वारिंशदधिकशततमोऽध्यायः

भीष्मेण सह संलप्य द्रोणेन पुनः शमाय दुर्योधनस्य प्रबोधनम्

वैशम्पायन उवाच

एवमुक्तस्तु विमनास्तिर्यग्दृष्टिरधोमुखः ।  
संहत्य च भ्रुवोर्मध्यं न किञ्चिद् व्याजहार ह ॥ १ ॥  
तं वै विमनसं दृष्ट्वा सम्प्रेक्ष्यान्योन्यमन्तिकात् ।  
पुनरेवोत्तरं वाक्यमुक्तवन्तौ नरर्षभौ ॥ २ ॥

भीष्म उवाच

शुश्रूषुमनसूर्यं च ब्रह्मण्यं सत्यवादिनम् ।  
प्रतियोत्स्यामहे पार्थमतो दुःखतरं नु किम् ॥ ३ ॥

द्रोण उवाच

अश्वत्थाम्नि यथा पुत्रे भूयो मम धनंजये ।  
बहुमानः परो राजन् संनतिश्च कपिध्वजे ॥ ४ ॥  
तं च पुत्रात् प्रियतमं प्रतियोत्स्ये धनंजयम् ।  
क्षात्रं धर्ममनुष्ठाय धिगस्तु क्षत्रजीविकाम् ॥ ५ ॥  
यस्य लोके समो नास्ति कश्चिदन्यो धनुर्धरः ।  
मत्प्रसादात् स बीभत्सुः श्रेयानन्यैर्धनुर्धरैः ॥ ६ ॥  
मित्रधुग् दुष्टभावश्च नास्तिकोऽथानृजुः शठः ।  
न सत्सु लभते पूजां यज्ञे मूर्खे इवागतः ॥ ७ ॥  
वार्यमाणोऽपि पापेभ्यः पापात्मा पापमिच्छति ।  
चोद्यमानोऽपि पापेन शुभात्मा शुभमिच्छति ॥ ८ ॥  
मिथ्योपचरिता ह्येते वर्तमाना ह्यनु प्रिये ।  
अहितत्वाय कल्पन्ते दोषा भरतसत्तम ॥ ९ ॥  
त्वमुक्तः कुरुवृद्धेन मया च विदुरेण च ।  
वासुदेवेन च तथा श्रेयो नैवाभिमन्यसे ॥ १० ॥  
अस्ति मे बलमित्येव सहसा त्वं तितर्पसि ।

सग्राहनक्रमकरं गङ्गावेगमिवोष्णगे ॥ ११ ॥  
वास एव यथा त्यक्तं प्रावृण्वानोऽभिमन्यसे ।  
स्रजं त्यक्तामिव प्राप्य लोभाद् यौधिष्ठिरं श्रियम् ॥ १२ ॥  
द्रौपदीसहितं पार्थं सायुधैर्भ्रातृभिर्वृतम् ।  
वनस्थमपि राज्यस्थः पाण्डवं को विजेष्यति ॥ १३ ॥  
निदेशे यस्य राजानः सर्वे तिष्ठन्ति किङ्कराः ।  
तमैलविलमासाद्य धर्मराजो व्यराजत ॥ १४ ॥  
कुबेरसदनं प्राप्य ततो रत्नान्यवाप्य च ।  
स्फीतमाक्रम्य ते राष्ट्रं राज्यमिच्छन्ति पाण्डवाः ॥ १५ ॥  
दत्तं हुतमधीतं च ब्राह्मणास्तर्पिता धनैः ।  
आवयोर्गतमायुश्च कृतकृत्यौ च विद्धि नौ ॥ १६ ॥  
त्वं तु हित्वा सुखं राज्यमित्राणि च धनानि च ।  
विग्रहं पाण्डवैः कृत्वा महद् व्यसनमाप्स्यसि ॥ १७ ॥  
द्रौपदी यस्य चाशास्ते विजयं सत्यवादिनी ।  
तपोधोरव्रता देवी कथं जेष्यसि पाण्डवम् ॥ १८ ॥  
मन्त्री जनार्दनो यस्य भ्राता यस्य धनंजयः ।  
सर्वशस्त्रभृतां श्रेष्ठः कथं जेष्यसि पाण्डवम् ॥ १९ ॥  
सहाया ब्राह्मणा यस्य धृतिमन्तो जितेन्द्रियाः ।  
तमुग्रतपसं वीरं कथं जेष्यसि पाण्डवम् ॥ २० ॥  
पुनरुक्तं च वक्ष्यामि यत् कार्यं भूतिमिच्छता ।  
सुहृदा मज्जमग्नेषु सुहृत्सु व्यसनार्णवे ॥ २१ ॥  
अलं युद्धेन तैर्वीरैः शाम्य त्वं कुरुवृद्धये ।  
मा गमः ससुतामात्यः सबलश्च यमक्षयम् ॥ २२ ॥

इति श्रीमहाभारते उद्योगपर्वणि भगवद्ग्यानपर्वणि भीष्मद्रोणवाक्ये एकोनचत्वारिंशदधिकशततमोऽध्यायः ॥ १३९ ॥

## चत्वारिंशदधिकशततमोऽध्यायः

श्रीकृष्णेन पाण्डवपक्षं ग्राहयितुं कर्णस्य प्रबोधनम्

धृतराष्ट्र उवाच

राजपुत्रैः परिवृतस्तथा भृत्यैश्च संजय ।

उपारोप्य रथे कर्णं निर्यातो मधुसूदनः ॥ १ ॥  
किमब्रवीदमेयात्मा राधेयं परवीरहा ।



कानि सान्त्वानि गोविन्दः सूतपुत्रे प्रयुक्तवान् ॥ २ ॥  
 उद्यन्मेघस्वनः काले कृष्णः कर्णमथाब्रवीत् ।  
 मृदु वा यदि वा तीक्ष्णं तन्ममाचक्ष्व संजय ॥ ३ ॥

संजय उवाच

आलुपूर्य्येण वाक्यानि तीक्ष्णानि च मृदूनि च ।  
 प्रियाणि धर्मयुक्तानि सत्यानि च हितानि च ॥ ४ ॥  
 हृदयग्रहणीयानि राधेयं मधुसूदनः ।  
 यान्यब्रवीदमेयात्मा तानि मे शृणु भारत ॥ ५ ॥

वासुदेव उवाच

उपासितास्ते राधेय ब्राह्मणा वेदपारगाः ।  
 तत्त्वार्थं परिपृष्टाश्च नियतेनानसूयया ॥ ६ ॥  
 त्वमेव कर्णं जानासि वेदवादान् सनातनान् ।  
 त्वमेव धर्मशास्त्रेषु सूक्ष्मेषु परिनिष्ठितः ॥ ७ ॥  
 कानीनश्च सहोदश्च कन्यायां यश्च जायते ।  
 बोद्धारं पितरं तस्य प्राहुः शास्त्रविदो जनाः ॥ ८ ॥  
 सोऽसि कर्णतया जातः पाण्डोः पुत्रोऽसि धर्मतः ।  
 निग्रहाद् धर्मशास्त्राणामेहि राजा भविष्यसि ॥ ९ ॥  
 पितृपक्षे च ते पार्था मातृपक्षे च वृष्णयः ।  
 द्वौ पक्षावभिजानीहि त्वमेतौ पुरुषर्षभ ॥ १० ॥  
 मया सार्धमितो यातमद्य त्वां तात पाण्डवाः ।  
 अभिजानन्तु कौन्तेयं पूर्वजातं युधिष्ठिरात् ॥ ११ ॥  
 पादौ तव ग्रहीष्यन्ति भ्रातरः पञ्च पाण्डवाः ।  
 द्रौपदेयास्तथा पञ्च सौभद्रश्चापराजितः ॥ १२ ॥  
 राजानो राजपुत्राश्च पाण्डवार्थं समागताः ।  
 पादौ तव ग्रहीष्यन्ति सर्वे चान्धकवृष्णयः ॥ १३ ॥  
 हिरण्मयाश्च ते कुम्भान् राजतान् पार्थिवांस्तथा ।  
 ओषध्यः सर्वबीजानि सर्वरत्नानि वीरुधः ॥ १४ ॥  
 राजन्या राजकन्याश्चाप्यानयन्वाभिषेचनम् ॥ १५ ॥

अग्निं जुहोतु वै धौम्यः संशितात्मा द्विजोत्तमः ।  
 अद्य त्वामभिषिञ्चन्तु चातुर्वैद्या द्विजातयः ॥ १६ ॥  
 पुरोहितः पाण्डवानां ब्रह्मकर्मण्यवस्थितः ।  
 तथैव भ्रातरः पञ्च पाण्डवाः पुरुषर्षभाः ॥ १७ ॥  
 द्रौपदेयास्तथा पञ्च पञ्चालाश्चेदयस्तथा ।  
 अहं च त्वाभिषेक्ष्यामि राजानं पृथिवीपतिम् ॥ १८ ॥  
 युवराजोऽस्तु ते राजा धर्मपुत्रो युधिष्ठिरः ।  
 गृहीत्वा व्यजनं श्वेतं धर्मात्मा संशितव्रतः ॥ १९ ॥  
 उपान्वारोहतु रथं कुन्तीपुत्रो युधिष्ठिरः ।  
 छत्रं च ते महाश्वेतं भीमसेनो महाबलः ॥ २० ॥  
 अभिषिक्तस्य कौन्तेयो धारयिष्यति मूर्धनि ।  
 किङ्किणीशतनिर्घोषं वैयात्रपरिवारणम् ॥ २१ ॥  
 रथं श्वेतहयैर्युक्तमर्जुनो वाहयिष्यति ।  
 अभिमन्युश्च ते नित्यं प्रत्यासन्नो भविष्यति ॥ २२ ॥  
 नकुलः सहदेवश्च द्रौपदेयाश्च पञ्च ये ।  
 पञ्चालाश्चानुयास्यन्ति शिखण्डी च महारथः ॥ २३ ॥  
 अहं च त्वानुयास्यामि सर्वे चान्धकवृष्णयः ।  
 दाशार्हाः परिवारास्ते दाशार्णाश्च विशाम्पते ॥ २४ ॥  
 भुङ्क्ष्व राज्यं महाबाहो भ्रातृभिः सह पाण्डवैः ।  
 जपैर्होमैश्च संयुक्तो मङ्गलैश्च पृथग्विधैः ॥ २५ ॥  
 पुरोगमाश्च ते सन्तु द्रविडाः सह कुन्तलैः ।  
 आन्ध्रास्तालचराश्चैव चूचुषा वेणुपास्तथा ॥ २६ ॥  
 रतुवन्तु त्वां च बहुभिः स्तुतिभिः स्तुतमागधाः ।  
 विजयं वसुषेणस्य घोषयन्तु च पाण्डवाः ॥ २७ ॥  
 स त्वं परिवृतः पार्थैर्नक्षत्रैरिव चन्द्रमाः ।  
 प्रशाधि राज्यं कौन्तेय कुन्ती च प्रतिनन्दय ॥ २८ ॥  
 मित्राणि ते प्रहृष्यन्तु व्यथन्तु रिषवस्तथा ।  
 सौभ्रात्रं चैव तेऽद्यास्तु भ्रातृभिः सह पाण्डवैः ॥ २९ ॥

इति श्रीमहाभारते उद्योगपर्वणि भगवद्गीतापर्वणि श्रीकृष्णवाक्ये चत्वारिंशदधिकशततमोऽध्यायः ॥ १४० ॥

## एकचत्वारिंशदधिकशततमोऽध्यायः

कर्णेन दुर्योधनपक्षमेव पोषयितुं स्वीयं निश्चितं मतं निवेद्य संग्रामस्य यज्ञरूपतया वर्णनम्

कर्ण उवाच

असंशयं सौहृदान्मे प्रणयाच्चात्थ केशव ।  
 सन्ध्येन चैव वाष्णोयं श्रेयस्कामतयैव च ॥ १ ॥  
 सर्वे चैवाभिजानामि पाण्डोः पुत्रोऽस्मि धर्मतः ।  
 निश्चयाद् धर्मशास्त्राणां यथा त्वं कृष्ण मन्यसे ॥ २ ॥  
 कन्या गर्भं समाधत्त भास्करान्मां जनार्दन ।  
 आदित्यवचनाच्चैव जातं मां सा व्यसर्जयत् ॥ ३ ॥  
 सोऽस्मि कृष्ण तथा जातः पाण्डोः पुत्रोऽस्मि धर्मतः ।  
 कुन्त्या त्वहमपाकीर्णो यथा न कुशलं तथा ॥ ४ ॥

सूतो हि मामधिरथो दृष्ट्वैवाभ्यानयद् गृहान् ।  
 राधायाश्चैव मां प्रादात् सौहार्दान्मधुसूदन ॥ ५ ॥  
 मत्स्नेहाच्चैव राधायां सद्यः क्षीरमवातरत् ।  
 सा मे मूत्रं पुरीषं च प्रतिजग्राह माधव ॥ ६ ॥  
 तस्याः पिण्डव्यपनयं कुर्यादस्मद्विधः कथम् ।  
 धर्मविद् धर्मशास्त्राणां श्रवणे सततं रतः ॥ ७ ॥  
 तथा मामभिजानाति सूतश्चाधिरथः सुतम् ।  
 पितरं चाभिजानामि तमहं सौहृदात् सदा ॥ ८ ॥  
 स हि मे जातकर्मादि कारयामास माधव ।

शास्त्रदृष्टेन विधिना पुत्रप्रीत्या जनार्दन ॥ ९ ॥  
 नाम वै वसुषेणेति कारयामास वै द्विजैः ।  
 भार्याश्चोढा मम प्राप्ते यौवने तत्परिग्रहात् ॥ १० ॥  
 तासु पुत्राश्च पौत्राश्च मम जाता जनार्दन ।  
 तासु मे हृदयं कृष्ण संजातं कामबन्धनम् ॥ ११ ॥  
 न पृथिव्या सकलया न सुवर्णस्य राशिभिः ।  
 हर्षाद् भयाद् वा गोविन्द मिथ्या कर्तुं तदुत्सहे ॥ १२ ॥  
 धृतराष्ट्रकुले कृष्ण दुर्योधनसमाश्रयात् ।  
 मया त्रयोदश समा भुक्तं राज्यमकण्टकम् ॥ १३ ॥  
 इष्टं च बहुभिर्यज्ञैः सह सृतेर्मया सकृत् ।  
 आवाहाश्च विवाहाश्च सह सृतेर्मया कृताः ॥ १४ ॥  
 मां च कृष्ण समासाद्य कृतः शस्त्रसमुद्यमः ।  
 दुर्योधनेन वाष्ण्येय विग्रहश्चापि पाण्डवैः ॥ १५ ॥  
 तस्माद् रणे द्वैरथे मां प्रत्युद्यातारमच्युत ।  
 वृतवान् परमं कृष्ण प्रतीपं सव्यसाचिनः ॥ १६ ॥  
 वधाद् बन्धाद् भयाद् वापि लोभाद् वापि जनार्दन ।  
 अनृतं नोत्सहे कर्तुं धार्तराष्ट्रस्य धीमतः ॥ १७ ॥  
 यदि ह्यद्य न गच्छेयं द्वैरथं सव्यसाचिना ।  
 अकीर्तिः स्याद्धृषीकेश मम पार्थस्य चोभयोः ॥ १८ ॥  
 असंशयं हितार्थाय ब्रूयास्त्वं मधुसूदन ।  
 सर्वं च पाण्डवाः कुर्युस्त्वद्वशित्वान्न संशयः ॥ १९ ॥  
 मन्त्रस्य नियमं कुर्यास्त्वमत्र मधुसूदन ।  
 एतदत्र हितं मन्ये सर्वं यादवनन्दन ॥ २० ॥  
 यदि जानाति मां राजा धर्मात्मा संयतेन्द्रियः ।  
 कुन्त्याः प्रथमजं पुत्रं न स राज्यं ग्रहीष्यति ॥ २१ ॥  
 प्राप्य चापि महद् राज्यं तदहं मधुसूदन ।  
 स्फीतं दुर्योधनायैव सम्प्रदद्यामर्हिदम ॥ २२ ॥  
 स एव राजा धर्मात्मा शाश्वतोऽस्तु युधिष्ठिरः ।  
 नेता यस्य हृषीकेशो योद्धा यस्य धनंजयः ॥ २३ ॥  
 पृथिवी तस्य राष्ट्रं च यस्य भीमो महारथ ।  
 नकुलः सहदेवश्च द्रौपदेयाश्च माधव ॥ २४ ॥  
 धृष्टद्युम्नश्च पाञ्चाल्यः सात्यकिश्च महारथः ।  
 उत्तमौजा युधामन्युः मत्स्यधर्मा च सौमकिः ॥ २५ ॥  
 चैद्यश्च चेकितानश्च शिखण्डी चापराजितः ।  
 इन्द्रगोपकवर्णाश्च केकया भ्रातरस्तथा ।  
 इन्द्रायुधसवर्णाश्च कुन्तिभोजो महामनाः ॥ २६ ॥  
 मातुलो भीमसेनस्य श्येनजिच्च महारथः ।  
 शङ्खः पुत्रो विराटस्य निधिस्त्वं च जनार्दन ॥ २७ ॥  
 महानयं कृष्ण कृतः क्षत्रस्य समुदानयः ।  
 राज्यं प्राप्तमिदं दीप्तं प्रथितं सर्वराजसु ॥ २८ ॥  
 धार्तराष्ट्रस्य वाष्ण्येय शस्त्रयज्ञो भविष्यति ।  
 अरय यज्ञस्य वेत्ता त्वं भविष्यसि जनार्दन ॥ २९ ॥  
 आध्वर्यवं च ते कृष्ण क्रतावसिन् भविष्यति ।  
 होता चैवात्र बीमत्सुः संनद्धः सकपिष्वजः ॥ ३० ॥

गाण्डीवं स्नुक् तथा चाज्यं वीर्यं पुंसां भविष्यति ।  
 ऐन्द्रं पाशुपतं ब्राह्मं स्थूणाकर्णं च माधव ।  
 मन्त्रास्तत्र भविष्यन्ति प्रयुक्ताः सव्यसाचिना ॥ ३१ ॥  
 अनुयातश्च पितरमधिको वा पराक्रमे ।  
 गीतं स्तोत्रं स सौभद्रः सम्यक् तत्र भविष्यति ॥ ३२ ॥  
 उद्गातात्र पुनर्भीमः प्रस्तोता सुमहाबलः ।  
 विनदन् स नरव्याघ्रो नागानीकान्तकृद् रणे ॥ ३३ ॥  
 स चैव तत्र धर्मात्मा शश्वद् राजा युधिष्ठिरः ।  
 जपैर्होमैश्च संयुक्तो ब्रह्मत्वं कारयिष्यति ॥ ३४ ॥  
 शङ्खशब्दाः समुरजा भेर्यश्च मधुसूदन ।  
 उत्कृष्टसिंहनादश्च सुब्रह्मण्यो भविष्यति ॥ ३५ ॥  
 नकुलः सहदेवश्च माद्रीपुत्रौ यशस्विनौ ।  
 शामित्रं तौ महावीर्यौ सम्यक् तत्र भविष्यतः ॥ ३६ ॥  
 कल्माषदण्डा गोविन्द विमला रथपङ्क्तयः ।  
 यूपाः समुपकल्पन्तामस्मिन् यज्ञे जनार्दन ॥ ३७ ॥  
 कर्णिनालीकनाराचा वत्सदन्तोपबृंहणाः ।  
 तोमराः सोमकलशाः पवित्राणि धनूंषि च ॥ ३८ ॥  
 अस्योऽत्र कपालानि पुरोडाशाः शिरांसि च ।  
 हविस्तु रुधिरं कृष्ण तस्मिन् यज्ञे भविष्यति ॥ ३९ ॥  
 इध्माः परिधयश्चैव शक्तयो विमला गदाः ।  
 सदस्या द्रोणशिष्याश्च कृपस्य च शरद्वृतः ॥ ४० ॥  
 इषवोऽत्र परिस्तोमा मुक्ता गाण्डीवधन्वना ।  
 महारथप्रयुक्ताश्च द्रोणद्रौणिप्रचोदिताः ॥ ४१ ॥  
 प्रतिप्रास्थानिकं कर्म सात्यकिस्तु करिष्यति ।  
 दीक्षितो धार्तराष्ट्रोऽत्र पत्नी चास्य महाचमूः ॥ ४२ ॥  
 घटोत्कचोऽत्र शामित्रं करिष्यति महाबलः ।  
 अतिरात्रे महाबाहो वितते यज्ञकर्मणि ॥ ४३ ॥  
 दक्षिणा त्वस्य यज्ञस्य धृष्टद्युम्नः प्रतापवान् ।  
 वैतानिके कर्ममुखे जातो यः कृष्ण पावकात् ॥ ४४ ॥  
 यदब्रुवमहं कृष्ण कटुकानि स्म पाण्डवान् ।  
 प्रियार्थं धार्तराष्ट्रस्य तेन तप्ये ह्यकर्मणा ॥ ४५ ॥  
 यदा द्रक्ष्यसि मां कृष्ण निहतं सव्यसाचिना ।  
 पुनश्चितिस्तदा चास्य यज्ञस्याथ भविष्यति ॥ ४६ ॥  
 दुःशासनस्य रुधिरं यदा पास्यति पाण्डवः ।  
 आनन्दं नर्दतः सम्यक् तदा सुत्यं भविष्यति ॥ ४७ ॥  
 यदा द्रोणं च भीष्मं च पाञ्चाल्यौ पातयिष्यतः ।  
 तदा यज्ञावसानं तद् भविष्यति जनार्दन ॥ ४८ ॥  
 दुर्योधनं यदा हन्ता भीमसेनो महाबलः ।  
 तदा समाप्स्यते यज्ञो धार्तराष्ट्रस्य माधव ॥ ४९ ॥  
 स्नुषाश्च प्रस्नुषाश्चैव धृतराष्ट्रस्य सङ्गताः ।  
 हतेश्वरा नष्टपुत्रा हतनाथाश्च केशव ॥ ५० ॥  
 रुदत्यः सह गान्धार्या श्वघ्नकुरराकुले ।  
 स यज्ञेऽस्मिन्नवभृथो भविष्यति जनार्दन ॥ ५१ ॥

विद्यावृद्धा वयोवृद्धाः क्षत्रियाः क्षत्रियर्षभ ।  
 वृथा मृत्युं न कुर्वीरस्त्वत्कृते मधुसूदन ॥ ५२ ॥  
 शस्त्रेण निधनं गच्छेत् समृद्धं क्षत्रमण्डलम् ।  
 कुरुक्षेत्रे पुण्यतमे त्रैलोक्यस्यापि केशव ॥ ५३ ॥  
 तदत्र पुण्डरीकाक्ष निधत्स्व यदभीप्सितम् ।  
 यथा कात्स्न्येन वाष्ण्येयं क्षत्रं स्वर्गमवाप्नुयात् ॥ ५४ ॥

इति श्रीमहाभारते उद्योगपर्वणि भगवद्गीतानपर्वणि कर्णोपनिवादे एकचत्वारिंशदधिकशततमोऽध्यायः ॥ १४१ ॥

## द्विचत्वारिंशदधिकशततमोऽध्यायः

श्रीकृष्णेन कर्णं प्रति पाण्डवविजयोऽवश्यम्भावीति स्वमतस्य प्रतिपादनम्

संजय उवाच

कर्णस्य वचनं श्रुत्वा केशवः परवीरहा ।  
 उवाच प्रहसन् वाक्यं स्मितपूर्वमिदं यथा ॥ १ ॥

श्रीभगवानुवाच

अपि त्वां न लभेत् कर्णं राज्यलम्भोपपादनम् ।  
 मया दत्तां हि पृथिवी न प्रशासितुमिच्छसि ॥ २ ॥

ध्रुवो जयः पाण्डवानामितीदं  
 न संशयः कश्चन विद्यतेऽत्र ।

जयध्वजो दृश्यते पाण्डवस्य  
 समुच्छ्रितो वानरराज उग्रः ॥ ३ ॥

दिव्या माया विहिता भौमनेन  
 समुच्छ्रिता इन्द्रकेतुप्रकाशा ।

दिव्यानि भूतानि जयावहानि  
 दृश्यन्ति चैवात्र भयानकानि ॥ ४ ॥

न सज्जते शैलवनस्पतिभ्य  
 ऊर्ध्वं तिर्यग्योजनमात्ररूपः ।

श्रीमान् ध्वजः कर्णं धनंजयस्य  
 समुच्छ्रितः पावकतुल्यरूपः ॥ ५ ॥

यदा द्रक्ष्यसि संग्रामे श्वेताश्वं कृष्णसारथिम् ।  
 ऐन्द्रमखं विकुर्वाणमुभे चाप्यग्निमारुते ॥ ६ ॥

गाण्डीवस्य च निर्घोषं विस्फूर्जितमिवाशनेः ।  
 न तदा भविता त्रेता न कृतं द्वापरं न च ॥ ७ ॥

यदा द्रक्ष्यसि संग्रामे कुन्तीपुत्रं युधिष्ठिरम् ।  
 जपहोमसमायुक्तं स्वां रक्षन्तं महाचमूम् ॥ ८ ॥

इति श्रीमहाभारते उद्योगपर्वणि भगवद्गीतानपर्वणि कर्णोपनिवादे भगवद्वाक्ये द्विचत्वारिंशदधिकशततमोऽध्यायः ॥ १४२ ॥

## त्रिचत्वारिंशदधिकशततमोऽध्यायः

कर्णेनापि पाण्डवविजयकौरवपराजयसूचकानां लक्षणानां तादृशस्यैव स्वकीयस्वमस्य वर्णनम्

संजय उवाच

केशवस्य तु तद् वाक्यं कर्णः श्रुत्वा हितं शुभम् ।  
 अब्रवीदभिसम्पूज्य कृष्णं तं मधुसूदनम् ॥ १ ॥

यावत् स्थास्यन्ति गिरयः सरितश्च जनार्दन ।  
 तावत् कीर्तिर्भवः शब्दः शाश्वतोऽयं भविष्यति ॥ ५५ ॥  
 ब्राह्मणाः कथयिष्यन्ति महाभारतमाहवम् ।  
 समागमेषु वाष्ण्येयं क्षत्रियाणां यशोधनम् ॥ ५६ ॥  
 समुपानय कौन्तेयं युद्धाय मम केशव ।  
 मन्त्रसंवरणं कुर्वन् नित्यमेव परंतप ॥ ५७ ॥

आदित्यमिव दुर्धर्षं तपन्तं शत्रुवाहिनीम् ।  
 न तदा भविता त्रेता न कृतं द्वापरं न च ॥ ९ ॥  
 यदा द्रक्ष्यसि संग्रामे भीमसेनं महाबलम् ।  
 दुःशासनस्य रुधिरं पीत्वा नृत्यन्तमाहवे ॥ १० ॥  
 प्रभिन्नमिव मातङ्गं प्रतिद्विरदघातिनम् ।  
 न तदा भविता त्रेता न कृतं द्वापरं न च ॥ ११ ॥  
 यदा द्रक्ष्यसि संग्रामे द्रोणं शान्तनवं कृपम् ।  
 सुयोधनं च राजानं सैन्धवं च जयद्रथम् ॥ १२ ॥  
 युद्धायापततस्तूर्णं वारितान् सव्यसाचिना ।  
 न तदा भविता त्रेता न कृतं द्वापरं न च ॥ १३ ॥  
 यदा द्रक्ष्यसि संग्रामे माद्रीपुत्रौ महाबलौ ।  
 वाहिनी धार्तराष्ट्राणां क्षोभयन्तौ गजाविव ॥ १४ ॥  
 विगाढे शस्त्रसम्पाते परवीररथारुजौ ।  
 न तदा भविता त्रेता न कृतं द्वापरं न च ॥ १५ ॥  
 ब्रूयाः कर्ण इतो गत्वा द्रोणं शान्तनवं कृपम् ।  
 सौम्योऽयं वर्तते मासः सुप्रापयवसेन्धनः ॥ १६ ॥  
 सर्वौषधिवनस्फीतः फलवानल्पमक्षिकः ।  
 निष्पङ्को रसवत्तोयो नात्युष्णशिशिरः सुखः ॥ १७ ॥  
 सप्तमाच्चापि दिवसादमावास्या भविष्यति ।  
 संग्रामो युज्यतां तस्यां तामाहुः शक्रदेवताम् ॥ १८ ॥  
 तथा राज्ञो वदेः सर्वान् ये युद्धायाभ्युपागताः ।  
 यद्बो मनीषितं तद् वै सर्वं सम्पादयाम्यहम् ॥ १९ ॥  
 राजानो राजपुत्राश्च दुर्योधनवशानुगाः ।  
 प्राप्य शस्त्रेण निधनं प्राप्स्यन्ति गतिमुत्तमाम् ॥ २० ॥

इति श्रीमहाभारते उद्योगपर्वणि भगवद्गीतानपर्वणि कर्णोपनिवादे भगवद्वाक्ये त्रिचत्वारिंशदधिकशततमोऽध्यायः ॥ १४३ ॥

जानन् मां किं महाबाहो सम्मोहयितुमिच्छसि ।  
 योऽयं पृथिव्याः कात्स्न्येन विनाशः समुपस्थितः ॥ २ ॥  
 निमित्तं तत्र शकुनिरहं दुःशासनस्तथा ।

दुर्योधनश्च नृपतिर्धृतराष्ट्रसुतोऽभवत् ॥ ३ ॥  
 असंशयमिदं कृष्ण महद् युद्धमुपस्थितम् ।  
 पाण्डवानां कुरूणां च घोरं रुधिरकर्दमम् ॥ ४ ॥  
 राजानो राजपुत्राश्च दुर्योधनवशानुगाः ।  
 रणे शस्त्राग्निना दग्धाः प्राप्स्यन्ति यमसादनम् ॥ ५ ॥  
 स्वप्ना हि बहवो घोरा दृश्यन्ते मधुसूदन ।  
 निमित्तानि च घोराणि तथोत्पाताः सुदारुणाः ॥ ६ ॥  
 पराजयं धार्तराष्ट्रे विजयं च युधिष्ठिरे ।  
 शंसन्त इव वाष्पेय विविधा रोमहर्षणाः ॥ ७ ॥  
 प्राजापत्यं हि नक्षत्रं ग्रहस्तीक्ष्णो महाद्युतिः ।  
 शनैश्चरः पीडयति पीडयन् प्राणिनोऽधिकम् ॥ ८ ॥  
 कृत्वा चाङ्गारको वक्रं ज्येष्ठायां मधुसूदन ।  
 अनुराधां प्रार्थयते मैत्र संगमयन्निव ॥ ९ ॥  
 नूनं महद्भयं कृष्ण कुरूणा समुपस्थितम् ।  
 विशेषेण हि वाष्पेय चित्रां पीडयते ग्रहः ॥ १० ॥  
 सोमस्य लक्ष्म व्यावृत्तं राहुरर्कमुपैति च ।  
 दिवश्चोल्काः पतन्त्येताः सनिर्घाताः सकम्पनाः ॥ ११ ॥  
 निष्ठनन्ति च मातङ्गा मुञ्चन्त्यश्रूणि वाजिनः ।  
 पानीयं यवसं चापि नाभिनन्दन्ति माधव ॥ १२ ॥  
 प्रादुर्भूतेषु चैतेषु भयमाहुरुपस्थितम् ।  
 निमित्तेषु महाबाहो दारुणं प्राणिनाशनम् ॥ १३ ॥  
 अल्पे भुक्ते पुरीषं च प्रभूतमिह दृश्यते ।  
 वाजिनां वारणानां च मनुष्याणां च केशव ॥ १४ ॥  
 धार्तराष्ट्रस्य सैन्येषु सर्वेषु मधुसूदन ।  
 पराभवस्य तल्लिङ्गमिति प्राहूर्मनीषिणः ॥ १५ ॥  
 प्रहृष्टं वाहनं कृष्ण पाण्डवानां प्रचक्षते ।  
 प्रदक्षिणा मृगाश्चैव तत् तेषां जयलक्षणम् ॥ १६ ॥  
 अपसव्या मृगाः सर्वे धार्तराष्ट्रस्य केशव ।  
 वाचदशप्यशरीरिण्यस्तत् पराभवलक्षणम् ॥ १७ ॥  
 मयूराः पुण्यशकुना हंससारसचातकाः ।  
 जीवन्जीवकसङ्घाश्चाप्यनुगच्छन्ति पाण्डवान् ॥ १८ ॥  
 गृध्राः कङ्का वकाः श्येना यातुधानास्तथा वृकाः ।  
 मक्षिकाणां च सङ्घाता अनुधावन्ति कौरवान् ॥ १९ ॥  
 धार्तराष्ट्रस्य सैन्येषु भेरीणां नास्ति निःस्वनः ।  
 अनाहताः पाण्डवानां नदन्ति पटहाः किल ॥ २० ॥  
 उदपानाश्च नर्दन्ति यथा गोवृषभास्तथा ।  
 धार्तराष्ट्रस्य सैन्येषु तत् पराभवलक्षणम् ॥ २१ ॥  
 मांसशोणितवर्षं च वृष्टं देवेन माधव ।  
 तथा गन्धर्वनगर भानुमत् समुपस्थितम् ॥ २२ ॥  
 सप्राकारं सपरिखं सवप्रं चारुतोरणम् ।  
 कृष्णश्च परिघस्तत्र भानुमावृत्य तिष्ठति ॥ २३ ॥  
 उदयास्तमने संध्ये वेदयन्ती महद्भयम् ।  
 शिवा च वाशते घोरं तत् पराभवलक्षणम् ॥ २४ ॥

एकपक्षाक्षिचरणाः पक्षिणो मधुसूदन ।  
 उत्सृजन्ति महद् घोरं तत् पराभवलक्षणम् ॥ २५ ॥  
 कृष्णग्रीवाश्च शकुना रक्तपादा भयानकाः ।  
 संध्यामभिमुखा यान्ति तत् पराभवलक्षणम् ॥ २६ ॥  
 ब्राह्मणान् प्रथमं द्वेष्टि गुरुंश्च मधुसूदन ।  
 भृत्यान् भक्तिमतश्चापि तत् पराभवलक्षणम् ॥ २७ ॥  
 पूर्वा दिग् लोहिताकारा शस्त्रवर्णा च दक्षिणा ।  
 आमपात्रप्रतीकाशा पश्चिमा मधुसूदन ।  
 उत्तरा शङ्खवर्णाभा दिशां वर्णा उदाहृताः ॥ २८ ॥  
 प्रदीप्ताश्च दिशः सर्वा धार्तराष्ट्रस्य माधव ।  
 महद् भय वेदयन्ति तस्मिन्नुत्पातदर्शने ॥ २९ ॥  
 सहस्रपादं प्रासादं स्वप्नान्ते स्म युधिष्ठिरः ।  
 अधिरोहन् मया दृष्टः सह भ्रातृभिरच्युत ॥ ३० ॥  
 श्वेतोष्णीषाश्च दृश्यन्ते सर्वे वै शुक्लवाससः ।  
 आसनानि च शुभ्राणि सर्वेषामुपलक्ष्ये ॥ ३१ ॥  
 तव चापि मया कृष्ण स्वप्नान्ते रुधिराविला ।  
 अन्त्रेण पृथिवी दृष्टा परिक्षिप्ता जनार्दन ॥ ३२ ॥  
 अस्थिसंचयमारूढश्चाभितौजा युधिष्ठिरः ।  
 सुवर्णपाज्यां संहृष्टो भुक्त्वान् घृतपायसम् ॥ ३३ ॥  
 युधिष्ठिरो मया दृष्टो प्रसमानो वसुन्धराम् ।  
 त्वया दत्तामिसां व्यक्तं भोक्ष्यते स वसुन्धराम् ॥ ३४ ॥  
 उच्चं पर्वतमारूढो भीमकर्मा वृत्तोदरः ।  
 गदापाणिर्नरव्याघ्रो प्रसन्निव महीमिमाम् ॥ ३५ ॥  
 क्षपयिष्यति नः सर्वान् स सुव्यक्तं महारणे ।  
 विदितं मे हृषीकेश यतो धर्मस्ततो जयः ॥ ३६ ॥  
 पाण्डुरं गजमारूढो गाण्डीवी स धनंजयः ।  
 त्वया सार्धं हृषीकेश श्रिया परमया ज्वलन् ॥ ३७ ॥  
 यूयं सर्वे वधिष्यध्वं तत्र मे नास्ति संशयः ।  
 पार्थिवान् समरे कृष्ण दुर्योधनपुरोगमान् ॥ ३८ ॥  
 नकुलः सहदेवश्च सात्यकिश्च महारथः ।  
 शुक्लकेयूरकण्ठत्राः शुक्लमाल्याम्बरावृताः ॥ ३९ ॥  
 अधिरूढा नरव्याघ्रा नरवाहनमुत्तमम् ।  
 त्रय एते मया दृष्टाः पाण्डुरच्छत्रवाससः ॥ ४० ॥  
 श्वेतोष्णीषाश्च दृश्यन्ते त्रय एते जनार्दन ।  
 धार्तराष्ट्रेषु सैन्येषु तान् विजानीहि केशव ॥ ४१ ॥  
 अश्वत्थामा कृपश्चैव कृतवर्मा च सात्वतः ।  
 रक्तोष्णीषाश्च दृश्यन्ते सर्वे माधव पार्थिवाः ॥ ४२ ॥  
 उष्ट्रप्रयुक्तमारूढौ भीष्मद्रोणौ महारथौ ।  
 मया सार्धं महाबाहो धार्तराष्ट्रेण वा विभो ॥ ४३ ॥  
 अगस्त्यशास्तां च दिशं प्रयाताः स जनार्दन ।  
 अचिरेणैव कालेन प्राप्स्यामो यमसादनम् ॥ ४४ ॥  
 अहं चान्ये च राजानो यच्च तत् क्षत्रमण्डलम् ।  
 गाण्डीवाग्निं प्रवेक्ष्याम इति मे नास्ति संशयः ॥ ४५ ॥

श्रीकृष्ण उवाच

उपस्थितविनाशेयं नूनमद्य वसुन्धरा ।  
यथा हि मे वचः कर्णं नोपैति हृदयं तव ॥ ४६ ॥  
सर्वेषां तात भूतानां विनाशे प्रत्युपस्थिते ।  
अनयो नयसंकाशो हृदयान्नापसर्पति ॥ ४७ ॥

कर्ण उवाच

अपि त्वां कृष्ण पश्याम जीवन्तोऽस्मान्महारणात् ।  
समुत्तीर्णा महाबाहो वीरक्षत्रविनाशनात् ॥ ४८ ॥  
इति श्रीमहाभारते उद्योगपर्वणि भगवद्भानपर्वणि कर्णोपनिवादे

अथवा सङ्गमः कृष्ण स्वर्गे नो भविता ध्रुवम् ।  
तत्रेदानीं समेष्यामः पुनः सार्धं त्वयानघ ॥ ४९ ॥

संजय उवाच

इत्युत्तवा माधवं कर्णः परिष्वज्य च पीडितम् ।  
विसर्जितः केशवेन रथोपस्थादवातरत् ॥ ५० ॥  
ततः स्वरथमास्थाय जाम्बूनदविभूषितम् ।  
सहास्राभिर्निववृते राधेयो दीनमानसः ॥ ५१ ॥  
ततः शीघ्रतरं प्रायात् केशवः सहसात्यकिः ।  
पुनरुच्चारयन् वाणीं याहि याहीति सारथिम् ॥ ५२ ॥  
कृष्णकर्णसंवादे त्रिचत्वारिंशदधिकशततमोऽध्यायः ॥ १४३ ॥

### चतुश्चत्वारिंशदधिकशततमोऽध्यायः

विदुरवार्तामाकर्ण्य भाविना युद्धदुष्परिणामेन व्यथितायाः कुन्त्याश्चिरं विचार्य कर्णसमीपे गमनम्

वैशम्पायन उवाच

असिद्धानुनये कृष्णे कुरुभ्यः पाण्डवान् गते ।  
अभिगम्य पृथां क्षत्ता शनैः शोचन्निवाब्रवीत् ॥ १ ॥  
जानासि मे जीवपुत्रि भावं नित्यमविग्रहे ।  
कोशतो न च गृह्णीते वचनं मे सुयोधनः ॥ २ ॥  
उपपन्नो ह्यसौ राजा चेदिपाञ्चालकेकयैः ।  
भीमार्जुनाभ्यां कृष्णेन युयुधानयमैरपि ॥ ३ ॥  
उपप्लव्ये निविष्टोऽपि धर्ममेव युधिष्ठिरः ।  
काङ्क्षते ज्ञातिसौहार्दाद् बलवान् दुर्बलो यथा ॥ ४ ॥  
राजा तु धृतराष्ट्रोऽयं वयोवृद्धो न शाम्यति ।  
मत्तः पुत्रमदेनैव विधर्मे पथि वर्तते ॥ ५ ॥  
जयद्रथस्य कर्णस्य तथा दुःशासनस्य च ।  
सौबलस्य च दुर्बुद्ध्या मिथो भेदः प्रपत्स्यते ॥ ६ ॥  
अधर्मेण हि धर्मिष्ठं कृतं वैकार्यमीदृशम् ।  
येषां तेषामयं धर्मः सानुबन्धो भविष्यति ॥ ७ ॥  
क्रियमाणे बलाद् धर्मे कुरुभिः को न संज्वरेत् ।  
असास्त्रा केशवे याते समुद्योक्ष्यन्ति पाण्डवाः ॥ ८ ॥  
ततः कुरुणामनयो भविता वीरनाशनः ।  
चिन्तयन् न लभे निद्रामहःसु च निशासु च ॥ ९ ॥  
श्रुत्वा तु कुन्ती तद्वाक्यमर्थकामेन भाषितम् ।  
सा निःश्वसन्ती दुःखार्ता मनसा विममर्श ह ॥ १० ॥  
विगस्त्वर्थं यत्कृतेऽयं महान् ज्ञातिवधः कृतः ।  
वत्स्यति सुहृदां चैव युद्धेऽस्मिन् वै पराभवः ॥ ११ ॥  
पाण्डवाश्चेदिपञ्चाला यादवाश्च समागताः ।  
भारतैः सह योत्स्यन्ति किं नु दुःखमतः परम् ॥ १२ ॥  
पश्ये दोषं ध्रुवं युद्धे तथायुद्धे पराभवम् ।  
अधनस्य मृतं श्रेयो न हि ज्ञातिक्षयो जयः ॥ १३ ॥  
इति मे चिन्तयन्त्या वै हृदि दुःखं प्रवर्तते ।  
पितामहः शान्तनव आचार्यश्च युधां पतिः ॥ १४ ॥

कर्णश्च धार्तराष्ट्रार्थं वर्धयन्ति भयं मम ।  
नाचार्यः कामवान् शिष्यैर्द्रोणो युद्धयेत जातुचित् ॥ १५ ॥  
पाण्डवेषु कथं हार्दं कुर्यान्न च पितामहः ।  
अयं त्वेको वृथादृष्टिर्धार्तराष्ट्रस्य दुर्मतेः ॥ १६ ॥  
मोहानुवर्ती सततं पापो द्वेष्टि च पाण्डवान् ।  
महत्यनर्थे निर्बन्धी बलवांश्च विशेषतः ॥ १७ ॥  
कर्णः सदा पाण्डवानां तन्मे दहति सम्प्रति ।  
आशंसे त्वद्य कर्णस्य मनोऽहं पाण्डवान् प्रति ॥ १८ ॥  
प्रसादयितुमासाद्य दर्शयन्ती यथातथम् ।  
तोषितो भगवान् यत्र दुर्वासा मे वरं ददौ ॥ १९ ॥  
आह्वानं मन्त्रसंयुक्तं वसन्त्याः पितृवेषमनि ।  
साहमन्तःपुरे राज्ञः कुन्तिभोजपुरस्कृता ॥ २० ॥  
चिन्तयन्ती बहुविधं हृदयेन विदूयता ।  
बलाबलं च मन्त्राणां ब्राह्मणस्य च वाग्बलम् ॥ २१ ॥  
स्त्रीभावाद् बालभावाच्च चिन्तयन्ती पुनः पुनः ।  
धात्र्या विस्रब्धया गुप्ता सखीजनवृता तदा ॥ २२ ॥  
दोषं परिहरन्ती च पितृश्चारिष्यरक्षिणी ।  
कथं न सुकृतं मे स्यान्नापराधवती कथम् ॥ २३ ॥  
भवेयमिति संचिन्त्य ब्राह्मणं तं नमस्य च ।  
कौतूहलात् तु तं लब्ध्वा बालिष्यादाचरं तदा ।  
कन्या सती देवमर्कमासादयमहं ततः ॥ २४ ॥  
योऽसौ कानीनगर्भो मे पुत्रवत् परिरक्षितः ।  
कसान्न कुर्याद् वचनं पथ्यं भ्रातृहितं तथा ॥ २५ ॥  
इति कुन्ती विनिश्चित्य कार्यनिश्चयमुत्तमम् ।  
कार्यार्थमभिनिश्चित्य ययौ भागीरथी प्रति ॥ २६ ॥  
आत्मजस्य ततस्तस्य घृणिनः सत्यसङ्गिनः ।  
गङ्गातीरे पृथाश्रौषीद् वेदाध्ययननिःस्वनम् ॥ २७ ॥  
प्राङ्मुखस्योर्ध्वबाहोः सा पर्यतिष्ठत पृष्ठतः ।  
जप्यावसानं कार्यार्थं प्रतीक्षन्ती तपस्विनी ॥ २८ ॥



अतिष्ठत् सूर्यतापार्ता कर्णस्योत्तरवाससि ।  
कौरव्यपत्नी वाष्णेयी पद्ममालेव शुष्यती ॥ २९ ॥  
आपृष्ठतापाज्जप्त्वा स परिवृत्य यतव्रतः ।  
इति श्रीमहाभारते उद्योगपर्वणि भगवद्ग्यानपर्वणि कुन्तीकर्णसमागमे चतुश्चत्वारिंशदधिकशततमोऽध्यायः ॥ १४४ ॥

दृष्ट्वा कुन्तीमुपातिष्ठदभिवाद्य कृताञ्जलिः ॥ ३० ॥  
यथान्यायं महातेजा मानी धर्मभृतां वरः ।  
उत्स्मयन् प्रणतः प्राह कुन्ती वैकर्तनो वृषः ॥ ३१ ॥

## पञ्चचत्वारिंशदधिकशततमोऽध्यायः

कुन्त्याः कर्णं प्रति त्वं मे पुत्रोऽसीति निवेद्य पाण्डवपक्षे सम्मिलितुमाग्रहः

कर्ण उवाच

राघेयोऽहमाधिरथिः कर्णस्त्वामभिवादये ।  
प्राप्ता किमर्थं भवती ब्रूहि किं करवाणि ते ॥ १ ॥

कुन्त्युवाच

कौन्तेयस्त्वं न राघेयो न तवाधिरथः पिता ।  
नासि सूतकुले जातः कर्णं तद् विद्धि मे वचः ॥ २ ॥  
कानीनस्त्वं मया जातः पूर्वजः कुक्षिणा धृतः ।  
कुन्तिराजस्य भवने पार्थस्त्वमसि पुत्रक ॥ ३ ॥  
प्रकाशकर्मा तपनो योऽयं देवो विरोचनः ।  
अजीजनत् त्वां मय्येष कर्णं शस्त्रभृतां वरम् ॥ ४ ॥  
कुण्डली बद्धकवचो देवगर्भः श्रिया वृतः ।  
जातस्त्वमसि दुर्धर्ष मया पुत्र पितुर्गृहे ॥ ५ ॥  
स त्वं भ्रातृनसम्बुद्धय मोहाद् यदुपसेवसे ।

धार्तराष्ट्रान् न तद् युक्तं त्वयि पुत्र विशेषतः ॥ ६ ॥  
एतद् धर्मफलं पुत्र नराणां धर्मनिश्चये ।  
यत् तुष्यन्त्यस्य पितरो माता चाप्येकदर्शिनी ॥ ७ ॥  
अर्जुनेनार्जितां पूर्वं हृतां लोभादसाधुभिः ।  
आच्छिद्य धार्तराष्ट्रभ्यो भुङ्क्व यौधिष्ठिरीश्रियम् ॥ ८ ॥  
अद्य पश्यन्ति कुरवः कर्णार्जुनसमागमम् ।  
सौभ्रात्रेण समालक्ष्य संनमन्तामसाधवः ॥ ९ ॥  
कर्णार्जुनौ वै भवेतां यथा रामजनार्दनौ ।  
असाध्यं किं तु लोके स्याद् युवयोःसंहितात्मनोः ॥ १० ॥  
कर्णं शोभिष्यसे नूनं पञ्चभिर्भ्रातृभिर्वृतः ।  
देवैः परिवृतो ब्रह्मा वेद्यामिव महाध्वरे ॥ ११ ॥  
उपपन्नो गुणैः सर्वैर्ज्येष्ठः श्रेष्ठेषु बन्धुषु ।  
सूतपुत्रेति मा शब्दः पार्थस्त्वमसि वीर्यवान् ॥ १२ ॥

इति श्रीमहाभारते उद्योगपर्वणि भगवद्ग्यानपर्वणि कुन्तीकर्णसमागमे पञ्चचत्वारिंशदधिकशततमोऽध्यायः ॥ १४५ ॥

## षट्चत्वारिंशदधिकशततमोऽध्यायः

कर्णस्य कुन्तीं प्रत्युत्तरमर्जुनं विहायान्यांश्चतुरः पाण्डवान् न हनिष्यामीति प्रतिज्ञा च

वैशम्पायन उवाच

ततः सूर्याग्निश्चरितां कर्णः शुश्राव भारतीम् ।  
दुरत्ययां प्रणयिनीं पितृवद् भास्करोरिताम् ॥ १ ॥  
सत्यमाह पृथा वाक्यं कर्णं मातृवचः कुरु ।  
श्रेयस्ते स्यान्नरव्याघ्र सर्वमाचरतस्तथा ॥ २ ॥

वैशम्पायन उवाच

एवमुक्तस्य मात्रा च स्वयं पित्रा च भानुना ।  
चचाल नैव कर्णस्य मतिः सत्यधृतेस्तदा ॥ ३ ॥

कर्ण उवाच

न चैतच्छ्रद्धये वाक्यं क्षत्रिये भाषितं त्वया ।  
धर्मद्वारं ममैतत् स्यान्नियोगकरणं तव ॥ ४ ॥  
अकरोन्मयि यत् पापं भवती सुमहात्ययम् ।  
अपाकीर्णोऽसि यन्मातस्तद् यशःकीर्तिनाशनम् ॥ ५ ॥  
अहं चेत्क्षत्रियो जातो न प्राप्तः क्षत्रसत्क्रियाम् ।  
त्वत्कृते किं नु पापीयः शत्रुः कुर्यान्ममाहितम् ॥ ६ ॥

क्रियाकाले त्वनुक्रोशमकृत्वा त्वमिमं मम ।  
हीनसंस्कारसमयमद्य मां समचूचुदः ॥ ७ ॥  
न वै मम हितं पूर्वं मातृवच्चेष्टितं त्वया ।  
सा मां सम्बोधयस्यद्य केवलात्महितैषिणी ॥ ८ ॥  
कृष्णेन सहितात् को वै न व्यथेत धनंजयात् ।  
कोऽद्य भीतं न मां विद्यात् पार्थानां समितिं गतम् ॥ ९ ॥  
अभ्राता विदितः पूर्वं शुद्धकाले प्रकाशितः ।  
पाण्डवान् यदि गच्छामि किं मां क्षत्रं वदिष्यति ॥ १० ॥  
सर्वकामैः संविभक्तः पूजितश्च यथासुखम् ।  
अहं वै धार्तराष्ट्राणां कुर्यां तदफलं कथम् ॥ ११ ॥  
उपनह्य परैर्वैरं ये मां नित्यमुपासते ।  
नमस्कुर्वन्ति च सदा वसवो वासवं यथा ॥ १२ ॥  
मम प्राणेन ये शत्रूश्शक्ताः प्रतिसमासितुम् ।  
मन्यन्ते ते कथं तेषामहं छिन्धां मनोरथम् ॥ १३ ॥  
मया प्लुवेन संग्रामं तितीर्षन्ति दुरत्ययम् ।  
अपारे पारकामा ये त्यजेयं तानहं कथम् ॥ १४ ॥

अयं हि कालः सम्प्राप्तो धार्तराष्ट्रोपजीविनाम् ।  
निर्वैष्टव्यं मया तत्र प्राणानपरिरक्षता ॥ १५ ॥  
कृतार्थाः सुभृता ये हि कृत्यकाले ह्युपस्थिते ।  
अनवेक्ष्य कृतं पापा विकुर्वन्त्यनवस्थिताः ॥ १६ ॥  
राजकिल्बिषिणां तेषां भर्तृपिण्डापहारिणाम् ।  
नैवायं न परो लोको विद्यते पापकर्मणाम् ॥ १७ ॥  
धृतराष्ट्रस्य पुत्राणामर्थे योत्स्यामि ते सुतैः ।  
बलं च शक्तिं चास्थाय न वै त्वय्यनृतं वदे ॥ १८ ॥  
आनुशंस्यमथो वृत्तं रक्षन् सत्पुरुषोचितम् ।  
अतोऽर्थकरमप्येतन्न करोम्यद्य ते वचः ॥ १९ ॥  
न च तेऽयं समारम्भो मयि मोघो भविष्यति ।  
वध्यान् विषह्यान् संग्रामे न हनिष्यामि ते सुतान् ॥  
युधिष्ठिरं च भीमं च यमौ चैवार्जुनादृते ।

अर्जुनेन समं युद्धमपि यौधिष्ठिरे बले ॥ २१ ॥  
अर्जुनं हि निहत्याजौ सम्प्राप्तं स्यात् फलं मया ।  
यशसा चापि युज्येयं निहतः सव्यसाचिना ॥ २२ ॥  
न ते जातु न शिष्यन्ति पुत्राः पञ्च यशस्विनि ।  
निरर्जुनाः सकर्णा वा सार्जुना वा हते मयि ॥ २३ ॥  
इति कर्णवचः श्रुत्वा कुन्ती दुःखात् प्रवेपती ।  
उवाच पुत्रमाश्लिष्य कर्णं धैर्यादकम्पनम् ॥ २४ ॥  
एवं वै भाव्यमेतेन क्षयं यास्यन्ति कौरवाः ।  
यथा त्वं भाषसे कर्णं दैवं तु बलवत्तरम् ॥ २५ ॥  
त्वया चतुर्णां भ्रातृणामभयं शत्रुकर्शन ।  
दत्तं तत् प्रतिजानीहि संगरप्रतिमोचनम् ॥ २६ ॥  
अनामयं स्वस्ति चेति पृथाथो कर्णमब्रवीत् ।  
तां कर्णोऽथ तथेत्युक्त्वा ततस्तौ जग्मतुः पृथक् ॥

इति श्रीमहाभारते उद्योगपर्वणि भगवद्भानपर्वणि कुन्तीकर्णसमागमे षट्चत्वारिंशदधिकशततमोऽध्यायः ॥ १४६ ॥

### सप्तचत्वारिंशदधिकशततमोऽध्यायः

युधिष्ठिरेण पृष्टेन श्रीकृष्णेन कौरवसभायामुक्तानां भीष्मवचनानां श्रवणम्

वैशम्पायन उवाच

आगम्य हास्तिनपुरादुपप्लव्यमरिदमः ।  
पाण्डवानां यथावृत्तं केशवः सर्वमुक्तवान् ॥ १ ॥  
सम्भाष्य सुचिरं कालं मन्त्रयित्वा पुनः पुनः ।  
स्वमेव भवनं शौरिर्विश्रामार्थं जगाम ह ॥ २ ॥  
विसृज्य सर्वान् नृपतीन् विराटप्रमुखांस्तदा ।  
पाण्डवा भ्रातरः पञ्च भानावस्तं गते सति ॥ ३ ॥  
संध्यामुपास्य ध्यायन्तस्तमेव गतमानसाः ।  
आनाय्य कृष्णं दाशार्हं पुनर्मन्त्रममन्त्रयन् ॥ ४ ॥

युधिष्ठिर उवाच

त्वया नागपुरं गत्वा सभायां धृतराष्ट्रजः ।  
किमुक्तः पुण्डरीकाक्ष तन्नः शंसितुमर्हसि ॥ ५ ॥

वासुदेव उवाच

मया नागपुरं गत्वा सभायां धृतराष्ट्रजः ।  
तथ्यं पथ्यं हितं चोक्तो न च गृह्णाति दुर्मतिः ॥ ६ ॥

युधिष्ठिर उवाच

तस्मिन्नुत्पथमापन्ने कुरुवृद्धः पितामहः ।  
किमुक्तवान् हृषीकेश दुर्योधनममर्षणम् ॥ ७ ॥  
आचार्यो वा महाभाग भारद्वाजः किमब्रवीत् ।  
पिता वा धृतराष्ट्रस्तं गान्धारी वा किमब्रवीत् ॥ ८ ॥  
पिता यवीयानस्माकं क्षत्ता धर्मविदां वरः ।  
पुत्रशोकाभिसंतप्तः किमाह धृतराष्ट्रजम् ॥ ९ ॥

किं च सर्वे नृपतयः सभायां ये समासते ।  
उक्तवन्तो यथातत्त्वं तद् ब्रूहि त्वं जनार्दन ॥ १० ॥  
उक्तवान् हि भवान् सर्वं वचनं कुरुमुख्ययोः ।  
धार्तराष्ट्रस्य तेषां हि वचनं कुरुसंसदि ॥ ११ ॥  
कामलोभाभिभूतस्य मन्दस्य प्राशमनिनः ।  
अप्रियं हृदये मह्यं तन्न तिष्ठति केशव ॥ १२ ॥  
तेषां वाक्यानि गोविन्द श्रोतुमिच्छाम्यहं विभो ।  
यथा च नाभिपद्येत कालस्तात तथा कुरु ।  
भवान् हि नो गतिः कृष्ण भवान् नाथो भवान् गुरुः ॥

वासुदेव उवाच

शृणु राजन् यथा वाक्यमुक्तो राजा सुयोधनः ।  
मध्ये कुरूणां राजेन्द्र सभायां तन्निबोध मे ॥ १४ ॥  
मया विश्राविते वाक्ये जहास धृतराष्ट्रजः ।  
अथ भीष्मः सुसंकुद्ध इदं वचनमब्रवीत् ॥ १५ ॥  
दुर्योधन निबोधेदं कुलार्थं यद् ब्रवीमि ते ।  
तच्छ्रुत्वा राजशार्दूल स्वकुलस्य हितं कुरु ॥ १६ ॥  
मम तात पिता राजन् शान्तनुर्लोकविश्रुतः ।  
तस्याहमेक एवासं पुत्रः पुत्रवतां वरः ॥ १७ ॥  
तस्य बुद्धिः समुत्पन्ना द्वितीयः स्यात् कथं सुतः ।  
एकपुत्रमपुत्रं वै प्रवदन्ति मनीषिणः ॥ १८ ॥  
न चोच्छेदं कुलं यायाद् विस्तीर्यैश्च कथं यशः ।  
तस्याहमीप्सितं बुद्ध्वा कालीं मातरमावहम् ॥ १९ ॥  
प्रतिष्ठां दुष्करां कृत्वा पितुरर्थं कुलस्य च ।  
अराजा चोर्ध्वरेताश्च यथा सुविदितं तव ।

प्रतीतो निवसाम्येष प्रतिज्ञामनुपालयन् ॥ २० ॥  
 तस्यां जज्ञे महाबाहुः श्रीमान् कुरुकुलोद्भूतः ।  
 विचित्रवीर्यो धर्मात्मा कनीयान् मम पार्थिव ॥ २१ ॥  
 स्वर्ग्यतेऽहं पितरि तं स्वराज्ये संन्यवेशयम् ।  
 विचित्रवीर्यं राजानं भृत्यो भूत्वा ह्यधश्चरः ॥ २२ ॥  
 तस्याहं सदृशान् दारान् राजेन्द्र समुपाहरम् ।  
 जित्वा पार्थिवसङ्घातमपि ते बहुशः श्रुतम् ॥ २३ ॥  
 ततो रामेण समरे द्वन्द्वयुद्धमुपागमम् ।  
 स हि रामभयादेभिर्नागरैर्विप्रवासितः ॥ २४ ॥  
 दारेष्वप्यतिसकश्च यक्षमाणं समपद्यत ।  
 यदा त्वराजके राष्ट्रे न ववर्ष सुरेश्वरः ।  
 तदाभ्यधावन् मामेव प्रजाः क्षुद्भयपीडिताः ॥ २५ ॥

प्रजा ऊचुः

उपक्षीणाः प्रजाः सर्वा राजा भव भवाय नः ।  
 ईतीः प्रणुद भद्रं ते शान्तनोः कुलवर्धन ॥ २६ ॥  
 पीड्यन्ते ते प्रजाः सर्वा व्याधिभिर्भृशदारुणैः ।  
 अल्पावशिष्टा गाङ्गेय ताः परित्रातुमर्हसि ॥ २७ ॥  
 व्याधीन् प्रणुद वीर त्वं प्रजा धर्मेण पालय ।  
 त्वयि जीवति मा राष्ट्रं विनाशमुपगच्छतु ॥ २८ ॥

भीष्म उवाच

प्रजानां क्रोशतीनां वै नैवाशुभ्यत मे मनः ।  
 प्रतिज्ञां रक्षमाणस्य सद् वृत्तं स्मरतस्तथा ॥ २९ ॥  
 ततः पौरा महाराज माता काली च मे शुभा ।  
 भृत्याः पुरोहिताचार्या ब्राह्मणाश्च बहुश्रुताः ।  
 मामूचुर्भृशसंतप्ता भव राजेति संततम् ॥ ३० ॥

इति श्रीमहाभारते उद्योगपर्वणि भगवद्ग्यानपर्वणि भगवद्वाक्ये सप्तचत्वारिंशदधिकशततमोऽध्यायः ॥ १४७ ॥

## अष्टचत्वारिंशदधिकशततमोऽध्यायः

द्रोणविदुरयोगान्धार्याश्च वचनानां श्रीकृष्णकर्तृकं कथनम्

वासुदेव उवाच

भीष्मेणोक्ते ततो द्रोणो दुर्योधनमभाषत ।  
 मध्ये नृपाणां भद्रं ते वचनं वचनक्षमः ॥ १ ॥  
 प्रातीपः शान्तनुस्तात कुलस्यार्थे यथा स्थितः ।  
 यथा देवव्रतो भीष्मः कुलस्यार्थे स्थितोऽभवत् ॥ २ ॥  
 तथा पाण्डुर्नरपतिः सत्यसंधो जितेन्द्रियः ।  
 राजा कुरूणां धर्मात्मा सुव्रतः सुसमाहितः ॥ ३ ॥  
 ज्येष्ठाय राज्यमददाद् धृतराष्ट्राय धीमते ।  
 यवीयसे तथा क्षत्रे कुरूणां वंशवर्धनः ॥ ४ ॥  
 ततः सिंहासने राजन् स्थापयित्वैनमच्युतम् ।  
 वनं जगाम कौरव्यो भार्याभ्यां सहितो नृपः ॥ ५ ॥

प्रतीपरक्षितं राष्ट्रं त्वां प्राप्य विनशिष्यति ।  
 स त्वमस्मद्वितार्थं वै राजा भव महामते ॥ ११ ॥  
 इत्युक्तः प्राञ्जलिर्भूत्वा दुःखितो भृशमातुरः ।  
 तेभ्यो न्यवेदयं तत्र प्रतिज्ञां पितृगौरवात् ॥ ३२ ॥  
 ऊर्ध्वरेता ह्यराजा च कुलस्यार्थे पुनः पुनः ।  
 विशेषतस्त्वदर्थं च धुरि मा मां नियोजय ॥ ३३ ॥  
 तनोऽहं प्राञ्जलिर्भूत्वा मातरं सम्प्रसादयम् ।  
 नाम्ब शान्तनुना जातः कौरवं वंशमुद्बहन् ॥ ३४ ॥  
 प्रतिज्ञां वितथां कुर्यामिति राजन् पुनः पुनः ।  
 विशेषतस्त्वदर्थं च प्रतिज्ञां कृतवानहम् ॥ ३५ ॥  
 अहं प्रेष्यश्च दासश्च तवाद्य सुनवत्सले ।  
 एवं तामनुनीयाहं मातरं जनमेव च ॥ ३६ ॥  
 अयाचं भ्रातृदारेषु तदा व्यासं महामुनिम् ।  
 सह मात्रा महाराज प्रसाद्य तमृषि तदा ॥ ३७ ॥  
 अपत्यार्थं महाराज प्रसादं कृतवांश्च सः ।  
 त्रीन् स पुत्रानजनयत् तदा भरतसत्तम ॥ ३८ ॥  
 अन्धः करणहीनत्वान्न वै राजा पिता तव ।  
 राजा तु पाण्डुरभवन्महात्मा लोकविश्रुतः ॥ ३९ ॥  
 स राजा तस्य ते पुत्राः पितुर्दायाद्यहारिणः ।  
 मा तात कलहं कार्षीं राज्यस्यार्थं प्रदीयताम् ॥ ४० ॥  
 मयि जीवति राज्यं कः सम्प्रशासेत् पुमानिह ।  
 मावमंस्था वचो मह्यं शममिच्छामि वः सदा ॥ ४१ ॥  
 न विशेषोऽस्ति मे पुत्र त्वयि तेषु च पार्थिव ।  
 मतमेतत् पितुस्तुभ्यं गान्धार्या विदुरस्य च ॥ ४२ ॥  
 श्रोतव्यं खलु वृद्धानां नाभिशाङ्कीर्वचो मम ।  
 नाशयिष्यसि मा सर्वमात्मानं पृथिवी तथा ॥ ४३ ॥

नीचैः स्थित्वा तु विदुर उपास्ते स्म विनीतवत् ।  
 प्रेष्यवत् पुरुषव्याघ्रो वालव्यजनमुत्क्षिपन् ॥ ६ ॥  
 ततः सर्वाः प्रजास्तात धृतराष्ट्रं जनेश्वरम् ।  
 अन्वपद्यन्त विधिवद् यथा पाण्डुं जनाधिपम् ॥ ७ ॥  
 विस्त्रय्य धृतराष्ट्राय राज्यं सविदुराय च ।  
 चचार पृथिवी पाण्डुः सर्वा परपुरञ्जयः ॥ ८ ॥  
 कोशसंवने दाने भृत्यानां चान्ववेक्षणे ।  
 भरणे चैव सर्वस्य विदुरः सत्यसङ्गरः ॥ ९ ॥  
 संधिविग्रहसंयुक्तो राज्ञां संवाहनक्रियाः ।  
 अवैक्षत महानेजा भीष्मः परपुरञ्जयः ॥ १० ॥  
 सिंहासनस्थो नृपतिर्धृतराष्ट्रो महाबलः ।  
 अन्वास्यमानः सततं विदुरेण महात्मना ॥ ११ ॥

कथं तस्य कुले जातः कुलभेदं व्यवस्यसि ।  
सम्भूय भ्रातृभिः सार्धं भुङ्क्ष्व भोगान् जनाधिप ॥ १२ ॥  
ब्रवीम्यहं न कार्पण्यान्नार्थहेतोः कथंचन ।  
भीष्मेण दत्तमिच्छामि न त्वया राजसत्तम ॥ १३ ॥  
नाहं त्वत्तोऽभिकाङ्क्षिष्ये वृत्त्युपायं जनाधिप ।  
यतो भीष्मस्ततो द्रोणो यद् भीष्मस्त्वाह तत् कुरु ॥ १४ ॥  
दीयतां पाण्डुपुत्रेभ्यो राज्यार्धमरिकर्शन ।  
सममाचार्यकं तात तव तेषां च मे सदा ॥ १५ ॥  
अश्वत्थामा यथा मह्यं तथा श्वेतहयो मम ।  
बहुना किं प्रलापेन यतो धर्मस्ततो जयः ॥ १६ ॥  
वासुदेव उवाच

एवमुक्ते महाराज द्रोणेनामिततेजसा ।  
व्याजहार ततो वाक्यं विदुरः सत्यसङ्गरः ।  
पितुर्वदनमन्वीक्ष्य परिवृत्य च धर्मवित् ॥ १७ ॥

विदुर उवाच

देवव्रत निबोधेदं वचनं मम भाषतः ।  
प्रणष्टः कौरवो वंशस्त्वयायं पुनरुद्धृतः ॥ १८ ॥  
तन्मे विलपमानस्य वचनं समुपेक्षसे ।  
कोऽयं दुर्योधनो नाम कुलेऽस्मिन् कुलपांसनः ॥ १९ ॥  
यस्य लोभाभिभूतस्य मतिं समनुवर्तसे ।  
अनार्यस्याकृतज्ञस्य लोभेन हृतचेतसः ॥ २० ॥  
अतिक्रामति यः शास्त्रं पितुर्धर्मार्थदर्शिनः ।  
पते नश्यन्ति कुरवो दुर्योधनकृतेन वै ॥ २१ ॥  
यथा ते न प्रणश्येयुर्महाराज तथा कुरु ।  
मां चैव धृतराष्ट्रं च पूर्वमेव महामते ॥ २२ ॥  
चित्रकार इवालेख्यं कृत्वा स्थापितवानसि ।  
प्रजापतिः प्रजाः सृष्ट्वा यथा संहरते तथा ॥ २३ ॥  
नोपेक्षस्व महाबाहो पश्यमानः कुलक्षयम् ।  
अथ तेऽद्य मतिर्निष्ठा विनाशो प्रत्युपस्थिते ॥ २४ ॥  
वनं गच्छ मया सार्धं धृतराष्ट्रेण चैव ह ।  
बद्ध्वा वा निकृतिप्रहं धार्तराष्ट्रं सुदुर्मतिम् ॥ २५ ॥  
शास्त्रीं राज्यमद्याशु पाण्डवैरभिरक्षितम् ।  
प्रसीद राजशार्दूल विनाशो दृश्यते महान् ॥ २६ ॥  
पाण्डवानां कुरूणां च राज्ञाममिततेजसाम् ।  
विररामैवमुक्त्वा तु विदुरो दीनमानसः ।  
प्रध्यायमानः स तदा निःश्वसंश्च पुनः पुनः ॥ २७ ॥

इति श्रीमहाभारते उद्योगपर्वणि भगवद्गीतापर्वणि कृष्णवाक्ये अष्टचत्वारिंशदधिकशततमोऽध्यायः ॥ १४८ ॥

### एकोनपञ्चाशदधिकशततमोऽध्यायः

धृतराष्ट्रस्य दुर्योधनं प्रति वचनम्—पाण्डवेभ्यो राज्यार्धं दातुमादेशः

वासुदेव उवाच

एवमुक्ते तु गान्धार्या धृतराष्ट्रो जनेश्वरः ।  
दुर्योधनमुवाचेदं राजमध्ये जनाधिप ॥ १ ॥

ततोऽथ राज्ञः सुबलस्य पुत्री  
धर्मार्थयुक्तं कुलनाशभीता ।  
दुर्योधनं पापमतिं नृशंसं  
राज्ञां समक्षं सुतमाह कोपात् ॥ २८ ॥  
ये पार्थिवा राजसभां प्रविष्टा  
ब्रह्मर्षयो ये च सभासदोऽन्ये ।  
शृण्वन्तु वक्ष्यामि तवापराधं  
पापस्य सामात्यपरिच्छदस्य ॥ २९ ॥  
राज्यं कुरूणामनुपूर्वभोज्यं  
क्रमागतो नः कुलधर्म एषः ।  
त्वं पापबुद्धेऽतिनृशंसकर्मन्  
राज्यं कुरूणामनयाद् विहंसि ॥ ३० ॥  
राज्ये स्थितो धृतराष्ट्रो मनीषी  
तस्यानुजो विदुरो दीर्घदर्शी ।  
पतावतिक्रम्य कथं नृपत्वं  
दुर्योधन प्रार्थयसेऽद्य मोहात् ॥ ३१ ॥  
राजा च क्षत्ता च महानुभावौ  
भीष्मे स्थिते परवन्तौ भवेताम् ।  
अयं तु धर्मज्ञतया महात्मा  
न कामयेद् यो नृवरो नदीजः ॥ ३२ ॥  
राज्यं तु पाण्डोरिदमप्रधृष्यं  
तस्याद्य पुत्राः प्रभवन्ति नान्ये ।  
राज्यं तदेतन्निखिलं पाण्डवानां  
पैतामहं पुत्रपौत्रानुगामि ॥ ३३ ॥  
यद् वै ब्रूते कुरुमुख्यो महात्मा  
देवव्रतः सत्यसंधो मनीषी ।  
सर्वं तदस्माभिरहत्य कार्यं  
राज्यं स्वधर्मान् परिपालयद्भिः ॥ ३४ ॥  
अनुज्ञया चाथ महाव्रतस्य  
ब्रूयान्नृपोऽयं विदुरस्तथैव ।  
कार्यं भवेत् तत्सुदृढिर्नियोज्यं  
धर्मं पुरस्कृत्य सुदीर्घकालम् ॥ ३५ ॥  
न्यायागतं राज्यमिदं कुरूणां  
युधिष्ठिरः शास्तु वै धर्मपुत्रः ।  
प्रबोदितो धृतराष्ट्रेण राज्ञा  
पुरस्कृतः शान्तनवेन चैव ॥ ३६ ॥

दुर्योधन निबोधेदं यत् त्वां वक्ष्यामि पुत्रक ।  
तथा तत् कुरु भद्रं ते यद्यस्ति पितृगौरवम् ॥ २ ॥  
सोमः प्रजापतिः पूर्वं कुरूणां वंशवर्धनः ।

सोमाद् बभूव पष्ठोऽयं ययातिर्नहुपात्मजः ॥ ३ ॥  
 तस्य पुत्रा बभूवुर्हि पञ्च राजर्षिसत्तमाः ।  
 तेषां यदुर्महातेजा ज्येष्ठः समभवत् प्रभुः ॥ ४ ॥  
 पूरुर्यवीयांश्च ततो योऽस्माकं वंशवर्धनः ।  
 शर्मिष्ठया सम्प्रसूतो दुहित्रा वृषपर्वणः ॥ ५ ॥  
 यदुश्च भरतश्रेष्ठ देवयान्याः सुतोऽभवत् ।  
 दौहित्रस्तात शुक्रस्य काव्यस्यामिततेजसः ॥ ६ ॥  
 यादवानां कुलकरो बलवान् वीर्यसम्मतः ।  
 अवमेने स तु क्षत्रं दर्पपूर्णः सुमन्दधीः ॥ ७ ॥  
 न चानिष्ठत् पितुः शास्त्रे बलदर्पविमोहितः ।  
 अवमेने च पितरं भ्रातृश्चाप्यपराजितः ॥ ८ ॥  
 पृथिव्यां चतुरन्तायां यदुरेवाभवद् बली ।  
 वशे कृत्वा स नृपतीन् न्यवसन्नागसाह्वये ॥ ९ ॥  
 तं पिता परमक्रुद्धो ययातिर्नहुपात्मजः ।  
 शशाप पुत्रं गान्धारे राज्याच्चापि व्यरोपयत् ॥ १० ॥  
 ये चैनमन्ववर्तन्त भ्रातरो बलदर्पिताः ।  
 शशाप तानभिक्रुद्धो ययातिस्तनयानथ ॥ ११ ॥  
 यवीयांसं ततः पूरुं पुत्रं स्ववशवर्तिनम् ।  
 राज्ये निवेशयामास विधेयं नृपसत्तमः ॥ १२ ॥  
 एवं ज्येष्ठोऽप्यथोत्सिको न राज्यमभिजायते ।  
 यवीयांसोऽपि जायन्ते राज्यं वृद्धोपसेवया ॥ १३ ॥  
 तथैव सर्वधर्मज्ञः पितुर्मम पितामहः ।  
 प्रतीपः पृथिवीपालस्त्रिषु लोकेषु विश्रुतः ॥ १४ ॥  
 तस्य पार्थिवसिंहस्य राज्यं धर्मेण शासतः ।  
 त्रयः प्रजक्षिरे पुत्रा देवकल्पा यशस्विनः ॥ १५ ॥  
 देवापिरभवच्छ्रेष्ठा बाह्लीकस्तदनन्तरम् ।  
 तृतीयः शान्तनुस्तात धृतिमान् मे पितामहः ॥ १६ ॥  
 देवापिस्तु महातेजास्त्वग्दोषी राजसत्तमः ।  
 धार्मिकः सत्यवादी च पितुः शुश्रूषणे रतः ॥ १७ ॥  
 पौरजानपदानां च सम्मतः साधुसत्कृतः ।  
 सर्वेषां बालवृद्धानां देवापिर्हृदयंगमः ॥ १८ ॥  
 वदान्यः सत्यसंधश्च सर्वभूतहिते रतः ।  
 वर्तमानः पितुः शास्त्रे ब्राह्मणानां तथैव च ॥ १९ ॥  
 बाह्लीकस्य प्रियो भ्राता शान्तनोश्च महात्मनः ।  
 सौभ्रात्रं च परं तेषां सहितानां महात्मनाम् ॥ २० ॥  
 अथ कालस्य पर्याये वृद्धो नृपतिसत्तमः ।  
 सम्भारानभिषेकार्थं कारयामास शास्त्रतः ॥ २१ ॥  
 कारयामास सर्वाणि मङ्गलार्थानि वै विभुः ।  
 तं ब्राह्मणाश्च वृद्धाश्च पौरजानपदैः सह ॥ २२ ॥

सर्वे निवारयामासुर्देवापेरभिषेचनम् ।  
 स तच्छ्रुत्वा तु नृपतिरभिषेकनिवारणम् ।  
 अश्रुकण्ठोऽभवद् राजा पर्यशोचत चात्मजम् ॥ २३ ॥  
 एवं वदान्यो धर्मज्ञः सत्यसंधश्च सोऽभवत् ।  
 प्रियः प्रजानामपि संस्त्वग्दोषेण प्रदूषितः ॥ २४ ॥  
 हीनाङ्गं पृथिवीपालं नाभिनन्दन्ति देवताः ।  
 इति कृत्वा नृपश्रेष्ठं प्रत्यषेधन् द्विजर्षभाः ॥ २५ ॥  
 ततः प्रव्यथिताङ्गोऽसौ पुत्रशोकसमन्वितः ।  
 निवारितं नृपं दृष्ट्वा देवापिः संश्रितो वनम् ॥ २६ ॥  
 बाह्लीको मातुलकुलं त्यक्त्वा राज्यं समाश्रितः ।  
 पितृभ्रातृन् परित्यज्य प्राप्तवान् परमर्द्धिमत् ॥ २७ ॥  
 बाह्लीकेन त्वनुज्ञातः शान्तनुर्लोकविश्रुतः ।  
 पितर्युपरते राजन् राजा राज्यमकारयत् ॥ २८ ॥  
 तथैवाहं मतिमता परिचिन्त्येह पाण्डुना ।  
 ज्येष्ठः प्रभ्रंशितो राज्याद्धीनाङ्ग इति भारत ॥ २९ ॥  
 पाण्डुस्तु राज्यं सम्प्राप्तः कनीयानपि सन् नृपः ।  
 विनाशे तस्य पुत्राणामिदं राज्यमरिदम् ॥ ३० ॥  
 मय्यभागिनि राज्याय कथं त्वं राज्यमिच्छसि ।  
 अराजपुत्रो ह्यस्वामी परस्वं हर्तुमिच्छसि ॥ ३१ ॥  
 युधिष्ठिरो राजपुत्रो महात्मा  
 न्यायागतं राज्यमिदं च तस्य ।  
 स कौरवस्यास्य कुलस्य भर्ता  
 प्रशासिता चैव महानुभावः ॥ ३२ ॥  
 स सत्यसंधः स तथाप्रमत्तः  
 शास्त्रे स्थितो बन्धुजनस्य साधुः ।  
 प्रियः प्रजानां सुहृदानुकम्पी  
 जितेन्द्रियः साधुजनस्य भर्ता ॥ ३३ ॥  
 क्षमा तितिक्षा दम आर्जवं च  
 सत्यव्रतत्वं श्रुतमप्रमादः ।  
 भूतानुकम्पा ह्यनुशासनं च  
 युधिष्ठिरे राजगुणाः समस्ताः ॥ ३४ ॥  
 अराजपुत्रस्त्वमनार्यवृत्तो  
 लुब्धः सदा बन्धुषु पापबुद्धिः ।  
 क्रमागतं राज्यमिदं परेषां  
 हर्तुं कथं शक्यसि दुर्विनीत ॥ ३५ ॥  
 प्रयच्छ राज्यार्धमपेतमोहः  
 सवाहनं त्वं सपरिच्छदं च ।  
 ततोऽवशेषं तव जीवितस्य  
 सहानुजस्यैव भवेन्नरेन्द्र ॥ ३६ ॥

इति श्रीमहाभारते उद्योगपर्वणि भगवद्गीतापर्वणि धृतराष्ट्रवाक्यकथने एकोनपञ्चाशदधिकशततमोऽध्यायः ॥ १४९ ॥



## पञ्चाशदधिकशततमोऽध्यायः

श्रीकृष्णेन कौरवान् प्रति सामदानभेदानां विफलतामुक्त्वा दण्डनीतेरेवौचित्यस्य प्रतिपादनम्

वासुदेव उवाच

एवमुक्ते तु भीष्मेण द्रोणेन विदुरेण च ।  
गान्धार्या धृतराष्ट्रेण न वै मन्दोऽन्वबुद्धयत ॥ १ ॥  
अवधूयोत्थितो मन्दः क्रोधसंरक्तलोचनः ।  
अन्वद्रवन्त तं पश्चाद् राजानस्त्यक्तजीविताः ॥ २ ॥  
आज्ञापयच्च राज्ञस्तान् पार्थिवान् नष्टचेतसः ।  
प्रयाध्वं वै कुरुक्षेत्रं पुष्योऽद्येति पुनः पुनः ॥ ३ ॥  
ततस्ते पृथिवीपालाः प्रययुः सहसैनिकाः ।  
भीष्मं सेनापतिं कृत्वा संहृष्टाः कालचोदिताः ॥ ४ ॥  
अक्षौहिण्यो दशैका च कौरवाणां समागताः ।  
तासां प्रमुखतो भीष्मस्तालकेतुर्व्यरोचत ॥ ५ ॥  
यदत्र युक्तं प्राप्तं च तद् विधत्स्व विशाम्पते ।  
उक्तं भीष्मेण यद् वाक्यं द्रोणेन विदुरेण च ॥ ६ ॥  
गान्धार्या धृतराष्ट्रेण समक्षं मम भारत ।  
एतत् ते कथितं राजन् यद् वृत्तं कुरुसंसदि ॥ ७ ॥  
साम्यमादौ प्रयुक्तं मे राजन् सौभ्रात्रमिच्छता ।  
अभेदायास्य वंशस्य प्रजानां च विवृद्धये ॥ ८ ॥  
पुनर्भेदश्च मे युक्तो यदा साम न गृह्यते ।  
कर्मानुकीर्तनं चैव देवमानुषसंहितम् ॥ ९ ॥  
यदा नाद्रियते वाक्यं सामपूर्वं सुयोधनः ।

तदा मया समानीय भेदिताः सर्वपार्थिवाः ॥ १० ॥  
अद्भुतानि च घोराणि दारुणानि च भारत ।  
अमानुषाणि कर्माणि दर्शितानि मया विभो ॥ ११ ॥  
निर्मत्स्यित्वा राज्ञस्तांस्तृणीकृत्य सुयोधनम् ।  
राधेयं भीषयित्वा च सौबलं च पुनः पुनः ॥ १२ ॥  
द्यूततो धार्तराष्ट्राणां निन्दां कृत्वा तथा पुनः ।  
भेदयित्वा नृपान् सर्वान् वाग्भिर्मन्त्रेण चासकृत् ॥ १३ ॥  
पुनः सामाभिसंयुक्तं सम्प्रदानमथानुवम् ।  
अभेदात् कुरुवंशस्य कार्ययोगात् तथैव च ॥ १४ ॥  
ते शूरा धृतराष्ट्रस्य भीष्मस्य विदुरस्य च ।  
तिष्ठेयुः पाण्डवाः सर्वे हित्वा मानमधश्चराः ॥ १५ ॥  
प्रयच्छन्तु च ते राज्यमनीशास्ते भवन्तु च ।  
यथाऽऽह राजा गाङ्गेयो विदुरश्च हितं तव ॥ १६ ॥  
सर्वे भवतु ते राज्यं पञ्च ग्रामान् विसर्जय ।  
अवश्यं भरणीया हि पितुस्ते राजसत्तम ॥ १७ ॥  
एवमुक्तोऽपि दुष्टात्मा नैव भागं व्यमुञ्चत ।  
दण्डं चतुर्थं पश्यामि तेषु पापेषु नान्यथा ॥ १८ ॥  
निर्याताश्च विनाशाय कुरुक्षेत्रं नराधिपाः ।  
एतत् ते कथितं राजन् यद् वृत्तं कुरुसंसदि ॥ १९ ॥  
न ते राज्यं प्रयच्छन्ति विना युद्धेन पाण्डव ।  
विनाशहेतवः सर्वे प्रत्युपस्थितमृत्यवः ॥ २० ॥

इति श्रीमहाभारते उद्योगपर्वणि भगवद्गीतापर्वणि कृष्णवाक्ये पञ्चाशदधिकशततमोऽध्यायः ॥ १५० ॥

( सैन्यनिर्याणपर्व )

## एकपञ्चाशदधिकशततमोऽध्यायः

पाण्डवपक्षे सेनापतेर्निर्द्धारणं पाण्डवसेनायाः कुरुक्षेत्रे प्रवेशश्च

वैशम्पायन उवाच

जनार्दनवचः श्रुत्वा धर्मराजो युधिष्ठिरः ।  
भ्रातृनुवाच धर्मात्मा समक्षं केशवस्य ह ॥ १ ॥  
श्रुतं भवद्भिर्यद् वृत्तं सभायां कुरुसंसदि ।  
केशवस्यापि यद् वाक्यं तत् सर्वमवधारितम् ॥ २ ॥  
तस्मात् सेनाविभागं मे कुरुध्वं नरसत्तमाः ।  
अक्षौहिण्यश्च सप्तैताः समेता विजयाय वै ॥ ३ ॥  
तासां ये पतयः सप्त विख्यातास्तान् निबोधत ।  
द्रुपदश्च विराटश्च धृष्टद्युम्नशिखण्डिनौ ॥ ४ ॥  
सात्यकिश्चेकितानश्च भीमसेनश्च वीर्यवान् ।  
पते सेनाप्रणेतारो वीराः सर्वे तनुत्यजः ॥ ५ ॥

सर्वे वेदविदः शूराः सर्वे सुचरितव्रताः ।  
ह्रीमन्तो नीतिमन्तश्च सर्वे युद्धविशारदाः ॥ ६ ॥  
इष्वरकुशलाः सर्वे तथा सर्वास्त्रयोधिनः ।  
सप्तानामपि यो नेता सेनानां प्रविभागवित् ॥ ७ ॥  
यः सहेत रणे भीष्मं शरार्चिः पावकोपमम् ।  
तं तावत् सहदेवात्र प्रब्रूहि कुरुनन्दन ।  
स्वमतं पुरुषव्याघ्र को नः सेनापतिः क्षमः ॥ ८ ॥

सहदेव उवाच

संयुक्त एकदुःखश्च वीर्यवांश्च महीपतिः ।  
यं समाश्रित्य धर्मज्ञं स्वमंशमनुयुञ्ज्महे ॥ ९ ॥  
मत्स्यो विराटो बलवान् कृतास्त्रो युद्धदुर्मदः ।  
प्रसहिष्यति संग्रामे भीष्मं तांश्च महारथान् ॥ १० ॥

वैशम्पायन उवाच

तथोक्ते सहदेवेन वाक्ये वाक्यविशारदः ।  
 नकुलोऽनन्तरं तस्मादिदं वचनप्राददे ॥ ११ ॥  
 वयसा शास्त्रतो धैर्यात् कुलेनाभिजनेन च ।  
 ह्रीमान् बलान्वितः श्रीमान् सर्वशास्त्रविशारदः ॥ १२ ॥  
 वेद चास्त्रं भरद्वाजाद् दुर्धर्यः सत्यसङ्गरः ।  
 यो नित्यं स्पर्धते द्रोणं भीमं चैव महाबलम् ॥ १३ ॥  
 श्लाघ्यः पार्थिववंशस्य प्रमुखे वाहिनीपतिः ।  
 पुत्रपौत्रैः परिवृतः शतशास्त्र इव द्रुमः ॥ १४ ॥  
 यस्तताप तपो घोरं सदारः पृथिवीपतिः ।  
 रोषाद् द्रोणविनाशाय वीरः समितिशोभनः ॥ १५ ॥  
 पितेवास्मान् समाधत्ते यः सदा पार्थिवर्षभः ।  
 श्वशुरो द्रुपदोऽस्माकं सेनाग्रं स प्रकर्षतु ॥ १६ ॥  
 स द्रोणभीष्मावायातौ सहेदिति मतिर्मम ।  
 स हि दिव्यास्त्रविद् राजा सखा चाङ्गिरसो नृपः ॥ १७ ॥  
 माद्रीसुताभ्यामुक्ते तु स्वमते कुरुनन्दनः ।  
 वासविर्वासवसमः सव्यसाच्यव्रवीद् वचः ॥ १८ ॥  
 योऽयं तपःप्रभावेण ऋषिसन्तोषणेन च ।  
 दिव्यः पुरुष उत्पन्नो ज्वालावर्णो महाभुजः ॥ १९ ॥  
 धनुष्मान् कवची खड्गी रथमारुह्य दंशितः ।  
 दिव्यैर्हयवरैर्युक्तमग्निकुण्डात् समुत्थितः ॥ २० ॥  
 गर्जन्निव महामेघो रथघोषेण वीर्यवान् ।  
 सिंहसंहननो वीरः सिंहतुल्यपराक्रमः ॥ २१ ॥  
 सिंहोरस्कः सिंहभुजः सिंहवक्त्रा महाबलः ।  
 सिंहप्रगर्जनो वीरः सिंहस्कन्धो महाद्युतिः ॥ २२ ॥  
 सुभ्रूः सुदंष्ट्रः सुहनुः सुबाहुः सुमुखोऽकृशः ।  
 सुजनुः सुविशालाक्षः सुपादः सुप्रतिष्ठितः ॥ २३ ॥  
 अभेद्यः सर्वशस्त्राणां प्रभिन्न इव वारणः ।  
 जज्ञे द्रोणविनाशाय सत्यवादी जितेन्द्रियः ॥ २४ ॥  
 धृष्टद्युम्नमहं मन्येऽसहेद् भीष्मस्य सायकान् ।  
 वज्राशनिसमस्पर्शान् दीप्तास्यानुरगानिव ॥ २५ ॥  
 यमदूतसमान् वेगे निपाते पावकोपमान् ।  
 रामेणाजौ विषहितान् वज्रनिष्पेषदारुणान् ॥ २६ ॥  
 पुरुषं तं न पश्यामि यः सहेत महाव्रतम् ।  
 धृष्टद्युम्नमृते राजन्निति मे धीयते मतिः ॥ २७ ॥  
 क्षिप्रहस्तश्चित्रयोधी मतः सेनापतिर्मम ।  
 अभेद्यकवचः श्रीमान् मातङ्ग इव यूथपः ॥ २८ ॥

( वैशम्पायन उवाच

अर्जुनेनैवमुक्ते तु भीमो वाक्यं समाददे ॥ )

भीमसेन उवाच

वधार्थं यः समुत्पन्नः शिखण्डी द्रुपदात्मजः ।  
 वदन्ति सिद्धा राजेन्द्र ऋषयश्च समागताः ॥ २९ ॥

यस्य रात्रागमध्ये तु दिव्यमस्त्रं प्रकुर्वतः ।  
 रूपं द्रक्ष्यन्ति पुरुषा रामस्येव महात्मनः ॥ ३० ॥  
 न तं युद्धे प्रपश्यामि यो भिन्द्यात् तु शिखण्डिनम् ।  
 शस्त्रेण समो राजन् संनद्धं स्यन्दनं स्थितम् ॥ ३१ ॥  
 द्वैरथे समरे नान्यो भीम हन्यान्महाव्रतम् ।  
 शिखण्डिनमृते वीरं स मे सेनापतिर्मतः ॥ ३२ ॥

युधिष्ठिर उवाच

सर्वस्य जगतस्तान सारासारं बलावलम् ।  
 सर्वं जानाति धर्मात्मा मतमेपां च केशवः ॥ ३३ ॥  
 यमाह कृष्णो दाशार्हः सोऽस्तु सेनापतिर्मम ।  
 कृतास्त्रोऽप्यकृतास्त्रो वा वृद्धो वा यदि वा युवा ॥ ३४ ॥  
 एष नो विजये मूलमेव तात विपर्यये ।  
 अत्र प्राणाश्च राज्यं च भावाभावा सुखासुखे ॥ ३५ ॥  
 एष धाता विधाता च सिद्धिरत्र प्रतिष्ठिता ।  
 यमाह कृष्णो दाशार्हः सोऽस्तु नो वाहिनीपतिः ॥ ३६ ॥  
 व्रवीतु वदतां श्रेष्ठो निशा समभिवर्तते ।  
 ततः सेनापति कृत्वा कृष्णस्य वशवर्तिनः ॥ ३७ ॥  
 रात्रेः शेषे व्यतिक्रान्ते प्रयास्यामो रणाजिरम् ।  
 अधिवासितशस्त्राश्च कृतकौतुकमङ्गलाः ॥ ३८ ॥

वैशम्पायन उवाच

तस्य तद् वचनं श्रुत्वा धर्मराजस्य धीमतः ।  
 अव्रवीत् पुण्डरीकाक्षो धनजयमवेक्ष्य ह ॥ ३९ ॥  
 ममाप्येते महाराज भवद्भिर्य उदाहृताः ।  
 ततारस्तव सेनाया मता विक्रान्तयोधिनः ॥ ४० ॥  
 सर्व एव समर्था हि तव शत्रुं प्रबाधितुम् ।  
 इन्द्रस्यापि भयं ह्येते जनयेयुर्महाहवे ॥ ४१ ॥  
 किं पुनर्धार्तराष्ट्राणां लुब्धानां पापचेतसाम् ।  
 मयापि हि महाबाहो त्वत्प्रियार्थं महाहवे ॥ ४२ ॥  
 कृतो यत्नो महान्तत्र शमः स्यादिति भारत ।  
 धर्मस्य गतमानुष्यं न स्म वाच्या विवक्षताम् ॥ ४३ ॥  
 कृतास्त्रं मन्यते बाल आत्मानमविचक्षणः ।  
 धार्तराष्ट्रो बलस्थं च पश्यत्यात्मानमातुरः ॥ ४४ ॥  
 युज्यतां वाहिनी साधु वधसाध्या हि मे मताः ।  
 न धार्तराष्ट्राः शक्यन्ति स्थातुं दृष्ट्वा धनंजयम् ॥ ४५ ॥  
 भीमसेनं च संक्रुद्धं यमौ चापि यमोपमौ ।  
 युयुधानद्वितीयं च धृष्टद्युम्नममर्षणम् ॥ ४६ ॥  
 अभिमन्युं द्रौपदेयान् विराटद्रुपदावपि ।  
 अश्वौहिणीपतीश्चान्यान् नरेन्द्रान् भीमविक्रमान् ॥ ४७ ॥  
 सारवद् बलमस्माकं दुष्प्रधर्षं दुरासदम् ।  
 धार्तराष्ट्रबलं संख्ये हनिष्यति न संशयः ॥ ४८ ॥  
 धृष्टद्युम्नमहं मन्ये सेनापतिर्मरिदम् ।

वैशम्पायन उवाच

एवमुक्ते तु कृष्णेन सम्प्राहृष्यन्नरोत्तमाः ॥ ४९ ॥  
तेषां प्रहृष्टमनसां नादः समभवन्महान् ।  
योग इत्यथ सैन्यानां त्वरतां सम्प्रधावनाम् ॥ ५० ॥  
हयवारणशब्दाश्च नेमिघोषाश्च सर्वतः ।  
शङ्खदुन्दुभिघोषाश्च तुमुलाः सर्वतोऽभवन् ॥ ५१ ॥  
तदुग्रं सागरनिभं क्षुब्धं बलसमागमम् ।  
रथगत्तिगजोदग्रं महोर्मिभिरिवाकुलम् ॥ ५२ ॥  
धावतामाह्वयानानां तनुत्राणि च बध्नताम् ।  
प्रयास्यतां पाण्डवानां ससैन्यानां समन्ततः ॥ ५३ ॥  
गङ्गेव पूर्णा दुर्धर्षा समदृश्यत वाहिनी ।  
अग्रानीके भीमसेनो माद्रीपुत्रौ च दंशितौ ॥ ५४ ॥  
सौभद्रो द्रौपदेयाश्च धृष्टद्युम्नश्च पार्षतः ।  
प्रभद्रकाश्च पञ्चाला भीमसेनमुखा ययुः ॥ ५५ ॥  
ततः शब्दः समभवत् समुद्रस्येव पर्वणि ।  
हृष्टानां सम्प्रयातानां घोषो दिवमिवास्पृशत् ॥ ५६ ॥  
प्रहृष्टा दंशिता योधाः परानीकविदारणाः ।  
तेषां मध्ये ययौ राजा कुन्तीपुत्रो युधिष्ठिरः ॥ ५७ ॥  
शकटापणवेशाश्च यानयुग्मं च सर्वशः ।  
कोशं यन्त्रायुधं चैव ये च वैद्याश्चिकित्सकाः ॥ ५८ ॥  
फल्गु यच्च बलं किञ्चिद् यश्चापि कृशदुर्बलम् ।  
तत् संगृह्य ययौ राजा ये चापि परिचारकाः ॥ ५९ ॥  
उपलब्धे तु पाञ्चाली द्रौपदी सत्यवादिनी ।

इति श्रीमहाभारते उद्योगपर्वणि सैन्यनिर्याणपर्वणि कुरुक्षेत्रप्रवेशे एकपञ्चाशदधिकशततमोऽध्यायः ॥ १५१ ॥

## द्विपञ्चाशदधिकशततमोऽध्यायः

कुरुक्षेत्रे पाण्डवसेनाया निवेशः शिबिरनिर्माणं च

वैशम्पायन उवाच

ततो देशे समे क्षिण्वे प्रभृतयवसेन्धने ।  
निवेशयामास तदा सेनां राजा युधिष्ठिरः ॥ १ ॥  
परिहृत्य श्मशानानि देवतायतनानि च ।  
आश्रमांश्च महर्षीणां तीर्थान्यायतनानि च ॥ २ ॥  
मधुरानूपरे देशे शुचौ पुण्ये महामतिः ।  
निवेशं कारयामास कुन्तीपुत्रो युधिष्ठिरः ॥ ३ ॥  
ततश्च पुनस्तथाय सुखी विश्रान्तवाहनः ।  
प्रययौ पृथिवीपालैर्धृतः शतसहस्रशः ॥ ४ ॥  
विद्राव्य शतशो गुल्मान् धार्तराष्ट्रस्य सैनिकान् ।  
पर्यक्रामत् समन्ताच्च पार्थेन सह केशवः ॥ ५ ॥  
शिबिरं मापयामास धृष्टद्युम्नश्च पार्षतः ।  
सात्यकिश्च रथोदारो युयुधानः प्रतापवान् ॥ ६ ॥  
आसाद्य सरितं पुण्यां कुरुक्षेत्रे हिरण्वतीम् ।

सह स्त्रीभिर्निववृते दासीदाससमावृताः ॥ ६० ॥  
कृत्वा मूलप्रतीकारं गुल्मैः स्थावरजङ्गमैः ।  
स्कन्धावारेण महता प्रययुः पाण्डुनन्दनाः ॥ ६१ ॥  
ददतो गां हिरण्यं च ब्राह्मणैरभिसंवृताः ।  
स्तूयमाना ययू राजन् रथैर्मणिविभूषितैः ॥ ६२ ॥  
केकया धृष्टकेतुश्च पुत्रः काश्यस्य चाभिभूः ।  
श्रेणिमान् वसुदानश्च शिखण्डी चापराजितः ॥ ६३ ॥  
हृष्टास्तुष्टाः कवचिनः सशस्त्राः समलंकृताः ।  
राजानमन्वयुः सर्वे परिवार्य युधिष्ठिरम् ॥ ६४ ॥  
जघनार्थं विराटश्च याज्ञसेनिश्च सौमकिः ।  
सुधर्मा कुन्तिभोजश्च धृष्टद्युम्नस्य चात्मजाः ॥ ६५ ॥  
रथायुतानि चत्वारि हयाः पञ्चगुणास्तथा ।  
पत्तिसैन्यं दशगुणं गजानामयुतानि षट् ॥ ६६ ॥  
अनाधृष्टिश्चेकितानो धृष्टकेतुश्च सात्यकिः ।  
परिवार्य ययुः सर्वे वासुदेवधनंजयौ ॥ ६७ ॥  
आसाद्य तु कुरुक्षेत्रं व्यूढानीकाः प्रहारिणः ।  
पाण्डवाः समदृश्यन्त नर्दन्तो वृषभा इव ॥ ६८ ॥  
तेऽवगाह्य कुरुक्षेत्रं शङ्खान् दध्मुरर्दिमाः ।  
तथैव दध्मतुः शङ्खं वासुदेवधनंजयौ ॥ ६९ ॥  
पाञ्चजन्यस्य निर्घोषं विस्फूर्जितमिवाशनेः ।  
निशम्य सर्वसैन्यानि समहृष्यन्त सर्वशः ॥ ७० ॥  
शङ्खदुन्दुभिसंसृष्टः सिंहनादस्तरविनाम् ।  
पृथिवी चान्तरिक्षं च सागरांश्चान्वनादयत् ॥ ७१ ॥

सूपतीर्थं शुचिजलं शर्करापङ्कवर्जिताम् ॥ ७ ॥  
खानयामास परिखां केशवस्तत्र भारत ।  
गुप्त्यर्थमपि चादिश्य बलं तत्र न्यवेशयत् ॥ ८ ॥  
विधिर्यः शिबिरस्यासीत् पाण्डवानां महात्मनाम् ।  
तद्विधानि नरेन्द्राणां कारयामास केशवः ॥ ९ ॥  
प्रभूततरकाष्ठानि दुराधर्षतराणि च ।  
भक्ष्यभोज्यान्नपानानि शतशोऽथ सहस्रशः ॥ १० ॥  
शिबिराणि महार्हाणि राज्ञां तत्र पृथक् पृथक् ।  
विमानानीव राजेन्द्र निविष्टानि महीतले ॥ ११ ॥  
तत्रासञ्जिह्विनः प्राज्ञाः शतशो दत्तचेतनाः ।  
सर्वोपकरणैर्युक्ता वैद्याः शास्त्रविशारदाः ॥ १२ ॥  
ज्याधनुर्वर्मशस्त्राणां तथैव मधुसर्पिषोः ।  
ससर्जरसपांसूनां राशयः पर्वतोपमाः ॥ १३ ॥

बह्वदकं सुयवसं तुषाङ्गारसमन्वितम् ।  
शिविरे शिविरे राजा संचकार युधिष्ठिरः ॥ १४ ॥  
महायन्त्राणि नाराचास्तोमराणि परश्वधाः ।  
धनूषि कवचादीनि ऋष्टयस्तूणसंयुताः ॥ १५ ॥  
गजाः कण्टकसंनाहा लोहवर्मोत्तरच्छदाः ।

दृश्यन्ते तत्र गिर्याभाः सहस्रशानयोधिनः ॥ १६ ॥  
निविष्टान् पाण्डवांस्तत्र ज्ञात्वा मित्राणि भारत ।  
अभिसन्ध्यथार्थदेशं सवलाः सहवाहनाः ॥ १७ ॥  
चरितब्रह्मचर्यास्तं सोमपा भूरिदक्षिणाः ।  
जयाय पाण्डुपुत्राणां समाजमुर्मोक्षितः ॥ १८ ॥

इति श्रीमहाभारते उद्योगपर्वणि सैन्यनिर्याणपर्वणि शिविरादिनिर्माणे त्रिपञ्चाशदधिकशततमोऽध्यायः ॥ १५२ ॥

## त्रिपञ्चाशदधिकशततमोऽध्यायः

सांग्रामिकव्यवस्थां शिविरनिर्माणं च कर्तुं दुर्योधनस्यादेशः सैनिकानां रणयात्राद्यमश्च

जनमेजय उवाच

युधिष्ठिरं सहानीकमुपायान्तं युयुत्सया ।  
सनिविष्टं कुरुक्षेत्रे वासुदेवेन पालितम् ॥ १ ॥  
विराटद्रुपदाभ्या च सपुत्राभ्यां समन्वितम् ।  
केकयैर्वृष्णिभिश्चैव पार्थिवैः शतशो वृतम् ॥ २ ॥  
महेन्द्रमिव चादित्यैरभिगुप्तं महारथैः ।  
श्रुत्वा दुर्योधनो राजा किं कार्यं प्रत्यपद्यत ॥ ३ ॥  
एतदिच्छाम्यहं श्रोतुं विस्तरेण महामते ।  
सम्भ्रमे तुमुले तस्मिन् यदासीत् कुरुजाङ्गले ॥ ४ ॥  
व्यथयेयुरिमे देवान् सेन्द्रानपि समागमे ।  
पाण्डवा वासुदेवश्च विराटद्रुपदौ तथा ॥ ५ ॥  
धृष्टद्युम्नश्च पाञ्चाल्यः शिखण्डी च महारथः ।  
युधामन्युश्च विक्रान्तो देवैरपि दुरासदः ॥ ६ ॥  
एतदिच्छाम्यहं श्रोतुं विस्तरेण तपोधन ।  
कुरूणा पाण्डवानां च यद् यदासीद् विवेष्टितम् ॥ ७ ॥

वैशम्पायन उवाच

प्रतियाते तु दाशार्हं राजा दुर्योधनस्तदा ।  
कर्ण दुःशासनं चैव शकुनिं चाब्रवीदिदम् ॥ ८ ॥  
अकृतेनैव कार्येण गतः पार्थानघोक्षजः ।  
स एनात्मन्युनाऽऽविष्टो ध्रुवं धक्ष्यत्यसंशयम् ॥ ९ ॥  
इष्टो हि वासुदेवस्य पाण्डवैर्मम विग्रहः ।  
भीमसेनार्जुनौ चैव दाशार्हस्य मते स्थितौ ॥ १० ॥  
अजातशत्रुरत्यर्थं भीमसेनवशानुगः ।  
निकृतश्च मया पूर्वं सह सर्वैः सहोदरैः ॥ ११ ॥  
विराटद्रुपदौ चैव कृतवैरौ मया सह ।  
तौ च सेनाप्रणेतरौ वासुदेववशानुगौ ॥ १२ ॥  
भविता विग्रहः सोऽयं तुमुलो लोमहर्षणः ।  
तस्मात् सांग्रामिकं सर्वं कारयध्वमतन्द्रिताः ॥ १३ ॥

शिविराणि कुरुक्षेत्रे क्रियन्तां वसुधाधिपाः ।  
सुपर्याप्तावकाशानि दुरादेयानि शत्रुभिः ॥ १४ ॥  
आसन्नजलकाष्ठानि शतशोऽथ सहस्रशः ।  
अच्छेद्याहारमार्गाणि बन्धोच्छ्रयचितानि च ॥ १५ ॥  
विविधायुधपूर्णानि पनाकाध्वजचन्ति च ।  
समाश्च तेषां पन्थानः क्रियन्तां वगगाद् वहिः ॥ १६ ॥  
प्रयाणं ध्रुप्यतामद्य श्वोभूत इति मा चिरम् ।  
ते तथेति प्रतिज्ञाय श्वोभूते चकिरे तथा ॥ १७ ॥  
हृष्टरूपा महात्मानो निवासाय महीक्षिताम् ।  
ततस्ते पार्थिवाः सर्वे तच्छ्रुत्वा राजशासनम् ॥ १८ ॥  
आसनेभ्यो महाहंभ्य उदनिष्ठन्नमर्षिताः ।  
बाहून् परिघसंकाशान् संस्पृशन्तः शनैः शनैः ॥ १९ ॥  
काञ्चनाङ्गददीप्तांश्च चन्दनागुरुभूपितान् ।  
उष्णीषाणि नियच्छन्तः पुण्डरीकनिर्मैः करैः ।  
अन्तरीयोत्तरीयाणि भूषणानि च सर्वशः ॥ २० ॥  
ते रथान् रथिनः श्रेष्ठा हयांश्च हयकोविदाः ।  
सज्जयन्ति स्म नागांश्च नागशिखाखनुष्टिताः ॥ २१ ॥  
अथ वर्माणि चित्राणि काञ्चनानि बहूनि च ।  
विविधानि च शस्त्राणि चक्रुः सर्वाणि सर्वशः ॥ २२ ॥  
पदातयश्च पुरुषाः शस्त्राणि विविधानि च ।  
उपाजहुः शरीरेषु हेमचित्राण्यनेकशः ॥ २३ ॥  
तदुत्सवं इवोदग्रं सम्प्रहृष्टनरावृतम् ।  
नगरं धार्तराष्ट्रस्य भारतासीत् समाकुलम् ॥ २४ ॥  
जनौघसलिलावर्तो रथनागाश्वमीनवान् ।  
शङ्खदुन्दुभिनिर्घोषः कोशसंचयरत्नवान् ॥ २५ ॥  
चित्राभरणवर्मोर्मिः शस्त्रनिर्मलफेनवान् ।  
प्रासादमालाद्रिवृतो रथ्यापणमहाह्वदः ॥ २६ ॥  
योधचन्द्रोदयोद्भूतः कुरुराजमहार्णवः ।  
व्यदृश्यत तदा राजंश्चन्द्रोदय इवोदधिः ॥ २७ ॥

इति श्रीमहाभारते उद्योगपर्वणि सैन्यनिर्याणपर्वणि दुर्योधनसैन्यसज्जकरणे त्रिपञ्चाशदधिकशततमोऽध्यायः ॥ १५३ ॥

## चतुष्पञ्चाशदधिकशततमोऽध्यायः

युधिष्ठिरस्य श्रीकृष्णं प्रति कालप्राप्तकर्तव्यजिज्ञासा भगवता युद्धस्यैव कर्तव्यतयोपपादनं  
युधिष्ठिरसंतापः श्रीकृष्णवचनानामर्जुनेन समर्थनम्

वैशम्पायन उवाच

वासुदेवस्य तद् वाक्यमनुस्मृत्य युधिष्ठिरः ।  
पुनः पप्रच्छवाण्येयं कथं मन्दोऽब्रवीदिदम् ॥ १ ॥  
अस्मिन्भ्यागते काले किं च नः क्षममच्युत ।  
कथं च वर्तमाना वै स्वधर्मान्न च्यवेमहि ॥ २ ॥  
दुर्योधनस्य कर्णस्य शकुनेः सौबलस्य च ।  
वासुदेव मतजोऽसि मम सध्रातृकस्य च ॥ ३ ॥  
विदुरस्यापि तद् वाक्यं श्रुतं भीष्मस्य चोभयोः ।  
कुन्त्याश्च विपुलप्रज्ञ प्रज्ञा कात्स्न्येन ते श्रुता ॥ ४ ॥  
सर्वमेतदतिक्रम्य विचार्य च पुनः पुनः ।  
क्षमं यच्चो महाबाहो तद् ब्रवीह्यविचारयन् ॥ ५ ॥  
श्रुत्वैतद् धर्मराजस्य धर्मार्थसहितं वचः ।  
मेघदुन्दुभिनिर्घोषः कृष्णो वाक्यमथाब्रवीत् ॥ ६ ॥

कृष्ण उवाच

उक्तवानस्मि यद् वाक्यं धर्मार्थसहितं हितम् ।  
न तु तन्निकृतिप्रज्ञे कौरव्यं प्रतितिष्ठति ॥ ७ ॥  
न च भीष्मस्य दुर्मथाः शृणोति विदुरस्य वा ।  
मम वा भाषितं किञ्चित् सर्वमेवानिवर्तते ॥ ८ ॥  
नैष कामयते धर्मं नैष कामयते यशः ।  
जितं स मन्यते सर्वं दुरात्मा कर्णमाश्रितः ॥ ९ ॥  
बन्धमाज्ञापयामास मम चापि सुयोधनः ।  
न च तं लब्धवान् कामं दुरात्मा पापनिश्चयः ॥ १० ॥  
न च भीष्मो न च द्रोणो युक्तं तन्नाहतुर्वचः ।  
सर्वे तमनुवर्तन्ते ऋते विदुरमच्युत ॥ ११ ॥  
शकुनिः सौबलश्चैव कर्णदुःशासनावपि ।  
त्वय्ययुक्तान्यभापन्त मूढा मूढममर्पणम् ॥ १२ ॥  
किं च तेन मयोक्तेन यान्यभाषत कौरवः ।  
संक्षेपेण दुरात्मासौ न युक्तं त्वयि वर्तते ॥ १३ ॥

इति श्रीमहाभारते उद्योगपर्वणि सैन्यनिर्याणपर्वणि युधिष्ठिरार्जुनसंवादे चतुष्पञ्चाशदधिकशततमोऽध्यायः ॥ १५४ ॥

## पञ्चपञ्चाशदधिकशततमोऽध्यायः

दुर्योधनकर्तृकं स्वीयसैन्यविभाजनं पृथक्पृथक्क्षौहिणीपतीनामभिषेचनं च

वैशम्पायन उवाच

व्युष्टायां वै रजन्यां हि राजा दुर्योधनस्ततः ।  
व्यभजत् तान्यनीकानि दश चैकं च भारत ॥ १ ॥  
नरहस्तिरथाश्वानां सारं मध्यं च फल्गु च ।

पार्थिवेषु न सर्वेषु य इमे तव सैनिकाः ।  
यत् पापं यन्तकल्याणं सर्वं तस्मिन् प्रतितिष्ठतम् ॥ १४ ॥  
न चापि वयमत्यर्थं परित्यागेन कर्हिचित् ।  
कौरवैः शममिच्छामस्तत्र युद्धमनन्तरम् ॥ १५ ॥

वैशम्पायन उवाच

तच्छ्रुत्वा पार्थिवाः सर्वे वासुदेवस्य भाषितम् ।  
अनुवन्तो मुखं राज्ञः समुदैक्षन्त भारत ॥ १६ ॥  
युधिष्ठिरस्त्वभिप्रायमभिलक्ष्य महीक्षिताम् ।  
योगमाज्ञापयामास भीमार्जुनयमैः सह ॥ १७ ॥  
ततः किलकिलाभूतमनीकं पाण्डवस्य ह ।  
आज्ञापिते तदा योगे समदृष्यन्त सैनिकाः ॥ १८ ॥  
अवधानां वधं पश्यन् धर्मराजो युधिष्ठिरः ।  
निःश्वसन् भीमसेनं च विजयं चेदमब्रवीत् ॥ १९ ॥  
यदर्थं वनवासश्च प्राप्तं दुःखं च यन्मया ।  
सोऽयमस्मानुपैत्येव परोऽनर्थः प्रयत्नतः ॥ २० ॥  
तस्मिन् यत्नः कृतोऽस्माभिः स नो हीनः प्रयत्नतः ।  
अकृते तु प्रयत्नेऽस्मानुपावृत्तः कलिर्महान् ॥ २१ ॥  
कथं ह्यवध्यैः संग्रामः कार्यः सह भविष्यति ।  
कथं हत्वा गुरून् वृद्धान् विजयो नो भविष्यति ॥ २२ ॥  
तच्छ्रुत्वा धर्मराजस्य सव्यसाची परंतपः ।  
यदुक्तं वासुदेवेन श्रावयामास तद् वचः ॥ २३ ॥  
उक्तवान् देवकीपुत्रः कुन्त्याश्च विदुरस्य च ।  
वचनं तत् त्वया राजन् निखिलेनावधारितम् ॥ २४ ॥  
न च तौ वक्ष्यतोऽधर्ममिति मे नैष्ठिकी मतिः ।  
नापि युक्तं च कौन्तेय निर्वर्तितुमयुध्यतः ॥ २५ ॥  
तच्छ्रुत्वा वासुदेवोऽपि सव्यसाचिवचस्तदा ।  
स्वयमानोऽब्रवीद् वाक्यं पार्थमेवमिति ब्रुवन् ॥ २६ ॥  
ततस्ते धृतसंकल्पा युद्धाय सहसैनिकाः ।  
पाण्डवेया महाराज तां रात्रिं सुखमावसन् ॥ २७ ॥

सर्वेष्वेतेष्वनीकेषु संदिदेश नराधिपः ॥ २ ॥  
सानुकर्पाः सतूणीराः सवरूथाः सतोमराः ।  
सोपासङ्गाः सशक्तीकाः सनिषङ्गाः सहर्षयः ॥ ३ ॥  
सध्वजाः सपताकाश्च सशरासनतोमराः ।



रज्जुभिश्च विचित्राभिः सपाशाः सपरिच्छदाः ॥ ४ ॥  
 सकचग्रहविक्षेपाः सतैलगुडवालुकाः ।  
 साशीविपघटाः सर्वे ससर्जरसपांसवः ॥ ५ ॥  
 सघण्टफलकाः सर्वे सायोगुडजलोपलाः ।  
 सशालभिन्दिपालाश्च समधूच्छिष्टमुद्राः ॥ ६ ॥  
 सकाण्डदण्डकाः सर्वे ससीरविषतोमराः ।  
 सशूर्पपिटकाः सर्वे सदात्राङ्कुशनोमराः ॥ ७ ॥  
 सकीलकवचाः सर्वे वासीवृक्षादनाम्बिताः ।  
 व्याघ्रचर्मपरीवारा द्वीपिचर्मवृताश्च ते ॥ ८ ॥  
 सहर्षयः सशृङ्गाश्च सप्रासविविधायुधाः ।  
 सकुठाराः सकुदालाः सतैलक्षौमसर्पिषः ॥ ९ ॥  
 रुक्मजालप्रतिच्छन्ना नानामणिविभूषिताः ।  
 चित्रानीकाः सुवपुषो ज्वलिता इव पावकाः ॥ १० ॥  
 तथा कवचिनः शूराः शस्त्रेषु कृतनिश्चयाः ।  
 कुलीना हययोनिनाः सारथ्ये विनिवेशिताः ॥ ११ ॥  
 वद्धारिष्टा वद्धकक्षा वद्धचजपताकिनः ।  
 बद्धाभरणनिर्यूहा बद्धचर्मसिपट्टिशाः ॥ १२ ॥  
 चतुर्युजो रथाः सर्वे सर्वे चोत्तमवाजिनः ।  
 सप्रासशृङ्गिकाः सर्वे सर्वे शतशरासनाः ॥ १३ ॥  
 धुर्योर्हययोरेकस्थान्यौ पार्ष्णिसारथी ।  
 तौ चापि रथिनां श्रेष्ठौ रथी च हयवित् तथा ॥ १४ ॥  
 नगराणीव गुप्तानि दुराधर्षाणि शत्रुभिः ।  
 आसन् रथसहस्राणि हेममालीनि सर्वशः ॥ १५ ॥  
 यथा रथास्तथा नागा बद्धकक्षाः खलङ्कृताः ।  
 बभूवुः सप्तपुरुषा रत्नवन्त इवाद्रयः ॥ १६ ॥  
 द्वावङ्कुशधरौ तत्र द्वावुत्तमधनुर्धरौ ।  
 द्वौ वरासिधरौ राजन्नेकः शक्तिपिनाकधृक् ॥ १७ ॥  
 गजैर्मत्तैः समाकीर्णं सर्वमायुधकोशकैः ।  
 तद् बभूव वलं राजन् कौरव्यस्य महात्मनः ॥ १८ ॥  
 आमुक्तकवचैर्युक्तैः सपताकैः खलङ्कृतैः ।  
 सादिभिश्चोपपन्नास्तु तथा चायुतशो हयाः ॥ १९ ॥  
 असंग्राहाः सुसम्पन्ना हेमभाण्डपरिच्छदाः ।

अनेकशतसाहस्राः सर्वे सादिवशे स्थिताः ॥ २० ॥  
 नानारूपविकाराश्च नानाकवचशस्त्रिणः ।  
 पदातिनो नरास्तत्र बभूवुर्हेममालिनः ॥ २१ ॥  
 रथस्यासन् दश गजा गजस्य दश वाजिनः ।  
 नरा दश हयस्यासन् पादरक्षाः समन्ततः ॥ २२ ॥  
 रथस्य नागाः पञ्चाशन्नागस्यासन् शतं हयाः ।  
 हयस्य पुरुषाः सप्त भिन्नसंधानकारिणः ॥ २३ ॥  
 सेना पञ्चशतं नागा रथास्तावन्त एव च ।  
 दश सेना च पृतना पृतना दशवाहिनी ॥ २४ ॥  
 सेना च वाहिनी चैव पृतना ध्वजिनी चमूः ।  
 अक्षौहिणीति पर्यायैर्निरुक्ता च वरुथिनी ॥ २५ ॥  
 एवं व्यूढान्यनीकानि कौरवेयेण धीमता ।  
 अक्षौहिण्यो दशैका च संख्याताः सप्त चैव ह ॥ २६ ॥  
 अक्षौहिण्यस्तु सप्तैव पाण्डवानामभूद् बलम् ।  
 अक्षौहिण्यो दशैका च कौरवाणामभूद् बलम् ॥ २७ ॥  
 नराणां पञ्चपञ्चाशदेवा पत्तिर्विधीयते ।  
 सेनामुखं च तिस्रस्ता गुल्म इत्यभिश्चिन्तम् ॥ २८ ॥  
 त्रयो गुल्मा गणस्त्वासीद् गणास्त्वयुतशोऽभवन् ।  
 दुर्योधनस्य सेनासु योत्स्यमानाः प्रहारिणः ॥ २९ ॥  
 तत्र दुर्योधनो राजा शूरान् बुद्धिमतो नरान् ।  
 प्रसमीक्ष्य महाबाहुश्चक्रे सेनापतीस्तदा ॥ ३० ॥  
 पृथगक्षौहिणीनां च प्रणेतृन् नरसत्तमान् ।  
 विधिवत् पूर्वमानीय पार्थिवानभ्यषेचयत् ॥ ३१ ॥  
 कृपं द्रोणं च शल्यं च सैन्धवं च जयद्रथम् ।  
 सुदक्षिणं च काम्बोजं कृतवर्माणमेव च ॥ ३२ ॥  
 द्रोणपुत्रं च कर्णं च भूरिश्रवसमेव च ।  
 शकुनिं सौवलं चैव बाह्लीकं च महाबलम् ॥ ३३ ॥  
 दिवसे दिवसे तेषां प्रतिबलं च भारत ।  
 चक्रे स विविधाः पूजाः प्रत्यक्षं च पुनः पुनः ॥ ३४ ॥  
 तथा विनियताः सर्वे ये च तेषां पदानुगाः ।  
 बभूवुः सैनिका राज्ञां प्रियं राजश्चिकीर्षवः ॥ ३५ ॥

इति श्रीमहाभारते उद्योगपर्वणि सैन्यनिर्याणपर्वणि दुर्योधनसैन्यविभागे षट्पञ्चाशदधिकशततमोऽध्यायः ॥ १५५ ॥

## षट्पञ्चाशदधिकशततमोऽध्यायः

दुर्योधनेन भीष्मस्य प्रधानसेनापतिपदेऽभिषेकः कुरुक्षेत्रं गत्वा शिबिरनिर्माणं च

वैशम्पायन उवाच

ततः शान्तनवं भीष्मं प्राञ्जलिर्धृतराष्ट्रजः ।  
 सह सर्वैर्महीपालैरिदं वचनमब्रवीत् ॥ १ ॥  
 ऋते सेनाप्रणेतारं पृतना सुमहत्पि ।  
 दीर्यते युद्धमासाद्य पिपीलिकपुटं यथा ॥ २ ॥

न हि जातु द्वयोर्बुद्धिः समा भवति कर्हिचित् ।  
 शौर्यं च बलनेतृणां स्पर्धते च परस्परम् ॥ ३ ॥  
 श्रूयते च महाप्राज्ञ हैहयानमितौजसः ।  
 अभ्ययुर्बाह्याणाः सर्वे समुच्छ्रितकुशध्वजाः ॥ ४ ॥  
 तानभ्ययुस्तदा वैद्याः शूद्राश्चैव पितामह ।

एकतस्तु त्रयो वर्णा एकतः क्षत्रियर्षभाः ॥ ५ ॥  
 ततो युद्धेष्वभज्यन्त त्रयो वर्णाः पुनः पुनः ।  
 क्षत्रियाश्च जयन्त्येव बहुलं चैकतो वलम् ॥ ६ ॥  
 ततस्ते क्षत्रियानेव पप्रच्छुर्द्विजसत्तमाः ।  
 तेभ्यः शशंसुर्धर्मज्ञा याथातथ्यं पितामह ॥ ७ ॥  
 वयमेकस्य शृण्वाना महानुद्धिमतो रणे ।  
 भवन्तस्तु पृथक् सर्वे स्वयुद्धिवशवर्तिनः ॥ ८ ॥  
 ततस्ते ब्राह्मणाश्चकुरेकं सेनापतिं द्विजम् ।  
 नये सुकुशलं शूरमजयन् क्षत्रियांस्ततः ॥ ९ ॥  
 एवं ये कुशलं शूरं हितेप्सितमकल्मषम् ।  
 सेनापतिं प्रकुर्वन्ति ते जयन्ति रणे रिपून् ॥ १० ॥  
 भवानुशनसा तुल्यो हितैषी च सदा मम ।  
 असंहार्यः स्थितो धर्मे स नः सेनापतिर्भव ॥ ११ ॥  
 रश्मिचतामिवादित्यो वीरधामिव चन्द्रमाः ।  
 कुवेर इव यक्षाणां देवानामिव वासवः ॥ १२ ॥  
 पर्वतानां यथा मेरुः सुपर्णः पक्षिणां यथा ।  
 कुमार इव देवानां वसूनामिव हव्यवाट् ॥ १३ ॥  
 भवता हि वयं गुप्ताः शक्रेणैव दिवौकसः ।  
 अनाधृष्या भविष्यामस्त्रिदशानामपि ध्रुवम् ॥ १४ ॥  
 प्रयातु नो भवानग्रे देवानामिव पावकः ।  
 वयं त्वामनुयास्यामः सौरभेया इवर्षभम् ॥ १५ ॥

भीष्म उवाच

एवमेतन्महाबाहो यथा वदसि भारत ।  
 यथैव हि भवन्तो मे तथैव मम पाण्डवाः ॥ १६ ॥  
 अपि चैव मया श्रेयो वाच्यं तेषां नराधिप ।  
 संयोद्धव्यं तवार्थाय यथा मे समयः कृतः ॥ १७ ॥  
 न तु पश्यामि योद्धारमात्मनः सदृशं भुवि ।  
 ऋते तस्मान्नरव्याघात् कुन्तीपुत्राद् धनंजयात् ॥ १८ ॥  
 स हि वेद महाबुद्धिर्दिव्यान्वस्त्राण्यनेकशः ।  
 न तु मां विवृतो युद्धे जातु युध्येत पाण्डवः ॥ १९ ॥  
 अहं चैव क्षणेनैव निर्मनुष्यमिदं जगत् ।  
 कुर्यां शस्त्रबलेनैव ससुरासुरराक्षसम् ॥ २० ॥  
 न त्वेवोत्सादनीया मे पाण्डोः पुत्रा जनाधिप ।

इति श्रीमहाभारते उद्योगपर्वणि सैन्यनिर्माणपर्वणि भीष्मसैनापत्ये षट्पञ्चाशदधिकशततमोऽध्यायः ॥ १५६ ॥

### सप्तपञ्चाशदधिकशततमोऽध्यायः

युधिष्ठिरेण स्वसेनापतीनामभिषेको यदुभिः सह बलरामस्यागमनं पाण्डवैर्लब्धानुज्ञस्य

तस्य तीर्थयात्रायै प्रस्थानम्

जनमेजय उवाच

आपगेयं महात्मानं भीष्मं शस्त्रभृतां वरम् ।

पितामहं भारतानां ध्वजं सर्वमहीक्षिताम् ॥ १ ॥

तस्माद् योधान् हनिष्यामि प्रयोगेणायुतं सदा ॥ २१ ॥  
 एवमेषां करिष्यामि निधनं कुरुनन्दन ।  
 न चेत् ते मां हनिष्यन्ति पूर्वमेव समागमे ॥ २२ ॥  
 सेनापतिस्त्वहं राजन् समये नागरेण ते ।  
 भविष्यामि यथाकामं तन्मे श्रोतुमिहार्हास ॥ २३ ॥  
 कर्णो वा युध्यतां पूर्वमहं वा पृथिवीपते ।  
 स्पर्धते हि सदात्यर्थं सूतपुत्रो मया रणे ॥ २४ ॥

कर्ण उवाच

नाहं जीवति गाङ्गेये राजन् योतस्ये कथंचन ।  
 हते भीष्मे तु योत्स्यामि सह गाण्डीवधन्वना ॥ २५ ॥

वैशम्पायन उवाच

ततः सेनापतिं चक्रे विधिवद् भूरिदक्षिणम् ।  
 धृतराष्ट्रात्मजो भीष्मं सोऽभिषिक्तो व्यरोचत ॥ २६ ॥  
 ततो भेरीश्च शङ्खाश्च शतशोऽथ सहस्रशः ।  
 वादयामासुरव्यग्रा वादका राजशासनात् ॥ २७ ॥  
 सिंहनादाश्च विविधा वाहनानां च निःस्वनाः ।  
 प्रादुरासन्नन्ध्रे च वर्षं रुधिरकर्दमम् ॥ २८ ॥  
 निर्घाताः पृथिवीकम्पा गजबृंहितनिःस्वनाः ।  
 आसंश्च सर्वयोधानां पातयन्तो मनांस्युत ॥ २९ ॥  
 वाचश्चाप्यशरीरिण्यो दिवश्चोदकाः प्रपेदिरे ।  
 शिवाश्च भयवेदिन्यो नेदुर्दासतरा भृशम् ॥ ३० ॥  
 सैनापत्ये यदा राजा गाङ्गेयमभिषिक्तवान् ।  
 तदैतान्युग्ररूपाणि बभूवुः शतशो नृप ॥ ३१ ॥  
 ततः सेनापतिं कृत्वा भीष्मं परधलार्दनम् ।  
 वाचयित्वा द्विजश्रेष्ठान् गोभिर्निष्कैश्च भूरिशः ॥ ३२ ॥  
 वर्धमानो जयाशीर्भिर्निर्ययौ सैनिकैर्वृतः ।  
 आपगेयं पुरस्कृत्य भ्रातृभिः सहितस्तदा ॥ ३३ ॥  
 स्कन्धाचारेण महता कुरुक्षेत्रं जगाम ह ॥ ३४ ॥  
 परिक्रम्य कुरुक्षेत्रं कर्णेन सह कौरवः ।  
 शिबिरं मापयामास समे देशे जनाधिप ॥ ३५ ॥  
 मधुरानूपरे देशे प्रभूतयवसेन्धने ।  
 यथैव हास्तिनपुरं तद्वच्छिबिरमावभौ ॥ ३६ ॥

बृहस्पतिसमं बुद्ध्या क्षमया पृथिवीसमम् ।

समुद्रमिव गाम्भीर्यं हिमवन्तमिव स्थिरम् ॥ २ ॥

प्रजापतिमिवौदार्यं तेजसा भास्करोपमम् ।

महेन्द्रमिव शत्रूणां ध्वंसनं शरवृष्टिभिः ॥ ३ ॥

रणयज्ञे प्रवितते सुभीमे लोमहर्षणे ।  
दीक्षितं चिररात्राय श्रुत्वा तत्र युधिष्ठिरः ॥ ४ ॥  
किमब्रवीन्महाबाहुः सर्वशस्त्रभृतां वरः ।  
भीमसेनार्जुनौ वापि कृष्णो वा प्रत्यभाषत ॥ ५ ॥

वैशम्पायन उवाच

आपद्ममार्थकुशलो महाबुद्धिर्युधिष्ठिरः ।  
सर्वान् भ्रातॄन् समानीय वासुदेवं च शाश्वतम् ॥ ६ ॥  
उवचा वदतां श्रेष्ठः सान्त्वपूर्वमिदं वचः  
पर्याकामत सैन्यानि यत्तास्तिष्ठत दंशिनाः ॥ ७ ॥  
पितामहेन वो युद्धं पूर्वमेव भविष्यति ।  
तस्मात् सप्तसु सेनासु प्रणेतॄन् मम पश्यत ॥ ८ ॥

कृष्ण उवाच

यथार्हति भवान् वक्तुमस्मिन् काले ह्यपस्थिते ।  
तथेदमर्थवद् वाक्यमुक्तं ते भरतर्षभ ॥ ९ ॥  
रोचते मे महाबाहो क्रियतां यदनन्तरम् ।  
नायकास्तव सेनायां क्रियन्तामिह सप्त वै ॥ १० ॥

वैशम्पायन उवाच

ततो द्रुपदमानाय्य विराटं शिनिपुङ्गवम् ।  
धृष्टद्युम्नं च पाञ्चाल्यं धृष्टकेतुं च पार्थिव ॥ ११ ॥  
शिखण्डिनं च पाञ्चाल्यं सहदेवं च मागधम् ।  
एतान् सप्त महाभागान् वीरान् युद्धाभिकांक्षिणः ॥ १२ ॥  
सेनाप्रणेतॄन् विधिवदभ्यपिञ्चद् युधिष्ठिरः ।  
सर्वसेनापतिं चात्र धृष्टद्युम्नं चकार ह ॥ १३ ॥  
द्रोणान्तहेतोरुत्पन्नो य इद्धाजातवेदसः ।  
सर्वेषामेव तेषां तु समस्तानां महात्मनाम् ॥ १४ ॥  
सेनापतिपतिं चक्रे गुडाकेशं धनंजयम् ।  
अर्जुनस्यापि नेता च संयन्ता चैव वाजिनाम् ॥ १५ ॥  
संकर्षणानुजः श्रीमान् महाबुद्धिर्जनार्दनः ।  
तद् दृष्ट्वापस्थितं युद्धं समासन्नं महात्ययम् ॥ १६ ॥  
प्राविशद् भवनं राजन् पाण्डवानां हलायुधः ।  
सहाक्रूरप्रभृतिभिर्गदसाम्बोद्धवादिभिः ॥ १७ ॥  
रौक्मिण्येयाहुकसुतैश्चारुदेष्णपुरोगमैः ।  
वृष्णिमुखैरधिगतैर्व्याघ्रैरिव बलोत्कटैः ॥ १८ ॥  
अभिगुप्तो महाबाहुर्मरुद्भिरिव वासवः ।  
नीलकौशेयवसनः कैलासशिखरोपमः ॥ १९ ॥

इति श्रीमहाभारते उद्योगपर्वणि सैन्यनिर्याणपर्वणि बलरामतीर्थयात्रागमने सप्तपञ्चाशदधिकशततमोऽध्यायः ॥ १५७ ॥

## अष्टपञ्चाशदधिकशततमोऽध्यायः

साहाय्यं प्रदातुं रुक्मिण आगमनं पाण्डवैः कौरवैश्च तत्साहाय्यस्यानङ्गीकरणम्

वैशम्पायन उवाच

एतस्मिन्नेव काले तु भीष्मकस्य महात्मनः ।  
हिरण्यरोम्णो नृपतेः साक्षादिन्द्रसखस्य वै ॥ १ ॥

सिंहखेलगतिः श्रीमान् मदरक्तान्तलोचनः ।  
तं दृष्ट्वा धर्मराजश्च केशवश्च महावृत्तिः ॥ २० ॥  
उदतिष्ठत् ततः पार्थो भीमकर्मा वृकोदरः ।  
गाण्डीवधन्वा ये चान्ये राजानस्तत्र केचन ॥ २१ ॥  
पूजयांचक्रिरे ते वै समायान्तं हलायुधम् ।  
ततस्तं पाण्डवो राजा करे पस्पर्श पाणिना ॥ २२ ॥  
वासुदेवपुरोगास्तं सर्व एवाभ्यवादनम् ।  
विराटद्रुपदौ वृद्धावभिवाद्य हलायुधः ॥ २३ ॥  
युधिष्ठिरेण सहित उपाविशदग्निदमः ।  
तनस्तेषूपविष्टेषु पार्थिवेषु समन्ततः ।  
वासुदेवमभिप्रेक्ष्य रौहिणेयोऽभ्यभाषत ॥ २४ ॥  
भवितायं महारौद्रो दारुणः पुरुषक्षयः ।  
दिष्टमेतद् ध्रुवं मन्ये न शक्यमतिवर्तितुम् ॥ २५ ॥  
तस्माद्युद्धात् समुत्तीर्णानपि वः ससुहृजान् ।  
अरोगानक्षनैर्देहैर्द्रष्टास्मीति मतिर्मम ॥ २६ ॥  
समेतं पार्थिवं क्षत्रं कालपक्वमसंशयम् ।  
विमर्दश्च महान् भावी मांसशोणितकर्दमः ॥ २७ ॥  
उक्तो मया वासुदेवः पुनः पुनरुपह्वरे ।  
सम्बन्धिषु समां वृत्तिं वर्तस्व मधुसूदन ॥ २८ ॥  
पाण्डवा हि यथास्माकं तथा दुर्योधनो नृपः ।  
तस्यापि क्रियतां साह्यं स पर्येति पुनः पुनः ॥ २९ ॥  
तच्च मे नाकरोद् वाक्यं त्वदर्थं मधुसूदनः ।  
निर्विष्टः सर्वभावेन धनंजयमवेक्ष्य ह ॥ ३० ॥  
ध्रुवो जयः पाण्डवानामिति मे निश्चिता मतिः ।  
तथा ह्यभिनिवेशोऽयं वासुदेवस्य भारत ॥ ३१ ॥  
न चाहमुत्सहे कृष्णमृते लोकमुदीक्षितुम् ।  
ततोऽहमनुवर्तामि केशवस्य चिकीर्षितम् ॥ ३२ ॥  
उभौ शिष्यौ हि मे वीरौ गदायुद्धविशारदौ ।  
तुल्यस्नेहोऽस्म्यतो भीमे तथा दुर्योधने नृपे ॥ ३३ ॥  
तस्माद् यास्यामि तीर्थानि सरस्वत्या निषेवितुम् ।  
न हि शक्यामि कौरव्यान् नश्यमानानुपेक्षितुम् ॥ ३४ ॥  
एवमुक्त्वा महाबाहुरनुज्ञातश्च पाण्डवैः ।  
तीर्थयात्रां ययौ रामो निर्वर्त्य मधुसूदनम् ॥ ३५ ॥

आकूतीनामधिपतिर्भोजस्यातियशस्विनः ।

दाक्षिणात्यपतेः पुत्रो दिक्षु रुक्मीति विश्रुतः ॥ २ ॥

यः किंपुरुषसिंहस्य गन्धमादनवासिनः ।  
 कृत्स्नं शिष्यो धनुर्वेदं चतुष्पादमवाप्तवान् ॥ ३ ॥  
 यो माहेन्द्रं धनुर्लेभे तुल्यं गाण्डीवतेजसा ।  
 शाङ्गेण च महाबाहुः सम्मितं दिव्यलक्षणम् ॥ ४ ॥  
 त्रीण्येवैतानि दिव्यानि धनूंषि दिवि चारिणाम् ।  
 वारुणं गाण्डिवं तत्र माहेन्द्रं विजयं धनुः ।  
 शार्ङ्गं तु वैष्णवं प्राहुर्दिव्यं तेजोमयं धनुः ॥ ५ ॥  
 धारयामास तत् कृष्णः परसेनाभयावहम् ।  
 गाण्डीवं पावकाल्लेभे खाण्डवे पाकशासनिः ॥ ६ ॥  
 द्रुमाद् रुक्मी महातेजा विजयं प्रत्यपद्यत ।  
 संछिद्य मौरवान् पाशान् निहत्य मुरमोजसा ॥ ७ ॥  
 निर्मित्य नरकं भौममाहृत्य मणिकुण्डले ।  
 षोडश स्त्रीसहस्राणि रत्नानि विविधानि च ॥ ८ ॥  
 प्रतिपेदे हृषीकेशः शार्ङ्गं च धनुरुत्तमम् ।  
 रुक्मी तु विजयं लब्ध्वा धनुर्मैघनिभस्वनम् ॥ ९ ॥  
 विभीषयन्निव जगत् पाण्डवानभ्यवर्तत ।  
 नामृष्यत पुरा योऽसौ स्वबाहुबलगर्वितः ॥ १० ॥  
 रुक्मिण्या हरणं वीरो वासुदेवेन धीमता ।  
 कृत्वा प्रतिष्ठां नाहत्वा निवर्तिष्ये जनार्दनम् ॥ ११ ॥  
 ततोऽन्वधावद् वाष्पेयं सर्वशस्त्रभृतां वरः ।  
 सेनया चतुरङ्गिण्या महत्या दूरपातया ॥ १२ ॥  
 विचित्रायुधवर्मिण्या गङ्गायेव प्रवृद्धया ।  
 स समासाद्य वाष्पेयं योगानामीश्वरं प्रभुम् ॥ १३ ॥  
 व्यंसितो व्रीडितो राजन् नाजगाम स कुण्डिनम् ।  
 यत्रैव कृष्णेन रणे निर्जितः परवीरहा ॥ १४ ॥  
 तत्र भोजकटं नाम कृतं नगरमुत्तमम् ।  
 सैन्येन महता तेन प्रभूतगजवाजिना ॥ १५ ॥  
 पुरं तद् भुवि विख्यातं नाम्ना भोजकटं नृप ।  
 स भोजराजः सैन्येन महता परिवारितः ॥ १६ ॥  
 अक्षौहिण्या महावीर्यः पाण्डवान् क्षिप्रमागमत् ।  
 ततः स कवची धन्वी तली खड्गी शरासनी ॥ १७ ॥  
 ध्वजेनादित्यवर्णेन प्रविवेश महाचमूम् ।  
 विदितः पाण्डवेयानां वासुदेवप्रियेऽसया ॥ १८ ॥  
 युधिष्ठिरस्तु तं राजा प्रत्युद्गम्याभ्यपूजयत् ।  
 स पूजितः पाण्डुपुत्रैर्यथान्यायं सुसंस्तुतः ॥ १९ ॥  
 प्रतिगृह्य तु तान् सर्वान् विश्रान्तः सहसैनिकः ।  
 उवाच मध्ये वीराणां कुन्तीपुत्रं धनंजयम् ॥ २० ॥  
 सहायोऽसि स्थितो युद्धे यदि भीतोऽसि पाण्डव ।  
 करिष्यामि रणे साह्यमसह्यं तव शत्रुभिः ॥ २१ ॥

न हि मे विक्रमे तुल्यः पुमानस्तीह कश्चन ।  
 हनिष्यामि रणे भागं यन्मे दास्यसि पाण्डव ॥ २२ ॥  
 अपि द्रोणकृपौ वीरौ भीष्मकर्णवथो पुनः ।  
 अथवा सर्व एवैते तिष्ठन्तु वसुधाधिपाः ॥ २३ ॥  
 निहत्य समरे शत्रूंस्त्व दास्यामि मेदिनीम् ।  
 इत्युक्तो धर्मराजस्य केशवस्य च संनिधौ ॥ २४ ॥  
 शृण्वतां पार्थिवेन्द्राणामन्येषां चैव सर्वशः ।  
 वासुदेवमभिप्रेक्ष्य धर्मराजं च पाण्डवम् ॥ २५ ॥  
 उवाच धीमान् कौन्तेयः प्रहस्य सखिपूर्वकम् ।  
 कौरवाणां कुले जातः पाण्डोः पुत्रो विशेषतः ॥ २६ ॥  
 द्रोणं व्यपदिशश्शिष्यो वासुदेवसहायवान् ।  
 भीतोऽस्मीति कथं ब्रूयां दधानो गाण्डिवं धनुः ॥ २७ ॥  
 युध्यमानस्य मे वीर गन्धर्वैः सुमहाबलैः ।  
 सहायो घोषयात्रायां कस्तदाऽऽसीत् सखामम ॥ २८ ॥  
 तथा प्रतिभये तस्मिन् देवदानवसंकुले ।  
 खाण्डवे युध्यमानस्य कः सहायस्तदाभवत् ॥ २९ ॥  
 निवातकवचैर्युद्धे कालकेयैश्च दानवैः ।  
 तत्र मे युध्यमानस्य कः सहायस्तदाभवत् ॥ ३० ॥  
 तथा विराटनगरे कुरुभिः सह संगरे ।  
 युध्यतो बहुभिस्तत्र कः सहायोऽभवन्मम ॥ ३१ ॥  
 उपजीव्य रणे रुद्रं शक्रं वैश्रवणं यमम् ।  
 वरुणं पावकं चैव कृपं द्रोणं च माधवम् ॥ ३२ ॥  
 धारयन् गाण्डिवं दिव्यं धनुस्तेजोमयं दृढम् ।  
 अक्षय्यशरसंयुक्तो दिव्यास्त्रपरिवृंहितः ॥ ३३ ॥  
 कथमस्मद्विधो ब्रूयाद् भीतोऽस्मीति यशोहरम् ।  
 वचनं नरशार्दूल वज्रायुधमपि स्वयम् ॥ ३४ ॥  
 नास्मि भीतो महाबाहो सहायार्थश्च नास्ति मे ।  
 यथाकामं यथायोगं गच्छ वान्यत्र तिष्ठ वा ॥ ३५ ॥

वैशम्पायन उवाच

( तच्छ्रुत्वा वचनं तस्य विजयस्य हि धीमतः । )  
 विनिवर्त्य ततो रुक्मी सेनां सागरसनिभाम् ।  
 दुर्योधनमुपागच्छत् तथैव भरतर्षभ ॥ ३६ ॥  
 तथैव चाभिगम्यैनमुवाच वसुधाधिपः ।  
 प्रत्याख्यातश्च तेनापि स तदा शूरमानिना ॥ ३७ ॥  
 द्रावेव तु महाराज तस्माद् युद्धादपेयतुः ।  
 रौहिणेयश्च वाष्पेयो रुक्मी च वसुधाधिपः ॥ ३८ ॥  
 गते रामे तीर्थयात्रां भीष्मकस्य सुते तथा ।  
 उपाविशन् पाण्डवेया मन्त्राय पुनरेव च ॥ ३९ ॥  
 समितिर्धर्मराजस्य सा पार्थिवसमाकुला ।  
 शुश्रुमे तारकैश्चित्रा द्यौश्चन्द्रेणैव भारत ॥ ४० ॥

इति श्रीमहाभारते उद्योगपर्वणि सैन्यनिर्याणपर्वणि रुक्मिप्रत्याख्याने अष्टपञ्चाशदधिकशततमोऽध्यायः ॥ १५८ ॥

## एकोनषष्ट्यधिकशततमोऽध्यायः

धृतग्राष्ट्रसंजयसंवादः

जनमेजय उवाच

तथा व्यूढेष्वनीकेषु कुरुक्षेत्रे द्विजर्षभ ।  
किमकुर्वंश्च कुरवः कालेनाभिप्रचोदिताः ॥ १ ॥

वैशम्पायन उवाच

तथा व्यूढेष्वनीकेषु यत्तेषु भरतर्षभ ।  
धृतग्राष्ट्रो महाराज संजयं वाक्यमब्रवीत् ॥ २ ॥  
एहि संजय सर्वं मे आचक्ष्वानवशेषतः ।  
सेनानिवेशे यद् वृत्तं कुरुपाण्डवसेनयोः ॥ ३ ॥  
दिष्टमेव परं मन्ये पौरुषं चाप्यनर्थकम् ।  
यदहं बुद्धयमानोऽपि युद्धदोषान् क्षयोदयान् ॥ ४ ॥  
तथापि निष्कृतिप्रज्ञं पुत्रं दुर्द्युतदेविनम् ।  
न शक्नोमि नियन्तुं वा कर्तुं वा हितमात्मनः ॥ ५ ॥  
भवत्येव हि मे सूत बुद्धिर्दोषानुदर्शिनी ।  
दुर्योधनं समासाद्य पुनः सा परिवर्तते ॥ ६ ॥  
एवं गते वै यद् भावि तद् भविष्यति संजय ।  
क्षत्रधर्मः किल रणे तनुत्यागो हि पूजितः ॥ ७ ॥

संजय उवाच

त्वद्युक्तोऽयमनुप्रश्नो महाराज यथेच्छसि ।  
न तु दुर्योधने दोषमिममाधातुमर्हसि ॥ ८ ॥  
शृणुष्वानवशेषेण वदतो मम पार्थिव ।  
य आत्मनो दुश्चरिणादशुभं प्राप्नुयान्नरः ।  
न स कालं न वा देवानेनसा गन्तुमर्हति ॥ ९ ॥  
महाराज मनुष्येषु निन्द्यं यः सर्वमाचरेत् ।  
स वध्यः सर्वलोकस्य निन्दितानि समाचरन् ॥ १० ॥  
निकारा मनुजश्रेष्ठ पाण्डवैस्त्वत्प्रतीक्षया ।  
अनुभूताः सहामात्यैर्निकृता रधिदेवने ॥ ११ ॥  
हयानां च गजानां च राक्षसां चामिततेजसाम् ।  
वैशसं समरे वृत्तं यत् तन्मे शृणु सर्वशः ॥ १२ ॥  
स्थिरो भूत्वा महाप्राज्ञ सर्वलोकक्षयोदयम् ।  
यथाभूतं महायुद्धे श्रुत्वा चैकमना भव ॥ १३ ॥  
न ह्येव कर्ता पुरुषः कर्मणोः शुभपापयोः ।  
अस्वतन्त्रो हि पुरुषः कार्यते दारुयन्त्रवत् ॥ १४ ॥  
केचिदीश्वरनिर्दिष्टाः केचिदेव यदृच्छया ।  
पूर्वकर्मभिरप्यन्ये त्रैधमेतत् प्रदृश्यते ।  
तस्मादनर्थमापन्नः स्थिरो भूत्वा निशामय ॥ १५ ॥

इति श्रीमहाभारते उद्योगपर्वणि सैन्यनिर्याणपर्वणि संजयवाक्ये एकोनषष्ट्यधिकशततमोऽध्यायः ॥ १५९ ॥

( उलूकदूतागमनपर्व )

## षष्ठ्यधिकशततमोऽध्यायः

दुर्योधनेन पाण्डवान् प्रति संदेशं प्रापयितुमुलूकस्य दूत्याय प्रेषणं संदेशनिवेदनं च

संजय उवाच

हिरण्यत्यां निविष्टेषु पाण्डवेषु महात्मसु ।  
न्यविशन्त महाराज कौरवेया यथाविधि ॥ १ ॥  
तत्र दुर्योधनो राजा निवेद्य बलमोजसा ।  
सम्मानयित्वा नृपतीन् यस्य गुल्मांस्तथैव च ॥ २ ॥  
आरक्षस्य विधिं कृत्वा योधानां तत्र भारत ।  
कर्णं दुःशासनं चैव शकुनिं चापि सौबलम् ॥ ३ ॥  
आनाय्य नृपतिस्तत्र मन्त्रयामास भारत ।  
तत्र दुर्योधनो राजा कर्णेन सह भारत ॥ ४ ॥  
सम्भाषित्वा च कर्णेन भ्रात्रा दुःशासनेन च ।  
सौबलेन च राजेन्द्र मन्त्रयित्वा नरर्षभ ॥ ५ ॥  
आङ्घ्रयोपहरे राजन्नुलूकमिदमब्रवीत् ।  
उलूक गच्छ कैतव्य पाण्डवान् सहसोमकान् ॥ ६ ॥

गत्वा मम वचो ब्रूहि वासुदेवस्य शृण्वतः ।  
इदं तत् समनुप्राप्तं वर्षपूगाभिचिन्तितम् ॥ ७ ॥  
पाण्डवानां कुरूणां च युद्धं लोकभयंकरम् ।  
यदेतत् कथनावाक्यं संजयो महद्ब्रवीत् ॥ ८ ॥  
वासुदेवसहायस्य गर्जतः सानुजस्य ते ।  
मध्ये कुरूणां कौन्तेय तस्य कालोऽयमागतः ॥ ९ ॥  
यथा वः सम्प्रतिज्ञातं तत् सर्वं क्रियतामिति ।  
ज्येष्ठं तथैव कौन्तेयं ब्रूयास्त्वं वचनान्मम ॥ १० ॥  
भ्रातृभिः सहितः सर्वैः सोमकैश्च सकेक्यैः ।  
कथं वा धार्मिको भूत्वा त्वमधर्मे मनः कृथाः ॥ ११ ॥  
य इच्छसि जगत् सर्वं नश्यमानं नृशंसवत् ।  
अभयं सर्वभूतेभ्यो दाता त्वमिति मे मतिः ॥ १२ ॥



ध्रुयते हि पुरा गीतः श्लोकोऽयं भरतर्षभ ।  
 प्रह्लादेनाथ भद्रं ते हृते राज्ये तु दैवतैः ॥ १३ ॥  
 यस्य धर्मध्वजो नित्यं सुरा ध्वज इवोच्छ्रितः ।  
 प्रच्छन्नानि च पापानि वैडालं नाम तद् व्रतम् ॥ १४ ॥  
 अत्र ते वर्तयिष्यामि आस्थानमिदमुत्तमम् ।  
 कथितं नारदेनेह पितुर्मम नराधिप ॥ १५ ॥  
 मार्जारः किल दुष्टात्मा निश्चेष्टः सर्वकर्मसु ।  
 ऊर्ध्वबाहुः स्थितो राजन् गङ्गातीरे कदाचन ॥ १६ ॥  
 स वै कृत्वा मनःशुद्धिं प्रत्ययार्थं शरीरिणाम् ।  
 करोमि धर्ममित्याह सर्वानेव शरीरिणः ॥ १७ ॥  
 तस्य कालेन महता विश्रम्भं जग्मुरण्डजाः ।  
 समेत्य च प्रशंसन्ति मार्जारं तं विशाम्पते ॥ १८ ॥  
 पूज्यमानस्तु तैः सर्वैः पक्षिभिः पक्षिभोजनः ।  
 आत्मकार्यं कृतं मेने चर्यायाश्च कृतं फलम् ॥ १९ ॥  
 अथ दीर्घस्य कालस्य तं देशं मूषिका ययुः ।  
 दृढशुस्तं च ते तत्र धार्मिकं व्रतचारिणम् ॥ २० ॥  
 कार्येण महता युक्तं दम्भयुक्तेन भारत ।  
 तेषां मतिरियं राजन्नासीत् तत्र विनिश्चये ॥ २१ ॥  
 बहुमित्रा वयं सर्वे तेषां नो मातुलो ह्ययम् ।  
 रक्षां करोतु सततं वृद्धबालस्य सर्वशः ॥ २२ ॥  
 उपगम्य तु ते सर्वे विडालमिदमब्रुवन् ।  
 भवत्प्रसादादिच्छामश्चर्तुं चैव यथासुखम् ॥ २३ ॥  
 भवान् नो गतिरव्यग्रा भवान् नः परमः सुहृत् ।  
 ते वयं सहिताः सर्वे भवन्तं शरणं गताः ॥ २४ ॥  
 भवान् धर्मपरो नित्यं भवान् धर्मे व्यवस्थितः ।  
 स नो रक्ष महाप्रज्ञ त्रिदशानिब वज्रभृत् ॥ २५ ॥  
 एवमुक्तस्तु तैः सर्वैर्मूपिकैः स विशाम्पते ।  
 प्रत्युवाच ततः सर्वान् मूषिकान् मूषिकान्तकृत् ॥ २६ ॥  
 द्वयोर्गौं न पश्यामि तपसो रक्षणस्य च ।  
 अवश्यं तु मया कार्यं वचनं भवतां हितम् ॥ २७ ॥  
 युष्माभिरपि कर्तव्यं वचनं मम नित्यशः ।  
 तपसास्मि परिश्रान्तो दृढं नियममास्थितः ॥ २८ ॥  
 न चापि गमने शक्तिं काञ्चित् पश्यामि चिन्तयन् ।  
 सोऽस्मि नेयः सदा ताता नदीकूलमितः परम् ॥ २९ ॥  
 तथेति तं प्रतिज्ञाय मूषिका भरतर्षभ ।  
 वृद्धबालमथो सर्वे मार्जाराय न्यवेदयन् ॥ ३० ॥  
 ततः स पापो दुष्टात्मा मूषिकानथ भक्षयन् ।  
 पीवरश्च सुवर्णश्च दृढबन्धश्च जायते ॥ ३१ ॥  
 मूषिकाणां गणश्चात्र भृशं संक्षीयतेऽथ सः ।  
 मार्जारो वर्धते चापि तेजोबलसमन्वितः ॥ ३२ ॥  
 ततस्ते मूषिकाः सर्वे समेत्यान्योऽन्यमब्रुवन् ।  
 मातुलो वर्धते नित्यं वयं क्षीयामहे भृशम् ॥ ३३ ॥

ततः प्राज्ञतमः कश्चिद्विण्डिको नाम मूपिकः ।  
 अब्रवीद् वचनं राजन् मूषिकाणां महागणम् ॥ ३४ ॥  
 गच्छतां वो नदीतीरं सहितानां विशेषतः ।  
 पृष्ठतोऽहं गमिष्यामि सहैव मातुलेन तु ॥ ३५ ॥  
 साधु साध्विति ते सर्वे पूजयांचक्रिरे तदा ।  
 चक्रुश्चैव यथान्यायं विण्डिकस्य वचोऽर्थवत् ॥ ३६ ॥  
 अविज्ञानात् ततः सोऽथ विण्डिकं ह्युपभुक्तवान् ।  
 ततस्ते सहिताः सर्वे मन्त्रयामासुरञ्जसा ॥ ३७ ॥  
 तत्र वृद्धतमः कश्चित् कोलिको नाम मूपिकः ।  
 अब्रवीद् वचनं राजन् ज्ञातिमध्ये यथातथम् ॥ ३८ ॥  
 न मातुलो धर्मकामश्छद्ममात्रं कृता शिखा ।  
 न मूलफलभक्षस्य विष्टा भवति लोमशा ॥ ३९ ॥  
 अस्य गात्राणि वर्धन्ते गणश्च परिहीयते ।  
 अद्य सप्ताष्टदिवसान् विण्डिकोऽपि न दृश्यते ॥ ४० ॥  
 एतच्छ्रुत्वा वचः सर्वे मूषिका विप्रदुद्रुवुः ।  
 विडालोऽपि स दुष्टात्मा जगामैव यथागतम् ॥ ४१ ॥  
 तथा त्वमपि दुष्टात्मन् वैडालं व्रतमास्थितः ।  
 चरसि ज्ञातिषु सदा विडालो मूषिकेष्विव ॥ ४२ ॥  
 अन्यथा किल ते वाक्यमन्यथा कर्म दृश्यते ।  
 दम्भनार्थाय लोकस्य वेदाश्चोपशमश्च ते ॥ ४३ ॥  
 त्यक्त्वा छद्मं त्विदं राजन् क्षत्रधर्मं समाश्रितः ।  
 कुरु कार्याणि सर्वाणि धर्मिष्ठोऽसि नरर्षभ ॥ ४४ ॥  
 बाहुवीर्येण पृथिवी लब्ध्वा भरतसत्तम ।  
 देहि दानं द्विजातिभ्यः पितृभ्यश्च यथोचितम् ॥ ४५ ॥  
 क्लिष्टया वर्षपूर्णांश्च मातुर्मातृहिते स्थितः ।  
 प्रमार्जार्जु रणे जित्वा सम्मानं परमावह ॥ ४६ ॥  
 पञ्च ग्रामा वृता यज्ञान्नास्माभिरपवर्जिताः ।  
 युध्यामहे कथं संख्ये कोपयेम च पाण्डवान् ॥ ४७ ॥  
 त्वत्कृते दुष्टभावस्य संत्यागो विदुरस्य च ।  
 जातुपे च गृहे दाहं स्मर तं पुरुषो भव ॥ ४८ ॥  
 यच्च कृष्णमवोचस्त्वमायान्तं कुरुसंसदि ।  
 अयमस्मि स्थितो राजन् शमाय समराय च ॥ ४९ ॥  
 तस्यायमागतः कालः समरस्य नराधिप ।  
 एतदर्थं मया सर्वं कृतमेतद् युधिष्ठिर ॥ ५० ॥  
 किं नु युद्धात् परं लाभं क्षत्रियो बहु मन्यते ।  
 किं च त्वं क्षत्रियकुले जातः सम्प्रथितो भुवि ॥ ५१ ॥  
 द्रोणादस्त्राणि संप्राप्य कृपाच्च भरतर्षभ ।  
 तुल्ययोनौ समबले वासुदेवं समाश्रितः ॥ ५२ ॥  
 ब्रूयास्त्वं वासुदेवं च पाण्डवानां समीपतः ।  
 आत्मार्थं पाण्डवार्थं च यत्तो मां प्रति योधय ॥ ५३ ॥  
 सभामध्ये च यद् रूपं मायया कृतवानसि ।  
 तत् तथैव पुनः कृत्वा सार्जुनो मामभिद्रव ॥ ५४ ॥

इन्द्रजालं च माया वै कुहका वापि भीषणा ।  
 आत्तशस्त्रस्य संग्रामे वहन्ति प्रतिगर्जनाः ॥ ५५ ॥  
 वयमप्युत्सहेम द्यां खं च गच्छेम मायया ।  
 रसातलं विशामोऽपि ऐन्द्रं वा पुरमेव तु ॥ ५६ ॥  
 दर्शयेम च रूपाणि स्वशरीरे बहून्यपि ।  
 न तु पर्यायतः सिद्धिर्बुद्धिमाप्नोति मानुषीम् ॥ ५७ ॥  
 मनसैव हि भूतानि धातैव कुरुते वशे ।  
 यद् ब्रवीषि च वार्ष्णेय धार्तराष्ट्रानहं रणे ॥ ५८ ॥  
 घातयित्वा प्रदास्यामि पार्थेभ्यो राज्यमुत्तमम् ।  
 आचक्षे च मे सर्वं संजयस्तव भाषितम् ॥ ५९ ॥  
 मद्द्वितीयेन पार्थेन वैरं वः सव्यसाचिना ।  
 स सत्यसंगरो भूत्वा पाण्डवार्थं पराक्रमी ॥ ६० ॥  
 युध्यस्वाद्य रणे यत्तः पश्यामः पुरुषो भव ।  
 यस्तु शत्रुमभिहाय शुद्धं पौरुषमास्थितः ॥ ६१ ॥  
 करोति द्विपतां शोकं स जीवति सुजीवितम् ।  
 अकस्माच्चैव ते कृष्ण ख्यातं लोके महद् यशः ॥ ६२ ॥  
 अद्येदानीं विजानीमः सन्ति षण्ढाः सशृङ्गकाः ।  
 मद्भिधो नापि नृपतिस्त्वयि युक्तः कथञ्चन ॥ ६३ ॥  
 संनाहं संयुगे कर्तुं कंसभृत्ये विशेषतः ।  
 तं च तूवरकं बालं बद्धाशिनमविद्यकम् ॥ ६४ ॥  
 उलूक मद्रचो ब्रूहि असकृद्भीमसेनकम् ।  
 विराटनगरे पार्थ यस्त्वं सुदो ह्यभूः पुरा ॥ ६५ ॥  
 बल्लवो नाम विख्यातस्तन्ममैव हि पौरुषम् ।  
 प्रतिज्ञानं सभामध्ये न तन्मिथ्या त्वया पुरा ॥ ६६ ॥  
 दुःशासनस्य रुधिरं पीयतां यदि शक्यते ।  
 यद् ब्रवीषि च कौन्तेय धार्तराष्ट्रानहं रणे ॥ ६७ ॥  
 निहनिष्यामि तरसा तस्य कालोऽयमागतः ।  
 त्वं हि भोज्ये पुरस्कार्यो भक्ष्ये पेये च भारत ॥ ६८ ॥  
 क युद्धं क्व च भोक्तव्यं युध्यस्व पुरुषो भव ।  
 शयिष्यसे हतो भूमौ गदामालिङ्ग्य भारत ॥ ६९ ॥  
 तद् वृथा च सभामध्ये वलितं ते वृकोदर ।  
 उलूक नकुलं ब्रूहि वचनान्मम भारत ॥ ७० ॥  
 युध्यस्वाद्य स्थिरो भूत्वा पश्यामस्तव पौरुषम् ।  
 युधिष्ठिरानुरागं च द्वेषं च मयि भारत ।  
 कृष्णायाश्च परिकलेशं स्मरेदानीं यथातथम् ॥ ७१ ॥  
 ब्रूयास्त्वं सहदेवं च राजमध्ये वचो मम ।  
 युद्धयेदानीं रणे यत्तः कलेशान् स्मर च पाण्डव ॥ ७२ ॥  
 विराटद्रुपदौ चोभौ ब्रूयास्त्वं वचनान्मम ।  
 न द्रष्टृपूर्वा भर्तारो भृत्यैरपि महागुणैः ॥ ७३ ॥  
 तथार्थपतिभिर्भृत्या यतः सृष्टाः प्रजास्ततः ।  
 अश्लाघ्योऽयं नरपतिर्युवयोरिति चागतम् ॥ ७४ ॥  
 ते यूयं संहता भूत्वा तद्वधार्थं ममापि च ।  
 आत्माथं पाण्डवार्थं च प्रयुद्धयध्वं मया सह ॥ ७५ ॥

धृष्टद्युम्नं च पाञ्चाल्यं ब्रूयास्त्वं वचनान्मम ।  
 एष ते समयः प्राप्तो लब्धव्यश्च त्वयापि सः ॥ ७६ ॥  
 द्रोणमासाद्य समरे शास्यसे हितमुत्तमम् ।  
 युध्यस्व ससुहृत् पापं कुरु कर्म सुदुष्करम् ॥ ७७ ॥  
 शिखण्डिनमथो ब्रूहि उलूक वचनान्मम ।  
 स्त्रीति मत्वा महाबाहुर्न हनिष्यति कौरवः ॥ ७८ ॥  
 गाङ्गेयो धन्विनां श्रेष्ठो युद्धयेदानीं सुनिर्भयः ।  
 कुरु कर्म रणे यत्तः पश्यामः पौरुषं तव ॥ ७९ ॥  
 एवमुक्त्वा ततो राजा प्रहस्योलूकगव्रीन् ।  
 धनंजयं पुनर्ब्रूहि वासुदेवस्य शृण्वतः ॥ ८० ॥  
 अस्मान् वा त्व पराजित्य प्रशाधि पृथिवीमिमाम् ।  
 अथवा निर्जितोऽस्माभी रणे वीर शयिष्यसि ॥ ८१ ॥  
 राष्ट्राग्निर्वासनकलेशं वनवासं च पाण्डव ।  
 कृष्णायाश्च परिकलेशं संस्मरन् पुरुषो भव ॥ ८२ ॥  
 यदर्थं क्षत्रिया सूते सर्वं तदिदमागतम् ।  
 बलं वीर्यं च शौर्यं च परं चाप्यस्त्रलाघवम् ॥ ८३ ॥  
 पौरुषं दर्शयन् युद्धे कोपस्य कुरु निष्कृतिम् ।  
 परिक्लिप्तस्य दीनस्य दीर्घकालोपितस्य च ।  
 हृदयं कस्य न स्फोटेदैश्वर्याद् भ्रंशितस्य च ॥ ८४ ॥  
 कुले जातस्य शूरस्य परवितेप्सवृद्ध्यतः ।  
 आस्थितं राज्यमाक्रम्य कोपं कस्य न दीपयेत् ॥ ८५ ॥  
 यत् तदुक्तं महद् वाक्यं कर्मणा तद् विभाव्यताम् ।  
 अकर्मणा कथितेन सन्तः कुपुरुषं विदुः ॥ ८६ ॥  
 अमित्राणां वशे स्थानं राज्यं च पुनरुद्धर ।  
 द्वावर्था युद्धकामस्य तस्मात् तत् कुरु पौरुषम् ॥ ८७ ॥  
 पराजितोऽसि द्यूतेन कृष्णा चानायिता सभाम् ।  
 शक्योऽमर्षो मनुष्येण कर्तुं पुरुषगानिना ॥ ८८ ॥  
 द्वादशैव तु वर्षाणि वने धिष्यदाद्विशालितः ।  
 संवत्सरं विराटस्य दास्यमास्थाय चापितः ॥ ८९ ॥  
 राष्ट्राग्निर्वासनकलेशं वनवासं च पाण्डव ।  
 कृष्णायाश्च परिकलेशं संस्मरन् पुरुषो भव ॥ ९० ॥  
 अप्रियाणां च वचनं प्रवृत्तसु पुनः पुनः ।  
 अमर्षं दर्शयस्व त्वममर्षो ह्येव पौरुषम् ॥ ९१ ॥  
 क्रोधो बलं तथा वीर्यं ज्ञानयोगोऽस्त्रलाघवम् ।  
 इह ते दृश्यतां पार्थ युद्धयस्व पुरुषो भव ॥ ९२ ॥  
 लोहाभिसारो निर्वृत्तः कुरुक्षेत्रमकर्ममम् ।  
 पुष्टास्तेऽश्वा भृता योधाः श्वो युद्धयस्व सकेशवः ॥ ९३ ॥  
 असमागम्य भीष्मेण संयुगे किं विकथ्यसे ।  
 आरुहक्षुर्यथा मन्दः पर्वतं गन्धमादनम् ॥ ९४ ॥  
 एवं कथ्यसि कौन्तेय अकथ्यन् पुरुषो भव ।  
 सूतपुत्रं सुदुर्धर्षं शल्यं च बालिनां वरम् ॥ ९५ ॥  
 द्रोणं च बालिनां श्रेष्ठं शवीपतिसमं युधि ।  
 अजित्वा संयुगे पार्थ राज्यं कथमिहेच्छसि ॥ ९६ ॥

ब्राह्मे धनुषि चाचार्यं वेदयोरन्तर्गं द्वयोः ।  
 युधि धुर्यमविश्वोभ्यमनीकचरमच्युतम् ॥ ९७ ॥  
 द्रोणं महायुतिं पार्थं जेतुमिच्छसि तन्मृषा ।  
 न हि शुश्रुम वातेन मेरुमुन्मथितं गिरिम् ॥ ९८ ॥  
 अनिलो वा वह्नेर्महं द्यौर्वापि निपतेन्महीम् ।  
 युगं वा परिवर्तत यद्येवं स्याद्यथाऽऽत्थ माम् ॥ ९९ ॥  
 को ह्यस्ति जीविताकाङ्क्षी प्राप्येममरिमर्दनम् ।  
 पार्थो वा इतरो वापि कोऽन्यः स्वस्ति गृहान् व्रजेत् ॥ १०० ॥  
 कथमाभ्यामभिध्यातः संस्पृष्टो दारुणेन वा ।  
 रणे जीवन् प्रमुच्येत पदा भूमिमुपस्पृशन् ॥ १०१ ॥  
 किं ददुरः कूपशयो यथेमां  
 न बुध्यसे राजचमूं समेताम् ।  
 दुराधर्षा देवचमूपकाशां  
 गुप्तां नरेन्द्रैस्त्रिदशैरिव द्याम् ॥ १०२ ॥  
 प्राच्यैः प्रतीच्यैरथ दाक्षिणात्यै-  
 रुदीच्यकाश्वोजशकैः खशैश्च ।  
 शाल्वैः समत्स्यैः कुरुमध्यदेश्यै-  
 र्लेच्छैः पुलिन्दैर्द्रविडान्धकाञ्च्यैः ॥ १०३ ॥  
 नानाजनौघं युधि सम्प्रवृद्धं  
 गाङ्गं यथा वेगमपारणीयम् ।  
 मां च स्थितं नागबलस्य मध्ये  
 युयुत्ससे मन्द किमल्पबुद्धे ॥ १०४ ॥  
 अक्षय्याविषुधी चैव अग्निदत्तं च ते रथम् ।  
 जानीमो हि रणे पार्थं केतुं दिव्यं च भारत ॥ १०५ ॥  
 अकथमानो युद्धयस्व कथ्यसेऽर्जुन किं बहु ।  
 पर्यायात् सिद्धिरेतस्य नैतत् सिध्यति कथनात् ॥ १०६ ॥  
 यदीदं कथनाल्लोके सिध्येत् कर्म धनं जय ।  
 सर्वं भवेयुः सिद्धार्थाः कथ्यन्ते को हि दुर्गतः ॥ १०७ ॥  
 जानामि ते वासुदेवं सहायं  
 जानामि ते गाण्डिवं तालमात्रम् ।  
 जानाम्यहं त्वाद्दशो नास्ति योद्धा  
 जानानस्ते राज्यमेतद्धरामि ॥ १०८ ॥  
 न तु पर्यायधर्मेण सिद्धिं प्राप्नोति मानवः ।  
 मनसैवानुकूलानि धातैव कुरुते वशे ॥ १०९ ॥  
 त्रयोदश समा भुक्तं राज्यं विलपतस्तव ।  
 भूयश्चैव प्रशासिष्ये त्वां निहत्य सवान्धवम् ॥ ११० ॥

क तदा गाण्डिवं तेऽभूद्यत् त्वं दासपणैर्जितः ।  
 क तदा भीमसेनस्य बलमासीच्च फाल्गुन ॥ १११ ॥  
 सगदाद् भीमसेनाद् वा फाल्गुनाद् वा सगाण्डिवात् ।  
 न वैमोक्षस्तदाभूद् वो विना कृष्णामनिन्दिताम् ॥ ११२ ॥  
 सा वो दास्ये समापन्नान् मोचयामास पार्वती ।  
 अमानुष्यं समापन्नान् दासकर्मण्यवस्थितान् ॥ ११३ ॥  
 अवोचं यत् षण्ढतिलानहं वस्तथ्यमेव तत् ।  
 धृता हि वेणी पार्थेन विराटनगरे तदा ॥ ११४ ॥  
 सूदकर्मणि विश्रान्तं विराटस्य महानसे ।  
 भीमसेनेन कौन्तेय यत् तु तन्मम पौरुषम् ॥ ११५ ॥  
 एवमेव सदा दण्डं क्षत्रियाः क्षत्रिये दधुः ।  
 वेणी कृत्वा षण्ढवेषः कन्यां नर्तितवानसि ॥ ११६ ॥  
 न भयाद् वासुदेवस्य न चापि तव फाल्गुन ।  
 राज्यं प्रतिप्रदास्यामि युद्धयस्व सहकेशवः ॥ ११७ ॥  
 न माया हीन्द्रजालं वा कुहका वापि भीषणा ।  
 आत्तशस्त्रस्य संग्रामे वहन्ति प्रतिगर्जनाः ॥ ११८ ॥  
 वासुदेवसहस्रं वा फाल्गुनानां शतानि वा ।  
 आसाद्य माममोघेषुं द्रविष्यन्ति दिशो दश ॥ ११९ ॥  
 संयुगं गच्छ भीष्मेण भिन्धि वा शिरसा गिरिम् ।  
 तरस्व वा महागाधं बाहुभ्यां पुरुषोदधिम् ॥ १२० ॥  
 शारद्वतमहामीनं विविंशतिमहोरगम् ।  
 बृहद्वलमहोद्वेलं सौमदत्तितिमिङ्गिलम् ॥ १२१ ॥  
 भीष्मवेगमपर्यन्तं द्रोणप्राहदुरासदम् ।  
 कर्णशल्यद्वेषावर्तं काम्बोजवज्रवामुखम् ॥ १२२ ॥  
 दुःशासनौघं शलशल्यमत्स्यं  
 सुषेणचित्रायुधनागनक्रम् ।  
 जयद्रथाद्रिं पुरुमित्रगाधं  
 दुर्मर्षणोदं शकुनिप्रपातम् ॥ १२३ ॥  
 शल्यौघमक्षय्यमभिप्रवृद्धं  
 यदावगाह्य श्रमनष्टचेताः ।  
 भविष्यसि त्वं हतसर्वबान्धव-  
 स्तदा मनस्ते परितापमेष्यति ॥ १२४ ॥  
 तदा मनस्ते त्रिदिवादिवाशुचे-  
 निर्वर्तिता पार्थमहीप्रशासनात् ।  
 प्रशाम्य राज्यं हि सुदुर्लभं त्वया  
 बुभूषितः स्वर्गं इवातपस्विना ॥ १२५ ॥

इति श्रीमहाभारते उद्योगपर्वणि उल्लूकदूतागमनपर्वणि दुर्योधनवाक्ये षष्ठ्यधिकशततमोऽध्यायः ॥ १६० ॥

### एकषष्ठ्यधिकशततमोऽध्यायः

पाण्डवशिविरं गत्वोल्बकेन सभायां दुर्योधनसंदेशस्य कथनम्

संजय उवाच

सेनानिवेशं सम्प्राप्तः कैतव्यः पाण्डवस्य ह ।

समागतः पाण्डवेत्युधिष्ठिरमभाषत ॥ १ ॥

अभिज्ञो दूतवाक्यानां यथोक्तं ब्रुवतो मम ।

दुर्योधनसमादेशं श्रुत्वा न क्रोद्धमर्हसि ॥ २ ॥

युधिष्ठिर उवाच

उलूक न भयं तेऽस्ति ब्रूहि त्वं विगतज्वरः ।  
 यन्मतं धार्तराष्ट्रस्य लुब्धस्यादीर्घदर्शिनः ॥ ३ ॥  
 ततो द्युतिमतां मध्ये पाण्डवानां महात्मनाम् ।  
 सृञ्जयानां च मत्स्यानां कृष्णस्य च यशस्विनः ॥ ४ ॥  
 द्रुपदस्य सपुत्रस्य विराटस्य च संनिधौ ।  
 भूमिपानां च सर्वेषां मध्ये वाक्यं जगाद ह ॥ ५ ॥

उलूक उवाच

इदं त्वामब्रवीद् राजा धार्तराष्ट्रो महामनाः ।  
 शृण्वतां कुरुवीराणां तन्निबोध युधिष्ठिर ॥ ६ ॥  
 पराजितोऽसि द्यूतेन कृष्णा चानायिता सभाम् ।  
 शक्योऽमर्षो मनुष्येण कर्तुं पुरुषमानिना ॥ ७ ॥  
 द्वादशैव तु वर्षाणि वने धिषण्याद् विवासितः ।  
 संवत्सरं विराटस्य दास्यमास्थाय चोपितः ॥ ८ ॥  
 अमर्षं राज्यहरणं वनवासं च पाण्डव ।  
 द्रौपद्याश्च परिक्लेशं संस्मरन् पुरुषो भव ॥ ९ ॥  
 अशक्तेन च यच्छतं भीमसेनेन पाण्डव ।  
 दुःशासनस्य रुधिरं पीयतां यदि शक्यते ॥ १० ॥  
 लोहाभिसारो निवृत्तः कुरुक्षेत्रमकर्ममम् ।  
 समः पन्था भृतास्तेऽश्वाः श्वो युध्यस्व सकेशवः ॥ ११ ॥  
 असमागम्य भीष्मेण संयुगे किं विकथ्यसे ।  
 आरुरुक्षुर्यथा मन्दः पर्वतं गन्धमादनम् ॥ १२ ॥  
 एवं कथ्यसि कौन्तेय अकथ्यन् पुरुषो भव ।  
 सूतपुत्रं सुदुर्धर्षं शल्यं च बलिनां वरम् ॥ १३ ॥  
 द्रोणं च बलिनां श्रेष्ठं शचीपतिसमं युधि ।  
 अजित्वा संयुगे पार्थं राज्यं कथमिहेच्छसि ॥ १४ ॥  
 ब्राह्मे धनुषि चाचार्यं वेदयोरन्तर्गतं द्वयोः ।  
 युधि धुर्यमविश्वोभयमनीकचरमच्युतम् ॥ १५ ॥  
 द्रोणं महाद्युतिं पार्थं जेतुमिच्छसि तन्मृषा ।  
 न हि शुश्रुम वातेन मेरुमुन्मथितं गिरिम् ॥ १६ ॥  
 अनिलो वा वह्नेर्महं द्यौर्वापि निपतेन्महीम् ।  
 युगं वा परिवर्तते यद्येवं स्यादयथाऽऽस्थ माम् ॥ १७ ॥  
 को ह्यस्ति जीविताकाङ्क्षी प्राप्येममरिमर्दनम् ।  
 गजो वाजी रथो वापि पुनः स्वस्ति गृहान् व्रजेत् ॥ १८ ॥  
 कथमाभ्यामभिध्यातः संस्पृष्टो दारुणेन वा ।  
 रणे जीवन् विमुच्येत पदा भूमिमुस्पृशन् ॥ १९ ॥

किं दुर्दुरः कूपशयो यथेमां

न बुध्यसे राजचमूं समेताम् ।

दुराधर्षा देवचमूपकाशां

गुप्तां नरेन्द्रैस्त्रिदशैरिव घाम् ॥ २० ॥

प्राच्यैः प्रतीच्यैरथ दाक्षिणात्यै-

रुदीच्यकाञ्चोजशकैः खशैश्च ।

शाल्वैः समत्स्यैः कुरुमुख्यदेश्यै-

म्लेंच्छैः पुलिन्दैर्द्रविडान्धकाञ्च्यैः ॥ २१ ॥

नानाजनौघं युधि सम्प्रवृद्धं

गाङ्गं यथा वेगमपारणीयम् ।

मां च स्थितं नागवलस्य मध्ये

युयुत्ससे मन्द किमल्पबुद्धे ॥ २२ ॥

इत्येवमुक्त्वा राजानं धर्मपुत्रं युधिष्ठिरम् ।

अभ्यावृत्य पुनर्जिष्णुमुलूकः प्रत्यभाषत ॥ २३ ॥

अकथ्यमानो युध्यस्व कथ्यसेऽर्जुन किं बहु ।

पर्यायात् सिद्धिरेतस्य नैतत् सिध्यति कथनात् ॥ २४ ॥

यदीदं कथनालोके सिध्येत् कर्म धनंजय ।

सर्वे भवेयुः सिद्धार्थाः कथने को हि दुर्गतः ॥ २५ ॥

जानामि ते वासुदेवं सहायं

जानामि ते गाण्डिवं तालमात्रम् ।

जानाम्येतत् त्वादृशो नास्ति योद्धा

जानानस्ते राज्यमेतद्धरामि ॥ २६ ॥

न तु पर्यायधर्मेण राज्यं प्राप्नोति मानुषः ।

मनसैवानुकूलानि विधाता कुरुते वशे ॥ २७ ॥

त्रयोदश समा भुक्तं राज्यं विलपतस्तव ।

भूयश्चैव प्रशासिष्ये निहत्य त्वां सवान्धवम् ॥ २८ ॥

क तदा गाण्डिवं तेऽभूद् यत् त्वं दास पणैर्जितः ।

क तदा भीमसेनस्य बलमासीच्च फाल्गुन ॥ २९ ॥

सगदाद् भीमसेनाद् वा पार्थाद् वापि सगाण्डिवात् ।

न वै मोक्षस्तदा वोऽभूद् विना कृष्णामनिन्दिताम् ॥ ३० ॥

सा वो दास्ये समापन्नान् मोक्षयामास पार्वती ।

अमानुष्यं समापन्नान् दासकर्मण्यवस्थितान् ॥ ३१ ॥

अवोचं यत् षण्ढतिलानहं वस्तथ्यमेव तत् ।

धृता हि वेणी पार्थेन विराटनगरे तदा ॥ ३२ ॥

सूदकर्मणि च ध्रान्तं विराटस्य महानसे ।

भीमसेनेन कौन्तेय यच्च तन्मम पौरुषम् ॥ ३३ ॥

एवमेतत् सदा दण्डं क्षत्रियाः क्षत्रिये द्युः ।

वेणीं कृत्वा षण्ढवेषः कन्यां नर्तितवानसि ॥ ३४ ॥

न भयाद् वासुदेवस्य न चापि तव फाल्गुन ।

राज्यं प्रतिप्रदास्यामि युद्धयस्व सहकेशवः ॥ ३५ ॥

न माया हीन्द्रजालं वा कुहका वापि भीषणा ।

आत्तशस्त्रस्य मे युद्धे वहन्ति प्रतिगर्जनाः ॥ ३६ ॥

वासुदेवसहस्रं वा फाल्गुनानां शतानि वा ।

आसाद्य माममोघेषुं द्रविष्यन्ति दिशो दश ॥ ३७ ॥

संयुगं गच्छ भीष्मेण भिन्धि वा शिरसा गिरिम् ।

तरेमं वा महागाधं बाहुभ्यां पुरुषोदधिम् ॥ ३८ ॥

शारङ्गतमहामीनं विविंशतिमहोरगम् ।

बृहद्वलमहोद्वेलं सौमदत्तितिमिङ्गिलम् ॥ ३९ ॥

भीष्मवेगमपर्यन्तं द्रोणग्राहदुरासदम् ।  
 कर्णशल्यद्वेषावर्तं काम्बोजवडवामुखम् ॥ ४० ॥  
 दुःशासनौघं शलशल्यमत्स्यं  
 सुषेणचित्रायुधनागनक्रम् ।  
 जयद्रथाद्रिं पुरुमित्रगाधं  
 दुर्मर्षणोदं शकुनिप्रपातम् ॥ ४१ ॥  
 शल्यौघमक्षय्यमतिप्रबुद्धं  
 यदावगाह्य श्रमनपृचेताः ।

भविष्यसि त्वं हतसर्वबान्धव-  
 स्तदा मनस्ते परितापमेष्यति ॥ ४२ ॥  
 तदा मनस्ते त्रिदिवादिवाशुचे-  
 निर्वर्तिता पार्थमहीप्रशासनात् ।  
 प्रशाम्य राज्यं हि सुदुर्लभं त्वया  
 बुभूषितः स्वर्ग इवातपस्विना ॥ ४३ ॥

इति श्रीमहाभारते उद्योगपर्वणि उल्लूकदूतागमनपर्वणि उल्लूकवाक्ये एकषष्ठ्यधिकशततमोऽध्यायः ॥ १६१ ॥

—३७७७७—

## द्विषष्ट्यधिकशततमोऽध्यायः

पाण्डवपश्रुतो दुर्योधनाय प्रतिसंदेशः

संजय उवाच

उल्लूकस्त्वर्जुनं भूयो यथोक्तं वाक्यमब्रवीत् ।  
 आशीविषमिव क्रुद्धं तुदन् वाक्यशलाकया ॥ १ ॥  
 तस्य तद् वचनं श्रुत्वा रुषिताः पाण्डवा भृशम् ।  
 प्रागेव भृशसंकुद्धाः कैतव्येनापि धर्षिताः ॥ २ ॥  
 आसनेषूदतिष्ठन्त बाहूश्चैव प्रचिक्षिपुः ।  
 आशीविषा इव क्रुद्धा वीक्षांचक्रुः परस्परम् ॥ ३ ॥  
 अवाक्शिरा भीमसेनः समुदैक्षत केशवम् ।  
 नेत्राभ्यां लोहितान्ताभ्यामाशीविष इव श्वसन् ॥ ४ ॥  
 आर्ते वातात्मजं दृष्ट्वा क्रोधेनाभिहतं भृशम् ।  
 उत्सयन्निव दाशार्हः कैतव्यं प्रत्यभाषत ॥ ५ ॥  
 प्रयाहि शीघ्रं कैतव्य ब्रूयाश्चैव सुयोधनम् ।  
 श्रुतं वाक्यं गृहीतोऽर्थो मनं यत् ते तथास्तु तत् ॥ ६ ॥  
 एवमुक्त्वा महाबाहुः केशवो राजसत्तम ।  
 पुनरेव महाप्राज्ञं युधिष्ठिरमुदैक्षत ॥ ७ ॥  
 सृञ्जयानां च सर्वेषां कृष्णस्य च यशस्विनः ।  
 द्रुपदस्य सपुत्रस्य विराटस्य च संनिधौ ॥ ८ ॥  
 भूमिपानां च सर्वेषां मध्ये वाक्यं जगाद ह ।  
 उल्लूकोऽप्यर्जुनं भूयो यथोक्तं वाक्यमब्रवीत् ॥ ९ ॥  
 आशीविषमिव क्रुद्धं तुदन् वाक्यशलाकया ।  
 कृष्णादीश्चैव तान् सर्वान् यथोक्तं वाक्यमब्रवीत् ॥ १० ॥  
 उल्लूकस्य तु तद् वाक्यं पापं दारुणमीरितम् ।  
 श्रुत्वा विचुभ्रुमे पार्थो ललाटं चाप्यमार्जयत् ॥ ११ ॥  
 तदवस्थं तदा दृष्ट्वा पार्थ सा समितिर्नृप ।  
 नामृष्यन्त महाराज पाण्डवानां महारथाः ॥ १२ ॥  
 अधिक्षेपेण कृष्णस्य पार्थस्य च महात्मनः ।  
 श्रुत्वा ते पुरुषव्याघ्राः क्रोधाज्ज्वलुरच्युताः ॥ १३ ॥  
 धृष्टद्युम्नः शिखण्डी च सात्यकिश्च महारथः ।  
 केकया भ्रातरः पञ्च राक्षसश्च घटोत्कचः ॥ १४ ॥

द्रौपदेयाभिमन्युश्च धृष्टकेतुश्च पार्थिवः ।  
 भीमसेनश्च विक्रान्तो यमजौ च महारथौ ॥ १५ ॥  
 उत्पेतुपासनात् सर्वे क्रोधसंरक्तलोचनाः ।  
 बाहून् प्रगृह्य रुचिरान् रक्तचन्दनरुषितान् ।  
 अङ्गदैः पारिहार्यैश्च केयूरैश्च विभूषितान् ॥ १६ ॥  
 दन्तान् दन्तेषु निष्पिष्य सुक्लिणी परिलेलिहन् ।  
 तेषामाकारभावज्ञः कुन्तीपुत्रो वृकोदरः ॥ १७ ॥  
 उदतिष्ठत् स वेगेन क्रोधेन प्रज्वलन्निव ।  
 उद्धृत्य सहसा नेत्रे दन्तान् कटकटाग्र्य च ॥ १८ ॥  
 हस्तं हस्तेन निष्पिष्य उल्लूकं वाक्यमब्रवीत् ।  
 अशक्तानामिवास्माकं प्रोत्साहननिमित्तकम् ॥ १९ ॥  
 श्रुतं ते वचनं मूर्खं यत् त्वां दुर्योधनोऽब्रवीत् ।  
 तन्मे कथयतो मन्द शृणु वाक्यं दुरासदम् ॥ २० ॥  
 सर्वक्षत्रस्य मध्ये तं यद् बक्ष्यसि सुयोधनम् ।  
 शृण्वतः सूतपुत्रस्य पितुश्च त्वं दुरात्मनः ॥ २१ ॥  
 अस्माभिः प्रीतिकामैस्तु भ्रातुर्ज्यैष्ठ्यस्य नित्यशः ।  
 मर्षितं ते दुराचारं तत् त्वं न बहु मन्यसे ॥ २२ ॥  
 प्रेषितश्च हृषीकेशः शमाकाङ्क्षी कुरुन् प्रति ।  
 कुलस्य हितकामेन धर्मराजेन धीमता ॥ २३ ॥  
 त्वं कालचोदितो नूनं गन्तुकामो यमक्षयम् ।  
 गच्छस्वाहवमस्माभिस्तच्च श्वो भविता ध्रुवम् ॥ २४ ॥  
 मयापि च प्रतिज्ञातो वधः सभ्रातृकस्य ते ।  
 स तथा भविता पाप नात्र कार्या विचारणा ॥ २५ ॥  
 वेलामतिक्रमेत् सद्यः सागरो वरुणालयः ।  
 पर्वताश्च विशीर्यैर्युर्मयोक्तं न मृषा भवेत् ॥ २६ ॥  
 सहायस्ते यदि यमः कुबेरो रुद्र एव वा ।  
 यथाप्रतिज्ञं दुर्बुद्धे प्रकरिष्यन्ति पाण्डवाः ।  
 दुःशासनस्य रुधिरं पाता चाप्सि यथेप्सितम् ॥ २७ ॥



यश्चेह प्रतिसंरब्धः क्षत्रियो माभियास्यति ।  
 अपि भीष्मं पुरस्कृत्य तं नेष्यामि यमज्ञयम् ॥ २८ ॥  
 यच्चैतदुक्तं वचनं मया क्षत्रस्य संसदि ।  
 यथैतद् भविता सत्यं तथैवात्मानमालभे ॥ २९ ॥  
 भीमसेनवचः श्रुत्वा सहदेवोऽप्यमर्षणः ।  
 क्रोधसंरक्तनयनस्ततो वाक्यमुवाच ह ॥ ३० ॥  
 शौटीरशूरसहशमनीकजनसंसदि ।  
 शृणु पापवचो मह्यं यद्वाच्यो हि पिता त्वया ॥ ३१ ॥  
 नास्माकं भविता भेदः कदाचित् कुरुभिः सह ।  
 धृतराष्ट्रस्य सम्बन्धो यदि न स्यात् त्वया सह ॥ ३२ ॥  
 त्वं तु लोकविनाशाय धृतराष्ट्रकुलस्य च ।  
 उत्पन्नो वैरपुरुषः स्वकुलघ्नश्च पापकृत् ॥ ३३ ॥  
 जन्मप्रभृति चास्माकं पिता ते पापपूरुषः ।  
 अहितानि नृशंसानि नित्यशः कर्तुमिच्छति ॥ ३४ ॥  
 तस्य वैरानुषङ्गस्य गन्तास्म्यन्तं सुदुर्गमम् ।  
 अहमादौ निहत्य त्वां शकुनेः सम्प्रपश्यतः ॥ ३५ ॥  
 ततोऽस्मि शकुनिं हन्तामिषतां सर्वघन्विनाम् ।  
 भीमस्य वचनं श्रुत्वा सहदेवस्य चोभयोः ॥ ३६ ॥  
 उवाच फाल्गुनो वाक्यं भीमसेनं स्मयन्निव ।  
 भीमसेन न ते सन्ति येषां वैरं त्वया सह ॥ ३७ ॥  
 मन्दा गृहेषु सुखिनो मृत्युपाशवशं गताः ।  
 उलूकश्च न ते वाच्यः परुषं पुरुषोत्तम ॥ ३८ ॥  
 दूताः किमपराध्यन्ते यथोक्तस्यानुभाषिणः ।  
 एवमुक्त्वा महाबाहुर्भीमं भीमपराक्रमम् ॥ ३९ ॥  
 धृष्टद्युम्नखान् वीरान् सुहृदः समभाषत ।  
 श्रुतं वस्तस्य पापस्य धार्तराष्ट्रस्य भाषितम् ॥ ४० ॥  
 कुत्सनं वासुदेवस्य मम चैव विशेषतः ।  
 श्रुत्वा भवन्तः संरब्धा अस्माकं हितकाम्यया ॥ ४१ ॥  
 प्रभावाद् वासुदेवस्य भवतां च प्रयत्नतः ।  
 समग्रं पार्थिवं क्षत्रं सर्वं न गणयाम्यहम् ॥ ४२ ॥  
 भवद्भिः समनुज्ञातो वाक्यमस्य यदुत्तरम् ।  
 उलूके प्रापयिष्यामि यद् वक्ष्यति सुयोधनम् ॥ ४३ ॥  
 श्वोभूते कथितस्यास्य प्रतिवाक्यं चमूमुखे ।  
 गाण्डीवेनाभिधास्यामि क्लीबा हि वचनोत्तराः ॥ ४४ ॥  
 ततस्ते पार्थिवाः सर्वे प्रशशंसुर्धनंजयम् ।  
 तेन वाक्योपचारेण विस्मिता राजसत्तमाः ॥ ४५ ॥  
 अनुनीय च तान् सर्वान् यथामान्यं यथावयः ।  
 धर्मराजस्तदा वाक्यं तत्प्राप्यं प्रत्यभाषत ॥ ४६ ॥

आत्मानमवमन्वानो न हि स्यात् पार्थिवोत्तमः ।  
 तत्रोत्तरं प्रवक्ष्यामि तव शुश्रूषणे रतः ॥ ४७ ॥  
 उलूकं भरतश्रेष्ठ सामपूर्वमथोर्जितम् ।  
 दुर्योधनस्य तद् वाक्यं निशम्य भरतर्षभः ॥ ४८ ॥  
 अतिलोहितनेत्राभ्यामाशीविष इव श्वसन् ।  
 स्मयमान इव क्रोधात् सृक्किणी परिसंलिहन् ॥ ४९ ॥  
 जनार्दनमभिप्रेक्ष्य भ्रातृश्चैवेदमब्रवीत् ।  
 अभ्यभाषत कैतव्यं प्रगृह्य विपुलं भुजम् ॥ ५० ॥  
 उलूक गच्छ कैतव्य ब्रूहि तात सुयोधनम् ।  
 कृतघ्नं वैरपुरुषं दुर्मतिं कुलपांसनम् ॥ ५१ ॥  
 पाण्डवेषु सदा पाप नित्यं जिह्मं प्रवर्तसे ।  
 स्ववीर्याद् यः पराक्रम्य पाप आह्वयते परान् ।  
 अभीतः पूरयन् वाक्यमेष वै क्षत्रियः पुमान् ॥ ५२ ॥  
 स पापः क्षत्रियो भूत्वा अस्मानाह्वय संयुगे ।  
 मान्यामान्यान् पुरस्कृत्य युद्धं मा गाः कुलाधम ॥ ५३ ॥  
 आत्मवीर्यं समाश्रित्य भृत्यवीर्यं च कौरव ।  
 आह्वयस्व रणे पार्थान् सर्वथा क्षत्रियो भव ॥ ५४ ॥  
 परवीर्यं समाश्रित्य यः समाह्वयते परान् ।  
 अशक्तः स्वयमादातुमेतदेव नपुंसकम् ॥ ५५ ॥  
 स त्वं परेषां वीर्येण आत्मानं बहु मन्यसे ।  
 कथमेवमशक्तस्त्वमस्मान् समभिगर्जसि ॥ ५६ ॥

श्रीकृष्ण उवाच

मद्वचश्चापि भूयस्ते वक्तव्यः स सुयोधनः ।  
 श्व इदानीं प्रपद्येथाः पुरुषो भव दुर्मते ॥ ५७ ॥  
 मन्यसे यच्च मूढ त्वं न योत्स्यति जनार्दनः ।  
 सारथ्येन वृतः पार्थैरिति त्वं न विभेषि च ॥ ५८ ॥  
 जघन्यकालमप्येतन्न भवेत् सर्वपार्थिवान् ।  
 निर्दहेयमहं क्रोधात् तृणानीव हुताशनः ॥ ५९ ॥  
 युधिष्ठिरनियोगात् तु फाल्गुनस्य महात्मनः ।  
 करिष्ये युध्यमानस्य सारथ्यं विजितात्मनः ॥ ६० ॥  
 यद्युत्पतसि लोकांस्त्रीन् यद्याविशसि भूतलम् ।  
 तत्र तत्रार्जुनरथं प्रभाते द्रक्ष्यसे पुनः ॥ ६१ ॥  
 यच्चापि भीमसेनस्य मन्यसे मोघभाषितम् ।  
 दुःशासनस्य रुधिरं पीतमद्यावधारय ॥ ६२ ॥  
 न त्वां समीक्षते पार्थो नापि राजा युधिष्ठिरः ।  
 न भीमसेनो न यमौ प्रतिकूलप्रभाषिणम् ॥ ६३ ॥

इति श्रीमहाभारते उद्योगपर्वणि उलूकदूताभिगमनपर्वणि कृष्णादिवाक्ये द्विषष्ट्यधिकशततमोऽध्यायः ॥ १६२ ॥

## त्रिपष्ठ्यधिकशततमोऽध्यायः

पाण्डवविराटद्रुपदशिखण्डिधृष्टद्युम्नानां संदेशमादायोलूकस्य निवर्तनं तद्वार्तामाकर्ण्य  
दुर्योधनस्य स्वकीयसेनायै युद्धायोगन्तुमादेशः

सजय उवाच

दुर्योधनस्य तद् वाक्यं निशम्य भरतर्षभ ।  
नेत्राभ्यामतिताम्राभ्यां कैतव्यं समुदैक्षत ॥ १ ॥  
स केशवमभिप्रेक्ष्य गुडाकेशो महायशाः ।  
अभ्यभाषत कैतव्यं प्रगृह्य विपुलं भुजम् ॥ २ ॥  
स्ववीर्यं यः समाश्रित्य समाह्वयति वै परान् ।  
अभीतो युध्यते शत्रून् स वै पुरुष उच्यते ॥ ३ ॥  
परवीर्यं समाश्रित्य यः समाह्वयते परान् ।  
क्षत्रवन्धुरशक्तत्वाल्लोके स पुरुषाधमः ॥ ४ ॥  
स त्वं परेषां वीर्येण मन्यसे वीर्यमात्मनः ।  
स्वयं कापुरुषो मूढ परांश्च क्षेप्तुमिच्छसि ॥ ५ ॥  
यस्त्व वृद्धं सर्वराज्ञां हितवृद्धिं जितेन्द्रियम् ।  
मरणाय महाप्रज्ञं दीक्षयित्वा विकथसे ॥ ६ ॥  
भावस्ते विदितोऽस्माभिर्दुर्बुद्धे कुलपांसन ।  
न हनिष्यन्ति गाङ्गेयं पाण्डवा वृणयेति हि ॥ ७ ॥  
यस्य वीर्यं समाश्रित्य धार्तराष्ट्र विकथसे ।  
हन्तास्मि प्रथमं भीष्मं मिषतां सर्वधन्विनाम् ॥ ८ ॥

कैतव्य गत्वा भरतान् समेत्य

सुयोधनं धार्तराष्ट्रं वदस्व ।

तथेयुवाचार्युनः सव्यसाची

निशाव्यपाये भविता विमर्दः ॥ ९ ॥

यद् वाब्रवीद्वाक्यमदीनसत्त्वो

मध्ये कुरून् हर्षयन् सत्यसंधः ।

अहं हन्ता सृजयानामनीकं

शाल्वेयकांश्चेति ममैष भारः ॥ १० ॥

हन्यामहं द्रोणमृतोऽपि लोकं

न ते भयं विद्यते पाण्डवेभ्यः ।

ततो हि ते लब्धतमं च राज्य-

मापद्रताः पाण्डवाश्चेति भावः ॥ ११ ॥

स दर्पपूर्णो न समीक्षसे त्व-

मनर्थमात्मन्यपि वर्तमानम् ।

तस्मादहं ते प्रथमं समूहे

हन्ता समक्षं कुरुवृद्धमेव ॥ १२ ॥

सुर्योदये युक्तसेनः प्रतीक्ष्य

ध्वजी रथी रक्ष तं सत्यसंधम् ।

अहं हि वः पश्यतां द्वीपमेनं

भीष्मं रथात् पातयिष्यामि बाणैः ॥ १३ ॥

श्वोभूते कथनावाक्यं विशास्यति सुयोधनः ।

आचितं शरजालेन मया दृष्ट्वा पितामहम् ॥ १४ ॥

यदुक्तञ्च सभामध्ये पुरुषो ह्रस्वदर्शनः ।

क्रुद्धेन भीमसेनेन धाता दुःशासनस्तव ॥ १५ ॥

अधर्मज्ञो नित्यवैरी पापवृद्धिर्नृशंसकृत् ।

सत्यां प्रतिज्ञामचिराद् द्रक्ष्यसे तां सुयोधन ॥ १६ ॥

अभिमानस्य दर्पस्य क्रोधपारुष्ययोस्तथा ।

नैष्ठुर्यस्यावलेपस्य आत्मसम्भावनस्य च ॥ १७ ॥

नृशंसतायास्तैक्ष्ण्यस्य धर्मविद्वेषणस्य च ।

अधर्मस्यातिवादस्य वृद्धातिक्रमणस्य च ॥ १८ ॥

दर्शनस्य च वक्रस्य कृत्स्नस्यापनयस्य च ।

द्रक्ष्यसि त्वं फलं तीव्रमचिरेण सुयोधन ॥ १९ ॥

वासुदेवद्वितीये हि मयि क्रुद्धे नराधम ।

आशा ते जीविते मूढ राज्ये वा केन हेतुना ॥ २० ॥

शान्ते भीष्मे तथा द्रोणे सूतपुत्रे च पातिते ।

निराशो जीविते राज्ये पुत्रेषु च भविष्यसि ॥ २१ ॥

भ्रातॄणां निधनं श्रुत्वा पुत्राणां च सुयोधन ।

भीमसेनेन निहतो दुष्कृतानि स्मरिष्यसि ॥ २२ ॥

न द्वितीयां प्रतिज्ञां हि प्रतिजानामि कैतव ।

सत्यं ब्रवीम्यहं ह्येतन् सर्वं सत्यं भविष्यति ॥ २३ ॥

युधिष्ठिरोऽपि कैतव्यमुलूकमिदमब्रवीत् ।

उलूक मद्ब्रूचो ब्रूहि गत्वा तात सुयोधनम् ॥ २४ ॥

स्वेन वृत्तेन मे वृत्तं नाधिगन्तुं त्वमर्हसि ।

उभयोरन्तरं वेद सूनुतानृतयोरपि ॥ २५ ॥

न चाहं काम्यो पापमपि कीटपिपीलयोः ।

किं पुनर्ज्ञातिषु वधं कामयेयं कथंचन ॥ २६ ॥

पतदर्थं मया तात पञ्च ग्रामा वृताः पुरा ।

कथं तव सुदुर्बुद्धे न प्रेक्षे व्यसनं महत् ॥ २७ ॥

स त्वं कामपरीतात्मा मूढभावाच्च कथसे ।

तथैव वासुदेवस्य न गृह्णासि हितं वचः ॥ २८ ॥

किं चेदानीं बहूक्तेन युध्यस्व सह बान्धवैः ।

मम विप्रियकर्तारं कैतव्य ब्रूहि कौरवम् ॥ २९ ॥

श्रुतं वाक्यं गृहीतोऽर्थो मतं यत् ते तथास्तु तत् ।

भीमसेनस्ततो वाक्यं भूय आह नृपात्मजम् ॥ ३० ॥

उलूक मद्ब्रूचो ब्रूहि दुर्मति पापपूरुषम् ।

शठं नैकृतिकं पापं दुराचारं सुयोधनम् ॥ ३१ ॥

गृध्रोदरे वा वस्तव्यं पुरे वा नागसाह्वये ।

प्रतिज्ञार्तं मया तच्च सभामध्ये नराधम ॥ ३२ ॥

कर्ताहं तद् वचः सत्यं सत्येनैव शपामि ते ।  
 दुःशासनस्य रुधिरं हत्वा पास्याम्यहं मृधे ॥ ३३ ॥  
 सक्थिनी तव भङ्क्त्वैव हत्वा हि तव सोदरान् ।  
 सर्वेषां धार्तराष्ट्रानामहं मृत्युः सुयोधन ॥ ३४ ॥  
 सर्वेषां राजपुत्राणामभिमन्युरसंशयम् ।  
 कर्मणा तोषयिष्यामि भूयश्चैव वचः शृणु ॥ ३५ ॥  
 हत्वा सुयोधन त्वां वै सहितं सर्वसोदरैः ।  
 आक्रमिष्ये पदा मूर्ध्नि धर्मराजस्य पश्यतः ॥ ३६ ॥  
 नकुलस्तु तनो वाक्यमिदमाह महीपते ।  
 उल्लूक ब्रूहि कौरव्यं धार्तराष्ट्रं सुयोधनम् ॥ ३७ ॥  
 श्रुतं ते गदतो वाक्यं सर्वमेव यथातथम् ।  
 तथा कर्तासि कौरव्य यथा त्वमनुशास्सि माम् ॥ ३८ ॥  
 सहदेवोऽपि नृपते इदमाह वचोऽर्थवत् ।  
 सुयोधन मतिर्या ते वृथैषा ते भविष्यति ॥ ३९ ॥  
 शोचिष्यसे महाराज सपुत्रज्ञातिबान्धवः ।  
 इमं च क्लेशमस्माकं हृष्टो यत् त्वं विकथ्यसे ॥ ४० ॥  
 विराटद्रुपदौ वृद्धाबुलूकमिदमूचतुः ।  
 दासभावं नियच्छेव साधोरिति मतिः सदा ।  
 तौ च दासावदासौ वा पौरुषं यस्य यादृशम् ॥ ४१ ॥  
 शिखण्डी तु ततो वाक्यमुल्लूकमिदमब्रवीत् ।  
 वक्तव्यो भवता राजा पापेष्वभिरतः सदा ॥ ४२ ॥  
 पश्य त्वं मां रणे राजन् कुर्वाणं कर्म दारुणम् ।  
 यस्य वीर्यं समासाद्य मन्यसे विजयं युधि ॥ ४३ ॥  
 तमहं पातयिष्यामि रथात् तव पितामहम् ।  
 अहं भीष्मवधात् सृष्टो नूनं धात्रा महात्मना ॥ ४४ ॥

सोऽहं भीष्मं हनिष्यामि मिपतां सर्वधन्विनाम् ।  
 धृष्टद्युम्नोऽपि कैतव्यमुल्लूकमिदमब्रवीत् ॥ ४५ ॥  
 सुयोधनो मम वचो वक्तव्यो नृपतेः सुतः ।  
 अहं द्रोणं हनिष्यामि सगणं सहबान्धवम् ॥ ४६ ॥  
 अवश्यं च मया कार्यं पूर्वेषा चरितं महत् ।  
 कर्ता चाहं तथा कर्म यथा नान्यः करिष्यति ॥ ४७ ॥  
 तमब्रवीद् धर्मराजः कारुण्यार्थं वचो महत् ।  
 नाहं ज्ञातिवध राजन् कामयेयं कथंचन ॥ ४८ ॥  
 तवैव दोषाद् दुर्बुद्धे सर्वमतत् त्वनावृतम् ।  
 स गच्छ मा चिरं तात उल्लूक यदि मन्यसे ॥ ४९ ॥  
 इह वा निष्ठ भद्रं ते वयं हि तव बान्धवाः ।  
 उल्लूकस्तु ततो राजन् धर्मपुत्रं युधिष्ठिरम् ॥ ५० ॥  
 आमन्त्र्य प्रययौ तत्र यत्र राजा सुयोधनः ।  
 उल्लूकस्तत आगम्य दुर्योधनममर्षणम् ॥ ५१ ॥  
 अर्जुनस्य समादेशं यथोक्तं सर्वमब्रवीत् ।  
 वासुदेवस्य भीमस्य धर्मराजस्य पौरुषम् ॥ ५२ ॥  
 नकुलस्य विराटस्य द्रुपदस्य च भारत ।  
 सहदेवस्य च वचो धृष्टद्युम्नशिखण्डिनोः ।  
 केशवार्जुनयोर्वाक्यं यथोक्तं सर्वमब्रवीत् ॥ ५३ ॥  
 कैतव्यस्य तु तद् वाक्यं निशम्य भरतर्षभः ।  
 दुःशासनं च कर्णं च शकुनिं चापि भारत ॥ ५४ ॥  
 आशापयत राजश्च बलं मित्रबलं तथा ।  
 यथा प्रागुदयात् सर्वैर्युक्तास्तिष्ठन्त्वनीकिनः ॥ ५५ ॥  
 ततः कर्णसमादिष्टा दूताः संत्वरिता रथैः ।  
 उष्ट्रवामीभिरप्यन्ये सदश्वैश्च महाजवैः ॥ ५६ ॥  
 तूर्णं परिययुः सेनां कृत्स्नां कर्णस्य शासनात् ।  
 आज्ञापयन्तो राजश्च योगः प्रागुदयादिति ॥ ५७ ॥

इति श्रीमहाभारते उद्योगपर्वणि उल्लूकदूतागमनपर्वणि उल्लूकापयाने त्रिषष्ट्यधिकशततमोऽध्यायः ॥ १६३ ॥

### चतुःषष्ट्यधिकशततमोऽध्यायः

पाण्डवसेनाया युद्धक्षेत्रे गमनम्, धृष्टद्युम्नकर्तृकं स्वसैनिकानां कृते  
 युद्धयोग्यविपक्षिणामवधारणम्

संजय उवाच

उल्लूकस्य वचः श्रुत्वा कुन्तीपुत्रो युधिष्ठिरः ।  
 सेनां निर्यापयामास धृष्टद्युम्नपुरोगमाम् ॥ १ ॥  
 पदातिर्नी नागवती रथिनीमश्ववृन्दिनीम् ।  
 चतुर्विधबलां भीमामकम्पां पृथिवीमिव ॥ २ ॥  
 भीमसेनादिभिर्गुप्तां सार्जुनैश्च महारथैः ।  
 धृष्टद्युम्नवशां दुर्गां सागरस्तिमितोपमाम् ॥ ३ ॥  
 तस्यास्त्वप्रे महेष्वासः पाश्चात्यो युद्धदुर्मदः ।  
 द्रोणप्रेप्सुरनीकानि धृष्टद्युम्नो व्यकर्षत ॥ ४ ॥

यथाबलं यथोत्साहं रथिनः समुपादिशत् ।  
 अर्जुनं सूतपुत्राय भीमं दुर्योधनाय च ॥ ५ ॥  
 धृष्टकेतुं च शल्याय गौतमायोत्तमौजसम् ।  
 अश्वत्थाम्ने च नकुलं शैब्यं च कृतवर्मणे ॥ ६ ॥  
 सैन्धवाय च बाष्पेयं युयुधानं समादिशत् ।  
 शिखण्डिनं च भीष्माय प्रमुखे समकल्पयत् ॥ ७ ॥  
 सहदेवं शकुनये चेकितानं शलाय वै ।  
 द्रौपदेयांस्तथा पञ्च त्रिगर्तेभ्यः समादिशत् ॥ ८ ॥

वृषसेनाय सौभद्रं शेषाणां च महीक्षिताम् ।  
स समर्थं हि तं मेने पार्थादभ्यधिकं रणे ॥ ९ ॥  
एवं विभज्य योधांस्तान् पृथक् च सह चैव ह ।  
ज्वालावर्णो महेष्वासो द्रोणमंशमकल्पयत् ॥ १० ॥

धृष्टद्युम्नो महेष्वासः सेनापतिपतिस्ततः ।  
विधिवद् व्यूह्य मेधावी युद्धाय धृतमानसः ॥ ११ ॥  
यथोद्दिष्टानि सैन्यानि पाण्डवानामयोजयत् ।  
जयाय पाण्डुपुत्राणां यत्तस्तस्थौ रणाजिरे ॥ १२ ॥

इति श्रीमहाभारते उद्योगपर्वणि उत्कृष्टदूतागमनपर्वणि सेनापतिनियोगे चतुषष्ट्यधिकशततमोऽध्यायः ॥ १६४ ॥

( रथातिरथसंख्यानपर्व )

पञ्चषष्ट्यधिकशततमोऽध्यायः

दुर्योधनपृष्टेन भीष्मेण कौरवपक्षीयरथ्यतिरथिनां परिचायनम्

धृतराष्ट्र उवाच

प्रतिज्ञाते फाल्गुनेन वधे भीष्मस्य संयुगे ।  
किमकुर्वत मे मन्दाः पुत्रा दुर्योधनादयः ॥ १ ॥  
हतमेव हि पश्यामि गाङ्गेयं पितरं रणे ।  
वासुदेवसहायेन पार्थेन दृढधन्वना ॥ २ ॥  
स चापरिमितप्रज्ञस्तच्छ्रुत्वा पार्थभाषणम् ।  
किमुक्तवान् महेष्वासो भीष्मः प्रहरतां वरः ॥ ३ ॥  
सैनापत्यं च सम्प्राप्य कौरवाणां धुरन्धरः ।  
किमचेष्टत गाङ्गेयो महाबुद्धिपराक्रमः ॥ ४ ॥

वैशम्पायन उवाच

ततस्तत् संजयस्तस्मै सर्वमेव न्यवेदयत् ।  
यथोक्तं कुरुवृद्धेन भीष्मेणामिततेजसा ॥ ५ ॥

संजय उवाच

सैनापत्यमनुप्राप्य भीष्मः शान्तनवो नृप ।  
दुर्योधनमुवाचेदं वचनं हर्षयन्निव ॥ ६ ॥  
नमस्कृत्य कुमाराय सेनान्ये शक्तिपाणये ।  
अहं सेनापतिस्तेऽद्य भविष्यामि न संशयः ॥ ७ ॥  
सेनाकर्मण्यभिज्ञोऽस्मि व्यूहेषु विविधेषु च ।  
कर्म कारयितुं चैव भूतानप्यभूतांस्तथा ॥ ८ ॥  
यात्रायाने च युद्धे च तथा प्रशमनेषु च ।  
भृशं चेद महाराज यथा धेद वृहस्पतिः ॥ ९ ॥  
व्यूहानां च समारम्भान् दैवगान्धर्वमानुषान् ।  
तैरहं मोहयिष्यामि पाण्डवान् व्येतु ते ज्वरः ॥ १० ॥  
सोऽहं योत्स्यामि तत्त्वेन पालयंस्त्व वाहिनीम् ।  
यथावच्छास्वतो राजन् व्येतु ते मानसो ज्वरः ॥ ११ ॥

दुर्योधन उवाच

विद्यते मे न गाङ्गेय भयं देवासुरेष्वपि ।  
समस्तेषु महाबाहो सत्यमेतद् ब्रवीमि ते ॥ १२ ॥  
किं पुनस्त्वयि दुर्धर्षे सैनापत्ये व्यवस्थिते ।  
द्रोणे च पुरुषव्याघ्रे स्थिते युद्धाभिनन्दिनि ॥ १३ ॥  
भवद्भ्यां पुरुषाभ्याभ्यां स्थिताभ्यां विजये मम ।  
न दुर्लभं कुरुश्रेष्ठ देवराज्यमपि ध्रुवम् ॥ १४ ॥

रथसंख्यां तु कात्स्न्येन परेषामात्मनस्तथा ।  
तथैवानिस्थानां च वेत्तुमिच्छामि कौरव ॥ १५ ॥  
पितामहो हि कुशलः परेषामात्मनस्तथा ।  
श्रोतुमिच्छाम्यहं सर्वैः सहैभिर्वसुधाधिपैः ॥ १६ ॥

भीष्म उवाच

गान्धारे शृणु राजेन्द्र रथसंख्यां खके बले ।  
ये रथाः पृथिवीपाल तथैवातिरथाश्च ये ॥ १७ ॥  
बहूनीह सहस्राणि प्रयुतान्यर्बुदानि च ।  
रथानां तव सेनायां यथामुख्यं तु मे शृणु ॥ १८ ॥  
भवानग्रे रथोदारः सह सर्वैः सहोदरैः ।  
दुःशासनप्रभृतिभिर्भ्रातृभिः शतसम्मितैः ॥ १९ ॥  
सर्वैः कृतप्रहरणाद्वेदेभेदविशारदाः ।  
रथोपस्थे गजस्कन्धे गदाप्रासासिचर्मणि ॥ २० ॥  
संयन्तारः प्रहर्तारः कृतास्त्रा भारसाधनाः ।  
इष्वस्त्रे द्रोणशिष्याश्च कृपस्य च शरद्वतः ॥ २१ ॥  
एते हनिष्यन्ति रणे पञ्चालान् युद्धदुर्मदान् ।  
कृतकिल्बिषाः पाण्डवेयैर्धार्तराष्ट्रा मनस्विनः ॥ २२ ॥  
तथाहं भरतश्रेष्ठ सर्वसेनापतिस्तव ।  
शत्रून् विध्वंसयिष्यामि कदर्थीकृत्य पाण्डवान् ॥ २३ ॥  
न त्वात्मनो गुणान् वक्तुमर्हामि विदितोऽस्मि ते ।  
कृतवर्मा त्वतिरथो भोजः शस्त्रभृतां वरः ॥ २४ ॥  
अर्थसिद्धिं तव रणे करिष्यति न संशयः ।  
शस्त्रविद्धिरनाधृष्यो दूरपाती दृढायुधः ॥ २५ ॥  
हनिष्यति चमूं तेषां महेन्द्रो दानवानिव ।  
मद्राजो महेष्वासः शल्यो मेऽतिरथो मतः ॥ २६ ॥  
स्पर्धते वासुदेवेन नित्यं यो वै रणे रणे ।  
भागिनेयान् निजांस्त्यक्त्वा शल्यस्तेऽतिरथो मतः ।  
एष योत्स्यति संग्रामे पाण्डवांश्च महारथान् ॥ २७ ॥  
सागरोर्मिसमैर्बाणैः प्लावयन्निव शात्रवान् ।  
भूरिश्रवाः कृतास्त्रश्च तव चापि हितः सुहृत् ॥ २८ ॥  
सौमदत्तिर्महेष्वासो रथयूथपयूथपः ।  
बलक्षयमभिप्राणां सुमहान्तं करिष्यति ॥ २९ ॥

सिन्धुराजो महाराज मनो मे द्विगुणो रथः ।  
योत्स्यते समरे राजन् विक्रान्तो रथसत्तमः ॥ ३० ॥  
द्रौपदीहरणे राजन् परिक्लिष्टश्च पाण्डवैः ।  
संस्मरन्तं परिकलेशं योत्स्यते परवीरहा ॥ ३१ ॥

एतेन हि तदा राजस्तप आस्थाय दारुणम् ।  
सुदुर्लभो वरो लब्धः पाण्डवान् योद्धुमाहवे ॥ ३२ ॥  
स एव रथशार्दूलस्तद् वैरं संस्मरन् रणे ।  
योत्स्यते पाण्डवैस्तात प्राणांस्त्यक्त्वा सुदुस्त्यजान् ३३

इति श्रीमहाभारते उद्योगपर्वणि रथातिरथसंख्यानपर्वणि पञ्चषष्ठ्यधिकशततमोऽध्यायः ॥ १६५ ॥

## षट्षष्ठ्यधिकशततमोऽध्यायः

कौरवगथिनां परिचयः

भीष्म उवाच

सुदक्षिणस्तु काम्बोजो रथ एकगुणो मतः ।  
तवार्थसिद्धिमाकाङ्क्षन् योत्स्यते सज्जरे परैः ॥ १ ॥  
एतस्य रथसिंहस्य तवार्थं राजसत्तम ।  
पराक्रमं यथेन्द्रस्य द्रक्ष्यन्ति कुरवो युधि ॥ २ ॥  
एतस्य रथवंशे हि तिग्मवेगप्रहारिणः ।  
काम्बोजानां महाराज शलभानामिवायतिः ॥ ३ ॥  
नीलो माहिष्मतीवासी नीलवर्मा रथस्तव ।  
रथवंशेन कदनं शत्रूणां वै करिष्यति ॥ ४ ॥  
कृतवैरः पुरा चैव सहदेवेन मारिष ।  
योत्स्यते सततं राजस्तवार्थं कुरुनन्दन ॥ ५ ॥  
विन्दानुविन्दावावन्त्यौ सम्मतौ रथसत्तमौ ।  
कृतिनौ समरे तात दृढवीर्यपराक्रमौ ॥ ६ ॥  
एतौ तौ पुरुषव्याघ्रौ रिपुसैन्यं प्रधक्ष्यतः ।  
गदाप्रासासिनाराचैस्तोमरैश्च करच्युतैः ॥ ७ ॥  
युद्धाभिकामौ समरे क्रीडन्ताविव यूथपौ ।  
यूथमध्ये महाराज विचरन्तौ कृतान्तवत् ॥ ८ ॥  
त्रिगर्ना भ्रातरः पञ्च रथोदारा मता मम ।  
कृतवैराश्च पार्थैस्ते विराटनगरे तदा ॥ ९ ॥  
मकरा इव राजेन्द्र समुद्धततरङ्गिणीम् ।  
गङ्गां विश्लेभयिष्यन्ति पार्थानां युधि वाहिनीम् ॥ १० ॥  
ते रथाः पञ्च राजेन्द्र येषां सत्यरथो मुखम् ।  
एते योत्स्यन्ति संग्रामे संस्मरन्तः पुराकृतम् ॥ ११ ॥

व्यलीकं पाण्डवेयेन भीमसेनानुजेन ह ।  
दिशो विजयता राजन श्वेतवाहेन भारत ॥ १२ ॥  
ते हनिष्यन्ति पार्थानां तानसाद्य महारथान् ।  
वरान् परान् महेष्वासान् अत्रियाणां धुरन्धरान् ॥ १३ ॥  
लक्ष्मणस्तत्र पुत्रश्च तथा दुःशासनस्य च ।  
उभौ तौ पुरुषव्याघ्रौ संग्रामेष्वपलायिनौ ॥ १४ ॥  
रघुनौ सुकुमारौ च राजपुत्रौ तस्त्रिणौ ।  
युद्धानां च विजेषज्ञौ प्रणेतारौ च सर्वशः ॥ १५ ॥  
रथौ तौ कुरुशार्दूल मता मे रथसत्तमौ ।  
अश्वधर्मरतौ वीरौ महत् कर्म करिष्यतः ॥ १६ ॥  
दण्डधारो महाराज रथ एको नरर्षभ ।  
योत्स्यते तव संग्रामे म्वेन सैन्येन पालितः ॥ १७ ॥  
बृहद्वलस्तथा राजा कौसल्यो रथसत्तमः ।  
रथो मम मतस्तात महावेगपराक्रमः ॥ १८ ॥  
एव योत्स्यति संग्रामे खान् वन्धून् सम्प्रहर्षयन् ।  
उग्रायुधो महेष्वासो धार्तराष्ट्रहिते रतः ॥ १९ ॥  
कृपः शरद्वतो राजन् रथयूथपयूथपः ।  
प्रियान् प्राणान् परित्यज्य प्रधक्ष्यति रिपूस्तव ॥ २० ॥  
गौतमस्य महर्षेय आचार्यस्य शरद्वतः ।  
कार्तिकेय इवाजेयः शरस्तम्बात् सुतोऽभवत् ॥ २१ ॥  
एव सेनाः सुबहुला विविधायुधकार्मुकाः ।  
अग्निवत् समरे तात चरिष्यति विनिर्दहन ॥ २२ ॥

इति श्रीमहाभारते उद्योगपर्वणि रथातिरथसंख्यानपर्वणि षट्षष्ठ्यधिकशततमोऽध्यायः ॥ १६६ ॥

## सप्तषष्ठ्यधिकशततमोऽध्यायः

कौरवपक्षीयरथिमहारथ्यतिरथिनां वर्णनम्

भीष्म उवाच

शकुनिर्मातुलस्तेऽसौ रथ एको नराधिप ।  
प्रयुज्य पाण्डवैर्वैरं योत्स्यते नात्र संशयः ॥ १ ॥  
एतस्य सेना दुर्धर्षा समरे प्रतियायिनः ।  
विकृतायुधभूयिष्ठा वायुवेगसमा जवे ॥ २ ॥

द्रोणपुत्रो महेष्वासः सर्वानेवाति धन्विनः ।  
समरे चित्रयोधी च दृढास्त्रश्च महारथः ॥ ३ ॥  
एतस्य हि महाराज यथा गाण्डीवधन्वनः ।  
शरासनविनिर्मुक्ताः संसक्ता यान्ति सायकाः ॥ ४ ॥



नैव शक्यो मया वीरः संख्यातुं रथसत्तमः ।  
 निर्दहेदपि लोकांस्त्रीनिच्छन्नेष महारथः ॥ ५ ॥  
 क्रोधस्तेजश्च तपसा सम्भृतोऽऽश्रमवासिनाम् ।  
 द्रोणेनानुगृहीतश्च दिव्यैरस्त्रैरुदारधीः ॥ ६ ॥  
 दोषस्त्वस्य महानेको येनैव भरतर्षभ ।  
 न मे रथो नातिरथो मतः पार्थिवसत्तम ॥ ७ ॥  
 जीवितं प्रियमत्यर्थमायुष्कामः सदा द्विजः ।  
 न ह्यस्य सदृशः कश्चिदुभयोः सेनयोरपि ॥ ८ ॥  
 हन्यादेकरथेनैव देवानामपि बाहिनीम् ।  
 वपुष्मांस्तलघोषेण स्फोटयेदपि पर्वतान् ॥ ९ ॥  
 असंख्येयगुणो वीरः प्रहर्ता दारुणद्युतिः ।  
 दण्डपाणिर्वासह्यः कालवत् प्रचरिष्यति ॥ १० ॥  
 युगान्ताग्निसमः क्रोधात् सिंहग्रीवो महाद्युतिः ।  
 एष भारतयुद्धस्य पृष्ठं संशमयिष्यति ॥ ११ ॥  
 पिता त्वस्य महातेजा वृद्धोऽपि युवभिर्वरः ।  
 रणे कर्म महत् कर्ता अत्र मे नास्ति संशयः ॥ १२ ॥  
 अस्त्रवेगानिलोद्धूतः सेनाकक्षेन्धनोत्थितः ।  
 पाण्डुपुत्रस्य सैन्यानि प्रधक्ष्यति रणे धृतः ॥ १३ ॥  
 रथयूथपयूथानां यूथपोऽयं नरर्षभः ।  
 भारद्वाजात्मजः कर्ता कर्म तीव्रं हितं तव ॥ १४ ॥  
 सर्वमूर्धाभिषिक्तानामाचार्यः स्थविरो गुरुः ।  
 गच्छेदन्तं संजयानां प्रियस्त्वस्य धनंजयः ॥ १५ ॥  
 नैव जातु महेष्वासः पार्थमक्लिष्टकारिणम् ।  
 हन्यादाचार्यकं दीप्तं संस्मृत्य गुणनिर्जितम् ॥ १६ ॥  
 श्लाघतेऽयं सदा वीर पार्थस्य गुणविस्तारैः ।  
 पुत्रादभ्यधिकं चैनं भारद्वाजोऽनुपश्यति ॥ १७ ॥  
 हन्यादेकरथेनैव देवगन्धर्वमानुषान् ।  
 एकीभूतानपि रणे दिव्यैरस्त्रैः प्रतापवान् ॥ १८ ॥  
 पौरवो राजशार्दूलस्तव राजन् महारथः ।  
 मतो मम रथोदारः परवीररथारुजः ॥ १९ ॥  
 स्वेन सैन्येन महता प्रतपन् शत्रुबाहिनीम् ।  
 प्रधक्ष्यति स पञ्चालान् कक्षमग्निगतिर्यथा ॥ २० ॥  
 सत्यश्रवा रथस्त्वेको राजपुत्रो बृहद्वलः ।  
 तव राजन् रिपुबले कालवत् प्रचरिष्यति ॥ २१ ॥

एतस्य योधा राजेन्द्र विचित्रकवचायुधाः ।  
 विचरिष्यन्ति संग्रामे निम्नन्तः शात्रवांस्तव ॥ २२ ॥  
 वृषसेनो रथस्तेऽग्र्यः कर्णपुत्रो महारथः ।  
 प्रधक्ष्यति रिपूणां ते बलं तु बलिनां वरः ॥ २३ ॥  
 जलसंधो महातेजा राजन् रथवरस्तव ।  
 त्यक्ष्यते समरे प्राणान् माधवः परवीरहा ॥ २४ ॥  
 एष योत्स्यति संग्रामे गजस्कन्धविशारदः ।  
 रथेन वा महाबाहुः क्षपयन् शत्रुबाहिनीम् ॥ २५ ॥  
 रथ एष महाराज मनो मे राजसत्तम ।  
 त्वदर्थं त्यक्ष्यते प्राणान् सहसैन्यो महारणे ॥ २६ ॥  
 एष विक्रान्तयोधी च चित्रयोधी च सङ्गरे ।  
 वीतभीश्चापि ते राजन् शत्रुभिः सह योत्स्यते ॥ २७ ॥  
 बाह्वीकोऽतिरथश्चैव समरे चानिवर्तनः ।  
 मम राजन् मनो युद्धे शूरो वैवस्वतोपमः ॥ २८ ॥  
 न ह्येष समरं प्राप्य निवर्तेत कथंचन ।  
 यथा सततगो राजन् सहि हन्यात् परान् रणे ॥ २९ ॥  
 सेनापतिर्महाराज सत्यवांस्ते महारथः ।  
 रणेष्वाद्भुतकर्मा च रथी पररथारुजः ॥ ३० ॥  
 एतस्य समरं दृष्ट्वा न व्यथास्ति कथंचन ।  
 उत्सयन्नुत्पतत्येष परान् रथपथे स्थितान् ॥ ३१ ॥  
 एष चारिषु विक्रान्तः कर्म सत्पुरुषोचितम् ।  
 कर्ता विमर्दे सुमहत् त्वदर्थं पुरुषोत्तमः ॥ ३२ ॥  
 अलम्बुषो राक्षसेन्द्रः क्रूरकर्मा महारथः ।  
 हनिष्यति परान् राजन् पूर्ववैरमनुसरन् ॥ ३३ ॥  
 एष राक्षससैन्यानां सर्वेषां रथसत्तमः ।  
 मायावी दृढवैरश्च समरे विचरिष्यति ॥ ३४ ॥  
 प्राग्ज्योतिषाधिपो वीरो भगदत्तः प्रतापवान् ।  
 गजाङ्कुशधरश्चेष्टो रथे चैव विशारदः ॥ ३५ ॥  
 एतेन युद्धमभवत् पुरा गाण्डीवधन्वनः ।  
 दिवसान् सुबहून् राजन्नुभयेर्जयगृह्णिनोः ॥ ३६ ॥  
 ततः सखायं गान्धारे मानयन् पाकशासनम् ।  
 अकरोत् संविदं तेन पाण्डवेन महात्मना ॥ ३७ ॥  
 एष योत्स्यति संग्रामे गजस्कन्धविशारदः ।  
 पेरावतगतो राजा देवानामिव वासवः ॥ ३८ ॥

इति श्रीमहाभारते उद्योगपर्वणि रथातिरथसंख्यानपर्वणि सप्तषष्ठ्यधिकशततमोऽध्यायः ॥ १६७ ॥

### अष्टषष्ठ्यधिकशततमोऽध्यायः

कौरवदलीयरथिनामतिरथिनां च वर्णनं कर्णभीष्मयोः सरोषसंवादः, दुर्योधनकर्तृकं  
 तयोर्विवादस्य निवारणम्

भीष्म उवाच

अचलो वृषकश्चैव सहितौ भ्रातराबुभौ ।

रथौ तव दुराधर्षौ शत्रून् विध्वंसयिष्यतः ॥ १ ॥

बलवन्तौ नरव्याघ्रौ दृढक्रोधौ प्रहारिणौ ।

गान्धारमुख्यौ तरुणौ दर्शनीयौ महाबलौ ॥ २ ॥

सखा ते दयितो नित्यं य एष रणकर्तृशः ।  
 उत्साहयति राजंस्त्वां विग्रहे पाण्डवैः सह ॥ ३ ॥  
 परुषः कथनो नीचः कर्णो वैकर्तनस्तव ।  
 मन्त्री नेता च बन्धुश्च मानी चात्यन्तमुच्छ्रितः ॥ ४ ॥  
 एष नैव रथः कर्णो न चाप्यतिरथो रणे ।  
 वियुक्तः कवचेनैष सहजेन विचेतनः ॥ ५ ॥  
 कुण्डलाभ्यां च दिव्याभ्यां वियुक्तः सततं घृणी ।  
 अभिशापाच्च रामस्य ब्राह्मणस्य च भाषणात् ॥ ६ ॥  
 करणानां वियोगाच्च तेन मेऽर्धरथो मतः ।  
 नैष फाल्गुनमासाद्य पुनर्जीवनं विमोक्ष्यते ॥ ७ ॥  
 ततोऽब्रवीत् पुनर्द्रोणः सर्वशस्त्रभृतां वरः ।  
 प्रवमेतद् यथाऽऽस्थत्वं मिथ्यास्ति कदाचन ॥ ८ ॥  
 रणे रणेऽभिमानो च विमुखश्चापि दृश्यते ।  
 घृणी कर्णः प्रमादी च तेन मेऽर्धरथो मतः ॥ ९ ॥  
 एतच्छ्रुत्वा तु राधेयः क्रोधादुत्फाल्य लोचने ।  
 उवाच भीष्मं राधेयस्तुदन् वाग्भिः प्रतोदवत् ॥ १० ॥  
 पितामह यथेष्टं मां वाक्शरैरुपकुन्तसि ।  
 अनागसं सदा द्वेषादेवमेव पदे पदे ॥ ११ ॥  
 मर्षयामि च तत् सर्वं दुर्योधनकृतेन वै ।  
 त्वं तु मां मन्यसे मन्दं यथा कापुरुषं तथा ॥ १२ ॥  
 भवानर्धरथो मह्यं मतो वै नात्र संशयः ।  
 सर्वस्य जगतश्चैव गाङ्गेयो न सृषा वदेत् ॥ १३ ॥  
 कुरुणामहितो नित्यं न च राजावबुध्यते ।  
 को हि नाम समानेषु राजसूदारकर्मसु ॥ १४ ॥  
 तेजोवधमिमं कुर्याद् विभेदयिपुराहवे ।  
 यथा त्वं गुणविद्वेषादपरागं चिकीर्षसि ॥ १५ ॥  
 न हायनैर्न पलितैर्न वित्तैर्न च बन्धुभिः ।  
 महारथत्वं संख्यातुं शक्यं क्षत्रस्य कौरव ॥ १६ ॥  
 बलज्येष्ठं स्मृतं क्षत्रं मन्त्रज्येष्ठा द्विजातयः ।  
 धनज्येष्ठाः स्मृता वैश्याः शूद्रास्तु वयसाधिकाः ॥ १७ ॥  
 यथेच्छकं स्वयं ब्रूया रथानतिरथांस्तथा ।  
 कामद्वेषसमायुक्तो मोहात् प्रकुरुते भवान् ॥ १८ ॥  
 दुर्योधन महाबाहो साधु सम्यगवेक्ष्यताम् ।  
 त्यज्यतां दुष्टभावोऽयं भीष्मः किल्बिषकृत् तव ॥ १९ ॥  
 भिन्ना हि सेना नृपते दुःसंधेया भवत्युत ।  
 मौला हि पुरुषव्याघ्र किमु नानासमुत्थिताः ॥ २० ॥  
 एषां द्वैधं समुत्पन्नं योधानां युधि भारत ।  
 तेजोवधो नः क्रियते प्रत्यक्षेण विशेषतः ॥ २१ ॥  
 रथानां क्व च विज्ञानं क्व च भीष्मोऽल्पचेतनः ।  
 अहमावारयिष्यामि पाण्डवानामनीकिनीम् ॥ २२ ॥

आसाद्य माममोघेषुं गमिष्यन्ति दिशो दश ।  
 पाण्डवाः सहपञ्चालाः शार्दूलं वृषभा इव ॥ २३ ॥  
 क्व च युद्धं विमर्दो वा मन्त्रे सुव्याहृतानि च ।  
 क्व च भीष्मो गतवया मन्दात्मा कालचोदितः ॥ २४ ॥  
 एकाकी स्पर्धते नित्यं सर्वेण जगता सह ।  
 न चान्यं पुरुषं कंचिन्मन्यते मोघदर्शनः ॥ २५ ॥  
 श्रोतव्यं खलु वृद्धानामिति शास्त्रनिर्दर्शनम् ।  
 न त्वेव ह्यतिवृद्धानां पुनर्वाला हि ते मताः ॥ २६ ॥  
 अहमेको हनिष्यामि पाण्डवानामनीकिनीम् ।  
 सुयुद्धे राजशार्दूल यशो भीष्मं गमिष्यति ॥ २७ ॥  
 कृतः सेनापतिस्त्वेष त्वया भीष्मो नराधिप ।  
 सेनापतौ यशो गन्ता न तु योधान् कथंचन ॥ २८ ॥  
 नाहं जीवति गाङ्गे ये योत्स्ये राजन् कथंचन ।  
 हते भीष्मे तु योद्धासि सर्वैरेव महारथैः ॥ २९ ॥

भीष्म उवाच

समुद्यतोऽयं भारो मे सुमहान् सागरोपमः ।  
 धार्तराष्ट्रस्य संग्रामे वर्षपूगाभिचिन्तितः ॥ ३० ॥  
 तस्मिन्नाभ्यागते काले प्रतप्ते लोमहर्षणे ।  
 मिथो भेदो न मे कार्यस्तेन जीवसि सूतज ॥ ३१ ॥  
 न ह्यहं त्वद्य विक्रम्य स्थविरोऽपि शिशोस्तव ।  
 युद्धश्रद्धामहं छिन्द्यां जीवितस्य च सूतज ॥ ३२ ॥  
 जामदग्न्येन रामेण महास्त्राणि विमुञ्चता ।  
 न मे व्यथा कृता काचित् त्वं तु मे किं करिष्यसि ॥ ३३ ॥  
 कामं नैतत् प्रशंसन्ति सन्तः स्वबलसंस्तवम् ।  
 वक्ष्यामि तु त्वां संतप्तो निहीनकुलपांसन ॥ ३४ ॥  
 समेतं पार्थिवं क्षत्रं काशिराजम्बवरे ।  
 निर्जित्यैकरथेनैव याः कन्यास्तरसा हृताः ॥ ३५ ॥  
 ईदृशानां सहस्राणि विशिष्टानामथो पुनः ।  
 मयैकेन निरस्तानि ससैन्यानि रणाजिरे ॥ ३६ ॥  
 त्वां प्राप्य वैरपुरुषं कुरुणामनयो महान् ।  
 उपस्थितो विनाशाय यतस्व पुरुषो भव ॥ ३७ ॥  
 युद्धयस्व समरे पार्थ येन विस्पर्धसे सह ।  
 द्रक्ष्यामि त्वां विनिर्मुक्तमस्माद् युद्धात् सुदुर्मते ॥ ३८ ॥  
 तमुवाच ततो राजा धार्तराष्ट्रः प्रतापवान् ।  
 मां समीक्षस्व गाङ्गेय कार्यं हि महदुद्यतम् ॥ ३९ ॥  
 चिन्त्यतामिदमेकाग्रं मम निःश्रेयसं परम् ।  
 उभावपि भवन्तौ मे महत् कर्म करिष्यतः ॥ ४० ॥  
 भूयश्च श्रोतुमिच्छामि परेषां रथसत्तमान् ।  
 ये चैवानिरथास्तत्र ये चैव रथयूथपाः ॥ ४१ ॥  
 वलाबलमभिप्राणां श्रोतुमिच्छामि कौरव ।  
 प्रभातायां रजन्यां वै इदं युद्धं भविष्यति ॥ ४२ ॥

## एकोनसप्तत्यधिकशततमोऽध्यायः

पाण्डवदलीयरथ्यादीनां तेषां महत्त्वस्य च वर्णनम्

भीष्म उवाच

एते रथास्तवाख्यातास्तथैवानिरथा नृप ।  
 ये चाप्यर्धरथा राजन् पाण्डवानामतः शृणु ॥ १ ॥  
 यदि कौतूहलं नेऽद्य पाण्डवानां बले नृप ।  
 रथसंख्यां शृणुष्व त्वं सहैभिर्वसुधाधिपैः ॥ २ ॥  
 स्वयं राजा रथोदारः पाण्डवः कुन्तिनन्दनः ।  
 अग्निवत् समरे तात चरिष्यन्ति न संशयः ॥ ३ ॥  
 भीमसेनस्तु राजेन्द्र रथोऽष्टगुणसम्मितः ।  
 न तस्यास्ति समो युद्धे गदया सायकैरपि ॥ ४ ॥  
 नागायुतबलो मानी तेजसा न स मानुषः ।  
 माद्रीपुत्रौ च रथिनौ द्वावेव पुरुषर्षभौ ॥ ५ ॥  
 अश्विनाविव रूपेण तेजसा च समन्वितौ ।  
 एते चमूमुपगताः स्मरन्तः क्लेशमुत्तमम् ॥ ६ ॥  
 रुद्रवत् प्रचरिष्यन्ति तत्र मे नास्ति संशयः ।  
 सर्व एव महात्मानः शालस्तम्भा इवोद्धताः ॥ ७ ॥  
 प्रादेशेनाधिकाः पुम्भिरन्यैस्ते च प्रमाणतः ।  
 सिंहसंहननाः सर्वे पाण्डुपुत्रा महाबलाः ॥ ८ ॥  
 चरितब्रह्मचर्याश्च सर्वे तात तपस्विनः ।  
 ह्रीमन्तः पुरुषव्याघ्रा व्याघ्रा इव बलोत्कटाः ॥ ९ ॥  
 जवे प्रहारे सम्मर्दे सर्व एवातिमानुषाः ।  
 सर्वैर्जिता महीपाला दिग्जये भरतर्षभ ॥ १० ॥  
 न चैषां पुरुषाः केचिदायुधानि गदाः शरान् ।  
 विषहन्ति सदा कर्तुमधिज्यान्पि क्रौरव ॥ ११ ॥  
 उद्यन्तु वा गदा गुर्वीः शरान् वा क्षेपुमाहवे ।  
 जवे लक्ष्यस्य हरणे भोज्ये पांसुविकर्षणे ॥ १२ ॥  
 बालैरपि भवन्तस्तैः सर्व एव विशेषिताः ।  
 एतत् सैन्यं समासाद्य सर्व एव बलोत्कटाः ॥ १३ ॥  
 विध्वंसयिष्यन्ति रणे मा स्म तैः सह सङ्गमः ।  
 एकैकशस्ते सम्मर्दे हन्युः सर्वान् महीक्षितः ॥ १४ ॥

इति श्रीमहाभारते उद्योगपर्वणि रथातिरथसंख्यानपर्वणि पाण्डवरथातिरथसंख्यायां एकोनसप्तत्यधिकशततमोऽध्यायः ॥ १६९ ॥

## सप्तत्यधिकशततमोऽध्यायः

पाण्डवदलीयरथिमहारथिनां वर्णनं विराटद्रुपदयोः प्रशंसनं च

भीष्म उवाच

द्रौपदेया महाराज सर्वे पञ्च महारथाः ।  
 वैराटिरुत्तरश्चैव रथोदारो मतो मम ॥ १ ॥  
 अभिमन्युर्महाबाहू रथयूथपयूथपः ।  
 समः पार्थेन समरे वासुदेवेन चाग्निहा ॥ २ ॥

प्रत्यक्षं तव राजेन्द्र राजसूये यथाभवत् ।  
 द्रौपद्याश्च परिकलेशं द्यूते च परुषा गिरः ॥ १५ ॥  
 ते स्मरन्तश्च संग्रामे चरिष्यन्ति च रुद्रवत् ।  
 लोहिताक्षो गुडाकेशो नारायणसहायवान् ॥ १६ ॥  
 उभयोः सेनयोर्वीरो रथो नास्तीति तादृशः ।  
 न हि देवेषु सर्वेषु नासुरेषूरगेषु च ॥ १७ ॥  
 राक्षसेष्वथ यक्षेषु नरेषु कुत एव तु ।  
 भूतोऽथवा भविष्यो वा रथः कश्चिन्मया श्रुतः ॥ १८ ॥  
 समायुक्तो महाराज रथः पार्थस्य धीमतः ।  
 वासुदेवश्च संयन्ता योद्धा चैव धनंजयः ॥ १९ ॥  
 गाण्डीवं च धनुर्दिव्यं ते चाश्वा वातरंहसः ।  
 अमेघं कवचं दिव्यमक्षय्यौ च महेषुधी ॥ २० ॥  
 अस्त्रग्रामश्च मादन्द्रो रौद्रः कौवेर एव च ।  
 याम्यश्च वारुणश्चैव गदाश्चोन्नप्रदर्शनाः ॥ २१ ॥  
 वज्रादीनि च मुख्यानि नानाप्रहरणानि च ।  
 दानवानां सहस्राणि हिरण्यपुरवासिनाम् ॥ २२ ॥  
 हतान्येकरथेनाजौ कस्तस्य सदृशो रथः ।  
 एष हन्याद्वि संरम्भी बलवान् सत्यविक्रमः ॥ २३ ॥  
 तव सेनां महाबाहुः स्वां चैव परिपालयन् ।  
 अहं चैनं प्रत्युदियामाचार्यो वा धनंजयम् ॥ २४ ॥  
 न तृतीयोऽस्ति राजेन्द्र सेनयोरुभयोरपि ।  
 य एनं शरवर्षाणि वर्षन्तमुदियाद् रथी ॥ २५ ॥  
 जीमूत इव घर्मान्ते महावानसमीरितः ।  
 समायुक्तस्तु कौन्तेयो वासुदेवसहायवान् ।  
 तरुणश्च कृती चैव जीर्णावावाभवापि ॥ २६ ॥

वैशम्पायन उवाच

एतच्छ्रुत्वा तु भीष्मस्य राज्ञां दध्वंसिरे तदा ।  
 काञ्चनाङ्गदिनः पीना भुजाश्चन्दनरूषिताः ॥ २७ ॥  
 मनोभिः सह संवेगैः संस्मृत्य च पुरातनम् ।  
 सामर्थ्यं पाण्डवेयानां यथा प्रत्यक्षदर्शनात् ॥ २८ ॥

लब्धास्त्राश्चित्रयोधी च मनस्वी च दृढवतः ।  
 संसरन् वै परिकलेशं स्वपितुर्विक्रमिष्यति ॥ ३ ॥  
 सात्यकिर्माधवः शूरो रथयूथपयूथपः ।  
 एष वृष्णिप्रवीराणाममर्षी जितसाध्वसः ॥ ४ ॥

उत्तमौजास्तथा राजन् रथोदारो मतो मम ।  
 युधामन्युश्च विक्रान्तो रथोदारो मतो मम ॥ ५ ॥  
 एतेषां बहुसाहस्रा रथा नागा हयास्तथा ।  
 योत्स्यन्ते ते तनूंस्त्यक्त्वा कुन्तीपुत्रप्रेयेप्सया ॥ ६ ॥  
 पाण्डवैः सह राजेन्द्र तव सेनासु भारत ।  
 अग्निमारुतवद् राजन्नाह्वयन्तः परस्परम् ॥ ७ ॥  
 अजेयौ समरे वृद्धौ विराटद्रुपदौ तथा ।  
 महारथौ महावीर्यौ मतौ मे पुरुषर्षभौ ॥ ८ ॥  
 वयोवृद्धावपि हि तौ क्षत्रधर्मपरायणौ ।  
 यतिष्येते परं शक्त्या स्थितौ वीरगते पथि ॥ ९ ॥

सम्बन्धकेन राजेन्द्र तौ तु वीर्यवान्वयात् ।  
 आर्यवृत्तौ महेष्वासौ स्नेहपाशसिताबुभौ ॥ १० ॥  
 कारणं प्राप्य तु नराः सर्वे एव महाभुजाः ।  
 शूरा वा कातरा वापि भवन्ति कुरुपुङ्गव ॥ ११ ॥  
 एकायनगतावन्तौ पार्थिवौ दृढधन्विनौ ।  
 प्राणारत्यक्त्वा परं शक्त्या घट्टितारौ परंतप ॥ १२ ॥  
 पृथगक्षौहिणीभ्यां ताबुभौ संयति दारुणौ ।  
 सम्बन्धिभावं रक्षन्तौ महत् कर्म करिष्यतः ॥ १३ ॥  
 लोकवीरौ महेष्वासौ त्यक्तात्मानौ च भारत ।  
 प्रत्ययं परिरक्षन्तौ महत् कर्म करिष्यतः ॥ १४ ॥

इति श्रीपद्माभारते उद्योगपर्वणि रथातिरथसंख्यानपर्वणि सप्तत्यधिकशततमोऽध्यायः ॥ १७० ॥

## एकसप्तत्यधिकशततमोऽध्यायः

पाण्डवपक्षीयरथिमहारथ्यतिरथिनां वर्णनम्

भाष्म उवाच

पञ्चालराजस्य सुतो राजन् परपुरंजयः ।  
 शिखण्डी रथमुख्यो मे मतः पार्थस्य भारत ॥ १ ॥  
 एष योत्स्यति संग्रामे नाशयन् पूर्वसंस्थितम् ।  
 परं यशो विप्रथयंस्तव सेनासु भारत ॥ २ ॥  
 एतस्य बहुलाः सेनाः पञ्चालाश्च प्रभद्रकाः ।  
 तेनासौ रथवंशेन महत् कर्म करिष्यति ॥ ३ ॥  
 धृष्टद्युम्नश्च सेनानीः सर्वसेनासु भारत ।  
 मतौ मेऽतिरथो राजन् द्रोणशिष्यो महारथः ॥ ४ ॥  
 एष योत्स्यति संग्रामे सूदयन् वै परान् रणे ।  
 भगवानिव संकुद्धः पिनाकी युगसंक्षेपे ॥ ५ ॥  
 एतस्य तद् रथानीकं कथयन्ति रणप्रियाः ।  
 बहुत्वात् सागरप्रख्यं देवानामिव संयुगे ॥ ६ ॥  
 क्षत्रधर्मा तु राजेन्द्र मतौ मेऽर्धरथो नृप ।  
 धृष्टद्युम्नस्य तनयो वाल्यान्नातिकृतध्रुवः ॥ ७ ॥  
 शिशुपालसुतो वीरश्चेदिराजो महारथः ।  
 धृष्टकेतुर्महेष्वासः सम्बन्धी पाण्डवस्य ह ॥ ८ ॥  
 एष वेदिपतिः शूरः सह पुत्रेण भारत ।  
 महारथानां सुकरं महत् कर्म करिष्यति ॥ ९ ॥  
 क्षत्रधर्मरतो मह्यं मतः परपुरंजयः ।  
 क्षत्रदेवस्तु राजेन्द्र पाण्डवेषु रथोत्तमः ॥ १० ॥  
 जयन्तश्चाभितौजाश्च सत्यजिच्च महारथः ।  
 महारथा महात्मानः सर्वे पाञ्चालसत्तमाः ॥ ११ ॥  
 योत्स्यन्ते समरे तात संरब्धा इव कुञ्जराः ।  
 अजो भोजश्च विक्रान्तौ पाण्डवार्थे महारथौ ॥ १२ ॥

योत्स्येते वाल्मनौ शूरौ परं शक्त्या क्षयिष्यतः ।  
 शीघ्रास्त्राश्चित्रयोद्धारः कृतिनो दृढविक्रमाः ॥ १३ ॥  
 केकयाः पञ्च राजेन्द्र भ्रातरो दृढविक्रमाः ।  
 सर्वे चैव रथोदाराः सर्वे लोहितकाञ्चजाः ॥ १४ ॥  
 काशिकः सुकुमारश्च नीलो यश्चापरो नृप ।  
 सूर्यदत्तश्च शङ्खश्च मदिराश्वश्च नामतः ॥ १५ ॥  
 सर्व एव रथोदाराः सर्वे चाहवलक्षणाः ।  
 सर्वाल्लविदुषः सर्वे महात्मानो मता मम ॥ १६ ॥  
 वार्धक्षेमिर्महाराज मतौ मम महारथः ।  
 चित्रायुधश्च नृपतिर्मतो मे रथसत्तमः ॥ १७ ॥  
 स हि संग्रामशोभी च भक्तश्चापि किरीटिनः ।  
 चेकितानः सत्यधृतिः पाण्डवानां महारथौ ।  
 द्वाविमौ पुरुषव्याघ्रौ रथोदारौ मतौ मम ॥ १८ ॥  
 व्याघ्रदत्तश्च राजेन्द्र चन्द्रसेनश्च भारत ।  
 मतौ मम रथोदारौ पाण्डवानां न संशयः ॥ १९ ॥  
 सेनाबिन्दुश्च राजेन्द्र क्रोधहन्ता च नामतः ।  
 यः समो वासुदेवेन भीमसेनेन वा विभो ॥ २० ॥  
 स योत्स्यति हि विक्रम्य समरे तव सैनिकैः ।  
 मां च द्रोणं कृपं चैव यथा सम्मन्यते भवान् ॥ २१ ॥  
 तथा स समरश्लाघी मन्तव्यो रथसत्तमः ।  
 काश्यः परमशीघ्राल्मः श्लाघनीयो नरोत्तमः ॥ २२ ॥  
 रथ एकगुणो मह्यं ज्ञेयः परपुरंजयः ।  
 अयं च युधि विक्रान्तो मन्तव्योऽष्टगुणो रथः ॥ २३ ॥  
 सत्यजित् समरश्लाघी दुपदस्यात्मजो युवा ।  
 गतः सोऽतिरथत्वं हि धृष्टद्युम्नेन सम्मितः ॥ २४ ॥  
 पाण्डवानां यशस्कामः परं कर्म करिष्यति ।  
 अनुरक्तश्च शूरश्च रथोऽयमपरो महान् ॥ २५ ॥

पाण्डुराजो महावीर्यः पाण्डवानां धुरंधरः ।

दृढधन्वा महेष्वासः पाण्डवानां महारथः ॥ २६ ॥

श्रेणिमान् कौरवश्रेष्ठ वसुदानश्च पार्थिवः ।

उभावेतावतिरथौ मतौ परपुरंजयौ ॥ २७

इति श्रीमहाभारते उद्योगपर्वणि रथातिरथसंख्यानपर्वणि एकसप्तत्यधिकशततमोऽध्यायः ॥ १७१ ॥

## द्विसप्तत्यधिकशततमोऽध्यायः

पाण्डवदलीयातिरथिनां वर्णयता भीष्मेण शिखण्डिनः पाण्डवानां च वर्धन

करिष्यामीति निश्चयस्य प्रकाशनम्

भीष्म उवाच

रोचमानो महाराज पाण्डवानां महारथः ।

योत्स्यतेऽमरवत् संख्ये परसैन्येषु भारत ॥ १ ॥

पुरुजित् कुन्तिभोजश्च महेष्वासो महाबलः ।

मातुलो भीमसेनस्य स च मेऽतिरथो मतः ॥ २ ॥

एष वीरो महेष्वासः कृती च निपुणश्च ह ।

चित्रयोधी च शक्तश्च मतो मे रथपुङ्गवः ॥ ३ ॥

स योत्स्यति हि विक्रम्य मघवानिव दानवैः ।

योधा ये चास्य विख्याताः सर्वे युद्धविशारदाः ॥ ४ ॥

भागिनेयकृते वीरः स करिष्यति संगरे ।

सुमहत् कर्म पाण्डूनां स्थितः प्रियहिते रतः ॥ ५ ॥

भैमसेनिर्महाराज हैडिम्बो राक्षसेश्वरः ।

मतो मे बहुमायावी रथयूथपयूथपः ॥ ६ ॥

योत्स्यते समरे तात मायावी समरप्रियः ।

ये चास्य राक्षसा वीराः सचिवा वशवर्तिनः ॥ ७ ॥

एते चान्ये च बहवो नानाजनपदेश्वराः ।

समेताः पाण्डवस्यार्थं वासुदेवपुरोगमाः ॥ ८ ॥

एते प्राधान्यतो राजन् पाण्डवस्य महात्मनः ।

रथाश्चातिरथाश्चैव ये चान्येऽर्धरथा नृप ॥ ९ ॥

नेष्यन्ति समरे सेनां भीमां यौधिष्ठिरी नृप ।

महेन्द्रेणैव वीरेण पाल्यमानां किरीटिना ॥ १० ॥

तैरहं समरे वीर मायाविर्द्धजैर्यपिभिः ।

योत्स्यामि जयमाकाङ्क्षन्तथा निधनं रणे ॥ ११ ॥

वासुदेवं च पार्थ च चक्रगाण्डीवधारिणौ ।

संध्यागताविवार्केन्दू समेष्येते रथोत्तमौ ॥ १२ ॥

ये चैव ते रथोदाराः पाण्डुपुत्रस्य सैनिकाः ।

सहसैन्यानहं तांश्च प्रतीयां रणमूर्धनि ॥ १३ ॥

एते रथाश्चातिरथाश्च तुभ्यं

यथाप्रधानं नृप कीर्तिता मया ।

तथापरे येऽर्धरथाश्च केचित्

तथैव तेषामपि कौरवेन्द्र ॥ १४ ॥

अर्जुनं वासुदेवं च ये चान्ये तत्र पार्थिवाः ।

सर्वास्तान् वारयिष्यामि यावद् द्रक्ष्यामि भारत ॥ १५ ॥

पाञ्चाल्यं तु महाबाहो नाहं हन्यां शिखण्डिनम् ।

उद्यतेषुमयो दृष्ट्वा प्रतियुध्यन्तमाहवे ॥ १६ ॥

लोकस्तं वेद यदहं पितुः प्रियचिकीर्षया ।

प्राप्तं राज्यं परित्यज्य ब्रह्मचर्यव्रते स्थितः ॥ १७ ॥

चित्राङ्गदं कौरवाणामाधिपत्येऽभ्यषेचयम् ।

विचित्रवीर्यं च शिशुं यौवराज्येऽभ्यषेचयम् ॥ १८ ॥

देवव्रतत्वं विज्ञाप्य पृथिवी सर्वराजसु ।

नैव हन्यां स्त्रियं जातु न स्त्रीपूर्वं कदाचन ॥ १९ ॥

स हि स्त्रीपूर्वको राजन् शिखण्डी यदि ते श्रुतः ।

कन्या भूत्वा पुमान् जातो न योत्स्ये तेन भारत ॥ २० ॥

सर्वास्त्वन्यान् हनिष्यामि पार्थिवान् भरतर्षभ ।

यान् समेष्यामि समरे न तु कुन्तीसुतान् नृप ॥ २१ ॥

इति श्रीमहाभारते उद्योगपर्वणि रथातिरथसंख्यानपर्वणि द्विसप्तत्यधिकशततमोऽध्यायः ॥ १७२ ॥

( अम्बोपाख्यानपर्व )

## त्रिसप्तत्यधिकशततमोऽध्यायः

अम्बोपाख्यानारम्भः—भीष्मकर्तृकं काशिराजकन्यानामपहरणम्

दुर्योधन उवाच

किमर्थं भरतश्रेष्ठ नैव हन्याः शिखण्डिनम् ।

उद्यतेषुमयो दृष्ट्वा समरेष्वाततायिनम् ॥ १ ॥

पूर्वमुक्त्वा महाबाहो पञ्चालान् सह सोमकैः ।

हनिष्यामीति गाङ्गेय तन्मे ब्रूहि पितामह ॥ २ ॥



भीष्म उवाच

शृणु दुर्योधन कथां सहैर्भिर्वसुधाधिपैः ।  
 यदर्थं युधि सग्रेक्ष्य नाहं हन्यां शिखण्डिनम् ॥ ३ ॥  
 महाराजो मम पिता शान्तनुर्लोकविश्रुतः ।  
 दिष्टान्तमाप धर्मात्मा समये भरतर्षभ ॥ ४ ॥  
 ततोऽहं भरतश्रेष्ठ प्रतिज्ञां परिपालयन् ।  
 चित्राङ्गदं भ्रातरं वै महाराज्येऽभ्यषेचयम् ॥ ५ ॥  
 तस्मिंश्च निधनं प्राप्ते सत्यवत्या मने स्थितः ।  
 विचित्रवीर्यं राजानमभ्यषिञ्चं यथाविधि ॥ ६ ॥  
 मयाभिषिक्तो राजेन्द्र यवीयानपि धर्मतः ।  
 विचित्रवीर्यो धर्मात्मा मामेव समुदैक्षत ॥ ७ ॥  
 तस्य दारक्रियां तात चिकीर्षुरहमप्युत ।  
 अनुरूपादिव कुलादित्येव च मनो दधे ॥ ८ ॥  
 तथाश्रौषं महाबाहो तिस्रः कन्याः स्वयंवराः ।  
 रूपेणाप्रतिमाः सर्वाः काशिराजसुतास्तदा ।  
 अम्बां चैवाम्बिकां चैव तथैवाम्बालिकामपि ॥ ९ ॥  
 राजानश्च समाहूताः पृथिव्यां भरतर्षभ ।  
 अम्बा ज्येष्ठाभवत् तासामम्बिका त्वथ मध्यमा ॥ १० ॥  
 अम्बालिका च राजेन्द्र राजकन्या यवीयसी ।  
 सोऽहमेकरथेनैव गतः काशिपतेः पुरीम् ॥ ११ ॥  
 अपश्यं ता महाबाहो तिस्रः कन्याः खलंकृताः ।  
 राज्ञश्चैव समाहूतान् पार्थिवान् पृथिवीपते ॥ १२ ॥  
 ततोऽहं तान् नृपान् सर्वानाहूय समरे स्थितान् ।  
 रथमारोपयांचक्रे कन्यास्ता भरतर्षभ ॥ १३ ॥

इति श्रीमहाभारते उद्योगपर्वणि अम्बोपाख्यानपर्वणि कन्याहरणे त्रिसप्तत्यधिकशततमोऽध्यायः ॥ १७३ ॥

### चतुःसप्तत्यधिकशततमोऽध्यायः

अम्बया शाल्वराजेऽनुरागं प्रकटय्य तत्पार्श्वं गन्तुं भीष्मतोऽनुज्ञायाः प्रार्थनम्

भीष्म उवाच

ततोऽहं भरतश्रेष्ठ मातरं वीरमातरम् ।  
 अभिगम्योपसंगृह्य दाशेयीमिदमब्रुवम् ॥ १ ॥  
 इमाः काशिपतेः कन्या मया निर्जित्य पार्थिवान् ।  
 विचित्रवीर्यस्य कृते वीर्यशुल्का हृता इति ॥ २ ॥  
 ततो मूर्धन्युपाघ्राय पर्यश्रुनयना नृप ।  
 आह सत्यवती हृष्टा दिष्टया पुत्र जितं त्वया ॥ ३ ॥  
 सत्यवत्यास्त्वनुमते विवाहे समुपस्थिते ।  
 उवाच वाक्यं सवीडा ज्येष्ठा काशिपतेः सुता ॥ ४ ॥  
 भीष्म त्वमसि धर्मज्ञः सर्वशास्त्रविशारदः ।  
 श्रुत्वा च वचनं धर्म्यं मह्यं कर्तुमिहार्हसि ॥ ५ ॥

इति श्रीमहाभारते उद्योगपर्वणि अम्बोपाख्यानपर्वणि अम्बावाक्ये चतुःसप्तत्यधिकशततमोऽध्यायः ॥ १७४ ॥

वीर्यशुल्काश्च ता ज्ञात्वा समारोप्य रथं तदा ।  
 अवोचं पार्थिवान् सर्वानहं तत्र समागतान् ।  
 भीष्मः शान्तनवः कन्या हरतीति पुनः पुनः ॥ १४ ॥  
 ते यतध्वं परं शक्त्या सर्वे मोक्षाय पार्थिवाः ।  
 प्रसह्य हि हराम्येष मिषतां वो नरर्षभाः ॥ १५ ॥  
 ततस्ते पृथिवीपालाः समुत्पेतुरुदायुधाः ।  
 योगो योग इति क्रुद्धाः सारथीनभ्यचोदयन् ॥ १६ ॥  
 ते रथैर्गतसकाशैर्गजैश्च गजयोधिनः ।  
 पुष्टैश्चाश्वैर्महीपालाः समुत्पेतुरुदायुधाः ॥ १७ ॥  
 ततस्ते मां महीपालाः सर्व एव विशाम्पते ।  
 रथव्रातेन महता सर्वतः पर्यवारयन् ॥ १८ ॥  
 तानहं शरवर्षेण समन्तान् पर्यवारयम् ।  
 सर्वान् नृपांश्चाप्यजयं देवराडिव दानवान् ॥ १९ ॥  
 अपातयं शरैर्दीप्तैः प्रहसन् भरतर्षभ ।  
 तेषामापततां चित्रान् ध्वजान् ह्रस्वपरिकृतान् ॥ २० ॥  
 एकैकेन हि बाणेन भूमौ पातितवानहम् ।  
 हयांस्तेषां गजांश्चैव सारथीश्चाप्यहं रणे ॥ २१ ॥  
 ते निवृत्ताश्च भग्नाश्च दृष्ट्वा तद्वाघवं मम ।  
 (प्रणिपेतुश्च सर्वे वै प्रशशंसुश्च पार्थिवाः ।  
 तत आदाय ताः कन्या नृपतीश्च विसृज्य तान् ॥)  
 अथाहं हास्तिनपुरमायां जित्वा महीक्षितः ॥ २२ ॥  
 ततोऽहं ताश्च कन्या वै भ्रातुरर्थाय भारत ।  
 तच्च कर्म महाबाहो सत्यवत्यै न्यवेदयम् ॥ २३ ॥

इति श्रीमहाभारते उद्योगपर्वणि अम्बोपाख्यानपर्वणि अम्बावाक्ये चतुःसप्तत्यधिकशततमोऽध्यायः ॥ १७४ ॥

## पञ्चसप्तत्यधिकशततमोऽध्यायः

शाल्वसमीपं गत्वा ततः परित्यक्ताया अम्बायास्तापसाश्रमे गमनं शैखावत्येन

सह तस्याः संवादश्च

भीष्म उवाच

ततोऽहं समनुज्ञाप्य कालीं गन्धर्वतीं तदा ।  
मन्त्रिणश्चत्विजश्चैव तथैव च पुरोहितान् ॥ १ ॥  
समनुज्ञासिपं कन्यामभ्यां ज्येष्ठां नराधिप ।  
अनुज्ञाना ययौ सा तु कन्या शाल्वपतेः पुरम् ॥ २ ॥  
वृद्धैर्द्विजातिभिर्गुप्ता धात्र्या चानुगता तदा ।  
अतीत्य च नमस्त्वानमासाद्य नृपतिं तथा ॥ ३ ॥  
सा तमासाद्य राजानं शाल्वं वचनमब्रवीत् ।  
आगताहं महाबाहो त्वामुद्दिश्य महामते ॥ ४ ॥  
( अभिनन्दस्व मां गजन् सदा प्रियहिते रताम् ।  
प्रतिपादय मां राजन् धर्मार्थं चैव धर्मतः ॥  
त्वं हि मनसा ध्यातस्त्वया चाप्युपमन्त्रिता ॥ )  
तामब्रवीच्छाल्वपतिः स्वयन्निव विशाम्पते ।  
त्वयान्यपूर्वया नाहं भार्यार्थी वरवर्णिनि ॥ ५ ॥  
गच्छ भद्रे पुनस्तत्र सकाशं भीष्मकस्य वै ।  
नाहमिच्छामि भीष्मेण गृहीतां त्वां प्रसह्य वै ॥ ६ ॥  
त्वं हि भीष्मेण निर्जित्य नीता प्रीतिमनी तदा ।  
परामृश्य महायुद्धे निर्जित्य पृथिवीपतीन् ॥ ७ ॥  
नाहं त्वय्यन्यपूर्वयां भार्यार्थी वरवर्णिनि ।  
कथमस्मद्विधो राजा परपूर्वां प्रवेशयेत् ॥ ८ ॥  
नारी विदितविज्ञानः परेषां धर्ममादिशन् ।  
यथेष्टं गम्यतां भद्रे मा त्वां कालोऽत्यगादयम् ॥ ९ ॥  
अम्बा तमब्रवीद् राजन्ननङ्गशरपीडिता ।  
नैवं वद महिपाल नैतदेवं कथंचन ॥ १० ॥  
नास्मि प्रीतिमती नीता भीष्मेणामित्रकर्शन ।  
बलाच्चीतास्मि रुदती विद्राव्य पृथिवीपतीन् ॥ ११ ॥  
भजस्व मां शाल्वपते भक्तां बालामनागसम् ।  
भक्तानां हि परित्यागो न धर्मेऽपु प्रशस्यते ॥ १२ ॥  
साहमामन्य गाङ्गेयं समरेष्वनिवर्तिनम् ।  
अनुज्ञाता च तेनैव ततोऽहं भृशमागता ॥ १३ ॥  
न स भीष्मो महाबाहुर्मामिच्छति विशाम्पते ।  
भ्रातृहेतोः समारम्भो भीष्मस्येति श्रुतं मया ॥ १४ ॥  
भगिन्यौ मम ये नीते अम्बिकाम्बालिके नृप ।  
प्रादाद् विचित्रवीर्याय गाङ्गेयो हि यवीयसे ॥ १५ ॥  
यथा शाल्वपते नान्यं वरं ध्यामि कथंचन ।  
त्वामृते पुरुषव्याघ्र तथा मूर्धनमालभे ॥ १६ ॥  
न चान्यपूर्वा राजेन्द्र त्वामहं समुपस्थिता ।  
सत्यं ब्रवीमि शाल्वैतत्सत्येनात्मानमालभे ॥ १७ ॥

भजस्व मां विशालाक्ष स्वयं कन्यामुपस्थिताम् ।  
अनन्यपूर्वां राजेन्द्र त्वत्प्रसादाभिकाङ्क्षिणीम् ॥ १८ ॥  
तामेव भाषमाणां तु शाल्वः काशिपतेः सुताम् ।  
अत्यजद् भरतश्रेष्ठ जीर्णां त्वचमिवोरगः ॥ १९ ॥  
एवं बहुविधैर्वाक्यैर्याच्यमानस्तया नृपः ।  
नाश्रद्धच्छाल्वपतिः कन्यायां भरतर्षभ ॥ २० ॥  
ततः सा मन्युनाऽऽविष्टा ज्येष्ठा काशिपतेः सुता ।  
अब्रवीत् साश्रुनयना वाष्पविप्लुतया गिरा ॥ २१ ॥  
त्वया त्यक्ता गमिष्यामि यत्र तत्र विशाम्पते ।  
तत्र मे गतयः सन्तु सन्तः सत्यं यथा ध्रुवम् ॥ २२ ॥  
एवं तां भाषमाणां तु कन्यां शाल्वपतिस्तदा ।  
परित्याज कौरव्य करुणं परिदेवतीम् ॥ २३ ॥  
गच्छ गच्छेति तां शाल्वः पुनः पुनरभाषत ।  
विभेमि भीष्मात् सुश्रोणि त्वं च भीष्मपरिग्रहः ॥ २४ ॥  
एवमुक्ता तु सा तेन शाल्वेनादीर्घदंशिना ।  
निश्चक्राम पुराद् दीना रुदती कुररी यथा ॥ २५ ॥

भीष्म उवाच

निष्क्रामन्ती तु नगराञ्चित्यामास दुःखिता ।  
पृथिव्यां नास्ति युवतिर्विषमस्थतरा मया ॥ २६ ॥  
बन्धुभिर्विप्रहीणास्मि शाल्वेन च निराकृता ।  
न च शक्यं पुनर्गन्तुं मया वारणसाङ्घयम् ॥ २७ ॥  
अनुज्ञाता तु भीष्मेण शाल्वमुद्दिश्य कारणम् ।  
किं नु गर्ह्यम्यथात्मानमथ भीष्मं दुरासदम् ॥ २८ ॥  
अथवा पितरं मूढं यो मेऽकार्षीत् स्वयंवरम् ।  
मयायं स्वकृतो दापो याहं भीष्मरथात् तदा ॥ २९ ॥  
प्रवृत्ते दारुणे युद्धे शाल्वार्थं नापतं पुरा ।  
तस्ययं फलनिर्वृत्तिर्यदापन्नास्मि मूढवत् ॥ ३० ॥  
धिग् भीष्मं धिक् च मे मन्दं पितरं मूढचेतसम् ।  
येनाहं वीर्यशुलकेन पण्यस्त्रीव प्रबोदिता ॥ ३१ ॥  
धिङ्मां धिक् शाल्वराजानं धिग् धातारमथापि वा ।  
येषां दुर्नीतभावेन प्राप्तास्यापदमुत्तमाम् ॥ ३२ ॥  
सर्वथा भागधेयानि स्वानि प्राप्नोति मानवः ।  
अनयस्यास्य तु मुखं भीष्मः शान्तनवो मम ॥ ३३ ॥  
सा भीष्मे प्रतिकर्तव्यमहं पश्यामि साम्प्रतम् ।  
तपसा वा युधा वापि दुःखहेतुः स मे मतः ॥ ३४ ॥  
को नु भीष्मं युधा जेतुमुत्सहेत महिपतिः ।  
एवं सा परिनिश्चित्य जगाम नगराद् बहिः ॥ ३५ ॥

आश्रमं पुण्यशीलानां तापसानां महात्मनाम् ।  
ततस्तामवसद् रात्रिं तापसैः परिवारिता ॥ ३६ ॥  
आचख्यौ च यथावृत्तं सर्वमात्मनि भारत ।  
विस्तरेण महाबाहो निखिलेन शुचिस्मिता ।  
हरणं च विसर्गं च शाल्वेन च विसर्जनम् ॥ ३७ ॥  
ततस्तत्र महानासीद् ब्राह्मणः संशितव्रतः ।  
शैखावत्यस्तपोवृद्धः शास्त्रे चारण्यके गुरुः ॥ ३८ ॥  
आर्तां तामाह स मुनिः शैखावत्यो महातपाः ।  
निःश्वसन्ती सती बालां दुःखशोकपरायणाम् ॥ ३९ ॥  
एवं गते तु किं भद्रे शक्यं कर्तुं तपस्विभिः ।  
आश्रमस्थैर्महाभागे तपोयुक्तैर्महात्मभिः ॥ ४० ॥

इति श्रीमहाभारते उद्योगपर्वणि अम्बोपाख्यानपर्वणि शैखावत्याम्बासवादे षट्सप्तत्यधिकशततमोऽध्यायः ॥ १७९ ॥

### षट्सप्तत्यधिकशततमोऽध्यायः

तापसानामाश्रमे राजर्षेर्होत्रवाहनस्याकृतव्रणस्य चागमनं ताभ्यां सहाम्बाया वार्तालापश्च

भीष्म उवाच

ततस्ते तापसाः सर्वे कार्यवन्तोऽभवंस्तदा ।  
तां कन्यां चिन्तयन्तस्ते किं कार्यमिति धर्मिणः ॥ १ ॥  
केचिदाहुः पितुर्वैश्वमी नीयतामिति तापसाः ।  
केचिदस्मदुपालम्भे मतिं चक्रुर्हि तापसाः ॥ २ ॥  
केचिच्छाल्वपतिं गत्वा नियोजयमिति मेनिरे ।  
नेति केचिद् व्यवस्यन्ति प्रत्याख्याता हि तेन सा ॥ ३ ॥  
एवं गते तु किं शक्यं भद्रे कर्तुं मनीषिभिः ।  
पुनरुच्युश्च तां सर्वे तापसाः संशितव्रताः ॥ ४ ॥  
अलं प्रव्रजितेनेह भद्रे शृणु हितं वचः ।  
इतो गच्छस्व भद्रं ते पितुरेव निवेशनम् ॥ ५ ॥  
प्रतिपत्स्यति राजा स पिता ते यदनन्तरम् ।  
तत्र वत्स्यसि कल्याणि सुखं सर्वगुणान्विता ॥ ६ ॥  
न च तेऽन्या गतिर्नार्या भवेद् भद्रे यथा पिता ।  
पतिर्वापि गतिर्नार्याः पिता वा वरवर्णिनि ॥ ७ ॥  
गतिः पतिः समस्थाया विषमे च पिता गतिः ।  
प्रव्रज्या हि सुदुःखेयं सुकुमार्या विशेषतः ॥ ८ ॥  
राजपुत्र्याः प्रकृत्या च कुमार्यास्तव भामिनि ।  
भद्रे दोषा हि विद्यन्ते बहवो वरवर्णिनि ॥ ९ ॥  
आश्रमे वै वसन्त्यास्ते न भवेयुः पितुर्गृहे ।  
ततस्त्वन्येऽब्रुवन् वाक्यं तापसास्तां तपस्विनीम् ॥ १० ॥  
त्वामिहैकाकिनी दृष्ट्वा निर्जने गहने वने ।  
प्रार्थयिष्यन्ति राजानस्तस्मान्मैवं मनः कृथाः ॥ ११ ॥

अम्बोवाच

न शक्यं काशिनगरं पुनर्गन्तुं पितुर्गृहान् ।  
अवज्ञाता भविष्यामि बान्धवानां न संशयः ॥ १२ ॥

सा त्वेनमब्रवीद् राजन् क्रियतां मदनुग्रहः ।  
प्रावाज्यमहमिच्छामि तपस्तप्यामि दुश्चरम् ॥ ४१ ॥  
मयैव यानि कर्माणि पूर्वदेहे तु मूढया ।  
कृतानि नूनं पापानि तेषामेतत् फलं ध्रुवम् ॥ ४२ ॥  
नोत्संहं तु पुनर्गन्तुं स्वजनं प्रति तापसाः ।  
प्रत्याख्याता निरानन्दा शाल्वेन च निराकृता ॥ ४३ ॥  
उपदिष्टमिदं चच्छामि तापस्यं वीतकल्मषाः ।  
युष्माभिर्देवसंकाशैः कृपा भवतु वो मयि ॥ ४४ ॥  
स तामाश्वासयत् कन्यां दृष्टान्तागमहेतुभिः ।  
सान्त्वयामास कार्यं च प्रतिजज्ञे द्विजैः सह ॥ ४५ ॥

उषितास्मि तथा बाल्ये पितुर्वैश्वमिनि तापसाः ।  
नाहं गमिष्ये भद्रं वस्तत्र यत्र पिता मम ।  
तपस्तप्तुमभीप्सामि तापसैः परिरक्षिता ॥ १३ ॥  
यथा परेऽपि मे लोके न स्यादेवं महात्ययः ।  
दौर्भाग्यं तापसश्रेष्ठास्तस्मात् तपस्याम्यहं तपः ॥ १४ ॥

भीष्म उवाच

इत्येवं तेषु विप्रेषु चिन्तयत्सु यथातथम् ।  
राजर्षिस्तद् वनं प्राप्तस्तपस्वी होत्रवाहनः ॥ १५ ॥  
ततस्ते तापसाः सर्वे पूजयन्ति स्म तं नृपम् ।  
पूजाभिः स्वागताद्याभिरासनेनोदकेन च ॥ १६ ॥  
तस्योपविष्टस्य सतो विधान्तस्योपशृण्वतः ।  
पुनरेव कथां चक्रुः कन्यां प्रति वनौकसः ॥ १७ ॥  
अम्बायास्तां कथां श्रुत्वा काशिराजश्च भारत ।  
राजर्षिः स महातेजा बभूवोद्विग्नमानसः ॥ १८ ॥  
तां तथावादिनीं श्रुत्वा दृष्ट्वा च स महातपाः ।  
राजर्षिः कृपयाऽऽविष्टो महात्मा होत्रवाहनः ॥ १९ ॥  
स वेपमान उत्थाय मातुस्तस्याः पिता तदा ।  
तां कन्यामङ्गमारोप्य पर्यश्वासयत प्रभो ॥ २० ॥  
स तामपृच्छत् कात्स्न्येन व्यसनोत्पत्तिमादितः ।  
सा च तस्मै यथावृत्तं विस्तरेण न्यवेदयत् ॥ २१ ॥  
ततः स राजर्षिरभूद् दुःखशोकसमन्वितः ।  
कार्यं च प्रतिपेदे तन्मनसा सुमहातपाः ॥ २२ ॥  
अब्रवीद् वेपमानश्च कन्यामार्तां सुदुःखितः ।  
मा गाः पितुर्गृहं भद्रे मातुस्ते जनको ह्यहम् ॥ २३ ॥  
दुःखं छिन्द्यामहं ते वै मयि वर्तस्व पुत्रिके ।  
पर्याप्तं ते मनो भवत्से यदेवं परिशुष्यसि ॥ २४ ॥

## सप्तसप्तत्यधिकशततमोऽध्यायः

अकृतव्रणपरशुरामयोरम्बया सह वार्तालापः

अकृतव्रण उवाच

दुःखद्वयमिदं भद्रे कतरस्य चिकीर्षसि ।  
प्रतिकर्तव्यमबले तत् त्वं वत्से वदस्व मे ॥ १ ॥  
यदि सौभपनिर्भद्रे नियोक्तव्यो मनस्तव ।  
नियोक्ष्यति महात्मा स रामस्त्वद्धितकाम्यया ॥ २ ॥  
अथापगेयं भीष्मं त्वं रामेणेच्छसि धीमता ।  
रणे विनिर्जितं द्रष्टुं कुर्यात् तदपि भार्गवः ॥ ३ ॥  
सृञ्जयस्य वचः श्रुत्वा तव चैव शुचिस्मिने ।  
यदत्र ते भृशं कार्यं तदद्यैव विचिन्त्यताम् ॥ ४ ॥

अम्बोवाच

अपनीतास्मि भीष्मेण भगवन्नविजानता ।  
नाभिजानाति मे भीष्मो ब्रह्मन् शाल्वगतं मनः ॥ ५ ॥  
एतद् विचार्य मनसा भवानेतद् विनिश्चयम् ।  
विचिनेतु यथान्यायं विधानं क्रियतां तथा ॥ ६ ॥  
भीष्मे वा कुरुशार्दूल शाल्वराजेऽथवा पुनः ।  
उभयोरेव वा ब्रह्मन् युक्तं यत् तत् समाचर ॥ ७ ॥  
निवेदितं मया ह्येतद् दुःखमूलं यथातथम् ।  
विधानं तत्र भगवन् कर्तुमर्हसि युक्तितः ॥ ८ ॥

अकृतव्रण उवाच

उपपन्नमिदं भद्रे यदेवं वरवणिनि ।  
धर्मं प्रति वचो ब्रूयाः शृणु चेदं वचो मम ॥ ९ ॥  
यदि त्वामापगेयो वै न नयेद् गजसाह्वयम् ।  
शाल्वस्त्वां शिरसा भीरु गृह्णीयाद् रामचोदितः ॥ १० ॥  
तेन त्वं निर्जिता भद्रे यस्मान्नीतासि भाविनि ।  
संशयः शाल्वराजस्य तेन त्वयि सुमध्यमे ॥ ११ ॥  
भीष्मः पुरुषमानी च जितकाशी तथैव च ।  
तस्मात् प्रतिक्रिया युक्ता भीष्मे कारयितुं तव ॥ १२ ॥

अम्बोवाच

ममाप्येष सदा ब्रह्मन् हृदि कामोऽभिवर्तते ।  
घातयेयं यदि रणे भीष्ममित्येव नित्यदा ॥ १३ ॥  
भीष्मं वा शाल्वराजं वा यं वा दौषेण गच्छसि ।  
प्रशाधि तं महाबाहो यत्कृतेऽहं सुदुःखिता ॥ १४ ॥

भीष्म उवाच

एवं कथयतामेव तेषां स दिवसो गतः ।  
रात्रिश्च भरतश्रेष्ठ सुखशीतोष्णमाहना ॥ १५ ॥  
ततो रामः प्रादुरासीत् प्रज्वलन्निव तेजसा ।  
शिष्यैः परिवृतो राजन् जटाञ्जीरधरो मुनिः ॥ १६ ॥  
धनुष्पाणिर्दीनात्मा खड्गं बिभ्रत् परश्वधी ।  
विरजा राजशार्दूल सृञ्जयं सोऽभ्यास्यन्नुपम् ॥ १७ ॥

ततस्तं तापसा दृष्ट्वा स च राजा महातपाः ।  
तस्थुः प्राञ्जलयो राजन् सा च कन्या तपस्विनी ॥ १८ ॥  
पूजयामासुरव्यग्रा मधुपर्केण भार्गवम् ।  
अर्चितश्च यथान्यायं निषमाद् सहैव तैः ॥ १९ ॥  
ततः पूर्वव्यतीतानि कथयन्तौ स्म तावुभौ ।  
आसातां जामदग्न्यश्च सृञ्जयश्चैव भारत ॥ २० ॥  
तथा कथान्ते राजर्षिर्भृगुश्रेष्ठ महाबलम् ।  
उवाच मधुरं काले रामं वचनमर्थवन् ॥ २१ ॥  
रामेयं मम दौहित्री काशिराजसुता प्रभो ।  
अस्याः शृणु यथातत्त्वं कार्यं कार्यविशारद ॥ २२ ॥  
परमं कथ्यतां चेति तां रामः प्रत्यभाषत ।  
ततः साभ्यगमद् रामं ज्वलन्तमिव पावकम् ॥ २३ ॥  
ततोऽभिवाद्य चरणौ रामस्य शिरसा शुभौ ।  
स्पृष्ट्वा पद्मदलाभाभ्यां पाणिभ्यामग्रतः स्थिता ॥ २४ ॥  
रुरोद सा शोकवती बाष्पव्याकुललोचना ।  
प्रपेदे शरणं चैव शरण्यं भृगुनन्दनम् ॥ २५ ॥

राम उवाच

यथा त्वं सृञ्जयस्यास्य तथा मे त्वं नृपात्मजे ।  
ब्रूहि यत् ते मनोदुःखं करिष्ये वचनं तव ॥ २६ ॥

अम्बोवाच

भगवन्शरणं त्वाद्य प्रपन्नासि महाव्रतम् ।  
शोकपङ्कणैर्वाग्मनां घोरादुद्वर मां विभो ॥ २७ ॥

भीष्म उवाच

तस्याश्च दृष्ट्वा रूपं च वपुश्चाभिनवं पुनः ।  
सौकुमार्यं परं चैव रामश्चिन्तापरोऽभवत् ॥ २८ ॥  
किमियं वक्ष्यतीत्येवं विममशे भृगूद्वहः ।  
इति दध्यौ त्विरं रामः कृपयाभिपरिप्लुतः ॥ २९ ॥  
कथ्यतामिति सा भूयो रामेणोक्ता शुचिस्मिता ।  
सर्वमेव यथातत्त्वं कथयामास भार्गवे ॥ ३० ॥  
तच्छ्रुत्वा जामदग्न्यस्तु राजपुत्र्या वचस्तदा ।  
उवाच तां वरारोहां निश्चित्यार्थविनिश्चयम् ॥ ३१ ॥

राम उवाच

प्रेषयिष्यामि भीष्माय कुरुश्रेष्ठाय भाविनि ।  
करिष्यति वचो मह्यं श्रुत्वा च स नराधिपः ॥ ३२ ॥  
न चेत् करिष्यति वचो मयोक्तं जाह्नवीसुतः ।  
धक्ष्याम्यहं रणे भद्रे सामात्यं शस्त्रतेजसा ॥ ३३ ॥  
अथवा ते मतिस्तत्र राजपुत्रि न वर्तते ।  
यावच्छाल्वपतिं वीरं योजयाम्यत्र कर्मणि ॥ ३४ ॥

अम्बोवाच

विसर्जिताहं भीष्मेण श्रुत्वैव भृगुनन्दन ।  
 शाल्वराजगतं भावं मम पूर्वं मनीषितम् ॥ ३५ ॥  
 सौभराजमुपेत्याहमवोचं दुर्वचं वचः ।  
 न च मां प्रत्यगृह्णात् स चारित्र्यपरिशङ्कितः ॥ ३६ ॥  
 एतत् सर्वं विनिश्चित्य स्वबुद्ध्या भृगुनन्दन ।  
 यदत्रौपयिकं कार्यं तच्चिन्तयितुमर्हसि ॥ ३७ ॥  
 मम तु व्यसनस्यास्य भीष्मो मूलं महाव्रतः ।  
 येनाहं वशमानीता समुत्क्षिप्य बलात् तदा ॥ ३८ ॥

इति श्रीमहाभारते उद्योगपर्वणि अम्बोपाख्यानपर्वणि रामाम्बासंवादे सप्तसप्तत्यधिकशततमोऽध्यायः ॥ १७७ ॥

### अष्टसप्तत्यधिकशततमोऽध्यायः

अम्बापरशुरामयोः संवादः, अकृतव्रणस्य सम्मतिः, परशुरामभीष्मयो रोषपूर्णो

वार्तालापस्तयोर्युद्धाय कुरुक्षेत्रे गमनं च

भीष्म उवाच

एवमुक्तस्तदा रामो जहि भीष्ममिति प्रभो ।  
 उवाच रुदती कन्यां चोदयन्ती पुनः पुनः ॥ १ ॥  
 काश्ये न कामं गृह्णामि शस्त्रं वै वरवर्णिनि ।  
 ऋते ब्रह्मविदां हेतोः किमन्यत् करवाणि ते ॥ २ ॥  
 वाचा भीष्मश्च शाल्वश्च मम राक्षि वशानुगौ ।  
 भविष्यतोऽनवद्याङ्गि तत् करिष्यामि मा शुचः ॥ ३ ॥  
 न तु शस्त्रं प्रहीष्यामि कथंचिदपि भाविनि ।  
 ऋते नियोगाद् विप्राणामेष मे समयः कृतः ॥ ४ ॥

अम्बोवाच

मम दुःखं भगवता व्यपनेयं यतस्ततः ।  
 तच्च भीष्मप्रसूतं मे तं जहीश्वर मा चिरम् ॥ ५ ॥

राम उवाच

काशिकन्ये पुनर्ब्रूहि भीष्मस्ते चरणानुभौ ।  
 शिरसा वन्दनाहोऽपि प्रहीष्यति गिरा मम ॥ ६ ॥

अम्बोवाच

जहि भीष्मं रणे राम गर्जन्तमसुरं यथा ।  
 समाहूतो रणे राम मम चेदिच्छसि प्रियम् ।  
 प्रतिश्रुतं च यदपि तत् सत्यं कर्तुमर्हसि ॥ ७ ॥

भीष्म उवाच

तयोः संवदतोरेवं राजन् रामाभ्ययोस्तदा ।  
 ऋषिः परमधर्मात्मा इदं वचनमब्रवीत् ॥ ८ ॥  
 शरणागतां महाबाहो कन्यां न त्यक्तुमर्हसि ।  
 यदि भीष्मो रणे राम समाहूतस्त्वया मृधे ॥ ९ ॥  
 निर्जिनोऽस्मीति वा ब्रूयात् कुर्याद् वा वचनं तव ।  
 कृतमस्या भवेत् कार्यं कन्याया भृगुनन्दन ॥ १० ॥  
 वाक्यं सत्यं च ते वीर भविष्यति कृतं विभो ।

भीष्मं जहि महाबाहो यत्कृते दुःखमीदृशम् ।  
 प्राप्ताहं भृगुशार्दूल चराम्यप्रियमुत्तमम् ॥ ३९ ॥  
 स हि लुब्धश्च नीचश्च जितकाशी च भार्गव ।  
 तस्मात्प्रतिक्रिया कर्तुं युक्ता तस्मै त्वयानघ ॥ ४० ॥  
 एष मे क्रियमाणाया भारतेन तदा विभो ।  
 अभवद्भुवि संकल्पो घातयेयं महाव्रतम् ॥ ४१ ॥  
 तस्मात् कामं ममाद्येमं राम सम्पादयानघ ।  
 जहि भीष्मं महाबाहो यथा वृत्रं पुरंदरः ॥ ४२ ॥

इयं चापि प्रतिज्ञा ते तदा राम महामुने ॥ ११ ॥  
 जित्वा वै क्षत्रियान् सर्वान् ब्राह्मणेषु प्रतिश्रुता ।  
 ब्राह्मणः क्षत्रियो वैश्यः शूद्रश्चैव रणे यदि ॥ १२ ॥  
 ब्रह्मद्विड् भविता तं वै हनिष्यामीति भार्गव ।  
 शरणार्थे प्रपन्नानां भीतानां शरणार्थिनाम् ॥ १३ ॥  
 न शङ्क्यामि परित्यागं कर्तुं जीवन् कथंचन ।  
 यश्च कृत्स्नं रणे क्षत्रं विजेष्यति समागतम् ॥ १४ ॥  
 दीप्तात्मानमहं तं च हनिष्यामीति भार्गव ।  
 स एवं विजयी राम भीष्मः कुरुकुलोद्वहः ।  
 तेन युध्यस्व संग्रामे समेत्य भृगुनन्दन ॥ १५ ॥

राम उवाच

स्मराम्यहं पूर्वकृतां प्रतिज्ञामृषिसत्तम ।  
 तथैव च चरिष्यामि यथा साम्नैव लप्स्यते ॥ १६ ॥  
 कार्यमेतन्महद् ब्रह्मन् काशिकन्यामनोगतम् ।  
 गमिष्यामि स्वयं तत्र कन्यामादाय यत्र सः ॥ १७ ॥  
 यदि भीष्मो रणश्लाघी न करिष्यति मे वचः ।  
 हनिष्याम्येनमुद्रिकमिति मे निश्चिता मतिः ॥ १८ ॥  
 न हि बाणा मयोत्सृष्टाः सज्जन्तीह शरीरिणाम् ।  
 कायेषु विदितं तुभ्यं पुरा क्षत्रियसंगरे ॥ १९ ॥  
 एवमुक्त्वा ततो रामः सह तैर्ब्रह्मवादिभिः ।  
 प्रयाणाय मतिं कृत्वा समुत्तस्थौ महातपाः ॥ २० ॥  
 ततस्ते तामुषित्वा तु रजनीं तत्र तापसाः ।  
 हुताग्नयो जप्तजप्याः प्रतस्थुर्मज्जिघांसया ॥ २१ ॥  
 अभ्यगच्छत् ततो रामः सह तैर्ब्रह्मवादिभिः ।  
 कुरुक्षेत्रं महाराज कन्यया सह भारत ॥ २२ ॥  
 न्यविशन्त ततः सर्वे परिगृह्य सरस्वतीम् ।  
 नापसास्ते महात्मानो भृगुश्रेष्ठपुरस्कृताः ॥ २३ ॥



भीष्म उवाच

ततस्तृतीये दिवसे संदिदेश व्यवस्थितः ।  
 कुरु प्रियं स मे राजन् प्राप्तोऽस्मीति महाव्रतः ॥ २४ ॥  
 तमागतमहं श्रुत्वा विषयान्तं महाबलम् ।  
 अभ्यगच्छ जवेनाशु प्रीत्या तेजोनिधिं प्रभुम् ॥ २५ ॥  
 गां पुरस्कृत्य राजेन्द्र ब्राह्मणैः परिवारितः ।  
 ऋत्विग्भिर्देवकल्पैश्च तथैव च पुरोहितैः ॥ २६ ॥  
 स मामभिगतं दृष्ट्वा जामदग्न्यः प्रतापवान् ।  
 प्रतिजग्राह तां पूजां वचनं चेदमब्रवीत् ॥ २७ ॥

राम उवाच

भीष्म कां बुद्धिमास्थाय काशिराजसुता तदा ।  
 अकामेन त्वयाऽऽनीता पुनश्चैव विसर्जिता ॥ २८ ॥  
 विभ्रंशिता त्वया हीयं धर्मादास्ते यशस्विनी ।  
 परामृष्टां त्वया हीमां को हि गन्तुमिहार्हति ॥ २९ ॥  
 प्रत्याख्याता हि शाल्वेन त्वयाऽऽनीतेति भारत ।  
 तस्मादिमां मन्त्रियोगात् प्रतिगृह्णीष्व भारत ॥ ३० ॥  
 स्वधर्मं पुरुषव्याघ्र राजपुत्री लभन्वियम् ।  
 न युक्तस्त्ववमानोऽयं राज्ञा कर्तुं त्वयानघ ॥ ३१ ॥  
 ततस्तं वै विमनसमुदीक्ष्याहमथान्बुवम् ।  
 नाहमेनां पुनर्दद्यां ब्रह्मन् भ्रात्रे कथंचन ॥ ३२ ॥  
 शाल्वस्याहमिति प्राह पुरा मामेव भार्गव ।  
 मया चैवाभ्यनुज्ञाता गतेयं नगरं प्रति ॥ ३३ ॥  
 न भयात्वाप्यनुक्रोशान्नाथलोभाच्च काम्यया ।  
 क्षात्रं धर्ममहं जह्यामिति मे व्रतमाहितम् ॥ ३४ ॥  
 अथ मामब्रवीद् रामः क्रोधपर्याकुलेक्षणः ।  
 न करिष्यसि चेदेतद् वाक्यं मे नरपुङ्गव ॥ ३५ ॥  
 हनिष्यामि सहामात्यं त्वामद्येति पुनः पुनः ।  
 संरम्भादब्रवीद् रामः क्रोधपर्याकुलेक्षणः ॥ ३६ ॥  
 तमहं गीर्भिरिष्टाभिः पुनः पुनरर्दिदम् ।  
 अयात्वं भृगुशार्दूलं न चैव प्रशशाम सः ॥ ३७ ॥  
 प्रणम्य तमहं मूर्ध्ना भूयो ब्राह्मणसत्तमम् ।  
 अब्रुवं कारणं किं तद् यत् त्वं युद्धं मयेच्छसि ॥ ३८ ॥  
 इष्वस्त्रं मम बालस्य भवतैव चतुर्विधम् ।  
 उपदिष्टं महाबाहो शिष्योऽस्मि तव भार्गव ॥ ३९ ॥  
 ततो मामब्रवीद् रामः क्रोधसंरक्तलोचनः ।  
 जानीषे मां गुरुं भीष्म गृह्णसीमां न चैव ह ॥ ४० ॥  
 सुतां काश्यपस्य कौरव्य मत्प्रियार्थं महामते ।  
 न हि ते विद्यते शान्तिरन्यथा कुरुनन्दन ॥ ४१ ॥  
 गृहाणेमां महाबाहो रक्षस्व कुलमात्मनः ।  
 त्वया विभ्रंशिता हीयं भर्तारं नाधिगच्छति ॥ ४२ ॥  
 तथा ब्रुवन्तं तमहं रामं परपुरंजयम् ।  
 नैतदेवं पुनर्भावि ब्रह्मर्षे किं भ्रमेण ते ॥ ४३ ॥

गुरुत्वं त्वयि सम्प्रेक्ष्य जामदग्न्य पुरातनम् ।  
 प्रसादये त्वां भगवंस्त्यक्तैषा तु पुरा मया ॥ ४४ ॥  
 को जातु परभावां हि नारी व्यालीमिव स्थिताम् ।  
 वासयेत गृहे जानन् स्त्रीणां दोषो महातयः ॥ ४५ ॥  
 न भयाद् वासवस्यापि धर्मं जह्यां महाव्रत ।  
 प्रसीद मा वा यद् वा ते कार्यं तत् कुरु मा चिरम् ॥ ४६ ॥  
 अयं चापि विशुद्धात्मन् पुराणे श्रूयते विभो ।  
 मरुत्तेन महाबुद्धे गीतः श्लोको महात्मना ॥ ४७ ॥  
 “गुरोरप्यवलितस्य कार्याकार्यमजानतः ।  
 उत्पथप्रतिपन्नस्य परित्यागो विधीयते” ॥ ४८ ॥  
 स त्वं गुरुरिति प्रेम्णा मया राममानितो भृशम् ।  
 गुरुवृत्तिं न जानीषे तस्माद् योत्स्यामि वै त्वया ॥ ४९ ॥  
 गुरुं न हन्यां समरे ब्राह्मणं च विशेषतः ।  
 विशेषतस्तपोवृद्धमेवं क्षान्तं मया तव ॥ ५० ॥  
 उद्यतेपुमथो दृष्ट्वा ब्राह्मणं क्षत्रवन्बुवत् ।  
 यो हन्यात् समरे कुट्टं युध्यन्तमपलायिनम् ॥ ५१ ॥  
 ब्रह्महत्या न तस्य स्यादिति धर्मेषु निश्चयः ।  
 क्षत्रियाणां स्थितो धर्मे क्षत्रियोऽस्मि तपोधन ॥ ५२ ॥  
 यो यथा वर्तते यस्मिस्तस्मिन्नेव प्रवर्तयन् ।  
 नाधर्मं समवाप्नोति न चाश्रेयश्च विन्दति ॥ ५३ ॥  
 अर्थे वा यदि वा धर्मे समर्थो देशकालवित् ।  
 अर्थसंशयमापन्नः श्रेयान्निःसंशयो नरः ॥ ५४ ॥  
 यस्मात् संशयितेऽप्यर्थेऽयथान्यायं प्रवर्तसे ।  
 तस्माद् योत्स्यामि सहितस्त्वया राम महाहवे ॥ ५५ ॥  
 पश्य मे बाहुवीर्यं च विक्रमं चातिमानुषम् ।  
 एवं गतेऽपि तु मया यच्छक्यं भृगुनन्दन ॥ ५६ ॥  
 तत् करिष्ये कुरुक्षेत्रे योत्स्ये विप्र त्वया सह ।  
 द्वन्द्वे राम यथेष्टं मे सज्जीभव महाद्युते ॥ ५७ ॥  
 तत्र त्वं निहतो राम मया शरशतादितः ।  
 प्राप्स्यसे निर्जिताल्लोकान् शस्त्रपूतो महारणे ॥ ५८ ॥  
 स गच्छ विनिवर्तस्व कुरुक्षेत्रं रणप्रिय ।  
 तत्रैष्यामि महाबाहो युद्धाय त्वां तपोधन ॥ ५९ ॥  
 अपि यत्र त्वया राम कृतं शौचं पुरा पितुः ।  
 तत्राहमपि हत्वा त्वां शौचं कर्तास्मि भार्गव ॥ ६० ॥  
 तत्र राम समागच्छ त्वरितं युद्धदुर्मद ।  
 व्यपनेष्यामि ते दर्पं पौराणं ब्राह्मणबुव ॥ ६१ ॥  
 यच्चापि कथसे राम बहुशः परिषत्सु वै ।  
 निर्जिताः क्षत्रिया लोके मयैकेनेति तच्छृणु ॥ ६२ ॥  
 न तदा जातवान् भीष्मः क्षत्रियो वापि मद्भिधः ।  
 पश्चाज्जातानि तेजांसि तृणेषु ज्वलितं त्वया ॥ ६३ ॥  
 यस्ते युद्धमयं दर्पं कामं च व्यपनाशयेत् ।  
 सोऽहं जातो महाबाहो भीष्मः परपुरंजयः ।  
 व्यपनेष्यामि ते दर्पं युद्धे राम न संशयः ॥ ६४ ॥

भीष्म उवाच

ततो मामब्रवीद् रामः प्रहसन्निव भारत ।  
 दिष्ट्या भीष्म मया सार्धं योद्धुमिच्छसि संगरे ॥ ६५ ॥  
 अयं गच्छामि कौरव्य कुरुक्षेत्रं त्वया सह ।  
 भाषितं ते करिष्यामि तत्रागच्छ परंतप ॥ ६६ ॥  
 तत्र त्वां निहतं माता मया शरशताचितम् ।  
 जाह्नवी पश्यतां भीष्म गृध्रकङ्कबलाशनम् ॥ ६७ ॥  
 कृपणं त्वामभिप्रेक्ष्य सिद्धचारणसेविता ।  
 मया विनिहतं देवी रोदतामघ पार्थिव ॥ ६८ ॥  
 अनर्द्धा महाभागा भगीरथसुनानघा ।  
 या त्वामजीजनन्मन्दं युद्धकामुकमातुरम् ॥ ६९ ॥  
 एहि गच्छ मया भीष्म युद्धकामुक दुर्मद ।  
 गृहाण सर्वं कौरव्य रथादि भरतर्षभ ॥ ७० ॥  
 इति ब्रुवाणं तमहं रामं परपुरंजयम् ।  
 प्रणम्य शिरसा राममेवमस्त्वित्यथानुवम् ॥ ७१ ॥  
 एवमुत्त्वा ययौ रामः कुरुक्षेत्रं युयुत्सया ।  
 प्रविश्य नगरं चाहं सत्यवत्यै न्यवेदयम् ॥ ७२ ॥  
 ततः कृतस्वस्त्ययनो मात्रा च प्रतिनन्दितः ।  
 द्विजानीन्वाच्य पुण्याहं स्वस्ति चैव महाद्युते ॥ ७३ ॥  
 रथमास्थाय रुचिरं राजतं पाण्डुरैर्हयैः ।  
 सूपस्करं स्वघिष्ठानं वैयाघ्रपरिवारणम् ॥ ७४ ॥  
 उपपन्नं महाशङ्खैः सर्वोपकरणान्वितम् ।  
 तन्कुन्तीनेन चोरेण हयशास्त्रविदो रणे ॥ ७५ ॥  
 यत्तु सूतेन शिष्टेन बहुशो दृष्टकर्मणा ।  
 दंशितः पाण्डुरेणाहं कवचेन वपुष्मता ॥ ७६ ॥  
 पाण्डुरं कार्मुकं गृह्य प्रायां भरतसत्तम ।  
 पाण्डुरेणानपत्रेण त्रियमाणेन मूर्धनि ॥ ७७ ॥  
 पाण्डुरैश्चापि व्यजनैर्वीज्यमानो नराधिप ।  
 शुक्लवासाः सितोष्णीपः सर्वशुक्लविभूषणः ॥ ७८ ॥  
 स्तूयमानो जयाशीर्भिर्निष्क्रम्य गजसाह्यात् ।  
 कुरुक्षेत्रं रणक्षेत्रमुपायां भरतर्षभ ॥ ७९ ॥  
 ते ह्यथाश्चोदितास्तेन सूतेन परमाहवे ।  
 अवहन् मां भृशं राजन् मनमारुतरंहसः ॥ ८० ॥  
 इति श्रीमहाभारते उद्योगपर्वणि अम्बोपाख्यानपर्वणि परशुरामभीष्मयोः कुरुक्षेत्रावतरणे अष्टसप्तत्यधिकशततमोऽध्यायः ॥ १७८

गत्वाहं तत् कुरुक्षेत्रं स च रामः प्रतापवान् ।  
 युद्धाय सहसा राजन् पराक्रान्तौ परस्परम् ॥ ८१ ॥  
 ततः संदर्शनेऽनिष्टं रामस्यातितपस्विनः ।  
 प्रगृह्य शङ्खप्रवरं ततः प्राधममुत्तमम् ॥ ८२ ॥  
 ततस्तत्र द्विजा राजंस्तापसाश्च वनौकसः ।  
 अपश्यन्त रणं दिव्यं देवाः सेन्द्रगणास्तदा ॥ ८३ ॥  
 ततो दिव्यानि मादयानि प्रादुरासंस्ततस्ततः ।  
 वादित्राणि च दिव्यानि मेघवृन्दानि चैव ह ॥ ८४ ॥  
 ततस्ते तापसाः सर्वे भार्गवस्यानुयायिनः ।  
 प्रेक्षकाः समपद्यन्त परिवार्य रणाजिरम् ॥ ८५ ॥  
 ततो मामब्रवीद् देवी सर्वभूतहितैषिणी ।  
 मातास्वरूपिणी राजन् किमिदं ते चिकीर्षितम् ॥ ८६ ॥  
 गत्वाहं जामदग्न्यं तु प्रयाचिष्ये कुरुद्वह ।  
 भीष्मेण सह मा योत्सीः शिष्येणेति पुनः पुनः ॥ ८७ ॥  
 मा मैवं पुत्र निर्बन्धं कुरु विप्रेण पार्थिव ।  
 जामदग्न्येन समरे योद्धुमित्येव भर्त्सयत् ॥ ८८ ॥  
 किन्न वै क्षत्रियहृणो हरतुल्यपराक्रमः ।  
 विदितः पुत्र रामस्ते यतस्तं योद्धुमिच्छसि ॥ ८९ ॥  
 ततोऽहमब्रुवं देवीमभिवाद्य कृताञ्जलिः ।  
 सर्वं तद् भरतश्रेष्ठ यथावृत्तं स्वयंवरे ॥ ९० ॥  
 यथा च रामो राजेन्द्र मया पूर्वं प्रचोदितः ।  
 काशिराजसुतायाश्च यथा कर्म पुरातनम् ॥ ९१ ॥  
 ततः सा राममभ्येत्य जननी मे महानदी ।  
 मदर्थं तमृषि वीक्ष्य क्षमयामास भार्गवम् ॥ ९२ ॥  
 भीष्मेण सह मा योत्सीः शिष्येणेति वचोऽब्रवीत् ।  
 स च तामाह याचन्तीं भीष्ममेव निवर्तय ।  
 न च मे कुरुते काममित्यहं तमुपागमम् ॥ ९३ ॥

वैशम्पायन उवाच

ततो गङ्गा सुतस्नेहाद् भीष्मं पुनरुपागमत् ।  
 न चास्याश्चाकरोद् वाक्यं क्रोधपर्याकुलेक्षणः ॥ ९४ ॥  
 अथादृश्यत धर्मात्मा भृगुश्रेष्ठो महातपाः ।  
 आह्वयामास च तदा युद्धाय द्विजसत्तमः ॥ ९५ ॥

## एकोनाशीत्यधिकशततमोऽध्यायः

संकल्पनिर्मितरथमारूढेन परशुरामेण सह भीष्मकर्तृको युद्धारम्भः

भीष्म उवाच

तमहं सयन्निव रणे प्रत्यभार्पं व्यवस्थितम् ।  
 भूमिष्ठं नोत्सहे योद्धुं भवन्तं रथमास्थितः ॥ १ ॥  
 आरंभं स्यन्दनं वीर कवचं च महाभुज ।

बधान समरे राम यदि योद्धुं मयेच्छसि ॥ २ ॥  
 ततो मामब्रवीद् रामः सयमानो रणाजिरे ।  
 रथो मे मेदिनी भीष्म पाहा वेदाः सदश्ववत् ॥ ३ ॥  
 सूतश्च मातरिश्वा वै कवचं देदमातरः ।

सुसंवीतो रणे तामिर्योत्स्येऽहं कुरुनन्दन ॥ ४ ॥  
 पवं ब्रूवाणो गान्धारे रामो मां सत्यविक्रमः ।  
 शरव्रातेन महता सर्वतः प्रत्यवारयत् ॥ ५ ॥  
 ततोऽपश्यं जामदग्न्यं रथमध्ये व्यवस्थितम् ।  
 सर्वायुधवरे श्रीमत्यद्भुतोपमदर्शनं ॥ ६ ॥  
 मनसा विहिते पुण्ये विस्तीर्णे नगरोपमे ।  
 दिव्याश्वयुजि संनद्धे काञ्चनेन विभूषिते ॥ ७ ॥  
 कवचेन महाबाहो सोमार्ककृतलक्ष्मणा ।  
 धनुर्धरो वद्धतूणो वद्धगोधाङ्गुलित्रवान् ॥ ८ ॥  
 सारथ्यं कृतवास्तत्र युयुत्सोरकृतव्रणः ।  
 सखा वेदविदित्यन्तं दयितो भार्गवस्य ह ॥ ९ ॥  
 आह्वयानः स मां युद्धे मनो हर्षयतीव मे ।  
 पुनः पुनरभिक्रोशन्नभियाहीति भार्गवः ॥ १० ॥  
 तमादित्यमिवोद्यन्तमनाधृष्यं महाबलम् ।  
 क्षत्रियान्तकरं राममेकमेकः समासदम् ॥ ११ ॥  
 ततोऽहं वाणपातेषु त्रिषु बाहान् निगृह्य वै ।  
 अवतीर्य धनुर्न्यस्य पदानि ऋषिसत्तमम् ॥ १२ ॥  
 अभ्यागच्छं तदा राममर्चिष्यन् द्विजसत्तमम् ।  
 अभिवाद्य चैनं विधिवदब्रुवं वाक्यमुत्तमम् ॥ १३ ॥  
 योत्स्ये त्वया रणे राम सदृशेनाधिकेन वा ।  
 गुरुणा धर्मशीलेन जयमाशास्व मे विभो ॥ १४ ॥

राम उवाच

पवमेतत् कुरुश्रेष्ठ कर्तव्यं भूतिमिच्छता ।  
 धर्मो ह्येष महाबाहो विशिष्टैः सह युध्यताम् ॥ १५ ॥  
 शपेयं त्वां न चेदेवमागच्छेथा विशास्पते ।  
 युध्यस्व त्वं रणे यत्तो धैर्यमालम्ब्य कौरव ॥ १६ ॥  
 न तु ते जयमाशासे त्वां विजेतुमहं स्थितः ।  
 गच्छ युध्यस्व धर्मेण प्रीतोऽस्मि चरितेन ते ॥ १७ ॥  
 ततोऽहं तं नमस्कृत्य रथमारुह्य सत्वरः ।  
 प्राध्मापयं रणे शङ्खं पुनर्हेमपरिष्कृतम् ॥ १८ ॥  
 ततो युद्धं समभवन्मम तस्य च भारत ।  
 दिवसान् सुबहून् राजन् परस्परजिगीपया ॥ १९ ॥  
 स मे तस्मिन् रणे पूर्वं प्राहरत् कङ्कपत्रिभिः ।  
 षष्ठ्या शतैश्च नवभिः शराणां नतपर्वणाम् ॥ २० ॥  
 चत्वारस्तेन मे बाहाः सूतश्चैव विशास्पते ।  
 प्रतिरुद्धास्तथैवाहं समरे दशितः स्थितः ॥ २१ ॥

नमस्कृत्य च देवेभ्यो ब्राह्मणेभ्यो विशेषतः ।  
 तमहं सयन्निव रणे प्रत्यभाषं व्यवस्थितम् ॥ २२ ॥  
 आचार्यता मानिता मे निर्मर्यादे ह्यपि त्वयि ।  
 भूयश्च शृणु मे ब्रह्मन् सम्पदं धर्मसंग्रहं ॥ २३ ॥  
 ये ते वेदाः शरीरस्था ब्राह्मण्यं यच्च ते महत् ।  
 तपश्च ते महत् तप्तं न तेभ्यः प्रहराम्यहम् ॥ २४ ॥  
 प्रहरं क्षत्रधर्मस्य यं राम त्वं समाश्रितः ।  
 ब्राह्मणः क्षत्रियत्वं हि याति शस्त्रसमुद्यमात् ॥ २५ ॥  
 पश्य मे धनुषो वीर्यं पश्य बाह्वोर्वलं मम ।  
 एष ते कार्मुकं वीर छिन्निमि निशितेपुणा ॥ २६ ॥  
 तस्याहं निशितं भल्लं चिक्षेप भरतर्षभ ।  
 तेनास्य धनुषः कोटि छित्त्वा भूमावपातयम् ॥ २७ ॥  
 तथैव च पृषत्कानां शतानि नतपर्वणाम् ।  
 चिक्षेप कङ्कपत्राणां जामदग्न्यरथं प्रति ॥ २८ ॥  
 काये विषक्तास्तु तदा वायुना समुदीरिताः ।  
 चेलुः क्षरन्तो रुधिरं नागा इव च ते शराः ॥ २९ ॥  
 क्षतजोक्षितसर्वाङ्गः क्षरन् स रुधिरं रणे ।  
 बभौ रामस्तदा राजन् मेरुर्धतुमिवोत्सृजन् ॥ ३० ॥  
 हेमन्तान्तेऽशोक इव रक्तस्तवकमण्डितः ।  
 बभौ रामस्तथा राजन् प्रफुल्ल इव किशुकः ॥ ३१ ॥  
 ततोऽन्यद् धनुरादाय रामः क्रोधसमन्वितः ।  
 हेमपुङ्गवान् सुनिशिताञ्शरांस्तान् हि ववर्ष सः ॥ ३२ ॥  
 ते समासाद्य मां रौद्रा बहुधा मर्मभेदिनः ।  
 अकम्पयन् महावेगाः सर्पानलविषोपमाः ॥ ३३ ॥  
 तमहं समवष्टभ्य पुनरात्मानमाहवे ।  
 शतसंख्यैः शरैः क्रुद्धस्तदा राममवाकिरम् ॥ ३४ ॥  
 स तैरग्न्यकसंकाशैः शरैराशीविषोपमैः ।  
 शितैरभ्यादतो रामो मन्दचेता इवभवत् ॥ ३५ ॥  
 ततोऽहं कृपयाऽऽविष्टो विष्टयात्मानमात्मना ।  
 धिग्धिगित्यब्रुवं युद्धं क्षत्रधर्मं च भारत ॥ ३६ ॥  
 असकृच्चाब्रुवं राजन् शोकवेगपरिप्लुतः ।  
 अहो बत कृतं पापं मयेदं क्षत्रधर्मेणा ॥ ३७ ॥  
 गुरुद्विजातिर्धर्मात्मा यदेवं पीडितः शरैः ।  
 ततो न प्राहरं भूयो जामदग्न्याय भारत ॥ ३८ ॥  
 अथावताप्य पृथिवीं पूषा दिवससंक्षये ।  
 जगामास्तं सहस्रांशुस्ततो युद्धमुपारमत् ॥ ३९ ॥

इति श्रीमहाभारते उद्योगपर्वणि अम्बोपाख्यानपर्वणि रामभीष्मयुद्धे एकोनाशीत्यधिकशततमोऽध्यायः ॥ १७९ ॥

## अशीत्यधिकशततमोऽध्यायः

भीष्मपरशुरामयोधोरः संग्रामः

भीष्म उवाच

आत्मनस्तु ततः सूतो हयानां च विशास्पते ।  
 मम चापनयामास शल्यान् कुशलसम्मतः ॥ १ ॥

स्नातापवृत्तैस्तुरगैर्लब्धतोयैरविहलैः ।  
 प्रभाते चोदिते सूर्ये ततो युद्धमवर्तत ॥ २ ॥  
 दृष्ट्वा मां तूर्णमायान्तं दंशितं स्यन्दने स्थितम् ।

अकरोद् रथमत्यर्थं रामः सज्जं प्रतापवान् ॥ ३ ॥  
 ततोऽहं राममायान्तं दृष्ट्वा समरकाङ्क्षिणम् ।  
 धनुः श्रेष्ठं समुत्सृज्य सहसावतरं रथात् ॥ ४ ॥  
 अभिवाद्य तथैवाहं रथमारुह्य भारत ।  
 युयुत्सुर्जामदग्न्यस्य प्रमुखे वीतभीः स्थितः ॥ ५ ॥  
 ततोऽहं शरवर्षेण महता समवाकिरम् ।  
 स च मां शरवर्षेण वर्षन्तं समवाकिरत् ॥ ६ ॥  
 संक्रुद्धो जामदग्न्यस्तु पुनरेव सुतेजितान् ।  
 सम्प्रैषीन्मे शरान् घोरां दीप्तास्यानुरगानिव ॥ ७ ॥  
 ततोऽहं निशितैर्मलैः शतशोऽथ सहस्रशः ।  
 अच्छिदं सहसा राजन्नन्तरिक्षे पुनः पुनः ॥ ८ ॥  
 ततस्त्वस्त्राणि दिव्यानि जामदग्न्यः प्रतापवान् ।  
 मयि प्रयोजयामास तान्यहं प्रत्यषेधयम् ॥ ९ ॥  
 अस्त्रैरेव महाबाहो चिकीर्षन्नधिकां क्रियाम् ।  
 ततो दिवि महान् नादः प्रादुरासीत् समन्ततः ॥ १० ॥  
 ततोऽहमस्त्रं वायव्यं जामदग्न्ये प्रयुक्तवान् ।  
 प्रत्याजघ्ने च तद् रामो गुह्यकास्त्रेण भारत ॥ ११ ॥  
 ततोऽहमस्त्रमाग्नेयमनुमन्य प्रयुक्तवान् ।  
 वारुणेनैव तद् रामो वारयामास मे विभुः ॥ १२ ॥  
 एवमस्त्राणि दिव्यानि रामस्याहमवारयम् ।  
 रामश्च मम तेजस्वी दिव्यास्त्रविदर्दिदमः ॥ १३ ॥  
 ततो मां सव्यतो राजन् रामः कुर्वन् द्विजोत्तमः ।  
 उरस्यविध्यत् संक्रुद्धो जामदग्न्यः प्रतापवान् ॥ १४ ॥  
 ततोऽहं भरतश्रेष्ठ संन्यषीदं रथोत्तमे ।  
 ततो मां कश्मलाविष्टं सूतस्तूर्णमुदावहत् ॥ १५ ॥  
 ग्लायन्तं भरतश्रेष्ठ रामवाणप्रपीडितम् ।  
 ततो मामपयातं वै भृशं विद्धमचेतसम् ॥ १६ ॥  
 रामस्यानुचरा दृष्ट्वा सर्वे दृष्ट्वा विचुकुशुः ।  
 अकृतव्रणप्रभृतयः काशिकन्या च भारत ॥ १७ ॥  
 ततस्तु लब्धसंशोऽहं ज्ञात्वा सूतमथाब्रुवम् ।  
 याहि सूत यतो रामः सज्जोऽहं गतवेदनः ॥ १८ ॥  
 ततो मामवहत् सूतो हयैः परमशोभितैः ।  
 नृत्यद्विरिव कौरव्य मारुतप्रतिमैर्गतौ ॥ १९ ॥  
 ततोऽहं राममासाद्य बाणवर्षैश्च कौरव ।  
 अवाकिरं सुसंरब्धः संरब्धं च जिगीषया ॥ २० ॥

इति श्रीमहाभारते उद्योगपर्वणि अम्बोपाख्यानपर्वणि रामभीष्मयुद्धे अशीत्यधिकशततमोऽध्यायः ॥ १८० ॥

तानापतत एवासौ रामो बाणानजिह्वगान् ।  
 बाणैरेवाच्छिनत् तूर्णमेकैकं त्रिभिराहवे ॥ २१ ॥  
 ततस्ते सूदिताः सर्वे मम बाणाः सुसंशिताः ।  
 रामबाणैर्द्विधा छिन्नाः शतशोऽथ सहस्रशः ॥ २२ ॥  
 ततः पुनः शरं दीप्तं सुप्रभं कालसम्मितम् ।  
 असृजं जामदग्न्याय रामायाहं जिघांसया ॥ २३ ॥  
 तेन त्वभिहतो गाढं बाणवेगवशं गतः ।  
 मुमोह समरे रामो भूमौ च निपपात ह ॥ २४ ॥  
 ततो हाहाकृतं सर्वं रामे भूतलमाश्रिते ।  
 जगद् भारत संविग्नं यथार्कपतने भवेत् ॥ २५ ॥  
 तत एनं समुद्विग्नाः सर्वे एवाभिदुद्रुधुः ।  
 तपोधनास्ते सहसा काश्या च कुरुनन्दन ॥ २६ ॥  
 तत एनं परिष्वज्य शनैराश्वासयंस्तदा ।  
 पाणिभिर्जलशीतैश्च जयाशीर्भिश्च कौरव ॥ २७ ॥  
 ततः स विह्वलं वाक्यं राम उत्थाय चाब्रवीत् ।  
 तिष्ठ भीष्म हतोऽसीति वाणं संधाय कार्मुके ॥ २८ ॥  
 स मुक्तो न्यपतत् तूर्णं सव्ये पार्श्वे महाहवे ।  
 येनाहं भृशमुद्विग्नो व्याधूर्णित इव द्रुमः ॥ २९ ॥  
 हत्वा हयांस्ततो रामः शीघ्रास्त्रेण महाहवे ।  
 अवाकिरन्मां विस्त्रब्धो बाणैस्तैर्लोमवाहिभिः ॥ ३० ॥  
 ततोऽहमपि शीघ्रास्त्रं समरप्रतिवारणम् ।  
 अवासृजं महाबाहो तेऽन्तराधिष्ठिताः शराः ॥ ३१ ॥  
 रामस्य मम चैवाशु व्योमावृत्य समन्ततः ।  
 न स सूर्यः प्रतपति शरजालसमावृतः ॥ ३२ ॥  
 मातरिश्वा ततस्तस्मिन् मेघरुद्ध इवाभवत् ।  
 ततो वायोः प्रकम्पाच्च सूर्यस्य च गभस्तिभिः ॥ ३३ ॥  
 अभिघातप्रभावाच्च पावकः समजायत ।  
 ते शराः स्वसमुत्थेन प्रदीप्ताश्चित्रभानुना ॥ ३४ ॥  
 भूमौ सर्वे तदा राजन् भस्मभूताः प्रपेदिरे ।  
 तदा शतसहस्राणि प्रयुतान्यर्बुदानि च ॥ ३५ ॥  
 अयुतान्यथ खर्वाणि निखर्वाणि च कौरव ।  
 रामः शराणां संक्रुद्धो मयि तूर्णं न्यपातयत् ॥ ३६ ॥  
 ततोऽहं तानपि रणे शरैराशीविषोपमैः ।  
 संछिद्य भूमौ नृपते पातयेयं नगानिव ॥ ३७ ॥  
 एवं तदभवद् युद्धं तदा भरतसत्तम ।  
 संध्याकाले व्यतीते तु व्यपायात् स च मे गुरुः ॥ ३८ ॥

इति श्रीमहाभारते उद्योगपर्वणि अम्बोपाख्यानपर्वणि रामभीष्मयुद्धे अशीत्यधिकशततमोऽध्यायः ॥ १८० ॥

## एकाशीत्यधिकशततमोऽध्यायः

भीष्मपरशुरामयोर्युद्धम्

भीष्म उवाच

समागतस्य रामेण पुनरेवातिदारुणम् ।

अन्येद्युस्तुमुलं युद्धं तदा भरतसत्तम ॥ १ ॥

ततो दिव्यास्त्रविच्छूरो दिव्यान्यस्त्राण्यनेकशः ।

अयोजयत् स धर्मात्मा दिवसे दिवसे विभुः ॥ २ ॥  
 तान्यहं तत्प्रतीघातैरस्त्रैरस्त्राणि भारत ।  
 व्यधमं तुमुले युद्धे प्राणांस्त्यक्त्वा सुदुस्त्यजान् ॥ ३ ॥  
 अस्त्रैरस्त्रेषु बहुधा हतेष्वेव च भारत ।  
 अकुध्यत महातेजास्त्यक्तप्राणः स संयुगे ॥ ४ ॥  
 ततः शक्तिं प्राहिणोद् घोररूपा-  
 मस्त्रे रुद्धे जामदग्न्यो महात्मा ।  
 कालोत्सृष्टां प्रज्वलितामिवोल्कां  
 संदीप्तायां तेजसा व्याप्य लोकम् ॥ ५ ॥  
 ततोऽहं तामिषुभिर्दीप्यमानां  
 समायान्तीमन्तकालार्कदीप्ताम् ।  
 छित्त्वा त्रिधा पातयामास भूमौ  
 ततो ववौ पवनः पुण्यगन्धिः ॥ ६ ॥  
 तस्यां छिन्नायां क्रोधदीप्तोऽथ रामः  
 शक्तीर्घोराः प्राहिणोद् द्वादशान्याः ।  
 तासां रूपं भारत नोत शक्यं  
 तेजस्विताल्लाघवाच्चैव वक्तुम् ॥ ७ ॥  
 किं त्वेवाहं विह्वलः सम्प्रदृश्य  
 दिग्भ्यः सर्वास्ता महोल्का इवाग्नेः ।  
 नानारूपास्तेजसोप्रेण दीप्ता  
 यथाऽऽदित्या द्वादश लोकसंक्षये ॥ ८ ॥  
 ततो जालं बाणमयं विवृत्तं  
 संदृश्य भिस्त्वा शरजालेन राजन् ।  
 द्वादशेषून् प्राहिण्वं रणेऽहं  
 ततः शक्तीरप्यधमं घोररूपाः ॥ ९ ॥  
 ततो राजञ्जामदग्न्यो महात्मा  
 शक्तीर्घोरा व्याक्षिपद्धेमदण्डाः ।  
 इति श्रीमहाभारते उद्योगपर्वणि अम्बोपाख्यानपर्वणि एकाशीत्यधिकशततमोऽध्यायः ॥ १८१ ॥

विचित्रिताः काञ्चनपट्टनद्वा  
 यथा महोल्का ज्वलितास्तथा ताः ॥ १० ॥  
 ताश्चाप्युग्राश्चर्मणा वारयित्वा  
 खड्गेनाजौ पातयित्वा नरेन्द्र ।  
 बाणैर्दिव्यैर्जामदग्न्यस्य संख्ये  
 दिव्यानश्वानभ्यवर्ष ससूतान् ॥ ११ ॥  
 निर्मुक्तानां पन्नगानां सरूपा  
 दृष्ट्वा शक्तीर्हमचित्रा निकृत्ताः ।  
 प्रादुश्चक्रे दिव्यमस्त्रं महात्मा  
 क्रोधाविष्टो हैहयेशप्रमाथी ॥ १२ ॥  
 ततः श्रेण्यः शलभानामिवोग्राः  
 समापेतुर्विशिखानां प्रदीप्ताः ।  
 समाचिनोच्चापि भृशं शरीरं  
 हयान् सूतं सरथं चैव मह्यम् ॥ १३ ॥  
 रथः शरैर्मे निचितः सर्वतोऽभूत्  
 तथा वाहाः सागथिश्चैव राजन् ।  
 युगं रथेपां च तथैव चक्रे  
 तथैवाक्षः शरकृत्तोऽथ भग्नः ॥ १४ ॥  
 ततस्तस्मिन् बाणवर्षे व्यतीते  
 शरौघेण प्रत्यवर्षं गुरुं तम् ।  
 स विक्षतो मार्गणैर्ब्रह्मराशि-  
 र्देहादसक्तं मुमुचे भूरि रक्तम् ॥ १५ ॥  
 यथा रामो बाणजालाभितप्त-  
 स्तथैवाहं सुभृशं गाढविद्धः ।  
 ततो युद्धं व्यरमच्चापराद्धे  
 भानावस्तं प्रति याते महीध्रम् ॥ १६ ॥

## द्व्यशीत्यधिकशततमोऽध्यायः

### भीष्मपरशुरामयोर्युद्धम्

भीष्म उवाच

ततः प्रभाते राजेन्द्र सूर्ये विमलतां गते ।  
 भार्गवस्य मया सार्धं पुनर्युद्धमवर्तत ॥ १ ॥  
 ततोऽभ्रान्ते रथे तिष्ठन् रामः प्रहरतां वरः ।  
 ववर्ष शरजालानि मयि मेघ इवाचले ॥ २ ॥  
 ततः सूतो मम सुहृच्छरवर्षेण ताडितः ।  
 अपयातो रथोपस्थान्मनो मम विषादयन् ॥ ३ ॥  
 ततः सूतो ममात्यर्थं कश्मलं प्राविशन्महत् ।  
 पृथिव्यां च शराघाताक्षिपपात मुमोह च ॥ ४ ॥  
 ततः सूतोऽजहात् प्राणान् रामबाणप्रपीडितः ।  
 मुहूर्तादिव राजेन्द्र मां च भीराविशत् तदा ॥ ५ ॥

ततः सूते हते तस्मिन् क्षिपतस्तस्य मे शरान् ।  
 प्रमत्तमनसो रामः प्राहिणोन्मृत्युसम्मितम् ॥ ६ ॥  
 ततः सूतव्यसनिनं विष्णुतं मां स भार्गवः ।  
 शरेणाभ्यहनद् गाढं विकृष्य बलवद्धनुः ॥ ७ ॥  
 स मे भुजान्तरे राजन् निपत्य रुधिराशनः ।  
 मयैव सह राजेन्द्र जगाम वसुधातलम् ॥ ८ ॥  
 मत्वा तु निहतं रामस्ततो मां भरतर्षभ ।  
 मेघवद् विननादोच्चैर्जहृषे च पुनः पुनः ॥ ९ ॥  
 तथा तु पतिते राजन् मयि रामो मुदा युतः ।  
 उदक्रोशन्महानादं सह तैरनुयायिभिः ॥ १० ॥



मम तत्राभवन् ये तु कुरवः पार्श्वतः स्थिताः ।  
 आगता अपि युद्धं तज्जनास्तत्र दिदृक्षुः ।  
 आर्तिं परमिकां जग्मुस्ते तदा पतिते मयि ॥ ११ ॥  
 ततोऽपश्यं पतितो राजसिंह  
 द्विजानघौ सूर्यहुताशनाभान् ।  
 ते मां समन्तात् परिवार्य तस्थुः  
 स्वबाहुभिः परिधर्याजिमध्ये ॥ १२ ॥  
 रक्ष्यमाणश्च तैर्विप्रैर्नाहं भूमिमुपास्पृशम् ।  
 अन्तरिक्षे धृतो ह्यस्मि तैर्विप्रैर्बान्धवैरिव ॥ १३ ॥  
 श्वसन्निवान्तरिक्षे च जलबिन्दुभिरुक्षितः ।  
 ततस्ते ब्राह्मणा राजन्नब्रुवन् परिगृह्य माम् ॥ १४ ॥  
 मामैरिति समं सर्वं स्वस्ति तेऽस्त्विति चासकृत् ।  
 ततस्तेषामहं वाग्भिस्तर्पितः सहस्रोत्थितः ।  
 मातरं सरितां श्रेष्ठामपश्यं रथमास्थिताम् ॥ १५ ॥  
 हयाश्च मे संगृहीतास्तयासन्  
 महानद्या संयति कौरवेन्द्र ।  
 पादौ जनन्याः प्रतिगृह्य चाहं  
 तथा पितृणां रथमभ्यरोहम् ॥ १६ ॥  
 ररक्ष सा मां सरथं हयांश्चोपस्कराणि च ।  
 तामहं प्राञ्जलिर्भूत्वा पुनरेव व्यसर्जयम् ॥ १७ ॥  
 ततोऽहं स्वयमुद्यम्य हयांस्तान् वातरंहसः ।  
 अयुध्यं जामदग्न्येन निवृत्तेऽहनि भारत ॥ १८ ॥  
 ततोऽहं भरतश्रेष्ठ वेगवन्तं महाबलम् ।  
 अमुञ्चं समरे बाणं रामाय हृदयच्छिदम् ॥ १९ ॥  
 ततो जगाम वसुधां मम बाणप्रपीडितः ।

इति श्रीमहाभारते उद्योगपर्वणि अम्बोपाख्यानपर्वणि रामभीष्मयुद्धे द्व्यशीत्यधिकशततमोऽध्यायः ॥ १८२ ॥

## त्र्यशीत्यधिकशततमोऽध्यायः

अष्टवसुभ्यो भीष्मस्य प्रस्थापनास्त्रप्राप्तिः

भीष्म उवाच

ततोऽहं निशि राजेन्द्र प्रणम्य शिरसा तदा ।  
 ब्राह्मणानां पितृणां च देवतानां च सर्वशः ॥ १ ॥  
 नक्तंचराणां भूतानां राजन्यानां विशाम्पते ।  
 शयनं प्राप्य रहिते मनसा समचिन्तयम् ॥ २ ॥  
 जामदग्न्येन मे युद्धमिदं परमदारुणम् ।  
 अहानि च बहून्यद्य वर्तते सुमहात्ययम् ॥ ३ ॥  
 न च रामं महावीर्यं शक्नोमि रणमूर्धनि ।  
 विजेतुं समरे विप्रं जामदग्न्यं महाबलम् ॥ ४ ॥  
 यदि शक्यो मया जेतुं जामदग्न्यः प्रतापवान् ।  
 दैवतानि प्रसन्नानि दर्शयन्तु निशां मम ॥ ५ ॥  
 ततो निशि च राजेन्द्र प्रसुप्तः शरविक्षतः ।  
 दक्षिणेनेह पार्श्वेन प्रभातसमये तदा ॥ ६ ॥

जानुभ्यां धनुस्तसृज्य रामो मोहवशं गतः ॥ २० ॥  
 ततस्तस्मिन् निपतिते रामे भूरिसहस्रदे ।  
 आवब्रूजलदा व्योम क्षरन्तो रुधिरं बहु ॥ २१ ॥  
 उल्काश्च शतशः पेतुः सनिर्घाताः सकम्पनाः ।  
 अर्कं च सहसा दीप्तं स्वर्भानुरभिसंवृणोत् ॥ २२ ॥  
 ववुश्च वाताः परुषाश्चलिता च वसुन्धरा ।  
 गृध्रा वलाश्च कङ्काश्च परिपेतुर्मुदा युताः ॥ २३ ॥  
 दीप्तायां दिशि गोमायुर्दारुणं मुहुरुन्नदत् ।  
 अनाहता दुन्दुभ्यो विनेदुर्भृशनिःस्वनाः ॥ २४ ॥  
 एतदौत्पातिकं सर्वं घोरमासीद् भयंकरम् ।  
 विसर्गकल्पे धरणी गते रामे महात्मनि ॥ २५ ॥  
 ततो वै सहस्रोत्थाय रामो मामभ्यवर्तत ।  
 पुनर्युद्धाय कौरव्य विह्वलः क्रोधमूर्छितः ॥ २६ ॥  
 आददानो महाबाहुः कार्मुकं तालसंनिभम् ।  
 ततो मर्याददानं तं राममेव न्यवारयन् ॥ २७ ॥  
 महर्षयः कृपायुक्ताः क्रोधाविष्टोऽथ भार्गवः ।  
 स मेऽहरदमेयात्मा शरं कालानलोपमम् ॥ २८ ॥  
 ततो रविर्मन्दमरीचिमण्डलो  
 जगामास्तं पांसुपुञ्जावगूढः ।  
 निशाव्यगाहत् सुखशीतमारुता  
 ततो युद्धं प्रत्यवहारयावः ॥ २९ ॥  
 एवं राजन्नवहारो बभूव  
 ततः पुनर्विमलेऽभूत् सुघोरम् ।  
 कल्यं कल्यं विशतिं वै दिनानि  
 तथैव चान्यानि दिनानि त्रीणि ॥ ३० ॥

ततोऽहं विप्रमुख्यैस्तैर्यैरस्मि पतितो रथात् ।  
 उत्थापितो धृतश्चैव मा भैरिति च सान्त्वितः ॥ ७ ॥  
 त पव मां महाराज स्वप्नदर्शनमेत्य वै ।  
 परिवार्याब्रुवन् वाक्यं तन्निबोध कुरुद्वह ॥ ८ ॥  
 उत्तिष्ठ मा भैर्गाङ्गेय न मयं तेऽस्ति किञ्चन ।  
 रक्षामहे त्वां कौरव्य स्वशरीरं हि नो भवान् ॥ ९ ॥  
 न त्वां रामो रणे जेता जामदग्न्यः कथंचन ।  
 त्वमेव समरे रामं विजेता भरतर्षभ ॥ १० ॥  
 इदमखं सुदयितं प्रत्यभिज्ञास्यते भवान् ।  
 विदितं हि तवाप्येतत् पूर्वस्मिन् देहधारणे ॥ ११ ॥  
 प्राजापत्यं विश्वकृतं प्रस्थापं नाम भारत ।  
 न हीदं वेद रामोऽपि पृथिव्यां वा पुमान् क्वचित् ॥ १२ ॥

तत् स्मरस्व महाबाहो भृशं संयोजयस्व च ।  
उपस्थास्यति राजेन्द्र स्वयमेव तवानघ ॥ १३ ॥  
येन सर्वान् महावीर्यान् प्रशासिष्यसि कौरव ।  
न च रामः क्षयं गन्ता तेनास्त्रेण नराधिप ॥ १४ ॥  
एनसा न तु संयोगं प्राप्स्यसे जातु मानद ।  
स्वप्स्यते जामदग्न्योऽसौ त्वद्बाणवलपीडितः ॥ १५ ॥  
ततो जित्वा त्वमेवैनं पुनरुत्थापयिष्यसि ।

अस्त्रेण दयितेनाजौ भीष्म सम्बोधनेन वै ॥ १६ ॥  
एवं कुरुष्व कौरव्य प्रभाते रथमास्थितः ।  
प्रसुप्तं वा मृतं वेति तुल्यं मन्यामहे वयम् ॥ १७ ॥  
न च रामेण मर्त्यं कदाचिदपि पार्थिव ।  
ततः समुत्पन्नमिदं प्रस्वापं युज्यतामिति ॥ १८ ॥  
इत्युत्त्वान्तर्हिता राजन् सर्व एव द्विजोत्तमाः ।  
अष्टौ सदृशरूपास्ते सर्वे भासुरमूर्तयः ॥ १९ ॥

इति श्रीमहाभारते उद्योगपर्वणि अम्बोपाख्यानपर्वणि भीष्मप्रस्वापनाख्यलाभे त्र्यशीत्यधिकशततमोऽध्यायः ॥ १८३ ॥

## चतुरशीत्यधिकशततमोऽध्यायः

भीष्मपरशुरामयोरन्योन्यं प्रति शक्तिब्रह्मास्त्रयोः प्रयोगः

भीष्म उवाच

ततो रात्रौ व्यतीतायां प्रतिबुद्धोऽस्मि भारत ।  
ततः संचिन्त्य वै स्वप्नमवापं हर्षमुत्तमम् ॥ १ ॥  
ततः समभवद् युद्धं मम तस्य च भारत ।  
तुमुलं सर्वभूतानां लोमहर्षणमद्भुतम् ॥ २ ॥  
ततो बाणमयं वर्षं वर्षं मयि भार्गवः ।  
न्यवारयमहं तच्च शरजालेन भारत ॥ ३ ॥  
ततः परमसंकुद्धः पुनरेव महातपाः ।  
ह्यस्तनेन च कोपेन शक्तिं वै प्राहिणोन्मयि ॥ ४ ॥  
इन्द्राशिनिसमस्पर्शा यमदण्डसमप्रभाम् ।  
ज्वलन्तीमग्निवत् संख्ये लेलिहानां समन्ततः ॥ ५ ॥  
ततो भरतशार्दूल चिष्यमाकाशगं यथा ।  
स मामभ्यवधीत् तूर्णं जत्रुदेशे कुरुद्रह ॥ ६ ॥  
अथास्त्रमस्रवद् घोरं गिरेर्गैरिकधातुवत् ।  
रामेण सुमहाबाहो क्षतस्य क्षतजेक्षण ॥ ७ ॥  
ततोऽहं जामदग्न्याय भृशं क्रोधसमन्वितः ।  
चिक्षेप मृत्युसंकाशं बाणं सर्पविषोपमम् ॥ ८ ॥  
स तेनाभिहतो वीरो ललाटे द्विजसत्तमः ।  
अशोभत महाराज सशृङ्ग इव पर्वतः ॥ ९ ॥  
स संरब्धः समावृत्य शरं कालान्तकोपमम् ।  
संदधे बलवत् कृष्य घोरं शत्रुनिबर्हणम् ॥ १० ॥  
स वक्षसि पपातोऽग्रः शरो व्याल इव श्वसन् ।  
महीं राजस्ततश्चाहमगमं रुधिराविलः ॥ ११ ॥

सम्प्राप्य तु पुनः संज्ञां जामदग्न्याय धीमते ।  
प्राहिण्वं विमलां शक्तिं ज्वलन्तीमशनीमिव ॥ १२ ॥  
सा तस्य द्विजमुख्यस्य निपपात भुजान्तरे ।  
विद्वलश्चाभवद् राजन् वेपथुश्चैनमाविशत् ॥ १३ ॥  
तत एनं परिष्वज्य सखा विप्रो महातपाः ।  
अकृतव्रणः शुभैर्वाक्यैराश्वासयदनेकधा ॥ १४ ॥  
समाश्वस्तस्ततो रामः क्रोधामर्षसमन्वितः ।  
प्रादुश्चक्रे तदा ब्राह्मं परमास्त्रं महाव्रतः ॥ १५ ॥  
ततस्तत्प्रतिघातार्थं ब्राह्ममेवास्त्रमुत्तमम् ।  
मया प्रयुक्तं जज्वाल युगान्तमिव दर्शयत् ॥ १६ ॥  
तयोर्ब्रह्मास्त्रयोरासीदन्तरा वै समागमः ।  
असम्प्राप्यैव रामं च मां च भारतसत्तम ॥ १७ ॥  
ततो व्योम्नि प्रादुरभूत् तेज एव हि केवलम् ।  
भूतानि चैव सर्वाणि जग्मुरार्तिं विशम्पते ॥ १८ ॥  
ऋषयश्च सगन्धर्वा देवताश्चैव भारत ।  
संतापं परमं जग्मुरस्त्रतेजोऽभिपीडिताः ॥ १९ ॥  
ततश्चचाल पृथिवी सपर्वतवनद्रुमा ।  
संतप्तानि च भूतानि विषादं जग्मुरुत्तमम् ॥ २० ॥  
प्रज्ज्वाल नभो राजन् धूमायन्ते दिशो दश ।  
न स्थातुमन्तरिक्षे च शेकुराकाशगास्तदा ॥ २१ ॥  
ततो हाहाकृते लोके सदेवासुरराक्षसे ।  
इदमन्तरमित्येवं मोक्षकामोऽस्मि भारत ॥ २२ ॥  
प्रस्वापमस्त्रं त्वरितो वचनाद् ब्रह्मवादिनाम् ।  
विचित्रं च तदस्त्रं मे मनसि प्रत्यभात् तदा ॥ २३ ॥

इति श्रीमहाभारते उद्योगपर्वणि अम्बोपाख्यानपर्वणि परस्परब्रह्मास्त्रप्रयोगे चतुरशीत्यधिकशततमोऽध्यायः ॥ १८४ ॥

## पञ्चाशीत्यधिकशततमोऽध्यायः

देवैर्निषिद्धेन भीष्मेण प्रस्थापनास्त्रस्याप्रयोगः पितॄणां देवानां गङ्गायाश्चाग्रहेण  
भीष्मपरशुरामयोर्युद्धस्य समाप्तिः

भीष्म उवाच

ततो हलहलाशब्दो दिवि राजन् महानभूत् ।  
प्रस्थापं भीष्म मा स्त्राक्षीरिति कौरवनन्दन ॥ १ ॥  
अयुञ्जमेव चैवाहं तदस्त्रं भृगुनन्दने ।  
प्रस्थापं मां प्रयुञ्जानं नारदो वाक्यमब्रवीत् ॥ २ ॥  
एते वियति कौरव्य दिवि देवगणाः स्थिताः ।  
ते त्वां निवारयन्त्यद्य प्रस्थापं मा प्रयोजय ॥ ३ ॥  
रामस्तपस्वी ब्रह्मण्यो ब्राह्मणश्च गुरुश्च ते ।  
तस्यावमानं कौरव्य मा स्म कार्षीः कथंचन ॥ ४ ॥  
ततोऽपश्यं दिविष्ठान् वै तानष्टौ ब्रह्मवादिनः ।  
ते मां स्मयन्तो राजेन्द्र शनकैरिदमब्रुवन् ॥ ५ ॥  
यथाऽऽह भरतश्चेष्ट नारदस्तत् तथा कुरु ।  
एतद्वि परमं श्रेयो लोकानां भरतर्षभ ॥ ६ ॥  
ततश्च प्रतिसंहृत्य तदस्त्रं स्थापनं महत् ।  
ब्रह्मास्त्रं दीप्याचक्रे तस्मिन् युधि यथाविधि ॥ ७ ॥  
ततो रामो हृषितो राजसिंह  
दृष्ट्वा तदस्त्रं विनिवर्तितं वै ।  
जितोऽस्मि भीष्मेण सुमन्दबुद्धि-  
रित्येव वाक्यं सहसा व्यमुञ्चत् ॥ ८ ॥  
ततोऽपश्यत् पितरं जामदग्न्यः  
पितुस्तथापितरं चास्य मान्यम् ।  
ते तत्र चैनं परिवार्य तस्थु-  
रुचुश्चैनं सन्त्वपूर्वं तदानीम् ॥ ९ ॥

पितर ऊचुः

मा स्मैवं साहसं तात पुनः कार्षीः कथंचन ।  
भीष्मेण संयुगं गन्तुं क्षत्रियेण विशेषतः ॥ १० ॥  
क्षत्रियस्य तु धर्मोऽयं यद् युद्धं भृगुनन्दन ।  
स्वाध्यायो व्रतचर्याथ ब्राह्मणानां परं धनम् ॥ ११ ॥  
इदं निमित्ते कस्मिंश्चिदस्माभिः प्रागुदाहृतम् ।  
शस्त्रधारणमत्युग्रं तच्चाकार्यं कृतं त्वया ॥ १२ ॥  
वत्स पर्याप्तमेतावद् भीष्मेण सह संयुगे ।  
विमर्दस्ते महाबाहो व्यपयाहि रणादितः ॥ १३ ॥  
पर्याप्तमेतद् भद्रं ते तव कार्मुकधारणम् ।  
विसर्जयैतद् दुर्धर्ष तपस्तप्यस्व भार्गव ॥ १४ ॥  
एष भीष्मः शान्तनवो देवैः सर्वैर्निवारितः ।  
निवर्तस्व रणादस्मादिति चैव प्रसादितः ॥ १५ ॥  
रामेण सह मा योत्सीर्गुरुणेति पुनः पुनः ।  
न हि रामो रणे जेतुं त्वया न्याय्यः कुरुद्वह ॥ १६ ॥

मानं कुरुष्व गाङ्गेय ब्राह्मणस्य रणाजिरे ।  
वयं तु गुरवस्तुभ्यं तस्मात् त्वां वारयामहे ॥ १७ ॥  
भीष्मो वसूनामन्यतमो दिष्ट्या जीवसि पुत्रक ।  
गाङ्गेयः शान्तनोः पुत्रो वसुरेष महायशाः ॥ १८ ॥  
कथं शक्यस्त्वया जेतुं निवर्तस्वेह भार्गव ।  
अर्जुनः पाण्डवश्चेष्टः पुरंदरसुतो बली ॥ १९ ॥  
नरः प्रजापतिर्वीरः पूर्वदेवः सनातनः ।  
सव्यसाचीति विख्यातस्त्रिषु लोकेषु वीर्यवान् ।  
भीष्ममृत्युर्यथाकालं विहितो वै स्वयम्भुवा ॥ २० ॥

भीष्म उवाच

एवमुक्तः सपितृभिः पितॄन् रामोऽब्रवीदिदम् ।  
नाहं युधि निवर्तयमिति मे व्रतमाहितम् ॥ २१ ॥  
न निवर्तितपूर्वश्च कदाचिद् रणमूर्धनि ।  
निवर्त्यतामापणेयः कामं युद्धात् पितामहाः ॥ २२ ॥  
न त्वहं विनिवर्तिष्ये युद्धादस्मात् कथंचन ।  
ततस्ते मुनयो राजन्नुचीकप्रमुखास्तदा ॥ २३ ॥  
नारदेनैव सहिताः समागम्येदमब्रुवन् ।  
निवर्तस्व रणात् तात मानयस्व द्विजोत्तमम् ॥ २४ ॥  
इत्यवोचमहं तांश्च क्षत्रधर्मव्यपेक्षया ।  
मम व्रतमिदं लोके नाहं युद्धात् कदाचन ॥ २५ ॥  
विमुखो विनिवर्तयं पृष्ठतोऽभ्याहतः शरैः ।  
नाहं लोभाच्च कार्पण्याच्च भयान्नार्थकारणात् ॥ २६ ॥  
त्यजेयं शाश्वतं धर्ममिति मे निश्चिता मतिः ।  
ततस्ते मुनयः सर्वे नारदप्रमुखा नृप ॥ २७ ॥  
भागीरथी च मे माता रणमध्यं प्रपेदिरे ।  
तथैवात्तशरो धन्वी तथैव दृढनिश्चयः ।  
स्थिरोऽहमाहवे योद्धुं ततस्ते राममब्रुवन् ॥ २८ ॥  
समेत्य सहिता भूयः समरे भृगुनन्दनम् ।  
नाचनीतं हि हृदयं विप्राणां शाम्य भार्गव ॥ २९ ॥  
राम राम निवर्तस्व युद्धादस्माद् द्विजोत्तम ।  
अवश्यो वै त्वया भीष्मस्त्वं च भीष्मस्य भार्गव ॥ ३० ॥  
एवं ब्रुवन्तस्ते सर्वे प्रतिरुध्य रणाजिरम् ।  
न्यासयांचक्रिरे शस्त्रं पितरो भृगुनन्दनम् ॥ ३१ ॥  
ततोऽहं पुनरेवाथ तानष्टौ ब्रह्मवादिनः ।  
अद्राक्षं दीप्यमानान् वै ग्रहानष्टाविवोदितान् ॥ ३२ ॥  
ते मां सप्रणयं वाक्यमब्रुवन् समरे स्थितम् ।  
प्रेहि रामं महाबाहो गुरुं लोकहितं कुरु ॥ ३३ ॥

दृष्ट्वा निवर्तितं रामं सुहृद्वाक्येन तेन वै ।  
लोकानां च हितं कुर्वन्नहमप्याददे वचः ॥ ३४ ॥  
ततोऽहं राममासाद्य वचन्दे भृशविक्षतः ।  
रामश्चाभ्युत्सयन् प्रेम्णा मामुवाच महातपाः ॥ ३५ ॥

इति श्रीमहाभारते उद्योगपर्वणि अम्बोपाख्यानपर्वणि युद्धनिवृत्तौ षडशीत्यधिकशततमोऽध्यायः ॥ ३८५ ॥

## षडशीत्यधिकशततमोऽध्यायः

अम्बाया उग्रतपस्या

राम उवाच

प्रत्यक्षमेतल्लोकानां सर्वेषामेव भाविनि ।  
यथाशक्त्या मया युद्धं कृतं वै पौरुषं परम् ॥ १ ॥  
न चैवमपि शक्नोमि भीष्मं शस्त्रभृतां वरम् ।  
विशेषयितुमत्यर्थमुत्तमास्त्राणि दर्शयन् ॥ २ ॥  
एषा मे परमा शक्तिरेतन्मे परमं बलम् ।  
यथेष्टं गम्यता भद्रे किमन्यद् वा करोमि ते ॥ ३ ॥  
भीष्ममेव प्रपद्यस्व न तेऽन्या विद्यते गतिः ।  
निर्जितो ह्यस्मि भीष्मेण महास्त्राणि प्रमुञ्चता ॥ ४ ॥  
एवमुक्त्वा ततो रामो विनिःश्वस्य महामनाः ।  
तूष्णीमासीत् ततः कन्या प्रोवाच भृगुनन्दनम् ॥ ५ ॥  
भगवन्नेवमेवैतद् यथाऽऽह भगवांस्तथा ।  
अजेयो युधि भीष्मोऽयमपि देवैरुदारधीः ॥ ६ ॥  
यथाशक्ति यथोत्साहं मम कार्यं कृतं त्वया ।  
अनिवार्य रणे वीर्यमस्त्राणि विविधानि च ॥ ७ ॥  
न चैव शक्यते युद्धे विशेषयितुमन्ततः ।  
न चाहमेनं यास्यामि पुनर्भीष्मं कथंचन ॥ ८ ॥  
गमिष्यामि तु तत्राहं यत्र भीष्मं तपोधन ।  
समरे पातयिष्यामि स्वयमेव भृगूद्वह ॥ ९ ॥  
एवमुक्त्वा ययौ कन्या रोषव्याकुललोचना ।  
तापस्ये धृतसंकल्पा सा मे चिन्तयती वधम् ॥ १० ॥  
ततो महेन्द्रं सह तैर्मुनिभिर्भृगुसत्तमः ।  
यथाऽऽगतं तथा सोऽगान्मामुपामन्य भारत ॥ ११ ॥  
ततो रथं समारुह्य स्तूयमानो द्विजातिभिः ।  
प्रविश्य नगरं मात्रे सत्यवत्यै न्यवेदयम् ॥ १२ ॥  
यथावृत्तं महाराज सा च मां प्रत्यनन्दत ।  
पुरुषांश्चादिशं प्राज्ञान् कन्यावृत्तान्तकर्मणि ॥ १३ ॥  
दिवसे दिवसे ह्यस्या गतिजल्पितचेष्टितम् ।  
प्रत्याहरंश्च मे युक्ताः स्थिताः प्रियहिते सदा ॥ १४ ॥  
यदैव हि वनं प्रायात् सा कन्या तपसे धृता ।  
तदैव व्यथितो दीनो गतचेता इवामवम् ॥ १५ ॥  
न हि मां क्षत्रियः कश्चिद् वीर्येण व्यजयद् युधि ।  
ऋते ब्रह्मविदस्तात तपसा संशितव्रतात् ॥ १६ ॥

त्वत्समो नास्ति लोकेऽस्मिन् क्षत्रियः पृथिवीचरः ।  
गम्यतां भीष्म युद्धेऽस्मिस्तोषितोऽहं भृशं त्वया ॥ ३६ ॥  
मम चैव समक्षं तां कन्यामाहूय भार्गवः ।  
उक्तवान् दीनया वाचा मध्ये तेषां महात्मनाम् ॥ ३७ ॥

अपि चैतन्मया राजन् नारदेऽपि निवेदितम् ।  
व्यासे चैव तथा कार्यं तौ चोभौ मामवोचताम् ॥ १७ ॥  
न विपादस्त्वया कार्यो भीष्म काशिसुतां प्रति ।  
दैवं पुरुषकारेण को निवर्तितुमुत्सहेत् ॥ १८ ॥  
सा कन्या तु महाराज प्रविश्याश्रममण्डलम् ।  
यमुनातीरमाश्रित्य तपस्तेपेऽतिमानुषम् ॥ १९ ॥  
निराहारा कृशा रुक्षा जडिला मलपङ्क्तिनी ।  
षण्मासान् वायुभक्षा च स्थाणुभृता तपोधना ॥ २० ॥  
यमुनाजलमाश्रित्य संवत्सरमथापरम् ।  
उदवासं निराहारा पारयामास भाविनी ॥ २१ ॥  
शीर्णपर्णेन चैकेन पारयामास सा परम् ।  
संवत्सरं तीव्रकोपा पादाङ्गुष्ठाग्रधिष्ठिता ॥ २२ ॥  
एवं द्वादश वर्षाणि तापयामास रोदसी ।  
निवर्त्यमानापि च सा ज्ञातिभिर्नैव शक्यते ॥ २३ ॥  
ततोऽगमद् वत्सभूमिं सिद्धचारणसेविताम् ।  
आश्रमं पुण्यशीलानां तापसानां महात्मनाम् ॥ २४ ॥  
तत्र पुण्येषु तीर्थेषु साऽऽप्लुताङ्गी दिवानिशम् ।  
व्यचरत् काशिकन्या सा यथाकामविचारिणी ॥ २५ ॥  
नन्दाश्रमे महाराज तथोल्काश्रमे शुभे ।  
च्यवनस्याश्रमे चैव ब्रह्मणः स्थान एव च ॥ २६ ॥  
प्रयागे देवयजने देवारण्येषु चैव ह ।  
भोगवत्यां महाराज कौशिकस्याश्रमे तथा ॥ २७ ॥  
माण्डव्यस्याश्रमे राजन् दिलीपस्याश्रमे तथा ।  
रामहृदे च कौरव्य पैलगर्गस्य चाश्रमे ॥ २८ ॥  
एतेषु तीर्थेषु तदा काशिकन्या विशाम्पते ।  
आप्लावयत गात्राणि व्रतमास्थाय दुष्करम् ॥ २९ ॥  
तामब्रवीच्च कौरव्य मम माता जले स्थिता ।  
किमर्थं क्लिश्यसे भद्रे तथ्यमेव वदस्व मे ॥ ३० ॥  
सैनामथाब्रवीद् राजन् कृताञ्जलिरनिन्दिता ।  
भीष्मेण समरे रामो निर्जितश्चारुलोचने ॥ ३१ ॥  
कोऽन्यस्तमुत्सहेज्जेतुमुद्यतेषु महीपतिः ।  
साहं भीष्मविनाशाय तपस्तप्ये सुदारुणम् ॥ ३२ ॥

विचरामि महीं देवि यथा हन्यामहं नृपम् ।  
 एतद् व्रतफलं देवि परमस्मिन् यथा हि मे ॥ ३३ ॥  
 ततोऽब्रवीत् सागरगा जिह्वं चरसि भाविनि ।  
 नैष कामोऽनवद्याङ्गि शक्यः प्राप्तुं त्वयाबले ॥ ३४ ॥  
 यदि भीष्मविनाशाय काश्ये चरसि वै व्रतम् ।  
 व्रतस्था च शरीरं त्वं यदि नाम विमोक्ष्यसि ॥ ३५ ॥  
 नदी भविष्यसि शुभे कुटिला वार्षिकोदका ।  
 दुस्तीर्था न तु विज्ञेया वार्षिकी नाष्टमासिकी ॥ ३६ ॥  
 भीमग्राहवती घोरा सर्वभूतभयङ्करी ।  
 एवमुक्त्वा ततो राजन् काशिकन्यां न्यवर्तत ॥ ३७ ॥

माता मम महाभागा स्मयमानेव भाविनी ।  
 कदाचिदष्टमे मासि कदाचिद् दशमे तथा ।  
 न प्राश्नीतोदकमपि पुनः सा वरवर्णिनी ॥ ३८ ॥  
 सा वत्सभूमिं कौरव्य तीर्थलोभात् ततस्ततः ।  
 पतिता परिधावन्ती पुनः काशिपतेः सुता ॥ ३९ ॥  
 सा नदी वत्सभूम्यां तु प्रथिताम्बेति भारत ।  
 वार्षिकी ग्राहवहुला दुस्तीर्था कुटिला तथा ॥ ४० ॥  
 सा कन्या तपसा तेन देहार्धेन व्यजायत ।  
 नदी च राजन् वत्सेषु कन्या चैवाभवत् तदा ॥ ४१ ॥

इति श्रीमहाभारते उद्योगपर्वणि अम्बोपाख्यानपर्वणि अम्बातपस्यायां षडशीत्यधिकशततमोऽध्यायः ॥ १८६ ॥

### सप्ताशीत्यधिकशततमोऽध्यायः

अम्बाया द्वितीयजन्मनि पुनस्तपस्या महादेवादभीष्टवरप्राप्तिश्चिताशौ प्रवेशश्च

भीष्म उवाच

ततस्ते तापसाः सर्वे तपसे धृतनिश्चयाम् ।  
 दृष्ट्वा न्यवर्तयंस्तात किं कार्यमिति चाब्रुवन् ॥ १ ॥  
 तानुवाच ततः कन्या तपोवृद्धानृषीस्तदा ।  
 निराकृतास्मि भीष्मेण भ्रंशिता पतिधर्मतः ॥ २ ॥  
 वधार्थं तस्य दीक्षा मे न लोकार्थं तपोधनाः ।  
 निहत्य भीष्मं गच्छेयं शान्तिमित्येव निश्चयः ॥ ३ ॥  
 यत्कृते दुःखवसतिमिमां प्राप्तास्मि शाश्वतीम् ।  
 पतिलोकाद् विहीना च नैव स्त्री न पुमानिह ॥ ४ ॥  
 नाहत्वा युधि गाङ्गेयं निवर्तिष्ये तपोधनाः ।  
 एष मे हृदि संकल्पो यदिदं कथितं मया ॥ ५ ॥  
 स्त्रीभावे परिनिर्विण्णा पुंस्त्वार्थे कृतनिश्चया ।  
 भीष्मे प्रतिचिकीर्षामि नास्मि वार्येति वै पुनः ॥ ६ ॥  
 तां देवो दर्शयामास शूलपाणिरुमापतिः ।  
 मध्ये तेषां महर्षीणां स्वेन रूपेण तापसीम् ॥ ७ ॥  
 छन्द्यमाना वरेणाथ सा वव्रे मन्पराजयम् ।  
 हनिष्यसीति तां देवः प्रत्युवाच मनस्विनीम् ॥ ८ ॥  
 ततः सा पुनरेवाथ कन्या रुद्रमुवाच ह ।  
 उपपद्येत कथं देव स्त्रिया युधि जयो मम ॥ ९ ॥

इति श्रीमहाभारते उद्योगपर्वणि अम्बोपाख्यानपर्वणि अम्बाहुताशनप्रवेशे सप्ताशीत्यधिकशततमोऽध्यायः ॥ १८७ ॥

### अष्टाशीत्यधिकशततमोऽध्यायः

अम्बाया द्रुपदगृहे कन्यारूपेण जन्म राज्ञो राश्याश्च तस्याः पुत्ररूपतया प्रख्यापनं 'शिखण्डी' इति तदाख्याकरणं च

दुर्योधन उवाच

कथं शिखण्डी गाङ्गेय कन्या भूत्वा पुरा तदा ।  
 पुरुषोऽभूद् युधिष्ठेष्ठ तन्मे ब्रूहि पितामह ॥ १ ॥

भीष्म उवाच

भार्या तु तस्य राजेन्द्र द्रुपदस्य महीपतेः ।  
 महिषी दयिता ह्यासीदपुत्रा च विशाम्पते ॥ २ ॥



एतस्मिन्नेव काले तु द्रुपदो वै महीपतिः ।  
 अपत्यार्थं महाराज तोषयामास शङ्करम् ॥ ३ ॥  
 अस्मद्वधार्थं निश्चित्य तपो घोरं समास्थितः ।  
 ऋते कन्यां महादेव पुत्रो मे स्यादिति ब्रुवन् ॥ ४ ॥  
 भगवन् पुत्रमिच्छामि भीष्मं प्रतिचिकीर्षया ।  
 इत्युक्तो देवदेवेन स्त्रीपुमांस्ते भविष्यति ॥ ५ ॥  
 निवर्तस्व महीपाल नैतज्जात्वन्यथा भवेत् ।  
 स तु गत्वा च नगरं भार्यामिदमुवाच ह ॥ ६ ॥  
 कृतो यज्ञो महादेवस्तपसाऽऽराधितो मया ।  
 कन्याभूत्वा पुमान् भार्या इति चोक्तोऽस्मि शम्भुना ॥ ७ ॥  
 पुनः पुनर्याच्यमानो दिष्टमित्यब्रवीच्छिवः ।  
 न तदन्यच्च भविता भवितव्यं हि तत् तथा ॥ ८ ॥  
 ततः सा नियता भूत्वा ऋतुकाले मनस्विनी ।  
 पत्नी द्रुपदराजस्य द्रुपदं प्रविवेश ह ॥ ९ ॥  
 लेभे गर्भं यथाकालं विधिदृष्टेन कर्मणा ।  
 पार्षतस्य महीपाल यथा मां नारदोऽब्रवीत् ॥ १० ॥  
 ततो दधार सा देवी गर्भं राजीवलोचना ।  
 तां स राजा प्रियां भार्यां द्रुपदः कुरुनन्दन ॥ ११ ॥

पुत्रस्नेहान्महाबाहुः सुखं पर्यचरत् तदा ।  
 सर्वानभिप्रायकृतान् भार्यालभत कौरव ॥ १२ ॥  
 अपुत्रस्य सतो राज्ञो द्रुपदस्य महीपतेः ।  
 यथाकालं तु सा देवी महिषो द्रुपदस्य ह ॥ १३ ॥  
 कन्यां प्रवररूपां तु प्राजायत नराधिप ।  
 अपुत्रस्य तु राज्ञः सा द्रुपदस्य मनस्विनी ॥ १४ ॥  
 ख्यापयामास राजेन्द्र पुत्रो ह्येष ममेति वै ।  
 ततः स राजा द्रुपदः प्रच्छन्नाया नराधिप ॥ १५ ॥  
 पुत्रवत् पुत्रकार्याणि सर्वाणि समकारयत् ।  
 रक्षणं चैव मन्त्रस्य महिषी द्रुपदस्य सा ॥ १६ ॥  
 चकार सर्वयत्नेन ब्रुवाणा पुत्र इत्युत ।  
 न च तां वेद नगरे कश्चिदप्यत्र पार्षतात् ॥ १७ ॥  
 श्रद्धधानो हि तद्वाक्यं देवस्याच्युततेजसः ।  
 छादयामास तां कन्यां पुमानिति च सोऽब्रवीत् ॥ १८ ॥  
 जातकर्माणि सर्वाणि कारयामास पार्थिवः ।  
 पुंवद्विधानयुक्तानि शिखण्डीति च तां विदुः ॥ १९ ॥  
 अहमेकस्तु चारेण वचनान्नारदस्य च ।  
 ज्ञातवान् देववाक्येन अम्बायास्तपसा तथा ॥ २० ॥

इति श्रीमहाभारते उद्योगपर्वणि अम्बोपाख्यानपर्वणि शिखण्ड्युत्पत्तौ अष्टाशीत्यधिकशततमोऽध्यायः ॥ १८८ ॥

## एकोनवत्यधिकशततमोऽध्यायः

शिखण्डिनो विवाहः, तस्य स्त्रीत्वमाकर्ण्य श्वशुरस्य दशार्णराजस्य महान् कोपः

भीष्म उवाच

चकार यत्नं द्रुपदः सुतायाः सर्वकर्मसु ।  
 ततो लेख्यादिषु तथा शिल्पेषु च परंतप ॥ १ ॥  
 इष्वस्त्रे चैव राजेन्द्र द्रोणशिष्यो बभूव ह ।  
 तस्य माता महाराज राजानं वरवर्णिनी ॥ २ ॥  
 चोदयामास भार्यार्थं कन्यायाः पुत्रवत् तदा ।  
 ततस्तां पार्षतो दृष्ट्वा कन्यां सम्प्राप्तयौवनम् ।  
 स्त्रियं मत्वा ततश्चिन्तां प्रपेदे सह भार्यया ॥ ३ ॥

द्रुपद उवाच

कन्या ममेयं सम्प्राप्ता यौवनं शोकवर्धिनी ।  
 मया प्रच्छादिता चेयं वचनाच्छूलपाणिनः ॥ ४ ॥

भार्योवाच

न तस्मिथ्या महाराज भविष्यति कथंचन ।  
 ब्रैलोक्यकर्ता कस्माद्वि वृथा वक्तुमिहार्हति ॥ ५ ॥  
 यदि ते रोचते राजन् वक्ष्यामि शृणु मे वचः ।  
 श्रुत्वेदानीं प्रपद्येथाः स्वां मतिं पृषतात्मज ॥ ६ ॥  
 क्रियतामस्य यत्नेन विधिवद् दारसंग्रहः ।  
 भविता तद्वचः सत्यमिति मे निश्चिता मतिः ॥ ७ ॥

ततस्तौ निश्चयं कृत्वा तस्मिन् कार्येऽथ दम्पती ।

वरयांचक्रतुः कन्यां दशार्णाधिपतेः सुताम् ॥ ८ ॥

ततो राजा द्रुपदो राजसिंहः

सर्वान् राज्ञः कुलतः संनिशाम्य ।

दाशार्णकस्य नृपतेस्तनूजां

शिखण्डिने वरयामास दारान् ॥ ९ ॥

हिरण्यवर्मेति नृपो योऽसौ दाशार्णकः स्मृतः ।

स च प्रादान्महीपालः कन्यां तस्मै शिखण्डिने ॥ १० ॥

स च राजा दशार्णेषु महानासीत् सुदुर्जयः ।

हिरण्यवर्मो दुर्धर्षो महासेनो महामनाः ॥ ११ ॥

कृते विवाहे तु तदा सा कन्या राजसत्तम ।

यौवनं समनुप्राप्ता सा च कन्या शिखण्डिनी ॥ १२ ॥

कृतदारः शिखण्डी च काम्पिल्यं पुनरागमत् ।

ततः सा वेद तां कन्यां कश्चित् कालं स्त्रिय किल ॥ १३ ॥

हिरण्यवर्मणः कन्या ज्ञात्वा तां तु शिखण्डिनीम् ।

धात्रीणां च सखीनां च व्रीडमाना न्यवेदयत् ।

कन्यां पञ्चालराजस्य सुतां तां वै शिखण्डिनीम् ॥ १४ ॥

ततस्ता राजशार्दूल धात्र्यो दाशार्णिकास्तदा ।

जम्भुरार्ति परां प्रेष्याः प्रेषयामासुरेव च ॥ १५ ॥

ततो दशार्णाधिपतेः प्रेष्याः सर्वा न्यवेदयन् ।  
 प्रविलम्भं यथावृत्तं स च चुक्रोध पार्थिवः ॥ १६ ॥  
 शिखण्ड्यपि महाराज पुंवद् राजकुले तदा ।  
 विजहार मुदा युक्तः स्त्रीत्वं नैवानिरोचयन् ॥ १७ ॥  
 ततः कतिपयाहस्य तच्छ्रुत्वा भरतर्षभ ।  
 हिरण्यवर्मा राजेन्द्र रोषादार्तिं जगाम ह ॥ १८ ॥  
 ततो दाशार्णको राजा तीव्रकोपसमन्वितः ।  
 दूतं प्रस्थापयामास द्रुपदस्य निवेशनम् ॥ १९ ॥

ततो द्रुपदमासाद्य दूतः काञ्चनवर्मणः ।  
 एक एकान्तमुत्सार्य रहो वचनमब्रवीत् ॥ २० ॥  
 दाशार्णराजो राजंस्त्वामिदं वचनमब्रवीत् ।  
 अभिषङ्गात् प्रकुपितो विप्रलब्धस्त्वयानघ ॥ २१ ॥  
 अवमन्यसे मां नृपते नूनं दुर्मन्त्रितं तव ।  
 यन्मे कन्यां स्वकन्यार्थं मोहाद् याचितवानसि ॥ २२ ॥  
 तस्याद्य विप्रलम्भस्य फलं प्राप्नुहि दुर्मते ।  
 एष त्वां सजनामात्यमुद्धरामि स्थिरो भव ॥ २३ ॥

इति श्रीमहाभारते उद्योगपर्वणि अम्बोपाख्यानपर्वणि हिरण्यवर्मदूतागमने एकोनवत्यधिकशततमोऽध्यायः ॥ १८९ ॥

### नवत्यधिकशततमोऽध्यायः

हिरण्यवर्मण आक्रमणभियोद्विग्नचेतसो द्रुपदस्य महाराज्ञीं  
 प्रति संकटनिवारणोपायजिज्ञासा

भीष्म उवाच

एवमुक्तस्य दूतेन द्रुपदस्य तदा नृप ।  
 चोरस्येव गृहीतस्य न प्रावर्तत भारती ॥ १ ॥  
 स यत्नमकरोत् तीव्रं सम्बन्धिन्यनुमानने ।  
 दूतैर्मधुरसम्भाषैर्न तदस्तीति संदिशन् ॥ २ ॥  
 स राजा भूय एवाथ ज्ञात्वा तत्त्वमथागमत् ।  
 कन्येति पाञ्चालसुतां त्वरमाणो विनिर्ययौ ॥ ३ ॥  
 ततः सम्प्रेषयामास मित्राणाममितौजसाम् ।  
 दुहितुर्विप्रलम्भं तं धात्रीणां वचनात् तदा ॥ ४ ॥  
 ततः समुदयं कृत्वा बलानां राजसत्तमः ।  
 अभियाने मतिं चक्रे द्रुपदं प्रति भारत ॥ ५ ॥  
 ततः सम्मन्त्रयामास मन्त्रिभिः स महीपतिः ।  
 हिरण्यवर्मा राजेन्द्र पाञ्चाल्यं पार्थिवं प्रति ॥ ६ ॥  
 तत्र वै निश्चितं तेषामभूद् राज्ञां महात्मनाम् ।  
 तथ्यं भवति चेदेतत् कन्या राजन् शिखण्डिनी ॥ ७ ॥  
 वद्ध्वा पञ्चालराजानमानयिष्यामहे गृहम् ।  
 अन्यं राजानमाधाय पञ्चालेषु नरेश्वरम् ॥ ८ ॥  
 घातयिष्याम नृपतिं पाञ्चालं सशिखण्डिनम् ॥ ९ ॥  
 तत् तथाभूतमाज्ञाय पुनर्दूतान्नराधिपः ।  
 प्रास्थापयत् पार्षताय निहन्मीति स्थिरो भव ॥ १० ॥

भीष्म उवाच

स हि प्रकृत्या वै भीतः किलिबषी च नराधिपः ।

भयं तीव्रमनुप्राप्तो द्रुपदः पृथिवीपतिः ॥ ११ ॥  
 विस्तृज्य दूतान् दाशार्णे द्रुपदः शोकमूर्छितः ।  
 समेत्य भार्यां रहिते वाक्यमाह नराधिपः ॥ १२ ॥  
 भयेन महताऽऽविष्टो हृदि शोकेन चाहतः ।  
 पाञ्चालराजो दयितां मातरं वै शिखण्डिनः ॥ १३ ॥  
 अभियास्यति मां कोपात् सम्बन्धी सुमहाबलः ।  
 हिरण्यवर्मा नृपतिः कर्षमाणो वरूथिनीम् ॥ १४ ॥  
 किमिदानीं करिष्यावो मूढौ कन्यामिमां प्रति ।  
 शिखण्डी किल पुत्रस्ते कन्येति परिशङ्कितः ॥ १५ ॥  
 इति संचिन्त्य यत्नेन समित्रः सवलानुगः ।  
 वञ्चितोऽस्मीति मन्वानो मां किलोद्धर्तुमिच्छति ॥ १६ ॥  
 किमत्र तथ्यं सुश्रोणि मिथ्या किं ब्रूहि शोभने ।  
 श्रुत्वा त्वत्तः शुभं वाक्यं संविधास्याम्यहं तथा ॥ १७ ॥  
 अहं हि संशयं प्राप्तो बाला चेर्यं शिखण्डिनी ।  
 त्वं च राक्षि महत् कृच्छ्रं सम्प्राप्ता वरवर्णिनि ॥ १८ ॥  
 सा त्वं सर्वविमोक्षाय तत्त्वमाख्याहि पृच्छतः ।  
 तथा विदध्यां सुश्रोणि कृत्यमाशु शुचिस्मिते ॥ १९ ॥  
 शिखण्डिनि च मा भैस्त्वं विधास्ये तत्र तत्त्वतः ।  
 कृपयाहं वरारोहे वञ्चितः पुत्रधर्मतः ॥ २० ॥  
 मया दाशार्णको राजा वञ्चितः स महीपतिः ।  
 तदाचक्ष्व महाभागे विधास्ये तत्र यद्धितम् ॥ २१ ॥  
 जानता हि नरेन्द्रेण ख्यापनार्थं परस्य वै ।  
 प्रकाशं चोदिता देवी प्रत्युवाच महीपतिम् ॥ २२ ॥

इति श्रीमहाभारते उद्योगपर्वणि अम्बोपाख्यानपर्वणि द्रुपदप्रश्ने नवत्यधिकशततमोऽध्यायः ॥ १९० ॥

## एकनवत्यधिकशततमोऽध्यायः

महाराज्या उत्तरं द्रुपदेन नगररक्षान्वयवस्थाकरणं देवाराधनं शिखण्डिन्या वनं गत्वा

स्थूणाकर्णं प्रति खदुःखनिवारणाय प्रार्थनम्

भीष्म उवाच

ततः शिखण्डिनो माता यथातत्त्वं नराधिप ।  
 आचक्षे महाबाहो भर्त्रे कन्यां शिखण्डिनीम् ॥ १ ॥  
 अपुत्रया मया राजन् सपत्नीनां भयादिदम् ।  
 कन्या शिखण्डिनी जाता पुरुषो वै निवेदिता ॥ २ ॥  
 त्वया चैव नरश्रेष्ठ तन्मे प्रीत्यानुमोदितम् ।  
 पुत्रकर्म कृतं चैव कन्यायाः पार्थिवर्षभ ॥ ३ ॥  
 भार्या चोढा त्वया राजन् दशार्णाधिपतेः सुता ।  
 मया च प्रत्यभिहितं देववाक्यार्थदर्शनात् ।  
 कन्या भूत्वा पुमान् भारीत्येवं चैतदुपेक्षितम् ॥ ४ ॥  
 एतच्छ्रुत्वा द्रुपदो यज्ञसेनः  
 सर्वं तत्त्वं मन्त्रविद्भ्यो निवेद्य ।  
 मन्त्रं राजा मन्त्रयामास राजन्  
 यथायुक्तं रक्षणे वै प्रजानाम् ॥ ५ ॥  
 सम्बन्धकं चैव समर्थं तस्मिन्  
 दाशार्णके वै नृपतौ नरेन्द्र ।  
 खयं कृत्वा विप्रलम्भं यथाव-  
 न्मन्त्रैकाग्रो निश्चयं वै जगाम ॥ ६ ॥  
 स्वभावगुप्तं नगरमापत्काले तु भारत ।  
 गोपयामास राजेन्द्र सर्वतः समलंकृतम् ॥ ७ ॥  
 आर्तिं च परमां राजा जगाम सह भार्यया ।  
 दशार्णपतिना सार्धं धिरोधे भरतर्षभ ॥ ८ ॥  
 कथं सम्बन्धिना सार्धं न मे स्याद् विग्रहो महान् ।  
 इति संचिन्त्य मनसा देवतामर्चयत् तदा ॥ ९ ॥  
 तं तु दृष्ट्वा तदा राजन् देवी देवपरं तदा ।  
 अर्चां प्रयुञ्जानमथो भार्या वचनमब्रवीत् ॥ १० ॥  
 देवानां प्रतिपत्तिश्च सत्या साधुमता सदा ।  
 किमु दुःखार्णवं प्राप्य तस्मादर्चयतां गुरुन् ॥ ११ ॥  
 दैवतानि च सर्वाणि पूज्यन्तां भूरिदक्षिणम् ।  
 अग्नयश्चापि हूयन्तां दाशार्णप्रतिषेधने ॥ १२ ॥  
 अयुद्धेन निवृत्तिं च मनसा चिन्तय प्रभो ।  
 देवतानां प्रसादेन सर्वमेतद् भविष्यति ॥ १३ ॥  
 मन्त्रिभिर्मन्त्रितं सार्धं त्वया पृथुललोचन ।  
 पुरस्यास्याविनाशाय यच्च राजंस्तथा कुरु ॥ १४ ॥

दैवं हि मानुषोपेनं भृशं सिद्धयति पार्थिव ।  
 परस्परविरोधाद्धि सिद्धिरस्ति न चैतयोः ॥ १५ ॥  
 तस्माद् विधाय नगरे विधानं सच्चिदै. सह ।  
 अर्चयस्व यथाकामं दैवतानि विशाम्पते ॥ १६ ॥  
 एवं संभाषमाणौ तु दृष्ट्वा शोकपरायणौ ।  
 शिखण्डिनी तदा कन्या व्रीडितेव तपस्विनी ॥ १७ ॥  
 ततः सा चिन्तयामास मत्कृते दुःखिताबुधौ ।  
 इमाविति ततश्चक्रे मर्तिं प्राणविनाशने ॥ १८ ॥  
 एवं सा निश्चयं कृत्वा भृशं शोकपरायणा ।  
 निर्जगाम गृहं त्यक्त्वा गहनं निर्जनं वनम् ॥ १९ ॥  
 यक्षेणर्द्धिमता राजन् स्थूणाकर्णेन पालितम् ।  
 तद्भयादेव च जनो विसर्जयति तद् वनम् ॥ २० ॥  
 तत्र च स्थूणभवनं सुधामृत्तिकलेपनम् ।  
 लाजोल्लापिकधूमाढ्यमुच्चप्राकारतोरणम् ॥ २१ ॥  
 तत् प्रविश्य शिखण्डी सा द्रुपदस्यात्मजा नृप ।  
 अनश्राना बहुतिथं शरीरमुदशोषयत् ॥ २२ ॥  
 दर्शयामास तां यक्षः स्थूणो मार्दवसंयुतः ।  
 किमर्थोऽयं तवारम्भः करिष्ये ब्रूहि मा चिरम् ॥ २३ ॥  
 अशक्यमिति सा यक्षं पुनः पुनरुवाच ह ।  
 करिष्यामीति वै क्षिप्रं प्रत्युवाचाथ गुह्यकः ॥ २४ ॥  
 धनेश्वरस्यानुचरो वरदोऽस्मि नृपात्मजे ।  
 अदेयमपि दास्यामि ब्रूहि यत् ते विवक्षितम् ॥ २५ ॥  
 ततः शिखण्डी तत् सर्वमखिलेन न्यवेदयत् ।  
 तस्मै यक्षप्रधानाय स्थूणाकर्णाय भारत ॥ २६ ॥

शिखण्डिन्युवाच

अपुत्रो मे पिता यक्ष न चिरान्नाशमेष्यति ।  
 अभियास्यति सक्रोधो दशार्णाधिपतिर्हि तम् ॥ २७ ॥  
 महाबलो महोत्साहः सहेमकवचो नृपः ।  
 तस्माद् रक्षस्व मां यक्ष मातरं पितरं च मे ॥ २८ ॥  
 प्रतिज्ञातो हि भवता दुःखप्रतिशमो मम ।  
 भवेयं पुरुषो यक्ष त्वत्प्रसादादनिन्दितः ॥ २९ ॥  
 यावदेव स राजा वै नोपयाति पुरं मम ।  
 तावदेव महायक्ष प्रसादं कुरु गुह्यक ॥ ३० ॥

इति श्रीमहाभारते उद्योगपर्वणि अम्बोपाख्यानपर्वणि स्थूणाकर्णसमागमे एकनवत्यधिकशततमोऽध्यायः ॥ १९१ ॥

## द्विनवत्यधिकशततमोऽध्यायः

शिखण्डिनः पुरुषत्वप्राप्तिर्दुपदहिरण्यवर्मणोर्हर्षः स्थूणाकर्ण प्रति कुबेरस्य शापो  
भीष्मस्य 'शिखण्डिनं न हनिष्यामि' इति प्रतिज्ञा

भीष्म उवाच

शिखण्डिवाक्यं श्रुत्वाथ स यक्षो भरतर्षभ ।  
प्रोवाच मनसा चिन्त्य दैवेनोपनिपीडितः ॥ १ ॥  
भवितव्यं तथा तद्धि मम दुःखाय कौरव ।  
भद्रे कामं करिष्यामि समयं तु निबोध मे ॥ २ ॥  
(स्वं ते पुंस्त्वं प्रदास्यामि स्त्रीत्वं धारयितासिते ।)  
किंचित् कालान्तरे दास्ये पुँल्लिङ्गं स्वमिदं तव ।  
आगन्तव्यं त्वया काले सत्यं चैव वदस्व मे ॥ ३ ॥  
प्रभुः संकल्पसिद्धोऽस्मि कामचारी विहङ्गमः ।  
मत्प्रसादात् पुरं चैव ब्राहि बन्धुंश्च केवलम् ॥ ४ ॥  
स्त्रीलिङ्गं धारयिष्यामि तदेवं पार्थिवात्मजे ।  
सत्यं मे प्रतिजानीहि करिष्यामि प्रियं तव ॥ ५ ॥

शिखण्डिन्युवाच

प्रतिदास्यामि भगवन् पुँल्लिङ्गं तव सुव्रत ।  
किञ्चिन्कालान्तरं स्त्रीत्वं धारयस्व निशाचर ॥ ६ ॥  
प्रतियाते दशार्णे तु पार्थिवे हेमवर्मणि ।  
कन्यैव हि भविष्यामि पुरुषस्त्वं भविष्यसि ॥ ७ ॥

भीष्म उवाच

इत्युक्त्वा समयं तत्र चक्राते तावुभौ नृप ।  
अन्योऽन्यस्याभिर्संदेहे तौ संक्रामयतां ततः ॥ ८ ॥  
स्त्रीलिङ्गं धारयामास स्थूणायक्षोऽथ भारत ।  
यक्षरूपं च तद् दीप्तं शिखण्डी प्रत्यपद्यत ॥ ९ ॥  
ततः शिखण्डी पाञ्चाल्यः पुंस्त्वमासाद्य पार्थिव ।  
विवेश नगरं हृष्टः पितरं च समासदत् ॥ १० ॥  
यथावृत्तं तु तत् सर्वमाचख्यौ द्रुपदस्य तत् ।  
द्रुपदस्तस्य तच्छ्रुत्वा हर्षमाहारयत् परम् ॥ ११ ॥  
सभार्यस्तच्च सस्मार महेश्वरवचस्तदा ।  
ततः सम्प्रेषयामास दशार्णाधिपतेर्नृपः ॥ १२ ॥  
पुरुषोऽयं मम सुतः श्रद्धतां मे भवानिति ।  
अथ दशार्णको राजा सहस्राभ्यागमत् तदा ॥ १३ ॥  
पञ्चालराजं द्रुपदं दुःखशोकसमन्वितः ।  
ततः कास्पिलयमासाद्य दशार्णाधिपतिस्ततः ॥ १४ ॥  
प्रेषयामास सत्कृत्य दूतं ब्रह्मविदां वरम् ।  
ब्रूहि मद्रचनाद् दूत पाञ्चाल्यं तं नृपाधमम् ॥ १५ ॥  
यन्मे कन्यां स्वकन्यार्ये वृतवानसि दुर्मते ।  
फलं तस्यावलेपस्य द्रक्ष्यस्यद्य न संशयः ॥ १६ ॥  
एवमुक्तश्च तेनासौ ब्राह्मणो राजसत्तम ।  
दूतः प्रयातो नगरं दशार्णनृपचोदितः ॥ १७ ॥

तत आसादयामास पुरोधो द्रुपदं पुरे ।  
तस्मै पाञ्चालको राजा गामर्घ्यं च सुसत्कृतम् ॥ १८ ॥  
प्रापयामास राजेन्द्र सह तेन शिखण्डिना ।  
तां पूजां नाभ्यनन्दत् स वाक्यं चेदमुवाच ह ॥ १९ ॥  
यदुक्तं तेन वीरेण राज्ञा काञ्चनवर्मणा ।  
यत् तेऽहमधमाचार दुहित्रास्म्यभिवञ्चितः ॥ २० ॥  
तस्य पापस्य करणात् फलं प्राप्नुहि दुर्मते ।  
देहि युद्धं नरपते ममाद्य रणमूर्धनि ॥ २१ ॥  
उद्धरिष्यामि ते सद्यः सामात्यसुतबान्धवम् ।  
तदुपालम्भसंयुक्तं श्रावितः किल पार्थिवः ॥ २२ ॥  
दशार्णपतिना चोक्तो मन्त्रिमध्ये पुरोधसा ।  
अभवद् भरतश्रेष्ठ द्रुपदः प्रणयानतः ॥ २३ ॥  
यदाह मां भवान् ब्रह्मन् सम्बन्धिवचनाद् वचः ।  
अस्योत्तरं प्रतिवचो दूतो राज्ञे वदिष्यति ॥ २४ ॥  
ततः सम्प्रेषयामास द्रुपदोऽपि महात्माने ।  
हिरण्यवर्मणे दूतं ब्राह्मणं वेदपारगम् ॥ २५ ॥  
तमागम्य तु राजानं दशार्णाधिपतिं तदा ।  
तद् वाक्यमाददे राजन् यदुक्तं द्रुपदेन ह ॥ २६ ॥  
आगमः क्रियतां व्यक्तः कुमारोऽयं सुतो मम ।  
मिथ्यैतदुक्तं केनापि तदश्रद्धेयमित्युत ॥ २७ ॥  
ततः स राजा द्रुपदस्य श्रुत्वा  
विमर्षयुक्तो युवतीर्वरिष्ठाः ।  
सम्प्रेषयामास सुचारुरूपाः  
शिखण्डिनं स्त्री पुमान् वेति वेत्तुम् ॥ २८ ॥  
ताः प्रेषितास्तत्त्वमावं विदित्वा  
प्रीत्या राज्ञे तच्छशंसुर्हि सर्वम् ।  
शिखण्डिनं पुरुषं कौरवेन्द्र  
दशार्णराजाय महानुभावम् ॥ २९ ॥  
ततः कृत्वा तु राजा स आगमं प्रीतिमानथ ।  
सम्बन्धिना समागम्य हृष्टो वासमुवास ह ॥ ३० ॥  
शिखण्डिने च मुदितः प्रादाद्वित्तं जनेश्वरः ।  
हस्तिनोऽश्वांश्च गाश्चैव दास्योऽथ बहुलास्तथा ॥ ३१ ॥  
पूजितश्च प्रतिययौ निर्भर्त्स्य तनयां किल ।  
विनीतकिल्बिषे प्रीते हेमवर्मणि पार्थिवे ।  
प्रतियाते दशार्णे तु हृष्टरूपा शिखण्डिनी ॥ ३२ ॥  
कस्यचित् त्वथ कालस्य कुबेरो नरवाहनः ।  
लोकयात्रां प्रकुर्वाणः स्थूणस्यागाधिवेशनम् ॥ ३३ ॥

स तद्गृहस्योपरि वर्तमान  
आलोकयामास धनाधिगोता ।  
स्थूणस्य यक्षस्य विवेश वेश्म  
खलंकृतं माल्यगुणैर्विचित्रैः ॥ ३४ ॥  
लाज्यैश्च गन्धैश्च तथा वितानै-  
रभ्यर्चितं धूपनधूपितं च ।  
ध्वजैः पताकाभिरलंकृतं च  
भक्ष्यान्नपेयामिषदन्तहोमम् ॥ ३५ ॥

तत् स्थानं तस्य दृष्ट्वा तु सर्वतः समलंकृतम् ।  
मणिरत्नसुवर्णानां मालाभिः परिपूरितम् ॥ ३६ ॥  
नानाकुसुमगन्धाढ्यं सिक्तसम्पृष्टशोभितम् ।  
अथाब्रवीद् यक्षपतिस्तान् यश्चाननुगांस्तदा ॥ ३७ ॥  
खलंकृतमिदं वेश्म स्थूणस्यामितविक्रमाः ।  
नोपसर्पति मां चैव कस्मादद्य स मन्दधीः ॥ ३८ ॥  
यस्माज्जानन् स मन्दात्मा मामसौ नोपसर्पति ।  
तस्मात् तस्मै महादण्डो धार्यः स्यादिति मे मतिः ॥ ३९ ॥

यक्षा ऊचुः

द्रुपदस्य सुता राजन् राक्षो जाता शिखण्डिनी ।  
तस्या निमित्ते कस्मिंश्चित् प्रादात् पुरुषलक्षणम् ॥ ४० ॥  
अग्रहील्लक्षणं स्त्रीणां स्त्रीभूतो तिष्ठते गृहे ।  
नोपसर्पति तेनासौ सब्रीडः स्त्रीसरूपवान् ॥ ४१ ॥  
एतस्मात् कारणाद् राजन् स्थूणो न त्वाद्य सर्पति ।  
श्रुत्वा कुरु यथान्यायं विमानमिह तिष्ठताम् ॥ ४२ ॥  
आनीयतां स्थूण इति ततो यक्षाधिपोऽब्रवीत् ।  
कर्तास्मि निग्रहं तस्य प्रत्युवाच पुनः पुनः ॥ ४३ ॥  
सोऽभ्यगच्छत यक्षेन्द्रमाहूतः पृथिवीपते ।  
स्त्रीसरूपो महाराज तस्थौ ब्रीडासमन्विनः ॥ ४४ ॥  
तं शशापाथ संक्रुद्धो धनदः कुरुनन्दन ।  
एवमेव भवत्वद्य स्त्रीत्वं पापस्य गुह्यकाः ॥ ४५ ॥  
ततोऽब्रवीद् यक्षपतिर्महात्मा

यस्माददास्त्ववमन्येह यक्षान् ।

शिखण्डिने लक्षणं पापबुद्धे

स्त्रीलक्षणं चाग्रहीः पापकर्मन् ॥ ४६ ॥

अप्रवृत्तं सुदुर्बुद्धे यस्मादेतत् त्वया कृतम् ।  
तस्मादद्य प्रभृत्येव स्त्री त्वं सा पुरुषस्तथा ॥ ४७ ॥  
ततः प्रसादयामासुर्यक्षा वैश्रवणं किल ।  
स्थूणस्यार्थे कुरुष्वान्तं शापस्येति पुनः पुनः ॥ ४८ ॥  
ततो महात्मा यक्षेन्द्रः प्रत्युवाचानुगामिनः ।  
सर्वान् यक्षगणांस्तान् शापस्यान्तचिकीर्षया ॥ ४९ ॥  
शिखण्डिनि हते यक्षाः स्वं रूपं प्रतिपत्स्यते ।  
स्थूणो यक्षो निरुद्धेगो भवत्विति महामनाः ॥ ५० ॥  
इत्युक्त्वा भगवान् देवो यक्षराजः सुपूजितः ।

प्रययौ सहितः सर्वैर्निमेषान्तरचारिभिः ॥ ५१ ॥  
स्थूणस्तु शापं सम्प्राप्य तत्रैव न्यवसत् तदा ।  
समये चागमत् तूर्णं शिखण्डी तं क्षपाचरम् ॥ ५२ ॥  
सोऽभिगम्याब्रवीद् वाक्यं प्राप्तोऽस्मि भगवन्निति ।  
तमब्रवीत् ततः स्थूणः प्रीतोऽस्मीति पुनः पुनः ॥ ५३ ॥  
आर्जवेनागतं दृष्ट्वा राजपुत्रं शिखण्डिनम् ।  
सर्वमेव यथावृत्तमाचक्षे शिखण्डिने ॥ ५४ ॥

यक्ष उवाच

शतो वैश्रवणेनाहं त्वत्कृते पार्थिवात्मज ।  
गच्छेदानीं यथाकामं चर लोकान् यथासुखम् ॥ ५५ ॥  
दिष्टमेतत् पुरा मन्ये न शक्यमनिवर्तितुम् ।  
गमनं तव चेतो हि पौलस्त्यस्य च दर्शनम् ॥ ५६ ॥

भीष्म उवाच

एवमुक्तः शिखण्डी तु स्थूणयक्षेण भारत ।  
प्रत्याजगाम नगरं हर्षेण महता वृतः ॥ ५७ ॥  
पूजयामास विविधैर्गन्धमाल्यैर्महाधनैः ।  
द्विजातीन् देवताश्चैव चैत्यानथ चतुष्पथान् ॥ ५८ ॥  
द्रुपदः सह पुत्रेण सिद्धार्थेन शिखण्डिना ।  
मुदं च परमां लेभे पाञ्चाल्यः सह बान्धवैः ॥ ५९ ॥  
शिष्यार्थं प्रददौ चाथ द्रोणाय कुरुपुङ्गव ।  
शिखण्डिनं महाराज पुत्रं स्त्रीपूर्विणं तथा ॥ ६० ॥  
प्रतिपेदे चतुष्पादं धनुर्वेदं नृपात्मजः ।  
शिखण्डी सह युष्माभिर्धृष्टद्युम्नश्च पार्षतः ॥ ६१ ॥  
मम त्वेतच्चरास्नात यथावत् प्रत्यवेदयन् ।  
जडान्धवधिराकारा ये मुक्ता द्रुपदे मया ॥ ६२ ॥  
एवमेष महाराज स्त्रीपुमान् द्रुपदात्मजः ।  
स सम्भूतः कुरुक्षेत्रे शिखण्डी रथसत्तमः ॥ ६३ ॥  
ज्येष्ठा काशिपतेः कन्या अम्बानामेति विश्रुता ।  
द्रुपदस्य कुले जाता शिखण्डी भरतर्षभ ॥ ६४ ॥  
नाहमेनं धनुष्पाणि युयुत्सुं समुपस्थितम् ।  
मुहूर्तमपि पश्येयं प्रहरेयं न चाप्युत ॥ ६५ ॥  
व्रतमेतन्मम सदा पृथिव्यामपि विश्रुतम् ।  
स्त्रियां स्त्रीपूर्वके चैव स्त्रीनाम्नि स्त्रीसरूपिणि ॥ ६६ ॥  
न मुञ्चेयमहं बाणमिति कौरवनन्दन ।  
न हन्यामहमेतेन कारणेन शिखण्डिनम् ॥ ६७ ॥  
एतत् तत्त्वमहं वेद जन्म तात शिखण्डिनः ।  
ततो नैनं हनिष्यामि समरेष्वाततायिनम् ॥ ६८ ॥  
यदि भीष्मः स्त्रियं हन्यात् सन्तः कुर्युर्विगर्हणम् ।  
नैनं तस्माद्धनिष्यामि दृष्ट्वापि समरे स्थितम् ॥ ६९ ॥  
वैशम्पायन उवाच  
एतच्छ्रुत्वा तु कौरव्यो राजा दुर्योधनस्तदा ।  
मुहूर्तमिव स ध्यात्वा भीष्मे युक्तममन्यत ॥ ७० ॥

इति श्रीमहाभारते उद्योगपर्वणि अम्बोपाख्यानपर्वणि शिखण्डिपुंस्त्वप्राप्तौ द्विनवत्यधिकशततमोऽध्यायः ॥ १९२ ॥



## त्रिनवत्यधिकशततमोऽध्यायः

दुर्योधनेन पृष्ठैर्भीष्मप्रभृतिभिः स्वस्वशक्तीनां वर्णनम्

सञ्जय उवाच

प्रभातायां तु शर्वर्यो पुनरेव सुतस्तव ।  
मध्ये सर्वस्य सैन्यस्य पितामहमपृच्छत ॥ १ ॥  
पाण्डवेयस्य गाङ्गेय यदेतत् सैन्यमुद्यतम् ।  
प्रभूतनरनागादिव महारथसमाकुलम् ॥ २ ॥  
भीमार्जुनप्रभृतिभिर्महेष्वासैर्महाबलैः ।  
लोकपालसमैर्गुप्तं धृष्टद्युम्नपुरोगमैः ॥ ३ ॥  
अप्रधृष्यमनावार्यमुद्धूतमिव सागरम् ।  
सेनासागरमक्षोभ्यमपि देवैर्महाहवे ॥ ४ ॥  
केन कालेन गाङ्गेय क्षपयेथा महाद्युते ।  
आचार्यो वा महेष्वासः कृपो वा सुमहाबलः ॥ ५ ॥  
कर्णो वा समरश्लाघी द्रौणिर्वा द्विजसत्तमः ।  
दिव्यास्त्रविदुषः सर्वे भवन्तो हि बले मम ॥ ६ ॥  
एतदिच्छाम्यहं ज्ञातुं परं कौतूहलं हि मे ।  
हृदि नित्यं महाबाहो वक्तुमर्हसि तन्मम ॥ ७ ॥

भीष्म उवाच

अनुरूपं कुरुश्रेष्ठ त्वय्येतत् पृथिवीपते ।  
बलाबलमभिप्राणां तेषां यदिह पृच्छसि ॥ ८ ॥  
शृणु राजन् मम रणे या शक्तिः परमा भवेत् ।  
शस्त्रवीर्यं रणे यच्च भुजयोश्च महाभुज ॥ ९ ॥  
आर्जवैर्नैव युद्धेन योद्धव्य इतरो जनः ।  
मायायुद्धेन मायावी इत्येतद् धर्मनिश्चयः ॥ १० ॥  
हन्यामह महाभाग पाण्डवानामनीकिनीम् ।  
दिवसे दिवसे कृत्वा भागं प्रागाङ्गिकं मम ॥ ११ ॥

इति श्रीमहाभारते उद्योगपर्वणि अम्बोपाख्यानपर्वणि भीष्मादिशक्तिकथने त्रिनवत्यधिकशततमोऽध्यायः ॥ १९३ ॥

## चतुर्नवत्यधिकशततमोऽध्यायः

अर्जुनेन स्वस्य, सहायकानां युधिष्ठिरस्य च शक्तेः परिचयदानम्

वैशम्पायन उवाच

एतच्छ्रुत्वा तु कौन्तेयः सर्वान् भ्रातृनुपह्वरे ।  
आहूय भरतश्रेष्ठ इदं वचनमब्रवीत् ॥ १ ॥

युधिष्ठिर उवाच

धार्तराष्ट्रस्य सैन्येषु ये चारपुरुषा मम ।  
ते प्रवृत्तिं प्रयच्छन्ति ममेमां व्युषितां निशाम् ॥ २ ॥  
दुर्योधनः किलापृच्छदापगेयं महाव्रतम् ।  
केन कालेन पाण्डूनां हन्याः सैन्यमिति प्रभो ॥ ३ ॥  
मासेनेति च तेनोक्तो धार्तराष्ट्रः सुदुर्मतिः ।  
तावता चापि कालेन द्रोणोऽपि प्रतिजज्ञिवान् ॥ ४ ॥

योधानां दशसाहस्रं कृत्वा भागं महाद्युते ।  
सहस्रं रथिनामेकमेष भागो मतो मम ॥ १२ ॥  
अनेनाहं विधानेन संनद्धः सततोत्थितः ।  
क्षपयेयं महत् सैन्यं कालेनानेन भारत ॥ १३ ॥  
मुञ्चेयं यदि वास्त्राणि महान्ति समरे स्थितः ।  
शतसाहस्रघातीनि हन्यां मासेन भारत ॥ १४ ॥

सञ्जय उवाच

श्रुत्वा भीष्मस्य तद् वाक्यं राजा दुर्योधनस्ततः ।  
पर्यपृच्छत राजेन्द्र द्रोणमङ्गिरसां वरम् ॥ १५ ॥  
आचार्य केन कालेन पाण्डुपुत्रस्य सैनिकान् ।  
निहन्या इति तं द्रोणः प्रत्युवाच हसन्निव ॥ १६ ॥  
स्थविरोऽस्मि महाबाहो मन्दप्राणविचेष्टितः ।  
शस्त्राग्निना निर्दहेयं पाण्डवानामनीकिनीम् ॥ १७ ॥  
यथा भीष्मः शान्तनवो मासेनेति मतिर्मम ।  
एषा मे परमा शक्तिरेतन्मे परमं बलम् ॥ १८ ॥  
द्वाभ्यामेव तु मासाभ्यां कृपः शापद्वतोऽब्रवीत् ।  
द्रौणिस्तु दशरात्रेण प्रतिजज्ञे बलक्षयम् ॥ १९ ॥  
कर्णस्तु पञ्चरात्रेण प्रतिजज्ञे महास्त्रवित् ।  
तच्छ्रुत्वा सूतपुत्रस्य वाक्यं सागरगासुतः ॥ २० ॥  
जहास सस्वनं हासं वाक्यं चेदमुवाच ह ।  
न हि यावद् रणे पार्थ बाणशङ्खधनुर्धरम् ॥ २१ ॥  
वासुदेवसमायुक्तं रथेनायान्तमाहवे ।  
समागच्छसि राधेय तेनैवमभिमन्यसे ।  
शक्यमेवं च भूयश्च त्वया वक्तुं यथेष्टतः ॥ २२ ॥

गौतमो द्विगुणं कालमुक्तवानिति नः श्रुतम् ।  
द्रौणिस्तु दशरात्रेण प्रतिजज्ञे महास्त्रवित् ॥ ५ ॥  
तथा दिव्यास्त्रवित् कर्णः सम्पृष्टः कुरुसंसदि ।  
पञ्चभिर्दिवसैर्हन्तुं ससैन्यं प्रतिजज्ञिवान् ॥ ६ ॥  
तस्मादहमपीच्छामि श्रोतुमर्जुन ते वचः ।  
कालेन कियता शत्रून् क्षपयेरिति फाल्गुन ॥ ७ ॥  
एवमुक्तो गुडाकेशः पार्थिवेन धनंजयः ।  
वासुदेवं समीक्ष्येदं वचनं प्रत्यभाषत ॥ ८ ॥  
सर्वं एते महात्मानः कृतास्त्राश्चित्रयोधिनः ।  
असंशयं महापज्ञ हन्युरेव न संशयः ॥ ९ ॥

अपैतु ते मनस्तापो यथा सत्यं ब्रवीम्यहम् ।  
 हन्यामेकरथेनैव वासुदेवसहायवान् ॥ १० ॥  
 सामरानपि लोकांस्त्रीन् सर्वान् स्थावरजङ्गमान् ।  
 भूतं भव्यं भविष्यं च निमेषादिति मे मतिः ॥ ११ ॥  
 यत् तद् घोरं पशुपतिः प्रादादस्त्रं महन्मम ।  
 कैराते द्वन्द्वयुद्धे तु तदिदं मयि वर्तते ॥ १२ ॥  
 यद् युगान्ते पशुपतिः सर्वभूतानि संहरन् ।  
 प्रयुङ्क्ते पुरुषव्याघ्र तदिदं मयि वर्तते ॥ १३ ॥  
 तन्न जानाति गाङ्गेयो न द्रोणो न च गौतमः ।  
 न च द्रोणसुतो राजन् कुत एव तु सूतजः ॥ १४ ॥  
 न तु युक्तं रणे हन्तुं दिव्यैरस्त्रैः पृथग्जनम् ।  
 आर्जवेनैव युद्धेन विजेष्यामो वयं परान् ॥ १५ ॥  
 तथेमे पुरुषव्याघ्राः सहायास्तत्र पार्थिव ।

सर्वे दिव्यास्त्रविद्वांसः सर्वे युद्धाभिकाङ्क्षिणः ॥ १६ ॥  
 वेदान्तावभृथस्नाताः सर्व एतेऽपराजिताः ।  
 निहन्तुः समरे सेनां देवानामपि पाण्डव ॥ १७ ॥  
 शिखण्डी युयुधानश्च धृष्टद्युम्नश्च पार्षतः ।  
 भीमसेनो यमौ चोभौ युधामन्यूचमौजसौ ॥ १८ ॥  
 विराटद्रुपदौ चोभौ भीष्मद्रोणसमौ युधि ।  
 शङ्खश्चैव महाबाहुर्हैडिम्बश्च महाबलः ॥ १९ ॥  
 पुत्रोऽस्याञ्जनपर्वा तु महाबलपराक्रमः ।  
 शैनेयश्च महाबाहुः सहायो रणकोविदः ॥ २० ॥  
 अभिमन्युश्च बलवान् द्रौपद्याः पञ्च चात्मजाः ।  
 स्वयं चापि समर्थोऽसि त्रैलोक्योत्सादनेऽपि च ॥ २१ ॥  
 क्रोधाद् यं पुरुषं पश्येस्तथा शक्यसमद्युते ।  
 स क्षिप्रं न भवेद् व्यक्तमिति त्वां वेद्मि कौरव ॥ २२ ॥

इति श्रीमहाभारते उद्योगपर्वणि अम्बोपाख्यानपर्वणि अर्जुनवाक्ये चतुर्नवत्यधिकशततमोऽध्यायः ॥ १९४ ॥

## पञ्चनवत्यधिकशततमोऽध्यायः

### कौरवसेनाया रणाय प्रस्थानम्

वैशम्पायन उवाच

ततः प्रभाते विमले धार्तराष्ट्रेण चोदिताः ।  
 दुर्योधनेन राजानः प्रययुः पाण्डवान् प्रति ॥ १ ॥  
 आप्लाव्य शुचयः सर्वे स्नग्निवः शुक्लवाससः ।  
 गृहीतशस्त्रा ध्वजिनः स्वस्तिवाच्य हुताग्नयः ॥ २ ॥  
 सर्वे ब्रह्मविदः शूराः सर्वे सुचरितव्रताः ।  
 सर्वे वर्मभृतश्चैव सर्वे चाहवलक्षणाः ॥ ३ ॥  
 आहवेषु परालोकान् जिगीषन्तो महाबलाः ।  
 एकाग्रमनसः सर्वे श्रद्धाढाः परस्परम् ॥ ४ ॥  
 विन्द्वानुविन्दावावन्त्यौ केकया बाह्लिकैः सह ।  
 प्रययुः सर्व एवैते भारद्वाजपुरोगमाः ॥ ५ ॥  
 अश्वत्थामा शान्तनवः सैन्धवोऽथ जयद्रथः ।  
 दाक्षिणात्याः प्रतीच्याश्च पर्वतीयाश्च ये नृपाः ॥ ६ ॥  
 गान्धारराजः शकुनिः प्राच्योदीच्याश्च सर्वशः ।  
 शकाः किराता यवनाः शिबयोऽथ वसातयः ॥ ७ ॥  
 स्वैः स्वैरजीकैः सहिताः परिवार्य महारथम् ।  
 एते महारथाः सर्वे द्वितीये निर्ययुर्बले ॥ ८ ॥  
 कृतवर्मा सहानीकस्त्रिगर्तश्च महारथः ।  
 दुर्योधनश्च नृपतिर्भ्रातृभिः परिवारितः ॥ ९ ॥

शलो भूरिश्रवाः शल्यः कौसल्योऽथ बृहद्रथः ।  
 एते पश्चादनुगता धार्तराष्ट्रपुरोगमाः ॥ १० ॥  
 ते समेत्य यथान्यायं धार्तराष्ट्रा महाबलाः ।  
 कुरुक्षेत्रस्य पश्चार्धे व्यवतिष्ठन्त दंशिताः ॥ ११ ॥  
 दुर्योधनस्तु शिविरं कारयामास भारत ।  
 यथैव हास्तिनपुरं द्वितीयं समलंकृतम् ॥ १२ ॥  
 न विशेषं विजानन्ति पुरस्य शिविरस्य वा ।  
 कुशला अपि राजेन्द्र नरा नगरवासिनः ॥ १३ ॥  
 तादृशान्येव दुर्गाणि राज्ञामपि महीपतिः ।  
 कारयामास कौरव्यः शतशोऽथ सहस्रशः ॥ १४ ॥  
 पञ्चयोजनमुत्सृज्य मण्डलं तद्रणजिरम् ।  
 सेनानिवेशास्ते राजन्नाविशङ्कतसंघशः ॥ १५ ॥  
 तत्र ते पृथिवीपाला यथोत्साहं यथाबलम् ।  
 विविशुः शिविराण्यत्र द्रव्यवन्ति सहस्रशः ॥ १६ ॥  
 तेषां दुर्योधनो राजा ससैन्यानां महात्मनाम् ।  
 व्यादिदेश सवाह्यानां भक्ष्यभोज्यमनुत्तमम् ॥ १७ ॥  
 सनागाश्वमनुष्याणां ये च शिल्पोपजीविनः ।  
 ये चान्येऽनुगतास्तत्र सूतमागधबन्दिनः ॥ १८ ॥  
 वणिजो गणिकाश्चारा ये चैव प्रेक्षका जनाः ।  
 सर्वास्तान् कौरवो राजा विधिवत् प्रत्यवैक्षत ॥ १९ ॥

इति श्रीमहाभारते उद्योगपर्वणि अम्बोपाख्यानपर्वणि कौरवसैन्यनिर्याणे पञ्चनवत्यधिकशततमोऽध्यायः ॥ १९५ ॥

## षण्णवत्यधिकशततमोऽध्यायः

पाण्डवसेनाया युद्धाय प्रस्थानम्

वैशम्पायन उवाच


तथैव राजा कौन्तेयो धर्मपुत्रो युधिष्ठिरः ।  
 धृष्टद्युम्नमुखान् वीरांश्चोदयामास भारत ॥ १ ॥  
 वेदिकाशिकरूपाणां नेतारं दृढविक्रमम् ।  
 सेनापतिममित्रघ्नं धृष्टकेतुमथादिशत् ॥ २ ॥  
 विराटं द्रुपदं चैव युयुधानं शिखण्डिनम् ।  
 पाञ्चाल्यौ च महेष्वासौ युधामन्युत्तमौजसौ ॥ ३ ॥  
 ते शूराश्चित्रवर्माणस्तप्तकुण्डलधारिणः ।  
 आज्यावसिकाज्वलिताधिष्ण्येष्विव हुताशनाः ॥ ४ ॥  
 अशोभन्त महेष्वासा ग्रहाः प्रज्वलिता इव ।  
 अथ सैन्यं यथायोगं पूजयित्वा नरर्षभः ॥ ५ ॥  
 दिदेश तान्यनीकानि प्रयाणाय महीपतिः ।  
 तेषां युधिष्ठिरो राजा ससैन्यानां महात्मनाम् ॥ ६ ॥  
 व्यादिदेश सवाद्यानां भक्ष्यभोज्यमनुत्तमम् ।  
 सगजाश्वमनुष्याणां ये च शिल्पोपजीविनः ॥ ७ ॥  
 अभिमन्युं बृहन्तं च द्रौपदेयांश्च सर्वशः ।  
 धृष्टद्युम्नमुखानेतान् प्राहिणोत् पाण्डुनन्दनः ॥ ८ ॥  
 भीमं च युयुधानं च पाण्डवं च धनंजयम् ।  
 द्वितीयं प्रेषयामास बलस्कन्धं युधिष्ठिरः ॥ ९ ॥  
 भाण्डं समारोपयतां चरतां सम्प्रधावताम् ।  
 हृष्टानां तत्र योधानां शब्दो दिवमिवास्पृशत् ॥ १० ॥  
 स्वयमेव ततः पश्चाद् विराटद्रुपदान्वितः ।  
 अथापरैर्महीपालैः सह प्रायान्महीपतिः ॥ ११ ॥  
 भीमघन्वायनी सेना धृष्टद्युम्नेन पालिता ।  
 गङ्गेव पूर्णा स्तिमिता स्यन्दमाना व्यदृश्यत ॥ १२ ॥  
 ततः पुनरनीकानि न्ययोजयत बुद्धिमान् ।  
 मोहयन् धृतराष्ट्रस्य पुत्राणां बुद्धिनिश्चयम् ॥ १३ ॥  
 द्रौपदेयान् महेष्वासानभिमन्युं च पाण्डवः ।  
 नकुलं सहदेवं च सर्वोच्चैव प्रभद्रकान् ॥ १४ ॥  
 दश चाश्वसहस्राणि द्विसहस्राणि दन्तिनाम् ।  
 अयुतं च पदातीनां रथाः पञ्चशतं तथा ॥ १५ ॥  
 भीमसेनस्य दुर्धर्षं प्रथमं प्रादिशद् बलम् ।  
 मन्थमे च विराटं च जयत्सेनं च पाण्डवः ॥ १६ ॥  
 महारथौ च पाञ्चाल्यौ युधामन्युत्तमौजसौ ।  
 वीर्यवन्तौ महात्मानौ गदाकार्मुकधारिणौ ॥ १७ ॥

अन्वयातां तदा मध्ये वासुदेवधनंजयौ ।  
 बभूवुरतिसंरन्धाः कृतप्रहरणा नराः ॥ १८ ॥  
 तेषां विंशतिसाहस्रा हयाः शूरैरधिष्ठिताः ।  
 पञ्च नागसहस्राणि रथवंशाश्च सर्वशः ॥ १९ ॥  
 पदातयश्च ये शूराः कार्मुकासिगदाधराः ।  
 सहस्रशोऽन्वयुः पश्चादप्रतश्च सहस्रशः ॥ २० ॥  
 युधिष्ठिरो यत्र सैन्ये स्वयमेव बलार्णवे ।  
 तत्र ते पृथिवीपाला भूयिष्ठं पर्यवस्थिताः ॥ २१ ॥  
 तत्र नागसहस्राणि हयानामयुतानि च ।  
 तथा रथसहस्राणि पदातीनां च भारत ॥ २२ ॥  
 चेकितानः स्वसैन्येन महता पार्थिवो वर्षभ ।  
 धृष्टकेतुश्च चेदीनां प्रणेता पार्थिवो ययौ ॥ २३ ॥  
 सात्यकिश्च महेष्वासो वृष्णीनां प्रवरो रथः ।  
 वृतः शतसहस्रेण रथानां प्रणुदन् बली ॥ २४ ॥  
 क्षत्रदेवब्रह्मदेवौ रथस्थौ पुरुषर्षभौ ।  
 जघनं पालयन्तौ च पृष्ठतोऽनुप्रजग्मतुः ॥ २५ ॥  
 शकटापणवेशाश्च यानं युग्यं च सर्वशः ।  
 तत्र नागसहस्राणि हयानामयुतानि च ।  
 फल्गु सूर्यं कलत्रं च यत्किञ्चित् कृशदुर्बलम् ॥ २६ ॥  
 कोशसंचयवाहांश्च कोष्ठागारं तथैव च ।  
 गजानीकेन संगृह्य शनैः प्रायाद् युधिष्ठिरः ॥ २७ ॥  
 तमन्वयात् सत्यधृतिः सौचित्तिर्युद्धदुर्मदः ।  
 श्रेणिमान् वसुदानश्च पुत्रः काश्यपस्य वा विभुः ॥ २८ ॥  
 रथा विंशतिसाहस्रा ये तेषामनुयायिनः ।  
 हयानां दश कोट्यश्च महतां किंकिणीकिनाम् ॥ २९ ॥  
 गजा विंशतिसाहस्रा ईषादन्ताः प्रहारिणः ।  
 कुलीना भिन्नकरटा मेघा इव विसर्पिणः ॥ ३० ॥  
 षष्टिर्नागसहस्राणि दशान्यानि च भारत ।  
 युधिष्ठिरस्य यान्यासन् युधि सेना महात्मनः ॥ ३१ ॥  
 क्षरन्त इव जीमूताः प्रभिन्नकरटामुखाः ।  
 राजानमन्वयुः पश्चाच्चलन्त इव पर्वताः ॥ ३२ ॥  
 एवं तस्य बलं भीमं कुन्तीपुत्रस्य धीमतः ।  
 यदाश्रित्याथ युयुधे धार्तराष्ट्रं सुयोधनम् ॥ ३३ ॥  
 ततोऽन्ये शतशः पश्चात् सहस्रायुतशो नराः ।  
 नर्दन्तः प्रययुस्तेषामनीकानि सहस्रशः ॥ ३४ ॥  
 तत्र भेरीसहस्राणि शङ्खानामयुतानि च ।  
 न्यवादयन्त संहृष्टाः सहस्रायुतशो नराः ॥ ३५ ॥

इति श्रीमहाभारते उद्योगपर्वणि अम्बोपाख्यानपर्वणि पाण्डवसेनानिर्याणे षण्णवत्यधिकशततमोऽध्यायः ॥ १९६ ॥

उद्योगपर्व सम्पूर्णम्





भोष्मपितामहपर भगवान् श्रीकृष्णकी कृपा



# श्रीमहाभारतम्

## भीष्मपर्व

( जम्बूखण्डविनिर्माणपर्व )

प्रथमोऽध्यायः

कुरुक्षेत्रे पक्षद्वयस्य सैनिकानां स्थितिर्युद्धनियमानां निर्माणं च

नारायणं नमस्कृत्य नरं चैव नरोत्तमम् ।  
देवी सरस्वती व्यासं ततो जयमुदीरयेत् ॥

जनमेजय उवाच

कथं युयुधिरे वीराः कुरुपाण्डवसोमकाः ।  
पार्थिवाः सुमहात्मानो नानादेशसमागताः ॥ १ ॥

वैशम्पायन उवाच

यथा युयुधिरे वीराः कुरुपाण्डवसोमकाः ।  
कुरुक्षेत्रे तपःक्षेत्रे शृणु त्वं पृथिवीपते ॥ २ ॥  
तेऽवतीर्य कुरुक्षेत्रं पाण्डवाः सहसोमकाः ।  
कौरवाः समवर्तन्त जिगीषन्तो महाबलाः ॥ ३ ॥  
वेदाध्ययनसम्पन्नाः सर्वे युद्धाभिनन्दिनः ।  
आशंसन्तो जयं युद्धे बलेनाभिमुखा रणे ॥ ४ ॥  
अभियाय च दुर्धर्षा धार्तराष्ट्रस्य वाहिनीम् ।  
प्राङ्मुखाः पश्चिमे भागेन्यविशन्त ससैनिकाः ॥ ५ ॥  
समन्तपञ्चकाद् बाह्यं शिविराणि सहस्रशः ।  
कारयामास विधिवत् कुन्तीपुत्रो युधिष्ठिरः ॥ ६ ॥  
शून्या च पृथिवी सर्वा बालवृद्धावशेषिता ।  
निरश्वपुरुषेवासीद् रथकुञ्जरवर्जिता ॥ ७ ॥  
यावत्तपति सूर्यो हि जम्बूद्वीपस्य मण्डलम् ।  
तावदेव समायातं बलं पार्थिवसत्तम ॥ ८ ॥  
एकस्थाः सर्ववर्णास्ते मण्डलं बहुयोजनम् ।  
पर्याक्रामन्त देशांश्च नदीः शैलान् वनानि च ॥ ९ ॥  
तेषां युधिष्ठिरो राजा सर्वेषां पुरुषर्षभ ।  
व्यादिदेश सवाह्यानां भक्ष्यभोज्यमनुत्तमम् ॥ १० ॥  
शय्याश्च विविधास्तात तेषां रात्रौ युधिष्ठिरः ।  
पर्ववेदी वेदितव्यः पाण्डवेयोऽयमित्युत ॥ ११ ॥  
अभिज्ञानानि सर्वेषां संज्ञाश्चाभरणानि च ।  
योजयामास कौरव्यो युद्धकाल उपस्थिते ॥ १२ ॥

दृष्ट्वा ध्वजाग्रं पार्थस्य धार्तराष्ट्रो महामनाः ।  
सह सर्वैर्महीपालैः प्रत्यव्यूहत पाण्डवम् ॥ १३ ॥  
पाण्डुरेणातपत्रेण ध्रियमाणेन मूर्धनि ।  
मध्ये नागसहस्रस्य भ्रातृभिः परिवारितः ॥ १४ ॥  
दृष्ट्वा दुर्योधनं दृष्ट्वा पञ्चाला युद्धनन्दिनः ।  
दध्मुः प्रीता महाशङ्खान् भेर्यश्च मधुरस्वनाः ॥ १५ ॥  
ततः प्रहृष्टां तां सेनामभिवीक्ष्याथ पाण्डवाः ।  
बभूवुर्हृष्टमनसो वासुदेवश्च वीर्यवान् ॥ १६ ॥  
ततो हर्षं समागम्य वासुदेवधनंजयौ ।  
दध्मतुः पुरुषव्याघ्रौ दिव्यौ शङ्खौ रथे स्थितौ ॥ १७ ॥  
पाञ्चजन्यस्य निर्घोषं देवदत्तस्य चोभयोः ।  
श्रुत्वा तु निनर्द योधाः शक्रन्मूर्धं प्रसुक्तावुः ॥ १८ ॥  
यथा सिंहस्य नदतः स्वनं श्रुत्वेतरे मृगाः ।  
त्रसेयुर्निनर्दं श्रुत्वा तथासीदत तद्बलम् ॥ १९ ॥  
उदतिष्ठद् रजो भौमं न प्राज्ञायन किञ्चन ।  
अस्तङ्गत इवादित्ये सैन्येन सहसाऽऽवृते ॥ २० ॥  
ववर्ष तत्र पर्जन्यो मांसशोणितवृष्टिमान् ।  
दिक्षु सर्वाणि सैन्यानि तदद्भुतमिवाभवत् ॥ २१ ॥  
वायुस्ततः प्रादुरभूञ्जीवैः शर्करकर्षणः ।  
विनिघ्नंस्तान्यनीकानि शतशोऽथ सहस्रशः ॥ २२ ॥  
उभे सैन्ये च राजेन्द्र युद्धाय मुदिते भृशम् ।  
कुरुक्षेत्रे स्थिते यत्ते सागरश्रुमितोपमे ॥ २३ ॥  
तयोस्तु सेनयोरासीदद्भुतः स तु संगमः ।  
युगान्ते समनुप्राप्ते द्वयोः सागरयोस्वि ॥ २४ ॥  
शून्याऽऽसीत् पृथिवी सर्वा वृद्धवालावशेषिता ।  
निरश्वपुरुषेवासीद् रथकुञ्जरवर्जिता ॥ २५ ॥  
तेन सेनासमूहेन समानीतेन कौरवैः ।  
ततस्ते समर्थं चक्रुः कुरुपाण्डवसोमकाः ॥ २६ ॥

धर्मान् संस्थापयामासुर्युद्धानां भरतर्षभ ।  
निवृत्ते विहिते युद्धे स्यात्प्रीतिर्नः परस्परम् ॥ २७ ॥  
यथापरं यथायोगं न च स्यात् कस्यचित् पुनः ।  
वाचा युद्धप्रवृत्तानां वाचैव प्रतियोधनम् ।  
निष्क्रान्ताः पृतनामध्यान्न हन्तव्याः कदाचन ॥ २८ ॥  
रथी च रथिना योध्यो गजेन गजधूर्गतः ।  
अश्वेनाश्वी पदातिश्च पादातेनैव भारत ॥ २९ ॥  
यथायोगं यथाकामं यथोत्साहं यथाबलम् ।  
समाभाष्य प्रहर्तव्यं न विश्वस्ते न विह्वले ॥ ३० ॥

इति श्रीमहाभारते भीष्मपर्वणि जम्बूखण्डविनिर्माणपर्वणि सैन्यशिक्षणे प्रथमोऽध्यायः ॥ १ ॥

## द्वितीयोऽध्यायः

वेदव्यासेन संजयाय दिव्यदृष्टिदानं भयसूचकोत्पातानां वर्णनं च

वैशम्पायन उवाच

ततः पूर्वापरे सैन्ये समीक्ष्य भगवानृषिः ।  
सर्ववेदविदां श्रेष्ठो व्यासः सत्यवतीसुतः ॥ १ ॥  
भविष्यति रणे घोरे भरतानां पितामहः ।  
प्रत्यक्षदर्शी भगवान् भूतभव्यभविष्यवित् ॥ २ ॥  
वैचित्रवीर्यं राजानं स रहस्यव्रीदिदम् ।  
शोचन्तमार्तं ध्यायन्तं पुत्राणामनयं तदा ॥ ३ ॥

व्यास उवाच

राजन् परीतकालास्ते पुत्राश्चान्ये च पार्थिवाः ।  
ते हिंसन्तीव संग्रामे समासाद्येतेतरम् ॥ ४ ॥  
तेषु कालपरीतेषु विनश्यत्स्वेव भारत ।  
कालपर्यायमाज्ञाय मा स शोके मनः कृथाः ॥ ५ ॥  
यदि चेच्छसि संग्रामे द्रष्टुमेतान् विशाम्पते ।  
चक्षुर्ददानि ते पुत्र युद्धं तत्र निशामय ॥ ६ ॥

धृतराष्ट्र उवाच

न रोचये ज्ञातिवधं द्रष्टुं ब्रह्मर्षिसत्तम ।  
युद्धमेतत् त्वशेषेण शृणुयां तव तेजसा ॥ ७ ॥

वैशम्पायन उवाच

पतस्मिन्नेच्छति द्रष्टुं संग्रामं श्रोतुमिच्छति ।  
वराणामीश्वरो व्यासः संजयाय वरं ददौ ॥ ८ ॥  
एष ते संजयो राजन् युद्धमेतद् वदिष्यति ।  
एतस्य सर्वसंग्रामे न परोक्षं भविष्यति ॥ ९ ॥  
चक्षुषा संजयो राजन् दिव्येनैव समन्वितः ।  
कथयिष्यति ते युद्धं सर्वज्ञश्च भविष्यति ॥ १० ॥  
प्रकाशं वाप्रकाशं वा दिवा वा यदि वा निशि ।  
मनसा चिन्तितमपि सर्वं वेत्स्यति संजयः ॥ ११ ॥  
नैनं शस्त्राणि छेत्यन्ति नैनं बाधयिष्यते श्रमः ।  
गावल्गणिरथं जीवन् युद्धादस्माद् विमोक्ष्यते ॥ १२ ॥

एकेन सह संयुक्तः प्रपन्नो विमुखस्तथा ।  
क्षीणशस्त्रो विवर्मा च न हन्तव्यः कदाचन ॥ ३१ ॥  
न सूतेषु न धुर्येषु न च शस्त्रोपनायिषु ।  
न भेरीशङ्खवादेषु प्रहर्तव्यं कथंचन ॥ ३२ ॥  
एवं ते समयं कृत्वा कुरुपाण्डवसोमकाः ।  
विस्मयं परमं जग्मुः प्रेक्षमाणाः परस्परम् ॥ ३३ ॥  
निविश्य च महात्मानस्ततस्ते पुरुषर्षभाः ।  
दृष्टरूपाः सुमनसो बभूवुः सहसैनिकाः ॥ ३४ ॥

अहं तु कीर्तिमेतेषां कुरूणां भरतर्षभ ।  
पाण्डवानां च सर्वेषां प्रथयिष्यामि मा शुचः ॥ १३ ॥  
दिष्टमेतन्नरव्याघ्र नाभिरोचितुमर्हसि ।  
न चैव शक्यं संयन्तुं यतो धर्मस्ततो जयः ॥ १४ ॥

वैशम्पायन उवाच

एवमुक्त्वा स भगवान् कुरूणां प्रपितामहः ।  
पुनरेव महाभागो धृतराष्ट्रमुवाच ह ॥ १५ ॥  
इह युद्धे महाराज भविष्यति महान् क्षयः ।  
तथेह च निमित्तानि मयदान्युपलक्ष्ये ॥ १६ ॥  
श्येना गृध्राश्च काकाश्च कङ्काश्च सहिता बकैः ।  
सम्पतन्ति नगाग्रेषु समवायांश्च कुर्वते ॥ १७ ॥  
अभ्यग्रं च प्रपश्यन्ति युद्धमानन्दिनो द्विजाः ।  
कव्यादा भक्षयिष्यन्ति मांसानि गजवाजिनाम् ॥ १८ ॥  
निर्दयं चाभिवाशन्तो भैरवा भयवेदिनः ।  
कङ्काः प्रयान्ति मध्येन दक्षिणामभितो दिशम् ॥ १९ ॥  
उभे पूर्वापरे संध्ये नित्यं पश्यामि भारत ।  
उदयास्तमने सूर्य कबन्धैः परिवारितम् ॥ २० ॥  
श्वेतलोहितपर्यन्ताः कृष्णग्रीवाः सविद्युतः ।  
विवर्णाः परिघाः संधौ भानुमन्तमवारयन् ॥ २१ ॥  
ज्वलिताकैन्दुनक्षत्रं निर्विशेषदिनक्षपम् ।  
अहोरात्रं मया द्रष्टुं तद् भयाय भविष्यति ॥ २२ ॥  
अलक्ष्यः प्रभयाहीनः पौर्णमासी च कार्तिकीम् ।  
चन्द्रोऽभूदग्निवर्णश्च पञ्चवर्णनभस्तले ॥ २३ ॥  
खप्स्यन्ति निहता वीरा भूमिमावृत्य पार्थिवाः ।  
राजानो राजपुत्राश्च शूराः परिघबाहवः ॥ २४ ॥  
अन्तरिक्षे वराहस्य वृषदंशस्य चोभयोः ।  
प्रणादं युद्धयतो रात्रौ रौद्रं नित्यं प्रलक्ष्ये ॥ २५ ॥  
देवताप्रतिमाश्चैव कम्पन्ति च हसन्ति च ।  
वमन्ति रुधिरं चास्यैः खिद्यन्ति प्रपतन्ति च ॥ २६ ॥

अनाहता दुन्दुभयः प्रणदन्ति विशाम्पते ।  
अयुक्ताश्च प्रवर्तन्ते क्षत्रियाणां महारथाः ॥ २७ ॥  
कोकिलाः शतगत्राश्च चापा भासाः शुकास्तथा ।  
सारसाश्च मयूराश्च वाचो मुञ्चन्ति दारुणाः ॥ २८ ॥  
गृहीतशस्त्राः क्रोशन्ति चर्मिणो वाजिपृष्ठगाः ।  
अरुणोदये प्रदृश्यन्ते शतशः शलभव्रजाः ॥ २९ ॥  
उभे संध्ये प्रकाशेते दिशां दाहसमन्विते ।

पर्जन्यः पांसुवर्षी च मांसवर्षी च भारत ॥ ३० ॥  
या चैषा विश्रुता राज्ञैर्लोक्ये साधुसम्मत ।  
अरुन्धती तयाप्येष वसिष्ठः पृष्ठतः कृतः ॥ ३१ ॥  
रोहिणी पीडयन्नेव स्थितो राजञ्जानेश्वरः ।  
व्यावृत्तं लक्ष्म सोमस्य भविष्यति महद् भयम् ॥ ३२ ॥  
अनघ्रे त्व महाघोरः स्तनितः श्रूयते स्वनः ।  
वाहनानां च रुदतां निपतन्त्यश्रुचिन्दवः ॥ ३३ ॥

इति श्रीमहाभारते भीष्मपर्वणि जम्बूखण्डविनिर्माणपर्वणि श्रीवेदव्यासदर्शने द्वितीयोऽध्यायः ॥ २ ॥

## तृतीयोऽध्यायः

व्यासेनामङ्गलसूचकोत्पातानां विजयसूचकलक्षणानां च वर्णनम्

व्यास उवाच

खरा गोपु प्रजायन्ते रमन्ते मातृभिः सुताः ।  
अनार्तवं पुष्पफलं दर्शयन्ति वनद्रुमाः ॥ १ ॥  
गर्भिण्योऽजातपुत्राश्च जनयन्ति विभीषणान् ।  
क्रव्यादाः पक्षिभिश्चापि सहाश्रन्ति परस्परम् ॥ २ ॥  
त्रिविपाणाश्चतुर्नत्राः पञ्चपादा द्विमेहनाः ।  
द्विशीर्षाश्च द्विपुच्छाश्च दंष्ट्रिणः पशवोऽशिवाः ॥ ३ ॥  
जायन्ते विवृतास्याश्च व्याहरन्तोऽशिवा गिरः ।  
त्रिपदाः शिखिनस्ताक्ष्याश्चतुर्दंष्ट्रा विपाणिनः ॥ ४ ॥  
तथैवान्याश्च दृश्यन्ते स्त्रियो वै ब्रह्मवादिनाम् ।  
वैनतेयान् मयूरांश्च जनयन्ति पुरे तव ॥ ५ ॥  
गोवत्सं वडवा सुते श्वा सृगालं महीपते ।  
कुक्कुरान् करभाश्चैव शुकाश्चाशुभवादिनः ॥ ६ ॥  
स्त्रियः काश्चित्प्रजायन्ते चतस्रः पञ्च कन्यकाः ।  
जातमात्राश्च नृत्यन्ति गायन्ति च हसन्ति च ॥ ७ ॥  
पृथग्जनस्य सर्वस्य क्षुद्रकाः प्रहसन्ति च ।  
नृत्यन्ति परिगायन्ति वेदयन्तो महद् भयम् ॥ ८ ॥  
प्रतिमाश्चालिखन्त्येताः सशस्त्राः कालचोदिताः ।  
अन्योन्यमभिधावन्ति शिशवो दण्डपाणयः ॥ ९ ॥  
अन्योन्यमभिमृदन्ति नगराणि युयुत्सवः ।  
पद्मोत्पलानि वृक्षेषु जायन्ते कुमुदानि च ॥ १० ॥  
विष्वग्वाताश्च वान्त्युग्रारजो नाप्युपशाम्यति ।  
अभीक्ष्णं कम्पते भूमिरर्कं राहुरपैति च ॥ ११ ॥  
श्वेतो ग्रहस्तथा चित्रां समतिक्रम्य तिष्ठति ।  
अभावं हि विशेषेण कुरुणां तत्र पश्यति ॥ १२ ॥  
धूमकेतुर्महाघोरः पुष्यं चाक्रम्य तिष्ठति ।  
सेनयोरशिवं घोरं करिष्यति महाग्रहः ॥ १३ ॥  
मघाखङ्गारको वक्रः श्रवणे च बृहस्पतिः ।  
भगं नक्षत्रमाक्रम्य सूर्यपुत्रेण पीड्यते ॥ १४ ॥  
शुक्रः प्रोष्ठपदे पूर्वं समारुह्य विरोचते ।

उत्तरे तु परिक्रम्य सहितः समुदीक्षते ॥ १५ ॥  
श्वेतो ग्रहः प्रज्वलितः सधूम इव पावकः ।  
ऐन्द्र तेजस्वि नक्षत्रं ज्येष्ठामाक्रम्य तिष्ठति ॥ १६ ॥  
ध्रुवं प्रज्वलितो घोरमपसव्यं प्रवर्तते ।  
रोहिणी पीडयत्येवमुभौ च शशिभास्करो ।  
चित्रास्वात्यन्तरे चैव विष्टितः परुषग्रहः ॥ १७ ॥  
वक्रानुवक्रं कृत्वा च श्रवणं पावकप्रभः ।  
ब्रह्मराशिं समानृत्य लोहिताङ्गो व्यवस्थितः ॥ १८ ॥  
सर्वस्यपरिच्छन्ना पृथिवी सस्यमालिनी ।  
पञ्चशीर्षा यवाश्चापि शनशीर्षाश्च शालयः ॥ १९ ॥  
प्रधानाः सर्वलोकस्य गात्रायत्तगिर्दं जगत् ।  
ता गावः प्रस्तुता वत्सैः शोणितं प्रक्षरन्त्युत ॥ २० ॥  
निश्चेरुरर्चिपश्चापात् खड्गाश्च ज्वलिता भृशम् ।  
व्यक्तं पश्यन्ति शस्त्राणि संभ्रामं समुपस्थितम् ॥ २१ ॥  
अग्निवर्णा यथा भासः शस्त्राणामुदकस्य च ।  
कवचानां ध्वजानां च भविष्यति महाक्षयः ॥ २२ ॥  
पृथिवी शोणितावर्ता ध्वजोडुपसमाकुला ।  
कुरुणां वैशसे राजन् पाण्डवैः सह भारत ॥ २३ ॥  
दिक्षु प्रज्वलितास्याश्च व्याहरन्ति मृगद्विजाः ।  
अत्याहितं दर्शयन्तो वेदयन्ति महद् भयम् ॥ २४ ॥  
एकपद्माक्षिचरणः शकुनिः खचरो निशि ।  
रौद्रं वदन्ति संरब्धः शोणितं छर्दयन्निव ॥ २५ ॥  
शस्त्राणि चैव राजेन्द्र प्रज्वलन्तीव सम्प्रति ।  
सप्तर्षीणामुदाराणां समवच्छाद्यते प्रभा ॥ २६ ॥  
संवत्सरस्थायिनौ च ग्रहौ प्रज्वलिताबुभौ ।  
विशाखायाः समीपस्थौ बृहस्पतिश्चैव ॥ २७ ॥  
चन्द्रादित्याबुभौ प्रस्तावेकाह्वा हि त्रयोदशीम् ।  
अपर्वणि ग्रहं यातौ प्रजासंक्षयमिच्छतः ॥ २८ ॥  
अशोभिता दिशः सर्वाः पांसुवर्षैः समन्ततः ।  
उत्पातमेवा रौद्राश्च रात्रौ वर्षन्ति शोणितम् ॥ २९ ॥

कृत्तिमां पीडयंस्तीक्ष्णैर्नक्षत्रं पृथिवीपते ।  
 अभीक्ष्णवाता वायन्ते धूमकेतुमवस्थिताः ॥ ३० ॥  
 विषमं जनयन्त्येत आक्रन्दजननं महत् ।  
 त्रिषु सर्वेषु नक्षत्रनक्षत्रेषु विशाम्पते ।  
 गृध्रः सम्पतते शीर्षं जनयन् भयमुत्तमम् ॥ ३१ ॥  
 चतुर्दशी पञ्चदशी भूतपूर्वा च षोडशीम् ।  
 इमां तु नाभिजानेऽहममावास्यां त्रयोदशीम् ।  
 चन्द्रसूर्याबुधौ ग्रस्तावेकमासी त्रयोदशीम् ॥ ३२ ॥  
 अपर्वणि ग्रहेणैतौ प्रजाः संक्षपयिष्यतः ।  
 मांसवर्षं पुनस्तीव्रमासीत् कृष्णचतुर्दशीम् ।  
 शोणितैर्वक्त्रसम्पूर्णा अतृप्तास्तत्र राक्षसाः ॥ ३३ ॥  
 प्रतिस्त्रोतो महानद्यः सरितः शोणितोदकाः ।  
 फेनायमानाः कृपाश्च कूर्दन्ति वृषभा इव ॥ ३४ ॥  
 पतन्त्युल्काः सनिर्घाताः शक्राशनिसमप्रभाः ।  
 अद्य चैव निशां व्युष्टामनयं समवाप्स्यथ ॥ ३५ ॥  
 विनिःसृत्य महोल्काभिस्तिमिरं सर्वतोदिशम् ।  
 अन्योन्यमुपतिष्ठद्भिस्तत्र चोक्तं महर्षिभिः ॥ ३६ ॥  
 भूमिपालसहस्राणां भूमिः पास्यति शोणितम् ।  
 कैलासमन्दराभ्यां तु तथा हिमवता विभो ॥ ३७ ॥  
 सहस्रशो महाशब्दः शिखराणि पतन्ति च ।  
 महाभूता भूमिकण्ये चत्वारः सागराः पृथक् ।  
 वेलामुद्वर्तयन्तीव क्षोभयन्तो वसुंधराम् ॥ ३८ ॥  
 वृक्षानुमथ्य वान्त्युग्रा वाताः शर्करकर्षिणः ।  
 आभग्नाः सुमहावातैरशनीभिः समाहताः ॥ ३९ ॥  
 वृक्षाः पतन्ति चैत्याश्च ग्रामेषु नगरेषु च ।  
 नीललोहितपीतश्च भवत्यग्निर्हुतो द्विजैः ॥ ४० ॥  
 वामार्चिर्दुष्टगन्धश्च मुञ्चन् वै दारुणं स्वनम् ।  
 स्पर्शा गन्धा रसाश्चैव विपरीता महीपते ॥ ४१ ॥  
 धूमं ध्वजाः प्रमुञ्चन्ति कम्पमाना मुहुर्मुहुः ।  
 मुञ्चन्त्यङ्गारवर्षं च भेर्यश्च पटहास्तथा ॥ ४२ ॥  
 शिखराणां समृद्धानामुपरिष्ठात् समन्ततः ।  
 वायसाश्च रुवन्त्युग्रं वामं मण्डलमाश्रिताः ॥ ४३ ॥  
 पक्वापकेति सुभृशं वावाइयन्ते वयांसि च ।  
 निलीयन्ते ध्वजाग्रेषु क्षयाय पृथिवीक्षिताम् ॥ ४४ ॥  
 ध्यायन्तः प्रकिरन्तश्च व्याला वेपथुसंयुताः ।  
 दीनास्तुरङ्गमाः सर्वे वारणाः सलिलाश्रयाः ॥ ४५ ॥  
 पतच्छ्रुत्वा भवानत्र प्राप्तकालं व्यवस्यताम् ।  
 यथा लोकः समुच्छेदं नायं गच्छेत भारत ॥ ४६ ॥

वैशम्पायन उवाच

पितुर्वचो निशम्यैतद् धृतराष्ट्रोऽब्रवीदिदम् ।  
 दिष्टमेतत् पुरा मन्ये भविष्यति नरक्षयः ॥ ४७ ॥  
 राजानः क्षत्रधर्मेण यदि ब्रूयन्ति संयुगे ।

वीरलोकं समासाद्य सुखं प्राप्स्यन्ति केवलम् ॥ ४८ ॥  
 इह कीर्तिं परे लोके दीर्घकालं महत् सुखम् ।  
 प्राप्स्यन्ति पुरुषव्याघ्राः प्राणांस्त्यक्त्वा महाहवे ॥ ४९ ॥

वैशम्पायन उवाच

एवमुक्तो मुनिस्तत्त्वं कवीन्द्रो राजसत्तम ।  
 धृतराष्ट्रेण पुत्रेण ध्यानमन्वगमत् परम् ॥ ५० ॥  
 स मुहूर्तं तथा ध्यात्वा पुनरेवाब्रवीद् वचः ।  
 असंशयं पार्थिवेन्द्र कालः संक्षिपते जगत् ॥ ५१ ॥  
 सृजते च पुनर्लोकान् नेह विद्यति शाश्वतम् ।  
 ज्ञातीनां वै कुरूणां च सम्बन्धिसुहृदां तथा ॥ ५२ ॥  
 धर्म्यं देशय पन्थानं समर्थो ह्यसि वारणे ।  
 क्षुद्रं जातिवधं प्राहुर्मा कुरुष्व ममाप्रियम् ॥ ५३ ॥  
 कालोऽयं पुत्ररूपेण तव जातो विशाम्पते ।  
 न वधः पूज्यते वेदे हितं नैव कथंचन ॥ ५४ ॥  
 हन्यात्स एनं यो हन्यात् कुलधर्मं स्विकां तनुम् ।  
 कालेनोत्पथगन्तासि शक्ये सति यथाऽऽपदि ॥ ५५ ॥  
 कुलस्यास्य विनाशाय तथैव च महीक्षिताम् ।  
 अनर्थो राज्यरूपेण तव जातो विशाम्पते ॥ ५६ ॥  
 लुप्तधर्मा परेणासि धर्मं दर्शय वै सुतान् ।  
 किं ते राज्येन दुर्धर्षं येन प्राप्तोऽसि किल्विषम् ॥ ५७ ॥  
 यशो धर्मं च कीर्तिं च पालयन् स्वर्गमाप्स्यसि ।  
 लभन्तां पाण्डवा राज्यं शमं गच्छन्तु कौरवाः ॥ ५८ ॥  
 एवं ब्रुवति विप्रेन्द्रे धृतराष्ट्रोऽम्बिकासुतः ।  
 आक्षिप्य वाक्यं वाक्यशो वाक्यं चैवाब्रवीत् पुनः ॥ ५९ ॥

धृतराष्ट्र उवाच

यथा भवान् वेत्ति तथैव वेत्ता  
 भावाभावौ विदितौ मे यथार्थौ ।  
 स्वार्थे हि सम्मुह्यति तात लोको  
 मां चापि लोकात्मकमेव विद्धि ॥ ६० ॥  
 प्रसादये त्वामतुलप्रभावं  
 त्वं नो गतिर्दर्शयिता च धीरः ।  
 न चापि ते मद्भ्रशगा महर्षे  
 न चाधर्मं कर्तुमर्हा हि मे मतिः ॥ ६१ ॥

त्वं हि धर्मप्रवृत्तिश्च यशः कीर्तिश्च भारती ।  
 कुरूणां पाण्डवानां च मान्यश्चापि पितामहः ॥ ६२ ॥

व्यास उवाच

वैचित्रवीर्यं नृपते यत् ते मनसि वर्तते ।  
 अभिधत्स्व यथाकामं छेत्तासि तव संशयम् ॥ ६३ ॥

धृतराष्ट्र उवाच

यानि लिङ्गानि संग्रामे भवन्ति विजयिष्यताम् ।  
 तानि सर्वाणि भगवच्छ्रेतुमिच्छामि तत्त्वतः ॥ ६४ ॥

व्यास उवाच

प्रसन्नभाः पावक ऊर्ध्वरश्मिः  
 प्रदक्षिणावर्तशिखो विधूमः ।  
 पुण्या गन्धाश्चाहुतीनां प्रवान्ति  
 जयस्यैतद् भाविनो रूपमाहुः ॥ ६५ ॥  
 गम्भीरघोषाश्च महास्वनाश्च  
 शङ्खा मृदङ्गाश्च नदन्ति यत्र ।  
 विशुद्धरश्मिस्तपनः शशी च  
 जयस्यैतद् भाविनो रूपमाहुः ॥ ६६ ॥  
 इष्टा वाचः प्रसृता वायसानां  
 सम्प्रस्थितानां च गमिष्यतां च ।  
 ये पृष्ठतस्ते त्वरयन्ति राजन्  
 ये चाग्रतस्ते प्रतिपेधयन्ति ॥ ६७ ॥  
 कल्याणवाचः शकुना राजहंसाः  
 शुकाः क्रौञ्चाः शतपत्राश्च यत्र ।  
 प्रदक्षिणाश्चैव भवन्ति संख्ये  
 ध्रुवं जयस्तत्र वदन्ति विप्राः ॥ ६८ ॥  
 अलङ्कारैः कपचैः केतुभिश्च  
 सुप्रप्रणादैर्हेपितैर्वा हयानाम् ।  
 भ्राजिष्मती दुष्प्रतिवीक्षणीया  
 येषां चमूस्ते विजयन्ति शत्रून् ॥ ६९ ॥  
 हृष्टा वाचस्तथा सत्त्वं योधानां यत्र भारत ।  
 न म्लायन्ति स्रजश्चैव ते तरन्ति रणोदधिम् ॥ ७० ॥  
 इष्टा वाचः प्रविष्टस्य दक्षिणाः प्रविविक्षतः ।  
 पश्चात् संधारयन्त्यर्थमग्रे च प्रतिपेधिकाः ॥ ७१ ॥  
 शब्दरूपरसस्पर्शगन्धाश्चाविकृताः शुभाः ।  
 सदा हर्षश्च योधानां जयतामिह लक्षणम् ॥ ७२ ॥

इति श्रीमहाभारते भीष्मपर्वणि जम्बूखण्डविनिर्माणपर्वणि निमित्ताख्याने तृतीयोऽध्यायः ॥ ३ ॥

## चतुर्थोऽध्यायः

धृतराष्ट्रप्रश्नमनुसृत्य संजयकर्तृकं भूमेर्महत्त्वस्य वर्णनम्

वैशम्पायन उवाच

एवमुक्त्वा ययौ व्यासो धृतराष्ट्राय धीमते ।  
 धृतराष्ट्रोऽपि तच्छ्रुत्वा ध्यानमेवान्वपद्यत ॥ १ ॥  
 स मुहूर्तमिव ध्यात्वा विनिःश्वस्य मुहुर्मुहुः ।  
 संजयं संशितात्मानमपृच्छद् भरतर्षभ ॥ २ ॥  
 संजयेमे महीपालाः शूरा युद्धाभिनन्दिनः ।  
 अन्योन्यमभिनमन्ति शस्त्रैरुच्चावचैरिह ॥ ३ ॥  
 पार्थिवाः पृथिवीहेतोः समभित्यज्य जीवितम् ।  
 न वा शाम्यन्ति निम्नन्तो वर्धयन्ति यमक्षयम् ॥ ४ ॥

अनुगा वायवो वान्ति तथा भ्राणि वयांसि च ।  
 अनुप्लवन्ति मेघाश्च तथैवेन्द्रधनूंषि च ॥ ७३ ॥  
 एतानि जयमानानां लक्षणानि विशास्पते ।  
 भवन्ति विपरीतानि मुमूर्षूणां जनाधिप ॥ ७४ ॥  
 अल्पायां वा महत्यां वा सेनायामिति निश्चयः ।  
 हर्षो योधगणस्यैको जयलक्षणमुच्यते ॥ ७५ ॥  
 एको दीर्णो दारयति सेनां सुमहतीमपि ।  
 तां दीर्णामनुदीर्यन्ते योधाः शूरतरा अपि ॥ ७६ ॥  
 दुर्निवर्त्या तदा चैव प्रभग्ना महती चमूः ।  
 अपामिव महावेगास्त्रस्ता मृगगणा इव ॥ ७७ ॥  
 नैव शक्या समाधातुं संनिपाते महाचमूः ।  
 दीर्णमित्येव दीर्यन्ते सुविद्वांसोऽपि भारत ॥ ७८ ॥  
 भीतान् भग्नांश्च सम्प्रेक्ष्य भयं भूयोऽभिवर्धते ।  
 प्रभग्ना सहसा राजन् दिशो विद्रवते चमूः ॥ ७९ ॥  
 नैव स्थापयितुं शक्या शूरैरपि महाचमूः ।  
 सत्कृत्य महती सेनां चतुरङ्गां महीपतिः ।  
 उपायपूर्वं मेधावी यतेत सततोत्थिनः ॥ ८० ॥  
 उपायविजयं श्रेष्ठमाहुर्भेदेन मध्यमम् ।  
 जघन्य एष विजयो यो युद्धेन विशास्पते ॥ ८१ ॥  
 महादोषः संनिपातस्तस्याद्यः क्षय उच्यते ।  
 परस्परह्नाः संहृष्टा व्यवधूताः सुनिश्चिताः ॥ ८२ ॥  
 पञ्चाशदपि ये शूरा मृदन्ति महती चमूम् ।  
 अपि वा पञ्च पट् सप्त विजयन्त्यनिवर्तिनः ॥ ८३ ॥  
 न वैनतेयो गरुडः प्रशंसति महाजनम् ।  
 दृष्ट्वा सुपर्णोऽपचिति महत्या अपि भारत ॥ ८४ ॥  
 न बाहुल्येन सेनाया जयो भवति नित्यशः ।  
 अध्रुवो हि जयो नाम दैवं चात्र परायणम् ।  
 जययन्तो हि संग्रामे कृतकृत्या भवन्ति हि ॥ ८५ ॥

भौममैश्वर्यमिच्छन्तो न मृष्यन्ते परस्परम् ।  
 मन्ये बहुगुणा भूमिस्तन्ममाचक्ष्व संजय ॥ ५ ॥  
 बहूनि च सहस्राणि प्रयुतान्यर्बुदानि च ।  
 कोट्यश्च लोकवीराणां समेताः कुरुजाङ्गले ॥ ६ ॥  
 देशानां च परीमाणं नगराणां च संजय ।  
 श्रोतुमिच्छामि तत्त्वेन यत एते समागताः ॥ ७ ॥  
 दिव्यबुद्धिप्रदीपेन युक्तस्त्वं ज्ञानचक्षुषा ।  
 प्रभावात् तस्य विप्रपैर्य्यासस्यामिततेजसः ॥ ८ ॥



संजय उवाच

यथाप्रश्नं महाप्राज्ञ भौमान् वक्ष्यामि ते गुणान् ।  
शास्त्रचक्षुरवेक्षस्व नमस्ते भरतर्षभ ॥ ९ ॥  
द्विविधानीह भूतानि चराणि स्थावराणि च ।  
त्रसानां त्रिविधा योनिरण्डस्वेदजरायुजाः ॥ १० ॥  
त्रसानां खलु सर्वेषां श्रेष्ठा राजन् जरायुजाः ।  
जरायुजानां प्रवरा मानवाः पशवश्च ये ॥ ११ ॥  
नानारूपधरा राजंस्तेषां भेदाश्चतुर्दश ।  
वेदोक्ताः पृथिवीपाल येपु यज्ञाः प्रतिष्ठिताः ॥ १२ ॥  
ग्राम्याणां पुरुषाः श्रेष्ठाः सिंहाश्चरण्यवासिनाम् ।  
सर्वेषामेव भूतानामन्योन्येनोपजीवनम् ॥ १३ ॥  
उद्भिजाः स्थावराः प्रोक्तास्तेषां पञ्चैव जातयः ।  
वृक्षगुल्मलतावल्लयस्त्वक्सारास्तृणजातयः ॥ १४ ॥

इति श्रीमहाभारते भीष्मपर्वणि जम्बूखण्डविनिर्माणपर्वणि भौमगुणकथने चतुर्थोऽध्यायः ॥ ४ ॥

## पञ्चमोऽध्यायः

पञ्चमहाभूतानां सुदर्शनद्वीपस्य च संक्षेपतो वर्णनम्

धृतराष्ट्र उवाच

नदीनां पर्वतानां च नामधेयानि संजय ।  
तथा जनपदानां च ये चान्ये भूमिमाश्रिताः ॥ १ ॥  
प्रमाणं च प्रमाणज्ञ पृथिव्या मम सर्वतः ।  
निखिलेन समाचक्ष्व काननानि च संजय ॥ २ ॥

संजय उवाच

पञ्चेमानि महाराज महाभूतानि संग्रहात् ।  
जगतीस्थानि सर्वाणि समान्याहुर्मनीषिणः ॥ ३ ॥  
भूमिरापस्तथा वायुरग्निराकाशमेव च ।  
गुणोत्तराणि सर्वाणि तेषां भूमिः प्रधानतः ॥ ४ ॥  
शब्दः स्पर्शश्च रूपं च रसो गन्धश्च पञ्चमः ।  
भूमेरेते गुणाः प्रोक्ता ऋषिभिस्तत्त्ववेदिभिः ॥ ५ ॥  
चत्वारोऽप्यु गुणा राजन् गन्धस्तत्र न विद्यते ।  
शब्दः स्पर्शश्च रूपं च तेजसोऽथ गुणास्त्रयः ।  
शब्दः स्पर्शश्च वायोस्तु आकाशे शब्द एव तु ॥ ६ ॥  
एते पञ्च गुणा राजन् महाभूतेषु पञ्चसु  
वर्तन्ते सर्वलोकेषु येषु भूताः प्रतिष्ठिताः ॥ ७ ॥  
अन्योन्यं नाभिवर्तन्ते साम्यं भवति वै यदा ॥ ८ ॥  
यदा तु विषमीभावमाविशन्ति परस्परम् ।

तेषां विंशतिरेकोना महाभूतेषु पञ्चसु ।  
चतुर्विंशतिरुद्दिष्टा गायत्री लोकसम्मता ॥ १५ ॥  
य एतां वेद गायत्रीं पुण्यां सर्वगुणान्विताम् ।  
तत्त्वेन भरतश्रेष्ठ स लोके न प्रणश्यति ॥ १६ ॥  
अरण्यवासिनः सप्त सप्तैषां ग्रामवासिनः ।  
सिंहा व्याघ्रा वराहाश्च महिषा वारणास्तथा ॥ १७ ॥  
ऋक्षाश्च वानराश्चैव सप्तरण्याः स्मृता नृप ।  
गौरजाविमनुष्याश्च अश्वाश्चतुरगर्दभाः ॥ १८ ॥  
एते ग्राम्याः समाख्याताः पशवः सप्त साधुभिः ।  
एते वै पशवो राजन् ग्राम्यारण्याश्चतुर्दश ॥ १९ ॥  
भूमौ च जायते सर्वं भूमौ सर्वं विनश्यति ।  
भूमिः प्रतिष्ठा भूतानां भूमिरेव परायणम् ॥ २० ॥  
यस्य भूमिस्तस्य सर्वं जगत् स्थावरजङ्गमम् ।  
तत्रातिगृद्धा राजानो विनिघ्नन्तीतरेतरम् ॥ २१ ॥

तदा देहैर्देहवन्तो व्यतिरोहन्ति नान्यथा ॥ ९ ॥  
आनुपूर्व्यां विनश्यन्ति जायन्ते चानुपूर्वशः ।  
सर्वाण्यपरिमियाणि तदेषां रूपमैश्वरम् ॥ १० ॥  
तत्र तत्र हि दृश्यन्ते धातवः पाञ्चभौतिकाः ।  
तेषां मनुष्यास्तर्केण प्रमाणानि प्रचक्षते ॥ ११ ॥  
अचिन्त्याः खलु ये भावान तांस्तर्केण साधयेत् ।  
प्रकृतिभ्यः परं यत् तु तदचिन्त्यस्य लक्षणम् ॥ १२ ॥  
सुदर्शनं प्रवक्ष्यामि द्वीपं तु कुरुनन्दन ।  
परिमण्डलो महाराज द्वीपोऽसौ चक्रसंस्थितः ॥ १३ ॥  
नदीजलप्रतिच्छन्नः पर्वतैश्चाभ्रसंनिभैः ।  
पुरैश्च विविधाकारै रम्यैर्जनपदैस्तथा ॥ १४ ॥  
वृक्षैः पुष्पफलोपेतैः सम्पन्नधनधान्यवान् ।  
लवणेन समुद्रेण समन्तात् परिवारितः ॥ १५ ॥  
यथा हि पुरुषः पश्येदादर्शं मुखमात्मनः ।  
एवं सुदर्शनद्वीपो दृश्यते चन्द्रमण्डले ॥ १६ ॥  
द्विरंशे पिप्पलस्तत्र द्विरंशे च शशो महान् ।  
सर्वौपधिसमावायः सर्वतः परिवारितः ॥ १७ ॥  
आपस्ततोऽन्या विज्ञेयाः शेषः संक्षेप उच्यते ।  
ततोऽन्य उच्यते चायमेनं संक्षेपतः शृणु ॥ १८ ॥

इति श्रीमहाभारते भीष्मपर्वणि जम्बूखण्डविनिर्माणपर्वणि सुदर्शनद्वीपवर्णने पञ्चमोऽध्यायः ॥ ५ ॥

## षष्ठोऽध्यायः

सुदर्शनद्वीपगतवर्षपर्वतमेरुगङ्गाशशकृतीनां वर्णनम्

धृतराष्ट्र उवाच

उक्तो द्वीपस्य संक्षेपो विधिवद् बुद्धिमस्त्वया ।  
तत्त्वज्ञश्चासि सर्वस्य विस्तरं ब्रूहि संजय ॥ १ ॥  
यावान् भूम्यवकाशोऽयं दृश्यते शशलक्षणे ।  
तस्य प्रमाणं प्रब्रूहि ततो वक्ष्यसि पिप्पलम् ॥ २ ॥

वैशम्पायन उवाच

एवं राजा स पृष्टस्तु संजयो वाक्यमब्रवीत् ।

संजय उवाच

प्रागायता महाराज षडेते वर्षपर्वताः ।  
अवगाढा ह्युभयतः समुद्रौ पूर्वपश्चिमौ ॥ ३ ॥  
हिमवान् हेमकूटश्च निषधश्च नगोत्तमः ।  
नीलश्च वैदूर्यमयः श्वेतश्च शशिसंनिभः ॥ ४ ॥  
सर्वधातुविचित्रश्च शृङ्गवान् नाम पर्वतः ।  
पते वै पर्वता राजन् सिद्धचारणसेविताः ॥ ५ ॥  
एषामन्तरविष्कम्भो योजनानि सहस्रशः ।  
तत्र पुण्या जनपदास्तानि वर्षाणि भारत ॥ ६ ॥  
वसन्ति तेषु सत्त्वानि नानाजातीनि सर्वशः ।  
इदं तु भारतं वर्षं ततो हैमवतं परम् ॥ ७ ॥  
हेमकूटात् परं चैव हरिवर्षं प्रचक्षते ।  
दक्षिणेन तु नीलस्य निषधस्योत्तरेण तु ॥ ८ ॥  
प्रागायतो महाभाग माल्यवान् नाम पर्वतः ।  
ततः परं माल्यवतः पर्वतो गन्धमादनः ॥ ९ ॥  
परिमण्डलस्तयोर्मध्ये मेरुः कनकपर्वतः ।  
आदित्यतरुणाभासो विधूम इव पावकः ॥ १० ॥  
योजनानां सहस्राणि चतुरशीतिरुच्छ्रितः ।  
अधस्ताच्चतुरशीतिर्योजनानां महीपते ॥ ११ ॥  
ऊर्ध्वमधश्च तिर्यक् च लोकानावृत्य तिष्ठति ।  
तस्य पार्श्वेष्वमी द्वीपाश्चत्वारः संस्थिता विभो ॥ १२ ॥  
भद्राश्वः केतुमालश्च जम्बूद्वीपश्च भारत ।  
उत्तराश्चैव कुरवः कृतपुण्यप्रतिश्रयाः ॥ १३ ॥  
विहगः सुमुखो यस्तु सुपर्णस्यात्मजः किल ।  
स वै विचिन्तयामास सौवर्णान् वीक्ष्य वायसान् ॥ १४ ॥  
मेरुरुत्तममध्यानामधमानां च पक्षिणाम् ।  
अविशेषकरो यस्मात् तस्मादेनं त्यजाम्यहम् ॥ १५ ॥  
तमादित्योऽनुपयति सततं ज्योतिषां वरः ।  
चन्द्रमाश्च सनक्षत्रो वायुश्चैव प्रदक्षिणः ॥ १६ ॥  
स पर्वतो महाराज दिव्यपुष्पफलान्वितः ।  
भवन्नैरावृतः सर्वैर्जम्बूनदपरिष्कृतैः ॥ १७ ॥

तत्र देवगणा राजन् गन्धर्वासुरराक्षसाः ।  
अप्सरोगणसंयुक्ताः शैले क्रीडन्ति सर्वदा ॥ १८ ॥  
तत्र ब्रह्मा च रुद्रश्च शक्रश्चापि सुरेश्वरः ।  
समेत्य विविधैर्यज्ञैर्यजन्तेऽनेकदक्षिणैः ॥ १९ ॥  
तुम्बुरुर्नारदश्चैव विश्वावसुर्हहा हुहः ।  
अभिगम्यामरश्रेष्ठास्तुष्टुबुर्विचयैः स्तवैः ॥ २० ॥  
सप्तर्षयो महात्मानः कश्यपश्च प्रजापतिः ।  
तत्र गच्छन्ति भद्रं ते सदा पर्वणि पर्वणि ॥ २१ ॥  
तस्यैव मूर्धन्युशनाः काव्यो दैत्यैर्महीपते ।  
इमानि तस्य रत्नानि तस्येमे रत्नपर्वताः ॥ २२ ॥  
तस्मात् कुबेरो भगवांश्चतुर्थं भागमश्नुते ।  
ततः कलांशं वित्तस्य मनुष्यभ्यः प्रयच्छति ॥ २३ ॥  
पार्श्वे तस्योत्तरे दिव्यं सर्वर्तुकुसुमैश्चितम् ।  
कर्णिकारवनं रस्यं शिलाजालसमुद्गतम् ॥ २४ ॥  
तत्र साक्षात् पशुपतिर्दिव्यैर्भूतैः समावृतः ।  
उमासहायो भगवान् रमते भूतभावनः ॥ २५ ॥  
कर्णिकारमयी मालां विभ्रत्पादापलम्बिनीम् ।  
त्रिभिर्नैत्रैः कृतोद्योतस्त्रिभिः सूर्यैरिवोदितैः ॥ २६ ॥  
तमुग्रतपसः सिद्धाः सुवताः सत्यवादिनः ।  
पश्यन्ति न हि दुर्बुधैः शक्यो द्रष्टुं मधेश्वरः ॥ २७ ॥  
तस्य शैलस्य शिखरात् श्रीरधारा नरेश्वर ।  
विश्वरूपापरिमिता भीमनिर्घातनिःस्वना ॥ २८ ॥  
पुण्या पुण्यतमैर्जुष्टा गङ्गा भागीरथी शुभा ।  
प्लवन्तीव प्रवेगेन हृदे चन्द्रमसः शुभे ॥ २९ ॥  
तया ह्युत्पादितः पुण्यः स हृदः सागरोपमः ।  
तां धारयामास तदा दुर्धरां पर्वतैरपि ॥ ३० ॥  
शतं वर्षसहस्राणां शिरसैव पिनाकधृक् ।  
मेरोस्तु पश्चिमे पार्श्वे केतुमालो महीपते ॥ ३१ ॥  
जम्बूखण्डस्तु तत्रैव सुमहान् नन्दनोपमः ।  
आयुर्दश सहस्राणि वर्षाणां तत्र भारत ॥ ३२ ॥  
सुवर्णवर्णाश्च नराः स्त्रियश्चाप्सरसोपमाः ।  
अनामया वीतशोका नित्यं मुदितमानसाः ॥ ३३ ॥  
जयन्ते मानवास्तत्र निष्ठतकनकप्रभाः ।  
गन्धमादनशृङ्गेषु कुबेरः सह राक्षसैः ॥ ३४ ॥  
संवृतोऽप्सरसां संघैर्मोदते गुह्यकाधिपः ।  
गन्धमादनपादेषु परेष्वपरगण्डिकाः ॥ ३५ ॥  
एकादश सहस्राणि वर्षाणां परमायुषः ।  
तत्र हृष्टा नरा राजंस्तेजोयुक्ता महाबलाः ।  
स्त्रियश्चोत्पलवर्णाभाः सर्वाः सुप्रियदर्शनाः ॥ ३६ ॥

नीलात् परतरं श्वेतं श्वेताद्वैरण्यकं परम् ।  
 वर्षमैरावतं राजन् नानाजनपदावृतम् ॥ ३७ ॥  
 धनुःसंस्थे महाराज द्वे वर्षे दक्षिणोत्तरे ।  
 इलावृतं मध्यमं तु पञ्च वर्षाणि चैव हि ॥ ३८ ॥  
 उत्तरोत्तरमेतेभ्यो वर्षमुद्रिच्यते गुणैः ।  
 आयुःप्रमाणमारोग्यं धर्मतः कामतोऽर्थतः ॥ ३९ ॥  
 समन्वितानि भूतानि तेषु वर्षेषु भारत ।  
 एवमेषा महाराज पर्वतैः पृथिवी चिता ॥ ४० ॥  
 हेमकूटस्तु सुमहान् कैलासो नाम पर्वतः ।  
 यत्र वैश्रवणो राजन् गुह्यकैः सह मोदते ॥ ४१ ॥  
 अस्त्युत्तरेण कैलासं मैनाकं पर्वतं प्रति ।  
 हिरण्यशृङ्गः सुमहान् दिव्यो मणिमयो गिरिः ॥ ४२ ॥  
 तस्य पार्श्वे महद् दिव्यं शुभ्रं काञ्चनवालुकम् ।  
 रम्यं बिन्दुसरो नाम यत्र राजा भगीरथः ॥ ४३ ॥  
 द्रष्टुं भागीरथीं गङ्गामुवास बहुलाः समाः ।  
 यूपा मणिमयास्तत्र चैत्याश्चापि हिरण्मयाः ॥ ४४ ॥  
 तत्रेष्टा तु गतः सिद्धिं सहस्राक्षो महायशः ।  
 स्रष्टा भूतपतिर्यत्र सर्वलोकैः सनातनः ॥ ४५ ॥  
 उपास्यते तिग्मतेजा यत्र भूतैः समन्ततः ।  
 नरनारायणौ ब्रह्मा मनुः स्थाणुश्च पञ्चमः ॥ ४६ ॥  
 तत्र दिव्या त्रिपथगा प्रथमं तु प्रतिष्ठिता ।  
 ब्रह्मलोकादपक्रान्ता सप्तधा प्रतिपद्यते ॥ ४७ ॥

वस्वोक्तसारा नलिनी पावनी च सरस्वती ।  
 जम्बूनदी च सीता च गङ्गा सिन्धुश्च सप्तमी ॥ ४८ ॥  
 अचिन्त्या दिव्यसंकाशा प्रभोरैषैव संविधिः ।  
 उपासते यत्र सत्रं सहस्रयुगपर्यये ॥ ४९ ॥  
 दृश्यादृश्या च भवति तत्र तत्र सरस्वती ।  
 एता दिव्याः सप्तगङ्गास्त्रिषु लोकेषु विश्रुताः ॥ ५० ॥  
 रक्षांसि वै हिमवति हेमकूटे तु गुह्यकाः ।  
 सर्पा नागाश्च निषधे गोकर्णे च तपोवनम् ॥ ५१ ॥  
 देवासुराणां सर्वेषां श्वेतपर्वत उच्यते ।  
 गन्धर्वा निषधे नित्यं नीले ब्रह्मर्षयस्तथा ।  
 शृङ्गवांस्तु महाराज देवानां प्रतिसंचरः ॥ ५२ ॥  
 इत्येतानि महाराज सप्त वर्षाणि भागशः ।  
 भूतान्युपनिविष्टानि गतिमन्ति ध्रुवाणि च ॥ ५३ ॥  
 तेषामुद्भिर्बहुविधा दृश्यते दैवमानुषी ।  
 अशक्या परिसंख्यातुं श्रद्धेया तु बुभूषताः ॥ ५४ ॥  
 ( स वै सुदर्शनद्वीपो दृश्यते शशवद् द्विधा । )  
 यां तु पृच्छसि मां राजन् दिव्यामेतां शशाकृतिम् ।  
 पार्श्वे शशस्य द्वे वर्षे उक्ते ये दक्षिणोत्तरे ।  
 कर्णौ तु नागद्वीपश्च काश्यपद्वीप एव च ॥ ५५ ॥  
 ताम्रगर्णः शिरो राजज्ज्हीमान् मलयपर्वतः ।  
 एतद् द्वितीयं द्वीपस्य दृश्यते शशसंस्थितम् ॥ ५६ ॥

इति श्रीमहाभारते भीष्मपर्वणि जम्बूखण्डविनिर्माणपर्वणि भूम्यादिपरिमाणविवरणे पष्ठोऽध्यायः ॥ ६ ॥

## सप्तमोऽध्यायः

उत्तरकुरुभद्राश्ववर्षयोर्माल्यवतश्च वर्णनम्

धृतराष्ट्र उवाच

मेरोरथोत्तरं पार्श्वं पूर्वं चाचक्ष्व संजय ।  
 निखिलेन महाबुद्धे मात्यवन्तं च पर्वतम् ॥ १ ॥  
 संजय उवाच  
 दक्षिणेन तु नीलस्य मेरोः पार्श्वे तथोत्तरे ।  
 उत्तराः कुरवो राजन् पुण्याः सिद्धनिषेविताः ॥ २ ॥  
 तत्र वृक्षा मधुफला नित्यपुष्पफलोपगाः ।  
 पुष्पाणि च सुगन्धीनि रसवन्ति फलानि च ॥ ३ ॥  
 सर्वकामफलास्तत्र केचिद् वृक्षा जनाधिप ।  
 अपरे क्षीरिणो नाम वृक्षास्तत्र नराधिप ॥ ४ ॥  
 ये क्षरन्ति सदा क्षीरं षड्सं चामृतोपमम् ।  
 वल्गाणि च प्रसूयन्ते फलेष्वाभरणानि च ॥ ५ ॥  
 सर्वा मणिमयी भूमिः सूक्ष्मकाञ्चनवालुका ।  
 सर्वर्तुसुखसंस्पर्शा निष्पङ्का च जनाधिप ।  
 शुष्करिण्यः शुभास्तत्र सुखस्पर्शा मनोरमाः ॥ ६ ॥

देवलोकच्युताः सर्वे जायन्ते तत्र मानवाः ।  
 शुक्लाभिजनसम्पन्नाः सर्वे सुप्रियदर्शनाः ॥ ७ ॥  
 मिथुनानि च जायन्ते स्त्रियश्चाप्सरसोपमाः ।  
 तेषां ते क्षीरिणां क्षीरं पिबन्त्यमृतसंनिभम् ॥ ८ ॥  
 मिथुनं जायते काले समं तच्च प्रवर्धते ।  
 तुल्यरूपगुणोपेतं समवेषं तथैव च ॥ ९ ॥  
 एकैकमनुरक्तं च चक्रवाकसमं विभो ।  
 निरामयाश्च ते लोका नित्यं मुदितमानसाः ॥ १० ॥  
 दश वर्षसहस्राणि दश वर्षशतानि च ।  
 जीवन्ति ते महाराज न चान्योन्यं जहत्युत ॥ ११ ॥  
 भारुण्डा नाम शकुनास्तीक्ष्णतुण्डा महाबलाः ।  
 तान् निर्हरन्तीह मृतान् दरीषु प्रक्षिपन्ति च ॥ १२ ॥  
 उत्तराः कुरवो राजन् व्याख्यातास्ते समासतः ।  
 मेरोः पार्श्वमहं पूर्वं वक्ष्याम्यथ यथातथम् ॥ १३ ॥

तस्य मूर्धाभिषेकस्तु भद्राश्वस्य विशाम्भते ।  
 भद्रसालवनं यत्र कालाग्रश्च महाद्रुमः ॥ १४ ॥  
 कालाग्रस्तु महाराज नित्यपुष्पफलः शुभः ।  
 द्रुमश्च योजनोत्सेधः सिद्धचारणसेवितः ॥ १५ ॥  
 तत्र ते पुरुषाः श्वेतास्तेजोयुक्ता महाबलाः ।  
 स्त्रियः कुमुदवर्णाश्च सुन्दर्यः प्रियदर्शनाः ॥ १६ ॥  
 चन्द्रप्रभाश्चन्द्रवर्णाः पूर्णचन्द्रनिभाननाः ।  
 चन्द्रशीतलगाग्र्यश्च नृत्यगोतविशारदाः ॥ १७ ॥  
 दश वर्षसहस्राणि तत्रायुर्भरतर्षभ ।  
 कालाग्ररसपीतास्ते नित्यं संस्थितयौवनाः ॥ १८ ॥  
 दक्षिणेन तु नीलस्य निषधस्योत्तरेण तु ।  
 सुदर्शनो नाम महाजम्बूवृक्षः सनातनः ॥ १९ ॥  
 सर्वकामफलः पुण्यः सिद्धचारणसेवितः ।  
 तस्य नाम्ना समाख्यातो जम्बूद्वीपः सनातनः ॥ २० ॥  
 योजनानां सहस्रं च शतं च भरतर्षभ ।  
 उत्सेधो वृक्षराजस्य दिवस्पृच्छानुजेश्वर ॥ २१ ॥  
 अरत्नीनां सहस्रं च शतानि दश पञ्च च ।  
 परिणाहस्तु वृक्षस्य फलानां रसभेदिनाम् ॥ २२ ॥  
 पतमानानि तान्युर्वी कुर्वन्ति विपुलं स्वभम् ।  
 मुञ्चन्ति च रसं राजंस्तस्मिन् रजतसंनिभम् ॥ २३ ॥

तस्या जम्बूवाः फलरसो नदी भूत्वा जनाधिप ।  
 मेरु प्रदक्षिणं कृत्वा सम्प्रयात्युत्तरान् कुरुन् ॥ २४ ॥  
 तत्र तेषां मनःशान्तिर्न पिपासा जनाधिप ।  
 तस्मिन् फलरसे पीने न जरा वाधते व तान् ॥ २५ ॥  
 तत्र जाम्बूनर्दं नाम कनकं देवभूषणम् ।  
 इन्द्रगोपकसंकाशं जायते भास्वरं तु तत् ॥ २६ ॥  
 तरुणादित्यवर्णाश्च जायन्ते तत्र मानवाः ।  
 तथा माल्यवतः शृङ्गे दृश्यते हव्यवाट् सदा ॥ २७ ॥  
 नाम्ना संवर्तको नाम कालाग्रिर्भरतर्षभ ।  
 तथा माल्यवतः शृङ्गे पूर्वपूर्वानुगण्डिका ॥ २८ ॥  
 योजनानां सहस्राणि पञ्चपण्मात्यवानथ ।  
 महारजतसंकाशा जायन्ते तत्र मानवाः ॥ २९ ॥  
 ब्रह्मलोकच्युताः सर्वे सर्वे सर्वेषु साधवः ।  
 तपस्तप्यन्ति ते तीव्रं भवन्ति ह्यध्वरेतसः ।  
 रक्षणार्थं तु भूतानां प्रविशन्ते दिवाकरम् ॥ ३० ॥  
 षष्टिस्तानि सहस्राणि षष्टिमेव शतानि च ।  
 अरुणस्याग्रतो यान्ति परिवार्य दिवाकरम् ॥ ३१ ॥  
 षष्टि वर्षसहस्राणि षष्टिमेव शतानि च ।  
 आदित्यतापतप्तास्ते विशन्ति शशिमण्डलम् ॥ ३२ ॥

इति श्रीमहाभारते भीष्मपर्वणि जम्बूखण्डविनिर्माणपर्वणि माल्यवर्णने सप्तमोऽध्यायः ॥ ७ ॥

## अष्टमोऽध्यायः

रमणकहिरण्यकर्षणयोः शृङ्गवतः पर्वतस्यैरावतवर्षस्य च वर्णनम्

धृतराष्ट्र उवाच

वर्षाणां चैव नामानि पर्वतानां च संजय ।  
 आचक्ष्व मे यथातत्त्वं ये च पर्वतवासिनः ॥ १ ॥  
 संजय उवाच  
 दक्षिणेन तु श्वेतस्य निषधस्योत्तरेण तु ।  
 वर्षं रमणकं नाम जायन्ते तत्र मानवाः ॥ २ ॥  
 शुक्लाभिजनसम्पन्नाः सर्वे सुप्रियदर्शनाः ।  
 निःसपत्न्याश्च ते सर्वे जायन्ते तत्र मानवाः ॥ ३ ॥  
 दश वर्षसहस्राणि शतानि दश पञ्च च ।  
 जीवन्ति ते महाराज नित्यं मुदितमानसाः ॥ ४ ॥  
 दक्षिणेन तु नीलस्य निषधस्योत्तरेण तु ।  
 वर्षं हिरण्यमयं नाम यत्र द्वैरण्वती नदी ॥ ५ ॥  
 यत्र चार्यं महाराज पक्षिराट् पतंगोत्तमः ।  
 यक्षानुगा महाराज धनिनः प्रियदर्शनाः ॥ ६ ॥  
 महाबलास्तत्र जना राजन् मुदितमानसाः ।  
 एकादश सहस्राणि वर्षाणां ते जनाधिप ॥ ७ ॥  
 आयुःप्रमाणं जीवन्ति शतानि दश पञ्च च ।  
 शृङ्गाणि च विचित्राणि ग्रीण्येव मनुजाधिप ॥ ८ ॥

एकं मणिमयं तत्र तथैकं रौक्ममद्भुतम् ।  
 सर्वरत्नमयं चैकं भवनैरुपशोभितम् ॥ ९ ॥  
 तत्र स्वयंप्रभा देवी नित्यं वसति शाण्डिली ।  
 उत्तरेण तु शृङ्गस्य समुद्रान्ते जनाधिप ॥ १० ॥  
 वर्षमैरावतं नाम तस्माच्छृङ्गमतः परम् ।  
 न तत्र सूर्यस्तपति न जीर्यन्ते च मानवाः ॥ ११ ॥  
 चन्द्रमाश्च सनक्षत्रो ज्योतिर्भूत इवावृतः ।  
 पद्मप्रभाः पद्मवर्णाः पद्मपत्रनिभेक्षणाः ॥ १२ ॥  
 पद्मपत्रसुगन्धाश्च जायन्ते तत्र मानवाः ।  
 अनिष्यन्दा इष्टगन्धा निराहारा जितेन्द्रियाः ॥ १३ ॥  
 देवलोकच्युताः सर्वे तथा विरजसो नृप ।  
 त्रयोदश सहस्राणि वर्षाणां ते जनाधिप ॥ १४ ॥  
 आयुःप्रमाणं जीवन्ति नरा भरतसत्तम ।  
 क्षीरोदस्य समुद्रस्य तथैवोत्तरतः प्रभुः ।  
 हरिर्वसति वैकुण्ठः शकटे कनकामये ॥ १५ ॥  
 अष्टचक्रं हि तद् यानं भूतयुक्तं मनोजवम् ।  
 अग्निवर्णं महातेजो जाम्बूनद्विभूषितम् ॥ १६ ॥

स प्रभुः सर्वभूतानां विभुश्च भरतर्षभ ।  
 संक्षेपो विस्तरश्चैव कर्ता कारयिता तथा ॥ १७ ॥  
 पृथिव्यापस्तथाऽऽकाशं वायुस्तेजश्च पार्थिव ।  
 स यज्ञः सर्वभूतानामास्यं तस्य हुताशनः ॥ १८ ॥  
 वैशम्पायन उवाच  
 एवमुक्तः संजयेन धृतराष्ट्रो महामनाः ।

ध्यानमन्वगमद् राजन् पुत्रान् प्रति जनाधिप ॥ १९ ॥  
 स विचिन्त्य महातेजाः पुनरेवाब्रवीद् वचः ।  
 असंशयं सूतपुत्र कालः संक्षिपते जगत् ॥ २० ॥  
 सृजते च पुनः सर्वं विद्यते नेह शाश्वतम् ।  
 नरो नारायणश्चैव सर्वज्ञः सर्वभूतहृत् ॥ २१ ॥  
 देवा वैकुण्ठमित्याहुर्नरा विष्णुमिति प्रभुम् ॥ २२ ॥

इति श्रीमहाभारते भीष्मपर्वणि जम्बूखण्डविनिर्माणपर्वणि धृतराष्ट्रवाक्येऽष्टमोऽध्यायः ॥ ८ ॥

## नवमोऽध्यायः

भारतवर्षगतनदीदेशजनपदानां नामानि भारतभुवो महत्त्वं च

धृतराष्ट्र उवाच

यदिदं भारतं वर्षं यत्रेदं मूर्छितं बलम् ।  
 यत्रातिमात्रलुब्धोऽयं पुत्रो दुर्योधनो मम ॥ १ ॥  
 यत्र गृद्धाः पाण्डुपुत्रा यत्र मे सज्जते मनः ।  
 एतन्मे तत्त्वमाचक्ष्व त्वं हि मे बुद्धिमान् मतः ॥ २ ॥

संजय उवाच

न तत्र पाण्डवा गृद्धाः शृणु राजन् वचो मम ।  
 गृद्धो दुर्योधनस्तत्र शकुनिश्चापि सौबलः ॥ ३ ॥  
 अपरे क्षत्रियाश्चैव नानाजनपदेश्वराः ।  
 ये गृद्धा भारते वर्षे न मृष्यन्ति परस्परम् ॥ ४ ॥  
 अत्र ते कीर्तयिष्यामि वर्षं भारत भारतम् ।  
 प्रियमिन्द्रस्य देवस्य मनोवैवस्वतस्य च ॥ ५ ॥  
 पृथोस्तु राजन् वैन्यस्य तथेक्ष्वाकोर्महात्मनः ।  
 ययातेरम्बरीषस्य मान्धातुर्नहुषस्य च ॥ ६ ॥  
 तथैव मुचुकुन्दस्य शिबेरौशीनरस्य च ।  
 ऋषभस्य तथैलस्य नृगस्य नृपतेस्तथा ॥ ७ ॥  
 कुशिकस्य च दुर्धर्ष गाधेश्चैव महात्मनः ।  
 सोमकस्य च दुर्धर्ष दिलीपस्य तथैव च ॥ ८ ॥  
 अन्येषां च महाराज क्षत्रियाणां बलीयसाम् ।  
 सर्वेषामेव राजेन्द्र प्रियं भारत भारतम् ॥ ९ ॥  
 तत् ते वर्षं प्रवक्ष्यामि यथायथमरिदम् ।  
 शृणु मे गदतो राजन् यन्मां त्वं परिपृच्छसि ॥ १० ॥  
 महेन्द्रो मलयः सद्यः शुक्तिमानुक्षवानपि ।  
 विन्ध्यश्च पारियात्रश्च सप्तैते कुलपर्वताः ॥ ११ ॥  
 तेषां सहस्रशो राजन् पर्वतास्ते समीपतः ।  
 अविज्ञाताः सारवन्तो विपुलाश्चित्रसानवः ॥ १२ ॥  
 अन्ये ततोऽपरिज्ञाता ह्रस्वा ह्रस्वोपजीविनः ।  
 आर्या म्लेच्छाश्च कौरव्यतैर्मिश्राः पुरुपाविभो ॥ १३ ॥  
 नदीं पिबन्ति विपुलां गङ्गां सिन्धुं सरस्वतीम् ।  
 गोदावरीं नर्मदां च बाहुदां च महानदीम् ॥ १४ ॥

शतद्रूं चन्द्रभागां च यमुनां च महानदीम् ।  
 दृषद्वतीं विपाशां च विपापां स्थूलवालुकाम् ॥ १५ ॥  
 नदीं वेत्रवती चैव कृष्णवेणां च निम्नगाम् ।  
 इरावती वितस्तां च पयोष्णीं देविकामपि ॥ १६ ॥  
 वेदस्मृतां वेदवतीं त्रिदिवामिश्रुलां कृमिम् ।  
 करीषिणीं चित्रवाहां चित्रसेनां च निम्नगाम् ॥ १७ ॥  
 गोमतीं धूतपापां च वन्दनां च महानदीम् ।  
 कौशिकी त्रिदिवां कृत्यां निचितां लोहितारणीम् ॥ १८ ॥  
 रहस्यां शतकुम्भां च सरयू च तथैव च ।  
 चर्मण्वती वेत्रवती हस्तिसोमां दिशं तथा ॥ १९ ॥  
 शरावतीं पयोष्णी च वेणां भीमरथीमपि ।  
 कावेरीं चुलुकां चापि वाणीं शतबलामपि ॥ २० ॥  
 नीवारामहितां चापि सुप्रयोगां जनाधिप ।  
 पवित्रां कुण्डलीं सिन्धुं राजनीं पुरमालिनीम् ॥ २१ ॥  
 पूर्वोभिरामां वीरां च भीमामोघवतीं तथा ।  
 पाशाशिनी पापहरां महेन्द्रां पाटलावतीम् ॥ २२ ॥  
 करीषिणीमसिक्तीं च कुशचीरां महानदीम् ।  
 मकरी प्रवरां मेनां हेमां धृतवतीं तथा ॥ २३ ॥  
 पुरावतीमनुष्णां च शैब्यां कापीं च भारत ।  
 सदानीरामधृष्यां च कुशधारां महानदीम् ॥ २४ ॥  
 सदाकान्तां शिवां चैव तथा वीरमतीमपि ।  
 ब्रह्मां सुवल्गां गौरी च कम्पनां सहिरण्वतीम् ॥ २५ ॥  
 वरां वीरकरां चापि पञ्चमी च महानदीम् ।  
 रथचित्रां ज्योतिरयां विश्वामित्रां कपिञ्जलाम् ॥ २६ ॥  
 उपेन्द्रां बहुलां चैव कुवीरामम्बुवाहिनीम् ।  
 विनदीं पिञ्जलां वेणां तुङ्गवेणां महानदीम् ॥ २७ ॥  
 विदिशां कृष्णवेणां च ताम्रां च कपिलामपि ।  
 खलुं सुवामां वेदाश्वां हरिश्वावां महापगाम् ॥ २८ ॥  
 शीघ्रां च पिच्छिलां चैव भारद्वाजीं च निम्नगाम् ।  
 कौशिकीं निम्नगां शोणां बाहुदामथ चन्द्रमाम् ॥ २९ ॥



दुर्गा चित्रशिलां चैव ब्रह्मवेध्यां बृहद्वतीम् ।  
 यवक्षामथ रोही च तथा जाम्बूनदीमपि ॥ ३० ॥  
 सुनसां तमसां दासीं वसामन्यां वराणसीम् ।  
 नीलां घृतवती चैव पर्णाशां च महानदीम् ॥ ३१ ॥  
 मानवी वृषभां चैव ब्रह्ममेध्यां बृहद्धनिम् ।  
 एताश्चान्याश्च बहुधा महानद्यो जनाधिप ॥ ३२ ॥  
 सदा निरामयां कृष्णां मन्दगां मदवाहिनीम् ।  
 ब्राह्मणीं च महागौरीं दुर्गामपि च भारत ॥ ३३ ॥  
 चित्रोपलां चित्ररथां मञ्जुलां वाहिनीं तथा ।  
 मन्दाकिनीं वैतरणीं कोषां चापि महानदीम् ॥ ३४ ॥  
 शुकिमतीमनङ्गां च तथैव वृषसाह्वयाम् ।  
 लोहित्यां करतोयां च तथैव वृषकाह्वयाम् ॥ ३५ ॥  
 कुमारीमृषिकुल्यां च मारिषां च सरस्वतीम् ।  
 मन्दाकिनीं सुपुण्यां च सर्वां गङ्गां च भारत ॥ ३६ ॥  
 विश्वस्य मानरः सर्वाः सर्वाश्चैव महाफलाः ।  
 तथा नद्यस्त्वप्रकाशाः शतशोऽथ सहस्रशः ॥ ३७ ॥  
 इत्येताः सरितो राजन् समाख्याता यथास्मृति ।  
 अत ऊर्ध्वं जनपदान् निबोध गदतो मम ॥ ३८ ॥  
 तत्रमे कुरुपाञ्चालाः शाल्वा माद्रेयजाङ्गलाः ।  
 शूरसेनाः पुलिन्दाश्च बोधा मालास्तथैव च ॥ ३९ ॥  
 मत्स्याः कुशल्याः सौशल्याः कुन्तयः कान्तिकोसलाः ।  
 चेदिमत्स्यकरूपाश्च भोजाः सिन्धुपुलिन्दकाः ॥ ४० ॥  
 उत्तमाश्वदशार्णाश्च मेकलाश्चोत्कलैः सह ।  
 पञ्चालाः कोसलाश्चैव नैकपृष्ठा धुरंधराः ॥ ४१ ॥  
 गोधामद्रकलिङ्गाश्च काशयोऽपरकाशयः ।  
 जठराः कुक्कुराश्चैव सदशार्णाश्च भारत ॥ ४२ ॥  
 कुन्तयोऽवन्तयश्चैव तथैवापरकुन्तयः ।  
 गोमन्ता मण्डकाः सण्डा विदर्भा रूपवाहिकाः ॥ ४३ ॥  
 अश्मकाः पाण्डुराष्ट्राश्च गोपराष्ट्राः करीतयः ।  
 अधिराज्यकुशाद्याश्च मल्लराष्ट्रं च केवलम् ॥ ४४ ॥  
 वारवास्यायवाहाश्च चक्राश्चक्रातयः शकाः ।  
 विदेहा मगधाः स्वक्षा मलजा विजयास्तथा ॥ ४५ ॥  
 अङ्गा वङ्गाः कलिङ्गाश्च यक्षलोमान एव च ।  
 मल्लाः सुदेष्णाः प्रह्लादा माहिकाः शशिकास्तथा ॥ ४६ ॥  
 बाह्लिका वाटघानाश्च आभीराः कालतोयकाः ।  
 अपरान्ताः परान्ताश्च पञ्चालाश्चर्ममण्डलाः ॥ ४७ ॥  
 अटवीशिखराश्चैव मेरुभूताश्च मारिष ।  
 उपावृत्तानुपावृत्ताः खराष्ट्राः केकयास्तथा ॥ ४८ ॥  
 कुन्दापरान्ता माहेयाः कक्षाः सामुद्रनिष्कुटाः ।  
 अन्ध्राश्च वहवो राजन्नन्निर्गिर्यास्तथैव च ॥ ४९ ॥  
 बहिर्गिर्याङ्गमलजा मगधा मानवर्जकाः ।  
 समन्तराः प्रावृषेया भार्गवाश्च जनाधिप ॥ ५० ॥

पुण्ड्रा भार्गः किराताश्च सुहृष्टा यामुनास्तथा ।  
 शका निषादा निषधास्तथैवानर्तनैर्ऋताः ॥ ५१ ॥  
 दुर्गालाः प्रतिमत्स्याश्च कुन्तलाः कोसलास्तथा ।  
 तीरग्रहाः शूरसेना ईजिकाः कन्यकागुणाः ॥ ५२ ॥  
 तिलभारा मसीगाश्च मधुमन्तः सुकन्दकाः ।  
 काश्मीराः सिन्धुसौवीरा गान्धारा दर्शकास्तथा ॥ ५३ ॥  
 अभीसारा उलूताश्च शैवला बाह्लिकास्तथा ।  
 दार्वी च वानवा दर्वा वानजामरथोरगाः ॥ ५४ ॥  
 बहुवाद्याश्च कौरव्य सुदामानः सुमल्लिकाः ।  
 वध्राः करीपकाश्चापि कुलिन्दोपत्यकास्तथा ॥ ५५ ॥  
 वनायवो दशापाश्चर्वरोमाणः कुशबिन्दवः ।  
 कच्छा गोपालकक्षाश्च जाङ्गलाः कुरुवर्णकाः ॥ ५६ ॥  
 किराता वर्बराः सिद्धा वैदेहास्ताम्रलिप्तकाः ।  
 ओण्ड्रा म्लेच्छाः सैसिरिभ्राः पार्वतीयाश्च मारिष ॥ ५७ ॥  
 अथापरे जनपदा दक्षिणा भरतर्षभ ।  
 द्रविडाः केरलाः प्राच्या भूपिका वनवासिकाः ॥ ५८ ॥  
 कर्णाटका महिपका विकल्पा मूषकास्तथा ।  
 क्षिल्लिकाः कुन्तलाश्चैव सौहृदा नभकाननाः ॥ ५९ ॥  
 कौकुट्टकास्तथा चोलाः कोङ्कणा मालवा नराः ।  
 समङ्गाः करकाश्चैव कुकुराङ्गारमारिषाः ॥ ६० ॥  
 ध्वजिन्युत्सवसंकेतास्त्रिगर्ताः शात्वसेनयः ।  
 व्यूकाः कोकबकाः प्रोष्टाः समवेगवशास्तथा ॥ ६१ ॥  
 तथैव विन्ध्यचुलिकाः पुलिन्दा वल्कलैः सह ।  
 मालवा बल्लवाश्चैव तथैवापरबल्लवाः ॥ ६२ ॥  
 कुलिन्दाः कालदाश्चैव कुण्डलाः करटास्तथा ।  
 मूषकाः स्तनबालाश्च सनीपा घटर्जुजयाः ॥ ६३ ॥  
 अठिदाः पाशिवाटाश्च तनयाः सुनयास्तथा ।  
 ऋषिका विदर्भाः काकास्तङ्गणाः परतङ्गणाः ॥ ६४ ॥  
 उत्तराश्चापरम्लेच्छाः क्रूरा भरतसत्तम ।  
 यवनाश्चीनकाम्बोजा दारुणा म्लेच्छजातयः ॥ ६५ ॥  
 सकृद्ग्रहाः कुलत्थाश्च हूणाः पारसिकैः सह ।  
 तथैव रमणाश्चीनास्तथैव दशमालिकाः ॥ ६६ ॥  
 क्षत्रियोपनिवेशाश्च वैश्यशूद्रकुलानि च ।  
 शूद्राभीराश्च दरदाः काश्मीराः पशुभिः सह ॥ ६७ ॥  
 खाशीराश्चान्तचाराश्च पङ्कवा गिरिगङ्गराः ।  
 आत्रेयाः सभरद्वाजास्तथैव स्तनपोषिकाः ॥ ६८ ॥  
 प्रोषकाश्च कलिङ्गाश्च किरातानां च जातयः ।  
 तोमरा हन्यमानाश्च तथैव करभञ्जकाः ॥ ६९ ॥  
 एते चान्ये जनपदाः प्राच्योदीच्यास्तथैव च ।  
 उद्देशमात्रेण मया देशाः संकीर्तिता विभो ॥ ७० ॥  
 यथागुणवत् चापि त्रिवर्गस्य महाफलम् ।  
 दुह्येत धेनुः कामधुग् भूमिः सम्यगनुष्ठिता ॥ ७१ ॥

तस्यां गृह्यन्ति राजानः शूरा धर्मार्थकोविदाः ।  
ते त्यजन्त्याहवे प्राणान् वसुगृह्णास्तरस्विनः ॥ ७२ ॥  
देवमानुषकायानां कामं भूमिः परायणम् ।  
अन्योन्यस्यावलुम्पन्ति सारमेया यथामिषम् ॥ ७३ ॥  
राजानो भरतश्रेष्ठ भोक्तुकामा वसुधगम् ।

न चापि तृप्तिः कामानां विद्यतेऽद्यापि कस्यचित् ॥ ७४ ॥  
तस्मात् परिग्रहे भूमेर्यतन्ते कुरुपाण्डवाः ।  
सास्त्रा भेदेन दानेन दण्डेनैव च भारत ॥ ७५ ॥  
पिता भ्राता च पुत्राश्च खं द्यौश्च नरपुङ्गव ।  
भूमिर्भवति भूतानां सम्यगच्छिद्दर्शना ॥ ७६ ॥

इति श्रीमहाभारते भीष्मपर्वणि जम्बूखण्डविनिर्माणपर्वणि भारतीयनदीदेशादिनामकथने नवमोऽध्यायः ॥ ९ ॥

## दशमोऽध्यायः

भारतवर्षे युगमनुसृत्य नराणामायुर्गुणानां वर्णनम्

धृतराष्ट्र उवाच

भारतस्यास्य वर्षस्य तथा हैमवतस्य च ।  
प्रमाणमायुषः सूत बलं चापि शुभाशुभम् ॥ १ ॥  
अनागतमतिक्रान्तं वर्तमानं च संजय ।  
आचक्ष्व मे विस्तरेण हरिवर्षं तथैव च ॥ २ ॥

संजय उवाच

चत्वारि भारते वर्षे युगानि भरतर्षभ ।  
कृतं त्रेता द्वापरं च तिष्यं च कुरुवर्धन ॥ ३ ॥  
पूर्वं कृतयुगं नाम ततस्त्रेतायुगं प्रभो ।  
संक्षेपाद् द्वापरस्याथ ततस्तिष्यं प्रवर्तते ॥ ४ ॥  
चत्वारि तु सहस्राणि वर्षाणां कुरुसत्तम ।  
आयुःसंख्या कृतयुगे संख्याता राजसत्तम ॥ ५ ॥  
तथा त्रीणि सहस्राणि त्रेतायां मनुजाधिप ।  
द्वे सहस्रे द्वापरे तु भुवि तिष्ठति साम्प्रतम् ॥ ६ ॥  
न प्रमाणस्थितिर्ह्यस्ति तिष्येऽस्मिन् भरतर्षभ ।  
गर्भस्थाश्च म्रियन्तेऽत्र तथा जाता म्रियन्ति च ॥ ७ ॥

महाबला महासत्त्वाः प्रज्ञागुणसमन्विताः ।  
प्रजायन्ते च जाताश्च शतशोऽथ सहस्रशः ॥ ८ ॥  
जाताः कृतयुगे राजन् धनिनः प्रियदर्शनाः ।  
प्रजायन्ते च जाताश्च मुनयो वै तपोधनाः ॥ ९ ॥  
महोत्साहा महात्मानो धार्मिकाः सत्यवादिनः ।  
प्रियदर्शना वपुष्मन्तो महावीर्या धनुर्धराः ॥ १० ॥  
वरार्हा युधि जायन्ते क्षत्रियाः शूरसत्तमाः ।  
त्रेतायां क्षत्रिया राजन् सर्वे वै चक्रवर्तिनः ॥ ११ ॥  
सर्ववर्णाश्च जायन्ते सदा चैव च द्वापरे ।  
महोत्साहा वीर्यवन्तः परस्परजयैषिणः ॥ १२ ॥  
तेजसाल्पेन संयुक्ताः क्रोधनाः पुरुषा नृप ।  
लुब्धा अनृतकाश्चैव तिष्ये जायन्ति भारत ॥ १३ ॥  
ईर्ष्या मानस्तथा क्रोधो मायासूया तथैव च ।  
तिष्ये भवति भूतानां रागो लोभश्च भारत ॥ १४ ॥  
संक्षेपो वर्तते राजन् द्वापरेऽस्मिन् नराधिप ।  
गुणोत्तरं हैमवतं हरिवर्षं ततः परम् ॥ १५ ॥

इति श्रीमहाभारते भीष्मपर्वणि जम्बूखण्डविनिर्माणपर्वणि भारतवर्षे कृताद्यनुरोधेनायुर्निरूपणे दशमोऽध्यायः ॥ १० ॥

( भूमिपर्व )

## एकादशोऽध्यायः

शाकद्वीपवर्णनम्

धृतराष्ट्र उवाच

जम्बूखण्डस्त्वया प्रोक्तो यथावदिह संजय ।  
विष्कम्भमस्य प्रब्रूहि परिमाणं तु तत्त्वतः ॥ १ ॥  
समुद्रस्य प्रमाणं च सम्यगच्छिद्दर्शनम् ।  
शाकद्वीपं च मे ब्रूहि कुशद्वीपं च संजय ॥ २ ॥  
शाकद्वीपं चैव तत्त्वेन क्रौञ्चद्वीपं तथैव च ।  
ब्रूहि गावल्गणे सर्वं राहोः सोमार्कयोस्तथा ॥ ३ ॥

संजय उवाच

राजन् सुबहवो द्वीपा यैरिदं संततं जगत् ।  
सप्तद्वीपान् प्रवक्ष्यामि चन्द्रावित्यौ ग्रहं तथा ॥ ४ ॥

अष्टादश सहस्राणि योजनानि विशाम्पते ।  
षट् शतानि च पूर्णानि विष्कम्भो जम्बुपर्वतः ॥ ५ ॥  
लावणस्य समुद्रस्य विष्कम्भो द्विगुणः स्मृतः ।  
नानाजनपदाकीर्णो मणिविद्रुमचित्रितः ॥ ६ ॥  
नैकधातुविचित्रैश्च पर्वतैरुपशोभितः ।  
सिद्धचारणसंकीर्णः सागरः परिमण्डलः ॥ ७ ॥  
शाकद्वीपं च वक्ष्यामि यथावदिह पार्थिव ।  
शृणु मे त्वं यथान्यायं ब्रुवतः कुरुनन्दन ॥ ८ ॥  
जम्बूद्वीपप्रमाणेन द्विगुणः स नराधिप ।  
विष्कम्भेण महाराज सागरोऽपि विभागशः ॥ ९ ॥

क्षीरोदो भरतश्रेष्ठ येन सम्परिवारितः ।  
तत्र पुण्या जनपदास्तत्र न म्रियते जनः ॥ १० ॥  
कुत एव हि दुर्भिर्भ्रं क्षमातेजोयुता हि ते ।  
शाकद्वीपस्य संक्षेपो यथावद् भरतर्षभ ॥ ११ ॥  
उक्त एष महाराज किमन्यत् कथयामि ते ।

धृतराष्ट्र उवाच

शाकद्वीपस्य संक्षेपो यथावदिह संजय ॥ १२ ॥  
उक्तस्त्वया महाप्राज्ञ विस्तरं ब्रूहि तत्त्वतः ।

संजय उवाच

तथैव पर्वता राजन् सप्तात्र मणिभूषिताः ॥ १३ ॥  
रत्नाकरास्तथा नद्यस्तेषां नामानि मे शृणु ।  
अनीध गुणवत् सर्वं तत्र पुण्यं जनाधिप ॥ १४ ॥  
देवर्षिगन्धर्वयुतः प्रथमो मेरुरुच्यते ।  
प्रागायतो महाराज मलयो नाम पर्वतः ॥ १५ ॥  
ततो मेघाः प्रवर्तन्ते प्रभवन्ति च सर्वशः ।  
ततः परेण कौरव्य जलधारो महागिरिः ॥ १६ ॥  
ततो नित्यमुपादत्ते वासवः परमं जलम् ।  
ततो वर्षं प्रभवति वर्षकाले जनेश्वर ॥ १७ ॥  
उच्चैर्गिरी रैवतको यत्र नित्यं प्रतिष्ठिता ।  
रेवती दिवि नक्षत्रं पितामहकृतो विधिः ॥ १८ ॥  
उत्तरेण तु राजेन्द्र श्यामो नाम महागिरिः ।  
नवमेघप्रभः प्रांशुः श्रीमानुज्ज्वलविग्रहः ॥ १९ ॥  
यतः श्यामत्वमापन्नाः प्रजा जनपदेश्वर ।

धृतराष्ट्र उवाच

सुमहान् संशयो मेऽद्य प्रोक्तोऽयं संजय त्वया ।  
प्रजाः कथं सूतपुत्र सम्प्राप्ताः श्यामतामिह ॥ २० ॥

संजय उवाच

सर्वेष्वेव महाराज द्वीपेषु कुरुनन्दन ।  
गौरः कृष्णश्च वर्णौ द्वौ तयोर्वर्णान्तरं नृप ॥ २१ ॥  
श्यामो यस्मात् प्रवृत्तो वै तत् ते वक्ष्यामि भारत ।  
आस्तेऽत्र भगवान् कृष्णस्तत्काल्या श्यामतां गतः ॥ २२ ॥  
ततः परं कौरवेन्द्र दुर्गशैलो महोदयः ।  
केसरः केसरयुतो यतो वातः प्रवर्तते ॥ २३ ॥

इति श्रीमहाभारते भीष्मपर्वणि भूमिपर्वणि शाकद्वीपवर्णने एकादशोऽध्यायः ॥ ११ ॥

## द्वादशोऽध्यायः

कुशक्रौञ्चपुष्करप्रभृतिद्वीपानां राहुसूर्यचन्द्रमसां च प्रमाणस्य वर्णनम्

संजय उवाच

उत्तरेषु च कौरव्य द्वीपेषु श्रूयते कथा ।

एवं तत्र महाराज ब्रुवतश्च निबोध मे ॥ १ ॥

तेषां योजनविष्कम्भो द्विगुणः प्रविभागशः ।  
वर्षाणि तेषु कौरव्य सप्तोक्तानि मनीषिभिः ॥ २४ ॥  
महामेरुर्महाकाशो जलदः कुमुदोत्तरः ।  
जलधारो महाराज सुकुमार इति स्मृतः ॥ २५ ॥  
रेवतस्य तु कौमारः श्यामस्य मणिकाञ्चनः ।  
केसरस्याथ मोदाकी परेण तु महापुमान् ॥ २६ ॥  
परिवार्य तु कौरव्य दैर्घ्यं ह्रस्वत्वमेव च ।  
जम्बूद्वीपेन संख्यातस्तस्य मध्ये महाद्रुमः ॥ २७ ॥  
शाको नाम महाराज प्रजा तस्य सदानुगा ।  
तत्र पुण्या जनपदाः पूज्यते तत्र शंकरः ॥ २८ ॥  
तत्र गच्छन्ति सिद्धाश्च चारणा दैवतानि च ।  
धार्मिकाश्च प्रजा राजश्चत्वारोऽस्ताव भारत ॥ २९ ॥  
वर्णाः स्वकर्मनिरता न च स्तेनोऽत्र दृश्यते ।  
दीर्घायुषो महाराज जरामृत्युविवर्जिताः ॥ ३० ॥  
प्रजास्तत्र विवर्धन्ते वर्षास्त्रिव समुद्रगाः ।  
नद्यः पुण्यजलास्तत्र गङ्गा च बहुधा गता ॥ ३१ ॥  
सुकुमारी कुमारी च शीताशी वेणिका तथा ।  
महानदी च कौरव्य तथा मणिजला नदी ॥ ३२ ॥  
चक्षुर्वर्धनिका चैव नदी भरतसत्तम ।  
तत्र प्रवृत्ताः पुण्योदा नद्यः कुरुकुलोद्बह ॥ ३३ ॥  
सहस्राणां शतान्येव यतो वर्षति वासवः ।  
न तासां नामधेयानि परिमाणं तथैव च ॥ ३४ ॥  
शक्यन्ते परिसंख्यातुं पुण्यास्ता हि सरिद्राः ।  
तत्र पुण्या जनपदाश्चत्वारो लोकसम्भताः ॥ ३५ ॥  
मङ्गाश्च मशकाश्चैव मानसा मन्दगास्तथा ।  
मङ्गा ब्राह्मणभूयिष्ठाः स्वकर्मनिरता नृप ॥ ३६ ॥  
मशकेषु तु राजन्या धार्मिकाः सर्वकामदाः ।  
मानसाश्च महाराज वैश्यधर्मोपजीविनः ॥ ३७ ॥  
सर्वकामसमायुक्ताः शूरा धर्मार्थनिश्चिताः ।  
शूद्रास्तु मन्दगा नित्यं पुरुषा धर्मशीलिनः ॥ ३८ ॥  
न तत्र राजा राजेन्द्र न दण्डो न च दण्डिकः ।  
स्वधर्मेणैव धर्मज्ञास्ते रक्षन्ति परस्परम् ॥ ३९ ॥  
एतावदेव शक्यं तु तत्र द्वीपे प्रभाषितुम् ।  
एतदेव च श्रोतव्यं शाकद्वीपे महौजसि ॥ ४० ॥

धृतोयः समुद्रोऽत्र दधिमण्डोदकोऽपरः ।

सुरोदः सागरश्चैव तथान्यो जलसागरः ॥ २ ॥

परस्परेण द्विगुणाः सर्वे द्वीपा नराधिप ।

पर्वताश्च महाराज समुद्रैः परिवारिताः ॥ ३ ॥

गौरस्तु मध्यमे द्वीपे गिरिर्मानःशिलो महान् ।  
 पर्वतः पश्चिमे कृष्णो नारायणसखो नृप ॥ ४ ॥  
 तत्र रत्नानि दिव्यानि स्वयं रक्षति केशवः ।  
 प्रसन्नश्चाभवत् तत्र प्रजानां व्यदधत् सुखम् ॥ ५ ॥  
 कुशास्तम्बः कुशद्वीपे मध्ये जनपदैः सह ।  
 सम्पूज्यते शाल्मलिश्च द्वीपे शाल्मलिके नृप ॥ ६ ॥  
 क्रौञ्चद्वीपे महाक्रौञ्चो गिरी रत्नचयाकरः ।  
 सम्पूज्यते महाराज चातुर्वर्ण्येन नित्यदा ॥ ७ ॥  
 गोमन्तः पर्वतो राजन् सुमहान् सर्वधातुकः ।  
 यत्र नित्यं निवसति श्रीमान् कमललोचनः ॥ ८ ॥  
 मोक्षिभिः संस्तुतो नित्यं प्रभुर्नारायणो हरिः ।  
 कुशद्वीपे तु राजेन्द्र पर्वतो विद्रुमैश्चितः ॥ ९ ॥  
 सुधामा नाम दुर्धर्षो द्वितीयो द्वेमपर्वतः ।  
 द्युतिमान् नाम कौरव्य तृतीयः कुमुदो गिरिः ॥ १० ॥  
 चतुर्थः पुष्पवान् नाम पञ्चमस्तु कुशेशयः ।  
 षष्ठो हरिगिरिर्नाम षष्ठे पर्वतोत्तमाः ॥ ११ ॥  
 तेषामन्तरविष्कम्भो द्विगुणः सर्वभागशः ।  
 औद्धिदं प्रथमं वर्णं द्वितीयं वेणुमण्डलम् ॥ १२ ॥  
 तृतीयं सुरथाकारं चतुर्थं कम्बलं स्मृतम् ।  
 धृतिमत् पञ्चमं वर्षं षष्ठं वर्षं प्रभाकरम् ॥ १३ ॥  
 सप्तमं कापिलं वर्षं सप्तैते वर्षलम्भकाः ।  
 एतेषु देवगन्धर्वाः प्रजाश्च जगतीश्वर ॥ १४ ॥  
 विहरन्ते रमन्ते च न तेषु म्रियते जनः ।  
 न तेषु दस्यवः सन्ति म्लेच्छजात्योऽपि वा नृप ॥ १५ ॥  
 गौरप्रायो जनः सर्वः सुकुमारश्च पार्थिव ।  
 अवशिष्टेषु सर्वेषु वक्ष्यामि मनुजेश्वर ॥ १६ ॥  
 यथाश्रुतं महाराज तद्व्यग्रमनाः शृणु ।  
 क्रौञ्चद्वीपे महाराज क्रौञ्चो नाम महागिरिः ॥ १७ ॥  
 क्रौञ्चात् परो वामनको वामनादन्धकारकः ।  
 अन्धकारात् परो राजन् मैनाकः पर्वतोत्तमः ॥ १८ ॥  
 मैनाकात् परतो राजन् गोविन्दो गिरिरुत्तमः ।  
 गोविन्दात् परतो राजन् निविडो नाम पर्वतः ॥ १९ ॥  
 परस्तु द्विगुणस्तेषां विष्कम्भो वंशवर्धन ।  
 देशास्तत्र प्रवक्ष्यामि तन्मे निगदतः शृणु ॥ २० ॥  
 क्रौञ्चस्य कुशलो देशो वामनस्य मनोनुगः ।  
 मनोनुगात् परश्चोष्णो देशः कुरुकुलोद्ग्रह ॥ २१ ॥  
 उष्णात् परः प्रावरकः प्रावारादन्धकारकः ।  
 अन्धकारकदेशात् तु मुनिदेशः परः स्मृतः ॥ २२ ॥  
 मुनिदेशात् परश्चैव प्रोच्यते दुन्दुभिखनः ।  
 सिद्धचारणसंकीर्णो गौरप्रायो जनाधिप ॥ २३ ॥  
 एते देशा महाराज देवगन्धर्वसेविताः ।  
 पुष्करे पुष्करो नाम पर्वतो मणिरत्नवान् ॥ २४ ॥

तत्र नित्यं प्रभवति स्वयं देवः प्रजापतिः ।  
 तं पर्युपासते नित्यं देवाः सर्वे महर्षयः ॥ २५ ॥  
 वाग्भिर्मनोऽनुकूलाभिः पूजयन्तो जनाधिप ।  
 जम्बूद्वीपात् प्रवर्तन्ते रत्नानि विविधान्युत ॥ २६ ॥  
 द्वीपेषु तेषु सर्वेषु प्रजानां कुरुसत्तम ।  
 ब्रह्मचर्येण सत्येन प्रजानां हि दमेन च ॥ २७ ॥  
 आरोग्यायुःप्रमाणाभ्यां द्विगुणं द्विगुणं ततः ।  
 एको जनपदो राजन् द्वीपेष्वेतेषु भारत ।  
 उक्ता जनपदा येषु धर्मश्चैकः प्रदृश्यते ॥ २८ ॥  
 ईश्वरो दण्डमुद्यम्य स्वयमेव प्रजापतिः ।  
 द्वीपानेतान् महाराज रक्षंस्तिष्ठति नित्यदा ॥ २९ ॥  
 स राजा स शिवो राजन् स पिता प्रपितामहः ।  
 गोपायति नरश्रेष्ठ प्रजाः सजडपण्डिताः ॥ ३० ॥  
 भोजनं चात्र कौरव्य प्रजाः स्वयमुपस्थितम् ।  
 सिद्धमेव महाबाहो तद्धि भुञ्जन्ति नित्यदा ॥ ३१ ॥  
 ततः परं समा नाम दृश्यते लोकसंस्थितिः ।  
 चतुरस्रं महाराज त्रयस्त्रिंशत् तु मण्डलम् ॥ ३२ ॥  
 तत्र तिष्ठन्ति कौरव्य चत्वारो लोकसम्पन्नाः ।  
 दिग्गजा भरतश्रेष्ठ वामनैरावतादयः ॥ ३३ ॥  
 सुप्रतीकस्तथा राजन् प्रभिन्नकरटामुखः ।  
 तस्याहं परिमाणं तु न संख्यातुमिहोत्सहे ॥ ३४ ॥  
 असंख्यातः स नित्यं हि तिर्यगूर्ध्वमधस्तथा ।  
 तत्र वै वायवो वान्ति दिग्भ्यः सर्वाभ्य एव हि ॥ ३५ ॥  
 असम्बद्धा महाराज तान् निगृह्णन्ति ते गजाः ।  
 पुष्करैः पद्मसंकाशैर्विकसद्भिर्महाप्रभैः ॥ ३६ ॥  
 शतधा पुनरेवाशु ते तान् मुञ्चन्ति नित्यशः ।  
 श्वसद्भिर्मुच्यमानास्तु दिग्गजैरिह मारुताः ॥ ३७ ॥  
 आगच्छन्ति महाराज ततस्तिष्ठन्ति वै प्रजाः ।

धृतराष्ट्र उवाच

परो वै विस्तरोऽत्यर्थं त्वया संजय कीर्तितः ॥ ३८ ॥  
 दर्शितं द्वीपसंस्थानमुत्तरं ब्रूहि संजय ।

संजय उवाच

उक्ता द्वीपा महाराज ग्रहं वै शृणु तत्त्वतः ॥ ३९ ॥  
 स्वर्भानोः कौरवश्रेष्ठ यावदेव प्रमाणतः ।  
 परिमण्डलो महाराज स्वर्भानुः श्रूयते ग्रहः ॥ ४० ॥  
 योजनानां सहस्राणि विष्कम्भो द्वादशास्य वै ।  
 परिणाहेन षट्त्रिंशद् विपुलत्वेन चानघ ॥ ४१ ॥  
 षष्टिमाहुः शतान्यस्य बुधाः पौराणिकास्तथा ।  
 चन्द्रमास्तु सहस्राणि राजन्नेकादश स्मृतः ॥ ४२ ॥  
 विष्कम्भेण कुरुश्रेष्ठ त्रयस्त्रिंशत् तु मण्डलम् ।  
 एकोनषष्टिविष्कम्भं शीतरश्मेर्महात्मनः ॥ ४३ ॥

सूर्यस्त्वष्टौ सहस्राणि द्वे चान्ये कुरुनन्दन ।  
 विष्कम्भेण ततो राजन् मण्डलं त्रिशता समम् ॥ ४४ ॥  
 अष्टपञ्चाशतं राजन् विपुलत्वेन चानघ ।  
 श्रूयते परमोदारः पतगोऽसौ विभावसुः ॥ ४५ ॥  
 एतत् प्रमाणमर्कस्य निर्दिष्टमिह भारत ।  
 स राहुदछादयत्येतौ यथाकालं महत्तया ॥ ४६ ॥  
 चन्द्रादित्यौ महाराज संक्षेपोऽयमुदाहृतः ।  
 इत्येतत् ते महाराज पृच्छतः शास्त्रचक्षुषा ॥ ४७ ॥  
 सर्वमुक्तं यथातत्त्वं तस्माच्छ्रममवाप्नुहि ।

यथोद्दिष्टं मया प्रोक्तं सन्निर्माणमिदं जगत् ॥ ४८ ॥  
 तस्मादाश्वस कौरव्य पुत्रं दुर्योधनं प्रति ।  
 श्रुत्वेदं भरतश्रेष्ठ भूमिपर्व मनोनुगम् ॥ ४९ ॥  
 श्रीमान् भवति राजन्यः सिद्धार्थः साधुसम्मतः ।  
 आयुर्वलं च कीर्तिश्च तस्य तेजश्च वर्धते ॥ ५० ॥  
 यः शृणोति महीपाल पर्वणीदं यतव्रतः ।  
 प्रीयन्ते पितरस्तस्य तथैव च पितामहाः ॥ ५१ ॥  
 इदं तु भारतं वर्षं यत्र वर्तामहे वयम् ।  
 पूर्वैः प्रवर्तितं पुण्यं तत् सर्वं श्रुतवानसि ॥ ५२ ॥

इति श्रीमहाभारते भीष्मपर्वणि भूमिपर्वणि उत्तरद्वीपादिसंस्थानवर्णने द्वादशोऽध्यायः ॥ १२ ॥

### ( श्रीमद्भगवद्गीतापर्व )

### त्रयोदशोऽध्यायः

युद्धस्थलान्निवृत्तेन संजयेन धृतराष्ट्रं प्रति भीष्ममृत्युसमाचारनिवेदनम्

वैशम्पायन उवाच

अथ गावल्गणिविद्वान् संयुगादेत्य भारत ।  
 प्रत्यक्षदर्शी सर्वस्य भूतभव्यभविष्यवित् ॥ १ ॥  
 ध्यायते धृतराष्ट्राय सहस्रोत्पत्य दुःखितः ।  
 आचष्ट निहतं भीष्मं भरतानां पितामहम् ॥ २ ॥

संजय उवाच

संजयोऽहं महाराज नमस्ते भरतर्षभ ।  
 हतो भीष्मः शान्तनवो भरतानां पितामहः ॥ ३ ॥  
 ककुदं सर्वयोधानां धाम सर्वधनुष्मताम् ।  
 शरतल्पगतः सोऽद्य शेते कुरुपितामहः ॥ ४ ॥  
 यस्य वीर्यं समाश्रित्य द्यूतं पुत्रस्तवाकरोत् ।  
 स शेते निहतो राजन् संख्ये भीष्मः शिखण्डिना ॥ ५ ॥  
 यः सर्वान् पृथिवीपालान् समवेतान् महामृधे ।  
 जिगायैकरथेनैव काशिपुर्यां महारथः ॥ ६ ॥

जामदग्न्यं रणे रामं योऽयुध्यदपसम्भ्रमः ।  
 न हतो जामदग्न्येन स हतोऽद्य शिखण्डिना ॥ ७ ॥  
 महेन्द्रसदृशः शौर्ये स्थैर्ये च हिमवानिव ।  
 समुद्र इव गाम्भीर्ये राहिष्णुत्वे धरासमः ॥ ८ ॥  
 शरदंष्ट्रो धनुर्वक्त्रः खड्गजिह्वो दुरासदः ।  
 नरसिंहः पिता तेऽद्य पाञ्चाल्येन निपातितः ॥ ९ ॥  
 पाण्डवानां महासैन्यं यं दृष्ट्वेद्यतमाहवे ।  
 प्रावेपत भयोद्विग्नं सिंहं दृष्ट्वेव गोगणः ॥ १० ॥  
 परिरक्ष्य स सेनां ते दशरात्रमनीकहा ।  
 जगामास्तमिवादित्यः कृत्वा कर्म सुदुष्करम् ॥ ११ ॥  
 यः स शक्र इवाक्षोभ्यो वर्षन् बाणान् सहस्रशः ।  
 जघान युधि योधानामर्बुदं दशभिर्दिनैः ॥ १२ ॥  
 स शेते निहतो भूमौ वातभग्न इव द्रुमः ।  
 तव दुर्मन्त्रिते राजन् यथा नार्हः स भारत ॥ १३ ॥

इति श्रीमहाभारते भीष्मपर्वणि श्रीमद्भगवद्गीतापर्वणि भीष्ममृत्युश्रवणे त्रयोदशोऽध्यायः ॥ १३ ॥

### चतुर्दशोऽध्यायः

विलपतो धृतराष्ट्रस्य भीष्मवधविस्तृतवृत्तान्तजिज्ञासया संजयं प्रति प्रश्नः

धृतराष्ट्र उवाच

कथं कुरूणामृषभो हतो भीष्मः शिखण्डिना ।  
 कथं रथात् स न्यपनत् पिता मे वासवोपमः ॥ १ ॥  
 कथं माचक्ष्व मे योधा हीना भीष्मेण संजय ।  
 बलिना देवकल्पेन गुर्वर्थे ब्रह्मचारिणा ॥ २ ॥  
 तस्मिन् हते महाप्राज्ञे महेष्वासे महाबले ।  
 महाक्षत्वे नरव्याघ्रे किमु आसीन्मनस्तव ॥ ३ ॥

आर्तिं परमाविशति मनः शंससि मे हतम् ।  
 कुरूणामृषभं वीरमकम्पं पुरुषर्षभम् ॥ ४ ॥  
 के तं यान्तमनुप्राप्ताः के वास्यासन् पुरोगमाः ।  
 केऽतिष्ठन् के न्यवर्तन्त केऽन्ववर्तन्त संजय ॥ ५ ॥  
 के शूरा रथशार्दूलमद्भुतं क्षत्रियर्षभम् ।  
 तथानीकं गाहमानं सहसा पृष्ठतोऽन्वयुः ॥ ६ ॥  
 यस्तमोऽर्क इवापोहन् परसैन्यमभिन्ना ।  
 सहस्ररश्मिप्रतिमः परेषां भयमादधत् ॥ ७ ॥



न हतो यो महाबुद्धिः स हतोऽद्य शिखण्डिना ।  
 तस्मान्नूनं महावीर्याद् भार्गवाद् युद्धदुर्मदात् ॥ ५० ॥  
 तेजोवीर्यबलैर्भूयाश्शिखण्डी द्रुपदात्मजः ।  
 यः शूरं कृतिनं युद्धे सर्वशास्त्रविशारदम् ॥ ५१ ॥  
 परमास्त्रविदं वीरं ज्ञान भरतर्षभम् ।  
 के वीरास्तर्मास्त्रप्रमन्वयुः शस्त्रसंसदि ॥ ५२ ॥  
 शंस मे तद् तथा चासीद् युद्धं भीष्मस्य पाण्डवैः ।  
 योषेव हतवीर्य मे सेना पुत्रस्य संजय ॥ ५३ ॥  
 अगोपमिव चोद्भ्रान्तं गोकुलं तद् बलं मम ।  
 पौरुषं सर्वलोकस्य परं यस्मिन् महाहवे ॥ ५४ ॥  
 परासक्ते च वस्तस्मिन् कथमासीन्मनस्तदा ।  
 जीवितेऽप्यद्य सामर्थ्यं किमिवास्मासु संजय ॥ ५५ ॥  
 घातयित्वा महावीर्यं पितरं लोकधार्मिकम् ।  
 अगाधे सलिले मग्नां नावं दृष्ट्वेव पारगाः ॥ ५६ ॥  
 भीष्मे हते भृशं दुःखान्मन्ये शोचन्ति पुत्रकाः ।  
 अद्रिसारमयं नूनं हृदयं मम संजय ॥ ५७ ॥  
 यच्छ्रुत्वा पुरुषव्याघ्रं हतं भीष्मं न दीर्यते ।  
 यस्मिन्नस्त्राणि मेधा च नीतिश्च पुरुषर्षभ ॥ ५८ ॥  
 अप्रमेयाणि दुर्धर्षे कथं स निर्हतो युधि ।  
 न चास्त्रेण न शौर्येण तपसा मेधया न च ॥ ५९ ॥  
 न धृत्या न पुनस्त्यागान्मृत्योः कश्चिद् विमुच्यते ।  
 कालो नूनं महावीर्यः सर्वलोकदुरत्ययः ॥ ६० ॥  
 यत्र शान्तनवं भीष्मं हतं शंससि संजय ।  
 पुत्रशोकाभिसंतप्तो महद् दुःखमचिन्तयम् ॥ ६१ ॥  
 आशंसेऽहं परं त्राणं भीष्माच्छान्तनुनन्दनात् ।  
 यदाऽऽदित्यमिवापश्यत् पतितं भुवि संजय ॥ ६२ ॥  
 दुर्योधनः शान्तनवं किं तदा प्रत्यपद्यत ।  
 नाहं स्वेषां परेषां वा बुद्ध्या संजय चिन्तयन् ॥ ६३ ॥  
 शेषं किञ्चित् प्रपद्यामि प्रत्यनीके महीक्षिताम् ।  
 दारुणः क्षत्रधर्मोऽयमृषिभिः सम्प्रदर्शितः ॥ ६४ ॥

इति श्रीमहाभारते भीष्मपर्वणि श्रीमद्भगवद्गीतापर्वणि धृतराष्ट्रप्रदने चतुर्दशोऽध्यायः ॥ १४ ॥

### पञ्चदशोऽध्यायः

सञ्जयकर्तृकयुद्धवृत्तवर्णनारम्भः, भीष्मरक्षार्थं समुचितव्यवस्थायै दुःशासनं प्रति दुर्योधनादेशश्च

संजय उवाच

त्वद्युक्तोऽयमनुप्रश्नो महाराज यथार्हसि ।  
 न तु दुर्योधने दोषमिममासंकुमर्हसि ॥ १ ॥  
 य आत्मनो दुश्चरितादशुभं प्राप्नुयाद्भरः ।  
 एनसा तेन नान्यं स उपाशङ्कितुमर्हति ॥ २ ॥  
 महाराज मनुष्येषु निन्द्यं यः सर्वमाचरेत् ।  
 स वध्यः सर्वलोकस्य निन्दितानि समाचरेत् ॥ ३ ॥

यत्र शान्तनवं हत्वा राज्यमिच्छन्ति पाण्डवाः ।  
 वयं वा राज्यमिच्छामो घातयित्वा महाव्रतम् ॥ ६५ ॥  
 क्षत्रधर्मे स्थिताः पार्था नापराध्यन्ति पुत्रकाः ।  
 एतदार्येण कर्तव्यं कृच्छ्रास्वापन्सु संजय ॥ ६६ ॥  
 पराक्रमः परं शक्त्या तत्तु तस्मिन् प्रतिष्ठितम् ।  
 अनीकानि विनिघ्नन्तं ह्रीमन्तमपराजितम् ॥ ६७ ॥  
 कथं शान्तनवं तान पाण्डुपुत्रा न्यवारयन् ।  
 कथं युक्तान्यनीकानि कथं युद्धं महात्मभिः ॥ ६८ ॥  
 कथं वा निहतो भीष्मः पिता संजय मे परैः ।  
 दुर्योधनश्च कर्णश्च शकुनिश्चापि सौबलः ॥ ६९ ॥  
 दुःशासनश्च कित्यो हते भीष्मे किमब्रुवन् ।  
 यच्छरीरैरुपास्तीर्णा नरवारणवाजिनाम् ॥ ७० ॥  
 शरशक्तिमहाखड्गतोमराक्षां महाभयाम् ।  
 प्राविशन् कितवा मन्दाः सभां युद्धदुरासदाम् ॥ ७१ ॥  
 प्राणघृते प्रतिभये केऽदीव्यन्त नरर्षभाः ।  
 के जीयन्ते जितास्तत्र कृतलक्ष्या निपातिताः ॥ ७२ ॥  
 अन्ये भीष्माच्छान्तनवात् तन्ममाचक्ष्व संजय ।  
 न हि मे शान्तिरस्तीह श्रुत्वा देवव्रतं हतम् ॥ ७३ ॥  
 पितरं भीमकर्माणं भीष्ममाहवशोभिनम् ।  
 आर्तिं मे हृदये रुढां महतीं पुत्रहानिजाम् ॥ ७४ ॥  
 त्वं हि मे सर्पिषेवाग्निमुद्दीपयसि संजय ।  
 महान्तं भारमुद्यम्य विश्रुतं सार्वलौकिकम् ॥ ७५ ॥  
 दृष्ट्वा विनिहतं भीष्मं मन्ये शोचन्ति पुत्रकाः ।  
 श्रोण्यामि तानि दुःखानि दुर्योधनकृतान्यहम् ॥ ७६ ॥  
 तस्मान्मे सर्वमाचक्ष्व यद् वृत्तं तत्र संजय ।  
 यद् वृत्तं तत्र संग्रामे मन्दस्याबुद्धिसम्भवम् ॥ ७७ ॥  
 अपनीतं सुनीतं यत् तन्ममाचक्ष्व संजय ।  
 यत् कृतं तत्र संग्रामे भीष्मेण जयमिच्छता ॥ ७८ ॥  
 तेजोयुक्तं कृतास्त्रेण शंस तच्चाप्यशेषतः ।  
 तथा तदभवद् युद्धं कुरुपाण्डवसनयोः ॥ ७९ ॥  
 क्रमेण येन यस्मिन् काले यच्च यथाभवत् ॥ ८० ॥

निकारो निकृतिप्रज्ञैः पाण्डवैस्त्वत्प्रतीक्षया ।  
 अनुभूतः सहामात्यैः क्षान्तश्च सुचिरं वने ॥ ४ ॥  
 हयानां च गजानां च राज्ञां चामिततेजसाम् ।  
 प्रत्यक्षं यन्मया दृष्टं दृष्टं योगबलेन च ॥ ५ ॥  
 शृणु नत् पृथिवीपालमा च शोके मनः कृथाः ।  
 दिष्टमेतत् पुरा नूनमिदमेव नराधिप ॥ ६ ॥  
 नमस्कृत्वा पितुस्तेऽहं पाराशर्याय धीमते ।  
 यस्य प्रसादाद् दिव्यं तत्प्राप्तं ज्ञानमनुत्तमम् ॥ ७ ॥

दृष्टिश्चातीन्द्रिया राजन् दूराच्छ्रवणमेव च ।  
 परचित्तस्य विज्ञानमतीतानागतस्य च ॥ ८ ॥  
 व्युत्थितोत्पत्तिविज्ञानमाकाशे च गतिः शुभा ।  
 अस्त्रैरसंगो युद्धेषु धरदानान्महात्मनः ॥ ९ ॥  
 शृणु मे विस्तरेणेदं विचित्रं परमाद्भुतम् ।  
 भरतानामभूद् युद्धं यथा तल्लोमहर्षणम् ॥ १० ॥  
 तेष्वनीकेषु यत्तेषु व्यूढेषु च विधानतः ।  
 दुर्योधनो महाराज दुःशासनमथाब्रवीत् ॥ ११ ॥  
 दुःशासन रथास्तूर्णं युज्यन्तां भीष्मरक्षिणः ।  
 अनीकानि च सर्वाणि शीघ्रं त्वमनुचोदय ॥ १२ ॥  
 अयं स मामभिप्राप्तो वर्षपूगाभिचिन्तितः ।  
 पाण्डवानां ससैन्यानां कुरूणां च समागमः ॥ १३ ॥  
 नातः कार्यतमं मन्ये रणे भीष्मस्य रक्षणात् ।

हन्याद् गुप्तो ह्यसौ पार्थान् सोमकांश्च ससृजयान् १४  
 अब्रवीच्च विशुद्धात्मानाहं हन्यां शिखण्डिनम् ।  
 श्रूयते स्त्री ह्यसौ पूर्वं तस्माद् वज्र्यो रणे मम ॥ १५ ॥  
 तस्माद् भीष्मो रक्षितव्यो विशेषेणेति मे मतिः ।  
 शिखण्डिनो वधे यत्ताः सर्वे तिष्ठन्तु मामकाः ॥ १६ ॥  
 तथा प्राच्याः प्रतीच्याश्च दाक्षिणात्योत्तरापथाः ।  
 सर्वथास्त्रेषु कुशलास्ते रक्षन्तु पितामहम् ॥ १७ ॥  
 अरक्ष्यमाणं हि वृको हन्यात् सिंहं महाबलम् ।  
 मा सिंहं जम्बुकेनेव घातयामः शिखण्डिना ॥ १८ ॥  
 वामं चक्रं युधामन्युरुत्तमौजाश्च दक्षिणम् ।  
 गोप्तारौ फाल्गुनं प्राप्तां फाल्गुनोऽपि शिखण्डिनः ॥ १९ ॥  
 संरक्ष्यमाणः पार्थेन भीष्मेण च विवर्जितः ।  
 यथा न हन्याद् गाङ्गेयं दुःशासन तथा कुरु ॥ २० ॥

इति श्रीमहाभारते भीष्मपर्वणि श्रीमद्भगवद्गीतापर्वणि दुर्योधनदुःशासनसंवादे पञ्चदशोऽध्यायः ॥ १५ ॥

## षोडशोऽध्यायः

### दुर्योधनसैन्यवर्णनम्

संजय उवाच

ततो रजन्यां व्युष्टायां शब्दः समभवन्महान् ।  
 क्रोशतां भूमिपालानां युज्यतां युज्यतामिति ॥ १ ॥  
 शङ्खदुन्दुभिघोषैश्च सिंहनादैश्च भारत ।  
 ह्यहोषितनादैश्च रथनेमिखनैस्तथा ॥ २ ॥  
 गजानां बृंहतां चैव योधानां चापि गर्जताम् ।  
 क्ष्वेलितास्फोटितोत्कुष्ठैस्तुमुलं सर्वतोऽभवत् ॥ ३ ॥  
 उदतिष्ठन्महाराज सर्वं युक्तमशेषतः ।  
 सूर्योदये महत् सैन्यं कुरुपाण्डवसेनयोः ॥ ४ ॥  
 राजेन्द्र तव पुत्राणां पाण्डवानां तथैव च ।  
 दुष्प्रधृष्याणि चास्त्राणि सशस्त्रकवचानि च ॥ ५ ॥  
 ततः प्रकाशे सैन्यानि समदृश्यन्त भारत ।  
 त्वदीयानां परेषां च शस्त्रवन्ति महान्ति च ॥ ६ ॥  
 तत्र नागा रथाश्चैव जाम्बूनदपरिष्कृताः ।  
 विभ्राजमाना दृश्यन्ते मेघा इव सविद्युतः ॥ ७ ॥  
 रथानीकान्यदृश्यन्त नगराणीव भूरिशः ।  
 अतीव शुशुभे तत्र पिता ते पूर्णचन्द्रवत् ॥ ८ ॥  
 धनुर्भिर्ऋष्टिभिः खड्गैर्गदाभिः शक्तितोमरैः ।  
 योधाः प्रहरणैः शुभ्रैस्तेष्वनीकेष्ववस्थिताः ॥ ९ ॥  
 गजाः पदाता रथिनस्तुरगाश्च विशाम्पते ।  
 व्यतिष्ठन् वायुराकाराः शतशोऽथ सहस्रशः ॥ १० ॥  
 ध्वजा बहुविधाकारा व्यदृश्यन्त समुच्छ्रिताः ।

स्वेषां चैव परेषां च द्युतिमन्तः सहस्रशः ॥ ११ ॥  
 काञ्चना मणिचित्राङ्गा ज्वलन्त इव पावकाः ।  
 अर्चिष्मन्तो व्यरोचन्त गजारोहाः सहस्रशः ॥ १२ ॥  
 महेन्द्रकेतवः शुभ्रा महेन्द्रसदनेष्विव ।  
 संनद्धास्ते प्रवीराश्च ददृशुर्गुह्यकाङ्क्षिणः ॥ १३ ॥  
 उद्यतैरायुधैश्चित्रास्तलबद्धाः कलापिनः ।  
 ऋषभाक्षा मनुष्येन्द्राश्चमूमुखगता बभुः ॥ १४ ॥  
 शकुनिः सौबलः शल्यः सैन्धवोऽथ जयद्रथः ।  
 विन्दानुविन्दौ कैकेयाः काम्बोजस्य सुदक्षिणः ॥ १५ ॥  
 श्रुतायुधश्च कालिङ्गो जयत्सेनश्च पार्थिवः ।  
 बृहद्वलश्च कौशल्यः कृतवर्मा च सात्वतः ॥ १६ ॥  
 दशैते पुरुषव्याघ्राः शूराः परिघबाहवः ।  
 अक्षौहिणीनां पतयो यज्वानो भूरिदक्षिणाः ॥ १७ ॥  
 एते चान्ये च बहवो दुर्योधनवशानुगाः ।  
 राजानो राजपुत्राश्च नीतिमन्तो महारथाः ॥ १८ ॥  
 संनद्धाः समदृश्यन्त स्वेष्ट्वनीकेष्ववस्थिताः ।  
 बद्धकृष्णाजिनाः सर्वे बलिनो युद्धशालिनः ॥ १९ ॥  
 दृष्ट्वा दुर्योधनस्यार्थे ब्रह्मलोकाय दीक्षिताः ।  
 समर्था दश बाहिन्यः परिगृह्य व्यवस्थिताः ॥ २० ॥  
 एकादशी धार्तराष्ट्रा कौरवाणां महाचमूः ।  
 अग्रतः सर्वसैन्यानां यत्र शान्तनवोऽग्रणीः ॥ २१ ॥  
 श्वेतोष्णीषं श्वेतहयं श्वेतवर्माणमच्युतम् ।

अपश्याम महाराज भीष्मं चन्द्रमिवोदितम् ॥ २२ ॥  
 द्वेमतालध्वजं भीष्मं राजते स्यन्दने स्थितम् ।  
 श्वेताभ्र इव तीक्ष्णांशुं ददृशुः कुरुपाण्डवाः ॥ २३ ॥  
 सृजयाश्च महेष्वासा धृष्टद्युम्नपुरोगमाः ।  
 जम्भमाणां महासिंहं दृष्ट्वा क्षुद्रमृगा यथा ॥ २४ ॥  
 धृष्टद्युम्नमुखाः सर्वे समुद्रिविजिरे मुहुः ।

एकादशैताः श्रीजुष्टा वाहिन्यस्तव पार्थिव ॥ २५ ॥  
 पाण्डवानां तथा सप्त महापुरुषपालिताः ।  
 उन्मत्तमकरावर्तौ महाग्राहसमाकुलौ ॥ २६ ॥  
 युगान्ते समवेतौ द्वौ दृश्येते सागराविव ।  
 नैव नस्तादृशो राजन् दृष्टपूर्वो न च श्रुतः ।  
 अनीकानां समेतानां कौरवाणां तथाविधः ॥ २७ ॥

इति श्रीमहाभारते भीष्मपर्वणि श्रीमद्भगवद्गीतापर्वणि सैन्यवर्णने षोडशोऽध्यायः ॥ १६ ॥

## सप्तदशोऽध्यायः

कौरवमहारथीनां युद्धाय निर्याणम्, तेषां व्यूहध्वजवाहनादीनां वर्णनम्

सजय उवाच

यथा स भगवान् व्यासः कृष्णद्वैपायनोऽब्रवीत् ।  
 तथैव सहिताः सर्वे समाजग्मुर्महीक्षितः ॥ १ ॥  
 मघाविषयगः सोमस्तद् दिनं प्रत्यपद्यत ।  
 दीप्यमानाश्च सम्पेतुर्दिवि सप्त महाग्रहाः ॥ २ ॥  
 द्विधाभूत इवादित्य उदये प्रत्यदृश्यत ।  
 ज्वलन्त्याशिखया भूयो भानुमानुदितोरविः ॥ ३ ॥  
 ववाशिरे च दीप्तायां दिशि गोमायुवायसाः ।  
 लिप्समानाः शरीराणि मांसशोणितभोजनाः ॥ ४ ॥  
 अहन्यहनि पार्थानां वृद्धः कुरुपितामहः ।  
 भरद्वाजात्मजश्चैव प्रातरुत्थाय संयतौ ॥ ५ ॥  
 जयोऽस्तु पाण्डुपुत्राणामित्यूचतुरर्दिमौ ।  
 युयुधाते तवार्थाय यथा स समयः कृतः ॥ ६ ॥  
 सर्वधर्मविशेषज्ञः पिता देवव्रतस्तव ।  
 समानीय महीपालानिदं वचनमब्रवीत् ॥ ७ ॥  
 इदं वः क्षत्रिया द्वारं स्वर्गायापावृतं महत् ।  
 गच्छध्वं तेन शक्यस्य ब्रह्मणः सहलोकताम् ॥ ८ ॥  
 एष वः शाश्वतः पन्थाः पूर्वैः पूर्वतरैः कृतः ।  
 सम्भावयध्वमात्मानमव्यग्रमनसो युधि ॥ ९ ॥  
 नाभागोऽथ ययातिश्च मान्धाता नहुषो नृगः ।  
 संसिद्धाः परमं स्थानं गताः कर्मभिरीदृशैः ॥ १० ॥  
 अधर्मः क्षत्रियस्यैष यद् व्याधिमरणं गृहे ।  
 यदयोनिधनं याति सोऽस्य धर्मः सनातनः ॥ ११ ॥  
 एवमुक्ता महीपाला भीष्मेण भरतर्षभ ।  
 निर्ययुः स्वान्यनीकानि शोभयन्तो रथोत्तमैः ॥ १२ ॥  
 स तु वैकर्तनः कर्णः सामात्यः सह बन्धुभिः ।  
 न्यासितः समरे शस्त्रं भीष्मेण भरतर्षभ ॥ १३ ॥

अपेतकर्णाः पुत्रास्ते राजानश्चैव तावकाः ।  
 निर्ययुः सिंहनादेन नादयन्तो दिशो दश ॥ १४ ॥  
 श्वेनैश्छत्रैः पताकाभिर्ध्वजवारणवाजिभिः ।  
 तान्यनीकानि शोभन्ते रथैरथ पदातिभिः ॥ १५ ॥  
 भेरीपणवशब्दैश्च दुन्दुभीनां च निःस्वनैः ।  
 रथनेमिनिनादैश्च बभूवाकुलिता मही ॥ १६ ॥  
 काञ्चनाङ्गदकेयूरैः कार्मुकैश्च महारथाः ।  
 भ्राजमाना व्यराजन्त साग्नयः पर्वता इव ॥ १७ ॥  
 तालेन महता भीष्मः पञ्चतारेण केतुना ।  
 विमलादित्यस्काशस्तस्थौ कुरुचमूपरि ॥ १८ ॥  
 ये त्वदीया महेष्वासा राजानो भरतर्षभ ।  
 अवर्तन्त यथादेशं राजञ्शान्तनवस्य ते ॥ १९ ॥  
 स तु गोवासनः शैव्यः सहितः सर्वराजभिः ।  
 ययौ मातङ्गराजेन राजार्हेण पताकिना ।  
 पद्मवर्णस्त्वनीकानां सर्वेषामग्रतः स्थितः ॥ २० ॥  
 अश्वत्थामा ययौ यत्तः सिंहलाङ्गूलकेतुना ।  
 श्रुतायुधश्चित्रसेनः पुरुमित्रो विविशतिः ॥ २१ ॥  
 शल्यो भूरिश्रवाश्चैव विकर्णश्च महारथः ।  
 एते सप्त महेष्वासा द्रोणपुत्रपुरोगमाः ॥ २२ ॥  
 स्यन्दनैर्वरवर्माणो भीष्मस्यासन् पुरोगमाः ।  
 तेषामपि महोत्सेधाः शोभयन्तो रथोत्तमान् ॥ २३ ॥  
 भ्राजमाना व्यरोचन्त जाम्बूनदमया ध्वजाः ।  
 जाम्बूनदमयी वेदी कमण्डलुविभूषिता ॥ २४ ॥  
 केतुराचार्यमुख्यस्य द्रोणस्य धनुषा सह ।  
 अनेकशतसाहस्रमनीकमनुकर्षतः ॥ २५ ॥  
 महान् दुर्योधनस्यासीन्नागो मणिमयो ध्वजः ।  
 तस्य पौरवकालिङ्गौ काम्बोजश्च सुदक्षिणः ॥ २६ ॥

क्षेमधन्वा सुमित्रश्च तस्थुः प्रमुखतो रथाः ।  
 स्यन्दनेन महार्हेण केतुना वृषभेण च ।  
 प्रकर्षन्नेव सेनाग्रं मागधस्य कृपो ययौ ॥ २७ ॥  
 तदङ्गपतिना गुप्तं कृपेण च मनस्विना ।  
 शारदाम्बुधरप्रख्यं प्राच्यानां सुमहद् बलम् ॥ २८ ॥  
 अनीकप्रमुखे तिष्ठन् वराहेण महायशाः ।  
 शुशुभे केतुमुख्येन राजतेन जयद्रथः ॥ २९ ॥  
 शतं रथसहस्राणां तस्यासन् वशवर्तिनः ।  
 अष्टौ नागसहस्राणि सादिनामयुतानि पट ॥ ३० ॥  
 तत्सिन्धुपतिना राज्ञा पालितं ध्वजिनीमुखम् ।  
 अनन्तरथनागाश्वमशोभत महद् बलम् ॥ ३१ ॥  
 षष्ठ्या रथसहस्रैस्तु नागानामयुतेन च ।  
 पतिः सर्वकलिङ्गानां ययौ केतुमता सह ॥ ३२ ॥

तस्य पर्वतसकाशा व्यरोचन्त महागजाः ।  
 यन्त्रतोमरतूणीरैः पताकाभिः सुशोभिताः ॥ ३३ ॥  
 शुशुभे केतुमुख्येन पावकेन कलिङ्गकः ।  
 श्वेतच्छत्रेण निष्केण चामरव्यजनेन च ॥ ३४ ॥  
 केतुमानपि मातङ्गं विचित्रपरमाङ्कुशम् ।  
 आस्थितः समरे राजन् मेघस्थ इव भानुमान् ॥ ३५ ॥  
 तेजसा दीप्यमानस्तु वारणोत्तममास्थितः ।  
 भगदत्तो ययौ राजा यथा वज्रधरस्तथा ॥ ३६ ॥  
 गजस्कन्धगतावास्तां भगदत्तेन सम्मितौ ।  
 विन्दानुविन्दावावन्त्यौ केतुमन्तमनुव्रतौ ॥ ३७ ॥  
 सरथानीकवान् व्यूहो हस्त्यङ्गो नृपशीर्षवान् ।  
 वाजिपक्षः पतत्युग्रः प्रहसन् सर्वतोमुखः ॥ ३८ ॥  
 द्रोणेन विहितो राजन् राज्ञा शान्तनवेन च ।  
 तथैवाचार्यपुत्रेण बाह्लीकेन कृपेण च ॥ ३९ ॥

इति श्रीमहाभारते भीष्मपर्वणि श्रीमद्भगवद्गीतापर्वणि सैन्यवर्णने सप्तदशोऽध्यायः ॥ १७ ॥

## अष्टादशोऽध्यायः

कौरवसेनायाः कोलाहलः, भीष्मरक्षकाणां परिचयश्च

सजय उवाच

ततो मुहूर्तात् तुमुलः शब्दो हृदयकम्पनः ।  
 अश्रूयत महाराज योधानां प्रयुयुत्सताम् ॥ १ ॥  
 शङ्खदुन्दुभिघोषैश्च वारणानां च बृंहितैः ।  
 नेमिघोषै रथानां च दीर्यतीव वसुंधरा ॥ २ ॥  
 हयानां हेषमाणानां योधानां चैव गर्जताम् ।  
 क्षणेनैव नभो भूमिः शब्देनापूरितं तदा ॥ ३ ॥  
 पुत्राणां तव दुर्धर्प पाण्डवानां तथैव च ।  
 समकम्पन्त सैन्यानि परस्परसमागमे ॥ ४ ॥  
 तत्र नागा रथाश्चैव जाम्बूनदविभूषिताः ।  
 भ्राजमाना व्यदृश्यन्त मेघा इव सविद्युतः ॥ ५ ॥  
 ध्वजा बहुविधाकारास्तावकानां नराधिप ।  
 काञ्चनाङ्गुदिनो रेजुर्ज्वलिता इव पावकाः ॥ ६ ॥  
 स्वेषां चैव परेषां च समदृश्यन्त भारत ।  
 महेन्द्रकेतवः शुभ्रा महेन्द्रसदनेष्विव ॥ ७ ॥  
 काञ्चनैः कवचैर्वीरा ज्वलनार्कसमप्रभैः ।  
 संनद्धाः समदृश्यन्त ज्वलनार्कसमप्रभाः ॥ ८ ॥  
 कुरुयोधवरा राजन् विचित्रायुधकार्मुकाः ।  
 उद्यतैरायुधैश्चित्रैस्तलवद्धाः पताकिनः ॥ ९ ॥

ऋषभाक्षा महेष्वासाश्चमूमुखगता बभुः ।  
 पृष्ठगोपास्तु भीष्मस्य पुत्रास्तव नराधिप ।  
 दुःशासनो दुर्विषहो दुर्मुखो दुःसहस्तथा ॥ १० ॥  
 विविंशतिश्चित्रसेनो विकर्णश्च महारथः ।  
 सत्यव्रतः पुरुमित्रो जयो भूरिध्रुवाः शलः ॥ ११ ॥  
 रथा विंशतिसाहस्रास्तथैषामनुयायिनः ।  
 अभीषाहाः शूरसेनाः शिबयोऽथ वसततयः ॥ १२ ॥  
 शाल्वा मत्स्यास्तथाम्बष्टास्त्रैर्गताः केकयास्तथा ।  
 सौवीराः कैतवाः प्राच्याः प्रतीच्योदीच्यवासिनः ॥ १३ ॥  
 द्वादशैते जनपदाः सर्वे शूरास्तनुत्यजः ।  
 महता रथवंशेन ते ररक्षुः पितामहम् ॥ १४ ॥  
 अनीकं दशसाहस्रं कुञ्जराणां तरस्विनाम् ।  
 मागधो यत्र नृपतिस्तद् रथानीकमन्वयात् ॥ १५ ॥  
 रथानां चक्रक्षाश्च पादरक्षाश्च दन्तिनाम् ।  
 अभवन् वाहिनीमध्ये शतानामयुतानि षट् ॥ १६ ॥  
 पादाताश्चाग्रतोऽगच्छन् धनुश्चर्मसिपाणयः ।  
 अनेकशतसाहस्रा नखरप्रासयोधिनः ॥ १७ ॥  
 अक्षौहिण्यो दशैका च तव पुत्रस्य भारत ।  
 अदृश्यन्त महाराज गङ्गेव यमुनान्तरा ॥ १८ ॥

इति श्रीमहाभारते भीष्मपर्वणि श्रीमद्भगवद्गीतापर्वणि सैन्यवर्णने अष्टादशोऽध्यायः ॥ १८ ॥

## एकोनविंशोऽध्यायः

व्यूहनिर्माणविषये युधिष्ठिरार्जुनयोर्वार्ता, अर्जुनस्य वज्रव्यूहरचना, भीमसेनस्या-  
व्यक्षतायां सेनाया निर्याणं च

धृतराष्ट्र उवाच

अक्षौहिण्यो दशैका च व्यूढा दृष्ट्वा युधिष्ठिरः ।  
कथमल्पेन सैन्येन प्रत्यव्यूहत पाण्डवः ॥ १ ॥  
यो वेद मानुषं व्यूहं दैवं गान्धर्वमासुरम् ।  
कथं भीष्मं स कौन्तेयः प्रत्यव्यूहत संजय ॥ २ ॥

संजय उवाच

धार्तराष्ट्राण्यनीकानि दृष्ट्वा व्यूढानि पाण्डवः ।  
अभ्यभाषत धर्मात्मा धर्मराजो धनंजयम् ॥ ३ ॥  
महर्षेर्वचनात् तात वेदयन्ति बृहस्पतेः ।  
संहतान् योध्येदल्पान् कामं विस्तारयेद् बहून् ॥ ४ ॥  
सूचीमुखमनीकं स्यादल्पानां बहुभिः सह ।  
अस्माकं च तथा सैन्यमल्पीयः सुतरां परैः ॥ ५ ॥  
एतद् वचनमाज्ञाय महर्षेर्व्यूह पाण्डव ।  
एतच्छ्रुत्वा धर्मराजं प्रत्यभाषत पाण्डवः ॥ ६ ॥  
एष व्यूहामि ते व्यूहं राजसत्तम दुर्जयम् ।  
अचलं नाम वज्राख्यं विहितं वज्रपाणिना ॥ ७ ॥  
यः स वात इवोद्भूतः समरे दुःसहः परैः ।  
स नः पुरो योत्स्यते वै भीमः प्रहरतां वरः ॥ ८ ॥  
तेजांसि रिपुसैन्यानां मृदन् पुरुषसत्तमः ।  
अग्रेऽग्रणीर्योत्स्यति नो युद्धोपायविचक्षणः ॥ ९ ॥  
यं दृष्ट्वा कुरवः सर्वे दुर्योधनपुरोगमाः ।  
निवर्तिष्यन्ति संव्रस्ताः सिंहं क्षुद्रमृगा यथा ॥ १० ॥  
तं सर्वे संश्रयिष्यामः प्राकारमकुतोभयाः ।  
भीमं प्रहरतां श्रेष्ठं देवराजमिवामरा ॥ ११ ॥  
न हि सोऽस्ति पुमाल्लोके यः संकुडं वृकोदरम् ।  
द्रष्टुमत्युग्रकर्माणं विषहेत नरर्षभम् ॥ १२ ॥  
भीमसेनो गदां बिभ्रद् वज्रसारमयीं दृढाम् ।  
चरन् वेगेन महता समुद्रमपि शोषयेत् ॥ १३ ॥  
केकया धृष्टकेतुश्च चेकितानश्च वीर्यवान् ।  
एते तिष्ठन्ति सामात्याः प्रेक्षकास्ते जनाधिप ॥ १४ ॥  
धृतराष्ट्रस्य दायादा इति बीभत्सुरब्रवीत् ।  
भीमसेनं तदा राजन् दर्शयस्व महाबलम् ॥ १५ ॥  
ब्रुवाणं तु तथा पार्थ सर्वसैन्यानि भारत ।  
अपूजयंस्तदा वाग्भिरनुकूलभिराहवे ॥ १६ ॥

एवमुक्त्वा महाबाहुस्तथा चक्रे धनंजयः ।  
व्यूहं तानि बलान्याशु प्रययौ फाल्गुनस्तथा ॥ १७ ॥  
सम्प्रयातान् कुरुन् दृष्ट्वा पाण्डवानां महाचमूः ।  
गङ्गेव पूर्णा स्तिमिता स्पन्दमाना व्यदृश्यत ॥ १८ ॥  
भीमसेनोऽग्रणीस्तेषां धृष्टद्युम्नश्च वीर्यवान् ।  
नकुलः सहदेवश्च धृष्टकेतुश्च पार्थिवः ॥ १९ ॥  
विराटश्च ततः पश्चाद् राजाथाक्षौहिणीवृतः ।  
भ्रातृभिः सह पुत्रैश्च सोऽभ्यरक्षत पृष्ठतः ॥ २० ॥  
चक्ररक्षौ तु भीमस्य माद्रीपुत्रौ महाद्युनी ।  
द्रौपदेयाः ससौभद्राः पृष्ठगोपास्तरखिनः ॥ २१ ॥  
धृष्टद्युम्नश्च पाञ्चाल्यस्तेषां गोप्ता महागथः ।  
सहितः पृतनाशूरै रथमुख्यैः प्रभद्रकैः ॥ २२ ॥  
शिखण्डी तु ततः पश्चादर्जुनेनाभिरक्षितः ।  
यत्तो भीष्मविनाशाय प्रययौ भरतर्षभ ॥ २३ ॥  
पृष्ठतोऽप्यर्जुनस्यासीद् युयुधानो महाबलः ।  
चक्ररक्षौ तु पाञ्चाल्यौ युधामन्युत्तमौजसौ ॥ २४ ॥  
राजा तु मध्यमानीके कुन्तीपुत्रो युधिष्ठिरः ।  
बृहद्भिः कुञ्जरैर्मनैश्चलद्भिरचलैरिव ॥ २५ ॥  
अक्षौहिण्याथ पाञ्चाल्यो यज्ञसेनो महामनाः ।  
विराटमन्वयात् पश्चात् पाण्डवार्थं पराक्रमी ॥ २६ ॥  
तेषामादित्यचन्द्राभाः कनकोत्तमभूषणाः ।  
नानाचित्रधरा राजन् रथेष्वसन् महाध्वजाः ॥ २७ ॥  
समुत्सार्य ततः पश्चाद् धृष्टद्युम्नो महारथः ।  
भ्रातृभिः सह पुत्रैश्च सोऽभ्यरक्षद् युधिष्ठिरम् ॥ २८ ॥  
त्वदीयानां परेषां च रथेषु विपुलान् ध्वजान् ।  
अभिभूयार्जुनस्यैको रथे तस्थौ महाकपिः ॥ २९ ॥  
पादातास्त्वग्रतोऽगच्छन्नसिशक्त्यष्टिपाणयः ।  
अनेकशतसाहस्रा भीमसेनस्य रक्षिणः ॥ ३० ॥  
वारणा दशसाहस्राः प्रभिन्नकरटामुखाः ।  
शूरा हेममयैर्जालैर्दीप्यमाना इवाचलाः ॥ ३१ ॥  
क्षरन्त इव जीमूता महार्हाः पद्मगन्धिनः ।  
राजानमन्वयुः पश्चाज्जीमूता इव वार्षिकाः ॥ ३२ ॥  
भीमसेनो गदां भीमां प्रकर्षन् परिघोपमाम् ।  
प्रचकर्ष महासैन्यं दुराघर्षो महामनाः ॥ ३३ ॥



तमर्कमिव दुष्प्रेक्ष्यं तपन्तमिव वाहिनीम् ।  
 न शेकुः सर्वयोधास्ते प्रतिवीक्षितुमन्तिके ॥ ३४ ॥  
 वज्रो नामैष स व्यूहो निर्भयः सर्वतोमुखः ।  
 चापविद्युद्ध्वजो घोरो गुप्तो गाण्डीवधन्वना ॥ ३५ ॥  
 यं प्रतिव्यूह्य तिष्ठन्ति पाण्डवास्तव वाहिनीम् ।  
 अजेयो मानुषे लोके पाण्डवैरभिरक्षितः ॥ ३६ ॥  
 संध्यां तिष्ठत्सु सैन्येषु सूर्यस्योदयनं प्रति ।  
 प्रावात् सपृषतो वायुर्निरभ्रे स्तनयितुमान् ॥ ३७ ॥  
 विष्वग्वाताश्च विववुर्नौचैः शर्करकर्षिणः ।  
 रजश्चोद्धृत महत् तम आच्छादयज्जगत् ॥ ३८ ॥  
 पपात महती चोल्का प्राङ्मुखी भरतर्षभ ।  
 उद्यन्तं सूर्यमाहत्य व्यशीर्यत महास्वना ॥ ३९ ॥

इति श्रीमहाभारते भीष्मपर्वणि श्रीमद्भगवद्गीतापर्वणि पाण्डवसैन्यव्यूहे एकोविंशोऽध्यायः ॥ १९ ॥

## विंशोऽध्यायः

उभयसेनयोः स्थितिः, कौरवसेनाया अभियानं च

धृतराष्ट्र उवाच  
 सूर्योदये संजय के नु पूर्वं  
 युयुत्सवो हृष्यमाणा इवासन् ।  
 मामका वा भीष्मनेत्राः समीपे  
 पाण्डवा वा भीमनेत्रास्तदानीम् ॥ १ ॥  
 केषां जघन्यौ सोमसूर्यौ सवायू  
 केषां सेनां श्वापदाश्चाभषन्त ।  
 केषां यूनां मुखवर्णाः प्रसन्नाः  
 सर्वं ह्येतद् ब्रहि तत्त्वं यथावत् ॥ २ ॥  
 संजय उवाच  
 उभे सेने तुल्यमिवोपयाते  
 उभे व्यूहे हृष्टरूपे नरेन्द्र ।  
 उभे चित्रे वनराजिप्रकाशे  
 तथैवोभे नागरथाश्वपूर्ण ॥ ३ ॥  
 उभे सेने बृहत्यौ भीमरूपे  
 तथैवोभे भारत दुर्विण्णौ ।  
 तथैवोभे स्वर्गजयाय सृष्टे  
 तथैवाभे सत्पुरुषोपजुष्टे ॥ ४ ॥  
 पश्चान्मुखाः कुरवो धार्तराष्ट्राः  
 स्थिताः पार्थाः प्राङ्मुखा योत्स्यमानाः ।  
 दैत्येन्द्रसेनेव च कौरवाणां  
 देवेन्द्रसेनेव च पाण्डवानाम् ॥ ५ ॥  
 चक्रे वायुः पृष्ठतः पाण्डवानां  
 धार्तराष्ट्राञ्चापदा व्याहरन्त ।  
 गजेन्द्राणां मदगन्धांश्च तीव्रान्  
 न सेहिरे तव पुत्रस्य नागाः ॥ ६ ॥

अथ संनह्यमानेषु सैन्येषु भरतर्षभ ।  
 निष्प्रभोऽभ्युद्ययौ सूर्यः सघोषं भूश्चाल च ॥ ४० ॥  
 व्यशीर्यत सनादा च भूस्तदा भरतर्षभ ।  
 निर्घाता बहवो राजन् दिक्षु सर्वासु चाभवन् ॥ ४१ ॥  
 प्रादुरासीद् रजस्तीव्रं न प्राज्ञायत किंचन ।  
 ध्वजानां धूयमानानां सहसा मातरिश्वना ॥ ४२ ॥  
 किङ्किणीजालवद्धानां काञ्चनस्रग्गराम्बरैः ।  
 महतां सपताकानामादित्यसमतेजसाम् ॥ ४३ ॥  
 सर्वे ह्यण्डगणीभूतमासीत् तालवनेष्विव ।  
 एवं ते पुरुषव्याघ्राः पाण्डवा युद्धनन्दिनः ॥ ४४ ॥  
 व्यवस्थिताः प्रतिव्यूह्य तव पुत्रस्य वाहिनीम् ।  
 ग्रसन्त इव मज्जा नो योधानां भरतर्षभ ॥ ४५ ॥  
 दृष्ट्वाप्रतो भीमसेनं गदापाणिमवस्थितम् ॥ ४६ ॥

दुर्योधनो हस्तिनं पद्मवर्णं  
 सुवर्णकक्षं जालवन्तं प्रभिश्रम् ।  
 समास्थितो मध्यगतः कुरूणां  
 संस्तूयमानो वन्दिभिर्मार्गधैश्च ॥ ७ ॥  
 चन्द्रप्रभं श्वेतमथातपत्रं  
 सौवर्णस्रग् भ्राजति चोत्तमाङ्गे ।  
 तं सर्वतः शकुनिः पर्वतीयैः  
 सार्धं गान्धारैर्यति गान्धारराजः ॥ ८ ॥  
 भीष्मोऽग्रतः सर्वसैन्यस्य वृद्धः  
 श्वेतच्छत्रः श्वेतधनुः सखङ्गः ।  
 श्वेतोष्णीषः पाण्डुरेण ध्वजेन  
 श्वेतैरश्वैः श्वेतशैलप्रकाशैः ॥ ९ ॥  
 तस्य सैन्ये धार्तराष्ट्राश्च सर्वे  
 बाह्लीकानामेकदेशः शलश्च ।  
 ये चाम्बष्टाः क्षत्रिया ये च सिन्धो-  
 स्तथा सौवीराः पञ्चनदाश्च शूराः ॥ १० ॥  
 शोणैर्हयै रुक्मरथो महात्मा  
 द्रोणो धनुष्पाणिरदीनसत्त्वः ।  
 आस्ते गुरुः प्रायशः सर्वराज्ञां  
 पश्चाच्च भूमीन्द्र इवाभियाति ॥ ११ ॥  
 वार्धक्षत्रिः सर्वसैन्यस्य मध्ये  
 भूरिश्रवाः पुरुमित्रो जयश्च ।  
 शाल्वा मत्स्याः केकयाश्चेति सर्वे  
 गजानीकैर्भ्रातरो योत्स्यमानाः ॥ १२ ॥

शारद्वतश्चोत्तरधूर्महात्मा  
महेष्वासो गौतमश्चित्रयोधी ।  
शकैः किरातैर्यवनैः पल्लवैश्च  
सार्धं चमूमुत्तरतोऽभियाति ॥ १३ ॥  
महारथैर्वृष्णिभोजैः सुगुप्तं  
सुराष्ट्रकैर्विहितैरात्तशस्त्रैः ।  
बृहद् बलं कृतवर्माभिगुप्तं  
बलं त्वदीयं दक्षिणेनाभियाति ॥ १४ ॥  
संशप्तकानामयुतं रथानां  
मृत्युर्जयो वार्जुनस्येति सृष्टाः ।  
येनार्जुनस्तेन राजन् कृतास्त्राः  
प्रयातारस्ते त्रिगर्ताश्च शूराः ॥ १५ ॥

साग्रं शतसहस्रं तु नागानां तव भारत ।  
नागे नागे रथशतं शतमश्वारथे रथे ॥ १६ ॥  
अश्वेऽश्वे दश धानुष्का धानुष्के शतचर्मिणः ।  
एवं व्यूढान्यनीकानि भीष्मेण तव भारत ॥ १७ ॥  
संव्यूह्य मानुषं व्यूहं दैवं गान्धर्वमासुरम् ।  
दिवसे दिवसे प्राप्ते भीष्मः शान्तनवोऽग्रणीः ॥ १८ ॥  
महारथौघविपुलः समुद्र इव घोषवान् ।  
भीष्मेण धार्तराष्ट्राणां व्यूहः प्रत्यङ्मुखो युधि ॥ १९ ॥  
अनन्तरूपा ध्वजिनी नरेन्द्र  
भीमा त्वदीयान् तु पाण्डवानाम् ।  
तां चैव मन्ये बृहती दुष्प्रधर्मा  
यस्या नेता केशवश्चार्जुनश्च ॥ २० ॥

इति श्रीमहाभारते भीष्मपर्वणि श्रीमद्भगवद्गीतापर्वणि सैन्यवर्णने विंशोऽध्यायः ॥ २० ॥

## एकविंशोऽध्यायः

कौरवसेनामवलोक्य युधिष्ठिरस्य विषादः श्रीकृष्णकृपयैव विजयावाप्तिरित्य-  
भिधाय तं प्रत्यर्जुनस्याश्वासनं च

संजय उवाच

बृहतीं धार्तराष्ट्रस्य सेनां दृष्ट्वा समुद्यताम् ।  
विषादमगमद् राजा कुन्तीपुत्रो युधिष्ठिरः ॥ १ ॥  
व्यूहं भीष्मेण चाभेद्यं कल्पितं प्रेक्ष्य पाण्डवः ।  
अक्षोभ्यमिव सम्प्रेक्ष्य विवर्णोऽर्जुनमब्रवीत् ॥ २ ॥  
धनंजय कथं शक्यमस्माभिर्योद्धुमाहवे ।  
धार्तराष्ट्रैर्महाबाहो येषां योद्धा पितामहः ॥ ३ ॥  
अक्षोभ्योऽयमभेद्यश्च भीष्मेणामित्रकार्ष्णिना ।  
कल्पितः शास्त्रदृष्टेन विधिना भूरिवर्चसा ॥ ४ ॥  
ते वयं संशयं प्राप्ताः ससैन्याः शत्रुकर्षण ।  
कथमस्मान्महाव्यूहादुत्थानं नो भविष्यति ॥ ५ ॥  
अथार्जुनोऽब्रवीत् पार्थ युधिष्ठिरममित्रहा ।  
विषण्णमिव सम्प्रेक्ष्य तव राजन्ननीकिनीम् ॥ ६ ॥  
प्रज्ञयाभ्यधिकान्शूरान्गुणयुक्तान् बहून्पि ।  
जयन्त्यल्पतरा येन तन्निबोध विशाम्पते ॥ ७ ॥  
तत्र ते कारणं राजन् प्रवक्ष्याम्यनसूयवे ।  
नारदस्तमृषिर्वेद भीष्मद्रोणौ च पाण्डव ॥ ८ ॥

एनमेवार्थमाश्रित्य युद्धे देवासुरेऽब्रवीत् ।  
पितामहः किल पुरा महेन्द्रादीन् दिवौकसः ॥ ९ ॥  
न तथा बलवीर्याभ्यां जयन्ति विजिगीषवः ।  
यथा सत्यानुशंस्याभ्यां धर्मणैवोद्यमेन च ॥ १० ॥  
त्यक्त्वाधर्मं च लोभं च मोहं चोद्यममास्थिताः ।  
युद्धबन्ध्वमनहंकारा यतो धर्मस्ततो जयः ॥ ११ ॥  
एवं राजन् विजानीहि धुवोऽस्माकं रणे जयः ।  
यथा तु नारदः प्राह यतः कृष्णस्ततो जयः ॥ १२ ॥  
गुणभूतो जयः कृष्णे पृष्ठतोऽभ्येति माधवम् ।  
तद् यथा विजयश्चास्य संनतिश्चापरो गुणः ॥ १३ ॥  
अनन्ततेजा गोविन्दः शत्रुपूगेषु निर्व्यथः ।  
पुरुषः सनातनमयो यतः कृष्णस्ततो जयः ॥ १४ ॥  
पुरा ह्येष हरिर्भूत्वा विकुण्ठोऽकुण्ठसायकः ।  
सुरासुरानवस्फूर्जन्नब्रवीत् के जयन्तिवति ॥ १५ ॥  
कथं कृष्ण जयेमेति यैरुक्तं तत्र तैर्जितम् ।  
तत्प्रसादाद्धि त्रैलोक्यं प्राप्तं शक्रादिभिः सुरैः ॥ १६ ॥  
तस्य ते न व्यथां काञ्चिदिह पश्यामि भारत ।  
यस्य ते जयमाशास्ते विश्वभुक् त्रिदिवेश्वरः ॥ १७ ॥

इति श्रीमहाभारते भीष्मपर्वणि श्रीमद्भगवद्गीतापर्वणि युधिष्ठिरार्जुनसंवादे एकविंशोऽध्यायः ॥ २१ ॥

## द्वाविंशोऽध्यायः

युधिष्ठिरस्य रणयात्रा, भीमार्जुनयोः प्रशंसा, अर्जुनं प्रति कौरवसेनां हन्तुं श्रीकृष्णस्यादेशः

संजय उवाच

ततो युधिष्ठिरो राजा स्वां सेनां समनोदयत् ।  
 प्रतिव्यूहन्नीकानि भीष्मस्य भरतर्षभ ॥ १ ॥  
 यथोद्दिष्टान्यनीकानि प्रत्यव्यूहन्त पाण्डवाः ।  
 स्वर्गं परममिच्छन्तः सुयुद्धेन कुरुद्वहाः ॥ २ ॥  
 मध्ये शिखण्डिनोऽनीकं रक्षितं सव्यसाचिना ।  
 धृष्टद्युम्नश्चरन्नेन भीमसेनेन पालितः ॥ ३ ॥  
 अनीकं दक्षिणं राजन् युयुधानेन पालितम् ।  
 श्रीमता सात्वताग्रेण शक्रेणैव धनुष्मता ॥ ४ ॥  
 महेन्द्रयानप्रतिमं रथं तु  
 सोपस्करं हाटकस्तन्निभम् ।  
 युधिष्ठिरः काञ्चनभाण्डयोक्त्रं  
 समास्थितो नागपुरस्य मध्ये ॥ ५ ॥  
 समुच्छ्रितं दन्तशलाकमस्य  
 सुपाण्डुरं छत्रमतीव भाति ।  
 प्रदक्षिणं चैनमुपाचरन्त  
 महर्षयः संस्तुतिभिर्महेन्द्रम् ॥ ६ ॥  
 पुरोहिताः शत्रुवधं वदन्तो  
 ब्रह्मर्षिसिद्धाः श्रुतवन्त एवम् ।  
 जप्यैश्च मन्त्रैश्च महौषधीभिः  
 समन्ततः स्वस्त्ययनं ब्रुवन्तः ॥ ७ ॥  
 ततः स वस्त्राणि तथैव गाश्च  
 फलानि पुष्पाणि तथैव निष्कान् ।  
 कुरुन्मो ब्राह्मणसान्महात्मा  
 कुर्वन् ययौ शक्र इवामरेशः ॥ ८ ॥  
 सहस्रसूर्यः शतकिङ्किणीकः  
 पराङ्मथ्याम्बूनदहेमचित्रः ।

इति श्रीमहाभारते भीष्मपर्वणि श्रीमद्भगवद्गीतापर्वणि श्रीकृष्णार्जुनसंवादे द्वाविंशोऽध्यायः ॥ २२ ॥



## त्रयोविंशोऽध्यायः

अर्जुनकर्तृकदुर्गास्तुतिः, वरप्राप्तिः, अर्जुनकृतदुर्गास्तवपाठमहिमा च

संजय उवाच

धार्तराष्ट्रबलं दृष्ट्वा युद्धाय समुपस्थितम् ।  
 अर्जुनस्य हितार्थाय कृष्णो वचनमब्रवीत् ॥ १ ॥  
 श्रीभगवानुवाच  
 शुचिर्भूत्वा महाबाहो संग्रामाभिमुखे स्थितः ।  
 पराजयाय शत्रूणां दुर्गास्तोत्रमुदीरय ॥ २ ॥

रथोऽर्जुनस्याग्निरिवार्चिमाली

विभ्राजते श्वेतहयः सुचक्रः ॥ ९ ॥  
 तमास्थितः केशवसंगृहीतं  
 कपिध्वजो गाण्डिवबाणपाणिः ।  
 धनुर्धरो यस्य समः पृथिव्यां  
 न विद्यते नो भविता कदाचित् ॥ १० ॥  
 उद्वर्तयिष्यंस्तव पुत्रसेना-  
 मतीव रौद्रं स बिभर्ति रूपम् ।  
 अनायुधो यः सुभुजो भुजाभ्यां  
 नराश्वनागान् युधिभस्म कुर्यात् ॥ ११ ॥  
 स भीमसेनः सहितो यमाभ्यां  
 वृकोदरो वीररथस्य गोप्ता ।  
 तं तत्र सिंहर्षभमत्तखेलं  
 लोके महेन्द्रप्रतिमानकल्पम् ॥ १२ ॥  
 समीक्ष्य सेनाग्रगतं दुरासदं  
 संविव्यथुः पङ्कगता यथा द्विपाः ।  
 वृकोदरं धारणराजदर्पं  
 योधास्त्वदीया भयविघ्नसत्त्वाः ॥ १३ ॥  
 अनीकमध्ये तिष्ठन्तं राजपुत्रं दुरासदम् ।  
 अब्रवीद् भरतश्रेष्ठं गुडाकेशं जनार्दनः ॥ १४ ॥  
 वासुदेव उवाच  
 य एष रोषात् प्रतपन् बलस्थो  
 यो नः सेनां सिंह इवैक्षते च ।  
 स एष भीष्मः कुरुवंशकेतु-  
 र्येनाहतास्त्रिशतं वाजिमेघाः ॥ १५ ॥  
 एतान्यनीकानि महानुभावं  
 गूहन्ति मेघा इव रश्मिमन्तम् ।  
 एतानि हत्वा पुण्ड्रप्रवीर  
 काङ्क्षस्व युद्धं भरतर्षभेण ॥ १६ ॥

संजय उवाच

एवमुक्तोऽर्जुनः संख्ये वासुदेवेन धीमता ।  
 अवतीर्य रथात् पार्थः स्तोत्रमाह कृताञ्जलिः ॥ ३ ॥  
 अर्जुन उवाच  
 नमस्ते सिद्धसेनानि आर्ये मन्दरवासिनि ।  
 कुमारि कालि कापालि कपिले कृष्णपिङ्गले ॥ ४ ॥

भद्रकालि नमस्तुभ्यं महाकालि नमोऽस्तु ते ।  
 चण्डि चण्डे नमस्तुभ्य तारिणि वरवर्णिनि ॥ ५ ॥  
 कात्यायनि महाभागे करालि विजये जये ।  
 शिखिपिच्छध्वजधरे नानाभरणभूषिते ॥ ६ ॥  
 अट्टशूलप्रहरणे खड्गखेटकधारिणि ।  
 गोपेन्द्रस्यानुजे ज्येष्ठे नन्दगोपकुलोद्भवे ॥ ७ ॥  
 महिषासृक्प्रिये नित्यं कौशिकि पीतवासिनि ।  
 अट्टहासे कोकमुखे नमस्तेऽस्तु रणप्रिये ॥ ८ ॥  
 उमे शाकम्भरि श्वेते कृष्णे कैटभनाशिनि ।  
 हिरण्याक्षि विरूपाक्ष सुधूम्राक्षि नमोऽस्तु ते ॥ ९ ॥  
 वेदश्रुति महापुण्ये ब्रह्मण्ये जातवेदसि ।  
 जम्बूकटकचैत्येषु नित्यं संनिहितालये ॥ १० ॥  
 त्वं ब्रह्मविद्या विद्यानां महानिद्रा च देहिनाम् ।  
 स्कन्दमातर्भगवति दुर्गे कान्तारवासिनि ॥ ११ ॥  
 स्वाहाकारः स्वधा चैव कला काष्ठा सरस्वती ।  
 सावित्री वेदमाता च तथा वेदान्त उच्यते ॥ १२ ॥  
 स्तुतासि त्वं महादेवि विशुद्धेनान्तरात्मना ।  
 जयो भवतु मे नित्यं त्वत्प्रसादाद् रणाजिरे ॥ १३ ॥  
 कान्तारभयदुर्गेषु भक्तानां चालयेषु च ।  
 नित्यं वससि पाताले युद्धे जयसि दानवान् ॥ १४ ॥  
 त्वं जम्भनी मोहिनी च माया ह्रीः श्रीस्तथैव च ।  
 संध्या प्रभावती चैव सावित्री जननी तथा ॥ १५ ॥  
 तुष्टिः पुष्टिर्दृतिर्दक्षिण्येन्द्रादित्यविवर्धिनी ।  
 भूतिर्भूतिमतां सङ्ख्ये वीक्ष्यसे सिद्धचारणैः ॥ १६ ॥  
 सजय उवाच  
 ततः पार्थस्य विज्ञाय भक्तिं मानववत्सला ।

अन्तरिक्षगतोवाच गोविन्दस्याग्रतः स्थिता ॥ १७ ॥  
 देव्युवाच  
 खलपेनैव तु कालेन शत्रूञ्जयेयसि पाण्डव ।  
 नरस्त्वगासि दुर्धर्ष नारायणसहायवान् ॥ १८ ॥  
 अजेयस्त्वं रणेऽरीणामपि वज्रभृतः स्वयम् ।  
 इत्येवमुक्त्वा वरदा क्षणेनान्तरधीयत ॥ १९ ॥  
 लब्ध्वा वरं तु कौन्तेयो मेने विजयमात्मनः ।  
 आरुगेह ततः पार्थो रथं परमसम्मत्तम् ॥ २० ॥  
 कृष्णार्जुनावेकरथौ दिव्यौ शङ्खौ प्रदध्मतुः ।  
 य इदं पठते स्तोत्रं कल्य उत्थाय मानवः ॥ २१ ॥  
 यक्षरक्षःपिशाचभ्यो न भयं विद्यते सदा ।  
 न चापि रिपवस्तेभ्यः सर्पाद्या ये च दंष्ट्रिणः ॥ २२ ॥  
 न भयं विद्यते तस्य सदा राजकुलादपि ।  
 विवादे जयमाप्नोति बद्धो मुच्येत बन्धनात् ॥ २३ ॥  
 दुर्ग तरति चावश्यं तथा चौरैर्विमुच्यते ।  
 संग्रामे विजयेन्नित्यं लक्ष्मी प्राप्नोति केवलाम् ॥ २४ ॥  
 आरोग्यबलसम्पन्नो जीवेद् वर्षशतं तथा ।  
 एतद् दृष्टं प्रसादात् तु मया व्यासस्य धीमतः ॥ २५ ॥  
 मोहादेतौ न जानन्ति नरनारायणावृषी ।  
 तव पुत्रा दुरात्मानः सर्वे मन्युवशानुगाः ॥ २६ ॥  
 प्राप्तकालमिदं वाक्यं कालपाशेन गुण्डिताः ।  
 द्वैपायनो नारदश्च कण्वो रामस्तथार्णवः ।  
 वारयंस्तव सुतं न चासौ तद् गृहीतवान् ॥ २७ ॥  
 यत्र धर्मो धुनिः कान्तिर्यत्र ह्रीः श्रीस्तथा मतिः ।  
 यतो धर्मस्ततः कृष्णो यतः कृष्णस्ततो जयः ॥ २८ ॥

इति श्रीमहाभारते भीष्मपर्वणि श्रीमद्भगवद्गीतापर्वणि दुर्गास्तोत्रे त्रयोविंशोऽध्यायः ॥ २३ ॥

## चतुर्विंशोऽध्यायः

सैनिकानां हर्षोत्साहयोरधिकृत्य धृतराष्ट्रसंजययोः संवादः

धृतराष्ट्र उवाच

केषां प्रहृष्टास्तत्राग्रे योधा युध्यन्ति संजय ।  
 उदग्रमनसः के वा के वा दीना विचेतसः ॥ १ ॥  
 के पूर्वं प्राहरंस्तत्र युद्धे हृदयकम्पने ।  
 मामकाः पाण्डवेया वा तन्ममाचक्ष्व संजय ॥ २ ॥  
 कस्य सेनासमुदये गन्धमाल्यसमुद्भवः ।  
 वाचः प्रदक्षिणाश्चैव योधानामभिगर्जताम् ॥ ३ ॥

संजय उवाच

उभयोः सेनयोस्तत्र योधा जहृषिरे तदा ।

स्रजः समाः सुगन्धानामुभयत्र समुद्भवः ॥ ४ ॥  
 संहतानामनीकानां व्यूढानां भरतर्षभ ।  
 संसर्गात् समुदीर्णानां विमर्दः सुमहानभूत् ॥ ५ ॥  
 वादित्रशब्दस्तुमुलः शङ्खभेरीविमिश्रितः ।  
 शूराणां रणशूराणां गर्जतामितरेतरम् ।  
 उभयोः सेनयो राजन् महान् व्यतिकरोऽभवत् ॥ ६ ॥  
 अन्योन्यं वीक्षमाणानां योधानां भरतर्षभ ।  
 कुञ्जराणां च नदतां सैन्यानां च प्रहृष्यताम् ॥ ७ ॥

इति श्रीमहाभारते भीष्मपर्वणि श्रीमद्भगवद्गीतापर्वणि धृतराष्ट्रसंजयसंवादे चतुर्विंशोऽध्यायः ॥ २४ ॥

## पञ्चविंशोऽध्यायः

( श्रीमद्भगवद्गीतायां प्रथमोऽध्यायः )

उभयोः सेनयोः प्रमुखवीराणां शङ्खध्वनेश्च वर्णनम्, स्वजनवधप्रत्यवाय-  
भयाद् भीतस्य धनंजयस्य विषादश्च

धृतराष्ट्र उवाच

धर्मक्षेत्रे कुरुक्षेत्रे समवेता युयुत्सवः ।  
मामकाः पाण्डवाश्चैव किमकुर्वत संजय ॥ १ ॥  
संजय उवाच

दृष्ट्वा तु पाण्डवानीकं व्यूढं दुर्योधनस्तदा ।  
आचार्यमुपसंगम्य राजा वचनमब्रवीत् ॥ २ ॥  
पश्यैतां पाण्डुपुत्राणामाचार्य महती चमूम् ।  
व्यूढां द्रुपदपुत्रेण तव शिष्येण धीमता ॥ ३ ॥  
अत्र शूरा महेष्वासा भीमार्जुनसमा युधि ।  
युयुधानो विराटश्च द्रुपदश्च महारथः ॥ ४ ॥  
धृष्टकेतुश्चेकितानः काशिराजश्च वीर्यवान् ।  
पुरुजित् कुन्तिभोजश्च शैब्यश्च नरपुङ्गवः ॥ ५ ॥  
युधामन्युश्च विक्रान्त उत्तमौजाश्च वीर्यवान् ।  
सौभद्रो द्रौपदेयाश्च सर्व एव महारथाः ॥ ६ ॥  
अस्माकं तु विशिष्टा ये तान् निबोध द्विजोत्तम ।  
नायका मम सैन्यस्य संज्ञार्थं तान् ब्रवीमि ते ॥ ७ ॥  
भवान् भीष्मश्च कर्णश्च कृपश्च समितिजयः ।  
अश्वत्थामा विकर्णश्च सौमदत्तिस्तथैव च ॥ ८ ॥  
अन्ये च बहवः शूरा मदर्थे त्यक्तजीविनाः ।  
नानाशस्त्रप्रहरणाः सर्वे युद्धविशारदाः ॥ ९ ॥  
अपर्याप्तं तदस्माकं बलं भीष्माभिरक्षितम् ।  
पर्याप्तं त्विदमेतेषां बलं भीष्माभिरक्षितम् ॥ १० ॥  
अयनेषु च सर्वेषु यथाभागमवस्थिताः ।  
भीष्ममेवाभिरक्षन्तु भवन्तः सर्व एव हि ॥ ११ ॥  
तस्य संजनयन् हर्षं कुरुवृद्धः पितामहः ।  
सिंहनादं विनद्योच्चैः शङ्खं दध्मौ प्रतापवान् ॥ १२ ॥  
ततः शङ्खाश्च भेर्यश्च पणवानकगोमुखाः ।  
सहस्रैवाभ्यहन्यन्त स शब्दस्तुमुलोऽभवत् ॥ १३ ॥  
ततः श्वेतैर्हयैर्युक्ते महति स्यन्दने स्थितौ ।  
माधवः पाण्डवश्चैव दिव्यौ शङ्खौ प्रदध्मतुः ॥ १४ ॥  
पाञ्चजन्यं हृषीकेशो देवदत्तं धनंजयः ।  
पौण्ड्रं दध्मौ महाशङ्खं भीमकर्मा वृकोदरः ॥ १५ ॥  
अनन्तविजयं राजा कुन्तीपुत्रो युधिष्ठिरः ।  
नकुलः सहदेवश्च सुयोधमणिपुष्पकौ ॥ १६ ॥  
काश्यश्च परमेष्वासः शिखण्डी च महारथः ।  
धृष्टद्युम्नो विराटश्च सात्यकिश्चापराजितः ॥ १७ ॥

द्रुपदो द्रौपदेयाश्च सर्वशः पृथिवीपते ।

सौभद्रश्च महाबाहुः शङ्खान् दध्मुः पृथक् पृथक् ॥ १८ ॥  
स घोषो धार्तराष्ट्राणां हृदयानि व्यदारयत् ।  
नभश्च पृथिवीं चैव तुमुलो व्यनुनादयन् ॥ १९ ॥  
अथ व्यवस्थितान् दृष्ट्वा धार्तराष्ट्रान् कपिध्वजः ।  
प्रवृत्ते शस्त्रसम्पाते धनुर्द्वयस्य पाण्डवः ॥ २० ॥  
हृषीकेशं तदा वाक्यमिदमाह महीपते ।

अर्जुन उवाच

सेनयोरुभयोर्मध्ये रथं स्थापय मेऽच्युत ॥ २१ ॥  
यावदेतान् निरीक्षेऽहं योद्धुकामानवस्थितान् ।  
कैर्मया सह योद्धव्यमस्मिन् रणसमुद्यमे ॥ २२ ॥  
योत्स्यमानानवेक्षेऽहं य एतेऽत्र समागताः ।  
धार्तराष्ट्रस्य दुर्बुद्धेर्युद्धे प्रियचिकीर्षवः ॥ २३ ॥

संजय उवाच

एवमुक्तो हृषीकेशो गुडाकेशेन भारत ।  
सेनयोरुभयोर्मध्ये स्थापयित्वा रथोत्तमम् ॥ २४ ॥  
भीष्मद्रोणप्रमुखतः सर्वेषां च महीक्षिताम् ।  
उवाच पार्थ पश्यैतान् समवेतान् कुरुनिति ॥ २५ ॥  
तत्रापश्यत्स्थितान् पार्थः पितृनथपितामहान् ।  
आचार्यान् मातुलान् भ्रातॄन् पुत्रान् पौत्रान् सखींस्तथा ॥  
श्वशुरान् सुहृदश्चैव सेनयोरुभयोरपि ।  
तान् समीक्ष्य स कौन्तेयः सर्वान् बन्धून्ववस्थितान् ॥ २७ ॥  
कृपया परयाऽऽविष्टो विषीदन्निदमब्रवीत् ।

अर्जुन उवाच

दृष्ट्वेभं स्वजनं कृष्ण युयुत्सुं समुपस्थितम् ॥ २८ ॥  
सीदन्ति मम गात्राणि मुखं च परिशुष्यति ।  
वेपथुश्च शरीरे मे रोमहर्षश्च जायते ॥ २९ ॥  
गाण्डीवं स्रंसते हस्तात् त्वक् चैव परिदह्यते ।  
न च शक्नोम्यवस्थातुं भ्रमतीव च मे मनः ॥ ३० ॥  
निमित्तानि च पश्यामि विपरीतानि केशव ।  
न च श्रेयोऽनुपश्यामि हत्वा स्वजनमाहवे ॥ ३१ ॥  
न काङ्क्षे विजयं कृष्ण न च राज्यं सुखानि च ।  
किं नो राज्येन गोविन्द किं भोगैर्जीवितेन वा ॥ ३२ ॥  
येषामर्थं काङ्क्षितं नो राज्यं भोगाः सुखानि च ।  
त इमेऽवस्थिता युद्धे प्राणांस्त्यक्त्वा धनानि च ॥ ३३ ॥  
आचार्याः पितरः पुत्रास्तथैव च पितामहाः ।  
मातुलाः श्वशुराः पौत्राः श्यालाः सम्बन्धिनस्तथा ॥ ३४ ॥



एतान् न हन्तुमिच्छामि घ्नतोऽपि मधुसूदन ।  
 अपि त्रैलोक्यराज्यस्य हेतोः किं नु महीकृते ॥ ३५ ॥  
 निहत्य धार्तराष्ट्रान् नः का प्रीतिः स्याज्जनार्दन ।  
 पापमेवाश्रयेदस्मान् हत्वैतानाततायिनः ॥ ३६ ॥  
 तस्मान्नाहं वयं हन्तुं धार्तराष्ट्रान् स्ववान्धवान् ।  
 स्वजनं हि कथं हत्वा सुखिनः स्याम माधव ॥ ३७ ॥  
 यद्यप्येते न पश्यन्ति लोभोपहतचेतसः ।  
 कुलक्षयकृतं दोषं मित्रद्रोहे च पातकम् ॥ ३८ ॥  
 कथं न श्रेयमस्माभिः पापादस्मान्निवर्तितुम् ।  
 कुलक्षयकृतं दोषं प्रपश्यद्भिर्जनार्दन ॥ ३९ ॥  
 कुलक्षये प्रणश्यन्ति कुलधर्माः सनातनाः ।  
 धर्मो नष्टे कुलं कृत्स्नमधर्मोऽभिभवत्युत ॥ ४० ॥  
 अधर्माभिभवात् कृष्ण प्रदुष्यन्ति कुलस्त्रियः ।  
 स्त्रीषु दुष्टासु वार्ष्णेय जायते वर्णसंकरः ॥ ४१ ॥

संकरो नरकायैव कुलघ्नानां कुलस्य च ।  
 पतन्ति पितरो ह्येषां लुप्तपिण्डोदकक्रियाः ॥ ४२ ॥  
 दोषैरेतैः कुलघ्नानां वर्णसंकरकारकैः ।  
 उत्साद्यन्ते जातिधर्माः कुलधर्माश्च शाश्वताः ॥ ४३ ॥  
 उत्सन्नकुलधर्माणां मनुष्याणां जनार्दन ।  
 नरकेऽनियतं वासो भवतीत्यनुशुश्रुम् ॥ ४४ ॥  
 अहो बत महत्पापं कर्तुं व्यवसिता वयम् ।  
 यद् राज्यसुपलोभेन हन्तुं स्वजनमुद्यताः ॥ ४५ ॥  
 यदि मामग्रनीकारमशस्त्रं शस्त्रपाणयः ।  
 धार्तराष्ट्रा रणे हन्युस्तन्मे क्षेमतरं भवेत् ॥ ४६ ॥  
 संजय उवाच  
 एवमुक्त्वार्जुनः संख्ये रथोपस्थ उपाविशत् ।  
 विस्ृज्य सशरं चापं शोकसंविग्गमानसः ॥ ४७ ॥

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासुपनिषत्सु ब्रह्मविद्यायां योगशास्त्रे श्रीकृष्णार्जुन-  
 संवादेऽर्जुनविषादयोगो नाम प्रथमोऽध्यायः ॥ १ ॥ भीष्मपर्वणि तु षड्विंशोऽध्यायः ॥ २५ ॥

## षड्विंशोऽध्यायः

( श्रीमद्भगवद्गीतायां द्वितीयोऽध्यायः )

युद्धाय पार्थ प्रोत्साहयता भगवता नित्यानित्यवस्तुविवेचनपूर्वकं सांख्यकार्पण्ययोगोः

स्थितप्रज्ञस्य स्थितिमहिम्नोश्च प्रतिपादनम्

संजय उवाच

तं तथा कृपयाविष्टमश्रुपूर्णकुलेक्षणम् ।  
 विषीदन्तमिदं वाक्यमुवाच मधुसूदनः ॥ १ ॥

श्रीभगवानुवाच

कुतस्त्वा कश्मलमिदं विषमे समुपस्थितम् ।  
 अनार्यजुष्टमस्वर्ग्यमकीर्तिकरमर्जुन ॥ २ ॥  
 क्लैब्यं मा स्म गमः पार्थ नैतत् त्वय्युपपद्यते ।  
 क्षुद्रं हृदयदौर्बल्यं त्यक्त्वोत्तिष्ठ परंतप ॥ ३ ॥

अर्जुन उवाच

कथं भीष्ममहं संख्ये द्रोणं च मधुसूदन ।  
 इषुभिः प्रतियोत्स्यामि पूजार्हावरिसूदन ॥ ४ ॥

गुरुनहत्वा हि महानुभावा-

च्छ्रेयो भोक्तुं भैक्ष्यमपीह लोके ।

हत्वार्थकामांस्तु गुरुनिहैव

भुञ्जीय भोगान् रुधिरप्रदिग्धान् ॥ ५ ॥

न चैतद् विद्वाः कतरन्नो गरीयो

यद् वा जयेम यदि वा नो जयेयुः ।

यानेव हत्वा न जिजीविषाम-

स्तेऽवस्थिताः प्रमुखे धार्तराष्ट्राः ॥ ६ ॥

कार्पण्यदोषोपहतस्वभावः

पृच्छामि त्वां धर्मसम्मूढचेताः ।

यच्छ्रेयः स्यान्निश्चितं ब्रूहि तन्मे

शिष्यस्तेऽहं शाधि मां त्वां प्रपन्नम् ॥ ७ ॥

न हि प्रपश्यामि ममापनुद्याद्

यच्छोकमुच्छोषणमिन्द्रियाणाम् ।

अवाप्य भूमावसपन्नमृद्धं

राज्यं सुराणामपि चाधिपत्यम् ॥ ८ ॥

संजय उवाच

एवमुक्त्वा हृषीकेशं गुडाकेशः परंतप ।

न योत्स्य इति गोविन्दमुक्त्वा तूष्णीं बभूव ह ॥ ९ ॥

तमुवाच हृषीकेशः प्रहसन्निव भारत ।

सेनयोरुभयोर्मध्ये विषीदन्तमिदं वचः ॥ १० ॥

श्रीभगवानुवाच

अशोच्यानन्वशोचस्त्वं प्रज्ञावादांश्च भाषसे ।

गतासूनगतासूंश्च नानुशोचन्ति पण्डिताः ॥ ११ ॥

न त्वेवाहं जातु नासं न त्वं नेमे जनाधिपाः ।

न चैव न भविष्यामः सर्वे वयमतः परम् ॥ १२ ॥

देहिनोऽस्मिन् यथा देहे कौमारं यौवनं जरा ।

तथा देहान्तरप्राप्तिर्धीरस्तत्र न मुह्यति ॥ १३ ॥

मात्रास्पर्शास्तु कौन्तेय शीतोष्णसुखदुःखदाः ।  
 आगमापायिनोऽनित्यास्तांस्तितिक्षस्व भारत ॥ १४ ॥  
 यं हि न व्यथयन्त्येते पुरुषं पुरुषर्षभ ।  
 समदुःखसुखं धीरं सोऽमृतत्वाय कल्पते ॥ १५ ॥  
 नासतो विद्यते भावो नाभावो विद्यते सतः ।  
 उभयोरपि दृष्टोऽन्तस्त्वनयोस्तत्त्वदर्शिभिः ॥ १६ ॥  
 अविनाशि तु तद् विद्धि येन सर्वमिदं ततम् ।  
 विनाशमव्ययस्यास्य न कश्चित् कर्तुमर्हति ॥ १७ ॥  
 अन्तवन्त इमे देहा नित्यस्योक्ताः शरीरिणः ।  
 अनाशिनोऽप्रमेयस्य तस्माद् युध्यस्व भारत ॥ १८ ॥  
 य एनं वेत्ति हन्तारं यश्चैनं मन्यते हतम् ।  
 उभौ तौ न विजानीतो नायं हन्ति न हन्यते ॥ १९ ॥  
 न जायते म्रियते वा कदाचि-  
 त्त्रायं भूत्वा भविता वा न भूयः ।  
 अजो नित्यः शाश्वतोऽयं पुराणो  
 न हन्यते हन्यमाने शरीरे ॥ २० ॥  
 वेदाविनाशिनं नित्यं य एनमजमव्ययम् ।  
 कथं स पुरुषः पार्थ कं घातयति हन्ति कम् ॥ २१ ॥  
 वासांसि जीर्णानि यथा विहाय  
 नवानि गृह्णाति नरोऽपराणि ।  
 तथा शरीराणि विहाय जीर्णा-  
 न्यन्यानि संयाति नवानि देही ॥ २२ ॥  
 नैनं छिन्दन्ति शस्त्राणि नैनं दहति पावकः ।  
 न चैनं क्लेदयन्त्यापो न शोषयति मारुतः ॥ २३ ॥  
 अच्छेद्योऽयमदाहोऽयमक्लेद्योऽशोष्य एव च ।  
 नित्यः सर्वगतः स्थाणुरचलोऽयं सनातनः ॥ २४ ॥  
 अव्यक्तोऽयमचिन्त्योऽयमविकार्योऽयमुच्यते ।  
 तस्मादेवं विदित्वैनं नानुशोचितुमर्हसि ॥ २५ ॥  
 अथ चैनं नित्यजातं नित्यं वा मन्यसे मृतम् ।  
 तथापि त्वं महाबाहो नैवं शोचितुमर्हसि ॥ २६ ॥  
 जातस्य हि ध्रुवो मृत्युर्ध्रुवं जन्म मृतस्य च ।  
 तस्मादपरिहार्येऽर्थे न त्वं शोचितुमर्हसि ॥ २७ ॥  
 अव्यक्तादीनि भूतानि व्यक्तमध्यानि भारत ।  
 अव्यक्तनिधनान्येव तत्र का परिदेवना ॥ २८ ॥  
 आश्चर्यवत् पश्यति कश्चिदेन-  
 माश्चर्यवद् वदति तथैव चान्यः ।  
 आश्चर्यवच्चैनमन्यः शृणोति  
 श्रुत्वाप्येनं वेद न चैव कश्चित् ॥ २९ ॥  
 देही नित्यमवध्योऽयं देहे सर्वस्य भारत ।  
 तस्मात् सर्वाणि भूतानि न त्वं शोचितुमर्हसि ॥ ३० ॥  
 स्वधर्ममपि चावेक्ष्य न विकम्पितुमर्हसि ।  
 धर्म्यादि युद्धाच्छ्रेयोऽन्यत् क्षत्रियस्य न विद्यते ॥ ३१ ॥

यदच्छया चोपपन्नं स्वर्गद्वारमपावृतम् ।  
 सुखिनः क्षत्रियाः पार्थ लभन्ते युद्धमीदृशम् ॥ ३२ ॥  
 अथ चेत् त्वमिमं धर्म्यं संग्रामं न करिष्यसि ।  
 ततः स्वधर्मं कीर्तिं च हित्वा पापमवाप्स्यसि ॥ ३३ ॥  
 अकीर्तिंचापि भूतानि कथयिष्यन्ति तेऽव्ययाम् ।  
 सम्भावितस्य चाकीर्तिर्मरणादतिरिच्यते ॥ ३४ ॥  
 भयाद् रणादुपरतं मंस्यन्ते त्वां महारथाः ।  
 येषां च त्वं बहुमतो भूत्वा यास्यसि लाघवम् ॥ ३५ ॥  
 अवाच्यवादांश्च बहून् वदिष्यन्ति तवाहिताः ।  
 निन्दन्तस्तव सामर्थ्यं ततो दुःखतरं नु किम् ॥ ३६ ॥  
 हतो वा प्राप्स्यसि स्वर्गं जित्वा वा भोक्ष्यसे महीम् ।  
 तस्मादुत्तिष्ठ कौन्तेय युद्धाय कृतनिश्चयः ॥ ३७ ॥  
 सुखदुःखे समे कृत्वा लाभालाभौ जयाजयौ ।  
 ततो युद्धाय युज्यस्व नैवं पापमवाप्स्यसि ॥ ३८ ॥  
 एषा तेऽभिहिता सांख्ये बुद्धिर्योगि त्विमां शृणु ।  
 बुद्ध्या युक्तो यया पार्थ कर्मबन्धं प्रहास्यसि ॥ ३९ ॥  
 नेहाभिक्रमनाशोऽस्ति प्रत्यवायो न विद्यते ।  
 स्वल्पमप्यस्य धर्मस्य त्रायते महतो भयात् ॥ ४० ॥  
 व्यवसायात्मिका बुद्धिरेकेह कुरुनन्दन ।  
 बहुशाखा ह्यनन्ताश्च बुद्धयोऽव्यवसायिनाम् ॥ ४१ ॥  
 यामिमां पुष्पितां वाचं प्रवदन्त्यविपश्चितः ।  
 वेदवादरताः पार्थ नान्यदस्तीति वादिनः ॥ ४२ ॥  
 कामात्मानः स्वर्गपरा जन्मकर्मफलप्रदाम् ।  
 क्रियाविशेषबहुलां भोगैश्वर्यगतिं प्रति ॥ ४३ ॥  
 भोगैश्वर्यप्रसक्तानां तयापहृतचेतसाम् ।  
 व्यवसायात्मिका बुद्धिः समाधौ न विधीयते ॥ ४४ ॥  
 त्रैगुण्यविषया वेदा निस्त्रैगुण्यो भवार्जुन ।  
 निर्द्वन्द्वो नित्यसत्त्वस्थो नियोगक्षेम आत्मवान् ॥ ४५ ॥  
 यावानर्थं उदपाने सर्वतः सम्प्लुतोदके ।  
 तावान् सर्वेषु वेदेषु ब्राह्मणस्य विजानतः ॥ ४६ ॥  
 कर्मण्येवाधिकारस्ते मा फलेषु कदाचन ।  
 मा कर्मफलहेतुर्भूर्मा ते सङ्गोऽस्त्वकर्मणि ॥ ४७ ॥  
 योगस्थः कुरु कर्माणि सङ्गं त्यक्त्वा धनंजय ।  
 सिद्धयसिद्धयोः समो भूत्वा समत्वं योग उच्यते ॥  
 दूरेण ह्यवरं कम बुद्धियोगाद् धनंजय ।  
 बुद्धौ शरणमन्विच्छ कृपणाः फलहेतवः ॥ ४९ ॥  
 बुद्धियुक्तो जहातीह उभे सुकृतदुष्कृते ।  
 तस्माद् योगाय युज्यस्व योगः कर्मसु कौशलम् ॥ ५० ॥  
 कर्मजं बुद्धियुक्ता हि फलं त्यक्त्वा मनीषिणः ।  
 जन्मबन्धविनिर्मुक्ताः पदं गच्छन्त्यनामयम् ॥ ५१ ॥  
 यदा ते मोहकलिलं बुद्धिर्व्यतितरिष्यति ।  
 तदा गन्तासि निर्वेदं श्रोतव्यस्य श्रुतस्य च ॥ ५२ ॥

श्रुतिविप्रतिपन्ना ते यदा स्थास्यति निश्चला ।  
समाधावचला बुद्धिस्तदा योगमवाप्स्यसि ॥ ५३ ॥

अर्जुन उवाच

स्थितप्रज्ञस्य का भाषा समाधिस्थस्य केशव ।  
स्थितधीः किं प्रभाषेत किमासीत ब्रजेत किम् ॥ ५४ ॥

श्रीभगवानुवाच

प्रजहाति यदा कामान् सर्वान् पार्थ मनोगतान् ।  
आत्मन्येवात्मना तुष्टः स्थितप्रज्ञस्तदोच्यते ॥ ५५ ॥  
दुःखेष्वनुद्विग्नमनाः सुखेषु विगतस्पृहः ।  
वीतरागभयक्रोधः स्थितधीर्मुनिरुच्यते ॥ ५६ ॥  
यः सर्वत्रानभिस्नेहस्तत् तत् प्राप्य शुभाशुभम् ।  
नाभिनन्दति न द्वेष्टि तस्य प्रज्ञा प्रतिष्ठिता ॥ ५७ ॥  
यदा संहरते चायं कूर्मोऽङ्गानीव सर्वशः ।  
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ५८ ॥  
विषया विनिवर्तन्ते निराहारस्य देहिनः ।  
रसवर्जं रसोऽप्यस्य परं दृष्ट्वा निवर्तते ॥ ५९ ॥  
यततो ह्यपि कौन्तेय पुरुषस्य विपश्चितः ।  
इन्द्रियाणि प्रमाथीनि हरन्ति प्रसभं मनः ॥ ६० ॥  
तानि सर्वाणि संयम्य युक्त आसीत मत्परः ।  
वशे हि यस्येन्द्रियाणि तस्य प्रज्ञा प्रतिष्ठिता ॥ ६१ ॥  
ध्यायतो विषयान् पुंसः सङ्गस्तेषूपजायते ।  
सङ्गात् संजायते कामः कामात् क्रोधोऽभिजायते ॥ ६२ ॥

इति श्रीमहाभारते भीष्मपर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे  
श्रीकृष्णार्जुनसंवादे सांख्ययोगो नाम द्वितीयोऽध्यायः ॥ २ ॥ भीष्मपर्वणि तु षड्विंशोऽध्यायः ॥ २६ ॥



## सप्तविंशोऽध्यायः

( श्रीमद्भगवद्गीतायां तृतीयोऽध्यायः )

ज्ञानाद्यशेषसाधनानुसारेण कर्तव्यकर्मणामनुष्ठानस्यावश्यकतां प्रतिपाद्य स्वधर्माचरणमहिम्नः  
कामावरोधोपायस्य च वर्णनम्

अर्जुन उवाच

ज्यायसी चेत् कर्मणस्ते मता बुद्धिर्जनार्दन ।  
तत् किं कर्मणि घोरे मां नियोजयसि केशव ॥ १ ॥  
व्यामिश्रेणेव वाक्येन बुद्धिं मोहयसीव मे ।  
तदेकं वद निश्चित्य येन श्रेयोऽहमाप्नुयाम् ॥ २ ॥

श्रीभगवानुवाच

लोकेऽस्मिन् द्विविधा निष्ठा पुरा प्रोक्ता मया नद्य ।  
ज्ञानयोगेन सांख्यानानां कर्मयोगेन योगिनाम् ॥ ३ ॥  
न कर्मणामनारम्भानैष्कर्म्यं पुरुषोऽश्नुते ।  
न च संन्यसनादेव सिद्धिं समधिगच्छति ॥ ४ ॥

क्रोधाद्भवति सम्मोहः सम्मोहात् स्मृतिविभ्रमः ।  
स्मृतिभ्रंशाद् बुद्धिनाशो बुद्धिनाशात् प्रणश्यति ॥ ६३ ॥  
रागद्वेषवियुक्तैस्तु विषयानिन्द्रियैश्चरन् ।  
आत्मवश्यैर्विधेयात्मा प्रसादमधिगच्छति ॥ ६४ ॥  
प्रसादे सर्वदुःखानां हानिरस्योपजायते ।  
प्रसन्नचेतसो ह्याशु बुद्धिः पर्यवतिष्ठते ॥ ६५ ॥  
नास्ति बुद्धिरयुक्तस्य न चायुक्तस्य भावना ।  
न चाभावयतः शान्तिरशान्तस्य कुतः सुखम् ॥ ६६ ॥  
इन्द्रियाणां हि चरतां यन्मनोऽनु विधीयते ।  
तदस्य हरति प्रज्ञां वायुर्नाविमिबाम्भसि ॥ ६७ ॥  
तस्माद् यस्य महाबाहो निगृहीतानि सर्वशः ।  
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ६८ ॥  
या निशा सर्वभूतानां तस्यां जागर्ति संयमी ।  
यस्यां जाग्रति भूतानि सा निशा पश्यतो मुनेः ॥ ६९ ॥  
आपूर्यमाणमचलप्रतिष्ठं  
समुद्रमापः प्रविशन्ति यद्वत् ।  
तद्वत् कामा यं प्रविशन्ति सर्वे  
स शान्तिमाप्नोति न कामकामी ॥ ७० ॥  
विहाय कामान् यः सर्वान् पुमान्श्चरति निःस्पृहः ।  
निर्ममो निरहंकारः स शान्तिमधिगच्छति ॥ ७१ ॥  
एषा ब्राह्मी स्थितिः पार्थ नैनां प्राप्य विमुह्यति ।  
स्थित्वास्यामन्तकालेऽपि ब्रह्मनिर्वाणमृच्छति ॥ ७२ ॥

न हि कश्चित् क्षणमपि जानु तिष्ठत्यकर्मकृत् ।  
कार्यते ह्यवशः कर्म सर्वः प्रकृतिजैर्गुणैः ॥ ५ ॥  
कर्मेन्द्रियाणि संयम्य य आस्ते मनसा स्मरन् ।  
इन्द्रियार्थान् विमूढात्मा मिथ्याचारः स उच्यते ॥ ६ ॥  
यस्त्विन्द्रियाणि मनसा नियम्यारभतेऽर्जुन ।  
कर्मेन्द्रियैः कर्मयोगमसक्तः स विशिष्यते ॥ ७ ॥  
नियतं कुरु कर्म त्वं कर्म ज्यायो ह्यकर्मणः ।  
शरीरयात्रापि च ते न प्रसिद्ध्येदकर्मणः ॥ ८ ॥  
यश्चार्थात् कर्मणोऽन्यत्र लोकोऽयं कर्मबन्धनः ।  
तदर्थं कर्म कौन्तेय मुक्तसङ्गः समाचर ॥ ९ ॥

सहयज्ञाः प्रजाः सृष्ट्वा पुरोवाच प्रजापतिः ।  
 अनेन प्रसविष्यध्वमेष वोऽस्त्विष्टकामधुक् ॥ १० ॥  
 देवान् भावयतानेन ते देवा भावयन्तु वः ।  
 परस्परं भावयन्तः श्रेयः परमवाप्स्यथ ॥ ११ ॥  
 इष्टान् भोगान् हि वो देवा दास्यन्ते यज्ञभाविताः ।  
 तैर्दत्तान्प्रदायैभ्यो यो भुङ्क्ते स्तेन एव सः ॥ १२ ॥  
 यज्ञशिष्टाशिनः सन्तो मुच्यन्ते सर्वकिल्बिषैः ।  
 भुङ्क्ते ते त्वघं पापा ये पचन्त्यात्मकारणात् ॥ १३ ॥  
 अन्नाद् भवन्ति भूतानि पर्जन्यादन्नसम्भवः ।  
 यज्ञाद् भवति पर्जन्यो यज्ञः कर्मसमुद्भवः ॥ १४ ॥  
 कर्म ब्रह्मोद्भवं विद्धि ब्रह्माक्षरसमुद्भवम् ।  
 तस्मात् सर्वगतं ब्रह्म नित्यं यज्ञे प्रतिष्ठितम् ॥ १५ ॥  
 एवं प्रवर्तितं चक्रं नानुवर्तयतीह यः ।  
 अघायुरिन्द्रियारामो मोघं पार्थ स जीवति ॥ १६ ॥  
 यस्त्वात्मा रतिरेव स्यादात्मतृप्तश्च मानवः ।  
 आत्मन्येव च संतुष्टस्तस्य कार्यं न विद्यते ॥ १७ ॥  
 नैव तस्य कृतेनार्थो नाकृतेनेह कश्चन ।  
 न चास्य सर्वभूतेषु कश्चिदर्थव्यपाश्रयः ॥ १८ ॥  
 तस्मादसक्तः सततं कार्यं कर्म समाचर ।  
 असक्तो ह्याचरन् कर्म परमाप्नोति पूरुषः ॥ १९ ॥  
 कर्मणैव हि संसिद्धिमास्थिता जनकादयः ।  
 लोकसंग्रहमेवापि सम्पश्यन् कर्तुमर्हसि ॥ २० ॥  
 यद् यदाचरति श्रेष्ठस्तत् तदेवेतरो जनः ।  
 स यत् प्रमाणं कुरुते लोकस्तदनुवर्तते ॥ २१ ॥  
 न मे पार्थास्ति कर्तव्यं त्रिषु लोकेषु किंचन ।  
 नानवाप्तमवाप्तव्यं वर्त एव च कर्मणि ॥ २२ ॥  
 यदि ह्यहं न वर्तेयं जातु कर्मण्यतन्द्रितः ।  
 मम वर्त्मानुवर्तन्ते मनुष्याः पार्थ सर्वशः ॥ २३ ॥  
 उत्सीदेयुरिमे लोका न कुर्यां कर्म चेदहम् ।  
 संकरस्य च कर्ता स्यामुपहन्यामिमाः प्रजाः ॥ २४ ॥  
 सक्ताः कर्मण्यविद्वांसो यथा कुर्वन्ति भारत ।  
 कुर्याद् विद्वांस्तथासक्तश्चिकीर्षुर्लोकसंग्रहम् ॥ २५ ॥  
 न बुद्धिभेदं जनयेदज्ञानां कर्मसङ्गिनाम् ।  
 जोषयेत् सर्वकर्माणि विद्वान् युक्तः समाचरन् ॥ २६ ॥  
 प्रकृतेः क्रियमाणानि गुणैः कर्माणि सर्वशः ।

अहंकारविमूढात्मा कर्ताहमिति मन्यते ॥ २७ ॥  
 तत्त्ववित् तु महाबाहो गुणकर्मविभागयोः ।  
 गुणा गुणेषु वर्तन्त इति मत्वा न सज्जते ॥ २८ ॥  
 प्रकृतेर्गुणसम्मूढाः सज्जन्ते गुणकर्मसु ।  
 तानकृत्स्नविदो मन्दान् कृत्स्नविच्च विचालयेत् ॥ २९ ॥  
 मयि सर्वाणि कर्माणि संन्यस्याध्यात्मचेतसा ।  
 निराशीर्निर्ममो भूत्वा युध्यस्व विगतज्वरः ॥ ३० ॥  
 ये मे मतमिदं नित्यमनुतिष्ठन्ति मानवाः ।  
 श्रद्धावन्तोऽनसूयन्तो मुच्यन्ते तेऽपि कर्मभिः ॥ ३१ ॥  
 ये त्वेतदभ्यसूयन्तो नानुतिष्ठन्ति मे मतम् ।  
 सर्वज्ञानविमूढास्तान् विद्धि नष्टानचेतसः ॥ ३२ ॥  
 सदृशं चेष्टते स्वस्याः प्रकृतेर्ज्ञानवानपि ।  
 प्रकृतिं यान्ति भूतानि निग्रहः किं करिष्यति ॥ ३३ ॥  
 इन्द्रियस्येन्द्रियस्यार्थे रागद्वेषौ व्यवस्थितौ ।  
 तयोर्न वशमागच्छेत् तौ ह्यस्य परिपन्थिनौ ॥ ३४ ॥  
 श्रेयान् स्वधर्मो विगुणः परधर्मात् स्वनुष्ठितात् ।  
 स्वधर्मे निधनं श्रेयः परधर्मो भयावहः ॥ ३५ ॥

अर्जुन उवाच

अथ केन प्रयुक्तोऽयं पापं चरति पूरुषः ।  
 अनिच्छन्नपि वार्ष्णेय बलादिव नियोजितः ॥ ३६ ॥

श्रीभगवानुवाच

काम एष क्रोध एष रजोगुणसमुद्भवः ।  
 महाशनो महापाप्मा विद्ध्येनमिह वैरिणम् ॥ ३७ ॥  
 धूमेनाव्रियते वह्निर्यथादर्शो मलेन च ।  
 यथोल्बेनावृतो गर्भस्तथा तेनेदमावृतम् ॥ ३८ ॥  
 आवृतं ज्ञानमेतेन ज्ञानिनो नित्यवैरिणा ।  
 कामरूपेण कौन्तेय दुष्पूरेणानलेन च ॥ ३९ ॥  
 इन्द्रियाणि मनो बुद्धिरस्याधिष्ठानमुच्यते ।  
 एतैर्विमोहयत्येष ज्ञानमावृत्य देहिनम् ॥ ४० ॥  
 तस्मात् त्वमिन्द्रियाण्यादौ नियम्य भरतर्षभ ।  
 पाप्मानं प्रजहि ह्येनं ज्ञानविज्ञाननाशनम् ॥ ४१ ॥  
 इन्द्रियाणि पराण्याहुरिन्द्रियेभ्यः परं मनः ।  
 मनसस्तु परा बुद्धिर्यो बुद्धेः परतस्तु सः ॥ ४२ ॥  
 एवं बुद्धेः परं बुद्ध्वा संस्तभ्यात्मानमात्मना ।  
 जहि शत्रुं महाबाहो कामरूपं दुरासदम् ॥ ४३ ॥

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे कर्मयोगो नाम तृतीयोऽध्यायः ॥ ३ ॥ भीष्मपर्वणि तु सप्तविंशोऽध्यायः ॥ २७ ॥



## अष्टाविंशोऽध्यायः

( श्रीमद्भगवद्गीतायां चतुर्थोऽध्यायः )

सगुणस्य भगवतः प्रभावं निष्कामकर्मयोगं योगयुक्तमहात्मनामाचारं महिमानं च  
वर्णयता भगवता विविधयज्ञानां ज्ञानस्य च महिम्नो वर्णनम्

श्रीभगवानुवाच

इमं विवस्वते योगं प्रोक्तवानहमव्ययम् ।  
विवस्वान् मनवे प्राह मनुरिक्ष्वाक्येऽब्रवीत् ॥ १ ॥  
एवं परम्पराप्राप्तमिमं राजर्षयो विदुः ।  
स कालेनेह महता योगो नष्टः परंतप ॥ २ ॥  
स एवायं मया तेऽद्य योगः प्रोक्तः पुरातनः ।  
भक्तोऽसि मे सखा चेति रहस्यं ह्येतदुत्तमम् ॥ ३ ॥

अर्जुन उवाच

अपरं भवतो जन्म परं जन्म विवस्वतः ।  
कथमेतद् विजानीयां त्वमादौ प्रोक्तवानिति ॥ ४ ॥

श्रीभगवानुवाच

बहूनि मे व्यतीतानि जन्मानि तव चार्जुन ।  
तान्यहं वेद सर्वाणि न त्वं वेत्थ परंतप ॥ ५ ॥  
अजोऽपि सन्नव्ययात्मा भूतानामीश्वरोऽपि सन् ।  
प्रकृतिं स्वामधिष्ठाय सम्भवाम्यात्ममायया ॥ ६ ॥  
यदा यदा हि धर्मस्य ग्लानिर्भवति भारत ।  
अभ्युत्थानमधर्मस्य तदाऽऽत्मानं सृजाम्यहम् ॥ ७ ॥  
परित्राणाय साधूनां विनाशाय च दुष्कृताम् ।  
धर्मसंस्थापनार्थाय सम्भवामि युगे युगे ॥ ८ ॥  
जन्म कर्म च मे दिव्यमेवं यो वेत्ति तत्त्वतः ।  
त्यक्त्वा देहं पुनर्जन्म नैति मामेति सोऽर्जुन ॥ ९ ॥  
वीतरागभयक्रोधा मन्मया मामुपाश्रिताः ।  
बहवो ज्ञानतपसा पूता मद्भावमागताः ॥ १० ॥  
ये यथा मां प्रपद्यन्ते तांस्तथैव भजाम्यहम् ।  
मम वर्त्मानुवर्तन्ते मनुष्याः पार्थ सर्वशः ॥ ११ ॥  
काङ्क्षन्तः कर्मणां सिद्धिं यजन्त इह देवताः ।  
क्षिप्रं हि मानुषे लोके सिद्धिर्भवति कर्मजा ॥ १२ ॥  
चातुर्वर्ण्यं मया सृष्टं गुणकर्मविभागशः ।  
तस्य कर्तारमपि मां विद्वद्यकर्तारमव्ययम् ॥ १३ ॥  
न मां कर्माणि लिम्पन्ति न मे कर्मफले स्पृहा ।  
इति मां योऽभिजानाति कमभिर्न स बध्यते ॥ १४ ॥  
एवं ज्ञात्वा कृतं कर्म पूर्वैरपि मुमुक्षुभिः ।  
कुरु कर्मैव तस्मात्त्वं पूर्वैः पूर्वतरं कृतम् ॥ १५ ॥  
किं कर्म किमकर्मेति कवयोऽप्यत्र मोहिताः ।  
तत् ते कर्म प्रवक्ष्यामि यज्ज्ञात्वा मोक्ष्यसेऽशुभात् ॥ १६ ॥  
कर्मणो ह्यपि बोद्धव्यं बोद्धव्यं च विकर्मणः ।  
अकर्मणश्च बोद्धव्यं गहना कर्मणो गतिः ॥ १७ ॥

कर्मण्यकर्म यः पश्येदकर्मणि च कर्म यः ।  
स बुद्धिमान् मनुष्येषु स युक्तः कृत्स्नकर्मकृत् ॥ १८ ॥  
यस्य सर्वे समारम्भाः कामसंकल्पवर्जिताः ।  
ज्ञानाग्निदग्धकर्माणं तमाहुः पण्डितं बुधाः ॥ १९ ॥  
त्यक्त्वा कर्मफलासङ्गं नित्यतृप्तो निराश्रयः ।  
कर्मण्यभिप्रवृत्तोऽपि नैव किंचित् करोति सः ॥ २० ॥  
निराशीर्यतचित्तात्मा त्यक्तसर्वपरिग्रहः ।  
शारीरं केवलं कर्म कुर्वन् नाम्नोति किल्बिषम् ॥ २१ ॥  
यदृच्छालाभसंतुष्टो द्वन्द्वातीतो विमत्सरः ।  
समः सिद्धावसिद्धौ च कृत्वापि न निवध्यते ॥ २२ ॥  
गतसङ्गस्य मुक्तस्य ज्ञानावस्थितचेतसः ।  
यज्ञायाचरतः कर्म समग्रं प्रविलीयते ॥ २३ ॥  
ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ।  
ब्रह्मैव तेन गन्तव्यं ब्रह्मकर्मसमाधिना ॥ २४ ॥  
दैवमेवापरे यज्ञं योगिनः पर्युपासते ।  
ब्रह्माग्नावपरे यज्ञं यज्ञेनैवोपजुह्वति ॥ २५ ॥  
श्रोत्रादीनीन्द्रियाण्यन्ये संयमाग्निषु जुह्वति ।  
शब्दादीन् विषयानन्य इन्द्रियाग्निषु जुह्वति ॥ २६ ॥  
सर्वाणीन्द्रियकर्माणि प्राणकर्माणि चापरे ।  
आत्मसंयमयोगाग्नौ जुह्वति ज्ञानदीपिते ॥ २७ ॥  
द्रव्ययज्ञास्तपोयज्ञा योगयज्ञास्तथापरे ।  
स्वाध्यायज्ञानयज्ञाश्च यतयः संशितव्रताः ॥ २८ ॥  
अपाने जुह्वति प्राणं प्राणेऽपानं तथापरे ।  
प्राणापानगती रुद्ध्वा प्राणायामपरायणाः ॥ २९ ॥  
अपरे नियताहाराः प्राणान्प्राणेषु जुह्वति ।  
सर्वेऽप्येते यज्ञविदो यज्ञक्षपितकल्मषाः ॥ ३० ॥  
यज्ञशिष्टाश्रुतभुजो यान्ति ब्रह्म सनातनम् ।  
नायं लोकोऽस्त्ययज्ञस्य कुतोऽन्यः कुरुसत्तम ॥ ३१ ॥  
एवं बहुविधा यज्ञा वितता ब्रह्मणो मुखे ।  
कर्मजान् बुद्धितान् सर्वानेवं ज्ञात्वा विमोक्ष्यसे ॥ ३२ ॥  
श्रेयान् द्रव्यमयाद् यज्ञाज्ज्ञानयज्ञः परंतप ।  
सर्व कर्माखिलं पार्थ ज्ञाने परिसमाप्यते ॥ ३३ ॥  
तद् विद्धि प्रणिपातेन परिश्रमेन सेवया ।  
उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ३४ ॥  
यज्ज्ञात्वा न पुनर्मोहमेवं यास्यसि पाण्डव ।  
येन भूतान्यशेषेण द्रक्ष्यस्यात्मन्यथो मयि ॥ ३५ ॥



अपि चेदसि पापेभ्यः सर्वेभ्यः पापकृत्तमः ।  
सर्वं ज्ञानप्रवेनेनैव वृजिनं संतरिष्यसि ॥ ३६ ॥  
यथैधांसि समिद्धोऽग्निर्भस्मसात्कुरुतेऽर्जुन ।  
ज्ञानाग्निः सर्वकर्माणि भस्मसात्कुरुते तथा ॥ ३७ ॥  
न हि ज्ञानेन सदृशं पवित्रमिह विद्यते ।  
तत् स्वयं योगसंसिद्धः कालेनात्मनि विन्दति ॥ ३८ ॥  
श्रद्धावाँल्लभते ज्ञानं तत्परः संयतेन्द्रियः ।

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-  
संवादे ज्ञानकर्मसंन्यासयोगो नाम चतुर्थोऽध्यायः ॥ ४ ॥ भीष्मपर्वणि तु अष्टाविंशोऽध्यायः ॥ २८ ॥

## एकोनत्रिंशोऽध्यायः

( श्रीमद्भगवद्गीतायां पञ्चमोऽध्यायः )

सांख्यनिष्कामकर्मज्ञानयोगानां सभक्तिध्यानयोगस्य च वर्णनम्

अर्जुन उवाच

संन्यासं कर्मणां कृष्ण पुनर्योगं च शंससि ।  
यच्छ्रेय एतयोरेकं तन्मे ब्रूहि सुनिश्चितम् ॥ १ ॥

श्रीभगवानुवाच

संन्यासः कर्मयोगश्च निःश्रेयसकराबुधौ ।  
तयोस्तु कर्मसंन्यासात् कर्मयोगो विशिष्यते ॥ २ ॥  
ज्ञेयः स नित्यसंन्यासी यो न द्वेष्टि न काङ्क्षति ।  
निर्व्वन्द्वो हि महाबाहो सुखं बन्धात् प्रमुच्यते ॥ ३ ॥  
सांख्ययोगौ पृथग बालाः प्रवदन्ति न पण्डिताः ।  
एकमप्यास्थितः सेम्यगुभयोर्विन्दते फलम् ॥ ४ ॥  
यत् सांख्यैः प्राप्यते स्थानं तद् योगैरपि गम्यते ।  
एकं सांख्यं च योगं च यः पश्यति स पश्यति ॥ ५ ॥  
संन्यासस्तु महाबाहो दुःखमाप्तुमयोगतः ।  
योगयुक्तो मुनिर्ब्रह्म नचिरेणाधिगच्छति ॥ ६ ॥  
योगयुक्तो विशुद्धात्मा विजितात्मा जितेन्द्रियः ।  
सर्वभूतात्मभूतात्मा कुर्वन्नपि न लिप्यते ॥ ७ ॥  
नैव किञ्चित् करोमीति युक्तो मन्येत तत्त्ववित् ।  
पश्यञ्स्पृण्वन् स्पृशञ्जिघ्रन्निश्चिन् गच्छन् स्वपञ्चसन् ॥  
प्रलपन् विसृजन् गृह्णन्नुन्मिषन्निमिषन्नपि ।  
इन्द्रियाणीन्द्रियार्थेषु वर्तन्त इति धारयन् ॥ ९ ॥  
ब्रह्मण्याधाय कर्माणि सङ्गं त्यक्त्वा करोति यः ।  
लिप्यते न स पापेन पद्मपत्रमिवाम्भसा ॥ १० ॥  
कायेन मनसा बुद्ध्या केवलैरिन्द्रियैरपि ।  
योगिनः कर्म कुर्वन्ति सङ्गं त्यक्त्वाऽऽत्मशुद्धये ॥ ११ ॥  
युक्तः कर्मफलं त्यक्त्वा शान्तिमाप्नोति नैष्ठिकीम् ।  
अयुक्तः कामकारेण फले सक्तो निबध्यते ॥ १२ ॥  
सर्वकर्माणि मनसा संन्यस्यास्ते सुखं वशी ।  
नवद्वारे पुरे देही नैव कुर्वन् न कारयन् ॥ १३ ॥

ज्ञानं लब्ध्वा परां शान्तिमचिरेणाधिगच्छति ॥ ३९ ॥  
अज्ञश्चाश्रद्धानश्च संशयात्मा विनश्यति ।  
नायं लोकोऽस्ति न परो न सुखं संशयात्मनः ॥ ४० ॥  
योगसंन्यस्तकर्माणं ज्ञानसंछिन्नसंशयम् ।  
आत्मवन्तं न कर्माणि निबध्नन्ति धनंजय ॥ ४१ ॥  
तस्मादज्ञानसम्भूतं हृत्स्थं ज्ञानासिनाऽऽत्मनः ।  
छित्तैवं संशयं योगमातिष्ठोत्तिष्ठ भारत ॥ ४२ ॥

न कर्तृत्वं न कर्माणि लोकस्य सृजति प्रभुः ।  
न कर्मफलसंयोगं स्वभावस्तु प्रवर्तते ॥ १४ ॥  
नादत्ते कस्यचित् पापं न चैव सुकृतं विभुः ।  
अज्ञानेनावृतं ज्ञानं तेन मुह्यन्ति जन्तवः ॥ १५ ॥  
ज्ञानेन तु तदज्ञानं येषां नाशितमात्मनः ।  
तेषामादित्यवज्ज्ञानं प्रकाशयति तत्परम् ॥ १६ ॥  
तद्बुद्धयस्तदात्मानस्तन्निष्ठास्तत्परायणाः ।  
गच्छन्त्यपुनरावृत्तिं ज्ञाननिर्धूतकल्मषाः ॥ १७ ॥  
विद्याविनयसम्पन्ने ब्राह्मणे गवि हस्तिनि ।  
शुनि चैव श्वपाके च पण्डिताः समदर्शिनः ॥ १८ ॥  
इहैव तैर्जितः सर्गो येषां साम्ये स्थितं मनः ।  
निर्दोषं हि समं ब्रह्म तस्माद् ब्रह्मणि ते स्थिताः ॥ १९ ॥  
न प्रहृष्येत् प्रियं प्राप्य नोद्विजेत् प्राप्य चाप्रियम् ।  
स्थिरबुद्धिरसम्मूढो ब्रह्मविद् ब्रह्मणि स्थितः ॥ २० ॥  
बाह्यस्पर्शेष्वसक्तात्मा विन्दत्यात्मनि यत् सुखम् ।  
स ब्रह्मयोगयुक्तात्मा सुखमक्षयमश्नुते ॥ २१ ॥  
ये हि संस्पर्शजा भोगा दुःखयोनय एव ते ।  
आद्यन्तवन्तः कौन्तेय न तेषु रमते बुधः ॥ २२ ॥  
शक्नोतीहैव यः सोढुं प्राक् शरीरविमोक्षणात् ।  
कामक्रोधोद्वेगं वेगं स युक्तः स सुखी नरः ॥ २३ ॥  
योऽन्तःसुखोऽन्तरारामस्तथान्तर्ज्योतिरेव यः ।  
स योगी ब्रह्मनिर्वाणं ब्रह्मभूतोऽधिगच्छति ॥ २४ ॥  
लभन्ते ब्रह्मनिर्वाणमृषयः क्षीणकल्मषाः ।  
छिन्नद्वैधा यतात्मानः सर्वभूतहिते रताः ॥ २५ ॥  
कामक्रोधवियुक्तानां यतीनां यतचेतसाम् ।  
अभितो ब्रह्मनिर्वाणं वर्तते विदितात्मनाम् ॥ २६ ॥  
स्पर्शान् कृत्वा बहिर्बाह्यांश्चक्षुश्चैवान्तरे भ्रवोः ।  
प्राणापानौ समौ कृत्वा नासाभ्यन्तरचारिणौ ॥ २७ ॥

यतेन्द्रियमनोबुद्धिर्मुनिर्मोक्षपरायणः ।

विगतेच्छाभयक्रोधो यः सदा मुक्त एव सः ॥ २८ ॥

भोक्तारं यज्ञतपसां सर्वलोकमहेश्वरम् ।

सुहृदं सर्वभूतानां शान्तिमृच्छति ॥ २९ ॥

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-  
संवादे कर्मसंन्यासयोगो नाम पञ्चमोऽध्यायः ॥ ५ ॥ भीष्मपर्वणि तु एकोनत्रिंशोऽध्यायः ॥ २९ ॥

## त्रिंशोऽध्यायः

( श्रीमद्भगवद्गीतायां षष्ठोऽध्यायः )

निष्कामकर्मयोगं प्रतिपादयता भगवता आत्मोद्धाराय प्रेरणं मनोनिग्रहपूर्वकं  
ध्यानयोगस्य योगभ्रष्टपुंसो गतेश्च वर्णनम्

श्रीभगवानुवाच

अनाश्रितः कर्मफलं कार्यं कर्म करोति यः ।  
स संन्यासी च योगी च न निरग्निरन चाक्रियः ॥ १ ॥  
यं संन्यासमिति प्राहुर्योगं तं विद्धि पाण्डव ।  
न ह्यसंन्यस्तसंकल्पो योगी भवति कश्चन ॥ २ ॥  
आरुहक्षोर्मुनेर्योगं कर्म कारणमुच्यते ।  
योगारूढस्य तस्यैव शमः कारणमुच्यते ॥ ३ ॥  
यदा हि नेन्द्रियार्थेषु न कर्मस्वनुपज्जते ।  
सर्वसंकल्पसंन्यासी योगारूढस्तदोच्यते ॥ ४ ॥  
उद्धरेदात्मनाऽऽत्मानं नात्मानमवसादयेत् ।  
आत्मैव ह्यात्मनो बन्धुरात्मैव रिपुरात्मनः ॥ ५ ॥  
बन्धुरात्माऽऽत्मनस्तस्य येनात्मैवात्मना जिनः ।  
अनात्मनस्तु शत्रुत्वे वर्तेतात्मैव शत्रुवत् ॥ ६ ॥  
जितात्मनः प्रशान्तस्य परमात्मा समाहितः ।  
शीतोष्णसुखदुःखेषु तथा मानापमानयोः ॥ ७ ॥  
ज्ञानविज्ञानतृप्तात्मा कूटस्थो विजितेन्द्रियः ।  
युक्त इत्युच्यते योगी समलोष्टाश्मकाञ्चनः ॥ ८ ॥  
सुहृन्मित्रार्युदासीनमध्यस्थद्वेष्यबन्धुषु ।  
साधुष्वपि च पापेषु समबुद्धिर्विशिष्यते ॥ ९ ॥  
योगी युञ्जीत सततमात्मानं रहसि स्थितः ।  
एकाकी यतचित्तात्मा निराशीरपरिग्रहः ॥ १० ॥  
शुचौ देशे प्रतिष्ठाप्य स्थिरमासनमात्मनः ।  
नात्युच्छ्रितं नातिनीचं चैलाजिनकुशोत्तरम् ॥ ११ ॥  
तत्रैकाग्रं मनः कृत्वा यतचित्तेन्द्रियक्रियः ।  
उपविद्यासने युञ्ज्याद् योगमात्मविशुद्धये ॥ १२ ॥  
समं कायशिरोग्रीवं धारयन्नचलं स्थिरः ।  
सम्प्रेक्ष्य नासिकाग्रं स्वं दिशश्चानवलोकयन् ॥ १३ ॥  
प्रशान्तात्मा विगतभीर्ब्रह्मचारिव्रते स्थितः ।  
मनः संयम्य मच्चित्तो युक्त आसीत मत्परः ॥ १४ ॥  
युञ्जन्नेवं सदाऽऽत्मानं योगी नियतमानसः ।  
शान्तिं निर्वाणपरमां मत्संस्थामधिगच्छति ॥ १५ ॥

नात्यश्रतस्तु योगोऽस्ति न चैकान्तमनश्नतः ।  
न चाति स्वप्नशीलस्य जाग्रतो नैव चार्जुन ॥ १६ ॥  
युक्ताहारविहारस्य युक्तचेष्टस्य कर्मसु ।  
युक्तस्वप्नावबोधस्य योगो भवति दुःखहा ॥ १७ ॥  
यदा चिन्तयतं चित्तमात्मन्येवावतिष्ठते ।  
निःस्पृहः सर्वकामेभ्यो युक्त इत्युच्यते तदा ॥ १८ ॥  
यथा दीपो निवातस्थो नेङ्गते सोपमा स्मृता ।  
योगिनो यतचित्तस्य युञ्जतो योगमात्मनः ॥ १९ ॥  
यत्रोपरमते चित्तं निरुद्धं योगसेवया ।  
यत्र चैवात्मनाऽऽत्मानं पश्यन्नात्मनि तुष्यति ॥ २० ॥  
सुखमात्यन्तिकं यत्तद् बुद्धिग्राह्यमतीन्द्रियम् ।  
वेत्ति यत्र न चैवायं स्थितश्चलति तत्त्वतः ॥ २१ ॥  
यं लब्ध्वा चापरं लाभं मन्यते नाधिकं ततः ।  
यस्मिन् स्थितो न दुःखेन गुरुणापि विचाल्यते ॥ २२ ॥  
तं विद्याद् दुःखसंयोगवियोगं योगसंज्ञितम् ।  
स निश्चयेन योक्तव्यो योगोऽनिर्विण्णचेतसा ॥ २३ ॥  
संकल्पप्रभवान् कामास्त्यक्त्वा सर्वानशेषतः ।  
मनसैवेन्द्रियग्रामं विनियम्य समन्ततः ॥ २४ ॥  
शनैः शनैरुपरमेद् बुद्ध्या धृतिगृहीतया ।  
आत्मसंस्थं मनः कृत्वा न किञ्चिदपि चिन्तयेत् ॥ २५ ॥  
यतो यतो निश्चरति मनश्चञ्चलमस्थिरम् ।  
ततस्ततो नियम्यैतदात्मन्येव वशं नयत् ॥ २६ ॥  
प्रशान्तमनसं ह्येनं योगिनं सुखमुत्तमम् ।  
उपैति शान्तरजसं ब्रह्मभूतमकलमपम् ॥ २७ ॥  
युञ्जन्नेवं सदाऽऽत्मानं योगी विगतकल्मषः ।  
सुखेन ब्रह्मसंस्पर्शमत्यन्तं सुखमश्नुते ॥ २८ ॥  
सर्वभूतस्थमात्मानं सर्वभूतानि चात्मनि ।  
ईक्षते योगयुक्तात्मा सर्वत्र समदर्शनः ॥ २९ ॥  
यो मां पश्यति सर्वत्र सर्वं च मयि पश्यति ।  
तस्याहं न प्रणश्यामि स च मे न प्रणश्यति ॥ ३० ॥  
सर्वभूतस्थितं यो मां भजत्येकत्वमास्थितः ।  
सर्वथा वर्तमानोऽपि स योगी मयि वर्तते ॥ ३१ ॥

आत्मौपम्येन सर्वत्र समं पश्यति योऽर्जुन ।  
सुखं वा यदि वा दुःखं स योगी परमो मतः ॥ ३२ ॥  
अर्जुन उवाच

योऽयं योगस्त्वया प्रोक्तः साम्येन मधुसूदन ।  
एतस्याहं न पश्यामि चञ्चलत्वात् स्थितिं स्थिराम् ॥ ३३ ॥  
चञ्चलं हि मनः कृष्ण प्रमाथि बलवद् दृढम् ।  
तस्याहं निग्रहं मन्ये वायोरिव सुदुष्करम् ॥ ३४ ॥

श्रीभगवानुवाच

असंशयं महाबाहो मनो दुर्निग्रहं चलम् ।  
अभ्यासेन तु कौन्तेय वैराग्येण च गृह्यते ॥ ३५ ॥  
असंयतात्मना योगो दुष्प्राप इति मे मतिः ।  
वश्यात्मना तु यतता शक्योऽवाप्तुमुपायतः ॥ ३६ ॥

अर्जुन उवाच

अयतिः श्रद्धयोपेतो योगाच्चलितमानसः ।  
अप्राप्य योगसंसिद्धिं कां गतिं कृष्ण गच्छति ॥ ३७ ॥  
कच्चिन्नोभयविभ्रष्टदिछिन्नाभ्रमिव नश्यति ।  
अप्रतिष्ठो महाबाहो विमूढो ब्रह्मणः पथि ॥ ३८ ॥  
एतन्मे संशयं कृष्ण छेत्तुमर्हस्यशेषतः ।

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-  
संवादे आत्मसंयमयोगो नाम षष्ठोऽध्यायः ॥ ६ ॥ भीष्मपर्वणि तु त्रिशोऽध्यायः ॥ ३० ॥

## एकत्रिंशोऽध्यायः

( श्रीमद्भगवद्गीतायां सप्तमोऽध्यायः )

सविज्ञानस्य ज्ञानस्य भगवतो विभुत्वस्य तदन्यदेवानामुपासनफलापकर्षस्य च  
वर्णनं कृत्वा सप्रभावं भगवन्तमजानतां निन्दा जानतां महिमोपवर्णनं च

श्रीभगवानुवाच

मय्यासक्तमनाः पार्थ योगं युञ्जन् मदाश्रयः ।  
असंशयं समग्रं मां यथा ज्ञास्यसि तच्छृणु ॥ १ ॥  
ज्ञानं तेऽहं सविज्ञानमिदं वक्ष्याम्यशेषतः ।  
यज्ज्ञात्वा नेह भूयोऽन्यज्ज्ञातव्यमवशिष्यते ॥ २ ॥  
मनुष्याणां सहस्रेषु कश्चिद् यतति सिद्धये ।  
यततामपि सिद्धानां कश्चिन्मां वेत्ति तत्त्वतः ॥ ३ ॥  
भूमिरापोऽनलो वायुः खं मनो बुद्धिरेव च ।  
अहंकार इतीयं मे भिन्ना प्रकृतिरष्टधा ॥ ४ ॥  
अपरेयमितस्त्वन्मां प्रकृतिं विद्धि मे पराम् ।  
जीवभूतां महाबाहो यथेदं धार्यते जगत् ॥ ५ ॥  
एतद्योनीनि भूतानि सर्वाणीत्युपधारय ।  
अहं कृत्स्नस्य जगतः प्रभवः प्रलयस्तथा ॥ ६ ॥  
मत्तः परतरं नान्यत् किञ्चिदस्ति धनंजय ।

त्वदन्यः संशयस्यास्य छेत्ता न ह्युपपद्यते ॥ ३९ ॥

श्रीभगवानुवाच

पार्थ नैवेह नामुत्र विनाशस्तस्य विद्यते ।  
न हि कल्याणकृत्कश्चिद् दुर्गतिं तात गच्छति ॥ ४० ॥  
प्राप्य पुण्यकृतां लोकानुषित्वा शाश्वतीः समाः ।  
शुचीनां श्रीमतां गेहे योगभ्रष्टोऽभिजायते ॥ ४१ ॥  
अथवा योगिनामेव कुले भवति धीमताम् ।  
एतद्वि दुर्लभतरं लोके जन्म यदीदृशम् ॥ ४२ ॥  
तत्र तं बुद्धिसंयोगं लभते पौर्वदेहिकम् ।  
यतते च ततो भूयः संसिद्धौ कुरुनन्दन ॥ ४३ ॥  
पूर्वाभ्यासेन तेनैव हियते ह्यवशोऽपि सः ।  
जिज्ञासुरपि योगस्य शब्दब्रह्मातिवर्तते ॥ ४४ ॥  
प्रयत्नाद् यतमानस्तु योगी संशुद्धकिल्बिषः ।  
अनेकजन्मसंसिद्धस्ततो याति परां गतिम् ॥ ४५ ॥  
तपस्विभ्योऽधिको योगी ज्ञानिभ्योऽपि मतोऽधिकः ।  
कर्मिभ्यश्चाधिको योगी तस्माद् योगी भवार्जुन ॥ ४६ ॥  
योगिनामपि सर्वेषां मद्भक्तेरान्तःपत्नना ।  
श्रद्धावान्भजते यो मां स मे युक्ततमो मतः ॥ ४७ ॥

मयि सर्वमिदं प्रोतं सूत्रे मणिगणा इव ॥ ७ ॥  
रसोऽहमप्सु कौन्तेय प्रभासि शशिसूर्ययोः ।  
प्रणवः सर्वपेदेषु शब्दः खे पौरुषं नृषु ॥ ८ ॥  
पुण्यो गन्धः पृथिव्यां च तेजश्चास्मि विभावसौ ।  
जीवनं सर्वभूतेषु तपश्चास्मि तपस्विषु ॥ ९ ॥  
बीजं मां सर्वभूतानां पिद्धि पार्थ सनातनम् ।  
बुद्धिर्बुद्धिमतामस्मि तेजस्तेजस्विनामहम् ॥ १० ॥  
बलं बलवतां चाहं कामरागद्विबर्जितम् ।  
धर्माविरुद्धो भूतेषु कामोऽस्मि भरतर्षभ ॥ ११ ॥  
ये चैव सात्त्विका भावा राजसास्तामसाश्च ये ।  
मत्त एवेतितान् विद्धि न त्वहं तेषु ते मयि ॥ १२ ॥  
त्रिभिर्गुणमयैर्भावैरेभिः सर्वमिदं जगत् ।  
मोहितं नाभिजानाति मामेभ्यः परमव्ययम् ॥ १३ ॥  
दैवी ह्येषा गुणमयी मम माया दुरत्यया ।  
मामेव ये प्रपद्यन्ते मायामेतां तरन्ति ते ॥ १४ ॥

न मां दुष्कृतिनो मूढाः प्रपद्यन्ते नराधमाः ।  
 माययापहतज्ञाना आसुरं भावमाश्रिताः ॥ १५ ॥  
 चतुर्विधा भजन्ते मां जनाः सुकृतिनोऽर्जुन ।  
 आर्तो जिज्ञासुरर्थार्थी ज्ञानी च भरतर्षभ ॥ १६ ॥  
 तेषां ज्ञानी नित्ययुक्त एकभक्तिर्विशिष्यते ।  
 प्रियो हि ज्ञानिनोऽत्यर्थमहं स च मम प्रियः ॥ १७ ॥  
 उदाराः सर्व एवैते ज्ञानी त्यात्मैव मे मतम् ।  
 आस्थितः स हि युक्तात्मा मामेवानुत्तमां गतिम् ॥ १८ ॥  
 बहूनां जन्मनामन्ते ज्ञानान् मां प्रपद्यते ।  
 वासुदेव सर्वमिति स महात्मा सुदुर्लभः ॥ १९ ॥  
 कामैस्तैस्तैर्हृतज्ञानाः प्रपद्यन्तेऽन्यदेवताः ।  
 तं तं नियममास्थाय प्रकृत्या नियताः स्वया ॥ २० ॥  
 यो यो यां यां तनुं भक्तः श्रद्धयाचितुमिच्छति ।  
 तस्य तस्याचलां श्रद्धां तामेव विदधाम्यहम् ॥ २१ ॥  
 स तया श्रद्धया युक्तस्तस्यागन्धनमीहते ।  
 लभते च ततः कामान्मयैव विहितान् हि तान् ॥ २२ ॥

अन्तवत्तु फलं तेषां तद् भवत्यलमधसाम् ।  
 देवान् देवयजो यान्ति मद्भक्ता यान्ति मामपि ॥ २३ ॥  
 अव्यक्तं व्यक्तिमापन्नं मन्यन्ते मागबुद्धयः ।  
 परं भावमजानन्तो ममाज्ययमनुत्तमम् ॥ २४ ॥  
 नाहं प्रकाशः सर्वस्य योगमायासमावृतः ।  
 मूढोऽयं नाभिजानाति लोको मामजमव्ययम् ॥ २५ ॥  
 वेदाहं समनीतानि वर्तमानानि चार्जुन ।  
 भविष्याणि च भूतानि मां तु वेद न कश्चन ॥ २६ ॥  
 इच्छाद्वेषसमुत्थेन द्वन्द्वमोहेन भारत ।  
 सर्वभूतानि सम्मोहं सर्गे यान्ति परंतप ॥ २७ ॥  
 येषां त्वन्तगतं पापं जनानां पुण्यकर्मणाम् ।  
 ते द्वन्द्वमोहनिर्मुक्ता भजन्ते मां दृढव्रताः ॥ २८ ॥  
 जरामरणमोक्षाय मामाश्रित्य यतन्ति ये ।  
 ते ब्रह्म तद् विदुः कृत्स्नमध्यात्मं कर्म चाखिलम् ॥ २९ ॥  
 साधिभूताधिदैवं मां साधिपशं च ये विदुः ।  
 प्रयाणकालेऽपि च मां ते विदुर्युक्तचेतसः ॥ ३० ॥

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-

संवादे ज्ञानविज्ञानयोगो नाम सप्तमोऽध्यायः ॥ ७ ॥ भीष्मपर्वणि तु एकत्रिंशोऽध्यायः ॥ ३१ ॥

## द्वात्रिंशोऽध्यायः

( श्रीमद्भगवद्गीतायामष्टमाऽध्यायः )

ब्रह्माध्यात्मकर्मादिविषयाणामर्जुनस्य सप्तप्रश्नानां तेषामुत्तरस्य भक्तियोगस्य

शुक्लकृष्णमार्गयोश्च प्रतिपादनम्

अर्जुन उवाच

किं तद् ब्रह्म किमध्यात्मं किं कर्म पुरुषोत्तम ।  
 अधिभूतं च किं प्रोक्तमधिदैवं किमुच्यते ॥ १ ॥  
 अधियज्ञः कथं कोऽत्र देहेऽस्मिन् मधुसूदन ।  
 प्रयाणकाले च कथं ज्ञेयोऽसि नियतात्मभिः ॥ २ ॥

श्रीभगवानुवाच

अक्षरं ब्रह्म परमं स्वभावोऽध्यात्ममुच्यते ।  
 भूतभावोद्भवकरो विसर्गः कर्मसंज्ञितः ॥ ३ ॥  
 अधिभूतं क्षरो भावः पुरुषश्चाधिदैवतम् ।  
 अधियज्ञोऽहमेवात्र देहे देहभृतां वर ॥ ४ ॥  
 अन्तकाले च मामेव स्मरन् मुक्त्वा कलेवरम् ।  
 यः प्रयाति स मद्भावं याति नास्त्यत्र संशयः ॥ ५ ॥  
 यं यं वापि स्मरन् भावं त्यजत्यन्ते कलेवरम् ।  
 तं तमेवैति कौन्तेय सदा तद्भावभावितः ॥ ६ ॥  
 तस्मात् सर्वेषु कालेषु मामनुस्मर युध्य च ।  
 मय्यर्पितमनोबुद्धिर्मा मे वैष्यस्य संशयम् ॥ ७ ॥

अभ्यासयोगयुक्तेन चेतसा नान्यगामिना ।  
 परमं पुरुषं दिव्यं याति पार्थानुचिन्तयन् ॥ ८ ॥  
 कवि पुराणमनुशासितारमणोरणीयांसमनुस्मरेद् यः  
 सर्वस्य धातारमचिन्त्यरूपमादित्यवर्णं तमसः परस्तात्  
 प्रयाणकाले मनसाचलेन भक्त्या युक्तो योगबलेन चैव ।  
 भ्रुवोर्मध्ये प्राणमावेश्य सम्यक्स तं परं पुरुषमुपैति दिव्यम्  
 यदक्षरं वेदविदो यदन्ति विशन्ति यद् यतयो वीनरागाः ।  
 यदिच्छन्तो ब्रह्मचर्यं चरन्ति तत्ते पदं संग्रहेण प्रवक्ष्ये ॥  
 सर्वद्वाराणि संयम्य मनो हृदि निरुध्य च ।  
 मूर्ध्न्याध्यात्मानः प्राणमास्थितो योगधारणाम् ॥ १२ ॥  
 ओमित्येकाक्षरं ब्रह्म व्याहरन् मामनुस्मरन् ।  
 यः प्रयाति त्यजन् देहं स याति परमां गतिम् ॥ १३ ॥  
 अनन्यचेताः सनतं यो मां स्मरति नित्यशः ।  
 तस्याहं सुलभः पार्थ नित्ययुक्तस्य योगिनः ॥ १४ ॥  
 मामुपेत्य पुनर्जन्म दुःखालयमशाश्वतम् ।  
 नाप्नुवन्ति महात्मानः संसिद्धिं परमां गताः ॥ १५ ॥

आब्रह्मभुवनल्लोकाः पुनरावर्तिनोऽर्जुन ।  
 मामुपेत्य तु कौन्तेय पुनर्जन्म न विद्यते ॥ १६ ॥  
 सहस्रयुगपर्यन्तमहर्षद् ब्रह्मणो विदुः ।  
 रात्रि युगसहस्रान्तां तेऽहोरात्रविदो जनाः ॥ १७ ॥  
 अव्यक्ताद् व्यक्तयः सर्वाः प्रभवन्त्यहरागमे ।  
 रात्र्यागमे प्रलीयन्ते तत्रैवाव्यक्तसंज्ञके ॥ १८ ॥  
 भूतग्रामः स एवायं भूत्वा भूत्वा प्रलीयते ।  
 रात्र्यागमेऽवशः पार्थ प्रभवत्यहरागमे ॥ १९ ॥  
 परस्तस्मात्तु भावोऽन्योऽव्यक्तोऽव्यक्तात् सनातनः ।  
 यः स सर्वेषु भूतेषु नश्यत्सु न विनश्यति ॥ २० ॥  
 अव्यक्तोऽक्षर इत्युक्तस्तमाहुः परमां गतिम् ।  
 यं प्राप्य न निवर्तन्ते तद्धाम परमं मम ॥ २१ ॥  
 पुरुषः स परः पार्थ भक्त्या लभ्यस्त्वनन्यया ।  
 यस्यान्तःस्थानि भूतानि येन सर्वमिदं ततम् ॥ २२ ॥

यत्र काले त्वनावृत्तिमावृत्तिं चैव योगिनः ।  
 प्रयाता यान्ति तं बालं वक्ष्यामि भरतर्षभ ॥ २३ ॥  
 अग्निर्ज्योतिरहः शुक्लः षण्मासा उत्तरायणम् ।  
 तत्र प्रयाता गच्छन्ति ब्रह्म ब्रह्मविदो जनाः ॥ २४ ॥  
 धूमो रात्रिस्तथा कृष्णः षण्मासा दक्षिणायनम् ।  
 तत्र चान्द्रमसं ज्योतिर्योगी प्राप्य निवर्तते ॥ २५ ॥  
 शुक्लकृष्णे गती ह्येते जगतः शाश्वते मते ।  
 एकया यात्यनावृत्तिमन्ययाऽऽवर्तते पुनः ॥ २६ ॥  
 नैते सृती पार्थ जानन् योगी मुह्यति कश्चन ।  
 तस्मात् सर्वेषु कालेषु योगयुक्तो भवार्जुन ॥ २७ ॥  
 वेदेषु यज्ञेषु तपःसु चैव  
 दानेषु यत् पुण्यफलं प्रदिष्टम् ।  
 अत्येति तत्सर्वमिदं विदित्वा  
 योगी परं स्थानमुपैति चाद्यम् ॥ २८ ॥

इति श्रीमद्भागवतम् भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे  
 श्रीकृष्णार्जुनसंवादे अक्षरब्रह्मयोगो नामाष्टमोऽध्यायः ॥ ८ ॥ भीष्मपर्वणि तु द्वात्रिंशोऽध्यायः ॥ ३२ ॥

## त्रयस्त्रिंशोऽध्यायः

( श्रीमद्भगवद्गीतायां नवमोऽध्यायः )

ज्ञानविज्ञानयोः, जगदुत्पत्तेः, दैवासुरसम्पत्तिमताम्, सप्रभावभगवत्स्वरूपस्य, सकामनिष्कामो-  
 भयविधोपासनाया भगवद्भक्तेर्महिम्नश्च वर्णनम्

श्रीभगवानुवाच

इदं तु ते गुह्यतमं प्रवक्ष्याम्यनसूयवे ।  
 ज्ञानं विज्ञानसहितं यज्ज्ञात्वा मोक्षयसेऽशुभात् ॥ १ ॥  
 राजविद्या राजगुह्यं पवित्रमिदमुत्तमम् ।  
 प्रत्यक्षावगमं धर्म्यं सुसुखं कर्तुमव्ययम् ॥ २ ॥  
 अश्रद्धानाः पुरुषा धर्मस्यास्य परंतप ।  
 अप्राप्य मां निवर्तन्ते मृत्युसंसारवर्त्मनि ॥ ३ ॥  
 मया ततमिदं सर्वं जगदव्यक्तमूर्तिना ।  
 मत्स्थानि सर्वभूतानि न चाहं तेष्ववस्थितः ॥ ४ ॥  
 न च मत्स्थानि भूतानि पश्य मे योगमैश्वरम् ।  
 भूतभृन्न च भूतस्थो ममात्मा भूतभावनः ॥ ५ ॥  
 यथाऽऽकाशस्थितो नित्यं वायुः सर्वत्रगो महान् ।  
 तथा सर्वाणि भूतानि मत्स्थानीत्युपधारय ॥ ६ ॥  
 सर्वभूतानि कौन्तेय प्रकृतिं यान्ति मामिकाम् ।  
 कल्पक्षये पुनस्तानि कल्पादौ विसृजाम्यहम् ॥ ७ ॥  
 प्रकृतिं स्वामवष्टभ्य विसृजामि पुनः पुनः ।  
 भूतग्राममिमं कृत्स्नमवशं प्रकृतेर्वशात् ॥ ८ ॥  
 न च मां तानि कर्माणि निबध्नन्ति धनंजय ।  
 उदासीनवदासीनमसक्तं तेषु कर्मसु ॥ ९ ॥

मयाध्यक्षेण प्रकृतिः सृजते सचराचरम् ।  
 हेतुनानेन कौन्तेय जगद् विपरिवर्तते ॥ १० ॥  
 अवजानन्ति मां मूढा मानुषीं तनुमाश्रितम् ।  
 परं भावमजानन्तो मम भूतमहेश्वरम् ॥ ११ ॥  
 मोघाशा मोघकर्माणो मोघज्ञाना विचेतसः ।  
 राक्षसीमासुरीं चैव प्रकृतिं मोहिनीं श्रिताः ॥ १२ ॥  
 महात्मानस्तु मां पार्थ दैवीं प्रकृतिमाश्रिताः ।  
 भजन्त्यनन्यमनसो ज्ञात्वा भूतादिमव्ययम् ॥ १३ ॥  
 सततं कीर्तयन्तो मां यतन्तश्च दृढव्रताः ।  
 नमस्यन्तश्च मां भक्त्या नित्ययुक्ता उपासते ॥ १४ ॥  
 ज्ञानयज्ञेन चाप्यन्ये यजन्तो मामुपासते ।  
 एकत्वेन पृथक्त्वेन बहुधा विश्वतोमुखम् ॥ १५ ॥  
 अहं क्रतुरहं यज्ञः स्वधाहमहमौषधम् ।  
 मन्त्रोऽहमहमेवाज्यमहमग्निरहं हुतम् ॥ १६ ॥  
 पिताहमस्य जगतो माता धाता पितामहः ।  
 वेद्यं पवित्रमोकार ऋक् साम यजुरेव च ॥ १७ ॥  
 गतिर्भर्ता प्रभुः साक्षी निवासः शरणं सुहृत् ।  
 प्रभवः प्रलयः स्थानं निधानं बीजमव्ययम् ॥ १८ ॥



तपाम्यहमहं वर्षं निगृह्णाम्युत्सृजामि च ।  
 अमृतं चैव मृत्युश्च सदसच्चाहमर्जुन ॥ १९ ॥  
 त्रैविद्या मां सोमपाः पूतपापा  
 यज्ञैरिष्ट्वा स्वर्गतिं प्रार्थयन्ते ।  
 ते पुण्यमासाद्य सुरेन्द्रलोक-  
 मश्नन्ति दिव्यान् दिवि देवभोगान् ॥  
 ते तं भुक्त्वा स्वर्गलोकं विशालं  
 क्षीणे पुण्ये मर्त्यलोकं विशन्ति ।  
 एवं त्रयीधर्ममनुप्रपन्ना  
 गतागतं कामकामा लभन्ते ॥ २१ ॥  
 अनन्याश्चिन्तयन्तो मां ये जनाः पर्युपासते ।  
 तेषां नित्याभियुक्तानां योगक्षेमं वहाम्यहम् ॥ २२ ॥  
 येऽप्यन्यदेवता भक्ता यजन्ते श्रद्धयान्विताः ।  
 तेऽपि मामेव कौन्तेय यजन्त्यविधिपूर्वकम् ॥ २३ ॥  
 अहं हि सर्वयज्ञानां भोक्ता च प्रभुरेव च ।  
 न तु मामभिजानन्ति तत्त्वेनातश्च्यवन्ति ते ॥ २४ ॥  
 यान्ति देवव्रता देवान् पितॄन् यान्ति पितृव्रताः ।  
 भूतानि यान्ति भूतेज्या यान्ति मद्याजिनोऽपि माम् ॥ २५ ॥

पत्रं पुष्पं फलं तोयं यो मे भक्त्या प्रयच्छति ।  
 तदहं भक्त्युपहृतमश्नामि प्रयतात्मनः ॥ २६ ॥  
 यत् करोषि यदश्नासि यज्जुहोषि ददासि यत् ।  
 यत्तपस्यसि कौन्तेय तत् कुरुष्व मदर्पणम् ॥ २७ ॥  
 शुभाशुभफलैरेवं मोक्षयसे कर्मबन्धनैः ।  
 संन्यासयोगयुक्तात्मा विमुक्तो मामुपैष्यसि ॥ २८ ॥  
 समोऽहं सर्वभूतेषु न मे द्वेष्योऽस्ति न प्रियः ।  
 ये भजन्ति तु मां भक्त्या मयि ते तेषु चाप्यहम् ॥ २९ ॥  
 अपि चेत् सुदुराचारो भजते मामनन्यभाक् ।  
 साधुरेव स मन्तव्यः सम्यग्व्यवसितो हि सः ॥ ३० ॥  
 क्षिप्रं भवति धर्मात्मा शश्वच्छान्तिं निगच्छति ।  
 कौन्तेय प्रति जानीहि न मे भक्तः प्रणश्यति ॥ ३१ ॥  
 मां हि पार्थव्यपाश्रित्य येऽपि स्युः पापयोनयः ।  
 स्त्रियो वैश्यास्तथा शूद्रास्तेऽपि यान्ति परां गतिम् ॥ ३२ ॥  
 किं पुनर्ब्रह्मणाः पुण्या भक्ता राजर्षयस्तथा ।  
 अनित्यमसुखं लोकमिमं प्राप्य भजस्व माम् ॥ ३३ ॥  
 मन्मना भव मद्भक्तो मद्याजी मां नमस्कुरु ।  
 मामेवैष्यसि युक्तवैवमात्मानं मत्परायणः ॥ ३४ ॥

इति श्रीमद्भारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे  
 श्रीकृष्णार्जुनसंवादे राजविचारजगुह्ययोगो नाम नवमोऽध्यायः ॥ ९ ॥ भीष्मपर्वणि तु त्रयस्त्रिंशोऽध्यायः ॥ ३३ ॥

## चतुस्त्रिंशोऽध्यायः

( श्रीमद्भगवद्गीतायां दशमोऽध्यायः )

भगवतो विभूतेर्योगशक्तेश्च वर्णनं सप्रभावस्य भक्तियोगस्य कथनमर्जुनपृष्टेन भगवता  
 स्वविभूतीनां योगशक्तेश्च पुनर्वर्णनम्

श्रीभगवानुवाच

भूय एव महाबाहो शृणु मे परमं वचः ।  
 यत्तेऽहं प्रीयमाणाय वक्ष्यामि हितकाम्यया ॥ १ ॥  
 न मे विदुः सुरगणाः प्रभवं न महर्षयः ।  
 अहमादिर्हि देवानां महर्षीणां च सर्वशः ॥ २ ॥  
 यो मामजमनादि च वेत्ति लोकमहेश्वरम् ।  
 असम्मूढः स मन्येषु सर्वपापैः प्रमुच्यते ॥ ३ ॥  
 बुद्धिर्ज्ञानमसम्मोहः क्षमा सत्यं दमः शमः ।  
 सुखं दुःखं भवोऽभावो भयं चाभयमेव च ॥ ४ ॥  
 अहिंसा समता तुष्टिस्तपो दानं यशोऽयशः ।  
 भवन्ति भावा भूतानां मत्त एव पृथग्विधाः ॥ ५ ॥  
 महर्षयः सप्त पूर्वे चत्वारो मनवस्तथा ।  
 मद्भावा मानसा जाता येषां लोक इमाः प्रजाः ॥ ६ ॥  
 एतां विभूतिं योगं च मम यो वेत्ति तत्त्वतः ।  
 सोऽविकम्पेन योगेन युज्यते नात्र संशयः ॥ ७ ॥

अहं सर्वस्य प्रभवो मत्तः सर्वे प्रवर्तते ।  
 इति मत्वा भजन्ते मां बुधा भावसमन्विताः ॥ ८ ॥  
 मच्चित्ता मद्रतप्राणा बोधयन्तः परस्परम् ।  
 कथयन्तश्च मां नित्यं तुष्यन्ति च रमन्ति च ॥ ९ ॥  
 तेषां सततयुक्तानां भजतां प्रीतिपूर्वकम् ।  
 ददामि बुद्धियोगं तं येन मामुपयान्ति ते ॥ १० ॥  
 तेषामेवानुक्तमर्थमहमज्ञानजं तमः ।  
 नाशयाम्यात्मभावस्थो ज्ञानदीपेन भास्वता ॥ ११ ॥

अर्जुन उवाच

परं ब्रह्म परं धाम पवित्रं परमं भवान् ।  
 पुरुषं शाश्वतं दिव्यमादिदेवमजं विभुम् ॥ १२ ॥  
 आहुस्त्वामृषयः सर्वे देवर्षिर्नारदस्तथा ।  
 असितो देवलो व्यासः स्वयं चैव ब्रवीषि मे ॥ १३ ॥  
 सर्वमेतद्वत् मन्ये यन्मां वदसि केशव ।  
 न हि ते भगवन् व्यक्तिं चिदुद्देवा न दानवाः ॥ १४ ॥

स्वयमेवात्मनाऽऽत्मानं वेत्थ त्वं पुरुषोत्तम ।  
भूतभावन भूतेश देवदेव जगत्पते ॥ १५ ॥  
वक्तुमर्हस्यशेषेण दिव्या ह्यात्मविभूतयः ।  
याभिर्विभूतिभिर्लोकानिमांस्त्वं व्याप्य तिष्ठसि ॥ १६ ॥  
कथं विद्यामहं योगिस्त्वं सद परिचिन्तयन् ।  
केषु केषु च भावेषु चिन्त्योऽसि भगवन् मया ॥ १७ ॥  
विस्तरेणात्मनो योगं विभूति च जनार्दन ।  
भूयः कथय तमिहि शृण्वतो नास्ति मेऽमृतम् ॥ १८ ॥

श्रीभगवानुवाच

हन्त ते कथयिष्यामि दिव्या ह्यात्मविभूतयः ।  
प्राधान्यतः कुरुश्रेष्ठ नास्त्यन्तो विस्तरस्य मे ॥ १९ ॥  
अहमात्मा गुडाकेश सर्वभूताशयस्थितः ।  
अहमादिश्च मध्यं च भूतानामन्त एव च ॥ २० ॥  
आदित्यानामहं विष्णुर्ज्योतिषां रविरंशुमान् ।  
मरीचिर्मरुतामसि नक्षत्राणामहं शशी ॥ २१ ॥  
वेदानां सामवेदोऽसि देवानामसि वासवः ।  
इन्द्रियाणां मनश्चासि भूतानामसि चेतना ॥ २२ ॥  
रुद्राणां शंकरश्चासि वित्तेशो यक्षरक्षसाम् ।  
वसूनां पावकश्चासि मेरुः शिखरिणामहम् ॥ २३ ॥  
पुरोधसां च मुख्यं मां विद्धि पार्थ बृहस्पतिम् ।  
सेनानीनामहं स्कन्दः सरसामसि सागरः ॥ २४ ॥  
महर्षीणां भृगुरहं गिरामस्येकमक्षरम् ।  
यज्ञानां जपयज्ञोऽसि स्थावराणां हिमालयः ॥ २५ ॥  
अश्वत्थः सर्ववृक्षाणां देवर्षीणां च नारदः ।  
गन्धर्वाणां चित्ररथः सिद्धानां कपिलो मुनिः ॥ २६ ॥  
उच्चैःश्रवसमश्वानां विद्धि माममृतोद्भवम् ।  
ऐरावतं गजेन्द्राणां नराणां च नराधिपम् ॥ २७ ॥  
आयुधानामहं वज्रं धेनूनामसि कामधुक् ।  
प्रजनश्चासि कन्दर्पः सर्पाणामसि वासुकिः ॥ २८ ॥

अनन्तश्चासि नागानां वरुणो यादसामहम् ।  
पितॄणामर्यमा चासि यमः संयमतामहम् ॥ २९ ॥  
ब्रह्मादश्चासि दैत्यानां कालः कलयतामहम् ।  
मृगाणां च मृगेन्द्रोऽहं वैनतेयश्च पक्षिणाम् ॥ ३० ॥  
पवनः पवतामसि रामः शत्रुभृतामहम् ।  
हृषाणां मकरश्चासि स्रोतसामसि जाह्नवी ॥ ३१ ॥  
सर्गाणामादिरन्तश्च मध्यं चैवाहमर्जुन ।  
अध्यात्मविद्या विद्यानां वादः प्रवदतामहम् ॥ ३२ ॥  
अक्षराणामकारोऽसि द्वन्द्वः सामासिकस्य च ।  
अहमेवाक्षयः कालो धाताहं विश्वतोमुखः ॥ ३३ ॥  
मृत्युः सर्वहरश्चाहमुद्भवश्च भविष्यताम् ।  
कीर्तिः श्रीर्वाक् च नारीणां स्मृतिर्मैधा धृतिः क्षमा ॥ ३४ ॥  
बृहत्साम तथा साम्नां गायत्री छन्दसामहम् ।  
मासानां मार्गशीर्षोऽहमृतूनां कुसुमाकरः ॥ ३५ ॥  
ग्रतं छलयतामसि तेजस्तेजस्विनामहम् ।  
ज्योऽसि व्यवसायोऽसि सत्त्वं सत्त्ववतामहम् ॥ ३६ ॥  
वृष्णीनां वासुदेवोऽसि पाण्डवानां धर्मजयः ।  
मुनीनामप्यहं व्यासः कयीनामुशना कविः ॥ ३७ ॥  
दण्डो दमयतामसि नीतिरसि जिगीषताम् ।  
मौनं चैवासि गुह्यानां ज्ञानं ज्ञानवतामहम् ॥ ३८ ॥  
यद्यापि सर्वभूतानां बीजं तदहमर्जुन ।  
न तदस्ति विना यत् स्यान्मया भूतं चराचरम् ॥ ३९ ॥  
नान्तोऽस्ति मम दिव्यानां विभूतीनां परंतप ।  
एष तूद्देशतः प्रोक्तो विभूतेर्विस्तरं मया ॥ ४० ॥  
यद् यद् विभूतिमत् सत्त्वं श्रीमदूर्जितमेव वा ।  
तत् तदेवावगच्छ त्वं मम तेजोऽशसम्भवम् ॥ ४१ ॥  
अथवा बहुनैतेन किं ज्ञातेन तवार्जुन ।  
विष्टभ्याहमिदं कृत्स्नमेकांशेन स्थितो जगत् ॥ ४२ ॥

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-  
र्जुनसंवादे विमूतियोगो नाम दशमोऽध्यायः ॥ १० ॥ भीष्मपर्वणि तु चतुर्विंशोऽध्यायः ॥ ३४ ॥

## पञ्चत्रिंशोऽध्यायः

( श्रीमद्भगवद्गीतायामेकादशोऽध्यायः )

विश्वरूपं प्रदर्शयितुं पार्थस्य प्रार्थना, भगवता संजयेन च विश्वरूपस्य वर्णनम्, अर्जुनकर्तृकं  
भगवद्विश्वरूपदर्शनम्, भयभीतेन धर्मजयेन भगवतः स्तुतिः, भगवता विश्वरूप-  
चतुर्भुजरूपयोर्दर्शनमहिमानमनुवर्ण्य केवलानन्यभक्त्यैव स्वप्राप्तेः प्रतिपादनं च

अर्जुन उवाच

मदनुग्रहाय परमं गुह्यमध्यात्मसंज्ञितम् ।  
यत् त्वयोक्तं वचस्तेन मोहोऽयं विगतो मम ॥ १ ॥

भवाप्ययौ हि भूतानां श्रुतौ विस्तरशो मया ।  
त्वत्तः कमलपत्राक्ष माहात्म्यमपि चाव्ययम् ॥ २ ॥  
एवमेतद् यथाऽऽत्थ त्वमात्मानं परमेश्वर ।

द्रष्टुमिच्छामि ते रूपमैश्वरं पुरुषोत्तम ॥ ३ ॥  
मन्यसे यदि तच्छक्यं मया द्रष्टुमिति प्रभो ।  
योगेश्वर ततो मे त्वं दर्शयात्मानमव्ययम् ॥ ४ ॥

श्रीभगवानुवाच

पश्य मे पार्थ रूपाणि शतशोऽथ सहस्रशः ।  
नानाविधानि दिव्यानि नानावर्णाकृतीनि च ॥ ५ ॥  
पश्यादित्यान् वस्तून् रुद्रानश्विनौ मरुतस्तथा ।  
बहून्यदृष्टपूर्वाणि पश्याश्चर्याणि भागत ॥ ६ ॥  
इद्वैकस्थं जगत् कृत्स्नं पश्याद्य सचराचरम् ।  
मम देहे गुडाकेश यच्चान्यद् द्रष्टुमिच्छसि ॥ ७ ॥  
न तु मां शक्यसे द्रष्टुमनेनैव स्वचक्षुषा ।  
दिव्यं ददामि ते चक्षुः पश्य मे योगमैश्वरम् ॥ ८ ॥

सजय उवाच

एवमुक्त्वा ततो राजन् महायोगेश्वरो हरिः ।  
दर्शयामास पार्थाय परमं रूपमैश्वरम् ॥ ९ ॥  
अनेकवक्त्रनयनमनेकाद्भुतदर्शनम् ।  
अनेकदिव्याभरणं दिव्यानेकोद्यनायुधम् ॥ १० ॥  
दिव्यमालयाम्बरधरं दिव्यगन्धानुलेपनम् ।  
सर्वाश्चर्यमयं देवमनन्तं विश्वतोमुखम् ॥ ११ ॥  
दिवि सूर्यसहस्रस्य भवेद् युगपदुत्थिता ।  
यदि भाः सदृशी सा स्याद् भासस्तस्य महात्मनः ॥ १२ ॥  
तत्रैकस्थं जगत् कृत्स्नं प्रविभक्तमनेकधा ।  
अपश्यद् देवदेवस्य शरीरे पाण्डवस्तदा ॥ १३ ॥  
ततः स विस्मयाविष्टो हृष्टरोमा धनंजयः ।  
प्रणम्य शिरसा देवं कृताञ्जलिरभाषत ॥ १४ ॥

अर्जुन उवाच

पश्यामि देवांस्तव देव देहे  
सर्वास्तथा भूतविशेषसंधान् ।  
ब्रह्माण्मीशं कमलासनस्थ-  
मृषींश्च सर्वानुरगांश्च दिव्यान् ॥ १५ ॥  
अनेकबाहूदरवक्त्रनेत्रं  
पश्यामि त्वां सर्वतोऽनन्तरूपम् ।  
नान्तं न मध्यं न पुनस्तत्त्वादि  
पश्यामि विश्वेश्वर विश्वरूप ॥ १६ ॥  
किरीटिनं गदिनं चक्रिणं च  
तेजोराशिं सर्वतो दीप्तिमन्तम् ।  
पश्यामि त्वां दुर्निरीक्ष्यं समन्ताद्  
दीप्तानलार्कद्युतिमप्रमेयम् ॥ १७ ॥  
त्वमक्षरं परमं वेदितव्यं  
त्वमस्य विश्वस्य परं निधानम् ।  
त्वमव्ययः शाश्वतधर्मगोप्ता  
सनातनस्त्वं पुरुषोऽमृतो मे ॥ १८ ॥

अनादिमध्यान्तमनन्तवीर्य-

मनन्तबाहुं शशिसूर्यनेत्रम् ।  
पश्यामि त्वां दीप्तहुताशवक्त्रं  
स्वतेजसा विश्वमिदं तपन्तम् ॥ १९ ॥  
द्यावापृथिव्योरिदमन्तरं हि  
व्याप्तं त्वयैकेन दिशश्च सर्वाः ।  
दृष्ट्वाद्भुतं रूपमुग्रं तवेदं  
लोकत्रयं प्रव्यथितं महात्मन् ॥ २० ॥  
अमी हि त्वां सुरसंघा विशन्ति  
केचिद् भीताः प्राञ्जलयो गृणन्ति ।  
स्वस्तीत्युक्त्वा मलर्षिसिद्धसंघाः  
रतुवन्ति त्वां स्तुतिभिः पुष्कलाभिः ॥ २१ ॥  
रुद्रादित्या वसवो ये च साध्या  
विश्वेऽश्विनौ मरुतश्चोष्मपाश्च ।  
गन्धर्वयक्षासुरसिद्धसंघा  
वीक्षन्ते त्वां विस्मिताश्चैव सर्वे ॥ २२ ॥  
रूपं महत् ते बहुवक्त्रनेत्रं  
गहाबाहो बहुबाहुरूपादम् ।  
बाहूदरं बहुदंष्ट्राकरालं  
दृष्ट्वा लोकाः प्रव्यथितास्तथाहम् ॥ २३ ॥  
नभःस्पृशं दीप्तमनेकवर्णं  
व्यात्ताननं दीप्तविशालनेत्रम् ।  
दृष्ट्वा हि त्वां प्रव्यथितान्तरात्मा  
धृतिं न विन्दामि शमं च विष्णो ॥ २४ ॥  
दंष्ट्राकरालानि च ते मुखानि  
दृष्ट्वैव कालानलसंनिभानि ।  
दिशो न जाने न लभे च शर्म  
प्रसीद देवेश जगन्निवास ॥ २५ ॥  
अमी च त्वां धृतराष्ट्रस्य पुत्राः  
सर्वे सहैवावनिपालसंघैः ।  
भीष्मो द्रोणः सूतपुत्रस्तथासौ  
सहास्रदीयैरपि योधमुख्यैः ॥ २६ ॥  
वक्त्राणि ते त्वरमाणा विशन्ति  
दंष्ट्राकरालानि भयानकानि ।  
केचिद् विलग्ना दशनान्तरेषु  
संहस्यन्ते चूर्णितैरुत्तमाङ्गैः ॥ २७ ॥  
यथा नदीनां बहवोऽम्बुवेगाः  
समुद्रमेवाभिमुखा द्रवन्ति ।  
तथा तवामी नरलोकावीरा  
विशन्ति वक्त्राण्यभिविज्वलन्ति ॥ २८ ॥  
यथा प्रदीप्तं ज्वलनं पतङ्गा  
विशन्ति नाशाय समुद्रवेगाः ।  
तथैव नाशाय विशन्ति लोका-  
स्तवापि वक्त्राणि समुद्रवेगाः ॥ २९ ॥

लेलिह्यसे प्रसमानः समन्ता-  
 लोकान् समग्रान् वदनैर्ज्वलद्भिः ।  
 तेजोभिरापूर्य जगत् समग्रं  
 भासस्तवाग्राः प्रतपन्ति विष्णो ॥ ३० ॥  
 आख्याहि मे को भवानुग्ररूपो  
 नमोऽस्तु ते देववर प्रसीद ।  
 विज्ञातुमिच्छामि भवन्तमाद्यं  
 न हि प्रजानामितव प्रवृत्तिम् ॥ ३१ ॥  
 श्रीभगवानुवाच  
 कालोऽस्मि लोकक्षयकृत्प्रवृद्धो  
 लोकान् समहर्तुमिह प्रवृत्तः ।  
 ऋतेऽपि त्वां न भविष्यन्ति सर्वे  
 येऽवस्थिताः प्रत्यनीकेषु योधाः ॥  
 तस्मात् त्वमुत्तिष्ठ यशो लभस्व  
 जित्वा शत्रून् भुङ्क्ष्व राज्यं समृद्धम् ।  
 मयैवैते निहताः पूर्वमेव  
 निमित्तमाद्यं भव सव्यसाचिन् ॥ ३३ ॥  
 द्रोणं च भीष्मं च जयद्रथं च  
 कर्णं तथान्यानपि योधवीरान् ।  
 मया हतांस्त्वं जहि मा व्यथिष्ठा  
 युध्यस्व जेतासि रणे सपत्नान् ॥ ३४ ॥  
 सजय उवाच  
 एतच्छ्रुत्वा वचनं केशवस्य  
 कृताञ्जलिर्वेपमानः किरीटी ।  
 नमस्कृत्वा भूय एवाह कृष्णं  
 सगद्गदं भीतभीतः प्रणम्य ॥ ३५ ॥  
 अर्जुन उवाच  
 स्थाने हृषीकेश तव प्रकीर्त्या  
 जगत् प्रहृष्यत्यनुरज्यते च ।  
 रक्षांसि भीतानि दिशो द्रवन्ति  
 सर्वे नमस्यन्ति च सिद्धसंघाः ॥ ३६ ॥  
 कस्माच्च ते न नमेरन् महात्मन्  
 गरीयसे ब्रह्मणोऽप्यादिकर्त्रे ।  
 अनन्त देवेश जगन्निवास  
 त्वमक्षरं सदसत्तत्परं यत् ॥ ३७ ॥  
 त्वमादिदेवः पुरुषः पुराण-  
 स्त्वमस्य विश्वस्य परं निधानम् ।  
 वेत्तासि वेद्यं च परं च धाम  
 त्वया ततं विश्वमनन्तरूप ॥ ३८ ॥  
 वायुर्यमोऽग्निर्वरुणः शशङ्कः  
 प्रजापतिस्त्वं प्रपितामहश्च ।  
 नमो नमस्तेऽस्तु सहस्रकृत्वः  
 पुनश्च भूयोऽपि नमो नमस्ते ॥ ३९ ॥

नमः पुरस्तादथ पृष्ठतस्ते  
 नमोऽस्तु ते सर्वत एव सर्व ।  
 अनन्तवीर्यामितविक्रमस्त्वं  
 सर्व समाप्नोषि ततोऽसि सर्वः ॥ ४० ॥  
 सखेति मत्वा प्रसभं यदुक्तं  
 हे कृष्ण हे यादव हे सखेति ।  
 अजानता महिमानं तवेदं  
 मया प्रमादात् प्रणयेन वापि ॥ ४१ ॥  
 यच्चावहासार्थमसत्कृतोऽसि  
 विहारशय्यासनभोजनेषु ।  
 एकोऽथवाप्यच्युत तत्समक्षं  
 तत् क्षामये त्वामहमप्रमेयम् ॥ ४२ ॥  
 पितासि लोकस्य चराचरस्य  
 त्वमस्य पूज्यश्च गुरुर्गरीयान् ।  
 न त्वत्समोऽस्त्यभ्यधिकः कुतोऽन्यो  
 लोकत्रयेऽप्यप्रतिमप्रभाव ॥ ४३ ॥  
 तस्मात् प्रणम्य प्रणिधाय कायं  
 प्रसादये त्वामहमीशमीड्यम् ।  
 पितेव पुत्रस्य सखेव सख्युः  
 प्रियः प्रियायार्हसि देव सोढुम् ॥ ४४ ॥  
 अदृष्टपूर्वं दृषितोऽसि दृष्ट्वा  
 भयेन च प्रव्यथितं मनो मे ।  
 तदेव मे दर्शय देवरूपं  
 प्रसीद देवेश जगन्निवास ॥ ४५ ॥  
 किरीटिनं गदिनं चक्रहस्त-  
 मिच्छामि त्वां द्रष्टुमहं तथैव ।  
 तेनैव रूपेण चतुर्भुजेन  
 सहस्रबाहो भव विश्वमूर्ते ॥ ४६ ॥  
 श्रीभगवानुवाच  
 मया प्रसन्नेन तवार्जुनेदं  
 रूपं परं दर्शितमात्मयोगात् ।  
 तेजोमयं विश्वमनन्तमाद्यं  
 यन्मे त्वदन्येन न दृष्टपूर्वम् ॥ ४७ ॥  
 न वेदयज्ञाव्ययनैर्न दानै-  
 र्न च क्रियाभिर्न तपोभिरुग्रैः ।  
 एवरूपः शक्य अहं नृलोके  
 द्रष्टुं त्वदन्येन कुरुप्रवीर ॥ ४८ ॥  
 मा ते व्यथा मा च विमूढभावो  
 दृष्ट्वा रूपं घोरमीदृक्प्रमेदम् ।  
 व्यपेतभीः प्रीतमनाः पुनस्त्वं  
 तदेव मे रूपमिदं प्रपश्य ॥ ४९ ॥

सजय उवाच

इत्यर्जुनं वासुदेवस्तथोक्त्वा  
स्वकं रूपं दर्शयामास भूयः ।  
आश्वासयामास च भीतमेनं  
भूत्वा पुनः सौम्यवपुर्महात्मा ॥ ५० ॥

अर्जुन उवाच

दृष्ट्वेदं मानुषं रूपं तव सौम्यं जनार्दन ।  
इदानीमस्मि संवृत्तः सचेताः प्रकृतिं गतः ॥ ५१ ॥

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे  
श्रीकृष्णार्जुनसंवादे विश्वरूपदर्शनयोगो नामैकादशोऽध्यायः ॥ ११ ॥ भीष्मपर्वणि तु पञ्चविंशोऽध्यायः ॥ ३५ ॥

## षट्त्रिंशोऽध्यायः

( श्रीमद्भगवद्गीतायां द्वादशोऽध्यायः )

साकारनिराकारोपासकानामुत्तमतानिर्णयो भगवत्प्राप्तेरुपायस्य भगवत्प्राप्त-  
पुरुषलक्षणानां च वर्णनम्

अर्जुन उवाच

एवं सततयुक्ता ये भक्तास्त्वां पर्युपासते ।  
ये चाप्यक्षरमव्यक्तं तेषां के योगवित्तमाः ॥ १ ॥

श्रीभगवानुवाच

मय्यावेश्य मनो ये मां नित्ययुक्ता उपासते ।  
श्रद्धया परयोपेतास्ते मे युक्ततमा मताः ॥ २ ॥  
ये त्वक्षरमनिर्देश्यमव्यक्तं पर्युपासते ।  
सर्वत्रगमचिन्त्यं च कूटस्थमचलं ध्रुवम् ॥ ३ ॥  
संनियम्येन्द्रियग्रामं सर्वत्र समबुद्धयः ।  
ते प्राप्नुवन्ति मामेव सर्वभूतहिते रताः ॥ ४ ॥  
क्लेशोऽधिकतरस्तेषामव्यक्तसकचेतसाम् ।  
अव्यक्ता हि गतिर्दुःखं देहवद्भिरवाप्यते ॥ ५ ॥  
ये तु सर्वाणि कर्माणि मयि संन्यस्य मत्पराः ।  
अनन्येनैव योगेन मां ध्यायन्त उपासते ॥ ६ ॥  
तेषामहं समुद्धर्ता मृत्युसंसारसागरात् ।  
भवामि नचिरात् पार्थ मय्यावेशितचेतसाम् ॥ ७ ॥  
मय्येव मन आधत्स्व मयि बुद्धिं निवेशय ।  
निवसिष्यसि मय्येव अत ऊर्ध्वं न संशयः ॥ ८ ॥  
अथ चित्तं समाधातुं न शक्नोषि मयि स्थिरम् ।  
अभ्यासयोगेन ततो मामिच्छाप्तुं धनंजय ॥ ९ ॥  
अभ्यासेऽप्यसमर्थोऽसि मत्कर्मपरमो भव ।

श्रीभगवानुवाच

सुदुर्दर्शमिदं रूपं दृष्टवानसि यन्मम ।  
देवा अप्यस्य रूपस्य नित्यं दर्शनकाङ्क्षिणः ॥ ५२ ॥  
नाहं वेदैर्न तपसा न दानेन न ज्ञेयया ।  
शक्य एवंविधो द्रष्टुं दृष्टवानसि मां यथा ॥ ५३ ॥  
भक्त्या त्वनन्यया शक्य अहमेवंविधोऽर्जुन ।  
ज्ञातुं द्रष्टुं च तत्त्वेन प्रवेष्टुं च परंतप ॥ ५४ ॥  
मत्कर्मकृन्मत्परमो मद्भक्तः सङ्गवर्जितः ।  
निर्वैरः सर्वभूतेषु यः स मामेति पाण्डव ॥ ५५ ॥

मदर्थमपि कर्माणि कुर्वन् सिद्धिमवाप्स्यसि ॥ १० ॥  
अथैतदप्यशक्तोऽसि कर्तुं मद्योगमाश्रितः ।  
सर्वकर्मफलत्यागं ततः कुरु यतात्मवान् ॥ ११ ॥  
श्रेयो हि ज्ञानमभ्यासाज्ज्ञानाद् ध्यानं विशिष्यते ।  
ध्यानात्कर्मफलत्यागस्त्यागाच्छान्तिरनन्तरम् ॥ १२ ॥  
अद्वेष्टा सर्वभूतानां मैत्रः करुण एव च ।  
निर्ममो निरहंकारः समदुःखसुखः क्षमी ॥ १३ ॥  
संतुष्टः सततं योगी यतात्मा दृढनिश्चयः ।  
मय्यर्पितमनोबुद्धिर्यो मद्भक्तः स मे प्रियः ॥ १४ ॥  
यस्मान्नोद्विजते लोको लोकान्नोद्विजते च यः ।  
हर्षामर्षभयोद्वेगैर्मुक्तो यः स च मे प्रियः ॥ १५ ॥  
अनपेक्षः शुचिर्दक्ष उदासीनो गतव्यथः ।  
सर्वारम्भपरित्यागी यो मद्भक्तः स मे प्रियः ॥ १६ ॥  
यो न हृष्यति न द्वेष्टि न शोचति न काङ्क्षति ।  
शुभाशुभपरित्यागी भक्तिमान् यः स मे प्रियः ॥ १७ ॥  
समः शत्रौ च मित्रे च तथा मानापमानयोः ।  
शीतोष्णसुखदुःखेषु समः सङ्गविवर्जितः ॥ १८ ॥  
तुल्यनिन्दास्तुतिर्मौनी संतुष्टो येन केनचित् ।  
अनिकेतः स्थिरमतिर्भक्तिमान् मे प्रियो नरः ॥ १९ ॥  
ये तु धर्म्यामृतमिदं यथोक्तं पर्युपासते ।  
अहं ध्याना मत्परमा भक्तास्तेऽतीव मे प्रियाः ॥ २० ॥

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्ण-

र्जुनसंवादे भक्तियोगो नाम द्वादशोऽध्यायः ॥ १२ ॥ भीष्मपर्वणि तु षट्त्रिंशोऽध्यायः ॥ ३६ ॥



## सप्तत्रिंशोऽध्यायः

( श्रीमद्भगवद्गीतायां त्रयोदशोऽध्यायः )

ज्ञानसहितक्षेत्रक्षेत्रज्ञयोः, प्रकृतिपुरुषयोश्च वर्णनम्

श्रीभगवानुवाच

इदं शरीरं कौन्तेय क्षेत्रमित्यभिधीयते ।  
 एतद् यो वेत्ति तं प्राहुः क्षेत्रज्ञ इति तद्विदः ॥ १ ॥  
 क्षेत्रज्ञं चापि मां विद्धि सर्वक्षेत्रेषु भारत ।  
 क्षेत्रक्षेत्रज्ञयोर्ज्ञानं यत् तज्ज्ञानं मतं मम ॥ २ ॥  
 तत् क्षेत्रं यच्च यादृक् च यद्विकारि यतश्च यत् ।  
 स च यो यत्प्रभावश्च तत् समासेन मे शृणु ॥ ३ ॥  
 ऋषिभिर्बहुधा गीतं छन्दोभिर्विविधैः पृथक् ।  
 ब्रह्मसूत्रपदैश्चैव हेतुमद्भिर्विनिश्चितैः ॥ ४ ॥  
 महाभूतान्यहंकारो बुद्धिरव्यक्तमेव च ।  
 इन्द्रियाणि दशैकं च पञ्च चेन्द्रियगोचराः ॥ ५ ॥  
 इच्छा द्वेषः सुखं दुःखं संघातश्चेतना धृतिः ।  
 एतत् क्षेत्रं समासेन सविकारमुदाहृतम् ॥ ६ ॥  
 अमानित्वमदम्भित्वमहिंसा क्षान्तिरार्जवम् ।  
 आचार्योपासनं शौचं स्थैर्यमात्मविनिग्रहः ॥ ७ ॥  
 इन्द्रियार्थेषु वैराग्यमनहंकार एव च ।  
 जन्ममृत्युजराव्याधिदुःखदोषानुदर्शनम् ॥ ८ ॥  
 असक्तिरनभिषङ्गः पुत्रदारगृहादिषु ।  
 नित्यं च समचित्तत्वमिष्टानिष्टोपपत्तिषु ॥ ९ ॥  
 मयि चानन्ययोगेन भक्तिरव्यभिचारिणी ।  
 विविक्वदेशसेवित्वमरतिर्जनसंसदि ॥ १० ॥  
 अध्यात्मज्ञाननित्यत्वं तत्त्वज्ञानार्थदर्शनम् ।  
 एतज्ज्ञानमिति प्रोक्तमज्ञानं यदतोऽन्यथा ॥ ११ ॥  
 ज्ञेयं यत् तत् प्रवक्ष्यामि यज्ज्ञात्वामृतमश्नुते ।  
 अनादिमत् परं ब्रह्म न सत् तन्नासदुच्यते ॥ १२ ॥  
 सर्वतःपाणिपादं तत् सर्वतोऽक्षिशिरोमुखम् ।  
 सर्वतःश्रुतिमल्लोके सर्वमावृत्य तिष्ठति ॥ १३ ॥  
 सर्वेन्द्रियगुणाभासं सर्वेन्द्रियविवर्जितम् ।  
 असक्तं सर्वभृच्चैव निर्गुणं गुणभोक्तृ च ॥ १४ ॥  
 बहिरन्तश्च भूतानामचरं चरमेव च ।  
 सूक्ष्मत्वात् तदविज्ञेयं दूरस्थं चान्तिके च तत् ॥ १५ ॥  
 अविभक्तं च भूतेषु विभक्तमिव च स्थितम् ।  
 भूतभर्तृ च तज्ज्ञेयं प्रसिष्णु प्रभविष्णु च ॥ १६ ॥  
 ज्योतिषामपि तज्ज्योतिस्तमसः परमुच्यते ।

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-  
 संवादे क्षेत्रक्षेत्रज्ञविभागयोगो नाम त्रयोदशोऽध्यायः ॥ १३ ॥ भीष्मपर्वणि तु सप्तत्रिंशोऽध्यायः ॥ ३७ ॥

ज्ञानं ज्ञेयं ज्ञानगम्यं हृदि सर्वस्य विष्ठितम् ॥ १७ ॥  
 इति क्षेत्रं तथा ज्ञानं ज्ञेयं चोक्तं समासतः ।  
 मद्भक्त एतद् विज्ञाय मद्भावायोपपद्यते ॥ १८ ॥  
 प्रकृतिं पुरुषं चैव विद्वद्यनादी उभावपि ।  
 विकारांश्च गुणांश्चैव विद्धि प्रकृतिसम्भवान् ॥ १९ ॥  
 कार्यकरणकर्तृत्वे हेतुः प्रकृतिरुच्यते ।  
 पुरुषः सुखदुःखानां भोक्तृत्वे हेतुरुच्यते ॥ २० ॥  
 पुरुषः प्रकृतिस्थो हि भुङ्क्ते प्रकृतिजान् गुणान् ।  
 कारणं गुणसङ्गोऽस्य सदस्यो निजन्मसु ॥ २१ ॥  
 उपद्रष्टानुमन्ता च भर्ता भोक्ता महेश्वरः ।  
 परमात्मेति चाप्युक्तो देहेऽस्मिन् पुरुषः परः ॥ २२ ॥  
 य एवं वेत्ति पुरुषं प्रकृतिं च गुणैः सह ।  
 सर्वथा वर्तमानोऽपि न स भूयोऽभिजायते ॥ २३ ॥  
 ध्यानेनात्मनि पश्यन्ति केचिदात्मानमात्मना ।  
 अन्ये सांख्येन योगेन कर्मयोगेन चापरे ॥ २४ ॥  
 अन्ये त्वेवमजानन्तः श्रुत्वान्येभ्य उपासते ।  
 तेऽपि चातितरन्त्येव मृत्युं श्रुतिपरायणाः ॥ २५ ॥  
 यावत् संजायते किञ्चित् सत्त्वं स्थावरजङ्गमम् ।  
 क्षेत्रक्षेत्रज्ञसंयोगात् तद् विद्धि भरतर्षभ ॥ २६ ॥  
 समं सर्वेषु भूतेषु तिष्ठन्तं परमेश्वरम् ।  
 विनश्यत्स्वविनश्यन्तं यः पश्यति स पश्यति ॥ २७ ॥  
 समं पश्यन् हि सर्वत्र समवस्थितमीश्वरम् ।  
 न हिनस्त्यात्मनाऽऽत्मानं नतो याति परां गतिम् ॥ २८ ॥  
 प्रकृत्यैव च कर्माणि क्रियमाणानि सर्वशः ।  
 यः पश्यति तथाऽऽत्मानमकर्तारं स पश्यति ॥ २९ ॥  
 यदा भूतपृथग्भावमेकस्थमनुपश्यति ।  
 तत एव च विस्तारं ब्रह्म सम्पद्यते तदा ॥ ३० ॥  
 अनादित्वाग्निर्गुणत्वात् परमात्मायमव्ययः ।  
 शरीरस्थोऽपि कौन्तेय न करोति न लिप्यते ॥ ३१ ॥  
 यथा सर्वगतं सौक्ष्म्यादाकाशं नोपलिप्यते ।  
 सर्वत्रावस्थितो देहो तथाऽऽत्मा नोपलिप्यते ॥ ३२ ॥  
 यथा प्रकाशयत्येकः कृत्स्नं लोकमिमं रविः ।  
 क्षेत्रं क्षेत्री तथा कृत्स्नं प्रकाशयति भारत ॥ ३३ ॥  
 क्षेत्रक्षेत्रज्ञयोरेवमन्तरं ज्ञानचक्षुषा ।  
 भूतप्रकृतिमोक्षं च ये विदुर्यान्ति ते परम् ॥ ३४ ॥

## अष्टात्रिंशोऽध्यायः

( श्रीमद्भगवद्गीतायां चतुर्दशोऽध्यायः )

ज्ञानमहिम्नो प्रकृतिपुरुषाभ्यां जगदुत्पत्तेः सत्त्वरजस्तमसां गुणत्रयाणां भगवत्प्राप्तेरुपायस्य  
गुणातीतस्य लक्षणानां च वर्णनम्

श्रीभगवानुवाच

परं भूयः प्रवक्ष्यामि ज्ञानानां ज्ञानमुत्तमम् ।  
यज्ज्ञात्वा मुनयः सर्वे परां सिद्धिमितो गताः ॥ १ ॥  
इदं ज्ञानमुपाधित्य मम साधर्म्यमागताः ।  
सर्गेऽपि नोपजायन्ते प्रलये न व्यथन्ति च ॥ २ ॥  
मम योनिर्महद् ब्रह्म तस्मिन् गर्भे दधाम्यहम् ।  
सम्भवः सर्वभूतानां ततो भवति भारत ॥ ३ ॥  
सर्वयोनिषु कौन्तेय मूर्तयः सम्भवन्ति याः ।  
तासां ब्रह्म महद्योनिरहं बीजप्रदः पिता ॥ ४ ॥  
सत्त्वं रजस्तम इति गुणाः प्रकृतिसम्भवाः ।  
निबध्नन्ति महाबाहो देहे देहिनमव्ययम् ॥ ५ ॥  
तत्र सत्त्वं निर्मलत्वात् प्रकाशकमनामयम् ।  
सुखसङ्गेन बध्नाति ज्ञानसङ्गेन चानघ ॥ ६ ॥  
रजो रागात्मकं विद्धि तृष्णासङ्गसमुद्भवम् ।  
तन्निबध्नाति कौन्तेय कर्मसङ्गेन देहिनम् ॥ ७ ॥  
तमस्त्वज्ञानजं विद्धि मोहनं सर्वदेहिनाम् ।  
प्रमादालस्यनिद्राभिस्तन्निबध्नाति भारत ॥ ८ ॥  
सत्त्वं सुखे संजयति रजः कर्मणि भारत ।  
ज्ञानमावृत्य तु तमः प्रमादे संजयत्युत ॥ ९ ॥  
रजस्तमश्चाभिभूय सत्त्वं भवति भारत ।  
रजः सत्त्वं तमश्चैव तमः सत्त्वं रजस्तथा ॥ १० ॥  
सर्वद्वारेषु देहेऽस्मिन् प्रकाश उपजायते ।  
ज्ञानं यदा तदा विद्याद् विवृद्धं सत्त्वमित्युत ॥ ११ ॥  
लोभः प्रवृत्तिरारम्भः कर्मणामशमः स्पृहा ।  
रजस्येतानि जायन्ते विवृद्धे भरतर्षभ ॥ १२ ॥  
अप्रकाशोऽप्रवृत्तिश्च प्रमादो मोह एव च ।  
तमस्येतानि जायन्ते विवृद्धे कुरुनन्दन ॥ १३ ॥  
यदा सत्त्वे प्रवृद्धे तु प्रलयं याति देहभृन् ।  
तदोत्तमविदां लोकानमलान् प्रतिपद्यते ॥ १४ ॥

रजसि प्रलयं गत्वा कर्मसङ्गिषु जायते ।  
तथा प्रलीनस्तमसि मूढयोनिषु जायते ॥ १५ ॥  
कर्मणः सुकृतस्याहुः सान्त्विकं निर्मलं फलम् ।  
रजसस्तु फलं दुःखमज्ञानं तमसः फलम् ॥ १६ ॥  
सत्त्वात् संजायते ज्ञानं रजसो लोभ एव च ।  
प्रमादमोहौ तमसो भवतोऽज्ञानमेव च ॥ १७ ॥  
ऊर्ध्वगच्छन्ति सत्त्वस्था मध्ये तिष्ठन्ति रजसाः ।  
जघन्यगुणवृत्तिस्था अधो गच्छन्ति तामसाः ॥ १८ ॥  
नान्यं गुणेभ्यः कर्तारं यदा द्रष्टानुपश्यति ।  
गुणेभ्यश्च परं वेत्ति मद्भावं सोऽधिगच्छति ॥ १९ ॥  
गुणानेतानतीत्य त्रीन् देही देहसमुद्भवान् ।  
जन्ममृत्युजरादुःखैर्विमुक्तोऽमृतमश्नुते ॥ २० ॥

अर्जुन उवाच

कैलिङ्गैस्त्रीन् गुणानेतानतीतो भवति प्रभो ।  
किमाचारः कथं चैतांस्त्रीन् गुणानतिवर्तते ॥ २१ ॥

श्रीभगवानुवाच

प्रकाशं च प्रवृत्तिं च मोहमेव च पाण्डव ।  
न द्वेष्टि सम्प्रवृत्तानि न निवृत्तानि काङ्क्षति ॥ २२ ॥  
उदासीनवदासीनो गुणैर्यो न विचाल्यते ।  
गुणा वर्तन्त इत्येव योऽवतिष्ठति नेङ्गते ॥ २३ ॥  
समदुःखसुखः स्वस्थः समलोष्टाश्मकाञ्चनः ।  
तुल्यप्रियाप्रियो धीरस्तुल्यनिन्दाऽऽत्मसंस्तुतिः ॥ २४ ॥  
मानापमानयोस्तुल्यस्तुल्यो मित्रारिपक्षयोः ।  
सर्वारम्भपरित्यागी गुणातीतः स उच्यते ॥ २५ ॥  
मां च योऽव्यभिचारेण भक्तियोगेन सेवते ।  
स गुणान् समतीत्यैतान् ब्रह्मभूयाय कल्पते ॥ २६ ॥  
ब्रह्मणो हि प्रतिष्ठाहममृतस्याव्ययस्य च ।  
शाश्वतस्य च धर्मस्य सुखस्यैकान्तिकस्य च ॥ २७ ॥

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे गुणत्रयविभागयोगो नाम चतुर्दशोऽध्यायः ॥ १४ ॥ भीष्मपर्वणि तु अष्टात्रिंशोऽध्यायः ॥ ३८ ॥



## एकोनचत्वारिंशोऽध्यायः

( श्रीमद्भगवद्गीतायां पञ्चदशोऽध्यायः )

संसारवृक्षस्य, भगवत्प्राप्तिरूपायस्य, जीवात्मनः, सप्रभावस्य परमेश्वरस्य,

क्षराक्षरयोः पुरुषोत्तमस्य च वर्णनम्

श्रीभगवानुवाच

ऊर्ध्वमूलमधःशाखमश्वत्थं प्राहुरव्ययम् ।  
छन्दांसि यस्य पर्णानि यस्तं वेद स वेदवित् ॥ १ ॥  
अधश्चोर्ध्वं प्रसृतास्तस्य शाखा  
गुणप्रवृद्धा विषयप्रवालाः ।  
अधश्च मूलान्यनुसंततानि  
कर्मानुबन्धीनि मनुष्यलोके ॥ २ ॥  
न रूपमस्येह तथोपलभ्यते  
नान्तो न चादिर्न च सम्प्रतिष्ठा ।  
अश्वत्थमेनं सुविरूढमूल-  
मसङ्गशस्त्रेण दृढेन छित्त्वा ॥ ३ ॥  
ततः पदं तत् परिमार्गितव्यं  
यस्मिन् गता न निवर्तन्ति भूयः ।  
तमेव चाद्यं पुरुषं प्रपद्ये  
यतः प्रवृत्तिः प्रसृता पुराणी ॥ ४ ॥  
निर्मानमोहा जितसङ्गदोषा  
अध्यात्मनित्या विनिवृत्तकामाः ।  
उन्मैर्विमुक्ताः सुखदुःखसंज्ञै-  
र्गच्छन्त्यमूढाः पदमव्ययं तत् ॥ ५ ॥  
न तद् भासयते सूर्यो न शशाङ्को न पावकः ।  
यद् गत्वा न निवर्तन्ते तद् धाम परमं मम ॥ ६ ॥  
ममैवांशो जीवलोके जीवभूतः सनातनः ।  
मनःषष्ठानीन्द्रियाणि प्रकृतिस्थानि कर्षति ॥ ७ ॥  
शरीरं यदवाप्नोति यच्चाप्युत्क्रामतीश्वरः ।  
गृहीत्वैतानि संयाति वायुर्गन्धानिवाशयात् ॥ ८ ॥  
इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-  
र्जुनसंवादे पुरुषोत्तमयोगो नाम पञ्चदशोऽध्यायः ॥ १५ ॥ भीष्मपर्वणि तु एकोनचत्वारिंशोऽध्यायः ॥ ३९ ॥

श्रोत्रं चक्षुःस्पर्शनं च रसनं घ्राणमेव च ।  
अधिष्ठाय मनश्चायं विषयानुपसेवते ॥ ९ ॥  
उत्क्रामन्तं स्थितं वापि भुञ्जानं वा गुणान्वितम् ।  
विमूढा नानुपश्यन्ति पश्यन्ति ज्ञानचक्षुषः ॥ १० ॥  
यतन्तो योगिनश्चैनं पश्यन्त्यात्मन्यवस्थितम् ।  
यतन्तोऽप्यकृतात्मानो नैनं पश्यन्त्यचेतसः ॥ ११ ॥  
यदादित्यगतं तेजो जगद् भासयतेऽखिलम् ।  
यच्चन्द्रमसि यच्चाग्नौ तत् तेजो विद्धि मामकम् ॥ १२ ॥  
गामाविश्य च भूतानि धारयाम्यहमोजसा ।  
पुष्णामि चौपधीः सर्वाः सोमोभूत्वा रसात्मकः ॥ १३ ॥  
अहं वैश्वानरो भूत्वा प्राणिनां देहमाश्रितः ।  
प्राणापानसमायुक्तः पचाम्यन्नं चतुर्विधम् ॥ १४ ॥  
सर्वस्य चाहं हृदि संनिविष्टो  
मत्तः स्मृतिर्ज्ञानमपोहनं च ।  
वेदैश्च सर्वैरहमेव वेद्यो  
वेदान्तकृद् वेदविदेव चाहम् ॥ १५ ॥  
द्वाविमौ पुरुषौ लोके क्षरश्चाक्षर एव च ।  
क्षरः सर्वाणि भूतानि कूटस्थोऽक्षर उच्यते ॥ १६ ॥  
उत्तमः पुरुषस्त्वन्यः परमात्मेत्युदाहृतः ।  
यो लोकत्रयमाविश्य बिभर्त्यव्यय ईश्वरः ॥ १७ ॥  
यस्मात् क्षरमतीतोऽहमक्षरादपि चोत्तमः ।  
अतोऽस्मि लोके वेदे च प्रथितः पुरुषोत्तमः ॥ १८ ॥  
यो मामेवमसम्मूढो जानाति पुरुषोत्तमम् ।  
स सर्वविद् भजति मां सर्वभावेन भारत ॥ १९ ॥  
इति गुह्यतमं शास्त्रमिदमुक्तं मयानघ ।  
एतद् बुद्ध्वा बुद्धिमान् स्यात् कृतकृत्यश्च भारत ॥ २० ॥

## चत्वारिंशोऽध्यायः

( श्रीमद्भगवद्गीतायां षोडशोऽध्यायः )

फलसहितदैवासुरसम्पदां वर्णनम्, शास्त्रविपरीताचरणानां त्यागाय, तदनुकूला-

चरणानामनुष्ठानाय च भगवतः प्रेरणा

श्रीभगवानुवाच

अभयं सत्त्वसंशुद्धिर्ज्ञानयोगव्यवस्थितिः ।  
दानं दमश्च यज्ञश्च स्वाध्यायस्तप आर्जवम् ॥ १ ॥

अहिंसा सत्यमक्रोधस्त्यागः शान्तिरपैशुनम् ।  
दया भूतेष्वलोलुप्त्वं मार्दवं ह्रीरचापलम् ॥ २ ॥  
तेजः क्षमा धृतिः शौचमद्रोहो नातिमानिता ।

भवन्ति सम्पदं दैवीमभिजातस्य भारत ॥ ३ ॥  
 दम्भो दण्डोऽभिमानश्च क्रोधः पारुष्यमेव च ।  
 अज्ञानं चाभिजातस्य पार्थ सम्पदमासुरीम् ॥ ४ ॥  
 दैवी सम्पद् विमोक्षाय निबन्धायासुरी मता ।  
 मा शुचः सम्पदं दैवीमभिजातोऽसि पाण्डव ॥ ५ ॥  
 द्वौ भूतसर्गौ लोकेऽस्मिन् दैव आसुर एव च ।  
 दैवो विस्तरशः प्रोक्त आसुरं पार्थ मे शृणु ॥ ६ ॥  
 प्रवृत्तिं च निवृत्तिं च जना न विदुरासुराः ।  
 न शौचं नापि चाचारो न सत्यं तेषु विद्यते ॥ ७ ॥  
 असत्यमप्रतिष्ठं ते जगदाहुरनीश्वरम् ।  
 अपरस्परसम्भूतं किमन्यत् कामहेतुकम् ॥ ८ ॥  
 एतां दृष्टिमवष्टभ्य नष्टात्मानोऽल्पबुद्धयः ।  
 प्रभवन्त्युग्रकर्माणः क्षयाय जगतोऽहिताः ॥ ९ ॥  
 काममाश्रित्य दुष्पूरं दम्भमानमदान्विताः ।  
 मोहाद् गृहीत्वा सङ्गाहान् प्रवर्तन्तेऽशुचिब्रताः ॥ १० ॥  
 चिन्तामपरिमेयां च प्रलयान्तामुपाश्रिताः ।  
 कामोपभोगपरमा एतावदिति निश्चिताः ॥ ११ ॥  
 आशापाशशतैर्बद्धाः कामक्रोधपरायणाः ।  
 ईदृन्ते कामभोगार्थमन्यायेनार्थसंचयान् ॥ १२ ॥  
 इदमद्य मया लब्धमिमं प्राप्स्ये मनोरथम् ।  
 इदमस्तीदमपि मे भविष्यति पुनर्धनम् ॥ १३ ॥

असौ मया हतः शत्रुर्हनिष्ये चापरानपि ।  
 ईश्वरोऽहमहं भोगी सिद्धोऽहं बलवान् सुखी ॥ १४ ॥  
 आढ्योऽभिजनवानस्मि कोऽन्योऽस्ति सदृशो मया ।  
 यक्ष्ये दास्यामि मोदिष्य इत्यज्ञानविमोहिताः ॥ १५ ॥  
 अनेकचित्तविभ्रान्ता मोहजालसमावृताः ।  
 प्रसक्ताः कामभोगेषु पतन्ति नरकेऽशुचौ ॥ १६ ॥  
 आत्मसम्भाविताः स्तब्धा धनमानमदान्विताः ।  
 यजन्ते नामयज्ञैस्ते दम्भेनाविधिपूर्वकम् ॥ १७ ॥  
 अहंकारं बलं दर्पं कामं क्रोधं च संश्रिताः ।  
 मामात्मपरदेहेषु प्रद्विपन्तोऽभ्यस्यकाः ॥ १८ ॥  
 तानहं द्विपतः क्रूरान् संसारेषु नराधमान् ।  
 क्षिपाम्यजस्रमशुभानासुरीष्वेव योनिषु ॥ १९ ॥  
 आसुरीं योनिमापन्ना मूढा जन्मनि जन्मनि ।  
 मामप्राप्यैव कौन्तेय ततो यान्त्यधमां गतिम् ॥ २० ॥  
 त्रिविधं नरकस्येदं द्वारं नाशनमात्मनः ।  
 कामः क्रोधस्तथा लोभस्तस्मादेतत् त्रयं त्यजेत् ॥ २१ ॥  
 एतैर्विमुक्तः कौन्तेय तमोद्धारैस्त्रिभिर्नरः ।  
 आचरत्यात्मनः श्रेयस्ततो याति परां गतिम् ॥ २२ ॥  
 यः शास्त्रविधिमुत्सृज्य वर्तते कामकारतः ।  
 न स सिद्धिमवाप्नोति न सुखं न परां गतिम् ॥ २३ ॥  
 तस्माच्छास्त्रं प्रमाणं ते कार्याकार्यव्यवस्थितौ ।  
 ज्ञात्वा शास्त्रविधानोक्तं कर्म कर्तुमिहार्हसि ॥ २४ ॥

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

दैवासुरसम्पद्विभागयोगो नाम षोडशोऽध्यायः ॥ १६ ॥ भीष्मपर्वणि तु चत्वारिंशोऽध्यायः ॥ ४० ॥

## एकचत्वारिंशोऽध्यायः

( श्रीमद्भगवद्गीतायां सप्तदशोऽध्यायः )

श्रद्धायाः, शास्त्रविपरीतघोरं तपश्चरतां च वर्णनम्, आहारयज्ञतपोदानानां

पृथक्-पृथग्भेदाः, ॐ, तत् सदिति शब्दानां प्रयोगस्य व्याख्या च

अर्जुन उवाच

ये शास्त्रविधिमुत्सृज्य यजन्ते भद्रयान्विताः ।  
 तेषां निष्ठा तु का कृष्ण सत्त्वमाहो रजस्तमः ॥ १ ॥

श्रीभगवानुवाच

त्रिविधा भवति श्रद्धा देहिनां सा स्वभावजा ।  
 सात्त्विकी राजसी चैव तामसी चेति तां शृणु ॥ २ ॥  
 सत्त्वानुरूपा सर्वस्य श्रद्धा भवति भारत ।  
 श्रद्धामयोऽयं पुरुषो यो यच्छुद्धः स एव सः ॥ ३ ॥

यजन्ते सात्त्विका देवान् यक्षरक्षांसि राजसाः ।  
 प्रेतान् भूतगणांश्चान्ये यजन्ते तामसा जनाः ॥ ४ ॥  
 अशास्त्रविहितं घोरं तप्यन्ते ये तपो जनाः ।  
 दम्भाहंकारसंयुक्ताः कामरागबलान्विताः ॥ ५ ॥  
 कर्शयन्तः शरीरस्थं भूतग्राममचेतसः ।  
 मां चैवान्तःशरीरस्थं तान् विद्वद्यासुरनिश्चयान् ॥ ६ ॥  
 आहारस्त्वपि सर्वस्य त्रिविधो भवति प्रियः ।  
 यज्ञस्तपस्तथा दानं तेषां भेदमिमं शृणु ॥ ७ ॥

आयुःसत्त्वबलारोग्यसुखप्रीतिविधर्चनाः ।  
 रस्याः स्निग्धाः स्थिरा हृद्या आहाराः सात्त्विकप्रियाः ॥  
 कट्वम्ललवणात्युष्णतीक्ष्णरूक्षविदाहिनः ।  
 आहारा राजसस्येष्टा दुःखशोकामयप्रदाः ॥ ९ ॥  
 यातयामं गतरसं पूति पर्युषितं च यत् ।  
 उच्छिष्टमपि चामेध्यं भोजनं तामसप्रियम् ॥ १० ॥  
 अफलाकाङ्क्षिभिर्यज्ञो विधिदृष्टो य इज्यते ।  
 यष्टव्यमेवेति मनः समाधाय स सात्त्विकः ॥ ११ ॥  
 अभिसंधाय तु फलं दम्भार्थमपि चैव यत् ।  
 इज्यते भरतश्रेष्ठ तं यज्ञं विद्धि राजसम् ॥ १२ ॥  
 विधिहीनमसृष्टान्नं मन्त्रहीनमदक्षिणम् ।  
 अन्धाविरहितं यज्ञं तामसं परिचक्षते ॥ १३ ॥  
 देवद्विजगुरुप्राज्ञपूजनं शौचमार्जवम् ।  
 ब्रह्मचर्यमहिंसा च शारीरं तप उच्यते ॥ १४ ॥  
 अनुद्वेगकरं वाक्यं सत्यं प्रियहितं च यत् ।  
 स्वाध्यायाभ्यसनं चैव बाङ्मयं तप उच्यते ॥ १५ ॥  
 मनःप्रसादः सौम्यत्वं मौनमात्मविनिग्रहः ।  
 भावसंशुद्धिरित्येतत् तपो मानसमुच्यते ॥ १६ ॥  
 अश्रद्धया परया तप्तं तपस्तत् त्रिविधं नरैः ।  
 अफलाकाङ्क्षिभिर्युक्तैः सात्त्विकं परिचक्षते ॥ १७ ॥  
 सत्कारमानपूजार्थं तपो दम्भेन चैव यत् ।  
 इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-

संवादे अद्भ्यन्त्रयविभागयोगो नाम सप्तदशोऽध्यायः ॥ १७ ॥ भीष्मपर्वणि तु एकचत्वारिंशोऽध्यायः ॥ ४१ ॥

## द्विचत्वारिंशोऽध्यायः

( श्रीमद्भगवद्गीतायामष्टादशोऽध्यायः )

त्यागस्य, सांख्यसिद्धान्तस्य, फलमहितवर्णधर्मस्य, उपासनासहितज्ञाननिष्ठायाः,  
 भक्तिसहितनिष्कामकर्मयोगस्य, गीताया माहात्म्यस्य च वर्णनम्

अर्जुन उवाच

संन्यासस्य महाबाहो तत्त्वमिच्छामि वेदितुम् ।  
 त्यागस्य च हृषीकेश पृथक् केशिनिषूदन ॥ १ ॥

श्रीभगवानुवाच

काम्यानां कर्मणां न्यासं संन्यासं कवयो विदुः ।  
 सर्वकर्मफलत्यागं प्राहुस्त्यागं विचक्षणाः ॥ २ ॥  
 त्याज्यं दोषवदित्येके कर्म प्राहुर्मनीषिणः ।  
 यज्ञदानतपःकर्म न त्याज्यमिति ज्ञापरे ॥ ३ ॥

क्रियते तदिह प्रोक्तं राजसं चलमधुवम् ॥ १८ ॥  
 मूढग्राहेणात्मनो यत् पीडया क्रियते तपः ।  
 परस्योत्सादनार्थं वा तत् तामसमुदाहृतम् ॥ १९ ॥  
 दानव्यमिति यद् दानं दीयतेऽनुपकारिणे ।  
 देशे काले च पात्रे च तद् दानं सात्त्विकं स्मृतम् ॥ २० ॥  
 यत्तु प्रत्युपकारार्थं फलमुद्दिश्य वा पुनः ।  
 दीयते च परिक्लिष्टं तद् दानं राजसं स्मृतम् ॥ २१ ॥  
 अवेशकाले यद् दानमपात्रेभ्यश्च दीयते ।  
 असत्कृतमवशातं तत् तामसमुदाहृतम् ॥ २२ ॥  
 ॐ तत्सदिति निर्देशो ब्रह्मणस्त्रिविधः स्मृतः ।  
 ब्राह्मणास्तेन वेदाश्च यज्ञाश्च विहिताः पुरा ॥ २३ ॥  
 तस्मादोमित्युदाहृत्य यज्ञदानतपःक्रियाः ।  
 प्रवर्तन्ते विधानोक्ताः सततं ब्रह्मवादिनाम् ॥ २४ ॥  
 तदित्यनभिसंधाय फलं यज्ञतपःक्रियाः ।  
 दानक्रियाश्च विविधाः क्रियन्ते मोक्षकाङ्क्षिभिः ॥ २५ ॥  
 सद्भावे साधुभावे च सदित्येतत् प्रयुज्यते ।  
 प्रशस्ते कर्मणि तथा सच्छब्दः पार्थ युज्यते ॥ २६ ॥  
 यज्ञे तपसि दाने च स्थितिः सदिति चोच्यते ।  
 कर्म चैव तदर्थीयं सदित्येवाभिधीयते ॥ २७ ॥  
 अश्रद्धया हुतं दत्तं तपस्तप्तं कृतं च यत् ।  
 असदित्युच्यते पार्थ न च तत् प्रेत्य नो इह ॥ २८ ॥

निश्चयं शृणु मे तत्र त्यागे भरतसत्तम ।  
 त्यागो हि पुरुषव्याघ्र त्रिविधः सम्प्रकीर्तितः ॥ ४ ॥  
 यज्ञदानतपःकर्म न त्याज्यं कार्यमेव तत् ।  
 यज्ञो दानं तपश्चैव पावनानि मनीषिणाम् ॥ ५ ॥  
 एतान्यपि तु कर्माणि सङ्गं त्यक्त्वा फलानि च ।  
 कर्तव्यानीति मे पार्थ निश्चितं मतमुत्तमम् ॥ ६ ॥  
 नियतस्य तु संन्यासः कर्मणो नोपपद्यते ।  
 मोहात् तस्य परित्यागस्तामसः परिकीर्तितः ॥ ७ ॥



दुःखमित्येव यत् कर्म कायक्लेशभयात् त्यजेत् ।  
 स कृत्वा राजसं त्यागं नैव त्यागफलं लभेत् ॥ ८ ॥  
 कार्यमित्येव यत् कर्म नियतं क्रियतेऽर्जुन ।  
 सङ्गत्यक्त्वा फलं चैव स त्यागः सात्त्विको मतः ॥ ९ ॥  
 न द्वेष्ट्यकुशलं कर्म कुशले नानुपज्जते ।  
 त्यागी सत्त्वसमाधिष्टो मेधावी छिन्नसंशयः ॥ १० ॥  
 न हि देहभृता शक्यं त्यक्तु कर्माण्यशेषतः ।  
 यस्तु कर्मफलत्यागी स त्यागीत्यभिधीयते ॥ ११ ॥  
 अनिष्टमिष्टं मिश्रं च त्रिविधं कर्मणः फलम् ।  
 भवत्यत्यागिनां प्रेत्य न तु संन्यासिनां क्वचित् ॥ १२ ॥  
 पञ्चैतानि महाबाहो कारणानि निबोध मे ।  
 सांख्ये कृतान्ते प्रोक्तानि सिद्धये सर्वकर्मणाम् ॥ १३ ॥  
 अधिष्ठानं तथा कर्ता करणं च पृथग्विधम् ।  
 विविधाश्च पृथक्चेष्टा दैवं चैवात्र पञ्चमम् ॥ १४ ॥  
 शरीरवाङ्मनोभिर्यत् कर्म प्रारभते नरः ।  
 न्याय्यं वा विपरीतं वा पञ्चैते तस्य हेतवः ॥ १५ ॥  
 तत्रैवं सति कर्तारमात्मानं केवलं तु यः ।  
 पश्यत्यकृतबुद्धित्वाच्च स पश्यति दुर्मतिः ॥ १६ ॥  
 यस्य नाहंकृतो भावो बुद्धिर्यस्य न लिप्यते ।  
 हत्वापि स इमाल्लोकान्न हन्ति न निबध्यते ॥ १७ ॥  
 ज्ञानं ज्ञेयं परिज्ञाता त्रिविधा कर्मचोदना ।  
 करणं कर्म कर्तेति त्रिविधः कर्मसंग्रहः ॥ १८ ॥  
 ज्ञानं कर्म च कर्ता च त्रिधैव गुणभेदतः ।  
 प्रोच्यते गुणसंख्याने यथावच्छृणु तान्यपि ॥ १९ ॥  
 सर्वभूतेषु येनैकं भावमव्ययमीक्षते ।  
 अभिभक्तं विभक्तेषु तज्ज्ञानं विद्धि सात्त्विकम् ॥ २० ॥  
 पृथक्त्वेन तु यज्ज्ञानं नानाभावान् पृथग्विधान् ।  
 वेत्ति सर्वेषु भूतेषु तज्ज्ञानं विद्धि राजसम् ॥ २१ ॥  
 यत्तु कृत्स्नवदेकस्मिन् कार्ये सक्रमहैतुकम् ।  
 अतत्त्वार्थवदल्पं च तत् तामसमुदाहृतम् ॥ २२ ॥  
 नियतं सङ्गरहितमरागद्वेषतः कृतम् ।  
 अफलप्रेप्सुना कर्म यत्तत् सात्त्विकमुच्यते ॥ २३ ॥  
 यत्तु कामेप्सुना कर्म साहंकारेण वा पुनः ।  
 क्रियते बहुलायासं तद् राजसमुदाहृतम् ॥ २४ ॥  
 अनुबन्धं क्षयं हिंसामनवेक्ष्य च पौरुषम् ।  
 मोहादारभ्यते कर्म यत्तत् तामसमुच्यते ॥ २५ ॥  
 मुक्तसङ्गोऽनहंवादी धृत्युत्साहसमन्वितः ।  
 सिद्धयसिद्धयोनिरिविकारः कर्ता सात्त्विक उच्यते ॥ २६ ॥  
 रागी कर्मफलप्रेप्सुर्बुद्धो हिंसात्मकोऽशुचिः ।  
 हर्षशोकान्वितः कर्ता राजसः परिकीर्तितः ॥ २७ ॥

अयुक्तः प्राकृतः स्तब्धः शठो नैकृतिकोऽलसः ।  
 विषादी दीर्घसूत्री च कर्ता तामस उच्यते ॥ २८ ॥  
 बुद्धेर्भेदं धृतेश्चैव गुणतस्त्रिविधं शृणु ।  
 प्रोच्यमानमशेषेण पृथक्त्वेन धनंजय ॥ २९ ॥  
 प्रवृत्तिं च निवृत्तिं च कार्याकार्ये भयाभये ।  
 बन्धं मोक्षं च या वेत्ति बुद्धिः सा पार्थ सात्त्विकी ३०  
 यया धर्ममधर्मं च कार्यं चाकार्यमेव च ।  
 अयथावत् प्रजानाति बुद्धिः सा पार्थ राजसी ॥ ३१ ॥  
 अधर्मं धर्ममिति या मन्यते तमसाऽऽवृता ।  
 सर्वार्थान् विपरीतांश्च बुद्धिः सा पार्थ तामसी ॥ ३२ ॥  
 धृत्या यया धारयते मनःप्राणेन्द्रियक्रियाः ।  
 योगेनाव्यभिचारिण्या धृतिः सा पार्थ सात्त्विकी ३३  
 यया तु धर्मकामार्थान् धृत्या धारयतेऽर्जुन ।  
 प्रसङ्गेन फलाकाङ्क्षी धृतिः सा पार्थ राजसी ॥ ३४ ॥  
 यया स्वप्नं भयं शोकं विषादं मदमेव च ।  
 न विमुञ्चति दुर्मेधा धृतिः सा पार्थ तामसी ॥ ३५ ॥  
 सुखं त्विदानीं त्रिविधं शृणु मे भरतर्षभ ।  
 अभ्यासाद् रमते यत्र दुःखान्तं च निगच्छति ॥ ३६ ॥  
 यत्तदग्रे विषमिव परिणामेऽमृतोपमम् ।  
 तत्सुखं सात्त्विकं प्रोक्तमात्मबुद्धिप्रसादजम् ॥ ३७ ॥  
 विषयेन्द्रियसंयोगाद् यत्तदग्रेऽमृतोपमम् ।  
 परिणामे विषमिव तत् सुखं राजसं स्मृतम् ॥ ३८ ॥  
 यदग्रे चानुबन्धे च सुखं मोहनमात्मनः ।  
 निद्रालस्यप्रमादोन्मत्तं तत्तामसमुदाहृतम् ॥ ३९ ॥  
 न तदस्ति पृथिव्यां वा दिवि देवेषु वा पुनः ।  
 सत्त्वं प्रकृतिजैर्मुक्तं यदेभिः स्यात् त्रिभिर्गुणैः ॥ ४० ॥  
 ब्राह्मणक्षत्रियविशां शूद्राणां च परंतप ।  
 कर्माणि प्रविभक्तानि स्वभावप्रभवैर्गुणैः ॥ ४१ ॥  
 शमो दमस्तपः शौचं क्षान्तिरार्जवमेव च ।  
 ज्ञानं विज्ञानमास्तिक्यं ब्रह्मकर्म स्वभावजम् ॥ ४२ ॥  
 शौर्यं तेजो धृतिर्दाक्ष्यं युद्धे चाप्यपलायनम् ।  
 दानमीश्वरभावश्च क्षात्रं कर्म स्वभावजम् ॥ ४३ ॥  
 कृपिगौरक्ष्यवाणिज्यं वैश्यकर्म स्वभावजम् ।  
 परिचर्यात्मकं कर्म शूद्रस्यापि स्वभावजम् ॥ ४४ ॥  
 स्वे स्वे कर्मण्यभिरतः संसिद्धिं लभते नरः ।  
 स्वकर्मनिरतः सिद्धिं यथा विन्दति तच्छृणु ॥ ४५ ॥  
 यतः प्रवृत्तिर्भूतानां येन सर्वमिदं ततम् ।  
 स्वकर्मणा तमभ्यर्च्य सिद्धिं विन्दति मानवः ॥ ४६ ॥  
 श्रेयान् स्वधर्मो विगुणः परधर्मात् स्वनुष्ठितात् ।  
 स्वभावनियतं कर्म कुर्वन् नाप्नोति किञ्चिदपम् ॥ ४७ ॥

सहजं कर्म कौन्तेय सदोषमपि न त्यजेत् ।  
 सर्वाङ्गमा हि दोषेण धूमेनाग्निरिवावृताः ॥ ४८ ॥  
 असक्तबुद्धिः सर्वत्र जितात्मा विगतस्पृहः ।  
 नैष्कर्म्यसिद्धिं परमां संन्यासेनाधिगच्छति ॥ ४९ ॥  
 सिद्धिं प्राप्तो यथा ब्रह्म तथाऽऽप्नोति निबोध मे ।  
 समासेनैव कौन्तेय निष्ठा ज्ञानस्य या परा ॥ ५० ॥  
 बुद्ध्या विगुह्यया युक्तो धृत्याऽऽत्मानं नियम्य च ।  
 शब्दादीन् विषयांस्त्यक्त्वा रागद्वेषौ व्युदस्य च ॥ ५१ ॥  
 विविक्तसेवी लज्वाशी यतवाक्कायमानसः ।  
 ध्यानयोगपरो नित्यं वैराग्यं समुपाश्रितः ॥ ५२ ॥  
 अहंकारं बलं दर्पं कामं क्रोधं परिग्रहम् ।  
 विमुच्य निर्ममः शान्तो ब्रह्मभूयाय कल्पते ॥ ५३ ॥  
 ब्रह्मभूतः प्रसन्नात्मा न शोचति न काङ्क्षति ।  
 समः सर्वेषु भूतेषु मद्भक्तिं लभते पराम् ॥ ५४ ॥  
 भक्त्या मामभिजानाति यावान् यश्चास्ति तत्त्वतः ।  
 ततो मां तत्त्वतो ज्ञात्वा विशते तदनन्तरम् ॥ ५५ ॥  
 सर्वकर्माण्यपि सदा कुर्वाणो मद्बन्धपाश्रयः ।  
 मत्प्रसादादवाप्नोति शाश्वतं पदमव्ययम् ॥ ५६ ॥  
 चेतसा सर्वकर्माणि मयि संन्यस्य मत्परः ।  
 बुद्धियोगमुपाश्रित्य मच्चित्तः सततं भव ॥ ५७ ॥  
 मच्चित्तः सर्वदुर्गाणि मत्प्रसादात् तरिष्यसि ।  
 अथ चेत् त्वमहंकारात् श्रोष्यसि विनङ्क्ष्यसि ॥ ५८ ॥  
 यदहंकारमाश्रित्य न योत्स्य इति मन्यसे ।  
 मिथ्यैव व्यवसायस्ते प्रकृतिस्त्वां नियोक्ष्यति ॥ ५९ ॥  
 स्वभावजेन कौन्तेय निबद्धः स्वेन कर्मणा ।  
 कर्तुं नेच्छसि यन्मोहात् करिष्यस्यवशोऽपि तत् ॥ ६० ॥  
 ईश्वरः सर्वभूतानां हृद्देशेऽर्जुन तिष्ठति ।  
 भ्रामयन् सर्वभूतानि यन्त्रारूढानि मायया ॥ ६१ ॥  
 तमेव शरणं गच्छ सर्वभावेन भारत ।  
 तत्प्रसादात् परां शान्तिं स्थानं प्राप्स्यसि शाश्वतम् ॥ ६२ ॥  
 इति ते ज्ञानमाख्यातं गुह्याद् गुह्यतरं मया ।  
 विमृश्यैतद्दोषेण यथेच्छसि तथा कुरु ॥ ६३ ॥

इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-  
 र्जुनसंवादे मोक्षसंन्यासयोगो नामाष्टादशोऽध्यायः ॥ १८ ॥ भीष्मपर्वणि तु द्विचत्वारिंशोऽध्यायः ॥ ४२ ॥

सर्वगुह्यतमं भूयः शृणु मे परमं वचः ।  
 इष्टोऽसि मे ददमिति ततो वक्ष्यामि ते हितम् ॥ ६४ ॥  
 मन्मना भवं मद्भक्तो मद्याजी मां नमस्कुरु ।  
 मामेवैष्यसि सत्यं ते प्रतिजाने प्रियोऽसि मे ॥ ६५ ॥  
 सर्वधर्मान् परित्यज्य मामेकं शरणं ब्रज ।  
 अहं त्वा सर्वपापेभ्यो मोक्षयिष्यामि मा शुचः ॥ ६६ ॥  
 इदं ते नातपस्काय नाभक्ताय कदाचन ।  
 न चाशुश्रूषवे वाच्यं न च मां योऽभ्यसूयति ॥ ६७ ॥  
 य इमं परमं गुह्यं मद्भक्तेष्वभिधास्यति ।  
 भक्तिं मयि परां कृत्वा मामेवैष्यत्यसंशयः ॥ ६८ ॥  
 न च तस्मान्मनुष्येषु कश्चिन्मे प्रियकृत्तमः ।  
 भविता न च मे तस्मादन्यः प्रियतरो भुवि ॥ ६९ ॥  
 अध्येष्यते च य इमं धर्म्यं संवादमावयोः ।  
 ज्ञानयज्ञेन तेनाहमिष्टः स्यामिति मे मतिः ॥ ७० ॥  
 श्रद्धावाननसूयश्च शृणुयादपि यो नरः ।  
 सोऽपि मुक्तः शुभाँल्लोकान् प्राप्नुयात् पुण्यकर्मणाम् ॥  
 कश्चिदेतच्छ्रुतं पार्थ त्वयैकाग्रेण चेतसा ।  
 कश्चिदज्ञानसम्मोहः प्रनष्टस्ते धनंजय ॥ ७२ ॥

अर्जुन उवाच

नष्टो मोहः स्मृतिर्लब्धा त्वत्प्रसादान्मयाच्युत ।  
 स्थितोऽस्मि गतसंदेहः करिष्ये वचनं तव ॥ ७३ ॥  
 संजय उवाच

इत्यहं वासुदेवस्य पार्थस्य च महात्मनः ।  
 संवादमिममश्रौषमद्भुतं रोमहर्षणम् ॥ ७४ ॥  
 व्यासप्रसादाच्छ्रुतवानेतद् गुह्यमहं परम् ।  
 योगयोगेश्वरात् कृष्णात् साक्षात् कथयतः स्वयम् ॥  
 राजन् संस्मृत्य संस्मृत्य संवादमिममद्भुतम् ।  
 केशवार्जुनयोः पुण्यं हृष्यामि च मुहुर्मुहुः ॥ ७६ ॥  
 तच्च संस्मृत्य संस्मृत्य रूपमत्यद्भुतं हरेः ।  
 विस्मयो मे महान् राजन् हृष्यामि च पुनः पुनः ॥ ७७ ॥  
 यत्र योगेश्वरः कृष्णो यत्र पार्थो धनुर्धरः ।  
 तत्र श्रीर्विजयो भूतिर्धुवा नीतिर्मतिर्मम ॥ ७८ ॥



( भीष्मवधपर्व )

## त्रिचत्वारिंशोऽध्यायः

गीताया माहात्म्यं युधिष्ठिरस्य भीष्मद्रोणकृपशल्यानामनुज्ञामादाय युद्धायोगमनम्

वैशम्पायन उवाच

गीता सुगीता कर्तव्या किमन्यैः शास्त्रसंग्रहैः ।  
 या स्वयं पद्मनाभस्य मुखपद्माद् विनिःसृता ॥ १ ॥  
 सर्वशास्त्रमयी गीता सर्वदेवमयो हरिः ।  
 सर्वतीर्थमयी गङ्गा सर्ववेदमयो मनुः ॥ २ ॥  
 गीता गङ्गा च गायत्री गोविन्देति हृदि स्थिते ।  
 चतुर्गकारसंयुक्ते पुनर्जन्म न विद्यते ॥ ३ ॥  
 षट्शतानि सर्विंशानि श्लोकानां प्राह केशवः ।  
 अर्जुनः सप्तपञ्चाशत् सप्तपष्टिं तु संजयः ॥ ४ ॥  
 धृतराष्ट्रः श्लोकमेकं गीताया मानमुच्यते ।  
 भारतामृतसर्वस्वगीताया मथिनस्य च ।  
 सारमुद्धृत्य कृष्णेन अर्जुनस्य मुखे हुतम् ॥ ५ ॥

संजय उवाच

ततो धनंजयं दृष्ट्वा वाणगाण्डीवधारिणम् ।  
 पुनरेव महानादं व्यसृजन्त महारथाः ॥ ६ ॥  
 पाण्डवाः सोमकाश्चैव ये चैषामनुयायिनः ।  
 दध्नुश्च मुदिताः शङ्खान् वीराः सागरसम्भवान् ॥ ७ ॥  
 ततो भेर्यश्च पेयश्च क्रकचा गोविषाणिकाः ।  
 सहस्रैवाभ्यहन्यन्त ततः शब्दो महानभूत् ॥ ८ ॥  
 तथा देवाः सगन्धर्वाः पितरश्च जनाधिप ।  
 सिद्धचारणसंघाश्च समीयुस्ते दिदृक्षया ॥ ९ ॥  
 ऋषयश्च महाभागाः पुरस्कृत्य शतक्रतुम् ।  
 समीयुस्तत्र सहिता द्रष्टुं तद् वैशसं महत् ॥ १० ॥  
 ततो युधिष्ठिरो दृष्ट्वा युद्धाय समवस्थिते ।  
 ते सेने सागरप्रख्ये मुहुः प्रचलिते नृप ॥ ११ ॥  
 विमुच्य कवचं वीरो निक्षिप्य च वरायुधम् ।  
 अवरुह्य रथात् क्षिप्रं पङ्क्त्यामेव कृताञ्जलिः ॥ १२ ॥  
 पितामहमभिप्रेक्ष्य धर्मराजो युधिष्ठिरः ।  
 वाग्यतः प्रययौ येन प्राङ्मुखो रिपुवाहिनीम् ॥ १३ ॥  
 तं प्रयान्तमभिप्रेक्ष्य कुन्तीपुत्रो धनंजयः ।  
 अवतीर्थ रथात् तूर्णं भ्रातृभिः सहितोऽन्वयात् ॥ १४ ॥  
 वासुदेवश्च भगवान् पृष्ठतोऽनुजगाम तम् ।  
 तथा मुख्याश्च राजानस्तच्चित्ता जग्मुस्तसुकाः ॥ १५ ॥

अर्जुन उवाच

किं ते व्यवसितं राजन् यदस्मानपहाय वै ।  
 पङ्क्त्यामेव प्रयातोऽसि प्राङ्मुखो रिपुवाहिनीम् ॥ १६ ॥

भीमसेन उवाच

क गमिष्यसि राजेन्द्र निक्षिप्तकवचायुधः ।  
 दंशितेष्वरिसैन्येषु भ्रातृनुत्सृज्य पार्थिव ॥ १७ ॥

नकुल उवाच

एवं गते त्वयि ज्येष्ठे मम भ्रातरि भारत ।  
 भीर्मे दुनोति हृदयं ब्रूहि गन्ता भवान् क नु ॥ १८ ॥

सहदेव उवाच

अस्मिन् रणसमूहे वै वर्तमाने महाभये ।  
 उत्सृज्य क नु गन्तासि शत्रून्भिमुखो नृप ॥ १९ ॥

संजय उवाच

एवमाभाष्यमाणोऽपि भ्रातृभिः कुरुनन्दनः ।  
 नोवाच वाग्यतः किञ्चिद् गच्छत्येव युधिष्ठिरः ॥ २० ॥  
 तानुवाच महाप्राज्ञो वासुदेवो महामनाः ।  
 अभिप्रायोऽस्य विज्ञातो मयेति प्रहसन्निव ॥ २१ ॥  
 एष भीष्मं तथा द्रोणं गौतमं शल्यमेव च ।  
 अनुमान्य गुरुन् सर्वान् योत्स्यते पार्थिवोऽरिभिः ॥ २२ ॥  
 श्रूयते हि पुराकल्पे गुरुननुमान्य यः ।  
 युध्यते स भवेद् व्यक्तमपध्यातो महत्तरैः ॥ २३ ॥  
 अनुमान्य यथाशास्त्रं यस्तु युध्येन्महत्तरैः ।  
 ध्रुवस्तस्य जयो युद्धे भवेदिति मतिर्मम ॥ २४ ॥  
 एवं ब्रुवति कृष्णेऽत्र धार्तराष्ट्रचमूं प्रति ।  
 ( नेत्रैरनिमिषैः सर्वैः प्रेक्षन्ते स्म युधिष्ठिरम् ॥ )  
 हाहाकारो महानासीन्निःशब्दास्त्वपरं भवन् ॥ २५ ॥  
 दृष्ट्वा युधिष्ठिरं दूराद् धार्तराष्ट्रस्य सैनिकाः ।  
 मिथः संकथयाञ्चक्रुरेषो हि कुलपांसनः ॥ २६ ॥  
 व्यक्तं भीत इवाभ्येति राजासौ भीष्ममन्तिकम् ।  
 युधिष्ठिरः ससोदर्यः शरणार्थं प्रयाचकः ॥ २७ ॥  
 धनंजये कथं नाथे पाण्डवे च वृक्रोदरे ।  
 नकुले सहदेवे च भीतिरभ्येति पाण्डवम् ॥ २८ ॥  
 न नूनं क्षत्रियकुले जातः सम्प्रथिते भुवि ।  
 यथास्य हृदयं भीतमल्पसत्त्वस्य संयुगे ॥ २९ ॥  
 ततस्ते सैनिकाः सर्वे प्रशंसन्ति स्म कौरवान् ।  
 दृष्ट्वाः सुमनसो भूत्वा चैलानि दुधुपुत्र ह ॥ ३० ॥  
 व्यनिन्दंश्च तथा सर्वे योधास्तव विशम्पते ।  
 युधिष्ठिरं ससोदर्यं सहितं केशवेन हि ॥ ३१ ॥  
 ततस्तत्कौरवं सैन्यं धिक्कृत्वा तु युधिष्ठिरम् ।  
 निःशब्दमभवत् तूर्णं पुनरेव विशम्पते ॥ ३२ ॥

किं नु वक्ष्यति राजासौ किं भीष्मः प्रतिवक्ष्यति ।  
 किं भीमः समरश्लाघी किं नु कृष्णार्जुनाविति ॥ ३३ ॥  
 विवक्षितं किमस्येति संशयः सुमहानभूत् ।  
 उभयोः सेनयो राजन् युधिष्ठिरकृते तदा ॥ ३४ ॥  
 सोऽवगाह्य चमूं शत्रोः शरशक्तिसमाकुलाम् ।  
 भीष्ममेवाभ्ययात् तूर्णं भ्रातृभिः परिवारितः ॥ ३५ ॥  
 तमुवाच ततः पादौ कराभ्यां पीड्य पाण्डवः ।  
 भीष्मं शान्तनवं राजा युद्धाय समुपस्थितम् ॥ ३६ ॥

युधिष्ठिर उवाच

आमन्त्रये त्वां दुर्धर्षं त्वया योत्स्यामहे सह ।  
 अनुजानीहि मां तात आशिषश्च प्रयोजय ॥ ३७ ॥  
 भीष्म उवाच  
 यद्येवं नाभिगच्छेथा युधि मां पृथिवीपते ।  
 शपेयं त्वां महाराज पराभावाय भारत ॥ ३८ ॥  
 प्रीतोऽहं पुत्र युध्यस्व जयमानुहि पाण्डव ।  
 यत् तेऽभिलषितं चान्यत् तदवाप्नुहि संयुगे ॥ ३९ ॥  
 त्रियतां च वरः पार्थ किमस्सत्तोऽभिकाङ्क्षसि ।  
 एवंगते महाराज न तवास्ति पराजयः ॥ ४० ॥  
 अर्थस्य पुरुषो दासो दासस्त्वर्थो न कस्यचित् ।  
 इति सत्यं महाराज बद्धोऽस्म्यर्थेन कौरवैः ॥ ४१ ॥  
 अतस्त्वां क्लीबवद् वाक्यं ब्रवीमि कुरुनन्दन ।  
 भृतोऽस्म्यर्थेन कौरव्य युद्धादन्यत् किमिच्छसि ॥ ४२ ॥

युधिष्ठिर उवाच

मन्त्रयस्व महाबाहो हितैषी मम नित्यशः ।  
 युध्यस्व कौरवस्यार्थे ममैष सततं वरः ॥ ४३ ॥  
 भीष्म उवाच  
 राजन् किमत्र साह्यं ते करोमि कुरुनन्दन ।  
 कामं योत्स्ये परस्यार्थे ब्रूहि यत् ते विवक्षितम् ॥ ४४ ॥

युधिष्ठिर उवाच

कथं जयेयं संग्रामे भवन्तमपराजितम् ।  
 एतन्मे मन्त्रय हितं यदि श्रेयः प्रपश्यसि ॥ ४५ ॥  
 भीष्म उवाच

नैनं पश्यामि कौन्तेय यो मां युध्यन्तमाहवे ।  
 विजयेत पुमान् कश्चित् साक्षादपि शतक्रतुः ॥ ४६ ॥  
 युधिष्ठिर उवाच

हन्त पृच्छामि तस्मात् त्वां पितामह नमोऽस्तु ते ।  
 वधोपायं ब्रवीहि त्वमात्मनः समरे परैः ॥ ४७ ॥

भीष्म उवाच

न स्म तं तात पश्यामि समरे यो जयेत माम् ।  
 न तावन्मृत्युकालोऽपि पुनरागमनं कुरु ॥ ४८ ॥

सजय उवाच

ततो युधिष्ठिरो वाक्यं भीष्मस्य कुरुनन्दन ।  
 शिरसा प्रतिजग्राह भूयस्तमभिवाद्य च ॥ ४९ ॥

प्रायात् पुनर्महाबाहुराचार्यस्य रथं प्रति ।  
 पश्यतां सर्वसैन्यानां मध्येन भ्रातृभिः सह ॥ ५० ॥  
 स द्रोणमभिवाद्याथ कृत्वा चाभिप्रदक्षिणम् ।  
 उवाच राजा दुर्धर्षमात्मनिःश्रेयसं वचः ॥ ५१ ॥  
 आमन्त्रये त्वां भगवन् योत्स्ये विगतकल्मषः ।  
 कथं जये रिपून् सर्वाननुज्ञातस्त्वया द्विज ॥ ५२ ॥

द्रोण उवाच

यदि मां नाभिगच्छेथा युद्धाय कृतनिश्चयः ।  
 शपेयं त्वां महाराज पराभावाय सर्वशः ॥ ५३ ॥  
 तद् युधिष्ठिर तुष्टोऽस्मि पूजितश्च त्वयानघ ।  
 अनुजानामि युध्यस्व विजयं समवाप्नुहि ॥ ५४ ॥  
 करवाणि च ते कामं ब्रूहि त्वमभिकाङ्क्षितम् ।  
 एवंगते महाराज युद्धादन्यत् किमिच्छसि ॥ ५५ ॥  
 अर्थस्य पुरुषो दासो दासस्त्वर्थो न कस्यचित् ।  
 इति सत्यं महाराज बद्धोऽस्म्यर्थेन कौरवैः ॥ ५६ ॥  
 ब्रवीम्येतत् क्लीबवत् त्वां युद्धादन्यत् किमिच्छसि ।  
 योत्स्येऽहं कौरवस्यार्थे तवाशास्यो जयो मया ॥ ५७ ॥

युधिष्ठिर उवाच

जयमाशास्व मे ब्रह्मन् मन्त्रयस्व च मद्भितम् ।  
 युद्धयस्व कौरवस्यार्थे वर एष वृत्तो मया ॥ ५८ ॥

द्रोण उवाच

ध्रुवस्ते विजयो राजन् यस्य मन्त्री हरिस्तव ।  
 अहं त्वामभिजानामि रणे शत्रून् विमोक्ष्यसे ॥ ५९ ॥  
 यतो धर्मस्ततः कृष्णो यतः कृष्णस्ततो जयः ।  
 युद्धयस्व गच्छ कौन्तेय पृच्छ मां किं ब्रवीमि ते ॥ ६० ॥

युधिष्ठिर उवाच

पृच्छामि त्वां द्विजश्रेष्ठ शृणु यन्मेऽभिकाङ्क्षितम् ।  
 कथं जयेयं संग्रामे भवन्तमपराजितम् ॥ ६१ ॥

द्रोण उवाच

न तेऽस्ति विजयस्तावद् यावद् युद्धयाम्यहं रणे ।  
 ममाशु निधने राजन् यतस्व सह सोदरैः ॥ ६२ ॥

युधिष्ठिर उवाच

हन्त तस्मान्महाबाहो वधोपायं वदात्मनः ।  
 आचार्य प्रणिपत्यैष पृच्छामि त्वां नमोऽस्तु ते ॥ ६३ ॥

द्रोण उवाच

न शत्रुं तात पश्यामि यो मां हन्याद् रथे स्थितम् ।  
 युध्यमानं सुसंरब्धं शरवर्षाघवर्षिणम् ॥ ६४ ॥  
 श्रुते प्रायगतं राजन् न्यस्तशस्त्रमचेतनम् ।  
 हन्यान्मां युधि योधानां सत्यमेतद् ब्रवीमि ते ॥ ६५ ॥  
 शस्त्रं चाहं रणे जह्यां श्रुत्वा तु महदप्रियम् ।  
 श्रद्धेयवाक्यात् पुरुषादेतत् सत्यं ब्रवीमि ते ॥ ६६ ॥

संजय उवाच

एतच्छ्रुत्वा महाराज भारद्वाजस्य धीमतः ।  
अनुमान्य तमाचार्यं प्रायाच्छारद्वतं प्रति ॥ ६७ ॥  
सोऽभिवाद्य कृपं राजा कृत्वा चापि प्रदक्षिणम् ।  
उवाच दुर्धर्षतमं वाक्यं वाक्यविदां वरः ॥ ६८ ॥  
अनुमानये त्वां योत्स्येऽहं गुरो विगतकल्मषः ।  
जयेयं च रिपून् सर्वाननुज्ञातस्त्वयानघ ॥ ६९ ॥

कृप उवाच

यदि मां नाभिगच्छेथा युद्धाय कृतनिश्चयः ।  
शपेयं त्वां महाराज पराभावाय सर्वशः ॥ ७० ॥  
अर्थस्य पुरुषो दासो दासस्त्वर्थो न कस्यचित् ।  
इति सत्यं महाराज बद्धोऽस्म्यर्थेन कौरवैः ॥ ७१ ॥  
तेषामर्थे महाराज योद्धव्यमिति मे मतिः ।  
अतस्त्वां क्लीबवद् ब्रूयां युद्धादन्यत् किमिच्छसि ॥ ७२ ॥

युधिष्ठिर उवाच

हन्त पृच्छामि ते तस्मादाचार्यं शृणु मे वचः ।  
इत्युक्त्वा व्यथितो राजा नोवाच गतचेतनः ॥ ७३ ॥

संजय उवाच

तं गौतमः प्रत्युवाच विज्ञायास्य विवक्षितम् ।  
अवध्योऽहं महीपाल युद्धयस्व जयमाप्नुहि ॥ ७४ ॥  
प्रीतस्तेऽभिगमेनाहं जयं तव नराधिप ।  
आशासिष्ये सदोत्थाय सत्यमेतद् ब्रवीमि ते ॥ ७५ ॥  
एतच्छ्रुत्वा महाराज गौतमस्य विशाण्वते ।  
अनुमान्य कृपं राजा प्रययौ येन मद्राट् ॥ ७६ ॥  
स शल्यमभिवाद्याथ कृत्वा चाभिप्रदक्षिणम् ।  
उवाच राजा दुर्धर्षमात्मनिःश्रेयसं वचः ॥ ७७ ॥  
अनुमानये त्वां दुर्धर्ष योत्स्ये विगतकल्मषः ।  
जयेयं नु परान् राजन्ननुज्ञातस्त्वया रिपून् ॥ ७८ ॥

शल्य उवाच

यदि मां नाधिगच्छेथा युद्धाय कृतनिश्चयः ।  
शपेयं त्वां महाराज पराभावाय वै रणे ॥ ७९ ॥  
तुष्टोऽस्मि पूजितश्चास्मि यत् काङ्क्षसि तदस्तु ते ।  
अनुजानामि चैव त्वां युध्यस्व जयमाप्नुहि ॥ ८० ॥  
ब्रूहि चैव परं वीर केनार्थः किं ददामि ते ।  
एवंगते महाराज युद्धादन्यत् किमिच्छसि ॥ ८१ ॥  
अर्थस्य पुरुषो दासो दासस्त्वर्थो न कस्यचित् ।  
इति सत्यं महाराज बद्धोऽस्म्यर्थेन कौरवैः ॥ ८२ ॥  
करिष्यामि हि ते कामं भागिनेय यथेप्सितम् ।  
ब्रवीम्यतः क्लीबवद् त्वां युद्धादन्यत् किमिच्छसि ॥ ८३ ॥

युधिष्ठिर उवाच

मन्त्रयस्व महाराज नित्यं मद्धितमुत्तमम् ।  
कामं युद्धय परस्यार्थे वरमेतं वृणोम्यहम् ॥ ८४ ॥

शल्य उवाच

किमत्र ब्रूहि साह्यं ते करोमि नृपसत्तम ।  
कामं योत्स्ये परस्यार्थे बद्धोऽस्म्यर्थेन कौरवैः ॥ ८५ ॥

युधिष्ठिर उवाच

स एव मे वरः शल्य उद्योगे यस्त्वया कृतः ।  
सूतपुत्रस्य संग्रामे कार्यस्तेजोवधस्त्वया ॥ ८६ ॥  
( त्वां हि योक्ष्यति सूतत्वे सूतपुत्रस्य मातुले ।  
दुर्योधनो रणे शूरमिति मे नैष्ठिकी मतिः ॥ )

शल्य उवाच

सम्पत्स्यत्येष ते कामः कुन्तीपुत्र यथेप्सितम् ।  
गच्छ युध्यस्व विश्रब्धः प्रतिज्ञाने वचस्तव ॥ ८७ ॥

संजय उवाच

अनुमान्याथ कौन्तेयो मातुलं मद्रकेश्वरम् ।  
निर्जंगाम महासैन्याद् भ्रातृभिः परिचारितः ॥ ८८ ॥  
वासुदेवस्तु राधेयमाहवेऽभिजंगाम वै ।  
तत एनमुवाचेदं पाण्डवार्थं गदाग्रजः ॥ ८९ ॥  
श्रुतं मे कणे भीष्मस्य द्वेषात् किल न योत्स्यसे ।  
अस्मान् वरय राधेय यावद् भीष्मो न हन्यते ॥ ९० ॥  
हते तु भीष्मे राधेय पुनरेष्यसि संयुगम् ।  
धार्तराष्ट्रस्य साहाय्यं यदि पश्यसि चेत् समम् ॥ ९१ ॥

कर्ण उवाच

न विप्रियं करिष्यामि धार्तराष्ट्रस्य केशव ।  
त्यक्तप्राणं हि मां विद्धि दुर्योधनहितैषिणम् ॥ ९२ ॥

संजय उवाच

तच्छ्रुत्वा वचनं कृष्णः संन्यवर्तत भारत ।  
युधिष्ठिरपुरोगैश्च पाण्डवैः सह संगतः ॥ ९३ ॥  
अथ सैन्यस्य मध्ये तु प्राक्रोशत् पाण्डवाग्रजः ।  
योऽस्मान् वृणोति तमहं वरये साह्यकारणात् ॥ ९४ ॥  
अथ तान् समभिप्रेक्ष्य युयुत्सुरिदमब्रवीत् ।  
प्रीतात्मा धर्मराजानं कुन्तीपुत्रं युधिष्ठिरम् ॥ ९५ ॥  
अहं योत्स्यामि भवतः संयुगे धृतराष्ट्रजान् ।  
युष्मदर्थं महाराज यदि मां वृणुषेऽनघ ॥ ९६ ॥

युधिष्ठिर उवाच

पहोहि सर्वे योत्स्यामस्तव भ्रातृनपण्डितान् ।  
युयुत्सो वासुदेवश्च वयं च ब्रूम सर्वशः ॥ ९७ ॥  
वृणोमि त्वां महाबाहो युद्धयस्व मम कारणात् ।  
त्वयि पिण्डश्च तन्तुश्च धृतराष्ट्रस्य दृश्यते ॥ ९८ ॥  
भजस्वास्मान् राजपुत्र भजमानान् महाद्युते ।  
न भविष्यति दुर्बुद्धिर्धार्तराष्ट्रोऽत्यमर्षणः ॥ ९९ ॥

संजय उवाच

ततो युयुत्सुः कौरव्यान् परित्यज्य सुतांस्तव ।  
( स सत्यमिति मन्वानो युधिष्ठिरवचस्तदा । )



जगाम पाण्डुपुत्राणां सेनां विश्राव्य दुन्दुभिम् ॥१००॥  
 (अवसद् धार्तराष्ट्रस्य कुत्सयन् कर्म दुष्कृतम् ।  
 सेनामध्ये हि तैः साकं युद्धाय कृतनिश्चयः ॥ )  
 ततो युधिष्ठिरो राजा सम्प्रहृष्टः सहानुजः ।  
 जग्राह कवचं भूयो दीप्तिमत् कनकोज्ज्वलम् ॥१०१॥  
 प्रत्यपद्यन्त ते सर्वे स्वरथान् पुरुषर्षभाः ।  
 ततो व्यूहं यथापूर्वं प्रत्यव्यूहन्त ते पुनः ॥१०२॥  
 अवाद्यन् दुन्दुभीश्च शतशश्चैव पुष्करान् ।  
 सिंहनादांश्च विविधान् विनेदुः पुरुषर्षभाः ॥१०३॥  
 रथस्थान् पुरुषव्याघ्रान् पाण्डवान् प्रेक्ष्य पार्थिवाः ।  
 धृष्टद्युम्नादयः सर्वे पुनर्जहृषिरे तदा ॥१०४॥

गौरवं पाण्डुपुत्राणां मान्यान् मानयता च तान् ।  
 दृष्ट्वा महीक्षितस्तत्र पूजयाञ्चकिरे भृशम् ॥१०५॥  
 सौहृदं च कृपां चैव प्राप्तकालं महात्मनाम् ।  
 दयां च ज्ञातिषु परां कथयाञ्चकिरे नृपाः ॥१०६॥  
 साधु साध्विति सर्वत्र निश्चेरुः स्तुतिसंहिताः ।  
 वाचः पुण्याः कीर्तिमतां मनोहृदयहर्षणाः ॥१०७॥  
 म्लेच्छाश्चार्याश्च ये तत्र ददृशुः शुश्रुवुस्तथा ।  
 वृत्तं तत् पाण्डुपुत्राणां रुरुदुस्ते सगद्गदः ॥१०८॥  
 ततो जघ्नुर्महाभेरीः शतशश्च सहस्रशः ।  
 शङ्खांश्च गोक्षीरनिभान् दध्मुर्दृष्ट्वा मनस्विनः ॥१०९॥

इति श्रीमहाभारते भीष्मपर्वणि भीष्मवधपर्वणि भीष्मादिसम्मानने त्रिचत्वारिंशोऽध्यायः ॥ ४३ ॥

## चतुश्चत्वारिंशोऽध्यायः

कौरवपाण्डवानां प्रथमदिनयुद्धारम्भः

धृतराष्ट्र उवाच

एवं व्यूढेष्वनीकेषु मामकेष्वितरेषु च ।  
 के पूर्वं प्राहरंस्तत्र कुरवः पाण्डवा नु किम् ॥ १ ॥

संजय उवाच

भ्रातृभिः सहितो राजन् पुत्रो दुर्योधनस्तव ।  
 भीष्मं प्रमुखतः कृत्वा प्रययौ सह सेनया ॥ २ ॥  
 तथैव पाण्डवाः सर्वे भीमसेनपुरोगमाः ।  
 भीष्मेण युद्धमिच्छन्तः प्रययुर्हृष्टमानसाः ॥ ३ ॥  
 क्ष्वेडाः किलकिलाशब्दाः क्रकचा गोविषाणिकाः ।  
 भेरीमृदङ्गमुरजा हयकुञ्जरनिःस्वनाः ॥ ४ ॥  
 उभयोः सेनयोर्ह्यासंस्ततस्तेऽस्मान् समाद्रवन् ।  
 वयं तान् प्रतिनर्दन्तस्तदासीत् तुमुलं महत् ॥ ५ ॥

महान्त्यनीकानि महासमुच्छ्रये

समागमे पाण्डवधार्तराष्ट्रयोः ।

चकम्पिरे शङ्खमृदङ्गनिःस्वनैः

प्रकम्पितानीव वनानि वायुना ॥ ६ ॥

नरेन्द्रनागाश्वरथाकुलाना-

मभ्यागतानामशिवे मुहूर्ते ।

बभूव घोषस्तुमुलश्चमूनां

वातोद्भुतानामिव सागराणाम् ॥ ७ ॥

तस्मिन् समुत्थिते शब्दे तुमुले लोमहर्षणे ।

भीमसेनो महाबाहुः प्राणदद् गोवृषो यथा ॥ ८ ॥

शङ्खदुन्दुभिनिर्घोषं वारणानां च बृंहितम् ।

सिंहनादं च सैन्यानां भीमसेनरवोऽभ्यभूत् ॥ ९ ॥

हयानां ह्येषमाणानामनीकेषु सहस्रशः ।

सर्वानभ्यभवच्छब्दान् भीमस्य नदतः स्वनः ॥ १० ॥

तं श्रुत्वा निनदं तस्य सैन्यास्तव वितत्रसुः ।  
 जीमूतस्येव नदतः शक्राशनिसमस्वनम् ॥ ११ ॥  
 बाहनानि च सर्वाणि शङ्खमूत्रं प्रसुस्रुवुः ।  
 शब्देन तस्य वीरस्य सिंहस्येवेतरे मृगाः ॥ १२ ॥  
 दर्शयन् घोरमात्मानं महाभ्रमिव नादयन् ।  
 विभीषयंस्तव सुतान् भीमसेनः समभ्ययात् ॥ १३ ॥  
 तमायान्तं महेष्वासं सोदर्याः पर्यवारयन् ।  
 छादयन्तः शरव्रातैर्मैत्रा इव दिवाकरम् ॥ १४ ॥  
 दुर्योधनश्च पुत्रस्ते दुर्मुखो दुःशलः शलः ।  
 दुःशासनश्चातिरथस्तथा दुर्मर्षणो नृप ॥ १५ ॥  
 विविंशतिश्चित्रसेनो विकर्णश्च महारथः ।  
 पुरुमित्रो जयो भोजः सौमदत्तिश्च वीर्यवान् ॥ १६ ॥  
 महाचापानि धुन्वन्तो मेघा इव सविद्युतः ।  
 आददानाश्च नाराचान् निर्मुक्ताशोविषोपमान् ॥ १७ ॥  
 ( अग्रतः पाण्डुसेनाया ह्यनिष्टन् पृथिवीक्षितः ॥ )  
 अथ ते द्रौपदीपुत्राः सौमद्रश्च महारथः ।  
 नकुलः सहदेवश्च धृष्टद्युम्नश्च पार्षतः ॥ १८ ॥  
 धार्तराष्ट्रान् प्रतिययुरर्दयन्तः शिनैः शरैः ।  
 वज्रैरिव महावेगैः शिखराणि धराभृताम् ॥ १९ ॥  
 तस्मिन् प्रथमसंग्रामे भीमज्यातलनिःस्वने ।  
 तावकानां परेषां च नासीत् कश्चित् पराङ्मुखः ॥ २० ॥  
 लाघवं द्रोणशिष्याणामपश्यं भरतर्षभ ।  
 निमित्तवेधिनां चैव शरानुत्सृजतां भृशम् ॥ २१ ॥  
 नोपशाम्यति निर्घोषो धनुषां कूजतां तथा ।  
 विनिश्चेरुः शरा दीप्ता ज्योतीर्षीव नभस्तलात् ॥ २२ ॥

सर्वे त्वन्ये महीपालाः प्रेक्षका इव भारत ।  
 दृष्टुर्दर्शनीयं तं भीमं ज्ञातिसमागमम् ॥ २३ ॥  
 ततस्ते जातसंरम्भाः परस्परकृतागसः ।  
 अन्योन्यस्पर्धया राजन् व्यायच्छन्त महारथाः ॥ २४ ॥  
 कुरुपाण्डवसेने ते हस्त्यश्वरथसंकुले ।  
 शुशुभाते रणेऽतीव पटे चित्रार्पिते इव ॥ २५ ॥  
 ततस्ते पार्थिवाः सर्वे प्रगृहीतशरासनाः ।  
 सहसैन्याः समापेतुः पुत्रस्य तव शासनात् ॥ २६ ॥

युधिष्ठिरेण चादिष्टाः पार्थिवास्ते सहस्रशः ।  
 विनदन्तः समापेतुः पुत्रस्य तव वाहिनीम् ॥ २७ ॥  
 उभयोः सेनयोस्तीव्रः सैन्यानां स समागमः ।  
 अन्तर्धीयत चादित्यः सैन्येन रजसाऽऽवृतः ॥ २८ ॥  
 प्रयुद्धानां प्रभञ्जानां पुनरावर्तिनामपि ।  
 नात्र स्वेषां परेषां वा विशेषः समदृश्यत ॥ २९ ॥  
 तस्मिन्स्तु तुमुले युद्धे वर्तमाने महाभये ।  
 अतिसर्वाण्यनीकानि पिता तेऽभिव्यरोचत ॥ ३० ॥

इति श्रीमहाभारते भीष्मपर्वणि भीष्मवधपर्वणि युद्धारम्भे वतुश्चत्वारिंशोऽध्यायः ॥ ४४ ॥

## पञ्चचत्वारिंशोऽध्यायः

उभयोः पक्षयोः सैनिकानां द्वन्द्वयुद्धम्

संजय उवाच

पूर्वाह्णे तस्य रौद्रस्य युद्धमहो विशाम्पते ।  
 प्रावर्तत महाघोरं रात्रां देहावकर्तनम् ॥ १ ॥  
 कुरूणां सृञ्जयानां च जिगीषूणां परस्परम् ।  
 सिंहानामिव संहादो दिवमुर्वी च नादयन् ॥ २ ॥  
 आसीत् किलकिलाशब्दस्तलशङ्खरवैः सह ।  
 जङ्घिरे सिंहनादाश्च शूराणां प्रतिगर्जताम् ॥ ३ ॥  
 तलत्राभिहताश्चैव ज्याशब्दा भरतर्षभ ।  
 पक्षीनां पादशब्दश्च वाजिनां च महास्वनः ॥ ४ ॥  
 तोत्राङ्कुशनिपातश्च आयुधानां च निःस्वनः ।  
 घण्टाशब्दश्च नागानामन्योन्यमभिधावताम् ॥ ५ ॥  
 तस्मिन् समुदिते शब्दे तुमुले लोमहर्षणे ।  
 बभूव रथनिर्घोषः पर्जन्यनिनदोपमः ॥ ६ ॥  
 ते मनः क्रूरमाधाय समभित्यक्कजीविताः ।  
 पाण्डवानभ्यवर्तन्त सर्व एवोच्छ्रितध्वजाः ॥ ७ ॥  
 अथ शान्तनवो राजन्नभ्यधावद् धनंजयम् ।  
 प्रगृह्य कार्मुकं घोरं कालदण्डोपमं रणे ॥ ८ ॥  
 अर्जुनोऽपि धनुर्गृह्य गाण्डीवं लोकविश्रुतम् ।  
 अभ्यधावत तेजस्वी गाङ्गेयं रणमूर्धनि ॥ ९ ॥  
 तावुभौ कुरुशार्दूलौ परस्परवधैषिणौ ।  
 गाङ्गेयस्तु रणे पार्थ विद्धवा नाकम्पयत् बली ॥ १० ॥  
 तथैव पाण्डवो राजन् भीष्मं नाकम्पयद् युधि ।  
 सात्यकिस्तु महेष्वासः कृतवर्माणमभ्ययात् ॥ ११ ॥  
 तयोः समभवद् युद्धं तुमुलं लोमहर्षणम् ।  
 सात्यकिः कृतवर्माणं कृतवर्मा च सात्यकिम् ॥ १२ ॥  
 आनच्छन्तुः शरैर्घोरैस्तक्षमाणौ परस्परम् ।  
 तौ शरार्चितसर्वाङ्गौ शुशुभाते महाबलौ ॥ १३ ॥  
 वसन्ते पुष्पशबलौ पुष्पिनाविव किंशुकौ ।  
 अभिमन्युर्महेष्वासं बृहद्बलमयोधयत् ॥ १४ ॥

ततः कोसलराजासावभिमन्योर्विशाम्पते ।  
 ध्वजं चिच्छेद् समरे सारथिं च न्यपातयत् ॥ १५ ॥  
 सौभद्रस्तु ततः क्रुद्धः पतिते रथसारथौ ।  
 बृहद्वलं महाराज विव्याध नवभिः शरैः ॥ १६ ॥  
 अथापराभ्यां भल्लाभ्यां शिताभ्यामरिमर्दनः ।  
 ध्वजमेकेन चिच्छेद् पार्णिमेकेन सारथिम् ॥ १७ ॥  
 अन्योन्यं च शरैः क्रुद्धौ ततश्चाते परस्परम् ।  
 मानिनं समरे दृष्टं कृतवैरं महारथम् ॥ १८ ॥  
 भीमसेनस्तव सुतं दुर्योधनमयोधयत् ।  
 तावुभौ नरशार्दूलौ कुरुमुख्यौ महाबलौ ॥ १९ ॥  
 अन्योन्यं शरवर्षाभ्यां घवृपाते रणाजिरे ।  
 तौ वीक्ष्य तु महात्मानौ कृतिनौ चित्रयोधिनौ ॥ २० ॥  
 विस्मयः सर्वभूतानां समपद्यत भारत ।  
 दुःशासनस्तु नकुलं प्रत्युधाय महाबलम् ॥ २१ ॥  
 अत्रिभ्यन्निशितैर्बाणैर्वहुभिमर्भेदिभिः ।  
 तस्य माद्रीसुतः केतुं सशरं च शरासनम् ॥ २२ ॥  
 चिच्छेद् निशितैर्बाणैः प्रहसन्निव भारत ।  
 अथैनं पञ्चविंशत्या क्षुद्रकाणां समार्पयत् ॥ २३ ॥  
 पुत्रस्तु तव दुर्धर्षो नकुलस्य महाहवे ।  
 तुरङ्गांश्चिच्छिदे बाणैर्ध्वजं चैवाभ्यपातयत् ॥ २४ ॥  
 दुर्मुखः सहदेवं च प्रत्युधाय महाबलम् ।  
 विव्याध शरवर्षेण यतमानं महाहवे ॥ २५ ॥  
 सहदेवस्ततो वीरो दुर्मुखस्य महारणे ।  
 शरेण भृशतीक्ष्णेन पातयामास सारथिम् ॥ २६ ॥  
 तान्योन्यं समासाद्य समरे युद्धदुर्मदौ ।  
 त्रासयेतां शरैर्घोरैः कृतप्रतिकृतैपिणौ ॥ २७ ॥  
 युधिष्ठिरः स्वयं राजा मद्राजानमभ्ययात् ।  
 तस्य मद्राधिपश्चापं द्विधा चिच्छेद् मारिष ॥ २८ ॥

श्रुतायुस्तु ततः क्रुद्धः फाल्गुनेः समरे हयान् ।  
 निजघान गदाप्रेण ततो युद्धमवर्तत ॥ ७१ ॥  
 विन्दानुविन्दावावन्त्यौ कुन्तिभोजं महारथम् ।  
 ससेनं ससुतं वीरं संससज्जतुराहवे ॥ ७२ ॥  
 तत्राद्भुतमपश्याम तयोर्घोरं पराक्रमम् ।  
 अयुध्येतां स्थिरौ भून्वा महत्या सेनया सह ॥ ७३ ॥  
 अनुविन्दस्तु गदया कुन्तिभोजमताडयत् ।  
 कुन्तिभोजश्च तं तूर्णं शरत्रातैरवाकिरत् ॥ ७४ ॥  
 कुन्तिभोजस्तुश्चापि विन्दं विव्याध सायकैः ।  
 स च तं प्रतिविव्याध तदद्भुतमिवाभवत् ॥ ७५ ॥  
 केकया भ्रातरः पञ्च गान्धारान् पञ्च मारिष ।  
 ससैन्यास्ते ससैन्याश्च योधयामासुराहवे ॥ ७६ ॥  
 वीरबाहुश्च ते पुत्रो वैराटि रथसत्तमम् ।  
 उत्तरं योधयामास विव्याध निशितैः शरैः ॥ ७७ ॥  
 उत्तरश्चापि तं वीरं विव्याध निशितैः शरैः ।  
 चेदिराट् समरे राजन्नुलूकं समभिद्रवत् ॥ ७८ ॥  
 तथैव शरवर्षेण उलूकं समविद्धयत् ।

इति श्रीमहाभारते भीष्मपर्वणि भीष्मवधपर्वणि द्वन्द्वयुद्धे पञ्चचत्वारिंशोऽध्यायः ॥ ४५ ॥

## षट्चत्वारिंशोऽध्यायः

कौरवपाण्डवसेनयोस्तुमुलयुद्धम्

संजय उवाच

राजन् शतसहस्राणि तत्र तत्र पदातिनाम् ।  
 निर्मर्यादं प्रयुद्धानि तत् ते वक्ष्यामि भारत ॥ १ ॥  
 न पुत्रः पितरं जज्ञे पिता वा पुत्रमौरसम् ।  
 न भ्राता भ्रातरं तत्र स्वस्त्रीयं न च मातुलः ॥ २ ॥  
 न मातुलं च स्वस्त्रीयो न सखायं सखा तथा ।  
 आविष्टा इव युध्यन्ते पाण्डवाः कुरुभिः सह ॥ ३ ॥  
 रथानीकं नरव्याघ्राः केचिदभ्यपतन् रथैः ।  
 अभज्यन्त युगैरेव युगानि भरतर्षभ ॥ ४ ॥  
 रथेषाश्च रथेषाभिः कूबरा रथकूबरैः ।  
 संगतैः सहिताः केचित् परस्परजिघांसवः ॥ ५ ॥  
 न शेकुश्चलितुं केचित् संनिपत्य रथा रथैः ।  
 प्रभिन्नास्तु महाकायाः संनिपत्य गजा गजैः ॥ ६ ॥  
 बहुधादारयन् क्रुद्धा विषाणैरितरेतरम् ।  
 सतोरणपताकैश्च वारणा वरवारणैः ॥ ७ ॥  
 अभिसृत्य महाराज वेगवद्धिर्महागजैः ।  
 दन्तैरभिहतास्तत्र चुकुशुः परमातुराः ॥ ८ ॥  
 अभिनीताश्च शिक्षाभिस्तोत्रांकुशसमाहताः ।  
 अप्रभिन्नाः प्रभिन्नानां सम्मुखाभिमुखा ययुः ॥ ९ ॥

उलूकश्चापि तं बाणैर्निशितैर्लोमवाहिभिः ॥ ७९ ॥  
 तयोर्युद्धं समभवद् घोररूपं विशाम्पते ।  
 दारयेतां सुसंक्रुद्धावन्योन्यमपराजितौ ॥ ८० ॥  
 एवं द्वन्द्वसहस्राणि रथवारणवाजिनाम् ।  
 पदातीनां च समरे तव तेषां च संकुले ॥ ८१ ॥  
 मुहूर्तमिव तद् युद्धमासीन्मधुरदर्शनम् ।  
 तत उन्मत्तवद् राजन् न प्राज्ञायत किञ्चन ॥ ८२ ॥  
 गजो गजेन समरे रथिनं च रथी ययौ ।  
 अश्वोऽश्वं समभिप्रायात् पदातिश्च पदातिनम् ॥ ८३ ॥  
 ततो युद्धं सुदुर्धर्षं व्याकुलं समपद्यत ।  
 शूराणां समरे तत्र समासाद्येतेतरम् ॥ ८४ ॥  
 तत्र देवर्षयः सिद्धाश्चारणाश्च समागताः ।  
 प्रैक्षन्त तद् रणं घोरं देवासुरसमं भुवि ॥ ८५ ॥  
 ततो दन्तिसहस्राणि रथानां चापि मारिष ।  
 अश्वौघाः पुरुषौघाश्च विपरीतं समाययुः ॥ ८६ ॥  
 तत्र तत्र प्रदृश्यन्ते रथवारणपत्तयः ।  
 सादिनश्च नरव्याघ्र युध्यमाना मुहुर्मुहुः ॥ ८७ ॥

प्रभिन्नैरपि संसक्ताः केचित् तत्र महागजाः ।  
 क्रौञ्चवन्निनदं कृत्वा दुद्रुवुः सर्वतो दिशम् ॥ १० ॥  
 सम्यक् प्रणीता नागाश्च प्रभिन्नकरटामुखाः ।  
 ऋष्टितोमरनाराचैर्निर्विद्धा वरवारणाः ॥ ११ ॥  
 प्रणेदुर्भिन्नमर्माणो निपेतुश्च गतासवः ।  
 प्राद्रवन्त दिशः केचिन्नदन्तो भैरवान् रवान् ॥ १२ ॥  
 गजानां पादरक्षास्तु व्यूढोरस्काः प्रहारिणः ।  
 ऋष्टिभिश्च धनुर्भिश्च विमलैश्च परश्वधैः ॥ १३ ॥  
 गदाभिर्मुसलैश्चैव भिन्दिपालैः सतोमरैः ।  
 आयसैः परिघैश्चैव निखिणैर्विमलैः शितैः ॥ १४ ॥  
 प्रगृहीतैः सुसंरब्धा द्रवमाणास्ततस्ततः ।  
 व्यदृश्यन्त महाराज परस्परजिघांसवः ॥ १५ ॥  
 राजमानाश्च निखिणः संसिक्ता नरशोणितैः ।  
 प्रत्यदृश्यन्त शूराणामन्योन्यमभिधावताम् ॥ १६ ॥  
 अवक्षिप्तावधूतानामसीनां वीरबाहुभिः ।  
 संजज्ञे तुमुलः शब्दः पततां परमर्मसु ॥ १७ ॥  
 गदामुसलरुग्णानां भिन्नानां च वरासिभिः ।  
 दन्तिदन्तावभिन्नानां मृदितानां च दन्तिभिः ॥ १८ ॥  
 तत्र तत्र नरीघाणां क्रोशतामितरेतरम् ।  
 शुश्रुबुर्दाहणा बाह्वः प्रेतानामिव भारत ॥ १९ ॥

हयैरपि हयारोहाश्चामरापीडधारिभिः ।  
 हंसैरिव महावेगैरन्योन्यमभिविद्रुताः ॥ २० ॥  
 तैर्विमुक्ता महाप्रासा जाम्बूनदविभूषणाः ।  
 आशुगा विमलास्तीक्ष्णाः सम्पेतुर्भुजगोपमाः ॥ २१ ॥  
 अश्वैरग्नयजवैः केचिदाप्लुत्य महतो रथान् ।  
 शिरांस्याददिरे वीरा रथिनामश्वसादिनः ॥ २२ ॥  
 बहूनपि हयारोहान् भल्लैः संनतपर्वभिः ।  
 रथी जघान सम्प्राप्य वाणगोचरमागतान् ॥ २३ ॥  
 नवमेघप्रतीकाशाश्चाक्षिप्य तुरगान् गजाः ।  
 पादैरेव विमृद्नन्ति मत्ताः कनकभूषणाः ॥ २४ ॥  
 पात्र्यमानेषु कुम्भेषु पार्श्वेष्वपि च वारणाः ।  
 प्रासैर्विनिहताः केचिद् विनेदुः परमातुराः ॥ २५ ॥  
 साश्वारोहान् हयान् काचिदुन्मथ्य वरवारणाः ।  
 सहसा चिक्षिपुस्तत्र संकुले भैरवे सति ॥ २६ ॥  
 साश्वारोहान् विषाणाग्रैरुत्क्षिप्य तुरगान् गजाः ।  
 रथौघानभिमृद्नन्तः सध्वजानभिचक्रमुः ॥ २७ ॥  
 पुंस्त्वादतिमदत्वाच्च केचित् तत्र महागजाः ।  
 साश्वारोहान् हयाञ्जघ्नुः करैः सचरणैस्तथा ॥ २८ ॥  
 अश्वारोहैश्च समरे हस्तिसादिभिरेव च ।  
 प्रतिमानेषु गात्रेषु पार्श्वेष्वपि च वारणान् ।  
 आशुगा विमलास्तीक्ष्णाः सम्पेतुर्भुजगोपमाः ॥ २९ ॥  
 नराश्वकायान् निर्भिद्य लौहानि कवचानि च ।  
 निपेतुर्विमलाः शक्त्यो वीरबाहुभिरपिताः ॥ ३० ॥  
 महोल्काप्रतिमा घोरास्तत्र तत्र विशाम्पने ।  
 द्वीपिचर्मचनद्वैश्च व्याघ्रचर्मच्छदैरपि ॥ ३१ ॥  
 विकोशैर्विमलैः खड्गैरभिजग्मुः परान् रणे ।  
 अभिप्लुतमभिकृद्धमेकपार्श्ववदारितम् ॥ ३२ ॥  
 विदर्शयन्तः सम्पेतुः खड्गचर्मपरश्वधैः ।  
 केचिदाक्षिप्य करिणः साश्वानपिरथान् करैः ॥ ३३ ॥  
 विकर्षन्तो दिशः सर्वाः सम्पेतुः सर्वशब्दगाः ।  
 शङ्कुभिर्दारिताः केचित् सम्भिन्नाश्च परश्वधैः ॥ ३४ ॥  
 हस्तिभिर्मृदिताः केचित् क्षुण्णाश्चान्ये तुरंगमैः ।

रथनेमिनिकृत्ताश्च निकृत्ताश्च परश्वधैः ॥ ३५ ॥  
 व्याक्रोशन्तनरा राजंस्तत्र तत्र स्र बान्धवान् ।  
 पुत्रानन्ये पितृनन्ये भ्रातृश्च सह बन्धुभिः ॥ ३६ ॥  
 मातुलान् भागिनेयाश्च परानपि च संयुगे ।  
 विकीर्णान्त्राः सुपहवो भग्नसक्थाश्च भारत ॥ ३७ ॥  
 बाहुभिश्चापरे छिन्नैः पार्श्वेषु च विदारिताः ।  
 क्रन्दन्तः समदृश्यन्त तृपिता जीवितेप्सवः ॥ ३८ ॥  
 तृषा परिगताः केचिदल्पसत्त्वा विशाम्पते ।  
 भूमौ निपतिताः संख्ये मृगायांचक्रिरे जलम् ॥ ३९ ॥  
 रुधिरौघपरिक्लिन्नाः क्लिश्यमानाश्च भारत ।  
 व्यतिन्दन् भृशमात्मानं तव पुत्रांश्च संगतान् ॥ ४० ॥  
 अपरे क्षत्रियाः शूराः कृतवैराः परस्परम् ।  
 नैव शस्त्रं विमुञ्चन्ति नैव क्रन्दन्ति मारिष ॥ ४१ ॥  
 तर्जयन्ति च संहृष्टास्तत्र तत्र परस्परम् ।  
 आदृश्य दशनैश्चापि क्रोधात् सरदनच्छदम् ॥ ४२ ॥  
 भ्रुकुटीकुटिलैर्वक्रैः प्रेक्षन्ति च परस्परम् ।  
 अपरे क्लिश्यमानास्तु शरार्ता व्रणपीडिताः ॥ ४३ ॥  
 निष्कृजाः समपद्यन्त दृढसत्त्वा महाबलाः ।  
 अन्ये च विरथाः शूरा रथमन्यस्य संयुगे ॥ ४४ ॥  
 प्रार्थयाना निपतिताः संक्षुण्णा वरवारणैः ।  
 अशोभन्त महाराज सपुष्पा इव किंशुकाः ॥ ४५ ॥  
 सम्बभूवुरनीकेषु बहवो भैरवस्त्रनाः ।  
 वर्तमाने महाभीमे तस्मिन् वीरवरक्षये ॥ ४६ ॥  
 निजघान पिता पुत्रं पुत्रश्च पितरं रणे ।  
 स्वस्त्रीयो मातुलं चापि स्वस्त्रीयं चापि मातुलः ॥ ४७ ॥  
 सखा सखायं च तथा सम्बन्धी बान्धवं तथा ।  
 एवं युयुधिरे तत्र कुरवः पाण्डवैः सह ॥ ४८ ॥  
 वर्तमाने तथा तस्मिन् निर्मर्यादे भयानके ।  
 भीष्ममासाद्य पार्थानां वाहिनी समकम्पत ॥ ४९ ॥  
 केतुना पञ्चतारेण तालेन भरतर्षभ ।  
 राजतेन महाबाहु रुच्छिन्नेन महारथे ।  
 बभौ भीष्मस्तदा राजश्चन्द्रमा इव मेरुणा ॥ ५० ॥

इति श्रीमहाभारते भीष्मपर्वणि भीष्मवधपर्वणि संकुलयुद्धे षट्चत्वारिंशोऽध्यायः ॥ ४६ ॥

### सप्तचत्वारिंशोऽध्यायः

भीष्मेण सहाभिमन्योर्घोरं युद्धं शल्येनोत्तरस्य वधः श्वेतस्य पराक्रमश्च

संजय उवाच

गतपूर्वाङ्गभूयिष्ठे तस्मिन्नहनि दारुणे ।  
 वर्तमाने तथा रौद्रे महावीरवरक्षये ॥ १ ॥  
 दुर्मुखः कृतवर्मा च कृपः शल्यो विविशतिः ।  
 भीष्मं जुगुपुरासाद्य तव पुत्रेण चोदिताः ॥ २ ॥

एतैरतिरथैर्गुप्तः पञ्चभिर्मरतर्षभः ।  
 पाण्डवानामनीकानि विजगाहे महारथः ॥ ३ ॥  
 वेदिकाशिकरूपेषु पञ्चालेषु च भारत ।  
 भीष्मस्य बहुधा तालश्चलत्केतुरदृश्यत ॥ ४ ॥  
 स शिरांसि रणेऽरीणां रथांश्च सयुगध्वजान् ।

निचकर्त महावेगैर्भल्लैः संनतपर्वभिः ॥ ५ ॥  
 नृत्यतो रथमार्गेषु भीष्मस्य भरतर्षभ ।  
 भृशमार्तस्वरं चकुर्नागा मर्मणि ताडिताः ॥ ६ ॥  
 अभिमन्युः सुसंकुद्धः पिशङ्गैस्तुरगोत्तमैः ।  
 संयुक्तं रथमास्थाय प्रायाद् भीष्मरथं प्रति ॥ ७ ॥  
 जाम्बूनदविचित्रेण कर्णिकारेण केतुना ।  
 अभ्यवर्तत भीष्मं च तांश्चैव रथसत्तमान् ॥ ८ ॥  
 स तालकेनोस्तीक्ष्णेन केतुमाहत्य पत्रिणा ।  
 भीष्मेण युयुधे वीरस्तस्य चानुरथैः सह ॥ ९ ॥  
 कृतवर्माणमेकेन शल्यं पञ्चभिराशुगैः ।  
 विद्ध्वा नवभिरानच्छिच्छताग्रैः प्रपितामहम् ॥ १० ॥  
 पूर्णायतविस्मृतेन सम्यक् प्रणिहितेन च ।  
 ध्वजमेकेन विव्याध जाम्बूनदपरिष्कृतम् ॥ ११ ॥  
 दुर्मुखस्य तु भल्लेन सर्वावरणभेदिना ।  
 जहार सारथेः कायाच्छिरः संनतपर्वणा ॥ १२ ॥  
 धनुश्चिच्छेद् भल्लेन कार्तस्वरविभूषितम् ।  
 कृपस्य निशिताग्रेण तांश्च तीक्ष्णमुखैः शरैः ॥ १३ ॥  
 जघान परमक्रुद्धो नृत्यन्निव महारथः ।  
 तस्य लाघवमुद्रीक्ष्य तुतुपुर्देवता अपि ॥ १४ ॥  
 लब्धलक्षतया कार्णोः सर्वे भीष्ममुखा रथाः ।  
 सत्त्ववन्तममन्यन्त साक्षादिव धनंजयम् ॥ १५ ॥  
 तस्य लाघवमार्गस्थमलतसदृशप्रभम् ।  
 दिशः पर्यपतच्चापं गाण्डीवमिव घोषवत् ॥ १६ ॥  
 तमासाद्य महावेगैर्भीष्मो नवभिराशुगैः ।  
 विव्याध समरे तूर्णमार्जुनिं परवीरहा ॥ १७ ॥  
 ध्वजं चास्य त्रिभिर्भल्लैश्चिच्छेद् परमौजसः ।  
 सारथिं च त्रिभिर्बाणैराजघान यतव्रतः ॥ १८ ॥  
 तथैव कृतवर्मा च कृपः शल्यश्च मारिष ।  
 विद्ध्वा नाकम्पयत् कार्णिमैनाकमिव पर्वतम् ॥ १९ ॥  
 स तैः परिवृतः शूरो धार्तराष्ट्रैर्महारथैः ।  
 ववर्ष शरवर्षाणि कार्णिः पञ्चरथान् प्रति ॥ २० ॥  
 ततस्तेषां महास्त्राणि संवार्य शरवृष्टिभिः ।  
 ननाद् बलवान् कार्णिर्भीष्माय विसृजञ्जरान् ॥ २१ ॥  
 तत्रास्य सुमहद् राजन् बाह्वैर्बलमदृश्यत ।  
 यतमानस्य समरे भीष्ममर्दयतः शरैः ॥ २२ ॥  
 पराक्रान्तस्य तस्यैव भीष्मोऽपि प्राहिणोच्छरान् ।  
 स तांश्चिच्छेद् समरे भीष्मचापच्युताञ्जरान् ॥ २३ ॥  
 ततो ध्वजममोघेषुभीष्मस्य नवभिः शरैः ।  
 चिच्छेद् समरे वीरस्तत उच्चुकुशुर्जनाः ॥ २४ ॥  
 स राजतो महास्कन्धस्तालो हेमविभूषितः ।  
 सौभद्रविशिखैश्छिन्नः पपात भुवि भारत ॥ २५ ॥

तं तु सौभद्रविशिखैः पातितं भरतर्षभ ।  
 दृष्ट्वा भीमो ननादोच्चैः सौभद्रमभिर्हर्षयन् ॥ २६ ॥  
 अथ भीष्मो महास्त्राणि दिव्यानि सुवहूनि च ।  
 प्रादुश्चक्रे महारौद्रे रणे तस्मिन् महाबलः ॥ २७ ॥  
 ततः शरसहस्रेण सौभद्रं प्रपितामहः ।  
 अवाकिरदमेयात्मा तद्द्रुतमिवाभवत् ॥ २८ ॥  
 ततो दश महेष्वासाः पाण्डवानां महारथाः ।  
 रक्षार्थमभ्यधावन्त सौभद्रं त्वरिता रथैः ॥ २९ ॥  
 विराटः सह पुत्रेण धृष्टद्युम्नश्च पार्षतः ।  
 भीमश्च केकयाश्चैव सात्यकिश्च विशाम्पते ॥ ३० ॥  
 तेषां जवेनापततां भीष्मः शान्तनवो रणे ।  
 पाञ्चाल्यं त्रिभिरानच्छत् सात्यकिं नवभिः शरैः ॥ ३१ ॥  
 पूर्णायतविस्मृतेन क्षुरेण निशितेन च ।  
 ध्वजमेकेन चिच्छेद् भीमसेनस्य पत्रिणा ॥ ३२ ॥  
 जाम्बूनदमयः श्रीमान् केसरी स नरोत्तम ।  
 पपात भीमसेनस्य भीष्मेण मथितो रथात् ॥ ३३ ॥  
 ततो भीमस्त्रिभिर्विद्ध्वा भीष्मं शान्तनवं रणे ।  
 कृपमेकेन विव्याध कृतवर्माणमष्टभिः ॥ ३४ ॥  
 प्रगृहीताग्रहस्तेन वैराटिरपि दन्तिना ।  
 अभ्यद्रवत राजानं मद्राधिपतिमुत्तरः ॥ ३५ ॥  
 तस्य वारणराजस्य जवेनापततो रथे ।  
 शल्यो निवारयामास वेगमप्रतिमं शरैः ॥ ३६ ॥  
 तस्य क्रुद्धः स नागेन्द्रो बृहतः साधुवाहिनः ।  
 पदा युगमधिष्ठाय जघान चतुरो हयान् ॥ ३७ ॥  
 स हताश्वे रथे तिष्ठन् मद्राधिपतिरायसीम् ।  
 उत्तरान्तकरी शक्तिं चिक्षेप भुजगोपमाम् ॥ ३८ ॥  
 तया भिन्नतनुत्राणः प्रविश्य विपुलं तमः ।  
 स पपात गजस्कन्धात् प्रमुक्ताङ्कुशतोमरः ॥ ३९ ॥  
 असिमादाय शल्योऽपि अवप्लुत्य रथोत्तमात् ।  
 तस्य वारणराजस्य चिच्छेदाथ महाकरम् ॥ ४० ॥  
 भिन्नमर्मा शरशतैश्छिन्नहस्तः स वारणः ।  
 भीममार्तस्वरं कृत्वा पपात च ममार च ॥ ४१ ॥  
 एतदीदृशकं कृत्वा मद्रराजो नराधिप ।  
 आरुरोह रथं तूर्णं भास्वरं कृतवर्मणः ॥ ४२ ॥  
 उत्तरं वै हतं दृष्ट्वा वैराटिर्धार्तरं तदा ।  
 कृतवर्मणा च सहितं दृष्ट्वा शल्यमवस्थितम् ॥ ४३ ॥  
 श्वेतः क्रोधात् प्रज्ज्वाल हविषा हव्यवाडिव ।  
 स विस्फार्य महच्चापं शक्रचापोपमं बली ॥ ४४ ॥  
 अभ्यधावज्जिघांसन् वै शल्यं मद्राधिपं बली ।  
 महता रथवंशेन समन्तात् परिवारितः ॥ ४५ ॥  
 मुञ्चन् बाणमयं वर्षं प्रायाच्छल्यरथं प्रति ।  
 तमापतन्तं सस्मेक्ष्य मत्तवारणविक्रमम् ॥ ४६ ॥



तावकानां रथाः सप्त समन्तात् पर्यवारयन् ।  
 मद्राजमभीप्सन्तो मृत्योर्द्विष्टान्तरं गतम् ॥ ४७ ॥  
 बृहद्वलश्च कौसल्यो जयत्सेनश्च मागधः ।  
 तथा रुक्मरथो राजन् शल्यपुत्रः प्रतापवान् ॥ ४८ ॥  
 विन्दानुविन्दावावन्त्यौ काम्बोजश्च सुदक्षिणः ।  
 बृहत्क्षत्रस्य दायदः सैन्धवश्च जयद्रथः ॥ ४९ ॥  
 नानावर्णविचित्राणि धनूषि च महात्मनाम् ।  
 विस्फारितानि दृश्यन्ते तोयदेष्वाव विद्युतः ॥ ५० ॥  
 ते तु बाणमयं वर्षं श्वेतमूर्धन्यपातयन् ।  
 निदाघान्तेऽनिलोद्धृता मेघा इव नगे जलम् ॥ ५१ ॥  
 ततः क्रुद्धो महेष्वासः सप्तभल्लैः सुतेजनैः ।  
 धनूषि तेषामाच्छिद्य ममर्दं पृतनापतिः ॥ ५२ ॥  
 निकृत्तान्येव तानि सप्त समदृश्यन्त भारत ।  
 ततस्ते तु निमेषार्धात् प्रत्यपद्यन् धनूषि च ॥ ५३ ॥  
 सप्त चैव पृषत्कांश्च श्वेतस्योपर्यपातयन् ।  
 ततः पुनरमेयात्मा भल्लैः सप्तभिराशुगैः ।  
 निचकर्त महाबाहुस्तेषां चापानि धन्विनाम् ॥ ५४ ॥  
 ते निकृत्तमहाचापास्त्वरमाणा महारथाः ।  
 रथशक्तीः परामृश्य विनेदुर्भैरवान् रवान् ॥ ५५ ॥  
 अन्वयुर्भरतश्रेष्ठ सप्त श्वेतरथं प्रति ।  
 ततस्ता ज्वलिताः सप्त महेन्द्राशनिनिःस्वनाः ॥ ५६ ॥  
 अप्राप्ताः सप्तभिर्भल्लैश्चिच्छेद परमास्त्रवित् ।

ततः समादाय शरं सर्वकायविदारणम् ॥ ५७ ॥  
 प्राहिणोद् भरतश्रेष्ठ श्वेतो रुक्मरथं प्रति ।  
 तस्य देहे निपतितो बाणो वज्रातिगो महान् ॥ ५८ ॥  
 ततो रुक्मरथो राजन् सायकेन दृढाहतः ।  
 निषसाद् रथोपस्थे कश्मलं चाविशन्महतम् ॥ ५९ ॥  
 तं विसंभ्रं विमनसं त्वरमाणस्तु सारथिः ।  
 अपोवाह न सम्भ्रान्तः सर्वलोकस्य पश्यतः ॥ ६० ॥  
 ततोऽन्यान् षट् समादाय श्वेतो हेमविभूषितान् ।  
 तेषां षण्णां महाबाहुर्ध्वजशीर्षाण्यपातयत् ॥ ६१ ॥  
 हयांश्च तेषां निर्भिद्य सारथीश्च परंतप ।  
 शरैश्चैतान् समाकीर्य प्रायाच्छल्यरथं प्रति ॥ ६२ ॥  
 ततो हलहलाशब्दस्तव सैन्येषु भारत ।  
 दृष्ट्वा सेनापतिं तूर्णं यान्तं शल्यरथं प्रति ॥ ६३ ॥  
 ततो भीष्मं पुरस्कृत्य तव पुत्रो महाबलः ।  
 धृत्स्तु सर्वसैन्येन प्रायाच्छ्वेतरथं प्रति ॥ ६४ ॥  
 मृत्योरास्यमनुप्राप्तं मद्राजममोचयत् ।  
 ततो युद्धं समभवत् तुमुलं लोमहर्षणम् ॥ ६५ ॥  
 तावकानां परेषां च व्यतिषक्तरथद्विपम् ।  
 सौभद्रे भीमसेने च सात्यकौ च महारथे ॥ ६६ ॥  
 कैकेये च विराटे च धृष्टद्युम्ने च पार्षते ।  
 एतेषु नरसिंहेषु चेदिमत्स्येषु चैव ह ।  
 ववर्ष शरवर्षाणि कुरुबुद्धः पितामहः ॥ ६७ ॥

इति श्रीमहाभारते भीष्मपर्वणि भीष्मवधपर्वणि श्वेतयुद्धे सप्तचत्वारिंशोऽध्यायः ॥ ४७ ॥

## अष्टचत्वारिंशोऽध्यायः

श्वेतस्य भयंकरः पराक्रमो भीष्मेण तस्य वधश्च

धृतराष्ट्र उवाच

एवं श्वेते महेष्वासे प्राप्ते शल्यरथं प्रति ।  
 कुरवः पाण्डवेयाश्च किमकुर्वत संजय ॥ १ ॥  
 भीष्मः शान्तनवः किं वा तन्ममाचक्ष्व पृच्छतः ।

संजय उवाच

राजशतसहस्राणि ततः क्षत्रियपुङ्गवाः ॥ २ ॥  
 श्वेतं सेनापतिं शूरं पुरस्कृत्य महारथाः ।  
 राज्ञो बलं दर्शयन्तस्तव पुत्रस्य भारत ॥ ३ ॥  
 शिखण्डिनं पुरस्कृत्य ब्रातुमैच्छन्महारथाः ।  
 अभ्यवर्तन्त भीष्मस्य रथं हेमपरिष्कृतम् ॥ ४ ॥  
 जिघांसन्तं युधां श्रेष्ठं तदाऽऽसीत् तुमुलं महत् ।  
 तत् तेऽहं सम्प्रवक्ष्यामि महावैशसमद्भुतम् ॥ ५ ॥  
 तावकानां परेषां च यथा युद्धमवर्तत ।  
 तत्राकरोद् रथोपस्थाऽशून्याऽशान्तनवो बहून् ॥ ६ ॥

तत्राद्भुतं महच्छ्रेष्ठं शरैराच्छिद्य रथोत्तमान् ।  
 समावृणोच्छरैरर्कमर्कतुल्यप्रतापवान् ॥ ७ ॥  
 नुदन् समन्तात् समरे रविरुद्यन् यथा तमः ।  
 तेनाजौ प्रेषिता राजन् शराः शतसहस्रशः ॥ ८ ॥  
 क्षत्रियान्तकराः संख्ये महावेगा महाबलाः ।  
 शिरांसि पातयामासुर्वीराणां शतशो रणे ॥ ९ ॥  
 गजान् कण्टकसन्नाहान् वज्रेणैव शिलोच्चयान् ।  
 रथा रथेषु संसक्ता व्यदृश्यन्त विशाम्पते ॥ १० ॥  
 एके रथं पर्यवहन्तुरगाः सतुरङ्गमम् ।  
 युवानं निहतं वीरं लम्बमानं सकार्मुकम् ॥ ११ ॥  
 उदीर्णाश्च हया राजन् वहन्तस्तत्र तत्र ह ।  
 वज्रखड्गनिषङ्गाश्च विध्वस्तशिरसो हताः ॥ १२ ॥  
 शतशः पतिता भूमौ वीरशय्यासु शेरते ।  
 परस्परेण धावन्तः पतिताः पुनरुत्थिताः ॥ १३ ॥

उत्थाय च प्रधावन्तो द्वन्द्वयुद्धमवाप्नुवन् ।  
पीडिताः पुनरन्योन्यं लुठन्तो रणमूर्धनि ॥ १४ ॥  
सचापाः सनिषङ्गाश्च जातरूपपरिष्कृताः ।  
विस्त्रब्धहतवीराश्च शतशः परिपीडिताः ॥ १५ ॥  
तेन तेनाभ्यधावन्त विस्त्रजन्तश्च भारत ।  
मत्तो गजः पर्यवर्तद्धयाश्च हतसादिनः ॥ १६ ॥  
सरथा रथिनश्चापि विमुद्गन्तः समन्ततः ।  
स्यन्दनादपतत् कश्चिन्निहतोऽन्येन सायकैः ॥ १७ ॥  
हतसारथिरप्युच्चैः पपात काष्ठवद् रथः ।  
युध्यमानस्य संग्रामे व्यूढे रजसि चोत्थिते ॥ १८ ॥  
धनुःकूजितविज्ञानं तत्रासीत् प्रतियुद्धयतः ।  
गात्रस्पर्शेन योधानां व्यज्ञास्त परिपन्थिनम् ॥ १९ ॥  
युद्धयमानं शरैराजन् सिञ्जिनीध्वजिनीरवात् ।  
अन्योन्यं वीरसंशब्दो नाभूयत भटैः कृतः ॥ २० ॥  
शब्दायमाने संग्रामे पटहे कर्णदारिणि ।  
युद्धयमानस्य संग्रामे कुर्वनः पौरुषं स्वकम् ॥ २१ ॥  
नाश्रौषं नामगोत्राणि कीर्तनं च परस्परम् ।  
भीष्मचापच्युतैर्याणैरार्तानां युध्यतां मृधे ॥ २२ ॥  
परस्परेषां वीराणां मनांसि समकम्पयन् ।  
तस्मिन्नन्त्याकुले युद्धे दारुणे लोमहर्षणे ॥ २३ ॥  
पिता पुत्रं च समरे नाभिजानाति कश्चन ।  
चक्रे भग्ने युगे छिन्ने एकधुर्यं हये हतः ॥ २४ ॥  
आक्षिप्तः स्यन्दनाद् वीरः ससारथिरजिह्वागैः ।  
एवं च समरे सर्वे वीराश्च विरथीकृताः ॥ २५ ॥  
तेन तेन स्म दृश्यन्ते धावमानाः समन्ततः ।  
गजो हतः शिरश्छिन्नं मर्मं भिन्नं हयो हतः ॥ २६ ॥  
अहतः कोऽपि नैवासीद् भीष्मे निघ्नति शात्रवान् ।  
श्वेतः कुरूणामकरोत् क्षयं तस्मिन् महाहवे ॥ २७ ॥  
राजपुत्रान् रथोदारानवधीच्छतसंघशः ।  
चिच्छेद् रथिनां बाणैः शिरांसि भरतर्षभ ॥ २८ ॥  
साङ्गदा बाहवश्चैव धनूंषि च समन्ततः ।  
रथेषां रथचक्राणि तूणीराणि युगानि च ॥ २९ ॥  
छत्राणि च महार्हाणि पताकाश्च विशाम्पते ।  
हयौघाश्च रथौघाश्च नरौघाश्चैव भारत ॥ ३० ॥  
वारणाः शतशश्चैव हताः श्वेतेन भारत ।  
वयं श्वेतभयाद् भीता विहाय रथसत्तमम् ॥ ३१ ॥  
अपयातास्तथा पश्चाद् विभुं पश्याम धृष्णवः ।  
शरपातमतिक्रम्य कुरवः कुरुनन्दन ॥ ३२ ॥  
भीष्मं शान्तनवं युद्धे स्थिताः पश्याम सर्वशः ।  
अदीनो दीनसमये भीष्मोऽस्माकं महाहवे ॥ ३३ ॥  
एकस्तस्थौ नरव्याघ्रो गिरिर्मरुतिवाचलः ।  
आददान इव प्राणान् सविता शिशिरात्यये ॥ ३४ ॥

गभस्तिभिरिवादित्यस्तस्थौ शरमरीचिमान् ।  
स मुमोच महेष्वासः शरसंघाननेकशः ॥ ३५ ॥  
निघ्नन्मित्रान् समरे वज्रपाणिरिवसुरान् ।  
ते वध्यमाना भीष्मेण प्रजहुस्तं महाबलम् ॥ ३६ ॥  
स्वयूथादिव ते यूथान्मुक्तं भूमिषु दारुणम् ।  
तमेवमुपलक्ष्यैको हृष्टः पुष्टः परंतप ॥ ३७ ॥  
दुर्योधनप्रिये युक्तः पाण्डवान् परिशोचयन् ।  
जीवितं दुस्त्यजं त्यक्त्वा भयं च सुमहाहवे ॥ ३८ ॥  
पातयामास सैन्यानि पाण्डवानां विशाम्पते ।  
प्रहरन्तमनीकानि पिता देवव्रतस्तव ॥ ३९ ॥  
दृष्ट्वा सेनापतिं भीष्मस्त्वरितः श्वेतमभ्ययात् ।  
स भीष्मं शरजालेन महता समवाकिरत् ॥ ४० ॥  
श्वेतं चापि तथा भीष्मः शरैर्वैः समवाकिरत् ।  
तौ वृषाविव नर्दन्तौ मत्ताविव महाद्विपौ ॥ ४१ ॥  
व्याघ्राविष सुसंरब्धावन्योन्यमभिजघ्नतुः ।  
अस्त्रैरस्त्राणि संवार्य ततस्तौ पुरुषर्षभौ ॥ ४२ ॥  
भीष्मः श्वेतश्च युयुधे परस्परवधैषिणौ ।  
एकाह्वा निर्द्वेद् भीष्मः पाण्डवानामनीकिनीम् ॥ ४३ ॥  
शरैः परमसंकुद्धो यदि श्वेतो न पालयेत् ।  
पितामहं ततो दृष्ट्वा श्वेतेन विमुखीकृतम् ॥ ४४ ॥  
प्रहर्षं पाण्डवा जग्मुः पुत्रस्ते विमनाऽभवत् ।  
ततो दुर्योधनः क्रुद्धः पार्थिवैः परिवारितः ॥ ४५ ॥  
ससैन्यः पाण्डवानीकमभ्यद्रवत संयुगे ।  
दुर्मुखः कृतवर्मा च कृपः शल्यो विशाम्पतिः ॥ ४६ ॥  
भीष्मं जुगुपुरासाद्य तव पुत्रेण नोदिताः ।  
दृष्ट्वा तु पार्थिवैः सर्वैर्दुर्योधनपुरोगमैः ॥ ४७ ॥  
पाण्डवानामनीकानि वध्यमानानि संयुगे ।  
श्वेतो गाङ्गेयमुत्सृज्य तव पुत्रस्य वाहिनीम् ॥ ४८ ॥  
नाशयामास वेगेन वायुर्वृक्षानिवौजसा ।  
द्रावयित्वा चमूं राजन् वैराटिः क्रोधमूर्च्छितः ॥ ४९ ॥  
आपतत् सहसा भूयो यत्र भीष्मो व्यवस्थितः ।  
तौ तत्रोपगतौ राजन् शरदीप्तौ महाबलौ ॥ ५० ॥  
अयुध्येतां महात्मानौ यथोभौ वृत्रवासवौ ।  
अन्योन्यं तु महाराज परस्परवधैषिणौ ॥ ५१ ॥  
निगृह्य कार्मुकं श्वेतो भीष्मं विव्याध सप्तभिः ।  
पराक्रमं ततस्तस्य पराक्रम्य पराक्रमी ॥ ५२ ॥  
तरसा वारयामास मत्तो मत्तमिव द्विपम् ।  
श्वेतः शान्तनवं भूयः शरैः संनतपर्वभिः ॥ ५३ ॥  
विव्याध पञ्चविंशत्या तदद्भुतमिवाभवत् ।  
तं प्रत्यविध्यद् दशभिर्भीष्मः शान्तनवस्तदा ॥ ५४ ॥  
स विद्धस्तेन बलवान् नाकम्पत यथाचलः ।  
वैराटिः समरे क्रुद्धो भृशमायम्य कार्मुकम् ॥ ५५ ॥

आजघान ततो भीष्मं श्वेतः क्षत्रियनन्दनः ।  
 सम्प्रहस्य ततः श्वेतः सृक्किणी परिसंलिहन् ॥ ५६ ॥  
 धनुश्चिच्छेद भीष्मस्य नवभिर्दशधा शरैः ।  
 संधाय विशिखं चैव शरं लोमप्रवाहिनम् ॥ ५७ ॥  
 उन्ममाथ ततस्तालं ध्वजशीर्षं महात्मनः ।  
 केतुं निपतितं दृष्ट्वा भीष्मस्य तनयास्तव ॥ ५८ ॥  
 हतं भीष्मममन्यन्त श्वेतस्य वशमागतम् ।  
 पाण्डवाश्चापि संहृष्टा दध्मुः शङ्खान् मुदा युताः ॥ ५९ ॥  
 भीष्मस्य पतितं केतुं दृष्ट्वा तालं महात्मनः ।  
 ततो दुर्योधनः क्रोधात् स्वमनीकमनोदयत् ॥ ६० ॥  
 यत्ता भीष्मं परीप्सध्वं रक्षमाणाः समन्ततः ।  
 मा नः प्रपश्यमानानां श्वेतान्मृत्युमवाप्स्यति ॥ ६१ ॥  
 भीष्मः शान्तनवः शूरस्तथा सत्यं ब्रवीमि वः ।  
 राक्षस्तु वचनं श्रुत्वा त्वरमाणा महारथाः ॥ ६२ ॥  
 बलेन चतुरङ्गेण गाङ्गेयमन्वपालयन् ।  
 बाह्लीकः कृतवर्मा च शलः शल्यश्च भारत ॥ ६३ ॥  
 जलसंधो विकर्णश्च चित्रसेनो विविंशतिः ।  
 त्वरमाणास्त्वरकाले परिवार्य समन्ततः ॥ ६४ ॥  
 शस्त्रवृष्टिं सुनुमुलां श्वेतस्योपर्यपातयन् ।  
 तान् क्रुद्धो निशितैर्बाणैस्त्वरमाणो महारथः ॥ ६५ ॥  
 अवारयदमेयात्मा दर्शयन् पाणिलाघवम् ।  
 सनिवार्य तु तान् सर्वान् केसरी कुञ्जरानिव ॥ ६६ ॥  
 महता शरवर्षेण भीष्मस्य धनुराच्छिनत् ।  
 ततोऽन्यद् धनुरादाय भीष्मः शान्तनवो युधि ॥ ६७ ॥  
 श्वेतं विव्याध राजेन्द्र कङ्कपत्रैः शितैः शरैः ।  
 ततः सेनापतिः क्रुद्धो भीष्मं बहुभिरायसैः ॥ ६८ ॥  
 विव्याध समरे राजन् सर्वलोकस्य पश्यतः ।  
 ततः प्रव्यथितो राजा भीष्मं दृष्ट्वा निवारितम् ॥ ६९ ॥  
 प्रवीरं सर्वलोकस्य श्वेतेन युधि वै तदा ।  
 निष्ठानकश्च सुमहांस्तव सैन्यस्य चाभवत् ॥ ७० ॥  
 तं वीरं वारितं दृष्ट्वा श्वेतेन शरविक्षतम् ।  
 हतं श्वेतेन मन्यन्ते श्वेतस्य वशमागतम् ॥ ७१ ॥  
 ततः क्रोधवशं प्राप्तः पिता देवव्रतस्तव ।  
 ध्वजमुन्मथितं दृष्ट्वा तां च सेनां निवारिताम् ॥ ७२ ॥  
 श्वेतं प्रति महाराज व्यसृजन् सायकान् बहून् ।  
 तानावार्य रणे श्वेतो भीष्मस्य रथिनां वरः ॥ ७३ ॥  
 धनुश्चिच्छेद भल्लेन पुनरेव पितुस्तव ।  
 उत्सृज्य कार्मुकं राजन् गाङ्गेयः क्रोधमूर्च्छितः ॥ ७४ ॥  
 अन्यत् कार्मुकमादाय विपुलं बलवत्तरम् ।  
 तत्र संधाय विपुलान् भल्लान् सप्त शिलाशितान् ॥ ७५ ॥  
 चतुर्भिश्च जघानाश्वाञ्छ्वेतस्य पृतनापतेः ।  
 ध्वजं द्वाभ्यां तु चिच्छेद सप्तमेन च सारथेः ॥ ७६ ॥

शिरश्चिच्छेद भल्लेन संक्रुद्धो लघुविक्रमः ।  
 हताश्वसूतात् स रथादवप्लुत्य महाबलः ॥ ७७ ॥  
 अमर्षवशमापन्नो व्याकुलः समपद्यत ।  
 विरथं रथिनां श्रेष्ठं श्वेतं दृष्ट्वा पितामहः ॥ ७८ ॥  
 ताडयामास निशितैः शरसंघैः समन्ततः ।  
 स ताड्यमानः समरे भीष्मचापच्युतैः शरैः ॥ ७९ ॥  
 खरथे धनुस्तसृज्य शक्तिं जग्राह काञ्चनीम् ।  
 ततः शक्तिं रणे श्वेतो जग्राहोघ्रां महाभयाम् ॥ ८० ॥  
 कालदण्डोपमां घोरां मृत्योर्जिह्वामिव श्वसन् ।  
 अब्रवीच्च तदा श्वेतो भीष्मं शान्तनवं रणे ॥ ८१ ॥  
 तिष्ठेदानीं सुसंरब्धः पश्य मां पुरुषो भव ।  
 एवमुक्त्वा महेष्वासो भीष्मं युधि पराक्रमी ॥ ८२ ॥  
 ततः शक्तिममेयात्मा चिक्षेप भुजगोपमाम् ।  
 पाण्डवार्थं पराक्रान्तस्तवानर्थं चिकीर्षुकः ॥ ८३ ॥  
 हाहाकारो महानासीत् पुत्राणां ते विशास्पते ।  
 दृष्ट्वा शक्तिं महाघोरां मृत्योर्दण्डसमप्रभाम् ॥ ८४ ॥  
 श्वेतस्य करनिर्मुक्तां निर्मुकोरगसंनिभाम् ।  
 अपतत् सहसा राजन् महोत्केव नभस्तलात् ॥ ८५ ॥  
 ज्वलन्तीमन्तरिक्षे तां ज्वालाभिरिव संवृताम् ।  
 असम्भ्रान्तस्तदा राजन् पिता देवव्रतस्तव ॥ ८६ ॥  
 अष्टभिर्नवभिर्भीष्मः शक्तिं चिच्छेद पत्रिभिः ।  
 उत्कृष्टहेमविकृतां निकृतां निशितैः शरैः ॥ ८७ ॥  
 उच्छुक्रुशुस्ततः सर्वे तावका भरतर्षभ ।  
 शक्तिं विनिहतां दृष्ट्वा वैराटिः क्रोधमूर्च्छितः ॥ ८८ ॥  
 कालोपहतचेतास्तु कर्तव्यं नाभ्यजानत ।  
 क्रोधसम्मूर्च्छितो राजन् वैराटिः प्रहसन्निव ॥ ८९ ॥  
 गदां जग्राह संहृष्टो भीष्मस्य निधनं प्रति ।  
 क्रोधेन रक्तनयनो दण्डपाणिरिवान्तकः ॥ ९० ॥  
 भीष्मं समभिदुद्राव जलौघ इव पर्वतम् ।  
 तस्य वेगमसंवार्य मत्वा भीष्मः प्रतापवान् ॥ ९१ ॥  
 प्रहारविप्रमोक्षार्थं सहसा धरणी गतः ।  
 श्वेतः क्रोधसमाविष्टो भ्रामयित्वा तु तां गदाम् ॥ ९२ ॥  
 रथे भीष्मस्य चिक्षेप यथा देवो धनेश्वरः ।  
 तथा भीष्मनिपातिन्या स रथो भस्मसात्कृतः ॥ ९३ ॥  
 सध्वजः सह सूतेन साश्वः सयुगबन्धुरः ।  
 विरथं रथिनां श्रेष्ठं भीष्मं दृष्ट्वा रथोत्तमाः ॥ ९४ ॥  
 अभ्यधावन्त सहिताः शल्यप्रभृतयो रथाः ।  
 ततोऽन्यं रथमास्थाय धनुर्विस्फार्य दुर्मताः ॥ ९५ ॥  
 शनकैरभ्ययाच्छ्वेतं गाङ्गेयः प्रहसन्निव ।  
 पतस्त्रिजन्तरे भीष्मः शुश्राव विपुलां गिरम् ॥ ९६ ॥  
 आकाशादीरितां दिव्यामात्मनो हितसम्भवाम् ।  
 भीष्म भीष्म महाबाहो शीघ्रं यत्नं कुरुष्व वै ॥ ९७ ॥

एष ह्यस्य जये कालो निर्दिष्टो विश्वयोनिना ।  
 एतच्छ्रुत्वा तु वचनं देवदूतेन भाषितम् ॥ ९८ ॥  
 सम्प्रहृष्टमना भूत्वा वधे तस्य मनो दधे ।  
 विरथं रथिनां श्रेष्ठं श्वेतं दृष्ट्वा पदातिनम् ॥ ९९ ॥  
 सहितास्त्वभ्यवर्तन्त परीप्सन्तो महारथाः ।  
 सात्यकिभीमसेनश्च धृष्टद्युम्नश्च पार्षतः ॥ १०० ॥  
 कैकेयो धृष्टकेतुश्च अभिमन्युश्च वीर्यवान् ।  
 एतानापततः सर्वान् द्रोणशल्यकृपैः सह ॥ १०१ ॥  
 अवारयदमेयात्मा वारिवेगानिवाचलः ।  
 स निरुद्धेषु सर्वेषु पाण्डवेषु महात्मसु ॥ १०२ ॥  
 श्वेतः खड्गमथाकृष्य भीष्मस्य धनुराच्छिनत् ।  
 तदपास्य धनुश्छिन्नं त्वरमाणः पितामहः ॥ १०३ ॥  
 देवदूतवचः श्रुत्वा वधे तस्य मनो दधे ।  
 ततः प्रचरमाणस्तु पिता देवव्रतस्तव ॥ १०४ ॥  
 अन्यत् कार्मुकमादाय त्वरमाणो महारथः ।  
 क्षणेन सज्यमकरोच्छक्रचापसमप्रभम् ॥ १०५ ॥  
 पिता ते भरतश्रेष्ठ श्वेतं दृष्ट्वा महारथैः ।  
 वृतं तं मनुजव्याघ्रैर्भीमसेनपुरोगमैः ॥ १०६ ॥  
 अभ्यवर्तत गाङ्गेयः श्वेतं सेनापति द्रुतम् ।  
 आपतन्तं ततो भीष्मो भीमसेनं प्रतापवान् ॥ १०७ ॥  
 आजघ्ने विशिखैः षष्ठ्या सेनान्यं स महारथः ।  
 अभिमन्युं च समरे पिता देवव्रतस्तव ॥ १०८ ॥  
 आजघ्ने भरतश्रेष्ठस्त्रिभिः संनतपर्वभिः ।  
 सात्यकिं च शतेनाजौ भरतानां पितामहः ॥ १०९ ॥

इति श्रीमहाभारते भीष्मपर्वणि भीष्मवधपर्वणि श्वेतवधे अष्टचत्वारिंशोऽध्यायः ॥ ४८ ॥

## एकोनपञ्चाशत्तमोऽध्यायः

शङ्खस्य युद्धं भीष्मस्य प्रचण्डपराक्रमः प्रथमदिनसम्बन्धिसंग्रामस्य समाप्तिश्च

धृतराष्ट्र उवाच

श्वेते सेनापतौ तात संग्रामे निहते परैः ।  
 किमकुर्वन्महेष्वासाः पञ्चालाः पाण्डवैः सह ॥ १ ॥  
 सेनापतिं समाकर्ण्य श्वेतं युधि निपातितम् ।  
 तदर्थं यततां चापि परेषां प्रपलायिनाम् ॥ २ ॥  
 मनः प्रीणाति मे वाक्यं जयं संजय शृण्वतः ।  
 प्रत्युपायं चिन्तयतो लज्जां प्राप्नोति मे न हि ॥ ३ ॥  
 स हि वीरोऽनुरक्तश्च वृद्धः कुरुपतिस्तदा ।  
 कृतं वैरं सदा तेन पितुः पुत्रेण धीमता ॥ ४ ॥  
 तस्योद्वेगभयाच्चापि संश्रितः पाण्डवान् पुरा ।  
 सर्वे बलं परित्यज्य दुर्गं संश्रित्य तिष्ठति ॥ ५ ॥  
 पाण्डवानां प्रतापेन दुर्गं देशं निवेश्य च ।  
 सपत्नान् सततं बाधन्नार्यवृत्तिमनुष्ठितः ॥ ६ ॥

धृष्टद्युम्नं च विंशत्या कैकेयं चापि पञ्चभिः ।  
 तांश्च सर्वान् महेष्वासान् पिता देवव्रतस्तव ॥ ११० ॥  
 वारयित्वा शरैर्घोरैः श्वेतमेवाभिदुद्रुवे ।  
 ततः शरं मृत्युसमं भारसाधनमुत्तमम् ॥ १११ ॥  
 विकृष्य बलवान् भीष्मः समाधत्त दुरासदम् ।  
 ब्रह्मास्त्रेण सुसंयुक्तं तं शरं लोमवाहिनम् ॥ ११२ ॥  
 ददृशुर्देवगन्धर्वाः पिशाचोरगराक्षसाः ।  
 स तस्य कवचं भित्त्वा हृदयं चामितौजसः ॥ ११३ ॥  
 जगाम धरणीं वाणो महाशनिरिव ज्वलन् ।  
 अस्तं गच्छन् यथाऽऽदित्यः प्रभामादाय सत्वरः ॥ ११४ ॥  
 एवं जीवितमादाय श्वेतदेहाज्जगाम ह ।  
 तं भीष्मेण नरव्याघ्रं तथा विनिहतं युधि ॥ ११५ ॥  
 प्रपतन्तमपश्याम गिरेः शृङ्गमिव च्युतम् ।  
 अशोचन् पाण्डवास्तत्र क्षत्रियाश्च महारथाः ॥ ११६ ॥  
 प्रहृष्टाश्च सुतास्तुभ्यं कुरवश्चापि सर्वशः ।  
 ततो दुःशासनो राजञ्श्वेतं दृष्ट्वा निपातितम् ॥ ११७ ॥  
 वादित्रनिनदैर्घोरैर्नृत्यति स्म समन्ततः ।  
 तस्मिन् हते महेष्वासे भीष्मेणाहवशोभिना ॥ ११८ ॥  
 प्रावेपन्त महेष्वासाः शिखण्डिप्रमुखा रथाः ।  
 ततो धनंजयो राजन् वाण्यैश्चापि सर्वशः ॥ ११९ ॥  
 अवहारं शनैश्चकुर्निहते वाहिनीपतौ ।  
 ततोऽवहारः सैन्यानां तव तेषां च भारत ॥ १२० ॥  
 तावकानां परेषां च नर्दतां च मुहुर्मुहुः ।  
 पार्था विमनसो भूत्वा न्यवर्तन्त महारथाः ।  
 चिन्तयन्तो वधं घोरं द्वैरथेन परंतपाः ॥ १२१ ॥

आश्चर्यं वै सदा तेषां पुरा राज्ञां सुदुर्मतिः ।  
 ततो युधिष्ठिरे भक्तः कथं संजय सूदितः ॥ ७ ॥  
 प्रक्षिप्तः सम्मतः क्षुद्रः पुत्रो मे पुरुषाधमः ।  
 न युद्धं रोचयेद् भीष्मो न चाचार्यः कथंचन ॥ ८ ॥  
 न कृपो न च गान्धारी नाहं संजय रोचये ।  
 न वासुदेवो वाण्यैः धर्मराजश्च पाण्डवः ॥ ९ ॥  
 न भीमो नार्जुनश्चैव न यमौ पुरुषवर्षभौ ।  
 वार्यमाणो मया नित्यं गान्धार्या विदुरेण च ॥ १० ॥  
 जामदग्न्येन रामेण व्यासेन च महात्मना ।  
 दुर्योधनो युध्यमानो नित्यमेव हि संजय ॥ ११ ॥  
 कर्णस्य मतमास्थाय सौबल्यस्य च पापकृत् ।  
 दुःशासनस्य च तथा पाण्डव नान्वचिन्तयत् ॥ १२ ॥

तस्याहं व्यसनं घोरं मन्ये प्राप्तं तु संजय ।  
 श्वेतस्य च विनाशेन भीष्मस्य विजयेन च ॥ १३ ॥  
 संकुद्धः कृष्णसहितः पार्थः किमकरोद् युधि ।  
 अर्जुनाद्भि भयं भूयस्तन्मे तात न शाम्यति ॥ १४ ॥  
 स हि शूरश्च कौन्तेयः क्षिप्रकारी धनजयः ।  
 मन्ये शरैः शरीराणि शत्रूणां प्रमथिष्यति ॥ १५ ॥  
 पेन्द्रिमिन्द्रानुजसमं महेन्द्रसदृशं बले ।  
 अमोघक्रोधसंकल्पं दृष्ट्वा वः किमभूमनः ॥ १६ ॥  
 तथैव वेदविच्छूरो ज्वलनार्कसमद्युतिः ।  
 इन्द्रास्त्रविदमेयात्मा प्रपतन् समितिजयः ॥ १७ ॥  
 वज्रसंस्पर्शरूपाणामस्त्राणां च प्रयोजकः ।  
 स खड्गाक्षेपहस्तस्तु घोषं चक्रे महारथः ॥ १८ ॥  
 स संजय महाप्राज्ञो द्रुपदस्यात्मजो बली ।  
 धृष्टद्युम्नः किमकरोच्छ्वेते युधि निपातिते ॥ १९ ॥  
 पुरा चैवापराधेन वधेन च चमूपतेः ।  
 मन्ये मनः प्रजज्वाल पाण्डवानां महात्मनाम् ॥ २० ॥  
 तेषां क्रोधं चिन्तयंस्तु अहःसु च निशासु च ।  
 न शान्तिमधिगच्छामि दुर्योधनकृतेन हि ।  
 कथं चाभूमहायुद्धं सर्वमाचक्ष्व संजय ॥ २१ ॥

संजय उवाच

शृणु राजन् स्थिरोभूत्वा तवापनयनो महान् ।  
 न च दुर्योधने दोषमिममाधातुमर्हसि ॥ २२ ॥  
 गतोदके सेतुवन्धो यादृक् तादृङ्मतिस्तव ।  
 संदीप्ते भवने यद्वत् कूपस्य खननं तथा ॥ २३ ॥  
 गतपूर्वाङ्गभूयिष्ठे तस्मिन्नहनि दारुणे ।  
 तावकानां परेषां च पुनर्युद्धमवर्तत ॥ २४ ॥  
 श्वेतं तु निहतं दृष्ट्वा विराटस्य चमूपतिम् ।  
 कृतवर्मणा च सहितं दृष्ट्वा शल्यमवस्थितम् ॥ २५ ॥  
 शङ्खः क्रोधात् प्रजज्वाल हविषा हव्यवाडिव ।  
 स विस्फार्य महच्चापं शक्रचापोपमं बली ॥ २६ ॥  
 अभ्यधावज्जिघांसन् वै शल्यं मद्राधिपं युधि ।  
 महता रथसंघेन समन्तात् परिरक्षितः ॥ २७ ॥  
 सृजन् बाणमयं वर्षं प्रायाच्छल्यरथं प्रति ।  
 तमापतन्तं सम्प्रेक्ष्य मत्तवारणविक्रमम् ॥ २८ ॥  
 तावकानां रथाः सप्त समन्तात् पर्यवारयन् ।  
 मद्रराजं परीक्षन्तो मृत्योर्दृष्टान्तरं गतम् ॥ २९ ॥  
 बृहद्वलश्च कौसल्यो जयत्सेनश्च मागधः ।  
 तथा रुक्मरथो राजन् पुत्रः शल्यस्य मानितः ॥ ३० ॥  
 विन्दानुविन्दावावन्तौ काम्बोजश्च सुदक्षिणः ।

बृहत्क्षत्रस्य दायादः सैन्धवश्च जयद्रथः ॥ ३१ ॥  
 नानाधातुविचित्राणि कार्मुकाणि महात्मनाम् ।  
 विस्फारितान्यदृश्यन्त तोयदेष्ट्विव विद्युतः ॥ ३२ ॥  
 ते तु बाणमयं वर्षं शङ्खमूर्ध्नि न्यपातयन् ।  
 निदाघान्तेऽनिलोद्धृता मेघा इव नगे जलम् ॥ ३३ ॥  
 ततः क्रुद्धो महेष्वासः सप्तभल्लैः सुतेजसैः ।  
 धनूषि तेषामाच्छिद्य ननर्द पृतनापनिः ॥ ३४ ॥  
 ततो भीष्मो महाबाहुर्विनद्य जलदो यथा ।  
 तालमात्रं धनुर्गृह्य शङ्खमभ्यद्रवद् रणे ॥ ३५ ॥  
 तमुद्यन्तमुदीक्ष्याथ महेष्वासं महाबलम् ।  
 संव्रस्ता पाण्डवी सेना वातवेगहतेव नौः ॥ ३६ ॥  
 ततोऽर्जुनः संवरितः शङ्खस्यासीत् पुरःसरः ।  
 भीष्माद् रक्ष्योऽयमद्येति ततो युद्धमवर्तत ॥ ३७ ॥  
 हाहाकारो महानासीद् योधानां युधि युध्यताम् ।  
 तेजस्तेजसि सम्पृक्तमित्येवं विस्मयं ययुः ॥ ३८ ॥  
 अथ शल्यो गदापाणिरवतीर्य महारथात् ।  
 शङ्खस्य चतुरो वाहानहनद् भरतर्षभ ॥ ३९ ॥  
 स हताश्वाद् रथात् तूर्णं खड्गमादाय विद्रुतः ।  
 बीभत्सोश्च रथं प्राप्य पुनः शान्तिमविन्दत ॥ ४० ॥  
 ततो भीष्मरथात् तूर्णमुत्पतन्ति पतत्रिणः ।  
 यैरन्तरिक्षं भूमिश्च सर्वतः समवस्तृता ॥ ४१ ॥  
 पञ्चालानथ मत्स्यांश्च केकयांश्च प्रभद्रकान् ।  
 भीष्मः प्रहरतां श्रेष्ठः पातयामास पत्रिभिः ॥ ४२ ॥  
 उत्सृज्य समरे राजन् पाण्डवं सव्यसाचिनम् ।  
 अभ्यद्रवत पाञ्चाल्यं द्रुपदं सेनया वृतम् ॥ ४३ ॥  
 प्रियं सम्बन्धिनं राजञ्छरानवकिरन् बहून् ।  
 अग्निनेव प्रदग्धानि वनानि शिशिरात्यये ॥ ४४ ॥  
 शरदग्नान्यदृश्यन्त सैन्यानि द्रुपदस्य ह ।  
 अत्यतिष्ठद् रणे भीष्मो विधूम इव पावकः ॥ ४५ ॥  
 मध्यंदिने यथाऽऽदित्यं तपन्तमिव तेजसा ।  
 न शोकः पाण्डवेयस्य योधा भीष्मं निरीक्षितुम् ॥ ४६ ॥  
 वीक्षांचक्रुः समन्तात् ते पाण्डवा भयपीडिताः ।  
 ज्ञातारं नाध्यगच्छन्त गावः शीतादिता इव ॥ ४७ ॥  
 सा तु यौधिष्ठिरी सेना गाङ्गेयशरपीडिता ।  
 सिंहेनेव विनिर्भिन्ना शुक्ला गौरिव गोपते ॥ ४८ ॥  
 हते विप्रद्रुते सैन्ये निरुत्साहे विमर्दिते ।  
 हाहाकारो महानासीत् पाण्डुसैन्येषु भारत ॥ ४९ ॥  
 ततो भीष्मः शान्तनवो नित्यं मण्डलकार्मुकः ।  
 सुमोच बाणान् वीक्षताग्रानहीनाशीविषानिव ॥ ५० ॥



शरैरेकायनीकुर्वन् दिशः सर्वा यतव्रतः ।  
जघान पाण्डवरथानादिश्यादिश्य भारत ॥ ५१ ॥  
ततः सैन्येषु भग्नेषु मथितेषु च सर्वशः ।

प्राप्ते चास्तं दिनकरे न प्राज्ञायत किञ्चन ॥ ५२ ॥  
भीष्मं च समुदीर्यन्तं दृष्ट्वा पार्था महाहवे ।  
अवहारमकुर्वन्त सैन्यानां भरतर्षभ ॥ ५३ ॥

इति श्रीमहाभारते भीष्मपर्वणि भीष्मवधपर्वणि शङ्खयुद्धे प्रथमदिवसावहारे एकोनपञ्चाशत्तमोऽध्यायः ॥ ४९ ॥

## पञ्चाशत्तमोऽध्यायः

युधिष्ठिरस्य चिन्ता, भगवतः श्रीकृष्णस्याश्वासनम्, धृष्टद्युम्नस्योत्साहः, द्वितीयदिन-  
युद्धाय क्रौञ्चारुणव्यूहनिर्माणं च

संजय उवाच

कृतेऽवहारे सैन्यानां प्रथमे भरतर्षभ ।  
भीष्मे च युद्धसंरब्धे दृष्टे दुर्योधने तथा ॥ १ ॥  
धर्मराजस्ततस्तूर्णमभिगम्य जनार्दनम् ।  
भ्रातृभिः सहितः सर्वैः सर्वैश्चैव जनेश्वरैः ॥ २ ॥  
शुचा परमया युक्तश्चिन्तयानः पराजयम् ।  
वाष्णैयमब्रवीद् राजन् दृष्ट्वा भीष्मस्य विक्रमम् ॥ ३ ॥  
कृष्ण पश्य महेश्वासं भीष्मं भीमपराक्रमम् ।  
शरैर्दहन्तं सैन्यं मे ग्रीष्मे कक्षमिवानलम् ॥ ४ ॥  
कथमेनं महात्मानं शक्यामः प्रतिवीक्षितुम् ।  
लेलिह्यमानं सैन्यं मे हविष्मन्तमिवानलम् ॥ ५ ॥  
एतं हि पुरुषव्याघ्रं धनुष्मन्तं महाबलम् ।  
दृष्ट्वा विप्रद्रुतं सैन्यं समरे मार्गणाहतम् ॥ ६ ॥  
शक्यो जेतुं यमः क्रुद्धो वज्रपाणिश्च संयुगे ।  
वरुणः पाशभृद् वापि कुबेरो वा गदाधरः ॥ ७ ॥  
न तु भीष्मो महातेजाः शक्यो जेतुं महाबलः ।  
सोऽहमेवंगते मश्रो भीष्मागाधजलेऽप्लवे ॥ ८ ॥  
आत्मनो बुद्धिदौर्बल्याद् भीष्ममासाद्य केशव ।  
वनं यास्यामि वाष्णैय श्रेयो मे तत्र जीवितुम् ॥ ९ ॥  
न त्वेतान् पृथिवीपालान् दातुं भीष्माय मृत्यवे ।  
क्षपयिष्यति सेनां मे कृष्ण भीष्मो महास्त्रवित् ॥ १० ॥  
यथानलं प्रज्वलितं पतङ्गाः समभिद्रुताः ।  
विनाशायोपगच्छन्ति तथा मे सैनिको जनः ॥ ११ ॥  
क्षयं नीतोऽस्मि वाष्णैय राज्यहेतोः पराक्रमी ।  
भ्रातरश्चैव मे वीराः कर्षिताः शरपीडिताः ॥ १२ ॥  
मत्कृते भ्रातृहार्देन राज्याद् भ्रष्टस्तथा सुखात् ।  
जीवितं बहु मन्येऽहं जीवितं ह्यद्य दुर्लभम् ॥ १३ ॥  
जीवितस्य च शेषेण तपस्तपस्यामि दुश्चरम् ।  
न घातयिष्यामि रणे मित्राणीमानि केशव ॥ १४ ॥  
रथान् मे बहुसाहस्रान् दिव्यैरस्त्रैर्महाबलः ।  
घातयत्यनिशं भीष्मः प्रवरानां प्रहारिणाम् ॥ १५ ॥  
किं नु कृत्वा हितं मे स्याद् ब्रूहि माधव माचिरम् ।  
मन्यस्वमिव पश्यामि समरे सख्यसाचिनम् ॥ १६ ॥

एको भीमः परं शक्यता युध्यत्येव महाभुजः ।  
केवलं बाहुवीर्येण क्षत्रधर्ममनुस्मरन् ॥ १७ ॥  
गदया वीरघातिन्या यथोत्साहं महामनाः ।  
करोत्यसुरं कर्म रथाश्वनरदन्तिषु ॥ १८ ॥  
नालमेष क्षयं कर्तुं परसैन्यस्य मारिष ।  
आर्जवेनैव युद्धेन वीर वर्षशतैरपि ॥ १९ ॥  
एकोऽस्त्रवित् सखा तेऽयं सोऽप्यस्मान् समुपेक्षते ।  
निर्दह्यमानान् भीष्मेण द्रोणेन च महात्मना ॥ २० ॥  
दिव्यान्यस्त्राणि भीष्मस्य द्रोणस्य च महात्मनः ।  
धक्ष्यन्ति क्षत्रियान् सर्वान् प्रयुक्तानि पुनः पुनः ॥ २१ ॥  
कृष्ण भीष्मः सुसंरब्धः सहितः सर्वपार्थिवैः ।  
क्षपयिष्यति नो नूनं यादृशोऽस्य पराक्रमः ॥ २२ ॥  
स त्वं पश्य महाभाग योगेश्वर महारथम् ।  
भीष्मं यः शमयेत् संख्ये दावाग्निजलदो यथा ॥ २३ ॥  
तव प्रसादाद् गोविन्द पाण्डवा निहतद्विषः ।  
स्वराज्यमनुसम्प्राप्ता मोदिष्यन्ते सबान्धवाः ॥ २४ ॥  
एवमुक्त्वा ततः पार्थो ध्यायन्नास्ते महामनाः ।  
चिरमन्तर्मना भूत्वा शोकोपहतचेतनः ।  
शोकार्ते तमथो ज्ञात्वा दुःखोपहतचेतसम् ॥ २५ ॥  
अब्रवीत् तत्र गोविन्दो हर्षयन् सर्वपाण्डवान् ।  
मा शुचो भरतश्रेष्ठ न त्वं शोचितुमर्हसि ॥ २६ ॥  
यस्य ते भ्रातरः शूराः सर्वलोकेषु धन्विनः ।  
अहं च प्रियकृद् राजन् सात्यकिश्च महायशः ॥ २७ ॥  
विराटद्रुपदौ चेमौ धृष्टद्युम्नश्च पार्षतः ।  
तथैव सबलाश्चेमे राजानो राजसत्तम ॥ २८ ॥  
त्वत्प्रसादं प्रतीक्षन्ते त्वद्गकाश्च विशाम्पते ।  
एष ते पार्षतो नित्यं हितकामः प्रिये रतः ॥ २९ ॥  
सैनापत्यमनुप्राप्तो धृष्टद्युम्नो महाबलः ।  
शिखण्डी च महाबाहो भीष्मस्य निधनं किल ॥ ३० ॥  
( करिष्यति न संदेहो नृपाणां युधि पश्यताम् । )  
एतच्छ्रुत्वा ततो राजा धृष्टद्युम्नं महारथम् ।  
अब्रवीत् समितौ तस्यां वासुदेवस्य शृण्वतः ॥ ३१ ॥

धृष्टद्युम्न निबोधेदं यत् त्वां वक्ष्यामि मारिष ।  
 नातिक्रम्यं भवेत् तच्च वचनं मम भाषितम् ॥ ३२ ॥  
 भवान् सेनापतिर्मह्यं वासुदेवेन सम्मितः ।  
 कार्तिकेयो यथा नित्यं देवानामभवत् पुरा ॥ ३३ ॥  
 तथा त्वमपि पाण्डूनां सेनानीः पुरुषर्षभ ।  
 ( तच्छ्रुत्वा जहृषुः पार्थाः पार्थिवाश्च महारथाः ।  
 साधु साध्विति तद्वाक्यमूचुः सर्वे महीक्षितः ॥  
 पुनरप्यब्रवीद् राजा धृष्टद्युम्नं महाबलम् ॥ )  
 स त्वं पुरुषशार्दूल विक्रम्य जहि कौरवान् ॥ ३४ ॥  
 अहं च तेऽनुयास्यामि भीमः कृष्णश्च मारिष ।  
 माद्रीपुत्रौ च सहितौ द्रौपदेयाश्च दंशिताः ॥ ३५ ॥  
 ये चान्ये पृथिवीपालाः प्रधानाः पुरुषर्षभ ।  
 तत उद्धर्षयन् सर्वान् धृष्टद्युम्नोऽभ्यभाषत ॥ ३६ ॥  
 अहं द्रोणान्तकः पार्थ विहितः शम्भुना पुरा ।  
 रणे भीष्मं कृपं द्रोणं तथा शल्यं जयद्रथम् ॥ ३७ ॥  
 सर्वानन्य रणे हतान् प्रतियोत्स्यामि पार्थिव ।  
 अथोत्कृष्टं महेष्वासैः पाण्डवैर्युद्धदुर्मदैः ॥ ३८ ॥  
 समुद्यते पार्थिवेन्द्रे पार्षते शत्रुसूदने ।  
 तमब्रवीत् ततः पार्थः पार्षतं पृतनापतिम् ॥ ३९ ॥  
 व्यूहः क्रौञ्चारुणो नाम सर्वशत्रुनिबर्हणः ।  
 यं बृहस्पतिरिन्द्राय तदा देवासुरेऽब्रवीत् ॥ ४० ॥  
 तं यथावत् प्रतिव्यूह परानीकविनाशनम् ।  
 अदृष्टपूर्वं राजानः पश्यन्तु कुरुभिः सह ॥ ४१ ॥  
 यथोक्तः स नृदेवेन विष्णुर्वज्रभृता यथा ।  
 ( बार्हस्पत्येन विधिना व्यूहमार्गविचक्षणः । )  
 प्रभाते सर्वसैन्यानामग्रे चक्रे धनंजयम् ॥ ४२ ॥  
 आदित्यपथगः केतुस्तस्याद्भुतमनोरमः ।  
 शासनात् पुरुहूतस्य निर्मितो विश्वकर्मणा ॥ ४३ ॥  
 इन्द्रायुधसवर्णाभिः पताकाभिरलङ्कृतः ।  
 आकाशग इवाकाशे गन्धर्वनगरोपमः ॥ ४४ ॥

नृत्यमान इवाभाति रथचर्यासु मारिष ।  
 तेन रत्नवता पार्थः स च गाण्डीवधन्वना ॥ ४५ ॥  
 बभूव परमोपेतः सुमेरुरिव भानुना ।  
 शिरोऽभूद् द्रुपदो राजन् महत्या सेनया वृतः ॥ ४६ ॥  
 कुन्तिभोजश्च चैद्यश्च चक्षुर्भ्यां तौ जनेश्वरौ ।  
 दाशार्णकाः प्रभद्राश्च दाशेरकगणैः सह ॥ ४७ ॥  
 अनूपकाः किराताश्च ग्रीवायां भरतर्षभ ।  
 पटच्चरैश्च पौण्ड्रैश्च राजन् पौरवकैस्तथा ॥ ४८ ॥  
 निषादैः सहितश्चापि पृष्ठमासीद् युधिष्ठिरः ।  
 पक्षौ तु भीमसेनश्च धृष्टद्युम्नश्च पार्षतः ॥ ४९ ॥  
 द्रौपदेयाभिमन्युश्च सात्यकिश्च महारथः ।  
 पिशाचा दारदाश्चैव पुण्ड्राः कुण्डीविषैः सह ॥ ५० ॥  
 मारुता धेनुकाश्चैव तङ्गणाः परतङ्गणाः ।  
 बाल्लिकास्तित्तिराश्चैव चोलाः पाण्ड्याश्च भारत ॥ ५१ ॥  
 एते जनपदा राजन् दक्षिणं पक्षमाश्रिताः ।  
 अग्निवेश्यारतु हुण्डाश्च मालवा दानभारयः ॥ ५२ ॥  
 शबरा उद्गसाश्चैव वत्साश्च सह नाकुलैः ।  
 नकुलः सहदेवश्च वामं पक्षं समाश्रिताः ॥ ५३ ॥  
 रथानामयुतं पक्षौ शिरस्तु नियुतं तथा ।  
 पृष्ठमर्बुदमेवासीत् सहस्राणि च विंशतिः ॥ ५४ ॥  
 ग्रीवायां नियुतं चापि सहस्राणि च सप्ततिः ।  
 पक्षकोटिप्रपक्षेषु पक्षान्तेषु च वारणाः ॥ ५५ ॥  
 जग्मुः परिवृता राजंश्चलन्त इव पर्वताः ।  
 जघनं पालयामास विराटः सह केकयैः ॥ ५६ ॥  
 काशिराजश्च शैब्यश्च रथानामयुतैस्त्रिभिः ।  
 एवमेनं महाव्यूहं व्यूह्य भारत पाण्डवाः ॥ ५७ ॥  
 सूर्योदयं त इच्छन्तः स्थिता युद्धाय दंशिताः ।  
 तेषामादित्यवर्णानि विमलानि महान्ति च ।  
 इवेतच्छत्राण्यशोभन्त वारणेषु रथेषु च ॥ ५८ ॥

इति श्रीमहाभारते भीष्मपर्वणि भीष्मवधपर्वणि क्रौञ्चव्यूहनिर्माणे पञ्चाशत्तमोऽध्यायः ॥ ५० ॥

## एकपञ्चाशत्तमोऽध्यायः

कौरवसेनाया व्यूहरचना, उभयसेनयोः शङ्खध्वनिः सिंहनादश्च

सजय उवाच

क्रौञ्चं दृष्ट्वा ततो व्यूहमभेद्यं तनयस्तव ।  
 रक्ष्यमाणं महाघोरं पार्थेनामिततेजसा ॥ १ ॥  
 आचार्यमुपसंगम्य कृपं शल्यं च पार्थिव ।  
 सौमदर्शि विकर्णं च सोऽश्वत्थामानमेव च ॥ २ ॥  
 दुःशासनादीन् भ्रातृन् सर्वानेव च भारत ।  
 अन्यांश्च सुबह्वृक्षरान् युद्धाय समुपागतान् ॥ ३ ॥


प्राहेदं वचनं काले हर्षयस्तनयस्तव ।  
 नानाशस्त्रप्रहरणाः सर्वे युद्धविशारदाः ॥ ४ ॥  
 एकैकशः समर्था हि यूयं सर्वे महारथाः ।  
 पाण्डुपुत्रान् रणे हन्तुं ससैन्यान् किमु संहताः ॥ ५ ॥  
 अपर्याप्तं तदस्त्राकं बलं भीष्माभिरक्षितम् ।  
 पर्याप्तमिदमेतेषां बलं भीष्माभिरक्षितम् ॥ ६ ॥

संस्थानाः शूरसेनाश्च वेत्रिकाः कुकुरास्तथा ।  
आरोचकास्त्रिगर्ताश्च मद्रका यवनास्तथा ॥ ७ ॥  
शत्रुंजयेन सहितास्तथा दुःशासनेन च ।  
विकर्णेन च वीरेण तथा नन्दोपनन्दकैः ॥ ८ ॥  
चित्रसेनेन सहिताः सहिताः पारिभद्रकैः ।  
भीष्ममेवाभिरक्षन्तु सहसैन्यपुरस्कृताः ॥ ९ ॥

( संजय उवाच )

दुर्योधनवचः श्रुत्वा सर्व एव महारथाः ।  
तथेत्येनं नृपा ऊचुस्तदा द्रोणपुरोगमाः ॥ )  
ततो भीष्मश्च द्रोणश्च तव पुत्राश्च मारिप ।  
अव्यूहन्त महाव्यूहं पाण्डूनां प्रतिवाधनम् ॥ १० ॥  
भीष्मः सैन्येन महता समन्तात् परिवारितः ।  
ययौ प्रकर्षन् महती वाहिनी सुरराडिव ॥ ११ ॥  
तमन्वयान्महेष्वासो भारद्वाजः प्रतापवान् ।  
कुन्तलैश्च दशाणैश्च मागधैश्च विशाम्पते ॥ १२ ॥  
विदर्भैर्मैकलैश्चैव कर्णप्रावरणैरपि ।  
सहिताः सर्वसैन्येन भीष्ममाहवशोभिनम् ॥ १३ ॥  
गान्धाराः सिन्धुसौवीराः शिवयोऽथ वसानयः ।  
शकुनिश्च स्वसैन्येन भारद्वाजमपालयत् ॥ १४ ॥  
ततो दुर्योधनो राजा सहितः सर्वसोदरैः ।  
अश्वातकैर्विकर्णैश्च तथा चाम्बष्ठकोसलैः ॥ १५ ॥  
दरदैश्च शकैश्चैव तथा क्षुद्रकमालवैः ।  
अभ्यरक्षत संहृष्टः सौबलेयस्य वाहिनीम् ॥ १६ ॥  
भूरिश्रवाः शलः शल्यो भगदत्तश्च मारिपः ।  
विन्दानुविन्दावावन्त्यौ वामं पार्श्वमपालयन् ॥ १७ ॥

इति श्रीमहाभारते भीष्मपर्वणि भीष्मवधपर्वणि कौरवव्यूहवचनायामेकपञ्चाशत्तमोऽध्यायः ॥ ५१ ॥



## द्विपञ्चाशत्तमोऽध्यायः

### भीष्मार्जुनयोर्युद्धम्

धृतराष्ट्र उवाच

एवं व्यूढेष्वनीकेषु मामकेष्वितरेषु च ।  
कथं प्रहरतां श्रेष्ठाः सम्प्रहारं प्रचक्रिरे ॥ १ ॥  
संजय उवाच  
( तावकाः पाण्डवैः सार्धं यथायुध्यन्त तच्छृणु । )  
समं व्यूढेष्वनीकेषु संनद्धरुचिरध्वजम् ।  
अपारमिव संहृष्ट्य सागरप्रतिमं बलम् ॥ २ ॥  
तेषां मध्ये स्थितो राजन् पुत्रो दुर्योधनस्तव ।  
अब्रवीत् तावकान् सर्वान् युद्धयध्वमिति दंशिताः ॥ ३ ॥  
ते मनः क्रूरमाधाय समभित्यक्तजीविताः ।  
पाण्डवान् अभ्यवर्तन् सर्व एवोच्छ्रितध्वजाः ॥ ४ ॥

सौमदन्तिः सुशर्पा च काम्बोजश्च सुदक्षिणः ।  
शुभायुश्चाच्युतायुश्च दक्षिणं पक्षमास्थिताः ॥ १८ ॥  
अश्वत्थामा कृपश्चैव कृतवर्मा च सान्वतः ।  
महत्या सनयश्चाथ सेनापृष्ठे व्यवस्थिताः ॥ १९ ॥  
पृष्ठगोपारतु नय्यासन् नानादेश्या जनेश्वराः ।  
केतुमान् वसुदानश्च पुत्रः काश्यपस्य चाभिभूः ॥ २० ॥  
ततस्ते तावकाः सर्वे हृष्टा युद्धाय भारत ।  
दध्मुः शङ्खान् मुदा युक्ताः सिंहनादां स्तथोज्ज्वलन् ॥ २१ ॥  
तेषां श्रुत्वा तु हृष्टानां वृद्धः कुरुपितामहः ।  
सिंहनादं चिनद्योच्चैः शङ्खं दध्मौ प्रतापवान् ॥ २२ ॥  
ततः शङ्खाश्च भेर्यश्च पणवा विविधाः परे ।  
आनकाश्चाभ्यहन्यन्त स शब्दस्तुमुलोऽभवत् ॥ २३ ॥  
ततः श्वेतैर्हयैर्युक्ते महति स्यन्दने स्थितौ ।  
प्रदध्मतुः शङ्खवरौ हेमरत्नपरिकृतौ ॥ २४ ॥  
पाञ्चजन्यं हृषीकेशो देवदत्तं धर्जजयः ।  
पौण्ड्रं दध्मौ महाशङ्खं भीमकर्मा वृकोदरः ॥ २५ ॥  
अनन्तविजयं राजा कुन्तीपुत्रो युधिष्ठिरः ।  
नकुलः सहदेवश्च सुघोषमणिपुष्पकौ ॥ २६ ॥  
काशिराजश्च शैब्यश्च शिखण्डी च महारथः ।  
धृष्टद्युम्नो विराटश्च सात्यकिश्च महारथः ॥ २७ ॥  
पाञ्चाल्याश्च महेष्वासो द्रौपद्याः पञ्च चात्मजाः ।  
सर्वे दध्मुर्गहाशङ्खान् सिंहनादांश्च नेदिरे ॥ २८ ॥  
स घोषः सुमहास्तत्र वीरैस्तैः समुदीरितः ।  
नभश्च पृथिवी चैव तुमुलो व्यनुनादयत् ॥ २९ ॥  
एवमेते महाराजा प्रहृष्टाः कुरुपाण्डवाः ।  
पुनर्पुञ्जाय संजग्मुस्तापयानाः परस्परम् ॥ ३० ॥

ततो युद्धं समभवत् तुमुलं लोमहर्षणम् ।  
तावकानां परेषां च व्यतिषक्तरथद्विपम् ॥ ५ ॥  
मुक्तास्तु रथिभिर्बाणा रुक्मपुङ्खाः सुतेजसाः ।  
सन्निपेतुरकुण्ठाग्रा नागेषु च हयेषु च ॥ ६ ॥  
तथा प्रवृत्तं संग्रामे धनुरुद्यम्य दंशितः ।  
अभिपत्य महाबाहुर्भीष्मो भीमपराक्रमः ॥ ७ ॥  
सौभद्रे भीमसेने च सात्यकौ च महारथे ।  
कैकेये च विराटे च धृष्टद्युम्ने च पार्षते ॥ ८ ॥  
एतेषु नरवारेषु चेदिमत्स्येषु चाभिभूः ।  
ववर्ष शरवर्षाणि वृद्धः कुरुपितामहः ॥ ९ ॥

अभिद्यत ततो व्यूहस्तस्मिन् वीरसमागमे ।  
 सर्वेषामेव सैन्यानामासीद् व्यतिकरो महान् ॥ १० ॥  
 साधिनो ध्वजिनश्चैव हताः प्रवरवाजिनः ।  
 विप्रदुतरथानीकाः समपद्यन्त पाण्डवाः ॥ ११ ॥  
 अर्जुनस्तु नरव्याघ्रो दृष्ट्वा भीष्मं महारथम् ।  
 वाष्णैयमब्रवीत् क्रुद्धो याहि यत्र पितामहः ॥ १२ ॥  
 एष भीष्मः सुसंकुद्धो वाष्णैय मम वाहिनीम् ।  
 नाशयिष्यति सुव्यक्तं दुर्योधनहिते रतः ॥ १३ ॥  
 एष द्रोणः कृपः शल्यो विकर्णश्च जनार्दन ।  
 धार्तराष्ट्रश्च सहिता दुर्योधनपुरोगमाः ॥ १४ ॥  
 पञ्चालान् निहनिष्यन्ति रक्षिता दृढधन्वना ।  
 सोऽहं भीष्मं वधिष्यामि सैन्यद्वेतोर्जनार्दन ॥ १५ ॥  
 तमब्रवीद् वासुदेवो यत्तो भव धनंजय ।  
 एष त्वां प्रापयिष्यामि पितामहरथं प्रति ॥ १६ ॥  
 एवमुक्त्वा ततः शौरी रथं तं लोकविश्रुतम् ।  
 प्रापयामास भीष्मस्य रथं प्रति जनेश्वर ॥ १७ ॥  
 चलद्बहुपताकेन वलाकावर्णवाजिना ।  
 समुच्छिन्नतमहाभीमनदद्वानरकेतुना ॥ १८ ॥  
 महता मेघनादेन रथेनाभिनतेजसा ।  
 विनिघ्नन् कौरवानीकं शूरसेनांश्च पाण्डवः ॥ १९ ॥  
 प्रायाच्छरणदः शीघ्रं सुहृदां हर्षवर्धनः ।  
 तमापतन्तं वेगेन प्रभिन्नमिव वारणम् ॥ २० ॥  
 त्रासयन्तं रणे शूरान् मर्दयन्तं च सायकैः ।  
 सैन्धवप्रमुखैर्गुप्तः प्राच्यसौवीरकेकयैः ॥ २१ ॥  
 सहसा प्रत्युदीयाय भीष्मः शान्तनवोऽर्जुनम् ।  
 को हि गाण्डीवधन्वानमन्यः कुरुपितामहात् ॥ २२ ॥  
 द्रोणवैकर्तनाभ्यां वा रथी संयातुमर्हति ।  
 ततो भीष्मो महाराज सर्वलोकमहारथः ॥ २३ ॥  
 अर्जुनं सप्तसप्तत्या नाराचानां समाचिनोत् ।  
 द्रोणश्च पञ्चविंशत्या कृपः पञ्चाशता शरैः ॥ २४ ॥  
 दुर्योधनश्चतुःषष्ट्या शल्यश्च नवभिः शरैः ।  
 सैन्धवो नवभिश्चैव शकुनिश्चापि पञ्चभिः ॥ २५ ॥  
 विकर्णो दशभिर्भल्लैः राजन् विव्याध पाण्डवम् ।  
 स तैर्विद्धो महेष्वासः समन्ताद्विशितैः शरैः ॥ २६ ॥  
 न विव्यथे महाबाहुर्मिथमान इवाचलः ।  
 स भीष्मं पञ्चविंशत्या कृपं च नयभिः शरैः ॥ २७ ॥  
 द्रोणं षष्ट्या नरव्याघ्रो विकर्णं च त्रिभिः शरैः ।  
 शल्यं चैव त्रिभिर्बाणैः राजानं चैव पञ्चभिः ॥ २८ ॥  
 प्रत्यविध्यदमेयात्मा किरीटी नरतर्षभ ।  
 तं सात्यकिर्विराटश्च धृष्टद्युम्नश्च पार्यतः ॥ २९ ॥  
 द्रौपदेयाऽभिमन्युश्च परिवर्धनंजयम् ।  
 ततो द्रोणं महेष्वासं गाङ्गेयस्य प्रिये रतम् ॥ ३० ॥

अभ्यवर्तत पाञ्चाल्यः संयुक्तः सह सोमकैः ।  
 भीष्मस्तु रथिनां श्रेष्ठो राजन् विव्याध णण्डवम् ॥ ३१ ॥  
 अशीत्या निशितैर्बाणैस्ततोऽक्रोशन्त तावकाः ।  
 तेषां तु निनदं श्रुत्वा सहितानां प्रहृष्टवत् ॥ ३२ ॥  
 प्रविवेश ततो मध्यं नरसिंहः प्रतापवान् ।  
 तेषां महारथानां स मध्यं प्राप्य धनंजयः ॥ ३३ ॥  
 चिक्रीड घनुषा राजैल्लक्ष्यं कृत्वा महारथान् ।  
 ततो दुर्योधनो राजा भीष्ममाह जनेश्वरः ॥ ३४ ॥  
 पीड्यमानं स्वकं सैन्यं दृष्ट्वा पार्थेन संयुगे ।  
 एष पाण्डुसुतस्तात कृष्णेन सहितो बली ॥ ३५ ॥  
 यततां सर्वसैन्यानां मूलं नः परिक्रान्तति ।  
 त्वयि जीवति गाङ्गेय द्रोणे च रथिनां वरे ॥ ३६ ॥  
 त्वत्कृते चैवकर्णोऽपि न्यस्तशस्त्रो विशाम्पते ।  
 न युध्यति रणे पार्थ हितकामः सदा मम ॥ ३७ ॥  
 स तथा कुरु गाङ्गेय यथा हन्येत फाल्गुनः ।  
 एवमुक्तस्ततो राजन् पिता देवव्रतस्तव ॥ ३८ ॥  
 धिक्क्षत्रं धर्ममित्युक्त्वा प्रायात् पार्थरथं प्रति ।  
 उभौ श्वेतहयौ राजन् संसक्तौ प्रेक्ष्य पार्थिवाः ॥ ३९ ॥  
 सिंहनादान् भृशं चक्रुः शङ्खान् दध्मुश्च मारिष ।  
 द्रोणिर्दुर्योधनश्चैव विकर्णश्च तवात्मजः ॥ ४० ॥  
 परिवार्य रणे भीष्मं स्थिता युद्धाय मारिष ।  
 तथैव पाण्डवाः सर्वे परिवार्य धनंजयम् ॥ ४१ ॥  
 स्थिता युद्धाय महते ततो युद्धमवर्तत ।  
 गाङ्गेयस्तु रणे पार्थमानच्छन्नवभिः शरैः ॥ ४२ ॥  
 तमर्जुनः प्रत्यविध्यद् दशभिर्मर्मभेदिभिः ।  
 ततः शरसहस्रेण सुप्रयुक्तेन पाण्डवः ॥ ४३ ॥  
 अर्जुनः समरश्लाघी भीष्मस्यावारयद् दिशः ।  
 शरजालं ततस्तत् तु शरजालेन मारिष ॥ ४४ ॥  
 वारयामास पार्थस्य भीष्मः शान्तनवस्तदा ।  
 उभौ परमसंहृष्टावुभौ युद्धाभिनन्दिनौ ॥ ४५ ॥  
 निर्विशेषमयुध्येतां कृतप्रतिकृतैषिणौ ।  
 भीष्मचापविमुक्तानि शरजालानि संघशः ॥ ४६ ॥  
 शीर्यमाणान्यदृश्यन्त भिन्नान्यर्जुनसायकैः ।  
 तथैवार्जुनमुक्तानि शरजालानि सर्वशः ॥ ४७ ॥  
 गाङ्गेयशरनुज्ञानि प्रापतन्त महीतले ।  
 अर्जुनः पञ्चविंशत्या भीष्ममाच्छच्छित्तैः शरैः ॥ ४८ ॥  
 भीष्मोऽपि समरे पार्थं विव्याध निशितैः शरैः ।  
 अन्योन्यस्य हयान् विद्ध्वा भवजौ च सुमहाबलौ ॥ ४९ ॥  
 रथेषां रथचक्रे च चिक्रीडतुररिंदमौ ।  
 ततः क्रुद्धो महाराज भीष्मः प्रहरतां वरः ॥ ५० ॥  
 वासुदेवं त्रिभिर्बाणैराजघ्नान् स्तनान्तरे ।  
 भीष्मचापच्युतैस्तैस्तु निर्विद्धो मधुसूदनः ॥ ५१ ॥

विरराज रणे राजन् सपृष्प इव किंशुकः ।  
 ततोऽर्जुनो भृश कुद्धो निर्विद्वं प्रेक्ष्य माधवम् ॥ ५२ ॥  
 सारथिं कुरुवृद्धस्य त्रिविमेद शितैः शरैः ।  
 यतमानौ तु तौ वीरावन्योन्यस्य वधं प्रति ॥ ५३ ॥  
 न शक्नुतां तदान्योन्यमभिसंधातुमाहवे ।  
 तौ मण्डलानि चित्राणि गतपत्यागतानि च ॥ ५४ ॥  
 अदर्शयेतां बहुधा सूतसामर्थ्यालाघवात् ।  
 अन्तरं च प्रहारेषु तर्कयन्तौ परस्परम् ॥ ५५ ॥  
 राजन्नन्तरमार्गस्थौ स्थितावास्तां मुहुर्मुहुः ।  
 उभौ सिंहरोन्मिश्रं शङ्खशब्दं च चक्रतुः ॥ ५६ ॥  
 तथैव चापनिर्घोषं चक्रतुस्तौ महारथौ ।  
 तयोः शङ्खनिनादेन रथनेमिस्वनेन च ॥ ५७ ॥  
 दारिता सहसा भूमिश्चकम्पे च ननाद च ।  
 नोभयोरन्तरं कश्चिद् दृढशो भरतर्षभ ॥ ५८ ॥  
 बलिनौ युद्धदुर्धर्षावन्योन्यसदृशावुभौ ।  
 चिह्नमात्रेण भीष्म तु प्रजङ्गस्तत्र कौरवाः ॥ ५९ ॥  
 तथा पाण्डुसुताः पार्थ चिह्नमात्रेण जज्ञिरे ।  
 तयोर्नृवरयोर्दंष्ट्रा तादृशं तं पराक्रमम् ॥ ६० ॥  
 विस्मयं सर्वभूतानि जग्मुर्भारत संयुगे ।  
 न तयोर्विवरं कश्चिद् रणे पश्यति भारत ॥ ६१ ॥  
 धर्मे स्थितस्य हि यथा न कश्चिद् वृजिनं क्वचित् ।  
 उभौ च शरजालेन तावद्वयौ बभूवतुः ॥ ६२ ॥

प्रकाशौ च पुनस्तूर्णं बभूवतुरुभौ रणे ।  
 तत्र देवाः सगन्धर्वाश्चारणाश्चरिभिः सह ॥ ६३ ॥  
 अन्योन्यं प्रत्यभाषन्त तयोर्दंष्ट्रा पराक्रमम् ।  
 न शक्यौ युधि संरन्ध्रौ जेतुमेतौ कथञ्चन ॥ ६४ ॥  
 सदेवासुरगन्धर्वैर्लोकैरपि महारथौ ।  
 आश्चर्यभूतं लोकेषु युद्धमेतन्महाद्भुतम् ॥ ६५ ॥  
 नैतादृशानि युद्धानि भविष्यन्ति कथञ्चन ।  
 न हि शक्यो रणे जेतुं भीष्मः पार्थेन धीमता ॥ ६६ ॥  
 सधनुः सरथः साश्वः प्रवपन् सायकान् रणे ।  
 तथैव पाण्डवं युद्धे देवैरपि दुरासदम् ॥ ६७ ॥  
 न विजेतुं रणे भीष्म उत्सहेत धनुर्धरम् ।  
 आलोकादपि युद्धं हि समगेतद् भविष्यति ॥ ६८ ॥  
 इति स वाचोऽश्रयन्त प्रोच्चरन्त्यस्ततस्ततः ।  
 गाङ्गेयार्जुनयोः संख्ये स्तवयुक्ता विशाम्पते ॥ ६९ ॥  
 त्वदीयास्तु तदा योषाः पाण्डवेयाश्च भारत ।  
 अन्योन्यं समरे जघ्नुस्तयोस्तत्र पराक्रमे ॥ ७० ॥  
 शितधारैस्तथा खड्गैर्विमलैश्च परश्वधैः ।  
 शरैरन्यैश्च बहुभिः शस्त्रैर्नानाविधैरपि ॥ ७१ ॥  
 उभयोः सेनयोः शूरा न्यकृन्तन्त परस्परम् ।  
 वर्तमाने तथा घोरे तस्मिन् युद्धे सुदारुणे ।  
 द्रोणपाञ्चाल्ययो राजन् महानासीत् समागमः ॥ ७२ ॥

इति श्रीमहाभारते भीष्मपर्वणि भीष्मवधपर्वणि भीष्मार्जुनयुद्धे द्विपञ्चाशत्तमोऽध्यायः ॥ ५२ ॥

## त्रिपञ्चाशत्तमोऽध्यायः

### द्रोणाचार्यधृष्टद्युम्नयोर्युद्धम्

धृतराष्ट्र उवाच

कथं द्रोणो महेष्वासः पाञ्चाल्यश्चापि पार्षतः ।  
 उभौ समीयतुर्यक्षां तन्ममाचक्ष्व संजय ॥ १ ॥  
 दिष्टमेव परं मन्ये पौरुषादिति मे मतिः ।  
 यत्र शान्तनवो भीष्मो नातरद् युधि पाण्डवम् ॥ २ ॥  
 भीष्मो हि समरे कुद्धो हन्याल्लोकांश्चराचरान् ।  
 स कथं पाण्डवं युद्धे नातरत् संजयौजसा ॥ ३ ॥

संजय उवाच

शृणु राजन् स्थिरो भूत्वा युद्धमेतत् सुदारुणम् ।  
 न शक्याः पाण्डवा जेतुं देवैरपि सवासवैः ॥ ४ ॥  
 द्रोणस्तु निशितैर्बाणैर्धृष्टद्युम्नमविध्यत ।  
 सारथिं चास्य भल्लेन रथनीडादपातयत् ॥ ५ ॥  
 तथास्य चतुरो बाह्यांश्चतुर्भिः सायकोत्तमैः ।  
 पीडयामास संकुद्धो धृष्टद्युम्नस्य मारिष ॥ ६ ॥  
 धृष्टद्युम्नस्ततो द्रोणं नवत्या निशितैः शरैः ।

विज्याध प्रहसन् वीरस्तिष्ठ तिष्ठेति चाब्रवीत् ॥ ७ ॥  
 ततः पुनरमेयात्मा भारद्वाजः प्रतापवान् ।  
 शरैः प्रच्छादयामास धृष्टद्युम्नममर्षणम् ॥ ८ ॥  
 आददे च शरं धोरं पार्श्वतान्तचिकीर्षया ।  
 शक्राशनिसमस्पर्शं कालदण्डमिवापरम् ॥ ९ ॥  
 हाहाकारो महानासीत् सर्वसैन्येषु भारत ।  
 तमिषुं संधितं दृष्ट्वा भारद्वाजेन संयुगे ॥ १० ॥  
 तन्नाद्भुतमपश्याम धृष्टद्युम्नस्य पौरुषम् ।  
 यदेकः समरे वीरस्तस्यौ गिरिर्वाचलः ॥ ११ ॥  
 तं च दीप्तं शरं घोरमायान्तं मृत्युमात्मनः ।  
 विच्छेद शरवृष्टिं च भारद्वाजे मुमोच ह ॥ १२ ॥  
 तत उच्चुक्रुशुः सर्वे पञ्चालाः पाण्डवैः सह ।  
 धृष्टद्युम्नेन तत् कर्म कृतं दृष्ट्वा सुदुष्करम् ॥ १३ ॥  
 ततः शक्तिं महावेगां स्पर्णवैद्युर्भूषिताम् ।  
 द्रोणस्य निधनाकाङ्क्षी चिक्षेप स पराक्रमी ॥ १४ ॥



तामापतन्ती सहसा शक्तिं कनकभूषिताम् ।  
 त्रिधा चिच्छेद समरे भारद्वाजो हसन्निव ॥ १५ ॥  
 शक्तिं विनिहतां दृष्ट्वा धृष्टद्युम्नः प्रतापवान् ।  
 ववर्ष शरवर्षाणि द्रोणं प्रति जनेश्वर ॥ १६ ॥  
 शरवर्षं ततस्तत् तु संनिवार्य महायशाः ।  
 द्रोणो द्रुपदपुत्रस्य मध्ये चिच्छेद कार्मुकम् ॥ १७ ॥  
 स चिच्छन्नधन्वा समरे गदां गुर्वी महायशाः ।  
 द्रोणाय प्रेषयामास गिरिसारमयीं बली ॥ १८ ॥  
 सा गदा वेगवन्मुक्ता प्रायाद् द्रोणजिघांसया ।  
 तत्राद्भुतमपश्याम भारद्वाजस्य विक्रमम् ॥ १९ ॥  
 लाघवाद् व्यसयामास गदां हेमविभूषिताम् ।  
 व्यसयित्वा गदां तां च प्रेषयामास पार्षतम् ॥ २० ॥  
 भल्लान् सुनिशितान् पीतान् रुक्मपुङ्गवान् सुदारुणान् ।  
 ते तस्य कवचं भित्त्वा पपुः शोणितमाहवे ॥ २१ ॥  
 अथान्यद् धनुरादाय धृष्टद्युम्नो महारथः ।  
 द्रोणं युधि पराक्रम्य शरैर्विव्याध पञ्चभिः ॥ २२ ॥  
 रुधिराक्तौ ततस्तौ तु शुशुभाने नरर्षभौ ।  
 वसन्तसमये राजन् पुष्पिताविव किंशुकौ ॥ २३ ॥  
 अमर्षितस्ततो राजन् पराक्रम्य चमूमुखे ।  
 द्रोणो द्रुपदपुत्रस्य पुनश्चिच्छेद कार्मुकम् ॥ २४ ॥  
 अथैनं छिन्नधन्वानं शरैः संनतपर्वभिः ।  
 अभ्यवर्षदमेयात्मा वृष्ट्या मेघ इवाचलम् ॥ २५ ॥  
 सारथिं चास्य भल्लेन रथनीडादपातयत् ।  
 अथास्य चतुरो बाह्याश्चतुर्भिर्निशितैः शरैः ॥ २६ ॥  
 पातयामास समरे सिंहनादं ननाद च ।  
 ततोऽपरेण भल्लेन हस्ताच्चापमथाच्छिनत् ॥ २७ ॥  
 स चिच्छन्नधन्वा विरथो हताश्वो हतसारथिः ।

इति श्रीमहाभारते भीष्मपर्वणि भीष्मवधपर्वणि धृष्टद्युम्नद्रोणयुद्धे त्रिपञ्चाशत्तमोऽध्यायः ॥ ५३ ॥

### चतुष्पञ्चाशत्तमोऽध्यायः

कलिङ्गनिषादाभ्यां भीमस्य युद्धम्, भीमसेनः शक्रदेवभानुमत्केतुमतां वधः,

तेषां बहुसैनिकानां संहारश्च

धृतराष्ट्र उवाच

तथा प्रतिसमादिष्टः कालिङ्गो वाहिनीपतिः ।  
 कथमद्भुतकर्माणं भीमसेनं महाबलम् ॥ १ ॥  
 चरन्तं गदया वीरं दण्डहस्तमिवान्तकम् ।  
 योधयामास समरे कालिङ्गः सह सेनया ॥ २ ॥

सजय उवाच

पुत्रेण तव राजेन्द्र स तथोक्तो महाबलः ।  
 महत्या सेनया गुप्तः प्रायाद् भीमरथं प्रति ॥ ३ ॥  
 तामापतन्तीं महतीं कलिङ्गानां महाचमूम् ।

गदापाणिरवारोहत् ख्यापयन् पौरुषं महत् ॥ २८ ॥  
 तामस्य विशिखैस्तूर्णं पातयामास भारत ।  
 रथानवचरुदस्य तदद्भुतमिवामवत् ॥ २९ ॥  
 ततः स विपुलं चर्म शतचन्द्रं च भानुमत् ।  
 अङ्गं च विपुलं दिव्यं प्रगृह्य सुभुजो वली ॥ ३० ॥  
 अभिदुद्राव वेगेन द्रोणस्य वधकाङ्क्षया ।  
 आभिषार्थी यथा सिंहो वने मत्तमिव द्विपम् ॥ ३१ ॥  
 तत्राद्भुतमपश्याम भारद्वाजस्य पौरुषम् ।  
 लाघवं चास्त्रयोगं च बलं बाह्वोश्च भारत ॥ ३२ ॥  
 यदेनं शरवर्षेण वारयामास पार्षतम् ।  
 न शशाक ततो गन्तुं बलवानपि संयुगे ॥ ३३ ॥  
 निवारितस्तु द्रोणेन धृष्टद्युम्नो महारथः ।  
 न्यवारयच्छरैर्घास्तांश्चर्मणा कृतहस्तवत् ॥ ३४ ॥  
 ततो भीमो महाबाहुः सहसाभ्यपतद् बली ।  
 साहाय्यकारी समरे पार्षतस्य महात्मनः ॥ ३५ ॥  
 स द्रोणं निशितैर्बाणै राजन् विव्याध सप्तभिः ।  
 पार्षतं च रथं तूर्णं स्वकमारोहयत् तदा ॥ ३६ ॥  
 ततो दुर्योधनो राजन् भानुमन्तमचोदयत् ।  
 नैन्येन महता युक्तं भारद्वाजस्य रक्षणे ॥ ३७ ॥  
 ततः सा महती सेना कलिङ्गानां जनेश्वर ।  
 भीममभ्युद्ययौ तूर्णं तव पुत्रस्य शासनात् ॥ ३८ ॥  
 पाञ्चाल्यमथ संत्यज्य द्रोणोऽपि रथिनां वरः ।  
 विराटद्रुपदौ वृद्धौ वारयामास संयुगे ॥ ३९ ॥  
 धृष्टद्युम्नोऽपि समरे धर्मराजानमभ्ययात् ।  
 ततः प्रववृते युद्धं तुमुलं लोमहर्षणम् ॥ ४० ॥  
 कलिङ्गानां च समरे भीमस्य च महात्मनः ।  
 जगतः प्रक्षयकरं घोररूपं भयावहम् ॥ ४१ ॥

रथाश्वनागकलिङ्गां प्रगृहीतमहायुधाम् ॥ ४ ॥  
 भीमसेनः कलिङ्गानामाच्छेद् भारत वाहिनीम् ।  
 केतुमन्तं च नैषादिमायान्तं सह चेदिभिः ॥ ५ ॥  
 ततः श्रुतायुः संकुद्धो राज्ञा केतुमता सह ।  
 आससाद रणे भीमं व्यूढानीकेषु चेदिषु ॥ ६ ॥  
 रथैरनेकसाहस्रैः कलिङ्गानां नराधिप ।  
 अयुतेन गजानां च निषादैः सह केतुमान् ॥ ७ ॥  
 भीमसेनं रणे राजन् समन्तात् पर्यवारयत् ।  
 चेदिमत्स्यकरूपाश्च भीमसेनपदानुगाः ॥ ८ ॥

अभ्यधावन्त समरे निषादान् सह राजभिः ।  
 ततः प्रवृत्ते युद्धं घोररूपं भयावहम् ॥ ९ ॥  
 न प्राजानन्त योधाः खान् परस्परजिघांसया ।  
 घोरमासीत् ततो युद्धं भीमस्य सहसा परैः ॥ १० ॥  
 यथेन्द्रस्य महाराज महत्या दैत्यसेनया ।  
 तस्य सैन्यस्य संग्रामे युध्यमानस्य भारत ॥ ११ ॥  
 बभूव सुमहाब्जशब्दः सागरस्येव गर्जतः ।  
 अन्योन्यं स तदा योधा विकर्षन्तो विशम्पते ॥ १२ ॥  
 मही चक्रुश्चितां सर्वा शशलोहितसंनिभाम् ।  
 योधांश्च खान् परान् वापि नाभ्यजानञ्जिघांसया ॥ १३ ॥  
 खानप्याददते स्वाश्च शूराः परमदुर्जयाः ।  
 विमर्दः सुमहानासीदल्पानां बहुभिः सह ॥ १४ ॥  
 कलिङ्गैः सह चेदीनां निषादैश्च विशम्पते ।  
 कृत्वा पुरुषकारं तु यथाशक्ति महाबलाः ॥ १५ ॥  
 भीमसेनं परित्यज्य संन्यवर्तन्त चेदयः ।  
 सर्वैः कलिङ्गैरासन्नः संनिवृत्तेषु चेदिषु ॥ १६ ॥  
 खबाहुबलमास्थाय न न्यवर्तत पाण्डवः ।  
 न चचाल रथोपस्थाद् भीमसेनो महाबलः ॥ १७ ॥  
 शितैरवाकिरद् बाणैः कलिङ्गानां वरूथिनीम् ।  
 कालिङ्गस्तु महेष्वासः पुत्रश्चास्य महारथः ॥ १८ ॥  
 शक्रदेव इति ख्यातो जघ्नतुः पाण्डवं शरैः ।  
 ततो भीमो महाबाहुर्विधुन्वन् रुचिरं धनुः ॥ १९ ॥  
 योधयामास कालिङ्गं खबाहुबलमाश्रितः ।  
 शक्रदेवस्तु समरे विस्तृजन् सायकान् बहून् ॥ २० ॥  
 अश्वाञ्जघान समरे भीमसेनस्य सायकैः ।  
 तं दृष्ट्वा विरथं तत्र भीमसेनमरिन्दमम् ॥ २१ ॥  
 शक्रदेवोऽभिदुद्राव शरैरवकिरञ्जितैः ।  
 भीमस्योपरि राजेन्द्र शक्रदेवो महाबलः ॥ २२ ॥  
 ववर्ष शरवर्षाणि तपान्ते जलदो यथा ।  
 हताश्वे तु रथे तिष्ठन् भीमसेनो महाबलः ॥ २३ ॥  
 शक्रदेवाय चिक्षेप सर्वशैक्यायसीं गदाम् ।  
 स तथा निहतो राजन् कालिङ्गतनयो रथात् ॥ २४ ॥  
 सध्वजः सह सूतेन जगाम धरणीतलम् ।  
 हतमात्मसुतं दृष्ट्वा कलिङ्गानां जनाधिपः ॥ २५ ॥  
 रथैरनेकसाहस्रैर्भीमस्यावारयद् दिशः ।  
 ततो भीमो महावेगां त्यक्त्वा गुर्वी महागदाम् ॥ २६ ॥  
 निस्त्रिशमाददे घोरं चिकीर्षुः कर्म दारुणम् ।  
 चर्म चाप्रतिमं राजन्नार्पभं पुरुषर्षभ ॥ २७ ॥  
 नक्षत्रैरर्धचन्द्रैश्च शातकुम्भमयैश्चितम् ।  
 कालिङ्गस्तु ततः क्रुद्धो धनुर्ज्यामवमृज्य च ॥ २८ ॥  
 प्रगृह्य च शरं घोरमेकं सर्पविषोपमम् ।  
 प्राहिणोद् भीमसेनाय वधाकाङ्क्षी जनेश्वरः ॥ २९ ॥  
 तमापतन्तं वेगेन प्रेरितं निशितं शरम् ।

भीमसेनो द्विधा राजंश्चिच्छेद विपुलासिना ॥ ३० ॥  
 उदक्रोशच्च संहृष्टस्त्रासयानो वरूथिनीम् ।  
 कालिङ्गोऽथ ततः क्रुद्धो भीमसेनाय संयुगे ॥ ३१ ॥  
 तोमरान् प्राहिणोच्छीघ्रं चतुर्दशशिलाशिनान् ।  
 तानप्राप्तान् महाबाहुः खगतानेव पाण्डवः ॥ ३२ ॥  
 चिच्छेद सहसा राजन्नसम्भ्रान्तो वरासिना ।  
 निकृत्य तु रणे भीमस्तोमरान् वै चतुर्दश ॥ ३३ ॥  
 भानुमन्तं ततो भीमः प्राद्रवत् पुरुषर्षभः ।  
 भानुमांस्तु ततो भीमं शरवर्षेण च्छादयन् ॥ ३४ ॥  
 ननाद वलवन्नादं नादयानो नभस्तलम् ।  
 न च तं ममृषे भीमः सिंहनादं महाहवे ॥ ३५ ॥  
 ततः शब्देन महता विनताद महास्वनः ।  
 तेन नादेन विव्रस्ता कलिङ्गानां वरूथिनी ॥ ३६ ॥  
 न भीमं समरे मेने मानुषं भरतर्षभ ।  
 ततो भीमो महाबाहुर्नर्दित्वा विपुलं स्वनम् ॥ ३७ ॥  
 सासिर्वेगवदाप्लुत्य दन्ताभ्यां वारणोत्तमम् ।  
 आरुरोह ततो मध्यं नागराजस्य मारिष ॥ ३८ ॥  
 ततो मुमोच कालिङ्गः शक्तिं तामकरोद् द्विधा ।  
 खङ्गेन पृथुना मध्ये भानुमन्तमथाच्छिनत् ॥ ३९ ॥  
 सोऽन्तरायुधिनं हत्वा राजपुत्रमरिन्दमः ।  
 गुरुं भारसहं स्कन्धे नागस्यासिमपातयत् ॥ ४० ॥  
 छिन्नस्कन्धः स विनदन् पपात गजयूथपः ।  
 आरुग्णः सिन्धुवेगेन सानुमानिव पर्वतः ॥ ४१ ॥  
 ततस्तस्मादवप्लुत्य गजाद् भारत भारतः ।  
 खङ्गपाणिरदीनात्मा तस्थौ भूमौ सुदर्शितः ॥ ४२ ॥  
 स चचार बहून् मार्गानभितः पातयन् गजान् ।  
 अग्निचक्रमिवाविद्धं सर्वतः प्रत्यदृश्यत ॥ ४३ ॥  
 अश्ववृन्देषु नागेषु रथानीकेषु चाभिभूः ।  
 पदातीनां च संघेषु विनिघ्नञ्शोणितोक्षितः ॥ ४४ ॥  
 श्येनवद् व्यचरद् भीमो रणेऽरिषु बलोत्कटः ।  
 छिन्दंस्तेषां शरीराणि शिरांसि च महाबलः ॥ ४५ ॥  
 खड्गेन शितधारेण संयुगे गजयोधिनाम् ।  
 पदातिरेकः संक्रुद्धः शत्रूणां भयवर्धनः ॥ ४६ ॥  
 सम्मोहयामास स तान् कालान्तकयमोपमः ।  
 मूढाश्च ते तमेवाजौ विनदन्तः समाद्रवन् ॥ ४७ ॥  
 सासिमुत्तमवेगेन विचरन्तं महारणे ।  
 निकृत्य रथिनां चाजौ रथेषाश्च युगानि च ॥ ४८ ॥  
 जघान रथिनश्चापि बलवान् रिपुमर्दनः ।  
 भीमसेनश्चरन् मार्गान् सुबहून् प्रत्यदृश्यत ॥ ४९ ॥  
 भ्रान्तमाविद्धमुद्भ्रान्तमाप्लुतं प्रसृतं प्लुतम् ।  
 सम्पातं समुदीर्णं च दर्शयामास पाण्डवः ॥ ५० ॥  
 केचिदग्रासिना छिन्नाः पाण्डवेन महात्मना ।  
 विनेदुर्भिन्नमर्माणो निपेतुश्च गतासवः ॥ ५१ ॥

छिन्नदन्ताग्रहस्ताश्च भिन्नकुम्भास्तथा परे ।  
 वियोधाः स्वान्यनीकानि जघ्नुर्भारत वारणाः ॥ ५२ ॥  
 निपेतुरुर्व्यां च तथा विनदन्तो महारथान् ।  
 छिन्नाश्च तोमरान् राजन् महामात्रशिरांसि च ॥ ५३ ॥  
 परिस्तोमान् विचित्रांश्च कक्ष्याश्च कनकोज्ज्वलाः ।  
 ग्रैवेयाण्यथ शक्तीश्च पताकाः कणपांस्तथा ॥ ५४ ॥  
 तूणीरानथ यन्त्राणि विचित्राणि धनुषि च ।  
 भिन्दिपालानि शुभ्राणि तोत्राणि चङ्कुशैः सह ॥ ५५ ॥  
 घण्टाश्च विविधा राजन् हेमगर्भास्तस्करूपि ।  
 पततः पातितांश्चैव पश्यामः सह साविभिः ॥ ५६ ॥  
 छिन्नगात्रावरकरैर्निहतैश्चापि चारणैः ।  
 आसीद् भूमिः समास्तीर्णा पतितैर्भूधरैरिव ॥ ५७ ॥  
 विमृष्टैर्बहूनागान् ममर्दान्यान् महाबलः ।  
 अश्वारोहवरांश्चैव पातयामास संयुगे ॥ ५८ ॥  
 तद् घोरमभवद् युद्धं तस्य तेषां च भारत ।  
 खलीनान्यथ योक्त्राणि कक्ष्याश्च कनकोज्ज्वलाः ॥ ५९ ॥  
 परिस्तोमाश्च प्रासाश्च ऋण्यश्च महाधनाः ।  
 कवचान्यथ चर्मणि चित्राण्यास्तरणानि च ॥ ६० ॥  
 तत्र तत्रापविद्धानि व्यदृश्यन्त महाहवे ।  
 प्रासैर्यन्त्रैर्विचित्रैश्च शस्त्रैश्च विमलैस्तथा ॥ ६१ ॥  
 स चक्रे वसुधां कीर्णां शतलैः कुसुमैरिव ।  
 आप्लुत्य रथिनः कांश्चित् परामृश्य महाबलः ॥ ६२ ॥  
 पातयामास खड्गेन सध्वजानि पाण्डवः ।  
 मुहुरुत्पततो दिक्षु धावतश्च यशस्विनः ॥ ६३ ॥  
 मार्गाश्च चरतश्चित्रं व्यस्मयन्त रणे जनाः ।  
 स जघानपदाकांश्चिद् व्याक्षिप्यान्यानपोथयत् ॥ ६४ ॥  
 खड्गेनान्यांश्च चिच्छेद् नादेनान्यांश्च भीषयन् ।  
 ऊरुवेगेन चाप्यन्यान् पातयामास भूतले ॥ ६५ ॥  
 अपरे चैनमालोक्य भयात् पञ्चत्वमागताः ।  
 एवं सा बहुला सेना कलिङ्गानां तरखिनाम् ॥ ६६ ॥  
 परिवार्य रणे भीष्मं भीमसेनमुपाद्रवत् ।  
 ततः कालिङ्गसैन्यानां प्रमुखे भरतर्षभ ॥ ६७ ॥  
 श्रुतायुपमभिप्रेक्ष्य भीमसेनः समभ्ययात् ।  
 तमायान्तमभिप्रेक्ष्य कालिङ्गो नवभिः शरैः ॥ ६८ ॥  
 भीमसेनममेयात्मा प्रत्यविध्यत् स्तनान्तरे ।  
 कालिङ्गबाणाभिहतस्तोत्रादित इव द्विपः ॥ ६९ ॥  
 भीमसेनः प्रज्ज्वाल क्रोधेनाग्निरिवैधितः ।  
 अथाशोकः समादाय रथं हेमपरिष्कृतम् ॥ ७० ॥  
 भीमं सम्पादयामास रथेन रथसारथिः ।  
 तमारुह्य रथं तूर्णं कौन्तेयः शत्रुसूदनः ॥ ७१ ॥  
 कालिङ्गमभिदुद्राव तिष्ठ तिष्ठेति चाब्रवीत् ।  
 ततः श्रुतायुर्बलवान् भीमाय निशिताग्रशरान् ॥ ७२ ॥  
 प्रेषयामास संकुद्धो दर्शयन् पाणिलाघवम् ।  
 स कार्मुकवरात्सृष्टैर्नवभिर्निशितैः शरैः ॥ ७३ ॥

समाहतो महाराज कालिङ्गेन महात्मना ।  
 संचुक्रुशे भृशं भीमो दण्डाहत इवोरगः ॥ ७४ ॥  
 क्रुद्धश्च चापमायम्य बलवद् बलिनां वरः ।  
 कालिङ्गमवधीत् पार्थो भीमः सप्तभिरायसैः ॥ ७५ ॥  
 शुराभ्यां चक्ररक्षौ च कालिङ्गस्य महाबलौ ।  
 सत्यदेवं च सत्यं च प्राहिणोद् यमसादनम् ॥ ७६ ॥  
 ततः पुनरमेयात्मा नाराचैर्निशितैस्त्रिभिः ।  
 केतुमन्तं रणे भीमोऽगमयद् यमसादनम् ॥ ७७ ॥  
 ततः कलिङ्गाः संनद्धा भीमसेनममर्पणम् ।  
 अनीकैर्बहुसाहस्रैः क्षत्रियाः समवारयन् ॥ ७८ ॥  
 ततः शक्तिगदाखड्गतोमरर्पिपरश्वधैः ।  
 कलिङ्गाश्च ततो राजन् भीमसेनमवाकिरन् ॥ ७९ ॥  
 संनिवार्य स तां घोरं शरवृष्टिं समुत्थिताम् ।  
 गदामादाय तरसा संनिपत्य महाबलः ॥ ८० ॥  
 भीमः सप्त शतान् वीराननयद् यमसादनम् ।  
 पुनश्चैव द्विसाहस्रान् कलिङ्गानरिमर्दनः ॥ ८१ ॥  
 प्राहिणोन्मृत्युलोकाय तदद्भुतमिवाभवत् ।  
 एवं स तान्यनीकानि कलिङ्गानां पुनः पुनः ॥ ८२ ॥  
 बिभेद समरे तूर्णं प्रेक्ष्य भीष्मं महारथम् ।  
 हतारोहाश्च मातङ्गाः पाण्डवेन कृता रणे ॥ ८३ ॥  
 विप्रजग्मुरनीकेषु मेषा वातहता इव ।  
 मृद्भन्तः स्वान्यनीकानि विनदन्तः शपातुराः ॥ ८४ ॥  
 ततो भीमो महाबाहुः खड्गहस्तो महाभुजः ।  
 सम्प्रहृष्टो महाघोषं शङ्खं प्राध्मापयद् बली ॥ ८५ ॥  
 सर्वकालिङ्गसैन्यानां मनांसि समकम्पयत् ।  
 मोहश्चापि कलिङ्गानामाविवेश परंतप ॥ ८६ ॥  
 प्राकम्पन्त च सैन्यानि वाहनानि च सर्वशः ।  
 भीमेन समरे राजन् गजेन्द्रेणैव सर्वशः ॥ ८७ ॥  
 मार्गान् बहून् विचरता धावता च ततस्ततः ।  
 मुहुरुत्पतता चैव सम्मोहः समपद्यत ॥ ८८ ॥  
 भीमसेनभयत्रस्तं सैन्यं च समकम्पत ।  
 क्षोभ्यमाणमसम्बाधं ग्राहेणेव महत् सरः ॥ ८९ ॥  
 त्रासितेषु च सर्वेषु भीमेनाद्भुतकर्मणा ।  
 पुनरावर्तमानेषु विद्रवत्सु च संघशः ॥ ९० ॥  
 सर्वकालिङ्गयोधेषु पाण्डूनां ध्वजिनीपतिः ।  
 अब्रवीत् स्वान्यनीकानि युध्यध्वमिति पार्षतः ॥ ९१ ॥  
 सेनापतिवचः श्रुत्वा शिखण्डिप्रमुखा गणाः ।  
 भीममेवाभ्यवर्तन्त रथानीकैः प्रहारिभिः ॥ ९२ ॥  
 धर्मराजश्च तान् सर्वानुपजग्राह पाण्डवः ।  
 महता मेघवर्णेन नागानीकेन पृष्ठतः ॥ ९३ ॥  
 एवं संनोद्य सर्वाणि स्वान्यनीकानि पार्षतः ।  
 भीमसेनस्य जग्राह पार्ष्णिं सत्पुरुषैर्वृतः ॥ ९४ ॥

न हि पञ्चालराजस्य लोके कश्चन विद्यते ।  
 भीमसात्यकयोरन्यः प्राणेभ्यः प्रियकृत्तमः ॥ ९५ ॥  
 सोऽपश्यच्च कलिङ्गेषु चरन्तमरिस्त्वनः ।  
 भीमसेनं महाबाहुं पार्षतः परवीरहा ॥ ९६ ॥  
 ननर्द बहुधा राजन् हृष्टश्चासीत् परतपः ।  
 शङ्खं धूमौ च समरे सिंहनादं ननाद च ॥ ९७ ॥  
 स च पारावताश्वस्य रथे हेमपरिष्कृते ।  
 कोविदारध्वजं दृष्ट्वा भीमसेनः समाश्वसत् ॥ ९८ ॥  
 धृष्टद्युम्नस्तु तं दृष्ट्वा कलिङ्गैः समभिद्रुतम् ।  
 भीमसेनममेयात्मा त्राणायाजौ समभ्ययात् ॥ ९९ ॥  
 तौ दूरात् सात्यकिं दृष्ट्वा धृष्टद्युम्नवृकोदरौ ।  
 कलिङ्गान् समरे वीरौ योधयेतां मनस्विनौ ॥ १०० ॥  
 स तत्र गत्वा शैनेयो जवेन जयतां वरः ।  
 पार्थपार्षतयोः पार्ष्णि जग्राह पुरुषर्षभः ॥ १०१ ॥  
 स कृत्वा दारुणं कर्म प्रगृहीतशरासनः ।  
 आस्थितो रौद्रमात्मानं कलिङ्गानन्ववैक्षत ॥ १०२ ॥  
 कलिङ्गप्रभवां चैव मांसशोणितकर्दमाम् ।  
 रुधिरस्यन्दिनी तत्र भीमः प्रावर्तयन्नदीम् ॥ १०३ ॥  
 अन्तरेण कलिङ्गानां पाण्डवानां च वाहिनीम् ।  
 तां संततार दुस्तारां भीमसेनो महाबलः ॥ १०४ ॥  
 भीमसेनं तथा दृष्ट्वा प्राक्रोशंस्तावका नृप ।  
 कालोऽयं भीमरूपेण कलिङ्गैः सह युध्यते ॥ १०५ ॥  
 ततः शान्तनवो भीष्मः श्रुत्वा तं निनदं रणे ।  
 अभ्ययात् त्वरितो भीमं व्यूढानीकः समन्ततः ॥ १०६ ॥  
 तं सात्यकिर्भीमसेनो धृष्टद्युम्नश्च पार्षतः ।  
 अभ्यद्रवन्त भीष्मस्य रथं हेमपरिष्कृतम् ॥ १०७ ॥  
 परिवार्य तु ते सर्वे गाङ्गेयं तरसा रणे ।  
 त्रिभिस्त्रिभिः शरैर्द्यौरैर्भीष्ममानच्छुरोऽजसा ॥ १०८ ॥  
 प्रत्यविध्यन् तान् सर्वान् पिता देवव्रतस्तव ।  
 यतमानान् महेष्वालांस्त्रिभिस्त्रिभिरजिह्वगैः ॥ १०९ ॥

ततः शरसहस्रेण संनिवार्य महारथान् ।  
 हयान् काञ्चनसंनहान् भीमस्य न्यहनच्छरैः ॥ ११० ॥  
 हताश्वे स रथे तिष्ठन् भीमसेनः प्रतापवान् ।  
 शक्तिं चिक्षेप तरसा गाङ्गेयस्य रथं प्रति ॥ १११ ॥  
 अप्राप्तामथ तां शक्तिं पिता देवव्रतस्तव ।  
 त्रिधा चिच्छेद समरं सा पृथिव्यामशीर्यत ॥ ११२ ॥  
 ततः शैक्यायसी गुर्वा प्रगृह्य बलवान् गदाम् ।  
 भीमसेनस्ततस्तूर्णं पुप्लुवे मनुजर्षभ ॥ ११३ ॥  
 सात्यकोऽपि ततस्तूर्णं भीमस्य प्रियकाम्यया ।  
 गाङ्गेयसारथिं तूर्णं पातयामास सायकैः ॥ ११४ ॥  
 भीष्मस्तु निहते तस्मिन् सारथौ रथिनां वरः ।  
 वानायमानैस्तैरश्वैरपनीतो रणाजिरात् ॥ ११५ ॥  
 भीमसेनस्ततो राजन्नपयाते महाव्रते ।  
 प्रजज्वाल यथा वह्निर्दहनं कश्मिवेधितः ॥ ११६ ॥  
 स हत्वा सर्वकालिङ्गान् सेनामध्ये व्यतिष्ठत ।  
 नैनमभ्युत्सहन् केचित् तावका भरतर्षभ ॥ ११७ ॥  
 धृष्टद्युम्नस्तमारोप्य स्वरथे रथिनां वरः ।  
 पश्यतां सर्वसैन्यानामपोवाह यशस्विनम् ॥ ११८ ॥  
 सम्पूज्यमानः पाञ्चाल्यैर्मत्स्यैश्च भरतर्षभ ।  
 धृष्टद्युम्नं परिष्वज्य समेयादथ सात्यकिम् ॥ ११९ ॥  
 अथाब्रवीद् भीमसेनं सात्यकिः सत्यविक्रमः ।  
 प्रहर्षयन् यदुव्याघ्रो धृष्टद्युम्नस्य पश्यतः ॥ १२० ॥  
 दिष्ट्या कलिङ्गराजश्च राजपुत्रश्च केतुमान् ।  
 शक्रदेवश्च कालिङ्गः कलिङ्गाश्च सृष्टे हताः ॥ १२१ ॥  
 स्वबाहुबलवीर्येण नागाश्वरथसंकुलः ।  
 महापुरुषभूयिष्ठो धीरयोधनिषेवितः ॥ १२२ ॥  
 महाव्यूहः कलिङ्गानामेकेन मुदितस्त्वया ।  
 एवमुक्त्वा शिनेर्नृपा दीर्घबाहुरिदम् ॥ १२३ ॥  
 रथाद् रथमभिद्रुत्य पर्यष्वजन पाण्डवम् ।  
 ततः स्वरथमास्थाय पुनरेव महारथः ।  
 तावकानवधीत् क्रुद्धो भीमस्य बलमादधत् ॥ १२४ ॥

इति श्रीमहाभारते भीष्मपर्वणि भीष्मवधपर्वणि द्वितीययुद्धदिवसे कलिङ्गराजवधे चतुष्पञ्चाशत्तमोऽध्यायः ॥ ५४ ॥

## पञ्चपञ्चाशत्तमोऽध्यायः

अर्जुनाभिमन्यवोः पराक्रमः, द्वितीयदिवसयुद्धसमाप्तिश्च

संजय उवाच

गतपूर्वाह्णभूयिष्ठे तस्मिन्नहनि भारत ।  
 रथनागाद्वपस्तीनां सादिनां च महाक्षये ॥ १ ॥  
 द्रोणपुत्रेण शल्येन कृपेण च महात्मना ।  
 समसज्जत पाञ्चाल्यस्त्रिभिरैर्महारथैः ॥ २ ॥

स लोकविदितान्श्वान् निजघान महाबलः ।  
 द्रौणेः पाञ्चालदायादः शितैर्दशभिराशुनैः ॥ ३ ॥  
 ततः शल्यरथं तूर्णमास्थाय हतवाहनः ।  
 द्रौणिः पाञ्चालदायादमभ्यवर्षदथेपुभिः ॥ ४ ॥  
 धृष्टद्युम्नं तु संयुक्तं द्रौणिना वीक्ष्य भारत ।  
 सौभद्रोऽभ्यपतत् तूर्णविकिरन् निशिताश्वशरान् ॥ ५ ॥

स शल्यं पञ्चविंशत्या कृपं च नवभिः शरैः ।  
 अश्वत्थामानमष्टाभिर्विव्याध पुरुषर्षभः ॥ ६ ॥  
 आर्जुनि तु तनस्तूर्णं द्रौणिर्विव्याध पत्रिणा ।  
 शल्योऽथ दशभिश्चैव कृपश्च निशितैस्त्रिभिः ॥ ७ ॥  
 लक्ष्मणस्तव पौत्रस्तु सौभद्रं समवस्थितम् ।  
 अभ्यवर्तत संहृष्टस्ततो युद्धमवर्तत ॥ ८ ॥  
 दुर्योधनिः सुसंकुद्धः सौभद्रं परवीरहा ।  
 विव्याध समरे राजंस्तदद्भुतमिवाभवत् ॥ ९ ॥  
 अभिमन्युः सुसंकुद्धो भ्रातरं भरतर्षभ ।  
 शरैः पञ्चाशता राजन् क्षिप्रहस्तोऽभ्यविध्यत ॥ १० ॥  
 लक्ष्मणोऽपि पुनस्तस्य धनुश्चिच्छेद पत्रिणा ।  
 मुष्टिदेशे महाराज ततस्ते चुकुशुर्जनाः ॥ ११ ॥  
 तद् विहाय धनुश्छिन्नं सौभद्रः परवीरहा ।  
 अन्यदादत्तवांश्चित्रं कर्मुकं वेगवत्तरम् ॥ १२ ॥  
 तौ तत्र समरे युक्ता कृतप्रतिकृतैषिणौ ।  
 अन्योन्यं विशिखैस्तीक्ष्णैर्जघ्नतुः पुरुषर्षभौ ॥ १३ ॥  
 ततो दुर्योधनो राजा दृष्ट्वा पुत्रं महारथम् ।  
 पीडितं तव पौत्रेण प्रायात् तत्र प्रजेश्वरः ॥ १४ ॥  
 संनिवृत्ते तव सुते सर्व एव जनाधिपाः ।  
 आर्जुनि रथवंशेन समन्तात् पर्यवारयन् ॥ १५ ॥  
 स तैः परिवृतः शूरैः शूरो युधि सुदुर्जयैः ।  
 न स प्रव्यथते राजन् कृष्णतुल्यपराक्रमः ॥ १६ ॥  
 सौभद्रमथ संसक्तं दृष्ट्वा तत्र धनंजयः ।  
 अभिदुद्राव वेगेन त्रातुकामः स्वमात्मजम् ॥ १७ ॥  
 ततः सरथनागाश्वा भीष्मद्रोणपुरोगमाः ।  
 अभ्यवर्तन्त राजानः सहिताः स्वयसाचिनम् ॥ १८ ॥  
 उद्धूतं सहसा सौमं नागाश्वरथपत्तिभिः ।  
 दिवाकररथं प्राप्य रजस्तीव्रमदृश्यत ॥ १९ ॥  
 तानि नागसहस्राणि भूमिपालशतानि च ।  
 तस्य बाणपथं प्राप्य नाभ्यवर्तन्त सर्वशः ॥ २० ॥  
 प्रणेदुः सर्वभूतानि बभूवुस्तिमिरा दिशः ।  
 कुरूणां चानयस्तीव्रः समदृश्यत दारुणः ॥ २१ ॥  
 नाप्यन्तरिक्षं न दिशो न भूमिर्न च भास्करः ।  
 प्रजह्ने भरतश्रेष्ठ शस्त्रसंघैः किरीटिनः ॥ २२ ॥  
 सादिता रथनागाश्च हताश्वा रथिनो रणे ।  
 विप्रदुतरथाः केचिद् दृश्यन्ते रथयूथपाः ॥ २३ ॥  
 विरथा रथिनश्चान्ये धावमानाः समन्ततः ।  
 तत्र तत्रैव दृश्यन्ते सायुधाः साङ्गदैर्भुजैः ॥ २४ ॥  
 हयारोहा हयास्त्यक्त्वा गजारोहाश्च दन्तिनः ।  
 अर्जुनस्य भयाद् राजन् समन्ताद् विप्रदुद्रुवुः ॥ २५ ॥  
 रथेभ्यश्च गजेभ्यश्च हयेभ्यश्च नराधिपाः ।

पतिताः पात्यमानाश्च दृश्यन्तेऽर्जुनसायकैः ॥ २६ ॥  
 सगदानुद्यतान् बाहून् सखङ्गांश्च विशाम्पते ।  
 सप्रासांश्च सतूणीरान् सशरान् सशरासनान् ॥ २७ ॥  
 साङ्कुशान् सपताकांश्च तत्र तत्रार्जुनो नृणाम् ।  
 निचकर्त शरैरुग्रै रौद्रं वपुरधारयत् ॥ २८ ॥  
 परिघाणां प्रदीप्तानां मुद्गराणां च मारिष ।  
 प्रासानां भिन्दिपालानां निस्त्रिशानां च संयुगे ॥ २९ ॥  
 परश्वधानां तीक्ष्णानां तोमराणां च भारत ।  
 वर्मणां चापविद्धानां काञ्चनानां च भूमिप ॥ ३० ॥  
 ध्वजानां चर्मणां चैव व्यजनानां च सर्वशः ।  
 छत्राणां हेमदण्डानां तोमराणां च भारत ॥ ३१ ॥  
 प्रतोदानां च योक्त्राणां कशानां चैव मारिष ।  
 राशयः स्नात्र दृश्यन्ते विनिर्कीर्णा रणक्षितौ ॥ ३२ ॥  
 नासीत् तत्र पुमान् कश्चित् तव सैन्यस्य भारत ।  
 योऽर्जुनं समरे शूरं प्रत्युद्यायात् कथंचन ॥ ३३ ॥  
 यो यो हि समरे पार्थ प्रत्युद्याति विशाम्पते ।  
 स संख्ये विशिखैस्तीक्ष्णैः परलोकाय नीयते ॥ ३४ ॥  
 तेषु विद्रवमाणेषु तव योधेषु सर्वशः ।  
 अर्जुनो वासुदेवश्च दध्मतुर्वारिजोत्तमौ ॥ ३५ ॥  
 तत् प्रभग्नं बलं दृष्ट्वा पिता देवव्रतस्तव ।  
 अब्रवीत् समरे शूरं भारद्वाजं स्मयन्निव ॥ ३६ ॥  
 एष पाण्डुसुतो वीरः कृष्णेन सहितो बली ।  
 तथा करोति सैन्यानि यथा कुर्याद् धनंजयः ॥ ३७ ॥  
 न ह्येष समरे शक्यो विजेतुं हि कथंचन ।  
 यथास्य दृश्यते रूपं कालान्तकयमोपमम् ॥ ३८ ॥  
 न निवर्तयितुं चापि शक्यं महती चमूः ।  
 अन्योन्यप्रेक्षया पश्य द्रवतीयं वरूथिनी ॥ ३९ ॥  
 एष चास्तं गिरिश्रेष्ठं भानुमान् प्रतिपद्यते ।  
 चक्षुषि सर्वलोकस्य संहरन्निव सर्वथा ॥ ४० ॥  
 तत्रावहारं सम्प्राप्तं मन्येऽहं पुरुषर्षभ ।  
 भ्रान्ता भीताश्च नो योधा न योत्स्यन्ति कथंचन ॥ ४१ ॥  
 एवमुक्त्वा ततो भीष्मो द्रोणमाचार्यसत्तमम् ।  
 अवहारमथो चक्रे तावकानां महारथः ॥ ४२ ॥  
 (ततः सरथनागाश्वा जयं प्राप्य ससोमकाः ।  
 पञ्चालाः पाण्डवाश्चैव प्रणेदुश्च पुनः पुनः ॥  
 प्रययुः शिबिरायैव धनंजयपुरस्कृताः ।  
 वादित्रघोषैः संहृष्टाः प्रनृत्यन्तो महारथाः ॥)  
 ततोऽवहारः सैन्यानां तव तेषां च भारत ।  
 अस्तं गच्छति सूर्योऽभूत् संध्याकाले च वर्तति ॥ ४३ ॥



## षट्पञ्चाशत्तमोऽध्यायः

तृतीयदिवसे कौरवपाण्डवयोर्व्यूहरचना, युद्धारम्भश्च

सजय उवाच

प्रभातायां च शर्वर्या भीष्मः शान्तनवस्तदा ।  
 अनीकान्यनुसंयाने व्यादिदेशाथ भारत ॥ १ ॥  
 गरुडं च महाव्यूहं चक्रे शान्तनवस्तदा ।  
 पुत्राणां ते जयाकाङ्क्षी भीष्मः कुरुपितामहः ॥ २ ॥  
 गरुडस्य स्वयं तुण्डे पिता देवव्रतस्तव ।  
 चक्षुषी च भरद्वाजः हृतवर्मा च सात्वतः ॥ ३ ॥  
 अश्वत्थामा कृपश्चैव शीर्षमास्तां यशस्विनौ ।  
 त्रैगतैरथ कैकेयैर्वीरधानैश्च संयुगे ॥ ४ ॥  
 भूरिश्रवाः शलः शल्यो भगदत्तश्च मारिष ।  
 मद्रकाः सिन्धुसौवीरास्तथा पाञ्चनदाश्च ये ॥ ५ ॥  
 जयद्रथेन सहिता ग्रीवायां संनिवेशिताः ।  
 पृष्ठे दुर्योधनो राजा सोदर्यैः सानुगैर्वृतः ॥ ६ ॥  
 विन्दानुविन्दावावन्त्यौ काम्बोजाश्च शकैः सह ।  
 पुच्छमासन् महाराज शूरसेनाश्च सर्वशः ॥ ७ ॥  
 मागधाश्च कलिङ्गाश्च दासेरकगणैः सह ।  
 दक्षिणं पक्षमासाद्य स्थिता व्यूहस्य दंशिताः ॥ ८ ॥  
 कारुषाश्च विकुञ्जाश्च मुण्डाः कुण्डीवृषास्तथा ।  
 बृहद्वलेन सहिता वामं पार्श्वमवस्थिताः ॥ ९ ॥  
 व्यूहं दृष्ट्वा तु तत् सैन्यं सव्यसाची परंतपः ।  
 धृष्टद्युम्नेन सहितः प्रत्यव्यूहत संयुगे ॥ १० ॥  
 अर्धचन्द्रेण व्यूहेन व्यूहं तमतिदारुणम् ।  
 दक्षिणं शृङ्गमास्थाय भीमसेनो व्यरोचत ॥ ११ ॥

इति श्रीमहाभारते भीष्मपर्वणि भीष्मवधपर्वणि तृतीये युद्धदिवसे परस्परव्यूहरचनाया षट्पञ्चाशत्तमोऽध्यायः ॥५६॥

## सप्तपञ्चाशत्तमोऽध्यायः

उभयपक्षयोः सैनिकानां तुमुलयुद्धम्

सजय उवाच

ततो व्यूढेष्वनीकेषु तावकेषु परेषु च ।  
 धनंजयो रथानीकमवधीत् तव भारत ॥ १ ॥  
 शरैरतिरथो युद्धे दारयन् रथयूथपान् ।  
 ते वध्यमानाः पार्थेन कालेनेव युगक्षये ॥ २ ॥  
 धार्तराष्ट्रा रणे यज्ञात् पाण्डवान् प्रत्ययोध्यन् ।  
 प्रार्थयाना यशो दीप्तं मृत्युं कृत्वा निवर्तनम् ॥ ३ ॥  
 एकाग्रमनसो भूत्वा पाण्डवानां वरूथिनीम् ।  
 बभञ्जुर्बहुशो राजंस्ते चासज्जन्त संयुगे ॥ ४ ॥  
 द्रवङ्गिरथ भग्नैश्च परिवर्तङ्गिरेव च ।  
 पाण्डवैः कौरवैश्च न प्राज्ञायत किञ्चन ॥ ५ ॥

नानाशस्त्रौघसम्पन्नैर्नानादेश्यैर्नृपैर्वृतः ।  
 तदन्वेव विराटश्च द्रुपदश्च महारथः ॥ १२ ॥  
 तदनन्तरमेवासीन्नीलो नीलायुधैः सह ।  
 नीलादनन्तरश्चैव धृष्टकेतुर्महाबलः ॥ १३ ॥  
 वेदिकाशिकरूपैश्च पौरवैरपि संवृतः ।  
 धृष्टद्युम्नः शिखण्डी च पञ्चालाश्च प्रभद्रकाः ॥ १४ ॥  
 मध्ये सैन्यस्य महतः स्थिता युद्धाय भारत ।  
 तत्रैव धर्मराजोऽपि गजानीकेन संवृतः ॥ १५ ॥  
 ततस्तु सात्यकी राजन् द्रौपद्याः पञ्च चात्मजाः ।  
 अभिमन्युस्ततः शूर इरावांश्च ततः परम् ॥ १६ ॥  
 भैमसेनिस्ततो राजन् केकयाश्च महारथाः ।  
 ततोऽभूद् द्विपदां श्रेष्ठो वामं पार्श्वमुपश्रितः ॥ १७ ॥  
 सर्वस्य जगतो गोप्ता गोप्ता यस्य जनार्दनः ।  
 एवमेतं महाव्यूहं प्रत्यव्यूहन्त पाण्डवाः ॥ १८ ॥  
 वधार्थं तव पुत्राणां तत्पक्षं ये च सङ्गताः ।  
 ततः प्रववृते युद्धं व्यतिषकरथद्विपम् ॥ १९ ॥  
 तावकानां परेषां च निघ्नतामितरेतरम् ।  
 हयौघाश्च रथौघाश्च तत्र तत्र विशाम्पते ॥ २० ॥  
 सम्पतन्तो व्यहृद्यन्त निघ्नन्तस्ते परस्परम् ।  
 घावतां च रथौघानां निघ्नतां च पृथक्पृथक् ॥ २१ ॥  
 बभूव तुमुलः शब्दो विमिश्रो दुन्दुभिस्वनैः ।  
 दिवस्पृङ् नरवीराणां निघ्नतामितरेतरम् ।  
 सम्प्रहारे सुतुमुले तव तेषां च भारत ॥ २२ ॥

उदतिष्ठद् रजो भौमं छादयानं दिवाकरम् ।

न दिशः प्रदिशो वापि तत्र हन्युः कथं नराः ॥ ६ ॥  
 अनुमानेन संज्ञभिर्नामगोत्रैश्च संयुगे ।  
 वर्तते च तथा युद्धं तत्र तत्र विशाम्पते ॥ ७ ॥  
 न व्यूहो भिद्यते तत्र कौरवाणां कथंचन ।  
 रक्षितः सत्यसंघेन भारद्वाजेन संयुगे ॥ ८ ॥  
 तथैव पाण्डवानां च रक्षितः सव्यसाचिना ।  
 नाभिद्यत महाव्यूहो भीमेन च सुरक्षितः ॥ ९ ॥  
 सेनाप्रादपि निष्पत्य प्रायुध्यंस्तत्र मानवाः ।  
 उभयोः सेनयो राजन् व्यतिषकरथद्विपाः ॥ १० ॥

हयारोहैर्हयारोहाः पात्यन्ते स्म महाहवे ।  
 ऋष्टिभिर्विमलाभिश्च प्रासैरपि च संयुगे ॥ ११ ॥  
 रथी रथिनमासाद्य शरैः कनकभूषणैः ।  
 पातयामास समरे तस्मिन्नतिभयङ्करे ॥ १२ ॥  
 गजारोहा गजारोहान् नाराचशरतोमरैः ।  
 संसक्तान् पातयामासुस्तव तेषां च सर्वशः ॥ १३ ॥  
 कश्चिदुत्पत्य समरे वरवारणमास्थितः ।  
 केशपक्षे परामृश्य जहार समरे शिरः ॥ १४ ॥  
 अन्ये द्विरददन्ताग्रनिर्भिन्नहृदया रणे ।  
 वेमुश्च रुधिरं वीरा निःश्वसन्तः समन्ततः ॥ १५ ॥  
 कश्चित् करिविषाणस्थो वीरो रणविशारदः ।  
 प्रावेपच्छक्तिनिर्भिन्नो गजशिक्षास्त्रवेदिना ॥ १६ ॥  
 पत्तिसङ्गा रणे पत्तीन् भिन्दिपालपरश्वधैः ।  
 न्यपातयन्त संहृष्टाः परस्परकृतागसः ॥ १७ ॥  
 रथी च समरे राजन्नासाद्य गजयूथपम् ।  
 सगजं पातयामास गजी च रथिनां वरम् ॥ १८ ॥  
 रथिनं च हयारोहः प्रासेन भरतर्षभ ।  
 पातयामास समरे रथी च हयसादिनम् ॥ १९ ॥  
 पदाती रथिनं संख्ये रथी चापि पदातिनम् ।  
 न्यपातयच्छितैः शस्त्रैः सेनयोरुभयोरपि ॥ २० ॥  
 गजारोहा हयारोहान् पातयाञ्चकिरे तदा ।  
 हयारोहा गजस्थांश्च तदद्भुतमिवाभवत् ॥ २१ ॥  
 गजारोहवरैश्चापि तत्र तत्र पदातयः ।  
 पातिताः समदृश्यन्त तैश्चापि गजयोधिनः ॥ २२ ॥  
 पत्तिसङ्गा हयारोहैः सादिसङ्गाश्च पत्तिभिः ।  
 पात्यमाना व्यदृश्यन्त शतशोऽथ सहस्रशः ॥ २३ ॥  
 ध्वजैस्तत्रापविष्टैश्च कार्मुकैस्तोमरैस्तथा ।  
 प्रासैस्तथा गदाभिश्च परिधैः कम्पनैस्तथा ॥ २४ ॥  
 शक्तिभिः कवचैश्चित्रैः कणपैरङ्कुशैरपि ।  
 निर्व्विशौर्विमलैश्चापि स्वर्णपुङ्खैः शरैस्तथा ॥ २५ ॥

इति श्रीमहाभारते भीष्मपर्वणि भीष्मवधपर्वणि तृतीये

परिस्तोमैः कुथाभिश्च कम्बलैश्च महाघनैः ।  
 भूर्भोति भरतश्चेष्ट झग्दामैरिव चित्रिता ॥ २६ ॥  
 नराश्वकायैः पतितैर्दन्तिभिश्च महाहवे ।  
 अगम्यरूपा पृथिवी मांसशोणितकर्दमा ॥ २७ ॥  
 प्रशशाम रजो भौमं व्युक्षितं रणशोणितैः ।  
 दिशश्च विमलाः सर्वाः सम्वभूवुर्जनेश्वर ॥ २८ ॥  
 उत्थितान्यगणयानि कवन्धानि समन्ततः ।  
 चिह्नभूतानि जगतो विनाशार्थाय भारत ॥ २९ ॥  
 तस्मिन् युद्धे महारौद्रे वर्तमाने सुदारुणे ।  
 प्रत्यदृश्यन्त रथिनो धावमानाः समन्ततः ॥ ३० ॥  
 ततो भीष्मश्च द्रोणश्च सैन्धवश्च जयद्रथः ।  
 पुरुमित्रो जयो भोजः शल्यश्चापि ससौबलः ॥ ३१ ॥  
 एते समरदुर्धर्षाः सिंहतुल्यपराक्रमाः ।  
 पाण्डवानामनीकानि बभञ्जुः स्म पुनः पुनः ॥ ३२ ॥  
 तथैव भीमसेनोऽपि राक्षसश्च घटोत्कचः ।  
 सात्यकिश्चेकितानश्च द्रौपदेयाश्च भारत ॥ ३३ ॥  
 तावकांस्तव पुत्रांश्च सहितान् सर्वराजभिः ।  
 द्रावयामासुराजौ ते त्रिदशा दानवानिव ॥ ३४ ॥  
 तथा ते समरेऽन्योन्यं निघ्नन्तः क्षत्रियर्षभाः ।  
 रक्तोक्षिता घोररूपा विरेजुर्दानवा इव ॥ ३५ ॥  
 विनिर्जित्य रिपून् वीराः सेनयोरुभयोरपि ।  
 व्यदृश्यन्त महामात्रा ग्रहा इव नभस्तले ॥ ३६ ॥  
 ततो रथसहस्रेण पुत्रो दुर्योधनस्तव ।  
 अभयान् पाण्डवंयुद्धे राक्षसं च घटोत्कचम् ॥ ३७ ॥  
 तथैव पाण्डवाः सर्वे महत्या सेनया सह ।  
 द्रोणभीष्मौ रणे यत्तौ प्रत्युद्ययुरिदमौ ॥ ३८ ॥  
 किरीटी च ययौ क्रुद्धः समन्तात् पार्थिवोत्तमान् ।  
 आर्जुनिः सात्यकिश्चैव ययतुः सौबलं बलम् ॥ ३९ ॥  
 ततः प्रववृते भूयः संग्रामो लोमहर्षणः ।  
 तावकानां परेषां च समरे विजयैषिणाम् ॥ ४० ॥  
 युद्धदिवसे संकुलयुद्धे सप्तपञ्चाशत्तमोऽध्यायः ॥ ५७ ॥

## अष्टपञ्चाशत्तमोऽध्यायः

पाण्डववीराणां पराक्रमः, कौरवसेनायाः पलायनम्, भीष्मदुर्योधनयोः संवादश्च

संजय उवाच

ततस्ते पार्थिवाः क्रुद्धाः फाल्गुनं वीक्ष्य संयुगे ।  
 रथैरनेकसाहस्रैः समन्तात् पर्यवारयन् ॥ १ ॥  
 अथैनं रथवृन्देन कोष्ठकीकृत्य भारत ।  
 शरैः सुबहुसाहस्रैः समन्ताद्भ्यवारयन् ॥ २ ॥  
 शक्तीश्च विमलास्तीक्ष्णा गदाश्च परिधैः सह ।  
 प्रासान् परश्वधांश्चैव मुद्गरान् मुसलानपि ॥ ३ ॥

चिक्षिपुः समरे क्रुद्धाः फाल्गुनस्य रथं प्रति ।  
 शस्त्राणामथ तां वृष्टिं शलभानामिवायतिम् ॥ ४ ॥  
 हरोध सर्वतः पार्थः शरैः कनकभूषणैः ।  
 तत्र तल्लाघवं दृष्ट्वा बीभत्सोरतिमानुषम् ॥ ५ ॥  
 देवदानवगन्धर्वाः पिशाचोरगराक्षसाः ।  
 साधु साध्विति राजेन्द्र फाल्गुनं प्रत्यपूजयन् ॥ ६ ॥  
 सात्यकिश्चाभिमन्युश्च महत्या सेनया वृत्तौ ।

गान्धारान् समरे शूराञ्जग्मतुः सहसौबलान् ॥ ७ ॥  
 तत्र सौबलकाः क्रुद्धा चाण्येयस्य रथोत्तमम् ।  
 तिलशश्चिच्छिदुः क्रोधाच्छस्त्रैर्नानाविधैर्युधि ॥ ८ ॥  
 सात्यकिस्तु रथं त्यक्त्वा वर्तमाने भयावहे ।  
 अभिमन्यो रथं तूर्णमारुरोह परंतपः ॥ ९ ॥  
 तावेकरथसंयुक्तौ सौवलेयस्य वाहिनीम् ।  
 व्यधमेतां शिनैस्तूर्णैः शरैः संनतपर्वभिः ॥ १० ॥  
 द्रोणभीष्मौ रणे यत्तौ धर्मराजस्य वाहिनीम् ।  
 नाशयेतां शरैस्तीक्ष्णैः कङ्कपत्रपरिच्छदैः ॥ ११ ॥  
 ततो धर्मसुतो राजा माद्रीपुत्रौ च पाण्डवौ ।  
 मिषतां सर्वसैन्यानां द्रोणानीकमुपाद्रवन् ॥ १२ ॥  
 तत्रासीत् सुमहद् युद्धं तुमुलं लोमहर्षणम् ।  
 यथा देवासुरं युद्धं पूर्वमासीत् सुदारुणम् ॥ १३ ॥  
 कुर्वाणौ सुमहत् कर्म भीमसेनघटात्कचौ ।  
 (दुर्योधनस्य महती द्रावयामास वाहिनीम् ।)  
 दुर्योधनस्ततोऽभ्येत्य तावुभावप्यवारयत् ॥ १४ ॥  
 तत्राद्भुतमपश्याम हैडिम्बस्य पराक्रमम् ।  
 अतीत्य पितरं युद्धे यद्युध्यत भारत ॥ १५ ॥  
 भीमसेनस्तु संक्रुद्धो दुर्योधनममर्षणम् ।  
 हृद्यविध्यत् पृषत्केन प्रहसन्निव पाण्डवः ॥ १६ ॥  
 ततो दुर्योधनो राजा प्रहारवरपीडितः ।  
 निषसाद् रथोपस्थे कश्मलं च जगाम ह ॥ १७ ॥  
 तं विसंज्ञं विदित्वा तु त्वरमाणोऽस्य सारथिः ।  
 अपोवाह रणाद् राजंस्ततः सैन्यमभज्यत ॥ १८ ॥  
 ततस्तां कौरवीं सेनां द्रवमाणां समन्ततः ।  
 निघ्नन् भीमः शरैस्तीक्ष्णैरनुवव्राज पृष्ठतः ॥ १९ ॥  
 पार्षतश्च रथश्रेष्ठो धर्मपुत्रश्च पाण्डवः ।  
 द्रोणस्य पश्यतः सैन्यं गाङ्गेयस्य च पश्यतः ॥ २० ॥  
 जघ्नतुर्विशिष्वैस्तीक्ष्णैः परानीकविनाशनैः ।  
 द्रवमाणं तु तत् सैन्यं तव पुत्रस्य संयुगे ॥ २१ ॥  
 नाशकनुतां वारयितुं भीष्मद्रोणौ महारथौ ।  
 वार्यमाणं च भीष्मेण द्रोणेन च महात्मना ॥ २२ ॥  
 विद्रवत्येव तत् सैन्यं पश्यतोर्द्रोणभीष्मयोः ।  
 ततो रथसहस्रेषु विद्रवत्सु ततस्ततः ॥ २३ ॥  
 तावास्थितावेकरथं सौभद्रशिनिपुङ्गवौ ।  
 सौबली समरे सेनां शातयेतां समन्ततः ॥ २४ ॥  
 शुशुभाते तदा तौ तु शैनेयकुरुपुङ्गवौ ।  
 अमावास्यां गतौ यद्धत् सोमसूर्यौ नभस्तले ॥ २५ ॥  
 अर्जुनस्तु ततः क्रुद्धस्तव सैन्यं विशाम्पते ।  
 ववर्ष शरवर्षेण धाराभिरिव तोयदः ॥ २६ ॥

वध्यमानं ततस्तत्र शरैः पार्थस्य संयुगे ।  
 दुद्राव कौरवं सैन्यं विपादभयकम्पितम् ॥ २७ ॥  
 द्रवतस्तान् समालक्ष्य भीष्मद्रोणौ महारथौ ।  
 न्यवारयेतां संख्यौ दुर्योधनहितैषिणौ ॥ २८ ॥  
 ततो दुर्योधनो राजा समाश्वस्य विशाम्पते ।  
 न्यवर्तयत तत् सैन्यं द्रवमाणं समन्ततः ॥ २९ ॥  
 यत्र यत्र सुतस्तुभ्यं यं यं पश्यति भारत ।  
 तत्र तत्र न्यवर्तन्त क्षत्रियाणां महारथाः ॥ ३० ॥  
 तान् निवृत्तान् समीक्ष्यैव ततोऽन्येऽपीतरेजनाः ।  
 अन्योन्यस्पर्धया राजल्लज्जया चावतस्थिरे ॥ ३१ ॥  
 पुनरावर्ततां तेषां वेग आसीद् विशाम्पते ।  
 पूर्यतः सागरस्येव चन्द्रस्योदयनं प्रति ॥ ३२ ॥  
 संनिवृत्तांस्ततस्तांस्तु दृष्ट्वा राजा सुयोधनः ।  
 अब्रवीन् त्वरितो गत्वा भीष्मं शान्तनवं वचः ॥ ३३ ॥  
 पितामह निबोधेदं यत् त्वां वक्ष्यामि भारत ।  
 नानुरूपमहं मन्ये त्वयि जीवति कौरव ॥ ३४ ॥  
 द्रोणे चास्त्रविदां श्रेष्ठे सपुत्रे ससुहजने ।  
 कृपे चैव महेष्वासे द्रवते यद् वरूथिनी ॥ ३५ ॥  
 न पाण्डवान् प्रतिबलांस्तव मन्ये कथंचन ।  
 तथा द्रोणस्य संग्रामे द्रौणेश्चैव कृपस्य च ॥ ३६ ॥  
 अनुग्राह्याः पाण्डुसुतास्तव नूनं पितामह ।  
 यथेमां क्षमसे वीर वध्यमानां वरूथिनीम् ॥ ३७ ॥  
 सोऽस्मि वाच्यस्त्वया राजन् पूर्वमेव समागमे ।  
 न योत्स्ये पाण्डवान् संख्ये नापि पार्षतसात्यकी ॥ ३८ ॥  
 श्रुत्वा तु वचनं तुभ्यमाचार्यस्य कृपस्य च ।  
 कर्णेन सहितः कृत्यं चिन्तयानस्तदैव हि ॥ ३९ ॥  
 यदि नाहं परित्याज्यो युवाभ्यामिह संयुगे ।  
 विक्रमेणानुरूपेण युध्येतां पुरुषर्षभौ ॥ ४० ॥  
 एतच्छ्रुत्वा वचो भीष्मः प्रहसन् वै मुहुर्मुहुः ।  
 अब्रवीत् तनयं तुभ्यं क्रोधादुद्वृत्य चक्षुषी ॥ ४१ ॥  
 बहुशोऽसि मया राजंस्तथ्यमुक्तो हिनं वचः ।  
 अजेयाः पाण्डवा युद्धे देवैरपि सवासवैः ॥ ४२ ॥  
 यत् तु शक्यं मया कर्तुं वृद्धेनाद्य नृपोत्तम ।  
 करिष्यामि यथाशक्ति प्रेक्षेदानीं सबान्धवः ॥ ४३ ॥  
 अद्य पाण्डुसुतानेकः ससैन्यान् सह बन्धुभिः ।  
 सोऽहं निवारयिष्यामि सर्वलोकस्य पश्यतः ॥ ४४ ॥  
 एवमुक्ते तु भीष्मेण पुत्रास्तव जनेश्वर ।  
 दध्मुः शङ्खान्मुदा युक्ता भेरीः संजघ्निरेभृशम् ॥ ४५ ॥  
 पाण्डवा हि ततो राजञ्श्रुत्वा तं निनदं महत् ।  
 दध्मुः शङ्खांश्च भेरीश्च मुरजांश्चाप्यनादयन् ॥ ४६ ॥

इति श्रीमद्भारते भीष्मपर्वणि भीष्मवधपर्वणि तृतीये युद्धविवसे भीष्मदुर्योधनसंवादे अष्टपञ्चाशत्तमोऽध्यायः ॥ ५८ ॥

## एकोनषष्टितमोऽध्यायः

भीष्मस्य पराक्रमस्तद्विधाय श्रीकृष्णस्याक्रमणम्, अर्जुनस्य प्रतिज्ञा, तेन कौरवसेनायाः

पराजयः, तृतीयदिवसयुद्धसमाप्तिश्च

धृतराष्ट्र उवाच

प्रतिज्ञाते ततस्तस्मिन् युद्धे भीष्मेण दाहणे ।  
क्रोधितो मम पुत्रेण दुःखितेन विशेषतः ॥ १ ॥  
भीष्मः किमकरोत् तत्र पाण्डवेषु संयुगे ।  
पितामहे वा पञ्चालास्तन्ममाचक्ष्व संजय ॥ २ ॥

संजय उवाच

गतपूर्वाह्णभूयिष्ठे तस्मिन्नहनि भारत ।  
पश्चिमां दिशमास्थाय स्थिते चापि दिवाकरे ॥ ३ ॥  
जयं प्राप्तेषु दृष्टेषु पाण्डवेषु महात्मसु ।  
सर्वधर्मविशेषज्ञः पिता देवव्रतस्तव ॥ ४ ॥  
अभ्ययाज्जवनैरश्वैः पाण्डवानामनीकिनीम् ।  
महत्या सेनया गुप्तस्तव पुत्रैश्च सर्वशः ॥ ५ ॥  
प्रावर्तत ततो युद्धं तुमुलं लोमहर्षणम् ।  
अस्माकं पाण्डवैः सार्धमनयात् तव भारत ॥ ६ ॥  
धनुषां कूजतां तत्र तलानां चाभिहन्यताम् ।  
महान् रामभवच्छब्दो गिरीणामिव दीर्यताम् ॥ ७ ॥  
तिष्ठ स्थितोऽस्मि विद्वद्भ्येनं निवर्तस्व स्थिरो भव ।  
स्थिरोऽस्मि प्रहरस्वेति शब्दोऽश्रूयत सर्वशः ॥ ८ ॥  
काञ्चनेषु तनुत्रेषु किराटेषु ध्वजेषु च ।  
शिलानामिव शैलेषु पतितानामभूद् ध्वनिः ॥ ९ ॥  
पतितान्युत्तमाङ्गानि बाहवश्च विभूषिताः ।  
व्यचेष्टन्त महीं प्राप्य शतशोऽथ सहस्रशः ॥ १० ॥  
हृतोत्तमाङ्गाः केचित् तु तथैवोद्यतकार्मुकाः ।  
प्रगृहीतायुधाश्चापि तस्युः पुरुषसत्तमाः ॥ ११ ॥  
प्रावर्तत महावेगा नदी रुधिरवाहिनी ।  
मातङ्गाङ्गशिला रौद्रा मांसशोणितकर्दमा ॥ १२ ॥  
वराश्वनरनागानां शरीरप्रभवा तदा ।  
परलोकार्णवमुखी गृध्रगोमायुमोदिनी ॥ १३ ॥  
न दृष्टं न श्रुतं वापि युद्धमेतादृशं नृप ।  
यथा तव सुतानां च पाण्डवानां च भारत ॥ १४ ॥  
नासीद् रथपथस्तत्र योधैर्युधि निपातितैः ।  
गजैश्च पतितैर्नालैर्गिरिऋक्षैरिवावृतः ॥ १५ ॥  
विकीर्णैः कवचैश्चित्रैः शिरस्त्राणैश्च मारिष ।  
शुशुभे तद् रणस्थानं शरदीव नभस्तलम् ॥ १६ ॥  
विनिर्भिन्नाः शरैः केचिदन्त्रापीडप्रकर्षिणः ।  
अमीताः समरे शत्रून्भ्यधावन्त दर्पिताः ॥ १७ ॥  
तात भ्रातः सखे बन्धो वयस्य मम मातुल ।  
मा मां परित्यजेत्यन्ये चुक्रुशुः पतिता रणे ॥ १८ ॥

अथाभ्येहि त्वमागच्छ किं भीतोऽसि क यास्यसि ।

स्थितोऽहं समरे मा भैरिति चान्ये विचुक्रुशुः ॥ १९ ॥  
तत्र भीष्मः शान्तनवो नित्यं मण्डलकार्मुकः ।  
मुमोच बाणान् दीप्ताग्रानहीनाशीविषानिव ॥ २० ॥  
शरैरेकायनीकुर्वन् दिशः सर्वा यतव्रतः ।  
जघान पाण्डवरथानादिदय भरतर्षभ ॥ २१ ॥  
स नृत्यन् वै रथोपस्थे दर्शयन् पाणिलाघवम् ।  
अलातचक्रवद् राजस्तत्र तत्र स्म दृश्यते ॥ २२ ॥  
तमेकं समरे शूरं पाण्डवाः संजयैः सह ।  
अनेकशतसाहस्रं समपश्यन्त लाघवात् ॥ २३ ॥  
मायाकृतात्मानमिव भीष्मं तत्र स्म मेनिरे ।  
पूर्वस्यां दिशि तं दृष्ट्वा प्रतीच्यां ददृशुर्जनाः ॥ २४ ॥  
उदीच्यां चैवमालोक्य दक्षिणस्यां पुनः प्रभो ।  
एवं स समरे शूरो गाङ्गेयः प्रत्यदृश्यत ॥ २५ ॥  
न चैवं पाण्डवेयानां कश्चिच्छक्नोति वीक्षितुम् ।  
विशिखानेव पश्यन्ति भीष्मचापच्युतान् बहून् ॥ २६ ॥  
कुर्वाणं समरे कर्म सूदयानं च वाहिनीम् ।  
व्याक्रोशन्त रणे तत्र नरा बहुविधा बहु ॥ २७ ॥  
अमानुषेण रूपेण चरन्तं पितरं तव ।  
शलभा इव राजानः पतन्ति विधिचोदिताः ॥ २८ ॥  
भीष्माग्निमभिसंकुद्धं विनाशाय सहस्रशः ।  
न हि मोघः शरः कश्चिदासीद् भीष्मस्य संयुगे ॥ २९ ॥  
नरनागाश्वकायेषु बहुत्वाल्लघुयोधिनः ।  
( प्रच्छादयञ्शरान् भीष्मो निशितान् कङ्कपत्रिणः । )  
भिनस्येकेन बाणेन सुमुखेन पतत्रिणा ॥ ३० ॥  
गजकण्टकसंनद्धं वज्रेणेव शिलोच्चयम् ।  
द्वौ ब्रीनपि गजारोहान् पिण्डितान् वर्मितानपि ॥ ३१ ॥  
नाराचेन सुमुक्तेन निजघान पिता तव ।  
यो यो भीष्मं नरव्याघ्रमभ्येति युधि कश्चन ॥ ३२ ॥  
मुहूर्तदृष्टः स मया पतितो भुवि दृश्यते ।  
एवं सा धर्मराजस्य वध्यमाना महाचमूः ॥ ३३ ॥  
भीष्मेणातुलवीर्येण व्यशीर्यत सहस्रधा ।  
प्राकम्पत महासेना शरवर्षेण तापिता ॥ ३४ ॥  
पश्यतो वासुदेवस्य पार्थस्याथ शिखण्डिनः ।  
वर्तमानाऽपि ते वीरा द्रवमाणान् महारथान् ॥ ३५ ॥  
नाशक्रुवन् वारयितुं भीष्मबाणप्रपीडितान् ।  
महेन्द्रसमवीर्येण वध्यमाना महाचमूः ॥ ३६ ॥  
अभज्यत महाराज न च द्वौ सह धावतः ।  
आविद्धनरनागाश्वं पतितध्वजकूबरम् ॥ ३७ ॥

अनीकं पाण्डुपुत्राणां हाहाभूतमचेतनम् ।  
जघानात्र पिता पुत्रं पुत्रश्च पितरं तथा ॥ ३८ ॥  
प्रियं सखायं चाक्रन्दे सखा दैवबलात्कृतः ।  
विमुच्य कवचान्यन्ये पाण्डुपुत्रस्य सैनिकाः ॥ ३९ ॥  
विमुक्तकेशा धावन्तः प्रत्यदृश्यन्त भारत ।  
तद् गोकुलमिवोद्भ्रान्तमुद्भ्रान्तरथयूथपम् ॥ ४० ॥  
ददृशे पाण्डुपुत्रस्य सैन्यमार्तस्वरं तदा ।  
प्रभज्यमानं सैन्यं तु दृष्ट्वा यादवनन्दनः ॥ ४१ ॥  
उवाच पार्थ बीभत्सुं निगृह्य रथमुत्तमम् ।  
अयं स कालः सम्प्राप्तः पार्थ यस्तेऽभिकाङ्क्षितः ॥ ४२ ॥  
प्रहरस्व नरव्याघ्र न चेन्मोहाद् विमुह्यसे ।  
यत् त्वया कथितं वीर पुत्र राज्ञां समागमे ॥ ४३ ॥  
भीष्मद्रोणमुखान् सर्वान् धार्तराष्ट्रस्य सैनिकान् ।  
सानुबन्धान् हनिष्यामि ये मां योत्स्यन्ति संयुगे ॥ ४४ ॥  
इति तत् कुरु कौन्तेय सत्यं वाक्यमरिन्दम ।  
बीभत्सो पश्य सैन्यं स्वं भज्यमानं ततस्ततः ॥ ४५ ॥  
द्रवतश्च महीपालान् पश्य यौधिष्ठिरे बले ।  
दृष्ट्वा हि भीष्मं समरे व्यात्ताननमिवान्तकम् ॥ ४६ ॥  
भयार्ताः प्रपलायन्ते सिंहात् क्षुद्रमृगा इव ।  
एवमुक्तः प्रत्युवाच वासुदेवं धनंजयः ॥ ४७ ॥  
नोदयाश्वान् यतो भीष्मो विगाहैतद् बलार्णवम् ।  
पातयिष्यामि दुर्धर्षं वृद्धं कुरुपितामहम् ॥ ४८ ॥

संजय उवाच

ततोऽश्वान् रजतप्रस्थान् नोदयामास माधवः ।  
यतो भीष्मरथो राजन् दुष्प्रेक्ष्यो रश्मिमानिव ॥ ४९ ॥  
ततस्तत् पुनरावृत्तं युधिष्ठिरबलं महत् ।  
दृष्ट्वा पार्थ महाबाहुं भीष्मायोद्यतमाहवे ॥ ५० ॥  
ततो भीष्मः कुरुश्रेष्ठ सिंहवद् विनदन् मुहुः ।  
धनंजयरथं शीघ्रं शरवर्षैरवाकिरत् ॥ ५१ ॥  
क्षणेन स रथस्तस्य सहयः सहसारथिः ।  
शरवर्षेण महता संछन्नो न प्रकाशते ॥ ५२ ॥  
वासुदेवस्त्वसम्भ्रान्तो धैर्यमास्थाय सत्त्ववान् ।  
नोदयामास तानश्वान् विचितान् भीष्मसायकैः ॥ ५३ ॥  
ततः पार्थो धनुर्गृह्य दिव्यं जलदनिःस्वनम् ।  
पातयामास भीष्मस्य धनुर्दिङ्मत्वा त्रिभिः शरैः ॥ ५४ ॥  
स च्छिन्नधन्वा कौरव्यः पुनरन्यन्महद् धनुः ।  
निमिषान्तरमात्रेण सज्यं चक्रे पिता तव ॥ ५५ ॥  
विचकर्ष ततो दोभ्यां धनुर्जलदनिःस्वनम् ।  
अथास्य तदपि कुञ्जश्चिच्छेद् धनुरर्जुनः ॥ ५६ ॥  
तस्य तत् पूजयामास लाघवं शान्तनोः सुतः ।  
साधु पार्थ महाबाहो साधु भोः पाण्डुनन्दन ॥ ५७ ॥  
त्वय्येवैतद् युक्तरूपं महत् कर्म धनंजय ।  
प्रीतोऽस्मि सुभृशं पुत्र कुरु युद्धं मया सह ॥ ५८ ॥

इति पार्थं प्रशस्याथ प्रगृह्णान्यन्महद् धनुः ।  
मुमोच समरे वीरः शरान् पार्थरथं प्रति ॥ ५९ ॥  
अदर्शयद् वासुदेवो हययाने परं बलम् ।  
मोघान् कुर्वन्शरांस्तस्य मण्डलान्याचरल्लघु ॥ ६० ॥  
तथा भीष्मस्तु सुदृढं वासुदेवधनंजयौ ।  
विव्याध निशितैर्वाणैः सर्वगात्रेषु भारत ॥ ६१ ॥  
शुशुभाते नरव्याघ्रौ तौ भीष्मशरविश्वतौ ।  
गोवृषाविव संरब्धौ विषाणैर्लिखिताङ्कितौ ॥ ६२ ॥  
पुनश्चापि सुसंरब्धः शरैः शतसहस्रशः ।  
कृष्णयोर्युधि संरब्धो भीष्मोऽथावारयद् दिशः ॥ ६३ ॥  
वाष्पेयं च शरैस्तीक्ष्णैः कम्पयामास रोषितः ।  
मुहुरभ्यर्दयन् भीष्मः प्रहस्य स्वनवत् तदा ॥ ६४ ॥  
ततस्तु कृष्णः समरे दृष्ट्वा भीष्मपराक्रमम् ।  
सम्प्रेक्ष्य च महाबाहुः पार्थस्य मृदुयुद्धताम् ॥ ६५ ॥  
भीष्मं च शरवर्षाणि सृजन्तमनिशं युधि ।  
प्रतपन्तमिवादित्यं मध्यमासाद्य सेनयोः ॥ ६६ ॥  
वरान् वरान् विनिघ्नन्तं पाण्डुपुत्रस्य सैनिकान् ।  
युगान्तमिव कुर्वाणं भीष्मं यौधिष्ठिरे बले ॥ ६७ ॥  
अमृष्यमाणो भगवान् केशवः परवीरहा ।  
अचिन्तयदमेयात्मा नास्ति यौधिष्ठिरं बलम् ॥ ६८ ॥  
एकाह्ना हि रणे भीष्मो नाशयेद् देवदानवान् ।  
किं नु पाण्डुसुतान् युद्धे सबलान् सपदानुगान् ॥ ६९ ॥  
द्रवते च महासैन्यं पाण्डवस्य महात्मनः ।  
एते च कौरवास्तूर्णप्रभञ्जान् वीक्ष्य सोमकान् ॥ ७० ॥  
प्राद्ववन्ति रणे दृष्ट्वा हर्षयन्तः पितामहम् ।  
सोऽहं भीष्मं निहन्म्यद्य पाण्डवार्थाय दंशितः ॥ ७१ ॥  
भारमेतं विनेष्यामि पाण्डवानां महात्मनाम् ।  
अर्जुनो हि शरैस्तीक्ष्णैर्वध्यमानोऽपि संयुगे ॥ ७२ ॥  
कर्तव्यं नाभिजानाति रणे भीष्मस्य गौरवात् ।  
तथा चिन्तयतस्तस्य भूय एव पितामहः ।  
प्रेषयामास संकुद्धः शरान् पार्थरथं प्रति ॥ ७३ ॥

तेषां बहुत्वात् तु भृशं शराणां  
दिशश्च सर्वाः पिहिता बभूवुः ।  
न चान्तरिक्षं न दिशो न भूमि-  
र्न भास्करोऽदृश्यत रश्मिमाली ।  
ववुश्च वातास्तुमुलाः सधूमा  
दिशश्च सर्वाः क्षुभिता बभूवुः ॥ ७४ ॥  
द्रोणो विकणोऽथ जयद्रथश्च  
भूरिश्रवाः कृतवर्मा कृपश्च ।  
श्रुतायुरम्बष्ठपतिश्च राजा  
विन्दानुविन्दौ च सुदक्षिणश्च ॥ ७५ ॥



प्राच्याश्च सौवीरगणाश्च सर्वे  
 वसातयः क्षुद्रकमालवाश्च ।  
 किरीटिनं त्वरमाणाऽभिसन्धु-  
 निदेशगाः शान्तनवस्य राज्ञः ॥ ७६ ॥  
 तं वाजिपादातरथौघजालै-  
 रनेकसाहस्रशतैर्ददर्श ।  
 किरीटिनं सम्परिवार्यमाणं  
 शिनेर्नत्ता वारणयूथपैश्च ॥ ७७ ॥  
 ततस्तु दृष्ट्वाजुनवासुदेवौ  
 पदातिनागाश्वरथैः समन्तात् ।  
 अभिद्रुतौ शस्त्रभृतां वरिष्ठौ  
 शिनिप्रवीरोऽभिससार तूर्णम् ॥ ७८ ॥  
 स तान्यनीकानि महाधनुष्मा-  
 ङ्गिनिप्रवीरः सहसामिपत्य ।  
 चकार साहाय्यमथार्जुनस्य  
 विष्णुर्यथा वृत्रनिषूदनस्य ॥ ७९ ॥  
 विशीर्णनागाश्वरथध्वजौघं  
 भीष्मेण वित्रासिनसर्वयोधम् ।  
 युधिष्ठिरानीकमभिद्रवन्तं  
 प्रोवाच संदृश्य शिनिप्रवीरः ॥ ८० ॥  
 क क्षत्रिया यास्यथ नैप धर्मः  
 सतां पुरस्तात् कथितः पुराणैः ।  
 मा स्वां प्रतिष्ठां त्यजत प्रवीराः  
 स्वं वीरधर्मं परिपालयध्वम् ॥ ८१ ॥  
 तान् वासवानन्तरजो निशाम्य  
 नरेन्द्रमुख्यान् द्रवतः समन्तात् ।  
 पार्थस्य दृष्ट्वा मृदुयुद्धतां च  
 भीष्मं च संख्ये समुदीर्यमाणम् ॥ ८२ ॥  
 अमृष्यमाणः स ततो महात्मा  
 यशस्विनं सर्वदशार्हभर्ता ।  
 उवाच शैनेयमभिप्रशंसन्  
 दृष्ट्वा कुरुनापततः समग्रान् ॥ ८३ ॥  
 ये यान्ति ते यान्तु शिनिप्रवीर  
 येऽपि स्थिताः सात्वत तेऽपि यान्तु ।  
 भीष्मं रथात् पश्य निपात्यमानं  
 द्रोणं च संख्ये सगणं मयाद्य ॥ ८४ ॥  
 न मे रथी सात्वत कौरवाणां  
 क्रुद्धस्य मुच्येत रणेऽद्य कश्चित् ।  
 तस्मादहं गृह्य रथाङ्गमुग्रं  
 प्राणं हरिष्यामि महाव्रतस्य ॥ ८५ ॥  
 निहत्य भीष्मं सगणं तथाऽऽजौ  
 द्रोणं च शैनेय रथप्रवीरौ ।  
 प्रीतिं करिष्यामि धनंजयस्य  
 राज्ञश्च भीमस्य तथाश्विनोश्च ॥ ८६ ॥

निहत्य सर्वान् धृतराष्ट्रपुत्रां-  
 स्तत्पक्षिणो ये च नरेन्द्रमुख्याः ।  
 राज्येन राजानमजातशत्रुं  
 सम्पादयिष्याम्यहमद्य दृष्टः ॥ ८७ ॥  
 संजय उवाच  
 ( इतीदमुक्त्वा स महानुभावः  
 सस्सार चक्रं निशितं पुराणम् ।  
 सुदर्शनं चिन्तितमात्रमेव  
 तस्याग्रहस्तं स्वयमाकरोह ॥ )  
 ततः सुनाभं वसुदेवपुत्रः  
 सूर्यप्रभं वज्रसमप्रभावम् ।  
 क्षुरान्तमुद्यम्य भुजेन चक्रं  
 रथादवप्लुत्य विसृज्य वाहान् ॥ ८८ ॥  
 संकम्पयन् गां चरणैर्महात्मा  
 वेगेन कृष्णः प्रससार भीष्मम् ।  
 मदान्धमाजौ समुदीर्णदर्पे  
 सिंहो जिघांसन्निव वारणेन्द्रम् ॥ ८९ ॥  
 सोऽभिद्रवन् भीष्ममनीकमध्ये  
 क्रुद्धो महेन्द्रावरजः प्रमाथी ।  
 व्यालम्बिपीतान्तपटश्चक्राशे  
 घ्नो यथा खे तडितावनद्धः ॥ ९० ॥  
 सुदर्शनं चास्य रराज शौरे-  
 स्तच्चक्रपद्मं सुभुजोरुनालम् ।  
 यथादिपद्मं तरुणार्कवर्णं  
 रराज नारायणनाभिजातम् ॥ ९१ ॥  
 तत् कृष्णकोपोक्ष्यसूर्यबुद्धं  
 क्षुरान्तनीक्षणाग्रसुजातपत्रम् ।  
 तस्यैव देहोरुसरः प्ररूढं  
 रराज नारायणबाहुनालम् ॥ ९२ ॥  
 तमात्तचक्रं प्रणदन्तमुच्चैः  
 क्रुद्धं महेन्द्रावरजं समीक्ष्य ।  
 सर्वाणि भूतानि भृशं विनेदुः  
 क्षयं कुरुणामिव चिन्तयित्वा ॥ ९३ ॥  
 स वासुदेवः प्रगृहीतचक्रः  
 संवर्तयिष्यन्निव सर्वलोकम् ।  
 अभ्युत्पतल्लोकगुरुर्भासे  
 भूतानि धक्ष्यन्निव धूमकेतुः ॥ ९४ ॥  
 तमाद्रवन्तं प्रगृहीतचक्रं  
 दृष्ट्वा देवं शान्तनवस्तदानीम् ।  
 असम्भ्रमं तद् विचर्क्य दोभ्यौ  
 महाधनुर्गाण्डिवतुल्यघोषम् ॥ ९५ ॥  
 उवाच भीष्मस्तमनन्तपौरुषं  
 गोविन्दमाजावविमूढचेताः ।

एह्येहि देवेश जगन्निवास  
 नमोऽस्तु ते माधव चक्रपाणे ॥ ९६ ॥  
 प्रसह्य मां पातय लोकनाथ  
 रथोत्तमात् सर्वशरण्य संख्ये ॥ ९७ ॥  
 त्वया हतस्यापि ममाद्य कृष्ण  
 श्रेयः परस्मिन्निह चैव लोके ।  
 सम्भावितोऽस्म्यन्धकवृष्णिनाथ  
 लोकैस्त्रिभिर्वीर तवाभियानात् ॥ ९८ ॥  
 रथादवप्लुत्य ततस्त्वेरावान्  
 पार्थोऽप्यनुदुत्य यदुप्रवीरम् ।  
 जग्राह पीनोत्तमलम्बबाहुं  
 बाह्वोर्हरिं व्यायतपीनबाहुः ॥ ९९ ॥  
 निगृह्यमाणश्च तदाऽऽदिदेवो  
 भृशं सरोषः किल चात्मयोगी ।  
 आदाय वेगेन जगाम विष्णु-  
 र्जिष्णुं महावात इवैकवृक्षम् ॥ १०० ॥  
 पार्थस्तु विष्टभ्य बलेन पादौ  
 भीष्मान्तिकं तूर्णमभिद्रवन्तम् ।  
 बलान्निजग्राह हरिं किरीटी  
 पदेऽथ राजन् दशमे कथञ्चित् ॥ १०१ ॥  
 अवस्थितं च प्रणिपत्य कृष्णं  
 प्रीतोऽर्जुनः काञ्चनचित्रमाली ।  
 उवाच कोपं प्रतिसंहरेति  
 गतिर्भवान् केशव पाण्डवानाम् ॥ १०२ ॥  
 न हास्यते कर्म यथाप्रतिज्ञं  
 पुत्रैः शपे केशव सोदरैश्च ।  
 अन्तं करिष्यामि यथा कुरूणां  
 त्वयाहमिन्द्रानुज सम्प्रयुक्तः ॥ १०३ ॥  
 ततः प्रतिज्ञां समग्रं च तस्य  
 जनार्दनः प्रीतमना निशम्य ।  
 स्थितः प्रिये कौरवसत्तमस्य  
 रथं सचक्रः पुनराबरोह ॥ १०४ ॥  
 स तानभीषून् पुनराददानः  
 प्रगृह्य शङ्खं द्विषतां निहन्ता ।  
 निनादयामास ततो दिशश्च  
 स पाञ्चजन्यस्य रवेण शौरिः ॥ १०५ ॥  
 व्याविद्धनिष्काङ्गदकुण्डलं तं  
 रजोविकीर्णाञ्चितपद्मनेत्रम् ।  
 विशुद्धदंष्ट्रं प्रगृहीतशङ्खं  
 विचुकुशुः प्रेक्ष्य कुरुप्रवीराः ॥ १०६ ॥  
 मृदङ्गभेरीपणवप्रणादा  
 नेमिखना दुन्दुभिनिःखनाश्च ।

ससिंहनादाश्च बभूवुरुग्राः  
 सर्वेष्वनीकेषु ततः कुरूणाम् ॥ १०७ ॥  
 गाण्डीवघोषः स्तनयित्नुकदपो  
 जगाम पार्थस्य नभो दिशश्च ।  
 जग्मुश्च बाणा विमलाः प्रसन्नाः  
 सर्वा दिशः पाण्डवचापमुक्ताः ॥ १०८ ॥  
 तं कौरवाणामधिपो जवेन  
 भीष्मेण भूरिश्रवसा च सार्धम् ।  
 अभ्युद्ययावुद्यतबाणपाणिः  
 कक्षं दिधक्षन्निव धूमकेतुः ॥ १०९ ॥  
 अथार्जुनाय प्रजिघाय भल्लान्  
 भूरिश्रवाः सप्त सुवर्णपुङ्खान् ।  
 दुर्योधनस्तोमरमुग्रवेगं  
 शल्यो गदां शान्तनवश्च शक्तिम् ॥ ११० ॥  
 स सप्तभिः सप्त शरप्रवेकान्  
 संवार्य भूरिश्रवसा विसृष्टान् ।  
 शितेन दुर्योधनबाहुमुक्तं  
 क्षुरेण तत् तोमरमुन्ममाथ ॥ १११ ॥  
 ततः शुभामापततीं स शक्तिं  
 विद्युत्प्रभां शान्तनवेन मुक्ताम् ।  
 गदां च मद्राधिपबाहुमुक्तां  
 द्वाभ्यां शराभ्यां निचकर्त वीरः ॥ ११२ ॥  
 ततो भुजाभ्यां बलवद् विकृष्य  
 चित्रं धनुर्गाण्डिवमप्रमेयम् ।  
 माहेन्द्रमखं विधिवत् सुघोरं  
 प्रादुश्चकाराद्भुतमन्तरिक्षे ॥ ११३ ॥  
 तेनोत्तमास्त्रेण ततो महात्मा  
 सर्वाण्यनीकानि महाधनुष्मान् ।  
 शरौघजालैर्विमलाग्निवर्णै-  
 र्निवारयामास किरीटमाली ॥ ११४ ॥  
 शिलीमुखाः पार्थधनुःप्रमुक्ता  
 रथान् ध्वजाग्राणि धनूषि बाहून् ।  
 निकृत्य देहान् विविशुः परेषां  
 नरेन्द्रनागेन्द्रतुरङ्गमाणाम् ॥ ११५ ॥  
 ततो दिशः सोऽनुदिशश्च पार्थः  
 शरैः सुधारैः समरे वितत्य ।  
 गाण्डीवशब्देन मनांसि तेषां  
 किरीटमाली व्यथयाञ्चकार ॥ ११६ ॥  
 तस्मिंस्तथा घोरतमे प्रवृत्ते  
 शङ्खस्वना दुन्दुभिनिःखनाश्च ।  
 अन्तर्हिता गाण्डिवनिःखनेन  
 बभूवुरुग्राद्वरथप्रणादाः ॥ ११७ ॥

गाण्डीवशब्दं तमथो विदित्वा  
 विराटराजप्रमुखाः प्रवीराः ।  
 पाञ्चालराजो द्रुपदश्च वीर-  
 स्तं देशमाजग्मुर्दीनसत्त्वाः ॥११८॥  
 सर्वाणि सैन्यानि तु तावकानि  
 यतो यतो गाण्डिवजः प्रणादः ।  
 ततस्ततः संनतिमेव जग्मु-  
 र्न तं प्रतीपोऽभिससार कश्चित् ॥११९॥  
 तस्मिन् सुघोरे नृपसम्प्रहारे  
 हताः प्रवीराः सरथाश्च सूताः ।  
 गजाश्च नाराचनिपाततप्ता  
 महापताकाः शुभरुक्मकक्ष्याः ॥१२०॥  
 परीतसत्त्वाः सहसा निपेतुः  
 किरीटिना भिन्नतनुत्रकायाः ।  
 दृढं हताः पत्रिभिरुग्रवेगैः  
 पार्थेन भल्लैर्विमलैः शिताग्रैः ॥१२१॥  
 निकृत्तयन्त्रा निहतेन्द्रकीला  
 ध्वजा महान्तो ध्वजिनीमुखेषु ।  
 पदातिसङ्घाश्च रथाश्च संख्ये  
 ह्यथाश्च नागाश्च धनंजयेन ॥१२२॥  
 बाणाहतास्तूर्णमपेतसत्त्वा  
 विष्टभ्य गात्राणि निपेतुरुर्व्याम् ।  
 ऐन्द्रेण तेनास्त्रवरेण राजन्  
 महाहवे भिन्नतनुत्रदेहाः ॥१२३॥  
 ततः शरीरैर्निशितैः किरीटिना  
 नृदेहशस्त्रक्षतलोहितोदा ।  
 नदी सुघोरा नरमेदफेना  
 प्रवर्तिता तत्र रणाजिरे वै ॥१२४॥  
 वेगेन सातीव पृथुप्रवाहा  
 परेतनागाश्च शरीररोधा ।  
 नरेन्द्रमज्जोच्छ्रितमांसपङ्का  
 प्रभूतरक्षोगणभूतसेविता ॥१२५॥  
 शिरःकपालाकुलकेशशाद्वला  
 शरीरसङ्घातसहस्रवाहिनी ।  
 विशीर्णनानाकवचोर्मिसंकुला  
 नराश्वनागास्थिनिकृत्तशर्करा ॥१२६॥  
 श्वकङ्कशालावृकगृध्रकाकैः  
 क्रव्यादसङ्घैश्च तरक्षुभिश्च ।  
 उपेतकुलां ददृशुर्मनुष्याः  
 कूरां महावैतरणीप्रकाशाम् ॥१२७॥  
 प्रवर्तितामर्जुनबाणसङ्घै-  
 र्मेदोवसासृक्प्रवहां सुभीमाम् ।  
 हतप्रवीरां च तथैव दृष्ट्वा  
 सेनां कुरूणामथ फाल्गुनेन ॥१२८॥

इति श्रीमहाभारते भीष्मपर्वणि भीष्मवधपर्वणि तृतीयदिवसावहारे एकोनषष्ठितमोऽध्यायः ॥ ५९ ॥

ते चेदिपाञ्चालकरूपमत्स्याः  
 पार्थाश्च सर्वे सहिताः प्रणेदुः ।  
 जयप्रगल्भाः पुरुषप्रवीराः  
 संत्रासयन्तः कुरुवीरयोधान् ॥१२९॥  
 हतप्रवीराणि बलानि दृष्ट्वा  
 किरीटिना शत्रुभयावहेन ।  
 वित्रास्य सेनां ध्वजिनीपतीनां  
 सिंहो मृगाणामिव यूथसङ्घान् ॥१३०॥  
 विनेदतुस्तावतिहर्षयुक्तौ  
 गाण्डीवधन्वा च जनार्दनश्च ।  
 ततो रवि संवृतरश्मिजालं  
 दृष्ट्वा भृशं शस्त्रपरिक्षताङ्गाः ॥१३१॥  
 तदैन्द्रमखं विततं च घोर-  
 मसह्यमुद्रीक्ष्य युगान्तकल्पम् ।  
 अथापयानं कुरवः समीष्माः  
 सद्रोणदुर्योधनबाह्लिकाश्च ॥१३२॥  
 चक्रुर्निशां संधिगतां समीक्ष्य  
 विभावसोर्लौहितरागयुक्ताम् ।  
 अवाप्य कीर्तिं च यशश्च लोके  
 विजित्य शत्रूंश्च धनंजयोऽपि ॥१३३॥  
 ययौ नरेन्द्रैः सह सोदरैश्च  
 समाप्तकर्मा शिविरं निशायाम् ।  
 ततः प्रजङ्घे तुमुलः कुरूणां  
 निशामुखे घोरतमः प्रणादः ॥१३४॥  
 रणे रथानामयुतं निहत्य  
 हता गजाः सप्तशतार्जुनेन ।  
 प्राच्याश्च सौवीरगणाश्च सर्वे  
 निपातिताः क्षुद्रकमालवाश्च ॥१३५॥  
 महत् कृतं कर्म धनंजयेन  
 कर्तुं यथा नार्हति कश्चिदन्यः ।  
 श्रुतायुरम्बष्ठपतिश्च राजा  
 तथैव दुर्मर्षणचित्रसेनौ ॥१३६॥  
 द्रोणः कृपः सैन्यधवाह्निकौ च  
 भूरिश्वाः शल्यशलौ च राजन् ।  
 अन्ये च योधाः शतशः समेताः  
 क्रुद्धेन पार्थेन रणस्य मध्ये ॥१३७॥  
 स्वबाहुवीर्येण जिताः समीष्माः  
 किरीटिना लोकमहारथेन ।  
 इति ब्रुवन्तः शिविराणि जग्मुः  
 सर्वे गणा भारत ये त्वदीयाः ॥१३८॥  
 उल्कासहस्रैश्च सुसम्प्रदीप्तै-  
 र्वित्राजमानैश्च तथा प्रदीपैः ।  
 किरीटिवित्रासितसर्वयोधा  
 चक्रे निवेशं ध्वजिनी कुरूणाम् ॥१३९॥

## षष्ठितमोऽध्यायः

तुरीयदिवसे उभयसेनयोर्व्यूहनिर्माणम्, भीष्मार्जुनयोर्द्वैरथयुद्धं न

संजय उवाच

व्यूष्टां निशां भारत भारताना-  
मनीकिनीनां प्रमुखे महात्मा ।  
ययौ सपत्नान् प्रति जानकोपो  
वृतः समग्रेण वलेन भीष्मः ॥ १ ॥  
तं द्रोणदुर्योधनवाह्निकाश्च  
तथैव दुर्मर्षणचित्रसेना ।  
जयद्रथश्चातिबलो बलौघै-  
र्नृपास्तथान्ये प्रययुः समन्तात् ॥ २ ॥  
स तैर्महद्भिश्च महारथैश्च  
तेजस्विभिर्वीर्यवद्भिश्च राजन् ।  
रराज राजा स तु राजमुख्यै-  
र्वृतः स देवैरिव वज्रपाणिः ॥ ३ ॥  
तस्मिन्ननीकप्रमुखे निपक्ता  
दोधूयमानाश्च महापताकाः ।  
सुरक्तपीतासिनपाण्डुराभा  
महागजस्कन्धगता विरेजुः ॥ ४ ॥  
सा वाहिनी शान्तनवेन गुप्ता  
महारथैर्वारणवाजिभिश्च ।  
बभौ सविद्युत्स्तनयित्नुकल्पा  
जलागमे द्यौरिव जातमेघा ॥ ५ ॥  
ततो रणायाभिमुखं प्रयाता  
प्रत्यर्जुनं शान्तनवाभिगुप्ता ।  
सेना महोग्रा सहसा कुरूणां  
वेगो यथा भीम इवापगायाः ॥ ६ ॥  
तं व्यालनानाविधगूढसारं  
गजाश्नपादातरथौघपक्षम् ।  
व्यूहं महामेघसमं महात्मा  
ददर्श दूरात् कपिराजकेतुः ॥ ७ ॥  
विनिर्ययौ केतुमता रथेन  
नरर्षभः श्वेतहथेन वीरः ।  
वरूथिना सैन्यमुखे महात्मा  
वधे धृतः सर्वसपत्नयूनाम् ॥ ८ ॥  
सूपस्करं सोत्तरबन्धुरेण  
यत्तं यदूनमृषभेण संख्ये ।  
कपिध्वजं प्रेक्ष्य विषेदुराजौ  
सहैव पुत्रैस्तव कौरवेयाः ॥ ९ ॥  
प्रकर्षता गुप्तमुदायुधेन  
किरीटिना लोकमहारथेन ।

तं व्यूहराजं ददृशुस्त्वदीया-  
श्चतुश्चतुर्गालसहस्रकर्णम् ॥ १० ॥  
यथा हि पूर्वेऽहनि धर्मराज्ञा  
व्यूहः कृतः कौरवसत्तमेन ।  
तथा न भूते भुवि मानुषेषु  
न दृष्टपूर्वं न च संश्रुतश्च ॥ ११ ॥  
ततो यथादेशमुपेन्य तस्थुः  
पाञ्चालमुस्याः सह चेदिमुख्यैः ।  
ततः \*मादंशसमाहतानि  
भेरीसहस्राणि विनेदुराजौ ॥ १२ ॥  
शङ्खस्वनास्तूर्यरथस्वनाश्च  
सर्वेष्वनीकेषु ससिंहनादाः ।  
ततः सवाणानि महास्वनानि  
विस्फार्यमाणानि धनूषि वारैः ॥ १३ ॥  
क्षणेन भेरीपणवप्रणादा-  
नन्तर्दधुः शङ्खमहास्वनाश्च ।  
तच्छङ्खशब्दावृतमन्तरिक्ष-  
मुद्धूतभीमाद्भुतरेणुजालम् ॥ १४ ॥  
महानुभावाश्च ततः प्रकाश-  
मालोक्य वीराः सहसाभिपेतुः ।  
रथी रथेनाभिहतः ससूतः  
पपात साश्वः सरथः सकेतुः ॥ १५ ॥  
गजो गजेनाभिहतः पपात  
पदातिना चाभिहतः पदातिः ।  
आवर्तमानान्यभिवर्तमानै-  
र्घोराकृतान्यद्भुतदर्शनानि ।  
प्रासैश्च खड्गैश्च समाहतानि  
सदश्ववृन्दानि सदश्ववृन्दैः ॥ १६ ॥  
सुवर्णतारागणभूषितानि  
सूर्यप्रभाभानि शरावराणि ।  
विदार्यमाणानि परश्वधैश्च  
प्रासैश्च खड्गैश्च निपेतुरुर्व्याम् ॥ १७ ॥  
गजैर्विषाणैर्वरहस्तरुग्णाः  
केचित् ससूता रथिनः प्रपेतुः ।  
गजर्षभाश्चापि रथर्षभेण  
निपातिता वानहताः पृथिव्याम् ॥ १८ ॥  
गजौघवेगोद्धतसादितानां  
श्रुत्वा विषेदुः सहसा मनुष्याः ।  
भार्तस्वन सादिपदातियूनां  
विषाणगात्रावरताडितानाम् ॥ १९ ॥

सम्प्राप्तनागाश्वरथे मुहुर्न  
महाक्षये सादिपदातिर्यूनाम् ।  
महारथैः सम्परिवार्यमाणो  
ददर्श भीष्मः कपिराजकेतुम् ॥ २० ॥  
तं पञ्चतालोच्छ्रिततालकेतुः  
सदश्ववेगाद्गुनवीर्ययानः ।  
महास्त्रबाणाशनिदीप्तिमन्तं  
किरीटिन शान्तनवोऽभ्यधावत् ॥ २१ ॥  
तथैव शक्रप्रतिमप्रभाव-  
मिन्द्रात्मजं द्रोणमुखा विसस्रुः ।  
कृपश्च शल्यश्च विविशतिश्च  
दुर्योधनः सौमदत्तिश्च राजन् ॥ २२ ॥  
ततो रथानां प्रमुखादुपेत्य  
सर्वास्त्रवित् काञ्चनचित्रवर्मा ।  
जवेन शूरोऽभिससार सर्वा-  
स्तानर्जुनस्यात्मसुतोऽभिमन्युः ॥ २३ ॥  
तेषां महास्त्राणि महारथाना-  
मसह्यकर्मा विनिहत्य कार्ष्णिः ।  
बभौ महामन्त्रदुताक्षिमाली  
सदोगतः सन् भगवाननिवासे ॥ २४ ॥

इति श्रीमहाभारते भीष्मपर्वणि भीष्मवधपर्वणि भीष्मार्जुनद्वैरथे षष्ठितमोऽध्यायः ॥ ६० ॥

## एकषष्ठितमोऽध्यायः

अभिमन्योः पराक्रमः, धृष्टद्युम्नेन शलात्मजस्य वधश्च

सजय उवाच

द्रौणिभूरिश्रवाः शल्यश्चित्रसेनश्च मारिष ।  
पुत्रः सांयमनेश्चैव सौभद्रं पर्यवारयन् ॥ १ ॥  
संसक्तमतितेजोभिस्तमकं ददृशुर्जनाः ।  
पञ्चभिर्मनुजव्याघ्रैर्गजैः सिंहशिशुं यथा ॥ २ ॥  
नातिलक्ष्यतया कश्चिन्न शौर्यं न पराक्रमे ।  
बभूव सदृशः कार्णोर्नास्त्रे नापि च लाघवे ॥ ३ ॥  
तथा तमात्मजं युद्धे विक्रमन्तमरिदमम् ।  
दृष्ट्वा पार्थः सुसंयत्तं सिंहनादमथानदत् ॥ ४ ॥  
पीडयानं तु तत् सैन्यं पौत्रं तव विशाम्पते ।  
दृष्ट्वा त्वदीया राजेन्द्र समन्तात् पर्यवारयन् ॥ ५ ॥  
ध्वजिनी धार्तराष्ट्राणां दीनशशुरदानवत् ।  
प्रत्युद्ययौ स सौभद्रस्तेजसा च वलेन च ॥ ६ ॥  
तस्य लाघवमार्गस्थमादित्यसदृशप्रभम् ।  
व्यदृश्यत महत्पापं समरे युध्यतः परैः ॥ ७ ॥  
स द्रौणिमिपुणैकेन विदध्वा शल्यं च पञ्चभिः ।  
ध्वजं सांयमनेश्चैव सोऽष्टाभिश्चिच्छदे ततः ॥ ८ ॥

ततः स तूर्णं रुधिरोदफेनां  
कृत्वा नदीमाशु रणे रिपूणाम् ।  
जगाम सौभद्रमतीत्य भीष्मो  
महारथं पार्थमदीनसत्त्वः ॥ २५ ॥  
ततः प्रहस्याद्भुतविक्रमेण  
गाण्डीवमुक्तेन शिलागितेन ।  
विपाठजालेन महास्त्रजालं  
विनाशयामास किरीटमाली ॥ २६ ॥  
तमुत्तमं सर्वधनुर्धराणा-  
मसककर्मा कपिराजकेतुः ।  
भीष्म महात्माभिववपे तूर्णं  
शरौघजालैर्विमलैश्च भल्लैः ॥ २७ ॥  
तथैव भीष्माहतमन्तरिक्षे  
महास्त्रजालं कपिराजकेतोः ।  
विशीर्यमाणं ददृशुस्त्वदीया  
दिवाकरेणेव तमोऽभिभूतम् ॥ २८ ॥  
एवंविधं कार्मुकभीमनाद-  
मदीनवत् सत्पुरुषोत्तमाभ्याम् ।  
ददर्श लोकः कुरुसृजयाश्च  
तद् द्वैरथं भीष्मघनं जयाभ्याम् ॥ २९ ॥

रुक्मदण्डां महाशक्तिं प्रेषितां सौमदत्तिना ।  
शितेनोरगसंकाशां पत्रिणापजहार ताम् ॥ ९ ॥  
शल्यस्य च महावेगानस्यतः समरे शरान् ।  
( धनुश्चिच्छेद भल्लेन तीव्रवेगेन फालगुनिः । )  
निवार्यार्जुनदायादो जघान चतुरो हयान् ॥ १० ॥  
भूरिश्रवाश्च शल्यश्च द्रौणिः सायमनिः शलः ।  
नाभ्यवर्तन्त संरब्धाः कार्णोर्बाहुवलोदयम् ॥ ११ ॥  
ततस्त्रिगता राजेन्द्र मद्राश्च सह केकयैः ।  
पञ्चविंशतिसाहस्रास्तव पुत्रेण चोदिताः ॥ १२ ॥  
धनुर्वेदविदो मुख्या अजेयाः शत्रुभिर्युधि ।  
सहपुत्रं जिघांसन्तं परिवव्रुः किरीटिनम् ॥ १३ ॥  
तौ तु तत्र पितापुत्रौ परिक्षिप्तौ महारथौ ।  
ददर्श राजन् पाञ्चाल्यः सेनापतिररिदमम् ॥ १४ ॥  
स वारणरथौघाना सहस्रैर्बहुभिर्वृतः ।  
वाजिभिः पत्तिभिश्चैव वृतः शतसहस्रशः ॥ १५ ॥  
धनुर्विस्फार्य संकुद्धो नोदयित्वा च वाहिनीम् ।  
ययौ तं मद्रकानीकं केकयांश्च परंतप ॥ १६ ॥



तेन कीर्तिमता गुप्तमनीकं दृढधन्वना ।  
 संरन्ध्ररथनागाश्वं योत्स्यमानमशोभत ॥ १७ ॥  
 सोऽर्जुनप्रमुखे यान्तं पाञ्चालकुलवर्धनः ।  
 त्रिभिः शारद्वतं बाणैर्जुदेहो समार्पयत् ॥ १८ ॥  
 ततः स मद्रकान् हत्वा दशैव दशभिः शरैः ।  
 पृष्ठरक्षं जघानाशु भल्लेन कृतवर्मणः ॥ १९ ॥  
 दमनं चापि दायादं पौरवस्य महात्मनः ।  
 जघान विमलाग्रेण नाराचेन परंतपः ॥ २० ॥  
 ततः सांयमनेः पुत्रः पाञ्चाल्यं युद्धदुर्मदम् ।  
 अविध्यत् त्रिशताबाणैर्दशभिश्चास्य सारथिम् ॥ २१ ॥  
 सोऽतिविद्धो महेष्वासः सृक्किणी परिसंलिहन् ।  
 भल्लेन भृशतीक्ष्णेन निचकर्तास्य कार्मुकम् ॥ २२ ॥  
 अथैनं पञ्चविंशत्या श्निप्रमेप समार्पयत् ।  
 अश्वांश्चास्यावर्धाद् राजन्नुभौ तौ पाणिं सारथी ॥ २३ ॥  
 स हताश्वे रथे तिष्ठन् ददर्श भरतर्षभ ।  
 पुत्रः सायमनेः पुत्रं पाञ्चाल्यस्य महात्मनः ॥ २४ ॥  
 स प्रगृह्य महाघोरं निस्त्रिशवरमायसम् ।  
 पदातिस्तूर्णमानच्छब्दं रथस्थं पुरुषर्षभः ॥ २५ ॥  
 तं महौघमिवायान्तं खात् पतन्तमिवोरगम् ।  
 भ्रान्तावरणनिस्त्रिशं कालोत्सृष्टमिवान्तकम् ॥ २६ ॥

दीपमानमिवादित्यं मत्तवारणविक्रमम् ।  
 अपश्यन् पाण्डवास्तत्र धृष्टद्युम्नश्च पार्षतः ॥ २७ ॥  
 तस्य पाञ्चालदायादः प्रतोपमभिधावतः ।  
 शितनिस्त्रिशहस्तस्य शरावरणधारिणः ॥ २८ ॥  
 बाणवेगमतीतस्य तथाभ्याशमुपेयुषः ।  
 त्वरन् सेनापनिः क्रुद्धो विभेद गदया शिरः ॥ २९ ॥  
 तस्य राजन सनिस्त्रिशं सुप्रभं च शरावरम् ।  
 हतस्य पतनो हस्ताद् वेगेन न्यपतद् भुवि ॥ ३० ॥  
 तं निहत्य गदाग्रेण स लेभे परमां मुदम् ।  
 पुत्रः पाञ्चालराजस्य महात्मा भीमविक्रमः ॥ ३१ ॥  
 तस्मिन् हते महेष्वासे राजपुत्रे महारथे ।  
 हाहाकारो महानासीत् तव सैन्यस्य मारिष ॥ ३२ ॥  
 ततः सायमनिः क्रुद्धो दृष्ट्वा निहतमात्मजम् ।  
 अभिदुद्राव वेगेन पाञ्चाल्यं युद्धदुर्मदम् ॥ ३३ ॥  
 तौ तत्र समरे शूरो समेतो युद्धदुर्मदौ ।  
 दृष्टुः सर्वराजानः कुरगः पाण्डवास्तथा ॥ ३४ ॥  
 ततः सांयमनिः क्रुद्धः पार्षतं परवीरहा ।  
 आजघान त्रिभिर्बाणैस्तोत्रैरिव महाद्विपम् ॥ ३५ ॥  
 तथैव पार्षतं शूरं शल्यः समितिशोभनः ।  
 आजघानोरसि क्रुद्धस्ततो युद्धमवर्तत ॥ ३६ ॥

इति श्रीमहाभारते भीष्मपर्वणि भीष्मवधपर्वणि चतुर्थयुद्धदिवसे सायमनिपुत्रवधे एकषष्टितमोऽध्यायः ॥ ६९ ॥

## द्विषष्टितमोऽध्यायः

शल्यधृष्टद्युम्नाद्युभयपक्षवीराणां युद्धम्, भीमसेनेन गजसेनायाः संहारश्च

धृतराष्ट्र उवाच

दैवमेव परं मन्ये पौरुषापि संजय ।  
 यत् सैन्यं मम पुत्रस्य पाण्डुसैन्येन बाध्यते ॥ १ ॥  
 नित्यं हि मामकांस्तान् हतानेव हि शंससि ।  
 अव्यग्रांश्च प्रहृष्टांश्च नित्यं शंससि पाण्डवान् ॥ २ ॥  
 हीनान् पुरुषकारेण गामकानद्य संजय ।  
 पातितान् पात्यमानांश्च हतानेव च शंससि ॥ ३ ॥  
 युध्यमानान् यथाशक्ति घटमानाञ्चयं प्रति ।  
 पाण्डवा हि जयन्त्येव जीयन्ते चैव मामकाः ॥ ४ ॥  
 सोऽहं तीव्राणि दुःखानि दुर्योधनकृतानि च ।  
 श्रोष्यामि सततं तात दुःसहानि बहूनि च ॥ ५ ॥  
 तमुपायं न पश्यामि जीयेरन् येन पाण्डवाः ।  
 मामका विजयं युद्धे प्राप्नुयुर्येन संजय ॥ ६ ॥

संजय उवाच

क्षय मनुष्यदेहानां गजवाजिरथक्षयम् ।  
 शृणु राजन् स्थिरो भूत्वा तवैवापनयो महान् ॥ ७ ॥

धृष्टद्युम्नस्तु शल्येन पीडितो नवभिः शरैः ।  
 पीडयामास संक्रुद्धो मद्राधिपतिमायसैः ॥ ८ ॥  
 तत्राद्भुतमपडयाम् पार्षतस्य पराक्रमम् ।  
 न्यवारयत यस्तूर्णं शल्यं समितिशोभनम् ॥ ९ ॥  
 नान्तरं दृश्यते तत्र तयोश्च रथिनोस्तदा ।  
 मुहूर्तमिव तद् युद्धं तयोः सममिवाभवत् ॥ १० ॥  
 ततः शल्यो महाराज धृष्टद्युम्नस्य संयुगे ।  
 धनुश्चिच्छेद भल्लेन पीतेन निशितेन च ॥ ११ ॥  
 अथैनं शरवर्षेण च्छादयामास संयुगे ।  
 गिरिं जलागमे यद्वज्रजलदा जलवृष्टिभिः ॥ १२ ॥  
 अभिमन्युस्ततः क्रुद्धो धृष्टद्युम्ने च पीडिते ।  
 अभिदुद्राव वेगेन मद्रराजरथं प्रति ॥ १३ ॥  
 ततो मद्राधिपरथं कार्ष्णिः प्राप्यातिकोपनः ।  
 आर्तायनिममेयात्मा विव्याध निशितैः शरैः ॥ १४ ॥  
 ततस्तु तावका राजन् परीप्सन्नोऽर्जुनि रणे ।  
 मद्रराजरथं तूर्णं परिवार्यावतस्थिरे ॥ १५ ॥

दुर्योधनो विकर्णश्च दुःशासनविंशति ।  
 दुर्मर्षणो दुःसहश्च चित्रसेनोऽथ दुर्मुखः ॥ १६ ॥  
 सत्यव्रतश्च भद्रं ते पुरुमित्रश्च भारत ।  
 पते मद्राधिपरां पालयन्तः स्थिता रणे ॥ १७ ॥  
 तान् भीमसेनः संकुद्धो धृष्टद्युम्नश्च पार्षतः ।  
 द्रौपदेयाऽभिमन्युश्च माद्रीपुत्रौ च पाण्डवौ ॥ १८ ॥  
 धार्तराष्ट्रान् दश रथान् दशैव प्रत्यपारयन् ।  
 नानारूपाणि शस्त्राणि विसृजन्तो विशाम्पते ॥ १९ ॥  
 अभ्यवर्तन्त संहृष्टाः परस्परवधैषिणः ।  
 ते वै समेयुः संग्रामे राजन् दुर्मन्त्रिते तव ॥ २० ॥  
 तस्मिन् दशरथे क्रुद्धे वर्तमाने महाभये ।  
 तावकानां परेषां वा प्रेक्षका रथिनोऽभवन् ॥ २१ ॥  
 शस्त्राण्यनेकरूपाणि विसृजन्तो महारथाः ।  
 अन्योन्यमभिमर्दन्तः सम्प्रहारं प्रचक्रिरे ॥ २२ ॥  
 ते तदा जातसंरम्भाः सर्वेऽन्योन्यं जिघांसवः ।  
 अन्योन्यमभिमर्दन्तः स्पर्धमानाः परस्परम् ॥ २३ ॥  
 अन्योन्यस्पर्धया राजञ्चातयः सङ्गता मिथः ।  
 महास्त्राणि विमुञ्चन्तः समापेतुरमर्षिणः ॥ २४ ॥  
 दुर्योधनस्तु संकुद्धो धृष्टद्युम्नं महारणे ।  
 विव्याध निशिनैर्वाणैश्चतुर्भिः समरे द्रुतम् ॥ २५ ॥  
 दुर्मर्षणश्च विशन्या चित्रसेनश्च पञ्चभिः ।  
 दुर्मुखो नवभिर्वाणैर्दुःसहश्चापि सप्तभिः ॥ २६ ॥  
 विंशतिः पञ्चभिश्च त्रिभिर्दुःशासनस्तथा ।  
 तान् प्रत्यविध्यद् राजेन्द्र पार्षतः शत्रुनापनः ॥ २७ ॥  
 एकैकं पञ्चविंशत्या दर्शयन् पाणिलाघवम् ।  
 सत्यव्रतं च समरे पुरुमित्रं च भारत ॥ २८ ॥  
 अभिमन्युरविध्यत् तु दशभिर्दशभिः शरैः ।  
 माद्रीपुत्रौ तु समरे मातुलं मातृनन्दनौ ॥ २९ ॥  
 अविध्येतां शरैस्तीक्ष्णैस्तद् द्रुतमिवाभवत् ।  
 ततः शल्यो महाराज स्वस्त्रीयौ रथिनां वरौ ॥ ३० ॥  
 शरैर्बहुभिरानच्छत् कृतप्रतिकृतैषिणौ ।  
 छाद्यमानौ ततस्तौ तु माद्रीपुत्रौ न चेलतुः ॥ ३१ ॥  
 अथ दुर्योधनं दृष्ट्वा भीमसेनो महाबलः ।  
 विधिस्तुः कलहस्यान्तं गदां जग्राह पाण्डवः ॥ ३२ ॥  
 तमुद्यतगदं दृष्ट्वा कैलासमिव शृङ्गिणम् ।  
 भीमसेनं महाबाहुं पुत्रास्ते प्राद्रवन् भयात् ॥ ३३ ॥  
 दुर्योधनस्तु संकुद्धो मागधं समचोदयत् ।  
 अनीकं दशसाहस्रं कुञ्जराणां तरस्विनाम् ॥ ३४ ॥  
 गजानीकेन सहितस्तेन राजा सुयोधनः ।  
 मागधं पुरतः कृत्वा भीमसेनं समभ्ययात् ॥ ३५ ॥  
 आपतन्तं च तं दृष्ट्वा गजानीकं वृकोदरः ।  
 गदापाणिरवारोहद् रथात् सिंह इवोन्नदन् ॥ ३६ ॥  
 अद्रिसारमयीं गुर्वीं प्रगृह्य महती गदाम् ।

अभ्यधावद् गजानीकं व्यादितास्य इवान्तकः ॥ ३७ ॥  
 स गजान् गदया निचनन् व्यचरत् समरे बली ।  
 भीमसेनो महाबाहुः सवज्र इव वासनः ॥ ३८ ॥  
 तस्य नादेन महता मनोहृदयकम्पना ।  
 व्यत्यन्नेष्टन्त संहृत्य गजा भीमस्य गर्जतः ॥ ३९ ॥  
 ततस्तु द्रौपदीपुत्रा सांभद्रश्च महारथः ।  
 नकुलः सहदेवश्च धृष्टद्युम्नश्च पार्षतः ॥ ४० ॥  
 पृष्ठं भीमस्य रक्षन्तः शरवर्षेण वारणान् ।  
 अभ्यवर्षन्त धावन्तो मेघा इव गिरीन् यथा ॥ ४१ ॥  
 क्षुरैः क्षुरप्रैर्भल्लैश्च पीतैश्चाञ्जलिकैः शितैः ।  
 व्यहरन्नुत्तमाङ्गानि पाण्डवा गजयोधिनाम् ॥ ४२ ॥  
 शिरोभिः प्रपतद्भिश्च बाहुभिश्च विभूषितैः ।  
 अश्मवृष्टिर्गिवाभार्ता पाणिभिश्च सहाङ्कुशैः ॥ ४३ ॥  
 हनोत्तमाङ्गाः स्कन्धेषु गजानां गजयोधिनः ।  
 अदृश्यन्ताचलाग्रेषु द्रुमा भग्नशिखा इव ॥ ४४ ॥  
 धृष्टद्युम्नहतानन्यानपश्याम महागजान् ।  
 पतनः पात्यमानांश्च पार्षतेन महात्मना ॥ ४५ ॥  
 मागधोऽथ महीपालो गजमैरावणोपमम् ।  
 प्रेषयामास समरे सांभद्रस्य रथं प्रति ॥ ४६ ॥  
 तमापतन्तं सम्प्रेक्ष्य मागधस्य महागजम् ।  
 जघानैकेषुणा वीरः सांभद्रः परवीरहा ॥ ४७ ॥  
 तस्यावर्जितनागस्य कार्णिणः परपुरंजयः ।  
 राज्ञो रजतपुङ्खेन भल्लेनापाहरच्छिरः ॥ ४८ ॥  
 विगाह्य तद् गजानीकं भीमसेनोऽपि पाण्डवः ।  
 व्यचरत् समरे मृद्वन् गजानिन्द्रो गिरीनिव ॥ ४९ ॥  
 एकप्रहारनिहतान् भीमसेनेन दन्तिनः ।  
 अपश्याम रणे तस्मिन् गिरीन् वज्रहतानिव ॥ ५० ॥  
 भग्नदन्तान् भग्नकरान् भग्नसक्थांश्च वारणान् ।  
 भग्नपृष्ठत्रिकानन्यान् निहतान् पर्वतोपमान् ॥ ५१ ॥  
 नदतः सीदतश्चान्यान् विमुखान् समरे गतान् ।  
 विद्रुतान् भयसंविघ्नांस्तथा विशकृतोऽपरान् ॥ ५२ ॥  
 भीमसेनस्य मार्गेषु पतितान् पर्वतोपमान् ।  
 अपश्य निहतान् नागान् राजन् निष्ठीवतोऽपरान् ॥ ५३ ॥  
 वमन्तो रुधिरं चान्ये भिन्नकुम्भा महागजाः ।  
 विह्वलन्तो गता भूमिं शैला इव धरातले ॥ ५४ ॥  
 मेदोरुधिरदिग्धाङ्गो वसामज्जासमुक्षितः ।  
 व्यचरत् समरे भीमो दण्डपाणिरिवान्तकः ॥ ५५ ॥  
 गजानां रुधिरक्लिन्नां गदां बिभ्रद् वृकोदरः ।  
 घोरः प्रतिभयश्चासीत् पिनाकीव पिनाकधृक् ॥ ५६ ॥  
 सम्मथ्यमानाः क्रुद्धेन भीमसेनेन दन्तिनः ।  
 सहसा प्राद्रवन् क्रिष्टा मृद्वन्तस्तव वाहिनीम् ॥ ५७ ॥  
 तं हि वीरं महेष्वासं सांभद्रप्रमुखा रथाः ।  
 पर्यरक्षन्त शुभ्यन्तं वज्रायुधमिवामराः ॥ ५८ ॥

शोणिताक्तां गदां बिभ्रदुक्षितां गजशोणितैः ।  
 कृतान्त इव रौद्रात्मा भीमसेनो व्यदृश्यत ॥ ५९ ॥  
 व्यायच्छमानं गदया दिक्षु सर्वासु भारत ।  
 अपश्याम रणे भीमं नृत्यन्तमिव शंकरम् ॥ ६० ॥  
 यमदण्डोपमां गुर्वीमिन्द्राशनिमसखनाम् ।  
 अपश्याम महाराज रौद्रां विशसनी गदाम् ॥ ६१ ॥  
 विमिश्रां केशमज्जाभिः प्रदिग्धां रुधिरेण च ।

पिनाकमिव रुद्रस्य क्रुद्धस्याभिघ्नतः पशून् ॥ ६२ ॥  
 यथा पशूनां संघातं यष्ट्या पाठः प्रकालयेत् ।  
 तथा भीमो गजानीकं गदया समकालयत् ॥ ६३ ॥  
 गदया बध्यमानास्ते मार्गणैश्च समन्ततः ।  
 खान्यनीकानि मृद्वन्तः प्राद्वचन् कुञ्जरास्तव ॥ ६४ ॥  
 महावात इवाभ्राणि विधमित्वा स वारणान् ।  
 अतिष्ठत् तुमुले भीमः श्मशान इव शूलभृत् ॥ ६५ ॥

इति श्रीमहाभारते भीष्मपर्वणि भीष्मवधपर्वणि चतुर्थदिवसे भीमयुद्धे द्विषष्टितमोऽध्यायः ॥ ६२ ॥



## त्रिषष्टितमोऽध्यायः

संग्रामे प्रचण्डपराक्रमं विदधतो भीमस्य भीष्मेण युद्धम्, सात्यकिभूरिश्रवसोः समागमश्च

सजय उवाच

हते तस्मिन् गजानीके पुत्रो दुर्योधनस्तव ।  
 भीमसेनं घ्नतेत्येवं सर्वसैन्यान्वचोदयत् ॥ १ ॥  
 ततः सर्वाण्यनीकानि तव पुत्रस्य शासनात् ।  
 अभ्यद्रवन् भीमसेनं नदन्तं भैरवान् रवान् ॥ २ ॥  
 तं बलौघमपर्यन्तं देवैरपि सुदुःसहम् ।  
 आपतन्तं सुदुष्पारं समुद्रमिव पर्वणि ॥ ३ ॥  
 रथनागाश्वकलिलं शङ्खदुन्दुभिनादितम् ।  
 अनन्तरथपादातं रजसा सवतो वृतम् ॥ ४ ॥  
 तं भीमसेनः समरे महोदधिमिवापरम् ।  
 सेनासागरमक्षोभ्यं वेलेव समवारयत् ॥ ५ ॥  
 तदाश्चर्यमपश्याम पाण्डवस्य महात्मनः ।  
 भीमसेनस्य समरे राजन् कर्मातिमानुपम् ॥ ६ ॥  
 उदीर्णान् पार्थिवान् सर्वान् साश्वान् सरथकुञ्जरान् ।  
 असम्भ्रमं भीमसेनो गदया समवारयत् ॥ ७ ॥  
 स संवार्य बलौघांस्तान् गदया रथिनां वरः ।  
 अतिष्ठत् तुमुले भीमो गिरिर्मैरुहिवाचलः ॥ ८ ॥  
 तस्मिन् सुतुमुले घोरे काले परमदारुणे ।  
 भ्रातरश्चैव पुत्राश्च धृष्टद्युम्नश्च पार्यतः ॥ ९ ॥  
 द्रौपदेयाऽभिमन्युश्च शिखण्डी चापराजितः ।  
 न प्राजहन् भीमसेनं भये जाते महाबलम् ॥ १० ॥  
 ततः शैक्यायसी गुर्वी प्रगृह्य महती गदाम् ।  
 अघावत् तावकान् योधान् दण्डपाणिरिवान्तकः ॥ ११ ॥  
 पोथयन् रथवृन्दानि वाजिवृन्दानि चाभिभूः ।  
 कर्षयन् रथवृन्दानि बाहुवेगेन पाण्डवः ॥ १२ ॥  
 विनिघ्नन् व्यचरत् संख्ये युगान्ते कालवद् विभुः ।  
 ऊरुवेगेन संकर्षन् रथजालानि पाण्डवः ॥ १३ ॥  
 बलानि सम्ममर्दाशु नड्वलानीव कुञ्जरः ।  
 मृद्वन् रथेभ्यो रथिनो गजेभ्यो गजयोधिनः ॥ १४ ॥  
 सादिनश्चाश्वपृष्ठेभ्यो भूमौ चापि पदातिनः ।

गदया व्यधमत् सर्वान् वातो वृक्षानिवौजसा ॥ १५ ॥  
 भीमसेनो महाबाहुस्तव पुत्रस्य वै बले ।  
 सापि मज्जावसामांसैः प्रदिग्धा रुधिरेण च ॥ १६ ॥  
 अदृश्यत महारौद्रा गदा नागाश्वपातनी ।  
 तत्र तत्र हतैश्चापि मनुष्यगजवाजिभिः ॥ १७ ॥  
 रणाङ्गणं समभवन्मृत्योरावाससंनिभम् ।  
 पिनाकमिव रुद्रस्य क्रुद्धस्याभिघ्नतः पशून् ॥ १८ ॥  
 यमदण्डोपमामुग्रामिन्द्राशनिमसखनाम् ।  
 ददृशुर्भीमसेनस्य रौद्रां विशसनीं गदाम् ॥ १९ ॥  
 आविद्धयतो गदां तस्य कौन्तेयस्य महात्मनः ।  
 बभौ रूपं महाघोरं कालस्येव युगक्षये ॥ २० ॥  
 तं तथा महती सेनां द्रावयन्तं पुनः पुनः ।  
 दृष्ट्वा मृत्युमिवायान्तं सर्वं विमनसोऽभवन् ॥ २१ ॥  
 यतो यतः प्रेक्षते स गदामुद्यम्य पाण्डवः ।  
 तेन तेन स दीर्यन्ते सर्वसैन्यानि भारत ॥ २२ ॥  
 प्रदारयन्तं सैन्यानि बलेनामितविक्रमम् ।  
 प्रसमानमनीकानि व्यादितास्यमिवान्तकम् ॥ २३ ॥  
 तं तथा भीमकर्माणं प्रगृहीतमहागदम् ।  
 दृष्ट्वा वृकोदरं भीष्मः सहसैव समभ्ययात् ॥ २४ ॥  
 महता रथघोषेण रथेनादित्यवर्चसा ।  
 छादयञ्शरवर्षेण पर्जन्य इव वृष्टिमान् ॥ २५ ॥  
 तमायान्तं तथा दृष्ट्वा व्यात्ताननमिवान्तकम् ।  
 भीष्मं भीमो महाबाहुः प्रत्युदीयादमर्षितः ॥ २६ ॥  
 तस्मिन् क्षणे सात्यकिः सत्यसंधः  
 शिनिप्रवीरोऽभ्यपतत् पितामहम् ।  
 निघ्नन्नमित्रान् धनुषा दृढेन  
 संकम्पयन्तव पुत्रस्य सैन्यम् ॥ २७ ॥  
 तं यान्तमश्वै रजतप्रकाशैः  
 शरान् वपन्तं निशितान् सुपुङ्गवान् ।  
 नाशकुवन् धारयितुं तदानीं  
 सर्वे गणा भारत ये त्वदीयाः ॥ २८ ॥

अविध्यदेनं दशभिः पृषत्कै-  
 रलम्बुणो राक्षसोऽसौ तदानीम् ।  
 शरैश्चतुर्भिः प्रतिविद्वथ तं च  
 नत्ता शिनेरभ्यपतद् रथेन ॥ २९ ॥  
 अन्वागतं वृष्णिवरं निशम्य  
 तं शत्रुमध्ये परिवर्तमानम् ।  
 प्रद्रावयन्तं कुरुपुङ्गवांश्च  
 पुनः पुनश्च प्रणदन्तमाजौ ॥ ३० ॥  
 योधास्त्वदीयाः शरवर्षैर्वर्षन्  
 मेघा यथा भूधरमम्बुवेगैः ।  
 इति श्रीमहाभारते भीष्मपर्वणि भीष्मवधपर्वणि सात्यकिभूरिश्रवःसमागमे त्रिपष्टितमोऽध्यायः ॥ ६३ ॥

नशापि तं धारयितुं न शेकु  
 मध्यन्दिने सूर्यमिवानपन्तम् ॥ ३१ ॥  
 न तत्र कश्चिन्नविपण्ण आसी-  
 दते राजन् सोमदत्तस्य पुत्रात् ।  
 स वै समादाय धनुर्महात्मा  
 भूरिश्रवा भारत सौमदत्तिः ॥ ३२ ॥  
 दृष्ट्वा रथान् खान् व्यपनीयमानान्  
 प्रत्युद्ययौ सात्यकि योद्धुमिच्छन् ॥ ३३ ॥

### चतुःषष्टितमोऽध्यायः

भीमघटोत्कचयोः पराक्रमः, कौरवाणां पराजयस्तुरीयदिवसयुद्धसमाप्तिश्च

संजय उवाच

ततो भूरिश्रवा राजन् सात्यकिं नवभिः शरैः ।  
 प्राविध्यद् भृशसंकुद्धस्तोत्रैरिव महाद्विपम् ॥ १ ॥  
 कौरवं सात्यकिश्चैव शरैः संनतपर्वभिः ।  
 अवारयदमेयात्मा सर्वलोकस्य पश्यतः ॥ २ ॥  
 ततो दुर्योधनो राजा सोदयैः परिवारितः ।  
 सौमदत्ति रणे यत्तः समन्तात् पर्यवारयत् ॥ ३ ॥  
 तं चैव पाण्डवाः सर्वे सात्यकिं रभसं रणे ।  
 परिवार्य स्थिताः संख्ये समन्तात् सुमहौजसः ॥ ४ ॥  
 भीमसेनस्तु संक्रुद्धो गदामुद्यम्य भारत ।  
 दुर्योधनमुखान् सर्वान् पुत्रांस्ते पर्यवारयत् ॥ ५ ॥  
 रथैरनेकसाहस्रैः क्रोधात्मर्षसमन्वितः ।  
 नन्दकस्तव पुत्रस्तु भीमसेनं महाबलम् ॥ ६ ॥  
 विव्याध विशिखैः षड्भिः कङ्कपत्रैः शिलाशिनैः ।  
 दुर्योधनश्च समरे भीमसेनं महारथम् ॥ ७ ॥  
 आजघानोरसि क्रुद्धो मार्गणैर्नवभिः शितैः ।  
 ततो भीमो महाबाहुः स्वरथं सुमहाबलः ॥ ८ ॥  
 आरुरोह रथश्रेष्ठं विशोकं चेदमब्रवीत् ।  
 एते महारथाः शूरा धार्तराष्ट्राः समागताः ॥ ९ ॥  
 मामेव भृशसंकुद्धा हन्तुमभ्युद्यता युधि ।  
 मनोरथदुर्मोऽस्माकं चिन्तितो बहुवार्षिकः ॥ १० ॥  
 सफलः सूत चाद्येह योऽहं पश्यामि सोदरान् ।  
 यत्राशोक समुत्क्षिप्ता रेणवो रथनेमिभिः ॥ ११ ॥  
 प्रयास्यन्त्यन्तरिक्षं हि शरवृन्दैर्दिगन्तरे ।  
 तत्र तिष्ठति संनद्धः स्वयं राजा सुयोधनः ॥ १२ ॥  
 भ्रतरश्चास्य संनद्धाः कुलपुत्रा मदोत्कटाः ।  
 एतानद्य हनिष्यामि पश्यतस्ते न संशयः ॥ १३ ॥  
 तस्मान्ममाश्वान् संग्रामे यत्तः संयच्छ सारथे ।

एवमुक्त्वा ततः पार्थस्तव पुत्रं विशाम्पते ॥ १४ ॥  
 विव्याध दशभिस्तीक्ष्णैः शरैः कनकभूषणैः ।  
 नन्दकं च त्रिभिर्बाणैरभ्यविध्यत् स्तनान्तरे ॥ १५ ॥  
 तं तु दुर्योधनः पृथ्वा विद्व्वा भीमं महाबलम् ।  
 त्रिभिरन्यैः सुनिशितैर्विशोकं प्रत्यविध्यत ॥ १६ ॥  
 भीमस्य च रणे राजन् धनुश्चिच्छेद भासुरम् ।  
 मुष्टिदेशे भृशं तीक्ष्णैस्त्रिभिर्मल्लैर्हसन्निव ॥ १७ ॥  
 समरे प्रेक्ष्य यन्तारं विशोकं तु वृकोदरः ।  
 पीडितं विशिखैस्तीक्ष्णैस्तव पुत्रेण धन्विना ॥ १८ ॥  
 अमृत्यमाणः संरुद्धो धनुर्दिव्यं परामृशत् ।  
 पुत्रस्य ते महाराज वधार्थं भरतर्षभ ॥ १९ ॥  
 समाधत्त सुसंकुद्धः क्षुरग्रं लोमवाहिनम् ।  
 तेन चिच्छेद नृपतेर्भीमः कार्मुकमुत्तमम् ॥ २० ॥  
 सोऽपविध्य धनुर्दिव्यं पुत्रस्ते क्रोधमूर्च्छितः ।  
 अन्यत् कार्मुकमादत्त सत्वरं वेगवत्तरम् ॥ २१ ॥  
 संदधे विशिखं घोरं कालमृत्युसमप्रभम् ।  
 तेनाजघान संक्रुद्धो भीमसेनं स्तनान्तरे ॥ २२ ॥  
 स गाढविद्धो व्यथितः स्यन्दनोपस्थ आविशत् ।  
 स निषण्णो रथोपस्थे मूर्च्छामभिजगाम ह ॥ २३ ॥  
 तं दृष्ट्वा व्यथितं भीममभिमन्युपुरोगमाः ।  
 नासृज्यन्त मद्देवासाः पाण्डवानां महारथाः ॥ २४ ॥  
 ततस्तु तुमुलां वृष्टिं शस्त्राणां तिग्मतेजसाम् ।  
 पातयामासुरव्यग्राः पुत्रस्य तव मूर्धनि ॥ २५ ॥  
 प्रतिलभ्य ततः संज्ञां भीमसेनो महाबलः ।  
 दुर्योधनं त्रिभिर्विद्व्वा पुनर्विव्याध पञ्चभिः ॥ २६ ॥  
 शल्यं च पञ्चविंशत्या शरैर्विव्याध पाण्डवः ।  
 रुक्मपुङ्ग्वैर्देवासाः स विद्धो व्यपयाद् रणात् ॥ २७ ॥

प्रपुन्यद्युस्ततो भीमं तव पुत्राश्चतुर्दश ।  
 सेनापतिः सुषेणश्च जलसंधः सुलोचनः ॥ २८ ॥  
 उग्रो भीमरथो भीमो वीरबाहुरलोलुपः ।  
 दुर्मुखो दुष्प्रधर्षश्च विवित्सुर्विकटः समः ॥ २९ ॥  
 विसृजन्तो पट्टन् वाणान् क्रोधसंरक्तलोचनाः ।  
 भीमसेनमभिदुत्य विव्यधुः सहितः भृशम् ॥ ३० ॥  
 पुत्रास्तु तव सम्प्रेक्ष्य भीमसेनो महाबलः ।  
 सृक्किणी विलिहन् वीरः पशुमध्ये यथा वृकः ॥ ३१ ॥  
 अभिपत्य महाबाहुर्गरुत्मानिव वेगितः ।  
 सेनापतेः श्रुरप्रेण शिरश्चिच्छेद पाण्डवः ॥ ३२ ॥  
 सम्प्रहस्य च हृष्टात्मा त्रिभिर्बाणैर्महाभुजः ।  
 जलसंधं विनिर्भिद्य सोऽनयद् यमसादनम् ॥ ३३ ॥  
 सुषेणं च ततो हत्वा प्रेषयामास मृत्यवे ।  
 उग्रस्य सशिरस्त्राणं शिरश्चन्द्रोपमं भुवि ॥ ३४ ॥  
 पातयामास भल्लेन कुण्डलाभ्यां विभूषितम् ।  
 वीरबाहुं च सप्तत्या साश्वकेतुं ससाथिम् ॥ ३५ ॥  
 निनाय समरं वीरः परलोकाय पाण्डवः ।  
 भीमभीमरथा चोभौ भीमसेनो हसन्निय ॥ ३६ ॥  
 पुत्रौ ते दुर्मदौ राजन्नयद् यमसादनम् ।  
 ततः सुलोचनं भीमः श्रुरप्रेण महामृधे ॥ ३७ ॥  
 मिषतां सर्वसैन्यानामनयद् यमसादनम् ।  
 पुत्रास्तु तव तं दृष्ट्वा भीमसेनपराक्रमम् ॥ ३८ ॥  
 शेषा येऽन्येऽभवस्तत्र ते भीमस्य भयार्दिताः ।  
 विप्रद्रुता दिशो राजन् पथ्यमाना महात्मना ॥ ३९ ॥  
 ततोऽब्रवीच्छान्तनवः सर्वानेव महारथान् ।  
 एष भीमो रणे शुद्धा धार्तराष्ट्रान् महारथान् ॥ ४० ॥  
 यथा प्राध्यान् यथा ज्येष्ठान् यथा शूराश्च संगतान् ।  
 निपातयत्युग्रधन्वा तं प्रगृहीत माचिरम् ॥ ४१ ॥  
 एवमुक्तास्ततः सर्वे धार्तराष्ट्रस्य सैनिकाः ।  
 अभ्यद्रवन्त संकुद्धा भीमसेनं महाबलम् ॥ ४२ ॥  
 भगदत्तः प्रभिन्नेन कुञ्जरेण विशाम्पते ।  
 अभ्ययात् सहसा तत्र यत्र भीमो व्यवस्थितः ॥ ४३ ॥  
 आपतन्नेव च रणे भीमसेनं शिलीमुखैः ।  
 अदृश्यं समरे चक्रे जीमूत इव भास्करम् ॥ ४४ ॥  
 अभिमन्युमुखास्तत् तु नामृष्यन्त महारथाः ।  
 भीमस्याच्छादनं संख्ये खबाहुबलमाश्रिताः ॥ ४५ ॥  
 त एनं शरवर्षेण समन्तात् पर्यवारयन् ।  
 गजं च शरवृष्ट्या तु बिभिदुस्ते समन्ततः ॥ ४६ ॥  
 स शस्त्रवृष्ट्याभिहतः समस्तैस्तैर्महारथैः ।  
 प्राग्ज्योतिपगजो राजन् नानालिङ्गैः सुतेजनैः ॥ ४७ ॥  
 सजातरुधिरोत्पीडः प्रेक्षणीयोऽभवद् रणे ।  
 गभस्तिभिरिवार्कस्य संस्थूतो जलदो महान् ॥ ४८ ॥  
 संचोदितो मदस्त्रावी भगदत्तेन वारणः ।

अभ्यधावन् तान् सर्वान् कालोत्सृष्ट इवान्तकः ॥ ४९ ॥  
 द्विगुणं जवमास्थाय कम्पयंश्चरणैर्महीम् ।  
 तस्य तत् सुमहद् रूपं दृष्ट्वा सर्वे महारथाः ॥ ५० ॥  
 असह्यं मन्यमानाश्च नानिप्रमनसोऽभवन् ।  
 ततस्तु नृपतिः क्रुद्धो भीमसेनं स्तनान्तरे ॥ ५१ ॥  
 आजघान महाराज शरेणानतपर्वणा ।  
 सोऽतिविद्धो महेष्वासस्तेन राज्ञा महारथः ॥ ५२ ॥  
 मूर्च्छयाभिपरीतात्मा ध्वजयष्टि समाश्रयत् ।  
 तांस्तु भीतान् समालक्ष्य भीमसेनं च मूर्च्छितम् ॥ ५३ ॥  
 ननाद बलवन्नादं भगदत्तः प्रतापवान् ।  
 ततो घटोत्कचो राजन् प्रेक्ष्य भोमं तथागतम् ॥ ५४ ॥  
 संकुद्धो राक्षसो घोरस्तत्रैवान्तरधीयत ।  
 स कृत्वा दारुणां मायां भीरुणां भयवर्धिनीम् ॥ ५५ ॥  
 अदृश्यत निमेषार्धाद् घोररूप समास्थितः ।  
 पेरारवणं समारूढः स वै मायाकृतं स्वयम् ॥ ५६ ॥  
 (कैलासगिरिसंक्राशं वज्रपाणिरिवाभ्ययात् ।)  
 तस्य चान्येऽपि दिङ्नागा वभूवुरनुयायिनः ।  
 अञ्जनो वामनश्चैव महापद्मश्च सुप्रभः ॥ ५७ ॥  
 त्रय एते महानागा राक्षसैः समधिष्ठिताः ।  
 महाकायास्त्रिधा राजन् प्रस्त्रवन्तो मदं बहु ॥ ५८ ॥  
 तेजोवीर्यबलोपेता महाबलपराक्रमाः ।  
 घटोत्कचस्तु स्वं नागं चोदयामास तं तदा ॥ ५९ ॥  
 सगजं भगदत्तं तु हन्तुकामः परंतपः ।  
 ते चान्ये चोदिता नागा राक्षसैस्तैर्महाबलैः ॥ ६० ॥  
 परिपेतुः सुसंरंभाश्चतुर्दशैश्चतुर्दिशम् ।  
 भगदत्तस्य तं नागं विशाणैरभ्यपीडयन् ॥ ६१ ॥  
 स पीड्यमानस्तैर्नागैर्वेदनार्तः शराहतः ।  
 अनदत् सुमहानादमिन्द्राशनिरामस्वनम् ॥ ६२ ॥  
 तस्य तं नदतो नादं सुधोरं भीमनिःस्वनम् ।  
 श्रुत्वा भीष्मोऽब्रवीद् द्रोणं राजानं च सुयोधनम् ॥ ६३ ॥  
 एष युध्यति संग्रामे हृदिभ्येन दुरात्मना ।  
 भगदत्तो महेष्वासः कृच्छ्रे च परिवर्तते ॥ ६४ ॥  
 राक्षसश्च महाकायः स च राजातिकोपनः ।  
 एतौ समंतौ समरे कालमृत्युसमाबुधौ ॥ ६५ ॥  
 श्रूयते चैव हृष्टानां पाण्डवानां महास्वनः ।  
 हस्तिनश्चैव सुमहान् भीतस्य रुदितध्वनिः ॥ ६६ ॥  
 तत्र गच्छाम भद्रं वो राजानं परिरक्षितुम् ।  
 अरक्ष्यमाणः समरे क्षिप्रं प्राणान् विमोक्षयति ॥ ६७ ॥  
 ते त्वरध्वं महावीर्याः किं चिरेण प्रयामहे ।  
 महान् हि वर्तते रौद्रः संग्रामो लोमहर्षणः ॥ ६८ ॥  
 भक्तश्च दुर्लपुत्रश्च शूरश्च पृतनापतिः ।  
 युक्तं तरय परित्राणं कर्तुमस्माभिरच्युत ॥ ६९ ॥  
 भीष्मस्य तद् वचः श्रुत्वा सर्वे एव महारथाः ।  
 द्रोणभीष्मौ पुरस्कृत्य भगदत्तपरीप्सया ॥ ७० ॥



उत्तमं जवमास्थाय प्रययुर्यत्र सोऽभवत् ।  
 तान् प्रयातान् समालोक्य युधिष्ठिरपुरोगमाः ॥ ७१ ॥  
 पञ्चालाः पाण्डवैः सार्धं पृष्ठतोऽनुययुः परान् ।  
 तान्यनीकान्यथालोक्य राक्षसेन्द्रः प्रतापवान् ॥ ७२ ॥  
 ननाद सुमहानादं विस्फोटमशनेरिव ।  
 तस्य तं निनदं श्रुत्वा दृष्ट्वा नागांश्च युध्यतः ॥ ७३ ॥  
 भीष्मः शान्तनवो भूयो भारद्वाजमभाषत ।  
 न रोचते मे संग्रामो ह्रैडिम्बेन दुरात्मना ॥ ७४ ॥  
 बलवीर्यसमाविष्टः ससहायश्च साम्प्रतम् ।  
 नैव शक्यो युद्धा जेतुमपि वज्रभृता स्वयम् ॥ ७५ ॥  
 लब्धलक्ष्यः प्रहारी च वयं च श्रान्तवाहनाः ।  
 पाञ्चालैः पाण्डवेयैश्च दिवसं क्षतविक्षताः ॥ ७६ ॥  
 तन्न मे रोचते युद्धं पाण्डवैर्जितकाशिभिः ।  
 घुष्यतामवहारोऽद्य श्वोयोत्स्यामः परैः सह ॥ ७७ ॥  
 पितामहवचः श्रुत्वा तथा चक्रुः स्म कौरवाः ।  
 उपायेनापयानं ते घटोत्कचभयार्दिताः ॥ ७८ ॥  
 कौरवेषु निवृत्तेषु पाण्डवा जितकाशिनः ।  
 सिंहनादान् भृशं चक्रुः शङ्खान् दध्मुश्च भारत ॥ ७९ ॥

एवं तदभवद् युद्धं दिवसं भरतर्षभ ।  
 पाण्डवानां कुरूणां च पुरस्कृत्य घटोत्कचम् ॥ ८० ॥  
 कौरवास्तु ततो राजन् प्रययुः शिबिरं स्वकम् ।  
 व्रीडमाना निशाकाले पाण्डवेयैः पराजिताः ॥ ८१ ॥  
 शरविक्षतगात्रास्तु पाण्डुपुत्रा महारथाः ।  
 युद्धे सुमनसो भूत्वा जग्मुः स्वशिविरं प्रति ॥ ८२ ॥  
 पुरस्कृत्य महाराज भीमसेनघटोत्कचौ ।  
 पूजयन्तस्तदान्योन्यं मुदा परमया युताः ॥ ८३ ॥  
 नदन्तो विविधान् नादांस्तूर्यस्वनविमिश्रितान् ।  
 सिंहनादांश्च कुर्वन्तो विमिश्रांश्शङ्खनिःस्वनैः ॥ ८४ ॥  
 विनदन्तो महात्मानः कम्पयन्तश्च मेदिनीम् ।  
 घट्टयन्तश्च मर्माणि तव पुत्रस्य मारिष ॥ ८५ ॥  
 प्रयाताः शिबिरायैव निशाकाले परंतप ।  
 दुर्योधनस्तु नृपतिर्दीनो धातृवधेन च ॥ ८६ ॥  
 मुहूर्तं चिन्तयामास वाष्पशोकसमाकुलः ।  
 ततः कृत्वा विधिं सर्वं शिविरस्य यथाविधि ।  
 प्रदध्यौ शोकसंतप्तो धातृव्यसनकर्शितः ॥ ८७ ॥

इति श्रीमहाभारते भीष्मपर्वणि भीष्मवधपर्वणि चतुर्थदिवसावहारे चतु षष्ठितमोऽध्यायः ॥ ६४ ॥

### पञ्चषष्ठितमोऽध्यायः

धृतराष्ट्रसंजययोः संवादप्रसङ्गे दुर्योधनेन पाण्डवविजयकारणे पृष्टे सति भीष्मेण

ब्रह्मकृतभगवत्स्तुतेः कथनम्

धृतराष्ट्र उवाच

अथ मे सुमहज्जालं शिखयश्चैव संजय ।  
 श्रुत्वा पाण्डुकुमाराणां कर्म देवैः सुदुष्करम् ॥ १ ॥  
 पुत्राणां च पराभावं श्रुत्वा संजय सर्वशः ।  
 चिन्ता मे महती सूत भविष्यति कथं त्विति ॥ २ ॥  
 ध्रुवं विदुरवाक्यानि धक्ष्यन्ति हृदयं मम ।  
 यथा हि दृश्यते सर्वं दैवयोगेन संजय ॥ ३ ॥  
 यत्र भीष्ममुखान् सर्वांश्शत्रून् योधसत्तमान् ।  
 पाण्डवानामनीकेषु योध्यन्ति प्रहारिणः ॥ ४ ॥  
 केनावध्या महात्मानः पाण्डुपुत्रा महाबलाः ।  
 केन दत्तवरास्तात किं वा ज्ञानं विदन्ति ते ॥ ५ ॥  
 येन क्षयं न गच्छन्ति दिवि तारागणा इव ।  
 पुनः पुनर्न मृष्यामि हनं सैन्यं तु पाण्डवैः ॥ ६ ॥  
 मय्येव दण्डः पतति दैवात् परमदारुणः ।  
 यथावध्याः पाण्डुसुता यथा वध्याश्च मे सुताः ॥ ७ ॥  
 एतन्मे सर्वमाचक्ष्व याथातथ्येन संजय ।  
 न हि पारं प्रपश्यामि दुःस्वस्यास्य कथंचन ॥ ८ ॥  
 समुद्रस्येव महतो भुजाभ्यां प्रतरन् नरः ।

पुत्राणां व्यसनं मय्ये ध्रुवं प्राप्तं सुदारुणम् ॥ ९ ॥  
 घातयिष्यति मे सर्वान् पुत्रान् भीमो न संशयः ।  
 न हि पश्यामि तं वीर यो मे रक्षेत् सुतान् रणे ॥ १० ॥  
 ध्रुवं विनाशः सम्प्राप्तः पुत्राणां मम संजय ।  
 तस्मान्मे कारणं सूत शक्तिं चैव विशेषतः ॥ ११ ॥  
 पृच्छतो वै यथातत्त्वं सर्वमाख्यातुमर्हसि ।  
 दुर्योधनश्च यच्चक्रे दृष्ट्वा स्यान् विमुखान् रणे ॥ १२ ॥  
 भीष्मद्रोणौ कृपश्चैव सौबलश्च जयद्रथः ।  
 द्रौणिर्वापि मद्देष्वासो विकर्णो वा महाबलः ॥ १३ ॥  
 निश्चयो वापि कस्तेषां तद्वा ह्यासीन्महात्मनाम् ।  
 विमुखेषु महाप्राज्ञ मम पुत्रेषु संजय ॥ १४ ॥

संजय उवाच

शृणु राजन्नावहितः श्रुत्वा चैवावधारय ।  
 नैव मन्त्रकृतं किञ्चिन्नैव मायां तथाविधाम् ॥ १५ ॥  
 न वै विभीषिका काञ्चिद् राजन् कुर्वन्ति पाण्डवाः ।  
 युध्यन्ति ते यथान्यायं शक्तिमन्तश्च संयुगे ॥ १६ ॥  
 धर्मेण सर्वकार्याणि जीवितादीनि भारत ।  
 आरभन्ते सदा पार्थाः प्रार्थयाना महद्यशः ॥ १७ ॥

न ते युद्धान्निवर्तन्ते धर्मोपेता महाबलाः ।  
 श्रिया परमया युक्ता यतो धर्मस्ततो जयः ॥ १८ ॥  
 तेनावध्या रणे पार्था जययुक्ताश्च पार्थिव ।  
 तव पुत्रा दुरात्मानः पापेष्वभिरताः सदा ॥ १९ ॥  
 निष्ठुरा हीनकर्माणस्तेन हीयन्ति संयुगे ।  
 सुबहूनि नृशंसानि पुत्रैस्तव जनेश्वर ॥ २० ॥  
 निष्ठुरानीह पाण्डूनां नीचैरिव यथा नरैः ।  
 सर्वे च तदनादृत्य पुत्राणां तव किल्बिषम् ॥ २१ ॥  
 सापह्नुवाः सदैवासन् पाण्डवाः पाण्डुपूर्वज ।  
 न चैतान् बहु मन्यन्ते पुत्रास्तव विशास्पते ॥ २२ ॥  
 तस्य पापस्य सततं क्रियमाणस्य कर्मणः ।  
 साम्प्रतं सुमहद् घोरं फलं प्राप्तं जनेश्वर ॥ २३ ॥  
 स त्वं भुङ्क्ष्व महाराज सपुत्रः ससुहृज्जनः ।  
 नावबुध्यसि यद् राजन् वार्यमाणः सुहृज्जनैः ॥ २४ ॥  
 विदुरेणाय भीष्मेण द्रोणेन च महात्मना ।  
 तथा मया चाप्यसकृद् वार्यमाणो न बुध्यसे ॥ २५ ॥  
 वाक्यं हित च पथ्यं च मर्त्याः पथ्यमिवौषधम् ।  
 पुत्राणां मतमाज्ञाय जितान् मन्यसि पाण्डवान् ॥ २६ ॥  
 शृणु भूयो यथातत्त्वं यन्मातृं परिपृच्छसि ।  
 कारणं भरतश्रेष्ठ पाण्डवानां जयं प्रति ॥ २७ ॥  
 तत् तेऽहं कथयिष्यामि यथाश्रुतमरिंदम ।  
 दुर्योधनेन सम्पृष्ट एतमर्थं पितामहः ॥ २८ ॥  
 दृष्ट्वा भ्रातृन् रणे सर्वान् निर्जितांस्तु महारथान् ।  
 शोकसम्मूढहृदयो निशाकाले स्म कौरवः ॥ २९ ॥  
 पितामहं महाप्राज्ञं विनयेनोपगम्य ह ।  
 यद्ब्रवीत् सुतस्तेऽसौ तन्मे शृणु जनेश्वर ॥ ३० ॥

दुर्योधन उवाच

द्रोणश्च त्वं च शल्यश्च कृपो द्रौणिस्तथैव च ।  
 कृतवर्मा च हार्दिक्यः काम्बोजश्च सुदक्षिणः ॥ ३१ ॥  
 भूरिश्रवा विकर्णश्च भगदत्तश्च वीर्यवान् ।  
 महारथाः समारयाताः कुलपुत्रास्तनुत्यजः ॥ ३२ ॥  
 त्रयाणामपि लोकानां पर्याप्ता इति मे मतिः ।  
 पाण्डवानां समस्ताश्च नातिष्ठन्त पराक्रमे ॥ ३३ ॥  
 तत्र मे संशयो जातस्तन्ममाचक्ष्व पृच्छतः ।  
 यं समाश्रित्य कौन्तेया जयन्त्यस्मान् क्षणे क्षणे ॥ ३४ ॥

भीष्म उवाच

शृणु राजन् वचोमह्यं यथा वक्ष्यामि कौरव ।  
 बहुशश्च मयोक्तोऽसि न च मे तत् त्वया कृतम् ॥ ३५ ॥  
 क्रियतां पाण्डवैः सार्धं शमो भरतसत्तम ।  
 एतत् क्षेममहं मन्ये पृथिव्यास्तव वा विभो ॥ ३६ ॥  
 भुङ्क्ष्वेमां पृथिवीं राजन् भ्रातृभिः सहितः सुखी ।  
 दुर्हृदस्तापयन् सर्वान् नन्दयंश्चापि बान्धवान् ॥ ३७ ॥

न च मे क्रोशतस्तात श्रुतवानसि वै पुरा ।  
 तदिदं समनुप्राप्तं यत् पाण्डून्वमन्यसे ॥ ३८ ॥  
 यश्च हेतुरवध्यत्वे तेषामक्लिष्टकर्मणाम् ।  
 तं शृणुष्व महाबाहो मम कीर्तयतः प्रभो ॥ ३९ ॥  
 नास्ति लोकेषु तद् भूतं भविता नो भविष्यति ।  
 यो जयेत् पाण्डवान् सर्वान् पालिताञ्छार्ङ्गधन्वना ॥ ४० ॥  
 (ससुरासुरमर्त्येषु यो विद्यात् तत्त्वतो हरिम् । )  
 यत् तु मे कथितं तात मुनिभिर्जावितात्मभिः ।  
 पुराणगीतं धर्मज्ञ तच्छृणुष्व यथातथम् ॥ ४१ ॥  
 पुरा किल सुराः सर्वे ऋषयश्च समागताः ।  
 पितामहमुपासेदुः पर्वते गन्धमादने ॥ ४२ ॥  
 तेषां मध्ये समासीनः प्रजापतिरपश्यत ।  
 विमानं प्रज्वलद् भासा स्थितं प्रवरमम्बरे ॥ ४३ ॥  
 ध्यानेनावेद्य तद् ब्रह्मा कृत्वा च नियतोऽञ्जलिम् ।  
 नमश्चकार हृष्टात्मा पुरुषं परमेश्वरम् ॥ ४४ ॥  
 ऋषयस्त्वथ देवाश्च दृष्ट्वा ब्रह्माणमुत्थितम् ।  
 स्थिताः प्राञ्जलयः सर्वे पश्यन्तो महद्द्रुतम् ॥ ४५ ॥  
 यथावच्च तमभ्यर्च्य ब्रह्मा ब्रह्मविदां वरः ।  
 जगाद् जगतः स्रष्टा परं परमधर्मवित् ॥ ४६ ॥  
 विश्वावसुर्विश्वमूर्तिर्विश्वेशो  
 विश्वक्सेनो विश्वकर्मा वशी च ।  
 विश्वेश्वरो वासुदेवोऽसितस्माद्  
 योगात्मानं दैवतं त्वामुपैमि ॥ ४७ ॥  
 जय विश्व महादेव जय लोकहिते रत ।  
 जय योगीश्वर विभो जय योगपरावर ॥ ४८ ॥  
 पद्मगर्भ विशालाक्ष जय लोकेश्वरेश्वर ।  
 भूतभव्यभवन्नाथ जय सौम्यात्मजात्मज ॥ ४९ ॥  
 असंख्येयगुणाधार जय सर्वपरायण ।  
 नारायण सुदुष्पार जय शार्ङ्गधनुर्धर ॥ ५० ॥  
 जय सर्वगुणोपेत विश्वमूर्ते निरामय ।  
 विश्वेश्वर महाबाहो जय लोकार्थतत्पर ॥ ५१ ॥  
 महोरग वराहाद्य हरिकेश विभो जय ।  
 हरिवास दिशामीश विश्ववासामिताव्यय ॥ ५२ ॥  
 व्यक्ताव्यक्तामितस्थान नियतेन्द्रिय सत्क्रिय ।  
 असंख्येयात्मभावज्ञ जय गम्भीर कामद ॥ ५३ ॥  
 अनन्तविदित ब्रह्मन् नित्य भूतविभावन ।  
 कृतकार्य कृतप्रज्ञ धर्मज्ञ विजयावह ॥ ५४ ॥  
 गुह्यात्मन् सर्वयोगात्मन् स्फुटं सम्भूतसम्भव ।  
 भूताद्य लोकतत्त्वेश जय भूतविभावन ॥ ५५ ॥  
 आत्मयोने महाभाग कल्पसंक्षेप तत्पर ।  
 उद्गावनमनोभाव जय ब्रह्म जनप्रिय ॥ ५६ ॥  
 निसर्गसर्गनिरत कामेश परमेश्वर ।  
 अमृतोद्भव सद्भाव मुक्तात्मन् विजयप्रद ॥ ५७ ॥

प्रजापतिपते देव पद्मनाभ महाबल ।  
 आत्मभूत महाभूत सत्त्वात्मन् जय सर्वदा ॥ ५८ ॥  
 पादौ तव धरा देवी दिशो बाहू दिवं शिरः ।  
 मूर्तिस्तेऽहं सुराः कायश्चन्द्रादित्यौ च चक्षुषी ॥ ५९ ॥  
 बलं तपश्च सत्यं च कर्म धर्मात्मकं तव ।  
 तेजोऽग्निः पवनः श्वास आपस्ते रवेदसम्भवाः ॥ ६० ॥  
 अश्विनौ श्रवणौ नित्यं देवी जिह्वा सरस्वती ।  
 वेदाः संस्कारनिष्ठा हि त्वयीदं जगदाश्रितम् ॥ ६१ ॥  
 न संख्यानं परीमाणं न तेजो न पराक्रमम् ।  
 न बलं योगयोगीश जानीमस्ते न सम्भवम् ॥ ६२ ॥  
 त्वद्भक्तिनिरता देव नियमैस्त्वा समाश्रिताः ।  
 अर्चयामः सदा विष्णो परमेशं महेश्वरम् ॥ ६३ ॥  
 ऋषयो देवगन्धर्वा यक्षराक्षसपन्नगाः ।  
 पिशाचा मानुषाश्चैव मृगपक्षिसरीसृपाः ॥ ६४ ॥  
 एवमादि मया सृष्टं पृथिव्यां त्वत्प्रसादजम् ।  
 पद्मनाभ विशालाक्ष कृष्ण दुःखप्रणाशन ॥ ६५ ॥  
 त्वं गतिः सर्वभूतानां त्वं नेता त्वं जगद्गुरुः ।  
 त्वत्प्रसादेन देवेश सुखिनो विबुधाः सदा ॥ ६६ ॥  
 पृथिवी निर्मया देव त्वत्प्रसादात् सदाभवत् ।  
 तस्माद् भव विशालाक्ष यदुवंशविवर्धनः ॥ ६७ ॥

धर्मसंस्थापनार्थाय दैत्यानां च वधाय च ।  
 जगतो धारणार्थाय विज्ञाप्यं कुरु मे विभो ॥ ६८ ॥  
 यत् तत् परमकं गुह्यं त्वत्प्रसादादिदं विभो ।  
 वासुदेव तदेतत् ते मयोद्गीतं यथातथम् ॥ ६९ ॥  
 सृष्ट्वा संकर्षणं देवं स्वयमात्मानमात्मना ।  
 कृष्ण त्वमात्मनास्त्राक्षीः प्रद्युम्नं चात्मसम्भवम् ॥ ७० ॥  
 प्रद्युम्नादनिरुद्धं त्वं यं विदुर्विष्णुमव्ययम् ।  
 अनिरुद्धोऽसृजन्मां वै ब्रह्माणं लोकधारिणम् ॥ ७१ ॥  
 वासुदेवमयः सोऽहं त्वयैवास्मि विनिर्मितः ।  
 ( तस्माद् याचामि लोकेश चतुरात्मानमात्मना । )  
 विभज्य भागशोऽऽत्मानं ब्रज मानुषतां विभो ॥ ७२ ॥  
 तत्रासुरवधं कृत्वा सर्वलोकसुखाय वै ।  
 धर्मं प्राप्य यशः प्राप्य योगं प्राप्स्यसि तत्त्वतः ॥ ७३ ॥  
 त्वां हि ब्रह्मर्षयो लोके देवाश्चास्मितविक्रम ।  
 तैस्तैर्हि नामभिर्गुक्ता गायन्ति परमात्मकम् ॥ ७४ ॥  
 स्थिताश्च सर्वे त्वयि भूतसंघाः  
 कृत्वाऽऽश्रयं त्वां वरदं सुबाहो ।  
 अनादिमध्यान्तमपारयोगं  
 लोकस्य सेतुं प्रवदन्ति विप्राः ॥ ७५ ॥

इति श्रीमहाभारते भीष्मपर्वणि भीष्मवधपर्वणि विश्वोपाख्याने पञ्चषष्ठितमोऽध्यायः ॥ ६५ ॥

## षट्षष्ठितमोऽध्यायः

नारायणनरावतारयोः श्रीकृष्णार्जुनयोर्महिम्नः प्रातिपादनम्

भीष्म उवाच

ततः स भगवान् देवो लोकानामीश्वरेश्वरः ।  
 ब्रह्माणं प्रत्युवाचेदं क्षिण्धगम्भीरया गिरा ॥ १ ॥  
 विदितं तात योगान्मे सर्वमेतत् तवेप्सितम् ।  
 तथा तद् भवितेत्युक्त्वा तत्रैवान्तरधीयत ॥ २ ॥  
 ततो देवर्षिगन्धर्वा विस्मयं परमं गताः ।  
 कौलूहलपराः सर्वे पितामहमधावुवन् ॥ ३ ॥  
 को न्वयं यो भगवता प्रणम्य विनयाद् विभो ।  
 वाग्भिः स्तुतो वरिष्ठाभिः श्रोतुमिच्छाम तं वयम् ॥ ४ ॥  
 एवमुक्तस्तु भगवान् प्रत्युवाच पितामहः ।  
 देवब्रह्मर्षिगन्धर्वान् सर्वान् मधुरया गिरा ॥ ५ ॥  
 यत् तत् परं भविष्यं च भवितव्यं च यत्परम् ।  
 भूतात्मा च प्रभुश्चैव ब्रह्म यच्च परं पदम् ॥ ६ ॥  
 तेनास्मि कृतसंवादः प्रसन्नेन सुरर्षभाः ।  
 जगतोऽनुग्रहार्थाय याचितो मे जगत्पतिः ॥ ७ ॥  
 मानुषं लोकमातिष्ठ वासुदेव इति श्रुतः ।  
 असुराणां वधार्थाय सम्भवस्व महीतले ॥ ८ ॥

संग्रामे निहता ये ते दैत्यदानवराक्षसाः ।  
 त इमे नृपु सम्भूता घोररूपा महाबलाः ॥ ९ ॥  
 तेषां वधार्थं भगवान् नरेण सहितो वशी ।  
 मानुषी योनिमास्थाय चरिष्यति महीतले ॥ १० ॥  
 नरनारायणौ यौ तौ पुराणावृषिसत्तमौ ।  
 सहितौ मानुषे लोके सम्भूतावमितद्युतौ ॥ ११ ॥  
 अजेयौ समरे यत्तौ सहितैरमरैरपि ।  
 मूढास्त्वेतौ न जानन्ति नरनारायणावृषी ॥ १२ ॥  
 तस्याहमग्रजः पुत्रः सर्वस्य जगतः प्रभुः ।  
 वासुदेवोऽर्चनीयो वः सर्वलोकमहेश्वरः ॥ १३ ॥  
 तथा मनुष्योऽयमिति कदाचित् सुरसत्तमाः ।  
 नात्रज्ञेयो महावीर्यः शङ्खचक्रगदाधरः ॥ १४ ॥  
 एतत् परमकं गुह्यमेतत् परमकं पदम् ।  
 एतत् परमकं ब्रह्म एतत् परमकं यशः ॥ १५ ॥  
 एतदक्षरमव्यक्तमेतद् वै शाश्वतं महः ।  
 यत् तत् पुरुषसंज्ञं वै गीयते शायते न च ॥ १६ ॥

एतत् परमकं तेज एतत् परमकं सुखम् ।  
 एतत् परमकं सत्यं कीर्तितं विश्वकर्मणा ॥ १७ ॥  
 तस्मात् सेन्द्रैः सुरैः सर्वैर्लोकैश्चामितविक्रमः ।  
 नावज्ञेयो वासुदेवो मानुषोऽयमिति प्रभुः ॥ १८ ॥  
 यश्च मानुषमात्रोऽयमिति ब्रूयात् स मन्दधीः ।  
 हृषीकेशमवज्ञानात् तमाहुः पुरुषाधमम् ॥ १९ ॥  
 योगिनं तं महात्मानं प्रविष्टं मानुषी तनुम् ।  
 अवमन्येद् वासुदेवं तमाहुस्तामसं जनाः ॥ २० ॥  
 देवं चराचरात्मानं धीवत्साङ्गं सुवर्चसम् ।  
 पद्मनाभं न जानानि तमाहुस्तामसं बुधाः ॥ २१ ॥  
 किरीटकौस्तुभधरं मित्राणामभयंकरम् ।  
 अवजानन् महात्मानं घोरे तमसि मज्जति ॥ २२ ॥  
 एवं विदित्वा तत्त्वार्थं लोकानामीश्वरेश्वरः ।  
 वासुदेवो नमस्कार्यः सर्वलोकैः सुरोत्तमाः ॥ २३ ॥

भीष्म उवाच

एवमुक्त्वा स भगवान् देवान् सर्षिगणान् पुरा ।  
 विसृज्य सर्वभूतात्मा जगाम भवर्नं स्वकम् ॥ २४ ॥  
 ततो देवाः सगन्धर्वा मुनयोऽप्सरसोऽपि च ।  
 कथां तां ब्रह्मणा गीतां श्रुत्वा प्रीता दिवं ययुः ॥ २५ ॥  
 एतच्छ्रुतं मया तात ऋषीणां भावितात्मनाम् ।  
 वासुदेवं कथयतां समवाये पुरातनम् ॥ २६ ॥  
 रामस्य जामदग्न्यस्य मार्कण्डेयस्य धीमतः ।  
 व्यासनारदयोश्चापि सकाशाद् भरतर्षभ ॥ २७ ॥  
 एतमर्थं च विज्ञाय श्रुत्वा च प्रभुमव्ययम् ।  
 वासुदेवं महात्मानं लोकानामीश्वरेश्वरम् ॥ २८ ॥  
 ( जानामि भरतश्रेष्ठ कृष्णं नारायणं प्रभुम् । )  
 यस्य चैवात्मजो ब्रह्मा सर्वस्य जगतः पिता ।  
 कथं न वासुदेवोऽयमर्च्यश्चेज्यश्च मानवैः ॥ २९ ॥

वारितोऽसि मया तात पुनिभिर्वैदपात्रगैः ।  
 मा गच्छ संयुगं तेन वासुदेवेन धन्विना ॥ ३० ॥  
 मा पाण्डवैः सार्धमिति तत् न्यं मोहान्न बुभुक्से ।  
 मन्ये त्वां राक्षसं क्रूरं तथा चासि तमोवृत्तः ॥ ३१ ॥  
 यस्माद् द्विषसि गोविन्दं पाण्डवं न धनंजयम् ।  
 नरनारायणौ देवौ कोऽन्यो द्विष्याद्वि मानवः ॥ ३२ ॥  
 तस्माद् प्रवीमि ते राजन्नेष वै शाश्वतोऽव्ययः ।  
 सर्वलोकमयो नित्यः शास्ता धात्रीधरो ध्रुवः ॥ ३३ ॥  
 यो धारयति लोकांस्त्रीश्चराचरगुरुः प्रभुः ।  
 योद्धा जयश्च जेता च सर्वप्रकृतिरीश्वरः ॥ ३४ ॥  
 राजन् सर्वमयो ह्येष तमोरागविवर्जितः ।  
 यतः कृष्णस्ततो धर्मो यतो धर्मस्ततो जयः ॥ ३५ ॥  
 तस्य माहात्म्ययोगेन योगेनात्ममयेन च ।  
 धृताः पाण्डुसुता राजक्षयश्चैषां भविष्यति ॥ ३६ ॥  
 श्रेयोयुक्तां सदा बुद्धिं पाण्डवानां दधाति यः ।  
 बलं चैव रणे नित्यं भयेभ्यश्चैव रक्षति ॥ ३७ ॥  
 स एष शाश्वतो देवः सर्वगुह्यमयः शिवः ।  
 वासुदेव इति ज्ञेयो यन्मां पृच्छसि भारत ॥ ३८ ॥  
 ब्राह्मणैः क्षत्रियैर्वैश्यैः शूद्रैश्च कृतलक्षणैः ।  
 सेव्यतेऽभ्यर्च्यते चैव नित्ययुक्तैः स्वकर्मभिः ॥ ३९ ॥  
 द्वापरस्य युगस्यान्ते आदौ कलियुगस्य च ।  
 सात्वतं विधिमास्थाय गीतः संकर्षणेन वै ॥ ४० ॥  
 ( कृष्णेति नाम्ना विख्यात इमं लोकं स रक्षति । )

स एष सर्वं सुरमर्त्यलोकं

समुद्रकक्ष्यान्तरितां पुरीं च ।

युगे युगे मानुषं चैव वासं

पुनः पुनः सृजते वासुदेवः ॥ ४१ ॥

इति श्रीमहाभारते भीष्मपर्वणि भीष्मवधपर्वणि विश्वोपाख्याने षट्षष्ठितमोऽध्यायः ॥ ६६ ॥

## सप्तषष्ठितमोऽध्यायः

भगवतः श्रीकृष्णस्य महिमा

दुर्योधन उवाच

वासुदेवो महद् भूतं सर्वलोकेषु कथ्यते ।  
 तस्यागमं प्रतिष्ठां च ज्ञातुमिच्छे पितामह ॥ १ ॥

भीष्म उवाच

वासुदेवो महद् भूतं सर्वदैवतदैवतम् ।  
 न परं पुण्डरीकाक्षाद् दृश्यते भरतर्षभ ॥ २ ॥  
 मार्कण्डेयश्च गोविन्दे कथयत्यद्भुतं महत् ।  
 सर्वभूतानि भूतात्मा महात्मा पुरुषोत्तमः ॥ ३ ॥

आपो वायुश्च तेजश्च त्रयमेतदकल्पयत् ।  
 स सृष्ट्वा पृथिवीं देवीं सर्वलोकेश्वरः प्रभुः ॥ ४ ॥  
 अप्सु वै शयनं चक्रे महात्मा पुरुषोत्तमः ।  
 सर्वतेजोमयो देवो योगात् सुष्वाप तत्र ह ॥ ५ ॥  
 सुखतः सोऽग्निसृजत् प्राणाद् वायुमथापि च ।  
 सरस्वतीं च वेदांश्च मनसः ससृजेऽच्युतः ॥ ६ ॥  
 एष लोकान् ससर्जादौ देवांश्च ऋषिभिः सह ।  
 निधनं चैव मृत्युं च प्रजानां प्रभवाप्ययौ ॥ ७ ॥

प्रीतिमान् हि दृढं कृष्णः पाण्डवेषु यशस्विषु ।  
तस्माद् ब्रवीमि राजेन्द्र शमो भवतु पाण्डवैः ॥ १७ ॥  
पृथिवी भुङ्क्ते सहितो भ्रातृभिर्बलिभिर्वशी ।  
नरनारायणौ देवाववब्राथ नशिष्यसि ॥ १८ ॥

इति श्रीमहाभारते भीष्मपर्वणि भीष्मवधपर्वणि विश्वोपाख्याने अष्टषष्ठितमोऽध्यायः ॥ ६८ ॥

## एकोनसप्ततितमोऽध्यायः

कौरवैर्मकरव्यूहस्य पाण्डवैः श्येनव्यूहस्य च निर्माणं पञ्चमदिवसयुद्धारम्भश्च

संजय उवाच

व्युषितायां तु शर्वर्यामुदिते च दिवाकरे ।  
उभे सेने महाराज युद्धायैव समीयतुः ॥ १ ॥  
अभ्यधावन्त संकुद्धाः परस्परजिगीषवः ।  
ते सर्वे सहिता युद्धे समालोक्य परस्परम् ॥ २ ॥  
पाण्डवा धार्तराष्ट्राश्च राजन् दुर्मन्त्रिते तव ।  
व्यूहौ च व्यूहसंरब्धाः सम्प्रहृष्टाः प्रहारिणः ॥ ३ ॥  
अरक्षन्मकरव्यूहं भीष्मो राजन् समन्ततः ।  
तथैव पाण्डवा राजन्नरक्षन् व्यूहमात्मनः ॥ ४ ॥  
( अजातशत्रुः शत्रूणां मनांसि समकम्पयत् ।  
श्येनवद् व्यूहं तं व्यूहं धौम्यस्य वचनात् स्वयम् ॥  
स हि तस्य सुविज्ञात अग्निचित्येषु भारत ।  
मकरस्तु महाव्यूहस्तव पुत्रस्य धीमतः ॥  
स्वयं सर्वेण सैन्येन द्रोणेनानुमतस्तदा ।  
यथाव्यूहं शान्तनवः सोऽन्ववर्तत तत् पुनः ॥ )  
स निर्ययौ महाराज पिता देवव्रतस्तव ।  
महता रथवंशेन संवृतो रथिनां वरः ॥ ५ ॥  
इतरेतरमन्वीयुर्यथाभागमवस्थिताः ।  
रथिनः पक्षयश्चैव दन्तिनः सादिनस्तथा ॥ ६ ॥  
तान् दृष्ट्वाभ्युद्यतान् संख्ये पाण्डवा हि यशस्विनः ।  
श्येनेन व्यूहराजेन तेनाज्येन संयुगे ॥ ७ ॥  
अशोभत मुखे तस्य भीमसेनो महाबलः ।  
नेत्रे शिखण्डी दुर्धर्षो धृष्टद्युम्नश्च पार्षतः ॥ ८ ॥  
शीर्षे तस्याभवद् वीरः सात्यकिः सत्यविक्रमः ।  
विभुन्वन् गाण्डिवं पार्थो ग्रीवायामभवत् तदा ॥ ९ ॥  
अक्षौहिण्या समं तत्र वामपक्षोऽभवत् तदा ।  
महात्मा द्रुपदः श्रीमान् सह पुत्रेण संयुगे ॥ १० ॥  
दक्षिणश्चाभवत् पक्षः कैकेयोऽक्षौहिणीपतिः ।  
पृष्ठतो द्रौपदेयाश्च सौभद्रश्चापि वीर्यवान् ॥ ११ ॥  
पृष्ठे समभवच्छ्रीमान् स्वयं राजा युधिष्ठिरः ।  
भ्रातृभ्यां सहितो वीरो यमाभ्यां चारुविक्रमः ॥ १२ ॥  
प्रविश्य तु रणे भीमो मकरं मुखतस्तदा ।  
भीष्ममासाद्य संग्रामे छादयामास सायकैः ॥ १३ ॥

एवमुक्त्वा तव पिता तूष्णीमासीद् विशाम्पते ।  
व्यसर्जयच्च राजानं शयनं च विवेश ह ॥ १९ ॥  
राजा च शिबिरं प्रायात् प्रणिपत्य महात्मने ।  
शिश्ये च शयने शुभ्रे रात्रिं तां भरतर्षभ ॥ २० ॥

ततो भीष्मो महाम्नाणि पातयामास भारत ।  
मोहयन् पाण्डुपुत्राणां व्यूढं सैन्यं महाहवे ॥ १४ ॥  
सम्मुह्यति तदा सैन्ये त्वरमाणो धनंजयः ।  
भीष्मं शरसहस्रेण विव्याध रणमूर्धनि ॥ १५ ॥  
प्रतिसंवार्य चास्त्राणि भीष्ममुक्तानि संयुगे ।  
स्वेनानीकेन दृष्टेन युद्धाय समुपस्थितः ॥ १६ ॥  
ततो दुर्योधनो राजा भारद्वाजमभाषत ।  
पूर्वं दृष्ट्वा वधं घोरं बलस्य बलिनां वरः ॥ १७ ॥  
भ्रातृणां च वधं युद्धे स्मरमाणो महारथः ।  
आचार्य सततं हि त्वं हितकामो ममानघ ॥ १८ ॥  
वयं हि त्वां समाधित्य भीष्मं चैव पितामहम् ।  
देवानपि रणे जेतुं प्रार्थयामो न संशयः ॥ १९ ॥  
किमु पाण्डुसुतान् युद्धे हीनवीर्यपराक्रमान् ।  
स तथा कुरु भद्रं ते यथा वध्यन्ति पाण्डवाः ॥ २० ॥  
एवमुक्तस्ततो द्रोणस्तव पुत्रेण मारिष ।  
( उवाच तत्र राजानं संकुद्ध इव निःश्वसन् ।

द्रोण उवाच

बालिशस्त्वं न जानीषि पाण्डवानां पराक्रमम् ।  
न शक्याहि यथा जेतुं पाण्डवा हि महाबलाः ॥  
यथाबलं यथावीर्यं कर्म कुर्यामहं हि ते ।

संजय उवाच

इत्युक्त्वा ते सुतं राजन्नभ्यपद्यत वाहिनीम् । )  
अभिनत् पाण्डवानीकं प्रेक्षमाणस्य सात्यकेः ॥ २१ ॥  
सात्यकिस्तु ततो द्रोणं वारयामास भारत ।  
तयोः प्रववृते युद्धं घोररूपं भयावहम् ॥ २२ ॥  
शैनेयं तु रणे क्रुद्धो भारद्वाजः प्रतापवान् ।  
अविध्यन्निशितैर्बाणैर्जनुदेशे हसन्निव ॥ २३ ॥  
भीमसेनस्ततः क्रुद्धो भारद्वाजमविध्यत ।  
संरक्षन् सात्यकिं राजन् द्रोणाच्छस्त्रभृतां वरात् ॥ २४ ॥  
ततो द्रोणश्च भीष्मश्च तथा शल्यश्च मारिष ।  
भीमसेनं रणे क्रुद्धाच्छादयांचक्रिरे शरैः ॥ २५ ॥  
तत्राभिमन्युः संक्रुद्धो द्रौपदेयाश्च मारिष ।  
विव्यधुर्निशितैर्बाणैः सर्वास्तानुद्यतायुधान् ॥ २६ ॥



द्रोणभीष्मौ तु संक्रुद्धावापतन्तौ महाबलौ ।  
प्रत्युद्ययौ शिखण्डी तु महेष्वासो महाहवे ॥ २७ ॥  
प्रगृह्य बलवद् वीरो धनुर्जलदनिःस्वनम् ।  
अभ्यवर्षच्छरैस्तूर्णं छादयानो दिवाकरम् ॥ २८ ॥  
शिखण्डिनं समासाद्य भरतानां पितामहः ।  
अवर्जयत संग्रामं स्त्रीत्वं तस्यानुसंस्मरन् ॥ २९ ॥  
ततो द्रोणो महाराज अभ्यद्रवत तं रणे ।  
रक्षमाणस्तदा भीष्मं तव पुत्रेण चोदितः ॥ ३० ॥

शिखण्डी तु समासाद्य द्रोणं शस्त्रभृतां वरम् ।  
अवर्जयत संव्रस्तो युगान्ताग्निमिवोल्बणम् ॥ ३१ ॥  
ततो बलेन महता पुत्रस्तव विशाम्पते ।  
जुगोप भीष्ममासाद्य प्रार्थयानो महद् यशः ॥ ३२ ॥  
तथैव पाण्डवा राजन् पुरस्कृत्य धनंजयम् ।  
भीष्ममेवाभ्यवर्तन्त जये कृत्वा दृढां मतिम् ॥ ३३ ॥  
तद् युद्धमभवद् घोरं देवानां दानवैरिव ।  
जयमाकाङ्क्षतां संख्ये यशश्च सुमहाद्भुतम् ॥ ३४ ॥

इति श्रीमहाभारते भीष्मपर्वणि भीष्मवधपर्वणि पञ्चमदिवसयुद्धारम्भे एकोनसप्ततितमोऽध्यायः ॥ ६९ ॥

## सप्ततितमोऽध्यायः

### भीष्मभीमयोस्तुमुलयुद्धम्

संजय उवाच

अकरोत् तुमुलं युद्धं भीष्मः शान्तनवस्तदा ।  
भीमसेनभयादिच्छन् पुत्रांस्तारयितुं तव ॥ १ ॥  
पूर्वाह्णे तन्महारौद्रं राक्षां युद्धमवर्तत ।  
कुरूणां पाण्डवानां च मुख्यशूरविनाशनम् ॥ २ ॥  
तस्मिन्नाकुलसंग्रामे वर्तमाने महाभये ।  
अभवत् तुमुलः शब्दः संस्पृशन् गगनं महत् ॥ ३ ॥  
नदद्भिश्च महानागैर्द्वेषमाणैश्च वाजिभिः ।  
भेरीशङ्खनिनादैश्च तुमुलं समपद्यत ॥ ४ ॥  
युयुत्सवस्ते विक्रान्ता विजयाय महाबलाः ।  
अन्योन्यमभिगर्जन्तो गोष्ठेष्विव महर्षभाः ॥ ५ ॥  
शिरसां पात्यमानानां समरे निशितैः शरैः ।  
अश्मवृष्टिरिवाकाशे बभूव भरतर्षभ ॥ ६ ॥  
कुण्डलोष्णीषधारीणि जातरूपोज्ज्वलानि च ।  
पतितानि स्म दृश्यन्ते शिरांसि भरतर्षभ ॥ ७ ॥  
विशिखोन्मथितैर्गात्रैर्बाहुभिश्च सकामुकैः ।  
सहस्ताभरणैश्चान्यैरभवच्छादिता मही ॥ ८ ॥  
कवचोपहितैर्गात्रैर्हस्तैश्च समलंकृतैः ।  
मुखैश्च चन्द्रसंकाशै रक्तान्तनयनैः शुभैः ॥ ९ ॥  
गजवाजिमनुष्याणां सर्वगात्रैश्च भूपते ।  
आसीत् सर्वा समास्तीर्णा मुहूर्तेन वसुंधरा ॥ १० ॥  
रजोमेघैश्च तुमुलैः शस्त्रविद्युत्प्रकाशिभिः ।  
आयुधानां च निर्घोषः स्तनयितुसमोऽभवत् ॥ ११ ॥  
स सम्प्रहारस्तुमुलः कटुकः शोणितोदकः ।  
प्रावर्तत कुरूणां च पाण्डवानां च भारत ॥ १२ ॥  
तस्मिन् महाभये घोरे तुमुले लोमहर्षणे ।  
ववृषुः शरवर्षाणि क्षत्रिया युद्धदुर्मदाः ॥ १३ ॥

आक्रोशन् कुञ्जरास्तत्र शरवर्षप्रतापिताः ।  
तावकानां परेषां च संयुगे भरतर्षभ ॥ १४ ॥  
संरब्धानां च वीराणां धीराणाममितौजसाम् ।  
धनुर्ज्यातलशब्देन न प्राज्ञायत किंचन ॥ १५ ॥  
उत्थितेषु कवचेषु सर्वतः शोणितोदके ।  
समरे पर्यधावन्त नृपा रिपवधोद्यताः ॥ १६ ॥  
शरशक्तिगदाभिस्ते खड्गैश्चामिततेजसः ।  
निजज्जुः समरेऽन्योन्यं शूराः परिघबाहवः ॥ १७ ॥  
बभ्रमुः कुञ्जराश्चात्र शरैर्विद्धा निरङ्कुशाः ।  
अश्वाश्च पर्यधावन्त हतारोहा दिशो दश ॥ १८ ॥  
उत्पत्य निपतन्त्यन्ये शरघातप्रपीडिताः ।  
तावकानां परेषां च योधा भरतसत्तम ॥ १९ ॥  
बाहानामुत्तमाङ्गानां कार्मुकाणां च भारत ।  
गदानां परिघाणां च हस्तानां चोरुभिः सह ॥ २० ॥  
पादानां भूषणानां च केयूराणां च संग्रहः ।  
राशयस्तत्र दृश्यन्ते भीष्मभीमसमागमे ॥ २१ ॥  
अश्वानां कुञ्जराणां च रथानां चानिवर्तिनाम् ।  
संघाताः स्म प्रदृश्यन्ते तत्र तत्र विशाम्पते ॥ २२ ॥  
गदाभिरसिभिः प्रासैर्बाणैश्च नतपर्वभिः ।  
जङ्घुः परस्परं तत्र क्षत्रियाः काल आगते ॥ २३ ॥  
अपरे बाहुभिर्वीरा नियुद्धकुशला युधि ।  
बहुधा समसजन्त आयसैः परिघैरिव ॥ २४ ॥  
मुष्टिभिर्जानुभिश्चैव तलैश्चैव विशाम्पते ।  
अन्योन्यं जङ्घ्रिरे वीरास्तावकाः पाण्डवैः सह ॥ २५ ॥  
पतितैः पात्यमानैश्च विचेष्टद्भिश्च भूतलं ।  
घोरमायोधनं जज्ञे तत्र तत्र जनेश्वर ॥ २६ ॥  
विरथा रथिनश्चात्र निस्त्रिशवरधारिणः ।  
अन्योन्यमभिधावन्तः परस्परवधैरिव ॥ २७ ॥

ततो दुर्योधनो राजा कलिङ्गैर्बहुभिर्वृतः ।

पुरस्कृत्य रणे भीष्मं पाण्डवानभ्यवर्तत ॥ २८ ॥

तथैव पाण्डवाः सर्वे परिवार्य वृकोदरम् ।

भीष्ममभ्यद्रवन् क्रुद्धास्तनो युद्धमवर्तत ॥ २९ ॥

इति श्रीमहाभारते भीष्मपर्वणि भीष्मवधपर्वणि संकुलयुद्धे सप्ततितमोऽध्यायः ॥ ७० ॥

## एकसप्ततितमोऽध्यायः

भीष्मार्जुनादिवीराणां तुमुलं युद्धम्

संजय उवाच

दृष्ट्वा भीष्मेण संसक्तान् भ्रातृनन्यांश्च पार्थिवान् ।  
समभ्यधावद् गाङ्गेयमुद्यतास्त्रो धनंजयः ॥ १ ॥  
पाञ्चजन्यस्य निर्घोषं धनुषो गाण्डिवस्य च ।  
ध्वजं च दृष्ट्वा पार्थस्य सर्वान् नो भयमाविशत् ॥ २ ॥  
सिंहलाङ्गूलमाकाशे ज्वलन्तमिव पर्वतम् ।  
असज्जमानं वृक्षेषु धूमकेतुमिवोत्थितम् ॥ ३ ॥  
बहुवर्णं विचित्रं च दिव्यं वानरलक्षणम् ।  
अपश्याम महाराज ध्वजं गाण्डीवधन्वनः ॥ ४ ॥  
विद्युतं मेघमध्यस्थां भ्राजमानामिवाम्बरे ।  
ददशुर्गाण्डिवं योधा रुक्मपृष्ठं महामृधे ॥ ५ ॥  
अशुभ्रम भृशं चास्य शक्रस्येवाभिगर्जतः ।  
सुघोरं तलयोः शब्दं निघ्नतस्तव वाहिनीम् ॥ ६ ॥  
चण्डवातो यथा मेघः सविद्युत्स्तनयितुमान् ।  
दिशः सम्प्लावयन् सर्वाः शरवर्षैः समन्ततः ॥ ७ ॥  
समभ्यधावद् गाङ्गेयं भैरवास्त्रो धनंजयः ।  
दिशं प्राचीं प्रतीचीं च न जानीमोऽस्त्रमोहिताः ॥ ८ ॥  
कादिग्भूताः श्रान्तपत्रा हताश्वा हतचेतसः ।  
अन्योन्यमभिसंश्लिष्य योधास्ते भरतर्षभ ॥ ९ ॥  
भीष्ममेवाभ्यलीयन्त सह सर्वैस्तवात्मजैः ।  
तेषामार्तायनमभूद् भीष्मः शान्तनवो रणे ॥ १० ॥  
समुत्पतन्ति विघ्नस्ता रथेभ्यो रथिनस्तथा ।  
सादिनश्चाश्वपृष्ठेभ्यो भूमौ चापि पदातयः ॥ ११ ॥  
श्रुत्वा गाण्डीवनिर्घोषं विस्फूर्जितमिवाशनेः ।  
सर्वसैन्यानि भीतानि व्यवालीयन्त भारत ॥ १२ ॥  
अथ काम्बोजजैरश्वैर्महद्भिः शीघ्रगामिभिः ।  
गोपानां बहुसाहस्रैर्बलैर्गोपायनैर्वृतः ॥ १३ ॥  
मद्रसौवीरगान्धारैस्त्रैगर्तैश्च विशाम्पते ।  
सर्वकालिङ्गमुख्यैश्च कलिङ्गाधिपतिर्वृतः ॥ १४ ॥  
नानानरगणौघैश्च दुःशासनपुरःसरः ।  
जयद्रथश्च नृपतिः सहितः सर्वराजभिः ॥ १५ ॥  
हयारोहवराश्चैव तव पुत्रेण चोदिताः ।  
चतुर्दश सहस्राणि सौवलं पर्यवारयन् ॥ १६ ॥  
ततस्ते सहिताः सर्वे विभक्तस्थवाहनाः ।  
अर्जुनं समरे जघ्नुस्तावका भरतर्षभ ॥ १७ ॥

( चेदिकाशिपदातैश्च रथैः पाञ्चालसंजयैः ।  
सहिताः पाण्डवाः सर्वे धृष्टद्युम्नपुरोगमाः ॥  
तावकान् समरे जघ्नुर्धर्मपुत्रेण चोदिताः । )  
रथिभिर्वारणैरश्वैः पादातैश्च समीरितम् ।  
घोरमायोधनं चक्रे महाभ्रसदृशं रजः ॥ १८ ॥  
तोमरप्रासनाराचगजाश्वरथयोधिनाम् ।  
बलेन महता भीष्मः समसज्जत् किरीटिना ॥ १९ ॥  
आवन्त्यः काशिराजेन भीमसेनेन सैन्धवः ।  
अजातशत्रुर्मद्राणामृषभेण यशस्विना ॥ २० ॥  
सहपुत्रः सहामात्यः शल्येन समसज्जत ।  
विकर्णः सहदेवेन चित्रसेनः शिखण्डिना ॥ २१ ॥  
मत्स्या दुर्योधनं जग्मुः शकुनिं च विशाम्पते ।  
दुपदश्चेकितानश्च सात्यकिश्च महारथः ॥ २२ ॥  
द्रोणेन समसज्जन्त सपुत्रेण महात्मना ।  
कृपश्च कृतवर्मा च धृष्टद्युम्नमभिदुतौ ॥ २३ ॥  
एवं प्रव्रजिताश्वानि भ्रान्तनागरथानि च ।  
सैन्यानि समसज्जन्त प्रयुद्धानि समन्ततः ॥ २४ ॥  
निरभ्रे विद्युतस्तीव्रा दिशश्च रजसाऽऽवृताः ।  
प्रादुरासन् महोल्काश्च सनिर्घाता विशाम्पते ॥ २५ ॥  
प्रादुर्भूतो महावातः पांसुवर्षं पपात च ।  
नभस्यन्तर्दधे सूर्यः सैन्येन रजसाऽऽवृतः ॥ २६ ॥  
प्रमोहः सर्वसत्त्वानामतीव समपद्यत ।  
रजसा चाभिभूतानामस्त्रजालैश्च तुद्यताम् ॥ २७ ॥  
वीरबाहुविसृष्टानां सर्वावरणभेदिनाम् ।  
संघातः शरजालानां तुमुलः समपद्यत ॥ २८ ॥  
प्रकाशं चक्रुराकाशमुद्यतानि भुजोत्तमैः ।  
नक्षत्रविमलाभानि शस्त्राणि भरतर्षभ ॥ २९ ॥  
आर्षभाणि विचित्राणि रुक्मजालावृतानि च ।  
सम्पेतुर्दिशु सर्वासु चर्माणि भरतर्षभ ॥ ३० ॥  
सूर्यवर्णैश्च निस्त्रिंशैः पात्यमानानि सर्वशः ।  
दिशु सर्वास्वदृश्यन्त शरीराणि शिरांसि च ॥ ३१ ॥  
भग्नचक्राक्षनीडाश्च निपातितमहाध्वजाः ।  
हताश्वाः पृथिवी जग्मुस्तत्र तत्र महारथाः ॥ ३२ ॥  
परिपेतुर्हयाश्चात्र केचिच्छस्त्रकृतव्रणाः ।  
रथान् विपरिकर्षन्तो हतेषु रथयोधिषु ॥ ३३ ॥

शराहता भिन्नदेहा बद्धयोक्त्रा हयोत्तमाः ।  
 युगानि पर्यकर्षन्त तत्र तत्र स्म भारत ॥ ३४ ॥  
 अदृश्यन्त ससूताश्च साध्वाः सरथयोधिनः ।  
 एकेन बलिना राजन् वारणेन विमर्दिताः ॥ ३५ ॥  
 गन्धहस्तिमदस्त्रावमाघ्राय बहवो रणे ।  
 संनिपाते बलौघानां वीतमाददिरे गजाः ॥ ३६ ॥  
 सतोमरैर्महामात्रैर्निपतद्भिर्गतासुभिः ।  
 बभूवायोधनं छत्रं नाराचाभिहतैर्गजैः ॥ ३७ ॥  
 संनिपाते बलौघानां प्रेषितैर्वरवारणैः ।  
 निपेतुर्युधि सम्भग्नाः सयोधाः सध्वजा गजाः ॥ ३८ ॥

नागराजोपमैर्हस्तैर्नागैराक्षिप्य संयुगे ।  
 व्यदृश्यन्त महाराज सम्भग्ना रथकूबराः ॥ ३९ ॥  
 विशीर्णरथसंघाश्च केशेष्वारक्षिप्य दन्तिभिः ।  
 द्रुमशाखा इवाविध्य निष्पिष्टा रथिनो रणे ॥ ४० ॥  
 रथेषु च रथान् युद्धे संसक्तान् वरवारणाः ।  
 विकर्षन्तो दिशः सर्वाः सम्पेतुः सर्वशब्दगाः ॥ ४१ ॥  
 तेषां तथा कर्षतां तु गजानां रूपमाबभौ ।  
 सरःसु नलिनीजालं विषक्तमिव कर्षताम् ॥ ४२ ॥  
 एवं संछादितं तत्र बभूवायोधनं महत् ।  
 सादिभिश्च पदातैश्च सध्वजैश्च महारथैः ॥ ४३ ॥

इति श्रीमहाभारते भीष्मपर्वणि भीष्मवधपर्वणि संकुलयुद्धे एकसप्ततितमोऽध्यायः ॥ ७१ ॥

## द्विसप्ततितमोऽध्यायः

### उभयसेनयोर्मिथस्तुमुलयुद्धम्

संजय उवाच

शिखण्डी सह मत्स्येन विराटेन विशाम्पते ।  
 भीष्ममाशु महेष्वासमाससाद् सुदुर्जयम् ॥ १ ॥  
 द्रोणं कृपं विकर्णं च महेष्वासं महाबलम् ।  
 राज्ञश्चान्यानं रणे शूरान् बहूनाच्छेद् धनंजयः ॥ २ ॥  
 सैन्धवं च महेष्वासं सामात्यं सह बन्धुभिः ।  
 प्राच्यांश्च दक्षिणात्यांश्च भूमिपान् भूमिपर्वभः ॥ ३ ॥  
 पुत्रं च ते महेष्वासं दुर्योधनममर्षणम् ।  
 दुःसहं चैव समरे भीमसेनोऽभ्यवर्तत ॥ ४ ॥  
 सहदेवस्तु शकुनिमुलकं च महारथम् ।  
 पितापुत्रौ महेष्वासावभ्यवर्तत दुर्जयौ ॥ ५ ॥  
 युधिष्ठिरो महाराज गजानीकं महारथः ।  
 समवर्तत संग्रामे पुत्रेण निकृतस्तव ॥ ६ ॥  
 माद्रीपुत्रस्तु नकुलः शूरसंकन्दनो युधि ।  
 त्रिगर्तानां बलैः सार्धं समसज्जत पाण्डवः ॥ ७ ॥  
 अभ्यवर्तन्त संक्रुद्धाः समरे शाल्वकेकयान् ।  
 सात्यकिश्चेकितानश्च सौभद्रश्च महारथः ॥ ८ ॥  
 धृष्टकेतुश्च समरे राक्षसश्च घटोत्कचः ।  
 ( नाकुलिश्च शतानीकः समरे रथपुङ्गवः । )  
 पुत्राणां ते रथानीकं प्रत्युद्याताः सुदुर्जयाः ॥ ९ ॥  
 सेनापतिरमेयात्मा धृष्टद्युम्नो महाबलः ।  
 द्रोणेन समरे राजन् समियायोग्रकर्मणा ॥ १० ॥  
 ध्रुवमेते महेष्वासास्तावकाः पाण्डवैः सह ।  
 समेत्य समरे शूराः सम्प्रहारं प्रचक्रिरे ॥ ११ ॥  
 मध्यंदिनगते सूर्ये नभस्याकुलतां गते ।  
 कुरवः पाण्डवेयाश्च निजञ्चुरितरेतरम् ॥ १२ ॥

ध्वजिनो हेमचित्राङ्गा विचरन्तो रणाजिरे ।  
 सपताका रथा रेजुर्वैयाघ्रपरिवारणाः ॥ १३ ॥  
 समेतानां च समरे जिगीषूणां परस्परम् ।  
 बभूव तुमुलः शब्दः सिहानामिव नर्दताम् ॥ १४ ॥  
 तत्राद्भुतमपश्याम सम्प्रहारं सुदारुणम् ।  
 यदकुर्वन् रणे शूराः संजयाः कुरुभिः सह ॥ १५ ॥  
 नैव खं न दिशो राजन् न सूर्यं शत्रुतापन ।  
 विदिशो वापि पश्यामः शरैर्मुक्तैः समन्ततः ॥ १६ ॥  
 शक्तीनां विमलाग्राणां तोमराणां तथास्यताम् ।  
 निस्त्रिशानां च पीतानां नीलोत्पलनिभाः प्रभाः ॥ १७ ॥  
 कवचानां विचित्राणां भूषणानां प्रभास्तथा ।  
 खं दिशः प्रदिशश्चैव भासयामासुरोजसा ॥ १८ ॥  
 वपुर्भिश्च नरेन्द्राणां चन्द्रसूर्यसमप्रभैः ।  
 विरराज तदा राजंस्तत्र तत्र रणाङ्गणम् ॥ १९ ॥  
 रथसङ्घा नरव्याघ्राः समायान्तश्च संयुगे ।  
 विरेजुः समरे राजन् ग्रहा इव नभस्तले ॥ २० ॥  
 भीष्मस्तु रथिनां श्रेष्ठो भीमसेनं महाबलम् ।  
 धवारयत संक्रुद्धः सर्वसैन्यस्य पश्यतः ॥ २१ ॥  
 ततो भीष्मविनिर्मुक्ता रुक्मपुङ्गवाः शिलाशिताः ।  
 अभ्यघ्नन् समरे भीमं तैलघौताः सुतेजनाः ॥ २२ ॥  
 तस्य शक्तिं महावेगां भीमसेनो महाबलः ।  
 क्रुद्धाशीविषसंकाशां प्रेषयामास भारत ॥ २३ ॥  
 तामापतन्ती सहसा रुक्मदण्डां दुरासदाम् ।  
 चिच्छेद् समरे भीष्मः शरैः संनतपर्वभिः ॥ २४ ॥  
 ततोऽपरेण भल्लेन पीतेन निशितेन च ।  
 कार्मुकं भीमसेनस्य द्विधा चिच्छेद् भारत ॥ २५ ॥

(अपास्य तु धनुश्छिन्नं भीमसेनो महाबलः ।  
शरैर्बहुभिरानच्छेद् भीष्मं शान्तनवं युधि । )  
सात्यकिस्तु ततस्तूर्णं भीष्ममासाद्य संयुगे ।  
आकर्णप्रहितैस्तीक्ष्णैर्निशितैस्तिग्मतेजसैः ॥ २६ ॥  
शरैर्बहुभिरानच्छेत् पितरं ते जनेश्वर ।  
ततः संधाय वै तीक्ष्णं शरं परमदारुणम् ॥ २७ ॥  
वाष्पेयस्य रथाद् भीष्मः पातयामास सारथिम् ।  
तस्याश्वाः प्रद्रुता राजन् निहते रथसारथौ ॥ २८ ॥  
तेन तेनैव धावन्ति मनोमारुतरंहसः ।  
ततः रावस्य सैन्यस्य निखनस्तुमुलोऽभवत् ॥ २९ ॥

हाहाकारश्च संजज्ञे पाण्डवानां महात्मनाम् ।  
अभ्यद्रवत् गृहीतं हयान् यच्छत धावत् ॥ ३० ॥  
इत्यासीत् तुमुलः शब्दो युयुधानरथं प्रति ।  
एतस्मिन्नेव काले तु भीष्मः शान्तनवस्तदा ॥ ३१ ॥  
न्यहनत् पाण्डवाः सेनामासुरीमिव वृत्रहा ।  
ते वध्यमानाभीष्मेण पञ्चालाः सोमकैः सह ॥ ३२ ॥  
स्थिरां युद्धे मतिं कृत्वा भीष्ममेवाभिदुद्रुवुः ।  
धृष्टद्युम्नमुखाश्चापि पार्थाः शान्तनवं रणे ॥ ३३ ॥  
अभ्यधावज्जिगीषन्तस्तव पुत्रस्य वाहिनीम् ।  
तथैव कौरवा राजन् भीष्मद्रोणपुरोगमाः ॥ ३४ ॥  
अभ्यधावन्त वेगेन ततो युद्धमवर्तत ॥ ३५ ॥

इति श्रीमहाभारते भीष्मपर्वणि भीष्मवधपर्वणि पञ्चमदिवसयुद्धे द्विसप्ततितमोऽध्यायः ॥ ७२ ॥

### त्रिसप्ततितमोऽध्यायः

भीष्माविराटयोः, अर्जुनाश्वत्थाम्नोः, भीमदुर्योधनयोः, अभिमन्युलक्ष्मणयोश्च द्वन्द्वयुद्धम्

संजय उवाच

विराटोऽथ त्रिभिर्बाणैर्भीष्ममाच्छेन्महारथम् ।  
विव्याध तुरगांश्चास्य त्रिभिर्बाणैर्महारथः ॥ १ ॥  
तं प्रत्यविध्यद् दशभिर्भीष्मः शान्तनवः शरैः ।  
रुक्मपुङ्गवमहेष्वासः कृतहस्तो महाबलः ॥ २ ॥  
द्रौणिर्गाण्डीवधन्वानं भीमधन्वा महारथः ।  
अविध्यद्विषुभिः षड्भिर्दृढहस्तः स्तनान्तरे ॥ ३ ॥  
कार्मुकं तस्य चिच्छेद् फाल्गुनः परवीरहा ।  
अविध्यच्च भृशं तीक्ष्णैः पत्रिभिः शत्रुकर्शनः ॥ ४ ॥  
सोऽन्यत् कार्मुकमादाय वेगवान् क्रोधमूर्च्छितः ।  
अमृष्यमाणः पार्थेन कार्मुकच्छेदमाहवे ॥ ५ ॥  
अविध्यत् फाल्गुनं राजन् नवत्या निशितैः शरैः ।  
वासुदेवं च सप्तत्या विव्याध परमेषुभिः ॥ ६ ॥  
ततः क्रोधाभिताम्राक्षः कृष्णेन सह फाल्गुनः ।  
दीर्घमुष्णं च निःश्वस्य चिन्तयित्वा पुनः पुनः ॥ ७ ॥  
धनुः प्रपीड्य वामेन करेणामित्रकर्शनः ।  
गाण्डीवधन्वा संकुद्धः शितान् संनतपर्वणः ॥ ८ ॥  
जीवितान्तकरणं घोरान् समादत्त शिलीमुखान् ।  
तैस्तूर्णं समरेऽविध्यद् द्रौणिं बलवतां वरः ॥ ९ ॥  
तस्य ते कवचं भित्त्वा पपुः शोणितमाहवे ।  
न विव्यथे च निर्भिन्नो द्रौणिर्गाण्डीवधन्वना ॥ १० ॥  
तथैव च शरान् द्रौणिः प्रविमुञ्चन्नविह्वलः ।  
तस्थौ स समरे राज्ञ्छातुमिच्छन् महाव्रतम् ॥ ११ ॥  
तस्य तत् सुमहत् कर्म शशंसुः कुरुसत्तमाः ।  
यत् कृष्णाभ्यां समेताभ्यामभ्यापतत संयुगे ॥ १२ ॥

(तथार्जुनोऽपि संदृष्ट्वा अश्वत्थामानमाहवे ।  
शशंस सर्वभूतानां शृण्वतामपि भारत ॥ )  
स हि नित्यमनीकेषु युध्यतेऽभयमास्थितः ।  
अस्त्रग्रामं ससंहारं द्रोणात् प्राप्य सुदुर्लभम् ॥ १३ ॥  
ममैष आचार्यसुनो द्रोणस्यापि प्रियः सुतः ।  
ब्राह्मणश्च विशेषेण माननीयो ममेति च ॥ १४ ॥  
समास्थाय मतिं वीरो वीभत्सुः शत्रुतापनः ।  
कृपां चक्रे रथश्रेष्ठो भारद्वाजसुतं प्रति ॥ १५ ॥  
द्रौणिं त्यक्त्वा ततो युद्धे कौन्तेयः श्वेतवाहन ।  
युयुधे तावकान् निघ्नन्स्त्वरमाणः पराक्रमी ॥ १६ ॥  
दुर्योधनस्तु दशभिर्गार्धपत्रैः शिलाशितैः ।  
भीमसेनं महेष्वासं रुक्मपुङ्गवैः समार्षयत् ॥ १७ ॥  
भीमसेनः सुसंकुद्धः परासुकरणं दृढम् ।  
चित्रं कार्मुकमादत्त शरांश्च निशितान् दश ॥ १८ ॥  
आकर्णप्रहितैस्तीक्ष्णैर्वेगवद्भिरजिह्वगैः ।  
अविध्यत् तूर्णमव्यग्रः कुरुराजं महोरसि ॥ १९ ॥  
तस्य काञ्चनसूत्रस्थः शरैः संछादितो मणिः ।  
रराजोरसि खे सूर्यो ग्रहैरिव समावृतः ॥ २० ॥  
पुत्रस्तु तव तेजस्वी भीमसेनेन ताडितः ।  
नामृष्यत यथा नागस्तलशब्दं मदोत्कटः ॥ २१ ॥  
ततः शरैर्महाराज रुक्मपुङ्गवैः शिलाशितैः ।  
भीमं विव्याध संकुद्धस्त्रासयानो वरूथिनीम् ॥ २२ ॥  
तौ युध्यमानौ समरे भृशमन्योन्यविक्षतौ ।  
पुत्रौ ते देवसंकाशौ व्यरोचेनां महाबलौ ॥ २३ ॥

चित्रसेनं नरव्याघ्रं सौभद्रः परवीरहा ।  
 अविध्यद् दशभिर्वाणैः पुरुमित्रं च सप्तभिः ॥ २४ ॥  
 सत्यव्रतं च सप्तत्या विद्ध्वा शक्रसमो युधि ।  
 नृत्यन्निव रणे वीर आर्ति नः समजीजनत् ॥ २५ ॥  
 तं प्रत्यविध्यद् दशभिश्चित्रसेनः शिलीमुखैः ।  
 सत्यव्रतश्च नवभिः पुरुमित्रश्च सप्तभिः ॥ २६ ॥  
 स विद्धो विक्षरन् रक्तं शत्रुसंचारणं महत् ।  
 चिच्छेद चित्रसेनस्य चित्रं कार्मुकमार्जुनिः ॥ २७ ॥  
 भित्त्वा चास्य तनुत्राणं शरेणोरस्यताडयत् ।  
 ततस्ते तावका वीरा राजपुत्रा महारथाः ॥ २८ ॥  
 समेत्य युधि संरब्धा विव्यधुर्निशितैः शरैः ।  
 तांश्च सर्वांश्शरैस्तीक्ष्णैर्जघान परमास्त्रवित् ॥ २९ ॥  
 तस्य दृष्ट्वा तु तत् कर्म परिवत्रः सुतास्तव ।  
 दहन्तं समरे सैन्यं वने कक्षं यथोल्बणम् ॥ ३० ॥  
 अपेतशिशिरे काले समिद्धमिव पावकम् ।  
 अत्यरोचत सौभद्रस्तव सैन्यानि नाशयन् ॥ ३१ ॥  
 तत् तस्य चरितं दृष्ट्वा पौत्रस्तव विशाम्पते ।  
 लक्ष्मणोऽभ्यपतत् तूर्णं सात्वतीपुत्रमाहवे ॥ ३२ ॥  
 अभिमन्युस्तु संकुद्धो लक्ष्मणं शुभलक्षणम् ।  
 विव्याध निशितैः षड्भिः सारथिं च त्रिभिः शरैः ॥ ३३ ॥

तथैव लक्ष्मणो राजन् सौभद्रं निशितैः शरैः ।  
 अविध्यत महाराज तदद्भुतमिवाभवत् ॥ ३४ ॥  
 तस्याश्वांश्चतुरो हत्वा सारथिं च महाबलः ।  
 अभ्यद्रवत सौभद्रो लक्ष्मणं निशितैः शरैः ॥ ३५ ॥  
 हताश्वे तु रथे तिष्ठल्लक्ष्मणः परवीरहा ।  
 शक्तिं चिक्षेप संकुद्धः सौभद्रस्य रथं प्रति ॥ ३६ ॥  
 तामापतन्ती सहसा घोररूपां दुरासदाम् ।  
 अभिमन्युः शरैस्तीक्ष्णैश्चिच्छेद भुजगोपमाम् ॥ ३७ ॥  
 ततः स्वरथमारोप्य लक्ष्मणं गौतमस्तदा ।  
 अपोवाह रथेनाजौ सर्वसैन्यस्य पश्यतः ॥ ३८ ॥  
 ततः समाकुले तस्मिन् वर्तमाने महाभये ।  
 अभ्यद्रवज्जिघांसन्तः परस्परवधैपिणः ॥ ३९ ॥  
 तावकाश्च महेष्वासाः पाण्डवाश्च महारथाः ।  
 जुहन्तः समरे प्राणान् निजघ्नुरितरेतरम् ॥ ४० ॥  
 मुककेशा विकवचा विरथाश्छिन्नकार्मुकाः ।  
 बाहुभिः समयुध्यन्त सृजयाः कुरुभिः सह ॥ ४१ ॥  
 ततो भीष्मो महाबाहुः पाण्डवानां महात्मनाम् ।  
 सेनां जघान संकुद्धो दिव्यैरस्त्रैर्महाबलः ॥ ४२ ॥  
 हतैरश्वैर्गजैस्तत्र नरैरश्वैश्च पातितैः ।  
 रथिभिः सादिभिश्चैव समास्तीर्यत मेदिनी ॥ ४३ ॥

इति श्रीमहाभारते भीष्मपर्वणि भीष्मवधपर्वणि द्वन्द्वयुद्धे त्रिसप्ततितमोऽध्यायः ॥ ७३ ॥

### चतुःसप्ततितमोऽध्यायः

सात्यकिभूरिश्रवसोर्युद्धम्, भूरिश्रवसा सात्यकेर्दशपुत्राणां वधः, अर्जुनस्य पराक्रमः  
 पञ्चमदिवसयुद्धोपसंहारश्च

सजय उवाच

अथ राजन् महाबाहुः सात्यकिर्युद्धदुर्मदः ।  
 विकृष्य चार्पं समरे भारसाहमनुत्तमम् ॥ १ ॥  
 प्रामुञ्चत् पुङ्खसंयुक्ताश्वरानाशीविषोपमान् ।  
 प्रगाढं लघु चित्रं च दर्शयन् हस्तलाघवम् ॥ २ ॥  
 ( यत् तत् सख्युस्तु पूर्वेण अर्जुनादुपशिक्षितम् । )  
 तस्य विक्षिप्तश्चार्पं शरानन्याश्च मुञ्चतः ।  
 आददानस्य भूयश्च संदधानस्य चापरान् ॥ ३ ॥  
 क्षिपतश्च परास्तस्य रणे शत्रून् विनिघ्नतः ।  
 ददृशे रूपमत्यर्थं मेघस्येव प्रवर्षतः ॥ ४ ॥  
 तमुदीर्यन्तमालोक्य राजा दुर्योधनस्ततः ।  
 रथानामयुतं तस्य प्रेषयामास भारत ॥ ५ ॥  
 तांस्तु सर्वान् महेष्वासान् सात्यकिः सत्यविक्रमः ।  
 जघान परमेष्वासो दिव्येनास्त्रेण वीर्यवान् ॥ ६ ॥  
 स कृत्वा दारुणं कर्म प्रगृहीतशरासनः ।  
 आसस्त्राद् ततो वीरो भूरिश्रवसमाहवे ॥ ७ ॥

स हि संदृश्य सेनां ते युयुधानेन पातिताम् ।  
 अभ्यधावत संकुद्धः कुरूणां कीर्तिवर्धनः ॥ ८ ॥  
 इन्द्रायुधसवर्णे तु विस्फार्य सुमहद् धनुः ।  
 सृष्टवान् वज्रसंकाशाश्वरानाशीविषोपमान् ॥ ९ ॥  
 सहस्रशो महाराज दर्शयन् पाणिलाघवम् ।  
 शरांस्तान् मृत्युसंस्पर्शान् सात्यकेश्व पदानुगाः ॥ १० ॥  
 न विषेहुस्तदा राजन् द्रुपदुवस्ते समन्ततः ।  
 विहाय सात्यकिं राजन् समरे युद्धदुर्मदम् ॥ ११ ॥  
 तं दृष्ट्वा युयुधानस्य सुता दश महाबलाः ।  
 महारथाः समाख्याताश्चित्रवर्मायुधध्वजाः ॥ १२ ॥  
 समासाद्य महेष्वासं भूरिश्रवसमाहवे ।  
 ऊचुः सर्वे सुसंरब्धा यूपकेतुं महारणे ॥ १३ ॥  
 भो भोः कौरवदायाद् सहासाभिर्महाबल ।  
 एहि युध्यस्व संग्रामे समस्तैः पृथगेव वा ॥ १४ ॥  
 अस्मान् वा त्वं पराजित्य यशः प्राप्नुहि संयुगे ।  
 वयं वा त्वां पराजित्य प्रीतिं धास्यामहे पितुः ॥ १५ ॥



एवमुक्तस्तदा शूरैस्तानुवाच महाबलः ।  
 वीर्यश्लाघी नरश्रेष्ठस्तान् दृष्ट्वा समवस्थितान् ॥ १६ ॥  
 साध्विदं कथ्यते वीरा यद्येवं मतिरद्य वः ।  
 युध्यध्वं सहिता यत्ता निहनिष्यामि घो रणे ॥ १७ ॥  
 एवमुक्ता महेष्वासास्ते वीराः क्षिप्रकारिणः ।  
 महता शरवर्षेण अभ्यधावन्नरिन्दमम् ॥ १८ ॥  
 सोऽपराङ्मे महाराज संग्रामस्तुमुलोऽभवत् ।  
 एकस्य च बहूनां च समेतानां रणाजिरे ॥ १९ ॥  
 तमेकं रथिनां श्रेष्ठं शरैस्ते समवाकिरन् ।  
 प्रावृषीव यथा मेरुं सिपिचुर्जलदा नृप ॥ २० ॥  
 तैस्तु मुक्ताञ्जशरान् घोरान् यमदण्डाशनिप्रभान् ।  
 असम्प्राप्तानसम्भ्रान्तश्चिच्छेदाशु महारथः ॥ २१ ॥  
 तत्राद्भुतमपश्याम सौमदत्तेः पराक्रमम् ।  
 यदेको बहुभिर्युद्धे समसज्जदभीतवत् ॥ २२ ॥  
 विसृज्य शरवृष्टिं तां दश राजन् महारथाः ।  
 परिवार्य महाबाहुं निहन्तुमुपचक्रमुः ॥ २३ ॥  
 सौमदत्तिस्ततः क्रुद्धस्तेषां चापानि भारत ।  
 चिच्छेद समरे राजन् युध्यमानो महारथैः ॥ २४ ॥  
 अथैषां छिन्नधनुषां शरैः संनतपर्वभिः ।  
 चिच्छेद समरे राजञ्जिशरांसि भरतर्षभ ॥ २५ ॥  
 ते हता न्यपतन् राजन् वज्रभग्ना इव द्रुमाः ।  
 तान् दृष्ट्वा निहतान् वीरो रणे पुत्रान् महाबलान् ॥ २६ ॥  
 वाष्णीयो विनदन् राजन् भूरिश्रवसमभ्ययात् ।  
 रथं रथेन समरे पीडयित्वा महाबलौ ॥ २७ ॥  
 तावन्त्योन्यं हि समरे निहत्य रथवाजिनः ।  
 विरथावभिवल्गन्तौ समेयातां महारथौ ॥ २८ ॥

प्रगृहीतमहाखड्गौ तौ चर्मवरधारिणौ ।  
 शुशुभाते नरव्याघ्रौ युद्धाय समवस्थितौ ॥ २९ ॥  
 ( खड्गप्रहारैः सुभृशं जग्नतुश्च परस्परम् ।  
 पीडितौ खड्गघाताभ्यां स्रवद्भरकौ क्षितौ भृशम् ॥  
 शुशुभाते महावीर्याबुधौ समरदुर्जयौ ।  
 असृग्क्षितसर्वाङ्गौ पुष्पिताविव किंशुकौ ॥ )  
 ततः सात्यकिमभ्येत्य निस्त्रिंशवरधारिणम् ।  
 भीमसेनस्त्वरन् राजन् रथमारोपयत् तदा ॥ ३० ॥  
 तवापि तनयो राजन् भूरिश्रवसमाहवे ।  
 आरोपयद् रथं तूर्णं पश्यतां सर्वधन्विनाम् ॥ ३१ ॥  
 तस्मिन्स्थिता वर्तमाने रणे भीष्मं महारथम् ।  
 अयोधयन्त संरब्धाः पाण्डवा भरतर्षभ ॥ ३२ ॥  
 लोहतायति चादित्ये त्वरमाणो धनंजयः ।  
 पञ्चविंशतिसाहस्रान् निजघान महारथान् ॥ ३३ ॥  
 ते हि दुर्योधनादिप्रास्तदा पार्थनिबर्हणे ।  
 सम्प्राप्यैव गता नाशं शलभा इव पावकम् ॥ ३४ ॥  
 ततो मत्स्याः केकयाश्च धनुर्वेदविशारदाः ।  
 परिव्रुस्तदा पार्थं सहपुत्रं महारथम् ॥ ३५ ॥  
 एतस्मिन्नेव काले तु सूर्योऽस्तमुपगच्छति ।  
 सर्वेषां चैव सैन्यानां प्रमोहः समजायत ॥ ३६ ॥  
 अवहारं ततश्चक्रे पिता देवव्रतस्तव ।  
 संध्याकाले महाराज सैन्यानां भ्रान्तवाहनः ॥ ३७ ॥  
 पाण्डवानां कुरूणां च परस्परसमागमे ।  
 ते सेने भृशसंविने ययतुः स्वं निवेशनम् ॥ ३८ ॥  
 ततः स्वशिविरं गत्वा न्यविशंस्तत्र भारत ।  
 पाण्डवाः संजयैः सार्धं कुरवश्च यथाविधि ॥ ३९ ॥

इति श्रीमहाभारते भीष्मपर्वणि भीष्मवधपर्वणि पञ्चमदिवसावहारे चतुःसप्ततितमोऽध्यायः ॥ ७४ ॥

## पञ्चसप्ततितमोऽध्यायः

षष्ठदिवसयुद्धारम्भः, मकरक्रौञ्चव्यूहौ निर्माय पाण्डवकौरवाणां युद्धे प्रवृत्तिश्च

संजय उवाच

ते विश्रम्य ततो राजन् सहिताः कुरुपाण्डवाः ।  
 व्यतीतायां तु शर्वर्था पुनर्युद्धाय निर्ययुः ॥ १ ॥  
 तत्र शब्दो महानासीत् तव तेषां च भारत ।  
 युज्यतां रथमुख्यानां कल्प्यतां चैव दन्तिनाम् ॥ २ ॥  
 संनह्यतां पदातीनां हयानां चैव भारत ।  
 शङ्खदुन्दुभिनादश्च तुमुलः सर्वतोऽभवत् ॥ ३ ॥  
 ततो युधिष्ठिरो राजा धृष्टद्युम्नमभाषत ।  
 व्यूहं व्यूह महाबाहो मकरं शत्रुनाशनम् ॥ ४ ॥  
 एवमुक्तस्तु पार्थेन धृष्टद्युम्नो महारथः ।  
 व्यादिदेश महाराज रथिनो रथिनां वरः ॥ ५ ॥

शिरोऽभूद् द्रुपदस्तस्य पाण्डवश्च धनंजयः ।  
 चक्षुषी सहदेवश्च नकुलश्च महारथः ॥ ६ ॥  
 तुण्डमासीन्महाराज भीमसेनो महाबलः ।  
 सौभद्रो द्रौपदेयाश्च राक्षसश्च घटोत्कचः ॥ ७ ॥  
 सात्यकिर्धर्मराजश्च व्यूहग्रीवां समास्थिताः ।  
 पृष्ठमासीन्महाराज विराटो वाहिनीपतिः ॥ ८ ॥  
 धृष्टद्युम्नेन सहितो महत्या सेनयावृतः ।  
 केकया भ्रातरः पञ्च वामपाद्वं समाश्रिताः ॥ ९ ॥  
 धृष्टकेतुर्नरव्याघ्रश्चेकितानश्च वीर्यवान् ।  
 दक्षिणं पक्षमाश्रित्य स्थितौ व्यूहस्य रक्षणे ॥ १० ॥

पादयोस्तु महाराज स्थितः श्रीमान् महारथः ।  
 कुन्तिभोजः शतानीको महत्या सेनया वृतः ॥ ११ ॥  
 शिखण्डी तु महेष्वासः सोमकैः संवृतो बली ।  
 इरावांश्च ततः पुच्छे मकरस्य व्यवस्थितौ ॥ १२ ॥  
 एवमेतं महाव्यूहं व्यूह्य भारत पाण्डवाः ।  
 सूर्योदये महाराज पुनर्युद्धाय दंशिताः ॥ १३ ॥  
 कौरवान्भ्ययुस्तूर्णं हस्त्यश्वरथपत्तिभिः ।  
 समुच्छिन्नैर्ध्वजैश्छत्रैः शस्त्रैश्च विमलैः शितैः ॥ १४ ॥  
 व्यूढं दृष्ट्वा तु तत् सैन्यं पिता देवव्रतस्तव ।  
 कौश्लेन महता राजन् प्रत्यव्यूहत वाहिनीम् ॥ १५ ॥  
 तस्य तुण्डे महेष्वासो भारद्वाजो व्यरोचत ।  
 अश्वत्थामा कृपश्चैव चक्षुरासीन्नरेश्वर ॥ १६ ॥  
 कृतवर्मा तु सहितः काम्बोजवरवाहिकैः ।  
 शिरस्यासीन्नरश्रेष्ठः श्रेष्ठः सर्वधनुष्मताम् ॥ १७ ॥  
 ग्रीवायां शूरसेनश्च तव पुत्रश्च मारिष ।  
 दुर्योधनो महाराज राजभिर्बहुभिर्वृतः ॥ १८ ॥  
 प्राग्ज्योतिषस्तु सहितो मद्रसौवीरकेकयैः ।  
 उरस्यभूधरश्रेष्ठ महत्या सेनया वृतः ॥ १९ ॥  
 स्वसेनया च सहितः सुशर्मा प्रस्थलाधिपः ।  
 वामपक्षं समाश्रित्य दंशितः समवस्थितः ॥ २० ॥  
 तुषारा यवनाश्चैव शकाश्च सह चूचुपैः ।  
 दक्षिणं पक्षमाश्रित्य स्थिता व्यूहस्य भारत ॥ २१ ॥  
 श्रुतायुश्च शतायुश्च सौमदत्तिश्च मारिष ।  
 व्यूहस्य जघने तस्थू रक्षमाणाः परस्परम् ॥ २२ ॥  
 ततो युद्धाय संजग्मुः पाण्डवाः कौरवैः सह ।  
 सूर्योदये महाराज ततो युद्धमभून्महत् ॥ २३ ॥  
 प्रतीयू रथिनो नागा नागांश्च रथिनो ययुः ।  
 हयारोहान् रथारोहा रथिनश्चापि सादिनः ॥ २४ ॥

सादिनश्च हयान् राजन् रथिनश्च महारणे ।  
 हस्त्यारोहान् हयारोहा रथिनः सादिनस्तथा ॥ २५ ॥  
 रथिनः पत्तिभिः सार्धं सादिनश्चापि पत्तिभिः ।  
 अन्योन्यं समरे राजन् प्रत्यधावन्नमर्पिताः ॥ २६ ॥  
 भीमसेनार्जुनयमैर्गुप्ता चान्यैर्महारथैः ।  
 शुशुभे पाण्डवी सेना नक्षत्रैरिव शर्वरी ॥ २७ ॥  
 तथा भीष्मकृपद्रोणशल्यदुर्योधनादिभिः ।  
 तवापि च बभौ सेना ग्रहैर्द्यौरिव संवृता ॥ २८ ॥  
 भीमसेनस्तु कौन्तेयो द्रोणं दृष्ट्वा पराक्रमी ।  
 अभ्ययाज्जयनैरश्वैर्भारद्वाजस्य वाहिनीम् ॥ २९ ॥  
 द्रोणस्तु समरे क्रुद्धो भीमं नवभिरायसैः ।  
 विव्याध समरश्लाघी मर्मोण्युद्दिश्य वीर्यवान् ॥ ३० ॥  
 दृढाहतस्ततो भीमो भारद्वाजस्य संयुगे ।  
 सारथिं प्रेषयामास यमस्य सदनं प्रति ॥ ३१ ॥  
 स संगृह्य स्वयं वाहान् भारद्वाजः प्रतापवान् ।  
 व्यधमत् पाण्डवी सेनां तूलराशिमिवानलः ॥ ३२ ॥  
 ते वध्यमाना द्रोणेन भीष्मेण च नरोत्तमाः ।  
 सृज्याः केकयैः सार्धं पलायनपराऽभवन् ॥ ३३ ॥  
 तथैव तावकं सैन्यं भीमार्जुनपरिक्षतम् ।  
 मुह्यते तत्र तत्रैव समदेव वराङ्गना ॥ ३४ ॥  
 अभिद्येतां ततो व्यूहौ तस्मिन् वीरवरक्षये ।  
 आसीद् व्यतिकरो घोरस्तव तेषां च भारत ॥ ३५ ॥  
 तदद्भुतमपश्याम तावकानां परैः सह ।  
 एकायनगताः सर्वे यदयुध्यन्त भारत ॥ ३६ ॥  
 प्रतिसंवार्य चास्त्राणि तेऽन्योन्यस्य विशास्पते ।  
 युयुधुः पाण्डवाश्चैव कौरवाश्च महाबलाः ॥ ३७ ॥

इति श्रीमहाभारते भीष्मपर्वणि भीष्मवधपर्वणि षष्ठदिवसयुद्धारम्भे पञ्चसप्ततितमोऽध्यायः ॥ ७५ ॥

## षट्सप्ततितमोऽध्यायः

धृतराष्ट्रस्य चिन्ता

धृतराष्ट्र उवाच

एवं बहुगुणं सैन्यमेवं बहुविधं पुरा ।  
 व्यूढमेवं यथाशास्त्रममोघं चैव संजय ॥ १ ॥  
 हृष्टमस्माकमत्यन्तमभिकामं च नः सदा ।  
 प्रह्वमव्यसनेपेतं पुरस्ताद् दृष्टविक्रमम् ॥ २ ॥  
 नातिबुद्धमशालं च न कृशं न च पीवरम् ।  
 लघुवृत्तायतप्रायं सारयोधमनामयम् ॥ ३ ॥  
 आत्तसंनादशस्त्रं च बहुशस्त्रपरिग्रहम् ।  
 असियुद्धे नियुद्धे च गदायुद्धे च कोविदम् ॥ ४ ॥

प्रासर्पितोमरेष्वाजौ परिघेष्यायसेषु च ।  
 भिन्दिपालेषु शक्तीषु मुसलेषु च सर्वशः ॥ ५ ॥  
 कम्पनेषु च चापेषु कणपेषु च सर्वशः ।  
 क्षेपणीयेषु चित्रेषु मुष्टियुद्धेषु च क्षमम् ॥ ६ ॥  
 अपरोक्षं च विद्यासु व्यायामे च कृतश्रमम् ।  
 शस्त्रग्रहणविद्यासु सर्वासु परिनिष्ठितम् ॥ ७ ॥  
 आरोहे पर्यवस्कन्दे सरणे सान्तरुण्ये ।  
 सम्यक् प्रहरणे याने व्यपयाने च कोविदम् ॥ ८ ॥

नागाश्वरथयानेषु बहुशः सुपरीक्षितम् ।  
 परीक्ष्य च यथान्यायं वेतनेनोपपादितम् ॥ ९ ॥  
 न गोष्ठ्या नोपकारेण न च बन्धुनिमित्ततः ।  
 न सौहृदबलैर्वापि नाकुलीनपरिग्रहैः ॥ १० ॥  
 समृद्धजनमार्यं च तुष्टसम्बन्धिवान्धवम् ।  
 कृतोपकारभूयिष्ठं यशस्वि च मनस्वि च ॥ ११ ॥  
 स्वजनैस्तु नरैर्मुख्यैर्बहुशो दृष्टकर्मभिः ।  
 लोकपालोपमैस्तात पालितं लोकविश्रुतम् ॥ १२ ॥  
 बहुभिः क्षत्रियैर्गुप्तं पृथिव्यां लोकसम्मतैः ।  
 अस्मानभिगतैः कामात् सबलैः सपदानुगैः ॥ १३ ॥  
 महोदधिभिर्वापूर्णमापगाभिः समन्ततः ।  
 अपक्षैः पक्षिसंकाशै रथैर्नागैश्च संवृतम् ॥ १४ ॥  
 नानायोधजलं भीमं वाहनोर्मितरङ्गिणम् ।  
 क्षेपण्यसिगदाशक्तिशरप्राससमाकुलम् ॥ १५ ॥  
 ध्वजभूषणसम्बाधं रत्नपट्टसुसंचितम् ।  
 परिधावद्भिरश्वैश्च वायुवेगविकम्पितम् ॥ १६ ॥  
 अपारमिव गर्जन्तं सागरप्रतिमं महत् ।  
 द्रोणभीष्माभिसंगुप्तं गुप्तं च कृतवर्मणा ॥ १७ ॥

कृपदुःशासनाभ्यां च जयद्रथमुखैस्तथा ।  
 भगदत्तविकर्णाभ्यां द्रौणिशौबलबाह्निकैः ॥ १८ ॥  
 गुप्तं प्रवीरैर्लोकैश्च सारवद्धिर्महात्मभिः ।  
 यदहन्यत संग्रामे दैवमत्र पुरातनम् ॥ १९ ॥  
 नेतादृशं समुद्योगं दृष्टवन्तो हि मानुषाः ।  
 ऋषयो वा महाभागाः पुराणा भुवि संजय ॥ २० ॥  
 ईदृशोऽपि बलौघस्तु संयुक्तः शस्त्रसम्पदा ।  
 वध्यते यत्र संग्रामे किमन्यद् भागधेयतः ॥ २१ ॥  
 विपरीतमिदं सर्वं प्रतिभाति हि संजय ।  
 यत्रेदृशं बलं घोरं पाण्डवाच्चातरद् रणे ॥ २२ ॥  
 पाण्डवार्थाय नियतं देवास्तत्र समागताः ।  
 युध्यन्ते मामकं सैन्यं यथावध्यत संजय ॥ २३ ॥  
 उक्तो हि विदुरेणाहं हितं पथ्यं च नित्यशः ।  
 न च जग्राह तन्मन्दः पुत्रो दुर्योधनो मम ॥ २४ ॥  
 तस्य मन्ये मतिः पूर्वं सर्वज्ञस्य महात्मनः ।  
 आसीद् यथागतं तात येन दृष्टमिदं पुरा ॥ २५ ॥  
 अथवा भाव्यमेधं हि सजयैतेन सर्वथा ।  
 पुरा घात्रा यथा सृष्टं तत् तथा नैतदन्यथा ॥ २६ ॥

इति श्रीमहाभारते भीष्मपर्वणि भीष्मवधपर्वणि चतुराष्ट्रचिन्तायां षट्सप्ततितमोऽध्यायः ॥ ७६ ॥

## सप्तसप्ततितमोऽध्यायः

### द्रोणभीमवृष्ट्युन्नानां पराक्रमः

संजय उवाच

आत्मदोषात्त्वया राजन् प्राप्तं व्यसनमीदृशम् ।  
 न हि दुर्योधनस्तानि पश्यते भरतर्षभ ॥ १ ॥  
 यानि त्वं दृष्टवान् राजन् धर्मसंकरकारिते ।  
 तव दोषात् पुरा वृत्तं द्यूतमेव विशाम्पते ॥ २ ॥  
 तव दोषेण युद्धं च प्रवृत्तं सह पाण्डवैः ।  
 त्वमेवाद्य फलं भुङ्क्षे कृत्वा किल्बिषमात्मना ॥ ३ ॥  
 आत्मनैव कृतं कर्म आत्मनैवोपभुज्यते ।  
 इह च प्रेत्य वा राजंस्त्वया प्राप्तं यथातथम् ॥ ४ ॥  
 तस्माद् राजन् स्थिरो भूत्वा प्राप्येदं व्यसनं महत् ।  
 शृणु युद्धं यथावृत्तं शंसतो मे नराधिप ॥ ५ ॥  
 भीमसेनः सुनिशितैर्बाणैर्भित्त्वा महाचमूम् ।  
 आससाद् ततो वीरः सर्वान् दुर्योधनानुजान् ॥ ६ ॥  
 दुःशासनं दुर्विषहं दुःसहं दुर्मदं जयम् ।  
 जयत्सेनं विकर्णं च चित्रसेनं सुदर्शनम् ॥ ७ ॥  
 चारुचित्रं सुवर्माणं दुष्कर्णं कर्णमेव च ।  
 एतांश्चान्यांश्च सुबहून् समीपस्थान् महारथान् ॥ ८ ॥  
 धार्तराष्ट्रान् सुसंकुब्धान् दृष्ट्वा भीमो महारथः ।  
 भीष्मेण समरे गुप्तां प्रविवेश महाचमूम् ॥ ९ ॥

अथालोक्य प्रविष्टं तमूचुस्ते सर्व एव तु ।  
 जीवग्राहं निगृह्णीमो वयमेनं नराधिपः ॥ १० ॥  
 स तैः परिवृतः पार्थो भ्रातृभिः कृतनिश्चयैः ।  
 प्रजासंहरणे सूर्यः क्रूरैरिव महाग्रहैः ॥ ११ ॥  
 सम्प्राप्य मध्यं सैन्यस्य न भीः पाण्डवमाविशत् ।  
 यथा देवासुरे युद्धे महेन्द्रं प्राप्य दानवान् ॥ १२ ॥  
 ततः शतसहस्राणि रथिनां सर्वशः प्रभो ।  
 उद्यतानि शरैस्तीव्रैस्तमेकं परिवत्रिरे ॥ १३ ॥  
 स तेषां प्रवरान् योधान् हस्त्यश्वरथसादिनः ।  
 जघान समरे शूरो धार्तराष्ट्रानचिन्तयन् ॥ १४ ॥  
 तेषां व्यवसितं ज्ञात्वा भीमसेनो जिघृक्षताम् ।  
 समस्तानां वधे राजन् मतिं चक्रे महामनाः ॥ १५ ॥  
 ततो रथं समुत्सृज्य गदामादाय पाण्डवः ।  
 जघान धार्तराष्ट्राणां तं बलौघं महार्णवम् ॥ १६ ॥  
 ( गदया भीमसेनेन ताडिता वारणोत्तमाः ।  
 भिन्नकुम्भा महाकाया भिन्नपृष्ठास्तथैव च ॥  
 भिन्नगात्राः सहारोहाः शेरते पर्वता इव ।  
 रथाश्च भग्नास्तिलशः सयोधाः शतशो रणे ॥

अश्वाश्च सादिनश्चैव पदातैः सह भारत ।  
 तत्राद्भुतमपश्याम भीमसेनस्य विक्रमम् ॥  
 यदेकः समरे राजन् बहुभिः समयोधयत् ।  
 अन्तकाले प्रजाः सर्वा दण्डपाणिरिवान्तकः ॥ १७ ॥  
 भीमसेने प्रविष्टे तु धृष्टद्युम्नोऽपि पार्षतः ।  
 द्रोणमुत्सृज्य तरसा प्रययौ यत्र सौबलः ॥ १७ ॥  
 निवार्य महती सेनां तावकानां नरर्षभः ।  
 आससाद् रथं शून्यं भीमसेनस्य संयुगे ॥ १८ ॥  
 दृष्ट्वा विशोकं समरे भीमसेनस्य सारथिम् ।  
 धृष्टद्युम्नो महाराज दुर्मना गतचेतनः ॥ १९ ॥  
 अपृच्छद् वाष्पसंरुद्धो निःश्वसन् वाचमीरयन् ।  
 मम प्राणैः प्रियतमः क्व भीम इति दुःखितः ॥ २० ॥  
 विशोकस्तमुवाचेदं धृष्टद्युम्नं कृताञ्जलिः ।  
 संस्थाप्य मामिह बलीं पाण्डवेयः पराक्रमी ॥ २१ ॥  
 प्रविष्टो धार्तराष्ट्राणामेतद् बलमहार्णवम् ।  
 मामुक्त्वा पुरुषव्याघ्र प्रीतियुक्तमिदं वचः ॥ २२ ॥  
 प्रतिपालय मां सूत नियम्याश्वान् मुहूर्तकम् ।  
 यावदेतान् निहन्यद्य य इमे मद्बधोद्यताः ॥ २३ ॥  
 ततो दृष्ट्वा प्रधावन्तं गदाहस्तं महाबलम् ।  
 सर्वेषामेव सैन्यानां संहर्षः समजायत ॥ २४ ॥  
 तस्मिन् सुतुमुले युद्धे वर्तमाने भयानके ।  
 भित्त्वा राजन् महाव्यूहं प्रविवेश वृकोदरः ॥ २५ ॥  
 विशोकस्य वचः श्रुत्वा धृष्टद्युम्नोऽथ पार्षतः ।  
 प्रत्युवाच ततः सूतं रणमध्ये महाबलः ॥ २६ ॥  
 न हि मे जीवितेनापि विद्यतेऽद्य प्रयोजनम् ।  
 भीमसेनं रणे हित्वा स्नेहमुत्सृज्य पाण्डवैः ॥ २७ ॥  
 यदि यामि विना भीमं किं मां क्षत्रं वदिष्यति ।  
 एकायनगते भीमे मयि चावस्थिते युधि ॥ २८ ॥  
 अस्वस्ति तस्य कुर्वन्ति देवाः शक्रपुरोगमाः ।  
 यः सहायान् परित्यज्य स्वस्तिमानात्रजेद् गृहम् ॥ २९ ॥  
 मम भीमः सखा चैव सम्बन्धी च महाबलः ।  
 भक्तोऽस्मान् भक्तिमांश्चाहं तमप्यरिनिषूदनम् ॥ ३० ॥  
 सोऽहं तत्र गमिष्यामि यत्र यातो वृकोदरः ।  
 निज्जन्तं मां रिपून् पश्य दानवानिव वासवम् ॥ ३१ ॥  
 एवमुक्त्वा ततो वीरो ययौ मध्येन भारत ।  
 भीमसेनस्य मार्गेषु गदाप्रमथितैर्गजैः ॥ ३२ ॥  
 स ददर्श तदा भीमं दहन्तं रिपुवाहिनीम् ।  
 बातो वृक्षानिव बलात् प्रभञ्जन्तं रणे रिपून् ॥ ३३ ॥  
 ते बध्यमानाः समरे रथिनः सादिनस्तथा ।  
 पादाता दन्तिनश्चैव चक्रुरार्तस्वरं महत् ॥ ३४ ॥  
 हाहाकारश्च संजज्ञे तव सैन्यस्य मारिष ।  
 ब्रूयतो भीमसेनेन कृतिना चित्रयोधिना ॥ ३५ ॥

ततः कृतास्त्रास्ते सर्वे परिवार्य वृकोदरम् ।  
 अभीताः समवर्तन्त शस्त्रवृष्ट्या परंतप ॥ ३६ ॥  
 अभिद्रुतं शस्त्रभृतां वरिष्ठं  
 समन्ततः पाण्डवं लोकवीरः ।  
 सैन्येन घोरेण सुसंहितेन  
 दृष्ट्वा बलीं पार्षतो भीमसेनम् ॥ ३७ ॥  
 अथोपगच्छच्छरविभ्रताङ्गं  
 पदातिनं क्रोधविषं वमन्तम् ।  
 आश्वासयन् पार्षतो भीमसेनं  
 गदाहस्तं कालमिवान्तकाले ॥ ३८ ॥  
 विशल्यमेनं च चकार तूर्ण-  
 मारोपयन् चात्मरथे महात्मा ।  
 भृशं परिष्वज्य च भीमसेन-  
 माश्वासयामास स शत्रुमध्ये ॥ ३९ ॥  
 भ्रातृनथोपेत्य तवापि पुत्र-  
 स्तस्मिन् विमर्दे महति प्रवृत्ते ।  
 अयं दुरात्मा द्रुपदस्य पुत्रः  
 समागतो भीमसेनेन सार्धम् ॥ ४० ॥  
 तं याम सर्वे महता बलेन  
 मा वो रिपुः प्रार्थयतामनीकम् ।  
 श्रुत्वा तु वाक्यं तममृष्यमाणा  
 ज्येष्ठाक्षया नोदिता धार्तराष्ट्राः ॥ ४१ ॥  
 वधाय निष्पेतुरुदायुधास्ते  
 युगक्षये केतवो यद्गदुग्राः ।  
 प्रगृह्य चास्त्राणि धनूंषि वीरा  
 ज्यां नेमिघोषैः प्रविकम्पयन्तः ॥ ४२ ॥  
 शरैरवर्षन् द्रुपदस्य पुत्रं  
 यथाम्बुदा भूधरं वारिजालैः ।  
 निहत्य तांश्चापि शरैः सुतीक्ष्णै-  
 र्न विव्यथे समरे चित्रयोधी ॥ ४३ ॥  
 समभ्युदीर्णाश्च तवात्मजास्तथा  
 निशम्य वीरानभितः स्थितान् रणे ।  
 जिघांसुरुग्रं द्रुपदात्मजो युवा  
 प्रमोहनास्त्रं युयुजे महारथः ॥ ४४ ॥  
 क्रुद्धो भृशं तव पुत्रेषु राजन्  
 दैत्येषु यद्वत् समरे महेन्द्रः ।  
 ततो व्यमुह्यन्त रणे नृवीराः  
 प्रमोहनास्त्राहतबुद्धिसत्त्वाः ॥ ४५ ॥  
 प्रदुद्रुवुः कुरवश्चैव सर्वे  
 सवाजिनागाः सरथाः समन्तात् ।  
 परीतकालानिव नष्टसंज्ञान्  
 मोहोपेतांस्तव पुत्रान् निशम्य ॥ ४६ ॥

एतस्मिन्नेव काले तु द्रोणः शस्त्रभृतां वरः ।  
 द्रुपदं त्रिभिरासाद्य शरैर्विव्याध दारुणैः ॥ ४७ ॥  
 सोऽतिविद्धस्ततो राजन् रणे द्रोणेन पार्थिवः ।  
 अपायाद् द्रुपदो राजन् पूर्ववैरमनुस्मरन् ॥ ४८ ॥  
 जित्वा तु द्रुपदं द्रोणः शङ्खं धूमौ प्रतापवान् ।  
 तस्य शङ्खस्वनं श्रुत्वा वित्रेसुः सर्वसोमकाः ॥ ४९ ॥  
 अथ शुभाव तेजस्वी द्रोणः शस्त्रभृतां वरः ।  
 प्रमोहनास्त्रेण रणे मोहितानात्मजांस्तव ॥ ५० ॥  
 ततो द्रोणो महाराज त्वरितोऽभ्याययौ रणात् ।  
 तत्रापश्यन्महेष्वासो भारद्वाजः प्रतापवान् ॥ ५१ ॥  
 धृष्टद्युम्नं च भीमं च विचरन्तौ महारणे ।  
 मोहाविष्टांश्च ते पुत्रानपश्यत् स महारथः ॥ ५२ ॥  
 ततः प्रशास्त्रमादाय मोहनास्त्रं व्यनाशयत् ।  
 अथ प्रत्यागतप्राणास्तव पुत्रा महारथाः ॥ ५३ ॥  
 पुनर्युद्धाय समरे प्रययुर्भीमपार्षतौ ।  
 ततो युधिष्ठिरः प्राह समाहूय स्वसैनिकान् ॥ ५४ ॥  
 गच्छन्तु पदवी शक्त्या भीमपार्षतयोर्युधि ।  
 सौभद्रप्रमुखा वीरा रथा द्वादश दंशिताः ॥ ५५ ॥  
 प्रवृत्तिमधिगच्छन्तु न हि शुद्ध्यति मे मनः ।  
 त एवं समनुज्ञाताः शूरा विक्रान्तयोधिनः ॥ ५६ ॥  
 बाढमित्येवमुक्त्वा तु सर्वे पुरुषमानिनः ।  
 मध्यन्दिनगते सूर्ये प्रययुः सर्व एव हि ॥ ५७ ॥  
 केकया द्रौपदेयाश्च धृष्टकेतुश्च वीर्यवान् ।  
 अभिमन्युं पुरस्कृत्य महत्या सेनया वृताः ॥ ५८ ॥  
 ते कृत्वा समरव्यूहं सूचीमुखमरिदमाः ।  
 बिभिदुर्धर्ताराष्ट्राणां तद् रथानीकमाहवे ॥ ५९ ॥  
 तान् प्रयातान् महेष्वासानभिमन्युपुरोगमान् ।  
 भीमसेनभयाविष्टा धृष्टद्युम्नविमोहिता ॥ ६० ॥  
 न संवारयितुं शक्ता तव सेना जनाधिप ।  
 मदमूर्च्छान्वितात्मा वै प्रमदेवाध्वनि स्थिता ॥ ६१ ॥

इति श्रीमहाभारते भीष्मपर्वणि भीष्मवधपर्वणि संकुलयुद्धे द्रोणपराक्रमे सप्तसप्ततितमोऽध्यायः ॥ ७७ ॥

## अष्टसप्ततितमोऽध्यायः

### उभयपक्षयोः सेनानां संकुलयुद्धम्

संजय उवाच

ततो दुर्योधनो राजा मोहात् प्रत्यागतस्तदा ।  
 शरवर्षैः पुनर्भीमं प्रत्यवारयदच्युतम् ॥ १ ॥  
 एकीभूतास्ततश्चैव तव पुत्रा महारथाः ।  
 समेत्य समरे भीमं योधयामासुरुद्यताः ॥ २ ॥  
 भीमसेनोऽपि समरे सम्प्राप्य स्वरथं पुनः ।  
 समारुह्य महाबाहुर्धुर्यौ येन तवात्मजः ॥ ३ ॥

तेऽभिजाता महेष्वासाः सुवर्णविकृतध्वजाः ।  
 परीप्सन्तोऽभ्यधावन्त धृष्टद्युम्नवृकोदरौ ॥ ६२ ॥  
 तौ च दृष्ट्वा महेष्वासावभिमन्युपुरोगमान् ।  
 बभूवतुर्मुदा युक्ता निघ्नन्तौ तव वाहिनीम् ॥ ६३ ॥  
 ( द्रोणमिष्वस्त्रकुशलं सर्वविद्यासु पारगम् । )  
 दृष्ट्वा तु सहसाऽऽयान्तं पाञ्चाल्यो गुरुमात्मनः ।  
 नाशंसत वधं वीरः पुत्राणां तव भारत ॥ ६४ ॥  
 ततो रथं समारोप्य कैकेयस्य वृकोदरम् ।  
 अभ्यधावत् सुसंकुद्धो द्रोणमिष्वस्त्रपारगम् ॥ ६५ ॥  
 तस्याभिपततस्तूर्णं भारद्वाजः प्रतापवान् ।  
 क्रुद्धश्चिच्छेद बाणेन धनुः शत्रुनिवर्हणः ॥ ६६ ॥  
 अन्यांश्च शतशो बाणान् प्रेषयामास पार्षते ।  
 दुर्योधनहितायार्थं भर्तृपिण्डमनुस्मरन् ॥ ६७ ॥  
 अथान्यद् धनुरादाय पार्षतः परवीरहा ।  
 द्रोणं विव्याध विंशत्या रुक्मपुङ्खैः शिलाशितैः ॥ ६८ ॥  
 तस्य द्रोणः पुनश्चापं चिच्छेदामित्रकर्शनः ।  
 हयांश्च चतुरस्तूर्णं चतुर्भिः सायकोत्तमैः ॥ ६९ ॥  
 वैवस्वतक्षयं घोरं प्रेषयामास भारत ।  
 सारथि चास्य भल्लेन प्रेषयामास मृत्यवे ॥ ७० ॥  
 हताश्वात् स रथात् तूर्णमवप्लुत्य महारथः ।  
 आरुरोह महाबाहुरभिमन्योर्महारथम् ॥ ७१ ॥  
 ततः सरथनागाश्वा समकम्पत वाहिनी ।  
 पश्यतो भीमसेनस्य पार्षतस्य च पश्यतः ॥ ७२ ॥  
 तत्प्रभङ्गं बलं दृष्ट्वा द्रोणेनामिततेजसा ।  
 नाशक्नुवन् वारयितुं समस्तास्ते महारथाः ॥ ७३ ॥  
 वध्यमानं तु तत् सैन्यं द्रोणेन निशितैः शरैः ।  
 व्यभ्रमत् तत्र तत्रैव क्षोभ्यमाण इवार्णवः ॥ ७४ ॥  
 तथा दृष्ट्वा च तत्सैन्यं जहृपे तावकं बलम् ।  
 दृष्ट्वाऽऽचार्यं सुसंकुद्धं पतन्तं रिपुवाहिनीम् ।  
 चुक्रुशुः सर्वतो योधाः साधु साध्विति भारत ॥ ७५ ॥

प्रगृह्य च महावेगं परासुकरणं दृढम् ।

सज्जं शरासनं संख्ये शरैर्विव्याध ते सुतम् ॥ ४ ॥

ततो दुर्योधनो राजा भीमसेनं महाबलम् ।

नाराचेन सुतीक्ष्णेन भृशं मर्मण्यताडयत् ॥ ५ ॥

सोऽतिविद्धो महेष्वासस्तव पुत्रेण धन्विना ।

क्रोधसंरक्तनयनो वेगेनाक्षिप्य कार्मुकम् ॥ ६ ॥



दुर्योधनं त्रिभिर्बाणैर्बाह्वोरसि चार्पयत् ।  
 स तत्र शुशुभे राजा शिखरैर्गिरिराडिव ॥ ७ ॥  
 तौ दृष्ट्वा समरे क्रुद्धौ विनिघ्नन्तौ परस्परम् ।  
 दुर्योधनानुजाः सर्वे शूराः संत्यक्तजीविताः ॥ ८ ॥  
 संस्मृत्य मन्त्रितं पूर्वं निग्रहे भीमकर्मणः ।  
 निश्चयं परमं कृत्वा निग्रहीतुं प्रचक्रमुः ॥ ९ ॥  
 तानापतत पद्मजौ भीमसेनो महाबलः ।  
 प्रत्युद्ययौ महाराज गजः प्रतिगजानिव ॥ १० ॥  
 भृशं क्रुद्धश्च तेजस्वी नाराचेन समार्पयत् ।  
 चित्रसेनं महाराज तव पुत्रं महायशाः ॥ ११ ॥  
 तथेतरांस्तव सुतांस्ताडयामास भारत ।  
 शरैर्बहुविधैः संख्ये रुक्मपुङ्खैः सुतेजनैः ॥ १२ ॥  
 ततः संस्थाप्य समरे तान्यनीकानि सर्वशः ।  
 अभिमन्युप्रभृतयस्ते द्वादश महारथाः ॥ १३ ॥  
 प्रेषिता धर्मराजेन भीमसेनपदानुगाः ।  
 प्रतिजग्मुर्महाराज तव पुत्रान् महाबलान् ॥ १४ ॥  
 दृष्ट्वा रथस्थांस्ताड्यशूरान् सूर्याग्निसमतेजसः ।  
 सर्वानेव महेष्वासान् भ्राजमानाश्चिराद् वृत्तान् ॥ १५ ॥  
 महाहवे दीप्यमानान् सुवर्णमुकुटोज्ज्वलान् ।  
 तत्पुत्रः समरे भीमं तव पुत्रा महाबलः ॥ १६ ॥  
 तान् नामृष्यत कौन्तेयो जीवमाना गता इति ।  
 अन्वीय च पुनः सर्वांस्तव पुत्रानपीडयत् ॥ १७ ॥  
 अथाभिमन्युं समरे भीमसेनेन संगतम् ।  
 पार्श्वेन च सम्प्रेक्ष्य तव सैन्ये महारथाः ॥ १८ ॥  
 दुर्योधनप्रभृतयः प्रगृहीतशरासनाः ।  
 भृशमश्वैः प्रज्वितैः प्रययुर्यत्र ते रथाः ॥ १९ ॥  
 अपराह्णे महाराज प्रावर्तत महारणः ।  
 तावकानां च बलानां परेषां चैव भारत ॥ २० ॥  
 अभिमन्युर्विकर्णस्य हयान् हत्वा महाहवे ।  
 अथैनं पञ्चविंशत्या क्षुद्रकाणां समार्पयत् ॥ २१ ॥

हताश्वं रथमुत्सृज्य विकर्णस्तु महारथः ।  
 आरुरोह रथं राजंश्चित्रसेनस्य भारत ॥ २२ ॥  
 स्थितावेकरथे तौ तु भ्रातरौ कुलवर्धनौ ।  
 आर्जुनिः शरजालेन च्छादयामास भारत ॥ २३ ॥  
 चित्रसेनो विकर्णश्च कार्णिणं पञ्चभिरायसैः ।  
 विव्याध तेन चाकम्पत् कार्णिणैर्महुरिव स्थितः ॥ २४ ॥  
 दुःशासनस्तु समरे केकयान् पञ्च मारिष ।  
 योधयामास राजेन्द्र तदद्भुतमिवाभवत् ॥ २५ ॥  
 द्रौपदेया रणे क्रुद्धा दुर्योधनमवारयन् ।  
 शरैराशीविषाकारैः पुत्रं तव विशाम्पते ॥ २६ ॥  
 पुत्रोऽपि तव दुर्धर्षो द्रौपद्यास्तनयान् रणे ।  
 सायकैर्निशितै राजन्नाजघान पृथक् पृथक् ॥ २७ ॥  
 तैश्चापि विद्धः शुशुभे रुधिरेण समुक्षितः ।  
 गिरिः प्रस्त्रवणैर्यद्वद् गैरिकादिविमिश्रितैः ॥ २८ ॥  
 भीष्मोऽपि समरे राजन् पाण्डवानामनीकिनीम् ।  
 कालयामास बलवान् पालः पशुगणानिव ॥ २९ ॥  
 तनो गाण्डीविनिर्घोषः प्रादुरासीद् विशाम्पते ।  
 दक्षिणेन वरूथिन्याः पार्थस्यारीन् विनिघ्नतः ॥ ३० ॥  
 उत्तस्थुः समरे तत्र कवन्धानि समन्ततः ।  
 कुरूणां चैव सैन्येषु पाण्डवानां च भारत ॥ ३१ ॥  
 शोणितोदं शरावर्तं गजद्वीपं हयोर्मणम् ।  
 रथनौभिर्नरव्याघ्राः प्रतेरुः सैन्यसागरम् ॥ ३२ ॥  
 छिन्नहस्ता विकवचा विदेहाश्च नरोत्तमाः ।  
 दृश्यन्ते पतितास्तत्र शतशोऽथ सहस्रशः ॥ ३३ ॥  
 निहतैर्मत्तमातङ्गैः शोणितौघपरिप्लुतैः ।  
 भूर्भोति भरतश्चेष्ट पर्वतैराचिता यथा ॥ ३४ ॥  
 तत्राद्भुतमपदयाम तव तेषां च भारत ।  
 न तत्रासीत् पुमान् कश्चिद् यो युद्धं नाभिकाङ्क्षति ॥ ३५ ॥  
 एवं युयुधिरे वीराः प्रार्थयाना महद् यशः ।  
 तावकाः पाण्डवैः सार्धमाकाङ्क्षन्तो जयं युधि ॥ ३६ ॥

इति श्रीमहाभारते भीष्मपर्वणि भीष्मवचपर्वणि संकुलयुद्धे अष्टसप्ततितमोऽध्यायः ॥ ७८ ॥

## एकोनाशीतितमोऽध्यायः

भीमेन दुर्योधनस्य पराजयः, अभिमन्युद्रौपदेयानां धार्तराष्ट्रैर्युद्धम्, षष्ठदिवसयुद्धसमाप्तिश्च

संजय उवाच

ततो दुर्योधनो राजा लोहितायति भास्करे ।  
 संग्रामरभसो भीमं हन्तुकामाऽभ्यधावत ॥ १ ॥  
 तमायान्तमभिप्रेक्ष्य नृवीरं दृढवैरिणम् ।  
 भीमसेनः सुसंकुद्ध इदं वचनमब्रवीत् ॥ २ ॥  
 अयं स कालः सम्प्राप्तो वर्षपूगाभिवाञ्छितः ।  
 अद्य त्वां निहनिष्यामि यदि नोत्सृजसे रणम् ॥ ३ ॥

अद्य कुन्त्याः परिक्लेशं वनवासं च कृत्स्नशः ।  
 द्रौपद्याश्च परिक्लेशं प्रणेष्ट्यामि हते त्वयि ॥ ४ ॥  
 यन् पुरा मत्सरी भूत्वा पाण्डवानवमन्यसे ।  
 तस्य पापस्य गान्धारे पश्य व्यसनमागतम् ॥ ५ ॥  
 कर्णस्य मतमास्थाय सौबलस्य च यत् पुरा ।  
 अचिन्त्य पाण्डवान् कामाद् यथेष्टं कृतवानसि ॥ ६ ॥

याचमानं च यन्मोहाद् दाशार्हमवमन्यसे ।  
 उलूकस्य समादेशं यद् ददासि च दृष्टवत् ॥ ७ ॥  
 तेन त्वां निहनिष्यामि सानुबन्धं सबान्धवम् ।  
 समीकरिष्ये तत् पापं यत् पुरा कृतवानसि ॥ ८ ॥  
 एवमुक्त्वा धनुर्घोरं विकृष्योद्गाम्य चासकृत् ।  
 समाधत्त शरान् घोरान् महाशनिसमप्रभान् ॥ ९ ॥  
 षड्विंशतिमथ क्रुद्धो मुमोचाशु सुयोधने ।  
 ज्वलिताग्निशिखाकारान् वज्रकल्पानजिह्वगान् ॥ १० ॥  
 ततोऽस्य कार्मुकं द्वाभ्यां सूतं द्वाभ्यां च विव्यधे ।  
 चतुर्भिरश्वाञ्जवनाननयद् यमसादनम् ॥ ११ ॥  
 द्वाभ्यां च सुविकृष्टाभ्यां शराभ्यामरिमर्दनः ।  
 छत्रं चिच्छेद समरे राज्ञस्तस्य नरोत्तम ॥ १२ ॥  
 षड्भिश्च तस्य चिच्छेद ज्वलन्तं ध्वजमुत्तमम् ।  
 छित्त्वा तं च ननादोच्चैस्तव पुत्रस्य पश्यतः ॥ १३ ॥  
 रथाच्च स ध्वजः श्रीमान् नानारत्नविभूषितात् ।  
 पपात सहसा भूमौ विद्युज्जलधरादिव ॥ १४ ॥  
 ज्वलन्तं सूर्यसंकाशं नागं मणिमयं शुभम् ।  
 ध्वजं कुरुपतेऽश्लिष्टं दृष्टुः सर्वपार्थिवाः ॥ १५ ॥  
 अथैनं दशभिर्वाणैस्तोत्रैरिव महाद्विपम् ।  
 आजघान रणे वीरं स्रयन्निव महारथः ॥ १६ ॥  
 ततः स राजा सिन्धूनां रथश्रेष्ठो महारथः ।  
 दुर्योधनस्य जग्राह पार्ष्णि सत्पुरुषैर्वृतः ॥ १७ ॥  
 कृपश्च रथिनां श्रेष्ठः कौरव्यममितौजसम् ।  
 आरोपयद् रथं राजन् दुर्योधनममर्षणम् ॥ १८ ॥  
 स गाढविद्धो व्यथितो भीमसेनेन संयुगे ।  
 निषसाद रथोपस्थे राजन् दुर्योधनस्तदा ॥ १९ ॥  
 परिवार्य ततो भीमं जेतुकामो जयद्रथः ।  
 रथैरनेकसाहस्रैर्भीमस्यावारयद् दिशः ॥ २० ॥  
 धृष्टकेतुस्ततो राजन्नभिमन्युश्च वीर्यवान् ।  
 केकया द्रौपदेयाश्च तव पुत्रानयोधयन् ॥ २१ ॥  
 चित्रसेनः सुचित्रश्च चित्राङ्गश्चित्रदर्शनः ।  
 चारुचित्रः सुचारुश्च तथा नन्दोपनन्दकौ ॥ २२ ॥  
 अश्वमेते महेष्वासाः सुकुमारा यशस्विनः ।  
 अभिमन्युरथं राजन् समन्तात् पर्यवारयन् ॥ २३ ॥  
 आजघान ततस्तूर्णमभिमन्युर्महामनाः ।  
 एकैकं पञ्चभिर्बाणैः शितैः संनतपर्वभिः ॥ २४ ॥  
 वज्रमृत्युप्रतीकाशैर्विचित्रायुधनिःसृतैः ।  
 अमृष्यमाणस्ते सर्वे सौभद्रं रथसत्तमम् ॥ २५ ॥  
 बवृषुर्मार्गणैस्तीक्ष्णैर्गिरि मेरुमिवाम्बुदाः ।  
 स पीड्यमानः समरे कृतात्त्रो युद्धदुर्मदः ॥ २६ ॥  
 अभिमन्युर्महाराज तावकान् समकम्पयत् ।  
 यथा देवासुरे युद्धे वज्रपाणिर्महासुरान् ॥ २७ ॥

विकर्णस्य ततो भल्लान् प्रेषयामास भारत ।  
 चतुर्दश रथश्रेष्ठो घोराणाशीविषोपमान् ॥ २८ ॥  
 स तैर्विकर्णस्य रथात् पातयामास वीर्यवान् ।  
 ध्वजं सूतं हयांश्चैव नृत्यमान इवाहवे ॥ २९ ॥  
 पुनश्चान्याञ्शरान् पीतान् कुण्डाग्राङ्गिशलाशितान् ।  
 प्रेषयामास संक्रुद्धो विकर्णाय महाबलः ॥ ३० ॥  
 ते विकर्णं समासाद्य कङ्कबर्हिणवाससः ।  
 भित्त्वा देहं गता भूमिं ज्वलन्त इव पन्नगाः ॥ ३१ ॥  
 ते शरा ह्रमपुङ्खाग्रा व्यदृश्यन्त महीतले ।  
 विकर्णरुधिरक्लिन्ना वमन्त इव शोणितम् ॥ ३२ ॥  
 विकर्णं वीक्ष्य निर्भिन्नं तस्यैवान्ये सहोदराः ।  
 अभ्यद्रवन्त समरे सौभद्रप्रमुखान् रथान् ॥ ३३ ॥  
 अभियात्वा तथैवान्यान् रथांस्तान् सूर्यवर्चसः ।  
 अविध्यन् समरेऽन्योन्यं संरम्भाद् युद्धदुर्मदाः ॥ ३४ ॥  
 दुर्मुखः श्रुतकर्माणं विदध्या सप्तभिराशुगैः ।  
 ध्वजमेकेन चिच्छेद सारथि चास्य सप्तभिः ॥ ३५ ॥  
 अश्वाञ्जाम्बूनदैर्जालैः प्रच्छन्नान् वातरंहसः ।  
 जघान षड्भिरासाद्य सारथि चाभ्यपातयत् ॥ ३६ ॥  
 स हताश्वे रथे तिष्ठश्श्रुतकर्मा महारथः ।  
 शक्तिं चिक्षेप संक्रुद्धो महोल्कां ज्वलितामिव ॥ ३७ ॥  
 सा दुर्मुखस्य विमलं वर्म भित्त्वा यशस्विनः ।  
 विदार्य प्राविशद् भूमिं दीप्यमाना स्वतेजसा ॥ ३८ ॥  
 तं दृष्ट्वा विरथं तत्र सुतसोमो महारथः ।  
 पश्यतां सर्वसैन्यानां रथमारोपयत् स्वकम् ॥ ३९ ॥  
 श्रुतकीर्तिस्तथा वीरो जयत्सेनं सुतं तव ।  
 अभ्ययात् समरे राजन् हन्तुकामो यशस्विनम् ॥ ४० ॥  
 तस्य विक्षिपतश्चापं श्रुतकीर्तेर्महास्वनम् ।  
 चिच्छेद समरे तूर्णं जयत्सेनः सुतस्तव ॥ ४१ ॥  
 क्षुरप्रेण सुतीक्ष्णेन प्रहसन्निव भारत ।  
 त दृष्ट्वा छिन्नधन्वानं शतानीकः सहोदरम् ॥ ४२ ॥  
 अभ्यपद्यत तेजस्वी सिंहवन्निनदन् मुहुः ।  
 शतानीकस्तु समरे दृढं विस्फार्य कार्मुकम् ॥ ४३ ॥  
 विव्याध दशभिस्तूर्णं जयत्सेनं शिलीमुखैः ।  
 ननाद सुमहानादं प्रभिन्न इव वारणः ॥ ४४ ॥  
 अथान्येन सुतीक्ष्णेन सर्वावरणभेदिना ।  
 शतानीको जयत्सेनं विव्याध हृदये भृशम् ॥ ४५ ॥  
 तथा तस्मिन् वर्तमाने दुष्कर्णो भ्रातुरन्तिके ।  
 चिच्छेद समरे चापं नाकुलेः क्रोधमूर्च्छितः ॥ ४६ ॥  
 अथान्यद् धनुरादाय भारसाहमनुत्तमम् ।  
 समादत्त शरान् घोराञ्शतानीको महाबलः ॥ ४७ ॥  
 तिष्ठ तिष्ठेति चामन्य दुष्कर्णो भ्रातुरग्रतः ।  
 मुमोचास्मै शितान् बाणाञ्ज्वलितान् पन्नगानिव ॥ ४८ ॥

ततोऽस्य धनुरेकेन द्वाभ्यां सूतं च मारिष ।  
 चिच्छेद समरे तूर्णं तं च विव्याध सप्तभिः ॥ ४९ ॥  
 अश्वान् मनोजवांस्तस्य कर्षुरान् वातरंहसः ।  
 जघान निशितैस्तूर्णं सर्वान् द्वादशभिः शरैः ॥ ५० ॥  
 अथापरेण भल्लेन सुयुक्तेनाशुपातिना ।  
 दुष्कर्णं सुदृढं क्रुद्धो विव्याध हृदये भृशम् ॥ ५१ ॥  
 स पपात ततो भूमौ वज्राहत इव द्रुमः ।  
 दुष्कर्णं व्यथितं दृष्ट्वा पञ्च राजन् महारथाः ॥ ५२ ॥  
 जिघांसन्तः शतालीकं सर्वतः पर्यवारयन् ।  
 छाद्यमानं शरघातैः शतानीकं यशस्विनम् ॥ ५३ ॥  
 अभ्यधावन्त संक्रुद्धाः केकयाः पञ्च सोदराः ।  
 तानभ्यापततः प्रेक्ष्य तव पुत्रा महारथाः ॥ ५४ ॥  
 प्रत्युद्युर्महाराज गजानिव महागजाः ।  
 दुर्मुखो दुर्जयश्चैव तथा दुर्मर्षणो युवा ॥ ५५ ॥  
 शत्रुंजयः शत्रुसहः सर्वे क्रुद्धा यशस्विनः ।  
 प्रत्युद्याता महाराज केकयान् भ्रातरः समम् ॥ ५६ ॥  
 रथैर्नगरसंकाशैर्हयैर्युक्कैर्मनोजवैः ।  
 नानावर्णविचित्राभिः पताकाभिरलंकृतैः ॥ ५७ ॥

वरचापधरा वीरा विचित्रकवचध्वजाः ।  
 विविशुस्ते परं सैन्यं सिंहा इव वनाद् वनम् ॥ ५८ ॥  
 तेषां सुतुमुलं युद्धं व्यतिषकरथद्विपम् ।  
 अवर्तत महारौद्रं निघ्नतामितरेतरम् ॥ ५९ ॥  
 अन्योन्यागस्कृतां राजन् यमराष्ट्रविवर्धनम् ।  
 मुहूर्तास्तमिते सूर्ये चक्रयुद्धं सुदारुणम् ॥ ६० ॥  
 रथिनः सादिनश्चाथ व्यकीर्यन्त सहस्रशः ।  
 ततः शान्तनवः क्रुद्धः शरैः संनतपर्वभिः ॥ ६१ ॥  
 नाशयामास सेनां तां भीष्मस्तेषां महात्मनाम् ।  
 पञ्चालानां च सैन्यानि शरैर्नैन्ये यमक्षयम् ॥ ६२ ॥  
 एवं भित्त्वा महेष्वासः पाण्डवानामनीकिनीम् ।  
 कृत्वाचहार सैन्यानां ययौ स्वशिविरं नृप ॥ ६३ ॥  
 ( नाशयामासतुर्वारौ धृष्टद्युम्नवृकोदरौ ।  
 कौरवाणामनीकानि शरैः संनतपर्वभिः ॥ )  
 धर्मराजोऽपि सम्प्रेक्ष्य धृष्टद्युम्नवृकोदरौ ।  
 मूर्ध्नि चैतावुपाग्राय प्रहृष्टः शिविरं ययौ ॥ ६४ ॥  
 ( अर्जुनो वासुदेवश्च कौरवाणामनीकिनीम् ।  
 हत्वा विद्राव्य च शरैः शिविरायैव जग्मतुः ॥ )

इति श्रीमहाभारते भीष्मपर्वणि भीष्मवधपर्वणि षष्ठदिवसावहारे एकोनाशीतितमोऽध्यायः ॥ ७९ ॥

## अशीतितमोऽध्यायः

भीष्मेण दुर्योधनस्याश्वासनम्, सप्तमदिवसयुद्धाय कौरवसेनायाः प्रस्थानं च

सजय उवाच

अथ शूरा महाराज परस्परकृतागसः ।  
 जग्मुः स्वशिविराण्येव रुधिरेण समुक्षिताः ॥ १ ॥  
 विश्रम्य च यथान्यायं पूजयित्वा परस्परम् ।  
 संनद्धाः समदृश्यन्त भूयो युद्धचिकीर्षया ॥ २ ॥  
 ततस्तव सुतो राजश्चिन्तयाभिपरिप्लुतः ।  
 विस्मवच्छोणिताकाङ्क्षः पप्रच्छेद् पितामहम् ॥ ३ ॥  
 सैन्यानि रौद्राणि भयानकानि  
 व्यूढानि सम्यग् बहुलध्वजानि ।  
 विदार्य हत्वा च निपीड्य शूरा-  
 स्ते पाण्डवानां त्वरिता महारथाः ॥ ४ ॥  
 सम्मोह्य सर्वान् युधि कीर्तिमन्तो  
 व्यूहं च तं मकरं वज्रकल्पम् ।  
 प्रविश्य भीमेन रणे हतोऽस्मि  
 घोरैः शरैर्मृत्युदण्डप्रकाशैः ॥ ५ ॥  
 क्रुद्धं तमुद्वीक्ष्य भयेन राजन्  
 सम्मूर्च्छितो न लभे शान्तिमद्य ।  
 इच्छे प्रसादात् तव सत्यसंध  
 प्राप्नुं जयं पाण्डवेयांश्च हन्तुम् ॥ ६ ॥

तेनैवमुक्तः प्रहसन् महात्मा  
 दुर्योधनं मन्युगतं विदित्वा ।  
 तं प्रत्युवाचाविमना मनस्वी  
 गङ्गासुतः शस्त्रभृतां वरिष्ठः ॥ ७ ॥  
 परेण यत्नेन विगाह्य सेनां  
 सर्वात्मनाहं तव राजपुत्र ।  
 इच्छामि दातुं विजयं सुखं च  
 न चात्मानं छादयेऽहं त्वदर्थे ॥ ८ ॥  
 एते तु रौद्रा बहवो महारथा  
 यशस्विनः शूरतमाः कृतास्त्राः ।  
 ये पाण्डवानां समरे सहाया  
 जितक्लमा रोषविषं वमन्ति ॥ ९ ॥  
 ते नैव शक्याः सहसा विजेतुं  
 वीर्यैर्दृताः कृतवैरास्त्वया च ।  
 अहं सेनां प्रतियोत्स्यामि राजन्  
 सर्वात्मना जीवितं त्यज्य वीर ॥ १० ॥  
 रणे तवार्थाय महानुभाव  
 न जीवितं रक्ष्यतमं ममाद्य ।

सर्वास्तवार्थाय सदेवदैत्यान्  
घोरान् दहेयं किमु शत्रुसेनाम् ॥ ११ ॥  
तान् पाण्डवान् योधयिष्यामि राजन्  
प्रियं च ते सर्वमहं करिष्ये ।  
श्रुत्वैव चैतद् वचनं तदानीं  
दुर्योधनः प्रीतमना बभूव ॥ १२ ॥  
सर्वाणि सैन्यानि ततः प्रहृष्टो  
निर्गच्छतेत्याह नृपांश्च सर्वान् ।  
तदाज्ञया तानि विनिर्ययुर्दुतं  
गजाश्वपादातरथायुतानि ॥ १३ ॥  
प्रहर्षयुक्तानि तु तानि राजन्  
महान्ति नानाविधशस्त्रवन्ति ।  
स्थितानि नागाश्वपदातिमन्ति  
विरेजुराजौ तव राजन् बलानि ॥ १४ ॥  
शस्त्रास्त्रविद्धिर्नरवीरयोधै-  
रधिष्ठिताः सैन्यगणास्त्वदीयाः ।  
रथौघपादातगजाश्वसंघैः  
प्रयाद्भिराजौ विधिवत् प्रणुनैः ॥ १५ ॥  
इति श्रीमहाभारते भीष्मपर्वणि भीष्मवधपर्वणि भीष्मदुर्योधनसंवादे अशीतितमोऽध्यायः ॥ ८० ॥

समुद्धतं वै तरुणार्कवर्णं  
रजोबभौच्छादयन् सूर्यरश्मीन् ।  
रेजुः पताका रथदन्तिसंस्था  
वातेरिता भ्राम्यमाणाः समन्तात् ॥ १६ ॥  
नानारङ्गाः समरे तत्र राजन्  
मेघैर्युता विद्युतः खे यथैव ।  
वृन्दैः स्थिताश्चापि सुसम्प्रयुक्ता-  
श्चकाशिरे दन्तिगणाः समन्तात् ॥ १७ ॥  
धनूषि विस्फारयतां नृपाणां  
बभूव शब्दस्तुमुलोऽतिघोरः ।  
विमथ्यतो देवमहासुरौघै-  
र्यथार्णवस्यादियुगे तदानीम् ॥ १८ ॥  
तदुग्रनागं बहुरुपवर्णं  
तवात्मजानां समुदीर्णमेवम् ।  
बभूव सैन्यं रिपुसैन्यहन्तु  
युगान्तमेघौघनिभं तदानीम् ॥ १९ ॥

## एकाशीतितमोऽध्यायः

मण्डलवज्रव्यूहौ निर्माय सप्तमदिवसयुद्धे कौरवपाण्डवसैनिकानां भीषणसंघर्षः

सजय उवाच

अथात्मजं तव पुनर्गाङ्गेयो ध्यानमास्थितम् ।  
अब्रवीद् भरतश्रेष्ठः सम्प्रहर्षकरं वचः ॥ १ ॥  
अहं द्रोणश्च शल्यश्च कृतवर्मा च सात्वतः ।  
अश्वत्थामा विकर्णश्च भगदत्तोऽथ सौबलः ॥ २ ॥  
विन्वानुविन्दावावन्तयौ बाह्लीकः सह बाह्लिकैः ।  
त्रिगर्तराजो बलवान् मागधश्च सुदुर्जयः ॥ ३ ॥  
बृहद्वलश्च कौसल्यश्चित्रसेनो विविशतिः ।  
रथाश्च बहुसाहस्राः शोभनाश्च महाध्वजाः ॥ ४ ॥  
देशज्ञाश्च हया राजन् स्यारूढा हयसादिभिः ।  
गजेन्द्राश्च मदोद्धृताः प्रभिन्नकरट्टामुखाः ॥ ५ ॥  
पादाताश्च तथा शूरा नानाप्रहरणध्वजाः ।  
नानादेशसमुत्पन्नास्त्वदर्धे योद्धुमुद्यताः ॥ ६ ॥  
एते चान्ये च बहवस्त्वदर्धे त्यक्तजीविताः ।  
देवानपि रणे जेतुं समर्था इति मे मतिः ॥ ७ ॥  
अवश्यं हि मया राजंस्त्व वाच्यं हितं सदा ।  
अशक्याः पाण्डवा जेतुं देवैरपि सवासवैः ॥ ८ ॥  
वासुदेवसहायाश्च महेन्द्रसमविक्रमाः ।  
सर्वथाहं तु राजेन्द्र करिष्ये वचनं तव ॥ ९ ॥

पाण्डवांश्च रणे जेष्ये मां वा जेष्यन्ति पाण्डवाः ।  
एवमुक्त्वा ददावस्मै विशल्यकरणी शुभाम् ॥ १० ॥  
ओषधीं वीर्यसम्पन्नां विशल्यश्चाभवत् तदा ।  
ततः प्रभाते विमले स्वेन सैन्येन वीर्यवान् ॥ ११ ॥  
अव्यूहतं स्वयं व्यूहं भीष्मो व्यूहविशारदः ।  
मण्डलं मनुजश्रेष्ठो नानाशस्त्रसमाकुलम् ॥ १२ ॥  
सम्पूर्णं योधमुख्यैश्च तथा दन्तिपदातिभिः ।  
रथैरनेकसाहस्रैः समन्तात् परिवारितम् ॥ १३ ॥  
अश्ववृन्दैर्महद्भिश्च ऋष्टितोमरधारिभिः ।  
नागे नागे रथाः सप्त सप्त चाश्वा रथे रथे ॥ १४ ॥  
अन्वश्वं दश धानुष्का धानुष्के दश चर्मिणः ।  
एवं व्यूहं महाराज तव सैन्यं महारथैः ॥ १५ ॥  
स्थितं रणाय महते भीष्मेण युधि पालितम् ।  
दशाश्वानां सहस्राणि दन्तिनां च तथैव च ॥ १६ ॥  
रथानामयुतं चापि पुत्राश्च तव दंशिताः ।  
चित्रसेनादयः शूरा अभ्यरक्षन् पितामहम् ॥ १७ ॥  
रक्ष्यमाणः स तैः शूरैर्गोप्यमानाश्च तेन ते ।  
संनद्धाः समदृश्यन्त राजानश्च महाबलाः ॥ १८ ॥  
दुर्योधनस्तु समरे दंशितो रथमास्थितः ।  
व्यराजत श्रिया जुष्टो यथा शक्रस्त्रिविष्टपे ॥ १९ ॥

ततः शब्दो महानासीत् पुत्राणां तव भारत ।  
 रथघोषश्च विपुलो वादित्राणां च निखनः ॥ २० ॥  
 भीष्मेण धार्तराष्ट्राणां व्यूढः प्रत्यङ्मुखो युधि ।  
 मण्डलः स महाव्यूहो दुर्भेद्योऽमित्रघातनः ॥ २१ ॥  
 सर्वतः शुशुभे राजन् रणेऽरीणां दुरासदः ।  
 मण्डलं तु समालोक्य व्यूहं परमदुर्जयम् ॥ २२ ॥  
 खयं युधिष्ठिरो राजा वज्रं व्यूहमथाकरोत् ।  
 तथा व्यूढेष्वनीकेषु यथास्थानमवस्थिताः ॥ २३ ॥  
 रथिनः सादिनः सर्वे सिंहनादमथाननम् ।  
 बिभित्सवस्ततो व्यूहं निर्ययुर्युद्धकाङ्क्षिणः ॥ २४ ॥  
 इतरेतरतः शूराः सहसैन्याः प्रहारिणः ।  
 भारद्वाजो ययौ मत्स्यं द्रौणिश्चापि शिखण्डिनम् ॥ २५ ॥  
 खयं दुर्योधनो राजा पार्षतं समुपाद्रवत् ।  
 नकुलः सहदेवश्च मद्राजानमीयतुः ॥ २६ ॥  
 विन्दानुविन्दावावन्त्याविरावन्तमभिदुतौ ।  
 सर्वे नृपास्तु समरे धनंजयमयोधयन् ॥ २७ ॥  
 भीमसेनो रणे यान्तं हार्दिक्यं समवारयत् ।  
 चित्रसेनं विकर्णं च तथा दुर्मर्षणं विभुः ॥ २८ ॥  
 आर्जुनिः समरे राजंस्तव पुत्रानयोधयत् ।  
 प्राण्योतिषो महेष्वासो द्वैडिम्बं राक्षसोत्तमम् ॥ २९ ॥  
 अभिदुद्राव वेगेन मत्तो मत्तमिव द्विपम् ।  
 अलम्बुषस्तदा राजन् सात्यकिं युद्धदुर्मदम् ॥ ३० ॥  
 ससैन्यं समरे क्रुद्धो राक्षसः समुपाद्रवत् ।  
 भूरिश्रवा रणे यत्तो धृष्टकेतुमयोधयत् ॥ ३१ ॥  
 श्रुतायुपं च राजानं धर्मपुत्रो युधिष्ठिरः ।  
 चेकितानश्च समरे कृपमेवान्वयोधयत् ॥ ३२ ॥

शेषाः प्रतिययुर्यत्ता भीष्ममेव महारथम् ।  
 ततो राजसमूहास्ते परिवव्रुर्धनंजयम् ॥ ३३ ॥  
 शक्तितोमरनाराचगदापरिघपाणयः ।  
 अर्जुनोऽथ भृशं क्रुद्धो वाष्ण्यमिदमब्रवीत् ॥ ३४ ॥  
 पश्य माधव सैन्यानि धार्तराष्ट्रस्य संयुगे ।  
 व्यूढानि व्यूहविदुषा गाङ्गेयेन महात्मना ॥ ३५ ॥  
 युद्धाभिकामाञ्शूरांश्च पश्य माधव दंशितान् ।  
 त्रिगर्तराजं सहितं भ्रातृभिः पश्य केशव ॥ ३६ ॥  
 अद्यैतान् नाशयिष्यामि पश्यतस्ते जनार्दन ।  
 य इमे मां यदुश्रेष्ठ योद्धुकामा रणाजिरे ॥ ३७ ॥  
 एतदुक्त्वा तु कौन्तेयो धनुर्ज्यामवमृज्य च ।  
 ववर्ष शरवर्षाणि नराधिपगणान् प्रति ॥ ३८ ॥  
 तेऽपि तं परमेष्वासाः शरवर्षैरपूरयन् ।  
 तडागं वारिधाराभिर्यथा प्रावृषि तोयदाः ॥ ३९ ॥  
 हाहाकारो महानासीत् तव सैन्ये विशाम्पते ।  
 छाद्यमानौ रणे कृष्णौ शरैर्दृष्ट्वा महारणे ॥ ४० ॥  
 देवा देवर्षयश्चैव गन्धर्वाश्च सहोरगैः ।  
 विस्मयं परमं जग्मुर्दृष्ट्वा कृष्णौ तथागतौ ॥ ४१ ॥  
 ततः क्रुद्धोऽर्जुनो राजन्नैन्द्रमल्लमुदैरयत् ।  
 तत्राद्भुतमपश्याम विजयस्य पराक्रमम् ॥ ४२ ॥  
 शस्त्रवृष्टिं परैर्मुक्तां शरैर्घैर्यदवारयत् ।  
 न च तत्राप्यनिर्भिन्नः कश्चिदासीद् विशाम्पते ॥ ४३ ॥  
 तेषां राजसहस्राणां हयानां दन्तिनां तथा ।  
 द्वाभ्यां त्रिभिः शरैश्चान्यान् पार्थो विव्याध मारिषः ॥ ४४ ॥  
 ते हन्यमानाः पार्थेन भीष्मं शान्तनवं ययुः ।  
 अगाधे मज्जमानानां भीष्मः पोतोऽभवत् तदा ॥ ४५ ॥  
 आपतद्भिस्तु तैस्तत्र प्रभङ्गं तावकं बलम् ।  
 संबुभुभे महाराज चातैरिव महार्णवः ॥ ४६ ॥

इति श्रीमहाभारते भीष्मपर्वणि भीष्मवधपर्वणि सप्तमयुद्धदिवसे एकाशीतितमोऽध्यायः ॥ ८१ ॥

## द्व्यशीतितमोऽध्यायः

श्रीकृष्णार्जुनाभ्यां भीतायाः कौरवसेनायाः पलायनम्, द्रोणविराटयोर्युद्धम्, विराटात्मजशङ्खस्य

वधः, शिखण्ड्यश्चत्थाम्नोर्युद्धम्, सात्यकिनालम्बुषस्य, धृष्टद्युम्नेन दुर्योधनस्य

च पराजयः, भीमकृतवर्मणोर्युद्धं च

संजय उवाच

तथा प्रवृत्ते संग्रामे निवृत्ते च सुशर्मणि ।  
 भगनेषु चापि वीरेषु पाण्डवेन महात्मना ॥ १ ॥  
 क्षुभ्यमाणे बले तूर्णं सागरप्रतिमे तव ।  
 प्रत्युद्याते च गाङ्गेये त्वरितं विजयं प्रति ॥ २ ॥  
 दृष्ट्वा दुर्योधनो राजा रणे पार्थस्य विक्रमम् ।  
 त्वरमाणः समभ्येत्य सर्वास्तानब्रवीन्नुपान् ॥ ३ ॥

तेषां तु प्रमुखे शूरं सुशर्माणं महाबलम् ।  
 मध्ये सर्वस्य सैन्यस्य भृशं संहर्षयन्निव ॥ ४ ॥  
 पृथु भीष्मः शान्तनवो योद्धुकामो धनंजयम् ।  
 सर्वात्मना कुरुश्रेष्ठस्त्यक्त्वा जीवितमात्मनः ॥ ५ ॥  
 तं प्रयान्तं रणे वीरं सर्वसैन्येन भारतम् ।  
 संयत्ताः समरे सर्वे पालयध्वं पितामहम् ॥ ६ ॥



बाढमित्येवमुक्त्वा तु तान्यनीकानि सर्वशः ।  
 नरेन्द्राणां महाराज समाजग्मुः पितामहम् ॥ ७ ॥  
 ततः प्रयातः सहसा भीष्मः शान्तनवोऽर्जुनम् ।  
 रणे भारतमायान्तमाससाद् महाबलः ॥ ८ ॥  
 महाश्वेताश्वयुक्तेन भीमवानरकेतुना ।  
 महता मेघनादेन रथेनातिविराजता ॥ ९ ॥  
 समरे सर्वसैन्यानामुपयान्तं धनंजयम् ।  
 अभवत् तुमुलो नादो भयाद् दृष्ट्वा किरीटिनम् ॥ १० ॥  
 अभीषुहस्तं कृष्णं च दृष्ट्वाऽऽदित्यमिवापरम् ।  
 मध्यंदिनगतं संख्ये न शेकुः प्रतिवीक्षितुम् ॥ ११ ॥  
 तथा शान्तनवं भीष्मं श्वेताश्वं श्वेतकार्मुकम् ।  
 न शेकुः पाण्डवा द्रष्टुं श्वेतं ग्रहमिवोदितम् ॥ १२ ॥  
 स सर्वतः परिवृतस्त्रिगतैः सुमहात्मभिः ।  
 भ्रातृभिः सह पुत्रैश्च तथान्यैश्च महारथैः ॥ १३ ॥  
 भारद्वाजस्तु समरे मत्स्यं विव्याध पत्रिणा ।  
 ध्वजं चास्य शरेणाजौ धनुश्चैकेन चिच्छिदे ॥ १४ ॥  
 तदपास्य धनुश्छिन्नं विराटो वाहिनीपतिः ।  
 अन्यदादत्त वेगेन धनुर्भारसहं दृढम् ॥ १५ ॥  
 शरांश्चाशीविषाकाराञ्ज्वलितान् पन्नगानिव ।  
 द्रोणं त्रिभिश्च विव्याध चतुर्भिश्चास्य वाजिनः ॥ १६ ॥  
 ध्वजमेकेन विव्याध सारथिं चास्य पञ्चभिः ।  
 धनुरेकेपुणाविभ्यत् तत्राकुध्यद् द्विजर्षभः ॥ १७ ॥  
 तस्य द्रोणोऽवधीदश्वान्शरैः संनतपर्वभिः ।  
 अष्टाभिर्भरतश्रेष्ठ सूतमेकेन पत्रिणा ॥ १८ ॥  
 स हताश्वदवप्लुत्य स्यन्दनाद्धतसारथिः ।  
 आरुरोह रथं तूर्णं पुत्रस्य रथिनां वरः ॥ १९ ॥  
 ततस्तु तौ पितापुत्रौ भारद्वाजं रथे स्थितौ ।  
 महता शरवर्षेण वारयामासतुर्बलात् ॥ २० ॥  
 भारद्वाजस्ततः क्रुद्धः शरमाशीविषोपमम् ।  
 चिक्षेप समरे तूर्णं शङ्खं प्रति जनेश्वर ॥ २१ ॥  
 स तस्य हृदयं भित्त्वा पीत्वा शोणितमाहवे ।  
 जगाम धरणीं बाणो लोहिताद्रवरच्छदः ॥ २२ ॥  
 स पपात रणे तूर्णं भारद्वाजशराहतः ।  
 धनुस्त्यक्त्वा शरांश्चैव पितुरेव समीपतः ॥ २३ ॥  
 हतं तमात्मजं दृष्ट्वा विराटः प्राद्रवद् भयात् ।  
 उत्सृज्य समरे द्रोणं व्यात्ताननमिवान्तकम् ॥ २४ ॥  
 भारद्वाजस्ततस्तूर्णं पाण्डवानां महाचमूम् ।  
 दारयामास समरे शतशोऽथ सहस्रशः ॥ २५ ॥  
 शिखण्डी तु महाराज द्रौणिमासाद्य संयुगे ।  
 आजघान भ्रुवोर्मध्ये नाराचैस्त्रिभिराशुगैः ॥ २६ ॥  
 स बभौ रथशार्दूलो ललाटे संस्थितैस्त्रिभिः ।  
 शिखरैः काञ्चनमयैर्मैरुस्त्रिभिरिवोच्छ्रितैः ॥ २७ ॥

अश्वत्थामा ततः क्रुद्धो निमेषार्धाच्छिखण्डिनः ।  
 ध्वजं सूतमथो राजंस्तुरगानायुधानि च ॥ २८ ॥  
 शरैर्बहुभिराच्छिद्य पातयामास संयुगे ।  
 स हताश्वदवप्लुत्य रथाद् वै रथिनां वरः ॥ २९ ॥  
 खड्गमादाय सुशितं विमलं च शरावरम् ।  
 श्येनवद् व्यचरत् क्रुद्धः शिखण्डी शत्रुतापनः ॥ ३० ॥  
 सखड्गस्य महाराज चरतस्तस्य संयुगे ।  
 नान्तरं ददृशे द्रौणिस्तदद्भुतमिवाभवत् ॥ ३१ ॥  
 ततः शरसहस्राणि बहूनि भरतर्षभ ।  
 प्रेषयामास समरे द्रौणिः परमकोपनः ॥ ३२ ॥  
 तामापतन्तीं समरे शरवृष्टिं सुदारुणाम् ।  
 असिना तीक्ष्णधारेण चिच्छेद बलिनां वरः ॥ ३३ ॥  
 ततोऽस्य विमलं द्रौणिः शतचन्द्रं मनोरमम् ।  
 चर्माच्छिन्नदर्शिं चास्य खण्डयामास संयुगे ॥ ३४ ॥  
 शितैस्तु बहुशो राजंस्तं च विव्याध पत्रिभिः ।  
 शिखण्डी तु ततः खड्गं खण्डितं तेन सायकैः ॥ ३५ ॥  
 आविध्य व्यसृजत् तूर्णं ज्वलन्तमिव पन्नगम् ।  
 तमापतन्तं सहसा कालानलसमप्रभम् ॥ ३६ ॥  
 चिच्छेद समरे द्रौणिर्दर्शयन् पाणिलाघवम् ।  
 शिखण्डिनं च विव्याध शरैर्बहुभिरायसैः ॥ ३७ ॥  
 शिखण्डी तु भृशं राजंस्ताड्यमानः शितैः शरैः ।  
 आरुरोह रथं तूर्णं माधवस्य महात्मनः ॥ ३८ ॥  
 सात्यकिश्चापि संक्रुद्धो राक्षसं क्रूरमाहवे ।  
 अलम्बुषं शरैस्तीक्ष्णैर्विव्याध बलिनां वरः ॥ ३९ ॥  
 राक्षसेन्द्रस्ततस्तस्य धनुश्चिच्छेद भारत ।  
 अर्धचन्द्रेण समरे तं च विव्याध सायकैः ॥ ४० ॥  
 मायां च राक्षसीं कृत्वा शरवर्षैरवाकिरत् ।  
 तत्राद्भुतमपश्याम शैनेयस्य पराक्रमम् ॥ ४१ ॥  
 असमभ्रमस्तु समरे वध्यमानः शितैः शरैः ।  
 ऐन्द्रमखं च वाष्णैर्यो योजयामास भारत ॥ ४२ ॥  
 विजयाद् यदनुप्राप्तं माधवेन यशस्विना ।  
 तदखं भस्मसात्कृत्वा मायां तां राक्षसीतदा ॥ ४३ ॥  
 अलम्बुषं शरैरन्यैरभ्याकिरत सर्वतः ।  
 पर्वतं वारिधाराभिः प्रावृषीव बलाहकः ॥ ४४ ॥  
 तत् तथा पीडितं तेन माधवेन यशस्विना ।  
 प्रदुद्राव भयाद् रक्षस्त्यक्त्वा सात्यकिमाहवे ॥ ४५ ॥  
 तमजेयं राक्षसेन्द्रं संख्ये मघवता अपि ।  
 शैनेयः प्राणदज्जित्वा योधानां तव पश्यताम् ॥ ४६ ॥  
 न्यहनत् तावकांश्चापि सात्यकिः सत्यविक्रमः ।  
 निशितैर्बहुभिर्बाणैस्तेऽद्रवन्त भयादिताः ॥ ४७ ॥  
 पतस्मिन्नेव काले तु दुपदस्यात्मजो बली ।  
 धृष्टशूरो महाराज पुत्रं तव जनेश्वरम् ॥ ४८ ॥

छादयामास समरे शरैः संनतपर्वभिः ।  
 स च्छाद्यमानो विशिखैर्धृष्टद्युम्नेन भारत ॥ ४९ ॥  
 विव्यथे न च राजेन्द्र तव पुत्रो जनेश्वर ।  
 धृष्टद्युम्नं च समरे तूर्णं विव्याध पत्रिभिः ॥ ५० ॥  
 षष्ठ्या च त्रिशता चैव तदद्भुतमिवाभवत् ।  
 तस्य सेनापतिः क्रुद्धो धनुश्चिच्छेद मारिष ॥ ५१ ॥  
 हयांश्च चतुरः शीघ्रं निजघान महाबलः ।  
 शरैश्चैनं सुनिशितैः क्षिप्रं विव्याध सप्तभिः ॥ ५२ ॥  
 स हताश्वान्महाबाहुरवप्लुत्य रथाद् बली ।  
 पदातिरसिमुद्यम्य प्रादवत् पार्षतं प्रति ॥ ५३ ॥  
 शकुनिस्तं समभ्येत्य राजगृद्धी महाबलः ।  
 राजानं सर्वलोकस्य रथमारोपयत् स्वकम् ॥ ५४ ॥  
 ततो नृपं पराजित्य पार्षतः परवीरहा ।  
 न्यहनत् तावकं सैन्यं वज्रपाणिरिवासुरान् ॥ ५५ ॥

कृतवर्मा रणे भीमं शरैराच्छन्महारथः ।  
 प्रच्छादयामास च तं महामेघो रवि यथा ॥ ५६ ॥  
 ततः प्रहस्य समरे भीमसेनः परंतपः ।  
 प्रेषयामास संक्रुद्धः सायकान् कृतवर्मणे ॥ ५७ ॥  
 तैरर्घ्यमानोऽतिरथः सात्वतः सत्यकोविदः ।  
 नाकम्पत महाराज भीमं चाच्छन्निष्ठतैः शरैः ॥ ५८ ॥  
 तस्याश्वान्दचतुरो हत्वा भीमसेनो महारथः ।  
 सारथिं पातयामास सध्वजं सुपरिष्कृतम् ॥ ५९ ॥  
 शरैर्बहुविधैश्चैनमाचिनोत् परवीरहा ।  
 शकलीकृतसर्वाङ्गो हताश्वः प्रत्यदृश्यत ॥ ६० ॥  
 हताश्वश्च ततस्तूर्णं वृषकस्य रथं ययौ ।  
 श्यालस्य ते महाराज तव पुत्रस्य पश्यतः ॥ ६१ ॥  
 भीमसेनोऽपि संक्रुद्धस्तव सैन्यमुपादवत् ।  
 निजघान च संक्रुद्धो दण्डपाणिरिवान्तकः ॥ ६२ ॥

इति श्रीमहाभारते भीष्मपर्वणि भीष्मवधपर्वणि द्वैरथे द्वयशीतितमोऽध्यायः ॥ ८२ ॥

### त्रयशीतितमोऽध्यायः

इरावता विन्दानुविन्दयोः, भगदत्तेन घटोत्कचस्य, नकुलसहदेवाभ्यां मद्राजस्य च पराजयः

धृतराष्ट्र उवाच

बहूनि हि विचित्राणि द्वैरथानि स्म संजय ।  
 पाण्डूनां मामकैः सार्धमधौषं तव जल्पतः ॥ १ ॥  
 न चैव मामकं किञ्चिद्दृष्टं शंससि संजय ।  
 नित्यं पाण्डुसुतान् दृष्टानभग्नान् सम्प्रशंससि ॥ २ ॥  
 जीयमानान् विमनसो मामकान् विगतौजसः ।  
 वदसे संयुगे सूत दिष्टमेतन्न संशयः ॥ ३ ॥

संजय उवाच

यथाशक्ति यथोत्साहं युद्धे चेष्टन्ति तावकाः ।  
 दर्शयानाः परं शक्त्या पौरुषं पुरुषर्षभ ॥ ४ ॥  
 गङ्गायाः सुरनद्या वै स्वादु भूत्वा यथोदकम् ।  
 महोदधेर्गुणाभ्यासाल्लवणत्वं निगच्छति ॥ ५ ॥  
 तथा तत् पौरुषं राजस्तावकानां परंतप ।  
 प्राप्य पाण्डुसुतान् वीरान् व्यर्थं भवति संयुगे ॥ ६ ॥  
 घटमानान् यथाशक्ति कुर्वाणान् कर्म दुष्करम् ।  
 न दोषेण कुरुश्रेष्ठ कौरवान् गन्तुमर्हसि ॥ ७ ॥  
 तवापराधात् सुमहान् सपुत्रस्य विशाम्पते ।  
 पृथिव्याः प्रक्षयो घोरो यमराष्ट्रविवर्धनः ॥ ८ ॥  
 आत्मदोषात् समुत्पन्नं शोचितुं नार्हसे नृप ।  
 न हि रक्षन्ति राजानः सर्वथाप्रापि जीवितम् ॥ ९ ॥  
 युद्धे सुकृतिनां लोकानिच्छन्तो वसुधाधिपाः ।  
 क्षमं विगाह्य युध्यन्ते नित्यं स्वर्गपरायणाः ॥ १० ॥

पूर्वाह्णे तु महाराज प्रावर्तत जनक्षयः ।  
 तं त्वमेकमना भूत्वा शृणु देवासुरोपमम् ॥ ११ ॥  
 आवन्त्यौ तु महेश्वासौ महासेनौ महाबलौ ।  
 इरावन्तमभिप्रेक्ष्य समेयातां रणोत्कटौ ॥ १२ ॥  
 तेषां प्रववृते युद्धं सुमहल्लोमहर्षणम् ।  
 इरावांस्तु सुसंक्रुद्धो भ्रातरौ देवरूपिणौ ॥ १३ ॥  
 विव्याध निशितैस्तूर्णं शरैः संनतपर्वभिः ।  
 तावेनं प्रत्यविष्येतां समरे चित्रयोधिनौ ॥ १४ ॥  
 युध्यतां हि तथा राजन् विशेषो न व्यदृश्यत ।  
 यततां शत्रुनाशाय कृतप्रतिकृतैषिणाम् ॥ १५ ॥  
 इरावांस्तु ततो राजन्नुविन्दस्य सायकैः ।  
 चतुर्भिश्चतुरो वाहाननयद् यमसादनम् ॥ १६ ॥  
 भल्लाभ्यां च सुतीक्ष्णाभ्यां धनुःकेतुं च मारिष ।  
 चिच्छेद समरे राजंस्तदद्भुतमिवाभवत् ॥ १७ ॥  
 त्यक्त्वानुविन्दोऽथ रथं विन्दस्य रथमास्थितः ।  
 धनुर्गृहीत्वा परमं भारसाधनमुत्तमम् ॥ १८ ॥  
 तावेकस्थौ रणे वीरावावन्त्यौ रथिनां वरौ ।  
 शरान् मुमुचतुस्तूर्णमिरावति महात्मनि ॥ १९ ॥  
 ताभ्यां मुक्ता महावेगाः शराः काञ्चनभूषणाः ।  
 दिवाकरपथं प्राप्य च्छादयामासुरम्बरम् ॥ २० ॥  
 इरावांस्तु रणे क्रुद्धो भ्रातरौ तौ महारथौ ।  
 वर्षं शरवर्षेण सारथिं चाप्यपातयत् ॥ २१ ॥

तस्मिंस्तु पतिते भूमौ गतसत्त्वे तु सारथौ ।  
 रथः प्रतुद्राव दिशः समुद्भ्रान्तहयस्ततः ॥ २२ ॥  
 तौ स जित्वा महाराज नागराजसुतासुतः ।  
 पौरुषं ख्यापयन्तूर्णं व्यधमत् तव वाहिनीम् ॥ २३ ॥  
 सा वध्यमाना समरे धार्तराष्ट्री महाचमूः ।  
 वेगान् बहुविधांश्चक्रे विषं पीत्वेव मानवः ॥ २४ ॥  
 हैडिम्बो राक्षसेन्द्रस्तु भगदत्तं समाद्रवत् ।  
 रथेनादित्यवर्णेन सध्वजेन महाबलः ॥ २५ ॥  
 ततः प्राग्ज्योतिषो राजा नागराजं समास्थितः ।  
 यथा वज्रधरः पूर्वं संग्रामे तारकामये ॥ २६ ॥  
 तत्र देवाः सगन्धर्वा ऋषयश्च समागताः ।  
 विशेषं न स्म विविदुर्हैडिम्बभगदत्तयोः ॥ २७ ॥  
 यथा सुरपतिः शक्रस्त्रासयामास दानवान् ।  
 तथैव समरे राजा द्रावयामास पाण्डवान् ॥ २८ ॥  
 तेन विद्राव्यमाणास्ते पाण्डवाः सर्वतोदिशम् ।  
 आतारं नाभ्यगच्छन्तः स्वेष्वनीकेषु भारत ॥ २९ ॥  
 भैमसेनिं रथस्थं तु तत्रापश्याम भारत ।  
 शेषा विमनसो भूत्वा प्राद्रवन्त महारथाः ॥ ३० ॥  
 निवृत्तेषु तु पाण्डूनां पुनः सैन्येषु भारत ।  
 आसीन्निष्ठानको घोरस्तव सैन्यस्य संयुगे ॥ ३१ ॥  
 घटोत्कचस्ततो राजन् भगदत्तं महारणे ।  
 शरैः प्रच्छादयामास मेहं गिरिमिवाम्बुदः ॥ ३२ ॥  
 निहत्य तांशरान् राजा राक्षसस्य धनुश्च्युतान् ।  
 भैमसेनिं रणे तूर्णं सर्वमर्मस्वताडयत् ॥ ३३ ॥  
 स ताड्यमानो बहुभिः शरैः संनतपर्वभिः ।  
 न विव्यथे राक्षसेन्द्रो भिद्यमान इवाचलः ॥ ३४ ॥  
 तस्य प्राग्ज्योतिषः क्रुद्धस्तोमरांश्च चतुर्दश ।  
 प्रेषयामास समरे तांश्चिच्छेद स राक्षसः ॥ ३५ ॥  
 स तांश्छित्त्वा महाबाहुस्तोमरान् निशितैः शरैः ।  
 भगदत्तं च विव्याध सप्तत्या कङ्कपत्रिभिः ॥ ३६ ॥  
 ततः प्राग्ज्योतिषो राजा प्रहसन्निव भारत ।  
 तस्याश्वांश्चतुरः संख्ये पातयामास सायकैः ॥ ३७ ॥  
 स हताश्वे रथे तिष्ठन् राक्षसेन्द्रः प्रतापवान् ।  
 शक्तिं चिक्षेप वेगेन प्राग्ज्योतिषगजं प्रति ॥ ३८ ॥  
 तामापतन्ती सहसा हेमदण्डां सुवेगिनीम् ।  
 त्रिधा चिच्छेद नृपतिः सा व्यकीर्यत मेदिनीम् ॥ ३९ ॥  
 शक्तिं विनिहतां दृष्ट्वा हैडिम्बः प्राद्रवद्भयात् ।  
 यथेन्द्रस्य गणात् पूर्वं नमुचिर्द्वैत्यसत्तमः ॥ ४० ॥

तं विजित्य रणे शूरं विक्रान्तं ख्यातपौरुषम् ।  
 अजेयं समरे वीरं यमेन वरुणेन च ॥ ४१ ॥  
 पाण्डवी समरे सेनां सम्ममर्द स कुञ्जरः ।  
 यथा वनगजो राजन् मृदंश्चरति पक्षिनीम् ॥ ४२ ॥  
 मद्रेश्वरस्तु समरे यमाभ्यां समसज्जत ।  
 स्वस्त्रीयौ छादयांचक्रे शरौघैः पाण्डुनन्दनौ ॥ ४३ ॥  
 सहदेवस्तु समरे मातुलं दृश्य संगतम् ।  
 अवारयच्छरौघेण मेघो यद्गद् दिवाकरम् ॥ ४४ ॥  
 छाद्यमानः शरौघेण दृष्टरूपतरोऽभवत् ।  
 तयोश्चाप्यभवत् प्रीतिरतुला मातृकारणात् ॥ ४५ ॥  
 ततः प्रहस्य समरे नकुलस्य महारथः ।  
 ( ध्वजं चिच्छेद बाणेन धनुश्चक्रेन मारिष ।  
 अथैनं छिन्नधन्वानं छादयन्निव भारत ॥  
 निजघान रणे तं तु सूतं चास्य न्यपातयत् ॥ )  
 अश्वांश्च चतुरो राजंश्चतुर्भिः सायकोत्तमैः ॥ ४६ ॥  
 प्रेषयामास समरे यमस्य सदनं प्रति ।  
 हताश्वात् तु रथान् तूर्णमवप्लुत्य महारथः ॥ ४७ ॥  
 आरुरोह ततो यानं आतुरेव यशस्विनः ।  
 एकस्थौ तु रणे शूरौ दृढे विक्षिप्य कार्मुकौ ॥ ४८ ॥  
 मद्रराजस्थं तूर्णं छादयामासतुः क्षणात् ।  
 स छाद्यमानो बहुभिः शरैः संनतपर्वभिः ॥ ४९ ॥  
 स्वस्त्रीयाभ्यां नरव्याघ्रो नाकम्पत यथाचलः ।  
 प्रहसन्निव तां चापि शस्त्रवृष्टिं जघान ह ॥ ५० ॥  
 सहदेवस्ततः क्रुद्धः शरमुद्रुह्य वीर्यवान् ।  
 मद्रराजमभिप्रेक्ष्य प्रेषयामास भारत ॥ ५१ ॥  
 स शरः प्रेषितस्तेन गरुडानिलवेगवान् ।  
 मद्रराजं विनिर्मिद्य निपपात महीतले ॥ ५२ ॥  
 स गाढविद्धो व्यथितो रथोपस्थे महारथः ।  
 निषसाद महाराज कश्मलं च जगाम ह ॥ ५३ ॥  
 तं विसंभ्रं निपतितं सूतः सम्प्रेक्ष्य संयुगे ।  
 अपोवाह रथेनाजौ यमाभ्यामभिपीडितम् ॥ ५४ ॥  
 दृष्ट्वा मद्रेश्वरस्थं धार्तराष्ट्राः पराङ्मुखम् ।  
 सर्वे विमनसो भूत्वा नेदमस्तीत्यचिन्तयन् ॥ ५५ ॥  
 निजित्य मातुलं संख्ये माद्रीपुत्रौ महारथौ ।  
 दध्मतुर्मुदितौ शङ्खौ सिंहनादं च नेदतुः ॥ ५६ ॥  
 अभिदुद्रुवतुर्दृष्टौ तव सैन्यं विशाम्पते ।  
 यथा दैत्यचमूं राजन्निन्द्रोपेन्द्राविवाभरौ ॥ ५७ ॥

## चतुरशीतितमोऽध्यायः

युधिष्ठिरेण श्रुतायुषः, भूरिश्रवसा धृष्टकेतोः, अभिमन्युना चित्रसेनादीनां च पराजयः,

कृपचेकितानयोर्मूर्छा, सुशर्मादिभिरर्जुनस्य युद्धारम्भश्च

सजय उवाच

ततो युधिष्ठिरो राजा मध्यं प्राप्ते दिवाकरे ।  
 श्रुतायुषमभिप्रेक्ष्य प्रेपयामास वाजिनः ॥ १ ॥  
 अभ्यधावत् ततो राजा श्रुतायुषमर्दिदमम् ।  
 विनिघ्नन् सायकैस्तीक्ष्णैर्नवभिर्नतपर्वभिः ॥ २ ॥  
 स संवार्य रणे राजा प्रेषितान् धर्मसूनुना ।  
 शरान् सप्त महेष्वासः कौन्तेयाय समर्पयत् ॥ ३ ॥  
 ते तस्य कवचं भित्त्वा पपुः शोणितमाहवे ।  
 असूनिव विचिन्वन्तो देहे तस्य महात्मनः ॥ ४ ॥  
 पाण्डवस्तु भृशं क्रुद्धो विद्धस्तेन महात्मना ।  
 रणे वराहकर्णेन राजानं हृद्यविध्यत ॥ ५ ॥  
 अथापरेण भल्लेन केतुं तस्य महात्मनः ।  
 रथश्रेष्ठो रथात् तूर्णं भूमौ पार्थो न्यपातयत् ॥ ६ ॥  
 केतुं विपतितं दृष्ट्वा श्रुतायुः स तु पार्थिवः ।  
 पाण्डवं विशिखैस्तीक्ष्णैराजन् विव्याध सप्तभिः ॥ ७ ॥  
 ततः क्रोधात् प्रजज्वाल धर्मपुत्रो युधिष्ठिरः ।  
 यथा युगान्ते भूतानि दिग्धक्षुरिव पावकः ॥ ८ ॥  
 क्रुद्धं तु पाण्डवं दृष्ट्वा देवगन्धर्वराक्षसाः ।  
 प्रविष्यथुर्महाराज व्याकुलं चाप्यभूजगत् ॥ ९ ॥  
 सर्वेषां चैव भूतानामिदमासीन्मनोगतम् ।  
 त्रीँल्लोकानद्य संक्रुद्धो नृपोऽयं धक्ष्यतीति वै ॥ १० ॥  
 ऋषयश्चैव देवाश्च चक्रुः स्वस्त्ययनं महत् ।  
 लोकानां नृप शान्त्यर्थं क्रोधिते पाण्डवे तदा ॥ ११ ॥  
 स च क्रोधसमाविष्टः सृक्किणी परिसंलिहन् ।  
 दधारात्मवपुर्घोरं युगान्तादित्यसंनिभम् ॥ १२ ॥  
 ततः सैन्यानि सर्वाणि तावकानि विशाम्पते ।  
 निराशान्यभवंस्तत्र जीवितं प्रति भारत ॥ १३ ॥  
 स तु धैर्येण तं कोपं संनिवार्य महायशाः ।  
 श्रुतायुषः प्रविच्छेद मुष्टिदेशे महाधनुः ॥ १४ ॥  
 अथैनं छिन्नधन्वानं नाराचेन स्तनान्तरे ।  
 निर्बिभेद रणे राजा सर्वसैन्यस्य पश्यतः ॥ १५ ॥  
 सत्वरं च रणे राजंस्तस्य बाहान् महात्मनः ।  
 निजघान शरैः क्षिप्रं सृतं च सुमहाबलः ॥ १६ ॥  
 हताश्वं तु रथं त्यक्त्वा दृष्ट्वा राज्ञोऽस्य पौरुषम् ।  
 विप्रदुद्राव वेगेन श्रुतायुः समरे तदा ॥ १७ ॥  
 तस्मिञ्जिते महेष्वासे धर्मपुत्रेण संयुगे ।  
 दुर्योधनबलं राजन् सर्वमासीत् पराङ्मुखम् ॥ १८ ॥

एतत् कृत्वा महाराज धर्मपुत्रो युधिष्ठिरः ।  
 व्यात्ताननो यथा कालस्तव सैन्यं जघान ह ॥ १९ ॥  
 चेकितानस्तु घाण्यो गौतमं रथिनां वरम् ।  
 प्रेक्षतां सर्वसैन्यानां छादयामास सायकैः ॥ २० ॥  
 संनिवार्य शरांस्तान्स्तु कृपः शारद्वतो युधि ।  
 चेकितानं रणे यत्नं राजन् विव्याध पत्रिभिः ॥ २१ ॥  
 अथापरेण भल्लेन धनुश्चिच्छेद मारिष ।  
 सारथिं चास्य समरे क्षिप्रहस्तो न्यपातयत् ॥ २२ ॥  
 अश्वांश्चास्यावधीद्राजन्नुभौ तौ पार्णिसारथी ।  
 सोऽवप्लुत्य रथात् तूर्णं गदां जग्राह सात्वतः ॥ २३ ॥  
 स तथा वीरघातिन्या गदया गदिनां वरः ।  
 गौतमस्य हयान् हत्वा सारथिं च न्यपातयत् ॥ २४ ॥  
 भूमिष्ठो गौतमस्तस्य शरांश्चिक्षेप षोडश ।  
 शरास्ते सात्वतं भित्त्वा प्राविशन् धरणीतलम् ॥ २५ ॥  
 चेकितानस्ततः क्रुद्धः पुनश्चिक्षेप तां गदाम् ।  
 गौतमस्य वधाकाङ्क्षी वृत्रस्येव पुरंदरः ॥ २६ ॥  
 तामापतन्ती विमलामश्मगर्भा महागदाम् ।  
 शरैरेकसाहस्रैर्वारयामास गौतमः ॥ २७ ॥  
 चेकितानस्ततः खड्गं क्रोधादुद्धृत्य भारत ।  
 लाघवं परमास्थाय गौतमं समुपाद्रवत् ॥ २८ ॥  
 गौतमोऽपि धनुस्त्यक्त्वा प्रगृह्णासि सुसंयतः ।  
 वेगेन महता राजंश्चेकितानमुपाद्रवत् ॥ २९ ॥  
 तावुभौ बलसम्पन्नौ निस्त्रिशवरधारिणौ ।  
 निस्त्रिशाभ्यां सुतीक्ष्णाभ्यामन्योन्यं संततक्षतुः ॥ ३० ॥  
 निस्त्रिशवेगाभिहतौ ततस्तौ पुरुषर्षभौ ।  
 घरणीं समनुप्राप्तौ सर्वभूतनिषेविताम् ॥ ३१ ॥  
 मूर्छयाभिपरीताङ्गौ व्यायामेन तु मोहितौ ।  
 ततोऽभ्यधावद् वेगेन करकर्षः सुहृत्तया ॥ ३२ ॥  
 चेकितानं तथाभूतं दृष्ट्वा समरदुर्मदः ।  
 रथमारोपयच्चैनं सर्वसैन्यस्य पश्यतः ॥ ३३ ॥  
 तथैव शकुनिः शूरः श्यालस्तव विशाम्पते ।  
 आरोपयद् रथं तूर्णं गौतमं रथिनां वरम् ॥ ३४ ॥  
 सौमदर्तिं तथा क्रुद्धो धृष्टकेतुर्महाबलः ।  
 नवत्या सायकैः क्षिप्रं राजन् विव्याध वक्षसि ॥ ३५ ॥  
 सौमदत्तिरुरःस्थैस्तैर्भृशं बाणैरशोभत ।  
 मध्यंदिने महाराज रश्मिभिस्तपनो यथा ॥ ३६ ॥

भूरिश्रवास्तु समरे धृष्टकेतुं महारथम् ।  
 हतसूतहयं चक्रे विरथं सायकोत्तमैः ॥ ३७ ॥  
 विरथं तं समालोक्य हताश्वं हतसारथिम् ।  
 महता शरवर्षेण च्छादयामास संयुगे ॥ ३८ ॥  
 स तु तं रथमुत्सृज्य धृष्टकेतुर्महामनाः ।  
 आहरोह ततो यानं शतानीकस्य मारिष ॥ ३९ ॥  
 चित्रसेनो विकर्णश्च राजन् दुर्मर्षणस्तथा ।  
 रथिनो हेमसंनाहाः सौभद्रमभिदुदुबुः ॥ ४० ॥  
 अभिमन्योस्ततस्तैस्तु घोरं युद्धमवर्तत ।  
 शरीरस्य यथा राजन् वातपित्तकफैस्त्रिभिः ॥ ४१ ॥  
 विरथांस्तव पुत्रांस्तु कृत्वा राजन् महाहवे ।  
 न जघान नरव्याघ्रः स्मरन् भीमवचस्तदा ॥ ४२ ॥  
 ततो राज्ञां बहुशतैर्गजाश्वरथयायिभिः ।  
 संबृतं समरे भीष्मं देवैरपि दुरासदम् ॥ ४३ ॥  
 प्रयान्तं शीघ्रमुद्वीक्ष्य परित्रातुं सुतांस्तव ।  
 अभिमन्युं समुद्दिश्य वालमेकं महारथम् ॥ ४४ ॥  
 वासुदेवमुवाचेदं कौन्तेयः श्वेतवाहनः ।  
 चोदयाश्वान् हृषीकेश यत्रैते बहुला रथाः ॥ ४५ ॥  
 एते हि बहवः शूराः कृतास्त्रा युद्धदुर्मदाः ।  
 यथा हन्युर्न नः सेनां तथा माधव चोदय ॥ ४६ ॥

इति श्रीमहाभारते भीष्मपर्वणि भीष्मवधपर्वणि सप्तमयुद्धदिवसे सुशर्मार्जुनसमागमे चतुरशीतितमोऽध्यायः ॥ ८४ ॥

### पञ्चाशीतितमोऽध्यायः

अर्जुनस्य पराक्रमः, भीष्मोपरि पाण्डवानामाक्रमणम्, शिखण्डिनं प्रति युधिष्ठिरस्योपालम्भः,  
 भीमस्य पुरुषार्थश्च

सजय उवाच

स ताड्यमानस्तु शरैर्धनंजयः  
 पदाहतो नागश्च श्वसन् वली ।  
 बाणेन बाणेन महारथानां  
 विच्छेद्य चापानि रणे प्रसह्य ॥ १ ॥  
 संछिद्य चापानि च तानि राज्ञां  
 तेषां रणे वीर्यवतां क्षणेन ।  
 विव्याध बाणैर्युगपन्महात्मा  
 निःशेषतां तेष्वथ मन्यमानः ॥ २ ॥  
 निपेतुराजौ रुधिरप्रदिग्धा-  
 स्तै ताडिताः शक्रसुतेन राजन् ।  
 विभिन्नगात्राः पतितोत्तमाङ्गा  
 गतासवश्छिन्नतनुत्रकायाः ॥ ३ ॥  
 महीं गताः पार्थबलाभिभूता  
 विचित्ररूपा युगपद् विनेशुः ।

दृष्ट्वा हतांस्तान् युधि राजपुत्रां-  
 स्त्रिगर्तराजः प्रययौ रथेन ॥ ४ ॥  
 तेषां रथानामथ पृष्ठगोपा  
 द्वात्रिंशदन्येऽभ्यपतन्त पार्थम् ।  
 तथैव ते तं परिवार्य पार्थं  
 विवृण्व्य चापानि महारवाणि ॥ ५ ॥  
 अवीवृण्वन् बाणमहौघवृष्ट्या  
 यथा गिरिं तोयधरा जलौघैः ।  
 सम्पीड्यमानस्तु शरौघवृष्ट्या  
 धनंजयस्तान् युधि जातरोषः ॥ ६ ॥  
 षष्ठ्या शरैः संयति तैलघौतै-  
 र्जघान तानप्यथ पृष्ठगोपान् ।  
 रथांश्च तांस्तानवजित्य संख्ये  
 धनंजयः प्रीतमना यशस्वी ॥ ७ ॥



अथात्वरद् भीष्मवधाय जिष्णु-  
 बलानि राजन् समरे निहत्य ।  
 त्रिगर्तराजो निहतान् समीक्ष्य  
 महात्मना तानथ बन्धुवर्गान् ॥ ८ ॥  
 रणे पुरस्कृत्य नराधिपांस्तान्  
 जगाम पार्थ त्वरितो वधाय ।  
 अभिद्रुतं चास्त्रभृतां वरिष्ठं  
 धनंजयं वीक्ष्य शिखण्डिमुख्याः ॥ ९ ॥  
 अभ्युद्युस्ते शितशस्त्रहस्ता  
 रिरक्षिषन्तो रथमर्जुनस्य ।  
 पार्थोऽपि तानापततः समीक्ष्य  
 त्रिगर्तराज्ञा सहितान् नृवीरान् ॥ १० ॥  
 विध्वंसयित्वा समरे धनुष्मान्  
 गाण्डीवमुकैर्निशितैः पृषत्कैः ।  
 भीष्मं यियासुर्युधि संददर्श  
 दुर्योधनं सैन्धवादींश्च राज्ञः ॥ ११ ॥  
 संवारयिष्णूनभिवारयित्वा  
 मुहूर्तमायोध्य वलेन वीरः ।  
 उत्सृज्य राजानमनन्तवीर्यो  
 जयद्रथादींश्च नृपान् महौजाः ॥ १२ ॥  
 ययौ ततो भीमबलो मनस्वी  
 गाङ्गेयमाजौ शरचापपाणिः ।  
 (भीष्मोऽपि दृष्ट्वा समरे कृतास्त्रान्  
 स पाण्डवानां रथिनो ह्युदारान् ।  
 विहाय संग्राममुखे धनंजयं  
 जवेन पार्थ पुनराजगाम ॥ )  
 युधिष्ठिरश्च प्रबलो महात्मा  
 समाययौ त्वरितो जातकोपः ॥ १३ ॥  
 मद्राधिपं समभित्यज्य संख्ये  
 स्वभागमाप्तं तमनन्तकीर्तिः ।  
 सार्धं स माद्रीसुतभीमसेनै-  
 भीष्मं ययौ शान्तनवं रणाय ॥ १४ ॥  
 तैः सम्प्रयुक्तैः स महारथाभ्यै-  
 रङ्गासुतः समरे चित्रयोधी ।  
 न विव्यथे शान्तनवो महात्मा  
 समागतैः पाण्डुसुतैः समस्तैः ॥ १५ ॥  
 अथैत्य राजा युधि सत्यसंधो  
 जयद्रथोऽत्युग्रबलो मनस्वी ।  
 चिच्छेद चापानि महारथानां  
 प्रसह्य तेषां धनुषा वरेण ॥ १६ ॥  
 युधिष्ठिरं भीमसेनं यमौ च  
 पार्थं कृष्णं युधि संजातकोपः ।

दुर्योधनः क्रोधविषो महात्मा  
 जघान बाणैरनलप्रकाशैः ॥ १७ ॥  
 कृपेण शल्येन शलेन चैव  
 तथा विभो चित्रसेनेन चाजौ ।  
 विद्धाः शरैस्तेऽतिविवृद्धकोपै-  
 देवा यथा दैत्यगणैः समेतैः ॥ १८ ॥  
 छिन्नायुधं शान्तनवेन राजा  
 शिखण्डिनं प्रेक्ष्य च जातकोपः ।  
 अजातशत्रुः समरे महात्मा  
 शिखण्डिनं क्रुद्ध उवाच वाक्यम् ॥ १९ ॥  
 उक्त्वा तथा त्वं पितुरग्रतो मा-  
 महं हनिष्यामि महाव्रतं तम् ।  
 भीष्मं शरौघैर्विमलार्कवर्णैः  
 सत्यं वदामीति कृता प्रतिज्ञा ॥ २० ॥  
 त्वया च नैनां सफलां करोषि  
 देवव्रतं यन्न निहंसि युद्धे ।  
 मिथ्याप्रतिज्ञो भव मात्र वीर  
 रक्ष स्वधर्मं स्वकुलं यशश्च ॥ २१ ॥  
 प्रेक्षस्व भीष्मं युधि भीमवेगं  
 सर्वास्तपन्तं मम सैन्यसंघान् ।  
 शरौघजालैरतितिग्मवेगैः  
 कालं यथा कालकृतं क्षणेन ॥ २२ ॥  
 निकृत्तचापः समरेऽनपेक्षः  
 पराजितः शान्तनवेन चाजौ ।  
 विहाय बन्धूनथ सोदरांश्च  
 क यास्यसे नानुरूपं तवेदम् ॥ २३ ॥  
 दृष्ट्वा हि भीष्मं तमनन्तवीर्यं  
 भग्नं च सैन्यं द्रवमाणमेवम् ।  
 भीतोऽसि नूनं द्रुपदस्य पुत्र  
 तथा हि ते मुखवर्णोऽप्रहृष्टः ॥ २४ ॥  
 अज्ञायमाने च धनंजयेऽपि  
 महाहवे सम्प्रसक्ते नृवीरे ।  
 कथं हि भीष्मात्प्रथितः पृथिव्यां  
 भयं त्वमद्य प्रकरोषि वीर ॥ २५ ॥  
 स धर्मराजस्य वचो निशम्य  
 रूक्षाक्षरं विप्रलापानुबद्धम् ।  
 प्रत्यादेशं मन्यमानो महात्मा  
 प्रतत्त्वरे भीष्मवधाय राजन् ॥ २६ ॥  
 तमापतन्तं महता जवेन  
 शिखण्डिनं भीष्ममभिद्रवन्तम् ।  
 निवारयामास हि शल्य एन-  
 मस्त्रेण घोरेण सुदुर्जयेन ॥ २७ ॥

स चापि दृष्ट्वा समुदीर्यमाण-  
 मखं युगान्ताग्निसमप्रकाशम् ।  
 न सम्मुमोह द्रुपदस्य पुत्रो  
 राजन् महेन्द्रप्रतिमप्रभावः ॥ २८ ॥  
 तस्थौ च तत्रैव महाधनुष्मा-  
 श्शरैस्तद्वत् प्रतिबाधमानः ।  
 अथाददे वारुणमन्यद्वत्  
 शिखण्डयथोग्रं प्रतिघातमस्य ॥ २९ ॥  
 तदस्त्रमस्त्रेण विदार्थमाणं  
 खस्थाः सुरा ददृशुः पार्थिवाश्च ।  
 भीष्मस्तु राजन् समरे महात्मा  
 धनुश्च चित्रं ध्वजमेव चापि ॥ ३० ॥  
 छित्तवानदत् पाण्डुसुतस्य वीरो  
 युधिष्ठिरस्याजमीढस्य राज्ञः ।  
 ततः समुत्सृज्य धनुः सवाणं  
 युधिष्ठिरं वीक्ष्य भयाभिभूतम् ॥ ३१ ॥  
 गदां प्रगृह्याभिपपात संख्ये  
 जयद्रथं भीमसेनः पदातिः ।  
 तमापतन्तं सहसा जवेन  
 जयद्रथः सगदं भीमसेनम् ॥ ३२ ॥  
 विव्याध घोरैर्यमदण्डकल्पैः  
 शितैः शरैः पञ्चशतैः समन्तात् ।  
 अचिन्तयित्वा स शरांस्तरस्त्री  
 वृकोदरः क्रोधपरीतचेताः ॥ ३३ ॥  
 जघान बाहान् समरे समन्तात्  
 पारावतान् सिन्धुराजस्य संख्ये ।  
 ततोऽभिवीक्ष्याप्रतिमप्रभाव-  
 स्तवात्मजस्त्वरमाणो रथेन ॥ ३४ ॥  
 अभ्याययौ भीमसेनं निहन्तुं  
 समुद्यतास्त्रः सुरराजकल्पः ।

भीमोऽप्यथैनं सहसा विनय  
 प्रत्युद्ययौ गदया तर्जयानः ॥ ३५ ॥  
 ( जयद्रथो भग्नबाहो रथं तं  
 त्यक्त्वा ययौ यत्र राजा कुरूणाम् ।  
 स सौबलः सानुगः सानुजश्च  
 दृष्ट्वा भीमं मूढचेता भयार्तः ॥  
 भीमोऽप्यथैनं सहसा विनय  
 प्रत्युद्ययौ गदया हन्तुकामः ।  
 स सौबलं तव पुत्रं निरीक्ष्य  
 दुर्योधनं सानुजं रोषयुक्तः ॥ )  
 समुद्यतां तां यमदण्डकल्पां  
 दृष्ट्वा गदां ते कुरवः समन्तात् ।  
 विहाय सर्वे तव पुत्रमुग्रं  
 पातं गदायाः परिहर्तुकामाः ॥ ३६ ॥  
 अपक्रान्तास्तुमुले सगप्रमर्दे  
 सुदारुणे भारत मोहनीये ।  
 अमूढचेतास्त्वथ चित्रसेनो  
 महागदामापतन्तीं निरीक्ष्य ॥ ३७ ॥  
 रथं स्वमुत्सृज्य पदातिराजौ  
 प्रगृह्य खड्गं विपुलं च चर्म ।  
 अवप्लुतः सिंह इवाचलाग्रा-  
 जगामान्यं भूमिप भूमिदेशम् ॥ ३८ ॥  
 गदापि सा प्राप्य रथं सुचित्रं  
 साद्वं ससूतं विनिहत्य संख्ये ।  
 जगाम भूमिं ज्वलिता महोल्का  
 भ्रष्टाम्बराद् गामिव सम्पतन्ती ॥ ३९ ॥  
 आश्चर्यभूतं सुमहत् त्वदीया  
 दृष्ट्वैव तद् भारत सम्प्रहृष्टः ।  
 सर्वे विनेदुः सहिताः समन्तात्  
 पुपूजिरे तव पुत्रस्य शौर्यम् ॥ ४० ॥

इति श्रीमहाभारते भीष्मपर्वणि भीष्मवधपर्वणि सप्तमयुद्धदिवसे षडशीतितमोऽध्यायः ॥ ८५ ॥

### षडशीतितमोऽध्यायः

भीष्मयुधिष्ठिरयोर्युद्धम्, सात्यकिदृष्टद्युम्नाभ्यां विन्दानुविन्दयोः संग्रामः, द्रोणादीनां

पराक्रमः, सप्तमदिवसयुद्धसमाप्तिश्च

सजय उवाच

विरथं तं समासाद्य चित्रसेनं यशस्विनम् ।  
 रथमारोपयामास विकर्णस्तनयस्तव ॥ १ ॥  
 तस्मिंस्तथा वर्तमाने तुमुले संकुले भृशम् ।  
 भीष्मः शान्तनवस्तूर्ण युधिष्ठिरमुपाद्रवत् ॥ २ ॥

ततः सरथनागाश्वाः समकम्पन्त सृंजयाः ।

मृत्योरास्यमनुप्राप्तं मेनिरे च युधिष्ठिरम् ॥ ३ ॥  
 युधिष्ठिरोऽपि कौरव्यो यमाभ्यां सहितः प्रभुः ।  
 महेष्वासं नरव्याघ्रं भीष्मं शान्तनवं ययौ ॥ ४ ॥

ततः शरसहस्राणि प्रमुञ्चन् पाण्डवो युधि ।  
 भीष्मं संछादयामास यथा मेघो दिवाकरम् ॥ ५ ॥  
 तेन सम्यक् प्रणीतानि शरजालानि मारिष ।  
 प्रतिजग्राह गाङ्गेयः शतशोऽथ सहस्रशः ॥ ६ ॥  
 तथैव शरजालानि भीष्मेणास्तानि मारिष ।  
 आकाशे समदृश्यन्त खगमानां व्रजा इव ॥ ७ ॥  
 निमेषार्धेन कौन्तेयं भीष्मः शान्तनवो युधि ।  
 अदृश्यं समरे चक्रे शरजालेन भागशः ॥ ८ ॥  
 ततो युधिष्ठिरो राजा कौरव्यस्य महात्मनः ।  
 नाराचं प्रेषयामास क्रुद्ध आशीविषोपमम् ॥ ९ ॥  
 असम्प्राप्तं ततस्तं तु क्षुरप्रेण महारथः ।  
 विच्छेद समरे राजन् भीष्मस्तस्य धनुद्वयुतम् ॥ १० ॥  
 तं तु छित्त्वा रणे भीष्मो नाराचं कालसम्मितम् ।  
 निजघ्ने कौरवेन्द्रस्य हयान् काञ्चनभूषणान् ॥ ११ ॥  
 ( हताश्वे तुरथे तिष्ठन् शक्तिं चिक्षेप धर्मराट् ।  
 तामापतन्तीं सहसा कालपाशोपमां शिताम् ॥  
 चिच्छेद समरे भीष्मः शरैः संततपर्वभिः ॥ )  
 हताश्वं तु रथं त्यक्त्वा धर्मपुत्रो युधिष्ठिरः ।  
 आरूरोह रथं तूर्णं नकुलस्य महात्मनः ॥ १२ ॥  
 यमावपि हि संक्रुद्धः समासाद्य रणे तदा ।  
 शरैः संछादयामास भीष्मः परपुरंजयः ॥ १३ ॥  
 तौ तु दृष्ट्वा महाराज भीष्मबाणप्रपीडितौ ।  
 जगाम परमां चिन्तां भीष्मस्य वधकाङ्क्षया ॥ १४ ॥  
 ततो युधिष्ठिरो वदयान् राक्षस्तान् समचोदयत् ।  
 भीष्मं शान्तनवं सर्वे निहतेति सुहृद्गणान् ॥ १५ ॥  
 ततस्ते पार्थिवाः सर्वे श्रुत्वा पार्थस्य भाषितम् ।  
 महता रथवंशेन परिवव्रुः पितामहम् ॥ १६ ॥  
 स समन्तात् परिवृतः पिता देवव्रतस्तव ।  
 चिक्रीड धनुषा राजन् पातयानो महारथान् ॥ १७ ॥  
 तं चरन्तं रणे पार्था ददृशुः कौरवं युधि ।  
 मृगमभ्यं प्रविश्येव यथा सिंहशिशुं वने ॥ १८ ॥  
 तर्जयानं रणे वीरांस्त्रासयानं च सायकैः ।  
 दृष्ट्वा त्रेसुर्महाराज सिंहं मृगगणा इव ॥ १९ ॥  
 रणे भार्तसिंहस्य ददृशुः क्षत्रिया गतिम् ।  
 अग्नेर्वायुसहायस्य यथा कक्षं दिग्धतः ॥ २० ॥  
 शिरांसि रथिनां भीष्मः पातयामास संयुगे ।  
 तालेभ्यः परिपक्वानि फलानि कुशलो नरः ॥ २१ ॥  
 पतद्भिश्च महाराज शिरोभिर्धरणीतले ।  
 बभूव तुमुलः शब्दः पततामश्मनामिव ॥ २२ ॥  
 तस्मिन् सुतुमुले युद्धे वर्तमाने भयानके ।  
 सर्वेषामेव सैन्यानामासीद् व्यतिकरो महान् ॥ २३ ॥  
 भिन्नेषु तेषु व्यूहेषु क्षत्रिया इतरेतरम् ।  
 एकमेकं समाहूय युद्धायैवावतस्थिरे ॥ २४ ॥

शिखण्डी तु समासाद्य भरतानां पितामहम् ।  
 अभिदुद्राव वगेन तिष्ठ तिष्ठेति चाब्रवीत् ॥ २५ ॥  
 अनादृत्य ततो भीष्मस्तं शिखण्डिनमाहवे ।  
 प्रययौ संजयान् क्रुद्धः स्त्रीत्वं चिन्त्य शिखण्डिनः ॥ २६ ॥  
 संजयास्तु ततो दृष्ट्वा दृष्टं भीष्मं महारणे ।  
 सिंहनादांश्च विविधांश्चक्रुः शङ्खविमिश्रितान् ॥ २७ ॥  
 ततः प्रववृते युद्धं व्यतिषक्तरथद्विपम् ।  
 पश्चिमां दिशमासाद्य स्थिते सवितरि प्रभो ॥ २८ ॥  
 धृष्टद्युम्नोऽथ पाञ्चाल्यः सात्यकिश्च महारथः ।  
 पीडयन्तौ भृशं सैन्यं शक्तितोमरवृष्टिभिः ॥ २९ ॥  
 शस्त्रैश्च बहुभी राजञ्जनतुस्तावकान् रणे ।  
 ते हन्यमानाः समरे तावका भरतर्षभ ॥ ३० ॥  
 आर्यो युद्धे मर्तिं कृत्वा न त्यजन्ति स्म संयुगम् ।  
 यथोत्साहं तु समरे निजचतुस्तावका रणे ॥ ३१ ॥  
 तत्राक्रन्दो महानासीत् तावकानां महात्मनाम् ।  
 वध्यतां समरे राजन् पार्षतेन महात्मना ॥ ३२ ॥  
 तं श्रुत्वा निनदं घोरे तावकानां महारथौ ।  
 विन्दानुविन्दावावन्त्यौ पार्षतं प्रत्युपस्थितौ ॥ ३३ ॥  
 तौ तस्य तुरगान् हत्वा त्वरमाणौ महारथौ ।  
 छादयामासतुरुभौ शरवर्षेण पार्षतम् ॥ ३४ ॥  
 अवप्लुत्याथ पाञ्चाल्यो रथात् तूर्णं महाबलः ।  
 आरूरोह रथं तूर्णं सात्यकेस्तु महात्मनः ॥ ३५ ॥  
 ततो युधिष्ठिरो राजा महत्या सेनया वृतः ।  
 आवन्त्यौ समरे क्रुद्धावभ्ययात् स परंतपौ ॥ ३६ ॥  
 तथैव तव पुत्रोऽपि सर्वोद्योगेन मारिष ।  
 विन्दानुविन्दौ समरे परिवार्यावतस्थिवान् ॥ ३७ ॥  
 अर्जुनश्चापि संक्रुद्धः क्षत्रियान् क्षत्रियर्षभः ।  
 अयोधयत संग्रामे वज्रपाणिरिवासुरान् ॥ ३८ ॥  
 द्रोणस्तु समरे क्रुद्धः पुत्रस्य प्रियकृत् तव ।  
 व्यधमत् सर्वपञ्चालांस्तूलराशिमिवानलः ॥ ३९ ॥  
 दुर्योधनपुरोगास्तु पुत्रास्तव विशाम्पते ।  
 परिवार्य रणे भीष्मं युयुधुः पाण्डवैः सह ॥ ४० ॥  
 ततो दुर्योधनो राजा लोहितायति भास्करे ।  
 अब्रवीत् तावकान् सर्वास्त्वरध्वमिति भारत ॥ ४१ ॥  
 युध्यतां तु तथा तेषां कुर्वतां कर्म दुष्करम् ।  
 अस्तं गिरिमथारूढे अप्रकाशति भास्करे ॥ ४२ ॥  
 प्रावर्तत नदी घोरा शोणितौघतरङ्गिणी ।  
 गोमायुगणसंकीर्णा क्षणेन क्षणदामुखे ॥ ४३ ॥  
 शिवाभिरशिवाभिश्च रुचद्भिर्भैरवं रवम् ।  
 घोरमायोधनं जज्ञे भूतसंघैः समाकुलम् ॥ ४४ ॥  
 राक्षसाश्च पिशाचाश्च तथान्ये पिशिताशिनः ।  
 समन्ततो व्यदृश्यन्त शतशोऽथ सहस्रशः ॥ ४५ ॥

अर्जुनोऽथ सुशर्मादीन् राज्ञस्तान् सपदानुगान् ।  
 विजित्य पृतनामध्ये ययौ स्वशिविरं प्रति ॥ ४६ ॥  
 युधिष्ठिरोऽपि कौरव्यो भ्रातृभ्यां सहितस्तथा ।  
 ययौ स्वशिविरं राजा निशायां सेनया वृतः ॥ ४७ ॥  
 भीमसेनोऽपि राजेन्द्र दुर्योधनमुखान् रथान् ।  
 अवजित्य ततः संख्ये ययौ स्वशिविरं प्रति ॥ ४८ ॥  
 दुर्योधनोऽपि नृपतिः परिवार्य महारणे ।  
 भीष्मं शान्तनवं तूर्णं प्रयातः शिविरं प्रति ॥ ४९ ॥  
 द्रोणो द्वौघिः कृपः शल्यः कृतवर्मा च सात्वतः ।  
 परिवार्य चमूं सर्वां प्रययुः शिविरं प्रति ॥ ५० ॥  
 तथैव सात्यकी राजन् धृष्टद्युम्नश्च पार्षतः ।  
 परिवार्य रणे योधान् ययतुः शिविरं प्रति ॥ ५१ ॥

एवमेते महाराज तावकाः पाण्डवैः सह ।  
 पर्यवर्तन्त सहिता निशाकाले परंतप ॥ ५२ ॥  
 ततः स्वशिविरं गत्वा पाण्डवाः कुरवस्तथा ।  
 न्यवसन्त महाराज पूजयन्तः परस्परम् ॥ ५३ ॥  
 रक्षां कृत्वा ततः शूरा न्यम्य गुल्मान् यथाविधि ।  
 अपनीय च शल्यानि स्नात्वा च विविधैर्जलैः ॥ ५४ ॥  
 कृतस्वस्त्ययनाः सर्वे संस्तूयन्तश्च वन्दिभिः ।  
 गीतवादित्रशब्देन व्यक्रीडन्त यशस्विनः ॥ ५५ ॥  
 मुहूर्तादिव तत् सर्वमभवत् स्वर्गसंनिभम् ।  
 न हि युद्धकथां काचित् तत्राकुर्वन् महारथाः ॥ ५६ ॥  
 ते प्रसुप्ते बले तत्र परिश्रान्तजने नृप ।  
 हस्त्यश्वबहुले रात्रौ प्रेक्षणीये पभूवतुः ॥ ५७ ॥

इति श्रीमहाभारते भीष्मपर्वणि भीष्मवधपर्वणि सप्तमदिवसयुद्धावहारे षडशीतितमोऽध्यायः ॥ ८६ ॥

## सप्ताशीतितमोऽध्यायः

अष्टमे दिवसे व्यूहबद्धकौरवपाण्डवसैनिकानां रणयात्रा, तेषां मिथस्तुमुलपुद्गल

संजय उवाच

परिणाम्य निशां तां तु सुखं प्राप्ता जनेश्वराः ।  
 कुरवः पाण्डवाश्चैव पुनर्युद्धाय निर्ययुः ॥ १ ॥  
 ततः शब्दो महानासीत् सैन्ययोरुभयोरुप ।  
 निर्गच्छमानयोः संख्ये सागरप्रतिमो महान् ॥ २ ॥  
 ततो दुर्योधनो राजा चित्रसेनो विविंशतिः ।  
 भीष्मश्च रथिनां श्रेष्ठो भारद्वाजश्च वै नृप ॥ ३ ॥  
 एकीभूताः सुसंयत्ताः कौरवाणां महाचमूम् ।  
 व्यूहाय विदधू राजन् पाण्डवान् प्रति दंशिताः ॥ ४ ॥  
 भीष्मः कृत्वा महाव्यूहं पिता तव विशाम्पते ।  
 सागरप्रतिमं घोरं वाहनोर्मितरङ्गिणम् ॥ ५ ॥  
 अग्रतः सर्वसैन्यानां भीष्मः शान्तनवो ययौ ।  
 मालवैर्दक्षिणात्यैश्च आवन्त्यैश्च समन्वितः ॥ ६ ॥  
 ततोऽनन्तरमेवासीद् भारद्वाजः प्रतापवान् ।  
 पुलिन्दैः पारदैश्चैव तथा धुद्रकमालवैः ॥ ७ ॥  
 द्रोणादनन्तरं यत्तो भगदत्तः प्रतापवान् ।  
 मगधैश्च कलिङ्गैश्च पिशाचैश्च विशाम्पते ॥ ८ ॥  
 प्राग्योतिषादनु नृपः कौसल्योऽथ बृहद्वलः ।  
 मेकलैः कुरुविन्दैश्च त्रैपुरैश्च समन्वितः ॥ ९ ॥  
 बृहद्वलात् ततः शूरस्त्रिगर्तः प्रस्थलाधिपः ।  
 काम्बोजैर्बहुभिः सार्धं यवनैश्च सहस्रशः ॥ १० ॥  
 द्रौणिस्तु रभसः शूरस्त्रैर्गतादनु भारत ।  
 प्रययौ सिंहनादेन नादयानो धरातलम् ॥ ११ ॥  
 तथा सर्वेण सैन्येन राजा दुर्योधनस्तदा ।  
 द्रौणेनन्तरं प्रायात् सौदयैः परिवारितः ॥ १२ ॥

दुर्योधनादनु ततः कृपः शारद्वतो ययौ ।  
 एवमेष महाव्यूहः प्रययौ सागरोपमः ॥ १३ ॥  
 रेजुस्तत्र पताकाश्च श्वेतच्छत्राणि वा विभो ।  
 अङ्गदान्यत्र चित्राणि महार्हाणि धनूंषि च ॥ १४ ॥  
 तं तु दृष्ट्वा महाव्यूहं तावकानां महारथः ।  
 युधिष्ठिरोऽब्रवीत् तूर्णं पार्षतं पृतनापतिम् ॥ १५ ॥  
 पश्य व्यूहं महेष्वास निर्मितं सागरोपमम् ।  
 प्रतिव्यूहं त्वमपि हि कुरु पार्षत सत्वरम् ॥ १६ ॥  
 ततः स पार्षतः कूरो व्यूहं चक्रो सुदारुणम् ।  
 शृङ्गाटकं महाराज परव्यूहविनाशनम् ॥ १७ ॥  
 शृङ्गाभ्यां भीमसेनश्च सात्यकिश्च महारथः ।  
 रथैरनेकसाहसैस्तथा हयपदातिभिः ॥ १८ ॥  
 ताभ्यां बभौ नरश्रेष्ठः श्वेताश्वः कृष्णसारथिः ।  
 मध्ये युधिष्ठिरो राजा माद्रीपुत्रौ च पाण्डवौ ॥ १९ ॥  
 अथोत्तरे महेष्वासाः सहसैन्या नराधिपाः ।  
 व्यूहं तं पूरयामासुर्व्यूहशास्त्रविशारदाः ॥ २० ॥  
 अभिमन्युस्ततः पश्चाद् विराटश्च महारथः ।  
 द्रौपदेयाश्च संहृष्टा राक्षसश्च घटोत्कचः ॥ २१ ॥  
 एवमेतं महाव्यूहं व्यूह्य भारत पाण्डवाः ।  
 अतिष्ठन् समरे शूरा योद्धुकामा जयैषिणः ॥ २२ ॥  
 भेरीशब्दैश्च विमलैर्विमिश्रैः शङ्खनिःस्वनैः ।  
 क्ष्वेडितास्फोटितोत्क्रुष्टैर्नादितः सर्वतो दिशः ॥ २३ ॥  
 ततः शूराः समासाद्य समरे ते परस्परम् ।  
 नेत्रैरनिमिषै राजन्नवैक्षन्त परस्परम् ॥ २४ ॥

नामभिस्ते मनुष्येन्द्र पूर्व्वं प्रोधाः परस्परम् ।  
 युद्धाय समवर्तन्त समाहूयेतरेतरम् ॥ २५ ॥  
 ततः प्रववृते युद्धं घोररूपं भयावहम् ।  
 तावकानां परेषां च निघ्नतामितरेतरम् ॥ २६ ॥  
 नाराचा निशिताः संख्ये सम्पतन्ति स्म भारत ।  
 व्यात्तानना भयकरा उरगा इव संघशः ॥ २७ ॥  
 निष्पेतुर्विमलाः शक्त्यस्तैलधौताः सुतेजनाः ।  
 अम्बुदेभ्यो यथा राजन भ्राजमानाः शतहृदाः ॥ २८ ॥  
 गदाश्च विमलैः पट्टैः पिन्द्धाः खर्णभूषितैः ।  
 पतन्त्यस्तत्र दृश्यन्ते गिरिशृङ्गोपमाः शुभाः ॥ २९ ॥  
 निखिशाश्च व्यदृश्यन्त विमलाम्बरसंनिभाः ।  
 आर्षभाणि विचित्राणि शतचन्द्राणि भारत ॥ ३० ॥  
 अशोभन्त रणे राजन् पात्यमानानि सर्वशः ।  
 तेऽन्योन्यं समरे सेने युध्यमाने नराधिप ॥ ३१ ॥  
 अशोभेतां यथा देवदैत्यसेने समुद्यते ।  
 अभ्यद्रवन्त समरे तेऽन्योन्यं वै समन्ततः ॥ ३२ ॥

रथास्तु रथिभिस्तूर्णं प्रेषिताः परमाहवे ।  
 युगैर्युगानि संश्लिष्य युयुधुः पार्थिवर्षभाः ॥ ३३ ॥  
 दन्तिनां युध्यमानानां संग्रपात् पावकोऽभवत् ।  
 दन्तेषु भरतश्रेष्ठ सधूमः सर्वतोदिशम् ॥ ३४ ॥  
 प्रासैरभिहताः केचिद् गजयोधाः समन्ततः ।  
 पतमानाः स्म दृश्यन्ते गिरिशृङ्गाग्रगा इव ॥ ३५ ॥  
 पादाताश्चाप्यदृश्यन्त निघ्नन्तोऽथ परस्परम् ।  
 चित्ररूपधराः शूरा नखरप्रासयोधिनः ॥ ३६ ॥  
 अन्योन्यं ते समासाद्य कुरुपाण्डवसैनिकाः ।  
 अस्त्रैर्नानाविधैर्घोरै रणे निन्युर्यमक्षयम् ॥ ३७ ॥  
 ततः शान्तनवो भीष्मो रथघोषेण नादयन् ।  
 अभ्यागमद् रणे पार्थान् धनुःशब्देन मोहयन् ॥ ३८ ॥  
 पाण्डवानां रथाश्चापि नदन्तो भैरवं खनम् ।  
 अभ्यद्रवन्त संयत्ता धृष्टद्युम्नपुरोगमाः ॥ ३९ ॥  
 ततः प्रववृते युद्धं तव तेषां च भारत ।  
 नराश्वरथनागानां व्यतिषक्तं परस्परम् ॥ ४० ॥

इति श्रीमहाभारते भीष्मपर्वणि भीष्मवधपर्वणि अष्टमदिवसयुद्धारम्भे सप्ताशीतितमोऽध्यायः ॥ ८७ ॥

## अष्टाशीतितमोऽध्यायः

भीष्मस्य पराक्रमः, भीमेनाष्टानां धार्तराष्ट्राणां वधः, भीष्मदुर्योधनयोर्युद्धविषयिणी वार्ता च

सजय उवाच

भीष्मं तु समरे क्रुद्धं प्रतपन्तं समन्ततः ।  
 न शोकः पाण्डवा द्रष्टुं तपन्तमिव भास्करम् ॥ १ ॥  
 ततः सर्वाणि सैन्यानि धर्मपुत्रस्य शासनात् ।  
 अभ्यद्रवन्त गाङ्गेयं मर्दयन्तं शितैः शरैः ॥ २ ॥  
 स तु भीष्मोरणश्लाघी सोमकान् सहस्रंजयान् ।  
 पञ्चालांश्च महेष्वासान् पातयामास सायकैः ॥ ३ ॥  
 ते वध्यमाना भीष्मेण पञ्चालाः सोमकैः सह ।  
 भीष्ममेवाभ्ययुस्तूर्णं त्यक्त्वा मृत्युकृतं भयम् ॥ ४ ॥  
 स तेषां रथिनां वीरो भीष्मः शान्तनवो युधि ।  
 चिच्छेद सहसा राजन् बाहूनथ शिरांसि च ॥ ५ ॥  
 विरथान् रथिनश्चक्रे पिता देवव्रतस्तव ।  
 पतितान्युत्तमाङ्गानि हयेभ्यो हयसादिनाम् ॥ ६ ॥  
 निर्मनुष्यांश्च मातङ्गाञ्शयानान् पर्वतोपमान् ।  
 अपश्याम महाराज भीष्मास्त्रेण प्रमोहितान् ॥ ७ ॥  
 न तत्रासीत् पुमान् कश्चित् पाण्डवानां विशाम्पते ।  
 अन्यत्र रथिनां श्रेष्ठाद् भीमसेनान्महाबलात् ॥ ८ ॥  
 स हि भीष्मं समासाद्य ताडयामास संयुगे ।  
 ततो निष्ठानको घोरो भीष्मभीमसमागमे ॥ ९ ॥  
 बभूव सर्वसैन्यानां घोररूपो भयानकः ।  
 तथैव पाण्डवा दृष्टाः सिंहनादमथानदन् ॥ १० ॥

ततो दुर्योधनो राजा सोदर्यैः परिवारितः ।  
 भीष्मं जुगोप समरे वर्तमाने जनक्षये ॥ ११ ॥  
 भीमस्तु सारथिं हत्वा भीष्मस्य रथिनां वरः ।  
 प्रदुताहवे रथे तस्मिन् द्रवमाणे समन्ततः ॥ १२ ॥  
 ( चचार युधि राजेन्द्र भीमो भीमपराक्रमः ।  
 सुनाभस्तव पुत्रो वै भीमसेनमुपाद्रवत् ॥  
 जघान निशितैर्बाणैर्भीमं विव्याध सप्तभिः ।  
 भीमसेनः सुसंकुद्धः शरेण नतपर्वणा ॥ )  
 सुनाभस्य शरेणाशु शिरश्चिच्छेद भारत ।  
 क्षुरप्रेण सुतीक्ष्णेन स हतो न्यपतद् भुवि ॥ १३ ॥  
 हते तस्मिन् महाराज तव पुत्रे महारथे ।  
 नामृष्यन्त रणे शूराः सोदराः सप्त संयुगे ॥ १४ ॥  
 आदित्यकेतुर्बह्वाशी कुण्डधारो महोदरः ।  
 अपराजितः पण्डितको विशालाक्षः सुदुर्जयः ॥ १५ ॥  
 पाण्डवं चित्रसंनाहा विचित्रकवचध्वजाः ।  
 अभ्यद्रवन्त संग्रामे योद्धुकामारिमर्दनाः ॥ १६ ॥  
 महोदरस्तु समरे भीमं विव्याध पत्रिभिः ।  
 नवभिर्वज्रसंकाशैर्नमुचिं वृत्रहा यथा ॥ १७ ॥  
 आदित्यकेतुः सप्तत्या बह्वाशी चापि पञ्चभिः ।  
 नवत्या कुण्डधारश्च विशालाक्षश्च पञ्चभिः ॥ १८ ॥



अपराजितो महाराज पराजिष्णुर्महारथम् ।  
 शरैर्बहुभिरानच्छेद् भीमसेनं महाबलम् ॥ १९ ॥  
 रणे पण्डितकञ्चनं त्रिभिर्बाणैः समर्पयत् ।  
 स तन्न ममृषे भीमः शत्रुभिर्वधमाहवे ॥ २० ॥  
 धनुः प्रपीड्य वामेन करेणामित्रकर्शनः ।  
 शिरश्चिच्छेद् समरे शरेणानतपर्वणा ॥ २१ ॥  
 अपराजितस्य सुनसं तव पुत्रस्य संयुगे ।  
 पराजितस्य भीमेन निपपान शिरो महीम् ॥ २२ ॥  
 अथापरेण भल्लेन कुण्डधारं महारथम् ।  
 प्राहिणोन्मृत्युलोकाय सर्वलोकस्य पश्यतः ॥ २३ ॥  
 ततः पुनरमेयात्मा प्रसंधाय शिलीमुखम् ।  
 प्रेषयामास समरे पण्डितं प्रति भारत ॥ २४ ॥  
 स शरः पण्डितं हत्वा विवेश घरणीतलम् ।  
 यथा नरं निहत्याशु भुजगः कालचोदितः ॥ २५ ॥  
 विशालाक्षशिरश्छित्त्वा पातयामास भूतले ।  
 त्रिभिः शरैर्दीनात्मा स्मरन् क्लेशं पुरातनम् ॥ २६ ॥  
 महोदरं महेष्वासं नाराचेन स्तनान्तरे ।  
 विव्याध समरे राजन् स हतो न्यपतद् भुवि ॥ २७ ॥  
 आदित्यकेतोः केतुं च छित्त्वा बाणेन संयुगे ।  
 भल्लेन भृशतीक्ष्णेन शिरश्चिच्छेद् भारत ॥ २८ ॥  
 बह्माशिनं ततो भीमः शरेणानतपर्वणा ।  
 प्रेषयामास संकुद्धो यमस्य सदनं प्रति ॥ २९ ॥  
 प्रदुद्रुवुस्ततस्तेऽन्ये पुत्रास्तव विशाम्पते ।  
 मन्यमाना हितत् सत्यं सभायां तस्य भाषितम् ॥ ३० ॥  
 ततो दुर्योधनो राजा भ्रातृव्यसनकर्षितः ।  
 अब्रवीत् तावकान् योधान् भीमोऽयं युधिबध्यताम् ॥ ३१ ॥

एवमेते महेष्वासाः पुत्रास्तव विशाम्पते ।  
 भ्रातृन् संदृश्य निहतान् प्रास्वरं स्ते हि तद् वचः ॥ ३२ ॥  
 यदुक्तवान् महाप्राधः क्षत्ता हितमनामयम् ।  
 तदिदं समनुप्राप्तं वचनं दिव्यदर्शिनः ॥ ३३ ॥  
 लोभमोहसमाविष्टः पुत्रप्रीत्या जनाधिप ।  
 न बुध्यसे पुरा यत्तत् तथ्यमुक्तं वचो महत् ॥ ३४ ॥  
 तथैव च वधार्थाय पुत्राणां पाण्डवो बली ।  
 नूनं जातो महाबाहुयथा हन्ति स कौरवान् ॥ ३५ ॥  
 ततो दुर्योधनो राजा भीष्ममासाद्य संयुगे ।  
 दुःखेन महताऽऽविष्टो विललाप सुदुःखितः ॥ ३६ ॥  
 निहता भ्रातरः शूरा भीमसेनेन मे युधि ।  
 यतमानास्तथान्येऽपि हन्यन्ते सर्वसैनिकाः ॥ ३७ ॥  
 भवांश्च मध्यस्थतया नित्यमस्मानुपेक्षते ।  
 सोऽहं कुपथमारूढः पश्य दैवमिदं मम ॥ ३८ ॥  
 एतच्छ्रुत्वा वचः क्रूरं पिता देवव्रतस्तव ।  
 दुर्योधनमिदं वाक्यमब्रवीत् साश्रुलोचनः ॥ ३९ ॥  
 उक्तमेतन्मया पूर्वं द्रोणेन विदुरेण च ।  
 गान्धार्या च यशस्विन्या तत् त्व तात न बुद्धवान् ॥ ४० ॥  
 समयश्च मया पूर्वं कृतो वै शत्रुकर्शन ।  
 नाहं युधि नियोक्यो नाप्याचार्यः कथंचन ॥ ४१ ॥  
 यं यं हि धार्तराष्ट्राणां भ्रामो द्रक्ष्यति संयुगे ।  
 हनिष्यति रणे नित्यं सत्यमेतद् ब्रवामि ते ॥ ४२ ॥  
 स त्वं राजन् स्थिरो भूत्वा रणे कृत्वा दृढां मतिम् ।  
 योधयस्व रणे पार्थान् स्वर्गं कृत्वा परायणम् ॥ ४३ ॥  
 न शक्याः पाण्डवा जेतुं सेन्द्रैरपि सुरासुरैः ।  
 तस्माद्युद्धे स्थिरां कृत्वा मतिं युद्धयस्व भारत ॥ ४४ ॥

इति श्रीमहाभारते भीष्मपर्वणि भीष्मवधपर्वणि सुनाभादिभूतराष्ट्रपुत्रवधे अष्टाशीतितमोऽध्यायः ॥ ८८ ॥

## एकोनवतितमोऽध्यायः

कौरवपाण्डवसैनिकानां तुमुलयुद्धम्, भयानकजनसंहारश्च

धृतराष्ट्र उवाच

दृष्ट्वा मे निहतान् पुत्रान् बहूनेकेन संजय ।  
 भीष्मो द्रोणः कृपश्चैव किमकुर्वत संयुगे ॥ १ ॥  
 अहन्यहनि मे पुत्राः क्षयं गच्छन्ति संजय ।  
 मन्येऽहं सर्वथा सूत दैवेनोपहता भृशम् ॥ २ ॥  
 यत्र मे तनयाः सर्वे जीयन्ते न जयन्त्युत ।  
 यत्र भीष्मस्य द्रोणस्य कृपस्य च महात्मनः ॥ ३ ॥  
 सौमदत्तेश्च वीरस्य भगदत्तस्य चोभयोः ।  
 अश्वत्थाम्नस्तथा तात शूराणामनिवर्तिनाम् ॥ ४ ॥  
 अन्येषां चैव शूराणां मध्यगास्तनया मम ।  
 यदहन्यन्त संग्रामे किमन्यद् भागधेयतः ॥ ५ ॥

न हि दुर्योधनो मन्दः पुरा प्रोक्तमबुध्यत ।  
 वार्यमाणो मया तात भीष्मेण विदुरेण च ॥ ६ ॥  
 गान्धार्या चैव दुर्मेधाः सततं हितकाम्यया ।  
 नाबुध्यत पुरा मोहात् तस्य प्राप्तमिदं फलम् ॥ ७ ॥  
 यद् भीमसेनः समरे पुत्रान् मम विचेतसः ।  
 अहन्यहनि संकुद्धो नयते यमसादनम् ॥ ८ ॥

संजय उवाच

इदं तत् समनुप्राप्तं क्षतुर्वचनमुत्तमम् ।  
 न बुद्धवानसि विभो प्रोच्यमानं हितं तदा ॥ ९ ॥  
 निवारय सुतान् द्यूतात् पाण्डवान् मा द्रुहेति च ।  
 सुदृढां हितकामानां ब्रुवतां तत् तदेव च ॥ १० ॥

न शुश्रूपसि तद् वाक्यं मर्त्यः पथ्यमिवौषधम् ।  
 तदेव त्वामनुप्राप्तं वचनं साधुभाषितम् ॥ ११ ॥  
 विदुरद्रोणभीष्माणां तथान्येषां हितैषिणाम् ।  
 अकृत्वा वचनं पथ्यं क्षयं गच्छन्ति कौरवाः ॥ १२ ॥  
 तदेतत् समनुशातं पूर्वमेव विशास्यते ।  
 तस्मात् त्वं शृणु तत्त्वेन यथा युद्धमवर्तत ॥ १३ ॥  
 मध्याह्ने सुमहारौद्रः संग्रामः समपद्यत ।  
 लोकक्षयकरो राजस्तन्मे निगदतः शृणु ॥ १४ ॥  
 ततः सर्वाणि सैन्यानि धर्मपुत्रस्य शासनात् ।  
 संग्रहान्यभ्यवर्तन्त भीष्ममेव जिघांसया ॥ १५ ॥  
 धृष्टद्युम्नः शिखण्डी च सात्यकिश्च महारथः ।  
 युक्तानीका महाराज भीष्ममेव समभ्ययुः ॥ १६ ॥  
 विराटो द्रुपदश्चैव सहिताः सर्वसोमकैः ।  
 अभ्यद्रवन्त संग्रामे भीष्ममेव महारथम् ॥ १७ ॥  
 केकया धृष्टकेतुश्च कुन्तिभोजश्च दंशितः ।  
 युक्तानीका महाराज भीष्ममेव समभ्ययुः ॥ १८ ॥  
 अर्जुनो द्रौपदेयाश्च चेकितानश्च वीर्यवान् ।  
 दुर्योधनसमादिष्टान् राज्ञः सर्वान् समभ्ययुः ॥ १९ ॥  
 अभिमन्युस्तथा शूरो हृडिम्बश्च महारथः ।  
 भीमसेनश्च संकुद्रस्तेऽभ्यधावन्त कौरवान् ॥ २० ॥  
 त्रिधाभूतैरवध्यन्त पाण्डवैः कौरवा युधि ।  
 तथैव कौरवै राजन्वध्यन्त परे रणे ॥ २१ ॥  
 द्रोणस्तु रथिनः श्रेष्ठान् सोमकान् संजयैः सह ।  
 अभ्यधावन्त संकुद्रः प्रेषयिष्यन् यमक्षयम् ॥ २२ ॥  
 तत्राक्रन्दो महानासीत् संजयानां महात्मनाम् ।  
 वध्यतां समरे राजन् भारद्वाजेन धन्विना ॥ २३ ॥  
 द्रोणेन निहतास्तत्र क्षत्रिया बहवो रणे ।  
 विचेष्टन्तो ह्यदृश्यन्त व्याधिक्षिप्ता नरा इव ॥ २४ ॥  
 कूजतां क्रन्दतां चैव स्तनतां चैव भारत ।  
 अनिशं शुश्रुवे शब्दः क्षुत्क्लिष्टानां नृणामिव ॥ २५ ॥

तथैव कौरवेयाणां भीमसेनो महाबलः ।  
 चकार कदनं घोरं क्रुद्धः काल इवापरः ॥ २६ ॥  
 वध्यतां तत्र सैन्यानामन्योन्येन महारणे ।  
 प्रावर्तत नदी घोरा रुधिरौघप्रवाहिनी ॥ २७ ॥  
 स संग्रामो महाराज घोररूपोऽभवन्महान् ।  
 कुरूणां पाण्डवानां च यमराष्ट्रविवर्धनः ॥ २८ ॥  
 ततो भीमो रणे क्रुद्धो रभसश्च विशेषतः ।  
 गजानीकं समासाद्य प्रेषयामास मृत्यवे ॥ २९ ॥  
 तत्र भारत भीमेन नाराचाभिहता गजाः ।  
 पेतुर्नेदुश्च सेदुश्च दिशश्च परिभ्रमुः ॥ ३० ॥  
 छिन्नहस्ता महानागाश्छिन्नगात्राश्च मारिष ।  
 क्रौञ्चवद् व्यनदन् भीताः पृथिवीमधिशेरेते ॥ ३१ ॥  
 नकुलः सहदेवश्च हयानीकमभिद्रुतौ ।  
 ते हयाः काञ्चनापीडा रुक्मभाण्डपरिच्छदाः ॥ ३२ ॥  
 वध्यमाना व्यदृश्यन्त शतशोऽथ सहस्रशः ।  
 पतद्भिस्तुरगै राजन् समास्तीर्यत मेदिनी ॥ ३३ ॥  
 निर्जिह्वैश्च श्वसद्भिश्च कूजद्भिश्च गतासुभिः ।  
 हयैर्वभौ नरश्रेष्ठ नानारूपधरैर्धरा ॥ ३४ ॥  
 अर्जुनेन हतैः संख्ये तथा भारत राजभिः ।  
 प्रवभौ वसुधा घोरा तत्र तत्र विशास्यते ॥ ३५ ॥  
 रथैर्भग्नैर्ध्वजैश्छिन्नैर्निकृत्तैश्च महायुधैः ।  
 चामरैर्व्यजनैश्चैव छत्रैश्च सुमहाप्रभैः ॥ ३६ ॥  
 हारैर्निष्कैः सकेयूरैः शिरोभिश्च सकुण्डलैः ।  
 उष्णीषैरपविज्रैश्च पताकाभिश्च सर्वशः ॥ ३७ ॥  
 अनुकर्षैः शुभ्रै राजन् योक्त्रैश्चैव सरश्मिभिः ।  
 संकीर्णा वसुधा भाति वसन्ते कुसुमैरिव ॥ ३८ ॥  
 एवमेष क्षयो वृत्तः पाण्डूनामपि भारत ।  
 क्रुद्धे शान्तनवे भीष्मे द्रोणे च रथसत्तमे ॥ ३९ ॥  
 अश्वत्थामिनि कृपे चैव तथैव कृतवर्मणि ।  
 तथेतरेषु क्रुद्धेषु तावकानामपि क्षयः ॥ ४० ॥

इति श्रीमहाभारते भीष्मपर्वणि भीष्मवधपर्वणि अष्टमदिवसयुद्धे एकोनत्रवतितमोऽध्यायः ॥ ८९ ॥

## नवतितमोऽध्यायः

इरावता शकुनेर्भ्रातृणाम्, रक्षसालम्बुषेणोरावतश्च वधः

संजय उवाच

वर्तमाने तथा रौद्रे राजन् वीरवरक्षये ।  
 शकुनिः सौबलः श्रीमान् पाण्डवान् समुपाद्रवत् ॥ १ ॥  
 तथैव सात्वतो राजन् हार्दिक्यः परवीरहा ।  
 अभ्यद्रवत् संग्रामे पाण्डवानां वरूथिनीम् ॥ २ ॥  
 ततः काम्बोजमुख्यानां नदीजानां च वाजिनाम् ।  
 आरुहानां महीजानां सिन्धुजानां च सर्वशः ॥ ३ ॥

वनायुजानां शुभ्राणां तथा पर्वतवासिनाम् ।  
 वाजिनां बहुभिः संख्ये समन्तात् परिवारयन् ॥ ४ ॥  
 ये चापरे तित्तिरिजा जवना वातरंहसः ।  
 सुवर्णालंकृतैरैतैर्वर्मवज्रिः सुकल्पितैः ॥ ५ ॥  
 हयैर्वातजवैर्मुख्यैः पाण्डवस्य सुतो बली ।  
 अभ्यवर्तत तत् सैन्यं दृष्टरूपः परंतपः ॥ ६ ॥

अर्जुनस्य सुतः श्रीमानिरावान् नाम वीर्यवान् ।  
 सुतायां नागराजस्य जातः पार्थेन धीमता ॥ ७ ॥  
 पेरवतेन सा दत्ता अनपत्या महात्मना ।  
 पतौ हते सुपर्णेन कृपणा दीनचेतना ॥ ८ ॥  
 भार्यार्थं तां च जग्राह पार्थः कामवशानुगाम् ।  
 एवमेष समुत्पन्नः परपक्षेऽर्जुनात्मजः ॥ ९ ॥  
 स नागलोके संवृद्धो मात्रा च परिरक्षितः ।  
 पितृव्येण परित्यक्तः पार्थद्वेषाद् दुरात्मना ॥ १० ॥  
 रूपवान् बलसम्पन्नो गुणवान् सत्यविक्रमः ।  
 इन्द्रलोकं जगामाशु श्रुत्वा तत्रार्जुनं गतम् ॥ ११ ॥  
 सोऽभिगम्य महाबाहुः पितरं सत्यविक्रमः ।  
 अभ्यवाद्यदव्यग्रो विनयेन कृताञ्जलिः ॥ १२ ॥  
 न्यवेदयत् चात्मानमर्जुनस्य महात्मनः ।  
 इरावानस्मि भद्रं ते पुत्रश्चाहं तव प्रभो ॥ १३ ॥  
 मातुः समागमो यश्च तत् सर्वं प्रत्यवेदयत् ।  
 तच्च सर्वं यथावृत्तमनुसस्मार पाण्डवः ॥ १४ ॥  
 परिष्वज्य सुतं चापि आत्मनः सदृशं गुणैः ।  
 प्रीतिमाननयत् पार्थो देवराजनिवेशने ॥ १५ ॥  
 सोऽर्जुनेन समाक्षप्तो देवलोके तदा नृप ।  
 प्रीतिपूर्वं महाबाहुः स्वकार्यं प्रति भारत ॥ १६ ॥  
 युद्धकाले त्वयास्माकं साह्यं देयमिति प्रभो ।  
 बादमित्येवमुक्त्वा तु युद्धकाल इहागतः ॥ १७ ॥  
 कामवर्णजवैरश्वैर्वहुभिः संवृतो नृप ।  
 ते हयाः काञ्चनापीडा नानावर्णा मनोजवाः ॥ १८ ॥  
 उत्पेतुः सहसा राजन् हंसा इव महोदधौ ।  
 ते त्वदीयान् समासाद्य ह्यसंधान् मनोजवान् ॥ १९ ॥  
 क्रोडैः क्रोडानभिघ्नन्तो घोणाभिश्च परस्परम् ।  
 निपेतुः सहसा राजन् सुवेगाभिहता भुवि ॥ २० ॥  
 निपतद्भिस्तथा तैश्च ह्यसंघैः परस्परम् ।  
 शुश्रुवे दारुणः शब्दः सुपर्णपतने यथा ॥ २१ ॥  
 तथैव तावका राजन् समेत्यान्योन्यमाहवे ।  
 परस्परवधं घोरं चक्रुस्ते ह्यसादिनः ॥ २२ ॥  
 तस्मिस्तथा वर्तमाने सकुले तुमुले भृशम् ।  
 उभयोरपि संशान्ता ह्यसंघाः समन्ततः ॥ २३ ॥  
 प्रक्षीणसायकाः शूरा निहताश्वाः श्रमातुराः ।  
 विलयं समनुप्राप्तास्तक्षमाणाः परस्परम् ॥ २४ ॥  
 ततः क्षीणे ह्यानीके किञ्चिच्छेषे च भारत ।  
 सौबलस्यानुजाः शूरा निर्गता रणमूर्धनि ॥ २५ ॥  
 वायुवेगसमस्पर्शाञ्जवे वायुसमांश्च ते ।  
 आरुह्य बलसम्पन्नान् वयःस्थास्तुरगोत्तमान् ॥ २६ ॥  
 गजो गवाक्षो वृषभश्चर्मवानार्जवः शुकः ।  
 षडेते बलसम्पन्ना निर्ययुर्महतो बलात् ॥ २७ ॥

वार्यमाणाः शकुनिना तैश्च योधैर्महाबलैः ।  
 संनद्धा युद्धकुशला रौद्ररूपा महाबलाः ॥ २८ ॥  
 तदनीकं महाबाहो भित्त्वा परमदुर्जयम् ।  
 बलेन महता युक्ताः स्वर्गाय विजयैषिणः ॥ २९ ॥  
 विविशुस्ते तदा दृष्ट्वा गान्धारा युद्धदुर्मदाः ।  
 तान् प्रविष्टांस्तदा दृष्ट्वा इरावानपि वीर्यवान् ॥ ३० ॥  
 अब्रवीत् समरे योधान् विचित्रान् दारुणायुधान् ।  
 यथैते धार्तराष्ट्रस्य योधाः सानुगवाहनाः ॥ ३१ ॥  
 हन्यन्ते समरे सर्वे तथा नीतिर्विधीयताम् ।  
 बादमित्येवमुक्त्वा ते सर्वे योधा इरावतः ॥ ३२ ॥  
 जघ्नुस्तेषां बलानीकं दुर्जयं समरे परैः ।  
 तदनीकमनीकेन समरे वीक्ष्य पतितम् ॥ ३३ ॥  
 अमृध्यमाणास्ते सर्वे सुबलस्यात्मजा रणे ।  
 इरावन्तमभिद्रुत्य सर्वतः पर्यवारयन् ॥ ३४ ॥  
 ताडयन्तः शितैः प्रासैश्चोदयन्तः परस्परम् ।  
 ते शूराः पर्यधावन्त कुर्वन्तो महदाकुलम् ॥ ३५ ॥  
 इरावानथ निर्भिन्नः प्रासैस्तीक्ष्णैर्महात्मभिः ।  
 स्रवता रुधिरेणाक्तस्तोत्रैर्विद्ध इव द्विपः ॥ ३६ ॥  
 पुरतोऽपि च पृष्ठे च पार्श्वयोश्च भृशहतः ।  
 एको बहुभिरत्यर्थं धैर्याद् राजन् न विव्यथे ॥ ३७ ॥  
 इरावानपि संकुद्धः सर्वोस्तान् निशितैः शरैः ।  
 मोहयामास समरे विद्ध्वा परपुरंजयः ॥ ३८ ॥  
 प्रासानुत्कृत्य तरसा स्वशरीरादरिदमः ।  
 तैरेव ताडयामास सुबलस्यात्मजान् रणे ॥ ३९ ॥  
 विकृष्य च शितं खड्गं गृहीत्वा च शरावरम् ।  
 पदातिर्द्रुतमागच्छजिघांसुः सौबलान् युधि ॥ ४० ॥  
 ततः प्रत्यागतप्राणाः सर्वे ते सुबलात्मजाः ।  
 भूयः क्रोधसमाविष्टा इरावन्तमभिद्रुताः ॥ ४१ ॥  
 इरावानपि खड्गेन दर्शयन् पाणिलाघवम् ।  
 अभ्यवर्तत तान् सर्वान् सौबलान् बलदर्पितः ॥ ४२ ॥  
 लाघवेनाथ चरतः सर्वे ते सुबलात्मजाः ।  
 अन्तरं नाभ्यगच्छन्त चरन्तः शीघ्रगैर्हयैः ॥ ४३ ॥  
 भूमिष्ठमथ तं संख्ये सम्प्रदृश्य ततः पुनः ।  
 परिवार्य भृशं सर्वे ग्रहीतुमुपचक्रमुः ॥ ४४ ॥  
 अथाभ्याशगतानां स खड्गेनाभिन्नकर्शनः ।  
 असिहस्तापहस्ताभ्यां तेषां गात्राण्यकृन्तत ॥ ४५ ॥  
 आयुधानि च सर्वेषां बाह्वनपि विभूषितान् ।  
 अपतन्त निहृत्ताङ्गा मृता भूमौ गतासवः ॥ ४६ ॥  
 वृषभस्तु महाराज बहुधा विपरिक्षतः ।  
 अमुच्यत महारौद्रात् तस्माद् वीरावकर्तनान् ॥ ४७ ॥  
 तान् सर्वान् पतितान् दृष्ट्वा भीतो दुर्योधनस्ततः ।  
 अभ्यधावत् संक्रुद्धो राक्षसं घोरदर्शनम् ॥ ४८ ॥

आर्ष्यशृङ्गं महेष्वासं मायाविनमरिंदमम् ।  
 वैरिणं भीमसेनस्य पूर्वं वक्वधेन वै ॥ ४९ ॥  
 पश्य वीर यथा ह्येष फाल्गुनस्य सुतो बली ।  
 मायावी विप्रियं कर्तुमकार्षीन्मे बलक्षयम् ॥ ५० ॥  
 त्वं च कामगमस्तात मायास्त्रे च विशारदः ।  
 कृतवैरश्च पार्थेन तस्मादेनं रणे जहि ॥ ५१ ॥  
 बाढमित्येवमुक्त्वा तु राक्षसो घोरदर्शनः ।  
 प्रययौ सिहनादेन यत्रार्जुनसुतो युवा ॥ ५२ ॥  
 आरूढैर्युद्धकुशलैर्विमलप्रासयोधिभिः ।  
 वीरैः प्रहारिभिर्युक्तैः स्वैरनीकैः समावृतः ॥ ५३ ॥  
 हतशेषैर्महाराज द्विसाहस्रैर्हयोत्तमैः ।  
 निहन्तुकामः समरे इरावन्तं महाबलम् ॥ ५४ ॥  
 इरावानपि संक्रुद्धस्त्वरमाणः पराक्रमी ।  
 हन्तुकामममित्रघ्नो राक्षसं प्रत्यवारयत् ॥ ५५ ॥  
 तमापतन्तं सम्प्रेक्ष्य राक्षसः सुमहाबलः ।  
 त्वरमाणस्ततो मायां प्रयोक्तुमुपचक्रमे ॥ ५६ ॥  
 तेन मायामयाः सृष्टा हयास्तावन्त एव हि ।  
 स्वारूढा राक्षसैर्घोरैः शूलपट्टिशधारिभिः ॥ ५७ ॥  
 ते संरन्धाः समागम्य द्विसाहस्राः प्रहारिणः ।  
 अविराद् गमयामासुः प्रेतलोकं परस्परम् ॥ ५८ ॥  
 तस्मिन्स्तु निहते सैन्ये तावुभौ युद्धदुर्मदौ ।  
 संग्रामे समतिष्ठेतां यथा वै वृत्रवासवौ ॥ ५९ ॥  
 आद्रवन्तमभिप्रेक्ष्य राक्षसं युद्धदुर्मदम् ।  
 इरावानथ संरन्धः प्रत्यधावन्महाबलः ॥ ६० ॥  
 समभ्याशगतस्याजौ तस्य खड्गेन दुर्मतेः ।  
 चिच्छेद कार्मुकं दीप्तं शरावापं च सत्वरम् ॥ ६१ ॥  
 स निकृत्तं धनुर्दृष्ट्वा खं जवेन समाविशत् ।  
 इरावन्तमभिक्रुद्धं मोहयन्निव मायया ॥ ६२ ॥  
 ततोऽन्तरिक्षमुत्पत्य इरावानपि राक्षसम् ।  
 विमोहयित्वा मायाभिस्तस्य गात्राणि सायकैः ॥ ६३ ॥  
 चिच्छेद सर्वमर्मज्ञः कामरूपो दुरासदः ।  
 तथा स राक्षसश्रेष्ठः शरैः कृत्तः पुनः पुनः ॥ ६४ ॥  
 सम्बभूव महाराज समवाप च यौवनम् ।  
 माया हि सहजा तेषां वयो रूप च कामजम् ॥ ६५ ॥  
 एवं तद् राक्षसस्याङ्गं छिन्नं छिन्नं बभूव ह ।  
 इरावानपि संक्रुद्धो राक्षसं तं महाबलम् ॥ ६६ ॥  
 परश्वधेन तीक्ष्णेन चिच्छेद च पुनः पुनः ।  
 स तेन बलिना वीरदिल्लघमान इरावता ॥ ६७ ॥  
 राक्षसोऽप्यनदद् घोरं स शब्दस्तुमुलोऽभवत् ।  
 परश्वधक्षतं रक्षः सुखाव बहु शोणितम् ॥ ६८ ॥  
 ततश्चक्रोध बलवांश्चक्रे वेगं च संयुगे ।  
 आर्ष्यशृङ्गिस्तथा दृष्ट्वा समरे शत्रुमूर्जितम् ॥ ६९ ॥

कृत्वा घोरं महद् रूपं ग्रहीतुमुपचक्रमे ।  
 अर्जुनस्य सुतं वीरमिरावन्तं यशस्विनम् ॥ ७० ॥  
 संग्रामशिरसो मध्ये सर्वेषां तत्र पश्यताम् ।  
 तां दृष्ट्वा तादृशी मायां राक्षसस्य दुरात्मनः ॥ ७१ ॥  
 इरावानपि संक्रुद्धो मायां स्रष्टुं प्रचक्रमे ।  
 तस्य क्रोधाभिभूतस्य समरेष्वनिवर्तिनः ॥ ७२ ॥  
 योऽन्वयो मातृकस्तस्य स एनमभिपेदिवान् ।  
 स नागैर्बहुभी राजन्निरावान् संवृतो रणे ॥ ७३ ॥  
 दधार सुमहद् रूपमनन्त इव भोगवान् ।  
 ततो बहुविधैर्नागैश्छादयामास राक्षसम् ॥ ७४ ॥  
 छाद्यमानस्तु नागैः स ध्यात्वा राक्षसपुङ्गवः ।  
 सौपर्णं रूपमास्थाय भक्षयामास पन्नगान् ॥ ७५ ॥  
 मायया भक्षिते तस्मिन्नन्वये तस्य मातृके ।  
 विमोहितमिरावन्तं न्यहनद् राक्षसोऽसिना ॥ ७६ ॥  
 सकुण्डलं समुकुटं पद्मेन्दुसदृशप्रभम् ।  
 इरावतः शिरो रक्षः पातयामास भूतले ॥ ७७ ॥  
 तस्मिन्स्तु विहते वीरे राक्षसेनार्जुनात्मजे ।  
 विशोकाः समपद्यन्त धार्तराष्ट्राः सराजकाः ॥ ७८ ॥  
 तस्मिन् महति संग्रामे तादृशे भैरवे पुनः ।  
 महान् व्यतिकरो घोरः सेनयोः समपद्यत ॥ ७९ ॥  
 गजा हयाः पदाताश्च विमिश्रा दन्तिभिर्हताः ।  
 रथाश्वा दन्तिनश्चैव पत्तिभिस्तत्र सूदिताः ॥ ८० ॥  
 तथा पत्तिरथौघाश्च हयाश्च बहवो रणे ।  
 रथिभिर्निहता राजंस्तव तेषां च संकुले ॥ ८१ ॥  
 अजानन्नर्जुनश्चापि निहतं पुत्रमौरसम् ।  
 जघान समरे शूरान् राज्ञस्तान् भीष्मरक्षिणः ॥ ८२ ॥  
 तथैव तावका राजन् संजयाश्च सहस्रशः ।  
 जुद्धतः समरे प्राणान् निजघ्नुरितरेतरम् ॥ ८३ ॥  
 मुक्तकेशा विकवचा विरथाश्छिन्नकार्मुकाः ।  
 बाहुभिः समयुध्यन्त समवेताः परस्परम् ॥ ८४ ॥  
 तथा मर्मातिगैर्भीष्मो निजघान महारथान् ।  
 कम्पयन् समरे सेनां पाण्डवानां परंतपः ॥ ८५ ॥  
 तेन यौधिष्ठिरे सैन्ये बहवो मानवा हताः ।  
 दन्तिनः सादिनश्चैव रथिनोऽथ हयास्तथा ॥ ८६ ॥  
 तत्र भारत भीष्मस्य रणे दृष्ट्वा पराक्रमम् ।  
 अत्यद्भुतमपश्याम शक्रस्येव पराक्रमम् ॥ ८७ ॥  
 तथैव भीमसेनस्य पार्षतस्य च भारत ।  
 रौद्रमासीद् रणे युद्धं सात्यकस्य च धन्विनः ॥ ८८ ॥  
 दृष्ट्वा द्रोणस्य विक्रान्तं पाण्डवान् भयमाविशत् ।  
 एक एव रणे शक्तो निहन्तुं सर्वसैनिकान् ॥ ८९ ॥

किं पुनः पृथिवीशूरैर्योधवातैः समावृतः ।  
इत्यब्रुवन् महाराज रणे द्रोणेन पीडिताः ॥ ९० ॥  
वर्तमाने तथा रौद्रे संग्रामे भरतर्षभ ।  
उभयोः सेनयोः शूरा नामृष्यन्त परस्परम् ॥ ९१ ॥

आविष्टा इव युध्यन्ते रक्षोभूता महाबलाः ।  
तावकाः पाण्डवेयाश्च संरब्धास्तात धन्विनः ॥ ९२ ॥  
न स पश्यामहे कंचित् प्राणान्यः परिरक्षति ।  
संग्रामे दैत्यसंकाशे तस्मिन् वीरवरक्षये ॥ ९३ ॥

इति श्रीमहाभारते भीष्मपर्वणि भीष्मवधपर्वणि इरावद्वधे नवतितमोऽध्यायः ॥ ९० ॥

## एकनवतितमोऽध्यायः

घटोत्कचदुर्योधनयोर्भयानकं युद्धम्

धृतराष्ट्र उवाच

इरावन्तं तु निहतं दृष्ट्वा पार्थी महारथाः ।  
संग्रामे किमकुर्वन्त तन्ममाचक्ष्व संजय ॥ १ ॥

संजय उवाच

इरावन्तं तु निहतं संग्रामे वीक्ष्य राक्षसः ।  
व्यनदत् सुमहानादं भैमसेनिर्घटोत्कचः ॥ २ ॥  
नदतस्तस्य शब्देन पृथिवी सागराम्बरा ।  
सपर्वतवना राजञ्चाल सुभृशं तदा ॥ ३ ॥  
अन्तरिक्षं दिशश्चैव सर्वाश्च प्रदिशस्तथा ।  
तं श्रुत्वा सुमहानादं तव सैन्यस्य भारत ॥ ४ ॥  
ऊरुस्तम्भः समभवद् वेपथुः स्वेद एव च ।  
सर्व एव महाराज तावका दीनचेतसः ॥ ५ ॥  
सर्वतः समचेष्टन्त सिंहभीता गजा इव ।  
नर्दित्वा सुमहानादं निर्घातमिव राक्षसः ॥ ६ ॥  
ज्वलितं शूलमुद्यम्य रूपं कृत्वा विभीषणम् ।  
नानारूपप्रहरणैर्वृतो राक्षसपुङ्गवैः ॥ ७ ॥  
आजघान सुसंकुद्धः कालान्तक्यमोपमः ।  
तमापतन्तं सम्प्रेक्ष्य संकुद्धं भीमदर्शनम् ॥ ८ ॥  
खबलं च भयात् तस्य प्रायशो विमुखीकृतम् ।  
ततो दुर्योधनो राजा घटोत्कचमुपाद्रवत् ॥ ९ ॥  
प्रगृह्य विपुलं चापं सिंहवद् विनदन् मुहुः ।  
पृष्ठतोऽनुययौ चैनं स्रवद्भिः पर्वतोपमैः ॥ १० ॥  
कुञ्जरैर्दशसाहस्रैर्वज्रानामधिपः स्वयम् ।  
तमापतन्तं सम्प्रेक्ष्य गजानीकेन संवृतम् ॥ ११ ॥  
पुत्रं तव महाराज चुकोप स निशाचरः ।  
ततः प्रववृते युद्धं तुमुलं लोमहर्षणम् ॥ १२ ॥  
राक्षसानां च राजेन्द्र दुर्योधनबलस्य च ।  
गजानीकं च सम्प्रेक्ष्य मेघवृन्दमिवोदितम् ॥ १३ ॥  
अभ्यधावन्त संकुद्धा राक्षसाः शस्त्रपाणयः ।  
नदन्तो विविधान् नादान् मेघा इव सविद्युतः ॥ १४ ॥

शरशक्त्यृष्टिनाराचैर्निघ्नन्तो गजयोधिनः ।  
भिन्दिपालैस्तथा शूलैर्मुद्गरैः सपरश्वधैः ॥ १५ ॥  
पर्वताग्रैश्च वृक्षैश्च निजघ्नन्ते महागजान् ।  
भिन्नकुम्भान् विरुधिरान् भिन्नगात्रांश्च वारणान् ॥ १६ ॥  
अपश्याम महाराज वध्यमानान् निशाचरैः ।  
तेषु प्रक्षीयमाणेषु भग्नेषु गजयोधिषु ॥ १७ ॥  
दुर्योधनो महाराज राक्षसान् समुपाद्रवत् ।  
अमर्षवशमापन्नस्त्यक्त्वा जीवितमात्मनः ॥ १८ ॥  
मुमोच निशितान् बाणान् राक्षसेषु परंतप ।  
जघान च महेष्वासः प्रधानांस्तत्र राक्षसान् ॥ १९ ॥  
संकुद्धो भरतश्चेष्ट पुत्रो दुर्योधनस्तव ।  
वेगवन्तं महारौद्रं विद्युज्जिह्वं प्रमाथिनम् ॥ २० ॥  
शरैश्चतुर्भिश्चतुरो निजघान महाबलः ।  
ततः पुनरमेयात्मा शरवर्षं दुरासदम् ॥ २१ ॥  
मुमोच भरतश्चेष्टो निशाचरबलं प्रति ।  
तत् तु दृष्ट्वा महत् कर्म पुत्रस्य तव मारिष ॥ २२ ॥  
क्रोधेनाभिप्रजज्वाल भैमसेनिर्महाबलः ।  
स विस्फार्य महच्चापमिन्द्राशनिसमप्रभम् ॥ २३ ॥  
अभिदुद्राव वेगेन दुर्योधनमर्दिदम् ।  
तमापतन्तमुद्रीक्ष्य कालसृष्टमिवान्तकम् ॥ २४ ॥  
न विव्यथे महाराज पुत्रो दुर्योधनस्तव ।  
अयैनमब्रवीत् क्रुद्धः क्रूरः संरकलोचनः ॥ २५ ॥  
अद्यानृण्यं गमिष्यामि पितृणां मानुरेव च ।  
ये त्वया सुनृशंसेन दीर्घकालं प्रवासिताः ॥ २६ ॥  
यच्च ते पाण्डवा राजश्छलधूते पराजिताः ।  
यच्चैव द्रौपदी कृष्णा एकवस्त्रा रजस्वला ॥ २७ ॥  
सभामानीय दुर्बुद्धे बहुधा क्लेशिता त्वया ।  
तव च प्रियकामेन आश्रमस्था दुरात्मना ॥ २८ ॥  
सैन्धवेन परामृष्टा परिभूय पितृन् मम ।  
एतेषामपमानानामन्येषां च कुलाधम ॥ २९ ॥



अन्तमद्य गमिष्यामि यदि नोत्सृजसे रणम् ।

एवमुक्त्वा तु हैडिम्बो महद् विस्फार्य कार्मुकम् ॥ ३० ॥

इति श्रीमहाभारते भीष्मपर्वणि भीष्मवधपर्वणि हैडिम्बयुद्धे एकनवतितमोऽध्यायः ॥ ९१ ॥

## द्विनवतितमोऽध्यायः

दुर्योधनेन, द्रोणादिप्रमुखवीरैश्च घटोत्कचस्य भयानकं युद्धम्

सजय उवाच

ततस्तद् वाणवर्षं तु दुःसहं दानवैरपि ।  
 दधार युधि राजेन्द्रो यथा वर्षं महाद्विपः ॥ १ ॥  
 ततः क्रोधसमाविष्टो निःश्वसन्निव पन्नगः ।  
 संशयं परमं प्राप्तः पुत्रस्ते भरतर्षभ ॥ २ ॥  
 मुमोच निशिनांस्तीक्ष्णान् नाराचान् पञ्चविंशतिम् ।  
 तेऽपतन् सहसा राजंस्तस्मिन् राक्षसपुङ्गवे ॥ ३ ॥  
 आशीविषा इव क्रुद्धाः पर्वते गन्धमादने ।  
 स तैर्विद्धः स्रवन् रक्तं प्रभिन्न इव कुञ्जरः ॥ ४ ॥  
 दध्ने मर्नि विनाशाय राज्ञः स पिशिताशनः ।  
 जग्राह च महाशक्तिं गिरीणामपि दारिणीम् ॥ ५ ॥  
 सम्प्रदीप्तां महोत्काभामशनिं ज्वलितामिव ।  
 समुद्यच्छन् महाबाहुर्जिघांसुस्तनयं तव ॥ ६ ॥  
 तामुद्यतामभिप्रेक्ष्य वज्रानामधिपस्त्वरन् ।  
 कुञ्जरं गिरिसंकाशं राक्षसं प्रत्यचोदयत् ॥ ७ ॥  
 स नागप्रवरेणाजौ बलिना शीघ्रगामिना ।  
 यतो दुर्योधनरथस्तं मार्गं प्रत्यवर्तत ॥ ८ ॥  
 रथं च वारयामास कुञ्जरेण सुतस्य ते ।  
 मार्गमाचारितं दृष्ट्वा राज्ञा वज्रेण धीमता ॥ ९ ॥  
 घटोत्कचो महाराज क्रोधसंरक्तलोचनः ।  
 उद्यतां तां महाशक्तिं तस्मिन्निक्षेप वारणे ॥ १० ॥  
 स तयाभिहतो राजंस्तेन बाहुप्रमुक्तया ।  
 संजातरुधिरोत्पीडः पपात च ममार च ॥ ११ ॥  
 पतत्यथ गजे चापि वज्रानामीश्वरो बली ।  
 जवेन समभिद्रुत्य जगाम धरणीतलम् ॥ १२ ॥  
 दुर्योधनोऽपि सम्प्रेक्ष्य पतितं वरवारणम् ।  
 प्रभङ्गं च बलं दृष्ट्वा जगाम परमां व्यथाम् ॥ १३ ॥  
 ( अशक्तः प्रतियोद्धुं वै दृष्ट्वा तस्य पराक्रमम् । )  
 क्षत्रधर्मं पुरस्कृत्य आत्मनश्चाभिमानिताम् ।  
 प्राप्तेऽपक्रमणे राजा तस्यौ गिरिरिवाचलः ॥ १४ ॥  
 संधाय च शितं वाणं कालाग्निसमतेजसम् ।  
 मुमोच परमक्रुद्धस्तस्मिन् घोरे निशाचरे ॥ १५ ॥  
 तमापतन्तं सम्प्रेक्ष्य बाणमिन्द्राशनिप्रभम् ।  
 लाघवान्मोचयामास महात्मा वै घटोत्कचः ॥ १६ ॥

संदश्य दशनैरोष्ठं सुक्लिणी परिसंलिहन् ।

शरवर्षेण महता दुर्योधनमवाकिरत् ।

पर्वतं वारिधाराभिः प्रावृषीव बलाहकः ॥ ३१ ॥

मूयश्च विननादोग्रं क्रोधसंरक्तलोचनः ।

त्रासयामास सैन्यानि युगान्ते जलदो यथा ॥ १७ ॥

तं श्रुत्वा निनदं घोरं तस्य भीमस्य रक्षसः ।

आचार्यमुपसङ्गम्य भीष्मः शान्तनवोऽब्रवीत् ॥ १८ ॥

यथैष निनदो घोरः श्रूयते राक्षसेरितः ।

हैडिम्बो युध्यते नूनं राज्ञा दुर्योधनेन ह ॥ १९ ॥

नैष शक्यो हि संग्रामे जेतुं भूतेन केनचित् ।

तत्र गच्छत भद्रं वो राजानं परिरक्षत ॥ २० ॥

अभिद्रुतो महाभागो राक्षसेन महात्मना ।

एतद्वि वः परं कृत्यं सर्वेषां नः परंतपाः ॥ २१ ॥

पितामहवचः श्रुत्वा त्वरमाणा महारथाः ।

उत्तमं जवमास्थाय प्रययुर्यत्र कौरवः ॥ २२ ॥

द्रोणश्च सोमदत्तश्च बाह्लीकोऽथ जयद्रथः ।

कृपो भूरिश्रवाः शल्य आवन्त्यः सचूहद्वलः ॥ २३ ॥

अश्वत्थामा विकर्णश्च चित्रसेनो विविंशतिः ।

रथाश्चानेकसाहस्रा ये तेषामनुयायिनः ॥ २४ ॥

अभिद्रुतं परीप्सन्तः पुत्रं दुर्योधनं तव ।

तदनीकमनाधृष्यं पालितं तु महारथैः ॥ २५ ॥

आततायिनमायान्तं प्रेक्ष्य राक्षससत्तमः ।

नाकम्पत महाबाहुर्मैनाक इव पर्वतः ॥ २६ ॥

प्रगृह्य विपुलं चापं ज्ञातिभिः परिवारितः ।

शूलमुद्गरहस्तैश्च नानाप्रहरणैरपि ॥ २७ ॥

ततः समभवद् युद्धं तुमुलं लोमहर्षणम् ।

राक्षसानां च मुख्यस्य दुर्योधनबलस्य च ॥ २८ ॥

धनुषां कूजतां शब्दः सर्वतस्तुमुलो रणे ।

अश्रूयत महाराज वंशानां दह्यतामिव ॥ २९ ॥

अस्त्राणां पात्यमानानां कवचेषु शरीरिणाम् ।

शब्दः समभवद् राजन् गिरीणामिव भिद्यताम् ॥ ३० ॥

वीरबाहुविस्फुरानां तोमराणां विशास्पते ।

रूपमासीद् वियत्स्थानां सर्पाणामिव सर्पताम् ॥ ३१ ॥

ततः परमसंकुद्धो विस्फार्य सुमहद् धनुः ।

राक्षसेन्द्रो महाबाहुर्विनदन् भैरवं रवम् ॥ ३२ ॥

आचार्यस्यार्धचन्द्रेण क्रुद्धश्चिच्छेद कार्मुकम् ।

सोमदत्तस्य भल्लेन ध्वजं चोन्मथ्य चानदत् ॥ ३३ ॥

बाह्मीकं च त्रिभिर्बाणैः प्रत्यविध्यत् स्तनान्तरे ।  
 कृपमेकेन विव्याध चित्रसेनं त्रिभिः शरैः ॥ ३४ ॥  
 पूर्णायतविसृष्टेन सम्यक् प्रणिहितेन च ।  
 जशुदेशे समासाद्य विकर्णं समताडयत् ॥ ३५ ॥  
 न्यषीदत् स्वरथोपस्थे शोणितेन परिप्लुतः ।  
 ततः पुनरमेयात्मा नाराचान् दश पञ्च च ॥ ३६ ॥  
 भूरिश्रवसि संकुद्धः प्राहिणोद् भरतर्षभ ।  
 ते वर्म भित्त्वा तस्याशु विविशुर्धरणीतलम् ॥ ३७ ॥  
 विविशतेश्च द्रौणेश्च यन्तारौ समताडयत् ।  
 तौ पेतत् रथोपस्थे रश्मीनुत्सृज्य वाजिनाम् ॥ ३८ ॥

सिंधुराशोऽर्धचन्द्रेण वाराहं स्वर्णभूषितम् ।  
 उन्ममाथ महाराज द्वितीयेनाच्छिनद् धनुः ॥ ३९ ॥  
 चतुर्भिरथ नाराचैरावन्त्यस्य महात्मनः ।  
 जघान चतुरो बाहान् क्रोधसंरक्तलोचनः ॥ ४० ॥  
 पूर्णायतविसृष्टेन पीतेन निशितेन च ।  
 निर्विभेद महाराज राजपुत्रं बृहद्वलम् ॥ ४१ ॥  
 स गाढविद्धो व्यथितो रथोपस्थ उपाविशत् ।  
 भृशं क्रोधेन चाविष्टो रथस्थो राक्षसाधिपः ॥ ४२ ॥  
 चिक्षेप निशितांस्तीक्ष्णच्छरानाशीविषोपमान् ।  
 बिभिदुस्ते महाराज शल्यं युद्धविशारदम् ॥ ४३ ॥

इति श्रीमहाभारते भीष्मपर्वणि भीष्मवधपर्वणि हैडिम्बयुद्धे त्रिनवतितमोऽध्यायः ॥ १२ ॥

## त्रिनवतितमोऽध्यायः

घटोत्कचरक्षायै समागतैर्भीमादिवीरैः क्रौरवाणां युद्धम्, तेषां पलायनं च

संजय उवाच

विमुखीकृत्य सर्वास्तु तावकान् युधि राक्षसः ।  
 जिघांसुर्भरतश्रेष्ठ दुर्योधनमुपाद्रवत् ॥ १ ॥  
 तमापतन्तं सम्प्रेक्ष्य राजानं प्रति वेगितम् ।  
 अभ्यधावज्जिघांसन्तस्तावका युद्धदुर्मदाः ॥ २ ॥  
 तालमात्राणि चापानि विकर्षन्तो महारथाः ।  
 तमेकमभ्यधावन्त नदन्तः सिंहसंघवत् ॥ ३ ॥  
 अथैनं शरवर्षेण समन्तात् पर्यवाकिरन् ।  
 पर्वतं वारिधाराभिः शरदीव बलाहकाः ॥ ४ ॥  
 स गाढविद्धो व्यथितस्तोत्रार्दित इव द्विपः ।  
 उत्पपात तदाऽऽकाशं समन्ताद् वैनतेयवत् ॥ ५ ॥  
 व्यनदत् सुमहानादं जीमूत इव शारदः ।  
 दिशः खं विदिशश्चैव नादयन् भैरवस्वनः ॥ ६ ॥  
 राक्षसस्य तु तं शब्दं श्रुत्वा राजा युधिष्ठिरः ।  
 उवाच भरतश्रेष्ठ भीमसेनमरिदमम् ॥ ७ ॥  
 युध्यते राक्षसो नूनं धार्तराष्ट्रैर्महारथैः ।  
 यथास्य श्रूयते शब्दो नदतो भैरवं स्वनम् ॥ ८ ॥  
 अतिभारं च पश्यामि तस्मिन् राक्षसपुङ्गवे ।  
 पितामहश्च संकुद्धः पञ्चालान् हन्तुमुद्यतः ॥ ९ ॥  
 तेषां च रक्षणार्थाय युध्यते फाल्गुनः परैः ।  
 एतज्ज्ञात्वा महाबाहो कार्यद्वयमुपस्थितम् ॥ १० ॥  
 गच्छ रक्षस्व हैडिम्बं संशयं परमं गतम् ।  
 आतुर्वचनमाज्ञाय त्वरमाणो वृकोदरः ॥ ११ ॥  
 प्रययौ सिंहनादेन त्रासयन् सर्वपार्थिवान् ।  
 वेगेन महता राजन् पर्वकाले यथोदधिः ॥ १२ ॥  
 तमन्वगात् सत्यधृतिः सौचित्तिर्युद्धदुर्मदः ।  
 श्रेणिमान् वसुदानश्च पुत्रः काश्यपश्च चाभिभूः ॥ १३ ॥

अभिमन्युमुखाश्चैव द्रौपदेया महारथाः ।  
 क्षत्रदेवश्च विक्रान्तः क्षत्रधर्मा तथैव च ॥ १४ ॥  
 अनूपाधिपतिश्चैव नीलः स्वबलमास्थितः ।  
 महता रथवंशेन हैडिम्बं पर्यवारयन् ॥ १५ ॥  
 कुञ्जरैश्च सदा मत्तैः षट्सहस्रैः प्रहारिभिः ।  
 अभ्यरक्षन्त सहिता राक्षसेन्द्रं घटोत्कचम् ॥ १६ ॥  
 सिंहनादेन महता नेमिघोषेण चैव ह ।  
 खुरशब्दनिपातैश्च कम्पयन्तो वसुंधराम् ॥ १७ ॥  
 तेषामापततां श्रुत्वा शब्दं तं तावकं बलम् ।  
 भीमसेनभयोद्विग्नं विवर्णवदनं तथा ॥ १८ ॥  
 परिवृत्तं महाराज परित्यज्य घटोत्कचम् ।  
 ततः प्रववृते युद्धं तत्र तेषां महात्मनाम् ॥ १९ ॥  
 तावकानां परेषां च संग्रामेष्वनिवर्तिनाम् ।  
 नानारूपाणि शस्त्राणि विसृजन्तो महारथाः ॥ २० ॥  
 अन्योन्यमभिधावन्तः सम्प्रहारं प्रचक्रिरे ।  
 व्यतिषक्तं महारौद्रं युद्धं भीरुभयावहम् ॥ २१ ॥  
 हया गजैः समाजग्मुः पादाता रथिभिः सह ।  
 अन्योन्यं समरे राजन् प्रार्थयानाः समभ्ययुः ॥ २२ ॥  
 सहसा चाभवत् तीव्रं संनिपातान्महद् रजः ।  
 गजाश्वरथपत्तीनां पदनेमिसमुद्धतम् ॥ २३ ॥  
 धूम्राणाम् रजस्तीव्रं रणभूमिं समावृणोत् ।  
 नैव स्वे न परे राजन् समजानन् परस्परम् ॥ २४ ॥  
 पिता पुत्रं न जानीते पुत्रो वा पितरं तथा ।  
 निर्मर्यादे तथाभूते वैशसे लोमहर्षणे ॥ २५ ॥  
 शस्त्राणां भरतश्रेष्ठ मनुष्याणां च गर्जताम् ।  
 सुमहानभवच्छब्दः प्रेतानामिव भारत ॥ २६ ॥

गजवाजिमनुष्याणां शोणितान्त्रतरङ्गिणी ।  
 प्रावर्तत नदी तत्र केशशैवलशाद्वला ॥ २७ ॥  
 नराणां चैव कायेभ्यः शिरसां पततां रणे ।  
 शुश्रुवे सुमहाञ्छब्दः पततामश्मनामिव ॥ २८ ॥  
 विशिरस्कैर्मनुष्यैश्च चिच्छन्नगात्रैश्च वारणैः ।  
 अश्वैः सम्भिन्नदेहैश्च संकीर्णाभूद् वसुंधरा ॥ २९ ॥  
 नानाविधानि शस्त्राणि विसृजन्तो महारथाः ।  
 अन्योन्यमभिधावन्तः सम्प्रहारार्थमुद्यताः ॥ ३० ॥  
 हया हयान् समासाद्य प्रेषिता हयसाविभिः ।  
 समाहत्य रणेऽन्योन्यं निपेतुर्गतजीविताः ॥ ३१ ॥  
 नरा नरान् समासाद्य क्रोधरक्तेक्षणा भृशम् ।  
 उरांस्युरोभिरन्योन्यं समाश्लिष्य निजक्षिरे ॥ ३२ ॥  
 प्रेषिताश्च महामात्रैर्वारणाः परवारणैः ।  
 अभ्यघ्नन्त विषाणाग्रैर्वारणानेव संयुगे ॥ ३३ ॥  
 ते जातरुधिरोत्पीडाः पताकाभिरलंकृताः ।  
 संसक्ताः प्रत्यदृश्यन्त मेघा इव सविद्युतः ॥ ३४ ॥  
 केचिद् भिन्ना विषाणाग्रैर्भिन्नकुम्भाश्च तोमरैः ।  
 विनदन्तोऽभ्यधावन्त गर्जमाना घना इव ॥ ३५ ॥

केचिद्धस्तैर्द्विधा चिच्छन्नैश्छिन्नगात्रास्तथापरे ।  
 निपेतुस्तुमुले तस्मिंश्छिन्नपक्षा इवाद्रयः ॥ ३६ ॥  
 पादवैस्तु दारितैरन्ये वारणैर्वरवारणाः ।  
 मुमुक्षुः शोणितं भूरि धातूनिव महीधराः ॥ ३७ ॥  
 नाराचनिहतास्त्वन्ये तथा विद्धाश्च तोमरैः ।  
 विनदन्तोऽभ्यधावन्त विशृङ्गा इव पर्वताः ॥ ३८ ॥  
 केचित् क्रोधसमाविष्टा मदान्धा निरवग्रहाः ।  
 रथान् हयान् पदार्तांश्च ममृदुः शतशो रणे ॥ ३९ ॥  
 तथा हया हयारोहैस्ताडिताः प्रासतोमरैः ।  
 तेन तेनाभ्यवर्तन्त कुर्वन्तो व्याकुला दिशः ॥ ४० ॥  
 रथिनो रथिभिः सार्धं कुलपुत्रास्तनुत्यजः ।  
 परां शक्तिं समास्थाय चक्रुः कर्माण्यभीतवत् ॥ ४१ ॥  
 स्वयंवर इवामर्दे प्रजहुरितरेतरम् ।  
 प्रार्थयाना यशो राजन् स्वर्गं वा युद्धशालिनः ॥ ४२ ॥  
 तस्मिंस्तथा वर्तमाने संग्रामे लोमहर्षणे ।  
 धार्तराष्ट्रं महत् सैन्यं प्रायशो विमुखीकृतम् ॥ ४३ ॥

इति श्रीमहाभारते भीष्मपर्वणि भीष्मवधपर्वणि संकुलयुद्धे त्रिनवतितमोऽध्यायः ॥ ९३ ॥

### चतुर्नवतितमोऽध्यायः

भीमदुर्योधनयोः, अश्वत्थामनृपनीलयोश्च युद्धम्, घटोत्कचमायाविमोहितानां  
 कौरवसैनिकानां पलायनं च

सजय उवाच

स्वसैन्यं निहतं दृष्ट्वा राजा दुर्योधनः स्वयम् ।  
 अभ्यधावत संकुद्धो भीमसेनमर्दिदमम् ॥ १ ॥  
 प्रगृह्य सुमहच्चापमिन्द्राशनिसमस्वनम् ।  
 महता शरवर्षेण पाण्डवं समवाकिरत् ॥ २ ॥  
 अर्धचन्द्रं च संघाय सुतीक्ष्णं लोमवाहिनम् ।  
 भीमसेनस्य चिच्छेद् चापं क्रोधसमन्वितः ॥ ३ ॥  
 तदन्तरं च सम्प्रेक्ष्य त्वरमाणो महारथ ।  
 प्रसंदधे शितं बाणं गिरीणामपि दारणम् ॥ ४ ॥  
 तेनोरसि महाराज भीमसेनमताडयत् ।  
 स गाढविद्धो व्यथितः सृक्किणी परिसंलिहन् ॥ ५ ॥  
 समाललम्बे तेजस्वी ध्वजं हेमपरिष्कृतम् ।  
 तथा विमनसं दृष्ट्वा भीमसेनं घटोत्कचः ॥ ६ ॥  
 क्रोधेनाभिप्रजज्वाल दिधक्षन्निव पावकः ।  
 अभिमन्युमुखाश्चापि पाण्डवानां महारथाः ॥ ७ ॥  
 समभ्यधावन् क्रोशन्तो राजानं जातसम्भ्रमाः ।  
 सम्प्रेक्ष्यैतान् सम्पततः संकुद्धाज्जातसम्भ्रमान् ॥ ८ ॥

भारद्वाजोऽब्रवीद् वाक्यं तावकानां महारथान् ।  
 क्षिप्रं गच्छत भद्रं वो राजानं परिरक्षत ॥ ९ ॥  
 संशयं परमं प्राप्तं मज्जन्तं व्यसनार्णवे ।  
 पते क्रुद्धा महेष्वासाः पाण्डवानां महारथाः ॥ १० ॥  
 भीमसेनं पुरस्कृत्य दुर्योधनमुपाद्रवन् ।  
 नानाविधानि शस्त्राणि विसृजन्तो जये धृताः ॥ ११ ॥  
 नदन्तो भैरवान् नादांस्त्रासयन्तश्च भूमिपान् ।  
 तदाचार्यवचः श्रुत्वा सौमदत्तिपुरोगमाः ॥ १२ ॥  
 तावकाः समवर्तन्त पाण्डवानामनीकिनीम् ।  
 कृपो भूरिश्रवाः शल्यो द्रोणपुत्रो विविंशतिः ॥ १३ ॥  
 चित्रसेनो विकर्णश्च सैन्धवोऽथ बृहद्रथः ।  
 आवन्त्यौ च महेष्वासौ कौरवं पर्यवारयन् ॥ १४ ॥  
 ते विंशतिपदं गत्वा सम्प्रहारं प्रचक्रिरे ।  
 पाण्डवा धार्तराष्ट्राश्च परस्परजिघांसवः ॥ १५ ॥  
 एवमुक्त्वा महाबाहुर्महद् विस्फार्य कार्मुकम् ।  
 भारद्वाजस्ततो भीमं षड्विंशत्या समार्षयत् ॥ १६ ॥

भूयश्चैनं महाबाहुः शरैः शीघ्रमवाकिरत् ।  
 पर्वतं वारिधाराभिः प्रावृषीव बलाहकः ॥ १७ ॥  
 तं प्रत्यविभ्यद् दशभिर्भीमसेनः शिलीमुखैः ।  
 त्वरमाणो महेष्वासः सव्ये पार्श्वे महाबलः ॥ १८ ॥  
 स गाढविद्धो व्यथितो वयोवृद्धश्च भारत ।  
 प्रणष्टसंज्ञः सहसा रथोपस्थ उपाविशत् ॥ १९ ॥  
 गुरुं प्रव्यथितं दृष्ट्वा राजा दुर्योधनः स्वयम् ।  
 द्रौणायनिश्च संकुद्धौ भीमसेनमभिद्रुतौ ॥ २० ॥  
 तावापतन्तौ सम्प्रेक्ष्य कालान्तकयमोपमौ ।  
 भीमसेनो महाबाहुर्गदामादाय सत्वरम् ॥ २१ ॥  
 अवप्लुत्य रथात् तूर्णं तस्थौ गिरिरिवाचलः ।  
 समुद्यम्य गदां गुर्वी यमदण्डोपमां रणे ॥ २२ ॥  
 तमुद्यतगदं दृष्ट्वा कैलासमिव शृङ्गिणम् ।  
 कौरवो द्रोणपुत्रश्च सहितावभ्यधावताम् ॥ २३ ॥  
 तावापतन्तौ सहितौ त्वरितौ बलिनां वरौ ।  
 अभ्यधावत वेगेन त्वरमाणो वृकोदरः ॥ २४ ॥  
 तमापतन्तं सम्प्रेक्ष्य संकुद्धं भीमदर्शनम् ।  
 समभ्यधावंस्त्वरिताः कौरवाणां महारथाः ॥ २५ ॥  
 भारद्वाजमुखाः सर्वे भीमसेनजिघांसया ।  
 नानाविधानि शस्त्राणि भीमस्योरस्यपातयन् ॥ २६ ॥  
 सहिताः पाण्डवं सर्वे पीडयन्तः समन्ततः ।  
 तं दृष्ट्वा संशयं प्राप्तं पीड्यमानं महारथम् ॥ २७ ॥  
 अभिमन्युप्रभृतयः पाण्डवानां महारथाः ।  
 अभ्यधावन् परीप्सन्तः प्राणांस्त्यक्त्वा सुदुस्त्यजान् ॥  
 अनूपाधिपतिः शूरो भीमस्य दयितः सखा ।  
 नीलो नीलाम्बुदप्रख्यः संकुद्धो द्रौणिमभ्ययात् ॥ २९ ॥  
 स्पर्धते हि महेष्वासो नित्यं द्रोणसुतेन सः ।  
 स विस्फार्य महच्चापं द्रौणिं विव्याध पत्रिणा ॥ ३० ॥  
 यथा शक्रो महाराज पुरा विव्याध दानवम् ।  
 विप्रचिन्ति दुराधर्षं देवतानां भयंकरम् ॥ ३१ ॥  
 येन लोकत्रयं क्रोधात् त्रासितं स्वेन तेजसा ।  
 तथा नीलेन निर्भिन्नः सुमुक्तेन पतत्रिणा ॥ ३२ ॥  
 संजातरुधिरोत्पीडो द्रौणिः क्रोधसमन्वितः ।  
 स विस्फार्य धनुश्चित्रमिन्द्राशनिसमस्वनम् ॥ ३३ ॥  
 इति श्रीमहाभारते भीष्मपर्वणि भीष्मवधपर्वणि अष्टमयुद्धदिवसे घटोत्कचयुद्धे चतुर्नवतितमोऽध्यायः ॥ ९४ ॥

दध्रे नीलविनाशाय मतिं मतिमतां वरः ।  
 ततः संधाय विमलान् भल्लान् कर्मारमार्जितान् ॥  
 जघान चतुरो धाहान् सारार्थं ध्वजमेव च ।  
 सप्तमेन च भल्लेन नीलं विव्याध वक्षसि ॥ ३५ ॥  
 स गाढविद्धो व्यथितो रथोपस्थ उपाविशत् ।  
 मोहितं वीक्ष्य राजानं नीलमभ्रचयोपमम् ॥ ३६ ॥  
 घटोत्कचोऽभिसंकुद्धो ज्ञातिभिः परिवारितः ।  
 अभिद्रुद्राव वेगेन द्रौणिमाहवशोभिनम् ॥ ३७ ॥  
 तथेतरे चाभ्यधावन् राक्षसा युद्धदुर्मदाः ।  
 तमापतन्तं सम्प्रेक्ष्य राक्षसं घोरदर्शनम् ॥ ३८ ॥  
 अभ्यधावत तेजस्वी भारद्वाजात्मजस्त्वरन् ।  
 निजघान च संकुद्धो राक्षसान् भीमदर्शनान् ॥ ३९ ॥  
 येऽभवन्नग्रतः क्रुद्धा राक्षसस्य पुरःसराः ।  
 विमुखाश्चैव तान् दृष्ट्वा द्रौणिचापच्युतैः शरैः ॥ ४० ॥  
 अकुद्धयत महाकायो भैमसेनिघटोत्कचः ।  
 प्रादुश्चक्रे ततो मायां घोररूपां सुदारुणाम् ॥ ४१ ॥  
 मोहयन् समरे द्रौणिं मायावी राक्षसाधिपः ।  
 ततस्ते तावकाः सर्वे मायया विमुखीकृताः ॥ ४२ ॥  
 अन्योन्यं समपश्यन्त निरुक्ता मेदिनीतले ।  
 विचेष्टमानाः कृपणाः शोणितेन परिप्लुताः ॥ ४३ ॥  
 द्रोणं दुर्योधनं शल्यमश्वत्थामानमेव च ।  
 प्रायशश्च महेष्वासा ये प्रधानाः स कौरवाः ॥ ४४ ॥  
 विध्वस्ता रथिनः सर्वे राजानश्च निपातिताः ।  
 हयाश्चैव हयारोहाः संनिरुक्ताः सहस्रशः ॥ ४५ ॥  
 तद् दृष्ट्वा तावकं सैन्यं विद्रुतं शिविरं प्रति ।  
 मम प्राक्रोशतो राजंस्तथा देवव्रतस्य च ॥ ४६ ॥  
 युध्यध्वं मा पलायध्वं मायैषा राक्षसी रणे ।  
 घटोत्कचप्रमुक्तेति नातिष्ठन्त विमोहिताः ॥ ४७ ॥  
 नैव ते श्रद्धधुर्भीता वदतोरावयोर्वचः ।  
 तांश्च प्रद्रवतो दृष्ट्वा जयं प्राप्ताश्च पाण्डवाः ॥ ४८ ॥  
 घटोत्कचेन सहिताः सिंहनादान् प्रचक्रिरे ।  
 शङ्खदुन्दुभिनिर्घोषैः समन्तान्नेदिरे भृशम् ॥ ४९ ॥  
 एवं तव बलं सर्वं हैडिम्बेन दुरात्मना ।  
 सूर्यास्तमनवेलायां प्रभग्नं विद्रुतं दिशः ॥ ५० ॥

### पञ्चनवतितमोऽध्यायः

भीष्माज्ञया, दुर्योधनानुरोधेन च प्रेरितस्य भगदत्तस्य भीमघटोत्कचाभ्याम्,

पाण्डवसैनिकैश्च तुमुलं युद्धम्

सजय उवाच

तस्मिन् महति संक्रन्दे राजा दुर्योधनस्तदा ।  
 (पराजयं राक्षसेन नामृष्यत परंतपः ।)

गाङ्गेयमुपसंगम्य विनयेनाभिवाद्य च ॥ १ ॥  
 तस्य सर्वं यथावृत्तमाख्यातुमुपचक्रमे ।  
 घटोत्कचस्य विजयमात्मनश्च पराजयम् ॥ २ ॥

कथयामास दुर्धर्षो विनिःश्वस्य पुनः पुनः ।  
 अब्रवीच्च तदा राजन् भीष्मं कुरुपितामहम् ॥ ३ ॥  
 भवन्तं समुपाश्रित्य वासुदेवं यथा परैः ।  
 पाण्डवैर्विग्रहो घोरः समारब्धो मया प्रभो ॥ ४ ॥  
 एकादश समाख्याता अक्षौहिण्यश्च या मम ।  
 निदेशे तव तिष्ठन्ति मया सार्धं परंतप ॥ ५ ॥  
 सोऽहं भरतशार्दूल भीमसेनपुरोगमैः ।  
 घटोत्कचं समाश्रित्य पाण्डवैर्युधि निर्जितः ॥ ६ ॥  
 तन्मे दहति गात्राणि शुष्कवृक्षमिवानलः ।  
 यदिच्छामि महाभाग त्वत्प्रसादात् परंतप ॥ ७ ॥  
 राक्षसापसदं हन्तुं स्वयमेव पितामह ।  
 त्वां समाश्रित्य दुर्धर्षे तन्मे कर्तुं त्वमर्हसि ॥ ८ ॥  
 एतच्छ्रुत्वा तु वचनं राज्ञो भरतसत्तम ।  
 दुर्योधनमिदं वाक्यं भीष्मः शान्तनवोऽब्रवीत् ॥ ९ ॥  
 शृणु राजन् मम वचो यत् त्वां वक्ष्यामि कौरव ।  
 यथा त्वया महाराज वर्तितव्यं परंतप ॥ १० ॥  
 आत्मा रक्ष्यो रणे तात सर्वावस्थास्वरिदम ।  
 धर्मराजेन संग्रामस्त्वया कार्यः सदानघ ॥ ११ ॥  
 अर्जुनेन यमाभ्यां वा भीमसेनेन वा पुनः ।  
 राजधर्मं पुरस्कृत्य राजा राजानमार्हति ॥ १२ ॥  
 ( न तु कायस्त्वया राजन् हैडिम्बेन दुरात्मना ॥ )  
 अहं द्रोणः कृपो द्रौणिः कृतवर्मा च सात्वतः ।  
 शल्यश्च सौमदत्तिश्च विकर्णश्च महारथः ॥ १३ ॥  
 तव च भ्रातरः श्रेष्ठा दुःशासनपुरोगमाः ।  
 त्वदर्थं प्रतियोत्स्यामो राक्षसं तं महाबलम् ॥ १४ ॥  
 रौद्रे तस्मिन् राक्षसेन्द्रे यदि तेऽनुशयो महान् ।  
 अयं वा गच्छतु रणे तस्य युद्धाय दुर्मतेः ॥ १५ ॥  
 भगदत्तो महीपालः पुरन्दरसमो युधि ।  
 एतावदुक्त्वा राजानं भगदत्तमथाब्रवीत् ॥ १६ ॥  
 समक्षं पार्थिवेन्द्रस्य वाक्यं वाक्यविशारदः ।  
 गच्छ शीघ्रं महाराज हैडिम्बं युद्धदुर्मदम् ॥ १७ ॥  
 वारयस्व रणे यत्तो मिषतां सर्वघन्विनाम् ।  
 राक्षसं क्रूरकर्माणं यथेन्द्रस्तारकं पुरा ॥ १८ ॥  
 तव दिव्यानि चास्त्राणि विक्रमश्च परंतप ।  
 समागमश्च बहुभिः पुराभूदमरैः सह ॥ १९ ॥  
 त्वं तस्य नृपशार्दूल प्रतियोद्धा महाहवे ।  
 खबलेनोच्छ्रितो राजञ्जहि राक्षसपुङ्गवम् ॥ २० ॥  
 एतच्छ्रुत्वा तु वचनं भीष्मस्य पृतनापतेः ।  
 प्रययौ सिंहनादेन परानभिमुखो द्रुतम् ॥ २१ ॥  
 तमाद्रवन्तं सम्प्रेक्ष्य गर्जन्तमिव तोयदम् ।  
 अभ्यवर्तन्त संकुद्धाः पाण्डवानां महारथाः ॥ २२ ॥  
 भीमसेनोऽभिमन्युश्च राक्षसश्च घटोत्कचः ।  
 द्रौपदेयाः सत्यधृतिः क्षत्रदेवश्च भारत ॥ २३ ॥

चेदिपो वसुदानश्च दशार्णाधिपतिस्तथा ।  
 सुप्रतीकेन तांश्चापि भगदत्तोऽप्युपाद्रवत् ॥ २४ ॥  
 ततः समभवद् युद्धं घोररूपं भयानकम् ।  
 पाण्डूनां भगदत्तेन यमराष्ट्रविवर्धनम् ॥ २५ ॥  
 प्रयुक्ता रथिभिर्बाणा भीमवेगाः सुतेजनाः ।  
 ते निपेतुर्महाराज नागेषु च रथेषु च ॥ २६ ॥  
 प्रभिन्नाश्च महानागा विनीता हस्तिसादिभिः ।  
 परस्परं समासाद्य संनिपेतुरभीतवत् ॥ २७ ॥  
 मदान्धा रोषसंरब्धा विषाणाग्रैर्महाहवे ।  
 बिभिदुर्दन्तमुसलैः समासाद्य परस्परम् ॥ २८ ॥  
 हयाश्च चामरापीडाः प्रासपाणिभिरास्थिताः ।  
 चोदिताः सादिभिः क्षिप्रं निपेतुरितरेतरम् ॥ २९ ॥  
 पादाताश्च पदात्योघैस्ताडिताः शक्तितोमरैः ।  
 न्यपतन्त तदा भूमौ शतशोऽथ सहस्रशः ॥ ३० ॥  
 रथिनश्च रथै राजन् कर्णिनालीकसायकैः ।  
 निहत्य समरे वीरान् सिंहनादान् विनेदिरे ॥ ३१ ॥  
 तस्मिन्स्थिता वर्तमाने संग्रामे लोमहर्षणे ।  
 भगदत्तो महेष्वासो भीमसेनमथाद्रवत् ॥ ३२ ॥  
 कुञ्जरेण प्रभिन्नेन सप्तधा स्रवता मदम् ।  
 पर्वतेन यथा तोयं स्रवमाणेन सर्वशः ॥ ३३ ॥  
 किरञ्जूरसहस्राणि सुप्रतीकशिरोगतः ।  
 पेरवतस्थो मघवान् वारिधारा इवानघ ॥ ३४ ॥  
 स भीमं शरधाराभिस्ताडयामास पार्थिवः ।  
 पर्वतं वारिधाराभिस्तपान्ते जलदो यथा ॥ ३५ ॥  
 भीमसेनस्तु संकुद्धः पादरक्षान् परःशतान् ।  
 निजघान महेष्वासः संरब्धः शरवृष्टिभिः ॥ ३६ ॥  
 तान् दृष्ट्वा निहतान् कुद्धो भगदत्तः प्रतापवान् ।  
 चोदयामास नानेन्द्रं भीमसेनरथं प्रति ॥ ३७ ॥  
 स नागः प्रेषितस्तेन बाणो ज्याचोदितो यथा ।  
 अभ्यधावत वेगेन भीमसेनमरिदमम् ॥ ३८ ॥  
 तमापतन्तं सम्प्रेक्ष्य पाण्डवानां महारथाः ।  
 अभ्यवर्तन्त वेगेन भीमसेनपुरोगमाः ॥ ३९ ॥  
 केकयाश्चाभिमन्युश्च द्रौपदेयाश्च सर्वशः ।  
 दशार्णाधिपतिः शूरः क्षत्रदेवश्च मारिप ॥ ४० ॥  
 चेदिपश्चिन्नकेतुश्च संरब्धाः सर्व एव ते ।  
 उत्तमास्त्राणि दिव्यानि दर्शयन्तो महाबलाः ॥ ४१ ॥  
 तमेकं कुञ्जरं कुद्धाः समन्तात् पर्यवारयन् ।  
 स विद्धो बहुभिर्बाणैर्व्यरोचत महाद्विपः ॥ ४२ ॥  
 संजातरुधिरोत्पीडो धातुचित्र इवाद्रिराट् ।  
 दशार्णाधिपतिश्चापि गर्जं भूमिधरोपमम् ॥ ४३ ॥  
 समास्थितोऽभिदुद्राव भगदत्तस्य वारणम् ।  
 तमापतन्तं समरे गजं गजपतिः स च ॥ ४४ ॥



दधार सुप्रतीकोऽपि वेलेव मकरालयम् ।  
 वारितं प्रेक्ष्य नागेन्द्रं दशार्णस्य महात्मनः ॥ ४५ ॥  
 साधु साध्विति सैन्यानि पाण्डवेयान्यपूजयन् ।  
 ततः प्राग्ज्योनिषः क्रुद्धस्तोमरान् वै चतुर्दश ॥ ४६ ॥  
 प्राहिणोत् तस्य नागस्य प्रमुखे नृपसत्तम ।  
 वर्म मुखं तनुत्राणं शातकुम्भपरिष्कृतम् ॥ ४७ ॥  
 विदार्य प्राविशन् क्षिप्रं वर्मकमिव पन्नगाः ।  
 स गाढविद्धो व्यथितो नागो भरतसत्तम ॥ ४८ ॥  
 उपावृत्तमदः क्षिप्रमभ्यवर्तत वेगितः ।  
 स प्रदुद्राव वेगेन प्रणदन् मैत्रवं रवम् ॥ ४९ ॥  
 सम्मर्दयानः खबलं वायुर्वृक्षानिवौजसा ।  
 तस्मिन् पराजिते नागे पाण्डवानां महारथाः ॥ ५० ॥  
 सिंहनादं विनद्योच्चैर्युद्धायैवावतस्थिरे ।  
 ततो भीमं पुरस्कृत्य भगदत्तमुपाद्रवन् ॥ ५१ ॥  
 किरन्तो विविधान् बाणाञ्छस्त्राणि विविधानि च ।  
 तेषामापततां राजन् संकुद्धानाममर्षिणाम् ॥ ५२ ॥  
 श्रुत्वा स निनदं घोरममर्षाद् गतसाध्वसः ।  
 भगदत्तो महेष्वासः खनागं प्रत्यचोदयत् ॥ ५३ ॥  
 अङ्कुशाङ्गुष्ठनुदितः स गजप्रवरो युधि ।  
 तस्मिन् क्षणे रामभवत् सांयर्तक इवानलः ॥ ५४ ॥  
 रथसंघास्तथा नागान् हयांश्च हयसादिभिः ।  
 पादातांश्च सुसंक्रुद्धः शतशोऽथ नृहस्त्रशः ॥ ५५ ॥  
 अमृद्वात् समरे नागः सम्प्रधावंस्तनस्ततः ।  
 तेन संलोड्यमानं तु पाण्डवानां बलं महत् ॥ ५६ ॥  
 संचुकोच महाराज चर्मवाग्रौ समाहितम् ।  
 भग्नं तु खबलं दृष्ट्वा भगदत्तेन धीमता ॥ ५७ ॥  
 घटोत्कचोऽथ संकुद्धो भगदत्तमुपाद्रवत् ।  
 विकटः पुरुषो राजन् दीप्तास्यो दीप्तलोचनः ॥ ५८ ॥  
 रूपं विर्भाषणं कृत्वा रोषेण प्रज्वलन्निव ।  
 जग्राह विमलं शूलं गिरीणामपि दारणम् ॥ ५९ ॥  
 नागं जिघांसुः सहसा चिक्षेप च महाबलः ।  
 स विस्फुलिङ्गमालाभिः समन्तात् परिवेष्टितः ॥ ६० ॥  
 तमापतन्तं सहसा दृष्ट्वा प्राग्ज्योतिषो नृपः ।  
 चिक्षेप रुचिरं तीक्ष्णमर्धचन्द्रं सुदारुणम् ॥ ६१ ॥  
 चिच्छेद तन्महच्छूलं तेन बाणेन वेगवान् ।  
 उत्पपात द्विधा चिच्छन्नं शूलं हेमपरिष्कृतम् ॥ ६२ ॥  
 महाशनिर्यथा भ्रष्टा शकमुक्ता नभोगता ।  
 शूलं निपतितं दृष्ट्वा द्विधा कृतं च पार्थिवः ॥ ६३ ॥  
 रुक्मदण्डं महाशक्तिं जग्राहाग्निशिखोपमाम् ।  
 चिक्षेप तां राक्षसस्य तिष्ठ तिष्ठेति चाब्रवीत् ॥ ६४ ॥  
 तामापतन्ती सम्प्रेक्ष्य वियत्स्थामशनीमिव ।  
 उत्पत्य राक्षसस्तूर्णं जग्राह च ननाद च ॥ ६५ ॥

इति श्रीमहाभारते भीष्मपर्वणि भीष्मवधपर्वणि भगदत्तयुद्धे पञ्चनवतितमोऽध्यायः ॥ ९५ ॥

वभञ्ज चैनां त्वरितो जानुन्यारोप्य भारत ।  
 पश्यतः पार्थिवेन्द्रस्य तदद्भुतमिवाभवत् ॥ ६६ ॥  
 तदवेक्ष्य कृतं वर्म राक्षसेन बलीयसा ।  
 दिवि देवाः सगन्धर्वा मुनयश्चापि विस्मिताः ॥ ६७ ॥  
 पाण्डवाश्च महाराज भीमसेनपुरोगमाः ।  
 साधु साध्विति नादेन पृथिवीमन्वनादयन् ॥ ६८ ॥  
 तं तु श्रुत्वा महानादं प्रहृष्टानां महात्मनाम् ।  
 नामृष्यत महेष्वासो भगदत्तः प्रतापवान् ॥ ६९ ॥  
 स विस्फार्य महच्चापमिन्द्राशनिसमप्रभम् ।  
 तर्जयामास वेगेन पाण्डवानां महारथान् ॥ ७० ॥  
 विस्फुरन् विमलांस्तीक्ष्णान् नाराचाञ्ज्वलनप्रभान् ।  
 भीममेकेन विव्याध राक्षसं नवभिः शरैः ॥ ७१ ॥  
 अभिमन्युं त्रिभिश्चैव केकयान् पञ्चभिस्तथा ।  
 पूर्णायतविस्फ्रेन शरेणानतपर्वणा ॥ ७२ ॥  
 विभेद दक्षिणं बाहुं क्षत्रदेवस्य चाहवे ।  
 पपात महसा तस्य सशरं धनुरुत्तमम् ॥ ७३ ॥  
 द्रौपदेयांस्ततः पञ्च पञ्चभिः समताडयत् ।  
 भीमसेनस्य च क्रोधान्निजघ्नान् तुरङ्गमान् ॥ ७४ ॥  
 ध्वज केसरिणं चास्य चिच्छेद विशिखैस्त्रिभिः ।  
 निर्विभेद त्रिभिश्चान्यैः सारथि चास्य पत्रिभिः ॥ ७५ ॥  
 स गाढविद्धो व्यथितो रथोपस्थ उपाविशत् ।  
 विशोको भरतश्रेष्ठ भगदत्तेन संयुगे ॥ ७६ ॥  
 ततो भीमो महाबाहुर्विरथो रथिनां वरः ।  
 गदां प्रगृह्य वेगेन प्रचस्कन्द रथोत्तमात् ॥ ७७ ॥  
 तमुद्यतगदं दृष्ट्वा सशृङ्गमिव पर्वतम् ।  
 तावकानां भयं घोरं समपद्यत भारत ॥ ७८ ॥  
 पतसिन्नेव काले तु पाण्डवः कृष्णसारथिः ।  
 आजगाम महाराज निम्नञ्छाशून् समन्ततः ॥ ७९ ॥  
 यत्र तौ पुरुषव्याघ्रौ पितापुत्रौ महाबलौ ।  
 प्राग्ज्योनिषेण संयुक्तौ भीमसेनघटोत्कचौ ॥ ८० ॥  
 दृष्ट्वा च पाण्डवो भ्रातृन् युध्यमानान् महारथान् ।  
 त्वरितो भरतश्रेष्ठ तत्रायुध्यत् किरञ्छरान् ॥ ८१ ॥  
 ततो दुर्योधनो राजा त्वरमाणो महारथः ।  
 सेनामचोदयत् क्षिप्रं रथनागाश्वसंकुलाम् ॥ ८२ ॥  
 तामापतन्ती सहसा कौरवाणां महाचमूम् ।  
 अभिदुद्राव वेगेन पाण्डवः श्वेतवाहनः ॥ ८३ ॥  
 भगदत्तश्च समरे तेन नागेन भारत ।  
 विमृद्गन् पाण्डवबलं युधिष्ठिरमुपाद्रवत् ॥ ८४ ॥  
 तदाऽऽसीत् सुमहद् युद्धं भगदत्तस्य मारिष ।  
 पञ्चालैः पाण्डवेयैश्च केकयैश्चोद्यतायुधैः ॥ ८५ ॥  
 भीमसेनोऽपि समरे तावुभौ केशवाजुनौ ।  
 अश्रावयद् यथावृत्तमिरावद्धधमुत्तमम् ॥ ८६ ॥

### षण्णवतितमोऽध्यायः

इरावतो वधेन धनंजयस्य दुःखोद्धारः, भीमेन नयानां धार्तराष्ट्राणां वधः, अभिमन्युवम्बुष्ठयोर्युद्धम्,  
युद्धस्य भयंकरस्थितेर्वर्णनम्, अष्टमदिवसयुद्धोपसंहारश्च

सजय उवाच

पुत्र विनिहतं श्रुत्वा इरावन्तं धनंजयः ।  
दुःखेन महताऽऽविष्टो निःश्वसन् पन्नगो यथा ॥ १ ॥  
अब्रवीत् रागरे राजन् वासुदेवमिदं वचः ।  
इदं नूनं महाप्राज्ञो विदुरो दृष्टवान् पुरा ॥ २ ॥  
कुरूणां पाण्डवानां च क्षयं घोरं महामतिः ।  
स ततो निवारितवान् धृतराष्ट्रं जनेश्वरम् ॥ ३ ॥  
अन्ये च बहवो वीराः संग्रामे मधुसूदन ।  
निहताः कौरवैः संख्ये तथास्माभिश्च कौरवाः ॥ ४ ॥  
अर्थहेतोर्नरश्रेष्ठ क्रियते कर्म कुत्सितम् ।  
धिगर्थान् यत्कृते ह्येवं क्रियते ज्ञातिसक्षयः ॥ ५ ॥  
अघनस्य मृतं श्रेयो न च ज्ञातिवधाद् धनम् ।  
किं नु प्राप्स्यामहे कृष्ण हत्वा ज्ञातीन् समागतान् ॥ ६ ॥  
दुर्योधनापराधेन शकुनेः सौबलस्य च ।  
क्षत्रिया निधनं यान्ति कर्णदुर्मन्त्रितेन च ॥ ७ ॥  
इदानीं च विजानामि सुकृतं मधुसूदन ।  
कृतं राज्ञा महाबाहो याचता च सुयोधनम् ॥ ८ ॥  
राज्यार्थं पञ्च वा ग्रामान् नाकार्षीत् स च दुर्मतिः ।  
दृष्ट्वा हि क्षत्रियाञ्शूराञ्शयानान् धरणीतले ॥ ९ ॥  
निन्दामि भृशमात्मानं धिगस्तु क्षत्रजीविकाम् ।  
अशकमिति मामेते ज्ञास्यन्ते क्षत्रिया रणे ॥ १० ॥  
युद्धं तु मे न रुचितं ज्ञातिभिर्मधुसूदन ।  
संचोदय हयाञ्शीघ्रं धार्तराष्ट्रचमूं प्रति ॥ ११ ॥  
प्रतरिष्ये महापारं भुजाभ्यां समरोद्धिम् ।  
नायं यापयितुं कालो विद्यते माघव क्वचित् ॥ १२ ॥  
एवमुक्तस्तु पार्थेन केशवः परवीरहा ।  
चोदयामास तानश्वान् पाण्डुरान् वातरंहसः ॥ १३ ॥  
अथ शब्दो महानासीत् तव सैन्यस्य भारत ।  
माखतोद्धतवेगस्य सागरस्येव पर्वणि ॥ १४ ॥  
अपराहे महाराज संग्रामः समपद्यत ।  
पर्जन्यसमनिर्घोषो भीष्मस्य सह पाण्डवैः ॥ १५ ॥  
ततो राजस्तव सुता भीमसेनमुपाद्रवन् ।  
परिवार्य रणे द्रोणं वसवो वासवं यथा ॥ १६ ॥  
ततः शान्तनवो भीष्मः कृपश्च रथिनां वरः ।  
भगदत्तः सुशर्मा च धनंजयमुपाद्रवन् ॥ १७ ॥  
हार्दिक्यो बह्लिकश्चैव सात्यकिं समभिद्रुतौ ।  
अम्बष्ठकस्तु नृपतिरभिमन्युमवस्थितः ॥ १८ ॥  
शेषास्त्वन्ये महाराज शेषानेव महारथान् ।  
ततः प्रववृते युद्धं घोररूपं भयावहम् ॥ १९ ॥

भीमसेनरतु सम्प्रेक्ष्य पुत्रांस्तव जनेश्वर ।  
प्रजज्वाल रणे क्रुद्धो हविषा हव्यवाडिव ॥ २० ॥  
पुत्रास्तु तव कौन्तेयं छादयाश्चक्रिरे शरैः ।  
प्रावृषीव महाराज जलदा इव पर्वतम् ॥ २१ ॥  
स च्छाद्यमानो बहुधा पुत्रैस्तव विशाम्पते ।  
सुक्लिणी संलिहन् वीरः शार्दूल इव दर्पितः ॥ २२ ॥  
व्यूढोरस्कं ततो भीमः पातयामास भारत ।  
क्षुरप्रेण सुतीक्ष्णेन सोऽभवद् गतजीवितः ॥ २३ ॥  
अपरेण तु भल्लेन पीतेन निशितेन तु ।  
अपातयत् कुण्डलिनं सिंहः क्षुद्रमृगं यथा ॥ २४ ॥  
ततः सुनिशितान् पीतान् समादत्त शिलीमुखान् ।  
ससर्ज त्वरया युक्तः पुत्रांस्ते प्राप्य मारिष ॥ २५ ॥  
प्रेषिता भीमसेनेन शरास्ते दृढधन्वना ।  
अपातयन्त पुत्रारते रथेभ्यः सुमहारथान् ॥ २६ ॥  
अनाघृष्टिं कुण्डमेदिं वैराटं दीर्घलोचनम् ।  
दीर्घबाहुं सुबाहुं च तथैव कनकध्वजम् ॥ २७ ॥  
प्रपतन्त स वीरास्ते विरेजुर्भरतर्षभ ।  
वसन्ते पुष्पशवलाश्चूताः प्रपतिता इव ॥ २८ ॥  
ततः प्रदुद्रुवुः शेषास्तव पुत्रा महाहवे ।  
तं कालमिव मन्यन्तो भीमसेनं महाबलम् ॥ २९ ॥  
द्रोणस्तु समरे वीरं निर्दहन्तं सुतांस्तव ।  
यथाद्रि वारिधाराभिः समन्ताद् व्यकिरच्छरैः ॥ ३० ॥  
तत्राद्भुतमपश्याम कुन्तीपुत्रस्य पौरुषम् ।  
द्रोणेन वार्यमाणोऽपि निजघ्ने यत् सुतांस्तव ॥ ३१ ॥  
यथा गोवृषभो वर्षं संधारयति खात् पतत् ।  
भीमस्तथा द्रोणमुक्तं शरवर्षमदीधरत् ॥ ३२ ॥  
अद्भुतं च महाराज तत्र चक्रे वृकोदरः ।  
यत् पुत्रांस्तेऽवधीत् संख्येद्रोणं चैव न्यवारयत् ॥ ३३ ॥  
पुत्रेषु तव वीरेषु चिक्रीडार्जुनपूर्वजः ।  
मृगेष्विव महाराज चरन् व्याघ्रो महाबलः ॥ ३४ ॥  
यथा हि पशुमध्यस्थो दारयेत् पशून् वृकः ।  
वृकोदरस्तव सुतांस्तथा व्यद्रावयद् रणे ॥ ३५ ॥  
गाङ्गेयो भगदत्तश्च गौतमश्च महारथाः ।  
पाण्डवं रभसं युद्धे वारयामासुरर्जुनम् ॥ ३६ ॥  
अखैरस्त्राणि संवार्य तेषां सोऽतिरथो रणे ।  
प्रवीरांस्तव सैन्येषु प्रेषयामास मृत्यवे ॥ ३७ ॥  
अभिमन्युस्तु राजानमम्बष्ठं लोकविश्रुतम् ।  
विरथं रथिनां श्रेष्ठं वारयामास सायकैः ॥ ३८ ॥

विरथो बध्यमानस्तु सौभद्रेण यशस्विना ।  
 अवप्लुत्य रथात् तूर्णमम्बष्ठो वसुधाधिपः ॥ ३९ ॥  
 असिं चिक्षेप समरे सौभद्रस्य महात्मनः ।  
 आरुरोह रथं चैव हार्दिक्यस्य महाबलः ॥ ४० ॥  
 आपतन्तं तु निस्त्रिंशं युद्धमार्गविशारदः ।  
 लाघवाद् व्यसयामास सौभद्रः परवीरहा ॥ ४१ ॥  
 व्यसितं वीक्ष्य निस्त्रिंशं सौभद्रेण रणे तदा ।  
 साधु साध्विति सैन्यानां प्रणादोऽभूद् विशाम्पते ॥ ४२ ॥  
 धृष्टद्युम्नमुखास्त्वन्ये तव सैन्यमयोधयन् ।  
 तथैव तावकाः सर्वे पाण्डुसैन्यमयोधयन् ॥ ४३ ॥  
 तत्राक्रन्दो महानासीत् तव तेषां च भारत ।  
 ( पाण्डवानां च राजेन्द्र सैनिकानां सुदारुणः । )  
 निघ्नतां दृढमन्योन्यं कुर्वतां कर्म दुष्करम् ॥ ४४ ॥  
 अन्योन्यं हि रणे शूराः केशेष्वक्षिप्यमानिनः ।  
 नखदन्तैरयुध्यन्त मुष्टिभिर्जानुभिस्तथा ॥ ४५ ॥  
 तलैश्चैवाथ निस्त्रिंशौर्बाहुभिश्च सुसंस्थितैः ।  
 विवरं प्राप्य चान्योन्यमनयन् यमसादनम् ॥ ४६ ॥  
 न्यहनच्च पिता पुत्रं पुत्रश्च पितरं तथा ।  
 व्याकुलीकृतसर्वाङ्गा युयुधुस्तत्र मानवाः ॥ ४७ ॥  
 रणे चारुणि चापानि हेमपृष्ठानि मारिष ।  
 हतानामपविद्धानि कलापाश्च महाधनाः ॥ ४८ ॥  
 जातरूपमयैः पुङ्खै राजतैर्निशिताः शराः ।  
 तैलधौता व्यराजन्त निर्मुक्तभुजगोपमाः ॥ ४९ ॥  
 हस्तिदन्तत्सरून् खड्गाज्जातरूपपरिष्कृतान् ।  
 चर्माणि चापविद्धानि रुक्मचित्राणि धन्विनाम् ॥ ५० ॥  
 सुवर्णविकृतप्रासान् पट्टिशान् हेमभूषितान् ।  
 जातरूपमयाश्चर्ष्टीः शकीश्च कनकोज्ज्वलाः ॥ ५१ ॥  
 सुसंनाहाश्च पतिता मुसलानि गुरुणि च ।  
 परिधान् पट्टिशान्श्चैव भिन्दिपालान्श्च मारिष ॥ ५२ ॥  
 पतितान् विविधांश्चापांश्चित्रान् हेमपरिष्कृतान् ।  
 कुथा बहुविधाकाराश्चामरान् व्यजनानि च ॥ ५३ ॥  
 नानाविधानि शस्त्राणि प्रगृह्य पतिता नराः ।  
 जीवन्त एव दृश्यन्ते गतसत्त्वा महारथाः ॥ ५४ ॥  
 गदाविमथितैर्गात्रैर्मुसलैर्भिन्नमस्तकाः ।  
 गजवाजिरथक्षुण्णाः शेरते स नराः क्षितौ ॥ ५५ ॥  
 तथैवाश्वनृनागानां शरीरैर्विबभौ तदा ।  
 संछन्ना वसुधा राजन् पर्वतैरिव सर्वशः ॥ ५६ ॥  
 समरे पतितैश्चैव शक्त्यष्टिशरतोमरैः ।  
 निस्त्रिंशैः पट्टिशैः प्रासैरयस्कुन्तैः परश्वधैः ॥ ५७ ॥  
 परिघैर्भिन्दिपालैश्च शतघ्नीभिश्च मारिष ।  
 शरीरैः शस्त्रनिर्भिन्नैः समास्तीर्यत मेदिनी ॥ ५८ ॥

विशन्दैरल्पशब्दैश्च शोणितौधपरिष्कृतैः ।  
 गतासुभिरमित्रैश्च विवभौ निचिता मही ॥ ५९ ॥  
 सतलत्रैः सकेयूरैर्बाहुभिश्चन्दनोक्षितैः ।  
 हस्तिदन्तोपमैश्चैरुक्मभिश्च तरस्विनाम् ॥ ६० ॥  
 वद्धचूडामणिवरैः शिरोभिश्च सकुण्डलैः ।  
 पातितैर्ऋषभाक्षाणां बभौ भारत मेदिनी ॥ ६१ ॥  
 कवचैः शोणितादिग्धैर्द्विप्रकीर्णैश्च काञ्चनैः ।  
 रराज सुभृशं भूमिः शान्तार्चिभिरिवानलैः ॥ ६२ ॥  
 विप्रविद्धैः कलापैश्च पतितैश्च शरासनैः ।  
 विप्रकीर्णैः शरैश्चैव रुक्मपुङ्खैः समन्ततः ॥ ६३ ॥  
 रथैश्च सर्वतो भग्नैः किङ्किणीजालभूषितैः ।  
 वाजिभिश्च हतैर्बाणैः स्रस्तजिह्वैः सशोणितैः ॥ ६४ ॥  
 अनुकर्षैः पताकाभिरुपासङ्गैर्ध्वजैरपि ।  
 प्रवीराणां महाशङ्खैर्विप्रकीर्णैश्च पाण्डुरैः ॥ ६५ ॥  
 स्रस्तहस्तैश्च मालङ्कैः शयानैर्विबभौ मही ।  
 नानारूपैरलङ्कारैः प्रमदेवाभ्यःकृता ॥ ६६ ॥  
 दन्तिभिश्चापरैस्तत्र सप्रासैर्गाढवेदनैः ।  
 करैः शब्दं विमुञ्चद्भिः शाकरं च मुहुर्मुहुः ॥ ६७ ॥  
 विवभौ तद् रणस्थानं स्यन्दमानैरिवाचलैः ।  
 नानारागैः कम्बलैश्च परिस्तोमैश्च दन्तिनाम् ॥ ६८ ॥  
 वैदूर्यमणिदण्डैश्च पतितैरङ्कुशैः शुभैः ।  
 घण्टाभिश्च गजेन्द्राणां पतिताभिः समन्ततः ॥ ६९ ॥  
 विपाटितविचित्राभिः कुथाभिरङ्कुशैस्तथा ।  
 ग्रैव्यैश्चित्ररूपैश्च रुक्मकक्ष्याभिरेव च ॥ ७० ॥  
 यन्त्रैश्च बहुधाच्छिन्नैस्तोमरैश्चापि काञ्चनैः ।  
 अश्वानां रेणुकपिलै रुक्मच्छन्नैरुरश्छदैः ॥ ७१ ॥  
 सादिनां भुजगैश्छिन्नैः पतितैः साङ्गदैस्तथा ।  
 प्रासैश्च विमलैस्तीक्ष्णैर्विमलाभिस्तथार्द्धिभिः ॥ ७२ ॥  
 उष्णीषैश्च तथा चित्रैर्विप्रविद्धैस्ततस्ततः ।  
 विचित्रैर्बाणवर्षैश्च जातरूपपरिष्कृतैः ॥ ७३ ॥  
 अश्वास्तरपरिस्तोमै राङ्गवैर्मृदितैस्तथा ।  
 नरेन्द्रचूडामणिभिर्विचित्रैश्च महाधनैः ॥ ७४ ॥  
 छत्रैस्तथापविद्धैश्च चामरैर्व्यजनैरपि ।  
 पद्मेन्दुद्युतिभिश्चैव वदनैश्चारुकुण्डलैः ॥ ७५ ॥  
 क्लृप्तश्मश्रुभिरत्यर्थं वीराणां समलङ्कृतैः ।  
 अपविद्धैर्महाराज सुवर्णोज्ज्वलकुण्डलैः ॥ ७६ ॥  
 ग्रहनक्षत्रशबला द्यौरिवासीद् वसुन्धरा ।  
 एवमेते महासेने मृदिते तत्र भारत ॥ ७७ ॥  
 परस्परं समासाद्य तव तेषां च संयुगे ।  
 तेषु श्रान्तेषु भग्नेषु मृदितेषु च भारत ॥ ७८ ॥

रात्रिः समभवत् तत्र नापश्याम ततोऽनुगान् ।

ततोऽवहारं सैन्यानां प्रचक्रुः कुरुपाण्डवाः ॥ ७९ ॥

इति श्रीमहाभारते भीष्मपर्वणि भीष्मवधपर्वणि अष्टमदिवसयुद्धावहारे षण्णवतितमोऽध्यायः ॥ ९६ ॥

## सप्तनवतितमोऽध्यायः

निजमन्त्रिभिः परामृश्य पाण्डवानां वधार्थं युद्धाय कर्णमाज्ञापयितुं वा भीष्मं प्रति दुर्योधनस्यानुरोधः

संजय उवाच

ततो दुर्योधनो राजा शकुनिश्चापि सौबलः ।  
दुःशासनश्च पुत्रस्ते सूतपुत्रश्च दुर्जयः ॥ १ ॥  
समागम्य महाराज मन्त्रं चक्रुर्विवक्षितम् ।  
कथं पाण्डुसुताः संख्ये जेतव्याः सगणा इति ॥ २ ॥  
ततो दुर्योधनो राजा सर्वास्तानाह मन्त्रिणः ।  
सूतपुत्रं समाभाष्य सौबलं च महाबलम् ॥ ३ ॥  
द्रोणो भीष्मः कृपः शल्यः सौमदत्तिश्च संयुगे ।  
न पार्थान् प्रतिवाधन्ते न जाने तच्च कारणम् ॥ ४ ॥  
अवध्यमानास्ते चापि क्षपयन्ति बलं मम ।  
सोऽस्मि क्षीणबलः कर्णं क्षीणशस्त्रश्च संयुगे ॥ ५ ॥  
( त्वयि युद्धविमुखे चापि जितश्चास्मि हि पाण्डवैः ।  
द्रोणस्य प्रमुखे वीरा हतास्ते भ्रातरो मम ॥  
भीमसेनेन राधेय मम चैवानुपश्यतः । )  
निकृतः पाण्डवैः शूरैरवध्यैर्दैवतैरपि ।  
सोऽहं संशयमापन्नः प्रहरिष्ये कथं रणे ॥ ६ ॥  
( एवमुक्तस्तु राधेयो दुर्योधनमरिंदमम् । )  
तमब्रवीन्महाराजं सूतपुत्रो नराधिपम् ।

कर्ण उवाच

मा शोच भरतश्रेष्ठ करिष्येऽहं प्रियं तव ॥ ७ ॥  
भीष्मः शान्तनवस्तूर्णमपयातु महारणात् ।  
निवृत्ते युधि गाङ्गेये न्यस्तशस्त्रे च भारत ॥ ८ ॥  
अहं पार्थान् हनिष्यामि सहितान् सर्वसोमकैः ।  
पश्यतो युधि भीष्मस्य शपे सत्येन ते नृप ॥ ९ ॥  
पाण्डवेषु दयां नित्यं स हि भीष्मः करोति वै ।  
अशक्तश्च रणे भीष्मो जेतुमेतान् महारथान् ॥ १० ॥  
अभिमानी रणे भीष्मो नित्यं चापि रणप्रियः ।  
स कथं पाण्डवान् युद्धे जेष्यते तात संगतान् ॥ ११ ॥  
स त्वं शीघ्रमितो गत्वा भीष्मस्य शिबिरं प्रति ।  
अनुमान्य गुरुं वृद्धं शस्त्रं न्यासय भारत ॥ १२ ॥  
न्यस्तशस्त्रे ततो भीष्मे निहतान् पश्य पाण्डवान् ।  
मयैकेन रणे राजन् ससुहृद्व्रणबन्धवान् ॥ १३ ॥  
एवमुक्तस्तु कर्णेन पुत्रो दुर्योधनस्तव ।  
अब्रवीद् भ्रातरं तत्र दुःशासनमिदं वचः ॥ १४ ॥

रजनीमुखे सुरौद्रे तु वर्तमाने महाभये ।

अवहार ततः कृत्वा सहिताः कुरुपाण्डवाः ।

न्यविशन्त यथाकालं गत्वा स्वशिबिरं तदा ॥ ८० ॥

अनुयात्रं यथा सर्वं सज्जीभवति सर्वशः ।

दुःशासन तथा क्षिप्रं सर्वमेवोपपादय ॥ १५ ॥

एवमुक्त्वा ततो राजन् कर्णमाह जनेश्वरः ।

अनुमान्य रणे भीष्ममेपोऽहं द्विपदां वरम् ॥ १६ ॥

आगमिष्ये ततः क्षिप्रं त्वत्सकाशमरिंदम ।

अपक्रान्ते ततो भीष्मे प्रहरिष्यसि संयुगे ॥ १७ ॥

निष्पपात ततस्तूर्णं पुत्रस्तव विशाम्पते ।

सहितं भ्रातृभिस्तैस्तु देवैरिव शतक्रतुः ॥ १८ ॥

ततस्तं गृपशार्दूलं शार्दूलसमविक्रमम् ।

आरोहयद्दयं तूर्णं भ्राता दुःशासनस्तदा ॥ १९ ॥

अङ्गदी वद्धनुगुटो हस्ताभरणवान् नृप ।

धार्तराष्ट्रो महाराज विवभौ स पथि व्रजन् ॥ २० ॥

भण्डीपुष्पनिकाशेन तपनीयनिभेन च ।

अतुलितः पराद्धैर्येन चन्दनेन सुगन्धिना ॥ २१ ॥

अरजोऽम्बरसंवीतः सिंहखेलगतिर्नृप ।

शुशुभे विगलार्चिष्मान् नभसीव दिवाकरः ॥ २२ ॥

तं प्रयान्तं नरव्याघ्रं भीष्मस्य शिबिरं प्रति ।

अनुजग्मुर्महेष्वासाः सर्वलोकस्य धन्विनः ॥ २३ ॥

भ्रातरश्च महेष्वासास्त्रिदशा इव वासवम् ।

हयानन्ये सगारुह्य गजानन्ये च भारत ॥ २४ ॥

रथानन्ये नरश्रेष्ठं परिपुत्रुः समन्ततः ।

आत्तशस्त्राश्च सुहृदो रक्षणार्थं महीपतेः ॥ २५ ॥

प्रादुर्बभूवुः सहिताः शक्रस्येवामरा दिवि ।

स पूज्यमानः कुरुभिः कौरवाणां महाबलः ॥ २६ ॥

प्रययौ सदनं राजा गाङ्गेयस्य यशस्विनः ।

अन्वीयमानः सततं सोदरैः परिवारितः ॥ २७ ॥

दक्षिणं दक्षिणः काले सम्भृत्य स्वभुजं तदा ।

हस्तिहस्तोपमं शैक्षं सर्वशत्रुनिबर्हणम् ॥ २८ ॥

प्रगृह्णन्नञ्जलीन् नृणामुद्यतान् सर्वतो दिशः ।

शुश्राव मधुरा वाचो नानादेशनिवासिनाम् ॥ २९ ॥

संस्तूयमानः सूतैश्च मागधैश्च महायशाः ।

पूजयानश्च तान् सर्वान् सर्वलोकेश्वरेश्वरः ॥ ३० ॥

( एवं स प्रययौ राजा सर्वसैन्यसमावृतः । )

प्रदीपैः काञ्चनैस्तत्र गन्धनैलावसेचितैः ।  
 परिवत्रुर्महाराजं प्रज्वलद्भिः समन्ततः ॥ ३१ ॥  
 स तैः परिवृतो राजा प्रदीपैः काञ्चनैर्ज्वलन् ।  
 शुशुभे चन्द्रमा युक्तो दीप्तैरिव महाग्रहैः ॥ ३२ ॥  
 काञ्चनोष्णीषिणस्तत्र वेत्रह्यर्क्षरपाणयः ।  
 प्रोत्सारयन्तः शनकैस्तं जनं सर्वतो दिशम् ॥ ३३ ॥  
 सम्प्राप्य तु ततो राजा भीष्मस्य सदनं शुभम् ।  
 अवतीर्य हयाच्चापि भीष्मं प्राप्य जनेश्वरः ॥ ३४ ॥  
 अभिवाद्य ततो भीष्मं निषण्णः परमासने ।  
 काञ्चने सर्वतोभद्रे स्पन्दर्यास्तरणसंवृते ॥ ३५ ॥  
 उवाच प्राञ्जलिभीष्मं बाष्पकण्ठोऽश्रुलोचनः ।  
 त्वां वयं हि समाश्रित्य संयुगे शत्रुसूदन ॥ ३६ ॥  
 उत्सहेम रणे जेतुं सेन्द्रानपि सुरासुरान् ।  
 किमु पाण्डुसुतान् वीरान् ससुहृद्रणबान्धवान् ॥ ३७ ॥

तस्मादर्हसि गाङ्गेय कृपां कर्तुं मयि प्रभो ।  
 जहि पाण्डुसुतान् वीरान् मदेन्द्र इव दानवान् ॥ ३८ ॥  
 अहं सर्वान् महाराज निहनिष्यामि सोमकान् ।  
 पञ्चालान् केकयैः सार्धं करुषांश्चेति भारत ॥ ३९ ॥  
 त्वद्वचः सत्यमेवास्तु जहि पार्थान् समागतान् ।  
 सोमकांश्च महेष्वासान् सत्यवाग्भव भारत ॥ ४० ॥  
 दयया यदि वा राजन् द्वेष्यभावान्मम प्रभो ।  
 मन्दभाग्यतया वापि मम रक्षसि पाण्डवान् ॥ ४१ ॥  
 अनुजानीहि समरे कर्णमाहवशोभिनम् ।  
 स जेष्यति रणे पार्थान् ससुहृद्रणबान्धवान् ॥ ४२ ॥  
 स एवमुक्त्वा नृपतिः पुत्रो दुर्योधनस्तव ।  
 नोवाच वचनं किञ्चिद् भीष्मं सत्यपराक्रमम् ॥ ४३ ॥

इति श्रीमहाभारते भीष्मपर्वणि भीष्मवधपर्वणि भीष्मं प्रति दुर्योधनवाक्ये सप्तनवतितमोऽध्यायः ॥ ९७ ॥

### अष्टनवतितमोऽध्यायः

भीष्मेण दुर्योधनं प्रति धनंजयस्य पराक्रमवर्णनम्, भयंकरयुद्धाय भीष्मस्य प्रतिज्ञा,

भीष्मरक्षायै दुर्योधनस्य व्यवस्था च

संजय उवाच

वाक्शल्यैस्तव पुत्रेण सोऽतिविद्धो महामनाः ।  
 दुःखेन महताऽऽविष्टो नोवाचाप्रियमण्वपि ॥ १ ॥  
 स ध्यात्वा सुचिरं कालं दुःखरोपसमन्वितः ।  
 श्वसमानो यथा नागः प्रणुनो वाक्शलाकया ॥ २ ॥  
 उद्बृत्य चक्षुषी कोपान्निर्दहन्निव भारत ।  
 सदेवासुरगन्धर्व लोकं लोकविदां वरः ॥ ३ ॥  
 अब्रवीत् तव पुत्रं स सामपूर्वमिदं वचः ।  
 किं त्वं दुर्योधनैवं मां वाक्शल्यैरपकृन्तसि ॥ ४ ॥  
 घटमानं यथाशक्ति कुर्वाणं च तव प्रियम् ।  
 जुह्वानं समरे प्राणांस्तव वै प्रियकाम्यया ॥ ५ ॥  
 यदा तु पाण्डवः शूरः खण्डवेऽग्निमर्तपयत् ।  
 पराजित्य रणे शक्रं पर्याप्तं तन्निदर्शनम् ॥ ६ ॥  
 यदा च त्वां महाबाहो गन्धर्वैर्हृतमोजसा ।  
 अमोचयत् पाण्डुसुतः पर्याप्तं तन्निदर्शनम् ॥ ७ ॥  
 द्रवमाणेषु शूरेषु सोदरेषु तव प्रभो ।  
 सूतपुत्रे च राधेये पर्याप्तं तन्निदर्शनम् ॥ ८ ॥  
 यच्च नः सहितान् सर्वान् विराटनगरे तदा ।  
 एक एव समुद्यातः पर्याप्तं तन्निदर्शनम् ॥ ९ ॥  
 द्रोणं च युधि संरब्धं मां च निर्जित्य संयुगे ।  
 वासांसि स समादत्त पर्याप्तं तन्निदर्शनम् ॥ १० ॥

तथा द्रौणि महेष्वासं शारद्वतमथापि च ।  
 गोप्रहे जितवान् पूर्वं पर्याप्तं तन्निदर्शनम् ॥ ११ ॥  
 विजित्य च यदा कर्णं सदा पुरुषमानिनम् ।  
 उत्तरायै ददौ वस्त्रं पर्याप्तं तन्निदर्शनम् ॥ १२ ॥  
 निवातकवचान् युद्धे वासवेनापि दुर्जयान् ।  
 जितवान् समरे पार्थः पर्याप्तं तन्निदर्शनम् ॥ १३ ॥  
 को हि शक्तो रणे जेतुं पाण्डवं रभसं तदा ।  
 यस्य गोप्ता जगद्गोप्ता शङ्खचक्रगदाधरः ॥ १४ ॥  
 वासुदेवोऽनन्तशक्तिः सृष्टिसंहारकारकः ।  
 सर्वेश्वरो देवदेवः परमात्मा सनातनः ॥ १५ ॥  
 उक्तोऽसि बहुशो राजन् नारदाद्यैर्महर्षिभिः ।  
 त्वं तु मोहान्न जानीषे वाच्यावाच्यं सुयोधन ॥ १६ ॥  
 मुमूर्षुर्हि नरः सर्वान् वृक्षान् पश्यति काञ्चनान् ।  
 तथा त्वमपि गान्धारे विपरीतानि पश्यसि ॥ १७ ॥  
 स्वयं वैरं महत् कृत्वा पाण्डवैः सह संजयैः ।  
 युद्धथस्व तानद्य रणे पश्यामः पुरुषो भव ॥ १८ ॥  
 (अशक्याः पाण्डवा जेतुं देवैरपि सवासवैः ।)  
 अहं तु सोमकान् सर्वान् पञ्चालांश्च समागतान् ।  
 निहनिष्ये नरव्याघ्र वर्जयित्वा शिखण्डिनम् ॥ १९ ॥  
 तैर्वाहं निहतः संख्ये गमिष्ये यमसादनम् ।  
 तान् वा निहत्य समरे प्रीतिं दास्याम्यहं तव ॥ २० ॥



पूर्वं हि स्त्री समुत्पन्ना शिखण्डी राजवेश्मनि ।  
 वरदानात् पुमाञ्जातः सैषा वै स्त्री शिखण्डिनी ॥ २१ ॥  
 तमहं न हनिष्यामि प्राणत्यागेऽपि भारत ।  
 यासौ प्राङ्निर्मिता धात्रा सैषा वै स्त्री शिखण्डिनी ॥ २२ ॥  
 सुखं खपिहि गान्धारे श्वोऽपि कर्ता महारणम् ।  
 यं जनाः कथयिष्यन्ति यावत् स्थास्यति मेदिनी ॥ २३ ॥  
 एवमुक्तस्तव सुतो निर्जगाम जनेश्वर ।  
 अभिवाद्य गुरुं मूर्ध्ना प्रययौ स्वं निवेशनम् ॥ २४ ॥  
 आगम्य तु ततो राजा विसृज्य च महाजनम् ।  
 प्रविवेश ततस्तूर्णं क्षयं शत्रुक्षयङ्करः ॥ २५ ॥  
 प्रविष्टः स निशां तां च गमयामास पार्थिवः ।  
 प्रभातायां च शर्वर्यां प्रातरुत्थाय तान् नृपः ॥ २६ ॥  
 राज्ञः समाज्ञापयत सेनां योजयतेति ह ।  
 अद्य भीष्मो रणे क्रुद्धो निहनिष्यति सोमकान् ॥ २७ ॥  
 दुर्योधनस्य तच्छ्रुत्वा राज्ञौ विलपितं बहु ।  
 मन्यमानः स तं राजन् प्रत्यादेशमिवात्मनः ॥ २८ ॥  
 निर्वेदं परमं गत्वा विनिन्द्य परवश्यताम् ।  
 दीर्घं दध्यौ शान्तनवो योद्धुकामोऽर्जुनं रणे ॥ २९ ॥  
 इङ्गितेन तु तज्ज्ञात्वा गाङ्गेयेन विचिन्तितम् ।  
 दुर्योधनो महाराज दुःशासनमचोदयत् ॥ ३० ॥  
 दुःशासन रथास्तूर्णं युज्यन्तां भीष्मरक्षिणः ।  
 द्वाविंशतिमनीकानि सर्वाण्येवाभिचोदय ॥ ३१ ॥  
 इदं हि समनुप्राप्तं वर्षपूगाभिचिन्तितम् ।  
 पाण्डवानां ससैन्यानां वधो राज्यस्य चागमः ॥ ३२ ॥  
 तत्र कार्यतमं मन्ये भीष्मस्यैवाभिरक्षणम् ।  
 स नो गुप्तः सहायः स्याद्वन्यात् पार्थाश्च संयुगे ॥ ३३ ॥  
 अब्रवीद्धि विशुद्धात्मा नाहं हन्यां शिखण्डिनम् ।  
 स्त्रीपूर्वको ह्यसौ राजस्तस्माद् वज्र्यो मया रणे ॥ ३४ ॥  
 लोकस्तद् वेद यदहं पितुः प्रियचिकीर्षया ।  
 राज्यं स्फीतं महाबाहो स्त्रियश्च त्यक्तवान् पुरा ॥ ३५ ॥  
 नैवं चाहं स्त्रियं जातु न स्त्रीपूर्वं कथंचन ।  
 हन्यां युधि नरश्रेष्ठ सत्यमेतद् ब्रवीमि ते ॥ ३६ ॥

इति श्रीमहाभारते भीष्मपर्वणि भीष्मवधपर्वणि भीष्मदुर्योधनसंवादे अष्टनवतितमोऽध्यायः ॥ ९८ ॥

## एकोनशततमोऽध्यायः

नवमदिवसयुद्धाद्योभयपक्षयोः सैनिकानां व्यूहरचना, तेषां तुमुलयुद्धारम्भः,

विनाशसूचकोत्पातानां वर्णनं च

संजय उवाच

ततः शान्तनवो भीष्मो निर्ययौ सह सेनया ।

व्यूहं चाव्यूहत महत् सर्वतोभद्रमात्मनः ॥ १ ॥

अयं स्त्रीपूर्वको राजञ्छिखण्डी यदि ते श्रुतः ।  
 उद्योगे कथितं यत्तत् तथा जाता शिखण्डिनी ॥ ३७ ॥  
 कन्या भूत्वा पुमाञ्जातः स च मां योधयिष्यति ।  
 तस्याहं प्रमुखे बाणान् न मुञ्चेयं कथंचन ॥ ३८ ॥  
 युद्धे हि क्षत्रियांस्तात पाण्डवानां जयैषिणः ।  
 सर्वानन्यान् हनिष्यामि सम्प्राप्तान् रणमूर्धनि ॥ ३९ ॥  
 एवं मां भरतश्रेष्ठ गाङ्गेयः प्राह शास्त्रवित् ।  
 तत्र सर्वात्मना मन्ये गाङ्गेयस्यैव पालनम् ॥ ४० ॥  
 अरक्ष्यमाणं हि वृको हन्यात् सिंहं महाहवे ।  
 मा वृकेणैव गाङ्गेयं घातयेम शिखण्डिना ॥ ४१ ॥  
 मातुलः शकुनिः शल्यः कृपो द्रोणो विविशतिः ।  
 यत्ता रक्षन्तु गाङ्गेयं तस्मिन् गुप्ते ध्रुवो जयः ॥ ४२ ॥  
 एतच्छ्रुत्वा तु ते सर्वे दुर्योधनवचस्तदा ।  
 सर्वतो रथवंशेन गाङ्गेयं पर्यवारयन् ॥ ४३ ॥  
 पुत्राश्च तव गाङ्गेयं परिवार्य ययुर्मुदा ।  
 कम्पयन्तो भुवं द्यां च क्षोभयन्तश्च पाण्डवान् ॥ ४४ ॥  
 ते रथैः सुसम्प्रयुक्तैर्दन्तिभिश्च महारथाः ।  
 परिवार्य रणे भीष्मं दंशिताः समवस्थिताः ॥ ४५ ॥  
 यथा देवासुरे युद्धे त्रिदशा वज्रधारिणम् ।  
 सर्वे ते स व्यतिष्ठन्त रक्षन्तस्तं महारथम् ॥ ४६ ॥  
 ततो दुर्योधनो राजा पुनर्भ्रातरमब्रवीत् ।  
 सव्यं चक्रं युधामन्युरुत्तमौजाश्च दक्षिणम् ॥ ४७ ॥  
 गोप्तारावर्जुनस्यैतावर्जुनोऽपि शिखण्डिनः ।  
 रक्ष्यमाणः स पार्थेन तथास्माभिर्विवर्जितः ॥ ४८ ॥  
 यथा भीष्मं न नो हन्याद् दुःशासन तथा कुरु ।  
 भ्रातुस्तद् वचनं श्रुत्वा पुत्रो दुःशासनस्तव ॥ ४९ ॥  
 भीष्मं प्रमुखतः कृत्वा प्रययौ सह सेनया ।  
 भीष्मं तु रथवंशेन दृष्ट्वा समभिसंवृतम् ॥ ५० ॥  
 अर्जुनो रथिनां श्रेष्ठो धृष्टद्युम्नमुवाच ह ।  
 शिखण्डिनं नरव्याघ्रं भीष्मस्य प्रमुखे नृप ।  
 स्थापयस्वाद्य पाञ्चाल्य तस्य गोप्ताहमित्युत ॥ ५१ ॥

कृपश्च कृतवर्मा च शैव्यश्चैव महारथः ।

शकुनिः सैन्धवश्चैव काम्बोजश्च सुदक्षिणः ॥ २ ॥

भीष्मेण सहिताः सर्वे पुत्रैश्च तव भारत ।

अग्रतः सर्वसैन्यानां व्यूहस्य प्रमुखे स्थिताः ॥ ३ ॥

द्रोणो भूरिश्रवाः शल्यो भगदत्तश्च मारिष ।  
 दक्षिणं पक्षमाश्रित्य स्थिता व्यूहस्य दंशिताः ॥ ४ ॥  
 अभ्वत्थामा सोमदत्तश्चावन्त्यौ च महारथौ ।  
 महत्या सेनया युक्ता वामं पक्षमपालयन् ॥ ५ ॥  
 दुर्योधनो महाराज त्रिगतैः सर्वतो वृतः ।  
 व्यूहमध्ये स्थितो राजन् पाण्डवान् प्रति भारत ॥ ६ ॥  
 अलम्बुषो रथश्रेष्ठः श्रुतायुश्च महारथः ।  
 पृष्ठतः सर्वसैन्यानां स्थितौ व्यूहस्य दंशितौ ॥ ७ ॥  
 एवं च तं तदा व्यूहं कृत्वा भारत तावकाः ।  
 संनद्धाः समदृश्यन्त प्रतपन्त इवाग्नयः ॥ ८ ॥  
 ततो युधिष्ठिरो राजा भीमसेनश्च पाण्डवः ।  
 नकुलः सहदेवश्च माद्रीपुत्राबुभावपि ॥ ९ ॥  
 अग्रतः सर्वसैन्यानां स्थिता व्यूहस्य दंशिताः ।  
 धृष्टद्युम्नो विराटश्च सात्यकिश्च महारथः ॥ १० ॥  
 स्थिताः सैन्येन महता परानीकविनाशनाः ।  
 शिखण्डी विजयश्चैव राक्षसश्च घटोत्कचः ॥ ११ ॥  
 चेकितानो महाबाहुः कुन्तिभोजश्च वीर्यवान् ।  
 स्थिता रणे महाराज महत्या सेनया वृताः ॥ १२ ॥  
 अभिमन्युर्महेष्वासो द्रुपदश्च महाबलः ।  
 युयुधानो महेष्वासो युधामन्युश्च वीर्यवान् ॥ १३ ॥  
 केकया भ्रातरश्चैव स्थिता युद्धाय दंशिताः ।  
 एवं तेऽपि महान्यूहं प्रतिव्यूह्य सुदुर्जयम् ॥ १४ ॥  
 पाण्डवाः समरे शूराः स्थिता युद्धाय दंशिताः ।  
 तावकास्तु रणे यत्ताः सहसेना नराधिपाः ॥ १५ ॥  
 अभ्युद्ययू रणे पार्थान् भीष्मं कृत्वाग्रतो नृप ।  
 तथैव पाण्डवा राजन् भीमसेनपुरोगमाः ॥ १६ ॥  
 भीष्मं योद्धुमभीप्सन्तः संग्रामे विजयैषिणः ।  
 क्ष्वेडाः किलकिलाः शङ्खान् क्रकचान् गोविषाणिकाः ॥  
 भेरीमृदङ्गपणवान् नादयन्तश्च पुष्करान् ।  
 पाण्डवा अभ्यवर्तन्त नदन्तो भैरवान् रवान् ॥ १८ ॥

इति श्रीमहाभारते भीष्मपर्वणि भीष्मवधपर्वणि परस्परव्यूहरवनायामुत्पातदर्शने एकोनशततमोऽध्यायः ॥ ९९ ॥

## शततमोऽध्यायः

पञ्चानां द्रौपदेयानामभिमन्योश्च अलम्बुषराक्षसेन सह युद्धम्, अभिमन्युना नाशयमानानां  
 कौरवसैनिकानां युद्धभूमेः पलायनं च

संजय उवाच

अभिमन्यू रथोदारः पिशङ्गैस्तुरगोत्तमैः ।  
 अभिदुद्राव तेजस्वी दुर्योधनबलं महत् ॥ १ ॥  
 विकिरञ्जरवर्षाणि वारिधारा इवाम्बुदः ।  
 न शेकुः समरे क्रुद्धं सौभद्रमरिसूदनम् ॥ २ ॥  
 (क्रोडरूपं हरिमिव प्रविशन्तं महार्णवम् ।)

भेरीमृदङ्गशङ्खानां दुन्दुभीनां च निःस्वनैः ।  
 उत्कृष्टसिंहनादैश्च वलितैश्च पृथग्विधैः ॥ १९ ॥  
 वयं प्रतिनदन्तस्तानगच्छाम त्वरान्विताः ।  
 सहसैवाभिसंकुद्धास्तदाऽऽसीत् तुमुलं महत् ॥ २० ॥  
 ततोऽन्योन्य प्रधावन्तः सम्प्रहारं प्रचक्रिरे ।  
 ततः शब्देन महता प्रचक्रमे वसुन्धरा ॥ २१ ॥  
 पक्षिणश्च महाघोरं व्याहरन्तो विबभ्रमुः ।  
 सप्रभश्चोदितः सूर्यो निष्प्रभः समपद्यत ॥ २२ ॥  
 ववुश्च वातास्तुमुलाः शंसन्तः सुमहद् भयम् ।  
 घोराश्च घोरनिर्हताः शिवास्तत्र ववाशिरे ॥ २३ ॥  
 वेदयन्त्यो महाराज महद् वैशसमागतम् ।  
 दिशः प्रज्वलिता राजन् पांसुवर्ष पपात च ॥ २४ ॥  
 रुधिरं समुन्मिश्रमस्थिवर्षं तथैव च ।  
 रुदता वाहनानां च नेत्रेभ्यः प्रापतज्जलम् ॥ २५ ॥  
 सुस्रुवुश्च शङ्खन्मूत्रं प्रध्यायन्तो विशाम्पते ।  
 अन्तर्हिता महानादाः श्रूयन्ते भरतर्षभ ॥ २६ ॥  
 रक्षसां पुरुषादानां नदतां भैरवान् रवान् ।  
 सम्पतन्तश्च दृश्यन्ते गोमायुबलवायसाः ॥ २७ ॥  
 श्वानश्च विविधैर्नादैर्वाशन्तस्तत्र मारिष ।  
 ज्वलिताश्च महोल्का वै समाहत्य दिवाकरम् ।  
 निपेतुः सहसा भूमौ वेदयन्त्यो महद् भयम् ॥ २८ ॥  
 महान्त्यनीकानि महासमुच्छ्रये  
 ततस्तयोः पाण्डवघातराष्ट्रयोः ।  
 चक्रमिरे शङ्खमृदङ्गनिःस्वनैः  
 प्रकम्पितानीव वनानि वायुना ॥ २९ ॥  
 नरेन्द्रनागाश्वसमाकुलाना-  
 मभ्यायतीनामशिवे मुहूर्ते ।  
 बभूव घोषस्तुमुलश्चमूनां  
 वातोद्भुतानामिव सागराणाम् ॥ ३० ॥

शङ्खौघिणं गाहमानं सेनासागरमक्षयम् ।  
 निवारयितुमप्याजौ त्वदीयाः कुरुनन्दन ॥ ३ ॥  
 तेन मुक्ता रणे राजञ्शराः शत्रुनिर्बहणाः ।  
 क्षत्रियाननयञ्शूरान् प्रेतराजनिवेशनम् ॥ ४ ॥  
 यमदण्डोपमान् घोराञ्ज्वलिताशीविषोपमान् ।  
 सौभद्रः समरे क्रुद्धः प्रेषयामास सायकान् ॥ ५ ॥

सरथान् रथिनस्तूर्णं ह्यांश्चैव ससादिनः ।  
 गजारोहांश्च सगजान् दारयामास फाल्गुनिः ॥ ६ ॥  
 तस्य तत् कुर्वतः कर्म महत् संख्ये महीभृतः ।  
 पूजयांचक्रिरे हृष्टाः प्रशशंसुश्च फाल्गुनिम् ॥ ७ ॥  
 तान्यनीकानि सौभद्रो द्रावयामास भारत ।  
 तूलराशीनिवाकाग्रे मारुतः सर्वतो दिशम् ॥ ८ ॥  
 तेन विद्राव्यमाणानि तव सैन्यानि भारत ।  
 ज्ञातारं नाध्यगच्छन्त पङ्के मग्ना इव द्विपाः ॥ ९ ॥  
 विद्राव्य सर्वसैन्यानि तावकानि नरोत्तम ।  
 अभिमन्युः स्थितो राजन् विधूमोऽग्निरिव ज्वलन् ॥ १० ॥  
 न चैनं तावका राजन् विषेदुरिघातिनम् ।  
 प्रदीप्तं पावकं यद्वत् पतङ्गाः कालचोदिताः ॥ ११ ॥  
 प्रहरन् सर्वशत्रुभ्यः पाण्डवानां महारथः ।  
 अदृश्यत महेष्वासः सवज्र इव वासवः ॥ १२ ॥  
 हेमपृष्ठं धनुश्चास्य ददृशे विचरद् दिशः ।  
 तोयदेषु यथा राजन् राजमाना शतहृदा ॥ १३ ॥  
 शराश्च निशिताः पीता निश्चरन्ति स्म संयुगे ।  
 वनात् फुल्लद्रुमाद् राजन् भ्रमराणामिव व्रजाः ॥ १४ ॥  
 तथैव चरतस्तस्य सौभद्रस्य महात्मनः ।  
 रथेन काञ्चनाङ्गेन ददृशुर्नान्तरं जनाः ॥ १५ ॥  
 मोहयित्वा कृपं द्रोणं द्रौणिं च सबृहद्वलम् ।  
 सैन्धवं च महेष्वासो व्यचरल्लघु सुष्ठु च ॥ १६ ॥  
 मण्डलीकृतमेवास्य धनुः पश्याम भारत ।  
 सूर्यमण्डलसंकाशं दहतस्तव वाहिनीम् ॥ १७ ॥  
 तं दृष्ट्वा क्षत्रियाः शूराः प्रतपन्तं तरस्विनम् ।  
 द्विफाल्गुनमिमं लोकं मेनिरे तस्य कर्मभिः ॥ १८ ॥  
 तेनादिता महाराज भारती सा महाचमूः ।  
 व्यभ्रमत् तत्र तत्रैव योषिन्मदवशादिव ॥ १९ ॥  
 द्रावयित्वा महासैन्यं कम्पयित्वा महारथान् ।  
 नन्दयामास सुहृदो मयं जित्वेव वासवः ॥ २० ॥  
 तेन विद्राव्यमाणानि तव सैन्यानि संयुगे ।  
 चक्रुरार्तस्वनं घोरं पर्जन्यनिनदोपमम् ॥ २१ ॥  
 तं श्रुत्वा निनदं घोरं तव सैन्यस्य भारत ।  
 मारुतोद्भूतवेगस्य सागरस्येव पर्वणि ॥ २२ ॥  
 दुर्योधनस्तदा राजन्नार्प्यशृङ्गिमभाषत ।  
 एष कार्णिर्महाबाहो द्वितीय इव फाल्गुनः ॥ २३ ॥  
 चमूं द्रावयते क्रोधाद् वृत्रो देवचमूमिव ।  
 तस्य चान्यन्न पश्यामि संयुगे भेषजं महत् ॥ २४ ॥  
 ऋते त्वां राक्षसश्रेष्ठं सर्वविद्यासु पारगम् ।  
 स गत्वा त्वरितं वीरं जहि सौभद्रमाहवे ॥ २५ ॥  
 वयं पार्थ हनिष्यामो भीष्मद्रोणपुरोगमाः ।  
 स एवमुक्तो बलवान् राक्षसेन्द्रः प्रतापवान् ॥ २६ ॥

प्रययौ समरे तूर्णं तव पुत्रस्य शासनात् ।  
 नर्दमानो महानादं प्रावृषीव बलाहकः ॥ २७ ॥  
 तस्य शब्देन महता पाण्डवानां बलं महत् ।  
 प्राचलत् सर्वतो राजन् वातोद्भूत इवार्णवः ॥ २८ ॥  
 बहवश्च महाराज तस्य नादेन भीषिताः ।  
 प्रियान् प्राणान् परित्यज्य निपेतुर्धरणीतले ॥ २९ ॥  
 कार्णिश्चापि मुदा युक्तः प्रगृह्य सशरं धनुः ।  
 नृत्यन्निव रथोपस्थे तद् रक्षः समुपाद्रवत् ॥ ३० ॥  
 ततः स राक्षसः क्रुद्धः सम्प्राप्यैवार्जुनिं रणे ।  
 नानिदूरे स्थितां तस्य द्रावयामास वै चमूम् ॥ ३१ ॥  
 तां वध्यमानां च तथा पाण्डवानां महाचमूम् ।  
 प्रत्युद्ययौ रणे रक्षो देवसेनां यथा बलः ॥ ३२ ॥  
 विमर्दः सुमहानासीत् तस्य सैन्यस्य मारिष ।  
 रक्षसा घोररूपेण वध्यमानस्य संयुगे ॥ ३३ ॥  
 ततः शरसहस्रैस्तां पाण्डवानां महाचमूम् ।  
 व्यद्रावयद् रणे रक्षो दर्शयन् स्वपराक्रमम् ॥ ३४ ॥  
 सा वध्यमाना च तथा पाण्डवानामनीकिनी ।  
 रक्षसा घोररूपेण प्रदुद्राव रणे भयात् ॥ ३५ ॥  
 प्रमृद्य च रणे सेनां पङ्क्तिर्नी वारणो यथा ।  
 ततोऽभिदुद्रावरणे द्रौपदेयान् महाबलान् ॥ ३६ ॥  
 ते तु क्रुद्धा महेष्वासा द्रौपदेयाः प्रहारिणः ।  
 राक्षसं दुद्रुवुः संख्ये ग्रहाः पञ्च रविं यथा ॥ ३७ ॥  
 वीर्यवद्भिस्ततस्तैस्तु पीडितो राक्षसोत्तमः ।  
 यथा गुगक्षये घोरे चन्द्रमाः पञ्चभिर्ग्रहैः ॥ ३८ ॥  
 प्रतिविन्ध्यस्ततो रक्षो बिभेद निशितैः शरैः ।  
 सर्वपारश्वैस्तूर्णैरकुण्ठाग्रैर्महाबलः ॥ ३९ ॥  
 स तैर्भिन्नतनुत्राणः शुशुभे राक्षसोत्तमः ।  
 मरीचिभिर्निर्वार्कस्य संस्यूतो जलदो महान् ॥ ४० ॥  
 विषक्तैः स शरैश्चापि तपनीयपरिच्छदैः ।  
 आर्ष्यशृङ्गिर्बभौ राजन् दीप्तशृङ्ग इवाचलः ॥ ४१ ॥  
 ततस्ते भ्रातरः पञ्च राक्षसेन्द्रं महाहवे ।  
 विव्यधुर्निशितैर्बाणैस्तपनीयविभूषितैः ॥ ४२ ॥  
 स निर्भिन्नः शरैर्घोरैर्भुजगैः कोपितैरिव ।  
 अलम्बुषो भृशं राजन् नागेन्द्र इव चुकुधे ॥ ४३ ॥  
 सोऽतिविद्धो महाराज मुहूर्तमथ मारिष ।  
 प्रविवेश तमो दीर्घं पीडितस्तैर्महारथैः ॥ ४४ ॥  
 प्रतिलभ्य ततः संज्ञां क्रोधेन द्विगुणीकृतः ।  
 चिच्छेद सायकांस्तेषां ध्वजांश्चैव धनूषि च ॥ ४५ ॥  
 एकैकं पञ्चभिर्बाणैराजघान स्मयन्निव ।  
 अलम्बुषो रथोपस्थे नृत्यन्निव महारथः ॥ ४६ ॥

त्वरमाणः सुसंरब्धो हयांस्तेषां महात्मनाम् ।  
जघान राक्षसः क्रुद्धः सारथीश्च महाबलः ॥ ४७ ॥  
विभेद च सुसंरब्धः पुनश्चैनान् सुसंशितैः ।  
शरैर्बहुविधाकारैः शतशोऽथ सहस्रशः ॥ ४८ ॥  
विरथाश्च महेष्वासान् कृत्वा तत्र स राक्षसः ।  
अभिदुद्राव वेगेन हन्तुकामो निशाचरः ॥ ४९ ॥  
तानदितान् रणे तेन राक्षसेन दुरात्मना ।  
दृष्ट्वर्जुनसुतः संख्ये राक्षसं समुपाद्रवत् ॥ ५० ॥

तयोः समभवद् युद्धं वृत्रवासवयोरिव ।  
दृष्टुस्तावकाः सर्वे पाण्डवाश्च महारथाः ॥ ५१ ॥  
तौ समेतौ महायुद्धे क्रोधदीप्तौ परस्परम् ।  
महाबलौ महाराज क्रोधसंरक्तलोचनौ ॥ ५२ ॥  
परस्परमवेक्षेतां कालानलसमौ युधि ।  
तयोः समागमो घोरो बभूव कटुकोदयः ॥ ५३ ॥  
यथा देवासुरे युद्धे शक्रशम्बरयोः पुरा ॥ ५४ ॥

इति श्रीमहाभारते भीष्मपर्वणि भीष्मवधपर्वणि अलम्बुषाभिमन्युसमागमे शततमोऽध्यायः ॥ १०० ॥

## एकाधिकशततमोऽध्यायः

अभिमन्युनालम्बुषस्य पराजयः, अर्जुनेन सह भीष्मकृपयोः, द्रोणाश्वत्थामभ्यां सह  
सात्यकेश्व युद्धम्

धृतराष्ट्र उवाच

आर्जुनि समरे शूरं विनिघ्नन्तं महारथान् ।  
अलम्बुषः कथं युद्धे प्रत्ययुध्यत संजय ॥ १ ॥  
आर्यशृङ्गि कथं चैव सौभद्रः परवीरहा ।  
तन्ममाचक्ष्व तत्त्वेन यथावृत्तं स्म संयुगे ॥ २ ॥  
धनंजयश्च किं चक्रे मम सैन्येषु संयुगे ।  
भीमो वा रथिना श्रेष्ठो राक्षसो वा घटोत्कचः ॥ ३ ॥  
नकुलः सहदेवो वा सात्यकिर्वा महारथः ।  
एतदाचक्ष्व मे सत्यं कुशलो ह्यसि संजय ॥ ४ ॥

सजय उवाच

हन्त तेऽहं प्रवक्ष्यामि संग्रामं लोमहर्षणम् ।  
यथाभूद् राक्षसेन्द्रस्य सौभद्रस्य च मारिष ॥ ५ ॥  
अर्जुनश्च यथा संख्ये भीमसेनश्च पाण्डवः ।  
नकुलः सहदेवश्च रणे चक्रुः पराक्रमम् ॥ ६ ॥  
तथैव तावकाः सर्वे भीष्मद्रोणपुरःसराः ।  
अद्रुतानि विचित्राणि चक्रुः कर्माण्यभीतवत् ॥ ७ ॥  
अलम्बुषस्तु समरे अभिमन्युं महारथम् ।  
विनद्य सुमहानादं तर्जयित्वा मुहुर्मुहुः ॥ ८ ॥  
अभिदुद्राव वेगेन तिष्ठ तिष्ठेति चाब्रवीत् ।  
अभिमन्युश्च वेगेन सिंहवद् विनदन् मुहुः ॥ ९ ॥  
आर्यशृङ्गि महेष्वासं पितुरत्यन्तवैरिणम् ।  
ततः समीयतुः संख्ये त्वरितौ नरराक्षसौ ॥ १० ॥  
रथाभ्यां रथिनौ श्रेष्ठौ यथा वै देवदानवौ ।  
मायावी राक्षसश्रेष्ठो दिव्यास्त्रैश्च फाल्गुनिः ॥ ११ ॥  
ततः कार्णिर्महाराज निशितैः सायकैस्त्रिभिः ।  
आर्यशृङ्गि रणे विद्ध्वा पुनर्विव्याध पञ्चभिः ॥ १२ ॥

अलम्बुषोऽपि संक्रुद्धः कार्णिं नवभिराशुगैः ।  
हृदि विव्याध वेगेन तोवैरिव महाद्विपम् ॥ १३ ॥  
ततः शरसहस्रेण क्षिप्रकारी निशाचरः ।  
अर्जुनस्य सुतं संख्ये पीडयामास भारत ॥ १४ ॥  
अभिमन्युस्ततः क्रुद्धो नवभिर्नतपर्वभिः ।  
विभेद निशितैर्बाणै राक्षसेन्द्रं महोरसि ॥ १५ ॥  
ते तस्य विविशुस्तूर्णं कार्यं निर्भिद्य मर्मसु ।  
स तैर्विभिन्नसर्वाङ्गः शुशुभे राक्षसोत्तमः ॥ १६ ॥  
पुष्पितैः किंशुकै राजन् संस्तीर्ण इव पर्वतः ।  
संधारयाणश्च शरान् हेमपुङ्गवान् महाबलः ॥ १७ ॥  
विवभौ राक्षसश्रेष्ठः सज्जाल इव पर्वतः ।  
ततः क्रुद्धो महाराज आर्यशृङ्गिरमर्षणः ॥ १८ ॥  
महेन्द्रप्रतिमं कार्णिं छादयामास पत्रिभिः ।  
तेन ते विशिखा मुक्ता यमदण्डोपमाः शिताः ॥ १९ ॥  
अभिमन्युं विनिर्भिद्य प्राविशन्त धरातलम् ।  
तथैवार्जुनिना मुक्ताः शराः कनकभूषणाः ॥ २० ॥  
अलम्बुषं विनिर्भिद्य प्राविशन्त धरातलम् ।  
सौभद्रस्तु रणे रक्षः शरैः संनतपर्वभिः ॥ २१ ॥  
चक्रे विमुखमासाद्य मयं शक्र इवाहवे ।  
विमुखं च ततो रक्षो वध्यमानं रणेऽरिणा ॥ २२ ॥  
प्रादुश्चक्रे महामायां तामसी परतापनाम् ।  
ततस्ते तमसा सर्वे वृताश्चासन् महीपते ॥ २३ ॥  
नाभिमन्युमपश्यन्त नैव स्वान् न परान् रणे ।  
अभिमन्युश्च तद् दृष्ट्वा घोररूपं महत्तमः ॥ २४ ॥  
प्रादुश्चक्रेऽस्त्रमत्युग्रं भास्करं कुरुनन्दनः ।  
ततः प्रकाशमभवज्जगत् सर्वं महीपते ॥ २५ ॥

तां चाभिजघ्नवान् मायां राक्षसस्य दुरात्मनः ।  
 संक्रुद्धश्च महावीर्यो राक्षसेन्द्रं नरोत्तमः ॥ २६ ॥  
 छादयामास समरे शरैः संनतपर्वभिः ।  
 बह्वीस्तथान्या मायाश्च प्रयुक्तास्तेन राक्षसा ॥ २७ ॥  
 सर्वास्त्रविदमेयात्मा वारयामास फाल्गुनिः ।  
 हतमायं ततो रक्षो बध्यमानं च सायकैः ॥ २८ ॥  
 रथं तत्रैव संत्यज्य प्राद्वन्महतो भयात् ।  
 तस्मिन् विनिर्जिते तूर्णं कूटयोधिनि राक्षसे ॥ २९ ॥  
 आर्जुनिः समरे सैन्यं तावकं सम्ममर्द ह ।  
 मदन्धो गन्धनागेन्द्रः सपद्मां पद्मिनीमिव ॥ ३० ॥  
 ततः शान्तनवो भीष्मः सैन्यं दृष्ट्वाभिविद्रुतम् ।  
 महता शरवर्षेण सौभद्रं पर्यवारयत् ॥ ३१ ॥  
 कोष्ठीकृत्य च तं वीरं धार्तराष्ट्र महारथाः ।  
 एकं सुबहवो युद्धे ततश्चुः सायकैर्दण्डम् ॥ ३२ ॥  
 स तेषां रथिनां वीरः पितुस्तुल्यपराक्रमः ।  
 सदृशो वासुदेवस्य विक्रमेण बलेन च ॥ ३३ ॥  
 उभयोः सदृशं कर्म स पितुर्मातुलस्य च ।  
 रणे बहुविधं चक्रे सर्वशस्त्रभृतां वरः ॥ ३४ ॥  
 ततो धनंजयो वीरो विनिर्घ्नस्तव सैनिकान् ।  
 आससाद् रणे भीष्मं पुत्रप्रेप्सुरमर्षणः ॥ ३५ ॥  
 तथैव समरे राजन् पिता देवव्रतस्तव ।  
 आससाद् रणे पार्थ स्वर्भातुरिव भास्करम् ॥ ३६ ॥  
 ततः सरथनागाश्वाः पुत्रास्तव जनेश्वर ।  
 परिघ्नन् रणे भीष्मं जुगुपुश्च समन्ततः ॥ ३७ ॥  
 तथैव पाण्डवा राजन् परिवार्य धनंजयम् ।  
 रणाय महते युक्ता दंशिता भरतर्षभ ॥ ३८ ॥  
 शारद्वतस्ततो राजन् भीष्मस्य प्रमुखे स्थितम् ।  
 अर्जुनं पञ्चविंशत्या सायकानां समाचिनोत् ॥ ३९ ॥  
 प्रत्युद्गम्याथ विव्याध सात्यकिस्तं शितैः शरैः ।  
 पाण्डवप्रियकामार्थं शार्दूल इव कुञ्जरम् ॥ ४० ॥  
 गौतमोऽपि त्वरायुक्तो माधवं नवभिः शरैः ।  
 हृदि विव्याध संक्रुद्धः कङ्कपत्रपरिच्छदैः ॥ ४१ ॥  
 शैनेयोऽपि ततः क्रुद्धश्चापमानस्य वेगवान् ।  
 गौतमान्तकरं तूर्णं समाधत्त शिलीमुखम् ॥ ४२ ॥

तमापतन्तं वेगेन शक्राशनिसमद्युतिम् ।  
 द्विधा चिच्छेद् संक्रुद्धो द्रौणिः परमकोपनः ॥ ४३ ॥  
 समुत्सृज्याथ शैनेयो गौतमं रथिनां वरः ।  
 अभ्यद्रवद् रणे द्रौणिं राहुः खे शशिनं यथा ॥ ४४ ॥  
 तस्य द्रोणसुतश्चापं द्विधा चिच्छेद् भारत ।  
 अथैनं छिन्नधन्वानं ताडयामास सायकैः ॥ ४५ ॥  
 सोऽन्यत् कार्मुकमादाय शत्रुघ्नं भारसाधनम् ।  
 द्रौणिं षष्ठ्या महाराज बाह्वोरुरसि चार्पयत् ॥ ४६ ॥  
 स विद्धो व्यथितश्चैव मुहूर्तं कश्मलायुतः ।  
 निषसाद् रथोपस्थे ध्वजयष्टिं समाश्रितः ॥ ४७ ॥  
 प्रतिलभ्य ततः संज्ञां द्रोणपुत्रः प्रतापवान् ।  
 वाष्ण्यं समरे क्रुद्धो नाराचेन समार्पयत् ॥ ४८ ॥  
 शैनेयं स तु निर्भिद्य प्राविशद् धरणीतलम् ।  
 वसन्तकाले बलवान् बिलं सर्पशिशुर्यथा ॥ ४९ ॥  
 अथापरेण भल्लेन माधवस्य ध्वजोत्तमम् ।  
 चिच्छेद् समरे द्रौणिः सिंहनादं मुमोच ह ॥ ५० ॥  
 पुनश्चैनं शरैर्घोरैश्छादयामास भारत ।  
 निदाघान्ते महाराज यथा मेघो दिवाकरम् ॥ ५१ ॥  
 सात्यकोऽपि महाराज शरजालं निहत्य तत् ।  
 द्रौणिमभ्यकिरत् तूर्णं शरजालैरनेकधा ॥ ५२ ॥  
 तापयामास च द्रौणिं शैनेयः परवीरहा ।  
 विमुक्तो मेघजालेन यथैव तपनस्तथा ॥ ५३ ॥  
 शराणां च सहस्रेण पुनरेव समुद्यतः ।  
 सात्यकिश्छादयामास ननाद च महाबलः ॥ ५४ ॥  
 दृष्ट्वा पुत्रं च तं प्रस्तं राहुणेव निशाकरम् ।  
 अभ्यद्रवत् शैनेयं भारद्वाजः प्रतापवान् ॥ ५५ ॥  
 विव्याध च सुतीक्ष्णेन पृषत्केन महामृधे ।  
 परीप्सन् स्वसुतं राजन् वाष्ण्येनाभिपीडितम् ॥ ५६ ॥  
 सात्यकिस्तु रणे हित्वा गुरुपुत्रं महारथम् ।  
 द्रोणं विव्याध विंशत्या सर्वपारशवैः शरैः ॥ ५७ ॥  
 तदन्तरममेयात्मा कौन्तेयः शत्रुतापनः ।  
 अभ्यद्रवद् रणे क्रुद्धो द्रोणं प्रति महारथः ॥ ५८ ॥  
 ततो द्रोणश्च पार्थश्च समेयातां महामृधे ।  
 यथा बुधश्च शुक्रश्च महाराज नभस्तले ॥ ५९ ॥

इति श्रीमहाभारते भीष्मपर्वणि भीष्मवधपर्वणि अलम्बुषाभिमन्युयुद्धे एकाधिकशततमोऽध्यायः ॥ १०१ ॥

## द्व्यधिकशततमोऽध्यायः

द्रोणसुशर्मभ्यां सहार्जुनस्य युद्धं भीमसेनेन गजसेनायाः संहारश्च

धृतराष्ट्र उवाच

कथं द्रोणो महेष्वासः पाण्डवश्च धनंजयः ।

समीयतु रणे यत्तौ तावुभौ पुरुषर्षभौ ॥ १ ॥

प्रियो हि पाण्डवो नित्यं भारद्वाजस्य धीमतः ।

आचार्यश्च रणे नित्यं प्रियः पार्थस्य संजय ॥ २ ॥

तावुभौ रथिनौ संख्ये दृष्टौ सिंहाविबोक्तदौ ।

कथं समीयतुर्यत्तौ भारद्वाजधनंजयौ ॥ ३ ॥



संजय उवाच

न द्रोणः समरे पार्थं जानीते प्रियमात्मनः ।  
 क्षत्रधर्मं पुरस्कृत्य पार्थो वा गुरुमाहवे ॥ ४ ॥  
 न क्षत्रिया रणे राजन् वर्जयन्ति परस्परम् ।  
 निर्मर्यादं हि युध्यन्ते पितृभिर्भ्रातृभिः सह ॥ ५ ॥  
 रणे भारत पार्थेन द्रोणो विद्वस्त्रिभिः शरैः ।  
 नाचिन्तयच्च तान् बाणान् पार्थचापच्युतान् युधि ॥ ६ ॥  
 शरवृष्ट्या पुनः पार्थश्छादयामास तं रणे ।  
 स प्रज्ज्वाल रोषेण गहनेऽग्निरिवोर्जितः ॥ ७ ॥  
 ततोऽर्जुनं रणे द्रोणः शरैः संनतपर्वभिः ।  
 छादयामास राजेन्द्र नचिरादेव भारत ॥ ८ ॥  
 ततो दुर्योधनो राजा सुशर्माणमचोदयत् ।  
 द्रोणस्य समरे राजन् पार्ष्णिग्रहणकारणात् ॥ ९ ॥  
 त्रिगर्तराडपि क्रुद्धो भृशमायम्य कार्मुकम् ।  
 छादयामास समरे पार्थ बाणैरयोमुखैः ॥ १० ॥  
 ताभ्यां मुक्ताः शरा राजन्नन्तरिक्षे विरेजिरे ।  
 हंसा इव महाराज शरत्काले नभस्तले ॥ ११ ॥  
 ते शराः प्राप्य कौन्तेयं समन्ताद् विविशुः प्रभो ।  
 फलभारनतं यद्वत् स्वादुवृक्षं विहङ्गमाः ॥ १२ ॥  
 अर्जुनस्तु रणे नादं विनद्य रथिनां वरः ।  
 त्रिगर्तराजं समरे सपुत्रं विव्यधे शरैः ॥ १३ ॥  
 ते वध्यमानाः पार्थेन कालेनेव युगक्षये ।  
 पार्थमेवाभ्यवर्तन्त मरणे कृतनिश्चयाः ॥ १४ ॥  
 मुमुक्षुः शरवृष्टिं च पाण्डवस्य रथं प्रति ।  
 शरवृष्टिं ततस्तां तु शरवर्षैः समन्ततः ॥ १५ ॥  
 प्रतिजग्राह राजेन्द्र तोयवृष्टिमिवाचलः ।  
 तत्राद्भुतमपश्याम बीभत्सोर्हस्तलाघवम् ॥ १६ ॥  
 विमुक्तां बहुभिर्यौधैः शस्त्रवृष्टिं दुरासदाम् ।  
 यदेको वारयामास मारुतोऽभ्रगणानिव ॥ १७ ॥  
 कर्मणा तेन पार्थस्य तुतुषुर्देवदानवाः ।  
 अथ क्रुद्धो रणे पार्थस्त्रिगर्तान् प्रति भारत ॥ १८ ॥  
 मुमोचास्त्रं महाराज वायव्यं पृतनामुखे ।  
 प्रादुरासीत् ततो वायुः क्षोभयाणो नभस्तलम् ॥ १९ ॥  
 पातयन् वै तरुणान् विनिघ्नश्चैव सैनिकान् ।  
 ततो द्रोणोऽभिवीक्ष्यैव वायव्यास्त्रं सुदारुणम् ॥ २० ॥  
 शैलमन्यन्महाराज घोरमस्त्रं मुमोच ह ।  
 द्रोणेन युधि निर्मुक्ते तस्मिन्नस्त्रे नराधिप ॥ २१ ॥

इति श्रीमहाभारते भीष्मपर्वणि भीष्मवधपर्वणि भीमपराक्रमे द्व्यधिकशततमोऽध्यायः ॥ १०२ ॥

प्रशशाम ततो वायुः प्रसन्नाश्च दिशो दश ।  
 ततः पाण्डुसुतो वीरस्त्रिगर्तस्य रथव्रजान् ॥ २२ ॥  
 निरुत्साहान् रणे चक्रे विमुखान् विपराक्रमान् ।  
 ततो दुर्योधनश्चैव कृपश्च रथिनां वरः ॥ २३ ॥  
 अभ्यवर्तमाना तथा शल्यः काम्बोजश्च सुदक्षिणः ।  
 विन्दानुविन्दवाचन्यौ बाह्लिकः सह बाह्लिकैः ॥ २४ ॥  
 महता रथवंशेन पार्थस्यावारयन् दिशः ।  
 तथैव भगदत्तश्च श्रुतायुश्च महाबलः ॥ २५ ॥  
 गजानीकेन भीमस्य ताववारयतां दिशः ।  
 भूरिश्रवाः शलश्चैव सौबलश्च विशाम्पते ॥ २६ ॥  
 शरौघैर्विमलैस्तीक्ष्णैर्माद्रीपुत्राववारयन् ।  
 भीष्मस्तु संहतः संख्ये धार्तराष्ट्रैः ससैनिकैः ॥ २७ ॥  
 युधिष्ठिरं समासाद्य सर्वतः पर्यवारयत् ।  
 आपतन्तं गजानीकं दृष्ट्वा पार्थो वृकोदरः ॥ २८ ॥  
 लेलिहन् सृक्किणी वीरो मृगराडिव कानने ।  
 भीमस्तु रथिनां श्रेष्ठो गदां गृह्य महाहवे ॥ २९ ॥  
 अवप्लुत्य रथात् तूर्णं तव सैन्यान्वभीषयत् ।  
 तमुद्वीक्ष्य गदाहस्तं ततस्ते गजसादिनः ॥ ३० ॥  
 परिवव्रू रणे यत्ता भीमसेनं समन्ततः ।  
 गजमध्यमनुप्राप्तः पाण्डवः स व्यराजत ॥ ३१ ॥  
 मेघजालस्य महतो यथा मध्यगतो रविः ।  
 व्यधमत् स गजानीकं गदया पाण्डवर्षभः ॥ ३२ ॥  
 महाभ्रजालमतुलं मातरिदिवेव संततम् ।  
 ते वध्यमाना बलिना भीमसेनेन दन्तिनः ॥ ३३ ॥  
 आर्तनादं रणे चक्रुर्गर्जन्तो जलदा इव ।  
 बहुधा दारितश्चैव विषाणैस्तत्र दन्तिभिः ॥ ३४ ॥  
 फुल्लाशोकनिभः पार्थः शुशुभे रणमूर्धनि ।  
 विषाणे दन्तिनं गृह्य निर्विषाणमथाकरोत् ॥ ३५ ॥  
 विषाणेन च तेनैव कुम्भेऽभ्याहत्य दन्तिनम् ।  
 पातयामास समरे दण्डहस्त इवान्तकः ॥ ३६ ॥  
 शोणिताकां गदां बिभ्रन्मेदोमज्जाकृतच्छविः ।  
 कृताभ्यङ्गः शोणितेन रुद्रवत् प्रत्यदृश्यत ॥ ३७ ॥  
 पवं ते वध्यमानाश्च हतशेषा महागजाः ।  
 प्राद्वन्त दिशो राजन् विमृद्नन्तः स्वकं बलम् ॥ ३८ ॥  
 द्रवद्भिस्तैर्महानागैः समन्ताद् भरतर्षभ ।  
 दुर्योधनबलं सर्वं पुनरासीत् पराङ्मुखम् ॥ ३९ ॥

## अधिकशततमोऽध्यायः

कौरवपाण्डवोभयपक्षीयसेनयोस्तुमुलयुद्धं रक्तोदकाया रणनद्या वर्णनं च

संजय उवाच

मध्यन्दिने महाराज संग्रामः समपद्यत ।

लोकक्षयकरो रौद्रो भीष्मस्य सह सोमकैः ॥ १ ॥

गाङ्गेयो रथिनां श्रेष्ठः पाण्डवानामनीकिनीम् ।

व्यधमन्निशितैर्बाणैः शतशोऽथ सहस्रशः ॥ २ ॥

सम्ममर्दं च तत् सैन्यं पिता देवव्रतस्तव ।  
 धान्यानामिव लूनानां प्रकरं गोगणा इव ॥ ३ ॥  
 धृष्टद्युम्नः शिखण्डी च विराटो द्रुपदस्तथा ।  
 भीष्ममासाद्य समरे शरैर्जर्महारथम् ॥ ४ ॥  
 धृष्टद्युम्नं ततो विद्व्या विराटं च शरैस्त्रिभिः ।  
 द्रुपदस्य च नाराचं प्रेषयामास भारत ॥ ५ ॥  
 तेन विद्धा महेष्वासा भीष्मेणामित्रकर्षिणा ।  
 चुक्रुधुः समरे राजन् पादस्पृष्टा इवोरगाः ॥ ६ ॥  
 शिखण्डी तं च विव्याध भरतानां पितामहम् ।  
 स्त्रीमयं मनसा ध्यात्वा नास्मै प्राहरदच्युतः ॥ ७ ॥  
 धृष्टद्युम्नस्तु समरे क्रोधेनाग्निरिव ज्वलन् ।  
 पितामहं त्रिभिर्बाणैर्बाह्वोरुसि चार्पयत् ॥ ८ ॥  
 द्रुपदः पञ्चविंशत्या विराटो दशभिः शरैः ।  
 शिखण्डी पञ्चविंशत्या भीष्मं विव्याध सायकैः ॥ ९ ॥  
 सोऽतिविद्धो महाराज शोणितौघपरिप्लुतः ।  
 वसन्ते पुष्पशबलो रक्ताशोक इवाबभौ ॥ १० ॥  
 तान् प्रत्यविध्यद् गाङ्गेयस्त्रिभिस्त्रिभिरजिह्वैः ।  
 द्रुपदस्य च भल्लेन धनुश्चिच्छेद मारिष ॥ ११ ॥  
 सोऽन्यत् कार्मुकमादाय भीष्मं विव्याध पञ्चभिः ।  
 सारथिं च त्रिभिर्बाणैः सुशितै रणमूर्धनि ॥ १२ ॥  
 तथा भीमो महाराज द्रौपद्याः पञ्च चात्मजाः ।  
 केकया भ्रातरः पञ्च सात्यकिश्चैव सात्वतः ॥ १३ ॥  
 अभ्यद्रवन्त गाङ्गेयं युधिष्ठिरपुरोगमाः ।  
 रिरक्षिषन्तः पाञ्चाल्यं धृष्टद्युम्नपुरोगमाः ॥ १४ ॥  
 तथैव तावकाः सर्वे भीष्मरक्षार्थमुद्यताः ।  
 प्रत्युद्ययुः पाण्डुसेनां सहसैन्या नराधिप ॥ १५ ॥  
 तत्रासीत् सुमहद् युद्धं तव तेषां च संकुलम् ।  
 नराश्वरथनागानां यमराष्ट्रविवर्धनम् ॥ १६ ॥  
 रथी रथिनमासाद्य प्राहिणोद् यमसादनम् ।  
 तथेतान् समासाद्य नरनागाश्वसादिनः ॥ १७ ॥  
 अनयन् परलोकाय शरैः संनतपर्वभिः ।  
 शरैश्च विविधैर्घोरैस्तत्र तत्र विशाम्पते ॥ १८ ॥  
 रथास्तु रथिभिर्हीना हतसारथयस्तथा ।  
 विप्रद्रुताश्वाः समरे दिशो जग्मुः समन्ततः ॥ १९ ॥  
 मृद्गन्तस्ते नरान् राजन् हयांश्च सुबहून् रणे ।  
 वातायमाना दृश्यन्ते गन्धर्वनगरोपमाः ॥ २० ॥  
 रथिनश्च रथैर्हीना वर्मिणस्तेजसा युताः ।  
 कुण्डलोष्णीषिणः सर्वे निष्काङ्गदविभूषणाः ॥ २१ ॥  
 देवपुत्रसमाः सर्वे शौर्ये शक्रसमा युधि ।  
 ऋद्धत्या वैश्रवणं चाति नयेन च बृहस्पतिम् ॥ २२ ॥  
 सर्वलोकेश्वराः शूरास्तत्र तत्र विशाम्पते ।  
 विप्रद्रुता व्यदृश्यन्त प्राकृता इव मानवाः ॥ २३ ॥

दन्तिनश्च नरश्रेष्ठ हीनाः परमसादिभिः ।  
 मृद्गन्तः स्वान्यनीकानि निपेतुः सर्वशब्दगाः ॥ २४ ॥  
 चर्मभिश्चामरैश्चित्रैः पताकाभिश्च मारिष ।  
 छत्रैः सितैर्हमदण्डैश्चामरैश्च समन्ततः ॥ २५ ॥  
 विशीर्णैर्विप्रधावन्तो दृश्यन्ते स्म दिशो दश ।  
 नवमेघप्रतीकाशा जलदोपमनिःस्वनाः ॥ २६ ॥  
 तथैव दन्तिभिर्हीना गजारोहा विशाम्पते ।  
 प्रधावन्तोऽन्वदृश्यन्त तव तेषां च संकुले ॥ २७ ॥  
 नानादेशसमुत्थांश्च तुरगान् हेमभूषितान् ।  
 वातायमानानद्राक्षं शतशोऽथ सहस्रशः ॥ २८ ॥  
 अश्वारोहान् हतैरद्वैर्गृहीतासीन् समन्ततः ।  
 द्रवमाणानपश्याम द्राव्यमाणांश्च संयुगे ॥ २९ ॥  
 गजो गजं समासाद्य द्रवमाणं महाहवे ।  
 ययौ प्रमृद्य तरसा पादातान् वाजिनस्तथा ॥ ३० ॥  
 तथैव च रथान् राजन् प्रममर्द रणे गजः ।  
 रथाश्चैव समासाद्य पतितांस्तुरगान् भुवि ॥ ३१ ॥  
 व्यमृद्गन् समरे राजंस्तुरगाश्च नरान् रणे ।  
 एवं ते बहुधा राजन् प्रत्यमृद्गन् परस्परम् ॥ ३२ ॥  
 तस्मिन् रौद्रे तथा युद्धे वर्तमाने महाभये ।  
 प्रावर्तत नदी घोरा शोणितान्त्रतरङ्गिणी ॥ ३३ ॥  
 अस्थिसंघातसम्बाधा केशशैवलशाडला ।  
 रथहृदा शरावर्ता हयमीना दुरासदा ॥ ३४ ॥  
 शीर्षोपलसमाकीर्णा हस्तिग्राहसमाकुला ।  
 कवचोष्णीषफेनौघा धनुर्वेगासिकच्छपा ॥ ३५ ॥  
 पताकाध्वजवृक्षाढ्या मर्त्यकूलापहारिणी ।  
 क्रव्यादहंससंकीर्णा यमराष्ट्रविवर्धनी ॥ ३६ ॥  
 तां नदीं क्षत्रियाः शूरा रथनागहयप्लवैः ।  
 प्रतेरुर्बहवो राजन् भयं त्यक्त्वा महारथाः ॥ ३७ ॥  
 अपोवाह रणे भीरून् कश्मलेनाभिसंवृतान् ।  
 यथा वैतरणी प्रेतान् प्रेतराजपुरं प्रति ॥ ३८ ॥  
 प्राक्रोशन् क्षत्रियास्तत्र दृष्ट्वा तद् वैशंसं महत् ।  
 दुर्योधनापराधेन गच्छन्ति क्षत्रियाः क्षयम् ॥ ३९ ॥  
 गुणवत्सु कथं द्वेषं धृतराष्ट्रो जनेश्वरः ।  
 कृतवान् पाण्डुपुत्रेषु पापात्मा लोभमोहितः ॥ ४० ॥  
 एवं बहुविधा वाचः श्रूयन्ते स्म परस्परम् ।  
 पाण्डवस्तवसंयुक्ताः पुत्राणां ते सुदारुणाः ॥ ४१ ॥  
 ता निशम्य ततो वाचः सर्वयोधैरुदाहृताः ।  
 आगस्कृत् सर्वलोकस्य पुत्रो दुर्योधनस्तव ॥ ४२ ॥  
 भीष्मं द्रोणं कृपं चैव शल्यं चोवाच भारत ।  
 युध्यध्वमनहंकाराः किं चिरं कुरुथेति च ॥ ४३ ॥

ततः प्रवृत्ते युद्धं कुरूणां पाण्डवैः सह ।  
अक्षयतकृतं राजन् सुघोरं वैशसं तदा ॥ ४४ ॥  
यत् पुरा न निगृह्णासि वार्यमाणो महात्मभिः ।  
वैचित्रवीर्यं तस्येदं फलं पश्य सुदारुणम् ॥ ४५ ॥

न हि पाण्डुसुता राजन् ससैन्याः सपदानुगाः ।  
रक्षन्ति समरे प्राणान् कौरवा वापि संयुगे ॥ ४६ ॥  
एतस्मात् कारणाद् घोरो वर्तते स्वजनक्षयः ।  
दैवाद् वा पुरुषव्याघ्र तव चापनयान्नुप ॥ ४७ ॥

इति श्रीमहाभारते भीष्मपर्वणि भीष्मवधपर्वणि सकलयुद्धे त्र्यधिकशततमोऽध्यायः ॥ १०३ ॥

## चतुरधिकशततमोऽध्यायः

अर्जुनेन त्रिगर्तानां पराजयः कौरवपाण्डवसैनिकानां घोरः संग्रामोऽभिमन्युना चित्रसेनस्य  
द्रोणेन द्रुपदस्य भीमसेनेन बाह्लीकस्य च पराजयः सात्यकिभीष्मयोर्युद्धं च

संजय उवाच

अर्जुनस्तान् नरव्याघ्रः सुशर्मानुचरान् नृपान् ।  
अनयत् प्रेतराजस्य सदनं सायकैः शितैः ॥ १ ॥  
सुशर्मापि ततो बाणैः पार्थं विव्याध संयुगे ।  
वासुदेवं च सप्तत्या पार्थं च नवभिः पुनः ॥ २ ॥  
तं निवार्य शरौघेण शकस्सुनर्महारथः ।  
सुशर्मणो रणे योद्धान् प्राहिणोद् यमसादनम् ॥ ३ ॥  
ते वध्यमानाः पार्थेन कालेनेव युगक्षये ।  
व्यद्रवन्त रणे राजन् भये जाते महारथाः ॥ ४ ॥  
उत्सृज्य तुरगान् केचिद् रथान् केचिच्च मारिष ।  
गजानन्ये समुत्सृज्य प्राद्रवन्त दिशो दश ॥ ५ ॥  
अपरे तु तदाऽऽदाय वाजिनागरथान् रणे ।  
त्वरया परया युक्ताः प्राद्रवन्त विशाम्पते ॥ ६ ॥  
पादाताश्चापि शस्त्राणि समुत्सृज्य महारणे ।  
निरपेक्षा व्यधावन्त तेन तेन स्त भारत ॥ ७ ॥  
वार्यमाणाः सुबहुशस्त्रैर्गतैर्न सुशर्मणा ।  
तथान्यैः पार्थिवश्रेष्ठैर्न व्यतिष्ठन्त संयुगे ॥ ८ ॥  
तद् बलं प्रद्रुतं दृष्ट्वा पुत्रो दुर्योधनस्तव ।  
पुरस्कृत्य रणे भीष्मं सर्वसैन्यपुरस्कृतः ॥ ९ ॥  
सर्वोद्योगेन महता धनंजयमुपाद्रवत् ।  
त्रिगर्ताधिपतेरर्थं जीवितस्य विशाम्पते ॥ १० ॥  
स एकः समरे तस्यौ किरन् बहुविधाञ्शरान् ।  
भ्रातृभिः सहितः सर्वैः शेषा हि प्रद्रुता नराः ॥ ११ ॥  
तथैव पाण्डवा राजन् सर्वोद्योगेन दंशिनाः ।  
प्रययुः फाल्गुनार्थाय यत्र भीष्मो व्यतिष्ठत् ॥ १२ ॥  
ज्ञायमाना रणे वीर्यं घोरं गाण्डीवधन्वनः ।  
हाहाकारकृतोन्साहा भीष्मं जग्मुः समन्ततः ॥ १३ ॥  
ततस्तालध्वजः शूरः पाण्डवानां वरूथिनीम् ।  
छादयामास समरे शरैः संनतपर्वभिः ॥ १४ ॥  
पकीभूतास्ततः सर्वे कुरवः सह पाण्डवैः ।  
अयुध्यन्त महाराज मध्यं प्राप्ते दिवाकरे ॥ १५ ॥

सात्यकिः कृतवर्माणं विद्ध्वा पञ्चभिराशुगैः ।  
अतिष्ठदाहवे शूरः किरन् बाणान् सहस्रशः ॥ १६ ॥  
तथैव द्रुपदो राजा द्रोणं विद्ध्वा शितैः शरैः ।  
पुनर्विव्याध सप्तत्या सारथिं चास्य पञ्चभिः ॥ १७ ॥  
भीमसेनस्तु राजानं बाह्लीकं प्रपितामहम् ।  
विद्ध्वा नदन्महालादं शार्दूल इव कानने ॥ १८ ॥  
आर्जुनिश्चित्रसेनेन विद्धो बहुभिराशुगैः ।  
अतिष्ठदाहवे शूरः किरन् बाणान् सहस्रशः ॥ १९ ॥  
चित्रसेनं त्रिभिर्बाणैर्विव्याध समरे भृशम् ।  
समागतौ तौ तु रणे महामात्रौ व्यरोचताम् ॥ २० ॥  
यथा दिवि महाघोरौ राजन् बुधशनैश्चरौ ।  
तस्याश्वाश्चतुरो हत्वा सूतं च नवभिः शरैः ॥ २१ ॥  
ननाद बलवन्नादं सौभद्रः परवीरहा ।  
हताश्वात्तु रथात् तूणसोऽवप्लुत्य महारथः ॥ २२ ॥  
आरुरोह रथं तूर्णं दुरुमुखस्य विशाम्पते ।  
द्रोणश्च द्रुपदं भित्त्वा शरैः संनतपर्वभिः ॥ २३ ॥  
सारथिं चास्य विव्याध त्वरमाणः पराक्रमी ।  
पीड्यमानस्ततो राजा द्रुपदो वाहिनीमुखे ॥ २४ ॥  
अपायाञ्जवनैरश्वैः पूर्ववैरमनुसरन् ।  
भीमसेनस्तु राजानं मुहूर्तादिव बाह्लिकम् ॥ २५ ॥  
व्यश्वसूतरथं चक्रे सर्वसैन्यस्य पश्यतः ।  
ससम्भ्रमो महाराज संशयं परमं गतः ॥ २६ ॥  
अवप्लुत्य ततो वाहाद् बाह्लीकः पुरुषोत्तमः ।  
आरुरोह रथं तूर्णं लक्ष्मणस्य महारणे ॥ २७ ॥  
सात्यकिः कृतवर्माणं वारयित्वा महारणे ।  
शरैर्वहुविधै राजन्नाससाद पितामहम् ॥ २८ ॥  
स विद्ध्वा भारतं षष्ठ्या निशितैर्लोमवाहिभिः ।  
नृत्यन्निव रथोपस्थे विधुन्वानो महद् धनुः ॥ २९ ॥  
तस्यायसीं महाशक्तिं चिक्षेपाथ पितामहः ।  
हेमचित्रां महावेगां नागकन्योपमां शुभाम् ॥ ३० ॥  
तामापतन्ती सहसा मृत्युकल्पां सुदुर्जयाम् ।  
व्यंसयामास वाष्पेयो लाघवेन महायशाः ॥ ३१ ॥

अनासाद्य तु वाष्ण्यं शक्तिः परमदारुणा ।  
 न्यपतद् धरणीपृष्ठे महोल्केव महाप्रभा ॥ ३२ ॥  
 वाष्ण्यस्तु ततो राजन्  
 स्वां शक्तिं कनकप्रभाम् ।  
 वेगवद् गृह्य चिक्षेप  
 पितामहरथं प्रति ॥ ३३ ॥  
 वाष्ण्यभुजवेगेन प्रणुन्ना सा महाहवे ।  
 अभिदुद्राव वेगेन कालरात्रिर्यथा नरम् ॥ ३४ ॥

इति श्रीमहाभारते भीष्मपर्वणि भीष्मवधपर्वणि वाष्ण्ययुद्धे चतुरधिकशततमोऽध्यायः ॥ १०४ ॥



### पञ्चाधिकशततमोऽध्यायः

भीष्मरक्षायै दुःशासनं प्रति दुर्योधनस्यादेशः, युधिष्ठिरनकुलसहदेवैः शकुनेरश्वारोहिसेनायाः  
 पराजयः, शल्येन तेषां युद्धं च

संजय उवाच

दृष्ट्वा भीष्मं रणे क्रुद्धं पाण्डवैरभिसंवृतम् ।  
 यथा मेघैर्महाराज तपान्ते दिवि भास्करम् ॥ १ ॥  
 दुर्योधनो महाराज दुःशासनमभाषत ।  
 एष शूरो महेष्वासो भीष्मः शूरनिषूदनः ॥ २ ॥  
 छादितः पाण्डवैः शूरैः समन्ताद् भरतर्षभ ।  
 तस्य कार्यं त्वया वीर रक्षणं सुमहात्मनः ॥ ३ ॥  
 रक्ष्यमाणो हि समरे भीष्मोऽस्माकं पितामहः ।  
 निहन्त्यात् समरे यत्तान् पञ्चालान् पाण्डवैः सह ॥ ४ ॥  
 तत्र कार्यतमं मन्ये भीष्मस्यैवाभिरक्षणम् ।  
 गोप्ता ह्येष महेष्वासो भीष्मोऽस्माकं महाव्रतः ॥ ५ ॥  
 स भवान् सर्वसैन्येन परिवार्य पितामहम् ।  
 समरे कर्म कुर्वाणं दुष्करं परिरक्षतु ॥ ६ ॥  
 स एवमुक्तः समरे पुत्रो दुःशासनस्तव ।  
 परिवार्य स्थितो भीष्मं सैन्येन महता वृतः ॥ ७ ॥  
 ( पालयामास महता यत्नेन च सुसंयतः । )  
 ततः शतसहस्राणां हयानां सुबलात्मजः ।  
 विमलप्रासहस्तानामृष्टितोमरधारिणाम् ॥ ८ ॥  
 दर्पितानां सुवेशानां बलस्थानां पताकिनाम् ।  
 शिक्षितैर्युद्धकुशलैरुपेतानां नरोत्तमैः ॥ ९ ॥  
 ( एवं बहुसहस्रैश्च योधानां युद्धशालिनाम् ।  
 संवृतः शकुनिस्तथैव युद्धायैव सुदर्शितः ॥ )  
 नकुलं सहदेवं च धर्मराजं च पाण्डवम् ।  
 न्यवारयन्नरश्रेष्ठान् परिवार्य समन्ततः ॥ १० ॥  
 ततो दुर्योधनो राजा शूराणां हयसादिनाम् ।  
 अयुतं प्रेषयामास पाण्डवानां निवारणे ॥ ११ ॥  
 तैः प्रविष्टैर्महावेगैर्गर्भमग्निरिवाहवे ।  
 ( शुशुभे स महातेजाः शकुनिः सुबलात्मजः ।

तामापतन्ती सहसा द्विधा चिच्छेद् भारतः ।  
 क्षुरप्राभ्यां सुनीक्ष्णाभ्यां सा व्यशीर्यत मेदिनीम् ॥ ३५ ॥  
 छित्त्वा शक्तिं तु गाङ्गेयः सात्यकि नवभिः शरैः ।  
 आजघानोरसि क्रुद्धः प्रहसञ्छयुर्कश्चनः ॥ ३६ ॥  
 ततः सरथनागाश्वाः पाण्डवाः पाण्डुपूर्वज ।  
 परिवर्तू रणे भीष्मं माधवत्राणकारणात् ॥ ३७ ॥  
 ततः प्रववृते युद्धं तुमुलं लोमहर्षणम् ।  
 पाण्डवानां कुरूणां च समरे विजयैषिणाम् ॥ ३८ ॥

तैरश्वैः सुमहावेगैर्मरुद्भिरिव वासवः ॥ )  
 खुराहता धरा राजञ्चकम्पे च ननाद च ॥ १२ ॥  
 खुरशब्दश्च सुमहान् वाजिनां शुश्रुवे तदा ।  
 महावंशवनस्येव दह्यमानस्य पर्वते ॥ १३ ॥  
 उत्पतद्भिरिव तैस्तत्र समुद्भूतं महद् रजः ।  
 दिवाकररथं प्राप्य छादयामास भास्करम् ॥ १४ ॥  
 वेगवद्भिर्यैस्तैस्तु क्षोभिता पाण्डवी चमूः ।  
 निपतद्भिर्महावेगैर्हसैरिव महत् सरः ॥ १५ ॥  
 ( तुरगैर्वायुवेगैश्च तत् सैन्यं व्याकुलीकृतम् । )  
 हेषतां चैव शब्देन न प्राज्ञायत किञ्चन ।  
 ततो युधिष्ठिरो राजा माद्रीपुत्रौ च पाण्डवौ ॥ १६ ॥  
 प्रत्यञ्चन्स्तरसा वेगं समरे हयसादिनाम् ।  
 उद्वृत्तस्य महाराज प्रावृट्कालेऽतिपूर्यतः ॥ १७ ॥  
 पौर्णमास्यामभ्युवेगं यथा वेला महोदधेः ।  
 ततस्ते रथिनो राजञ्छरैः संनतपर्वभिः ॥ १८ ॥  
 न्यकृन्तन्नुत्तमाङ्गानि कायेभ्यो हयसादिनाम् ।  
 ते निपेतुर्महाराज निहता दृढधन्विभिः ॥ १९ ॥  
 नागैरिव महानागा यथावद् गिरिगह्वरे ।  
 तेऽपि प्रासैः सुनिशितैः शरैः संनतपर्वभिः ॥ २० ॥  
 न्यकृन्तन्नुत्तमाङ्गानि विचरन्तो दिशो दश ।  
 अभ्याहता हयारोहा ऋष्टिभिर्मरतर्षभ ॥ २१ ॥  
 अत्यजन्नुत्तमाङ्गानि फलानीव महाद्रुमाः ।  
 ससादिनो हया राजंस्तत्र तत्र निषूदिताः ॥ २२ ॥  
 पतिताः पात्यमानाश्च प्रत्यदृश्यन्त सर्वशः ।  
 बध्यमाना हयाश्चैव प्राद्रवन्त भयार्दिताः ॥ २३ ॥  
 यथा सिंहं समासाद्य मृगाः प्राणपरायणाः ।  
 पाण्डवाश्च महाराज जित्वा शत्रून् महामृधे ॥ २४ ॥

दध्मुः शङ्खांश्च भेरीश्च ताडयामासुराहवे ।  
 ततो दुर्योधनो दीनो दृष्ट्वा सैन्यं पराजितम् ॥ २५ ॥  
 अब्रवीद् भरतश्रेष्ठ मद्राजमिदं वचः ।  
 एष पाण्डुसुतो ज्येष्ठो यमाभ्यां सहितो रणे ॥ २६ ॥  
 पश्यतां वो महाबाहो सेनां द्रावयति प्रभो ।  
 तं वारय महाबाहो वेलेव मकरालयम् ॥ २७ ॥  
 त्वं हि संश्रूयसेऽत्यर्थमसह्यबलविक्रमः ।  
 पुत्रस्य तव तद् वाक्यं श्रुत्वा शल्यः प्रतापवान् ॥ २८ ॥  
 स ययौ रथवंशेन यत्र राजा युधिष्ठिरः ।  
 तदापतद् वै सहसा शल्यस्य सुमहद् बलम् ॥ २९ ॥  
 महौघवेगं समरे वारयामास पाण्डवः ।  
 मद्राजं च समरे धर्मराजो महारथः ॥ ३० ॥  
 दशभिः सायकैस्तूर्णमाजघान स्तनान्तरे ।  
 नकुलः सहदेवश्च तं सप्तभिरजिह्वागैः ॥ ३१ ॥

मद्राजोऽपि तान् सर्वानाजघान त्रिभिस्त्रिभिः ।  
 युधिष्ठिरं पुनः पञ्चवा विव्याध निशितैः शरैः ॥ ३२ ॥  
 माद्रीपुत्रौ च सम्भ्रान्तौ द्वाभ्यां द्वाभ्यामताडयत् ।  
 ( पुनः स बहुभिर्बाणैराजघान युधिष्ठिरम् । )  
 ततो भीमो महाबाहुर्दृष्ट्वा राजानमाहवे ॥ ३३ ॥  
 मद्राजरथं प्राप्तं मृत्योरास्यगतं यथा ।  
 अभ्यपद्यत संग्रामे युधिष्ठिरममित्रजित् ॥ ३४ ॥  
 ( आपतन्नेव भीमस्तु मद्राजमताडयत् ।  
 सर्वपारश्वैस्तीक्ष्णैर्नाराचैर्मर्मभेदिभिः ॥  
 ततो भीष्मश्च द्रोणश्च सैन्येन महता वृत्तौ ।  
 राजानमभ्यपद्येतामञ्जसा शरवर्षिणौ ॥ )  
 ततो युद्धं महाघोरं प्रावर्तत सुदारुणम् ।  
 अपरां दिशमास्थाय पतमाने दिवाकरे ॥ ३५ ॥

इति श्रीमहाभारते भीष्मपर्वणि भीष्मवधपर्वणि षडधिकशततमोऽध्यायः ॥ १०५ ॥

## षडधिकशततमोऽध्यायः

भीष्मेण पराजितायाः पाण्डवसेनायाः पलायनम्, भीष्मवधाय समुद्यतस्य श्रीकृष्णस्य  
 धनंजयेन निवारणं च

सजय उवाच

ततः पिता तव क्रुद्धो निशितैः सायकोत्तमैः ।  
 आजघान रणे पार्थान् सहसेनान् समन्ततः ॥ १ ॥  
 भीमं द्वादशभिर्विद्ध्वा सात्यकिं नवभिः शरैः ।  
 नकुलं च त्रिभिर्विद्ध्वा सहदेवं च सप्तभिः ॥ २ ॥  
 युधिष्ठिरं द्वादशभिर्बाह्वोरुसि चार्पयत् ।  
 धृष्टद्युम्नं ततो विद्ध्वा ननाद सुमहाबलः ॥ ३ ॥  
 तं द्वादशाभ्यैर्नकुलो माधवश्च त्रिभिः शरैः ।  
 धृष्टद्युम्नश्च सप्तत्या भीमसेनश्च सप्तभिः ॥ ४ ॥  
 युधिष्ठिरो द्वादशभिः प्रत्यविध्यत् पितामहम् ।  
 द्रोणस्तु सात्यकिं विद्ध्वा भीमसेनमविध्यत ॥ ५ ॥  
 एकैकं पञ्चभिर्बाणैर्यमदण्डोपमैः शितैः ।  
 तौ च तं प्रत्यविध्येतां त्रिभिस्त्रिभिरजिह्वागैः ॥ ६ ॥  
 तोत्रैरिव महानागं द्रोणं ब्राह्मणपुङ्गवम् ।  
 सौवीराः कितवाः प्राच्याः प्रतीच्योदीच्यमालवाः ॥ ७ ॥  
 अभीषाहाः शूरसेनाः शिवयोऽथ वसातयः ।  
 संग्रामे नाजहुर्भीष्मं वध्यमानाः शितैः शरैः ॥ ८ ॥  
 तथैवान्ये महीपाला नानादेशसमागताः ।  
 पाण्डवानभ्यवर्तन्त विविधायुधपाणयः ॥ ९ ॥  
 तथैव पाण्डवा राजन् परिवव्रुः पितामहम् ।  
 स समन्तात् परिवृतो रथौघैरपराजितः ॥ १० ॥

गहनेऽग्निरिवोत्सृष्टः प्रजज्वाल दहन् परान् ।  
 रथान्यगारश्चापार्चिरसि शक्तिगदेन्धनः ॥ ११ ॥  
 शरस्फुल्लिङ्गो भीष्मानिर्ददाह क्षत्रियर्षभान् ।  
 सुवर्णपुङ्खैरिषुभिर्गार्ध्रपक्षैः सुतेजैः ॥ १२ ॥  
 कर्णिनालीकनाराचैश्छादयामास तद् बलम् ।  
 अपातयद् ध्वजांश्चैव रथिनश्च शितैः शरैः ॥ १३ ॥  
 मुण्डतालवनार्नाव चकार स रथव्रजान् ।  
 निर्मनुष्यान् रथान् राजन् गजानश्वांश्च संयुगे ॥ १४ ॥  
 अकरोत् स महाबाहुः सवेशस्त्रभृतां वरः ।  
 तस्य ज्यातलनिर्घोषं विस्फूर्जितमिवाशने ॥ १५ ॥  
 निशम्य सर्वभूतानि समकम्पन्त भारत ।  
 अमोघा ह्यपतन् बाणाः पितुस्ते भरतर्षभ ॥ १६ ॥  
 नासज्जन्त तनुत्रेषु भीष्मचापच्युताः शराः ।  
 हतवीरान् रथान् राजन् संयुक्ताञ्जवनैर्हयैः ॥ १७ ॥  
 अपश्याम महाराज ह्रियमाणान् रणाजिरे ।  
 चेदिकाशिकरूपाणां सहस्राणि चतुर्दश ॥ १८ ॥  
 महारथाः समाख्याताः कुलपुत्रास्तनुत्यजः ।  
 अपरावर्तिनः सर्वे सुवर्णविकृतध्वजाः ॥ १९ ॥  
 संग्रामे भीष्ममासाद्य व्यादितास्यमिवान्तकम् ।  
 निमग्नाः परलोकाय सवाजिरथकुञ्जराः ॥ २० ॥  
 भग्नाक्षोपस्करान् कांश्चिद् भग्नचक्रांश्च भारत ।  
 अपश्याम महाराज शतशोऽथ सहस्रशः ॥ २१ ॥



सवरूथै रथैर्भग्नै रथिभिश्च निपातितैः ।  
 शरैः सुकवचैश्छिन्नैः पट्टिशैश्च विशाम्पते ॥ २२ ॥  
 गदाभिर्भिन्दिपालैश्च निशितैश्च शिलीमुखैः ।  
 अनुकपैरुपासङ्गैश्चकैर्भग्नैश्च मारिष ॥ २३ ॥  
 बाहुभिः कार्मुकैः खड्गैः शिरोभिश्च सकुण्डलैः ।  
 तलत्रैरङ्गुलित्रैश्च ध्वजैश्च विनिपातितैः ॥ २४ ॥  
 चापैश्च बहुधा छिन्नैः समास्तीर्यत मेदिनी ।  
 हतारोहा गजा राजन् हयाश्च हतसादिनः ॥ २५ ॥  
 न्यपतन्त गतप्राणाः शतशोऽथ सहस्रशः ।  
 यतमानाश्च ते वीरा द्रवमाणान् महारथान् ॥ २६ ॥  
 नाशकुनुवन् वारयितुं भीष्मबाणप्रपीडितान् ।  
 महेन्द्रसमवीर्येण वध्यमाना महाचमूः ॥ २७ ॥  
 अभज्यत महाराज न च द्वौ सह धावतः ।  
 आविद्धरथनागाश्च पतितध्वजसंकुलम् ॥ २८ ॥  
 अनीकं पाण्डुपुत्राणां हाहाभूतमचेतनम् ।  
 जघानात्र पिता पुत्रं पुत्रश्च पितरं तथा ॥ २९ ॥  
 प्रियं सखायं चाक्रन्दे सखा दैवबलात् कृतः ।  
 विमुच्य कवचानन्ये पाण्डुपुत्रस्य सैनिकाः ॥ ३० ॥  
 प्रकीर्य केशान् धावन्तः प्रत्यदृश्यन्त सर्वशः ।  
 तद् गोकुलमिवोद्भ्रान्तमुद्भ्रान्तरथकूवरम् ॥ ३१ ॥  
 दृष्ट्वा पाण्डुपुत्रस्य सैन्यमार्तस्वरं तदा ।  
 प्रभज्यमानं सैन्यं तु दृष्ट्वा यादवनन्दनः ॥ ३२ ॥  
 उवाच पार्थ बीभत्सुं निगृह्य रथमुत्तमम् ।  
 अयं स कालः सम्प्राप्तः पार्थ यः काङ्क्षितस्तव ॥ ३३ ॥  
 प्रहरास्मिन् नरव्याघ्र न चेन्मोहाद् विमुह्यसे ।  
 यत् पुरा कथितं वीर राज्ञां तेषां समागमे ॥ ३४ ॥  
 विराटनगरे तात संजयस्य समीपतः ।  
 भीष्मद्रोणमुखान् सर्वान् धार्तराष्ट्रस्य सैनिकान् ॥ ३५ ॥  
 सानुबन्धान् हनिष्यामि ये मां योत्स्यन्ति संगरे ।  
 इति तत् कुरु कौन्तेय सत्यं वाक्यमरिंदम ॥ ३६ ॥  
 क्षत्रधर्ममनुस्मृत्य युध्यस्व विगतज्वरः ।  
 इत्युक्तो वासुदेवेन तिर्यग्दृष्टिरघोमुखः ॥ ३७ ॥  
 अकाम इव बीभत्सुरिदं वचनमब्रवीत् ।  
 अवध्यानां वधं कृत्वा राज्यं वा नरकोत्तरम् ॥ ३८ ॥  
 दुःखानि वनवासे वा किं नु मे सुकृतं भवेत् ।  
 चोदयाध्वान् यतो भीष्मः करिष्ये वचनं तव ॥ ३९ ॥  
 पातयिष्यामि दुर्धर्षं भीष्मं कुरुपितामहम् ।  
 स चाध्वान् रजतप्रख्यांश्चोदयामास माधवः ॥ ४० ॥  
 यतो भीष्मस्ततो राजन् दुष्प्रेक्ष्यो रश्मिवानिव ।  
 ततस्तत् पुनरावृत्तं युधिष्ठिरबलं महत् ॥ ४१ ॥  
 दृष्ट्वा पार्थ महाबाहुं भीष्मायोद्यतमाहवे ।  
 ततो भीष्मः कुरुश्रेष्ठः सिंहवद् विनदन् मुहुः ॥ ४२ ॥

धनंजयस्थं शीघ्रं शरवर्षैरवाकिरत् ।  
 क्षणेन स रथस्तस्य सहयः सहस्राथिः ॥ ४३ ॥  
 शरवर्षेण महता न प्राशायत भारत ।  
 वासुदेवस्त्वसम्भ्रान्तो धैर्यमास्थाय सत्वरः ॥ ४४ ॥  
 चोदयामास तानध्वान् विनुन्नान् भीष्मसायकैः ।  
 ततः पार्थो धनुर्गृह्य दिव्यं जलदनिःस्वनम् ॥ ४५ ॥  
 पातयामास भीष्मस्य धनुश्छित्त्वा शितैः शरैः ।  
 स छिन्नधन्वा कौरव्यः पुनरन्यन्महद् धनुः ॥ ४६ ॥  
 निमेषान्तरमात्रेण सज्यं चक्रे पिता तव ।  
 चकर्ष च ततो दोभ्यां धनुर्जलदनिःस्वनम् ॥ ४७ ॥  
 अथास्य तदपि क्रुद्धश्चिच्छेद धनुरर्जुनः ।  
 तस्य तत् पूजयामास लाघवं शान्तनोः सुतः ॥ ४८ ॥  
 गाङ्गेयस्त्वब्रवीत् पार्थ धन्विश्रेष्ठमरिंदम ।  
 साधु साधु महाबाहो साधु कुन्तीसुतेति च ॥ ४९ ॥  
 समाभाष्यैवमपरं प्रगृह्य रुचिरं धनुः ।  
 मुमोच समरे भीष्मः शरान् पार्थरथं प्रति ॥ ५० ॥  
 अदर्शयद् वासुदेवो हययाने परं बलम् ।  
 मोघान् कुर्वन् शरान्स्तस्य मण्डलानि निदर्शयन् ॥ ५१ ॥  
 ( सारथ्यं निपुणं कुर्वन् प्रत्यदृश्यत संगुणे ।  
 भीष्मस्तावत् सुसंकुद्धः पुनर्बाणान् मुमोच ह ॥  
 पार्थाय युधि राजेन्द्र तदद्भुतमिवाभवत् ।  
 अर्जुनस्तु सुसंकुद्धः पितामहमरिंदमः ।  
 अवर्षद् वाणवर्षेण योद्धुं ह्यभिमुखे स्थितम् ॥  
 तावुभौ युधि दुर्धर्षौ युयुधाते परस्परम् । )  
 शुशुभाते नरव्याघ्रौ तौ भीष्मशरविक्षतौ ।  
 गोवृषाविव संरुधौ विषाणोल्लिखिताङ्कितौ ॥ ५२ ॥  
 ( भीष्मोऽतीव सुसंकुद्धः पृषत्कैरर्जुनं बलात् ।  
 जघान समरे मूर्ध्नि सिंहवद् विनदन् मुहुः ॥ )  
 वासुदेवस्तु सम्प्रेक्ष्य पार्थस्य मृदुयुद्धताम् ।  
 भीष्मं च शरवर्षाणि सृजन्तमनिशं युधि ॥ ५३ ॥  
 प्रतपन्तमिवादित्यं मध्यमासाद्य सेनयोः ।  
 वरान् वरान् विनिघ्नन्त पाण्डुपुत्रस्य सैनिकान् ॥ ५४ ॥  
 युगान्तमिव कुर्वाणं भीष्मं यौधिष्ठिरे बले ।  
 नामृष्यत महाबाहुर्माधवः परवीरहा ॥ ५५ ॥  
 उत्सृज्य रजतप्रख्यानं हयान् पार्थस्य मारिष ।  
 वासुदेवस्ततो योगी प्रचस्कन्द महारथात् ॥ ५६ ॥  
 अभिदुद्राव भीष्मं स भुजप्रहरणो बली ।  
 प्रतोदपाणिस्तेजस्वी सिंहवद् विनदन् मुहुः ॥ ५७ ॥  
 दारयन्निव पद्भ्यां स जगतीं जगदीश्वरः ।  
 क्रोधताम्रेक्षणः कृष्णो जिघांसुरमितद्युतिः ॥ ५८ ॥  
 प्रसन्तमिव चेतांसि तावकानां महाहवे ।  
 दृष्ट्वा माधवमाक्रन्दे भीष्मायोद्यतमन्तिके ॥ ५९ ॥

हतो भीष्मो हतो भीष्मस्तत्र तत्र वचो महत् ।  
 अश्रूयत महाराज वासुदेवभयात् तदा ॥ ६० ॥  
 पीतकौशेयसंवीतो मणिश्यामो जनार्दनः ।  
 शुशुभे विद्रवन् भीष्मं विद्युन्माली यथाम्बुदः ॥ ६१ ॥  
 स सिंह इव मातङ्गं यूथर्षभ इवर्षभम् ।  
 अभिदुद्राव वेगेन विनदन् यादवर्षभः ॥ ६२ ॥  
 तमापतन्तं सम्प्रेक्ष्य पुण्डरीकाक्षमाहवे ।  
 असम्भ्रमं रणे भीष्मो विचकर्ष महद् धनुः ॥ ६३ ॥  
 उवाच चैव गोविन्दमसम्भ्रान्तेन चेतसा ।  
 एह्येहि पुण्डरीकाक्ष देवदेव नमोऽस्तु ते ॥ ६४ ॥  
 मामद्य सात्वतश्रेष्ठ पातयस्व महाहवे ।  
 त्वया हि देव संग्रामे हतम्यापि ममानघ ॥ ६५ ॥  
 श्रेय एव परं कृष्ण लोके भवति सर्वतः ।  
 सम्भावितोऽस्मि गोविन्द त्रैलोक्येनाद्य संयुगे ॥ ६६ ॥  
 प्रहरस्व यथेष्टं वै दासोऽस्मि तव चानघ ।  
 अन्वगेव ततः पार्थः समभिद्रुत्य केशवम् ॥ ६७ ॥  
 निजग्राह महाबाहुर्बाहुभ्या परिगृह्य वै ।  
 निगृह्यमाणः पार्थेन कृष्णो राजीवलोचनः ॥ ६८ ॥  
 जगामैवैनमादाय वेगेन पुरुषोत्तमः ।  
 पार्थस्तु विष्टभ्य बलाच्चरणौ परवीरहा ॥ ६९ ॥  
 निजग्राह हृषीकेशं कथंचिद् दशमे पदे ।  
 तत एवमुवाचार्तः क्रोधपर्याकुलेक्षणम् ॥ ७० ॥  
 निःश्वसन्तं यथा नागमर्जुनः प्रणयात् सखा ।  
 निवर्तस्व महाबाहो नानृतं कर्तुमर्हसि ॥ ७१ ॥  
 यत् त्वया कथितं पूर्वं न योत्स्यामीति केशव ।  
 मिथ्यावादीति लोकास्त्वां कथयिष्यन्ति माधव ॥ ७२ ॥  
 ममैष भारः सर्वो हि हनिष्यामि पितामहम् ।  
 शपे केशव शस्त्रेण सत्येन सुकृतेन च ॥ ७३ ॥  
 अन्तं यथा गमिष्यामि शत्रूणां शत्रुसूदन ।

अद्यैव पश्य दुर्धर्षं पात्यमानं महारथम् ॥ ७४ ॥  
 तारापतिमिवापूर्णमन्तकाले यदृच्छया ।  
 माधवस्तु वचः श्रुत्वा फाल्गुनस्य महात्मनः ॥ ७५ ॥  
 ( अभवत् परमप्रीतो ज्ञात्वा पार्थस्य विक्रमम् । )  
 न किञ्चिदुक्त्वा सक्रोध आरुरोह रथं पुनः ।  
 तौ रथस्थौ नरव्याघ्रौ भीष्मः शान्तनवः पुनः ॥ ७६ ॥  
 ववर्ष शरवर्षेण मेघो वृष्ट्या यथाचलौ ।  
 प्राणानादत्त योधानां पिता देवव्रतस्तव ॥ ७७ ॥  
 गभस्तिभिरिवादित्यस्तेजांसि शिशिरात्यये ।  
 यथा कुरूणां सैन्यानि वभञ्जुर्युधि पाण्डवाः ॥ ७८ ॥  
 तथा पाण्डवसैन्यानि वभञ्ज युधि ते पिता ।  
 हतविद्रुतसैन्यास्तु निरुत्साहा विचेतसः ॥ ७९ ॥  
 निरीक्षितुं न शेकुस्ते भीष्मप्रतिमं रणे ।  
 मध्यंगतमिवादित्यं प्रतपन्तं स्वतेजसा ॥ ८० ॥  
 ते वध्यमाना भीष्मेण शतशोऽथ सहस्रशः ।  
 कुर्वाणं समरे कर्माण्यतिमानुपविक्रमम् ॥ ८१ ॥  
 वीक्षांचक्रुर्महाराज पाण्डवा भयपीडिताः ।  
 तथा पाण्डवसैन्यानि द्राव्यमाणानि भारत ॥ ८२ ॥  
 त्रातारं नाभ्यगच्छन्त गावः पङ्कगता इव ।  
 पिपीलिका इव क्षुण्णा दुर्वला बलिना रणे ॥ ८३ ॥  
 महारथं भारत दुष्प्रक्रमं  
 शरौघिणं प्रतपन्तं नरेन्द्रान् ।  
 भीष्मं न शेकुः प्रतिवीक्षितुं ते  
 शराचिषं सूर्यमिवातपन्तम् ॥ ८४ ॥  
 विमृष्टतस्तस्य तु पाण्डुसेना-  
 मस्तं जगामाथ सहस्ररश्मिः ।  
 ततो बलानां श्रमकशितानां  
 मनोऽवहारं प्रति सम्बभूव ॥ ८५ ॥

इति श्रीमहाभारते भीष्मपर्वणि भीष्मवधपर्वणि नवमदिवसयुद्धसमाप्तौ षडधिकशततमोऽध्यायः ॥ १०६ ॥

## सप्ताधिकशततमोऽध्यायः

नवमदिवसयुद्धसमाप्तिः, निशि पाण्डवानां गुप्तमन्त्रणा, सकेशवपाण्डवानां भीष्मेण  
 सम्मिल्य तद्वधोपायावगमनं च

संजय उवाच

युध्यतामेव तेषां तु भास्करोऽस्तमुपागते ।  
 संध्या समभवद् घोरा नापश्याम ततो रणम् ॥ १ ॥  
 ततो युधिष्ठिरो राजा संध्यां संदृश्य भारत ।  
 वध्यमानं च भीष्मेण त्यक्त्वा भयविह्वलम् ॥ २ ॥  
 ( निरुत्साहं बलं दृष्ट्वा पीडितं शरविक्षतम् । )

स्वसैन्यं च परावृत्तं पलायनपरायणम् ।  
 भीष्मं च युधि संरब्धं पीडयन्तं महारथम् ॥ ३ ॥  
 सोमकांश्च जितान् दृष्ट्वा निरुत्साहान् महारथान् ।  
 ( निशामुखं च सम्प्रेक्ष्य घोररूपं भयानकम् । )  
 चिन्तयित्वा ततो राजा अवहारमरोचयत् ॥ ४ ॥

( कथं जयेम भीष्मं वै महाबलपराक्रमम् ।  
 बुद्धिं स्वशिविरं गन्तुं चक्रे राजा युधिष्ठिरः ॥ )  
 ततोऽवहारं सैन्यानां चक्रे राजा युधिष्ठिरः ।  
 तथैव तव सैन्यानामवहारो ह्यभूत् तदा ॥ ५ ॥  
 ततोऽवहारं सैन्यानां कृत्वा तत्र गहारथाः ।  
 न्यविशन्त कुरुश्रेष्ठ संग्रामे क्षतविश्रताः ॥ ६ ॥  
 भीष्मस्य समरे कर्म निन्तयानस्तु पाण्डवाः ।  
 नालभन्त तदा शान्तिं भीष्मवाणप्रपीडिताः ॥ ७ ॥  
 भीष्मोऽपि समरे जित्वा पाण्डवान् सहस्रं जयान् ।  
 पूज्यमानस्तव सुतैर्वन्द्यमानश्च भारत ॥ ८ ॥  
 न्यविशत् कुरुभिः सार्धं हृष्टरूपैः समन्ततः ।  
 ततो रात्रिः समभवत् सर्वभूतप्रमोहिनी ॥ ९ ॥  
 तस्मिन् रात्रिमुखे घोरे पाण्डवा वृष्णिभिः सह ।  
 संजयाश्च दुराधर्षा मन्त्राय समुपाविशन् ॥ १० ॥  
 आत्मनिःश्रेयसं सर्वं प्राप्तकालं महाबलाः ।  
 मन्त्रयामासुरव्यग्रा मन्त्रनिश्चयकोविदाः ॥ ११ ॥  
 ( हनिष्यामयथा भीष्मं जयेम पृथिवीमिमाम् ॥ )  
 ततो युधिष्ठिरो राजा मन्त्रयित्वा चिरं नृप ।  
 वासुदेवं समुद्रीक्ष्य वचनं चेदमाददे ॥ १२ ॥  
 कृष्ण पश्य महात्मानं भीष्मं भीमपराक्रमम् ।  
 गर्जं नलवनानीव विमृद्भन्तं बलं मम ॥ १३ ॥  
 ( मम माधव सैन्येषु बध्यमानेषु तेन वै ।  
 कथं योत्स्याम दुर्धर्ष श्रेयो मेऽत्र विधीयताम् ॥  
 त्वमेव गतिरस्माकं नान्यां गतिमुपास्महे ।  
 न युद्धं रोचते महां भीष्मेण सह माधव ।  
 हन्ति भीष्मो महावीरो मम सैन्यं च संयुगे ॥ )  
 न चैवैनं महात्मानमुत्सहामो निरीक्षितुम् ।  
 लेलिह्यमानं सैन्येषु प्रवृद्धमिव पावकम् ॥ १४ ॥  
 यथा घोरो महानागस्तक्षको वै विपोल्वणः ।  
 तथा भीष्मो रणे क्रुद्धस्तीक्ष्णशस्त्रः प्रतापवान् ॥ १५ ॥  
 गृहीतचापः समरे प्रमुञ्चन् निशिताञ्छरान् ।  
 शक्यो जेतुं यमः क्रुद्धो वज्रपाणिश्च देवराट् ॥ १६ ॥  
 वरुणः पाशभृच्चापि सगदो वा धनेश्वरः ।  
 न तु भीष्मः सुसंकुद्धः शक्यो जेतुं महाहवे ॥ १७ ॥  
 सोऽहमेवंगते कृष्ण निमग्नः शोकसागरे ।  
 आत्मनो बुद्धिर्दौर्बल्याद् भीष्ममासाद्य संयुगे ॥ १८ ॥  
 वनं यास्यामि दुर्धर्ष श्रेयो वै तत्र मे गतम् ।  
 न युद्धं रोचते कृष्ण हन्ति भीष्मो हि नः सदा ॥ १९ ॥  
 यथा प्रज्वलितं वह्निं पतङ्गः समभिद्रवन् ।  
 एकतो सृन्युमभ्येति तथाहं भीष्ममीयिवान् ॥ २० ॥  
 श्रयं नीतोऽस्मि वाणैश्च राज्यहेतोः पराक्रमी ।  
 शूरश्चैव मे शूराः स्मयकैर्दृशपीडिताः ॥ २१ ॥

मत्कृते भ्रातृसौहार्दाद् राज्यभ्रष्टा वनं गताः ।  
 परिहृष्टा तथा कृष्णा मत्कृते मधुसूदन ॥ २२ ॥  
 जीवितं बहु मन्येऽहं जीवितं ह्यद्य दुर्लभम् ।  
 जीवितस्याद्य शेषेण चरित्ये धर्ममुत्तमम् ॥ २३ ॥  
 यदि तेऽहमनुग्राह्यो भ्रातृभिः सन्न केशव ।  
 स्वधर्मस्याविरोधेन हितं व्याहर केशव ॥ २४ ॥  
 एवं श्रुत्वा वनस्तस्य कारुण्याद् बहुविस्तरम् ।  
 प्रत्युवाच ततः कृष्णः सान्त्वयानो युधिष्ठिरम् ॥ २५ ॥  
 धर्मपुत्र विपादं त्वं मा कृथाः सत्यसङ्गर ।  
 यस्य ते भ्रातरः शूरा दुर्जयाः शत्रुसूदनाः ॥ २६ ॥  
 अर्जुनो भीमसेनश्च वायव्यशिसमतेजसौ ।  
 माद्रीपुत्रौ च विक्रान्तौ त्रिदशानामिवेश्वरौ ॥ २७ ॥  
 मां वा नियुङ्क्ष्व सौहार्दाद् योत्स्ये भीष्मेण पाण्डव ।  
 त्वत्प्रयुक्तो मेहाराज किं न कुर्यां महाहवे ॥ २८ ॥  
 हनिष्यामि रणे भीष्ममाह्वय पुरुषर्षभम् ।  
 पश्यतां धार्तराष्ट्राणां यदि नेच्छति फाल्गुनः ॥ २९ ॥  
 यदि भीष्मे हते वीरे जयं पश्यसि पाण्डव ।  
 हन्तास्म्येकरथेनाद्य कुरुवृद्धं पितामहम् ॥ ३० ॥  
 पश्य मे विक्रमं राजन् महेन्द्रस्येव संयुगे ।  
 विमुञ्चन्तं महास्त्राणि पातयिष्यामि तं रथात् ॥ ३१ ॥  
 यः शत्रुः पाण्डुपुत्राणां मच्छत्रुः स न संशयः ।  
 मर्त्या भवदीया ये ये मदीयास्तवैव ते ॥ ३२ ॥  
 तव भ्राता मम सखा सम्बन्धी शिष्य एव च ।  
 मां सान्युत्कृत्य दास्यामि फाल्गुनार्थं महीपते ॥ ३३ ॥  
 एष चापि नरव्याघ्रो मत्कृते जीवितं त्यजेत् ।  
 एष नः समयस्तात तारयेम परस्परम् ॥ ३४ ॥  
 स मां नियुङ्क्ष्व राजेन्द्र यथा योद्धा भवाभ्यहम् ।  
 प्रतिज्ञातमुपप्लव्ये यत् तत् पार्थेन पूर्वतः ॥ ३५ ॥  
 घातयिष्यामि गाङ्गेयमिति लोकस्य संनिधौ ।  
 परिरक्ष्यमिदं तावद् वचः पार्थस्य धीमतः ॥ ३६ ॥  
 अनुज्ञातं तु पार्थेन मयः कार्यं न संशयः ।  
 अथवा फाल्गुनस्यैव भारः परिमितो रणे ॥ ३७ ॥  
 स हनिष्यति संग्रामे भीष्मं परपुरज्जयम् ।  
 अशक्यमपि कुर्याद्धि रणे पार्थः समुद्यतः ॥ ३८ ॥  
 त्रिदशान् वा समुद्युक्तान् सहितान् दैत्यदानवैः ।  
 निहन्यादर्जुनः संख्ये किमु भीष्म नराधिप ॥ ३९ ॥  
 विपरीतो महावीर्यो गतसत्त्वोऽल्पजीवनः ।  
 भीष्मः शान्तनवो नूनं कर्तव्यं नावबुध्यते ॥ ४० ॥  
 युधिष्ठिर उवाच  
 एवमेतन्महाबाहो यथा वदसि माधव ।  
 सर्वे ह्येते न पर्याप्तास्तव वेगविधारणे ॥ ४१ ॥  
 नियतं समवाप्स्यामि सर्वमेतद् यथेप्सितम् ।  
 यस्य मे पुरुषव्याघ्र भवान् पक्षे व्यवस्थितः ॥ ४२ ॥

सेन्द्रानपि रणे देवाञ्जयेयं जयतां वर ।  
 त्वया नाथेन गोविन्द किमु भीष्म महारथम् ॥ ४३ ॥  
 न तु त्वामनुतं कर्तुमुत्सहे स्वात्मगौरवात् ।  
 अयुष्यमानः साहाय्यं यथोक्तं कुरु माधव ॥ ४४ ॥  
 समयस्तु कृतः कश्चिन्मम भीष्मेण संयुगे ।  
 मन्त्रयिष्ये तवार्थाय न नु योत्स्ये कथञ्चन ॥ ४५ ॥  
 दुर्योधनार्थं योत्स्यामि सत्यमेतदिति प्रभो ।  
 स हि राज्यस्य मे दाता मन्त्रस्यैव च माधव ॥ ४६ ॥  
 तस्माद् देवव्रतं भूयो वधोपायार्थमात्मनः ।  
 भवता सहिताः सर्वे प्रयाम मनुसूदन ॥ ४७ ॥  
 तद् वयं सहिता गत्वा भीष्पमाशु नरोत्तमम् ।  
 नचिरात् सर्वे वाष्णेय मन्त्रं पृच्छाम कौरवम् ॥ ४८ ॥  
 स वक्ष्यति हितं वाक्यं सत्यमस्माञ्जनार्दन ।  
 यथा च वक्ष्यते कृष्ण तथा कर्तास्मि संयुगे ॥ ४९ ॥  
 स नो जयस्य दाता स्थानमन्त्रस्य च दृढव्रतः ।  
 बालाः पित्रा विहीनाश्च तेन संवर्धिता वयम् ॥ ५० ॥  
 तं चेत् पितामहं वृद्धं हन्तुमिच्छामि माधव ।  
 पितुः पितरमिष्टं च धिगस्तु क्षत्रजीविकाम् ॥ ५१ ॥

संजय उवाच

ततोऽब्रवीन्महाराज वाष्णेयः कुरुनन्दनम् ।  
 रोचते मे महाप्राज्ञ राजेन्द्र तव भाषितम् ॥ ५२ ॥  
 देवव्रतः कृती भीष्मः प्रेक्षितेनापि निर्दहेत् ।  
 गम्यतां स वधोपायं प्रष्टुं सागरगासुतः ॥ ५३ ॥  
 वक्तुमर्हति सत्यं स त्वया पृष्टो विशेषतः ।  
 ते वयं तत्र गच्छामः प्रष्टुं कुरुपितामहम् ॥ ५४ ॥  
 गत्वा शान्तनवं वृद्धं मन्त्रं पृच्छाम भारत ।  
 स बोधास्यति मन्त्रं यं तेन योत्स्यामहे परान् ॥ ५५ ॥  
 एवमामन्य ते वीराः पाण्डवाः पाण्डुपूर्वजम् ।  
 जग्मुस्ते सहिताः सर्वे वासुदेवश्च वीरवान् ॥ ५६ ॥  
 विमुक्तशस्त्रकवचा भीष्मरयः सदनं प्रति ।  
 प्रविश्य च तदा भीष्मं शिरोभिः प्रणिपेदिरे ॥ ५७ ॥  
 पूजयन्तो महाराज पाण्डवा भगवत्पथम् ।  
 प्रणम्य शिरसा चैनं भीष्मं शरणमभ्ययुः ॥ ५८ ॥  
 तानुवाच महाबाहुर्भीष्मः कुरुपितामहः ।  
 स्वागतं तव वाष्णेय स्वागतं ते धर्मजय ॥ ५९ ॥  
 स्वागतं धर्मपुत्राय भीमाय यमयोस्तथा ।  
 किं वा कार्यं करोम्यद्य युष्माकं प्रीतिवर्धनम् ॥ ६० ॥  
 ( युद्धादन्यत्र हे वत्साः त्रियन्ता मा विशङ्कथ । )  
 सर्वात्मनापि कर्तास्मि यदपि स्यात् सुदुष्करम् ।  
 तथा ब्रुवाणं गाङ्गेयं प्रीतियुक्तं पुनः पुनः ॥ ६१ ॥  
 उवाच राजा दीनान्मा प्रीतियुक्तमिदं वचः ।  
 कथं जयेम सर्वज्ञ कथं राज्यं लभेमहि ॥ ६२ ॥

प्रजानां रांशयो न स्यात् कथं तन्मे वद प्रभो ।  
 भवान् हि नो वधोगयं ब्रवीतु स्वयमात्मनः ॥ ६३ ॥  
 भवन्तं समरे वीर विषहेम कथं वयम् ।  
 न हि ते सूक्ष्ममप्यस्ति रन्ध्रं कुरुपितामह ॥ ६४ ॥  
 मण्डलेनैव धनुषा दृश्यसे संयुगे सदा ।  
 आडानं संदधानं विकर्पन्तं धनुर्न च ॥ ६५ ॥  
 पर्यामस्त्वां महाबाहो रथे सूर्यमिवापरम् ।  
 रथाध्वनस्तागानां हन्तारं परवीरहन् ॥ ६६ ॥  
 कोऽथ वोत्सहते जेतुं त्वा पुमान् भरतर्षभ ।  
 वर्षता शरवर्षाणि संयुगे वैशसं कृतम् ॥ ६७ ॥  
 क्षयं नीता हि पृथगा संयुगे महती मम ।  
 यथा युधि जयेम त्वां यथा राज्यं भृशं मम ॥ ६८ ॥  
 मम सैन्यस्य च क्षेमं तन्मे ब्रूहि पितामह ।  
 ततोऽब्रवीच्छान्तनवः पाण्डवान् पाण्डुपूर्वजः ॥ ६९ ॥  
 न कथञ्चन कौन्तेय मयि जीवति संयुगे ।  
 जयो भवति सर्वज्ञ सत्यमेतद् ब्रवीमि ते ॥ ७० ॥  
 निर्जिते मयि युद्धेन रणे जेष्यथ पाण्डवाः ।  
 क्षिप्रं मयि प्रहरध्वं यदीच्छथ रणे जयम् ॥ ७१ ॥  
 अनुजानामि वः पार्थाः प्रहरध्वं यथासुखम् ।  
 एवं हि सुकृतं मन्ये भवतां विदितो ह्यहम् ॥ ७२ ॥  
 हते मयि हतं सर्वं तस्मादेवं विधीयताम् ।

युधिष्ठिर उवाच

ब्रूहि तस्मादुपायं नो यथा युद्धे जयेमहि ॥ ७३ ॥  
 भवन्तं समरे कृद्धं दण्डहस्तमिवान्तकम् ।  
 शक्यो वज्रधरो जेतुं वरुणोऽथ यमस्तथा ॥ ७४ ॥  
 न भवान् समरे शक्यः सेन्द्रैरपि सुरासुरैः ।

भीष्म उवाच

सत्यमेतन्महाबाहो यथा वदसि पाण्डव ॥ ७५ ॥  
 नाहं जेतुं रणे शक्यः सेन्द्रैरपि सुरासुरैः ।  
 आत्तशस्त्रो रणे यत्तो गृहीतवरकामुकः ॥ ७६ ॥  
 ततो मां न्यस्तशस्त्रं तु एते हन्युर्महारथाः ।  
 निक्षिप्तशस्त्रे पतिते विमुक्तकवचध्वजे ॥ ७७ ॥  
 द्रवप्राणे च भीति च तत्रास्मीति च वादिनि ।  
 स्त्रियां स्त्रीनामध्ये च विकले चैकपुत्रके ॥ ७८ ॥  
 अप्रशस्ते नरं चैव न युद्धं रोचते मम ।  
 इमं मे शृणु राजेन्द्र संकल्पं पूर्वचिन्तितम् ॥ ७९ ॥  
 अमङ्गल्यध्वजं दृष्ट्वा न युध्येयं कदाचन ।  
 य एष द्रौपदो राजस्तत्र सैन्ये महारथः ॥ ८० ॥  
 शिखण्डी समरामर्षी शूरश्च समितिञ्जयः ।  
 यथाभवच्च स्त्री पूर्वं पश्चात् पुस्त्वं समागतः ॥ ८१ ॥  
 जानन्ति च भवन्तोऽपि सर्वमेतद् यथातथम् ।  
 अर्जुनः समरे शूरः पुरस्कृत्य शिखण्डिनम् ॥ ८२ ॥

मामेव विशिवैस्तीक्ष्णैरभिद्रवतु दंशितः ।  
 अमङ्गल्यध्वजे तस्मिन् स्त्रीप्रव च विशेषतः ॥ ८३ ॥  
 न प्रहर्तुमभीप्सामि गृहीतेषुः कथञ्चन ।  
 तदन्तरं समासाद्य पाण्डवो मां धनंजयः ॥ ८४ ॥  
 शरैर्घातयतु क्षिप्रं समन्ताद् भरतर्षभ ।  
 न तं पश्यामि लोकेषु मां हन्याद् यः समुद्यतम् ॥ ८५ ॥  
 ऋते कृष्णान्महाभागात् पाण्डवाद् वा धनञ्जयात् ।  
 एष तस्मात् पुरोधाय कञ्चिदन्यं ममाग्रतः ॥ ८६ ॥  
 आत्तशस्त्रो रणे यत्तो गृहीतवरकार्मुकः ।  
 मां पातयतु वीमत्सुरेवं तव जयो ध्रुवम् ॥ ८७ ॥  
 एतत् कुरुष्व कौन्तेय यथोक्तं मम सुव्रत ।  
 संग्रामे धार्तराष्ट्रांश्च हन्याः सर्वान् समागतान् ॥ ८८ ॥

सञ्जय उवाच

ते तु ज्ञात्वा ततः पार्था जग्मुः स्वशिविरं प्रति ।  
 अभिवाद्य महात्मान् भीष्मं कुरुपितामहम् ॥ ८९ ॥  
 तथोक्तवति गाङ्गेये परलोकाय दीक्षिते ।  
 अर्जुनो दुःखसंतप्तः सव्रीडमिदमब्रवीत् ॥ ९० ॥  
 गुरुणा कुरुवृद्धेन कृतप्रज्ञेन धीमता ।  
 पितामहेन संग्रामे कथं योद्धास्मि माधव ॥ ९१ ॥  
 क्रीडता हि मया बाल्ये वासुदेव महामनाः ।  
 पांसुरुषितगात्रेण महात्मा परुषीकृतः ॥ ९२ ॥  
 यस्याहमधिरुह्याङ्गं बालः किल गदाग्रज ।  
 तातेत्यवोचं पितरं पितुः पाण्डोर्महात्मनः ॥ ९३ ॥  
 नाहं तातस्तव पितुस्तातोऽस्मि तव भारत ।  
 इति मामब्रवीद् बाल्ये यः स वध्यः कथं मया ॥ ९४ ॥  
 कामं वध्यतु सैन्यं मे नाहं योत्स्ये महात्मना ।  
 जयो वास्तु वधो वा मे कथं वा कृष्ण मन्यसे ॥ ९५ ॥  
 ( कथमस्मद्विधः कृष्ण जानन् धर्मं सनातनम् ।  
 न्यस्तशस्त्रे च वृद्धे च प्रहरेद्भिः पितामहे ॥ )

इति श्रीमहाभारते भीष्मपर्वणि भीष्मवधपर्वणि नवमदिवसावहारोत्तरमन्त्रे सप्ताधिकशततमोऽध्यायः ॥ १०७ ॥

वासुदेव उवाच

प्रतिज्ञाय वधं जिष्णो पुरा भीष्मस्य संयुगे ।  
 क्षत्रधर्मे स्थितः पार्थ कथं नैनं हनिष्यसि ॥ ९६ ॥  
 पातयैनं रथात् पार्थ क्षत्रियं युद्धदुर्मदम् ।  
 नाहन्वा युधि गाङ्गेयं विजयन्ते भविष्यति ॥ ९७ ॥  
 दृष्टमेतत् पुरा देवैर्गमिष्यति यमक्षयम् ।  
 यद् दृष्टं हि पुरा पार्थ तत् तथा न तदन्यथा ॥ ९८ ॥  
 न हि भीष्मं दुराधर्षं व्यात्ताननमिवान्तकम् ।  
 त्वदन्यः शक्नुयाद् योद्धुमपि वज्रधरः स्वयम् ॥ ९९ ॥  
 जहि भीष्मं स्थिरो भूत्वा शृणु चेदं वचो मम ।  
 यथोवाच पुरा शक्रं महाबुद्धिर्बृहस्पतिः ॥ १०० ॥  
 ज्यायांसमपि चेद् वृद्धं गुणैरपि समन्वितम् ।  
 आततायिनमायान्तं हन्याद् घातकमात्मनः ॥ १०१ ॥  
 शाश्वतोऽयं स्थितो धर्मः क्षत्रियाणां धनंजय ।  
 योद्धव्यं रक्षितव्यं च यष्टव्यं चानसृगुभिः ॥ १०२ ॥

अर्जुन उवाच

शिखण्डी निधनं कृष्ण भीष्मस्य भविता ध्रुवम् ।  
 दृष्ट्वैव हि सदा भीष्मः पाञ्चाल्यं विनिवर्तते ॥ १०३ ॥  
 ते वयं प्रमुखे तस्य पुरस्कृत्य शिखण्डिनम् ।  
 गाङ्गेयं पातयिष्याम उपायैनेति मे मतिः ॥ १०४ ॥  
 अहमन्यान् महेष्वासान् वारयिष्यामि सायकैः ।  
 शिखण्ड्यपि युधां श्रेष्ठं भीष्ममेवाभियोधयेत् ॥ १०५ ॥  
 श्रुतं हि कुरुमुख्यस्य नाहं हन्यां शिखण्डिनम् ।  
 कन्या ह्येषा पुरा भूत्वा पुरुषः समपद्यत ॥ १०६ ॥  
 ( अर्जुनस्य वचः श्रुत्वा भीष्मस्य वधसंयुतम् ।  
 जहृषुर्दृष्टरोमाणः सकृष्णाः पाण्डवास्तदा ॥ )  
 इत्येव निश्चयं कृत्वा पाण्डवाः सहमाधवाः ।  
 अनुमान्य महात्मानं प्रययुर्दृष्टमानसाः ।  
 शयनानि यथास्वानि भेजिरे पुरुषर्षभाः ॥ १०७ ॥

## अष्टाधिकशततमोऽध्यायः

दशमदिवसे उभयपक्षयोः सैनिकानां रणाय प्रस्थानम्, भीष्मशिखण्डिनोः समागमः,  
 भीष्मवधाय धनंजयेन शिखण्डिनः प्रोत्साहनं च

धृतराष्ट्र उवाच

कथं शिखण्डी गाङ्गेयमभ्यवर्तत संयुगे ।  
 पाण्डवांश्च कथं भीष्मस्तन्ममाचक्ष्व संजय ॥ १ ॥

संजय उवाच

ततस्ते पाण्डवाः सर्वे सूर्यस्योदयनं प्रति ।

ताड्यमानासु भेरीषु मृदङ्गेष्वानकेषु च ॥ २ ॥

ध्मायत्सु दधिवर्णेषु जलजेषु समन्ततः ।

शिखण्डिनं पुरस्कृत्य निर्याताः पाण्डवा युधि ॥ ३ ॥

कृत्वा व्यूहं महाराज सर्वशत्रुनिवर्हणम् ।

शिखण्डी सर्वसैन्यानामग्र आसीद् विशाम्पते ॥ ४ ॥

चक्ररक्षौ ततस्तस्य भीमसेनधनजयौ ।

पृष्ठतो द्रौपदेयाश्च सौभद्रश्चैव वीर्यवान् ॥ ५ ॥



सात्यकिश्चेकितानश्च तेषां गोप्ता महारथः ।  
 धृष्टद्युम्नस्ततः पश्चात् पञ्चालैरभिरक्षितः ॥ ६ ॥  
 ततो युधिष्ठिरो राजा यमाभ्यां सहितः प्रभुः ।  
 प्रययौ सिंहनादेन नादयन् भरतर्षभ ॥ ७ ॥  
 विराटस्तु ततः पश्चात् स्वेन सैन्येन संवृतः ।  
 द्रुपदश्च महाबाहो ततः पश्चादुपाद्रवत् ॥ ८ ॥  
 केकया भ्रातरः पञ्च धृष्टकेतुश्च वीर्यवान् ।  
 जघनं पालयामासुः पाण्डुसैन्यस्य भारत ॥ ९ ॥  
 एवं व्यूह्य महासैन्यं पाण्डवास्तव वाहिनीम् ।  
 अभ्यद्रवन्त संग्रामे त्यक्त्वा जीवनमात्मनः ॥ १० ॥  
 तथैव कुरवो राजन् भीष्मं हृत्वा महारथम् ।  
 अग्रतः सर्वसैन्यानां प्रययुः पाण्डवान् प्रति ॥ ११ ॥  
 पुत्रैस्तव दुराधर्षो रक्षितः सुमहाबलैः ।  
 (प्रययौ पाण्डवानीकं भीष्मः शान्तनुनन्दनः ।)  
 ततो द्रोणो महेष्वासः पुत्रश्चास्य महाबलः ॥ १२ ॥  
 भगदत्तस्ततः पश्चाद् गजानीकेन संवृतः ।  
 कृपश्च कृतवर्मा च भगदत्तमनुव्रतौ ॥ १३ ॥  
 काम्बोजराजो बलवांस्ततः पश्चात् सुदक्षिणः ।  
 मागधश्च जयत्सेनः सौबलश्च बृहद्वलः ॥ १४ ॥  
 तथैवान्ये महेष्वासाः सुशर्मप्रमुखा नृपाः ।  
 जघनं पालयामासुस्तव सैन्यस्य भारत ॥ १५ ॥  
 दिवसे दिवसे प्राप्ते भीष्मः शान्तनवो युधि ।  
 आसुरानकरोद् व्यूहान् पैशाचानथ राक्षसान् ॥ १६ ॥  
 ततः प्रववृते युद्धं तव तेषां च भारत ।  
 अन्योन्यं निघ्नतां राजन् यमराष्ट्रविवर्धनम् ॥ १७ ॥  
 अर्जुनप्रमुखाः पार्थाः पुरस्कृत्य शिखण्डिनम् ।  
 भीष्मं युद्धेऽभ्यवर्तन्त किरन्तो विविधाञ्छरान् ॥ १८ ॥  
 तत्र भारत भीमेन ताडितास्तावकाः शरैः ।  
 रुधिरौघपरिक्लिन्नाः परलोकं ययुस्तदा ॥ १९ ॥  
 नकुलः सहदेवश्च सात्यकिश्च महारथः ।  
 तव सैन्यं समासाद्य पीडयामासुरोजसा ॥ २० ॥  
 ते वध्यमानाः समरे तावका भरतर्षभ ।  
 नाशकनुवन् वारयितुं पाण्डवानां महद् बलम् ॥ २१ ॥  
 ततस्तु तावकं सैन्यं वध्यमानं समन्ततः ।  
 सुसम्प्राप्तं दश दिशः कालयमानं महारथैः ॥ २२ ॥  
 त्रातारं नाध्यगच्छन्त तावका भरतर्षभ ।  
 वध्यमानाः शितैर्वाणैः पाण्डवैः सहस्रंजयैः ॥ २३ ॥

धृतराष्ट्र उवाच

पीड्यमानं बलं दृष्ट्वा पार्थभीष्मः पराक्रमी ।  
 यदकार्षीद् रणे क्रुद्धस्तन्ममाचक्ष्व संजय ॥ २४ ॥  
 कथं वा पाण्डवान् युद्धे प्रत्युद्यातः परंतपः ।  
 विनिघ्नन् सोमकान् वीरस्तदाचक्ष्व ममानघ ॥ २५ ॥

संजय उवाच

आचक्ष्व ते महाराज यदकार्षीत् पिता तव ।  
 पीडिते तव पुत्रस्य सैन्ये पाण्डवसंजयैः ॥ २६ ॥  
 प्रहृष्टमनसः शूराः पाण्डवाः पाण्डुपूर्वज ।  
 अभ्यवर्तन्त निघ्नन्तस्तव पुत्रस्य वाहिनीम् ॥ २७ ॥  
 तं विनाशं मनुष्येन्द्र नरवारणवाजिनाम् ।  
 नामृष्यत तदा भीष्मः सैन्यघातं रणे परैः ॥ २८ ॥  
 स पाण्डवान् महेष्वासः पञ्चालांश्चैव सृजयान् ।  
 नाराचैर्वत्सदन्तैश्च शितैरञ्जलिकैस्तथा ॥ २९ ॥  
 अभ्यवर्षत दुर्धर्षस्त्यक्त्वा जीवनमात्मनः ।  
 स पाण्डवानां प्रवरान् पञ्च राजन् महारथान् ॥ ३० ॥  
 आत्तशस्त्रो रणे यत्नाद् वारयामास सायकैः ।  
 नानाशस्त्रास्त्रवर्पैस्तान् वीर्यामर्पप्रवेरितैः ॥ ३१ ॥  
 निजघ्ने समरे क्रुद्धो हस्त्यश्व चामितं बहु ।  
 रथिनोऽपातयद् राजन् रथेभ्यः पुरुपर्षभ ॥ ३२ ॥  
 सादिनश्चाश्वपृष्ठेभ्यः पादातांश्च समागतान् ।  
 गजारोहान् गजेभ्यश्च परेषां जयकारिणः ॥ ३३ ॥  
 तमेकं समरे भीष्मं त्वरमाणं महारथम् ।  
 पाण्डवाः समवर्तन्त वज्रहस्तमिवासुराः ॥ ३४ ॥  
 शक्राशनिसमस्पर्शान् विमुञ्चन् निशिताञ्छरान् ।  
 दिक्चदृश्यत सर्वासु घोरं संधारयन् वपुः ॥ ३५ ॥  
 मण्डलीभूतमेवास्य नित्यं धनुरदृश्यत ।  
 संग्रामे युद्धव्यमानस्य शक्रचापोपमं महत् ॥ ३६ ॥  
 तद् दृष्ट्वा समरे कर्म पुत्रास्तव विशाम्पते ।  
 विस्मयं परमं गत्वा पितामहमपूजयन् ॥ ३७ ॥  
 पार्था विमनसो भूत्वा प्रैक्षन्त पितरं तव ॥ ३८ ॥  
 युध्यमानं रणे शूरं विप्रचित्तिमिवामराः ।  
 न चैनं वारयामासुर्व्यात्ताननमिवान्तकम् ॥ ३९ ॥  
 दशमेऽहनि सम्प्राप्ते रथानीकं शिखण्डिनः ।  
 अदहन्निशितैर्बाणैः कृष्णवर्मैव काननम् ॥ ४० ॥  
 तं शिखण्डी त्रिभिर्वाणैरभ्यविध्यत् स्तनान्तरे ।  
 आशीविषमिव क्रुद्धं कालसृष्टमिवान्तकम् ॥ ४१ ॥  
 स तेनातिभृशं बिद्धः प्रेक्ष्य भीष्मः शिखण्डिनम् ।  
 अनिच्छन्निव संक्रुद्धः प्रहसन्निदमब्रवीत् ॥ ४२ ॥  
 काममभ्यस चा मा वा न त्वां योत्स्ये कथंचन ।  
 यैव हि त्वं कृता धात्रा सैव हि त्वं शिखण्डिनी ॥ ४३ ॥  
 तस्य तद् वचनं श्रुत्वा शिखण्डी क्रोधमूर्छितः ।  
 उवाचैनं तथा भीष्मं सृक्किणी परिसंलिहन् ॥ ४४ ॥  
 जानामि त्वां महाबाहो क्षत्रियाणां श्रयंकर ।  
 मया श्रुतं च ते युद्धं जामदग्न्येन वै सह ॥ ४५ ॥  
 दिव्यश्च ते प्रभावोऽयं मया च बहुशः श्रुतः ।  
 जानन्नपि प्रभावं ते योत्स्येऽद्याहं त्वया सह ॥ ४६ ॥

पाण्डवानां प्रियं कुर्वन्नात्मनश्च नरोत्तम ।  
अद्य त्वां योधयिष्यामि रणे पुरुषसत्तम ॥ ४७ ॥  
ध्रुवं च त्वां हनिष्यामि शपे सत्येन तेऽग्रतः ।  
एतच्छ्रुत्वा च मद्राक्यं यत्कृत्यं तत् समाचर ॥ ४८ ॥  
काममभ्यस वामावा न मे जीवन् प्रमोक्ष्यसे ।  
सुदृष्टः क्रियतां भीष्म लोकोऽयं समितिजय ॥ ४९ ॥

सजय उवाच

एवमुक्त्वा ततो भीष्मं पञ्चभिर्नतपर्वभिः ।  
अविध्यत रणे भीष्मं प्रणुनं वाक्यसायकैः ॥ ५० ॥  
तस्य तद् वचनं श्रुत्वा सव्यसाची महारथः ।  
कालोऽयमिति संचिन्त्य शिखण्डिनमचोदयत् ॥ ५१ ॥  
अहं त्वामनुयास्यामि परान् विद्रावयञ्शरैः ।  
अभिद्रव सुसंरब्धो भीष्मं भीमपराक्रमम् ॥ ५२ ॥  
न हि ते संयुगे पीडां शक्तः कर्तुं महाबलः ।  
तस्मादद्य महाबाहो यत्नाद् भीष्ममभिद्रव ॥ ५३ ॥

इति श्रीमहाभारते भीष्मपर्वणि भीष्मवधपर्वणि भीष्मशिखण्डीसमागमे अष्टाधिकशततमोऽध्यायः ॥ १०८ ॥

## नवाधिकशततमोऽध्यायः

भीष्मदुर्योधनयोः संवादः, भीष्मेण बहुसंख्यकानां सैनिकानां संहारश्च

धृतराष्ट्र उवाच

कथं शिखण्डी गाङ्गेयमभ्यधावत् पितामहम् ।  
पाञ्चाल्यः समरे क्रुद्धो धर्मात्मानं यतव्रतम् ॥ १ ॥  
केऽरक्षन् पाण्डवानीके शिखण्डिनमुदायुधाः ।  
त्वरमाणास्त्वरकाले जिगीषन्तो महारथाः ॥ २ ॥  
कथं शान्तनवो भीष्मः स तस्मिन् दशमेऽहनि ।  
अयुध्यत महावीर्यः पाण्डवैः सहस्रं जयैः ॥ ३ ॥  
न मुष्यामि रणे भीष्मं प्रत्युद्यातं शिखण्डिना ।  
कच्चिन्न रथभङ्गोऽस्य धनुर्वीर्यतास्यतः ॥ ४ ॥

सजय उवाच

नाशीर्यत धनुश्चास्य रथभङ्गो न चाप्यभूत् ।  
युध्यमानस्य संग्रामे भीष्मस्य भरतर्षभ ॥ ५ ॥  
निघ्नतः समरे शश्रूञ्शरैः संनतपर्वभिः ।  
अनेकशतसाहस्रास्तावकानां महारथाः ॥ ६ ॥  
तथा दन्तिगणा राजन् हयाश्चैव सुसज्जिताः ।  
अभ्यवर्तन्त युद्धाय पुरस्कृत्य पितामहम् ॥ ७ ॥  
यथाप्रतिज्ञं कौरव्य स चापि समितिजयः ।  
पार्थानामकरोद् भीष्मः सततं समिनिश्चयम् ॥ ८ ॥  
युध्यमानं महेष्वासं विनिघ्नन्तं पराञ्शरैः ।  
पञ्चालाः पाण्डवैः सार्धं सर्वे ते नाभ्यवारयन् ॥ ९ ॥  
दशमेऽहनि सम्प्राप्ते ततस्तां रिपुवाहिनीम् ।  
कीर्यमाणां शितैर्बाणैः शतशोऽथ सहस्रशः ॥ १० ॥

अहत्वा समरे भीष्मं यदि याम्यसि मारिष ।  
अवहास्योऽस्य लोकस्य भविष्यसि मया सह ॥ ५४ ॥  
नावहास्या यथा वीर भवेम परमाहवे ।  
तथा कुरु रणे यत्नं साधयस्व पितामहम् ॥ ५५ ॥  
अहं ते रक्षणं युद्धे करिष्यामि महाबल ।  
वारयन् रथिनः सर्वान् साधयस्व पितामहम् ॥ ५६ ॥  
द्रोणं च द्रोणपुत्रं च कृपं चाथ सुशोधनम् ।  
चित्रसेनं विकर्णं च सैन्धवं च जयद्रथम् ॥ ५७ ॥  
विन्दानुविन्दावावन्त्यौ काम्बोजं च सुदक्षिणम् ।  
भगदत्तं तथा शूरं मागधं च महाबलम् ॥ ५८ ॥  
सौमदत्तिं तथा शूरमार्ष्यशृङ्गं च राक्षसम् ।  
त्रिगर्तराजं च रणे सह सर्वैर्महारथैः ॥ ५९ ॥  
अहमावारयिष्यामि वेलेव मकरालयम् ।  
कुरुश्च सहितान् सर्वान् युध्यमानान् महाबलान् ।  
निवारयिष्यामि रणे साधयस्व पितामहम् ॥ ६० ॥

न हि भीष्मं महेष्वासं पाण्डवाः पाण्डुपूर्वज ।  
अशक्नुवन् रणे जेतुं पाशहस्तमिवान्तकम् ॥ ११ ॥  
अथोपायान्महाराज सव्यसाची धनंजयः ।  
त्रासयन् रथिनः सर्वान् बीभत्सुरपरजितः ॥ १२ ॥  
सिंहवद् विनदन्नुच्चैर्धनुर्ज्यां विक्षिपन् मुहुः ।  
शरौघान् विसृजन् पार्थोव्यचरत् कालवद् रणे ॥ १३ ॥  
तस्य शब्देन वित्रस्तास्तावका भरतर्षभ ।  
सिंहस्येव मृगा राजन् व्यद्रवन्त महाभयात् ॥ १४ ॥  
जयन्तं पाण्डवं दृष्ट्वा त्वत्सैन्यं चाभिगीडितम् ।  
दुर्योधनस्ततो भीष्ममब्रवीद् भृशपीडितः ॥ १५ ॥  
एष पाण्डुसुतस्तात श्वेताश्वः कृष्णसारथिः ।  
दहते मामकान् सर्वान् कृष्णवर्त्मव काननम् ॥ १६ ॥  
पश्य सैन्यानि गाङ्गेय द्रवमाणानि सर्वशः ।  
पाण्डवेन युधां श्रेष्ठ काल्यमानानि संयुगे ॥ १७ ॥  
यथा पशुगणान् पालः संकालयति कानने ।  
तथेदं मामकं सैन्यं कालयते शत्रुनापन ॥ १८ ॥  
धनंजयशरैर्भग्नं द्रवमाणं ततस्ततः ।  
भीमोऽप्येवं दुराधर्षो विद्रावयति मे बलम् ॥ १९ ॥  
सात्यकिश्चेकितानश्च माद्रीपुत्रौ च पाण्डवौ ।  
अभिमन्युः सुविक्रान्तो बाहिनीं द्रवते मम ॥ २० ॥  
धृष्टद्युम्नस्तथा शूरो राक्षसश्च घटोत्कचः ।  
व्यद्रावयेतां सहसा सैन्यं मम महारणे ॥ २१ ॥

वध्यमानस्य सैन्यस्य सदैरैतैर्महारथैः ।  
नान्या गतिं प्रपद्यामि स्थाने युद्धे च भारत ॥ २२ ॥  
ऋते त्वां पुरुषव्याघ्र देवतुल्यपराक्रम ।  
पर्याप्तस्तु भवाञ्शीघ्रं पीडितानां गतिर्भव ॥ २३ ॥

सजय उवाच

एवमुक्तो महाराज पिता देवव्रतस्तव ।  
चिन्तयित्वा मुहूर्तं तु कृत्वा निश्चयमात्मनः ॥ २४ ॥  
तव संधारयन् पुत्रमब्रवीच्छान्तनोः सुतः ।  
दुर्योधन विजानीहि स्थिरो भूत्वा विशाम्पते ॥ २५ ॥  
पूर्वकालं तव मया प्रतिज्ञातं महाबल ।  
हत्वा दशसहस्राणि क्षत्रियाणां महात्मनाम् ॥ २६ ॥  
संग्रामाद् व्यपयातव्यमेतत् कर्म ममाह्निकम् ।  
इति तत् कृतवांश्चाहं यथोक्तं भरतर्षभ ॥ २७ ॥  
अद्य चापि महत् कर्म प्रकरिष्ये महाबल ।  
अहं वाद्य हतः श्रेष्ठे हनिष्ये वाद्य पाण्डवान् ॥ २८ ॥  
अद्य ते पुरुषव्याघ्र प्रतिमोक्ष्ये ऋतुं तव ।  
भर्तृपिण्डकृतं राजन् निहतः पृतनामुखे ॥ २९ ॥  
इत्युक्त्वा भरतश्रेष्ठ क्षत्रियान् प्रवपञ्चरैः ।  
आससाद् दुराघर्षः पाण्डवानामनीकिनीम् ॥ ३० ॥

अनीकमध्ये तिष्ठन्तं गाङ्गेयं भरतर्षभ ।  
आशीविषमिव क्रुद्धं पाण्डवाः प्रत्यवारयन् ॥ ३१ ॥  
दशमेऽहनि भीष्मस्तु दर्शयञ्शक्तिमात्मनः ।  
राजञ्छतसहस्राणि सोऽवधीत् कुरुनन्दन ॥ ३२ ॥  
पञ्चालानां च ये श्रेष्ठा राजपुत्रा महारथाः ।  
तेषामादत्त तेजासि जलं सूर्य इवांशुभिः ॥ ३३ ॥  
हत्वा दश सहस्राणि कुञ्जराणां तरस्विनाम् ।  
सारोहाणां महाराज हयानां चायुतं तथा ॥ ३४ ॥  
पूर्णे शतसहस्रे द्वे पादातानां नरोत्तमः ।  
प्रजज्वाल रणे भीष्मो विधूम इव पावकः ॥ ३५ ॥  
न चैनं पाण्डवेयानां केचिच्छेकुर्निरीक्षितुम् ।  
उत्तरं मार्गमास्थाय तपन्तमिव भास्करम् ॥ ३६ ॥  
ते पाण्डवेयाः संरब्धा महेष्वासेन पीडिताः ।  
वधायाभ्यद्रवन् भीष्मं संजयाश्च महारथाः ॥ ३७ ॥  
संयुद्धयमानो बहुभिर्भीष्मः शान्तनवस्तथा ।  
अवकीर्णो महामेरुः शैलो मेघैरिवावृतः ॥ ३८ ॥  
पुत्रास्तु तव गाङ्गेयं समन्तात् पर्यवारयन् ।  
महत्या सेनया सार्धं ततो युद्धमवर्तत ॥ ३९ ॥

इति श्रीमहाभारते भीष्मपर्वणि भीष्मवधपर्वणि भीष्मदुर्योधनसंवादे नवाधिकशततमोऽध्यायः ॥ १०९ ॥

## दशाधिकशततमोऽध्यायः

अर्जुनस्य प्रोत्साहनेन शिखण्डिनः भीष्मोपर्य्याक्रमणम्, उभयसेनयोः प्रमुखवीराणां  
मिथोयुद्धम्, दुःशासनस्य धनंजयेन तुमुलयुद्धं च

सजय उवाच

अर्जुनस्तु रणे राजन् दृष्ट्वा भीष्मस्य विक्रमम् ।  
शिखण्डिनमथोवाच समभ्येहि पितामहम् ॥ १ ॥  
न चापि भीस्त्वया कार्या भीष्माद्य कथंचन ।  
अहमेनं शरैस्तीक्ष्णैः पानयिष्ये यथोत्तमात् ॥ २ ॥  
एवमुक्तस्तु पार्थेन शिखण्डी भरतर्षभ ।  
अभ्यद्रवत गाङ्गेयं श्रुत्वा पार्थस्य भाषितम् ॥ ३ ॥  
धृष्टद्युम्नस्तथा राजन् सौमद्रश्च महारथः ।  
दृष्ट्वावाद्रवतां भीष्मं श्रुत्वा पार्थस्य भाषितम् ॥ ४ ॥  
विगाटद्रुपदौ वृद्धौ कुन्तिभोजश्च दंशितः ।  
अभ्यद्रवन्त गाङ्गेयं पुत्रस्य तव पश्यतः ॥ ५ ॥  
नकुलः सहदेवश्च धर्मराजश्च वीर्यवान् ।  
तथैतराणि सैन्यानि सर्वाण्येव विशाम्पते ॥ ६ ॥  
समाद्रवन्त गाङ्गेयं श्रुत्वा पार्थस्य भाषितम् ।  
प्रत्युद्युस्तावकाश्च समेतास्तान् महारथान् ॥ ७ ॥  
यथाशक्ति यथोत्साहं तन्मे निगदतः शृणु ।  
चित्रसेनो महाराज चेकिवानं समभ्ययात् ॥ ८ ॥

भीष्मप्रेप्सुं रणे यान्तं वृषं व्याघ्रशिशुर्यथा ।  
धृष्टद्युम्नं महाराज भीष्मान्तिकमुपागतम् ॥ ९ ॥  
त्वरमाणं रणे यत्तं कृतवर्मा न्यवारयत् ।  
भीमसेनं सुसंकुद्धं गाङ्गेयस्य वधैषिणम् ॥ १० ॥  
त्वरमाणो महाराज सौमदत्तिर्न्यवारयत् ।  
तथैव नकुलं शूरं किरन्तं सायकान् बहून् ॥ ११ ॥  
विकर्णो वारयामास इच्छन् भीष्मस्य जीवितम् ।  
सहदेवं तथा राजन् यान्तं भीष्मरथं प्रति ॥ १२ ॥  
वारयामास संक्रुद्धः क्रुपः शारद्वतो युधि ।  
राक्षसं क्रूरकर्मणं भैमसेनि महाबलम् ॥ १३ ॥  
भीष्मस्य निधनं प्रेप्सुं दुर्मुखोऽभ्यद्रवद् बली ।  
सात्यकि समरे यान्तं तव पुत्रो न्यवारयत् ॥ १४ ॥  
( भीष्मस्य वधमिच्छन्तं पाण्डवप्रीतिकाम्यया । )  
अभिमन्युं महाराज यान्तं भीष्मरथं प्रति ।  
सुदक्षिणो महाराज काम्बोजः प्रत्यवारयत् ॥ १५ ॥  
विराटद्रुपदौ वृद्धौ समेतावरिमर्दनौ ।  
अश्वत्थामा ततः क्रुद्धो वारयामास भारत ॥ १६ ॥

तथा पाण्डुसुतं ज्येष्ठं भीष्मस्य वधकाङ्क्षिणम् ।  
 भारद्वाजो रणे यत्तो धर्मपुत्रमवारयत् ॥ १७ ॥  
 अर्जुनं रभसं युद्धे पुरस्कृत्य शिखण्डिनम् ।  
 भीष्मप्रेप्सुं महाराज भासयन्तं दिशो दश ॥ १८ ॥  
 दुःशासनो महेष्वासो वारयामास संयुगे ।  
 अन्ये च तावका योधाः पाण्डवानां महारथान् ॥ १९ ॥  
 भीष्मस्याभिमुखान् यातान् वारयामासुराहवे ।  
 धृष्टद्युम्नस्तु सैन्यानि प्राक्रोशत पुनः पुनः ॥ २० ॥  
 अभिद्रवत संरब्धा भीष्ममेकं महाबलम् ।  
 एषोऽर्जुनो रणे भीष्मं प्रयाति कुरुनन्दनः ॥ २१ ॥  
 अभिद्रवत मा मैष्ट भीष्मो हि प्राप्स्यते न वः ।  
 अर्जुनं समरे योद्धुं नोत्सहेतापि वासवः ॥ २२ ॥  
 किमु भीष्मो रणे वीरा गतसत्त्वोऽल्पजीवितः ।  
 इति सेनापतेः श्रुत्वा पाण्डवानां महारथाः ॥ २३ ॥  
 अभ्यद्रवन्त संहृष्टा गाङ्गेयस्य रथं प्रति ।  
 आगच्छमानान् समरे वार्योश्चान् प्रलयानिव ॥ २४ ॥  
 अवारयन्त संहृष्टास्तावकाः पुरुपर्पभाः ।  
 दुःशासनो महाराज भयं त्यक्त्वा महारथः ॥ २५ ॥  
 भीष्मस्य जीवितकाङ्क्षी धनंजयमुपाद्रवत् ।  
 तथैव पाण्डवाः शूरा गाङ्गेयस्य रथं प्रति ॥ २६ ॥  
 अभ्यद्रवन्त संग्रामे तव पुत्रान् महारथाः ।  
 तत्राद्भुतमपश्याम चित्ररूपं विशाम्पते ॥ २७ ॥  
 दुःशासनरथं प्राप्य यत् पार्थो नात्यवर्तत ।  
 यथा वारयते वेला क्षुब्धतोयं महार्णवम् ॥ २८ ॥  
 तथैव पाण्डवं क्रुद्धं तव पुत्रो न्यवारयत् ।  
 उभौ तौ रथिना श्रेष्ठबुधौ भारत दुर्जयौ ॥ २९ ॥  
 उभौ चन्द्रार्कसदृशौ कान्त्या दीप्त्या च भारत ।  
 तथा तौ जातसरम्भावन्योन्यवधकाङ्क्षिणौ ॥ ३० ॥  
 ( दुःशासनार्जुनौ वीरौ वृत्रेन्द्रसमतेजसौ । )  
 समीयतुर्महासंख्ये मयशक्रौ यथा पुरा ।  
 दुःशासनो महाराज पाण्डवं विशिखैस्त्रिभिः ॥ ३१ ॥  
 वासुदेवं च विशत्या ताडयामास संयुगे ।  
 ततोऽर्जुनो जातमन्युर्वाण्यं वीक्ष्य पीडितम् ॥ ३२ ॥

इति श्रीमहाभारते भीष्मपर्वणि भीष्मवधपर्वणि अर्जुनदुःशासनसमागमे दशाधिकशततमोऽध्यायः ॥ ११० ॥

## एकादशाधिकशततमोऽध्यायः

कौरवपाण्डवपक्षयोः प्रमुखमहारथीनां द्वन्द्वयुद्धवर्णनम्

सजय उवाच

सात्यकिं दंशितं युद्धे भीष्मायाभ्युद्यतं रणे ।

आर्ष्यशृङ्गिर्महेष्वासो वारयामास संयुगे ॥ १ ॥

दुःशासनं शतेनाजौ नाराचानां समार्षयत् ।  
 ते तस्य कवचं भित्त्वा पपुः शोणितमाहवे ॥ ३३ ॥  
 यथैव पन्नगा राजंस्तटाकं तृपितास्तथा । )  
 दुःशासनस्त्रिभिः क्रुद्धः पार्थं विव्याध पत्रिभिः ।  
 ललाटे भरनश्रेष्ठ शरैः संनतपत्रैः ॥ ३४ ॥  
 ललाटस्थैस्तु तैर्बाणैः शुशुभे पाण्डवो रणे ।  
 यथा मेरुर्महाराज शृङ्गेर्यर्थमुच्छ्रितैः ॥ ३५ ॥  
 सोऽतिविद्धो महेष्वासः पुत्रेण तव धन्विना ।  
 व्यराजत रणे पार्थः किशुकः पुष्पवानिव ॥ ३६ ॥  
 दुःशासनं ततः क्रुद्धः पीडयामास पाण्डवः ।  
 पर्वणीव सुसंक्रुद्धो राहुः पूर्णं निशाकरम् ॥ ३७ ॥  
 पीड्यमानो बलवता पुत्रस्तव विशाम्पते ।  
 विव्याध समरे पार्थं कङ्कपत्रैः शिलाशितैः ॥ ३८ ॥  
 तस्य पार्थो धनुश्छित्त्वा रथं चास्य त्रिभिः शरैः ।  
 आजघान ततः पश्चात् पुत्रं ते निशितैः शरैः ॥ ३९ ॥  
 सोऽन्यत् कार्मुकमादाय भीष्मस्य प्रमुखे स्थितः ।  
 अर्जुनं पञ्चविंशत्या बाह्वोरुरसि चार्पयत् ॥ ४० ॥  
 तस्य क्रुद्धो महाराज पाण्डवः शत्रुतापनः ।  
 अप्रैषीद् विशिखान् घोरां यमदण्डोपमान् बहून् ॥ ४१ ॥  
 अप्राप्तानेव तान् वाणांश्चिच्छेद तनयस्तव ।  
 यतमानस्य पार्थस्य तदद्भुतमिवाभवत् ॥ ४२ ॥  
 पार्थं च निशितैर्बाणैरविध्यत् तनयस्तव ।  
 ततः क्रुद्धो रणे पार्थः शरान् संधाय कार्मुके ॥ ४३ ॥  
 प्रेषयामास समरे स्वर्णपुङ्खाच्छिलाशितान् ।  
 न्यमज्जंस्ते महाराज तस्य काये महात्मनः ॥ ४४ ॥  
 यथा हंसा महाराज तडागं प्राप्य भारत ।  
 पण्डितश्चैव पुत्रस्ते पाण्डवेन महात्मना ॥ ४५ ॥  
 हित्वा पार्थ रणे तूर्णं भीष्मस्य रथमाव्रजत् ।  
 अगाधे मज्जतस्तस्य डीपो भीमोऽभवत् तदा ॥ ४६ ॥  
 प्रतिलभ्य ततः संज्ञां पुत्रस्तव विशाम्पते ।  
 अवारयत् ततः शूरो भूय एव पराक्रमी ॥ ४७ ॥  
 शरैः सुनिशितैः पार्थं यथा वृत्रं पुरंदरः ।  
 निर्विभेद महाकायो विव्यथे नैव चार्जुनः ॥ ४८ ॥

माधवस्तु सुसंक्रुद्धो राक्षसं नवभिः शरैः ।

आजघान रणे राजन् प्रहसन्निव भारत ॥ २ ॥

तथैव राक्षसो राजन् माधवं नवभिः शरैः ।

अर्दयामास राजेन्द्र संक्रुद्धः शिनिपुङ्गवम् ॥ ३ ॥

शैनेयः शरसंघं तु प्रेषयामास संयुगे ।  
 राक्षसाय सुसंकुद्धो माधवः परवीरहा ॥ ४ ॥  
 ततो रक्षो महाबाहुं सात्यकि सत्यविक्रमम् ।  
 विव्याध विशिखैस्तीक्ष्णैः सिंहनादं ननाद च ॥ ५ ॥  
 माधवस्तु भृशं विद्धो राक्षसेन रणे तदा ।  
 वार्यमाणश्च तेजस्वी जहास च ननाद च ॥ ६ ॥  
 भगदत्तस्तनः क्रुद्धो माधवं निगितैः शरैः ।  
 ताडयामास समरे तोत्रैरिव महागजम् ॥ ७ ॥  
 विहाय राक्षसं युद्धे शैनेयो रथिनां वरः ।  
 प्राञ्ज्योतिषाय चिक्षेप शरान् संनतपर्वणः ॥ ८ ॥  
 तस्य प्राञ्ज्योतिषो राजा माधवस्य महद् धनुः ।  
 चिच्छेद शतधारेण भल्लेन कृतहस्तवत् ॥ ९ ॥  
 अथान्यद् धनुरादाय वेगवत् परवीरहा ।  
 भगदत्तं रणे क्रुद्ध विव्याध निशितैः शरैः ॥ १० ॥  
 सोऽतिविद्धो महेष्वासः सृक्किणी परिसंलिहन् ।  
 शक्तिं कनकवैदूर्यभूषितामायसी दृढाम् ॥ ११ ॥  
 यमदण्डोपमां घोरं चिक्षेप परमाहवं ।  
 तामापतन्ती सहसा तस्य बाहुवलेरिताम् ॥ १२ ॥  
 सात्यकिः समरे राजन् द्विधा चिच्छेद सायकैः ।  
 ततः पपात सहसा महोल्केव हतप्रभा ॥ १३ ॥  
 शक्तिं विनिहतां दृष्ट्वा पुत्रस्तव विशाम्पते ।  
 महता रथवंशेन वारयामास माधवम् ॥ १४ ॥  
 तथा परिवृतं दृष्ट्वा वाष्ण्येयानां महारथम् ।  
 दुर्योधनो भृशं क्रुद्धो भ्रातृन् सर्वानुवाच ह ॥ १५ ॥  
 तथा कुरुत कौरव्या यथा वः सात्यको युधि ।  
 न जीवन् प्रतिनिर्याति महतोऽस्माद् रथव्रजात् ॥ १६ ॥  
 तस्मिन् हते हतं मन्ये पाण्डवानां महद् बलम् ।  
 तथेति च वचस्तस्य परिगृह्य महारथाः ॥ १७ ॥  
 शैनेयं योधयामासुर्भीष्मायाभ्युद्यतं रणे ।  
 (अभिमन्युं तथाऽऽयान्तं भीष्मस्याभ्युद्यतं वधे ।)  
 काम्बोजराजो बलवान् वारयामास संयुगे ॥ १८ ॥  
 आर्जुनि नृपतिर्विद्ध्वा शरैः संनतपर्वभिः ।  
 पुनरेव चतुःषष्ठ्या राजन् विव्याध तं नृप ॥ १९ ॥  
 सुदक्षिणस्तु समरे पुनर्विव्याध पञ्चभिः ।  
 सारथि चास्य नवभिरिच्छन् भीष्मस्य जीवितम् ॥ २० ॥  
 तद् युद्धमासीत् सुमहत् तयोस्तत्र समागमे ।  
 यदाभ्यधावद् गाङ्गेयं शिखण्डी शत्रुकर्शनः ॥ २१ ॥  
 विराटद्रुपदौ वृद्धौ वारयन्तौ महाचमूम् ।  
 भीष्मं च युधि संरब्धावाद्रवन्तौ महारथौ ॥ २२ ॥  
 अश्वत्थामा रणे क्रुद्धः समायाद्रथसत्तमः ।  
 ततः प्रववृते युद्धं तयोस्तस्य च भारत ॥ २३ ॥  
 विराटो दशभिर्मल्लैराजघान परंतप ।  
 यतमानं महेष्वासं द्रौणिमाहवशोभिनम् ॥ २४ ॥

द्रुपदश्च त्रिभिर्वाणैर्विव्याध निशितैस्तदा ।  
 गुरुपुत्रं समासाद्य प्रहरन्तौ महाबलौ ॥ २५ ॥  
 अश्वत्थामा ततस्तौ तु विव्याध बहुभिः शरैः ।  
 विराटद्रुपदौ वीरौ भीष्मं प्रति समुद्यतौ ॥ २६ ॥  
 तत्राद्भुतमपश्याम वृद्धयोश्चरितं महत् ।  
 यद् द्रौणिमायकान् घोरान् प्रत्यवारयतां युधि ॥ २७ ॥  
 सहदेवं तथा यान्तं कृपः शारद्वतोऽभ्ययात् ।  
 यथा नागो वने नागं मत्तो मत्तमुपाद्रवत् ॥ २८ ॥  
 कृपश्च समरे शूरो माद्रीपुत्रं महारथम् ।  
 आजघान शरैस्तूर्ण सप्तत्या रुक्मभूषणैः ॥ २९ ॥  
 तस्य माद्रीसुतश्चापं द्विधा चिच्छेद सायकैः ।  
 अथैनं छिन्नधन्वानं विव्याध नवभिः शरैः ॥ ३० ॥  
 सोऽन्यत् कार्मुकमादाय समरे भारमाधनम् ।  
 माद्रीपुत्रं सुसहृष्टो दशभिर्निशितैः शरैः ॥ ३१ ॥  
 आजघानोरसि क्रुद्ध इच्छन् भीष्मस्य जीवितम् ।  
 तथैव पाण्डवो राजञ्छारद्वतममर्पणम् ॥ ३२ ॥  
 आजघानोरसि क्रुद्धो भीष्मस्य वधकाङ्क्षया ।  
 तयोर्युद्धं समभवद् घोररूपं भयावहम् ॥ ३३ ॥  
 नकुलं तु रणे क्रुद्धो विकर्णः शत्रुतापनः ।  
 विव्याध सायकैः षष्ठ्या रक्षन् भीष्मं महाबलम् ॥ ३४ ॥  
 नकुलोऽपि भृशं विद्धस्तव पुत्रेण धीमता ।  
 विकर्णं सप्तसप्तत्या निर्विभेद शिलीमुखैः ॥ ३५ ॥  
 तत्र तौ नरशार्दूलौ भीष्महेतोः परंतपौ ।  
 अन्योन्यं जघ्नतुर्वीरौ गोष्ठे गोवृषभावि ॥ ३६ ॥  
 घटोत्कचं रणे यान्तं निघ्नन्तं तव वाहिनीम् ।  
 दुर्मुखः समरे प्रायाद् भीष्महेतोः पराक्रमी ॥ ३७ ॥  
 द्वैडिम्बस्तु रणे राजन् दुर्मुखं शत्रुतापनम् ।  
 आजघानोरसि क्रुद्धः शरेणानतपर्वणा ॥ ३८ ॥  
 भीमसेनसुतं चापि दुर्मुखः सुमुखैः शरैः ।  
 षष्ठ्या वीरो नदन् दृष्टो विव्याध रणमूर्धनि ॥ ३९ ॥  
 धृष्टद्युम्नं तथाऽऽयान्तं भीष्मस्य वधकाङ्क्षणम् ।  
 हार्दिक्यो वारयामास रथश्रेष्ठं महारथः ॥ ४० ॥  
 हार्दिक्यः पार्षतं चापि विद्ध्वा पञ्चभिरायसैः ।  
 पुनः पञ्चाशता तूर्णं तिष्ठ तिष्ठेति चाब्रवीत् ॥ ४१ ॥  
 आजघान महाबाहुः पार्षतं तं महारथम् ।  
 तं चैव पार्षतो राजन् हार्दिक्यं नवभिः शरैः ॥ ४२ ॥  
 विव्याध निशितैस्तीक्ष्णैः कङ्कपत्रैरजिह्वागैः ।  
 तयोः समभवद् युद्धं भीष्महेतोर्महाहवे ॥ ४३ ॥  
 अन्योन्यातिशये युक्तं यथा वृत्रमहेन्द्रयोः ।  
 भीमसेनं तथाऽऽयान्तं भीष्मं प्रति महारथम् ॥ ४४ ॥  
 भूरिश्रवाभ्ययात् तूर्णं तिष्ठ तिष्ठेति चाब्रवीत् ।  
 सौमदत्तिरथो भीममाजघान स्तनान्तरे ॥ ४५ ॥



नाराचेन सुतीक्ष्णेन रुक्मपुङ्गेन संयुगे ।  
 उरःस्थेन बभौ तेन भीमसेनः प्रतापवान् ॥ ४६ ॥  
 स्कन्दशक्त्या यथा क्रौञ्चः पुरा नृपतिसत्तम ।  
 तौ शरान् सूर्यसंकाशान् कर्मारपरिमार्जितान् ॥ ४७ ॥  
 अन्योन्यस्य रणे क्रुद्धौ चिक्षिपाते नरर्षभौ ।  
 भीमो भीमवधाकाङ्क्षी सौमदत्तिं महारथम् ॥ ४८ ॥  
 तथा भीष्मजये गृध्रुः सौमदत्तिस्तु पाण्डवम् ।  
 कृतप्रतिकृते यत्तौ योधयामासत् रणे ॥ ४९ ॥  
 युधिष्ठिरं तु कौन्तेयं महत्या सेनया वृतम् ।  
 भीष्माभिमुखमायान्तं भारद्वाजो न्यवारयत् ॥ ५० ॥  
 ( तत्र युद्धमभूद् घोरं तयोः पुरुषसिंहयोः । )  
 द्रोणस्य रथनिर्घोषं पर्जन्यनिनदोपमम् ।  
 श्रुत्वा प्रमद्वका राजन् समकम्पन्त मारिष ॥ ५१ ॥  
 सा सेना महती राजन् पाण्डुपुत्रस्य संयुगे ।  
 द्रोणेन वारिता यत्ता न च चाल पदात् पदम् ॥ ५२ ॥

चेकितानं रणे यत्तं भीष्मं प्रति जनेश्वर ।  
 चित्रसेनस्तव सुतः क्रुद्धरूपमवारयत् ॥ ५३ ॥  
 भीष्महेतोः पराक्रान्तश्चित्रसेनः पराक्रमी ।  
 चेकितानं परं शक्त्या योधयामास भारत ॥ ५४ ॥  
 तथैव चेकितानोऽपि चित्रसेनमवारयत् ।  
 तद् युद्धमासीत् सुमहत् तयोस्तत्र समागमे ॥ ५५ ॥  
 अर्जुनो वार्यमाणस्तु बहुशस्तत्र भारत ।  
 विमुखीकृत्य पुत्रं ते सेनां तव ममर्द ह ॥ ५६ ॥  
 दुःशासनोऽपि परया शक्त्या पार्थमवारयत् ।  
 कथं भीष्मं न नो हन्यादिति निश्चित्य भारत ॥ ५७ ॥  
 ( पार्थोऽपि समरे राजन् दुःशासनमताडयत् ।  
 ताडिते बहुधा पुत्रे पार्थबाणैरजिह्वगैः ॥  
 बभूव व्यथिता सेना दृष्ट्वा पार्थपराक्रमम् ।  
 पुनश्च ताडिता तेन पार्थेनामिततेजसा ॥ )  
 सा वध्यमाना समरे पुत्रस्य तव वाहिनी ।  
 लोड्यते रथिभिः श्रेष्ठैस्तत्र तत्रैव भारत ॥ ५८ ॥

इति श्रीमहाभारते भीष्मपर्वणि भीष्मवधपर्वणि द्वन्द्वयुद्धे एकादशाधिकशततमोऽध्यायः ॥ १११ ॥

## द्वादशाधिकशततमोऽध्यायः

अश्वत्थामानमशुभनिमित्तं सूचयता द्रोणेन तं प्रति भीष्मरक्षायै धृष्टद्युम्नेन योद्धुमादेशः

सजय उवाच

अथ वीरो महेष्वासो मत्तवारणविक्रमः ।  
 समादाय महच्चापं मत्तवारणवारणम् ॥ १ ॥  
 विधुन्वानो नरश्रेष्ठो द्रावयाणो वरूथिनीम् ।  
 पृतनां पाण्डवेयानां गाहमाना महाबलः ॥ २ ॥  
 निमित्तानि निमित्तज्ञः सर्वतो वीक्ष्य वीर्यवान् ।  
 प्रतपन्तमनीकानि द्रोणः पुत्रमभाषत ॥ ३ ॥  
 अयं हि दिवसस्तात यत्र पार्थो महाबलः ।  
 जिघांसुः समरे भीष्मं परं यत्नं करिष्यति ॥ ४ ॥  
 उत्पन्नन्ति हि मे बाणा धनुः प्रस्फुरतीव च ।  
 योगमस्त्राणि गच्छन्ति क्रूरे मे वर्तते मतिः ॥ ५ ॥  
 दिक्ष्वशान्तानि घोराणि व्याहरन्ति मृगद्विजाः ।  
 नीचैर्गृध्रा निलीयन्ते भारतानां चमूं प्रति ॥ ६ ॥  
 नष्टप्रभ इवादित्यः सर्वतो लोहिता दिशः ।  
 रसते व्यथते भूमिः कम्पतीव च सर्वशः ॥ ७ ॥  
 कङ्का गृध्रा बलाकाश्च व्याहरन्ति मुहुर्मुहुः ।  
 शिवाश्चैवाशिवा घोरा वेदयन्त्यो महद् भयम् ॥ ८ ॥  
 ( ववाशिरे भयकरा दीप्तास्याभिमुखे रवेः । )  
 पपात महती चोल्का मध्येनादित्यमण्डलात् ।  
 सकबन्धश्च परिघो भानुमावृत्य तिष्ठति ॥ ९ ॥

परिवेषस्तथा घोरश्चन्द्रभास्करयोरभूत् ।  
 वेदयानो भयं घोरं राक्षं देहावकर्तनम् ॥ १० ॥  
 देवतायतनस्थाश्च कौरवेन्द्रस्य देवताः ।  
 कम्पन्ते च हसन्ते च नृत्यन्ति च रुदन्ति च ॥ ११ ॥  
 अपसव्यं ग्रहाश्चकुरलक्ष्माणं दिवाकरम् ।  
 अवाक्शिराश्च भगवानुपातिष्ठत चन्द्रमाः ॥ १२ ॥  
 वपुंषि च नरेन्द्राणां विगताभानि लक्ष्ये ।  
 धार्तराष्ट्रस्य सैन्येषु न च भ्राजन्ति दंशिताः ॥ १३ ॥  
 सेनयोरुभयोश्चापि समन्ताच्छूयते महान् ।  
 पाञ्चजन्यस्य निर्घोषो गाण्डीवस्यैव निःस्वनः ॥ १४ ॥  
 ध्रुवमास्थाय बीभत्सुरुत्तमास्त्राणि संयुगे ।  
 अपास्यान्यान् रणे योधानभ्येय्यति पितामहम् ॥ १५ ॥  
 हृष्यन्ति रोमकूपाणि सीदतीव च मे मनः ।  
 चिन्तयित्वा महाबाहो भीष्मार्जुनसमागमम् ॥ १६ ॥  
 तं चेह निकृतिप्रज्ञं पाञ्चाल्यं पापचेतसम् ।  
 पुरस्कृत्य रणे पार्थो भीष्मस्यायोधनं गतः ॥ १७ ॥  
 अब्रवीच्च पुरा भीष्मो नाहं हन्यां शिखण्डिनम् ।  
 स्त्री ह्येषा विहिता धात्रा दैवाच्च स पुनः पुमान् ॥ १८ ॥  
 अमङ्गल्यध्वजश्चैव याज्ञसेनिर्महाबलः ।  
 न चामङ्गलिके तस्मिन् प्रहरेदापगास्तुतः ॥ १९ ॥

एतद् विचिन्तयानस्य प्रज्ञा सीदति मे भृशम् ।  
 अभ्युद्यतो रणे पार्थः कुरुवृद्धमुपाद्रवत् ॥ २० ॥  
 युधिष्ठिरस्य च क्रोधो भीष्मश्चार्जुनसङ्गतः ।  
 मम चास्त्रसमारम्भः प्रजानामशिवं ध्रुवम् ॥ २१ ॥  
 मनस्वी बलवान्छूरः कृतास्त्रो लघुविक्रमः ।  
 दूरपाती दृढेपुश्च निमित्तज्ञश्च पाण्डवः ॥ २२ ॥  
 अजेयः समरे चापि देवैरपि सवासवैः ।  
 बलवान् बुद्धिमान्श्चैव जितक्लेशो युधां वरः ॥ २३ ॥  
 विजयी च रणे नित्यं भैरवास्त्रश्च पाण्डवः ।  
 तस्य मार्गं परिहरन् द्रुतं गच्छ यतव्रत ॥ २४ ॥  
 पश्याद्यैतन्महाघोरे संयुगे वैशसं महत् ।  
 हेमचित्राणि शूराणां महान्ति च शुभानि च ॥ २५ ॥  
 कवचान्यवदीर्यन्ते शरैः संनतपर्वभिः ।  
 छिद्यन्ते च ध्वजाग्राणि तोमराश्च धनूंषि च ॥ २६ ॥  
 प्रासाश्च विमलास्तीक्ष्णाः शक्त्यश्च कनकोज्ज्वलाः ।  
 वैजयन्त्यश्च नागानां संकुद्धेन किरीटिना ॥ २७ ॥  
 नायं संरक्षितुं कालः प्राणान् पुत्रोपजीविभिः ।  
 याहि स्वर्गं पुरस्कृत्य यशसे विजयाय च ॥ २८ ॥  
 रथनागहयावर्ता महाघोरां सुदुर्गमाम् ।  
 रथेन संग्रामनदी तरत्येष कपिध्वजः ॥ २९ ॥  
 ब्रह्मण्यता दमो दानं तपश्च चरितं महत् ।  
 इहैव दृश्यते पार्थे भ्राता यस्य धनंजयः ॥ ३० ॥  
 भीमसेनश्च बलवान् माद्रीपुत्रौ च पाण्डवौ ।  
 वासुदेवश्च वाष्णैर्यो यस्य नाथो व्यवस्थितः ॥ ३१ ॥

तस्यैष मनुप्रभवो धार्तराष्ट्रस्य दुर्मतेः ।  
 तपोदग्धशरीरस्य कोपो दहति भारतीम् ॥ ३२ ॥  
 एष संदृश्यते पार्थो वासुदेवव्यपाश्रयः ।  
 दारयन् सर्वसैन्यानि धार्तराष्ट्राणि सर्वशः ॥ ३३ ॥  
 एतदालोक्यते सैन्यं क्षोभ्यमाणं किरीटिना ।  
 महोर्मिनद्धं सुमहत् तिमिनेव महाजलम् ॥ ३४ ॥  
 हाहाकिलकिलाशब्दाः श्रूयन्ते च चमूमुखे ।  
 याहि पाञ्चालदायादमहं यास्ये युधिष्ठिरम् ॥ ३५ ॥  
 दुर्गमं ह्यन्तरं राज्ञो व्यूहस्यामितनेजसः ।  
 समुद्रकुक्षिप्रतिमं सर्वतोऽतिरथैः स्थितैः ॥ ३६ ॥  
 सात्यकिश्चाभिर्मन्युश्च धृष्टद्युम्नवृकोदरौ ।  
 पर्यरक्षन् राजानं यमौ च मनुजेश्वरम् ॥ ३७ ॥  
 उपेन्द्रसदृशः श्यामो महाशाल इवोद्भूतः ।  
 एष गच्छत्यनीकाग्रे द्वितीय इव फाल्गुनः ॥ ३८ ॥  
 उत्तमास्त्राणि चाधत्स्व गृहीत्वा च महद् धनुः ।  
 पार्षतं याहि राजानं युध्यस्व च वृकोदरम् ॥ ३९ ॥  
 को हि नेच्छेत् प्रियं पुत्रं जीवन्तं शान्वतीः समाः ।  
 क्षत्रधर्मं तु सम्प्रेक्ष्य ततस्त्वां नियुनज्म्यहम् ॥ ४० ॥  
 एष चातिरणे भीमो दहते वै महाचमूम् ।  
 युद्धेषु सदृशस्तात यमस्य वरुणस्य च ॥ ४१ ॥  
 (पुत्रं समनुशास्यैवं भारद्वाजः प्रतापवान् ।  
 महारणे महाराज धर्मराजमयोधयत् ॥)

इति श्रीमहाभारते भीष्मपर्वणि भीष्मवधपर्वणि द्रोणाश्वत्थामसवादे द्वादशाधिकशततमोऽध्यायः ॥ ११२ ॥

## त्रयोदशाधिकशततमोऽध्यायः

कौरवपक्षीयदशप्रमुखमहारथिभिरेकाकिनो युद्धयतो भीमस्याद्भुतपराक्रमः

सजय उवाच

भगदत्तः कृपः शल्यः कृतवर्मा तथैव च ।  
 विन्दानुविन्दावावन्त्यौ सैन्धवश्च जयद्रथः ॥ १ ॥  
 चित्रसेनो विकर्णश्च तथा दुर्मर्षणादयः ।  
 दशैते तावका योधा भीमसेनमयोधयन् ॥ २ ॥  
 महत्या सेनया युक्ता नानादेशसमुत्थया ।  
 भीष्मस्य समरे राजन् प्रार्थयाना महद् यशः ॥ ३ ॥  
 शल्यस्तु नवभिर्बाणैर्भीमसेनमताडयत् ।  
 कृतवर्मा त्रिभिर्बाणैः कृपश्च नवभिः शरैः ॥ ४ ॥  
 चित्रसेनो विकर्णश्च भगदत्तश्च मारिष ।  
 दशभिर्दशभिर्बाणैर्भीमसेनमताडयन् ॥ ५ ॥  
 सैन्धवश्च त्रिभिर्बाणैर्भीमसेनमताडयत् ।  
 विन्दानुविन्दावावन्त्यौ पञ्चभिः पञ्चभिः शरैः ॥ ६ ॥

दुर्मर्षणस्तु विशत्या पाण्डवं निशितैः शरैः ।  
 सतान् सर्वान् महाराज राजमानान् पृथक् पृथक् ॥ ७ ॥  
 प्रवीरान् सर्वलोकस्य धार्तराष्ट्रान् महारथान् ।  
 जघान समरे वीरः पाण्डवः परवीरहा ॥ ८ ॥  
 सप्तभिः शल्यमाविध्यत् कृतवर्माणमष्टभिः ।  
 कृपस्य सशरं चापं मध्ये चिच्छेद भारत ॥ ९ ॥  
 अथैनं छिन्नधन्वानं पुनर्विव्याध सप्तभिः ।  
 विन्दानुविन्दौ च तथा त्रिभिस्त्रिभिस्ताडयत् ॥ १० ॥  
 दुर्मर्षणं च विशत्या चित्रसेनं च पञ्चभिः ।  
 विकर्णं दशभिर्बाणैः पञ्चभिश्च जयद्रथम् ॥ ११ ॥  
 विद्ध्वा भीमोऽनदृष्टः सैन्धवं च पुनस्त्रिभिः ।  
 अथान्यद् धनुरादाय गौतमो रथिनां वरः ॥ १२ ॥

भीमं विव्याध संरब्धो दशभिर्निशितैः शरैः ।  
 स विद्धो दशनिर्वाणैस्तोत्रैरिव महाद्विपः ॥ १३ ॥  
 ( व्यनदत् समरे शूरः सिंहवद् रणमूर्धनि । )  
 ततः क्रुद्धो महाराज भीमसेनः प्रतापवान् ।  
 गौतमं ताडयामास शरैर्वहुभिराहवे ॥ १४ ॥  
 सैन्धवस्य तथाश्वांश्च सारथि च त्रिभिः शरैः ।  
 प्राहिणोन्मृत्युलोकाय कालान्तकसमद्युतिः ॥ १५ ॥  
 हताश्वात् तु रथात् तूर्णमवप्लुत्य महारथः ।  
 शरांश्चिक्षेप निशितान् भीमसेनस्य संयुगे ॥ १६ ॥  
 तस्य भीमो धनुर्मध्ये द्वाभ्यां चिच्छेद् मारिष ।  
 भल्लाभ्यां भरतश्रेष्ठ सैन्धवस्य महात्मनः ॥ १७ ॥  
 स छिन्नधन्वा विरथो हताश्वो हनसारथिः ।  
 चित्रसेनरथं राजन्नारुहो त्वरान्वितः ॥ १८ ॥  
 अत्यद्भुत रणे कर्म कृतवांस्तत्र पाण्डवः ।  
 महारथाञ्छरैर्विद्ध्वा वारयित्वा च मारिष ॥ १९ ॥  
 विरथं सैन्धवं चक्रे सर्वलोकस्य पश्यतः ।  
 तदा न ममृगे शल्यो भीमसेनस्य विक्रमम् ॥ २० ॥  
 स संधाय शरांस्तीक्ष्णान् कर्नारपरिमाजितान् ।  
 भीमं विव्याध समरे तिष्ठ निष्ठेति चाब्रवीत् ॥ २१ ॥  
 कृपश्च कृतवर्मा च भगदत्तश्च वीर्यवान् ।  
 विन्दानुविन्दावावन्त्यौ चित्रसेनश्च संयुगे ॥ २२ ॥  
 दुर्मर्षणो विकर्णश्च सिन्धुराजश्च वीर्यवान् ।  
 भीमं ते विव्यधुस्त्पूर्ण शल्यहेतोररिदमाः ॥ २३ ॥  
 स च तान् प्रतिविव्याध पञ्चभिः पञ्चभिः शरैः ।  
 शल्यं विव्याध सप्तत्या पुनश्च दशभिः शरैः ॥ २४ ॥  
 तं शल्यो नवभिर्मित्त्वा पुनर्विव्याध पञ्चभिः ।  
 सारथि चास्य भल्लेन गाढं विव्याध मर्मणि ॥ २५ ॥  
 विशोकं प्रेक्ष्य निर्भिन्नं भीमसेनः प्रतापवान् ।  
 मद्राजं त्रिभिर्वाणैर्बाहोरसि चार्पयत् ॥ २६ ॥  
 ( भगदत्तं तथा वीरं कृतवर्माणमाहवे । )  
 तथेतान् महेष्वासांस्त्रिभिस्त्रिभिरजिह्वगैः ।  
 ताडयामास समरे सिंहवद् विननाद च ॥ २७ ॥  
 ते हि यत्ता महेष्वासाः पाण्डवं युद्धकाविदम् ।  
 त्रिभिस्त्रिभिरकुण्डात्रैर्भृशं मर्मस्वताडयन् ॥ २८ ॥  
 सोऽतिविद्धो महेष्वासो भीमसेनो न विव्यथे ।  
 पर्वतो वारिधाराभिर्वर्षमाणैरिचाम्बुदैः ॥ २९ ॥  
 स तु क्रोधसमाविष्टः पाण्डवानां महारथः ।  
 मद्भस्वरं त्रिभिर्वाणैर्भृशं विद्ध्वा महायशाः ॥ ३० ॥  
 कृपं च नवभिर्वाणैर्भृशं विद्ध्वा समन्ततः ।  
 प्राग्ज्योतिपंशनैराजौ राजन् विव्याध सायकैः ॥ ३१ ॥  
 ततस्तु सशरं चापं सात्वतस्य महात्मनः ।  
 क्षुरप्रेण सुतीक्ष्णेन चिच्छेद् कृतहस्तवत् ॥ ३२ ॥

तथान्यद् धनुरादाय कृतवर्मा वृकोदरम् ।  
 आजघान भ्रवोर्मध्ये नाराचेन परंतपः ॥ ३३ ॥  
 भीमस्तु समरे विद्ध्वा शल्यं नवभिरायसैः ।  
 भगदत्तं त्रिभिश्चैव कृतवर्माणमष्टभिः ॥ ३४ ॥  
 द्वाभ्यां द्वाभ्यां तु विव्याध गौतमप्रभृतीन् रथान् ।  
 तेऽपि तं समरे राजन् विव्यधुर्निशितैः शरैः ॥ ३५ ॥  
 स तथा पीड्यमानोऽपि सर्वशस्त्रैर्महारथैः ।  
 मत्वा तृणेन तांस्तुल्यान् विचचार गतव्यथः ॥ ३६ ॥  
 ते चापि रथिनां श्रेष्ठा भीमाय निशिताञ्छरान् ।  
 प्रेषयामासुरव्यघ्राः शतशोऽथ सहस्रशः ॥ ३७ ॥  
 तस्य शक्तिं महावेगां भगदत्तो महारथः ।  
 चिक्षेप समरे वीरः स्वर्णदण्डां महामते ॥ ३८ ॥  
 तोमरं सैन्धवो राजा पट्टिशं च महाभुजः ।  
 शतघ्नी च कृपो राजञ्छरं शल्यश्च संयुगे ॥ ३९ ॥  
 अथेतरे महेष्वासाः पञ्च पञ्च शिलीमुखान् ।  
 भीमसेनं समुद्दिश्य प्रेषयामासुगेजसा ॥ ४० ॥  
 तोमरं च द्विधा चक्रे क्षुरप्रेणानिलात्मजः ।  
 पट्टिशं च त्रिभिर्वाणैश्चिच्छेद् तिलकाण्डवत् ॥ ४१ ॥  
 स विभेद शतघ्नीं च नवभिः कङ्कपत्रिभिः ।  
 मद्राजप्रयुक्तं च शरं छित्त्वा महारथः ॥ ४२ ॥  
 शक्तिं चिच्छेद् सहसा भगदत्तेरितां रणे ।  
 तथेतराञ्छरान् घोरान् शरैः संनतपर्वभिः ॥ ४३ ॥  
 भीमसेनो रणश्लाघी त्रिधैकैकं समाच्छिनन् ।  
 तांश्च सर्वान् महेष्वासांस्त्रिभिस्त्रिभिरनाडयन् ॥ ४४ ॥  
 ततो धनंजयस्तत्र वर्तमाने महारणे ।  
 आजगाम रथेनाजौ भीमं दृष्ट्वा महारथम् ॥ ४५ ॥  
 निघ्नन्तं समरे शत्रून् योधयानं च सायकैः ।  
 तौ तु तत्र महात्मानौ समेतौ वीक्ष्य पाण्डवौ ॥ ४६ ॥  
 न शशंसुर्जयं तत्र तावकाः पुरुषर्षभाः ।  
 अयार्जुनो रणे भीमं योधयन्तं महारथान् ॥ ४७ ॥  
 भीष्मस्य निधनाकाङ्क्षी पुरस्कृत्य शिखण्डिनम् ।  
 आससाद् रणे वीरांस्तावकान् दश भारत ॥ ४८ ॥  
 ये स भीमं रणे राजन् योधयन्तो व्यवस्थिताः ।  
 बीभत्सुस्तानथाविध्यद् भीमस्य प्रियकाम्यया ॥ ४९ ॥  
 ततो दुर्योधनो राजा सुशर्माणमचोदयत् ।  
 अर्जुनस्य व्रधार्थाय भीमसेनस्य चोभयोः ॥ ५० ॥  
 सुशर्मन् गच्छ शीघ्रं त्वं बलौघैः परिवारितः ।  
 जहि पाण्डुसुतावेतौ धनंजयवृकोदरौ ॥ ५१ ॥  
 तच्छ्रुत्वा वचनं तस्य त्रैगर्तः प्रस्थलाधिपः ।  
 अभिद्रुत्य रणे भीममर्जुनं चैव धन्विनौ ॥ ५२ ॥  
 रथैरेकसाहस्रैः समन्तात् पर्यवारयत् ।  
 ततः प्रववृते युद्धमर्जुनस्य परैः सह ॥ ५३ ॥

## चतुर्दशाधिकशततमोऽध्यायः

कौरवपक्षीयप्रमुखमहारथिभिर्गुह्यतोभीमार्जुनयोरद्भुतपुरुषार्थः

सजय उवाच

अर्जुनस्तु रणे शल्यं यतमानं महारथम् ।  
छादयामास समरे शरैः संनतपर्वभिः ॥ १ ॥  
सुशर्माणं कृपं चैव त्रिभिरभिरविध्यत ।  
प्रागज्योतिषं च समरे सैन्धव च जगद्रथम् ॥ २ ॥  
चित्रसेनं विकर्णं च कृतवर्माणमेव च ।  
दुर्मर्षणं च राजेन्द्र ह्यावन्त्यौ च महारथौ ॥ ३ ॥  
एकैकं त्रिभिरानच्छत् कङ्कवर्हिणवाजितैः ।  
शरैरतिरथो युद्धे पीडयन् वाहिनी तव ॥ ४ ॥  
जयद्रथो रणे पार्थं विद्ध्वा भारत सायकैः ।  
भीमं विव्याध तरसा चित्रसेनरथे स्थितः ॥ ५ ॥  
शल्यश्च समरे जिष्णुं कृपश्च रथिनां वरः ।  
विव्याधाते महाराज बहुधा मर्मभेदिभिः ॥ ६ ॥  
चित्रसेनादयश्चैव पुत्रास्तव विशास्यते ।  
पञ्चभिः पञ्चभिस्तूर्णं संयुगे निशितैः शरैः ॥ ७ ॥  
आजघ्नुरर्जुनं सख्ये भीमसेनं च मारिष ।  
तौ तत्र रथिनां श्रेष्ठौ कौन्तेयौ भरतर्षभौ ॥ ८ ॥  
अपीडयेतां समरे त्रिगर्तानां महद् बलम् ।  
सुशर्मापि रणे पार्थं शरैर्नवभिर्गणैः ॥ ९ ॥  
ननाद बलवन्नादं त्रासयानो महद् बलम् ।  
अन्ये च रथिनः शूरा भीमसेनधनंजयौ ॥ १० ॥  
विव्याधुर्निशितैर्बाणैः रुक्मपुङ्खैरजिह्वगैः ।  
तेषां च रथिनां मध्ये कौन्तेयौ भरतर्षभौ ॥ ११ ॥  
क्रीडमानौ रथोदारौ चित्ररूपौ व्यदृश्यताम् ।  
आमिषेप्सू गवां मध्ये सिंहाविव मदोत्कटौ ॥ १२ ॥  
छित्त्वा धनूषि शूराणां शरांश्च बहुधा रणे ।  
पातयामासतुर्वारौ शिरांसि शतशो नृणाम् ॥ १३ ॥  
रथाश्च बहवो भग्ना हयाश्च शतशो हताः ।  
गजाश्च सगजारोहाः पेतुरुर्व्यां महाहवे ॥ १४ ॥  
रथिनः सादिनश्चापि तत्र तत्र निषूदिताः ।  
दृश्यन्ते बहवो राजन् वेपमानाः समन्ततः ॥ १५ ॥  
हतैर्गजपदात्योद्यैर्वाजिभिश्च निषूदितैः ।  
रथैश्च बहुधा भग्नैः समास्तीर्यत मेदिनी ॥ १६ ॥  
छत्रैश्च बहुधा छिन्नैर्ध्वजैश्च विनिपातितैः ।  
( चामरैर्हर्मदण्डैश्च समास्तीर्यत मेदिनी । )  
अङ्कुशैरपविद्धैश्च परिस्तोमैश्च भारत ॥ १७ ॥  
( घण्टाभिश्च कशाभिश्च समास्तीर्यत मेदिनी । )  
केयूरैरङ्गदैर्वाणैः राङ्गवैर्मृदिनैस्तथा ।

( कुण्डलैर्मणिचित्रैश्च समास्तीर्यत मेदिनी । )  
उष्णीषभृष्टिभिश्चैव चामरैश्च जनेरपि ॥ १८ ॥  
तत्र तत्रापविद्धैश्च बाहुभिश्चन्दनोक्षितैः ।  
ऊरुभिश्च नरेन्द्राणां समास्तीर्यत मेदिनी ॥ १९ ॥  
तत्राद्भुतमपश्याम रणे पार्थस्य विक्रमम् ।  
शरैः संवार्य तान् वीरान् यज्जघान महाबलः ॥ २० ॥  
पुत्रस्तु तव तं दृष्ट्वा भीमार्जुनपराक्रमम् ।  
गाङ्गेयस्य रथाभ्याशमुपजग्मे महाबलः ॥ २१ ॥  
कृपश्च कृतवर्मा च सैन्धवश्च जयद्रथः ।  
विन्दानुविन्दावावन्त्यौ नाजहुः संयुगं तदा ॥ २२ ॥  
ततो भीमो महोवासं फाल्गुनश्च महारथः ।  
कौरवाणां चमूं घोरां भृशं द्रुधुवत् रणे ॥ २३ ॥  
ततो बर्हिणवाजानामपुनान्यवुदानि च ।  
धनंजयरथे तूर्णं पातयन्ति स्म भूमिपाः ॥ २४ ॥  
ततस्ताञ्शरजालेन संनिवार्य महारथान् ।  
पार्थः समन्तात् समरे प्रेषयामास मृत्यवे ॥ २५ ॥  
शल्यस्तु समरे जिष्णुं क्रीडन्निव महारथः ।  
आजघानोरसि क्रुद्धो भल्लैः संनतपर्वभिः ॥ २६ ॥  
तस्य पार्थो धनुश्छित्त्वा हस्तावापं च पञ्चभिः ।  
अथैनं सायकैस्तीक्ष्णैर्भृशं विव्याध मर्मणि ॥ २७ ॥  
अथान्यद् धनुरादाय समरे भारसाधनम् ।  
मद्भैरवो रणे जिष्णुं ताडयामास रोपितः ॥ २८ ॥  
त्रिभिः शरैर्महाराज वासुदेवं च पञ्चभिः ।  
भीमसेनं च नवभिर्बाह्वोरसि चार्पयत् ॥ २९ ॥  
ततो द्रोणो महाराज मागधश्च महारथः ।  
दुर्योधनसमादिष्टौ तं देशमुपजग्मतुः ॥ ३० ॥  
यत्र पार्थो महाराज भीमसेनश्च पाण्डवः ।  
कौरवस्य महासेनां जघ्नतुः सुमहारथौ ॥ ३१ ॥  
जयत्सेनस्तु समरे भीमं भीमायुधं युधि ।  
विव्याध निशितैर्बाणैरप्रभिर्भरतर्षभ ॥ ३२ ॥  
तं भीमो दशभिर्विद्ध्वा पुनर्विव्याध पञ्चभिः ।  
सारथि चास्य भल्लेन रथनीडादपातयत् ॥ ३३ ॥  
उद्भ्रान्तैस्तुरगैः सोऽथ द्रवमाणैः समन्ततः ।  
मागधोऽपस्तुतो राजा सर्वसैन्यस्य पश्यतः ॥ ३४ ॥  
द्रोणश्च विवरं दृष्ट्वा भीमसेनं शिलीमुखैः ।  
विव्याध बाणैर्निशितैः पञ्चषष्टिभिरायसैः ॥ ३५ ॥  
तं भीमः समरश्चाघीं गुरुं पितृसमं रणे ।  
विव्याध पञ्चभिर्भल्लैस्तथा पृथ्वा च भारत ॥ ३६ ॥  
अर्जुनस्तु सुशर्माणं विद्ध्वा बहुभिरायसैः ।  
व्यधमत् तस्य तत्सैन्यं महाभ्राणि यथानिलः ॥ ३७ ॥

ततो भीष्मश्च राजा च कौसल्यश्च बृहद्वलः ।  
 समवर्तन्त संक्रुद्धा भीमसेनधनंजयौ ॥ ३८ ॥  
 तथैव पाण्डवाः शूरा धृष्टद्युम्नश्च पार्श्वतः ।  
 अभ्यद्रवन् रणे भीष्मं व्यादितास्यमिवान्तकम् ॥ ३९ ॥  
 शिखण्डी तु समासाद्य भरतानां पितामहम् ।  
 अभ्यद्रवत संहृष्टो भयं त्यक्त्वा महारथात् ॥ ४० ॥  
 युधिष्ठिरमुखाः पार्थाः पुरस्कृत्य शिखण्डिनम् ।  
 अयोधयन् रणे भीष्मं सहिताः सर्वसृजयैः ॥ ४१ ॥  
 तथैव तावकाः सर्वे पुरस्कृत्य यतव्रतम् ।  
 शिखण्डिप्रमुखान् पार्थान् योधयन्ति स्म संयुगे ॥ ४२ ॥

ततः प्रववृते युद्धं कौरवाणां भयावहम् ।  
 तत्र पाण्डुसुतैः सार्धं भीष्मस्य विजयं प्रति ॥ ४३ ॥  
 तावकानां जये भीष्मो ग्लह आसीद् विशम्पते ।  
 तत्र हि द्यूतमासक्तं विजयायेतराय वा ॥ ४४ ॥  
 धृष्टद्युम्नस्तु राजेन्द्र सर्वसैन्यान्यचोदयत् ।  
 अभ्यद्रवत गाङ्गेयं मा भैष्ट रथसत्तमाः ॥ ४५ ॥  
 सेनापतिवचः श्रुत्वा पाण्डवानां वरूथिनी ।  
 भीष्मं समभ्ययात्तूर्णप्राणास्त्यक्त्वा महाहवे ॥ ४६ ॥  
 भीष्मोऽपि रथिनां श्रेष्ठः प्रतिजग्राह तां चमूम् ।  
 आपतन्ती महाराज वेलामिव महोदधिः ॥ ४७ ॥

इति श्रीमहाभारते भीष्मपर्वणि भीष्मवधपर्वणि भीमार्जुनपराक्रमे चतुर्दशाधिकशततमोऽध्यायः ॥ ११४ ॥



## पञ्चदशाधिकशततमोऽध्यायः

भीष्माज्ञया युधिष्ठिरस्य तदुपर्याक्रमणमुभयसैनिकानां तुमुलयुद्धं च

धृतराष्ट्र उवाच

कथं शान्तनवो भीष्मो दशमेऽहनि संजय ।  
 अयुध्यत महावीर्यः पाण्डवैः सहसृजयैः ॥ १ ॥  
 कुरवश्च कथं युद्धे पाण्डवान् प्रत्यवारयन् ।  
 आचक्ष्व मे महायुद्धं भीष्मस्याहवशोभिनः ॥ २ ॥

संजय उवाच

कुरवः पाण्डवैः सार्धं यदयुध्यन्त भारत ।  
 यथा च तदभूद् युद्धं तत्तु वक्ष्यामि साम्प्रतम् ॥ ३ ॥  
 गमिताः परलोकाय परमास्त्रैः किरीटिना ।  
 अहन्यहनि संक्रुद्धास्तावकानां महारथाः ॥ ४ ॥  
 यथाप्रतिज्ञं कौरव्यः स चापि समितिजयः ।  
 पार्थानामकरोद् भीष्मः सततं समितिक्षयम् ॥ ५ ॥  
 कुरुभिः सहितं भीष्मं युध्यमानं परंतप ।  
 अर्जुनं च सपाञ्चाल्यं संशयो विजयेऽभवत् ॥ ६ ॥  
 दशमेऽहनि तस्मिंस्तु भीष्मार्जुनसमागमे ।  
 अवर्तत महारौद्रः सततं समितिक्षयः ॥ ७ ॥  
 तस्मिन्नयुतशो राजन् भूयशश्च परंतपः ।  
 भीष्मः शान्तनवो योधाञ्जयान् परमास्त्रवित् ॥ ८ ॥  
 येषामज्ञातकल्पानि नामगोत्राणि पार्थिव ।  
 ते हनास्तत्र भीष्मेण शूराः सर्वेऽनिवर्तिनः ॥ ९ ॥  
 दशाहानि ततस्तप्त्वा भीष्मः पाण्डववाहिनीम् ।  
 निरविद्यत धर्मात्मा जीवितेन परंतप ॥ १० ॥  
 स क्षिप्रं वधमन्विच्छन्नात्मनोऽभिमुखो रणे ।  
 नहत्यां मानवश्रेष्ठान् संग्रामे सुबहूनि ॥ ११ ॥  
 चिन्तयित्वा महाबाहुः पिता देवव्रतस्तव ।  
 अभ्याशस्थं महाराज पाण्डवं चाक्यमब्रवीत् ॥ १२ ॥

युधिष्ठिर महाप्राज्ञ सर्वशास्त्रविशारद ।  
 शृणुष्व वचनं तात धर्म्यं स्वर्ग्यं च जल्पतः ॥ १३ ॥  
 निर्विण्णोऽस्मि भृशं तात देहेनानेन भारत ।  
 व्रतश्च मे गतः कालः सुबहून् प्राणिनो रणे ॥ १४ ॥  
 तस्मात् पार्थ पुरोधाय पञ्चालान् सृजयांस्तथा ।  
 मद्भवे क्रियतां यत्नो मम चेदिच्छसि प्रियम् ॥ १५ ॥  
 तस्य तन्मतमाज्ञाय पाण्डवः सत्यदर्शनः ।  
 भीष्मं प्रति ययौ राजा संग्रामे सहसृजयैः ॥ १६ ॥  
 धृष्टद्युम्नस्ततो राजन् पाण्डवश्च युधिष्ठिरः ।  
 श्रुत्वा भीष्मस्य तां वाचं चोदयामासतुर्बलम् ॥ १७ ॥  
 अभिद्रवध्वं युध्यध्वं भीष्मं जयत संयुगे ।  
 रक्षिताः सत्यसंधेन जिष्णुना रिपुजिष्णुना ॥ १८ ॥  
 अयं चापि महेष्वासः पार्षतो वाहिनीपतिः ।  
 भीमसेनश्च समरे पालयिष्यति वो ध्रुवम् ॥ १९ ॥  
 मा वो भीष्माद् भयं किंचिदस्त्वद्य युधिस्तृजयाः ।  
 ध्रुवं भीष्मं विजेष्यामः पुरस्कृत्य शिखण्डिनम् ॥ २० ॥  
 ते तथा समयं कृत्वा दशमेऽहनि पाण्डवाः ।  
 ब्रह्मलोकपरा भूत्वा संजग्मुः क्रोधमूर्छिताः ॥ २१ ॥  
 शिखण्डिनं पुरस्कृत्य पाण्डवं च धनंजयम् ।  
 भीष्मस्य पातने यत्नं परमं ते समास्थिताः ॥ २२ ॥  
 ततस्तव सुतादिष्टा नानाजनपदेश्वराः ।  
 द्रोणेन सहपुत्रेण सहसेना महाबलाः ॥ २३ ॥  
 दुःशासनश्च बलवान् सह सर्वैः सहोदरैः ।  
 भीष्मं समरमध्यस्थं पालयाञ्चकिरे तदा ॥ २४ ॥  
 ततस्तु तावकाः शूराः पुरस्कृत्य महाव्रतम् ।  
 शिखण्डिप्रमुखान् पार्थान् योधयन्ति स्म संयुगे ॥ २५ ॥



चेदिभिस्तु सपञ्चालैः सहितो वानरध्वजः ।  
 ययौ शान्तनवं भीष्मं पुरस्कृत्य शिखण्डिनम् ॥ २६ ॥  
 द्रोणपुत्रं शिनेर्नसा धृष्टकेतुस्तु पौरवम् ।  
 अभिमन्युः सहामात्यं दुर्योधनमयोधयत् ॥ २७ ॥  
 विराटस्तु सहानीकः सहसेन जयद्रथम् ।  
 वृद्धशत्रस्य दायदमाससाद परंतप ॥ २८ ॥  
 मद्राजं महेष्वासं सहसैन्यं युधिष्ठिरः ।  
 भीमसेनोऽभिगुप्तस्तु नागानीकमुपाद्रवत् ॥ २९ ॥  
 अप्रधृष्यमनावार्यं सर्वशस्त्रभृतां वरम् ।  
 द्रौणिं प्रति ययौ यत्तः पाञ्चाल्यः सह सोदरैः ॥ ३० ॥  
 कर्णिकारध्वजं चैव सिंहकेतुररिदमः ।  
 प्रत्युज्जगाम सौभद्रं राजपुत्रो बृहद्वलः ॥ ३१ ॥  
 शिखण्डिनं च पुत्रास्ते पाण्डवं च धनंजयम् ।  
 राजभिः समरे पार्थमभिपेतुर्जिघांसवः ॥ ३२ ॥  
 तस्मिन्नतिमहाभीमे सेनयोर्वै पराक्रमे ।  
 सम्प्रधावत्स्वनीकेषु मेदिनी समकम्पत ॥ ३३ ॥  
 तान्यनीकान्यनीकेषु समसज्जन्त भारत ।  
 तावकानां परेषां च दृष्ट्वा शान्तनवं रणे ॥ ३४ ॥

ततरतेषां ततस्तानामन्योन्यमभिधावताम् ।  
 प्रादुर्गसीन्महाशब्दो दिक्षु सर्वासु भारत ॥ ३५ ॥  
 शङ्खदुन्दुभिघोषश्च चारणानां च बृंहितैः ।  
 सिंहनादश्च सैन्यानां दारुणः समपद्यत ॥ ३६ ॥  
 सा च सर्वनरेन्द्राणां चन्द्रार्कसदृशी प्रभा ।  
 वीराङ्गदकिरीटेषु निष्प्रभा समपद्यत ॥ ३७ ॥  
 रजोमेघास्तु संजङ्गः शस्त्रविद्युद्गिरावृताः ।  
 धनुषां चापि निर्घोषो दारुणः समपद्यत ॥ ३८ ॥  
 बाणशङ्खप्रणादाश्च भेरीणां च महास्वनाः ।  
 रथघोषश्च संजङ्गे सेनयोरुभयोरपि ॥ ३९ ॥  
 प्रासशक्त्यृष्टिसङ्घैश्च वाणैश्चैश्च समाकुलम् ।  
 निष्प्रकाशमिवाकाशं सेनयोः समपद्यत ॥ ४० ॥  
 अन्योन्यं रथिनः पेतुर्वाजिनश्च महाहवे ।  
 कुञ्जरान् कुञ्जरा जघ्नुः पादातांश्च पदातयः ॥ ४१ ॥  
 तत्रासीत् सुमहद् युद्धं कुरूणां पाण्डवैः सह ।  
 भीष्महेतोर्नरव्याघ्र इयेनयोरामिषे यथा ॥ ४२ ॥  
 तेषां समागमो घोरो बभूव युधि संगतः ।  
 अन्योन्यस्य वधार्थाय जिगीषूणां महाहवे ॥ ४३ ॥

इति श्रीमहाभारते भीष्मपर्वणि भीष्मवधपर्वणि भीष्मोपदेगे षड्दशाधिकशततमोऽध्यायः ॥ ११५ ॥

## षोडशाधिकशततमोऽध्यायः

कौरवपाण्डवमहारथिनां द्वन्द्वयुद्धवर्णनम्, भीष्मपराक्रमश्च

संजय उवाच

अभिमन्युर्महाराज तव पुत्रमयोधयत् ।  
 महत्या सेनया युक्तं भीष्महेतोः पराक्रमी ॥ १ ॥  
 दुर्योधनो रणे कार्णिं नवभिर्नतपर्वभिः ।  
 आजघानोरसि क्रुद्धः पुनश्चैनं त्रिभिः शरैः ॥ २ ॥  
 तस्य शक्तिं रणे कार्णिर्मृत्योर्घोरां स्वसामिव ।  
 प्रेषयामास संक्रुद्धो दुर्योधनरथं प्रति ॥ ३ ॥  
 तामापतन्तीं सहसा घोररूपां विशाम्पते ।  
 द्विधा चिच्छेद ते पुत्रः क्षुरप्रेण महारथः ॥ ४ ॥  
 तां शक्तिं पतितां दृष्ट्वा कार्णिः परमकोपनः ।  
 दुर्योधनं त्रिभिर्बाणैर्बाहोरसि चार्पयत् ॥ ५ ॥  
 पुनश्चैनं शरैर्घोरैराजघान स्तनान्तरे ।  
 दशभिर्भरतश्रेष्ठ भरतानां महारथः ॥ ६ ॥  
 तद् युद्धमभवद् घोरं चित्ररूपं च भारत ।  
 इन्द्रियप्रीतिजननं सर्वपार्थिवपूजितम् ॥ ७ ॥  
 भीष्मस्य निघनार्थाय पार्थस्य विजयाय च ।  
 युयुधाते रणे वीरौ सौभद्रकुरुपुङ्गवौ ॥ ८ ॥  
 सात्यकि रभसं युद्धे द्रौणिर्ब्राह्मणपुङ्गवः ।  
 आजघानोरसि क्रुद्धो नाराचेन परंतपः ॥ ९ ॥

शैनेयोऽपि गुरोः पुत्रं सर्वमर्मसु भारत ।  
 अताडयदमेयात्मा नवभिः कङ्कवाजितैः ॥ १० ॥  
 अश्वत्थामा तु समरे सात्यकिं नवभिः शरैः ।  
 त्रिशता च पुनस्तूर्ण बाहोरसि चार्पयत् ॥ ११ ॥  
 सोऽतिविद्धो महेष्वासो द्रोणपुत्रेण सात्वतः ।  
 द्रोणपुत्रं त्रिभिर्बाणैराजघान महायशाः ॥ १२ ॥  
 पौरवो धृष्टकेतुं च शरैराच्छाद्य संयुगे ।  
 बहुधा दारयांचक्रे महेष्वासं महारथः ॥ १३ ॥  
 तथैव पौरवं युद्धे धृष्टकेतुर्महारथः ।  
 त्रिशता निशितैर्बाणैर्विव्याधाशु महाभुजः ॥ १४ ॥  
 पौरवस्तु धनुश्छित्त्वा धृष्टकेतुर्महारथः ।  
 ननाद बलवन्नादं विव्याध च शितैः शरैः ॥ १५ ॥  
 सोऽन्यत् कार्मुकमादाय पौरवं निशितैः शरैः ।  
 आजघान महाराज त्रिसप्तत्या शिलीमुखैः ॥ १६ ॥  
 तौ तु तत्र महेष्वासौ महामात्रौ महारथौ ।  
 महता शरवर्षेण परस्परमविध्यताम् ॥ १७ ॥  
 अन्योन्यस्य धनुश्छित्त्वा हयान् हत्वा च भारत ।  
 विरथावसियुद्धाय समीयतुर्मर्षणौ ॥ १८ ॥

आर्षमे चर्मणी चित्रे शतचन्द्रपुरस्कृते ।  
 तारकाशतचित्रे च निस्त्रिशौ सुमहाप्रभौ ॥ १९ ॥  
 प्रगृह्य विमलौ राजंस्तावन्योन्यमभिदुतौ ।  
 वासितासंगमे यत्तौ सिंहाविव महावने ॥ २० ॥  
 मण्डलानि विचित्राणि गतप्रत्यागतानि च ।  
 चेतुर्दर्शयन्तौ च प्रार्थयन्तौ परस्परम् ॥ २१ ॥  
 पौरवो धृष्टकेतुं तु शङ्खदेशे महासिना ।  
 ताडयामास संक्रुद्धस्तिष्ठ तिष्ठेति चाब्रवीत् ॥ २२ ॥  
 चेदि राजोऽपि समरे पौरवं पुरुषर्षभम् ।  
 आजघान शिताघ्रेण जत्रुदेशे महासिना ॥ २३ ॥  
 तावन्योन्यं महाराज समासाद्य महाहवे ।  
 अन्योन्यवेगाभिहतौ निपेततुररिदमौ ॥ २४ ॥  
 ततः स्वरथमारोप्य पौरवं तनयस्तव ।  
 जयत्सेनो रथेनाजावपोवाह रणाजिरात् ॥ २५ ॥  
 धृष्टकेतुं तु समरे माद्रीपुत्रः प्रतापवान् ।  
 अपोवाह रणे क्रुद्धः सहदेवः पराक्रमी ॥ २६ ॥  
 चित्रसेनः सुशर्माणं विद्ध्वा बहुभिरायसैः ।  
 पुनर्विव्याध तं षष्ठ्या पुनश्च नवभिः शरैः ॥ २७ ॥  
 सुशर्मा तु रणे क्रुद्धस्तव पुत्रं विशाम्पते ।  
 दशभिर्दशभिश्चैव विव्याध निशितैः शरैः ॥ २८ ॥  
 चित्रसेनश्च तं राजंस्त्रिशता नतपर्वभिः ।  
 आजघान रणे क्रुद्धः स च तं प्रत्यविध्यत ॥ २९ ॥  
 भीष्मस्य समरे राजन् यशो मानं च वर्धयन् ।  
 सौभद्रो राजपुत्रं तु बृहद्वलमयोधयत् ॥ ३० ॥  
 पार्थहेतोः पराक्रान्तो भीष्मस्यायोधनं प्रति ।  
 आर्जुनि कोसलेन्द्रस्तु विद्ध्वा पञ्चभिरायसैः ॥ ३१ ॥  
 पुनर्विव्याध विशत्या शरैः संनतपर्वभिः ।  
 सौभद्रः कोसलेन्द्रं तु विव्याधाष्टभिरायसैः ॥ ३२ ॥  
 नाकम्पयत संग्रामे विव्याध च पुनः शरैः ।  
 कौसल्यस्य धनुश्चापि पुनश्चिच्छेद फाल्गुनिः ॥ ३३ ॥  
 आजघान शरैश्चापि त्रिशता कङ्कपत्रिभिः ।  
 सोऽन्यत् कार्मुकमादाय राजपुत्रो बृहद्वलः ॥ ३४ ॥  
 फाल्गुनिं समरे क्रुद्धो विव्याध बहुभिः शरैः ।  
 तयोर्युद्धं समभवद् भीष्महेतोः परंतप ॥ ३५ ॥  
 संरन्ध्रयोर्महाराज समरे चित्रयोधिनोः ।  
 यथा देवासुरे युद्धे बलिवासवयोरभूत् ॥ ३६ ॥  
 भीमसेनो गजानीकं योधयन् बह्वशोभत ।  
 यथा शक्रो वज्रपाणिर्दारयन् पर्वतोत्तमान् ॥ ३७ ॥  
 ते वध्यमाना भीमेन मातङ्गा गिरिसंनिभाः ।  
 निपेतुर्बुध्यां सहिता नादयन्तो वसुन्धराम् ॥ ३८ ॥  
 गिरिमात्रा हि ते नागा भिन्नाञ्जनचयोपमाः ।  
 विरेजुर्वसुधां प्राप्ता विकीर्णा इव पर्वताः ॥ ३९ ॥

युधिष्ठिरो महेष्वासो मद्रराजानमाहवे ।  
 महत्या सेनया गुप्तं पीडयामास संगतम् ॥ ४० ॥  
 मद्देश्वरश्च समरे धर्मपुत्रं महारथम् ।  
 पीडयामास संरन्ध्रो भीष्महेतोः पराक्रमी ॥ ४१ ॥  
 विराटं सैन्ययो राजा विद्ध्वा संनतपर्वभिः ।  
 नवभिः सायकैस्तीक्ष्णैस्त्रिशता पुनरार्पयत् ॥ ४२ ॥  
 विराटश्च महाराज सैन्यव वाहिनीपतिः ।  
 त्रिशङ्गिर्निशितैर्वर्णैराजघान स्तनान्तरे ॥ ४३ ॥  
 चित्रकार्मुकनिस्त्रिशौ चित्रवर्मायुधध्वजौ ।  
 रेतुश्चित्ररूपौ तौ संग्रामे मत्स्यसैन्यवौ ॥ ४४ ॥  
 द्रोणः पाञ्चालपुत्रेण समागम्य महारणे ।  
 महासमुदयं चक्रे शरैः संनतपर्वभिः ॥ ४५ ॥  
 ततो द्रोणो महाराज पार्षतस्य महद् धनुः ।  
 छित्त्वा पञ्चाशतेषूणां पार्षतं समविध्यत ॥ ४६ ॥  
 सोऽन्यत् कार्मुकमादाय पार्षतः परवीरहा ।  
 द्रोणस्य मिषतो युद्धे प्रेषयामास सायकान् ॥ ४७ ॥  
 ताञ्छराञ्छरघातेन चिच्छेद स महारथः ।  
 द्रोणो द्रुपदपुत्राय प्राहिणोत् पञ्च सायकान् ॥ ४८ ॥  
 ततः क्रुद्धो महाराज पार्षतः परवीरहा ।  
 द्रोणाय चिक्षेप गदां यमदण्डोपमां रणे ॥ ४९ ॥  
 तामापतन्तीं सहसा हेमपट्टविभूषिताम् ।  
 शरैः पञ्चाशता द्रोणो वारयामास संयुगे ॥ ५० ॥  
 साछिन्ना बहुधाराजान् द्रोणचापच्युतैः शरैः ।  
 चूर्णीकृता विशीर्यन्ती पपात वसुधातले ॥ ५१ ॥  
 गदां विनिहतां दृष्ट्वा पार्षतः शत्रुनापनः ।  
 द्रोणाय शक्तिं चिक्षेप सर्वपारशवी शुभाम् ॥ ५२ ॥  
 तां द्रोणो नवभिर्वर्णैश्चिच्छेद युधि भारत ।  
 पार्षतं च महेष्वासं पीडयामास संयुगे ॥ ५३ ॥  
 एवमेतन्महायुद्धं द्रोणपार्षतयोरभूत् ।  
 भीष्मं प्रति महाराज घोररूपं भयानकम् ॥ ५४ ॥  
 अर्जुनः प्राप्य गाङ्गेयं पीडयन् निशितैः शरैः ।  
 अभ्यद्रवत संयत्तो वने मत्तमिव द्विपम् ॥ ५५ ॥  
 प्रत्युद्ययौ च तं राजा भगदत्तः प्रतापवान् ।  
 त्रिधा भिन्नेन नागेन मदन्धेन महाबलः ॥ ५६ ॥  
 तमापतन्तं सहसा महेन्द्रगजसंनिभम् ।  
 परं यत्नं समास्थाय बीभत्सुः प्रत्यपद्यत ॥ ५७ ॥  
 ततो गजगतो राजा भगदत्तः प्रतापवान् ।  
 अर्जुनं शरवर्षेण वारयामास संयुगे ॥ ५८ ॥  
 अर्जुनस्तु ततो नागमायान्तं रजतोपमैः ।  
 विमलैरायसैस्तीक्ष्णैरविध्यत महारणे ॥ ५९ ॥  
 शिखण्डिनं च कौन्तेयो याहियाहीत्यचोदयत् ।  
 भीष्मं प्रति महाराज जह्येनमिति चाब्रवीत् ॥ ६० ॥

प्राग्ज्योतिषस्ततो हित्वा पाण्डवं पाण्डुपूर्वज ।  
 प्रययौ त्वरितो राजन् द्रुपदस्य रथं प्रति ॥ ६१ ॥  
 ततोऽर्जुनो महाराज भीष्ममभ्यद्रवद् द्रुतम् ।  
 शिखण्डिनं पुरस्कृत्य ततो युद्धमवर्तत ॥ ६२ ॥  
 तनस्ते तावकाः शूराः पाण्डवं रभसं युधि ।  
 समभ्यधावन् क्रोशन्तस्तद्द्रुतमिवाभवत् ॥ ६३ ॥  
 नानाविधान्यनीकानि पुत्राणां ते जनाधिप ।  
 अर्जुनो व्यधमत् काले दिवीवाभ्राणि मारुतः ॥ ६४ ॥  
 शिखण्डी तु समासाद्य भरतानां पितामहम् ।  
 इषुभिस्तूर्णमव्यग्रो बहुभिः स समाचिनोत् ॥ ६५ ॥  
 रथान्यगारश्चापाचिरसि शक्तिगदेन्धनः ।  
 शरसंघमहाज्वालः क्षत्रियान् समरेऽदहत् ॥ ६६ ॥  
 यथाग्निः सुमहानिद्रः कक्षे चरति सानिलः ।  
 तथा जज्वाल भीष्मोऽपि दिव्यान्यस्त्राण्युदीरयन् ६७  
 सोमकांश्च रणे भीष्मो जघ्ने पार्थपदानुगान् ।  
 न्यवारयत तत् सैन्यं पाण्डवस्य महारथः ॥ ६८ ॥  
 सुवर्णपुङ्खैरिषुभिः शितैः संनतपर्वभिः ।  
 नादयन् स दिशो भीष्मः प्रदिशश्च महाहवे ॥ ६९ ॥  
 पातयन् रथिनो राजन् हयांश्च सहसादिभिः ।  
 मुण्डतालवनानीव चकार स रथव्रजान् ॥ ७० ॥

निर्मनुष्यान् रथान् राजन् गजानश्वांश्च संयुगे ।  
 चकार समरे भीष्मः सर्वशस्त्रभृतां वरः ॥ ७१ ॥  
 तस्य ज्यानलनिर्घोषं विस्फूर्जितमिवाशनेः ।  
 निशम्य सर्वतो राजन् समकम्पन्त सैनिकाः ॥ ७२ ॥  
 अमोघा न्यपतन् बाणाः पितुस्ते मनुजेश्वर ।  
 नासज्जन्त शरीरेषु भीष्मचापच्युताः शराः ॥ ७३ ॥  
 निर्मनुष्यान् रथान् राजन् सुयुक्ताञ्जवनैर्हयैः ।  
 वातायमानानद्राक्षं ह्वियमाणान् विशाम्पते ॥ ७४ ॥  
 चेदिकाशिकरूपाणां सहस्राणि चतुर्दश ।  
 महारथाः समाख्याताः कुलपुत्रास्तनुत्यजः ॥ ७५ ॥  
 अपरावर्तिनः शूराः सुवर्णविकृतध्वजाः ।  
 संग्रामे भीष्ममासाद्य सवाजिरथकुञ्जराः ॥ ७६ ॥  
 जग्मुस्तं परलोकाय व्यादितास्यमिवान्तकम् ।  
 न तत्रासीद् रणे राजन् सोमकानां महारथः ॥ ७७ ॥  
 यः सम्प्राप्य रणे भीष्मं जीविते स मनो दधे ।  
 तांश्च सर्वान् रणे यो धान् प्रेतराजपुरं प्रति ॥ ७८ ॥  
 नीतानमन्यन्त जना दृष्ट्वा भीष्मस्य विक्रमम् ।  
 न कश्चिदेनं समरे प्रत्युद्याति महारथः ॥ ७९ ॥  
 ऋते पाण्डुसुतं वीरं श्वेताश्वं कृष्णसारथिम् ।  
 शिखण्डिनं च समरे पाञ्चाल्यमभितौजसम् ॥ ८० ॥

इति श्रीमहाभारते भीष्मपर्वणि भीष्मवधपर्वणि संकुलयुद्धे षोडशाधिकशततमोऽध्यायः ॥ ११६ ॥

## सप्तदशाधिकशततमोऽध्यायः

उभयपक्षयोः सैनिकानां युद्धम्, दुःशासनस्य पराक्रमः, धनंजयतो भीष्मस्य मूर्च्छाभावप्राप्तिश्च

संजय उवाच

शिखण्डी तु रणे भीष्ममासाद्य पुरुषर्षभम् ।  
 दशभिर्निशितैर्भल्लैराजघ्नान् स्तनान्तरे ॥ १ ॥  
 शिखण्डिनं तु गाङ्गेयः क्रोधदीप्तेन चक्षुषा ।  
 सम्प्रैक्षत कटाक्षेण निर्दहन्निव भारत ॥ २ ॥  
 स्त्रीत्वं तस्य स्मरन् राजन् सर्वलोकस्य पश्यतः ।  
 नाजघ्नान् रणे भीष्मः स च तन्नावबुद्धवान् ॥ ३ ॥  
 अर्जुनस्तु महाराज शिखण्डिनमभाषत ।  
 अभिद्रवस्व त्वरितं जहि चैनं पितामहम् ॥ ४ ॥  
 किं ते विवक्षया वीर जहि भीष्मं महारथम् ।  
 न ह्यन्यमनुपश्यामि कश्चिद् यौधिष्ठिरे बले ॥ ५ ॥  
 यः शक्तः समरे भीष्मं प्रतियोद्धुमिहाहवे ।  
 ऋते त्वां पुरुषव्याघ्र सत्यमेतद् ब्रवीमि ते ॥ ६ ॥  
 एवमुक्तस्तु पार्थेन शिखण्डी भरतर्षभ ।  
 शरैर्नानाविधैस्तूर्णं पितामहमवाकिरत् ॥ ७ ॥  
 अचिन्तयित्वा तान् बाणान् पिता देवव्रतस्तव ।  
 अर्जुनं समरे क्रुद्धं वारयामास सायकैः ॥ ८ ॥

तथैव च चमूं सर्वा पाण्डवानां महारथः ।  
 अप्रैषीत् स शरैस्तीक्ष्णैः परलोकाय मारिप ॥ ९ ॥  
 तथैव पाण्डवा राजन् सैन्येन महता वृताः ।  
 भीष्मं संछादयामासुर्मैधा इव दिवाकरम् ॥ १० ॥  
 स समन्तात् परिवृतो भारतो भरतर्षभ ।  
 निर्ददाह रणे शूरान् वने वह्निरिव ज्वलन् ॥ ११ ॥  
 तत्राद्भुतमपश्याम तव पुत्रस्य पौरुषम् ।  
 अयोधयञ्च यत् पार्थ जुगोप च पितामहम् ॥ १२ ॥  
 कर्मणा तेन समरे तव पुत्रस्य धन्विनः ।  
 दुःशासनस्य तुतुषुः सर्वे लोका महात्मनः ॥ १३ ॥  
 यदेकः समरे पार्थान् सार्जुनान् समयोधयत् ।  
 न चैनं पाण्डवा युद्धे वारयामासुरुत्खणम् ॥ १४ ॥  
 दुःशासनेन समरे रथिनो विरथीकृताः ।  
 सादिनश्च महेष्वासा हस्तिनश्च महाबलाः ॥ १५ ॥  
 विनिर्भिन्नाः शरैस्तीक्ष्णैर्निपेतुर्वसुधातले ।  
 शरपुरास्तथैवान्ये दन्तिनो विद्रुता दिशः ॥ १६ ॥

यथाग्निरिन्धनं प्राप्य ज्वलेद् दीप्ताचिस्त्वबणम् ।  
 तथा जज्वाल पुत्रस्ते पाण्डुसेनां विनिर्देहन् ॥ १७ ॥  
 तं भारतमहामात्रं पाण्डवानां महारथः ।  
 जेतुं नोत्सहते कश्चिन्नाभ्युद्यतुं कथंचन ॥ १८ ॥  
 ऋते महेन्द्रतनयाच्छ्वेताश्वान् कृष्णसारथेः ।  
 स हि तं समरे राजन् निर्जित्य विजयोऽर्जुनः ॥ १९ ॥  
 भीष्ममेवाभिदुद्राव सर्वसैन्यस्य पश्यतः ।  
 विजितस्तव पुत्रोऽपि भीष्मबाहुव्यपाश्रयः ॥ २० ॥  
 पुनः पुनः समाश्वस्य प्रायुध्यत मदोत्कटः ।  
 अर्जुनस्तु रणे राजन् योधयन् संव्यराजत ॥ २१ ॥  
 शिखण्डी तु रणे राजन् विव्याधैव पितामहम् ।  
 शरैरशिनिसंस्पर्शैस्तथा सर्पविषोपमैः ॥ २२ ॥  
 न च स ते रुजं चक्रुः पितुस्तव जनेश्वर ।  
 स्नयमानस्तु गाङ्गेयस्तान् बाणाञ्जगृहे तदा ॥ २३ ॥  
 उष्णार्तो हि नरो यद्वज्रालधाराः प्रतीच्छति ।  
 तथा जग्राह गाङ्गेयः शरधाराः शिखण्डिनः ॥ २४ ॥  
 तं क्षत्रिया महाराज ददृशुर्घोरमाहवे ।  
 भीष्मं दहन्तं सैन्यानि पाण्डवानां महात्मनाम् ॥ २५ ॥  
 ततोऽब्रवीच्च सुतः सर्वसैन्यानि मारिष ।  
 अभिद्रवत संग्रामे फाल्गुनं सर्वतो रणे ॥ २६ ॥  
 भीष्मो वः समरे सर्वान् पालयिष्यति धर्मवित् ।  
 ते भयं सुमहत् त्यक्त्वा पाण्डवान् प्रति युध्यत ॥ २७ ॥  
 हेमतालेन महता भीष्मस्तिष्ठति पालयन् ।  
 सर्वेषां धार्तराष्ट्रानां समरे शर्म वर्म च ॥ २८ ॥  
 त्रिदशाऽपि समुद्युक्ता नालं भीष्मं समासितुम् ।  
 किमु पार्था महात्मानं मर्त्यभूता महाबलाः ॥ २९ ॥  
 तस्माद्द्रवत मा योधाः फाल्गुनं प्राप्य संयुगे ।  
 अहमद्य रणे यत्तो योधयिष्यामि पाण्डवम् ॥ ३० ॥  
 सहितः सर्वतो यत्तैर्भवद्भिर्वसुधाधिपैः ।  
 तच्छ्रुत्वा तु वचो राजंस्तव पुत्रस्य धन्विनः ॥ ३१ ॥  
 सर्वे योधाः सुसंरब्धा बलवन्तो महाबलाः ।  
 ते विदेहाः कलिङ्गाश्च दासेरकगणाश्च ह ॥ ३२ ॥  
 अभिपेतुर्निषादाश्च सौवीराश्च महारणे ।  
 बाह्लीका दरदाश्चैव प्रतीच्योदीच्यमालवाः ॥ ३३ ॥  
 अभीषाहाः शूरसेनाः शिबयोऽथ वसातयः ।  
 शाल्वाः शकास्त्रिगर्ताश्च अम्बष्टाः केकयैः सह ॥ ३४ ॥  
 अभिपेतु रणे पार्थ पतङ्गा इव पावकम् ।  
 शलभा इव राजेन्द्र पार्थमप्रतिमं रणे ।  
 एतान् सर्वान् सहानीकान् महाराज महारथान् ॥ ३५ ॥  
 दिव्यान्त्यक्ष्णाणि संचिन्त्य प्रसंधाय धनंजयः ।  
 स तैरस्त्रैर्महावेगैर्दवाह सुमहाबलः ॥ ३६ ॥  
 शरप्रतापैर्भीमस्तुः पतङ्गानिव पावकः ।  
 तस्य बाणसहस्राणि सृजतो दृढधन्विनः ॥ ३७ ॥

दीप्यमानमिवाकाशे गाण्डीवं समदृश्यत ।  
 ते शरानां महाराज विप्रकीर्णमहाध्वजाः ॥ ३८ ॥  
 नाभ्यवर्तन्त राजानः सहिता वानरध्वजम् ।  
 सध्वजा रथिनः पेतुर्हयारोहा हयैः सह ॥ ३९ ॥  
 सगजाश्च गजारोहाः किरीटिशरताडिताः ।  
 ततोऽर्जुनभुजोत्सृष्टैरावृताऽऽसीद्वसुन्धरा ॥ ४० ॥  
 विद्रवद्भिश्च बहुधा बलै राज्ञां समन्ततः ।  
 अथ पार्थो महाराज द्रावयित्वा वरुथिनीम् ॥ ४१ ॥  
 दुःशासनाय सुबहून् प्रेषयामास सायकान् ।  
 ते तु भित्त्वा तव सुतं दुःशासनमयोमुखाः ॥ ४२ ॥  
 धरणी विविशुः सर्वे वल्मीकमिव पन्नगाः ।  
 हयाश्चास्य ततो जघ्ने सारथि च न्यपातयत् ॥ ४३ ॥  
 विविशति च विशत्या विरथ कृतवान् प्रभुः ।  
 आजघान भृशं चैव पञ्चभिर्नतपर्वभिः ॥ ४४ ॥  
 कृपं विकर्णं शल्यं च विद्ध्वा बहुभिरायसैः ।  
 चकार विरथाश्चैव कौन्तेयः श्वेतवाहनः ॥ ४५ ॥  
 एवं ते विरथाः सर्वे कृपः शल्यश्च मारिष ।  
 दुःशासनो विकर्णश्च तथैव च विविशतिः ॥ ४६ ॥  
 सम्प्राद्रवन्त समरे निर्जिताः सव्यसाचिना ।  
 पूर्वाह्णे भरतश्रेष्ठ पराजित्य महारथान् ॥ ४७ ॥  
 प्रजज्वाल रणे पार्थो विधूम इव पावकः ।  
 तथैव शरवर्षेण भास्करो रश्मिवानिव ॥ ४८ ॥  
 अन्यानपि महाराज तापयामास पार्थिवान् ।  
 पराङ्मुखीकृत्य तथा शरवर्षैर्महारथान् ॥ ४९ ॥  
 प्रावर्तयत संग्रामे शोणितोदां महानदीम् ।  
 मध्येन कुरुसैन्यानां पाण्डवानां च भारत ॥ ५० ॥  
 गजाश्च रथसंघाश्च बहुधा रथिभिर्हताः ।  
 रथाश्च निहता नागैर्हयाश्चैव पदातिभिः ॥ ५१ ॥  
 अन्तराच्छिद्यमानानि शरीराणि शिरांसि च ।  
 निपेतुर्दिक्षु सर्वासु गजाश्चरथयोधिनाम् ॥ ५२ ॥  
 छन्नमायोधनं राजन् कुण्डलाङ्गधारिभिः ।  
 पतितैः पात्यमानैश्च राजपुत्रैर्महारथैः ॥ ५३ ॥  
 रथनेमिनिकृत्तैश्च गजैश्चैवावपाथितैः ।  
 पादाताश्चाप्यधावन्त साश्वाश्च हययोधिनः ॥ ५४ ॥  
 गजाश्च रथयोधाश्च परिपेतुः समन्ततः ।  
 विकीर्णाश्च रथा भूमौ भग्नचक्रयुगध्वजाः ॥ ५५ ॥  
 तद् गजाश्चरथौघानां रुधिरेण समुक्षितम् ।  
 छन्नमायोधनं रेजे रक्ताभ्रमिव शारदम् ॥ ५६ ॥  
 श्वानः काकाश्च गृध्राश्च वृका गोमायुभिः सह ।  
 प्रणेदुर्भक्ष्यमासाद्य विकृताश्च मृगद्विजाः ॥ ५७ ॥  
 ववुर्बहुविधाश्चैव दिक्षु सर्वासु मारुताः ।  
 दृश्यमानेषु रक्षःसु भूतेषु च नदत्सु च ॥ ५८ ॥

काञ्चनानि च दामानि पताकाश्च महाधनाः ।  
 धूयमाना व्यदृश्यन्त सहसा मारुतेरिताः ॥ ५९ ॥  
 श्वेतच्छत्रसहस्राणि सध्वजाश्च महारथाः ।  
 विकीर्णाः समदृश्यन्त शतशोऽथ सहस्रशः ॥ ६० ॥  
 सपताकाश्च मातङ्गा दिशो जग्मुः शरातुराः ।  
 क्षत्रियाश्च मनुष्येन्द्र गदाशक्तिधनुर्धराः ॥ ६१ ॥  
 इति श्रीमहाभारते भीष्मपर्वणि भीष्मवधपर्वणि संकुलयुद्धे सप्तदशाधिकशततमोऽध्यायः ॥ ११७ ॥

समन्ततश्च दृश्यन्ते पतिता धरणीतले ।  
 ततो भीष्मो महाराज दिव्यमस्त्रमुदीरयन् ॥ ६२ ॥  
 अभ्यधावत कौन्तेयं मिषतां सर्वधन्विनाम् ।  
 तं शिखण्डी रणे यान्तमभ्यद्रवत दंशितः ॥ ६३ ॥  
 ततः समाहरद् भीष्मस्तदस्त्रं पावकोपमम् ।  
 त्वरितः पाण्डवो राजन् मध्यमः श्वेतवाहनः ।  
 निजघ्ने तावकं सैन्यं मोहयित्वा पितामहम् ॥ ६४ ॥

## अष्टादशाधिकशततमोऽध्यायः

अद्भुतपराक्रमं प्रकटयता भीष्मेण पाण्डवसेनायाः संहारः

संजय उवाच

समं व्यूढेष्वनीकेषु भूधिष्ठेष्वनिवर्तिनः ।  
 ब्रह्मलोकपराः सर्वे समपद्यन्त भारत ॥ १ ॥  
 न ह्यनीकमनीकेन समसज्जत संकुले ।  
 रथा न रथिभिः सार्धं पादाता न पदातिभिः ॥ २ ॥  
 अश्वा नाश्वैरयुध्यन्त गजा न गजयोधिभिः ।  
 उन्मत्तवन्महाराज युध्यन्ते तत्र भारत ॥ ३ ॥  
 महान् व्यतिकरो रौद्रः सेनयोः समपद्यत ।  
 नरनागगणेष्वेवं विकीर्णेषु च सर्वशः ॥ ४ ॥  
 क्षये तस्मिन् महारौद्रे निर्विशेषमजायत ।  
 ततः शल्यः कृपश्चैव चित्रसेनश्च भारत ॥ ५ ॥  
 दुःशासनो विकर्णश्च रथानास्थाय भास्वरान् ।  
 पाण्डवानां रणे शूरा ध्वजिनीं समकम्पयन् ॥ ६ ॥  
 सा वध्यमाना समरे पाण्डुसेना महात्मभिः ।  
 आस्यते बहुधा राजन् मारुतेनेव नौर्जले ॥ ७ ॥  
 यथा हि शैशिरः कालो गवां मर्माणि कृन्तति ।  
 तथा पाण्डुसुतानां वै भीष्मो मर्माणि कृन्तति ॥ ८ ॥  
 तथैव तव सैन्यस्य पार्थेन च महात्मना ।  
 नवमेघप्रतीकाशाः पातिता बहुधा गजाः ॥ ९ ॥  
 मृद्यमानाश्च दृश्यन्ते पार्थेन नरयूथपाः ।  
 इषुभिस्ताड्यमानाश्च नाराचैश्च सहस्रशः ॥ १० ॥  
 पेतुरार्तस्वरं घोरं कृत्वा तत्र महागजाः ।  
 आनद्धाभरणैः कायैर्निहतानां महात्मनाम् ॥ ११ ॥  
 छत्रमायोधनं रेजे शिरोभिश्च सकुण्डलैः ।  
 तस्मिन्नेव महाराज महावीरवरक्षये ॥ १२ ॥  
 भीष्मे च युधि विक्रान्ते पाण्डवे च धनंजये ।  
 ते पराक्रान्तमालोक्य राजन् युधि पितामहम् ॥ १३ ॥  
 अभ्यवर्तन्त ते पुत्राः सर्वे सैन्यपुरस्कृताः ।  
 इच्छन्तो निधनं युद्धे स्वर्गं कृत्वा परायणम् ॥ १४ ॥

पाण्डवानभ्यवर्तन्त तस्मिन् वीरवरक्षये ।  
 पाण्डवाऽपि महाराज स्मरन्तो विविधान् बहून् ॥ १५ ॥  
 क्लेशान् कृतान् सपुत्रेण त्वया पूर्व नराधिप ।  
 भयं त्यक्त्वा रणे शूरा ब्रह्मलोकाय तत्पराः ॥ १६ ॥  
 तावकांस्तव पुत्रांश्च योधयन्ति प्रहृष्टवत् ।  
 सेनापतिस्तु समरे प्राह सेनां महारथः ॥ १७ ॥  
 अभिद्रवत गाङ्गेयं सोमकाः सृञ्जयैः सह ।  
 सेनापतिवचः श्रुत्वा सोमकाः सृञ्जयाश्च ते ॥ १८ ॥  
 अभ्यद्रवन्त गाङ्गेयं शरवृष्ट्या समाहताः ।  
 वध्यमानस्ततो राजन् पिता शान्तनवस्तव ॥ १९ ॥  
 अमर्षवशमापन्नो योधयामास सृञ्जयान् ।  
 तस्य कीर्तिमतस्तात पुरा रामेण धीमता ॥ २० ॥  
 सम्प्रदत्तास्त्रशिक्षा वै परानीकविनाशनी ।  
 स तां शिक्षामधिष्ठाय कुर्वन् परबलक्षयम् ॥ २१ ॥  
 अहन्यहनि पार्थानां वृद्धः कुरुपितामहः ।  
 भीष्मो दश सहस्राणि जघान परवीरहा ॥ २२ ॥  
 तस्मिन्स्तु दशमे प्राप्ते दिवसे भरतर्षभ ।  
 भीष्मेणैकेन मत्स्येषु पञ्चालेषु च संयुगे ॥ २३ ॥  
 गजाश्वममितं हत्वा हताः सप्त महारथाः ।  
 हत्वा पञ्च सहस्राणि रथानां प्रपितामहः ॥ २४ ॥  
 नराणां च महायुद्धे सहस्राणि चतुर्दश ।  
 दन्तिनां च सहस्राणि हयानामयुतं पुनः ॥ २५ ॥  
 शिक्षाबलेन निहतं पित्रा तव विशाम्पते ।  
 ततः सर्वमहीपानां क्षपयित्वा वरूथिनीम् ॥ २६ ॥  
 विराटस्य प्रियो भ्राता शतानीको निपातितः ।  
 शतानीकं च समरे हत्वा भीष्मः प्रतापवान् ॥ २७ ॥  
 सहस्राणि महाराज राज्ञां भल्लैरपातयत् ।  
 उद्विग्नाः समरे योधा विक्रोशन्ति धनंजयम् ॥ २८ ॥  
 ये च केचन पार्थानामभियाता धनंजयम् ।  
 राजानो भीष्ममासाद्य गतास्ते यमसादनम् ॥ २९ ॥



एवं दश दिशो भीष्मः शरजालैः समन्ततः ।  
 अतीत्य सेनां पार्थानामवनस्ये चमूमुखे ॥ ३० ॥  
 स कृत्वा सुमहत् कर्म तस्मिन् वै दशमेऽहनि ।  
 सेनयोरन्तरे तिष्ठन् प्रगृहीतशरासनः ॥ ३१ ॥  
 न चैनं पार्थिवाः केचिच्छक्ता राजन् निरीक्षितुम् ।  
 मध्यं प्राप्तं यथा ग्रीष्मे तपन्तं भास्करं दिवि ॥ ३२ ॥  
 यथा दैत्यचमूं शक्रस्तापयामास संयुगे ।  
 तथा भीष्मः पाण्डवेयांस्तापयामास भारत ॥ ३३ ॥  
 तथा चैनं पराक्रान्तमालोक्य मधुसूदनः ।  
 उवाच देवकीपुत्रः प्रीयमाणो धनंजयम् ॥ ३४ ॥  
 एष शान्तनवो भीष्मः सेनयोरन्तरे स्थितः ।  
 संनिहत्य बलादेनं विजयस्ते भविष्यति ॥ ३५ ॥  
 बलात् संस्तम्भयस्वैनं यत्रैषा भिद्यते चमूः ।  
 न हि भीष्मशरानन्यः सोढुमुत्सहते विभो ॥ ३६ ॥  
 ततस्तस्मिन् क्षणे राजश्चोदितो वानरध्वजः ।  
 सध्वजं सरथं साधवं भीष्ममन्तर्दधे शरैः ॥ ३७ ॥  
 स चापि कुरुमुख्यानामृषभः पाण्डवेरितान् ।  
 शरव्रातैः शरव्रातान् बहुधा विदुधाव तान् ॥ ३८ ॥  
 ( तथा पुनर्जघानाशु पाण्डवानां महारथान् ।  
 शरैरशनिकल्पैश्च शिताग्रैश्च सुपर्वभिः ॥ )  
 ततः पञ्चालराजश्च धृष्टकेतुश्च वीर्यवान् ।  
 पाण्डवो भीमसेनश्च धृष्टद्युम्नश्च पार्षतः ॥ ३९ ॥  
 यमौ च चेकितानश्च केकयाः पञ्च चैव ह ।  
 सात्यकिश्च महाबाहुः सौभद्रोऽथ घटोत्कचः ॥ ४० ॥  
 द्रौपदेयाः शिखण्डी च कुन्तिभोजश्च वीर्यवान् ।  
 सुशर्मा च विराटश्च पाण्डवेया महाबलाः ॥ ४१ ॥

एते चान्ये च बहवः पीडिता भीष्मसायकैः ।  
 समुद्रताः फाल्गुनेन निमग्नाः शोकसागरे ॥ ४२ ॥  
 ततः शिखण्डी वेगेन प्रगृह्य परमायुधम् ।  
 भीष्ममेवाभिदुद्राव रक्ष्यमाणः किरीटिना ॥ ४३ ॥  
 ततोऽस्यानुचरान् हत्वा सर्वान् रणविभागवित् ।  
 भीष्ममेवाभिदुद्राव बीभत्सुरपराजितः ॥ ४४ ॥  
 सात्यकिश्चेकितानश्च धृष्टद्युम्नश्च पार्षतः ।  
 विराटो द्रुपदश्चैव माद्रीपुत्रौ च पाण्डवौ ॥ ४५ ॥  
 दुद्रुवुर्भीष्ममेवाजौ रक्षिता दृढधन्वना ।  
 अभिमन्युश्च समरे द्रौपद्याः पञ्च चात्मजाः ॥ ४६ ॥  
 दुद्रुवुः समरे भीष्मं समुद्यतमहायुधाः ।  
 ते सर्वे दृढधन्वानः संयुगेष्वपलायिनः ॥ ४७ ॥  
 बहुधा भीष्ममानच्छुर्मार्गणैः क्षतमार्गणैः ।  
 विधूय तान् बाणगणान् ये मुक्ताः पार्थिवोत्तमैः ॥ ४८ ॥  
 पाण्डवानामदीनात्मा व्यगाहत वरूथिनीम् ।  
 चक्रे शरविघातं च क्रीडन्निव पितामहः ॥ ४९ ॥  
 नाभिसंघत्त पाञ्चाल्ये स्मयमानो मुहुर्मुहुः ।  
 स्त्रीत्वं तस्यानुसंस्मृत्य भीष्मो बाणाञ्छिखण्डिने ॥ ५० ॥  
 जघान द्रुपदानीके रथान् सप्त महारथः ।  
 ततः किलकिलाशब्दः क्षणेन समभूत् तदा ॥ ५१ ॥  
 मत्स्यपाञ्चालचेदीनां तमेकमभिधावताम् ।  
 ते नराश्वरथव्रातैर्मार्गणैश्च परंतप ॥ ५२ ॥  
 तमेकं छादयामासुर्मैत्रा इव दिवाकरम् ।  
 भीष्मं भागीरथीपुत्रं प्रतपन्तं रणे रिपून् ॥ ५३ ॥  
 ततस्तस्य च तेषां च युद्धे देवासुरोपमे ।  
 किरीटीभीष्ममागच्छत् पुरस्कृत्य शिखण्डिनम् ॥ ५४ ॥

इति श्रीमहाभारते भीष्मपर्वणि भीष्मवधपर्वणि भीष्मपराक्रमे अष्टादशाधिकशततमोऽध्यायः ॥ ११८ ॥

## एकोनविंशत्यधिकशततमोऽध्यायः

कौरवपक्षीयप्रमुखमहारथिभिः सुरक्षितस्यापि भीष्मस्य धनंजयेन रथात् पातनम्, शरशय्यामधिशयानस्य  
 तस्य संनिकटे हंसरूपधारिणामृषीणामागमनं तदाज्ञयोत्तरायणं प्रतीक्षमाणस्य  
 भीष्मस्य प्राणधारणं च

संजय उवाच

एवं ते पाण्डवाः सर्वे पुरस्कृत्य शिखण्डिनम् ।  
 विव्यधुः समरे भीष्मं परिवार्य समन्ततः ॥ १ ॥  
 शतग्रीभिः सुघोराभिः परिवैश्च परध्वजैः ।  
 मुद्गरैर्मुसलैः प्रासैः क्षेपणीयैश्च सर्वशः ॥ २ ॥  
 शरैः कनकपुद्गैश्च शक्तितोमरकम्पनैः ।  
 नाराचैर्वत्सदन्तैश्च भुशुण्डीभिश्च सर्वशः ॥ ३ ॥

अताडयन् रणे भीष्मं सहिताः सर्वसृजयाः ।  
 स विशीर्णतनुव्राणः पीडितो बहुभिस्तदा ॥ ४ ॥  
 न विव्यथे तदा भीष्मो भिद्यमानेषु मर्मसु ।  
 संदीप्तशरचापाशिरस्त्रप्रसृतमारुतः ॥ ५ ॥  
 नेमिनर्द्वादसंतापो महाह्रोदयपावकः ।  
 चित्रचापमहाज्वालो वीरक्षयमहेधनः ॥ ६ ॥  
 युगान्ताग्निमप्रख्यः परेषां समपद्यत ।  
 विवृत्य रथसङ्क्रान्तमन्तरेण विनिःसृतः ॥ ७ ॥

दृश्यते स्म नरेन्द्राणां पुनर्मध्यगतश्चरन् ।  
 ततः पञ्चालराजं च धृष्टकेतुमचिन्त्य च ॥ ८ ॥  
 पाण्डवानीकिनीमध्यमाससाद् विशाम्पते ।  
 ततः सात्यकिभीमौ च पाण्डवं च धनंजयम् ॥ ९ ॥  
 द्रुपदं च विराटं च धृष्टद्युम्नं च पार्षतम् ।  
 भीमघोषैर्महावेगैर्मर्मावरणभेदिभिः ॥ १० ॥  
 षडेतां निशितैर्भीष्मः प्रविध्याद्योत्तमैः शरैः ।  
 तस्य ते निशितान् बाणान् संनिवार्य महारथाः ॥ ११ ॥  
 दशभिर्दशभिर्भीष्ममर्दयामासुरोजसा ।  
 शिखण्डी तु महाबाणान् यान् मुमोच महारथाः ॥ १२ ॥  
 न चक्रुस्ते रुजं तस्य खर्णपुङ्खाः शिलाशिताः ।  
 ततः किरीटी संरन्धो भीष्ममेवाभ्यधावत ॥ १३ ॥  
 शिखण्डिनं पुरस्कृत्य धनुश्चास्य समाच्छिनत् ।  
 भीष्मस्य धनुपदच्छेदं नामृष्यन्त महारथाः ॥ १४ ॥  
 द्रोणश्च कृतवर्मा च सैन्धवश्च जयद्रथः ।  
 भूरिश्रवाः शलः शल्यो भगदत्तस्तथैव च ॥ १५ ॥  
 सप्तैते परमक्रुद्धाः किरीटिनमभिद्रुताः ।  
 तत्र शस्त्राणि दिव्यानि दर्शयन्तो महारथाः ॥ १६ ॥  
 अभिपेतुर्भृशं क्रुद्धाश्छादयन्तश्च पाण्डवम् ।  
 तेषामापततां शब्दः शुश्रुवे फाल्गुनं प्रति ॥ १७ ॥  
 उद्धृत्तानां यथा शब्दः समुद्राणां युगक्षये ।  
 घ्नतानयत गृह्णीत विद्धथध्वमवकर्तत ॥ १८ ॥  
 इत्यासीत् तुमुलः शब्दः फाल्गुनस्य रथं प्रति ।  
 तं शब्दं तुमुलं श्रुत्वा पाण्डवानां महारथाः ॥ १९ ॥  
 अभ्यधावन् परीप्सन्तः फाल्गुनं भरतर्षभ ।  
 सात्यकिभीमसेनश्च धृष्टद्युम्नश्च पार्षतः ॥ २० ॥  
 विराटद्रुपदौ चोभौ राक्षसश्च घटोत्कचः ।  
 अभिमन्युश्च संक्रुद्धः सप्तैते क्रोधमूर्च्छिताः ॥ २१ ॥  
 समभ्यधावंस्त्वरिताश्चित्रकार्मुकधारिणः ।  
 तेषां समभवद् युद्धं तुमुलं लोमहर्षणम् ॥ २२ ॥  
 संग्रामे भरतश्चेष्ट देवानां दानवैरिव ।  
 शिखण्डी तु रणे श्रेष्ठो रक्ष्यमाणः किरीटिना ॥ २३ ॥  
 अविध्यद् दशभिर्भीष्मं छिन्नधन्वानमाहवे ।  
 सारथिं दशभिश्चास्य ध्वजं चैकेन चिच्छिदे ॥ २४ ॥  
 सोऽन्यत् कार्मुकमादाय गाङ्गेयो वेगवत्तरम् ।  
 ( जघान निशितैर्बाणैरर्जुनं परवीरहा । )  
 तदप्यस्य शितैर्बाणैस्त्रिभिश्चिच्छेद फाल्गुनः ॥ २५ ॥  
 एवं स पाण्डवः क्रुद्ध आत्तमात्तं पुनः पुनः ।  
 धनुश्चिच्छेद् भीष्मस्य सव्यसाचीं परंतपः ॥ २६ ॥  
 स छिन्नधन्वा संक्रुद्धः सृक्किणी परिसंलिहन् ।  
 शक्तिं जग्राह तरसा गिरीणामपि दारणीम् ॥ २७ ॥  
 तां च चिक्षेप संक्रुद्धः फाल्गुनस्य रथं प्रति ।  
 तामापतन्तीं सम्प्रेक्ष्य ज्वलन्तीमशनीमिव ॥ २८ ॥

समादत्त शितान् भल्लान् पञ्च पाण्डवनन्दनः ।  
 तस्य चिच्छेद् तां शक्तिं पञ्चधा पञ्चभिः शरैः ॥ २९ ॥  
 संक्रुद्धो भरतश्चेष्ट भीष्मबाहुप्रवेरिताम् ।  
 सा पपात तथा चिच्छन्ना संक्रुद्धेन किरीटिना ॥ ३० ॥  
 मेघवृन्दपरिक्षणा विच्छिन्नेव शतहृदा ।  
 छिन्नां तां शक्तिमालोक्य भीष्मः क्रोधसमन्वितः ॥ ३१ ॥  
 अचिन्त्यद् रणे धीरो बुद्ध्या परपुरंजयः ।  
 शकोऽहं धनुषैकेन निहन्तुं सर्वपाण्डवान् ॥ ३२ ॥  
 यद्येषां नाभवद् गोप्ता विष्वक्सेनो महाबलः ।  
 ( अजय्यश्चैव लोकानां सर्वेषामिति मे मतिः । )  
 कारणद्वयमास्थाय नाहं योत्स्यामि पाण्डवान् ॥ ३३ ॥  
 अवध्यत्वाच्च पाण्डूनां स्त्रीभावाच्च शिखण्डिनः ।  
 पित्रा तुष्टेन मे पूर्वं यदा कालीमुदाबहम् ॥ ३४ ॥  
 स्वच्छन्दमरणं दत्तमवध्यत्वं रणे तथा ।  
 तस्मान्मृत्युमहं मन्ये प्राप्तकालमिवात्मनः ॥ ३५ ॥  
 एवं ज्ञात्वा व्यवसितं भीष्मस्यामिततेजसः ।  
 ऋषयो वसवश्चैव वियत्स्था भीष्ममब्रुवन् ॥ ३६ ॥  
 यत् ते व्यवसितं तात तदस्माकमपि प्रियम् ।  
 तत् कुरुष्व महाराज युद्धे बुद्धिं निवर्तय ॥ ३७ ॥  
 अस्य वाक्यस्य निधने प्रादुरासीच्छिवोऽनिलः ।  
 अनुलोमः सुगन्धी च पृषतश्च समन्वितः ॥ ३८ ॥  
 देवदुन्दुभयश्चैव सम्प्रणेदुर्महाखनाः ।  
 पपात पुष्पवृष्टिश्च भीष्मस्योपरि मारिष ॥ ३९ ॥  
 न च तच्छुश्रुवे कश्चित् तेषां संवदतां नृप ।  
 ऋते भीष्मं महाबाहुं मां चापि मुनितेजसा ॥ ४० ॥  
 सम्भ्रमश्च महानासीत् त्रिदशानां विशाम्पते ।  
 पतिष्यति रथाद् भीष्मे सर्वलोकप्रिये तदा ॥ ४१ ॥  
 इति देवगणानां च वाक्यं श्रुत्वा महातपाः ।  
 ततः शान्तनवो भीष्मो बीभत्सुं नान्यवर्तत ॥ ४२ ॥  
 भिद्यमानः शितैर्बाणैः सर्वावरणभेदिभिः ।  
 शिखण्डी तु महाराज भरतानां पितामहम् ॥ ४३ ॥  
 आजघानोरसि क्रुद्धो नवभिर्निशितैः शरैः ।  
 स तेनाभिहतः संख्ये भीष्मः कुरुपितामहः ॥ ४४ ॥  
 नाकम्पत महाराज क्षितिकम्पे यथाचलः ।  
 ततः प्रहस्य बीभत्सुर्व्याक्षिपन् गाण्डिवं धनुः ॥ ४५ ॥  
 गाङ्गेयं पञ्चविंशत्या क्षुद्रकाणां समारपयत् ।  
 पुनः पुनः शतैरेनं त्वरमाणो धनंजयः ॥ ४६ ॥  
 सर्वगात्रेषु संक्रुद्धः सर्वमर्मस्वताडयत् ।  
 पवमन्यैरपि भृशं विद्धयमानः सहस्रशः ॥ ४७ ॥  
 तानप्याशु शरैर्भीष्मः प्रविध्याध महारथः ।  
 तैश्च मुक्ताञ्छरान् भीष्मो युधि सत्यपराक्रमः ॥ ४८ ॥  
 निवारयामास शरैः समं संनतपर्वभिः ।

शिखण्डी तुरणे बाणान् यान् मुमोच महारथः ॥ ४९ ॥  
 न चक्रुस्ते रुजं तस्य रुक्मपुङ्खाः शिलाशिताः ।  
 ततः किरीटी संकुद्धो भीष्ममेवाभ्यवर्तत ॥ ५० ॥  
 शिखण्डिनं पुरस्कृत्य धनुश्चास्य समारिच्छत ॥  
 अथैनं नवभिर्विद्ध्वा ध्वजमेकेन चिच्छिदे ॥ ५१ ॥  
 सारथिं विशिखैश्चास्य दशभिः समकम्पयत् ।  
 सोऽन्यत् कार्मुकमादाय गाङ्गेयो बलवत्तरम् ॥ ५२ ॥  
 तदप्यस्य शितैर्मल्लैस्त्रिधा त्रिभिरघातयत् ।  
 निमेषार्धेन कौन्तेय आत्तमात्तं महारणे ॥ ५३ ॥  
 एवमस्य धनूंष्याजौ चिच्छेद सुबह्वन्यथ ।  
 ततः शान्तनवो भीष्मो बीभत्सुं नात्यवर्तत ॥ ५४ ॥  
 अथैनं पञ्चविंशत्या क्षुद्रकाणां समार्पयत् ।  
 सोऽतिविद्धो महेष्वासो दुःशासनमभाषत ॥ ५५ ॥  
 एष पार्थो रणे कुद्धः पाण्डवानां महारथः ।  
 शरैरेकसाहस्रैर्मामेवाभ्यहनद् रणे ॥ ५६ ॥  
 न चैष समरे शक्यो जेतुं वज्रभृता अपि ।  
 न चापि सहिता वीरा देवदानवराक्षसाः ॥ ५७ ॥  
 मां चापि शक्ता निर्जेतुं किमु मर्त्या महारथाः ।  
 एवं तयोः संवदतोः फाल्गुनो निशितैः शरैः ॥ ५८ ॥  
 शिखण्डिनं पुरस्कृत्य भीष्मं विव्याध संगुणे ।  
 ततो दुःशासनं भूयः स्मयमान इवाब्रवीत् ॥ ५९ ॥  
 अतिविद्धः शितैर्बाणैर्भृशं गाण्डीवधन्वना ।  
 वज्राशिनिसमस्पर्शा अर्जुनेन शरा युधि ॥ ६० ॥  
 मुक्ताः सर्वेऽव्यवच्छिन्ना नेमे बाणाः शिखण्डिनः ।  
 निकृन्तमाना मर्माणि दृढावरणभेदिनः ॥ ६१ ॥  
 मुसला इव मे घ्नन्ति नेमे बाणाः शिखण्डिनः ।  
 वज्रदण्डसमस्पर्शा वज्रवेगदुरासदाः ॥ ६२ ॥  
 मम प्राणानारुजन्ति नेमे बाणाः शिखण्डिनः ।  
 नाशयन्तीव मे प्राणान् यमदूता इवाहिताः ॥ ६३ ॥  
 गदापरिघसंस्पर्शा नेमे बाणाः शिखण्डिनः ।  
 भुजगा इव संकुद्धा लेलिहाना विषोल्बणाः ॥ ६४ ॥  
 समाविशन्ति मर्माणि नेमे बाणाः शिखण्डिनः ।  
 अर्जुनस्य इमे बाणा नेमे बाणाः शिखण्डिनः ॥ ६५ ॥  
 कृन्तन्ति मम गात्राणि माघमां सेगवा इव ।  
 सर्वे ह्यपि न मे दुःखं कुर्युरन्ये नराधिपाः ॥ ६६ ॥  
 वीरं गाण्डीवधन्वानमृते जिष्णुं कपिध्वजम् ।  
 इति ब्रुवञ्छान्तनवो दिग्धुरिव पाण्डवान् ॥ ६७ ॥  
 शक्तिं भीष्मः स पार्थाय ततश्चिक्षेप भारत ।  
 तामस्य विशिखैश्छित्त्वा त्रिधा त्रिभिरपातयत् ॥ ६८ ॥  
 पश्यतां कुरुवीराणां सर्वेषां तव भारत ।  
 चर्माथादत्त गाङ्गेयो जातरूपपरिष्कृतम् ॥ ६९ ॥  
 खड्गं चान्यतरप्रेप्सुर्मृत्योरे जयाय वा ।  
 तस्य तच्छतधा चर्म व्यधमत् सायकैस्तथा ॥ ७० ॥

रथादनवरुदस्य तदद्भुतमिवाभवत् ।  
 ततो युधिष्ठिरो राजा स्वान्यनीकान्यचोदयत् ॥ ७१ ॥  
 अभिद्रवत गाङ्गेयं मा वोऽस्तु भयमण्वपि ।  
 अथ ते तोमरैः प्रासैर्बाणैर्घैश्च समन्ततः ॥ ७२ ॥  
 पट्टिशैश्च सुनिस्त्रिशैर्नाराचैश्च तथा शितैः ।  
 वत्सदन्तैश्च भल्लैश्च तमेकमभिदुद्रुवुः ॥ ७३ ॥  
 सिंहनादस्ततो घोरः पाण्डवानामभूत् नदा ।  
 तथैव तव पुत्राश्च नेदुर्भीष्मजयैषिणः ॥ ७४ ॥  
 तमेकमभ्यरक्षन्त सिंहनादांश्च चक्रिरे ।  
 तत्रासीत् तुमुलं युद्धं तावकानां परैः सह ॥ ७५ ॥  
 दशमेऽहनि राजेन्द्र भीष्मार्जुनसमागमे ।  
 आसीद् गाङ्ग इवावर्तो मुहूर्तमुदधेरिव ॥ ७६ ॥  
 सैन्यानां युध्यमानानां निष्णतामिदरेतरम् ।  
 असौम्यरूपा पृथिवी शोणिताकाभवत् तदा ॥ ७७ ॥  
 समं च विषमं चैव न प्राज्ञायत किंचन ।  
 योधानामयुतं हत्वा तस्मिन् स दशमेऽहनि ॥ ७८ ॥  
 अतिष्ठदाहवे भीष्मो भिद्यमानेषु मर्मसु ।  
 ततः सेनामुखे तस्मिन् स्थितः पार्थो धनुर्धरः ॥ ७९ ॥  
 मध्येन कुरुसैन्यानां द्रावयामास वाहिनीम् ।  
 ( तथा च तव सैन्यानि तापयामासुरोजसा ।  
 शरैरशिनिसंकाशैः पाण्डवाश्चेतरे नृपाः ॥  
 तत्राद्भुतमपश्याम पाण्डवानां पराक्रमम् ।  
 द्रावयामासुरिषुभिः सर्वान् भीष्मपदानुगान् ॥ )  
 वयं श्वेतहयाद् भीताः कुन्तीपुत्राद् धनंजयात् ॥ ८० ॥  
 पीड्यमानाः शितैः शस्त्रैः प्राद्रवाम रणे तदा ।  
 सौवीराः कितवाः प्राच्याः प्रतीच्योदीच्यमालवाः ॥ ८१ ॥  
 अभीषाहाः शूरसेनाः शिबयोऽथ वसतयः ।  
 शाल्वाश्रयास्त्रिगर्ताश्च अम्बष्ठाः केकयैः सह ॥ ८२ ॥  
 सर्वे एते महात्मानः शरार्ता व्रणपीडिताः ।  
 संग्रामे न जहुर्भीष्मं युध्यमानं किरीटिना ॥ ८३ ॥  
 ततस्तमेकं बहवः परिवार्य समन्ततः ।  
 परिकाल्य कुरुन् सर्वाञ्शरवर्षैरवाकिरन् ॥ ८४ ॥  
 निपातयत गृहीत युध्यध्वमवकृन्तत ।  
 इत्यासीत् तुमुलः शब्दो राजन् भीष्मरथं प्रति ॥ ८५ ॥  
 निहत्य समरे राजञ्शतशोऽथ सहस्रशः ।  
 न तस्यासीदनिर्भिन्नं गात्रे द्व्यङ्गुलमन्तरम् ॥ ८६ ॥  
 एवंभूतस्तव पिता शरैर्विशकलीकृतः ।  
 शिताग्रैः फाल्गुनेनाजौ प्राक्शिराः प्रापतद् रथात् ॥ ८७ ॥  
 किञ्चिच्छेबे दिनकरे पुत्राणां तव पश्यताम् ।  
 हाहेति दिवि देवानां पार्थिवानां च भारत ॥ ८८ ॥  
 पतमाने रथाद् भीष्मे बभूव सुमहास्वनः ।  
 सम्पतन्तमभिप्रेक्ष्य महात्मानं पितामहम् ॥ ८९ ॥

अश्मसारमयं नूनं हृदयं मम संजय ।  
 श्रुत्वा विनिहतं भीष्मं शतधा यन्न दीर्यते ॥ ४ ॥  
 यदन्यन्निहतेनाजौ भीष्मेण जयमिच्छता ।  
 चेष्टितं कुरुसिंहेन तन्मे कथय सुव्रत ॥ ५ ॥  
 पुनःपुनर्न मृष्यामि हतं देवव्रतं रणे ।  
 न हतो जामदग्न्येन दिव्यैरस्त्रैरयं पुरा ॥ ६ ॥  
 स हतो द्रौपदेयेन पाञ्चाल्येन शिखण्डिना ।

संजय उवाच

सायाह्ने निहतो भूमौ धार्तराष्ट्रान् विषादयन् ॥ ७ ॥  
 पञ्चालानां ददौ हर्षं भीष्मः कुरुपितामहः ।  
 स शेते शरतल्पस्थो मेदिनीमस्पृशंस्तदा ॥ ८ ॥  
 भीष्मे रथात् प्रपतिते प्रच्युते धरणीतले ।  
 हाहेति तुमुलः शब्दो भूतानां समपद्यत ॥ ९ ॥  
 सीमावृक्षे निपतिते कुरूणां समितिजये ।  
 सेनयोरुभयो राजन् क्षत्रियान् भयमाविशत् ॥ १० ॥  
 भीष्मं शान्तनवं दृष्ट्वा विशीर्णकवचध्वजम् ।  
 कुरवः पर्यवर्तन्त पाण्डवाश्च विशाम्पते ॥ ११ ॥  
 खं तमःसंवृतमभूदासीद् भानुर्गतप्रभः ।  
 ररास पृथिवी चैव भीष्मे शान्तनवे हते ॥ १२ ॥  
 अयं ब्रह्मविदां श्रेष्ठो ह्ययं ब्रह्मविदां वरः ।  
 इत्यभाषन्त भूतानि शयानं पुरुषर्षभम् ॥ १३ ॥  
 अयं पितरमाज्ञाय कामार्तं शान्तनुं पुरा ।  
 ऊर्ध्वरेतसमात्मानं चकार पुरुषर्षभः ॥ १४ ॥  
 इति स्म शरतल्पस्थं भरतानां महत्तमम् ।  
 ऋषयस्त्वभ्यभाषन्त सहिताः सिद्धचारणैः ॥ १५ ॥  
 हते शान्तनवे भीष्मे भरतानां पितामहे ।  
 न किञ्चित् प्रत्यपद्यन्त पुत्रास्त्र हि मारिष ॥ १६ ॥  
 विषण्णवदनाश्चासन् हतश्रीकाश्च भारत ।  
 अतिष्ठन् व्रीडिताश्चैव ह्रिया युक्ता ह्यधोमुखाः ॥ १७ ॥  
 पाण्डवाश्च जयं लब्ध्वा संप्रामशिरसि स्थिताः ।  
 सर्वे दध्मुर्महाशङ्कान् हेमजालपरिष्कृतान् ॥ १८ ॥  
 हर्षात् तूर्यसहस्रेषु वाद्यमानेषु चानघ ।  
 अपश्याम महाराज भीमसेनं महाबलम् ॥ १९ ॥  
 विक्रीडमानं कौन्तेयं हर्षेण महता युतम् ।  
 निहत्य तरसा शत्रुं महाबलसमन्वितम् ॥ २० ॥  
 सम्मोहश्चापि तुमुलः कुरूणामभवत् ततः ।  
 कर्णदुर्योधनौ चापि निःश्वसेतां मुहुर्मुहुः ॥ २१ ॥  
 तथा निपतिते भीष्मे कौरवाणां पितामहे ।  
 हाहाभूतमभूत् सर्वं निर्मर्यादमवर्तत ॥ २२ ॥  
 दृष्ट्वा च पतितं भीष्मं पुत्रो दुःशासनस्तव ।  
 उत्तमं जवमास्थाय द्रोणानीकमुपाद्रवत् ॥ २३ ॥

भ्रात्रा प्रस्थापितो वीरः स्वेनानीकेन दंशितः ।  
 प्रययौ पुरुषव्याघ्रः स्वसैन्यं स विषादयन् ॥ २४ ॥  
 तमायान्तमभिप्रेक्ष्य कुरवः पर्यवारयन् ।  
 दुःशासनं महाराज किमयं वक्ष्यतीति च ॥ २५ ॥  
 ततो द्रोणाय निहतं भीष्ममाचष्ट कौरवः ।  
 द्रोणस्तत्राप्रियं श्रुत्वा मुमोह भरतर्षभ ॥ २६ ॥  
 स संज्ञामुपलभ्याशु भारद्वाजः प्रतापवान् ।  
 निवारयामास तदा स्वान्यनीकानि मारिष ॥ २७ ॥  
 विनिवृत्तान् कुरून् दृष्ट्वा पाण्डवाऽपि स्वसैनिकान् ।  
 दूनैः शीघ्राश्वसंयुक्तैः समन्तात् पर्यवारयन् ॥ २८ ॥  
 निवृत्तेषु च सैन्येषु पारम्पर्येण सर्वशः ।  
 निर्मुक्तकवचाः सर्वे भीष्ममीयुर्नराधिपाः ॥ २९ ॥  
 व्युपरम्य ततो युद्धाद् योधाः शतसहस्रशः ।  
 उपतस्थुर्महात्मानं प्रजापतिमिवामराः ॥ ३० ॥  
 ते तु भीष्मं समासाद्य शयानं भरतर्षभम् ।  
 अभिवाद्यावतिष्ठन्त पाण्डवाः कुरुभिः सह ॥ ३१ ॥  
 अथ पाण्डून् कुरून् चैव प्रणिपत्याग्रतः स्थितान् ।  
 अभ्यभाषत धर्मात्मा भीष्मः शान्तनवस्तदा ॥ ३२ ॥  
 स्वागतं वो महाभागाः स्वागतं वो महारथाः ।  
 तुष्यामि दर्शनाच्चाहं युष्माकममरोपमाः ॥ ३३ ॥  
 अभिमन्याथ तानेवं शिरसा लम्बताब्रवीत् ।  
 शिरो मे लम्बतेऽन्यथमुपधानं प्रदीयताम् ॥ ३४ ॥  
 ततो नृपाः समाजहस्तनूनि च मृदूनि च ।  
 उपधानानि मुख्यानि नैच्छत् तानि पितामहः ॥ ३५ ॥  
 अथाब्रवीन्नरव्याघ्रः प्रहसन्निव तान् नृपान् ।  
 नैतानि वीरशय्यासु युक्तरूपाणि पार्थिवाः ॥ ३६ ॥  
 ततो वीक्ष्य नरश्रेष्ठमभ्यभाषत पाण्डवम् ।  
 धनंजयं दीर्घबाहुं सर्वलोकमहारथम् ॥ ३७ ॥  
 धनंजय महाबाहो शिरो मे तात लम्बते ।  
 दीयतामुपधानं वै यद् युक्तमिह मन्यसे ॥ ३८ ॥

संजय उवाच

समारोप्य महच्चापमभिवाद्य पितामहम् ।  
 नेत्राभ्यामश्रुपूर्णाभ्यामिदं वचनमब्रवीत् ॥ ३९ ॥  
 आज्ञापय कुरुश्रेष्ठ सर्वशस्त्रभृतां वर ।  
 प्रेष्योऽहं तव दुर्यर्षं क्रियतां किं पितामह ॥ ४० ॥  
 तमब्रवीच्छान्तनवः शिरो मे तात लम्बते ।  
 उपधानं कुरुश्रेष्ठ फाल्गुनोपदधत्स्व मे ॥ ४१ ॥  
 शयनस्यानुरूपं वै शीघ्रं वीर प्रयच्छ मे ।  
 त्वं हि पार्थ समर्थो वै श्रेष्ठः सर्वधनुष्मताम् ॥ ४२ ॥  
 क्षत्रधर्मस्य वेत्ता च बुद्धिसत्त्वगुणान्वितः ।  
 फाल्गुनोऽपि तथेत्युक्त्वा व्यवसायमरोचयत् ॥ ४३ ॥

गृह्यानुमन्त्र्य गाण्डीवं शरान् संनतपर्वणः ।  
 अनुमान्य महात्मानं भरतानां महारथम् ॥ ४४ ॥  
 त्रिभिस्तीक्ष्णैर्महावेगैरन्वगृह्णाच्छिरः शरैः ।  
 अभिप्राये तु विदिते धर्मात्मा सव्यसाचिना ॥ ४५ ॥  
 अतुष्यद् भरतश्रेष्ठो भीष्मो धर्मार्थतत्त्ववित् ।  
 उपधानेन दत्तेन प्रत्यनन्दद् धनंजयम् ॥ ४६ ॥  
 प्राह सर्वान् समुद्गीक्ष्य भरतान् भारतं प्रति ।  
 कुन्तीपुत्रं युधां श्रेष्ठं सुहृदां प्रीतिवर्धनम् ॥ ४७ ॥  
 शयनस्यानुरूपं मे पाण्डवोपहितं त्वया ।  
 यद्यन्यथा प्रपद्येथाः शपेयं त्वामहं रुषा ॥ ४८ ॥  
 एवमेव महाबाहो धर्मेषु परितिष्ठता ।  
 स्वप्तव्यं क्षत्रियेणाजौ शरतत्पगतेन वै ॥ ४९ ॥  
 एवमुक्त्वा तु वीभत्सुं सर्वास्तानब्रवीद् वचः ।  
 राज्ञश्च राजपुत्रांश्च पाण्डवानभिसंस्थितान् ॥ ५० ॥  
 पश्यध्वमुपधानं मे पाण्डवेनाभिसंधितम् ।  
 शिश्येऽहमस्यां शय्यायां यावदावर्तनं रवेः ॥ ५१ ॥  
 ये तदा मां गमिष्यन्ति ते च प्रेक्ष्यन्ति मां नृपाः ।  
 दिशं वैश्रवणाक्रान्तां यदाऽऽगन्ता दिवाकरः ॥ ५२ ॥  
 नूनं सप्ताश्वयुक्तेन रथेनोत्तमतेजसा ।  
 विमोक्ष्येऽहं तदा प्राणान्सुहृदः सुप्रियानिव ॥ ५३ ॥  
 परिखा खन्यतामत्र ममावसदने नृपाः ।  
 उपासिष्ये विवस्वन्तमेवं शरशताचितः ॥ ५४ ॥  
 उपारमध्वं संग्रामाद् वैरमुत्सृज्य पार्थिवाः ।

सजय उवाच

उपातिष्ठन्नथो वैद्याः शल्योद्धरणकोविदाः ॥ ५५ ॥  
 सर्वोपकरणैर्युक्ताः कुशलैः साधु शिक्षिताः ।  
 तान् दृष्ट्वा जाह्नवीपुत्रः प्रोवाच तनयं तव ॥ ५६ ॥  
 धनं दत्त्वा विसृज्यन्तां पूजयित्वा चिकित्सकाः ।  
 एवंगते मयेदानी वैद्यैः कार्यमिहास्ति किम् ॥ ५७ ॥

क्षत्रधर्मे प्रशस्तां हि प्राप्तोऽस्मि परमां गतिम् ।  
 नैव धर्मो महीपालाः शरतत्पगतस्य मे ॥ ५८ ॥  
 एभिरेव शरैश्चाहं दग्धव्योऽस्मि नराधिपाः ।  
 तच्छ्रुत्वा वचनं तस्य पुत्रो दुर्योधनस्तव ॥ ५९ ॥  
 वैद्यान् विसर्जयामास पूजयित्वा यथार्हतः ।  
 ततस्ते विस्मयं जग्मुर्नानाजनपदेश्वराः ॥ ६० ॥  
 स्थितिं धर्मे परां दृष्ट्वा भीष्मस्यामिततेजसः ।  
 उपधानं ततो दत्त्वा पितुस्ते मनुजेश्वराः ॥ ६१ ॥  
 सहिताः पाण्डवाः सर्वे कुरवश्च महारथाः ।  
 उपगम्य महात्मानं शयानं शयने शुभे ॥ ६२ ॥  
 तेऽभिवाद्य ततो भीष्मं कृत्वा च त्रिः प्रदक्षिणम् ।  
 विधाय रक्षां भीष्मस्य सर्वं एव समन्ततः ॥ ६३ ॥  
 वीराः स्वशिविराण्येव ध्यायन्तः परमातुराः ।  
 निवेशायाभ्युपागच्छन् सायाह्ने रुधिरोक्षिताः ॥ ६४ ॥  
 निविष्टान् पाण्डवांश्चैव प्रीयमाणान् महारथान् ।  
 भीष्मस्य पतने हृष्टानुपगम्य महाबलः ॥ ६५ ॥  
 उवाच माधवः काले धर्मपुत्रं युधिष्ठिरम् ।  
 दिष्ट्या जयसि कौरव्य दिष्ट्या भीष्मो निपातितः ॥ ६६ ॥  
 अवध्यो मानुषेरेव सत्यसंधो महारथः ।  
 अथवा दैवतैः सार्धं सर्वशास्त्रस्य पारगः ॥ ६७ ॥  
 त्वां तु चक्षुर्हणं प्राप्य दग्धो घोरेण चक्षुषा ।  
 एवमुक्तो धर्मराजः प्रत्युवाच जनार्दनम् ॥ ६८ ॥  
 तव प्रसादाद् विजयः क्रोधात् तव पराजयः ।  
 त्वं हि नः शरणं कृष्ण भक्तानामभयंकरः ॥ ६९ ॥  
 अनाश्रय्यो जयस्तेषां येषां त्वमसि केशव ।  
 रक्षिता समरे नित्यं नित्यं चापि हिते रतः ॥ ७० ॥  
 सर्वथा त्वां समासाद्य नाश्चर्यमिति मे मतिः ।  
 एवमुक्तः प्रत्युवाच स्मयमानो जनार्दनः ।  
 तवैवैतद् युक्तरूपं वचनं पार्थिवोत्तम ॥ ७१ ॥

इति श्रीमहाभारते भीष्मपर्वणि भीष्मवधपर्वणि भीष्मोपधानदाने विंशत्यधिकशततमोऽध्यायः ॥ १२० ॥

## एकविंशत्यधिकशततमोऽध्यायः

दिव्यं पथः प्रकटय्य पार्थेन शान्तनवपिपासाप्रशमनं पार्थ प्रशंसता भीष्मेण

दुर्योधनस्य प्रतिबोधनं च

सजय उवाच

व्युष्टायां तु महाराज शर्वर्यो सर्वपार्थिवाः ।  
 पाण्डवा धार्तराष्ट्राश्च उपानिष्ठन् पितामहम् ॥ १ ॥  
 तं वीरशयने वीरं शयानं कुरुसत्तम ।  
 अभिवाद्योपतस्थुर्वै क्षत्रियाः क्षत्रियर्षभम् ॥ २ ॥

कन्याश्चन्दनचूर्णैश्च लाजैर्माल्यैश्च सर्वशः ।  
 अवाकिरञ्छान्तनवं तत्र गत्वा सहस्रशः ॥ ३ ॥  
 स्त्रियो वृद्धास्तथा बालाः प्रेक्षकाश्च पृथग्जनाः ।  
 समभ्ययुः शान्तनवं भूतानीव तमोनुदम् ॥ ४ ॥  
 तूर्याणि शतसंख्यानि तथैव नटनर्तकाः ।  
 शिल्पिनश्च तथाऽऽजग्मुः कुरुवृद्धं पितामहम् ॥ ५ ॥



उपारम्य च युद्धेभ्यः संनाहान् विप्रमुच्य ते ।  
 आयुधानि च निक्षिप्य सहिताः कुरुपाण्डवाः ॥ ६ ॥  
 अन्वासन्त दुराधर्षं देवव्रतमरिदमम् ।  
 अन्योन्यं प्रीतिमन्तस्ते यथापूर्वं यथावयः ॥ ७ ॥  
 सा पार्थिवशताकीर्णा समितिर्भीष्मशोभिता ।  
 शुशुभे भारती दीप्ता दिवीवादित्यमण्डलम् ॥ ८ ॥  
 विबभौ च नृपाणां सा गङ्गासुतमुपासताम् ।  
 देवानामिव देवेशं पितामहमुपासताम् ॥ ९ ॥  
 भीष्मस्तु वेदनां धैर्यान्निगृह्य भरतर्षभ ।  
 अभितप्तः शरैश्चैव निःश्वसन्नुरगो यथा ॥ १० ॥  
 शराभितप्तकाण्डोऽपि शस्त्रसम्पातमूर्छितः ।  
 पानीयमिति सम्प्रेक्ष्य राक्षसान् प्रत्यभाषत ॥ ११ ॥  
 ततस्ते क्षत्रिया राजन्नुपाजहूः समन्ततः ।  
 भक्ष्यानुच्चावचान् राजन् वारिकुम्भांश्च शीतलान् ॥ १२ ॥  
 उपानीतं तु पानीयं दृष्ट्वा शान्तनवोऽब्रवीत् ।  
 नाद्यातीता मया शक्या भोगाः केचन मानुषाः ॥ १३ ॥  
 अपक्रान्तो मनुष्येभ्यः शरशय्यां गतो ह्यहम् ।  
 प्रतीक्षमाणस्तिष्ठामि निवृत्तिं शशिसूर्ययोः ॥ १४ ॥  
 एवमुक्त्वा शान्तनवो निन्दन् वाक्येन पार्थिवान् ।  
 अर्जुनं द्रष्टुमिच्छामीत्यभ्यभाषत भारत ॥ १५ ॥  
 अथोपेत्य महाबाहुरभिवाद्य पितामहम् ।  
 अतिष्ठत् प्राञ्जलिः प्रह्वः किं करोमीति चाब्रवीत् ॥ १६ ॥  
 तं दृष्ट्वा पाण्डवं राज्ञं भविष्याद्युग्रतः स्थितम् ।  
 अभ्यभाषत धर्मात्मा भीष्मः प्रीतो धनंजयम् ॥ १७ ॥  
 दह्यतीव शरीरं मे संवृतस्य तवेषुभिः ।  
 मर्माणि परिदूयन्ते मुखं च परिशुष्यति ॥ १८ ॥  
 वेदनार्तशरीरस्य प्रयच्छापो ममार्जुन ।  
 त्वं हि शक्तो महेष्वास दातुमापो यथाविधि ॥ १९ ॥  
 अर्जुनस्तु तथेत्युक्त्वा रथमारुह्य वीर्यवान् ।  
 अधिज्यं बलवत् कृत्वा गाण्डीव व्याक्षिपद् धनुः ॥ २० ॥  
 तस्य ज्यातलनिर्घोषं विस्फूर्जितमिवाशनेः ।  
 वित्रेसुः सर्वभूतानि सर्वे श्रुत्वा च पार्थिवाः ॥ २१ ॥  
 ततः प्रदक्षिणं कृत्वा रथेन रथिनां वरः ।  
 शयानं भरतश्रेष्ठं सर्वशस्त्रभृतां वरम् ॥ २२ ॥  
 संधाय च शरं दीप्तमभिमन्त्र्य स पाण्डवः ।  
 पर्जन्यास्त्रेण संयोज्य सर्वलोकस्य पश्यतः ॥ २३ ॥  
 अविध्यत् पृथिवी पार्थः पाद्वै भीष्मस्य दक्षिणे ।  
 उत्पपात ततो धारा वारिणो विमला शुभा ॥ २४ ॥  
 शीतस्यामृतकल्पस्य दिव्यगन्धरसस्य च ।  
 अनर्पयत् ततः पार्थः शीतया जलधारया ॥ २५ ॥  
 भीष्मं कुरुणामृषभं दिव्यकर्मपराक्रमम् ।  
 कर्मणा तेन पार्थस्य शक्रस्येव विकुर्वतः ॥ २६ ॥

विस्मयं परमं जग्मुस्ततस्ते वसुधाधिपाः ।  
 तत् कर्म प्रेक्ष्य वीभत्सोरितिमानुपविक्रमम् ॥ २७ ॥  
 सम्प्रायेपन्त कुरवो गावः शीतादिता इव ।  
 विस्मयाच्चोत्तरीयाणि व्याविध्यन् सर्वतो नृपाः ॥ २८ ॥  
 शङ्खदुन्दुभिनिर्घोषस्तुमुलः सर्वतोऽभवत् ।  
 ततः शान्तनवश्चापि राजन् वीभत्सुमब्रवीत् ॥ २९ ॥  
 सर्वपार्थिववीराणां संनिधौ पूजयन्निव ।  
 नैतच्चित्रं महाबाहो त्वयि कौरवनन्दन ॥ ३० ॥  
 कथितो नारदेनासि पूर्वर्षिरमितद्युते ।  
 वासुदेवसहायस्त्वं महत् कर्म करिष्यसि ॥ ३१ ॥  
 यच्चोत्सहति देवेन्द्रः सह देवैरपि ध्रुवम् ।  
 विदुस्त्वां निधनं पार्थ सर्वक्षत्रस्य तद्विदः ॥ ३२ ॥  
 धनुर्धराणामेकस्त्वं पृथिव्यां प्रवरो नृषु ॥ ३३ ॥  
 मनुष्या जगति श्रेष्ठाः पक्षिणां पतगेश्वरः ।  
 सरितां सागरः श्रेष्ठो गौर्वरेष्ठा चतुष्पदाम् ॥ ३४ ॥  
 आदित्यस्तेजसां श्रेष्ठो गिरीणां हिमवान् वरः ।  
 जातीनां ब्राह्मणः श्रेष्ठः श्रेष्ठस्त्वमसि धन्विनाम् ॥ ३५ ॥  
 न वै श्रुतं धार्तराष्ट्रेण वाक्यं  
 मयोच्यमानं विदुरेण चैव ।  
 द्रोणेन रामेण जनार्दनेन  
 मुहुर्मुहुः संजयेनापि चोक्तम् ॥ ३६ ॥  
 परीतबुद्धिर्हि विसंश्रकलो  
 दुर्योधनो न च तच्छ्रद्धयाति ।  
 स शेष्यते वै निहतश्चिराय  
 शास्त्रातिगो भीमबलाभिभूतः ॥ ३७ ॥  
 एतच्छ्रुत्वा तद्वचः कौरवेन्द्रो  
 दुर्योधनो दीनमना बभूव ।  
 तमब्रवीच्छान्तनवोऽभिवीक्ष्य  
 निवोध राजन् भव वीतमन्युः ॥ ३८ ॥  
 दृष्टं दुर्योधनैतत् ते यथा पार्थेन धीमता ।  
 जलस्य धारा जनिता शीतस्यामृतगन्धिनः ॥ ३९ ॥  
 एतस्य कर्ता लोकेऽस्मिन् नान्यः कश्चन विद्यते ।  
 आग्नेयं वारुणं सौम्यं वायव्यमथ वैष्णवम् ॥ ४० ॥  
 ऐन्द्रं पाशुपतं ब्राह्मं पारमेष्ठ्यं प्रजापतेः ।  
 धातुस्त्वष्ट्रश्च सवितुर्वैवस्वतमथापि वा ॥ ४१ ॥  
 सर्वस्मिन् मानुषे लोके वेत्त्येको हि धनंजयः ।  
 कृष्णो वा देवकीपुत्रो नान्यो वेदेह कश्चन ॥ ४२ ॥  
 अशक्यः पाण्डवस्तात युद्धे जेतुं कथंचन ।  
 अमानुषाणि कर्माणि यस्यैतानि महात्मनः ॥ ४३ ॥  
 तेन सत्त्ववता संख्ये शूरेणाहवशोभिना ।  
 कृतिना समरे राजन् संधिर्मवतु मा चिरम् ॥ ४४ ॥  
 यावत् कृष्णो महाबाहुः स्वाधीनः कुरुसत्तम ।  
 तावत् पार्थेन शूरेण संधिस्ते तात युज्यताम् ॥ ४५ ॥

यावन्न ते चमूः सर्वाः शरैः संनतपर्वभिः ।  
 नाशयत्यर्जुनस्तावत् संधिस्तेनात युज्यताम् ॥ ४६ ॥  
 यावत् तिष्ठन्ति समरे हतशेषाः सहोदराः ।  
 नृपाश्च बहवो राजस्तावत् संधिः प्रयुज्यताम् ॥ ४७ ॥  
 न निर्दहति ते यावत् क्रोधदीप्तेक्षणश्चमूम् ।  
 युधिष्ठिरो रणे तावत् संधिस्तेनात युज्यताम् ॥ ४८ ॥  
 नकुलः सहदेवश्च भीमसेनश्च पाण्डवः ।  
 यावच्चमूं महाराज नाशयन्ति न सर्वशः ॥ ४९ ॥  
 तावत् ते पाण्डवैर्वीरैः सौहार्दं मम रोचते ।  
 युद्धं मदन्तमेवास्तु तात संशाम्य पाण्डवैः ॥ ५० ॥  
 एतत् तु रोचतां वाक्यं यदुक्तोऽसि मयानघ ।  
 एतत् क्षेममहं मन्ये तव चैव कुलस्य च ॥ ५१ ॥  
 त्यक्त्वा मन्युं व्युपशाम्यस्व पार्थैः  
 पर्याप्तमेतद् यत् कृतं फाल्गुनेन ।  
 भीष्मस्यान्तादस्तु वः सौहृदं च  
 जीवन्तु शेषाः साधु राजन् प्रसीद ॥ ५२ ॥  
 राज्यस्यार्धं दीयतां पाण्डवाना-  
 मिन्द्रप्रस्थं धर्मराजोऽभियातु ।

इति श्रीमहाभारते भीष्मपर्वणि भीष्मवधपर्वणि दुर्योधनं प्रति भीष्मवाक्ये एकविंशत्यधिकशततमोऽध्यायः ॥ १२१ ॥

मा मित्रधृक् पार्थिवानां जघन्यः  
 पापां कीर्तिं प्राप्स्यसे कौरवेन्द्र ॥ ५३ ॥  
 ममावसानाच्छान्तिरस्तु प्रजानां  
 संगच्छन्तां पार्थिवाः प्रीतिमन्तः ।  
 पिता पुत्रं मातुलं भागिनेयो  
 भ्राता चैव भ्रातरं प्रेतु राजन् ॥ ५४ ॥  
 न चेदेवं प्राप्तकालं वचो मे  
 मोहाविष्टः प्रतिपत्स्यस्यबुद्धया ।  
 तपस्यस्यन्ते एतदन्ताः स्थ सर्वे  
 सत्यामेतां भारतीमीरयामि ॥ ५५ ॥  
 एतद् वाक्यं सौहृदादापगेयो  
 मध्ये राज्ञां भारतं श्रावयित्वा ।  
 तूष्णीमासीच्छल्यसंततमर्मा  
 योज्यात्मानं वेदनां संनियम्य ॥ ५६ ॥

संजय उवाच

धर्मार्थसहितं वाक्यं श्रुत्वा हितमनामयम् ।  
 नारोचयत पुत्रस्ते मुमूर्षुरिव भेषजम् ॥ ५७ ॥

## द्वाविंशत्यधिकशततमोऽध्यायः

भीष्मकर्णयोः रहस्यपूर्णः संवादः

संजय उवाच

ततस्ते पार्थिवाः सर्वे जग्मुः खानालयान् पुनः ।  
 तूष्णीम्भूते महाराज भीष्मे शान्तनुनन्दने ॥ १ ॥  
 श्रुत्वा तु निहतं भीष्मं राधेयः पुरुषर्षभः ।  
 ईषदागतसंत्रासस्त्वरयोपजगाम ह ॥ २ ॥  
 स ददर्श महात्मानं शरतल्पगतं तदा ।  
 जन्मशय्यागतं वीरं कार्तिकेयमिव प्रभुम् ॥ ३ ॥  
 निमीलिताक्षं तं वीरं साश्रुकण्ठस्तदा वृषः ।  
 भीष्म भीष्म महाबाहो इत्युवाच महाद्युतिः ॥ ४ ॥  
 राधेयोऽहं कुरुश्रेष्ठ नित्यमक्षिगतस्तव ।  
 द्वेष्योऽहं तव सर्वत्र इति चैनमुवाच ह ॥ ५ ॥  
 तच्छ्रुत्वा कुरुवृद्धो हि बली संवृतलोचनः ।  
 शनैरुद्धीक्ष्य सस्नेहमिदं वचनमब्रवीत् ॥ ६ ॥  
 रहितं धिष्यमालोक्य समुत्सार्य च रक्षिणः ।  
 पितेव पुत्रं गाङ्गेयः परिरभ्यैकपाणिना ॥ ७ ॥  
 एहोहि मे विप्रतीप स्पर्धसे त्वं मया सह ।  
 यदि मां नाधिगच्छेथ न ते श्रेयो ध्रुवं भवेत् ॥ ८ ॥  
 कौन्तेयस्त्वं न राधेयो न तवाधिरथः पिता ।  
 सूर्यजस्त्वं महाबाहो विदितो नारदान्मया ॥ ९ ॥

कृष्णद्वैपायनाच्चैव तच्च सत्यं न संशयः ।  
 न च द्वेषोऽस्ति मे तात त्वयि सत्यं ब्रवीमि ते ॥ १० ॥  
 तेजोवधनिमित्तं तु परुषं त्वाहमब्रुवम् ।  
 अकस्मात् पाण्डवान् सर्वानवाक्षिपसि सुव्रत ॥ ११ ॥  
 येनासि बहुशो राज्ञा चोदितः सूतनन्दन ।  
 जानोऽसि धर्मलोपेन ततस्ते बुद्धिरीदृशी ॥ १२ ॥  
 नीचाश्रयान्मत्सरेण द्वेषिणी गुणिनामपि ।  
 तेनासि बहुशो रूक्षं श्रावितः कुरुसंसदि ॥ १३ ॥  
 जानामि समरे वीर्यं शत्रुभिर्दुःसहं भुवि ।  
 ब्रह्मण्यतां च शौर्यं च दाने च परमां स्थितिम् ॥ १४ ॥  
 न त्वया सदृशः कश्चित् पुरुषेष्वमरोपम ।  
 कुलभेदभयाच्चाहं सदा परुषमुक्तवान् ॥ १५ ॥  
 इष्वस्त्रे चास्त्रसंधाने लाघवेऽस्त्रबले तथा ।  
 सदृशः फाल्गुनेनासि कृष्णेन च महात्मना ॥ १६ ॥  
 कर्णं काशिपुरं गत्वा त्वयैकेन धनुष्मता ।  
 कन्यार्थं कुरुराजस्य राजानो मृदिता युधि ॥ १७ ॥  
 तथा च बलवान् राजा जरासंधो दुरासदः ।  
 समरे समरदलाधिन् न त्वया सदृशोऽभवत् ॥ १८ ॥

ब्रह्मण्यः सत्त्वयोधी च तेजसा च वलेन च ।  
 देवगर्भसमः संख्ये मनुष्यैरधिको युधि ॥ १९ ॥  
 व्यपनीतोऽद्य मन्युर्मे यस्त्वां प्रति पुरा कृतः ।  
 दैवं पुरुषकारेण न शक्यमतिवर्तितुम् ॥ २० ॥  
 सोदर्याः पाण्डवा वीरा भ्रातरस्तेऽरिस्तूदन ।  
 संगच्छ तैर्महाबाहो मम चेदिच्छसि प्रियम् ॥ २१ ॥  
 मया भवतु निर्वृत्तं वैरमादित्यनन्दन ।  
 पृथिव्यां सर्वराजानो भवन्त्वद्य निरामयाः ॥ २२ ॥

कर्ण उवाच

जानाम्येव महाबाहो सर्वमेतन्न संशयः ।  
 यथा वदसि मे भीष्म कौन्तेयोऽहं न सूतजः ॥ २३ ॥  
 अवकीर्णस्त्वहं कुन्त्या सूतेन च विवर्धितः ।  
 (पुरा दुर्योधनेनाहं स्नेहं वै कृतवान् मुदा ।  
 तव कार्यं करिष्यामि यद् यत् सर्वं दुरासदम् ॥  
 इत्येवं वै प्रतिज्ञातं वचनं वै सुयोधने ।)  
 भुक्त्वा दुर्योधनैश्वर्यं न मिथ्याकृतुमुत्सहे ॥ २४ ॥  
 वसुदेवसुतो यद्वत् पाण्डवाय दृढव्रतः ।  
 वसु चैव शरीरं च पुत्रदारं तथा यशः ॥ २५ ॥  
 सर्वं दुर्योधनस्यार्थं त्यक्तं मे भूरिदक्षिण ।  
 मा चैतद् व्याधिमरणं क्षत्रं स्यादिति कौरव ॥ २६ ॥  
 कोपिताः पाण्डवा नित्यं समाश्रित्य सुयोधनम् ।  
 अवश्यभावी ह्यर्थोऽयं योन शक्यो निवर्तितुम् ॥ २७ ॥  
 दैवं पुरुषकारेण को निवर्तितुमुत्सहेत् ।  
 पृथिवीक्षयशंसीनि निमित्तानि पितामह ॥ २८ ॥

भवद्भिरुपलब्धानि कथितानि च संसदि ।  
 पाण्डवा वासुदेवश्च विदिता मम सर्वशः ॥ २९ ॥  
 अजेयाः पुरुषैरन्यैरिति तांश्चोत्सहामहे ।  
 विजयिष्ये रणे पाण्डूनिति मे निश्चितं मनः ॥ ३० ॥  
 न च शक्यमवस्रष्टुं वैरमेतत् सुदारुणम् ।  
 धनंजयेन योत्स्येऽहं स्वधर्मप्रीतमानसः ॥ ३१ ॥  
 अनुजानीष्व मां तात युद्धाय कृतनिश्चयम् ।  
 अनुज्ञातस्त्वया वीर युद्धयेयमिति मे मतिः ॥ ३२ ॥  
 दुरुक्तं विप्रतीपं वा रभसाच्चापलात् तथा ।  
 यन्मयेह कृतं किञ्चित् तन्मे त्वं क्षन्तुमर्हसि ॥ ३३ ॥

भीष्म उवाच

न चेच्छक्यमवस्रष्टुं वैरमेतत् सुदारुणम् ।  
 अनुजानामि कर्ण त्वां युद्धयस्व स्वर्गकाम्यया ॥ ३४ ॥  
 निर्मन्युर्गतसंरम्भः कृतकर्मा रणे स्म ह ।  
 यथाशक्ति यथोत्साहं सतां वृत्तेषु वृत्तवान् ॥ ३५ ॥  
 अहं त्वामनुजानामि यदिच्छसि तदाप्नुहि ।  
 क्षत्रधर्मजिताँल्लोकानवाप्स्यसि धनंजयात् ॥ ३६ ॥  
 युध्यस्व निरहङ्कारो बलवीर्यव्यपाश्रयः ।  
 धर्म्याद्धि युद्धाच्छ्रेयोऽन्यत् क्षत्रियस्य न विद्यते ॥ ३७ ॥  
 प्रशमे हि कृतो यत्नः सुमहान् सुचिरं मया ।  
 न चैव शकितः कर्तुं कर्ण सत्यं ब्रवीमि ते ॥ ३८ ॥  
 इत्युक्तवति गाङ्गेये अभिवाद्योपमन्य च ।  
 राधेयो रथमारुह्य प्रायात् तव सुतं प्रति ॥ ३९ ॥

संजय उवाच

इति श्रीमहाभारते भीष्मपर्वणि भीष्मवधपर्वणि भीष्मकर्णसंवादे द्वाविंशत्यधिकशततमोऽध्यायः ॥ १२२ ॥


## श्रवणमहिमा

वैशम्पायन उवाच

इत्येतद् बहुवृत्तान्तं भीष्मपर्वाखिलं मया ।  
 शृण्वन्ते ते महाराज प्रोक्तं पापहरं शुभम् ॥ १ ॥  
 यः श्रावयेत् सदा राजन् ब्राह्मणान् वेदपारगान् ।  
 श्रद्धावन्तश्च ये चापि श्रोष्यन्ति मनुजा भुवि ॥ २ ॥

विधूय सर्वपापानि विहायान्ते कलेवरम् ।  
 प्रयान्ति तत् पदं विष्णोर्यत् प्राप्य न निवर्तते ॥ ३ ॥  
 तस्मात् सर्वप्रयत्नेन भारतं भरतर्षभ ।  
 शृणुयात् सिद्धिमन्विच्छन्निह वामुत्र मानवः ॥ ४ ॥  
 भोजनं भोजयेद् विप्रान् गन्धमाल्यैरलंकृतान् ।  
 भीष्मपर्वणि राजेन्द्र दद्यात् पानीयमुत्तमम् ॥ ५ ॥





सेनापति द्रोणाचार्य



# श्रीमहाभारतम्

## द्रोणपर्व

( द्रोणाभिषेकपर्व )

प्रथमोऽध्यायः

रथान्निपतिते भीष्मे कौरवाणां शोकः, कर्णस्य तैः स्मरणं च

नारायणं नमस्कृत्य नरं चैव नरोत्तमम् ।  
देवी सरस्वतीं व्यासं ततो जयमुदीरयेत् ॥

जनमेजय उवाच

तमप्रतिमसत्त्वौजोबलवीर्यसमन्वितम् ।  
हतं देवव्रतं श्रुत्वा पाञ्चाल्येन शिखण्डिना ॥ १ ॥  
धृतराष्ट्रस्ततो राजा शोकव्याकुललोचनः ।  
किमचेष्टत विप्रैर्हते पितरि वीर्यवान् ॥ २ ॥  
तस्य पुत्रो हि भगवन् भीष्मद्रोणमुखै रथैः ।  
पराजित्य महेष्वासान् पाण्डवान् राज्यमिच्छति ॥ ३ ॥  
तस्मिन् हते तु भगवन् केतौ सर्वधनुष्मताम् ।  
यदचेष्टत कौरव्यस्तन्मे ब्रूहि तपोधन ॥ ४ ॥

वैशम्पायन उवाच

निहतं पितरं श्रुत्वा धृतराष्ट्रो जनाधिपः ।  
लेभे न शान्तिं कौरव्यश्चिन्ताशोकपरायणः ॥ ५ ॥  
तस्य चिन्तयतो दुःखमनिशं पार्थिवस्य तत् ।  
आजगाम विशुद्धात्मा पुनर्गावल्गणिस्तदा ॥ ६ ॥  
शिविरात् संजयं प्राप्तं निशि नागाह्वयं पुरम् ।  
आम्बिकेयो महाराज धृतराष्ट्रोऽन्वपृच्छत ॥ ७ ॥  
श्रुत्वा भीष्मस्य निधनमप्रहृष्टमना भृशम् ।  
पुत्राणां जयमाकाङ्क्षन् विललापातुरो यथा ॥ ८ ॥

धृतराष्ट्र उवाच

संशोच्य तु महात्मानं भीष्मं भीमपराक्रमम् ।  
किमकार्षुः परं तात कुरवः कालचोदिताः ॥ ९ ॥  
तस्मिन् विनिहते शूरे दुराधर्षे महात्मनि ।  
किं नु खित् कुरवोऽकार्षुर्निमग्नाः शोकसागरे ॥ १० ॥  
तदुदीर्णं महत् सैन्यं त्रैलोक्यस्यापि संजय ।  
भयमुत्पादयेत् तीव्रं पाण्डवानां महात्मनाम् ॥ ११ ॥

को हि दौर्योधने सैन्ये पुमानासीन्महारथः ।  
यं प्राप्य समरे वीरा न त्रस्यन्ति महाभये ॥ १२ ॥  
देवव्रते तु निहते कुरूणामृषभे तदा ।  
किमकार्षुर्नृपतयस्तन्ममाचक्ष्व संजय ॥ १३ ॥

संजय उवाच

शृणु राजन्नेकमना वचनं ब्रुवतो मम ।  
यत् ते पुत्रास्तदाकार्षुर्हते देवव्रते मृधे ॥ १४ ॥  
निहते तु तदा भीष्मे राजन् सत्यपराक्रमे ।  
तावकाः पाण्डवेयाश्च प्राध्यायन्त पृथक् पृथक् ॥ १५ ॥  
विस्मिताश्च प्रहृष्टाश्च क्षत्रधर्मं निशम्य ते ।  
स्वधर्मं निन्दमानास्ते प्रणिपत्य महात्मने ॥ १६ ॥  
शयनं कल्पयामासुर्भीष्मायामितकर्मणे ।  
सोपधानं नरव्याघ्र शरैः संनतपर्वभिः ॥ १७ ॥  
विधाय रक्षां भीष्माय समाभाष्य परस्परम् ।  
अनुमान्य च गाङ्गेयं कृत्वा चापि प्रदक्षिणम् ॥ १८ ॥  
क्रोधसंरक्तनयनाः समवेत्य परस्परम् ।  
पुनर्युद्धाय निर्जग्मुः क्षत्रियाः कालचोदिताः ॥ १९ ॥  
ततस्तूर्यनिनादैश्च भेरीणां निनदेन च ।  
तावकानामनीकानि परेषां च विनिर्ययुः ॥ २० ॥  
व्यावृत्तेऽर्यमिण राजेन्द्र पतिते जाह्नवीसुते ।  
अमर्षवशमापन्नाः कालोपहतचेतसः ॥ २१ ॥  
अनाहत्य वचः पथ्यं गाङ्गेयस्य महात्मनः ।  
निर्ययुर्भरतश्रेष्ठाः शस्त्राण्यादाय सत्त्वराः ॥ २२ ॥  
मोहात् तव सपुत्रस्य वधाच्छान्तनवस्य च ।  
कौरव्या मृत्युसाद्धृताः सहिताः सर्वराजभिः ॥ २३ ॥  
अजावय इवागोपा वने श्वापदसंकुले ।  
भृशमुद्विग्नमनसो हीना देवव्रतेन ते ॥ २४ ॥

पतिते भरतश्रेष्ठे बभूव कुरुवाहिनी ।  
 द्यौरिवापेतनक्षत्रा हीनं खमिव वायुना ॥ २५ ॥  
 विपन्नसस्येव मही वाक् चैवासंस्कृता तथा ।  
 आसुरीव यथा सेना निगृहीते नृपे बलौ ॥ २६ ॥  
 विधवेव वरारोहा शुष्कतोयेव निम्नगा ।  
 वृकैरिव घने रुद्धा पृषती हतयूथपा ॥ २७ ॥  
 शरभाहतसिंहेव महती गिरिकन्दरा ।  
 भारती भरतश्रेष्ठे पतिते जाह्नवीसुते ॥ २८ ॥  
 विष्वग्वाताहता रुग्णा नौरिवासीन्महार्णवे ।  
 बलिभिः पाण्डवैर्वारिलब्धलक्ष्मैर्भृशार्दिता ॥ २९ ॥  
 सा तदाऽऽसीद् भृशं सेना व्याकुलाश्वरथद्विपा ।  
 विपन्नभूयिष्ठनरा कृपणा ध्वस्तमानसा ॥ ३० ॥  
 तस्यां वस्ता नृपतयः सैनिकाश्च पृथग्विधाः ।  
 पाताल इव मज्जन्तो हीना देवव्रतेन ते ॥ ३१ ॥  
 कर्णं हि कुरवोऽस्मार्पुः स हि देवव्रतोपमः ।  
 सर्वशस्त्रभृतां श्रेष्ठं रोचमानमिवातिथिम् ॥ ३२ ॥  
 बन्धुमापद्रुतस्येव तमेवोपागमन्मनः ।  
 चुक्रुशुः कर्णं कर्णेति तत्र भारत पार्थिवाः ॥ ३३ ॥  
 राधेयं हितमस्माकं सूतपुत्रं तनुत्यजम् ।  
 स हि नायुध्यत तदा दशाहानि महायशाः ॥ ३४ ॥  
 सामात्यबन्धुः कर्णो वै तमानयत मा चिरम् ।  
 भीष्मेण हि महाबाहुः सर्वशस्त्रस्य पश्यतः ॥ ३५ ॥  
 रथेषु गण्यमानेषु बलविक्रमशालिषु ।  
 संख्यातोऽर्धरथः कर्णो द्विगुणः सन् नरर्षभः ॥ ३६ ॥  
 रथातिरथसंख्यायां योऽग्रणीः शूरसम्मतः ।  
 सासुरानपि देवेशान् रणे यो योद्धुमुत्सहेत् ॥ ३७ ॥  
 स तु तेनैव कोपेन राजन् गाङ्गेयमुक्तवान् ।  
 त्वयि जीवति कौरव्य नाहं योत्स्ये कदाचन ॥ ३८ ॥  
 त्वया तु पाण्डवेयेषु निहतेषु महामृधे ।  
 दुर्योधनमनुज्ञाप्य वनं यास्यामि कौरव ॥ ३९ ॥

पाण्डवैर्वा हते भीष्मे त्वयि स्वर्गमुपेयुषि ।  
 हन्तास्म्येकरथेनैव कृत्स्नान् यान् मन्यसे रथान् ॥ ४० ॥  
 एवमुक्त्वा महाबाहुर्दशाहानि महायशाः ।  
 नायुध्यत ततः कर्णः पुत्रस्य तव सम्मते ॥ ४१ ॥  
 भीष्मः समरविक्रान्तः पाण्डवेयस्य भारत ।  
 जघान समरे योधानसंख्येयपराक्रमः ॥ ४२ ॥  
 तस्मिन्नु निहते शूरे सत्यसंधे महौजसि ।  
 त्वत्सुताः कर्णमस्मार्पुस्तर्तुकामा इव प्लवम् ॥ ४३ ॥  
 तावकास्तत्र पुत्राश्च सहिताः सर्वराजभिः ।  
 हा कर्ण इति चाकन्दन् कालोऽयमिति चान्नुवन् ॥ ४४ ॥  
 एवं ते स्म हि राधेयं सूतपुत्रं तनुत्यजम् ।  
 चुक्रुशुः सहिता योधास्तत्र महाबलाः ॥ ४५ ॥  
 जामदग्न्याभ्यनुज्ञातमस्त्रे दुर्वारपौरुषम् ।  
 भगमन्नो मनः कर्णं बन्धुमात्ययिकेष्टिव ॥ ४६ ॥  
 स हि शको रणे राजंस्त्रातुमस्मान् महाभयात् ।  
 त्रिदशानिव गोविन्दः सततं सुमहाभयात् ॥ ४७ ॥

वैशम्पायन उवाच

तथा तु संजयं कर्णं कीर्तयन्तं पुनः पुनः ।  
 आशीविषवदुच्छ्वस्य धृतराष्ट्रोऽब्रवीदिदम् ॥ ४८ ॥

धृतराष्ट्र उवाच

यत् तद्वैकर्तनं कर्णमगमद् वो मनस्तदा ।  
 अप्यपश्यत राधेयं सूतपुत्रं तनुत्यजम् ॥ ४९ ॥  
 अपि तन्न मृषाकार्षात् कश्चित् सत्यपराक्रमः ।  
 सम्भ्रान्तानां तदार्तानां वस्तानां त्राणमिच्छताम् ॥ ५० ॥  
 अपि तत् पूरयांचक्रे धनुर्धरवरो युधि ।  
 यत्तद् विनिहते भीष्मे कौरवाणामपाकृतम् ॥ ५१ ॥  
 तत् खण्डं पूरयन् कर्णः परेषामादधद् भगम् ।  
 स हि वै पुरुषव्याघ्रो लोके संजय कथ्यते ॥ ५२ ॥  
 आर्तानां बान्धवानां च क्रन्दतां च विशेषतः ।  
 परित्यज्य रणे प्राणांस्तत्राणार्थं च शर्म च ।  
 कृतवान् मम पुत्राणां जयाशां सफलामपि ॥ ५३ ॥

इति श्रीमहाभारते द्रोणपर्वणि द्रोणाभिवेकपर्वणि धृतराष्ट्रप्रश्ने प्रथमोऽध्यायः ॥ १ ॥

## द्वितीयोऽध्यायः

### कर्णस्य रणयात्रा

संजय उवाच

हतं भीष्ममथाधिरथिर्विदित्वा  
 भिन्नां नावमिवात्यगाधे कुरूणाम् ।  
 सोदर्यवद् व्यसनात् सूतपुत्रः  
 संतारयिष्यंस्तव पुत्रस्य सेनाम् ॥ १ ॥

श्रुत्वा तु कर्णः पुरुषेन्द्रमच्युतं

निपातितं शान्तनवं महारथम् ।

अथोपयायात् सहस्रारिकर्षणो

धनुर्धराणां प्रवरस्तदा नृप ॥ २ ॥

हते तु भीष्मे रथसत्तमे परे-  
निमज्जती नावमिवाणवे कुरुन् ।  
पितेव पुत्रांस्त्वरितोऽभ्ययात् ततः  
सतारयिष्यंस्तव पुत्रस्य सेनाम् ॥ ३ ॥  
( सम्मृज्य दिव्यं धनुराततज्यं  
स रामदत्तं रिपुसंघहन्ता ।  
वाणांश्च कालानलवायुकल्पा-  
नुल्लालयन् वाक्यामिदं वभाषे ॥ )

कर्ण उवाच

यस्मिन् धृतिर्बुद्धिपराक्रमौजः  
सत्यं स्मृतिर्वीरगुणाश्च सर्वे ।  
अस्त्राणि दिव्यान्यथ संनतिर्हीः  
प्रिया च वागनसूया च भीष्मे ॥ ४ ॥  
सदा कृतज्ञे द्विजशत्रुघातके  
सनातनं चन्द्रमसीव लक्ष्म ।  
स चेत् प्रशान्तः परवीरहन्ता  
मन्ये हतानेव च सर्ववीरान् ॥ ५ ॥  
नेह ध्रुवं किंचन जातु विद्यते  
लोके ह्यस्मिन् कर्मणोऽनित्ययोगात् ।  
सूर्योदये को हि विमुक्तसंशयो  
भावं कुर्वीतार्यमहाव्रते हते ॥ ६ ॥  
वसुप्रभावे वसुवीर्यसम्भवे  
गते वसूनेव वसुन्धराधिपे ।  
वसूनि पुत्रांश्च वसुन्धरां तथा  
कुरुंश्च शोचध्वमिमां च वाहिनीम् ॥ ७ ॥

संजय उवाच

महाप्रभावे वरदे निपातिते  
लोकेश्वरे शास्त्रि चामितौजसि ।  
पराजितेषु भरतेषु दुर्मनाः  
कर्णो भृशं न्यश्वसदश्रु वर्तयन् ॥ ८ ॥  
इदं च राधेयवचो निशम्य  
सुताश्च राजंस्तव सैनिकाश्च ह ।  
परस्परं चुक्रशुरार्निजं मुहु-  
स्तदाश्रु नेत्रैर्मुमुक्षुश्च शब्दवत् ॥ ९ ॥  
प्रवर्तमाने तु पुनर्महाहवे  
विगाह्यमानासु चमूषु पार्थिवैः ।  
अथाब्रवीद्धर्षकरं तदा वचो  
रथर्षभान् सर्वमहारथर्षभः ॥ १० ॥  
जगत्यनित्ये सततं प्रधावति  
प्रचिन्तयन्तस्थिरमद्य लक्ष्ये ।  
भवन्सु तिष्ठत्स्विह पातिनो मृधे  
गिरिप्रकाशः कुरुपुङ्गवः कथम् ॥ ११ ॥

निपातिते शान्तनवे महारथे  
दिवाकरे भूतलमास्थिते यथा ।  
न पार्थिवाः सोढुमलं धनजयं  
गिरिप्रबोदारमिवानिलं द्रुमाः ॥ १२ ॥  
हतप्रधानं त्विदमार्तरूपं  
परैर्हतोत्साहमनाथमद्य वै ।  
मया कुरूणां परिपालयमाहवे  
बलं यथा तेन महात्मना तथा ॥ १३ ॥  
समाहितं चात्मनि भारमीदृशं  
जगत् तथानित्यमिदं च लक्ष्ये ।  
निपातितं चाहवशौण्डमाहवे  
कथं नु कुर्यामहमीदृशे भयम् ॥ १४ ॥  
अहं तु तान् कुरुवृषभानजिह्वगैः  
प्रवेशयन् यमसदनं चरन् रणे ।  
यशः परं जगति विभाव्य वर्तिता  
परैर्हतो भुवि शयिताथवा पुनः ॥ १५ ॥  
युधिष्ठिरो धृतिमतिस्त्यसत्त्ववान्  
वृकोदरो गजशानतुल्यविक्रमः ।  
तथार्जुनस्त्रिदशवरात्मजो युवा  
न तद्वलं सुजयमिहामरैरपि ॥ १६ ॥  
यमौ रणे यत्र यमोपमौ बले  
ससात्यकिर्यत्र च देवकीसुतः ।  
न तद्वलं कापुरुषोऽभ्युपेयिवान्  
निवर्तते मृत्युमुखान्न चासुभृत् ॥ १७ ॥  
तपोऽभ्युदीर्णं तपसैव बाध्यते  
बलं बलेनैव तथा मनस्विभिः ।  
मनश्च मे शत्रुनिवारणे ध्रुवं  
स्वरक्षणे चाचलवद् व्यवस्थितम् ॥ १८ ॥  
एवं चैषां बाधमानः प्रभावं  
गतैवाहं ताक्षयाम्यद्य सत ।  
मित्रद्रोहो मर्षणीयो न मेऽयं  
भग्ने सैन्ये यः समेयात् समित्रम् ॥ १९ ॥  
कर्तास्म्येतत् सत्पुरुषार्थकर्म  
त्यक्त्वा प्राणाननुयास्यामि भीष्मम् ।  
सर्वान् संख्ये शत्रुसंघान् हनिष्ये  
हतस्तैर्वा वीरलोकं प्रपत्स्ये ॥ २० ॥  
सम्प्राकुष्टे रुदितस्त्रीकुमारे  
पराहते पौरुषे धार्तराष्ट्रे ।  
मया कृत्यमिति जानामि सत  
तस्माद् राज्ञस्त्वद्य शत्रून् विजेष्ये ॥ २१ ॥  
कुरुन् रक्षन् पाण्डुपुत्राञ्जिघांसं-  
स्त्यक्त्वा प्राणान् शौररूपे गतोऽस्मिन् ।

सर्वान् संख्ये शत्रुसंघान् निहत्य  
 दास्याम्यहं धार्तराष्ट्राय राज्यम् ॥ २२ ॥  
 निवध्यतां मे कवचं विचित्रं  
 हैमं शुभ्रं मणिरत्नावभासि ।  
 शिरस्त्राणं चार्कसमानभासं  
 धनुः शरांश्चाग्निविषाहिकल्पान् ॥ २३ ॥  
 उपासङ्गान् षोडश योजयन्तु  
 धनूंषि दिव्यानि तथाऽऽहरन्तु ।  
 असीश्च शक्तीश्च गदाश्च गुर्वीः  
 शङ्खं च जाम्बूनदचित्रनालम् ॥ २४ ॥  
 इमां रौक्मां नागकक्ष्यां विचित्रां  
 ध्वजं चित्रं दिव्यमिन्दीवराङ्गम् ।  
 श्लक्ष्णैर्वस्त्रैर्विप्रमृज्यानयन्तु  
 चित्रां मालां चारुचङ्गां सलज्जाम् ॥ २५ ॥  
 अश्वानग्यान् पाण्डुराभ्रप्रकाशान्  
 पुष्टान् स्नातान् मन्त्रपूताभिरङ्गिः ।  
 तत्तैर्भाण्डैः काञ्चनैरभ्युपेता-  
 ष्शीघ्राञ्छीघ्रं सूतपुत्रानयस्व ॥ २६ ॥  
 रथं चाग्र्यं हेममालावनद्धं  
 रत्नैश्चित्रं सूर्यचन्द्रप्रकाशैः ।  
 द्रव्यैर्युक्तं सम्प्रहारोपपन्नै-  
 र्वाहैर्युक्तं तूर्णमावर्तयस्व ॥ २७ ॥  
 चित्राणि चापानि च वेगवन्ति  
 ज्याश्चोत्तमाः संनहनोपपन्नाः ।  
 तूणांश्च पूर्णान् महतः शराणा-  
 मासाद्य गात्रावरणानि चैव ॥ २८ ॥  
 प्रायात्रिकं चानयताशु सर्वं  
 दध्ना पूर्णं वीर कांस्यं च हैमम् ।  
 आनीय मालामवबध्य चाङ्गे  
 प्रवादयन्त्वाशु जयाय मेरीः ॥ २९ ॥  
 प्रयाहि सूताशु यतः किरीटी  
 वृकोदरो धर्मसुतो यमौ च ।

तान् वा हनिष्यामि समेत्य संख्ये  
 भीष्माय गच्छामि हतो द्विपङ्क्तिः ॥ ३० ॥  
 यस्मिन् राजा सत्यधृतिर्युधिष्ठिरः  
 समास्थितो भीमसेनार्जुनौ च ।  
 वासुदेवः सात्यकिः सृजयाश्च  
 मन्ये बलं तदग्र्यं महीपैः ॥ ३१ ॥  
 तं चेन्मृत्युः सर्वहरोऽभिरक्षेत्  
 सदाप्रमत्तः समरे किरीटिनम् ।  
 तथापि हन्तास्मि समेत्य संख्ये  
 यास्यामि वा भीष्मपथा यमाय ॥ ३२ ॥  
 न त्वेवाहं न गमिष्यामि तेषां  
 मध्ये शूराणां तत्र चाहं ब्रवीमि ।  
 मित्रद्रुहो दुर्वलभक्तयो ये  
 पापात्मानो न ममैते सहायाः ॥ ३३ ॥

सजय उवाच

समुद्धिमन्तं रथमुत्तमं दृढं  
 सकूबरं हेमपरिष्कृतं शुभम् ।  
 पताकिनं वातजवैर्हयोत्तमै-  
 र्युक्तं समास्थाय ययौ जयाय ॥ ३४ ॥  
 सम्पूज्यमानः कुरुभिर्महात्मा  
 रथर्षभो देवगणैर्यथेन्द्रः ।  
 ययौ तदायोधनमुग्रधन्वा  
 यन्नावसानं भरतर्षभस्य ॥ ३५ ॥  
 वरूथिना महता सध्वजेन  
 सुवर्णमुक्तामणिरत्नमालिना ।  
 सदश्वयुक्तेन रथेन कर्णो  
 मेघस्वनेनार्क इवामितौजाः ॥ ३६ ॥  
 हुताशनाभः स हुताशनप्रभे  
 शुभः शुभे वै स्वरथे धनुर्धरः ।  
 स्थितो रराजाधिरथिर्महारथः  
 स्वयं विमाने सुरराडिवास्थितः ॥ ३७ ॥

इति श्रीमहाभारते द्रोणपर्वणि द्रोणाभिषेकपर्वणि कर्णनिर्याणे द्वितीयोऽध्यायः ॥ २ ॥

### तृतीयोऽध्यायः

भीष्मं प्रति कर्णस्य कथनम्

सजय उवाच

शरतल्पे महात्मानं शयानममितौजसम् ।  
 महावातसमूहेन समुद्रमिव शोषितम् ॥ १ ॥  
 दृष्ट्वा पितामहं भीष्मं सर्वक्षत्रान्तकं गुरुम् ।  
 दिव्यैरस्त्रैर्महेष्वासं पातितं सद्यसाचिना ॥ २ ॥

जयाशा तव पुत्राणां सम्भङ्गा शर्म वर्म च ।  
 अपाटाणामिव द्वीपमगाधे गाधमिच्छताम् ॥ ३ ॥  
 स्रोतसा यामुनेनेव शरौघेण परिप्लुतम् ।  
 महेन्द्रेणैव मैनाकमसह्यं भुवि पातितम् ॥ ४ ॥

नभश्च्युतमिवादित्यं पतितं धरणीतले ।  
 शतकतुमिवाचिन्त्यं पुरा वृत्रेण निर्जितम् ॥ ५ ॥  
 मोहनं सर्वसैन्यस्य युधि भीष्मस्य पातनम् ।  
 ककुदं सर्वसैन्यानां लक्ष्म सर्वधनुष्मताम् ॥ ६ ॥  
 धनंजयशरैर्व्याप्तं पितरं ते महाव्रतम् ।  
 तं वीरशयने वीरं शयानं पुरुषर्षभम् ॥ ७ ॥  
 भीष्ममाधिरथिदृष्ट्वा भरतानां महाद्युतिः ।  
 अवतीर्य रथादातो वाष्पव्याकुलिताक्षरम् ॥ ८ ॥  
 अभिवाद्याञ्जलिं वद्ध्वा वन्दमानोऽभ्यभाषत ।  
 कर्णोऽहमस्मि भद्रं ते वद मामभि भारत ॥ ९ ॥  
 पुण्यया क्षेम्यया वाचा चक्षुषा चावलोक्य ।  
 न नूनं सुकृतस्येह फलं कश्चित् समश्नुते ॥ १० ॥  
 यत्र धर्मपरो वृद्धः शेते भुवि भवानिह ।  
 कोशसंचयने मन्त्रे व्यूहे प्रहरणेषु च ॥ ११ ॥  
 नाहमन्यं प्रपश्यामि कुरूणां कुरुपुङ्गव ।  
 बुद्ध्या विशुद्धया युक्तो यः कुरुस्तारयेद् भयात् ॥ १२ ॥  
 योधास्तु बहुधा हत्वा पितृलोकं गमिष्यति ।  
 अद्यप्रभृति संकुला व्याघ्रा इव मृगक्षयम् ॥ १३ ॥  
 पाण्डवा भरतश्रेष्ठ करिष्यन्ति कुरुक्षयम् ।  
 अद्य गाण्डीवघोषस्य वीर्यज्ञाः स्वयसाचिनः ॥ १४ ॥  
 कुरवः संत्रसिष्यन्ति वज्रपाणेरिवासुराः ।  
 अद्य गाण्डीवमुक्तानामशनीनामिव स्वनः ॥ १५ ॥

त्रासयिष्यति बाणानां कुरूनन्यांश्च पार्थिवान् ।  
 समिद्धोऽग्निर्यथा वीर महाज्वालो द्रुमान् दहेत् ॥ १६ ॥  
 धार्तराष्ट्रान् प्रधक्ष्यन्ति तथा बाणाः किरिटिनः ।  
 येन येन प्रसरतो वाय्वग्नी सहितौ वने ॥ १७ ॥  
 तेन तेन प्रदहतो भूरिगुल्मतृणद्रुमान् ।  
 यादृशोऽग्निः समुद्धूतस्तादृक् पार्थो न संशयः ॥ १८ ॥  
 यथा वायुर्नरव्याघ्र तथा कृष्णो न संशयः ।  
 नदतः पाञ्चजन्यस्य रसतो गाण्डिवस्य च ॥ १९ ॥  
 श्रुत्वा सर्वाणि सैन्यानि त्रासं यास्यन्ति भारत ।  
 कपिध्वजस्योत्पन्नतो रथस्यामित्रकर्षिणः ॥ २० ॥  
 शब्दं सोढुं न शक्यन्ति त्वामृते वीर पार्थिवाः ।  
 को ह्यर्जुनं योधयितुं त्वदन्यः पार्थिवोऽर्हति ॥ २१ ॥  
 यस्य दिव्यानि कर्माणि प्रवदन्ति मनीषिणः ।  
 अमानुषैश्च संग्रामस्त्र्यम्बकेण महात्मना ॥ २२ ॥  
 तस्माच्चैव वरं प्राप्नो दुष्प्रापमकृतात्मभिः ।  
 कोऽन्यः शक्तो रणे जेतुं पूर्वं यो न जितस्त्वया ॥ २३ ॥  
 जितो येन रणे रामो भवता वीर्यशालिना ।  
 क्षत्रियान्तकरो घोरो देवदानवदर्पहा ॥ २४ ॥  
 तमद्याहं पाण्डवं युद्धशौण्ड-  
 ममृष्यमाणो भवता चानुशिष्टः ।  
 आशीविषं दृष्टिहरं सुघोरं  
 शूरं शक्याम्यस्त्रबलाच्चिहन्तुम् ॥ २५ ॥

इति श्रीमहाभारते द्रोणपर्वणि द्रोणाभिषेकपर्वणि कर्णवाक्ये तृतीयोऽध्यायः ॥ ३ ॥

### चतुर्थोऽध्यायः

भीष्मेण कर्णस्य प्रोत्साहनपूर्वकं तस्मै युद्धायाज्ञाप्रदानं तदागमनेन कौरवाणां हर्षातिरेकश्च

सजय उवाच

तस्य लालप्यतः श्रुत्वा कुरुवृद्धः पितामहः ।  
 देशकालोचितं वाक्यमब्रवीत् प्रीतमानसः ॥ १ ॥  
 समुद्र इव सिन्धूनां ज्योतिषामिव भास्करः ।  
 सत्यस्य च यथा सन्तो बीजानामिव चोर्वरा ॥ २ ॥  
 पर्जन्य इव भूतानां प्रतिष्ठा सुहृदां भव ।  
 बान्धवास्त्वानुजीवन्तु सहस्राक्षमिवामराः ॥ ३ ॥  
 मानहा भव शत्रूणां मित्राणां नन्दिवर्चनः ।  
 कौरवाणां भव गतिर्यथा विष्णुर्दिवौकसाम् ॥ ४ ॥  
 स्वबाहुबलवीर्येण धार्तराष्ट्रजयैषिणा ।  
 कर्ण राजपुरं गत्वा काम्बोजा निर्जितास्त्वया ॥ ५ ॥  
 गिरिव्रजगताश्चापि नग्नजितप्रमुखा नृपाः ।  
 अम्बष्ठाश्च विदेहाश्च गान्धाराश्च जितास्त्वया ॥ ६ ॥  
 हिमवद्दुर्गनिलयाः किराता रणकर्कशाः ।  
 दुर्योधनस्य वशगास्त्वया कर्ण पुरा कृताः ॥ ७ ॥

उत्कला मेकलाः पौण्ड्राः कलिङ्गान्ध्राश्च संयुगे ।  
 निपादाश्च त्रिगर्ताश्च बाह्लीकाश्च जितास्त्वया ॥ ८ ॥  
 तत्र तत्र च संग्रामे दुर्योधनहितैषिणा ।  
 वहवश्च जिताः कर्ण त्वया वीरा महौजसा ॥ ९ ॥  
 यथा दुर्योधनस्तात सञ्जातिकुलबान्धवः ।  
 तथा त्वमपि सर्वेषां कौरवाणां गतिर्भव ॥ १० ॥  
 शिवेनाभिवदामि त्वां गच्छ युध्यस्व शत्रुभिः ।  
 अनुशाधि कुरून् संख्ये धत्स्व दुर्योधने जयम् ॥ ११ ॥  
 भवान् पौत्रसमोऽस्माकं यथा दुर्योधनस्तथा ।  
 तवापि धर्मतः सर्वे यथा तस्य वयं तथा ॥ १२ ॥  
 यौनात् सम्बन्धकाल्लोके विशिष्टं संगतं सताम् ।  
 सङ्ग्रिः सह नरश्रेष्ठ प्रवदन्ति मनीषिणः ॥ १३ ॥  
 स सत्यसंगतो भूत्वा ममेदमिति निश्चितः ।  
 कुरूणां पालय बलं यथा दुर्योधनस्तथा ॥ १४ ॥



निशम्य वचनं तस्या चरणावभिवाद्य च ।  
ययौ वैकर्तनः कर्णः समीपं सर्वधन्विनाम् ॥ १५ ॥  
सोऽभिवीक्ष्य नरौघाणां स्थानमप्रतिमं महत् ।  
व्यूढप्रहरणोरस्कं सैन्यं तत् समबृंहयत् ॥ १६ ॥

हृषिताः कुरवः सर्वे दुर्योधनपुरोगमाः ।  
उपागतं महाबाहुं सर्वानीकपुरःसरम् ॥ १७ ॥  
कर्णं दृष्ट्वा महात्मानं युद्धाय समुपस्थितम् ।  
क्ष्वेडितास्फोटितरथैः सिंहनादरवैरपि ।  
धनुःशब्देश्च विविधैः कुरवः समपूजयन् ॥ १८ ॥

इति श्रीमहाभारते द्रोणपर्वणि द्रोणाभिषेकपर्वणि कर्णाश्वासे चतुर्थोऽध्यायः ॥ ४ ॥

### पञ्चमोऽध्यायः

दुर्योधनस्य समक्षे द्रोणाचार्यं सैन्यापत्ये प्रतिष्ठापयितुं कर्णस्य प्रस्तावः

राज्य उवाच

रथस्थं पुरुषव्याघ्रं दृष्ट्वा कर्णमवस्थितम् ।  
दृष्टो दुर्योधनो राजस्त्रिदं वचनमब्रवीत् ॥ १ ॥  
सनाथमिव मन्येऽहं भवता पालितं बलम् ।  
अत्र किं नु समर्थं यद्धितं तत् सम्प्रधार्यताम् ॥ २ ॥

कर्ण उवाच

ब्रूहि नः पुरुषव्याघ्र त्वं हि प्राज्ञतमो नृप ।  
यथा चार्थपतिः कृत्यं पश्यते न तथेतरः ॥ ३ ॥  
ते स्म सर्वे तव वचः श्रोतुकामा नरेश्वर ।  
नान्यार्य्यं हि भवान् वाक्यं ब्रूयादिति मतिर्मम ॥ ४ ॥

दुर्योधन उवाच

भीष्मः सेनाप्रणेताऽऽसीद् वयसा विक्रमेण च ।  
श्रुतेन चोपसम्पन्नः सर्वैर्योधगणैस्तथा ॥ ५ ॥  
तेनातिशयासा कर्णं धनता शत्रुगणान् मम ।  
सुयुद्धेन दशाहानि पालिताः सो महात्मना ॥ ६ ॥  
तस्मिन्नसुकरं कर्म कृतवत्यास्थिते दिवम् ।  
कं नु सेनाप्रणेतारं मन्यसे तदनन्तरम् ॥ ७ ॥  
न विना नायकं सेना मुहूर्तमपि तिष्ठति ।  
आहवेष्वाहवध्रेष्ठ नेतृहीनेव नौर्जले ॥ ८ ॥  
यथा ह्यकर्णधारा नौ रथश्चासारथिर्यथा ।  
द्रवेद्यथेष्टं तद्वत् स्यादने सेनापतिं बलम् ॥ ९ ॥  
अदेशिका यथा सार्थः सर्वः कृच्छ्रं समृच्छति ।  
अनायका तथा सेना सर्वान् दोषान् समर्हति ॥ १० ॥

इति श्रीमहाभारते द्रोणपर्वणि द्रोणाभिषेकपर्वणि कर्णवाक्ये पञ्चमोऽध्यायः ॥ ५ ॥

### षष्ठोऽध्यायः

सेनापतित्वस्वीकरणार्थं द्रोणं प्रति दुर्योधनस्य प्रार्थना

सजय उवाच

कर्णस्य वचनं श्रुत्वा राजा दुर्योधनस्तदा ।  
सेनामध्यगतं द्रोणमिदं वचनमब्रवीत् ॥ १ ॥

दुर्योधन उवाच

वर्णश्रैष्ठ्यात् कुलोत्पत्त्या श्रुतेन वयसा धिया ।  
वीर्याद् दाक्ष्याद्भृत्यत्वाद्दक्षानाज्ञयाज्जयात् ॥ २ ॥

तपसा च कृतज्ञत्वाद् वृद्धः सर्वगुणैरपि ।  
युक्तो भवत्समो गोप्ता राज्ञामन्यो न विद्यते ॥ ३ ॥  
स भवान् पातु नः सर्वान् देवानिव शतक्रतुः ।  
भवन्नेत्राः पराञ्जेतुमिच्छामो द्विजसत्तम ॥ ४ ॥  
रुद्राणामिव कापाली यसूनामिव पावकः ।  
कुबेर इव यक्षाणां मरुतामिव वासवः ॥ ५ ॥  
वसिष्ठ इव विप्राणां तेजसामिव भास्करः ।  
पितृणामिव धर्मेन्द्रो यादसामिव चाम्बुराट् ॥ ६ ॥  
नक्षत्राणामिव शशी इतिजानामिवोशनाः ।  
श्रेष्ठः सेनाप्रणेतृणां स नः सेनापतिर्भव ॥ ७ ॥  
अक्षौहिण्यो दशैका च वशगाः सन्तु तेऽनघ ।  
ताभिः शत्रून् प्रतिव्यूह्य जहीन्द्रो दानवानिव ॥ ८ ॥

इति श्रीमहाभारते द्रोणपर्वणि द्रोणाभिषेकपर्वणि द्रोणप्रोत्साहने षष्ठोऽध्यायः ॥ ६ ॥

### सप्तमोऽध्यायः

द्रोणस्य सेनापतिपदेऽभिषेकः, कौरवपाण्डवसेनयोर्युद्धं द्रोणस्य पराक्रमश्च

द्रोण उवाच

वेदं षडङ्गं वेदाहमर्थविद्यां च मानवीम् ।  
त्रय्यम्बकमथेष्वहं शस्त्राणि विविधानि च ॥ १ ॥  
ये चाप्युक्ता मयि गुणा भवद्भिर्जयकाङ्क्षिभिः ।  
चिकीर्षुस्तानहं सर्वान् योधयिष्यामि पाण्डवान् ॥ २ ॥  
पार्षतं तु रणे राजन् न हनिष्ये कथंचन ।  
स हि सृष्टो वधार्थाय ममैव पुरुषर्षभः ॥ ३ ॥  
योधयिष्यामि सैन्यानि नाशयन् सर्वसोमकान् ।  
न च मां पाण्डवा युद्धे योधयिष्यन्ति हर्षिताः ॥ ४ ॥

सञ्जय उवाच

स एवमभ्यनुज्ञातश्चक्रे सेनापतिं ततः ।  
द्रोणं तव सुतो राजन् विधिदष्टेन कर्मणा ॥ ५ ॥  
अथाभिषिषिचुर्द्रोणं दुर्योधनमुखा नृपाः ।  
सैनापत्ये यथा स्कन्दं पुरा शक्रमुखाः सुराः ॥ ६ ॥  
ततो वादित्रघोषेण शङ्खानां च महाखनैः ।  
प्रादुरासीत् कृते द्रोणे हर्षः सेनापतौ तदा ॥ ७ ॥  
ततः पुण्याहघोषेण खस्तिवादखनेन च ।  
संस्तवैर्गौतमशब्दैश्च सूतमागधवन्दिनाम् ॥ ८ ॥  
जयशब्दैर्द्विजाभ्याणां सुभगानर्तितैस्तथा ।  
सत्कृत्य विधिना द्रोणं मेनिरे पाण्डवाञ्जितान् ॥ ९ ॥  
सैनापत्यं तु सम्प्राप्य भारद्वाजो महारथः ।  
युयुत्सुर्यूह्य सैन्यानि प्रायात् तव सुतैः सह ॥ १० ॥  
सैन्धवश्च कलिङ्गश्च विकर्णश्च तवान्मजः ।  
दक्षिणं पार्श्वमास्थाय समतिष्ठन्त दंशिताः ॥ ११ ॥

प्रयातु नो भवानग्रे देवानामिव पावकः ।  
अनुयास्यामहे त्वाञ्जौ सौरभेया इवर्षभम् ॥ ९ ॥  
उग्रधन्वा महेष्वासो दिव्यं विस्फारयन् धनुः ।  
अग्रेभवं त्वां तु दृष्ट्वा नार्जुनः प्रहरिष्यति ॥ १० ॥  
ध्रुवं युधिष्ठिरं संख्ये सानुबन्धं सवान्धवम् ।  
जेष्यामि पुरुषव्याघ्र भवान् सेनापतिर्यदि ॥ ११ ॥  
सञ्जय उवाच  
एवमुक्ते ततो द्रोणं जयेत्सूचुर्नराधिपाः ।  
सिंहनादेन महता हर्षयन्तस्तवात्मजम् ॥ १२ ॥  
सैनिकाश्च मुदा युक्ता वर्धयन्ति द्विजोत्तमम् ।  
दुर्योधनं पुरस्कृत्य प्रार्थयन्तो महद् यशः ।  
दुर्योधनं ततो राजन् द्रोणो वचनमब्रवीत् ॥ १३ ॥

प्रपक्षः शकुनिस्तेषां प्रवरैर्हयसादिभिः ।  
ययौ गान्धारकैः सार्धं विमलप्रासयोधिभिः ॥ १२ ॥  
कृपश्च कृतवर्मा च चित्रसेनो विविशतिः ।  
दुःशासनमुखा यत्ताः सव्यं पक्षमपालयन् ॥ १३ ॥  
तेषां प्रपक्षाः काम्बोजाः सुदक्षिणपुरःसराः ।  
ययुरश्वैर्महावेगैः शकाश्च यवनैः सह ॥ १४ ॥  
मद्रास्त्रिगर्ताः साम्बध्याः प्रतीच्योदीच्यमालवाः ।  
शिबयः शूरसेनाश्च शूद्राश्च मल्लैः सह ॥ १५ ॥  
सौवीराः कितवाः प्राच्या दाक्षिणात्याश्च सर्वशः ।  
तवात्मजं पुरस्कृत्य सूतपुत्रस्य पृष्ठतः ॥ १६ ॥  
हर्षयन्तः स्वसैन्यानि ययुस्तव सुतैः सह ।  
प्रवरः सर्वयोधानां बलेषु बलमादधत् ॥ १७ ॥  
ययौ वैकर्तनः कर्णः प्रमुखे सर्वधन्विनाम् ।  
तस्य दीप्तो महाकायः स्वान्यनीकानि हर्षयन् ॥ १८ ॥  
हस्तिकक्ष्यो महाकेतुर्बभौ सूर्यसमद्युतिः ।  
न भीष्मद्वयसनं कश्चिद् दृष्ट्वा कर्णममन्यत ॥ १९ ॥  
विशोकाश्चाभवन् सर्वे राजानः कुरुभिः सह ।  
दृष्ट्वाश्च बहवो योधास्तत्राजल्पन्त वेगतः ॥ २० ॥  
न हि कर्णं रणे दृष्ट्वा युधि स्थास्यन्ति पाण्डवाः ।  
कर्णो हि समरे शक्तो जेतुं देवान् सवासवान् ॥ २१ ॥  
किमु पाण्डुसुतान् युद्धे हीनवीर्यपराक्रमान् ।  
भीष्मेण तु रणे पार्थाः पालिता बाहुशालिना ॥ २२ ॥  
तांस्तु कर्णः शरैस्तीक्ष्णैर्नाशयिष्यति संयुगे ।  
एवं ब्रुवन्तस्तेऽभ्योन्मं दृष्ट्वा विशाम्पते ॥ २३ ॥

राधेयं पूजयन्तश्च प्रशंसन्तश्च निर्ययुः ।  
 अस्माकं शकटव्यूहो द्रोणेन विहितोऽभवत् ॥ २४ ॥  
 परेषां क्रौञ्च एवासीद् व्यूहो राजन् महात्मनाम् ।  
 प्रीयमाणेन विहितो धर्मराजेन भारत ॥ २५ ॥  
 व्यूहप्रमुखतस्तेषां तस्थतुः पुरुषर्षभौ ।  
 वानरध्वजमुच्छ्रित्य विश्वक्सेनधनंजयौ ॥ २६ ॥  
 ककुदं सर्वसैन्यानां धाम सर्वधनुष्मताम् ।  
 आदित्यपथगः केतुः पार्थस्यामिततेजसः ॥ २७ ॥  
 दीपयामास तत् सैन्यं पाण्डवस्य महात्मनः ।  
 यथा प्रज्वलितः सूर्यो युगान्ते वै वसुंधराम् ॥ २८ ॥  
 दीप्यन् दृश्येत हि तथा केतुः सर्वत्र धीमतः ।  
 योधानामर्जुनः श्रेष्ठो गाण्डीवं धनुषां वरम् ॥ २९ ॥  
 वासुदेवश्च भूतानां चक्राणां च सुदर्शनम् ।  
 चत्वार्येतानि तेजांसि बहवश्चेतहयो रथः ॥ ३० ॥  
 परेषामग्रतस्तस्थौ कालचक्रमिवोद्यतम् ।  
 एवं तौ सुमहात्मानौ बलसेनाग्रगावुभौ ॥ ३१ ॥  
 तावकानां मुखे कर्णः परेषां च धनंजयः ।  
 ततो जयाभिसंरब्धौ परम्परवधैषिणौ ॥ ३२ ॥  
 अवेक्षेतां तदान्योन्यं समरे कर्णपाण्डवौ ।  
 ततः प्रयाते सहसा भारद्वाजे महारथे ॥ ३३ ॥  
 आर्तनादेन घोरेण वसुधा समकम्पत ।  
 ततस्तुमुलमाकाशमावृणोत् सदिवकरम् ॥ ३४ ॥  
 बातोद्भूतं रजस्तीव्रं कौशेयनिकरोपमम् ।  
 ववर्ष द्यौरनभ्रापि मांसास्थिरधिराण्युत ॥ ३५ ॥  
 गृध्राः श्येना बकाः कङ्का वायसाश्च सहस्रशः ।  
 उपर्युपरि सेनां ते तदा पर्यपतन् नृप ॥ ३६ ॥  
 गोमायवश्च प्राक्रोशन् भयदान् दारुणान् रवान् ।  
 अकार्पुर्पसव्यं च बहुशः पृतनां तव ॥ ३७ ॥  
 चिन्नादिषन्तो मांसानि पिपासन्तश्च शोणितम् ।  
 अपतद् दीप्यमाना च सन्निर्घाता सकम्पना ॥ ३८ ॥  
 उल्का ज्वलन्ती संग्रामे पुच्छेनावृत्य सर्वशः ।  
 परिवेषो महांश्चापि सविद्युत्स्तनयितुमान् ॥ ३९ ॥

इति श्रीमहाभारते द्रोणपर्वणि द्रोणाभिषेकपर्वणि द्रोणपराक्रमे सप्तमोऽध्यायः ॥ ७ ॥

## अष्टमोऽध्यायः

द्रोणपराक्रमस्य, तद्वधस्य च संक्षिप्तवृत्तम्

संजय उवाच

तथा द्रोणमभिघ्नन्तं साध्वसूतरथद्विपान् ।

व्यथिताः पाण्डवा दृष्ट्वा न चैनं पर्यवारयन् ॥ १ ॥

भास्करस्याभवद् राजन् प्रयाते वाहिनीपतौ ।  
 एते चान्ये च बहवः प्रादुरासन् सुदारुणाः ॥ ४० ॥  
 उत्पाता युधि वीराणां जीवितक्षयकारिणः ।  
 ततः प्रवृत्ते युद्धं परस्परवधैषिणाम् ॥ ४१ ॥  
 कुरुपाण्डवसैन्यानां शब्देनापूरयज्जगत् ।  
 ते त्वन्योन्य सुसंरब्धाः पाण्डवाः कौरवैः सह ॥ ४२ ॥  
 अभ्यघ्नन् निशितैः शस्त्रैर्जयगृद्धाः प्रहारिणः ।  
 स पाण्डवानां महती महेष्वासो महाद्युतिः ॥ ४३ ॥  
 वेगेनाभ्यद्रवत् सेनां किरञ्छरशतैः शितैः ।  
 द्रोणमभ्युद्यतं दृष्ट्वा पाण्डवाः सह सृञ्जयैः ॥ ४४ ॥  
 प्रत्यगृह्णन्तदा राजञ्छरवर्षैः पृथक् पृथक् ।  
 विशोभ्यमाना द्रोणेन भिद्यमाना महाचमूः ॥ ४५ ॥  
 व्यशीर्यत सपाञ्चाला वातेनेव बलाहकाः ।  
 बहूनीह विकुर्वाणो दिव्यान्यस्त्राणि संयुगे ॥ ४६ ॥  
 अपीडयत् क्षणेनैव द्रोणः पाण्डवसृञ्जयान् ।  
 ते वध्यमाना द्रोणेन वासवेनेव दानवाः ॥ ४७ ॥  
 पञ्चालाः समकम्पन्त धृष्टद्युम्नपुरोगमाः ।  
 ततो दिव्यास्त्रविच्छूरो याज्ञसेनिर्महारथः ॥ ४८ ॥  
 अभिनच्छरवर्षेण द्रोणानीकमनेकधा ।  
 द्रोणस्य शरवर्षाणि शरवर्षेण पार्षतः ॥ ४९ ॥  
 संनिवार्य ततः सर्वान् कुरूनप्यवधीद् बली ।  
 संयम्य तु ततो द्रोणः समवस्थाप्य चाहवे ॥ ५० ॥  
 खमनीकं महेष्वासः पार्षतं समुपाद्रवत् ।  
 स बाणवर्षं सुमहदसृजत् पार्षतं प्रति ॥ ५१ ॥  
 मघवान् समभिकुद्धः सहसा दानवानिव ।  
 ते कम्प्यमाना द्रोणेन बाणैः पाण्डवसृञ्जयाः ॥ ५२ ॥  
 पुनः पुनरभज्यन्त सिंहेनेवेतरे मृगाः ।  
 तथा पर्यचरद् द्रोणः पाण्डवानां बले बली ।  
 अलातचक्रवद् राजन्स्तदद्भुतमिवाभवत् ॥ ५३ ॥  
 खचरनगरकल्पं कल्पितं शास्त्रदृष्ट्या  
 चलदनिलपताकं ह्लादनं वल्गिताश्वम् ।  
 स्फटिकविमलकेतुं त्रासनं शात्रवाणां  
 रथवरमधिरूढः संजहारारिसेनाम् ॥ ५४ ॥

ततो युधिष्ठिरो राजा धृष्टद्युम्नधनंजयौ ।

अब्रवीत् सर्वतो यत्तैः कुम्भयोनिर्निवार्यताम् ॥ २ ॥

तत्रैनमर्जुनश्चैव पार्षतश्च सहानुगः ।

प्रत्यगृह्णात् ततः सर्वे समापेतुर्महारथाः ॥ ३ ॥

केकया भीमसेनश्च सौमद्रोऽथ घटोत्कचः ।  
 युधिष्ठिरो यमौ मत्स्या द्रुपदस्यात्मजास्तथा ॥ ४ ॥  
 द्रौपदेयाश्च संहृष्टा धृष्टकेतुः ससात्यकिः ।  
 चेकितानश्च संकुद्धो युयुत्सुश्च महारथः ॥ ५ ॥  
 ये चान्ये पार्थिवा राजन् पाण्डवस्यानुयायिनः ।  
 कुलवीर्यानुरूपाणि चक्रुः कर्माण्यनेकशः ॥ ६ ॥  
 संरक्ष्यमाणां तां दृष्ट्वा पाण्डवैर्वाहिनी रणे ।  
 व्यावृत्य चक्षुषी कोपाद् भारद्वाजोऽन्ववैश्रत ॥ ७ ॥  
 स तीव्रं कोपमास्थाय रथे समरदुर्जयः ।  
 व्यधमत् पाण्डवानीकमभ्राणीव सदागतिः ॥ ८ ॥  
 रथानश्वान् नरान् नागानभिधावन्नितस्ततः ।  
 चचारोन्मत्तवद् द्रोणो वृद्धोऽपि तरुणो यथा ॥ ९ ॥  
 तस्य शोणितदिग्धाङ्गाः शोणास्ते वातरंहसः ।  
 आजनेया हया राजन्नविश्रान्ता ध्रुवं ययुः ॥ १० ॥  
 तमन्तकमिव कुद्धमापतन्तं यतव्रतम् ।  
 दृष्ट्वा सम्प्राद्रवन् योधाः पाण्डवस्य तनस्ततः ॥ ११ ॥  
 तेषां प्राद्रवतां भीमः पुनरावर्ततामपि ।  
 पश्यतां तिष्ठतां चासीच्छब्दः परमदारुणः ॥ १२ ॥  
 शूराणां हर्षजननो भीरूणां भयवर्धनः ।  
 द्यावापृथिव्योर्विवरं पूरयामास सर्वतः ॥ १३ ॥  
 ततः पुनरपि द्रोणो नाम विश्रावयन् युधि ।  
 अकरोद् रौद्रमात्मानं किरञ्छरशतैः परान् ॥ १४ ॥  
 स तथा तेष्वनीकेषु पाण्डुपुत्रस्य मारिष ।  
 कालवद् व्यचरद् द्रोणो युवेव स्थविरो बली ॥ १५ ॥  
 उत्कृत्य च शिरांस्युग्रान् बाहूनपि सुभूषणान् ।  
 कृत्वा शून्यान् रथोपस्थानुदक्रोशन्महारथान् ॥ १६ ॥  
 तस्य हर्षप्रणादेन बाणवेगेन वा विभो ।  
 प्राकम्पन्त रणे योधा गावः शीतार्दिता इव ॥ १७ ॥  
 द्रोणस्य रथघोषेण मौर्वीनिष्पेषणेन च ।  
 धनुःशब्देन चाकाशे शब्दः समभवन्महान् ॥ १८ ॥  
 अथास्य धनुषो बाणा निश्चरन्तः सहस्रशः ।  
 व्याप्य सर्वा दिशः पेतुर्नागाश्वरथपत्तिषु ॥ १९ ॥  
 तं कार्मुकमहावेगमस्त्रज्वलितपावकम् ।  
 द्रोणमासादयांचक्रुः पञ्चालाः पाण्डवैः सह ॥ २० ॥  
 तान् सकुञ्जरपत्त्यश्वान् प्राहिणोद् यमसादनम् ।  
 चक्रेऽचिरेण च द्रोणो महीं शोणितकर्दमाम् ॥ २१ ॥  
 तन्वता परमास्त्राणि शरान् सततमस्यता ।  
 द्रोणेन विहितं दिक्षु शरजालमदृश्यत ॥ २२ ॥  
 पदातिषु रथाश्वेषु वारणेषु च सर्वशः ।  
 तस्य विद्युदिवाभ्रेषु चरन् केतुरदृश्यत ॥ २३ ॥

स केकयानां प्रवरांश्च पञ्च  
 पञ्चालराजं च शरैः प्रमथ्य ।  
 युधिष्ठिरानीकमदीनसत्त्वे  
 द्रोणोऽभ्ययात् कार्मुकबाणपाणिः ॥ २४ ॥  
 तं भीमसेनश्च धनंजयश्च  
 शिनेश्च नप्ता द्रुपदात्मजश्च ।  
 शैब्यात्मजः काशिपतिः शिबिश्च  
 दृष्ट्वा नदन्तो व्यकिरञ्छरौघैः ॥ २५ ॥  
 ( तेषां शरा द्रोणशरैर्निकृत्ता  
 भूमावदृश्यन्त विवर्तमानाः ।  
 श्रेणीकृताः संयति मोघवेगा  
 द्वीपे नदीनामिव काशरोहाः ॥ )  
 तेषामथ द्रोणधनुर्विमुक्ताः  
 पतत्रिणः काञ्चनचित्रपुङ्खाः ।  
 भित्त्वा शरीराणि गजाश्वयूनां  
 जग्मुर्मही शोणितदिग्धवाजाः ॥ २६ ॥  
 सा योधसंघैश्च रथैश्च भूमिः  
 शरैर्विभिन्नैर्गजवाजिभिश्च ।  
 प्रच्छाद्यमाना पतितैर्बभूव  
 समावृता द्यौरिव कालमेघैः ॥ २७ ॥  
 शैनेयभीमार्जुनवाहिनीशं  
 सौभद्रपाञ्चालसकाशिराजम् ।  
 अन्यांश्च वीरान् समरे ममर्द  
 द्रोणः सुतानां तव भूतिकामः ॥ २८ ॥  
 एतानि चान्यानि च कौरवेन्द्र  
 कर्माणि कृत्वा समरे महात्मा ।  
 प्रताप्य लोकानिव कालसूर्यो  
 द्रोणो गतः स्वर्गमितो हि राजन् ॥ २९ ॥  
 एवं रुक्मरथः शूरो हत्वा शतसहस्रशः ।  
 पाण्डवानां रणे योधान् पार्षतेन निपतितः ॥ ३० ॥  
 अक्षौहिणीमभ्यधिकां शूराणामनिवर्तिनाम् ।  
 निहत्य पश्चाद् धृतिमानगच्छत् परमां गतिम् ॥ ३१ ॥  
 पाण्डवैः सह पञ्चालैरशिवैः क्रूरकर्मभिः ।  
 हतो रुक्मरथो राजन् कृत्वा कर्म सुदुष्करम् ॥ ३२ ॥  
 ततो निनादो भूतानामाकाशे समजायत ।  
 सैन्यानां च ततो राजन्नाचार्ये निहते युधि ॥ ३३ ॥  
 द्यां धरां खं दिशो वापि प्रदिशश्चानुनादयन् ।  
 अहोधिगिति भूतानां शब्दः समभवद् भृगुम् ॥ ३४ ॥

देवताः पितरश्चैव पूर्वे ये चास्य बान्धवाः ।

दृष्टुर्निहतं तत्र भारद्वाजं महारथम् ॥ ३५ ॥

पाण्डवास्तु जयं लब्ध्वा सिहनादान् प्रचक्रिरे ।

सिहनादनं महता समकम्पन मेदिनी ॥ ३६ ॥

इति श्रीमहाभारते द्रोणपर्वणि द्रोणाभिषेकपर्वणि द्रोणनध्वजवणे अष्टमोऽध्यायः ॥ ८ ॥

## नवमोऽध्यायः

### द्रोणवधमाकर्ण्य धृतराष्ट्रस्य शोकः

धृतराष्ट्र उवाच

किं कुर्वाणं रणे द्रोणं जघ्नुः पाण्डवसंजयाः ।

तथा निपुणमस्त्रेषु सर्वशस्त्रभृतामपि ॥ १ ॥

रथभङ्गो बभूवास्य धनुर्वाशीर्यतास्यतः ।

प्रमत्तो वाभवद् द्रोणस्ततो मृत्युमुपेयिवान् ॥ २ ॥

कथं नु पार्षतेस्तात शत्रुभिर्दुःप्रघर्षणम् ।

किरन्तमिषुसंघातान् रुक्मपुङ्गवाननेकशः ॥ ३ ॥

क्षिप्रहस्तं द्विजश्रेष्ठं कृतिनं चित्रयोधिनम् ।

दूरेषुपातिनं दान्तमस्त्रयुद्धेषु पारगम् ॥ ४ ॥

पाञ्चालपुत्रो न्यवधीद् दिव्यास्त्रधरमच्युतम् ।

कुर्वाणं दारुणं कर्म रणे यत्तं महारथम् ॥ ५ ॥

व्यक्तं हि दैवं बलवत् पौरुषादिति मे मतिः ।

यद् द्रोणो निहतः शूरः पार्षतेन महात्मना ॥ ६ ॥

अस्त्रं चतुर्विधं वीरे यस्मिन्नासीत् प्रतिष्ठितम् ।

तमिष्वस्त्रधराचार्यं द्रोणं शंससि मे हतम् ॥ ७ ॥

श्रुत्वा हत रुक्मरथं वैयाघ्रपरिवारितम् ।

जातरूपशिरस्त्राणं नाद्य शोकमपानुदे ॥ ८ ॥

न नूनं परदुःखेन म्रियते कोऽपि संजय ।

यत्र द्रोणमहं श्रुत्वा हतं जीवामि मन्दधीः ॥ ९ ॥

दैवमेव परं मन्ये नन्वनर्थं हि पौरुषम् ।

अश्मसारमयं नूनं हृदयं सुदृढं मम ॥ १० ॥

यच्छ्रुत्वा निहतं द्रोणं शतधा न विदीर्यते ।

ब्राह्म दैवे तथेवस्त्रे यमुपासन् गुणार्थिनः ॥ ११ ॥

ब्राह्मणा राजपुत्राश्च स कथं मृत्युना हतः ।

शोषणं सागरस्येव मेरोरिव विसर्पणम् ॥ १२ ॥

पतनं भास्करस्येव न मृत्ये द्रोणपातनम् ।

दुष्टानां प्रतिषेद्धाऽऽसीद् धार्मिकाणां च रक्षिता ॥ १३ ॥

योऽहासीत् कृपणस्यार्थे प्राणानपि परंतपः ।

मन्दानां मम पुत्राणां जयाशा यस्य विक्रमे ॥ १४ ॥

बृहस्पत्युशनस्तुल्यो बुद्ध्या स निहतः कथम् ।

तेच शोणा बृहन्ताऽश्वाश्छन्ना जालैर्हिरण्यैः ॥ १५ ॥

रथे वातजवा युक्ताः सर्वशस्त्रातिगो रणे ।

बलिनो ह्येविणो दान्ताः सैन्धवाः साधुवाहिनः ॥ १६ ॥

दृढाः संप्राममध्येषु कच्चिदासन्नविह्वलाः ।

करिणां बृहतां युद्धे शङ्खदुन्दुभिनिःस्वनैः ॥ १७ ॥

ज्याक्षेपशरवर्षाणां शस्त्राणां च सहिष्णवः ।

आशंसन्तः पराजितुं जितश्वासा जितव्यथाः ॥ १८ ॥

हयाः पराजिताः शीघ्रा भारद्वाजरथोद्वहाः ।

ते स्म रुक्मरथे युक्ता नरवीरसमास्थिताः ॥ १९ ॥

कथं नाभ्यतरंस्तात पाण्डवानामनीकिनीम् ।

जातरूपपरिष्कारमास्थाय रथमुत्तमम् ॥ २० ॥

भारद्वाजः किमकरोद् युधि सत्यपराक्रमः ।

विद्यां यस्योपजीवन्ति सर्वलोकधनुर्धराः ॥ २१ ॥

स सत्यसंधो बलवान् द्रोणः किमकरोद् युधि ।

दिवि शक्रमिव श्रेष्ठं महामात्रं धनुर्भृताम् ॥ २२ ॥

के नु तं रौद्रकर्माणं युद्धे प्रत्युद्ययू रथाः ।

ननु रुक्मरथं दृष्ट्वा प्राद्वन्ति स्म पाण्डवाः ॥ २३ ॥

दिव्यमस्त्रं विक्रुवाणं रणे तस्मिन् महाबलम् ।

उताहो सर्वसैन्येन धर्मराजः सहानुजः ॥ २४ ॥

पाञ्चाल्यप्रग्रहो द्रोणं सर्वतः समवारयत् ।

नूनमावारयत् पार्थो रथिनोऽन्यानजिह्वगैः ॥ २५ ॥

ततो द्रोणं समारोहत् पार्षतः पापकर्मकृत् ।

न ह्यहं परिपश्यामि वधे कंचन शुष्मिणः ॥ २६ ॥

धृष्टद्युम्नादते रौद्रात् पाल्यमानात् किरीटिना ।

तैर्वृतः सर्वतः शूरः पाञ्चाल्यापसदस्ततः ॥ २७ ॥

केकयैश्चेदिकारूपैर्मत्स्यैरन्यैश्च भूमिपैः ।

व्याकुलीकृतमाचार्यं पिपीलैरुगं यथा ॥ २८ ॥

कर्मण्यसुकरे सक्तं जघानेति मतिर्मम ।

योऽधीत्य चतुरो वेदान् साङ्गानाख्यानपञ्चमान् ॥ २९ ॥

ब्राह्मणानां प्रतिष्ठाऽऽसीत् स्रोतसामिव सागरः ।

क्षत्रं च ब्रह्म चैवेह योऽभ्यतिष्ठत् परंतपः ॥ ३० ॥

स कथं ब्राह्मणो वृद्धः शस्त्रेण वधमाप्तवान् ।

अमर्षिणा मर्षितवान् क्लिश्यमानान् सदा मया ॥ ३१ ॥

अनर्हमाणान् कौन्तेयान् कर्मणस्तस्य तत्फलम् ।

यस्य कर्मानुजीवन्ति लोके सर्वधनुर्भृतः ॥ ३२ ॥

स सत्यसंधः सुकृती श्रीकामैर्निहतः कथम् ।

दिवि शक्र इव श्रेष्ठो महासत्त्वो महाबलः ॥ ३३ ॥

स कथं निहतः पार्थैः क्षुद्रमत्स्यैर्यथा तिभिः ।

क्षिप्रहस्तश्च बलवान् दृढधन्वारिमर्दनः ॥ ३४ ॥



न यस्य विजयाकाङ्क्षी विषयं प्राप्य जीवति ।  
 यं द्वौ न जहतः शब्दौ जीवमानं कदाचन ॥ ३५ ॥  
 ब्राह्मश्च वेदकामानां ज्याशेषश्च धनुष्मताम् ।  
 अदीनं पुरुषव्याघ्रं ह्रीमन्तमपराजितम् ॥ ३६ ॥  
 नाहं मृष्ये हतं द्रोणं सिंहद्विरद्विक्रमम् ।  
 कथं संजय दुर्धर्षमनाधृष्ययशोबलम् ॥ ३७ ॥  
 पश्यतां पुरुषेन्द्राणां समरे पार्षनोऽवधीत् ।  
 के पुरस्तादयुध्यन्त रक्षन्तो द्रोणमन्तिकात् ॥ ३८ ॥  
 के नु पश्चादवर्तन्त गच्छन्तो दुर्गमां गतिम् ।  
 केऽरक्षन् दक्षिणं चक्रं सव्यं के च महात्मनः ॥ ३९ ॥

पुरस्तात् के च वीरस्य युध्यमानस्य संयुगे ।  
 के च तस्मिन्स्तनूंस्त्यक्त्वा प्रतीपं मृत्युमाव्रजन् ॥ ४० ॥  
 द्रोणस्य समरे वीराः केऽकुर्वन्त परां धृतिम् ।  
 कच्चिन्नैनं भयान्मन्दाः क्षत्रिया व्यजहन् रणे ॥ ४१ ॥  
 रक्षितारस्तनः शून्ये कच्चित् तैर्न हतः परैः ।  
 न स पृष्ठमरेखासाद् रणे शौर्यात् प्रदर्शयेत् ॥ ४२ ॥  
 परामप्यापद् प्राप्य स कथं निहतः परैः ।  
 एतदार्येण कर्तव्यं कृच्छ्रास्वापत्सु संजय ॥ ४३ ॥  
 पराक्रमेद् यथाशक्त्या तच्च तस्मिन् प्रणिष्ठितम् ।  
 मुह्यते मे मनस्तात कथा तावन्निवार्यताम् ।  
 भूयस्तु लब्धसंज्ञस्त्वां परिपृच्छामि संजय ॥ ४४ ॥

इति श्रीमहाभारते द्रोणपर्वणि द्रोणाभिषेकपर्वणि धृतराष्ट्रजोके नवमोऽध्यायः ॥ ९ ॥

## दशमोऽध्यायः

राज्ञो धृतराष्ट्रस्य शोकाकुलता, संजयं प्रति तस्य युद्धविषयकप्रश्नश्च

वैशम्पायन उवाच

एतत् पृष्ट्वा सूनपुत्रं हृच्छोकेनार्दितो भृशम् ।  
 जये निराशः पुत्राणां धृतराष्ट्रोऽपतत् क्षितौ ॥ १ ॥  
 तं विसंज्ञं निपतितं निषिञ्चुः परिचारिकाः ।  
 जलेनात्यर्थशीतेन वीजन्त्यः पुण्यगन्धिना ॥ २ ॥  
 पतितं चैनमालोक्य समन्ताद् भरतस्त्रियः ।  
 परिवर्त्महाराजमरुशंश्चैव पाणिभिः ॥ ३ ॥  
 उत्थाप्य चैनं शनकै राजानं पृथिवीतलात् ।  
 आसनं प्रापयामासुर्वीर्यकण्ठ्यो वराननाः ॥ ४ ॥  
 आसनं प्राप्य राजा तु सूर्ज्याभिपरिलुतः ।  
 निश्चेष्टोऽनिष्ठत तदा वीज्यमानः समन्ततः ॥ ५ ॥  
 स लब्ध्वा शनकैः संशं वेपमानो महीपतिः ।  
 पुनर्गावल्गणिं सूतं पर्वपृच्छद् यथातथम् ॥ ६ ॥

धृतराष्ट्र उवाच

यः स उद्यन्निवादिन्यो ज्योतिषा प्रणुदंस्तमः ।  
 अजातशत्रुमायान्तं कस्तं द्रोणादवारयत् ॥ ७ ॥  
 प्रभिन्नमिव मातङ्गं यथा क्रुद्धं तरस्विनम् ।  
 प्रसन्नवदनं दृष्ट्वा प्रनिद्विरदगामिनम् ॥ ८ ॥  
 वासिनासंगमे यद्वदज्ययं प्रति यूथपैः ।  
 निजघान रणे वीरान् वीरः पुरुषसत्तमः ॥ ९ ॥  
 यो ह्येको हि महावीर्यो निर्दहैद् घोरचक्षुषा ।  
 कृत्स्नं दुर्योधनबलं धृतिमान् सत्यसंगरः ॥ १० ॥  
 चक्षुर्हणं जये सकमिष्वासधरमच्युतम् ।  
 दान्तं बहुमतं लोके के शूराः पर्यवारयन् ॥ ११ ॥  
 के दुष्प्रधर्ष राजानमिष्वासधरमच्युतम् ।  
 समासेदुर्नरव्याघ्रं क्रौन्तेर्यं तत्र मामकाः ॥ १२ ॥

तरसैवाभिपद्याथ यो वै द्रोणमुपाव्रजत् ।  
 यः करोति महत् कर्म शत्रूणां वै महाबलः ॥ १३ ॥  
 महाकायो महोत्साहो नागायुतममो बले ।  
 तं भीमसेनमायान्तं के शूराः पर्यवारयन् ॥ १४ ॥  
 यदाऽऽयाज्जलदप्रख्यो रथः परमवीर्यवान् ।  
 पर्जन्य इव बीभत्सुस्तुमुलामशनी सृजन् ॥ १५ ॥  
 विसृज्जञ्छरजालानि वर्षाणि मधवानिव ।  
 अवस्फूर्जन् दिशः सर्वास्तलनेमिस्त्रेण च ॥ १६ ॥  
 चापविद्युन्प्रभो योगे रथगुल्मबलाढकः ।  
 स नेमिघोषस्तनितः शरशब्दातिवन्धुरः ॥ १७ ॥  
 गोपानिलसमुद्भूतो मनोऽभिप्रायशीघ्रगः ।  
 मर्मतिगो बाणधरस्तुमुलः शोणिनोदकैः ॥ १८ ॥  
 सम्प्लावयन् दिशः सर्वा मानवैरास्तरन् महीम् ।  
 भीमनिःस्पनितो रौद्रो दुर्योधनपुरोगमान् ॥ १९ ॥  
 युद्धेऽभ्यषिञ्चद् विजयो गार्ध्रपत्रैः शिलाशिनैः ।  
 गाण्डीवं धारयन् धीमान् कीदृशं वो मनस्तदा ॥ २० ॥  
 इषुसम्बाधमाकाशं कुर्वन् कपिवरध्वजः ।  
 यदाऽऽयात् कथमासीत् तु तदा पार्थ समीक्षनाम् ॥ २१ ॥  
 कच्चिद् गाण्डीवशब्देन न प्रणश्यति वै बलम् ।  
 यद्वः सभैरवं कुर्वन्नर्जुनो भृशमन्वयात् ॥ २२ ॥  
 कच्चिन्नापानुदत् प्राणानिषुभिर्वो धनंजयः ।  
 वातो वेगादिवाविध्यन्मेघाञ्छरगणैर्नृपान् ॥ २३ ॥  
 को हि गाण्डीवधन्वानं रणे सोढुं नरोऽर्हति ।  
 यमुपश्रुत्य सेनाग्रे जनः सर्वो विदीर्यते ॥ २४ ॥  
 यत्सेनाः समकम्पन्त यद्वीरानस्पृशद् भयम् ।  
 के तत्र नाजहृद्रोणं के क्षुद्राः प्राद्वन् भयान् ॥ २५ ॥

के वा तत्र तनूस्त्यक्त्वा प्रतीपं मृत्युमाव्रजन् ।  
 अमानुषाणां जेनारं युद्धेऽपि धनंजयम् ॥ २६ ॥  
 न च वेगं सिताश्वस्य विसहिष्यन्ति मामकाः ।  
 गाण्डीवस्य च निर्घोषं प्रावृडजलदनिःखनम् ॥ २७ ॥  
 विश्वक्सेनो यस्य यन्ता यस्य योद्धा धनंजयः ।  
 अशक्यः स रथो जेतुं मन्ये देवासुरैरपि ॥ २८ ॥  
 सुकुमारो युवा शूरो दर्शनीयश्च पाण्डवः ।  
 मेधावी निपुणो धीमान् युधि सत्यपराक्रमः ॥ २९ ॥  
 आरावं विपुलं कुर्वन् व्यथयन् सर्वसैनिकान् ।  
 यदाऽऽयात्रकुलो द्रोणं के शूराः पर्यवारयन् ॥ ३० ॥  
 आशीविष इव क्रुद्धः सहदेवो यदाभ्ययात् ।  
 कदन् करिष्यच्छृणां तेजसा दुर्जयो युधि ॥ ३१ ॥  
 आर्यव्रतममोघेषुं ह्रीमन्तमपराजितम् ।  
 सहदेवं तमायान्तं के शूराः पर्यवारयन् ॥ ३२ ॥  
 यस्तु सौवीरराजस्य प्रमथ्य महती चमूम् ।  
 आदत्त महिरीं भोजां काम्यां सर्वाङ्गशोभनाम् ॥ ३३ ॥  
 सत्यं धृतिश्च शौर्यं च ब्रह्मचर्यं च केवलम् ।  
 सर्वाणि युयुधानेऽस्मिन् नित्यानि पुरुषर्षभे ॥ ३४ ॥  
 बलिनं सत्यकर्माणमदीनमपराजितम् ।  
 वासुदेवसमं युद्धे वासुदेवादनन्तरम् ॥ ३५ ॥  
 धनंजयोपदेशेन श्रेष्ठमिष्वस्त्रकर्मणि ।  
 पार्थेन सममस्त्रेषु कस्तं द्रोणादवारयत् ॥ ३६ ॥  
 वृष्णीनां प्रवरं वीरं शूरं सर्वधनुष्मताम् ।  
 रामेण सममस्त्रेषु यशसा विक्रमेण च ॥ ३७ ॥  
 सत्यं धृतिर्मतिः शौर्यं ब्राह्मं चास्त्रमनुत्तमम् ।  
 सान्वते तानि सर्वाणि त्रैलोक्यमिव केशवे ॥ ३८ ॥  
 तमेवंगुणसम्पन्नं दुर्वारमपि दैवतैः ।  
 समासाद्य महेष्वासं के शूराः पर्यवारयन् ॥ ३९ ॥  
 पञ्चालेषूत्तमं वीरमुत्तमाभिजनप्रियम् ।  
 नित्यमुत्तमकर्माणमुत्तमौजसमाहवे ॥ ४० ॥  
 युक्तं धनंजयहिते ममानर्थार्थमुत्थितम् ।  
 यमवैश्रवणादित्यमहेन्द्रवरुणोपमम् ॥ ४१ ॥  
 महारथं समाख्यातं द्रोणायोद्यतमाहवे ।  
 त्यजन्तं तुमुले प्राणान् के शूराः समवारयन् ॥ ४२ ॥  
 एकोऽपस्तृत्य चेदिभ्यः पाण्डवान् यः समाश्रितः ।  
 धृष्टकेतुं समायान्तं द्रोणं कस्तं न्यवारयत् ॥ ४३ ॥  
 योऽवधीत् केतुमान् वीरो राजपुत्रं दुरासदम् ।  
 अपरान्तगिरिद्वारे द्रोणात् कस्तं न्यवारयत् ॥ ४४ ॥  
 स्त्रोपुमयोर्नरव्याघ्रो यः स वेद गुणागुणान् ।  
 शिखण्डिनं याज्ञसेनिमभ्लानमनसं युधि ॥ ४५ ॥  
 देवव्रतस्य समरे हेतुं मृत्योर्महात्मनः ।  
 द्रोणायाभिमुखं यान्तं के शूराः पर्यवारयन् ॥ ४६ ॥

यस्मिन्नभ्यधिका वीरे गुणाः सर्वे धनंजयात् ।  
 यस्मिन्नस्त्राणि सत्यं च ब्रह्मचर्यं च सर्वदा ॥ ४७ ॥  
 वासुदेवसमं वीर्यं धनंजयसमं बले ।  
 तेजसाऽऽदित्यसदृशं बृहस्पतिसमं मतौ ॥ ४८ ॥  
 अभिमन्युं महात्मानं व्यात्ताननमिवान्तकम् ।  
 द्रोणायाभिमुखं यान्तं के शूराः समवारयन् ॥ ४९ ॥  
 तरुणस्तरुणप्रज्ञः सौभद्रः परवीरहा ।  
 यदाभ्यधावद् वै द्रोणं तदाऽऽसीद् वो मनः कथम् ॥ ५० ॥  
 द्रौपदेया नरव्याघ्राः समुद्रमिव सिन्धवः ।  
 यद् द्रोणमाद्रवन् संख्ये के शूरास्तान् न्यवारयन् ॥ ५१ ॥  
 एते द्वादश वर्षाणि क्रीडामुत्सृज्य बालकाः ।  
 अस्त्रार्थमवसन् भीष्मे बिभ्रतो व्रतमुत्तमम् ॥ ५२ ॥  
 क्षत्रंजयः क्षत्रदेवः क्षत्रवर्मा च मानदः ।  
 धृष्टद्युम्नात्मजा वीराः के तान् द्रोणादवारयन् ॥ ५३ ॥  
 शताद् विशिष्टं यं युद्धे सममन्यन्त वृष्णयः ।  
 चेकितानं महेष्वासं कस्तं द्रोणादवारयत् ॥ ५४ ॥  
 वार्धक्षेमिः कलिङ्गानां यः कन्यामाहरद् युधि ।  
 अनाधृष्टिरदीनात्मा कस्तं द्रोणादवारयत् ॥ ५५ ॥  
 भ्रातरः पञ्च कैकेया धार्मिकाः सत्यविक्रमाः ।  
 हन्द्रगोपकसंकाशा रक्तवर्मायुधध्वजाः ॥ ५६ ॥  
 मातृष्वसुः सुता वीराः पाण्डवानां जयार्थिनः ।  
 तान् द्रोणं हन्तुमायातान् के वीराः पर्यवारयन् ॥ ५७ ॥  
 यं योधयन्तो राजानो नाजयन् वारणावते ।  
 पण्मासानपि संरब्धा जिघांसन्तो युधाम्पतिम् ॥ ५८ ॥  
 धनुष्मतां वरं शूरं सत्यसंधं महाबलम् ।  
 द्रोणात् कस्तं नरव्याघ्रं युयुत्सुं पर्यवारयत् ॥ ५९ ॥  
 यः पुत्रं काशिराजस्य वाराणस्या महारथम् ।  
 समरे स्त्रीषु गृह्यन्तं भल्लेनापाहरद् रथात् ॥ ६० ॥  
 धृष्टद्युम्नं महेष्वासं पार्थानां मन्त्रधारिणम् ।  
 युक्तं दुर्योधनानर्थे स्पृष्टं द्रोणवधाय च ॥ ६१ ॥  
 निर्दहन्तं रणे योधान् दारयन्तं च सर्वतः ।  
 द्रोणाभिमुखमायान्तं के शूराः पर्यवारयन् ॥ ६२ ॥  
 उत्सङ्ग इव संवृद्धं दुपदस्यास्त्रवित्तमम् ।  
 शैखण्डिनं शस्त्रगुप्तं के च द्रोणादवारयन् ॥ ६३ ॥  
 य इमां पृथिवीं कृत्स्नां चर्मवत् समवेष्टयत् ।  
 महता रथघोषेण मुख्यारिघ्नो महारथः ॥ ६४ ॥  
 दशाश्वमेधानाजहे स्वन्नपानाप्तदक्षिणान् ।  
 निरर्गलान् सर्वमेधान पुत्रवत् पालयन् प्रजाः ॥ ६५ ॥  
 गङ्गास्रोतसि यावत्यः सिकता अप्यशेषतः ।  
 तावतीर्गा ददौ वीर उशीनरसुतोऽध्वरे ॥ ६६ ॥  
 न पूर्वं नापरे चक्रुरिदं केचन मानवाः ।  
 इतीदं ध्रुक्शुर्वेवाः कृते कर्मणि दुष्करे ॥ ६७ ॥

पश्यामस्त्रिषु लोकेषु न तं संस्थास्तुचारिषु ।  
जातं चापि जनिष्यन्तं द्वितीयं चापि साम्प्रतम् ॥ ६८ ॥  
अन्यमौशीनराच्छैव्याद् धुरो वोढारमित्युत ।  
गतिं यस्य न यास्यन्ति मानुषा लोकवासिनः ॥ ६९ ॥  
तस्य नसारमायान्तं शैब्यं कः समवारयत् ।  
द्रोणायाभिमुखं यत् व्यात्ताननमिवान्तकम् ॥ ७० ॥  
विराटस्य रथानीकं मत्स्यस्यामित्रघातिनः ।  
प्रेप्सन्तं समरे द्रोणं के वीराः पर्यवारयन् ॥ ७१ ॥  
सद्यो वृकोदराज्जातो महाबलपराक्रमः ।  
मायावी राक्षसो वीरो यस्मान्मम महद् भयम् ॥ ७२ ॥

पार्थानां जयकामं तं पुत्राणां मम कण्ठकम् ।  
घटोत्कचं महात्मानं कस्तं द्रोणादवारयत् ॥ ७३ ॥  
एते चान्ये च वहयो येषामर्थाय संजय ।  
त्यक्तारः संयुगे प्राणान् किं तेषामजितं युधि ॥ ७४ ॥  
येषां च पुरुषव्याघ्रः शार्ङ्गधन्वा व्यपाश्रयः ।  
हितार्थी चापि पार्थानां कथं तेषां पराजयः ॥ ७५ ॥  
लोकानां गुरुरत्यर्थं लोकनाथः सनातनः ।  
नारायणो रणे नाथो दिव्यो दिव्यात्मकः प्रभुः ॥ ७६ ॥  
यस्य दिव्यानि कर्माणि प्रवदन्ति मनीषिणः ।  
तान्यहं कीर्तयिष्यामि भक्त्या स्थैर्यार्थमात्मनः ॥ ७७ ॥

इति श्रीमहाभारते द्रोणपर्वणि द्रोणाभिषेकपर्वणि धृतराष्ट्रवाक्ये दशमोऽध्यायः ॥ १० ॥

### एकादशोऽध्यायः

भगवतः श्रीकृष्णस्य संक्षिप्तलीलावृत्तं वर्णयता धृतराष्ट्रेण श्रीकृष्णार्जुनयोर्महिम्नो वर्णनम्

धृतराष्ट्र उवाच

शृणु दिव्यानि कर्माणि वासुदेवस्य संजय ।  
कृतवान् यानि गोविन्दो यथा नान्यः पुमान् कचित् ॥ १ ॥  
संवर्धता गोपकुले बालेनैव महात्मना ।  
विख्यापितं वलं बाह्वोस्त्रिषु लोकेषु संजय ॥ २ ॥  
उच्चैः श्रवस्तुल्यबलं वायुवेगसमं जवे ।  
जघान ह्यराजं तं यमुनावनवासिनम् ॥ ३ ॥  
दानवं घोरकर्माणं गवां मृत्युमिवोत्थितम् ।  
वृषरूपधरं बाल्ये भुजाभ्यां निजघान ह ॥ ४ ॥  
प्रलम्बं नरकं जम्भं पीठं चापि महासुरम् ।  
मुरं चान्तकसंकाशमवधीत् पुष्करेक्षणः ॥ ५ ॥  
तथा कंसो महातेजा जरासधेन पालितः ।  
विक्रमेणैव कृष्णेन सगणः पातितो रणे ॥ ६ ॥  
सुनामा रणविक्रान्तः समग्राक्षौहिणीपतिः ।  
भोजराजस्य मध्यस्थो भ्राता कंसस्य वीर्यवान् ॥ ७ ॥  
बलदेवद्वितीयेन कृष्णेनामित्रघातिना ।  
तरस्वी समरे दग्धः ससैन्यः शूरसेनराट् ॥ ८ ॥  
दुर्वासा नाम विप्रर्षिस्तथा परमक्रोपनः ।  
आराधितः सदा रेण स चास्मै प्रददौ वरान् ॥ ९ ॥  
तथा गान्धारराजस्य सुतां वीरः स्वयंवरे ।  
निर्जित्य पृथिवीपालानावहत् पुष्करेक्षणः ॥ १० ॥  
अमृष्यमाणा राजानो यस्य जात्या हया इव ।  
रथे वैवाहिके युक्ताः प्रतोदेन कृतव्रणाः ॥ ११ ॥  
जरासंधं महाबाहुमुपायेन जनार्दनः ।  
परेण घातयामास समग्राक्षौहिणीपतिम् ॥ १२ ॥  
चेदिराजं च विक्रान्तं राजसेनापतिं बली ।  
अर्घ्यं विवदमानं च जघान पशुवत् तदा ॥ १३ ॥

सौभ दैत्यपुरं खस्थं शाल्वगुप्तं दुरासदम् ।  
समुद्रकुक्षौ विक्रम्य पातयामास माधवः ॥ १४ ॥  
अङ्गान् वङ्गान् कलिङ्गान्श्च मागधान् काशिकोसलान् ।  
वात्स्यगार्ग्यकरूषांश्च पौण्ड्रान्श्चाप्यजयद् रणे ॥ १५ ॥  
आवन्त्यान् दाक्षिणात्यांश्च पर्वतीयान् दशरकान् ।  
काश्मीरकानौरसिकान् पिशाचांश्च समुद्रलान् ॥ १६ ॥  
काम्बोजान् वाटधानांश्च चोलान् पाण्ड्यांश्च संजय ।  
त्रिगर्तान् मालवांश्चैव दरदांश्च सुदुर्जयान् ॥ १७ ॥  
नानादिग्भ्यश्च सम्प्राप्तान् खशांश्चैव शकांस्तथा ।  
जितवान् पुण्डरीकाक्षो यवनं च सहानुगम् ॥ १८ ॥  
प्रविश्य मकरावासं यादोगणनिपेवितम् ।  
जिगाय वरुणं संख्ये सलिलान्तर्गतं पुरा ॥ १९ ॥  
युधि पञ्चजनं हत्वा दैत्यं पातालवासिनम् ।  
पाञ्चजन्यं हृषीकेशो दिव्यं शङ्खमवाप्तवान् ॥ २० ॥  
खाण्डवे पार्थसहितस्तोषयित्वा हुताशनम् ।  
आग्नेयमख्यं दुर्धर्षं चक्रं लेभे महाबलः ॥ २१ ॥  
वैनतेयं समारुह्य त्रासयित्वा मरावतीम् ।  
महेन्द्रभवनाद् वीरः पारिजातमुपानयत् ॥ २२ ॥  
तच्च मर्षितवाञ्छक्रो जानंस्तस्य पराक्रमम् ।  
राक्षां चाप्यजितं कञ्चित् कृष्णेनेह न शुश्रुम् ॥ २३ ॥  
यच्च तन्महदाश्चर्यं सभायां मम संजय ।  
कृतवान् पुण्डरीकाक्षः कस्तदन्य इहार्हति ॥ २४ ॥  
यच्च भक्त्या प्रसन्नोऽहमद्राक्षं कृष्णमीश्वरम् ।  
तन्मे सुविदितं सर्वं प्रत्यक्षमिव चागमम् ॥ २५ ॥  
नान्तो विक्रमयुक्तस्य बुद्ध्या युक्तस्य वा पुनः ।  
कर्मणां शक्यते गन्तुं हृषीकेशस्य संजय ॥ २६ ॥

तथा गदश्च साम्बश्च प्रद्युम्नोऽथ विदूरथः ।  
 अगावहोऽनिरुद्धश्च चारुदेष्णः ससारणः ॥ २७ ॥  
 उल्मुको निशठश्चैव झिल्ली बभ्रुश्च वीर्यवान् ।  
 पृथुश्च विपृथुश्चैव शमीकोऽथारिमेजयः ॥ २८ ॥  
 एतेऽन्ये बलवन्तश्च वृष्णिवीराः प्रहारिणः ।  
 कथंचित् पाण्डवानीकं ध्रुवेयुः समरे स्थिताः ॥ २९ ॥  
 आहूता वृष्णिवीरेण केशवेन महात्मना ।  
 ततः संशयितं सर्वं भवेदिति मतिर्मम ॥ ३० ॥  
 नागायुतबलो वीरः कैलासशिखरोपमः ।  
 वनमाली हली रामस्तत्र यत्र जनार्दनः ॥ ३१ ॥  
 यमाहुः सर्वपितरं वासुदेवं द्विजातयः ।  
 अपि वा ह्येष पाण्डूनां योत्स्यतेऽर्थाय संजय ॥ ३२ ॥  
 स यदा तात संनहोत् पाण्डवार्थाय संजय ।  
 न तदा प्रतिसंयोद्धा भविता तत्र कश्चन ॥ ३३ ॥  
 यदि स कुरवः सर्वे जयेयुर्नाम पाण्डवान् ।  
 वाष्पेयोऽर्थाय तेषां वै गृहीयाच्छस्त्रमुत्तमम् ॥ ३४ ॥  
 ततः सर्वान् नरव्याघ्रो हत्वा नरपतीन् रणे ।  
 कौरवांश्च महाबाहुः कुन्त्यै दद्यात् स मेदिनीम् ॥ ३५ ॥  
 यस्य यन्ता हृषीकेशो योद्धा यस्य धनंजयः ।  
 रथस्य तस्य कः संख्ये प्रत्यनीको भवेद् रथः ॥ ३६ ॥  
 न केनचिदुपायेन कुरूणां दृश्यते जयः ।  
 तस्मान्मे सर्वमाचक्ष्व यथा युद्धमवर्तत ॥ ३७ ॥  
 अर्जुनः केशवस्यात्मा कृष्णोऽप्यात्मा किरीटिनः ।  
 अर्जुने विजयो नित्यं कृष्णे कीर्तिश्च शाश्वती ॥ ३८ ॥  
 सर्वेष्वपि च लोकेषु बीभत्सुरपराजितः ।  
 प्राधान्येनैव भूयिष्ठममेयाः केशवे गुणाः ॥ ३९ ॥

मोहाद् दुर्योधनः कृष्णं यो न वेत्तीह केशवम् ।  
 मोहितो दैवयोगेन मृत्युपाशपुरस्कृतः ॥ ४० ॥  
 न वेद कृष्णं दाशार्हमर्जुनं चैव पाण्डवम् ।  
 पूर्वदेवौ महात्मानौ नरनारायणावुभौ ॥ ४१ ॥  
 एकात्मानौ द्विधाभूतौ दृश्येते मानवैर्भुवि ।  
 मनसाऽपि हि दुर्धर्षौ सेनामेतां यशस्विनौ ॥ ४२ ॥  
 नाशयेतामिहेच्छन्तौ मानुषत्वाच्च नेच्छतः ।  
 युगस्येव विपर्यासो लोकानामिव मोहनम् ॥ ४३ ॥  
 भीष्मस्य च वधस्तात द्रोणस्य च महात्मनः ।  
 न ह्येव ब्रह्मचर्येण न वेदाध्ययनेन च ॥ ४४ ॥  
 न क्रियाभिर्न चास्त्रेण मृत्योः कश्चिन्निवार्यते ।  
 लोकसम्भावितौ वीरौ कृतास्त्रौ युद्धदुर्मदौ ॥ ४५ ॥  
 भीष्मद्रोणौ हतौ श्रुत्वा किं नु जीवामि संजय ।  
 यां तां श्रियमसूयामः पुरा दृष्ट्वा युधिष्ठिरे ॥ ४६ ॥  
 अद्य तामनुजानीमो भीष्मद्रोणवधेन ह ।  
 मत्कृते चाप्यनुप्राप्तः कुरूणामेव संक्षयः ॥ ४७ ॥  
 पक्वानां हि वधे सूत वज्रायन्ते तृणान्युत ।  
 अनन्तमिदमैश्वर्यं लोके प्राप्तो युधिष्ठिरः ॥ ४८ ॥  
 यस्य कोपान्महात्मानौ भीष्मद्रोणौ निपातितौ ।  
 प्राप्तः प्रकृतितो धर्मो न धर्मो मामकान् प्रति ॥ ४९ ॥  
 क्रूरः सर्वविनाशाय कालोऽसौ नातिवर्तते ।  
 अन्यथा चिन्तिता ह्यर्था नरैस्तात मनस्विभिः ॥ ५० ॥  
 अन्यथैव प्रपद्यन्ते दैवादिति मतिर्मम ।  
 तस्मादपरिहार्येऽर्थे सम्प्राप्ते कृच्छ्र उत्तमे ।  
 अपारणीये दुश्चिन्त्ये यथाभूतं प्रचक्ष्व मे ॥ ५१ ॥

इति श्रीमहाभारते द्रोणपर्वणि द्रोणाभिषेकपर्वणि धृतराष्ट्रविलापे एकादशोऽध्यायः ॥ ११ ॥

## द्वादशोऽध्यायः

दुर्योधनेन वरयाचनं युधिष्ठिरं जीवग्राहं गृहीतुं द्रोणस्य प्रतिज्ञा च

संजय उवाच

हन्त ते कथयिष्यामि सर्वं प्रत्यक्षदर्शिवान् ।  
 यथा स न्यपतद् द्रोणः सुदितः पाण्डुसृञ्जयैः ॥ १ ॥  
 सेनापतित्वं सम्प्राप्य भारद्वाजो महारथः ।  
 मध्ये सर्वस्य सैन्यस्य पुत्रं ते वाक्यमब्रवीत् ॥ २ ॥  
 यत् कौरवाणामृषभादापगोयादनन्तरम् ।  
 सैन्यापत्नेन यद् राजन् मामद्य कृतवानसि ॥ ३ ॥  
 सदृशं कर्मणस्तस्य फलं प्राप्नुहि भारत ।  
 करोमि क्रामं कं तेऽद्य प्रवृणीष्व यमिच्छसि ॥ ४ ॥  
 ततो दुर्योधनो राजा कण्डुःशासनादिभिः ।  
 सम्मन्योवाच दुर्धर्षमाचार्यं जयतां वरम् ॥ ५ ॥

ददासि चेद् वरं मह्यं जीवग्राहं युधिष्ठिरम् ।  
 गृहीत्वा रथिनां श्रेष्ठं मत्समीपमिहानय ॥ ६ ॥  
 ततः कुरूणामाचार्यः श्रुत्वा पुत्रस्य ते वचः ।  
 सेनां प्रहर्षयन् सर्वाभिर्दं वचनमब्रवीत् ॥ ७ ॥  
 धन्यः कुन्तीसुतो राजन् यस्य ग्रहणमिच्छसि ।  
 न वधार्थं सुदुर्धर्षं वरमद्य प्रयाचसे ॥ ८ ॥  
 किमर्थं च नरव्याघ्र न वधं तस्य काङ्क्षसे ।  
 नाशंससि क्रियामेतां मत्तो दुर्योधन ध्रुवम् ॥ ९ ॥  
 आहोस्विद् धर्मराजस्य द्वेषा तस्य न विद्यते ।  
 यदीच्छसि त्वं जीवन्तं कुलं रक्षसि चात्मनः ॥ १० ॥

अथवा भरतश्रेष्ठ निर्जित्य युधि पाण्डवान् ।  
 राज्यं सम्प्रति दत्त्वा च सौभ्रात्रं कर्तुमिच्छसि ॥ ११ ॥  
 धन्यः कुन्तीसुतो राजा सुजातं चास्य धीमतः ।  
 अजातशत्रुता सत्या तस्य यत् स्निह्यते भवान् ॥ १२ ॥  
 द्रोणेन चैवमुक्तस्य तव पुत्रस्य भारत ।  
 सहसानिःसृतो भावो योऽस्य नित्यं हृदि स्थितः ॥ १३ ॥  
 नाकारो गूहितुं शक्यो बृहस्पतिसमैरपि ।  
 तस्मात्तव सुतो राजन् प्रहृष्टो वाक्यमब्रवीत् ॥ १४ ॥  
 वधे कुन्तिसुतस्याजौ नाचार्यं विजयो मम ।  
 हते युधिष्ठिरे पार्था हन्युः सर्वान् हि नो ब्रुवम् ॥ १५ ॥  
 न च शक्या रणे सर्वे निहन्तुममरैरपि ।  
 ( यदि सर्वे हनिष्यन्ते पाण्डवाः ससुता मृधे ।  
 ततः कृत्स्नं वशे कृत्वा निःशेषं नृपमण्डलम् ॥  
 ससागरवनां स्फीतां विजित्य वसुधामिमाम् ।  
 विष्णुर्दास्यति कृष्णायै कुन्त्यै वा पुरुषोत्तमः ॥ )  
 य एव तेषां शेषः स्यात् स एवास्मान् न शेषयेत् ॥ १६ ॥  
 सत्यप्रतिज्ञे त्वानीते पुनर्द्युतेन निर्जिते ।  
 पुनर्यास्यन्त्यरण्याय पाण्डवास्तमनुव्रताः ॥ १७ ॥  
 सोऽयं मम जयो व्यक्तं दीर्घकालं भविष्यति ।  
 अतो न वधमिच्छामि धर्मराजस्य कर्हिचित् ॥ १८ ॥  
 तस्य जिह्वमभिप्रायं ज्ञात्वा द्रोणोऽथ तत्त्ववित् ।  
 तं वरं सान्तरं तस्मै ददौ संचिन्त्य बुद्धिमान् ॥ १९ ॥

द्रोण उवाच

न चेद् युधिष्ठिरं वीरः पालयत्यर्जुनो युधि ।  
 मन्यस्व पाण्डवश्रेष्ठमानीतं वशमात्मनः ॥ २० ॥

न हि शक्यो रणे पार्थः सेन्द्रैर्देवासुरैरपि ।  
 प्रत्युद्यातुमतस्तात नैतदामर्षयाम्यहम् ॥ २१ ॥  
 असंशयं स मे शिष्यो मत्पूर्वश्चास्त्रकर्मणि ।  
 तरुणः सुकृतैर्युक्त एकाननगतश्च ह ॥ २२ ॥  
 अस्त्राणीन्द्राश्च रुद्राश्च भूयः स समवातवान् ।  
 अमर्षितश्च ते राजंस्ततो नामर्षयाम्यहम् ॥ २३ ॥  
 स चापक्रम्यतां युद्धाद् येनोपायेन शक्यते ।  
 अपनीते ततः पार्थे धर्मराजो जितस्त्वया ॥ २४ ॥  
 ग्रहणे हि जयस्तस्य न वधे पुरुषर्षभ ।  
 एतेन चाप्युपायेन ग्रहणं समुपैष्यसि ॥ २५ ॥  
 अहं गृहीत्वा राजानं सत्यधर्मपरायणम् ।  
 आनयिष्यामि ते राजन् वशमद्य न संशयः ॥ २६ ॥  
 यदि स्थास्यति संग्रामे मुहूर्तमपि मेऽग्रतः ।  
 अपनीते नरव्याघ्रे कुन्तीपुत्रे धनंजये ॥ २७ ॥  
 फाल्गुनस्य समीपे तु न हि शक्यो युधिष्ठिरः ।  
 ग्रहीतुं समरे राजन् सेन्द्रैरपि सुरासुरैः ॥ २८ ॥

संजय उवाच

सान्तरं तु प्रतिज्ञाते राज्ञो द्रोणेन निग्रहे ।  
 गृहीतं तममन्यन्त तव पुत्राः सुबालिशाः ॥ २९ ॥  
 पाण्डवेयेषु सापेक्षं द्रोणं जानाति ते सुतः ।  
 ततः प्रतिज्ञास्थैर्यार्थं स मन्त्रो बहुलीकृतः ॥ ३० ॥  
 ततो दुर्योधनेनापि ग्रहणं पाण्डवस्य तत् ।  
 ( स्कन्धावारेषु सर्वेषु यथास्थानेषु मारिषि ।  
 सैन्यस्थानेषु सर्वेषु सुगोपितमरिदम ॥ ३१ ॥

इति श्रीमहाभारते द्रोणपर्वणि द्रोणाभिषेकपर्वणि द्रोणप्रतिज्ञायां द्वादशोऽध्यायः ॥ १२ ॥

## त्रयोदशोऽध्यायः

अर्जुनेन युधिष्ठिरायाश्वासनदानं द्रोणस्य पराक्रमश्च

संजय उवाच

सान्तरे तु प्रतिज्ञाते राज्ञो द्रोणेन निग्रहे ।  
 ततस्ते सैनिकाः श्रुत्वा तं युधिष्ठिरनिग्रहम् ॥ १ ॥  
 सिंहनादरवांश्चकुर्बाहुशब्दांश्च कृत्स्नशः ।  
 तच्च सर्वं यथान्यायं धर्मराजेन भारत ॥ २ ॥  
 आसैराशु परिज्ञातं भारद्वाजचिकीर्षितम् ।  
 ततः सर्वान् समानाय्य भ्रातृनन्यांश्च सर्वशः ॥ ३ ॥  
 अब्रवीद् धर्मराजस्तु धनंजयमिदं वचः ।  
 श्रुतं ते पुरुषव्याघ्र द्रोणस्याद्य चिकीर्षितम् ॥ ४ ॥  
 यथा तन्न भवेत् सत्यं तथा नीतिर्विधीयताम् ।  
 सान्तरं हि प्रतिज्ञातं द्रोणेनाभिन्नकर्षिणा ॥ ५ ॥

तच्चान्तरं महेष्वास त्वयि तेन समाहितम् ।  
 स त्वमद्य महाबाहो युध्यस्व मदनन्तरम् ॥ ६ ॥  
 यथा दुर्योधनः कामं नेमं द्रोणादवाप्नुयात् ।

अर्जुन उवाच

यथा मे न वधः कार्य आचार्यस्य कदाचन ॥ ७ ॥  
 तथा तव परित्यागो न मे राजंश्चिकीर्षितः ।  
 अप्येवं पाण्डव प्राणानुत्सृजेयमहं युधि ॥ ८ ॥  
 प्रतीपो नाहमाचार्ये भवेयं वै कथंचन ।  
 त्वां निगृह्याहवे राज्यं धार्तराष्ट्रोऽयमिच्छति ॥ ९ ॥  
 न स तं जीवलोकेऽस्मिन् कामं प्राप्येत् कथंचन ।  
 प्रपतेद् द्यौः सनक्षत्रा पृथिवी शकलीभवेत् ॥ १० ॥



न त्वां द्रोणो निगृह्णीयाज्जीवमाने मयि ध्रुवम् ।  
यदि तस्य रणे साह्यं कुरुते वज्रभृत् स्वयम् ॥ ११ ॥  
विष्णुर्वा सहितो देवैर्न त्वां प्राप्स्यत्यसौ मृधे ।  
मयि जीवति राजेन्द्र न भयं कर्तुमर्हसि ॥ १२ ॥  
द्रोणादस्त्रभृतां श्रेष्ठात् सर्वशस्त्रभृतामपि ।  
अन्यच्च ब्रूयां राजेन्द्र प्रतिज्ञां मम निश्चलाम् ॥ १३ ॥  
न स्मराम्यनृतं तावन्न स्मरामि पराजयम् ।  
न स्मरामि प्रतिश्रुत्य किञ्चिदप्यनृतं कृतम् ॥ १४ ॥

संजय उवाच

ततः शङ्खाश्च भेर्यश्च मृदङ्गाश्चानकैः सह ।  
प्रावाद्यन्त महाराज पाण्डवानां निवेशने ॥ १५ ॥  
सिंहनादश्च संजङ्गे पाण्डवानां महात्मनाम् ।  
धनुर्ज्यातलशब्दश्च गगनस्पृक् सुभैरवः ॥ १६ ॥  
श्रुत्वा शङ्खस्य निर्घोषं पाण्डवस्य महौजसः ।  
त्वदीयेष्वप्यनीकेषु वादित्राण्यभिजघ्निरे ॥ १७ ॥  
ततो व्यूढान्यनीकानि तव तेषां च भारत ।  
शनैरुपेयुरन्योन्यं योध्यमानानि संयुगे ॥ १८ ॥  
ततः प्रववृते युद्धं तुमुलं लोमहर्षणम् ।  
पाण्डवानां कुरूणां च द्रोणपाञ्चाल्ययोरपि ॥ १९ ॥

इति श्रीमहाभारते द्रोणपर्वणि द्रोणाभिषेकपर्वणि अर्जुनकृतयुधिष्ठिराश्वासने त्रयोदशोऽध्यायः ॥ १३ ॥

## चतुर्दशोऽध्यायः

द्रोणस्य पराक्रमः, कौरवपाण्डववीराणां द्वन्द्वयुद्धम्, रणनद्या वर्णनम्, अभिमन्योर्वीरता च

संजय उवाच

ततः स पाण्डवानीके जनयन् सुमहद् भयम् ।  
व्यचरत् पृतनां द्रोणो दहनं कक्षमिवानलः ॥ १ ॥  
निर्दहन्तमनीकानि साक्षादग्निमिवोत्थितम् ।  
दृष्ट्वा रुक्मरथं क्रुद्धं समकम्पन्त सृञ्जयाः ॥ २ ॥  
सततं कृष्यतः संख्ये धनुषोऽस्याशुकारिणः ।  
ज्याघ्रोषः शुश्रुवेऽत्यर्थं विस्फूर्जितमिवाशनेः ॥ ३ ॥  
रथिनः सादिनश्चैव नागानश्वान् पदातिनः ।  
रौद्रा हस्तवता मुक्ताः सम्मृद्भन्ति स सायकाः ॥ ४ ॥  
नानद्यमानः पर्जन्यः प्रवृद्धः शुचिसंक्षये ।  
अश्मवर्षमिवावर्षत् परेषामावहद् भयम् ॥ ५ ॥  
विचरन् स तदा राजन् सेनां संक्षोभयन् प्रभुः ।  
वर्धयामास संत्रासं शात्रवाणाममानुषम् ॥ ६ ॥  
तस्य विद्युदिवाध्रेषु चापं हेमपरिष्कृतम् ।  
भ्रमद्रथाम्बुदे चास्मिन् दृश्यते स पुनः पुनः ॥ ७ ॥  
स वीरः सत्यवान् प्राज्ञो धर्मनित्यः सदा पुनः ।  
युगान्तकालवद् घोरां रौद्रां प्रावर्तयन्नदीम् ॥ ८ ॥

यतमानाः प्रयत्नेन द्रोणानीकविशातने ।  
न शेकुः सृञ्जया युद्धे तद्धि द्रोणेन पालितम् ॥ २० ॥  
तथैव तव पुत्रस्य रथोदाराः प्रहारिणः ।  
न शेकुः पाण्डवी सेनां पालयमानां किरीटिना ॥ २१ ॥  
आस्ता ते स्तिमिते सेने रक्ष्यमाणे परस्परम् ।  
सम्प्रसुप्ते यथा नक्तं वनराज्यौ सुषुप्तिने ॥ २२ ॥  
ततो रुक्मरथो राजन्नर्केणैव विराजता ।  
वरूथिना विनिष्पत्य व्यचरत् पृतनामुखे ॥ २३ ॥  
तमुद्यतं रथेनैकमाशुकारिणमाहवे ।  
अनेकमिव संत्रासान्मेनिरे पाण्डुसृञ्जयाः ॥ २४ ॥  
तेन मुक्ताः शरा घोरा विचेरुः सर्वतोदिशम् ।  
त्रासयन्तो महाराज पाण्डवेयस्य वाहिनीम् ॥ २५ ॥  
मध्यंदिनमनुप्राप्तो गभस्तिशतसंवृतः ।  
यथा दृश्येत घर्मांशुस्तथा द्रोणोऽप्यदृश्यत ॥ २६ ॥  
न चैनं पाण्डवेयानां कश्चिच्छक्नोति भारत ।  
वीक्षितुं समरे क्रुद्धं महेन्द्रमिव दानवाः ॥ २७ ॥  
मोहयित्वा ततः सैन्यं भारद्वाजः प्रतापवान् ।  
धृष्टद्युम्नबलं तूर्णं व्यधमग्निशितैः शरैः ॥ २८ ॥  
स दिशः सर्वतो रुद्ध्वा संवृत्य खमजिह्वगैः ।  
पार्षतो यत्र तत्रैव ममृदे पाण्डुवाहिनीम् ॥ २९ ॥

बलौघैः सर्वतः पूर्णो ध्वजवृक्षापहारिणीम् ॥ ९ ॥  
शोणितोदां रथावतीं हस्त्यश्वकृतरोधसम् ।  
कवचोडुपसंयुक्तां मांसपङ्कसमाकुलाम् ॥ १० ॥  
मेहोमज्जास्थिसिकतामुष्णीषचयफेनिलाम् ।  
संग्रामजलदापूर्णां प्रासमत्स्यसमाकुलाम् ॥ ११ ॥  
नरनागाश्वकलिलां शरवेगौघवाहिनीम् ।  
शरीरदारुसंघट्टां रथकच्छपसंकुलाम् ॥ १२ ॥  
उत्तमाङ्गैः पङ्कजिनी निखिशङ्गषसंकुलाम् ।  
रथनागहृदोपेतां नानाभरणभूषिताम् ॥ १३ ॥  
महारथशतावतीं भूमिरेणूमिमालिनीम् ।  
महावीर्यवतां संख्ये सुतरां भीरुदुस्तराम् ॥ १४ ॥  
शरीरशतसम्बाधां गृध्रकङ्कनिषेविताम् ।  
महारथसहस्राणि नयन्तीं यमसादनम् ॥ १५ ॥  
शूलव्यालसमाकीर्णां प्राणिवाजिनिषेविताम् ।  
छिन्नक्षत्रमहाहंसां मुकुटाण्डजसेविताम् ॥ १६ ॥  
चक्रकूर्मां गदानकां शरशुद्धस्रषाकुलाम् ।  
बकगृध्रसृगालानां घोरसंघैर्निषेविताम् ॥ १७ ॥

निहतान् प्राणिनः संख्ये द्रोणेन बलिना रणे ।  
 वहन्ती पितृलोकाय शतशो राजसत्तम ॥ १८ ॥  
 शरीरशनसम्बाधां केशशैवलशाद्वलाम् ।  
 नदी प्रावर्तयद् राजन् भीरूणां भयवर्धिनीम् ॥ १९ ॥  
 तर्जयन्तमनीकानि तानि तानि महारथम् ।  
 सर्वतोऽभ्यद्रवन् द्रोणं युधिष्ठिरपुरोगमाः ॥ २० ॥  
 तानभिद्रवतः शूरांस्तावका दृढविक्रमाः ।  
 सर्वतः प्रत्यगृह्णन्त तद्भूल्लोमहर्षणम् ॥ २१ ॥  
 शतमायस्तु शकुनिः सहदेवं समाद्रवत् ।  
 सनियन्तृध्वजरथं विव्याध निशितैः शरैः ॥ २२ ॥  
 अमर्षवेगप्रभवां क्रव्यादगणसंकुलाम् ।  
 तस्य माद्रीसुतः केतुं धनुः सूतं हयानपि ।  
 नातिक्रुद्धः शरैश्छित्त्वा पष्ट्या विव्याध सौबलम् ॥ २३ ॥  
 सौबलस्तु गदां गृह्य प्रचस्कन्द रथोत्तमात् ।  
 स तस्य गद्या राजन् रथात् सूतमपातयत् ॥ २४ ॥  
 ततस्तौ विरथौ राजन् गदाहस्तौ महाबलौ ।  
 चिक्रीडतु रणे शूरौ सशृङ्गाविव पर्वतौ ॥ २५ ॥  
 द्रोणः पाञ्चालराजानं विद्ध्वा दशभिराशुगैः ।  
 बहुभिस्तेन चाभ्यस्तस्तं विव्याध ततोऽधिकैः ॥ २६ ॥  
 विविशति भीमसेनो विशत्या निशितैः शरैः ।  
 विद्ध्वा नाकम्पयद् वीरस्तद् द्रुतमिवाभवत् ॥ २७ ॥  
 विविशतिस्तु सहसा व्यश्वकेतुशरासनम् ।  
 भीमं चक्रे महाराज ततः सैन्यान्पूजयन् ॥ २८ ॥  
 स तत्र ममृषे वीरः शत्रोर्विक्रममाहवे ।  
 ततोऽस्य गद्या दान्तान् हयान् सर्वानपातयत् ॥ २९ ॥  
 हताश्वात् सरथाद् राजन् गृह्य चर्म महाबलः ।  
 अभ्यायाद् भीमसेनं तु मत्तो मत्तमिव द्विपम् ॥ ३० ॥  
 शल्यस्तु नकुलं वीरः स्वस्त्रीयं प्रियमात्मनः ।  
 विव्याध प्रहसन् वाणैर्लालयन् कोपयन्निव ॥ ३१ ॥  
 तस्याश्वानातपत्रं च ध्वज सूतमथो धनुः ।  
 निपात्य नकुलः संख्ये शङ्खं दध्मौ प्रतापवान् ॥ ३२ ॥  
 धृष्टकेतुः कृपेणास्तान् छित्त्वा बहुविधाञ्छरान् ।  
 कृपं विव्याध सप्तत्या लक्ष्म चास्याहरत् त्रिभिः ॥ ३३ ॥  
 तं कृपः शरवर्षेण महता समवारयत् ।  
 विव्याध च रणे विप्रो धृष्टकेतुममर्षणम् ॥ ३४ ॥  
 सान्यकिः कृतवर्माणं नाराचेन स्तनान्तरे ।  
 विद्ध्वा विव्याध सप्तत्या पुनरन्यैः स्त्रयन्निव ॥ ३५ ॥  
 तं भोजः सप्तसप्तत्या विद्ध्वाऽऽशु निशितैः शरैः ।  
 नाकम्पयत शैनेयं शीघ्रो वायुरिवाचलम् ॥ ३६ ॥  
 सेनापतिः सुशर्माणं भृशं मर्मस्वताडयत् ।  
 स चापि तं तोमरेण जनुदेशोऽभ्यताडयत् ॥ ३७ ॥  
 वैकर्तनं तु समरे विराटः प्रत्यवारयत् ।  
 सह मत्स्यैर्महावीर्यैस्तद् द्रुतमिवाभवत् ॥ ३८ ॥

तत् पौरुषमभूत् तत्र सूतपुत्रस्य दारुणम् ।  
 यत् सैन्यं वारयामास शरैः संनतपर्वभिः ॥ ३९ ॥  
 द्रुपदस्तु स्वयं राजा भगदत्तेन संगतः ।  
 तयोर्युद्धं महाराज चित्ररूपमिवाभवत् ॥ ४० ॥  
 भगदत्तस्तु राजानं द्रुपदं नतपर्वभिः ।  
 सनियन्तृध्वजरथं विव्याध पुरुषर्षभः ॥ ४१ ॥  
 द्रुपदस्तु ततः क्रुद्धो भगदत्तं महारथम् ।  
 आजघानोरसि क्षिप्रं शरेणानतपर्वणा ॥ ४२ ॥  
 युद्धं योधवरौ लोके सौमदत्तिशिखण्डिनौ ।  
 भूतानां त्रासजननं चक्रातेऽस्त्रविशारदौ ॥ ४३ ॥  
 भूरिथवा रणे राजन् याज्ञसेनिं महारथम् ।  
 महता सायकौघेन छादयामास वीर्यवान् ॥ ४४ ॥  
 शिखण्डो तु ततः क्रुद्धः सौमदत्तिं विशाम्पते ।  
 नवत्या सायकानां तु कम्पयामास भारत ॥ ४५ ॥  
 राक्षसौ रौद्रकर्माणौ द्वैडम्बालम्बुषावुभौ ।  
 चक्रातेऽत्यद्भुतं युद्धं परस्परजयैषिणौ ॥ ४६ ॥  
 मायाशतसृजौ द्वौ मायाभिरितरेतरम् ।  
 अन्तर्हितौ चेरतुस्तौ भृशं विस्मयकारिणौ ॥ ४७ ॥  
 चेकितानोऽनुविन्देन युयुधे चातिभैरवम् ।  
 यथा देवासुरे युद्धे बलशक्रौ महाबलौ ॥ ४८ ॥  
 लक्ष्मणः क्षत्रदेवेन विमर्दमकरोद् भृशम् ।  
 यथा विष्णुः पुरा राजन् हिरण्याक्षेण संयुगे ॥ ४९ ॥  
 ततः प्रचलिताश्वेन विधिवत्कल्पितेन च ।  
 रथेनाभ्यपतद् राजन् सौभद्रं पौरवो नदन् ॥ ५० ॥  
 ततोऽभ्ययात् सत्वरितो युद्धाकाङ्क्षी महाबलः ।  
 तेन चक्रे महद् युद्धमभिमन्युररिदमः ॥ ५१ ॥  
 पौरवस्त्वथ सौभद्रं शरव्रातैरचाकिरत् ।  
 तस्यार्जुनिर्ध्वजं छत्रं धनुश्चोर्व्यामपातयत् ॥ ५२ ॥  
 सौभद्रः पौरवं त्वन्यैर्विद्ध्वा सप्तभिराशुगैः ।  
 पञ्चभिस्तस्य विव्याध हयान् सूतं च सायकैः ॥ ५३ ॥  
 ततः प्रहर्षयन् सेनां सिंहवद् विनदन् मुहुः ।  
 समादत्तार्जुनिस्तूर्णं पौरवान्तकरं शरम् ॥ ५४ ॥  
 तं तु संधितमाज्ञाय सायकं घोरदर्शनम् ।  
 द्वाभ्यां शराभ्यां हार्दिक्यश्चिच्छेद सशरं धनुः ॥ ५५ ॥  
 तदुत्सृज्य धनुश्छिन्नं सौभद्रः परवीरहा ।  
 उद्वबर्हं सितं खड्गमाददानः शरावरम् ॥ ५६ ॥  
 स तेनानेकतारेण चर्मणा कृतहस्तवत् ।  
 भ्रान्तासिर्व्यचरन्मार्गान् दर्शयन् वीर्यमात्मनः ॥ ५७ ॥  
 भ्रामितं पुनरुद्भ्रान्तमाधूतं पुनरुत्थितम् ।  
 चर्मनिस्त्रिशयो राजन् निर्विशेषमदृश्यत् ॥ ५८ ॥  
 स पौरवरथस्येषामाप्लुत्य सहसा नदन् ।  
 पौरवं रथमास्थाय केशपक्षे परामृशत् ॥ ५९ ॥

जघानास्य पदा सूतमसिनापातयद् ध्वजम् ।  
 विक्षोभ्याम्भोनिधिं ताक्ष्यस्तं नागमिव चाक्षिपत् ॥ ६० ॥  
 तमागलितकेशान्तं ददृशुः सर्वपार्थिवाः ।  
 उक्षाणमिव सिंहेन पात्यमानमचेतसम् ॥ ६१ ॥  
 तमार्जुनिवशं प्राप्तं कृष्यमाणमनाथवत् ।  
 पौरवं पातितं दृष्ट्वा नामृष्यत जयद्रथः ॥ ६२ ॥  
 स बर्हिर्बर्हावतर्तं किंकिणीशतजालवत् ।  
 चर्म चादाय खड्गं च नदन् पर्यपतद् रथात् ॥ ६३ ॥  
 ततः सैन्धवमालोक्य कार्णिगरुत्सूज्य पौरवम् ।  
 उत्पपात रथात् तूर्णं श्येनवन्निपपात च ॥ ६४ ॥  
 प्रासपट्टिशनिस्त्रिशच्छुभिः सम्प्रचोदितान् ।  
 चिच्छेद चासिना कार्णिश्चर्मणा संरुरोध च ॥ ६५ ॥  
 स दर्शयित्वा सैन्यानां स्वबाहुवलमात्मनः ।  
 तमुद्यम्य महाखड्गं चर्म चाथ पुनर्बली ॥ ६६ ॥  
 वृद्धशत्रस्य दायार्दं पितुरत्यन्तवैरिणम् ।  
 ससाराभिमुखः शूरः शार्दूल इव कुञ्जरम् ॥ ६७ ॥  
 तौ परस्परमासाद्य खड्गदन्तनखायुधौ ।  
 दृष्टवत् सम्प्रजहाते व्याघ्रकेसरिणाविव ॥ ६८ ॥  
 सम्पातेष्वभिघातेषु निपातेष्वसिचर्मणोः ।  
 न तयोरन्तरं कश्चिद् ददर्श नरसिंहयोः ॥ ६९ ॥  
 अवक्षेपोऽसिनिर्हादः शस्त्रान्तरनिदर्शनम् ।  
 बाह्यान्तरनिपातश्च निर्विशेषमदृश्यत ॥ ७० ॥  
 बाह्याभ्यन्तरं चैव चरन्तौ मार्गमुत्तमम् ।  
 ददृशाते महात्मानौ सपक्षाविव पर्वतौ ॥ ७१ ॥  
 ततो विक्षिपतः खड्गं सौभद्रस्य यशस्विनः ।  
 शरावरणपक्षान्ते प्रजहार जयद्रथः ॥ ७२ ॥  
 रुक्मपत्रान्तरे सक्तस्तस्मिन् चर्मणि भास्वरे ।  
 सिन्धुराजबलोद्धूतः सोऽभज्यत महानसिः ॥ ७३ ॥

इति श्रीमहाभारते द्रोणपर्वणि द्रोणाभिषेकपर्वणि अभिमन्युपराक्रमे चतुर्दशोऽध्यायः ॥ १४ ॥

### पञ्चदशोऽध्यायः

शल्येन सह भीमस्य युद्धं शल्यपराजयश्च

धृतराष्ट्र उवाच

बहूनि सुविचित्राणि द्वन्द्वयुद्धानि संजय ।  
 त्वयोक्तानि निशम्याहं स्पृहयामि सचक्षुषाम् ॥ १ ॥  
 आश्चर्यभूतं लोकेषु कथयिष्यन्ति मानवाः ।  
 कुरूणां पाण्डवानां च युद्धं देवासुरोपमम् ॥ २ ॥  
 न हि मे तृप्तिरस्तीह शृण्वतो युद्धमुत्तमम् ।  
 तस्मादार्तायनेर्युद्धं सौभद्रस्य च शंस मे ॥ ३ ॥

संजय उवाच

सादितं प्रेक्ष्य यन्तारं शल्यः सर्वायसी गदाम् ।  
 समुत्क्षिप्य नदन् क्रुद्धः प्रचस्कन्द रथोत्तमात् ॥ ४ ॥

भग्नमाज्ञाय निस्त्रिशमवप्लुत्य पदानि षट् ।  
 अदृश्यत निमेषेण स्वरथं पुनरास्थितः ॥ ७४ ॥  
 तं कार्णिं समरान्मुक्तमास्थितं रथमुत्तमम् ।  
 सहिताः सर्वराजानः परिवव्रुः समन्ततः ॥ ७५ ॥  
 ततश्चर्म च खड्गं च समुत्क्षिप्य महाबलः ।  
 ननादार्जुनदायादः प्रेक्षमाणो जयद्रथम् ॥ ७६ ॥  
 सिन्धुराजं परित्यज्य सौभद्रः परवीरहा ।  
 तापयामास तत् सैन्यं भुवनं भास्करो यथा ॥ ७७ ॥  
 तस्य सर्वायसी शक्तिं शल्यः कनकभूषणाम् ।  
 चिक्षेप समरे घोरां दीप्तामग्निशिखामिव ॥ ७८ ॥  
 तामवप्लुत्य जग्राह विकोशं चाकरोदसिम् ।  
 वैनतेयो यथा कार्णिः पतन्तमुरगोत्तमम् ॥ ७९ ॥  
 तस्य लाघवमाज्ञाय सत्त्वं चामिततेजसः ।  
 सहिताः सर्वराजानः सिंहनादमथानदन् ॥ ८० ॥  
 ततस्तामेव शल्यस्य सौभद्रः परवीरहा ।  
 मुमोच भुजवीर्येण वैदूर्यविकृतां शिताम् ॥ ८१ ॥  
 सा तस्य रथमासाद्य निर्मुक्तभुजगोपमा ।  
 जघान सूत शल्यस्य रथाच्चैनमपातयत् ॥ ८२ ॥  
 ततो विराटद्रुपदौ धृष्टकेतुर्युधिष्ठिरः ।  
 सात्यकिः केकया भीमो धृष्टद्युम्नशिखण्डिनौ ॥ ८३ ॥  
 यमौ च द्रौपदेयाश्च साधु साध्विति चुक्रुशुः ।  
 बाणशब्दाश्च विविधाः सिंहनादाश्च पुष्कलाः ॥ ८४ ॥  
 प्रादुरासन् हर्षयन्तः सौभद्रमपलायिनम् ।  
 तन्नामृष्यन्त पुत्रास्ते शत्रोर्विजयलक्षणम् ॥ ८५ ॥  
 अथैनं सहसा सर्वे समन्तान्निशितैः शरैः ।  
 अभ्याकिरन् महाराज जलदा इव पर्वतम् ॥ ८६ ॥  
 तेषां च प्रियमन्विच्छन् सूतस्य च पराभवम् ।  
 आर्तायनिरमित्रघ्नः क्रुद्धः सौभद्रमभ्ययात् ॥ ८७ ॥

तं दीप्तमिव कालाग्निं दण्डहस्तमिवान्तकम् ।  
 जवेनाभ्यपतद् भीमः प्रगृह्य महतीं गदाम् ॥ ५ ॥  
 सौभद्रोऽप्यशनिप्रख्यां प्रगृह्य महतीं गदाम् ।  
 पद्मेहीत्यब्रवीच्छल्यं यत्नाद् भीमेन वारितः ॥ ६ ॥  
 वारयित्वा तु सौभद्रं भीमसेनः प्रतापवान् ।  
 शल्यमासाद्य समरे तस्थौ गिरिनिवाचलः ॥ ७ ॥  
 तथैव मद्राजोऽपि भीमं दृष्ट्वा महाबलम् ।  
 ससाराभिमुखस्तूर्णं शार्दूल इव कुञ्जरम् ॥ ८ ॥  
 ततस्तूर्यनिनादाश्च शङ्खानां च सहस्रशः ।  
 सिंहनादाश्च संजङ्गुर्भैरीणां च महास्वनाः ॥ ९ ॥

पश्यतां शतशो ह्यासीदन्योन्यमभिधावताम् ।  
 पाण्डवानां कुरूणां च साधुसाध्विति निःस्वनः ॥ १० ॥  
 न हि मद्राधिपादन्यः सर्वराजसु भारत ।  
 सोढुमुत्सहते वेगं भीमसेनस्य संयुगे ॥ ११ ॥  
 तथा मद्राधिपस्यापि गदावेगं महात्मनः ।  
 सोढुमुत्सहते लोके युधि कोऽन्यो वृकोदरात् ॥ १२ ॥  
 पट्टैर्जाम्बूनदैर्बद्धा बभूव जनहर्षणी ।  
 प्रजज्वाल तदाऽऽविद्धा भीमेन महती गदा ॥ १३ ॥  
 तथैव चरतो मार्गान् मण्डलानि च सर्वशः ।  
 महाविद्युत्प्रतीकाशा शल्यस्य शुशुभे गदा ॥ १४ ॥  
 तौ वृषाविव नर्दन्तौ मण्डलानि विचेरतुः ।  
 आवर्तितगदाशृङ्गावुभौ शल्यवृकोदरौ ॥ १५ ॥  
 मण्डलावर्तमार्गेषु गदाविहरणेषु च ।  
 निर्विशेषमभूद् युद्धं तयोः पुरुषसिंहयोः ॥ १६ ॥  
 ताडिता भीमसेनेन शल्यस्य महती गदा ।  
 सान्निज्वाला महारौद्रा तदा तूर्णमशीर्यत ॥ १७ ॥  
 तथैव भीमसेनस्य द्विषताभिहता गदा ।  
 वर्षाप्रदोषे खद्योतैर्वृतो वृक्ष इवावभौ ॥ १८ ॥  
 गदा क्षिप्ता तु समरे मद्रराजेन भारत ।  
 व्योम दीपयमाना सा ससृजे पावकं मुहुः ॥ १९ ॥  
 तथैव भीमसेनेन द्विषते प्रेषिता गदा ।  
 तापयामास तत् सैन्यं महोल्का पतती यथा ॥ २० ॥  
 ते गदे गदिनां श्रेष्ठौ समासाद्य परस्परम् ।  
 श्वसन्त्यौ नागकन्ये वा ससृजाते विभावसुम् ॥ २१ ॥  
 नखैरिव महाव्याघ्रौ दन्तैरिव महागजौ ।  
 तौ विचेरतुरासाद्य गदाश्याभ्यां परस्परम् ॥ २२ ॥  
 ततो गदाग्राभिहतौ क्षणेन रुधिरोक्षितौ ।  
 ददृशाते महात्मानौ किंशुकाविव पुष्पितौ ॥ २३ ॥

शुश्रुवे दिक्षु सर्वासु तयोः पुरुषसिंहयोः ।  
 गदाभिघातसंह्रादः शक्राशनिरवोपमः ॥ २४ ॥  
 गदया मद्रराजेन सव्यदक्षिणमाहतः ।  
 नाकम्पत तदा भीमो भिद्यमान इवाचलः ॥ २५ ॥  
 तथा भीमगदावेगैस्ताड्यमानो महाबलः ।  
 धैर्यान्मद्राधिपस्तस्थौ वज्रैर्गिरिवाहतः ॥ २६ ॥  
 आपेततुर्महावेगौ समुच्छिन्नगदावुभौ ।  
 पुनरन्तरमार्गस्थौ मण्डलानि विचेरतुः ॥ २७ ॥  
 अथाप्लुत्य पदान्यष्टौ संनिपत्य गजाविव ।  
 सहसा लोहदण्डाभ्यामन्योन्यमभिजघ्नतुः ॥ २८ ॥  
 तौ परस्परवेगाच्च गदाभ्यां च भृशहतौ ।  
 युगपत् पेततुर्वीरौ क्षिताविन्द्रध्वजाविव ॥  
 ततो विह्वलमानं तं निःश्वसन्तं पुनः पुनः ।  
 शल्यमभ्यपतत् तूर्णं कृतवर्मा महारथः ॥ ३० ॥  
 दृष्ट्वा चैनं महाराज गदयाभिनिपीडितम् ।  
 विचेष्टन्तं यथा नागं मूर्च्छयाभिपरिप्लुतम् ॥ ३१ ॥  
 ततः स्वरथमारोप्य मद्राणामधिपं रणे ।  
 अपोवाह रणात् तूर्णं कृतवर्मा महारथः ॥ ३२ ॥  
 क्षीबवद् विह्वलो वीरो निमेषात् पुनरुत्थितः ।  
 भीमोऽपि सुमहाबाहुर्गदापाणिरदृश्यत ॥ ३३ ॥  
 ततो मद्राधिपं दृष्ट्वा तव पुत्राः पराङ्मुखम् ।  
 सनागपत्न्यश्वरथाः समकम्पन्त मारिष ॥ ३४ ॥  
 ते पाण्डवैरर्घ्यमानास्तावका जितकाशिभिः ।  
 भीता दिशोऽन्वपद्यन्त वातनुन्ना घना इव ॥ ३५ ॥  
 निर्जित्य धार्तराष्ट्रांस्तु पाण्डवेया महारथाः ।  
 व्यरोचन्त रणे राजन् दीप्यमाना इवाग्नयः ॥ ३६ ॥  
 सिंहनादान् भृशं चक्रुः शङ्खान् दध्मुश्च हर्षिताः ।  
 भेरीश्च वादयामासुर्मृदङ्गांश्चानकैः सह ॥ ३७ ॥

इति श्रीमहाभारते द्रोणपर्वणि द्रोणाभिषेकपर्वणि शल्याप्याने षडदशोऽध्यायः ॥ १५ ॥

## षोडशोऽध्यायः

वृषसेनस्य पराक्रमः, कौरवपाण्डववीराणां तुमुलयुद्धम्, द्रोणेन पाण्डवपक्षीयबहुवीराणां  
 वधः, धनंजयस्य विजयश्च

संजय उवाच

तद् बलं सुमहद् दीर्घं त्वदीयं प्रेक्ष्य वीर्यवान् ।  
 दधारैको रणे राजन् वृषसेनोऽस्त्रमायया ॥ १ ॥  
 शरा दश दिशो मुक्ता वृषसेनेन संयुगे ।  
 विचेरुस्ते विनिर्भिद्य नरवाजिरथद्विपान् ॥ २ ॥  
 तस्य दीप्ता महाबाणा विनिश्चेरुः सहस्रशः ।  
 भानोरिव महाराज धर्मकाले मरीचयः ॥ ३ ॥

तेनार्दिता महाराज रथिनः सादिनस्तथा ।  
 निपेतुरुर्व्यां सहसा वातभग्ना इव द्रुमाः ॥ ४ ॥  
 हयैर्घांश्च रथैर्घांश्च गजैर्घांश्च महारथः ।  
 अपातयद् रणे राजञ्छतशोऽथ सहस्रशः ॥ ५ ॥  
 दृष्ट्वा तमेकं समरे विचरन्तमभीतवत् ।  
 सहिताः सर्वराजानः परिवद्भुः समन्ततः ॥ ६ ॥  
 नाकुलिस्तु शतानीको वृषसेनं समभ्ययात् ।  
 विव्याध चैनं दशभिर्नाराचैर्मर्ममदिभिः ॥ ७ ॥

तस्य कर्णात्मजश्चापं छित्त्वा केतुमपातयत् ।  
 तं भ्रातरं परीप्सन्तो द्रौपदेयाः समभ्ययुः ॥ ८ ॥  
 कर्णात्मजं शरव्रातैरदृश्यं चक्रुरञ्जसा ।  
 तान् नदन्तोऽभ्यधावन्त द्रोणपुत्रमुखा रथाः ॥ ९ ॥  
 छादयन्तो महाराज द्रौपदेयान् महारथान् ।  
 शरैर्नानाविधैस्तूर्णं पर्वताञ्जलदा इव ॥ १० ॥  
 तान् पाण्डवाः प्रत्यगृह्णन्स्वरिताः पुत्रगृद्धिनः ।  
 पञ्चालाः केकया मत्स्याः सृञ्जयाश्चोद्यतायुधाः ॥ ११ ॥  
 तद् युद्धमभवद् घोरं सुमहल्लोमहर्षणम् ।  
 त्वदीयैः पाण्डुपुत्राणां देवानामिव दानवैः ॥ १२ ॥  
 एवं युयुधिरे वीराः संरब्धाः कुरुपाण्डवाः ।  
 परस्परमुदीक्षन्तः परस्परकृतागसः ॥ १३ ॥  
 तेषां ददृशिरे कोपाद् वपुष्यमिततेजसाम् ।  
 युयुत्सूनामिवाकाशे पतन्निवरभोगिनाम् ॥ १४ ॥  
 भीमकर्णकृपद्रोणद्रौणिपार्षतसात्यकैः ।  
 बभासे स रणोद्देशः कालसूर्य इवोदितः ॥ १५ ॥  
 तदाऽऽसीत् तुमुलं युद्धं निघ्नतामितरेतरम् ।  
 महाबलानां बलिभिर्दानवानां यथा सुरैः ॥ १६ ॥  
 ततो युधिष्ठिरानीकुमुदतार्णवनिःस्वनम् ।  
 त्वदीयमवधीत् सैन्यं सम्प्रद्रुतमहारथम् ॥ १७ ॥  
 तत् प्रभग्नं बलं दृष्ट्वा शत्रुभिर्भृशमर्दितम् ।  
 अलं द्रुतेन वः शूरा इति द्रोणोऽभ्यभाषत ॥ १८ ॥  
 ( भारद्वाजममर्षश्च विक्रमश्च समाविशत् ।  
 समुद्धृत्य निष्काञ्च धनुर्ज्यामवमृज्य च ॥  
 महाशरधनुष्पाणिर्यन्तारमिदमब्रवीत् ।

द्रोण उवाच

सारथे याहि यत्रैव पाण्डरण विराजता ॥  
 त्रियमाणेन छत्रेण राजा तिष्ठति धर्मराट् ।  
 तदेतद् दीर्यते सैन्यं धार्तराष्ट्रमनेकधा ॥  
 एतत् संस्तम्भयिष्यामि प्रतिवार्य युधिष्ठिरम् ।  
 न हि मामभिवर्षन्ति संयुगे तात पाण्डवाः ॥  
 मात्स्याः पाञ्चालराजानः सर्वे च सहसोमकाः ।  
 अर्जुनो मत्प्रसादाद्धि महास्त्राणि समस्तवान् ॥  
 न मामुत्सहते तात न भीमो न च सात्यकिः ।  
 मत्प्रसादाद्धि बीभत्सुः परमेष्वासतां गतः ॥  
 मैवास्त्रं विजानाति धृष्टद्युम्नोऽपि पार्षतः ।  
 नायं संरक्षितुं कालः प्राणांस्तात जयैषिणा ॥  
 याहि खग पुरस्कृत्य यशसे च जयाय च ।

संजय उवाच

एवं संचोदितो यन्ता द्रोणमभ्यवहत् ततः ॥  
 तदाश्च दृश्येनाश्वानभिमन्याशु हर्षयन् ।  
 रथेन सवरूपेन भास्वरेण विराजता ॥

तं करुवाश्च मत्स्याश्च चेदयश्च ससात्वताः ।  
 पाण्डवाश्च सपञ्चालाः सहिताः पर्यवारयन् ॥  
 ततः शोणहयः क्रुद्धश्चतुर्दन्त इव छिपः ।  
 प्रविश्य पाण्डवानीकं गुधिष्ठिरमुपाव्रवत् ॥ १९ ॥  
 तमाविध्यच्छित्तैर्बाणैः कङ्कपत्रैर्गुधिष्ठिरः ।  
 तस्य द्रोणो धनुश्छित्त्वा तं द्रुतं समुपाव्रवत् ॥ २० ॥  
 चक्ररक्षः कुमारस्तु पञ्चालानां यशस्करः ।  
 दधार द्रोणमायान्तं वेलेव सरितां पतिम् ॥ २१ ॥  
 द्रोणं निवारितं दृष्ट्वा कुमारेण द्विजर्षभम् ।  
 सिंहनादरवो ह्यासीत् साधु सावित्रिभाषितम् ॥ २२ ॥  
 कुमारस्तु ततो द्रोणं सायकेन महाहवे ।  
 विव्याधोरसि संकुद्धः सिंहवच्च नदनं मुहुः ॥ २३ ॥  
 संचार्य च रणे द्रोणं कुमारस्तु महाबलः ।  
 शरैरेकसाहस्रैः कृतहस्तो जितश्रमः ॥ २४ ॥  
 तं शूरमार्यव्रतिनं मन्त्रास्त्रेषु कृतश्रमम् ।  
 चक्ररक्षं परामृद्वात् कुमारं द्विजपुङ्गवः ॥ २५ ॥  
 स मध्यं प्राप्य सैन्यानां सर्वोः प्रविचरन् दिशः ।  
 तव सैन्यस्य गोप्ताऽऽसीद् भारद्वाजो द्विजर्षभः ॥ २६ ॥  
 शिखण्डिनं द्वादशभिर्विशत्या चोत्तमौजसम् ।  
 नकुलं पञ्चभिर्विद्ध्वा सहदेवं च सप्तभिः ॥ २७ ॥  
 युधिष्ठिरं द्वादशभिर्द्रौपदेयास्त्रिभिस्त्रिभिः ।  
 सात्यकिपञ्चभिर्विद्ध्वा मत्स्यं च दशभिः शरैः ॥ २८ ॥  
 व्यक्षोभयद् रणे योधानं यथा मुख्यमभिद्रवन् ।  
 अभ्यवर्तत सम्प्रेप्सुः कुन्तीपुत्रं युधिष्ठिरम् ॥ २९ ॥  
 युगन्धरस्ततो राजन् भारद्वाजं महारथम् ।  
 वारयामास संकुद्धं वातोद्धतमिवार्णवम् ॥ ३० ॥  
 युधिष्ठिरं स विद्ध्वा तु शरैः संनतपर्वभिः ।  
 युगन्धरं तु भल्लेन रथनीडादपातयत् ॥ ३१ ॥  
 ततो विराटद्रुपदौ केकयाः सात्यकिः शिबिः ।  
 व्याघ्रदत्तश्च पाञ्चाल्यः सिंहसेनश्च वीर्यवान् ॥ ३२ ॥  
 एते चान्ये च बहवः परीप्सन्तो युधिष्ठिरम् ।  
 आवब्रुस्तस्य पन्थानं किरन्तः सायकान् बहून् ॥ ३३ ॥  
 व्याघ्रदत्तस्तु पाञ्चाल्यो द्रोणं विव्याध मार्गणैः ।  
 पञ्चाशता शितै राजंस्तत उच्चुकुर्गुर्जनाः ॥ ३४ ॥  
 त्वरितं सिंहसेनस्तु द्रोणं विद्ध्वा महारथम् ।  
 प्राहसत् सहसा दृष्ट्वासायन् वै महारथान् ॥ ३५ ॥  
 ततो विस्फार्य नयने धनुर्ज्यामवमृज्य च ।  
 तलशब्दं महत् कृत्वा द्रोणस्तं समुपाव्रवत् ॥ ३६ ॥  
 ततस्तु सिंहसेनस्य शिरः कायात् सकुण्डलम् ।  
 व्याघ्रदत्तस्य चाक्रम्य भल्लाभ्यामाहरद् बली ॥ ३७ ॥  
 तान् प्रमथ्य शरव्रातैः पाण्डवानां महारथान् ।  
 युधिष्ठिररथाभ्यां तस्थौ मृत्युरिवान्तकः ॥ ३८ ॥



ततोऽभवन्महाशब्दो राजन् यौधिष्ठिरे वले ।  
 हतो राजेति योधानां समीपस्थे यतव्रते ॥ ३९ ॥  
 अनुवन् सैनिकास्तत्र दृष्ट्वा द्रोणस्य विक्रमम् ।  
 अद्य राजा धार्तराष्ट्रः कृतार्थो वै भविष्यति ॥ ४० ॥  
 अस्मिन् मुहूर्ते द्रोणरतु पाण्डवं गृह्य हर्षितः ।  
 आगमिष्यति नो नूनं धार्तराष्ट्रस्य संयुगे ॥ ४१ ॥  
 एवं संजल्पतां तेषां तावकानां महारथः ।  
 आयाज्जवेन कौन्तेयो रथघोषेण नादयन् ॥ ४२ ॥  
 शोणितोदां रथावर्तां कृत्वा विशसने नदीम् ।  
 शूरास्त्रिचयसंकीर्णां प्रेतकूलापहारिणाम् ॥ ४३ ॥  
 तां शरौघमहाफेनां प्रासमत्स्यसमाकुलाम् ।  
 नदीमुत्तीर्य वेगेन कुरून् विद्राव्य पाण्डवः ॥ ४४ ॥  
 ततः किरीटी सहसा द्रोणानीकमुपाद्रवत् ।  
 छादयन्निषुजालेन महता मोहयन्निव ॥ ४५ ॥  
 शीघ्रमभ्यस्यतो बाणान् संदधानस्य चानिशम् ।  
 नान्तरं ददृशे कश्चित् कौन्तेयस्य यशस्विनः ॥ ४६ ॥

इति श्रीमहाभारते द्रोणपर्वणि द्रोणाभिषेकपर्वणि प्रथमदिवसावहारे षोडशोऽध्यायः ॥ १६ ॥

### ( संशतकवधपर्व )

#### सप्तदशोऽध्यायः

सुशर्मादिसंशतकवीराणां प्रतिज्ञा, अर्जुनस्य युद्धाय तद्विकटे गमनं च

संजय उवाच

ते सेने शिबिरं गत्वा न्यविशेतां निशाम्गते ।  
 यथाभागं यथान्यायं यथागुल्मं च सर्वशः ॥ १ ॥  
 कृत्वावहारं सैन्यानां द्रोणः परमदुर्मनाः ।  
 दुर्योधनमभिप्रेक्ष्य सव्रीडमिदमब्रवीत् ॥ २ ॥  
 उक्तेतन्मया पूर्वं न तिष्ठति धनंजये ।  
 शक्यो ग्रहीतुं संग्रामे देवैरपि युधिष्ठिरः ॥ ३ ॥  
 इति तद् वः प्रयततां कृतं पार्थेन संयुगे ।  
 मा विशङ्कीर्वचो मह्यमजेयौ कृष्णपाण्डवौ ॥ ४ ॥  
 अपनीते तु योगेन केनचिच्छ्वेतवाहने ।  
 तत एष्यति मे राजन् वशमेष युधिष्ठिरः ॥ ५ ॥  
 कश्चिदाहूय तं संख्ये देशमन्यं प्रकर्षतु ।  
 तमजित्वा न कौन्तेयो निवर्तेत कथंचन ॥ ६ ॥  
 एतस्मिन्नन्तरे शून्ये धर्मराजमहं नृप ।  
 ग्रहीष्यामि चमूं भित्त्वा धृष्टद्युम्नस्य पश्यतः ॥ ७ ॥  
 अर्जुनेन विहीनस्तु यदि नोत्सृजते रणम् ।  
 मामुपायान्तमालोक्य गृहीतं विद्धि पाण्डवम् ॥ ८ ॥  
 एवं तेऽहं महाराज धर्मपुत्रं युधिष्ठिरम् ।  
 समानेष्यामि सगणं वशमद्य न संशयः ॥ ९ ॥

न दिशो नान्तरिक्षं च न द्यौर्नैव च भेदिनी ।  
 अदृश्यन्त महाराज बाणभूता इवाभवन् ॥ ४७ ॥  
 नादृश्यत तदा राजंस्तत्र किंनर रांयुगे ।  
 बाणान्धकारे महति कृते गाण्डीवधन्वना ॥ ४८ ॥  
 सूर्यं चासामनुप्राप्ते तमन्वा चाभिसंवृते ।  
 नाज्ञायत तदा शत्रुर्न सुहृन् न च फञ्चन ॥ ४९ ॥  
 ततोऽवहारं चक्रुस्ते द्रोणदुर्योधनादयः ।  
 तान् विदित्वा पुनस्त्रस्तान्गुद्धमनसः परान् ॥ ५० ॥  
 स्वान्यनीकानि बीभत्सुः शनकैरवहारयत् ।  
 ततोऽभितुष्टुवुः पार्थ प्रहृष्टः पाण्डुसंजयाः ॥ ५१ ॥  
 पञ्चालाश्च मनोज्ञाभिर्वाग्भिः सूर्यमिवर्षयः ।  
 एवं स्वशिबिरं प्रायाजित्वा शत्रून् धनंजयः ॥ ५२ ॥  
 पृष्ठतः सर्वसैन्यानां मुपेतो वै सकेशवः ॥ ५३ ॥  
 मसारगल्वर्कसुवर्णरूपै-  
 र्वज्रप्रवालस्फटिकैश्च मुख्यैः ।  
 चित्रे रथे पाण्डुसुतो वभासे  
 नक्षत्रचित्रे वियतीव चन्द्रः ॥ ५४ ॥

यदि तिष्ठति संग्रामे मुहूर्तमपि पाण्डवः ।  
 अथापयाति संग्रामाद् विजयात् तद् विशिष्यते ॥ १० ॥

संजय उवाच

द्रोणस्य तद् वचः श्रुत्वा त्रिगर्ताधिपतिस्तदा ।  
 भ्रातृभिः सहितो राजन्निदं वचनमब्रवीत् ॥ ११ ॥  
 वयं विनिकृता राजन् सदा गाण्डीवधन्वना ।  
 अनागः स्वपि चागरतत् कृतमस्मासु तेन वै ॥ १२ ॥  
 ते वयं स्मरमाणास्तान् विनिकारान् पृथग्विधान् ।  
 क्रोधाग्निना दह्यमाना न शेमहि सदा निशि ॥ १३ ॥  
 स नो दिष्ट्यास्त्रसम्पन्नश्चक्षुर्विषयमागतः ।  
 कर्तारः स्म वयं कर्म यश्चिकीर्षाम हृद्रतम् ॥ १४ ॥  
 भवतश्च प्रियं यत् स्यादस्माकं च यशस्करम् ।  
 वयमेनं हनिष्यामो निकृष्यामो धनाद् बहिः ॥ १५ ॥  
 अद्यास्त्वनर्जुना भूमिरत्रिगर्ताथ वा पुनः ।  
 सत्यं ते प्रतिजानीमो नैतन्मिथ्या भविष्यति ॥ १६ ॥  
 एवं सत्यरथश्चोक्त्वा सत्यवर्मा च भारत ।  
 सत्यव्रतश्च सत्येषुः सत्यकर्मा तथैव च ॥ १७ ॥  
 सहिता आतरः पञ्च रथानामयुतेन च ।  
 न्यवर्तन्त महाराज कृत्वा शपथमाहवे ॥ १८ ॥

मालवास्तुण्डिकेराश्च रथानामयुतैस्त्रिभिः ।  
 सुशर्मा च नरव्याघ्रस्त्रिगर्तः प्रस्थलाधिपः ॥ १९ ॥  
 मावेहलकैर्ललित्यैश्च सहितो मद्रकैरपि ।  
 रथानामयुतेनैव सोऽगमद् भ्रातृभिः सह ॥ २० ॥  
 नानाजनपदेभ्यश्च रथानामयुतं पुनः ।  
 समुत्थितं विशिष्टानां शपथार्थमुपागमत् ॥ २१ ॥  
 ततो ज्वलनमानचर्य हुत्वा सर्वे पृथक् पृथक् ।  
 जगृहुः कुशचीराणि चित्राणि कवचानि च ॥ २२ ॥  
 ते च बद्धतनुत्राणा घृताकाः कुशचीरिणः ।  
 मौर्वीमेखलिनो वीराः सहस्रशतदक्षिणाः ॥ २३ ॥  
 यज्वानः पुत्रिणो लोक्याः कृतकृत्यास्तनुत्पजः ।  
 योक्ष्यमाणास्तदाऽऽत्मानं यशसा पिजयेन च ॥ २४ ॥  
 ब्रह्मचर्यश्रुतिमुखैः क्रतुभिश्चासदक्षिणैः ।  
 प्राप्या ल्लोकान् सुयुद्धेन क्षिप्रमेव यियासवः ॥ २५ ॥  
 ब्राह्मणांस्तर्पयित्वा च निष्कान् दत्त्वा पृथक् पृथक् ।  
 गाश्च वासांसि च पुनः समाभाष्य परस्परम् ॥ २६ ॥  
 ( द्विजमुख्यैः समुदितैः कृतस्वस्त्ययनाशिषः ।  
 मुदितश्च प्रहृष्टाश्च जलं संस्पृश्य निर्मलम् ॥ )  
 प्रज्वाल्य कृष्णवर्त्मानमुपागम्य रणव्रतम् ।  
 तस्मिन्नग्नौ तदा चक्रुः प्रतिज्ञां दृढनिश्चयाः ॥ २७ ॥  
 शृण्वतां सर्वभूतानामुच्चैर्वाचो बभापिरे ।  
 सर्वे धनंजयवधे प्रतिज्ञां चापि चक्रिरे ॥ २८ ॥  
 ये वै लोकाश्चाव्रतिनां ये चैव ब्रह्मघातिनाम् ।  
 मद्यपस्य च ये लोका गुरुदाररतस्य च ॥ २९ ॥  
 ब्रह्मस्वहारिणश्चैव राजपिण्डापहारिणः ।  
 शरणागतं च त्यजतो याचमानं तथा ध्रुतः ॥ ३० ॥  
 अगारदाहिनां चैव ये च गां निघ्नतामपि ।  
 अपकारिणां च ये लोका ये च ब्रह्मद्विषामपि ॥ ३१ ॥  
 स्वभार्यामृतकालेषु मोहाद् वै नाभिगच्छताम् ।  
 भ्रातृमैथुनिकानां च ये चाप्यात्मापहारिणाम् ॥ ३२ ॥  
 न्यासापहारिणां ये च श्रुतं नाशयतां च ये ।  
 ह्लीवेन युध्यमानानां ये च नीचानुसारिणाम् ॥ ३३ ॥  
 नास्तिकानां च ये लोका येऽग्निमातृपितृत्यजाम् ।  
 ( सस्यमाक्रमतां ये च प्रत्यादित्यं प्रमेहताम् । )

इति श्रीमहाभारते द्रोणपर्वणि संशसकवधपर्वणि धनंजययाने सप्तदशोऽध्यायः ॥ १७ ॥

## अष्टादशोऽध्यायः

संसप्तकैः सह धनंजयस्य युद्धं सुधन्वनो वधश्च

संजय उवाच

ततः संशसता राजन् समे देशे व्यवस्थिताः ।

व्यूहानीकं रथैरेव चन्द्राकारं मुदा युताः ॥ १ ॥

तानाग्नयामहे लोकान् ये च पापकृतामपि ॥ ३४ ॥  
 यद्यहत्वा वयं युद्धे निवर्तेम धनंजयम् ।  
 तेन चाभ्यर्दितास्त्रासाद् भवेमहि पराङ्मुखाः ॥ ३५ ॥  
 यदि त्वसुकरं लोके कमे कुर्याम संयुगे ।  
 इष्टोल्लोकान् प्राप्नुयामो वयमद्य न संशयः ॥ ३६ ॥  
 एवमुक्त्वा तदा राजंस्तेऽभ्यवर्तन्त संयुगे ।  
 आह्वयन्तोऽर्जुनं वीराः पितृजुष्टा दिशं प्रति ॥ ३७ ॥  
 आहूतस्तैर्नरव्याघ्रैः पार्थः परपुरंजयः ।  
 धर्मराजमिदं वाक्यमपदान्तरमब्रवीत् ॥ ३८ ॥  
 आहूतो न निवर्तेयमिति मे व्रतमाहितम् ।  
 संशसताश्च मां राजागह्वयन्ति महामृधे ॥ ३९ ॥  
 एष च भ्रातृभिः सार्धं सुशर्माऽऽह्वयते रणे ।  
 वधाय सगणस्यास्य मामनुज्ञातुमर्हसि ॥ ४० ॥  
 नैतच्छक्नोमि संसोदुमाह्वानं पुरुषर्षभ ।  
 सत्यं ते प्रतिजानामि हतान् विद्धि परान् युधि ॥ ४१ ॥

युधिष्ठिर उवाच

श्रुतं ते तत्त्वतस्तात यद् द्रोणस्य चिकीर्षितम् ।  
 यथा तदनुतं तस्य भवेत् तत् त्वं समाचर ॥ ४२ ॥  
 द्रोणो हि बलवाञ्छूरः कृतास्त्रश्च जितश्रमः ।  
 प्रतिज्ञातं च तेनैतद् ग्रहणं मे महारथ ॥ ४३ ॥

अर्जुन उवाच

अयं वै सत्यजिद् राजन्नद्य त्वां रक्षिता युधि ।  
 ध्रियमाणे च पाश्चात्ये नाचार्यः काममाप्स्यति ॥ ४४ ॥  
 हते तु पुरुषव्याघ्रे रणे सत्यजिति प्रभो ।  
 सर्वैरपि सरोतैर्या न स्थातव्यं कथंचन ॥ ४५ ॥

संजय उवाच

अनुज्ञातस्ततो राज्ञा परिष्वक्तश्च फाल्गुनः ।  
 प्रेम्णा दृष्टश्च बहुधा ह्यशिषश्चास्य योजिताः ॥ ४६ ॥  
 विहायैनं ततः पार्थस्त्रिगर्तान् प्रत्ययाद् वली ।  
 क्षुधितः क्षुद्धिघातार्थं सिंहो मृगगणानिव ॥ ४७ ॥  
 ततो दौर्योधनं सैन्यं मुदा परमया युतम् ।  
 ऋतेऽर्जुनं शूरां क्रुद्धं धर्मराजस्य निग्रहे ॥ ४८ ॥  
 ततोऽन्योन्येन ते सैन्ये समाजग्मतुरोजसा ।  
 गङ्गासरय्वौ वेगेन प्रावृषीवोल्बणोदके ॥ ४९ ॥

ते किरीटिनमायान्तं दृष्ट्वा हर्षेण मारिष ।

उदक्रोशन् नरव्याघ्राः शब्देन महता तदा ॥ २ ॥

स शब्दः प्रदिशः सर्वा दिशः खं च समावृणोत् ।  
 आवृतत्वाच्च लोकस्य नासीत् तत्र प्रतिखनः ॥ ३ ॥  
 सोऽतीव सम्प्रहृष्टांस्तानुपलभ्य धनंजयः ।  
 किंचिदभ्युत्सयन् कृष्णमिदं वचनमब्रवीत् ॥ ४ ॥  
 पश्यैतान् देवकीमातर्मुमूर्षुन्य संयुगे ।  
 भ्रातृस्त्रैर्गतकानेवं रोदिन्ये प्रहर्षितान् ॥ ५ ॥  
 अथवा हर्षकालोऽयं त्रैगर्तानामसंशयम् ।  
 कुनरैर्दुर्वापान् हि लोकान् प्राप्स्यान्त्यनुत्तमान् ॥ ६ ॥  
 एवमुक्त्वा महाबाहुर्हृषीकेशं ततोऽर्जुनः ।  
 आससाद रणे व्यूढां त्रिगर्तानामनीकिनीम् ॥ ७ ॥  
 स देवदत्तमादाय शङ्खं हेमपरिष्कृतम् ।  
 दध्मौ वेगेन महता घोषेणापूरयन् दिशः ॥ ८ ॥  
 तेन शब्देन विव्रस्ता संशप्तकवस्थिनी ।  
 विचेष्टावस्थिता संख्ये ह्यश्मसारमयी यथा ॥ ९ ॥  
 ( सा सेना भरतश्रेष्ठ निश्चेष्टा शुशुभे तदा ।  
 चित्रे पटे यथा न्यस्ता कुशलैः शिल्पिभिरनरैः ॥  
 खनेन तेन सैन्यानां दिवमावृण्वता तदा ।  
 सखना पृथिवी सर्वा तथैव च महोदधिः ॥  
 खनेन सर्वसैन्यानां कर्णास्तु बधिरीकृताः । )  
 वाहास्तेषां विवृत्ताश्वाः स्तब्धकर्णशिरोधराः ।  
 विष्टब्धचरणा मूत्रं रुधिरं च प्रसृज्युः ॥ १० ॥  
 उपलभ्य ततः संज्ञामवस्थाप्य च वाहिनीम् ।  
 युगपत् पाण्डुपुत्राय चिक्षिपुः कङ्कपत्रिणः ॥ ११ ॥  
 तान्यर्जुनः सहस्राणि दशपञ्चभिराशुगैः ।  
 अनागतान्येव शरैश्चिच्छेदाशु पराक्रमी ॥ १२ ॥  
 ततोऽर्जुनं शितैर्बाणैर्दशभिर्दशभिः पुनः ।  
 प्राविध्यन्त ततः पार्थस्तानविध्यत् त्रिभिस्त्रिभिः ॥ १३ ॥  
 एकैकस्तु ततः पार्थ राजन् विव्याध पञ्चभिः ।  
 स च तान् पतिविव्याध द्वाभ्यां द्वाभ्यां पराक्रमी ॥ १४ ॥  
 भूय एव तु संकुञ्चास्त्वर्जुनं सहकेशवम् ।  
 आपूरयन्शरैस्तीक्ष्णैस्तडागमिव वृष्टिभिः ॥ १५ ॥  
 ततः शरसहस्राणि प्रापतन्नर्जुनं प्रति ।  
 भ्रमराणामिव व्राताः फुल्लं द्रुमगणं वने ॥ १६ ॥

ततः सुबाहुस्त्रिंशद्भिरद्रिसारमयैः शरैः ।  
 अविध्यदिषुभिर्गाढं किरीटे सव्यसाचिनम् ॥ १७ ॥  
 तैः किरीटी किरीटस्थैर्हेमपुङ्खैरजिह्वगैः ।  
 शातकुम्भमयापीडो वभौ सूर्य इवोत्थितः ॥ १८ ॥  
 हस्तावापं सुबाहोस्तु भल्लेन युधि पाण्डवः ।  
 चिच्छेद तं चैव पुनः शरवर्षैरवाकिरत् ॥ १९ ॥  
 ततः सुशर्मा दशभिः सुरथस्तु किरीटिनम् ।  
 सुधर्मा सुधनुश्चैव सुबाहुश्च समर्पयत् ॥ २० ॥  
 तांस्तु सर्वान् पृथग्वाणैर्वानरप्रवरध्वजः ।  
 प्रत्यविध्यद् ध्वजांश्चैषां भल्लैश्चिच्छेद सायकान् २१  
 सुधन्वनो धनुश्छित्त्वा हयांश्चास्यावधीच्छरैः ।  
 अथास्य सशिरस्त्राणं शिरः कायादपातयत् ॥ २२ ॥  
 तस्मिन्निपतिते वीरे त्रस्तास्तस्य पदानुगाः ।  
 व्यद्रवन्त भयाद् भीता यत्र दौर्योधनं बलम् ॥ २३ ॥  
 ततो जघान संकुञ्चो वासविस्तां महाचमूम् ।  
 शरजालैरविच्छिन्नैस्तमः सूर्य इवांशुभिः ॥ २४ ॥  
 ततो भग्ने बले तस्मिन् विप्रलीने समन्ततः ।  
 सव्यसाचिनि संकुञ्चे त्रैगर्तान् भयमाविशत् ॥ २५ ॥  
 ते वध्यमानाः पार्थेन शरैः संनतपर्वभिः ।  
 अमुह्यन्तत्र तत्रैव त्रस्ता मृगगणा इव ॥ २६ ॥  
 ततस्त्रिगर्तराट् क्रुद्धस्तानुवाच महारथान् ।  
 अलं द्रुतेन वः शूरा न भयं कर्तुमर्हथ ॥ २७ ॥  
 शप्तथाय शपथान् घोरां सर्वसैन्यस्य पश्यतः ।  
 गत्वा दौर्योधनं सैन्यं किं पै तक्षयथ मुख्यशः ॥ २८ ॥  
 नावहास्याः कथं लोके कर्मणानेन संयुगे ।  
 भवेम सहिताः सर्वे निवर्तध्वं यथाबलम् ॥ २९ ॥  
 एवमुक्तास्तु ते राजन्नुदकोशन मुहुर्मुहुः ।  
 शङ्कांश्च दध्मिरे वीरा हर्षयन्तः परस्परम् ॥ ३० ॥  
 ततस्ते संन्यवर्तन्त संशप्तकगणाः पुनः ।  
 नारायणाश्च गोपाला मृत्युं कृत्वा निवर्तनम् ॥ ३१ ॥

इति श्रीमहाभारते द्रोणपर्वणि संशप्तकवधपर्वणि सुधन्ववधे अष्टादशोऽध्यायः ॥ १८ ॥

## एकोनविंशोऽध्यायः

संशप्तकैः सहार्जुनस्य तुमुलयुद्धम्

संजय उवाच

दृष्ट्वा तु संनिवृत्तांस्तान् संशप्तकगणान् पुनः ।

वासुदेवं महात्मानमर्जुनः समभाषत ॥ १ ॥

चोदयाश्वान् हृषीकेश संशप्तकगणान् प्रति ।

नैते हास्यन्ति संग्रामं जीवन्त इति मे मतिः ॥ २ ॥

पश्य मेऽस्त्रवलं घोरं बाह्वोरिष्वसनसा च ।  
 अद्यैतान् पातयिष्यामि क्रुद्धो ह्रदः पशूनिव ॥ ३ ॥  
 ततः कृष्णः स्मितं कृत्वा प्रतिनन्द्य शिवेन तम् ।  
 प्रावेशयत दुर्धर्षो यत्र यत्रैच्छदर्जुनः ॥ ४ ॥  
 स रथो भ्राजतेऽत्यर्थमुह्यमानो रणे तदा ।  
 उह्यमानमिवाकाशे विमानं पाण्डुरैर्हयैः ॥ ५ ॥  
 मण्डलानि तनश्चक्रे गतप्रत्यागतानि च ।  
 यथा शक्ररथो राजन् युद्धे देवासुरे पुरा ॥ ६ ॥  
 अथ नारायणाः क्रुद्धा विविधायुधपाणयः ।  
 छादयन्तः शरघ्रातैः परिवन्धुर्धनंजयम् ॥ ७ ॥  
 अदृश्यं च मुहुर्तेन चक्रुरते भरतर्षभ ।  
 कृष्णेन सहितं युद्धे कुन्तीपुत्रं धनंजयम् ॥ ८ ॥  
 क्रुद्धस्तु फाल्गुनः संख्ये द्विगुणीकृतविक्रमः ।  
 गाण्डीवं धनुरामृज्य तूर्णं जग्राह संयुगे ॥ ९ ॥  
 बद्ध्वा च भ्रुकुटिं वक्रे क्रोधस्य प्रतिलक्षणम् ।  
 देवदत्तं महाशङ्खं पूरयामास पाण्डवः ॥ १० ॥  
 अथास्त्रमरिसंघर्षं त्वाष्ट्रमभ्यस्यदर्जुनः ।  
 ततो रूपसहस्राणि प्रादुरासन् पृथक् पृथक् ॥ ११ ॥  
 आत्मनः प्रतिरूपैस्तैर्नारूपैर्विमोहिताः ।  
 अन्योन्येनार्जुनं मत्वा स्वमात्मानं च जग्निरे ॥ १२ ॥  
 अयमर्जुनोऽयं गोविन्द इमौ पाण्डवयादवौ ।  
 इति ब्रुवाणाः सम्मूढा जघ्नुरन्योन्यमाहवे ॥ १३ ॥  
 मोहिताः परमास्त्रेण क्षयं जग्मुः परस्परम् ।  
 अशोभन्त रणे योधाः पुष्पिता इव किंशुकाः ॥ १४ ॥  
 ततः शरसहस्राणि तैर्विमुक्तानि भस्मसात् ।  
 कृत्वा तदस्त्रं तान् वीराननयद् यमसादनम् ॥ १५ ॥  
 अथ प्रहस्य बीभत्सुर्ललितान् मालवानपि ।  
 मावेल्लकांस्त्रिगतांश्च यौधेयांश्चार्दयच्छरैः ॥ १६ ॥  
 हन्यमानाः प्रवीरेण क्षत्रियाः कालचोदिताः ।  
 व्यसृजञ्छरजालानि पार्थे नानाविधानि च ॥ १७ ॥  
 न ध्वजो नार्जुनस्तत्र न रथो न च केशवः ।  
 प्रत्यदृश्यत घोरैः शरवर्षेण संवृतः ॥ १८ ॥  
 ततस्ते लब्धलक्षत्वादन्योन्यमभिचुक्रुशुः ।  
 हतौ कृष्णाविति प्रीत्या पासांस्यादुधुबुस्तदा ॥ १९ ॥  
 भेरीमृदङ्गशङ्खांश्च दध्मुर्वीराः सहस्रशः ।  
 सिंहनादरवांश्चोग्रांश्चक्रिरे तत्र मारिष ॥ २० ॥  
 ततः प्रसिष्विदे कृष्णः खिन्नश्चार्जुनमब्रवीत् ।  
 कासि पार्थ न पश्ये त्वां कञ्चिज्जीवसि शत्रुहन् ॥ २१ ॥

तस्य तद् भाषितं श्रुत्वा त्वरमाणो धनंजयः ।  
 वायव्यास्त्रेण तैरस्तां शरवृष्टिमपाहरत् ॥ २२ ॥  
 ततः संशप्तकव्रतान् साश्वद्विपरथापुधान् ।  
 उवाह भगवान् वायुः शुष्कपर्णचयानिव ॥ २३ ॥  
 उह्यमानास्तु ते राजन वदशोभन्त वागुना ।  
 प्रडीनाः पक्षिणः काले वृक्षेभ्य इव मारिष ॥ २४ ॥  
 तांस्तथा व्याकुलीकृत्य त्वरमाणो धनंजयः ।  
 जघान निशितैर्वाणैः सहस्राणि शतानि च ॥ २५ ॥  
 शिरांसि भल्लैरहरद् बाहूनपि च सायुधान् ।  
 हस्तिहस्तोपमांश्चोरुश्शरैरुर्व्यामपातयत् ॥ २६ ॥  
 पृष्ठच्छिन्नान् विचरणान् बाहुपार्श्वेक्षणाकुलान् ।  
 नानाङ्गावगवैर्हीनांश्चकारारीन धनंजयः ॥ २७ ॥  
 गन्धर्वनगराकारान् विधिवत्कलिपतान् रथान् ।  
 शरैर्विशकलीकुर्वन्श्चक्रे व्यश्वरथद्विपान् ॥ २८ ॥  
 मुण्डतालवनानीव तत्र तत्र चकाशिरे ।  
 छिन्ना रथध्वजव्रताः केचित्तत्र कचित् क्वचित् ॥ २९ ॥  
 सोत्तरायुधिनी नागाः सपताकाङ्कुशध्वजाः ।  
 पेतुः शक्राशनिहता दुमवन्त इवाचलाः ॥ ३० ॥  
 चामरापीडकवचाः स्रस्तान्नयनास्तथा ।  
 सारोहास्तुरगाः पेतुः पार्श्ववाणहताः क्षितौ ॥ ३१ ॥  
 विप्रविद्धासिनस्त्रराशिच्छन्नवर्मप्रिशक्तयः ।  
 पत्तयश्छिन्नवर्माणः कृपणाः शेरते हताः ॥ ३२ ॥  
 तैर्हतैर्हन्त्यमानैश्च पतद्भिः पतितैरपि ।  
 भ्रमद्भिर्निष्टनद्भिश्च क्रूरमायोधनं बभौ ॥ ३३ ॥  
 रजश्च सुमहज्जातं शान्तं रुधिरवृष्टिभिः ।  
 मही चाप्यभवद् दुर्गा कबन्धशतसंकुला ॥ ३४ ॥  
 तद् बभौ रौद्रबीभत्सं बीभत्सोर्यानमाहवे ।  
 आर्क्राडमिव रुद्रस्य क्षतः कालात्यये पशून् ॥ ३५ ॥  
 ते बध्यमानाः पार्थेन व्याकुलाश्च रथद्विपाः ।  
 तमेवामिमुखाः क्षीणाः शक्रस्यातिथितां गताः ॥ ३६ ॥  
 सा भूमिर्मरतश्चेष्ट निहतैस्तैर्महारथैः ।  
 आस्तीर्णा सम्बभौ सर्वा प्रेतीभूतैः समन्ततः ॥ ३७ ॥  
 एतस्मिन्नन्तरे चैव प्रमत्ते सव्यसाचिनि ।  
 व्यूढानीकस्ततो द्रोणो युधिष्ठिरमुपाद्रवत् ॥ ३८ ॥  
 तं प्रत्यगृह्णस्त्वरिता व्यूढानीकाः प्रहारिणः ।  
 युधिष्ठिरं परीप्सन्तस्तदासीत् तुमुलं महत् ॥ ३९ ॥

इति श्रीमहाभारते द्रोणपर्वणि संशप्तकधर्षणि अर्जुनसंशप्तकयुद्धे एकोनविंशोऽध्यायः ॥ १९ ॥



## विंशोऽध्यायः

द्रोणेन गरुडव्यूहस्य निर्माणम्, ततो युधिष्ठिरस्य भयम्, धृष्टद्युम्नकर्तृकं तदाश्वासनम्,  
धृष्टद्युम्नदुर्मुखयोर्युद्धम्, गजसेनायाः संहारश्च

संजय उवाच

परिणाम्य निशां तां तु भारद्वाजो महारथः ।  
उक्त्वा सुबहु राजेन्द्र पचनं वै सुयोधनम् ॥ १ ॥  
विधाय योगं पार्थेन संशतकगणैः सह ।  
निष्क्रान्ते च तदा पार्थे संशतकवधं प्रति ॥ २ ॥  
व्यूढानीकस्ततो द्रोणः पाण्डवानां महाचमूम् ।  
अभ्ययाद् भरतश्रेष्ठ धर्मराजजिघृक्षया ॥ ३ ॥  
व्यूढं दृष्ट्वा सुपर्णं तु भारद्वाजकृतं तदा ।  
व्यूहेन मण्डलार्थेन प्रत्यव्यूहद् युधिष्ठिरः ॥ ४ ॥  
मुखं त्वासीत् सुपर्णस्य भारद्वाजो महारथः ।  
शिरो दुर्योधनो राजा सोदर्यैः सानुगैर्वृतः ।  
चक्षुषी कृतवर्माऽऽसीद् गौतमश्चास्यतां वरः ॥ ५ ॥  
भूतशर्मा क्षेमशर्मा कटकाशश्च वीर्यवान् ।  
कलिङ्गाः सिंहलाः प्राच्याः शूराभीरा दशेरकाः ॥ ६ ॥  
शका यवनकाम्बोजास्तथा हंसपथाश्च ये ।  
ग्रीवायां शूरासेनाश्च दरदा मदकेकयाः ॥ ७ ॥  
गजाश्वरथपत्न्योघास्तस्थुः परमदंशिताः ।  
भूरिश्रवास्तथा शल्यः सोमदत्तश्च बाह्लिकः ॥ ८ ॥  
अक्षौहिण्या वृता वीरा दक्षिणं पार्श्वमास्थिताः ।  
विन्दानुविन्दावावन्त्यौ काम्बोजश्च सुदक्षिणः ॥ ९ ॥  
वामं पार्श्वं समाश्रित्य द्रोणपुत्राग्रतः स्थिताः ।  
पृष्ठे कलिङ्गाः साम्बघ्ना मागधाः पौण्ड्रमद्रकाः ॥ १० ॥  
गान्धाराः शकुनाः प्राच्याः पर्वतीयौ वसातयः ।  
पुच्छे वैकर्तनः कर्णः सपुत्रज्ञातिबान्धवः ॥ ११ ॥  
महत्या सेनया तस्थौ नानाजनपदोत्थया ।  
जयद्रथो भीमरथः सम्पातिश्रृणभो जयः ॥ १२ ॥  
भूमिजयो वृषक्राथो नैषधश्च महाबलः ।  
वृता वलेन महता ब्रह्मलोकपुरस्कृताः ॥ १३ ॥  
व्यूहस्योरसि ते राजन् स्थिता युद्धविशारदाः ।  
द्रोणेन विहितो व्यूहः पदान्यश्वरथद्विपैः ॥ १४ ॥  
वातोद्धूतार्णवाकारः प्रवृत्त इव लक्ष्यते ।  
तस्य पक्षप्रपक्षेभ्यो निष्पतन्ति युयुत्सवः ॥ १५ ॥  
सविद्युस्तनिता मेघाः सर्वदिग्भ्य इवोष्णगे ।  
तस्य प्राग्ज्योतिषो मध्येविधिवत् कल्पितं गजम् ॥ १६ ॥  
आस्थितः शुशुभे राजन्नंशुमानुदये यथा ।  
माल्यदामवता राजन् श्वेतच्छत्रेण धार्यता ॥ १७ ॥  
कृत्तिकायोगयुक्तेन पौर्णमास्यामिवेन्दुना ।  
नीलाञ्जनचयप्रख्यो मदान्धो द्विरदो बभौ ॥ १८ ॥

अतिवृष्टे महामेघैर्यथा स्यात् पर्वतो महान् ।  
नानानृपतिभिर्वीरैर्विविधायुधभूषणैः ॥ १९ ॥  
समन्वितः पर्वतीयैः शक्रो देवगणैरिव ।  
ततो युधिष्ठिरः प्रेक्ष्य व्यूहं तमतिमानुपमम् ॥ २० ॥  
अजय्यमरिभिः संख्ये पार्षतं वाक्यमब्रवीत् ।  
ब्राह्मणस्य वशं नाहमियामद्य यथा प्रभो ।  
पारावतसवर्णाश्च तथा नीतिर्विधीयताम् ॥ २१ ॥

धृष्टद्युम्न उवाच

द्रोणस्य यतमानस्य वशं नैष्यसि सुव्रत ।  
अहमावारयिष्यामि द्रोणमद्य सहानुगम् ॥ २२ ॥  
मयि जीवति कौरव्य नोद्वेगं कर्तुमर्हसि ।  
न हि शक्तो रणे द्रोणो विजेतुं मां कथंचन ॥ २३ ॥

संजय उवाच

एवमुक्त्वा किरन् बाणान् द्रुपदस्य सुतो बली ।  
पारावतसवर्णाश्च स्वयं द्रोणमुपाद्रवत् ॥ २४ ॥  
अनिष्टदर्शनं दृष्ट्वा धृष्टद्युम्नभवस्थितम् ।  
क्षणेनैवाभवद् द्रोणो नातिहृष्टमना इव ॥ २५ ॥  
( स हि जातो महाराज द्रोणस्य निधनं प्रति ।  
मर्त्यधर्मतया तस्माद् भारद्वाजो व्यमुह्यत ॥ )  
तं तु सम्प्रेक्ष्य पुत्रस्ते दुर्मुखः शत्रुकर्षणः ।  
प्रियं चिक्रीर्षुर्द्रोणस्य धृष्टद्युम्नमवारयत् ॥ २६ ॥  
स सम्प्रहारस्तुमुलः सुघोरः समपद्यत ।  
पार्षतस्य च शूरस्य दुर्मुखस्य च भारत ॥ २७ ॥  
पार्षतः शरजालेन क्षिप्रं प्रच्छाद्य दुर्मुखम् ।  
भारद्वाजं शरौघेण महता समवारयत् ॥ २८ ॥  
द्रोणमावारितं दृष्ट्वा भृशायस्तस्तवात्मजः ।  
नानालिङ्गैः शरव्रातैः पार्षतं सममोहयत् ॥ २९ ॥  
तयोर्विषक्तयोः संख्ये पाञ्चाल्यकुरुमुख्ययोः ।  
द्रोणो यौधिष्ठिरं सैन्यं बहुधा व्यधमच्छरैः ॥ ३० ॥  
अनिलेन यथाभ्राणि विच्छिन्नानि समन्ततः ।  
तथा पार्थस्य सैन्यानि विच्छिन्नानि क्वचित् क्वचित् ॥ ३१ ॥  
मुहूर्तमिव तद् युद्धमासीन्मधुरदर्शनम् ।  
तत उन्मत्तवद् राजन् निर्मर्यादमवर्तत ॥ ३२ ॥  
नैव स्वे न परे राजन्नाज्ञायन्त परस्परम् ।  
अनुमानेन संज्ञामिर्युद्धं तत् समवर्तत ॥ ३३ ॥  
चूडामणिषु निष्केषु भूषणेष्वपि वर्मसु ।  
तेषामादित्यवर्णाभा रश्मयः प्रचकाशिरे ॥ ३४ ॥



तत्प्रकीर्णपताकानां रथवारणवाजिनाम् ।  
 बलाकाशवलाभ्राम ददृशे रूपमाहवे ॥ ३५ ॥  
 नरानेव नरा जघ्नुर्दद्राश्च हया हयान् ।  
 रथाश्च रथिनो जघ्नुर्वारणा वरवारणान् ॥ ३६ ॥  
 समुच्छिन्नपताकानां गजानां परमद्विपैः ।  
 क्षणेन तुमुलो घोरः संग्रामः समपद्यत ॥ ३७ ॥  
 तेषां संसक्तगात्राणां कर्षतामितरेतरम् ।  
 दन्तसंघातसंघर्षात् सधूमोऽग्निरजायत ॥ ३८ ॥  
 विप्रकीर्णपताकास्ते विषाणजनिताग्नयः ।  
 बभूवुः खं समासाद्य सविद्युत इवाम्बुदाः ॥ ३९ ॥  
 विक्षिपद्भिर्नदद्भिश्च निपतद्भिश्च वारणैः ।  
 सम्बभूव मही कीर्णा मेघैर्द्यौरिव शारदी ॥ ४० ॥  
 तेषामाहन्यमानानां बाणतोमरः पृष्टिभिः ।  
 वारणानां रवो जज्ञे मेघानामिव सम्प्लवे ॥ ४१ ॥  
 तोमराभिहताः केचिद् बाणैश्च परमद्विपाः ।  
 वित्रेसुः सर्वनागानां शब्दमेवापरेऽव्रजन् ॥ ४२ ॥  
 विषाणाभिहताश्चापि केचित् तत्र गजा गजैः ।  
 चक्रुरार्तस्वनं घोरमुत्पातजलदा इव ॥ ४३ ॥  
 प्रतीपाः क्रियमाणाश्च वारणा वरवारणैः ।  
 उन्मथ्य पुनराजग्मुः प्रेरिताः परमाङ्कुशैः ॥ ४४ ॥  
 महामात्रैर्महामात्रास्ताडिताः शरतोमरैः ।  
 गजेभ्यः पृथिवीं जग्मुर्मुक्तप्रहरणाङ्कुशाः ॥ ४५ ॥  
 निर्मनुष्याश्च मातङ्गा विनदन्तस्ततस्ततः ।  
 छिन्नाध्राणीव सम्पेतुः सम्प्रचिश्य परस्परम् ॥ ४६ ॥  
 हतान् परिवहन्तश्च पतितान् पतितायुधान् ।  
 दिशो जग्मुर्महानागाः केचिदेकचरा इव ॥ ४७ ॥  
 ताडितास्ताड्यमानाश्च तोमरार्ष्टिगरश्वधैः ।  
 पेतुरार्तस्वनं कृत्वा तदा विशसने गजाः ॥ ४८ ॥  
 तेषां शैलोपमैः कायैर्निपतद्भिः समन्ततः ।

इति श्रीमहाभारते द्रोणपर्वणि संशक्तवधपर्वणि संकुलयुद्धे विशोऽध्यायः ॥ २० ॥

## एकविंशोऽध्यायः

सत्यजिच्छतानीकदृढसेनक्षेमवसुदानपाञ्चालराजकुमारादीनां द्रोणकर्तृको वधः

पाण्डवसेनायाः पराजयश्च

सजय उवाच

ततो युधिष्ठिरो द्रोणं दृष्ट्वाऽन्तिकमुपागतम् ।  
 महता शरवर्षेण प्रत्यगृह्णादभीतवत् ॥ १ ॥  
 ततो हलहलाशब्द आसीद् यौधिष्ठिरे बले ।  
 जिघृक्षति महासिंहे गजानामिव यूथपम् ॥ २ ॥  
 दृष्ट्वा द्रोणं ततः शूरः सत्यजित् सत्यविक्रमः ।  
 युधिष्ठिरमभिप्रेक्ष्युराचार्यं समुपाद्रवत् ॥ ३ ॥

आहता सहसा भूमिशकम्पे च ननाद च ॥ ४९ ॥  
 सादितैः सगजारेणैः सपताकैः समन्ततः ।  
 मातङ्गैः गुग्गुमे भूमिर्विकीर्णैरिव पर्वतैः ॥ ५० ॥  
 गजस्थाश्च महामात्रा निभिरुद्धय्या रणे ।  
 रथिभिः पानिता भल्लैर्विकीर्णाङ्कुशतोमराः ॥ ५१ ॥  
 क्रौञ्चवद् विनदन्तोऽन्ये नागाच्चाभिहता गजाः ।  
 परान् स्वांश्चापि मृदन्तः परिपेतुर्दिशो दश ॥ ५२ ॥  
 गजाश्वरथयोधानां शरीरौघसमावृता ।  
 बभूव पृथिवी राजन् मांसशोणितकर्दमा ॥ ५३ ॥  
 प्रमथ्य च विषाणाग्रैः समुत्क्षिप्ताश्च वारणैः ।  
 सचक्राश्च विचक्राश्च रथैरेव महारथाः ॥ ५४ ॥  
 रथाश्च रथिभिर्हीना निर्मनुष्याश्च वाजिनः ।  
 हतारोहाश्च मातङ्गा दिशो जग्मुर्भयातुराः ॥ ५५ ॥  
 जघानात्र पिता पुत्रं पुत्रश्च पितरं तथा ।  
 इत्यासीत् तुमुल युद्धं न प्राञ्जयत किञ्चन ॥ ५६ ॥  
 आगुल्फेभ्योऽवसीदन्ते नरा लोहितकर्दमैः ।  
 दीप्यमानैः परिक्षिप्ता दायैरिव महाद्रुमाः ॥ ५७ ॥  
 शोणितैः सिच्यमानानि वस्त्राणि कवचानि च ।  
 छत्राणि च पताकाश्च सर्व रक्तमदृश्यत ॥ ५८ ॥  
 हयौघाश्च रथौघाश्च नरौघाश्च निपातिताः ।  
 संक्षुण्णाः पुनरावृत्य बहुधा रथनेभिभिः ॥ ५९ ॥  
 सगजौघमहावेगः परासुनरशैवलः ।  
 रथौघतुमुलावर्तः प्रबभौ सैन्यसागरः ॥ ६० ॥  
 तं वाहनमहानौभिर्योधा जयधनैर्षिणः ।  
 अवगाह्याथ मज्जन्तो नैव मोहं प्रचक्रिरे ॥ ६१ ॥  
 शरवर्षाभिवृष्टेषु योधेर्ष्वाञ्चतलक्ष्मसु ।  
 न तेष्वचित्तां लेभे कश्चिदाहतलक्षणः ॥ ६२ ॥  
 वर्तमाने तथा युद्धे घोररूपे भयंकरे ।  
 मोहयित्वा परान् द्रोणो युधिष्ठिरमुपाद्रवत् ॥ ६३ ॥

तत आचार्यपाञ्चाल्यौ युयुधाते महाबलौ ।  
 विक्षोभयन्तौ तत् सैन्यमिन्द्रवैरोचनाविव ॥ ४ ॥  
 ततो द्रोणं महेष्वासः सत्यजित् सत्यविक्रमः ।  
 अविध्यन्निशिताग्रेण परमास्त्रं चिदर्शयन् ॥ ५ ॥  
 तथास्य सारथेः पञ्च शरान् सर्पविषोपमान् ।  
 अमुञ्चदन्तकप्रख्यान् सम्मुमोहास्य सारथिः ॥ ६ ॥  
 अथास्य सहसाविध्ययान् दशभिराशुनैः ।  
 दशभिर्दशभिः क्रुद्ध उभौ च पार्णिसारथी ॥ ७ ॥

मण्डलं तु समावृत्य विचरन् पृथनामुखे ।  
 ध्वजं चिच्छेद च कुद्धो द्रोणस्याभिन्नकर्षणः ॥ ८ ॥  
 द्रोणस्तु तत् समालोक्य चरितं तस्य संयुगे ।  
 मनसा चिन्तयामास प्राप्तकालमरिदमः ॥ ९ ॥  
 ततः सत्यजितं तीक्ष्णैर्दशभिर्मर्मभेदिभिः ।  
 अविध्यच्छीघ्रमाचार्यश्छित्त्वास्य सशरं धनुः ॥ १० ॥  
 स शीघ्रतरमादाय धनुरन्यत् प्रतापवान् ।  
 द्रोणमभ्यहनद् राजस्त्रिशता कङ्कपत्रिभिः ॥ ११ ॥  
 दृष्ट्वा सत्यजिता द्रोणं प्रस्यमानमिवाहवे ।  
 वृकः शरशतैस्तीक्ष्णैः पाञ्चाल्यो द्रोणमार्दयत् ॥ १२ ॥  
 संछाद्यमानं समरे द्रोणं दृष्ट्वा महारथम् ।  
 चुक्रुशुः पाण्डवा राजन् वस्त्राणि दुधुवुश्च ह ॥ १३ ॥  
 वृकस्तु परमकुद्धो द्रोणं षष्ठ्या स्तनान्तरे ।  
 विव्याध बलवान् राजंस्तद् द्रुतमिवाभवत् ॥ १४ ॥  
 द्रोणस्तु शरवर्षेण च्छाद्यमानो महारथः ।  
 वेगं चक्रे महावेगः क्रोधादुद्धृत्य चक्षुषी ॥ १५ ॥  
 ततः सत्यजितश्चापं छित्त्वा द्रोणो वृकस्य च ।  
 षड्भिः ससूतं सहयं शरैर्द्रोणोऽवधीद् वृकम् ॥ १६ ॥  
 अथान्यद् धनुरादाय सत्यजिद् वेगवत्तरम् ।  
 साश्वं ससूतं विशिलैर्द्रोणं विव्याध सध्वजम् ॥ १७ ॥  
 स तन्न ममृषे द्रोणः पाञ्चाल्येनादितो मृधे ।  
 ततस्तस्य विनाशाय सत्वरं व्यसृजन्छरान् ॥ १८ ॥  
 हयान् ध्वजं धनुर्मुष्टिमुभौ च पाणिंसारथी ।  
 अवाकिरत् ततो द्रोणः शरवर्षैः सहस्रशः ॥ १९ ॥  
 तथा संछिद्यमानेषु कार्मुकेषु पुनः पुनः ।  
 पाञ्चाल्यः परमास्त्रशः शोणाश्वं समयोधयत् ॥ २० ॥  
 स सत्यजितमालोक्य तथोदीर्ण महाहवे ।  
 अर्धचन्द्रेण चिच्छेद शिरस्तस्य महात्मनः ॥ २१ ॥  
 तस्मिन् हते महामात्रे पञ्चालानां महारथे ।  
 अपायाज्जवनैरश्वैर्द्रोणात् व्रस्तो युधिष्ठिरः ॥ २२ ॥  
 पञ्चालाः केकया मत्स्या चेदिकारूपकोसलाः ।  
 युधिष्ठिरमभीप्सन्तो दृष्ट्वा द्रोणमुपाद्रवन् ॥ २३ ॥  
 ततो युधिष्ठिरं प्रेम्सुगचार्यः शत्रुपूगहा ।  
 व्यधमत् तान्यनीकानि तूलराशिमिवानलः ॥ २४ ॥  
 निर्दहन्तमनीकानि तानि तानि पुनः पुनः ।  
 द्रोणं मत्स्यादवराजः शतानीकोऽभ्यवर्तत ॥ २५ ॥  
 सूर्यरश्मिप्रतीकाशैः कर्मारपरिमार्जितैः ।  
 षड्भिः ससूतं सहयं द्रोणं विद्वानदद् भृशम् ॥ २६ ॥  
 कूराय कर्मणे युक्तश्चिकीर्षुः कर्म दुष्करम् ।  
 अवाकिरच्छरशतैर्भारद्वाजं महारथम् ॥ २७ ॥  
 तस्य चानदतो द्रोणः शिरः कायात् सकुण्डलम् ।  
 क्षुरेणापाहरत् तूर्णं ततो मत्स्याः प्रदुदुबुः ॥ २८ ॥

मत्स्याञ्जित्वाऽजयच्चेदीन् करूपान् केकयानपि ।  
 पञ्चालान् सृञ्जयान् पाण्डून् भारद्वाजः पुनः पुनः २९  
 तं दहन्तमनीकानि कुद्धमग्निं यथा वनम् ।  
 दृष्ट्वा रुक्मरथं वीरं समकम्पन्त सृञ्जयाः ॥ ३० ॥  
 उत्तमं ह्याददानस्य धनुरस्याशुकारिणः ।  
 ज्याघ्रोषो निघ्ननोऽभिन्नान् दिक्षु सर्वासु शुश्रुवे ॥ ३१ ॥  
 नागानश्वान् पदातीश्च रथिनो गजसादिनः ।  
 रौद्रा हस्तवता मुक्ताः प्रमथन्ति स्म सायकाः ॥ ३२ ॥  
 नानद्यमानः पर्जन्यो मिश्रवातो हिमात्यये ।  
 अश्मवर्षमिवावर्षत् परेषां भयमादधत् ॥ ३३ ॥  
 सर्वा दिशः समचरत् सैन्यं विभोभयन्निव ।  
 बली शूरो महेष्वासो मित्राणामभयंकरः ॥ ३४ ॥  
 तस्य विद्युदिवाम्रेषु चापं हेमपरिष्कृतम् ।  
 दिक्षु सर्वासु पश्यामो द्रोणस्यामिततेजसः ॥ ३५ ॥  
 शोभमानां ध्वजे चास्य वेदीमद्राक्ष्म भारत ।  
 हिमवच्छिखराकारां चरतः संयुगे भृशम् ॥ ३६ ॥  
 द्रोणस्तु पाण्डवानीके चकार कदनं महत् ।  
 यथा दैत्यगणे विष्णुः सुरासुरनमस्कृतः ॥ ३७ ॥  
 स शूरः सत्यवाक् प्राज्ञो बलवान् सत्यविक्रमः ।  
 महानुभावः कल्पान्ते रौद्रां भीरुविभीषणाम् ॥ ३८ ॥  
 कवचोर्मिध्वजावर्ता मर्त्यकूलापहारिणीम् ।  
 गजवाजिमहाग्राहामसिमीनां दुरासदाम् ॥ ३९ ॥  
 वीरास्थिशर्करां रौद्रां भेरीमुरजकच्छपाम् ।  
 चर्मवर्मप्लवां घोरां केशशेवलशाद्वलाम् ॥ ४० ॥  
 शरौघिणी धनुःस्रोतां बाहुपन्नगसंकुलाम् ।  
 रणभूमिवहां तीवां कुरुसृञ्जयपाहिनीम् ॥ ४१ ॥  
 मनुष्यशीर्षपाषाणां शक्तिमीनां गदोडुपाम् ।  
 उष्णीषफेनवसनां विकीर्णान्त्रसरीसृपाम् ॥ ४२ ॥  
 वीरापहारिणीमुग्रां मांसशोणितकर्दमाम् ।  
 हस्तिग्राहां केतुवृक्षां क्षत्रियाणां निमज्जनीम् ॥ ४३ ॥  
 क्रूरां शरीरसंघट्टां सादिनकां दुरत्ययाम् ।  
 द्रोणः प्रावर्तयत् तत्र नदीमन्तकगामिनीम् ॥ ४४ ॥  
 क्रव्यादगणसंजुष्टां श्वशृगालगणायुताम् ।  
 निषेवितां महारौद्रैः पिशिताशैः समन्ततः ॥ ४५ ॥  
 तं दहन्तमनीकानि रथोदारं कृतान्तवत् ।  
 सर्वतोऽभ्यद्रवन् द्रोणं कुन्तीपुत्रपुरोगमाः ॥ ४६ ॥  
 ते द्रोणं सहिताः शूराः सर्वतः प्रत्यवारयन् ।  
 गभस्तिभिरिवादित्यं तपन्तं भुवनं यथा ॥ ४७ ॥  
 तं तु शूरं महेष्वासं तावकाऽभ्युद्यतायुधाः ।  
 राजानो राजपुत्राश्च समन्तात् पर्यवारयन् ॥ ४८ ॥  
 शिखण्डी तु ततो द्रोणं पञ्चभिर्नतपर्वभिः ।  
 क्षत्रवर्मा च विंशत्या वसुदानश्च पञ्चभिः ॥ ४९ ॥

उत्तमौजास्त्रिभिर्वर्णैः क्षत्रदेवश्च सप्तभिः ।  
 सात्यकिश्च शतेनाजौ युधामन्युस्तथाष्टभिः ॥ ५० ॥  
 युधिष्ठिरो द्वादशभिर्द्रोणं विव्याध सायकैः ।  
 धृष्टद्युम्नश्च दशभिश्चेकितानस्त्रिभिः शरैः ॥ ५१ ॥  
 ततो द्रोणः सत्यसंधः प्रभिन्न इव कुञ्जरः ।  
 अभ्यतीत्य रथानीकं दृढसेनमपातयत् ॥ ५२ ॥  
 ततो राजानमासाद्य प्रहरन्तमभीतवत् ।  
 अविध्यन्नवभिः क्षेमं स हतः प्रापतद् रथात् ॥ ५३ ॥  
 स मध्यं प्राप्य सैन्यानां सर्वाः प्रविचरन् दिशः ।  
 ज्ञाता ह्यभवदन्येषां न ज्ञातव्यः कथंचन ॥ ५४ ॥  
 शिखण्डिनं द्वादशभिर्विशत्या चोत्तमौजसम् ।  
 वसुदानं च भल्लेन प्रैषयद् यमसादनम् ॥ ५५ ॥  
 अशीत्या क्षत्रवर्माणं षड्विंशत्या सुदक्षिणम् ।  
 क्षत्रदेवं तु भल्लेन रथनीडादपातयत् ॥ ५६ ॥  
 युधामन्युं चतुःषष्ट्या त्रिंशता चैव सात्यकिम् ।  
 विद्ध्वा रुक्मरथस्तूर्णं युधिष्ठिरमुपाद्रवत् ॥ ५७ ॥

इति श्रीमहाभारते द्रोणपर्वणि संश्लोकवधपर्वणि द्रोणयुद्धे एकविंशोऽध्यायः ॥ २१ ॥

## द्वाविंशोऽध्यायः

### द्रोणयुद्धविषये दुर्योधनकर्णसंवादः

धृतराष्ट्र उवाच

भारद्वाजेन भग्नेषु पाण्डवेषु महामृधे ।  
 पञ्चालेषु च सर्वेषु कश्चिदन्योऽभ्यवर्तत ॥ १ ॥  
 आर्या युद्धे मतिं कृत्वा क्षत्रियाणां यशस्करीम् ।  
 असेवितां कापुरुषैः सेवितां पुरुषर्षभैः ॥ २ ॥  
 स हि वीरोन्नतः शूरो यो भग्नेषु निवर्तते ।  
 अहो नासीत् पुमान् कश्चिद् दृष्ट्वा द्रोणं व्यवस्थितम् ॥ ३ ॥  
 जम्भमाणमिव व्याघ्रं प्रभिन्नमिव कुञ्जरम् ।  
 त्यजन्तमाहवे प्राणान् संनद्धं चित्रयोधिनम् ॥ ४ ॥  
 महेश्वासं नरव्याघ्रं द्विषतां भयवर्धनम् ।  
 कृतर्हं सत्यनिरतं दुर्योधनहितैषिणम् ॥ ५ ॥  
 भारद्वाजं तथानीकं दृष्ट्वा शूरमवस्थितम् ।  
 के शूराः संन्यवर्तन्त तन्ममाचक्ष्व संजय ॥ ६ ॥

संजय उवाच

तान् दृष्ट्वा चलितान् संख्ये प्रणुन्नान् द्रोणसायकैः ।  
 पञ्चालान् पाण्डवान् मत्स्यान् सृञ्जयांश्चेदिकेकयान् ॥ ७ ॥  
 द्रोणचापविमुक्तं शरौघेणाशुहारिणम् ।  
 सिन्धोरिव महौघेन द्वियमाणान् यथा प्लवान् ॥ ८ ॥  
 कौरवाः सिंहेनादेन नानाबाद्यस्त्रेण च ।  
 रथद्विपनरांश्चैव सर्वतः समवारयन् ॥ ९ ॥  
 तान् पश्यन् सैन्यमध्यस्थो राजा खजनसंवृतः ।  
 दुर्योधनोऽब्रवीत् कर्णं प्रहृष्टः प्रहसन्निव ॥ १० ॥

दुर्योधन उवाच

पश्य राधेय पञ्चालान् प्रणुन्नान् द्रोणसायकैः ।  
 सिंहेनेव मृगान् वन्यांश्चासितान् दृढधन्वना ॥ ११ ॥  
 नैते जातु पुनर्युद्धमहिदुरिति मे मतिः ।  
 यथा तु भग्ना द्रोणेन वातेनेव महाद्रुमाः ॥ १२ ॥  
 अर्घ्यमानाः शरैरेते रुक्मपुङ्खैर्महात्मना ।  
 पथा नैकेन गच्छन्ति घूर्णमानास्ततस्ततः ॥ १३ ॥  
 संनिरुद्धाश्च कौरव्यैर्द्रोणेन च महात्मना ।  
 एतेऽन्ये मण्डलीभूताः पावकेनेव कुञ्जराः ॥ १४ ॥  
 भ्रमरैरिव चाविष्टा द्रोणस्य निशिनैः शरैः ।  
 अन्योन्यं समलीयन्त पलायनपरायणाः ॥ १५ ॥  
 एष भीमो महाकोर्धा हानः पाण्डवसृञ्जयैः ।  
 मदीयैरावृतो योधैः कर्णं नन्दयतीव माम् ॥ १६ ॥  
 व्यक्तं द्रोणमयं लोकमद्य पश्यति दुर्मतिः ।  
 निराशो जीपितान्नूनमद्य राज्याच्च पाण्डवः ॥ १७ ॥

कर्ण उवाच

नैष जातु महाबाहुर्जीवन्नाहवमुत्सृजेत् ।  
 न चेमान् पुरुषव्याघ्रं सिंहनादान् सहिष्यति ॥ १८ ॥  
 न चापि पाण्डवा युद्धे भज्येरन्निति मे मतिः ।  
 शूराश्च बलवन्तश्च कृतास्त्रा युद्धदुर्मदाः ॥ १९ ॥

विषाग्निघृतसंक्लेशान् वनवासं च पाण्डवाः ।  
 स्मरमाणा न हास्यन्ति संग्राममिति मे मतिः ॥ २० ॥  
 निवृत्तो हि महाबाहुरमितौजा वृकोदरः ।  
 वरान् वरान् हि कौन्तेयो रथोदारान् हनिष्यति ॥ २१ ॥  
 असिना धनुषा शक्त्या हयैर्नागैर्नरै रथैः ।  
 आयसेन च दण्डेन घातान् घातान् हनिष्यति ॥ २२ ॥  
 तमेनमनुवर्तन्ते सात्यकिप्रमुखा रथाः ।  
 पञ्चालाः केकया मत्स्याः पाण्डवाश्च विशेषतः ॥ २३ ॥  
 शूराश्च बलवन्तश्च विक्रान्ताश्च महारथाः ।  
 विनिघ्नन्तश्च भीमेन संरब्धेनाभिचोदिताः ॥ २४ ॥  
 ते द्रोणमभिवर्तन्ते सर्वतः कुरुपुङ्गवाः ।  
 वृकोदरं परीप्सन्तः सूर्यमभ्रगणा इव ॥ २५ ॥  
 ( समरेषु तु निर्दिष्टाः पाण्डवाः कृष्णवान्धवाः ।  
 ह्रीमन्तः शत्रुमरणे निपुणाः पुण्यलक्षणाः ॥

वहवः पार्थिवा राजंस्तेषां वशगता रणे ।  
 मानमंस्थाः पाण्डवांस्त्वं नारायणपुरोगमान् ॥)  
 एकाग्रनगता ह्येते पीडयेयुर्यतव्रतम् ।  
 अरक्ष्यमाणं शलभा यथा दीपं मुमूर्षवः ॥ २६ ॥  
 असंशय कृतास्त्राश्च पर्याप्ताश्चापि वारणे ।  
 अतिभारमहं मन्ये भारद्वाजे समाहितम् ॥ २७ ॥  
 शीघ्रमनुगमिष्यामो यत्र द्रोणो व्यवस्थितः ।  
 कोका इव महानागं मा वै हन्युर्यतव्रतम् ॥ २८ ॥  
 संजय उवाच  
 राधेयस्य वचः श्रुत्वा राजा दुर्योधनस्ततः ।  
 भ्रातृभिः सहितो राजन् प्रायाद् द्रोणरथं प्रति ॥ २९ ॥  
 तन्मारावो महानासीदेकं द्रोणं जिज्ञांसताम् ।  
 पाण्डवानां निवृत्तानां नातावर्णैर्हयोत्तमैः ॥ ३० ॥

इति श्रीमद्भारते द्रोणपर्वणि संशतकवधपर्वणि द्रोणयुद्धे द्वाविंशोऽध्यायः ॥ २२ ॥

## त्रयोविंशोऽध्यायः

पाण्डवमहारथिनां रथाश्चञ्जधनुषां विवरणम्

धृतराष्ट्र उवाच

सर्वेषामेव मे ब्रूहि रथचिह्नानि संजय ।  
 ये द्रोणमभ्यवर्तन्त क्रुद्धा भीमपुरोगमाः ॥ १ ॥

संजय उवाच

ऋक्षवर्णैर्हयैर्दृष्ट्वा व्यायच्छन्तं वृकोदरम् ।  
 रजताश्वस्ततः शूरः शैनेयः संन्यवर्तत ॥ २ ॥  
 सारङ्गाश्वो युधामन्युः स्वयं प्रत्वरयन् हयान् ।  
 पर्यवर्तत दुर्धर्षः क्रुद्धो द्रोणरथं प्रति ॥ ३ ॥  
 पारावतसवर्णैस्तु हेमभाण्डैर्महाजवैः ।  
 पाञ्चालराजस्य सुतो धृष्टद्युम्नो न्यवर्तत ॥ ४ ॥  
 पितरं तु परिप्रेप्सुः क्षत्रधर्मा यतव्रतः ।  
 सिद्धिचास्य परां काङ्क्षन् शोणाश्वः संन्यवर्तत ॥ ५ ॥  
 पद्मपत्रनिभांश्चाश्वान् मल्लिकाक्षान् खलकृतान् ।  
 शैखण्डिः क्षत्रदेवस्तु स्वयं प्रत्वरयन् ययौ ॥ ६ ॥  
 दर्शनीयास्तु काम्बोजाः शुकपत्रपरिच्छदाः ।  
 वहन्तो नकुलं शीघ्रं तावकानभिदुद्रुवुः ॥ ७ ॥  
 कृष्णास्तु मेघसंकाशा अवहन्नुत्तमौजसम् ।  
 दुर्धर्षायाभिसंधाय क्रुद्धं युद्धाय भारत ॥ ८ ॥  
 तथा तित्तिरिकल्मषा हया वातसमाजवे ।  
 अवहंस्तुमुले युद्धे सहदेवमुदायुधम् ॥ ९ ॥  
 दन्तवर्णास्तु राजानं कालवाला युधिष्ठिरम् ।  
 भीमवेगा नरच्याघ्रमवहन् वातरंहसः ॥ १० ॥

हेमोत्तमप्रतिच्छन्नैर्हयैर्वीतसमैर्जवे ।  
 अभ्यवर्तन्त सैन्यानि सर्वाण्येव युधिष्ठिरम् ॥ ११ ॥  
 राजस्त्वनन्तरो राजा पाञ्चाल्यो द्रुपदोऽभवत् ।  
 जातरूपरायच्छत्रः सर्वैस्तैरभिरक्षितः ॥ १२ ॥  
 ललामैर्हरिभिर्युक्तः सर्वशब्दक्षमैर्युधि ।  
 राज्ञां मध्ये महेश्वासः शान्तभीरभ्यवर्तत ॥ १३ ॥  
 तं विराटोऽन्वयाच्छीघ्रं सह सर्वैर्महारथैः ।  
 केकयाश्च शिखण्डी च धृष्टकेतुस्तथैव च ॥ १४ ॥  
 स्वैः स्वैः सैन्यैः परितृता मत्स्यराजानमन्वयुः ।  
 तं तु पाटलिपुष्पाणां समवर्णा हयोत्तमाः ॥ १५ ॥  
 वहमाना व्यराजन्त मत्स्यस्यामित्रघातिनः ।  
 हरिद्रासमवर्णास्तु जवना हेममालिनः ॥ १६ ॥  
 पुत्रं विराटराजस्य सत्वरं समुदावहन् ।  
 इन्द्रगोपकवर्णैश्च भ्रातरः पञ्च केकयाः ॥ १७ ॥  
 जातरूपसमाभासाः सर्वे लोहितकण्ठजाः ।  
 ते हेममालिनः शूराः सर्वे युद्धविशारदाः ॥ १८ ॥  
 वर्षन्त इव जीमूताः प्रत्यदृश्यन्त दंशिताः ।  
 आमपात्रनिकाशास्तु पाञ्चाल्यममितौजसम् ॥ १९ ॥  
 दत्तास्तुम्बुरुणा दिव्याः शिखण्डिनमुदावहन् ।  
 तथा द्वादश साहस्राः पञ्चालानां महारथाः ॥ २० ॥  
 तेषां तु षट् सहस्राणि ये शिखण्डिनमन्वयुः ।  
 पुत्रं तु शिशुपालस्य नरसिंहस्य मारिष ॥ २१ ॥

आक्रीडन्तो वहन्ति स्म सारङ्गशबला हयाः ।  
 धृष्टकेतुस्तु चेदीनामृपभोऽतिबलोदितः ॥ २२ ॥  
 काम्बोजैः शबलैरश्वैरभ्यवर्तत दुर्जयः ।  
 बृहत्क्षत्रं तु कैकेयं सुकुमारं हयोत्तमाः ॥ २३ ॥  
 पलालधूमसंकाशाः सैन्धवाः शीघ्रमावहन् ।  
 मल्लिकाक्षाः पद्मवर्णा बह्मिजाताः खलंकृताः ॥ २४ ॥  
 शूरं शिखण्डिनः पुत्रमृक्षदेवमुदावहन् ।  
 रुक्मभाण्डप्रतिच्छन्ताः कौशेयसदृशा हयाः ॥ २५ ॥  
 क्षमावन्तोऽवहन् संख्ये सेनाबिन्दुमरिदमम् ।  
 युवानमवहन् युद्धे क्रौञ्चवर्णा हयोत्तमाः ॥ २६ ॥  
 काश्यस्याभिभुवः पुत्रं सुकुमारं महारथम् ।  
 श्वेतास्तु प्रतिविन्ध्यं तं कृष्णग्रीवा मनोजवाः ।  
 यन्तुः प्रेष्यकरा राजन् राजपुत्रमुदावहन् ॥ २७ ॥  
 सुतसोमं तु यः सौम्यं पार्थः पुत्रमजीजनत् ।  
 माषपुष्पसवर्णास्तमवहन् वाजिनो रणे ॥ २८ ॥  
 सहस्रसोमप्रतिमो बभूव  
 पुरे कुरूणामुदयेन्दुनाम्नि ।  
 तस्मिन्नातः सोमसंक्रन्दमध्ये  
 यस्मात् तस्मात् सुतसोमोऽभवत् सः ॥ २९ ॥  
 नाकुलिं तु शतानीकं शालपुष्पनिभा हयाः ।  
 आदित्यतरुणप्रख्याः श्लाघनीयमुदावहन् ॥ ३० ॥  
 काञ्चनापिहितैर्यौक्त्रैर्मयूरप्रीवसंनिभाः ।  
 द्रौपदेयं नरव्याघ्रं श्रुतकर्माणमाहवे ॥ ३१ ॥  
 श्रुतकीर्तिं श्रुतनिधिं द्रौपदेयं हयोत्तमाः ।  
 ऊडुः पार्थसमं युद्धे चार्षपत्रनिभा हयाः ॥ ३२ ॥  
 यमाहुरध्यर्धगुणं कृष्णात् पार्थाञ्च संयुगे ।  
 अभिमन्युं पिशङ्गास्तं कुमारमवहन् रणे ॥ ३३ ॥  
 एकस्तु धार्तराष्ट्रेभ्यः पाण्डवान् यः समाश्रितः ।  
 तं बृहन्तो महाकाया युयुत्सुमवहन् रणे ॥ ३४ ॥  
 पलालकाण्डवर्णास्तु वार्धक्षेमि तरस्विनम् ।  
 ऊडुः सुतमुले युद्धे हयाः कृष्णाः खलंकृताः ॥ ३५ ॥  
 कुमारं शितिपादास्तु रुक्मचित्रैरुच्छदैः ।  
 सौचित्तिमवहन् युद्धे यन्तुः प्रेष्यकरा हयाः ॥ ३६ ॥  
 रुक्मपीठावकीर्णास्तु कौशेयसदृशा हयाः ।  
 सुवर्णमालिनः क्षान्ताः श्रेणिमन्तमुदावहन् ॥ ३७ ॥  
 रुक्ममालाधराः शूरा हेमपृष्ठाः खलंकृताः ।  
 काशिराजं नरश्रेष्ठं श्लाघनीयमुदावहन् ॥ ३८ ॥  
 अस्त्राणां च धनुर्वेदे ब्राह्मे वेदे च पारगम् ।  
 तं सत्यधृतिमायान्तमरुणाः समुदावहन् ॥ ३९ ॥  
 यः स पाञ्चालसेनानीद्रौणमंशमकल्पयत् ।  
 पारावतसवर्णास्तं धृष्टद्युम्नमुदावहन् ॥ ४० ॥  
 तमन्वयात् सत्यधृतिः सौचित्तियुद्धदुर्मदः ।  
 श्रेणिमान् वसुदानश्च पुत्रः काश्यस्य चाभिभूः ॥ ४१ ॥

युक्तैः परमकाम्बोजैर्जवनैर्हेममालिभिः ।  
 भीषयन्तो द्विपत्सैन्यं यमवैश्रवणोपमाः ॥ ४२ ॥  
 प्रभद्रकास्तु काम्बोजाः पटसहस्राण्युदायुधाः ।  
 नानावर्णैर्हयैः श्रेष्ठैर्हेमवर्णगन्धवजाः ॥ ४३ ॥  
 शरवातैर्विभुन्वन्तः शत्रून् विततकार्मुकाः ।  
 समानमृत्यवो भूत्वा धृष्टद्युम्नं समन्वयुः ॥ ४४ ॥  
 बभ्रुकौशेयवर्णास्तु सुवर्णवरमालिनः ।  
 ऊहुरम्लानमनसश्चेकितानं हयोत्तमाः ॥ ४५ ॥  
 इन्द्रायुधसवर्णैस्तु कुन्तिभोजो हयोत्तमैः ।  
 आयात् सदश्वैः पुरुजिन्मातुलः सव्यसाचिनः ॥ ४६ ॥  
 अन्तरिक्षसवर्णास्तु तारकाचित्रिता इव ।  
 राजानं रोचमानं ते हयाः संख्ये समावहन् ॥ ४७ ॥  
 कर्बुराः शितिपादास्तु स्वर्णजालपरिच्छदाः ।  
 जारासंधि हयाः श्रेष्ठाः सहदेवमुदावहन् ॥ ४८ ॥  
 ये तु पुष्करनालस्य समवर्णा हयोत्तमाः ।  
 जवे श्येनसमाश्रिताः सुदामानमुदावहन् ॥ ४९ ॥  
 शशलोहितवर्णास्तु पाण्डुरोद्वेतराजयः ।  
 पाञ्चाल्यं गोपतेः पुत्रं सिंहसेनमुदावहन् ॥ ५० ॥  
 पञ्चालानां नरव्याघ्रो यः ख्यातो जनमेजयः ।  
 तस्य सर्षपपुष्पाणां तुल्यवर्णा हयोत्तमाः ॥ ५१ ॥  
 माषवर्णाश्च जवना बृहन्तो हेममालिनः ।  
 दधिपृष्ठाश्चित्रमुखाः पाञ्चाल्यमवहन् द्रुतम् ॥ ५२ ॥  
 शूराश्च भद्रकाश्चैव शरकाण्डनिभा हयाः ।  
 पद्मकिञ्जल्कवर्णाभा दण्डधारमुदावहन् ॥ ५३ ॥  
 रासभारुणवर्णाभाः पृष्ठतो मूपिकप्रभाः ।  
 वलगन्त इव संयत्ता व्याघ्रदत्तमुदावहन् ॥ ५४ ॥  
 हरयः कालकाश्चित्राश्चित्रमाल्यविभूषिताः ।  
 सुधन्वानं नरव्याघ्रं पाञ्चाल्यं समुदावहन् ॥ ५५ ॥  
 इन्द्राशानिसमस्पर्शा इन्द्रगोपकसंनिभाः ।  
 काये चित्रान्तराश्चित्राश्चित्रायुधमुदावहन् ॥ ५६ ॥  
 विभ्रतो हेममालास्तु चक्रवाकोदरा हयाः ।  
 कोसलाधिपतेः पुत्रं सुक्षत्रं वाजिनोऽवहन् ॥ ५७ ॥  
 शबलास्तु बृहन्तोऽश्वा दान्ता जाम्बूनदस्त्रजः ।  
 युद्धे सत्यधृतिः क्षैमिमवहन् प्रांशवः शुभाः ॥ ५८ ॥  
 एकवर्णेन सर्वेण ध्वजेन कवचेन च ।  
 अश्वैश्च धनुषा चैव शुक्लैः शुक्लो न्यवर्तत ॥ ५९ ॥  
 समुद्रसेनपुत्रं तु सामुद्रा रुद्रतेजसम् ।  
 अश्वाः शशाङ्कसदृशाश्चन्द्रसेनमुदावहन् ॥ ६० ॥  
 नीलोत्पलसवर्णास्तु तपनीयविभूषिताः ।  
 शैब्यं चित्ररथं संख्ये चित्रमाल्याऽवहन् हयाः ॥ ६१ ॥  
 कलायपुष्पवर्णास्तु श्वेतलोहितराजयः ।  
 रथसेनं हयश्रेष्ठाः समूहयुद्धदुर्मदम् ॥ ६२ ॥



दीर्घं विप्रोषितः कालमरण्ये जटिलोऽजिनी ।  
 अज्ञातश्चैव लोकस्य विजहार युधिष्ठिरः ॥ ३ ॥  
 स एव महती सेनां समावर्तयदाहवे ।  
 किमन्यद् दैवसंयोगान्मम पुत्रस्य चाभवत् ॥ ४ ॥  
 युक्त एव हि भाग्येन ध्रुवमुत्पद्यते नरः ।  
 स तथाऽऽकृष्यते तेन न यथा स्वयमिच्छति ॥ ५ ॥  
 द्यूतव्यसनमासाद्य क्लेशितो हि युधिष्ठिरः ।  
 स पुनर्भागधेयेन सहायानुपलब्धवान् ॥ ६ ॥  
 अद्य मे केकया लब्धाः काशिकाः कोसलाश्च ये ।  
 चेदयश्चापरे वज्रा मामेव समुपाश्रिताः ॥ ७ ॥  
 पृथिवी भूयसी तात मम पार्थस्य नो तथा ।  
 इति मामब्रवीत् सूत मन्दो दुर्योधनः पुरा ॥ ८ ॥  
 तस्य सेनासमूहस्य मध्ये द्रोणः सुरक्षितः ।  
 निहतः पार्श्वेनाजौ किमन्यद् भागधेयतः ॥ ९ ॥  
 मध्ये राक्षां महाबाहुं सदा युद्धाभिनन्दिनम् ।  
 सर्वास्त्रपारणं द्रोणं कथं मृत्युरपेयिवान् ॥ १० ॥  
 समनुप्राप्तकृच्छ्रोऽहं मोहं परममागतः ।  
 भीष्मद्रोणौ हतौ श्रुत्वा नाहं जीवितुमुत्सहे ॥ ११ ॥

यन्मां क्षत्ताब्रवीत् तान प्रपश्यन् पुत्रगृद्धिनम् ।  
 दुर्योधनेन नत् सर्वं प्राप्तं सूत मया सह ॥ १२ ॥  
 नृशंसं तु ग' नु स्यात् त्यक्त्वा दुर्योधनं यदि ।  
 पुत्रशेषं चिकीर्षेयं कृन्तं न मरणं व्रजेत् ॥ १३ ॥  
 यो हि धर्मं परित्यज्य भवत्यर्थपरो नरः ।  
 सोऽस्माच्च हीयते लोकात् क्षुद्रभावं च गच्छति ॥ १४ ॥  
 अद्य चाग्यस्य राष्ट्रस्य हतोत्साहस्य संजय ।  
 अवशेषं न पश्यामि ककुदे मुदिते सति ॥ १५ ॥  
 कथं स्यादवशेषो हि धुर्ययोरभ्यतीतयोः ।  
 यौ नित्यमुपजीवामः क्षमिणौ पुरुषर्षभौ ॥ १६ ॥  
 व्यक्तमेव च मे शंस यथा युद्धमवर्तत ।  
 केऽयुध्यन् के व्यपाकुर्वन् के क्षुद्राः प्राद्रवन् भयात् ॥ १७ ॥  
 धनंजयं च मे शंस यद् यच्चक्रे रथर्षभः ।  
 तस्माद् भयं नो भूयिष्ठं भ्रातृव्याच्च नृकोदरात् ॥ १८ ॥  
 यथाऽऽसीच्च निवृत्तेषु पाण्डवेयेषु संजय ।  
 मम सैन्यावशेषस्य संनिपातः सुदारुणः ॥ १९ ॥  
 कथं च वो मनस्तात निवृत्तेष्वभवत् तदा ।  
 मामकानां च ये शूराः के कांस्तत्र न्यवारयन् ॥ २० ॥

इति श्रीमहाभारते द्रोणपर्वणि संगसकवधपर्वणि धृतराष्ट्रवाक्ये चतुर्विंशोऽध्यायः ॥ २४ ॥

## पञ्चविंशोऽध्यायः

कौरवपाण्डवसैनिकानां द्वन्द्वयुद्धम्

संजय उवाच

महद् भैरवमासीन्नः संनिवृत्तेषु पाण्डुषु ।  
 दृष्ट्वा द्रोणं छाद्यमानं तैर्भास्करमिवाम्बुदैः ॥ १ ॥  
 तैश्चोद्धूतं रजस्तीव्रमवचक्रे चर्मं तव ।  
 ततो हतममस्याम द्रोणं दृष्टिपथे हते ॥ २ ॥  
 तांस्तु शूरान् महेष्वासान् क्रूरं कर्म चिकीर्षतः ।  
 दृष्ट्वा दुर्योधनस्तूर्णं स्वसैन्यं समचूचुदत् ॥ ३ ॥  
 यथाशक्ति यथोत्साहं यथासत्त्वं नराधिपाः ।  
 वारयध्वं यथायोगं पाण्डवानामनीकिनीम् ॥ ४ ॥  
 ततो दुर्मर्षणो भीममभ्यगच्छत् सुतस्तव ।  
 आराद् दृष्ट्वा किरन् बाणैर्जिघृक्षुस्तस्य जीवितम् ॥ ५ ॥  
 तं बाणैरवतस्तार क्रुद्धो मृत्युरिवाहवे ।  
 तं च भीमोऽतुदद् बाणैस्तदाऽऽसीत् तुमुलं महत् ॥ ६ ॥  
 त ईश्वरसमादिष्टः प्राज्ञाः शूराः प्रहारिणः ।  
 राज्यं मृत्युभयं त्यक्त्वा प्रत्यतिष्ठन् परान् युधि ॥ ७ ॥  
 कृतवर्मा शिनेः पौत्रं द्रोणं प्रेम्सु विशास्पते ।  
 पर्यवारयदायान्तं शूरं समरशोभिनम् ॥ ८ ॥  
 तं शैनेयः शरव्रातैः क्रुद्धः क्रुद्धमवारयत् ।  
 कृतवर्मा च शैनेयं मत्तो मत्तमिव द्विपम् ॥ ९ ॥

सैन्धवः क्षत्रवर्माणमायान्तं निशितैः शरैः ।  
 उग्रधन्वा महेष्वासं यत्तो द्रोणादवारयत् ॥ १० ॥  
 क्षत्रवर्मा सिन्धुपतेरिच्छत्वा केतनकार्मुकं ।  
 नारावैर्दशभिः क्रुद्धः सर्वमर्मस्वताडयत् ॥ ११ ॥  
 अथान्यद् धनुरादाय सैन्धवः कृतहस्तवत् ।  
 विव्याध क्षत्रवर्माणं रणे सर्वायसैः शरैः ॥ १२ ॥  
 युयुत्सुं पाण्डवार्थाय यतमानं महारथम् ।  
 सुबाहुर्भारतं शूरं यत्तो द्रोणादवारयत् ॥ १३ ॥  
 सुबाहोः सधनुर्बाणावस्यतः परिघोपमौ ।  
 युयुत्सुः शितपीताभ्यां क्षुराभ्यामच्छिनद्भुजौ ॥ १४ ॥  
 राजानं पाण्डवश्रेष्ठं धर्मात्मानं युधिष्ठिरम् ।  
 वेलेव सागरं क्षुब्धं मद्राट् समवारयत् ॥ १५ ॥  
 तं धर्मराजो बहुभिर्मर्मभिर्द्विरवाकिरत् ।  
 मद्रेशस्तं चतुःषष्ठ्या शरैर्विदध्वानदद् भृशम् ॥ १६ ॥  
 तस्य नानदतः केतुमुच्चकर्त च कार्मुकम् ।  
 क्षुराभ्यां पाण्डवो ज्येष्ठस्तत उच्चुकुशुर्जनाः ॥ १७ ॥  
 तथैव राजा बाह्लीको राजानं द्रुपदं शरैः ।  
 आद्रवन्तं सहानीकः सहानीकं न्यवारयत् ॥ १८ ॥  
 तद् युद्धमभवद् घोरं वृद्धयोः सहसेनयोः ।  
 यथा महायूथपयोर्द्विपयोः सम्प्रभिन्नयोः ॥ १९ ॥

विन्दानुविन्दावावन्त्यौ विराटं मत्स्यमाच्छताम् ।  
 सहसैन्यौ सहानीकं यथेन्द्राग्नी पुरा बलिम् ॥ २० ॥  
 तदुत्पिञ्जलकं युद्धमासीद् देवासुरोपमम् ।  
 मत्स्यानां केकयैः सार्धमभीताश्वरथद्विपम् ॥ २१ ॥  
 नाकुलि तु शतानीकं भूतकर्मा सभापतिः ।  
 अस्यन्तमिषुजालानि यान्तं द्रोणादवारयत् ॥ २२ ॥  
 ततो नकुलदायाश्चिभिर्मल्लैः सुसंशितैः ।  
 चक्रे विबाहुशिरसं भूतकर्माणमाहवे ॥ २३ ॥  
 सुतसोमं तु विक्रान्तमायान्तं तं शरौघिणम् ।  
 द्रोणायाभिमुखं वीरं विविंशतिरवारयत् ॥ २४ ॥  
 सुतसोमस्तु संक्रुद्धः स्वपितृव्यमजिह्वगैः ।  
 विविंशतिं शरैर्भित्त्वा नाभ्यवर्तत दंशितः ॥ २५ ॥  
 अथ भीमरथः शाद्वमाशुगैरायसैः शितैः ।  
 षड्भिः साश्वनियन्तारमनयद् यमसादनम् ॥ २६ ॥  
 श्रुतकर्माणमायान्तं मयूरसदृशैर्हयैः ।  
 चैत्रसेनिर्महाराज तव पौत्रं न्यवारयत् ॥ २७ ॥  
 तौ पौत्रौ तव दुर्घर्षौ परस्परवधैषिणौ ।  
 पितृणामर्थसिद्धयर्थं चक्रतयुद्धमुत्तमम् ॥ २८ ॥  
 तिष्ठन्तमग्रे तं दृष्ट्वा प्रतिविन्ध्य महाहवे ।  
 द्रौणिर्मानं पितुः कुर्वन् मार्गणैः समवारयत् ॥ २९ ॥  
 तं क्रुद्धं प्रतिविव्याध प्रतिविन्ध्यः शितैः शरैः ।  
 सिंहलाङ्गलक्षमाणं पितुरर्थं व्यवस्थितम् ॥ ३० ॥  
 प्रवपन्निवे बीजानि बीजकाले नरर्षभ ।  
 द्रौणायनिद्रौपदेयं शरवर्षैरवाकिरत् ॥ ३१ ॥  
 आर्जुनिं श्रुतकीर्तिं तु द्रौपदेयं महारथम् ।  
 द्रोणायाभिमुखं यान्तं दौःशासनिरवारयत् ॥ ३२ ॥  
 तस्य कृष्णसमः कार्णिखिभिर्मल्लैः सुसंशितैः ।  
 धनुर्ध्वजं च सूतं च छित्त्वा द्रोणान्तिकं ययौ ॥ ३३ ॥  
 यस्तु शूरतमो राजन्नुभयोः सेनयोर्मतः ।  
 तं पटच्चरहन्तारं लक्ष्मणः समवारयत् ॥ ३४ ॥  
 स लक्ष्मणस्येष्वसनं छित्त्वा लक्ष्म च भारत ।  
 लक्ष्मणे शरजालानि विसृजन् बह्वशोभत ॥ ३५ ॥  
 विकर्णस्तु महाप्राज्ञो याज्ञसेनिं शिखण्डिनम् ।  
 पर्यवारयदायान्तं युवानं समरे युवा ॥ ३६ ॥  
 ततस्तमिषुजालेन याज्ञसेनिः समावृणोत् ।  
 विधूय तद् बाणजालं बभौ तव सुतो बली ॥ ३७ ॥  
 अङ्गदोऽभिमुखं वीरमुत्तमौजसमाहवे ।  
 द्रोणायाभिमुखं यान्तं शरौघेण न्यवारयत् ॥ ३८ ॥  
 स सम्प्रहारस्तुमुलस्तयोः पुरुषसिंहयोः ।  
 सैनिकानां च सर्वेषां तयोश्च प्रीतिवर्धनः ॥ ३९ ॥  
 दुर्मुखस्तु महेष्वासो वीरं पुरुजितं बली ।  
 द्रोणायाभिमुखं यान्तं वत्सदन्तैरवारयन् ॥ ४० ॥

स दुर्मुखं भ्रुवोर्मध्ये नाराचेनाभ्यताडयत् ।  
 तस्य तद् विबभौ वक्त्रं सनालमिव पङ्कजम् ॥ ४१ ॥  
 कर्णस्तु केकयान् भ्रातृन् पञ्च लोहितकण्ड्वजान् ।  
 द्रोणायाभिमुखं याताश्वरवर्षैरवारयत् ॥ ४२ ॥  
 ते चैनं भृशसंतप्ताः शरवर्षैरवाकिरन् ।  
 स च तांश्छादयामास शरजालैः पुनः पुनः ॥ ४३ ॥  
 नैव कर्णो न ते पञ्च ददृशुर्बाणसंवृताः ।  
 साश्वसूतध्वजरथाः परस्परशराचिताः ॥ ४४ ॥  
 पुत्रास्ते दुर्जयश्चैव जयश्च विजयश्च ह ।  
 नीलकाश्यजयत्सेनांस्त्रयस्त्रीन् प्रत्यवारयन् ॥ ४५ ॥  
 तद् युद्धमभवद् घोरमीक्षितृप्रीतिवर्धनम् ।  
 सिंहव्याघ्रतरक्षूणां यथर्क्षमहिषर्षभैः ॥ ४६ ॥  
 क्षेमधूर्तिबृहन्तौ तु भ्रातरौ सात्वतं युधि ।  
 द्रोणायाभिमुखं यान्तं शरैस्तीक्ष्णैस्ततश्शतः ॥ ४७ ॥  
 तयोस्तस्य च तद् युद्धमत्यद्भुतमिवाभवत् ।  
 सिंहस्य द्विपमुख्याभ्यां प्रभिन्नाभ्यां यथा वने ॥ ४८ ॥  
 राजानं तु तथाम्बष्ठमेकं युद्धाभिनन्दिनम् ।  
 चेदिराजः शरानस्यन् क्रुद्धो द्रोणादवारयत् ॥ ४९ ॥  
 ततोऽम्बष्ठोऽस्थिमेदिन्या निरभिद्यच्छलाकया ।  
 सत्यकन्वासशरं चापंरथाद् भूमिमुपागमत् ॥ ५० ॥  
 वार्धक्षेमिं तु वाष्ण्यं कृपः शारद्वतः शरैः ।  
 अशुद्रः शूद्रकैर्द्रोणात् क्रुद्धरूपमवारयत् ॥ ५१ ॥  
 युध्यन्तौ कृपवाष्ण्यौ येऽपश्यंश्चित्रयोधिनौ ।  
 ते युद्धासक्तमनसो नान्यां बुबुधिरिति क्रियाम् ॥ ५२ ॥  
 सौमदत्तिस्तु राजानं मणिमन्तमतन्द्रितम् ।  
 पर्यवारयदायान्तं यशो द्रोणस्य वर्धयन् ॥ ५३ ॥  
 स सौमदत्तेस्त्वरितश्चित्रेष्वसनकेतने ।  
 पुनः पताकां सूतं च छत्रं चापातयद् रथात् ॥ ५४ ॥  
 अथाप्लुत्य रथात् तूर्णं यूपकेतुरमित्रहा ।  
 साश्वसूतध्वजरथं तं चक्रे वरासिना ॥ ५५ ॥  
 रथं च स्वं समास्थाय धनुरादाय चापरम् ।  
 स्वयं यच्छन् हयान् राजन् व्यधमत् पाण्डवी चमूम् ॥ ५६ ॥  
 पाण्ड्यमिन्द्रमिवायान्तमसुरान् प्रति दुर्जयम् ।  
 समर्थः सायकौघेन वृषसेनो न्यवारयत् ॥ ५७ ॥  
 गदापरिघनिस्त्रिशपट्टिशयोधनोपलैः ।  
 कडङ्गरैर्भुशुण्डीभिः प्रासैस्तोमरसायकैः ॥ ५८ ॥  
 मुसलैर्मुद्गरैश्चक्रैर्भिन्दिपालपरश्वधैः ।  
 पांसुवाताग्निसलिलैर्मल्लोष्ठतण्डुमैः ॥ ५९ ॥  
 आतुदन् प्ररुजन् भञ्जन् निघ्नन् विद्रावयन् क्षिपन् ।  
 सेनां विभीषयन्नायाद् द्रौणप्रेप्सुर्घटोत्कचः ॥ ६० ॥  
 तं तु नानाप्रहरणैर्नानायुद्धविशेषणैः ।  
 राक्षसं राक्षसः क्रुद्धः समाजघ्ने ह्यलम्बुषः ॥ ६१ ॥

तयोस्तदभवद् युद्धं रक्षोग्रामणिमुख्ययोः ।  
 तादृग् यादृक् पुरावृत्तं शम्बरामरराजयोः ॥ ६२ ॥  
 ( भारद्वाजस्तु सेनान्यं धृष्टद्युम्नं महारथम् ।  
 तमेव राजन्नायान्तमतिक्रम्य परान रिपून् ॥  
 महता शरजालेन किरन्तं शत्रुवाहिनीम् ।  
 अवारयन्महाराज सामात्यं सपदानुगम् ॥  
 अथान्ये पार्थिवा राजन् बहुत्वान्नातिकीर्तिताः ।  
 समसज्जन्त सर्वे ते यथायोगं यथाबलम् ॥  
 हयैर्हयांस्तथा जग्मुः कुञ्जरैरेव कुञ्जराः ।

पदातयः पदातीर्भी रथैरेव महारथाः ॥  
 अकुर्वन्तार्यकर्माणि तत्रैव पुरुषर्षभाः ।  
 कुलवीर्यानुरूपाणि ससृष्टाश्च परस्परम् ॥ )  
 एवं द्रुष्टशानान्यासन् रथवारणवाजिनाम् ।  
 पदातीना च भद्रं ते तव तेषां च संकुले ॥ ६३ ॥  
 नैतादृशो दृष्टपूर्वः संग्रामो नैव च श्रुतः ।  
 द्रोणस्याभावभावे तु प्रसक्तानां यथाभवत् ॥ ६४ ॥  
 इदं घोरमिदं चित्रमिदं रौद्रमिति प्रभो ।  
 तत्र युद्धान्यदृश्यन्त प्रततानि बहूनि च ॥ ६५ ॥

इति श्रीमहाभारते द्रोणपर्वणि संशप्तकवधपर्वणि द्वन्द्वयुद्धे पञ्चविंशोऽध्यायः ॥ २५ ॥

## षड्विंशोऽध्यायः

भीमसेनस्य भगदत्तगजेन सह युद्धं गजभगदत्तयोर्घोरः पराक्रमश्च

धृतराष्ट्र उवाच

तेष्वेवं संनिवृत्तेषु प्रत्युद्यतेषु भागशः ।  
 कथं युयुधिरे पार्था मामकाश्च तरस्विनः ॥ १ ॥  
 किमर्जुनश्चाप्यकरोत् संशप्तकबलं प्रति ।  
 संशप्तका वा पार्थस्य किमकुर्वत संजय ॥ २ ॥

संजय उवाच

तथा तेषु निवृत्तेषु प्रत्युद्यतेषु भागशः ।  
 स्वयमभ्यद्रवद् भीमं नागानीकेन ते सुतः ॥ ३ ॥  
 स नाग इव नागेन गोवृषेणैव गोवृषः ।  
 समाहूतः स्वयं राज्ञा नागानीकमुपाद्रवत् ॥ ४ ॥  
 स युद्धकुशलः पार्था बाहुवीर्येण चान्वितः ।  
 अभिनत् कुञ्जरानीकमचिरेणैव मारिष ॥ ५ ॥  
 ते गजा गिरिसंकाशाः क्षरन्तः सर्वतो मदम् ।  
 भीमसेनस्य नाराचैर्विमुखा विमदीकृताः ॥ ६ ॥  
 विद्यमेदभ्रजालानि यथा वायुः समुद्धतः ।  
 व्यधमत् तान्यनीकानि तथैव पवनान्मजः ॥ ७ ॥  
 स तेषु विसृजन् बाणान् भीमो नागेष्वशोभत ।  
 भुवनेष्विव सर्वेषु गभस्तीनुदितो रविः ॥ ८ ॥  
 ते भीमबाणाभिहताः संस्यूता विबभुर्गजाः ।  
 गभस्तिभिरिवाकस्य व्योम्नि नानाबलाहकाः ॥ ९ ॥  
 तथा गजानां कदनं कुर्वाणमनिलात्मजम् ।  
 क्रुद्धो दुर्योधनोऽभ्येत्य प्रत्यविध्यच्छित्तैः शरैः ॥ १० ॥  
 ततः क्षणेन क्षितिपं क्षतजप्रतिमेक्षणः ।  
 क्षयं निनीषुर्निशितैर्भीमो विव्याध पत्रिभिः ॥ ११ ॥  
 स शराचितसर्वाङ्गः क्रुद्धो विव्याध पाण्डवम् ।  
 नाराचैरर्करश्म्याभैर्भीमसेनं स्यन्ननिव ॥ १२ ॥

तस्य नागं मणिमयं रत्नचित्रध्वजे स्थितम् ।  
 भल्लभ्यां कार्मुकं चैव क्षिप्रं चिच्छेद पाण्डवः ॥ १३ ॥  
 दुर्योधनं पीड्यमानं दृष्ट्वा भीमेन मारिष ।  
 चुक्षोभयिषुरभ्यागादङ्गो मातङ्गमास्थितः ॥ १४ ॥  
 तमापतन्तं नागेन्द्रमम्बुदप्रतिमस्वनम् ।  
 कुम्भान्तरे भीमसेनो नाराचैरार्दयद् भृशम् ॥ १५ ॥  
 तस्य कायं विनिर्भिद्य न्यमज्जद् धरणीतले ।  
 ततः पपात द्विरदो वज्राहत इवाचलः ॥ १६ ॥  
 तस्यावर्जितनागस्य म्लेच्छस्याधः पतिष्यतः ।  
 शिरश्चिच्छेद भल्लेन क्षिप्रकारी वृकोदरः ॥ १७ ॥  
 तस्मिन् निपतिते वीरे सम्प्राद्रवत् सा चमूः ।  
 सम्भ्रान्ताश्चद्विपरथा पदातानवमृद्गती ॥ १८ ॥  
 तेष्वनीकेषु भग्नेषु विद्रवत्सु समन्ततः ।  
 प्राग्ज्योतिषस्ततो भीमं कुञ्जरेण समाद्रवत् ॥ १९ ॥  
 येन नागेन मघवानजयद् दैत्यदानवान् ।  
 तदन्वयेन नागेन भीमसेनमुपाद्रवत् ॥ २० ॥  
 स नागप्रवरो भीमं सहसा समुपाद्रवत् ।  
 चरणाभ्यामथो द्वाभ्यां संहतेन करेण च ॥ २१ ॥  
 व्यावृत्तनयनः क्रुद्धः प्रमथन्निव पाण्डवम् ।  
 वृकोदररथं साश्वमविशेषमचूर्णयत् ॥ २२ ॥  
 पङ्क्त्यां भीमोऽप्यथो धावन्तस्य गात्रेष्वलीयत ।  
 जानन्नञ्जलिकावेधं नापाक्रामत पाण्डवः ॥ २३ ॥  
 गात्राभ्यन्तरगो भूत्वा करेणाताडयन्मुहुः ।  
 लालयामास तं नागं वधाकाङ्क्षिणमव्ययम् ॥ २४ ॥  
 कुलालचक्रवज्रागस्तदा तूर्णमथाभ्रमत् ।  
 नागायुतबलः श्रीमान् कालयानो वृकोदरम् ॥ २५ ॥

भीमोऽपि निष्क्रम्य ततः सुप्रतीकाग्रतोऽभवत् ।  
 भीमं करेणावनम्य जानुभ्यामभ्यताडयत् ॥ २६ ॥  
 ग्रीवायां वेष्टयित्वैनं स गजो हन्तुमैहत ।  
 करवेष्टं भीमसेनो भ्रमं दत्त्वा व्यमोचयत् ॥ २७ ॥  
 पुनर्गात्राणि नागस्य प्रविवेश वृकोदरः ।  
 यावत् प्रतिगजायातं खबले प्रत्यवैक्षत ॥ २८ ॥  
 भीमोऽपि नागगात्रेभ्यो विनिःसृत्यापयाज्जवात् ।  
 ततः सर्वस्य सैन्यस्य नादः समभवन्महान् ॥ २९ ॥  
 अहो धिङ् निहतो भीमः कुञ्जरेणेति मारिष ।  
 तेन नागेन संव्रस्ता पाण्डवानामनीकिनी ॥ ३० ॥  
 सहसाभ्यद्रवद् राजन् यत्र तस्थौ वृकोदरः ।  
 ततो युधिष्ठिरो राजा हतं मत्वा वृकोदरम् ॥ ३१ ॥  
 भगदत्तं सपाञ्चाल्यः सर्वतः समवारयत् ।  
 तं रथं रथिनां श्रेष्ठाः परिवार्य परंतपाः ॥ ३२ ॥  
 अवाकिरञ्शरैस्तीक्ष्णैः शतशोऽथ सहस्रशः ।  
 स विघातं पृषत्कानामङ्कुशेन समाहरन् ॥ ३३ ॥  
 गजेन पाण्डुपञ्चालान् व्यधमत् पर्वतेश्वरः ।  
 तदद्भुतमपश्याम भगदत्तस्य संयुगे ॥ ३४ ॥  
 तथा वृद्धस्य चरितं कुञ्जरेण विशाम्पते ।  
 ततो राजा दशार्णानां प्राग्ज्योतिषमुपाद्रवत् ॥ ३५ ॥  
 तिर्यग्यातेन नागेन समदेनाशुगामिना ।  
 तयोर्युद्धं समभवन्नागयोर्भीमरूपयोः ॥ ३६ ॥  
 सपक्षयोः पर्वतयोर्यथा सद्रुमयोः पुरा ।  
 प्राग्ज्योतिषपतेर्नागः संनिवृत्यापसृत्य च ॥ ३७ ॥  
 पाद्वे दशार्णाधिपतेर्भित्त्वा नागमपातयत् ।  
 तोमरैः सूर्यरश्म्याभैर्भगदत्तोऽथ सप्तभिः ॥ ३८ ॥  
 जघान द्विरदस्थं तं शत्रुं प्रचलितासनम् ।  
 व्यवच्छिद्य तु राजानं भगदत्तं युधिष्ठिरः ॥ ३९ ॥  
 रथानीकेन महता सर्वतः पर्यवारयत् ।  
 स कुञ्जरस्थो रथिभिः शुशुभे सर्वतो वृतः ॥ ४० ॥  
 पर्वते वनमध्यस्थो ज्वलन्निव हुताशनः ।  
 मण्डलं सर्वतः श्लिष्टं रथिनामुग्रधन्विनाम् ॥ ४१ ॥  
 किरतां शरवर्षाणि स नागः पर्यवर्तत ।  
 ततः प्राग्ज्योतिषो राजा परिगृह्य महागजम् ॥ ४२ ॥  
 प्रेषयामास सहसा युयुधानरथं प्रति ।  
 शिनेः पौत्रस्य तु रथं परिगृह्य महाद्विपः ॥ ४३ ॥  
 अभिचिक्षेप वेगेन युयुधानस्त्वपाक्रमत् ।  
 बृहतः सैन्धवानश्वान् समुत्थाप्याथ सारथिः ॥ ४४ ॥  
 तस्थौ सात्यकिमासाद्य सम्प्लुतस्तं रथं प्रति ।  
 स तुलब्ध्वान्तरं नागस्त्वरितो रथमण्डलात् ॥ ४५ ॥  
 निश्चक्राम ततः सर्वान् परिचिक्षेप पार्थिवान् ।  
 ते त्वाशुगतिना तेन आस्यमाना नरर्षभाः ॥ ४६ ॥

तमेकं द्विरदं संख्ये मेनिरे शतशो द्विपान् ।  
 ते गजस्थेन काल्यन्ते भगदत्तेन पाण्डवाः ॥ ४७ ॥  
 पेरावतस्थेन यथा देवराजेन दानवाः ।  
 तेषां प्रद्रवतां भीमः पञ्चालानामितस्ततः ॥ ४८ ॥  
 गजवाजिकृतः शब्दः सुमहान् समजायत ।  
 भगदत्तेन समरे काल्यमानेषु पाण्डुषु ॥ ४९ ॥  
 प्राग्ज्योतिषमभिकुद्धः पुनर्भीमः समभ्ययात् ।  
 तस्याभिद्रवतो वाहान् हस्तमुक्तेन वारिणा ॥ ५० ॥  
 सिक्त्वा व्यत्रासयन्नागस्ते पार्थमहरंस्ततः ।  
 ततस्तमभ्ययात् तूर्णं रुचिपर्वाऽऽकृतीसुतः ॥ ५१ ॥  
 समध्वञ्छरवर्षेण रथस्थोऽन्तकसंनिभः ।  
 ततः स रुचिपर्वाणं शरेणानतपर्वणा ॥ ५२ ॥  
 सुपर्वा पर्वतपतिर्निन्ये वैवस्वतक्षयम् ।  
 तस्मिन् निपतिने वीरे सौभद्रो द्रौपदीसुतः ॥ ५३ ॥  
 चेकितानो धृष्टकेतुर्युयुत्सुश्चादयन् द्विपम् ।  
 त एनं शरधाराभिर्धाराभिरिव तोयदाः ॥ ५४ ॥  
 सिषिचुर्भैरवान् नादान् विनदन्तो जिघांसवः ।  
 ततः पाण्ड्यङ्कुशाङ्गुष्ठैः कृतिना चोदितो द्विपः ॥ ५५ ॥  
 प्रसारितकरः प्रायात् स्तब्धकर्णक्षणे द्रुतम् ।  
 सोऽधिष्ठाय पदा वाहान् युयुत्सोः सूतमारुजत् ॥ ५६ ॥  
 युयुत्सुस्तुरथाद् राजन्नपाक्रामत् त्वरान्वितः ।  
 ततः पाण्डवयोधास्ते नागराजं शरैर्द्रुतम् ॥ ५७ ॥  
 सिषिचुर्भैरवान् नादान् विनदन्तो जिघांसवः ।  
 पुत्रस्तु तव सम्भ्रान्तः सौभद्रस्याप्लुतो रथम् ॥ ५८ ॥  
 स कुञ्जरस्थो विस्त्रजन्निष्पन्नरिषु पार्थिवः ।  
 बभौ रश्मीनिवादित्यो भुवनेषु समुत्सृजन् ॥ ५९ ॥  
 तमार्जुनिर्द्वादशभिर्युयुत्सुर्दशभिः शरैः ।  
 त्रिभिस्त्रिभिर्द्रौपदेया धृष्टकेतुश्च विव्यधुः ॥ ६० ॥  
 सोऽतियत्नापितैर्बाणैराचितो द्विरदो बभौ ।  
 संस्यूत इव सूर्यस्य रश्मिभिर्जलदो महान् ॥ ६१ ॥  
 नियन्तुः शिल्पयत्नाभ्यां प्रेरितोऽरिशरादितः ।  
 परिचिक्षेप तान् नागः स रिपून् सव्यदक्षिणम् ॥ ६२ ॥  
 गोपाल इव दण्डेन यथा पशुगणान् वने ।  
 आवेष्टयत तां सेनां भगदत्तस्तथा मुहुः ॥ ६३ ॥  
 क्षिप्रं श्येनाभिपन्नानां वायसानामिव स्वनः ।  
 बभूव पाण्डवेयानां भृशं विद्रवतां स्वनः ॥ ६४ ॥  
 स नागराजः प्रवराङ्कुशाहतः  
 पुरा सपक्षोऽद्विवरो यथा नृप ।  
 भयं तदा रिपुषु समादधद् भृशं  
 वणिग्जनानां क्षुभितो यथार्णवः ॥ ६५ ॥  
 ततो ध्वनिर्द्विरदरथाश्वपार्थिवै-  
 र्भयाद् द्रवद्भिर्जनितोऽतिभैरवः ।

क्षितिर्वियद् द्यां विदिशो दिशस्तथा  
समावृणोत् पार्थिव संयुगे ततः ॥ ६६ ॥  
स तेन नागप्रवरेण पार्थिवो  
भृशं जगाहे द्विषतामनीकिनीम् ।  
पुरा सुगुप्तां विवृधैरिवाहवे  
विरोचनो देववरूथिनीमिव ॥ ६७ ॥

भृशं बवौ ज्वलनसखो वियद् रजः  
समावृणोन्मुहुरपि चैव सैनिकान् ।  
तमेकनागं गणशो यथा गजान  
समन्ततो द्रुतमथ मेनिरे जनाः ॥ ६८ ॥

इति श्रीमहाभारते द्रोणपर्वणि संशप्तकवधपर्वणि भगदत्तयुद्धे षड्विंशोऽध्यायः ॥ २६ ॥

## सप्तविंशोऽध्यायः

अर्जुनस्य संशप्तकैः सह धोरं युद्धं ततो भूयरां वीराणां वधश्च

संजय उवाच

यन्मां पार्थस्य संग्रामे कर्माणि परिपृच्छसि ।  
तच्छृणुष्व महाबाहो पार्थो यदकरोद् रणे ॥ १ ॥  
रजो दृष्ट्वा समुद्धूतं श्रुत्वा च गजनिःस्वनम् ।  
भगदत्ते विकुर्वाणे कौन्तेयः कृष्णमब्रवीत् ॥ २ ॥  
यथा प्राग्योतिषो राजा गजेन मधुसूदन ।  
त्वरमाणो विनिष्क्रान्तो ध्रुवं तस्यैव निःस्वनः ॥ ३ ॥  
इन्द्रादनवरः संख्ये गजयानविशारदः ।  
प्रथमो गजयोधानां पृथिव्यामिति मे मतिः ॥ ४ ॥  
स चापि द्विरदश्रेष्ठः सदाऽप्रतिगजो युधि ।  
सर्वशस्त्रातिगः संख्ये कृतकर्मा जितक्लमः ॥ ५ ॥  
सहः शस्त्रनिपातानामग्निस्पर्शस्य चानघ ।  
स पाण्डवबलं सर्वमद्यैको नाशयिष्यति ॥ ६ ॥  
न चावाभ्यामृतेऽन्योऽस्ति शक्तस्तं प्रतिबाधितुम् ।  
त्वरमाणस्ततो याहि यतः प्राग्योतिषाधिपः ॥ ७ ॥  
दृप्तं संख्ये द्विपबलाद् वयसा चापि विस्मितम् ।  
अद्यैनं प्रेषयिष्यामि बलहन्तुः प्रियातिथिम् ॥ ८ ॥  
वचनादथ कृष्णस्तु प्रययौ सव्यसाचिनः ।  
दीर्यते भगदत्तेन यत्र पाण्डववाहिनी ॥ ९ ॥  
तं प्रयान्तं ततः पश्चादाह्वयन्तो महारथाः ।  
संशप्तकाः समारोहन् सहस्राणि चतुर्दश ॥ १० ॥  
दशैव तु सहस्राणि त्रिगर्तानां महारथाः ।  
चत्वारि च सहस्राणि वासुदेवस्य चानुगाः ॥ ११ ॥  
दीर्यमाणां चमूं दृष्ट्वा भगदत्तेन मारिष ।  
आह्वयमानस्य च तैरभवद् धृदयं द्विधा ॥ १२ ॥  
किं नु श्रेयस्करं कर्म भवेदद्येति चिन्तयन् ।  
इह वा विनिवर्तयं गच्छेयं वा युधिष्ठिरम् ॥ १३ ॥  
तस्य बुद्ध्या विचार्यैवमर्जुनस्य कुरूद्वह ।  
अभवद् भूयसी बुद्धिः संशप्तकवधे स्थिरा ॥ १४ ॥

स संनिवृत्तः सहसा कपिप्रवरकेतनः ।  
एको रथसहस्राणि निहन्तुं वासवी रणे ॥ १५ ॥  
सा हि दुर्योधनस्यासीन्मतिः कर्णस्य चोभयोः ।  
अर्जुनस्य वधोपाये तेन द्वैधमकल्पयत् ॥ १६ ॥  
स तु दोलायमानोऽभूद् द्वैधीभावेन पाण्डवः ।  
वधेन तु नराश्याणामकरोत् तां मृषा तदा ॥ १७ ॥  
ततः शतसहस्राणि शराणां नतपर्वणाम् ।  
असृजन्नर्जुने राजन् संशप्तकमहारथाः ॥ १८ ॥  
नैव कुन्तीसुतः पार्थो नैव कृष्णो जनार्दनः ।  
न ह्या न रथो राजन् दृश्यन्ते स्म शरैश्चिताः ॥ १९ ॥  
नदा मोहमनुप्राप्तः सिष्विदे हि जनार्दनः ।  
ततस्तान् प्रायशः पार्थो ब्रह्मास्त्रेण निजघ्नवान् ॥ २० ॥  
शतशः पाणयश्छिन्नाः सेषुज्यातलकामुकाः ।  
केतवो वाजिनः सूता रथिनश्चापतन् क्षितौ ॥ २१ ॥  
द्रुमाचलाग्राम्बुधरैः समकायाः सुकल्पिताः ।  
हतारोहाः क्षितौ पेतुर्द्विपाः पार्थशराहताः ॥ २२ ॥  
विप्रविद्धकुथा नागाश्छिन्नभाण्डाः परासवः ।  
सारोहास्तु रणे पेतुर्मथिता मार्गणैर्भृशम् ॥ २३ ॥  
सर्पिर्प्रासासिनश्चराः समुद्रपरश्वधाः ।  
विच्छिन्ना बाहवः पेतुर्नृणां मल्लैः किरीटिना ॥ २४ ॥  
बालादित्याम्बुजेन्दुनां तुल्यरूपाणि मारिष ।  
संच्छिन्नान्यर्जुनशरैः शिरांस्युर्व्यां प्रपेदिरे ॥ २५ ॥  
जज्वालालंकृता सेना पत्रिभिः प्राणिभोजनैः ।  
नानारूपैस्तदामित्रान् कुद्धे निघ्नति फाल्गुने ॥ २६ ॥  
क्षोभयन्तं तदा सेनां द्विरदं नलिनीमिव ।  
धनंजयं भूतगणाः साधु साध्वित्यपूजयन् ॥ २७ ॥  
दृष्ट्वा तत् कर्म पार्थस्य वासवस्येव माधवः ।  
विस्मयं परमं गत्वा प्राञ्जलिस्तमुवाच ह ॥ २८ ॥  
कर्मैतत् पार्थ शक्रेण यमेन धनदेन च ।  
दुष्करं समरे यत् ते कृतमद्येति मे मतिः ॥ २९ ॥



युगपच्चैव संग्रामे शतशोऽथ सहस्रशः ।

पतिता एव मे दृष्टाः संशतकमहारथाः ॥ ३० ॥

इति श्रीमहाभारते द्रोणपर्वणि संशतकवधपर्वणि संशतकवधे सप्तविंशोऽध्यायः ॥ २७ ॥

## अष्टाविंशोऽध्यायः

संशतकान् संहृत्यार्जुनस्य कौरवसेनां प्रत्यभियानं भगदत्तस्य तदीयगजस्य च पराक्रमः

सजय उवाच

यियासतस्ततः कृष्णः पार्थस्याश्वान् मनोजवान् ।  
सम्प्रेषीद्धेमसंछन्नान् द्रोणानीकाय सत्वरन् ॥ १ ॥  
तं प्रयान्तं कुरुश्रेष्ठं स्वान् भ्रातृन् द्रोणतापितान् ।  
सुशर्मा भ्रातृभिः सार्धं युद्धार्थी पृष्ठतोऽन्वयात् ॥ २ ॥  
ततः श्वेतहयः कृष्णमब्रवीदजितं जयः ।  
एष मां भ्रातृभिः सार्धं सुशर्माऽऽह्वयतेऽच्युत ॥ ३ ॥  
वीर्यते चोत्तरेणैव तत् सैन्यं मधुसूदन ।  
द्वैधीभूतं मनो मेऽद्य कृतं संशतकैरिदम् ॥ ४ ॥  
किं नु संशतकान् हन्मि स्वान् रक्षाम्यहितादितान् ।  
इति मे त्वं मतं वेत्सि तत्र किं सुकृतं भवेत् ॥ ५ ॥  
एवमुक्तस्तु दाशार्हः स्यन्दनं प्रत्यवर्तयत् ।  
येन त्रिगर्ताधिपतिः पाण्डवं समुपाह्वयत् ॥ ६ ॥  
ततोऽर्जुनः सुशर्माणं विद्ध्वा सप्तभिराशुगैः ।  
ध्वजं धनुश्चास्य तथा क्षुराभ्यां समकृन्तत ॥ ७ ॥  
त्रिगर्ताधिपतेश्चापि भ्रातरं षड्भिराशुगैः ।  
साश्वं सस्रुतं त्वरितः पार्थः प्रैषीद् यमक्षयम् ॥ ८ ॥  
ततो भुजगसंकाशां सुशर्मा शक्तिमायसीम् ।  
चिक्षेपार्जुनमादिश्य वासुदेवाय तोमरम् ॥ ९ ॥  
शक्तिं त्रिभिः शरैश्छित्त्वा तोमरं त्रिभिरर्जुनः ।  
सुशर्माणं शरव्रातैर्मोहयित्वा न्यवर्तयत् ॥ १० ॥  
तं वासवमिवायान्तं भूरिवर्षं शरौघिणम् ।  
राजंस्तावकसैन्यानां नोद्यं कश्चिदवारयत् ॥ ११ ॥  
ततो धनंजयो बाणैः सर्वानेव महारथान् ।  
आयाद् विनिघ्नन् कौरव्यान् दहन् कक्षमिवानलः ॥ १२ ॥  
तस्य वेगमसह्यं तं कुन्तीपुत्रस्य धीमतः ।  
नाशकनुवंस्ते संसोढुं स्पर्शमग्नेरिव प्रजाः ॥ १३ ॥  
संवेष्टयन्ननीकानि शरवर्षेण पाण्डवः ।  
सुपर्णपातवद् राजन्नायात् प्राग्ज्योतिषं प्रति ॥ १४ ॥  
यत् तदानामयज्जिष्णुर्भरतानामपापिनाम् ।  
धनुः क्षेमकरं संख्ये द्विषतामश्रुवर्धनम् ॥ १५ ॥

तदेव तव पुत्रस्य राजन् दुर्घ्नूतदेविनः ।  
कृते क्षत्रविनाशाय धनुरायच्छदर्जुनः ॥ १६ ॥  
तथा विक्षोभ्यमाणा सा पार्थेन तव वाहिनी ।  
व्यशीर्यत महाराज नौरिवासाद्य पर्वतम् ॥ १७ ॥  
ततो दशसहस्राणि न्यवर्तन्त धनुष्मताम् ।  
मतिं कृत्वा रणे क्रूरां वीरा जयपराजये ॥ १८ ॥  
व्यपेतहृदयत्रासा आवव्रुस्तं महारथाः ।  
आच्छत् पार्थो गुरुं भारं सर्वभारसहो युधि ॥ १९ ॥  
यथा नलवनं क्रुद्धः प्रभिन्नः षष्टिहायनः ।  
मृद्वीयात् तद्वदायस्तः पार्थोऽमृद्वाच्चमूं तव ॥ २० ॥  
तस्मिन् प्रमथिते सैन्ये भगदत्तो नराधिपः ।  
तेन नागेन सहसा धनंजयमुपाद्रवत् ॥ २१ ॥  
तं रथेन नरव्याघ्रः प्रत्यगृह्णाद् धनंजयः ।  
स संनिपातस्तुमुलो बभूव रथनागयोः ॥ २२ ॥  
कल्पिताभ्यां यथाशास्त्रं रथेन च गजेन च ।  
संग्रामे चेतुर्वीरौ भगदत्तधनंजयौ ॥ २३ ॥  
ततो जीमूतसंकाशान्नागादिन्द्र इव प्रभुः ।  
अभ्यवर्षच्छरौघेण भगदत्तो धनंजयम् ॥ २४ ॥  
स चापि शरवर्षं तं शरवर्षेण वासविः ।  
अप्राप्तमेव चिच्छेद् भगदत्तस्य वीर्यवान् ॥ २५ ॥  
ततः प्राग्ज्योतिषो राजा शरवर्षं निवार्य तत् ।  
शरैर्जघ्ने महाबाहुं पार्थं कृष्णं च मारिष ॥ २६ ॥  
ततस्तु शरजालेन महताभ्यवकीर्य तौ ।  
चोदयामास तं नागं वधायाच्युतपार्थयोः ॥ २७ ॥  
तमापतन्तं द्विरदं दृष्ट्वा क्रुद्धमिवान्तकम् ।  
चक्रेऽपसव्यं त्वरितः स्यन्दनेन जनार्दनः ॥ २८ ॥  
तं प्राप्तमपि नेयेष परावृत्तं महाद्विषम् ।  
सारोहं मृत्युसात्कर्तुं स्मरन् धर्मं धनंजयः ॥ २९ ॥  
स तु नागो द्विपरथान् हयांश्चामृद्य मारिष ।  
प्राहिणोन्मृत्युलोकाय ततः क्रुद्धो धनंजयः ॥ ३० ॥

इति श्रीमहाभारते द्रोणपर्वणि संशतकवधपर्वणि भगदत्तयुद्धे अष्टाविंशोऽध्यायः ॥ २८ ॥

## पद्मोत्तराध्यायः

अर्जुनभगदत्तगोयुद्धं भगदत्तवैष्णवास्त्रतोऽर्जुनास्य श्रीकृष्णकर्तृकं गङ्गाधमर्जुनेन

भगजस्य भगदत्तस्य वधश्च

तथा क्रुद्धः किमगोद भगदत्तस्य पाण्डव ।  
प्राग्ज्योतिषो वा पार्थस्य तन्म शस्त्रं गथातथम् ॥ १ ॥

भगजस्य उवाच

प्राग्ज्योतिषेण संसंकातुर्भौ दाशार्हपाण्डवौ ।  
मृत्युदंष्ट्रान्तिकं प्राप्तौ सर्वभूतानि मेनिरे ॥ २ ॥  
तथा तु शस्त्रवर्षाणि पातयत्यनिशं प्रभो ।  
गजस्कन्धान्महाराज कृष्णयोः स्यन्दनस्थयोः ॥ ३ ॥  
अथ कार्णायसंवापैः पूर्णकार्मुकनिःसृतैः ।  
अविध्यद् देवकीपुत्रं हेमपुङ्खैः शिलाशितैः ॥ ४ ॥  
अग्निस्पशंसमास्तीक्ष्णा भगदत्तेन चोदिताः ।  
निर्मिद्य देवकीपुत्रं क्षितिं जग्मुः सुवाससः ॥ ५ ॥  
तस्य पार्थो धनुश्छित्त्वा परिवारं निहत्य च ।  
लालयन्निव राजानं भगदत्तमयोधयत् ॥ ६ ॥  
सोऽर्करश्मिनिभांस्तीक्ष्णांस्तोमरान् वै चतुर्दश ।  
अप्रेषयत् सव्यसाची द्विधैकैकमथाच्छिनत् ॥ ७ ॥  
ततो नागस्य तद् धर्मं व्यधमत् पाकशासनिः ।  
शरजालेन महता तद् व्यशीर्यत भूतले ॥ ८ ॥  
शीर्णवर्मा स तु गजः शरैः सुभृशमर्दितः ।  
बभौ धारानिपाताक्तो व्यभ्रः पर्वतराडिव ॥ ९ ॥  
ततः प्राग्ज्योतिषः शक्तिं हेमदण्डमयस्सयीम् ।  
व्यसृजद् वासुदेवाय द्विधा तामर्जुनोऽच्छिनत् ॥ १० ॥  
ततश्छत्रं ध्वजं चैव छित्त्वा राडोऽर्जुनः शरैः ।  
विव्याध दशभिस्तूर्णमुत्सयन् पर्वतेश्वरम् ॥ ११ ॥  
सोऽतिविद्धोऽर्जुनशरैः सुपुङ्खैः कङ्कपत्रिभिः ।  
भगदत्तस्ततः क्रुद्धः पाण्डवस्य जनाधिपः ॥ १२ ॥  
व्यसृजत् तोमरान् मूर्ध्नि श्वेताश्वस्योन्ननाह च ।  
तैर्जुनस्य समरे किरीटं परिवर्तितम् ॥ १३ ॥  
परिवृत्तं किरीटं तद् यमयज्ञेय पाण्डवः ।  
सुदृष्टः क्रियतां लोक इति राजानमब्रवीत् ॥ १४ ॥  
एवमुक्तस्तु संक्रुद्धः शरवर्षेण पाण्डवम् ।  
अभ्यवर्षत् सगोविन्दं धनुरादाय भास्वरम् ॥ १५ ॥  
तस्य पार्थो धनुश्छित्त्वा तूणीरान् संनिकृत्य च ।  
त्वरमाणो द्विसप्तत्या सर्वमर्मस्वताडयत् ॥ १६ ॥  
विद्धस्ततोऽतिव्यथितो वैष्णवास्त्रमुदीरयन् ।  
अभिमन्याङ्कुशं क्रुद्धो व्यसृजत् पाण्डवोरसि ॥ १७ ॥  
विसृष्टं भगदत्तेन तदस्त्रं सर्वधाति वै ।  
उरसा प्रतिजग्राह पार्थ संच्छाद्य केशवः ॥ १८ ॥

वैजयन्त्यनयन्माला तदस्त्रं केशवोरसि ।  
पद्मकोशयिचित्राढ्या सर्वर्तुकुसुमोत्कटा ॥ १९ ॥  
ज्वलनाकैन्दुवर्णाभा पावकोज्ज्वलपल्लवा ।  
तया पद्मपलाशिन्या वातकम्पितपत्रया ॥ २० ॥  
गुशुमेऽभ्यधिकं शौरिरतसीपुष्पसंनिभः ।  
(केशवः केशिमथनः शार्ङ्गधन्वारिमर्दनः ।  
संध्याभ्रैरिव संछन्नः प्रावृट्काले नगोत्तमः ॥)  
ततोऽर्जुनः क्लान्तमनाः केशवं प्रत्यभाषत ॥ २१ ॥  
अयुध्यमानस्तुरगान् संयन्तास्मीति चानघ ।  
इत्युक्त्वा पुण्डरीकाक्ष प्रतिज्ञां स्वां न रक्षसि ॥ २२ ॥  
यद्यहं व्यसनी वा स्यामशक्तो वा निवारणे ।  
ततस्त्वयैवं कार्यं स्यान्न तत्कार्यं मयि स्थिते ॥ २३ ॥  
सबाणः सधनुश्चाहं ससुरासुत्मानुषान् ।  
शक्तो लोकानिमाञ्जेतुं तद्यापि विदिनं तव ॥ २४ ॥  
ततोऽर्जुनं वासुदेवः प्रत्युवाचार्थवद् वचः ।  
शृणु गुह्यमिदं पार्थ पुरा वृत्तं यथानघ ॥ २५ ॥  
धनुर्मूर्तिरहं शश्वल्लोकत्राणार्थमुद्यतः ।  
आत्मानं प्रविभज्येह लोकानां हितमादधे ॥ २६ ॥  
एका मूर्तिस्तपश्चर्यां कुरुते मे भुवि स्थिता ।  
अपरा पश्यति जगत् कुर्वाणं साध्वसाधुनी ॥ २७ ॥  
अपरा कुरुते कर्म मानुषं लोकमाश्रिता ।  
शेते चतुर्थी न्वपरा निद्रां वर्षसहस्रिकम् ॥ २८ ॥  
यासां वर्षसहस्रान्ते मूर्तिरुत्तिष्ठते मम ।  
वगर्ह्यो वराब्धेष्टांस्तस्मिन् काले ददाति सा ॥ २९ ॥  
तं तु कालमनुप्राप्तं विदित्वा पृथिवी तदा ।  
अयाचत वरं यन्मा नरकार्थाय तच्छृणु ॥ ३० ॥  
देवानां दानवानां च अवध्यस्तनयोऽस्तु मे ।  
उपेतो वैष्णवास्त्रेण तन्मे त्व दातुमर्हसि ॥ ३१ ॥  
एवं वरमहं श्रुत्वा जगत्यास्तनये तदा ।  
अमोघमस्त्रं प्रायच्छं वैष्णवं परमं पुरा ॥ ३२ ॥  
अवोचं चैतदस्त्रं वै ह्यमोघं भवतु क्षमे ।  
नरकस्याभिरक्षार्थं नैनं कश्चिद् वधिष्यति ॥ ३३ ॥  
अनेनास्त्रेण ते गुप्तः सुतः परबलार्दनः ।  
भविष्यति दुराधर्षः सर्वलोकेषु सर्वदा ॥ ३४ ॥  
तथेत्युक्त्वा गता देवी कृतकामा मनस्विनी ।  
स चाप्यासीद् दुराधर्षो नरकः शत्रुतापनः ॥ ३५ ॥  
तस्मात् प्राग्ज्योतिषं प्राप्तं तदस्त्रं पार्थ मामकम् ।  
नास्यावभ्योऽस्ति लोकेषु सेन्द्ररुद्रेषु मारिष ॥ ३६ ॥

तन्मया त्वत्कृते चैतदन्यथा व्यपनामितम् ।  
 विमुक्तं परमाख्येण जहि पार्थ महासुरम् ॥ ३७ ॥  
 वैरिणं जहि दुर्धर्षं भगदत्तं सुरद्विषम् ।  
 यथाहं जघ्निवान् पूर्वं हितार्थं नरकं तथा ॥ ३८ ॥  
 एवमुक्तस्तदा पार्थः केशवेन महात्पना ।  
 भगदत्तं शितैर्बाणैः सहसा समवाकिरत् ॥ ३९ ॥  
 ततः पार्थो महापाहुरसम्भ्रान्तो महामनाः ।  
 कुम्भयोरन्तरे नागं नाराचेन समार्पयत् ॥ ४० ॥  
 स समासाद्य तं नागं वाणो वज्र इवावलम् ।  
 अभ्यगात् सह पुङ्खेन वल्मीकमिव पन्नगः ॥ ४१ ॥  
 स करी भगदत्तेन प्रेर्यमाणो मुहुर्मुहुः ।  
 न करोति वचस्तम्य दरिद्रस्येव योषिता ॥ ४२ ॥  
 स तु विष्टभ्य गात्राणि दन्ताभ्यामवनिं गयौ ।  
 नदशार्तस्वनं प्राणानुत्ससर्ज महाद्विषः ॥ ४३ ॥  
 ततो गाण्डीवधन्वानमभ्यभाषत केशवः ।  
 अयं महत्तरः पार्थ पलितेन समानृतः ॥ ४४ ॥  
 वलीसंछन्ननयनः शूरः परमदुर्जयः ।  
 अक्ष्णोरुन्मीलनार्थाय वद्धपट्टो ह्यसौ नृपः ॥ ४५ ॥

देववाक्यात् प्रचिच्छेद् शरेण भृशमर्जुनः ।  
 छिन्नमात्रेऽशुके तस्मिन् रुद्धनेत्रो बभूव सः ॥ ४६ ॥  
 तमोमयं जगन्मेने भगदत्तः प्रतापवान् ।  
 ततश्चन्द्रार्धविभ्वेन वाणेन नतपर्वणा ॥ ४७ ॥  
 बिभेद हृदयं राज्ञो भगदत्तस्य पाण्डवः ।  
 स भिन्नहृदयो राज्ञा भगदत्तः किरीटिना ॥ ४८ ॥  
 शरासनं शराश्चैव गतासुः प्रमुमोच ह ।  
 शिरसस्तस्य विभ्रष्टं पपात च वरांशुकम् ।  
 नालताडनविभ्रष्टं पलाशं नलिनादिव ॥ ४९ ॥  
 स हेममाली तपनीयभाण्डात्  
 पपात नागाद् गिरिसंनिकाशात् ।  
 सुपुष्पितो मारुतवेगरुणो  
 महीधराप्रादिव कर्णिकारः ॥ ५० ॥  
 निहत्य तं नरपतिमिन्द्रविक्रमं  
 सखायमिन्द्रस्य तदैन्द्रिराहवे ।  
 ततोऽपरांस्तव जयकाङ्क्षिणो नरान्  
 वभञ्ज वायुर्वलवान् दुमानिव ॥ ५१ ॥

इति श्रीमहाभारते द्रोणपर्वणि संशतकवधपर्वणि भगदत्तवधे एकोनत्रिशोऽध्यायः ॥ २९ ॥

### त्रिशोऽध्यायः

अर्जुनेन वृषकाचलयोर्वधः शकुनेर्माया, तत्पराजयश्च कौरवसेनायाः पलायनं च

सजय उवाच

प्रियमिन्द्रस्य सततं सखायममितौजसम् ।  
 हत्वा प्राग्ज्योतिषं पार्थः प्रदक्षिणमवर्तत ॥ १ ॥  
 ततो गान्धाराजस्य सुनौ परपुरंजयौ ।  
 अर्देतामर्जुनं संख्ये भ्रातरौ वृषकाचलौ ॥ २ ॥  
 तौ समेत्यार्जुनं वीरौ पुरः पश्चाच्च धन्विनौ ।  
 अविध्येतां महावैर्निशितैराशुगैर्भृशम् ॥ ३ ॥  
 वृषकस्य हयान् सूतं धनुश्छत्रं रथं ध्वजम् ।  
 तिलशो व्यधमत् पार्थः सौबलस्य शितैः शरैः ॥ ४ ॥  
 ततोऽर्जुनः शरव्रातैर्नागाप्रहरणैरपि ।  
 गान्धारानाकुलांश्चक्रे सौबलप्रमुखान् पुनः ॥ ५ ॥  
 ततः पञ्चशतान् वीरान् गान्धारानुद्यतायुधान् ।  
 प्राहिणोन्मृत्युलोकाय क्रुद्धो बाणैर्धनंजयः ॥ ६ ॥  
 हताश्वात् तु रथात् तूर्णमवतीर्य महाभुजः ।  
 आरुरोह रथं भ्रातुरन्यच्च धनुराददे ॥ ७ ॥  
 तावेकरथमारुढौ भ्रातरौ वृषकाचलौ ।  
 शरवर्षेण बीभत्सुमविध्येतां मुहुर्मुहुः ॥ ८ ॥  
 स्यालौ तव महात्मानो राजानो वृषकाचलौ ।  
 भृशं विजघ्नतुः पार्थमिन्द्रं वृत्रबलाविव ॥ ९ ॥

लब्धलक्ष्यौ तु गान्धारावहतां पाण्डवं पुनः ।  
 निदाघवार्पिकौ मासौ लोकं घर्मांशुभिर्यथा ॥ १० ॥  
 तौ रथस्थौ नरव्याघ्रौ राजानौ वृषकाचलौ ।  
 संश्लिष्टाङ्गौ स्थितौ राजजघानैकेषुणाऽर्जुनः ॥ ११ ॥  
 तौ रथात् सिंहसंकाशौ लोहिताक्षौ महाभुजौ ।  
 राजन् सम्पेततुर्वीरौ सोदर्यावेकलक्षणौ ॥ १२ ॥  
 तयोर्भूमिं गतौ देहौ रथाद् वन्धुजनप्रियौ ।  
 यशो दश दिशः पुण्यं गमयित्वा व्यवस्थितौ ॥ १३ ॥  
 दृष्ट्वा विनिहतौ संख्ये मातुलावपलायिनौ ।  
 भृशं मुमुचुरश्रूणि पुत्रास्तव विशाम्पते ॥ १४ ॥  
 निहतौ भ्रातरौ दृष्ट्वा मायाशतविशारदः ।  
 कृष्णौ सम्मोहयन् मायां विदधे शकुनिस्ततः ॥ १५ ॥  
 लगुडायोगुडाश्मानः शतघ्न्यश्च सशक्तयः ।  
 गदापरिघनिस्त्रिशशूलमुद्गरपट्टिशः ॥ १६ ॥  
 सकम्पनर्ध्निकरा मुसलानि परश्वधाः ।  
 क्षुराः क्षुरप्रनालीका वत्सदन्तास्थिसन्धयः ॥ १७ ॥  
 चक्राणि विशिखाः प्रासाविविधान्यायुधानि च ।  
 प्रपेतुः शतशो दिग्भ्यः प्रदिग्भ्यश्चार्जुनं प्रति ॥ १८ ॥  
 खरोष्ट्रमहिषाः सिंहा व्याघ्राः सूमरचित्रकाः ।  
 अश्वशः शालावृका गृध्राः कपयश्च सरीसृपाः ॥ १९ ॥

विविधानि च रक्षांसि श्रुधितान्यर्जुनं प्रति ।  
 संकुडान्यभ्यधावन्त विविधानि वयासि च ॥ २० ॥  
 ततो दिव्यास्त्रविच्छूरः कुन्तीपुत्रो धनंजयः ।  
 विसृजन्निपुजालानि सहसा तान्यताडयत् ॥ २१ ॥  
 ते हन्यमानाः शूरेण प्रवरैः सायकैर्ददौ ।  
 विरुचन्तो महारावान् विनेशुः सर्वतो हताः ॥ २२ ॥  
 ततस्तमः प्रादुरभूदर्जुनस्य रथं प्रति ।  
 तस्माच्च तमसो वाचः क्रूराः पार्थमभर्त्सयन् ॥ २३ ॥  
 तत् तमो भैरवं घोरं भयकर्तुं महाहवे ।  
 उत्तमास्त्रेण महता ज्यौतिषेणार्जुनोऽवधीत् ॥ २४ ॥  
 हृते तस्मिञ्जलौघास्तु प्रादुरासन् भयानकाः ।  
 अम्भसस्तस्य नाशार्थमादित्यास्त्रमथार्जुनः ॥ २५ ॥  
 प्रायुङ्क्ताम्भस्तस्तेन प्रायशोऽस्त्रेण शोषितम् ।  
 एवं बहुविधा मायाः सौबलस्य कृताः कृताः ॥ २६ ॥  
 जघानास्त्रबलेनाशु प्रहसन्नर्जुनस्तदा ।  
 तदा हतास्तु मायास्तु त्रस्तोऽर्जुनशराहतः ॥ २७ ॥  
 अपायाज्जवनैरश्वैः शकुनिः प्राकृतो यथा ।  
 ततोऽर्जुनोऽस्त्रविच्छैष्ट्यं दर्शयन्नात्मनोऽरिषु ॥ २८ ॥  
 अभ्यवर्षच्छरौघेण कौरवाणामनीकिनीम् ।  
 सा हन्यमाना पार्थेन तव पुत्रस्य वाहिनी ॥ २९ ॥  
 द्वैधीभूता महाराज गङ्गेवासाद्य पर्वतम् ।  
 द्रोणमेवान्वपद्यन्त केचित् तत्र नरर्षभाः ॥ ३० ॥  
 केचिद् दुर्योधनं राजजघ्मन्तः किराटिना ।  
 नापश्याम ततस्त्वेनं सैन्ये वै रजसावृते ॥ ३१ ॥  
 गाण्डीवस्य च निर्घोषः श्रुतो दक्षिणतो मया ।  
 शङ्खदुन्दुभिनिर्घोषं वादित्राणां च निःस्वनम् ॥ ३२ ॥

गाण्डीवस्य तु निर्घोषो व्यतिक्रम्यास्पृशद् दिवम् ।  
 ततः पुनर्दक्षिणतः संग्रामश्चित्रयोधिनाम् ॥ ३३ ॥  
 सुयुद्धं चार्जुनस्यार्सादह तु द्रोणमन्वियाम् ।  
 यौधिष्ठिराभ्यनीकानि प्रहरन्ति ततस्ततः ॥ ३४ ॥  
 नानाविधान्यनीकानि पुत्राणां तव भारत ।  
 अर्जुनो व्यधमत् काले दिवीवाभ्राणि मारुतः ॥ ३५ ॥  
 तं वासवमिवायान्तं भूरिवर्षं शरौघिणम् ।  
 महेष्वासा नरव्याघ्रा नोग्रं केचिदवारयन् ॥ ३६ ॥  
 ते हन्यमानाः पार्थेन त्वदीया व्यथिता भृशम् ।  
 खानेव बहवो जघ्नुर्विद्रवन्तस्ततस्ततः ॥ ३७ ॥  
 तेऽर्जुनेन शरा मुक्ताः कङ्कपत्रास्तनुच्छिदः ।  
 शलभा इव सम्पेतुः संवृण्वाना दिशो दश ॥ ३८ ॥  
 तुरगं रथिनं नागं पदातिमपि मारिष ।  
 विनिर्भिद्य क्षितिं जग्मुर्वल्मीकमिव पन्नगाः ॥ ३९ ॥  
 न च द्वितीयं व्यसृजत् कुञ्जराश्वनरेषु सः ।  
 पृथगेकशरारुग्णा निपेतुस्ते गतासवः ॥ ४० ॥  
 हतैर्मनुष्यैर्द्विरद्वैश्च सर्वतः  
 शराभिस्त्रैश्च हयैर्निपातितैः ।  
 तदा श्वगोमायुबलाभिनादितं  
 विचित्रमायोधशिरो बभूव तत् ॥ ४१ ॥  
 पिता सुतं त्यजति सुहृद्वरं सुहृत्  
 तथैव पुत्रः पितरं शरातुरः ।  
 स्वरक्षणे कृतमलयस्तदा जना-  
 स्त्यजन्ति बाहानपि पार्थपीडिताः ॥ ४२ ॥

इति श्रीमहाभारते द्रोणपर्वणि संशप्तकवधपर्वणि शकुनिपलायने त्रिंशोऽध्यायः ॥ ३० ॥

## एकत्रिंशोऽध्यायः

कौरवपाण्डवसेनयोस्तुमुलं युद्धमश्नत्थाम्ना राज्ञो नीलस्य वधश्च

धृतराष्ट्र उवाच

तेष्वनीकेषु भग्नेषु पाण्डुपुत्रेण संजय ।  
 चलितानां द्रुतानां च कथमासीन्मनो हि वः ॥ १ ॥  
 अनीकानां प्रभञ्जानामवस्थानमपश्यताम् ।  
 दुष्करं प्रतिसंधानं तन्ममाचक्ष्व संजय ॥ २ ॥

संजय उवाच

तथापि तव पुत्रस्य प्रियकामा विशाम्पते ।  
 यशः प्रवीरा लोकेषु रक्षन्तो द्रोणमन्वयुः ॥ ३ ॥  
 समुद्यतेषु चास्त्रेषु सम्प्राप्ते च युधिष्ठिरे ।  
 अकुर्वन्भार्यकर्मणि भैरवे सत्यभीतवत् ॥ ४ ॥

अन्नरं भीमसेनस्य प्राप्तन्नमितौजसः ।  
 सात्यकेश्वैव वीरस्य धृष्टद्युम्नस्य वा विभो ॥ ५ ॥  
 द्रोणं द्रोणमिति क्रूराः पञ्चालाः समचोदयन् ।  
 माद्रोणमिति पुत्रास्ते कुरून् सर्वानचोदयन् ॥ ६ ॥  
 द्रोणं द्रोणमिति ह्येके मा द्रोणमिति चापरे ।  
 कुरूणां पाण्डवानां च द्रोणघृतमवर्तत ॥ ७ ॥  
 यं यं प्रमथते द्रोणः पञ्चालानां रथव्रजम् ।  
 तत्र तत्र तु पाञ्चाल्यो धृष्टद्युम्नोऽभ्यवर्तत ॥ ८ ॥  
 तथा भागविपर्यासैः संग्रामे भैरवे सति ।  
 वीराः समासदन् वीरान् कुर्वन्तो भैरवं रथम् ॥ ९ ॥

अकम्पनीयाः शत्रूणां बभूवुस्तत्र पाण्डवाः ।  
 अकम्पयन्ननीकानि स्मरन्तः क्लेशमात्मनः ॥ १० ॥  
 ते त्वमर्षवशं प्राप्ता ह्रीमन्तः सत्त्वचोदिताः ।  
 त्यक्त्वा प्राणान् न्यवर्तन्तं घ्नन्तो द्रोणं महाहवे ॥ ११ ॥  
 अयसामिव सम्पातः शिलानामिव चाभवत् ।  
 दीव्यतां तुमुले युद्धे प्राणैरमिततेजसाम् ॥ १२ ॥  
 न तु स्मरन्ति संग्राममपि वृद्धास्तथाविधम् ।  
 दृष्टपूर्वं महाराज श्रुतपूर्वमथापि वा ॥ १३ ॥  
 प्राकम्पनेव पृथिवी तस्मिन् वीरावसादने ।  
 निवर्तना बलौघेन महता भारपीडिता ॥ १४ ॥  
 घूर्णतोऽपि बलौघस्य दिवं स्तब्धेव निःस्वनः ।  
 अजातशत्रोस्तस्यैवमाविवेश सुभैरवः ॥ १५ ॥  
 समासाद्य तु पाण्डूनामनीकानि सहस्रशः ।  
 द्रोणेन चरता संख्ये प्रभग्नानि शितैः शरैः ॥ १६ ॥  
 तेषु प्रमथ्यमानेषु द्रोणेनाद्भुतकर्मणा ।  
 पर्यवारयदासाद्य द्रोणं सेनापतिः स्वयम् ॥ १७ ॥  
 तदद्भुतमभूद् युद्धं द्रोणपाञ्चालयोस्तथा ।  
 नैव तस्योपमा काचिदिदि मे निश्चिता मतिः ॥ १८ ॥  
 ततो नीलोऽनलप्रख्यो ददाह कुरुवाहिनीम् ।  
 शरस्फुलिङ्गश्चापार्चिर्दहनं कक्षमिवानलः ॥ १९ ॥

तं दहन्तमनीकानि द्रोणपुत्रः प्रतापवान् ।  
 पूर्वाभिभाषी सुश्रुक्ष्णं स्मयमानोऽभ्यभाषत ॥ २० ॥  
 नील किं बहुभिर्दग्धैस्तव योधैः शरार्चिषा ।  
 मयैकेन हि युध्यस्व क्रुद्धः प्रहर चाशु माम् ॥ २१ ॥  
 तं पद्मनिकराकारं पद्मपत्रनिभेक्षणम् ।  
 व्याकोशपद्माभमुखो नीलो विद्याध सायकैः ॥ २२ ॥  
 तेनापि विद्धः सहसा द्रौणिर्भल्लैः शितैस्त्रिभिः ।  
 धनुर्ध्वजं च छत्रं च द्विषत स न्यकुन्तत ॥ २३ ॥  
 स प्लुतः स्यन्दनात्तस्मान्नीलश्चर्मवरासिभृत् ।  
 द्रौणायनेः शिरः कायाद्धर्तुमैच्छत् पतत्रिवत् ॥ २४ ॥  
 तस्योन्नतांसं सुनसं शिरः कायात् सकुण्डलम् ।  
 भल्लेनापाहरद् द्रौणिः स्मयमान इवानघ ॥ २५ ॥  
 सम्पूर्णचन्द्राभमुखः पद्मपत्रनिभेक्षणः ।  
 प्रांशुरुत्पलपत्राभो निहतो न्यपतद् भुवि ॥ २६ ॥  
 ततः प्रविष्यथे सेना पाण्डवी भृशमाकुला ।  
 आचार्यपुत्रेण हते नीले ज्वलिततेजसि ॥ २७ ॥  
 अचिन्तयंश्च ते सर्वे पाण्डवानां महारथाः ।  
 कथं नो वासविस्त्रायाच्छत्रुभ्य इति मारिष ॥ २८ ॥  
 दक्षिणेन तु सेनायाः कुरुते कदनं बली ।  
 संशतकावगोषस्य नारायणबलस्य च ॥ २९ ॥

इति श्रीमहाभारते द्रोणपर्वणि संशतकवधपर्वणि नीलवधे एकत्रिंशोऽध्यायः ॥ ३१ ॥

### द्वात्रिंशोऽध्यायः

कौरवपाण्डवसेनयोस्तुमुलं युद्धम्, भीमसेनस्य कौरवमहारथिभिः सह संग्रामो घोरः संहारः,  
 पाण्डवानां द्रोणं प्रत्याक्रमणमर्जुनकर्णयोर्युद्धं कर्णभ्रातृणां वधः  
 कर्णसात्यक्योः संग्रामश्च

सजय उवाच

प्रतिघातं तु सैन्यस्य नामृष्यत वृकोदरः ।  
 सोऽभ्याहनद् गुरुं षष्ठ्या कर्णं च दशभिः शरैः ॥ १ ॥  
 तस्य द्रोणः शितैर्बाणैस्तीक्ष्णधारैरजिह्वगैः ।  
 जीवितान्तमभिप्रेप्सुर्मर्माण्याशु जघान ह ॥ २ ॥  
 आनन्तर्यमभिप्रेप्सुः षड्विंशत्या समार्पयत् ।  
 कर्णो द्वादशभिर्बाणैरश्वत्थामा च सप्तभिः ॥ ३ ॥  
 षडभिर्दुर्योधनो राजा तत एनमथाकिरत् ।  
 भीमसेनोऽपि तान् सर्वान् प्रत्यविध्यन्महाबलः ॥ ४ ॥  
 द्रोणं पञ्चाशतेषूणां कर्णं च दशभिः शरैः ।  
 दुर्योधनं द्वादशभिर्द्रौणिमष्टाभिराशुगैः ॥ ५ ॥  
 आरावं तुमुलं कुर्वन्भ्यवर्तत तान् रणे ।  
 तस्मिन् संत्यजति प्राणान् मृत्युसाधारणीकृते ॥ ६ ॥  
 अजातशत्रुस्तान् योधान् भीमं प्रातेत्यचोदयत् ।  
 ते ययुर्भीमसेनस्य समीपममिनौजसः ॥ ७ ॥

युयुधानप्रभृतयो माद्रीपुत्रौ च पाण्डवौ ।  
 ते समेत्य सुसंरब्धाः सहिताः पुरुषर्षभाः ॥ ८ ॥  
 महेष्वासवरैर्गुप्ता द्रोणानीकं विभित्सवः ।  
 समापेतुर्महावीर्या भीमप्रभृतयो रथाः ॥ ९ ॥  
 तान् प्रत्यगृह्णादव्यग्रो द्रोणोऽपि रथिनां वरः ।  
 महारथानतिबलान् वीरान् समरयोधिनः ॥ १० ॥  
 बाह्यं मृत्युभयं कृत्वा तावकान् पाण्डवा ययुः ।  
 सादिनः सादिनोऽभ्यग्रंस्तथैव रथिनो रथान् ॥ ११ ॥  
 आसीच्छक्त्यासिसम्पातो युद्धमासीत् परश्वधैः ।  
 प्रकृष्टमसियुद्धं च बभूव कटुकोदयम् ॥ १२ ॥  
 कुञ्जराणां च सम्पाते युद्धमासीत् सुदारुणम् ।  
 अपतत् कुञ्जरादन्यो हयादन्यस्त्ववाक्शिवाः ॥ १३ ॥  
 नरो बाणविनिर्भिन्नो रथादन्यश्च मारिष ।  
 तत्रान्यस्य च सम्मर्दं पतितस्य विषमर्णः ॥ १४ ॥



शिरः प्रध्वंसयामास वक्षस्याक्रय कुञ्जरः ।  
 अपरांश्चापरेऽमृद्गन् वारणाः पतितान् नरान् ॥ १५ ॥  
 विषाणैश्चार्चनि गत्वा व्यभिन्दन् रथिनो बहून् ।  
 नरान्नैः केचिदपरे विषाणालम्बसंश्रयैः ॥ १६ ॥  
 बभ्रमुः समरे नागा मृद्गन्तः शतशो नरान् ।  
 कार्णायसतनुत्राणान् नराश्वरथकुञ्जरान् ॥ १७ ॥  
 पतितान् पोथयाश्चक्रुर्द्विपाः रथूलनलानिव ।  
 गृध्रपत्राधिवासांसि शयनानि नराधिपाः ॥ १८ ॥  
 ह्रीमन्तः कालसम्पर्कात् सुदुःखान्यनुशेरते ।  
 हन्ति स्मात्र पिता पुत्रं रथेनाभ्येत्य संयुगे ॥ १९ ॥  
 पुत्रश्च पितरं मोहान्निर्मर्यादमवर्तत ।  
 रथो भग्नो ध्वजश्छिन्नश्छत्रमुर्व्यां निपातितम् ॥ २० ॥  
 युगार्धं छिन्नमादाय प्रदुद्राव तथा हयः ।  
 सासिर्बाहुर्निपतितः शिरश्छिन्नं सकुण्डलम् ॥ २१ ॥  
 गजेनाक्षिप्य बलिना रथः संचूर्णितः क्षितौ ।  
 रथिना ताडितो नागो नाराचेनापतत् क्षितौ ॥ २२ ॥  
 सारोहश्चापतद् वाजी गजेनाभ्याहतो भृशम् ।  
 निर्मर्यादं महद् युद्धमवर्तत सुदारुणम् ॥ २३ ॥  
 हा तात हा पुत्र सखे क्वसि तिष्ठ क्व धावसि ।  
 प्रहराहर जह्येनं स्मितक्वेडितगर्जितैः ॥ २४ ॥  
 इत्येवमुच्चरन्ति स्म श्रूयन्ते विविधा गिरः ।  
 नरस्याश्वस्य नागस्य समसज्जत शोणितम् ॥ २५ ॥  
 उपाशाम्यद्रजो भौम भीरुन् कश्मलमाविशत् ।  
 चक्रेण चक्रमासाद्य वीरो वीरस्य संयुगे ॥ २६ ॥  
 अतीतेषुपथे काले जहार गदया शिरः ।  
 आसीत् केशपरामर्शो मुष्टियुद्धं च दारुणम् ॥ २७ ॥  
 नखैर्दन्तैश्च शूराणामद्वीपे द्वीपमिच्छताम् ।  
 तत्राच्छिद्यत शूरस्य सखङ्गो बाहुरुद्यतः ॥ २८ ॥  
 सधनुश्चापरस्यापि सशरः साङ्कुशस्तथा ।  
 आक्रोशदन्यमन्योऽत्र तथान्यो विमुखोऽद्रवत् ॥ २९ ॥  
 अन्यः प्राप्तस्य चान्यस्य शिरः कायादपाहरत् ।  
 सशब्दमद्रवच्चान्यः शब्दादन्योऽत्र सद्भृशम् ॥ ३० ॥  
 खानन्योऽथ परानन्यो जघान निशितैः शरैः ।  
 गिरिशृङ्गोपमश्चात्र नाराचेन निपातितः ॥ ३१ ॥  
 मातङ्गो न्यपतद् भूमौ नदीरोध इवोष्णगे ।  
 तथैव रथिनं नागः क्षरन् गिरिरिवारुजन् ॥ ३२ ॥  
 अभ्यतिष्ठत् पदा भूमौ सहाश्वं सहसारथिम् ।  
 शूरान् प्रहरतो दृष्ट्वा कृतास्त्रान् रुधिरक्षितान् ॥ ३३ ॥  
 बहूनप्याविशन्मोहो भीरुन् हृदयदुर्बलान् ।  
 सर्वमाविग्रमभवन्न प्राज्ञायत किञ्चन ॥ ३४ ॥  
 सैन्येन रजसा ध्वस्तं निर्मर्यादमवर्तत ।  
 ततः सेनापतिः शीघ्रमयं काल इति ब्रुवन् ॥ ३५ ॥

नित्याभित्वरितानेव त्वरयामास पाण्डवान् ।  
 कुर्वन्तः शासनं तस्य पाण्डवा बाहुशालिनः ॥ ३६ ॥  
 सरो हंसा इवापेतुर्धनन्तो द्रोणरथं प्रति ।  
 गृहीताद्रवतान्योन्यं विभीता विनिकुन्तत ॥ ३७ ॥  
 इत्यासीत् तुमुलः शब्दो दुर्धर्षस्य रथं प्रति ।  
 ततो द्रोणः कृपः कर्णो द्रौणी राजा जयद्रथः ॥ ३८ ॥  
 विन्दानुविन्दावावन्तौ शल्यश्चैतान् न्यवारयन् ।  
 ते त्वार्यधर्मसंरब्धा दुर्निवारा दुरासदाः ॥ ३९ ॥  
 शरार्ता न जडुर्द्रोणं पञ्चालाः पाण्डवैः सह ।  
 ततो द्रोणोऽतिसंकुद्धो विसृजञ्छनशः शरान् ॥ ४० ॥  
 चेदिपञ्चालपाण्डूनामकरोत् कदनं महत् ।  
 तस्य ज्यातलनिर्घोषः शुश्रुवे दिक्षु मारिष ॥ ४१ ॥  
 वज्रसह्यादसंकाशस्त्रासयन् मानवान् बहून् ।  
 पतस्मिन्नन्तरे जिष्णुर्जित्वा संशतकान् बहून् ॥ ४२ ॥  
 अभ्ययात् तत्र यत्रासौ द्रोणः पाण्डून् प्रमर्दति ।  
 ताञ्छरौघान् महावर्तान् शोणितोदान् महाह्वान् ॥ ४३ ॥  
 तीर्णः संशतकान् हत्वा प्रत्यदृश्यत फाल्गुनः ।  
 तस्य कीर्तिमतो लक्ष्म सूर्यप्रतिमतेजसः ॥ ४४ ॥  
 दीप्यमानमपश्याम तेजसा वानरध्वजम् ।  
 संशतकसमुद्रं तमुच्छोष्यास्त्रगभस्तिभिः ॥ ४५ ॥  
 स पाण्डवयुगान्तार्कः कुरूनप्यभ्यतीतपत् ।  
 प्रददाह कुरून् सर्वानर्जुनः शस्त्रतेजसा ॥ ४६ ॥  
 युगान्ते सर्वभूतानि धूमकेतुरिवोत्थितः ।  
 तेन बाणसहस्रौघैर्गजाश्वरथयोधिनः ॥ ४७ ॥  
 ताड्यमानाः क्षितिं जग्मुर्मुक्तकेशाः शरार्दिताः ।  
 केचिदार्तस्वनं चक्रुर्विनेशुरपरे पुनः ॥ ४८ ॥  
 पार्थबाणहताः केचिन्निपेतुर्विगतासवः ।  
 तेषामुत्पतितान् कांश्चित् पतितान्श्च पराङ्मुखान् ॥ ४९ ॥  
 न जघानार्जुनो योधान् योध्वत्रतमनुस्मरन् ।  
 ते विकीर्णरथाश्चित्राः प्रायशश्च पराङ्मुखाः ॥ ५० ॥  
 कुरवः कर्णं कर्णेति हाहेति च विभ्रुकुशुः ।  
 तमाधिरथिराक्रन्दं विज्ञाय शरणैषिणाम् ॥ ५१ ॥  
 मा भैष्टेति प्रतिश्रुत्य ययावभिमुखोऽर्जुनम् ।  
 स भारतरथश्रेष्ठः सर्वभारतहर्षणः ॥ ५२ ॥  
 प्रादुश्चक्रे तदाग्नेयमस्त्रमस्त्रविदां वरः ।  
 तस्य दीप्तशरौघस्य दीप्तचापधरस्य च ॥ ५३ ॥  
 शरौघाञ्छरजालेन विदुष्ठाव धनंजयः ।  
 तथैवाधिरथिस्तस्य बाणाञ्ज्वलिततेजसः ॥ ५४ ॥  
 अस्त्रमस्त्रेण संवार्य प्राणदद् विसृजञ्छरान् ।  
 धृष्टद्युम्नश्च भीमश्च सात्यकिश्च महारथः ॥ ५५ ॥  
 विव्यधुः कर्णमासाद्य त्रिभिस्त्रिभिरजिह्वगैः ।  
 अर्जुनास्त्रं तु राधेयः संवार्य शरवृष्टिभिः ॥ ५६ ॥

तेषां त्रयाणां चापानि चिच्छेद विशिलैस्त्रिभिः ।  
 ते निकृत्तायुधाः शूरा निर्विषा भुजगा इव ॥ ५७ ॥  
 रथशक्तीः समुत्क्षिप्य भृशं सिंहा इवानदन् ।  
 ता भुजाग्रैर्महावेगा निस्तृष्टा भुजगोपमाः ॥ ५८ ॥  
 दीप्यमाना महाशक्त्यो जग्मुराधिरथि प्रति ।  
 ता निकृत्त्य शरवातैस्त्रिभिस्त्रिभिरजिह्वगैः ॥ ५९ ॥  
 ननाद बलवान् कर्णः पार्थाय विसृजच्छृगान् ।  
 अर्जुनश्चापि राधेयं विद्ध्वा सप्तभिराशुगैः ॥ ६० ॥  
 कर्णादवरजं त्राणैर्जघान निशितैः शरैः ।  
 ततः शत्रुं जयं हत्वा पार्थः पङ्क्तिभिरजिह्वगैः ॥ ६१ ॥  
 जहार सद्यो भल्लेन विपाटस्य शिरो रथात् ।  
 पश्यतां धार्तराष्ट्राणामेकेनैव किरीटिना ॥ ६२ ॥  
 प्रमुखे सूतपुत्रस्य सोदर्या निहतास्त्रयः ।  
 ततो भीमः समुत्पत्य खरथाद् वैनतेयवत् ॥ ६३ ॥  
 वरासिना कर्णपक्षान् जघान दश पञ्च च ।  
 पुनस्तु रथमास्थाय धनुरादाय चापरम् ॥ ६४ ॥  
 विव्याध दशभेः कर्णं सूतमश्वान् पञ्चभिः ।  
 धृष्टद्युम्नोऽप्यसि वरं चर्म चादाय भास्वरम् ॥ ६५ ॥  
 जघान चन्द्रवर्माणं बृहत्क्षत्रं च नैपधम् ।  
 ततः खरथमास्थाय पाञ्चाल्योऽन्यच्च कार्मुकम् ॥ ६६ ॥  
 आदाय कर्णं विव्याध त्रिसप्तत्या नदन् रणे ।  
 शैनेयोऽप्यन्यदादाय धनुरिन्दुसमद्युतिः ॥ ६७ ॥  
 सूतपुत्रं चतुःषष्ट्या विद्ध्वा सिंह इवानदत् ।  
 भल्लाभ्यां साधुमुक्ताभ्यां छित्त्वा कर्णस्य कार्मुकम् ॥ ६८ ॥  
 पुनः कर्णं त्रिभिर्वाणैर्बाहोरुरसि चापयत् ।  
 ततो दुर्योधनो द्रोणो राजा चैव जयद्रथः ॥ ६९ ॥  
 निमज्जमानं राधेयमुज्जहः पात्यकार्णवात् ।  
 पत्यश्वरथमातङ्गारत्यदीशः शतशोऽपरे ॥ ७० ॥  
 कर्णमेवाभ्यधावन्त त्रास्यमानाः प्रहारिणः ।  
 धृष्टद्युम्नश्च भीमश्च सोमद्रोऽर्जुन एव च ॥ ७१ ॥

इति श्रीमहाभारते द्रोणपर्वणि मगसकवधपर्वणि द्वादशदिवसावहारं द्वात्रिंशोऽध्यायः ॥ ३२ ॥

( अभिमन्युवधपर्व )

त्रयस्त्रिंशोऽध्यायः

दुर्योधनस्य पालम्भः, द्रोणप्रतिज्ञा, अभिमन्युवधस्य संक्षिप्तवर्णनं च

संजय उवाच

पूर्वमस्मासु भग्नेषु फाल्गुनेनामितौजसा ।  
 द्रोणे च मोघसंकल्पे रक्षिते च युधिष्ठिरे ॥ १ ॥  
 सर्वे विध्वस्तकवचास्तावका युधि निर्जिताः ।  
 रजस्वला भृशोद्विग्ना वीक्षमाणा दिशो दश ॥ २ ॥

नकुलः सहदेवश्च सात्यकि जुगुप्सु रणे ।  
 एवमेव महारौद्रः क्षयार्थं सर्वधन्विनाम् ॥ ३ ॥  
 तावकानां परेणां च त्यक्त्वा प्राणानभूदृणः ।  
 पदातिरथनागाश्वा गजाश्चरथपत्तिभिः ॥ ४ ॥  
 रथिनो नागपत्त्यश्वै रथगप्ती रथद्विपैः ।  
 अश्वैरश्वा गजैर्नागा रथिनो रथिभिः सह ॥ ५ ॥  
 संयुक्ताः समदृश्यन्त पत्त्यश्वापि पत्तिभिः ।  
 एवं सुकलिलं युद्धमासीत् क्रव्यादहर्षणम् ।  
 महद्भिस्तैरभीतानां यमराष्ट्रविवर्धनम् ॥ ६ ॥  
 ततो हता नररथवाजिकुञ्जरै-  
 रनेकशो द्विपरथपत्तिवाजिनः ।  
 गजैर्गजा रथिभिरुदायुधा रथा  
 हयैर्हयाः पत्तिगणैश्च पत्त्यः ॥ ७ ॥  
 रथैर्द्विपा द्विरद्वरैर्महाहया  
 हयैर्नरा वररथिभिश्च वाजिनः ।  
 निरस्तजिह्वादशनेक्षणाः श्वितौ  
 क्षयं गताः प्रमथितवर्मभूषणाः ॥ ८ ॥  
 तथा परैर्वहुकरणैर्वरायुधै-  
 र्हता गताः प्रातिभयदर्शनाः क्षितिम् ।  
 विपोथिता हयगजपादनाडिता  
 भृशाकुला रथमुखनेमिभिः क्षताः ॥ ९ ॥  
 प्रमोदने श्वापदपक्षिरक्षसां  
 जनक्षये वर्तन्ति तत्र दारुणे ।  
 महाबलास्ते कुपिताः परस्परं  
 निपूद्यन्तः प्रविच्छेदुराजसा ॥ १० ॥  
 ततो वरं भृशालुलितं परस्परं  
 निरीक्षमाणं रुधिरौपपन्नलुते ।  
 दिवाकरोऽस्तं गिरिगोष्ठिनां जने-  
 रणे प्रयातं शिवस्य भारत ॥ ११ ॥

अवहारं ततः कृत्वा भाट्टाजस्य सम्मते ।  
 लब्धलक्ष्यैः शरैर्भिन्ना भृशावहसिता रणे ॥ ३ ॥  
 श्लाघमानेषु भूतेषु फाल्गुनस्यामितान् गुणान् ।  
 केशवस्य च सौहार्दे कीर्त्यमानेऽर्जुनं प्रति ॥ ४ ॥  
 अभिशस्ता इवाभूवन् ध्यानमूकत्वमास्थिताः ।  
 ततः प्रभातसमये द्रोणं दुर्योधनोऽब्रवीत् ॥ ५ ॥

प्रणयादभिमानाच्च द्विषद्बुद्ध्या च दुर्मनाः ।  
 शृण्वतां सर्वयोधानां संख्यो वाक्यकोविदः ॥ ६ ॥  
 नूनं वयं वध्यपक्षे भवतो द्विजसत्तम ।  
 तथा हि नाग्रहीः प्राप्तं समीपेऽद्य युधिष्ठिरम् ॥ ७ ॥  
 इच्छतस्ते न मुच्येत चक्षुःप्राप्तो रणे रिपुः ।  
 जिघृक्षतो रक्ष्यमाणः सामरैरपि पाण्डवैः ॥ ८ ॥  
 वरं दत्त्वा मम प्रीतः पश्चाद् विवृतवानसि ।  
 आशाभङ्गं न कुर्वन्ति भक्तस्यार्याः कथंचन ॥ ९ ॥  
 ततोऽप्रीतस्तथोक्तः सन् भारद्वाजोऽब्रवीन्नुपम ।  
 नार्हसे मां तथा ज्ञातुं घटमानं तव प्रिये ॥ १० ॥  
 ससुरासुरगन्धर्वाः सयक्षोरगपक्षसाः ।  
 नालं लोका रणे जेतुं पाल्यमानं किरीटिना ॥ ११ ॥  
 विश्वसृग यत्र गोविन्दः पृतनानीस्तथार्जुनः ।  
 तत्र कस्य बलं क्रामेदन्यत्र त्र्यम्बकात् प्रभोः ॥ १२ ॥  
 सत्यं तात ब्रवीम्यद्य नैतज्जात्वन्यथा भवेत् ।  
 अद्यैकं प्रवरं कंचित् पातयिष्ये महारथम् ॥ १३ ॥  
 तं च व्यूहं विधास्यामि योऽभेद्यस्त्रिदशैरपि ।  
 योगेन केनचिद् राजन्नर्जुनस्त्वपनीयताम् ॥ १४ ॥  
 न ह्यज्ञातमसाभ्यं वा तस्य संख्येऽस्ति किंचन ।  
 तेन ह्युपात्तं सकलं सर्वज्ञानमितस्ततः ॥ १५ ॥  
 द्रोणेन व्याहृते त्वेवं संशप्तकगणाः पुनः ।  
 आह्वयन्नर्जुनं संख्ये दक्षिणामभितो दिशम् ॥ १६ ॥  
 ततोऽर्जुनस्याथ परैः सार्धं समभवद् रणः ।  
 तादृशो यादृशो नान्यः श्रुतो दृष्टोऽपि वा कंचित् ॥ १७ ॥  
 तत्र द्रोणेन विहितो व्यूहो राजन् व्यरोचत ।  
 चरन् मध्यंदिने सूर्यः प्रतपन्निव दुर्दृशः ॥ १८ ॥

इति श्रीमहाभारते द्रोणपर्वणि अभिमन्युवधपर्वणि अभिमन्युवधसंक्षेपकथने त्रयस्त्रिंशोऽध्यायः ॥ ३३ ॥

## चतुस्त्रिंशोऽध्यायः

संजयेनाभिमन्योः प्रशंसा, द्रोणेन चक्रव्यूहनिर्माणं च

संजय उवाच

समरेऽत्युग्रकर्माणः कर्मभिर्व्यञ्जितश्रमाः ।  
 सकृष्णाः पाण्डवाः पञ्च देवैरपि दुरासदाः ॥ १ ॥  
 सत्त्वकर्मान्वयैर्बुद्ध्या कीर्त्या च यशसा श्रिया ।  
 नैव भूतो न भविता नैव तुल्यगुणः पुमान् ॥ २ ॥  
 सत्यधर्मरतो दान्तो विप्रपूजादिभिर्गुणैः ।  
 सदैव त्रिदिवं प्राप्तो राजा किल युधिष्ठिरः ॥ ३ ॥  
 युगान्ते चान्तको राजन् जामदग्न्यश्च वीर्यवान् ।  
 रथस्थो भीमसेनश्च कथ्यन्ते सदृशास्त्रयः ॥ ४ ॥  
 प्रतिज्ञाकर्मदक्षस्य रणे गाण्डीवधन्वनः ।  
 उपमां नाधिगच्छामि पार्थस्य सदृशीं क्षितौ ॥ ५ ॥

तं चाभिमन्युर्वचनात् पितुर्ज्येष्ठस्य भारत ।  
 बिभेद दुर्भिक्षं संख्ये चक्रव्यूहमनेकधा ॥ १९ ॥  
 स कृत्वा दुष्करं कर्म हत्वा वीरान् सहस्रशः ।  
 षट्सु वीरेषु संसक्तो दौःशासनिवशं गतः ॥ २० ॥  
 सौभद्रः पृथिवीपाल जहौ प्राणान् परंतपः ।  
 वयं परमसंहृष्टाः पाण्डवाः शोककर्षिताः ।  
 सौभद्रे निहते राजन्नवहारमकुर्महि ॥ २१ ॥

धृतराष्ट्र उवाच

पुत्रं पुरुषसिंहस्य संजयाप्राप्तयौवनम् ।  
 रणे विनिहतं श्रुत्वा भृशं मे दीर्यते मनः ॥ २२ ॥  
 दारुणः क्षत्रधर्मोऽयं विहितो धर्मकर्तृभिः ।  
 यत्र राज्येऽसवः शूरा बाले शस्त्रमपातयन् ॥ २३ ॥  
 बालमत्यन्तसुखिनं विचरन्तमभीतवत् ।  
 कृतास्त्रा बहवो जघ्नुर्बुद्धिं गावल्गणे कथम् ॥ २४ ॥  
 बिभित्सता रथानीकं सौभद्रेणामितौजसा ।  
 विक्रीडितं यथा संख्ये तन्ममाचक्ष्व संजय ॥ २५ ॥

संजय उवाच

यन्मां पृच्छसि राजेन्द्र सौभद्रस्य निपातनम् ।  
 तत्क्षते कात्स्न्येन वक्ष्यामि शृणु राजन् समाहितः ॥ २६ ॥  
 विक्रीडितं कुमारेण यथानीकं बिभित्सता ।  
 आरुणाश्च यथा वीरा दुःसाध्याश्चापि विप्लवे ॥ २७ ॥  
 दावाग्न्यभिपरीतानां भूरिगुल्मतृणद्रुमे ।  
 वनौकसामिवारण्ये त्वदीयानामभूद् भयम् ॥ २८ ॥

गुरुवात्सल्यमत्यन्तं नैभृत्यं विनयो दमः ।  
 नकुलेऽप्रातिरूप्यं च शौर्यं च नियतानि षट् ॥ ६ ॥  
 श्रुतगाम्भीर्यमाधुर्यसत्यरूपपराक्रमैः ।  
 सदृशो देवयोर्वीरः सहदेवः किलाश्विनोः ॥ ७ ॥  
 ये च कृष्णे गुणाः स्फीताः पाण्डवेषु च ये गुणाः ।  
 अभिमन्यौ किलैकस्था दृश्यन्ते गुणसंचयाः ॥ ८ ॥  
 युधिष्ठिरस्य वीर्येण कृष्णस्य चरितेन च ।  
 कर्मभिर्भीमसेनस्य सदृशो भीमकर्मणः ॥ ९ ॥  
 धनंजयस्य रूपेण विक्रमेण श्रुतेन च ।  
 विनयात् सहदेवस्य सदृशो नकुलस्य च ॥ १० ॥

धृतराष्ट्र उवाच

अभिमन्युमहं सूत सौभद्रमपराजितम् ।  
श्रोतुमिच्छामि कात्स्न्येन कथमायोधने हतः ॥ ११ ॥

संजय उवाच

स्थिरो भव महाराज शोकं धारय दुर्धरम् ।  
महान्तं बन्धुनाशं ते कथयिष्यामि तच्छृणु ॥ १२ ॥  
चक्रव्यूहो महाराज आचार्येणाभिकल्पितः ।  
तत्र शक्रोपमाः सर्वे राजानो विनिवेशिताः ॥ १३ ॥  
अरास्थानेषु विन्यस्ताः कुमाराः सूर्यवर्चसः ।  
संघातो राजपुत्राणां सर्वेषामभवत् तदा ॥ १४ ॥  
कृताभिसमयाः सर्वे सुवर्णविकृतध्वजाः ।  
रक्ताम्बरधराः सर्वे सर्वे रक्तविभूषणाः ॥ १५ ॥  
सर्वे रक्तपताकाश्च सर्वे वै हेममालिनः ।  
चन्दनागुरुदिग्धाङ्गाः स्रग्विणः सूक्ष्मवाससः ॥ १६ ॥

सहिताः पर्यधावन्त कार्ष्णिं प्रति युयुत्सवः ।  
तेषां दश सहस्राणि बभूवुर्दृढधन्विनाम् ॥ १७ ॥  
पोत्रं तव पुरस्कृत्य लक्ष्मणं प्रियदर्शनम् ।  
अन्योन्यसमदुःखास्ते अन्योन्यसमसाहसाः ॥ १८ ॥  
अन्योन्यं स्पर्धमानाश्च अन्योन्यस्य हिते रताः ।  
दुर्योधनस्तु राजेन्द्र सैन्यमध्ये व्यवस्थितः ॥ १९ ॥  
कर्णदुःशासनकृपैर्वृतो राजा महारथैः ।  
देवराजोपमः श्रीमान्छ्वेतच्छत्राभिसंवृतः ॥ २० ॥  
चामरव्यजनाक्षेपैरुदयन्निव भास्करः ।  
प्रमुखे तस्य सैन्यस्य द्रोणोऽवस्थितनायकः ॥ २१ ॥  
सिन्धुराजस्तथातिष्ठच्छ्रीमान् मेरुरिवाचलः ।  
सिन्धुराजस्य पादर्वस्था अश्वत्थामपुरोगमाः ॥ २२ ॥  
सुतास्तव महाराज त्रिंशत्त्रिंशसंनिभाः ।  
गान्धारराजः कितवः शल्यो भूरिश्रवास्तथा ॥ २३ ॥  
पादर्वतः सिन्धुराजस्य व्यराजन्त महारथाः ।  
ततः प्रववृते युद्धं तुमुलं लोमहर्षणम् ॥ २४ ॥  
तावकानां परेषां च मृत्युं कृत्वा निवर्तनम् ॥ २५ ॥

इति श्रीमहाभारते द्रोणपर्वणि अभिमन्युवधपर्वणि चक्रव्यूहनिर्माणे चतुस्त्रिंशोऽध्यायः ॥ ३४ ॥

## पञ्चत्रिंशोऽध्यायः

युधिष्ठिराभिमन्युसंवादः, व्यूहभेदायार्जुनेः प्रतिज्ञा च

संजय उवाच

तदनीकमनाधृष्यं भारद्वाजेन रक्षितम् ।  
पार्थाः समभ्यवर्तन्त भीमसेनपुरोगमाः ॥ १ ॥  
सात्यकिश्चेकितानश्च धृष्टद्युम्नश्च पार्षतः ।  
कुन्तिभोजश्च विक्रान्तो द्रुपदश्च महारथः ॥ २ ॥  
आर्जुनिः क्षत्रधर्मा च बृहत्क्षत्रश्च वीर्यवान् ।  
चेदिपो धृष्टकेतुश्च माद्रीपुत्रौ घटोत्कचः ॥ ३ ॥  
युधामन्युश्च विक्रान्तः शिखण्डी चापराजितः ।  
उत्तमौजाश्च दुर्धर्षो विराटश्च महारथः ॥ ४ ॥  
द्रौपदेयाश्च संरब्धाः शैशुपालिश्च वीर्यवान् ।  
केकयाश्च महावीर्याः सुञ्जयाश्च सहस्रशः ॥ ५ ॥  
एते चान्ये च सगणाः कृतास्त्रा युद्धदुर्मदाः ।  
समभ्यधावन् सहसा भारद्वाजं युयुत्सवः ॥ ६ ॥  
समीपे वर्तमानांस्तान् भारद्वाजोऽतिवीर्यवान् ।  
असम्भ्रान्तः शरौघेण महता समवारयत् ॥ ७ ॥  
महौघः सलिलस्येव गिरिमासाद्य दुर्भिदम् ।  
द्रोणं ते नाभ्यवर्तन्त वेलामिव जलाशयाः ॥ ८ ॥  
पीडयमानाः शरैः राजन् द्रोणचापविनिःसृतैः ।  
न शोकुः प्रमुखे स्थातुं भारद्वाजस्य पाण्डवाः ॥ ९ ॥

तदद्भुतमपश्याम द्रोणस्य भुजयोर्वलम् ।  
यदेनं नाभ्यवर्तन्त पञ्चालाः सुञ्जयैः सह ॥ १० ॥  
तमायान्तमभिकुद्धं द्रोणं दृष्ट्वा युधिष्ठिरः ।  
बहुधा चिन्तयामास द्रोणस्य प्रतिवारणम् ॥ ११ ॥  
अशक्यं तु तमन्येन द्रोणं मत्वा युधिष्ठिरः ।  
अविषह्यं गुरुं भारं सौभद्रं समवास्वजत् ॥ १२ ॥  
वासुदेवादनवरं फाल्गुनाच्चामितौजसम् ।  
अब्रवीत् परवीरघ्नमभिमन्युमिदं वचः ॥ १३ ॥  
एतय नो नार्जुनो गर्ह्येद् यथा तात तथा कुरु ।  
चक्रव्यूहस्य न वयं विन्नो भेदं कथंचन ॥ १४ ॥  
त्वं वार्जुनो वा कृष्णो वा भिन्ध्यात् प्रद्युम्न एव वा ।  
चक्रव्यूहं महाबाहो पञ्चमो नोपपद्यते ॥ १५ ॥  
अभिमन्यो वरं तात याचतां दातुमर्हसि ।  
पितृणां मातुलानां च सैन्यानां चैव सर्वशः ॥ १६ ॥  
धनंजयो हि नस्तात गर्ह्येदेत्य संयुगात् ।  
क्षिप्रमस्त्रं समादाय द्रोणानीकं विशातय ॥ १७ ॥

अभिमन्युरुवाच

द्रोणस्य दृढमत्युग्रमनीकप्रवरं युधि ।  
पितृणां जयमाकाङ्क्षन्नवगाहेऽविलम्बितम् ॥ १८ ॥

उपदिष्टो हि मे पित्रा योगोऽनीकविशतने ।  
नोत्सहे हि विनिर्गन्तुमहं कस्याचिदापदि ॥ १९ ॥

युधिष्ठिर उवाच

भिन्ध्यनीकं युधां श्रेष्ठ द्वारं संजनयस्व नः ।  
वयं त्वानुगमिष्यामो येन त्वं तात यास्यसि ॥ २० ॥  
धनंजयसमं युद्धे त्वां वयं तात संयुगे ।  
प्रणिधायानुयास्यामो रक्षन्तः सर्वतोमुखाः ॥ २१ ॥

भीम उवाच

अहं त्वानुगमिष्यामि धृष्टद्युम्नोऽथ सात्यकिः ।  
पञ्चालाः केकया मत्स्यास्तथा सर्वे प्रभद्रकाः ॥ २२ ॥  
सकृद् भिन्नं त्वया व्यूहं तत्र तत्र पुनः पुनः ।  
वयं प्रभवंसयिष्यामो निघ्नमाना वरान् वरान् ॥ २३ ॥

अभिमन्युरुवाच

तत् कर्माद्य वरिण्यामि हिनं यद् पंशयोर्द्वयोः ।  
मातुलस्य च यत् प्रीति करिष्याति । पतुश्च मे ॥ २५ ॥  
शिशुनैकेन सग्रामे काल्यमानानि सघशः ।  
द्रक्ष्यन्ति सर्वभूतानि द्विपत्सैन्यानि वै मया ॥ २६ ॥  
नाहं पार्थेन जातः स्यां न च जातः सुभद्रया ।  
यदि मे संयुगे कश्चिज्जीवितो नाद्य मुच्यते ॥ २७ ॥  
यदि चैकरथेनाहं समग्रं क्षत्रमण्डलम् ।  
न करोम्यष्टधा युद्धे न भवाम्यर्जुनात्मजः ॥ २८ ॥

युधिष्ठिर उवाच

एवं ते भाषमाणस्य बलं सौभद्र वर्धताम् ।  
यत् समुत्सहसं भेत्तुं द्रोणानीकं दुरासदम् ॥ २९ ॥  
रक्षितं पुरुषव्याघ्रमहेष्वासैर्महाबलैः ।  
साध्यरुद्रमरुतुल्यैर्वस्त्रभ्यादित्यविक्रमैः ॥ ३० ॥

अहमेतत् प्रवेक्ष्यामि द्रोणानीकं दुरासदम् ।  
पतङ्ग इव संकुद्धो ज्वलितं जातवेदसम् ॥ २४ ॥

तस्य तद् वचनं श्रुत्वा स यन्तारमचोदयत् ।  
सुमित्राश्वान् रणे क्षिप्रं द्रोणानीकाय चोदय ॥ ३१ ॥

इति श्रीमहाभारते द्रोणपर्वणि अभिमन्युवधपर्वणि अभिमन्युप्रतिज्ञायां पञ्चत्रिंशोऽध्यायः ॥ ३५ ॥

## षट्त्रिंशोऽध्यायः

अभिमन्योरुत्साहस्तेन चतुरङ्गसेनाया वधश्च

संजय उवाच

सौभद्रस्तद् वचः श्रुत्वा धर्मराजस्य धीमतः ।  
अचोदयत यन्तारं द्रोणानीकाय भारत ॥ १ ॥  
तेन संचोद्यमानस्तु याहि यार्हीति सारथिः ।  
प्रत्युवाच ततो राज्ञ अभिमन्युमिदं वचः ॥ २ ॥  
अतिभारोऽयमायुष्मन्नाहितस्त्वयि पाण्डवैः ।  
सम्प्रधार्य क्षणं बुद्ध्या ततस्त्वं योद्धुमर्हसि ॥ ३ ॥  
आचार्यो हि कृती द्रोणः परमास्त्रे कृतध्रमः ।  
अत्यन्तसुखसंबुद्धस्त्वं चायुद्धविशारदः ॥ ४ ॥  
ततोऽभिमन्युः प्रहसन् सारथिं वाक्यमब्रवीत् ।  
सारथे को न्ययं द्रोणः समग्रं क्षत्रमेव वा ॥ ५ ॥  
पेरावतगतं शक्रं सहामरगणैरहम् ।  
अथवा रुद्रमीशानं सर्वभूतगणार्चितम् ।  
योधयेयं रणमुखे न मे क्षत्रेऽद्य विस्मयः ॥ ६ ॥  
न ममैतद् द्विपत्सैन्यं कलामर्हति षोडशीम् ।  
अपि विश्वजितं विष्णुं मातुलं प्राप्य सूतज ॥ ७ ॥  
पितरं चार्जुनं युद्धे न भीर्मानुपयास्यति ।  
अभिमन्युश्च तां वाचं कदर्थीकृत्य सारथेः ॥ ८ ॥  
यार्हीत्येवाग्रवादेन द्रोणानीकाय मा चिरम् ।  
ततः संनोदयामास हयानांशु त्रिहायनान् ॥ ९ ॥

नातिहृष्टमनाः सूतो हेमभाण्डपरिच्छदान् ।  
ते प्रेरिताः सुमित्रेण द्रोणानीकाय वाजिनः ॥ १० ॥  
द्रोणमभ्यद्रवन् राजन् महावेगपराक्रमम् ।  
तमुदीक्ष्य तथाऽऽयान्तं सर्वे द्रोणपुरोगमाः ।  
अभ्यवर्तन्त कौरव्याः पाण्डवाश्च तमन्वयुः ॥ ११ ॥  
स कर्णिकारप्रवरोच्छ्रितध्वजः  
सुवर्णवर्माजुनिरर्जुनाद् वरः ।  
युयुत्सयाद्रोणमुखान् महारथान्  
समासदत् सिंहशिथुर्यथा द्विपान् ॥ १२ ॥  
ते विशतिपदे यत्ताः सम्प्रहारं प्रचक्रिरे ।  
आसीद् गाङ्ग इवावर्तो मुहूर्तमुदधाविच ॥ १३ ॥  
शूराणां युध्यमानानां निघ्नतामितरेतरम् ।  
संग्रामस्तुमुलो राजन् प्रावर्तत सुदारुणः ॥ १४ ॥  
प्रवर्तमाने संग्रामे तस्मिन्नतिभयंकरे ।  
द्रोणस्य मिषतो व्यूहं भित्त्वा प्राविशदार्जुनिः ॥ १५ ॥  
( तद्भेद्यमनाधृष्यं द्रोणानीकं सुदुर्जयम् ।  
भित्त्वाऽऽर्जुनिरसम्भ्रान्तो विवेशाचिन्त्यविक्रमः ॥ )  
तं प्रविष्टं विनिघ्नन्तं शत्रुसंधान् महाबलम् ।  
हस्त्यश्वरथपत्न्यौघाः परिववुरुदायुधाः ॥ १६ ॥



नानावादित्रनिनदैः क्ष्वेडिनोन्मृगजितैः ।  
 हुंकारैः सिंहनादैश्च तिष्ठतिष्ठेति निःस्वनैः ॥ १७ ॥  
 घोरैर्हलहलाशब्दमा गतिष्टैर्हि मामिति ।  
 असावहममुत्रेति प्रवदन्तो मुहुर्मुहुः ॥ १८ ॥  
 बृंहितैः सिजितैर्हासैः करनेमिस्वनैरपि ।  
 संनादयन्तो वसुधाम्भिदुद्रुवुरजुनिम् ॥ १९ ॥  
 तेषामापततां वीरः शीघ्रयोधी महाबलः ।  
 क्षिप्रास्त्रो न्यवर्धाद् राजन् ममज्जो मर्मभेदिभिः ॥ २० ॥  
 ते हन्यमाना विवशा नानालिङ्गैः शितैः शरैः ।  
 अभिपेतुः सुबहुशः शलभा इव पावकम् ॥ २१ ॥  
 ततस्तेषां शरीरैश्च शरीरावयवैश्च सः ।  
 संतस्तार क्षिति क्षिप्रं कुशैर्वेदिमिवाध्वरं ॥ २२ ॥  
 बद्धगोधाङ्गुलित्राणान् सशरासनम यकान् ।  
 सासिचर्मङ्कुशाभाषून् सतोमरपरश्वधान् ॥ २३ ॥  
 सगदायोगुडप्रासान् सर्पितोमरपट्टिगान् ।  
 सभिन्दिपालपरिधान् सशक्तिवरकम्पनान् ॥ २४ ॥  
 सप्रतोदमहाशङ्खान् सकुन्तान् सकचग्रहान् ।  
 समुद्ररक्षेणीयान् सपाशपन्निषोपलान् ॥ २५ ॥  
 सकेयूराङ्गदान् बाहून् हृद्यगन्धानुलेपनान् ।  
 संचिच्छेदार्जुनिस्त्पूर्णं त्वदीयानां सहस्रशः ॥ २६ ॥  
 तैः स्फुरद्भिर्महाराज शुशुभे भूः सुलोहितैः ।  
 पञ्चास्यैः पन्नगैश्छिन्नैर्गरुडेनेव मारिष ॥ २७ ॥  
 सुनासाननकेशान्तरव्रणैश्चारुकुण्डलैः ।  
 संदष्टौष्ठपुटैः क्रोधात् क्षरद्भिः शोणितं बहु ॥ २८ ॥  
 स चारुमुकुटोष्णीपैर्मणिरत्नविभूषितैः ।  
 विनालनलिनाकारैर्दिवाकरशशिप्रभैः ॥ २९ ॥  
 हितप्रियंवदैः काले बहुभिः पुण्यगन्धिभिः ।  
 द्विषच्छिन्नेभिः पृथिवीस वैतस्तार फाल्गुनिः ॥ ३० ॥  
 गन्धर्वनगराकारान् विधिवत् कल्पितान् रथान् ।  
 वीषामुखान् द्वित्रिवेणून् न्यस्तदण्डकबन्धुरान् ॥ ३१ ॥

विजङ्गाकूबरांस्तत्र विनेमिदशनानपि ।  
 विचक्रोपस्करोपस्थान् भग्नोपकरणानपि ॥ ३२ ॥  
 प्रपातितोपस्तरणान् हतयोधान् सहस्रशः ।  
 शरैर्विशकलीकुर्वन् दिशु सर्वास्वदृश्यत ॥ ३३ ॥  
 पुनर्द्विपान् द्विपारोहान् वैजयन्त्यङ्कुशाध्वजान् ।  
 तूणान् वर्माण्यथो कक्ष्या ग्रैवेयांश्च सक्म्बलान् ॥ ३४ ॥  
 घण्टाः शुण्डाविषाणाग्रान् छत्रमालाः पदानुगान् ।  
 शरैर्निशितधाराग्रैः शास्त्रवाणामशानयत् ॥ ३५ ॥  
 वनायुजान् पर्वतीयान् काम्बोजानथ बाह्लिकान् ।  
 स्थिरबालधिकर्णाक्षजवनान् साधुवाहिनः ॥ ३६ ॥  
 आरूढाञ्छिक्षितैर्यौधैः शक्यपृष्टिप्रासयोधिभिः ।  
 विध्वस्तचामरमुखान् विप्रविद्धप्रकीर्णकान् ॥ ३७ ॥  
 निरस्तजिह्वानयनान् निष्कीर्णान्त्रयकृद्घनान् ।  
 हतारोहांदिछन्नघण्टान् क्रव्यादगणमोदकान् ॥ ३८ ॥  
 निकृत्तचर्मकवचाञ्शकृन्मूत्रारुगाप्लुतान् ।  
 निपातयन्नश्वचरांस्तावकान् स व्यरोचत ॥ ३९ ॥  
 एको विष्णुरिवाचिन्त्यं कृत्वा कर्म सुदुष्करम् ।  
 तथा निर्मथितं तेन त्र्यङ्गं तव बलं महत् ॥ ४० ॥  
 यथासुरबलं घोरं त्र्यम्बकेण महौजसा ।  
 कृत्वा कर्म रणेऽसह्यं परैरार्जुनिराहवे ॥ ४१ ॥  
 अभिनच्च पदात्योघांस्त्वदीयानेव सर्वशः ।  
 एवमेकेन तां सेनां सौभद्रेण शितैः शरैः ॥ ४२ ॥  
 भृशं विप्रहतां दृष्ट्वा स्कन्देनेवासुरी चमूम् ।  
 त्वदीयास्तव पुत्राश्च वीक्षमाणा दिशो दश ॥ ४३ ॥  
 संशुष्कास्याश्चलन्नेत्राः प्रस्विन्ना रोमहर्षिणः ।  
 पलायनकृतोत्साहा निरुत्साहा द्विपञ्चजे ॥ ४४ ॥  
 गोत्रनामभिरन्योन्यं क्रन्दन्तो जीवितैषिणः ।  
 हतान् पुत्रान् पितृन् भ्रातृन् बन्धून् सम्यन्धिनस्तथा ॥ ४५ ॥  
 प्रातिष्ठन्त समुत्सृज्य त्वरयन्तो हयद्विपान् ॥ ४६ ॥

इति श्रीमहाभारते द्रोणपर्वणि अभिमन्युवधपर्वणि अभिमन्युपराक्रमे षट्त्रिंशोऽध्यायः ॥ ३६ ॥

## सप्तत्रिंशोऽध्यायः

अभिमन्योः पराक्रमरतेनाश्मकपुत्रस्य वधः, शल्यस्य मूर्च्छा कौरवसेनायाः पलायनं च

संजय उवाच

तां प्रभङ्गां चमूं दृष्ट्वा सौभद्रेणामितौजसा ।  
 दुर्योधनो भृशं क्रुद्धः स्वयं सौभद्रमभ्ययात् ॥ १ ॥  
 ततो राजानमावृत्तं सौभद्रं प्रति संयुगे ।  
 दृष्ट्वा द्रोणोऽब्रवीद् योधान् परीणसध्वं नराधिपम् ॥ २ ॥  
 पुराभिमन्युर्लक्ष्यं नः पश्यतां हन्ति वीर्यवान् ।  
 तमाद्रवत मा भैष्ट क्षिप्रं रक्षत कौरवम् ॥ ३ ॥

ततः कृतज्ञा बलिनः सुहृदो जितकाशिनः ।  
 त्रास्यमाना भयाद् वीरं परिवव्रस्तवात्मजम् ॥ ४ ॥  
 द्रोणो द्रौणिः कृपः कर्णः कृतवर्मा च सौबलः ।  
 बृहद्वलो मदराजो भूरिभूरिश्चवाः शलः ॥ ५ ॥  
 पौरवो वृषसेनश्च विसृजन्तः शिताञ्छरान् ।  
 सौभद्रं शरवर्षेण महता समवाकिरन् ॥ ६ ॥

सम्मोहयित्वा तमथ दुर्योधनममोचयन् ।  
 आस्याद् द्रासमिवाक्षिप्तं ममृषे नार्जुनात्मजः ॥ ७ ॥  
 ताञ्छरौघेण महता साश्वसूतान् महारथान् ।  
 विमुखीकृत्य सौभद्रः सिंहनादमथानदत् ॥ ८ ॥  
 तस्य नादं ततः श्रुत्वा सिंहस्येवामिषैषिणः ।  
 नामृष्यन्त सुसंरब्धाः पुनर्द्रोणमुखा रथाः ॥ ९ ॥  
 त एनं कोष्ठक्रीकृत्य रथवंशेन मारिष ।  
 व्यसृजन्निषुजालानि नानालिङ्गानि सङ्ग्रहः ॥ १० ॥  
 नान्यन्तरिक्षे चिच्छेद पौत्रस्ते निशितैः शरैः ।  
 तांश्चैव प्रतिविध्याथ तदद्भुतमिवाभवत् ॥ ११ ॥  
 ततस्ते कोपितास्तेन शरैराशीविषोपमैः ।  
 परिववृर्जिघांसन्तः सौभद्रमपराजितम् ॥ १२ ॥  
 समुद्रमिव पर्यस्तं त्वदीयं तं बलार्णवम् ।  
 दधारैकोऽऽर्जुनिर्बाणैर्वैलेव भरतर्षभ ॥ १३ ॥  
 शूराणां युध्यमानानां निघ्नतामितरेतरम् ।  
 अभिमन्योः परेषां च नासीत् कश्चित् पराङ्मुखः ॥ १४ ॥  
 तस्मिंस्तु घोरे संग्रामे वर्तमाने भयंकरे ।  
 दुःसहो नवभिर्बाणैरभिमन्युमविध्यत ॥ १५ ॥  
 दुःशासनो द्वादशभिः कृपः शारद्वतस्त्रिभिः ।  
 द्रोणस्तु सप्तदशभिः शरैराशीविषोपमैः ॥ १६ ॥  
 विविंशतिस्तु सप्तत्या कृतवर्मा च सप्तभिः ।  
 बृहद्वलस्तथाष्टाभिरश्वत्थामा च सप्तभिः ॥ १७ ॥  
 भूरिश्रवास्त्रिभिर्बाणैर्मद्रेशः षडभिराशुगैः ।  
 द्वाभ्यां शराभ्यां शकुनिस्त्रिभिर्दुर्योधनो नृपः ॥ १८ ॥  
 स तु तान् प्रतिविध्याथ त्रिभिस्त्रिभिरजिह्वगैः ।  
 नृत्यन्निव महाराज चापहस्तः प्रतापवान् ॥ १९ ॥  
 ततोऽभिमन्युः संकुद्वस्त्रास्यमानस्तवात्मजैः ।  
 विदर्शयन् वै सुमहच्छिञ्चौरसकृतं बलम् ॥ २० ॥  
 गरुडानिलरंहोभिर्यन्तुर्वाक्यकरैर्हयैः ।  
 दान्तैरश्मकदायादस्त्वरमाणो ह्यवारयत् ॥ २१ ॥  
 विध्याथ दशभिर्बाणैस्तिष्ठ तिष्ठेति चाब्रवीत् ।  
 तस्याभिमन्युर्दशभिर्हयान् सूतं ध्वजं शरैः ॥ २२ ॥

इति श्रीमहाभारते द्रोणपर्वणि अभिमन्युवधपर्वणि अभिमन्युपराक्रमे सप्तत्रिंशोऽध्यायः ॥ ३७ ॥

### अष्टात्रिंशोऽध्यायः

अभिमन्युना शल्यभ्रातुर्वधो द्रोणाचार्यस्य रथसेनायाः पलायनं च

धृतराष्ट्र उवाच

तथा प्रमथमानं तं महेष्वासानजिह्वगैः ।  
 आर्जुनिं मामकाः संख्ये के त्वेनं समचारयन् ॥ १ ॥  
 संजय उवाच  
 शृणु राजन् कुमारस्य रणे विक्रीडितं महत् ।

बाहू धनुः शिरश्चोर्ध्वं सयमानोऽभ्यपातयत् ।  
 ततस्तस्मिन् हते क्षीरे सौभद्रेणाश्मकेश्वरे ॥ २३ ॥  
 संचचाल यत् सर्वं पलायनपरायणम् ।  
 ततः कर्णः कृपो द्रोणो द्रौणिर्गान्धारगटशलः ॥ २४ ॥  
 शल्यो भूरिश्रवाः काथः सोमदत्तो विविंशतिः ।  
 वृषसेनः सुषेणश्च कुण्डभेदी प्रतर्दनः ॥ २५ ॥  
 वृन्दारको ललितश्च प्रवाहुर्दीर्घलोचनः ।  
 दुर्योधनश्च संकुद्वः शरवर्षैरवाकिरन् ॥ २६ ॥  
 सोऽतिविद्धो महेष्वासैरभिमन्युगजिह्वगैः ।  
 शरमादत्त कर्णाय वर्मकायावमेदिनम् ॥ २७ ॥  
 तस्य भित्त्वा तनुत्राणं देहं निर्भिद्य चाशुगः ।  
 प्राविशद् धरणी वेगाद् बलमीकमिव पन्नगः ॥ २८ ॥  
 स तेनातिप्रहारेण व्यथितो विद्वलन्निव ।  
 संचचाल रणे कर्णः क्षितिकम्पे यथाचलः ॥ २९ ॥  
 तथान्यैर्निशितैर्बाणैः सुषेणं दीर्घलोचनम् ।  
 कुण्डभेदिं च संकुद्वस्त्रिभिस्त्रीनवधीद् बली ॥ ३० ॥  
 कर्णस्तं पञ्चविंशत्या नाराचानां समार्षयत् ।  
 अश्वत्थामा च विंशत्या कृतवर्मा च सप्तभिः ॥ ३१ ॥  
 स शराचित्सर्वाङ्गः कुद्वः शक्रात्मजात्मजः ।  
 विचरन् ददृशे सैन्ये पाशहस्त इवान्तकः ॥ ३२ ॥  
 शल्यं च शरवर्षेण समीपस्थमवाकिरत् ।  
 उदक्रोशन्महाबाहुस्तव सैन्यानि भीषयन् ॥ ३३ ॥  
 ततः स विद्धोऽस्त्रविदा मर्मभिर्द्विरजिह्वगैः ।  
 शल्यो राजन् रथोपस्थे निषसाद मुमोह च ॥ ३४ ॥  
 तं हि दृष्ट्वा तथा विद्धं सौभद्रेण यशस्विना ।  
 सम्प्राद्रवच्चमूः सर्वा भारद्वाजस्य पश्यतः ॥ ३५ ॥  
 सम्प्रेक्ष्य तं महाबाहुं रुक्मपुङ्खैः समावृतम् ।  
 त्वदीयाः प्रपलायन्ते मृगाः सिंहार्दिता इव ॥ ३६ ॥

स तु रणयशसाभिपूज्यमानः

पितृसुखारणसिद्धयक्षसंघैः ।

अवनितलगतैश्च भूतसङ्घै-

रतिविवर्धौ हुतभुगयथाऽऽज्यसिक्तः ॥ ३७ ॥

बिभित्सतो रथानीकं भारद्वाजेन रक्षितम् ॥ २ ॥  
 मद्रेशं सादितं दृष्ट्वा सौभद्रेणाशुगै रणे ।  
 शल्यद्वरजः कुद्वः किरन् बाणान् समभ्ययात् ॥ ३ ॥  
 स विद्ध्वा दशभिर्बाणैः साश्वयन्तारमार्जुनिम् ।  
 उदक्रोशन्महाशब्दं तिष्ठ तिष्ठेति चाब्रवीत् ॥ ४ ॥

तस्यार्जुनिः शिरोम्रीं पाणिपार्दं धनुर्हयान् ।  
 छत्रं भवजं नियन्तारं त्रिवेणुं तल्पमेव च ॥ ५ ॥  
 चक्रं युगं च तूणीरं ह्यनुकर्षं च सायकैः ।  
 पताकां चक्रगोमारौ सर्वोपकरणानि च ॥ ६ ॥  
 लघुहस्तः प्रविच्छेद दृढशो तं न कश्चन ।  
 स पपात क्षितौ क्षीणः प्रविद्धाभरणाम्बरः ॥ ७ ॥  
 बायुनेव महाशैलः सम्भन्नोऽमिततेजसा ।  
 अनुगास्तस्य वित्रस्ताः प्राद्रवन् सर्वतो दिशः ॥ ८ ॥  
 आर्जुनिः कर्म तद् दृष्ट्वा सम्प्रणेदुः समन्ततः ।  
 नादेन सर्वभूतानि साधु साध्विति भारत ॥ ९ ॥  
 शल्यभ्रातर्यथारुणे बहुशस्तस्य सैनिकाः ।  
 कुलाधिवासनामानि श्रावयन्तोऽर्जुनात्मजम् ॥ १० ॥  
 अभ्यधावन्त संक्रुद्धा विविधायुधपाणयः ।  
 रथैरद्वैर्गजैश्चान्ये पद्भिश्चान्ये बलोकटाः ॥ ११ ॥  
 बाणशब्देन महता रथनेमिस्वनेन च ।  
 हुंकारैः क्ष्वेडितोत्क्रुष्टैः सिंहनादैः सगर्जितैः ॥ १२ ॥  
 ज्यातलत्रस्वनैरन्ये गर्जन्तोऽर्जुननन्दनम् ।  
 ब्रुवन्तश्च न नो जीवन् मोक्ष्यसे जीवितादिति ॥ १३ ॥  
 तांस्तथा ब्रुवतो दृष्ट्वा सौभद्रः प्रहसन्निव ।  
 यो योऽस्मै प्राहरत् पूर्वतं तं विव्याध पत्रिभिः ॥ १४ ॥  
 इति श्रीमहाभारते द्रोणपर्वणि अभिमन्युवधपर्वणि अभिमन्युपराक्रमे अष्टात्रिंशोऽध्यायः ॥ ३८ ॥

संदर्शयिष्यन्तस्त्राणि विचित्राणि लघूनि च ।  
 आर्जुनिः समरे शूरो मृदुपूर्वमयुध्यत ॥ १५ ॥  
 वासुदेवादुपार्सं यदस्त्रं यच्च धनंजयात् ।  
 अदर्शयत् तत् कार्णिः कृष्णाभ्यामविशेषवत् ॥ १६ ॥  
 दूरमस्य गुरुं भारं साध्वसं च पुनः पुनः ।  
 संदधद् विसृजंश्चेषून् निर्विशेषमदृश्यत् ॥ १७ ॥  
 चापमण्डलमेवास्य विस्फुरद् दिक्ष्वदृश्यत् ।  
 सुदीप्तस्य शरत्काले सवितुर्मण्डलं यथा ॥ १८ ॥  
 ज्याशब्दः शुश्रुवे तस्य तलशब्दश्च दारुणः ।  
 महाशनिमुचः काले पयोदस्येव निःस्वनः ॥ १९ ॥  
 हीमानमर्षी सौभद्रो मानकृत् प्रियदर्शनः ।  
 सम्मिमानयिषुर्वीरानिष्वस्त्रैश्चाप्ययुध्यत ॥ २० ॥  
 मृदुभूत्वा महाराज दारुणः समपद्यत ।  
 वर्षाभ्यतीतो भगवाञ्छरदीव दिवाकरः ॥ २१ ॥  
 शरान् विचित्रान् सुबहून् रुक्मपुङ्खाञ्छिलाशितान् ।  
 मुमोच शतशः क्रुद्धो गभस्तीनिव भारकरः ॥ २२ ॥  
 क्षुरप्रैर्वत्सदन्तैश्च विपाठैश्च महायशाः ।  
 नाराचैरर्धचन्द्राभैर्भल्लैरञ्जलिकैरपि ॥ २३ ॥  
 अवाकिरद् रथानीकं भारद्वाजस्य पश्यतः ।  
 ततस्तत्सैन्यमभवद् विमुखं शरपीडितम् ॥ २४ ॥

## एकोनचत्वारिंशोऽध्यायः

द्रोणेनाभिमन्युपराक्रमस्य प्रशंसा, दुर्योधनादेशेन दुःशासनस्याभिमन्युना सह युद्धारम्भः

धृतराष्ट्र उवाच

द्वैधीभवति मे चित्तं ह्रिया तुष्ट्या च संजय ।  
 मम पुत्रस्य यत् सैन्यं सौभद्रः समवारयत् ॥ १ ॥  
 विस्तरैणैव मे शंस सर्वं गावलाणे पुनः ।  
 विक्रीडितं कुमारस्य स्कन्दस्येवासुरैः सह ॥ २ ॥

संजय उवाच

हन्त ते सम्प्रवक्ष्यामि विमर्दमतिदारुणम् ।  
 एकस्य च बहूनां च यथाऽऽसीत् तुमुलो रणः ॥ ३ ॥  
 अभिमन्युः कृतोत्साहः कृतोत्साहानरिदमान् ।  
 रथस्थो रथिनः सर्वास्तावकानभ्यवर्षयत् ॥ ४ ॥  
 द्रोणं कर्णं कृपं शल्यं द्रौणिं भोजं बृहद्वलम् ।  
 दुर्योधनं सौमदर्शितं शकुनिं च महाबलम् ॥ ५ ॥  
 नानानृपान् नृपसुतान् सैन्यानि विविधानि च ।  
 अलानचक्रवत् सर्वाश्चरन् बाणैः समार्षयत् ॥ ६ ॥  
 निघ्नन्मित्रान् सौभद्रः परमास्त्रैः प्रतापवान् ।  
 अदर्शयत् तेजस्वी विश्वं सर्वोत्तु भारत ॥ ७ ॥  
 तद् दृष्ट्वा चरितं तस्य सौभद्रस्यामितौजसः ।  
 समकम्पन्त सैन्यानि त्वदीयानि सहस्रशः ॥ ८ ॥

अथाब्रवीन्महाप्राज्ञो भारद्वाजः प्रतापवान् ।  
 हर्षेणोत्फुल्लनयनः कृपमाभाष्य सत्वरम् ॥ ९ ॥  
 घट्टयन्निव मर्माणि पुत्रस्य तव भारत ।  
 अभिमन्युं रणे दृष्ट्वा तदा रणविशारदम् ॥ १० ॥  
 एष गच्छति सौभद्रः पार्थानां प्रथितो युवा ।  
 नन्दयन् सुहृदः सर्वान् राजानं च युधिष्ठिरम् ॥ ११ ॥  
 नकुलं सहदेवं च भीमसेनं च पाण्डवम् ।  
 बन्धून् सम्बन्धिनश्चान्यान् मध्यस्थान् सुहृदस्तथा ॥ १२ ॥  
 नास्य युद्धे समं मन्ये कंचिदन्यं धनुर्धरम् ।  
 इच्छन् हन्यादिमां सेनां किमर्थमपि नेच्छति ॥ १३ ॥  
 द्रोणस्य प्रीतिसंयुक्तं श्रुत्वा वाक्यं तवात्मजः ।  
 आर्जुनिं प्रति संक्रुद्धो द्रोणं दृष्ट्वा स्मयन्निव ॥ १४ ॥  
 अथ दुर्योधनः कर्णमब्रवीद् बाह्लिकं नृपः ।  
 दुःशासनं मद्रराजं तांस्तथान्यान् महारथान् ॥ १५ ॥  
 सर्वमूर्धाभिषिक्तानामाचार्यो ब्रह्मवित्तमः ।  
 अर्जुनस्य सुतं मूढं नायं हन्तुमिहेच्छति ॥ १६ ॥  
 न ह्यस्य समरे युद्धयेदन्तकोऽप्याततायिनः ।  
 किमङ्ग पुनरेवान्यो मर्त्यः सत्यं ब्रवीमि वः ॥ १७ ॥

अर्जुनस्य सुतं त्वेष शिष्यत्वादभिरक्षति ।  
 शिष्याः पुत्राश्च दयितानस्तदपत्यं च धर्मिणाम् ॥ १८ ॥  
 संरक्ष्यमाणो द्रोणेन मन्यते वीर्यमात्मनः ।  
 आत्मसम्भाविनो मूढस्तं प्रमथीन मा चिरम् ॥ १९ ॥  
 एवमुक्तास्तु ते राजा सात्वतीपुत्रभ्ययुः ।  
 संरब्धास्ते जिघांसन्तो भारद्वाजस्य पश्यतः ॥ २० ॥  
 दुःशासनस्तु तच्छ्रुत्वा दुर्योधनवचस्तदा ।  
 अब्रवीत् कुरुशार्दूल दुर्योधनमिदं वचः ॥ २१ ॥  
 अहमेनं हनिष्यामि महाराज ब्रवीमि ते ।  
 मिषतां पाण्डुपुत्राणां पञ्चालानां च पश्यताम् ॥ २२ ॥  
 प्रसिष्याम्यद्य सौभद्रं यथा राहुर्दिवाकरम् ।  
 उक्तुष्य चाब्रवीद् वाक्यं कुरुराजमिदं पुनः ॥ २३ ॥  
 श्रुत्वा कृष्णो मया श्रुतं सौभद्रमतिमानिनौ ।  
 गमिष्यतः प्रेतलोकं जीवलोकान्न संशयः ॥ २४ ॥  
 तौ च श्रुत्वा मृतौ व्यक्तं पाण्डोः क्षेप्रोद्भवाः सुताः ।

इति श्रीमहाभारते द्रोणपर्वणि अभिमन्युवधपर्वणि दुःशासनयुद्धे एकोनचत्वारिंशोऽध्यायः ॥ ३९ ॥

### चत्वारिंशोऽध्यायः

अभिमन्युना दुःशासनकर्णयोः पराजयः

संजय उवाच

( ततः समभवद् युद्धं तयोः पुरुषसिंहयोः ।  
 तस्मिन् काले महाबाहुः सौभद्रः परवीरहा ॥  
 सशरं कार्मुकं छित्त्वा लाघवेन व्यपातयत् ।  
 दुःशासनं शरैर्घोरैः संततश्च समन्ततः ॥ )  
 शरविश्वतगात्रं तु प्रत्यभिन्नमवस्थितम् ।  
 अभिमन्युः स्मयन् धीमान् दुःशासनमथाब्रवीत् ॥ १ ॥  
 दिष्ट्या पश्यामि संग्रामे मानिनं शूरमागतम् ।  
 निष्ठुरं त्यक्तधर्माणमाक्रोशनपरायणम् ॥ २ ॥  
 यत् सभायां त्वया राज्ञो धृतराष्ट्रस्य शृण्वतः ।  
 कोपितः परुषैर्वाक्यैर्धर्मराजो युधिष्ठिरः ॥ ३ ॥  
 जयोन्मत्तेन भीमश्च बह्वबद्धं प्रभाषितः ।  
 अक्षकूटं समाश्रित्य सौबलस्यात्मनो बलम् ॥ ४ ॥  
 तत् त्वयेदमनुप्राप्तं तस्य कोपान्महात्मनः ।  
 परवित्तापहारस्य क्रोधस्याप्रशमस्य च ॥ ५ ॥  
 लोभस्य ज्ञाननाशस्य द्रोहस्यात्याहितस्य च ।  
 पितॄणां मम राज्यस्य हरणस्योग्रधन्विनाम् ॥ ६ ॥  
 तत् त्वयेदमनुप्राप्तं प्रकोपाद् वै महात्मनाम् ।  
 स तस्योग्रमधर्मस्य फलं प्राप्नुहि दुर्मते ॥ ७ ॥  
 शासितास्म्यद्य ते बाणैः सर्वसैन्यस्य पश्यतः ।  
 अद्याहमनृणस्तस्य कोपस्य भविता रणे ॥ ८ ॥  
 अमर्षितायाः कृष्णायाः काङ्क्षितस्य च मे पितुः ।  
 अद्य कौरव्य भीमस्य भवितास्म्यनृणो युधि ॥ ९ ॥

एकाहा ससुहृद्वर्गाः क्लृप्त्याद्धास्यन्ति र्जचितम् ॥ २५ ॥  
 तस्मादस्मिन् हते शत्रौ हता मर्तेऽन्तिस्तव ।  
 शिवेन मां ध्याहि राजश्रेष्ठ हन्मि रिपुंस्तव ॥ २६ ॥  
 एवमुक्त्वानदद् राजन् पुत्रो दुःशासनस्तव ।  
 सौभद्रमभ्ययात् क्रुद्धः शरैर्वैरवाकिरन् ॥ २७ ॥  
 तमतिक्रुद्धमायान्तं तव पुत्रमरिदम ।  
 अभिमन्युः शरैस्तीक्ष्णैः षड्विंशत्या समारपयत् ॥ २८ ॥  
 दुःशासनस्तु संक्रुद्धः प्रभिन्न इव कुक्षरः ।  
 अयोधयत सौभद्रमभिमन्युश्च तं रणे ॥ २९ ॥  
 तौ मण्डलानि चित्राणि रथाभ्यां सव्यदक्षिणम् ।  
 चरणाणावगुध्येतां रथशिश्नविशागदौ ॥ ३० ॥  
 अथ पणवमृदङ्गदुन्दुभीनां  
 क्रकचमहानकमेरिह्वराणाम् ।  
 निनदमतिभृशं नराः प्रचक्रु-  
 र्लवणजलोद्भवासिहनादमिश्रम् ॥ ३१ ॥

इति श्रीमहाभारते द्रोणपर्वणि अभिमन्युवधपर्वणि दुःशासनयुद्धे एकोनचत्वारिंशोऽध्यायः ॥ ३९ ॥

न हि मे मोक्ष्यसे जीवन् यदि नोत्सृजसे रणम् ।  
 एवमुक्त्वा महाबाहुर्वाणं दुःशासनान्तकम् ॥ १० ॥  
 संदधे परवीरघ्नः कालाग्न्यनिलवर्चसम् ।  
 तस्योरस्तूर्णमासाद्य जनुदेशे विभिद्य तम् ॥ ११ ॥  
 जगाम सह पुङ्खेन वल्मीकमिव पन्नगः ।  
 अथैनं षड्विंशत्या पुनरेव समारपयत् ॥ १२ ॥  
 शरैरग्निसमस्पर्शैर्गकर्णसमचोदितैः ।  
 स गाढविद्धो व्यथितो रथोपस्थ उपाविशत् ॥ १३ ॥  
 दुःशासनो महाराज कश्मलं चाविशन्महत् ।  
 सारथिस्त्वरमाणस्तु दुःशासनमचेतनम् ॥ १४ ॥  
 रणमध्यादपोवाह सौभद्रशरपीडितम् ।  
 पाण्डवा द्रौपदेयाश्च विराटश्च समीक्ष्य तम् ॥ १५ ॥  
 पञ्चालाः केकयाश्चैव सिंहनादमथानदन् ।  
 वादित्राणि च सर्वाणि नानालिङ्गानि सर्वशः ॥ १६ ॥  
 प्रावादयन्त संहृष्टाः पाण्डूनां तत्र सैनिकाः ।  
 अपश्यन् स्मयमानाश्च सौभद्रस्य विचेष्टितम् ॥ १७ ॥  
 अत्यन्तवैरिणं हतं दृष्ट्वा शत्रुं पराजितम् ।  
 धर्ममारुतशक्राणामश्विनोः प्रतिमास्तथा ॥ १८ ॥  
 धारयन्तो ध्वजाग्रेषु द्रौपदेया महारथाः ।  
 सात्यकिश्चेकितानश्च धृष्टद्युम्नशिखण्डिनौ ॥ १९ ॥  
 केकया धृष्टकेतुश्च मत्स्याः पञ्चालसृजयाः ।  
 पाण्डवाश्च मुदा युक्ता युधिष्ठिरपुरोगमाः ॥ २० ॥

अभ्यद्रवन्त त्वरिता द्रोणानीकं विभित्सवः ।  
 ततोऽभवन्महायुद्धं त्वदीयानां परैः सह ॥ २१ ॥  
 जयमाकाङ्क्षमाणानां शूराणामनिवर्तिनाम् ।  
 तथा तु वर्तमाने वै संग्रामेऽतिभयंकरे ॥ २२ ॥  
 दुर्योधनो महाराज राधेयमिदमब्रवीत् ।  
 पश्य दुःशासनं वीरमभिमन्युवशं गतम् ॥ २३ ॥  
 प्रतपन्तमिवादित्यं निघ्नन्तं शात्रवान् रणे ।  
 अथ चैते सुसंरब्धाः सिंहा इव बलीकटाः ॥ २४ ॥  
 सौभद्रमुद्यतास्त्रातुमभ्यधावन्त पाण्डवाः ।  
 ततः कर्णः शरंस्तीक्ष्णैरभिमन्युं दुरासदम् ॥ २५ ॥  
 अभ्यवर्षत संकुद्रः पुत्रस्य हितकृत् तव ।  
 तस्य चानुचरांस्तोक्ष्णेर्विव्याध परमेषुभिः ॥ २६ ॥  
 अवज्ञापूर्वकं शूरः सौभद्रस्य रणाजिरे ।  
 अभिमन्युस्तु राधेयं त्रिसप्तत्या शिलीमुखैः ॥ २७ ॥  
 अविध्यत् त्वरितो राजन् द्रोणं प्रेम्सुर्महामनाः ।  
 तं तथा नाशकत् कश्चिद् द्रोणाद् वारयितु रथी ॥ २८ ॥  
 आरुजन्तं रथव्रातान् वज्रहस्तामज्जात्मजम् ।  
 ततः कर्णो जयप्रेम्सुर्मानी सर्वधनुष्मताम् ॥ २९ ॥

इति श्रीमहाभारते द्रोणपर्वणि अभिमन्युवधपर्वणि कर्णदुःशासनपराभवे चत्वारिंशोऽध्यायः ॥ ४० ॥

## एकचत्वारिंशोऽध्यायः

अभिमन्युना कर्णभ्रातुर्वधः कौरवसेनायाः संहारः पलायनं च

संजय उवाच

सोऽतिगर्जनधनुष्पाणिर्ज्यो विकर्षन् पुनः पुनः ।  
 तयोर्महान्मनोस्तूर्ण रथान्तरमवापतत् ॥ १ ॥  
 सोऽविध्यद् दशभिर्बाणैरभिमन्युं दुरासदम् ।  
 सच्छत्रध्वजयन्तारं साश्वमाशु स्मयन्निव ॥ २ ॥  
 पितृपैतामहं कर्म कुर्वाणमनिमानुषम् ।  
 दृष्ट्वादितं शरैः कार्पिण त्वदीया दृषिताऽभवन् ॥ ३ ॥  
 तस्याभिमन्युरायम्य स्मयन्नेकेन पत्रिणा ।  
 शिरः प्रच्यावयामास तद्रथात् प्रापतद् भुवि ॥ ४ ॥  
 कर्णिकारमिवाधूतं वातेनापतितं नगात् ।  
 भ्रातरं निहतं दृष्ट्वा राजन् कर्णो व्यथां ययौ ॥ ५ ॥  
 विमुखीकृत्य कर्णं तु सांभद्रः कङ्कपत्रिभिः ।  
 अन्यानपि मदेष्वासास्तूर्णमवाभिदुदुवे ॥ ६ ॥  
 ततस्तद् विततं सैन्यं हस्त्यश्वरथपत्तिमत् ।  
 क्रुद्धोऽभिमन्युरभिनत् तिग्मतेजा महारथः ॥ ७ ॥  
 कर्णस्तु बहुभिर्बाणैरर्धमानोऽभिमन्युना ।  
 अपायाज्जवनैरश्वस्ततोऽनीकमभज्यत ॥ ८ ॥  
 शलमैरिव चाकाशे धाराभिरिव चावृते ।  
 अभिमन्योः शरै राजन् न प्राशायत किञ्चन ॥ ९ ॥

सौभद्रं शतशोऽविध्यदुत्तमास्त्राणि दर्शयन् ।  
 सोऽस्त्रैरस्त्रविदां श्रेष्ठो रामशिष्यः प्रतापवान् ॥ ३० ॥  
 समरे शत्रुदुर्धर्ममभिमन्युमपीडयत् ।  
 स तथा पोड्यमानस्तु राधेयेनास्त्रवृष्टिभिः ॥ ३१ ॥  
 समरेऽमरसंकाशः सौभद्रो न व्यशीर्यत ।  
 ततः शिलाशितैस्तीक्ष्णैर्मल्लैरानतपर्वभिः ॥ ३२ ॥  
 छित्त्वा धनूषि शूराणामार्जुनिः कर्णमार्दयत् ।  
 धनुर्मण्डलनिर्मुक्तैः शरैराशीविषोपमैः ॥ ३३ ॥  
 सच्छत्रध्वजयन्तारं साश्वमाशु स्मयन्निव ।  
 कर्णोऽपि चास्य चिक्षेप बाणान् संनतपर्वणः ॥ ३४ ॥  
 असम्भ्रान्तश्च तान् सर्वानशृङ्खत् फाल्गुनात्मजः ।  
 ततो मुहूर्तात् कर्णस्य बाणेनैकेन वीर्यवान् ॥ ३५ ॥  
 सध्वजं कार्मुकं वीरदिच्छन्वा भूमावपातयत् ।  
 ततः कृच्छ्रगतं कर्णं दृष्ट्वा कर्णादनन्तरः ॥ ३६ ॥  
 सौभद्रमभ्ययात् तूर्णं दृढमुद्यम्य कार्मुकम् ।  
 तत उच्चुकुशुः पार्थास्तेषां चानुचरा जनाः ।  
 वादित्राणि च सजघ्नुः सौभद्रं चापि तुष्टुवुः ॥ ३७ ॥

तावकानां तु योधानां वध्यतां निशितैः शरैः ।  
 अन्यत्र सैन्धवाद् राजन् न स कश्चिदनिष्ठत ॥ १० ॥  
 सौभद्रस्तु ततः शङ्खं प्रध्माप्य पुरुषर्षभः ।  
 शांघ्रमभ्यपतत् सेना भारती भरतर्षभ ॥ ११ ॥  
 स कक्षेऽग्निरिवोत्सृष्टो निर्वहंस्तरसा रिपून् ।  
 मध्ये भारतसैन्यानामार्जुनिः पर्यवर्तत ॥ १२ ॥  
 रथनागाश्वमनुजानदयन् निशितैः शरैः ।  
 सम्प्रविश्याकरोद् भूमिं कबन्धगणसंकुलाम् ॥ १३ ॥  
 सौभद्रचापप्रभवैर्निहृताः परमेषुभिः ।  
 खानेवाभिमुखान् घ्नन्तः प्राद्ववन् जीवितार्थिनः ॥ १४ ॥  
 ते घोरा रौद्रकर्माणो विपाठा बहवः शिताः ।  
 निघ्नन्तो रथनागाश्वजग्मुराशु वसुंधराम् ॥ १५ ॥  
 सायुधाः साङ्गुलित्राणाः सगदाः साङ्गदा रणे ।  
 दृश्यन्ते बाहवश्छिन्ना हेमाभरणभूषिताः ॥ १६ ॥  
 शराश्चापानि खड्गाश्च शरीराणि शिरांसि च ।  
 सकुण्डलानि स्रग्वीणि भूमावासन् सहस्रशः ॥ १७ ॥  
 सोपस्कुरैरधिष्ठानैरीषादण्डैश्च बन्धुरैः ।  
 अक्षैर्विमथितैश्चकैर्बहुधा पतितैर्युगैः ॥ १८ ॥



शक्तिचापासिभिश्चैव पतितैश्च महाध्वजैः ।  
 चर्मचापशरैश्चैव व्यवकीर्णैः समन्ततः ॥ १९ ॥  
 निहतैः क्षत्रियैरश्वैर्वारणैश्च विशाम्पते ।  
 अगम्यरूपा पृथिवी क्षणेनासीत् सुदारुणा ॥ २० ॥  
 बध्यतां राजपुत्राणां क्रन्दतामितरेतरम् ।  
 प्रादुरासीन्महाशब्दो भीरूणां भयवर्धनः ॥ २१ ॥  
 स शब्दो भरतश्चेष्ट दिशः सर्वा व्यनादयत् ।  
 सौमद्रश्चाद्रवत् सेनां घ्नन् वराश्वरथद्विपान् ॥ २२ ॥  
 कक्षमग्निरिवोत्सृष्टो निर्दहंस्तरसा रिपून् ।

मध्ये भारतसैन्यानामार्जुनिः प्रत्यदृश्यत ॥ २३ ॥  
 विचरन्तं दिशः सर्वाः प्रदिशश्चापि भारत ।  
 तं तदा नानुपश्यामः सैन्ये च रजन्माऽऽवृते ॥ २४ ॥  
 आददानं गजाश्वानां नृणां चार्युषि भारत ।  
 क्षणेन भूयः पश्यामः सूर्य मध्यंदिने यथा ॥ २५ ॥  
 अभिमन्युं महाराज प्रतपन्तं द्विषद्गणान् ।  
 स वासवसमः संख्ये वासवस्यात्मजात्मजः ।  
 अभिमन्युर्महाराज सैन्यमध्ये व्यरोचत ॥ २६ ॥  
 ( यथा पुरा बह्निस्तुतोऽसुरसैन्येषु वीर्यवान् । )

इति श्रीमहाभारते द्रोणपर्वणि अभिमन्युवधपर्वणि अभिमन्युपराक्रमे एकचत्वारिंशोऽध्यायः ॥ ४१ ॥

## द्विचत्वारिंशोऽध्यायः

अभिमन्युमुत्तरतां पाण्डवानां वरप्रभावेण जयद्रथेनावरोधः

धृतराष्ट्र उवाच

बालमत्यन्तसुखिनं स्वबाहुबलदर्पितम् ।  
 युद्धेषु कुशलं वीरं कुलपुत्रं तनुत्यजम् ॥ १ ॥  
 गाहमानमनीकानि सदश्वैश्च त्रिहायनैः ।  
 अपि यौधिष्ठिरात् सैन्यात् कश्चिदन्वपतद् बली ॥ २ ॥

संजय उवाच

युधिष्ठिरो भीमसेनः शिखण्डी सात्यकिर्यमौ ।  
 धृष्टद्युम्नो विराटश्च द्रुपदश्च सकेकयः ॥ ३ ॥  
 धृष्टकेतुश्च संख्यो मत्स्याश्चाभ्यपतन् रणे ।  
 तेनैव तु पथा यान्तः पितरो मातुलैः सह ॥ ४ ॥  
 अभ्यद्रवन् परीप्सन्तो व्यूढानीकाः प्रहारिणः ।  
 तान् दृष्ट्वा द्रवतः शूरांस्त्वदीया विमुखाऽभवन् ॥ ५ ॥  
 ततस्तद् विमुखं दृष्ट्वा तव सूनोर्महद् बलम् ।  
 जामाता तव तेजस्वी संस्तम्भयिषुराद्रवत् ॥ ६ ॥  
 सैन्धवस्य महाराज पुत्रो राजा जयद्रथः ।  
 स पुत्रगृह्णितः पार्थान् सहसैन्यानवारयत् ॥ ७ ॥  
 उग्रधन्वा महेष्वासो दिव्यमस्त्रमुदीरयन् ।  
 वार्धक्षत्रिरुपासेधत् प्रवणादिव कुञ्जरः ॥ ८ ॥

धृतराष्ट्र उवाच

अतिभारमहं मन्ये सैन्धवे संजयाहितम् ।  
 यदेकः पाण्डवान् क्रुद्धान् पुत्रप्रेप्सून्वारयत् ॥ ९ ॥  
 अत्यद्भुतमहं मन्ये बलं शौर्यं च सैन्धवे ।  
 तस्य प्रब्रूहि मे वीर्यं कर्म चाग्र्यं महात्मनः ॥ १० ॥  
 किं दत्तं हुतमिष्टं वा किं सुतप्तमथो तपः ।  
 सिन्धुराजो हि येनैकः पाण्डवान् समवारयत् ॥ ११ ॥  
 ( दमो वा ब्रह्मचर्यं वा सूत यच्चास्य सत्तम ।

देवं कतममाराध्य विष्णुमीशानमञ्जजम् ॥  
 सिन्धुराट् तनये सकान् क्रुद्धः पार्थानवारयत् ।  
 नैवं कृतं महत् कर्म भीष्मेणाज्ञासिपं तथा ॥ )

संजय उवाच

द्रौपदीहरणे यत् तद् भीमसेनेन निर्जितः ।  
 मानात् स तप्तवान् राजा वरार्थं सुमहत् तपः ॥ १२ ॥  
 इन्द्रियाणीन्द्रियार्थेभ्यः प्रियेभ्यः संनिवर्त्य सः ।  
 क्षुत्पिपासातपसहः कृशो धमनिसंततः ॥ १३ ॥  
 देवमाराधयच्छर्वं गृणन् ब्रह्म सनातनम् ।  
 भक्तानुकम्पी भगवांस्तस्य चक्रे ततो दयाम् ॥ १४ ॥  
 स्वप्नान्तेऽप्यथ चैवाह हरः सिन्धुपतेः सुतम् ।  
 वरं वृणीष्व प्रीतोऽसि जयद्रथ किमिच्छसि ॥ १५ ॥  
 एवमुक्तस्तु शर्वेण सिन्धुराजो जयद्रथः ।  
 उवाच प्रणतो रुद्रं प्राञ्जलिर्नियतात्मवान् ॥ १६ ॥  
 पाण्डवेयानहं संख्ये भीमवीर्यपराक्रमान् ।  
 वारयेयं रथेनैकः समस्तानिति भारत ॥ १७ ॥  
 एवमुक्तस्तु देवेशो जयद्रथमथाब्रवीत् ।  
 ददामि ते वरं सौम्य विना पार्थं धनंजयम् ॥ १८ ॥  
 वारयिष्यसि संग्रामे चतुरः पाण्डुनन्दनान् ।  
 एवमस्त्विति देवेशमुक्त्वाबुद्धयत पार्थिवः ॥ १९ ॥  
 स तेन वरदानेन दिव्येनास्त्रबलेन च ।  
 एकः संवारयामास पाण्डवानामनीकिनीम् ॥ २० ॥  
 तस्य ज्यातलघोषेण क्षत्रियान् भयमाविशत् ।  
 परांस्तु तव सैन्यस्य हर्षः परमकोऽभवत् ॥ २१ ॥  
 दृष्ट्वा तु क्षत्रिया भारं सैन्धवे सर्वमाहितम् ।  
 उत्क्रुदयाभ्यद्रवन् राजन्येन यौधिष्ठिरं बलम् ॥ २२ ॥

इति श्रीमहाभारते द्रोणपर्वणि अभिमन्युवधपर्वणि जयद्रथयुद्धे द्विचत्वारिंशोऽध्यायः ॥ ४२ ॥

## त्रिचत्वारिंशोऽध्यायः

पाण्डवैः सह जयद्रथस्य युद्धं तेन वृहदारस्य संरक्षणं च

संजय उवाच

यन्मां पृच्छसि राजेन्द्र सिन्धुराजस्य विक्रमम् ।  
 शृणु तत् सर्वमाख्यास्ये यथा पाण्डूनयोधयत् ॥ १ ॥  
 तमूहूर्वाजिनो वश्याः सैन्धवाः साधुवाहिनः ।  
 विकुर्वोणा बृहन्तोऽश्वाः श्वसनोपमरंहसः ॥ २ ॥  
 गन्धर्वनगराकारं विधिवत्कल्पितं रथम् ।  
 तस्याभ्यशोभयत् केतुर्वाराहो राजतो महान् ॥ ३ ॥  
 श्वेतच्छत्रपताकाभिश्चामरव्यजनेन च ।  
 स बभौ राजलिङ्गैस्तैस्तारापतिरिवाम्बरे ॥ ४ ॥  
 मुक्तावज्रमणिखणैर्भूषितं तदयस्मयम् ।  
 वरूथं विबभौ तस्य ज्योतिर्भिः खमित्रावृतम् ॥ ५ ॥  
 स विस्फार्य महच्चारं किरन्निपुणान् बहून् ।  
 तत् खण्डं पूरयामास यद् व्यदारयदाजुनिः ॥ ६ ॥  
 स सात्यकि त्रिभिर्बाणैरष्टभिश्च वृकोदरम् ।  
 धृष्टद्युम्नं तथा षष्ठ्या विराटं दशभिः शरैः ॥ ७ ॥  
 द्रुपदं पञ्चभिस्तीक्ष्णैः सप्तभिश्च शिखण्डिनम् ।  
 केकयान् पञ्चविंशत्या द्रौपदेयांस्त्रिभिस्त्रिभिः ॥ ८ ॥  
 युधिष्ठिरं तु सप्तत्या ततः शेषानपानुदत् ।  
 इषुजालेन महता नदद्भुतमित्राभवत् ॥ ९ ॥  
 इति श्रीमहाभारते द्वाणशर्वणि अभिमन्युवधपर्वणि जयद्रथयुद्धे त्रिचत्वारिंशोऽध्यायः ॥ ४३ ॥

अथास्य शितपीतेन भल्लेनादिशय कार्मुकम् ।  
 विच्छेद प्रहसन् राजा धर्मपुत्रः प्रतापवान् ॥ १० ॥  
 अक्षोर्निमेषमात्रेण सोऽन्यदादाय कार्मुकम् ।  
 विव्याध दशभिः पार्थं तांश्चैवान्यान्त्रिभिस्त्रिभिः ॥ ११ ॥  
 तत् तस्य लाघवं ज्ञात्वा भीमो मल्लैस्त्रिभिस्त्रिभिः ।  
 धनुर्ध्वजं च च्छत्रं च क्षिनौ क्षिप्रमपातयत् ॥ १२ ॥  
 सोऽन्यदादाय बलवान् सज्यं कृत्वा च कार्मुकम् ।  
 भीमस्यापातयत् केतुं धनुरश्वांश्च मारिप ॥ १३ ॥  
 स हताश्वादवप्लुत्य च्छिन्नघन्वा रथात्तमात् ।  
 सात्यकेराप्लुतो यानं गिर्यग्रमिव केमरी ॥ १४ ॥  
 ततस्त्वदीयाः संहृष्टाः साधु साध्विति वादिनः ।  
 सिन्धुराजस्य तत् कर्म प्रेक्ष्याश्चक्षेयमद्भुतम् ॥ १५ ॥  
 संकुञ्चान् पाण्डवानेका यद् दधाराहृतजसा ।  
 तत् तस्य कर्म भूतानि सर्वोप्येवाभ्यपूजयन् ॥ १६ ॥  
 सौमद्रेण हतैः पूर्वं सोत्तरायोधिभिर्द्विपैः ।  
 पाण्डूनां दर्शितः पन्थाः सैन्धवेन निवारितः ॥ १७ ॥  
 यतमानारतु ते वीरा मत्स्यपञ्चालकेकयाः ।  
 पाण्डवाश्चान्वपद्यन्त प्रतिशेकुर्न सैन्धवम् ॥ १८ ॥  
 यो यो हि यतते भेतुं द्रोणानीकं तवाहितः ।  
 तं तमेव वरं प्राप्य सैन्धवः प्रत्यचारयत् ॥ १९ ॥

## चतुश्चत्वारिंशोऽध्यायः

अभिमन्योः पराक्रमस्तेन वमातीयादीनां वधश्च

संजय उवाच

सैन्धवेन निरुद्धेषु जयगृद्धिषु पाण्डुषु ।  
 सुशोरमभवद् युद्धं त्वदीयानां परैः सह ॥ १ ॥  
 प्रविश्याथार्जुनिः सेनां सत्यसंधो दुरासदः ।  
 व्यक्षोभयत तेजस्वी मकरः सागरं यथा ॥ २ ॥  
 तं तथा शरवर्षेण क्षोभयन्तमरिन्दमम् ।  
 यथा प्रधानाः सौभद्रमभ्ययू रथसत्तमाः ॥ ३ ॥  
 तेषां तस्य च सम्मदो दारुणः समपद्यत ।  
 सृजतां शरवर्षाणि प्रसक्तममितौजसाम् ॥ ४ ॥  
 रथव्रजेन संरुद्धस्तैर्मित्रैस्तथाऽऽर्जुनिः ।  
 वृषसेनस्य यन्तारं हत्वा विच्छेद कार्मुकम् ॥ ५ ॥  
 तस्य विव्याध बलवान्शरैरश्वानजिह्वैः ।  
 वातायमानैरथ तैरश्वैरपहृतो रणात् ॥ ६ ॥  
 तेनान्तरेणाभिमन्योर्यन्तापासारयद् रथम् ।  
 रथव्रजास्ततो दृष्टाः साधु साध्विति चुक्रुशुः ॥ ७ ॥  
 तं सिंहमिव संकुद्धं प्रमथन्तं शरैररीन् ।  
 आरादायान्तमभ्येत्य वसातीयोऽभ्ययाद् द्रुतम् ॥ ८ ॥

सोऽभिमन्यु शरैः षष्ठ्या रुक्मपुङ्खैरवाकिरत् ।  
 अत्रवीच न मे जीवजीवतो युधि मोक्षयसं ॥ ९ ॥  
 तमयस्सयवर्माणमिपुणा दूरपातिना ।  
 विव्याध हृदि सौभद्रः स पपात व्यसुः क्षितौ ॥ १० ॥  
 वसातीयं हत दृष्ट्वा क्रुद्धाः अत्रियपुङ्गवाः ।  
 परिवव्रुस्तदा राजस्तव पात्रं जिघासवः ॥ ११ ॥  
 विस्फारयन्तश्चापानि नानारूपाण्यनेकशः ।  
 तद् युद्धमभवद् रौद्रं सौभद्रस्यारिभिः सह ॥ १२ ॥  
 तेषां शरान् संश्वसनाञ्जरीराणि शिरांसि च ।  
 सकुण्डलानि सगर्वाणि क्रुद्धश्चिच्छेद फालगुनिः ॥ १३ ॥  
 सखङ्गाः साङ्गुलित्राणाः सपट्टिशपरश्वधाः ।  
 अदश्यन्त भुजादिछन्ना हेमाभरणभूषिताः ॥ १४ ॥  
 स्रग्भिराभरणैर्वस्त्रैः पातितैश्च महाभुजैः ।  
 वर्मभिश्चर्मभिर्हारैर्मुकुटैश्छत्रचामरैः ॥ १५ ॥  
 उपस्कुरैरधिष्ठानैरीषादण्डकवचधुरैः ।  
 अक्षैर्विमथितैश्चक्रैर्भग्नैश्च बहुधा युगैः ॥ १६ ॥

अनुकर्षैः पताकाभिस्तथा सारथिवाजिभिः ।  
 रथैश्च भग्नैर्नागैश्च हनैः कीर्णामवन्मही ॥ १७ ॥  
 निहतैः क्षत्रियैः शूरैर्नानाजनपदेश्वरैः ।  
 जयगुडैर्वृता भूमिदोरुणा समपद्यत ॥ १८ ॥  
 दिशो विचरतस्तस्य सर्वाश्च प्रदिशस्तथा ।

रणेऽभिमन्योः क्रुद्धस्य रूपमन्तरधीयन् ॥ १९ ॥  
 काञ्चनं यद्यदस्यार्साद् वर्म चाभरणानि च ।  
 धनुषश्च शराणां च तदपद्याम केवलम् ॥ २० ॥  
 त तदा नाशकत् कश्चिच्चक्षुर्गामभिर्वाक्षितुम् ।  
 आददान शरैर्योधान् मध्ये सूर्यामवस्थितम् ॥ २१ ॥

इति श्रीमहाभारते द्रोणपर्वणि अभिमन्युवधपर्वणि अभिमन्युपराक्रमे चतुश्चत्वारिंशोऽध्यायः ॥ ४४ ॥

## पञ्चचत्वारिंशोऽध्यायः

अभिमन्युना सत्यश्रवणः क्षत्रियसमूहस्य रुक्मरथस्य तन्मित्राणां शतशो

राजकुमाराणां च वधः, दुर्योधनपराजयश्च

सजय उवाच

आददानस्तु शूराणामायूष्यभवदार्जुनिः ।  
 अन्तकः सर्वभूतानां प्राणान् काल इवागते ॥ १ ॥  
 स शक्र इव विक्रान्तः शक्रसूनोः सुतो बली ।  
 अभिमन्युस्तदानीकं लोडयन् समदृश्यत ॥ २ ॥  
 प्रविश्यैव तु राजेन्द्र क्षत्रियेन्द्रान्तकोपमः ।  
 सत्यश्रवसमादत्त व्याघ्रां मृगमिवोल्बणः ॥ ३ ॥  
 सत्यश्रवसि चाक्षिप्ते त्वरमाणा महारथाः ।  
 प्रगृह्य विपुलं शस्त्रमभिमन्युमुपाद्रवन् ॥ ४ ॥  
 अहं पूर्वमहं पूर्वमिति क्षत्रियपुङ्गवाः ।  
 स्पर्धमानाः समाजमुज्जिघांसन्तोऽर्जुनात्मजम् ॥ ५ ॥  
 क्षत्रियाणामनीकानि प्रदुतान्यभिधावताम् ।  
 जग्रास तिमिरासाद्य क्षुद्रमन्स्यानिवारणवे ॥ ६ ॥  
 ये केचन गतास्तस्य समीपमपलायिनः ।  
 न ते प्रतिन्यवर्तन्त समुद्रादिव सिन्धवः ॥ ७ ॥  
 महाप्राहृगृहीतेव वातवेगभयार्दिता ।  
 समकम्पत सा सेना विभ्रष्टा नौरिवारणवे ॥ ८ ॥  
 अथ रुक्मरथो नाम मद्रेश्वरसुतो वली ।  
 व्रस्तामाश्वासयन् सेनामव्रस्तो वाक्यमब्रवीत् ॥ ९ ॥  
 अलं त्रासेन वः शूरा नैष कश्चिन्मयि स्थिते ।  
 अहमेन प्रहीष्यामि जीवग्राहं न संशयः ॥ १० ॥  
 एवमुक्त्वा तु सौभद्रमभिदुद्राव वीयवान् ।  
 सुकल्पितेनोद्यमानः स्यन्दनेन विराजता ॥ ११ ॥  
 सोऽभिमन्युं त्रिभिर्बाणैर्विद्ध्वा वक्षस्यथानदत् ।  
 त्रिभिश्च दक्षिणे बाहौ सव्ये च निशितैस्त्रिभिः ॥ १२ ॥  
 स तस्येष्वसनं छित्त्वा फाल्गुनिः सव्यदक्षिणौ ।  
 भुजौ शिरश्च स्वक्षिभ्रु क्षितौ क्षिप्रमपातयत् ॥ १३ ॥  
 दृष्ट्वा रुक्मरथं रुणं पुत्रं शल्यस्य मानिनम् ।  
 जीवग्राहं जिघृक्षन्तं सौभद्रेण यशस्विना ॥ १४ ॥  
 संग्रामदुर्मदा राजन् राजपुत्राः प्रहारिणः ।

वयस्याः शल्यपुत्रस्य सुवर्णविकृतध्वजाः ॥ १५ ॥  
 तालमात्राणि चापानि विकर्षन्तो महाबलाः ।  
 आर्जुनि शरवर्षेण समन्तात् पर्यवारयन् ॥ १६ ॥  
 शूरैः शिवाबलापेतेस्तरुणैरत्यमर्षणैः ।  
 दृष्ट्वैकं समेरं शूरं सौभद्रमपराजितम् ॥ १७ ॥  
 छाद्यमानं शरव्रतैर्हृष्टो दुर्योधनोऽभवत् ।  
 वैवस्वतस्य भवनं गतं ह्यनममन्यत ॥ १८ ॥  
 सुवर्णपुङ्खरिपुभिर्नानालिङ्गैः सुतेजनैः ।  
 अदृश्यमाजुनि चक्रुर्नैमेपात् ते नृपात्मजाः ॥ १९ ॥  
 ससूताश्वध्वजं तस्य स्यन्दनं तच्च मारिष ।  
 आचितं समाश्रयाम आवाध शल्लैरिव ॥ २० ॥  
 स गाढविद्धः क्रुद्धश्च तोत्रगोज इवादितः ।  
 गान्धर्वमल्लमायच्छद् रथमायां च भारत ॥ २१ ॥  
 अर्जुनं तपस्तप्त्वा गन्धर्वेभ्यो यदाहृतम् ।  
 तुम्बुरुप्रमुखेभ्यो वै तनामाहयताहितान् ॥ २२ ॥  
 एकधा शतधा राजन् दृश्यत स सहस्रधा ।  
 अलातचक्रवत् सख्यं क्षिप्रमल्लाणं दर्शयन् ॥ २३ ॥  
 रथचर्याल्लमायाभिर्मोहायत्वा परंतपः ।  
 बिभेद शतधा राजञ्शराणां मर्हाक्षिताम् ॥ २४ ॥  
 प्राणाः प्राणभृता सख्यं प्राणतानि शितैः शरैः ।  
 राजन् प्राप्नुमुं लोकं शराराण्यवनि ययुः ॥ २५ ॥  
 धनुष्यश्वान् नियन्तृश्च ध्वजान् वाहूश्च साङ्गदान् ।  
 शिरसि च शितवर्णस्तेषां चिच्छद् फाल्गुनिः ॥ २६ ॥  
 चूतारामो यथा भग्नः पञ्चवर्षः फलोपगः ।  
 राजपुत्रशतं तद्वत् सौभद्रं निपातितम् ॥ २७ ॥  
 क्रुद्धाशावपसकाशान् सुकुमारान् सुखोचितान् ।  
 एकं निहतान् दृष्ट्वा भीतो दुर्योधनोऽभवत् ॥ २८ ॥  
 रथिनः कुञ्जरानश्वान् पदातीश्चापि मज्जतः ।  
 दृष्ट्वा दुर्योधनः क्षिप्रमुपायात् तममर्षितः ॥ २९ ॥  
 तयोः क्षणमिवापूर्णः संग्रामः समपद्यत ।  
 अथाभवत् ते विमुखः पुत्रः शरशताहतः ॥ ३० ॥

इति श्रीमहाभारते द्रोणपर्वणि अभिमन्युवधपर्वणि दुर्योधनपराजये पञ्चचत्वारिंशोऽध्यायः ॥ ४५ ॥

## षट्चत्वारिंशोऽध्यायः

अभिमन्युना लक्ष्मणस्य क्राथपुत्रस्य च वधः सेनामहितानां षण्णां महारथिनां पलायनं च

धृतराष्ट्र उवाच

यथा वदसि मे सूत एकस्य बहुभिः सह ।  
संग्रामं तुमुलं घोरं जयं चैव महात्मनः ॥ १ ॥  
अश्रद्धेयमिवाश्रयं सौभद्रस्याथ विक्रमम् ।  
किं तु नात्यद्भुतं तेषां येषां धर्मो व्यपाश्रयः ॥ २ ॥  
दुर्योधने च विमुखे राजपुत्रशने हते ।  
सौभद्रे प्रतिपत्तिं कां प्रत्यपद्यन्त ममकाः ॥ ३ ॥

संजय उवाच

संशुष्कास्याश्चलश्रेत्राः प्रखिन्ना लोमहर्षणाः ।  
पलायनकृतोत्साहा निरुत्साहा द्विपञ्जये ॥ ४ ॥  
हतान् भ्रातृन् पितृन् पुत्रान् सुहृत्सम्बन्धिवान्धवान् ।  
उत्सृज्योत्सृज्य संजगमुस्वरयन्तो ह्यद्विपान् ॥ ५ ॥  
तान् प्रभग्नस्तथा दृष्ट्वा द्रोणो द्रौणिर्बृहद्वलः ।  
कृपो दुर्योधनः कर्णः कृतवर्माथ सौवलः ॥ ६ ॥  
अभ्यधावन् सुसंकुद्धाः सौभद्रमपराजितम् ।  
ते तु पौत्रेण ते राजन् प्रायशो विमुन्वीकृताः ॥ ७ ॥  
एकस्तु सुखसंवृद्धो बाल्याद् दर्पाच्च निर्भयः ।  
इष्वस्त्रविन्महातेजा लक्ष्मणोऽऽर्जुनिमभ्ययात् ॥ ८ ॥  
तमम्बगेवास्य पिता पुत्रगृद्धी न्यवर्तत ।  
अनुदुर्योधन चान्ये न्यवर्तन्त महारथाः ॥ ९ ॥  
तं तेऽभिषिषिचुर्वाणैर्मैत्रा गिरिमिवाम्बुभिः ।  
स तु नान् प्रममायैको विष्वग्वातो यथाम्बुदान् ॥ १० ॥  
पौत्रं तव च दुर्धर्षं लक्ष्मणं प्रियदर्शनम् ।  
पितुः समीपे निष्ठन्तं शूरमुद्यनकार्मुकम् ॥ ११ ॥  
अत्यन्तसुखसंवृद्धं धनेश्वरसुतोपमम् ।  
आससाद् रणं कार्णिर्मत्तो मत्तमिव द्विपम् ॥ १२ ॥  
लक्ष्मणेन तु संगम्य सौभद्रः परवीरहा ।  
शरैः सुनिशितैस्तीक्ष्णैर्बाह्वोरुरसि चार्पितः ॥ १३ ॥

संकुद्धो वै महाराज दण्डाहत इवोरगाः ।  
पौत्रस्तव महाराज तव पौत्रमभाषत ॥ १४ ॥  
सुदृष्टः क्रियतां लोको ह्यमुं लोकं गमिष्यसि ।  
पश्यता बान्धवानां त्वां नयामि यमसादनम् ॥ १५ ॥  
एवमुक्त्वा ततो भल्लं सौभद्र परवीरहा ।  
उद्धर्ह महाबाहुर्निमुंकोरगसंनिभम् ॥ १६ ॥  
स तस्य भुजनिर्मुको लक्ष्मणस्य सुदर्शनम् ।  
सुनसं सुभ्रू केशान्तं शिरोऽहर्षीत् सकुण्डलम् ॥ १७ ॥  
लक्ष्मणं निहतं दृष्ट्वा हाहेत्युच्चुकुर्गुर्जनाः ।  
ततो दुर्योधनः क्रुद्धः प्रिये पुत्रं निपातिते ॥ १८ ॥  
प्रतैनमिति चुक्रोश क्षत्रियान् क्षत्रियर्षभः ।  
ततो द्रोणः कृपः कर्णो द्रोणपुत्रो बृहद्वलः ॥ १९ ॥  
कृतवर्मा च हादिक्यः षड् रथाः पर्यवारयन् ।  
तांस्तु विदध्वा शितैर्बाणैर्भिमुखीकृत्य चार्जुनिः ॥ २० ॥  
वेगेनाभ्यपतत् क्रुद्धः सैन्धवस्य महद् बलम् ।  
आवद्रुस्तस्य पन्थानं गजानाकेन दशिताः ॥ २१ ॥  
कलिङ्गाश्च निषादाश्च क्राथपुत्रश्च वीर्यवान् ।  
तत् प्रसक्तमिवात्यर्थं युद्धमासीद् विशाम्पते ॥ २२ ॥  
ततस्तत् कुञ्जरानीकं व्यधमद् धृष्टमार्जुनिः ।  
यथा वायुर्नित्यगतिर्जलदाञ्छतशोऽम्बरे ॥ २३ ॥  
ततः क्राथः शरव्रातैरार्जुनिं समवाकिरत् ।  
अथेतरे संनिवृत्ताः पुनर्द्रोणमुखा रथाः ॥ २४ ॥  
परमान्त्राणि धुन्वानाः सौभद्रमभिदुद्रुवुः ।  
तान् निवार्यार्जुनिर्बाणैः क्राथपुत्रमथादीयत् ॥ २५ ॥  
शरौघेणाप्रमेयेण त्वरमाणो जिघांसया ।  
सधनुर्बाणकेयूरो बाहू समुकुटं शिरः ॥ २६ ॥  
सच्छत्रध्वजयन्तारं रथ चाश्वान् न्यपातयत् ।  
कुलशीलश्रुतिबलैः कीर्त्या चास्त्रबलेन च ।  
युक्ते तस्मिन् हते वीराः प्रायशो विमुखाऽभवन् ॥ २७ ॥

इति श्रीमहाभारते द्रोणपर्वणि अभिमन्युवधपर्वणि लक्ष्मणवधे षट्चत्वारिंशोऽध्यायः ॥ ४६ ॥

## सप्तचत्वारिंशोऽध्यायः

अभिमन्योः पराक्रमन्तस्य षड्भिर्महार्थैः सह घोरं युद्धं तेन बृन्दारकायुतनरेश-  
सहितस्य कांसलपतेर्बृहद्वलस्य वधश्च

धृतराष्ट्र उवाच

तथा प्रविष्टं तरुणं सौभद्रमपराजितम् ।  
कुलानुरूपं कुर्वाणं संग्रामेष्वपलायिनम् ॥ १ ॥  
आजानेयैः सुबलिभिर्यान्तमश्वैस्त्रिहायनैः ।  
ह्रस्वमानमिवाकाशे के शूराः समवारयन् ॥ २ ॥

संजय उवाच

अभिमन्युः प्रविश्यैतांस्तावकान् निशिनैः शरैः ।  
अकरोत् पाथिवान् सर्वान् विमुखान् पाण्डुनन्दनः ३  
तं तु द्रोणः कृपः कर्णो द्रौणिश्च स बृहद्वलः ।  
कृतवर्मा च हादिक्यः षड् रथाः पर्यवारयन् ॥ ४ ॥

दृष्ट्वा तु सैन्ये भारमनिमात्रं समाहितम् ।  
 सैन्यं तव महाराज युधिष्ठिरमुपाद्रुतम् ॥ ५ ॥  
 सौभद्रमिनरे वीरमभ्युपगच्छशराम्बुभिः ।  
 तालमात्राणि चापानि विकर्णन्तो महाबलाः ॥ ६ ॥  
 तांस्तु सर्वान् महेष्वासान् सर्वविद्यासु निष्ठितान् ।  
 व्यष्टमभ्यद्र रणे बाणैः सौभद्रः परवीरहा ॥ ७ ॥  
 द्रोणं पञ्चाशताविध्यद् विशत्या च बृहद्वलम् ।  
 अशीत्या कृतवर्माणं कृपं षष्ठ्या शिलीमुखैः ॥ ८ ॥  
 रुक्मपुङ्गवमहावेगैराकर्णसमञ्चोदितैः ।  
 अविध्यद् दशभिर्बाणैरश्वत्थामानमार्जुनिः ॥ ९ ॥  
 स कर्णं कर्णिना कर्णे पीतेन च शितेन च ।  
 फाल्गुनिद्विपतां मध्ये विव्याध परमेषुणा ॥ १० ॥  
 पातयित्वा कृपस्याश्वान्स्तथोभौ पाणिंसारथी ।  
 अथैनं दशभिर्बाणैः प्रत्यविध्यत् स्तनान्तरे ॥ ११ ॥  
 ततो वृन्दारकं वीरं कुरूणां कीर्तिवर्धनम् ।  
 पुत्राणां तव वीराणां पश्यतामवधीद् बली ॥ १२ ॥  
 तं द्रौणिः पञ्चविंशत्या श्रुद्रकाणां समार्पयत् ।  
 वरं वरमभिन्नाणामारुजन्तमभीतवत् ॥ १३ ॥  
 स तु बाणैः शितैस्तूर्णं प्रत्यविध्यत मारिष ।  
 पश्यतां धार्तराष्ट्राणामश्वत्थामानमार्जुनिः ॥ १४ ॥

षष्ठ्या शराणां तं द्रौणिस्निग्मधारैः सुतेजनैः ।  
 उप्रैर्नाकम्पयद् विद्ध्वा मैनाकमिव पर्यतम् ॥ १५ ॥  
 स तु द्रौणिं त्रिसप्तत्या तेषु पुद्गैर्जिह्वागैः ।  
 प्रत्यविध्यन्महातेजा बलवानपकारिणम् ॥ १६ ॥  
 तस्मिन् द्रोणो बाणशतं पुत्रगङ्गी न्यपातयत् ।  
 अश्वत्थामा तथाप्रौ च परीप्सन् पितरं रणे ॥ १७ ॥  
 कर्णो द्वाविंशतिं भल्लान् कृतवर्मा च विंशतिम् ।  
 बृहद्वलस्तु पञ्चाशत् कृपः शारद्वतो दश ॥ १८ ॥  
 तांस्तु प्रत्यवधीत् सर्वान् दशभिर्दशभिः शरैः ।  
 तैरर्द्यमानः सौभद्रः सर्वतो निशिनैः शरैः ॥ १९ ॥  
 तं कोसलानामधिपः कर्णिनाताडयद्धृदि ।  
 स तस्याश्वान् ध्वजं चापं सूतं चापातयत् क्षितौ ॥ २० ॥  
 अथ कोसलराजस्तु विरथः खड्गचर्मभृत् ।  
 इयेप फाल्गुनेः कायाच्छिरो हतुं सकुण्डलम् ॥ २१ ॥  
 स कोसलानामधिपं राजपुत्रं बृहद्वलम् ।  
 हृदि विव्याध बाणेन स भिन्नहृदयोऽपतत् ॥ २२ ॥  
 बभञ्ज च सहस्राणि दश राज्ञां महात्मनाम् ।  
 सृजतामशिवा वाचः खड्गकार्मुकधारिणाम् ॥ २३ ॥  
 तथा बृहद्वलं हत्वा सौभद्रो व्यचरद् रणे ।  
 व्यष्टमभ्यन्महेष्वासो योधांस्तव शराम्बुभिः ॥ २४ ॥

इति श्रीमहाभारते द्रोणपर्वणि अभिमन्युवधपर्वणि बृहद्वलवधे सप्तचत्वारिंशोऽध्यायः ॥ ४७ ॥

## अष्टचत्वारिंशोऽध्यायः

अभिमन्युनाश्वकेतोर्भोजस्य कर्णसचिवादीनां च वधः, षड्भिर्महारथिभि-  
 रभिमन्योर्धनूरथचर्मखड्गानां विनाशश्च

संजय उवाच

स कर्णं कर्णिना कर्णे पुनर्विव्याध फाल्गुनिः ।  
 शरैः पञ्चाशता चैनमविध्यत् कोपयन् भृशम् ॥ १ ॥  
 प्रतिविव्याध राघेयस्तावद्विरथ तं पुनः ।  
 शरैराचितसर्वाङ्गो बह्वशोभत भारत ॥ २ ॥  
 कर्णं चाप्यकरोत् कुद्भो रुधिरोत्पीडवाहिनम् ।  
 कर्णोऽपि विवभौ शूरः शरैर्दृष्टन्तोऽसृगाप्लुतः ॥ ३ ॥  
 ( संध्यानुगतपर्यन्तः शरदीव दिवाकरः । )  
 ताडुभौ शरचित्राङ्गौ रुधिरेण समुक्षितौ ।  
 बभूवतुर्महात्मानौ पुष्पिताविव किशुकौ ॥ ४ ॥  
 अथ कर्णस्य सचिवान् षट् शूराश्चित्रयोधिनः ।  
 साश्वसूतध्वजरथान् सौभद्रो निजघान ह ॥ ५ ॥  
 तथेतरान् महेष्वासान् दशभिर्दशभिः शरैः ।  
 प्रत्यविध्यदसम्भ्रान्तस्तद्द्रुतमिवाभवत् ॥ ६ ॥  
 मागधस्य तथा पुत्रं हत्वा षड्भिरजिह्वागैः ।  
 साधवं ससूतं तरुणमश्वकेतुमपातयत् ॥ ७ ॥

मार्तिकावतकं भोजं ततः कुञ्जरकेतनम् ।  
 क्षुरग्रेण समुन्मथ्य ननाद विसृज्जशरान् ॥ ८ ॥  
 तस्य दौःशासनविद्ध्वा चतुर्भिश्चतुरो हयान् ।  
 सूतमेकेन विव्याध दशभिश्चार्जुनात्मजम् ॥ ९ ॥  
 ततो दौःशासनिकाणिर्विद्ध्वा सप्तभिराशुगैः ।  
 संरम्भाद् रक्तनयनो वाक्यमुच्चैरथाब्रवीत् ॥ १० ॥  
 पिता तवाहवं त्यक्त्वा गतः कापुरुषो यथा ।  
 दिष्ट्या त्वमपि जानीषे योद्धुं न त्वद्य मोक्ष्यसे ॥ ११ ॥  
 एतावदुक्त्वा वननं कर्मारपरिमार्जितम् ।  
 नाराचं विससर्जस्मै तं द्रौणिस्त्रिभिराच्छिनत् ॥ १२ ॥  
 तस्यार्जुनिर्ध्वजं छित्वा शल्यं त्रिभिरताडयत् ।  
 तं शल्यो नवभिर्बाणैर्गार्धपत्रैरताडयत् ॥ १३ ॥  
 हृद्यसम्भ्रान्तवद् राजंस्तद्द्रुतमिवाभवत् ।  
 तस्यार्जुनिर्ध्वजं छित्वा हत्वोभौ पाणिंसारथी ॥ १४ ॥  
 तं विव्याधायसैः षड्भिः सोपाकामद् रथान्तरम् ।  
 शशुंजयं चन्द्रकेतुं मेघवेगं सुवर्चसम् ॥ १५ ॥



सूर्यभासं च पञ्चैतान् हत्वा विव्याध सौबलम् ।  
 न मौयलस्त्रिभिर्विद्ध्वा दुर्योधनमथाब्रवीत् ॥ १६ ॥  
 सर्व एनं निमर्शमः पुरैकैकं हि नः स्त नः ।  
 अथाब्रवीत् पुनर्द्रोणं कर्णो वैकर्तनो रणे ॥ १७ ॥  
 पुरा सर्वान् प्रमथ्नाति ब्रूयन् वधमाशु नः ।  
 ततो द्रोणो महेष्वासः सर्वास्तान् प्रत्यभाषत ॥ १८ ॥  
 अस्ति चास्यान्तरं किञ्चित् कुमारस्याथ पश्यत ।  
 अण्वण्यस्यान्तरं ह्यथ चरतः सर्वतोदिशम् ॥ १९ ॥  
 शीघ्रतां नरसिंहस्य पाण्डवेयस्य पश्यत ।  
 धनुर्मण्डलमेवास्य रथमार्गेषु दृश्यते ॥ २० ॥  
 संदधानस्य विशिखाञ्शीघ्रं चैव विमुञ्चतः ।  
 आरुजन्तपि मे प्राणान् मोहयन्तपि सायकैः ॥ २१ ॥  
 प्रहर्षयति मां भूयः सौभद्रः परवीरहा ।  
 अति मां नन्दयत्येष सौभद्रो विचरन् रणे ॥ २२ ॥  
 अन्तरं यस्य संरब्धा न पश्यन्ति महारथाः ।  
 अस्यतो लघुहस्तस्य दिशः सर्वा महेषुभिः ॥ २३ ॥  
 न विशेषं प्रपश्यामि रणे गाण्डीवधन्वनः ।  
 अथ कर्णः पुनर्द्रोणमाहार्जुनिशराहतः ॥ २४ ॥  
 स्थातव्यमिति तिष्ठामि पीड्यमानोऽभिमन्युना ।  
 तेजस्विनः कुमारस्य शराः परमदारुणाः ॥ २५ ॥  
 क्षिण्वन्ति हृदयं मेऽद्य घोराः पावकतेजसः ।  
 तमाचार्योऽब्रवीत् कर्णं शनकैः प्रहसन्निव ॥ २६ ॥  
 अमेघमस्य कवचं युवा चाशुपराक्रमः ।  
 उपदिष्टा मया चास्य पितुः कवचधारणा ॥ २७ ॥  
 तामेष निखिलां वेत्ति ध्रुवं परपुरंजयः ।  
 शक्यं त्वस्य धनुश्छेतुं ज्यां च बाणैः समाहितैः ॥ २८ ॥  
 अभीष्टं ह्यंश्चैव तथोभौ पाणिंसारथी ।  
 पतत् कुरु महेष्वास राधेय यदि शक्यते ॥ २९ ॥

इति श्रीमहाभारते द्रोणपर्वणि अभिमन्युवधपर्वणि अभिमन्युविरथकरणे अष्टचत्वारिंशोऽध्यायः ॥ ४८ ॥

### एकोनपञ्चाशत्तमोऽध्यायः

अभिमन्युना कालिकेयवसातिकेकयरथानां वधः, षड्भिर्महारथैः सहयुक्तैरभिमन्यो-  
 वधः, पलायनं कुर्वन्त्याः स्वकीयसेनाया युधिष्ठिरेणाश्वासनम्

सजय उवाच

विष्णोः स्वसुर्नन्दकरः स विष्णवायुधभूषणः ।  
 रराजातिरथः सख्ये जनार्दन इवापरः ॥ १ ॥  
 मारुतोद्भूतकेशान्तमुद्यतारिवरायुधम् ।  
 वपुः समीक्ष्य पृथ्वीशा दुःसमीक्ष्यं सुरैरपि ॥ २ ॥  
 तच्चक्रं भृशमुद्विग्नाः संचिच्छिदुरनक्रथा ।  
 महारथस्ततः कार्पिणः संजग्राह महागदाम् ॥ ३ ॥  
 विधनुःस्यन्दनासिस्तैर्विचक्रश्चारिभिः कृतः ।  
 अभिमन्युर्गदापाणिरभ्युत्थामानमार्दयत् ॥ ४ ॥

अथैनं विमुखीकृत्य पश्चात् प्रहरणं कुरु ।  
 सधनुष्को न शक्योऽयमपि जेतुं सुरासुरैः ॥ ३० ॥  
 विरथं विधनुष्कं च कुरुध्वैनं यदीच्छसि ।  
 तदाचार्यवचः श्रुत्वा कर्णो वैकर्तनस्त्वरन् ॥ ३१ ॥  
 अस्यतो लघुहस्तस्य पृषत्कैर्धनुराच्छिनत् ।  
 अश्वानस्यावधीद् भोजो गांतमः पाणिंसारथी ॥ ३२ ॥  
 शेषास्तु चिच्छन्नधन्वानं शरवर्षैरवाकिरन् ।  
 त्वरमाणास्त्वरकाकाले विरथं वणमहारथाः ॥ ३३ ॥  
 शरवर्षैरकरुणा बालमेकमवाकिरन् ।  
 स चिच्छन्नधन्वा विरथः स्वधर्ममनुपालयन् ॥ ३४ ॥  
 खड्गचर्मधरः श्रीमानुत्पपात विहायसा ।  
 मार्गैः सकौशिकाद्यैश्च लाघवेन बलेन च ॥ ३५ ॥  
 आर्जुनिर्व्यचरद् व्योम्नि भृशं वै पक्षिराडिव ।  
 मय्येव निपतत्येष सासिरित्यूर्ध्वदृष्टयः ॥ ३६ ॥  
 विव्यधुस्तं महेष्वासं समरे छिद्रदर्शिनः ।  
 तस्य द्रोणोऽच्छिनन्मुष्टौ खड्गं मणिमयत्सरम् ॥ ३७ ॥  
 क्षुरप्रेण महातेजास्त्वरमाणः सपत्नजित् ।  
 राधेयो निशिनैर्बाणैर्व्यधमच्चर्म चोत्तमम् ॥ ३८ ॥  
 व्यसिचर्मेषु पूर्णाङ्गः सोऽन्तरिक्षात् पुनः क्षितिम् ।  
 आस्थितश्चक्रमुद्यम्य द्रोणं कुड्रोऽभ्यधावत ॥ ३९ ॥  
 स चक्ररेणूज्ज्वलशोभिताङ्गो  
 बभावतीवाञ्ज्वलचक्रपाणिः ।  
 रणेऽभिमन्युः क्षणमास रौद्रः  
 स वासुदेवानुकृतिं प्रकुर्वन् ॥ ४० ॥  
 स्मृतदधिरकृतैकरागवस्त्रो  
 भ्रुकुटिपुटाकुटिलोऽतिसिंहनादः ।  
 प्रभुरमितबलो रणेऽभिमन्यु-  
 नृपवरमध्यगतो भृशं व्यराजत् ॥ ४१ ॥

नृपवरमध्यगतो भृशं व्यराजत् ॥ ४१ ॥

इति श्रीमहाभारते द्रोणपर्वणि अभिमन्युवधपर्वणि अभिमन्युविरथकरणे अष्टचत्वारिंशोऽध्यायः ॥ ४८ ॥

### एकोनपञ्चाशत्तमोऽध्यायः

अभिमन्युना कालिकेयवसातिकेकयरथानां वधः, षड्भिर्महारथैः सहयुक्तैरभिमन्यो-  
 वधः, पलायनं कुर्वन्त्याः स्वकीयसेनाया युधिष्ठिरेणाश्वासनम्

सजय उवाच

विष्णोः स्वसुर्नन्दकरः स विष्णवायुधभूषणः ।  
 रराजातिरथः सख्ये जनार्दन इवापरः ॥ १ ॥  
 मारुतोद्भूतकेशान्तमुद्यतारिवरायुधम् ।  
 वपुः समीक्ष्य पृथ्वीशा दुःसमीक्ष्यं सुरैरपि ॥ २ ॥  
 तच्चक्रं भृशमुद्विग्नाः संचिच्छिदुरनक्रथा ।  
 महारथस्ततः कार्पिणः संजग्राह महागदाम् ॥ ३ ॥  
 विधनुःस्यन्दनासिस्तैर्विचक्रश्चारिभिः कृतः ।  
 अभिमन्युर्गदापाणिरभ्युत्थामानमार्दयत् ॥ ४ ॥

स गदामुद्यतां दृष्ट्वा ज्वलन्तीमशनीमिव ।  
 अपाकामद् रथोपस्थाद् विक्रमांस्त्रीन् नरपभः ॥ ५ ॥  
 तस्याश्वान् गदया हत्वा तथोभौ पाणिंसारथी ।  
 शराचिताङ्गः सौभद्रः श्वाविद्वत् समदृश्यत् ॥ ६ ॥  
 ततः सुबलदायादं कालिकेयमपोथयत् ।  
 जघान चास्यानुचरान् गान्धारान् सप्तसप्ततिम् ॥ ७ ॥  
 पुनश्चैव वसातीयाञ्जघान रथिनो दश ।  
 केकयानां रथान् सप्त हत्वा च दश कुञ्जरान् ॥ ८ ॥

दौःशासनिरथं साध्वं गदया समपोथयत् ।  
 तनो दौःशासनि क्रुद्धो गदामुद्यम्य मारिषः ॥ ९ ॥  
 अभिदुद्राव सौभद्रं तिष्ठ तिष्ठेति चाब्रवीत् ।  
 तावुद्यतगदौ वीरावन्धोऽन्यवधः कङ्कणौ ॥ १० ॥  
 भ्रातृव्यौ सम्प्रजहाते पुरेव व्यम्बकान्धकौ ।  
 तावन्धोऽन्यं गदाग्राभ्यामाहत्य पतितौ क्षितौ ॥ ११ ॥  
 इन्द्रध्वजाविधोऽसृष्टौ रणमध्ये परंतपौ ।  
 दौःशासनिरधोऽन्याय कुरूणां कीर्तिवर्धनः ॥ १२ ॥  
 उत्तिष्ठमानं सौभद्रं गदया मूर्ध्यन्ताडयत् ।  
 गदावेगेन महता व्यायामेन च मोहितः ॥ १३ ॥  
 विचेता न्यपतद् भूमौ सौभद्रः परवीरहा ।  
 एवं विनिहतो राजन्नेको बहुभिराहवे ॥ १४ ॥  
 क्षोभयित्वा चमूं सर्वा नलिनीमिव कुञ्जरः ।  
 अशोभन हतो वीरो व्याधैर्वनगजो यथा ॥ १५ ॥  
 तं तथा पतितं शूरं तावकाः पयवारयन् ।  
 दावं दग्ध्वा यथा शान्तं पावकं शिशिरान्तये ॥ १६ ॥  
 विमृष्ट नगशृङ्गाणि संनिवृत्तमिवानिलम् ।  
 अस्तंगतमिवादिन्यं तप्त्वा भार्गवहिनीम् ॥ १७ ॥  
 उपप्लुतं यथा सोमं संशुष्कमिव सागरम् ।  
 पूर्णचन्द्राभवदनं काकपक्षवृताक्षिकम् ॥ १८ ॥  
 तं भूमौ पतितं दृष्ट्वा तावकास्ते महारथाः ।  
 मुदा परमया युकाश्चुकुशुः सिंहवन्मुहुः ॥ १९ ॥  
 आसीत् परमको हर्षस्तावकानां विशाम्पते ।  
 इतरेषां तु वीराणां नेत्रेभ्यः प्रापतज्जलम् ॥ २० ॥  
 अन्तरिक्षे च भूतानि प्राक्रोशन्त विशाम्पते ।  
 दृष्ट्वा निपतितं वीरं च्युतं चन्द्रमिवाम्बरात् ॥ २१ ॥  
 द्रोणकर्णमुखैः षडभिर्घातैराष्ट्रैर्महारथैः ।  
 एकोऽयं निहतः शेते नैष धर्मो मतो हि नः ॥ २२ ॥  
 तस्मिन् विनिहते वीर बह्वशोभत मेदिनी ।  
 द्यौर्यथा पूर्णचन्द्रेण नक्षत्रगणमालिनी ॥ २३ ॥  
 रुक्मपुङ्खैश्च सम्पूर्णा रुधिरौघपरिप्लुता ।  
 उत्तमाङ्गैश्च शूराणां भ्राजमानैः सकुण्डलैः ॥ २४ ॥

इति श्रीमहाभारते द्रोणपर्वणि अभिमन्युवधपर्वणि अभिमन्युवधे एकोनपञ्चाशत्तमोऽध्यायः ॥ ४९ ॥

## पञ्चाशत्तमोऽध्यायः

तृतीयदिनान्ते सेनायाः शिविराय प्रस्थानं रणभूमेर्वर्णनं च

सजय उवाच

वयं तु प्रवरं हत्वा तेषां तैः शरपीडिताः ।  
 निवेशायाभ्युपायामः सायाह्ने रुधिराक्षिताः ॥ १ ॥  
 निरीक्षमाणास्तु वयं परे चायोधनं शनैः ।  
 अपयाता महाराज ग्लानिं प्राप्ता विचेतसः ॥ २ ॥

विचित्रैश्च परिन्तोभैः पताकाभिश्च संवृता ।  
 चामरैश्च कुथाभिश्च प्रविद्धैश्चाम्बरोत्तमैः ॥ २५ ॥  
 तथाश्वनरनागानामलंकारैश्च सुप्रभैः ।  
 खड्गैः सुनिशितैः पानैर्निर्मुक्तैर्भुजगैरेव ॥ २६ ॥  
 चापैश्च विविधैरिहिनैः शङ्खैर्गृध्रासकम्पनैः ।  
 विविधैश्चायुधैश्चान्यैः संवृता भृगशोभत ॥ २७ ॥  
 वाजिभिश्चापि निर्जावैः श्वसङ्घैः शोणितोक्षितैः ।  
 सागेहैर्विषमा भूमिः सौभद्रं निपतितैः ॥ २८ ॥  
 साङ्कुशैः समहामात्रैः सर्वमार्ग्युधकेतुभिः ।  
 पर्वतैरिव विध्वस्तैर्विशिष्टैर्मथितैर्गजैः ॥ २९ ॥  
 पृथिव्यामनुकीर्णैश्च व्यङ्ग्यमारथियोधिभिः ।  
 हृदैरिव प्रभुभिर्तैर्हतनगै रथोत्तमैः ॥ ३० ॥  
 पदानिसंघैश्च हतैर्विविधायुधभूषणैः ।  
 भीरूणां त्रासजननी घोररूपाभवन्मही ॥ ३१ ॥  
 तं दृष्ट्वा पतितं भूमौ चन्द्रकंसदशद्युतिम् ।  
 तावकानां परा प्रीतिः पाण्डूनां चामवद् व्यथा ॥ ३२ ॥  
 अभिमन्यौ हते राजञ्जिशुकेऽप्राप्तयौवने ।  
 सम्प्राद्रवच्चमूः सर्वा धर्मराजस्य पश्यतः ॥ ३३ ॥  
 दीर्यमाणं बलं दृष्ट्वा सौभद्रे विनिपतिते ।  
 अजातशत्रुस्तान् वीरानिदं वचनमब्रवीत् ॥ ३४ ॥  
 स्वर्गमेष गतः शूरो यो हतो न पराङ्मुखः ।  
 संस्तम्भयत मा भैष्ट विजेष्यामो रणे रिपून् ॥ ३५ ॥  
 इत्येवं स महातेजा दुःखितेभ्यो महाद्युतिः ।  
 धर्मराजो युधां श्रेष्ठो ब्रुवन दुःखमपानुदत् ॥ ३६ ॥  
 युद्धे ह्याशीविषाकारान् राजपुत्रान् रणे रिपून् ।  
 पूर्वं निहत्य संग्रामे पश्चादाजुनिरभ्ययात् ॥ ३७ ॥  
 हत्वा दश सहस्राणि कौसल्यं च महारथम् ।  
 कृष्णार्जुनसमः कार्ष्णिः शक्रलोकं गतो ध्रुवम् ॥ ३८ ॥  
 रथाश्चनरमानङ्गान् विनिहत्य सहस्रशः ।  
 अवितुषतः स संग्रामादशोक्यः पुण्यकर्मकृत् ।  
 गतः पुण्यकृतां लोकांश्चाश्वतान् पुण्यनिजितान् ॥ ३९ ॥

ततो निशाया दिवसस्य चाशिवः

शिवाकृतैः संधिरवर्तताद्भुतः ।

कुशेशयापीडनिभे दिवाकरे

विलम्बमानेऽस्तमुपेत्य पर्वतम् ॥ ३ ॥

वरासि शक्यं विवर्तयन् चर्मणां  
 विभूषणानां च समाक्षिपन् प्रभाः ।  
 दिवं च भूमिं च समानयन्निव  
 प्रियां तनुं भानुरुपैति पावकम् ॥ ४ ॥  
 महाभ्रकूटाच्चलशृङ्गमन्निभै-  
 र्गजैरनेकैरिव वज्रपातितैः ।  
 स वैजयन्त्यङ्कुशवर्मयन्तृभि-  
 र्निपातितैर्नष्टगतिश्चिना क्षितिः ॥ ५ ॥  
 हते श्वरैश्चूर्णितपत्न्युपस्करै-  
 र्हताश्वसूतैर्विपताककेतुभिः ।  
 महारथैर्भूः शुशुभे विचूर्णितैः  
 पुरैरिवामित्रहैर्नराधिप ॥ ६ ॥  
 रथाश्ववृन्दैः सह सादिभिर्हतैः  
 प्राविद्धभाण्डाभरणैः पृथग्विधैः ।  
 निरस्तजिह्वादशनान्त्रलं च नै-  
 र्धरा बभौ घोरविरूपदर्शना ॥ ७ ॥  
 प्राविद्धवर्माभरणाभ्रगायुधा  
 विपन्नहस्त्यश्वरथानुगा नराः ।  
 महार्हशय्यास्तरणोचिनास्तदा  
 क्षितावनाथा इव शेरते हताः ॥ ८ ॥  
 अतीव हृष्टाः श्वशृगालवायसा  
 बकाः सुपर्णाश्च वृकास्तरक्षवः ।  
 वयांस्यसृक्पान्यथरक्षसा गणाः  
 पिशाचसंघाश्च सुदारुणा रणे ॥ ९ ॥

इति श्रीमहाभारते द्रोणपर्वणि अभिमन्युवधपर्वणि तृतीयदिवसावहारे समरभूमिवर्णने पञ्चाशत्तमोऽध्यायः ॥ ५० ॥

## एकपञ्चाशत्तमोऽध्यायः

### युधिष्ठिरविलापः

सजय उवाच

हते तस्मिन् महावीर्ये सौभद्रे रथयूथपे ।  
 विमुक्तरथसंनाहाः सर्वे निक्षिप्तकामुकाः ॥ १ ॥  
 उपोपविष्टा राजानं परिवार्य युधिष्ठिरम् ।  
 तदेव युद्धं ध्यायन्तः सौभद्रगतमानसाः ॥ २ ॥  
 ततो युधिष्ठिरो राजा विललाप सुदुःखिनः ।  
 अभिमन्यौ हते वारे भ्रातुः पुत्रे महारथे ॥ ३ ॥  
 ( एष जित्वा कृपं शल्यं राजानं च सुयोधनम् ।  
 द्रोणं द्रौणिं महेष्वासं तथैवान्यान् महारथान् ॥ )  
 द्रोणानीकमसम्बाधं मम प्रियचिकीर्षया ।  
 ( हत्वा शत्रुगणान् वीरानेष शेते निपातितः ।  
 कृतास्त्रान् युद्धकुशलान् महेष्वासान् महारथान् ॥  
 कुलशीलगुणैर्युक्ताञ्छूरान् विख्यातयोरुषान् ।  
 द्रोणेन विहितं व्यूहमभेद्यममरैरपि ॥

त्वचो विनिर्भिद्य पिबन् वसामसृक्  
 तथैव मज्जाः पिशितानि चाश्नुवन् ।  
 वपां विलुम्पान्त हसन्ति गान्ति च  
 प्रकर्षमाणाः कुण्ठान्यनेकशः ॥ १० ॥  
 शरीरसंघातवहा ह्यसृग्जला  
 रथोडुपा कुञ्जरशैलसङ्कटा ।  
 मनुष्यशार्षोपलमांसकर्दमा  
 प्रविद्धनानाविधशस्त्रमालिनी ॥ ११ ॥  
 भयावहा वैतरणीव दुस्तरा  
 प्रवर्तिता योधवरैस्तदा नदी ।  
 उवाह मध्येन रणाजरे भृशं  
 भयावहा जीवमृतप्रवाहिनी ॥ १२ ॥  
 पिबन्ति चाश्रन्ति च यत्र दुर्दशाः  
 पिशाचसंघास्तु नदन्ति भैरवाः ।  
 सुनन्दिताः प्राणभृता क्षयङ्कराः  
 समानभक्षाः श्वशृगालपक्षिणः ॥ १३ ॥  
 तथा तदायोधनमुग्रदर्शनं  
 निशामुखे पितृपतिराष्टवर्धनम् ।  
 निरीक्षमाणाः शनकैर्जहुर्नराः  
 समुत्थिता नृत्तकबन्धसंकुलम् ॥ १४ ॥  
 अपेतविध्वस्तमहार्हभूषणं  
 निपातितं शक्रसमं महाबलम् ।  
 रणेऽभिमन्युं ददृशुस्तदा जना  
 व्यपोढहव्यं सदसीव पावकम् ॥ १५ ॥

अदृष्टपूर्वमस्माभिः चक्रं चक्रायुधप्रियः । )  
 भित्त्वा व्यूहं प्रविष्टोऽसौ गोमध्यमिव केसरी ॥ ४ ॥  
 ( विक्रीडित रणे तेन निघ्नता वै परान् वरान् । )  
 यस्य शूरा महेष्वासाः प्रत्यनीकगता रणे ।  
 प्रभञ्जा विनिवर्तन्ते कृतास्त्रा युद्धदुर्मदाः ॥ ५ ॥  
 अत्यन्तशत्रुस्साकं येन दुःशासनः शरैः ।  
 क्षिप्रं ह्यभिमुखः संख्ये विसृज्य विमुखीकृतः ॥ ६ ॥  
 स तीर्त्वा दुस्तरं वीरो द्रोणानीकमहर्णवम् ।  
 प्राप्य दौःशासनिं कार्पिणः प्राप्तो वैवस्वतक्षयम् ॥ ७ ॥  
 कथं द्रक्ष्यामि कौन्तेयं सौभद्रे निहतेऽजुनम् ।  
 सुभद्रां वा महाभागां प्रियं पुत्रमपश्यतीम् ॥ ८ ॥  
 किंखिद् वयमपेनार्थमदिलष्टमसमञ्जसम् ।  
 ताडुभौ प्रतिवक्ष्यामो हृषीकेशधनंजयौ ॥ ९ ॥

अहमेव सुभद्रायाः केशवार्जुनयोरपि ।  
 प्रियकामो जयाकाङ्क्षी कृतवानिदमप्रियम् ॥ १० ॥  
 न लुब्धो बुध्यते दोषाल्लोभान्मोहात् प्रवर्तते ।  
 मधुलिप्सुर्हि नापद्यं प्रपातमहमीदृशम् ॥ ११ ॥  
 यो हि भोज्ये पुरस्कार्यो यानेषु शयनेषु च ।  
 भूषणेषु च सोऽस्माभिर्बालो युधि पुरस्कृतः ॥ १२ ॥  
 कथं हि बालस्तरुणो युद्धानामविशारदः ।  
 सद्भ्य इव सम्बाधे विषमे क्षेममर्हति ॥ १३ ॥  
 नो चेद्दि वयमप्येनं महीमनु शयीमहि ।  
 बीभत्सोः कोपदीप्तस्य दग्धाः कृपणचक्षुषा ॥ १४ ॥  
 अलुब्धो मतिमान् ह्रीमान् क्षमावान् रूपवान् बली ।  
 वपुष्मान् मानकृद् वीरः प्रियः सत्यपराक्रमः ॥ १५ ॥  
 यस्य श्लाघन्ति विबुधाः कर्माण्यूर्जितकर्मणः ।

इति श्रीमहाभारते द्रोणपर्वणि अभिमन्युवधपर्वणि युधिष्ठिरप्रलापे एकपञ्चाशत्तमोऽध्यायः ॥ ५१ ॥

### द्विपञ्चाशत्तमोऽध्यायः

विलपतो युधिष्ठिरस्य समीपे व्यासस्यागमनं तेनाकम्पननारदसंवादं  
 प्रस्तूय मृत्युत्पत्तिप्रसंगवर्णनम्

संजय उवाच

अथैनं विलपन्तं तं कुन्तीपुत्रं युधिष्ठिरम् ।  
 कृष्णद्वैपायनस्तत्र आजगाम महानृषिः ॥ १ ॥  
 अर्चयित्वा यथान्यायमुपविष्टं युधिष्ठिरः ।  
 अग्रवीच्छोकसंतप्तो भ्रातुः पुत्रवधेन च ॥ २ ॥  
 अधर्मयुक्तैर्बहुभिः परिवार्य महारथैः ।  
 युध्यमानो मद्वेषासैः सौभद्रो निहतो रणे ॥ ३ ॥  
 बालश्च बालबुद्धिश्च सौभद्रः परवीरहा ।  
 अनुपायेन संग्रामे युध्यमानो विशेषतः ॥ ४ ॥  
 मया प्रोक्तः स संग्रामे द्वारं संजनयस्व नः ।  
 प्रविष्टेऽभ्यन्तरे तस्मिन् सैन्यधेन निवारिताः ॥ ५ ॥  
 ननु नाम समं युद्धमेष्टव्यं युद्धजीविभिः ।  
 इदं चैवासमं युद्धमीदृशं यत् कृतं परैः ॥ ६ ॥  
 तेनास्मि भृशसंतप्तः शोकबाष्पसमाकुलः ।  
 शमं नैवाधिगच्छामि चिन्तयानः पुनः पुनः ॥ ७ ॥

संजय उवाच

तं तथा विलपन्तं वै शोकव्याकुलमानसम् ।  
 उवाच भगवान् व्यासो युधिष्ठिरमिदं वचः ॥ ८ ॥

व्यास उवाच

युधिष्ठिर महाप्राज्ञ सर्वशास्त्रविशारद ।  
 व्यसनेषु न मुह्यन्ति त्वादृशा भरतर्षभ ॥ ९ ॥  
 स्वर्गमेष गतः शूरः शत्रून् हत्वा बहून् रणे ।  
 अबालसदृशं कर्म कृत्वा वै पुरुषोत्तमः ॥ १० ॥

निवातकवचाञ्जघ्ने कालकेयांश्च वीर्यवान् ॥ १६ ॥  
 महेन्द्रशत्रवो येन हिरण्यपुरवाग्मिनः ।  
 अक्ष्णोर्निमेषमात्रेण पौलोमाः सगणा हताः ॥ १७ ॥  
 परेभ्योऽप्यभयार्थिभ्यो यो ददात्यभयं विभुः ।  
 तस्यास्माभिर्न शक्तिस्त्रातुमप्यात्मजो बली ॥ १८ ॥  
 भयं तु सुमहत् प्राप्तं धार्तराष्ट्रान् महाबलान् ।  
 पार्थः पुत्रवधात् क्रुद्धः कौरवाञ्शोषयिष्यति ॥ १९ ॥  
 क्षुद्रः क्षुद्रसहायश्च स्वपक्षक्षयमातुरः ।  
 व्यक्तं दुर्योधनाद्दृष्ट्वा शोचन् हास्यति जीवितम् ॥ २० ॥  
 न मे जयः प्रीतिकरो न राज्यं  
 न चामरत्वं न सुरैः सलोकता ।  
 इमं समीक्ष्याप्रतिवीर्यपौरुषं  
 निपातितं देववरात्मजात्मजम् ॥ २१ ॥

अनतिक्रमणीयो वै विधिरेष युधिष्ठिर ।  
 देवदानवगन्धर्वान् मृत्युर्हरति भारत ॥ ११ ॥  
 युधिष्ठिर उवाच

इमे वै पृथिवीपालाः शेरते पृथिवातले ।  
 निहताः पृतनामध्ये मृतसंज्ञा महाबलाः ॥ १२ ॥  
 नागायुतबलाश्चान्ये वायुवेगबलास्तथा ।  
 त एते निहताः संख्ये तुल्यरूपा नरैर्नराः ॥ १३ ॥  
 नैषां पश्यामि हन्तारं प्राणिना संयुगे क्वचित् ।  
 विक्रमेणोपसम्पन्नास्तपोबलसमन्विताः ॥ १४ ॥  
 जेतव्यमिति चान्योन्ययेषां नित्यं हृदि स्थितम् ।  
 अथ चेमे हताः प्राज्ञाः शेरते विगतायुषः ॥ १५ ॥  
 मृता इति च शब्दोऽयं वर्तते च ततोऽथेवत् ।  
 इमे मृता महीपालाः प्राग्रशो भीमविक्रमाः ॥ १६ ॥  
 निश्चेष्टा निरभीमानाः शूराः शत्रुवशंगताः ।  
 राजपुत्राश्च संरब्धा वैश्वानरमुखं गताः ॥ १७ ॥  
 अत्र मे संशयः प्राप्तः कुतः संज्ञा मृता इति ।  
 कस्य मृत्युः कुतो मृत्युः केन मृत्युरिमाः प्रजाः ॥ १८ ॥  
 हरत्यमरसंकाशं तन्मे ब्रूहि पितामह ।

संजय उवाच

तं तथा परिपृच्छन्तं कुन्तीपुत्रं युधिष्ठिरम् ।  
 आश्वासनमिदं वाक्यमुवाच भगवानृषिः ॥ १९ ॥  
 व्यास उवाच  
 अत्राप्युदाहरन्तीममितिहासं पुरातनम् ।  
 अकम्पनस्य कथितं नारदेन पुरा नृप ॥ २० ॥

स चापि राजा राजेन्द्र पुत्रव्यसनमुत्तमम् ।  
 अप्रसह्यतमं लोके प्राप्तवानिति मे मतिः ॥ २१ ॥  
 तदहं सम्प्रवक्ष्यामि मृत्योः प्रभवमुत्तमम् ।  
 ततस्त्वं मोक्षयसे दुःखात् स्नेहबन्धनसंश्रयात् ॥ २२ ॥  
 समस्तपापराशिघ्नं शृणु कीर्तयतो मम ।  
 धन्यमाख्यानमायुष्यं शोकघ्नं पुष्टिवर्धनम् ॥ २३ ॥  
 पवित्रमरिसंघघ्नं मङ्गलानां च मङ्गलम् ।  
 यथैव वेदाध्ययनमुपाख्यानमिदं तथा ॥ २४ ॥  
 श्रवणीयं महाराज प्रातर्नित्यं नृपोत्तमैः ।  
 पुत्रानायुष्मतो राज्यमीहमानैः श्रियं तथा ॥ २५ ॥  
 पुरा कृतयुगे तात आसीद् राजा ह्यकम्पनः ।  
 स शत्रुवशमापन्नो मध्ये संग्राममूर्धनि ॥ २६ ॥  
 तस्य पुत्रो हरिर्नाम नारायणसमो बले ।  
 श्रीमान् कृतास्त्रो मेधावी युधि शक्रोपमो बली ॥ २७ ॥  
 स शत्रुभिः परित्यक्तो बहुधा रणमूर्धनि ।  
 व्यस्यन् बाणसहस्राणि योधेषु च गजेषु च ॥ २८ ॥  
 स कर्म दुष्करं कृत्वा संग्रामे शत्रुतापनः ।  
 शत्रुभिर्निहतः संख्ये पृतनायां युधिष्ठिर ॥ २९ ॥  
 स राजा प्रेतकृत्यानि तस्य कृत्वा शुचान्वितः ।  
 शोचन्नहनि रात्रौ च नालभत् सुखमात्मनः ॥ ३० ॥  
 तस्य शोकं विदित्वा तु पुत्रव्यसनसम्भवम् ।  
 आजगामाथ देवर्षिर्नारदोऽस्य समीपतः ॥ ३१ ॥  
 स तु राजा महाभागो दृष्ट्वा देवर्षिसत्तमम् ।  
 पूजयित्वा यथान्यायं कथामकथयत् तदा ॥ ३२ ॥  
 तस्य सर्वं समाचष्ट यथावृत्तं नरेश्वरः ।  
 शत्रुभिर्विजयं संख्ये पुत्रस्य च वधं तथा ॥ ३३ ॥

इति श्रीमहाभारते द्रोणपर्वणि अभिमन्युवधपर्वणि त्रिपञ्चाशत्तमोऽध्यायः ॥ ५२ ॥

## त्रिपञ्चाशत्तमोऽध्यायः

शिवब्रह्मणोः संवादो मृत्योरुत्पत्तिस्तदुपरि प्रजामंहारकार्यभारनिक्षेपश्च

स्थाणुरुवाच

प्रजासर्गनिमित्तं हि कृतो यत्नस्त्वया विभो ।  
 त्वया सृष्टाश्च वृद्धाश्च भूतग्रामाः पृथग्विधाः ॥ १ ॥  
 तास्तवेह पुनः क्रोधात् प्रजा दहन्ति सर्वशः ।  
 ता दृष्ट्वा मम कारुण्यं प्रसीद भगवन् प्रभो ॥ २ ॥

ब्रह्मोवाच

संहर्तुं न च मे काम एतदेवं भवेदिति ।  
 पृथिव्या हितकामं तु ततो मां मन्युराविशत् ॥ ३ ॥  
 इयं हि मां सहा देवी भारती समचूचुदत् ।  
 संहारार्थं महादेव भरेणाभिहता सती ॥ ४ ॥

मम पुत्रो महावीर्य इन्द्रविण्णुसमद्युतिः ।  
 शत्रुभिर्बहुभिः संख्ये पराक्रम्य हतो बली ॥ ३४ ॥  
 क एष मृत्युर्भगवन् किंवीर्यबलपौरुषः ।  
 एतदिच्छामि तत्त्वेन श्रोतुं मतिमतां वर ॥ ३५ ॥  
 तस्य तद् वचनं श्रुत्वा नारदो वरदः प्रभुः ।  
 आख्यानमिदमाचष्ट पुत्रशोकापहं महत् ॥ ३६ ॥

नारद उवाच

शृणु राजन् महाबाहो आख्यानं बहुविस्तरम् ।  
 यथावृत्तं श्रुतं चैव मयापि वसुधाधिप ॥ ३७ ॥  
 प्रजाः सृष्ट्वा तदा ब्रह्मा आदिसर्गे पितामहः ।  
 असंहतं महातेजा दृष्ट्वा जगदिदं प्रभुः ॥ ३८ ॥  
 तस्य चिन्ता समुत्पन्ना संहारं प्रति पार्थिव ।  
 चिन्तयन्न ह्यसौ वेद संहारं वसुधाधिप ॥ ३९ ॥  
 तस्य रोषान्महाराज खेभ्योऽग्निरुदतिष्ठत ।  
 तेन सर्वा दिशो व्याप्ताः सान्तर्देशा दिधक्षता ॥ ४० ॥  
 ततो दिवं भुवं चैव ज्वालामालासमाकुलम् ।  
 चराचरं जगत् सर्वं ददाह भगवान् प्रभुः ॥ ४१ ॥  
 ततो हतानि भूतानि वराणि स्थावराणि च ।  
 महता क्रोधवेगेन त्रासयन्निव वीर्यवान् ॥ ४२ ॥  
 ततो रुद्रो जटी स्थाणुर्निशाचरपतिर्हरः ।  
 जगाम शरणं देवं ब्रह्माणं परमेष्ठिनम् ॥ ४३ ॥  
 तस्मिन्नापतिते स्थाणौ प्रजानां हितकाम्यया ।  
 अब्रवीत् परमो देवो ज्वलन्निव महामुनिः ॥ ४४ ॥  
 किं कुर्मः कामं कामार्हं कामाज्जातोऽसि पुत्रक ।  
 करिष्यामि प्रियं सर्वं ब्रूहि स्थाणो यदिच्छसि ॥ ४५ ॥



तदेतद् भस्मसाद्भूतं जगत् स्थावरजंगमम् ।  
 प्रसीद भगवन् स त्वं रोषो न स्याद् वरो मम ॥ १० ॥  
 सर्वे हि सृष्टा नश्यन्ति तव देव कथंचन ।  
 तस्मान्निवर्ततां तेजस्त्वय्येवेदं प्रलीयताम् ॥ ११ ॥  
 तत् पश्य देव सुभृशं प्रजानां हितकाम्यया ।  
 यथेमे प्राणिनः सर्वे निवर्तेरस्तथा कुरु ॥ १२ ॥  
 अभावं नेह गच्छेयुस्तस्यजननाः प्रजाः ।  
 आदिदेव नियुक्तोऽसि त्वया लोकेषु लोककृत् ॥ १३ ॥  
 मा विनश्येज्जगन्नाथ जगत् स्थावरजंगमम् ।  
 प्रसादाभिमुखं देवं तस्मादेवं ब्रवीम्यहम् ॥ १४ ॥

नारद उवाच

श्रुत्वा हि वचनं देवः प्रजानां हितकारणे ।  
 तेजः संधारयामास पुनरेवान्तरात्मनि ॥ १५ ॥  
 ततोऽग्निमुपसंहृत्य भगवाँल्लोकसत्कृतः ।  
 प्रवृत्तं च निवृत्तं च कथयामास वै प्रभुः ॥ १६ ॥

इति श्रीमहाभारते द्रोणपर्वणि अभिमन्युवधपर्वणि मृत्युकथने त्रिपञ्चाशत्तमोऽध्यायः ॥ ५३ ॥

### चतुःपञ्चाशत्तमोऽध्यायः

मृत्योरुग्रं तपो ब्रह्मणः सकाशाद् वरप्राप्तिर्नारदाकम्पनसंवादोपसंहारश्च

नारद उवाच

विनीय दुःखमबला आत्मन्येव प्रजापतिम् ।  
 उवाच प्राञ्जलिर्भूत्वा लतेवावर्जिता पुनः ॥ १ ॥

मृत्युरुवाच

त्वया सृष्टा कथं नारी ईदृशी वदतां वर ।  
 कूरं कर्माहितं कुर्यां तदेव किमु जानती ॥ २ ॥  
 बिभेम्यहमधर्माद्धि प्रसीद भगवन् प्रभो ।  
 प्रियान् पुत्रान् वयस्यांश्च भ्रातृन् मातृः पितृन् पतीन् ॥ ३ ॥  
 अपध्यास्यन्ति मे देव मृतेष्वेभ्यो बिभेम्यहम् ।  
 कृपणानां हि रुदतां ये पतन्त्यश्रुचिन्दवः ॥ ४ ॥  
 तेभ्योऽहं भगवन् भीता शरणं त्वाहमागता ।  
 यमस्य भवनं देव गच्छेयं न सुरोत्तम ॥ ५ ॥  
 कायेन विनयोपेता मूर्ध्ना दग्नखेन च ।  
 पतदिच्छाम्यहं कामं त्वत्तो लोकपितामह ॥ ६ ॥  
 इच्छेयं त्वत्प्रसादाद्धि तपस्तप्तुं प्रजेश्वर ।  
 प्रदिशेमं वरं देव त्वं मह्यं भगवन् प्रभो ॥ ७ ॥  
 त्वया ह्युक्ता गमिष्यामि धेनुकाश्रममुत्तमम् ।  
 तत्र तप्स्ये तपस्तीव्रं तवैवाराधने रता ॥ ८ ॥  
 न हि शक्यामि देवेश प्राणान् प्राणभृतां प्रियान् ।  
 हर्तुं विलपमानानामधर्मादभिरक्ष माम् ॥ ९ ॥

ब्रह्मोवाच

मृत्यो संकल्पितासि त्वं प्रजासंहारहेतुना ।  
 गच्छ संहार सर्वास्त्वं प्रजा मा ते विचारुणा ॥ १० ॥  
 भविता त्वेतदेवं हि नैतज्जात्वन्यथा भवेत् ।  
 भव त्वनिन्दिता लोके कुरुष्व वचनं मम ॥ ११ ॥

नारद उवाच

एवमुक्ताभवत् प्रीता प्राञ्जलिर्भगवन्मुखी ।  
 संहारे नाकरोद् बुद्धि प्रजानां हितकाम्यया ॥ १२ ॥  
 तूष्णीमासीत् तदा देवः प्रजानामीश्वरेश्वरः ।  
 प्रसादं चागमत् क्षिप्रमात्मनैव प्रजापतिः ॥ १३ ॥  
 स्मयमानश्च देवेशो लोकान् सर्वानवेक्ष्य च ।  
 लोकास्त्वासन् यथापूर्वं दृष्टास्तेनापमन्युना ॥ १४ ॥  
 निवृत्तरोषे तस्मिंस्तु भगवत्यपराजिते ।  
 सा कन्यापि जगामाथ समीपात् तस्य धीमतः ॥ १५ ॥  
 अपस्तृत्याप्रतिश्रुत्य प्रजासंहारणं तदा ।  
 त्वरमाणा च राजेन्द्र मृत्युर्धेनुकमभ्यगात् ॥ १६ ॥  
 सा तत्र परमं तीव्रं चचार व्रतमुत्तमम् ।  
 सा तदा ह्येकपादेन तस्थौ पद्मानि षोडश ॥ १७ ॥  
 पञ्च चाब्दानि कारुण्यात् प्रजानां तु हितैषिणी ।  
 इन्द्रियाणीन्द्रियार्थेभ्यः प्रियेभ्यः संनिवर्त्य सा ॥ १८ ॥

ततस्त्वेकेन पादेन पुनरन्यानि सप्त वै ।  
 तस्थौ पद्मानि षट् चैव सप्त चैकं च पार्थिव ॥१९॥  
 ततः पद्मायुतं तात मृगैः सह चचार सा ।  
 पुनर्गत्वा ततो नन्दां पुण्यां शीतामलोदकाम् ॥२०॥  
 अप्सु वर्षसहस्राणि सप्त चैकं च सानयत् ।  
 धारयित्वा तु नियमं नन्दायां वीतकल्मषा ॥२१॥  
 सा पूर्वं कौशिकीं पुण्यां जगाम नियमैधिता ।  
 तत्र वायुजलाहारा चचार नियमं पुनः ॥२२॥  
 पञ्चगङ्गासु सा पुण्या कन्या वेतसकेषु च ।  
 तपोविशेषैर्बहुभिः कर्षयद् देहमात्मनः ॥२३॥  
 ततो गत्वा तु सा गङ्गां महामेहं च केवलम् ।  
 तस्थौ चाश्मेव निश्चेष्टा प्राणायामपरायणा ॥२४॥  
 पुनर्हिमवतो मूर्ध्नि यत्र देवाः पुरायजन् ।  
 तत्राङ्गुष्ठेन सा तस्थौ निखर्वे परमा शुभा ॥२५॥  
 पुष्करेध्वथ गोकर्णे नैमिषे मलये तथा ।  
 अपाकर्षत् स्वकं देहं नियमैर्मानसप्रियैः ॥२६॥  
 अनन्यदेवता नित्यं दृढभक्ता पितामहे ।  
 तस्थौ पितामहं चैत्र तोषयामास धर्मतः ॥२७॥  
 ततस्तामब्रवीत् प्रीतो लोकानां प्रभवोऽव्ययः ।  
 सौम्येन मनसा राजन् प्रीतः प्रीतमनास्तदा ॥२८॥  
 मृत्यो किमिदमत्यन्तं तपांसि चरसीति ह ।  
 ततोऽब्रवीत् पुनर्मृत्युर्भगवन्तं पितामहम् ॥२९॥  
 नाहं हन्यां प्रजा देव स्वस्थाश्चाक्रोशतीस्तथा ।  
 एतदिच्छामि सर्वेश त्वत्तो वरमहं प्रभो ॥३०॥  
 अधर्मभयभीतास्मि ततोऽहं तप आस्थिता ।  
 भीतायास्तु महाभाग प्रयच्छाभयमव्यय ॥३१॥  
 आर्ता चानागसी नारी याचामि भव मे गतिः ।  
 तामब्रवीत् ततो देवो भूतभव्यभविष्यवित् ॥३२॥  
 अधर्मो नास्ति ते मृत्यो संहरन्त्या इमाः प्रजाः ।  
 मया चोक्तं मृषा भद्रे भविता न कथंचन ॥३३॥  
 तस्मात् संहर कल्याणि प्रजाः सर्वाश्चतुर्विधाः ।  
 धर्मः सनातनश्च त्वां सर्वथा पावयिष्यति ॥३४॥  
 लोकपालो यमश्चैव सहाया व्याधयश्च ते ।  
 अहं च विबुधाश्चैव पुनर्दास्याम ते वरम् ॥३५॥  
 यथा त्वमेनसा मुक्ता विरजाः ख्यातिमेष्यसि ।  
 सैवमुक्ता महाराज कृताञ्जलिरिदं विभुम् ॥३६॥  
 पुनरेवाब्रवीद् वाक्यं प्रसाद्य शिरसा तदा ।  
 यद्येवमेतत् कर्तव्यं मया न स्याद् विना प्रभो ॥३७॥  
 तवाशामूर्ध्नि मे न्यस्ता यन् ते वक्ष्यामि तच्छृणु ।  
 लोभः क्रोधोऽभ्यसूयेर्ष्याद्वेहो मोहश्च देहिनाम् ॥३८॥  
 अह्नीश्चान्योन्यपरुषा देहं भिन्दुः पृथग्विधाः ।

ब्रह्मोवाच

तथा भविष्यते मृत्यो साधु संहर भोः प्रजाः ।  
 अधर्मस्ते न भविता नापध्यास्याम्यहं शुभे ॥३९॥  
 यान्यश्रुविन्दूनि करे ममास-  
 स्ते व्याधयः प्राणिनामात्मजाताः ।  
 ते मारयिष्यन्ति नरान् गतासून्  
 नाधर्मस्ते भविता मास्म मैषीः ॥ ४० ॥  
 नाधर्मस्ते भविता प्राणिनां वै  
 त्वं वै धर्मस्त्वं हि धर्मस्य चेशा ।  
 धर्म्या भूत्वा धर्मनित्या धरित्री  
 तस्मात् प्राणान् सर्वथेमान् नियच्छ ॥४१॥  
 सर्वेषां वै प्राणिनां कामरोषौ  
 संत्यज्य त्वं संहरस्वेह जीवान् ।  
 एवं धर्मस्त्वां भविष्यत्यनन्तो  
 मिथ्यावृत्तान् मारयिष्यत्यधर्मः ॥ ४२ ॥  
 तेनात्मानं पावयस्वात्मना त्वं  
 पापेऽऽत्मानं मज्जयिष्यन्त्यसत्यात् ।  
 तस्मात् कामं रोषमप्यागतं त्वं  
 संत्यज्यान्तः संहरस्वेति जीवान् ॥४३॥

नारद उवाच

सा वै भीता मृत्युसंज्ञोपदेशा-  
 च्छापाद् भीता बाढमित्यब्रवीत् तम् ।  
 सा च प्राणं प्राणिनामन्तकाले  
 कामक्रोधौ त्यज्य हरत्यसक्ता ॥ ४४ ॥  
 मृत्युस्त्वेषां व्याधयस्तत्प्रसूता  
 व्याधी रोगो रुज्यते येन जन्तुः ।  
 सर्वेषां च प्राणिनां प्रायणान्ते  
 तस्माच्छोकं मा कृथा निष्फलं त्वम् ॥४५॥  
 सर्वे देवाः प्राणिभिः प्रायणान्ते  
 गत्वा वृत्ताः संनिवृत्तास्तथैव ।  
 एवं सर्वे प्राणिनस्तत्र गत्वा  
 वृत्ता देवा मर्त्यवद् राजसिंह ॥ ४६ ॥  
 वायुर्भीमो भीमनादो महौजा  
 भेत्ता देहान् प्राणिनां सर्वगोऽसौ ।  
 नो वाऽऽवृत्ति नैव वृत्ति कदाचित्  
 प्राप्नोत्युग्रोऽनन्ततेजोविशिष्टः ॥ ४७ ॥  
 सर्वे देवा मर्त्यसंज्ञाविशिष्टा-  
 स्तस्मात् पुत्रं मा शुचो राजसिंह ।  
 स्वर्गं प्राप्तो मोदते ते तनूजो  
 नित्यं रम्यान् वीरलोकानवाप्य ॥ ४८ ॥  
 त्यक्त्वा दुःखं संगतः पुण्यकृद्भि-  
 रेषा मृत्युर्देवदिष्टा प्रजानाम् ।

प्राप्ते काले संहरन्ती यथावत्  
 स्वयं कृता प्राणहरा प्रजानाम् ॥ ४९ ॥  
 आत्मानं वै प्राणिनो ब्रून्ति सर्वे  
 नैतान् मृत्युर्दण्डपाणिर्हिनस्ति ।  
 तस्मान्मृतान् नानुशोचन्ति धीरा  
 मृत्युं ज्ञात्वा निश्चयं ब्रह्मसृष्टम् ।  
 इत्थं सृष्टिं देवयल्लप्तां विदित्वा  
 पुत्रान्नाच्छोकमाशु त्यजस्व ॥ ५० ॥

द्वैपायन उवाच

एतच्छ्रुत्वार्थवद् वाक्यं नारदेन प्रकाशितम् ।  
 उवाचाकम्पनो राजा सखायं नारदं तथा ॥ ५१ ॥  
 इति श्रीमहाभारते द्रोणपर्वणि अभिमन्युवधपर्वणि मृत्युप्रजापतिसंवादे चतुःपञ्चाशत्तमोऽध्यायः ॥ ५४ ॥

व्यपेतशोकः प्रीनोऽस्मि भगवन्नृपिसत्तम ।  
 श्रुत्वेतिहासं त्वत्तस्तु कृतार्थोऽस्म्यभिवादये ॥ ५२ ॥  
 तथोक्तो नाग्दस्तेन राजा ऋषिवरोत्तमः ।  
 जगाम नन्दनं शीघ्रं देवर्षिरमितात्मवान् ॥ ५३ ॥  
 पुण्यं यशस्यं स्वर्ग्यं च धन्यमायुष्यमेव च ।  
 अस्मेतिहासस्य सदा श्रवणं श्रावणं तथा ॥ ५४ ॥  
 एतदर्थपदं श्रुत्वा दा राजा युधिष्ठिर ।  
 क्षत्रधर्मं च विज्ञाय शूराणां च परां गतिम् ॥ ५५ ॥  
 सम्प्राप्तोऽसौ महावीर्यः स्वर्गलोकं महारथः ।  
 अभिमन्युः परान् हत्वा प्रमुखे सर्वधन्विनाम् ॥ ५६ ॥  
 युध्यमानो महेष्वासो हतः सोऽभिमुखो रणे ।  
 असिना गदया शक्त्या घनुषा च महारथः ।  
 विरजाः सोमसूनुः स पुनस्तत्र प्रलीयते ॥ ५७ ॥  
 तस्मात् परां धृतिं कृत्वा भ्रातृभिः सह पाण्डव ।  
 अग्रमत्तः सुसंनद्धः शीघ्रं योद्धुमुपाक्रम ॥ ५८ ॥

### पञ्चपञ्चाशत्तमोऽध्यायः

षोडशराजकीयोपारुयानारम्भो नारदानुग्रहतो सृञ्जयस्य पुत्रप्राप्तिर्दस्युभिस्तस्य वधः,  
 पुत्रशोकसंतप्तं सृञ्जयं प्रति नारदेन मरुत्तचरित्रश्रावणम्

संजय उवाच

श्रुत्वा मृत्युसमुत्पत्तिं कर्माण्यनुपमानि च ।  
 धर्मराजः पुनर्वाक्यं प्रसाद्यैनमथाब्रवीत् ॥ १ ॥

युधिष्ठिर उवाच

गुरवः पुण्यकर्माणः शक्रप्रतिमविक्रमाः ।  
 स्थाने राजर्षयो ब्रह्मन्ननघाः सत्यवादिनः ॥ २ ॥  
 भूय एव तु मां तथैवचोभिरभिबृंहय ।  
 राजर्षीणां पुराणानां समाश्वासय कर्मभिः ॥ ३ ॥  
 कियन्त्यो दक्षिणा दत्ताः कैश्च दत्ता महात्मभिः ।  
 राजर्षिभिः पुण्यकृद्भिस्तद्भवान् प्रब्रवीतु मे ॥ ४ ॥

व्यास उवाच

शैब्यस्य नृपतेः पुत्रः सृञ्जयो नाम नामतः ।  
 सखायौ तस्य चैवोभौ ऋषी पर्वतनारदौ ॥ ५ ॥  
 तौ कदाचिद् गृहं तस्य प्रविष्टौ तद्दिदृक्षुः ।  
 विधिवच्चार्चितौ तेन प्रीतौ तत्रोपतुः सुखम् ॥ ६ ॥  
 तं कदाचित् सुखासीनं ताभ्यां सह शुचिस्मिता ।  
 दुहिताभ्यागमत् कन्या सृञ्जयं वरवर्णिनी ॥ ७ ॥  
 तयाभिवादिताः कन्यामभ्यनन्दद् यथाविधि ।  
 तत्सलिलझामिगशीर्भिरिष्टभिरभितः स्थिताम् ॥ ८ ॥

तां निरीक्ष्याब्रवीद् वाक्यं पर्वतः प्रहसन्निव ।  
 कस्येयं चञ्चलापाङ्गी सर्वलक्षणसम्भता ॥ ९ ॥  
 उताहो भाः स्विदकस्य ज्वलनस्य शिखा त्वियम् ।  
 श्रीर्हीः कीर्तिर्धृतिः पुष्टिः सिद्धिश्चन्द्रमसः प्रभा ॥ १० ॥  
 एवं ब्रुवाणं देवर्षिं नृपतिः सृञ्जयोऽब्रवीत् ।  
 ममेयं भगवन् कन्या मत्तो वरमभीप्सति ॥ ११ ॥  
 नारदस्त्वब्रवीदेनं देहि मह्यमिमां नृप ।  
 भार्यार्थं सुमहच्छ्रेयः प्राप्तुं चेदिच्छसे नृप ॥ १२ ॥  
 ददानीत्येव संहृष्टः सृञ्जयः प्राह नारदम् ।  
 पर्वतस्तु सुसंकुद्धो नारदं वाक्यमब्रवीत् ॥ १३ ॥  
 हृदयेन मया पूर्वं वृतां वै वृतवानसि ।  
 यस्माद् वृता त्वया विप्र मा गाः स्वर्गं यथेप्सया ॥ १४ ॥  
 एवमुक्तो नारदस्तं प्रत्युवाचोत्तरं वचः ।  
 मनोवाग्बुद्धिसम्भाषा दत्ता चोदकपूर्वकम् ॥ १५ ॥  
 पाणिग्रहणमन्त्राश्च प्रथितं वरलक्षणम् ।  
 न त्वेषा निश्चिता निष्ठा निष्ठा सप्तपदी स्मृता ॥ १६ ॥  
 अनुत्पन्ने च कार्यार्थे मां त्वं व्याहृतवानसि ।  
 तस्मात् त्वमपि न स्वर्गं गमिष्यसि मया विना ॥ १७ ॥  
 अन्योन्यमेवं शप्त्वा वै तस्थतुस्तत्र तौ तदा ।  
 अथ सोऽपि नृपो विप्रान् पानाच्छादनभोजनैः ॥ १८ ॥

पुत्रकामः परं शक्त्या यत्नाच्चोपाचरच्छुचिः ।  
 तस्य प्रसन्नाविप्रेन्द्राः कदाचित् पुत्रमीप्सवः ॥ १९ ॥  
 तपःस्वाध्यायनिरता वेदवेदाङ्गपारगाः ।  
 सहिता नारदं प्राहुर्देह्यस्मै पुत्रमीप्सितम् ॥ २० ॥  
 तथेत्युक्त्वा द्विजैरुक्तः सृञ्जयं नारदोऽब्रवीत् ।  
 तुभ्यं प्रसन्ना राजर्षे पुत्रमीप्सन्ति ब्राह्मणाः ॥ २१ ॥  
 वरं वृणीष्व भद्रं ते यादृशं पुत्रमीप्सितम् ।  
 तथोक्तः प्राञ्जली राजा पुत्रं वव्रे गुणान्वितम् ॥ २२ ॥  
 यशस्विनं कीर्तिमन्तं तेजस्विनमर्दिमम् ।  
 यस्य मूर्ध्नि पुरीषं च कलेदः स्वेदश्च काञ्चनम् ॥ २३ ॥  
 ( सर्वं भवेत् प्रसादाद् वै तादृशं तनयं वृणे ।

व्यास उवाच

तथा भविष्यतीत्युक्ते जज्ञे तस्येप्सितः सुतः ॥  
 काञ्चनस्याकरः श्रीमान् प्रसादाच्च सुकाङ्क्षितः ।  
 अपतत् तस्य नेत्राभ्यां रुदनस्तस्य नेत्रजम् ॥ )  
 सुवर्णघ्नीविरित्येवं तस्य नामाभवत् कृतम् ।  
 तस्मिन् वरप्रदानेन वर्धयत्यमितं धनम् ॥ २४ ॥  
 कारयामास नृपतिः सौवर्णं सर्वमीप्सितम् ।  
 गृहप्राकारदुर्गाणि ब्राह्मणावसथान्यपि ॥ २५ ॥  
 शय्यासनानि यानानि स्थाली पिठरभाजनम् ।  
 तस्य राज्ञोऽपियद् वेदम बाह्याश्चोपस्कराश्च ये ॥ २६ ॥  
 सर्वं तत् काञ्चनमयं कालेन परिवर्धितम् ।  
 अथ दस्युगणाः श्रुत्वा दृष्ट्वा चैनं तथाविधम् ॥ २७ ॥  
 सम्भूय तस्य नृपतेः समारब्धाश्चिकीर्षितुम् ।  
 केचित् तत्राब्रुवन् राज्ञः पुत्रं गृहीम वै स्वयम् ॥ २८ ॥  
 सोऽस्याकरः काञ्चनस्य तस्य यत्नं चरामहे ।  
 ततस्ते दस्यवो लुब्धाः प्रविश्य नृपतेर्गृहम् ॥ २९ ॥  
 राजपुत्रं तथा जह्नुः सुवर्णघ्नीविनं बलात् ।  
 गृह्यैनमनुपायज्ञा नीत्वारण्यमचेतसः ॥ ३० ॥  
 हत्वा विशस्य चापश्यन् लुब्धा वसु न किञ्चन ।  
 तस्य प्राणैर्विमुक्तस्य नष्टं तद् वरदं वसु ॥ ३१ ॥  
 दस्यवश्च तद्दान्योन्यं जघ्नुर्मूर्खा विचेतसः ।  
 हत्वा परस्परं नष्टाः कुमारं चाद्भुतं भुवि ॥ ३२ ॥  
 असम्भाव्यं गता घोरं नरकं दुष्टकारिणः ।  
 तं दृष्ट्वा निहतं पुत्रं वरदत्तं महातपाः ॥ ३३ ॥  
 विललाप सुदुःखार्तो बहुधा करुणं नृपः ।  
 विलपन्तं निशम्याथ पुत्रशोकहतं नृपम् ॥ ३४ ॥

प्रत्यदृश्यत देवर्षिर्नारदस्तस्य संनिधौ ।  
 उवाच चैनं दुःखार्तो विलपन्तमचेतसम् ॥ ३५ ॥  
 सृञ्जयं नारदोऽभ्येत्य तन्निबोध युधिष्ठिर ।

( नारद उवाच

त्यज शोकं महाराज वैक्लव्यं त्यज बुद्धिमन् ।  
 न मृतः शोचतो जीवेन्मुह्यतो वा जनाधिप ॥  
 त्यज मोहं नृपश्रेष्ठ न हि नुहन्ति त्वद्विधाः ।  
 धीरो भव महाराज ज्ञानवृद्धोऽसि मे मतः ॥ )  
 कामानामवितृप्तस्त्वं सृञ्जयेह मरिष्यसि ॥ ३६ ॥  
 यस्य चैते वयं गेहे उषिता ब्रह्मवादिनः ।  
 आविक्षितं मरुत्तं च मृतं सृञ्जय शुश्रुम् ॥ ३७ ॥  
 संवर्णो याजयामास स्पर्धया वै बृहस्पतेः ।  
 यस्मै राजर्षये प्रादाद् धनं स भगवान् प्रभुः ॥ ३८ ॥  
 हैमं हिमवतः पादं यियक्षोर्विविधैः स वै ।  
 यस्य सेन्द्राऽमरगणा बृहस्पतिपुरोगमाः ॥ ३९ ॥  
 देवा विश्वसृजः सर्वे यजनान्ते समासते ।  
 यज्ञवाटस्य सौवर्णाः सर्वे चासन् परिच्छदाः ॥ ४० ॥  
 यस्य सर्वं तदा ह्यन्नं मनोऽभिप्रायं शुचि ।  
 कामतो बुभुजुर्विप्राः सर्वे चाक्षार्थिनो द्विजाः ॥ ४१ ॥  
 पयोदधिघृतं क्षौद्रं भक्ष्यं भोज्यं च शोभनम् ।  
 यस्य यज्ञेषु सर्वेषु वासांस्याभरणानि च ॥ ४२ ॥  
 ईप्सितान्युपतिष्ठन्ते प्रहृष्टान् वेदपारगान् ।  
 मरुतः परिवेष्टारो मरुत्तस्याभवन् गृहे ॥ ४३ ॥  
 आविक्षितस्य राजर्षेर्विश्वेदेवाः सभासदः ।  
 यस्य वीर्यवतो राज्ञः सुवृष्ट्या सस्यसम्पदः ॥ ४४ ॥  
 हविर्भिस्तर्पिता येन सम्यक् क्लृप्तैर्दिवौकसः ।  
 ऋषीणां च पितॄणां च देवानां सुखजीविनाम् ॥ ४५ ॥  
 ब्रह्मचर्यश्रुतिमुखैः सर्वैर्दानैश्च सर्वदा ।  
 शयनारणयानानि स्वर्णराशीश्च दुस्त्यजाः ॥ ४६ ॥  
 तत् सर्वममितं वित्तं दत्तं विप्रेभ्य इच्छया ।  
 सोऽनुध्यातस्तु शक्रेण प्रजाः कृत्वानिरामयाः ॥ ४७ ॥  
 श्रद्धधानोजितलोकान् गतः पुण्यदुहोऽक्षयान् ।  
 सप्रजः सनृपामात्यः सदारापत्यबान्धवः ॥ ४८ ॥  
 यौवनेन सहस्राब्दं मरुत्तो राज्यमन्वशात् ।  
 स चेन्ममार सृञ्जय चतुर्भद्रतरस्त्वया ॥ ४९ ॥  
 पुत्रात् पुण्यतरस्तुभ्यं मा पुत्रमनुत्पद्यथाः ।  
 अयज्वानमदाक्षिण्यमभि श्वैत्येत्युदाहरत् ॥ ५० ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये पञ्चपञ्चाशत्तमोऽध्यायः ॥ ५५ ॥



## षट्पञ्चाशत्तमोऽध्यायः

राज्ञः सुहोत्रस्य दातृत्वम्

नारद उवाच

सुहोत्रं नाम राजानं मृतं सृज्य शुश्रुम ।  
 एकवीरमशक्यं तममरैरभिवीक्षितुम् ॥ १ ॥  
 यः प्राप्य राज्यं धर्मेण ऋत्विग्व्रह्मपुरोहितान् ।  
 अपृच्छदात्मनः श्रेयः पृष्ठा तेषां मते स्थितः ॥ २ ॥  
 प्रजानां पालनं धर्मो दानमिज्या द्विपञ्चयः ।  
 एतत् सुहोत्रो विशाय धर्मेणैच्छद् धनागमम् ॥ ३ ॥  
 धर्मेणाराधयन् देवान् बाणैः शत्रूञ्जयंस्तथा ।  
 सर्वाण्यपि च भूतानि स्वगुणैरप्यरञ्जयत् ॥ ४ ॥  
 यो भुक्त्वेमां वसुमती म्लेच्छादविकवर्जिताम् ।  
 यस्मै ववर्ष पर्जन्यो हिरण्यं परिवत्सरान् ॥ ५ ॥  
 हैरण्यास्तत्र वाहिन्यः स्वैरिण्यो व्यवहन् पुरा ।  
 ग्राहान् कर्कटकांश्चैव मत्स्यांश्च विविधान् बहून् ॥ ६ ॥

कामान् वर्पति पर्जन्यो रूपाणि विविधानि च ।  
 सौवर्णान्यप्रमेयाणि वाप्यश्च क्रोशसस्मिताः ॥ ७ ॥  
 सहस्रं वामनान् कुञ्जान् नक्रान् मकरकच्छपान् ।  
 सौवर्णान् विहितान् दृष्ट्वा ततोऽस्मयत वै तदा ॥ ८ ॥  
 तत् सुवर्णमपर्यन्तं राजर्षिः कुरुजाङ्गले ।  
 ईजानो चितते यज्ञे ब्राह्मणेभ्यो ह्यमन्यत ॥ ९ ॥  
 सोऽश्वमेधसहस्रेण राजसूयशतेन च ।  
 पुण्यैः क्षत्रिययज्ञैश्च प्रभूतवरदक्षिणैः ॥ १० ॥  
 काम्यनैमित्तिकाजस्त्रैरिष्टां गतिमवाप्तवान् ।  
 स चेन्ममार सृज्य चतुर्भद्रतरस्त्वया ॥ ११ ॥  
 पुत्रात् पुण्यतरस्तुभ्यं मा पुत्रमनुत्पत्तयाः ।  
 अयज्वानमदाक्षिण्यमभि श्वैत्येत्युदाहरत् ॥ १२ ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये षट्पञ्चाशत्तमोऽध्यायः ॥ ५६ ॥

## सप्तपञ्चाशत्तमोऽध्यायः

पौरवस्याद्भुतं दानवृत्तम्

नारद उवाच

राजानं पौरवं वीरं मृतं सृज्य शुश्रुम ।  
 सहस्रं यः सहस्राणां श्वेनानभ्यानवासृजत् ॥ १ ॥  
 तस्याश्वमेधे राजर्षेर्देशादेशात् समीयुषाम् ।  
 शिक्षाक्षरविधिज्ञानां नासीत् संख्याविपश्चिताम् ॥ २ ॥  
 वेदविद्याव्रतस्नाता वदान्याः प्रियदर्शनाः ।  
 सुभिक्षाच्छादनगृहाः सुशय्यासनभोजनाः ॥ ३ ॥  
 नटनर्तकगन्धर्वैः पूर्णकैर्बर्धमानकैः ।  
 नित्योद्योगैश्च क्रीडद्भिस्तत्र स्म परिहर्षिताः ॥ ४ ॥  
 यज्ञे यज्ञे यथाकालं दक्षिणाः सोऽत्यकालयत् ।  
 द्विपा दशसहस्राख्याः प्रमदाः काञ्चनप्रभाः ॥ ५ ॥  
 सध्वजाः सपताकाश्च रथा हेममयास्तथा ।  
 यः सहस्रं सहस्राणि कन्या हेमविभूषिताः ॥ ६ ॥

धूर्युजाश्वगजारूढाः सगृहक्षेत्रगोशताः ।  
 शतं शतसहस्राणि स्वर्णमालिमहात्मनाम् ॥ ७ ॥  
 गवां सहस्रानुचरान् दक्षिणामत्यकालयत् ।  
 हेमशृङ्ग्यो रौप्यखुराः सवत्साः कांस्यदोहनाः ॥ ८ ॥  
 दासीदासखरोष्ट्राश्च प्रादादाजाविक बहु ।  
 रत्नानां विविधानां च विविधांश्चाक्षपर्वतान् ॥ ९ ॥  
 तस्मिन् संवितते यज्ञे दक्षिणामत्यकालयत् ।  
 तत्रास्य गाथा गायन्ति ये पुराणविदो जनाः ॥ १० ॥  
 अङ्गस्य यजमानस्य स्वधमोधिगताः शुभाः ।  
 गुणोत्तरास्तु क्रतवस्तस्यासन् सार्वकामिकाः ॥ ११ ॥  
 स चेन्ममार सृज्य चतुर्भद्रतरस्त्वया ।  
 पुत्रात् पुण्यतरस्तुभ्यं मा पुत्रमनुत्पत्तयाः ।  
 अयज्वानमदाक्षिण्यमभि श्वैत्येत्युदाहरत् ॥ १२ ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये सप्तपञ्चाशत्तमोऽध्यायः ॥ ५७ ॥

## अष्टपञ्चाशत्तमोऽध्यायः

शिवेर्यज्ञदानयोर्महत्त्वम्

नारद उवाच

शिविमौशीनरं चापि मृतं सृज्य शुश्रुम ।  
 य इमां पृथिवीं सर्वां चर्मवत् पर्यवेष्टयत् ॥ १ ॥

साद्रिद्वीपार्णववनां रथघोषेण नादयन् ।  
 स शिविवैरिपून् नित्यं मुख्यान् निघ्नन् सपत्नजित् ॥ २ ॥



तेन यज्ञैर्बहुविधैरिष्टं पर्याप्तदक्षिणैः ।  
 स राजा वीर्यवान् धीमानवाप्य वसु पुष्कलम् ॥ ३ ॥  
 सर्वमूर्धाभिषिक्तानां सम्मतः सोऽभवद् युधि ।  
 अयजन्नाश्वमेधैर्यो विजित्य पृथिवीमिमाम् ॥ ४ ॥  
 निरर्गलैर्बहुफलैर्निष्ककोटिसहस्रदः ।  
 हस्त्यश्वपशुभिर्धान्यैर्मृगैर्गोऽजाविभिस्तथा ॥ ५ ॥  
 विविधां पृथिवीं पुण्यां शिबिर्ब्राह्मणसात्करोत् ।  
 यावत्यो वर्षतो धारा यावत्यो दिवि तारकाः ॥ ६ ॥  
 यावत्यः सिकता गाङ्गत्यो यावन्मेरोर्महोपलाः ।  
 उदन्वति च यावन्ति रत्नानि प्राणिनोऽपि च ॥ ७ ॥  
 तावतीरददद् गा वै शिबिरौशीनरोऽध्वरे ।  
 नो यन्तारं धुरस्तस्य कांचिदन्यं प्रजापतिः ॥ ८ ॥  
 भूतं भव्यं भवन्तं वा नाध्यगच्छन्नरोत्तमम् ।  
 तस्यासन् विविधा यज्ञाः सर्वकामैः समन्विताः ॥ ९ ॥

हेमयूपासनगृहा हेमप्राकारतोरणाः ।  
 शुचि स्वाद्वन्नपानं च ब्राह्मणाः प्रयुतायुताः ॥ १० ॥  
 नानाभक्ष्यैः प्रियकथाः पयोदधिमहाह्वदाः ।  
 तस्यासन् यज्ञवाटेषु नद्यः शुभ्रान्नपर्वताः ॥ ११ ॥  
 पिबत स्नात खादध्वमिति यद् रोचते जनाः ।  
 यस्मै प्रादाद् वरं रुद्रस्तुष्टः पुण्येन कर्मणा ॥ १२ ॥  
 अक्षयं ददतो वित्तं श्रद्धा कीर्तिस्तथा क्रियाः ।  
 यथोक्तमेव भूतानां प्रियत्वं स्वर्गमुत्तमम् ॥ १३ ॥  
 एतोल्लब्ध्वा वरानिष्टाञ्जिबिः काले दिवं गतः ।  
 स चेन्ममार सृज्य चतुर्भद्रतरस्त्वया ॥ १४ ॥  
 पुत्रात् पुण्यतरस्तुभ्यं मा पुत्रमनुत्पथाः ।  
 अयज्वानमदाक्षिण्यमभि इवैत्येत्युदाहरत् ॥ १५ ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये अष्टपञ्चाशत्तमोऽध्यायः ॥ ५८ ॥

## एकोनषष्टितमोऽध्यायः

भगवतः श्रीरामस्य चरित्रम्

नारद उवाच

रामं दाशरथिं चैव मृतं सृज्य शुश्रुम ।  
 यं प्रजा अन्वमोदन्त पिता पुत्रानिवौरसान् ॥ १ ॥  
 असंख्येया गुणा यस्मिन्नासन्नमिततेजसि ।  
 यश्चतुर्दश वर्षाणि निदेशात् पितुरच्युतः ॥ २ ॥  
 वने वनितया सार्धमवसलक्ष्मणाग्रजः ।  
 जघान च जनस्थाने राक्षसान् मनुजर्षभः ॥ ३ ॥  
 तपस्विनां रक्षणार्थं सहस्राणि चतुर्दश ।  
 तत्रैव वसतस्तस्य रावणो नाम राक्षसः ॥ ४ ॥  
 जहार भार्या वैदेहीं सम्मोह्यैनं सहानुजम् ।  
 ( रामां हृतां राक्षसेन भार्यां श्रुत्वा जटायुषः ।  
 आतुरः शोकसंतप्तोऽगच्छद् रामो हरीश्वरम् ॥  
 तेन रामः सुसङ्गम्य वानरैश्च महाबलैः ।  
 आजगामोदधेः पारं सेतुं कृत्वा महार्णवे ॥  
 तत्र हत्वा तु पौलस्त्यान् ससुहृद्गणबान्धवान् ।  
 मायाविनं महाघोर रावणं लोककण्टकम् ॥ ५ ॥  
 तमागस्कारिणं रामः पौलस्त्यमजितं परैः ॥ ५ ॥  
 जघान समरे क्रुद्धः पुरेव त्र्यम्बकोऽन्धकम् ।  
 सुरासुरैरवध्यं तं देवब्राह्मणकण्टकम् ॥ ६ ॥  
 जघान स महाबाहुः पौलस्त्यं सगणं रणे ।  
 ( हत्वा तत्र रिपुं संख्ये भार्यया सह सङ्गतः ।  
 लङ्केश्वरं च चक्रे स धर्मात्मानं विभीषणम् ॥

भार्यया सह संयुक्तस्ततो वानरसेनया ।  
 अयोध्यामागतो वीरः पुष्पकेण विराजता ॥  
 तत्र राजन् प्रविष्टः स अयोध्यायां महायशाः ।  
 मातृर्वयस्यान् सचिवानृत्विजः सपुरोहितान् ॥  
 शुश्रूषमाणः सततं मन्त्रिभिश्चाभिषेचितः ।  
 विसृज्य हरिराजानं हनुमन्तं सहाङ्गदम् ॥  
 भ्रातरं भरतं वीरं शत्रुघ्नं चैव लक्ष्मणम् ।  
 पूजयन् परया प्रीत्या वैदेह्या चाभिपूजितः ॥  
 चतुःसागरपर्यन्तां पृथिवीमन्वशासत ॥  
 स प्रजानुग्रहं कृत्वा त्रिदशैरभिपूजितः ॥ ७ ॥  
 व्याप्य कृत्स्नं जगत् कीर्त्या सुरर्षिगणसेवितः ।  
 स प्राप्य विधिवद् राज्यं सर्वभूतानुकम्पकः ॥ ८ ॥  
 आजहार महायज्ञं प्रजा धर्मेण पालयन् ।  
 निरर्गलं राजसूयमद्वयमेधं च तं विभुः ॥ ९ ॥  
 आजहार सुरेशस्य हविषा मुदमाहरत् ।  
 अन्यैश्च विविधैर्यज्ञैरीजे बहुगुणैर्नृपः ॥ १० ॥  
 क्षुत्पिपासेऽजयद् रामः सर्वरोगांश्च देहिनाम् ।  
 सततं गुणसम्पन्नो दीप्यमानः स्वतेजसा ॥ ११ ॥  
 अति सर्वाणि भूतानि रामो दाशरथिर्बभौ ।  
 ऋषीणां देवतानां च मानुषाणां च सर्वशः ॥ १२ ॥  
 पृथिव्यां सहवासोऽभूद् रामे राज्यं प्रशासति ।  
 नाहीयत तदा प्राणः प्राणिनां न तदन्यथा ॥ १३ ॥

प्राणोऽपानः समानश्च रामे राज्यं प्रशासति ।  
 पर्यदीप्यन्त तेजांसि तदानर्थाश्च नाभवन् ॥ १४ ॥  
 दीर्घायुषः प्रजाः सर्वा युवा न म्रियते तदा ।  
 वेदैश्चतुर्भिः सुप्रीताः प्राप्नुवन्ति दिवौकसः ॥ १५ ॥  
 हव्यं कव्यं च विविधं निष्पूर्तं हुतमेव च ।  
 अर्दंशमशका देशा नष्टव्यालसरीसृपाः ॥ १६ ॥  
 नाप्सु प्राणभृतां मृत्युर्नाकाले ज्वलनोऽदहत् ।  
 अधर्मरुचयो लुब्धा मूर्खा वा नाभवन्स्तदा ॥ १७ ॥  
 शिष्टेष्टयज्ञकर्माणः सर्वे वर्णास्तदाभवन् ।  
 स्वधां पूजां च रक्षोभिर्जनस्थाने प्रणाशिताम् ॥ १८ ॥  
 प्रादानिहत्य रक्षांसि पितृदेवेभ्य ईश्वरः ।  
 सहस्रपुत्राः पुरुषा दशवर्षशतायुषः ॥ १९ ॥  
 न च ज्येष्ठाः कनिष्ठेभ्यस्तदा आद्वान्यकारयन् ।  
 ( न तस्करा वा व्याधिर्वा विविधोपद्रवाः क्वचित् ।

अनावृष्टिभयं चात्र दुर्भिक्षो व्याधयः क्वचित् ॥  
 सर्वं प्रसन्नमेवासीदत्यन्तसुखसंयुतम् ।  
 एवं लोकोऽभवत् सर्वो रामे राज्यं प्रशासति ॥ )  
 इयामो युवा लोहिताक्षो मत्तमातङ्गविक्रमः ॥ २० ॥  
 आजानुवाहुः सुभुजः सिंहस्कन्धो महाबलः ।  
 दशवर्षसहस्राणि दशवर्षशतानि च ॥ २१ ॥  
 सर्वभूतमनःकान्तो रामो राज्यमकारयत् ।  
 रामो रामो राम इति प्रजानामभवत् कथा ॥ २२ ॥  
 रामाद् रामं जगदभूद् रामे राज्यं प्रशासति ।  
 चतुर्विधाः प्रजा रामः स्वर्गं नीत्वा दिवं गतः ॥ २३ ॥  
 आत्मानं सम्प्रतिष्ठाप्य राजवंशमिहाष्टधा ।  
 स चेन्ममार सृज्य चतुर्भद्रतरस्त्वया ॥ २४ ॥  
 पुत्रात् पुण्यतरस्तुभ्यं मा पुत्रमनुत्पद्यथाः ।  
 अयज्वानमदाक्षिण्यमभि श्वैत्येत्युदाहरत् ॥ २५ ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये एकोनषष्टितमोऽध्यायः ॥ ५९ ॥

## षष्टितमोऽध्यायः

### राज्ञो भगीरथस्य चरित्रम्

नारद उवाच

भगीरथं च राजानं मृतं सृज्य शुश्रुम ।  
 ( परित्राणाय पूर्वेषां येन गङ्गावतारिता ।  
 यस्येन्द्रो बाहुवीर्येण प्रीतो राज्ञो महात्मनः ॥  
 योऽश्वमेधशतैरीजे समातवरदक्षिणैः ।  
 हविर्मन्त्राजसम्पन्नैर्देवानामादधान्मुदम् ॥  
 यस्येन्द्रो वितते यज्ञे सोमं पीत्वा मदोत्कटः ।  
 असुराणां सहस्राणि बहूनि च सुरेश्वरः ॥  
 अजयद् बाहुवीर्येण भगवाँल्लोकपूजितः ।  
 येन भागीरथी गङ्गा चयनैः काञ्चनैश्चिता ॥ १ ॥  
 यः सहस्रं सहस्राणां कन्या हेमविभूषिताः ।  
 राजश्च राजपुत्राश्च ब्राह्मणेभ्यो ह्यमन्यत ॥ २ ॥  
 सर्वा रथगताः कन्या रथाः सर्वे चतुर्युजः ।  
 रथे रथे शतं नागाः सर्वे वै हेममालिनः ॥ ३ ॥  
 सहस्रमश्व्याश्चैकैकं गजानां पृष्ठतोऽन्वयुः ।  
 अश्वे अश्वे शतं गावो गवां पश्चादजाविकम् ॥ ४ ॥  
 तेनाक्रान्ता जलौघेन दक्षिणा भूयसीर्ददत् ।  
 उपह्वरेऽतिव्यथिता तस्याङ्गे निषसाद् ह ॥ ५ ॥

तथा भागीरथी गङ्गा उर्वशी चाभवत् पुरा ।  
 दुहितृत्वं गता राज्ञः पुत्रत्वमगमत् तदा ॥ ६ ॥  
 तां तु गाथां जगुः प्रीता गन्धर्वाः सूर्यवर्चसः ।  
 पितृदेवमनुष्याणां शृण्वतां चल्गुवादिनः ॥ ७ ॥  
 भगीरथं यजमानमैक्ष्वाकुं भूरिदक्षिणम् ।  
 गङ्गा समुद्रगा देवी चब्रे पितरमीश्वरम् ॥ ८ ॥  
 तस्य सेन्द्रैः सुरगणैर्देवैर्यज्ञः खलंकृतः ।  
 सम्यक्परिगृहीतश्च शान्तविप्रो निरामयः ॥ ९ ॥  
 यो य इच्छेत विप्रो वै यत्र यत्रात्मनः प्रियम् ।  
 भगीरथस्तदा प्रीतस्तत्र तत्राददद् वशी ॥ १० ॥  
 नादेयं ब्राह्मणस्यासीद् यस्य यत् स्यात् प्रियं धनम् ।  
 सोऽपि विप्रप्रसादेन ब्रह्मलोकं गतो नृपः ॥ ११ ॥  
 येन यातौ मखमुखौ दिशाशाविह पादपाः ।  
 तेनावस्थानुमिच्छन्ति तं गत्वा राजमीश्वरम् ॥ १२ ॥  
 स चेन्ममार सृज्य चतुर्भद्रतरस्त्वया ।  
 पुत्रात् पुण्यतरस्तुभ्यं मा पुत्रमनुत्पद्यथाः ॥ १३ ॥  
 अयज्वानमदाक्षिण्यमभि श्वैत्येत्युदाहरत् ।

इति श्रीमहाभारते द्रोणपर्वणि अभिमन्युवधपर्वणि षोडशराजकीये षष्टितमोऽध्यायः ॥ ६० ॥

## एकषष्टितमोऽध्यायः

राज्ञो दिलीपस्योत्कर्षः

नारद उवाच

दिलीपं चेदैलविलं मृतं सृज्य शुश्रुम ।  
 यस्य यज्ञशतेष्वासनं प्रयुतायुतशो द्विजाः ।  
 तन्त्रज्ञानार्थसम्पन्ना यज्वानः पुत्रपौत्रिणः ॥ १ ॥  
 य इमां वसुसम्पूर्णां वसुधा वसुधाधिपः ।  
 ईजानो वितते यज्ञे ब्राह्मणेभ्यो ह्यमन्यत ॥ २ ॥  
 दिलीपस्य तु यज्ञेषु कृतः पन्था हिरण्मयः ।  
 तं धर्म इव कुर्वाणाः सेन्द्रा देवाः समागमन् ॥ ३ ॥  
 सहस्रं यत्र मातङ्गा गच्छन्ति पर्वतोपमाः ।  
 सौवर्णं चाभवत् सर्वं सदः परमभास्वरम् ॥ ४ ॥  
 रसानां चाभवन् कुल्या भक्ष्याणां चापि पर्वताः ।  
 सहस्रव्यामा नृपते यूपाश्चासन् हिरण्मयाः ॥ ५ ॥  
 चषालं प्रचषालं च यस्य यूपे हिरण्मये ।

नृत्यन्तेऽप्सरसस्तस्य षट् सहस्राणि सप्त च ॥ ६ ॥  
 यत्र वीणां वादयति प्रीत्या विश्वावसुः स्वयम् ।  
 सर्वभूतान्यमन्यन्त राजानं सत्यशीलिनम् ॥ ७ ॥  
 रागखाण्डवभोज्यैश्च मत्ताः पथिषु शेरते ।  
 तदेतद्द्रुतं मन्ये अन्यैर्न सदृशं नृपैः ॥ ८ ॥  
 यदप्सु युध्यमानस्य चक्रे न परिपेततुः ।  
 राजानं दृढधन्वानं दिलीपं सत्यवादिनम् ॥ ९ ॥  
 येऽपश्यन् भूरिदाक्षिण्यं तेऽपि स्वर्गजितो नराः ।  
 पञ्च शब्दा न जीर्यन्ति खट्वाङ्गस्य निवेशने ॥ १० ॥  
 स्वाध्यायघोषो ज्याघोषः पिबताश्रीत खादत ।  
 स चेन्ममार सृज्य चतुर्भद्रतरस्त्वया ॥ ११ ॥  
 पुत्रात् पुण्यतरस्तुभ्यं मा पुत्रमनुत्पथ्याः ।  
 अयज्वानमदाक्षिण्यमभि श्वेत्येत्युदाहरत् ॥ १२ ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये एकषष्टितमोऽध्यायः ॥ ६१ ॥

## द्विषष्टितमोऽध्यायः

मान्धातुर्महत्त्ववर्णनम्

नारद उवाच

मान्धाता चेद्यौवनाश्वो मृतः सृज्य शुश्रुम ।  
 देवासुरमनुष्याणां त्रैलोक्यविजयी नृपः ॥ १ ॥  
 यं देवावश्विनौ गर्भात् पितुः पूर्वं चकर्षतुः ।  
 मृगयां विचरन् राजा तृषितः क्लान्तवाहनः ॥ २ ॥  
 धूमं दृष्ट्वा गमत् सत्रं पृषदाज्यमवाप सः ।  
 तं दृष्ट्वा युवनाश्वस्य जठरे सूनुतां गतम् ॥ ३ ॥  
 गर्भाद्धि जहत्तुर्देवावश्विनौ मिषजां वरौ ।  
 तं दृष्ट्वा पितुरुत्सङ्गे शयानं देववर्चसम् ॥ ४ ॥  
 अन्योन्यमनुवन् देवाः कमयं धास्यतीति वै ।  
 मामेवायं धयन्वप्रे इति ह स्माह वासवः ॥ ५ ॥  
 ततोऽङ्गुलिभ्यो हीन्द्रस्य प्रादुरासीत् पथोऽमृतम् ।  
 मां धास्यतीति कारुण्याद् यदिन्द्रो ह्यन्वकम्पयत् ॥ ६ ॥  
 तस्मात्तु मान्धातेत्येवं नाम तस्याद्भुतं कृतम् ।  
 ततस्तु धारां पयसो घृतस्य च महत्तमः ॥ ७ ॥  
 तस्यास्ये यौवनाश्वस्य पाणिमिन्द्रस्य चास्त्रवत् ।  
 अपिबत् पाणिमिन्द्रस्य स चाप्यह्नाभ्यवर्धत ॥ ८ ॥  
 सोऽभवद् द्वादशसमो द्वादशाहेन वीर्यवान् ।  
 इमां च पृथिवीं कृत्स्नामेकाह्ना स व्यजीजयत् ॥ ९ ॥  
 धर्मात्मा धृतिमान् वीरः सत्यसंधो जितेन्द्रियः ।  
 जनमेजयं सुधन्वानं गयं पूरुं बृहद्रथम् ॥ १० ॥

असितं च नृगं चैव मान्धाता मनुजोऽजयत् ।  
 उदेति च यतः सूर्यो यत्र च प्रतितिष्ठति ॥ ११ ॥  
 तत् सर्वं यौवनाश्वस्य मान्धातुः क्षेत्रमुच्यते ।  
 सोऽश्वमेधशतैरिष्ट्वा राजसूयशतेन च ॥ १२ ॥  
 अददद् रोहितान् मत्स्यान् ब्राह्मणेभ्यो विशाम्पते ।  
 हिरण्यान् यो जनोन्सेधानायताञ्शनयोजनम् ॥ १३ ॥  
 बहुप्रकारान् सुखादून् भक्ष्यभोज्यान्पर्वतान् ।  
 अतिरिक्तं ब्राह्मणेभ्यो भुञ्जानो हीयते जनः ॥ १४ ॥  
 भक्ष्यान्नपाननिचयाः शुशुभुस्त्वन्नपर्वताः ।  
 वृतहृदाः सूषकूपाः दाधिफेना गुडोदकाः ॥ १५ ॥  
 रुधुः पर्वतान् नद्यो मधुक्षीरवहाः शुभाः ।  
 देवासुरा नरा यक्षा गन्धर्वोरगापक्षिणः ॥ १६ ॥  
 विप्रास्तत्रागताश्चासन् वेदवेदाङ्गपारगाः ।  
 ब्राह्मणा ऋषयश्चापि नासंस्तत्राविपश्चितः ॥ १७ ॥  
 समुद्रान्तां वसुमती वसुपूर्णा तु सर्वतः ।  
 स तां ब्राह्मणसात्कृत्वा जगामास्तं तदा नृपः ॥ १८ ॥  
 गतः पुण्यकृतां लोकान् व्याप्य स्वयशसा दिशः ।  
 स चेन्ममार सृज्य चतुर्भद्रतरस्त्वया ॥ १९ ॥  
 पुत्रात् पुण्यतरस्तुभ्यं मा पुत्रमनुत्पथ्याः ।  
 अयज्वानमदाक्षिण्यमभि श्वेत्येत्युदाहरत् ॥ २० ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये द्विषष्टितमोऽध्यायः ॥ ६२ ॥

## त्रिषष्टितमोऽध्यायः

### यथातेरुपाख्यानम्

नारद उवाच

यथाति नाहुप चैव मृतं सृज्य शुश्रुम ।  
 राजसूयशतैरिष्टा सोऽश्वमेधशतेन च ॥ १ ॥  
 पुण्डरीकसहस्रेण वाजपेयशतैस्तथा ।  
 अतिरात्रसहस्रेण चातुर्मास्यैश्च कामतः ।  
 अग्निष्टोमैश्च विविधैः सत्रैश्च प्राज्यदक्षिणैः ॥ २ ॥  
 अब्राह्मणानां यद् वित्तं पृथिव्यामस्ति किञ्चन ।  
 तत् सर्वं परिसंख्याय ततो ब्राह्मणसात्करोत् ॥ ३ ॥  
 सरस्वती पुण्यतमा नदीनां  
 तथा समुद्राः सरितः साद्रयश्च ।  
 ईजानाय पुण्यतमाय राज्ञे  
 घृतं पयो दुदुहुर्नाहुषाय ॥ ४ ॥  
 व्यूढं दवासुरे युद्धं कृत्वा देवसहायताम् ।  
 चतुर्धा व्यभजत् सर्वां चतुर्भ्यः पृथिवीमिमाम् ॥ ५ ॥

इति श्रीमद्भागवते द्रोणपर्वणि अभिमन्युवधपर्वणि षोडशराजकीये त्रिषष्टितमोऽध्यायः ॥ ६३ ॥

यज्ञैर्नानाविधैरिष्टा प्रजामुत्पाद्य चोत्तमाम् ।  
 देवयान्यां वीशनस्या शर्मिष्ठाया च धर्मतः ॥ ६ ॥  
 देवारण्येषु सवेषु विजहारामरोपमः ।  
 आत्मनः कामचारण द्वितीय इव वासवः ॥ ७ ॥  
 यदा नाभ्यगमच्छान्तिं कामानां सर्ववर्दावत् ।  
 ततो गाथामिमां गीत्वा सदारः प्राविशद् वनम् ॥ ८ ॥  
 यत् पृथिव्या व्रीहियवं हिरण्यं पशवः स्त्रियः ।  
 नालमेकस्य तत् सर्वमिति मत्वा शमं व्रजेत् ॥ ९ ॥  
 एवं कामान् परित्यज्य ययानिधृतिमेत्य च ।  
 पूरुं राज्यं प्रतिष्ठाप्य प्रयातो वनमीश्वरः ॥ १० ॥  
 स चेन्ममार सृज्य चतुर्भद्रतरस्त्वया ।  
 पुत्रात् पुण्यतरस्तुभ्यं मा पुत्रमनुत्पथ्याः ।  
 अयज्ज्वानमदाक्षिण्यमभि इवैत्येत्युदाहरत् ॥ ११ ॥

## चतुःषष्टितमोऽध्यायः

### अम्बरीषचरित्रम्

नारद उवाच

नाभागमम्बरीषं च मृतं सृज्य शुश्रुम ।  
 यः सहस्रं सहस्राणां राशं चैकस्त्वयोधयत् ॥ १ ॥  
 जिगीषमाणाः संप्राप्ते समन्ताद् वैरिणोऽभ्ययुः ।  
 अश्रुयुद्धविदो घोराः सृजन्तश्चाशिवा गिरः ॥ २ ॥  
 बललाघवशिक्षाभिस्तेषां सोऽस्त्रबलेन च ।  
 छत्रायुधध्वजराथांश्छित्त्वा प्रासान् गतव्यथः ॥ ३ ॥  
 न एनं मुक्तसंनहाः प्रार्थयन् जीवितैषिणः ।  
 शरण्यमीयुः शरणं तवास्म इति वादिनः ॥ ४ ॥  
 स तु तान् वशगान् कृत्वा जित्वा चेमां वसुन्धराम् ।  
 ईजे यज्ञशतैरिष्टैर्यथाशास्त्रं तथानघ ॥ ५ ॥  
 बुभुजुः सर्वसम्पन्नमन्नमन्ये जनाः सदा ।  
 तस्मिन् यज्ञे तु विप्रेन्द्राः संतुष्टाः परमार्चिताः ॥ ६ ॥  
 मोदकान् पूरिकापूपान् खादपूर्णाश्च शङ्कुलीः ।  
 करम्भान् पृथुमृद्वीका अन्नानि सुकृतानि च ॥ ७ ॥  
 सूपान् मैरेयकापूपान् रागखाण्डवपानकान् ।  
 मृष्टान्नानि सुयुकानि मृदूनि सुरभीणि च ॥ ८ ॥  
 घृतं मधु पयस्तोयं दधीनि रसवन्ति च ।

इति श्रीमद्भागवते द्रोणपर्वणि अभिमन्युवधपर्वणि षोडशराजकीये चतुःषष्टितमोऽध्यायः ॥ ६४ ॥

फलं मूलं च सुखादु द्विजास्तत्रापभुञ्जते ॥ ९ ॥  
 मादनीयानि पापानि विदित्वा चात्मनः सुखम् ।  
 अपिबन्त यथाकामं पानपा गीतवादितैः ॥ १० ॥  
 तत्र स गाथा गायन्ति क्षीबा दृष्टाः पठन्ति च ।  
 नाभागस्तुतिसंयुक्ता ननुतुश्च सहस्रशः ॥ ११ ॥  
 तेषु यज्ञेष्वम्बरीषो दक्षिणामत्यकालयत् ।  
 राशः शतसहस्राणि दश प्रयुतयाजिनाम् ॥ १२ ॥  
 हिरण्यकवचान् सर्वाश्चेतच्छत्रप्रकीर्णकान् ।  
 हिरण्यस्यन्दनारूढान् सानुयात्रपरिच्छदान् ॥ १३ ॥  
 ईजानां वितत यज्ञे दक्षिणामत्यकालयत् ।  
 मूर्धाभिषिक्तांश्च नृपान् राजपुत्रशनानि च ॥ १४ ॥  
 सदण्डकोशनिचयान् ब्राह्मणेभ्यो ह्यमन्यत ।  
 नैवं पूर्वं जनाश्चक्रुर्न करिष्यन्ति चापरे ॥ १५ ॥  
 यदम्बरीषो नृपतिः करोत्यमितदक्षिणः ।  
 इत्येवमनुमोदन्ते प्रीता यस्य महर्षयः ॥ १६ ॥  
 स चेन्ममार सृज्य चतुर्भद्रतरस्त्वया ।  
 पुत्रात् पुण्यतरस्तुभ्यं मा पुत्रमनुत्पथ्याः ।  
 अयज्ज्वानमदाक्षिण्यमभि इवैत्येत्युदाहरत् ॥ १७ ॥

## पञ्चषष्ठितमोऽध्यायः

## शशबिन्दुचरितम्

नारद उवाच

शशबिन्दुं च राजानं मृतं सृज्य शुश्रुम ।  
 ईजे स विविधैर्यज्ञैः श्रीमान् सत्यपराक्रमः ॥ १ ॥  
 तस्य भार्यासहस्राणां शतमासीन्महात्मनः ।  
 एकैकस्यां च भार्यायां सहस्रं तनयाऽभवन् ॥ २ ॥  
 ते कुमारः पराक्रान्ताः सर्वे नियुतयाजिनः ।  
 राजानः क्रतुभिर्मुख्यैरीजाना वेदपारगाः ॥ ३ ॥  
 हिरण्यकवचाः सर्वे सर्वे ओत्तमधन्विनः ।  
 सर्वेऽश्वमेधैरीजानाः कुमारः शशबिन्दवः ॥ ४ ॥  
 तानश्वमेधे राजेन्द्रो ब्राह्मणेभ्योऽददत् पिता ।  
 शतं शतं रथगजा एकैकं पृष्ठतोऽन्वयुः ॥ ५ ॥  
 राजपुत्रं तदा कन्यास्तपनीयस्वलंकृताः ।  
 कन्यां कन्यां शतं नागा नागे नागे शतं रथाः ॥ ६ ॥

रथे रथे शतं चाश्वा वलिनो ह्रममालिनः ।  
 अश्वे अश्वे गोसहस्रं गवां पञ्चाशदाविकाः ॥ ७ ॥  
 एतद् धनमपर्याप्तमश्वमेधे महामखे ।  
 शशबिन्दुर्महाभागो ब्राह्मणेभ्यो ह्यमन्यत ॥ ८ ॥  
 वार्क्षाश्च यूपा यावन्त अश्वमेधे महामखे ।  
 ते तथैव पुनश्चान्ये तावन्तः काञ्चनाऽभवन् ॥ ९ ॥  
 भक्ष्यान्नपाननिचयाः पर्वताः क्रोशमुच्छ्रिताः ।  
 तस्याश्वमेधे निर्वृत्ते राज्ञः शिष्टास्त्रयोदश ॥ १० ॥  
 तुष्टपुष्टजनाकीर्णं शान्तविग्रामनामयाम् ।  
 शशबिन्दुर्निमां भूमिं चिरं भुक्त्वा दिव गतः ॥ ११ ॥  
 स चेन्ममार सृज्य चतुर्भद्रतरस्त्वया ।  
 पुत्रात् पुण्यतरस्तुभ्यं मा पुत्रमनुत्प्यथाः ।  
 अयज्वानमदाक्षिण्यमभि श्वैत्येत्युदाहरत् ॥ १२ ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये पञ्चषष्ठितमोऽध्यायः ॥ ६५ ॥

## षष्ठितमोऽध्यायः

## राज्ञो गयस्य चरितम्

नारद उवाच

गयं चामूर्तरयसं मृतं सृज्य शुश्रुम ।  
 यो वै वर्षशतं राजा हुतशिष्टग्नोऽभवत् ॥ १ ॥  
 तस्मै ह्यग्निर्वरं प्रादात् ततो वज्रे वरं गयः ।  
 तपसा ब्रह्मचर्येण व्रतेन नियमेन च ॥ २ ॥  
 गुरूणां च प्रसादेन वेदानिच्छामि वेदितुम् ।  
 स्वधर्मेणाविर्हिस्यान्यान् धनमिच्छामि चाक्षयम् ॥ ३ ॥  
 विप्रेषु ददतश्चैव श्रद्धा भवतु नित्यशः ।  
 अनन्यास्तु सवर्णास्तु पुत्रजन्म च मे भवेत् ॥ ४ ॥  
 अन्नं मे ददतः श्रद्धा धर्मं मे रमतां मनः ।  
 अविघ्नं चास्तु मे नित्यं धर्मकार्येषु पावक ॥ ५ ॥  
 तथा भविष्यतीत्युक्त्वा तत्रैवान्तरधीयत् ।  
 गयो ह्यवाप्य तत् सर्वं धर्मेणारीनजीजयत् ॥ ६ ॥  
 स दर्शपौर्णमासाभ्यां कालेष्वग्रयणेन च ।  
 चातुर्मास्यैश्च विविधैर्यज्ञैश्चावाप्तदक्षिणैः ॥ ७ ॥  
 अयजच्छ्रद्धया राजा परिसंवत्सरान् शतम् ।  
 गवां शतसहस्राणि शतमश्वशतानि च ॥ ८ ॥  
 शतं निष्कसहस्राणि गवां चाप्ययुतानि षट् ।  
 उत्थायोत्थाय स प्रादात् परिसंवत्सरान् शतम् ॥ ९ ॥

नक्षत्रेषु च सर्वेषु ददन्नक्षत्रदक्षिणाः ।  
 ईजे च विविधैर्यज्ञैर्यथा सोमोऽङ्गिरा यथा ॥ १० ॥  
 सौवर्णां पृथिवीं कृत्वा य इमां मणिशर्कराम् ।  
 विप्रेभ्यः प्राददद् राजा सोऽश्वमेधे महामखे ॥ ११ ॥  
 जाम्बूनदमया यूपाः सर्वे रत्नपरिच्छदाः ।  
 गयस्यासन् समृद्धास्तु सर्वभूतमनोहराः ॥ १२ ॥  
 सर्वकामसमृद्धं च प्रादादन्नं गयस्तदा ।  
 ब्राह्मणेभ्यः प्रहृष्टेभ्यः सर्वभूतेभ्य एव च ॥ १३ ॥  
 स समुद्रवनद्वीपनदीनदवनेषु च ।  
 नगरेषु च राष्ट्रेषु दिवि व्योम्नि च येऽवसन् ॥ १४ ॥  
 भूतग्रामाश्च विविधाः संतृप्ता यज्ञसम्पदा ।  
 गयस्य सदृशो यज्ञो नारत्यन्य इति तेऽब्रुवन् ॥ १५ ॥  
 षट्त्रिंशद् योजनायामा त्रिंशद् योजनमायता ।  
 पश्चात् पुरश्चतुर्विंशद् वेदी ह्यासीद्धिरण्यमी ॥ १६ ॥  
 गयस्य यजमानस्य मुक्तावज्रमणिरतृता ।  
 प्रादात् स ब्राह्मणेभ्योऽथ वासांस्थाभरणानि च ॥ १७ ॥  
 यथोक्ता दक्षिणाश्चान्या विप्रेभ्यो भूरिदक्षिणः ।  
 यत्र भोजनशिष्टस्य पर्वताः पञ्चविंशतिः ॥ १८ ॥  
 कुल्याः कुशलवाहिन्यो रसानामभवंस्तदा ।  
 वस्त्राभरणगन्धानां राशयश्च पृथग्विधाः ॥ १९ ॥



यस्य प्रभावाच्च गयस्त्रिषु लोकेषु विश्रुतः ।

स चेन्ममार सृञ्जय चतुर्भद्रतरस्त्वया ।

पुत्रात् पुण्यतरस्तुभ्यं मा पुत्रमनुत्प्यथाः ।

वटश्चाक्षय्यकरणः पुण्यं ब्रह्मसरश्च नत् ॥ २० ॥

अयज्वानमदाक्षिण्यमभि श्वैत्येत्युदाहरत् ॥ २१ ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये षट्षष्टितमोऽध्यायः ॥ ६६ ॥

## सप्तषष्टितमोऽध्यायः

राज्ञो रन्तिदेवस्य महिमवर्णनम्

नारद उवाच

सांस्कृतिं रन्तिदेवं च मृतं सृञ्जय शुश्रुम ।

यस्य द्विशतसाहस्रा आसन् सूदा महात्मनः ॥ १ ॥

गृहानभ्यागतान् विप्रानतिथीन् परिवेषकाः ।

पक्वापक्वं दिवारात्रं वरान्नममृतोपमम् ॥ २ ॥

न्यायेनाधिगतं विभं ब्राह्मणेभ्यो ह्यमन्यत ।

वेदानधीत्य धर्मेण यश्चक्रे द्विषतो वशे ॥ ३ ॥

ब्राह्मणेभ्यो ददन्निष्कान् सौवर्णान् स प्रभावतः ।

तुभ्यं निष्कं तुभ्यं निष्कमिति ह स्म प्रभाषते ॥ ४ ॥

तुभ्यं तुभ्यमिति प्रादाक्षिष्कान् निष्कान् सहस्रशः ।

ततः पुनः समाश्वास्य निष्कानेव प्रयच्छति ॥ ५ ॥

अल्पं दत्तं मयाद्येति निष्ककोटिं सहस्रशः ।

एकाका दास्यति पुनः कोऽन्यस्तत् सम्प्रदास्यति ॥ ६ ॥

द्विजपाणिचियोगेन दुःखं मे शाद्वतं महत् ।

भविष्यति न संदेह एवं राजाददद् वसु ॥ ७ ॥

सहस्रशश्च सौवर्णान् वृषभान् गोशतानुगान् ।

साष्टं शतं सुवर्णानां निष्कमाहुर्धनं तथा ॥ ८ ॥

अध्यर्धमासमददद् ब्राह्मणेभ्यः शतं समाः ।

अग्निहोत्रोपकरणं यज्ञोपकरणं च यत् ॥ ९ ॥

ऋषिभ्यः करकान् कुम्भान् स्थालीः पिठरमेव च ।

शयनासनयानानि प्रासादांश्च गृहाणि च ॥ १० ॥

वृक्षांश्च विविधान् दद्यादन्नानि च धनानि च ।

सर्वं सौवर्णमेवासीद् रन्तिदेवस्य धीमतः ॥ ११ ॥

तत्रास्य गाथा गायन्ति ये पुराणविदो जनाः ।

रन्तिदेवस्य तां दृष्ट्वा समृद्धिमतिमानुषीम् ॥ १२ ॥

नैतादृशं दृष्टपूर्वं कुबेरसदनेष्वपि ।

धनं च पूर्यमाणं नः किं पुनर्मनुजेष्विति ॥ १३ ॥

व्यक्तं वस्वोकसारेयमित्यूस्तत्र विस्मिताः ।

सांस्कृते रन्तिदेवस्य यां रात्रिमितिथिर्वसेत् ॥ १४ ॥

आलभ्यन्त तदा गावः सहस्राण्येकविंशतिः ।

तत्र स्म सूदाः क्रोशन्ति सुमृष्टमणिकुण्डलाः ॥ १५ ॥

सुपं भूयिष्ठमश्रीध्वं नाद्य मासं यथा पुरा ।

रन्तिदेवस्य यत् किञ्चित् सौवर्णमभवत् तदा ॥ १६ ॥

तत् सर्वं वितते यज्ञे ब्राह्मणेभ्यो ह्यमन्यत ।

प्रत्यक्षं तस्य हव्यानि प्रतिगृह्णन्ति देवताः ॥ १७ ॥

कव्यानि पितरः काले सर्वकामान् द्विजोत्तमाः ।

स चेन्ममार सृञ्जय चतुर्भद्रतरस्त्वया ॥ १८ ॥

पुत्रात् पुण्यतरस्तुभ्यं मा पुत्रमनुत्प्यथाः ।

अयज्वानमदाक्षिण्यमभि श्वैत्येत्युदाहरत् ॥ १९ ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये सप्तषष्टितमोऽध्यायः ॥ ६७ ॥

## अष्टषष्टितमोऽध्यायः

राज्ञो भरतस्य चरित्रम्

नारद उवाच

दौष्यन्ति भरतं चापि मृतं सृञ्जय शुश्रुम ।

कर्माण्यसुकराण्यस्यैः कृतवान् यः शिशुर्वने ॥ १ ॥

हिमावदातान् यः सिंहान् नखदंष्ट्रायुधान् बली ।

निर्वीर्यास्तरसा कृत्वा विचकर्ष बबन्ध च ॥ २ ॥

क्रूरांश्चोग्रतरान् व्याघ्रान् दमित्वा चाकरोद् वशे ।

मनःशिला इव शिलाः संयुक्ता जतुराशिभिः ॥ ३ ॥

व्यालादीश्चातिबलवान् सुप्रतीकान् गजानपि ।

दंष्ट्रासु गृह्य विमुखाञ्छुष्कास्यानकरोद् वशे ॥ ४ ॥

महिषानप्यतिबलो बलिनो विचकर्ष ह ।

सिंहानां च सुदृप्तानां शतान्याकर्षयद् बलात् ॥ ५ ॥

बलिनः सुमरान् खड्गान् नानासत्त्वानि व्याप्युत ।

कृच्छ्रप्राणं वने बद्ध्वा दमयित्वाप्यवासुजत् ॥ ६ ॥

तं सर्वदमनेत्याहुर्द्विजास्तेनास्य कर्मणा ।  
 तं प्रत्यषेधजननी मा सत्त्वानि विजीजहि ॥ ७ ॥  
 सोऽश्वमेधशतेनेष्टा यमुनामनु वीर्यवान् ।  
 त्रिशताश्वान् सरस्वत्यां गङ्गामनु चतुःशतान् ॥ ८ ॥  
 सोऽश्वमेधसहस्रेण राजसूयशतेन च ।  
 पुनरीजे महायज्ञैः समाप्तवरदक्षिणैः ॥ ९ ॥  
 अग्निष्टोमातिरात्राभ्यामिष्ट्वा विश्वजिता अपि ।  
 वाजपेयसहस्राणां सहस्रैश्च सुसंवृतैः ॥ १० ॥  
 इष्ट्वा शाकुन्तलो राजा तर्पयित्वा द्विजान् धनैः ।  
 सहस्रं यत्र पद्मानां कण्वाय भरतो ददौ ॥ ११ ॥  
 जाम्बूनदस्य शुद्धस्य कनकस्य महायशाः ।  
 यस्य यूपः शतव्यामः परिणाहेन काञ्चनः ॥ १२ ॥

समागम्य द्विजैः स्वार्थं सेन्द्रैर्देवैः समुच्छ्रितः ।  
 अलंकृतान् राजमानान् सर्वरत्नैर्मनोहरैः ॥ १३ ॥  
 ह्यैरण्यानश्वान् द्विरदान् रथानुष्ठानजाविकम् ।  
 दासीदासं धनं धान्यं गाः सवत्साः पयस्विनीः ॥ १४ ॥  
 ग्रामान् गृहांश्च क्षेत्राणि विविधांश्च परिच्छदान् ।  
 कोटीशतायुतांश्चैव ब्राह्मणेभ्यो ह्यमन्यत ॥ १५ ॥  
 चक्रवर्ती ह्यदीनात्मा जितारिह्यजितः परैः ।  
 स चेन्ममार सृज्य चतुर्भद्रतरस्त्वया ॥ १६ ॥  
 पुत्रात् पुण्यतरस्तुभ्यं मा पुत्रमनुत्पयथाः ।  
 अयज्वानमदाक्षिण्यमभि श्वेत्येत्युदाहरत् ॥ १७ ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये अष्टषष्ठितमोऽध्यायः ॥ ६८ ॥

## एकोनसप्ततितमोऽध्यायः

### राज्ञः पृथोश्चरित्रम्

नारद उवाच

पृथुं वैन्यं च राजानं मृतं सृज्य शुश्रुम ।  
 यमभ्यषिञ्चन् साम्राज्ये राजसूये महर्षयः ॥ १ ॥  
 यज्ञतः प्रथितेत्युचुः सर्वानभिमवन् पृथुः ।  
 क्षतान्स्त्रास्यते सर्वानित्येवं क्षत्रियोऽभवत् ॥ २ ॥  
 पृथुं वैन्यं प्रजा इष्ट्वा रक्ताः स्मेति यदब्रुवन् ।  
 ततो राजेति नामास्य अनुरागादजायत ॥ ३ ॥  
 अकृष्टपच्या पृथिवी आसीद् वैन्यस्य कामधुक् ।  
 सर्वाः कामदुघा गावः पुटके पुटके मधु ॥ ४ ॥  
 आसन् हिरण्मया दर्भाः सुखस्पर्शाः सुखावहाः ।  
 तेषां चीराणि संवीताः प्रजास्तेष्वेव शेरते ॥ ५ ॥  
 फलान्यमृतकल्पानि स्वादूनि च मधूनि च ।  
 तेषामासीत् तदाहारो निराहाराश्च नाभवन् ॥ ६ ॥  
 अरोगाः सर्वसिद्धार्था मनुष्या ह्यकुतोभयाः ।  
 न्यवसन्त यथाकामं वृक्षेषु च गुहासु च ॥ ७ ॥  
 प्रविभागो न राष्ट्राणां पुराणां चाभवत् तदा ।  
 यथासुखं यथाकामं तथैता मुदिताः प्रजाः ॥ ८ ॥  
 तस्य संस्तम्भिता ह्यापः समुद्रमभियास्यतः ।  
 पर्वताश्च ददुर्मागं ध्वजभङ्गश्च नाभवत् ॥ ९ ॥  
 तं वनस्पतयः शैला देवासुरनरोरगाः ।  
 सप्तर्षयः पुण्यजना गन्धर्वाप्सरसोऽपि च ॥ १० ॥  
 पितरश्च सुखासीनमभिगम्येदमब्रुवन् ।  
 सम्राडसि क्षत्रियोऽसि राजा गोप्ता पितासि नः ॥ ११ ॥  
 देह्यसभ्यं महाराज प्रभुः सन्नीप्सितान् वरान् ।  
 यैर्वयं शाश्वतीस्तृतीर्वर्तयिष्यामहे सुखम् ॥ १२ ॥

तथेत्युक्त्वा पृथुर्वैन्यो गृहीत्वाऽऽजगवं धनुः ।  
 शरांश्चाप्रतिमान् घोरांश्चिन्तयित्वा ब्रवीन्महीम् ॥ १३ ॥  
 एहोहि वसुधे क्षिप्रं क्षरैभ्यः काङ्क्षितं पयः ।  
 ततो दास्यामि भद्रं ते अन्नं यस्य यथेप्सितम् ॥ १४ ॥  
 वसुधोवाच  
 दुहितृत्वेन मां वीर संकल्पयितुमर्हसि ।  
 तथेत्युक्त्वा पृथुः सर्वं विधानमकरोद् वशी ॥ १५ ॥  
 ततो भूतनिकायास्तां वसुधां दुदुहुस्तदा ।  
 तां वनस्पतयः पूर्वं समुत्तस्थुर्दुधुक्षवः ॥ १६ ॥  
 सातिष्ठद् वत्सला वत्सं दोग्धृपात्राणि चेच्छती ।  
 वत्सोऽभूत् पुष्पितः शालः प्लक्षो दोग्धाभवत् तदा ॥ १७ ॥  
 छिन्नप्ररोहणं दुग्धं पात्रमौदुम्बरं शुभम् ।  
 उदयः पर्वतो वत्सो मेरुदौग्धा महागिरिः ॥ १८ ॥  
 रत्नान्योषधयो दुग्धं पात्रमश्ममयं तथा ।  
 दोग्धा चासीत् तदा देवो दुग्धमूर्जस्करं प्रियम् ॥ १९ ॥  
 असुरा दुदुहुर्मायामपात्रे तु ते तदा ।  
 दोग्धा द्विमूर्धा तत्रासीद् वत्सश्चासीद् विरोचनः ॥ २० ॥  
 कृषिं च सस्यं च नरा दुदुहुः पृथिवीतले ।  
 स्वायम्भुवो मनुर्वत्सस्तेषां दोग्धाभवत् पृथुः ॥ २१ ॥  
 अलाबुपात्रे च तथा विषं दुग्धा वसुधरा ।  
 धृतराष्ट्रोऽभवद् दोग्धा तेषां वत्सस्तु तक्षकः ॥ २२ ॥  
 सप्तर्षिभिर्ब्रह्म दुग्धा तथा चाङ्गिष्कर्मभिः ।  
 दोग्धा बृहस्पतिः पात्रं छन्दो वत्सश्च सोमराट् ॥ २३ ॥  
 अन्तर्धानं चामपात्रे दुग्धा पुण्यजनैर्विराट् ।  
 दोग्धा वैश्रवणस्तेषां वत्सश्चासीद् वृषध्वजः ॥ २४ ॥

पुण्यगन्धान् पद्मपात्रे गन्धर्वाप्सरसोऽदुहन् ।  
वत्सश्चित्ररथस्तेषां दोग्धा विश्वरुचिः प्रभुः ॥ २५ ॥  
स्वधां रजतपात्रेषु दुदुहुः पितरश्च ताम् ।  
वत्सो वैवस्वतस्तेषां यमो दोग्धान्तकस्तदा ॥ २६ ॥  
एवं निकायैस्तैर्दुग्धा पयोऽभीष्टं हि सा विराट् ।  
यैर्वर्तयन्ति ते ह्यद्य पात्रैर्वत्सैश्च नित्यशः ॥ २७ ॥  
यज्ञैश्च विविधैरिष्टा पृथुर्वैन्यः प्रतापवान् ।  
संतर्पयित्वा भूतानि सर्वैः कामैर्मनःप्रियैः ॥ २८ ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये एकोनसप्ततितमोऽध्यायः ॥ ६९ ॥

## सप्ततितमोऽध्यायः

### परशुरामस्य चरित्रम्

नारद उवाच

रामो महातपाः शूरो वीरलोकनमस्कृतः ।  
जामदग्न्योऽप्यतियशा अवितृप्तो मरिष्यति ॥ १ ॥  
यः स्नाद्यमनुपर्येति भूमिं कुर्वन्निमां सुखाम् ।  
न चासीद् विक्रिया यस्य प्राप्य श्रियमनुत्तमाम् ॥ २ ॥  
यः क्षत्रियैः परामृष्टे वत्से पितरि चाब्रुवन् ।  
ततोऽवधीत् कार्तवीर्यमजितं समरे परैः ॥ ३ ॥  
क्षत्रियाणां चतुःषष्टिमयुतानि सहस्रशः ।  
तदा मृत्योः समेतानि एकेन धनुषाजयत् ॥ ४ ॥  
ब्रह्मद्विषां चाथ तस्मिन् सहस्राणि चतुर्दश ।  
पुनरन्यानि जग्राह दन्तकूरं जघान ह ॥ ५ ॥  
सहस्रं मुसलेनाहन् सहस्रमसिनावधीत् ।  
उद्धन्यनात् सहस्रं च सहस्रमुदके धृतम् ॥ ६ ॥  
दन्तान् भङ्क्त्वा सहस्रस्य कर्णान् नासा न्यकृन्तत ।  
ततः सप्तसहस्राणां कटुधूपमपाययत् ॥ ७ ॥  
शिष्टान् बद्ध्वा च हत्वा वै तेषां मूर्ध्नि विभिद्य च ।  
गुणावतीमुत्तरेण खाण्डवाद् दक्षिणेन च ।  
गिर्यन्ते शतसाहस्रा ह्यहयाः समरे हताः ॥ ८ ॥  
सरथाश्वगजा वीरा निहतस्तास्तत्र शेरते ।  
पितुर्वधामर्षितेन जामदग्न्येन धीमता ॥ ९ ॥  
निजघ्ने दशसाहस्रान् रामः परशुना तदा ।  
न ह्यमृष्यत ता वाचो यास्तैर्भृशमुदीरिताः ॥ १० ॥  
भृगो रामाभिधावेति यदाक्रन्दन् द्विजोत्तमाः ।  
ततः काश्मीरदरदान् कुन्तिभुद्रकमालवान् ॥ ११ ॥  
अङ्गवङ्गकलिङ्गांश्च विदेहांस्ताम्रलिप्तकान् ।  
रक्षोवाहान् वीतिहोत्रांस्त्रिगर्तान् मार्तिकावतान् ॥ १२ ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये सप्ततितमोऽध्यायः ॥ ७० ॥

हैरण्यानकरोद् राजा ये केचित् पार्थिवा भुवि ।  
तान् ब्राह्मणेभ्यः प्रायच्छदश्वमेधे महामखे ॥ २९ ॥  
षष्टिनागसहस्राणि षष्टिनागशतानि च ।  
सौवर्णानकरोद् राजा ब्राह्मणेभ्यश्च तान् ददौ ॥ ३० ॥  
इमां च पृथिवीं सर्वां मणिरत्नविभूषिताम् ।  
सौवर्णीमकरोद् राजा ब्राह्मणेभ्यश्च तां ददौ ॥ ३१ ॥  
स चेन्ममार सृज्य चतुर्भद्रतस्त्वया ।  
पुत्रात् पुण्यतरस्तुभ्यं मा पुत्रमनुत्पद्यथाः ।  
अयज्वानमदाक्षिण्यमभि इवैत्येत्युदाहरत् ॥ ३२ ॥

शिबीनन्यांश्च राजन्यान् देशान् देशान् सहस्रशः ।  
निजघान शितैर्बाणैर्जामदग्न्यः प्रतापवान् ॥ ३३ ॥  
कोटीशतसहस्राणि क्षत्रियाणां सहस्रशः ।  
इन्द्रगोपकवर्णस्य बन्धुजीवनिभस्य च ॥ ३४ ॥  
रुधिरस्य परीवाहैः पूरयित्वा सरांसि च ।  
सर्वानष्टादश द्वीपान् वशमानीय भार्गवः ॥ ३५ ॥  
ईजे क्रतुशतैः पुण्यैः समाप्तवरदक्षिणैः ।  
वेदीमष्टनलोत्सेधां सौवर्णां विधिनिर्मिताम् ॥ ३६ ॥  
सर्वरत्नशतैः पूर्णां पताकाशतमालिनीम् ।  
ग्राम्यारण्यैः पशुगणैः सम्पूर्णां च महीमिमाम् ॥ ३७ ॥  
रामस्य जामदग्न्यस्य प्रतिजग्राह कश्यपः ।  
ततः शतसहस्राणि द्विपेन्द्रान् हेमभूषणान् ॥ ३८ ॥  
निर्दस्युं पृथिवीं कृत्वा शिष्टेष्टजनसंकुलाम् ।  
कश्यपाय ददौ रामो हयमेधे महामखे ॥ ३९ ॥  
त्रिःसप्तकृत्वः पृथिवीं कृत्वा निःक्षत्रियां प्रभुः ।  
इष्ट्वा क्रतुशतैर्वीरो ब्राह्मणेभ्यो ह्यमन्यत ॥ ४० ॥  
सप्तद्वीपां वसुमती मारीचोऽगृह्णत द्विजः ।  
रामं प्रोवाच निर्गच्छ वसुधातो ममाज्ञया ॥ ४१ ॥  
स कश्यपस्य वचनात् प्रोत्सार्य सरितां पतिम् ।  
इष्टुपाते युधां श्रेष्ठः कुर्वन् ब्राह्मणशासनम् ॥ ४२ ॥  
अध्यावसद् गिरिश्रेष्ठं महेन्द्रं पर्वतोत्तमम् ।  
एवं गुणशतैर्युक्तो भृगूणां कीर्तिवर्धनः ॥ ४३ ॥  
जामदग्न्यो ह्यतियशा मरिष्यति महाद्युतिः ।  
त्वया चतुर्भद्रतरः पुत्रात् पुण्यतरस्तव ॥ ४४ ॥  
अयज्वानमदाक्षिण्यं मा पुत्रमनुत्पद्यथाः ।  
एते चतुर्भद्रतरास्त्वया भद्रशताधिकाः ।  
मृता नरवरश्चेष्ट मरिष्यन्ति च सृज्य ॥ ४५ ॥

## एकसप्ततितमोऽध्यायः

नारदेन सृञ्जयपुत्रस्योजीवनम्, युधिष्ठिरं सम्बोध्य व्यासस्यान्तर्धानं च

व्यास उवाच

पुण्यमाख्यानमायुष्यं श्रुत्वा षोडशराजकम् ।  
अव्याहरन्नरपतिस्तूष्णीमासीत् रा सृञ्जयः ॥ १ ॥  
तमब्रवीत् तथाऽऽसीनं नारदो भगवानृषिः ।  
श्रुतं कीर्तयतो मय्यं गृहीतं ते महाद्युते ॥ २ ॥  
आहोस्विदन्ततो नष्टं श्राद्धं शूद्रीपताविव ।  
स एवमुक्तः प्रत्याह प्राञ्जलिः सृञ्जयस्तदा ॥ ३ ॥  
एतच्छ्रुत्वा महाबाहो धन्यमाख्यानमुत्तमम् ।  
राजर्षीणां पुराणानां यज्वनां दक्षिणावताम् ॥ ४ ॥  
विस्मयेन हृते शोके तमसीवाकर्तजसा ।  
विपाप्मास्म्यव्यथोपेतो ब्रूहि किं करवाण्यहम् ॥ ५ ॥

नारद उवाच

दिष्ट्यापहतशोकस्त्वं वृणीष्वेह यदिच्छसि ।  
तत् तत् प्रपत्स्यसे सर्वं न मृषावादिनो वयम् ॥ ६ ॥

सृञ्जय उवाच

एतेनैव प्रतीतोऽहं प्रसन्नो यज्ञवान् मम ।  
प्रसन्नो यस्य भगवान् न तस्यास्तीह दुर्लभम् ॥ ७ ॥

नारद उवाच

मृतं ददानि ते पुत्रं दस्युभिर्निहतं वृथा ।  
उद्धृत्य नरकात् कष्टात् पशुवत् प्रोक्षितं यथा ॥ ८ ॥

व्यास उवाच

प्रादुरासीत् ततः पुत्रः सृञ्जयस्याद्भुतप्रभः ।  
प्रसन्नेनर्षिणा दत्तः कुबेरतनयोपमः ॥ ९ ॥  
ततः संगम्य पुत्रेण प्रीतिमानभवन्नुपः ।  
ईजे च क्रतुभिः पुण्यैः समाप्तवरदक्षिणैः ॥ १० ॥  
अकृतार्थश्च भीतश्च न च सान्नाहिको हतः ।  
अयज्वा त्वनपत्यश्च ततोऽसौ जीवितः पुनः ॥ ११ ॥  
शूरो वीरः कृतार्थश्च प्रताप्यारीन् सहस्रशः ।  
अभिमन्युर्गतो वीरः पृतनाभिमुखो हतः ॥ १२ ॥

इति श्रीमहाभारते द्रोणपर्वणि अभिमन्युवधपर्वणि षोडशराजकीये एकसप्ततितमोऽध्यायः ॥ ७१ ॥

( प्रतिज्ञापूर्व )

## द्विसप्ततितमोऽध्यायः

अभिमन्युवधादर्जुनस्य विषादः क्रोधश्च

( धृतराष्ट्र उवाच

अथ संशप्तकैः सार्धं युध्यमाने धनंजये ।  
अभिमन्यौ हते चापि बाले बलवतां वरे ॥

ब्रह्मचर्येण यान् कांश्चित् प्रज्ञया च श्रुतेन च ।  
इष्टैश्च क्रतुभिर्यान्ति तांस्ते पुत्रोऽक्षयान् गतः ॥ १३ ॥  
विद्वांसः कर्मभिः पुण्यैः स्वर्गमीहन्ति नित्यशः ।  
न तु स्वर्गादयं लोकः काम्यते स्वर्गवासिभिः ॥ १४ ॥  
तस्मात् स्वर्गगतं पुत्रमर्जुनस्य हतं रणे ।  
न चेहानयितुं शक्यं किंचिदप्राप्यमीहितम् ॥ १५ ॥  
यां योगिनो ध्यानविविक्कदर्शनाः  
प्रयान्ति यां चोत्तमयज्विनो जनाः ।  
तपोभिरिद्धैरनुयान्ति यां तथा  
तामक्षयां ते तनयो गतो गतिम् ॥ १६ ॥  
अन्तात् पुनर्भावगतो विराजते  
राजेव वीरो ह्यमृतात्मरश्मिभिः ।  
तामैन्दवीमात्मतनुं द्विजोचितां  
गतोऽभिमन्युर्न स शोकमर्हति ॥ १७ ॥  
एवं ज्ञात्वा स्थिरो भूत्वा जह्यरीन् धैर्यमाप्नुहि ।  
जीवन्त एव नः शोच्या न तु स्वर्गगतोऽनघ ॥ १८ ॥  
शोचतो हि महाराज अघमेवाभिवर्धते ।  
तस्माच्छोकं परित्यज्य श्रेयसे प्रयतेद् बुधः ॥ १९ ॥  
प्रहर्षमभिमानं च सुखप्राप्तिं च चिन्तयन् ।  
एतद् बुद्ध्वा बुधाः शोकं न शोकः शोक उच्यते ॥ २० ॥  
एवं विद्वान् समुत्तिष्ठ प्रयतो भव मा शुचः ।  
श्रुतस्ते सम्भवो मृत्योस्तपांस्यनुपमानि च ॥ २१ ॥  
सर्वभूतसमत्वं च चञ्चलाश्च विभूतयः ।  
सृञ्जयस्य तु तं पुत्रं मृतं संजीवितं पुनः ॥ २२ ॥  
एवं विद्वान् महाराज मा शुचः साधयाम्यहम् ।  
एतावदुक्त्वा भगवास्तत्रैवान्तरधीयत ॥ २३ ॥  
वागीशाने भगवति व्यासे व्यभ्रनभःप्रभे ।  
गते मतिमतां श्रेष्ठे समाश्वान्य युधिष्ठिरम् ॥ २४ ॥  
पूर्वेषां पार्थिवेन्द्राणां महेन्द्रप्रतिमौजसाम् ।  
न्यायाधिगतवित्तानां तां श्रुत्वा यज्ञसम्पदम् ॥ २५ ॥  
सम्पूज्य मनसा विद्वान् विशोकोऽभूद् युधिष्ठिरः ।  
पुनश्चाचिन्तयद् दीनः किंस्विद् वक्ष्ये धनंजयम् ॥ २६ ॥

महर्षिसत्तमे याते युधिष्ठिरपुरोगमाः ।

पाण्डवाः किमथाकार्षुः शोकेन हतचेतसः ॥

कथं संशप्तकेभ्यो वा निवृत्तो वानरध्वजः ।  
केन वा काथितः तस्य प्रशान्तः सुतपावकः ॥  
एतन्मे शंस तत्त्वेन सर्वमेवेह संजय । )

संजय उवाच

तस्मिन्नहनि निवृत्ते घोरं प्राणभृतां क्षये ।  
आदित्येऽस्तंगते श्रीमान् संध्याकाल उपस्थिते ॥ १ ॥  
व्यपयातेषु वासाय सर्वेषु भरतर्षभ ।  
हत्वा संशप्तकव्रातान् दिव्यैरस्त्रैः कपिध्वजः ॥ २ ॥  
प्रायात् स शिबिरं जिष्णुर्जैत्रमास्थ यतं रथम् ।  
गच्छन्नेव च गोविन्द साश्रुकण्ठोऽभ्यभाषत ॥ ३ ॥  
किं नु मे हृदयं व्रतं वाक् च सज्जति केशव ।  
स्पन्दन्ति चाप्यनिष्ठानि गात्रं सीदति चाप्युत ॥ ४ ॥  
अनिष्टं चैव मे श्लिष्टं हृदयाच्चापसर्पति ।  
भुवि ये दिक्षु चात्युग्रा उत्पातास्त्रासयन्ति माम् ॥ ५ ॥  
बहुप्रकारा दृश्यन्ते सर्व एवाघशंसिनः ।  
अपि स्वस्ति भवेद् राज्ञः सामात्यस्य गुरोर्मम ॥ ६ ॥

वासुदेव उवाच

व्यक्तं शिवं तव भ्रातुः सामात्यस्य भविष्यति ।  
मा शुचः किञ्चिदेवान्यत् तत्रानिष्टं भविष्यति ॥ ७ ॥

संजय उवाच

ततः संध्यामुपास्यैव वीरौ वीरावसादने ।  
कथयन्तौ रणे वृत्तं प्रयातौरथमास्थितौ ॥ ८ ॥  
ततः स्वशिबिरं प्राप्तो हतानन्दं हतत्विषम् ।  
वासुदेवोऽर्जुनश्चैव कृत्वा कर्म सुदुष्करम् ॥ ९ ॥  
ध्वस्ताकारं समालक्ष्य शिबिरं परवीरहा ।  
बीभत्सुरब्रवीत् कृष्णमस्वस्थहृदयस्ततः ॥ १० ॥  
नदन्ति नाद्य तूर्याणि मङ्गल्यानि जनार्दन ।  
मिश्रा दुन्दुभिनिर्घोषैः शङ्खाश्चाडम्बरैः सह ॥ ११ ॥  
वीणा नैवाद्य वाद्यन्ते शम्यातालखनैः सह ।  
मङ्गल्यानि च गीतानि न गायन्ति पठन्ति च ॥ १२ ॥  
स्तुतियुक्तानि रम्याणि ममानीकेषु वन्दिनः ।  
योद्याश्चापि हि मां दृष्ट्वा निवर्तन्ते ह्यधोमुखाः ॥ १३ ॥  
कर्माणि च यथापूर्वं कृत्वा नाभिवदन्ति माम् ।  
अपि स्वस्ति भवेद्दध भ्रातृभ्यो मम माधव ॥ १४ ॥  
न हि शुद्ध्यति मे भावो दृष्ट्वा खजनमाकुलम् ।  
अपि पाञ्चालराजस्य विराटस्य च मानदः ॥ १५ ॥  
सर्वेषां चैव योधानां सामर्थ्यं स्यान्ममाच्युत ।  
न च मामद्य सौभद्रः प्रहृष्टो भ्रातृभिः सह ।  
रणादायान्तमुचितं प्रत्युद्याति हसन्निव ॥ १६ ॥

संजय उवाच

एवं संकथयन्तौ तौ प्रविष्टौ शिबिरं स्वकम् ।  
दृष्ट्वाते भृशास्वस्थान् पाण्डवान् नष्टचेतसः ॥ १७ ॥

दृष्ट्वा भ्रातृश्च पुत्रांश्च विमना वानरध्वजः ।  
अपश्यंश्चैव सौभद्रमिदं वचनमब्रवीत् ॥ १८ ॥  
मुखवर्णोऽप्रसन्नो यः सर्वेषामेव लक्ष्यते ।  
न चाभिमन्युं पश्यामि न च मां प्रतिनन्दथ ॥ १९ ॥  
मया श्रुतश्च द्रोणेन चक्रव्यूहो विनिर्मितः ।  
न च वस्तस्य भेत्तास्ति विना सौभद्रमर्भकम् ॥ २० ॥  
न चोपदिष्टस्तस्यासीन्मयानीकाद् विनिर्गमः ।  
कच्चिन्न बालो युष्माभिः परानीकं प्रवेशितः ॥ २१ ॥  
भित्तवानीकं महेश्वासः परेषां बहुशो युधि ।  
कच्चिन्न निहतः संख्ये सौभद्रः परवीरहा ॥ २२ ॥  
लोहिताश्रं महाबाहुं जातं सिंहमिवाद्रिषु ।  
उपेन्द्रसदृशं ब्रूत कथमायोधने हतः ॥ २३ ॥  
सुकुमारं महेश्वासं वासवस्यात्मजात्मजम् ।  
सदा मम प्रियं ब्रूत कथमायोधने हतः ॥ २४ ॥  
सुभद्रायाः प्रियं पुत्रं द्रौपद्याः केशवस्य च ।  
अम्बायाश्च प्रियं नित्यं कोऽवधीत् कालमोहितः ॥ २५ ॥  
सदृशो वृष्णिवीरस्य केशवस्य महात्मनः ।  
विक्रमश्रुतमाहात्म्यैः कथमायोधने हतः ॥ २६ ॥  
वार्णोऽयिदयितं शूरं मया सततलालितम् ।  
यदि पुत्रं न पश्यामि यास्यामि यमसादनम् ॥ २७ ॥  
मृदुकुञ्चिनकेशान्तं बालं बालमृगोक्षणम् ।  
मत्तद्विरदविक्रान्तं शालपोतमिवोद्धतम् ॥ २८ ॥  
स्मिताभिभाषिणं शान्तं गुरुवाक्यकरं सदा ।  
बाल्येऽप्यतुलकर्मणां प्रियवाक्यममत्सरम् ॥ २९ ॥  
महोत्साहं महाबाहुं दीर्घराजीवलोचनम् ।  
भक्तानुकम्पिनं दान्तं न च नीचानुसारणम् ॥ ३० ॥  
कृतज्ञं ज्ञानसम्पन्नं कृतात्मनिवर्तिनम् ।  
युद्धाभिनन्दिनं नित्यं द्विषतां भयवर्धनम् ॥ ३१ ॥  
स्वेषां प्रियहिते युक्तं पितृणां जयशुद्धिनम् ।  
न च पूर्वं प्रहर्तारं संग्रामे नष्टसम्भ्रमम् ॥ ३२ ॥  
यदि पुत्रं न पश्यामि यास्यामि यमसादनम् ।  
रथेषु गण्यमानेषु गणितं तं महारथम् ॥ ३३ ॥  
मयाध्यर्धगुणं संख्ये तरुणं बाहुशालिनम् ।  
प्रद्युम्नस्य प्रियं नित्यं केशवस्य ममेव च ॥ ३४ ॥  
यदि पुत्रं न पश्यामि यास्यामि यमसादनम् ।  
सुनसं सुललाटान्तं स्वक्षिभ्रदशनच्छदम् ॥ ३५ ॥  
अपश्यतस्तद्वदनं का शान्तिर्हृदयस्य मे ।  
तन्त्रीस्वनसुखं रम्यं पुंस्कोकिलसमध्वनिम् ॥ ३६ ॥  
अश्रुण्वतः स्वनं तस्य का शान्तिर्हृदयस्य मे ।  
रूपं चाप्रतिमं तस्य त्रिदशैश्चापि दुर्लभम् ॥ ३७ ॥  
अपश्यतो हि वीरस्य का शान्तिर्हृदयस्य मे ।  
अभिवादनदक्षं तं पितृणां वचने रतम् ॥ ३८ ॥



नाद्याहं यदि पश्यामि का शान्तिर्हृदयस्य मे ।  
 सुकुमारः सदा वीरो महार्हशयनोचितः ॥ ३९ ॥  
 भूमावनाथवच्छेते नूनं नाथवतां वरः ।  
 शयानं समुपासन्ति यं पुरा परमस्त्रियः ॥ ४० ॥  
 तमद्य विप्रविद्धाङ्गमुपासन्यशिवाः शिवाः ।  
 यः पुरा बोध्यते सुप्तः सूतमागधवन्दिभिः ॥ ४१ ॥  
 बोधयन्त्यद्य तं नूनं श्वापदा विकृतैः खनैः ।  
 छत्रच्छायासमुचितं तस्य तद् वदनं शुभम् ॥ ४२ ॥  
 नूनमद्य रजोऽध्वस्तं रणरेणुः करिष्यति ।  
 हा पुत्रकावितृप्तस्य सततं पुत्रदर्शने ॥ ४३ ॥  
 भाग्यहीनस्य कालेन यथा मे नीयसे बलात् ।  
 सा च संयमनी नूनं सदा सुकृतिनां गतिः ॥ ४४ ॥  
 स्वभाभिर्भासिता रम्या त्वयात्यर्थं विराजते ।  
 नूनं वैवस्वतश्च त्वां वरुणश्च प्रियातिथिम् ॥ ४५ ॥  
 शतक्रतुर्धनेशश्च प्राप्तमर्चन्त्यभीरुकम् ।  
 एवं विलप्य बहुधा भिन्नपोतो वणिग् यथा ॥ ४६ ॥  
 दुःखेन महताऽऽविष्टो युधिष्ठिरमपृच्छत ।  
 कञ्चित्स कदनं कृत्वा परेषां कुरुनन्दन ॥ ४७ ॥  
 स्वर्गतोऽभिमुखः संख्ये युध्यमानो नरर्षभैः ।  
 स नूनं बहुभिर्यत्सैर्युध्यमानो नरर्षभैः ॥ ४८ ॥  
 असहायः सहायार्थी मामनुध्यातवान् ध्रुवम् ।  
 पीड्यमानः शरैस्तीक्ष्णैः कर्णद्वेणकृपादिभिः ॥ ४९ ॥  
 नानालिङ्गैः सुधौताग्रैर्मम पुत्रोऽल्पचेतनः ।  
 इह मे स्यात् परित्राणं पितेति स पुनः पुनः ॥ ५० ॥  
 इत्येवं विलपन् मन्ये नृशंसैर्भुवि पातितः ।  
 अथवा मत्प्रसृतः स स्वस्त्रीयो माधवस्य च ॥ ५१ ॥  
 सुभद्रायां च सम्भूतो न चैवं वक्तुमर्हति ।  
 वज्रसारमयं नूनं हृदयं सुहृदं मम ॥ ५२ ॥  
 अपश्यतो दीर्घबाहुं रक्ताक्षं यज्ञ दीर्यते ।  
 कथं बाले मंहस्वासा नृशंसा मर्मभेदिनः ॥ ५३ ॥  
 स्वस्त्रीये वासुदेवस्य मम पुत्रेऽक्षिपञ्चशरान् ।  
 यो मां नित्यमदीनात्मा प्रत्युद्रम्याभिनन्दति ॥ ५४ ॥  
 उपायान्नं रिपून् हत्वा सोऽद्य मां किं न पश्यति ।  
 नूनं स पातितः शते धरण्यां रुधिरैः क्षितः ॥ ५५ ॥  
 शोभयन् मेदिनी गात्रैरादित्य इव पातितः ।  
 सुभद्रामनुशोचामि या पुत्रमपलायिनम् ॥ ५६ ॥  
 रणे विनिहतं श्रुत्वा शोकातो वै विनङ्क्ष्यति ।  
 सुभद्रा वक्ष्यते किं मामभिमन्युमपश्यती ॥ ५७ ॥  
 द्रौपदी चैव दुःखार्ते ते च वक्ष्यामि किं न्वहम् ।  
 वज्रसारमयं नूनं हृदयं यज्ञ यास्यति ॥ ५८ ॥  
 सहस्रधा वर्धुं दृष्ट्वा रुदतीं शोककर्षिताम् ।  
 हतानां धार्तराष्ट्रणां सिंहनादो मया श्रुतः ॥ ५९ ॥

युयुत्सुश्चापि कृष्णेन श्रुतो वीरानुपालभन् ।  
 अशक्नुवन्तो वीभत्सुं बालं हत्वा महारथाः ॥ ६० ॥  
 किं मोदध्वमधर्मज्ञाः पाण्डवं दृश्यतां बलम् ।  
 किं तयोर्विप्रियं कृत्वा केशवार्जुनयोर्मध्ये ॥ ६१ ॥  
 सिंहवन्नदथ प्रीताः शोककाल उपस्थिते ।  
 आगमिष्यति वः क्षिप्रं फलं पापस्य कर्मणः ॥ ६२ ॥  
 अधर्मो हि कृतस्तीव्रः कथं स्यादफलश्चिरम् ।  
 इति तान् परिभाषन् वै वैश्यापुत्रो महामतिः ॥ ६३ ॥  
 अपायाच्छस्त्रमुत्सृज्य कोपदुःखसमन्वितः ।  
 किमर्थमेतन्नाख्यातं त्वया कृष्ण रणे मम ॥ ६४ ॥  
 अधाक्षं तानहं कृरांस्तदा सर्वान् महारथान् ।

मन्त्र उवाच

पुत्रशोकार्दितं पार्थं ध्यायन्तं साश्रुलोचनम् ॥ ६५ ॥  
 निगृह्य वासुदेवस्तं पुत्राधिभिरभिप्लुतम् ।  
 मैवमित्यब्रवीत् कृष्णस्तीव्रशोकसमन्वितम् ॥ ६६ ॥  
 सर्वेषामेष वै पन्थाः शूराणामनिवर्तिनाम् ।  
 क्षत्रियाणां विशेषेण येषां युद्धेन जीविका ॥ ६७ ॥  
 एषा वै युध्यमानानां शूराणामनिवर्तिनाम् ।  
 विहिता सर्वशास्त्रैर्गतैर्मतिमतां वर ॥ ६८ ॥  
 ध्रुवं हि युद्धे मरणं शूराणामनिवर्तिनाम् ।  
 गतः पुण्यकृतां लोकानभिमन्युर्न संशयः ॥ ६९ ॥  
 एतच्च सर्ववीराणां काङ्क्षितं भरतर्षभ ।  
 संप्रामेऽभिमुखो मृत्युं प्राप्नुयादिति मानद ॥ ७० ॥  
 स च वीरान् रणे हत्वा राजपुत्रान् महाबलान् ।  
 वीरैराकाङ्क्षितं मृत्युं सम्प्राप्तोऽभिमुखं रणे ॥ ७१ ॥  
 मा शुचः पुरुषव्याघ्र पूर्वैरेष सनातनः ।  
 धर्मकृद्धिः कृतो धर्मः क्षत्रियाणां रणे क्षयः ॥ ७२ ॥  
 इमं ते भ्रातरः सर्वे दीना भरतसत्तम ।  
 न्वयि शोकसमाविष्टे नृपाश्च सुहृदस्तव ॥ ७३ ॥  
 एतांश्च वचसा साक्षा समाश्वासय मानद ।  
 विदिनं वेदितव्यं ते न शोकं कर्तुमर्हसि ॥ ७४ ॥  
 एवमाश्वासितः पार्थः कृष्णेनाद्भुतकर्मणा ।  
 ततोऽब्रवीत् तदा भ्रातृन् सर्वान् पार्थः सगद्गदान् ॥ ७५ ॥  
 स दीर्घबाहुः पृथ्वंसो दीर्घराजीवलोचनः ।  
 अभिमन्युर्यथावृत्तः श्रोतुमिच्छाम्यहं तथा ॥ ७६ ॥  
 सनागस्यन्दनहयान् द्रक्ष्यध्वं निहतान् मया ।  
 संप्रामे सानुबन्धांस्तान् मम पुत्रस्य वैरिणः ॥ ७७ ॥  
 कथं च वः कृतास्त्राणां सर्वेषां शस्त्रपाणिनाम् ।  
 सौभद्रो निधनं गच्छेद् वज्रिणापि समागतः ॥ ७८ ॥  
 यद्येवमहमज्ञास्यमशक्तान् रक्षणे मम ।  
 पुत्रस्य पाण्डुपञ्चालान् मया गुप्तो भवेत् ततः ॥ ७९ ॥

कथं च वो रथस्थानां गरवर्षाणि मुञ्चताम् ।  
 नीतोऽभिमन्युर्निधनं कदर्थीकृत्य वः परैः ॥ ८१ ॥  
 अहो वः पौरुषं नास्ति न च वोऽस्ति पराक्रमः ।  
 यत्राभिमन्युः समरे पश्यतां वो नृपानितः ॥ ८२ ॥  
 आत्मानमेव गहैय यदहं वै सुदुर्वलान् ।  
 युष्मानांशाय निर्यातो भीरुनृकृन्निश्चयान् ॥ ८३ ॥  
 आहोस्विद् भूषणार्थाय वर्म शस्त्रायुधार्गन वः ।  
 वाचस्तु वक्तुं संस्पन्सु मम पुत्रमरक्षताम् ॥ ८४ ॥  
 एवमुत्त्वा ततो वाक्यं तिष्ठथापवगसिमान् ।  
 न स्नाशकयनवीमत्सुः केनचित्प्रसमीक्षितुम् ॥ ८५ ॥

नमस्तकामव क्रुद्धं न शान्तं गुह्यं ह्रुः ।  
 पुत्रशोकमिह संतप्तमश्रुपूर्णमुखं तदा ॥ ८६ ॥  
 न भाषितुं शक्नुवन्ति द्रष्टुं वा सुहृदोऽर्जुनम् ।  
 अन्यत्र वासुदवाद्या ज्येष्ठाद्या पाण्डुनन्दनात् ॥ ८७ ॥  
 सर्वाम्पवस्थासु हिनावर्जुनस्य मनोनुगौ ।  
 बहुमानात् प्रियत्वाच्च तावेनं वक्तुमर्हतः ॥ ८८ ॥  
 ततस्तं पुत्रशोकेन भृशं पीडितमानसम् ।  
 राजीवलोचनं क्रुद्धं राजा वचनमब्रवीत् ॥ ८९ ॥

इति श्रीमद्भागवते द्रोणपर्वणि प्रतिज्ञापर्वणि अर्जुनकोपे द्विसप्ततितमोऽध्यायः ॥ ७२ ॥

## त्रिसप्ततितमोऽध्यायः

युधिष्ठिरस्य मुखादभिमन्युवधवृत्तान्तमाकर्ण्यार्जुनस्य जयद्रथं हन्तुं प्रतिज्ञा

युधिष्ठिर उवाच

त्वयि यते महाबाहो संशप्तकबलं प्रति ।  
 प्रयत्नमकरोत् तीव्रमाचार्यो ग्रहणे मम ॥ १ ॥  
 व्यूढानीका वयं द्रोणं वारयामः स्म सर्वशः ।  
 प्रतिव्यूह्य रथानीकं यतमानं तथा रणे ॥ २ ॥  
 स वार्यमाणो रथिर्मिम्यि चापि सुरक्षिते ।  
 अस्मानभिजगामाशु पीडयन् निशितैः शरैः ॥ ३ ॥  
 ते पीड्यमाना द्रोणेन द्रोणानीकं न शक्नुमः ।  
 प्रतिवीक्षितुमप्याजौ भेक्षुं तत् कुत एव तु ॥ ४ ॥  
 वयं त्वप्रतिमं वीर्यं सर्वं सौभद्रमात्मजम् ।  
 उक्तवन्तः स्म तं तात भिन्ध्यनीकमिति प्रभो ॥ ५ ॥  
 स तथा नोदितोऽस्माभिः सद्यश्च इव वीर्यवान् ।  
 असह्यमपि तं भारं वोढुमेवोपचक्रमे ॥ ६ ॥  
 न तवास्त्रोपदेशेन वीर्येण च समन्वितः ।  
 प्राविशत् तद्वलं बालः सुपर्ण इव सागरम् ॥ ७ ॥  
 नेऽनुयाता वयं वीरं सात्वतीपुत्रमाहवे ।  
 प्रवेष्टुमास्तेनैव येन स प्राविशच्चमूम् ॥ ८ ॥  
 ततः सैन्धवको राजा क्षुद्रस्तात जयद्रथः ।  
 वरदानेन रुद्रस्य सर्वान् नः समवारयत् ॥ ९ ॥  
 ततो द्रोणः कृपः कर्णो द्रौणिः कौसल्य एव च ।  
 कृतवर्मा च सौभद्रं षड् रथाः पर्यवारयन् ॥ १० ॥  
 परिवार्य तु तैः सर्वैर्युधि बालो महारथैः ।  
 यतमानः परं शक्या बहुभिर्विरथीकृतः ॥ ११ ॥  
 ततो दौःशासनिः क्षिप्रं तथा तैर्विरथीकृतम् ।  
 संशयं परमं प्राप्य दिष्टान्तेनाभ्ययोजयत् ॥ १२ ॥  
 स तु हत्वा सहस्राणि नराश्वरथदत्तिनाम् ।  
 अष्टौ रथसहस्राणि नव दन्तिशतानि च ॥ १३ ॥

राजपुत्रसहस्रे द्वे वीरांश्चालक्षितान् बहून् ।  
 बृहद्वलं च राजानं स्वर्गेणाजौ प्रयोज्य ह ॥ १४ ॥  
 ततः परमधर्मात्मा दिष्टान्तमुपजग्मिवान् ।  
 (गतः सुकृतिनां लोकान् ये च स्वर्गजितां शुभाः ।  
 अदीनस्त्रासयच्छून् नन्दयित्वा च बान्धवान् ॥  
 असकृन्नाम विश्राव्य पितॄणां मातुलस्य च ।  
 वीरो दिष्टान्तमापन्नः शोचयन् बान्धवान् बहून् ॥  
 ततः स्म शोकसंतप्ता भवताद्य समेषुषः ।  
 एतावदेव निर्वृत्तमस्माकं शोकवर्धनम् ॥ १५ ॥  
 स चैवं पुरुषवशात् स्वर्गलोकमवाप्तवान् ।  
 ततोऽर्जुनो वचः श्रुत्वा धर्मराजेण धाषितम् ॥ १६ ॥  
 हा पुत्र इति निःश्वस्य व्यथितो न्यपतद् भुवि ।  
 विषण्णवदनाः सद्ये परिवार्य धनंजयम् ॥ १७ ॥  
 नेत्रैरनिमिषैर्दीनाः प्रत्यवैक्षन् परस्परम् ।  
 प्रतिलभ्य ततः संज्ञां वासविः क्रोधमूर्च्छितः ॥ १८ ॥  
 कम्पमानो ज्वरेणेव निःश्वसंश्च मुहुर्मुहुः ।  
 पाणि पाणौ विनिष्पिष्य श्वसमानोऽश्रुनेत्रवान् ॥ १९ ॥  
 उन्मत्त इव विप्रक्षन्निदं वचनमब्रवीत् ।

अर्जुन उवाच

सत्यं चः प्रतिजानामि श्वोऽस्मि हन्ता जयद्रथम् ।  
 न चेद् वधमयाद् भीतो धार्तराष्ट्रान् प्रहास्यति ॥ २० ॥  
 न चास्माच्छरणं गच्छेत् कृष्णं वा पुरुषोत्तमम् ।  
 भवन्तं वा महाराज श्वोऽस्मि हन्ता जयद्रथम् ॥ २१ ॥  
 धार्तराष्ट्राप्रयकरं मयि विस्मृतसौहृदम् ।  
 पापं बालवधे हेतुं श्वोऽस्मि हन्ता जयद्रथम् ॥ २२ ॥  
 रक्षमाणाश्च न संख्ये ये मां योत्स्यन्ति केचन ।  
 अपि द्रोणकृपौ राजान् छादयिष्यामि ताञ्छरैः ॥ २३ ॥

यश्चेतदेवं संग्रामे न कुर्यात् पुरुषर्षभाः ।  
 मास्य पुण्यकृतां लोकान् प्राप्नुयां शूरसम्भवान् ॥ २४ ॥  
 ये लोका मातृहन्तॄणां ये चापि पितृघातिनाम् ।  
 गुरुदारगतानां ये पिशुनानां च ये सदा ॥ २५ ॥  
 साधूनसूयतां ये च ये चापि परिपादिनाम् ।  
 ये च निक्षेपहर्तॄणां ये च विश्वासघातिनाम् ॥ २६ ॥  
 भुक्तपूर्वास्त्रियं ये च विन्दतामघांसिनाम् ।  
 ब्रह्मघ्नानां च ये लोका ये च गोघातिनामपि ॥ २७ ॥  
 पायसं वा यवाजं वा शाकं कृसस्मेव वा ।  
 संयावापूपमांसानि ये च लोका वृथाश्रताम् ॥ २८ ॥  
 तानन्हायाधिगच्छेयं न चेद्भन्यां जयद्रथम् ।  
 वेदाध्याग्निसमर्थं संशितं वा द्विजोत्तमम् ॥ २९ ॥  
 अवमन्यमानो यान् यति वृद्धान् साधून् गुरुंस्तथा ।  
 स्पृशतो ब्राह्मणं गां च पादनाम्न च या भवेत् ॥ ३० ॥  
 याऽप्सु श्लेष्म पुरीषं च मूत्रं वा मुञ्चतां गतिः ।  
 तां गच्छेयं गतिं कथां न चेद्भन्यां जयद्रथम् ॥ ३१ ॥  
 नग्नस्य स्त्रायमानस्य या च वन्ध्यातिथेर्गतिः ।  
 उत्कोचिनां मृगोक्तीनां वञ्चकानां च या गतिः ॥ ३२ ॥  
 आत्मापहारिणां या च या च मिथ्याभिर्शंसिनाम् ।  
 भृत्यैः संदिश्यमानानां पुत्रदाराश्चनैस्तथा ॥ ३३ ॥  
 असंविभज्य क्षुद्राणां या गतिर्मिष्टमश्रताम् ।  
 तां गच्छेयं गतिं घोरां न चेद्भन्यां जयद्रथम् ॥ ३४ ॥  
 संश्रितं चापि यस्त्यक्त्वा साधुं तद्वचने रतम् ।  
 न विभर्ति नृशंसात्मा निन्दते चोपकारिणम् ॥ ३५ ॥  
 अर्हते प्रातिवेश्याय श्राद्धं यो न ददाति च ।  
 अनर्ह्येभ्यश्च यो दद्याद् वृषलीपतये तथा ॥ ३६ ॥  
 मद्यपो भिन्नमर्यादः कृतघ्नो भर्तृनिन्दकः ।  
 तेषां गतिमियां क्षिप्रं न चेद्भन्यां जयद्रथम् ॥ ३७ ॥  
 भुञ्जानानां तु सव्येन उत्सङ्गे चापि खादताम् ।  
 पालाशमासनं चैव तिन्दुकैर्दन्तधावनम् ॥ ३८ ॥  
 ये चावर्जयतां लोकाः स्वपतां च तथोषसि ।  
 शीतर्भाताश्च ये विप्रा रणक्षीनाश्च क्षत्रियाः ॥ ३९ ॥  
 एककूपोदकग्रामं वेदध्वनिविवर्जिते ।  
 षण्मासं तत्र वसतां तथा शास्त्रं विनिन्दताम् ॥ ४० ॥  
 दिवामैथुनिनां चापि दिवसेषु च शेरते ।  
 अगारदाहिनां चैव गरदानां च ये मताः ॥ ४१ ॥

अग्न्यातिथ्याविर्हानाश्च गोपानेषु च विघ्नदाः ।  
 रजस्वलां सेवयन्तः कन्या शूलकेन दायिनः ॥ ४२ ॥  
 या च वै बहुयाजिनां ब्राह्मणानां श्ववृत्तिनाम् ।  
 आस्यमैथुनिकानां च ये दिवा मैथुने रताः ॥ ४३ ॥  
 ब्राह्मणस्य प्रतिश्रुत्य यो वै लोभाद् ददाति न ।  
 तेषां गतिं गमिष्यामि श्वान् हन्यां जयद्रथम् ॥ ४४ ॥  
 धर्मादपेता ये चान्ये मया नात्रानुकीर्तिताः ।  
 ये चानुकीर्तितारतेषां गतिं क्षिप्रमवाप्नुयाम् ॥ ४५ ॥  
 यदि व्युष्टामिमां रात्रिं श्वो न हन्यां जयद्रथम् ।  
 इमां चाप्यपरां भूयः प्रतिज्ञां मे निबोधत ॥ ४६ ॥  
 यद्यस्मिन्नहं पापे सूर्योऽस्तमुपयास्यति ।  
 इहैव स्मरप्रवेष्टाहं ज्वलितं जातवेदसम् ॥ ४७ ॥  
 असुरसुरगनुष्याः पक्षिणो वोरगा वा  
 पितृरजनिचरा वा ब्रह्मदेवर्षयो वा ।  
 नरमचरमपीदं यत्परं चापि तस्मात्  
 तदपि मम रिपुं तं रक्षितुं नैव शक्ताः ॥ ४८ ॥  
 यदि विशति रसातलं तदग्र्यं  
 वियदपि देवपुरं दितेः पुरं वा ।  
 तदपि शरशतैरहं प्रभाते  
 भृशमभिमन्युरिपोः शिरोऽभिहर्ता ॥ ४९ ॥  
 एवमुक्त्वा विचिक्षेप गाण्डीवं सव्यदक्षिणम् ।  
 तस्य शब्दमतिक्रम्य धनुःशब्दोऽस्पृशद् दिवम् ॥ ५० ॥  
 अर्जुनेन प्रतिज्ञाते पाञ्चजन्यं जनार्दनः ।  
 प्रदध्मौ तत्र संक्रुद्धो देवदत्तं च फाल्गुनः ॥ ५१ ॥  
 स पाञ्चजन्योऽच्युतवक्त्रवायुना  
 भृशं सुपूर्णैर्दरनिःसृतध्वनिः ।  
 जगत् सपातालवियद्विगीश्वरं  
 प्रकम्पयामास युगात्यये यथा ॥ ५२ ॥  
 ततो वादित्रघोषाश्च प्रादुरासन सहस्रशः ।  
 सिंहनादश्च पाण्डूनां प्रतिज्ञाते महात्मना ॥ ५३ ॥

( भीम उवाच

प्रतिज्ञोद्भवशब्देन कृष्णशङ्खस्वनेन च ।  
 निहतो धार्तराष्ट्रोऽयं सानुबन्धः सुयोधनः ॥  
 अथ मृदिततमाश्रयदाममाल्यं  
 तव सुतशोकमयं च रोपजातम् ।  
 व्यपनुदति महाप्रभावमेत-  
 न्नरवरवाक्यमिदं महार्थमिष्टम् ॥

इति श्रीमहाभारते द्रोणपर्वणि प्रतिज्ञापर्वणि अर्जुनप्रतिज्ञायां त्रिसप्ततितमोऽध्यायः ॥ ७३ ॥

## चतुःसप्ततितमोऽध्यायः

द्रोणदुर्योधनाभ्यामर्जुनाद् भीतस्य जयद्रथस्याश्वासनम्

संजय उवाच

श्रुत्वा तु तं महाशब्दं पाण्डूनां जयगृद्धिनाम् ।

चारैः प्रवेदिते तत्र समुत्थाय जयद्रथः ॥ १ ॥

शोकसम्मूढहृदयो दुःखेनाभिपरिभ्रुतः ।

मज्जमान इवागाधे विपुले शोकसागरे ॥ २ ॥

जगाम समितिं राक्षसैः सैन्धवो विमुक्षान् बहु ।  
 स तेषां नरदेवानां सकाशे पर्यदेवयत् ॥ ३ ॥  
 अभिमन्योः पितुमीतः सघ्नीडो वाक्यमब्रवीत् ।  
 योऽसौ पाण्डोः किल भ्रत्रे जातः शक्रंण कामिना ॥ ४ ॥  
 स निनीयति दुर्बुद्धिर्मां किलैकं यमक्षयम् ।  
 तत् स्वस्ति वोऽस्तु यास्यामि स्वगृहं जीवितेऽप्यथा ॥ ५ ॥  
 अथवास्त्रप्रतिबलास्त्रात् मां शत्रियर्षभा ।  
 पार्थेन प्रार्थितं वीरास्ते संदत्तं ममाभयम् ॥ ६ ॥  
 द्रोणदुर्योधनकृपाः कर्णमद्रेषवाह्निकाः ।  
 दुःशासनादयः शक्तास्त्रातुं मामन्नकार्दितम् ॥ ७ ॥  
 किमङ्ग पुनरेकेन फाल्गुनेन जिघांसता ।  
 न त्रायेयुर्भवन्तो मां समस्ताः पतयः क्षितेः ॥ ८ ॥  
 प्रहर्षं पाण्डवेयानां श्रुत्वा मम महद् भयम् ।  
 सीदन्ति मम गात्राणि सुमूर्षोरिव पार्थिवाः ॥ ९ ॥  
 वधो नूनं प्रतिज्ञातो मम गाण्डीवधन्वना ।  
 तथा हि हृष्टाः क्रोशन्ति शोककाले स्म पाण्डवाः ॥ १० ॥  
 तन्न देवा न गन्धर्वा नासुरो रगराक्षसाः ।  
 उत्सहन्तेऽन्यथाकर्तुं कुत एव नराधिपाः ॥ ११ ॥  
 तस्मान्मामनुजानीत भद्रं वोऽस्तु नरर्षभा ।  
 अदर्शनं गमिष्यामि न मां द्रक्ष्यन्ति पाण्डवाः ॥ १२ ॥  
 एवं विलपमानं तं भयाद् व्याकुलचेतसम् ।  
 आत्मकार्यगरीयस्त्वाद् राजा दुर्योधनोऽब्रवीत् ॥ १३ ॥  
 न भेतव्यं न रव्याग्र को हि त्वां पुरुषर्षभ ।  
 मध्ये क्षत्रियवीराणां तिष्ठन्तं प्रार्थयेद् युधि ॥ १४ ॥  
 अहं वैकर्तनः कर्णश्चित्रसेनो विविशतिः ।  
 भूरिश्रवाः शलः शल्यो वृषसेनो दुरासदः ॥ १५ ॥  
 पुरुमित्रो जयो भोजः काम्बोजश्च सुदक्षिणः ।  
 सत्यव्रतो महाबाहुर्विकर्णो दुर्मुखश्च ह ॥ १६ ॥  
 दुःशासनः सुबाहुश्च कालिङ्गश्चाप्युदायुधः ।  
 बिन्दानुबिन्दावावन्त्यौ द्रोणो द्रौणिश्च सौबलः ॥ १७ ॥  
 एते चान्ये च बहवो नानाजनपदेश्वराः ।  
 ससैन्यास्त्वाभिधास्यन्ति व्येतु ते मानसो ज्वरः ॥ १८ ॥  
 त्वं चापि रथिनां श्रेष्ठः स्वयं शूरोऽमितद्युते ।  
 स कथं पाण्डवेभ्यो भयं पश्यसि सैन्धव ॥ १९ ॥

इति श्रीमहाभारते द्रोणपर्वणि प्रतिज्ञापर्वणि जयद्रथाश्वसे चतुःसप्ततितमोऽध्यायः ॥ ७४ ॥

### पञ्चसप्ततितमोऽध्यायः

श्रीकृष्णो नार्जुनं प्रति कौरवकर्तृकजयद्रथरक्षाविषयकोद्योगवृत्तान्तनिवेदनम्

संजय उवाच

प्रतिज्ञाते तु पार्थेन सिन्धुराजवधे तदा ।

वासुदेवो महाबाहुर्धनं जयमभाषत ॥ १ ॥

अक्षौहिण्यो दशैका च मदीयास्तव रक्षणे ।  
 यत्ता गोन्सन्ति मां मैत्रवं सैन्धव व्येतु ते भयम् ॥ २० ॥

सन्त उवाच

एवमाश्वासितो राजन पुत्रेण तव सैन्धवः ।  
 दुर्योधनेन सहितो द्रोणं रात्रावुपागमत् ॥ २१ ॥  
 उपसंग्रहणं कृत्वा द्रोणाय स विशाम्पते ।  
 उपोपविश्य प्रणतः पश्येच्छादिदं तदा ॥ २२ ॥  
 निमित्ते दूरपातित्वं लघुत्वे दृढवेधने ।  
 मम ब्रवीतु भगवान् विशेषं फाल्गुनस्य च ॥ २३ ॥  
 विद्याविशेषमिच्छामि शतुमाचार्य तत्त्वतः ।  
 अर्जुनस्यात्मनश्चैव याथातथ्यं प्रचक्ष्व मे ॥ २४ ॥

द्रोण उवाच

सममाचार्यकं तात तव चैवार्जुनस्य च ।  
 योगाद् दुःखोषितत्वाच्च तस्मात्त्वत्तोऽधिकोऽर्जुनः ॥ २५ ॥  
 न तु ते युधि संत्रासः कार्यः पार्थात् कथंचन ।  
 अहं हि रक्षिता तात भयात् त्वां नात्र संशयः ॥ २६ ॥  
 न हि मद्बाहुगुप्तस्य प्रभवन्त्यमरा अपि ।  
 व्यूहयिष्यामि तं व्यूहं यं पार्थो न तरिष्यति ॥ २७ ॥  
 तस्माद् युद्धयस्व मां मैस्त्वं स्वधर्ममनुपालय ।  
 पितृपैतामहं मार्गमनुयाहि महारथ ॥ २८ ॥  
 अधीत्य विधिवद् वेदानग्रयः सुहुतास्त्वया ।  
 इष्टं च बहुभिर्यज्ञैर्न ते मृत्युर्मयंकरः ॥ २९ ॥  
 दुर्लभं मानुषैर्मन्दैर्महाभाग्यमवाप्य तु ।  
 भुजवीर्यार्जितैर्लोकान् दिव्यान् प्राप्स्यस्यनुत्तमान् ॥  
 कुरवः पाण्डवाश्चैव वृष्णयोऽन्ये च मानवाः ।  
 अहं च सह पुत्रेण अधुवा इति चिन्त्यताम् ॥ ३१ ॥  
 पर्यायेण वयं सर्वे कालेन बलिनाहताः ।  
 परलोकं गमिष्यामः स्वैः स्वैः कर्मभिरन्विताः ॥ ३२ ॥  
 तपस्तप्त्वा तु याल्लोकान् प्राप्नुवन्ति तपस्विनः ।  
 क्षत्रधर्माश्रिता वीराः क्षत्रियाः प्राप्नुवन्ति तान् ॥ ३३ ॥  
 एवमाश्वासितो राजा भारद्वाजेन सैन्धवः ।  
 अपानुदद् भयं पार्थाद् युद्धाय च मनो दधे ॥ ३४ ॥  
 ततः प्रहर्षः सैन्यानां तवाप्यासीद् विशाम्पते ।  
 वादित्राणां ध्वनिश्चोग्रः सिंहनादरवैः सह ॥ ३५ ॥

भ्रातृणां मतमज्ञाय त्वया वाचा प्रतिश्रुतम् ।

सैन्धवं चासि हन्तेति तत्साहसमिदं कृतम् ॥ २ ॥

असम्मन्य मया सार्धमतिभारोऽयमुद्यतः ।

कथं तु सर्वलोकस्य नावहास्या भवेमहि ॥ ३ ॥

धार्तराष्ट्रस्य शिबिगे मया प्रणिहिताश्चराः ।  
 त इमे शीघ्रमागम्य प्रवृत्तिं वेदयन्ति नः ॥ ४ ॥  
 त्वया वै सम्प्रतिज्ञाते सिन्धुराजवधे प्रभो ।  
 सिंहनादः सवादित्रः सुमहानिद्रैः श्रुतः ॥ ५ ॥  
 तेन शब्देन वित्रस्ता धार्तराष्ट्राः ससैन्यवाः ।  
 नाकस्मात्सिंहनादोऽयमिति मत्वा व्यवस्थिताः ॥ ६ ॥  
 सुमहाज्जशब्दसम्पातः कौरवाणां महाभुज ।  
 आसीन्नागाश्वपत्नीनां रथघोषश्च भैरवः ॥ ७ ॥  
 अभिमन्योर्वधं श्रुत्वा ध्रुवमार्तो धनंजयः ।  
 रात्रौ निर्यास्यति क्रोधादिति मत्वा व्यवस्थिताः ॥ ८ ॥  
 तैर्यतद्विरियं सत्या श्रुता सत्यवतस्तव ।  
 प्रतिज्ञा सिन्धुराजस्य वधे राजीवलोचन ॥ ९ ॥  
 ततो विमनसः सर्वे त्रस्ताः क्षुद्रमृगा इव ।  
 आसन् सुयोधनामात्याः स च राजा जयद्रथः ॥ १० ॥  
 अथोत्थाय सहामात्यैर्दीनः शिबिरमात्मनः ।  
 आयात् सौवीरसिन्धूनामीश्वरो भृशदुःखितः ॥ ११ ॥  
 स मन्त्रकाले सम्मन्त्र्य सर्वानैश्वर्यसी क्रियाम् ।  
 सुयोधनमिदं वाक्यमब्रवीद् राजसंसदि ॥ १२ ॥  
 मामसौ पुत्रहन्तेति श्वोऽभियाता धनंजयः ।  
 प्रतिज्ञातो हि सेनाया मध्ये तेन वधो मम ॥ १३ ॥  
 तां न देवा न गन्धर्वा नासुरोरगराक्षसाः ।  
 उत्सहन्तेऽन्यथा कर्तुं प्रतिज्ञां सद्यसाचिनः ॥ १४ ॥  
 ते मां रक्षत संग्रामे मा वो मूर्ध्नि धनंजयः ।  
 पदं कृत्वाऽऽप्नुयाल्लक्ष्यं तस्मादत्र विधीयताम् ॥ १५ ॥  
 अथ रक्षा न मे संख्ये क्रियते कुरुनन्दन ।  
 अनुजानीहि मां राजन् गमिष्यामि गृहान् प्रति ॥ १६ ॥  
 एवमुक्तस्त्ववाकशीर्षो विमनाः स सुयोधनः ।  
 श्रुत्वा तं समयं तस्य ध्यानमेवान्वपद्यत ॥ १७ ॥

तमार्तमभिसंप्रेक्ष्य राजा किल स सैन्यवः ।  
 मुहु चात्महितं चैव साक्षेपमिदमुक्तवान् ॥ १८ ॥  
 नेह पश्यामि भवतां तथावीर्यं धनुर्धरम् ।  
 योऽर्जुनस्यास्त्रमस्त्रेण पतिहन्त्यान्महाहवे ॥ १९ ॥  
 वासुदेवसहायस्य गाण्डीवं धुन्वतो धनुः ।  
 कोऽर्जुनस्याग्रतस्तिष्ठेत् साक्षादपि शतक्रतुः ॥ २० ॥  
 महेश्वरोऽपि पार्थेन श्रूयते योधितः पुरा ।  
 पदातिना महावीर्यो गिरौ हिमवति प्रभुः ॥ २१ ॥  
 दानवानां सहस्राणि हिरण्यपुरवासिनाम् ।  
 जघानैकरथेनैव देवराजप्रचोदितः ॥ २२ ॥  
 समायुक्तो हि कौन्तेयो वासुदेवेन धीमता ।  
 सामरानपि लोकांस्त्रीन् हन्यादिति मतिर्मम ॥ २३ ॥  
 सोऽहमिच्छाम्यनुज्ञातं रक्षितुं वा महात्मना ।  
 द्रोणेन सहपुत्रेण वीरेण यदि मन्यसे ॥ २४ ॥  
 स राज्ञा स्वयमाचार्यो भृशमत्रार्थिनोऽर्जुन ।  
 संविधानं च विहितं रथाश्च किल सज्जिताः ॥ २५ ॥  
 कर्णो भूरिश्रवा द्रौणिर्बृषसेनश्च दुर्जयः ।  
 कृपश्च मद्राजश्च षडेतेऽस्य पुरोगमाः ॥ २६ ॥  
 शकटः पद्मकश्चाघो व्यूहो द्रोणेन निर्मितः ।  
 पद्मकर्णिकमध्यस्थः सूचीपाश्वै जयद्रथः ॥ २७ ॥  
 स्थास्यते रक्षितो वीरैः सिन्धुराट् स सुदुर्मदः ।  
 धनुष्यस्त्रे च वीर्ये च प्राणे चैव तथौरसे ॥ २८ ॥  
 अविषह्यतमा ह्येते निश्चिताः पार्थ षड् रथाः ।  
 एतानजित्वा षड् रथान् नैव प्राप्यो जयद्रथः ॥ २९ ॥  
 तेषामेकैकशो वीर्यं षण्णां त्वमनुचिन्तय ।  
 सहिता हि नरव्याघ्र न शक्या जेतुमञ्जसा ॥ ३० ॥  
 भूयस्तु मन्त्रयिष्यामि नीतिमात्महिताय वै ।  
 मन्त्रज्ञैः सचिवैः सार्धं सुहृद्भिः कार्यसिद्धये ॥ ३१ ॥

इति श्रीमहाभारते द्रोणपर्वणि प्रतिज्ञापर्वणि कृष्णवाक्ये षट्सप्ततितमोऽध्यायः ॥ ७५ ॥

## षट्सप्ततितमोऽध्यायः

### अर्जुनस्य वीरोचितं वचनम्

अर्जुन उवाच

षड् रथान् धार्तराष्ट्रस्य मन्यसे यान् बलाधिकान् ।  
 तेषां वीर्यं ममार्धेन न तुल्यमिति मे मतिः ॥ १ ॥  
 अत्रमस्त्रेण सर्वेषामेतेषां मधुसूदन ।  
 मया द्रक्ष्यसि निर्भिन्नं जयद्रथवधैषिणा ॥ २ ॥  
 द्रोणस्य मिषतश्चाहं सगणस्य विलप्यतः ।  
 मूर्धानं सिन्धुराजस्य पातयिष्यामि भूतले ॥ ३ ॥

यदि साध्याश्च रुद्राश्च वसवश्च सहाश्विनः ।  
 मरुतश्च सहेन्द्रेण विश्वेदेवाः सहेश्वराः ॥ ४ ॥  
 पितरः सहगन्धर्वाः सुपर्णाः सागराद्रथः ।  
 द्यौर्वियत् पृथिवी चैवं दिशश्च सदिगीश्वराः ॥ ५ ॥  
 ग्रामारण्यानि भूतानि स्थावराणि चराणि च ।  
 ज्ञातारः सिन्धुराजस्य भवन्ति मधुसूदन ॥ ६ ॥  
 तथापि बाणैर्निहतं श्वो द्रष्टासि रणे मया ।  
 सत्येन च शपे कृष्ण तथैवायुधमालमे ॥ ७ ॥



यस्तु गोप्ता मतेवासस्तस्य पापस्य दूषितः ।  
 तमेव प्रथमं द्रोणमग्न्यास्यामि केशव ॥ १८ ॥  
 तस्मिन् द्युतमिदं बद्धं मन्वते स सुयोधनः ।  
 तस्यात् तस्यैव सेनां धिक्चायास्यामि सैन्धवम् ॥ १९ ॥  
 द्रष्टासि श्वो मङ्गनाम्बान् नाराचैस्तस्मतेजितैः ।  
 शृङ्गाणीव गिरेर्वज्रैर्दार्ढ्यमाणान् मया युधि ॥ २० ॥  
 नरनागाश्वदेहेभ्यो विस्त्रविष्यति शोणितम् ।  
 पतद्भ्यः पतितैर्भ्यश्च विभिन्नेभ्यः शितैः शङ्गैः ॥ २१ ॥  
 गाण्डीवप्रेषिता बाणा मतोऽनिरस्यमा जवं ।  
 नृनागाश्वान् विदेहासुन् कर्तारश्च सहस्रशः ॥ २२ ॥  
 यमात् कुबेराद् वरुणादिन्द्राद् रुद्राच्च यन्मया ।  
 उपात्तमस्त्रं घोरं तद् द्रष्टांऽत्र नरा युधि ॥ २३ ॥  
 ब्राह्मणास्त्रेण चास्त्राणि हन्यमानानि संयुगे ।  
 मया द्रष्टासि सर्वेषां सैन्धवस्याभिरक्षिणाम् ॥ २४ ॥  
 शरवेगसमुन्कुत्तै राज्ञां केशव मूर्धभिः ।  
 अस्तीर्यमाणां पृथिवी द्रष्टासि श्वो मया युधि ॥ २५ ॥  
 क्रव्यादांस्तर्पयिष्यामि द्रावयिष्यामि शात्रवान् ।  
 सुहृदो नन्दयिष्यामि प्रमथिष्यामि सैन्धवम् ॥ २६ ॥  
 बह्मागस्कृत् कुसम्बन्धी पापदेशसमुद्भवः ।  
 मया सैन्धवको राजा हतः खान् शोचयिष्यति ॥ २७ ॥

इति श्रीमहाभारते द्रोणपर्वणि प्रतिज्ञापूर्वण्यर्जुनवाक्ये षट्सप्ततितमोऽध्यायः ॥ ७६ ॥

## सप्तसप्ततितमोऽध्यायः

अशुभसूचकविविधेत्पातः, कौरवसेनायां भीतिः, श्रीकृष्णेन सुभद्राया आश्वासनं च

संजय उवाच

तां निशां दुःखशोकातौ निःश्वसन्ताविवोरगौ ।  
 निद्रां नैवोपलेभाते वासुदेवधनंजयौ ॥ १ ॥  
 नरनारायणौ क्रुद्धौ ज्ञान्वा देवाः सवासवाः ।  
 व्यथिताश्चिन्तयामासुः किंस्विदेतद् भविष्यति ॥ २ ॥  
 चबुधश्च दारुणा वाता रुक्षा घोरमिशंसिनः ।  
 सकवन्धस्तथाऽऽदित्ये परिधिः समदृश्यत ॥ ३ ॥  
 शुष्काशान्यश्च निष्पेतुः सनिर्घाताः सविद्युतः ।  
 चचाल चापि पृथिवी सशैलवनकानना ॥ ४ ॥  
 चुभ्रुभुधश्च महाराज सागरा मकरालयाः ।  
 प्रनिस्रोतः प्रवृत्ताश्च तथा गन्तुं समुद्रगाः ॥ ५ ॥  
 रथाश्वनरनागानां प्रवृत्तमधरोत्तरम् ।  
 क्रव्यादानां प्रमोदार्थं यमराष्ट्रविबुद्धये ॥ ६ ॥  
 बाह्वनानि शङ्खमूत्रे मुमुचू रुरुदुश्च ह ।  
 तान् दृष्ट्वा दारुणान् सर्वानुत्पातल्लोमहर्षणान् ॥ ७ ॥

सर्वज्ञीगन्तमौलान् पापान्ताः रणात्रिणः ।  
 मया सप्ततितमोऽध्यायः षट्सप्ततितमः ॥ १८ ॥  
 तथा प्रभातं जनास्मे यथा कृष्णः शुभोधनः ।  
 नान्यं धनुर्धरां तेषां संप्रत्यते मत्समं युधि ॥ १९ ॥  
 गाण्डीवं च धनुर्विद्यं पाश्चात्ता नरपते ।  
 त्वच्च यन्ता हर्षिकेश किं नु शक्तं जितं मया ॥ २० ॥  
 तत्र प्रसादाद् भगवन् किमिवास्ति रणे मम ।  
 अविषह्यं हर्षिकेश किं जानन् या विगर्हसे ॥ २१ ॥  
 यथा लक्ष्म स्थिरं चन्द्रे समुद्रे न यथा जलम् ।  
 एवमेतां पतिज्ञां मे सत्यां विद्धि जनार्दन ॥ २२ ॥  
 मावमंस्था ममास्त्राणि मावमंस्था धनुर्दृढम् ।  
 मावमंस्था पलं बाह्वोर्मावमंस्था धनजयम् ॥ २३ ॥  
 तथाभियामि संग्रामं न जीयेगं जयामि च ।  
 तेन सत्येन संग्रामे हतं विद्धि जयद्रथम् ॥ २४ ॥  
 ध्रुवं वै ब्राह्मणे सत्यं ध्रुवा साधुषु भनतिः ।  
 श्रीर्ध्रुवापि च यद्वेषु ध्रुवो नारायणे जयः ॥ २५ ॥

संजय उवाच

एवमुक्त्वा हर्षिकेश स्वयमात्मानगात्मना ।  
 सदिदेशार्जुनो नर्दन् वासविः केशवं प्रभुम् ॥ २६ ॥  
 यथा प्रभाता रजनीं कल्पितः स्याद् रथो मम ।  
 तथा कार्यं त्वया कृष्ण कार्यं हि महदुद्यतम् ॥ २७ ॥

वासुदेव उवाच

सर्वे ते व्यथिताः सैन्यास्त्वदीया भरतर्षभ ।  
 श्रुत्वा महाबलस्योग्रां प्रतिज्ञां सव्यसाचिनः ॥ ८ ॥  
 अथ कृष्ण महाबाहुरब्रवीत् पाकशासनिः ।  
 आश्वासय सुभद्रां त्वं भगिनीं स्नुषया सह ॥ ९ ॥  
 स्नुषां चास्यावयस्याश्च विशोकाः कुरु माधव ।  
 साम्ना सत्येन युक्तेन वचसाऽऽश्वासय प्रभो ॥ १० ॥  
 ततोऽर्जुनगृहं गत्वा वासुदेवः सुदुर्मनाः ।  
 भगिनीं पुत्रशोकात्तामाश्वासयत दुःखिताम् ॥ ११ ॥

मा शोक कुरु बाष्पेयि कुमारं प्रति सस्नुषा ।  
 सर्वेषां प्राणिनां भीरु निष्ठैषा कालनिर्मिता ॥ १२ ॥  
 कुले जातस्य धीरस्य क्षत्रियस्य विशेषतः ।  
 सदृशं मरणं ह्येतत् तव पुत्रस्य मा शुचः ॥ १३ ॥  
 दिष्ट्या महारथो धीरः पितृन्तुल्यपराक्रमः ।  
 क्षात्रेण विधिना प्राप्नो वीराभिलषितां गतिम् ॥ १४ ॥

जित्वा सुबहुशः शत्रून् प्रेषयित्वा च मृत्यवे ।  
 गतः पुण्यकृतां लोकान् सर्वकामदुहोऽक्षयान् ॥ १५ ॥  
 तपसा ब्रह्मचर्येण श्रुतेन प्रज्ञयापि च ।  
 सन्तो यां गतिमिच्छन्ति तां प्राप्तस्तव पुत्रकः ॥ १६ ॥  
 वीरसूर्यारपत्नी त्वं वीरजा वीरबान्धवा ।  
 मा शुचस्तनयं भद्रे गतः स परमां गतिम् ॥ १७ ॥  
 प्राप्स्यते चाप्यसौ पापः सैन्धवो बालघातकः ।  
 अस्यावलेपस्य फलं ससुहृद्रणबान्धवः ॥ १८ ॥  
 व्युष्टायां तु वरारोहे रजन्या पापकर्मकृत् ।  
 न हि मोक्षयत पार्यात् स प्रविष्टोऽप्यमरावतीम् ॥ १९ ॥  
 श्वः शिरः श्रोण्यसं तस्य सैन्धवस्य रणे हृतम् ।  
 समन्तपञ्चकाद् बाह्वं विशोका भव मा रुदः ॥ २० ॥  
 क्षत्रधर्मं पुरस्कृत्य गतः शूरः सतां गतिम् ।  
 यां गतिं प्राप्नुयामेह ये चान्ये शस्त्रजीविनः ॥ २१ ॥

इति श्रीमहाभारते द्रोणपर्वणि प्रतिज्ञापर्वणि सुभद्राश्वासने सप्तसप्ततितमोऽध्यायः ॥ ७७ ॥

## अष्टसप्ततितमोऽध्यायः

सुभद्राया विलापः, श्रीकृष्णेन सर्वेषामाश्वासनं च

सजय उवाच

एतच्छ्रुत्वा वचस्तस्य केशवस्य महात्मनः ।  
 सुभद्रा पुत्रशोकार्ता विललाप सुदुःखिता ॥ १ ॥  
 हा पुत्र मम मन्दायाः कथमेत्यासि संयुगे ।  
 निधनं प्राप्तवांस्तात पितुस्तुल्यपराक्रमः ॥ २ ॥  
 कथमन्दीवरश्यामं सुदंष्ट्रं चारुलोचनम् ।  
 मुखं ते दृश्यते वत्स गुण्ठनं रणरेणुना ॥ ३ ॥  
 नूनं शूरं निपतितं त्वां पश्यन्त्यनिवर्तिनम् ।  
 सुशिरोम्रीवशाहस व्यूढोरस्कं नतोदरम् ॥ ४ ॥  
 चारुपचितसर्वाङ्गं स्वर्क्षं शस्त्रक्षताचितम् ।  
 भूतानि त्वां निरीक्षन्ते नूनं चन्द्रमिवोदितम् ॥ ५ ॥  
 शयनीयं पुरा यस्य स्पर्ध्यास्तरणसंवृतम् ।  
 भूमावद्य कथं शेषे विप्रविद्धः सुखोचितः ॥ ६ ॥  
 योऽन्वास्यत पुरा वीर्यं वरत्नीभिर्महाभुजः ।  
 कथमन्वास्यते सोऽद्य शिवाभिः पतितो मृधे ॥ ७ ॥  
 योऽस्तूयत पुरा हृष्टैः सुनमागधवन्दिभिः ।  
 सोऽद्य क्रव्याद्गणैर्घोरैर्विनदद्भिरुपास्यते ॥ ८ ॥  
 पाण्डवेषु च नाथेषु वृष्णिवीरेषु वा विभो ।  
 पञ्चालेषु च वीरपु हतः केनास्यनाथवत् ॥ ९ ॥  
 अतृप्तदर्शना पुत्र दर्शनस्य तवानघ ।  
 मन्दभाग्या गमिष्यामि व्यक्तमद्य यमक्षयम् ॥ १० ॥  
 विशालाक्षं सुकेशान्तं चारुवाक्यं सुगन्धि च ।  
 नव पुत्र कदा भूयो मुखं द्रक्ष्यामि निर्वणम् ॥ ११ ॥

व्यूढोरस्को महाबाहुरनिवर्ती रथप्रणुत् ।  
 गतस्तव वरारोहे पुत्रः स्वर्गं ज्वरं जहि ॥ २२ ॥  
 अनुयातश्च पितरं मातृपक्षं च वीर्यवान् ।  
 सहस्रशो रिपून् हत्वा हतः शूरो महारथः ॥ २३ ॥  
 आश्वासय स्नुषां राक्षि मा शुचः क्षत्रियं भृशम् ।  
 श्वः प्रियं सुमहच्छ्रुत्वा विशोका भव नन्दिनि ॥ २४ ॥  
 यत् पार्थेन प्रतिज्ञातं तत् तथा न तदन्यथा ।  
 चिकीर्षितं हि ते भर्तुर्न भवेज्जातु निष्फलम् ॥ २५ ॥  
 यदि च मनुजपन्नगाः पिशाचा  
 रजनिचराः पतगाः सुरासुगश्च ।  
 रणगतमभियान्ति सिन्धुराजं  
 न स यविता सह तैरपि प्रभाते ॥ २६ ॥

धिग्वलं भीमसेनस्य धिक् पार्थस्य धनुष्मताम् ।  
 धिग्वीर्यं वृष्णिवीराणां पञ्चालानां च धिग्वलम् ॥ २७ ॥  
 धिक्केकयास्तथा चेदीन् मन्स्यांश्चैवाथ सृञ्जयान् ।  
 ये त्वां रणगतं वीरं न शेकुरभिरक्षितुम् ॥ २८ ॥  
 अद्य पश्यामि पृथिवी शून्यामिव हतत्विपम् ।  
 अभिमन्युमपश्यन्ती शोकव्याकुललोचना ॥ २९ ॥  
 स्वस्तीयं वासुदेवस्य पुत्रं गाण्डीवधन्वनः ।  
 कथं त्वानिरथं वीरं द्रक्ष्याम्यद्य निपातितम् ॥ ३० ॥  
 एहोहि तृषितो वत्स स्तनौ पूर्णौ पिबाशु मे ।  
 अङ्गमारुह्य मन्दाया ह्यतृप्तायाश्च दर्शने ॥ ३१ ॥  
 हा वीर दृष्टो नष्टश्च धनं स्वम् इवासि मे ।  
 अहो ह्यनित्यं मानुष्यं जलद्भुदचञ्चलम् ॥ ३२ ॥  
 इमां ते तरुणी भार्यौ तवाधिभिरनिप्लुताम् ।  
 कथं संधारयिष्यामि विवस्वामिव धेनुकाम् ॥ ३३ ॥  
 ( उत्तरामुत्तमां जात्या सुशीलां प्रियभाषिणीम् ।  
 शनकैः परिरभ्येनां स्नुषां मम यशस्विनीम् ॥  
 सुकुमारीं विशालाक्षीं पूर्णचन्द्रनिभाननाम् ।  
 बालपल्लवनन्वङ्गीं मत्तमात्तङ्गगामिनीम् ॥  
 विभ्वाधरोष्ठीमबलामभिमन्यो प्रहर्षय । )  
 अहो ह्यकाले प्रस्थानं कृतवानसि पुत्रक ।  
 विहाय फलकाले मां सुगृह्णां तव दर्शने ॥ ३४ ॥  
 नूनं गतिः कृतान्तस्य प्राज्ञैरपि सुदुर्विदा ।  
 यत्र त्वं केशवे नाथे संग्रामेऽनाथवद्धतः ॥ ३५ ॥

यज्वनां दानशीलानां ब्राह्मणानां कृतात्मनाम् ।  
 चरितब्रह्मचर्याणां पुण्यतीर्थावगाहिनाम् ॥ २१ ॥  
 कृतज्ञानां वदान्यानां गुरुशुश्रूषिणामपि ।  
 सहस्रदक्षिणानां च या गतिस्तामवाप्नुहि ॥ २२ ॥  
 या गतिर्युध्यमानानां शूराणामनिवर्तिनाम् ।  
 हत्वारिणं निहतानां च संग्रामे तां गतिं व्रज ॥ २३ ॥  
 गोसहस्रप्रदातृणां क्रतुदानां च या गतिः ।  
 नैवेशिकं चाभिमतं ददतां या गतिः शुभा ॥ २४ ॥  
 ब्राह्मणेभ्यः शरण्येभ्यो निर्धि निदधतां च या ।  
 या चापि न्यस्तदण्डानां तां गतिं व्रज पुत्रक ॥ २५ ॥  
 ब्रह्मचर्येण यां यान्ति मुनयः संशितव्रताः ।  
 एकपत्न्यश्च यां यान्ति तां गतिं व्रज पुत्रक ॥ २६ ॥  
 राज्ञां सुचरितैर्यां च गतिर्भवति शाश्वती ।  
 चतुराश्रमिणां पुण्यैः पावितानां सुरक्षितैः ॥ २७ ॥  
 दीनानुकम्पिनां या च सततं संविभागिनाम् ।  
 पैशुन्याच्च निवृत्तानां तां गतिं व्रज पुत्रक ॥ २८ ॥  
 व्रतिनां धर्मशीलानां गुरुशुश्रूषिणामपि ।  
 अमोघातिथिना या च ता गतिं व्रज पुत्रक ॥ २९ ॥  
 कृच्छ्रेषु या धारयतामात्मानं व्यसनेषु च ।  
 गतिः शोकाग्निदग्धानां तां गतिं व्रज पुत्रक ॥ ३० ॥  
 मातापित्रोश्च शुश्रूषा कल्पयन्तीह ये सदा ।  
 स्वदारनिरतानां च या गतिस्तामवाप्नुहि ॥ ३१ ॥  
 ऋतुकाले स्वका भार्या गच्छतां यामनीषिणाम् ।  
 परस्त्रीभ्यो निवृत्तानां तां गतिं व्रज पुत्रक ॥ ३२ ॥

साम्ना ये सर्वभूतानि पश्यन्ति गतमत्सराः ।  
 नारुतुदानां श्रमिणां या गतिस्तामवाप्नुहि ॥ ३३ ॥  
 मधुमांसनिवृत्तानां मदाद् दम्भान् तथा नृनात् ।  
 परोपतापन्यक्तानां तां गतिं व्रज पुत्रक ॥ ३४ ॥  
 हीमन्तः सर्वजास्त्रजा ज्ञानतृप्ता जितेन्द्रियाः ।  
 यां गतिं साधयो यान्ति तां गतिं व्रज पुत्रक ॥ ३५ ॥  
 एवं विलपती दीनां सुभद्रां शोककशिताम् ।  
 अन्वपद्यत पाञ्चाली वैराटीसहितां तदा ॥ ३६ ॥  
 ताः प्रकामं रुन्ध्वा च विलप्य च सुदुःखिताः ।  
 उन्मत्तवत् तदा राजन् विसंज्ञान्यपतन् क्षितौ ॥ ३७ ॥  
 सोपचारस्तु कृष्णश्च दुःखिता भृशदुःखितः ।  
 सिकन्वाम्भसा समाश्वस्य तत्तदुक्त्वा हितं वचः ॥ ३८ ॥  
 विसंज्ञकल्पां रुदतीं मर्मविद्धां प्रवेपतीम् ।  
 भगिनी पुण्डरीकाक्ष इदं वचनमब्रवीत् ॥ ३९ ॥  
 सुभद्रे मा शुचः पुत्रं पाञ्चाल्याश्वासयोत्तराम् ।  
 गतोऽभिमन्युः प्रथितां गतिं क्षत्रियपुङ्गवः ॥ ४० ॥  
 ये चान्येऽपि कुले सन्ति पुरुषा नो वरानने ।  
 सर्वे ते तां गतिं यान्तु ह्यभिमन्योर्यशस्विनः ॥ ४१ ॥  
 कुर्याम तद् वयं कर्म क्रियासु सुहृदश्च नः ।  
 कृतवान् यादृगद्यैकस्तव पुत्रो महारथः ॥ ४२ ॥  
 एवमाश्वास्य भगिनी द्रौपदीमपि चोत्तराम् ।  
 पार्थस्यैव महाबाहुः पार्श्वमागार्दिरिदमः ॥ ४३ ॥  
 ततोऽभ्यनुशाय नृपान् कृष्णो बन्धून्स्तथार्जुनम् ।  
 विवेशान्तःपुरे राजंस्ते च जग्मुर्यथालपम् ॥ ४४ ॥

इति श्रीमहाभारते द्रोणपर्वणि प्रतिज्ञापर्वणि सुभद्राप्रविलापे अष्टमसतितमोऽध्यायः ॥ ७८ ॥

## एकोनाशीतितमोऽध्यायः

धनंजयविजयाय श्रीकृष्णेन निशि शिवपूजाविधापनं जाग्रतां पाण्डवसैनिकानां पार्थाय  
 शुभाशंसा, अर्जुनस्य सफलतार्यै दारुकं प्रति श्रीकृष्णस्योत्साहपूर्णवचनं च

सजय उवाच

ततोऽर्जुनस्य भवनं प्रविश्याप्रतिमं विभुः ।  
 स्पृष्ट्वाभ्यः पुण्डरीकाक्षः स्थण्डिले शुभलक्षणे ॥ १ ॥  
 संतस्तार शुभां शय्यां दमैर्वैदूर्यसंनिभैः ।  
 ततो माल्येन विधिवल्लजैर्गन्धैः सुमङ्गलैः ॥ २ ॥  
 अलङ्चकार तां शय्यां परिवार्यायुधोत्तमैः ।  
 ततः स्पृष्टोदके पार्थं विनीताः परिचारकाः ॥ ३ ॥  
 दर्शयन्तोऽन्तिके चकुर्नैशं त्रैयम्बकं बलिम् ।  
 ततः प्रीतमनाः पार्थो गन्धमाल्यैश्च माधवम् ॥ ४ ॥  
 अलङ्कृत्योपहारं तं नैशं तस्मै न्यवेदयत् ।  
 स्मयमानस्तु गोविन्दः फाल्गुनं प्रत्यभाषत ॥ ५ ॥

सुप्यतां पार्थ भद्रं ते कल्याणाय व्रजाभ्यहम् ।  
 स्थापयित्वा ततो द्वाभ्यान् गोपद्व्यात्तायुधान नरान् ॥ ६ ॥  
 दारुकानुगतः श्रीमान् विवेश शिविरं स्वकम् ।  
 शिश्ये च शयने शुभ्रे बहुकृत्यं विचिन्तयन् ॥ ७ ॥  
 पार्थाय सर्वं भगवान् शोकदुःखापहं विधिम् ।  
 न्यदधात् पुण्डरीकाक्षस्तेजोद्युतिविवर्धनम् ॥ ८ ॥  
 योगमास्थाय युक्तात्मा सर्वेषामीश्वरेश्वरः ।  
 श्रेयस्कामः पृथुयशा विष्णुर्जिष्णुप्रियंकरः ॥ ९ ॥  
 न पाण्डवानां शिविरे कश्चित् सुष्वाप तां निशाम् ।  
 प्रजागरः सर्वजनं ह्याविवेश विशाम्पते ॥ १० ॥

पुत्रशोकाभितप्तेन प्रतिज्ञातो महात्मना ।  
 सहसा सिन्धुराजस्य वधो गाण्डीवधन्वना ॥ ११ ॥  
 तत् कथं नु महाबाहुर्वासविः परवीरहा ।  
 प्रतिज्ञां सफलां कुर्यादिति ते समचिन्तयन् ॥ १२ ॥  
 कष्टं हीदं व्यवसितं पाण्डवेन महात्मना ।  
 पुत्रशोकाभितप्तेन प्रतिज्ञा महती कृता ॥ १३ ॥  
 स च राजा महावीर्यः पारयत्वर्जुनः सताम् ।  
 भ्रातरश्चापि विक्रान्ता बहुलानि बलानि च ॥ १४ ॥  
 धृतराष्ट्रस्य पुत्रेण सर्वं तस्मै निवेदितम् ।  
 स हत्वा सैन्धवं संख्यं पुनरेतु धनंजयः ॥ १५ ॥  
 जित्वा रिपुगणांश्चैव पारयत्वर्जुनो व्रतम् ।  
 श्वोऽहत्वा सिन्धुराजं वै धूमकेतुं प्रवेक्ष्यति ॥ १६ ॥  
 न ह्यसावनृतं कर्तुमलं पार्थो धनंजयः ।  
 धर्मपुत्रः कथं राजा भविष्यति मृतेऽर्जुने ॥ १७ ॥  
 तस्मिन् हि विजयः कृत्स्नः पाण्डवेन समाहितः ।  
 यदि नोऽस्ति कृतं किञ्चिद् यदि दत्तं हुत यदि ॥ १८ ॥  
 फलेन तस्य सर्वस्य सव्यसाची जयत्वरीन् ।  
 एवं कथयतां तेषां जयमाशंसतां प्रभो ॥ १९ ॥  
 कृच्छ्रेण महता राजन् रजनी व्यत्यवर्तत ।  
 तस्यां रजन्यां मध्ये तु प्रतिबुद्धो जनार्दनः ॥ २० ॥  
 स्मृत्वा प्रतिज्ञां पार्थस्य दारुकं प्रत्यभाषत ।  
 अर्जुनेन प्रतिज्ञातमार्तेन हतबन्धुना ॥ २१ ॥  
 जयद्रथं वधिष्यामि श्वोभूत इति दारुक ।  
 तत्तु दुर्योधनः श्रुत्वा मन्त्रिभिर्मन्त्रयिष्यति ॥ २२ ॥  
 यथा जयद्रथं पार्थो न हन्यादिति संयुगे ।  
 अक्षौहिण्यो हि ताः सर्वा रक्षिष्यन्ति जयद्रथम् ॥ २३ ॥  
 द्रोणश्च सह पुत्रेण-सर्वास्त्रविधिपारगः ।  
 एको वीरः सहस्राक्षो दैत्यदानवदर्पहा ॥ २४ ॥  
 सोऽपि तं नोत्सहेताजौ हन्तुं द्रोणेन रक्षितम् ।  
 सोऽहं श्वस्तत् करिष्यामि यथा कुन्तीसुतोऽर्जुनः ॥ २५ ॥  
 अप्राप्तेऽस्तं दिनकरे हनिष्यति जयद्रथम् ।  
 नहि दारा न मित्राणि ज्ञातयो न च बान्धवाः ॥ २६ ॥  
 कश्चिदन्यः प्रियतरः कुन्तीपुत्रान्ममार्जुनात् ।  
 अनर्जुनमिमं लोकं मुहूर्तमपि दारुक ॥ २७ ॥  
 उदीक्षितुं न शक्तोऽहं भविता न च तत् तथा ।

इति श्रीमहाभारते द्रोणपर्वणि प्रतिज्ञापर्वणि कृष्णदारुकसम्भाषणे एकोनाशीतितमोऽध्यायः ॥ ७९ ॥

## अशीतितमोऽध्यायः

अर्जुनस्य स्वप्ने श्रीकृष्णेन सह शिवसमीपगमनम्, तेनैव शिवस्तुतिश्च

संजय उवाच

कुन्तीपुत्रस्तु तं मन्त्रं स्मरन्नेव धनंजयः ।

प्रतिज्ञामात्मनो रक्षन् मुमोहाचिन्त्यविक्रमः ॥ १ ॥

अहं विजित्य तान् सर्वान् सहसा सहयद्विपान् ॥ २८ ॥  
 अर्जुनार्थे हनिष्यामि सकर्णान् ससुयोधनान् ।  
 श्वो निरीक्षन्तु मे वीर्यं त्रयो लोका महाहवे ॥ २९ ॥  
 धनंजयार्थे समरे पराक्रान्तस्य दारुक ।  
 श्वो नरेन्द्रसहस्राणि राजपुत्रशतानि च ॥ ३० ॥  
 साश्वद्विपरथान्याजौ विद्रविष्यामि दारुक ।  
 श्वस्तां चक्रप्रमथितां द्रक्ष्यसे नृपवाहिनीम् ॥ ३१ ॥  
 मया क्रुद्धेन समरे पाण्डवार्थे निपातिताम् ।  
 श्वः सदेवाः सगन्धर्वाः पिशाचोरगराक्षसाः ॥ ३२ ॥  
 शास्यन्ति लोकाः सर्वे मां सुहृदं सव्यसाचिनः ।  
 यस्तं द्वेष्टि स मां द्वेष्टि यस्तं चानु स मामनु ॥ ३३ ॥  
 इति संकल्प्यतां बुद्ध्या शरीरार्द्धं ममार्जुनः ।  
 यथा त्वं मे प्रभातायामस्यां निशिरथोत्तमम् ॥ ३४ ॥  
 कल्पयित्वा यथाशास्त्रमादाय व्रज संयतः ।  
 गदां कौमोदकीं दिव्यां शक्तिं चक्रं धनुः शरान् ॥ ३५ ॥  
 आरोप्य वै रथे सूत सर्वोपकरणानि च ।  
 स्थानं च कल्पयित्वाथ रथोपस्थे ध्वजस्य मे ॥ ३६ ॥  
 वैनतेयस्य वीरस्य समरे रथशोभिनः ।  
 छत्रं जाम्बूनदैर्जालैर्कर्ज्वलनसप्रभैः ॥ ३७ ॥  
 विश्वकर्मकृतैर्दिव्यैरश्वानपि विभूषितान् ।  
 बलाहकं मेघपुष्पं शैव्यं सुग्रीवमेव च ॥ ३८ ॥  
 युक्तान् वाजिवरान् यत्तः कवची तिष्ठ दारुक ।  
 पाञ्चजन्यस्य निर्घोषमार्पभेणैव पूरितम् ॥ ३९ ॥  
 श्रुत्वा च भैरवं नादमुपेयास्त्वं जवेन माम् ।  
 एकाह्नाहममर्षं च सर्वदुःखानि चैव ह ॥ ४० ॥  
 भ्रातुः पैतृष्वसेयस्य व्यपनेष्यामि दारुक ।  
 सर्वोपायैर्यतिष्यामि यथा बीभत्सुराहवे ॥ ४१ ॥  
 पश्यतां धार्तराष्ट्राणां हनिष्यति जयद्रथम् ।  
 यस्य यस्य च बीभत्सुर्वधे यत्नं करिष्यति ।  
 आशंसे सारथे तत्र भवितास्य ध्रुवो जयः ॥ ४२ ॥

दारुक उवाच

जय एव ध्रुवस्तस्य कुत एव पराजयः ।

यस्य त्वं पुरुषव्याघ्र सारथ्यमुपजग्मिवान् ॥ ४३ ॥

एवं चैतत् करिष्यामि यथा मामनुशाससि ।

सुप्रभातामिमां रात्रिं जयाय विजयस्य हि ॥ ४४ ॥

प्रत्युत्थानं च कृष्णाय भवति तदा धनं जय ।  
 न लोपयति भर्मात्मा प्रदत्ताया न भवति ॥ ३ ॥  
 प्रत्युत्थाय च पार्थिवः न तस्या आगतं ददौ ।  
 न चासने स्वयं दुर्द्धि तामसुख्यं दत्तम् तदा ॥ ४ ॥  
 ततः कृष्णो मत्तं जा जानन् पार्थस्य निश्चयम् ।  
 कुन्तीपुत्रमिदं वाक्यमप्यनिः स्थितमब्रवीत् ॥ ५ ॥  
 मा विपाद मनःपार्थ कथां जाला वि दुर्जय ।  
 कालः सर्वाणि मृतानि नियच्छति परं विदौ ॥ ६ ॥  
 किमर्थं च विपादस्ते तद् इति द्विपदां वर ।  
 न शोच्यं विदुषा श्रेष्ठ शोकं ज्ञायविनाशनः ॥ ७ ॥  
 यत् तु कार्यं भवेत् काय कर्मणा तत् समाचर ।  
 हीनचेष्टस्य यः शोकः स हि शत्रुधनं जय ॥ ८ ॥  
 शोचन् नन्दयन् शत्रून् कश्चिन्नयपि बान्धवान् ।  
 क्षीयते च गरमन्तस्मान् त्वं शोचितुमर्हसि ॥ ९ ॥  
 इत्युक्तो वासुदेवेन वीरमत्सुरागजितः ।  
 आबभाषे तदा विद्वानिदं वचनमर्थवत् ॥ १० ॥  
 मया प्रतिज्ञा मत्तं नयद्रथवधे कृता ।  
 श्वोऽस्मि हन्ता दुरात्मान पुत्रघ्नमिति केशव ॥ ११ ॥  
 मत्प्रतिज्ञाविघातार्थं धार्मिकैः किलाच्युत ।  
 पृष्ठतः सैन्धवः कायः सर्वैर्गुप्ता महारथैः ॥ १२ ॥  
 दश बैका च ताः कृष्ण प्रक्षौहिण्यः सुदुर्जया ।  
 हतावशेषास्तत्रेमा गन्त माधव सैन्यया ॥ १३ ॥  
 नाभिः परिवृतः सख्यं सर्वैश्चैव महारथैः ।  
 कथं शक्येत संद्रष्टुं दुरात्मा कृष्ण सैन्धवः ॥ १४ ॥  
 प्रतिज्ञापापणं चापि न भविष्यति केशव ।  
 प्रतिज्ञायां च हीनाया कथं जीवेत् मद्भिधः ॥ १५ ॥  
 दुःखोपायस्य मे वारं विकाङ्क्षा परिवर्तते ।  
 कुतं च याति सविना तत एतद् ब्रवीम्यहम् ॥ १६ ॥  
 शोकस्थानं तु न चक्षुःस्था पार्थस्य द्विजकेतनः ।  
 संस्पृश्यामस्ततः कृष्णः प्राङ्मुखः समवस्थितः ॥ १७ ॥  
 इदं वाक्यं महातेजा बभौषे पुष्करेक्षणः ।  
 हितार्थं पाण्डुपुत्रस्य सैन्धवस्य वधे कृता ॥ १८ ॥  
 पार्थ पाशुपतं नाम परमास्त्रं सनातनम् ।  
 येन सर्वान् मृधे दैत्याञ्जने देवो महेश्वरः ॥ १९ ॥  
 यदि तद् विदितं तेऽद्य श्वो हन्तासि जयद्रथम् ।  
 अथाज्ञातं प्रपद्यस्व मनसा वृषभध्वजम् ॥ २० ॥  
 तं देवं मनसा ध्यात्वा जोषमास्व धनं जय ।  
 ततस्तस्य प्रसादात् त्वं भक्तः प्राप्स्यसि तन्महत् ॥ २१ ॥  
 ततः कृष्णवचः श्रुत्वा संस्पृश्यामभो धनं जयः ।  
 भूमावासीन एकाग्रो जगाम मनसा भवम् ॥ २२ ॥  
 ततः प्रणिहितो ब्राह्मे मुहूर्ते शुभलक्षणे ।  
 आत्मानमर्जुनोऽपश्यद् गगने सहकेशवम् ॥ २३ ॥

पुण्यं हिमवतः पादं मणिमन्तं न पर्वतम् ।  
 न्योतिमिदं समाकीर्णं सद्गुणैर्विवृतम् ॥ २४ ॥  
 वायुवगगतिः पार्थ त्वं मेजे सहकेशवः ।  
 कशंचन गृहीतः स दक्षिणे विमुना भुजे ॥ २५ ॥  
 प्रक्षमाणा बहून् भावाज्जगामाद्गुणदर्शनात् ।  
 उदीच्या दिशि धर्मात्मा सोऽपश्यच्छ्रुतपर्वतम् ॥ २६ ॥  
 कुपेरस्य विहारे च नालिनी पद्मभूषिताम् ।  
 सविच्छ्रेष्ठां च तां गङ्गां वाक्षमाणां बहुदकाम् ॥ २७ ॥  
 सदा पुष्पफलैर्वृक्षैरुपेतां स्रष्टिकोपलाम् ।  
 सिंहव्याघ्रसमाकीर्णां गानामृगसमाकुलाम् ॥ २८ ॥  
 पुण्याश्रमवर्ता रम्यां मनोज्ञाण्डजसेधिताम् ।  
 मन्दरस्य प्रदंशांश्च किन्नरोद्गीतनादितान् ॥ २९ ॥  
 हेमरूप्यमगैः शृङ्गैर्नानौषधिविदीपितान् ।  
 तथा मन्दारवृक्षैश्च पुष्पितैरुपशोभितान् ॥ ३० ॥  
 स्निग्धाञ्जनचयाकारं सम्प्राप्तः कालपर्वतम् ।  
 ब्रह्मतुङ्गं नदीश्चान्यास्तथा जनपदानपि ॥ ३१ ॥  
 स तुङ्गं शनशृङ्गं च शर्यातिवनमव च ।  
 पुण्यमश्वशिरःस्थानं स्थानमाथर्वणस्य च ॥ ३२ ॥  
 वृषदंशं न जलन्तं महामन्दरमव च ।  
 अम्बरोभिः समाकीर्णं किन्नरैश्चापशोभितम् ॥ ३३ ॥  
 तस्मिन्शैले व्रजन् पार्थः सकृष्णः समवैक्षत ।  
 गृभैः प्रस्रवणैर्जुष्टां हेमधातुविभूषिताम् ॥ ३४ ॥  
 चन्द्ररश्मिप्रकाशाङ्गां पृथिवीं पुरमालिनीम् ।  
 समुद्रांश्चाद्रुताकारानपश्यद् बहुलाकरान् ॥ ३५ ॥  
 वियद् द्यां पृथिवीं चैव तथा विष्णुपदं व्रजन् ।  
 विस्मितः सह कृष्णेन क्षितो बाण इवाभ्यगात् ॥ ३६ ॥  
 ग्रहनक्षत्रसोमानां सूर्याग्न्योश्च समविवृणु ।  
 अपश्यत् तदा पार्थो ज्वलन्तमिव पर्वतम् ॥ ३७ ॥  
 समासाद्य तु तं शैलं शैलाग्रे समवस्थितम् ।  
 तपोनित्यं महात्मानमपश्यद् वृषभध्वजम् ॥ ३८ ॥  
 सहस्रमिव सूर्याणां दीप्यमानं स्वतजसा ।  
 शूलिनं जटिलं गौरं वल्कलाजिनवाससम् ॥ ३९ ॥  
 नयनाना सहस्रं विचित्राङ्गं यदौजसम् ।  
 पार्वत्या सहितं द्रुवं भूतसंघैश्च भास्वरैः ॥ ४० ॥  
 गीतवादित्रसंनादैर्हास्यलास्यसमन्वितम् ।  
 वलितास्फोटितोत्कुष्ठैः पुण्यैर्गन्धैश्च सेवितम् ॥ ४१ ॥  
 स्तूयमानं स्ववैदिव्यैर्ऋषिभिर्ब्रह्मवादिभिः ।  
 गोसारं सर्वभूतानामिष्वासधरमच्युतम् ॥ ४२ ॥  
 वासुदेवस्तु तं दृष्ट्वा जगाम शिरसा क्षितिम् ।  
 पार्थेन सह धर्मात्मा गृणन् ब्रह्म सनातनम् ॥ ४३ ॥  
 लोकादि विश्वकर्माणमजमीशानमव्ययम् ।  
 मनसः परमं योनिं खं वायुं ज्योतिषां निधिम् ॥ ४४ ॥



अष्टारं वारिधाराणां भुवश्च प्रकृतिं पराम् ।  
 देवदानवयक्षाणां मानवानां च स्वाधनम् ॥ ४५ ॥  
 योगानां च परं धाम इष्टं ब्रह्मविदां निधिम् ।  
 चराचरस्य अष्टारं प्रतिहर्तारमेव च ॥ ४६ ॥  
 कालकोपं महात्मानं शक्रसूर्यगुणोदयम् ।  
 ववन्दे तं तदा कृष्णो वाङ्मनोबुद्धिकर्मभिः ॥ ४७ ॥  
 यं प्रपद्यन्ति विद्वांसः सूक्ष्माध्यात्मपदैषिणः ।  
 तमजं कारणत्मानं जग्मतुः शरणं भवम् ॥ ४८ ॥  
 अर्जुनश्चापि तं देवं भूयो भूयोऽप्यवन्दत ।  
 ज्ञात्वा तं सर्वभूतार्दि भूतभव्यभवोद्भवम् ॥ ४९ ॥  
 ततस्तावागतौ इष्टौ नरनारायणाबुधौ ।  
 सुप्रसन्नमना शर्वः प्रोवाच प्रहसन्निव ॥ ५० ॥  
 स्वागतं वो नरश्रेष्ठानुत्तिष्ठेतां गतकलमौ ।  
 किं च वामीप्सितं वीरौ मनसः क्षिप्रमुच्यताम् ॥ ५१ ॥  
 येन कार्येण सम्प्राप्तौ युवां तत् साधयामि किम् ।  
 व्रियतामात्मनः श्रेयस्तत् सर्वं प्रददानि वाम ॥ ५२ ॥  
 ततस्तद् वचनं श्रुत्वा प्रत्युत्थाय कृताञ्जली ।  
 वासुदेवार्जुनौ शर्वं तुष्टुवाते महामनी ॥ ५३ ॥  
 भक्त्या स्तवेन दिव्येन महात्मानावनिन्दितौ ॥ ५४ ॥

कृष्णार्जुनावूचतुः

नमो भवाय शर्वाय रुद्राय वरदाय च ।  
 पशूनां पतये नित्यमुग्राय च कपर्दिने ॥ ५५ ॥

इति श्रीमहाभारते द्रोणपर्वणि प्रतिज्ञापर्वणि अर्जुनस्वप्ने अशीतितमोऽध्यायः ॥ ८० ॥

महादेवाय भीमाय त्र्यम्बकाय च शान्तये ।  
 ईशानाय भगवन्नाय नमोऽस्त्वन्धकानिज ॥ ५६ ॥  
 कुमारगुरुव तृभ्यं तोलग्रीवाय त्रेधसे ।  
 पिनाकिने हनिष्याय सत्याय विभव सदा ॥ ५७ ॥  
 विलोहिताय शूलाय व्याधायानपराजिते ।  
 नित्यनीलशिखण्डाय शूलिने दिव्यचक्षुषे ॥ ५८ ॥  
 हन्त्रे गोप्त्रे त्रिनेत्राय व्याधाय वसुरेतसे ।  
 अचिन्त्यायाम्बिकाभर्त्रे सर्वदेवस्तुताय च ॥ ५९ ॥  
 वृषध्वजाय मुण्डाय त्रिदिने ब्रह्मचारिणे ।  
 तप्यमानाय सलिले ब्रह्मण्याथाजिताय च ॥ ६० ॥  
 विश्वान्मन्त्रे विश्वसृजे विश्वमावृत्य तिष्ठते ।  
 नमो नमस्ते सेव्याय भूतानां प्रभवे सदा ॥ ६१ ॥  
 ब्रह्मवक्त्राय सर्वाय शङ्कराय शिवाय च ।  
 नमोऽस्तु वाचस्पतये प्रजानां पतये नमः ॥ ६२ ॥  
 नमो विश्वस्य पतये महतां पतये नमः ।  
 नमः सहस्रशिरसे सहस्रभुजभुज्यवे ॥ ६३ ॥  
 सहस्रतन्त्रपादाय नमोऽसंख्येयकर्मणे ।  
 नमो हिरण्यवर्णाय हिरण्यकवचाय च ।  
 भक्तानुकम्पिने नित्यं सिध्यतां नो वरः प्रभो ॥ ६४ ॥

सजय उवाच

एवं स्तुत्वा महादेवं वासुदेवः सहार्जुनः ।  
 प्रसादयामास भवं तदा ह्यल्लोपलब्धये ॥ ६५ ॥

## एकाशीतितमोऽध्यायः

पार्थेन स्वप्ने पुनः पाशुपतास्त्रप्राप्तिः

सजय उवाच

ततः पार्थः प्रसन्नात्मा प्राञ्जलिर्वृषभध्वजम् ।  
 ददशौत्कुल्लनयनः समस्तं तेजसां निधिम् ॥ १ ॥  
 तं चोपहारं सुकृतं नैशं नैत्यकमात्मना ।  
 ददर्श त्र्यम्बकाभ्याशे वासुदेवनिवेदितम् ॥ २ ॥  
 ततोऽभिपूज्य मनसा कृष्णं शर्वं च पाण्डवः ।  
 इच्छाम्यहं दिव्यमस्त्रमित्यभाषत शङ्करम् ॥ ३ ॥  
 ततः पार्थस्य विज्ञाय वरार्थं वचनं तदा ।  
 वासुदेवार्जुनौ देवः स्मयमानोऽभ्यभाषत ॥ ४ ॥  
 स्वागतं वां नरश्रेष्ठौ विज्ञातं मनसेप्सितम् ।  
 येन कामेन सम्प्राप्तौ भवद्भ्यां तं ददाम्यहम् ॥ ५ ॥  
 सरोऽमृतमयं दिव्यमभ्याशे शत्रुसूदनौ ।  
 तत्र मे तद् धनुर्दिव्यं शरश्च निहितः पुरा ॥ ६ ॥  
 येन देवारयः सर्वे मया युधि निपातिताः ।  
 तत आनीयतां कृष्णौ सशरं धनुरुत्तमम् ॥ ७ ॥

तथेत्युक्त्वा तु तौ वीरौ सर्वपारिषदैः सह ।  
 प्रस्थितौ तत्सरो दिव्यं दिव्यैश्वर्यशतैर्युतम् ॥ ८ ॥  
 निर्दिष्टं यद् वृषाङ्गेण पुण्यं सर्वार्थसाधकम् ।  
 तौ जग्मतुरसम्भ्रान्तौ नरनारायणावृषी ॥ ९ ॥  
 ततस्तौ तत् सरो गत्वा सूर्यमण्डलसन्निभम् ।  
 नागमन्तर्जले घोरं ददृशतेऽर्जुनाच्युतौ ॥ १० ॥  
 द्वितीयं चापरं नागं सहस्रशिरसं वरम् ।  
 वमन्तं विपुला ज्वाला ददृशतेऽग्निवर्चसम् ॥ ११ ॥  
 ततः कृष्णश्च पार्थश्च संस्पृष्टयाम्भः कृताञ्जली ।  
 तौ नागावुपतस्थाते नमस्यन्तौ वृषध्वजम् ॥ १२ ॥  
 गृणन्तौ वेदविद्वांसौ तद् ब्रह्म शतरुद्रियम् ।  
 अप्रमेयं प्रणमतो गत्वा सर्वात्मना भवम् ॥ १३ ॥  
 ततस्तौ रुद्रमाहात्म्याद्वित्वा रूपं महोरगौ ।  
 धनुर्बाणश्च शत्रुघ्नं तद् दृष्ट्वं समपद्यत ॥ १४ ॥

नौ तज्जगृन्तुः प्रीतौ धनुर्वीणां न सुप्रगम् ।  
 आजहनुर्महात्मानौ ऋतुश्च महात्मने ॥ १५ ॥  
 ततः पार्थाद् वृषाः स्य गृह्यन्तारौ न्यचतन ।  
 पित्राक्षस्तपसः श्रेष्ठं वचनं नीललोहित ॥ १६ ॥  
 स तद् गृह्य धनुः श्रेष्ठं तस्यै स्थानं समाहितः ।  
 विचक्रवाथ निधिवत् मशरं वनुरुत्तमम् ॥ १७ ॥  
 तस्य मौर्वी च मुष्टिं च स्थानं चालक्ष्य पाण्डवः ।  
 श्रुत्वा मन्त्रं भवप्रोक्तं जग्राहचिन्त्यविक्रमः ॥ १८ ॥  
 स सरस्येव तं बाणं मुमांशानिबलः प्रभुः ।  
 चकार न पुनर्वीरस्तस्मिन् सरसि तद् धनुः ॥ १९ ॥  
 ततः प्रीतं भवं ज्ञात्वा स्मृतिमानर्जुनस्तदा ।  
 वरमारण्यके दत्तं दर्शनं शङ्करस्य च ॥ २० ॥

इति श्रीमहाभारते द्रोणपर्वणि प्रतिज्ञापर्वणि अर्जुनस्य पुनः पाशुपतास्त्रप्राप्तौ एकाशीतितमोऽध्यायः ॥ ८१ ॥

## द्व्यशीतितमोऽध्यायः

प्रातर्नित्यकृत्यानि निर्वर्त्य युधिष्ठिरस्य ब्राह्मणेभ्यो दानम्, वस्त्रादिभिर्विभूष्य सिंहासन-  
 विराजनम्, भगवतः श्रीकृष्णस्य पूजनं च

संजय उवाच

तयोः संवदनोरेवं कृष्णदारुकोस्तथा ।  
 सात्यगाद् रजनी राजन्नथ राजाऽन्वबुध्यत ॥ १ ॥  
 पठन्ति पाणिखनिका मागधा मधुपर्किकाः ।  
 वैतालिकाश्च सूताश्च तुष्टुबुः पुरुषर्षभम् ॥ २ ॥  
 नर्तकाश्चाप्यनृत्यन्त जगुर्गीतानि गायकाः ।  
 कुरुवंशस्तवार्थानि मधुरं रक्तकण्ठिनः ॥ ३ ॥  
 मृदङ्गा शर्शरा मेर्यः पणवानकगोमुखाः ।  
 आडम्बराश्च शङ्खाश्च दुन्दुभ्यश्च महास्रवाः ॥ ४ ॥  
 एवमेतानि सर्वाणि तथान्यान्यपि भारत ।  
 वादयन्ति सुसंहृष्टाः कुशलाः साधुशिक्षिताः ॥ ५ ॥  
 स मेघसमनिर्घोषो महाशब्दोऽस्पृशद् दिवम् ।  
 पार्थिवप्रवरं सुप्तं युधिष्ठिरमबोधयत् ॥ ६ ॥  
 प्रतिबुद्धः सुखं सुप्तो महाहै शयनोत्तमे ।  
 उत्थायावश्यकार्थं ययौ स्नानगृहं नृपः ॥ ७ ॥  
 ततः शुक्लाम्बराः स्नातास्तरुणाः शतमष्ट च ।  
 स्नापकाः काञ्चनैः कुम्भैः पूर्णैः समुपतस्थिरे ॥ ८ ॥  
 भद्रासने स्रुण्विष्टः परिधायाम्बरं लघु ।  
 सस्त्रौ चन्दनसंयुक्तैः पानीयैरभिमन्त्रितैः ॥ ९ ॥  
 उत्सादितः कषायेण बलवद्भिः सुशिक्षितैः ।  
 आप्नुनः साधिवासेन जलेन स सुगन्धिना ॥ १० ॥  
 राजहंसनिभं प्राप्य उष्णीषं शिथिलार्पितम् ।  
 जलक्षयनिमित्तं वै वेष्टयामास मूर्धनि ॥ ११ ॥

मनसा चिन्तयामास तन्मे सम्पद्यतामिति ।  
 तस्य तन्मतमाजाय प्रादात् प्रातः वरं भवः ॥ २१ ॥  
 तच्च पाशुपतं श्रेष्ठं प्रतिज्ञायाश्च पाण्डवम् ।  
 ततः पाशुपतं दिव्यमवाप्य पुनरीश्वरात् ॥ २२ ॥  
 संहृष्टरोमा दुर्धर्षः कृतं कार्यममन्यत ।  
 ववन्दतुश्च संहृष्टौ शिरोभ्यां तं महेश्वरम् ॥ २३ ॥  
 अनुज्ञातौ क्षणे तस्मिन् भवेनार्जुनकेशवौ ।  
 प्राप्तौ स्वशिविरं वीरौ मुदा परमया युतौ ॥ २४ ॥  
 तथा भवेनानुमतौ महासुरनिघातिना ।  
 इन्द्रविष्णू यथा प्रीतौ जम्भस्य वधकाङ्क्षिणौ ॥ २५ ॥

हरिणा चन्दनेनाङ्गमुपलिप्य महाभुजः ।  
 स्रग्वी चाङ्गिष्टवसनः प्राङ्मुखः प्राञ्जलिः स्थितः ॥ २२ ॥  
 जजाप जप्यं कौन्तेयः सतां मार्गमनुष्ठितः ।  
 तत्राग्निशरणं दीप्तं प्रविवेश विनीतवत् ॥ २३ ॥  
 समिद्धिः सपवित्राभिरग्निमाहुतिभिस्तथा ।  
 मन्त्रपूताभिरर्चित्वा निश्चक्राम गृहात् ततः ॥ २४ ॥  
 द्वितीयां पुरुषव्याघ्रः कक्ष्यां निर्गम्य पार्थिवः ।  
 ततो वेदविदो वृद्धानपश्यद् ब्राह्मणर्षभान् ॥ २५ ॥  
 दान्तान् वेदव्रतस्नातान् स्नातानवभृथेषु च ।  
 सहस्रानुचरान् सौरान् सहस्रं चाष्ट चापरान् ॥ २६ ॥  
 अक्षतैः सुमनोभिश्च वाचयित्वा महाभुजः ।  
 तान् द्विजान् मधुसर्पिर्भ्यां फलैः श्रेष्ठैः सुमङ्गलैः ॥ २७ ॥  
 प्रादात् काञ्चनमेकैकं निष्कं विप्राय पाण्डवः ।  
 अलङ्कृतं चाश्वशतं वासांसीष्टाश्च दक्षिणाः ॥ २८ ॥  
 तथा गाः कपिला दोग्ध्रीः सवत्साः पाण्डुनन्दनः ।  
 हेमशृङ्गा रौप्यखुरा दत्त्वा चक्रे प्रदक्षिणम् ॥ २९ ॥  
 स्वस्तिकान् वर्धमानांश्च नन्द्यावर्तांश्च काञ्चनान् ।  
 माल्यं च जलकुम्भांश्च ज्वलितं च हुताशनम् ॥ ३० ॥  
 पूर्णान्यक्षतपात्राणि रुचकं रोचनास्तथा ।  
 खलङ्कताः शुभाः कन्या दधिसर्पिर्मधूदकम् ॥ ३१ ॥  
 मङ्गल्यान् पक्षिणश्चैव यच्चान्यदपि पूजितम् ।  
 दृष्ट्वा स्पृष्ट्वा च कौन्तेयो बाह्यां कक्ष्यां ततोऽगमत् ॥ ३२ ॥

नतस्तस्यां महाबाहोस्तिष्ठतः परिचारकाः ।  
 सौवर्णं सर्वतोभद्रं मुक्तावैदूर्यमण्डितम् ॥ २३ ॥  
 परार्धास्तरणास्तीर्णा सोत्तरच्छदमृद्धिमत् ।  
 विश्वकर्मकृतं दिव्यमुपजहुर्वरासनम् ॥ २४ ॥  
 तत्र तस्योपविष्टस्य भूषणानि महात्मनः ।  
 उपाजहुर्महार्हाणि प्रेष्याः शुभ्राणि सर्वशः ॥ २५ ॥  
 मुक्ताभरणवेषस्य कौन्तेयस्य महात्मनः ।  
 रूपमासीन्महाराज द्विषतां शोकवर्धनम् ॥ २६ ॥  
 चामरैश्चन्द्ररश्म्याभैर्हमदण्डैः सुशोभनैः ।  
 दोधूयमानैः शुशुभे विद्युद्गिरिव तोयदः ॥ २७ ॥  
 संस्तूयमानः सूतैश्च वन्द्यमानश्च वन्दिभिः ।  
 उपगीयमानो गन्धर्वैरास्ते स्म कुरुनन्दनः ॥ २८ ॥

इति श्रीमहाभारते द्रोणपर्वणि प्रतिज्ञापर्वणि युधिष्ठिरसज्जतायां त्र्यशीतितमोऽध्यायः ॥ ८२ ॥

### त्र्यशीतितमोऽध्यायः

अर्जुनस्य प्रतिज्ञां सफलयितुं युधिष्ठिरकर्तृकं श्रीकृष्णं प्रति प्रार्थनं श्रीकृष्णेन तस्याश्वासनं च

संजय उवाच

ततो युधिष्ठिरो राजा प्रतिनन्द्य जनार्दनम् ।  
 उवाच परमप्रीतः कौन्तेयो देवकीसुतम् ॥ १ ॥  
 सुखेन रजनी व्युष्टा कञ्चित् ते मधुसूदन ।  
 कञ्चिज्ज्ञानानि सर्वाणि प्रसन्नानि तवाच्युत ॥ २ ॥  
 वासुदेवोऽपि तद्युक्तं पर्यपृच्छद् युधिष्ठिरम् ।  
 ततश्च प्रकृतीः क्षत्ता न्यवेदयदुपस्थिताः ॥ ३ ॥  
 अनुज्ञातश्च राज्ञा स प्रावेशयत तं जनम् ।  
 विराटं भीमसेनं च धृष्टद्युम्नं च सात्यकिम् ॥ ४ ॥  
 चेदिपं धृष्टकेतुं च द्रुपदं च महारथम् ।  
 शिखण्डिनं यमौ चैव चेकितानं सकेकयम् ॥ ५ ॥  
 युयुत्सुं चैव कौरव्यं पाञ्चाल्यं चोत्तमौजसम् ।  
 युधामन्युं सुबाहुं च द्रौपदेयांश्च सर्वशः ॥ ६ ॥  
 एते चान्ये च बहवः क्षत्रियाः क्षत्रियर्षभम् ।  
 उपतस्थुर्महात्मानं विविशुश्चासने शुभे ॥ ७ ॥  
 एकस्मिन्नासने वीरावुपविष्टौ महाबलौ ।  
 कृष्णश्च युयुधानश्च महात्मानौ महाद्युनी ॥ ८ ॥  
 ततो युधिष्ठिरस्तेषां श्रण्वतां मधुसूदनम् ।  
 अव्रवीत् पुण्डरीकाक्षर्माभाष्य मधुरं वचः ॥ ९ ॥  
 एकं त्वां वयमाश्रित्य सहस्राक्षमिवामराः ।  
 प्रार्थयामो जयं युद्धे शाश्वतानि सुखानि च ॥ १० ॥  
 त्वं हि राज्यविनाशं च द्विषद्भिश्च निराक्रियाम् ।  
 क्रेशांश्च विविधान् कृष्ण सर्वास्तानपि वेद नः ॥ ११ ॥

त्वयि सर्वेश सर्वेषामस्माकं भक्तवत्सल ।  
 सुखमायत्तमत्यर्थं यात्रा च मधुसूदन ॥ १२ ॥  
 स तथा कुरु वाष्ण्यं यथा त्वयि मनो मम ।  
 अर्जुनस्य यथा सत्या प्रतिज्ञा स्याच्चिकीर्षिता ॥ १३ ॥  
 स भवांस्तारयत्वस्माद् दुःखामर्षमहार्णवात् ।  
 पारं तितीर्षतामद्य प्लवो नो भव माधव ॥ १४ ॥  
 न हि तत् कुरुते संख्ये रथी रिपुबधोद्यतः ।  
 यथा वै कुरुते कृष्ण सारथिर्यत्नमस्थितः ॥ १५ ॥  
 यथैव सर्वास्वापत्सु पासि वृष्णीजनार्दन ।  
 तथैवास्मान् महाबाहो वृजिनात् त्रातुमर्हसि ॥ १६ ॥  
 त्वमगाधेऽप्लवे मग्नान् पाण्डवान् कुरुसागरे ।  
 समुद्धर प्लवो भूत्वा शङ्खचक्रगदाधर ॥ १७ ॥  
 नमस्ते देवदेवेश सनातन विशातन ।  
 विष्णो जिष्णो हरे कृष्ण वैकुण्ठ पुरुषोत्तम ॥ १८ ॥  
 नारदस्त्वां समाचख्यौ पुराणमृषिसत्तमम् ।  
 वरदं शार्ङ्गिणं श्रेष्ठं तत् सत्यं कुरु माधव ॥ १९ ॥  
 इत्युक्तः पुण्डरीकाक्षो धर्मराजेन संमदि ।  
 तोयमेघस्वनो वाग्मी प्रत्युवाच युधिष्ठिरम् ॥ २० ॥

वासुदेव उवाच

सामरेष्वपि लेकेषु सर्वेषु न तथाविधः ।  
 शरासनधरः कश्चिद् यथा पार्थो धनंजयः ॥ २१ ॥  
 वीर्यवानखसम्पन्नः पराक्रान्तो महाबलः ।  
 युद्धशौण्डः सदामर्षी तेजसा परमो नृणाम् ॥ २२ ॥

स युवा वृषभकृत्तं दीर्घधारप्रोत्पन्नः ।  
 सिंहपेभगतिः प्रामाण्यं विनश्यति ॥ १३ ॥  
 अहं च तत् करिष्यामि यथा कुर्तासुताऽर्जुनः ।  
 धार्तराष्ट्रस्य सैन्यानि धक्ष्यन्मृगिनिवेक्षणम् ॥ १४ ॥  
 अद्य तं पापकर्माणं युद्धं सौमद्वयातिनम् ।  
 अपुनर्दर्शनं मागमिषुभिः क्षेप्यन्तेऽर्जुनः ॥ १५ ॥

तस्यापि गृध्राः क्षेप्यान्तं कृष्णमाणास्तथा ।  
 मक्षयिष्यन्ति मासानि च चान्तिं पुरुषादका ॥ १६ ॥  
 यद्यस्य देवा मांस्तारं सन्दाः सर्वे तथादयो ।  
 राजधानी यमस्याद्य एतः प्राप्स्यति संकुले ॥ १७ ॥  
 निहत्य सैन्धवं जिह्णुरद्य त्वामुपयास्याति ।  
 विशाको विज्वरा राजन् भव मूर्तिपुरस्कृतः ॥ १८ ॥

इति श्रीमहाभारते द्रोणपर्वणि प्रतिज्ञापर्वणि श्रीकृष्णवाक्ये त्र्यशीतितमोऽध्यायः ॥ ८२ ॥

## चतुरशीतितमोऽध्यायः

युधिष्ठिरस्यार्जुनं प्रत्याशीर्वचनमर्जुनस्वप्नमावृण्व ममेषां सुहृदां हर्षः श्रीकृष्णेन सात्यकिना  
 च महाार्जुनस्य रथमारूढस्य रणाय प्रस्थानमर्जुनप्रेरणया सात्यकेर्युधिष्ठिर-  
 मरक्षणार्थं गमनं च

संजय उवाच

तथा तु वदतां तेषां प्रादुरासीद् धनंजयः ।  
 दिदृक्षुर्भरतश्रेष्ठं राजानं ससुहृद्व्रणम् ॥ १ ॥  
 तं निविष्टं शुभां कक्ष्यामभिवन्द्याग्रतः स्थितम् ।  
 तमुत्थायार्जुनं प्रेम्णा सखजे पाण्डवर्षभः ॥ २ ॥  
 मूर्ध्नि चैनमुपाधाय परिष्वज्य च बाहुना ।  
 आशिषः परमाः प्रोच्य स्सयमानोऽभ्यभाषत ॥ ३ ॥  
 व्यक्तमर्जुनं संग्रामे ध्रुवस्ते विजयो महान् ।  
 याद्वग्रपा च ते च्छाया प्रसन्नश्च जनार्दनः ॥ ४ ॥  
 तमब्रवीत् ततो जिष्णुर्महदाश्चर्यमुत्तमम् ।  
 दृष्टवानस्मि भद्रं ते केशवस्य प्रसादजम् ॥ ५ ॥  
 ततस्तत् कथयामास यथा दृष्टं धनंजयः ।  
 आश्वासनार्थं सुहृदां त्र्यम्बकेण समागमम् ॥ ६ ॥  
 ततः शिरोभिरवनिं स्पृष्ट्वा सर्वे च विस्मिताः ।  
 नमस्कृत्य वृषाङ्गाय साधु साध्वित्यथानुवन् ॥ ७ ॥  
 अनुज्ञातास्ततः सर्वे सुहृदो धर्मसूनुना ।  
 त्वरमाणाः सुसंनद्धा दृष्टा युद्धाय निर्ययुः ॥ ८ ॥  
 अभिवाद्य तु राजानं युयुधानाच्युतार्जुनाः ।  
 दृष्टा विनिर्ययुस्ते वै युधिष्ठिरनिवेशनात् ॥ ९ ॥  
 रथेनैकेन दुर्धर्षौ युयुधानजनार्दनौ ।  
 जग्मतुः सहितौ वीरावर्जुनस्य निवेशनम् ॥ १० ॥  
 तत्र गत्वा हृषीकेशः कल्पयामास सूतवत् ।  
 रथं रथवरस्याजौ वानरर्षभलक्षणम् ॥ ११ ॥  
 स मेघसमनिर्घोषस्ततः काञ्चनसप्रभः ।  
 बभौ रथवरः कलूषः शिशुर्दिवसकृद् यथा ॥ १२ ॥  
 ततः पुरुषशार्दूलः सज्जं सज्जपुरःसरः ।  
 कृताङ्गिकाय पार्थाय न्यवेदयत् तं रथम् ॥ १३ ॥

तं तु लोकवरः पुंसां किरीटी हेमवर्मभृत् ।  
 चापबाणधरो वाहं प्रदक्षिणमवर्तत ॥ १४ ॥  
 तपोविद्यावयोवृद्धैः क्रियावर्द्धिजनेन्द्रियैः ।  
 स्तूयमानो जयाशीर्भिराहुराह महारथम् ॥ १५ ॥  
 जैत्रैः सांग्रामिकैर्मन्त्रैः पूर्वमेव रथोत्तमम् ।  
 अभिमन्त्रितमर्चिष्मानुदयं भास्करो यथा ॥ १६ ॥  
 स रथे रथिनां श्रेष्ठः काञ्चने काञ्चनावृतः ।  
 विषभौ विमलोऽर्चिष्मान् मेराविव दिवाकरः ॥ १७ ॥  
 अन्वारुरुहतुः पार्थ युयुधानजनार्दनौ ।  
 शर्यातेर्यज्ञमायान्तं यथेन्द्रं देवमदिवन्तौ ॥ १८ ॥  
 अथ जग्राह गोविन्दो रक्ष्मीन् रश्मिविदां वरः ।  
 मातलिर्वासवस्येव वृत्रं हन्तुं प्रयास्यतः ॥ १९ ॥  
 स ताभ्यां सहितः पार्थो रथप्रवरमास्थितः ।  
 सहितो बुधशुक्राभ्यां तमो निघ्नन् यथा शशी ॥ २० ॥  
 सैन्धवस्य वधं प्रेप्सुः प्रयातः शत्रुपूगहा ।  
 सहाम्बुपतिमित्राभ्यां यथेन्द्रस्तारकामये ॥ २१ ॥  
 ततो वादित्रनिर्घोषैर्माङ्गल्यैश्च स्तवैः शुभैः ।  
 प्रयान्तमर्जुनं वीरं मागधाश्चैव तुष्टुवुः ॥ २२ ॥  
 सजयाशीः सपुण्याहः सूतमागधनिःस्वनः ।  
 युक्तो वादित्रघोषेण तेषां गतिकरोऽभवत् ॥ २३ ॥  
 तमनुप्रयतो वायुः पुण्यगन्धर्वहः शुभः ।  
 वधौ संहर्षयन् पार्थं द्विषतश्चापि शोषयन् ॥ २४ ॥  
 ततस्तस्मिन् क्षणे राजन् विविधानि शुभानि च ।  
 प्रादुरासन् निमित्तानि विजयाय बहूनि च ।  
 पाण्डवानां त्वदीयानां विपरीतानि मारिष ॥ २५ ॥  
 दृष्टार्जुनो निमित्तानि विजयाय प्रदक्षिणम् ।  
 युयुधानं महेष्वासमिदं वचनमब्रवीत् ॥ २६ ॥

युयुधानाद्य युद्धं मे दृश्यते विजयो ध्रुवः ।  
 यथा हामानि लिङ्गानि दृश्यन्ते शिनिपुङ्गव ॥ २७ ॥  
 सोऽहं तत्र गमिष्यामि यत्र सैन्धवको नृपः ।  
 यियासुर्यमलोकाय मम वीर्यं प्रतीक्षते ॥ २८ ॥  
 यथा परमकं कृत्यं सैन्धवस्य वधो मम ।  
 नथैव सुमहत् कृत्यं धर्मराजस्य रक्षणम् ॥ २९ ॥  
 स त्वमद्य महाबाहो राजानं परिपालय ।  
 यथैव हि मया गुप्तस्त्वया गुप्तो भवेत् तथा ॥ ३० ॥  
 न पश्यामि च तं लोके यस्त्वं युद्धे पराजयेत् ।

वासुदेवसमं युद्धे स्वयमप्यमरेश्वरः ॥ ३१ ॥  
 त्वयि चाहं पराश्वस्तः प्रद्युम्ने वा महारथे ।  
 शकनुर्यां सैन्धवं हन्तुमनपेक्षो नरर्षभ ॥ ३२ ॥  
 मय्यपेक्षा न कर्तव्या कथञ्चिदापि सात्वत ।  
 राजन्येव परा गुप्तिः कार्या सर्वात्मना त्वया ॥ ३३ ॥  
 न हि यत्र महाबाहुर्वासुदेवो व्यवस्थितः ।  
 किञ्चिद् व्यापद्यते तत्र यन्नाहमपि च ध्रुवम् ॥ ३४ ॥  
 एवमुक्तस्तु पार्थेन सात्यकिः परवीरहा ।  
 तथेत्युक्त्वागमत् तत्र यत्र राजा युधिष्ठिरः ॥ ३५ ॥

इति श्रीमहाभारते द्रोणपर्वणि प्रतिज्ञापर्वणि अर्जुनवाक्ये चतुरशीतितमोऽध्यायः ॥ ८४ ॥

( जयद्रथवधपर्व )

पञ्चाशीतितमोऽध्यायः

धृतराष्ट्रस्य विलापः

धृतराष्ट्र उवाच

इवोभूत किमकार्षुस्तं दुःखशोकसमन्विताः ।  
 अभिमन्यौ हतं तत्र के वायुध्यन्त मामकाः ॥ १ ॥  
 जानन्तस्तस्य कर्माणि कुरवः सव्यसाचिनः ।  
 कथं तत् किद्विषं कृत्वा निर्भया ब्रूह मामकाः ॥ २ ॥  
 पुत्रशोकाभिसंतप्तं क्रुद्धं मृत्युमिवान्तकम् ।  
 आयान्तं पुरुषव्याघ्रं कथं ददृशुरादवे ॥ ३ ॥  
 कपिराजध्वजं संख्ये विधुन्वान महद् धनुः ।  
 दृष्ट्वा पुत्रपरिचूतं किमकुर्वत मामकाः ॥ ४ ॥  
 किं नु संजय संग्रामं वृत्तं दुर्योधनं प्रति ।  
 परिदेवो महानद्य श्रुतो मे नाभिनन्दनम् ॥ ५ ॥  
 बभूवुर्ये मनोग्राहाः शब्दाः श्रुतिसुखावहाः ।  
 न श्रूयन्तऽद्य नवे ते सैन्धवस्य निवेशने ॥ ६ ॥  
 स्तुवतां नाद्य श्रूयन्ते पुत्राणां शिबिरं मम ।  
 सूतमगधसधानां नर्तकानां च सवेशः ॥ ७ ॥  
 शब्देन नादिताभीक्ष्णमभवद् यत्र मे श्रुतिः ।  
 दीनानामद्य तं शब्दं न शृणोमि समीरितम् ॥ ८ ॥  
 निवेशने सत्यधृतः सोमदत्तस्य संजय ।  
 आसीनोऽहं पुरा तात शब्दमध्वौषमुत्तमम् ॥ ९ ॥  
 तदद्य पुण्यहीनोऽहमार्तस्त्रनिनादितम् ।  
 निवेशनं गतोत्साहं पुत्राणां मम लक्ष्ये ॥ १० ॥  
 विविशतेर्दुर्मुखस्य चित्रसेनविकर्णयोः ।  
 अन्येषां च सुतानां मे न तथा श्रूयते ध्वनिः ॥ ११ ॥  
 ब्राह्मणाः क्षत्रिया वैश्या यं शिष्याः पर्युपासते ।  
 द्रोणपुत्रं महर्ष्यासं पुत्राणां मे परायणम् ॥ १२ ॥  
 वितण्डालापसंलापैर्दुःखवादिश्चवादितैः ।  
 गीतैश्च विविधैर्गण्डै रमते यो विद्वानिशम् ॥ १३ ॥

उपास्यमानो बहुभिः कुरुपाण्डवसात्वतैः ।  
 सूत तस्य गृहे शब्दो नाद्य द्रौणेर्यथा पुरा ॥ १४ ॥  
 द्रोणपुत्रं महर्ष्यासं गायना नर्तकाश्च ये ।  
 अत्यर्थमुपतिष्ठन्ति तेषां न श्रूयते ध्वनिः ॥ १५ ॥  
 विन्दानुविन्दयोः सायं शिबिरं यो महाध्वनिः ॥ १६ ॥  
 श्रूयते सोऽद्य न तथा केकयानां च वेश्मसु ।  
 नित्यं प्रमुदितानां च तालगीतस्वनो महान् ॥ १७ ॥  
 नृत्यतां श्रूयते तात गणानां सोऽद्य न स्वनः ।  
 सप्त तन्तून् वितन्वाना याजका यमुपासते ॥ १८ ॥  
 सौमदत्ति श्रुतनिधि तेषां न श्रूयते ध्वनिः ।  
 ज्याघोपो ब्रह्मगोपश्च तामरासिरथध्वनिः ॥ १९ ॥  
 द्रोणस्यासीदविरतो गृहे तं न शृणोम्यहम् ।  
 नानादशसमुत्थानां गीतानां योऽभवत् स्वनः ॥ २० ॥  
 वादित्रनार्दितानां च सोऽद्य न श्रूयते महान् ।  
 यद्वा प्रभृत्युपप्लव्याच्छान्तिमिच्छन्नादयः ॥ २१ ॥  
 आगतः सर्वभूतानामनुकम्पार्थं प्रच्युतः ।  
 ततोऽहमब्रुवं सूत मन्द दुर्योधनं तदा ॥ २२ ॥  
 वासुदेवेन तीर्थेन पुत्र संशाम्य पाण्डवैः ।  
 कालप्राप्तमहं मन्ये मा त्वं दुर्योधनातिगाः ॥ २३ ॥  
 शमं चेद् याचमानं त्वं प्रत्याख्यास्यसि केशवम् ।  
 हितार्थमभिजल्पन्तं न तवास्ति रणे जयः ॥ २४ ॥  
 प्रत्याचष्ट स दाशार्हमृषभं सर्वधन्विनाम् ।  
 अनुनेयानि जल्पन्तमनयाश्चान्वपद्यत ॥ २५ ॥  
 ( कर्णदुःशासनमते सौबलस्य च दुर्मतेः ।  
 प्रत्याख्यातो महाबाहुः कुलान्तकरणेन मे ॥ )  
 ततो दुःशासनस्यैव कर्णस्य च मतं कृत्योः ।  
 अन्ववर्तत मां हित्वा कृष्टः कालेन दुर्मतिः ॥ २६ ॥



न ह्यहं द्यतमिच्छामि विदुरो न प्रशमति ।  
 सैन्धवो नैच्छति द्यत भीमो न द्यतमिच्छति ॥२७॥  
 शल्यो भीमश्चाधैव पुरुमित्रो जयस्तथा ।  
 अश्वत्थामा द्रोणो द्रोणो द्यतं नैच्छन्ति सजय ॥२८॥  
 एतेषां मतमादाय यदि वर्तेत पुत्रकः ।  
 सज्जानिमित्रः समुहचिरं जीवेदनामयः ॥२९॥  
 शृङ्गणा भधुरसम्भाषा क्षातिवन्धुप्रियंवदाः ।  
 कुलीनाः सम्मताः प्राजाः सुखं प्राप्स्यन्ति पाण्डवाः ॥३०॥  
 धर्मपेक्षी नरो नित्यं सर्वत्र लभते सुखम् ।  
 प्रेत्यभावे च कल्याणं प्रसादं प्रतिपद्यते ॥३१॥  
 अर्हास्ते पृथिवी भोक्तुं समर्थाः साधनेऽपि च ।  
 तेषामपि समुद्रान्ता पितृपैतामही मही ॥३२॥  
 नियुज्यमानाः स्थास्यन्ति पाण्डवा धर्मवर्त्मनि ।  
 सन्ति मे क्षातयस्तात तेषां श्रोष्यन्ति पाण्डवाः ॥३३॥  
 शल्यस्य सोमदत्तस्य भीष्मस्य च महात्मनः ।  
 द्रोणस्याथ विकर्णस्य वाह्लीकस्य कृपस्य च ॥३४॥  
 अन्येषां चैव वृद्धानां भरतानां महात्मनाम् ।  
 त्वदर्थं ब्रुवतां तात करिष्यन्ति वचो हि ते ॥३५॥  
 कं वा त्वं मन्यसे तेषां यस्तान् ब्रूयादतोऽन्यथा ।  
 कृष्णो न धर्मं संजह्यात् सर्वे ते हि तदन्वयाः ॥३६॥  
 मयापि चोक्तास्ते वीरा वचनं धर्मसंहितम् ।  
 नान्यथा प्रकरिष्यन्ति धर्मात्मानो हि पाण्डवाः ॥३७॥  
 इत्यहं विलपन् सूत बहुशः पुत्रमुक्तवान् ।  
 न च मे श्रुतवान् मूढो मन्ये कालस्य पर्ययम् ॥३८॥  
 वृकोदरार्जुनौ यत्र वृष्णिवीरश्च सात्यकिः ।  
 उत्तमौजाश्च पाञ्चाल्यो युधामन्युश्च दुर्जयः ॥३९॥  
 धृष्टद्युम्नश्च दुर्धर्षः शिखण्डी चापराजितः ।  
 अश्मकाः केकयादचैव क्षत्रधर्मा च सौमकिः ॥४०॥

इति श्रीमहाभारते द्रोणपर्वणि जयद्रथवधपर्वणि धृतराष्ट्रवाक्ये पञ्चाशीतितमोऽध्यायः ॥ ८५ ॥

## षडशीतितमोऽध्यायः

संजयस्य धृतराष्ट्रं प्रत्युपालम्भः

संजय उवाच

हन्त ते संभवक्ष्यामि सर्वं प्रत्यक्षदर्शिवान् ।  
 शुश्रूषस्व स्थिरो भूत्वा तव ह्यपनयो महान् ॥ १ ॥  
 गतोदके सेतुबन्धो यादक् तादृगयं तव ।  
 विलापो निष्फलो राजन् मा शुचो भरतर्षभ ॥ २ ॥  
 अनतिक्रमणीयोऽयं कृतान्तस्याद्भुतो विधिः ।  
 मा शुचो भरतश्रेष्ठ दिष्टमेतत् पुरातनम् ॥ ३ ॥  
 यदि त्वं हि पुरा द्यूतात् कुन्तीपुत्रं युधिष्ठिरम् ।  
 निवर्तयेथाः पुत्राश्च न त्वां व्यसनमाव्रजेत् ॥ ४ ॥

चैवश्च चेकितानश्च पुत्रः काश्यप्य चाभिभूः ।  
 द्रौपदेया विराटश्च द्रुपदश्च महारथः ॥४१॥  
 यमो च पुरुषव्याघ्रौ मन्त्री च मधुसूदनः ।  
 कपताञ्जातु युध्यन्त लोकेऽस्मिन् वैजिर्जाविपुः ॥४२॥  
 दिव्यमस्त्रं विकुर्वाणान् प्रसहेद् वा परान् मम ।  
 अन्यो दुर्योधनात् कर्णाच्छकुनेश्चापि सौबलात् ॥४३॥  
 दुःशासनचतुर्थानां नान्यं पश्यामि पञ्चमम् ।  
 येषामभीपुहस्तः स्याद् विष्वक्सेनो रथे स्थितः ॥ ४४ ॥  
 संनद्धश्चार्जुनो योद्धा तेषां नास्ति पराजयः ।  
 तेषामथ विलापानां नायं दुर्योधनः स्मरेत् ॥ ४५ ॥  
 हतौ हि पुरुषव्याघ्रौ भीष्मद्रोणौ त्वमात्थ वै ।  
 तेषां विदुरवाक्यानामुक्तानां दीर्घदर्शनात् ॥ ४६ ॥  
 दृष्ट्वा फलनिर्वृत्तिं मन्ये शोचन्ति पुत्रकाः ।  
 सेनां दृष्ट्वाभिभूतां मे शैनेयेनार्जुनेन च ॥ ४७ ॥  
 शून्यान् दृष्ट्वा रथोपस्थान् मन्ये शोचन्ति पुत्रकाः ।  
 हिमात्यये यथा कक्षं शुष्कं वातेरितो महान् ॥ ४८ ॥  
 अग्निर्देहेत् तथा सेनां मामिका स धनंजयः ।  
 आचक्ष्व मम तत् सर्वं कुशलो ह्यसि संजयः ॥४९॥  
 यदुपायात सायाह्ने कृत्वा पार्थस्य किल्बिषम् ।  
 अभिमन्यौ हते तात कथमासीन्मनो हि वः ॥ ५० ॥  
 न जातु तस्य कर्माणि युधि गाण्डीवधन्वनः ।  
 अकृत्य महत् तात सोढुं शक्यन्ति मामकाः ॥ ५१ ॥  
 किन्तु दुर्योधनः कृत्यं कर्णः कृत्यं किमब्रवीत् ।  
 दुःशासनः सौबलश्च तेषामेवं गतेष्वपि ॥ ५२ ॥  
 सर्वेषां समवेतानां पुत्राणां मम संजय ।  
 यद् वृत्तं तात संग्रामे मन्दस्यापनयैर्भुशम् ॥ ५३ ॥  
 लोभानुगस्य दुर्बुद्धेः क्रोधेन विकृतात्मनः ।  
 राज्यकामस्य मूढस्य रागोपहतचेतसः ।  
 दुर्नीतं वा सुनीतं वा तन्ममाचक्ष्व संजय ॥ ५४ ॥

युद्धकाले पुनः प्राप्ते तदैव भवता यदि ।

निवर्तिताः स्युः संरब्धान् त्वां व्यसनमाव्रजेत् ॥ ५ ॥

दुर्योधनं चाविधेयं बध्नीतेति पुरा यदि ।

कुरुनचोदयिष्यस्त्वं न त्वां व्यसनमाव्रजेत् ॥ ६ ॥

नत् ते बुद्धिव्यभीचारमुपलप्स्यन्ति पाण्डवाः ।

पञ्चाला वृष्णयः सर्वे ये चान्येऽपि नराधिपाः ॥ ७ ॥

स कृत्वा पितृकर्म त्वं पुत्रं संस्थाप्य सत्पथे ।

वर्तेथा यदि धर्मेण न त्वां व्यसनमाव्रजेत् ॥ ८ ॥

त्वं तु प्राज्ञतमो लोके हित्वा धर्मं सनातनम् ।  
 दुर्योधनस्य कर्णस्य शकुनेश्चान्वगा मतम् ॥ ९ ॥  
 तत् तं विलपितं सर्वं मया राजन् निशमितम् ।  
 अर्थे निविशमानस्य विषमिश्रं यथा मधु ॥ १० ॥  
 नामन्यत तदा कृष्णो राजानं पाण्डवं पुरा ।  
 न भीष्मं नैव च द्रोणं यथा त्वां मन्यतेऽच्युतः ॥ ११ ॥  
 अजानात् स यदा तु त्वां राजधर्मादधश्च्युतम् ।  
 तदाप्रभृति कृष्णस्त्वां न तथा बहु मन्यते ॥ १२ ॥  
 परुषाण्युच्यमानांश्च यथा पार्थानुपेक्षसे ।  
 तस्यानुबन्धः प्राप्तस्त्वां पुत्राणां राज्यकामुकः ॥ १३ ॥  
 पितृपैतामहं राज्यमपवृत्तं तदानघ ।  
 अथ पार्थैर्जितं कृत्स्नां पृथिवी प्रत्यपद्यथाः ॥ १४ ॥  
 पाण्डुना निर्जितं राज्यं कौरवाणां यशस्तथा ।  
 ततश्चाप्यधिकं भूयः पाण्डवैर्धर्मचारिभिः ॥ १५ ॥  
 तेषां तत् तादृशं कर्म त्वामासाद्य सुनिष्फलम् ।  
 यत् पित्र्याद् भ्रंशिता राज्यात् त्वयेहामिषगृद्धिना ॥ १६ ॥

यत् पुनर्युद्धकाले त्वं पुत्रान् गर्हयसे नृप ।  
 बहुधा व्याहरन् दोषान् न तदद्योपपद्यते ॥ १७ ॥  
 न हि रक्षन्ति राजानो युध्यन्तो जीवितं रणे ।  
 चमूं विगाह्य पार्थानां युध्यन्ते क्षत्रियर्षभाः ॥ १८ ॥  
 यां तु कृष्णाजुनौ सेनां यां सात्यकिवृकोदरौ ।  
 रक्षेरन् को नु तां युध्येच्चमूमन्यत्र कौरवैः ॥ १९ ॥  
 येषां योद्धा गुडाकेशो येषां मन्त्री जनार्दनः ।  
 येषां च सात्यकिर्योद्धा येषां योद्धा वृकोदरः ॥ २० ॥  
 को हि तान् विषहेद् योद्धुं मर्त्यधर्मा धनुर्धरः ।  
 अन्यत्र कौरवेभ्यो ये वा तेषां पदानुगाः ॥ २१ ॥  
 यावत् तु शक्यते फर्तुमन्तरङ्गैर्जनाधिपैः ।  
 क्षत्रधर्मरतैः शूरैस्तावत् कुर्वन्ति कौरवाः ॥ २२ ॥  
 यथा तु पुरुषव्याघ्रैर्युद्धं परमसंकटम् ।  
 कुरूणां पाण्डवैः सार्धं तत् सर्वं शृणु तत्त्वतः ॥ २३ ॥

इति श्रीमहाभारते द्रोणपर्वणि जयद्रथवधपर्वणि संजयवाक्ये षडशीतितमोऽध्यायः ॥ ८६ ॥

## सप्ताशीतितमोऽध्यायः

कौरवमैनिकानामुत्साहो द्रोणकृतं चक्रशकटव्यूहनिर्माणं च

संजय उवाच

तस्यां निशायां व्युष्टायां द्रोणः शस्त्रभृतां वरः ।  
 स्वान्यनीकानि सर्वाणि प्राकामद् व्यूहितुं ततः ॥ १ ॥  
 शूराणां गर्जतां राजन् संकुञ्चानाममर्षिणाम् ।  
 श्रूयन्ते स्म निरश्चित्राः परस्परवधैर्षिणाम् ॥ २ ॥  
 विस्फार्य च धनुष्यन्ये ज्याः परे परिमृज्य च ।  
 विनिःश्वसन्तः प्राकोशान् केदानीं स धनंजयः ॥ ३ ॥  
 विकोशान् सुत्सरून्ये कृतधारान् समाहितान् ।  
 पीतानाकाशसंकाशानसीन केनिच्च चिक्षिपुः ॥ ४ ॥  
 चरन्तस्त्वसिमागांश्च धनुर्मागांश्च शिक्षया ।  
 संग्राममनसः शूरा दृश्यन्ते स्म सहस्रशः ॥ ५ ॥  
 सघण्टाश्चन्दनादिग्धाः खर्णवज्रविभूषिताः ।  
 समुत्क्षिप्य गदाश्चान्ये पर्यपृच्छन्त पाण्डवम् ॥ ६ ॥  
 अन्ये बलमदोन्मत्ताः परिवैर्बाहुशालिनः ।  
 चक्रुः सम्बाधमाकाशमुच्छ्रितेन्द्रध्वजोपमैः ॥ ७ ॥  
 नानाप्रहरणैश्चान्ये विचित्रस्त्रगलङ्कृताः ।  
 संग्राममनसः शूरास्तत्र तत्र व्यवस्थिताः ॥ ८ ॥  
 कार्जुनः क स गोविन्दः क च मानी वृकोदरः ।  
 क च ते सुहृदस्तेषामाह्वयन्ते रणे तदा ॥ ९ ॥  
 ततः शङ्खमुपाध्माय त्वरयन् वाजिनः स्वयम् ।  
 इतस्ततस्तान् रचयन् द्रोणश्चरति वेगितः ॥ १० ॥

तेष्वनीकेषु सर्वेषु स्थितेष्वहवनन्दिषु ।  
 भारद्वाजो महाराज जयद्रथमथाब्रवीत् ॥ ११ ॥  
 त्वं चैव सौमदत्तिश्च कर्णश्चैव महारथः ।  
 अश्वत्थामा च शल्यश्च वृषसेनः कृपस्तथा ॥ १२ ॥  
 शतं चाश्वसहस्राणां रथानामयुतानि षट् ।  
 छिद्रदानां प्रभिन्नानां सहस्राणि चतुर्दश ॥ १३ ॥  
 पदातीनां सहस्राणि दंशिनान्येकविंशतिः ।  
 गव्यूतिषु त्रिमात्रासु मामनासाद्य तिष्ठतः ॥ १४ ॥  
 तत्रस्थं त्वां न संसोढुं शक्ता देवाः सवासवाः ।  
 किं पुनः पाण्डवाः सर्वे समाश्वसिहि सैन्धव ॥ १५ ॥  
 एवमुक्तः समाश्वस्तः सिन्धुराजो जयद्रथः ।  
 संग्रामायात् सह गान्धारैर्वृतस्तैश्च महारथैः ॥ १६ ॥  
 वर्मिभिः सादिभिर्यत्तैः प्रासपाणिभिरास्थितैः ।  
 चामरापीडिनः सर्वे जाम्बूनदविभूषिताः ॥ १७ ॥  
 जयद्रथस्य राजेन्द्र हयाः साधुप्रवाहिनः ।  
 ते चैव सप्तसाहस्रास्त्रिसाहस्राश्च सैन्धवाः ॥ १८ ॥  
 मत्तानां सुविरूढानां हस्त्यारोहैर्विशारदैः ।  
 नागानां भीमरूपाणां वर्मिणां रौद्रकर्मिणाम् ॥ १९ ॥  
 अध्यर्धेन सहस्रेण पुत्रो दुर्मर्षणस्तव ।  
 अग्रतः सर्वसैन्यानां युध्यमानो व्यवस्थितः ॥ २० ॥

ततो दुःशासनश्चैव विकर्णश्च तवात्मजौ ।  
 सिन्धुराजार्यनिद्रयथमगार्णके व्यवस्थितौ ॥ २० ॥  
 दीर्घो द्वादश गव्यूनिः पश्चाद्यै पञ्च विस्तृतः ।  
 व्यूहस्तु चक्रशङ्को भागद्वाजेन निर्मितः ॥ २२ ॥  
 नानानपतिभिर्नीरैस्तत्र तत्र व्यवस्थितैः ।  
 रथाश्वगजपत्न्योर्नैर्द्रोणेन विहितः स्वयम् ॥ २३ ॥  
 पश्चाद्यै तस्य पद्मस्तु भर्भ्यूहः सुदुर्भिक्षः ।  
 सूचा पद्मस्य गर्भस्थो गूढो व्यूहः कृतः पुनः ॥ २४ ॥  
 पवमेतं महाव्यूहं व्यूह द्रोणो व्यवस्थितः ।  
 सूचीमुखे महेष्वासः कृतवर्मा व्यवस्थितः ॥ २५ ॥  
 अनन्तरं च काम्बोजो जलसंधश्च मारिष ।  
 दुर्योधनश्च कर्णश्च तदनन्तरमेव च ॥ २६ ॥  
 ततः शतसहस्राणि योधानामनिवर्तिनाम् ।  
 व्यवस्थितानि सर्वाणि शकटे मुखरक्षिणाम् ॥ २७ ॥

तेषां च पृथुतो राजा बलेन महता वृतः ।  
 जयद्रथस्ततो राजा सूचीपार्श्वे व्यवस्थितः ॥ २८ ॥  
 शकटस्य तु राजेन्द्र भागद्वाजो मुखे स्थितः ।  
 अनु तस्याभयद् भोजो जुगोपैतं ततः स्वयम् ॥ २९ ॥  
 श्वेतवर्माभ्वरोष्णीपो व्यूढोरस्को महाभुजः ।  
 धनुर्विस्फारयन् द्रोणस्तस्थौ क्रुद्ध इवान्तकः ॥ ३० ॥  
 पताकिनं शोणहयं चेदिकृष्णाजिनध्वजम् ।  
 द्रोणस्य रथमालोक्य प्रहृष्टः कुरवोऽभवन् ॥ ३१ ॥  
 सिद्धचारुणसधानां विस्मयः सुमहानभूत् ।  
 द्रोणेन विहितं दृष्ट्वा व्यूहं श्रुग्धार्णवोपमम् ॥ ३२ ॥  
 सशैलसागरवनां नानाजनपदाकुलाम् ।  
 प्रसेद् व्यूहः क्षिति सर्वामिति भूतानि मेनिरे ॥ ३३ ॥  
 बहुरथमनुजाश्वपत्तिनागं  
 प्रतिभयनिःस्वनमद्भुतानुरूपम् ।  
 अहितहृदयभेदनं महद् वै  
 शकटमवेक्ष्य कृतं ननन्द राजा ॥ ३४ ॥

इति श्रीमहाभारते द्रोणपर्वणि जयद्रथवधपर्वणि कौरवव्यूहनिर्माणे सप्ताशीतितमोऽध्यायः ॥ १७ ॥

### अष्टाशीतितमोऽध्यायः

कौरवसेनाया अशुभकारकाण्यशकुनानि, दुर्मर्षणसार्जुनेन सह योद्धुमुत्साहोऽर्जुनस्य  
 रणे प्रवेशः, सिंहनादश्च

संजय उवाच

ततो व्यूढेष्वनीकेषु समुत्कुपेषु मारिष ।  
 ताड्यमानासु भेरीषु मृदङ्गेषु नदत्सु च ॥ १ ॥  
 अनीकानां च संह्रादे वादित्राणां च निःस्वने ।  
 प्रधमापितेषु शङ्खेषु संनादे लोमहर्षणे ॥ २ ॥  
 अभिहारयत्सु शनकैर्मरतेषु युयुत्सुषु ।  
 रौद्रे मुहूर्ते सम्प्राप्ते सभ्यसाची व्यदृश्यत ॥ ३ ॥  
 बलानां वायसानां च पुरस्तात् स्वयसाचिनः ।  
 बहुलानि सहस्राणि प्राकीर्णस्तत्र भारत ॥ ४ ॥  
 मृगाश्च घोरसंनादाः शिवाश्चाशिवदर्शनाः ।  
 दक्षिणेन प्रयातानामस्त्राकं प्राणदंस्तथा ॥ ५ ॥  
 ( लोकक्षये महाराज यादृधास्तादृशा हि ते ।  
 अशिवा धार्तराष्ट्राणां शिवाः पार्थस्य संयुगे )  
 सनिर्घाता ज्वलन्त्यश्च पेतुरुल्काः सहस्रशः ।  
 चच्चाल च मही कृत्स्ना भये घोरे समुत्थिते ॥ ६ ॥  
 विष्वग्वाताः सनिर्घाता रुक्षाः शकैरवर्णिजः ।  
 बबुरायाति कान्तेये संग्रामे समुपस्थिते ॥ ७ ॥  
 नाकुलिश्च शतानीको धृष्टद्युम्नश्च पार्वतः ।  
 पाण्डवानामनीकानि प्राक्षौ तौ व्यूहतुस्तदा ॥ ८ ॥

ततो रथसहस्रेण द्विरदानां शतेन च ।  
 त्रिभिरश्वसहस्रैश्च पदातीनां शतैः शतैः ॥ ९ ॥  
 अध्यर्धमात्रे धनुषां सहस्रे तनयस्तव ।  
 अग्रतः सर्पसैन्यानां स्थित्वा दुर्मर्षणोऽब्रवीत् ॥ १० ॥  
 अद्य गाण्डीवधन्वानं तपन्तं युद्धदुर्मदम् ।  
 अहमावारयिष्यामि वेलेव मकरालयम् ॥ ११ ॥  
 अद्य पश्यन्तु संग्रामे धनंजयममर्षणम् ।  
 विषकं मयि दुर्धर्ममकूटमिवाश्मनि ॥ १२ ॥  
 तिष्ठध्वं रथिनो यूयं संग्राममभिकाङ्क्षिणः ।  
 युध्यामि संहतनेतान् यशो मानं च वर्धयन् ॥ १३ ॥  
 एवं ब्रुवन्महाराज महात्मा स महामतिः ।  
 महेष्वासैर्वृतो राजन् महेष्वासो व्यवस्थितः ॥ १४ ॥  
 ततोऽन्तक इव क्रुद्धः सवज्र इव वासवः ।  
 दण्डपाणिरिवासह्यो मृत्युः कालेन चोदितः ॥ १५ ॥  
 शूलपाणिरिवाक्षोभ्यो वरुणः पाशवानिव ।  
 युगान्ताग्निरिवाचिष्मान् प्रघर्षयन् वै पुनः प्रजाः ॥ १६ ॥  
 क्रोधामर्षबलोद्भूतो निवातकवचान्तकः ।  
 जयो जेता स्थितः सत्ये पारयिष्यन् महाव्रतम् ॥ १७ ॥

आमुक्तकवचः खड्गी जाम्बूनदकिरीटभृत् ।  
 शुभ्रमालयाम्बरधरः स्वङ्गदश्चारुकुण्डलः ॥ १८ ॥  
 रथप्रवरमास्थाय नरो नारायणानुगः ।  
 विधुन्वन् गाण्डिवं संख्ये बभौ सूर्य इवोदितः ॥ १९ ॥  
 मोऽग्रानीकस्य महत इषुगते धनंजयः ।  
 व्यवस्थाप्य रथं राजशङ्खं धर्मा प्रतापवान् ॥ २० ॥  
 अथ कृष्णोऽप्यसम्भ्रान्तः पार्थेन सह मारिष ।  
 पाध्मापयत् पाञ्चजन्यं शङ्खं प्रवरमोजसा ॥ २१ ॥  
 तयोः शङ्खप्रणादेन तव सैन्ये विशाम्पते ।  
 आसन् संहृष्टरोमाणः कम्पिता गतचेतसः ॥ २२ ॥  
 यथा त्रस्यन्ति भूतानि सर्वाण्यशनिनि खनात् ।  
 तथा शङ्खप्रणादेन चित्रेसुस्ताव सैनिकाः ॥ २३ ॥

इति श्रीमहाभारते द्रोणपर्वणि जयद्रथवधपर्वणि अर्जुनरणप्रवेशे अष्टाशीतितमोऽध्यायः ॥ ८८ ॥

## एकोनवतितमोऽध्यायः

अर्जुनेन दुर्मर्षणस्य गजसेनायाः संहारः, सर्वेषां सैनिकानां पलायनं च

अर्जुन उवाच

चोदयाध्वान् हृषीकेश यत्र दुर्मर्षणः स्थितः ।  
 एतद् भित्त्वा गजानीकं प्रवेक्ष्याम्यरिवाहिनीम् ॥ १ ॥

संजय उवाच

एवमुक्तो महाबाहुः केशवः सव्यसाचिना ।  
 अचोदयद्दयांस्तत्र यत्र दुर्मर्षणः स्थितः ॥ २ ॥  
 स सम्प्रहारस्तुमुलः सम्प्रवृत्तः सुदारुणः ।  
 एकस्य च बहूनां च रथनागनरक्षयः ॥ ३ ॥  
 ततः सायकवर्षेण पर्जन्य इव वृष्टिमान् ।  
 परानवाकिरत् पार्थः पर्वतानिव नीरदः ॥ ४ ॥  
 ते चापि रथिनः सर्वे त्वरिताः कृतहस्तवत् ।  
 अवाकिरन् बाणजालैस्तत्र कृष्णधनंजयौ ॥ ५ ॥  
 ततः क्रुद्धो महाबाहुर्वाग्माणः परैर्युधि ।  
 शिरांसि रथिनां पार्थः कायेभ्योऽपाहरच्छरैः ॥ ६ ॥  
 उद्भ्रान्तनयनैर्वक्त्रैः संदष्टौष्ठपुटैः शुभैः ।  
 सकुण्डलशिरस्त्राणैर्वसुधा समकीर्यत ॥ ७ ॥  
 पुण्डरीकवनानीव विध्वस्तानि समन्ततः ।  
 विनिकीर्णानि योधानां वदनानि चकाशिरे ॥ ८ ॥  
 तपनीयतनुत्राणाः संसिका रुधिरेण च ।  
 संसिका इव दृश्यन्ते मेघसंधाः सविद्युतः ॥ ९ ॥  
 शिरसां पततां राजशङ्खोऽभूद् वसुधातले ।  
 कालेन परिपक्वानां तालानां पततामिव ॥ १० ॥  
 ततः क्व धं किञ्चित् तु धनुरालम्ब्य तिष्ठति ।  
 किञ्चित् खड्गं विनिष्कृष्य भुजेनोद्यम्य तिष्ठति ॥ ११ ॥

प्रसुक्षुप्तुः शङ्खन्पत्रं पाहजानि च सर्वशः ।  
 एवं सवाहनं सर्वमाविष्टमभयद् बलम् ॥ १२ ॥  
 सीदन्ति स्म नरा राजशङ्खशब्देन मारिष ।  
 विसंज्ञाश्चाभयन् कञ्चित् केचिद् राजन् वितत्रसुः ॥ १३ ॥  
 ततः कपिर्महाबाहं सह भूतैर्ध्वजालयैः ।  
 भकरोद् द्यादितास्यश्च भीषयंस्तव सैनिकान् ॥ १४ ॥  
 ततः शङ्खाश्च भेर्यश्च मृदङ्गाश्चानकैः सह ।  
 पुनरेवाभ्यहन्यन्त तव सैन्यप्रहर्षणाः ॥ १५ ॥  
 नानावादित्रसंहादैः श्वेडितास्फोटिताकुलैः ।  
 सिंहनादैः समुत्कुटैः समाधूतैर्महारथैः ॥ १६ ॥  
 तस्मिंस्तु तुमुले शब्दे भीरूणां भयवर्धने ।  
 अतीव हृष्टो दाशार्हमब्रवीत् पाकशासनिः ॥ १७ ॥

पतितानि न जानन्ति शिरांसि पुरुपर्यभाः ।  
 अमृष्यमाणाः संग्रामे कौन्तेयं जयगृद्धिनः ॥ १८ ॥  
 हयानामुत्तमाङ्गैश्च हस्तिहस्तैश्च मेदिनी ।  
 बाहुभिश्च शिरोभिश्च वीराणां समकीर्यत ॥ १९ ॥  
 अयं पार्थः कुतः पाथ एव पार्थ इति प्रभो ।  
 तव सैन्येषु योधानां पार्थभूतमिवाभवत् ॥ २० ॥  
 अन्योन्यमपि चाजगृह्णन्तमानमपि चापरे ।  
 पार्थभूतममन्यन्त जगत् कालेन मोहिताः ॥ २१ ॥  
 निघ्नन्तः सरुधिरा विसंज्ञा गाढवेदनाः ।  
 शयाना बहवो वीराः कीर्तयन्तः स्वशान्धवान् ॥ २२ ॥  
 सभिन्दिपालाः सप्रासाः सशक्त्यष्टिप्रश्वधाः ।  
 सनिर्व्यूहाः सनिखिशाः सशरसनतोमराः ॥ २३ ॥  
 सबाणवर्माभरणाः सगदाः साङ्गदा रणे ।  
 महाभुजगसंकाशा बाहवः परिघोपमाः ॥ २४ ॥  
 उद्वेष्टन्ति विचेष्टन्ति संवेष्टन्ति च सर्वशः ।  
 धेगं कुर्वन्ति संरब्धा निरुक्ताः परमेषुभिः ॥ २५ ॥  
 यो यः स समरे पार्थं प्रतिसंचरते नरः ।  
 तस्य तस्यान्तको बाणः शरीरमुपसर्पति ॥ २६ ॥  
 नृत्यतो रथमार्गेषु धनुर्व्यायच्छतस्तथा ।  
 न कश्चित् तत्र पार्थस्य दहदोऽन्तरमण्वपि ॥ २७ ॥  
 यत्तस्य घटमानस्य क्षिप्रं विक्षिपतः शरान् ।  
 लाघवात् पाण्डुपुत्रस्य व्यस्यन्त परे जनाः ॥ २८ ॥  
 हस्तिनं हस्तिनन्तारमश्वमादिचक्रमेव च ।  
 अभिनत् फाल्गुनो बाणै रथिनं च ससारथिम् ॥ २९ ॥

प्रावर्तमानमावृत्तं युयमानं न पापद्वयम् ।  
 प्रमुखं विष्टमानं न न किञ्चन निरन्ति स्म ॥ २४ ॥  
 यथाप्यन्यं वै गगने सूर्योऽस्ति मातृ तमः ।  
 तथाजुने गजानीकमवशीत् कृपावभिः ॥ २५ ॥  
 हस्तिभिः पतितैर्भिन्नेस्तव मैत्रमदृश्यत ।  
 अन्नकालं यथा भूमिर्व्यवकीर्णा महीधरैः ॥ २६ ॥  
 यथा मध्यन्दिने सूर्यो दुष्प्रेक्ष्यः प्राणिभिः सदा ।  
 तथा धनंजयः कुड्रो दुष्प्रेक्ष्यो युधि शत्रुभिः ॥ २७ ॥  
 तत् तथा तव पुत्रस्य सैन्यं युधि परंतप ।  
 प्रभसं द्रुतमाविग्रमतीव शरपीडितम् ॥ २८ ॥

मारुतेन मत्ता मेघानीकं व्यदीर्यत ।  
 प्रकान्त्यमानं तत् सन्त्यनाशकत्वात् निर्वीक्षितम् ॥ २९ ॥  
 प्रतोदश्चापकोटीभिः शत्रुना भुवहितैः ।  
 कशापाणिभिर्गतांश्च बाष्मिरुग्नाभिरव च ॥ ३० ॥  
 चोदयन्तो हयांस्तूर्णं पलायन्ते स्म नावकाः ।  
 सादिनो रथिनश्चैव पत्तयश्चाजुनादिताः ॥ ३१ ॥  
 पाण्यङ्गुष्ठाङ्गुशैर्नागं चोदयन्तस्तथा परे ।  
 शरैः सम्मोहिताश्चान्ये तमेवाभिमुखा ययुः ।  
 तव योधा हतोत्साहा विभ्रान्तमनस्तदा ॥ ३२ ॥

इति श्रीमहाभारते द्रोणपर्वणि जयद्रथवधपर्वणि अर्जुनयुद्धे एकोनवतितमोऽध्यायः ॥ ८९ ॥

## नवतितमोऽध्यायः

अर्जुनशरैराहतस्य सैन्यस्य दुःशासनस्य पलायनम्

धृतराष्ट्र उवाच

तस्मिन् प्रभग्ने सैन्याग्रे वध्यमाने किरीटिना ।  
 के तु तत्र रणे वीराः प्रत्युदीयुर्धनंजयम् ॥ १ ॥  
 आहोस्विच्छकटव्यूहं प्रविष्टा मोघनिश्चयाः ।  
 द्रोणमाश्रित्य तिष्ठन्तं प्राकारमकुतोभयम् ॥ २ ॥

संजय उवाच

तथाजुनेन सम्भग्ने तस्मिस्तव बलेऽनघ ।  
 हतवीरैः हतोत्साहे पलायनकृतक्षणे ॥ ३ ॥  
 पाकशासनिनाभीक्ष्णं वध्यमाने शरोत्तमैः ।  
 न तत्र कश्चित् संग्रामे शशाकार्जुनमीक्षितुम् ॥ ४ ॥  
 न तस्तव सुतो राजन् दृष्ट्वा सैन्यं तथागतम् ।  
 दुःशासनो भृशं कुड्रो युद्धायार्जुनमभ्यगात् ॥ ५ ॥  
 स काञ्चनविचित्रेण कवचेन समावृतः ।  
 जाम्बूनदशिरस्त्राणः शूरस्तीव्रपराक्रमः ॥ ६ ॥  
 नागानीकेन महता ग्रसन्निव महीमिमाम् ।  
 दुःशासनो महाराज सव्यसाचिनमावृणोत् ॥ ७ ॥  
 ह्वादेन गजघण्टानां शङ्खानां निनदेन च ।  
 ज्याक्षेपनिनदैश्चैव विरावेण च दन्तिनाम् ॥ ८ ॥  
 भूर्विशश्चान्तरिक्षं च शब्देनासीत् समावृतम् ।  
 स मुहुर्न प्रतिभयो दारुणः समपद्यत ॥ ९ ॥  
 तान् दृष्ट्वा पततस्तूर्णमङ्कुशैरभिचोदितान् ।  
 व्यालम्बहस्तान् संरन्धान् सपक्षानिव पर्वतान् ॥ १० ॥  
 सिंहनादेन महता नरसिंहो धनंजयः ।  
 गजानीकमभिग्राणामभीतो व्यधमच्छरैः ॥ ११ ॥  
 महोर्मिणमिवोद्धतं श्वसनेन महार्णवम् ।  
 किरीटी तद् गजानीकं प्राविशन्मकरो यथा ॥ १२ ॥

काष्ठातीत इवादित्यः प्रतपन् स युगक्षये ।  
 ददृशे दिक्षु सर्वासु पार्थः परपुरंजयः ॥ १३ ॥  
 खुरशब्देन चाश्वानां नेमिघोषेण तेन च ।  
 तेन चोत्कृष्टशब्देन ज्यानिनादेन तेन च ॥ १४ ॥  
 नानावादित्रशब्देन पाञ्चजन्यस्वनेन च ।  
 देवदत्तस्य घोषेण गाण्डीवनिनदेन च ॥ १५ ॥  
 मन्दवेगा नरा नागा बभूवुस्ते विचेतसः ।  
 शरैराशीविषस्पशैर्निर्भिन्नाः सव्यसाचिना ॥ १६ ॥  
 ते गजा विशिखैस्तीक्ष्णैर्युधि गाण्डीवचोदितैः ।  
 अनेकशतसाहस्रैः सर्वाङ्गेषु समर्पिताः ॥ १७ ॥  
 आरावं परमं कृत्वा वध्यमानाः किरीटिना ।  
 निपेतुरनिशं भूमौ छिन्नपक्षा इवाद्वयः ॥ १८ ॥  
 अपरे दन्तवेष्टेषु कुम्भेषु च कटेषु च ।  
 शरैः समर्पिता नागाः क्रौञ्चवद् व्यनदन् मुहुः ॥ १९ ॥  
 गजस्कन्धगतानां च पुरुषाणां किरीटिना ।  
 छिद्यन्ते चोत्तमाङ्गानि भल्लैः संनतपर्वभिः ॥ २० ॥  
 सकुण्डलानां पततां शिरसां धरणीतले ।  
 पद्मानामिव संघातैः पार्थश्चक्रे निवेदनम् ॥ २१ ॥  
 यन्त्रबद्धा विक्रवचा व्रणार्ता रुधिरोक्षिताः ।  
 भ्रमत्सु युधि नागेषु मनुष्या विललम्बिरे ॥ २२ ॥  
 केचिदेकेन बाणेन सुयुक्तेन सुपत्रिणा ।  
 द्वौ त्रयश्च विनिर्भिन्ना निपेतुर्धरणीतले ॥ २३ ॥  
 अतिविद्धाश्च नाराचैर्वमन्तो रुधिरं मुखैः ।  
 सारोहा न्यपतन् भूमौ द्रुमवन्त इवाचलाः ॥ २४ ॥  
 मौर्वी ध्वजं धनुश्चैव युगमीषां तथैव च ।  
 रथिनां कुट्टयामास भल्लैः संनतपर्वभिः ॥ २५ ॥



नसंदधन् न चाकर्षन् न विमुञ्चन् न चोद्वहन् ।  
मण्डलेनैव धनुषा नृत्यन् पार्थः स्म दृश्यते ॥ २६ ॥  
अतिविद्धाश्च नाराचैर्वमन्तो रुधिरं मुखैः ।  
मुहूर्तान्न्यपतन्नन्ये वारणा वसुधातले ॥ २७ ॥  
उत्थितान्यगणेयानि कबन्धानि समन्ततः ।  
अदृश्यन्त महाराज तस्मिन् परमसंकुले ॥ २८ ॥  
सचापाः साङ्गुलित्राणाः सखङ्गाः साङ्गदा रणे ।  
अदृश्यन्त भुजादिछन्ना हेमाभरणभूषिताः ॥ २९ ॥

सुपस्करैरधिष्ठानैरीषादण्डकबन्धुरैः ।  
चक्रैर्विमथितैरक्षैर्भग्नैश्च बहुधा युगे ॥ ३० ॥  
चर्मचापधरैश्चैव व्यवकीर्णैस्ततस्ततः ।  
स्त्रग्भिराभरणैर्वस्त्रैः पतितैश्च महाध्वजैः ॥ ३१ ॥  
निहतैर्वारणैरश्वैः क्षत्रियैश्च निपातितैः ।  
अदृश्यत मही तत्र दारुणप्रतिदर्शना ॥ ३२ ॥  
एवं दुःशासनबलं वध्यमानं किरीटिना ।  
सम्प्राद्रवन्महाराज व्यथितं सहनायकम् ॥ ३३ ॥  
ततो दुःशासनस्त्रस्तः सहानीकः शरादितः ।  
द्रोणं त्रातारमाकाङ्क्षशकटव्यूहमभ्यगात् ॥ ३४ ॥

इति श्रीमहाभारते द्रोणपर्वणि जयद्रथवधपर्वणि दुःशासनसैन्यपराभवे नवतितमोऽध्यायः ॥ ९० ॥

## एकनवतितमोऽध्यायः

अर्जुनद्रोणयोर्वार्तालापो युद्धं च द्रोणं हित्वा प्रयातस्यार्जुनस्य कौरवसैनिकैः प्रतिरोधश्च

सञ्जय उवाच

दुःशासनबलं हत्वा सव्यसाची महारथः ।  
सिन्धुराजं परीप्सन् वै द्रोणानीकमुपाद्रवत् ॥ १ ॥  
स तु द्रोणं समासाद्य व्यूहस्य प्रमुखे स्थितम् ।  
कृताञ्जलिरिदं वाक्यं कृष्णस्यानुमतेऽब्रवीत् ॥ २ ॥  
शिवेन ध्याहि मां ब्रह्मन् स्वस्ति चैव वदस्व मे ।  
भवत्प्रसादादिच्छामि प्रवेष्टुं दुर्भेदां चमूम् ॥ ३ ॥  
भवान् पितृसमो मह्यं धर्मराजसमोऽपि च ।  
तथा कृष्णसमश्चैव सत्यमेतद् ब्रवीमि ते ॥ ४ ॥  
अश्वत्थामा यथा तात रक्षणीयस्त्वयानघ ।  
तथाहमपि ते रक्ष्यः सदैव द्विजसत्तम ॥ ५ ॥  
तव प्रसादादिच्छेयं सिन्धुराजानमाहवे ।  
निहतुं द्विपदां श्रेष्ठं प्रतिज्ञां रक्ष मे प्रभो ॥ ६ ॥

सञ्जय उवाच

एवमुक्तस्तदाचार्यः प्रत्युवाच स्मयन्निव ।  
मामजित्वा न बीभत्सो शक्यो जेतुं जयद्रथः ॥ ७ ॥  
एतावदुक्त्वा तं द्रोणः शरव्रातैरवाकिरत् ।  
सरथाश्वध्वजं तीक्ष्णैः प्रहसन् वै ससारथिम् ॥ ८ ॥  
ततोऽर्जुनः शरव्रातान् द्रोणस्याचार्यं सायकैः ।  
द्रोणमभ्यद्रवद् बाणैर्घोररूपैर्महत्तरैः ॥ ९ ॥  
विव्याध चरणे द्रोणमनुमान्य विशास्पते ।  
क्षत्रधर्मं समास्थाय नवभिः सायकैः पुनः ॥ १० ॥  
तस्येषुनिषुभिश्छित्त्वा द्रोणो विव्याध तावुभौ ।  
विषाग्निज्वलितप्रख्यैरिषुभिः कृष्णपाण्डवौ ॥ ११ ॥  
इयेष पाण्डवस्तस्य बाणैश्छेतुं शरासनम् ।  
तस्य चिन्तयतस्त्वेवं फाल्गुनस्य महात्मनः ॥ १२ ॥

द्रोणः शरैरसम्भ्रान्तो ज्यां चिच्छेदाशु वीर्यवान् ।  
विव्याध च हयानस्य ध्वजं सारथिमेव च ॥ १३ ॥  
अर्जुनं च शरैर्वीरः स्मयमानोऽभ्यवाकिरत् ।  
एतस्मिन्नन्तरे पार्थः सज्यं कृत्वा महद् धनुः ॥ १४ ॥  
विशेषयिष्यन्नाचार्यं सर्वास्त्रविदुषां वरः ।  
मुमोच षट्शतान् बाणान् गृहीत्वैकमिव द्रुतम् ॥ १५ ॥  
पुनः सप्तशतानन्यान् सहस्रं चानिबर्तितः ।  
चिक्षेपायुतशस्त्रान्यांस्तेऽग्नं द्रोणस्य तां चमूम् ॥ १६ ॥  
तैः सम्यगस्तेर्बलिना कृतिना चित्रयोधिना ।  
मनुष्यवाजिमातङ्गा विद्धाः पेतुर्गतासवः ॥ १७ ॥  
विस्मृताश्वध्वजाः पेतुः संछिन्नायुधजीविताः ।  
रथिनो रथमुख्येभ्यः सहसा शरपीडिताः ॥ १८ ॥  
चूर्णिताक्षिप्तदग्धानां वज्रानिलद्रुताशनैः ।  
तुल्यरूपा गजाः पेतुर्गिर्यग्राभ्युदवेदमनाम् ॥ १९ ॥  
पेतुरश्वसहस्राणि प्रहतान्यर्जुनेषुभिः ।  
हंसा हिमवतः पृष्ठे वारिवप्रहता इव ॥ २० ॥  
रथाश्वद्विपपत्योघाः सलिलौघा इवाद्भुताः ।  
युगान्तादित्यरश्म्याभैः पाण्डवास्त्रशरैर्हताः ॥ २१ ॥  
तं पाण्डवादित्यशराशुजालं  
कुरुप्रवीरान् युधि निष्ठपन्तम् ।  
स द्रोणमेघः शरवृष्टिवेगैः  
प्राच्छादयन्मेघ इवाकर्कशमीन ॥ २२ ॥  
अथात्यर्थं विस्फुटेन द्विषनामसुभोजिना ।  
आजघ्ने वक्षसि द्रोणो नाराचेन धनंजयम् ॥ २३ ॥  
स विह्वलितसर्वाङ्गः क्षितिकम्पे यथाचलः ।  
धैर्यमालम्ब्य बीभत्सुद्रोणं विव्याध पत्रिभिः ॥ २४ ॥

द्रोणस्तु पञ्चभिर्बाणैर्नोमुनेरगताडयत् ।  
 अर्जुनं च त्रिमता ध्वजं नाम्ब त्रिभिः शरैः ॥ २५ ॥  
 विशेषयिष्यन्निशप्य च द्रोणो राजन् पराक्रमी ।  
 अदृश्यमर्जुनं नक्तं निमेषाच्छृण्वृष्टिभिः ॥ २६ ॥  
 प्रसक्तान् पतनोऽद्राक्ष्म भारद्वाजस्य सायकान् ।  
 मण्डलीकृतमेनाम्ब धनुश्चादृश्यताद्भुतम् ॥ २७ ॥  
 तेऽभ्ययुः समरे राजन् वासुदेवघनंजयौ ।  
 द्रोणसृष्टाः सुबहवः कङ्कपत्रपरिच्छदाः ॥ २८ ॥  
 तद् दृष्ट्वा तादृशं युद्धं द्रोणपाण्डवयोस्तदा ।  
 वासुदेवो महाबुद्धिः कार्यवत्तामचिन्तयत् ॥ २९ ॥  
 ततोऽब्रवीद् वासुदेवो धनंजयमिदं वचः ।  
 पार्थ पार्थ महाबाहो न नः कालात्ययो भवेत् ॥ ३० ॥  
 द्रोणमुत्सृज्य गच्छामः कृत्यमेतन्महत्तरम् ।  
 पार्थश्चाप्यब्रवीत् कृष्णं यथेष्टमिति केशवम् ॥ ३१ ॥  
 ततः प्रदक्षिणं कृत्वा द्रोणं प्रायान्महाभुजम् ।  
 परिवृत्तश्च बीभत्सुरगच्छद् विस्जज्जशरान् ॥ ३२ ॥  
 ततोऽब्रवीत् स्वयं द्रोणः केदं पाण्डव गम्यते ।  
 ननु नाम रणे शत्रुमजित्वा न निवर्तसे ॥ ३३ ॥

अर्जुन उवाच

गुरुर्भवान् न मे शत्रुः शिष्यः पुत्रसमोऽस्मि ते ।  
 न चास्ति स पुमल्लोके यस्त्वां युधि पराजयेत् ॥ ३४ ॥

इति श्रीमहाभारते द्रोणपर्वणि जयद्रथवधपर्वणि द्रोणातिक्रमे एकनवतितमोऽध्यायः ॥ ९१ ॥

## द्विनवतितमोऽध्यायः

द्रोणहार्दिक्याभ्यां सह युद्धयतोऽर्जुनस्य कौरवसेनायां प्रवेशः, श्रुतायुधस्य सुदक्षिणस्य च वधः

संजय उवाच

संनिवृद्धस्तु तैः पार्थो महाबलपराक्रमः ।  
 हुनं समनुयातश्च द्रोणेन रथिनां वरः ॥ १ ॥  
 किरात्रिषुगणांस्तीक्ष्णान् स रश्मीनिव भास्करः ।  
 तापयामास तत् सैन्यं देहं व्याधिगणो यथा ॥ २ ॥  
 अश्वो विद्धो रथश्चिह्नः सारोहः पातितो गजः ।  
 छत्राणि चापविह्वानि रथाश्चक्रैर्विना कृताः ॥ ३ ॥  
 विद्रुतानि च सैन्यानि शरार्तानि समन्ततः ।  
 इत्यासीत् तुमुलं युद्धं न प्राज्ञायत किञ्चन ॥ ४ ॥  
 तेषां संयच्छतां संख्ये परस्परमजिह्वगैः ।  
 अर्जुनो ध्वजिनी राजन्नभीक्ष्णं समकम्पयत् ॥ ५ ॥  
 सत्यां चिकीर्षमाणस्तु प्रतिज्ञां सत्यसंगरः ।  
 अभ्यद्रवद् रथश्रेष्ठं शोणाश्वं श्वेतवाहनः ॥ ६ ॥  
 तं द्रोणः पञ्चविंशत्या मर्मभिर्द्विरजिह्वगैः ।  
 अन्तेवालिनमाचार्यो महेष्वासं समारपयत् ॥ ७ ॥

न तय उवाच

एवं भुवाणो बीभत्सुर्जयद्रथवधोऽसुकः ।  
 त्वरायुक्तो महाबाहुस्त्वर्त्तन्यं सग्राहयत् ॥ १९ ॥  
 तं चक्रश्रौ पाञ्चाल्यौ गुधामन्युत्तमोज्ञसौ ।  
 अन्वयातां महात्मनौ विशन्तं ग्राहकं बलम् ॥ २६ ॥  
 ततो जयो महाराज कृतवर्मा च सान्वतः ।  
 काम्बोजश्च श्रुतायुश्च धनंजयमवारयन् ॥ २७ ॥  
 तेषां दश सहस्राणि रथानामनुयायिनाम् ।  
 अभीपाहाः शूरसेनाः शिवयोऽथ वसातयः ॥ ३८ ॥  
 मावेल्लुका ललित्याश्च केकया मद्रकास्तथा ।  
 नारायणाश्च गोपालाः काम्बोजानां च ये गणाः ॥ ३९ ॥  
 कर्णेन विजिताः पूर्वं संग्रामे शूरसम्मताः ।  
 भारद्वाजं पुरस्कृत्य हृष्टात्मानोऽर्जुनं प्रति ॥ ४० ॥  
 पुत्रशोकाभिसंतप्तं क्रुद्धं मृत्युमिवान्तकम् ।  
 त्यजन्तं तुमुले प्राणान् संनद्धं चित्रयोधिनम् ॥ ४१ ॥  
 गाहमानमनीकानि मातङ्गमिव यूथपम् ।  
 महेष्वासं पराक्रान्तं नरव्याघ्रमवारयन् ॥ ४२ ॥  
 ततः प्रववृते युद्धं तुमुलं लोमहर्षणम् ।  
 अन्योन्यं वै प्रार्थयतां योधानामर्जुनस्य च ॥ ४३ ॥  
 जयद्रथवधप्रेप्सुमायान्तं पुरुषर्षभम् ।  
 न्यवारयन्त सहिताः क्रिया व्याधिमिवोत्थितम् ॥ ४४ ॥

तं तूर्णमिव बीभत्सुः सर्वशास्त्रभृतां वरः ।  
 अभ्यधावदिपूनस्यन्निपुवेगविघातकान् ॥ ८ ॥  
 तस्याशुक्षिप्तान् भल्लान् हि भल्लैः संनतपर्वभिः ।  
 प्रत्यविध्यदमेयात्मा ब्रह्मास्त्र समुदीरयन् ॥ ९ ॥  
 तदद्भुतमपश्याम द्रोणस्याचार्यकं युधि ।  
 यतमानो युवा नैनं प्रत्यविध्यद् यदर्जुनः ॥ १० ॥  
 क्षरन्निव महामेघो वारिधाराः सहस्रशः ।  
 द्रोणमेघः पार्थशैलं ववर्ष शरवृष्टिभिः ॥ ११ ॥  
 अर्जुनः शरवर्षं तद् ब्रह्मास्त्रेणैव मारिष ।  
 प्रतिजग्राह नेजस्वी बाणैर्बाणान् निशानयन् ॥ १२ ॥  
 द्रोणस्तु पञ्चविंशत्या श्वेतवाहनमार्दयत् ।  
 वासुदेवं च सप्तत्या बाहोरुरसि चाशुगैः ॥ १३ ॥  
 पार्थस्तु प्रहसन् धीमानाचार्यं सशरौघिनम् ।  
 विस्जन्तं शितान् बाणानवारयत तं युधि ॥ १४ ॥

अथ तौ वध्यमानौ तु द्रोणेन रथसत्तमौ ।  
 आवर्जयेतां दुर्धर्ष युगान्ताग्निमिवोत्थितम् ॥ १५ ॥  
 वर्जयन् निशितान् बाणान् द्रोणचापविनिःसृतान् ।  
 किरीटमाली कौन्तेयो भोजानीकं व्यशातयत् ॥ १६ ॥  
 सोऽन्तरा कृतवर्माणं काम्बोजं च सुदक्षिणम् ।  
 अभ्ययाद् वर्जयन् द्रोणं मैनाक्रमिव पर्वतम् ॥ १७ ॥  
 नतो भोजो नरव्याघ्रो दुर्धर्ष कुरुसत्तमम् ।  
 अविध्यत् तूर्णमवग्रो दशभिः कङ्कपत्रिभिः ॥ १८ ॥  
 तमर्जुनः शतेनाजौ राजन् विव्याध पत्रिणाम् ।  
 पुनश्चान्यस्त्रिभिर्बाणैर्मोहयन्निव सात्वतम् ॥ १९ ॥  
 भोजस्तु प्रहसन् पार्थं वासुदेवं च माधवम् ।  
 एकैकं पञ्चविंशत्या सायकानां समर्पयन् ॥ २० ॥  
 तस्यार्जुनो धनुश्छित्त्वा विव्याधैनं त्रिसप्तभिः ।  
 शरैरग्निशिखाकारैः क्रुद्धाशीविपसंनिभैः ॥ २१ ॥  
 अथान्यद् धनुरादाय कृतवर्मा महारथः ।  
 पञ्चभिः सायकैस्तूर्णं विव्याधोरसि भारत ॥ २२ ॥  
 पुनश्च निशितैर्बाणैः पार्थं विव्याध पञ्चभिः ।  
 तं पार्थो नवभिर्बाणैराजघ्नान् स्तनान्तरे ॥ २३ ॥  
 दृष्ट्वा विषक्तं कौन्तेयं कृतवर्मरथं प्रति ।  
 चिन्तयामास बाणैर्यो ननःकालात्ययो भवेत् ॥ २४ ॥  
 ततः कृष्णोऽब्रवीत् पार्थं कृतवर्मणि मा दयाम् ।  
 कुरु सम्ग्रन्थकं हित्वा प्रमथ्यैनं विशातय ॥ २५ ॥  
 ततः स कृतवर्मणं मोहयित्वार्जुनः शरैः ।  
 अभ्यगाज्जवनैरश्वैः काम्बोजानामनीकिनीम् ॥ २६ ॥  
 अमर्पितस्तु हार्दिक्यः प्रविष्टे श्वेतवाहने ।  
 विधुन्वन् सशरं चापं पाञ्चाल्याभ्यां समागतः ॥ २७ ॥  
 चक्ररक्षौ तु पाञ्चाल्यावर्जुनस्य पदानुगौ ।  
 पर्यवारयदायान्तो कृतवर्मा रथेषुभिः ॥ २८ ॥  
 नावविध्यत् ततो भोजः कृतवर्मा शिनैः शरैः ।  
 त्रिभिरेव युधामन्युं चतुर्भिश्चोत्तमौजसम् ॥ २९ ॥  
 नावप्येनं विविधतुर्दशभिर्दशभिः शरैः ।  
 त्रिभिरेव युधामन्युरुत्तमौजास्त्रिभिस्तथा ॥ ३० ॥  
 संचिच्छिद्यदुरण्यस्य ध्वजं कार्मुकमेव च ।  
 अथान्यद् धनुरादाय हार्दिक्यः क्रोधमूर्छितः ॥ ३१ ॥  
 कृत्वा विधनुषौ वीरौ शरधर्पैरवाकिरत् ।  
 तावम्ये धनुषी सज्ये कृत्वा भोजं विजघ्नतुः ॥ ३२ ॥  
 तेनान्तरेण बीभत्सुर्विवेशामित्रवाहिनीम् ।  
 न लेभाते तु तौ द्वारं वारितौ कृतवर्मणा ॥ ३३ ॥  
 धार्तराष्ट्रध्वनिकेषु यतमानौ नरर्षभौ ।  
 अनीकान्यर्दयन् युद्धे त्वरितः श्वेतवाहनः ॥ ३४ ॥  
 नावधीत् कृतवर्माणं प्राप्तमण्यरिषूदनः ।  
 तं दृष्ट्वा तु तथा यान्तं शूरो राजा श्रुतायुधः ॥ ३५ ॥

अभ्यद्रवत् सुसंकुद्धो विधुन्वानो महद् धनुः ।  
 स पार्थं त्रिभिरानर्हत् सप्तत्या च जनार्दनम् ॥ ३६ ॥  
 क्षुरप्रेण सुतीक्ष्णेन पार्थकेतुमताडयत् ।  
 ततोऽर्जुनो नवत्या तु शरणां ननपर्वणाम् ॥ ३७ ॥  
 आजघ्नान् भृशं क्रुद्धस्तोत्रैरिव महाद्विपम् ।  
 स तत्र ममृषे राजन् पाण्डवेयस्य विक्रमम् ॥ ३८ ॥  
 अथैनं सप्तसप्तत्या नाराचानां समर्पयत् ।  
 तस्यार्जुनो धनुश्छित्त्वा शरावापं निकृत्य च ॥ ३९ ॥  
 आजघ्नानोरसि क्रुद्धः सप्तभिर्नतैर्वभिः ।  
 अथान्यद् धनुरादाय स राजा क्रोधमूर्च्छितः ॥ ४० ॥  
 वासविं नवभिर्बाणैर्बाहोरसि चार्पयत् ।  
 ततोऽर्जुनः सयन्नेव श्रुतायुधमरिदमः ॥ ४१ ॥  
 शरैरनकसाहस्रैः पीडयामास भारत ।  
 अश्वान्श्चास्यावधीत् तूर्णं सारथि च महारथः ॥ ४२ ॥  
 विव्याध चैनं सप्तत्या नाराचानां महाबलः ।  
 हताश्वं रथमुत्सृज्य स तु राजा श्रुतायुधः ॥ ४३ ॥  
 अभ्यद्रवद् रणे पार्थं गदामुद्यम्य वीर्यवान् ।  
 वरुणस्यात्मजो वीरः स तु राजा श्रुतायुधः ॥ ४४ ॥  
 पर्णाशा जननी यस्य शीततोया महानदी ।  
 तस्य माताब्रवीद् राजन् वरुणं पुत्रकारणात् ॥ ४५ ॥  
 अवध्योऽयं भवेद्भोके शत्रूणां तनयो मम ।  
 वरुणस्त्वब्रवीत् प्रीतो ददाम्यस्मै वरं हितम् ॥ ४६ ॥  
 दिव्यमस्त्रं सुनस्तेऽयं येनावध्यो भविष्यति ।  
 नास्ति चाप्यमरत्वं वै मनुष्यस्य कथंचन ॥ ४७ ॥  
 सर्वेणावश्यमर्तव्यं जातेन सरितां वरे ।  
 दुर्धर्षस्त्वेष शत्रूणां रणेषु भविता सदा ॥ ४८ ॥  
 अस्त्रस्यास्य प्रभावाद् वै व्येतु ते मानसो ज्वरः ।  
 इत्युक्त्वा वरुणः प्रादाद् गदां मन्त्रपुरस्कृताम् ॥ ४९ ॥  
 यामासाद्य दुराधर्षः सर्वलोके श्रुतायुधः ।  
 उवाच चैनं भगवान् पुनरेव जलेश्वरः ॥ ५० ॥  
 अयुध्यति न मोक्तव्या सा त्वय्येव पतेदिति ।  
 हन्यादेया प्रतीपं हि प्रयोकारमपि प्रभो ॥ ५१ ॥  
 न चाकरोत् स तद्वाक्यं प्राप्ते काले श्रुतायुधः ।  
 स तथा वीरघातिन्या जनार्दनमताडयत् ॥ ५२ ॥  
 प्रतिजग्राह तां कृष्णः पीनेनांसेन वीर्यवान् ।  
 नाकम्पयत् शौरिं सा विन्ध्यं गिरिमिवानिलः ॥ ५३ ॥  
 प्रत्युद्यान्ती तमेवैषा कृत्येव दुरधिष्ठिता ।  
 जघान चास्थितं वीरं श्रुतायुधममर्षणम् ॥ ५४ ॥  
 हत्वा श्रुतायुधं वीरं धरणीमन्यपद्यत् ।  
 गदां निवर्तितां दृष्ट्वा निहतं च श्रुतायुधम् ॥ ५५ ॥  
 हाहाकारो महांस्तत्र सैन्यानां समजायत ।  
 स्वेनास्त्रेण हतं दृष्ट्वा श्रुतायुधमरिदमम् ॥ ५६ ॥

अयुध्यमानाय ततः केशवाय नगाग्रिष ।  
 क्षिमा श्रुतायुजेनाथ तस्मान् तमवर्षाद् गदा ॥ ५७ ॥  
 यथोक्तं वरुणनाजो तथा स निधन गतः ।  
 व्यसुधायपतद् भूमौ प्रेक्षतां सर्वधन्विनाम् ॥ ५८ ॥  
 पतमानस्तु स वभो पर्णाशयाः प्रिय सुतः ।  
 स भग्न इव वातेन बहुशाखा वनस्पतिः ॥ ५९ ॥  
 ततः सर्वाणि सैन्यानि सेनामुख्याश्च सर्वशः ।  
 प्राद्वन्त हतं दृष्ट्वा श्रुतायुधमर्दिदम् ॥ ६० ॥  
 ततः काम्बोजराजस्य पुत्रः शूरः सुदक्षिणः ।  
 अभ्ययाज्जवनैरद्वैः फाल्गुनं शत्रुसूदनम् ॥ ६१ ॥  
 तस्य पार्थः शरान् सप्त प्रेषयामास भारत ।  
 ते तं शूरं विनिर्मिद्य प्राविशन् धरणीतलम् ॥ ६२ ॥  
 सोऽतिविद्धः शरैस्तीक्ष्णैर्गाण्डीवप्रेषितैर्मृधे ।  
 अर्जुनं प्रतिविव्याध दशभिः कङ्कपत्रिभिः ॥ ६३ ॥  
 वासुदेवं त्रिभिर्विद्ध्वा पुनः पार्थं च पञ्चभिः ।  
 तस्य पार्थो धनुश्छित्त्वा केतुं चिच्छेद मारिष ॥ ६४ ॥  
 भल्लाभ्यां भृशतीक्ष्णाभ्यां तं च विव्याध पाण्डवः ।  
 स तु पार्थं त्रिभिर्विद्ध्वा सिंहनादमथानदत् ॥ ६५ ॥  
 सर्वपारशवीं चैव शक्ति शूरः सुदक्षिणः ।  
 सघण्टां प्राहिणोद् घोरां क्रुद्धो गाण्डीवधन्वने ॥ ६६ ॥

सा ज्वलन्ती महोत्केव तमासाद्य महागथम् ।  
 सविस्फुलिङ्गा निमिद्य निपपात महीतले ॥ ६७ ॥  
 शक्त्या त्वभिहतो गाढं मूच्छंयाभिपरितुतः ।  
 समाश्वस्य महातेजाः सृक्किणी परिलङ्घितः ॥ ६८ ॥  
 त चतुर्दशभिः पार्थो नाराचैः कङ्कपत्रिभिः ।  
 साश्वध्वजधनुस्त विव्याधाचिन्त्यविक्रमः ॥ ६९ ॥  
 रथं चान्यैः सुबहुभिश्चक्रे विशकलं शरैः ।  
 सुदक्षिणं तं काम्बोजं मोघसंकल्पविक्रमम् ॥ ७० ॥  
 विभेद हृदि वाणेन पृथुधारेण पाण्डवः ।  
 स भिशवर्मा स्रस्ताङ्गः प्रभ्रष्टमुकुटाङ्गदः ॥ ७१ ॥  
 पपाताभिमुखः शूरो यन्त्रमुक्त इव ध्वजः ।  
 गिरेः शिखरजः श्रीमान् सुशास्त्रः सुप्रतिष्ठितः ॥ ७२ ॥  
 निर्भग्न इव वातेन कर्णिकारो हिमात्यये ।  
 शेते स निहतो भूमौ काम्बोजास्तरणोचितः ॥ ७३ ॥  
 महार्हाभरणोपेतः सानुमानिव पर्वतः ।  
 सुदर्शनीयस्ताम्राक्षः कर्णिना स सुदक्षिणः ॥ ७४ ॥  
 पुत्रः काम्बोजराजस्य पार्थेन विनिपातितः ।  
 धारयन्नग्निसंकाशां शिरसा काञ्चनी स्रजम् ॥ ७५ ॥  
 अशोभत महाबाहुर्व्यसुर्भूमौ निपातितः ।  
 ततः सर्वाणि सैन्यानि व्यद्वन्त सुतस्य ते ।  
 हतं श्रुतायुधं दृष्ट्वा काम्बोजं च सुदक्षिणम् ॥ ७६ ॥

इति श्रीमहाभारते द्रोणपर्वणि जयद्रथवधपर्वणि श्रुतायुधसुदक्षिणवधे द्विनवतितमोऽध्यायः ॥ ९२ ॥

## त्रिनवतितमोऽध्यायः

अर्जुनेन श्रुतायुरच्युतायुःप्रभृतीनां म्लेच्छसैनिकानां च वधः

सजय उवाच

हते सुदक्षिणे राजन् वीरे चैव श्रुतायुधे ।  
 जवेनाभ्यद्रवन् पार्थं कुपिताः सैनिकास्तव ॥ १ ॥  
 अभीषाहाः शूरसेनाः शिष्योऽथ वसातयः ।  
 अभ्यवर्षस्ततो राजश्शरवर्षैर्धनंजयम् ॥ २ ॥  
 तेषां पट्टिशतानन्यान् ग्रामभ्रात पाण्डवः शरैः ।  
 ते स भीताः पलायन्ते व्याघ्रात् क्षुद्रमृगा इव ॥ ३ ॥  
 ते निवृत्ताः पुनः पार्थं सर्वतः पर्यवारयन् ।  
 रणे सपत्नान् निघ्नन् जिगीषन्तं परान् युधि ॥ ४ ॥  
 तेषामापततां तूर्णं गाण्डीवप्रेषितैः शरैः ।  
 शिरांसि पातयामास बाहुंश्चापि धनंजयः ॥ ५ ॥  
 शिरोभिः पातितैस्तत्र भूमिरासीन्निरन्तरा ।  
 अभ्रच्छायेव चैवासीद् ध्वाङ्गुष्ठबलैर्युधि ॥ ६ ॥  
 तेषु तूस्ताद्यमानेषु क्रोधात्मर्षसमन्वितौ ।  
 श्रुतायुश्चाच्युतायुश्च धनंजयमयुध्यताम् ॥ ७ ॥

बलिनौ स्पर्धिनौ वीरौ कुलजौ बाहुशालिनौ ।  
 तावेनं शरवर्षाणि सव्यदक्षिणमस्यताम् ॥ ८ ॥  
 त्वरायुक्तौ महाराज प्रार्थयानौ महद् यशः ।  
 अर्जुनस्य वधप्रेप्सु पुत्रार्थं तव धन्विनौ ॥ ९ ॥  
 तावर्जुनं सहस्रेण पत्रिणां नतपर्वणाम् ।  
 पूरयामासतुः क्रुद्धौ तटागं जलदौ यथा ॥ १० ॥  
 श्रुतायुश्च ततः क्रुद्धस्तोमरेण धनंजयम् ।  
 आजघान रथश्रेष्ठः पीतेन निशितेन च ॥ ११ ॥  
 सोऽतिविद्धो बलवता शत्रुणा शत्रुकर्शनः ।  
 जगाम परमं मोहं मोहयन् केशवं रणे ॥ १२ ॥  
 एतस्मिन्नेव काले तु सोऽच्युतायुर्महारथः ।  
 शूलेन भृशतीक्ष्णेन ताडयामास पाण्डवम् ॥ १३ ॥  
 क्षते क्षारं स हि ददौ पाण्डवस्य महात्मनः ।  
 पार्थोऽपि भृशसंविद्धो ध्वजयष्टिं समाश्रितः ॥ १४ ॥

ततः सर्वस्य सैन्यस्य तावकस्य विशाम्पते ।  
 सिंहनादो महानासीदतं मत्वा धनंजयम् ॥ १५ ॥  
 कृष्णश्च भृशसंतप्तो दृष्ट्वा पार्थं विचेतनम् ।  
 आश्वासयत् सुहृद्याभिर्वाभिस्तत्र धनंजयम् ॥ १६ ॥  
 ततस्तौ रथिनां श्रेष्ठौ लब्धलक्ष्यौ धनंजयम् ।  
 वासुदेवं च वाष्ण्यं शरवर्षैः समन्ततः ॥ १७ ॥  
 सचक्रकूबररथं साश्वध्वजपताकिनम् ।  
 अदृश्यं चक्रतुर्युद्धे तदद्भुतमिवाभवत् ॥ १८ ॥  
 प्रत्याश्वस्तस्तु बीभत्सुः शनकैरिव भारत ।  
 प्रेतराजपुरं प्राप्य पुनः प्रत्यागतो यथा ॥ १९ ॥  
 संछन्नं शरजालेन रथं दृष्ट्वा सकेशवम् ।  
 शत्रू चाभिमुखौ दृष्ट्वा दीप्यमानाविवानलौ ॥ २० ॥  
 प्रादुश्चक्रे ततः पार्थः शाक्रमस्त्रं महारथः ।  
 तस्मादासन् सहस्राणि शराणां नतपर्वणाम् ॥ २१ ॥  
 ते जघ्नुस्तौ महेश्वासौ ताभ्यां मुक्तांश्च सायकान् ।  
 विचेहराकाशगताः पार्थबाणविदारिताः ॥ २२ ॥  
 प्रतिहत्य शरांस्तूर्णं शरवेगेन पाण्डवः ।  
 प्रतस्थे तत्र तत्रैव योधयन् वै महारथान् ॥ २३ ॥  
 तौ च फाल्गुनबाणौ वैर्विबाहुशिरसौ कृतौ ।  
 वसुधामन्वपद्येतां वातनुन्नाविव द्रुमौ ॥ २४ ॥  
 श्रुतायुषश्च निधनं वधश्चैवाच्युतायुषः ।  
 लोकविस्मापनमभूत् समुद्रस्येव शोषणम् ॥ २५ ॥  
 तयोः पदानुगान् हत्वा पुनः पञ्चाशतं रथान् ।  
 प्रत्यागाद् भारती सेनानिघ्नन् पार्थो वरान् वरान् ॥ २६ ॥  
 श्रुतायुषं च निहतं प्रेक्ष्य चैवाच्युतायुषम् ।  
 नियतायुश्च संक्रुद्धो दीर्घायुश्चैव भारत ॥ २७ ॥  
 पुत्रौ तयोर्नरश्रेष्ठौ कौन्तेयं प्रतिजग्मतुः ।  
 किरन्तौ विविधान् बाणान् पितृव्यसनकर्षितौ ॥ २८ ॥  
 तावज्जुनो मुहूर्तेन शरैः संनतपर्वभिः ।  
 प्रैषयत् परमक्रुद्धो यमस्य सदनं प्रति ॥ २९ ॥  
 लोडयन्तमनीकानि द्विपं पद्मसरो यथा ।  
 नाशकनुवन् वारयितुं पार्थं क्षत्रियपुङ्गवाः ॥ ३० ॥  
 अङ्गास्तु गजवारेण पाण्डवं पर्यवारयन् ।  
 क्रुद्धाः सहस्रशो राजविक्षिता हस्तिसादिनः ॥ ३१ ॥  
 दुर्योधनसमादिष्टाः कुञ्जरैः पर्वतोपमैः ।  
 प्राच्याश्च दाक्षिणात्याश्च कलिङ्गप्रमुखा नृपाः ॥ ३२ ॥  
 तेषामापततां शीघ्रं गाण्डीवप्रेषितैः शरैः ।  
 निचकर्त शिरांस्युग्रो बाहूनपि सुभूषणान् ॥ ३३ ॥  
 तैः शिरोभिर्मही कीर्णा बाहुभिश्च सहाङ्गदैः ।  
 बभौ कनकपाषाणा भुजगैरिव संवृता ॥ ३४ ॥  
 बाहवो विशिखैश्छिन्नाः शिरांस्युन्मथितानि च ।  
 पतमानान्यदृश्यन्त दुर्मेभ्य इव पक्षिणः ॥ ३५ ॥

शरैः सहस्रशो विद्धा द्विपाः प्रसृतशोणिताः ।  
 अदृश्यन्ताद्रयः काले गैरिक्वामुल्लवा इव ॥ ३६ ॥  
 निहताः शेरते स्मान्ये बीभत्सोर्निशितैः शरैः ।  
 गजपृष्ठगता म्लेच्छा नानाचिकृतदर्शनाः ॥ ३७ ॥  
 नानावेषधरा राजन् नानाशस्त्रौघसंवृताः ।  
 रुधिरेणानुलिप्ताङ्गा भान्ति चित्रैः शरैर्हताः ॥ ३८ ॥  
 शोणितं निर्वमन्ति स्म द्विपाः पार्थशराहताः ।  
 सहस्रशश्छिन्नगात्राः सारोहाः सपदानुगाः ॥ ३९ ॥  
 चुक्रुशुश्च निपेतुश्च बभ्रमुश्चापरे दिशः ।  
 भृशं त्रस्ताश्च वहवः स्वानेव ममृदुर्गजाः ॥ ४० ॥  
 सान्तरायुधिनश्चैव द्विपास्तीक्ष्णविषोपमाः ।  
 विदन्त्यसुरमायां ये सुघोरा घोरचक्षुषः ॥ ४१ ॥  
 यवनाः पारदाश्चैव शकाश्च सह बाह्लिकैः ।  
 काकवर्णा दुराचाराः स्त्रीलोलाः कलहप्रियाः ॥ ४२ ॥  
 द्राविडास्तत्र युध्यन्ते मत्तमातङ्गविक्रमाः ।  
 गोयोनिप्रभवा म्लेच्छाः कालकल्पाः प्रहारिणः ॥ ४३ ॥  
 दार्वातिसारा दरदाः पुण्ड्राश्चैव सहस्रशः ।  
 तेन शक्याः स्म संख्यातुं वात्याः शतसहस्रशः ॥ ४४ ॥  
 अभ्यवर्षन्त ते सर्वे पाण्डवं निशितैः शरैः ।  
 अवाकिरंश्च ते म्लेच्छा नानायुद्धविशारदाः ॥ ४५ ॥  
 तेषामपि ससर्जांश्च शरवृष्टिं धनंजयः ।  
 सृष्टिस्थाविधा ह्यासीच्छलभानामिवायतिः ॥ ४६ ॥  
 अध्रच्छायामिव शरैः सैन्ये कृत्वा धनंजयः ।  
 मुण्डार्धमुण्डाङ्गटिलानगुचीङ्गटिलाननान् ॥ ४७ ॥  
 म्लेच्छानशातयत् सर्वान् समेतानस्त्रतेजसा ।  
 शरैश्च शनशो विद्धास्ते संघा गिरिचारिणः ।  
 प्राद्वन्त रणे भीता गिरिगह्वरवासिनः ॥ ४८ ॥  
 गजाश्वसादिम्लेच्छानां पतितानां शितैः शरैः ।  
 बलाः कंका वृका भूमावपिबन् रुधिरं मुदा ॥ ४९ ॥  
 पत्यश्वरथनागैश्च प्रच्छन्नकृतसंक्रमाम् ।  
 शरवर्षप्लवां घोरां केशशैवलशाद्वलाम् ।  
 प्रावर्तयन्नदीमुग्रां शोणितौघतरङ्गिणीम् ॥ ५० ॥  
 छिन्नाङ्गुलीक्षुद्रमत्स्यां युगान्ते कालसंनिभाम् ।  
 प्राकरोद् गजसम्बाधां नदीमुत्तरशोणिताम् ॥ ५१ ॥  
 देहेभ्यो राजपुत्राणां नागाश्वरथसादिनाम् ।  
 यथास्थलं च निम्नं च न स्याद् वर्पति वासवे ॥ ५२ ॥  
 तथासीत् पृथिवी सर्वा शोणितेन परिप्लुता ।  
 षट्सहस्रान् हयान् वीरान् पुनर्दशशतान् वरान् ॥ ५३ ॥  
 प्राहिणोन्मृत्युलोकाय क्षत्रियान् क्षत्रियवर्षभः ।  
 शरैः सहस्रशो विद्धा विधिवत्कल्पिता द्विपाः ॥ ५४ ॥  
 शेरते भूमिमासाद्य शैला वज्रहता इव ।  
 सवाजिरथमातङ्गान् निघ्नन् व्यचरदजुनः ॥ ५५ ॥



प्रभिन्न इव पातङ्गो मुह्यन् नलवनं यथा ।  
भृगुद्रुमलतागुल्मं शुष्केऽनतृणोलपम् ॥ ५६ ॥  
निर्वहन्लोलोऽरण्यं यथा वायुसमीरितः ।  
सेनारण्यं तत्र तथा कृणानिलसमीरितः ॥ ५७ ॥  
शराचिरदहतं क्रुद्धः पाण्डवाग्रिधनंजयः ।  
शून्यान् कुर्वन् रथोपस्थान् मानवैः संस्तरन् महीम् ॥ ५८ ॥  
प्रानृत्यदिव स्रग्धवे यापहस्तो धनंजयः ।  
वज्ररूपेः शरैर्मम कुर्वन्तु तरशोणिताम् ॥ ५९ ॥  
प्राविशद् नारतां सेनां संकुटो वै धनंजयः ।  
तं श्रुतायुस्तथाम्बुष्ठो व्रजमानं न्यचारयत् ॥ ६० ॥  
तस्यार्जुनः शरैस्तीक्ष्णैः कङ्कपत्रपरिच्छदैः ।  
न्यपातयद्ध्यादर्शाग्रं यतमानस्य मारिष ॥ ६१ ॥  
धनुश्चास्यापरैश्छित्त्वा शरैः पार्थो विचक्रमे ।  
अम्बुष्ठस्तु गदां गृह्य कोपपर्याकुलेक्षणः ॥ ६२ ॥  
आससाद् रणं पार्थं केशवं च महारथम् ।  
ततः सम्प्रहरन् वीरो गदामुद्यम्य भारत ॥ ६३ ॥

रथमाचार्यं गदया केशवं मगताडयत् ।  
गदया ताडितं दृष्ट्वा तेजस्य पञ्चोरहा ॥ ६४ ॥  
अर्जुनोऽथ भृशं क्रुद्धः सेनां वृष्टं प्रति मारत ।  
ततः शरैर्होमपुङ्गवैः मगदं रणिना वरम् ॥ ६५ ॥  
छादयामास समरे मेघः सूर्यामवोदितम् ।  
अथापरैः शरैश्चापि गदां तस्य प्रहत्मानः ॥ ६६ ॥  
अचूर्णयत् तदा पार्थस्तान्द्रुतमिथामवत् ।  
अथ तां पतितां दृष्ट्वा गृह्यान्त्यां च महागदाम् ॥ ६७ ॥  
अर्जुनं वायुदेवं स पद्मः धनरताडयत् ।  
तस्यार्जुनः पुरप्राभ्यां सगदालुपतां मुञ्चौ ॥ ६८ ॥  
चिच्छेदन्द्रध्वजाकारौ शिरश्चान्येन पात्रिणा ।  
स पपात हतो राजन् वसुधामनुनादयन् ॥ ६९ ॥  
इन्द्रध्वज इवोत्सृष्टो यन्त्रनिमुक्तबन्धनः ।  
रथानीकावगाढश्च वारणाश्वशनैर्वृतः ।  
अदृश्यत तदा पार्थो घनैः सूर्य इवावृतः ॥ ७० ॥

इति श्रीमहाभारते द्रोणपर्वणि जयद्रथवधपर्वणि अम्बुष्ठवधे त्रिनवतितमोऽध्यायः ॥ १३ ॥

## चतुर्नवतितमोऽध्यायः

दुर्योधनस्योपालम्भश्रवणानन्तरं द्रोणेन तच्छरीरे दिव्यकवचमावध्य धनंजयेन योद्धुं तस्य प्रेषणम्

संजय उवाच

ततः प्रविष्टे कौन्तेये सिंधुराजजिघांसया ।  
द्रोणानीकं विनिर्मिद्य भोजानीकं च दुस्तरम् ॥ १ ॥  
काम्बोजस्य च दायादे हते राजन् सुदक्षिणे ।  
श्रुतायुधे च विक्रान्ते निहते सव्यसाचिना ॥ २ ॥  
विप्रद्रुनेष्वगीकेषु विध्वस्तेषु समन्ततः ।  
प्रभग्नं स्वबलं दृष्ट्वा पुत्रस्ते द्रोणमभ्ययात् ॥ ३ ॥  
त्वरन्नेकरथेनैव समेत्य द्रोणमब्रवीत् ।  
गतः स पुरुषव्याघ्रः प्रमथ्यैतां महाचमूम् ॥ ४ ॥  
अथ बुद्ध्या समीक्षस्व किन्तु कार्यगान्तरम् ।  
अर्जुनस्य विघाताय दारुणेऽस्मिञ्जनक्षये ॥ ५ ॥  
यथा स पुरुषव्याघ्रो न हन्येत जयद्रथः ।  
तथा विघातस्व भद्रं ते त्वं हि नः परमा गतिः ॥ ६ ॥  
असौ धनंजयाग्निर्हि कोपमारुतचोदितः ।  
सेनाकक्षं दहति मे वह्निः कक्षमिवोत्थितः ॥ ७ ॥  
अतिक्रान्ते हि कौन्तेये भित्त्वा सैन्यं परंतप ।  
जयद्रथस्य गोक्षरः संशयं परमं गताः ॥ ८ ॥  
स्थिरा बुद्धिर्नरेन्द्राणामासीद् ब्रह्मविदां वर ।  
नातिक्रमिष्यति द्रोणं जातु जीवं धनंजयः ॥ ९ ॥  
योऽसौ पार्थो व्यतिक्रान्तो मिषतस्ते महाबुधे ।  
सर्वं ह्यघातुरं मन्ये नेदमस्ति बलं मम ॥ १० ॥

जानामि त्वां महाभाग पाण्डवानां हिते रतम् ।  
तथा मुह्यामि च ब्रह्मन् कार्यवत्तां प्रिचेन्मयन ॥ ११ ॥  
यथाशक्ति च ते ब्रह्मन् वर्तये वृत्तिमुत्तमाम् ।  
प्रीणामि च यथाशक्ति तच्च त्वं नाद्युप्यसे ॥ १२ ॥  
अस्मान्न त्वं सदा भक्तानिच्छन्त्यामितविक्रम ।  
पाण्डवान् सततं प्रीणास्यस्माकं विप्रिये रतान् ॥ १३ ॥  
अस्मानेवोपजीवंस्त्वमस्माकं विप्रिये रतः ।  
न ह्ययं त्वां विजानामि मधुदिग्धमिध श्वरम् ॥ १४ ॥  
नादास्यच्छेद् वरं मयं भवान् पाण्डवनिग्रह ।  
नावारयिष्यं गच्छन्तमहं सिन्धुपति गृहान् ॥ १५ ॥  
मया त्वाशसमानेन त्वच्छस्त्राणमपुङ्गवा ।  
आश्वासितः सिन्धुपतिर्माहाद् दत्तश्च मृत्यवे ॥ १६ ॥  
यमदंष्ट्रान्तरं प्राप्ता मुच्येतापि हि मानवः ।  
नार्जुनस्य वशं प्राप्नो मुच्येताजौ जयद्रथः ॥ १७ ॥  
स तथा कुरु शोणाश्व यथा मुच्येत सैन्धवः ।  
मम चार्तप्रलापानां मा कुचः पाहि सैन्धवम् ॥ १८ ॥

द्रोण उवाच

नाभ्यसूयामि ते वाक्यमश्वत्थाम्नासि मे समः ।  
सत्यं तु ते प्रवक्ष्यामि तज्जुषस्व विशाम्पते ॥ १९ ॥  
सारथिः प्रवरः कृष्णः शीघ्राश्चाम्य हयोत्तमाः ।  
अल्पं च विवरं कृत्वा तूर्णं याति धनंजयः ॥ २० ॥

किं न पश्यसि बाणौघान् क्रोशमात्रे किरीटिनः ।  
पश्चाद् रथस्य पतितान् शिताङ्गीघ्रं हि गच्छतः ॥ २१ ॥  
न चाहं शीघ्रयानेऽहं समर्था वयसाविवृतः ।  
सेनामुखे च पार्थानामेनद् गलमुपस्थितम् ॥ २२ ॥  
युधिष्ठिरश्च मे धाहो मिततां सर्वभन्विनाम् ।  
एवं मया प्रतज्ञातं क्षत्रमध्ये महाभुज ॥ २३ ॥  
धनं जयेत् चोत्सृष्टो वर्तते प्रमुखे नृप ।  
तस्माद् व्यूढमुखं तित्वा नाहं योत्स्यामि फाल्गुनम् ॥ २४ ॥  
तुल्याभिजनकर्माणं शत्रुगेहं सहायवान् ।  
गत्वा योधय मा मैस्त्वं त्वं ह्यस्य जगतः पतिः ॥ २५ ॥  
गजा शूरः कुनी दक्षो वैरमुत्पाद्य पाण्डवैः ।  
वीर स्वयं प्रयात्तत्र यत्र पार्थो धनं जयः ॥ २६ ॥

दुर्योधन उवाच

कथं त्वामप्यतिक्रान्तः सार्वशस्त्रभृतां वग्म् ।  
धनं जयो मया शक्य आचार्य प्रतिवाधितुम् ॥ २७ ॥  
अपि शक्यो रणे जेतुं वज्रहस्तः पुरंदरः ।  
नार्जुनं समो शक्यो जेतुं परपुर्जयः ॥ २८ ॥  
येन भोजश्च हार्दिदयो भवांश्च त्रिदशोपमः ।  
अस्त्रप्रतापेन जितौ श्रुतायुश्च निर्बाहितः ॥ २९ ॥  
सुदक्षिणश्च निहतः स च राजा श्रुतायुधः ।  
श्रुतायुश्चाच्युतायुश्च स्लेच्छाश्रुतशो हताः ॥ ३० ॥  
तं कथं पाण्डवं युद्धं दहन्तमिव पावकम् ।  
प्रतियोत्स्यामि दुर्धर्षं तमहं शस्त्रकोविदम् ॥ ३१ ॥  
क्षमं च मन्थसे युद्धं मम तेनाद्य संयुगे ।  
परवानसि भवति प्रेभ्यवद् रक्ष मघशः ॥ ३२ ॥

दुर्योधन उवाच

सत्यं तदसि कौरव्य दुराधर्षो धनं जयः ।  
अहं तु तत् करिष्यामि यथैनं प्रसहिष्यसि ॥ ३३ ॥  
अद्भुतं नाद्य पश्यन्तु लोके सर्वधनुर्धराः ।  
विषक्तं त्वयि कौन्तेय वासुदेवस्य पश्यतः ॥ ३४ ॥  
एष ते कवचं राजस्तथा पश्यामि काञ्चनम् ।  
यथा न बाणा नास्त्राणि प्रहरिष्यन्ति ते रणे ॥ ३५ ॥  
यदि त्वां सासुरसुराः सचक्षोरगराक्षसाः ।  
योधयन्ति त्रयो लोकाः सनरा नास्ति ते भयम् ॥ ३६ ॥  
न कृष्णो न च कौन्तेयो न चान्यः शस्त्रभृद् रणे ।  
शरानर्पयितुं कश्चित् कवचे तव शक्यति ॥ ३७ ॥  
स त्वं कवचमास्थाय क्रुद्धमद्य रणेऽर्जुनम् ।  
त्वरमाणः स्वयं याहि न त्वासौ विसहिष्यति ॥ ३८ ॥

संजय उवाच

पञ्चमुक्त्वा त्वरन् द्रोणः स्फुटधाम्ना वर्म भास्वरम् ।  
आबबन्धाद्भुततमं जपन मन्त्रं यथाविधि ॥ ३९ ॥

रणे तस्मिन् सुमहति विजयाय सुनन्दे ते ।  
विमिस्मापयिषुर्लोकान् विधगा ब्रह्मविजयम् ॥ ४० ॥

भीम उवाच

करोतु स्वस्ति ते ब्रह्म ब्रह्मा चापि द्विजातयः ।  
सरीसृपाश्च ये श्रेष्ठास्तेभ्यन्ते स्वस्ति भारत ॥ ४१ ॥  
ययातिर्नाहुपश्चैव धुन्धुमगो भगीरथः ।  
तुभ्यं राजर्षयः सर्वे स्वस्ति कर्तन्तु ते सदा ॥ ४२ ॥  
स्वस्ति तेऽस्त्वेकपादेभ्यो बहुपादेभ्य एव च ।  
स्वस्त्यस्तवपादकेभ्यश्च नित्यं तव महारणे ॥ ४३ ॥  
खाहा स्वधा शर्वा चैव स्वस्ति कुर्वन्तु ते सदा ।  
लक्ष्मीरुन्धती चैव कुरुतां स्वस्ति तेऽनघ ॥ ४४ ॥  
असितो देवलश्चैव विश्वामित्रस्तथाङ्गिराः ।  
वसिष्ठः कश्यपश्चैव स्वस्ति कुर्वन्तु ते नृप ॥ ४५ ॥  
घाता विधाता लोकेशो दिशश्च सद्गिर्गाथराः ।  
स्वस्ति तेऽद्य प्रयच्छन्तु कार्तिकेयश्च षण्णराः ॥ ४६ ॥  
विवस्वान् भगवान् स्वस्ति करोतु तव सर्वशः ।  
दिग्गजाश्चैव चत्वारः क्षितिश्च गगनं ग्रहाः ॥ ४७ ॥  
अधस्ताद् धरणी योऽसौ सदा धारयते नृप ।  
शेषश्च पन्नगश्चैव स्वस्ति तुभ्यं प्रयच्छतु ॥ ४८ ॥  
गान्धारे युधि विक्रम्य निर्जिताः सुरसत्तमाः ।  
पुरा वृत्रेण दैत्येन भिन्नदेहाः सहप्रशः ॥ ४९ ॥  
हृततेजोबलाः सर्वे तदा सेन्द्रा दिवौकसः ।  
ब्रह्माणं शरणं जग्मुर्ब्रह्माद् भीता महासुरात् ॥ ५० ॥

देवा ऊचुः

प्रमर्दितानां वृत्रेण देवानां देवसत्तमा ।  
गतिर्भव सुरश्रेष्ठ ब्राहि नो महतो भयात् ॥ ५१ ॥  
अथ पाद्वे स्थितं विष्णुं शक्रादीश्च सुतोत्तमान ।  
प्राह तथ्यमिदं वाक्यं विगण्णान् सुरसत्तमान् ॥ ५२ ॥  
रक्ष्या मे सततं देवाः सहेन्द्राः सद्भिजातयः ।  
त्वष्टुः सुदुर्धरं तेजो येन वृत्रं विनिर्मितः ॥ ५३ ॥  
त्वष्टा पुरा तपस्तप्त्वा वर्षायुतशतं तदा ।  
वृत्रो विनिर्मितो देवः प्राप्यानुज्ञां महेष्परात् ॥ ५४ ॥  
न तस्यैव प्रसादाद् वो हन्यादेव रिपुर्बली ।  
नागत्वा शंकरस्थानं भगवान् दृश्यते ह्यः ॥ ५५ ॥  
दृष्ट्वा जेष्यथ वृत्रं तं क्षिप्रं गच्छत मन्दरम् ।  
यत्रास्ते तपसां योनिर्दक्षयज्ञविनाशनः ॥ ५६ ॥  
पिनाकी सर्वभूतेशो भगनेन निपातनः ।  
ते गत्वा सहिता देवा ब्रह्मणा सह मन्दरम् ॥ ५७ ॥  
अपश्यंस्तं जसां गार्शि सूर्यकोटिसमप्रभम् ।  
सोऽब्रवीत् स्वागतं देवा ब्रून किं कर्वाण्यहम् ॥ ५८ ॥  
अमोघं दर्शनं मह्यं कामप्राप्तिरतोऽस्तु वः ।  
पञ्चमुक्तास्तु ते सर्वे प्रयूचुस्तं दिवौकसः ॥ ५९ ॥

तेजो हृतं नो वृत्रेण गतिर्भव दिवौकसाम् ।  
मूर्तीरीशस्व नो देव प्रहारैर्जर्जरीकृताः ।  
शरणं त्वां प्रयज्ञाः स्म गतिर्भव महेश्वर ॥ ६० ॥

शर्व उवाच

विदितं वो यथा देवाः कृत्येयं सुमहाबला ।  
त्वष्टस्तेजोभवा घोरा दुर्निवार्याकृतात्मभिः ॥ ६१ ॥  
अवश्यं तु मया कार्यं साह्यं सर्वदिवौकसाम् ।  
ममेदं गात्रजं शक्र कवचं गृह्य भास्वरम् ॥ ६२ ॥  
बधानानेन मन्त्रेण मानसेन सुरेश्वर ।  
बधायासुरमुख्यस्य वृत्रस्य सुरघातिनः ॥ ६३ ॥

द्रोण उवाच

इत्युक्त्वा वरदः प्रादाद् वर्म तन्मन्त्रमेव च ।  
स तेन वर्मणा गुप्तः प्रायाद् वृत्रचमूं प्रति ॥ ६४ ॥  
नानाविधैश्च शस्त्रौघैः पात्यमानैर्महारणे ।  
न संधिः शक्यते भेत्तुं वर्मबन्धन्य तस्य तु ॥ ६५ ॥  
ततो जघान समरे वृत्रं देवपतिः स्वयम् ।  
तं च मन्त्रमयं बन्धं वर्म चाङ्गिरसे ददौ ॥ ६६ ॥  
अङ्गिराः प्राह पुत्रस्य मन्त्रज्ञस्य बृहस्पतेः ।  
बृहस्पतिरथोवाच आग्निवेश्याय धीमते ॥ ६७ ॥

इति श्रीमहाभारते द्रोणपर्वणि जगद्धवधपर्वणि दुर्योधनकवचबन्धने चतुर्नवतितमोऽध्यायः ॥ ५४ ॥

## पञ्चनवतितमोऽध्यायः

द्रोणधृष्टद्युम्नयोः संग्रामः, उभयपक्षप्रमुखीराणां संकुलयुद्धं च

सजय उवाच

प्रविष्टयोर्महाराज पार्थवाण्ययो रणे ।  
दुर्योधने प्रयाते च पृष्ठतः पुरुषर्षभे ॥ १ ॥  
जवेनाभ्यद्रवन् द्रोणं महता निःस्वनेन च ।  
पाण्डवाः सोमकैः सार्धं ततो युद्धमवर्तत ॥ २ ॥  
तद् युद्धमभवत् तीव्रं तुमुलं लोमहर्षणम् ।  
कुरूणां पाण्डवानां च व्यूहस्य पुरतोऽद्भुतम् ॥ ३ ॥  
राजन् कदाचिन्नास्माभिर्दृष्टं ताडङ्ग न च श्रुतम् ।  
यादङ्ग मध्यगते सूर्ये युद्धमासीद् विशाम्पते ॥ ४ ॥  
धृष्टद्युम्नमुखाः पार्था व्यूहानीकाः प्रहारिणः ।  
द्रोणस्य सैन्यं ते सर्वे शरवर्षैरवाकिरन् ॥ ५ ॥  
वयं द्रोणं पुरस्कृत्य सर्वशस्त्रभृतां वरम् ।  
पार्षतप्रमुखान् पार्थानभ्यवर्षाम सायकैः ॥ ६ ॥  
महामेघाविबोदीणौ मिथ्रवातौ हिमात्यये ।  
सेनाग्रे प्रचकाशेते रुचिरे रथभूषिते ॥ ७ ॥  
समेत्य तु महासेने चक्रतुर्वैगमुत्तमम् ।  
जाह्नवीयमुने नद्यौ प्रावृषीबोल्बणोदके ॥ ८ ॥

आग्निवेश्यो मम प्रादात् तेन बध्नामि वर्म ते ।  
तवाद्य देहरथार्थं मन्त्रेण नृपसत्तम ॥ ६८ ॥

मजय उवाच

एवमुक्त्वा ततो द्रोणस्तव पुत्रं महाद्युतिम् ।  
पुनरेव वचः प्राह शनैराचार्यपुङ्गवः ॥ ६९ ॥  
ब्रह्मसूत्रेण बध्नामि कवचं तव भारत ।  
हिरण्यगर्भेण यथा बद्धं विष्णोः पुरा रणे ॥ ७० ॥  
यथा च ब्रह्मणा बद्धं संग्रामे तारकामये ।  
शक्रस्य कवचं दिव्यं तथा बध्नाम्यहं तव ॥ ७१ ॥  
बद्ध्वा तु कवचं तस्य मन्त्रेण विधिपूर्वकम् ।  
प्रेषयामास राजानं युद्धाय महते द्विजः ॥ ७२ ॥  
स संनद्धो महाबाहुराचार्येण महात्मना ।  
रथानां च सहस्रेण त्रिगर्तानां प्रहारिणाम् ॥ ७३ ॥  
तथा दन्तिसहस्रेण मत्तानां वीर्यशालिनाम् ।  
अश्वानां नियुतेनैव तथान्यैश्च महारथैः ॥ ७४ ॥  
वृतः प्रायान्महाबाहुरर्जुनस्य रथं प्रति ।  
नानावादित्रयोषेण यथा वैरोचनिस्तथा ॥ ७५ ॥  
ततः शब्दो महानासीत् सैन्यानां तव भारत ।  
अगाधं प्रस्थितं दृष्ट्वा समुद्रमिव कौरवम् ॥ ७६ ॥

नानाशस्त्रपुरोवातो द्विपाश्वरथसंवृतः ।  
गदाविद्युन्महारौद्रः संग्रामजलदो महान् ॥ ९ ॥  
भारद्वाजानिलोद्भूतः शरधारासहस्रवान् ।  
अभ्यवर्षन्महासैन्यः पाण्डुसेनाग्निमुद्धतम् ॥ १० ॥  
समुद्रमिव घर्मान्ते विशन् घोरो महानिलः ।  
व्यक्षोभयदनीकानि पाण्डवानां द्विजोत्तमः ॥ ११ ॥  
तेऽपि सर्वप्रयत्नेन द्रोणमेव समाद्रवन् ।  
बिभित्सन्तो महासेतुं वार्योधाः प्रबला इव ॥ १२ ॥  
वारयामास तान् द्रोणो जलौघमचलो यथा ।  
पाण्डवान् समरे क्रुद्धान् पञ्चालांश्च सकेकयान् ॥ १३ ॥  
अथापरे च राजानः परिवृत्य समन्ततः ।  
महाबला रणे शूराः पञ्चालानन्ववारयन् ॥ १४ ॥  
ततो रणे नरव्याघ्रः पार्षतः पाण्डवैः सह ।  
संजघानासकृद् द्रोणं बिभित्सुररिवाहिनीम् ॥ १५ ॥  
यथैव शरवर्षाणि द्रोणो वर्षति पार्षते ।  
तथैव शरवर्षाणि धृष्टद्युम्नोऽप्यवर्षत ॥ १६ ॥  
सनिस्त्रिशपुरोवातः शक्तिप्रासर्पिसवृतः ।  
ज्याविद्युच्चापसंहादो धृष्टद्युम्नबलाहकः ॥ १७ ॥

शरधाराद्वर्षाणि व्यसृजत् सर्वतो दिशम् ।  
 निघ्नन् रथवराश्वौशान् ग्लावयामास बाहिनीम् ॥ १८ ॥  
 यं यमाच्छृच्छरैर्द्रोणः पाण्डवानां रथव्रजम् ।  
 ततस्ततः शरैर्द्रोणमपाकर्षत पार्षतः ॥ १९ ॥  
 तथा तु यतमानस्य द्रोणस्य युधि भारत ।  
 धृष्टद्युम्नं समासाद्य त्रिधा सैन्यमभिद्यत ॥ २० ॥  
 भोजमेकेऽभ्यवर्तन्त जलसंधं तथापरे ।  
 पाण्डवैर्हृन्मयानाश्च द्रोणेमेवापरे ययुः ॥ २१ ॥  
 संघट्टयति सैन्यानि द्रोणस्तु रथिनां वरः ।  
 व्यधमञ्चापि तान्यस्य धृष्टद्युम्नो महारथः ॥ २२ ॥  
 धार्तराष्ट्रास्तथाभूता बध्यन्ते पाण्डुसृञ्जयैः ।  
 अगोपाः पशवोऽरण्ये बहुभिः श्वापदैरिव ॥ २३ ॥  
 कालः स्म प्रसते योधान् धृष्टद्युम्नेन मोहितान् ।  
 संग्रामे तुमुले तस्मिन्निति सम्मेनिरे जनाः ॥ २४ ॥  
 कुन्तपस्य यथा राष्ट्रं दुर्भिक्षव्याधितस्करैः ।  
 द्राव्यते तद्वदापन्ना पाण्डवैस्त्व बाहिनी ॥ २५ ॥  
 अर्करश्मिविमिश्रेषु शस्त्रेषु कवचेषु च ।  
 चक्षूषि प्रत्यहन्त्यन्त सैन्येन रजसा तथा ॥ २६ ॥  
 त्रिधाभूतेषु सैन्येषु बध्यमानेषु पाण्डवैः ।  
 अमर्षितस्ततो द्रोणः पञ्चालान् व्यधमच्छरैः ॥ २७ ॥  
 मृदतस्तान्यनीकानि निघ्नन्श्चापि सायकैः ।  
 बभूव रूपं द्रोणस्य कालाग्नेरिव दीप्यतः ॥ २८ ॥  
 रथं नागं हयं चापि पत्तिनश्च विशाम्पते ।  
 एकैकेनेषुणा संख्ये निर्विभेद महारथः ॥ २९ ॥  
 पाण्डवानां तु सैन्येषु नास्ति कश्चित् स भारत ।  
 दधार योरणे बाणान् द्रोणचापच्युतान् प्रभो ॥ ३० ॥  
 तत् पच्यमानमर्केण द्रोणसायकतापितम् ।  
 बभ्राम पार्षतं सैन्यं तत्र तत्रैव भारत ॥ ३१ ॥  
 तथैव पार्षतेनापि काल्यमानं वलं तव ।  
 अभवत् सर्वतो दीप्तं शुष्कं वनमिवाग्निना ॥ ३२ ॥  
 बाध्यमानेषु सैन्येषु द्रोणपार्षतसायकैः ।  
 त्यक्त्वा प्राणान् परं शक्त्या युध्यन्ते सर्वतोमुखाः ॥ ३३ ॥  
 तावकानां परेषां च युध्यतां भरतर्षभ ।  
 नासीत् कश्चिन्महाराज योऽत्याक्षीत् संयुगं भयात् ॥ ३४ ॥

भीमसेनं तु कौन्तेयं सोदर्याः पर्यवारयन् ।  
 विविशनिश्चित्रसेनो विकर्णश्च महारथः ॥ ३५ ॥  
 विन्दानुविन्दावाचन्त्यौ क्षेमधूर्तिश्च वीर्यवान् ।  
 अयाणां तव पुत्राणां त्रय एवानुयायिनः ॥ ३६ ॥  
 बाह्लीकराजस्तेजस्वी कुलपुत्रो महारथः ।  
 सहसेनः सहामात्यो द्रौपदेयानवारयत् ॥ ३७ ॥  
 शैव्यो गोवासनो राजा योधैर्दशशतावरैः ।  
 काश्यप्याभिमुखः पुत्रं पराक्रान्तमवारयत् ॥ ३८ ॥  
 अजातशत्रुं कौन्तेयं ज्वलन्तमिव पावकम् ।  
 मद्राणामीश्वरः शल्यो राजा राजानमावृणोत् ॥ ३९ ॥  
 दुःशासनस्त्ववस्थाप्य स्वमनीकममर्षणः ।  
 सात्यकिं प्रत्ययौ क्रुद्धः शूरो रथवर युधि ॥ ४० ॥  
 स्वकेनाहमनीकेन संनद्धः कवचावृतः ।  
 चतुःशतैर्महेष्वासैश्चेकितानमवारयम् ॥ ४१ ॥  
 शकुनिस्तु सहानीको माद्रीपुत्रमवारयत् ।  
 गान्धारकैः सप्तशतैश्चापशक्त्यसिपाणिभिः ॥ ४२ ॥  
 विन्दानुविन्दावाचन्त्यौ विराटं मत्स्यमाच्छताम् ।  
 प्राणांस्त्यक्त्वा महेष्वासौ मित्रार्थेऽभ्युद्यता युधौ ॥ ४३ ॥  
 शिखण्डिनं याज्ञसेनिं रुन्धानमपराजितम् ।  
 बाह्लीकः प्रतिसंयत्तः पराक्रान्तमवारयत् ॥ ४४ ॥  
 धृष्टद्युम्नं तु पाञ्चाल्यं क्रूरैः सार्धं प्रभद्रकैः ।  
 आवन्त्यः सहसौवीरैः क्रुद्धरूपमवारयत् ॥ ४५ ॥  
 घटोत्कचं तथा शूरं राक्षसं क्रूरकर्मिणम् ।  
 अलायुधोऽद्रचत् तूर्णं क्रुद्धमायान्तमाहवे ॥ ४६ ॥  
 अलम्बुषं राक्षसेन्द्रं कुन्तिभोजो महारथः ।  
 सैन्येन महता युक्तः क्रुद्धरूपमवारयत् ॥ ४७ ॥  
 सैन्धवः पृष्ठनस्त्वासीत् सर्वसैन्यस्य भारत ।  
 रक्षितः परमेष्वासैः रूपप्रभृतिभी रथैः ॥ ४८ ॥  
 तस्यास्तां चक्ररक्षौ द्वौ सैन्धवस्य बृहत्तमौ ।  
 द्रौणिर्दक्षिणतो राजन सूतपुत्रश्च वामतः ॥ ४९ ॥  
 पृष्ठगोपास्तु तस्यासन् सौमदत्तिपुरोगमाः ।  
 कृपश्च वृषसेनश्च शलः शल्यश्च दुर्जयः ॥ ५० ॥  
 नीतिमन्तो महेष्वासाः सर्वे युद्धविशारदाः ।  
 सैन्धवस्य विधायैवं रक्षां युयुधिरे ततः ॥ ५१ ॥

इति श्रीमहाभारते द्रोणपर्वणि जयद्रथवधपर्वणि संकुलयुद्धे षण्णवतितमोऽध्यायः ॥ ९५ ॥

## षण्णवतितमोऽध्यायः

उभयपक्षयोः प्रमुखवीराणां द्वन्द्वयुद्धम्

संजय उवाच

राजन् संग्राममाश्चर्यं शृणु कीर्तयतो मम ।  
 कुरुणां पाण्डवानां च यथा युद्धमवर्तत ॥ १ ॥

भारद्वाजं समासाद्य व्यूहस्य प्रमुखे स्थितम् ।  
 अयोधयन् रणे पार्था द्रोणानीकं बिभित्सवः ॥ २ ॥  
 रक्षमाणः स्वकं व्यूहं द्रोणोऽपि सह सैनिकैः ।  
 अयोधयद् रणे पार्थान् प्रार्थयानो महद् यशः ॥ ३ ॥

नपनीयतनुत्राणः संसिका रुधरेण च ।  
 संसिका इव दृश्यन्ते मेषसंघाः क्षत्रियुतः ॥ ९ ॥  
 कुञ्जराश्वनरानस्य पातगन्तं मम पत्रिभिः ।  
 तालमात्राणि चापानि विकर्षन्तो महारथाः ॥ १० ॥  
 असिचर्मणि चापानि निरासि कवचानि च ।  
 विप्रकीर्यन्त शूराणां सगृह्ये महात्मनाम् ॥ ११ ॥  
 उत्थिताभ्यगणयानि कयन्धानि समन्ततः ।  
 अदृश्यन्त महाराज तस्मिन् परमसंकुले ॥ १२ ॥  
 गृध्राः कङ्का बकाः श्येना वायसा जम्बुकस्तथा ।  
 बहुशः पिशिताशाश्च तत्रादृशन्ता मारिष ॥ १३ ॥  
 भक्षयन्तश्च मांसानि शिथ्यन्तश्चाप शार्णतम ।  
 विलुम्पन्तश्च कोशाश्च मज्जाधनपद्मा नृ ॥ १४ ॥  
 आकर्षन्तः शरीराणि शरीरावयवांस्तथा ।  
 नराश्वगजसंघानां शिरांसि च ततस्ततः ॥ १५ ॥  
 कृतास्त्रा रणदीक्षाभिर्दीक्षिता रणशालिनः ।  
 रणे जयं प्रार्थयन्ता भृशं युयुधिरे तदा ॥ १६ ॥  
 असिमार्गान् बहुविधान् विवेकः सैनिका रणे ।  
 ऋष्टिभिः शक्तिभिः प्राप्तैः शूलतोमरपट्टिशैः ॥ १७ ॥  
 गदाभिः परिवैश्रान्यैरायुधैश्च मुजैरपि ।  
 अन्योन्यं जघ्निरे कुद्धा युद्धरङ्गगता नराः ॥ १८ ॥  
 रथिनो रथिभिः सार्धमश्वारोहाश्च सादिभिः ।  
 मातङ्गा वरमानङ्कः पदाताश्च पदातिभिः ॥ १९ ॥  
 क्षीबा इवान्ये चोन्मत्ता रङ्गेष्विव च वारणाः ।  
 उच्चुकुशुरथान्योन्यं जघ्नुस्तथोन्ममेव च ॥ २० ॥  
 वर्तमाने तथा युद्धे निर्मर्यादे विशाम्पते ।  
 धृष्टद्युम्नो हयानद्वैद्रोणस्य व्यत्यमिश्रयत् ॥ २१ ॥  
 ते हयाः साध्वशोभन्त मिश्रिता वातरंहसः ।  
 पारावतसवर्णाश्च रक्तशोणाश्च संयुगं ॥ २२ ॥

पारावतसवर्णास्ते रक्तशोणविमिश्रिताः ।  
 हयाः शुशुभिर राजन् मेषा इव सविद्युतः ॥ २३ ॥  
 धृष्टद्युम्नस्तु सम्प्रेक्ष्य द्रोणमभ्याशमागतम् ।  
 असिचर्माददे वीरो धनुरुत्सृज्य भारत ॥ २४ ॥  
 चिकीर्षुर्दुष्करं कर्म पार्षतः परवीरहा ।  
 ईषया समतिक्रम्य द्रोणस्य रथमाविशत् ॥ २५ ॥  
 अतिष्ठद् युगमध्ये स युगसंहनेषु च ।  
 जघनार्धेषु चाश्वानां तत् सैन्याभ्यपूजयन् ॥ २६ ॥  
 खड्गेन चरतस्तस्य शोणाश्वानधिनिष्ठतः ।  
 न ददृशान्तरं द्रोणस्तद्भुतमिवाभवत् ॥ २७ ॥  
 यथा श्येनस्य पतनं वनेष्वाभिप्रगृह्णिनः ।  
 तथैवासीदभीसारस्तस्य द्रोणं जिघांसतः ॥ २८ ॥  
 ततः शरशतेनास्य शतचन्द्रं समाक्षिपत् ।  
 द्रोणो द्रुपदपुत्रस्य खड्गं च दशभिः शरैः ॥ २९ ॥  
 हयांश्चैव चतुःषष्ट्या शराणां जघ्निवान् बली ।  
 ध्वजं क्षत्रं च भल्लाभ्यां तथा तौ पाष्णिसारथी ॥ ३० ॥  
 अथास्मै त्वरितो बाणमपरं जीवितान्तकम् ।  
 आकर्णपूर्णं चिक्षेप वज्रं वज्रघरो यथा ॥ ३१ ॥  
 तं चतुर्दशभिस्तीक्ष्णैर्बाणैश्चिच्छेद सान्यकिः ।  
 प्रस्तमाचार्यमुख्येन धृष्टद्युम्नं व्यमोचयत् ॥ ३२ ॥  
 सिंहेनेव सृगं ग्रस्तं नरसिंहेन मारिष ।  
 द्रोणेन मोचयामास पाञ्चाल्यं शनिपुङ्गवः ॥ ३३ ॥  
 सान्यकिं प्रेक्ष्य गोप्तारं पाञ्चाल्यं च महाहवे ।  
 शराणां त्वरितो द्रोणः षड्विंशत्या समार्पयत् ॥ ३४ ॥  
 ततो द्रोणं शिनेः पौत्रो ग्रसन्तमपि संजयान् ।  
 प्रत्यविध्यच्छित्तैर्बाणैः षड्विंशत्या स्तनान्तरे ॥ ३५ ॥  
 ततः सर्वे रथास्तूर्ण पाञ्चाल्या जयगृह्णिनः ।  
 सात्वताभिस्तुते द्रोणे धृष्टद्युम्नमवाक्षिपन् ॥ ३६ ॥

इति श्रीमहाभारते द्रोणपर्वणि जयद्रथवधपर्वणि द्रोणवृष्टयुद्धे सप्तनवतितमोऽध्यायः ॥ २७ ॥

## अष्टनवतितमोऽध्यायः

### द्रोणयुधधानयोरुद्धतं युद्धम्

धृतराष्ट्र उवाच

बाणे तस्मिन् निरुक्ते तु धृष्टद्युम्ने च मोक्षिते ।  
 तेन वृष्णिप्रवरेण युयुधानेन संजय ॥ १ ॥  
 अमर्षितो महेष्वासः सर्वशस्त्रभृतां वरः ।  
 नरव्याघ्रः शिनेः पौत्रे द्रोणः किमकरोद् युधि ॥ २ ॥

संजय उवाच

सम्प्रद्रुतः क्रोधविषो व्यादितास्यशरासनः ।  
 तीक्ष्णधारेषुदशनः शितनाराचदंष्ट्रवान् ॥ ३ ॥

संरम्भामर्षताम्राक्षो महोरग इव श्वसन ।  
 नरवीरः प्रमुदितः शोणैरद्वैर्महाजवैः ॥ ४ ॥  
 उत्पतद्भिरिवाकाशे कामद्भिरिव पर्वतम् ।  
 रुक्मपुङ्गवाञ्छरानस्यन् युयुधानमुप द्रवत् ॥ ५ ॥  
 शरपातमहावर्षं रथघोषबलाहकम् ।  
 कार्मुकाकर्षविशेषं नाराचबहुविद्युतम् ॥ ६ ॥  
 शक्तिखड्गाशनिधरं क्रोधवेगसमुत्थितम् ।  
 द्रोणमेघमनावार्यं हयमारुतचोदितम् ॥ ७ ॥



दृष्ट्वैवाभिपतन्तं तं शूरः परपुरंजयः ।  
 उवाच सूतं शैनेयः प्रहसन् युद्धदुर्मदः ॥ ८ ॥  
 एनं वै ब्राह्मणं शूरं स्वकर्मण्यनवस्थितम् ।  
 आश्रयं धार्तराष्ट्रस्य राज्ञो दुःखभयापरम् ॥ ९ ॥  
 शीघ्रं प्रजवितैरश्वैः प्रत्युद्याहि प्रहृष्टवत् ।  
 आचार्यं राजपुत्राणां सततं शूरमानिनम् ॥ १० ॥  
 ततो रजतसंकाशा माधवस्य हयोत्तमाः ।  
 द्रोणस्याभिमुखाः शीघ्रमगच्छन् वातरंहसः ॥ ११ ॥  
 ततस्तौ द्रोणशैनेयौ युयुधाते परंतपौ ।  
 शरैरनेकसाहस्रैस्ताडयन्तौ परस्परम् ॥ १२ ॥  
 इषुजालावृतं व्योम चक्रतुः पुरुषर्षभौ ।  
 पूरयामासतुर्वीराबुधौ दश दिशः शरैः ॥ १३ ॥  
 मेघाविवातपापाये धाराभिरितरेतरम् ।  
 न स सूर्यस्तदा भाति न ववौ च समीरणः ॥ १४ ॥  
 इषुजालावृतं घोरमन्धकारं समन्ततः ।  
 अनाधृष्यमिवान्येषां शूराणामभवत् तदा ॥ १५ ॥  
 अन्धकारीकृते लोके द्रोणशैनेययोः शरैः ।  
 तयोः शीघ्रास्त्रविदुषोर्द्रोणसात्वतयोस्तदा ॥ १६ ॥  
 नान्तरं शरवृष्टीनां दृढशे नरसिंहयोः ।  
 इषूणां संनिपातेन शब्दो धाराभिघातजः ॥ १७ ॥  
 शुश्रुवे शक्रमुक्तानामशनीनामिव स्वनः ।  
 नाराचैर्व्यतिविद्धानां शराणां रूपमाबभौ ॥ १८ ॥  
 आशीविषविदृष्टानां सर्पाणामिव भारत ।  
 तयोज्यतलनिर्घोषः शुश्रुवे युद्धशौण्डियोः ॥ १९ ॥  
 अजस्रं शैलशृङ्गाणां यज्रेणाहन्यतामिव ।  
 उभयोस्तौ रथौ राजस्ते चाश्वास्तौ च सारथी ॥ २० ॥  
 रुक्मपुङ्खैः शरैश्छिन्नाश्चित्ररूपा बभुस्तदा ।  
 निर्मलानामजिह्वानां नाराचानां विशाम्पते ॥ २१ ॥  
 निर्मुक्ताशीविषाभानां सम्पातोऽभूत् सुदारुणः ।  
 उभयोः पतिते छत्रे तथैव पतितौ ध्वजौ ॥ २२ ॥  
 उभौ रुधिरसिकाङ्गाबुधौ च विजयैषिणौ ।  
 स्रवद्भिः शोणितं गात्रैः प्रस्रुताविव वारणौ ॥ २३ ॥  
 अन्योन्यमभ्यविध्येतां जीवितान्तकरैः शरैः ।  
 गर्जितोत्क्रुष्टसंनादाः शङ्खदुन्दुभिनिःस्वनाः ॥ २४ ॥  
 उपारमन् महाराज व्याजहार न कश्चन ।  
 तूष्णीम्भूतान्यनीकानि योधा युद्धादुपारमन् ॥ २५ ॥  
 ददर्श द्वैरथं ताभ्यां जातकौतूहलो जनः ।  
 रथिनो हस्तियन्तारो हयारोहाः पदातयः ॥ २६ ॥  
 अवैक्षन्ताचलैर्नैवैः परिवार्य नरर्षभौ ।  
 हस्त्यनीकान्यतिष्ठन्त तथानीकानि वाजिनाम् ॥ २७ ॥  
 तथैव रथबाहिन्यः प्रतिव्यूह व्यवस्थिताः ।  
 मुक्ताविद्रुमचित्रैश्च मणिकाञ्चनभूषितैः ॥ २८ ॥

ध्वजैराभरणैश्चित्रैः कवचैश्च हिरण्यमैः ।  
 वैजयन्तीपताकाभिः परिस्तोमाङ्कम्वलैः ॥ २९ ॥  
 विमलैर्निशितैः शस्त्रैर्हयानां च प्रकीर्णकैः ।  
 जातरूपमयीभिश्च राजनीभिश्च मूर्धसु ॥ ३० ॥  
 गजानां कुम्भमालाभिर्दन्तवैष्टैश्च भारत ।  
 सबलाकाः सखद्योताः सैरावतशतहृदाः ॥ ३१ ॥  
 अदृश्यन्तोष्णपर्याये मेघानामिव वागुराः ।  
 अपश्यन्नस्मदीयाश्च ते च यौधिष्ठिराः स्थिताः ॥ ३२ ॥  
 तद् युद्धं युयुधानस्य द्रोणस्य च महात्मनः ।  
 विमानाग्रगता देवा ब्रह्मसोमपुरोगमाः ॥ ३३ ॥  
 सिद्धचारणसंघाश्च विद्याधरमहोरगाः ।  
 गतप्रत्यागताक्षेपैश्चित्रैरस्त्रविधातिभिः ॥ ३४ ॥  
 विविधैर्विस्मयं जग्मुस्तयोः पुरुषसिंहयोः ।  
 हस्तलाघवमस्त्रेषु दर्शयन्तौ महाबलौ ॥ ३५ ॥  
 अन्योन्यमभिविध्येतां शरैस्तौ द्रोणसात्यकी ।  
 ततो द्रोणस्य दाशार्हः शरांश्चिच्छेद संयुगे ॥ ३६ ॥  
 पन्निभिः सुदृढैराशु धनुश्चैव महाद्युतेः ।  
 निमेषान्तरमात्रेण भारद्वाजोऽपरं धनुः ॥ ३७ ॥  
 सज्यं चकार तदपि चिच्छेदास्य च सात्यकिः ।  
 ततस्त्वरन् पुनर्द्रोणो धनुर्हस्तो व्यतिष्ठत् ॥ ३८ ॥  
 सज्यं सज्यं धनुश्चास्य चिच्छेद निशितैः शरैः ।  
 एवमेकशतं छिन्नं धनुषां दृढधन्विना ॥ ३९ ॥  
 न चान्तरं तयोर्दृष्टं संधाने छेदनेऽपि च ।  
 ततोऽस्य संयुगे द्रोणो दृष्ट्वा कर्मातिमानुपम् ॥ ४० ॥  
 युयुधानस्य राजेन्द्र मनसैतदचिन्तयत् ।  
 एतदस्त्रबलं रामे कार्तवीर्ये धनंजये ॥ ४१ ॥  
 भीमे च पुरुषव्याघ्रे यदिदं सात्वतां वरे ।  
 तं चास्य मनसा द्रोणः पूजयामास विक्रमम् ॥ ४२ ॥  
 लाघवं वासवस्येव सप्रेक्ष्य द्विजसत्तम ।  
 तुनोषास्त्रविदां श्रेष्ठस्तथा देवाः सवासवाः ॥ ४३ ॥  
 न तामालक्षयामासुर्लघुतां शीघ्रचारिण ।  
 देवाश्च युयुधानस्य गन्धर्वाश्च विशाम्पते ॥ ४४ ॥  
 सिद्धचारणसंघाश्च विदुर्द्रोणस्य कर्म तत् ।  
 ततोऽन्यद् धनुरादाय द्रोणः क्षत्रियमर्दनः ॥ ४५ ॥  
 अस्त्रैरस्त्रविदां श्रेष्ठो योधयामास भारत ।  
 तस्यास्त्राण्यस्त्रमायाभिः प्रतिहत्य स सात्यकिः ॥ ४६ ॥  
 जघान निशितैर्बाणैस्तदद्भुतमिवाभवत् ।  
 तस्यातिमानुषं कर्म दृष्ट्वान्यैरसमं रणे ॥ ४७ ॥  
 युक्तं योगेन योगज्ञास्तावकाः समपूजयन् ।  
 यदस्त्रमस्यति द्रोणस्तदेवास्यति सात्यकिः ॥ ४८ ॥  
 तमाचार्योऽप्यसम्भ्रान्तोऽयोधयच्छत्रुतापनः ।  
 ततः क्रुद्धो महाराज धनुर्वेदस्य पारगः ॥ ४९ ॥

वधाय युयुधानस्य दिव्यमस्त्रमुदैरयत् ।  
 तदाग्नेयं महाघोरं रिपुघ्नमुपलक्ष्य सः ॥ ५० ॥  
 दिव्यमस्त्रं महेष्वासो वारुणं समुदैरयत् ।  
 हाहाकारो महानासीद् दृष्ट्वा दिव्यास्त्रधारिणौ ॥ ५१ ॥  
 न विचेरुस्तदाकाशे भूतान्याकाशगाम्यपि ।  
 अस्त्रे ते वारुणाग्नेये ताभ्यां बाणसमाहिने ॥ ५२ ॥  
 न यावदभ्यपद्येतां व्यावर्तदथ भास्करः ।  
 ततो युधिष्ठिरो राजा भीमसेनश्च पाण्डवः ॥ ५३ ॥

इति श्रीमहाभारते द्रोणपर्वणि जयद्रथवधपर्वणि द्रोणसात्यकियुद्धे अष्टनवतितमोऽध्यायः ॥ ९८ ॥

### एकोनशततमोऽध्यायः

अर्जुनस्य कौरवसेनायां तीव्रगत्या प्रवेशः, विन्दानुविन्दयोर्वधः, अद्भुतजलाशयस्य निर्माणं च

संजय उवाच

( वर्तमाने तदा युद्धे द्रोणस्य सह पाण्डुभिः ॥ )  
 विवर्तमाने त्वादित्ये तत्रास्तशिखरं प्रति ।  
 रजसा कीर्यमाणे च मन्दीभूते दिवाकरे ॥ १ ॥  
 तिष्ठतां युध्यमानानां पुनरावर्ततामपि ।  
 भज्यतां जयतां चैव जगाम तदहः शनैः ॥ २ ॥  
 तथा तेषु विषक्तेषु सैन्येषु जयगृद्धिषु ।  
 अर्जुनो वासुदेवश्च सैन्धवायैव जग्मतुः ॥ ३ ॥  
 रथमार्गप्रमाणं तु कौन्तेयो निशितैः शरैः ।  
 चकार यत्र पन्थानं ययौ येन जनार्दनः ॥ ४ ॥  
 यत्र यत्र रथो याति पाण्डवस्य महात्मनः ।  
 तत्र तत्रैव दीर्यन्ते सेनास्तव विशाम्पते ॥ ५ ॥  
 रथशिक्षां तु दाशार्हो दर्शयामास वीर्यवान् ।  
 उत्तमाधममध्यानि मण्डलानि विदर्शयन् ॥ ६ ॥  
 ते तु नामाङ्किताः पीताः कालज्वलनसंनिभाः ।  
 स्नायुनद्धाः सुपर्वाणः पृथवो दीर्घगामिनः ॥ ७ ॥  
 वैणवाश्चायसाश्चोप्रा ग्रसन्तौ विविधानरीन् ।  
 रुधिर पतगैः सार्धं प्राणिनां पपुराहवे ॥ ८ ॥  
 रथस्थितोऽग्रतः क्रोशं यानस्यरयर्जुनः शरान् ।  
 रथे क्रोशमतिक्रान्ते तस्य ते घ्नन्ति शात्रवान् ॥ ९ ॥  
 तार्क्ष्यमारुतरहोभिर्वाजिभिः साधुवाहिभिः ।  
 तदागच्छद्दृषीकेशः कृत्स्नं विस्मापयज्जगत् ॥ १० ॥  
 न तथा गच्छति रथस्तपनस्य विशाम्पते ।  
 नेन्द्रस्य न तु रुद्रस्य नापि वैश्रवणस्य च ॥ ११ ॥  
 नान्यस्य समरे राजन् गतपूर्वस्तथा रथः ।  
 यथा यथावर्जुनस्य मनोऽभिप्रायशीघ्रगः ॥ १२ ॥  
 प्रविश्य तु रणे राजन् केशवः परवीरहा ।  
 सेनामध्ये ह्यांस्तूर्णं चोदयामास भारत ॥ १३ ॥

नकुलः सहदेवश्च पर्यरक्षन्त सात्यकिम् ।  
 धृष्टद्युम्नमुखैः सार्धं विराटश्च सकेकयः ॥ ५४ ॥  
 मत्स्याः शात्वेयसेनाश्च द्रोणमाजग्मुर्जसा ।  
 दुःशासनं पुरस्कृत्य राजपुत्राः सहस्रशः ॥ ५५ ॥  
 द्रोणमभ्युपपद्यन्त सपत्नैः परिवारितम् ।  
 ततो युद्धमभूद् राजंस्तेषां तव च धन्विनाम् ॥ ५६ ॥  
 रजसा संवृते लोके शरजालसमावृते ।  
 सर्वमाविशमभवन्न प्राह्वयत किंचन ।  
 सैन्येन रजसा ध्वस्ते निर्मर्यादमवर्तत ॥ ५७ ॥

ततस्तस्य रथौघस्य मध्यं प्राप्य हयोत्तमाः ।  
 कृच्छ्रेण रथमूढुस्तं क्षुत्पिपासासमन्विताः ॥ १४ ॥  
 क्षताश्च बहुभिः शस्त्रैर्युद्धशौण्डैरनेकशः ।  
 मण्डलानि विचित्राणि विचेरुस्ते मुहुर्मुहुः ॥ १५ ॥  
 हतानां वाजिनागानां रथानां च नरैः सह ।  
 उपरिष्ठादतिक्रान्ताः शैलाभानां सहस्रशः ॥ १६ ॥  
 ( श्रमेण महता युक्तास्ते ह्या वातरंहसः ।  
 मन्दवेगगता राजन् संवृत्तास्तत्र संयुगे ॥ )  
 एतस्मिन्नन्तरे वीरावावन्त्यौ भ्रातरौ नृप ।  
 सहसेनौ समाच्छेतां पाण्डवं क्लान्तवाहनम् ॥ १७ ॥  
 तावर्जुनं चतुःषष्ट्या सप्तत्या च जनार्दनम् ।  
 शराणां च शतैरश्वानविध्येतां मुदांन्वितौ ॥ १८ ॥  
 तावर्जुनो महाराज नवभिर्नतपर्वभिः ।  
 आजघान रणे कृद्धो मर्मशो मर्मभेदिभिः ॥ १९ ॥  
 ततस्तौ तु शरौघेण बीभत्सुं सहकेशवम् ।  
 आच्छादयेतां संरब्धौ सिंहनादं च चक्रतुः ॥ २० ॥  
 तयोस्तु धनुषी चित्रे भल्लाभ्यां श्वेतवाहनः ।  
 विच्छेद समरे तूर्णं ध्वजौ च कनकोज्ज्वलौ ॥ २१ ॥  
 अथान्ये धनुषी राजन् प्रगृह्य समरे तदा ।  
 पाण्डवं भृशसंकुद्धावर्दयामासतुः शरैः ॥ २२ ॥  
 तयोस्तु भृशसंकुद्धः शराभ्यां पाण्डुनन्दनः ।  
 धनुषी विच्छिदे तूर्णं भूय एव धनंजयः ॥ २३ ॥  
 तथान्यैर्विशिखैस्तूर्णं रुक्मपुङ्खैः शिलाशितैः ।  
 जघानाश्वांस्तथा सूतौ पाण्णी च सपदानुगौ ॥ २४ ॥  
 ज्येष्ठस्य च शिरः कायात् क्षुरप्रेण न्यकृन्तत ।  
 स पपात हतः पृथ्वा वातरुण इव द्रुमः ॥ २५ ॥  
 विन्दं तु निहतं दृष्ट्वा ह्यनुविन्दः प्रतापवान् ।  
 हताश्वं रथमुत्सृज्य गदां गृह्य महाबलः ॥ २६ ॥

अभ्यवर्तत संग्रामे धातुर्वधमनुस्मरन् ।  
 गदया रथिनां श्रेष्ठो नृत्पन्नित् महारथः ॥ २७ ॥  
 अनुविन्दन्तु गदयां नलाटं मधुसूदनम् ।  
 स्पृष्ट्वा नाकम्पयत् क्रुद्धो मनाकमिध पर्वतम् ॥ २८ ॥  
 तस्माज्जुनः शरैः षडभिर्ग्रीवां पादौ भुजौ शिरः ।  
 निचकर्त स संछिन्नः पपानाद्रिचयो यथा ॥ २९ ॥  
 ततस्तौ निहतौ दृष्ट्वा तयो राजन् पदानुगाः ।  
 अभ्यद्रवन्त संक्रुद्धाः किरन्तः शतशः शरान् ॥ ३० ॥  
 तानर्जुनः शरैस्तूर्णं निहत्य भरतर्षभ ।  
 व्यरोचत यथा वह्निर्दावं दग्ध्वा हिमान्यये ॥ ३१ ॥  
 तयोः सेनामतिक्राम्य कृच्छ्रादिव धनंजयः ।  
 विबभौ जलदं हित्वा दिवाकर इवोदितः ॥ ३२ ॥  
 तं दृष्ट्वा कुरवस्त्रस्ताः प्रहृष्टाश्चाभयन् पुनः ।  
 अभ्यवर्तन्त पार्थ च समन्ताद् भरतर्षभ ॥ ३३ ॥  
 ध्रान्तं चैनं समालक्ष्य ज्ञात्वा दूरे च सैन्धवम् ।  
 सिंहनादेन महता सर्वतः पर्यवारयन् ॥ ३४ ॥  
 तांस्तु दृष्ट्वा सुसंरब्धानुस्सयन् पुरुषर्षभः ।  
 शनकैरिव दाशार्हमर्जुनो वाक्यमब्रवीत् ॥ ३५ ॥  
 शरादिताश्च ग्लानाश्च हया दूरे च सैन्धवः ।  
 किमिहानन्तरं कार्यं ज्यायिष्ठं तव रोचते ॥ ३६ ॥  
 ब्रूहि कृष्ण यथातत्त्वं त्वं हि प्राज्ञतमः सदा ।  
 भवन्नेत्रा रणे शत्रून् विजेष्यन्तीह पाण्डवाः ॥ ३७ ॥  
 मम त्वनन्तरं कृत्यं यद् वै तत् त्वं निबोध मे ।  
 हयान् विमुच्यहि सुखं विशलयान् कुरु माधव ॥ ३८ ॥  
 एवमुक्तस्तु पार्थेन केशवः प्रत्युवाच तम् ।  
 ममाप्येतन्मतं पार्थ यदिदं ते प्रभाषितम् ॥ ३९ ॥

अर्जुन उवाच

अहमावारयिष्यामि सर्वसैन्यानि केशव ।  
 स्वमप्यत्र यथाम्यायं कुरु कार्यमनन्तरम् ॥ ४० ॥

सजय उवाच

सोऽवतीर्य रथोपस्थादसम्भ्रान्तो धनंजयः ।  
 गाण्डीवं धनुरादाय तस्थौ गिरिरिवाचलः ॥ ४१ ॥  
 तमभ्यधावन् क्रोशन्तः क्षत्रिया जयकाङ्क्षिणः ।  
 इदं छिद्रमिति ज्ञात्वा धरणीस्थं धनंजयम् ॥ ४२ ॥  
 तमेकं रथवंशेन महता पर्यवारयन् ।  
 विकर्पन्तश्च चापानि विस्फुरन्तश्च सायकान् ॥ ४३ ॥  
 शस्त्राणि च विचित्राणि क्रुद्धास्तत्र व्यदर्शयन् ।  
 छादयन्तः शरैः पार्थ मेघा इव दिवाकरम् ॥ ४४ ॥  
 अभ्यद्रवन्त वेगेन क्षत्रियाः क्षत्रियर्षभम् ।  
 नरसिंहं रथोदाराः सिंहं मत्ता इव द्विपाः ॥ ४५ ॥

तत्र पार्थस्य भुजयोर्महद्वलमदृश्यत ।  
 यत् क्रुद्धो राज्ञाः सेना सर्वतः समवारयत् ॥ ४६ ॥  
 अत्रैरुगणिं तंवारि द्विपां सर्वतोऽपि ।  
 इषुभिर्षट्पदं तूर्णं रथं वेव समावृणात् ॥ ४७ ॥  
 तत्राग्निरिक्षे पाणानः प्रगाढानां विगारपते ।  
 संघर्षेण महाच्छिप्मान् पावकः समजायत ॥ ४८ ॥  
 तत्र तत्र महेष्वासैः श्वसद्भिः गोणितोन्नतैः ।  
 हयैर्नागैश्च सम्मिच्चैर्नदृष्टिश्चारिकर्षणैः ॥ ४९ ॥  
 संरब्धैश्चारिभिर्वीरैः प्रार्थयद्भिर्जयं मृधे ।  
 एकस्थैर्बहुभिः क्रुद्धैरुग्मेव समजायत ॥ ५० ॥  
 शरोर्मिणं ध्वजावर्तं नागनक्र दुरत्ययम् ।  
 पदातिमत्स्यकलिलं शङ्खदुन्दुभिनिःस्वनम् ॥ ५१ ॥  
 असंख्ययमश्वं च रथोर्मिणमतीव च ।  
 उष्णीषकमठं छत्रपताकाफेनमालिनम् ॥ ५२ ॥  
 रणसागमश्चोभयं मानङ्गाङ्गशिलाचितम् ।  
 वेलाभूतस्तदा पार्थः पत्रिभिः समवारयत् ॥ ५३ ॥

धृतराष्ट्र उवाच

अर्जुने धरणी प्राप्ते हयहस्ते च केशवे ।  
 एतदन्तरमासाद्य कथं पार्थो न घातितः ॥ ५४ ॥

सजय उवाच

सद्यः पार्थिव पार्थेन निरुद्धाः सर्वपार्थिवाः ।  
 रथस्था धरणीस्थेन वाक्यमच्छान्दसं यथा ॥ ५५ ॥  
 स पार्थः पार्थिवान् सर्वान् भूमिस्थोऽपि रथस्थितान् ।  
 एको निवारयामास लोभः सर्वगुणानिव ॥ ५६ ॥  
 ततो जनार्दनः संख्ये प्रियं पुरुषसत्तमम् ।  
 असम्भ्रान्तो महाबाहुरर्जुनं वाक्यमब्रवीत् ॥ ५७ ॥  
 उदपानमिहाश्वानां नालमस्ति रणेऽर्जुन ।  
 परीप्सन्ते जलं चेमे पेयं न त्ववगाहनम् ॥ ५८ ॥  
 इदमस्तीत्यसम्भ्रान्तो ब्रुवन्नस्त्रेण मेदिनीम् ।  
 अभिहृत्यार्जुनश्चक्रे वाजिपानं सरः शुभम् ॥ ५९ ॥  
 हंसकारण्डवाकीर्णं चक्रवाकोपशोभितम् ।  
 सुविस्तीर्णं प्रसन्नाम्भः प्रफुल्लवरपङ्कजम् ॥ ६० ॥  
 कूर्ममत्स्यगणाकीर्णमगाधमृषिसेवितम् ।  
 आगच्छन्नारदमुनिर्दर्शनार्थं कृतं क्षणात् ॥ ६१ ॥  
 शरवंशं शरस्थूणं शराच्छादनमद्भुतम् ।  
 शरवेदमाकरोत् पार्थस्त्वष्टेवाद्भुतकर्मकृत् ॥ ६२ ॥  
 ततः प्रहस्य गोविन्दः साधु साध्वित्यथाब्रवीत् ।  
 शरवेदमनि पार्थेन कृते तस्मिन् महात्मना ॥ ६३ ॥

इति श्रीमहाभारते द्रोणपर्वणि जयद्रथवधपर्वणि विन्दानुविन्दवधे अर्जुनसरोनिर्माणे च एकोनशततमोऽध्यायः ॥ १९१ ॥

## शततमोऽध्यायः

श्रीकृष्णस्याश्वपरिचर्या, पुष्टैरश्वैः शत्रुसेनामाक्रमतो धनंजयस्य जयद्रथोपर्याक्रमणं च

संजय उवाच

सलिले जनिने तस्मिन् कौन्तेयेन महात्मना ।  
निस्तारिते द्विपत्सैन्ये कृते च शरवेदमनि ॥ १ ॥  
वासुदेवो रथात् तूर्णमवतार्य मद्याद्युतिः ।  
मोचयामास तुरगान् विनुन्नान् कङ्कपत्रिभिः ॥ २ ॥  
अदृष्टपूर्वं तद् दृष्ट्वा साधुवादो महानभूत् ।  
सिद्धचारणसंघानां सैनिकानां च सर्वशः ॥ ३ ॥  
पदातिनं तु कौन्तेयं युध्यमानं महारथाः ।  
नाशकुवन् वारयितुं तदद्भुतमिवाभवत् ॥ ४ ॥  
आपतत्सु रथौघेषु प्रभूतगजवाजिषु ।  
नासम्भ्रमत् तदा पार्थस्तदस्य पुरुषानति ॥ ५ ॥  
व्यसृजन्त शरौघास्ते पाण्डवं प्रति पार्थिवाः ।  
न चाव्यथत धर्मात्मा वासविः परवीरहा ॥ ६ ॥  
स तानि शरजालानि गदाः प्रासांश्च वीर्यवान् ।  
आगतानग्रसत् पार्थः सरितः सागरौ यथा ॥ ७ ॥  
अस्त्रवेगेन महता पार्थो बाहुबलेन च ।  
सर्वेषां पार्थिवेन्द्राणामग्रसत्तान् शरोत्तमान् ॥ ८ ॥  
तत् तु पार्थस्य विक्रान्तं वासुदेवस्य चोभयोः ।  
अपूजयन् महाराज कौरवा महद्भुतम् ॥ ९ ॥  
किमद्भुततमं लोके भविताप्यथवा ह्यभूत् ।  
यदश्वान् पार्थगोविन्दौ मोचयामासतू रणे ॥ १० ॥  
भयं विपुलमस्मासु तावधत्तां नरोत्तमौ ।  
नेजो विदधतुश्चोग्रं विस्रब्धौ रणमूर्धनि ॥ ११ ॥  
अथ सयन् हृषीकेशः स्त्रीमध्य इय भारत ।  
अर्जुनेन कृते संख्ये शरगर्भगृहे तथा ॥ १२ ॥  
उपावर्त्य यदव्यग्रस्तानश्वान् पुष्करेक्षणः ।  
मिषन्ता सर्वसैन्यानां त्वदीयानां जिहाम्पते ॥ १३ ॥  
तेषां धर्मं च ग्लानिं च वमथुं देपथुं व्रणान् ।  
सर्वं व्यपानुदत् कृष्णः कुशलो ह्यश्वकर्मणि ॥ १४ ॥  
शल्लानुद्धृत्य पाणिभ्यां परिमृज्य च तान् हयान् ।  
उपावर्त्य यथान्यायं पाययामास वाग्नि सः ॥ १५ ॥  
स ताल्लब्धोदकान् स्नानान् जग्धान्नान् विगतकलमान्  
योजयामास संहृष्टः पुनरेव रथोत्तमे ॥ १६ ॥  
स तं रथवरं शौरिः सर्वशस्त्रभृतां वरः ।  
समास्थाय महातेजाः सार्जुनः प्रययौ द्रुतम् ॥ १७ ॥  
रथं रथवरस्याजौ युक्तं लब्धोदकैर्हयैः ।  
दृष्ट्वा कुरुबलश्रेष्ठाः पुनर्विमनसोऽभवन् ॥ १८ ॥  
विनिःश्वसन्तस्ते राजन् भग्नदंष्ट्रा इवोरगाः ।  
धिगहो धिगगतः पार्थः कृष्णश्चेत्यब्रुवन् पृथक् ॥ १९ ॥

त्वत्सेनाः सर्वतो दृष्ट्वा लोमहर्षणमद्भुतम् ।  
त्वरध्वमिति चाक्रन्दन् नैतदस्तीति चाब्रुवन् ॥ २० ॥  
सर्वशस्त्रस्य मिषतो रथेनैकेन दंशितौ ।  
वालः क्रीडनकेनेव कदर्थीकृत्य नो बलम् ॥ २१ ॥  
क्रोशतां यतमानानामसंसक्तौ परंतपौ ।  
दर्शयित्वाऽऽत्मनो वीर्यं प्रयातौ सर्वराजसु ॥ २२ ॥  
( यथा दैवासुरे युद्धे तृणीकृत्य च दानवान् ।  
इन्द्राविष्णू पुरा राजञ्जम्भस्य वधकाङ्क्षिणौ ॥ )  
तौ प्रयातौ पुनर्दृष्ट्वा तदान्ये सैनिकान्ब्रुवन् ।  
त्वरध्वं कुरुवः सर्वे वधे कृष्णकिरीटिनो ॥ २३ ॥  
रथयुक्तो हि दाशाहो मिषतां सर्वघन्विनाम् ।  
जयद्रथाय यान्येष कदर्थीकृत्य नो रणे ॥ २४ ॥  
तत्र केचिन्मिथो राजन् समभाषन्त भूमिपाः ।  
अदृष्टपूर्वं संग्रामे तद् दृष्ट्वा महद्भुतम् ॥ २५ ॥  
सर्वसैन्यानि राजा च धृतराष्ट्रोऽत्ययं गतः ।  
दुर्योधनापराधेन क्षत्रं कृत्स्ना च मेदिनी ॥ २६ ॥  
विलयं समनुप्राप्ता तच्च राजा न बुध्यते ।  
इत्येवं शत्रियास्तत्र ब्रुवन्त्यन्ये च भारत ॥ २७ ॥  
सिन्धुराजस्य यत् कृत्यं गतस्य यमसादनम् ।  
नत् करोतु वृथादृष्टिर्घातं राष्ट्रोऽनुपायवित् ॥ २८ ॥  
ततः शीघ्रतरं प्रायात् पाण्डवः सैन्धवं प्रति ।  
विवर्तमाने तिग्मांशौ दृष्टैः पीतोदकैर्हयैः ॥ २९ ॥  
तं प्रयान्तं महाबाहुं सर्वशस्त्रभृतां वरम् ।  
नाशकुवन् वारयितुं योधाः कुद्धमिवान्तकम् ॥ ३० ॥  
चिद्राव्य तु ततः सैन्यं पाण्डवः शत्रुतापनः ।  
यथा मृगगणान् सिंहः सैन्धवार्थं व्यलोडयत् ॥ ३१ ॥  
गाहमानस्त्वनीकानि तूर्णमश्वानचोदयन् ।  
बलाकाशं तु दाशार्हः पाञ्चजन्यं व्यनादयन् ॥ ३२ ॥  
कौन्तेयेनाग्रतः सृष्टा न्यपतन् पृष्ठतः शराः ।  
तूर्णात् तूर्णतरं ह्यश्वाः प्रावहन् वातगंहसः ॥ ३३ ॥  
नतो नृपतयः क्रुद्धाः परिवव्रध्नंजयम् ।  
शत्रिया बहवश्चान्ये जयद्रथवधैषिणम् ॥ ३४ ॥  
सैन्येषु विप्रयानेषु धिष्ठितं पुरुषर्षभम् ।  
दुर्योधनोऽन्वयात् पार्थं त्वरमाणो महाहवे ॥ ३५ ॥  
वातोद्धूतपताकं तं रथं जलदनिःस्वनम् ।  
घोरं कपिभ्वजं दृष्ट्वा विषण्णा रथिनोऽभवन् ॥ ३६ ॥  
दिवाकरेऽथ रजसा सर्वतः संवृते भुशम् ।  
शरार्ताश्च रणे योधाः शेकुः कृष्णौ न वीक्षितुम् ॥ ३७ ॥

इति श्रीमहाभारते द्रोणपर्वणि जयद्रथवधपर्वणि सैन्यविस्मये शततमोऽध्यायः ॥ १०० ॥

## एकाधिकशततमोऽध्यायः

पराक्रमन्तौ श्रीकृष्णार्जुनौ विलोक्य कौरवसैनिकानां निराशा युद्धाय दुर्योधनस्यागमनं च

सजय उवाच

स्वसन्त इव मज्जानस्तावकानां भयान्नृप ।  
तौ दृष्ट्वा समतिक्रान्तौ वासुदेवधनंजयौ ॥ १ ॥  
सर्वे तु प्रतिसंख्या ह्रीमन्तः सत्त्वचोदिताः ।  
स्थिरीभूतामहात्मानः प्रत्यगच्छन् धनंजयम् ॥ २ ॥  
ये गताः पाण्डवं युद्धे रोषामर्षसमन्विताः ।  
तेऽद्यापि न निवर्तन्ते सिन्धवः सागरादिव ॥ ३ ॥  
असन्तस्तु न्यवर्तन्त वेदेभ्य इव नास्तिकाः ।  
नरकं भजमानास्ते प्रत्यपद्यन्त किल्बिषम् ॥ ४ ॥  
तावतीत्य रथानीकं विमुक्तौ पुरुषर्षभौ ।  
ददृशाते यथा राहोरास्यान्मुक्तौ प्रभाकरौ ॥ ५ ॥  
मत्स्याविव महाजालं विदार्य विगतक्लमौ ।  
तथा कृष्णावदृश्येतां सेनाजालं विदार्य तत् ॥ ६ ॥  
विमुक्तौ शस्त्रसम्बाधाद् द्रोणानीकात् सुदुर्मितात् ।  
अदृश्येतां महात्मानौ कालसूर्याविवोदितौ ॥ ७ ॥  
अस्त्रसम्बाधनिर्मुक्तौ विमुक्तौ शस्त्रसंकटात् ।  
अदृश्येतां महात्मानौ शत्रुसम्बाधकारिणौ ॥ ८ ॥  
विमुक्तौ ज्वलनस्पर्शान्मकरास्याज्ज्वालाविव ।  
अक्षोभयेतां सेनां तौ समुद्रं मकराविव ॥ ९ ॥  
तावकास्तव पुत्राश्च द्रोणानीकस्थयोस्तयोः ।  
नैतौ तरिष्यतो द्रोणमिति चक्रुस्तदा मतिम् ॥ १० ॥  
तौ तु दृष्ट्वा व्यतिक्रान्तौ द्रोणानीकं महाद्युता ।  
नाशशंसुर्महाराज सिन्धुराजस्य जीवितम् ॥ ११ ॥  
आशा बलवती राजन् सिन्धुराजस्य जीविते ।  
द्रोणहार्दिक्ययोः कृष्णौ न मोक्षयेते इति प्रभो ॥ १२ ॥  
तामाशां विफलीकृत्य संतीर्णौ तौ परंतपौ ।  
द्रोणानीकं महाराज भोजानीकं च दुस्तरम् ॥ १३ ॥  
अथ दृष्ट्वा व्यतिक्रान्तौ ज्वलिताविव पावकौ ।  
निराशाः सिन्धुराजस्य जीवितं न शशंसिरे ॥ १४ ॥  
मिथश्च समभाषेतामभीतौ भयवर्धनौ ।  
जयद्रथवधे वाचस्तास्ताः कृष्णधनंजयौ ॥ १५ ॥  
असौ मध्ये कृतः षडभिर्धार्तराष्ट्रैर्महारथैः ।  
चक्षुर्विषयसम्प्राप्तो न मे मोक्षयति सैन्धवः ॥ १६ ॥  
यद्यस्य समरे गोप्ता शक्रो देवगणैः सह ।  
तथाप्येनं निहंस्याव इति कृष्णावभाषताम् ॥ १७ ॥  
इति कृष्णौ महाबाहू मिथोऽकथयतां तदा ।  
सिन्धुराजमवेक्षन्तौ त्वत्पुत्रा बहु चुक्रुशुः ॥ १८ ॥  
अतीत्य मरुधन्वानं प्रयान्तौ तृषितौ गजौ ।  
पीत्वा वारि समाश्वस्तौ तथैवास्तामरिदमौ ॥ १९ ॥

व्याघ्रसिंहगजाकीर्णानतिक्रम्य च पर्वतान् ।  
वणिजाविव दृश्येतां हीनमृत्युं जरातिगौ ॥ २० ॥  
तथा हि मुखवर्णोऽयमनयोरिति मेनिरे ।  
तावका वीक्ष्य मुक्तौ तौ विक्रोशन्ति स्म सर्वशः ॥ २१ ॥  
द्रोणादाशीविषाकाराज्ज्वलितादिव पावकात् ।  
अन्येभ्यः पार्थिवेभ्यश्च भास्वन्ताविव भास्करौ ॥ २२ ॥  
विमुक्तौ सागरप्रख्याद् द्रोणानीकादरिदमौ ।  
अदृश्येतां मुदा युक्तौ समुत्तीर्याणवं यथा ॥ २३ ॥  
अस्त्रौघान्महतो मुक्तौ द्रोणहार्दिक्यरक्षितात् ।  
रोचमानावदृश्येतामिन्द्राग्न्योः सदृशौ रणे ॥ २४ ॥  
उद्भिन्नरुधिरौ कृष्णौ भारद्वाजस्य सायकैः ।  
शितैश्चितौ व्यरोचेतां कर्णिकारैरिवाचलौ ॥ २५ ॥  
द्रोणग्राहहृदान्मुक्तौ शक्त्याशीविषसंकटात् ।  
अयःशरोग्रमकरात् क्षत्रियप्रवराम्भसः ॥ २६ ॥  
ज्याघोषतलनिर्हादाद् गदानिखिंशविद्युतः ।  
द्रोणास्त्रमेघाभिर्मुक्तौ सूर्येन्दू तिमिरादिव ॥ २७ ॥  
बाहुभ्यामिव संतीर्णौ सिन्धुषष्ठाः समुद्रगाः ।  
तपन्ते सरितः पूर्णा महाग्राहसमाकुलाः ॥ २८ ॥  
इति कृष्णौ महेश्वासौ प्रशस्तौ लोकविश्रुतौ ।  
सर्वभूतान्यमन्यन्त द्रोणास्त्रबलवारणात् ॥ २९ ॥  
जयद्रथं समीपस्थमवेक्षन्तौ जिघांसया ।  
रुहं निपाने लिप्सन्तौ व्याघ्राविव व्यतिष्ठताम् ॥ ३० ॥  
यथा हि मुखवर्णोऽयमनयोरिति मेनिरे ।  
तव योधा महाराज हतमेव जयद्रथम् ॥ ३१ ॥  
लोहिताक्षौ महाबाहू संयुक्तौ कृष्णपाण्डवौ ।  
सिन्धुराजमभिप्रेक्ष्य हृष्टौ व्यनदतां मुहुः ॥ ३२ ॥  
शौरैरभीषुहस्तस्य पार्थस्य च धनुष्मतः ।  
तयोरासीत् प्रभा राजन् सूर्यपावकयोरिव ॥ ३३ ॥  
हर्ष एव तयोरासीद् द्रोणानीकप्रमुक्तयोः ।  
समीपे सैन्धवं दृष्ट्वा द्येनयोरामिषं यथा ॥ ३४ ॥  
तौ तु सैन्धवमालोक्य वर्तमानमिवान्तिके ।  
सहसा पेततुः कुद्धौ क्षिप्रं द्येनाविवामिषम् ॥ ३५ ॥  
तौ दृष्ट्वा तु व्यतिक्रान्तौ हृषीकेशधनंजयौ ।  
सिन्धुराजस्य रक्षार्थं पराक्रान्तः सुतस्तव ॥ ३६ ॥  
द्रोणेनाबद्धकवचो राजा दुर्योधनस्ततः ।  
ययावेकथेनाजौ हयसंस्कारवित् प्रभो ॥ ३७ ॥  
कृष्णपार्थौ महेश्वासौ व्यतिक्रम्याथ ते सुतः ।  
अग्रतः पुण्डरीकाक्षं प्रतीयाथ नराधिप ॥ ३८ ॥



ततः सर्वेषु सैन्येषु वादित्राणि प्रहृष्टवत् ।  
 प्रावाद्यन्त व्यतिक्रान्ते तव पुत्रे धनंजयम् ॥ ३९ ॥  
 सिंहनादरवाश्चासञ्ज्ञाशब्दविमिश्रिताः ।  
 दृष्ट्वा दुर्योधनं तत्र कृष्णयोः प्रमुखे स्थितम् ॥ ४० ॥

ये च ते सिन्धुराजस्य गोप्ताः पावकोपमाः ।  
 ते प्राहृष्यन्त समरे दृष्ट्वा पुत्रं तव प्रभो ॥ ४१ ॥  
 दृष्ट्वा दुर्योधनं कृष्णो व्यतिक्रान्तं सहानुगम् ।  
 अब्रवीदूर्जुनं राजन् प्राप्तकालमिदं वचः ॥ ४२ ॥

इति श्रीमहाभारते द्रोणपर्वणि जयद्रथवधपर्वणि दुर्योधनागमे एकाधिकशततमोऽध्यायः ॥ १०१ ॥

## द्व्यधिकशततमोऽध्यायः

श्रीकृष्णो नार्जुनस्य प्रशंसापुरःसरं प्रोत्साहनमर्जुनदुर्योधनयोरन्योन्याभिमुखं प्रत्यागमनं  
 कौरवसैनिकानां भयं दुर्योधनकर्तृकमर्जुनस्याह्वानं च

वासुदेव उवाच

दुर्योधनमतिक्रान्तमेतं पश्य धनंजय ।  
 अत्यद्भुतमिमं मन्ये नास्त्यस्य सदृशो रथः ॥ १ ॥  
 दूरपाती महेष्वासः कृतास्त्रो युद्धदुर्मदः ।  
 ददास्त्रश्चित्रयोधी च धार्तराष्ट्रो महाबलः ॥ २ ॥  
 अत्यन्तसुखसंबृद्धो मानितश्च महारथः ।  
 कृती च सततं पार्थ नित्यं द्वेष्टि च बान्धवान् ॥ ३ ॥  
 तेन युद्धमहं मन्ये प्राप्तकालं तवानघ ।  
 अत्र वो द्युतमायत्तं विजयायेतराय वा ॥ ४ ॥  
 अत्र क्रोधविषं पार्थ विमुञ्च चिरसम्भृतम् ।  
 एष मूलमनर्थानां पाण्डवानां महारथः ॥ ५ ॥  
 सोऽयं प्राप्तस्तवाक्षेपं पश्य साफल्यमात्मनः ।  
 कथं हि राजा राज्यार्थी त्वया गच्छेत संयुगम् ॥ ६ ॥  
 दिष्ट्या त्विदानीं सम्प्राप्त एष ते बाणगोचरम् ।  
 यथायं जीवितं जह्यात् तथा कुरु धनंजय ॥ ७ ॥  
 ऐश्वर्यमदसम्भूदो नैष दुःखमुपेयिवान् ।  
 न च ते संयुगे वीर्यं जानाति पुरुषर्षभ ॥ ८ ॥  
 त्वां हि लोकास्त्रयः पार्थ ससुरासुरमानुषाः ।  
 नोत्सहन्ते रणे जेतुं किमुतैकः सुयोधनः ॥ ९ ॥  
 स दिष्ट्या समनुप्राप्तस्तव पार्थ रथान्तिकम् ।  
 जह्येनं त्वं महाबाहो यथा वृत्रं पुरंदरः ॥ १० ॥  
 एष ह्यनर्थं सततं पराक्रान्तस्तवानघ ।  
 निकृत्या धर्मराजं च द्यूते वञ्चितवानयम् ॥ ११ ॥  
 बहूनि सुनृशंसानि कृताम्येतेन मानद ।  
 युष्मासु पापमतिना अपापेष्वेव नित्यदा ॥ १२ ॥  
 तमनार्यं सदा क्रुद्धं पुरुषं कामचारिणम् ।  
 आर्यां युद्धे मतिं कृत्वा जहि पार्थाविचारयन् ॥ १३ ॥  
 निकृत्या राज्यहरणं वनवासं च पाण्डव ।  
 परिक्लेशं च कृष्णाया हृदि कृत्वा पराक्रमम् ॥ १४ ॥  
 दिष्ट्यैष तव बाणानां गोचरे परिवर्तते ।  
 प्रतिघाताय कार्यस्य दिष्ट्या च यततेऽग्रतः ॥ १५ ॥

दिष्ट्या जानाति संग्रामे योद्धव्यं हि त्वया सह ।  
 दिष्ट्या च सफलाः पार्थ सर्वे कामा ह्यकामिताः ॥ १६ ॥  
 तस्माज्जहि रणे पार्थ धार्तराष्ट्रं कुलाधमम् ।  
 यथेन्द्रेण हतः पूर्वं जम्भो देवासुरे मृचे ॥ १७ ॥  
 अस्मिन् हते त्वया सैन्यमनार्थं भिद्यतामिदम् ।  
 वैरस्यास्यास्त्ववभृथो मूलं छिन्धि दुरात्मनाम् ॥ १८ ॥

संजय उवाच

तं तथेत्यब्रवीत् पार्थः कृत्यरूपमिदं मम ।  
 सर्वमन्यदनादित्य गच्छ यत्र सुयोधनः ॥ १९ ॥  
 येनैतद् दीर्घकालं नो भुक्तं राज्यमकण्टकम् ।  
 अप्यस्य युधि विक्रम्य छिन्धां मूर्धानमाहवे ॥ २० ॥  
 अपि तस्य ह्यनर्हायाः परिक्लेशस्य माधव ।  
 कृष्णायाः शक्त्या गन्तुं पदं केशप्रधर्षणे ॥ २१ ॥  
 ( अप्यहं तानि दुःखानि पूर्ववृत्तानि माधव ।  
 दुर्योधनं रणे हत्वा प्रतिमोक्ष्ये कथंचन )  
 इत्येवंवादिनौ कृष्णौ दृष्ट्वा श्वेतान् हयोत्तमान् ।  
 प्रेषयामासतुः संख्ये प्रेप्सन्तौ तं नराधिपम् ॥ २२ ॥  
 तयोः समीपं सम्प्राप्य पुत्रस्ते भरतर्षभ ।  
 न चकार भयं प्राप्ते भये महति मारिषि ॥ २३ ॥  
 तदस्य क्षत्रियास्तत्र सर्व एवाभ्यपूजयन् ।  
 यदर्जुनदृष्टीकेशौ प्रत्युद्यातौ न्यवारयत् ॥ २४ ॥  
 ततः सर्वस्य सैन्यस्य तावकस्य विशास्पते ।  
 महानादो ह्यभूत् तत्र दृष्ट्वा राजानमाहवे ॥ २५ ॥  
 तस्मिञ्जनसमुन्नादे प्रवृत्ते भैरवे सति ।  
 कदर्थीकृत्य ते पुत्रः प्रत्यमित्रमवारयत् ॥ २६ ॥  
 आवारितस्तु कौन्तेयस्तव पुत्रेण धन्विना ।  
 संरम्भमगमद्भूयः स च तस्मिन् परंतपः ॥ २७ ॥  
 तौ दृष्ट्वा प्रतिसंरब्धौ दुर्योधनधनंजयौ ।  
 अभ्यवैक्षन्त राजानो भीमरूपाः समन्ततः ॥ २८ ॥  
 दृष्ट्वा तु पार्थं संरब्धं वासुदेवं च मारिषि ।  
 प्रहसन्नेव पुत्रस्ते योद्धुकामः समाह्वयत् ॥ २९ ॥

ततः प्रहृष्टो दाशार्हं पाण्डवश्च धनंजयः ।  
 व्यक्रोशतां महानादं दध्मतुश्चावुजोत्तमौ ॥ ३० ॥  
 तौ हृष्टरूपौ सम्प्रेक्ष्य कौरवेयास्तु सर्वशः ।  
 निराशाः समपद्यन्त पुत्रस्य तव जीविते ॥ ३१ ॥  
 शोकमापुः परे चैव कुरवः सर्वं पव ते ।  
 अमन्यन्त च पुत्रं ते वैश्वानरमुखे द्रुतम् ॥ ३२ ॥  
 तथा तु हृष्टा योधास्ते प्रहृष्टौ कृष्णपाण्डवौ ।  
 हतो राजा हतो राजेत्यूचिरे च भयार्दिताः ॥ ३३ ॥  
 जनस्य संनिनादं तु श्रुत्वा दुर्योधनोऽववीत् ।

व्येतु नो मीरहं कृष्णौ प्रेरयिष्यामि मृत्यवे ॥ ३४ ॥  
 इत्युक्त्वा संनिमान् सर्वान्जयप्रेक्षां नराधिपः ।  
 पापेभामाण्य संग्रभादिदं वचनमब्रवीत् ॥ ३५ ॥  
 पार्थ यच्छिश्नितं तेऽस्त्र दिव्य पार्थिवमेव च ।  
 तद् दर्शय मयि शिप्रं यदि जातोऽसि पाण्डुना ॥ ३६ ॥  
 यद् बलं तव वीर्यं न केशवस्य तथैव च ।  
 तत् कुरुष्व मयि क्षिप्रं पश्यामस्तव पौरुषम् ॥ ३७ ॥  
 अस्मत्परोक्षं कर्माणि कृतानि प्रवदन्ति ते ।  
 स्वामिसत्कारयुक्तानि यानि तानीह दर्शय ॥ ३८ ॥

इति श्रीमहाभारते द्रोणपर्वणि जयद्रथाश्वपर्वणि दुर्योधनवचन द्रव्यधिकगततमोऽध्यायः ॥ १८ ॥

## त्र्यधिकशततमोऽध्यायः

दुर्योधनार्जुनयोर्युद्धं दुर्योधनस्य पराजयश्च

सजय उवाच

एवमुक्त्वाऽर्जुनं राजा त्रिभिर्मर्मातिनैः शरैः ।  
 अभ्यविध्यन्महावेगैश्चतुर्भिश्चतुरो हयान् ॥ १ ॥  
 वासुदेवं च दशभिः प्रत्यविध्यत् स्तनान्तरे ।  
 प्रतोदं चास्य भल्लेन छित्त्वा भूमावपातयत् ॥ २ ॥  
 तं चतुर्दशभिः पार्थश्चित्रपुङ्खैः शिलाशितैः ।  
 अविध्यत् तूर्णमव्यग्रस्ते चाभ्रश्यन्त वर्मणि ॥ ३ ॥  
 तेषां नैष्कल्यमालोक्य पुनर्नव च पञ्च च ।  
 प्राहिणोन्निशितान् बाणांस्ते चाभ्रश्यन्त वर्मणः ॥ ४ ॥  
 अष्टाविंशांस्तु तान् बाणानस्तान् विप्रेक्ष्य निष्फलान् ।  
 अब्रवीत् परवीरघ्नः कृष्णोऽर्जुनमिदं वचः ॥ ५ ॥  
 अदृष्टपूर्वं पश्यामि शिलानामिव सर्पणम् ।  
 त्वया सम्प्रेषिताः पार्थ नार्थं कुर्वन्ति पन्निणः ॥ ६ ॥  
 कश्चिद् गाण्डीवजः प्राणस्तथैव भरतर्षभ ।  
 मुष्टिश्च ते यथापूर्वं भुजयोश्च बलं तव ॥ ७ ॥  
 न वा कश्चिदयं कालः प्राप्तः स्यादद्य पश्चिमः ।  
 तव चैवास्य शत्रोश्च तन्ममाचक्ष्व पृच्छतः ॥ ८ ॥  
 विस्मयो मे महान् पार्थ तव हृष्टा शरानिमान् ।  
 व्यर्थान् निपतितान् संख्ये दुर्योधनरथं प्रति ॥ ९ ॥  
 वज्राशिनिसमा घोराः परकायावभेदिनः ।  
 शराः कुर्वन्ति ते नार्थं पार्थ काद्य विडम्बना ॥ १० ॥

अर्जुन उवाच

द्रोणेनैषा मतिः कृष्ण धार्तराष्ट्रे निवेशिता ।  
 अमेद्या हि ममास्त्राणामेषा कवचधारणा ॥ ११ ॥  
 अस्मिन्नन्तर्हितं कृष्ण त्रैलोक्यमपि वर्मणि ।  
 एको द्रोणो हि वेदैतदहं तस्माच्च सत्तमात् ॥ १२ ॥  
 न शक्यमेतत् कवचं बाणैर्भक्तुं कथंचन ।  
 अपि वज्रेण गोविन्द स्वयं मश्वता युधि ॥ १३ ॥

जानंस्त्वमपि वै कृष्ण मां विमोहयसे कथम् ।  
 यद् वृत्तं त्रिषु लोकेषु यच्च केशव वर्तते ॥ १४ ॥  
 तथा भविष्यद् यच्चैव तत् सर्वं विदितं तव ।  
 न त्विदं वेद वै कश्चिद् यथा त्वं मधुसूदन ॥ १५ ॥  
 एष दुर्योधनः कृष्ण द्रोणेन विहितामिमाम् ।  
 तिष्ठत्यभीतवत् संख्ये बिभ्रत् कवचधारणाम् ॥ १६ ॥  
 यत्त्वत्र विहितं कार्यं नैष तद् वेत्ति माधव ।  
 स्त्रीवदेष बिभर्त्येतां युक्तां कवचधारणाम् ॥ १७ ॥  
 पश्य बाह्वोश्च मे वीर्यं धनुषश्च जनार्दन ।  
 पराजयिष्ये कौरव्यं कवचेनापि रञ्जितम् ॥ १८ ॥  
 इदमङ्गिरसे प्रादाद् देवेशो वर्म भास्वरम् ।  
 तस्माद् बृहस्पतिः प्राप ततः प्राप पुरंदरः ॥ १९ ॥  
 पुनर्ददौ सुरपतिर्मह्यं वर्म ससंग्रहम् ।  
 दैवं यद्यस्य वर्मेतद् ब्रह्मणा वा स्वयं कृतम् ॥ २० ॥  
 नैनं गोप्स्यति दुर्बुद्धिमद्य बाणहतं मया ।

सजय उवाच

एवमुक्त्वाऽर्जुनो बाणमभिमन्य व्यकर्षयत् ॥ २१ ॥  
 मानवास्त्रेण मानार्हस्तीक्ष्णावरणभेदिना ।  
 विकृष्यमाणान्स्तेनैव धनुर्मध्यगताञ्छरान् ॥ २२ ॥  
 तानस्यास्त्रेण चिच्छेद द्रौणिः सर्वास्त्रातिना ।  
 तान् निकृत्तानिषून् हृष्टा दूरतो ब्रह्मवादिना ॥ २३ ॥  
 न्यवेदयत् केशवाय विस्मितः श्वेतवाहनः ।  
 नैतदस्त्रं मया शक्यं द्विः प्रयोक्तुं जनार्दन ॥ २४ ॥  
 अस्त्रं मामेव हन्याद्वि हन्याच्चापि बलं मम ।  
 ततो दुर्योधनः कृष्णौ नवभिर्नवभिः शरैः ॥ २५ ॥  
 अविध्यत रणे राजञ्छरैराशीविषोपमैः ।  
 भूय एवाभ्यवर्षच्च समरे कृष्णपाण्डवौ ॥ २६ ॥

शरवर्षेण महता ततोऽह्वयन्त तावकाः ।  
 चक्रुर्वादिन्ननिदान् सिंहनादरवांस्तथा ॥ २७ ॥  
 ततः क्रुद्धं रणे पार्थः सृक्किर्णो परिसलिहन् ।  
 नापश्यच्च ततोऽस्याङ्गं यन्मस्याद् वर्मरक्षितम् ॥ २८ ॥  
 ततोऽस्य निशितैर्बाणैः सुमुक्तैरन्तकोपमैः ।  
 हयांश्चकार निर्देहानुभौ च पार्ष्णिसारथी ॥ २९ ॥  
 धनुरस्याच्छिनत् तूर्णं हस्तावापं च वीर्यवान् ।  
 रथं च शकलीकर्तुं स्वयसाची प्रचक्रमे ॥ ३० ॥  
 दुर्योधनं च बाणाभ्यां तीक्ष्णाभ्यां विरधीकृतम् ।  
 आविध्यद्वस्ततलगोरुभयोरर्जुनस्तदा ॥ ३१ ॥  
 प्रयत्नो हि कौन्तेयो नखमांसान्तरेषुभिः ।  
 स वेदनाभिराविष्टः पलायनपरायणः ॥ ३२ ॥  
 तं कृच्छ्रमापदं प्राप्तं दृष्ट्वा परमधन्विनः ।  
 समापेतुः परीप्सन्तो धनंजयशरादितम् ॥ ३३ ॥  
 तं रथैर्बहुसाहस्रैः कलिपतैः कुञ्जरैर्हयैः ।  
 पदान्योगैश्च संरुधैः परिवव्रुर्धनंजयम् ॥ ३४ ॥  
 अथ नार्जुनगोविन्दौ न रथो वा व्यदृश्यत ।  
 अस्त्रवर्षेण महता जनौघैश्चापि संवृतौ ॥ ३५ ॥  
 ततोऽर्जुनोऽस्त्रवीर्येण निजघ्ने तां वरूथिनीम् ।  
 तत्र व्यङ्गीकृताः पेतुः शतशोऽथ रथद्विपाः ॥ ३६ ॥  
 ते हता हन्यमानाश्च न्यगृह्णन्तं रथोत्तमम् ।  
 स रथस्तम्भितस्तस्यौ क्रोशमात्रे समन्ततः ॥ ३७ ॥  
 ततोऽर्जुन वृष्णिवीरस्त्वरितो वाक्यमब्रवीत् ।  
 धनुर्विस्फारयात्यर्थमहं भ्मास्यामि चाम्बुजम् ॥ ३८ ॥  
 ततो विस्फार्य बलवद् गाण्डीवंजघ्निवान् रिपून् ।  
 महता शरवर्षेण तलशब्देन चार्जुनः ॥ ३९ ॥

इति श्रीमहाभारते द्रोणपर्वणि जयद्रथवधपर्वणि दुर्योधनपराजये अ्यधिकशततमोऽध्यायः ॥ १०३ ॥

## चतुरधिकशततमोऽध्यायः

अर्जुनस्य कौरवमहारथिभिः सह घोरं युद्धम्

सजय उवाच

तावका हि समीक्ष्यैवं वृष्णयन्धककुरूत्तमौ ।  
 प्रागत्वरङ्गिघांसन्तस्तथैव विजयः परान् ॥ १ ॥  
 सुवर्णचित्रैर्वैयाघ्रैः खनवद्भिर्महारथैः ।  
 दीपयन्तो दिशः सर्वा ज्वलद्भिरिव पावकैः ॥ २ ॥  
 रुक्मपुङ्खैश्च दुष्प्रेक्ष्यैः कार्मुकैः पृथिवीपते ।  
 कूजद्भिरतुलान् नादान् कोपितैस्तुरगैरिव ॥ ३ ॥  
 भूरिश्रवाः शलः कर्णो वृषसेनो जयद्रथः ।  
 कृपश्च मद्राजश्च द्रौणिश्च रथिनां वरः ॥ ४ ॥  
 ते पिबन्त इवाकाशमश्वैरष्टौ महारथाः ।  
 व्यराजयन् दश दिशो वैयाघ्रैर्मचन्द्रकैः ॥ ५ ॥

पाञ्चजन्यं च बलवान् दध्मौ तारेण केशवः ।  
 रजसा ध्वस्तपद्मान्ताः प्रस्त्रिभ्रवदनो भृशम् ॥ ४० ॥  
 ( तेनाच्युतोऽष्टयुगपूरितमारुतेन  
 शङ्खान्तरोदरविवृद्धविनिःसृतेन ।  
 नादेन सासुरवियत्सुरलोकणल-  
 मुद्विग्नमीश्वर जगत् स्फुटतीव सर्वम् ॥ )  
 तस्य शङ्खस्य नादेन धनुषो निःस्वनेन च ।  
 निःसत्त्वाश्च ससत्त्वाश्च क्षितौ पेतुस्तदा जनाः ॥ ४१ ॥  
 तैर्विमुक्तो रथो रेजे वाय्वीरित इवाम्बुदः ।  
 जयद्रथस्य गोसारस्ततः क्षुब्धाः सहानुगाः ॥ ४२ ॥  
 तं दृष्ट्वा सहसा पार्थ गोसारः सैन्धवस्य तु ।  
 चक्रुर्नादान् महेष्वासाः कम्पयन्तो वसुंधराम् ॥ ४३ ॥  
 बाणशब्दरवांश्चोग्रान् विमिश्रांश्शङ्खनिःस्वनैः ।  
 प्रादुश्चक्रमहात्मानः सिंहनादरवानपि ॥ ४४ ॥  
 तं श्रुत्वा निनदं घोरं तावकानां समुत्थितम् ।  
 प्रदध्मतुः शङ्खवरां वासुदेवधनंजयौ ॥ ४५ ॥  
 तेन शब्देन महता पूरितेयं वसुंधरा ।  
 सशैला सार्णवद्वीपा सपाताला विशाम्पते ॥ ४६ ॥  
 स शब्दो भरतश्रेष्ठ व्याप्य सर्वा दिशो दश ।  
 प्रतिसखान तत्रैव कुरुपाण्डवयोर्बले ॥ ४७ ॥  
 तावका रथिनस्तत्र दृष्ट्वा कृष्णधनंजयौ ।  
 सम्भ्रमं परमं प्राप्तास्त्वरमाणा महारथाः ॥ ४८ ॥  
 अथ कृष्णौ महाभागौ तावका वीक्ष्य दंशिनौ ।  
 अभ्यद्रवन्त संकुद्धास्तद्द्रुतमिवाभवत् ॥ ४९ ॥

ते दंशिताः सुसंरुद्धा रथैर्मघौघनिःस्वनैः ।

समावृण्वन् दश दिशः पार्थस्य निशितैः शरैः ॥ ६ ॥

कौलूतका हयाश्चित्रा वहन्तस्तान् महारथान् ।

व्यशोभन्त तदा शीघ्रा दीपयन्तो दिशो दश ॥ ७ ॥

आजानेयैर्महावेगैर्नादेशसमुत्थितैः ।

पर्वतीयैर्नदीजैश्च सैन्धवैश्च हयोत्तमैः ॥ ८ ॥

कुर्योधवरा राजंस्तव पुत्रं परीप्सवः ।

धनंजयरथं शीघ्रं सर्वतः समुपाद्रवन् ॥ ९ ॥

ते प्रगृह्य महाशङ्खान् दध्मुः पुरुषसत्तमाः ।

पूरयन्तो दिवं राजन् पृथिवीं च ससागराम् ॥ १० ॥

तथैव दध्मतुः शङ्खौ वासुदेवधनंजयौ ।  
 प्रवरौ सर्वदेवानां सर्वशङ्खवरौ भुवि ॥ ११ ॥  
 देवदत्तं च कौन्तेयः पाञ्चजन्यं च केशवः ।  
 शब्दस्तु देवदत्तस्य धनंजयसमीरितः ॥ १२ ॥  
 पृथिवी चान्तरिक्षं च दिशश्चैव समावृणोत् ।  
 तथैव पाञ्चजन्योऽपि वासुदेवसमीरितः ॥ १३ ॥  
 सर्वशब्दानतिक्रम्य पूरयामास रोदसी ।  
 तस्मिंस्तथा वर्तमाने दारुणे नादसंकुले ॥ १४ ॥  
 भीरूणां त्रासजनने शूराणां हर्षवर्धने ।  
 प्रवादितासु भेरीषु झञ्झरेष्वानकेषु च ॥ १५ ॥  
 मृदङ्गेष्वपि राजेन्द्र वाद्यमानेष्वनेकशः ।  
 महारथाः समाख्याता दुर्योधनहितैषिणः ॥ १६ ॥  
 अमृष्यमाणास्तं शब्दं क्रुद्धाः परमधन्विनः ।  
 नानादेश्या महीपालाः स्वसैन्यपरिरक्षिणः ॥ १७ ॥  
 अमर्षिता महाशङ्खान् दध्मुर्वीरा महारथाः ।  
 कृते प्रतिकरिष्यन्तः केशवस्यार्जुनस्य च ॥ १८ ॥  
 बभूव तव तत् सैन्यं शङ्खशब्दसमीरितम् ।  
 उद्विग्नरथनागाश्वमखस्थमिव वा विभो ॥ १९ ॥  
 तत् प्रविद्धमिवाकाशं शूरैः शङ्खविनादितम् ।  
 बभूव भृशमुद्विग्नं निर्घातैरिव नादितम् ॥ २० ॥  
 स शब्दः सुमहान् राजन् दिशः सर्वा व्यनादयत् ।  
 त्रासयामास तत् सैन्यं युगान्त इव सम्भृतः ॥ २१ ॥  
 ततो दुर्योधनोऽष्टौ च राजानस्ते महारथाः ।  
 जयद्रथस्य रक्षार्थं पाण्डवं पर्यवारयन् ॥ २२ ॥

इति श्रीमहाभारते द्रोणपर्वणि जयद्रथवधपर्वणि संकुलथुद्धे चतुरधिकशततमोऽध्यायः ॥ १०४ ॥

### पञ्चाधिकशततमोऽध्यायः

अर्जुनस्य कौरवमहारथानां च ध्वजानां वर्णनं नवभिर्महारथैः सहैकस्यार्जुनस्य युद्धं च

धृतराष्ट्र उवाच

ध्वजान् बहुविधाकारान् भ्राजमानानतिश्रिया ।  
 पार्थानां मामकानां च तान् ममाचक्ष्व संजय ॥ १ ॥  
 संजय उवाच  
 ध्वजान् बहुविधाकाराञ्छृणु तेषां महात्मनाम् ।  
 रूपतो वर्णतश्चैव नामतश्च निबोध मे ॥ २ ॥  
 तेषां तु रथमुख्यानां रथेषु विविधा ध्वजाः ।  
 प्रत्यदृश्यन्त राजेन्द्र ज्वलिता इव पावकाः ॥ ३ ॥  
 काञ्चनाः काञ्चनापीडाः काञ्चनस्रगलंकृताः ।  
 काञ्चनानीव शृङ्गाणि काञ्चनस्य महागिरेः ॥ ४ ॥  
 अनेकवर्णा विविधा ध्वजाः परमशोभनाः ।  
 ते ध्वजाः संवृतास्तेषां पताकाभिः समन्ततः ॥ ५ ॥

नानावर्णविरागाभिः शुशुभुः सर्वतो वृताः ।  
 पताकाश्च ततस्तास्तु श्वसनेन समीरिताः ॥ ६ ॥  
 नृत्यमाना व्यदृश्यन्त रङ्गमध्ये विलासिकाः ।  
 इन्द्रायुधसवर्णाभाः पताका भरतर्षभ ॥ ७ ॥  
 दोधूयमाना रथिनां शोभयन्ति महारथान् ।  
 सिंहलाङ्गलमुग्रास्यं ध्वजं वानरलक्षणम् ॥ ८ ॥  
 धनंजयस्य संग्रामे प्रत्यदृश्यत भैरवम् ।  
 स वानरवरो राजन् पताकाभिरलंकृतः ॥ ९ ॥  
 त्रासयामास तत् सैन्यं ध्वजो गाण्डीवधन्वनः ।  
 तथैव सिंहलाङ्गलं द्रोणपुत्रस्य भारत ॥ १० ॥  
 ध्वजाग्रं समपश्याम बालसूर्यसमप्रभम् ।  
 काञ्चनं पवनोद्धृतं शक्रध्वजसमप्रभम् ॥ ११ ॥

नन्दनं कौरवेन्द्राणां द्रौणेर्लक्ष्म समुच्छ्रितम् ।  
 हस्तिरुक्षया पुनर्हैमो बभूवाधिरथेर्ध्वजः ॥ १२ ॥  
 आहवे खं महाराज ददृशे पूरयन्निव ।  
 पताका काञ्चनी स्रग्वी ध्वजे कर्णस्य संयुगे ॥ १३ ॥  
 नृत्यतीव रथोपस्थे श्वसनेन समीरिता ।  
 आचार्यस्य तु पाण्डूनां ब्राह्मणस्य तपस्विनः ॥ १४ ॥  
 गोवृषो गौतमस्यासीत् कृपस्य सुपरिष्कृतः ।  
 स तेन भ्राजते राजन् गोवृषेण महारथः ॥ १५ ॥  
 त्रिपुरघ्नरथो यद्वद् गोवृषेण विराजता ।  
 मयूरो वृषसेनस्य काञ्चनो मणिरत्नवान् ॥ १६ ॥  
 व्याहरिष्यन्निवातिष्ठत् सेनाग्रमुपशोभयन् ।  
 तेन तस्य रथो भाति मयूरेण महात्मनः ॥ १७ ॥  
 यथा स्कन्दस्य राजेन्द्र मयूरेण विराजता ।  
 मद्राजस्य शल्यस्य ध्वजाग्रेऽग्निशिखामिव ॥ १८ ॥  
 सौवर्णां प्रतिपद्याम सीतामप्रतिमां शुभाम् ।  
 सा सीता भ्राजते तस्य रथमास्थाय मारिष ॥ १९ ॥  
 सर्वबीजविरूढेव यथा सीता श्रिया वृता ।  
 वराहः सिन्धुराजस्य राजतोऽभिविराजते ॥ २० ॥  
 ध्वजाग्रेऽलोहितार्कभो हेमजालपरिष्कृतः ।  
 शुशुभे केतुना तेन राजतन जयद्रथः ॥ २१ ॥  
 यथा देवासुरे युद्धे पुष्य पूषा स्म शोभते ।  
 सौमदत्तेः पुनर्यूपो यज्ञशीलस्य धीमतः ॥ २२ ॥  
 ध्वजः सूर्य इवाभाति सोमश्चात्र प्रदृश्यते ।  
 स यूपः काञ्चनो राजन् सौमदत्तेर्विराजते ॥ २३ ॥  
 राजसूये मन्त्रश्रेष्ठे यथा यूपः समुच्छ्रितः ।  
 शलस्य तु महाराज राजतोऽदिरदो महान् ॥ २४ ॥  
 केतुः काञ्चनचित्राङ्गैर्मयूरैरुपशोभितः ।  
 स केतुः शोभयामास सैन्यं ते भरतर्षभ ॥ २५ ॥

इति श्रीमहाभारते द्रोणपर्वणि जयद्रथवधपर्वणि ध्वजवर्णने पञ्चाधिकशततमोऽध्यायः ॥ १०५ ॥

## षडधिकशततमोऽध्यायः

ससैन्येन द्रोणेन सह पाण्डवसेनाया द्वन्द्वयुद्धं द्रोणेन सह युद्धयतां युधिष्ठिरस्य रथभङ्गे  
 सति पलायनम्

धृतराष्ट्र उवाच

अर्जुने सैन्यं प्राप्ते भारद्वाजेन संवृताः ।  
 पञ्चालाः कुरुभिः सार्धं किमकुर्वत संजय ॥ १ ॥

संजय उवाच

अपराह्णे महाराज संग्रामे लोमहर्षणे ।  
 पञ्चालानां कुरूणां च द्रोणधूतमवर्तत ॥ २ ॥  
 पञ्चाला हि जिघांसन्तो द्रोणं संहृष्टचेतसः ।  
 अभ्यमुञ्चन्त गर्जन्तः शरवर्षाणि मारिष ॥ ३ ॥

यथा श्वेतो महानागो देवराजचर्म तथा ।  
 नागो मणिमयो राज्ञो ध्वजः कनकसंवृतः ॥ २६ ॥  
 किंकिणीशानसंह्रादो भ्राजश्चित्रो रथोत्तमे ।  
 व्यभ्राजत भृशं राजन् पुत्रस्तव विशाम्पते ॥ २७ ॥  
 ध्वजेन महता संख्ये कुरूणामृषभस्तदा ।  
 नवैते तव वाहिन्यामुच्छ्रिताः पद्मध्वजाः ॥ २८ ॥  
 व्यदीपयन्स्ते पृतनां युगान्तादित्यसंनिभाः ।  
 दशमस्त्वर्जुनस्यासीदेक एव महाकपिः ॥ २९ ॥  
 अदीप्यतार्जुनो येन हिमवानिव वह्निना ।  
 ततश्चित्राणि शुभ्राणि सुमहान्ति महारथाः ॥ ३० ॥  
 कार्मुकाण्याददुस्तूर्णमर्जुनार्थं परंतपाः ।  
 तथैव धनुरायच्छत् पार्थः शत्रुविनाशनः ॥ ३१ ॥  
 गाण्डीवं दिव्यकर्मा तद् राजन् दुर्मन्त्रितेतव ।  
 तवापराधाद् राजानो निहता बहुशो युधि ॥ ३२ ॥  
 नानादिग्भ्यः समाहूताः सहयाः सरथद्विपाः ।  
 तेषामासीद् व्यतिश्रेष्ठौ गर्जतामिरेतरम् ॥ ३३ ॥  
 दुर्योधनमुखानां च पाण्डूनामृषभस्य च ।  
 तत्राद्भुतं परं चक्रे कौन्तेयः कृष्णसारथिः ॥ ३४ ॥  
 यदेको बहुभिः सार्धं समागच्छदभीतवत् ।  
 अशोभत महाबाहुर्गाण्डीवं विश्लिपन् धनुः ॥ ३५ ॥  
 जिगीषुस्तान् नरव्याघ्रो जिघांसुश्च जयद्रथम् ।  
 तत्रार्जुनो नरव्याघ्रः शरैर्मुक्तैः सहस्रशः ॥ ३६ ॥  
 अहर्ष्यास्तावकान् योधान् प्रचक्रे शत्रुतापनः ।  
 ततस्तेऽपि नरव्याघ्राः पार्थ सर्वे महारथाः ॥ ३७ ॥  
 अहर्ष्यं समरे चक्रुः सायकौघैः समन्ततः ।  
 संवृते नरसिहैस्तु कुरूणामृषभेऽर्जुने ।  
 महानासीत् समुद्भूतस्तस्य सैन्यस्य निःस्वनः ॥ ३८ ॥

ततस्तु तुमुलस्तेषां संग्रामोऽवर्तताद्भुतः ।

पञ्चालानां कुरूणां च घोरो देवासुरोपमः ॥ ४ ॥  
 सर्वे द्रोणरथं प्राप्य पञ्चालाः पाण्डवैः सह ।

तदनीकं विभित्सन्तो महास्त्राणि व्यदर्शयन् ॥ ५ ॥

द्रोणस्य रथपर्यन्तं रथिनो रथमास्थिताः ।

कम्पयन्तोऽभ्यवर्तन्त वेगमास्थाय मध्यमम् ॥ ६ ॥

तमभ्ययाद् बृहत्क्षत्रः केकयानां महारथः ।

प्रवपन् निशितान् बाणान् भेदेन्द्राशनिसंनिभान् ॥ ७ ॥



तं तु प्रत्युद्ययौ शीघ्रं क्षेमधूर्तिर्महायशः ।  
 विमुञ्चन् निशितान् बाणाञ्गतशोऽथ सहस्रशः ॥ ८ ॥  
 धृष्टकेतुश्च चेदीनामृषभोऽनिबलोदितः ।  
 त्वरितोऽभ्यद्रवद् द्रोणं महेन्द्र इव शम्बरम् ॥ ९ ॥  
 तमापतन्तं सहसा व्यादितास्यमिवान्तकम् ।  
 वीरधन्वा महेष्वासस्त्वर्माणः समभ्ययात् ॥ १० ॥  
 युधिष्ठिरं महाराजं जिगीषुं समवस्थितम् ।  
 सहानीकं ततो द्रोणो न्यवारयत वीर्यवान् ॥ ११ ॥  
 नकुलं कुशलं युद्धे पराक्रान्तं पराक्रमी ।  
 अभ्यगच्छत् समायान्तं विकर्णस्ते सुतः प्रभो ॥ १२ ॥  
 सहदेवं तथाऽऽयान्तं दुर्मुखः शत्रुकर्षणः ।  
 शरैरेकसाहस्रैः समवाकिरदाशुगैः ॥ १३ ॥  
 सात्यकिं तु नरव्याघ्रं व्याघ्रदत्तस्त्ववारयत् ।  
 शरैः सुनिशितैस्तीक्ष्णैः कम्पयन् वै मुहुर्मुहुः ॥ १४ ॥  
 द्रौपदेयान् नरव्याघ्रान् मुञ्चतः सायकोत्तमान् ।  
 संरब्धान् रथिनः श्रेष्ठान् सौमदत्तिरवारयत् ॥ १५ ॥  
 भीमसेनं तदा क्रुद्धं भीमरूपो भयानकः ।  
 प्रत्यवारयदायान्तमार्ष्यशृङ्गिर्महारथः ॥ १६ ॥  
 तयोः समभवद् युद्धं नरराक्षसयोर्मृधे ।  
 यादृगेव पुरा वृत्तं रामरावणयोर्नृप ॥ १७ ॥  
 ततो युधिष्ठिरो द्रोणं नवत्या नतपर्वणाम् ।  
 आजघ्ने भरतश्रेष्ठः सर्वमर्मसु भारत ॥ १८ ॥  
 तं द्रोणः पञ्चविंशत्या निजघान स्तनान्तरे ।  
 रोपितो भरतश्रेष्ठ कौन्तेयेन यशस्विना ॥ १९ ॥  
 भूय एव तु विंशत्या सायकानां समाचिनोत् ।  
 साश्वस्तध्वजं द्रोणः पश्यतां सर्वधन्विनाम् ॥ २० ॥  
 ताञ्शरान् द्रोणमुक्तांस्तु शरवर्षेण पाण्डवः ।  
 अवारयत धर्मात्मा दर्शयन् पाणिलाघवम् ॥ २१ ॥  
 ततो द्रोणो भृशं क्रुद्धो धर्मराजस्य संयुगे ।  
 चिच्छेद् समरे धन्वी धनुस्तस्य महात्मनः ॥ २२ ॥  
 अथैनं छिन्नधन्वानं त्वरमाणो महारथः ।  
 शरैरेकसाहस्रैः पूरयामास सर्वतः ॥ २३ ॥  
 अदृश्यं वीक्ष्य राजानं भारद्वाजस्य सायकैः ।  
 सर्वभूतान्यमन्यन्त हतमेव युधिष्ठिरम् ॥ २४ ॥  
 केचिच्चैनममन्यन्त तथैव विमुखीकृतम् ।  
 हतो राजेति राजेन्द्र ब्राह्मणेन महात्मना ॥ २५ ॥  
 स क्रुच्छं परमं प्राप्तो धर्मराजो युधिष्ठिरः ।  
 त्यक्त्वा तत् कार्मुकं छिन्नं भारद्वाजेन संयुगे ॥ २६ ॥  
 आददेऽन्यद् धनुर्दिव्यं भास्वरं वेगवत्तरम् ।  
 ततस्तान् सायकांस्तत्र द्रोणनुबान् सहस्रशः ॥ २७ ॥

चिच्छेद् समरे वीरस्तद्द्रुतमिवाभवत् ।  
 छित्त्वा तु ताञ्शरान् राजन् क्रोधसंरक्तलोचनः ॥ २८ ॥  
 शक्तिं जग्राह समरे गिरीणामपि दारिणीम् ।  
 स्वर्णदण्डां महाघोराग्रघण्टां भयावहाम् ॥ २९ ॥  
 समुत्क्षिप्य च तां दृष्टो ननाद बलवद् वली ।  
 नादेन सर्वभूतानि त्रासयन्निव भारत ॥ ३० ॥  
 शक्तिं समुद्यतां दृष्ट्वा धर्मराजेन संयुगे ।  
 खस्ति द्रोणाय सहसा सर्वभूतान्यथाब्रुवन् ॥ ३१ ॥  
 सा राजभुजनिर्मुक्ता निर्मुक्तोरगसंनिभा ।  
 प्रज्वालयन्ती गगनं दिशः सप्रदिशस्तथा ॥ ३२ ॥  
 द्रोणान्तिकमनुप्राप्ता दीप्तास्या पन्नगी यथा ।  
 तामापतन्ती सहसा दृष्ट्वा द्रोणो विशास्पते ॥ ३३ ॥  
 प्रादुश्चक्रे ततो ब्राह्ममस्त्रमस्त्रविदां वरः ।  
 तदस्त्रं भस्मसात्कृत्वा तां शक्तिं घोरदर्शनाम् ॥ ३४ ॥  
 जगाम स्यन्दनं तूर्णं पाण्डवस्य यशस्विनः ।  
 ततो युधिष्ठिरो राजा द्रोणास्त्रं तत् समुद्यतम् ॥ ३५ ॥  
 अशामन्महाप्राज्ञो ब्रह्मास्त्रेणैव मारिष ।  
 विदध्वा तं च रणे द्रोणं पञ्चभिर्नतपर्वभिः ॥ ३६ ॥  
 क्षुरप्रेण सुतीक्ष्णेन चिच्छेदास्य महद् धनुः ।  
 तदपास्य धनुश्छिन्नं द्रोणः क्षत्रियमर्दनः ॥ ३७ ॥  
 गदां चिक्षेप सहसा धर्मपुत्राय मारिष ।  
 तामापतन्ती सहसा गदां दृष्ट्वा युधिष्ठिरः ॥ ३८ ॥  
 गदामेवाग्रहीत् क्रुद्धश्चिक्षेप च परंतप ।  
 ते गदे सहसा मुक्ते समासाद्य परस्परम् ॥ ३९ ॥  
 संघर्षात् पावकं मुक्त्वा समेयातां महीतले ।  
 ततो द्रोणो भृशं क्रुद्धो धर्मराजस्य मारिष ॥ ४० ॥  
 चतुर्भिर्निशितैस्तीक्ष्णैर्हयाञ्जघ्ने शरोत्तमैः ।  
 चिच्छेदैकेन भल्लेन धनुश्चेन्द्रध्वजोपमम् ॥ ४१ ॥  
 केतुमेकेन चिच्छेद् पाण्डवं चार्दयत् त्रिभिः ।  
 हताश्वात् तु रथात् तूर्णमवप्लुत्य युधिष्ठिरः ॥ ४२ ॥  
 तस्यावूर्ध्वभुजो राजा व्यायुधो भरतर्षभ ।  
 विरथं तं समालोक्य व्यायुधं च विशेषतः ॥ ४३ ॥  
 द्रोणो व्यमोहयच्छून् सर्वसैन्यानि वा विभो ।  
 मुञ्चंश्चेषुगणांस्तीक्ष्णाल्लघुहस्तो दृढव्रतः ॥ ४४ ॥  
 अभिदुद्राव राजानं सिंहो मृगमिवोल्बणः ।  
 तमभिद्रुतमालोक्य द्रोणेनाभिघातिना ॥ ४५ ॥  
 हाहेति सहसा शब्दः पाण्डूनां समजायत ।  
 हतो राजा हतो राजा भारद्वाजेन मारिष ॥ ४६ ॥  
 इत्यासीत् सुमहाञ्छब्दः पाण्डुसैन्यस्य भारत ।  
 ततस्त्वरितमारुह्य सहदेवरथं नृपः ।  
 अपायाज्जवनैरश्वैः कुन्तीपुत्रो युधिष्ठिरः ॥ ४७ ॥

इति श्रीमहाभारते द्रोणपर्वणि जयद्रथवधपर्वणि युधिष्ठिरापयाने षडधिकशततमोऽध्यायः ॥ १०६ ॥

## सप्ताधिकशततमोऽध्यायः

क्षेमधूर्तिवीरधन्वनिरमित्रव्याघ्रदत्तानां पधो दुर्मुखविकर्णयोः पराजयश्च

संजय उवाच

बृहत्क्षत्रमथायान्तं कैकेयं दृढविक्रमम् ।  
 क्षेमधूर्तिर्महाराज विव्याधोरसि मार्गणैः ॥ १ ॥  
 बृहत्क्षत्रस्तु तं राजा नवत्या नतपर्वणाम् ।  
 आजघ्ने त्वरितो राजन् द्रोणानीकविभित्सया ॥ २ ॥  
 क्षेमधूर्तिस्तु संक्रुद्धः कैकेयस्य महात्मनः ।  
 धनुश्चिच्छेद भल्लेन पीतेन निशितेन ह ॥ ३ ॥  
 अथैनं छिन्नधन्वानं शरेणानतपर्वणा ।  
 विव्याध समरे तूर्णं प्रवरं सर्वधन्विनाम् ॥ ४ ॥  
 अथान्यद् धनुरादाय बृहत्क्षत्रो हसन्निव ।  
 व्यश्वसूतरथं चक्रे क्षेमधूर्तिं महारथम् ॥ ५ ॥  
 ततोऽपरेण भल्लेन पीतेन निशितेन च ।  
 जहार नृपतेः कायाच्छिरो ज्वलितकुण्डलम् ॥ ६ ॥  
 तच्छिन्नं सहसा तस्य शिरः कुञ्चितमूर्धजम् ।  
 सकिरीटं महीं प्राप्यबभौ ज्योतिरिवाम्बरात् ॥ ७ ॥  
 तं निहत्य रणे दृष्टो बृहत्क्षत्रो महारथः ।  
 सहसाभ्यपतत् सैन्यं तावकं पार्थकारणात् ॥ ८ ॥  
 धृष्टकेतुं तथाऽऽयान्तं द्रोणेहेतोः पराक्रमी ।  
 वीरधन्वा महेष्वासो वारयामास भारत ॥ ९ ॥  
 तौ परस्परमासाद्य शरदंष्ट्रौ तरस्त्रिनौ ।  
 शरैरेकेकसाहस्रैरन्योन्यमभिजघ्नतुः ॥ १० ॥  
 ताबुभौ नरशार्दूलौ युयुधाते परस्परम् ।  
 महावने तीव्रमदौ वारणाविव यूथपौ ॥ ११ ॥  
 गिरिगह्वरमासाद्य शार्दूलाविव रोपितौ ।  
 युयुधाते महावीर्यौ परस्परजिघांसया ॥ १२ ॥  
 तद् युद्धमासीत् तुमुलं प्रेक्षणीयं विशाम्पते ।  
 सिद्धचारणसंघानां विस्मयाद्भुतदर्शनम् ॥ १३ ॥  
 वीरधन्वा ततः क्रुद्धो धृष्टकेतोः शरासनम् ।  
 द्विधा चिच्छेद भल्लेन प्रहसन्निव भारत ॥ १४ ॥  
 तदुत्सृज्य धनुश्छिन्नं चेदिराजो महारथः ।  
 शक्तिं जग्राह विपुलां हेमदण्डामयस्त्रयीम् ॥ १५ ॥  
 तां तु शक्तिं महावीर्यौ दोर्भ्यामायम्य भारत ।  
 चिक्षेप सहसा यत्तो वीरधन्वरथं प्रति ॥ १६ ॥  
 तथा तु वीरघातिन्या शक्त्या त्वभिहतो भृशम् ।  
 निर्भिन्नहृदयस्तूर्णं निपपात रथान्महीम् ॥ १७ ॥  
 तस्मिन् विनिहते वीरे त्रैगर्तानां महारथे ।  
 बलं तेऽभज्यत विभो पाण्डवैः समन्ततः ॥ १८ ॥

सहदेवे ततः बर्हि सायकान् दुर्मुखोऽक्षिपत् ।  
 ननाद च महानादं तर्जयन् पाण्डवं रणे ॥ १९ ॥  
 माद्रेयस्तु ततः क्रुद्धो दुर्मुखं च शितैः शरैः ।  
 भ्राता भ्रातरमायान्तं विव्याध प्रहसन्निव ॥ २० ॥  
 तं रणे रभसं दृष्ट्वा सहदेवं महाबलम् ।  
 दुर्मुखो नवभिर्बाणैस्ताडयामास भारत ॥ २१ ॥  
 दुर्मुखस्य तु भल्लेन छित्त्वा केतुं महाबलः ।  
 जघान चतुरो बाह्याश्चतुर्भिर्निशितैः शरैः ॥ २२ ॥  
 अथापरेण भल्लेन पीतेन निशितेन ह ।  
 चिच्छेद सारथेः कायाच्छिरो ज्वलितकुण्डलम् ॥ २३ ॥  
 क्षुरप्रेण च तीक्ष्णेन कौरव्यस्य महद् धनुः ।  
 सहदेवो रणे छित्त्वा तं च विव्याध पञ्चभिः ॥ २४ ॥  
 हताश्वं तु रथं त्यक्त्वा दुर्मुखो विमनास्तदा ।  
 आरुरोह रथं राजन् निरमित्रस्य भारत ॥ २५ ॥  
 सहदेवस्ततः क्रुद्धो निरमित्रं महाहवे ।  
 जघान पृतनामध्ये भल्लेन परवीरहा ॥ २६ ॥  
 स पपात रथोपस्थान्निरमित्रो जनेश्वरः ।  
 त्रिगर्तराजस्य सुतो व्यथयंस्तव वाहिनीम् ॥ २७ ॥  
 तं तु हत्वा महाबाहुः सहदेवो व्यरोचत ।  
 यथा दाशरथी रामः खरं हत्वा महाबलम् ॥ २८ ॥  
 हाहाकारो महानासीत् त्रिगर्तानां जनेश्वर ।  
 राजपुत्रं हतं दृष्ट्वा निरमित्रं महारथम् ॥ २९ ॥  
 नकुलस्ते सुतं राजन् विकर्णं पृथलोचनम् ।  
 मुहूर्ताजितवाँल्लोके तद्भुतमिवाभवत् ॥ ३० ॥  
 सात्यकिं व्याघ्रदत्तस्तु शरैः संनतपर्वभिः ।  
 चक्रेऽदृश्यं साश्वसूतं सध्वजं पृतनान्तरे ॥ ३१ ॥  
 तान् निवार्य शराञ्छूरः शौनेयः कृतहस्तवत् ।  
 साश्वसूतध्वजं बाणैर्व्याघ्रदत्तमपातयत् ॥ ३२ ॥  
 कुमारे निहते तस्मिन् मागधस्य सुते प्रभो ।  
 मागधाः सर्वतो यत्ता युयुधानमुपाद्रवन् ॥ ३३ ॥  
 विस्त्रजन्तः शराञ्चैव तोमरांश्च सहस्रशः ।  
 भिन्दिपालांस्तथाप्रासान् मुद्गरान्मुसलानपि ॥ ३४ ॥  
 अयोधयन् रणे शूराः सात्वतं युद्धदुर्मदम् ।  
 तांस्तु सर्वान् स बलवान् सात्यकिर्युद्धदुर्मदः ॥ ३५ ॥  
 नातिकृच्छ्राद्धसन्नेव विजिग्ये पुरुषर्षभः ।  
 मागधान् द्रवतो दृष्ट्वा हतशेषान् समन्ततः ॥ ३६ ॥  
 बलं तेऽभज्यत विभो युयुधानशपार्दितम् ।

नाशयित्वा रणे सैव्यं लङ्घयं मायवोक्तमः ॥ ३७ ॥  
विधुन्वानो धनुः श्रेष्ठं पञ्चाजत महायशाः ।  
भज्यमानं बलं राजन् सात्वतेन महात्मना ॥ ३८ ॥

नाभ्यवर्तन् युद्धाय त्रासित दीर्घनाम्ना ।  
ततो द्रोणो भृशं क्रुद्धः सहस्रोद्धृत्य चक्रुर्वा ।  
सात्यकिं सत्यकर्माणं स्वयमेवाभिदुद्बुधे ॥ ३९ ॥

इति श्रीमहाभारते द्रोणपर्वणि जगद्गुरुपर्वणि संकुलयुद्धे सप्ताधिकशततमोऽध्यायः ॥ १०७ ॥

## अष्टाधिकशततमोऽध्यायः

द्रौपदेयैः शलस्य वधो भीमसेनेनालम्बुपस्य पराजयश्च

संजय उवाच

द्रौपदेयान् महेष्वासान् सौमदत्तिर्महायशाः ।  
एकैकं पञ्चभिर्विद्ध्वा पुनर्विन्वाद्य सप्तभिः ॥ १ ॥  
ते पीडिता भृशं तेन रौद्रेण सहसा विभो ।  
प्रमूढा नैव विविदुर्मृधे कृत्यं स्म किञ्चन ॥ २ ॥  
नाकुलिश्च शतानीकः सौमदत्तिं नरर्षभम् ।  
द्वाभ्यां विद्वानदृष्टः शराभ्यां शत्रुकर्शनः ॥ ३ ॥  
तथेतरे रणे यत्तास्त्रिभिस्त्रिभिरजिह्वगैः ।  
विष्यधुः समरे तूर्णं सौमदत्तिममर्षणम् ॥ ४ ॥  
स तान् प्रति महाराज पञ्च चिक्षेप सायकान् ।  
एकैकं हृदि चाजग्ने एकैकेन महायशाः ॥ ५ ॥  
ततस्ते भ्रातरः पञ्च शरैर्विद्धा महात्मना ।  
परिवार्य रणे वीरं विष्यधुः सायकैर्भृशम् ॥ ६ ॥  
भार्जुनिस्तु हयांस्तस्य चतुर्भिर्निशितैः शरैः ।  
प्रेषयामास संक्रुद्धो यमस्य सदनं प्रति ॥ ७ ॥  
भीमसेनिर्धनुश्छित्त्वा सौमदत्तं महात्मनः ।  
ननाद बलवन्नादं विन्वाद्य च शितैः शरैः ॥ ८ ॥  
यौधिष्ठिरिर्ध्वजं तस्य छित्त्वा भूमावपातयत् ।  
नाकुलिश्चाथ यन्तारं रथनीडादपाहरत् ॥ ९ ॥  
साहदेविस्तु तं ज्ञात्वा भ्रातृभिर्विमुखीकृतम् ।  
ध्रुवप्रेण शिरो राजन् निचकर्त महात्मनः ॥ १० ॥  
तच्छिरो न्यपतद् भूमौ तपनीयविभूषितम् ।  
आजयत् तं रणोद्देशं बालसूर्यसमप्रभम् ॥ ११ ॥  
सौमदत्तेः शिरो दृष्ट्वा निहतं तन्महात्मनः ।  
वित्रस्तास्तावका राजन् प्रदुदुबुरनेकधा ॥ १२ ॥  
अलम्बुपस्तु समरे भीमसेनं महाबलम् ।  
योधयामास संक्रुद्धो लक्ष्मणं रावणिर्यथा ॥ १३ ॥  
सम्प्रयुद्धौ रणे दृष्ट्वा तावुभौ नरराक्षसौ ।  
विस्मयः सर्वभूतानां प्रहर्षः समजायत ॥ १४ ॥  
आर्ष्यशृङ्गं ततो भीमो नवभिर्निशितैः शरैः ।  
विन्वाद्य प्रहसन् राजन् राक्षसेन्द्रममर्षणम् ॥ १५ ॥  
तद् रक्षः समरे विद्धं कृत्वा नादं भयावहम् ।  
अभ्यद्रवत् ततो भीमं ये च तस्य पदानुगाः ॥ १६ ॥

स भीमं पञ्चभिर्विद्ध्वा शरैः संनतपर्वभिः ।  
भैमान् परिजघानाशु रथास्त्रिशतमाहवे ॥ १७ ॥  
पुनश्चतुःशतान् हत्वा भीमं विन्वाद्य पत्रिणा ।  
सोऽतिविद्धस्तथा भीमो राक्षसेन महाबलः ॥ १८ ॥  
निपपात रथोपस्थे मूर्च्छयाभिपरिप्लुतः ।  
प्रतिलभ्य ततः संज्ञां मारुतिः क्रोधमूर्च्छितः ॥ १९ ॥  
विकृध्य कार्मुकं घोरं भारसाधनमुत्तमम् ।  
अलम्बुषं शरैस्तीक्ष्णैरर्दयामास सर्वतः ॥ २० ॥  
स विद्धो बहुभिर्वाणैर्नीलाञ्जनचयोपमः ।  
शुशुभे सर्वतो राजन् प्रफुल्ल इव किंशुकः ॥ २१ ॥  
स बध्यमानः समरे भीमचापच्युतैः शरैः ।  
सरन् भ्रातृवधं चैव पाण्डवेन महात्मना ॥ २२ ॥  
घोरं रूपमथो कृत्वा भीमसेनमभापत ।  
तिष्ठेदानीं रणे पार्थ पश्य मेऽद्य पराक्रमम् ॥ २३ ॥  
बको नाम सुदुर्बुद्धे राक्षसप्रवरो बली ।  
परोक्षं मम तद् वृत्तं यद् भ्राता मे हतस्त्वया ॥ २४ ॥  
पवमुक्त्वा ततो भीममन्तर्धानं गतस्तदा ।  
महता शरवर्षेण भृशं तं समवाकिरत् ॥ २५ ॥  
भीमस्तु समरे राजन्नदृश्ये राक्षसे तदा ।  
आकाशं पूरयामास शरैः संनतपर्वभिः ॥ २६ ॥  
स बध्यमानो भीमेन निमेषाद् रथमास्थितः ।  
जगाम धरणीं चैव क्षुद्रः खं सहसागमत् ॥ २७ ॥  
उच्चावचानि रूपाणि चकार सुबहूनि च ।  
अणुर्बृहत् पुनः स्थूलो नादान् मुञ्चन्निवाग्बुधः ॥ २८ ॥  
उच्चावचास्तथा वाचो व्याजहार समन्ततः ।  
निपेतुर्गगनाच्चैव शरधाराः सहस्रशः ॥ २९ ॥  
शक्तयः कणपाः प्रासाः शूलपट्टिशतोमराः ।  
शतान्यः परिघाश्चैव भिन्दिपालाः परद्वधाः ॥ ३० ॥  
शिलाः खड्गा गुडाश्चैव शूरीर्वज्राणि चैव ह ।  
सा राक्षसविसृष्टा तु शस्त्रवृष्टिः सुदारुणा ॥ ३१ ॥  
जघान पाण्डुपुत्रस्य सैनिकान् रणमूर्धनि ।  
तेन पाण्डवसैन्यानां सुविता युधि धारणाः ॥ ३२ ॥

हयाश्च बहवो राजन् पत्तयश्च तथा पुनः ।  
 रथेभ्यो रथिनः पेतुस्तस्य नुन्ताः स सायकैः ॥ ३३ ॥  
 शोणितोदां रथावर्ता हस्तिग्राहसमाकुलाम् ।  
 छत्रहंसां कर्दमिनी बाहुपन्नगसंकुलाम् ॥ ३४ ॥  
 नदी प्रावर्तयामास रक्षोगणसमाकुलाम् ।  
 यहन्ती बहुधा राजंश्चेदिपञ्चालसृञ्जयान् ॥ ३५ ॥  
 तं तथा समरे राजन् विचरन्तमभीतवत् ।  
 पाण्डवाभृशसंविज्ञाः प्रापद्यस्तस्य विक्रमम् ॥ ३६ ॥  
 तावकानां तु सैन्यानां प्रहर्षः समजायत ।  
 बादित्रनिनदश्चोग्रः सुमहान् रोमहर्षणः ॥ ३७ ॥  
 तं श्रुत्वा निनदं घोरे तव सैन्यस्य पाण्डवः ।  
 नामृष्यत यथा नागस्तलशब्दं समीरितम् ॥ ३८ ॥

ततः क्रोधाभिताम्राक्षो निर्दहन्निव पावकः ।  
 संदधे त्वाष्ट्रमखं स स्वयं त्वष्टेव मारुतिः ॥ ३९ ॥  
 ततः शरसहस्राणि प्रादुरासन् समन्ततः ।  
 तैः शरैस्तव सैन्यस्य विद्रवः सुमहानभूत् ॥ ४० ॥  
 तदखं प्रेरितं तेन भीमसेनेन संयुगे ।  
 राक्षसस्य महामायां हत्वा राक्षसमार्दयत् ॥ ४१ ॥  
 स वध्यमानो बहुधा भीमसेनेन राक्षसः ।  
 संत्यज्य समरे भीमं द्रोणानीकमुपाद्रवत् ॥ ४२ ॥  
 तस्मिन्स्तु निर्जिते राजन् राक्षसेन्द्रे महात्मना ।  
 अनाद्यन् सिंहनादैः पाण्डवाः सर्वतो दिशम् ॥ ४३ ॥  
 अपूजयन् मारुतिं च संहृष्टास्ते महाबलम् ।  
 प्रह्लादं समरे जित्वा यथा शक्र मरुद्गणाः ॥ ४४ ॥

इति श्रीमहाभारते द्रोणपर्वणि जयद्रथवधपर्वणि अलम्बुषपराजये अष्टाधिकशततमोऽध्यायः ॥ १०८ ॥

## नवाधिकशततमोऽध्यायः

घटोत्कचेनालम्बुषस्य वधः पाण्डवसेनायां हर्षध्वनिश्च

संजय उवाच

अलम्बुषं तथा युद्धे विचरन्तमभीतवत् ।  
 हैडिम्बिः प्रययौ तूर्णं विव्याध निशितैः शरैः ॥ १ ॥  
 तयोः प्रतिभयं युद्धमासीद् राक्षससिंहयोः ।  
 कुर्वतोर्विविधा मायाः शक्रशम्बरयोरिव ॥ २ ॥  
 अलम्बुषो भृशं क्रुद्धो घटोत्कचमताडयत् ।  
 तयोर्युद्धं समभवद् रक्षोग्रामणिमुख्ययोः ॥ ३ ॥  
 याद्वगेव पुरा वृत्तं रामरावणयोः प्रभो ।  
 घटोत्कचस्तु विंशत्या नाराचानां स्तनान्तरे ॥ ४ ॥  
 अलम्बुषमथो विद्ध्वा सिंहवद् व्यनदन्मुहुः ।  
 तथैवालम्बुषो राजन् हैडिम्बि युद्धदुर्मदम् ॥ ५ ॥  
 विद्ध्वा विद्ध्वा नदद्गुहः पूरयन् खं समन्ततः ।  
 तथा तौ भृशसंकुद्धौ राक्षसेन्द्रौ महाबलौ ॥ ६ ॥  
 निर्विशेषमयुध्येतां मायाभिरितरेतरम् ।  
 मायाशतसृजौ नित्यं मोहयन्तौ परस्परम् ॥ ७ ॥  
 मायायुद्धेषु कुशलौ मायायुद्धमयुध्यताम् ।  
 यां यां घटोत्कचो युद्धे मायां दर्शयते नृप ॥ ८ ॥  
 तां तामलम्बुषो राजन् माययैव निजग्निवान् ।  
 तं तथा युध्यमानं तु मायायुद्धविशारदम् ॥ ९ ॥  
 अलम्बुषं राक्षसेन्द्रं दृष्ट्वाकुभ्यन्त पाण्डवाः ।  
 त एनं भृशसंविज्ञाः सर्वतः प्रवरा रथैः ॥ १० ॥  
 अभ्यद्रवन्त संकुद्धा भीमसेनादयो नृप ।  
 त एनं कोष्ठक्रीकृत्य रथवंशेन मारिष ॥ ११ ॥  
 सर्वतो व्यकिरन् बाणैरुल्काभिरिव कुञ्जरम् ।  
 स तेषामखवेगं तं प्रतिहृत्पात्तमायया ॥ १२ ॥

तस्माद् रथव्रजान्मुक्तो वनदाहादिव द्विपः ।  
 स विस्फार्य धनुर्घोरमिन्द्राशानिसमस्वनम् ॥ १३ ॥  
 मारुतिं पञ्चत्रिंशत्या भैमसेनि च पञ्चभिः ।  
 युधिष्ठिरं त्रिभिर्विद्ध्वा सहदेवं च सप्तभिः ॥ १४ ॥  
 नकुलं च त्रिसप्तत्या द्रौपदेयांश्च मारिष ।  
 पञ्चभिः पञ्चभिर्विद्ध्वा घोरे नादं ननाद ह ॥ १५ ॥  
 तं भीमसेनो नवभिः सहदेवस्तु पञ्चभिः ।  
 युधिष्ठिरः शतेनैव राक्षसं प्रत्यविध्यत ॥ १६ ॥  
 नकुलस्तु चतुःषष्ट्या द्रौपदेयास्त्रिभिस्त्रिभिः ।  
 हैडिम्बो राक्षसं विद्ध्वा युद्धे पञ्चाशता शरैः ॥ १७ ॥  
 पुनर्विव्याध सप्तत्या ननाद च महाबलः ।  
 तस्य नादेन महता कम्पितेय वसुंधरा ॥ १८ ॥  
 सपर्वतवना राजन् सपादपजलाशया ।  
 सोऽतिविद्धो महेष्वासैः सर्वतस्तैर्महारथैः ॥ १९ ॥  
 प्रतिविव्याध तान् सर्वान् पञ्चभिः पञ्चभिः शरैः ।  
 तं क्रुद्धं राक्षसं युद्धे प्रतिकुद्धस्तु राक्षसः ॥ २० ॥  
 हैडिम्बो भरतश्चेष्ट शरैर्विव्याध सप्तभिः ।  
 सोऽतिविद्धो बलवता राक्षसेन्द्रो महाबलः ॥ २१ ॥  
 व्यसृजत् सायकांस्तूर्णं रुक्मपुङ्गवान् शिलाशितान् ।  
 ते शरा नतपर्वाणो विविशू राक्षसं तदा ॥ २२ ॥  
 रुषिताः पद्मगा यद्गद् गिरिशृङ्गं महाबलाः ।  
 ततस्ते पाण्डवा राजन् समन्तान्निशिताञ्शरान् ॥ २३ ॥  
 प्रेषयामासुरुद्विज्ञा हैडिम्बश्च घटोत्कचः ।  
 स विध्यमानः समरे पाण्डवैर्जितकाशभिः ॥ २४ ॥

मर्त्यधर्ममनुप्राप्तः कर्तव्यं नान्वपद्यत ।  
 ततः समरशौण्डो वै भैमसेनिर्महाबलः ॥ २५ ॥  
 समीक्ष्य तदवस्थं तं वधायास्य मनो दधे ।  
 वेगं चक्रे महान्तं च राक्षसेन्द्ररथं प्रति ॥ २६ ॥  
 दग्धाद्रिकूटशृङ्गामं भिन्नाञ्जनचयोपमम् ।  
 रथाद् रथमभिद्रुत्य क्रुद्धो हैडिस्विराक्षिपत् ॥ २७ ॥  
 उद्धवर्हं रथाञ्चापि पन्नगं गरुडो यथा ।  
 समुत्क्षिप्य च बाहुभ्यामाविध्य च पुनः पुनः ॥ २८ ॥  
 निष्पिपेप क्षितौ क्षिप्रं पूर्णकुम्भमिवाश्मनि ।  
 बललाघवसम्पन्नः सम्पन्नो विक्रमेण च ॥ २९ ॥  
 भैमसेनी रणे क्रुद्धः सर्वसैन्याभ्यभीषयत् ।  
 स विस्फारितसर्वाङ्गश्चरितस्थिर्विभीषणः ॥ ३० ॥  
 घटोत्कचेन वीरेण हतः शालकटङ्कटः ।  
 ततः सुमनसः पार्था हते तस्मिन् निशाचरे ॥ ३१ ॥  
 चुकुशुः सिंहनादांश्च वासांस्यादुधुवुश्च ह ।  
 तावकाश्च हतं दृष्ट्वा राक्षसेन्द्रं महाबलम् ॥ ३२ ॥  
 अलम्बुषं तथा शूरा विशीर्णमिव पर्वतम् ।  
 हाहाकारमकार्षुश्च सैन्यानि भरतर्षभ ॥ ३३ ॥

जनाश्च तद् ददृशिरे रक्षः कौतूहलान्विताः ।  
 यदृच्छया निपतितं भूमावङ्गारकं यथा ॥ ३४ ॥  
 घटोत्कचस्तु तद्धत्वा रक्षो बलवतां वरम् ।  
 मुमोच बलवन्नादं बलं हत्वेव वासवः ॥ ३५ ॥  
 ( ततोऽभिगम्य राजानं धर्मपुत्रं युधिष्ठिरम् ।  
 स्वकर्मावेदयन्मूर्ध्ना साञ्जलिर्निपपात ह ॥  
 मूर्ध्नुपाग्राय तं ज्येष्ठः परिष्वज्य च पाण्डवः ।  
 प्रीताऽस्मीत्यब्रवीद् राजन् हर्षादुत्फुल्ललोचनः ॥  
 घटोत्कचेन निष्पिपे मृते शालकटङ्कटे ।  
 बभूवुर्मुदिताः सर्वे हते तस्मिन् निशाचरे ॥ )  
 स पूज्यमानः पितृभिः सबान्धवै-  
 र्घटोत्कचः कर्मणि दुष्करे कृते ।  
 रिपुं निहत्यामिननन्द वै तदा  
 ह्यलम्बुषं पकमलम्बुषं यथा ॥ ३६ ॥  
 ततो निनादः सुमहान् समुत्थितः  
 सशङ्खनानाविधबाणघोषवान् ।  
 निशम्य तं प्रत्यनदंस्तु पाण्डवा-  
 स्ततो ध्वनिर्भुवनमथास्पृशद् भृशम् ॥ ३७ ॥

इति श्रीमहाभारते द्रोणपर्वणि जयद्रथवधपर्वणि अलम्बुषवधे नवाधिकशततमोऽध्यायः ॥ १०९ ॥

### दशाधिकशततमोऽध्यायः

द्रोणयुयुधानयोर्द्वन्द्वं सात्यकिं प्रशंसता युधिष्ठिरेणार्जुनसाहाय्यार्थं तं प्रति  
 कौरवसेनायां प्रवेष्टुमादेशश्च

धृतराष्ट्र उवाच

भारद्वाजं कथं युद्धे युयुधानो न्यवारयत् ।  
 संजयाचक्ष्व तत्त्वेन परं कौतूहलं हि मे ॥ १ ॥

संजय उवाच

शृणु राजन् महाप्राज्ञ संग्रामं लोमहर्षणम् ।  
 द्रोणस्य पाण्डवैः सार्धं युयुधानपुरोगमैः ॥ २ ॥  
 वध्यमानं बलं दृष्ट्वा युयुधानेन मारिष ।  
 अभ्यद्रवत् स्वयं द्रोणः सात्यकिं सत्यविक्रमम् ॥ ३ ॥  
 तमापतन्तं सहसा भारद्वाजं महारथम् ।  
 सात्यकिः पञ्चविंशत्या क्षुद्रकाणां समार्षयत् ॥ ४ ॥  
 द्रोणोऽपि युधि विक्रान्तो युयुधानं समाहितः ।  
 अविध्यत् पञ्चभिस्तूर्णं हेमपुङ्खैः शरैः शितैः ॥ ५ ॥  
 ते वर्म भित्त्वा सुदृढं द्विषत्पिशितभोजनाः ।  
 अभ्ययुर्धरणीं राजञ्चसन्त इव पन्नगाः ॥ ६ ॥  
 दीर्घबाहुरभिक्रुद्धस्तोत्रार्दित इव द्विपः ।  
 द्रोणं पञ्चाशताविध्यन्नाराचैरग्निसंनिभैः ॥ ७ ॥  
 भारद्वाजो रणे विद्धो युयुधानेन सत्वरम् ।  
 सात्यकिं बहुभिर्बाणैर्यतमानमविध्यत् ॥ ८ ॥

ततः क्रुद्धो महेष्वासो भूय एव महाबलः ।  
 सात्वतं पीडयामास शरेणानतपर्वणा ॥ ९ ॥  
 स वध्यमानः समरे भारद्वाजेन सात्यकिः ।  
 नान्वपद्यत कर्तव्यं किञ्चिदेव विशाम्पते ॥ १० ॥  
 विषण्णवदनश्चापि युयुधानोऽभवन्नृप ।  
 भारद्वाजं रणे दृष्ट्वा विस्मजन्तं शिताञ्जशरान् ॥ ११ ॥  
 तं तु सम्प्रेक्ष्य ते पुत्राः सैनिकाश्च विशाम्पते ।  
 प्रहृष्टमनसो भूत्वा सिंहवद् व्यनदन् मुहुः ॥ १२ ॥  
 तं श्रुत्वा निनदं घोरं पीड्यमानं च माधवम् ।  
 युधिष्ठिरोऽब्रवीद् राजा सर्वसैन्यानि भारत ॥ १३ ॥  
 एष वृष्णिवरो वीरः सात्यकिः सत्यविक्रमः ।  
 ग्रस्यते युधि वीरेण भानुमानिव राहुणा ॥ १४ ॥  
 अभिद्रवत गच्छध्वं सात्यकिर्यत्र युध्यते ।  
 धृष्टद्युम्नं च पाञ्चाल्यमिदमाह जनाधिपः ॥ १५ ॥  
 अभिद्रव द्रुतं द्रोणं किमु तिष्ठसि पार्षत ।  
 न पश्यसि भयं द्रोणाद् घोरं नः समुपस्थितम् ॥ १६ ॥  
 असौ द्रोणो महेष्वासो युयुधानेन संयुगे ।  
 क्रीडते सूत्रबद्धेन पक्षिणा बालको यथा ॥ १७ ॥



तत्रैव सर्वे गच्छन्तु भीमसेनपुरोगमाः ।  
 त्वयैव सहिताः सर्वे युयुधानरथं प्रति ॥ १८ ॥  
 पृष्ठतोऽनुगमिष्यामि त्वामहं सहसैनिकः ।  
 सात्यकि मोक्षयस्वाद्य यमदंष्ट्रान्तरं गतम् ॥ १९ ॥  
 एवमुक्त्वा ततो राजा सर्वसैन्येन भागत ।  
 अभ्यद्रवद् रणे द्रोणं युयुधानस्य कारणात् ॥ २० ॥  
 तत्रारावो महानासीद् द्रोणमेकं युयुत्सताम् ।  
 पाण्डवानां च भद्रं ते सृञ्जयानां च सर्वशः ॥ २१ ॥  
 ते समेत्य नरव्याघ्रा भारद्वाजं महारथम् ।  
 अभ्यवर्षच्छरैस्तीक्ष्णैः कङ्कबर्हिणवाजितैः ॥ २२ ॥  
 स्मयन्नेव तु तान् वीरान् द्रोणः प्रत्यग्रहीत् स्वयम् ।  
 अतिथीनागतान् यद्वत् सलिलेनासनेन च ॥ २३ ॥  
 तर्पितास्ते शरैस्तस्य भारद्वाजस्य धन्विनः ।  
 आतिथेयं गृहं प्राप्य नृपतेऽतिथयो यथा ॥ २४ ॥  
 भारद्वाजं च ते सर्वे न शेकुः प्रतिवीक्षितुम् ।  
 मध्यंदिनमनुप्राप्तं सहस्रांशुमिव प्रभो ॥ २५ ॥  
 तांस्तु सर्वान् मठेष्ववासान् द्रोणः शस्त्रभृतां वरः ।  
 अतापयच्छरव्रातैर्गभस्तिभिरिवांशुमान् ॥ २६ ॥  
 वध्यमाना महाराज पाण्डवाः सृञ्जयास्तथा ।  
 त्रातारं नाध्यगच्छन्त पङ्कमग्रा इव द्विपाः ॥ २७ ॥  
 द्रोणस्य च व्यदृश्यन्त विसर्पन्तो महाशराः ।  
 गभस्तय इवार्कस्य प्रतपन्तः समन्ततः ॥ २८ ॥  
 तस्मिन् द्रोणेन निहताः पञ्चालाः पञ्चविंशतिः ।  
 महारथाः समाख्याता धृष्टद्युम्नस्य सम्मताः ॥ २९ ॥  
 पाण्डूनां सर्वसैन्येषु पञ्चालानां तथैव च ।  
 द्रोणं स्म ददृशुः शूरं विनिघ्नन्तं वरान् वरान् ॥ ३० ॥  
 केकयानां शतं हत्या विद्राव्य च समन्ततः ।  
 द्रोणस्तस्यौ महाराज व्यादितास्य इवान्तकः ॥ ३१ ॥  
 पञ्चालान् सृञ्जयान् मत्स्यान् केकयांश्च नराधिप ।  
 द्रोणोऽजयन् महाबाहुः शतशोऽथ सहस्रशः ॥ ३२ ॥  
 तेषां समभवच्छब्दो विद्वानां द्रोणसायकैः ।  
 वनौकसामिवारण्ये व्याप्तानां धूम्रकेतुना ॥ ३३ ॥  
 तत्र देवाः सगन्धर्वाः पितरश्चाब्रुवन् नृप ।  
 एते द्रवन्ति पञ्चालाः पाण्डवाश्च ससैनिकाः ॥ ३४ ॥  
 तं तथा समरे द्रोणं निघ्नन्तं सोमकान् रणे ।  
 न चाप्यभिययुः केचिदपरे नैव विव्यधुः ॥ ३५ ॥  
 वर्तमाने तथा रौद्रे तस्मिन् वीरवरक्षये ।  
 अश्रृणोत् सहसा पार्थः पाञ्चजन्यस्य निःस्वनम् ॥ ३६ ॥  
 पूरितो वासुदेवेन शङ्कराट् स्वनते भृशम् ।  
 युध्यमानेषु वीरेषु सैन्धवस्याभिरक्षिषु ॥ ३७ ॥  
 नदत्सु धार्तराष्ट्रेषु विजयस्य रथं प्रति ।  
 गाण्डीवस्य च निर्घोषे विप्रणष्टे समन्ततः ॥ ३८ ॥

कश्मलाभिहतो राजा चिन्तयामास पाण्डवः ।  
 न नूनं स्वस्ति पार्थाय यथा नदति शङ्कराट् ॥ ३९ ॥  
 कौरवाश्च यथा दृष्टा विनदन्ति मुहुर्मुहुः ।  
 एवं स चिन्तयित्वा तु व्याकुलेनान्तरात्मना ॥ ४० ॥  
 अजातशत्रुः कौन्तेयः सात्वतं प्रत्यभाषत ।  
 बाष्पगद्गदया वाचा मुह्यमानो मुहुर्मुहुः ।  
 कृत्यस्यानन्तरापेक्षी शौनेयं शिनिपुङ्गवम् ॥ ४१ ॥

युधिष्ठिर उवाच

यः स धर्मः पुरा दृष्टः सङ्घिः शौनेय शाश्वतः ।  
 साम्पराये सुदृढकृत्ये तस्य कालोऽयमागतः ॥ ४२ ॥  
 सर्वेष्वपि च योधेषु विन्तयिष्ये शिनिपुङ्गव ।  
 त्वत्तः सुदृढतमं कञ्चिन्नाभिजानामि सात्यके ॥ ४३ ॥  
 यो हि प्रीतमना नित्यं यश्च नित्यमनुव्रतः ।  
 स कार्ये साम्पराये तु नियोज्य इति मे मतिः ॥ ४४ ॥  
 यथा च केशवो नित्यं पाण्डवानां परायणम् ।  
 तथा त्वमपि वाष्ण्येय कृष्णतुल्यपराक्रमः ॥ ४५ ॥  
 सोऽहं भारं समाधास्ये त्वयि तं वोढुमर्हसि ।  
 अभिप्रायं च मे नित्यं न वृथा कर्तुमर्हसि ॥ ४६ ॥  
 स त्वं भ्रातुर्वयस्यस्य गुरोरपि च संयुगे ।  
 कुरु कृच्छ्रे सहायाथमर्जुनस्य नगर्पभ ॥ ४७ ॥  
 त्वं हि सत्यव्रतः शूरो मित्राणामभयङ्करः ।  
 लोके विख्यायसे वीर कर्मभिः सत्यवागिति ॥ ४८ ॥  
 यो हि शौनेय मित्रार्थे युध्यमानस्त्यजेत्तनुम् ।  
 पृथिवी च द्विजातिभ्यो यो दद्यात् स समो भवेत् ॥ ४९ ॥  
 श्रुताश्च बहवोऽस्माभी राजानो ये दिवं गताः ।  
 दत्त्वेमां पृथिवीं कृत्स्नां ब्राह्मणेभ्यो यथाविधि ॥ ५० ॥  
 एवं त्वामपि धर्मात्मन् प्रयाचेऽहं कृताञ्जलिः ।  
 पृथिवीदानतुल्यं स्यादधिकं वा फलं विभो ॥ ५१ ॥  
 एक एव सदा कृष्णो मित्राणामभयङ्करः ।  
 रणे संत्यजति प्राणान् द्वितीयस्त्वं च सात्यके ॥ ५२ ॥  
 विक्रान्तस्य च वीरस्य युद्धे प्रार्थयतो यशः ।  
 शूर एव सहायः स्यान्नेतरः प्राकृतो जनः ॥ ५३ ॥  
 ईदृशे तु परामर्दे वर्तमानस्य माधव ।  
 त्वदन्यो हि रणे गोप्ता विजयस्य न विद्यते ॥ ५४ ॥  
 श्लाघन्नेव हि कर्माणि शतशस्तव पाण्डवः ।  
 मम संजनयन् हर्षं पुनः पुनरकीर्तयत् ॥ ५५ ॥  
 लघुहस्तश्चित्रयोधी तथा लघुपराक्रमः ।  
 प्राज्ञः सर्वोत्सविच्छूरो मुह्यते न च संयुगे ॥ ५६ ॥  
 महास्कन्धो महोरस्को महाबाहुर्महाहनुः ।  
 महाबलो महावीर्यः स महात्मा महारथः ॥ ५७ ॥  
 शिष्यो मम सखा चैव प्रियोऽस्याहं प्रियश्च मे ।  
 युयुधानः सहायो मे प्रमथिष्यति कौरवान् ॥ ५८ ॥

अस्मदर्थं च राजेन्द्र संनहोद् यदि केशवः ।  
 रामो वाप्यनिरुद्धो वा प्रद्युम्नो वा महारथः ॥ ५९ ॥  
 गदो वा सारणो वापि साम्बो वा सह वृष्णिभिः ।  
 सहायार्थं महाराज संग्रामोत्तममूर्धनि ॥ ६० ॥  
 तथाप्यहं नरव्याघ्रं शैनेय सत्यविक्रमम् ।  
 स्वाहाप्ये विनियोक्ष्यामि नास्ति मेऽन्यो हि तत्समः ॥ ६१ ॥  
 इति द्वैतवने तात मामुवाच धनंजयः ।  
 परोक्षे त्वद्गुणास्तथ्यान् कथयन्नार्यसंसदि ॥ ६२ ॥  
 तस्य त्वमेवं संकल्पं न वृथा कर्तुमर्हसि ।  
 धनंजयस्य वाण्येय मम भीमस्य चोभयोः ॥ ६३ ॥  
 यच्चापि तीर्थानि चरन्नगच्छं द्वारकां प्रति ।  
 तत्राहमपि ते भक्तिमर्जुनं प्रति दृष्टवान् ॥ ६४ ॥  
 न तत् सौहृदमन्येषु मया शैनेय लक्षितम् ।  
 यथा त्वमस्मान् भजसे वर्तमानानुपप्लवे ॥ ६५ ॥  
 सोऽभिजात्या च भक्त्या च सख्यस्याचार्यकस्य च ।  
 सौहृदस्य च वीर्यस्य कुलीनत्वस्य माधव ॥ ६६ ॥  
 सत्यस्य च महाबाहो अनुकम्पार्थमेव च ।  
 अनुरूपं महेष्वास कर्म त्वं कर्तुमर्हसि ॥ ६७ ॥  
 सुयोधनो हि सहसा गतो द्रोणेन दंशितः ।  
 पूर्वमेवानुयातास्ते कौरवाणां महारथाः ॥ ६८ ॥  
 सुमहान् निनदश्चैव श्रूयते विजयं प्रति ।  
 स शैनेय जवेनाशु गन्तुमर्हसि मानद ॥ ६९ ॥  
 भीमसेनो वयं चैव संयत्ताः सहसैनिकाः ।  
 द्रोणमावारयिष्यामो यदि त्वां प्रति यास्यति ॥ ७० ॥  
 पश्य शैनेय सैन्यानि द्रवमाणानि संयुगे ।  
 महान्तं च रणे शङ्कं दीर्यमाणां च भारतीम् ॥ ७१ ॥  
 महामारुतवेगेन समुद्रमिव पर्वसु ।  
 घातं राष्ट्रबलं तात विक्षिप्तं सव्यसाचिना ॥ ७२ ॥  
 रथैर्विपरिधावद्भिर्मनुष्यैश्च हयैश्च ह ।  
 सैन्यं रजःसमुद्भूतमेतत् सम्परिवर्तते ॥ ७३ ॥  
 संवृतः सिन्धुसौवीरैर्नवरप्रासयोधिभिः ।  
 अत्यन्तोपचितैः शूरैः फाल्गुनः परवीरहा ॥ ७४ ॥  
 नैतद् बलमसंवाये शक्यो जेतुं जयद्रथः ।  
 पते हि सैन्धवस्यार्थे सर्वे संत्यक्तजीविताः ॥ ७५ ॥  
 शरशक्तिध्वजवरं हयनागसमाकुलम् ।  
 पश्यैतद् धानराष्ट्राणामनीकं सुदुरासदम् ॥ ७६ ॥  
 शृणु दुन्दुभिनिर्घोषं शङ्खशब्दांश्च पुष्कलान् ।  
 सिंहनादरवांश्चैव रथनेमिस्वनांस्तथा ॥ ७७ ॥  
 नागानां शृणु शब्दं च पत्नीनां च सहस्रशः ।  
 सादिनां द्रवतां चैव शृणु कम्पयतां महीम् ॥ ७८ ॥  
 पुरस्तात् सैन्धवानीकं द्रोणानीकं च पृष्ठतः ।  
 बहुत्वाद्धि नरव्याघ्रं देवेन्द्रमपि पीडयेत् ॥ ७९ ॥

अपर्यन्ते वले मग्नो जह्यादपि च जीवि-म् ।  
 तस्मिंश्च निहते युद्धे कथं जीवेन मादृशः ॥ ८० ॥  
 सर्वथाहमनुप्राप्तं सुकृच्छ्रं त्वमि जीवति ।  
 श्यामो युवा गुडाकेशो दर्शनीयश्च पाण्डवः ॥ ८१ ॥  
 लघ्वस्त्रश्चित्रयोधी च प्रविष्टस्तात भारतीम् ।  
 सूर्योदये महाबाहुर्दिवसश्चातिवर्तते ॥ ८२ ॥  
 तन्न जानामि वाण्येय यदि जीवति वा न वा ।  
 कुरूणां चापि तत् सैन्यं सागरप्रतिमं महत् ॥ ८३ ॥  
 एक एव च बीभत्सुः प्रविष्टस्तात भारतीम् ।  
 अविषह्यां महाबाहुः सुरैरपि महाहवे ॥ ८४ ॥  
 न हि मे वर्तते बुद्धिरथ युद्धे कथंचन ।  
 द्रोणोऽपि रभसो युद्धे मम पीडयते बलम् ॥ ८५ ॥  
 प्रत्यक्षं ते महाबाहो यथासौ चरति द्विजः ।  
 युगपच्च समेतानां कार्याणां त्वं विवक्षणः ॥ ८६ ॥  
 महार्थं लघुसंयुक्तं कर्तुमर्हसि मानद ।  
 तस्य मे सर्वकार्येषु कार्यमेतन्मम महत् ॥ ८७ ॥  
 अर्जुनस्य परित्राणं कर्तव्यमिति संयुगे ।  
 नाहं शोचामि दाशार्हं गोप्तारं जगतः पतिम् ॥ ८८ ॥  
 स हि शक्रो रणे तात व्रीह्येकानपि सगतान् ।  
 विजेतुं पुरुषव्याघ्रः सत्यमेतद् ब्रवीमि ते ॥ ८९ ॥  
 किं पुनर्धार्तराष्ट्रस्य बलमेतत् सुदुर्बलम् ।  
 अर्जुनस्त्वेष वाण्येय पीडितो बहुभिर्युधि ॥ ९० ॥  
 प्रजह्यात् समरे प्राणांस्तस्माद् विन्दामि कदमलम् ।  
 तस्य त्वं पदवी गच्छ गच्छेयुस्त्वादृशा यथा ॥ ९१ ॥  
 तादृशस्येदृशे काले मादृशेनाभिनोदितः ।  
 रणे वृष्णिप्रवीराणां द्वावेवातिरथौ स्मृतौ ॥ ९२ ॥  
 प्रद्युम्नश्च महाबाहुस्त्व च सान्वत विश्रुतः ।  
 अल्लो नारायणसमः संरुर्षणसमो बले ॥ ९३ ॥  
 वीरतायां नरव्याघ्र धनंजयसमो ह्यसि ।  
 भीष्मद्रोणावतिक्रम्य सर्वयुद्धविशारदम् ॥ ९४ ॥  
 त्वामेव पुरुषव्याघ्रं लोके सन्तः प्रवक्षते ।  
 ( सदेवासुरगन्धर्वान् सकिन्नरमहोरगान् ।  
 योधयेत् स जगत् सर्वं विजयेत रिपून् बहून् ॥  
 इति ब्रुवन्ति लोकेषु जनास्तव गुणान् सदा ।  
 समागमेषु जल्पन्ति पृथगेव च सर्वदा ॥ )  
 नाशक्यं विद्यते लोके सात्यकेरिति माधव ॥ ९५ ॥  
 तत् त्वां यदभिवक्ष्यामि तत् कुरुष्व महाबल ।  
 सम्भावना हि लोकस्य मम पार्थस्य चोभयोः ॥ ९६ ॥  
 नान्यथा तां महाबाहो सम्प्रकर्तुमिहार्हसि ।  
 परित्यज्य प्रियान् प्राणान् रणे चर विभीनवत् ॥ ९७ ॥  
 न हि शैनेय दाशार्हा रणे रक्षन्ति जीवितम् ।  
 अयुद्धमनवस्थानं संग्रामे च पलायनम् ॥ ९८ ॥

भीरूणामसतां मार्गो नैव दाशार्हसेवितः ।  
तवार्जुनो गुरुस्तात धर्मात्मा शिनिपुङ्गव ॥ ९९ ॥  
वासुदेवो गुरुश्चापि तव पार्थस्य धीमतः ।  
कारणद्वयमेतद्धि जानंस्त्वामहमब्रुवम् ॥ १०० ॥  
मावमंस्था वचो मह्यं गुरुस्तव गुरोर्हहम् ।  
वासुदेवमतं चैव मम चैवार्जुनस्य च ॥ १०१ ॥

सत्यमेतन्मयोक्तं ते याहि यत्र धनंजयः ।  
एतद् वचनमाज्ञाय मम सत्यपराक्रम ॥ १०२ ॥  
प्रविशैतद् बलं तात धार्तराष्ट्रस्य दुर्मतेः ।  
प्रविश्य च यथान्यार्य संगम्य च महारथैः ।  
यथार्हमात्मनः कर्म रणे सात्वत दर्शय ॥ १०३ ॥

इति श्रीमहाभारते द्रोणपर्वणि जयद्रथवधपर्वणि युधिष्ठिरवाक्ये दशाधिकशततमोऽध्यायः ॥ ११० ॥

## एकादशाधिकशततमोऽध्यायः

युयुधानयुधिष्ठिरयोः संवादः

संजय उवाच

प्रीतियुक्तं च हृद्यं च मधुराक्षरमेव च ।  
कालयुक्तं च चित्रं च न्यार्यं यच्चापि भाषितम् ॥ १ ॥  
धर्मराजस्य तद् वाक्यं निशम्य शिनिपुङ्गवः ।  
सात्यकिर्भरतश्रेष्ठ प्रत्युवाच युधिष्ठिरम् ॥ २ ॥  
श्रुतं ते गदतो वाक्यं सर्वमेतन्मयाच्युत ।  
न्याययुक्तं च चित्रं च फाल्गुनार्थं यशस्करम् ॥ ३ ॥  
एवंविधे तथा काले मादृशं प्रेक्ष्य सम्मतम् ।  
वक्तुमर्हसि राजेन्द्र यथा पार्थ तथैव माम् ॥ ४ ॥  
न मे धनंजयस्यार्थे प्राणा रक्ष्याः कथंचन ।  
त्वत्प्रयुक्तः पुनरहं किं न कुर्यां महाहवे ॥ ५ ॥  
लोकत्रयं योधयेयं संदवासुरमानुषम् ।  
त्वत्प्रयुक्तो नरेन्द्रेह किमुनैतत् सुदुर्बलम् ॥ ६ ॥  
सुयोधनबलं त्वद्य योधयिष्ये समन्ततः ।  
विजेष्ये च रणे राजन् सत्यमेतद् ब्रवीमि ते ॥ ७ ॥  
कुशल्यहं कुशलिनं समासाद्य धनंजयम् ।  
हते जयद्रथे राजन् पुनरेष्यामि तेऽन्तिकम् ॥ ८ ॥  
अवश्यं तु मया सर्वं विज्ञाप्यस्त्वं नराधिप ।  
वासुदेवस्य यद् वाक्यं फाल्गुनस्य च धीमतः ॥ ९ ॥  
इदं त्वभिपरीतोऽहमर्जुनेन पुनः पुनः ।  
मध्ये सर्वस्य सैन्यस्य वासुदेवस्य शृण्वतः ॥ १० ॥  
अद्य माधव राजानमप्रमत्तोऽनुपालय ।  
आर्यो युद्धे मर्ति कृत्वा यावद्धन्मि जयद्रथम् ॥ ११ ॥  
त्वयि चाहं महाबाहो प्रद्युम्ने वा महारथे ।  
नृपं निक्षिप्य गच्छेयं निरपेक्षो जयद्रथम् ॥ १२ ॥  
जानीषे हि रणे द्रोणं रभसं श्रेष्ठसम्मतम् ।  
प्रतिज्ञा चापि ते नित्यं श्रुता द्रोणस्य माधव ॥ १३ ॥  
ग्रहणे धर्मराजस्य भारद्वाजोऽपि गृह्यति ।  
शक्तश्चापि रणे द्रोणो निग्रहीतुं युधिष्ठिरम् ॥ १४ ॥  
एवं त्वयि समाधाय धर्मराजं नरोत्तमम् ।  
अहमद्य गमिष्यामि सैन्धवस्य वधाय हि ॥ १५ ॥

जयद्रथं च हत्वाहं द्रुतमेष्यामि माधव ।  
धर्मराजं न चेद् द्रोणो निगृह्णीयाद् रणे वलात् ॥ १६ ॥  
निगृहीते नरश्रेष्ठे भारद्वाजेन माधव ।  
सैन्धवस्य वधो न स्यान्ममाप्रीतिस्तथा भवेत् ॥ १७ ॥  
एवंगते नरश्रेष्ठे पाण्डवे सत्यवादिनि ।  
अस्माकं गमनं व्यक्तं वनं प्रति भवेत् पुनः ॥ १८ ॥  
सोऽयं मम जयो व्यक्तं व्यर्थ एव भविष्यति ।  
यदि द्रोणो रणे कुद्धो निगृह्णीयाद् युधिष्ठिरम् ॥ १९ ॥  
स त्वमद्य महाबाहो प्रियार्थं मम माधव ।  
जयार्थं च यशोऽर्थं च रक्ष राजानमाहवे ॥ २० ॥  
स भवान्मयि निक्षेपो निक्षिप्तः सव्यसाचिना ।  
भारद्वाजाद् भयं नित्यं मन्यमानेन वै प्रभो ॥ २१ ॥  
तस्यापि च महाबाहो नित्यं पश्यामि सयुगे ।  
नान्यं हि प्रतियोद्धारं रौक्मिणेयादृते प्रभो ॥ २२ ॥  
मां चापि मन्यते युद्धे भारद्वाजस्य धीमतः ।  
सोऽहं सम्भावनां चैतामाचार्यवचनं च तत् ॥ २३ ॥  
पृष्ठतो नोत्सहे कर्तुं त्वां वा त्यक्तुं महीपते ।  
आचार्यो लघुहस्तत्वादभेद्यकवचावृतः ॥ २४ ॥  
उपलभ्य रणे क्रीडेद् यथा शकुनिना शिशुः ।  
यदि कार्ष्णिर्धनुष्पाणिरिह स्यान्मकरध्वजः ॥ २५ ॥  
तस्मै त्वां विसृजेयं वै स त्वां रक्षेद् यथार्जुनः ।  
कुरु त्वमात्मनो गुप्तिं कस्ते गोप्ता गते मयि ॥ २६ ॥  
यः प्रतीयाद् रणे द्रोणं यावद् गच्छामि पाण्डवम् ।  
मा च ते भयमद्यास्तु राजन्नर्जुनसम्भवम् ॥ २७ ॥  
न स जातु महाबाहुर्भारमुद्यम्य सीदति ।  
ये च सौवीरका योधास्तथा सैन्धवपौरवाः ॥ २८ ॥  
उदीच्या दाक्षिणात्याश्च ये चान्येऽपि महारथाः ।  
ये च कर्णमुखा राजन् रथोदाराः प्रकीर्तिताः ॥ २९ ॥  
एतेऽर्जुनस्य क्रुद्धस्य कलां नार्हन्ति पोडशीम् ।  
उद्युक्ता पृथिवी सर्वा ससुरासुरमानुषा ॥ ३० ॥

सराक्षसगणा राजन् सकिन्नरमहोरगा ।  
जङ्गमाः स्थावराः सर्वे नाल पार्थस्य संगुणे ॥ ३१ ॥  
एवं ज्ञात्वा महाराज ध्येतु ते भीर्धनंजय ।  
यत्र वीरौ महोवासा कृष्णौ सत्यपराक्रमौ ॥ ३२ ॥  
न तत्र कर्मणो व्यापत् कथञ्चिदपि विद्यते ।  
दैवं कृतास्त्रानां योगममर्षमपि चाहव ॥ ३३ ॥  
कृतज्ञानां दयां चैव भ्रातृस्त्वमनुचिन्तय ।  
मयि चापि सहाये ते गच्छमानेऽर्जुनं प्रति ॥ ३४ ॥  
द्रोणे चित्रास्त्रतां सख्ये राजंस्त्वमनुचिन्तय ।  
आचार्यो हि भृशं राजन् निग्रहे तव गृह्यति ॥ ३५ ॥  
प्रतिशमात्मनो रक्षन् सत्यां कर्तुं च भारत ।  
कुरुवाद्यात्मनो गुप्तिं कस्ते गोप्ता गते मयि ॥ ३६ ॥  
यस्याहं प्रत्ययात् पार्थ गच्छेयं फाल्गुनं प्रति ।  
न ह्यहं त्वां महाराज अनिक्षिप्य महाहवे ॥ ३७ ॥  
क्वचिद् यास्यामि कौरव्य सत्यमेतद् ब्रवीमि ते ।  
एतद्विचार्य बहुशो बुद्ध्या बुद्धिमतां वर ॥ ३८ ॥  
दृष्ट्वा श्रेयः परं बुद्ध्या ततो राजन् प्रशाधि माम् ॥ ३९ ॥

युधिष्ठिर उवाच

एवमेतन्महाबाहो यथा वदसि माधव ।  
न तु मे शुद्ध्यते भावः श्वेताश्वं प्रति मारिष ॥ ४० ॥  
करिष्ये परमं यत्नमात्मनो रक्षणे ह्यहम् ।  
गच्छ त्वं समनुज्ञातो यत्र यातो धनंजयः ॥ ४१ ॥

आत्मसंरक्षणं संख्ये गमनं पार्जुनं प्रति ।  
विचार्यैतत् स्वयं बुद्ध्या गमनं तत्र रोचय ॥ ४२ ॥  
स त्वमातिष्ठ यानाय यत्र यातो धनंजयः ।  
ममापि रक्षणं भीमः करिष्यति महाबलः ॥ ४३ ॥  
पार्षतश्च ससोदर्यः पार्थिवाश्च महाबलाः ।  
द्रौपदेयाश्च मां तात रक्षिष्यन्ति न संशयः ॥ ४४ ॥  
केकया भानरः पञ्च राक्षसश्च घटोत्कचः ।  
विराटो द्रुपदश्चैव शिखण्डी च महारथः ॥ ४५ ॥  
धृष्टकेतुश्च बलवान् कुन्तिभोजश्च मातुलः ।  
नकुलः सहदेवश्च पञ्चालाः सुजयास्तथा ॥ ४६ ॥  
पते समाहितास्तात रक्षिष्यन्ति न संशयः ।  
न द्रोणः सह सैन्येन कृतवर्मा च संगुणे ॥ ४७ ॥  
समासादयितुं शक्नो न च मां धर्ययिष्यति ।  
धृष्टद्युम्नश्च समरे द्रोणं क्रुद्धं परंतपः ॥ ४८ ॥  
वारयिष्यति विक्रम्य वेल्लव मकरालयम् ।  
यत्र स्थास्यति संग्रामे पार्षतः परवीरहा ॥ ४९ ॥  
द्रोणो न सैन्यं बलवत् क्रामेत् तत्र कथंचन ।  
एष द्रोणविनाशाय समुत्पन्नो हुताशनात् ॥ ५० ॥  
कवची स शरी खड्गी धन्वी च परभूषणः ।  
विश्वध्वं गच्छ शौनेय मा कार्ष्णीर्मयि सम्भ्रमम् ।  
धृष्टद्युम्नो रणे क्रुद्धं द्रोणमावारयिष्यति ॥ ५१ ॥

इति श्रीमहाभारते द्रोणपर्वणि जयद्रथवधपर्वणि युधिष्ठिरसात्यकिवादये एकादशाधिकशततमोऽध्यायः ॥ १११ ॥

## द्वादशाधिकशततमोऽध्यायः

सात्यकेरर्जुनसमीपं गन्तुमुद्यमः सादरं प्रस्थानं च सहैवागच्छतो भीमस्य

युधिष्ठिररक्षणाय सात्यकिना विनिवर्तनम्

संजय उवाच

धर्मराजस्य तद् वाक्यं निशम्य शिनिपुङ्गवः ।  
स पार्थाद् भयमाशंसन् परित्यागान्महीपतेः ॥ १ ॥  
अपवादं ह्यात्मनश्च लोकात् पश्यन् विदोषतः ।  
ते मां भीतमिति ब्रूयुरायान्तं फाल्गुनं प्रति ॥ २ ॥  
निश्चित्य बहुधैवं स सात्यकिर्युद्धदुर्मदः ।  
धर्मराजमिदं वाक्यमब्रवीत् पुरुषर्षभः ॥ ३ ॥  
कृतां चेन्मन्यसे रक्षां स्वस्ति तेऽस्तु विशाम्पते ।  
अनुयास्यामि बीमत्सुं करिष्ये वचनं तव ॥ ४ ॥  
न हि मे पाण्डवात् कश्चित् त्रिषु लोकेषु विद्यते ।  
यो मे प्रियतरो राजन् सत्यमेतद् ब्रवीमि ते ॥ ५ ॥  
तस्याहं पदवीं यास्ये संदेशात् तव मानद ।  
त्वत्कृते न च मे किञ्चिदकर्तव्यं कथंचन ॥ ६ ॥

यथा हि मे गुरोर्वाक्यं विशिष्टं द्विपदां वर ।  
तथा तवापि वचनं विशिष्टतरमेव मे ॥ ७ ॥  
प्रिये हि तव वर्तते भ्रातरौ कृष्णपाण्डवौ ।  
तयोः प्रिये स्थितं चैव विद्धि मां राजपुङ्गव ॥ ८ ॥  
तवाङ्गां शिरसा गृह्य पाण्डवार्थमहं प्रभो ।  
भित्त्वेदं दुर्भेदं सैन्यं प्रयास्ये नरपुङ्गव ॥ ९ ॥  
द्रोणानीकं विशाम्येष क्रुद्धो ह्येष इवार्णवम् ।  
तत्र यास्यामि यत्रासौ राजन् राजा जयद्रथः ॥ १० ॥  
यत्र सेनां समाश्रित्य भीतस्तिष्ठति पाण्डवात् ।  
गुप्तो रथवरश्चेष्टैर्द्रौणिकर्णकृपादिभिः ॥ ११ ॥  
इतस्त्रियोजनं मन्ये तमध्वानं विशाम्पते ।  
यत्र तिष्ठति पार्थोऽसौ जयद्रथवधोद्यतः ॥ १२ ॥

त्रियोजनगतस्यापि तस्य यास्याम्यहं पदम् ।  
 आसैन्धववधाद् राजन् सुदृढेनान्तरात्मना ॥ १३ ॥  
 अनादिष्टस्तु गुरुणा को न युध्येत मानवः ।  
 आदिष्टस्तु यथा राजन् को न युध्येत मादृशः ॥ १४ ॥  
 अभिजानामि तं देशं यत्र यास्याम्यहं प्रभो ।  
 हलशक्तिगदाप्रासचर्मखड्गप्रितोमरम् ॥ १५ ॥  
 इष्वस्त्रवरसम्बाधं क्षोभयिष्ये बलार्णवम् ।  
 यदेतत् कुञ्जरानीकं साहस्रमनुपश्यसि ॥ १६ ॥  
 कुलमाञ्जनकं नाम यत्रैते धीर्यशालिनः ।  
 आस्थिता बहुभिर्ल्लैर्युद्धशौण्डैः प्रहारिभिः ॥ १७ ॥  
 नागा मेघनिभा राजन् क्षरन्त इव तोयदाः ।  
 नैते जातु निवर्तेरन् प्रेषिता हस्तिसादिभिः ॥ १८ ॥  
 अन्यत्र हि वधादेशं नास्ति राजन् पराजयः ।  
 अथ यान् रथिनो राजन् सहस्रमनुपश्यसि ॥ १९ ॥  
 एते रुक्मरथा नाम राजपुत्रा महारथाः ।  
 रथेष्वस्त्रेषु निपुणा नागेषु च विशाम्पते ॥ २० ॥  
 धनुर्वेदे गताः पारं मुष्टियुद्धे च कोविदाः ।  
 गदायुद्धविशेषज्ञा नियुद्धकुशलास्तथा ॥ २१ ॥  
 खड्गप्रहरणे युक्ताः सम्पाते चासिचर्मणोः ।  
 शूराश्च कृतविद्याश्च स्पर्धन्ते च परस्परम् ॥ २२ ॥  
 नित्यं हि समरे राजन् विजिगीषन्ति मानवान् ।  
 कर्णेन विहिता राजन् दुःशासनमनुव्रताः ॥ २३ ॥  
 एतांस्तु वासुदेवोऽपि रथोदारान् प्रशंसति ।  
 सततं प्रियकामाश्च कर्णस्यैते वशे स्थिताः ॥ २४ ॥  
 तस्यैव वचनाद् राजन् निवृत्ताः श्वेतवाहनात् ।  
 ते न क्लान्ता न व थान्ता दृढावरणकार्मुकाः ॥ २५ ॥  
 मदर्थेऽधिष्ठिता नूनं धार्तराष्ट्रस्य शासनात् ।  
 एतान् प्रमथ्य संग्रामे प्रियार्थं तव कौरव ॥ २६ ॥  
 प्रयास्यामि ततः पश्चात् पदवीं सव्यसाचिनः ।  
 यांस्त्वेतानपरान् राजन् नागान् सप्त शतानिमान् ॥ २७ ॥  
 प्रेक्षसे वर्मसंछन्नान् किरातैः समधिष्ठितान् ।  
 किरातराजो यान् प्रादाद् द्विरदान् सव्यसाचिनः ॥ २८ ॥  
 खलङ्कृतांस्तदा प्रेक्ष्यानिच्छद्भीचितमात्मनः ।  
 आसन्नेते पुरा राजंस्तव कर्मकरा दृढम् ॥ २९ ॥  
 त्वामेवाद्य युयुत्सन्ते पश्य कालस्य पर्ययम् ।  
 एषामेते महामात्राः किराता युद्धदुर्मदाः ॥ ३० ॥  
 हस्तिशिक्षाविदश्चैव सर्वे चैवाग्निशयनयः ।  
 एते विनिर्जिताः संख्ये संग्रामे सव्यसाचिना ॥ ३१ ॥  
 मदर्थमथ संयत्ता दुर्योधनवशानुगाः ।  
 एतान् हत्वा शरैराजन् किरातान् युद्धदुर्मदान् ॥ ३२ ॥  
 सैन्धवस्य वधे यत्तमनुयास्यामि पाण्डवम् ।  
 ये त्वेते सुमहानागा अञ्जनस्य कुलोद्भवाः ॥ ३३ ॥

कर्कशाश्च विनीताश्च प्रभिन्नकरटामुखाः ।  
 जाम्बूनदमयैः सर्वे वर्मभिः सुविभूषिताः ॥ ३४ ॥  
 लब्धलक्ष्या रणे राजन्नैरावणसमा युधि ।  
 उत्तरात् पर्वतादेते तीक्ष्णैर्दस्युभिरास्थिताः ॥ ३५ ॥  
 कर्कशैः प्रचरैर्योधैः कार्ष्णायसतनुच्छदैः ।  
 सन्ति गोयोनयश्चात्र सन्ति वानरयोनयः ॥ ३६ ॥  
 अनेकयोनयश्चान्ये तथा मानुषयोनयः ।  
 अनीकं समवेतानां धूम्रवर्णमुदीर्यते ॥ ३७ ॥  
 म्लेच्छानां पापकर्तृणां हिमदुर्गनिवासिनाम् ।  
 एतद् दुर्योधनो लब्ध्वा समग्रं राजमण्डलम् ॥ ३८ ॥  
 कृपं च सौमदर्शितं च द्रोणं च रथिनां वरम् ।  
 सिन्धुराजं तथा कर्णमवमन्यत पाण्डवान् ॥ ३९ ॥  
 कृतार्थमथ चात्मानं मन्यते कालचोदितः ।  
 ते तु सर्वेऽद्य सम्प्राप्ता मम नाराचगोचरम् ॥ ४० ॥  
 न विमोक्षयन्ति कौन्तेय यद्यपि स्युर्मनोजवाः ।  
 तेन सम्भाविता नित्यं परवीर्योपजीविना ॥ ४१ ॥  
 विनाशमुपयास्यन्ति मच्छरौघनिपीडिताः ।  
 ये त्वेते रथिनो राजन् दृश्यन्ते काञ्चनध्वजाः ॥ ४२ ॥  
 एते दुर्वारणा नाम काम्बोजा यदि ते श्रुताः ।  
 शूराश्च कृतविद्याश्च धनुर्वेदे च निष्ठिताः ॥ ४३ ॥  
 संहताश्च भृशं ह्येते अन्योन्यस्य हितैषिणः ।  
 अक्षौहिण्यश्च संरब्धा धार्तराष्ट्रस्य भारत ॥ ४४ ॥  
 यत्ता मदर्थं तिष्ठन्ति कुरुवीराभिरक्षिताः ।  
 अप्रमत्ता महाराज मामेव प्रत्युपस्थिताः ॥ ४५ ॥  
 तानहं प्रमथिष्यामि तृणानीव हुताशनः ।  
 तस्मात् सर्वानुपासंगान् सर्वोपकरणानि च ॥ ४६ ॥  
 रथे कुर्वन्तु मे राजन् यथावद् रथकल्पकाः ।  
 अस्मिस्तु किल सम्मर्दे प्राह्यं विविधमायुधम् ॥ ४७ ॥  
 यथोपदिष्टमाचार्यैः कार्यः पञ्चगुणो रथः ।  
 काम्बोजैर्हि समेक्ष्यामि तीक्ष्णैराशीविषोपमैः ॥ ४८ ॥  
 नानाशस्त्रसमावायैर्विविधायुधयोधिभिः ।  
 किरातैश्च समेक्ष्यामि विषकल्पैः प्रहारिभिः ॥ ४९ ॥  
 लालितैः सततं राज्ञा दुर्योधनहितैषिभिः ।  
 शकैश्चापि समेक्ष्यामि शक्रतुल्यपराक्रमैः ॥ ५० ॥  
 अग्निकल्पैर्दुराधर्षैः प्रदीप्तैरिव पावकैः ।  
 तथान्यैर्विविधैर्योधैः कालकल्पैर्दुरासदैः ॥ ५१ ॥  
 समेक्ष्यामि रणे राजन् बहुभिर्युद्धदुर्मदैः ।  
 तस्माद् वैवाजिनो मुख्या विश्रान्ताः शुभलक्षणाः ॥ ५२ ॥  
 उपावृत्ताश्च पीताश्च पुनर्युज्यन्तु मे रथे ।

संजय उवाच

तस्य सर्वानुपासंगान् सर्वोपकरणानि च ॥ ५३ ॥



रथे चास्थापयद् राजा शस्त्राणि विविधानि च ।  
 ततस्तान् सर्वतो युक्तान् सदश्वान्श्चतुरो जनाः ॥ ५४ ॥  
 रसवत् पाययामासुः पानं मदसमीरणम् ।  
 पीतोपवृत्तान् स्नातांश्च जग्धान् समलंकृतान् ॥ ५५ ॥  
 विनीतशल्यांस्तुरगांश्चतुरो हेममालिनः ।  
 तान् युक्तान् रुक्मवर्णाभान् विनीताञ्छीघ्रगामिनः ॥ ५६ ॥  
 संहृष्टमनसोऽव्यग्रान् विधिवत्कल्पितान् रथे ।  
 महाध्वजेन सिंहेन हेमकेसरमालिना ॥ ५७ ॥  
 संवृते केतकैर्हेमैर्मणिविद्रुमचित्रितैः ।  
 पाण्डुराभ्रप्रकाशाभिः पताकाभिरलंकृते ॥ ५८ ॥  
 हेमदण्डोच्छ्रितच्छत्रे बहुशस्त्रपरिच्छदे ।  
 योजयामास विधिवद्धेमभाण्डविभूषितान् ॥ ५९ ॥  
 दारुकस्यानुजो भ्राता सूतस्तस्य प्रियः सखा ।  
 न्यवेदयद् रथं युक्तं वासवस्येव मातलिः ॥ ६० ॥  
 ततः स्नातः शुचिर्भूत्वा कृतकौतुकमङ्गलः ।  
 स्नातकानां सहस्रस्य स्वर्णनिष्कानथो ददौ ॥ ६१ ॥  
 आशीर्वादैः परिष्वक्तः सात्यकिः श्रीमतां वरः ।  
 ततः स मधुपर्काहः पीत्वा कैलातकं मधु ॥ ६२ ॥  
 लोहिताक्षो बभौ तत्र मदविह्वललोचनः ।  
 आलभ्य वीरकांस्यं च हर्षेण महतान्वितः ॥ ६३ ॥  
 द्विगुणीकृततेजा हि प्रज्वलन्निव पावकः ।  
 उत्सङ्गे धनुरादाय सशरं रथिनां वरः ॥ ६४ ॥  
 कृतस्वस्त्ययनो विप्रैः कवची समलंकृतः ।  
 लाजैर्नन्धैस्तथा माल्यैः कन्याभिश्चाभिनन्दितः ॥ ६५ ॥  
 युधिष्ठिरस्य चरणावभिवाद्य कृताञ्जलिः ।  
 तेन मूर्धन्युपाघ्रात आरुरोह महारथम् ॥ ६६ ॥

इति श्रीमहाभारते द्रोणपर्वणि जयद्रथवधपर्वणि सात्यकिप्रवेशे द्वादशाधिकशततमोऽध्यायः ॥ ११२ ॥

## त्रयोदशाधिकशततमोऽध्यायः

द्रोणकृतवर्मभ्यां युद्धयतः सात्यकेः काम्बोजसैनिकानां समीपगमनम्

संजय उवाच

प्रयाते तव सैन्यं तु युयुधाने युयुत्सया ।  
 धर्मराजो महाराज स्वनानीकेन संवृतः ॥ १ ॥  
 प्रायाद् द्रोणरथं प्रेम्सुर्युयुधानस्य पृष्ठतः ।  
 ततः पाञ्चालराजस्य पुत्रः समरदुर्मदः ॥ २ ॥  
 प्राक्रोशत् पाण्डवानीके वसुदानश्च पार्थिवः ।  
 आगच्छत प्रहरत द्रुतं विपरिधावत ॥ ३ ॥  
 यथा सुखेन गच्छेत सात्यकिर्युद्धदुर्मदः ।  
 महारथा हि बहवो यतिष्यन्त्यस्य निर्जये ॥ ४ ॥

ततस्ते वाजिनो हृष्टाः सुपुष्टाः वातरंहसः ।  
 अजय्या जैत्रमृदुस्तं विकुर्वाणाः स्म सैन्धवाः ॥ ६७ ॥  
 तथैव भीमसेनोऽपि धर्मराजेन पूजितः ।  
 प्रायात् सात्यकिना सार्धमभिवाद्य युधिष्ठिरम् ॥ ६८ ॥  
 तौ दृष्ट्वा प्रविविक्षन्तौ तव सेनामरिदमौ ।  
 संयत्तास्तावकाः सर्वे तस्थुर्द्रोणपुरोगमाः ॥ ६९ ॥  
 संनद्धमनुगच्छन्तं दृष्ट्वा भीमं स सात्यकिः ।  
 अभिनन्द्याब्रवीद् वीरस्तदा हर्षकरं वचः ॥ ७० ॥  
 त्वं भीम रक्ष राजानमेतत् कार्यतमं हि ते ।  
 अहं भित्त्वा प्रवेक्ष्यामि कालपङ्कमिदं बलम् ॥ ७१ ॥  
 आयत्यां च तदात्वे च श्रेयो राजोऽभिरक्षणम् ।  
 जानीषे मम वीर्यं त्वं तव चाहमरिदम ॥ ७२ ॥  
 तस्माद् भीम निवर्तस्व मम चेदिच्छसि प्रियम् ।  
 तथोक्तः सात्यकि प्राह ब्रज त्वं कार्यसिद्धये ॥ ७३ ॥  
 अहं राज्ञः करिष्यामि रक्षां पुरुषसत्तम ।  
 एवमुक्तः प्रत्युवाच भीमसेनं स माधवः ॥ ७४ ॥  
 गच्छ गच्छ ध्रुवं पार्थ ध्रुवो हि विजयो मम ।  
 यन्मे गुणानुरक्तश्च त्वमद्य वशमास्थितः ॥ ७५ ॥  
 निमित्तानि च धन्यानि यथा भीम वदन्ति माम् ।  
 निहते सैन्धवे पापे पाण्डवेन महात्मना ॥ ७६ ॥  
 परिष्वजिष्ये राजानं धर्मत्मानं युधिष्ठिरम् ।  
 पतावदुक्त्वा भीमं तु विसृज्य च महायशः ॥ ७७ ॥  
 सम्प्रेक्षन् तावकं सैन्यं व्याघ्रो मृगगणानिय ।  
 तं दृष्ट्वा प्रविविक्षन्त सैन्यं तव जनाधिप ॥ ७८ ॥  
 भूय एवाभवन्मूढं सुभृशं चाप्यकम्पत ।  
 ततः प्रयातः सहसा तव सैन्यं स सात्यकिः ॥ ७९ ॥  
 दिदृक्षुरर्जुनं राजन् धर्मराजस्य शासनात् ।

इति ब्रुवन्तो वेगेन निपेतुस्ते महारथाः ।  
 वयं प्रतिजिगीषन्तस्तत्र तान् समभिदुताः ॥ ५ ॥  
 ( बाणशब्दरवान् कृत्वा विमिश्राऽशङ्कनिस्त्रनैः ।  
 युयुधानरथं दृष्ट्वा तावका अभिदुदुवुः )  
 ततः शब्दो महानासीद् युयुधानरथं प्रति ।  
 आकीर्यमाणा धावन्ती तव पुत्रस्य वाहिनी ॥ ६ ॥  
 सात्वतेन महाराज शतधाभिव्यशीर्यत ।  
 तस्यां विदीर्यमाणायां शिनेः पौत्रो महारथः ॥ ७ ॥  
 सप्त वीरान् महेष्वासानग्रानीकेष्वपोथयत् ।  
 अथान्यानपि राजेन्द्र नानाजनपदेश्वरान् ॥ ८ ॥

शरैरनलसंकाशैर्लित्ये वीरान् यमक्षयम् ।  
 शतमेकेन विष्णाञ्च शतेनैकं च पञ्चिणाम् ॥ ९ ॥  
 द्विपारोहान् द्विपांश्चैव हयारोहान् हयांस्तथा ।  
 रथिनः साश्वसूतान्श्च जघानेशः पशूनिव ॥ १० ॥  
 तं तथाद्रुतकर्माणं शरसम्पातवर्णिणम् ।  
 न केचनाभ्यधावन् वै सात्यकिं तव सैनिकाः ॥ ११ ॥  
 ते भीता मृद्यमानाश्च प्रमृष्टा दीर्घबाहुना ।  
 आयोधनं जहूर्वा रा दृष्ट्वा तमतिमानिनम् ॥ १२ ॥  
 तमेकं बहधापश्यन् मोहिनास्तस्य तेजसा ।  
 रथैर्विमथिनैश्चैव भग्ननीडैश्च मारिष ॥ १३ ॥  
 चक्रेर्विमथितैश्छत्रैर्ध्वजैश्च विनिपातितैः ।  
 अनुकर्षैः पताकाभिः शिरस्त्राणैः सकाञ्चनैः ॥ १४ ॥  
 बाहुभिश्चन्दनादिर्घैः साङ्गदैश्च विशाम्पते ।  
 हस्तिहस्तोपमैश्चापि भुजङ्गाभोगसंनिभैः ॥ १५ ॥  
 ऊरुभिः पृथिवी च्छन्ना मनुजानां नराधिप ।  
 शशाङ्कसंनिभैश्चैव वदनैश्चारुकुण्डलैः ॥ १६ ॥  
 पतितैर्ऋषभाक्षाणां सा बभावति मेदिनी ।  
 गजैश्च बहुधा छिन्नैः शयानैः पर्वतोपमैः ॥ १७ ॥  
 रराजातिभ्रशं भूमिर्विकीर्णैरिव पर्वतैः ।  
 तपनीयमयैर्योक्त्रैर्मुक्ताजालविभूषितैः ॥ १८ ॥  
 उरश्छदैर्विचित्रैश्च व्यशोभन्त तुरङ्गमाः ।  
 गतसत्त्वा मही प्राप्य प्रमृष्टा दीर्घबाहुना ॥ १९ ॥  
 नानाविधानि सैन्यानि तव हत्वा तु सात्वतः ।  
 प्रविष्टस्तावकं सैन्यं द्रावयित्वा चमूं भृशम् ॥ २० ॥  
 ततस्तेनैव मार्गेण येन यातो धनंजयः ।  
 इयेष सात्यकिर्गन्तुं ततो द्रोणेन वारितः ॥ २१ ॥  
 भारद्वाजं समामाद्य युयुधानश्च सात्यकिः ।  
 न न्यवर्तत संक्रुद्धो वेलाभिव जलाशयः ॥ २२ ॥  
 निवार्य तु रणे द्रोणो युयुधानं महारथम् ।  
 विव्याध निशितैर्बाणैः पञ्चभिर्मर्मभेदिभिः ॥ २३ ॥  
 सात्यकिस्तु रणे द्रोणं राजन् विव्याध सप्तभिः ।  
 हेमपुङ्खैः शिलाधौतैः कङ्कबर्हिणवाजितैः ॥ २४ ॥  
 तं षड्भिः सायकैर्द्रोणः साश्वयन्तारमार्दयत् ।  
 स तं न ममृषे द्रोणं युयुधानो महारथः ॥ २५ ॥  
 सिंहनादं ततः कृत्वा द्रोणं विव्याध सात्यकिः ।  
 दशभिः सायकैश्चान्यैः षड्भिरष्टाभिरेव च ॥ २६ ॥  
 युयुधानः पुनर्द्रोणं विव्याध दशभिः शरैः ।  
 एकेन सारथिं चास्य चतुर्भिश्चतुरो हयान् ॥ २७ ॥  
 ध्वजमेकेन बाणेन विव्याध युधि मारिष ।  
 तं द्रोणः साश्वयन्तारं सरथध्वजमाशुगैः ॥ २८ ॥  
 त्वरन् प्राच्छादयद्वाणैः शलभानामिव व्रजैः ।  
 नथैव युयुधानोऽपि द्रोणं बहुभिराशुगैः ॥ २९ ॥

आच्छादयदसम्भ्रान्तस्ततो द्रोण उवाच ह ।  
 तवाचार्यो रणं हित्वा गतः कापुरुषो यथा ॥ ३० ॥  
 युध्यमानं च मां हित्वा प्रदक्षिणमवर्तत ।  
 त्वं हि मे युध्यतो नाद्य जीवन् यास्यसि माधव ॥ ३१ ॥  
 यदि मां त्वं रणे हित्वा न यास्याचार्यवद् द्रुतम् ।

सात्यकिरुवाच

धनंजयस्य पदवीं धर्मराजस्य शासनात् ॥ ३२ ॥  
 गच्छामि स्वस्ति ते ब्रह्मन् न मे कालात्ययो भवेत् ।  
 आचार्यानुगतो मार्गः शिष्यैरन्वास्यते सदा ॥ ३३ ॥  
 तस्मादेव व्रजाम्याशु यथा मे स गुरुर्गतः ।

संजय उवाच

एतावदुक्त्वा शैनेय आचार्यं परिवर्जयन् ॥ ३४ ॥  
 प्रयातः सहसा राजन् सारथिं चेदमवर्षीत् ।  
 द्रोणः करिष्यते यत्नं सर्वथा मम वारणे ॥ ३५ ॥  
 यत्तो याहि रणे सूत शृणु चेदं वचः परम् ।  
 एतदालोकयते सैन्यमावन्त्यानां महाप्रभम् ॥ ३६ ॥  
 अस्यानन्तरतस्त्वेतद् दाक्षिणात्यं महद् बलम् ।  
 तदनन्तरमेतच्च बाह्लिकानां महद् बलम् ॥ ३७ ॥  
 बाह्लिकाभ्याशतो युक्तं कर्णस्य च महद् बलम् ।  
 अन्योन्येन हि सैन्यानि भिन्नान्येतानि सारथे ॥ ३८ ॥  
 अन्योन्यं समुपाश्रित्य न त्यक्ष्यन्ति रणाजिरम् ।  
 एतदन्तरमासाद्य चोदयाश्वान् प्रहृष्टवत् ॥ ३९ ॥  
 मध्यमं जवमास्थाय वह मामत्र सारथे ।  
 बाह्लिका यत्र दृश्यन्ते नानाप्रहरणोद्यताः ॥ ४० ॥  
 दाक्षिणात्याश्च बहवः सूतपुत्रपुरोगमाः ।  
 हस्त्यश्वरथसम्बाधं यच्चानीकं विलोक्यते ॥ ४१ ॥  
 नानादेशसमुत्थैश्च पदातिभिरधिष्ठितम् ।  
 एतावदुक्त्वा यन्तारं ब्राह्मणं परिवर्जयन् ॥ ४२ ॥  
 स व्यतीयाय यत्रोग्रं कर्णस्य च महद् बलम् ।  
 तं द्रोणोऽनुययौ क्रुद्धो विकिरन् विशिखान् बहून् ॥ ४३ ॥  
 युयुधानं महाभागं गच्छन्तमनिवर्तिनम् ।  
 कर्णस्य सैन्यं सुमहदभिहत्य शितैः शरैः ॥ ४४ ॥  
 प्राविशद् भारतीं सेनामपर्यन्तां च सात्यकिः ।  
 प्रविष्टे युयुधाने तु सैनिकेषु द्रुतेषु च ॥ ४५ ॥  
 अमर्षी कृतवर्मा तु सात्यकि पर्यवारयत् ।  
 तमापतन्तं विशिखैः षडभिराहत्य सात्यकिः ॥ ४६ ॥  
 चतुर्भिश्चतुरोऽस्याश्वानाजघानाशु वीर्यवान् ।  
 ततः पुनः षोडशभिर्नतपर्वभिराशुगैः ॥ ४७ ॥  
 सात्यकिः कृतवर्माणं प्रत्यविध्यत् स्तनान्तरे ।  
 स ताड्यमानो विशिखैर्बहुभिस्तिग्मतेजैः ॥ ४८ ॥  
 सात्वतेन महाराज कृतवर्मा न चक्षमे ।  
 स वत्सदन्तं संधाय जिह्वगानलसंनिभम् ॥ ४९ ॥

आकृष्य राजन्नाकर्णाद् विव्याधोरसि सात्यकिम् ।  
 स तस्य देहावरणं भित्त्वा देहं च सायकः ॥ ५० ॥  
 सपुङ्खपत्रः पृथिवी विवेश दधिरोक्षितः ।  
 अथास्य बहुभिर्वाणैरच्छिनत् परमास्त्रवित् ॥ ५१ ॥  
 समार्गणगणं राजन् कृतवर्मा शरासनम् ।  
 विव्याध च रणे राजन् सात्यकिं सत्यविक्रमम् ॥ ५२ ॥  
 दशभिर्विशिखैस्तीक्ष्णैरभिकृद्धः स्तनान्तरे ।  
 ततः प्रशीर्णं धनुषि शक्त्या शक्तिमतां वरः ॥ ५३ ॥  
 जघान दक्षिणं बाहुं सात्यकिः कृतवर्मणः ।  
 ततोऽन्यत् सुदृढं चापं पूर्णमायस्य सात्यकिः ॥ ५४ ॥  
 व्यसृजद् विशिखांस्तूर्णं शतशोऽथ सहस्रशः ।  
 सरथं कृतवर्माणं समन्तात् पर्यवारयत् ॥ ५५ ॥  
 छादयित्वा रणे राजन् हार्दिक्यं स तु सात्यकिः ।  
 अथास्य भल्लेन शिरः सारथेः समकृन्तत ॥ ५६ ॥  
 स पपात हतः सूतो हार्दिक्यस्य महारथात् ।  
 ततस्ते यन्तुरहिताः प्राद्रवंस्तुरगा भृशम् ॥ ५७ ॥  
 अथ भोजस्तु सम्भ्रान्तो निगृह्य तुरगान् स्वयम् ।  
 तस्थौ वीरो धनुष्पाणिस्तत् सैन्यान्यभ्यपूजयन् ॥ ५८ ॥

स मुहूर्तमिवाश्वस्य सदश्वान् गमनोदयत् ।  
 व्यपेतभीरमित्राणामावहनं सुमन्त्रं भयम् ॥ ५९ ॥  
 सात्यकिश्चाप्यगन्तुस्मत्तु गतु रीयमुपादयत् ।  
 युयुधानोऽपि गजेन्द्र भोजानां काठ विनिःसृतः ॥ ६० ॥  
 प्रययौ त्वग्निस्तूर्णं काश्याजानां महाचमूम् ।  
 स तत्र बहुभिः शूरैः संनिस्तो महारथैः ॥ ६१ ॥  
 न चचाल तदा राजन् सात्यकिः सत्यविक्रमः ।  
 संधाय च चमूं द्रोणो भोजे भारं निषेध्य च ॥ ६२ ॥  
 अभ्यधावद् रणे यस्तो युयुधानं युयुत्सया ।  
 तथा तमनुधावन्तं युयुधानस्य पृष्ठतः ॥ ६३ ॥  
 न्यवारयन्त संहृष्टाः पाण्डुसैन्ये बृहत्तमाः ।  
 समासाद्य तु हार्दिक्यं रथानां प्रवरं रथम् ॥ ६४ ॥  
 पञ्चाला विगतोत्साहा भीमसेनपुरोगमाः ।  
 विक्रम्य वारिता राजन् वीरेण कृतवर्मणा ॥ ६५ ॥  
 यतमानांश्च तान् सर्वानीषद्विगतचेतसः ।  
 अभिनस्ताञ्शरायेण क्लान्तवाहानकारयत् ॥ ६६ ॥  
 निगृहीतास्तु भोजेन भोजानीकेष्वग्रे रणे ।  
 अतिष्ठन्नार्यवद् वीराः प्रार्थयन्तो महद्यशः ॥ ६७ ॥

इति श्रीमहाभारते द्रोणपर्वणि जयद्रथवधपर्वणि सात्यकिप्रवेशे त्रयोदशाधिकशततमोऽध्यायः ॥ ११३ ॥

### चतुर्दशाधिकशततमोऽध्यायः

धृतराष्ट्रस्य सखेदं वचनं संजयेन धृतराष्ट्रस्यैव सदोपत्वस्य प्रतिपादनं कृतवर्मणो

भीमसेनशिखण्डिभ्यां सह युद्धं पाण्डवसेनायाः पराजयश्च

धृतराष्ट्र उवाच

एवं बहुगुणं सैन्यमेवं प्रविचितं बलम् ।  
 व्यूढमेवं यथान्यायमेवं बहु च संजय ॥ १ ॥  
 नित्यं पूजितमस्माभिरभिकामं च नः सदा ।  
 प्रौढमत्यद्भुताकारं पुरस्ताद् दृष्टविक्रमम् ॥ २ ॥  
 नातिवृद्धमबालं च नाकुशं नातिपीवरम् ।  
 लघुवृत्तायतप्रायं सारगात्रमनामयम् ॥ ३ ॥  
 आत्तसंनाहसंछन्नं बहुशस्त्रपरिच्छदम् ।  
 शस्त्रग्रहणविद्यासु बह्वीषु परिनिष्ठितम् ॥ ४ ॥  
 आरोहे पर्यवस्कन्दे सरणे सान्तरप्लुते ।  
 सम्यक्प्रहरणे याने व्यपयाने च कोविदम् ॥ ५ ॥  
 नागेष्वश्वेषु बहुशो रथेषु च परीक्षितम् ।  
 परीक्ष्य च यथान्यायं वेतनेनोपपादितम् ॥ ६ ॥  
 न गोष्ठ्या नोपकारेण न सम्बन्धनिमित्ततः ।  
 नानाहृतं नाप्यभृतं मम सैन्यं बभूव ह ॥ ७ ॥  
 कुलीनार्थजनोपेतं तुष्टपुष्टमनुद्धतम् ।  
 कृतमानोपचारं च यशस्वि च मनस्वि च ॥ ८ ॥

सच्चिवैश्चापरैर्मुख्यैर्बहुभिः पुण्यकर्मभिः ।  
 लोकपालोपमैस्तान् पालितं नरसत्तमैः ॥ ९ ॥  
 बहुभिः पार्थिवैर्गुप्तमस्मत्प्रियचिकीर्षुभिः ।  
 अस्मानभिसृनैः कामात् सबलैः सपदानुगैः ॥ १० ॥  
 महोदधिमिवापूर्णमापगाभिः समन्ततः ।  
 अपक्षैः पक्षिसंकाशै रथैरश्वैश्च संवृतम् ॥ ११ ॥  
 प्रभिन्नकरटैश्चैव द्विरदैरावृतं महत् ।  
 यदहन्यत मे सैन्यं किमन्यद् भागधेयतः ॥ १२ ॥  
 योधाक्षय्यजलं भीमं वाहनोर्मितरङ्गिणम् ।  
 क्षेपण्यसिगदाशकिशरप्रासझपाकुलम् ॥ १३ ॥  
 ध्वजभूषणसम्बाधरत्नोपलसुसंचितम् ।  
 वाहनैरभिधावद्भिर्वायुवेगविक्रमितम् ॥ १४ ॥  
 द्रोणगम्भीरपातालं कृतवर्ममहाह्वदम् ।  
 जलसंधमहाग्राहं कर्णचन्द्रोदयोद्धतम् ॥ १५ ॥  
 गते सैन्यार्णवं भित्त्वा तरसा पाण्डवर्षभे ।  
 संजयैकरथेनैव युयुधाने च मामकम् ॥ १६ ॥

तत्र शेषं न पश्यामि प्रविष्टे सव्यसाचिनि ।  
 सात्वते च रथोदारे मम सैन्यस्य संजय ॥ १७ ॥  
 तौ तत्र समतिक्रान्तौ दृतीव तरस्विनौ ।  
 सिन्धुराजं तु सम्प्रेक्ष्य गाण्डीवस्थेपुगोचरे ॥ १८ ॥  
 किं नु वा कुरवः कृत्यं विदधुः कालचोदिताः ।  
 दारुणैकायने काले कथं वा प्रतिपेदिरे ॥ १९ ॥  
 प्रस्तान् हि कौरवान् मन्ये मृत्युना तात संगतान् ।  
 विक्रमोऽपि रणे तेषां न तथा दृश्यते हि वै ॥ २० ॥  
 अक्षतौ संयुगे तत्र प्रविष्टौ कृष्णपाण्डवौ ।  
 न च वारयिता कश्चित् तयोरस्तीह संजय ॥ २१ ॥  
 भृताश्च बहवो योधाः परीक्ष्यैव महारथाः ।  
 वेतनेन यथायोगं प्रियवादेन चापरे ॥ २२ ॥  
 असत्कारभृतस्तात मम सैन्ये न विद्यते ।  
 कर्मणा ह्यनुरूपेण लभ्यते भक्तवेतनम् ॥ २३ ॥  
 न चाग्रोधोऽभवत् कश्चिन्मम सैन्ये तु संजय ।  
 अल्पदानभृतस्तात तथा चाभृतको नरः ॥ २४ ॥  
 पूजितो हि यथाशक्त्या दानमानासनैर्मया ।  
 तथा पुत्रैश्च मे तात ज्ञातिभिश्च सबान्धवैः ॥ २५ ॥  
 ते च प्राप्यैव संग्रामे निर्जिताः सव्यसाचिना ।  
 शैनेयेन परामृष्टाः किमन्यद् भागधेयतः ॥ २६ ॥  
 रक्ष्यते यश्च संग्रामे ये च संजय रक्षिणः ।  
 एकः साधारणः पन्था रक्ष्यस्य सह रक्षिभिः ॥ २७ ॥  
 अर्जुनं समरे दृष्ट्वा सैन्धवस्याग्रतः स्थितम् ।  
 पुत्रो मम भृशं मूढः किं कार्यं प्रत्यपद्यत ॥ २८ ॥  
 सात्यकिं च रणे दृष्ट्वा प्रविशन्तमभीतवत् ।  
 किं नु दुर्योधनः कृत्यं प्राप्तकालममन्यत ॥ २९ ॥  
 सर्वशस्त्रातिगौ सेनां प्रविष्टौ रथिसत्तमौ ।  
 दृष्ट्वा कां वै धृतिं युद्धे प्रत्यपद्यन्त मामकाः ॥ ३० ॥  
 दृष्ट्वा कृष्णं तु दाशार्हमर्जुनार्यं व्यवस्थितम् ।  
 शिनीनामृषभं चैव मन्ये शोचन्ति पुत्रकाः ॥ ३१ ॥  
 दृष्ट्वा सेनां व्यतिक्रान्तां सात्वतेनार्जुनेन च ।  
 पलायमानांश्च कुरून् मन्ये शोचन्ति पुत्रकाः ॥ ३२ ॥  
 विद्रुतान् रथिनो दृष्ट्वा निरुत्साहान् द्विषज्जये ।  
 पलायनकृतोत्साहान् मन्ये शोचन्ति पुत्रकाः ॥ ३३ ॥  
 शून्यान् कृतान् रथोपस्थान् सात्वतेनार्जुनेन च ।  
 हतांश्च योधान् संदृश्य मन्ये शोचन्ति पुत्रकाः ॥ ३४ ॥  
 व्यश्वनागरथान् दृष्ट्वा तत्र वीरान् सहस्रशः ।  
 धावमानान् रणे व्यग्रान् मन्ये शोचन्ति पुत्रकाः ॥ ३५ ॥  
 महानागान् विद्रवतो दृष्ट्वा र्जुनशराहतान् ।  
 पतितान् पततश्चान्यान् मन्ये शोचन्ति पुत्रकाः ॥ ३६ ॥  
 विहीनांश्च कृतान् श्वान् विरथांश्च कृतान् नरान् ।  
 तत्र सात्यकिपार्थाभ्यां मन्ये शोचन्ति पुत्रकाः ॥ ३७ ॥

ह्ययोधान् निहतान् दृष्ट्वा द्रवमाणांस्ततस्ततः ।  
 रणे माधवपार्थाभ्यां मन्ये शोचन्ति पुत्रकाः ॥ ३८ ॥  
 पत्तिसंधान् रणे दृष्ट्वा धावमानांश्च सर्वशः ।  
 निराशा विजये सर्वे मन्ये शोचन्ति पुत्रकाः ॥ ३९ ॥  
 द्रोणस्य समतिक्रान्तावनीकमपराजितौ ।  
 क्षणेन दृष्ट्वा तौ वीरौ मन्ये शोचन्ति पुत्रकाः ॥ ४० ॥  
 सम्मूढोऽस्मि भृशं तात श्रुत्वा कृष्णधनंजयौ ।  
 प्रविष्टौ मामकं सैन्यं सात्वतेन सहाच्युतौ ॥ ४१ ॥  
 तस्मिन् प्रविष्टे पृतनां शिनीनां प्रवरे रथे ।  
 भोजानीकं व्यतिक्रान्ते किमकुर्वत कौरवाः ॥ ४२ ॥  
 तथा द्रोणेन समरे निगृहीतेषु पाण्डुषु ।  
 कथं युद्धमभूत् तत्र तन्ममाचक्ष्व संजय ॥ ४३ ॥  
 द्रोणो हि बलवान्श्रेष्ठः कृतास्त्रो युद्धदुर्मदः ।  
 पञ्चालास्ते महेष्वासं प्रत्यविध्यन् कथं रणे ॥ ४४ ॥  
 बद्धवैरास्ततो द्रोणे धनंजयजयैषिणः ।  
 भारद्वाजसुतस्तेषु दृढवैरो महारथः ॥ ४५ ॥  
 अर्जुनश्चापि यच्चक्रे सिन्धुराजवधं प्रति ।  
 तन्मे सर्वं समाचक्ष्व कुशलो ह्यसि संजय ॥ ४६ ॥

संजय उवाच

आत्मापराधात् सम्भूत व्यसनं भरतर्षभ ।  
 प्राप्य प्राकृतवद् वीर न त्वं शोचितुमर्हसि ॥ ४७ ॥  
 पुरा यदुच्यसे प्राज्ञैः सुहृद्भिर्विदुरादिभिः ।  
 माहर्षीः पाण्डवान् राजन्मिति तन्न त्वया श्रुतम् ॥ ४८ ॥  
 सुहृदां हितकामानां वाक्यं यो न शृणोति ह ।  
 समहद् व्यसनं प्राप्य शोचते वै यथाभवान् ॥ ४९ ॥  
 याचितोऽसि पुरा राजन् दाशार्हणं शमं प्रति ।  
 न च तं लब्धवान् कामं त्वत्तः कृष्णो महायशः ॥ ५० ॥  
 तव निर्गुणतां ज्ञात्वा पक्षपातं सुतेषु च ।  
 द्वैधीभावं तथा धर्मे पाण्डवेषु च मत्सरम् ॥ ५१ ॥  
 तव जिह्ममभिप्रायं विदित्वा पाण्डवान् प्रति ।  
 आर्तप्रलापांश्च बहून् मनुजाधिपसत्तम ॥ ५२ ॥  
 सर्वलोकस्य तत्त्वज्ञः सर्वलोकेश्वरः प्रभुः ।  
 वासुदेवस्ततो युद्धं कुरूणामकरोन्महतम् ॥ ५३ ॥  
 आत्मापराधात् सुमहान् प्राप्तस्तेविपुलः क्षयः ।  
 नैनं दुर्योधने दोषं कर्तुमर्हसि मानदम् ॥ ५४ ॥  
 न हि ते सुकृतं किञ्चिदादौ मध्ये च भारत ।  
 दृश्यते पृष्ठतश्चैव त्वन्मूलो हि पराजयः ॥ ५५ ॥  
 तस्मादवस्थितो भूत्वा ज्ञात्वा लोकस्य निर्णयम् ।  
 शृणु युद्धं यथावृत्तं घोरं देवासुरोपमम् ॥ ५६ ॥  
 प्रविष्टे तव सैन्यं तु शैनेये सत्यविक्रमे ।  
 भीमसेनमुखाः पार्थाः प्रतीयुर्वाहिनी तव ॥ ५७ ॥  
 आगच्छतस्तान् सहसा कुड्मरूपान् सहानुगान् ।  
 दधारैको रणे पाण्डून् कृतवर्मा महारथः ॥ ५८ ॥



यथोद्धतं वारयन् धेनुं वै सलिलार्णवम् ।  
पाण्डुसैन्यं तथा संरये हार्दिक्यः समवारयत् ॥ ५९ ॥  
तत्राद्भुतमपश्याम हार्दिक्यस्य पराक्रमम् ।  
यदेनं सहिताः पार्था नानिचक्रमुदाहवे ॥ ६० ॥  
ततो भीमस्त्रिभिर्विद्ध्वा कृतवर्माणमाशुगैः ।  
शङ्खं दध्मो महाबाहुर्हर्षयन् सर्वपाण्डवान् ॥ ६१ ॥  
सहदेवस्तु विशत्या धर्मराजश्च पञ्चभिः ।  
शतेन नकुलश्चापि हार्दिक्यं समविध्यत ॥ ६२ ॥  
द्रौपदेयास्त्रिभक्त्या सप्तभिश्च घटोत्कचः ।  
धृष्टद्युम्नस्त्रिभिश्चापि कृतवर्माणमार्दयत् ॥ ६३ ॥  
विराटो द्रुपदश्चैव याज्ञसेनिश्च पञ्चभिः ।  
शिखण्डी चैव हार्दिक्यं विद्ध्वा पञ्चमिराशुगैः ॥ ६४ ॥  
पुनर्विव्याध विशत्या सायकानां हसन्निव ।  
कृतवर्मा ततो राजन् सर्वतस्तान् महारथान् ॥ ६५ ॥  
एकैकं पञ्चभिर्विद्ध्वा भीमं विव्याध सप्तभिः ।  
धनुर्ध्वजं चास्य तथा रथाद् भूमावपातयत् ॥ ६६ ॥  
अथैनं छिन्नधन्वानं त्वरमाणो महारथः ।  
आजघानोरसि क्रुद्धः सप्तत्या निशितैः शरैः ॥ ६७ ॥  
स गाढविद्धो बलवान् हार्दिक्यस्य शरोत्तमैः ।  
चचाल रथमध्यस्थः क्षितिकम्पे यथाचलः ॥ ६८ ॥  
भीमसेनं तथा दृष्ट्वा धर्मराजपुरोगमाः ।  
विसृजन्तः शरान् राजन् कृतवर्माणमार्दयन् ॥ ६९ ॥  
तं तथा कोष्ठकीकृत्य रथवशेन मारिष ।  
विव्यधुः सायकैर्हृष्टा रक्षार्थं मारुतेर्मृधे ॥ ७० ॥  
प्रतिलभ्य ततः संज्ञां भीमसेनो महाबलः ।  
शक्तिं जग्राह समरे हेमदण्डामयस्सयीम् ॥ ७१ ॥  
चिक्षेप च रथात् तूर्णं कृतवर्मरथं प्रति ।  
सा भीमभुजनिर्मुक्ता निर्मुकोरगसंनिभा ॥ ७२ ॥  
कृतवर्माणमभितः प्रजज्वाल सुदारुणा ।  
तामापतन्ती सहसा युगान्ताग्निसमप्रभाम् ॥ ७३ ॥  
द्वाभ्यां शराभ्यां हार्दिक्यो निजघान द्विधा तदा ।  
सा छिन्ना पतिता भूमौ शक्तिः कनकभूषणा ॥ ७४ ॥  
घोतयन्ती दिशो राजन् महोदकेव नभश्च्युता ।  
शक्तिं विनिहतां दृष्ट्वा भीमश्चुक्रोध वै भृशम् ॥ ७५ ॥  
ततोऽन्यद् धनुरादाय वेगवत् सुमहास्वनम् ।  
भीमसेनो रणे क्रुद्धो हार्दिक्यं समवारयत् ॥ ७६ ॥  
अथैनं पञ्चभिर्बाणैराजघान स्तनान्तरे ।  
भीमो भीमबलो राजंस्तव दुर्मन्त्रितेन च ॥ ७७ ॥  
भोजस्तु क्षतसर्वाङ्गो भीमसेनेन मारिष ।  
रक्ताशोक इवोत्फुल्लो व्यभ्राजत रणाजिरे ॥ ७८ ॥  
ततः क्रुद्धस्त्रिभिर्बाणैर्भीमसेनं हसन्निव ।  
अभिहत्य ददं युद्धे तान् सर्वान् प्रत्यविध्यत ॥ ७९ ॥

त्रिभिस्त्रिभिर्महेवासो यतमानान् महारथान् ।  
तेऽपि तं प्रत्यविध्यन्त सप्तभिः पद्मैः जगैः ॥ ८० ॥  
शिखण्डिनस्ततः क्रुद्धः धुरध्वजं सदायुधम् ।  
धनुश्चिच्छेद समरे प्राग्मन्निव साधनम् ॥ ८१ ॥  
शिखण्डी तु ततः क्रुद्धश्छिन्नं धनुषि सदायुधम् ।  
असिं जग्राह समरे शतचन्द्रं च भास्वरम् ॥ ८२ ॥  
भ्रामयित्वा महच्चर्म चामीकरविभूतिम् ।  
तमसि प्रेषयामास कृतवर्मरथं प्रति ॥ ८३ ॥  
स तस्य सशरं चापं छित्त्वा राजन् महानसिः ।  
अभ्यगाद् धरणी राजश्च्युतं ज्योतिरिवाम्बुगात् ॥ ८४ ॥  
पतस्मिन्नेव काले तु त्वरमाणं महारथम् ।  
विव्यधुः सायकैर्गाढं कृतवर्माणमाहवे ॥ ८५ ॥  
अथान्यद् धनुरादाय त्यक्त्या तच्च गहद् धनुः ।  
विशीर्णं भरतश्रेष्ठ हार्दिक्यः परवीरहा ॥ ८६ ॥  
विव्याध पाण्डवान् युद्धे त्रिभिस्त्रिभिरजिह्वगैः ।  
शिखण्डिनं च विव्याध त्रिभिः पञ्चभिरेव च ॥ ८७ ॥  
धनुरन्यत् समादाय शिखण्डी तु महायशः ।  
अवारयन् कूर्मनखैराशुगैर्हृदिकात्मजम् ॥ ८८ ॥  
ततः क्रुद्धो रणे राजन् हृदिकस्यात्मसम्भवः ।  
अभिदुद्राव वेगेन याज्ञसेनि महारथम् ॥ ८९ ॥  
भीष्मस्य समरे राजन् मृत्योर्हेतुं महामनः ।  
विदर्शयन् बलं शूरः शार्दूल इव कुञ्जरम् ॥ ९० ॥  
तौ दिशां गजसंकाशौ ज्वलिताविव पावकाः ।  
समापेततुरगन्योन्यं शरसद्वैररिदमौ ॥ ९१ ॥  
विधुन्वानौ धनुःश्रेष्ठे संदधानौ च सायकान् ।  
विसृजन्तौ च शतशो गभस्तीनिव भास्वरां ॥ ९२ ॥  
तापयन्तौ शरैस्तीक्ष्णैरन्योन्यं तौ महारथौ ।  
युगान्तप्रतिमौ वीरौ रेजतुर्भास्कराविव ॥ ९३ ॥  
कृतवर्मा च समरे याज्ञसेनि महारथम् ।  
विद्वेषुभिस्त्रिभिरसप्तत्या पुनर्विव्याध सप्तभिः ॥ ९४ ॥  
स गाढविद्धो व्यथितो रथोपस्थ उपाविशत् ।  
विसृज्य सशरं चापं मूर्च्छयाभिपरिप्लुतः ॥ ९५ ॥  
तं विषण्णं रणे दृष्ट्वा तावकाः पुरुषर्षभ ।  
हार्दिक्यं पूजयामासुर्वासांस्यादुधुवुश्च ह ॥ ९६ ॥  
शिखण्डिनं तथा ज्ञात्वा हार्दिक्यशरपीडितम् ।  
अपोवाह रणाद् यन्ता त्वरमाणो महारथम् ॥ ९७ ॥  
सादितं तु रथोपस्थे दृष्ट्वा पार्थाः शिखण्डिनम् ।  
परिवन् रथैस्तूर्णं कृतवर्माणमाहवे ॥ ९८ ॥  
तत्राद्भुतं परं चक्रे कृतवर्मा महारथः ।  
यदेकः समरे पार्थान् वारयामास सानुगान् ॥ ९९ ॥  
पार्थाञ्जित्वाजयच्छेदीन् पञ्चालान् सृञ्जयानपि ।  
केकयाञ्च महावीर्यान् कृतवर्मा महारथः ॥ १०० ॥



ते वध्यमानाः समरे हार्दिक्येन स्म पाण्डवाः ।  
इतश्चेतश्च धावन्तो नैव चक्रुर्धृतिं रणे ॥ १०१ ॥  
जित्वा पाण्डुसुतान् युद्धे भीमसेनपुरोगमान् ।

हार्दिक्यः समरेऽनिष्टद् विधूम इव पावकः ॥ १०२ ॥  
ते द्राव्यमाणाः समरे हार्दिक्येन महारथाः ।  
विमुखाः समण्यन्त शरनृष्टिभिरार्दिताः ॥ १०३ ॥

इति श्रीमहाभारते द्रोणपर्वणि जयद्रथवधपर्वणि सात्यकिप्रवेशे कृतवर्मपराक्रमे चतुर्दशाधिकशततमोऽध्यायः ॥ ११४ ॥

## पञ्चदशाधिकशततमोऽध्यायः

सात्यकिना कृतवर्मणः पराजयस्त्रिगर्तदेशीयगजसेनायाः संहारो जलसंधस्य वधश्च

संजय उवाच

शृणुष्वैकमना राजन् यन्मां त्वं पणिपृच्छसि ।  
द्राव्यमाणे बले तस्मिन् हार्दिक्येन महात्मना ॥ १ ॥  
लज्जयावनते चापि प्रहृष्टैश्चापि तावकैः ।  
द्वीपो य आसीत् पाण्डूनामगाधे गाधमिच्छताम् ॥ २ ॥  
श्रुत्वा स निनदं भीमं तावकानां महाहवे ।  
शैनेयस्त्वरितो राजन् कृतवर्माणमभ्ययात् ॥ ३ ॥  
उवाच सारथि तत्र क्रोधाकर्षणसमन्वितः ।  
हार्दिक्याभिमुखं सूत कुरु मे रथमुत्तमम् ॥ ४ ॥  
कुरुते कदनं पश्य पाण्डुसैन्ये ह्यमर्षितः ।  
एनं जित्वा पुनः सूत यास्यामि विजयं प्रति ॥ ५ ॥  
एवमुक्ते तु वचने सूतस्तस्य महामते ।  
निमेषान्तरमात्रेण कृतवर्माणमभ्ययात् ॥ ६ ॥  
कृतवर्मा तु हार्दिक्यः शैनेयं निशितैः शरैः ।  
अवाकिरत् सुसंक्रुद्धस्तोऽकृद्यत् स सात्यकिः ॥ ७ ॥  
अथाशु निशितं भल्लं शनेयः कृतवर्मणः ।  
प्रेषयामास समरे शरांश्च चतुरोऽपरान् ॥ ८ ॥  
ते तस्य जग्निरेवाहान् भल्लेनास्याच्छिनद् धनुः ।  
पृष्ठरक्ष तथा सूतमविध्यनिशितैः शरैः ॥ ९ ॥  
ततस्तं विरथं कृत्वा सात्यकिः सत्यविक्रमः ।  
सेनामस्यार्दयामास शरैः संनतपर्वभिः ॥ १० ॥  
अभज्यताथ पृतना शैनेयशरपाडिता ।  
ततः प्रायात् स त्वरितः सात्यकिः सत्यविक्रमः ॥ ११ ॥  
शृणु राजन् यदकरोत् तव सैन्येषु वीर्यावान् ।  
अतीत्य स महाराज द्रोणानीकमहार्णवम् ॥ १२ ॥  
पराजित्य तु संहृष्टः कृतवर्माणमाहवे ।  
यन्तारमब्रवीच्छूरः शनैर्याहीत्यसमभ्रमम् ॥ १३ ॥  
दृष्ट्वा तु तव तत् सैन्यं रथाश्वद्विपसंकुलम् ।  
पदातिजनसम्पूर्णमब्रवीत् सारथि पुनः ॥ १४ ॥  
यदेतन्मेघसंकाशं द्रोणानीकस्य सव्यतः ।  
सुमहत् कुञ्जरानीकं यस्य रुक्मरथो मुखम् ॥ १५ ॥  
एते हि बहवः सूत दुर्निवाराश्च संयुगे ।  
दुर्योधनसमादिष्टा मदर्थं त्यक्तजीविताः ॥ १६ ॥

( न चाजित्वा रणे ह्येताञ्छक्यः प्राप्तुं जयद्रथः ।  
नापि पार्थो मया सूत शक्यः प्राप्तुं कथंचन ॥  
एते तिष्ठन्ति सहिताः सर्वविद्यासु निष्ठिताः )  
राजपुत्रा महेष्वासाः सर्वे विक्रान्तयोधिनः ।  
त्रिगर्तानां रथोदाराः सुवर्णविकृतध्वजाः ॥ १७ ॥  
मामेवाभिमुखा वीरा योत्स्यमाना व्यवस्थिताः ।  
अत्र मां प्रापय क्षिप्रमश्वान्श्रोत्र्य सारथे ॥ १८ ॥  
त्रिगर्तैः सह योत्स्यामि भारद्वाजस्य पश्यतः ।  
ततः प्रायाच्छनैः सूतः सात्वतस्य मते स्थितः ॥ १९ ॥  
रथेनादित्यवर्णेन भास्वरेण पताकिना ।  
तमूढुः सारथेर्वश्या वल्गमाना हयोत्तमाः ॥ २० ॥  
वायुवेगसमाः संख्ये कुन्देन्दुरजतप्रभाः ।  
आपतन्तं रणे तं तु शङ्खवर्णैर्हयोत्तमैः ॥ २१ ॥  
पण्डितस्ततः शूरा गजानीकेन सर्वतः ।  
किरन्तो विविधांस्तीक्ष्णान् सायकाँल्लघुवधिनः ॥ २२ ॥  
सात्वतो निशितैर्वर्णैर्गजानीकमयोध्यत् ।  
पर्वतानिव वर्णेण तपान्ते जलदो महान् ॥ २३ ॥  
वज्राशनिमस्पर्शैर्वध्यमानाः शरैर्गजाः ।  
प्राद्रवन् रणमुत्सृज्य शिनिवीरसमरितैः ॥ २४ ॥  
शीर्णदन्ता विरुधिरा भिन्नमस्तकपिण्डकाः ।  
विशीर्णकर्णास्यकरा विनियत्पताकिनः ॥ २५ ॥  
सम्भिन्नमर्मघण्टाश्च विनिकृत्तमहाध्वजाः ।  
हतारोहा दिशो राजन् भेजिरे भ्रष्टकम्बलाः ॥ २६ ॥  
रुवन्तो विविधान् नादान् जलदोपमनिःस्वनाः ।  
नाराचैर्वत्सदन्तैश्च भल्लरञ्जलिकैस्तथा ॥ २७ ॥  
शूरप्रैर्ध्वजैश्च सात्वतेन विदारिताः ।  
क्षरन्तोऽसृक् तथा मूत्रं पुरीषं च प्रदुद्रुवुः ॥ २८ ॥  
बभ्रमुश्च स्खलुश्चान्ये पेतुर्मग्नस्तथापरे ।  
एवं तत् कुञ्जरानीकं युयुधानेन पीडितम् ॥ २९ ॥  
शरैरग्न्यर्कसंकाशैः प्रदुद्राव समन्ततः ।  
तस्मिन् हते गजानीके जलसंधो महाबलः ॥ ३० ॥  
यत्तः सम्प्रापयन्नागं रजताश्वरथं प्रति ।  
रुक्मवर्मधरः शूरस्तपनीयाङ्गदः शुचिः ॥ ३१ ॥

कुण्डली मुकुटी खड्गी रक्तचन्दनरूपितः ।  
 शिरसा धारयन् दीप्तां तपनीयमयीं चतुर्म् ॥ ३२ ॥  
 उरसा धारयन् निष्कं कण्ठसूत्रं च भास्वरम् ।  
 चापं च रुक्मविकृतं विधुन्वन् गजमूर्धनि ॥ ३३ ॥  
 अशोभत महाराज सविश्रुदिव तायदः ।  
 तमापन्नन्तं सहसा मागधस्य गजोत्तमम् ॥ ३४ ॥  
 सात्यकिर्वाग्यामास वेल्लेव मकरालयम् ।  
 नागं निवारितं दृष्ट्वा शैनेयस्य शरोत्तमैः ॥ ३५ ॥  
 अक्रुद्धयन् रणं राजन् जलसंधो महाबलः ।  
 ततः क्रुद्धो महाराज मार्गणैर्भारसाधनैः ॥ ३६ ॥  
 अविध्यन् शिने, पौत्रं जलसंधो महोरसि ।  
 ततोऽपरेण भल्लेन पीतेन निशितेन च ॥ ३७ ॥  
 अस्यनो वृष्णिवीरस्य निचकर्त शरासनम् ।  
 सात्यकिं छिन्नधन्वानं प्रहसन्निव भारत ॥ ३८ ॥  
 अविध्यन्मागधो वीरः पञ्चभिर्निशितैः शरैः ।  
 स विद्रो बहुभिर्वाणैर्जलसंधेन वीरवान् ॥ ३९ ॥  
 नाकम्पत महाबाहुस्तदद्भुतमिवाभवत् ।  
 अचिन्तयन् वै स शराघात्यर्थं सम्भ्रमाद् बली ॥ ४० ॥  
 धनुरन्यत् समादाय तिष्ठ तिष्ठेत्युवाच ह ।  
 एतावदुक्त्वा शैनेयो जलसंधं महोरसि ॥ ४१ ॥  
 विव्याध षण्ढ्या सुभृशं शराणां प्रहसन्निव ।  
 क्षुरप्रेण सुतीक्ष्णेन मुष्टिदेशे महद् धनुः ॥ ४२ ॥  
 जलसंधस्य चिच्छेद विव्याध च त्रिभिः शरैः ।  
 जलसंधस्तु तत्त्यक्त्वा सशरं वै शरासनम् ॥ ४३ ॥  
 तोमरं व्यसृजत् तूर्णं सात्यकिं प्रति मारिष ।  
 स निर्भिद्य भुजं सव्यं माधवस्य महारणे ॥ ४४ ॥  
 अभ्यगाद् धरणी घोरः श्वसन्निव महोरगः ।  
 निर्भिन्ने तु भुजे सव्ये सात्यकिः सत्यविक्रमः ॥ ४५ ॥  
 त्रिशद्विंशतिखैस्तीक्ष्णैर्जलसंधमताडयत् ।  
 प्रगृह्य तु ततः खड्गं जलसंधो महाबलः ॥ ४६ ॥

आर्यमं चर्म च महच्छतनन्दकसंक्रान्तम् ।  
 आविध्य न तां, न तं सत्यतायेत्तन्मूर्धं ॥ ४७ ॥  
 शैनेयस्य धनुश्छिन्त्या स भङ्गो ग्यन्त महीम् ।  
 अलातचक्रवर्त्यैव व्यरोचत मर्हा गतः ॥ ४८ ॥  
 अथान्यद् धनुर्गदाय सर्वकायावदान्गमम् ।  
 शान्तरक्तप्रतीकाशमिन्द्राशनिमस्यनम् ॥ ४९ ॥  
 विस्फार्य विज्यधे क्रुद्धां जठमजं शरेण ह ।  
 ततः साभरणो वाह्य क्षुराभ्या माधवोत्तमः ॥ ५० ॥  
 सात्यकिर्जलसंधस्य चिच्छेद प्रहसन्निव ।  
 तौ बाहू परिघप्रख्यौ पेततुर्गजसत्तमात् ॥ ५१ ॥  
 वसुंधराधराद् अष्टौ पञ्चशीर्षावियोरगौ ।  
 ततः सुदंष्ट्रं सुम्हचारकुण्डलमण्डितम् ॥ ५२ ॥  
 क्षुरेणास्य तृतीयेन शिरश्चिच्छेद सात्यकिः ।  
 तत्पातितशिरोरादुक्त्वन्धं भीमदर्शनम् ॥ ५३ ॥  
 द्विरदं जलसंधस्य रुधिरणाभ्यपिञ्चत ।  
 जलसंधं निहत्याजौ त्वरमाणस्तु सात्यनः ॥ ५४ ॥  
 विमानं पातयामास गजस्कन्धाद् विशागते ।  
 रुधिरणावसिकाङ्गा जलसंधस्य कुञ्जरः ॥ ५५ ॥  
 विलम्बमानमवहत् संश्लिष्टं परमासनम् ।  
 शरादितः सात्वतेन मर्दमानः स्ववाहिनीम् ॥ ५६ ॥  
 घोरमार्तस्वरं कृत्वा विदुद्राव महाराजः ।  
 हाहाकारो महानासात् तव सैन्यस्य मारिष ॥ ५७ ॥  
 जलसंधं हतं दृष्ट्वा वृष्णीनामृगमण तु ।  
 विमुखाश्चाभ्यधावन्त तव योधाः समन्ततः ॥ ५८ ॥  
 पलायनकृतोत्साहा निरुत्साहा द्विपञ्जये ।  
 एतस्मिन्नन्तरे राजन् द्रोणः शस्त्रभृतां वरः ॥ ५९ ॥  
 अभ्ययाज्जवनैरश्वेयुधानं महारथम् ।  
 तमुदीर्णं तथा दृष्ट्वा शैनेयं नरपुङ्गवाः ॥ ६० ॥  
 द्रोणेनैव सह क्रुद्धाः सात्यकिं समुपाद्रवन् ।  
 ततः प्रवचुते युद्धं कुरुणां सात्वतस्य च ।  
 द्रोणस्य च रणे राजन् घोरं देवासुरोपमम् ॥ ६१ ॥

इति श्रीमहाभारते द्रोणपर्वणि जयद्रथवधपर्वणि सात्यकिप्रवेशे जलसंधवधो नाम पञ्चदशाधिकशततमोऽध्यायः ॥ ११५ ॥

## षोडशाधिकशततमोऽध्यायः

सात्यकेः पराक्रमो दुर्योधनकृतवर्मणोः पुनः पराजयश्च

संजय उवाच

ते किरन्तः शरवातान् सर्वे यत्ताः प्रहारिणः ।  
 त्वरमाणा महाराज युयुधानमयोधयन् ॥ १ ॥  
 तं द्रोणः सप्तसप्तत्या जघान निशितैः शरैः ।  
 दुर्मर्षणो द्वादशभिर्दुःसहो दशभिः शरैः ॥ २ ॥

विकर्णश्चापि निशितैस्त्रिशङ्घिः कङ्कपत्रिभिः ।  
 विव्याध सव्ये पाद्वै तु स्तनाभ्यामन्तरे तथा ॥ ३ ॥  
 दुर्मुखो दशभिर्वाणैस्तथा दुःशासनोऽष्टभिः ।  
 चित्रसेनश्च शैनेयं द्वाभ्यां विव्याध मारिष ॥ ४ ॥  
 दुर्योधनश्च महता शरवर्षेण माधवम् ।  
 अपीडयद् रणे राजञ्छूराश्वान्ये महारथाः ॥ ५ ॥

सर्वतः प्रतिविद्धस्तु तव पुत्रैर्महारथैः ।  
 तान् प्रत्यविध्यद् वाणैः पृथक् पृथगजिह्वैः ॥ ६ ॥  
 भारद्वाजं त्रिभिर्वाणैर्दुःसहं नवभिः शरैः ।  
 विकर्णं पञ्चविंशत्या चित्रसेनं च सप्तभिः ॥ ७ ॥  
 दुर्मर्षणं द्वादशभिरष्टाभिश्च विविंशतिम् ।  
 सत्यव्रतं च नवभिर्विजयं दशभिः शरैः ॥ ८ ॥  
 ततो रुक्माङ्गदं चापं विधुन्वानो महारथः ।  
 अभ्ययात् सात्यकिस्तूर्णं पुत्रं तव महारथम् ॥ ९ ॥  
 राजानं सर्वलोकस्य सर्वलोकमहारथम् ।  
 शरैरभ्याहनद् गाढं ततो युद्धमभूत् तयोः ॥ १० ॥  
 विमुञ्चन्तौ शरांस्तीक्ष्णान् संदधानौ च सायकान् ।  
 अदृश्यं समरेऽन्योन्यं चक्रतस्तौ महारथौ ॥ ११ ॥  
 सात्यकिः कुरुराजेन निर्विद्धो बह्वशोभत ।  
 अस्त्रवद् रुधिरं भूरि खरसं चन्दनो यथा ॥ १२ ॥  
 सात्वतेन च बाणौघैर्निर्विद्धस्तनयस्तव ।  
 शातकुम्भमयापीडो बभौ यूप इवोच्छ्रितः ॥ १३ ॥  
 माधवस्त रणे राजन् कुरुराजस्य धन्विनः ।  
 धनुश्चिच्छेद् समरे क्षुरप्रेण हसन्निव ॥ १४ ॥  
 अथैनं छिन्नधन्वानं शरैर्बहुभिराचिनोत् ।  
 निर्भिन्नश्च शरैस्तेन द्विषता क्षिप्रकारिणा ॥ १५ ॥  
 नामृष्यत रणे राजा शत्रोर्विजयलक्षणम् ।  
 अथान्यद् धनुरादाय हेमपृष्ठं दुरासदम् ॥ १६ ॥  
 विव्याध सात्यकिं तूर्णं सायकानां शतेन ह ।  
 सोऽतिविद्धो बलवता तव पुत्रेण धन्विना ॥ १७ ॥  
 अमर्षवशमापन्नस्तव पुत्रमपीडयत् ।  
 पीडितं नृपतिं दृष्ट्वा तव पुत्रा महारथाः ॥ १८ ॥  
 सात्यकिं शरवर्षेण छादयामासुरोजसा ।  
 स च्छाद्यमानो बहुभिस्तव पुत्रैर्महारथैः ॥ १९ ॥  
 एकैकं पञ्चभिर्विद्ध्वा पुनर्विव्याध सप्तभिः ।  
 दुर्योधनं च त्वरितो विव्याधाष्टभिराशुगैः ॥ २० ॥  
 प्रहसंश्चास्य चिच्छेद् कार्मुकं रिपुभीषणम् ।  
 नागं मणिमयं चैव शरैर्ध्वजमपातयत् ॥ २१ ॥  
 हत्वा तु चतुरो बाहांश्चतुर्भिर्निशितैः शरैः ।  
 सारथिं पातयामास क्षुरप्रेण महायशाः ॥ २२ ॥  
 एतस्मिन्नन्तरे चैव कुरुराजं महारथम् ।  
 अवाकिरच्छरैर्दृष्टो बहुभिर्मर्मभेदिभिः ॥ २३ ॥  
 स वध्यमानः समरे शैनेयस्य शरोत्तमैः ।  
 प्राद्रवत् सहसा राजन् पुत्रो दुर्योधनस्तव ॥ २४ ॥  
 आप्लुतश्च ततो यानं चित्रसेनस्य धन्विनः ।  
 हाहाभूतं जगच्चासीद् दृष्ट्वा राजानमाहवे ॥ २५ ॥  
 ग्रस्यमानं सात्यकिना खे सोममिव राहुणा ।

तं तु शब्दमथ श्रुत्वा कृतवर्मा महारथः ॥ २६ ॥  
 अभ्ययात् सहसा तत्र यत्रास्ते माधवः प्रभुः ।  
 विधुन्वानो धनुः श्रेष्ठं चोदयंश्चैव वाजिनः ॥ २७ ॥  
 भर्त्सयन् सारथिं चाग्रे याहि याहीति सत्वरम् ।  
 तमापतन्तं सम्प्रेक्ष्य व्यादितास्यमिवान्तकम् ॥ २८ ॥  
 युयुधानो महाराज यन्तारमिदमब्रवीत् ।  
 कृतवर्मा रथेनैष द्रुतमापतते शरी ॥ २९ ॥  
 प्रत्युद्याहि रथेनैनं प्रवरं सर्वधन्विनाम् ।  
 ततः प्रजविताश्वेन विधिवत् कल्पितेन च ॥ ३० ॥  
 आससाद् रणे भोजं प्रतिमानं धनुष्मताम् ।  
 ततः परमसंकुद्धौ ज्वलिताविव पावकौ ॥ ३१ ॥  
 समेयातां नरव्याघ्रौ व्याघ्राविव तरस्विनौ ।  
 कृतवर्मा तु शैनेयं षड्विंशत्या समार्षयत् ॥ ३२ ॥  
 निशितैः सायकैस्तीक्ष्णैर्यन्तारं चास्य पञ्चभिः ।  
 चतुरश्चतुरो बाहांश्चतुर्भिः परमेष्ठिभिः ॥ ३३ ॥  
 अविध्यत् साधुदान्तान् वै सैन्धवान् सात्वतस्य हि ।  
 रुक्मध्वजो रुक्मपृष्ठं महद् विस्फार्य कार्मुकम् ॥ ३४ ॥  
 रुक्माङ्गदी रुक्मवर्मा रुक्मपुङ्खैरवारयत् ।  
 ततोऽशीतिं शिनेः पौत्रः सायकान् कृतवर्मणे ॥ ३५ ॥  
 प्राहिणोत् त्वरया युक्तो द्रष्टुकामो धनंजयम् ।  
 सोऽतिविद्धो बलवता शत्रुणा शत्रुतापनः ॥ ३६ ॥  
 समकम्पत दुर्धर्षः क्षिनिकम्पे यथाचलः ।  
 त्रिषष्ट्या चतुरोऽस्याश्वान् सप्तभिः सारथिं तथा ॥ ३७ ॥  
 विव्याध निशितैस्तूर्णसात्यकिः सत्यविक्रमः ।  
 सुवर्णपुङ्खं विशिखं समाधाय च सात्यकिः ॥ ३८ ॥  
 व्यसृजत् तं महाज्वालं संकुद्धमिव पन्नगम् ।  
 सोऽविध्यत् कृतवर्माणं यमदण्डोपमः शरः ॥ ३९ ॥  
 जाम्बूनदविचित्रं च वर्म निर्भिद्य भानुमत् ।  
 अभ्यगाद् धरणीमुग्रो रुधिरेण समुक्षितः ॥ ४० ॥  
 संजातरुधिरश्चाजौ सात्वतेषुभिरर्दितः ।  
 सशरं धनुरुत्सृज्य न्यपतत् स्यन्दनोत्तमात् ॥ ४१ ॥  
 स सिंहदंष्ट्रो जानुभ्यां पतितोऽमितविक्रमः ।  
 शरादितः सात्यकिना रथोपस्थे नरर्षभः ॥ ४२ ॥  
 सहस्रबाहुसदृशमक्षोभयमिव सागरम् ।  
 निवार्य कृतवर्माणं सात्यकिः प्रययौ ततः ॥ ४३ ॥  
 खड्गशक्तिधनुःकीर्णा गजाश्वरथसंकुलाम् ।  
 प्रवर्तितोऽग्ररुधिरां शतशः क्षत्रियर्षभैः ॥ ४४ ॥  
 प्रेक्षतां सर्वसैन्यानां मध्येन शिनिपुङ्खवः ।  
 अभ्यगाद् बाहिनीं हित्वा धृत्रेहेवासुरीं चमूम् ॥ ४५ ॥  
 समाश्वस्य च हार्दिक्यो गृह्य चान्यन्महद् धनुः ।  
 तस्यौ स तत्र बलवान् वारयन् युधि पाण्डवान् ॥ ४६ ॥

इति श्रीमहाभारते द्रोणपर्वणि जयद्रथवधपर्वणि सात्यकिप्रवेशे दुर्योधनकृतवर्मपराजये षोडशाधिकशततमोऽध्यायः ॥ ११६ ॥

## सप्तदशाधिकशततमोऽध्यायः

सात्यकिद्रोणयोर्युद्धं द्रोणस्य पराजयः कौरवसेनायाः पलायनं च

संजय उवाच

काल्यमानेषु सैन्येषु शैनेयेन ततस्ततः ।  
 भारद्वाजः शरवातैर्महद्भिः समवाकिरत् ॥ १ ॥  
 स सम्प्रहारस्तुमुलो द्रोणसात्वतयोरभूत् ।  
 पश्यतां सर्वसैन्यानां पल्लिवासवयोरिव ॥ २ ॥  
 ततो द्रोणः शिनेः पौत्रं चित्रैः सर्वायसैः शरैः ।  
 त्रिभिराशीविषाकारैर्ललाटं समविध्यत ॥ ३ ॥  
 तैर्ललाटार्पितैर्बाणैर्युयुधानस्त्वजिह्वगैः ।  
 व्यरोचत महाराज त्रिशृङ्ग इव पर्वतः ॥ ४ ॥  
 ततोऽस्य बाणानपरानिन्द्राशनिमस्रवान् ।  
 भारद्वाजोऽन्तरप्रेक्षी प्रेषयामास संयुगे ॥ ५ ॥  
 तान् द्रोणचापनिर्मुक्तान् दाशार्हः पततः शरान् ।  
 द्वाभ्यां द्वाभ्यां सुपुङ्खाभ्यां चिच्छेद परमास्त्रवित् ॥ ६ ॥  
 तामस्य लघुतां द्रोणः समवेक्ष्य विशाम्पते ।  
 प्रहस्य सहसाविध्यत् त्रिशताशनिपुङ्गवम् ॥ ७ ॥  
 पुनः पञ्चाशतेषूणां शिनेन च समार्पयत् ।  
 लघुतां युयुधानस्य लाघवेन विशेषयन् ॥ ८ ॥  
 समुत्पतन्ति वल्मीकाद् यथा क्रुद्धा महोरगाः ।  
 तथा द्रोणरथाद् राजन्नापतन्ति तनुच्छिदः ॥ ९ ॥  
 तथैव युयुधानेन सृष्टाः शतसहस्रशः ।  
 अवाकिरन् द्रोणरथं शरा रुधिरभोजनाः ॥ १० ॥  
 लाघवाद् डिजमुख्यस्य सात्वतस्य च मारिष ।  
 विशेषं नाध्यगच्छाम समावास्तां नरर्षभौ ॥ ११ ॥  
 सात्यकिस्तु ततो द्रोणं नवभिर्नतपर्वभिः ।  
 आजघान भृशं क्रुद्धो ध्वजं च निशितैः शरैः ॥ १२ ॥  
 सारथिं च शतेनैव भारद्वाजस्य पश्यतः ।  
 लाघवं युयुधानस्य दृष्ट्वा द्रोणो महारथः ॥ १३ ॥  
 सप्तत्या सारथिं विद्ध्वा तुरङ्गांश्च त्रिभिस्त्रिभिः ।  
 ध्वजमेकेन चिच्छेद माधवस्य रथे स्थितम् ॥ १४ ॥  
 अथापरेण भलेन हेमपुङ्गेन पत्रिणा ।  
 धनुश्चिच्छेद समरे माधवस्य महात्मनः ॥ १५ ॥  
 सात्यकिस्तु ततः क्रुद्धो धनुस्त्यक्त्वा महारथः ।  
 गदां जग्राह महती भारद्वाजाय चाक्षिपत् ॥ १६ ॥  
 तामापतन्तीं सहसा पट्टबद्धामयस्सयीम् ।  
 न्यवारयच्छरैर्द्रोणो बहुभिर्बहुरुपिभिः ॥ १७ ॥  
 अथान्यद् धनुरादाय सात्यकिः सत्यविक्रमः ।  
 विव्याध बहुमिर्वीरं भारद्वाजं शिलाशितैः ॥ १८ ॥

स विद्ध्वा समरे द्रोणं सिंहनादममुञ्चत ।  
 तं वै न ममूषे द्रोणः सर्वशस्त्रभृतां वरः ॥ १९ ॥  
 ततः शक्तिं गृहीत्वा तु रुक्मदण्डामयस्सयीम् ।  
 तरसा प्रेषयामास माधवस्य रथं प्रति ॥ २० ॥  
 अनासाद्य तु शैनेयं सा शक्तिः कालसंनिभा ।  
 भित्त्वा रथं जगामोग्रा धरणी दारुणस्वना ॥ २१ ॥  
 ततो द्रोणं शिनेः पौत्रो राजन् विव्याध पत्रिणा ।  
 दक्षिणं भुजमासाद्य पीडयन् भरतर्षभ ॥ २२ ॥  
 द्रोणोऽपि समरे राजन् माधवस्य महद् धनुः ।  
 अर्धचन्द्रेण चिच्छेद रथशक्त्या च सारथिम् ॥ २३ ॥  
 मुमोह सारथिस्तस्य रथशक्त्या समाहतः ।  
 स रथोपस्थमासाद्य मुहूर्तं संन्यषीदत ॥ २४ ॥  
 चकार सात्यकी राजन् सूतकर्मातिमानुषम् ।  
 अयोधयच्च यद् द्रोणं रश्मीक्ष्णग्राह च स्वयम् ॥ २५ ॥  
 ततः शरशतेनैव युयुधानो महारथः ।  
 अविध्यद् ब्राह्मणं संख्ये हृष्टरूपो विशाम्पते ॥ २६ ॥  
 तस्य द्रोणः शरान् पञ्च प्रेषयामास भारत ।  
 ते घोराः कवचं भित्त्वा पपुः शोणितमाहवे ॥ २७ ॥  
 निर्विद्धस्तु शरैर्घौरैर्क्रुद्धयत् सात्यकिर्भृशम् ।  
 सायकान् व्यसृजच्चापि वीरो रुक्मरथं प्रति ॥ २८ ॥  
 ततो द्रोणस्य यन्तारं निपात्यैकेषुणा भुवि ।  
 अश्वान् व्यद्रावयद् बाणैर्हतसूतांस्ततस्ततः ॥ २९ ॥  
 स रथः प्रद्रुतः संख्ये मण्डलानि सहस्रशः ।  
 चकार राजतो राजन् भ्राजमान इवांशुमान् ॥ ३० ॥  
 अभिद्रवत गृह्णीत हयान् द्रोणस्य धावत ।  
 इति स्म च्छुकुशुः सर्वे राजपुत्राः सराजकाः ॥ ३१ ॥  
 ते सात्यकिमपास्याशु राजन् युधि महारथाः ।  
 यतो द्रोणस्ततः सर्वे सहसा समुपाद्रवन् ॥ ३२ ॥  
 तान् दृष्ट्वा प्रद्रुतान् संख्ये सात्वतेन शरादितान् ।  
 प्रभङ्गं पुनरेवासीत् तव सैन्यं समाकुलम् ॥ ३३ ॥  
 व्यूहस्यैव पुनर्द्धारं गत्वा द्रोणो व्यवस्थितः ।  
 वातायमानैस्तैरश्वैर्नीतो वृष्णिशरादितैः ॥ ३४ ॥  
 पाण्डुपाञ्चालसम्भिन्नं व्यूहमालोक्य वीर्यवान् ।  
 शैनेये नाकरोद् यत्नं व्यूहमेवाभ्यरक्षत ॥ ३५ ॥  
 निवार्य पाण्डुपञ्चालान् द्रोणाग्निः प्रदहन्निव ।  
 तस्थौ क्रोधेध्मसंदीप्तः कालसूर्य इवोद्यतः ॥ ३६ ॥

इति श्रीमहाभारते द्रोणपर्वणि जयद्रथवधपर्वणि सात्यकिप्रवेशे सात्यकिपराक्रमे सप्तदशाधिकशततमोऽध्यायः ॥ ११७ ॥

## अष्टादशाधिकशततमोऽध्यायः

सात्यकिना सुदर्शनस्य वधः

सजय उवाच

द्रोणं स जित्वा पुरुषप्रवीर-  
 स्तथैव हार्दिक्यमुखांस्त्वदीयान् ।  
 प्रहस्य सूतं वचनं बभाषे  
 शिनिप्रवीरः कुरुपुङ्गवाग्र ॥ १ ॥  
 निमित्तमात्रं वयमद्य सूत  
 दग्धारयः केशवफाल्गुनाभ्याम् ।  
 हतान् निहन्मेह नरर्षभेण  
 वयं सुरेशात्मसमुद्भवेन ॥ २ ॥  
 तमेवमुक्त्वा शिनिपुङ्गवस्तदा  
 महामृधे सोऽग्र्यधनुर्धरोऽरिहा ।  
 किरन् समन्तात् सहसा शरान् बली  
 समापतच्छयेन इवामिषं यथा ॥ ३ ॥  
 तं यान्तमश्वैः शशिशङ्खवर्णै-  
 र्विगाह्य सैन्यं पुरुषप्रवीरम् ।  
 नाशकनुवन् वारयितुं समन्ता-  
 दादित्यरश्मिप्रतिमं रथाग्र्यम् ॥ ४ ॥  
 असह्यविक्रान्तमदीनसत्त्वं  
 सर्वे गणा भारत ये त्वदीयाः ।  
 सहस्रनेत्रप्रतिमप्रभावं  
 दिवीव सूर्यं जलद्वयपाये ॥ ५ ॥  
 अमर्षपूर्णस्त्वतिचित्रयोधी  
 शरासनी काञ्चनवर्मधारी ।  
 सुदर्शनः सात्यकिमापतन्तं  
 न्यवारयद् राजवरः प्रसह्य ॥ ६ ॥  
 तयोरभूद् भारत सम्प्रहारः  
 सुदारुणस्तं समतिप्रशंसन् ।  
 योधास्त्वदीयाश्च हि सोमकाश्च  
 वृत्रेन्द्रयोर्युद्धमिवामरौघाः ॥ ७ ॥  
 शरैः सुतीक्ष्णैः शनशोऽभ्यविध्यत्  
 सुदर्शनः सात्वतमुख्यमाजौ ।  
 अनागतानेव तु तान् पृषत्कां-  
 श्चिच्छेद् राजञ्जिनिपुङ्गवोऽपि ॥ ८ ॥  
 तथैव शक्रप्रतिमोऽपि सात्यकिः  
 सुदर्शने यान् क्षिपति स्स सायकान् ।  
 द्विधा त्रिधा तानकरोत् सुदर्शनः  
 शरोत्तमैः स्यन्दनवर्यमास्थितः ॥ ९ ॥

तान् वीक्ष्य बाणान् निहतांस्तदानीं  
 सुदर्शनः सात्यकिवाणवेगैः ।  
 क्रोधाद् दिधक्षन्निव निम्नतेजाः  
 शरानमुञ्चत् तपनीयचिञ्चान् ॥ १० ॥  
 पुनः स बाणैस्त्रिभिरग्निक्लपै-  
 राकर्णपूर्णैर्निशितैः सुपुङ्खैः ।  
 विव्याध देहावरणं विभिद्य  
 ते सात्यकेराविविशुः शरीरम् ॥ ११ ॥  
 तथैव तस्यावनिपालपुत्रः  
 संधाय बाणैरपरैर्ज्वलद्भिः ।  
 आजघ्निवांस्तान् रजतप्रकाशां-  
 श्चतुर्भिर्भ्रूवांश्चतुरः प्रसह्य ॥ १२ ॥  
 तथा तु तेनाभिहतस्तरङ्गी  
 नप्ता शिनेरिन्द्रसमानवीर्यः ।  
 सुदर्शनस्येषुगणैः सुतीक्ष्णै-  
 र्हयान् निहत्याशु ननाद नादम् ॥ १३ ॥  
 अथास्य सूतस्य शिरो निकृत्य  
 भल्लेन शक्राशनिसंनिभेन ।  
 सुदर्शनस्यापि शिनिप्रवीरः  
 क्षुरेण कालानलसंनिभेन ॥ १४ ॥  
 सकुण्डलं पूर्णशशिप्रकाशं  
 भ्राजिणु वक्त्रं विचकर्त देहात् ।  
 यथा पुरा वज्रधरः प्रसह्य  
 बलस्य संख्येऽतिबलस्य राजन् ॥ १५ ॥  
 निहत्य तं पार्थिवपुत्रपौत्रं  
 रणे यदूनामृषभस्तरङ्गी ।  
 मुदा समेतः परया महात्मा  
 रराज राजन् सुरराजकल्पः ॥ १६ ॥  
 ततो ययावर्जुन एव येन  
 निवार्य सैन्यं तव मार्गणौघैः ।  
 सदश्वयुक्तेन रथेन राज्ञ-  
 ब्लोकं विसिस्मापयिपुर्नवीरः ॥ १७ ॥  
 तत् तस्य विस्रापयनीयमग्र्य-  
 मपूजयन् योधवराः समेताः ।  
 प्रवर्तमानानिषुगोचरेऽरीन्  
 ददाह बाणैर्हुतभुग् यथैव ॥ १८ ॥

इति श्रीमहाभारते द्रोणपर्वणि जयद्रथवधपर्वणि सुदर्शनवधे अष्टादशाधिकशततमोऽध्यायः ॥ ११८ ॥



## एकोनविंशत्यधिकशततमोऽध्यायः

सात्यकेः सारथिना सह संलापः, सात्यकिना काम्बोजानां यवनप्रभृतीनां च सेनानां पराजयः

संजय उवाच

ततः स सात्यकिधीमान् महात्मा वृष्णिपुङ्गवः ।  
सुदर्शनं निहत्याजौ यन्तारं पुनरब्रवीत् ॥ १ ॥  
रथाश्वनागकलिलं शरशक्त्यूर्मिमालिनम् ।  
खङ्गमत्स्यं गदाग्राहं शूरायुधमहास्वनम् ॥ २ ॥  
प्राणापहारिणं रौद्रं वादित्रोत्क्रुष्टनादितम् ।  
योधानामसुखस्पर्शं दुर्धर्मजयैषिणाम् ॥ ३ ॥  
तीर्णाः स्म दुस्तरं तात द्रोणानीकमहार्णवम् ।  
जलसंधबलेनाजौ पुरुषादैरिवावृतम् ॥ ४ ॥  
अतोऽन्यत् पृतनाशेषं मन्ये कुनदिकामिव ।  
तर्तव्यामल्पसलिलां चोदयाश्वानसम्भ्रमम् ॥ ५ ॥  
हस्तप्राप्तमहं मन्ये साम्प्रतं सव्यसाचिनम् ।  
निर्जित्य दुर्धरं द्रोणं सपदानुगमाहवे ॥ ६ ॥  
हार्दिक्यं योधवर्यं च मन्ये प्राप्तं धनंजयम् ।  
न हि मे जायते त्रासो दृष्ट्वा सैन्यान् यनेकशः ॥ ७ ॥  
वह्नेरिव प्रदीप्तस्य वने शुष्कतृणोलपे ।  
पश्य पाण्डवमुख्येन यातां भूमिं किरीटिना ॥ ८ ॥  
पत्यश्वरथनागौघैः पतितैर्विषमीकृताम् ।  
द्रवते तद् यथा सैन्यं तेन भग्नं महात्मना ॥ ९ ॥  
रथैर्विपरिधावद्भिर्गर्जैरश्वैश्च सारथे ।  
कौशेयारुणसंकाशमेतदुद्धूयते रजः ॥ १० ॥  
अभ्याशस्थमहं मन्ये श्वेताश्वं कृष्णसारथिम् ।  
स एष श्रूयते शब्दो गाण्डीवस्यामितौजसः ॥ ११ ॥  
यादृशानि निमित्तानि मम प्रादुर्भवन्ति वै ।  
अनस्तंगत आदित्ये हन्ता सैन्धवमर्जुनः ॥ १२ ॥  
शनैर्विभ्रमभयन्नश्वान् याहि यत्रारिवाहिनी ।  
यत्रैते सतलत्राणाः सुयोधनपुरोगमाः ॥ १३ ॥  
दंशिताः क्रूरकर्माणः काम्बोजा युद्धदुर्मदाः ।  
शरबाणासनधरा यवनाश्च प्रहारिणः ॥ १४ ॥  
शकाः किराता द्रदा बर्बरास्ताम्रलिप्तकाः ।  
अन्ये च बहवो म्लेच्छा विविधायुधपाणयः ॥ १५ ॥  
यत्रैते सतलत्राणाः सुयोधनपुरोगमाः ।  
मामेवाभिमुखाः सर्वे तिष्ठन्ति समरार्थिनः ॥ १६ ॥  
एतान् सरथनागाश्वान् निहत्याजौ सपत्तिनः ।  
इदं दुर्गं महाघोरं तीर्णमेवोपधारय ॥ १७ ॥

सूत उवाच

न सम्भ्रमो मे वाष्पेय विद्यते सत्यविक्रम ।  
यद्यपि स्यात् तव क्रुद्धो जामदग्न्योऽग्रतः स्थितः ॥ १८ ॥

द्रोणो वा रथिनां श्रेष्ठः कृपो मन्त्रेश्वरोऽपि वा ।  
तथापि सम्भ्रमो न स्यात् त्वामाश्रित्य महाभुज ॥ १९ ॥  
त्वया सुबहवो युद्धे निर्जिताः शत्रुसूदन ।  
दंशिताः क्रूरकर्माणः काम्बोजा युद्धदुर्मदाः ॥ २० ॥  
शरबाणासनधरा यवनाश्च प्रहारिणः ।  
शकाः किराता द्रदा बर्बरास्ताम्रलिप्तकाः ॥ २१ ॥  
अन्ये च बहवो म्लेच्छा विविधायुधपाणयः ।  
न च मे सम्भ्रमः कश्चिद् भूतपूर्वः कथंचन ॥ २२ ॥  
किमुतैतत् समासाद्य धीरसंयुगगोष्पदम् ।  
आयुष्मन् कतरेण त्वां प्रापयामि धनंजयम् ॥ २३ ॥  
केषां क्रुद्धोऽसि वाष्पेय केषां मृत्युरुपस्थितः ।  
केषां संयमनीमद्य गन्तुमुत्सहते मनः ॥ २४ ॥  
के त्वां युधि पराक्रान्तं कालान्तक्यमोपमम् ।  
दृष्ट्वा विक्रमसम्पन्नं विद्वद्विष्यन्ति संयुगे ॥ २५ ॥  
केषां वैवस्वतो राजा स्मरतेऽद्य महाभुज ।

सात्यकिरुवाच

मुण्डानेतान् हनिष्यामि दानवानिव वासवः ॥ २६ ॥  
प्रतिष्ठां पारयिष्यामि काम्बोजानेव मां वह ।  
अद्यैषां कदनं कृत्वा प्रियं यास्यामि पाण्डवम् ॥ २७ ॥  
अद्य द्रक्ष्यन्ति मे वीर्यं कौरवाः ससुयोधनाः ।  
मुण्डानीके हते सूत सर्वसैन्येषु चासकृत् ॥ २८ ॥  
अद्य कौरवसैन्यस्य दीर्यमाणस्य संयुगे ।  
श्रुत्वा विरावं बहुधा संतप्यति सुयोधनः ॥ २९ ॥  
अद्य पाण्डवमुख्यस्य श्वेताश्वस्य महात्मनः ।  
आचार्यस्य कृतं मार्गं दर्शयिष्यामि संयुगे ॥ ३० ॥  
अद्य मद्गाननिहतान् योधमुख्यान् सहस्रशः ।  
दृष्ट्वा दुर्योधनो राजा पश्चात्तापं गमिष्यति ॥ ३१ ॥  
अद्य मे क्षिप्रहस्तस्य क्षिपतः सायकोत्तमान् ।  
अलातचक्रप्रतिमं धनुर्द्रक्ष्यन्ति कौरवाः ॥ ३२ ॥  
मत्सायकचिताङ्गानां रुधिरं स्त्रवतां मुहुः ।  
सैनिकानां वधं दृष्ट्वा संतप्यति सुयोधनः ॥ ३३ ॥  
अद्य मे क्रुद्धरूपस्य निष्पतश्च वरान् वरान् ।  
द्विरर्जुनमिमं लोकं मंस्यतेऽद्य सुयोधनः ॥ ३४ ॥  
अद्य राजसहस्राणि निहतानि मया रणे ।  
दृष्ट्वा दुर्योधनो राजा संतप्यति महामृधे ॥ ३५ ॥  
अद्य स्नेहं च भक्तिं च पाण्डवेषु महात्मसु ।  
हत्वा राजसहस्राणि दर्शयिष्यामि राजसु ॥ ३६ ॥  
बलं वीर्यं कृतज्ञत्वं मम ज्ञास्यन्ति कौरवाः ।

संजय उवाच

एवमुक्तस्तदा सूतः शिक्षितान् साधुवाहिनः ॥ ३७ ॥  
 शशाङ्कसंनिकाशान् धैवाजिनो व्यनुदद् भृशम् ।  
 ते पिबन्त इवाकाशं युयुधानं हयोत्तमाः ॥ ३८ ॥  
 प्रापयन् यवनाञ्छीघ्रं मनःपवनरंहसः ।  
 सात्यकिं ते समासाद्य पृतनाखनिवर्तिनम् ॥ ३९ ॥  
 बहवो लघुहस्ताश्च शरवर्षैरवाकिरन् ।  
 तेषामिषूनथास्त्राणि वेगवान् नतपर्वभिः ॥ ४० ॥  
 अच्छिन्नत् सात्यकी राजन् नैनं ते प्राप्नुवन् शराः ।  
 रुक्मपुङ्खैः सुनिशानैर्गार्धपत्रैरजिह्वगैः ॥ ४१ ॥  
 उच्चकर्तुं शिरांस्युग्रो यवनानां भुजानपि ।  
 शैक्यायसानि वर्माणि कांस्यानि च समन्ततः ॥ ४२ ॥  
 भित्त्वा देहांस्था तेषां शरा जग्मुर्महीतलम् ।  
 तेहन्यमाना वीरणम्लच्छाः सात्यकिनारणे ॥ ४३ ॥  
 शतशोऽभ्यपतन्तत्र व्यसवो वसुधातले ।  
 सुपूर्णायातमुकैस्तानव्यवच्छिन्नपिण्डितैः ॥ ४४ ॥  
 पञ्च षट् सप्त त्राष्टो च बिभेद यवनाञ्छरैः ।  
 काम्बोजानां सहस्रैश्च शक्रानां च विशाम्पते ॥ ४५ ॥  
 शबराणां किरातानां दर्वराणां तथैव च ।  
 अगम्यरूपां पृथिवीं मांसशोणितकर्दमाम् ॥ ४६ ॥

इति श्रीमहानारते द्रोणपर्वणि जयद्रथवधपर्वणि सात्यकिप्रवेशे यवनपराजये एकोनविंशत्यधिकशततमोऽध्यायः ॥ ११९ ॥

## विंशत्यधिकशततमोऽध्यायः

सात्यकिना दुर्योधनसेनायाः संहारः सम्राटकस्य दुर्योधनस्य पलायनं च

संजय उवाच

जित्वा यवनकारघाजान् युयुधानस्ततोऽर्जुनम् ।  
 जगाम तव सैन्यस्य मध्येन रथिनां वरः ॥ १ ॥  
 चारुदंष्ट्रो नरव्याघ्रो विचित्रकवचध्वजः ।  
 मृगं व्याघ्र इवाजिघ्रस्तव सैन्यमभीषयत् ॥ २ ॥  
 स रथेन चरन् मार्गान् धनुरध्रामयद् भृशम् ।  
 रुक्मपृष्ठं महावेगं रुक्मचन्द्रकसंकुलम् ॥ ३ ॥  
 रुक्माङ्गदशिरस्त्राणो रुक्मवमसमावृतः ।  
 रुक्मध्वजधनुः शूरो मेरुशृङ्गमिवाबभौ ॥ ४ ॥  
 सधनुर्मण्डलः संख्ये तेजोभास्कररश्मिवान् ।  
 शरदीवोदितः सूर्यो नृसूर्यो विरराज ह ॥ ५ ॥  
 वृषभस्कन्धविक्रान्तो वृषभाक्षो नरर्षभः ।  
 तावकानां बभौ मध्ये गवां मध्ये यथा वृषः ॥ ६ ॥  
 मत्तद्विरदसंकाशं मत्तद्विरदगामिनम् ।  
 प्रभिन्नमिव मातङ्गं यूथमध्ये व्यवस्थितम् ॥ ७ ॥  
 व्याघ्रा इव जिघांसन्तस्त्वदीयाः समुपाद्रवन् ।  
 द्रोणानीकमतिक्रान्तं भोजानीकं च दुस्तरम् ॥ ८ ॥

कृतवांस्तत्र शैनेयः क्षपयंस्तावकं बलम् ।  
 दस्यूनां सशिरस्त्राणैः शिरोभिर्लूनमूर्धजैः ॥ ४७ ॥  
 दीर्घकूचैर्मही कीर्णा विबहैरण्डजैरिव ।  
 रुधिरोक्षितसर्वाङ्गैस्तैस्तदायोधनं बभौ ॥ ४८ ॥  
 कबन्धैः संवृतं सर्वं ताम्राभ्रैः खमिवावृतम् ।  
 वज्राशानिसमस्पर्शैः सुपर्वभिरजिह्वगैः ॥ ४९ ॥  
 ते सात्वतेन निहताः समावब्रुवसुंधराम् ।  
 अल्पावशिष्टाः सम्भ्रान्ताः कृच्छ्रप्राणा विचेतसः ॥ ५० ॥  
 जिताः संख्ये महाराज युयुधानेन दंशिनाः ।  
 पार्थिविश्च कशाभिश्च ताडयन्तस्तुरङ्गमान् ॥ ५१ ॥  
 जवमुत्तममास्थाय सर्वतः प्राद्रवन् भयात् ।  
 काम्बोजसैन्यं विद्राव्य दुर्जयं युधि भारत ॥ ५२ ॥  
 यवनानां च तत् सैन्यशक्रानां च महद्बलम् ।  
 ततः स पुरुषव्याघ्रः सात्यकिः सत्यविक्रमः ॥ ५३ ॥  
 प्रविष्टस्तावकाञ्जित्वा सूतं याहीत्यचोदयत् ।  
 तत् तस्य समरे कर्म दृष्ट्वान्यैरकृतं पुरा ॥ ५४ ॥  
 चारणाः सहगन्धर्वाः पूजयाञ्चकिरे भृशम् ।  
 तं यान्तं पृष्ठगोत्तरमर्जुनस्य विशाम्पते ।  
 चारणाः प्रेक्ष्य संहृष्टास्त्वदीयाश्चाभ्यपूजयन् ॥ ५५ ॥

जलसंधार्णवंतीर्त्वा काम्बोजानां च वाहिनीम् ।  
 हार्दिक्यमकरान्मुक्तं तीर्णं वै सैन्यसागरम् ॥ ९ ॥  
 परिव्रुः सुसंकुद्धास्त्वदीयाः सात्यकिं रथाः ।  
 दुर्योधनश्चित्रसेनो दुःशासनविंशती ॥ १० ॥  
 शकुनिर्दुःसहश्चैव युवा दुर्धर्यणः क्रथः ।  
 अन्ये च बहवः शूराः शस्त्रवन्तो दुरासदाः ॥ ११ ॥  
 पृष्ठतः सात्यकिं यान्तमन्वधावन्नमर्षिणः ।  
 अथ शब्दो महानासीत् तव सैन्यस्य मारिष ॥ १२ ॥  
 माहतोद्धूतवेगस्य सागरस्येव पर्वणि ।  
 तानभिद्रवतः सर्वान् समीक्ष्य शिनिपुङ्गवः ॥ १३ ॥  
 शनैर्याहीति यन्तारमब्रवीत् प्रहसन्निव ।  
 इदमेतत् समुद्धूतं धार्तराष्ट्रस्य यद् बलम् ॥ १४ ॥  
 मामेवाभिमुखं तूर्णं गजाश्वरथपत्तिमत् ।  
 नादयन् वै दिशः सर्वा रथघोषेण सारथे ॥ १५ ॥  
 पृथिवीं चान्तरिक्षं च कम्पयन् सागरानपि ।  
 एतद् बलार्णवं सूत वारयिष्ये महारणे ॥ १६ ॥

पौर्णमास्यामिवोद्धूतं वेल्लेव मकरालयम् ।  
 पश्य मे स्मृत विक्रान्तमिन्द्रस्येव महामृधे ॥ १७ ॥  
 एष सैन्यानि शत्रूणां विधमामि शितैः शरैः ।  
 निहतानाहवे पश्य पदात्यश्वरथद्विपान् ॥ १८ ॥  
 मच्छरैरग्निसंकाशैर्विद्धदेहान् सहस्रशः ।  
 इत्येवं ब्रुवतस्तस्य सात्यकेरमितौजसः ॥ १९ ॥  
 समीपे सैनिकास्ते तु शीघ्रमीयुर्युत्सवः ।  
 जह्याद्रवस्व तिष्ठेति पश्य पश्येति वादिनः ॥ २० ॥  
 तानेवं ब्रुवतो वीरान् सात्यकिर्निशितैः शरैः ।  
 जघान त्रिशतानश्वान् कुक्षरांश्च चतुःशतान् ॥ २१ ॥  
 ( लघ्वस्त्रश्चित्रयोधी च प्रहसन्निशिनिपुङ्गवः । )  
 स सम्प्रहारस्तुमुलस्तस्य तेषां च धन्विनाम् ।  
 देवासुररणप्रख्यः प्रावर्तत जनक्षयः ॥ २२ ॥  
 मेघजालनिभं सैन्यं तव पुत्रस्य मारिष ।  
 प्रत्यगृह्णाच्छिन्नैः पौत्रः शरैराशीविषोपमैः ॥ २३ ॥  
 प्रच्छाद्यमानः समरे शरजालैः स वीर्यवान् ।  
 असम्भ्रमन् महाराज तावकानवर्धाद् बहून् ॥ २४ ॥  
 आश्चर्यं तत्र राजेन्द्र सुमहद् दृष्टवानहम् ।  
 न मोघः सायकः कश्चित् सात्यकेरभवत् प्रभो ॥ २५ ॥  
 रथनागाश्वकालेलः पदात्यूमिसमाकुलः ।  
 शैनेयवेलासाद्य स्थितः सैन्यमहार्णवः ॥ २६ ॥  
 सम्भ्रान्तनरनागाश्वमावर्तत मुहुर्मुहुः ।  
 तत् सैन्यमिपुभिस्तेन वध्यमानं समन्ततः ॥ २७ ॥  
 बभ्राम तत्र तत्रैव गावः शीतादिता इव ।  
 पदातिनं रथं नागं सादिनं तुरगं तथा ॥ २८ ॥  
 अविद्धं तत्र नाद्राक्षं युयुधानस्य सायकैः ।  
 न तादृक् कदनं राजन् कृतवांस्तत्र फाल्गुनः ॥ २९ ॥  
 यादृक् क्षयमनीकानामकरोत् सात्यकिर्नृप ।  
 अत्यर्जुनं शिनेः पौत्रो युध्यते पुरुषर्षभः ॥ ३० ॥  
 वीतभीर्लाघवोपेतः हृतेत्वं सम्प्रदर्शयन् ।  
 ततो दुर्योधनो राजा सात्वतस्य त्रिभिः शरैः ॥ ३१ ॥  
 विव्याध गतं निशिनैश्चतुर्भिश्चतुरो हयान् ।  
 सात्यकिं च त्रिभिर्विद्ध्वा पुनरष्टाभिरेव च ॥ ३२ ॥

दुःशासनः षोडशभिर्विव्याध शिनिपुङ्गवम् ।  
 शकुनिः पञ्चविंशत्या चित्रसेनश्च पञ्चभिः ॥ ३३ ॥  
 दुःसहः पञ्चदशभिर्विव्याधोरसि सात्यकिम् ।  
 उत्सयन् वृष्णिशार्दूलस्तथा वाणैः समाहतः ॥ ३४ ॥  
 तानविध्यन्महाराज सर्वानेव त्रिभिस्त्रिभिः ।  
 गाढविद्वानरीन् कृत्वा मार्गणैः सोऽतितेजसैः ॥ ३५ ॥  
 शैनेयः श्येनवत् संख्ये व्यचरल्लघुविक्रमः ।  
 सौबलस्य धनुश्छित्त्वाहस्तावापं निहृत्य च ॥ ३६ ॥  
 दुर्योधनं त्रिभिर्बाणैरभ्यविध्यत् स्तनान्तरे ।  
 चित्रसेनं शतेनैव दशभिर्दुःसहं तथा ॥ ३७ ॥  
 दुःशासनं तु विंशत्या विव्याध शिनिपुङ्गवः ।  
 अथान्यद् धनुरादाय श्यालस्तव विशाम्पते ॥ ३८ ॥  
 अष्टाभिः सात्यकिं विद्ध्वा पुनर्विव्याध पञ्चभिः ।  
 दुःशासनश्च दशभिर्दुःसहश्च त्रिभिः शरैः ॥ ३९ ॥  
 दुर्मुखश्च द्वादशमी राजन् विव्याध सात्यकिम् ।  
 दुर्योधनस्त्रिसप्तत्या विद्ध्वा भारत माधवम् ॥ ४० ॥  
 ततोऽस्य निशिनैर्बाणैस्त्रिभिर्विव्याध सारथिम् ।  
 तान् सर्वान् सहिताञ्शूरान् यतमानान् महारथान् ॥  
 पञ्चभिः पञ्चभिर्बाणैः पुनर्विव्याध सात्यकिः ।  
 ततः स रथिनां श्रेष्ठस्तव पुत्रस्य सारथिम् ॥ ४२ ॥  
 आजघानाशु भल्लेन स हतो न्यपतद् भुवि ।  
 पतिते सारथौ तस्मिंस्तव पुत्ररथः प्रभो ॥ ४३ ॥  
 वातायमानैस्तैरश्वैरपानीयत संगरात् ।  
 ततस्तव सुता राजन् सैनिकाश्च विशाम्पते ॥ ४४ ॥  
 राज्ञो रथमभिप्रेक्ष्य विद्रुताः शतशोऽभवन् ।  
 विद्रुतं तत्र तत् सैन्यं दृष्ट्वा भारत सात्यकिः ॥ ४५ ॥  
 अवाकिरच्छरैस्तीक्ष्णैरुष्मपुङ्खैः शिलाशितैः ।  
 विद्राव्य सर्वसैन्यानि तावकानि सहस्रशः ॥ ४६ ॥  
 प्रययौ सात्यकी राजञ्श्वेताश्वस्य रथं प्रति ।  
 ( तं प्रयान्तं महाबाहुं तावका प्रक्षय मारिष ।  
 दृष्टं चादृष्टवत्कृत्वा क्रियामन्यां प्रयोजयन् )  
 तं शरानाददानं च रक्षमाणं च सारथिम् ।  
 आत्मानं पालयानं च तावकाः समपूजयन् ॥ ४७ ॥

इति श्रीमहाभारते द्रोणपर्वणि जयद्रथवधपर्वणि सात्यकिप्रवेशे दुर्योधनपलायने विंशत्यधिकशततमोऽध्यायः ॥ १२० ॥

### एकविंशत्यधिकशततमोऽध्यायः

सात्यकिना पाषाणयोधिनां म्लेच्छानां सेनायाः संहारः ससैन्यस्य दुःशासनस्य पलायनं च

धृतराष्ट्र उवाच

सम्प्रमृद्य महत् सैन्यं यान्तं शैत्रेयमर्जुनम् ।  
 निर्होका मम ते पुत्राः किमकुर्वत संजय ॥ १ ॥  
 कथं वैषां तदा युद्धे धृतिरासीन्मुमूर्षताम् ।  
 शैनेयचरितं दृष्ट्वा यादृशं सव्यसाचिनः ॥ २ ॥

किं नु वक्ष्यन्ति ते क्षात्रं सैन्यमध्ये पराजिताः ।  
 कथं नु सात्यकिर्युद्धे व्यतिक्रान्तो महायशाः ॥ ३ ॥  
 कथं च मम पुत्राणां जीवतां तत्र संजय ।  
 शैनेयोऽभिययौ युद्धे तन्ममाचक्ष्व संजय ॥ ४ ॥

अत्यद्भुतमिदं तात त्वत्सकाशाच्छृणोम्यहम् ।  
 एकस्य बहुभिः सार्धं शत्रुभिर्स्तेर्महारथैः ॥ ५ ॥  
 विपरीतमहं मन्ये मन्दभाग्यं सुतं प्रति ।  
 यत्रावध्यन्त समरे सात्वतेन महारथाः ॥ ६ ॥  
 एकस्य हि न पर्याप्तं यस्यैकं तस्य संजय ।  
 क्रुद्धस्य युयुधानस्य सर्वे तिष्ठन्तु पाण्डवाः ॥ ७ ॥  
 निर्जिन्य समरं द्रोणं कृतिनं चित्रयोधिनम् ।  
 यथा पशुगणान् सिंहस्तद्वदन्ता सुतान् प्रम ॥ ८ ॥  
 कृतवर्मादिभिः शूरैर्यत्तैर्बहुभिराहवे ।  
 युयुधानो न शक्तितो हन्तुं यत् पुरुषर्षभः ॥ ९ ॥  
 नैतदीदृशकं युद्धं कृतवांस्तत्र फाल्गुनः ।  
 यादृशं कृतवान् युद्धं शिनेर्नृपा महायशाः ॥ १० ॥

संजय उवाच

तव दुर्मन्त्रिते राजन् दुर्योधनकृतेन च ।  
 शृणुष्वभावहितो भूत्वा यत् ते वक्ष्यामि भारत ॥ ११ ॥  
 ते पुनः संन्यवर्तन्त कृत्वा संशप्तकान् मिथः ।  
 परां युद्धे मतिं कृतां तव पुत्रस्य शासनात् ॥ १२ ॥  
 ग्रीणि सादिसहस्राणि दुर्योधनपुरोगमाः ।  
 शकक्राम्बोजबाह्वीका यवनाः पारदास्तथा ॥ १३ ॥  
 कुलिन्दास्तङ्गणाम्बुष्टाः पैशाचाश्च सवर्बराः ।  
 पर्वतीयाश्च राजेन्द्र क्रुद्धाः पाषाणपाणयः ॥ १४ ॥  
 अभ्यद्रवन्त शैनेय शलभाः पावकं यथा ।  
 युक्ताश्च पर्वतीयानां रथाः पाषाणयोधिनाम् ॥ १५ ॥  
 शूराः पञ्चशता राजन् शैनेयं समुपाद्रवन् ।  
 ततो रथसहस्रेण महारथशतेन च ॥ १६ ॥  
 द्विरदानां सहस्रेण द्विमाहलैश्च वाजिभिः ।  
 शरवर्षाणि मुञ्चन्तो विविधानि महारथाः ॥ १७ ॥  
 अभ्यद्रवन्त शैनेयमसंख्येयाश्च पत्तयः ।  
 तांश्च सचोदयन् सर्वान् घ्नतैनमिति भारत ॥ १८ ॥  
 दुःशासनो महाराज सात्यकिं पर्यवारयत् ।  
 तत्राद्भुतमपश्याम शैनेयचरितं महत् ॥ १९ ॥  
 यदेको बहुभिः सार्धमसम्भ्रान्तमयुध्यत ।  
 अवधीच्च रथानीकं द्विरदानां च तद् बलम् ॥ २० ॥  
 सादिनश्चैव नान् सर्वान् दस्यूनपि च सर्वशः ।  
 तत्र चक्रैर्विमथितैर्मग्नैश्च परमायुधैः ॥ २१ ॥  
 अक्षैश्च बहुधा मग्नैरीषादण्डकबन्धुरैः ।  
 कुञ्जरैर्मथितैश्चापि ध्वजैश्च विनिपातितैः ॥ २२ ॥  
 वर्मभिश्च तथार्नाकैर्व्यवर्कणां वसुंधरा ।  
 स्रग्भिराभरणैर्वस्त्रैरनुकर्षैश्च मारिष ॥ २३ ॥  
 संछन्ना वसुधा तत्र द्यौर्ग्रहैरिव भारत ।  
 गिरिरूपधराश्चापि पतिताः कुञ्जरोत्तमाः ॥ २४ ॥

अञ्जनस्य कुले जाता वामनस्य च भारत ।  
 सुप्रतीककुले जाता महापद्मकुले तथा ॥ २५ ॥  
 पेरवतकुले चैव तथान्येषु कुलेषु च ।  
 जाता दन्तिवरा राजश्वरते बहवो हताः ॥ २६ ॥  
 वनायुजान् पर्वतीयान् काम्बोजान् बाह्लिकानपि ।  
 तथा हयवरान् राजन् निजघ्ने तत्र सात्यकिः ॥ २७ ॥  
 नानादेशसमुत्थांश्च नानाजातीश्च दन्तिनः ।  
 निजघ्ने तत्र शैनेयः शतशोऽथ सहस्रशः ॥ २८ ॥  
 तेषु प्रकाल्यमानेषु दस्यून् दुःशासनोऽब्रवीत् ।  
 निवर्तध्वमधर्मज्ञा युध्यध्वं किं सृतेन वः ॥ २९ ॥  
 तांश्चातिभग्नान् सम्प्रेक्ष्य पुत्रो दुःशासनस्तव ।  
 पाषाणयोधिनः शूरान् पर्वतीयानचोदयत् ॥ ३० ॥  
 अश्मयुद्धेषु कुशला नेतज्जानाति सात्यकिः ।  
 अश्मयुद्धमजानन्तं घ्नतैनं युद्धकामुकम् ॥ ३१ ॥  
 तथैव कुरवः सर्वे नाश्मयुद्धविशारदाः ।  
 अभिद्रवत मा भैष्ट न वः प्राप्स्यति सात्यकिः ॥ ३२ ॥  
 ते पर्वतीया राजानः सर्वे पाषाणयोधिनः ।  
 अभ्यद्रवन्त शैनेयं राजानमिव मन्त्रिणः ॥ ३३ ॥  
 ततो गजशिरःप्रख्यैरुपलैः शैलवासिनः ।  
 उद्यतैर्युयुधानस्य पुरतस्तस्थुराहवे ॥ ३४ ॥  
 क्षेपणीयैस्तथाप्यन्ये सात्वतस्य वधैषिणः ।  
 चोदितास्तव पुत्रेण सर्वतो रुरुधुर्दिशः ॥ ३५ ॥  
 तेषामापततामेव शिलायुद्धं चिकीर्षताम् ।  
 सात्यकिः प्रतिसंधाय निशितान् प्राहिणोच्छरान् ॥ ३६ ॥  
 तामश्मवृष्टिं तुमुलां पर्वतीयैः समीरिताम् ।  
 विच्छेदोरगसंकाशैर्नाराचैः शिनिपुङ्गव ॥ ३७ ॥  
 तैरश्मचूर्णैर्दीप्यद्भिः खद्योतानामिव व्रजैः ।  
 प्रायः सैन्यान्यहन्यन्त हाहाभूतानि मारिष ॥ ३८ ॥  
 ततः पञ्चशतं शूराः समुद्यतमहाशिलाः ।  
 निकृत्तबाहवो राजन् निपेतुर्धरणीतले ॥ ३९ ॥  
 पुनर्दशशताश्चान्ये शतसाहस्रिणस्तथा ।  
 सोपलैर्बाहुभिश्छिन्नैः पेतुरप्राप्य सात्यकिम् ॥ ४० ॥  
 ( सात्वतस्य च भल्लेन निष्पिष्टैस्सैनैस्तथादिभिः ।  
 न्यपतन् निहता म्लेच्छास्तत्र तत्र गतासवः ॥  
 ते हन्यमानाः समरे सात्वतेन महात्मना ।  
 अश्मवृष्टिं महाघोरां पातयन्ति स्म सात्वते ॥ )  
 पाषाणयोधिनः शूरान् यतमानानवस्थितान् ।  
 न्यवधीद् बहुसाहस्रांस्तदद्भुतमिवाभवत् ॥ ४१ ॥  
 ततः पुनर्व्यात्तमुखास्तेऽश्मवृष्टीः समन्ततः ।  
 अयोहस्ताः शूलहस्ता दरदास्तङ्गणाः खसाः ॥ ४२ ॥  
 लम्पाकाश्च कुलिन्दाश्च चिक्षिपुस्तांश्च सात्यकिः ।  
 नाराचैः प्रतिचिच्छेद प्रतिपत्तिविशारदः ॥ ४३ ॥

अद्रीणां भिद्यमानानामन्तरिक्षे शितैः शरैः ।  
 शब्देन प्राद्रवन् संख्ये रथाश्वगजपत्तयः ॥ ४४ ॥  
 अश्मचूर्णैरवाकीर्णा अनुष्यगजवाजिनः ।  
 नाशकनुवन्नवस्थातु भ्रमरैरिव दंशिताः ॥ ४५ ॥  
 हतशिष्टाः सरुधिरा भिन्नमस्तकपिण्डकाः ।  
 ( विभिन्नशिरसो राजन दन्तैश्छिन्नैश्च दन्तिनः ।  
 निर्धूतैश्च करैर्नागा व्यङ्गाश्च शतशः कृताः ॥  
 हत्वा पञ्चशतान् योधांस्तक्षणेनैव मारिष ।  
 व्यचरत् पृतनामध्ये शैनेयः कृतहस्तवत् ॥ )  
 कुञ्जरा वर्जयामासुर्युयुधानरथं तथा ॥ ४६ ॥  
 ( अश्मनां भिद्यमानानां सायकैः श्रूयते ध्वनिः ।  
 पद्मपत्रेषु धाराणां पतन्तीनामिव ध्वनिः ॥ )  
 ततः शब्दः समभवत् तव सैन्यस्य मारिष ।  
 माधवेनार्धमानस्य सागरस्येव पर्वणि ॥ ४७ ॥  
 तं शब्दं तुमुलं श्रुत्वा द्रोणो यन्तारमब्रवीत् ।  
 एष सूत रणे क्रुद्धः सात्वतानां महारथः ॥ ४८ ॥  
 दारयन् बहुधा सैन्यं रणे चरति कालवत् ।  
 यत्रैष शब्दस्तुमुलस्तत्र सूत रथं नय ॥ ४९ ॥

पाषाणयोधिभिर्नून युयुधानः समागतः ।  
 तथा हि रथिनः सर्वे ह्रियन्ते विद्रुतैर्हयैः ॥ ५० ॥  
 विशस्त्रकवचा रुग्णास्तत्र तत्र पतन्ति च ।  
 न शक्नुवन्ति यन्तारः संयन्तुं तुमुलं हयान् ॥ ५१ ॥  
 इत्येतद् वचनं श्रुत्वा भारद्वाजस्य सारथिः ।  
 प्रत्युवाच ततो द्रोणं सर्वशस्त्रभृतां वरम् ॥ ५२ ॥  
 सैन्यं द्रवति चायुष्मन् कौरवेयं समन्ततः ।  
 पश्य योधान् रणे भग्नान् धावतो वै ततस्ततः ॥ ५३ ॥  
 इमे च संहताः शूराः पञ्चालाः पाण्डवैः सह ।  
 त्वामेव हि जिघांसन्त आद्रवन्ति समन्ततः ॥ ५४ ॥  
 अत्र कार्यं समाधत्स्व प्राप्तकालमरिदम् ।  
 स्थाने वा गमने वापि दूरं यातश्च सात्यकिः ॥ ५५ ॥  
 तथैवं वदतस्तस्य भारद्वाजस्य सारथेः ।  
 प्रत्यदृश्यत शैनेयो निघ्नन् बहुविधान् रथान् ॥ ५६ ॥  
 ते वध्यमानाः समरे युयुधानेन तावकाः ।  
 युयुधानरथं त्यक्त्वा द्रोणानीकाय दुद्रुवुः ॥ ५७ ॥  
 यैस्तु दुःशासनः सार्धं रथैः पूर्वं न्यवर्तत ।  
 ते भीतास्त्वभ्यधावन्त सर्वे द्रोणरथं प्रति ॥ ५८ ॥

इति श्रीमहाभारते द्रोणपर्वणि जयद्रथवधपर्वणि सात्यकिप्रवेशे एकविंशत्यधिकशततमोऽध्यायः ॥ १२१ ॥

### द्वाविंशत्यधिकशततमोऽध्यायः

द्रोणेन दुःशासनस्य भर्त्सनं वीरकेतुप्रभृतीनां पञ्चालानां वधश्च, धृष्टद्युम्नेन सह द्रोणस्य  
 वीरं युद्धं मूर्छां च, धृष्टद्युम्नस्य पलायनमाचार्यविजयश्च

सजय उवाच

दुःशासनरथं दृष्ट्वा समीपे पर्यवस्थितम् ।  
 भारद्वाजस्ततो वाक्यं दुःशासनमथाब्रवीत् ॥ १ ॥  
 दुःशासन रथाः सर्वे कस्माच्चैते प्रविद्रुताः ।  
 कच्चित् क्षेमं तु नृपतेः कच्चिज्जीवति सैन्यवः ॥ २ ॥  
 राजपुत्रो भवानत्र राजधृता महारथः ।  
 किमर्थं द्रवते युद्धे यौवराज्यमवाप्य हि ॥ ३ ॥  
 दासी जितासि द्यूने त्वं यथाकामचरी भव ।  
 वाससां बाहिका राज्ञो भ्रातृज्येष्ठस्य मे भव ॥ ४ ॥  
 न सन्ति पतयः सर्वे तेऽद्य पण्डितलैः समाः ।  
 दुःशासनैवं कस्मात् त्वं पूर्वमुक्त्वा पलायसे ॥ ५ ॥  
 स्वयं वैरं महत् कृत्वा पञ्चालैः पाण्डवैः सह ।  
 एकं सात्यकिमासाद्य कथं भीतोऽसि संयुगे ॥ ६ ॥  
 न जानीषे पुरा त्वं तु गृह्णन्नश्वान् दुरोदरे ।  
 शरा ह्येते भविष्यन्ति दारुणाशीविषोपमाः ॥ ७ ॥  
 अप्रियाणां हि वचसां पाण्डवस्य विशेषतः ।  
 द्रौपद्याश्च परिक्लेशस्त्वन्मूलो ह्यभवत् पुरा ॥ ८ ॥

क ते मानश्च दर्पश्च क ते वीर्यं क गर्जितम् ।  
 आशीविषसमान पार्थान् कोपयित्वा क यास्यसि ॥ ९ ॥  
 शोच्येयं भारती सेना राज्यं चैव सुयोधनः ।  
 यस्य त्वं कर्कशो भ्राता पलायनपरायणः ॥ १० ॥  
 ननु नाम त्वया वीर दीर्यमाणा भयादिता ।  
 खबाहुबलमास्थाय रक्षितव्या ह्यनीकिनी ॥ ११ ॥  
 स त्वमद्य रणं हित्वा भीतो हर्षयसे परान् ।  
 विद्रुते त्वयि सैन्यस्य नायके शत्रुसूदन ॥ १२ ॥  
 कोऽन्यः स्थास्यति संग्रामे भीतो भीते व्यपाश्रये ।  
 एकेन सात्वतेनाद्य युध्यमानस्य तेन वै ॥ १३ ॥  
 पलायने तव मतिः संग्रामाद्धि प्रवर्तते ।  
 यदा गाण्डीवधन्वानं भीमसेनं च कौरव ॥ १४ ॥  
 यमौ वा युधि द्रष्टासि तदा त्वं किं करिष्यसि ।  
 युधि फाल्गुनबाणानां सूर्याग्निसमवर्चसाम् ॥ १५ ॥  
 न तुल्याः सात्यकिशरा येषां भीतः पलायसे ।  
 त्वरितो वीर गच्छ त्वं गान्धार्युदरमाविश ॥ १६ ॥



पृथिव्यां धावमानस्य नान्यत् पश्यामि जीवनम् ।  
 यदि तावत् कृता बुद्धिः पलायनपरायणा ॥ १७ ॥  
 पृथिवी धर्मराजाय शमेनैव प्रदीयताम् ।  
 यावत् फाल्गुननाराचा निर्मुक्तोरगसंनिभाः ॥ १८ ॥  
 नाविशन्ति शरीरं ते तावत् संशम्य पाण्डवैः ।  
 यावत् ते पृथिवीं पार्था हत्वा भ्रातृशतं रणे ॥ १९ ॥  
 नाक्षिपन्ति महात्मानस्तावत् संशम्य पाण्डवैः ।  
 यावन्न क्रुद्धयते राजा धर्मपुत्रो युधिष्ठिरः ॥ २० ॥  
 कृष्णश्च समरश्चाघी तावत् संशम्य पाण्डवैः ।  
 यावद् भीमो महाबाहुर्विगाह्य महती चमूम् ॥ २१ ॥  
 सोदरास्ते न गृह्णाति तावत् संशम्य पाण्डवैः ।  
 पूर्वमुक्तश्च ते भ्राता भीष्मेणासौ सुयोधनः ॥ २२ ॥  
 अजेयाः पाण्डवाः संख्ये सौम्य संगाम्य तैः सह ।  
 न च तत् कृतवान् मन्दस्तव भ्राता सुयोधनः ॥ २३ ॥  
 स युद्धे धृतिमास्थाय यत्तो युध्यस्व पाण्डवैः ।  
 तवापि शोणितं भीमः पास्यतीति मया श्रुतम् ॥ २४ ॥  
 तच्चाप्यवितथं तस्य तत् तथैव भविष्यति ।  
 किं भीमस्य न जानासि विक्रमं त्वं सुबालिश ॥ २५ ॥  
 यत्त्वया वैरमारब्धं संयुगे प्रपलायिना ।  
 गच्छ तूर्णं रथेनैव यत्र तिष्ठति सात्यकिः ॥ २६ ॥  
 त्वया हीनं बलं ह्येतद् विद्रविष्यति भारत ।  
 आत्मार्यं योधय रणे सात्यकिं सत्यविक्रमम् ॥ २७ ॥  
 एवमुक्तस्तव सुतो नाब्रवीत् किंचिदप्यसौ ।  
 श्रुतं चाश्रुतवत् कृत्वा प्रायाद् येन स सात्यकिः ॥ २८ ॥  
 सैन्येन महता युक्तो म्लेच्छानामनिवर्तिनाम् ।  
 आसाद्य च रणे यत्तो युयुधानमयोधयत् ॥ २९ ॥  
 द्रोणोऽपि रथिनां श्रेष्ठः पञ्चालान् पाण्डवांस्तथा ।  
 अभ्यद्रवत् संकुद्धो जवमास्थाय मध्यमम् ॥ ३० ॥  
 प्रविश्य च रणे द्रोणः पाण्डवानां वरूथिनीम् ।  
 द्वावयामास योधान् वै शतशोऽथ सहस्रशः ॥ ३१ ॥  
 ततो द्रोणो महाराज नाम विश्राव्य संयुगे ।  
 पाण्डुपाञ्चालमत्स्यानां प्रचक्रे कदनं महत् ॥ ३२ ॥  
 तं जयन्तमनीकानि भारद्वाजं ततस्ततः ।  
 पाञ्चालपुत्रो धुतिमान् वीरकेतुः समभ्ययात् ॥ ३३ ॥  
 स द्रोणं पञ्चभिर्विद्ध्वा शरैः संनतपर्वभिः ।  
 ध्वजमेकेन विव्याध सारथिं चास्य सप्तभिः ॥ ३४ ॥  
 तत्राद्भुतं महाराज दृष्टवानस्मि संयुगे ।  
 यद् द्रोणो रभसं युद्धे पाञ्चाल्यं नाभ्यवर्तत ॥ ३५ ॥  
 संनिरुद्धं रणे द्रोणं पञ्चाला वीक्ष्य मारिष ।  
 आवव्रः सर्वतो राजन् धर्मपुत्रजयैषिणः ॥ ३६ ॥  
 ते शरैरग्निसंकाशैस्तोमरैश्च महाधनैः ।  
 शस्त्रैश्च विविधै राजन् द्रोणमेकमवाकिरन् ॥ ३७ ॥

निहत्य तान् बाणगणैर्द्रोणो राजन् समन्ततः ।  
 महाजलधरान् व्योम्नि मातरिश्वेव चावभौ ॥ ३८ ॥  
 ततः शरं महाघोरं सूर्यपावकसंनिभम् ।  
 संदधे परवीरघ्नो वीरकेतो रथं प्रति ॥ ३९ ॥  
 स भित्त्वा तु शरो राजन् पाञ्चालकुलनन्दनम् ।  
 अभ्यगाद् धरणी तूर्णं लोहिताद्रौ ज्वलन्निव ॥ ४० ॥  
 ततोऽपतद् रथात् तूर्णं पाञ्चालकुलनन्दनः ।  
 पर्वताग्रादिव महाश्मश्रूपको वायुपीडितः ॥ ४१ ॥  
 तस्मिन् हते महेश्वासे राजपुत्रे महाबले ।  
 पञ्चालास्वरिता द्रोणं समन्तात् पर्यवारयन् ॥ ४२ ॥  
 चित्रकेतुः सुधन्वा च चित्रवर्मा च भारत ।  
 तथा चित्ररथश्चैव भ्रातृव्यसनकशिंताः ॥ ४३ ॥  
 अभ्यद्रवन्त सहिता भारद्वाजं युयुत्सवः ।  
 मुञ्चन्तः शरवर्षाणि तपान्ते जलदा इव ॥ ४४ ॥  
 स वध्यमानो बहुधा राजपुत्रैर्महारथैः ।  
 क्रोधमाहारयत् तेषामभावाय द्विजर्षभः ॥ ४५ ॥  
 ततः शरमयं जालं द्रोणस्तेषामवासृजत् ।  
 ते हन्यमाना द्रोणस्य शरैराकर्णचोदितैः ॥ ४६ ॥  
 कर्तव्यं नाभ्यजानन् वै कुमारो राजसत्तम ।  
 तान् विमूढान् रणे द्रोणः प्रहसन्निव भारत ॥ ४७ ॥  
 व्यश्वसूतरथांश्चक्रे कुमारान् कुपितो रणे ।  
 अथापरैः सुनिशितैर्भल्लैस्तेषां महायशः ॥ ४८ ॥  
 पुष्पाणीव विचिन्वन् हि सोत्तमाङ्गान्यपातयत् ।  
 ते रथेभ्यो हताः पेतुः क्षितौ राजन् सुवर्चसः ॥ ४९ ॥  
 देवासुरे पुरा युद्धे यथा दैतेयदानवाः ।  
 तान् निहत्य रणे राजन् भारद्वाजः प्रतापवान् ॥ ५० ॥  
 कार्मुकं भ्रामयामास हेमपृष्ठं दुरासदम् ।  
 ( तदस्य भ्राजते राजन् मेघमध्ये तडिद् यथा ॥ )  
 पञ्चालान् निहतान् दृष्ट्वा देवकल्पान् महारथान् ॥ ५१ ॥  
 धृष्टद्युम्नो भृशोद्विग्नो नेत्राभ्यां पातयञ्जलम् ।  
 अभ्यवर्तत संग्रामे क्रुद्धो द्रोणरथं प्रति ॥ ५२ ॥  
 ततो हाहेति सहसा नादः समभवन्नृप ।  
 पाञ्चाल्येन रणे दृष्ट्वा द्रोणमावारितं शरैः ॥ ५३ ॥  
 स च्छाद्यमानो बहुधा पार्श्वेन महात्मना ।  
 न विव्यथे ततो द्रोणः स्मयन्नेवान्वयुध्यत ॥ ५४ ॥  
 ततो द्रोणं महाराज पाञ्चाल्यः क्रोधमूर्च्छितः ।  
 आजघानोरसि क्रुद्धो नवत्या नतपर्वणाम् ॥ ५५ ॥  
 स गाढविद्धो बलिना भारद्वाजो महायशः ।  
 निषसाद् रथोपस्थे कश्मलं च जगाम ह ॥ ५६ ॥  
 तं वै तथागतं दृष्ट्वा धृष्टद्युम्नः पराक्रमी ।  
 चापमुत्सृज्य शीघ्रं तु अस्मि जग्राह वीर्यवान् ॥ ५७ ॥

अवप्लुत्य रथाच्चापि त्वरितः स महारथः ।  
 आरुरोह रथं तूर्णं भारद्वाजस्य मारिष ॥ ५८ ॥  
 हर्तुमिच्छञ्छिरः कायात् क्रोधसंरक्तलोचनः ।  
 प्रत्याश्वस्तस्तनो द्रोणो धनुर्गृह्य महारथम् ॥ ५९ ॥  
 आसन्नमागतं दृष्ट्वा धृष्टद्युम्नं जिघांसया ।  
 शरैर्वैतस्तिकै राजन् विव्याधासन्नवेधिभिः ॥ ६० ॥  
 योधयामास समरे धृष्टद्युम्नं महारथम् ।  
 ते हि वैतस्तिका नाम शरा आसन्नयोधिनः ॥ ६१ ॥  
 द्रोणस्य विहिता राजन् यैर्धृष्टद्युम्नमाक्षिणोत् ।  
 स बध्यमानो बहुभिः सायकैस्तैर्महाबलः ॥ ६२ ॥  
 अवप्लुत्य रथात् तूर्णं भग्नवेगः पराक्रमी ।  
 आरुह स्वस्थं वीरः प्रगृह्य च महद् धनुः ॥ ६३ ॥  
 विव्याध समरे द्रोणं धृष्टद्युम्नो महारथः ।  
 द्रोणश्चापि महाराज शरैर्विव्याध पार्षतम् ॥ ६४ ॥  
 तदद्भुतमभूद् युद्धं द्रोणपाञ्चालयोस्तदा ।  
 त्रैलोक्यकाङ्क्षिणोरासीच्छक्रप्रह्लादयोरिव ॥ ६५ ॥

मण्डलानि विचित्राणि यमकानीतराणि च ।  
 चरन्तौ युद्धमार्गज्ञौ ततश्चतुरथेपुभिः ॥ ६६ ॥  
 मोहयन्तौ मनांस्याजौ योधानां द्रोणपार्षतौ ।  
 सृजन्तौ शरवर्षाणि वर्षास्त्रिव बलाहकौ ॥ ६७ ॥  
 छादयन्तौ महात्मानौ शरैर्व्योम दिशो महीम् ।  
 तदद्भुतं तयोर्युद्धं भूतसङ्गा ह्यपूजयन् ॥ ६८ ॥  
 क्षत्रियाश्च महाराज ये चान्ये तव सैनिकाः ।  
 अवश्यं समरे द्रोणो धृष्टद्युम्नेन सङ्गतः ॥ ६९ ॥  
 शमेष्यति नो राजन् पञ्चाला इति चुकुशुः ।  
 द्रोणस्तु त्वरितो युद्धे धृष्टद्युम्नस्य सारथे ॥ ७० ॥  
 शिरः प्रच्यावयामास फलं पक्वं तरोरिव ।  
 ततस्तु प्रद्रुता वाहा राजस्तस्य महात्मनः ॥ ७१ ॥  
 तेषु प्रद्रवमाणेषु पञ्चालान् सृज्यांस्तथा ।  
 अयोधयद् रणे द्रोणस्तत्र तत्र पराक्रमी ॥ ७२ ॥  
 विजित्य पाण्डुपञ्चालान् भारद्वाजः प्रतापवान् ।  
 स्वं व्यूहं पुनरास्थाय स्थितोऽभवदरिद्रमः ।  
 न चैनं पाण्डवा युद्धे जेतुमुत्सेहिरे प्रभो ॥ ७३ ॥

इति श्रीमहाभारते द्रोणपर्वणि जयद्रथवधपर्वणि सात्यकिप्रवेशे द्रोणपराक्रमे द्वाविंशत्यधिकशततमोऽध्यायः ॥ ११२ ॥

## त्रयोविंशत्यधिकशततमोऽध्यायः

सात्यकेधोरं युद्धं दुःशासनपराजयश्च

सजय उवाच

ततो दुःशासनो राजञ्छैनेयं समुपाद्रवत् ।  
 किरञ्शतसहस्राणि पर्जन्य इव वृष्टिमान् ॥ १ ॥  
 स विद्ध्वा सात्यकिं पृष्ट्वा तथा षोडशभिः शरैः ।  
 नाकम्पयत् स्थितं युद्धे मैनाकमिव पर्वतम् ॥ २ ॥  
 तं तु दुःशासनः शूरः सायकैरावृणोद् भृशम् ।  
 रथव्रातेन महता नानादेशोद्भवेन च ॥ ३ ॥  
 सर्वतो भरतश्रेष्ठ विसृजन् सायकान् बहून् ।  
 पर्जन्य इव घोषेण नादयन् वै दिशो दश ॥ ४ ॥  
 तमापतन्तमालोक्य सात्यकिः कौरवं रणे ।  
 अभिद्रुत्य महाबाहुश्छादयामास सायकैः ॥ ५ ॥  
 ते छाद्यमाना बाणौघैर्दुःशासनपुरोगमाः ।  
 प्राद्रवन् समरे भीतास्तव सैन्यस्य पश्यतः ॥ ६ ॥  
 तेषु द्रवत्सु राजेन्द्र पुत्रो दुःशासनस्तव ।  
 तस्यैव व्यपेतभी राजन् सात्यकिं चार्दयच्छरैः ॥ ७ ॥  
 चतुर्भिर्वाजिनस्तस्य सारथिं च त्रिभिः शरैः ।  
 सात्यकिं च शतेनाजौ विद्ध्वा नादं मुमोच सः ॥ ८ ॥  
 ततः क्रुद्धो महाराज माधवस्तस्य संयुगे ।  
 रथं सुतं ध्वजं तं च चक्रेऽदृश्यमजिह्वगैः ॥ ९ ॥

स तु दुःशासनं शूरं सायकैरावृणोद् भृशम् ।  
 सशङ्कं समनुप्राप्तमूर्णनाभिरिवोर्णया ॥ १० ॥  
 त्वरन् समावृणोद् बाणैर्दुःशासनमभिजित् ।  
 दृष्ट्वा दुःशासनं राजा तथा शरशताक्षितम् ॥ ११ ॥  
 त्रिगर्ताश्चोदयामास युयुधानरथं प्रति ।  
 तेऽगच्छन् युयुधानस्य समीपं क्रूरकर्मणः ॥ १२ ॥  
 त्रिगर्तानां त्रिसाहस्रा रथा युद्धविशारदाः ।  
 ते तु तं रथवंशेन महता पर्यवारयन् ॥ १३ ॥  
 स्थिरां कृत्वा मतिं युद्धे भूत्वा संशप्तका मिथः ।  
 तेषां प्रपततां युद्धे शरवर्षाणि मुञ्चताम् ॥ १४ ॥  
 योधान् पञ्चशतान् मुख्यान्ध्यानीके व्यपोथयत् ।  
 तेऽपतन् निहतास्तूर्णं शिनिप्रवरसायकैः ॥ १५ ॥  
 महामारुतवेगेन भग्ना इव नगाद् द्रुमाः ।  
 नागैश्च बहुधा च्छिन्नैर्ध्वजैश्चैव विशाम्पते ॥ १६ ॥  
 हयैश्च कनकापीडैः पतितैस्तत्र मेदिनी ।  
 शैनेयशरसंकुतैः शोणितौघपरिप्लुतैः ॥ १७ ॥  
 अशोभत महाराज किंशुकैरिव पुष्पितैः ।  
 ते बध्यमानाः समरे युयुधानेन तावकाः ॥ १८ ॥

प्रातारं नाध्यगच्छन्त पङ्कमग्नौ इव द्विपाः ।  
 ततस्ते पर्यवर्तन्त सर्वे द्रोणस्थं प्रति ॥ १९ ॥  
 भयात् पतगराजस्य गर्तानीव महोरगाः ।  
 हत्वा पञ्चशतान् योधाञ्छरैराशीविषोपमैः ॥ २० ॥  
 प्रायात् स शनकैर्वीरो धनंजयस्थं प्रति ।  
 तं प्रयान्तं नरश्रेष्ठं पुत्रो दुःशासनस्तव ॥ २१ ॥  
 विव्याध नवभिस्तूर्णं शरैः संनतपर्वभिः ।  
 स तु तं प्रतिविव्याध पञ्चभिर्निशितैः शरैः ॥ २२ ॥  
 रुक्मपुङ्गवमहेष्वासो गार्ध्रपन्नैरजिह्वगैः ।  
 सात्यकिं तु महाराज प्रहसन्निव भारत ॥ २३ ॥  
 दुःशासनस्त्रिभिर्विद्ध्वा पुनर्विव्याध पञ्चभिः ।  
 शैनेयस्तव पुत्रं तु हत्वा पञ्चभिराशुगैः ॥ २४ ॥  
 धनुश्चास्य रणे छित्त्वा विस्मयन्नर्जुनं ययौ ।  
 ततो दुःशासनः क्रुद्धो वृष्णिवीराय गच्छते ॥ २५ ॥  
 सर्वपारशवी शक्तिं विससर्ज जिघांसया ।  
 तां तु शक्तिं तदा घोरां तव पुत्रस्य सात्यकिः ॥ २६ ॥  
 चिच्छेद शतधा राजन् निशितैः कङ्कपत्रिभिः ।  
 अथान्यद् धनुरादाय पुत्रस्तव जनेश्वर ॥ २७ ॥  
 सात्यकिं च शरैर्विद्ध्वा सिंहनादं ननर्द ह ।  
 सात्यकिस्तु रणे क्रुद्धो मोहयित्वा सुतं तव ॥ २८ ॥

इति श्रीमहाभारते द्रोणपर्वणि जयद्रथवधपर्वणि सात्यकिप्रवेशे दुःशासनपराजये त्रयोविंशत्यधिकशततमोऽध्यायः ॥ १२३ ॥

## चतुर्विंशत्यधिकशततमोऽध्यायः

कौरवपाण्डवसेनयोर्धोरं युद्धं पाण्डवैः सह दुर्योधनस्य संग्रामश्च

धृतराष्ट्र उवाच

किं तस्यां मम सेनायां नासन् केचिन्महारथाः ।  
 ये तथा सात्यकिं यान्तं नैवाञ्चनं नाप्यवारयन् ॥ १ ॥  
 एको हि समरे कर्म कृतवान् सत्यविक्रमः ।  
 शक्रतुल्यबलो युद्धे महेन्द्रो दानवेष्टिव ॥ २ ॥  
 अथवा शून्यमासीत् तद् येन यातः स सात्यकिः ।  
 हतभूयिष्ठमथवा येन यातः स सात्यकिः ॥ ३ ॥  
 यत् कृतं वृष्णिवीरेण कर्म शंससि मे रणे ।  
 नैतदुत्सहते कर्तुं कर्म शक्रोऽपि संजय ॥ ४ ॥  
 अश्रद्धेयमचिन्त्यं च कर्म तस्य महात्मनः ।  
 वृष्ण्यन्धकप्रवीरस्य श्रुत्वा मे व्यथितं मनः ॥ ५ ॥  
 न सन्ति तस्मात् पुत्रा मे यथा संजय भाषसे ।  
 एको वै बहुलाः सेनाः प्रामृद्वा सत्यविक्रमः ॥ ६ ॥  
 कथं च युध्यमानानामपक्रान्तो महात्मनाम् ।  
 एको बहूनां शैनेयस्तन्माचक्ष्व संजय ॥ ७ ॥

संजय उवाच

राजन् सेनासमुद्योगो रथनागाश्वपत्तिमान् ।  
 तुमुलस्तव सैन्यानां युगान्तसदृशोऽभवत् ॥ ८ ॥  
 आहूतेषु समूहेषु तव सैन्यस्य मानद ।  
 नाभूलोके समः कश्चित् समूह इति मे मतिः ॥ ९ ॥  
 तत्र देवास्त्वभाषन्त चारणाश्च समागताः ।  
 एतदन्ताः समूहा वै भविष्यन्ति महीतले ॥ १० ॥  
 न च वै तादृशो व्यूह आसीत् कश्चिद् विशाम्पते ।  
 यादृग् जयद्रथवधे द्रोणेन विहितोऽभवत् ॥ ११ ॥  
 चण्डवातविभिन्नानां समुद्राणामिव स्वनः ।  
 रणेऽभवद् बलौघानामन्योन्यमभिधावताम् ॥ १२ ॥  
 पार्थिवानां समेतानां बहून्यासन् नरोत्तम ।  
 तद्वले पाण्डवानां च सहस्राणि शतानि च ॥ १३ ॥  
 संरन्धानां प्रवीराणां समरे दृढकर्मणाम् ।  
 तत्रासीत् सुमहाशब्दस्तुमुलो लोमहर्षणः ॥ १४ ॥  
 ( पाण्डवानां कुरूणां च गर्जतामितरेतरम् ।  
 श्वेडाः किलकिलाशब्दास्तत्रासन् वै सहस्रशः ॥

भेरीशब्दाश्च तुमुला बाणशब्दाश्च भारत ।  
 अन्योन्यं निघ्ननां चैव नराणां शुश्रुवे स्वनः ॥ )  
 अथाक्रन्दद् भीमसेनो धृष्टद्युम्नश्च मारिष ।  
 नकुलः सहदेवश्च धर्मराजश्च पाण्डवः ॥ १५ ॥  
 आगच्छन् प्रहरत द्रुतं विपरिधावन् ।  
 प्रविष्टावरिस्तेनां हि वीरौ माधवपाण्डवौ ॥ १६ ॥  
 यथा सुखेन गच्छेनां जयद्रथवधं प्रति ।  
 तथा प्रकुलित क्षिप्रमिति सैन्यान्यचोदयन् ॥ १७ ॥  
 तयोरभावे कुरवः कृतार्थाः स्युर्वयं जिताः ।  
 ते यूयं सहिता भूत्वा तूर्णमेव बलार्णवम् ॥ १८ ॥  
 क्षोभयध्वं महावेगाः पवनः सागरं यथा ।  
 भीमसेनेन ते राजन् पाञ्चाल्येन च नोदिताः ॥ १९ ॥  
 आजघ्नुः कौरवान् संख्ये त्यक्त्वासूनात्मनः प्रियान् ।  
 इच्छन्तो निघ्नन् युद्धे शस्त्रैरुत्तमतेजसः ॥ २० ॥  
 स्वर्गोप्सवो मित्रकार्ये नाभ्यनन्दन्त जीवितम् ।  
 तथैव तावका राजन् प्रार्थयन्तो महद् यशः ॥ २१ ॥  
 आर्या युद्धे मतिं कृत्वा युद्धायैवावतस्थिरे ।  
 तस्मिन् सुतुमुले युद्धे वर्तमाने भयावहे ॥ २२ ॥  
 जित्वा सर्वाणि सैन्यानि प्रायात् सात्यकिरर्जुनम् ।  
 कवचानां प्रभास्तत्र सूर्यरश्मिविराजिताः ॥ २३ ॥  
 दृष्टीः संख्ये सैनिकानां प्रतिजघ्नुः समन्ततः ।  
 तथा प्रयतमानानां पाण्डवानां महात्मनाम् ॥ २४ ॥  
 दुर्योधनो महाराज व्यगाहत महद् बलम् ।  
 स संनिपातस्तुमुलस्तेषां तस्य च भारत ॥ २५ ॥  
 अभवत् सर्वभूतानामभावकरणो महान् ।

धृतराष्ट्र उवाच

तथा यातेषु सैन्येषु तथा कृच्छ्रगतः स्वयम् ॥ २६ ॥  
 कञ्चिद् दुर्योधनः सूत नाकार्षीन् पृष्ठनो रणम् ।  
 एकस्य च बहूनां च संनिपातो महाहवे ॥ २७ ॥  
 विशेषतो नरपतेर्विषमः प्रतिभाति मे ।  
 सोऽत्यन्तसुखसंवृद्धो लक्ष्म्या लोकस्य चेश्वरः ॥ २८ ॥  
 एको बहून् समासाद्य कञ्चिन्नासीत् पराङ्मुखः ।

संजय उवाच

राजन् संग्राममाश्चर्यं तव पुत्रस्य भारत ॥ २९ ॥  
 एकस्य बहुभि सार्धं शृणुष्व गदतो मम ।  
 दुर्योधनेन समरे पृथना पाण्डवी रणे ॥ ३० ॥

इति श्रीमहाभारते द्रोणपर्वणि जयद्रथवधपर्वणि सात्यकिप्रवेशे संकुलयुद्धे चतुर्विंशत्यधिकशततमोऽध्यायः ॥ १२४ ॥

### पञ्चविंशत्यधिकशततमोऽध्यायः

द्रोणेन बृहत्क्षत्रस्य धृष्टकेतोर्जरासन्धपुत्रसहदेवस्य धृष्टद्युम्नसुतस्य क्षत्रधर्मणश्च वधश्चेकितानस्य पराजयश्च

संजय उवाच

अपराह्णे महाराज संग्रामः सुमहानभूत् ।  
 पर्जन्यसमनिर्घोषः पुनर्द्रोणस्य सोमकैः ॥ १ ॥

नलिनी छिरदेनेव समन्तात् प्रतिलोडिता ।  
 ततस्तां प्रहितां सेना दृष्ट्वा पुत्रेण ते नृप ॥ ३१ ॥  
 भीमसेनपुत्रोऽगास्तं पञ्चालाः समुपाद्रवन् ।  
 स भीमसेनं दशभिः शरैर्विव्याध पाण्डवम् ॥ ३२ ॥  
 त्रिभिस्त्रिभिर्यमौ वीरौ धर्मराजं च सप्तभिः ।  
 विराटद्रुपदौ पङ्भिः शतेन च शिखण्डिनम् ॥ ३३ ॥  
 धृष्टद्युम्नं च विंशत्या द्रौपदेयांस्त्रिभिस्त्रिभिः ।  
 शतशश्चापरान् योधान् सद्रिपांश्च रथान् रणे ॥ ३४ ॥  
 शरैरवचकर्तौघैः क्रुद्धोऽन्तक इव प्रजाः ।  
 न संदधन् विमुञ्चन् वा मण्डलीकृतकार्मुकः ॥ ३५ ॥  
 अदृश्यत रिपून् निम्नच्छिद्यस्त्रयास्त्रबलेन च ।  
 तस्य तान् निघ्नतः शत्रून् हेमपृष्ठं महद् धनुः ॥ ३६ ॥  
 अजस्रं मण्डलीभूतं ददृशुः समरे जनाः ।  
 ततो युधिष्ठिरो राजा भल्लाभ्यामच्छिनद् धनुः ॥ ३७ ॥  
 तव पुत्रस्य कौरव्य यतमानस्य सयुगे ।  
 विव्याध चैनं दशभिः सम्यगस्तैः शरोत्तमैः ॥ ३८ ॥  
 वर्मचाशु समासाद्य ते भित्त्वा क्षितिमाविशन् ।  
 ततः प्रमुदिताः पार्थाः परिवर्त्युधिष्ठिरम् ॥ ३९ ॥  
 यथा वृत्रवधे देवाः पुरा शक्रं महर्षयः ।  
 ततोऽन्यद् धनुरादाय तव पुत्रः प्रतापवान् ॥ ४० ॥  
 तिष्ठ तिष्ठेति राजानं ब्रुवन् पाण्डवमभ्ययात् ।  
 तमायान्तमभिप्रेक्ष्य तव पुत्रं महामृधे ॥ ४१ ॥  
 प्रत्युद्ययुः समुदिताः पञ्चाला जयगृह्णिनः ।  
 तान् द्रोणः प्रतिजग्राह परीप्सन् युधि पाण्डवम् ॥ ४२ ॥  
 चण्डवातोद्भूतान् मेघान् गिरिरम्भुमुचो यथा ।  
 तत्र राजन् महानासीत् संग्रामो लोमहर्षणः ॥ ४३ ॥  
 पाण्डवानां महाबाहो तावकानां च संयुगे ।  
 रुद्रस्याक्रीडसदृशः संहारः सर्वदेहिनाम् ॥ ४४ ॥  
 ततः शब्दो महानासीत् पुनर्येन धनंजयः ।  
 अतीव सर्वशब्देभ्यो लोमहर्षकरः प्रभो ॥ ४५ ॥  
 अर्जुनस्य महाबाहो तावकानां च धन्विनाम् ।  
 मध्ये भारतसैन्यस्य माधवस्य महारणे ॥ ४६ ॥  
 द्रोणस्यापि परैः सार्धं व्यूहद्वारे महारणे ।  
 एवमेष क्षयो वृत्तः पृथिव्यां पृथिवीपते ।  
 क्रुद्धोऽर्जुने तथा द्रोणे सात्वते च महारथे ॥ ४७ ॥

शोणाह्वं रथमास्थाय नरवीरः समाहितः ।

समरेऽभ्यद्रवत् पाण्डूञ्जवमास्थाय मध्यमम् ॥ २ ॥

तव प्रियहिने युक्तो महेष्वासो महाबलः ।  
 चित्रपुङ्खैः शितैर्बाणैः कलशोत्तमसम्भवः ॥ ३ ॥  
 ( जघान सोमकान् राजन् सुञ्जयान् केकयानपि । )  
 वरान् वरान् हि योधानां विचिन्वन्निव भारत ।  
 आक्रीडत रणे राजन् भारद्वाजः प्रतापवान् ॥ ४ ॥  
 तमभ्ययाद् बृहत्क्षत्रः केकयानां महारथः ।  
 भ्रातॄणां नृप पञ्चानां श्रेष्ठः समरकंकशः ॥ ५ ॥  
 विमुञ्चन् विशिखांस्तीक्ष्णानाचार्यं भृशमार्दयत् ।  
 महामेघो यथा वर्षं विमुञ्चन् गन्धमादने ॥ ६ ॥  
 तस्य द्रोणो महाराज स्वर्णपुङ्खान्छिलाशितान् ।  
 प्रेषयामास संक्रुद्धः सायकान् दश पञ्च च ॥ ७ ॥  
 तांस्तु द्रोणविनिर्मुक्तान् क्रुद्धाशीविषसंनिभान् ।  
 एकैकं पञ्चभिर्बाणैर्युधि चिच्छेद हृष्टवत् ॥ ८ ॥  
 तदस्य लाघवं दृष्ट्वा प्रहस्य द्विजपुङ्गवः ।  
 प्रेषयामास विशिखानष्टौ संनतपर्वणः ॥ ९ ॥  
 तान् दृष्ट्वा पततस्तूर्ण द्रोणचापच्युताञ्शरान् ।  
 अवारयच्छरैरव तावद्भिर्निशतैर्मृधे ॥ १० ॥  
 ततोऽभवन्महाराज तव सैन्यस्य विस्मयः ।  
 बृहत्क्षत्रेण तत् कर्म कृतं दृष्ट्वा सुदुष्करम् ॥ ११ ॥  
 नतो द्रोणो महाराज बृहत्क्षत्रं विशेषयन् ।  
 प्रादुश्चक्रे रणे दिव्यं ब्राह्ममखं सुदुर्जयम् ॥ १२ ॥  
 कैकेयोऽखं समालोक्य मुक्तं द्रोणेन संयुगे ।  
 ब्रह्माखेणैव राजेन्द्र ब्राह्ममखमशतयत् ॥ १३ ॥  
 नतोऽखे निहते ब्राह्मे बृहत्क्षत्रस्तु भागत ।  
 विव्याध ब्राह्मणं षष्ठ्या स्वर्णपुङ्खैः शिलाशितैः ॥ १४ ॥  
 तं द्रोणो द्विपदां श्रेष्ठो नाराचेन समार्पयत् ।  
 स तस्य कवचं भित्त्वा प्राविशद् धरणीतलम् ॥ १५ ॥  
 कृष्णसर्पो यथा मुक्तो बल्मीकं नृपसत्तम ।  
 तथात्यगान्मही बाणो भित्त्वा कैकेयमाहवे ॥ १६ ॥  
 सोऽतिविद्धो महाराज कैकेयो द्रोणसायकैः ।  
 क्रोधेन महताऽऽविष्टो व्यावृत्य नयने शुभे ॥ १७ ॥  
 द्रोणं विव्याध सप्तत्या स्वर्णपुङ्खैः शिलाशितैः ।  
 सार्थं चास्य बाणेन भृशं मर्मस्वताडयत् ॥ १८ ॥  
 द्रोणस्तु बहुभिर्विद्धो बृहत्क्षत्रेण मारिष ।  
 असृजद् विशिखांस्तीक्ष्णान् कैकेयस्य रथं प्रति ॥ १९ ॥  
 व्याकुलीकृत्य तं द्रोणो बृहत्क्षत्रं महारथम् ।  
 अश्वांश्चतुर्भिर्न्यवधीच्चतुरोऽस्य पतन्त्रिभिः ॥ २० ॥  
 सूतं चैकेन बाणेन रथनीडादपातयत् ।  
 द्वाभ्यां ध्वजं च च्छत्रं च च्छित्त्वा भूमावपातयत् ॥ २१ ॥  
 ततः साधुविस्मृष्टेन नाराचेन द्विजर्षभः ।  
 हृद्यविध्यद् बृहत्क्षत्रं सन्निहन् हृदयोऽपतत् ॥ २२ ॥  
 बृहत्क्षत्रे हते राजन् केकयानां महारथे ।  
 शैशुपालिरभिकुद्धो यन्तारमिदमब्रवीत् ॥ २३ ॥

सारथे याहि यत्रैप द्रोणस्तिष्ठति दंशितः ।  
 विनिघ्नन् केकयान् सर्वान् पञ्चालानां च वाहिनीम् ॥ २४ ॥  
 तस्य तद् वचनं श्रुत्वा सारथी रथिनां धरम् ।  
 द्रोणाय प्रापयामास काम्बोजैर्जवनैर्हयैः ॥ २५ ॥  
 धृष्टकेतुश्च चेदीनामृषभोऽतिबलोदितः ।  
 वधायाभ्यद्रवद् द्रोणं पतङ्ग इव पावकम् ॥ २६ ॥  
 सोऽविध्यत तदा द्रोणं षष्ठ्या साश्वरथध्वजम् ।  
 पुनश्चान्यैः शरैस्तीक्ष्णैः सुप्तं व्याघ्रं तुदन्निव ॥ २७ ॥  
 तस्य द्रोणो धनुर्मध्ये क्षुरप्रेण शितेन च ।  
 चक्रेत गार्धपत्रेण यतमानस्य शुष्मिणः ॥ २८ ॥  
 अथान्यद् धनुरादाय शैशुपालिर्महारथः ।  
 विव्याध सायकैर्द्रोणं कङ्कबर्हिणवाजितैः ॥ २९ ॥  
 तस्य द्रोणो हयान् हत्वा चतुर्भिश्चतुरः शरैः ।  
 सारथेश्च शिरः कायाच्चक्रेत प्रहसन्निव ॥ ३० ॥  
 अथैनं पञ्चविशत्या सायकानां समार्पयत् ।  
 अवप्लुत्य रथाच्चैद्यो गदामादाय सत्वरः ॥ ३१ ॥  
 भारद्वाजाय चिक्षेप रुषितामिव पन्नगीम् ।  
 तामापतन्तीमालोक्य कालरात्रिमिवोद्यताम् ॥ ३२ ॥  
 अश्मसारमयीं गुर्वीं तपनीयविभूषिताम् ।  
 शरैरनेकसाहस्रैर्भारद्वाजोऽच्छिनच्छितैः ॥ ३३ ॥  
 सा छिन्ना बहुभिर्बाणैर्भाग्वाजेन मारिष ।  
 गदा पपात कौरव्य नादयन्ती धरातलम् ॥ ३४ ॥  
 गदां विनिहतां दृष्ट्वा धृष्टकेतुर्मर्षणः ।  
 तोमरं व्यसृजद् वीरः शक्तिं च कनकाज्ज्वलाम् ॥ ३५ ॥  
 तोमरं पञ्चभिर्भित्त्वा शक्तिं चिच्छेद पञ्चभिः ।  
 तौ जग्मतुर्मही छित्तौ सर्पाविव गरुत्मता ॥ ३६ ॥  
 ततोऽस्य विशिखं तीक्ष्णं वधाया वधकाङ्क्षिणः ।  
 प्रेषयामास समरे भारद्वाजः प्रतापवान् ॥ ३७ ॥  
 स तस्य कवचं भित्त्वा हृदयं चामिनौजसः ।  
 अभ्यगाद् धरणीं बाणो हंसः पद्मवनं यथा ॥ ३८ ॥  
 पतङ्गं हि ग्रसेच्छाणो यथा क्षुद्रं बुभुक्षितः ।  
 तथा द्रोणोऽग्रसच्छूरो धृष्टकेतुं महाहवे ॥ ३९ ॥  
 निहते चेदिराजे तु तत् खण्ड पित्र्यमाश्रितः ।  
 अमर्षवशमापन्नः पुत्रोऽस्य परमाखवित् ॥ ४० ॥  
 तमपि प्रहसन् द्रोणः शरैर्निन्ये यमक्षयम् ।  
 महाव्याघ्रो महारण्ये सृगशावं यथा बली ॥ ४१ ॥  
 तेषु प्रक्षीयमाणेषु पाण्डवेयेषु भारत ।  
 जरासंधस्तो वीरः स्वयं द्रोणमुपाद्रवत् ॥ ४२ ॥  
 स तु द्रोणं महाबाहुः शरधाराभिराहवे ।  
 अदृश्यमकरोत् तूर्णं जलदो भास्करं यथा ॥ ४३ ॥  
 तस्य तल्लाघवं दृष्ट्वा द्रोणः क्षत्रियमर्दनः ।  
 व्यसृजत् सायकांस्तूर्णं शतशोऽथ सहस्रशः ॥ ४४ ॥



छादयित्वा रणे द्रोणो रथस्थं रथिनां वरम् ।  
 जारासंधिं जघनाशु म्रितां सर्वधन्विनाम् ॥ ४५ ॥  
 यो यः स नीयते तत्र तं द्रोणो ह्यन्तक्रोपमः ।  
 आदत्त सर्वभूतानि प्राप्ते काले यथान्तकः ॥ ४६ ॥  
 ततो द्रोणो महाराज नाम विश्राव्य संयुगे ।  
 शरैरनेकसाहस्रैः पाण्डवेयान् समावृणोत् ॥ ४७ ॥  
 ते तु नामाङ्किना बाणा द्रोणेनास्ताः शिलाशिताः ।  
 नरान् नागान् ह्यांश्चैव निजघ्नुः शतशो मृधे ॥ ४८ ॥  
 ते वध्यमाना द्रोणेन शक्रेणेव महासुराः ।  
 समकम्पन्त पञ्चाला गावः शीतार्दिता इव ॥ ४९ ॥  
 ततो निष्ठानको घोरः पाण्डवानामजायत ।  
 द्रोणेन वध्यमानेषु सैन्येषु भरतर्षभ ॥ ५० ॥  
 प्रताप्यमानाः सूर्येण हन्यमानाश्च सायकैः ।  
 अन्वपद्यन्त पञ्चालास्तदा संव्रस्तचेतसः ॥ ५१ ॥  
 मोहिता बाणजालेन भारद्वाजेन संयुगे ।  
 ऊरुग्राहगृहीतानां पञ्चालानां महारथाः ॥ ५२ ॥  
 चेदयश्च महाराज सृञ्जयाः काशिकोसलाः ।  
 अभ्यद्रवन्त संहृष्टा भारद्वाजं युयुत्सया ॥ ५३ ॥  
 ब्रुवन्तश्च रणेऽन्योन्यं चेदिपञ्चालसृञ्जयाः ।  
 घ्नत द्रोणं घ्नत द्रोणमिति ते द्रोणमभ्ययुः ॥ ५४ ॥  
 यतन्तः पुरुषव्याघ्राः सर्वशक्त्या महाद्युतिम् ।  
 निनीषवो रणे द्रोणं यमस्य सदनं प्रति ॥ ५५ ॥  
 यतमानास्तु तान् वीरान् भारद्वाजः शिलीमुखैः ।  
 यमाय प्रेषयामास चेदिमुख्यान् विशेषतः ॥ ५६ ॥  
 तेषु प्रक्षीयमाणेषु चेदिमुख्येषु सर्वशः ।  
 पञ्चालाः समकम्पन्त द्रोणसायकपीडिताः ॥ ५७ ॥  
 प्राक्रोशन् भीमसेनं ते धृष्टद्युम्नं च भारत ।  
 दृष्ट्वा द्रोणस्य कर्माणि तथारूपाणि मारिष ॥ ५८ ॥  
 ब्राह्मणेन तपो नूनं चरितं दुश्चरं महत् ।  
 तथा हि युधि संक्रुद्धो दहति क्षत्रियर्षमान् ॥ ५९ ॥  
 धर्मो युद्धं क्षत्रियस्य ब्राह्मणस्य परं तपः ।  
 तपस्वी कृतविद्यश्च प्रेक्षितेनापि निर्दहेत् ॥ ६० ॥  
 द्रोणाग्निमस्त्रसंस्पर्शं प्रविष्टाः क्षत्रियर्षभाः ।  
 बहवो दुस्तरं घोरं यत्रादह्यन्त भारत ॥ ६१ ॥

यथाबलं यथोत्साहं यथासत्त्वं महाद्युतिः ।  
 मोहयन् सर्वभूतानि द्रोणो हन्ति वलानि नः ॥ ६२ ॥  
 तेषां तद् वचनं श्रुत्वा क्षत्रधर्मा व्यवस्थितः ।  
 अर्धचन्द्रेण चिच्छेद क्षत्रधर्मा महाबलः ॥ ६३ ॥  
 क्रोधसंविग्नमनसो द्रोणस्य सशरं धनुः ।  
 स संरब्धतरो भूत्वा द्रोणः क्षत्रियमर्दनः ॥ ६४ ॥  
 अन्यत् कार्मुकमादाय भास्वरं वेगवत्तरम् ।  
 तत्राघाय शर तीक्ष्णं परानीकविशातनम् ॥ ६५ ॥  
 आकर्णपूर्णमाचार्यो बलवानभ्यवासृजत् ।  
 स हत्वा क्षत्रधर्माणं जगाम धरणीतलम् ॥ ६६ ॥  
 स भिन्नहृदयो बाहान्यपतन्मेदिनीतले ।  
 ततः सैन्यान्यकम्पन्त धृष्टद्युम्नसुते हते ॥ ६७ ॥  
 अथ द्रोणं समारोहच्चेकितानो महाबलः ।  
 स द्रोणं दशभिर्विद्भ्वा प्रत्यविद्धयत् स्तनान्तरे ॥ ६८ ॥  
 चतुर्भिः सारथि चास्य चतुर्भिश्चतुरो हयान् ।  
 तमाचार्यस्त्रिभिर्वाणैर्बाह्वोरुरासि चार्पयत् ॥ ६९ ॥  
 ध्वजं सप्तभिरुन्मथ्य यन्तारमवधीत् त्रिभिः ।  
 तस्य सूते हते तेऽश्वा रथमादाय विद्रुताः ॥ ७० ॥  
 समरे शरसंवीता भारद्वाजेन मारिष ।  
 चेकितानरथं दृष्ट्वा हताश्व हनसारथिम् ॥ ७१ ॥  
 तान् समेतान् रणे शूरांश्चेदिपञ्चालसृञ्जयान् ।  
 समन्ताद् द्रावयन् द्रोणो बह्वशोभत मारिष ॥ ७२ ॥  
 आकर्णपलितः श्यामो वयसाशीतिपञ्चकः ।  
 रणे पर्यचरद् द्रोणो वृद्धः षोडशवर्षवत् ॥ ७३ ॥  
 अथ द्रोणं महाराज विचरन्तमभीतवत् ।  
 वज्रहस्तममन्यन्त शत्रवः शत्रुसूदनम् ॥ ७४ ॥  
 ततोऽब्रवीन्महाबाहुर्द्रुपदो बुद्धिमान् नृप ।  
 लुब्धोऽयं क्षत्रियान् हन्ति व्याघ्रः क्षुद्रमृगानिव ॥ ७५ ॥  
 कृच्छ्रान् दुर्योधनो लोकान् पापः प्राप्स्यति दुर्मतिः ।  
 यस्य लोभाद् विनिहताः समरे क्षत्रियर्षभाः ॥ ७६ ॥  
 शतशः शेरते भूमौ निकृत्ता गोवृषा इव ।  
 रुधिराण्य परीताङ्गाः श्वशृगालादनीकृताः ॥ ७७ ॥  
 पवमुक्त्वा महाराज द्रुपदोऽक्षौहिणीपतिः ।  
 पुरस्कृत्य रणे पार्थान् द्रोणमभ्यद्रवद् द्रुतम् ॥ ७८ ॥

इति श्रीमहाभारते द्रोणपर्वणि जयद्रथवधपर्वणि द्रोणपराक्रमे पञ्चविंशत्यधिकशततमोऽध्यायः ॥ १२५ ॥

## षड्विंशत्यधिकशततमोऽध्यायः

चिन्तामुपेतेन युधिष्ठिरेणार्जुनयुधुधानवृत्तान्तमवगन्तुं भीमसेनस्य प्रेषणम्

संजय उवाच

व्यूहेष्वालोक्यमानेषु पाण्डवानां ततस्ततः ।

सुदूरमन्वयुः पार्थाः पञ्चालाः सह सोमकैः ॥ १ ॥

वर्तमाने तथा रौद्रे संग्रामे लोमहर्षणे ।

संक्षये जगतस्तीव्रे युगान्त इव भारत ॥ २ ॥

द्रोणे युधि पराक्रान्ते नर्दमाने मुहुर्मुहुः ।

पञ्चालेषु च क्षीणेषु वध्यमानेषु पाण्डुषु ॥ ३ ॥

नापश्यच्छरणं किञ्चिद् धर्मराजो युधिष्ठिरः ।  
 चिन्तयामास राजेन्द्र कथमेतद् भविष्यति ॥ ४ ॥  
 ततो वीक्ष्य दिशः सर्वाः स्वयसाचिदिदृश्या ।  
 युधिष्ठिरो ददर्शाथ नैव पार्थ न माधवम् ॥ ५ ॥  
 सोऽपश्यन् नरशार्दूलं वानरर्षभलक्षणम् ।  
 गण्डीवस्य च निर्घोषमश्रुण्वन् व्यथितेन्द्रियः ॥ ६ ॥  
 अपश्यन् सात्यकिं चापि वृष्णीनां प्रवरं रथम् ।  
 चिन्तयामिपरीताङ्गो धर्मराजो युधिष्ठिरः ॥ ७ ॥  
 नाध्यगच्छन्तु तदा शान्तिं तावपश्यन् नरोत्तमौ ।  
 लोकोपक्रोशभीरुत्वाद् धर्मराजो महामनाः ॥ ८ ॥  
 अचिन्तयन्महाबाहुः शैनेयस्य रथं प्रति ।  
 पदवीं प्रेषितश्चैव फाल्गुनस्य मया रणे ॥ ९ ॥  
 शैनेयः सात्यकिः सत्यो मित्राणामभयंकरः ।  
 तदिदं ह्येकमेवासीद् द्विधा जातं ममाद्य वै ॥ १० ॥  
 सात्यकिश्च हि विज्ञेयः पाण्डवश्च धनंजयः ।  
 सात्यकिं प्रेषयित्वा तु पाण्डवस्य पदानुगम् ॥ ११ ॥  
 सात्वतस्यापि कं युद्धे प्रेषयिष्ये पदानुगम् ।  
 करिष्यामि प्रयत्नेन भ्रातुरन्वेषणं यदि ॥ १२ ॥  
 युयुधानमनन्विष्य लोको मां गर्हयिष्यति ।  
 भ्रातुरन्वेषणं कृत्वा धर्मपुत्रो युधिष्ठिरः ॥ १३ ॥  
 परित्यजति वाष्पेयं सात्यकिं सत्यविक्रमम् ।  
 लोकापवादभीरुत्वात् सोऽहं पार्थ वृकोदरम् ॥ १४ ॥  
 पदवीं प्रेषयिष्यामि माधवस्य महात्मनः ।  
 यथैव च मम प्रीतिरर्जुने शत्रुसूदने ॥ १५ ॥  
 तथैव वृष्णिर्वीरेऽपि सात्वते युद्धदुर्मदे ।  
 अतिभारे नियुक्तश्च मया शैनेयनन्दनः ॥ १६ ॥  
 स तु मित्रोपरोधेन गौरवात्तु महाबलः ।  
 प्रविष्टो भारती सेनां मकरः सागरं यथा ॥ १७ ॥  
 असौ हि श्रूयते शब्दः शूराणामनिवर्तिनाम् ।  
 मिथः संयुध्यमानानां वृष्णिर्वीरेण धीमता ॥ १८ ॥  
 प्राप्तकालं सुबलवन्निश्चितं बहुधा हि मे ।  
 तत्रैव पाण्डवेयस्य भीमसेनस्य धन्विनः ॥ १९ ॥  
 गमनं रोचते मह्यं यत्र यातौ महारथौ ।  
 न चाप्यसह्यं भीमस्य विद्यते भुवि किञ्चन ॥ २० ॥  
 शको ह्येष रणे यत्तः पृथिव्यां सर्वधन्विनाम् ।  
 खबाहुबलमास्थाय प्रतिव्यूहितुमञ्जसा ॥ २१ ॥  
 यस्य बाहुबलं सर्वे समाश्रित्य महात्मनः ।  
 वनवासान्निवृत्ताः स न च युद्धेषु निर्जिताः ॥ २२ ॥  
 इतो गते भीमसेने सात्वतं प्रति पाण्डवे ।  
 सनाथौ भवितारौ हि युधि सात्वतफाल्गुनौ ॥ २३ ॥  
 कामं त्वशोचनीयौ तौ रणे सात्वतफाल्गुनौ ।  
 रक्षितौ वासुदेवेन स्वयं शस्त्रविशारदौ ॥ २४ ॥

अवश्यं तु मया कार्यमात्मनः शोकनाशनम् ।  
 तस्माद् भीमं नियोक्ष्यामि सात्वतस्य पदानुगम् ॥ २५ ॥  
 ततः प्रतिकृतं मन्ये विधानं सात्यकिं प्रति ।  
 एवं निश्चित्य मनसा धर्मपुत्रो युधिष्ठिरः ॥ २६ ॥  
 यन्तारमब्रवीद् राजा भीमं प्रति नयस्व माम् ।  
 धर्मराजवचः श्रुत्वा सारथिर्हयकोविदः ॥ २७ ॥  
 रथं हेमपरिष्कारं भीमान्तिकमुपानयत् ।  
 भीमसेनमनुप्राप्य प्राप्तकालमचिन्तयत् ॥ २८ ॥  
 कश्मलं प्राविशद् राजा बहु तत्र समादिशन् ।  
 स कश्मलसमाविष्टो भीममाहूय पार्थिवः ॥ २९ ॥  
 अब्रवीद् वचनं राजन् कुन्तीपुत्रो युधिष्ठिरः ।  
 यः सदेवान् सगन्धर्वान् दैत्यांश्चैकरथोऽजयत् ॥ ३० ॥  
 तस्य लक्ष्म न पश्यामि भीमसेनानुजस्य ते ।  
 ततोऽब्रवीद् धर्मराजं भीमसेनस्तथागतम् ॥ ३१ ॥  
 नैवाद्राक्षं न चाश्रौषं तव कश्मलमीदृशम् ।  
 पुरातिदुःखदीर्णानां भवान् गतिरभूद्धि नः ॥ ३२ ॥  
 उत्तिष्ठोत्तिष्ठ राजेन्द्र शाधि किं करवाणि ते ।  
 न ह्यसाध्यमकार्यं वा विद्यते मम मानद ॥ ३३ ॥  
 आज्ञापय कुरुश्रेष्ठ मा च शोके मनः कृथाः ।  
 तमब्रवीदश्रुपूर्णः कृष्णसर्प इव श्वसन् ॥ ३४ ॥  
 भीमसेनमिदं वाक्यं प्रम्लानवदनो नृपः ।  
 यथा शङ्खस्य निर्घोषः पाञ्चजन्यस्य श्रूयते ॥ ३५ ॥  
 पूरितो वासुदेवेन संरब्धेन यशस्विना ।  
 नूनमद्य हतः शेते तव भ्राता धनंजयः ॥ ३६ ॥  
 तस्मिन् विनिहते नूनं गुह्यतेऽसौ जनार्दनः ।  
 यस्य सत्त्ववतो वीर्यं ह्युपजीवति पाण्डवाः ॥ ३७ ॥  
 यं भयेष्वभिगच्छन्ति सहस्राक्षमिवामराः ।  
 स शूरः सैन्धवप्रेम्पुरन्वयाद् भारती चमूम् ॥ ३८ ॥  
 तस्य वै गमनं विज्ञो भीम नावर्तनं पुनः ।  
 श्यामो युवा गुडाकेशो दर्शनीयो महारथः ॥ ३९ ॥  
 व्यूढोरस्को महाबाहुर्मत्तद्विरदविक्रमः ।  
 चकोरनेत्रस्ताम्रास्यो द्विषतां भयवर्धनः ॥ ४० ॥  
 ( मम प्रियहितार्थं च शक्रलोकादिहागतः ।  
 वृद्धोपसेवी धृतिमान् कृतज्ञः सत्यसङ्गरः ।  
 प्रविष्टो महती सेनामपर्यन्तां धनंजयः ।  
 प्रविष्टे च चमूं घोरामर्जुने शत्रुनाशने ।  
 प्रेषितः सात्वतो वीरः फाल्गुनस्य पदानुगः ।  
 तस्याभिगमनं जाने भीम नावर्तनं पुनः ॥ )  
 तदिदं मम भद्रं ते शोकस्थानमरिदम् ।  
 अर्जुनार्थं महाबाहो सात्वतस्य च कारणात् ॥ ४१ ॥  
 वर्धते हविषेवाग्निरिध्यमानः पुनः पुनः ।  
 तस्य लक्ष्म न पश्यामि तेन विन्दामि कश्मलम् ॥ ४२ ॥

नं विद्धि पुरुषव्याघ्रं सात्वतं च महारथम् ।  
 स तं महारथं पश्चादनुयातस्तवानुजम् ॥ ४३ ॥  
 तमपश्यन्महाबाहुमहं दिन्दासि कश्मलम् ।  
 पार्थ तस्मिन् हते त्रैव युध्यते नूनमग्रणीः ॥ ४४ ॥  
 सहायो नास्य वै कश्चित् तेन विन्दासि कश्मलम् ।  
 तस्मिन् कृष्णो हते नून युध्यते युक्कोविहः ॥ ४५ ॥  
 न हि मे शुध्यत भावस्तयोरेव परंतप ।  
 म तत्र गच्छ कौन्तेय यत्र यातो धनंजयः ॥ ४६ ॥

इति श्रीमहाभारते द्रोणपर्वणि जयद्रथवधपर्वणि युधिष्ठिरचिन्तायां षड्विंशत्यधिकशततमोऽध्यायः ॥ १२६ ॥

### सप्तविंशत्यधिकशततमोऽध्यायः

भीमसेनस्य कौरवसेनायां प्रवेशः, सधृतस्य द्रोणरथस्य तेन विचूर्णनमेकादशधार्तराष्ट्राणां  
 बधोऽवशिष्टैर्धार्तराष्ट्रैः सह कौरवसेनायाः पलायनं च

भीमसेन उवाच

ब्रह्मेशानेन्द्रवरुणानवहद् यः पुरा रथः ।  
 तमास्थाय भतौ कृष्णौ न तयोर्विद्यते भयम् ॥ १ ॥  
 आज्ञां नु शिरसा विभ्रदेष गच्छामि मा शुचः ।  
 समेत्य तान् नरव्याघ्रांस्तव दास्यामि संविदम् ॥ २ ॥

मंजय उवाच

एतावदुक्त्वा प्रययौ परिदाय युधिष्ठिरम् ।  
 धृष्टद्युम्नाय बलवान् सुहृद्भ्यश्च पुनः पुनः ॥ ३ ॥  
 धृष्टद्युम्नं वेदमाह भीमसेनो महाबलः ।  
 विदितं ते महाबाहो यथा द्रोणो महारथः ॥ ४ ॥  
 ग्रहणे धर्मराजस्य सर्वोपायेन वर्तते ।  
 न च मे गमने कृत्यं तादृक पार्षत विद्यते ॥ ५ ॥  
 यादृशं रक्षणे रात्रः कार्यमात्ययिकं हि नः ।  
 एवमुक्तोऽस्मि पार्थेन प्रतिवक्तुं न चोत्तराहे ॥ ६ ॥  
 प्रयास्ये तत्र यत्रासौ मुमुर्षुः सैन्धवः स्थितः ।  
 धर्मराजस्य वचने स्थातव्यमविशङ्कया ॥ ७ ॥  
 यास्यामि पदवीं भ्रातुः सात्वतस्य च धीमतः ।  
 सोऽद्य यत्तो रणे पार्थे परिरक्ष युधिष्ठिरम् ॥ ८ ॥  
 एतद्धि सर्वकार्याणां परमं कृत्यमाहवे ।  
 तमब्रवीन्महाराज धृष्टद्युम्नो वृकोदरम् ॥ ९ ॥  
 ईप्सितं ते करिष्यामि गच्छ पार्थाविचारयन् ।  
 नाहत्वा समरे द्रोणो धृष्टद्युम्नं कथंचन ॥ १० ॥  
 निग्रहं धर्मराजस्य प्रकरिष्यति संयुगे ।  
 ततो निक्षिप्य राजानं धृष्टद्युम्ने च पाण्डवम् ॥ ११ ॥  
 अभिवाद्य गुरुं ज्येष्ठं प्रययौ येन फाल्गुनः ।  
 परिष्वक्तश्च कौन्तेयो धर्मराजेन भारत ॥ १२ ॥  
 आघ्रातश्च तथा मूर्ध्नि धावितश्चाशिषः शुभाः ।  
 कृत्वा प्रदक्षिणान् विप्रानर्चितांस्तुष्टमानसान् ॥ १३ ॥

सात्यकिश्च महावीर्यं कर्तव्यं यदि मन्यसे ।  
 वचनं मम धर्मज्ञ भ्राता ज्येष्ठो भवामि ते ॥ ४७ ॥  
 न तेऽर्जुनस्तथा ज्ञेयो ज्ञातव्यः सात्यकिर्यथा ।  
 चिकीर्षुर्मम प्रियं पार्थ स यातः सव्यसाचिनः ।  
 पदवीं दुर्गमां घोराग्रगम्यामकृतात्मभिः ॥ ४८ ॥  
 दृष्ट्वा कुशलिनो कृष्णो सात्वतं चैव सात्यकिम् ।  
 संविदं चैव कुर्यास्त्वं सिंहनादेन पाण्डव ॥ ४९ ॥

आलभ्य मङ्गलान्यष्टौ पीत्वा कैरातकं मधु ।  
 द्विगुणद्रविणो जीरो मदरक्तान्तलोचनः ॥ १४ ॥  
 विप्रैः कृतसंस्थयनो विजयोत्पादसूचितः ।  
 पश्यन्नेवात्मनो बुद्धिं विजयानन्दकारिणीम् ॥ १५ ॥  
 अनुलोमानिलैश्चाद्यु प्रदर्शिनजयोदयः ।  
 भीमसेनो महाबाहुः कवची शुभकुण्डली ॥ १६ ॥  
 साङ्गदः सतलन्नाणः सरथो रथिना वरः ।  
 तस्य कार्णायसं वर्म हेमचित्रं महर्द्धिमत् ॥ १७ ॥  
 विषभौ सर्वतः श्लिष्टं सविद्युदिव तोयदः ।  
 पीतरक्तसितसितैर्वासोभिश्च सुवेष्टितः ॥ १८ ॥  
 कण्ठन्नाणेन च बभौ सेन्द्रायुध इवाम्बुदः ।  
 प्रयाते भीमसेने तु तव सैन्यं युयुत्सया ॥ १९ ॥  
 पाञ्चजन्यरवो घोरः पुनरासीद् विशाम्पते ।  
 तं श्रुत्वा निनदं घोरं नैलोक्यत्रासनं महत् ॥ २० ॥  
 पुनर्भीमं महाबाहुं धर्मपुत्रोऽभ्यभाषत ।  
 एष वृष्णिप्रवीरेण ध्मातः सलिलजो भृशम् ॥ २१ ॥  
 पृथिवीं चान्तरिक्षं च विनादयति शङ्कराद् ।  
 नूनं व्यसनमापन्ने सुमहत् सव्यसाचिनि ॥ २२ ॥  
 कुरुभिर्युध्यते सार्थं सर्वैश्चक्रगदाधरः ।  
 आह कुन्ती नूनमार्या पापमद्य निदर्शनम् ॥ २३ ॥  
 द्रौपदी च सुभद्रा च पश्यन्त्यौ सह बन्धुभिः ।  
 स भीम त्वरया युक्तो याहि यत्र धनंजयः ॥ २४ ॥  
 मुह्यन्तीव हि मे सर्वा धनंजयदिदक्षया ।  
 दिशश्च प्रदिशः पार्थ सात्वतस्य च कारणात् ॥ २५ ॥  
 गच्छ गच्छेति गुरुणा सोऽनुज्ञातो वृकोदरः ।  
 ततः पाण्डुसुतो राजन् भीमसेनः प्रतापवान् ॥ २६ ॥  
 बद्धगोधाङ्गुलिन्नाणः प्रगृहीतशरासनः ।  
 ज्येष्ठेन प्रद्वितो भ्रात्रा भ्राता भ्रातुः प्रियंकरः ॥ २७ ॥

आहन्य दुन्दुभिभीमः शङ्खं प्रध्माप्य चासकृत् ।  
 विनद्य सिंहनादेन ज्थां विकर्षन् पुनः पुनः ॥ २८ ॥  
 तेन शब्देन वीराणां पातयित्वा मनांस्युत ।  
 दर्शयन् घोरमात्मानमभिमानं सहसाभ्ययात् ॥ २९ ॥  
 तमूहुर्जवना दान्ता विरुवन्तो हयोत्तमाः ।  
 विशोकेनाभिसम्पन्ना मनोमहतरंहसः ॥ ३० ॥  
 आरुजन् विरुजन् पार्थो ज्यां विकर्षन् पाणिना ।  
 सम्प्रकर्षन् विमर्षन् सेनाग्रं समलोडयत् ॥ ३१ ॥  
 नं प्रयान्तं महाबाहुं पञ्चालाः सहसोमकाः ।  
 पृष्ठतोऽनुययुः शूरा मघवन्तमिवामराः ॥ ३२ ॥  
 नं समेन्य महाराज तावकाः पर्यवारयन् ।  
 दुःशलश्चित्रसेनश्च कुण्डभेदी विविशतिः ॥ ३३ ॥  
 दुर्मुखो दुःसहश्चैव विकर्षन् शलस्तया ।  
 विन्दानुविन्दौ सुमुखो दीर्घबाहुः सुदर्शनः ॥ ३४ ॥  
 वृन्दारकः सुहस्तश्च सुपेणो दीर्घलोचनः ।  
 अभयो रौद्रकर्मा च सुवर्मा दुर्विमोचनः ॥ ३५ ॥  
 शोभन्तो रथिनां श्रेष्ठाः सहसैन्यपदानुगाः ।  
 संयत्ताः समरे वीरा भीमसेनमुपाद्रवन् ॥ ३६ ॥  
 नैः समन्ताद् वृत्तः शूरैः समरेषु महारथः ।  
 तान् समीक्ष्य तु कौन्तेयो भीमसेनः पराक्रमी ।  
 अभ्यवर्तत वेगेन सिंहः क्षुद्रमृगानिव ॥ ३७ ॥  
 ते महास्त्राणि दिव्यानि तत्र वीरा अदर्शयन् ।  
 छादयन्तः शरैर्भीमं मेघाः सूर्यमिवोदितम् ॥ ३८ ॥  
 स तानतीत्य वेगेन द्रोणानीकमुपाद्रवत् ।  
 अग्रतश्च गजानीकं शरवर्षैरवाकिरत् ॥ ३९ ॥  
 सोऽचिरेणैव कालेन तद् गजानीकमाशुगैः ।  
 दिशः सर्वाः समभ्यस्य व्यधमत् पपनात्मजः ॥ ४० ॥  
 त्रासिताः शरभरयेव गर्जितेन बने मृगाः ।  
 प्राद्रवन् द्विरदाः सर्वे नदन्तो भैरवान् रवान् ॥ ४१ ॥  
 पुनश्चातीव वेगेन द्रोणानीकमुपाद्रवत् ।  
 नमवारयदाचार्यो वेलोदृत्तमिवार्णवम् ॥ ४२ ॥  
 ललाटेऽताडयच्चैनं नाराचेन स्मयन्निव ।  
 ऊर्ध्वरश्मिरिवादित्यो विबभौ तेन पाण्डवः ॥ ४३ ॥  
 स मन्यमानस्वाचार्यो ममायं फाल्गुनो यथा ।  
 भीमः करिष्यते पूजामित्युवाच वृकोदरम् ॥ ४४ ॥  
 भीमसेन न ते शक्या प्रवेष्टुमरिवाहिनी ।  
 मामनिर्जित्य समरे शत्रुमद्य महाबल ॥ ४५ ॥  
 यदि ते सोऽनुजः कुणः प्रविष्टोऽनुमते मम ।  
 अनीकं न तु शक्यं मे प्रवेष्टुमिह वै त्वया ॥ ४६ ॥  
 अथ भीमस्तु तच्छ्रुत्वा गुरोर्वाक्यमपेतभीः ।  
 क्रुद्धः प्रोवाच वै द्रोणं रक्ताभ्रेक्षणस्वरन् ॥ ४७ ॥  
 तवार्जुनो नानुमते ब्रह्मबन्धो रणाजिरम् ।  
 प्रविष्टः स हि दुर्धर्षः शक्रस्यापि विशेद् बलम् ॥ ४८ ॥

तेन वै परमां पूजां कुर्वता मानितो ह्यसि ।  
 नार्जुनोऽहं घृणी द्रोण भीमसेनोऽस्मि ते रिपुः ॥ ४९ ॥  
 पिता नस्त्वं गुरुर्बन्धुस्तथा पुत्रास्तु ते वयम् ।  
 इति मन्यमहे सर्वे भवन्तं प्रणताः स्थिताः ॥ ५० ॥  
 अद्य तद्विपरीतं ते वदतोऽस्मासु दृश्यते ।  
 यदि त्वं शत्रुमात्मानं मन्यसे तत्तथास्त्वह ॥ ५१ ॥  
 एष ते सदृशं शत्रोः कर्म भीमः करोम्यहम् ।  
 अथोद्भ्राम्य गदां भीमः कालदण्डमिवान्तकः ॥ ५२ ॥  
 द्रोणाय व्यसृजद् राजन् स रथादवपुष्पुवे ।  
 साश्वसूतध्वजं यानं द्रोणस्यापोथयत् तदा ॥ ५३ ॥  
 प्रामृद्वाच्च बहून् योधान् वायुवृक्षानिवौजसा ।  
 तं पुनः परिवव्रुस्ते तव पुत्रा रथोत्तमम् ॥ ५४ ॥  
 अन्यं तु रथमास्थाय द्रोणः प्रहरतां वरः ।  
 व्यूहद्वारं समासाद्य युद्धाय समुपस्थितः ॥ ५५ ॥  
 ततः क्रुद्धो महाराज भीमसेनः पराक्रमी ।  
 अग्रतः स्यन्दनानीकं शरवर्षैरवाकिरत् ॥ ५६ ॥  
 ते वध्यमानाः समरे तव पुत्रा महारथाः ।  
 भीमं भीमबला युद्धे योधयन्ति जयैषिणः ॥ ५७ ॥  
 ततो दुःशासनः क्रुद्धो रथशक्तिं समाक्षिपत् ।  
 सर्वपारसवीतीक्ष्णां जिघांसुः पाण्डुनन्दनम् ॥ ५८ ॥  
 आपतन्तीं महाशक्तिं तव पुत्रप्रणोदिताम् ।  
 द्विधा चिच्छेद् तां भीमस्तदद्भुतमिवामवत् ॥ ५९ ॥  
 अथान्यैर्विशिखैस्तीक्ष्णैः संक्रुद्धः कुण्डभेदिनम् ।  
 सुषेणं दीर्घनेत्रं च त्रिभिस्त्रीनवधीद् बली ॥ ६० ॥  
 ततो वृन्दारकं वीरं कुरुणां कीर्तिवधेनम् ।  
 पुत्राणां तव वीराणां युध्यतामवधीत् पुनः ॥ ६१ ॥  
 अभयं रौद्रकर्माणं दुर्विमोचनमेव च ।  
 त्रिभिस्त्रीनवधीद् भीमः पुनरेव सुतांस्तव ॥ ६२ ॥  
 वध्यमाना महाराज पुत्रास्तव बलीयसा ।  
 भीमं प्रहरतां श्रेष्ठं समन्तात् पर्यवारयन् ॥ ६३ ॥  
 ते शरैर्भीमकर्माणं ववर्षुः पाण्डवं युधि ।  
 मेघा इवातपापाये धाराभिर्धरणीधरम् ॥ ६४ ॥  
 स तद् बाणमयं वर्षमश्मवर्षमिवाचलः ।  
 प्रतीच्छन् पाण्डुदायादो न प्राव्यथत शत्रुहा ॥ ६५ ॥  
 विन्दानुविन्दौ सहितौ सुवर्माणं च ते सुतम् ।  
 प्रहसन्नेव कौन्तेयः शरैर्निन्ये यमक्षयम् ॥ ६६ ॥  
 ततः सुदर्शनं वीरं पुत्रं ते भरतर्षभ ।  
 विव्याध समरे तूर्णं स पपात ममार च ॥ ६७ ॥  
 सोऽचिरेणैव कालेन तद्रथानीकमाशुगैः ।  
 दिशः सर्वाः समालोक्य व्यधमत् पाण्डुनन्दनः ॥ ६८ ॥  
 ततो वै रथघोषेण गर्जितेन मृगा इव ।  
 भज्यमानाश्च समरे तव पुत्रा विशास्पते ॥ ६९ ॥



प्राद्रवन् सहसा सर्वे भीमसेनभयादिताः ।  
 अनुयायाच्च कौन्तेयः पुत्राणां ते महद् बलम् ॥ ७० ॥  
 विव्याध समरे राजन् कौरवेयान् समन्ततः ।  
 बध्यमाना महाराज भीमसेनेन तावकाः ॥ ७१ ॥  
 न्यक्त्वा भीमं रणाज्जगमुश्चोदयन्तो हयोत्तमान् ।

तांस्तु निर्जित्य समरे भीमसेनो महाबलः ॥ ७२ ॥  
 सिंहनादरवं चक्रे बाहुशब्दं च पाण्डवः ।  
 तलशब्दं च सुमहत् कृत्वा भीमो महाबलः ॥ ७३ ॥  
 भीर्षायत्वारथानीकं हत्वा योधान् वरान् वरान् ।  
 व्यतीत्य रथिनश्चापि द्रोणानीकमुपाद्रवत् ॥ ७४ ॥

इति श्रीमहाभारते द्रोणपर्वणि त्रयद्रथवधपर्वणि भीमसेनप्रवेशे भीमपराक्रमे सप्तविंशत्यधिकशततमोऽध्यायः ॥ १२७ ॥

### अष्टाविंशत्यधिकशततमोऽध्यायः

द्रोणमन्यांश्च कौरवयोद्धान् पराजित्य भीमेन द्रोणरथस्याष्टकृत्वः क्षेपणं श्रीकृष्णार्जुनसंनिधिमुपेत्य गर्जनं  
 च तदाकर्ण्य मुदितेन युधिष्ठिरेण विविधवार्ताऽऽलोचनं च

संजय उवाच

समुत्तीर्णं रथानीकं पाण्डवं विहसन् रणे ।  
 विवारयिषुराचार्यः शरवर्षैरवाकिरत् ॥ १ ॥  
 पिबन्निव शरीष्ठांस्तान् द्रोणचापपरिच्युतान् ।  
 सोऽभ्यद्रवत् सोदर्यान् मोहयन् बलमायया ॥ २ ॥  
 तं मृधे वेगमास्थाय नृपाः परमधन्विनः ।  
 चोदितास्तव पुत्रैश्च सर्वतः पर्यवारयन् ॥ ३ ॥  
 स तैस्तु संवृतो भीमः प्रहसन्निव भारत ।  
 उद्यच्छन् स गदां तेभ्यः सुघोरां सिंहवज्रदन् ।  
 अवासृजच्च वेगेन शत्रुपक्षविनाशिनीम् ॥ ४ ॥  
 इन्द्राशनिरिवेन्द्रेण प्रविद्धा संहतात्मना ।  
 ग्रामश्चात् सा महाराज सैनिकांस्तव संयुगे ॥ ५ ॥  
 घोषेण महता राजन् पूरयन्तीव मेदिनीम् ।  
 ज्वलन्ती तेजसा भीमा प्रासयामास ते सुतान् ॥ ६ ॥  
 तां पतन्तीं महावेगां दृष्ट्वा तेजोऽभिसंवृताम् ।  
 प्राद्रवंस्तावकाः सर्वे नदन्तो भैरवान् रवान् ॥ ७ ॥  
 तं च शब्दमसह्यं वै तस्याः संलक्ष्य मारिष ।  
 प्रापतन्मनुजास्तत्र रथेभ्यो रथिनस्तदा ॥ ८ ॥  
 ते हन्यमाना भीमेन गदाहस्तेन तावकाः ।  
 प्राद्रवन्त रणे भीता व्याघ्रघाता मृगा इव ॥ ९ ॥  
 स तान् विद्राव्य कौन्तेयः संख्येऽभिन्नान् दुरासदान् ।  
 सुपर्ण इव वेगेन पक्षिराड्यगाच्चमूम् ॥ १० ॥  
 तथा तु विप्रकुर्वाणं रथयूथपयूथपम् ।  
 भारद्वाजो महाराज भीमसेनं समभ्ययात् ॥ ११ ॥  
 भीमं तु समरे द्रोणो वारयित्वा शरोर्मिभिः ।  
 अकरोत् सहसा नादं पाण्डूनां भयमादधत् ॥ १२ ॥  
 तद् युद्धमासीत् सुमहद् घोरं देवासुरोपमम् ।  
 द्रोणस्य च महाराज भीमस्य च महात्मनः ॥ १३ ॥  
 यदा तु विशिखैस्तीक्ष्णैर्द्रोणचापविनिःसृतैः ।  
 बध्यन्ते समरे वीराः शतशोऽथ सहस्रशः ॥ १४ ॥

ततो रथादवप्लुत्य वेगमास्थाय पाण्डवः ।  
 निमील्य नयने राजन् पदातिद्रोणमभ्ययात् ॥ १५ ॥  
 अंसे शिरो भीमसेनः करौ कृत्वोरसि स्थिरौ ।  
 वेगमास्थाय बलवान् मनोऽनिलगरुतमात् ॥ १६ ॥  
 यथा हि गोवृषो वर्षं प्रतिगृह्णाति लीलया ।  
 तथा भीमो नरव्याघ्रः शरवर्षं समग्रहीत् ॥ १७ ॥  
 स बध्यमानः समरे रथं द्रोणम्य मारिष ।  
 ईषायां पाणिना गृह्य प्रचिक्षेप महाबलः ॥ १८ ॥  
 द्रोणस्तु सत्त्वरो राजन् क्षितो भीमेन संयुगे ।  
 रथमन्यं समारुह्य व्यूहद्वारं ययौ पुनः ॥ १९ ॥  
 तमायान्तं तथा दृष्ट्वा भग्नोत्साहं गुरुं तदा ।  
 गत्वा वेगात् पुनर्भीमो धुरं गृह्य रथस्य तु ॥ २० ॥  
 तमप्यतिरथं भीमश्चिक्षेप भृशरोषितः ।  
 पवमष्टौ रथाः क्षिता भीमसेनेन लीलया ॥ २१ ॥  
 व्यदृश्यत निमेषेण पुनः स्वरथमास्थितः ।  
 दृश्यते तावकैर्यौधैर्विस्मयोत्फुल्ललोचनैः ॥ २२ ॥  
 तस्मिन् क्षणे तस्य यन्ता तूर्णमभ्यानचोदयत् ।  
 भीमसेनस्य कौरव्य तदद्भुतमिवाभवत् ॥ २३ ॥  
 ततः स्वरथमास्थाय भीमसेनो महाबलः ।  
 अभ्यद्रवत् वेगेन तव पुत्रस्य बाहिनीम् ॥ २४ ॥  
 स मृदन् क्षत्रियानाजौ वातो वृक्षानिवोद्धतः ।  
 आगच्छद् दारयन् सेनां सिन्धुवेगो नगानिव ॥ २५ ॥  
 भोजानीकं समासाद्य हार्दिक्येनाभिरक्षितम् ।  
 प्रमथ्य तरसा वीरस्तदप्यतिबलोऽभ्ययात् ॥ २६ ॥  
 संत्रासयन्ननीकानि तलशब्देन पाण्डवः ।  
 अजयत् सर्वसैन्यानि शार्दूल इव गोवृषान् ॥ २७ ॥  
 भोजानीकमतिक्रम्य दरदानां च बाहिनीम् ।  
 तथा म्लेच्छगणानन्यान् बहून् युद्धविशारदान् ॥ २८ ॥  
 सात्यकिं चैव सम्प्रेक्ष्य युध्यमानं महारथम् ।  
 रथेन यन्तः कौन्तेयो वेगेन प्रययौ तदा ॥ २९ ॥



भीमसेनो महाराज द्रष्टुकामो धनंजयम् ।  
 अतीत्य समरे योधांस्तावकान् पाण्डुनन्दनः ॥ ३० ॥  
 सोऽपश्यदजुनं तत्र युध्यमानं महारथम् ।  
 सैन्धवस्य वधार्थं हि पराक्रान्तं पराक्रमी ॥ ३१ ॥  
 तं दृष्ट्वा पुरुषव्याघ्रश्चक्रोऽश महतो रवान् ।  
 प्रावृट्काले महाराज नर्दन्निव बलाहकः ॥ ३२ ॥  
 तं तस्य निनदं घोरं पार्थः शुभ्राव नर्दतः ।  
 वासुदेवश्च कौरव्य भीमसेनस्य संयुगे ॥ ३३ ॥  
 तौ श्रुत्वा युगपद् वीरौ निनदं तस्य शुष्मिणः ।  
 पुनः पुनः प्राणदत्तां दिदृक्षन्तौ वृकोदरम् ॥ ३४ ॥  
 ततः पार्थो महानादं मुञ्चन् वै माधवश्च ह ।  
 अभ्ययातां महाराज नर्दन्तौ गोवृषाविव ॥ ३५ ॥  
 भीमसेनरवं श्रुत्वा फाल्गुनस्य च धन्विनः ।  
 अप्रीयत महाराज धर्मपुत्रो युधिष्ठिरः ॥ ३६ ॥  
 विशोकश्चाभवद् राजा श्रुत्वा तं निनदं तयोः ।  
 धनंजयस्य समरे जयमाशास्तवान् विभुः ॥ ३७ ॥  
 तथा तु नर्दमाने वै भीमसेने मदोत्कटे ।  
 स्मितं कृत्वा महाबाहुर्धर्मपुत्रो युधिष्ठिरः ॥ ३८ ॥  
 हृद्रतं मनसा प्राह ध्यात्वा धर्मभृतां वरः ।  
 दत्ता भीम त्वया संवित् कृतं गुरुवचस्तथा ॥ ३९ ॥  
 न हि तेषां जयो युद्धे येषां द्वेषासि पाण्डव ।  
 दिष्ट्या जीवति संग्रामे सव्यसाची धनंजयः ॥ ४० ॥  
 दिष्ट्या च कुशली वीरः सात्यकिः सत्यविक्रमः ।  
 दिष्ट्या शृणोमि गर्जन्तौ वासुदेवधनंजयौ ॥ ४१ ॥  
 येन शक्रं रणे जित्वा तर्पितो हृद्यवाहनः ।  
 स हन्ता द्विषतां संख्ये दिष्ट्या जीवति फाल्गुनः ॥ ४२ ॥  
 यस्य बाहुबलं सर्वे वयमाश्रित्य जीविताः ।  
 स हन्तारिपुसैन्यानां दिष्ट्या जीवति फाल्गुनः ॥ ४३ ॥

इति श्रीमहाभारते द्रोणपर्वणि जयद्रथवधपर्वणि भीमसेनप्रवेशे युधिष्ठिरहर्षे अष्टाविंशत्यधिकशततमोऽध्यायः ॥ १२८ ॥

## एकोनविंशदधिकशततमोऽध्यायः

भीमकर्णयोर्युद्धं कर्णस्य पराजयश्च

धृतराष्ट्र उवाच

निनदन्तं तथा तं तु भीमसेनं महाबलम् ।  
 मेघस्तनितनिर्घोषं के वीराः पर्यवारयन् ॥ १ ॥  
 न हि पश्याम्यहं तं वै त्रिषु लोकेषु कंचन ।  
 कुद्धस्य भीमसेनस्य यस्तिष्ठेद्ग्रतो रणे ॥ २ ॥  
 गदां युयुत्समानस्य कालस्येवेह संजय ।  
 न हि पश्याम्यहं युद्धे यस्तिष्ठेद्ग्रतः पुमान् ॥ ३ ॥  
 रथं रथेन यो हन्यात् कुञ्जरं कुञ्जरेण च ।  
 कस्तस्य समरे स्थाता साक्षादपि पुरंदरः ॥ ४ ॥

निवातकवचा येन देवैरपि सुदुर्जयाः ।  
 निर्जिता धनुषैकेन दिष्ट्या पार्थः स जीवति ॥ ४४ ॥  
 कौरवान् सहितान् सर्वान् गोग्रहाथैः समागतान् ।  
 योऽजयन्मत्स्यनगरे दिष्ट्या पार्थः स जीवति ॥ ४५ ॥  
 कालकेयसहस्राणि चतुर्दश महारणे ।  
 योऽवधीद् भुजवीर्येण दिष्ट्या पार्थः स जीवति ॥ ४६ ॥  
 गन्धर्वराजं बलिनं दुर्योधनकृते च वै ।  
 जितवान् योऽस्त्रवीर्येण दिष्ट्या पार्थः स जीवति ॥ ४७ ॥  
 किरीटमाली बलवान्छवेताश्वः कृष्णसारथिः ।  
 मम प्रियश्च सततं दिष्ट्या पार्थः स जीवति ॥ ४८ ॥  
 पुत्रशोकाभिसंतप्तश्चिकीर्षन् कर्म दुष्करम् ।  
 जयद्रथवधान्वेषी प्रतिज्ञां कृतवान् हि यः ॥ ४९ ॥  
 कश्चित् स सैन्धवं संख्ये हनिष्यति धनंजयः ।  
 कश्चित् तीर्णप्रतिज्ञां हि वासुदेवेन रक्षितम् ॥ ५० ॥  
 अनस्तमित आदित्ये समेष्याम्यहमर्जुनम् ।  
 कश्चित् सैन्धवको राजा दुर्योधनहिते रतः ॥ ५१ ॥  
 नन्दयिष्यत्यमित्रान् हि फाल्गुनेन निपातितः ।  
 कश्चिद् दुर्योधनो राजा फाल्गुनेन निपातितम् ॥ ५२ ॥  
 दृष्ट्वा सैन्धवकं संख्ये शममस्मासु धास्यति ।  
 दृष्ट्वा विनिहतान् भ्रातृन् भीमसेनेन संयुगे ॥ ५३ ॥  
 कश्चिद् दुर्योधनो मन्दः शममस्मासु धास्यति ।  
 दृष्ट्वा चान्यान् महायोधान् पातितान् धरणीतले ।  
 कश्चिद् दुर्योधनो मन्दः पश्चात्तापं गमिष्यति ॥ ५४ ॥  
 कश्चिद् भीष्मेण नो वैरं शममेकेन यास्यति ।  
 शेषस्य रक्षणार्थं च संघास्यति सुयोधनः ॥ ५५ ॥  
 एवं बहुविधं तस्य राक्षश्चिन्तयतस्तदा ।  
 कृपयाभिपरीतस्य घोरं युद्धमवर्तत ॥ ५६ ॥

कुद्धस्य भीमसेनस्य मम पुत्रान् जिघांसतः ।  
 दुर्योधनहिते युक्ताः समतिष्ठन्त केऽग्रतः ॥ ५ ॥  
 भीमसेनदवाग्नेस्तु मम पुत्रांस्तृणोपमान् ।  
 प्रधक्षतो रणमुखे केऽतिष्ठेद्ग्रतो नराः ॥ ६ ॥  
 काल्यमानांस्तु पुत्रान् मे दृष्ट्वा भीमेन संयुगे ।  
 कालेनेव प्रजाः सर्वाः के भीमं पर्यवारयन् ॥ ७ ॥  
 न मेऽर्जुनाद् भयं तादृक् कृष्णाचापि च सात्वतात् ।  
 हृतभुगजन्मनो नैव यादृग्भीमाद् भयं मम ॥ ८ ॥

भीमवह्नेः प्रदीप्तस्य मम पुत्रान् दिधक्षतः ।  
के शूराः पर्यवर्तन्त तन्ममाचक्ष्व संजय ॥ ९ ॥

संजय उवाच

तथा तु नर्दमानं तं भीमसेनं महाबलम् ।  
तुमुलेनैव शब्देन कर्णोऽप्यभ्यद्रवद् बली ॥ १० ॥  
व्याक्षिपन् सुमहश्चापमतिमात्रममर्षणः ।  
कर्णः सुयुद्धमाकाङ्क्षन् दर्शयिष्यन् बलं मृधे ॥ ११ ॥  
रुरोध मार्गं भीमस्य वातस्थेव महीरुहः ।  
भीमोऽपि दृष्ट्वा सावेगं पुरो वैकर्तनं स्थितम् ॥ १२ ॥  
चुकोप बलवद्भीरश्चिक्षेपास्य शिलाशितान् ।  
तान् प्रत्यगृह्णात् कर्णोऽपि प्रतीपं प्रापयच्छरान् ॥ १३ ॥  
नतस्तु सर्वयोधानां यततां प्रेक्षतां तदा ।  
प्रावेपस्त्रिव गात्राणि कर्णभीमसमागमे ॥ १४ ॥  
रथिनां सादिनां चैव तयोः श्रुत्वा तलस्वनम् ।  
भीमसेनस्य निनदं श्रुत्वा घोरं रणाजिरे ॥ १५ ॥  
खं च भूमिं च संरुद्धां मेनिरे क्षत्रियर्षभाः ।  
पुनर्घोरेण नादेन पाण्डवस्य महात्मनः ॥ १६ ॥  
समरे सर्वयोधानां धनूंष्यभ्यपतन् क्षितां ।  
शस्त्राणि न्यपतन् दोर्भ्यः केषांचिच्च्वासवोऽद्रवन् ॥ १७ ॥  
वित्रस्तानि च सर्वाणि शङ्कन्मूत्रं प्रसृज्यतुः ।  
वाहनानि च सर्वाणि बभूवुर्विमनांसि च ॥ १८ ॥  
प्रादुरासन् निमित्तानि घोराणि सुबह्वन्युत ।  
गृध्रकङ्कवलैश्चासीदन्तरिक्षं समावृतम् ॥ १९ ॥  
तस्मिन् सुतुमुले राजन् कर्णभीमसमागमे ।  
ततः कर्णस्तु विशन्त्या शराणां भीममार्दयत् ॥ २० ॥  
विव्याध चास्य त्वरितः सूतं पञ्चभिराशुगैः ।  
प्रहस्य भीमसेनोऽपि कर्णं प्रत्याद्रवद् रणे ॥ २१ ॥  
सायकानां चतुःषष्ट्या क्षिप्रकारी महायशः ।  
तस्य कर्णो महेष्वासः सायकांश्चतुरोऽक्षिपत् ॥ २२ ॥  
असम्प्राप्तांश्च तान् भीमः सायकैर्नतपर्वभिः ।  
चिच्छेद बहुधा राजन् दर्शयन् पाणिलाघवम् ॥ २३ ॥  
तं कर्णश्छादयामास शरव्रातैरनेकशः ।  
संछाद्यमानः कर्णेन बहुधा पाण्डुनन्दनः ॥ २४ ॥  
चिच्छेद चापं कर्णस्य मुष्टिदेशे महारथः ।  
विव्याध चैनं बहुभिः सायकैर्नतपर्वभिः ॥ २५ ॥  
अथान्यद् धनुरादाय सज्यं कृत्वा च सूतजः ।  
विव्याध समरे भीमं भीमकर्मा महारथः ॥ २६ ॥

तस्य भीमो भृशं कुद्धस्त्रीञ्शरान् नतपर्वणः ।  
निचखानोरसि कुद्धः सूतपुत्रस्य वेगतः ॥ २७ ॥  
तैः कर्णोऽराजत शरैरुर्मध्यगतैस्तदा ।  
महीधर इवोदप्रस्त्रिभृङ्गो भरतर्षभ ॥ २८ ॥  
सुस्त्राव चास्य रुधिरं विद्धस्य परमेषुभिः ।  
धातुप्रस्यन्दिनः शैलाद् यथा गैरिकधातवः ॥ २९ ॥  
किञ्चिद् विचलितः कर्णः सुप्रहाराभिपीडितः ।  
आकर्णपूर्णमाकृष्य भीमं विव्याध सायकैः ॥ ३० ॥  
चिक्षेप च पुनर्बाणाञ्शतशोऽथ सहस्रशः ।  
स शरैर्दितस्तेन कर्णेन दृढधन्विना ।  
धनुर्ज्यामच्छिनत् तूर्णं भीमस्तस्य क्षुरेण ह ॥ ३१ ॥  
सारथिं चास्य भल्लेन रथनीडादपातयत् ।  
वाहांश्च चतुरस्तस्य व्यसृञ्चक्रे महारथः ॥ ३२ ॥  
हताश्वात्तु रथात् कर्णः समाप्लुत्य विशाम्पते ।  
स्यन्दनं वृपसेनस्य तूर्णमापुलुवं भयात् ॥ ३३ ॥  
निर्जित्य तु रणे कर्णं भीमसेनः प्रतापवान् ।  
ननाद बलवान् नादं पर्जन्यनिनदोपमम् ॥ ३४ ॥  
तस्य तं निनदं श्रुत्वा प्रहृष्टोऽभूत् युधिष्ठिरः ।  
कर्णं पराजितं मत्वा भीमसेनेन संयुगे ॥ ३५ ॥  
समन्ताच्छृङ्गनिनदं पाण्डुसेनाकरोत् तदा ।  
शत्रुसेनाध्वनिं श्रुत्वा तावका ह्यनदन् भृशम् ॥ ३६ ॥  
स शङ्खबाणनिनदैर्हर्षाद् राजा स्ववाहिनीम् ।  
चक्रे युधिष्ठिरः संख्ये हर्षनादैश्च संकुलाम् ॥ ३७ ॥  
गाण्डीवं व्याक्षिपत् पार्थः कृष्णोऽप्यञ्जमवादयत् ।  
तमन्तर्धाय निनदं भीमस्य नदतो ध्वनिः ।  
अश्रूयत तदा राजन् सर्वसैन्येषु दारुणः ॥ ३८ ॥  
नतो व्यायच्छतामल्लैः पृथक् पृथगजिह्वगैः ।  
मृदुपूर्वं तु राधेयो दृढपूर्वं तु पाण्डवः ॥ ३९ ॥  
(दृष्ट्वा कर्णं च पार्थेन बाधितं बहुभिः शरैः ।  
दुर्योधनो महाराज दुःशलं प्रत्यभाषत ॥  
कर्णं कृच्छ्रगतं पश्य शीघ्रं यानं प्रयच्छ ह ।  
एवमुक्तस्ततो राजा दुःशलः समुपाद्रवत् ।  
दुःशलस्य रथं कर्णश्चारुरोह महारथः ॥  
तौ पार्थः सहसा गत्वा विव्याध दशभिः शरैः ।  
पुनश्च कण विव्याध दुःशलस्य शिरोऽहरत् ॥)

इति श्रीमहाभारते द्रोणपर्वणि जयद्रथवचनपर्वणि भीमप्रवेशे कर्णपराजयं एकोनत्रिंशदधिकशततमोऽध्यायः ॥ १२९ ॥

## त्रिंशदधिकशततमोऽध्यायः

दुर्योधनस्य द्रोणंप्रत्युपालम्भो द्रोणेन द्यूतपरिणामं परिदर्श्य तस्य युद्धाय प्रेषणं तेन  
मह युधामन्युत्तमौजसोर्युद्धं च

संजय उवाच

तस्मिन् विलुलिते सैन्ये सैन्धवायार्जुने गते ।  
सात्वते भीमसेने च पुत्रस्ते द्रोणमभ्ययात् ॥ १ ॥  
त्वरन्नेकरथेनैव बहुकृत्यं विचिन्तयन् ।  
स रथस्तव पुत्रस्य त्वरया परया युतः ॥ २ ॥  
तूर्णमभ्यद्रवद् द्रोणं मनोमारुतवेगवान् ।  
उवाच चैनं पुत्रस्ते संरम्भाद् रक्तलोचनः ॥ ३ ॥  
ससम्भ्रममिदं वाक्यमब्रवीत् कुरुनन्दनः ।  
अर्जुनो भीमसेनश्च सात्यकिश्चापराजिनः ॥ ४ ॥  
विजित्य सर्वसैन्यानि सुमहान्ति महारथाः ।  
सम्प्राप्ताः सिन्धुराजस्य समीपमनिवारिताः ॥ ५ ॥  
व्यायच्छन्ति च तत्रापि सर्वे एवापराजिताः ।  
यदि तावद् रणे पार्थो व्यतिक्रान्तो महारथः ॥ ६ ॥  
कथं सात्यकिभीमाभ्यां व्यतिक्रान्तोऽसि मानद ।  
आश्चर्यभूतं लोकेऽस्मिन् समुद्रस्येव शोषणम् ॥ ७ ॥  
निर्जयस्तव विप्राग्र्य सात्वतेनार्जुनेन च ।  
नयैव भीमसेनेन लोकः संवदते भृशम् ॥ ८ ॥  
कथं द्रोणो जितः संख्ये धनुर्वेदस्य पारगः ।  
इत्येवं ब्रुवते योधा अथद्वेयमिदं तव ॥ ९ ॥  
नाश एव तु मे नूनं मन्दभाग्यस्य संयुगे ।  
यत्र त्वां पुरुषव्याघ्रं व्यतिक्रान्तास्त्रयो रथाः ॥ १० ॥  
एवं गते तु कृत्येऽस्मिन् ब्रूहि यत् ते विवक्षितम् ।  
यद् गतं गतमेवेदं शेषं चिन्तय मानद ॥ ११ ॥  
यत् कृत्यं सिन्धुराजस्य प्राप्तकालमनन्तरम् ।  
तत् संविधीयतां क्षिप्रं साधु संचिन्त्य नो द्विज ॥ १२ ॥

द्रोण उवाच

चिन्त्यं बहुविधं तात यत् कृत्यं तच्छृणुष्व मे ।  
त्रयो हि समतिक्रान्ताः पाण्डवानां महारथाः ॥ १३ ॥  
यावत् तेषां भयं पश्चात् तावदेषां पुरःसरम् ।  
तद् गरीयस्तरं मन्ये यत्र कृष्णधनंजयौ ॥ १४ ॥  
सा पुरस्ताच्च पश्चाच्च गृहीता भारती चमूः ।  
तत्र कृत्यमहं मन्ये सैन्धवस्याभिरक्षणम् ॥ १५ ॥  
स नो रक्ष्यतमस्मात् क्रुद्धाद् भीतो धनंजयात् ।  
गतौ च सैन्धवं भीमौ युयुधानवृकोदरौ ॥ १६ ॥  
सम्प्राप्त तदिदं द्यूतं यत् तच्छकुनिबुद्धिजम् ।  
न सभायां जयो वृत्तो नापि तत्र पराजयः ॥ १७ ॥  
इह नो ग्लहमानानामद्य तावज्जयाजयौ ।  
यान् स तान् ग्लहते घोराञ्छकुनिः कुरुसंसदि ॥ १८ ॥

अक्षान् स मन्यमानः प्राक् शरास्ते हि दुरासदाः ।  
यत्र ते ब्रह्मवस्तात कौरवेया व्यवस्थिताः ॥ १९ ॥  
सेनां दुरोदरं विद्धि शरानक्षान् विशाम्पते ।  
ग्लहं च सैन्धवं राजंस्तत्र द्यूतस्य निश्चयः ॥ २० ॥  
सैन्धवे तु महद् द्यूतं समासक्तं परैः सह ।  
अत्र सर्वे महाराज त्यक्त्वा जीवितमात्मनः ॥ २१ ॥  
सैन्धवस्य रणे रक्षां विधिवत् कर्तुमर्हथ ।  
तत्र नो ग्लहमानानां ध्रुवौ जयपराजयौ ॥ २२ ॥  
यत्र ते परमेष्वासा यत्ता रक्षन्ति सैन्धवम् ।  
तत्र गच्छ स्वयं शीघ्रं तांश्च रक्षस्व रक्षिणः ॥ २३ ॥  
इहैव त्वहमासिष्ये प्रेषयिष्यामि चापरान् ।  
निरोत्स्यामि च पञ्चालान् सहितान् पाण्डुसृञ्जयैः ॥ २४ ॥  
ततो दुर्योधनोऽगच्छत् तूर्णमाचार्यशासनात् ।  
उद्यम्यात्मानमुग्राय कर्मणे सपशानुगः ॥ २५ ॥  
चक्ररक्षौ तु पाञ्चाल्यौ युधामन्युत्तमौजसौ ।  
बाह्येन सेनामभ्येत्य जग्मतुः सव्यसाचिनम् ॥ २६ ॥  
यौ तु पूर्वं महाराज वारितौ कृतवर्मणा ।  
प्रविष्टे त्वर्जुने राजंस्तव सैन्यं युयुत्सया ॥ २७ ॥  
पादर्वेभित्त्वा चमूं वीरौ प्रविष्टौ तव वाहिनीम् ।  
पादर्वेन सैन्यमायान्तौ कुरुराजो ददर्श ह ॥ २८ ॥  
ताभ्यां दुर्योधनः सार्धमकरोत् संख्यमुत्तमम् ।  
त्वरितस्त्वरमाणाभ्यां भ्रातृभ्यां भारतो बली ॥ २९ ॥  
तावेनमभ्यद्रवतामुभायुद्यतकार्मुकौ ।  
महारथसमाख्यातौ क्षत्रियप्रवरौ गुधि ॥ ३० ॥  
तर्माविध्यद् युधामन्युर्क्षिशता कङ्कपत्रिभिः ।  
विंशत्या सारथि चास्य चतुर्भिश्चतुरो हयान् ॥ ३१ ॥  
दुर्योधनो युधामन्योर्ध्वजमेकेषुणाच्छिनत् ।  
एकेन कार्मुकं चास्य चकर्त तनयस्तव ॥ ३२ ॥  
सारथि चास्य भल्लेन रथनीडादपाहरत् ।  
ततोऽविध्यच्छरैस्तीक्ष्णैश्चतुर्भिश्चतुरो हयान् ॥ ३३ ॥  
युधामन्युश्च संक्रुद्धः शरांस्त्रिशतमाहवे ।  
व्यसृजत् तव पुत्रस्य त्वरमाणः स्तनान्तरे ॥ ३४ ॥  
तथोत्तमौजाः संक्रुद्धः शरैर्हमविभूषितैः ।  
अविध्यत् सारथि चास्य प्राहिणोद् यमसादनम् ॥ ३५ ॥  
दुर्योधनोऽपि राजेन्द्र पाञ्चाल्यस्योत्तमौजसः ।  
जघान चतुरोऽस्याश्वानुभौ तौ पार्श्विसारथी ॥ ३६ ॥  
उत्तमौजा हताश्वस्तु हतसूतश्च संयुगे ।  
आरुरोह रथं भ्रातुर्युधामन्योरभित्वरन् ॥ ३७ ॥

स रथं प्राप्य तं भ्रातुर्दुर्योधनहयाश्रयैः ।  
बहुभिस्ताडयामास ते हताः प्रापतन् भुवि ॥ ३८ ॥  
ह्येषु पतितेष्वस्य चिच्छेद परमेषुणा ।  
युधामन्युधनुः शीघ्रं शरावापं च संयुगे ॥ ३९ ॥  
हताश्वसूतात् स रथादवतीर्य नराधिपः ।  
गदामादाय ते पुत्रः पाञ्चाल्यावभ्यधावत ॥ ४० ॥  
तमापतन्तं सम्प्रेक्ष्य क्रुद्धं कुरुपतिं तदा ।

अवप्लुनौ रथोपस्थाद् युधामन्युत्तमौजसौ ॥ ४१ ॥  
ततः स हेमचित्रं तं गदया स्यन्दनं गदी ।  
संकुद्धः पोथयामास साश्वसूतध्वजं नृप ॥ ४२ ॥  
भङ्क्त्वा रथं स पुत्रस्ते हताश्वो हतसारथिः ।  
मद्राजरथं तूर्णमारुरोह परंतपः ॥ ४३ ॥  
पञ्चालानां ततो मुख्यौ राजपुत्रौ महारथौ ।  
रथावन्यौ समाख्य ब्रीहस्तुमभिजग्मतुः ॥ ४४ ॥

इति श्रीमहाभारते द्रोणपर्वणि जयद्रथवधपर्वणि दुर्योधनयुद्धे त्रिंशदधिकशततमोऽध्यायः ॥ १३० ॥

## एकत्रिंशदधिकशततमोऽध्यायः

भीमसेनेन कर्णस्य पराजयः

संजय उवाच

वर्तमाने महाराज संग्रामे लोमहर्षणे ।  
व्याकुलेषु च सर्वेषु पीड्यमानेषु सर्वशः ॥ १ ॥  
राधेयो भीममानच्छेद् युद्धाय भरतर्षभ ।  
यथा नागो वने नागं मत्तो मत्तमभिद्रवन् ॥ २ ॥

धृतराष्ट्र उवाच

यौ तौ कर्णश्च भीमश्च सम्प्रयुद्धौ महाबलौ ।  
अर्जुनस्य रथोपान्ते कीदृशः सोऽभवद् रणः ॥ ३ ॥  
पूर्वं हि निर्जितः कर्णो भीमसेनेन संयुगे ।  
कथं भूयः स राधेयो भीममागान्महारथः ॥ ४ ॥  
भीमो वा सूततनयं प्रत्युद्यातः कथं रणे ।  
महारथं समाख्यातं पृथिव्यां प्रवरं रथम् ॥ ५ ॥  
भीष्मद्रोणावतिक्रम्य धर्मराजो युधिष्ठिरः ।  
नान्यतो भयमादत्त विना कर्णान्महारथात् ॥ ६ ॥  
भयादयस्य महाबाहोर्न शेते बडुलाः समाः ।  
चिन्तयन् नित्यशो वीर्यं राधेयस्य महात्मनः ।  
तं कथं सूतपुत्रं तु भीमोऽयोधयताहवे ॥ ७ ॥  
ब्रह्मण्यं वीर्यसम्पन्नं समरेष्वनिवर्तिनम् ।  
कथं कर्णं युधां श्रेष्ठं योधयामास पाण्डवः ॥ ८ ॥  
यौ तौ समीयतुर्वीरौ वैकर्तनवृकोदरौ ।  
कथं तावत्र युध्येतां महाबलपराक्रमौ ॥ ९ ॥  
भ्रातृत्वं दर्शितं पूर्वं घृणी चापि स सूतजः ।  
कथं भीमेन युयुधे कुन्त्या वाक्यमनुसरन् ॥ १० ॥  
भीमो वा सूतपुत्रेण स्वरन् वैरं पुरा कृतम् ।  
अयुध्यत कथं शूरः कर्णेन सह संयुगे ॥ ११ ॥  
आशास्ते च सदा सूत पुत्रो दुर्योधनो मम ।  
कर्णो जेष्यति संग्रामे समस्तान् पाण्डवानिति ॥ १२ ॥  
जयाशा यत्र पुत्रस्य मम मन्दस्य संयुगे ।  
स कथं भीमकर्माणं भीमसेनमयोधयत् ॥ १३ ॥

यं समासाद्य पुत्रैर्मै कृतं वैरं महारथैः ।  
तं सूततनयं तात कथं भीमो ह्ययोधयत् ॥ १४ ॥  
अनेकान् विप्रकारांश्च सूतपुत्रसमुद्भवान् ।  
स्वरमाणः कथं भीमो युयुधे सूतसूनुना ॥ १५ ॥  
योऽजयत् पृथिवीं सर्वां रथेनैकेन वीर्यवान् ।  
तं सूततनयं युद्धे कथं भीमो ह्ययोधयत् ॥ १६ ॥  
यो जातः कुण्डलाभ्यां च कवचेन सहैव च ।  
तं सूतपुत्रं समरे भीमः कथमयोधयत् ॥ १७ ॥  
यथा तयोर्युद्धमभूद् यश्चासीद् विजयी तयोः ।  
तन्ममाचक्ष्व तत्त्वेन कुशलो ह्यसि संजय ॥ १८ ॥

संजय उवाच

भीमसेनस्तु राधेयमुत्सृज्य रथिनां वरम् ।  
ह्येष गन्तुं यत्रास्तां वीरौ कृष्णधनंजयौ ॥ १९ ॥  
तं प्रयान्तमभिद्रुत्य राधेयः कङ्कपत्रिभिः ।  
अभ्यवर्षन्महाराज मेघो वृष्टयेव पर्वतम् ॥ २० ॥  
फुल्लता पङ्कजेनेव वक्त्रेण विहसन् बली ।  
आजुहाव रणे यान्तं भीममाधिरथिस्तदा ॥ २१ ॥

कर्ण उवाच

भीमाहितैस्तव रणे स्वप्नेऽपि न विभावितम् ।  
तद् दर्शयसि कस्मान्मे पृष्ठं पार्थदिदृक्षया ॥ २२ ॥  
कुन्त्याः पुत्रस्य सदृशं नेदं पाण्डवनन्दन ।  
तेन मामभितः स्थित्वा शरवर्षैरवाकिर ॥ २३ ॥  
भीमसेनस्तदाह्वानं कर्णान्नामर्षयद् युधि ।  
अर्धमण्डलमावृत्य सूतपुत्रमयोधयत् ॥ २४ ॥  
अवक्रगामिभिर्बाणैरभ्यवर्षन्महायशाः ।  
दंशितं द्वैरथे यत्तं सर्वशस्त्रविशारदम् ॥ २५ ॥  
विधिस्तुः कलहस्यान्तं जिघांसुः कर्णमक्षिणोत् ।  
हत्वा तस्यानुगांस्तं च हन्तुकामो महाबलः ॥ २६ ॥  
तस्मै व्यसृजदुद्राणि विविधानि परंतपः ।  
अमर्षात् पाण्डवः क्रुद्धः शरवर्षाणि मारिष ॥ २७ ॥

तस्य तानीषुवर्षाणि मत्तद्विरदगाभिः ।  
 सूतपुत्रोऽन्ममायाभिरप्रसत् परमास्त्रवित् ॥ २८ ॥  
 स यथावन्महाबाहुर्विद्यया वै सुपूजितः ।  
 आचार्यवन्महेष्वासः कर्णः पर्यचरद् बली ॥ २९ ॥  
 युध्यमानं तु सरम्भाद् भीमसेनं हसन्निव ।  
 अभ्यपद्यत कौन्तेयं कर्णो राजन् वृकोदरम् ॥ ३० ॥  
 तन्नामृष्यत कौन्तेयः कर्णस्य स्मितमाहवे ।  
 युध्यमानेषु वीरेषु पश्यत्सु च समन्ततः ॥ ३१ ॥  
 तं भीमसेनः सम्प्राप्तं वत्सदन्तैः स्तनान्तरे ।  
 विव्याध बलवान् क्रुद्धस्तोत्रैरिव महाद्विपम् ॥ ३२ ॥  
 पुनश्च सूतपुत्रं तु स्वर्णपुङ्खैः शिलाशितैः ।  
 सुमुक्तैश्चित्रवर्माणं निर्विभेद त्रिसप्तभिः ॥ ३३ ॥  
 कर्णो जाम्बूनदैर्जालैः संछन्नान् वातरंहसः ।  
 हयान् विव्याध भीमस्य पञ्चभिः पञ्चभिः शरैः ॥ ३४ ॥  
 ततो वाणमयं जालं भीमसेनरथं प्रति ।  
 कर्णेन विहितं राजन् निमेषार्धाददृश्यत ॥ ३५ ॥  
 सरथः सध्वजस्तत्र ससूतः पाण्डवस्तदा ।  
 प्राच्छाद्यत महाराज कर्णचापच्युतैः शरैः ॥ ३६ ॥  
 तस्य कर्णश्चतुःषष्ट्या व्यधमत् कवचं दृढम् ।  
 क्रुद्धश्चाप्यहनत् पार्थ नाराचैर्मर्मभेदिभिः ॥ ३७ ॥  
 ततोऽचिन्त्य महाबाहुः कर्णकार्मुकनिःसृतान् ।  
 समाश्लिष्यदसम्भ्रान्तः सूतपुत्रं वृकोदरः ॥ ३८ ॥  
 स कर्णचापप्रभवानिषूनाशीविषोपमान् ।  
 बिभ्रद् भीमो महाराज न जगाम व्यथां रणे ॥ ३९ ॥  
 ततो द्वात्रिंशता भलैर्निशितैस्तिग्मतेजनैः ।  
 विव्याध समरे कर्णं भीमसेनः प्रतापवान् ॥ ४० ॥  
 अयत्नेनैव तं कर्णः शरैर्भृशमवाकिरत् ।  
 भीमसेनं महाबाहुं सैन्धवस्य वधैषिणम् ॥ ४१ ॥  
 मृदुपूर्वं तु राधेयो भीममाजावयोधयत् ।  
 क्रोधपूर्वं तथा भीमः पूर्वं वैरमनुस्सरन् ॥ ४२ ॥  
 तं भीमसेनो नामृष्यदवमानममर्षणः ।  
 स तस्मै व्यसृजत् तूर्णं शरवर्षमभिन्नाहा ॥ ४३ ॥

ते शराः प्रेषितास्तेन भीमसेनेन संयुगे ।  
 निपेतुः सर्वतो वीरे कूजन्त इव पक्षिणः ॥ ४४ ॥  
 हेमपुङ्खाः प्रसन्नाग्रा भीमसेनधनुश्च्युताः ।  
 प्राच्छाद्यस्ते राधेयं शलभा इव पावकम् ॥ ४५ ॥  
 कर्णस्तु रथिनां श्रेष्ठश्छाद्यमानः समन्ततः ।  
 राजन् व्यसृजदुग्राणि शरवर्षाणि भारत ॥ ४६ ॥  
 तस्य तानशनिप्रस्थानिषून् समरशोभिः ।  
 चिच्छेद् बहुभिर्मल्लैरसम्प्राप्तान् वृकोदरः ॥ ४७ ॥  
 पुनश्च शरवर्षेण च्छादयामास भारत ।  
 कर्णो वैकर्तनो युद्धं भीमसेनमरिदम् ॥ ४८ ॥  
 तत्र भारत भीमं तु दृष्टवन्तः स्म सायकैः ।  
 समाचिततनुं संख्ये श्वाविधं शललैरिव ॥ ४९ ॥  
 हेमपुङ्खाञ्छिलाघातान् कर्णचापच्युताञ्छिरान् ।  
 दधार समरे वीरः स्वरश्मीनिव रश्मिवान् ॥ ५० ॥  
 रुधिरोक्षितसर्वाङ्गो भीमसेनो व्यराजत ।  
 समृद्धकुसुमापीडो वसन्तेऽशोकवृक्षवत् ॥ ५१ ॥  
 तत्तु भीमो महाबाहोः कर्णस्य चरितं रणे ।  
 नामृष्यत महाबाहुः क्रोधादुद्धतलोचनः ॥ ५२ ॥  
 स कर्णं पञ्चविंशत्या नाराचानां समारपयत् ।  
 महीधरमिव श्वेतं गूढपादैर्विषोल्बणैः ॥ ५३ ॥  
 पुनरेव च विव्याध षड्भिरष्टाभिरेव च ।  
 मर्मस्वमरविक्रान्तः सूतपुत्रं तनुत्यजम् ॥ ५४ ॥  
 पुनरन्येन वाणेन भीमसेनः प्रतापवान् ।  
 चिच्छेद् कार्मुकं तूर्णं कर्णस्य प्रहसन्निव ॥ ५५ ॥  
 जघान चतुरश्राश्वान् सूतं च त्वरितः शरैः ।  
 नाराचैरर्करश्म्यामैः कर्णं विव्याध चोरसि ॥ ५६ ॥  
 ते जग्मुर्धरणीमाशु कर्णं निर्भिद्य पत्रिणः ।  
 यथा जलधरं भित्त्वा दिवाकरमरीचयः ॥ ५७ ॥  
 स वैक्लव्यं महत् प्राप्य छिन्नधन्वा शराहतः ।  
 तथा पुरुषमानी स प्रत्यपायाद् रथान्तरम् ॥ ५८ ॥

इति श्रीमहाभारते द्रोणपर्वणि जयद्रथवधपर्वणि कर्णपराजये एकत्रिंशदधिकशततमोऽध्यायः ॥ १३१ ॥

## द्वात्रिंशदधिकशततमोऽध्यायः

### भीमसेनकर्णयोर्वोरं युद्धम्

धृतराष्ट्र उवाच

स्वयं शिष्यो महेशस्य भृगूत्तमधेनुर्धरः ।  
 शिष्यत्वं प्राप्तवान् कर्णस्तस्य तुल्योऽस्त्रविद्यया ॥ १ ॥  
 तद्विशिष्टोऽपि वा कर्णः शिष्यः शिष्यगुणैर्युतः ।  
 कुन्तीपुत्रेण भीमेन निर्जितः स तु लीलया ॥ २ ॥

यस्मिञ्जयाशा महती पुत्राणां मम संजय ।  
 तं भीमाद् विमुखं दृष्ट्वा किं नु दुर्योधनोऽब्रवीत् ॥ ३ ॥  
 कथं च युयुधे भीमो वीर्यश्लाघी महाबलः ।  
 कर्णो वा समरे तात किमकार्षीत् ततः परम् ।  
 भीमसेनं रणे दृष्ट्वा ज्वलन्तमिव पावकम् ॥ ४ ॥



संजय उवाच

रथमन्यं समास्थाय निधिवन् कलिपतं पुनः ।  
 अभयान् पाण्डवं कर्णो वातोद्धूत इवार्णवः ॥ ५ ॥  
 क्रुद्धमाधिरथि दृष्ट्वा पुत्रास्तव विशाम्पते ।  
 भीमसेनममन्यन्त वैश्वानरमुखे हुतम् ॥ ६ ॥  
 चापशब्दं ततः कृत्वा तलशब्दं च भैरवम् ।  
 अभ्यद्रवत राधेयो भीमसेनरथं प्रति ॥ ७ ॥  
 पुनरेव तयो राजन् घोर आसीत् समागमः ।  
 वैकर्ननस्य शूरस्य भीमस्य च महात्मनः ॥ ८ ॥  
 संरब्धौ हि महाबाहू परस्परवधैषिणौ ।  
 अन्योन्यमीक्षां चक्राते दहन्ताविव लोचनैः ॥ ९ ॥  
 क्रोधरक्तेक्षणौ तीव्रौ निःश्वसन्ताविवोरगौ ।  
 शूरावन्योन्यमासाद्य ततश्चतुररिदमौ ॥ १० ॥  
 व्याघ्राविव सुसंरब्धौ श्येनाविव च शीघ्रगौ ।  
 शरभाविव सक्रुद्धौ युयुधाते परस्परम् ॥ ११ ॥  
 ततो भीमः स्मरन् क्लेशानश्नद्युते वनेऽपि च ।  
 विराटनगरं चैव दुःखं प्राप्तमरिदमः ॥ १२ ॥  
 राष्ट्रानां स्फोटरत्नानां हरणं च तवात्मजैः ।  
 सततं च परिक्लेशान् सपुत्रेण त्वया कृतान् ॥ १३ ॥  
 दग्धुमैच्छच्च यः कुन्ती सपुत्रां त्वमनागसम् ।  
 कृष्णायाश्च परिक्लेशं सभामध्ये दुरात्मभिः ॥ १४ ॥  
 केशपक्षग्रहं चैव दुःशासनकृतं तथा ।  
 परुषाणि च वाक्यानि कर्णेनोक्तानि भारत ॥ १५ ॥  
 पतिमन्यं परीप्सस्व न सन्ति पतयस्त्वव ।  
 पतिता नरके पार्थाः सर्वे षण्ढतिलोपमाः ॥ १६ ॥  
 समक्षं तव कौरव्य यदूचुः कौरवास्तदा ।  
 दासीभावेन कृष्णां च भोक्तुकामाः सुतास्तव ॥ १७ ॥  
 यच्चापि तान् प्रव्रजतः कृष्णाजिननिवासिनः ।  
 परुषाण्युक्तवान् कर्णः सभायां संनिधौ तव ॥ १८ ॥  
 तृणीकृत्य यथा पार्थीस्तव पुत्रो बबल्लव ह ।  
 विषमस्थान् समस्थो हि संरब्धो गतचेतनः ॥ १९ ॥  
 बाल्यात् प्रभृति चारिणः खानिदुःखानि चिन्तयन् ।  
 निरविद्यत धर्मात्मा जीवितेन वृकोदरः ॥ २० ॥  
 ततो विस्फार्य सुमहद्वेगपृष्ठं दुरासदम् ।  
 चापं भरतशार्दूलस्त्यक्तात्मा कर्णमभ्ययात् ॥ २१ ॥  
 स सायकमयैर्जालैर्भीमः कर्णरथं प्रति ।  
 भानुमद्भिः शिलाधौतैर्भीमोः प्राच्छादयत् प्रभाम् ॥ २२ ॥  
 ततः प्रहस्याधिरथिस्तूर्णमस्य शिलाशितैः ।  
 व्यधमद् भीमसेनस्य शरजालानि पत्रिभिः ॥ २३ ॥  
 महारथो महाबाहुर्महाबाणैर्महाबलः ।  
 विव्याधाधिरथिर्भीमं नवभिर्निशितैस्तदा ॥ २४ ॥

स तोत्रैरिव मातङ्गो वार्यमाणः पतत्रिभिः ।  
 अभ्यभावदसम्भ्रान्तः सप्तपुत्रं वृकोदरः ॥ २५ ॥  
 तमापतन्तं वेगेन रभसं पाण्डवर्षमम ।  
 कर्णः प्रत्युद्ययौ गुद्धे मत्तो मत्तमिव द्विपम् ॥ २६ ॥  
 ततः प्रध्माप्य जलजं भेरीशतसमम्बनम् ।  
 अश्रुभ्यत बलं हर्षादुद्धूत इव सागरः ॥ २७ ॥  
 तदुद्धूतं बलं दृष्ट्वा नागाश्वरथपत्तिमन् ।  
 भीमः कर्णं समासाद्य छादयामास सायकैः ॥ २८ ॥  
 अश्वानृक्षसवर्णाश्च हंसवर्णैर्हयोत्तमैः ।  
 व्यामिश्रयद् रणे कर्णः पाण्डवं छादयच्छुरैः ॥ २९ ॥  
 ऋक्षवर्णान् हयान् कर्कैर्मिश्रान् मारुतगंहसः ।  
 निरीक्ष्य तव पुत्राणां हाहाकृतमभूद् बलम् ॥ ३० ॥  
 ते हया बह्वशोभन्त मिथिता वातरंहसः ।  
 सितासिता महाराज यथा व्योम्नि बलाहकाः ॥ ३१ ॥  
 संरब्धौ क्रोधताम्राक्षौ प्रेक्ष्य कर्णवृकोदरा ।  
 संत्रस्ताः समकम्पन्त त्वदीयानां महारथाः ॥ ३२ ॥  
 यमराष्ट्रोपमं घोरमासीदायोधनं तयोः ।  
 दुर्दर्शं भरतश्रेष्ठ प्रेतराजपुरं यथा ॥ ३३ ॥  
 समाजमिव तच्चित्रं प्रेक्षमाणा महारथाः ।  
 नालक्ष्यञ्जयं व्यक्तमेकस्थैव महारणे ॥ ३४ ॥  
 तयोः प्रैक्षन्त सम्मर्दं संनिवृष्टं महास्त्रयोः ।  
 तव दुर्मन्त्रिते राजन् सपुत्रस्य विशाम्पते ॥ ३५ ॥  
 छादयन्तौ हि शत्रुघ्नावन्योन्यं सायकैः शितैः ।  
 शरजालावृतं व्योम चक्रातेऽद्भुतविक्रमौ ॥ ३६ ॥  
 तावन्योन्यं जिघांसन्तौ शरैस्तीक्ष्णैर्महारथौ ।  
 प्रेक्षणीयतरावास्तां वृष्टिमन्ताविवाम्बुदौ ॥ ३७ ॥  
 सुवर्णविकृतान् बाणान् विमुञ्चन्तावरिदमौ ।  
 भास्वरं व्योम चक्राते महोल्काभिरिव प्रभो ॥ ३८ ॥  
 ताभ्या मुक्ताः शरा राजन् गार्ग्यपत्राश्चकाशिर ।  
 श्रेण्यः शरदि मत्तानां सारसानामिवाम्बरे ॥ ३९ ॥  
 संसक्तं सूरपुत्रेण दृष्ट्वा भीममरिदमम् ।  
 अतिभारमन्येतां भीमे कृष्णधनंजयौ ॥ ४० ॥  
 तत्राधिरथिभीमाभ्यां शरैर्मुक्तैर्ददं हताः ।  
 इषुपातमतिक्रम्य पेतुरश्वनरद्विपाः ॥ ४१ ॥  
 पतद्भिः पतितैश्चान्यैर्गतासुभिरनेकशः ।  
 कृतो राजन् महाराज पुत्राणां ते जनश्चयः ॥ ४२ ॥  
 मनुष्याश्वगजानां च शरीरैर्गतजीवितैः ।  
 क्षणेन भूमिः संजज्ञे सवृता भरतर्षभ ॥ ४३ ॥  
 (आक्रीडमिव रुद्रस्य दक्षयज्ञनिबर्हणे ।)

इति श्रीमहाभारते द्रोणपर्वणि जयद्रथवधपर्वणि भीमकर्णयुद्धे द्वात्रिंशदधिकशततमोऽध्यायः ॥ १३२ ॥

## त्रयस्त्रिंशदधिकशततमोऽध्यायः

भीमकर्णयोर्युद्धं सस्रतस्य कर्णरथस्य विध्वंसो धार्तराष्ट्रस्य दुर्जयस्य वधश्च

धृतराष्ट्र उवाच

अत्यद्भुतमहं मन्ये भीमसेनस्य विक्रमम् ।  
 यत् कर्णं योद्धयामास समरे लघुविक्रमम् ॥ १ ॥  
 त्रिदशानपि वा युक्तान् सर्वशस्त्रधरान् युधि ।  
 वारयेद् यो रणे कर्णः सयश्चासुरभानुपान् ॥ २ ॥  
 स कथं पाण्डवं युद्धे भ्राजमानमिव श्रिया ।  
 नातरत् संयुगे पार्थं तन्ममाचक्ष्व संजय ॥ ३ ॥  
 कथं च युद्धं सम्भूतं तयोः प्राणदुरोदरे ।  
 अत्र मन्ये समायुक्तो जयो वाजय एव च ॥ ४ ॥  
 कर्णं प्राप्य रणे सूत मम पुत्रः सुयोधनः ।  
 जेतुमुत्सहते पार्थान् मगोविन्दान् ससात्वतान् ॥ ५ ॥  
 श्रुत्वा तु निर्जितं कर्णमसकृद् भीमकर्मणा ।  
 भीमसेनेन समरे मोह आविशतीव माम् ॥ ६ ॥  
 विनष्टान् कौरवान् मन्ये मम पुत्रस्य दुर्नयैः ।  
 न हि कर्णो महेष्वासान् पार्थाञ्जेष्यति संजय ॥ ७ ॥  
 कृतवान् यानि युद्धानि कर्णः पाण्डुसुतैः सह ।  
 सर्वत्र पाण्डवाः कर्णमजयन्त रणाजिरे ॥ ८ ॥  
 अजेयाः पाण्डवास्तात देवैरपि सवासवैः ।  
 न च तद् बुध्यते मन्दः पुत्रो दुर्योधनो मम ॥ ९ ॥  
 धनं धनेश्वरस्येव हृत्वा पार्थस्य मे सुतः ।  
 मधुप्रेप्सुरिवाबुद्धिः प्रपातं नावबुध्यते ॥ १० ॥  
 निकृत्या निकृतिप्रशो राज्यं हृत्वा महात्मनाम् ।  
 जितमित्येव मन्वानः पाण्डवानवमन्यते ॥ ११ ॥  
 पुत्रस्नेहाभिभूतेन मया चाप्यकृतात्मना ।  
 धर्मे स्थिता महात्मानो निकृताः पाण्डुनन्दनाः ॥ १२ ॥  
 शमकामः ससोदर्यो दीर्घप्रेक्षी युधिष्ठिरः ।  
 अशक्त इति मत्वा तु मम पुत्रैर्निराकृतः ॥ १३ ॥  
 तानि दुःखान्यनेकानि विप्रकारांश्च सर्वशः ।  
 हृदि कृत्वा महाबाहुर्भीमोऽयुध्यत सूतजम् ॥ १४ ॥  
 तस्मान्मे संजय ब्रूहि कर्णभीमौ यथा रणे ।  
 अयुध्येतां युधि श्रेष्ठौ परस्परवधैषिणौ ॥ १५ ॥

संजय उवाच

शृणु राजन् यथावृत्तं संग्रामं कर्णभीमयोः ।  
 परस्परवधप्रेप्सोर्वनकुञ्जरयोरिव ॥ १६ ॥  
 राजन् वैकर्तनो भीमं क्रुद्धः क्रुद्धमरिदमम् ।  
 पराक्रान्तं पराक्रम्य विव्याध त्रिशता शरैः ॥ १७ ॥  
 महावेगैः प्रसन्नाग्रैः शातकुम्भपरिष्कृतैः ।  
 अहनद् भरतश्रेष्ठ भीमं वैकर्तनः शरैः ॥ १८ ॥

तस्यास्यतो धनुर्भीमश्चकर्त निशितैस्त्रिभिः ।  
 रथनीडाञ्च यन्तारं भलेनापातयत् क्षितौ ॥ १९ ॥  
 स काङ्क्षन् भीमसेनस्य वधं वैकर्तनो भृशम् ।  
 शक्तिं कनकवैदूर्यचित्रदण्डां परामृशत् ॥ २० ॥  
 प्रगृह्य च महाशक्तिं कालशक्तिमित्रापराम् ।  
 समुत्क्षिप्य च राधेयः संधाय च महाबलः ॥ २१ ॥  
 चिक्षेप भीमसेनाय जीवितान्तकरीमिव ।  
 शक्तिं विसृज्य राधेयः पुरंदर इवाशनिम् ॥ २२ ॥  
 ननाद सुमहानादं बलवान् सूतनन्दनः ।  
 तं च नादं ततः श्रुत्वा पुत्रास्ते हर्षिताऽभवन् ॥ २३ ॥  
 तां कर्णभुजनिर्मुक्तामर्कवैश्वानरप्रभाम् ।  
 शक्तिं वियतिचिच्छेद भीमः सप्तभिराशुगैः ॥ २४ ॥  
 छित्त्वा शक्तिं ततो भीमो निर्मुक्तोरगसंनिभाम् ।  
 मार्गमाण इव प्राणान् सूतपुत्रस्य मारिष ॥ २५ ॥  
 प्राहिणोत् कृतसंरम्भः शरान् बर्हिणवांससः ।  
 स्वर्णपुङ्खाश्शिलाधौतान् यमदण्डोपमान मृधे ॥ २६ ॥  
 कर्णोऽप्यन्यद् धनुर्गृह्य हेमपृष्ठं दुरासदम् ।  
 विकृष्य तन्महद्वापं व्यसृजत् सायकांस्तदा ॥ २७ ॥  
 तान् पाण्डुपुत्रश्चिच्छेद नवभिर्नतपर्वभिः ।  
 वसुषेणेन निर्मुक्तान् नव राजन् महाशरान् ॥ २८ ॥  
 छित्त्वा भीमो महाराज नादं सिंह इवानदत् ।  
 तौ वृषाविव नर्दन्तौ बलिनौ वासितान्तरं ॥ २९ ॥  
 शार्दूलाविव चान्योन्यमामिषार्थेऽभ्यगर्जताम् ।  
 अन्योन्यं प्रजिहीर्षन्तावन्योन्यस्यान्तरैषिणौ ॥ ३० ॥  
 अन्योन्यमभिवीक्षन्तौ गोष्ठेष्विव महर्षभौ ।  
 महागजाविवासाद्य विषाणाग्रैः परस्परम् ॥ ३१ ॥  
 शरैः पूर्णायतोत्सृष्टैरन्योन्यमभिजघ्नतुः ।  
 निर्दहन्तौ महाराज शस्त्रवृष्ट्या परस्परम् ॥ ३२ ॥  
 अन्योन्यमभिवीक्षन्तौ कोपाद् विवृतलोचनौ ।  
 प्रहसन्तौ तथान्योन्यं भर्त्सयन्तौ मुहुर्मुहुः ॥ ३३ ॥  
 शङ्खशब्दं च कुर्वाणौ युयुधाते परस्परम् ।  
 तस्य भीमः पुनश्चापं मुष्टौ चिच्छेद मारिष ॥ ३४ ॥  
 शङ्खवर्णांश्च तानश्वान् बाणैर्निन्ये यमक्षयम् ।  
 सारथिं च तथाप्यस्य रथनीडादपातयत् ॥ ३५ ॥  
 ततो वैकर्तनः कर्णश्चिन्तां प्राप दुरत्ययाम् ।  
 स च्छाद्यमानः समरे हताश्वो हतसारथिः ॥ ३६ ॥  
 मोहितः शरजालेन कर्तव्यं नाभ्यपद्यत ।  
 तथा कृच्छ्रगतं दृष्ट्वा कर्णं दुर्योधनो नृपः ॥ ३७ ॥

वेपमान इव क्रोधाद् व्यादिदेशाथ दुर्जयम् ।  
 गच्छ दुर्जय राधेयं पुरो प्रसति पाण्डवः ॥ ३८ ॥  
 जहि तूबरकं क्षिप्रं कर्णस्य बलमादधत् ।  
 एवमुक्तस्तथेत्युक्त्वा तव पुत्रं तवात्मजः ॥ ३९ ॥  
 अभ्यद्रवद् भीमसेनं व्यासकं विकिरञ्छरैः ।  
 स भीमं नवभिर्वाणैरश्वानप्रभिरार्पयत् ॥ ४० ॥  
 षड्भिः सूतं त्रिभिः केतुं पुनस्तं चापि सप्तभिः ।  
 भीमसेनोऽपि संकुद्धः साश्वयन्तारमाशुगैः ॥ ४१ ॥

दुर्जयं भिन्नमर्माणमनयद् यमसादनम् ।  
 खलंकृतं क्षितौ क्षुण्णं चेष्टमानं यथारणम् ॥ ४२ ॥  
 रुदन्नार्तस्तव सुतं कर्णश्चक्रे प्रदक्षिणम् ।  
 स तु तं विरथं कृत्वा स्मयन्नत्यन्तवैरिणम् ॥ ४३ ॥  
 समानिनोद् वाणगणैः शतघ्नीभिश्च शङ्कुभिः ।  
 तथाप्यतिरथः कर्णो भिद्यमानोऽस्य सायकैः ॥ ४४ ॥  
 न जहौ समरे भीमं क्रुद्धरूपं परंतपः ॥ ४५ ॥

इति श्रीमहाभारते द्रोणपर्वणि जयद्रथवधपर्वणि कर्णभीमयुद्धे त्रयस्त्रिंशदधिकशततमोऽध्यायः ॥ १२३ ॥

## चतुस्त्रिंशदधिकशततमोऽध्यायः

भीमकर्णयोर्युद्धं धार्तराष्ट्रस्य दुर्मुखस्य वधः कर्णस्य पलायनं च

संजय उवाच

सर्वथा विरथः कर्णः पुनर्भीमेन निर्जितः ।  
 रथमन्यं समास्थाय पुनर्विव्याध पाण्डवम् ॥ १ ॥  
 महागजाविवासाद्य विषाणाग्रैः परस्परम् ।  
 शरैः पूर्णायतोत्सृष्टैरन्योन्यमभिजघ्नतुः ॥ २ ॥  
 अथ कर्णः शरवातैर्भीमसेनं समार्पयत् ।  
 ननाद च महानादं पुनर्विव्याध चोरसि ॥ ३ ॥  
 तं भीमो दशभिर्वाणैः प्रत्यविध्यदजिह्वागैः ।  
 पुनर्विव्याध सप्तत्या शराणां नतपर्वणाम् ॥ ४ ॥  
 कर्णं तु नवभिर्भीमो भित्त्वा राजन् स्तनान्तरे ।  
 ध्वजमेकेन विव्याध सायकेन शितेन ह ॥ ५ ॥  
 सायकानां ततः पार्थस्त्रिषष्ट्या प्रत्यविध्यत ।  
 तोत्रैरिव महानागं कशाभिरिव वाजिनम् ॥ ६ ॥  
 सोऽतिविद्धो महाराज पाण्डवेन यशस्विना ।  
 सुक्लिणी लेलिहन् वीरः क्रोधरक्तान्तलोचनः ॥ ७ ॥  
 ततः शरं महाराज सर्वकायावदारणम् ।  
 प्राहिणोद् भीमसेनाय बलायेन्द्र इवाशनिम् ॥ ८ ॥  
 स निर्भिद्य रणे पार्थं सूतपुत्रधनुश्च्युतः ।  
 अगच्छद् दारयन् भूमिं चित्रपुङ्खः शिलीमुखः ॥ ९ ॥  
 ततो भीमो महाबाहुः क्रोधसंरक्तलोचनः ।  
 वज्रकल्पां चतुष्किङ्कुं गुर्वी रुक्माङ्गदां गदाम् ॥ १० ॥  
 प्राहिणोत् सूतपुत्राय षड्धामविचारयन् ।  
 तथा जघानाधिरथेः सदश्वान् साधुवाहिनः ॥ ११ ॥  
 गदया भारतः क्रुद्धो वज्रेणेन्द्र इवासुरान् ।  
 ततो भीमो महाबाहुः क्षुराभ्यां भरतर्षभ ॥ १२ ॥  
 ध्वजमाधिरथेऽलिङ्गत्वा सूतमभ्यहनच्छरैः ।  
 हताश्वसूतमुत्सृज्य सरथं पतितध्वजम् ॥ १३ ॥  
 विस्फारयन् धनुः कर्णस्तस्थौ भारत दुर्मनाः ।  
 तत्राद्भुतमपदयाम राधेयस्य पराक्रमम् ॥ १४ ॥

विरथो रथिनां श्रेष्ठो वारयामास यद् रिपुम् ।  
 विरथं तं नरश्रेष्ठं दृष्ट्वाऽऽधिरथिमाहवे ॥ १५ ॥  
 दुर्योधनस्ततो राजन्नभ्यभाषत दुर्मुखम् ।  
 एष दुर्मुख राधेयो भीमेन विरथीकृतः ॥ १६ ॥  
 तं रथेन नरश्रेष्ठं सम्पादय महारथम् ।  
 ततो दुर्योधनवचः श्रुत्वा भारत दुर्मुखः ॥ १७ ॥  
 त्वरमाणोऽभ्ययात् कर्णं भीमं चावारयच्छरैः ।  
 दुर्मुखं प्रेक्ष्य संग्रामे सूतपुत्रपदानुगम् ॥ १८ ॥  
 वायुपुत्रः प्रहृष्टोऽभूत् सुक्लिणी परिसंलिहन् ।  
 ततः कर्णं महाराज वारयित्वा शिलीमुखैः ॥ १९ ॥  
 दुर्मुखाय रथं तूर्णं प्रेषयामास पाण्डवः ।  
 तस्मिन् क्षणे महाराज नवभिर्नतपर्वभिः ॥ २० ॥  
 सुमुखैर्दुर्मुखं भीमः शरैर्निन्ये यमक्षयम् ।  
 ततस्तमेवाधिरथिः स्यन्दनं दुर्मुखे हते ॥ २१ ॥  
 आस्थितः प्रबभौ राजन् दीप्यमान इवांशुमान् ।  
 शयानं भिन्नमर्माणं दुर्मुखं शोणितोक्षितम् ॥ २२ ॥  
 दृष्ट्वा कर्णोऽश्रुपूर्णाक्षो मुहूर्तं नाभ्यवर्तत ।  
 तं गतासुमतिक्रम्य कृत्वा कर्णः प्रदक्षिणम् ॥ २३ ॥  
 दीर्घमुष्णं श्वसन् वीरो न किञ्चित् प्रत्यपद्यत ।  
 तस्मिन् विवरे राजन् नाराचान् गार्ध्रवाससः ॥ २४ ॥  
 प्राहिणोत् सूतपुत्राय भीमसेनश्चतुर्दश ।  
 ते तस्य कवचं भित्त्वा खर्णचित्रं महौजसः ॥ २५ ॥  
 हेमपुङ्खा महाराज व्यशोभन्त दिशो दश ।  
 अपिबन् सूतपुत्रस्य शोणितं रक्तभोजनाः ॥ २६ ॥  
 क्रुद्धा इव मनुष्येन्द्र भुजङ्गाः कालचोदिताः ।  
 प्रसर्पमाणा मेदिन्यां ते व्यरोचन्त मार्गणाः ॥ २७ ॥  
 अर्धप्रविष्टाः संरब्धा बिलानीव महोरगाः ।  
 तं प्रत्यविध्यद् राधेयो जाम्बूनदविभूषितैः ॥ २८ ॥

चतुर्दशभिरत्युग्रैर्नाराचैरविचारयन् ।  
 ते भीमसेनस्य भुजं मय्यं निर्भिद्य पत्रिणः ॥ २९ ॥  
 प्राविशन् मेदिनी भीमाः क्रौञ्चं पत्रगथा इव ।  
 ते व्यरोचन् नाराचाः प्रदिशन्ते वसुंधराम् ॥ ३० ॥  
 गच्छन्त्यस्तं दिनकं दीप्यमाना इवांशुः ।  
 स निर्भिन्नो रणे भीमो नाराचैर्मर्मभेदिभिः ॥ ३१ ॥

इति श्रीमहाभारते द्रोणपर्वणि जयद्रथवधपर्वणि कर्णोप्याने चतुर्त्रिंशदधिकशततमोऽध्यायः ॥ १३४ ॥

### पञ्चत्रिंशदधिकशततमोऽध्यायः

धृतराष्ट्रेण सखेदं भीमबलवर्णनं स्वपुत्राणां निन्दनं च भीमेन दुर्मर्षणादीनां धार्तराष्ट्राणां वधश्च

धृतराष्ट्र उवाच

दैवमेव परं मन्ये धिक् पौरुषमनर्थकम् ।  
 यत्राधिरथिरायत्तो नातरत् पाण्डवं रणे ॥ १ ॥  
 कर्णः पार्थान् सगोविन्दान् जेतुमुत्सहते रणे ।  
 न च कर्णसमं योधं लोके पश्यामि कञ्चन ॥ २ ॥  
 इति दुर्योधनस्याहमश्रौषं जल्पतो मुहुः ।  
 कर्णो हि बलवाञ्छूरो दृढघन्वा जितकलमः ॥ ३ ॥  
 इति मामब्रवीत् सूत मन्दो दुर्योधनः पुरा ।  
 वसुषेणसहायं मां नालं देवाऽपि संयुगे ॥ ४ ॥  
 किं नु पाण्डुसुता राजन्गतसत्त्वा विचेतसः ।  
 तत्र तं निर्जितं दृष्ट्वा भुजङ्गमिव निर्विषम् ॥ ५ ॥  
 युद्धात् कर्णमपक्रान्तं किं सिद्धं दुर्योधनोऽब्रवीत् ।  
 अहो दुर्मुखमेवैकं युज्जानामविशारदम् ॥ ६ ॥  
 प्रावेशयद्भुतवहं पतङ्गमिव मोहितः ।  
 अश्वन्थामा मदराजः कृपः कर्णश्च संगताः ॥ ७ ॥  
 न शक्ताः प्रमुखे स्थातु नूनं भीमस्य संजय ।  
 तेऽपि चास्य महाघोरं बलं नागायुतोपमम् ॥ ८ ॥  
 जानन्तो व्यवसायं च क्रूरं मारुततेजसः ।  
 किमर्थं क्रूरकर्माणं यमकालान्तकोपमम् ॥ ९ ॥  
 बलसंरम्भवीर्यज्ञाः कोपयिष्यन्ति संयुगे ।  
 कर्णस्त्वेको महाबाहुः स्वबाहुबलदर्पितः ॥ १० ॥  
 भीमसेनमनादृत्य रणेऽयुध्यत सूतजः ।  
 योऽजयत् समरे कर्णं पुरंदर इवासुरम् ॥ ११ ॥  
 न स पाण्डुसुतो जेतुं शक्यः केनचिदाहवे ।  
 द्रोणं यः सम्प्रमथ्यैकः प्रविष्टो मम वाहिनीम् ॥ १२ ॥  
 भीमो धनंजयान्वेषी कस्तमाच्छेज्जिजीविषुः ।  
 को हि संजय भीमस्य स्थातुमुत्सहतेऽग्रतः ॥ १३ ॥  
 उद्यताशनिहस्तस्य महेन्द्रस्येव दानवः ।  
 प्रेतराजपुरं प्राप्य निवर्तेतापि मानवः ॥ १४ ॥

सुस्राव रुधिरं भूरि पर्वतः सलिलं यथा ।  
 स भीमस्त्रिभिरायत्तः सूतपुत्रं पतत्रिभिः ॥ ३२ ॥  
 सुपर्णबैगैर्विव्याध सारथि चास्य सप्तभिः ।  
 स विह्वलो महाराज कर्णो भीमशराहतः ॥ ३३ ॥  
 प्राद्रवज्जवनैरद्वै रणं हित्वा महाभयात् ।  
 भीमसेनस्तु विस्फार्य चापं हेमपरिष्कृतम् ॥ ३४ ॥  
 आहवेऽतिरथोऽतिष्ठज्ज्वलन्निव हुताशनः ॥ ३५ ॥

न भीमसेनं सम्प्राप्य निवर्तेत कदाचन ।  
 पतङ्गा इव वह्निं ते प्राविशन्त्यल्पचेनसः ॥ १५ ॥  
 ये भीमसेनं संकुद्धमन्वधावन् विमोहिताः ।  
 यत् तत् सभायां भीमेन मम पुत्रवधाश्रयम् ॥ १६ ॥  
 उक्तं संरम्भिणोग्रेण कुरूणां शृण्वतां तदा ।  
 तन्नूनमभिसंचिन्त्य दृष्ट्वा कर्णं च निर्जितम् ॥ १७ ॥  
 दुःशासनः सह भ्रात्रा भयाद् भीमादुपारमत् ।  
 यश्च संजय दुर्बुद्धिरब्रवीत् समितौ मुहुः ॥ १८ ॥  
 कर्णो दुःशासनोऽहं च जेष्यामो युधि पाण्डवान् ।  
 स नूनं विरथं दृष्ट्वा कर्णं भीमेन निर्जितम् ॥ १९ ॥  
 प्रत्याख्यानाच्च कृष्णस्य भृशं तप्यति पुत्रकः ।  
 दृष्ट्वा भ्रातॄन् हतान् संख्ये भीमसेनेन दंशितान् ॥ २० ॥  
 आत्मापराधे सुमहन्नूनं तप्यति पुत्रकः ।  
 को हि जीवितमन्विच्छन् प्रतीपं पाण्डवं व्रजेत् ॥ २१ ॥  
 भीमं भीमायुधं कुद्धं साक्षात् कालमिव स्थितम् ।  
 वडवामुखमध्यस्थो मुच्येतापि हि मानवः ॥ २२ ॥  
 न भीममुखसम्प्राप्तो मुच्येदिति मतिर्मम ।  
 न पार्था न च पञ्चाला न च केशवसात्यकी ॥ २३ ॥  
 जानते युधि संरब्धा जीवितं परिरक्षितुम् ।  
 अहो मम सुतानां हि विपन्नं सूत जीवितम् ॥ २४ ॥

संजय उवाच

यस्त्वं शोचसि कौरव्य वर्तमाने महाभये ।  
 त्वमस्य जगतो मूलं विनाशस्य न संशयः ॥ २५ ॥  
 स्वयं वैरं महत् कृत्वा पुत्राणां वचने स्थितः ।  
 उच्यमानो न गृहीषे मर्त्यः पथ्यमिवौषधम् ॥ २६ ॥  
 स्वयं पीत्वा महाराज कालकूटं सुदुर्जरम् ।  
 तस्येदानीं फलं कृत्स्नमवाप्नुहि नरोत्तम ॥ २७ ॥  
 यत्तु कुत्सयसे योधान् युध्यमानान् महाबलान् ।  
 तत्र ते वर्तयिष्यामि यथा युद्धमवर्तत ॥ २८ ॥

दृष्ट्वा कर्णं तु पुत्रास्ते भीमसेनपराजितम् ।  
 नासृज्यन्त महेष्वासाः सोदर्याः पञ्च भारत ॥ २९ ॥  
 दुर्मर्षणो दुःसहश्च दुर्मदो दुर्धरो जयः ।  
 पाण्डवं चित्रसंनाहास्तं प्रतीपमुपाद्रवन् ॥ ३० ॥  
 ते समन्तान्महाबाहुं परिवार्य वृकोदरम् ।  
 दिशः शरैः समावृण्वन्शलभानामिव व्रजैः ॥ ३१ ॥  
 आगच्छतस्तान् सहसा कुमारान् देवरूपिणः ।  
 प्रतिजग्राह समरे भीमसेनो हसन्निव ॥ ३२ ॥  
 तव दृष्ट्वा तु तनयान् भीमसेनपुरोगतान् ।  
 अभ्यवर्तत राधेयो भीमसेनं महाबलम् ॥ ३३ ॥  
 विसृजन् विशिखांस्तीक्ष्णान् खर्णपुङ्खाञ्छिलाशितान् ।  
 तं तु भीमोऽभ्ययात्तूर्णवार्यमाणः सुतैस्तव ॥ ३४ ॥

कुरवस्तु ततः कर्णं परिवार्य समन्ततः ।  
 अवाकिरन् भीमसेनं शरैः संनतपर्वभिः ॥ ३५ ॥  
 तान् बाणैः पञ्चविंशत्या साश्वान् राजन् नरर्षभान् ।  
 ससूतान् भीमधनुषो भीमो निन्ये यमजगम् ॥ ३६ ॥  
 प्रापतन् स्यन्दनभ्यस्ते सार्यं सूतैर्गतासवः ।  
 चित्रपुष्पधरा भग्ना वातेनेव महाद्रुमाः ॥ ३७ ॥  
 तत्राद्भुतमपश्याम भीमसेनस्य विक्रमम् ।  
 संवार्यो धिरर्थं बाणैर्यज्जघान तवात्मजान् ॥ ३८ ॥  
 स वार्यमाणो भीमेन शितैर्वाणैः समन्ततः ।  
 सूतपुत्रो महाराज भीमसेनमवैतत ॥ ३९ ॥  
 तं भीमसेनः संग्रमात् क्रोधसंस्कलोचनः ।  
 विस्फार्य सुमहच्चापं मुहुः कर्णमवैक्षत ॥ ४० ॥

इति श्रीमहाभारते द्रोणपर्वणि जयद्रथवधपर्वणि भीमसेनपराक्रमे पञ्चत्रिंशदधिकशततमोऽध्यायः ॥ १३५ ॥

### षट्त्रिंशदधिकशततमोऽध्यायः

भीमसेनकर्णयोर्युद्धे कर्णस्य पलायनं सप्तानां धार्तराष्ट्राणां वधो भीमस्य पराक्रमश्च

संजय उवाच

तवात्मजांस्तु पतितान् दृष्ट्वा कर्णः प्रतापवान् ।  
 क्रोधेन महताऽऽविष्टो निर्विण्णोऽभूत् स जीवितात् ॥ १ ॥  
 आगस्कृतमिवात्मानं मेने चाधिरथिस्तदा ।  
 यत्प्रत्यक्षं तव सुता भीमेन निहता रणे ॥ २ ॥  
 भीमसेनस्ततः क्रुद्धः कर्णस्य निशिताञ्शरान् ।  
 निचखान स सम्भ्रान्तः पूर्ववैरमनुस्मरन् ॥ ३ ॥  
 स भीमं पञ्चभिर्विद्ध्वा राधेयः प्रहसन्निव ।  
 पुनर्विव्याध सप्तत्या खर्णपुङ्खैः शिलाशितैः ॥ ४ ॥  
 अविचिन्त्याथ तान् बाणान् कर्णेनास्तान् वृकोदरः ।  
 रणे विव्याध राधेयं शतेनानतपर्वणाम् ॥ ५ ॥  
 पुनश्च विशिखैस्तीक्ष्णैर्विद्ध्वा मर्मसु पञ्चभिः ।  
 धनुश्चिच्छेद भल्लेन सूतपुत्रस्य मारिष ॥ ६ ॥  
 अथान्यद् धनुरादाय कर्णो भारत दुर्मनाः ।  
 इषुभिश्छादयामास भीमसेनं परंतपः ॥ ७ ॥  
 तस्य भीमो हयान् हत्वा विनिहत्य च सारथिम् ।  
 प्रजहास महाहासं कृते प्रतिकृते पुनः ॥ ८ ॥  
 इषुभिः कार्मुकं चास्य चकर्णं पुरुषर्षभः ।  
 तत् पपात महाराज खर्णपृष्ठं महाखनम् ॥ ९ ॥  
 अवारोहद् रथात् तस्मादथ कर्णो महारथः ।  
 गदां गृहीत्वा समरे भीमाय प्राहिणोद् रुषा ॥ १० ॥  
 तामापतन्तीमालक्ष्य भीमसेनो महागदाम् ।  
 शरैरवारयद् राजन् सर्वसैन्यस्य पश्यतः ॥ ११ ॥  
 ततो बाणसहस्राणि प्रेषयामास पाण्डवः ।  
 सूतपुत्रवधाकाङ्क्षी त्वरमाणः पराक्रमी ॥ १२ ॥

तानिषूनिषुभिः कर्णो वारयित्वा महामुधे ।  
 कवचं भीमसेनस्य पाटयामास सायकैः ॥ १३ ॥  
 अथैनं पञ्चविंशत्या नाराचानां समारपयत् ।  
 पश्यतां सर्वसैन्यानां तदद्भुतमिवाभवत् ॥ १४ ॥  
 ततो भीमो महाबाहुर्नवभिर्नतपर्वभिः ।  
 प्रेषयामास संक्रुद्धः सूतपुत्रस्य मारिष ॥ १५ ॥  
 ते तस्य कवचं भित्त्वा तथा बाहुं च दक्षिणम् ।  
 अभ्ययुर्धरणी तीक्ष्णा वल्मीकमिव पन्नगाः ॥ १६ ॥  
 स च्छाद्यमानो बाणौघैर्भीमसेनधनुश्च्युतैः ।  
 पुनरेवाभवत् कर्णो भीमसेनात् पराङ्मुखः ॥ १७ ॥  
 तं पराङ्मुखमालोक्य पदार्तिं सूतनन्दनम् ।  
 कौन्तेयशरसंछन्नं राजा दुर्योधनोऽब्रवीत् ॥ १८ ॥  
 त्वरध्वं सर्वतो यत्ता राधेयस्य रथं प्रति ।  
 ततस्तव सुता राजञ्छ्रुत्वा भ्रातुर्वचो द्रुतम् ॥ १९ ॥  
 अभ्यगुः पाण्डवं युद्धे विसृजन्तः शिलीमुखान् ।  
 चित्रोपचित्रश्चित्राक्षश्चारुचित्रः शरासनः ॥ २० ॥  
 चित्रायुधश्चित्रवर्मा समरे चित्रयोधिनः ।  
 तानापतत एवाशु भीमसेनो महारथः ॥ २१ ॥  
 एकैकेन शरेणाजौ पातयामास ते सुतान् ।  
 ते हता न्यपतन् भूमौ वातरुणा इव द्रुमाः ॥ २२ ॥  
 दृष्ट्वा विनिहतान् पुत्रांस्तव राजन् महारथान् ।  
 अश्रुपूर्णमुखः कर्णः क्षतुः सस्मार तद् वचः ॥ २३ ॥  
 रथं चान्यं समास्थाय विधिवत् कल्पितं पुनः ।  
 अभ्ययात् पाण्डवं युद्धे त्वरमाणः पराक्रमी ॥ २४ ॥



तावन्त्योन्यं शरैर्भिन्वा स्वर्णपुङ्खैः शिलाशितैः ।  
 व्यभ्राजेतां यथा मेघौ संस्यूतौ सूर्यरश्मिभिः ॥ २५ ॥  
 षट्त्रिंशद्विस्तृतो भल्लैर्निशितैस्तिग्मतेजनैः ।  
 व्यधमत् कवचं क्रुद्धः सूतपुत्रस्य पाण्डवः ॥ २६ ॥  
 सूतपुत्रोऽपि कौन्तेयं शरैः संनतपर्वभिः ।  
 पञ्चाशता महाबाहुर्विव्याध भरतर्षभ ॥ २७ ॥  
 रक्तचन्दनदिग्धाङ्गौ शरैः कृतमहाव्रणौ ।  
 शोणिताकौ व्यराजेतां चन्द्रसूर्याविवोदितौ ॥ २८ ॥  
 तौ शोणितोक्षिणैर्गात्रैः शरैश्छिन्न तनुच्छदौ ।  
 कर्णभीमौ व्यराजेतां निर्मुक्ताविव पन्नगौ ॥ २९ ॥  
 व्याघ्राविव नरव्याघ्रौ दंष्ट्राभिरितरेतरम् ।  
 शरधारासृजौ वीरौ मेघाविव ववर्षतुः ॥ ३० ॥  
 वारणाविव चान्योन्यं विषाणाभ्यामरिदमौ ।  
 निर्भिन्दन्तौ स्वगात्राणि सायकैश्चारु रेजतुः ॥ ३१ ॥  
 नादयन्तौ प्रहर्षन्तौ विक्रीडन्तौ परस्परम् ।  
 मण्डलानि विकुर्वाणौ रथाभ्यां रथसत्तमौ ॥ ३२ ॥

वृषाविवाथ नर्दन्तौ पलिनौ वासितान्तरे ।  
 सिंहाविव पराक्रान्तौ नरसिंहौ महाबलौ ॥ ३३ ॥  
 परस्परं वीक्षमाणौ क्रोधसंरक्तलोचनौ ।  
 युयुधाते महावीर्यौ शक्रवैरोचनी यथा ॥ ३४ ॥  
 ततो भीमो महाबाहुर्बाहुभ्यां विक्षिपन् धनुः ।  
 व्यराजत रणे राजन् सविद्युदिव तोयदः ॥ ३५ ॥  
 स नेमिघोपस्तनितश्चापविद्युच्छराम्बुभिः ।  
 भीमसेनमहामेघः कर्णपर्वतमावृणोत् ॥ ३६ ॥  
 ततः शरसहस्रेण सम्यगस्तेन भारत ।  
 पाण्डवो व्यकिरत् कर्णं भीमो भीमपराक्रमः ॥ ३७ ॥  
 तत्रापश्यंस्तव सुता भीमसेनस्य विक्रमम् ।  
 सुपुङ्खैः कङ्कवासोभिर्यत् कर्णं छादयच्छरैः ॥ ३८ ॥  
 स नन्दयन् रणे पार्थं केशवं च यशस्विनम् ।  
 सात्यकि चक्ररक्षौ च भीमः कर्णमयोधयत् ॥ ३९ ॥  
 विक्रमं भुजयोर्वीर्यं धैर्यं च विदितात्मनः ।  
 पुत्रास्तव महाराज दृष्ट्वा विमनसोऽभवन् ॥ ४० ॥

इति श्रीमहाभारते द्रोणपर्वणि जयद्रथवधपर्वणि भीमयुद्धे षट्त्रिंशदधिकशततमोऽध्यायः ॥ १३६ ॥

## सप्तत्रिंशदधिकशततमोऽध्यायः

भीमकर्णयोर्युद्धं दुर्योधनस्य सप्तानां भ्रातृणां वधश्च

संजय उवाच

भीमसेनस्य राधेयः श्रुत्वा ज्यातलनिःस्वनम् ।  
 नामृष्यत यथा मत्तो गजः प्रतिगजस्वनम् ॥ १ ॥  
 सोऽपक्रम्य मुहूर्तं तु भीमसेनस्य गोचरात् ।  
 पुत्रांस्तव ददर्शाथ भीमसेनेन पातितान् ॥ २ ॥  
 तानवेक्ष्य नरश्रेष्ठ विमना दुःखितस्तदा ।  
 निःश्वसन् दीर्घमुष्णं च पुनः पाण्डवमभ्ययात् ॥ ३ ॥  
 स ताम्रनयनः क्रोधाच्छवसन्निव महोरगः ।  
 बभौ कर्णः शरानस्यन् रश्मीनिव दिवाकरः ॥ ४ ॥  
 किरणैरिव सूर्यस्य महीध्रो भरतर्षभ ।  
 कर्णचापच्युतैर्बाणैः प्राच्छाद्यत वृकोदरः ॥ ५ ॥  
 ते कर्णचापप्रभवाः शरा बर्हिणवाससः ।  
 विविशुः सर्वतः पार्थं वासायेवाण्डजा दुमम् ॥ ६ ॥  
 कर्णचापच्युता बाणाः सम्पन्नस्तस्ततस्ततः ।  
 रुक्मपुङ्खा व्यराजन्त हंसाः श्रेणीकृता इव ॥ ७ ॥  
 चापवज्रोपस्करेभ्यश्छत्रादीषामुखाद् युगात् ।  
 प्रभवन्तो व्यदध्यन्त राजन्नाधिरथैः शराः ॥ ८ ॥  
 खं पूरयन् महावेगान् खगमान् गृध्रवाससः ।  
 सुवर्णविकृतांश्चित्रान् मुमोचाधिरथिः शरान् ॥ ९ ॥  
 तमन्तकमिवायस्तमापतन्तं वृकोदरः ।  
 त्यक्त्वा प्राणानतिक्रम्य विव्याध निशितैः शरैः ॥ १० ॥

तस्य वेगमसह्यं स दृष्ट्वा कर्णस्य पाण्डवः ।  
 महतश्च शरौघांस्तान् न्यवारयत वीर्यवान् ॥ ११ ॥  
 ततो विधम्याधिरथैः शरजालानि पाण्डवः ।  
 विव्याध कर्णं विंशत्या पुनरन्यैः शिलाशितैः ॥ १२ ॥  
 यथैव हि स कर्णेन पार्थः प्रच्छादितः शरैः ।  
 तथैव स रणे कर्णं छादयामास पाण्डवः ॥ १३ ॥  
 दृष्ट्वा तु भीमसेनस्य विक्रमं युधि भारत ।  
 अभ्यनन्दंस्त्वदीयाश्च सम्प्रहृष्टाश्च चारणाः ॥ १४ ॥  
 भूरिश्रवाः कृपो द्रौणिर्मद्राजो जयद्रथः ।  
 उच्चमौजा युधामन्युः सात्यकिः केशवार्जुनौ ॥ १५ ॥  
 कुरुपाण्डवप्रवरा दश राजन् महारथाः ।  
 साधु साध्विति वेगेन सिंहनादमथानदन् ॥ १६ ॥  
 तस्मिन् समुत्थिते शब्दे तुमुले लोमहर्षणे ।  
 अभ्यभाषत पुत्रस्ते राजन् दुर्योधनस्त्वरन् ॥ १७ ॥  
 राज्ञः सराजपुत्रांश्च सोदर्यांश्च विशेषतः ।  
 कर्णं गच्छत भद्रं वः परीप्सन्तो वृकोदरात् ॥ १८ ॥  
 पुरा निग्नन्ति राधेयं भीमचापच्युताः शराः ।  
 ते यतध्वं महेष्वासाः सूतपुत्रस्य रक्षणे ॥ १९ ॥  
 दुर्योधनसमादिष्टाः सोदर्याः सप्त भारत ।  
 भीमसेनमभिद्रुत्य संरब्धाः पर्यवारयन् ॥ २० ॥

ते समासाद्य कौन्तेयमावृण्वन्शरवृष्टिभिः ।  
 पर्वतं वारिधाराभिः प्रावृषीव बलाहकाः ॥ २१ ॥  
 तेऽपीडयन् भीमसेनं क्रुद्धाः सप्त महारथाः ।  
 प्रजासंहरणे राजन् सोमं सप्त ग्रहा इव ॥ २२ ॥  
 ततो वेगेन कौन्तेयः पीडयित्वा शरासनम् ।  
 मुष्टिना पाण्डवो राजन् दृढेन सुपरिष्कृतम् ॥ २३ ॥  
 मनुष्यसमतां ज्ञात्वा सप्त संधाय सायकान् ।  
 तेभ्यो व्यसृजदायस्तः सूर्यरश्मिनिभान् प्रभुः ॥ २४ ॥  
 निरस्यन्निव देहेभ्यस्तनयानामसूस्तव ।  
 भीमसेनो महाराज पूर्ववैरमनुस्मरन् ॥ २५ ॥  
 ते क्षिता भीमसेनेन शरा भारत भारतान् ।  
 विदार्य खं समुत्पेतुः स्वर्णपुङ्खाः शिलाशिनाः ॥ २६ ॥  
 तेषां विदार्य चेतांसि शरा हेमविभूषिताः ।  
 व्यराजन्त महाराज सुपर्णा इव खेचराः ॥ २७ ॥  
 शोणितादिध्वजाग्राः सप्त हेमपरिष्कृताः ।  
 पुत्राणां तव राजेन्द्र पीत्वा शोणितमुद्रताः ॥ २८ ॥  
 ते शरैर्मैन्तमर्माणो रथेभ्यः प्रापतन् क्षितौ ।  
 गिरिसानुरुहा भग्ना द्विपेनेव महाद्रुमाः ॥ २९ ॥  
 शत्रुंजयः शत्रुसहस्रिष्वित्रायाधो दृढः ।  
 चित्रसेनो विकर्णश्च सप्तैते विनिपातिताः ॥ ३० ॥  
 पुत्राणां तव सर्वेषां निहतानां वृकोदरः ।  
 शोचत्यतिभृशं दुःखाद् विकर्णं पाण्डवः प्रियम् ॥ ३१ ॥  
 प्रतिज्ञेयं मया वृत्ता निहन्तव्यास्तु संयुगे ।  
 विकर्णं तेनासि हतः प्रतिज्ञा रक्षिता मया ॥ ३२ ॥  
 त्वमाणाः समरं वीर क्षात्रधर्ममनुस्मरन् ।  
 ततो विनिहतः संख्ये युद्धधर्मो हि निष्ठुरः ॥ ३३ ॥  
 विशेषतो हि नृपतेस्तथास्माकं हिते रतः ।  
 न्यायतोऽन्यायतो वापि हतः शेते महाद्युतिः ॥ ३४ ॥  
 अगाधबुद्धिर्गोक्ष्यः क्षितौ सुरगुरोः समः ।  
 त्याजितः समरे प्राणांस्तस्माद् युद्धं हि निष्ठुरम् ॥ ३५ ॥

संजय उवाच

तान् निहत्य महाबाहू राधेयस्यैव पश्यतः ।  
 सिंहनादरवं घोरमसृजत् पाण्डुनन्दनः ॥ ३६ ॥

इति श्रीमहाभारते द्रोणपर्वणि जयद्रथवधपर्वणि भीमयुद्धे सप्तत्रिंशदधिकशततमोऽध्यायः ॥ १३७ ॥

## अष्टात्रिंशदधिकशततमोऽध्यायः

भीमसेनकर्णयोर्धोरं युद्धम्

धृतराष्ट्र उवाच

महानपनयः सुत ममैवात्र विशेषतः ।

स इदानीमनुप्राप्तो मन्ये संजय शोचतः ॥ १ ॥

स रवस्तस्य शूरस्य धर्मराजस्य भारत ।  
 आचख्याविषतद् युद्धं विजयं चात्मनो महत् ॥ ३७ ॥  
 तं श्रुत्वा तु महानादं भीमसेनस्य धन्विजः ।  
 बभूव परमा प्रीतिर्धर्मराजस्य धीमतः ॥ ३८ ॥  
 ततो हृष्टमना राजन् वादित्राणां महाखनैः ।  
 सिंहनादरवं भ्रातुः प्रतिजग्राह पाण्डवः ॥ ३९ ॥  
 हर्षेण महता युक्तः कृतसंज्ञो वृकोदरः ।  
 अभ्ययात् समरे द्रोणं सर्वशस्त्रभृतां वरः ॥ ४० ॥  
 एकत्रिंशन्महाराज पुत्रास्तव निपातितान् ।  
 हतान् दुर्योधनो दृष्ट्वा क्षत्तुः सस्मार तद् वचः ॥ ४१ ॥  
 तदिदं समनुप्राप्तं क्षत्तुनिःश्रेयसं वचः ।  
 इति संचिन्त्य ते पुत्रो नोत्तरं प्रत्यपद्यत ॥ ४२ ॥  
 यद् द्यूतकालं दुर्वृद्धिरव्रवीत् तनयस्तव ।  
 सभामानाय्य पाञ्चाली कर्णेन सहितोऽल्पधीः ॥ ४३ ॥  
 यच्च कर्णोऽब्रवीत् कृष्ण! सभायां परुषं वचनः ।  
 प्रमुखे पाण्डुपुत्राणां तव चैव विशाम्पते ॥ ४४ ॥  
 शृण्वतस्तव राजेन्द्र कौरवाणां च सर्वशः ।  
 विनष्टाः पाण्डवाः कृष्णे शाश्वतं नरकं गताः ॥ ४५ ॥  
 पतिमन्यं वृणीष्वेति तस्येदं फलमागतम् ।  
 यच्च पण्डितिलादीनि परुषाणि तवात्मजे ।  
 आवितास्ते महात्मानः पाण्डवाः कोपयिष्णुभिः ॥ ४६ ॥  
 तं भीमसेनः क्रोधाग्नित्रयोदशसमाः स्थितम् ।  
 उद्गिरंस्तव पुत्राणामन्तं गच्छति पाण्डवः ॥ ४७ ॥  
 विलपंश्च बहु क्षत्ता शमं नालमत त्वयि ।  
 सपुत्रो भरतश्रेष्ठ तस्य भुङ्क्ष्व फलोदयम् ॥ ४८ ॥  
 त्वया वृद्धेन धारेण कार्यतत्त्वार्थदर्शना ।  
 न कृतं सुदृढां वाक्यं दैवमत्र परायणम् ॥ ४९ ॥  
 तन्मा शुचो नरव्याघ्र तवैवापनयो महान् ।  
 विनाशहेतुः पुत्राणां भवानेव मनो मम ॥ ५० ॥  
 हतो विकर्णो राजेन्द्र चित्रसेनश्च वीर्यवान् ।  
 प्रवराश्चात्मजानां ते सुताश्चान्ये महारथाः ॥ ५१ ॥  
 यानन्यान् दृढशे भीमश्चभ्रुर्विषयमागतान् ।  
 पुत्रांस्तव महाराज त्वरया ताञ्जघान ह ॥ ५२ ॥  
 त्वत्कृते ह्यहमद्राक्षं दह्यमानां वरूथिनीम् ।  
 सहस्रशः शरैर्मुक्तैः पाण्डवेन वृषेण च ॥ ५३ ॥

यद् गतं तद् गतमिति ममासीन्मनसि स्थितम् ।

इदानीमत्र किं कार्यं प्रकरिष्यामि संजय ॥ २ ॥

यथा ह्येष क्षयो वृत्तो ममापनयसम्भवः ।  
 वीराणां तन्ममाचक्ष्व स्थिरीभूतोऽस्मि संजय ॥ ३ ॥  
 संजय उवाच  
 कर्णभीमौ महाराज पराक्रान्तौ महाबलौ ।  
 बाणवर्षाण्यसृजतां वृष्टिमन्ताविवाम्बुदौ ॥ ४ ॥  
 भीमनामाङ्किता बाणाः स्वर्णपुङ्खाः शिलाशिताः ।  
 विविशुः कर्णमासाद्य च्छिन्दन्त इव र्जावितम् ॥ ५ ॥  
 तथैव कर्णनिर्मुक्ताः शरा बर्हिणवाससः ।  
 छादयाञ्चकिरे वीरं शतशोऽथ सहस्रशः ॥ ६ ॥  
 तयोः शरैर्महाराज सम्पतद्भिः समन्ततः ।  
 बभूव तत्र सैन्यानां संक्षोभः सागरोत्तरः ॥ ७ ॥  
 भीमचापच्युतैर्वाणैस्त्व सैन्यमरिंदम ।  
 अवध्यत चमूमध्ये घोरैराशीविषोपमैः ॥ ८ ॥  
 वारणैः पतितै राजन् वाजिभिश्च नरैः सह ।  
 अदृश्यन् मही कीर्णा वातभग्नैरिव द्रुमैः ॥ ९ ॥  
 ते वध्यमानाः समरे भीमचापच्युतैः शरैः ।  
 प्राद्वंस्तावका योधाः किमेतदिति चाब्रुवन् ॥ १० ॥  
 ततो व्युदस्तं तत् सैन्यं सिन्धुसौवीरकौरवम् ।  
 प्रोत्सारितं महावेगैः कर्णपाण्डवयोः शरैः ॥ ११ ॥  
 ते शूरा हतभूयिष्ठा हताश्वरथवारणाः ।  
 उत्सृज्य भीमकर्णो च सर्वतो व्यद्रवन् दिशः ॥ १२ ॥  
 नूनं पार्थार्थमेवास्मान् मोहयन्ति दिवौकसः ।  
 यत् कर्णभीमप्रभवैर्वध्यते नो बलं शरैः ॥ १३ ॥  
 एवं ब्रुवाणा योधास्ते तावका भयपीडिताः ।  
 शरपातं समुत्सृज्य स्थिता युद्धदिदृक्षुवः ॥ १४ ॥  
 ततः प्रावर्तत नदी घोररूपा रणाजिरे ।  
 शूराणां हर्षजननी भीरूणां भयवर्धिनी ॥ १५ ॥

इति श्रीमहाभारते द्रोणपर्वणि जयद्रथवधपर्वणि भीमकर्णयुद्धे अष्टात्रिंशदधिकशततमोऽध्यायः ॥ १३८ ॥

## एकोनचत्वारिंशदधिकशततमोऽध्यायः

भीमसेनकर्णयोर्युद्धे पर्यायेणोभयोंविजयस्तदन्वर्जुनबाणविद्वयोः कर्णाश्चत्थाम्नोः पलायनं च

संजय उवाच

ततः कर्णो महाराज भीमं विद्ध्वा त्रिभिः शरैः ।  
 मुमोच शरवर्षाणि विचित्राणि बहूनि च ॥ १ ॥  
 वध्यमानो महाबाहुः सूतपुत्रेण पाण्डवः ।  
 न विव्यये भीमसेनो भिद्यमान इवाचलः ॥ २ ॥  
 स कर्ण कर्णिना कर्णे पीतेन निशितेन च ।  
 विव्याध सुभृशं संख्ये तैलधौतेन मारिष ॥ ३ ॥  
 स कुण्डलं महच्चारु कर्णस्यापातयद् भुवि ।  
 तपनीयं महाराज दीप्तं ज्योतिरिवाम्बरात् ॥ ४ ॥  
 अथापरेण भल्लेन सूतपुत्रं स्तनान्तरे ।  
 आजघान भृशं क्रुद्धो हसन्निव वृकोदरः ॥ ५ ॥

वारणाश्वमनुष्याणां रुधिरौघसमुद्भवा ।  
 संवृता गतसत्त्वैश्च मनुष्यगजवाजिभिः ॥ १६ ॥  
 सानुकर्षपताकैश्च द्विपाश्वरथभूषणैः ।  
 स्यन्दनैरपविद्धैश्च भग्नचक्राक्षकूबरैः ॥ १७ ॥  
 जातरूपपरिष्कारैर्धनुर्भिः सुमहास्वनैः ।  
 सुवर्णपुङ्खैरिषुभिर्नाराचैश्च सहस्रशः ॥ १८ ॥  
 कर्णपाण्डवनिर्मुक्तैर्निर्मुक्तैरिव पन्नगैः ।  
 प्रासतोमरसंघातैः स्वङ्गैश्च सपरश्वधैः ॥ १९ ॥  
 सुवर्णविकृतैश्चापि गदामुसलपट्टिशैः ।  
 ध्वजैश्च विविधाकारैः शक्तिभिः परिघैरपि ॥ २० ॥  
 शतघ्नीभिश्च चित्राभिर्बभौ भारत मेदिनी ।  
 कनकाङ्गद्वारैश्च कुण्डलैर्मुकुटैस्तथा ॥ २१ ॥  
 वलयैरपविद्धैश्च तत्रैवाङ्गुलिष्वेष्टकैः ।  
 चूडामणिभिरुष्णीषैः स्वर्णसूत्रैश्च मारिष ॥ २२ ॥  
 तनुत्रैः सतलत्रैश्च हारैर्निष्कैश्च भारत ।  
 वस्त्रैश्छत्रैश्च विध्वस्तैश्चामरव्यजनैरपि ॥ २३ ॥  
 गजाश्वमनुजैर्भिन्नैः शोणिताकैश्च पत्रिभिः ।  
 तैस्तैश्च विविधैर्भिन्नैस्तत्र तत्र वसुंधरा ॥ २४ ॥  
 पतितैरपविद्धैश्च विबभौ द्यौरिव ग्रहैः ।  
 अचिन्त्यमद्भुतं चैव तयोः कर्मातिमानुषम् ॥ २५ ॥  
 दृष्ट्वा चारणसिद्धानां विस्मयः समाजायत ।  
 अग्नेर्वायुसहायस्य गतिः कक्ष इवाहवे ॥ २६ ॥  
 आसीद् भीमसहायस्य रौद्रमाधिरथेर्गतम् ।  
 निपातितध्वजरथं हतवाजिनरद्विपम् ॥ २७ ॥  
 गजाभ्यां सम्प्रयुक्ताभ्यामासीन्नलवनं यथा ।  
 मेघजालनिभं सैन्यमासीत् तव नराधिप ॥ २८ ॥  
 विमर्दः कर्णभीमाभ्यामासीच्च परमो रणे ।

पुनरस्य त्वरन् भीमो नाराचान् दश भारत ।  
 रणे प्रैषीन्महाबाहुर्निर्मुक्ताशीविषोपमान् ॥ ६ ॥  
 ते ललाटं विनिर्भिद्य सूतपुत्रस्य भारत ।  
 विविशुश्चोदितास्तेन वल्मीकमिव पन्नगाः ॥ ७ ॥  
 ललाटस्थैस्ततो बाणैः सूतपुत्रो व्यरोचत ।  
 नीलोत्पलमयी मालां धारयन् वै यथा पुरा ॥ ८ ॥  
 सोऽतिविद्धो भृशं कर्णः पाण्डवेन तरस्विना ।  
 रथकूबरमालम्ब्य न्यमीलयत लोचने ॥ ९ ॥  
 स मुहूर्तात् पुनः संज्ञां लेभे कर्णः परंतपः ।  
 रुधिरोक्षितसर्वाङ्गः क्रोधमाहारयत् परम् ॥ १० ॥

तनः क्रुद्धो रणे कर्णः पीडितो दृढधन्वना ।  
 वेगं चक्रे महावेगो भीमसेनरथं प्रति ॥ ११ ॥  
 नरमै कर्णः गतं राजन्निष्पूणां गार्ध्रवाससाम् ।  
 अमर्षी बलवान् क्रुद्धः प्रेषयामास भारत ॥ १२ ॥  
 तनः प्रासृजदुग्धाणि शरवर्षाणि पाण्डवः ।  
 समरे तमनादृत्य तस्य वीर्यमचिन्तयन् ॥ १३ ॥  
 कर्णस्ततो महाराज पाण्डवं नवभिः शरैः ।  
 आजघानोरसि क्रुद्धः क्रुद्धरूपं परंतप ॥ १४ ॥  
 तावुभौ नरशार्दूलौ शार्दूलाविव दंष्ट्रिणौ ।  
 जीमूताविव चान्योन्यं प्रववर्षतुराहवे ॥ १५ ॥  
 तलशब्दरवैश्चैव त्रासयेतां परस्परम् ।  
 शरजालैश्च विविधैस्त्रासयामासतुर्मृधे ॥ १६ ॥  
 अन्योन्यं समरे क्रुद्धौ कृतप्रतिकृतैषिणौ ।  
 ततो भीमो महाबाहुः सूतपुत्रस्य भारत ॥ १७ ॥  
 क्षुरप्रेण धनुश्छित्त्वा ननाद परवीरहा ।  
 तदपास्य धनुश्छिन्नं सूतपुत्रो महारथः ॥ १८ ॥  
 अन्यत् कार्मुकमादत्त भारद्वाजं वेगवत्तरम् ।  
 तदप्यथ निमेषार्थाच्चिच्छेदास्य वृकोदरः ॥ १९ ॥  
 तृतीयं च चतुर्थं च पञ्चमं षष्ठमेव हि ।  
 सप्तमं चाष्टमं चैव नवमं दशमं तथा ॥ २० ॥  
 एकादशं द्वादशं च त्रयोदशमथापि च ।  
 चतुर्दशं पञ्चदशं षोडशं च वृकोदरः ॥ २१ ॥  
 तथा सप्तदशं वेगादष्टादशमथापि वा ।  
 बहूनि भीमश्चिच्छेद् कर्णस्यैवं धनूंषि हि ॥ २२ ॥  
 निमेषार्थात् ततः कर्णो धनुर्हस्तो व्यतिष्ठत ।  
 दृष्ट्वा स क्रुद्धसौवीरसिन्धुवीरबलक्षयम् ॥ २३ ॥  
 सर्वमर्धजशस्त्रैश्च पतितैः संवृतां महीम् ।  
 हस्त्यश्वरथदेहांश्च गतासून् प्रेक्ष्य सर्वशः ॥ २४ ॥  
 सूतपुत्रस्य संरम्भाद् दीप्तं वपुरजायत ।  
 स विस्फार्य महच्चापं कार्तस्वरविभूषितम् ॥ २५ ॥  
 भीमं प्रेक्ष्य राधेयो घोरं घोरेण चक्षुषा ।  
 ततः क्रुद्धः शरानस्यन् सूतपुत्रो व्यरोचत ॥ २६ ॥  
 मध्यंदिनगतोऽर्चिष्माशरदीव दिवाकरः ।  
 मरीचिविकचस्येव राजन् भानुमतो वपुः ॥ २७ ॥  
 आसीदाधिरथेघोरं वपुः शरशताचितम् ।  
 कराभ्यामाददानस्य संदधानस्य चाशुगान् ॥ २८ ॥  
 कर्षतो मुञ्चतो बाणान् नान्तरं ददृशे रणे ।  
 अग्निचक्रोपमं घोरं मण्डलीकृतमायुधम् ॥ २९ ॥  
 कर्णस्यासीन्महीपाल सव्यदक्षिणमस्यतः ।  
 स्वर्णपुङ्खाः सुनिशिताः कर्णचापच्युताः शराः ॥ ३० ॥  
 प्राच्छादयन्महाराज दिशः सूर्यस्य च प्रभाः ।  
 ततः कनकपुङ्खानां शराणां नतपर्वणाम् ॥ ३१ ॥

धनुश्च्युतानां वियति ददृशे बहुधा व्रजः ।  
 बाणासनादाधिरथेः प्रभवन्ति स्म सायकाः ॥ ३२ ॥  
 श्रेणीकृता व्यरोचन्त राजन् क्रौञ्चा इवाम्बरे ।  
 गार्ध्रपत्राञ्जिशलाघौतान् कार्तस्वरविभूषितान् ॥ ३३ ॥  
 महावेगान् प्रदीप्ताग्रान् मुमोर्चाधिरथिः शरान् ।  
 ते तु चापबलोद्धृताः शातकुम्भविभूषिताः ॥ ३४ ॥  
 अजस्रमपतन् बाणा भीमसेनरथं प्रति ।  
 ते व्योम्नि रुक्मविकृता व्यकाशन्त सहस्रशः ॥ ३५ ॥  
 शलभानामिव व्रानाः शराः कर्णसमीरिताः ।  
 चापादाधिरथेर्बाणाः प्रपतन्तश्चकाशिरैः ॥ ३६ ॥  
 एको दीर्घ इवात्यर्थमाकाशे संस्थितः शरः ।  
 पर्वतं वारिधाराभिश्छादयन्निव तोयदः ॥ ३७ ॥  
 कर्णः प्राच्छादयत् क्रुद्धो भीमं सायकवृष्टिभिः ।  
 तत्र भारत भीमस्य बलं वीर्यं पराक्रमम् ॥ ३८ ॥  
 व्यवसायं च पुत्रास्ते ददृशुः सहसैनिकाः ।  
 तां समुद्रमिवोद्धृतां शरवृष्टिं समुत्थिताम् ॥ ३९ ॥  
 अचिन्तयित्वा भीमस्तु क्रुद्धः कर्णमुपाद्रवत् ।  
 रुक्मपृष्ठं महच्चापं भीमस्यासीद् विशाम्पते ॥ ४० ॥  
 आकर्षाण्मण्डलीभूतं शक्रचापमिवापरम् ।  
 तस्माच्छराः प्रादुरासन् पूरयन्त इवाम्बरम् ॥ ४१ ॥  
 सुवर्णपुङ्खैर्भीमेन सायकैर्नतपर्वभिः ।  
 गगने रचिता माला काञ्चनीव व्यरोचत ॥ ४२ ॥  
 ततो व्योम्नि विषक्तानि शरजालानि भागशः ।  
 आहतानि व्यशीर्यन्त भीमसेनस्य पत्रिभिः ॥ ४३ ॥  
 कर्णस्य शरजालौघैर्भीमसेनस्य चोभयोः ।  
 अग्निस्फुलिङ्गसंस्पृशैरञ्जोगतिभिराहवे ॥ ४४ ॥  
 तैस्तैः कनकपुङ्खानां द्यौरासीत् संवृता व्रजैः ।  
 न स्म सूर्यस्तदा भाति न स्म वाति समीरणः ॥ ४५ ॥  
 शरजालावृते व्योम्नि न प्राज्ञायत किञ्चन ।  
 स भीमं छादयन् बाणैः सूतपुत्रः पृथग्विधैः ॥ ४६ ॥  
 उपारोहदनादृत्य तस्य वीर्यं महात्मनः ।  
 तयोर्विसृजतोस्तत्र शरजालानि मारिष ॥ ४७ ॥  
 वायुभूतान्यदृश्यन्त संसक्तानीतरेतरम् ।  
 अन्योन्यशरसंस्पर्शात् तयोर्मनुजसिंहयोः ॥ ४८ ॥  
 आकाशे भरतश्रेष्ठ पावकः समजायत ।  
 तथा कर्णः शितान् बाणान् कर्मरपरिमार्जितान् ॥ ४९ ॥  
 सुवर्णविकृतान् क्रुद्धः प्राहिणोद् वधकाङ्क्षया ।  
 तानन्तरिक्षे विशिखैस्त्रिधैकैकमशातयत् ॥ ५० ॥  
 विशेषयन् सूतपुत्रं भीमस्तिष्ठेति चाग्रवीत् ।  
 पुनश्चासृजदुग्धाणि शरवर्षाणि पाण्डवः ॥ ५१ ॥  
 अमर्षी बलवान् क्रुद्धो दिधक्षन्निव पावकः ।  
 ततश्चदृच्छाशब्दो गोधाघाताद्भूत् तयोः ॥ ५२ ॥

तलशब्दश्च सुमहान् सिंहनादश्च भैरवः ।  
 रथनेमिनिनादश्च ज्याशब्दश्चैव दारुणः ॥ ५३ ॥  
 योधा व्युपारमन् युद्धाद्दिदक्षन्तः पराक्रमम् ।  
 कर्णपाण्डवयो राजन् परस्परवधैषिणोः ॥ ५४ ॥  
 देवर्षिसिद्धगन्धर्वाः साधु साध्वित्यपूजयन् ।  
 मुमुक्षुः पुष्पवर्षं च विद्याधरगणास्तथा ॥ ५५ ॥  
 ततो भीमो महाबाहुः संरम्भी दृढविक्रमः ।  
 अस्त्रैरस्त्राणि संवार्य शरैर्विव्याध सूतजम् ॥ ५६ ॥  
 कर्णोऽपि भीमसेनस्य निवार्येषून् महाबलः ।  
 प्राहिणोन्नव नाराचानाशीविपसमान् रणे ॥ ५७ ॥  
 नावद्विरथ तान्भीमो व्योम्नि चिच्छेद पत्रिभिः ।  
 नाराचान् सूतपुत्रस्य तिष्ठ तिष्ठतिचाब्रवीत् ॥ ५८ ॥  
 तनो भीमो महाबाहुः शरं क्रुद्धान्तकोपमम् ।  
 मुमोचाधिरथेर्वीरो यमदण्डमिवापरम् ॥ ५९ ॥  
 तमापतन्तं चिच्छेद राधेयः प्रहसन्निव ।  
 त्रिभिः शरैः शरं राजन् पाण्डवस्य प्रतापवान् ॥ ६० ॥  
 पुनश्चासृजदुष्प्राणि शरवर्षाणि पाण्डवः ।  
 तस्य तान्याददे कर्णः सर्वाण्यस्त्राण्यभीतवत् ॥ ६१ ॥  
 युध्यमानस्य भीमस्य सूतपुत्रोऽस्त्रमायया ।  
 तस्येषुधी धनुर्ज्यां च बाणैः संनतपर्वभिः ॥ ६२ ॥  
 रश्मीन् योक्त्राणि चाश्वानां क्रुद्धः कर्णोऽच्छिन्नन्मृधे ।  
 तस्याश्वान् पुनर्हत्वा सूतं विव्याध पञ्चभिः ॥ ६३ ॥  
 सोऽपस्तृत्य द्रुतं सूतो युधामन्यो रथं ययौ ।  
 विहसन्निव भीमस्य क्रुद्धः कालानलद्युतिः ॥ ६४ ॥  
 ध्वजं चिच्छेद राधेयः पताकां च व्यपातयत् ।  
 स विधन्वा महाबाहुरथ शक्ति परासृशत् ॥ ६५ ॥  
 तां व्यवासृजदाविध्य क्रुद्धः कर्णरथं प्रति ।  
 तामाधिरथिरायस्तः शक्ति काञ्चनभूषणाम् ॥ ६६ ॥  
 आपतन्ती महोत्काभां चिच्छेद दशभिः शरैः ।  
 सापतद् दशधा छिन्ना कर्णस्य निशितैः शरैः ॥ ६७ ॥  
 अत्यतः सूतपुत्रस्य मित्रार्थं चित्रयोधिनः ।  
 स चर्मादत्त कौन्तेयो जातरूपपरिष्कृतम् ॥ ६८ ॥  
 खड्गं चान्यतरप्रेप्सुर्मृत्योरग्रे जयस्य वा ।  
 तदस्य तरसा क्रुद्धो व्यधमच्चर्म सुप्रभम् ॥ ६९ ॥  
 शरैर्बहुभिरत्युग्रैः प्रहसन्निव भारत ।  
 स विचर्मा महाराज विरथः क्रोधमूर्च्छितः ॥ ७० ॥  
 अस्मि प्रासृजदाविध्य त्वरन् कर्णरथं प्रति ।  
 स धनुः सूतपुत्रस्य सज्यं छित्त्वा महानसिः ॥ ७१ ॥  
 पपात भुवि राजेन्द्र क्रुद्धः सर्प इवाम्बरात् ।  
 ततः प्रहस्याधिरथिरन्यदादाय कार्मुकम् ॥ ७२ ॥  
 शत्रुघ्नं समरे क्रुद्धो दृढज्यं वेगवत्तरम् ।  
 व्यायच्छत् स शरान् कर्णः कुन्तीपुत्रजिघांसया ॥ ७३ ॥

सहस्रशो महाराज रुक्मपुङ्गवान् सुतेजनान् ।  
 स वध्यमानो बलवान् कर्णचापच्युतैः शरैः ॥ ७४ ॥  
 वैहायसं प्राक्रमद् वै कर्णस्य व्यथयन्मनः ।  
 स तस्य चरितं दृष्ट्वा संग्रामे विजयैषिणः ॥ ७५ ॥  
 लयमास्थाय राधेयो भीमसेनमवञ्चयत् ।  
 तं च दृष्ट्वा रथोपस्थे निलीनं व्यथितेन्द्रियम् ॥ ७६ ॥  
 ध्वजमस्य समासाद्य तस्यौ भीमो महीतले ।  
 तदस्य कुरवः सर्वे चारणाश्चाभ्यपूजयन् ॥ ७७ ॥  
 यदिथेष रथात् कर्णं हर्तुं ताक्ष्यं इवोरगम् ।  
 स च्छिन्नधन्वा विरथः स्वधर्ममनुपालयन् ॥ ७८ ॥  
 खरथं पृष्ठतः कृत्वा युद्धायैव व्यवस्थितः ।  
 तद् विहत्यास्य राधेयस्ततः पनं समभ्ययात् ॥ ७९ ॥  
 संरम्भात् पाण्डवं संख्ये युद्धाय समुपस्थितम् ।  
 तौ समेतौ महाराज स्पर्धमानौ महाबलौ ॥ ८० ॥  
 जीमूताविव धर्मान्ते गर्जमानौ नरर्षभौ ।  
 तयोरासीत् सम्प्रहारः क्रुद्धयोर्नरसिंहयोः ॥ ८१ ॥  
 अमृष्यमाणयोः संख्ये देवदानवयोरिव ।  
 क्षीणशस्त्रस्तु कौन्तेयः कर्णेन समभिद्रुतः ॥ ८२ ॥  
 दृष्ट्वाजुनहतान् नागान् पतितान् पर्वतोपमान् ।  
 रथमार्गविघातार्थं व्यायुधः प्रविवेश ह ॥ ८३ ॥  
 हस्तिनां व्रजमासाद्य रथदुर्गं प्रविश्य च ।  
 पाण्डवो जीविताकाङ्क्षी राधेयं नाभ्यहारयत् ॥ ८४ ॥  
 व्यवस्थानमथाकाङ्क्षन् धनंजयशरैर्हृतम् ।  
 उद्यम्य कुञ्जरं पार्थस्तस्यौ परपुरंजयः ॥ ८५ ॥  
 महौषधिसमायुक्तं हनूमानिव पर्वतम् ।  
 तमस्य विशिखैः कर्णो व्यधमत् कुञ्जरं पुनः ॥ ८६ ॥  
 हस्यङ्गान्यथ कर्णाय प्राहिणोत् पाण्डुनन्दनः ।  
 चक्राण्यश्वान्स्तथाचान्यद् यद् यत् पश्यति भूतले ॥ ८७ ॥  
 तत् तदादाय चिक्षेप क्रुद्धः कर्णाय पाण्डवः ।  
 तदस्य सर्वं चिच्छेद क्षिप्तं क्षिप्तं शितैः शरैः ॥ ८८ ॥  
 भीमोऽपि मुष्टिमुद्यम्य वज्रगर्भं सुदारुणाम् ।  
 हन्तुमैच्छत् सूतपुत्रं संस्मरन्जुनं क्षणात् ॥ ८९ ॥  
 शक्तोऽपि नावधीत् कर्णं समर्थः पाण्डुनन्दनः ।  
 रक्षमाणः प्रतिज्ञां तां या कृता सव्यसाचिना ॥ ९० ॥  
 तमेवं व्याकुलं भीमं भूयो भूयः शितैः शरैः ।  
 मूर्च्छयाभिपरीताङ्गमकरोत् सूतनन्दनः ॥ ९१ ॥  
 व्यायुधं नावधीच्चैनं कर्णः कुन्त्या वचः स्मरन् ।  
 धनुषोऽग्रेण तं कर्णं सोऽभिद्रुत्य परासृशत् ॥ ९२ ॥  
 धनुषा स्पृष्टमात्रेण क्रुद्धः सर्प इव श्वसन् ।  
 आच्छिद्य स धनुस्तस्य कर्णं मूर्धन्याताडयत् ॥ ९३ ॥  
 ताडितो भीमसेनेन क्रोधादाक्कलोचनः ।  
 विहसन्निव राधेयो वाक्यमेतदुवाच ह ॥ ९४ ॥



पुनः पुनस्तत्वरक मूढ औदरिकेति च ।  
 अकृतास्त्रक मा योत्सीर्बाल संग्रामकातर ॥ ९५ ॥  
 यत्र भोज्यं बहुविधं भक्ष्यं पेयं च पाण्डव ।  
 तत्र त्वं दुर्मते योग्यो न युद्धेषु कदाचन ॥ ९६ ॥  
 मूलपुष्पफलाहारो व्रतेषु नियमेषु च ।  
 उचितस्त्वं वने भीम न त्वं युद्धविशारदः ॥ ९७ ॥  
 क युद्धं क मुनिर्त्वं च वनं गच्छ वृकोदर ।  
 न त्वं युद्धोचितस्तात वनवासरतिर्भवान् ॥ ९८ ॥  
 (सूदंत्वामहमाजाने मात्स्ये प्रेष्यककारकम् ।)  
 सूदान् भृत्यजनान् दासांस्त्वं गृहे त्वरयन् भृशम् ।  
 योग्यस्ताडयितुं क्रोधाद् भोजनार्थं वृकोदर ॥ ९९ ॥  
 मुनिर्भूत्वाथवा भीम फलान्यादत्स्व दुर्मते ।  
 वनाय व्रज कौन्तेय न त्वं युद्धविशारदः ॥ १०० ॥  
 फलमूलाशने शक्तस्त्वं तथातिथिपूजने ।  
 न त्वां शस्त्रसमुद्योगे योग्यं मन्ये वृकोदर ॥ १०१ ॥  
 कौमारे यानि वृत्तानि विप्रियाणि विशाम्पते ।  
 तानि सर्वाणि चाप्येव रूक्षाप्यध्वावयद् भृशम् ॥ १०२ ॥  
 अथैनं तत्र संलीनमस्पृशद् धनुषा पुनः ।  
 प्रहसंश्च पुनर्वाक्यं भीममाह वृषस्तदा ॥ १०३ ॥  
 योद्धव्यं मारिषान्यत्र न योद्धव्यं च मादृशैः ।  
 मादृशैर्युध्यमानानामेतच्चान्यच्च विद्यते ॥ १०४ ॥  
 गच्छ वा यत्र तौ कृष्णौ तौ त्वां रक्षिष्यतो रणे ।  
 गृहं वा गच्छ कौन्तेय किं ते युद्धेन बालक ॥ १०५ ॥  
 कर्णस्य वचनं श्रुत्वा भीमसेनोऽतिदारुणम् ।  
 उवाच कर्णं प्रहसन् सर्वेषां शृण्वतां वचः ॥ १०६ ॥  
 जितस्त्वमसकृद् दुष्ट कथ्यसे किं वृथाऽऽत्मना ।  
 जयाजयौ महेन्द्रस्य लोके दृष्टौ पुरातनैः ॥ १०७ ॥  
 मलयुद्धं मया सार्धं कुरु दुष्कुलसम्भव ।  
 महाबलो महामोगी कीचको निहतो यथा ॥ १०८ ॥  
 तथा त्वां घातयिष्यामि पश्यत्सु सर्वराजसु ।  
 भीमस्य मतमाशाय कर्णो बुद्धिमतां वरः ॥ १०९ ॥

इति श्रीमहाभारते द्रोणपर्वणि जयद्रथवधपर्वणि भीमकर्णयुद्धे एकोनचत्वारिंशदधिकशततमोऽध्यायः ॥ १३९ ॥

## चत्वारिंशदधिकशततमोऽध्यायः

सात्यकिनालम्बुषस्य दुःशासनाश्वानां च वधः

धृतराष्ट्र उवाच

अहन्यहनि मे दीतं यशः पतति संजय ।  
 हता मे बहवो योधा मन्ये कालस्य पर्ययम् ॥ १ ॥  
 धनंजयः सुसंकुद्धः प्रविष्टो मामकं बलम् ।  
 रक्षितं द्रौणिकर्णाभ्यामप्रवेक्ष्यं सुरैरपि ॥ २ ॥

विरराम रणात् तस्मात् पश्यतां सर्वधन्विनाम् ।  
 एवं तं विरथं कृत्वा कर्णो राजन् व्यकथयत् ॥ ११० ॥  
 प्रमुखे वृष्णिर्सिंहस्य पार्थस्य च महात्मनः ।  
 ततो राजञ्जिलाघौताञ्जराञ्जशाखासृगध्वजः ॥ १११ ॥  
 प्राहिणोत् सूतपुत्राय केशवेन प्रचोदितः ।  
 ततः पार्थभुजोत्पृष्टाः शराः कनकभूषणाः ॥ ११२ ॥  
 गाण्डीवप्रभवाः कर्णं हंसाः क्रौञ्चमिवाविशन् ।  
 स भुजङ्गेरिवाविष्टैर्गाण्डीवप्रषितैः शरैः ॥ ११३ ॥  
 भीमसेनादपासेधत् सूतपुत्रं धनंजयः ।  
 स छिन्नधन्वा भीमेन धनंजयशराहतः ॥ ११४ ॥  
 कर्णो भीमादपायासीद् रथेन महता द्रुतम् ।  
 भीमोऽपि सात्यकेर्वाहं समारुह्य नरपंभः ॥ ११५ ॥  
 अन्वयाद् भ्रातरं संख्ये पाण्डवं सव्यसाचिनम् ।  
 ततः कर्णं समुद्दिश्य त्वरमाणो धनंजयः ॥ ११६ ॥  
 नाराचं क्रोधताम्राक्षः प्रैषीन्मृत्युमिवान्तकः ।  
 स गरुत्मानिवाकाशे प्रार्थयन् भुजगोत्तमम् ॥ ११७ ॥  
 नाराचोऽभ्यपतत् कर्णं तूर्णं गाण्डीवचोदितः ।  
 तमन्तरिक्षे नाराचं द्रौणिश्चिच्छेद् पत्रिणा ॥ ११८ ॥  
 धनंजयभयात् कर्णमुज्जिहीर्षन् महारथः ।  
 ततो द्रौणिं चतुःषष्ट्या विव्याध कुपितोऽर्जुनः ॥ ११९ ॥  
 शिलीमुखैर्महाराज मा गास्तिष्ठेति चाब्रवीत् ।  
 स तु मत्तगजाकीर्णमनीकं रथसंकुलम् ॥ १२० ॥  
 तूर्णमभ्याविशद् द्रौणिर्धनंजयशरार्दितः ।  
 ततः सुवर्णपृष्ठानां चापानां कूजतां रणे ॥ १२१ ॥  
 शब्दं गाण्डीवघोषेण कौन्तेयोऽभ्यभवद् बली ।  
 धनंजयस्तथा यान्तं पृष्ठतो द्रौणिमभ्यगात् ॥ १२२ ॥  
 नातिदीर्घमिवाध्वानं शरैः संत्रासयन् बलम् ।  
 विदार्य देहान् नाराचैर्नरवारणवाजिनाम् ॥ १२३ ॥  
 कङ्कवर्हिणवासोभिर्बलं व्यधमदर्जुनः ।  
 तद् बलं भरतश्रेष्ठ सवाजिद्विप्रमानवम् ॥ १२४ ॥  
 पाकशासनिरायत्तः पार्थः स निजघ्नान ह ॥ १२५ ॥

ताभ्यामूर्जितवीर्याभ्यामाप्यायितपराक्रमः ।

सहितः कृष्णभीमाभ्यां शिनीनामृषभेण च ॥ ३ ॥  
 तदाप्रभृति मां शोको दहत्यग्निरिवाशयम् ।  
 प्रस्तानिव प्रपश्यामि भूमिपालान् ससैन्धवान् ॥ ४ ॥  
 अप्रियं सुमहत् कृत्वा सिन्धुराजः किरीटिनः ।  
 चक्षुर्विषयमापन्नः कथं जीवितमाप्नुयात् ॥ ५ ॥

अनुमानाच्च पश्यामि नास्ति संजय सैन्धवः ।  
 युद्धं तु तद् यथावृत्तं तन्ममाचक्ष्व तत्त्वतः ॥ ६ ॥  
 यश्च विक्षोभ्य महतीं सेनामालोड्य चासकृत् ।  
 एकः प्रविष्टः संकुद्धो नलिनीमिव कुञ्जरः ॥ ७ ॥  
 तस्य मे वृष्णिवीरस्य ब्रूहि युद्धं यथातथम् ।  
 धनंजयार्थं यत्तस्य कुशलो ह्यसि संजय ॥ ८ ॥

संजय उवाच

तथा तु वैकर्तनपीडितं तं  
 भीमं प्रयान्तं पुरुषप्रवीरम् ।  
 समीक्ष्य राजन् नरवीरमध्ये  
 शिनिप्रवीरोऽनुययौ रथेन ॥ ९ ॥  
 नदन् यथा वज्रधरस्तपान्ते  
 ज्वलन् यथा जलदान्ते च सूर्यः ।  
 निग्नन्नमित्रान् धनुषा दृढेन  
 स कम्पयंस्तव पुत्रस्य सेनाम् ॥ १० ॥  
 तं यान्नमश्चै रजतप्रकाशै  
 रायोधने वीरवरं नदन्तम् ।  
 नाशकनुवन् वारयितुं त्वदीयाः  
 सर्वे रथा भारत माधवाग्र्यम् ॥ ११ ॥  
 अमर्षपूर्णस्त्वनिवृत्तयोधी  
 शरासनी काञ्चनवर्मधारी ।  
 अलम्बुषः सात्यकिं माधवाग्र्य-  
 मवारयद् राजवरोऽभिपत्य ॥ १२ ॥  
 तयोरभूद् भारत सम्ग्रहारे  
 यथाविधौ नैव बभूव कश्चित् ।  
 प्रेक्षन्त एवाहवशोभिना तौ  
 योधास्त्वदीयाश्च परे च सर्वे ॥ १३ ॥  
 आविध्यदेनं दशभिः पृषत्कै-  
 रलम्बुषो राजवरः प्रसह्य ।  
 अनागतानेव तु तान् पृषत्कां-  
 श्चिच्छेद बाणैः शिनिपुङ्गवोऽपि ॥ १४ ॥  
 पुनः स बाणैस्त्रिभिरग्निकल्पै-  
 राकर्णपूर्णैर्निशितैः सपुङ्खैः ।  
 विव्याध देहावरणं विदार्य  
 ते सात्यकेराविविशुः शरीरम् ॥ १५ ॥  
 तैः कायमस्याग्न्यनिलप्रभावै-  
 र्विदार्य बाणैर्निशितैर्ज्वलद्भिः ।

आजग्निवांस्तान् रजतप्रकाशा-  
 नश्वांश्चतुर्भिश्चतुरः प्रसह्य ॥ १६ ॥  
 तथा तु तेनाभिहतस्तरस्त्री  
 नप्ता शिनेश्चक्रधरप्रभावः ।  
 अलम्बुषस्योत्तमवेगवद्भि-  
 रश्वांश्चतुर्भिर्निजघान बाणैः ॥ १७ ॥  
 अथास्य सूतस्य शिरो निकृत्य  
 भल्लेन कालानलसंनिभेन ।  
 सकुण्डलं पूर्णशशिप्रकाशं  
 भ्राजिष्णु वक्त्रं निचकर्त देहात् ॥ १८ ॥  
 निहत्य तं पार्थिवपुत्रपौत्रं  
 संख्ये यदूनामृषभः प्रमाथी ।  
 ततोऽन्वयादर्जुनमेव वीरः  
 सैन्यानि राजंस्तव संनिवार्य ॥ १९ ॥  
 अन्वागतं वृष्णिवीरं समीक्ष्य  
 तथारिमध्ये परिवर्तमानम् ।  
 क्षन्तं कुरूणामिषुभिर्बलानि  
 पुनः पुनर्वायुमिवाभ्रपूगान् ॥ २० ॥  
 ततोऽवहन् सैन्धवाः साधुदान्ता  
 गोक्षीरकुन्देन्दुहिमप्रकाशाः ।  
 सुवर्णजालावतताः सदश्वा  
 यतो यतः क्रमयते नृसिंहः ॥ २१ ॥  
 अथात्मजास्ते सहिताभिपेतु-  
 रन्ये च योधास्त्वरितास्त्वदीयाः ।  
 कृत्वा मुखं भारत योधमुख्यं  
 दुःशासनं त्वत्सुतमाजमीढ ॥ २२ ॥  
 ते सर्वतः सम्परिवार्य संख्ये  
 शैनेयमाजघ्नुरनीकसाहाः ।  
 स चापितान् प्रवरः सात्वतानां  
 न्यवारयद् बाणजालेन वीरः ॥ २३ ॥  
 निवार्य तांस्तूर्णमभिघाती  
 नप्ता शिनेः पत्रिभिरग्निकल्पैः ।  
 दुःशासनस्याभिजघान वाहा-  
 नुद्यम्य बाणासनमाजमीढ ॥ २४ ॥  
 ततोऽर्जुनो हर्षमवाप संख्ये  
 कृष्णश्च दृष्ट्वा पुरुषप्रवीरम् ॥ २५ ॥

## एकचत्वारिंशदधिकशततमोऽध्यायः

सात्यकेरुद्रतः पराक्रमः, श्रीकृष्णेनार्जुनं प्रति सात्यकेरागमनस्य सूचनमर्जुनस्य चिन्ता च

सजय उवाच

तमुद्यतं महाबाहुं दुःशासनरथं प्रति ।  
 त्वरितं त्वरणीयेषु धनंजयजयैषिणम् ॥ १ ॥  
 त्रिगर्तानां महेष्वासाः सुवर्णविकृतध्वजाः ।  
 सेनासमुद्रमाविष्टमनन्तं पर्यवारयन् ॥ २ ॥  
 अथैनं रथवंशेन सर्वतः संनिवार्य ते ।  
 अवाकिरञ्छुरवातैः क्रुद्धाः परमधन्विनः ॥ ३ ॥  
 अजयद् राजपुत्रांस्तान् भ्राजमानान् महारणे ।  
 एकः पञ्चाशतं शत्रून् सात्यकिः सत्यविक्रमः ॥ ४ ॥  
 सम्प्राप्य भारतीमध्यं तलघोषसमाकुलम् ।  
 असिशक्तिगदापूर्णमप्लवं सलिलं यथा ॥ ५ ॥  
 तत्राद्भुतमपश्याम शैनेयचरितं रणे ।  
 प्रतीच्यां दिशितं दृष्ट्वा प्राच्यां पश्यामि लाघवात् ॥ ६ ॥  
 उदीचीं दक्षिणां प्राचीं प्रतीचीं विदिशस्तथा ।  
 नृत्यन्निवाचरच्छूरो यथा रथशतं तथा ॥ ७ ॥  
 तद् दृष्ट्वा चरितं तस्य सिंहविक्रान्तगामिनः ।  
 त्रिगर्ताः संन्यवर्तन्त संतप्ताः स्वजनं प्रति ॥ ८ ॥  
 तमन्ये शूरसेनानां शूराः संख्ये न्यवारयन् ।  
 नियच्छन्तः शरवातैर्मत्तं द्विपमिवाङ्कुशैः ॥ ९ ॥  
 तैर्व्यवाहरदार्पात्मा मुहूर्तादेव सात्यकिः ।  
 ततः कलिङ्गैर्युधे सोऽचिन्त्यबलविक्रमः ॥ १० ॥  
 तां च सेनामतिक्रम्य कलिङ्गानां दुरत्ययाम् ।  
 अथ पार्थ महाबाहुर्धनंजयमुपासदत् ॥ ११ ॥  
 तरन्निव जले भ्रान्तो यथा स्थलमुपेयिवान् ।  
 तं दृष्ट्वा पुरुषव्याघ्रं युयुधानः समाश्वसत् ॥ १२ ॥  
 तमायान्तमभिप्रेक्ष्य केशवः पार्थमब्रवीत् ।  
 असावायाति शैनेयस्तव पार्थ पदानुगः ॥ १३ ॥  
 एष शिष्यः सखा चैव तव सत्यपराक्रमः ।  
 सर्वान् योधांस्तृणीकृत्य विजिग्ये पुरुषर्षभः ॥ १४ ॥  
 एष कौरवयोधानां कृत्वा घोरमुपद्रवम् ।  
 नव प्राणैः प्रियतमः किरीटिन्नेति सात्यकिः ॥ १५ ॥  
 एष द्रोणं तथा भोजं कृतवर्माणमेव च ।  
 कदर्थीकृत्य विशिखैः फाल्गुनाभ्येति सात्यकिः ॥ १६ ॥  
 धर्मराजप्रियान्वेषी हत्वा योधान् वरान् वरान् ।  
 शूरदैवैव कृतास्त्रश्च फाल्गुनाभ्येति सात्यकिः ॥ १७ ॥  
 कृत्वा सुदुष्करं कर्म सैन्यमध्ये महाबलः ।  
 तव दर्शनमन्विच्छन् पाण्डवाभ्येति सात्यकिः ॥ १८ ॥

बहूनेकरथेनाजौ योधयित्वा महारथान् ।  
 आचार्यप्रमुखान् पार्थं प्रयात्येव स सात्यकिः ॥ १९ ॥  
 स्वबाहुबलमाश्रित्य विदार्य च वरूथिनीम् ।  
 प्रेषितो धर्मराजेन पार्थैषोऽभ्येति सात्यकिः ॥ २० ॥  
 यस्य नास्ति समो योधः कौरवेषु कथंचन ।  
 सोऽयमायाति कौन्तेय सात्यकिर्युद्धदुर्मदः ॥ २१ ॥  
 कुरुसैन्याद् विमुक्तो वैसिंहो मध्याद् गवामिव ।  
 निहत्य बहुलाः सेनाः पार्थैषोऽभ्येति सात्यकिः ॥ २२ ॥  
 एष राजसहस्राणां वक्त्रैः पङ्कजसंनिभैः ।  
 आस्तीर्य वसुधां पार्थक्षिप्रमायाति सात्यकिः ॥ २३ ॥  
 एष दुर्योधनं जित्वा भ्रातृभिः सहितं रणे ।  
 निहत्य जलसंधं च क्षिप्रमायाति सात्यकिः ॥ २४ ॥  
 रुधिरौघवतीं कृत्वा नदीं शोणितकर्दमाम् ।  
 तृणवद् व्यस्य कौरव्यानेष ह्यायाति सात्यकिः ॥ २५ ॥  
 ततः प्रहृष्टः कौन्तेयः केशवं वाक्यमब्रवीत् ।  
 न मे प्रियं महाबाहो यन्मामभ्येति सात्यकिः ॥ २६ ॥  
 न हि जानामि वृत्तान्तं धर्मराजस्य केशव ।  
 सात्वतेन विहीनः स यदि जीवति वा न वा ॥ २७ ॥  
 एतेन हि महाबाहो रक्षितव्यः स पार्थिवः ।  
 तमेष कथमुत्सृज्य मम कृष्ण पदानुगः ॥ २८ ॥  
 राजा द्रोणाय चोत्सृष्टः सैन्धवश्चान्निपातितः ।  
 प्रत्युद्याति च शैनेयमेष भूरिश्रवा रणे ॥ २९ ॥  
 सोऽयं गुरुतरो भारः सैन्धवार्थे समाहितः ।  
 ज्ञातव्यश्च हि मे राजा रक्षितव्यश्च सात्यकिः ॥ ३० ॥  
 जयद्रथश्च हन्तव्यो लम्बते च दिवाकरः ।  
 भ्रान्तश्चैव महाबाहुरल्पप्राणश्च साम्प्रतम् ॥ ३१ ॥  
 परिभ्रान्ता हयाश्चास्य हययन्ता च माधव ।  
 न च भूरिश्रवाः भ्रान्तः ससहायश्च केशव ॥ ३२ ॥  
 अपीदानीं भवेदस्य क्षेममस्मिन् समागमे ।  
 कञ्चिन्न सागरं तीर्त्वा सात्यकिः सत्यविक्रमः ॥ ३३ ॥  
 गोष्पदं प्राप्य सीदेत महौजाः शिनिपुङ्गवः ।  
 अपि कौरवमुख्येन कृतास्त्रेण महात्मना ॥ ३४ ॥  
 समेत्य भूरिश्रवसा स्वस्तिमान् सात्यकिर्भवेत् ।  
 व्यतिक्रममिमं मन्ये धर्मराजस्य केशव ॥ ३५ ॥  
 आचार्याद् भयमुत्सृज्य यः प्रैषयत् सात्यकिम् ।  
 ग्रहणं धर्मराजस्य खगः श्येन इवामिषम् ॥ ३६ ॥  
 नित्यमाशंसते द्रोणः कञ्चित् स्यात् कुशली नृपः ॥ ३७ ॥

इति श्रीमहाभारते द्रोणपर्वणि जयद्रथवधपर्वणि सात्यक्यर्जुनदर्शने एकचत्वारिंशदधिकशततमोऽध्यायः ॥ १४१ ॥

## द्विचत्वारिंशदधिकशततमोऽध्यायः

भूरिश्रवःसात्यक्योः सरोषं सम्भाषणं युद्धं च, सात्यकेः शिरश्छेदमुद्यतस्य भूरिश्रवसो  
भुजाया अर्जुनेनोच्छेदः

सजय उवाच

तमापतन्तं सम्प्रेक्ष्य सात्वतं युद्धदुर्मदम् ।  
क्रोधाद् भूरिश्रवा राजन् सहसा समुपाद्रवत् ॥ १ ॥  
तमब्रवीन्महाराज कौरव्यः शिनिपुङ्गवम् ।  
अद्य प्राप्तोऽसि दिष्ट्या मे चक्षुर्विषयमित्युत ॥ २ ॥  
चिराभिलषितं काममहं प्राप्स्यामि संयुगे ।  
न हि मे मोक्ष्यसे जीवन् यदि नोत्सृजसे रणम् ॥ ३ ॥  
अद्य त्वां समरे हत्वा नित्यं शूराभिमानिनम् ।  
नन्दयिष्यामि दाशार्हं कुरुराजं सुयोधनम् ॥ ४ ॥  
अद्य मद्वाणनिर्दग्धं पतितं धरणीतले ।  
द्रक्ष्यतस्त्वां रणे वीरौ सहितौ केशवार्जुनौ ॥ ५ ॥  
अद्य धर्मसुतो राजा श्रुत्वा त्वां निहतं मया ।  
सत्रीडो भविता सद्यो येनासीह प्रवेशितः ॥ ६ ॥  
अद्य मे विक्रमं पार्थो विज्ञास्यति धनंजयः ।  
त्वयि भूमौ विनिहते शयाने रुधिराक्षिते ॥ ७ ॥  
चिराभिलषितो ह्येष त्वया सह समागमः ।  
पुरा देवासुरे युद्धे शक्रस्य बलिना यथा ॥ ८ ॥  
अद्य युद्धं महाघोरं तव दास्यामि सात्वत ।  
ततो ज्ञास्यसि तत्त्वेन मर्द्वीर्यबलपौरुषम् ॥ ९ ॥  
अद्य संयमनी याता मया त्वं निहतो रणे ।  
यथा रामानुजेनाजौ रावणिलक्ष्मणेन ह ॥ १० ॥  
अद्य कृष्णश्च पार्थश्च धर्मराजश्च माधव ।  
हृते त्वयि निरुत्साहा रणं त्यक्ष्यन्त्यसंशयम् ॥ ११ ॥  
अद्य तेऽपचितिं कृत्वा शितैर्मधव सात्यकैः ।  
तत्त्रियो नन्दयिष्यामि ये त्वया निहता रणे ॥ १२ ॥  
मच्चक्षुर्विषयं प्राप्तो न त्वं माधव मोक्ष्यसे ।  
सिंहस्य विषयं प्राप्तो यथा शूद्रमृगस्तथा ॥ १३ ॥  
युयुधानस्तु तं राजन् प्रत्युवाच हसन्निव ।  
कौरवेय न संत्रासो विद्यते मम संयुगे ॥ १४ ॥  
नाहं भीषयितुं शक्यो वाङ्मात्रेण तु केवलम् ।  
स मां निहन्यात् संग्रामे यो मां कुर्यान्निरायुधम् ॥ १५ ॥  
समास्तु शाश्वतीर्हन्त्याद् यो मां हन्याद्वि संयुगे ।  
किं वृथोक्तेन बहुना कर्मणा तत् समाचर ॥ १६ ॥  
शारदस्येव मेघस्य गर्जितं निष्फलं हि ते ।  
श्रुत्वा त्वद्गर्जितं वीर हास्यं हि मम जायते ॥ १७ ॥  
चिरकालेऽसितं लोके युद्धमद्यास्तु कौरव ।

नाहत्वाहं निवर्तिष्ये त्वामद्य पुरुषाधम ।  
अन्योन्यं तौ तथा वारिभस्ताक्षन्तौ नरपुङ्गवौ ॥ १९ ॥  
जिघांसु परमक्रुद्धावभिजघ्नतुराहवे ।  
समेतौ तौ महृष्वासौ शुष्मिणौ स्पर्धिनौ रणे ॥ २० ॥  
द्विरदाविव संक्रुद्धौ वासितार्थं मदोत्कटौ ।  
भूरिश्रवाः सात्यकिश्च ववर्षतुरर्दिमौ ॥ २१ ॥  
शरवर्षाणि घोराणि मेघाविव परस्परम् ।  
सौमदत्तिस्तु शैनेयं प्रच्छाद्येषुभिराशुनैः ॥ २२ ॥  
जिघांसुर्भरतश्रेष्ठ विव्याध निशितैः शरैः ।  
दशभिः सात्यकिं विद्ध्वा सौमदत्तिरथापरान् ॥ २३ ॥  
मुमोच निशितान् बाणान् जिघांसुः शिनिपुङ्गवम् ।  
तानस्य विशिखांस्तीक्ष्णानन्तरिक्षे विशाम्पते ॥ २४ ॥  
अप्राप्तानस्त्रमायाभिरग्रसत् सात्यकिः प्रभो ।  
तौ पृथक् शस्त्रवर्षाभ्यामवर्षेतां परस्परम् ॥ २५ ॥  
उत्तमाभिजनौ वीरौ कुरुवृष्णिशस्करौ ।  
तौ नखैरिव शार्दूलौ दन्तैरिव महाद्विपौ ॥ २६ ॥  
रथशक्तिभिरन्योन्यं विशिखैश्चाप्यकृन्तताम् ।  
निर्मिन्दन्तौ हि गात्राणि विश्रन्तौ च शोणितम् ॥ २७ ॥  
व्यष्टम्भयेतामन्योन्यं प्राणधूताभिदेविनौ ।  
एवमुत्तमकर्माणौ कुरुवृष्णिशस्करौ ॥ २८ ॥  
परस्परमयुध्येतां वारणाविव यूथपौ ।  
तावदीर्घेण कालेन ब्रह्मलोकपुरस्कृतौ ॥ २९ ॥  
यियासन्तौ परं स्थानमन्योन्यं संजगर्जतुः ।  
सात्यकिः सौमदत्तिश्च शरवृष्ट्या परस्परम् ॥ ३० ॥  
हृष्टवद् धार्तराष्ट्राणां पश्यतामभ्यवर्षताम् ।  
सम्प्रेक्षन्त जनास्तौ तु युध्यमानौ युधाम्पती ॥ ३१ ॥  
यूथपौ वासिताहेतोः प्रयुद्धाविव कुञ्जरौ ।  
अन्योन्यस्य हयान् हत्वा धनुर्षा विनिकृत्य च ॥ ३२ ॥  
विरथावसियुद्धाय समेयातां महारणे ।  
आर्षभे चर्मणी चित्रे प्रगृह्य विपुले शुभे ॥ ३३ ॥  
विकोशौ चाप्यसी कृत्वा समरे तौ विचेरतुः ।  
चरन्तौ विविधान् मार्गान् मण्डलानि च भागशः ॥ ३४ ॥  
मुहुराजघ्नतुः क्रुद्धावन्योन्यमरिमर्दनौ ।  
सखद्वौ चित्रवर्मणौ सनिष्काङ्गदभूषणौ ॥ ३५ ॥  
भ्रान्तमुद्भ्रान्तमाविद्धमालुनं विप्लुतं स्रुतम् ।  
सम्पातं समुदीर्णं च दर्शयन्तौ यशस्विनौ ॥ ३६ ॥  
असिभ्यां सम्प्रजह्वाते परस्परमरिदमौ ।

दर्शयन्तावुभौ शिक्षां लाघवं सौष्ठवं तथा ।  
रणे रणकृतां श्रेष्ठावन्योन्यं पर्यकर्षताम् ॥ ३८ ॥  
मुहूर्तमिव राजेन्द्र समाहत्य परस्परम् ।  
पश्यतां सर्वसैन्यानां वीरावाश्वसतां पुनः ॥ ३९ ॥  
असिभ्यां चर्मणी चित्रे शतचन्द्रे नराधिप ।  
निकृत्य पुरुषव्याघ्रौ बाहुयुद्धं प्रचक्रतुः ॥ ४० ॥  
व्यूढोरस्कौ दीर्घभुजौ नियुद्धकुशलवुभौ ।  
बाहुभिः समसज्जेतामायसैः परिघैरिव ॥ ४१ ॥  
तयो राजन् भुजाघातनिग्रहप्रग्रहास्तथा ।  
शिक्षाबलसमुद्भूताः सर्वयोधप्रहर्षणाः ॥ ४२ ॥  
तयोर्नृवरयो राजन् समरे युध्यमानयोः ।  
भीमोऽभवन्महाशब्दो वज्रपर्वतयोरिव ॥ ४३ ॥  
द्विपाविव विषाणाग्रैः शृङ्गैरिव महर्षभौ ।  
भुजयोक्त्रावन्धैश्च शिरोभ्यां चावघातनैः ॥ ४४ ॥  
पादावकर्षसंधानैस्तोमराङ्कुशलासनैः ।  
पादोदरविबन्धैश्च भूमावुद्भ्रमणैस्तथा ॥ ४५ ॥  
गतप्रत्यागताक्षैः पातनोत्थानसम्प्लुतैः ।  
युयुधाते महात्मानौ कुरुसात्वतपुङ्गवौ ॥ ४६ ॥  
द्वात्रिंशत्करणानि स्युर्यानि युद्धानि भारत ।  
तान्यदर्शयतां तत्र युध्यमानौ महाबलौ ॥ ४७ ॥  
क्षीणायुधे सात्वते युध्यमाने  
ततोऽब्रवीदर्जुनं वासुदेवः ।  
पश्यस्वैनं विरथं युध्यमानं  
रणे वरं सर्वधनुर्धराणाम् ॥ ४८ ॥  
( सीदन्तं सात्यकिं पश्य पार्थैनं परिरक्ष च ॥ )  
प्रविष्टो भारती भित्त्वा तव पाण्डव पृष्ठतः ।  
योधितश्च महावीर्यैः सर्वैर्भारत भारतैः ॥ ४९ ॥  
( धार्तराष्ट्राश्च ये मुख्या ये च मुख्या महारथाः ।  
निहता वृष्णिवीरेण शतशोऽथ सहस्रशः )  
परिभ्रान्तं युधां श्रेष्ठं सम्प्राप्तो भूरिदक्षिणः ।  
युद्धाकाङ्क्षी समायान्तं नैतत् सममिवार्जुन ॥ ५० ॥  
ततो भूरिश्रवाः क्रुद्धः सात्यकि युद्धदुर्मदः ।  
उद्यम्याभ्याहनद् राजन् मत्तो मत्तमिव द्विपम् ॥ ५१ ॥  
रथस्थयोर्द्वयोर्युद्धे क्रुद्धयोर्योधमुख्ययोः ।  
केशवार्जुनयो राजन् समरे प्रेक्षमाणयोः ॥ ५२ ॥  
अथ कृष्णो महाबाहुरर्जुनं प्रत्यभाषत ।  
पश्य वृष्ण्यन्धकव्याघ्रं सौमदत्तिवशं गतम् ॥ ५३ ॥  
परिभ्रान्तं गतं भूमौ कृत्वा कर्म सुदुष्करम् ।  
तवान्तेवासिनं वीरं पालयार्जुन सात्यकिम् ॥ ५४ ॥

न वशं यज्ञशीलस्य गच्छेदेष वरोऽर्जुन ।  
त्वत्कृते पुरुषव्याघ्र तदाशु क्रियतां विभो ॥ ५५ ॥  
अथाब्रवीद्वृष्मना वासुदेवं धनंजयः ।  
पश्य वृष्णिप्रवीरेण क्रीडन्तं कुरुपुङ्गवम् ॥ ५६ ॥  
महाद्विपेनेव वने मत्तेन हरियूथपम् ।

संजय उवाच

इत्येवं भाषमाणे तु पाण्डवे वै धनंजये ॥ ५७ ॥  
हाहाकारो महानासीत् सैन्यानां भरतर्षभ ।  
तदुद्यम्य महाबाहुः सात्यकि न्यहनद् भुवि ॥ ५८ ॥  
स सिंह इव मातङ्गं विकर्षन् भूरिदक्षिणः ।  
व्यरोचत कुरुश्रेष्ठः सात्वतप्रवरं युधि ॥ ५९ ॥  
अथ कोशाद् विनिष्कृष्य खड्गं भूरिश्रवा रणे ।  
मूर्धजेषु निजग्राह पदा चोरस्यताडयत् ॥ ६० ॥  
ततोऽस्य छेतुमारब्धः शिरः कायात् सकुण्डलम् ।  
तावत्क्षणात् सात्वतोऽपि शिरः सम्भ्रमयंस्त्वरन् ॥ ६१ ॥  
यथा चक्रं तु कौलालो दण्डविद्धं तु भारत ।  
सहैव भूरिश्रवसो बाहुना केशधारिणा ॥ ६२ ॥  
तं तथा परिकृष्यन्तं दृष्ट्वा सात्वतमाहवे ।  
वासुदेवस्ततो राजन् भूयोऽर्जुनमभाषत ॥ ६३ ॥  
पश्य वृष्ण्यन्धकव्याघ्रं सौमदत्तिवशं गतम् ।  
तव शिष्यं महाबाहो धनुष्यनवरं त्वया ॥ ६४ ॥  
असत्यो विक्रमः पार्थ यत्र भूरिश्रवा रणे ।  
विशेषयति वाष्ण्यं सात्यकि सत्यविक्रमम् ॥ ६५ ॥  
एवमुक्तो महाबाहुर्वासुदेवेन पाण्डवः ।  
मनसा पूजयामास भूरिश्रवसमाहवे ॥ ६६ ॥  
विकर्षन् सात्वतश्रेष्ठं क्रीडमान इवाहवे ।  
संहर्षयति मां भूयः कुरूणां कीर्तिवर्धनः ॥ ६७ ॥  
प्रवरं वृष्णिवीराणां यत्र हन्याद्वि सात्यकिम् ।  
महाद्विपमिवारण्ये मृगेन्द्र इव कर्षति ॥ ६८ ॥  
एवं तु मनसा राजन् पार्थः सम्पूज्य कौरवम् ।  
वासुदेवं महाबाहुरर्जुनः प्रत्यभाषत ॥ ६९ ॥  
सैन्धवे सकृद्विष्टवान्नैनं पश्यामि माधवम् ।  
एतत् त्वसुकरं कर्म यादवार्थं करोम्यहम् ॥ ७० ॥  
इत्युक्त्वा वचनं कुर्वन् वासुदेवस्य पाण्डवः ।  
ततः श्रुप्यं निशितं गाण्डीवे समयोजयत् ॥ ७१ ॥  
पार्थबाहुविस्फुटः स महोत्केव नभश्च्युता ।  
सखङ्गं यज्ञशीलस्य साङ्गदं बाहुमच्छिनत् ॥ ७२ ॥

इति श्रीमहाभारते द्रोणपर्वणि जयद्रथवधपर्वणि भूरिश्रवोबाहुच्छेदे द्विचत्वारिंशदधिकशततमोऽध्यायः ॥ १४२ ॥



## त्रिचत्वारिंशदधिकशततमोऽध्यायः

भूरिश्रवसोऽर्जुनं प्रत्युपालम्भोऽर्जुनकर्तृकमुत्तरदानं च, प्रायोपवेशं गतस्य भूरिश्रवसः सात्यकिना वधः

सजय उवाच

स बाहुर्न्यपतद् भूमौ सखङ्गः सशुभाङ्गदः ।  
आदधज्जीवलोकस्य दुःखमद्भुतमुत्तमः ॥ १ ॥  
प्रहरिष्यन् हतो बाहुरदृश्येन किरीटिना ।  
वेगेन न्यपतद् भूमौ पञ्चास्य इव पन्नगः ॥ २ ॥  
स मोघं कृतमात्मानं दृष्ट्वा पार्थेन कौरवः ।  
उत्सृज्य सात्यकिं क्रोधाद् गर्हयामास पाण्डवम् ॥ ३ ॥  
( स विबाहुर्महाराज एकपक्ष इवाण्डजः ।  
एकचक्रो रथो यद्वद् धरणीमास्थितो नृपः ।  
उवाच पाण्डवं चैव सर्वक्षत्रस्य शृण्वतः ॥ )

भूरिश्रवा उवाच

नृशंसं बत कौन्तेय कर्मेदं कृतवानसि ।  
अपश्यतो विपक्तस्य यन्मे बाहुमचिच्छिदः ॥ ४ ॥  
किं नु वक्ष्यसि राजानं धर्मपुत्रं युधिष्ठिरम् ।  
किं कुर्वाणो मया संख्ये हतो भूरिश्रवा रणे ॥ ५ ॥  
इदमिन्द्रेण ते साक्षादुपदिष्टं महात्मना ।  
अस्त्रं रुद्रेण वा पार्थ द्रोणेनाथ कृपेण वा ॥ ६ ॥  
ननु नामास्त्रधर्मज्ञस्त्वं लोकेऽभ्यधिकः परैः ।  
सोऽयुध्यमानस्य कथं रणे प्रहृतवानसि ॥ ७ ॥  
न प्रमत्ताय भीताय विरथाय प्रयाचते ।  
व्यसने वर्तमानाय प्रहरन्ति मनस्विनः ॥ ८ ॥  
इदं तु नीचाचरितमसत्पुरुषसेवितम् ।  
कथमाचरितं पार्थ पापकर्म सुदुष्करम् ॥ ९ ॥  
आर्येण सुकरं त्वाहुरार्यकर्म धनंजय ।  
अनार्यकर्म न्वार्येण सुदुष्करतमं भुवि ॥ १० ॥  
येषु येषु नरव्याघ्र यत्र यत्र च वर्तते ।  
आशु तच्छीलनामेति तदिदं त्वयि दृश्यते ॥ ११ ॥  
कथं हि राजवंश्यस्त्वं कौरवेयो विशेषतः ।  
क्षत्रधर्मादपक्रान्तः सुवृत्तश्चरितव्रतः ॥ १२ ॥  
इदं तु यदतिशुद्धं वाष्णैयार्थं कृतं त्वया ।  
वासुदेवमतं नूनं नैतत् न्वय्युपपद्यते ॥ १३ ॥  
को हि नाम प्रमत्ताय परेण सह युध्यते ।  
ईदृशं व्यसनं दद्याद् यो न कृष्णसखो भवेत् ॥ १४ ॥  
व्रात्याः संक्लिष्टकर्माणः प्रकृत्यैव च गर्हिताः ।  
वृष्ण्यन्धकाः कथं पार्थ प्रमाणं भवता कृताः ॥ १५ ॥  
एवमुक्तो रणे पार्थो भूरिश्रवसमब्रवीत् ।

अर्जुन उवाच

व्यक्तं हि जीर्यमाणोऽपि बुद्धिं जरयते नरः ॥ १६ ॥  
अनर्थकमिदं सर्वं यत् त्वया व्याहृतं प्रभो ।  
ज्ञानन्नेव हृषीकेशं गर्हसे मां च पाण्डवम् ॥ १७ ॥

संग्रामाणां हि धर्मज्ञः सर्वशास्त्रार्थपारगः ।  
न चाधर्ममहं कुर्यां जानंश्चैव हि मुह्यसे ॥ १८ ॥  
युध्यन्ति क्षत्रियाः शत्रून् स्वैः स्वैः परिवृता नराः ।  
भ्रातृभिः पितृभिः पुत्रैस्तथा सम्बन्धिवान्धवैः ॥ १९ ॥  
वयस्यैरथ मित्रैश्च ते च बाहुं समाश्रिताः ।  
स कथं सात्यकिं शिष्यं सुखसम्बन्धमेव च ॥ २० ॥  
अस्मदर्थे च युध्यन्तं त्यक्त्वा प्राणान् सुदुस्त्यजान् ।  
मम बाहुं रणे राजन् दक्षिणं युद्धदुर्मदम् ॥ २१ ॥  
( निकृष्यमाणं तं दृष्ट्वा कथं शत्रुवशं गतम् ।  
त्वया विकृष्यमाणं च दृष्टवानसि निष्क्रियम् ॥ )  
न चात्मा रक्षितव्यो वै राजन् रणगतेन हि ।  
यो यस्य युज्यतेऽर्थेषु स वै रक्ष्यो नराधिप ॥ २२ ॥  
तै रक्ष्यमाणैः स नृपो रक्षितव्यो महामृधे ।  
यद्यहं सात्यकिं पश्ये वध्यमानं महारणे ॥ २३ ॥  
ततस्तस्य वियोगेन पापं मेऽनर्थतो भवेत् ।  
रक्षितश्च मया यस्मात् तस्मात् कुध्यसि किं मयि ॥ २४ ॥  
यच्च मे गर्हसे राजन्नन्येन सह संगतम् ।  
अहं त्वया विनिकृतस्तत्र मे बुद्धिविभ्रमः ॥ २५ ॥  
कवचं धुन्वतस्तुभ्यं रथं चारोहतः स्वयम् ।  
धनुर्व्यां कर्षतश्चैव युध्यतः सह शत्रुभिः ॥ २६ ॥  
एवं रथगजाकीर्णं हयपत्तिसमाकुले ।  
सिंहनादोद्धतरवे गम्भीरे सैन्यसागरे ॥ २७ ॥  
स्वैः परैश्च समेतेभ्यः सात्वतेन च संगमे ।  
एकस्यैकेन हि कथं संग्रामः सम्भविष्यति ॥ २८ ॥  
बहुभिः सह संगम्य निर्जित्य च महारथान् ।  
श्रान्तश्च श्रान्तवाहश्च विमनाः शस्त्रपीडितः ॥ २९ ॥  
ईदृशं सात्यकिं संख्ये निर्जित्य च महारथम् ।  
अधिकत्वं विजानीषे स्ववीर्यवशमागतम् ॥ ३० ॥  
यदिच्छसि शिरश्चास्य असिना हन्तुमाहवे ।  
तथा कृच्छ्रगतं चैव सात्यकिं कः क्षमिष्यति ॥ ३१ ॥  
त्वं वै विगर्हयात्मानमात्मानं यो न रक्षसि ।  
कथं करिष्यसे वीर यो वा त्वांसंश्रयेज्जनः ॥ ३२ ॥

संजय उवाच

एवमुक्तो महाबाहुर्यूपकेतुर्महायशाः ।  
युयुधानं समुत्सृज्य रणे प्रायमुपाविशत् ॥ ३३ ॥  
शरानास्तीर्य सव्येन पाणिना पुण्यलक्षणः ।  
यियासुर्ब्रह्मलोकाय प्राणान् प्राणेष्वथाजुहोत् ॥ ३४ ॥  
सूर्यं चक्षुः समाधाय प्रसन्नं सलिले मनः ।  
ध्यायन् महोपनिषदं योगयुक्तोऽभवन्मुनिः ॥ ३५ ॥

ततः स सर्वसेनायां जनः कृष्णधनंजयौ ।  
 गर्हयामास तं चापि शशंस पुरुषर्षभम् ॥ ३६ ॥  
 निन्द्यमानौ तथा कृष्णौ नोचतुः किञ्चिदप्रियम् ।  
 ततः प्रशस्यमानश्च नादृष्यद् यूपकेतनः ॥ ३७ ॥  
 तांस्तथावादिनो राजन् पुत्रांस्तव धनंजयः ।  
 अमृष्यमाणो मनसा तेषां तस्य च भाषितम् ॥ ३८ ॥  
 असंकुद्धमना वाचः स्मारयन्निव भारत ।  
 उवाच पाण्डुतनयः साक्षेपमिव फाल्गुनः ॥ ३९ ॥  
 मम सर्वेऽपि राजानो जानन्त्येव महाव्रतम् ।  
 न शक्यो मामक्रो हन्तुं यो मे स्याद् बाणगोचरे ॥ ४० ॥  
 यूपकेतो निरीक्ष्यैतन्न मामर्हसि गर्हितुम् ।  
 न हि धर्ममविज्ञाय युक्तं गर्हयितुं परम् ॥ ४१ ॥  
 आत्तशस्त्रस्य हि रणे वृष्णिवीरं जिघांसतः ।  
 यदहं बाहुमच्छैत्सं न स धर्मो विगर्हितः ॥ ४२ ॥  
 न्यस्तशस्त्रस्य बालस्य विरथस्य विवर्मणः ।  
 अभिमन्योर्वधं तात धार्मिकः को नु पूजयेत् ॥ ४३ ॥  
 (दुर्योधनस्य क्षुद्रस्य न प्रमाणेऽवतिष्ठतः ।  
 सौमदत्तेर्वधः साधुः स वै साहाय्यकारिणः ॥  
 अस्मदीया मया रक्षयाः प्राणबाध उपस्थिते ।  
 ये मे प्रत्यक्षतो वीरा हन्येरन्निति मे मतिः ॥  
 सात्यकिश्च वशं नीतः कौरवेण महात्मना ।  
 ततो मयैतच्चरितं प्रतिज्ञारक्षणं प्रति ॥

संजय उवाच

पुनश्च कृपयाऽऽविष्टो बहु तत्तद् विचिन्तयन् ।  
 उवाच चैनं कौरव्यमर्जुनः शोकपीडितः ॥

अर्जुन उवाच

धिगस्तु क्षत्रधर्मं तु यत्र त्वं पुरुषेश्वरः ।  
 अवस्थामीदृशी प्राप्तः शरण्यः शरणप्रदः ॥  
 को हि नाम पुमाल्लोके मादृशः पुरुषोत्तमः ।  
 प्रहरेत् त्वद्विधं त्वद्य प्रतिज्ञा यदि नो भवेत् ॥  
 एवमुक्तः स पार्थेन शिरसा भूमिमस्पृशत् ।  
 पाणिना चैव सव्येन प्राहिणोदस्य दक्षिणम् ॥ ४४ ॥  
 एतत् पार्थस्य तु वचस्ततः श्रुत्वा महाद्युतिः ।  
 यूपकेतुर्महाराज तूष्णीमासीदवाङ्मुखः ॥ ४५ ॥

अर्जुन उवाच

या प्रीतिर्धर्मराजे मे भीमे च बलिनां वरे ।  
 नकुले सहदेवे च सा मे त्वयि शलाग्रज ॥ ४६ ॥  
 मया त्वं समनुज्ञातः कृष्णेन च महात्मना ।  
 गच्छ पुण्यकृताल्लोकाञ्छिबिरौशीनरो यथा ॥ ४७ ॥

वासुदेव उवाच

ये लोका मम विमलाः सकृद् विभाता  
 ब्रह्माद्यैः सुरवृषभैरपीष्यमाणाः ।

तान् क्षिप्रं व्रज सनताग्निहोत्रयाजिन्

मत्तुल्यो भव गरुडोत्तमाङ्गयानः ॥ ४८ ॥

संजय उवाच

उत्थितः स तु शैनेयो विमुक्तः सौमदत्तिना ।  
 खड्गमादाय चिच्छिस्तुः शिरस्तस्य महात्मनः ॥ ४९ ॥  
 निहतं पाण्डुपुत्रेण प्रसक्तं भूरिदक्षिणम् ।  
 इयेष सात्यकिर्हन्तुं शलाग्रजमकल्मषम् ॥ ५० ॥  
 निकृत्तभुजमासीनं छिन्नहस्तमिव द्विपम् ।  
 क्रोशतां सर्वसैन्यानां निन्द्यमानः सुदुर्मनाः ॥ ५१ ॥  
 वार्यमाणः स कृष्णेन पार्थेन च महात्मना ।  
 भीमेन चक्ररक्षाभ्यामश्वत्थाभ्यां कृपेण च ॥ ५२ ॥  
 कर्णेन वृषसेनेन सैन्धवेन तथैव च ।  
 विक्रोशतां च सैन्यानामवधीत् तं धृतव्रतम् ॥ ५३ ॥  
 प्रायोपविष्टाय रणे पार्थेन छिन्नबाहवे ।  
 सात्यकिः कौरवेयाय खड्गेनापाहरच्छिरः ॥ ५४ ॥  
 नाभ्यनन्दन्त सैन्यानि सात्यकिं तेन कर्मणा ।  
 अर्जुनेन हतं पूर्वं यज्जघान कुरुद्रहम् ॥ ५५ ॥  
 सहस्राक्षसमं चैव सिद्धचारणमानवाः ।  
 भूरिश्रवसमालोक्य युद्धे प्रायगतं हतम् ॥ ५६ ॥  
 अपूजयन्त तं देवा विस्मितास्तेऽस्य कर्मभिः ।  
 पश्वादांश्च सुबहून् प्रावदंस्तव सैनिकाः ॥ ५७ ॥  
 न वाष्ण्यस्यापराधो भवितव्यं हि तत् तथा ।  
 तस्मान्मन्युर्न वः कार्यः क्रोधो दुःखतरो नृणाम् ॥ ५८ ॥  
 हन्तव्यश्चैव वीरेण नात्र कार्या विचारणा ।  
 विहितो ह्यस्य धात्रैव मृत्युः सात्यकिराहवे ॥ ५९ ॥

सात्यकिरुवाच

न हन्तव्यो न हन्तव्य इति यन्मां प्रभाषत ।  
 धर्मवादैरधर्मिष्ठा धर्मकञ्चुकमास्थिताः ॥ ६० ॥  
 यदा बालः सुभद्रायाः सुतः शस्त्रविना कृतः ।  
 युष्माभिर्निहतो युद्धे तदा धर्मः क्व वो गतः ॥ ६१ ॥  
 मया त्वेतत् प्रतिज्ञातं क्षेपे कस्मिंश्चिदेव हि ।  
 यो मां निष्पिष्य संग्रामे जीवन् हन्यात् पदा रुषा ॥ ६२ ॥  
 स मे वध्यो भवेच्छत्रुर्यद्यपि स्यान्मुनिव्रतः ।  
 चेष्टमानं प्रतीघाते सभुजं मां सचक्षुषः ॥ ६३ ॥  
 मन्यध्वं मृत इत्येवमेतद् वो बुद्धिलाघवम् ।  
 युक्तो ह्यस्य प्रतीघातः कृतो मे कुरुपुङ्गवाः ॥ ६४ ॥  
 यत् तु पार्थेन मां दृष्ट्वा प्रतिज्ञामभिरक्षता ।  
 सखङ्गोऽस्य हतो बाहुरेतेनैवासि वञ्चितः ॥ ६५ ॥  
 भवितव्यं हि यद् भावि दैवं चेष्टयतीव च ।  
 सोऽयंहतो विमर्देऽस्मिन् किमत्राधर्मचेष्टितम् ॥ ६६ ॥  
 अपि चायं पुरा गीतः श्लोको वाल्मीकिना मुचि ।  
 न हन्तव्याः स्त्रिय इति यद् ब्रवीषि प्लवङ्गम् ॥ ६७ ॥

सर्वकालं मनुष्येण व्यवसायवता सदा ।  
पीडाकरममित्राणां यत् स्यात् कर्तव्यमेव तत् ॥ ६८ ॥

संजय उवाच

एवमुक्ते महाराज सर्वे कौरवपुङ्गवाः ।  
न स्म किञ्चिदभाषन्त मनसा समपूजयन् ॥ ६९ ॥  
मन्त्राभिपूतस्य महाध्वरेषु  
यशस्विनो भूरिसहस्रदस्य च ।  
मुनेरिवारण्यगतस्य तस्य  
न तत्र कश्चिद् वधमभ्यनन्दत ॥ ७० ॥

इति श्रीमहाभारते द्रोणपर्वणि जयद्रथवधपर्वणि भूरिश्रवोवधे त्रिचत्वारिंशदधिकशततमोऽध्यायः ॥ १४३ ॥

### चतुश्चत्वारिंशदधिकशततमोऽध्यायः

भूरिश्रवसा सात्यकेरपमानस्य कारणं वृष्णिवंशीयवीराणां प्रशंसा च

धृतराष्ट्र उवाच

अजितो द्रोणराधेयविकर्णकृतवर्मभिः ।  
तीर्णः सैन्यार्णवं वीरः प्रतिश्रुत्य युधिष्ठिरे ॥ १ ॥  
स कथं कौरवेयेण समरेष्वनिवारितः ।  
निगृह्य भूरिश्रवसा बलाद् भुवि निपातितः ॥ २ ॥

संजय उवाच

भृशु राजन्निहोत्पत्तिं शैनेयस्य यथा पुरा ।  
यथा च भूरिश्रवसो यत्र ते संशयो नृप ॥ ३ ॥  
अत्रेः पुत्रोऽभवत् सोमः सोमस्य तु बुधः स्मृतः ।  
बुधस्यैको महेन्द्राभः पुत्र आसीत् पुरुरवाः ॥ ४ ॥  
पुरुरवस आयुस्तु आयुषो नहुषः सुतः ।  
नहुषस्य यगातिस्तु राजा देवर्षिसम्मतः ॥ ५ ॥  
ययातेर्देवयान्यां तु यदुज्यैष्ठोऽभवत् सुतः ।  
यदोरभूदन्ववाये देवमीढ इति स्मृतः ॥ ६ ॥  
यादवस्तस्य तु सुतः शूरल्लौक्यसम्मतः ।  
शूरस्य शौरिर्नृवरो वसुदेवो महायशः ॥ ७ ॥  
धनुष्यनवरः शूरः कार्तवीर्यसमो युधि ।  
तद्वीर्यश्चापि तत्रैव कुले शिनिरभून्नृप ॥ ८ ॥  
एतस्मिन्नेव काले तु देवकस्य महात्मनः ।  
दुहितुः स्वयंवरे राजन् सर्वक्षत्रसमागमे ॥ ९ ॥  
तत्र वै देवकीं देवीं वसुदेवार्थमाशु वै ।  
निर्जित्य पार्थिवान् सर्वान् रथमारोपयच्छिनिः ॥ १० ॥  
तां दृष्ट्वा देवकीं शूरो रथस्थां पुरुषर्षभ ।  
नामृष्यत महतेजाः सोमदत्तः शिनेर्नृप ॥ ११ ॥  
तयोर्बुधमभूद् राजन् दिनार्धं चित्रमद्भुतम् ।  
बाहुयुद्धं सुबलिनोः प्रसक्तं पुरुषर्षभ ॥ १२ ॥  
शिनिना सोमदत्तस्तु प्रसह्य भुवि पातितः ।  
अस्मिमुद्यम्य केशेषु प्रगृह्य च पदा हतः ॥ १३ ॥

सुनीलकेशं वरदस्य तस्य  
शूरस्य पारावतलोहिताक्षम् ।  
अश्वस्य मेध्यस्य शिरो निकृत्तं  
न्यस्तं हविर्धानमिवान्तरेण ॥ ७१ ॥  
स तेजसा शस्त्रकृतेन पूतो  
महाहवे देहवरं विसृज्य ।  
आक्रामदूर्ध्वं वरदो वराहो  
व्यावृत्त्य धर्मेण परेण रोदसी ॥ ७२ ॥

मध्ये राजसहस्राणां प्रेक्षकाणां समन्ततः ।  
कृपया च पुनस्तेन स जीवेति विसर्जितः ॥ १४ ॥  
तदवस्थः कृतस्तेन सोमदत्तोऽथ मारिष ।  
प्रासादयन्महादेवममर्षवशमास्थितः ॥ १५ ॥  
तस्य तुष्टो महादेवो वराणां वरदः प्रभुः ।  
वरेण च्छन्दयामास स तु वव्रे वरं नृपः ॥ १६ ॥  
पुत्रमिच्छामि भगवन् यो निपात्य शिनेः सुतम् ।  
मध्ये राजसहस्राणां पदा हन्याच्च संयुगे ॥ १७ ॥  
तस्य तद् वचनं श्रुत्वा सोमदत्तस्य पार्थिव ।  
( सशिरःकम्पमाहेदं नैतदेवं भवेन्नृप ।  
स पूर्वमेव तपसा मामाराध्य जगत्त्रये ।  
कस्याप्यवध्यता मत्तः प्राप्तवान् वरमुत्तमम् ।  
तवाप्ययं प्रयासस्तु निष्फलो न भविष्यति ॥  
तस्य पौत्रं तु समरे त्वत्पुत्रो मोहयिष्यति ।  
न तु मारयितुं शक्यः कृष्णसंरक्षितो ह्यसौ ॥  
अहमेव तु कृष्णोऽस्मि नावयोरन्तरं क्वचित् । )  
एवमस्त्विति तत्रोक्त्वा स देवोऽन्तरधीयत ॥ १८ ॥  
स तेन वरदानेन लब्धवान् भूरिदक्षिणम् ।  
अपातयच्च समरे सौमदत्तिः शिनेः सुतम् ॥ १९ ॥  
पश्यतां सर्वसैन्यानां पदा चैनमनाडयत् ।  
एतत् ते कथितं राजन् यन्मां त्वं परिपृच्छसि ॥ २० ॥  
न हि शक्यो रणे जेतुं सात्वतो मनुजर्षभैः ।  
लब्धलक्ष्याश्च संग्रामे बहुशस्त्रियोधिनः ॥ २१ ॥  
देवदानवगन्धर्वान् विजेतारो ह्यविसृताः ।  
स्ववीर्यविजये युक्ता नैते परपरिग्रहाः ॥ २२ ॥  
न तुल्यं वृष्णिभिरिह दृश्यते किञ्चन प्रभो ।  
भूतं भव्यं भविष्यच्च बलेन भरतर्षभ ॥ २३ ॥  
न ज्ञातिमवमन्यन्ते वृद्धानां शासने रताः ।  
न देवासुरगन्धर्वा न यक्षोरगराक्षसाः ॥ २४ ॥

जेतारो वृष्णिप्रवीराणां किं पुनर्मानवा रणे ।  
 ब्रह्मद्रव्ये गुरुद्रव्ये ज्ञातिस्त्वे चाप्यहिंसकाः ॥ २५ ॥  
 एतेषां रक्षितारश्च ये स्युः कस्याञ्चिदापदि ।  
 अर्थवन्तो न चोत्सिक्ता ब्रह्मण्याः सत्यवादिनः ॥ २६ ॥  
 समर्थान् नावमन्यन्ते दीनानभ्युद्धरन्ति च ।  
 नित्यं देवपरा दान्ताह्वातारश्चाविकृत्यनाः ॥ २७ ॥

तेन वृष्णिप्रवीराणां चक्रं न प्रतिहन्यते ।  
 अपि मेरुं बहेत् कश्चित् तरेद् वा मकरालयम् ।  
 न तु वृष्णिप्रवीराणां समेत्यान्तं व्रजेन्नृप ॥ २८ ॥  
 एतत् ते सर्वमाख्यातं यत्र ते संशयः प्रभो ।  
 कुरुराज नरश्रेष्ठ तव व्यपनयो महान् ॥ २९ ॥

इति श्रीमहाभारते द्रोणपर्वणि जयद्रथवधपर्वणि सात्यकिप्रशंसायां चतुश्चत्वारिंशदधिकशततमोऽध्यायः । १४४ ॥

### पञ्चचत्वारिंशदधिकशततमोऽध्यायः

अर्जुनस्य जयद्रथमप्रत्याक्रमणं कर्णदुर्योधनयोः संलापः, कर्णेन सहार्जुनस्य युद्धं  
 कर्णस्य पराजयः सर्वैः सैनिकैः सहार्जुनस्य घोरं युद्धं च

धृतराष्ट्र उवाच

तदवस्थे हते तस्मिन् भूरिश्रवसि कौरवे ।  
 यथा भूयोऽभवद् युद्धं तन्ममाचक्ष्व संजय ॥ १ ॥

संजय उवाच

भूरिश्रवसि संक्रान्ते परलोकाय भारत ।  
 वासुदेवं महाबाहुरर्जुनः समचूचुदत् ॥ २ ॥  
 चोदयाध्वान् भृशं कृष्ण यतो राजा जयद्रथः ।  
 श्रूयते पुण्डरीकाक्ष त्रिषु धर्मेषु वर्तते ॥ ३ ॥  
 प्रतिष्ठां सफलां चापि कर्तुमर्हसि मेऽनघ ।  
 अस्तमेति महाबाहो त्वरमाणो दिवाकरः ॥ ४ ॥  
 एतद्धि पुरुषव्याघ्र महद्भ्युद्यतं मया ।  
 कार्यं संरक्ष्यते चैष कुरुसेनामहारथैः ॥ ५ ॥  
 तथा नाभ्येति सूर्योऽस्तं यथा सत्यं भवेद् वचः ।  
 चोदयाध्वान्स्तथा कृष्ण यथा हन्यां जयद्रथम् ॥ ६ ॥  
 ततः कृष्णो महाबाहू रजतप्रतिमान् हयान् ।  
 हयश्चोदयामास जयद्रथवधं प्रति ॥ ७ ॥  
 तं प्रयान्तममोघेषुमुत्पतद्गिरिवाशुगैः ।  
 त्वरमाणा महाराज सेनामुख्याः समाद्रवन् ॥ ८ ॥  
 दुर्योधनश्च कर्णश्च वृषसेनोऽथ मद्राट् ।  
 अश्वत्थामा कृपश्चैव खयमेव च सैन्धवः ॥ ९ ॥  
 समासाद्य च बीभत्सुः सैन्धवं समुपस्थितम् ।  
 नेत्राभ्यां क्रोधदीप्ताभ्यां समैक्षन्निर्दहन्निव ॥ १० ॥  
 ततो दुर्योधनो राजा राधेयं त्वरितोऽब्रवीत् ।  
 अर्जुनं प्रेक्ष्य संयातं जयद्रथवधं प्रति ॥ ११ ॥  
 अयं स वैकर्तन युद्धकालो  
 विदर्शयस्वात्मबलं महात्मन् ।  
 यथा न वध्येत रणेऽर्जुनेन  
 जयद्रथः कर्णं तथा कुरुष्व ॥ १२ ॥

अल्पावशेषो दिवसो नृवीर  
 विघातयस्वाद्य रिपुं शरीरैः ।  
 दिनक्षयं प्राप्य नरप्रवीर  
 ध्रुवो हि नः कर्णजयो भविष्यति ॥ १३ ॥  
 सैन्धवे रक्ष्यमाणे तु सूर्यस्यास्तमनं प्रति ।  
 मिथ्याप्रतिज्ञाः कौन्तेयः प्रवेक्ष्यति हुताशनम् ॥ १४ ॥  
 अनर्जुनायां च भुवि मुहूर्तमपि मानद ।  
 जीवितुं नोत्सहेरन् वै भ्रातरोऽस्य सहानुगाः ॥ १५ ॥  
 विनष्टैः पाण्डवैश्चैव सशैलवनकाननाम् ।  
 वसुंधरामिमां कर्णं भोक्ष्यामो हतकण्टकाम् ॥ १६ ॥  
 दैवेनोपहतः पार्थो विपरीतश्च मानद ।  
 कार्याकार्यमजानानः प्रतिष्ठां कृतवान् रणे ॥ १७ ॥  
 नूनमात्मविनाशाय पाण्डवेन किरीटिना ।  
 प्रतिज्ञेयं कृता कर्णं जयद्रथवधं प्रति ॥ १८ ॥  
 कथं जीवति दुर्धर्षे त्वयि राधेय फाल्गुनः ।  
 अनस्तंगत आदित्ये हन्यात् सैन्धवकं नृपम् ॥ १९ ॥  
 रक्षितं मद्राजेन कृपेण च महात्मना ।  
 जयद्रथं रणमुखे कथं हन्याद् धनंजयः ॥ २० ॥  
 द्रौणिना रक्ष्यमाणं च मया दुःशासनेन च ।  
 कथं प्राप्स्यति बीभत्सुः सैन्धवं कालचोदितः ॥ २१ ॥  
 युध्यन्ते बहवः शूरा लम्बते च दिवाकरः ।  
 शङ्के जयद्रथं पार्थो नैव प्राप्स्यति मानद ॥ २२ ॥  
 स त्वं कर्णं मया सार्धं शूरैश्चान्यैर्महारथैः ।  
 द्रौणिना त्वं हि सहितो मद्राजेन कृपेण च ॥ २३ ॥  
 युध्यस्व यत्नमास्थाय परं पार्थेन संयुगे ।  
 एवमुक्तस्तु राधेयस्तव पुत्रेण मारिष ॥ २४ ॥  
 दुर्योधनमिदं वाक्यं प्रत्युवाच कुरुत्तमम् ।  
 दडलक्ष्येण वीरेण भीमसेनेन धन्विना ॥ २५ ॥

भृशं भिन्नतनुः संख्ये शरजालैरनेकशः ।  
 स्थातव्यमिति तिष्ठामि रणे सम्प्रति मानद् ॥ २६ ॥  
 नाङ्गमिहति किञ्चिन्मे संतप्तस्य महेषुभिः ।  
 योत्स्यामि तु यथाशक्त्या त्वदर्शं जीवितं मम ॥ २७ ॥  
 यथा पाण्डवमुख्योऽसौ न हनिष्यति सैन्धवम् ।  
 न हि मे युध्यमानस्य सायकानस्यतः शितान् ॥ २८ ॥  
 सैन्धवं प्राप्स्यते वीरः सव्यसात्री धनंजयः ।  
 यत्तु भक्तिमता कार्यं सततं हितकाङ्क्षिणा ॥ २९ ॥  
 तत् करिष्यामि कौरव्य जयो दैवे प्रतिष्ठितः ।  
 सैन्धवार्थं परं यत्नं करिष्याम्यद्य संयुगे ॥ ३० ॥  
 त्वत्प्रियार्थं महाराज जयो दैवे प्रतिष्ठितः ।  
 अद्य योत्स्येऽर्जुनमहं पौरुषं स्वं व्यपाश्रितः ॥ ३१ ॥  
 त्वदर्शं पुरुषव्याघ्र जयो दैवे प्रतिष्ठितः ।  
 अद्य युद्धं कुरुश्रेष्ठ मम पार्थस्य चोभयोः ॥ ३२ ॥  
 पश्यन्तु सर्वसैन्यानि दारुणं लोमहर्षणम् ।  
 कर्णकौरवयोरेवं रणे सम्भाषमाणयोः ॥ ३३ ॥  
 अर्जुनो निशितैर्बाणैर्जघान तव याहिनीम् ।  
 चिच्छेद निशितैर्बाणैः शूराणामनिवर्तिनाम् ॥ ३४ ॥  
 भुजान् परिघसंकाशान् हस्तिहस्तोपमान् रणे ।  
 शिरांसि च महाबाहुश्चिच्छेद निशितैः शरैः ॥ ३५ ॥  
 हस्तिहस्तान् हयग्रीवान् रथांश्चांश्च समन्ततः ।  
 शोणिताक्तान् हयारोहान् गृहीतप्रासतोमरान् ॥ ३६ ॥  
 क्षुरैश्चिच्छेद बीभत्सुर्द्विधैकैकं त्रिधैव च ।  
 हया वारणमुख्याश्च प्रापतन् समन्ततः ॥ ३७ ॥  
 ध्वजादृक्त्राणि चापानि चामराणि शिरांसि च ।  
 कक्षमग्निरिवोद्धूतः प्रदहंस्तव वाहिनीम् ॥ ३८ ॥  
 अचिरेण महीं पार्थश्चकार रुधिरोत्तराम् ।  
 हतभूयिष्ठयोधं तत् कृत्वा तव बलं बली ॥ ३९ ॥  
 आससाद् दुराधर्षः सैन्धवं सत्यविक्रमः ।  
 बीभत्सुर्भीमसेनेन सात्वतेन च रक्षितः ॥ ४० ॥  
 प्रबभौ भरतश्रेष्ठ ज्वलन्निव हुताशनः ।  
 तं तथावस्थितं दृष्ट्वा त्वदीया वीर्यसम्पदा ॥ ४१ ॥  
 नामृष्यन्त महेष्वासाः पाण्डवं पुरुषर्षभाः ।  
 दुर्योधनश्च कर्णश्च वृषसेनोऽथ मद्राट् ॥ ४२ ॥  
 अश्वत्थामा कृपश्चैव स्वयमेव च सैन्धवः ।  
 संनद्धाः सैन्धवस्यार्थं समावृण्वन् किरीटिनम् ॥ ४३ ॥  
 नृत्यन्तं रथमार्गेषु धनुर्ज्यातलनिःस्वनैः ।  
 संग्रामकोविदं पार्थं सर्वे युद्धविशारदाः ॥ ४४ ॥  
 अभीताः पर्यवर्तन्त व्यादितास्यमिषान्तकम् ।  
 सैन्धवं पृष्ठतः कृत्वा जिघांसन्तोऽच्युतार्जुनौ ॥ ४५ ॥  
 सूर्यास्तमनमिच्छन्तो लोहितायति भास्करे ।  
 ते भुजैर्भोगिभोगाभैर्धनूंन्ध्यानस्य सायकान् ॥ ४६ ॥

मुमुक्षुः सूर्यरश्म्याभाञ्छन्तशः फाल्गुनं प्रति ।  
 तनस्तानस्यमानांश्च किरीटी युद्धदुर्मदः ॥ ४७ ॥  
 द्विधा त्रिधापृथैकैकं छित्वा विव्याध तान् रथान् ।  
 सिंहलाङ्गलकेतुस्तु दर्शयन् वीर्यमात्मनः ॥ ४८ ॥  
 शारद्वतीसुतो राजर्जुनं प्रत्यवारयत् ।  
 स विद्ध्वा दशभिः पार्थं वासुदेवं च सप्तभिः ॥ ४९ ॥  
 अतिष्ठद् रथमार्गेषु सैन्धवं प्रतिपालयन् ।  
 अथैनं कौरवश्रेष्ठाः सर्वे एव महारथाः ॥ ५० ॥  
 महता रथवंशेन सर्वतः प्रत्यवारयन् ।  
 विस्फारयन्तश्चापानि विसृजन्तश्च सायकान् ॥ ५१ ॥  
 सैन्धवं पर्यरक्षन्त शासनात् तनयस्य ते ।  
 तनः पार्थस्य शूरस्य बाह्वोर्वलमदृश्यत् ॥ ५२ ॥  
 इषूणामक्षयत्वं च धनुषो गाण्डिवस्य च ।  
 अस्त्रैरस्त्राणि संवार्य द्रौणेः शारद्वतस्य च ॥ ५३ ॥  
 एकैकं दशभिर्बाणैः सर्वानेव समार्षयत् ।  
 तं द्रौणिः पञ्चविंशत्या वृषसेनश्च सप्तभिः ॥ ५४ ॥  
 दुर्योधनस्तु विंशत्या कर्णशाल्यौ त्रिभिस्त्रिभिः ।  
 त एनमभिगर्जन्तो विध्यन्तश्च पुनः पुनः ॥ ५५ ॥  
 विधुन्वतश्च चापानि सर्वतः प्रत्यवारयन् ।  
 श्लिष्टं च सर्वतश्चकृ रथमण्डलमाशु ते ॥ ५६ ॥  
 सूर्यास्तमनमिच्छन्तस्त्वरमाणा महारथाः ।  
 त एनमभिनर्दन्तो बिभुस्त्वाना धनूपि च ॥ ५७ ॥  
 सिषिचुर्मागणैस्तीक्ष्णैर्गिरि मेघा इवाम्बुभिः ।  
 ते महास्त्राणि दिव्यानि तत्र राजन् व्यदर्शयन् ॥ ५८ ॥  
 धनंजयस्य गात्रे तु शूराः परिघबाहवः ।  
 हतभूयिष्ठयोधं तत् कृत्वा तव बलं बली ॥ ५९ ॥  
 आससाद् दुराधर्षः सैन्धवं सत्यविक्रमः ।  
 तं कर्णः संयुगे राजन् प्रत्यवारयदाशुगैः ॥ ६० ॥  
 मिपतो भीमसेनस्य सात्वतस्य च भारत ।  
 तं पार्थो दशभिर्बाणैः प्रत्यविध्यद् रणाजिरे ॥ ६१ ॥  
 सूतपुत्रं महाबाहुः सर्वसैन्यस्य पश्यतः ।  
 सात्वतश्च त्रिभिर्बाणैः कर्णं विव्याध मारिष ॥ ६२ ॥  
 भीमसेनस्त्रिभिश्चैव पुनः पार्थश्च सप्तभिः ।  
 तान् कर्णः प्रतिविव्याध पृष्ठ्या वृष्ट्या महागथः ॥ ६३ ॥  
 तद् युद्धमभवद् राजन् कर्णस्य बहुभिः सह ।  
 तत्राद्भुतमपश्याम सूतपुत्रस्य मारिष ॥ ६४ ॥  
 यदेकः समरे क्रुद्धस्त्रीन् रथान् पर्यवारयत् ।  
 फाल्गुनस्तु महाबाहुः कर्णं वैकर्तनं रणे ॥ ६५ ॥  
 सायकानां शतेनैव सर्वमर्मस्वताडयत् ।  
 रुधिरोक्षितसर्वाङ्गः सूतपुत्रः प्रतापवान् ॥ ६६ ॥  
 शरैः पञ्चाशता वीरः फाल्गुनं प्रत्यविध्यत् ।  
 तस्य तल्लाघवं दृष्ट्वा नामृष्यत रणेऽर्जुनः ॥ ६७ ॥



ततः पार्थो धनुश्छित्त्वा विव्याधैनं स्तनान्तरे ।  
 सायकैर्नवभिर्वीरस्त्वरमाणो धनंजयः ॥ ६८ ॥  
 अथान्यद् धनुरादाय सूतपुत्रः प्रतापवान् ।  
 सायकैरष्टसाहस्रैश्छादयामास पाण्डवम् ॥ ६९ ॥  
 तां बाणवृष्टिमतुलां कर्णचापसमुत्थिताम् ।  
 व्यधमत् सायकैः पार्थः शलभानिव मारुतः ॥ ७० ॥  
 छादयामास च तदा सायकैर्जुनो रणे ।  
 पश्यतां सर्वयोधानां दर्शयन् पाणिनाघवम् ॥ ७१ ॥  
 वचार्थं चास्य समरे सायकं सूर्यवर्चसम् ।  
 चिक्षेप त्वरया युक्तस्त्वरकाले धनंजयः ॥ ७२ ॥  
 तमापतन्तं वेगेन द्रौणिश्चिच्छेद सायकम् ।  
 अर्धचन्द्रेण तीक्ष्णेन स च्छिन्नः प्रापतश् भुवि ॥ ७३ ॥  
 कर्णोऽपि द्विषतां हन्ता छादयामास फाल्गुनम् ।  
 सायकैर्बहुसाहस्रैः कृतप्रतिकृतेप्सया ॥ ७४ ॥  
 तौ वृषाविव नर्दन्तौ नरसिंहौ महारथौ ।  
 सायकैस्तु प्रतिच्छन्नं चक्रतुः खमजिह्वागैः ॥ ७५ ॥  
 अदृश्यौ च शरौघैस्तौ निघ्नन्तावितरेतरम् ।  
 कर्णपार्थोऽस्मि तिष्ठ त्वं कर्णोऽहं तिष्ठ फाल्गुन ॥ ७६ ॥  
 इत्येवं तर्जयन्तौ तौ वाक्शल्यैस्तुदतां तदा ।  
 युध्येतां समरे वीरौ चित्रं लघु च सुष्ठु च ॥ ७७ ॥  
 प्रेक्षणीयौ चाभवतां सर्वयोधसमागमे ।  
 प्रशस्यमानौ समरे सिद्धचारणपन्नगैः ॥ ७८ ॥  
 अयुध्येतां महाराज परस्परवधैषिणौ ।  
 ततो दुर्योधनो राजंस्तावकानभ्यभाषत ॥ ७९ ॥  
 यत्नाद् रक्षत राघेयं नाहत्वा समरेऽर्जुनम् ।  
 निवर्तिष्यति राघेय इति मामुक्तवान् वृषः ॥ ८० ॥  
 एतस्मिन्नन्तरे राजन् दृष्ट्वा कर्णस्य विक्रमम् ।  
 आकर्णमुक्तैरिषुभिः कर्णस्य चतुरो हयान् ॥ ८१ ॥  
 अनयत् प्रेतलोकाय चतुर्भिः श्वेतवाहनः ।  
 सारथि चास्य भल्लेन रथनीडादपातयत् ॥ ८२ ॥  
 छादयामास स शरैस्तव पुत्रस्य पश्यतः ।  
 संछाद्यमानः समरे हताश्वो हतसारथिः ॥ ८३ ॥  
 मोहितः शरजालेन कर्तव्यं नाभ्यपद्यत ।  
 तं तथा विरथं दृष्ट्वा रथमारोप्य तं तदा ॥ ८४ ॥  
 अश्वत्थामा महाराज भूयोऽर्जुनमयोधयत् ।  
 मद्राजश्च कौन्तेयमविध्यत् त्रिशता शरैः ॥ ८५ ॥  
 शारद्वतस्तु विशत्या वासुदेवं समार्पयत् ।  
 धनंजयं द्वादशभिर्गजघान शिलीमुखैः ॥ ८६ ॥  
 चतुर्भिः सिन्धुराजश्च वृषसेनश्च सप्तभिः ।  
 पृथक् पृथङ्महाराज विव्यधुः कृष्णपाण्डवौ ॥ ८७ ॥

तथैव तान् प्रत्यविध्यत् कुन्तीपुत्रो धनंजयः ।  
 द्रोणपुत्रं चतुःषष्ट्या मद्राजं शतेन च ॥ ८८ ॥  
 सैन्धवं दशभिर्बाणैर्वृषसेनं त्रिभिः शरैः ।  
 शारद्वतं च विशत्या विद्ध्वा पार्थो ननाद ह ॥ ८९ ॥  
 ते प्रतिज्ञाप्रतीघातमिच्छन्तः सव्यसाचिनः ।  
 सहितास्तावकास्तूर्णमभिपेतुर्धनंजयम् ॥ ९० ॥  
 अथार्जुनः सर्वतो वारुणास्त्रं  
 प्रादुश्चक्रे त्रासयन् धार्तराष्ट्रान् ।  
 तं प्रत्युदीयुः कुरवः पाण्डुपुत्रं  
 रथैर्महाहैः शरवर्षण्यवर्षन् ॥ ९१ ॥  
 ततस्तु तस्मिन्स्तुमुले समुत्थिते  
 सुदारुणे भारत मोहनीये ।  
 नोऽमुह्यत प्राप्य स राजपुत्रः  
 किरीटमाली व्यसृजच्छरौघान् ॥ ९२ ॥  
 राज्यप्रेप्सुः सव्यसाची कुरूणां  
 सरन् क्लेशान् द्वादशवर्षवृत्तान् ।  
 गाण्डीवमुक्तैरिषुभिर्महात्मा  
 सर्वो दिशो व्यावृणोदप्रमेयः ॥ ९३ ॥  
 प्रदीप्तोत्कमभवच्चान्तरिक्षं  
 मृतेषु देहेष्वपतन् वयांसि ।  
 यत् पिङ्गलज्येन किरीटमाली  
 क्रुद्धो रिपूनाजगवेन हन्ति ॥ ९४ ॥  
 ततः किरीटी महता महायशाः  
 शरासनेनास्य शराननीकजित् ।  
 हयप्रवेकोत्तमनागधूर्गतान्  
 कुरुप्रवीरानिषुभिर्व्यपातयत् ॥ ९५ ॥  
 गदाश्च गुर्वीः परिधानयसया-  
 नसींश्च शक्तीश्चरणेनराधिपाः ।  
 महान्ति शस्त्राणि च भीमदर्शनाः  
 प्रगृह्य पार्थ सहसाभिदुद्रुवुः ॥ ९६ ॥  
 ततो युगान्ताभ्रसमस्वनं मह-  
 न्महेन्द्रचापप्रतिमं च गाण्डिवम् ।  
 चकर्ष दोर्भ्यां विहसन भृशं ययौ  
 दहंस्त्वदीयान् यमराष्ट्रवर्धनः ॥ ९७ ॥  
 स तानुदीर्णान् सरथान् सवारणान्  
 पदातिसङ्घांश्च महाधनुर्धरः ।  
 विपन्नसर्वायुधजीवितान् रणे  
 चकार वीरो यमराष्ट्रवर्धनान् ॥ ९८ ॥

इति श्रीमहाभारते द्रोणपर्वणि जयद्रथवधपर्वणि संकुलपुद्धे पञ्चत्वारिंशदधिकशततमोऽध्यायः ॥ १४५ ॥

## षट्चत्वारिंशदधिकशततमोऽध्यायः

अर्जुनस्याद्भुतः पराक्रमः सिन्धुराजजयद्रथस्य वधश्च

संजय उवाच

श्रुत्वा निनादं धनुषश्च तस्य  
विस्पष्टमुत्कृष्टमिवान्तकस्य ।  
शकाशनिस्फोटसमं सुघोरं  
विकृष्यमाणस्य धनंजयेन ॥ १ ॥

त्रासोद्भिन्नं तथोद्भ्रान्तं त्वदीयं तद् बलं नृप ।  
युगान्तवानसंश्रुद्धं चलद्वीचितरङ्गितम् ॥ २ ॥  
प्रलीनमीनमकर सागराम्भ इवाभवत् ।  
स रणे व्यचरत् पार्थः प्रेक्षमाणो धनंजयः ॥ ३ ॥  
युगपद् दिक्षु सर्वासु सर्वाण्यस्त्राणि दर्शयन् ।  
आददानं महाराज संदधानं च पाण्डवम् ॥ ४ ॥  
उत्कर्षन्तं सृजन्तं च न स पश्याम लाघवात् ।  
ततः क्रुद्धो महाबाहुरैन्द्रमखं दुरासदम् ॥ ५ ॥  
प्रादुश्चक्रे महाराज त्रासयन् सर्वभारतान् ।  
ततः शराः प्रादुरासन् दिव्यास्त्रप्रतिमन्त्रिताः ॥ ६ ॥  
प्रदीप्ताश्च शिखिमुखाः शतशोऽथ सहस्रशः ।  
आकर्णपूर्णनिर्मुक्तैरग्न्यर्कांशुनिभैः शरैः ॥ ७ ॥  
नभोऽभवत् तद् दुष्प्रेक्ष्यमुत्काभिरिव संवृतम् ।  
ततः शस्त्रान्धकारं तत् कौरवैः समुदीरितम् ॥ ८ ॥  
अशक्यं मनसाप्यन्यैः पाण्डवः सम्भ्रमन्निव ।  
नाशयामास विक्रम्य शरैर्दिव्यास्त्रमन्त्रितैः ॥ ९ ॥  
नैशं तमोऽशुभिः क्षिप्रं दिनादाविव भास्करः ।  
ततस्तु तावकं सैन्यं दीप्तैः शरगमस्तिभिः ॥ १० ॥  
आक्षिपत् पल्वलाम्बूनि निदाघार्क इव प्रभुः ।  
ततो दिव्यास्त्रविदुषा प्रहिताः सायकांशवः ॥ ११ ॥  
समाप्लवन् द्विषत्सैन्यं लोकं भानोरिवांशवः ।  
अथापरे समुत्सृष्टा विशिखास्तिग्मतेजसः ॥ १२ ॥  
हृदयान्याशु वीराणां विविशुः प्रियबन्धुवत् ।  
य एनमीयुः समरे त्वद्योधाः शूरमानिनः ॥ १३ ॥  
शलभा इव ते दीप्तमग्निं प्राप्य ययुः क्षयम् ।  
एवं स मृद्गञ्जशूणां जीवितानि यशांसि च ॥ १४ ॥  
पार्थश्चचार संग्रामे मृत्युर्विग्रहवानिव ।  
सकिरीटानि वक्त्राणि साङ्गदान् विपुलान् भुजान् ॥  
सकुण्डलयुगान् कर्णान् केषांचिदहरच्छरैः ।  
सतोमरान् गजस्थानां सप्रासान् हयसादिनाम् ॥ १६ ॥  
सचर्मणः पदातीनां रथीनां च सधन्वनः ।  
सप्रतोदान् नियन्तृणां वाहूश्चिच्छेद पाण्डवः ॥ १७ ॥  
प्रदीप्तोग्रशरार्चिष्मान् बभौ तत्र धनजयः ।  
सविस्फुलिङ्गाग्रशिखो ज्वलन्निव हुताशनः ॥ १८ ॥

तं देवराजप्रतिमं सर्वशस्त्रभृतां वरम् ।  
युगपद् दिक्षु सर्वासु रथस्थं पुरुषर्षभम् ॥ १९ ॥  
निक्षिपन्तं महास्त्राणि प्रेक्षणीयं धनंजयम् ।  
नृत्यन्तं रथमार्गेषु धनुर्ज्यातलनादिनम् ॥ २० ॥  
निरीक्षितुं न शेकुस्ते यत्नवन्तोऽपि पार्थिवाः ।  
मध्यंदिनगतं सूर्यं प्रतपन्तमिवाम्बरे ॥ २१ ॥  
दीप्तोग्रसम्भृतशरः किरीटी विरराज ह ।  
वर्षास्त्रिवोदीर्णजलः सेन्द्रधन्वाम्बुदो महान् ॥ २२ ॥  
महास्त्रसम्प्लवे तस्मिंश्छिण्णुना सम्प्रवर्तिते ।  
सुदुस्तरे महाघोरे ममज्जुर्योधपुङ्गवाः ॥ २३ ॥  
उत्कृत्तवदनैर्देहैः शरीरैः कृत्तबाहुभिः ।  
भुजैश्च पाणिनिर्मुक्तैः पाणिभिर्यङ्गुलीकृतैः ॥ २४ ॥  
कृत्ताग्रहस्तैः करिभिः कृत्तदन्तैर्मदोत्कटैः ।  
हयैश्च विधुरग्रीवै रथैश्च शकलीकृतैः ॥ २५ ॥  
निकृत्तान्त्रैः कृत्तपादैस्तथान्यैः कृत्तसंधिभिः ।  
निश्चेष्टैर्विस्फुरद्भिश्च शतशोऽथ सहस्रशः ॥ २६ ॥  
मृत्योराघातललितं तत्पार्थायोधनं महत् ।  
अपश्याम महीपाल भीरूणां भयवर्धनम् ॥ २७ ॥  
आक्रीडमिव रुद्रस्य पुराभ्यर्दयतः पशून् ।  
गजानां क्षुरनिर्मुक्तैः करैः समुजगेव भूः ॥ २८ ॥  
क्वचिद् बभौ स्रग्विणीव वक्त्रपद्मैः समाचिता ।  
विचित्रोष्णीषमुकुटैः केयूराङ्गदकुण्डलैः ॥ २९ ॥  
स्वर्णचित्रतनुत्रैश्च भाण्डैश्च गजवाजिनाम् ।  
किरीटशतसंकीर्णा तत्र तत्र समाचिता ॥ ३० ॥  
विरराज भृशं चित्रा मही नववधूरिव ।  
मज्जामेदःकर्मिणी शोणितौघतरङ्गिणीम् ॥ ३१ ॥  
मर्मास्थिभिरगाधां च केशशैवलशाद्वलाम् ।  
शिरोबाहूपलतटां रुग्णक्रोडास्थिसंकटाम् ॥ ३२ ॥  
चित्रध्वजपताकाढ्यां छत्रचापोर्मिमालिनीम् ।  
विगतासुमहाकायां गजदेहाभिसंकुलाम् ॥ ३३ ॥  
रथोडुपशताकीर्णां हयसंघानरोधसम् ।  
रथचक्रयुगेषाक्षकूबरैरतिदुर्गमाम् ॥ ३४ ॥  
प्रासासिशक्तिपरशुविशिखाहिदुरासदाम् ।  
बलकङ्कमहानक्रां गोमायुमकरोत्कटाम् ॥ ३५ ॥  
गृध्रोदग्रमहाप्राहां शिवाविरुतमैरवाम् ।  
नृत्यत्प्रेतपिशाचाद्यैर्भूताकीर्णां सहस्रशः ॥ ३६ ॥  
गतासुयोधनिश्चेष्टशरीरशतवाहिनीम् ।  
महाप्रतिभयां रौद्रां घोरां वैतरणीमिव ॥ ३७ ॥  
नदी प्रवर्तयामास भीरूणां भयवर्धिनीम् ।  
तं दृष्ट्वा तस्य विक्रान्तमन्तकस्यैव रूपिणः ॥ ३८ ॥

अभूतपूर्वं कुरुषु भयमागाद् रणाजिरे ।  
 तत आदाय वीराणामस्त्रैरस्त्राणि पाण्डवः ॥ ३९ ॥  
 आत्मानं रौद्रमाचष्ट रौद्रकर्मण्यधिष्ठितः ।  
 ततो रथवरान् राजन्नत्याक्रामदर्जुनः ॥ ४० ॥  
 मध्यंदिनगतं सूर्यं प्रतपन्तमिवाम्बरे ।  
 न शेकुः सर्वभूतानि पाण्डवं प्रतिवीक्षितुम् ॥ ४१ ॥  
 प्रसृतास्तस्य गाण्डीवाच्छरव्रातान् महात्मनः ।  
 संग्रामे सम्प्रपश्यामो हंसपङ्क्तिमिवाम्बरे ॥ ४२ ॥  
 विनिवार्य स वीराणामस्त्रैरस्त्राणि सर्वतः ।  
 दर्शयन् रौद्रमात्मानमुग्रे कर्मणि धिष्ठितः ॥ ४३ ॥  
 स तान् रथवरान् राजन्नत्याक्रामत् तदार्जुनः ।  
 मोहयन्निव नाराचैर्जयद्रथवधेऽस्य ।  
 विसृजन् दिक्षु सर्वास्तु शरानसितसारथिः ॥ ४४ ॥  
 सरथो व्यचरत् तूर्णं प्रेक्षणीयो धनंजयः ।  
 भ्रमन्त इव शूरस्य शरव्राता महात्मनः ॥ ४५ ॥  
 अदृश्यन्तान्तरिक्षस्थाः शतशोऽथ सहस्रशः ।  
 आदधानं महेष्वासं संदधानं च सायकम् ॥ ४६ ॥  
 विसृजन्तं च कौन्तेयं नानुपश्याम वै तदा ।  
 तथा सर्वा दिशो राजन् सर्वाश्च रथिनो रणे ॥ ४७ ॥  
 कदम्बीकृत्य कौन्तेयो जयद्रथमुपाद्रवत् ।  
 विव्याध च चतुःषष्ट्या शराणां नतपर्वणाम् ॥ ४८ ॥  
 सैन्धवाभिमुखं यान्तं योधाः सम्प्रेक्ष्य पाण्डवम् ।  
 न्यवर्तन्त रणाद् वीरा निराशास्तस्य जीविते ॥ ४९ ॥  
 यो योऽभ्यधावदाक्रन्दे तावकः पाण्डवं रणे ।  
 तस्य तस्यान्तगा बाणाः शरीरे न्यपतन् प्रभो ॥ ५० ॥  
 कबन्धसंकुलं चक्रे तव सैन्यं महारथः ।  
 अर्जुनो जयतां श्रेष्ठः शरैरग्न्यंशुसंनिभैः ॥ ५१ ॥  
 एवं तत् तव राजेन्द्र चतुरङ्गबलं तदा ।  
 व्याकुर्लोकृत्य कौन्तेयो जयद्रथमुपाद्रवत् ॥ ५२ ॥  
 द्रौणिं पञ्चाशताविध्यद् वृषसेनं त्रिभिः शरैः ।  
 कृपायमाणः कौन्तेयः कृपं नवभिरार्दयत् ॥ ५३ ॥  
 शल्यं षोडशभिर्बाणैः कर्णं द्वात्रिंशता शरैः ।  
 सैन्धवं तु चतुःषष्ट्या विद्ध्वा सिंह इवानदत् ॥ ५४ ॥  
 सैन्धवस्तु तथा विद्धः शरैर्गाण्डीवधन्वना ।  
 न चक्षमे सुसंकुद्धस्तोत्रार्दित इव द्विपः ॥ ५५ ॥  
 स वराहध्वजस्तूर्णं गार्धपत्रानजिह्वगान् ।  
 क्रुद्धाशीविषसंकाशान् कर्मरपरिमार्जितान् ॥ ५६ ॥  
 आकर्णपूर्णाश्चिक्षेप फाल्गुनस्य रथं प्रति ।  
 त्रिभिस्तु विद्ध्वा गोविन्दं नाराचैः षड्भिरर्जुनम् ॥ ५७ ॥  
 अष्टभिर्वाजिनोऽविध्यद् ध्वजं चैकेन पत्रिणा ।  
 स विक्षिप्यार्जुनस्तूर्णं सैन्धवप्रहिताञ्जशरान् ॥ ५८ ॥  
 युगपत् तस्य चिच्छेद् शराभ्यां सैन्धवस्य ह ।  
 सारथेश्च शिरः कायाद् ध्वजं च समलंकृतम् ॥ ५९ ॥

स छिन्नयष्टिः सुमहान् धनंजयशराहतः ।  
 वराहः सिन्धुराजस्य पपाताग्निशिखोपमः ॥ ६० ॥  
 एतस्मिन्नेव काले तु द्रुतं गच्छति भास्करे ।  
 अब्रवीत् पाण्डवं राजंस्त्वरमाणो जनार्दनः ॥ ६१ ॥  
 एष मध्यं कृतः षड्भिः पार्थ वीरैर्महारथैः ।  
 जीवितेऽसुर्महाबाहो भीतस्तिष्ठति सैन्धवः ॥ ६२ ॥  
 एताननिर्जित्य रणे षड् रथान् पुरुषर्षभ ।  
 न शक्यः सैन्धवो हन्तुं यतो निर्व्याजमर्जुन ॥ ६३ ॥  
 योगमत्र विधास्यामि सूर्यस्यावरणं प्रति ।  
 अस्तंगत इति व्यक्तं द्रक्ष्यत्येकः स सिन्धुराट् ॥ ६४ ॥  
 हर्षेण जीविताकाङ्क्षी विनाशार्थं तव प्रभो ।  
 न गोप्यति दुराचारः स आत्मानं कथंचन ॥ ६५ ॥  
 तत्र छिद्रे प्रहर्तव्यं त्वयास्य कुरुसत्तम ।  
 व्यपेक्षा नैव कर्तव्या गतोऽस्तमिति भास्करः ॥ ६६ ॥  
 एवमस्त्विति बीभत्सुः केशवं प्रत्यभाषत ।  
 ततोऽसृजत् तमः कृष्णः सूर्यस्यावरणं प्रति ॥ ६७ ॥  
 योगी योगेन संयुक्तो योगिनामीश्वरो हरिः ।  
 सृष्टे तमसि कृष्णेन गतोऽस्तमिति भास्करः ॥ ६८ ॥  
 त्वदीया जहृपुर्योधाः पार्थनाशान्नराधिप ।  
 ते प्रहृष्टा रणे राजन् नापश्यन् सैनिका रविम् ॥ ६९ ॥  
 उन्नाम्य वक्त्राणि तदा स च राजा जयद्रथः ।  
 वीक्षमाणे ततस्तस्मिन् सिन्धुराजे दिवाकरम् ॥ ७० ॥  
 पुनरेवाब्रवीत् कृष्णो धनंजयमिदं वचः ।  
 पश्य सिन्धुपतिं वीरं प्रेक्षमाणं दिवाकरम् ॥ ७१ ॥  
 भयं हि विप्रमुच्यैतत् त्वत्तो भरतसत्तम ।  
 अयं कालो महाबाहो वधायास्य दुरात्मनः ॥ ७२ ॥  
 छिन्धि मूर्धानमस्याशु कुरु साफल्यमात्मनः ।  
 इत्येवं केशवेनोक्तः पाण्डुपुत्रः प्रतापवान् ॥ ७३ ॥  
 न्यवधीत् तावकं सैन्यं शरैर्काञ्चिसंनिभैः ।  
 कृपं विव्याध विशत्या कर्णं पञ्चाशता शरैः ॥ ७४ ॥  
 शल्यं दुर्योधनं चैव षड्भिः षड्भिरताडयत् ।  
 वृषसेनं तथाष्टाभिः षष्ट्या सैन्धवमेव च ॥ ७५ ॥  
 तथैव च महाबाहुस्त्वदीयान् पाण्डुनन्दनः ।  
 गाढं विद्ध्वा शरै राजन् जयद्रथमुपाद्रवत् ॥ ७६ ॥  
 तं समीपस्थितं दृष्ट्वा लेलिहानमिवानलम् ।  
 जयद्रथस्य गोक्षरः संशयं परमं गताः ॥ ७७ ॥  
 ततः सर्वे महाराज तव योधा जयैषिणः ।  
 सिषिञ्चुः शरधाराभिः पाकशासनिमाहवे ॥ ७८ ॥  
 संछाद्यमानः कौन्तेयः शरजालैरनेकशः ।  
 अक्रुध्यत् स महाबाहुर्जितः कुरुनन्दनः ॥ ७९ ॥  
 ततः शरमयं जालं तुमुलं पाकशासनिः ।  
 व्यसृजत् पुरुषव्याघ्रस्तव सैन्यजिघासया ॥ ८० ॥

नच्छिरः सिन्धुराजस्य शरैर्ध्वमवाहयत् ।  
 दुर्हृदामप्रहर्षाय सुहृदां हर्षणाय च ॥१२३॥  
 शरैः कदम्बकीकृत्य काले तस्मिन् पाण्डवः ।  
 योद्यथामास नांश्चैव पाण्डवः षण्महारथान् ॥१२४॥  
 ततः सुमहदाश्चर्यं तत्रापद्याम भारत ।  
 समन्तपञ्चकाद् बाह्यां शिरो यद् व्यहरत् ततः ॥१२५॥  
 एतस्मिन्नेव काले तु वृद्धक्षत्रो महीपतिः ।  
 संध्यामुपास्ते तेजस्वी सम्बन्धी तव मारिष ॥१२६॥  
 उपासीनस्य तस्याथ कृष्णकेशं सकुण्डलम् ।  
 सिन्धुराजस्य मूर्धानमुत्सङ्गे समपातयत् ॥१२७॥  
 तस्योत्सङ्गे निपतितं शिरस्तच्चारुकुण्डलम् ।  
 वृद्धक्षत्रस्य नृपतेरलक्षितमरिदम् ॥१२८॥  
 कृतजप्यस्य तस्याथ वृद्धक्षत्रस्य भारत ।  
 प्रोत्तिष्ठतस्तत् सहसा शिरोऽगच्छद् धरातलम् ॥१२९॥  
 ततस्तस्य नरेन्द्रस्य पुत्रमूर्धनि भूतले ।  
 गते तस्यापि शतधा मूर्धागच्छदरिदम् ॥१३०॥  
 ततः सर्वाणि सैन्यानि विस्मयं जग्मुस्तमम् ।  
 वासुदेवं च बीभत्सुं प्रशशंसुर्महारथम् ॥१३१॥  
 ततो विनिहते राजन् सिन्धुराजे किरीटिना ।  
 तमस्तद् वासुदेवेन संहतं भरतर्षभ ॥१३२॥  
 पश्चाज्ज्ञातं महीपाल तव पुत्रैः सहानुगैः ।  
 वासुदेवप्रयुक्तैश्च मायेति नृपसत्तम ॥१३३॥  
 एवं स निहतो राजन् पार्थेनामिततेजसा ।  
 अक्षौहिणीरष्ट हत्वा जामाता तव सैन्धवः ॥१३४॥

हतं जयद्रथं दृष्ट्वा तव पुत्रा नराधिप ।  
 दुःखादश्रूणि मुमुचुर्निराशाश्चाभवञ्जये ॥१३५॥  
 ततो जयद्रथे राजन् हते पार्थेन केशव ।  
 दध्मौ शङ्खं महाबाहुर्जुनश्च परतपः ॥१३६॥  
 भीमश्च वृष्णिर्सिंहश्च युधामन्युश्च भारत ।  
 उत्तमौजाश्च विक्रान्तः शङ्खान् दध्मुः पृथक् पृथक् ॥१३७॥  
 श्रुत्वा महान्तं तं शब्दं धर्मराजो युधिष्ठिरः ।  
 सैन्धवं निहतं मेने फाल्गुनेन महात्मना ॥१३८॥  
 ततो वादित्रयोषेण खान् योधान् पर्यहर्षयत् ।  
 अभ्यवर्तत संग्रामे भारद्वाजं युयुत्सया ॥१३९॥  
 ततः प्रचवृते राजन्नस्तंगच्छति भास्करे ।  
 द्रोणस्य सोमकैः सार्धं संग्रामो लोमहर्षणः ॥१४०॥  
 ते तु सर्वे प्रयत्नेन भारद्वाजं जिघांसवः ।  
 सैन्धवे निहते राजन्नयुध्यन्त महारथाः ॥१४१॥  
 पाण्डवास्तु जयं लब्ध्वा सैन्धवं विनिहत्य च ।  
 अयोधयस्तु ते द्रोणं जयोन्मत्तास्ततस्ततः ॥१४२॥  
 अर्जुनोऽपि ततो योधांस्तावकान् रथसत्तमान् ।  
 अयोधयन्महाबाहुर्हत्वा सैन्धवकं नृपम् ॥१४३॥  
 स देवशत्रूनिव देवराजः  
 किरीटमाली व्यधमत्समन्तात् ।  
 यथा तमांस्यभ्युदितस्तमोऽधः  
 पूर्वप्रतिष्ठां समवाप्य वीरः ॥१४४॥

इति श्रीमहाभारते द्रोणपर्वणि जयद्रथवधपर्वणि जयद्रथवधे षट्चत्वारिंशदधिकशततमोऽध्यायः ॥ १४६ ॥

### सप्तचत्वारिंशदधिकशततमोऽध्यायः

अर्जुनस्य शरैः कृपस्य मूर्च्छार्जुनस्य विषादः, कर्णसात्यक्योर्युद्धं कर्णस्य पराजयश्च

धृतराष्ट्र उवाच

तस्मिन् विनिहते वीरे सैन्धवे सव्यसाचिना ।  
 मामका यदकुर्वन्त तन्ममाचक्ष्व संजय ॥ १ ॥

संजय उवाच

सैन्धवं निहतं दृष्ट्वा रणे पार्थेन भारत ।  
 अमर्षवशमापन्नः कृपः शारद्वतस्ततः ॥ २ ॥  
 महता शरवर्षेण पाण्डवं समवाकिरत् ।  
 द्रौणिश्चाभ्यद्रवद् राजन् रथमास्थाय फाल्गुनम् ॥ ३ ॥  
 तावेतौ रथिनां श्रेष्ठौ रथाभ्यां रथसत्तमौ ।  
 उभावुभयतस्तीक्ष्णैर्विशिखैरभ्यवर्षताम् ॥ ४ ॥  
 स तथा शरवर्षाभ्यां सुमहद्भ्यां महाभुजः ।  
 पीड्यमानः परामार्तिमगमद् रथिनां वरः ॥ ५ ॥

सोऽजिघांसुर्गुहं संख्ये गुरोस्तनयमव च ।  
 चकाराचार्यकं तत्र कुन्तीपुत्रो धनंजयः ॥ ६ ॥  
 अस्त्रैरस्त्राणि संवार्य द्रौणेः शारद्वतस्य च ।  
 मन्दवेगानिष्पृस्ताभ्यामजिघांसुरवास्तुजत् ॥ ७ ॥  
 ते चापि भृशमभ्यघ्नन् विशिखाः पार्थचोदिताः ।  
 बहुत्वात् तु परामार्तिं शराणां तावगच्छताम् ॥ ८ ॥  
 अथ शारद्वतो राजन् कौन्तेयशरपीडितः ।  
 अवासीदद् रथोपस्थे मूर्च्छामभिजगाम ह ॥ ९ ॥  
 विह्वलं तमभिज्ञाय भर्तारं शरपीडितम् ।  
 हतोऽयमिति च ज्ञात्वा सारथिस्तमपावहत् ॥ १० ॥  
 तस्मिन् भग्ने महाराज कृपे शारद्वते युधि ।  
 अश्वत्थामाध्यपायासीत् पाण्डवेयाद् रथान्तरम् ॥ ११ ॥

दृष्ट्वा शारद्वतं पार्थो मूर्च्छितं शरपीडितम् ।  
 रथ एव महेष्वासः सकृपं पर्यदेवयत् ॥ १२ ॥  
 अश्रुपूर्णमुखो दीनो वचनं चेदमब्रवीत् ।  
 पश्यन्निदं महाप्राज्ञः क्षत्ता राजानमुक्तवान् ॥ १३ ॥  
 कुलान्तकरणे पापे जातमात्रे सुयोधने ।  
 नीयतां परलोकाय साध्वयं कुलपांसनः ॥ १४ ॥  
 अस्माद्धि कुरुमुख्यानां महदुपत्यते भयम् ।  
 तदिदं समनुप्राप्तं वचनं सत्यवादिनः ॥ १५ ॥  
 तत्कृते ह्यद्य पश्यामि शरतल्पगतं गुरुम् ।  
 धिगस्तु क्षात्रमाचारं धिगस्तु बलपौरुषम् ॥ १६ ॥  
 को हि ब्राह्मणमाचार्यमभिद्रुह्यते मादृशः ।  
 ऋषिपुत्रो ममाचार्यो द्रोणस्य परमः सखा ॥ १७ ॥  
 एष शेते रथोपस्थे कृपो मद्राणपीडितः ।  
 अकामयानेन मया विशिखैरर्दितो भृशम् ॥ १८ ॥  
 अवसीदन् रथोपस्थे प्राणान् पीडयतीव मे ।  
 पुत्रशोकाभितप्तेन शरैरभ्यर्दितेन च ॥ १९ ॥  
 अभ्यस्तो बहुभिर्वाणैर्दशधर्मगतेन वै ।  
 शोचयत्येष नियतं भूयः पुत्रवधाद्धि माम् ॥ २० ॥  
 कृपणं स्वरथे सन्नं पश्य कृष्ण यथागतम् ।  
 उपाकृत्य तु वै विद्यामाचार्येभ्यो नरर्षभाः ॥ २१ ॥  
 प्रयच्छन्तीह ये कामान् देवत्वमुपयान्ति ते ।  
 ये च विद्यामुपादाय गुरुभ्यः पुरुषाधमाः ॥ २२ ॥  
 क्षन्ति तानेव दुर्वृत्तास्ते वै निरयगामिनः ।  
 तदिदं नरकायाद्य कृतं कर्म मया ध्रुवम् ॥ २३ ॥  
 आचार्यं शरवर्षेण रथे सादयता कृपम् ।  
 यत् तत् पूर्वमुपाकुर्वन्स्त्वं मामब्रवीत् कृपः ॥ २४ ॥  
 न कथंचन कौरव्य प्रहर्तव्यं गुराविति ।  
 तदिदं वचनं साधोराचार्यस्य महात्मनः ॥ २५ ॥  
 नानुष्ठितं तमेवाजौ विशिखैरभिवर्षता ।  
 नमस्तस्मै सुपूज्याय गौतमायापलायिने ॥ २६ ॥  
 धिगस्तु मम वाष्ण्येयं यदस्मै प्रहराम्यहम् ।  
 तथा विलपमाने तु सव्यसाचिनि तं प्रति ॥ २७ ॥  
 सैन्धवं निहतं दृष्ट्वा राधेयः समुपाद्रवत् ।  
 तमापतन्तं राधेयमर्जुनस्य रथं प्रति ॥ २८ ॥  
 पाञ्चाल्यौ सात्यकिश्चैव सहसा समुपाद्रवन् ।  
 उपायान्तं तु राधेयं दृष्ट्वा पार्थो महारथः ॥ २९ ॥  
 प्रहसन् देवकीपुत्रमिदं वचनमब्रवीत् ।  
 एष प्रयात्याधिरथिः सात्यकेः स्यन्दनं प्रति ॥ ३० ॥  
 न मृष्यति हतं नूनं भूरिश्रवसमाहवे ।  
 यत्र यात्येष तत्र त्वं चोदयाश्वान् जनार्दन ॥ ३१ ॥  
 न सौमदत्तिपदवीं गमयेत् सात्यकिं वृषः ।  
 एवमुक्तो महाबाहुः केशवः सव्यसाचिना ॥ ३२ ॥

प्रत्युवाच महातेजाः कालयुक्तमिदं वचः ।  
 अलमेष महाबाहुः कर्णायैकोऽपि पाण्डव ॥ ३३ ॥  
 किं पुनर्द्रौपदेयाभ्यां सहितः सात्वतर्षभः ।  
 न च तावत् क्षमः पार्थ तव कर्णेन सङ्गरः ॥ ३४ ॥  
 प्रज्वलन्ती महोल्केव निष्ठत्यस्य हि वासवी ।  
 त्वदर्थं पूज्यमानैषा रक्ष्यते परवीरहन् ॥ ३५ ॥  
 अतः कर्णः प्रयात्वत्र सात्वतस्य यथा तथा ।  
 अहं ज्ञास्यामि कौन्तेय कालमस्य दुरात्मनः ।  
 यत्रैनं विशिखैस्तीक्ष्णैः पातयिष्यसि भूतले ॥ ३६ ॥

धृतराष्ट्र उवाच

योऽसौ कर्णेन वीरस्य वाष्ण्येयस्य समागमः ।  
 हते तु भूरिश्रवसि सैन्धवे च निपातिते ॥ ३७ ॥  
 सात्यकिश्चापि विरथः कं समारूढवान् रथम् ।  
 चक्ररक्षौ च पाञ्चाल्यौ तन्ममाचक्ष्व संजय ॥ ३८ ॥

संजय उवाच

हन्त तं वर्तयिष्यामि यथा वृत्तं महारणे ।  
 शुश्रूषस्व स्थिरो भूत्वा दुराचरितमात्मनः ॥ ३९ ॥  
 पूर्वमेव हि कृष्णस्य मनोगतमिदं प्रभो ।  
 विजेतव्यो यथा वीरः सात्यकिः सौमदत्तिना ॥ ४० ॥  
 अतीतानागते राजन्स हि वेत्ति जनार्दनः ।  
 ततः सूतं समाहूय दारुकं संदिदेश ह ॥ ४१ ॥  
 रथो मे युज्यतां कल्पमिति राजन् महाबलः ।  
 न हि देवा न गन्धर्वा न यक्षोरगराक्षसाः ॥ ४२ ॥  
 मानवा वापि जेतारः कृष्णयोः सन्ति केचन ।  
 पितामहपुरोगाश्च देवाः सिद्धाश्च तं विदुः ॥ ४३ ॥  
 तयोः प्रभावमतुलं शृणु युद्धं तु तत् तथा ।  
 सात्यकिं विरथं दृष्ट्वा कर्णं चाभ्युद्यतं रणे ॥ ४४ ॥  
 दध्मौ शङ्खं महानादमार्षभेणाथ माधवः ।  
 दारुकोऽवेत्य संदेशं श्रुत्वा शङ्खस्य च स्वनम् ॥ ४५ ॥  
 रथमन्वानयत् तस्मै सुपर्णोच्छ्रितकेतनम् ।  
 स केशवस्यानुमते रथं दारुकसंयुतम् ॥ ४६ ॥  
 आरुरोह शिनेः पौत्रो ज्वलनादित्यसंनिभम् ।  
 कामगैः शैब्यसुग्रीवमेघपुष्पबलाहकैः ॥ ४७ ॥  
 हयोदग्रैर्महावेगैर्हैमभाण्डविभूषितैः ।  
 युक्तं समारुह्य च तं विमानप्रतिमं रथम् ॥ ४८ ॥  
 अभ्यद्रवत् राधेयं प्रवपन् सायकान् बहून् ।  
 चक्ररक्षावपि तदा युधामन्यूत्तमौजसौ ॥ ४९ ॥  
 धनंजयरथं हित्वा राधेयं प्रत्युदीयतुः ।  
 राधेयोऽपि महाराज शरवर्षं समुत्सृजन् ॥ ५० ॥  
 अभ्यद्रवत् सुसंक्रुद्धो रणे शैनेयमच्युतम् ।  
 नैव दैवं न गान्धर्वं नासुरं न च राक्षसम् ॥ ५१ ॥



तादृशं भुवि नो युद्धं दिवि वा श्रुतमित्युत ।  
 उपारमत तत् सैन्यं सरथाश्वनरद्विपम् ॥ ५२ ॥  
 तयोर्दृष्ट्वा महाराज कर्म सम्मूढचेतसः ।  
 सर्वे च समपश्यन्त तद् युद्धमतिमानुषम् ॥ ५३ ॥  
 तयोर्नृवरयो राजन् सारथ्यं दारुकस्य च ।  
 गतप्रत्यागतावृत्तैर्मण्डलैः संनिवर्तनैः ॥ ५४ ॥  
 सारथ्येस्तु रथस्थस्य काश्यपेयस्य विस्मिताः ।  
 नभस्तलगताश्चैव देवगन्धर्वदानवाः ॥ ५५ ॥  
 अतीवावहिता द्रष्टुं कर्णशैनेययो रणम् ।  
 मित्रार्थे तौ पराक्रान्तौ शुष्मिणौ स्पर्धिनौ रणे ॥ ५६ ॥  
 कर्णश्चाभरसंकाशो युयुधानश्च सात्यकिः ।  
 अन्योन्यं तौ महाराज शरवर्षैरवर्षताम् ॥ ५७ ॥  
 प्रममाथ शिनेः पौत्रं कर्णः सायकवृष्टिभिः ।  
 अमृष्यमाणो निधनं कौरव्यजलसंघयोः ॥ ५८ ॥  
 कर्णः शोकसमाविष्टो महोरग इव श्वसन् ।  
 स शैनेयं रणे क्रुद्धः प्रदहन्निव चक्षुषा ॥ ५९ ॥  
 अभ्यधावत वेगेन पुनः पुनररिदम् ।  
 तं तु सक्रोधमालोक्य सात्यकिः प्रत्ययुध्यत ॥ ६० ॥  
 महता शरवर्षेण गजं प्रति गजो यथा ।  
 तौ समेतौ नरव्याघ्रौ व्याघ्राविव तरस्विनौ ॥ ६१ ॥  
 अन्योन्यं संततश्चाते रणेऽनुपमविक्रमौ ।  
 ततः कर्णं शिनेः पौत्रः सर्वपारसवैः शरैः ॥ ६२ ॥  
 बिभेद सर्वगात्रेषु पुनः पुनररिदम् ।  
 सारथिं चास्य भल्लेन रथनीडादपातयत् ॥ ६३ ॥  
 अश्वांश्च चतुरः श्वेतान् निजघान शितैः शरैः ।  
 छित्त्वा ध्वजं रथं चैव शतधा पुरुषर्षभ ॥ ६४ ॥  
 चकार विरथं कर्णं तव पुत्रस्य पश्यतः ।  
 ततो विमनसो राजंस्तावकास्ते महारथाः ॥ ६५ ॥  
 वृषसेनः कर्णसुतः शल्यो मद्राधिपस्तथा ।  
 द्रोणपुत्रश्च शैनेयं सर्वतः पर्यवारयन् ॥ ६६ ॥  
 ततः पर्याकुलं सर्वं न प्राणायत किञ्चन ।  
 तथा सात्यकिना वीरे विरथे सूतजे कृते ॥ ६७ ॥  
 हाहाकारस्ततो राजन् सर्वसैन्येष्वभूमहान् ।  
 कर्णोऽपि विरथो राजन् सात्वतेन कृतः शरैः ॥ ६८ ॥  
 दुर्योधनरथं तूर्णमारोह विनिःश्वसन् ।  
 मानयंस्तव पुत्रस्य बाल्यात् प्रभृति सौहृदम् ॥ ६९ ॥  
 कृतां राज्यप्रदानेन प्रतिज्ञां परिपालयन् ।  
 तथा तु विरथं कर्णं पुत्रांश्च तव पार्थिव ॥ ७० ॥  
 दुःशासनमुखान् वीरान् नावधीत् सात्यकिर्वशी ।  
 रक्षन् प्रतिज्ञां भीमेन पार्थेन च पुराकृताम् ॥ ७१ ॥

विरथान् विह्वलांश्चक्रे न तु प्राणैर्व्ययोजयत् ।  
 भीमसेनेन तु वधः पुत्राणां ते प्रतिश्रुतः ॥ ७२ ॥  
 अनुद्यूते च पार्थेन वधः कर्णस्य संश्रुतः ।  
 वधे त्वकुर्वन् यत्नं ते तस्य कर्णमुखास्तदा ॥ ७३ ॥  
 नाशक्रुवंस्ततो हन्तुं सात्यकिं प्रवरा रथाः ।  
 द्रौणिश्च कृतवर्मा च तथैवान्ये महारथाः ॥ ७४ ॥  
 निजिता धनुषैकेन शतशः क्षत्रियर्षभाः ।  
 काङ्क्षता परलोकं च धर्मराजस्य च प्रियम् ॥ ७५ ॥  
 कृष्णयोः सदृशो वीर्यं सात्यकिः शत्रुतापनः ।  
 जितवान् सर्वसैन्यानि तावकानि हसन्निव ॥ ७६ ॥  
 कृष्णो वापि भवेदलोके पार्थो वापि धनुर्धरः ।  
 शैनेयो वा नरव्याघ्र चतुर्थस्तु न विद्यते ॥ ७७ ॥

धृतराष्ट्र उवाच

अजय्यं वासुदेवस्य रथमास्थाय सात्यकिः ।  
 विरथं कृतवान् कर्णं वासुदेवसमो युधि ॥ ७८ ॥  
 दारुकेण समायुक्तः स्वबाहुबलदर्पितः ।  
 कश्चिदन्यं समारुढः सात्यकिः शत्रुतापनः ॥ ७९ ॥  
 एतदिच्छाम्यहं श्रोतुं कुशलो ह्यसि भाषितुम् ।  
 असह्यं तमहं मन्ये तन्ममाचक्ष्व संजय ॥ ८० ॥

संजय उवाच

शृणु राजन् यथावृत्तं रथमन्यं महामतिः ।  
 दारुकस्यानुजस्तूर्णं कल्पनाविधिकल्पितम् ॥ ८१ ॥  
 आयसैः काञ्चनैश्चापि पट्टैः संनद्धकूबरम् ।  
 तारासहस्रखचितं सिंहध्वजपताकिनम् ॥ ८२ ॥  
 अश्वैर्वातजवैर्युक्तं हेमभाण्डपरिच्छदैः ।  
 सैन्धवैरिन्दुसंकाशैः सर्वशब्दातिगैर्दृढैः ॥ ८३ ॥  
 चित्रकाञ्चनसंनाहैर्वाजिमुख्यैर्विशाम्पते ।  
 घण्टाजालाकुलरवं शक्तितोमरविद्युतम् ॥ ८४ ॥  
 युक्तं सांग्रामिकैर्द्रव्यैर्बहुशस्त्रपरिच्छदैः ।  
 रथं सम्पादयामास मेघगम्भीरनिःस्वनम् ॥ ८५ ॥  
 तं समारुह्य शैनेयस्तव सैन्यमुपाद्रवत् ।  
 दारुकोऽपि यथाकामं प्रययौ केशवान्तिकम् ॥ ८६ ॥  
 कर्णस्यापि रथं राजशङ्खगोक्षीरपाण्डुरैः ।  
 चित्रकाञ्चनसंनाहैः सदश्वैर्वैगवत्तरैः ॥ ८७ ॥  
 हेमकक्ष्याध्वजोपेतं कल्लतयन्त्रपताकिनम् ।  
 अग्र्यं रथं सुयन्तारं बहुशस्त्रपरिच्छदम् ॥ ८८ ॥  
 उपाजङ्क्षस्तमास्थाय कर्णोऽप्यभ्यद्रवद् रिपून् ।  
 एतत् ते सर्वमाख्यातं यन्मां त्वं परिपृच्छसि ॥ ८९ ॥  
 भूयश्चापि निबोधेमं तवापनयजं क्षयम् ।  
 एकत्रिंशत् तव सुता भीमसेनेन पातिताः ॥ ९० ॥

दुर्मुखं प्रमुखे कृत्वा सततं चित्रयोधिनम् ।

शतशो निहताः शूराः सात्वतेनार्जुनेन च ॥ ९१ ॥

इति श्रीमहाभारते द्रोणपर्वणि जयद्रथवधपर्वणि कर्णसात्यकियुद्धे सप्तचत्वारिंशदधिकशततमोऽध्यायः ॥ १४७ ॥

## अष्टचत्वारिंशदधिकशततमोऽध्यायः

अर्जुनेन कर्णस्य भर्त्सना, वृषसेनवधाय प्रतिज्ञाकरणं च श्रीकृष्णेनार्जुनस्य प्रशंसनं  
रणभूमेर्धोरं दृश्यं दर्शदर्श तस्य युधिष्ठिरसमीपे नयनं च

धृतराष्ट्र उवाच

तथा गतेषु शूरेषु तेषां मम च संजय ।

किं वै भीमस्तदाकर्षीत् तन्ममाचक्ष्व संजय ॥ १ ॥

संजय उवाच

विरथो भीमसेनो वै कर्णवाक्शल्यपीडितः ।

अमर्षवशमापन्नः फाल्गुनं वाक्यमब्रवीत् ॥ २ ॥

पुनः पुनस्तूबरक मूढ औदरिकेति च ।

अकृतास्त्रक मा योत्सीर्बाल संग्रामकातर ॥ ३ ॥

इति मामब्रवीत् कर्णः पश्यतस्ते धनंजय ।

एवं वक्ता च मे वध्यस्तेन चोक्तोऽस्मि भारत ॥ ४ ॥

पतद् व्रतं महाबाहो त्वया सह कृतं मया ।

तथैतन्मम कौन्तेय यथा तव न संशयः ॥ ५ ॥

तद्वधाय नरश्रेष्ठ स्मरैतद् वचनं मम ।

यथा भवति तत् सत्यं तथा कुरु धनंजय ॥ ६ ॥

तच्छ्रुत्वा वचनं तस्य भीमस्यामितविक्रमः ।

ततोऽर्जुनोऽब्रवीत् कर्णं किञ्चिदभ्येत्य संयुगे ॥ ७ ॥

कर्णं कर्णं वृथादृष्टे सूतपुत्रात्मसंस्तुत ।

अधर्मबुद्धे शृणु मे यत् त्वां वक्ष्यामि साम्प्रतम् ॥ ८ ॥

द्विविधं कर्म शूराणां युद्धे जयपराजयौ ।

तौ चाप्यनित्यौ राधेय वासवस्यापि युध्यतः ॥ ९ ॥

( रणमुत्सृज्य निर्लज्ज गच्छसे वै पुनः पुनः ।

माहात्म्यं पश्य भीमस्य कर्णं जन्म कुले तथा ॥

नोकवान् परुषं यत् त्वां पलायनपरायणम् ।

भूयस्त्वमपि सङ्गम्य सकृदेव यदृच्छया ॥

विरथं कृतवान् वीरं पाण्डवं सूतदायद ।

कुलस्य सदृशं चापि राधेय कृतवानसि ॥

त्वमिदानीं नरश्रेष्ठ प्रस्तुतं नावबुध्यसे ।

शृगाल इव वन्यान् वै क्षत्रं त्वमवमन्यसे ॥

पित्र्यं कर्मास्य संग्रामस्तव तस्य कुलोचितम् ।

अहं त्वामपि राधेय ब्रवीमि रणमूर्धनि ॥

सर्वशस्त्रभृतां मध्ये कुरु कार्याणि सर्वशः ।

नैकान्तसिद्धिः संग्रामे वासवस्यापि विद्यते ॥ )

मुमूर्षुर्युधानेन विरथो विकलेन्द्रियः ।

मद्वध्यस्त्वमिति ज्ञात्वा जित्वा जीवन् विसर्जितः ॥ १० ॥

यदृच्छया रणे भीमं युध्यमानं महाबलम् ।

कथञ्चिद्विरथं कृत्वा यत् त्वं रूक्षमभाषथाः ॥ ११ ॥

अधर्मस्त्वेष सुमहाननार्यचरितं च तत् ।

नारिं जित्वातिकथ्यन्ते न च जल्पन्ति दुर्वचः ॥ १२ ॥

न च कञ्चन निन्दन्ति सन्तः शूरा नरर्षभाः ।

त्वं तु प्राकृतविज्ञानस्तत् तद् वदसि सूतज ॥ १३ ॥

बह्वबद्धमकर्ण्यं च चापलादपरीक्षितम् ।

युध्यमानं पराक्रान्तं शूरमार्यव्रते रतम् ॥ १४ ॥

यदवोचोऽग्रियं भीमं नैतत् सत्यं वचस्तव ।

पश्यतां सर्वसैन्यानां केशवस्य ममैव च ॥ १५ ॥

विरथो भीमसेनेन कृतोऽसि बहुशो रणे ।

न च त्वां परुषं किञ्चिदुक्तवान् पाण्डुनन्दनः ॥ १६ ॥

यस्मात् तु बहु रूक्षं च श्रावितस्ते वृकोदरः ।

परोक्षं यच्च सौभद्रो युष्माभिर्निहतो मम ॥ १७ ॥

तस्मादस्यावलेपस्य सद्यः फलमवाप्नुहि ।

त्वया तस्य धनुर्दिङ्मन्मात्मनाशाय दुर्मते ॥ १८ ॥

तस्माद्वध्योऽसि मे मूढ सभृत्यसुतबान्धवः ।

कुरु त्वं सर्वकृत्यानि महत् ते भयमागतम् ॥ १९ ॥

हन्तासि वृषसेनं ते प्रेक्षमाणस्य संयुगे ।

ये चान्येऽप्युपयास्यन्ति बुद्धिमोहेन मां नृपाः ॥ २० ॥

तांश्च सर्वान् हनिष्यामि सत्येनायुधमालमे ।

त्वां च मूढाकृतप्रज्ञमतिमानिनमाहवे ॥ २१ ॥

दृष्ट्वा दुर्योधनो मन्दो भृशं तप्स्यति पातितम् ।

अर्जुनेन प्रतिज्ञाते वधे कर्णसुतस्य तु ॥ २२ ॥

महान् सुतुमुलः शब्दो बभूव रथिनां तदा ।

तस्मिन्नाकुलसंग्रामे वर्तमाने महाभये ॥ २३ ॥

मन्दरश्मिः सहस्रांशुरस्तं गिरिमुपाद्रवत् ।

ततो राजन् हृषीकेशः संग्रामशिरसि स्थितम् ॥ २४ ॥

तीर्णप्रतिष्ठां बीभत्सुं परिष्वज्यैनमब्रवीत् ।

दिष्ट्या सम्पादिता जिष्णोप्रतिज्ञा महती त्वया ॥ २५ ॥

दिष्ट्या विनिहतः पापो वृद्धक्षत्रः सहात्मजः ।

धार्तराष्ट्रबलं प्राप्य देवसेनापि भारत ॥ २६ ॥

सीदेत समरे जिष्णो नात्र कार्या विचारणा ।

न तं पश्यामि लोकेषु चिन्तयन् पुरुषं क्वचित् ॥ २७ ॥

त्वद्वते पुरुषव्याघ्र य एतद् योधयेद् बलम् ।  
 महाप्रभावा बहवस्त्वया तुल्याधिकाऽपि वा ॥ २८ ॥  
 समेताः पृथिवीपाला धार्तराष्ट्रस्य कारणात् ।  
 ते त्वां प्राप्य रणे क्रुद्धा नाभ्यवर्तन्त दंशिताः ॥ २९ ॥  
 तव वीर्यं बलं चैव रुद्रशक्रान्तकोपमम् ।  
 नेदशं शक्नुयात् कश्चिद् रणे कर्तुं पराक्रमम् ॥ ३० ॥  
 यादृशं कृतवानद्य त्वमेकः शत्रुतापनः ।  
 एवमेव हते कर्णे सानुबन्धे दुरात्मनि ॥ ३१ ॥  
 वर्धयिष्यामि भूयस्त्वां विजितारिं हतद्विषम् ।  
 तमर्जुनः प्रत्युवाच प्रसादात् तव माधव ॥ ३२ ॥  
 प्रतिज्ञेयं मया तीर्णं विद्युधैरपि दुस्तरा ।  
 अनाश्रयो जयस्तेषां येषां नाथोऽसि केशव ॥ ३३ ॥  
 त्वत्प्रसादान्महीं कृत्स्नां सम्प्राप्स्यति युधिष्ठिरः ।  
 तव प्रभावो चाष्ण्य तवैव विजयः प्रभो ।  
 वर्धनीयास्तव वयं सदैव मधुसूदन ॥ ३४ ॥  
 एवमुक्तस्ततः कृष्णः शनकैर्वाहयन् हयान् ।  
 दर्शयामास पार्थाय क्रूरमायोधनं महत् ॥ ३५ ॥

श्रीकृष्ण उवाच

प्रार्थयन्तो जयं युद्धे प्रथितं च महद् यशः ।  
 पृथिव्यां शेरते शूराः पार्थिवास्त्वच्छरैर्हताः ॥ ३६ ॥  
 विकीर्णशस्त्राभरणा विपन्नाश्वरथद्विपाः ।  
 संछिन्नाभिन्नमर्मणो वैक्लव्यं परमं गताः ॥ ३७ ॥  
 ससत्त्वा गतसत्त्वाश्च प्रभया परया युताः ।  
 सजीवा इव लक्ष्यन्ते गतसत्त्वा नराधिपाः ॥ ३८ ॥  
 तेषां शरैः स्वर्णपुङ्खैः शस्त्रैश्च विविधैः शितैः ।  
 चाहनैरायुधैश्चैव सम्पूर्णं पश्य मेदिनीम् ॥ ३९ ॥  
 वर्मभिश्चर्मभिर्हारैः शिरोभिश्च सकुण्डलैः ।  
 उष्णीपैर्मुकुटैः स्रग्भिश्चूडामणिभिरम्बरैः ॥ ४० ॥  
 कण्ठसूत्रैरङ्गदैश्च निष्कैरपि च सप्रभैः ।  
 अन्यैश्चाभरणैश्चित्रैर्भाति भारत मेदिनी ॥ ४१ ॥  
 अनुकर्षैरुपासङ्गैः पताकाभिर्ध्वजैस्तथा ।  
 उपस्करैरधिष्ठानैरीषादण्डकबन्धुरैः ॥ ४२ ॥  
 चक्रैः प्रमथितैश्चित्रैरक्षैश्च बहुधा रणे ।  
 युगैर्योक्त्रैः कलापैश्च धनुर्भिः सायकैस्तथा ॥ ४३ ॥  
 परिस्तोमैः कुथाभिश्च परिघैरङ्कुशैस्तथा ।  
 शक्तिभिर्भिन्दिपालैश्च तूणैः शूलैः परश्वधैः ॥ ४४ ॥

प्रासैश्च तोमरैश्चैव कुन्तैर्यष्टिभिरेव च ।  
 शतग्रीभिर्भुशुण्डीभिः खड्गैः परशुभिस्तथा ॥ ४५ ॥  
 मुसलैर्मुद्गरैश्चैव गदाभिः कुणपैस्तथा ।  
 सुवर्णविकृताभिश्च कशाभिर्भरतर्षभ ॥ ४६ ॥  
 घण्टाभिश्च गजेन्द्राणां भाण्डैश्च विविधैरपि ।  
 स्रग्भिश्च नानाभरणैर्वस्त्रैश्चैव महाधनैः ॥ ४७ ॥  
 अपविद्धैर्बभौ भूमिर्ग्रहैर्घोरैश्च शारदी ।  
 पृथिव्यां पृथिवीहेतोः पृथिवीपतयो हताः ॥ ४८ ॥  
 पृथिवीमुपगुह्याङ्गैः सुप्ताः कान्तामिव प्रियाम् ।  
 इमांश्च गिरिकूटाभान् नागानैरावतोपमान् ॥ ४९ ॥  
 क्षरतः शोणितं भूरि शस्त्रच्छेददरीमुखैः ।  
 दरीमुखैरिव गिरीन् गैरिकाभुपरिस्त्रवान् ॥ ५० ॥  
 तांश्च बाणहतान् वीर पश्य निष्ठनतः क्षितौ ।  
 हयांश्च पतितान् पश्य स्वर्णभाण्डविभूषितान् ॥ ५१ ॥  
 गन्धर्वनगराकारान् रथांश्च निहतेश्वरान् ।  
 छिन्नध्वजपताकाक्षान् विचक्रान् हतसारथीन् ॥ ५२ ॥  
 निकृत्तकूबरयुगान् भग्नेषाबन्धुरान् प्रभो ।  
 पश्य पार्थ हयान् भूमौ विमानोपमदर्शनान् ॥ ५३ ॥  
 पत्नींश्च निहतान् वीर शतशोऽथ सहस्रशः ।  
 धनुर्भृतश्चर्मभृतः शयानान् रुधिरोक्षितान् ॥ ५४ ॥  
 महीमालिङ्ग्य सर्वाङ्गैः पांसुध्वस्तशिरोरुहान् ।  
 पश्य योधान् महाबाहो त्वच्छरैर्भिन्नविग्रहान् ॥ ५५ ॥

निपातितद्विपरथवाजिसंकुल-

मसृग्वासापिशितसमृद्धकर्दमम् ।

निशाचरश्ववृकपिशाचमोदनं

महीतलं नरवर पश्य दुर्दृशम् ॥ ५६ ॥

इदं महत् त्वय्युपपद्यते प्रभो

रणाजिरे कर्म यशोभिवर्धनम् ।

शतक्रतौ चापि च देवसत्तमे

महाहवे जघ्नुषि दैत्यदानवान् ॥ ५७ ॥

संजय उवाच

एवं संदर्शयन् कृष्णो रणभूमिं किरीटिने ।

रथैः समेतः समुदितैः पाञ्चजन्यं व्यनादयत् ॥ ५८ ॥

स दर्शयन्नेव किरीटिनेऽरिहा

जनार्दनस्तामरिभूमिमञ्जसा ।

अजातशत्रुं समुपेत्य पाण्डवं

निवेदयामास हतं जयद्रथम् ॥ ५९ ॥

इति श्रीमहाभारते द्रोणपर्वणि जयद्रथवधपर्वणि अष्टचत्वारिंशदधिकशततमोऽध्यायः ॥ १४८ ॥

## एकोनपञ्चाशदधिकशततमोऽध्यायः

श्रीकृष्णेन युधिष्ठिरं प्रति विजयवृत्तान्तविनिवेदनं युधिष्ठिरेण श्रीकृष्णस्य  
मत्वनमर्जुनमीमसान्यकीनामभिनन्दनं च

सजय उवाच

ततो राजानमभ्येत्य धर्मपुत्रं युधिष्ठिरम् ।  
वचन्दे स प्रहृष्टात्मा हते पार्थेन सैन्धवे ॥ १ ॥  
दिष्ट्या वर्धसि राजेन्द्र हतशत्रुर्नरोत्तम ।  
दिष्ट्या निस्तीर्णवांश्चैव प्रतिज्ञामनुजस्तव ॥ २ ॥  
स त्वेवमुक्तः कृष्णेन हृष्टः परपुरंजयः ।  
ततो युधिष्ठिरो राजा रथादाप्नुत्य भारत ॥ ३ ॥  
पर्यष्वजत् तदा कृष्णावानन्दाश्रुपरिप्लुतः ।  
प्रमृज्य वदनं शुभ्रं पुण्डरीकसमप्रभम् ॥ ४ ॥  
अब्रवीद् वासुदेवं च पाण्डवं च धनंजयम् ।  
प्रियमेतदुपश्रुत्य त्वत्तः पुष्करलोचन ॥ ५ ॥  
नान्तं गच्छामि हर्षस्य तितीर्षुरुदधेरिव ।  
अत्यद्भुतमिदं कृष्ण कृतं पार्थेन धीमता ॥ ६ ॥  
दिष्ट्या पश्यामि संग्रामे तीर्णभारौ महारथौ ।  
दिष्ट्या विनिहतः पापः सैन्धवः पुरुषाधमः ॥ ७ ॥  
कृष्ण दिष्ट्या मम प्रीतिर्महती प्रतिपादिता ।  
त्वया गुप्तेन गोविन्द क्षन्ता पापं जयद्रथम् ॥ ८ ॥  
किं तु नात्यद्भुतं तेषां येषां नस्त्वं समाश्रयः ।  
न तेषां दुष्कृतं किञ्चित्त्रिषु लोकेषु विद्यते ॥ ९ ॥  
सर्वलोकगुरुर्येषां त्वं नाथो मधुसूदन ।  
न्यत्प्रसादाद्धि गोविन्द वयं जेष्यामहे रिपून् ॥ १० ॥  
स्थितः सर्वात्मना नित्यं प्रियेषु च हितेषु च ।  
न्वांचैवास्माभिराश्रित्य कृतः शस्त्रसमुद्यमः ॥ ११ ॥  
सुरैरिवासुरवधे शक्रं शक्रानुजाहवे ।  
असम्भाव्यमिदं कर्म दवैरपि जनार्दन ॥ १२ ॥  
त्वद्बुद्धिबलवीर्येण कृतवानेष फाल्गुनः ।  
बाल्यात् प्रभृति ते कृष्ण कर्माणि श्रुतवानहम् ॥ १३ ॥  
अमानुषाणि दिव्यानि महान्ति च बहूनि च ।  
तदैवाज्ञासिषं शत्रून् हतान् प्राप्तां च मेदिनीम् ॥ १४ ॥  
त्वत्प्रसादसमुत्थेन विक्रमेणारिसूदन ।  
सुरेशत्वं गतः शक्रो हत्वा दैत्यान् सहस्रशः ॥ १५ ॥  
त्वत्प्रसादाद्धृषीकेश जगत् स्थावरजङ्गमम् ।  
स्ववर्त्मनि स्थितं वीर जपहोमेषु वर्तते ॥ १६ ॥  
एकार्णवमिदं पूर्वं सर्वमासीत् तमोमयम् ।  
त्वत्प्रसादान्महाबाहो जगत् प्राप्तं नरोत्तम ॥ १७ ॥  
क्षृष्टारं सर्वलोकानां परमात्मानमव्ययम् ।  
ये पश्यन्ति हृषीकेशं न ते मुह्यन्ति कर्हिचित् ॥ १८ ॥

पुराणं परमं देवं देवदेव सनातनम् ।  
ये प्रपन्नाः सुरगुरुं न ते मुह्यन्ति कर्हिचित् ॥ १९ ॥  
अनादिनिधनं देवं लोककर्तारमव्ययम् ।  
ये भक्तास्त्वां हृषीकेश दुर्गाण्यतितरन्ति ते ॥ २० ॥  
परं पुराणं पुरुषं पराणां परमं च यत् ।  
प्रपद्यतस्तत् परमं परा भूतिर्विधीयते ॥ २१ ॥  
गायन्ति चतुरो वेदा यश्च वेदेषु गीयते ।  
नं प्रपद्य महात्मानं भूतिमश्नाम्यनुत्तमाम् ॥ २२ ॥  
परमेश परेशेश तिर्यगीश नरेश्वर ।  
सर्वेश्वरेश्वरेश नमस्ते पुरुषोत्तम ॥ २३ ॥  
त्वमीशेशेश्वरेशान प्रभो वर्धस्व माधव ।  
प्रभवाप्यय सर्वस्य सर्वात्मन् पृथुलोचन ॥ २४ ॥  
धनंजयसखा यश्च धनंजयहितश्च यः ।  
धनंजयस्य गोप्ता तं प्रपद्य सुखमेधते ॥ २५ ॥  
मार्कण्डेयः पुराणर्षिश्चरितज्ञस्तवानघ ।  
माहात्म्यमनुभावं च पुरा कीर्तितवान् मुनिः ॥ २६ ॥  
असितो देवलश्चैव नारदश्च महातपाः ।  
पितामहश्च मे व्यासस्त्वामाहुर्विधिमुत्तमम् ॥ २७ ॥  
त्वं तेजस्त्वं परं ब्रह्म त्वं सत्यं त्वं महत् तपः ।  
त्वं श्रेयस्त्वं यशश्चाध्यं कारणं जगतस्तथा ॥ २८ ॥  
त्वया सृष्टमिदं सर्वं जगत् स्थावरजङ्गमम् ।  
प्रलये समनुप्राप्ते त्वां वै निविशते पुनः ॥ २९ ॥  
अनादिनिधनं देवं विश्वस्येशं जगत्पते ।  
धातारमजमव्यक्तमाहुर्वेदविदो जनाः ॥ ३० ॥  
भूतात्मानं महात्मानमनन्तं विश्वतोमुखम् ।  
अपि देवा न जानन्ति गुह्यमाद्यं जगत्पतिम् ॥ ३१ ॥  
नारायणं परं देवं परमात्मानमीश्वरम् ।  
ज्ञानयोनिं हरिं विष्णुं मुमुक्षूणां परायणम् ।  
परं पुराणं पुरुषं पुराणानां परं च यत् ॥ ३२ ॥  
एवमादिगुणानां ते कर्मणां दिवि चेह च ।  
अतीतभूतभव्यानां संख्यातात्र न विद्यते ॥ ३३ ॥  
सर्वतो रक्षणीयाः स्म शक्रेणैव दिवौकसः ।  
यैस्त्वं सर्वगुणोपेतः सुहृन् उपपादितः ॥ ३४ ॥  
इत्येवं धर्मराजेन हरिरुक्तो महायशः ।  
अनुरूपमिदं वाक्यं प्रत्युवाच जनार्दनः ॥ ३५ ॥  
भवता तपसोऽग्रेण धर्मेण परमेण च ।  
साधुत्वादार्जवाच्चैव हतः पापो जयद्रथः ॥ ३६ ॥

अयं च पुरुषव्याघ्र त्वदनुध्यानसंवृतः ।  
 हत्वा योधसहस्राणि न्यहन् जिष्णुर्जयद्रथम् ॥ ३७ ॥  
 कृतित्वे बाहुवीर्यं च तथैवासम्भ्रमेऽपि च ।  
 शीघ्रतामोघबुद्धित्वे नास्ति पार्थसमः क्वचित् ॥ ३८ ॥  
 तदयं भरतश्रेष्ठ भ्राता तेऽद्य यदजुनः ।  
 सैन्यक्षयरणे कृत्वा सिन्धुराजशिरोऽहरत् ॥ ३९ ॥  
 ततो धर्मसुतो जिष्णुं परिष्वज्य विशाम्पते ।  
 प्रमृज्य वदनं तस्य पर्याश्वसयत प्रभुः ॥ ४० ॥  
 अनीव सुमहत् कर्म कृतवानसि फाल्गुन ।  
 असह्यं चाविषह्यं च देवैरपि सवासवैः ॥ ४१ ॥  
 दिष्ट्या निस्तीर्णभारोऽसि हतारिश्चासि शत्रुहन् ।  
 दिष्ट्या सत्या प्रतिज्ञेयं कृता हत्वा जयद्रथम् ॥ ४२ ॥  
 एवमुक्त्वा गुडाकेशं धर्मराजो महायशः ।  
 प्रस्पर्श पुण्यगन्धेन पृष्ठे हस्तेन पार्थिवः ॥ ४३ ॥  
 एवमुक्तौ महात्मानाबुभौ केशवपाण्डवौ ।  
 तावब्रूतां तदा कृष्णौ राजानं पृथिवीपतिम् ॥ ४४ ॥  
 तव कोपाग्निना दग्धः पापो राजा जयद्रथः ।  
 उत्तीर्णं चापि सुमहद् धार्तराष्ट्रबलं रणे ॥ ४५ ॥  
 हन्यन्ते निहताश्चैव विनङ्क्ष्यन्ति च भारत ।  
 तव क्रोधहता ह्येते कौरवाः शत्रुसूदन ॥ ४६ ॥  
 त्वां हि चक्षुर्हृणं वीरं कोपयित्वा सुयोधनः ।  
 समिन्नबन्धुः समरे प्राणांस्त्यक्ष्यति दुर्मतिः ॥ ४७ ॥  
 तव क्रोधहतः पूर्वं देवैरपि सुदुर्जयः ।  
 शरतल्पगतः शेते भीष्मः कुरुपितामहः ॥ ४८ ॥  
 दुर्लभो विजयस्तेषां संग्रामे रिपुसूदन ।

इति श्रीमहाभारते द्रोणपर्वणि जयद्रथवधपर्वणि युधिष्ठिरहर्षे एकोनपञ्चाशदधिकशततमोऽध्यायः ॥ १४९ ॥

### पञ्चाशदधिकशततमोऽध्यायः

खेदं प्रकटयतो व्याकुलस्य दुर्योधनस्य द्रोणं प्रत्युपालम्भः

स जय उवाच

सैन्धवे निहते राजन् पुत्रस्तव सुयोधनः ।  
 अश्रुपूर्णमुखो दीनो निरुत्साहो द्विषज्जये ॥ १ ॥  
 दुर्मना निःश्वसन् दुष्टो भग्नदंष्ट्र इवोरगः ।  
 आगस्कृत् सर्वलोकस्य पुत्रस्तेऽऽर्तिं परामगात् ॥ २ ॥  
 दृष्ट्वा तत्कदनं घोरं खलस्य कृतं महत् ।  
 जिष्णुना भीमसेनेन सात्वतेन च संयुगे ॥ ३ ॥  
 स विवर्णः कुशो दीनो वाष्पविप्लुतलोचनः ।  
 अमन्यतार्जुनसमो न योद्धा भुवि विद्यते ॥ ४ ॥  
 न द्रोणो न च राधेयो नाश्वत्थामा कृपो न च ।  
 कुड्मस्य समरे स्थातुं पर्याप्ता इति मारिप ॥ ५ ॥

याता मृत्युवशं ते वै येषां क्रुद्धोऽसि पाण्डव ॥ ४९ ॥  
 राज्यं प्राणाः श्रियः पुत्राः सौख्यानि विविधानि च ।  
 अचिरात् तस्य नश्यन्ति येषां क्रुद्धोऽसि मानद ॥ ५० ॥  
 विनष्टान् कौरवान् मन्ये सपुत्रपशुबान्धवान् ।  
 राजधर्मपरे नित्यं त्वयि क्रुद्धे परंतप ॥ ५१ ॥  
 ततो भीमो महाबाहुः सात्यकिश्च महारथः ।  
 अभिवाद्य गुरुं ज्येष्ठं मार्गणैः क्षतविक्षतौ ॥ ५२ ॥  
 क्षितावास्तां महेष्वासौ पाञ्चाल्यैः परिवारितौ ।  
 तौ दृष्ट्वा मुदितौ वीरौ प्राञ्जली चाग्रतः स्थितौ ॥ ५३ ॥  
 अभ्यनन्दत कौन्तेयस्ताबुभौ भीमसात्यकी ।  
 दिष्ट्या पश्यामि वां शूरौ विमुक्तौ सैन्यसागगात् ॥ ५४ ॥  
 द्रोणग्राहदुराधर्षाद्दार्ढिक्यमकरालयात् ।  
 दिष्ट्या विनिर्जिताः संख्ये पृथिव्यां सर्वपार्थिवाः ॥ ५५ ॥  
 युवां विजयिनौ चापि दिष्ट्या पश्यामि संयुगे ।  
 दिष्ट्या द्रोणोजितः संख्ये हार्दिक्यश्च महाबलः ॥ ५६ ॥  
 दिष्ट्या यिकर्णिभिः कर्णो रणे नीतः पराभवम् ।  
 विमुखश्च कृतः शल्यो युवाभ्यां पुरुषर्षभौ ॥ ५७ ॥  
 दिष्ट्या युवां कुशलिनौ संग्रामात् पुनरागतौ ।  
 पश्यामि रथिनां श्रेष्ठाबुभौ युद्धविशारदौ ॥ ५८ ॥  
 मम वाक्यकरौ वीरौ मम गौरवयन्त्रितौ ।  
 सैन्यार्णवं समुत्तीर्णौ दिष्ट्या पश्यामि वामहम् ॥ ५९ ॥  
 समररक्षाधिनौ वीरौ समरेष्वपराजितौ ।  
 मम वाक्यसमौ चैव दिष्ट्या पश्यामि वामहम् ॥ ६० ॥  
 इत्युक्त्वा पाण्डवो राजन् युयुधानवृकोदरौ ।  
 सखजे पुरुषव्याघ्रौ हर्षाद् वाष्पं मुमोच ह ॥ ६१ ॥  
 ततः प्रमुदितं सर्वं बलमासीद् विशाम्पते ।  
 पाण्डवानां रणे दृष्टं युद्धाय तु मनो दधे ॥ ६२ ॥

निर्जित्य हि रणे पार्थः सर्वान् मम महारथान् ।  
 अवधीत् सैन्धवं संख्ये न च कश्चिदवारयत् ॥ ६ ॥  
 सर्वथा हतमेवेदं कौरवाणां महद् बलम् ।  
 न ह्यस्य विद्यते त्राता साक्षादपि पुरंदरः ॥ ७ ॥  
 यमुपाश्रित्य संग्रामे कृतः शस्त्रसमुद्यमः ।  
 स कर्णो निर्जितः संख्ये हतश्चैव जयद्रथः ॥ ८ ॥  
 यस्य वीर्यं समाश्रित्य शमं याचन्तमच्युतम् ।  
 तृणवत् तमहं मन्ये स कर्णो निर्जितो युधि ॥ ९ ॥  
 एवं क्लान्तमना राजन्नुपायाद् द्रोणमीक्षितुम् ।  
 आगस्कृत् सर्वलोकस्य पुत्रस्ते भरतर्यम् ॥ १० ॥



ततस्तत् सर्वमाचख्यौ कुरुणां वैशसं महत् ।  
 परान् विजयतश्चापि धार्तराष्ट्रान् निमज्जतः ॥ ११ ॥  
 दुर्योधन उवाच  
 पश्य मूर्धाभिपिक्तानामाचार्यं कदनं महत् ।  
 कृत्वा प्रमुखतः शूरं भीष्मं मम पितामहम् ॥ १२ ॥  
 तं निहत्य प्रलुब्धोऽयं शिखण्डी पूर्णमानसः ।  
 पाञ्चाल्यैः सहितः सर्वैः सेनाग्रमभिवर्तते ॥ १३ ॥  
 अपरश्चापि दुर्धर्षः शिष्यस्ते सव्यसाचिना ।  
 अक्षौहिणीः सप्त हत्वा हतो राजा जयद्रथः ॥ १४ ॥  
 अस्मद्विजयकामानां सुहृदामुपकारिणाम् ।  
 गन्तास्मि कथमानृण्यं गतातां यमसादनम् ॥ १५ ॥  
 ये मदर्थं परीप्सन्ते वसुधां वसुधाधिपाः ।  
 ते हित्वा वसुधैश्वर्यं वसुधामधिशेते ॥ १६ ॥  
 सोऽहं कापुरुषः कृत्वा मित्राणां क्षयमीदृशम् ।  
 अश्वमेधसहज्रेण पावितुं न समुत्सहे ॥ १७ ॥  
 मम लुब्धस्य पापस्य तथा भर्मापचायिनः ।  
 व्यायामेन जिगीषन्तः प्राप्ता वैवस्वतक्षयम् ॥ १८ ॥  
 कथं पतितवृत्तस्य पृथिवी सुहृदां दुहः ।  
 विवरं नाशकद् दातुं मम पार्थिवसंसदि ॥ १९ ॥  
 योऽहं रुधिरसिकाङ्गं राज्ञां मध्ये पितामहम् ।  
 शयानं नाशकं त्रातुं भीष्ममायोधने हतम् ॥ २० ॥  
 तं मामनार्यपुरुषं मित्रद्रुहमधार्मिकम् ।  
 किं वक्ष्यति हि दुर्धर्षः समन्त्य परलोकजित् ॥ २१ ॥  
 जलसंधं गृहेष्वासं पश्य सात्यकिना हतम् ।  
 मदर्थमुद्यतं शूरं प्राणांस्त्यक्त्वा महारथम् ॥ २२ ॥  
 काम्बोज निहतं दृष्ट्वा तथालम्बुषमेव च ।  
 अन्यान्बह्वंश्च सुहृदो जीवितार्थोऽद्य को मम ॥ २३ ॥

इति श्रीमहाभारते द्रोणपर्वणि जयद्रथवधपर्वणि दुर्योधनानुतापे पञ्चाशदधिकशततमोऽध्यायः ॥ १५० ॥

## एकपञ्चाशदधिकशततमोऽध्यायः

द्रोणाचार्यस्य दुर्योधनायोत्तरदानं युद्धाय प्रस्थानं च

धृतराष्ट्र उवाच

सिन्धुराजे हते तात समरे सव्यसाचिना ।  
 तथैव भूरिश्रवसि किमासीद् वो मनस्तदा ॥ १ ॥  
 दुर्योधनेन च द्रोणस्तथोक्तः कुरुसंसदि ।  
 किमुक्तवान् परं तस्मै तन्ममाचक्ष्व संजय ॥ २ ॥

संजय उवाच

निष्ठानको महानासीत् सैन्यानां तव भारत ।  
 सैन्धवं निहतं दृष्ट्वा भूरिश्रवसमेव च ॥ ३ ॥  
 मन्त्रितं तव पुत्रस्य ते सर्वमवमेनिरे ।  
 येन मन्त्रेण निहताः शतशः क्षत्रियर्षभाः ॥ ४ ॥

शयच्छन्तो हताः शूरा मदर्थे येऽपराङ्मुखाः ।  
 गतमानाः परं शक्त्या विजेतुमहितान् मम ॥ २४ ॥  
 तेषां गत्वाहमानृण्यमद्य शक्त्या परंतप ।  
 तर्पयिष्यामि तानेव जलेन यमुनामनु ॥ २५ ॥  
 सत्यं ते प्रतेजानामि सर्वशस्त्रभृतां वर ।  
 इष्टापूर्तेन च शपे वीर्येण च सुनैरपि ॥ २६ ॥  
 निहत्य तान् रणे सर्वान् पञ्चालान् पाण्डवैः सह ।  
 शान्तिं लब्धास्मि तेषां वारणे गन्ता सलोकताम् ॥ २७ ॥  
 सोऽहं तत्र गमिष्यामि यत्र ते पुरुषर्षभाः ।  
 हता मदर्थे संग्रामे युध्यमानाः किरीटिना ॥ २८ ॥  
 न हीदानीं नहाया मे परीप्सन्त्यनुपस्कृताः ।  
 श्रेयो हि पाण्डून् मन्यन्ते न तथास्मान् महाभुज ॥ २९ ॥  
 स्वयं हि मृत्युर्विहितः सत्यसंधेन संयुगे ।  
 भवानुपेक्षां कुरुते शिष्यत्वादार्जुनस्य हि ॥ ३० ॥  
 अतो विनिहताः सर्वे येऽस्मज्जयचिकीर्षवः ।  
 कर्णमेव तु पश्यामि सम्प्रत्यस्मज्जयैषिणम् ॥ ३१ ॥  
 यो हि मित्रमविज्ञाय याथातथ्येन मन्दधीः ।  
 मित्रार्थे योजयत्येनं तस्य सोऽर्थोऽवसीदति ॥ ३२ ॥  
 तादृग् रूपं कृतमिदं मम कार्यं सुहृत्तमैः ।  
 मोहालुब्धस्य पापस्य जिह्वास्य धनमीहतः ॥ ३३ ॥  
 हतो जयद्रथश्चैव सौमदत्तिश्च वीर्यवान् ।  
 अभीषाहाः शूरसेनाः शिष्योऽथ वसातयः ॥ ३४ ॥  
 सोऽहमद्य गमिष्यामि यत्र ते पुरुषर्षभाः ।  
 हता मदर्थे संग्रामे युध्यमानाः किरीटिना ॥ ३५ ॥  
 न हि मे जीवितेनार्थस्तानृते पुरुषर्षभान् ।  
 आचार्यः पाण्डुपुत्राणामनुजानातु नो भवान् ॥ ३६ ॥

द्रोणस्तु तद् वचः श्रुत्वा पुत्रस्य तव दुर्मनाः ।  
 मुहूर्तमिव तद् ध्यात्वा भृशमार्तोऽभ्यभाषत ॥ ५ ॥

द्रोण उवाच

दुर्योधन किमेवं मां वाक्शरैरपि कृन्तसि ।  
 अजर्यं सततं संख्ये ब्रुवाणं सव्यसाचिनम् ॥ ६ ॥  
 एतेनैवार्जुनं ज्ञातुमलं कौरव संयुगे ।  
 यच्छिखण्ड्यवधीद् भीष्मं पाल्यमानः किरीटिना ॥ ७ ॥  
 अवध्यं निहतं दृष्ट्वा संयुगे देवदानवैः ।  
 तदैवाज्ञासिपमहं नेयमस्तीति भारती ॥ ८ ॥

यं पुंसां त्रिषु लोकेषु सर्वशूरममंस्महि ।  
 तस्मिन् निपतिते शूरे किं शेषं पर्युपास्महे ॥ ९ ॥  
 यान् स्म तान् ग्लहते तात शकुनिः कुरुसंसदि ।  
 अक्षान् न तेऽक्षा निशिता बाणास्ते शत्रुतापनाः ॥ १० ॥  
 त एते घ्नन्ति नस्तात विशिष्यः पार्थचोदिताः ।  
 तांस्तदाऽऽख्यायमानस्त्वं विदुरेण न बुद्धवान् ॥ ११ ॥  
 यास्ता विजयतश्चापि विदुरस्य महात्मनः ।  
 धीरस्य वाचो नाश्रौषीः क्षेमाय वदतः शिवाः ॥ १२ ॥  
 तदिदं वर्तते घोरमागतं वंशसं महत् ।  
 तस्यावमानाद् वाक्यस्य दुर्योधन कृते तव ॥ १३ ॥  
 योऽवमन्य वचः पथ्यं सुहृदामात्मकारिणाम् ।  
 स्वमतं कुरुते मूढः स शोच्यो नचिरादिव ॥ १४ ॥  
 यच्च नः प्रेक्षमाणानां कृष्णामानाय्य तत्सभाम् ।  
 अनर्हन्तीं कुले जातां सर्वधर्मानुचारिणीम् ॥ १५ ॥  
 तस्याधर्मस्य गान्धारे फलं प्राप्तमिदं महत् ।  
 नो चेत् पापं परे लोके त्वमच्छंयास्ततोऽधिकम् ॥ १६ ॥  
 यच्च तान् पाण्डवान् द्यूते विषमेण विजित्य ह ।  
 प्रावाजयस्तदारण्ये रौरवाजिनवाससः ॥ १७ ॥  
 पुत्राणामिव चैतेषां धर्ममाचरतां सदा ।  
 द्रुह्येत् को नरो लोके मदन्यो ब्राह्मणब्रुवः ॥ १८ ॥  
 पाण्डवानामयं कोपस्त्वया शकुनिना सह ।  
 आहृतो धृतराष्ट्रस्य सम्मते कुरुसंसदि ॥ १९ ॥  
 दुःशासनेन संयुक्तः कर्णेन परिवर्धितः ।  
 क्षतुर्वाक्यमनादृत्य त्वयाभ्यस्तः पुनः पुनः ॥ २० ॥  
 यत्ताः सर्वे पराभूताः पर्यवारयताऽर्जुनम् ।  
 सिन्धुराजानमाश्रित्य स वो मध्ये कथं हतः ॥ २१ ॥  
 कथं त्वयि च कर्णे च कूपे शल्ये च जीवति ।  
 अश्वत्थाम्नि च कौरव्य निधनं सैन्धवोऽगमत् ॥ २२ ॥  
 युध्यन्तः सर्वराजानस्तेजस्तिग्ममुपासते ।  
 सिन्धुराजं परित्रातुं स वो मध्ये कथं हतः ॥ २३ ॥  
 मध्येव हि विशेषेण तथा दुर्योधन त्वयि ।  
 आशंसत परित्राणमर्जुनात् स महीपतिः ॥ २४ ॥  
 ततस्तस्मिन् परित्राणमलब्धवति फाल्गुनात् ।  
 न किञ्चिदनुपश्यामि जीवितस्थानमात्मनः ॥ २५ ॥

इति श्रीमहाभारते द्रोणपर्वणि जयद्रथवधपर्वणि द्रोणवाक्ये एकपञ्चाशदधिकशततमोऽध्यायः ॥ १५१ ॥

## द्विपञ्चाशदधिकशततमोऽध्यायः

दुर्योधनकर्णयोर्वार्तालापो युद्धस्य पुनरारम्भश्च

सजय उवाच

ततो दुर्योधनो राजा द्रोणेनैवं प्रचोदितः ।

अमर्षवशमापन्नो युद्धायैव मनो दधे ॥ १ ॥ पश्य कृष्णसहायेन पाण्डवेन किरीटिना ॥ २ ॥

मज्जन्तमिव चात्मानं धृष्टद्युम्नस्य किलिबषे ।  
 पश्याम्यहत्वा पञ्चालान् सह तेन शिखण्डिना ॥ २६ ॥  
 तन्मां किमभितप्यन्तं वाक्शरैरेव कृन्तसि ।  
 अशक्तः सिन्धुराजस्य भूत्वा त्राणाय भारत ॥ २७ ॥  
 सौवर्णं सत्यसंधस्य ध्वजमर्क्किपृक्कर्मणः ।  
 अपश्यन् युधिभीष्मस्य कथमाशंससे जयम् ॥ २८ ॥  
 मध्ये महारथानां च यत्राह्वयत सैन्धवः ।  
 हतो भूरिश्रवाश्चैव किं शेषं तत्र मन्यसे ॥ २९ ॥  
 कृप एव च दुर्धर्षो यदि जीवति पार्थिव ।  
 यो नागात् सिन्धुराजस्य वर्तमं पूजयाम्यहम् ॥ ३० ॥  
 यत्रापश्यं हतं भीष्मं पश्यतस्तेऽनुजस्य वै ।  
 दुःशासनस्य कौरव्य कुर्वाणं कर्म दुष्करम् ॥ ३१ ॥  
 अवध्यकल्पं संग्रामे देवैरपि सवासवैः ।  
 न ते वसुंधरास्तीति तदाहं चिन्तये नृप ॥ ३२ ॥  
 इमानि पाण्डवानां च सृज्यानां च भारत ।  
 अनीकान्याद्रवन्ते मां सहितान्यद्य भारत ॥ ३३ ॥  
 नाहत्वा सर्वपञ्चालान् कवचस्य विमोक्षणम् ।  
 कर्तासि समरे कर्म धार्तराष्ट्र हितं तव ॥ ३४ ॥  
 राजन् ब्रूयाः सुतं मे त्वमश्वत्थामानमाहवे ।  
 न सोमकाः प्रमोक्तव्या जीवितं परिरक्षता ॥ ३५ ॥  
 यच्च पित्रानुशिष्टोऽसि तद् वचः परिपालय ।  
 आनुशंस्ये दमे सत्ये चार्जवे च स्थिरो भव ॥ ३६ ॥  
 धर्मार्थकामकुशलो धर्मार्थावप्यपीडयन् ।  
 धर्मप्रधानकार्याणि कुर्यादनेति पुनः पुनः ॥ ३७ ॥  
 चक्षुर्मनोभ्यां संतोष्या विप्राः पूज्याश्च शक्तितः ।  
 न चैषां विप्रियं कार्यं ते हि बह्विशिखोपमाः ॥ ३८ ॥  
 एष त्वहमनीकानि प्रविशाम्यरिसूदन ।  
 रणाय महते राजस्त्वया वाक्शरपीडितः ॥ ३९ ॥  
 त्वं च दुर्योधन बलं यदि शक्तोऽसि पालय ।  
 रात्रावपि च योत्स्यन्ते संरन्धाः कुरुसृज्याः ॥ ४० ॥  
 एवमुक्त्वा ततः प्रायाद् द्रोणः पाण्डवसृज्यान् ।  
 मुष्णन् क्षत्रियतेजांसि नक्षत्राणामिवांशुमान् ॥ ४१ ॥

आचार्यविहितं व्यूहं भित्त्वा देवैः सुदुर्मदम् ।  
 तव व्यायच्छमानस्य द्रोणस्य च महात्मनः ॥ ३ ॥  
 मिषतां योधमुख्यानां सैन्धवो विनिपातितः ।  
 पश्य राधेय पृथ्वीशाः पृथिव्यां प्रवरा युधि ॥ ४ ॥  
 पार्थेनैकेन निहताः विहनेनेवेतरे मृगाः ।  
 मम व्यायच्छमानस्य द्रोणस्य च महात्मनः ॥ ५ ॥  
 अल्पावशेषं सैन्यं मे कृतं शक्रात्मजेन ह ।  
 कथं नियच्छमानस्य द्रोणस्य युधि फाल्गुनः ॥ ६ ॥  
 भिन्धात् सुदुर्मिदं व्यूहं यतमानोऽपि संयुगे ।  
 प्रतिज्ञाया गतः पारं हत्वा सैन्धवमर्जुनः ॥ ७ ॥  
 पश्य राधेय पृथ्वीशान् पृथिव्यां पातितान् बहून् ।  
 पार्थेन निहतान् संख्ये महेन्द्रोपमविक्रमान् ॥ ८ ॥  
 अनिच्छतः कथं वीर द्रोणस्य युधि पाण्डवः ।  
 भिन्धात् सुदुर्मिदं व्यूहं यतमानस्य शुष्मिणः ॥ ९ ॥  
 दयितः फाल्गुनो नित्यमाचार्यस्य महात्मनः ।  
 ततोऽस्य दत्तवान् द्वारमयुद्धेनैव शत्रुहन् ॥ १० ॥  
 अभयं सिन्धुराजाय दत्त्वा द्रोणः परंतपः ।  
 प्रादात् किरीटिने द्वारं पश्य निर्गुणतां मयि ॥ ११ ॥  
 यद्यदास्यदनुज्ञां वै पूर्वमेव गृहान् प्रति ।  
 प्रस्थातुं सिन्धुराजस्य नाभविष्यज्जनक्षयः ॥ १२ ॥  
 जयद्रथो जीवितार्थी गच्छमानो गृहान् प्रति ।  
 मयानार्येण संरुद्धो द्रोणात् प्राप्याभयं सखे ॥ १३ ॥  
 (रक्षामि सैन्धवं युद्धे नैनं प्राप्स्यति फाल्गुनः ।  
 मम सैन्यविनाशाय रुद्धो विप्रेण सैन्धवः ॥  
 तस्य मे मन्दभाग्यस्य यतमानस्य संयुगे ।  
 हतानि सर्वसैन्यानि हतो राजा जयद्रथः ॥  
 पश्य योधवरान् कर्ण शतशोऽथ सहस्रशः ।  
 पार्थनामाङ्गितैर्बाणैः सर्वे नीता यमक्षयम् ॥  
 कथमेकरथेनाजौ बहूनां नः प्रपश्यताम् ।  
 विपन्नः सैन्धवो राजा योधाश्चैव सहस्रशः ॥)  
 अद्य मे भ्रातरः क्षीणाश्वित्रसेनादयो रणे ।  
 भीमसेनं समासाद्य पश्यतां नो दुरात्मनाम् ॥ १४ ॥

कर्ण उवाच

आचार्यं मा विगर्हस्व शक्यासौ युध्यते द्विजः ।  
 यथाबलं यथोत्साहं त्यक्त्वा जीवितमात्मनः ॥ १५ ॥  
 यद्येनं समतिक्रम्य प्रविष्टः श्वेतवाहनः ।  
 नात्र सुक्ष्मोऽपि दोषः स्यादाचार्यस्य कथंचन ॥ १६ ॥  
 कृती दक्षो युवा शूरः कृतास्त्रो लघुविक्रमः ।  
 दिव्यास्त्रयुक्तमास्थाय रथं वानरलक्षणम् ॥ १७ ॥

कृष्णेन च गृहीताश्वमभेद्यकवचावृतः ।  
 गाण्डीवमजरं दिव्यं धनुरादाय वीर्यवान् ॥ १८ ॥  
 प्रवर्षन् निशितान् बाणान् बाहुद्विणदर्पितः ।  
 यदर्जुनोऽभ्ययाद् द्रोणमुपपन्नं हि तस्य तत् ॥ १९ ॥  
 आचार्यः स्थविरो राज्ञश्शीघ्रयाने तथाक्षमः ।  
 बाहुव्यायामचेष्टागामशक्तस्तु नराधिप ॥ २० ॥  
 तेनैवमभ्यतिक्रान्तः श्वेताश्वः कृष्णसारथिः ।  
 तस्य दोषं न पश्यामि द्रोणस्थानेन हेतुना ॥ २१ ॥  
 अजय्यान् पाण्डवान् मन्ये द्रोणेनास्त्रविदा मृधे ।  
 तथा ह्येनमतिक्रम्य प्रविष्टः श्वेतवाहनः ॥ २२ ॥  
 दैवादिष्टेऽन्यथाभावो न मन्ये विद्यते क्वचित् ।  
 यतो नो युध्यमानानां परं शक्या सुयोधन ॥ २३ ॥  
 सैन्धवो निहतो युद्धे दैवमत्र परं स्मृतम् ।  
 परं यत्नं कुर्वतां च त्वथा सार्धं रणाजिरे ॥ २४ ॥  
 हत्वास्माकं पौरुषं वै दैवं पश्चात् करोति नः ।  
 सततं चेष्टमानानां निकृत्या विक्रमेण च ॥ २५ ॥  
 दैवोपसृष्टः पुरुषो यत् कर्म कुरुते क्वचित् ।  
 कृतं कृतं हि तत्कर्म दैवेन विनिपात्यते ॥ २६ ॥  
 यत् कर्तव्यं मनुष्येण व्यवसायवता सदा ।  
 तत् कार्यमविशङ्केन सिद्धिर्वैत्रे प्रतिष्ठिता ॥ २७ ॥  
 निकृत्या वञ्चिताः पार्था विषयोगैश्च भारत ।  
 दग्धा जतुगृहे चापि धृतेन च पराजिताः ॥ २८ ॥  
 राजनीतिं व्यपाश्रित्य प्रहिताश्चैव काननम् ।  
 यत्नेन च कृतं तत्तद् दैवेन विनिपातितम् ॥ २९ ॥  
 युध्यस्व यत्नमास्थाय दैवं कृत्वा निरर्थकम् ।  
 यततस्तव तेषां च दैवं मार्गेण यास्यति ॥ ३० ॥  
 न तेषां मतिपूर्वं हि सुकृतं दृश्यते क्वचित् ।  
 दुष्कृतं तव वा वीर बुद्ध्या हीनं कुरुद्वह ॥ ३१ ॥  
 दैवं प्रमाणं सर्वस्य सुकृतस्येतरस्य वा ।  
 अनन्यकर्म दैवं हि जागर्ति स्वपतामपि ॥ ३२ ॥  
 बहूनि तव सैन्यानि योधाश्च बहवस्तव ।  
 न तथा पाण्डुपुत्राणामेवं युद्धमवर्तत ॥ ३३ ॥  
 तैरल्पैर्बहवो यूयं क्षयं नीताः प्रहारिणः ।  
 शङ्के दैवस्य तत् कर्म पौरुषं येन नाशितम् ॥ ३४ ॥

संजय उवाच

एवं सम्भाषमाणानां बहु तत् तज्जनाधिप ।  
 पाण्डवानामनीकानि समदृश्यन्त संयुगे ॥ ३५ ॥  
 ततः प्रवृत्ते युद्धं व्यतिषकरथद्विपम् ।  
 तावकानां परैः सार्धं राजन् दुर्मन्त्रिते तव ॥ ३६ ॥

इति श्रीमहाभारते द्रोणपर्वणि जयद्रथवधपर्वणि पुनर्युद्धारम्भे द्विपञ्चाशदधिकशततमोऽध्यायः ॥ १५२ ॥



( घटोत्कचवधपर्व )

त्रिपञ्चाशदधिकशततमोऽध्यायः

कौरवपाण्डवसेनयोर्दुष्टं दुर्योधनपृथिविष्ठिरयोः संग्रामो दुर्योधनस्य पराजयश्च

संजय उवाच

तदुदीर्णं गजानीकं बलं तव जनाधिप ।  
 पाण्डुसेनामतिक्रम्य योधयामास सर्वतः ॥ १ ॥  
 पञ्चालाः कुरवश्चैव योधयन्तः परस्परम् ।  
 यमराष्ट्राय महते परलोकाय दीक्षिताः ॥ २ ॥  
 शूराः शूरैः समागम्य शरतोमरशक्तिभिः ।  
 विव्यधुः समरेऽन्योन्यं निन्युश्चैव यमक्षयम् ॥ ३ ॥  
 रथिनां रथिभिः सार्धं रुधिरस्त्रावदारुणम् ।  
 प्रावर्तत महद् युद्धं निघ्नतामितरेतरम् ॥ ४ ॥  
 वारणाश्च महाराज समासाद्य परस्परम् ।  
 विषाणैर्दारयामासुः सुसंकुद्धा मदोत्कटाः ॥ ५ ॥  
 हयारोहान् हयारोहाः प्रासशक्तिपरश्वधैः ।  
 बिभितुस्तमुले युद्धे प्रार्थयन्तो महद् यशः ॥ ६ ॥  
 पत्तयश्च महाबाहो शतशः शस्त्रपाणयः ।  
 अन्योन्यमार्दयन् राजन् नित्यं यत्ताः पराक्रमे ॥ ७ ॥  
 गोत्राणां नामधेयानां कुलानां चैव मारिष ।  
 श्रवणाद्धि विजानीमः पञ्चालान् कुरुभिः सह ॥ ८ ॥  
 तेऽन्योन्यं समरे योधाः शरशक्तिपरश्वधैः ।  
 प्रैषयन् परलोकाय विचरन्तो ह्यभीतवत् ॥ ९ ॥  
 शरा दश दिशो राजस्तेषां मुक्ताः सहस्रशः ।  
 न भ्राजन्ते यथातत्त्वं भास्करेऽस्तंगतेऽपि च ॥ १० ॥  
 तथा प्रयुध्यमानेषु पाण्डवेषु भारत ।  
 दुर्योधनो महाराज व्यवगाहत तद् बलम् ॥ ११ ॥  
 सैन्धवस्य वधेनैव भृशं दुःखसमन्वितः ।  
 मर्तव्यमिति संचिन्त्य प्राविशच्च द्विषद्वलम् ॥ १२ ॥  
 नादयन् रथघोषेण कम्पयन्निव मेदिनीम् ।  
 अभ्यवर्तत पुत्रस्ते पाण्डवानामनीकिनीम् ॥ १३ ॥  
 स संनिपातस्तुमुलस्तस्य तेषां च भारत ।  
 अभवत् सर्वसैन्यानामभावकरणो महान् ॥ १४ ॥

( धृतराष्ट्र उवाच )

द्रोणः कर्णः कृपश्चैव कृतवर्मा च सात्वतः ।  
 नावारयन् कथं युद्धे राजानं राजकाङ्क्षिणः ॥  
 सर्वोपायैर्हि युद्धेषु रक्षितव्यो महीपतिः ।  
 एषा नीतिः परा युद्धे दृष्टा तत्र महर्षिभिः ॥  
 प्राविष्टे वा मम सुते परेषां वै महद् बलम् ।  
 मामका रथिनां श्रेष्ठाः किमकुर्वत संजय ॥

संजय उवाच

राजन् संग्राममाश्चर्यं पुत्रस्य तव भारत ।  
 एकस्य च बहूनां च शृणु मे ब्रुवतोऽद्भुतम् ॥  
 द्रोणेन वार्यमाणोऽसौ कर्णेन च कृपेण च ।  
 प्राविशन् पाण्डवी सेनां मकराः सागरं यथा ॥  
 किरन्निष्ठुलहस्त्राणि तत्र तत्र तदा तदा ।  
 पञ्चालान् पाण्डवांश्चैव विव्याध निशितैः शरैः ॥  
 ययोयन् बिततं सूर्यो रश्मिभिर्नाशयेत् तमः ।  
 तथा पुत्रस्तव बलं नाशयत् तन्महाबलः ॥ )  
 यथा मध्यंदिने सूर्यं प्रतपन्तं गमस्तिभिः ।  
 तथा तव सुतं मध्ये प्रतपन्तं शराचिभिः ॥ १५ ॥  
 न शेकुर्भ्रातरं युद्धे पाण्डवाः समुदीक्षितुम् ।  
 पलायनकृतोत्साहा निरुत्साहा द्विपञ्चये ॥ १६ ॥  
 पर्यधावन्त पञ्चाला वध्यमाना महात्मना ।  
 रुक्मपुङ्गवैः प्रसन्नाग्रैस्तव पुत्रेण धान्वना ॥ १७ ॥  
 अर्घ्यमानाः शरैस्तूर्णैः न्यपतन् पाण्डुसैनिकाः ।  
 न तादृशं रणे कर्म कृतवन्तस्तु तावकाः ॥ १८ ॥  
 यादृशं कृतवान् राजा पुत्रस्तव विशाम्पते ।  
 पुत्रेण तव सा सेना पाण्डवी मथिता रणे ॥ १९ ॥  
 नलिनी द्विरदेनेव समन्तात् फुल्लपङ्कजा ।  
 क्षीणतोयानिलाकाभ्यां हतत्विडिव पद्मिनी ॥ २० ॥  
 बभूव पाण्डवी सेना तव पुत्रस्य तेजसा ।  
 पाण्डुसेनां हतां दृष्ट्वा तव पुत्रेण भारत ॥ २१ ॥  
 भीमसेनपुरोगास्तु पञ्चालाः समुपाद्रवन् ।  
 स भीमसेनं दशभिर्माद्रीपुत्रौ त्रिभिस्त्रिभिः ॥ २२ ॥  
 विराटद्रुपदौ षडभिः शतेन च शिखाण्डनम् ।  
 धृष्टद्युम्नं च सप्तत्या धर्मपुत्रं च सप्तभिः ॥ २३ ॥  
 केकयांश्चैव चेदींश्च बहुभिर्निशितैः शरैः ।  
 सात्वतं पञ्चभिर्विदूध्वा द्रौपदेयांस्त्रिभिस्त्रिभिः ॥ २४ ॥  
 घटोत्कचं च समरे विदूध्वा सिंह इवानदत् ।  
 शतशश्चापरान् योधान् सद्भिपांश्च महारणे ॥ २५ ॥  
 शरैरवचकर्तौघैः कुद्धोऽन्तक इव प्रजाः ।  
 सा तेन पाण्डवी सेना वध्यमाना शिलीमुखैः ॥ २६ ॥  
 तव पुत्रेण संग्रामे विदुद्राव नराधिप ।  
 तं तपन्तमिवादित्यं कुरुराजं महाहवे ॥ २७ ॥  
 नाशकन् वीक्षितुं राजन् पाण्डुपुत्रस्य सैनिकाः ।  
 ततो युधिष्ठिरो राजा कुपितो राजसत्तम ॥ २८ ॥

अभ्यधावत् कुरुपतिं तव पुत्रं जिघांसया ।  
 तावुभौ युधि कौरव्यौ समीयतुरिदमौ ॥ २९ ॥  
 स्वार्थहेतोः पराक्रान्तौ दुर्योधनयुधिष्ठिरौ ।  
 ततो दुर्योधनः क्रुद्धः शरैः संनतपर्वभिः ॥ ३० ॥  
 विव्याध दशभिस्तूर्णं ध्वजं चिच्छेद चेष्टुणा ।  
 इन्द्रसेनं त्रिभिश्चैव ललाटे जघ्निवान् नृप ॥ ३१ ॥  
 सारथिं दयितं रात्रः पाण्डवस्य महात्मनः ।  
 धनुश्च पुनरन्येन चवर्तास्य महारथः ॥ ३२ ॥  
 चतुर्भिश्चतुरश्रैश्च बाणैर्विव्याध वाजिनः ।  
 ततो युधिष्ठिरः क्रुद्धो निमेषादिव कार्मुकम् ॥ ३३ ॥  
 अन्यदादाय वेगेन कौरवं प्रत्यवारयत् ।  
 तस्य तान् निघ्नतः शत्रून् रुक्मपृष्ठं महद् धनुः ॥ ३४ ॥  
 भल्लाभ्यां पाण्डवो ज्येष्ठस्त्रिधा चिच्छेद मारिष ।  
 विव्याध चैनं दशभिः सम्यगस्तैः शितैः शरैः ॥ ३५ ॥  
 मर्मभित्त्वा तु ते सर्वे संलङ्घाः क्षितिमाविशन् ।  
 ततः परिचृता योधाः पारिवर्त्युधिष्ठिरम् ॥ ३६ ॥  
 वृत्रहृत्यै यथा देवाः परिवर्त्युः पुरंदरम् ।

ततो युधिष्ठिरो राजा तव पुत्रस्य मारिष ।  
 शरं च सूर्यरश्म्याभमत्युग्रमनिवारणम् ॥ ३७ ॥  
 हा हतोऽसीति राजानमुक्त्वाधुञ्चद् युधिष्ठिरः ।  
 स तेनाकर्णमुक्तेन विद्धो बाणेन कौरवः ॥ ३८ ॥  
 निपसाद् रथोपस्थे भृशं सम्मूढचेतनः ।  
 ततः पाञ्चाल्यसेनानां भृशमासीद् रवो महान् ॥ ३९ ॥  
 हतो राजेति राजेन्द्र मुदितानां समन्ततः ।  
 बाणशब्दरवश्चोग्रः शुश्रुवे तत्र मारिष ॥ ४० ॥  
 अथ द्रोणो द्रुतं तत्र प्रत्यदृश्यत संयुगे ।  
 दृष्टो दुर्योधनश्चापि दृढमादाय कार्मुकम् ॥ ४१ ॥  
 तिष्ठ तिष्ठेति राजानं ब्रुवन् पाण्डवमभ्ययात् ।  
 प्रत्युद्ययुस्तं त्वरिताः पञ्चाला जयगृह्णिनः ॥ ४२ ॥  
 तान् द्रोणः प्रतिजग्राह परीप्सन् कुरुसत्तमम् ।  
 चण्डवातोद्भुतान् मेघान् निघ्नन् रश्मिमुचो यथा ॥ ४३ ॥  
 ततो राजन् महानासीत् संग्रामो भूरिवर्धनः ।  
 तावकानां परेषां च समेतानां युयुत्सया ॥ ४४ ॥

इति श्रीमहाभारते द्रोणपर्वणि गटोत्कचवधपर्वणि रात्रियुद्धे दुर्योधनपराभवे त्रिपञ्चाशदधिकशततमोऽध्यायः ॥ १५३ ॥

## चतुष्पञ्चाशदधिकशततमोऽध्यायः

रात्रियुद्धे पाण्डवसैनिकानां द्रोणं प्रत्याक्रमणं द्रोणेन तेषां संहारश्च

धृतराष्ट्र उवाच

यत् तदा प्राविशत् पाण्डूनाचार्यः कुपितो बली ।  
 उक्त्वा दुर्योधनं मन्दं मम शास्त्रातिगं सुतम् ॥ १ ॥  
 प्रविश्य विचरन्तं च रथे शूरमवस्थितम् ।  
 कथं द्रोणं महेश्वासं पाण्डवाः पर्यवारयन् ॥ २ ॥  
 केऽरक्षन् दक्षिणं चक्रमाचार्यस्य महाहवे ।  
 के चोत्तरमरक्षन्त निघ्नतः शात्रवान् बहून् ॥ ३ ॥  
 के चास्य पृष्ठतोऽन्वासन् वीरा वीरस्य योधिनः ।  
 के पुरस्तादवर्तन्त रथिनस्तस्य शत्रवः ॥ ४ ॥  
 मन्ये तानस्पृशच्छीतमतिबेलमनार्तवम् ।  
 मन्ये ते समवेपन्त गावो वै शिशिरे यथा ॥ ५ ॥  
 यत् प्राविशन्महेश्वासः पञ्चालानपराजितः ।  
 नृत्यन् स रथमार्गेषु सर्वशास्त्रभृतां वरः ॥ ६ ॥  
 निर्दहन् सर्वसैन्यानि पञ्चालानां रथर्षभः ।  
 धूमकेतुरिव क्रुद्धः कथं मृत्युमुपेयिवान् ॥ ७ ॥

संजय उवाच

सायाह्ने सैन्धवं हत्वा राज्ञा पार्थः समेत्य च ।  
 सात्यकिश्च महेश्वासो द्रोणमेवाभ्यधावताम् ॥ ८ ॥  
 तथा युधिष्ठिरस्तूर्णं भीमसेनश्च पाण्डवः ।  
 पृथक्चमूभ्यां संयत्तौ द्रोणमेवाभ्यधावताम् ॥ ९ ॥

तथैव नकुलो धीमान् सहदेवश्च दुर्जयः ।  
 धृष्टद्युम्नः सहानीको विराटश्च सकेकयः ॥ १० ॥  
 मत्स्याः शाल्वाः ससेनाश्च द्रोणमेव ययुर्युधि ।  
 द्रुपदश्च तथा राजा पञ्चालैरभिरक्षितः ॥ ११ ॥  
 धृष्टद्युम्नपिता राजन् द्रोणमेवाभ्यवर्तत ।  
 द्रौपदेया महेश्वासा राक्षसश्च घटोत्कचः ॥ १२ ॥  
 ससैन्यास्ते न्यवर्तन्त द्रोणमेव महाद्युनिम् ।  
 प्रभद्रकाश्च पञ्चालाः षट्सहस्राः प्रहारिणः ॥ १३ ॥  
 द्रोणमेवाभ्यवर्तन्त पुरस्कृत्य शिखण्डिनम् ।  
 तथेतरे नरव्याघ्राः पाण्डवानां महारथाः ॥ १४ ॥  
 सहिताः संन्यवर्तन्त द्रोणमेव द्विजर्षभम् ।  
 तेषु शूरेषु युद्धाय गतेषु भरतर्षभ ॥ १५ ॥  
 बभूव रजनी घोरा भीरूणां भयवर्धिनी ।  
 योधानामशिवा रौद्रा राजन्नन्तकगामिनी ॥ १६ ॥  
 कुञ्जराश्वमनुष्याणां प्राणान्तकरणी तदा ।  
 तस्यां रजन्यां घोरायां नदन्त्यः सर्वतः शिवाः ॥ १७ ॥  
 न्यवेदयन् भयं घोरं सज्वालकवल्लैर्मुखैः ।  
 उलूकाश्चाप्यदृश्यन्त शंसन्तो विपुलं भयम् ॥ १८ ॥  
 विशेषतः कौरवाणां ध्वजिन्यामतिदारुणाः ।  
 ततः सैन्येषु राजेन्द्र शब्दः समभवन्महान् ॥ १९ ॥



भेरीशब्देन महता मृदङ्गानां स्वनेन च ।  
 गजानां बृंहितैश्चापि तुरङ्गानां च हेषितैः ॥ २० ॥  
 खुरशब्दनिपातैश्च तुमुलः सर्वतोऽभवत् ।  
 ततः समभवद् युद्धं संध्यायामतिदारुणम् ॥ २१ ॥  
 द्रोणस्य च महाराज सृञ्जयानां च सर्वशः ।  
 तमसा चावृते लोके न प्राशायत किञ्चन ॥ २२ ॥  
 सैन्येन रजसा चैव समन्तादुत्थितेन ह ।  
 नरस्याश्वस्य नागस्य समसज्जत शोणितम् ॥ २३ ॥  
 नापश्याम रजो भौमं कश्मलेनाभिसंवृताः ।  
 रात्रौ यंशवनस्येव दह्यमानस्य पर्वते ॥ २४ ॥  
 घोरश्चटच्चटाशब्दः शस्त्राणां पततामभूत् ।  
 मृदङ्गानकनिर्द्वाद्वैर्द्वाभिरैः पटहैस्तथा ॥ २५ ॥  
 फेत्कारैर्ह्वितैः शब्दैः सर्वमेवाकुलं बभौ ।  
 नैव स्वे न परे राजन् प्राशायन्त तमोवृते ॥ २६ ॥  
 उन्मत्तमिव तत् सर्वं बभूव रजनीमुखे ।  
 भौमं रजोऽथ राजेन्द्र शोणितेन प्रणाशितम् ॥ २७ ॥  
 शातकौम्भैश्च कवचैर्भूषणैश्च तमोऽभ्यगात् ।  
 ततः सा भारती सेना मणिहेमविभूषिता ॥ २८ ॥  
 द्यौरिवासीत् सनक्षत्रा रजन्यां भरतर्षभ ।  
 गोमायुबलसंघुष्टा शक्तिध्वजसमाकुला ॥ २९ ॥  
 धारणाभिरुता घोरा क्ष्वेडितोत्कुष्टनादिता ।  
 तन्नाभवन्महाशब्दस्तुमुलो लोमहर्षणः ॥ ३० ॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धे चतुष्पञ्चाशदधिकशततमोऽध्यायः ॥ १५४ ॥

### पञ्चपञ्चाशदधिकशततमोऽध्यायः

द्रोणकर्तृकः शिवेर्वधः, भीमेन तलार्धचन्द्राभ्यां कलिङ्गराजकुमारस्य, ध्रुवजयरातयोस्तथा  
 धार्तराष्ट्रयोर्दुर्कर्मदुर्मदयोर्वधः

धृतराष्ट्र उवाच

तस्मिन् प्रविष्टे दुर्धर्षे सृञ्जयानमितौजसि ।  
 अमृष्यमाणे संरब्धे का वोऽभूद् वै मतिस्तदा ॥ १ ॥  
 दुर्योधनं तथा पुत्रमुक्त्वा शास्त्रातिगं मम ।  
 यत् प्राविशदमेयात्मा किं पार्थः प्रत्यपद्यत ॥ २ ॥  
 निहतैः सैन्यध्वे वीरे भूरिध्रुवसि चैव ह ।  
 यदाभ्यगान्महातेजाः पञ्चालानपराजितः ॥ ३ ॥  
 किममन्यत दुर्धर्षे प्रविष्टे शत्रुतापने ।  
 दुर्योधनस्तु किं कृत्यं प्राप्तकालममन्यत ॥ ४ ॥  
 के च तं धरदं वीरमन्वयुर्द्विजसत्तमम् ।  
 के चास्य पृष्ठतोऽगच्छन् वीराः शूरस्य युध्यतः ॥ ५ ॥  
 के पुरस्तादवर्तन्त निम्नन्तः शास्त्रवान् रणे ।  
 मन्येऽहं पाण्डवान् सर्वान् भारद्वाजशरादितान् ॥ ६ ॥

समावृण्वन् दिशः सर्वा महेन्द्राशनिनिःस्वनः ।  
 सा निशीथे महाराज सेनादृश्यत भारती ॥ ३१ ॥  
 अङ्गदैः कुण्डलैर्निष्कैः शस्त्रैश्चैवानभसिता ।  
 तत्र नागा रथाश्चैव जाम्बूनद्विभूषिताः ॥ ३२ ॥  
 निशायां प्रत्यदृश्यन्त मेघा इव सविद्युतः ।  
 ऋग्निशक्तिगदावाणमुसलप्रासपट्टिदाः ॥ ३३ ॥  
 सम्पतन्तो व्यदृश्यन्त भ्राजमाना इवाश्रयः ।  
 दुर्योधनपुरोवातां रथनागबलाहकाम् ॥ ३४ ॥  
 चादित्रयोषस्तनितां चापविद्युदध्वजैर्वृताम् ।  
 द्रोणपाण्डवपर्जन्यां खड्गशक्तिगदाशनिम् ॥ ३५ ॥  
 शरधारास्त्रपवनां भृशं शीतोष्णसंकुलाम् ।  
 घोरां विस्मापनीमुग्रां जीवितच्छिदमप्लवाम् ॥ ३६ ॥  
 तां प्राविशन्नतिभयां सेनां युद्धचिकीर्षवः ।  
 तस्मिन् रात्रिमुखे घोरे महाशब्दनिनादिते ॥ ३७ ॥  
 भीरूणां त्रासजनने शूराणां हर्षवर्धने ।  
 रात्रियुद्धे महाघोरे वर्तमाने सुदारुणे ॥ ३८ ॥  
 द्रोणमभ्यद्रवन् क्रुद्धाः सहिताः पाण्डुरसृजयाः ।  
 ये ये प्रमुखतो राजन्नावर्तन्त महारथाः ॥ ३९ ॥  
 तान् सर्वान् विमुखांश्चके कांश्चिन्नित्ये यमक्षयम् ।  
 तानि नागसहस्राणि रथानामयुतानि च ॥ ४० ॥  
 पदातिहयसंघानां प्रयुतान्यर्बुदानि च ।  
 द्रोणेनैकेन नाराचैर्निर्भिन्नानि निशामुखे ॥ ४१ ॥

शिशिरे कम्पमाना वै कृशा गाव इव प्रभो ।  
 प्रविश्य स महेष्वासः पञ्चालानरिमर्दनः ।  
 कथं नु पुरुषव्याघ्रः पञ्चत्वमुपजग्मिवान् ॥ ७ ॥  
 सर्वेषु योधेषु च संगतेषु  
 रात्रौ समेतेषु महारथेषु ।  
 संलोक्यमानेषु पृथग्बलेषु  
 के वस्तदानीं मतिमन्त आसन् ॥ ८ ॥  
 हतांश्चैव विषकांश्च पराभूतांश्च शंससि ।  
 रथिनो विरथांश्चैव कृतान् युद्धेषु मामकान् ॥ ९ ॥  
 तेषां संलोक्यमानानां पाण्डवैर्हतचेतसाम् ।  
 अन्धे तमसि मग्नानामभवत् का मतिस्तदा ॥ १० ॥  
 प्रहृष्टांश्चाप्युदग्रांश्च संतुष्टांश्चैव पाण्डवान् ।  
 शंससीहाप्रहृष्टांश्च विभ्रष्टांश्चैव मामकान् ॥ ११ ॥

कथमेषां तदा तत्र पार्थानामपलायिनाम् ।  
प्रकाशमभवद् रात्रौ कथं कुरुषु संजय ॥ १२ ॥

संजय उवाच

रात्रियुद्धे तदा राजन् वर्तमाने सुदारुणे ।  
द्रोणमभ्यद्रवन् सर्ने पाण्डवाः सह सोमकैः ॥ १३ ॥  
ततो द्रोणः केकयांश्च धृष्टद्युम्नस्य चात्मजान् ।  
सम्प्रेषयत् प्रेतलोकं सर्वानिषुभिराशुगैः ॥ १४ ॥  
तस्य प्रमुखतो राजन् येऽवर्तन्त महारथाः ।  
तान् सर्वान् प्रेषयामास पितृलोकं स भारत ॥ १५ ॥  
प्रमथन्तं तदा वीरान् भारद्वाजं महारथम् ।  
अभ्यवर्तत संकुद्धः शिबी राजा प्रतापवान् ॥ १६ ॥  
तमापतन्तं सम्प्रेष्य पाण्डवानां महारथम् ।  
विव्याध दशभिर्बाणैः सर्वपारशवैः शितैः ॥ १७ ॥  
तं शिबिः प्रतिविव्याध त्रिशता निशितैः शरैः ।  
सारथि चास्य भल्लेन स्सयमानो न्यपातयत् ॥ १८ ॥  
तस्य द्रोणो हयान् हत्वा सारथि च महात्मनः ।  
अथास्य सशिरस्त्राणं शिरः कायादपाहरत् ॥ १९ ॥  
ततोऽस्य सारथि क्षिप्रमन्यं दुर्योधनोऽदिशत् ।  
स तेन संगृहीताश्वः पुनरभ्यद्रवद् रिपून् ॥ २० ॥  
कलिङ्गानामनीकेन कालिङ्गस्य सुतो रणे ।  
पूर्वं पितृवधात् क्रुद्धो भीमसेनमुपाद्रवत् ॥ २१ ॥  
स भीमं पञ्चभिर्विदध्वा पुनर्विव्याध समभिः ।  
विशोकं त्रिभिरानच्छेद् ध्वजमेकेन पत्त्रिणा ॥ २२ ॥  
कलिङ्गानां तु तं शूरं क्रुद्धं क्रुद्धो वृकोदरः ।  
रथाद् रथमभिद्रुत्य मुष्टिनाभिजघान ह ॥ २३ ॥  
तस्य मुष्टिहतस्याजौ पाण्डवेन बलीयसा ।  
सर्वाण्यस्थीनि सहसा प्रापतन् वै पृथक् पृथक् ॥ २४ ॥  
तं कर्णो भ्रातरश्चास्य नामृष्यन्त परंतप ।  
ते भीमसेनं नाराचैर्जघनुराशीविषोपमैः ॥ २५ ॥  
ततः शत्रुरथं त्यक्त्वा भीमो ध्रुवरथं गतः ।  
ध्रुवं चास्यन्तमनिशं मुष्टिना समपोथयत् ॥ २६ ॥  
स तथा पाण्डुपुत्रेण वलिनाभिहतोऽपतत् ।  
तं निहत्य महाराज भीमसेनो महाबलः ॥ २७ ॥  
जयरातरथं प्राप्य मुहुः सिंह इवानदत् ।  
जयरातमथाक्षिप्य नदन् सव्येन पाणिना ॥ २८ ॥  
तलेन नाशयामास कर्णस्यैवाग्रतः स्थितः ।  
कर्णस्तु पाण्डवे शक्तिं काञ्चनी समवासृजत् ॥ २९ ॥  
यतस्तामेव जग्राह प्रहसन् पाण्डुनन्दनः ।  
कर्णायैव च दुर्धर्षश्चिक्षेपाजौ वृकोदरः ॥ ३० ॥  
नामापतन्ती चिच्छेद् शकुनिस्तैलपायिना ।  
एतत् कृत्वा महत् कर्म रणेऽद्भुतपराक्रमः ॥ ३१ ॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धे भीमपराक्रमे षट्पञ्चाशदधिकशततमोऽध्यायः ॥ १५५ ॥

पुनः स्वरथमास्थाय दुद्राव तव वाहिनीम् ।  
तमायान्तं जिघांसन्तं भीमं क्रुद्धमिवान्तकम् ॥ ३२ ॥  
न्यवारयन् महाबाहुं तव पुत्रा विशाम्पते ।  
महता शरवर्षेण च्छादयन्तो महारथाः ॥ ३३ ॥  
दुर्मदस्य ततो भीमः प्रहसन्निव संयुगे ।  
सारथि च हयांश्चैव शरैर्निन्ये यमक्षयम् ॥ ३४ ॥  
दुर्मदस्तु ततो यानं दुष्कर्णस्यावचक्रमे ।  
तावेकरथमारूढौ भ्रातरौ परतापनौ ॥ ३५ ॥  
संग्रामशिरसो मध्ये भीमं द्वावभ्यधावताम् ।  
यथाम्बुपतिभिर्नौ हि तारकं दैत्यसत्तमम् ॥ ३६ ॥  
ततस्तु दुर्मदश्चैव दुष्कर्णश्च तवात्मजौ ।  
रथमेकं समारुह्य भीमं याणैरविध्यताम् ॥ ३७ ॥  
ततः कर्णस्य मिषतो द्रोणेर्दुर्योधनस्य च ।  
कृपस्य सोमदत्तस्य बाह्लीकस्य च पाण्डवः ॥ ३८ ॥  
दुर्मदस्य च वीरस्य दुष्कर्णस्य च तं रथम् ।  
पादप्रहारेण धरां श्वेतायदरिंदमः ॥ ३९ ॥  
ततः सुतौ ते बलिनौ शूरो दुष्कर्णदुर्मदौ ।  
मुष्टिनाऽऽहत्य संक्रुद्धो ममर्द च ननर्द च ॥ ४० ॥  
ततो हाहाकृते सैन्ये दृष्ट्वा भीमं नृपाऽद्भुवन् ।  
रुद्रोऽयं भीमरूपेण धार्तराष्ट्रेषु युध्यति ॥ ४१ ॥  
एवमुक्त्वा पलायन्ते सर्वे भारत पार्थिवाः ।  
विसंज्ञा वाहयन् वाहान् न च द्वौ सह धावतः ॥ ४२ ॥

ततो बले भृशालुलिते निशामुखे

सुपूजितो नृपवृषभैर्वृकोदरः ।

महाबलः कमलविबुद्धलोचनो

युधिष्ठिरं नृपतिमपूजयद् बली ॥ ४३ ॥

ततो यमौ द्रुपदविराटकेकया

युधिष्ठिरश्चापि परां मुदं ययुः ।

वृकोदरं भृशमनुपूजयंश्च ते

यथान्धके प्रतिनिहते हरं सुराः ॥ ४४ ॥

ततः सुतास्ते वरुणात्मजोपमा

रुषान्विताः सह गुरुणा महात्मना ।

वृकोदरं सरथपदातिकुञ्जरा

युयुत्सवो भृशमभिर्यवारयन् ॥ ४५ ॥

( ततो यमौ द्रुपदसुताः ससैनिका

युधिष्ठिरद्रुपदविराटसात्वताः ।

घटोत्कचो जयविजयौ द्रुमो वृकः

ससृञ्जयास्त्व तनयानवारयन् ॥ )

ततोऽभवत् तिमिरघनैरिवावृते

महाभये भयदमतीव दारुणम् ।

निशामुखे वृकबलगृध्रमोदनं

महात्मनां नृपवर युद्धमद्भुतम् ॥ ४६ ॥

## षट्पञ्चाशदधिकशततमोऽध्यायः

सोमदत्तसात्यक्योर्युद्धे सोमदत्तस्य पराजयः, अश्वत्थामघटोत्कचयोर्युद्धमश्वत्थाम्ना घटोत्कचपुत्रस्य,  
राक्षससेनायाः, द्रुपदपुत्राणां च वधः, पाण्डवसेनायाः पराजयश्च

संजय उवाच

प्रायोपविष्टे तु हते पुत्रे सात्यकिना तदा ।  
सोमदत्तो भृशं क्रुद्धः सात्यकिं वाक्यमब्रवीत् ॥ १ ॥  
क्षत्रधर्मः पुरा दृष्टो यस्तु देवैर्महात्मभिः ।  
तं त्वं सात्वत सत्यज्य दस्युधर्मे कथं रतः ॥ २ ॥  
पराङ्मुखाय दीनाय न्यस्तशस्त्राय सात्यके ।  
क्षत्रधर्मरतः प्राज्ञः कथं नु प्रहरेद् रणे ॥ ३ ॥  
द्वावेव किल वृष्णीनां तत्र ख्यातौ महारथौ ।  
प्रद्युम्नश्च महाबाहुस्त्वं चैव युधि सात्वत ॥ ४ ॥  
कथं प्रायोपविष्टाय पार्थेन छिन्नबाहवे ।  
नृशंसं पतनीयं च तादृशं कृतवानसि ॥ ५ ॥  
कर्मणस्तस्य दुर्वृत्तं फलं प्राप्नुहि संयुगे ।  
अद्य च्छेत्यामि ते मूढ शिरो विक्रम्य पत्रिणा ॥ ६ ॥  
शपे सात्वत पुत्राभ्यामिष्टेन सुकृतेन च ।  
अनतीतामिमां रात्रिं यदि त्वां वीरमानिनम् ॥ ७ ॥  
अरक्ष्यमाणं पार्थेन जिष्णुना ससुतानुजम् ।  
न हन्यां नरके घोरे पतेयं वृष्णिपांसन ॥ ८ ॥  
एवमुक्त्वा सुसंकुद्धः सोमदत्तो महाबलः ।  
दध्मौ शङ्खं च तारेण सिंहनादं ननाद च ॥ ९ ॥  
ततः कमलपत्राक्षः सिंहदंष्ट्रो दुरासदः ।  
सात्यकिर्भृशसंकुद्धः सोमदत्तमथाब्रवीत् ॥ १० ॥  
कौरवेय न मे त्रासः कथंचिदपि विद्यते ।  
त्वया साधमथान्यैश्च युष्यतो हृदि कश्चन ॥ ११ ॥  
यदि सर्वेण सैन्येन गुप्तो मां योधयिष्यसि ।  
तथापि न व्यथा कश्चित् त्वयि स्यान्मम कौरव ॥ १२ ॥  
युद्धसारेण वाक्येन असतां सम्मतेन च ।  
नाहं भीषयितुं शक्यः क्षत्रवृत्ते स्थितस्त्वया ॥ १३ ॥  
यदि तेऽस्ति युयुत्साद्य मया सह नराधिप ।  
निर्दयो निशितैर्बाणैः प्रहर प्रहरामि ते ॥ १४ ॥  
हतो भूरिश्रवा वीरस्तव पुत्रो महारथः ।  
शलश्चैव महाराज भ्रातृव्यसनकर्षितः ॥ १५ ॥  
त्वां चाप्यद्य वधिष्यामि सहपुत्रं सबान्धवम् ।  
तिष्ठेदानीं रणे यत्तः कौरवोऽसि महारथः ॥ १६ ॥  
यस्मिन् दानं दमः शौचमहिंसाह्विर्धृतिः क्षमा ।  
अनपायानि सर्वाणि नित्यं रात्रिं युधिष्ठिरे ॥ १७ ॥  
मृदङ्गकेतोस्तस्य त्वं तेजसा निहतः पुरा ।  
सरुणसौशलः संख्ये दिनाद्यमुपयास्यसि ॥ १८ ॥

शपेऽहं कृष्णरुणैरिष्टपूर्तेन चैव ह ।  
यदि त्वां ससुतं पापं न हन्यां युधि रोषितः ॥ १९ ॥  
अपयास्यसि चेत्युक्त्वा रणं मुक्तो भविष्यसि ।  
एवमाभाष्य चान्योन्यं क्रोधसंरक्तलोचनौ ॥ २० ॥  
प्रवृत्तौ शरसम्पातं कर्तुं पुरुषसत्तमौ ।  
ततो रथसहस्रेण नागानामयुतेन च ॥ २१ ॥  
दुर्योधनः सोमदत्तं परिवार्य समन्ततः ।  
शकुनिश्च सुसंकुद्धः सर्वशस्त्रभृतां वरः ॥ २२ ॥  
पुत्रपौत्रैः परिवृतो भ्रातृभिश्चेन्द्रविक्रमैः ।  
स्यालस्तव महाबाहुर्वज्रसंहननो युवा ॥ २३ ॥  
साम्रं शतसहस्रं तु हयानां तस्य धीमतः ।  
सोमदत्तं महेष्वासं समन्तात् पर्यरक्षत ॥ २४ ॥  
रक्ष्यमाणश्च बलिभिर्दृष्टादयामास सात्यकिम् ।  
तं छाद्यमानं विशिखैर्दृष्ट्वा संनतपर्वभिः ॥ २५ ॥  
धृष्टद्युम्नोऽभ्ययात् क्रुद्धः प्रगृह्य महती चमूम् ।  
चण्डवाताभिः सृष्टानामुदधीनामिव स्वनः ॥ २६ ॥  
आसीद् राजन् बलौघानामन्योन्यमभिनिघ्नताम् ।  
विद्याद्य सोमदत्तस्तु सात्वतं नवभिः शरैः ॥ २७ ॥  
सात्यकिर्नवभिश्चैनमवधीत् कुरुपुङ्गवम् ।  
सोऽतिविद्धो बलवता समरे दृढघन्विना ॥ २८ ॥  
रथोपस्थं समासाद्य मुमोह गतचेतनः ।  
तं विमूढं समालक्ष्य सारथिस्त्वरया युतः ॥ २९ ॥  
अपोवाह रणाद् वीरं सोमदत्तं महारथम् ।  
तं विसृज्य समालक्ष्य युयुधानशरादितम् ॥ ३० ॥  
अभ्यद्रवत् ततो द्रोणो यदुवीरजिघांसया ।  
तमायान्तमभिप्रेक्ष्य युधिष्ठिरपुरोगमाः ॥ ३१ ॥  
परिवर्तुर्महात्मानं परीप्सन्तो यदूत्तमम् ।  
ततः प्रववृते युद्धं द्रोणस्य सह पाण्डवैः ॥ ३२ ॥  
बलेरिव सुरैः पूर्वं त्रैलोक्यजयकाङ्क्षया ।  
ततः सायकजालेन पाण्डवानिकमावृणोत् ॥ ३३ ॥  
भारद्वाजो महातेजा विव्याध च युधिष्ठिरम् ।  
सात्यकिं दशभिर्बाणैर्विशत्या पार्थतं शरैः ॥ ३४ ॥  
भीमसेनं च नवभिर्नकुलं पञ्चभिस्तथा ।  
सहदेवं तथाष्टमिः शतेन च शिखण्डिनम् ॥ ३५ ॥  
द्रौपदेयान् महाबाहुः पञ्चभिः पञ्चभिः शरैः ।  
विराटं मत्स्यमष्टाभिर्द्रुपदं दशभिः शरैः ॥ ३६ ॥  
युधामन्युं त्रिभिः पङ्क्तिरुत्तमौजसमाहवे ।  
अन्यांश्च सैनिकान् विद्ध्वा युधिष्ठिरमुपाद्रवत् ॥ ३७ ॥

ते वध्यमाना द्रोणेन पाण्डुपुत्रस्य सैनिकाः ।  
 प्राद्रवन् वै भयाद् राजन् सार्तनादा दिशो दश ॥ ३८ ॥  
 काल्यमानं तु तत् सैन्यं दृष्ट्वा द्रोणेन फाल्गुनः ।  
 किञ्चिदागतसंरम्भो गुहं पार्थोऽभ्ययाद् द्रुतम् ॥ ३९ ॥  
 दृष्ट्वा द्रोणं तु बीभत्सुमभिधावन्तमाहवे ।  
 संन्यवर्तत तत् सैन्यं पुनर्यौधिष्ठिरं बलम् ॥ ४० ॥  
 ततो युद्धमभूद् भूयो भारद्वाजस्य पाण्डवैः ।  
 द्रोणस्तव सुनै राजन् सर्वतः परिवारितः ॥ ४१ ॥  
 व्यधमत् पाण्डुसैन्यानि तूलराशिमिवानलः ।  
 तं ज्वलन्तमिवादित्यं दीप्तानलसमद्युतिम् ॥ ४२ ॥  
 राजन्ननिशमत्यन्तं दृष्ट्वा द्रोणं शराचिषम् ।  
 मण्डलीकृतधन्वानं तपन्तमिव भास्करम् ॥ ४३ ॥  
 दहन्तमहितान् सैन्ये नैनं कश्चिदवारयत् ।  
 यो यो हि प्रमुखे तस्य तस्यौ द्रोणस्य पूरुषः ॥ ४४ ॥  
 तस्य तस्य शिरश्छित्त्वा ययुर्द्रोणशराक्षितिम् ।  
 एवं सा पाण्डवी सेना वध्यमाना महात्मना ॥ ४५ ॥  
 प्रदुद्राव पुनर्भीता पश्यतः सव्यसाचिनः ।  
 सम्प्रभग्नं बलं दृष्ट्वा द्रोणेन निशि भारत ॥ ४६ ॥  
 गोविन्दमब्रवीजिष्णुर्गच्छ द्रोणरथं प्रति ।  
 ततो रजतगोक्षीरकुन्देन्दुसदृशप्रभान् ॥ ४७ ॥  
 चोदयामास दाशार्हो हयान् द्रोणरथं प्रति ।  
 भीमसेनोऽपि तं दृष्ट्वा यान्तं द्रोणाय फाल्गुनम् ॥ ४८ ॥  
 स्वसारथिमुवाचेदं द्रोणानीकाय मा वह ।  
 सोऽपि तस्य वचः श्रुत्वा विशोकोऽवाहयद्वयान् ॥ ४९ ॥  
 पृष्ठतः सत्यसंधस्य जिष्णोर्भरतसत्तम ।  
 तौ दृष्ट्वा भ्रातरौ यत्तौ द्रोणानीकमभिद्रुतौ ॥ ५० ॥  
 पञ्चालाः सृञ्जया मत्स्याश्चेदिकारुषकोसलाः ।  
 अन्वगच्छन् महाराज केकयाश्च महारथाः ॥ ५१ ॥  
 ततो राजन्नभूद् घोरः संग्रामो लोमहर्षणः ।  
 बीभत्सुर्दक्षिणं पार्श्वमुत्तरं च वृकोदरः ॥ ५२ ॥  
 महद्भूयां रथबुन्दाभ्यां बलं जगृहतुस्तव ।  
 तौ दृष्ट्वा पुरुषव्याघ्रौ भीमसेनघनंजयौ ॥ ५३ ॥  
 धृष्टद्युम्नोऽभ्ययाद् राजन् सात्यकिश्च महाबलः ।  
 चण्डवाताभिपन्नानामुद्धीनामिव खनः ॥ ५४ ॥  
 आसीद् राजन् बलौघानां तदान्योन्यमभिघ्नताम् ।  
 सौमदत्तिवधात् क्रुद्धो दृष्ट्वा सात्यकिमाहवे ॥ ५५ ॥  
 द्रौणिरभ्यद्रवद् राजन् वधाय कृतनिश्चयः ।  
 तमापतन्तं सम्प्रेक्ष्य शैनेयस्य रथं प्रति ॥ ५६ ॥  
 भैमसेनिः सुसंकुद्धः प्रत्यमित्रमवारयत् ।  
 कार्णायसं महाघोरमृक्षचर्मपरिच्छदम् ॥ ५७ ॥  
 महान्तं रथमास्थाय त्रिशन्नल्वान्तरान्तरम् ।  
 विक्षिप्तयन्त्रसंनाहं महामेघौघनिःखनम् ॥ ५८ ॥

युक्तं गजनिभैर्बाहैर्न हयैर्नापि वारणैः ।  
 विक्षिप्तपक्षचरणविवृताक्षेण कूजता ॥ ५९ ॥  
 ध्वजेनोच्छ्रितदण्डेन गृध्रराजेन राजितम् ।  
 लोहितार्द्रपताकं तु अन्त्रमालाविभूषितम् ॥ ६० ॥  
 अष्टचक्रसमायुक्तमास्थाय विपुलं रथम् ।  
 शूलमुद्गरधारिण्या शैलपादपहस्तया ॥ ६१ ॥  
 रक्षसां घोररूपाणामक्षौहिण्या समावृतः ।  
 तमुद्यतमहाचापं निशम्य व्यथिता नृपाः ॥ ६२ ॥  
 युगान्तकालसमये दण्डहस्तमिवान्तकम् ।  
 ततस्तं गिरिशृङ्गाभं भीमरूपं भयावहम् ॥ ६३ ॥  
 दंष्ट्राकरालोग्रमुखं शङ्कुर्णं महाहनुम् ।  
 ऊर्ध्वकेशं विरूपाक्षं दीप्तास्यं निम्नितोदरम् ॥ ६४ ॥  
 महाश्वभ्रगलद्धारं किरीटच्छन्नमूर्धजम् ।  
 त्रासनं सर्वभूतानां व्यात्ताननमिवान्तकम् ॥ ६५ ॥  
 वीक्ष्य दीप्तमिवायान्तं रिपुविक्षोभकारिणम् ।  
 तमुद्यतमहाचापं राक्षसेन्द्रं घटोत्कचम् ॥ ६६ ॥  
 भयार्दिता प्रचुक्षोभ पुत्रस्य तव वाहिनी ।  
 वायुना क्षोभितावर्ता गङ्गवोर्ध्वतरङ्गिणी ॥ ६७ ॥  
 घटोत्कचप्रयुक्तेन सिंहनादेन भीषिताः ।  
 प्रसुप्तबुर्गजा मूत्रं विव्यथुश्च नरा भृशम् ॥ ६८ ॥  
 ततोऽश्मवृष्टिरत्यर्थमासीत् तत्र समन्ततः ।  
 संध्याकालाधिकबलैः प्रयुक्ता राक्षसैः क्षितौ ॥ ६९ ॥  
 आयसानि च चक्राणि भुशुण्ड्यः प्रासतोमराः ।  
 पतन्त्यविरताः शूलाः शतक्षयः पट्टिशस्तथा ॥ ७० ॥  
 तदुग्रमतिरौद्रं च दृष्ट्वा युद्धं नराधिपाः ।  
 तनयास्तव कर्णश्च व्यथिताः प्राद्रवन् दिशः ॥ ७१ ॥  
 तत्रैकोऽस्त्रबलश्लाघी द्रौणिर्मानो न विव्यथे ।  
 व्यधमच्च शरैर्मयां घटोत्कचविनिर्मिताम् ॥ ७२ ॥  
 विहतायां तु मायायाममर्षी स घटोत्कचः ।  
 विससर्जश्चरान् घोरांस्तेऽश्वत्थामानमाविशन् ॥ ७३ ॥  
 भुजङ्गा इव वेगेन वल्मीकं क्रोधमूर्च्छिताः ।  
 ते शरा रुधिराक्ताङ्गा भित्त्वा शारद्वतीसुतम् ॥ ७४ ॥  
 विविशुर्धरणीं शीघ्रा रुक्मपुङ्खाः शिलाशिताः ।  
 अश्वत्थामा तु संक्रुद्धो लघुहस्तः प्रतापवान् ॥ ७५ ॥  
 घटोत्कचमभिकुद्धं बिभेद दशभिः शरैः ।  
 घटोत्कचोऽतिविद्धस्तु द्रोणपुत्रेण मर्मसु ॥ ७६ ॥  
 चक्रं शतसहस्रारमगृह्णाद् व्यथितो भृशम् ।  
 क्षुरान्तं बालसूर्याभं मणिवज्रविभूषितम् ॥ ७७ ॥  
 अश्वत्थामि स चिक्षेप भैमसेनिर्जिघांसया ।  
 वेगेन महताऽऽगच्छद् विक्षिप्तं द्रौणिना शरैः ॥ ७८ ॥  
 अभाग्यस्येव संकल्पस्तन्मोघमपतद् भुवि ।  
 घटोत्कचस्ततस्तूर्णं दृष्ट्वा चक्रं निपातितम् ॥ ७९ ॥



द्रौणिं प्राच्छादयद् बाणैः स्वर्भानुरिव भास्करम् ।  
घटोत्कचसुतः श्रीमान् भिन्नाङ्गनचयोपमः ॥ ८० ॥  
रुरोध द्रौणिमायान्तं प्रभञ्जनमिवाद्विराट् ।  
पौत्रेण भीमसेनस्य शरैरङ्गनपर्वणा ॥ ८१ ॥  
बभौ मेघेन धाराभिर्गिरिर्मरुहिरिव वृतः ।  
अश्वत्थामा त्वसम्भ्रान्तो रुद्रोपेन्द्रेन्द्रविक्रमः ॥ ८२ ॥  
ध्वजमेकेन बाणेन चिच्छेदाङ्गनपर्वणः ।  
द्वाभ्यां तु रथयन्तारौ त्रिभिश्चास्य त्रिवेणुकम् ॥ ८३ ॥  
धनुरेकेन चिच्छेद चतुर्भिश्चतुरो हयान् ।  
विरथस्योद्यतं हस्ताद्धेमबिन्दुभिराचितम् ॥ ८४ ॥  
विशिखेन सुतीक्ष्णेन खड्गमस्य द्विधाकरोत् ।  
गदा हेमाङ्गदा राजंस्तूर्णं हैडिम्बिसूनुना ॥ ८५ ॥  
आम्योत्क्षिप्त्वा शरैः सोऽपि द्रौणिनाभ्याहताऽपतत् ।  
ततोऽन्तरिक्षमुत्प्लुत्य कालमेघ इवोन्नदन् ॥ ८६ ॥  
ववर्षाङ्गनपर्वा स द्रुमवर्षं नभस्तलात् ।  
ततो मायाधरं द्रौणिघटोत्कचसुतं दिवि ॥ ८७ ॥  
मार्गणैरभिविव्याध घनं सूर्य इवांशुभिः ।  
सोऽवतीर्य पुरस्तस्थौ रथे हेमविभूषिते ॥ ८८ ॥  
महीगत इवात्युग्रः श्रीमानङ्गनपर्वतः ।  
तमयस्त्रयवर्माणं द्रौणिर्भीमात्मजात्मजम् ॥ ८९ ॥  
जघानाङ्गनपर्वाणं महेश्वर इवान्धकम् ।  
अथ दृष्ट्वा हतं पुत्रमश्वत्थाम्ना महाबलम् ॥ ९० ॥  
द्रौणेः सकाशमभ्येत्य रोषात् प्रज्वलिताङ्गदः ।  
प्राह वाक्यमसम्भ्रान्तो वीरं शारद्वतीसुतम् ॥ ९१ ॥  
दहन्तं पाण्डवानीकं वनमग्निमिवोच्छ्रितम् ।

घटोत्कच उवाच

तिष्ठ तिष्ठ न मे जीवनं द्रोणपुत्र गमिष्यसि ॥ ९२ ॥  
त्वामद्य निहनिष्यामि कौश्रमग्निसुतो यथा ।

अश्वत्थामोवाच

गच्छ वत्स सहान्यैस्त्वं युध्यस्वामरविक्रम ॥ ९३ ॥  
न हि पुत्रेण हैडिम्बे पिता न्याय्यः प्रवाधितुम् ।  
कामं खलु न रोषो मे हैडिम्बे विद्यते त्वयि ॥ ९४ ॥  
किं तु रोषान्वितो जन्तुर्हन्त्यादात्मानमप्युत ।

संजय उवाच

श्रुत्वैतत् क्रोधताम्राक्षः पुत्रशोकसमन्वितः ॥ ९५ ॥  
अश्वत्थामानमायस्तो भैमसेनिरभाषत ।  
किमहं कातरो द्रौणे पृथग्जन इवाहवे ॥ ९६ ॥  
यन्मां भीषयसे वाग्भिरसदेतद् वचस्तव ।  
भीमात् खलु समुत्पन्नः कुरुणां विपुले कुले ॥ ९७ ॥  
पाण्डवानामहं पुत्रः समरेष्वनिवर्तिनाम् ।  
रक्षसामधिराजोऽहं दशग्रीवसमो बले ॥ ९८ ॥

तिष्ठ तिष्ठ न मे जीवनं द्रोणपुत्र गमिष्यसि ।  
युद्धधन्नामहं तेऽद्य विनेष्यामि रणाजिरे ॥ ९९ ॥  
इत्युक्त्वा क्रोधताम्राक्षो राक्षसः सुमहाबलः ।  
द्रौणिमभ्यद्रवत् क्रुद्धो गजेन्द्रमिव केसरी ॥ १०० ॥  
रथाक्षमात्रैरिषुभिरभ्यवर्षद् घटोत्कचः ।  
रथिनामृषभं द्रौणिं धाराभिरिव तोयदः ॥ १०१ ॥  
शरवृष्टिं शरैर्द्रौणिरप्राप्तां तां व्यशातयत् ।  
ततोऽन्तरिक्षे बाणानां संग्रामोऽन्य इवाभवत् ॥ १०२ ॥  
अथास्त्रसम्मर्दकृतैर्विस्फुलिङ्गैस्तदा बभौ ।  
विभावरीमुखे व्योम खद्योतैरिव चित्रितम् ॥ १०३ ॥  
निशाम्य निहतां मायां द्रौणिना रणमानिना ।  
घटोत्कचस्ततो मायां ससर्जान्तर्हितः पुनः ॥ १०४ ॥  
सोऽभवद् गिरिरित्युच्चः शिखरैस्तत्संकटैः ।  
शूलप्रासासिमुसलजलप्रस्रवणो महान् ॥ १०५ ॥  
तमङ्गनगिरिप्रख्यं द्रौणिर्दृष्ट्वा महीधरम् ।  
प्रपतद्भिश्च बहुभिः शस्त्रसंघैर्न विव्यथे ॥ १०६ ॥  
ततो हसन्निव द्रौणिर्वज्रमस्त्रमुदैरयत् ।  
स तेनास्त्रेण शैलेन्द्रः क्षिप्तः क्षिप्रं व्यनश्यत् ॥ १०७ ॥  
ततः स तोयदो भूत्वा नीलः सेन्द्रायुधो दिवि ।  
अश्मवृष्टिभिरित्युग्रो द्रौणिमाच्छादयद् रणे ॥ १०८ ॥  
अथ संधाय वायव्यमस्त्रमस्त्रविदां वरः ।  
व्यधमद् द्रोणतनयो नीलमेघं समुत्थितम् ॥ १०९ ॥  
स मार्गणगणैर्द्रौणिर्दिशः प्रच्छाद्य सर्वशः ।  
शतं रथसहस्राणां जघान द्विपदां वरः ॥ ११० ॥  
स दृष्ट्वा पुनरायान्तं रथेनायातकार्मुकम् ।  
घटोत्कचमसम्भ्रान्तं राक्षसैर्बहुभिर्वृतम् ॥ १११ ॥  
सिंहशार्दूलसदृशैर्मत्तद्विरदविक्रमैः ।  
गजस्थैश्च रथस्थैश्च वाजिपृष्ठगतैरपि ॥ ११२ ॥  
विकृतास्यशिरोग्रीवैर्हिडिम्बानुचरैः सह ।  
पौलस्त्यैर्यातुधानैश्च तामसैश्चेन्द्रविक्रमैः ॥ ११३ ॥  
नानाशस्त्रधरैर्वीरैर्नानाकवचभूषणैः ।  
महाबलैर्भीमरवैः संरम्भोद्वृत्तलोचनैः ॥ ११४ ॥  
उपस्थितैस्ततो युद्धे राक्षसैर्युद्धदुर्मदैः ।  
विषण्णमभिसम्प्रेक्ष्य पुत्रं ते द्रौणिरब्रवीत् ॥ ११५ ॥  
तिष्ठ दुर्योधनाद्य त्वं न कार्यः सम्भ्रमस्त्वया ।  
सहैभिर्भ्रातृभिर्वीरैः पार्थिवैश्चेन्द्रविक्रमैः ॥ ११६ ॥  
निहनिष्याम्यभिन्नांस्ते न तवास्ति पराजयः ।  
सत्यं ते प्रतिजानामि पर्याश्वसय वाहिनीम् ॥ ११७ ॥

दुर्योधन उवाच

न त्वेतद्भुतं मन्ये यत् ते महदिदं मनः ।  
अस्मात्तु च परा भक्तिस्तव गौतमिनन्दन ॥ ११८ ॥



संजय उवाच

अश्वत्थामानमुक्तवैचं ततः सौबलमब्रवीत् ।  
 वृतं रथसहस्रेण हयानां रणशोभिनाम् ॥११९॥  
 षष्ठ्या रथसहस्रैश्च प्रयाहि त्वं धनंजयम् ।  
 कर्णश्च वृषसेनश्च कृपो नीलस्तथैव च ॥१२०॥  
 उदीच्याः कृतवर्मा च पुरुमित्रः सुतापनः ।  
 दुःशासनो निकुम्भश्च कुण्डभेदी पराक्रमः ॥१२१॥  
 पुरंजयो दृढरथः पताकी हेमकम्पनः ।  
 शल्यारुणीन्द्रसेनाश्च संजयो विजयो जयः ॥१२२॥  
 कमलाक्षः परक्राथी जयवर्मा सुदर्शनः ।  
 एते त्वामनुयास्यन्ति पत्नीनामयुतानि पट् ॥१२३॥  
 जहि भीमं यमौ चोभौ धर्मराजं च मातुल ।  
 असुरानिव देवेन्द्रो जयाशा मे त्वयि स्थिता ॥१२४॥  
 दारितान् द्रौणिना बाणैर्भृशं विश्वतविग्रहान् ।  
 जहि मातुल कौन्तेयानसुरानिव पावकिः ॥१२५॥  
 एवमुक्तो ययौ शीघ्रं पुत्रेण तव सौबलः ।  
 पिप्रीषुस्ते सुतान् राजन् दिग्धक्षुश्चैव पाण्डवान् ॥१२६॥  
 अथ प्रववृते युद्धं द्रौणिराक्षसयोर्मृधे ।  
 विभावर्या सुतुमुलं शक्रप्रह्लादयोरिव ॥१२७॥  
 ततो घटोत्कचो बाणैर्दशभिर्गौतमीसुतम् ।  
 जघानोरसि संकुद्धो विषाक्षिप्रतिमैर्दहैः ॥१२८॥  
 स तैरभ्याहतो गाढं शरैर्भीमसुतेरितैः ।  
 चचाल रथमध्यस्थो वातोद्धत इव द्रुमः ॥१२९॥  
 भूयश्चाञ्जलिकेनाथ मार्गणेन महाप्रभम् ।  
 द्रौणिहस्तस्थितं चापं चिच्छेदाशु घटोत्कचः ॥१३०॥  
 ततोऽन्यद् द्रौणिरादाय धनुर्भारसहं महत् ।  
 ववर्ष विशिखांस्तीक्ष्णान् वारिधारा इवाम्बुदः ॥१३१॥  
 ततः शारद्वतीपुत्रः प्रेययामास भारत ।  
 सुवर्णपुङ्खाञ्जुघ्नान् खचरान् खचरं प्रति ॥१३२॥  
 तद् बाणैरदितं यूथं रक्षसां पीनवक्षसाम् ।  
 सिंहैरिव बभौ मत्तं गजानामाकुलं कुलम् ॥१३३॥  
 विधम्य राक्षसान् बाणैः साश्वसूतरथद्विपान् ।  
 ददाह भगवान् वद्धिर्भूतानीव युगक्षये ॥१३४॥  
 स दग्ध्वाश्रौहिणीं बाणैर्नैर्ऋतीं रुक्चे नृप ।  
 पुरेव त्रिपुरं दग्ध्वा दिवि देवो महेश्वरः ॥१३५॥  
 युगान्ते सर्वभूतानि दग्ध्वेव वसुरुत्बणः ।  
 रराज जयतां श्रेष्ठो द्रोणपुत्रस्तवाहितान् ॥१३६॥  
 ततो घटोत्कचः क्रुद्धो रक्षसां भीमकर्मणाम् ।  
 द्रौणिं हतेति महतीं चोदयामास तां चमूम् ॥१३७॥  
 घटोत्कचस्य तामाक्षां प्रतिगृह्णाथ राक्षसाः ।  
 दंष्ट्रोऽञ्जलः महावक्त्रा घोररूपा भयानकाः ॥१३८॥

व्यात्तानना घोरजिह्वाः क्रोधताम्रेक्षणा भृशम् ।  
 सिंहनादेन महता नादयन्तो वसुंधराम् ॥१३९॥  
 हन्तुमभ्यद्रवन् द्रौणिं नानाप्रहरणायुधाः ।  
 शक्तीः शतघ्नीः परिधानशनीः शूलपट्टिशान् ॥१४०॥  
 खड्गान् गदा भिन्दिपालान् मुसलानि परश्वधान् ।  
 प्रासानसींस्तोमरांश्च कणपान् कम्पनाञ्जितान् ॥१४१॥  
 स्थूलान् भुशुण्डयश्मगदाःस्थूणान् कार्णायिंसांस्तथा ।  
 मुद्गरांश्च महाघोरान् समरे शत्रुदारणान् ॥१४२॥  
 द्रौणिमूर्धन्यसंनस्ता राक्षसा भीमविक्रमाः ।  
 चिक्षिपुः क्रोधताम्राक्षाः शतशोऽथ सहस्रशः ॥१४३॥  
 तच्छस्त्रवर्षं सुमहद् द्रोणपुत्रस्य मूर्धनि ।  
 पतमानं समीक्ष्याथ योधास्ते व्यथिताभवन् ॥१४४॥  
 द्रोणपुत्रस्तु विक्रान्तस्तद् वर्षं घोरमुच्छिन्नम् ।  
 शरैर्विध्वंसयामास वज्रकल्पैः शिलाशितैः ॥१४५॥  
 ततोऽन्यैर्विशिखैस्तूर्णैः स्वर्णपुङ्खैर्महामनाः ।  
 निजग्रे राक्षसान् द्रौणिर्दिव्यास्त्रप्रतिमन्त्रितैः ॥१४६॥  
 तद्वानैरदितं यूथं रक्षसां पीनवक्षसाम् ।  
 सिंहैरिव बभौ मत्तं गजानामाकुलं कुलम् ॥१४७॥  
 ते राक्षसाः सुसंकुद्धा द्रोणपुत्रेण ताडिताः ।  
 क्रुद्धाः स प्राद्रवन् द्रौणिं जिघांसन्तो महाबलाः ॥१४८॥  
 तत्राद्भुतमिमं द्रौणिर्दर्शयामास विक्रमम् ।  
 अशक्यं कर्तुमन्येन सर्वभूतेषु भारत ॥१४९॥  
 यदेको राक्षसी सेनां क्षणाद् द्रौणिर्महास्त्रवित् ।  
 ददाह ज्वलितैर्बाणैः राक्षसेन्द्रस्य पश्यतः ॥१५०॥  
 स हत्वा राक्षसानीकं रराज द्रौणिराहवे ।  
 युगान्ते सर्वभूतानि संवर्तक इवानलः ॥१५१॥  
 तं दहन्तमनीकानि शरैराशीविपोपमैः ।  
 तेषु राजसहस्रेषु पाण्डवेयेषु भारत ॥१५२॥  
 नैनं निरीक्षितुं कश्चिदशक्तोद् द्रौणिमाहवे ।  
 ऋते घटोत्कचाद् वीराद् राक्षसेन्द्रान्महाबलात् ॥१५३॥  
 स पुनर्भरतश्रेष्ठ क्रोधादुद्भ्रान्तलोचनः ।  
 तलं तलेन संहत्य संदश्य दशनच्छदम् ॥१५४॥  
 स्वं सूतमब्रवीत् क्रुद्धो द्रोणपुत्राय मां वह ।  
 स ययौ घोररूपेण सुपताकेन भास्वता ॥१५५॥  
 द्वैरथं द्रोणपुत्रेण पुनरप्यरिसूदनः ।  
 स विनद्य महानादं सिंहवद् भीमविक्रमः ॥१५६॥  
 चिक्षेपाविध्य संग्रामे द्रोणपुत्राय राक्षसः ।  
 अष्टघण्टां महाघोरामशनिं देवनिर्मिताम् ॥१५७॥  
 तामवप्लुष्य जग्राह द्रौणिर्न्यस्य रथे धनुः ।  
 चिक्षेप चैनं तस्यैव स्यन्दनात् सोऽवपुष्टवे ॥१५८॥  
 साश्वसूतध्वजं यानं भस्म कृत्वा महाप्रभा ।  
 विवेश वसुधां भित्त्वा साशनिर्भृशदाहणा ॥१५९॥

द्रौणेस्तत् कर्म दृष्ट्वा तु सर्वभूतान्यपूजयन् ।  
 यद्वपुस्त्य जग्राह घोरां शङ्करनिर्मिताम् ॥१६०॥  
 धृष्टद्युम्नरथं गत्वा भैमसेनिस्ततो नृप ।  
 धनुर्घोरं समादाय महदिन्द्रायुधोपमम् ।  
 मुमोच निशितान् बाणान् पुनर्द्रौणेर्महोरसि ॥१६१॥  
 धृष्टद्युम्नस्त्वसम्भ्रान्तो मुमोचाशीविषोपमान् ।  
 सुवर्णपुङ्खान् विशिखान् द्रोणपुत्रस्य वक्षसि ॥१६२॥  
 ततो मुमोच नाराचान् द्रौणिस्तांश्च सहस्रशः ।  
 तावप्यग्निशिखप्रख्यैर्जघ्नतुस्तस्य मार्गणान् ॥१६३॥  
 अतितीव्रं महद् युद्धं तयोः पुरुषसिंहयोः ।  
 योधानां प्रीतिजननं द्रौणेश्च भरतर्षभ ॥१६४॥  
 ततो रथसहस्रेण द्विरदानां शतैस्त्रिभिः ।  
 षडभिर्बाजिसहस्रैश्च भीमस्तं देशमागमत् ॥१६५॥  
 ततो भीमात्मजं रक्षो धृष्टद्युम्नं च सानुगम् ।  
 अयोधयत धर्मात्मा द्रौणिरक्लिष्टविक्रमः ॥१६६॥  
 तत्राद्भुततमं द्रौणिर्दर्शयामास विक्रमम् ।  
 अशक्यं कर्तुमन्येन सर्वभूतेषु भारत ॥१६७॥  
 निमेषान्तरमात्रेण साश्वसुतरथद्विपाम् ।  
 अश्वौहिणीं राक्षसानां शितैर्बाणैरशातयत् ॥१६८॥  
 मिषतो भीमसेनस्य द्वैडिम्बेः पार्षतस्य च ।  
 यमयोधर्मपुत्रस्य विजयस्याच्युतस्य च ॥१६९॥  
 प्रगाढमज्जोगतिभिर्नाराचैरभिताडिताः ।  
 निपेतुर्द्विरदा भूमौ सशृङ्गा इव पर्वताः ॥१७०॥  
 निष्कृत्तैर्हस्तिहस्तैश्च विचलद्भिरितस्ततः ।  
 रराज वसुधा कीर्णा विसर्पद्भिरिवोरगैः ॥१७१॥  
 क्षितैः काञ्चनदण्डैश्च नृपच्छत्रैः क्षितिर्बभौ ।  
 द्यौरिवोदितचन्द्रार्का ग्रहाकीर्णा युगक्षये ॥१७२॥  
 प्रवृद्धध्वजमण्डूकां भेरीविस्तीर्णकच्छपाम् ।  
 छत्रहंसावलीजुष्टां फेनचामरमालिनीम् ॥१७३॥  
 कङ्कगृध्रमहाप्राहां नैकायुधक्षपाकुलाम् ।  
 विस्तीर्णगजपाषाणां हताश्वमकराकुलाम् ॥१७४॥  
 रथक्षिप्तमहावप्रां पताकारुचिरद्रुमाम् ।  
 शरमीनां महारौद्रां प्रासशक्त्यृष्टिडुण्डुभाम् ॥१७५॥

मज्जामांसमहापङ्कां कबन्धावजितोडुपाम् ।  
 केशशैवलकल्माषां भीरूणां कश्मलावहाम् ॥१७६॥  
 नागेन्द्रहययोधानां शरीरव्ययसम्भवाम् ।  
 शोणितौघमहाघोरां द्रौणिः प्रावर्तयन्नदीम् ॥१७७॥  
 योघार्तरवनिर्घोषां क्षतजोर्मिसमाकुलाम् ।  
 श्वापदातिमहाघोरां यमराष्ट्रमहोदधिम् ॥१७८॥  
 निहत्य राक्षसान् बाणैर्द्रौणिर्हैडिम्बिमादयत् ।  
 पुनरप्यतिसंकुद्धः सवृकोदरपार्षतान् ॥१७९॥  
 स नाराचगणैः पार्थान् द्रौणिर्विवृध्वा महाबलः ।  
 जघान सुरथं नाम द्रुपदस्य सुतं विभुः ॥१८०॥  
 पुनः शत्रुंजयं नाम द्रुपदस्यात्मजं रणे ।  
 बलानीकं जयानीकं जयाश्वं चाभिजघ्निवान् ॥१८१॥  
 श्रुताह्वयं च राजानं द्रौणिर्निन्ये यमक्षयम् ।  
 त्रिभिश्चान्यैः शरैस्तीक्ष्णैः सुपुङ्खैर्हममालिनम् ॥१८२॥  
 जघान स पृषधं च चन्द्रसेनं च मारिष ।  
 कुन्तिभोजसुतांश्चासौ दशभिर्दश जघ्निवान् ॥१८३॥  
 अश्वत्थामा सुसंकुद्धः संधायोग्रमजिह्वगम् ।  
 मुमोचाकर्णपूर्णेन धनुषा शरसुत्तमम् ॥१८४॥  
 यमदण्डोपमं घोरमुद्दिश्याशु घटोत्कचम् ।  
 स भित्त्वा हृदयं तस्य राक्षसस्य महाशरः ॥१८५॥  
 विवेश वसुधां शीघ्रं सुपुङ्खः पृथिवीपते ।  
 तं हतं पतितं ज्ञात्वा धृष्टद्युम्नो महारथः ॥१८६॥  
 द्रौणेः सकाशाद् राजेन्द्र व्यपनिन्ये रथोत्तमम् ।  
 ततः पराङ्मुखनृपं सैन्यं यौधिष्ठिरं नृप ॥१८७॥  
 पराजित्य रणे वीरो द्रोणपुत्रो ननाद ह ।  
 पूजितः सर्वभूतेषु तव पुत्रैश्च भारत ॥१८८॥  
 अथ शरशतभिन्नकृत्तदेहै-  
 हतपतितैः क्षणदाचरैः समन्तात् ।  
 निधनमुपगतैर्मही कृताभूद्  
 गिरिशिखरैरिव दुर्गमातिरौद्रा ॥१८९॥  
 तं सिद्धगन्धर्वपिशाचसंघा  
 नागाः सुपर्णाः पितरो वयांसि ।  
 रक्षोगणा भूतगणाश्च द्रौणि-  
 मपूजयन्नप्सरसः सुराश्च ॥१९०॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धे षट्पञ्चाशदधिकशततमोऽध्यायः ॥ १५६ ॥

### सप्तपञ्चाशदधिकशततमोऽध्यायः

सोमदत्तस्य मूर्छा, भीमेन बार्ह्वीकस्य वधो दशघातराष्ट्राणां शकुनेः सप्तरथिनां पञ्चानां भ्रातृणां च  
 संहारो द्रोणयुधिष्ठिरयोर्युद्धे युधिष्ठिरस्य विजयश्च

संजय उवाच

द्रुपदस्यात्मजान् दृष्ट्वा कुन्तिभोजसुतांस्तथा ।

द्रोणपुत्रेण निहतान् राक्षसांश्च सहस्रशः ॥ १ ॥

युधिष्ठिरो भीमसेनो धृष्टद्युम्नश्च पार्षतः ।

युयुधानश्च संयत्ता युद्धायैव मनो दधुः ॥ २ ॥

सोमदत्तः पुनः कुड्डो दृष्ट्वा सात्यकिमाहवे ।  
 महता शरवर्षेणच्छादयामास भारत ॥ ३ ॥  
 ततः समभवद् युद्धमतीव भयवर्धनम् ।  
 त्वदीयानां परेषां च घोरं विजयकाङ्क्षिणाम् ॥ ४ ॥  
 तं दृष्ट्वा समुपायान्तं रुक्मपुङ्खैः शिलाशितैः ।  
 दशभिः सात्वतस्यार्थे भीमो विव्याध सायकैः ॥ ५ ॥  
 सोमदत्तोऽपि तं वीरं शतेन प्रत्यविध्यत ।  
 सात्वतस्त्वभिसंकुद्धः पुत्राधिभिरभिप्लुतम् ॥ ६ ॥  
 वृद्धं वृद्धगुणैर्युक्तं ययातिमिव नाहुषम् ।  
 विव्याध दशभिस्तीक्ष्णैः शरैर्वज्रनिपातनैः ॥ ७ ॥  
 शक्त्या चैनं विनिर्भिद्य पुनर्विव्याध सप्तभिः ।  
 ततस्तु सात्यकेरर्थे भीमसेनो नवं दृढम् ॥ ८ ॥  
 मुमोच परिधं घोरं सोमदत्तस्य मूर्धनि ।  
 सात्वतोऽप्यग्निसंकाशं मुमोच शरमुत्तमम् ॥ ९ ॥  
 सोमदत्तोरसि कुद्धः सुपत्रं निशितं युधि ।  
 युगपत् पेततुर्वीरे घोरौ परिघमार्गणौ ॥ १० ॥  
 शरीरे सोमदत्तस्य स पपात महारथः ।  
 व्यामोहिते तु तनये बाह्लीकस्तमुपाद्रवत् ॥ ११ ॥  
 विसृजञ्छरवर्षाणि कालवर्षाव तोयदः ।  
 भीमोऽथ सात्वतस्यार्थे बाह्लीकं नवभिः शरैः ॥ १२ ॥  
 प्रपीडयन् महात्मानं विव्याध रणमूर्धनि ।  
 प्रातिपेयस्तु संकुद्धः शक्तिं भीमस्य वक्षसि ॥ १३ ॥  
 निचखान महाबाहुः पुरंदर इवाशनिम् ।  
 स तथाभिहतो भीमश्चक्रे च मुमोह च ॥ १४ ॥  
 प्राप्य चेतश्च बलवान् गदामस्मै ससर्ज ह ।  
 सा पाण्डवेन प्रहिता बाह्लीकस्य शिरोऽहरत् ॥ १५ ॥  
 स पपात हतः पृथ्व्यां वज्राहत इवाद्रिपट् ।  
 तस्मिन् विनिहते वीरे बाह्लीके पुरुषर्षभ ॥ १६ ॥  
 पुत्रास्तेऽभ्यर्दयन् भीमं दश दाशरथेः समाः ।  
 नागदत्तो दृढरथो महाबाहुरयोभुजः ॥ १७ ॥  
 दृढः सुहस्तो विरजाः प्रमाथ्युग्रोऽनुयाय्यपि ।  
 तान् दृष्ट्वा चुक्रुधे भीमो जगृहे भारसाधनान् ॥ १८ ॥  
 एकमेकं समुद्दिश्य पातयामास मर्मसु ।  
 ते विद्धा व्यसवः पेतुः स्यन्दनेभ्यो हतौजसः ॥ १९ ॥  
 चण्डवातप्रभञ्जास्तु पर्वताग्रान्महीरुहाः ।  
 नाराचैर्दशभिर्भीमस्तान् निहत्य तवात्मजान् ॥ २० ॥  
 कर्णस्य दयितं पुत्रं वृषसेनमवाकिरत् ।  
 ततो वृकरथो नाम भ्राता कर्णस्य विश्रुतः ॥ २१ ॥  
 जघान भीमं नाराचैस्तमप्यभ्यद्रवद् बली ।  
 ततः सप्त रथान् वीरः स्यालानां तव भारत ॥ २२ ॥  
 निहत्य भीमो नाराचैः शतचन्द्रमपोथयत् ।  
 अमर्षयन्तो निहतं शतचन्द्रं महारथम् ॥ २३ ॥

शकुनेर्भ्रातरो वीरा गवाक्षः शरभो विभुः ।  
 सुभगो भानुदत्तश्च शूराः पञ्च महारथाः ॥ २४ ॥  
 अभिद्रुत्य शरैस्तीक्ष्णैर्भीमसेनमताडयन् ।  
 स ताड्यमानो नाराचैर्वृष्टिवेगैरिवाचलः ॥ २५ ॥  
 जघान पञ्चभिर्बाणैः पञ्चैवातिरथान् बली ।  
 तान् दृष्ट्वा निहतान् वीरान् विचेलुर्नृपसत्तमाः ॥ २६ ॥  
 ततो युधिष्ठिरः कुद्धस्तवानीकमशतयत् ।  
 मिषतः कुम्भयोनेस्तु पुत्राणां तव चानघ ॥ २७ ॥  
 अम्बष्ठान् मालवाञ्छूरांस्त्रिगर्तान् स शिबीनपि ।  
 प्राहिणोन्मृत्युलोकाय कुड्डो युद्धे युधिष्ठिरः ॥ २८ ॥  
 अभीपाहाञ्छूरसेनान् बाह्लीकान् सवसातिकान् ।  
 निकृत्य पृथिवीं राजा चक्रे शोणितकर्दमाम् ॥ २९ ॥  
 यौधेयान् मालवान् राजन् मदकाणां गणान् युधि ।  
 प्राहिणोन्मृत्युलोकाय शूरान् बाणैर्युधिष्ठिरः ॥ ३० ॥  
 हताहरत गृहीत विष्यत व्यवकुन्तत ।  
 इत्यासीत् तुमुलः शब्दो युधिष्ठिररथं प्रति ॥ ३१ ॥  
 सैन्यानि द्रावयन्तं तं द्रंणो दृष्ट्वा युधिष्ठिरम् ।  
 चोदितस्तव पुत्रेण सायकैरभ्यवाकिरत् ॥ ३२ ॥  
 द्रोणस्तु परमकुड्डो वायव्यास्त्रेण पार्थिवम् ।  
 विव्याध सोऽपि तद् दिव्यमस्त्रमस्त्रेण जघ्रिवान् ॥ ३३ ॥  
 तस्मिन् विनिहते चास्त्रे भारद्वाजो युधिष्ठिरे ।  
 वारुणं याम्यमाग्र्यं त्वाष्ट्रं सावित्रमेव च ॥ ३४ ॥  
 चिक्षेप परमकुड्डो जिघांसुः पाण्डुनन्दनम् ।  
 क्षित्तानि क्षिप्यमाणानि तानि चास्त्राणि धर्मजः ॥ ३५ ॥  
 जघानास्त्रैर्महाबाहुः कुम्भयोनेरवित्रसन् ।  
 सत्यां चिकीर्षमाणस्तु प्रतिज्ञां कुम्भसम्भवः ॥ ३६ ॥  
 प्रादुश्चक्रेऽस्त्रमैन्द्रं वै प्राजापत्यं च भारत ।  
 जिघांसुर्धर्मतनयं तव पुत्रहिते रतः ॥ ३७ ॥  
 पतिः कुरूणां गजसिंहगामी  
 विशालवक्षाः पृथुलोहिताक्षः ।  
 प्रादुश्चकारास्त्रमहीनतेजा  
 माहेन्द्रमन्यत् स जघान तेन ॥ ३८ ॥  
 विहन्यमानेष्वस्त्रेषु द्रोणः क्रोधसमन्वितः ।  
 युधिष्ठिरवधं प्रेषुर्ब्राह्ममस्त्रमुदैरयत् ॥ ३९ ॥  
 ततो नाज्ञासिषं किञ्चिद् घोरेण तमसाऽऽवृते ।  
 सर्वभूतानि च परं त्रासं जग्मुर्महीपते ॥ ४० ॥  
 ब्रह्मास्त्रमुद्यतं दृष्ट्वा कुन्तीपुत्रो युधिष्ठिरः ।  
 ब्रह्मास्त्रेणैव राजेन्द्र तदस्त्रं प्रत्यवारयत् ॥ ४१ ॥  
 ततः सैनिकमुख्यास्ते प्रशशंसुर्नरर्षभौ ।  
 द्रोणपार्थौ महेष्वासौ सर्वयुद्धविशारदौ ॥ ४२ ॥  
 ततः प्रमुच्य कौन्तेयं द्रोणो द्रुपदवाहिनीम् ।  
 व्यधमत् क्रोधताम्राक्षो वायव्यास्त्रेण भारत ॥ ४३ ॥

ते हन्यमाना द्रोणेन पञ्चालाः प्राद्ववन् भयात् ।  
पश्यतो भीमसेनस्य पार्थस्य च महात्मनः ॥ ४४ ॥  
ततः किरीटी भीमश्च सहसा संन्यवर्तताम् ।  
महद्भयां रथवंशाभ्यां परिगृह्य बलं तदा ॥ ४५ ॥  
बीभत्सुर्दक्षिणं पार्श्वमुत्तरं च वृकोदरः ।  
भारद्वाजं शरौघाभ्यां महद्भयामभ्यवर्षताम् ॥ ४६ ॥

इति श्रीमहाभारते द्रोणपर्वणि धटोक्तचवधपर्वणि रात्रियुद्धे द्रोणयुधिष्ठिरयुद्धे सप्तपञ्चाशदधिकशततमोऽध्यायः ॥ १५७ ॥

## अष्टपञ्चाशदधिकशततमोऽध्यायः

दुर्योधनकर्णयोरोलापः, कृपेण कर्णस्य भर्त्सना कर्णेन कृपस्यापमानं च

संजय उवाच

उदीर्यमाणं तद् दृष्ट्वा पाण्डवानां महद्बलम् ।  
अविषह्यं च मन्वानः कर्णं दुर्योधनोऽब्रवीत् ॥ १ ॥  
अयं स कालः सम्प्राप्तो मित्राणां मित्रवत्सल ।  
त्रायस्व समरे कर्णं सर्वान् योधान् महारथान् ॥ २ ॥  
पञ्चालैर्मत्स्यकैकेयैः पाण्डवैश्च महारथैः ।  
वृत्तान् समन्तात् संकुद्वैर्निःश्वसद्भिरिवोरगैः ॥ ३ ॥  
एते नदन्ति संहृष्टाः पाण्डवा जितकाशिनः ।  
शक्रोपमाश्च बहवः पञ्चालानां रथव्रजाः ॥ ४ ॥

कर्ण उवाच

परित्रातुमिह प्राप्तो यदि पार्थं पुरंदरः ।  
तमप्याशु पराजित्य ततो हन्तासि पाण्डवम् ॥ ५ ॥  
सत्यं ते प्रतिजानामि समाश्वसिहि भारत ।  
हन्तासि पशुतनयान् पञ्चालांश्च समागतान् ॥ ६ ॥  
जयं ते प्रतिदास्यामि वासवस्येव पावकिः ।  
प्रियं तव मया कार्यमिति जीवामि पार्थिव ॥ ७ ॥  
सर्वेपामेव पार्थानां फाल्गुनो बलवत्तरः ।  
तस्यामोघां विमोक्ष्यामि शक्ति शक्रविनिर्मिताम् ॥ ८ ॥  
तस्मिन् हते महेष्वासे भ्रातरस्तस्य मानद ।  
तव वश्या भविष्यन्ति वनं यास्यन्ति वा पुनः ॥ ९ ॥  
मयि जीवति कौरव्य विषादं मा कृथाः कश्चित् ।  
अहं जेष्यामि समरे सहितान् सर्वपाण्डवान् ॥ १० ॥  
पञ्चालान् केकयाश्चैव वृष्णींश्चापि समागतान् ।  
बाणौघैः शकलीकृत्य तव दास्यामि मेदिनीम् ॥ ११ ॥

संजय उवाच

एवं ब्रुवाणं कर्णं तु कृपः शारद्वतोऽब्रवीत् ।  
स्मयन्निव महाबाहुः सूतपुत्रमिदं वचः ॥ १२ ॥  
शोभनं शोभनं कर्णं सनाथः कुरुपुङ्गव ।  
त्वया नाथेन राधेय वचसा यदि सिध्यति ॥ १३ ॥  
बहुशः कथ्यसे कर्णं कौरवस्य समीपनः ।  
न तु ते विक्रमः कश्चिद् दृश्यते फलमेव वा ॥ १४ ॥

केकयाः सृञ्जयाश्चैव पञ्चालाश्च महौजसः ।  
अन्वगच्छन् महाराज मत्स्याश्च सह सात्वतैः ॥ ४७ ॥  
ततः सा भारती सेना वध्यमाना किरीटिना ।  
तमसा निद्रया चैव पुनरेव व्यदीर्यत ॥ ४८ ॥  
द्रोणेन वार्यमानास्ते स्वयं तव सुतेन च ।  
नाशक्यन्त महाराज योधा वारयितुं तदा ॥ ४९ ॥

समागमः पाण्डुसुतैर्दृष्टस्ते बहुशो युधि ।  
सर्वत्र निर्जितश्चासि पाण्डवैः सूतनन्दन ॥ १५ ॥  
ह्रियमाणे तदा कर्णं गन्धर्वैर्धृतराष्ट्रजे ।  
तदायुध्यन्त सैन्यानि त्वमेकोऽग्रेऽपलायिता ॥ १६ ॥  
विराटनगरे चापि समेताः सर्वकौरवाः ।  
पार्थेन निर्जिता युद्धे त्वं च कर्णं सहानुजः ॥ १७ ॥  
एकस्याप्यसमर्थस्त्वं फाल्गुनस्य रणाजिरे ।  
कथमुत्सहसे जेतुं सह्यगान् सर्वपाण्डवान् ॥ १८ ॥  
अनुवन् कर्णं युध्यस्व कथ्यसे बहु सूतज ।  
अनुक्त्वा विक्रमेद् द्यस्तु तद् वै सत्पुरुषव्रतम् ॥ १९ ॥  
गर्जित्वा सूतपुत्र त्वं शारदाभ्रमिवाफटम् ।  
निष्फलो दृश्यसे कर्णं तच्च राजा न बुध्यते ॥ २० ॥  
तावद् गर्जस्व राधेय यावत् पार्थं न पश्यसि ।  
आरात् पार्थं हि ते दृष्ट्वा दुर्लभं गर्जितं पुनः ॥ २१ ॥  
त्वमनासाद्य तान् बाणान् फाल्गुनस्य विगर्जसि ।  
पार्थसायकविद्धस्य दुर्लभं गर्जितं तव ॥ २२ ॥  
बाहुभिः क्षत्रियाः शूरा वाग्भिः शूरा द्विजातयः ।  
घनुषा फाल्गुनः शूरः कर्णः शूरो मनोरथैः ॥ २३ ॥  
तोषितो येन एग्रेऽपि कः पार्थं प्रतिघातयेत् ।  
एवं संरुषितस्तेन तदा शारद्वतेन ह ॥ २४ ॥  
कर्णः प्रहरतां श्रेष्ठः कृपं वाक्यमथाब्रवीत् ।  
शूरा गर्जन्ति सततं प्रावृषीव बलाहकाः ॥ २५ ॥  
फलं चाशु प्रयच्छन्ति बीजमुत्सृताविव ।  
दोषमत्र न पश्यामि शूराणां रणमूर्धनि ॥ २६ ॥  
तत्तद् विकथ्यमानानां भारं चोद्धृतां मृधे ।  
यं भारं पुरुषो बोद्धुं मनसा हि व्यवस्यति ॥ २७ ॥  
दैवमस्य ध्रुवं तत्र साहाय्यायोपपद्यते ।  
व्यवसायद्वितीयोऽहं मनसा भारमुद्धहन् ॥ २८ ॥  
हत्वा पाण्डुसुतानांजौ सकृष्णान् सहसात्वतान् ।  
गर्जामि यद्यहं विप्र तव किं तत्र नश्यति ॥ २९ ॥  
वृथा शूरा न गर्जन्ति शारदा इव तोयदाः ।  
सामर्थ्यमात्मनो ज्ञात्वा ततो गर्जन्ति पण्डिताः ॥ ३० ॥



सोऽहमद्य रणे यन्नौ सहितौ कृष्णपाण्डवौ ।  
उत्सहे मनसा जेतुं ततो गर्जामि गौतम ॥ ३१ ॥  
पश्य त्वं गर्जितस्यास्य फलं मे विप्र सानुगान् ।  
हत्वा पाण्डुसुतानाजौ सहकृष्णान् ससात्वतान् ॥ ३२ ॥  
दुर्योधनाय दास्यामि पृथिवीं हतकण्टकाम् ।

कृप उवाच

मनोरथप्रलापा मे न ग्राह्यास्तव सूतज ॥ ३३ ॥  
सदा क्षिपसि वै कृष्णौ धर्मराजं च पाण्डवम् ।  
ध्रुवस्तत्र जयः कर्ण यत्र युद्धविशारदौ ॥ ३४ ॥  
देवगन्धर्वयक्षाणां मनुष्योरगरक्षसाम् ।  
दंशितानामपि रणे अजेयौ कृष्णपाण्डवौ ॥ ३५ ॥  
ब्रह्मण्यः सत्यवाग् दान्तो गुरुदैवतपूजकः ।  
नित्यं धर्मरतश्चैव कृतास्त्रश्च विशेषतः ॥ ३६ ॥  
धृतिमांश्च कृतज्ञश्च धर्मपुत्रो युधिष्ठिरः ।  
भ्रातरश्चास्य बलिनः सर्वास्त्रेषु कृतश्रमाः ॥ ३७ ॥  
गुरुवृत्तिरताः प्राज्ञा धर्मनित्या यशस्विनः ।  
सम्बन्धिनश्चेन्द्रवीर्याः खनुरक्ताः प्रहारिणः ॥ ३८ ॥  
धृष्टद्युम्नः शिखण्डी च दौर्मुखिर्जनमेजयः ।  
चन्द्रसेनो रुद्रसेनः कीर्तिधर्मा ध्रुवो धरः ॥ ३९ ॥  
वसुचन्द्रो दामचन्द्रः सिंहचन्द्रः सुतेजनः ।  
द्रुपदस्य तथा पुत्रा द्रुपदश्च महास्त्रविन् ॥ ४० ॥  
येषामर्थाय संयतो मत्स्यराजः सहानुजः ।  
शतानीकः सूर्यदत्तः श्रुतानीकः श्रुतध्वजः ॥ ४१ ॥  
बलानीको जयानीको जयाश्वो रथवाहनः ।  
चन्द्रोदयः समरथो विराट्भ्रातरः शुभाः ॥ ४२ ॥  
यमौ च द्रौपदेयाश्च राक्षसश्च घटोत्कचः ।  
येषामर्थाय युध्यन्ते न तेषां विद्यते क्षयः ॥ ४३ ॥  
एते चान्ये च बहवो गुणाः पाण्डुसुतस्य वै ।  
कामं खलु जगत्सर्वं सदेवासुरमानुषम् ॥ ४४ ॥  
सयक्षराक्षसगणं सभूतभुजगद्विपम् ।  
निःशेषमस्त्रवीर्येण कुर्वते भीमफाल्गुनौ ॥ ४५ ॥  
युधिष्ठिरश्च पृथिवीं निर्दहेद् घोरचक्षुषा ।  
अप्रमेयबलः शौरिर्येषामर्थे च दंशितः ॥ ४६ ॥  
कथं तान् संयुगे कर्णं जेतुमुत्सहसे परान् ।  
महानपनयस्त्वेष नित्यं हि तव सूतज ॥ ४७ ॥  
यस्त्वमुत्सहसे योद्धुं समरे शौरिणा सह ।

संजय उवाच

एवमुक्तस्तु राधेयः प्रहसन् भरतर्षभ ॥ ४८ ॥  
अब्रवीच्च तदा कर्णो गुरुं शारद्वतं कृपम् ।  
सत्यमुक्तं त्वया ब्रह्मन् पाण्डवान् प्रति यद् वचः ॥ ४९ ॥  
एते चान्ये च बहवो गुणाः पाण्डुसुतेषु वै ।  
अजय्याश्च रणे पार्था देवैरपि सवासवैः ॥ ५० ॥

सदैत्ययक्षगन्धर्वैः पिशाचोरगराक्षसैः ।  
तथापि पार्थाञ्जेज्यामि शक्त्या वासवदत्तया ॥ ५१ ॥  
मम ह्यमोघा दत्तेयं शक्तिः शक्रेण वै द्विज ।  
एतया निहनिष्यामि सव्यसाचिनमाहवे ॥ ५२ ॥  
हते तु पाण्डवे कृष्णे भ्रातरश्चास्य सोदराः ।  
अनर्जुना न शक्यन्ति मही भोक्तुं कथञ्चन ॥ ५३ ॥  
तेषु नष्टेषु सर्वेषु पृथिवीयं ससागरा ।  
अयत्नात् कौरवेन्द्रस्य वशे स्थास्यति गौतम ॥ ५४ ॥  
सुनीतैरिह सर्वार्थाः सिध्यन्ते नात्र संशयः ।  
एतमर्थमहं ज्ञात्वा ततो गर्जामि गौतम ॥ ५५ ॥  
त्वं तु विप्रश्च वृद्धश्च अशक्तश्चापि संयुगे ।  
कृतस्नेहश्च पार्थेषु मोहान्मामवमन्यसे ॥ ५६ ॥  
यद्येवं वक्ष्यसे भूयो ममाप्रियमिह द्विज ।  
ततस्ते खड्गमुद्यम्य जिह्वां छेत्यामि दुर्मते ॥ ५७ ॥  
यच्चापि पाण्डवान् विप्रस्तोतुमिच्छसि संयुगे ।  
भीषयन् सर्वसैन्यानि कौरवेयाणि दुर्मते ॥ ५८ ॥  
अत्रापि शृणु मे श्राव्यं यथावद्भुवतो द्विज ।  
दुर्योधनश्च द्रोणश्च शकुनिर्दुर्मुखो जयः ॥ ५९ ॥  
दुःशासनो वृषसेनो मद्रराजस्त्वमेव च ।  
सोमदत्तश्च भूरिश्च तथा द्रौणिर्विविशतिः ॥ ६० ॥  
तिष्ठेद्युर्दंशिता यत्र सर्वे युद्धविशारदाः ।  
जयेदेतान् नरः को नु शक्रतुल्यबलोऽप्यरिः ॥ ६१ ॥  
शूराश्च हि कृतास्त्राश्च बलिनः स्वर्गलिप्सवः ।  
धर्मज्ञा युद्धकुशला हन्युर्युद्धे सुरानपि ॥ ६२ ॥  
एते स्थास्यन्ति संग्रामे पाण्डवानां वधार्थिनः ।  
जयमाकाङ्क्षमाणा हि कौरवेयस्य दंशिताः ॥ ६३ ॥  
दैवायत्तमहं मन्ये जयं सुबलिनामपि ।  
यत्र भीष्मो महाबाहुः शेते शरशताचितः ॥ ६४ ॥  
विकर्णश्चित्रसेनश्च बाह्लीकोऽथ जयद्रथः ।  
भूरिध्रुवा जयद्रुचैव जलसंधः सुदक्षिणः ॥ ६५ ॥  
शलश्च रथिनां श्रेष्ठो भगदत्तश्च वीर्यवान् ।  
एते चान्ये च राजानो देवैरपि सुदुर्जयाः ॥ ६६ ॥  
निहताः समरे शूराः पाण्डवैर्बलवत्तराः ।  
किमन्यद् दैवसंयोगान्मन्यसे पुरुषाधम ॥ ६७ ॥  
यांश्च तान् स्तौषि सततं दुर्योधनरिपून् द्विज ।  
तेषामपि हताः शूराः शतशोऽथ सहस्रशः ॥ ६८ ॥  
क्षीयन्ते सर्वसैन्यानि कुरूणां पाण्डवैः सह ।  
प्रभावं नात्र पश्यामि पाण्डवानां कथंचन ॥ ६९ ॥  
यस्तान् बलवतो नित्यं मन्यसे त्वं द्विजाधम ।  
यतिष्येऽहं यथाशक्ति योद्धुं तैः सह संयुगे ।  
दुर्योधनहितार्थाय 'जयो दैवे प्रतिष्ठितः' ॥ ७० ॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धे कृपकर्णवाक्येऽष्टपञ्चाशदधिकशततमोऽध्यायः ॥ १५८ ॥



## एकोनपद्यधिकशततमोऽध्यायः

अश्वत्थाम्नः कर्णं हन्तुमुद्यमः, दुर्योधनेन तस्य प्रसादनं पाण्डवपाञ्चालयोद्धणां कर्णं  
प्रत्याक्रमणमर्जुनेन कर्णस्य पराजयश्च दुर्योधनस्याश्वत्थामानं प्रति  
पञ्चालान् हन्तुमनुरोधः

संजय उवाच

तथा परुषितं दृष्ट्वा सूतपुत्रेण मातुलम् ।  
खड्गमुद्यम्य वेगेन द्रौणिर्मथ्यपतद् द्रुतम् ॥ १ ॥  
ततः परमसंकुब्धः सिंहो मत्तमिव द्विपम् ।  
प्रेक्षतः कुरुराजस्य द्रौणिः कर्णं समभ्ययात् ॥ २ ॥

अश्वत्थामोवाच

यदर्जुनगुणांस्तथ्यान् कीर्तयानं नराधम ।  
शूरं द्रेषात् सुदुर्बुद्धे त्वं भर्त्सयसि मातुलम् ॥ ३ ॥  
विकथ्यमानः शौर्येण सर्वलोकधनुर्धरम् ।  
दर्पोत्सेधगृहीतोऽद्य न कश्चिद्गणयन् मृधे ॥ ४ ॥  
क ते वीर्यं क चास्त्राणि यत्त्वां निर्जित्य संयुगे ।  
गाण्डीवधन्वा हतवान् प्रेक्षतस्ते जयद्रथम् ॥ ५ ॥  
येन साक्षान्महादेवो योधितः समरे पुरा ।  
तमिच्छसि वृथा जेतुं सूताधम मनोरथैः ॥ ६ ॥  
यं हि कृष्णेन सहितं सर्वशस्त्रभृतां वरम् ।  
जेतुं न शक्ताः सहिताः सेन्द्रा अपि सुरासुराः ॥ ७ ॥  
लोकैकवीरमजितमर्जुनं सूत संयुगे ।  
किं पुनस्त्वं सुदुर्बुद्धे सहैर्भिर्वसुधाधिपैः ॥ ८ ॥  
कर्णं पश्य सुदुर्बुद्धे तिष्ठेदानीं नराधम ।  
एष तेऽद्य शिरः कायादुद्धरामि सुदुर्मते ॥ ९ ॥

संजय उवाच

तमुद्यतं तु वेगेन राजा दुर्योधनः स्वयम् ।  
न्यवारयन्महातेजाः कृपश्च द्विपदां वरः ॥ १० ॥

कर्ण उवाच

शूरोऽयं समरश्लाघी दुर्मतिश्च द्विजाधमः ।  
आसादयतु मर्द्धार्यं मुञ्चेमं कुरुसत्तम ॥ ११ ॥

अश्वत्थामोवाच

तवैतत् क्षम्यतेऽस्माभिः सूतात्मज सुदुर्मते ।  
दर्पमुत्सिक्तमेतत् ते फाल्गुनो नाशयिष्यति ॥ १२ ॥

दुर्योधन उवाच

अश्वत्थामन् प्रसीदस्व क्षन्तुमर्हसि मानद ।  
कोपः खलु न कर्तव्यः सूतपुत्रं कथंचन ॥ १३ ॥  
त्वयि कर्णे कृपे द्रोणे मद्राजेऽथ सौबले ।  
महत् कार्यं समासक्तं प्रसीद द्विजसत्तम ॥ १४ ॥  
एते ह्यभिमुखाः सर्वे राधेयेन युयुत्सवः ।  
आयान्ति पाण्डवा ब्रह्मनाह्वयन्तः समन्ततः ॥ १५ ॥

संजय उवाच

प्रसाद्यमानस्तु ततो राजा द्रौणिर्महामनाः ।  
प्रससाद महाराज क्रोधवेगसमन्वितः ॥ १६ ॥  
ततः कृपोऽप्युवाचेदमाचार्यः सुमहामनाः ।  
सौम्यस्वभावाद् राजेन्द्र क्षिप्रमागतमार्दवः ॥ १७ ॥

कृप उवाच

तवैतत् क्षम्यतेऽस्माभिः सूतात्मज सुदुर्मते ।  
दर्पमुत्सिक्तमेतत् ते फाल्गुनो नाशयिष्यति ॥ १८ ॥

संजय उवाच

ततस्ते पाण्डवा राजन् पञ्चालाश्च यशस्विनः ।  
आजग्मुः सहिताः कर्णं तर्जयन्तः समन्ततः ॥ १९ ॥  
कर्णोऽपि रथिनां श्रेष्ठश्चापमुद्यम्य वीर्यवान् ।  
कौरवाग्र्यैः परिवृतः शक्रो देवगणैरिव ॥ २० ॥  
पर्यतिष्ठत तेजस्वी स्वबाहुबलमाश्रितः ।  
ततः प्रववृते युद्धं कर्णस्य सह पाण्डवैः ॥ २१ ॥  
भीषणं सुमहाराज सिंहनादविराजितम् ।  
ततस्ते पाण्डवा राजन् पञ्चालाश्च यशस्विनः ॥ २२ ॥  
दृष्ट्वा कर्णं महाबाहुमुच्चैः शब्दमथानदन् ।  
अयं कर्णः कुतः कर्णस्तिष्ठ कर्णमहारणे ॥ २३ ॥  
युध्यस्व सहितोऽस्माभिर्दुरात्मन् पुरुषाधम ।  
अन्ये तु दृष्ट्वा राधेयं क्राधरकेश्णाऽब्रुवन् ॥ २४ ॥  
हन्यतामयमुत्सिक्तः सूतपुत्रोऽल्पचेतनः ।  
सर्वैः पार्थिवशार्दूलैर्नानैनाथोऽस्ति जीवता ॥ २५ ॥  
अत्यन्तवैरी पार्थानां सततं पापपूरुषः ।  
एष मूलमनर्थानां दुर्योधनमते स्थितः ॥ २६ ॥  
अनैनमिति जलपन्तः क्षत्रियाः समुपाद्रवन् ।  
महता शरवर्षेण च्छादयन्तो महारथाः ॥ २७ ॥  
वधार्थं सूतपुत्रस्य पाण्डवेयेन चोदिताः ।  
तांस्तु सर्वोस्तथा दृष्ट्वा धावमानान् महारथान् ॥ २८ ॥  
न विव्यथे सूतपुत्रो न च त्रासमगच्छत ।  
दृष्ट्वा संहारकल्पं तमुद्धतं सैन्यसागरम् ॥ २९ ॥  
पिप्रीषुस्तव पुत्राणां संग्रामेष्वपराजितः ।  
सायकौघेन बलवान् क्षिप्रकारी महाबलः ॥ ३० ॥  
वारयामास तत् सैन्यं समन्ताद् भरतर्षभ ।  
ततस्तु शरवर्षेण पार्थिवास्तमवारयन् ॥ ३१ ॥  
धनूंषि ते विधुन्वानाः शतशोऽथ सहस्रशः ।  
अयोधयन्त राधेयं शक्रं दैत्यगणा इव ॥ ३२ ॥

शरवर्षं तु तत् कर्णः पार्थिवैः समुदीरितम् ।  
 शरवर्षेण महता समन्ताद् व्यकिरत् प्रभो ॥ ३३ ॥  
 तद् युद्धमभवत् तेषां कृतप्रतिकृतैषिणाम् ।  
 यथा देवासुरे युद्धे शक्रस्य सह दानवैः ॥ ३४ ॥  
 तत्राद्भुतमपश्याम सूतपुत्रस्य लाघवम् ।  
 यदेनं सर्वतो यत्ता नाप्नुवन्ति परे युधि ॥ ३५ ॥  
 निवार्य च शरौघास्तान् पार्थिवानां महारथः ।  
 युगेष्वीपासु च्छत्रेषु ध्वजेषु च ह्येषु च ॥ ३६ ॥  
 आत्मनामाङ्कितान् धोरान् राधेयः प्राहिणोच्छरान् ।  
 ततस्ते व्याकुलीभूता राजानः कर्णपीडिताः ॥ ३७ ॥  
 बभ्रमुस्तत्र तत्रैव गावः शीतादिता इव ।  
 हयानां वध्यमानानां गजानां रथिनां तथा ॥ ३८ ॥  
 तत्र तत्राभ्यवेशाम संघान् कर्णेन ताडितान् ।  
 शिरोभिः पतितै राजन् बाहुभिश्च समन्ततः ॥ ३९ ॥  
 आस्तीर्णा वसुधा सर्वा शूराणामनिवर्तिनाम् ।  
 हतैश्च हन्यमानैश्च निष्टनद्भिश्च सर्वशः ॥ ४० ॥  
 बभूवायोधनं रौद्रं वैवस्वतपुरोपमम् ।  
 ततो दुर्योधनो राजा दृष्ट्वा कर्णस्य विक्रमम् ॥ ४१ ॥  
 अश्वत्थामानमासाद्य वाक्यमेतदुवाच ह ।  
 युध्यतेऽसौ रणे कर्णो दंशितः सर्वपार्थिवैः ॥ ४२ ॥  
 पश्येतां द्रवती सेनां कर्णसायकपीडिताम् ।  
 कार्तिकेयेन विध्वस्तामासुरी पृतनामिव ॥ ४३ ॥  
 दृष्ट्वा तां निर्जितां सेनां रणे कर्णेन धीमता ।  
 अभियात्येष बीभत्सुः सूतपुत्रजिघांसया ॥ ४४ ॥  
 तद् यथा प्रेक्षमाणानां सूतपुत्रं महारथम् ।  
 न हन्यात् पाण्डवः संख्ये तथानीतिविंधीयताम् ॥ ४५ ॥  
 ततो द्रौणिः कृपः शल्यो हार्दिक्यश्च महारथः ।  
 प्रत्युद्ययुस्तदा पार्थ सूतपुत्रपरीप्सया ॥ ४६ ॥  
 आयान्तं वीक्ष्य कौन्तेयं शक्रं दैत्यचमूमिव ।  
 बीभत्सुरपि राजेन्द्र पञ्चालैरभिसंवृतः ॥ ४७ ॥  
 प्रत्युद्ययौ तदा कर्णं यथा वृत्रं शतक्रतुः ।

धृतराष्ट्र उवाच

संरब्धं फाल्गुनं दृष्ट्वा कालान्तक्यमोपमम् ॥ ४८ ॥  
 कर्णो वैकर्तनः सूत प्रत्यपद्यत् किमुत्तरम् ।  
 यो ह्यस्पर्धत पार्थेन नित्यमेव महारथः ॥ ४९ ॥  
 आशंसते च बीभत्सुं युद्धे जेतुं सुदारुणम् ।  
 स तु तं सहसा प्राप्तं नित्यमत्यन्तवैरिणम् ॥ ५० ॥  
 कर्णो वैकर्तनः सूत किमुत्तरमपद्यत ।

संजय उवाच

आयान्तं पाण्डवं दृष्ट्वा गजं प्रतिगजो यथा ॥ ५१ ॥  
 असम्भ्रान्तो रणे कर्णः प्रत्युदीयाद् धनंजयम् ।  
 तमापतन्तं वेगेन वैकर्तनमजिह्वगैः ॥ ५२ ॥

छादयामास पार्थोऽथ कर्णस्तु विजयं शरैः ।  
 स कर्णं शरजालेन च्छादयामास पाण्डवः ॥ ५३ ॥  
 ततः कर्णः सुसंरब्धः शरैस्त्रिभिरविध्यत ।  
 तस्य तल्लाघवं पार्थो नामृष्यत महाबलः ॥ ५४ ॥  
 तस्मै बाणाञ्जिशलाधौतान् प्रसन्नाग्रानजिह्वगान् ।  
 प्राहिणोत् सूतपुत्राय त्रिशतं शत्रुतापनः ॥ ५५ ॥  
 विव्याध चैनं संरब्धो बाणेनैकेन वीर्यवान् ।  
 सख्ये भुजाग्रे बलवान् नाराचेन हसन्निव ॥ ५६ ॥  
 तस्य विद्धस्य बाणेन कराच्चापं पपात ह ।  
 पुनरादाय तच्चापं निमेषार्चान्महाबलः ॥ ५७ ॥  
 छादयामास बाणौघैः फाल्गुनं कृतहस्तवत् ।  
 शरवृष्टिं तु तां मुक्तां सूतपुत्रेण भारत ॥ ५८ ॥  
 व्यधमच्छरवर्षेण स्यन्निव धनंजयः ।  
 तौ परस्परमासाद्य शरवर्षेण पार्थिव ॥ ५९ ॥  
 छादयेतां महेष्वासौ कृतप्रतिकृतैषिणौ ।  
 तदद्भुतं महद् युद्धं कर्णपाण्डवयोर्मृधे ॥ ६० ॥  
 कुद्धयोर्वासिताहेतोर्वन्धयोगंजयोरिव ।  
 ततः पार्थो महेष्वासो दृष्ट्वा कर्णस्य विक्रमम् ॥ ६१ ॥  
 मुष्टिदेशे धनुस्तस्य चिच्छेद त्वरयान्वितः ।  
 अश्वांश्च चतुरो भल्लैरनयद् यमसादनम् ॥ ६२ ॥  
 सारथेश्च शिरः कायादहरच्छत्रुतापनः ।  
 अथैनं छिन्नधन्वानं हताश्वं हतसारथिम् ॥ ६३ ॥  
 विव्याध सायकैः पार्थश्चतुर्भिः पाण्डुनन्दनः ।  
 हताश्वात् तु रथात् तूर्णमवप्लुत्य नरर्षभः ॥ ६४ ॥  
 आरुरोह रथं तूर्णं कृपस्य शरपीडितः ।  
 स नुन्नोऽर्जुनबाणौघैराचितः शल्यको यथा ॥ ६५ ॥  
 जीवितार्थमभिप्रेक्षुः कृपस्य रथमारुहत् ।  
 राधेयं निर्जितं दृष्ट्वा तावका भरतर्षभ ॥ ६६ ॥  
 धनंजयशरैर्नुन्नाः प्राद्रवन्त दिशो दश ।  
 द्रवतस्तान् समालोक्य राजा दुर्योधनो नृप ॥ ६७ ॥  
 निवर्तयामास तदा वाक्यमेतदुवाच ह ।  
 अलं द्रुतेन वः शूरास्तिष्ठध्वं क्षत्रियर्षभाः ॥ ६८ ॥  
 एष पार्थवधायाहं स्वयं गच्छामि संयुगे ।  
 अहं पार्थान् हनिष्यामि सपञ्चालान् ससोमकान् ॥ ६९ ॥  
 अद्य मे युध्यमानस्य सह गाण्डीवधन्वना ।  
 द्रक्ष्यन्ति विक्रमं पार्थाः कालस्येव युगक्षये ॥ ७० ॥  
 अद्य मद्बाणजालानि विमुक्तानि सहस्रशः ।  
 द्रक्ष्यन्ति समरे योधाः शलभानामिवायतीः ॥ ७१ ॥  
 अद्य बाणमयं वर्षं सृजतो मम धन्विनः ।  
 जीमूतस्येव घर्मान्ते द्रक्ष्यन्ति युधि सैनिकाः ॥ ७२ ॥  
 जेष्याम्यद्य रणे पार्थ सायकैर्नतपर्वभिः ।  
 तिष्ठध्वं समरे शूरा भयं त्यजत फाल्गुनात् ॥ ७३ ॥

न हि मर्द्ध्यमासाद्य फाल्गुनः प्रसहिष्यति ।  
 यथा वेलां समासाद्य सागरो मकरालयः ॥ ७४ ॥  
 इत्युक्त्वा प्रययौ राजा सैन्येन महता वृतः ।  
 फाल्गुनं प्रति दुर्धर्षः क्रोधात् संरक्तलोचनः ॥ ७५ ॥  
 तं प्रयान्तं महाबाहुं दृष्ट्वा शारद्वतस्तदा ।  
 अश्वत्थामानमासाद्य वाक्यमेतदुवाच ह ॥ ७६ ॥  
 एष राजा महाबाहुरमर्गो क्रोधमूर्च्छितः ।  
 पतङ्गवृत्तिमास्थाय फाल्गुनं योद्धुमिच्छति ॥ ७७ ॥  
 यावन्नः पश्यमानानां प्राणान् पार्थेन संगतः ।  
 न जह्यात् पुरुषव्याघ्रस्तावद् वारय कौरवम् ॥ ७८ ॥  
 यावत् फाल्गुनप्राणानां गोचरं नाद्य गच्छति ।  
 कौरवः पार्थिवो वीरस्तावद् वाक्यं संयुगे ॥ ७९ ॥  
 यावत् पार्थशरैर्घोरैर्निर्मुक्तोरगसंनिभैः ।  
 न भस्मीक्रियते राजा तावद् युद्धान्निवार्यताम् ॥ ८० ॥  
 अयुक्तमिव पश्यामि तिष्ठत्स्वस्मानु मानद ।  
 स्वयं युद्धाय यद् राजा पार्थ यात्यसहायवान् ॥ ८१ ॥  
 दुर्लभं जीवितं मन्ये कौरव्यस्य किरीटिना ।  
 युध्यमानस्य पार्थेन शार्दूलेनेव हस्तिनः ॥ ८२ ॥  
 मातुलेनैवमुक्तस्तु द्रौणिः शस्त्रभृतां वरः ।  
 दुर्योधनमिदं वाक्यं त्वरितः समभाषत ॥ ८३ ॥  
 मयि जीवति गान्धारे न युद्धं गन्तुमर्हसि ।  
 मामनादृत्य कौरव्य तव नित्यं हितैषिणम् ॥ ८४ ॥  
 न हि ते सम्भ्रमः कार्यः पार्थस्य विजयं प्रति ।  
 अहमावापरिष्यामि पार्थं तिष्ठ सुयोधन ॥ ८५ ॥

दुर्योधन उवाच

आचार्य. पाण्डुपुत्रान् वै पुत्रवत् परिरक्षति ।  
 त्वमप्युपेक्षां कुरुष्व तेषु नित्यं द्विजोत्तम ॥ ८६ ॥

इति श्रीमहाभारते द्रौणपर्वणि षटोत्कचवधपर्वणि रात्रियुद्धे दुर्योधनवाक्ये एकोनषष्ठ्यधिकशततमोऽध्यायः ॥ १५९ ॥

### षष्ठ्यधिकशततमोऽध्यायः

अश्वत्थस्मा सोपालम्भं दुर्योधनाय सान्त्वनां प्रदाय पञ्चालान् योधयित्वा धृष्टद्युम्नस्य  
 सरथं स्रुतं निपात्य तत्सैन्यं च प्रद्राव्याद्भुतपराक्रमप्रदर्शनम्

संजय उवाच

दुर्योधनेनैवमुक्तो द्रौणिराहवदुर्मदः ।  
 चकारारिवधे यत्नमिन्द्रो दैत्यवधे यथा ॥ १ ॥  
 प्रत्युवाच महाबाहुस्तव पुत्रमिदं वचः ।  
 सत्यमेतन्महाबाहो यथा वदसि कौरव ॥ २ ॥  
 प्रिया हि पाण्डवानित्यं मम चापि पितुश्च मे ।  
 तथैवावां प्रियौ तेषां न तु युद्धे कुरुद्वह ॥ ३ ॥

मम वा मन्दभाग्यत्वान्ममस्ते चिक्रमो युधि ।  
 धर्मराजप्रियार्थं वा द्रौपद्या वा न विद्म तत् ॥ ८७ ॥  
 धिगस्तु मम लुब्धस्य यत्कृते सर्वबान्धवाः ।  
 सुखार्हाः परम दुःखं प्राप्नुवन्त्यपराजिताः ॥ ८८ ॥  
 को हि शस्त्रविदां मुख्यो महेश्वरसमो युधि ।  
 शत्रुं न क्षपयेच्छको यो न म्याद् गौतमीसुतः ॥ ८९ ॥  
 अश्वत्थामन् प्रसीदस्वनाशयैतान् ममाहितान् ।  
 तवास्त्रगोचरे शक्ताः स्थातुं देवा न दानवाः ॥ ९० ॥  
 पञ्चालान् सोमकांश्चैव जहि द्रौणे सहानुगान् ।  
 वयं शेषान् हनिष्यामस्त्वयैव परिरक्षिताः ॥ ९१ ॥  
 पते हि सोमका विप्र पञ्चालाश्च यशस्विनः ।  
 मम सैन्येषु संक्रुद्धा विचरन्ति दवाग्निवत् ॥ ९२ ॥  
 तान् वारय महाबाहो केकयांश्च नरोत्तम ।  
 पुरा कुर्वन्ति निःशेषं रक्ष्यमाणाः किरीटिना ॥ ९३ ॥  
 अश्वत्थामंस्त्ररायुक्तो याहि शीघ्रमरिदम ।  
 आदौ वा यदि वा पश्चात् तवेदं कर्म मारिप ॥ ९४ ॥  
 त्वमुत्पन्नो महाबाहो पञ्चालानां वधं प्रति ।  
 करिष्यसि जगत् सर्वमपाञ्चालं किलोद्यतः ॥ ९५ ॥  
 एवं सिद्धाऽनुवन् वाचो भविष्यति च तत् तथा ।  
 तस्मात्त्वं पुरुषव्याघ्र पञ्चालाञ्जहि सानुगान् ॥ ९६ ॥  
 न तेऽस्त्रगोचरे शक्ताः स्थातुं देवाः सवासवाः ।  
 किमु पार्थाः सपाञ्चालाः सत्यमेतद् ब्रवीमि ते ॥ ९७ ॥  
 न त्वां समर्थाः सग्रामे पाण्डवाः सह सोमकैः ।  
 बलाद् योधयितुं पीर सत्यमेतद् ब्रवीमि ते ॥ ९८ ॥  
 गच्छ गच्छ महाबाहो न नः कालात्ययो भवेत् ।  
 इयं हि ब्रूवते सेना पार्थसायकपीडिता ॥ ९९ ॥  
 शको ह्यसि महाबाहो दिध्येन स्वेन तेजसा ।  
 निग्रहे पाण्डुपुत्राणां पञ्चालानां च मानद ॥ १०० ॥

शक्तितस्तात युध्यामस्त्यक्त्वा प्राणानभीतवत् ।

अहं कर्णश्च शल्यश्च कृपो हार्दिक्य एव च ।

निमेषात् पाण्डवीं सेनां क्षपयेम नृपोत्तम ॥ ४ ॥

ते चापि कौरवी सेनां निमेषार्थात् कुरुद्वह ।

क्षपयेयुर्महाबाहो न स्याम यदि संयुगे ॥ ५ ॥

युध्यतां पाण्डवाञ्छक्या तेषां चास्मान् युयुत्सताम् ।

तेजस्तेजः समासाद्य प्रशमं याति भारत ॥ ६ ॥

अशक्या तरमा जेतुं पाण्डवानामनीकिनी ।  
जीवत्सु पाण्डुपुत्रेषु तद्धि सत्यं ब्रवीमि ते ॥ ७ ॥  
आन्मार्थं युध्यमानास्ते समर्थाः पाण्डुनन्दनाः ।  
किमर्थं तव सैन्यानि न हनिष्यन्ति भारत ॥ ८ ॥  
त्वं तु लुब्धतमो राजन् निरुतिन्नश्च कौरव ।  
सर्वाभिशाङ्की मानी च ततोऽस्मानभिशाङ्गसे ॥ ९ ॥  
मन्ये त्वं कुन्सितो राजन् पापात्मा पापपूरुषः ।  
अन्यानपि स नः क्षुद्र शङ्गसे पापभावितः ॥ १० ॥  
अहं तु यत्नमास्थाय त्वदर्थं त्यक्तजीविनः ।  
एष गच्छामि संग्रामं त्वत्कृते कुरुनन्दन ॥ ११ ॥  
योत्स्येऽहं शत्रुभिः सार्धं जेष्यामि च वरान् वरान् ।  
पञ्चालैः सह गोत्स्यामि सोमकैः के.रुयैस्तथा ॥ १२ ॥  
पाण्डवेयैश्च संग्रामे त्वत्प्रियार्थमरिदम् ।  
अद्य मद्भाणनिर्दग्धाः पञ्चालाः सोमकास्तथा ॥ १३ ॥  
सिंहेनेवार्दिता गावो विद्वविष्यन्ति सर्वशः ।  
अद्य धर्मसुतो राजा दृष्ट्वा मम पराक्रमम् ॥ १४ ॥  
अव्यथाममयं लोकं मंस्यते सह सोमकैः ।  
आगमिष्यति निर्वैदं धर्मपुत्रो युधिष्ठिरः ॥ १५ ॥  
दृष्ट्वा यिनिहतान् संख्ये पञ्चालान् सोमकैः सह ।  
ये मां युद्धेऽभियन्त्यन्ति तान् हनिष्यामि भारत ॥ १६ ॥  
न हि ते वीर मोक्ष्यन्ते मद्भाहन्तरमागताः ।  
एवमुक्त्वा महाबाहुः पुत्रं दुर्योधनं तव ॥ १७ ॥  
अभ्यवर्तत युद्धाय त्रासयन् सर्वधन्विनः ।  
चिकीर्षुस्तव पुत्राणां प्रियं प्राणधृतां वरः ॥ १८ ॥  
ततोऽप्रवीत् सकैकेयान् पञ्चालान् गौतमीसुत ।  
प्रहरध्वमितः सर्वे मम गात्रे महाग्धाः ॥ १९ ॥  
स्थिरीभूताश्च युद्धगन्धर्वं दर्शयन्तोऽल्लाघवम् ।  
एवमुक्त्वा तत्ते सर्वे शस्त्रवृषीरपातयन् ॥ २० ॥  
द्रौणिं प्रति महाराज जलं जलधरा इव ।  
तान् निहत्य शरान्द्रौणिर्दश वीरानपथयत् ॥ २१ ॥  
प्रमुखे पाण्डुपुत्राणां धृष्टद्युम्नस्य च प्रभो ।  
ते हन्यमानाः समरे पञ्चालाः सोमकास्तथा ॥ २२ ॥  
परित्यज्य रणे द्रौणिं व्यद्रवन्त दिशो दश ।  
तान् दृष्ट्वा द्रवतः शूरान् पञ्चालान् सहसोमकान् ॥ २३ ॥  
धृष्टद्युम्नो महाराज द्रौणिमभ्यद्रवद् रणे ।  
ततः काञ्चनचित्राणां सजलाम्बुदनादिनाम् ॥ २४ ॥  
वृतः शतेन शूराणां रथानामनिवर्तिनाम् ।  
पुत्रः पाञ्चालराजस्य धृष्टद्युम्नो महारथः ॥ २५ ॥  
द्रौणिमिन्यप्रवीद् वाक्यं दृष्ट्वा योधान् निपातितान् ।  
आचार्यपुत्रं दुर्युद्धे किमन्यैर्निहतैस्तव ॥ २६ ॥  
समागच्छ मया सार्धं यदि शूरोऽसि संयुगे ।  
अहं त्वां निहनिष्यामि तिष्ठेदानीं ममाग्रतः ॥ २७ ॥

तनस्तमाचार्यसुनं धृष्टद्युम्नः प्रनापवान् ।  
मर्मभिद्धिः शरैस्तीक्ष्णैर्जघान भरतर्षभ ॥ २८ ॥  
ते तु पङ्क्तीकृता द्रौणिं शरा विविशुगगुगाः ।  
रुक्मपुङ्खाः प्रसन्नाग्राः सर्वकायावधारणाः ॥ २९ ॥  
मध्वर्थिन इवोद्दामा भ्रमराः पुष्पिनं द्रुमम् ।  
सोऽतिविद्धो भृशं क्रुद्धः पदाक्रान्त इधोरगः ॥ ३० ॥  
मानी द्रौणिरसम्भ्रान्तो बाणपाणिरभायत ।  
धृष्टद्युम्न स्थिरो भूत्वा मुहुर्न प्रतिपालय ॥ ३१ ॥  
यावत् त्वां निशितैर्बाणैः प्रेषयामि यमक्षयम् ।  
द्रौणिरेवमथाभाष्य पार्षतं परवीरहा ॥ ३२ ॥  
छादयामास बाणैर्धैः समन्ताल्लघुहस्तवत् ।  
स बाध्यमानः समरे द्रौणिना युद्धदुर्मदः ॥ ३३ ॥  
द्रौणिं पञ्चालतनयो वग्भिग्नानर्जयत् तदा ।  
न जानीये प्रतज्ञां मे विप्रोत्पत्तिं तथैव च ॥ ३४ ॥  
द्रोणं हत्वा किल मया हन्तव्यस्त्वं सुदुर्मते ।  
ततस्त्वाहं न हन्म्यद्य द्रोणे जीवति संयुगे ॥ ३५ ॥  
इमां तु रजनीं प्रतामप्रमातां सुदुर्मते ।  
निहत्य पितरं तेऽद्य तनस्वामपि संयुगे ॥ ३६ ॥  
नेष्यामि प्रेतलोकाय ह्येतन्मे मनसि स्थितम् ।  
यस्ते पार्श्वे विद्वेषो या भक्तिः कौरवेषु च ॥ ३७ ॥  
तां दर्शय स्थिरो भूत्वा न मे जीवन् विमोक्ष्यसे ।  
यो हि ब्राह्मण्यमुत्सृज्य क्षत्रधर्मरतो द्विजः ॥ ३८ ॥  
स वध्यः सर्वलोकस्य यथा त्वं पुरुषाधमः ।  
इत्युक्तः परुषं वाक्यं पार्षतेन द्विजोत्तमः ॥ ३९ ॥  
क्रोधमाहारयत् तीव्रं तिष्ठ तिष्ठेति चाब्रवीत् ।  
निर्दहन्निव चक्षुर्भ्यां पार्षतं सोऽभ्यवैक्षत ॥ ४० ॥  
छादयामास च शरनिःश्वसन् पन्नगो यथा ।  
स च्छाद्यमानः समरे द्रौणिना राजसत्तमः ॥ ४१ ॥  
सर्वपाञ्चालसेनाभिः संवृतो रथसत्तमः ।  
नाकम्पत महाबाहुः स्वधीर्य सपुपाथिनः ॥ ४२ ॥  
सायकांश्चैव विविधानश्वत्थान्नि मुमोच ह ।  
तौ पुनः संन्यवर्तेतां प्राणधूतपणे रणे ॥ ४३ ॥  
निपीडयन्तौ बाणैर्धैः परस्परममर्षिणौ ।  
उत्सृजन्तौ महेश्वासां शरवृष्टीः समन्ततः ॥ ४४ ॥  
द्रौणिपार्षतयोर्युद्धं घोररूपं भयानकम् ।  
दृष्ट्वा सम्पूजयामासुः सिद्धचारणवान्तिकाः ॥ ४५ ॥  
शरीरैः पूरयन्तौ तावाकाशं च दिशस्तथा ।  
अलक्ष्यौ समयुध्येतां महत् कृत्वा शरैस्तमः ॥ ४६ ॥  
नृत्यमानाविव रणे मण्डलीकृतकार्मुकौ ।  
परस्परवधे यत्तौ सर्वभूतभयङ्करौ ॥ ४७ ॥  
अयुध्येतां महाबाहु चित्रं लघु च रुष्टु च ।  
सम्पूजयमानौ समरे योधमुख्यैः सहस्रशः ॥ ४८ ॥

तौ प्रबुद्धौ रणे दृष्ट्वा वने वन्यौ गजाविव ।  
 उभयोः सेनयोर्हर्षस्तुमुलः समपद्यत ॥ ४९ ॥  
 सिंहनादरवाश्चासन दध्मुः शङ्खांश्च सैनिकाः ।  
 वादित्राण्यभ्यवाद्यन्त शतशोऽथ सहस्रशः ॥ ५० ॥  
 तस्मिंस्तु तुमुले युद्धे भीरूणां भयवर्धने ।  
 मुहूर्तमपि तद् युद्धं समरूपं तदाभवत् ॥ ५१ ॥  
 ततो द्रौणिर्महाराज पार्षतस्य महात्मनः ।  
 ध्वजं धनुस्तथा छत्रमुभौ च पार्ष्णिसारथी ॥ ५२ ॥  
 सूतमश्वान् चतुरो निहत्याभ्यद्रवद् रणे ।  
 पञ्चालांश्चैव तान् सर्वान् बाणैः सनतपर्वभिः ॥ ५३ ॥  
 व्यद्रावयदमेयात्मा शतशोऽथ सहस्रशः ।  
 ततस्तु विव्यथे सेना पाण्डवी भरतर्षभ ॥ ५४ ॥  
 दृष्ट्वा द्रौणेर्महत् कर्म वासवस्येव संयुगे ।  
 शतेन च शतं हत्वा पञ्चालानां महारथः ॥ ५५ ॥

त्रिभिश्च निशितैर्बाणैर्हत्वा त्रीन् वै महारथान् ।  
 द्रौणिर्द्रुपदपुत्रस्य फाल्गुनस्य च पश्यतः ॥ ५६ ॥  
 नाशयामास पञ्चालान् भूयिष्ठं ये व्यवस्थिताः ।  
 ते वध्यमानाः पञ्चालाः समरे सह संजयैः ॥ ५७ ॥  
 अगच्छन् द्रौणिमुत्सृज्य विप्रकीर्णरथध्वजाः ।  
 स जित्वा समरे शत्रून् द्रोणपुत्रो महारथः ॥ ५८ ॥  
 ननाद सुमहानादं तपान्ते जलदो यथा ।  
 स निहत्य बहुन्मूर्खानश्वत्थामा व्यरोचत ।  
 युगान्ते सर्वभूतानि भस्म कृत्वेव पावकः ॥ ५९ ॥  
 सम्पूज्यमानो युधि कौरवेयै-  
 निर्जित्य संख्येऽरिगणान् सहस्रशः ।  
 व्यरोचत द्रोणसुतः प्रतापवान्  
 यथा सुरेन्द्रोऽरिगणान् निहत्य वै ॥ ६० ॥

इति श्रीमहाभारते द्रोणपर्वणि षटोत्कचवधपर्वणि रात्रियुद्धेऽश्वत्थामपराक्रमे षष्ठ्यधिकशततमोऽध्यायः ॥ १६० ॥

## एकषष्ठ्यधिकशततमोऽध्यायः

भीमार्जुनयोराक्रमणं कौरवसैन्यस्य पलायनं च

सजय उवाच

ततो युधिष्ठिरश्चैव भीमसेनश्च पाण्डवः ।  
 द्रोणपुत्रं महाराज समन्तात् पर्यवारयन् ॥ १ ॥  
 ततो दुर्योधनो राजा भारद्वाजेन संवृतः ।  
 अभ्ययात् पाण्डवान् संख्ये ततो युद्धमवर्तत ॥ २ ॥  
 घोररूपं महाराज भीरूणां भयवर्धनम् ।  
 अम्बष्ठान् मालवान् वङ्गाञ्छिबोर्लैर्गतकानपि ॥ ३ ॥  
 प्राहिणोन्मृत्युलोकाय गणान् क्रुद्धो वृकोदरः ।  
 अभीषाहाङ्गुरसेनान् क्षत्रियान् युद्धदुर्मदान् ॥ ४ ॥  
 निकृत्य पृथिवी चक्रे भीमः शोणितकर्दमाम् ।  
 यौधेयानद्रिजान् राजन् मद्रकान्मालवानपि ॥ ५ ॥  
 प्राहिणोन्मृत्युलोकाय किरीटी निशितैः शरैः ।  
 प्रगाढमज्जोगतिभिर्नाराचैरभिताडिताः ॥ ६ ॥  
 निपेतुर्द्विरदा भूमौ द्विष्टङ्गा इव पर्वताः ।  
 निकृत्तैर्हस्तिहस्तैश्च स्नेष्टमानैरितस्ततः ॥ ७ ॥  
 रराज वसुधाऽऽकीर्णा विसर्पद्भिरिवोरगैः ।  
 क्षिप्तैः कनकचित्रैश्च नृपच्छत्रैः क्षितिर्भौ ॥ ८ ॥  
 द्यौरिवादित्यचन्द्राद्यैर्ग्रहैः कीर्णा युगक्षये ।  
 हत प्रहरताभीता विध्वत व्ययकुन्तत ॥ ९ ॥  
 इत्यासीत् तुमुलः शब्दः शोणाश्वस्य रथं प्रति ।

द्रोणस्तु परमक्रुद्धो वायव्यास्त्रेण संयुगे ॥ १० ॥  
 व्यधमत् तान् महावायुर्मैघानिव दुरत्ययः ।  
 ते हन्यमाना द्रोणेन पञ्चालाः प्राद्रवन् भयात् ॥ ११ ॥  
 पश्यतो भीमसेनस्य पार्थस्य च महात्मनः ।  
 ततः किरीटी भीमश्च सहसा संन्यवर्तताम् ॥ १२ ॥  
 महता रथवंशेन परिगृह्य बलं महत् ।  
 बीभत्सुर्दक्षिणं पार्श्वमुत्तरं तु वृकोदरः ॥ १३ ॥  
 भारद्वाजं शरौघाभ्यां महद्भयामभ्यवर्षताम् ।  
 तौ तथा संजयाश्चैव पञ्चालाश्च महौजसः ॥ १४ ॥  
 अन्वगच्छन् महाराज मत्स्यैश्च सह सोमकैः ।  
 तथैव तव पुत्रस्य रथोदाराः प्रहारिणः ॥ १५ ॥  
 महत्या सेनया राजन् जग्मुर्द्रोणरथं प्रति ।  
 ततः सा भारती सेना हन्यमाना किरीटिना ॥ १६ ॥  
 तमसा निद्रया चैव पुनरेव व्यदीर्यत ।  
 द्रोणेन वार्यमाणास्ते स्वयं तव सुतेन च ॥ १७ ॥  
 नाशक्यन्त महाराज योधा वारयितुं तदा ।  
 सा पाण्डुपुत्रस्य शरैर्दीर्यमाणा महान्मूः ॥ १८ ॥  
 तमसा संवृते लोके व्यद्रवत् सर्वनोमुखी ।  
 उत्सृज्य शतशो वाहान्स्तत्र केचिन्नराधिपाः ।  
 प्राद्रवन्त महाराज भयाविष्टाः समन्ततः ॥ १९ ॥

इति श्रीमहाभारते द्रोणपर्वणि षटोत्कचवधपर्वणि रात्रियुद्धे संकुलयुद्धे एकषष्ठ्यधिकशततमोऽध्यायः ॥ १६१ ॥



## द्विषष्ट्यधिकशततमोऽध्यायः

मात्यकिना सोमदत्तस्य वधो द्रोणयुधिष्ठिरयोर्युद्धं श्रीकृष्णस्य युधिष्ठिरं प्रति  
द्रोणात् पृथगवस्थातुमादेशः

संजय उवाच

सोमदत्तं तु सम्प्रेक्ष्य विधुन्वानं महद् धनुः ।  
सात्यकिः प्राह यन्तारं सोमदत्ताय मां वह ॥ १ ॥  
न ह्यहत्वा रणे शत्रुं सोमदत्तं महाबलम् ।  
निवर्तिष्ये रणात् सूत सत्यमेतद् वचो मम ॥ २ ॥  
ततः सम्प्रेषयद् यन्ता सैन्धवांस्तान् मनोजवान् ।  
तुरङ्गमाञ्छङ्खवर्णान् सर्वशब्दातिगान् रणे ॥ ३ ॥  
तेऽवहन् युयुधानं तु मनोमातुरंहसः ।  
यथेन्द्रं हरयो राजन् पुरा दैत्यवधोद्यतम् ॥ ४ ॥  
तमापतन्तं सम्प्रेक्ष्य सात्वतं रभसं रणे  
सोमदत्तो महाबाहुरसम्भ्रान्तो न्यवर्तत ॥ ५ ॥  
विमुञ्चच्छरवर्षाणि पर्जन्य इव वृष्टिमान् ।  
छादयामास शैनेयं जलदो भास्करं यथा ॥ ६ ॥  
असम्भ्रान्तश्च समरे सात्यकिः कुरुपुङ्गवम् ।  
छादयामास बाणौघैः समन्ताद् भरतर्षभ ॥ ७ ॥  
सोमदत्तस्तु तं षष्ठ्या विव्याधोरसि माधवम् ।  
सात्यकिश्चापितं राजन्नाविध्यत् सायकैः शितैः ॥ ८ ॥  
तावन्मोहं शरैः कृत्वा व्यराजेतां नरर्षभौ ।  
सुपुष्पौ पुष्पसगये पुष्पिताविव किशुकौ ॥ ९ ॥  
रुधिरोक्षितसर्वाङ्गौ कुरुवृष्णिशस्करौ ।  
परस्परमवेक्षतां दहन्ताविव लोचनैः ॥ १० ॥  
रथमण्डलमार्गेषु चरन्तावरिमर्दनौ ।  
घोररूपौ हि तावास्तां वृष्टिमन्ताविशाम्बुदौ ॥ ११ ॥  
शरसम्भिन्नगात्रौ तु सर्वतः शकलीकृतौ ।  
श्वाविधाविव राजेन्द्र दृश्येतां शरविक्षतौ ॥ १२ ॥  
सुवर्णपुङ्खैरेषुभिराचितौ तौ व्यराजताम् ।  
खद्यानैरावृतौ राजन् प्रावृषीव वनस्पती ॥ १३ ॥  
सम्प्रदीपितसर्वाङ्गौ सायकैस्तैर्महारथौ ।  
अदृश्येतां रणे क्रुद्धाबुलकाभिरिव कुञ्जरौ ॥ १४ ॥  
ततो युधि महाराज सोमदत्तो महारथः ।  
अर्धचन्द्रेण चिच्छेद माधवस्य महद् धनुः ॥ १५ ॥  
अथैनं पञ्चविंशत्या सायकानां समार्पयत् ।  
त्वरमाणस्त्वरकाले पुनश्च दशभिः शरैः ॥ १६ ॥  
अथान्यद् धनुरादाय सात्यकिर्वैगवत्तरम् ।  
पञ्चभिः सायकैस्तूर्णं सोमदत्तमविध्यत ॥ १७ ॥  
ततोऽपरेण भल्लेन ध्वजं चिच्छेद काञ्चनम् ।  
बाह्नीकस्य रणे राजन् सात्यकिः प्रहसन्निव ॥ १८ ॥  
सोमदत्तस्त्वसम्भ्रान्तो दृष्ट्वा क्रेतुं निपातितम् ।

शैनेयं पञ्चविंशत्या सायकानां समाचिनोत् ॥ १९ ॥  
सात्वतोऽपि रणे क्रुद्धः सोमदत्तस्य धन्विनः ।  
धनुश्चिच्छेद भल्लेन क्षुरप्रेण शितेन ह ॥ २० ॥  
अथैनं रुक्मपुङ्गवानां शतेन नतपर्वणाम् ।  
अचिनोद् बहुधा राजन् भग्नदंष्ट्रमिव द्विपम् ॥ २१ ॥  
अथान्यद् धनुरादाय सोमदत्तो महारथः ।  
सात्यकिं छादयामास शरवृष्ट्या महाबलः ॥ २२ ॥  
सोमदत्तं तु संक्रुद्धो रणे विव्याध सात्यकिः ।  
सात्यकिं शरजालेन सोमदत्तोऽप्यपीडयत् ॥ २३ ॥  
दशभिः सात्वतस्यार्थं भीमोऽहन् बाह्नीकात्मजम् ।  
सोमदत्तोऽप्यसम्भ्रान्तो भीममाच्छिच्छितैः शरैः ॥ २४ ॥  
ततस्तु सात्वतस्यार्थं भीमसेनो नवं दृढम् ।  
मुमोच परिधं घोरं सोमदत्तस्य वक्षसि ॥ २५ ॥  
तमापतन्तं वेगेन परिधं घोरदर्शनम् ।  
द्विधा चिच्छेद समरे प्रहसन्निव कौरवः ॥ २६ ॥  
स पपात द्विधाछिन्न आयसः परिघो महान् ।  
महीधरस्येव महच्छिखरं वज्रदारितम् ॥ २७ ॥  
ततस्तु सात्यकी राजन् सोमदत्तस्य संयुगे ।  
धनुश्चिच्छेद भल्लेन हस्तावापं च पञ्चभिः ॥ २८ ॥  
ततश्चतुर्भिश्च शरैस्तूर्णं तांस्तुरगोत्तमान् ।  
समीपं प्रेषयामास प्रेतराजस्य भारत ॥ २९ ॥  
सारथेश्च शिरः कायाद् भल्लेन नतपर्वणा ।  
जहार नरशार्दूलः प्रहसन्निनिपुङ्गवः ॥ ३० ॥  
ततः शरं महाघोरं ज्वलन्तमिव पावकम् ।  
मुमोच सान्वतो राजन् स्वर्णपुङ्खं शिलाशितम् ॥ ३१ ॥  
स विमुक्तो बलवता शैनेयेन शरोत्तमः ।  
घोस्तस्योरसि विभो निपपाताशु भारत ॥ ३२ ॥  
सोऽतिविद्धो महाराज सात्वतेन महारथः ।  
सोमदत्तो महाबाहुर्निपपात ममार च ॥ ३३ ॥  
तं दृष्ट्वा निहतं तत्र सोमदत्तं महारथाः ।  
महता शरवर्षेण युयुधानमुपाद्रवन् ॥ ३४ ॥  
छाद्यमानं शरैर्दृष्ट्वा युयुधानं युधिष्ठिरः ।  
पाण्डवाश्च महाराज सह सर्वैः प्रभद्रकैः ॥ ३५ ॥  
महत्या सेनया सार्धं द्रोणानीकमुपाद्रवन् ॥ ३६ ॥  
ततो युधिष्ठिरः क्रुद्धस्तावकानां महाबलम् ।  
शरैर्विद्रावयामास भारद्वाजस्य पश्यतः ॥ ३७ ॥  
सैन्यानि द्रावयन्तं तु द्रोणो दृष्ट्वा युधिष्ठिरम् ।  
अभिदुद्राव वेगेन क्रोधसंरक्तलोचनः ॥ ३८ ॥

ततः सुनिशितैर्बाणैः पार्थं विव्याध सप्तभिः ।  
 युधिष्ठिरोऽपि संक्रुद्धः प्रतिविव्याध पञ्चभिः ॥ ३८ ॥  
 सोऽतिविद्धो महाबाहुः सृक्किणी परिसंलिहन् ।  
 युधिष्ठिरस्य विच्छेद ध्वजं कार्मुकमेव च ॥ ३९ ॥  
 स च्छिन्नधन्वा स्वरितस्वराकाले नृपोत्तमः ।  
 अन्यदादत्त वेगेन कार्मुकं समरे दृढम् ॥ ४० ॥  
 ततः शरसहस्रेण द्रोणं विव्याध पार्थिवः ।  
 साश्वसूतध्वजरथं तदद्भुतमिवाभवत् ॥ ४१ ॥  
 ततो मुहूर्तं व्यथितः शरपातप्रपीडितः ।  
 निषसाद् रथोपस्थे द्रोणो भरतसत्तम ॥ ४२ ॥  
 प्रतिलभ्य ततः संज्ञां मुहूर्ताद् द्विजसत्तमः ।  
 क्रोधेन महताऽऽविष्टो वायव्यास्त्रमवासृजत् ॥ ४३ ॥  
 असम्भ्रान्तस्ततः पार्थो धनुःपकृष्य वीर्यवान् ।  
 ततस्तदस्त्रमस्त्रेण स्तम्भयामास भारत ॥ ४४ ॥  
 विच्छेद च धनुर्दीर्घं ब्राह्मणस्य च पाण्डवः ।  
 ततोऽन्यद् धनुरादत्त द्रोणः क्षत्रियमर्दनः ॥ ४५ ॥  
 तदप्यस्य शितैर्मल्लैश्चिच्छेद कुरुपुङ्गवः ।  
 ततोऽब्रवीद् वासुदेवः कुन्तीपुत्रं युधिष्ठिरम् ॥ ४६ ॥

इति श्रीमहाभारते द्रोणार्चणि घटोत्कचवधपर्वणि रात्रियुद्धे द्विषष्ट्यधिकशततमोऽध्यायः ॥ १६२ ॥

### त्रिषष्ट्यधिकशततमोऽध्यायः

कौरवपाण्डवसेनयोः प्रदीपानां प्रकाशः

संजय उवाच

वर्तमाने तथा युद्धे घोररूपे भयावहे ।  
 तमसा संवृते लोके रजसा च महोपते ॥ १ ॥  
 नापश्यन् रणे योधाः परस्परमवस्थिताः ।  
 अनुमानेन मंज्ञाभिर्युद्धं तद् ववृधे महत् ॥ २ ॥  
 नरनागाश्वमथनं परमं लोमहर्षणम् ।  
 द्रोणकर्णकृपा वीरा भीमपार्षनसात्यकाः ॥ ३ ॥  
 अन्योन्यं क्षोभयामासुः सैन्यानि नृपसत्तम ।  
 वध्यमानानि सैन्यानि समन्तात् तैर्महारथैः ॥ ४ ॥  
 तमसा संवृते चैव समन्ताद् विप्रदुद्रुवुः ।  
 ते सर्वतो विद्रवन्तो योधा विध्वस्तचेतनाः ॥ ५ ॥  
 अहन्यन्त महाराज धावमानाश्च संयुगे ।  
 महारथसहस्राणि जघ्नुरन्योन्यमाहवे ॥ ६ ॥  
 अन्ये तमसि मूढानि पुत्रस्य तव मन्त्रिते ।  
 ततः सर्वाणि सैन्यानि सेनागोपाश्च भारत ।  
 व्यमुह्यन्त रणे तत्र तमसा संवृते सति ॥ ७ ॥

धृतराष्ट्र उवाच

तेषां संलब्धमानानां पाण्डवैर्विहतौजसाम् ।  
 अन्ये तमसि मग्नानामासीत् किं वो मनस्तदा ॥ ८ ॥

युधिष्ठिर महाबाहो यत्त्वां वक्ष्यामि तच्छृणु ।  
 उपारमस्व युद्धे त्वं द्रोणाद् भरतसत्तम ॥ ४७ ॥  
 यतते हि सदा द्रोणो ग्रहणे तव संयुगे ।  
 नानुरूपमहं मन्ये युद्धमस्य त्वया सह ॥ ४८ ॥  
 योऽस्य सृष्टो घिनाशाय स एवेनं हनिष्यति ।  
 परिवर्ज्य गुरुं याहि यत्र राजा सुयोधनः ॥ ४९ ॥  
 राजा राहा हि योद्धव्यो नाराहा युद्धमिष्यते ।  
 तत्र त्वं गच्छ कौन्तेय हस्त्यश्वरथसंवृतः ॥ ५० ॥  
 यावन्मात्रेण च मया सहायेन धनंजयः ।  
 भीमश्च रथशार्दूलो युध्यते कौरवैः सह ॥ ५१ ॥  
 वासुदेववचः श्रुत्वा धर्मराजो युधिष्ठिरः ।  
 मुहूर्तं चिन्तयित्वा तु ततो दारुणमाहवम् ॥ ५२ ॥  
 प्रायाद् द्रुतमभिजग्राह यत्र भीमो व्यवस्थितः ।  
 विनिघ्नंस्तावकान् योधान् व्यादितास्य इवान्तकः ॥ ५३ ॥  
 रथग्रेषेण महता नादयन् वसुधातलम् ।  
 पर्जन्य इव घर्मान्ते नादयन् वै दिशो दश ॥ ५४ ॥  
 भीमस्य निघ्नतः शत्रून् पार्णि जग्राह पाण्डवः ।  
 द्रोणोऽपि पाण्डुपञ्चालान् व्यधमद् रजनीमुखे ॥ ५५ ॥

कथं प्रकाशस्तेषां वा मम सैन्यस्य वा पुनः ।  
 बभूव लोके तमसा तथा संजय संवृते ॥ ९ ॥

संजय उवाच

ततः सर्वाणि सैन्यानि हतशिष्टानि यानि वै ।  
 सेनागोप्तृनथादिश्य पुनर्व्यूहमकल्पयत् ॥ १० ॥  
 द्रोणः पुनस्ताज्जघ्ने तु शल्य-  
 स्तथा द्रौणिः पार्थिवः सौबलश्च ।  
 स्वयं तु सर्वाणि बलानि राजन्  
 राजाभ्ययाद् गोपयन् वै निशायाम् ॥ ११ ॥  
 उवाच सर्वाश्च पदातिसङ्घान्  
 दुर्योधनः पार्थिव सान्त्वपूर्वम् ।  
 उत्सृज्य सर्वे परमायुधानि  
 गृहीत हस्तैर्ज्वलितान् प्रदीपान् ॥ १२ ॥  
 ते चोदिताः पार्थिवसत्तमेन  
 ततः प्रहृष्टा जगृहुः प्रदीपान् ।  
 देवर्षिगन्धर्वसुरर्षिसङ्घा  
 विद्याधराश्चाप्सरसां गणाश्च ॥ १३ ॥  
 नागाः सयश्वोरगकिन्नराश्च  
 हृष्टा दिविस्था जगृहुः प्रदीपान् ।

दिग्देवतेभ्यश्च समागतन्तो-  
 ऽदृश्यन्त दीपाः ससुगन्धितैलाः ॥ १४ ॥  
 विशेषतो नारदपर्वताभ्यां  
 सम्बोध्यमानाः कुरुपाण्डवार्थम् ।  
 सा भूय एव ध्वजिनी विभक्ता  
 व्यरोचत ग्निस्रभया निशायाम् ॥ १५ ॥  
 महाधनैराभरणैश्च दिव्यैः  
 शस्त्रैश्च दाप्तैरपि सम्पतद्भिः ।  
 रथे रथे पञ्च विदीपकास्तु  
 प्रदीपकास्तत्र गजे त्रयश्च ॥ १६ ॥  
 प्रत्यश्वमेकश्च महाप्रदीपः  
 कृतास्तु तैः पाण्डवैः कौरवैः ।  
 क्षणेन सर्वे विहिताः प्रदीपा  
 व्यादीपयन्तो ध्वजिनी तवाशु ॥ १७ ॥  
 सर्वास्तु सेना व्यतिसेव्यमानाः  
 पदातिभिः पावकतैलहस्तैः ।  
 प्रकाश्यमाना ददृशुर्निशायां  
 यथान्तरिक्षे जलदास्तडिङ्गिः ॥ १८ ॥  
 प्रकाशितायां तु ततो ध्वजिण्यां  
 द्रोणोऽग्निकल्पः प्रतपन् समन्तात् ।  
 रराज राजेन्द्र सुवर्णवर्मा  
 मध्यं गतः सूर्य इवांशुमाली ॥ १९ ॥  
 जाम्बूनदेष्वाभरणेषु चैव  
 निष्केषु शुद्धेषु शरासनेषु ।  
 पीतेषु शस्त्रेषु च पावकस्य  
 प्रतिप्रभास्तत्र तदा बभूवुः ॥ २० ॥  
 गदाश्च शैक्याः परिघाश्च शुभ्रा  
 रथेषु शक्त्यश्च विवर्तमानाः ।  
 प्रतिप्रभारश्मिभिराजमीढ  
 पुनः पुनः संजनयन्ति दीपान् ॥ २१ ॥  
 छत्राणि चालव्यजनानि खड्गा  
 दीप्ता महोल्काश्च तथैव राजन् ।  
 व्याघूर्णमानाश्च सुवर्णमाला  
 व्याप्यच्छतां तत्र तदा विरेजुः ॥ २२ ॥  
 शस्त्रप्रभाभिश्च विराजमानं  
 दीपप्रभाभिश्च तदा बलं तत् ।  
 प्रकाशिनं चाभरणप्रभाभि-  
 र्भृशं प्रकाशं नृपते बभूव ॥ २३ ॥  
 पीतानि शस्त्राण्यसृगुक्षिनानि  
 वीरावधूनानि तनुच्छदानि ।  
 दीप्तां प्रभां प्राजनयन्त तत्र  
 तपात्यये विद्युदिवान्तरिक्षे ॥ २४ ॥

प्रकम्पितानामभिधानवेगै-  
 रभिघ्नतां चापततां जवेन ।  
 वक्त्राण्यकाशान्त तदा नराणां  
 चाव्यारितानीव महाम्बुजानि ॥ २५ ॥  
 महावने दारुमये प्रदीप्ते  
 यथा प्रभा भारकरस्यापि नश्येत् ।  
 तथा तदाऽऽसीद् ध्वजिनी प्रदीप्ता  
 महाभया भारत भीमरूपा ॥ २६ ॥  
 तत् सम्प्रदीप्तं बलमस्मदीयं  
 निशम्य पार्थास्त्वरितास्तथैव ।  
 सर्वेषु सैन्येषु पदातिसंघा-  
 नचोदयन्तेऽपि चक्रुः प्रदीपान् ॥ २७ ॥  
 गजे गजे सप्त कृताः प्रदीपा  
 रथे रथे चैव दश प्रदीपाः ।  
 द्वावश्वपृष्ठे परिपार्श्वतोऽन्ये  
 ध्वजेषु चान्ये जघनेषु चान्ये ॥ २८ ॥  
 सेनासु सर्वासु च पार्श्वतोऽन्ये  
 पश्चात् पुरस्ताच्च समन्ततश्च ।  
 मध्ये तथान्ये ज्वलिताग्निहस्ता  
 व्यदीपयन् पाण्डुसुतस्य सेनाम् ॥ २९ ॥  
 मध्ये तथान्ये ज्वलिताग्निहस्ताः  
 सेनाद्वयेऽपि स्रजं विचेहः ।  
 सर्वेषु सैन्येषु पदातिसंघा  
 विमिश्रिता हस्तिरथाश्वघृन्दैः ॥ ३० ॥  
 व्यदीपयन्ते ध्वजिनी प्रदीप्तां  
 तथा बलं पाण्डवेयाभिगुप्तम् ।  
 तेन प्रदीप्तेन तथा प्रदीप्तं  
 बलं तवासीद् बलवद् बलेन ॥ ३१ ॥  
 भाः कुर्वता भानुमता प्रहेण  
 दिवाकरेणाग्निरिवाभिगुप्तः ।  
 तयोः प्रभाः पृथिवीमन्तरिक्षं  
 सर्वा व्यतिक्रम्य दिशश्च वृद्धाः ॥ ३२ ॥  
 तेन प्रकाशेन भृशं प्रकाशं  
 बभूव तेषां तव चैव सैन्यम् ।  
 तेन प्रकाशेन दिवं गतेन  
 सम्बोधिता देवगणाश्च राजन् ॥ ३३ ॥  
 गन्धर्वयक्षासुरसिद्धरुद्राः  
 समागमन्त्सरासश्च सर्वाः ।  
 तद् देवगन्धर्वसमाकुलं च  
 यक्षासुरेन्द्राप्सरसां गणैश्च ॥ ३४ ॥  
 इतैश्च शूरैर्दिवमावहङ्गि-  
 रायोधनं दिव्यकल्पं बभूव ।

रथाश्वनागाकुलदीपदीप्तं  
संरब्धयोधं हतविद्रुनाश्वम् ॥ ३५ ॥  
महद् बलं व्यूढरथाश्वनागं  
सुरासुरव्यूहसमं बभूव ।  
तच्छक्तिसंघाकुलचण्डवातं  
महारथाभ्रं गजवाजिघोषम् ॥ ३६ ॥

शस्त्रौघवर्षं रुधिराम्बुधारं  
निशि प्रवृत्तं रणदुर्दिनं तत् ।  
तस्मिन् महाग्निप्रतिमो महात्मा  
सन्तापयन् पाण्डवान् विप्रमुख्यः ॥ ३७ ॥  
गभस्तिभिर्मध्यगतो यथाकौं  
वर्षात्यये तद्वदभून्नरेन्द्र ॥ ३८ ॥

इति श्रीमहाभारते द्रोणपर्वणि षटोत्कचवधपर्वणि रात्रियुद्धे दीपोद्योतने त्रिषष्ट्यधिकशततमोऽध्यायः ॥ १६३ ॥

### चतुःषष्ट्यधिकशततमोऽध्यायः

उभयोः सेनयोस्तुमुलं युद्धं दुर्योधनस्य द्रोणरक्षार्थं सैनिकान् प्रत्यादेशश्च

संजय उवाच

प्रकाशिते तद्वा लोके रजसा तमसाऽऽवृते ।  
समाजग्मुरथो वीराः परस्परवधैषिणः ॥ १ ॥  
ते समेत्य रणे राजञ्छस्त्रप्रासासिधारिणः ।  
परस्परमुदैक्षन्त परस्परकृतागसः ॥ २ ॥  
प्रवीपानां सहस्रैश्च दीप्यमानैः समन्ततः ।  
रक्षाचितैः स्वर्णदण्डैर्गन्धतैलावसिञ्चितैः ॥ ३ ॥  
देवगन्धर्वदीपाद्यैः प्रभाभिरधिकोज्ज्वलैः ।  
विरराज तदा भूमिर्ग्रहैर्द्यौरिव भारत ॥ ४ ॥  
उल्काशतैः प्रज्वलितै रणभूमिर्व्यराजत ।  
दृष्टमानेन लोकानामभावे च वसुंधरा ॥ ५ ॥  
व्यदीप्यन्त दिशः सर्वाः प्रदीपैस्तैः समन्ततः ।  
वर्षाप्रदोषे खद्योतैर्वृता वृक्षा इवावभुः ॥ ६ ॥  
असज्जन्त ततो वीरा वीरेष्वेव पृथक् पृथक् ।  
नागा नागैः समाजग्मुस्तुरगा ह्यसाविभिः ॥ ७ ॥  
रथा रथवरेव समाजग्मुर्मुदा युताः ।  
तस्मिन् रात्रिमुखे घोरे तव पुत्रस्य शासनात् ॥ ८ ॥  
चतुरङ्गस्य सैन्यस्य सम्पातश्च महानभूत् ।  
ततोऽर्जुनो महापुत्रः कौरवाणामनीकिनीम् ॥ ९ ॥  
व्यधमत् त्वरया युक्तः क्षपयन् सर्वपार्थिवान् ।

धृतराष्ट्र उवाच

तस्मिन् प्रविष्टे संरब्धे मम पुत्रस्य वाहिनीम् ॥ १० ॥  
अमृष्यमाणे दुर्योधने कथमासीन्मनो हि वः ।  
किमकुर्वत सैन्यानि प्रविष्टे परपीडने ॥ ११ ॥  
दुर्योधनश्च किं कृत्यं प्राप्तकालममन्यत ।  
के चैनं समरे वीरं प्रत्युद्ययुररिदमाः ॥ १२ ॥  
द्रोणं च के व्यरक्षन्त प्रविष्टे श्वेतवाहने ।  
केऽरक्षन् दक्षिणं चक्रं के च द्रोणस्य सव्यतः ॥ १३ ॥  
के पृष्ठतश्चाप्यभवन् वीरा वीरान् विनिघ्नतः ।  
के पुरस्तादगच्छन्त निघ्नन्तः शात्रवान् रणे ॥ १४ ॥

यत् प्राविशन्महेष्वासः पञ्चालानपराजितः ।  
नृत्यन्निव नरव्याघ्रो रथमार्गेषु वीर्यवान् ॥ १५ ॥  
यो ददाह शरैर्द्रोणः पञ्चालानां रथवज्रान् ।  
धूमकेतुरिव क्रुद्धः कथं मृत्युमुपेयिवान् ॥ १६ ॥  
अव्यग्रानेव हि परान् कथयस्यपराजितान् ।  
दृष्टानुदीर्णान् संग्रामे न तथा सूत मामकान् ॥ १७ ॥  
हतांश्चैव विदीर्णांश्च विप्रकीर्णांश्च शंससि ।  
रथिनो विरथांश्चैव कृतान् युद्धेषु मामकान् ॥ १८ ॥

संजय उवाच

द्रोणस्य मतमाज्ञाय योद्धुकामस्य तां निशाम् ।  
दुर्योधनो महाराज वक्ष्यान् भ्रातृनुवाच ह ॥ १९ ॥  
कर्णे च वृषसेनं च मद्रराजं च कौरव ।  
दुर्घर्षं दीर्घबाहुं च ये च तेषां पदानुगाः ॥ २० ॥  
द्रोणं यत्ताः पराक्रान्ताः सर्वे रक्षन्तु पृष्ठतः ।  
हार्दिक्यो दक्षिणं चक्रं शल्यश्चैवोत्तरं तथा ॥ २१ ॥  
त्रिगर्तानां च ये शूरा हतशिष्टा महारथाः ।  
तांश्चैव पुरतः सर्वान् पुत्रस्ते समचोदयत् ॥ २२ ॥  
आचार्यो हि सुसंयत्तो भृश यत्ताश्च पाण्डवाः ।  
तं रक्षत सुसंयत्ता निघ्नन्तः शात्रवान् रणे ॥ २३ ॥  
द्रोणो हि बलवान् युद्धे क्षिप्रहस्तः प्रतापवान् ।  
निर्जयेत् त्रिदशान् युद्धे किमु पार्थान् ससोमकान् ॥ २४ ॥  
ते यूयं सहिताः सर्वे भृशं यत्ता महारथाः ।  
द्रोणं रक्षत पाञ्चालाद् धृष्टद्युम्नान्महारथात् ॥ २५ ॥  
पाण्डवीयेषु सैन्येषु न तं पश्याम कंचन ।  
यो योधयेद् रणे द्रोणं धृष्टद्युम्नादते नृपः ॥ २६ ॥  
तस्मात् सर्वात्मना मन्ये भारद्वाजस्य रक्षणम् ।  
सुगुप्तः पाण्डवान् हन्यात् सृज्यांश्च ससोमकान् ॥ २७ ॥  
सृजयेष्वथ सर्वेषु निहतेषु चमूमुखे ।  
धृष्टद्युम्नं रणे द्रौणिर्हनिष्यति न संशयः ॥ २८ ॥

तथार्जुनं च राघेयो हनिष्यति महारथः ।  
भीमसेनमहं चापि युद्धे जेष्यामि दीक्षितः ॥ २९ ॥  
शेषांश्च पाण्डवान् योधाः प्रभञ्जं ह्रीननेत्रसः ।  
सोऽयं मम जयो व्यक्तो दीर्घनालं भविष्यति ।  
तस्माद् रक्षत संप्रामे द्रोणमेव महारथम् ॥ ३० ॥  
इत्युक्त्वा भरतश्रेष्ठ पुत्रो दुर्योधनस्तव ।  
व्यादिदेश तथा सैन्यं तस्मिन्स्तमसि दारुणे ॥ ३१ ॥  
ततः प्रवृत्ते युद्धं रात्रौ भरतसत्तम ।  
उभयोः सेनयोर्घोरं परस्परजिगीषया ॥ ३२ ॥

अर्जुनः कौरवं सैन्यमर्जुनं चापि कौरवाः ।  
नानाशस्त्रसमावाचैरन्योयं समपीडयन् ॥ ३३ ॥  
द्रौणिः पाञ्चालराजं च भारद्वाजश्च संजयात् ।  
छाद्यांचक्रतुः संख्ये शरैः संनतपर्वभिः ॥ ३४ ॥  
पाण्डुपाञ्चालसैन्यानां कौरवाणां च भारत ।  
आसीन्निष्ठानको घोरो निम्नतापितरेतरम् ॥ ३५ ॥  
नैवास्माभिस्तथा पूर्वैर्दृष्टपूर्वं तथाविधम् ।  
श्रुतं वा यादृशं युद्धमासीद् रौद्रं भयानकम् ॥ ३६ ॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धे संकुलयुद्धे चतुःषष्ट्यधिकशततमोऽध्यायः ॥ १६४ ॥

### पञ्चषष्ठ्यधिकशततमोऽध्यायः

द्वयोः सेनयोर्युद्धं कृतवर्मणा युधिष्ठिरस्य पराजयश्च

सजग उवाच

वर्तमाने तदा रौद्रे रात्रियुद्धे विशास्पते ।  
सर्वभूतक्षयकरे धर्मपुत्रो युधिष्ठिरः ॥ १ ॥  
अब्रवीत् पाण्डवांश्चैव पञ्चालांश्चैव सोमकान् ।  
अभिद्रवत संघात द्रोणमेव जिघांसया ॥ २ ॥  
राक्षस्ते वचनाद् राजन् पञ्चालाः संजयास्तथा ।  
द्रोणमेवाभ्यवर्तन्त नदन्तो भैरवान् रवान् ॥ ३ ॥  
तं तु ते प्रतिगर्जन्तः प्रत्युद्यतास्तवमर्षिताः ।  
यथाशक्ति यथोत्साहं यथासत्त्वं च संयुगे ॥ ४ ॥  
कृतवर्मा तु हार्दिक्यो युधिष्ठिरमुपाद्रवत् ।  
द्रोणं प्रति समायान्तं मतो मत्तमिव द्विपम् ॥ ५ ॥  
शौनेयं शरवर्षाणि विकिरन्तं सभन्ततः ।  
अभ्ययात् कौरवो राजन् भूरिः संप्राममूर्धनि ॥ ६ ॥  
सहदेवमथायान्तं द्रोणप्रेष्ठं महारथम् ।  
कर्णो वैकर्तनो राजन् वारयामास पाण्डवम् ॥ ७ ॥  
भीमसेनमथायान्तं व्यादितास्यमिवान्तकम् ।  
स्वयं दुर्योधनो राजा प्रतीपं मृत्युमाव्रजत् ॥ ८ ॥  
नकुलं च युधां श्रेष्ठं सर्वयुद्धविशारदम् ।  
शकुनिः सौवलो राजन् वारयामास सत्वरः ॥ ९ ॥  
शिखण्डिनमथायान्तं रथेन रथिना वरम् ।  
कृपः शारद्वतो राजन् वारयामास संयुगे ॥ १० ॥  
प्रतिविन्ध्यमथायान्तं मयूरसदृशैर्हयैः ।  
दुःशासनो महाराज यत्तो यत्तमवारयत् ॥ ११ ॥  
भैमसेनिमथायान्तं मायाशतविशारदम् ।  
अश्वत्थामा महाराज राक्षसं प्रत्यषेधयत् ॥ १२ ॥  
द्रुपदं वृषसेनस्तु ससैन्यं सपदानुगम् ।  
वारयामास समरे द्रोणप्रेष्ठं महारथम् ॥ १३ ॥

विराटं द्रुतमायान्तं द्रोणस्य निधनं प्रति ।  
मद्राजः सुसंकुद्धो वारयामास भारत ॥ १४ ॥  
शतानीकमथायान्तं नाकुलि रभसं रणे ।  
चित्रसेनो दुरोधाशु शरैर्द्रोणपरीप्सया ॥ १५ ॥  
अर्जुनं च युधा श्रेष्ठं प्राद्रवन्तं महारथम् ।  
अलम्बुषो महाराज राक्षसेन्द्रो न्यवारयत् ॥ १६ ॥  
तथा द्रोणं मदृष्यासं निम्नन्तं शात्रवान् रणे ।  
धृष्टद्युम्नोऽथ पाञ्चाल्यो हृष्टरूपमवारयत् ॥ १७ ॥  
तथान्यान् पाण्डुपुत्राणां समायातान् महारथान् ।  
तावका रथिनो राजन् वारयामासुरोजसा ॥ १८ ॥  
गजारोहा गजैस्तूर्णं सनिपत्य मद्भ्रातृधे ।  
योधयन्तश्च शृङ्गन्तः शतशोऽथ सहस्रशः ॥ १९ ॥  
निशीथे तुरगा राजन् द्रावयन्तः परस्परम् ।  
समदृश्यन्त वेगेन पक्षयन्तो यथाऽक्षयः ॥ २० ॥  
सादिनः सादिभिः सार्वं प्रासशक्त्युष्टिपाणयः ।  
समागच्छन् महाराज विनदन्तः पृथक् पृथक् ॥ २१ ॥  
नरास्तु बहवस्तत्र समाजग्मुः परस्परम् ।  
गदाभिर्मुसलैश्चैव नानाशस्त्रैश्च संयुगे ॥ २२ ॥  
कृतवर्मा तु हार्दिक्यो धर्मपुत्रं युधिष्ठिरम् ।  
वारयामास संकुद्धो वेलेवाद्बृत्तमर्णवम् ॥ २३ ॥  
युधिष्ठिरस्तु हार्दिक्यं विद्ध्वा पञ्चभिराशुनैः ।  
पुनर्विव्याध विशत्या तिष्ठ तिष्ठेति चाब्रवीत् ॥ २४ ॥  
कृतवर्मा तु संकुद्धो धर्मपुत्रस्य मारिष ।  
धनुश्चिच्छेद् भल्लेन तं च विव्याध सप्तभिः ॥ २५ ॥  
अथान्यद् धनुरादाय धर्मपुत्रो महारथः ।  
हार्दिक्यं दशभिर्बाणैर्बाह्वोरुसि चार्पयत् ॥ २६ ॥  
माधवस्तु रणे विद्धो धर्मपुत्रेण मारिष ।  
प्राकम्पत च रोषेण सप्तभिश्चार्दयच्छरैः ॥ २७ ॥



नम्यपाशैर्धनुश्छित्वा हस्तावापं निकृत्य च ।  
 प्राहिणोन्निशितान् वाणान् पञ्च राजञ्छिलाशितान् ॥ २८ ॥  
 ते तस्य कवचं भित्त्वा हेमचित्रं महाधनम् ।  
 प्राविशन् धरणीं भित्त्वा वह्नीकमिव पन्नगाः ॥ २९ ॥  
 अक्षोर्निमेषमात्रेण सोऽन्यदादाय कार्मुकम् ।  
 विव्याध पाण्डवं वृष्ट्या सूतं च नवभिः शरैः ॥ ३० ॥  
 तस्य शक्तिममेयात्मा पाण्डवो भुजगोपमाम् ।  
 चिक्षेप भरतश्रेष्ठ रथे न्यस्य महद् धनुः ॥ ३१ ॥  
 सा हेमचित्रा महती पाण्डवेन प्रवेरिता ।  
 निर्भिद्य दक्षिणं धातुं प्राविशद् धरणीतलम् ॥ ३२ ॥  
 पतस्मिन्नेव काले तु गृह्य पार्थः पुनर्धनुः ।  
 हार्दिक्यं छादयामास शरैः संनतपर्वभिः ॥ ३३ ॥  
 ततस्तु समरे शूरो वृष्णीनां प्रवरो रथी ।  
 व्यश्वसूतरथं चक्रे निमेषार्धाद् युधिष्ठिरम् ॥ ३४ ॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धे युधिष्ठिरापयानं नाम पञ्चषष्ठ्यधिकशततमोऽध्यायः ॥ १६५ ॥

### षट्षष्ठ्यधिकशततमोऽध्यायः

सात्यकिना भूरैर्वधोऽश्वत्थामघटोत्कचयोर्धोरं युद्धं भीमदुर्योधनयोः संग्रामो दुर्योधनस्य पलायनं च

सजय उवाच

भूरिस्तु समरे राजञ्शैनेयं रथिनां वरम् ।  
 आपतन्तमपासेधत् प्रयाणादिव कुञ्जरम् ॥ १ ॥  
 अथैनं सात्यकिः क्रुद्धः पञ्चभिर्निशितैः शरैः ।  
 विव्याध हृदये तस्य प्रास्त्रवत् तस्य शोणितम् ॥ २ ॥  
 तथैव कौरवो युद्धे शैनेयं युद्धदुर्मदम् ।  
 दशभिर्निशितैस्तीक्ष्णैरविध्यत भुजान्तरे ॥ ३ ॥  
 तावन्त्योन्यं महागज ततश्चाते शरैर्भृशम् ।  
 क्रोधसंरक्तनयनौ क्रोधाद् विस्फार्य कार्मुके ॥ ४ ॥  
 तयोरासीन्महाराज शस्त्रवृष्टिः सुदारुणा ।  
 क्रुद्धयोः सायकमुचोर्यमान्तकनिकाशयोः ॥ ५ ॥  
 तावन्त्योन्यं शरै राजन् संछाद्य समवस्थितौ ।  
 मुहूर्तं चैव तद् युद्धं समरूपमिवाभवत् ॥ ६ ॥  
 ततः क्रुद्धो महाराज शैनेयः प्रहसन्निव ।  
 धनुश्चिच्छेद समरे कौरव्यस्य महात्मनः ॥ ७ ॥  
 अथैनं छिन्नधन्वानं नवभिर्निशितैः शरैः ।  
 विव्याध हृदये तूर्णं तिष्ठ तिष्ठेति चाब्रवीत् ॥ ८ ॥  
 सोऽतिविद्धो बलवता शत्रुणा शत्रुतापनः ।  
 धनुरन्यत् समादाय सात्वतं प्रत्यविध्यत ॥ ९ ॥  
 स विद्ध्वा सात्वतं बाणैस्त्रिभिरेव विशाम्पते ।  
 धनुश्चिच्छेद भल्लेन सुतीक्ष्णेन हसन्निव ॥ १० ॥  
 छिन्नधन्वा महाराज सात्यकिः क्रोधमूर्छितः ।  
 प्रजहार महावेगां शक्ति तस्य महोरसि ॥ ११ ॥  
 स तु शक्त्या विभिन्नाङ्गो निपपात रथोत्तमात् ।

ततस्तु पाण्डवो ज्येष्ठः खड्गं चर्म समावृते ।  
 तदस्य निशिनैर्पाणैर्व्यधन्मन्त्रधवो रणे ॥ ३५ ॥  
 तोमरं तु ततो गृह्य स्पर्णदण्डं दुरासदम् ।  
 प्रैषयत् समरे तूर्णं हार्दिक्यस्य युधिष्ठिरः ॥ ३६ ॥  
 तमापतन्तं सहसा धर्मराजभुजच्युतम् ।  
 द्विधा चिच्छेद हार्दिक्यः कृतहस्तः स्मयन्निव ॥ ३७ ॥  
 ततः शरशतेनाजौ धर्मपुत्रमवाकिरत् ।  
 कवचं चास्य संक्रुद्धः शरैस्तीक्ष्णैरदारयत् ॥ ३८ ॥  
 हार्दिक्यशरसंछन्नं कवचं तन्महाधनम् ।  
 व्यशीर्यत रणे राजंस्ताराजालमिवाम्बरात् ॥ ३९ ॥  
 स चिच्छन्नधन्वा विरथः शीर्णवर्मा शरादितः ।  
 अपायासीद् रणात् तूर्णं धर्मपुत्रो युधिष्ठिरः ॥ ४० ॥  
 कृतवर्मा तु निर्जित्य धर्मात्मानं युधिष्ठिरम् ।  
 पुनर्द्रोणस्य जुगुपे चक्रमेव महात्मनः ॥ ४१ ॥

लोहिताङ्ग इवाकाशाद् दीप्तरश्मिर्यदृच्छया ॥ १२ ॥  
 तं तु दृष्ट्वा हतं शूरमश्वत्थामा महारथः ।  
 अभ्यधावत वेगेन शैनेयं प्रति संगुणे ॥ १३ ॥  
 तिष्ठ तिष्ठेति चाभाष्य शैनेयं स नराधिप ।  
 अभ्यवर्षच्छरैरेण भेरुं वृष्ट्या यथाम्बुदः ॥ १४ ॥  
 तमापतन्तं संरब्धं शैनेयस्य रथं प्रति ।  
 घटोत्कचोऽब्रवीद् राजन् नादं मुक्त्वा महारथः ॥ १५ ॥  
 तिष्ठ तिष्ठ न मे जीवन् द्रोणपुत्र गमिष्यसि ।  
 एष त्वां निहनिष्यामि महिषं षण्मुखो यथा ॥ १६ ॥  
 युद्धभ्रष्टामहं तेऽद्य विनेष्यामि रणाजिरे ।  
 इत्युक्त्वा क्रोधताम्राक्षो राक्षसः परवीरहा ॥ १७ ॥  
 द्रौणिमभ्यद्रवत् क्रुद्धो गजेन्द्रमिव केसरी ।  
 रथाक्षमात्रैरेषुभिरभ्यवर्षद् घटोत्कचः ॥ १८ ॥  
 रथिनामृषभं द्रौणिं धाराभिरिव तोयदः ।  
 शरवृष्टिं तु तां प्राप्तां शरैराशीविषोपमैः ॥ १९ ॥  
 शातयामास समरे तरसा द्रौणिहस्तस्यन् ।  
 ततः शरशतैस्तीक्ष्णैर्मर्मभेदिभिराशुगैः ॥ २० ॥  
 समाचिनोद् राक्षसेन्द्रं घटोत्कचमरिदमम् ।  
 स शरैराचितस्तेन राक्षसो रणमूर्धनि ॥ २१ ॥  
 व्यकाशत महाराज श्वाविच्छललतो यथा ।  
 ततः क्रोधसमाविष्टो भैमसेनिः प्रतापवान् ॥ २२ ॥  
 शरैरवचकतौघैर्द्रौणिं वज्राशनिप्रभैः ।  
 क्षुरप्रैरर्धचन्द्रैश्च नापाचैः सशिलीमुखैः ॥ २३ ॥

वराहकर्णैर्नालीकैर्विकर्णैश्चाभ्यवीवृषत् ।  
तां शस्त्रवृष्टिमतुलां वज्राशनिसमस्वनाम् ॥ २४ ॥  
पतन्तामुपरि क्रुद्धो द्रौणिरव्यथितेन्द्रियः ।  
सुदुःसहां शरैर्घोरैर्विव्याह्रप्रतिमन्त्रितैः ॥ २५ ॥  
व्यधमत् सुमहातेजा महाभ्राणीव मारुतः ।  
ततोऽन्तरिक्षे बाणानां संग्रामोऽस्य इवाभवत् ॥ २६ ॥  
घोररूपो महाराज योधानां हर्षवर्धनः ।  
ततोऽस्त्रसंगर्षकृतैर्विस्फुलिङ्गैः समन्ततः ॥ २७ ॥  
बभौ निशामुखे व्योम खद्योतैरिव संवृतम् ।  
स मार्गणगणैर्द्रौणिर्दिशः प्रच्छाद्य सर्वतः ॥ २८ ॥  
प्रियार्थं तव पुत्राणां राक्षसं समवाकिरत् ।  
ततः प्रववृते युद्धं द्रौणिराक्षसयोर्मृधे ॥ २९ ॥  
विगाढे रजनीमध्ये शक्रप्रह्लादयोरिव ।  
ततो घटोत्कचो बाणैर्दशभिर्द्रौणिमाहवे ॥ ३० ॥  
जघानोरसि संक्रुद्धः कालज्वलनसंनिधौ ।  
स तैरभ्यायतैर्विद्धो राक्षसेन महाबलः ॥ ३१ ॥  
अचाल समरे द्रौणिर्वाननुध इव द्रुमः ।  
स मोहमनुसम्प्राप्तो ध्वजयष्टिं समाधितः ॥ ३२ ॥  
ततो हाहाकृतं सैन्यं तव सर्वं जनाधिप ।  
हतं स्म मेनिरे सर्वं तावकास्तं विशाम्पते ॥ ३३ ॥  
तं तु दृष्ट्वा तथावस्थमश्वत्थामानमाहवे ।  
पञ्चालाः संजयाश्चैव सिंहनादं प्रचक्रिरे ॥ ३४ ॥  
प्रतिलभ्य ततः संज्ञामश्वत्थामा महाबलः ।  
धनुः प्रपीड्य वामेन करेणामित्रकर्शनः ॥ ३५ ॥  
मुमोचाकर्णपूर्णं धनुषा शरमुत्तमम् ।  
यमदण्डोपमं घोरमुद्दिश्याशु घटोत्कचम् ॥ ३६ ॥  
स भित्त्वा हृदयं तस्य राक्षसस्य शरोत्तमः ।  
विवेश वसुधामुग्रः सपुङ्खः पृथिवीगते ॥ ३७ ॥  
सोऽनिविद्धो महाराज रथोपस्थ उपाविशत् ।  
राक्षसेन्द्रः सुबलवान् द्रौणिना रणशालिना ॥ ३८ ॥  
दृष्ट्वा विमूढं हैडिम्बं सारथिस्तु रणाजिरात् ।  
द्रौणेः सकाशात् सम्भ्रान्तस्त्वपनिन्ये त्वरान्वितः ॥ ३९ ॥  
तथा तु समरे विद्वा राक्षसेन्द्रं घटोत्कचम् ।  
ननाद सुमहानादं द्रोणपुत्रो महारथः ॥ ४० ॥  
पूजितस्तव पुत्रैश्च सर्वयोधैश्च भारत ।  
वपुषातिप्रजज्वाल मध्याह्न इव भास्करः ॥ ४१ ॥  
भीमसेनं तु युध्यन्तं भारद्वाजरथं प्रति ।  
स्वयं दुर्योधनो राजा प्रत्यविध्यच्छितैः शरैः ॥ ४२ ॥  
तं भीमसेनो दशभिः शरैर्विव्याध मारिष ।  
दुर्योधनीऽपि विशत्या शराणां प्रत्यविध्यत ॥ ४३ ॥  
तौ सायकैरवच्छिन्नावदश्येतां रणाजिरे ।

इति श्रीमहाभारते द्रोणपर्वणि घटोत्कचवधपर्वणि रात्रियुद्धे दुर्योधनाप्याने षट्षष्ट्यधिकशततमोऽध्यायः ॥ १९६ ॥

मेघजालसमाच्छन्नौ नभसीवेन्दुभास्करौ ॥ ४४ ॥  
अथ दुर्योधनो राजा भीमं विव्याध पात्रभिः ।  
पञ्चभिर्भरतश्रेष्ठ तिष्ठ तिष्ठेति आह्वयत् ॥ ४५ ॥  
तस्य भीमो धनुश्छित्त्वा ध्वजं च दशभिः शरैः ।  
विव्याध कौरवश्रेष्ठं नवत्या नतपर्वणाम् ॥ ४६ ॥  
ततो दुर्योधनः क्रुद्धो धनुरभ्यन्महत्तरम् ।  
गृहीत्वा भरतश्रेष्ठो भीमसेनं शितैः शरैः ॥ ४७ ॥  
अपीडयद् रणमुखे पश्यतां सर्वघन्विनाम् ।  
तान् निहत्य शरान् भीमो दुर्योधनधनुश्च्युतान् ॥ ४८ ॥  
कौरवं पञ्चविशत्या क्षुद्रकाणां समार्षयत् ।  
दुर्योधनस्तु संक्रुद्धो भीमसेनस्य मारिष ॥ ४९ ॥  
क्षुरप्रेण धनुश्छित्त्वा दशभिः प्रत्यविध्यत ।  
अथान्यद् धनुरादाय भीमसेनो महाबलः ॥ ५० ॥  
विव्याध नृपतिं तूर्णं सप्तभिर्निशितैः शरैः ।  
तदप्यस्य धनुः क्षिप्रं चिच्छेद् लघुहस्तवत् ॥ ५१ ॥  
द्वितीयं च तृतीयं च चतुर्थं पञ्चमं तथा ।  
आत्तमात्तं महाराज भीमस्य धनुराच्छिनत् ॥ ५२ ॥  
तव पुत्रो महाराज जिनकाशी मदीकटः ।  
स तथा भिद्यमानेषु कार्मुकेषु पुनः पुनः ॥ ५३ ॥  
शक्तिं चिक्षेप समरे सर्वपारशवी शुभाम् ।  
मृत्योरिव स्वसारं हि दीप्तां वह्निशिखामिव ॥ ५४ ॥  
सीमन्तमिव कुर्वन्ती नभसोऽग्निसमप्रभाम् ।  
अप्राप्तामेव तां शक्तिं त्रिधा चिच्छेद् कौरवः ॥ ५५ ॥  
पश्यतः सर्वलोकस्य भीमस्य च महात्मनः ।  
ततो भीमो महाराज गदां गुर्वी महाप्रभाम् ॥ ५६ ॥  
चिक्षेपाविध्य वेगेन दुर्योधनरथं प्रति ।  
ततः सा सहसा बाहांस्तव पुत्रस्य संयुगे ॥ ५७ ॥  
सारथिं च गदा गुर्वी ममर्दास्य रथं पुनः ।  
पुत्रस्तु तव राजेन्द्र भीमाद् भीतः प्रणश्य च ॥ ५८ ॥  
आरुरोह रथं चान्यं नन्दकस्य महात्मनः ।  
ततो भीमो हतं मत्वा तव पुत्रं महारथम् ॥ ५९ ॥  
सिंहनादं महच्छक्ते तर्जयन् निशि कौरवान् ।  
नायकाः सैनिकाश्चापि मेनिरे निहतं नृपम् ।  
ततोऽतिचुक्रुशुः सर्वे ते हाहंति समन्ततः ॥ ६० ॥  
तेषां तु निनदं श्रुत्वा त्रस्तानां सर्वयोधिनाम् ।  
भीमसेनस्य नादं च श्रुत्वा राजन् महात्मनः ॥ ६१ ॥  
ततो युधिष्ठिरो राजा हतं मत्वा सुयोधनम् ।  
अभ्यवर्तत वेगेन यत्र पार्थो वृकोदरः ॥ ६२ ॥  
पञ्चालाः केकया मत्स्याः संजयाश्च विशाम्पते ।  
सर्वोद्योगेनाभिजग्मुर्द्रौणमेव युयुत्सया ॥ ६३ ॥  
तत्रासीत् सुमहद् युद्धं द्रोणस्याथ परैः सह ।  
घोरे तमसि मग्नानां निघ्नतामितरेतरम् ॥ ६४ ॥

## सप्तषष्ठ्यधिकशततमोऽध्यायः

कर्णेन सहदेवस्य पराजयः, शल्येन विराटभ्रातुः शतानीकस्य वधो विराटपराजयश्च  
अर्जुनेन पराजितस्यालम्बुषस्य पलायनं च

राजय उवाच

सहदेवमथायान्तं द्रोणप्रेप्सुं विशारपते ।  
कर्णो वैकर्तनो युद्धे वारयामास भाग्यतः ॥ १ ॥  
सहदेवस्तु राधेयं विद्वधा नवभिर्निशितैः ।  
पुनर्विद्याध दशभिर्विशिष्टैर्नतपर्वभिः ॥ २ ॥  
तं कर्णः प्रतिविद्याध शतेन नतपर्वणाम् ।  
सज्यं चास्य धनुः क्षीघ्रं चिच्छेद लघुहस्तवत् ॥ ३ ॥  
ततोऽन्यद् धनुरावाय माद्रीपुत्रः प्रतापवान् ।  
कर्णं विद्याध विंशत्या तदद्भुतमिवामघत् ॥ ४ ॥  
तस्य कर्णो हयान हत्वा शरैः संनतपर्वभिः ।  
सारथिं चास्य भल्लेन द्रुतं निन्ये यमक्षयम् ॥ ५ ॥  
विरथः सहदेवस्तु खड्गं चर्म समाददे ।  
तदप्यस्य शरैः कर्णो व्यधमत् प्रहसन्निव ॥ ६ ॥  
अथ गुर्वी महाघोरां हेमचित्रां महागदाम् ।  
प्रेषयामास संक्रुद्धो वैकर्तनरथं प्रति ॥ ७ ॥  
तामापतन्ती सहसा सहदेवप्रचोदिताम् ।  
व्यष्टम्भयच्छरैः कर्णो भूमौ चैनामपातयत् ॥ ८ ॥  
गदां विनिहतां दृष्ट्वा सहदेवस्त्वरान्वितः ।  
शक्तिं चिक्षेप कर्णाय तामप्यम्याच्छिनच्छरैः ॥ ९ ॥  
ससम्भ्रमं ततस्तूर्णमवप्लुत्य रथोत्तमात् ।  
सहदेवो महाराज दृष्ट्वा कर्णं व्यवस्थितम् ॥ १० ॥  
रथचक्रं प्रगृह्णाजौ मुमोचाधिरथिं प्रति ।  
तदापतद् वै सहसा कालचक्रमिवोद्यतम् ॥ ११ ॥  
शरैरेकसहस्रैरपच्छिनत् सूतनन्दनः ।  
तस्मिंस्तु निहते चक्रे सूतजेन महात्मना ॥ १२ ॥  
ईषादण्डकयोक्त्रांश्च युगानि विविधानि च ।  
हस्यङ्गानि तथाभ्यांश्च मृतांश्च पुरुषान् वहून् ॥ १३ ॥  
चिक्षेप कर्णमुद्दिश्य कर्णस्तान् व्यधमच्छरैः ।  
स निरायुधमात्मानं ज्ञात्वा माद्ववतीसुतः ॥ १४ ॥  
वार्यमाणस्तु विशिखैः सहदेवो रणं जहौ ।  
तमभिद्रुत्य राधेयो सुहृताद् भरतर्षभ ॥ १५ ॥  
अब्रवीत् प्रहसन् वाक्यं सहदेवं विशारपते ।  
मा युध्यस्व रणेऽधीर विशिष्टै रथिभिः सह ॥ १६ ॥  
सहसैर्युध्य माद्रेय वचो मे मा विशङ्किथाः ।  
अथैनं धनुषोऽग्रेण तुवन् भूयोऽब्रवीद् वचः ॥ १७ ॥  
पणोऽर्जुनो रणे तूर्णं युध्यते कुरुभिः सह ।  
तत्र गच्छस्व माद्रेय गृहं वा यदि मन्यसे ॥ १८ ॥

एवमुक्त्वा तु तं कर्णो रथेन रथिनां वरः ।  
प्रायात् पाञ्चालपाण्डूनां सैन्याति प्रदहन्निव ॥ १९ ॥  
वधं प्राप्तं तु माद्रेयं नावधीत् समरेऽरिहा ।  
कुन्त्याः स्मृत्वा वत्रा राजन् सत्यसंधो महायशाः ॥ २० ॥  
सहदेवस्ततो राजन् विमनाः शरपीडितः ।  
कर्णवाकच्छरतप्तश्च जीविताग्निरावेद्य ॥ २१ ॥  
आरुरोह रथं चापि पाञ्चाल्यस्य महात्मनः ।  
जनमेजयस्य समरे त्वरायुक्तो महारथः ॥ २२ ॥  
विराटं सहसेनं तु द्रोणं वै द्रुतमागतम् ।  
मद्राजः शरौघेण छाद्यायास धन्विनम् ॥ २३ ॥  
तयोः समभवद् युद्धं समरे ददभन्विनोः ।  
यादृशं ह्यभवद् राजञ्जम्भवासवयोः पुरा ॥ २४ ॥  
मद्राजो महाराज विराटं वाहिनीपतिम् ।  
आजघ्ने त्वरितस्तूर्णं शतेन नतपर्वणाम् ॥ २५ ॥  
प्रतिविद्याध तं राजन् नवभिर्निशितैः शरैः ।  
पुनश्चैनं त्रिसप्तत्या भूयश्चैव शतेन तु ॥ २६ ॥  
तस्य मदाधिपो हत्वा चतुरो रथवाजिनः ।  
सूतं ध्वजं च समरे शगाभ्यां संन्यपातयत् ॥ २७ ॥  
हताश्रवात् तु रथात् तूर्णमवप्लुत्य महारथः ।  
तस्यौपिस्फारयश्चापं विमुञ्चंश्च शिताञ्छरान् ॥ २८ ॥  
शतानीकस्ततो दृष्ट्वा भ्रातरं हतवाहनम् ।  
रथेनाभ्यपतत् तूर्णं सर्वलोकस्य पश्यतः ॥ २९ ॥  
शतानीकमथायान्तं मद्राजो महामुधे ।  
विशिखैर्बहुभिर्विद्वधा ततो निन्ये यमक्षयम् ॥ ३० ॥  
तस्मिंस्तु निहते वीरे विराटो रथलत्तमः ।  
आरुरोह रथं तूर्णं तमेव ध्वजमालिनम् ॥ ३१ ॥  
ततो विस्फारय नयने क्रोधाद् द्विगुणविक्रमः ।  
मद्राजरथं तूर्णं छाद्यायास पत्रिभिः ॥ ३२ ॥  
ततो मद्राधिपः क्रुद्धः शरेणानतपर्वणा ।  
आजघानोरसि ददं विराटं वाहिनीपतिम् ॥ ३३ ॥  
सोऽतिविद्धो महाराज रथोपस्थ उपाविशत् ।  
कश्मलं चाविशत् तीव्रं विराटो भरतर्षभ ॥ ३४ ॥  
सारथिस्तमपोवाह समरे शरविक्षतम् ।  
ततः सा महती सेना प्राद्ववन्निशि भारत ॥ ३५ ॥  
वध्यमाना शरशतैः शल्येनाहवशोभना ।  
तां दृष्ट्वा विद्रुतां सेनां वासुदेवधनंजयौ ॥ ३६ ॥  
प्रयातौ तत्र राजेन्द्र यत्र शल्यो व्यवस्थितः ।  
तौ तु प्रत्युद्ययौ राजन् राक्षसेन्द्रो ह्यलम्बुषः ॥ ३७ ॥

अष्टचक्रसमायुक्तमास्थाय प्रवरं रथम् ।  
 तुरङ्गममुखैर्युक्तं पिशाचैर्घोरदर्शनैः ॥ ३८ ॥  
 लौहिताद्रूपताकं तं रक्तमालयविभूषितम् ।  
 कार्णायन्ममयं घोरमृक्षचर्मसमावृतम् ॥ ३९ ॥  
 रौद्रेण चित्रपद्मेण विवृताक्षेण कूजता ।  
 ध्वजेनोच्छ्रितवण्डेन गृध्राजेन राजता ॥ ४० ॥  
 स बभौ राक्षसो राजन् भिन्नाञ्जनचयोपमः ।  
 रुरोधार्युनमयान्तं प्रभञ्जनमिवाद्रिगट् ॥ ४१ ॥  
 किरन् बाणगणान् राजञ्जशतशोऽर्जुनमूर्धनि ।  
 अतिगीवं महद् युद्धं नरराक्षसयोस्तदा ॥ ४२ ॥  
 द्रष्टुणां प्रीतिजनन सर्वेषां तत्र भारत ।  
 गृध्रकाकवटोलूककङ्कगोमायुहर्षणम् ॥ ४३ ॥  
 तमर्जुनः शनैर्नैव पत्रिणां समताडयत् ।

इति श्रीमहाभारते द्रोणपर्वणि घटोत्कचवधपर्वणि रात्रियुद्धे अष्टषष्ठ्यधिकशततमोऽध्यायः ॥ १६७ ॥

नवभिश्च शितैर्बाणैर्ध्वजं चिच्छेद भारत ॥ ४४ ॥  
 सारथि च त्रिभिर्बाणैस्त्रिभिरेव त्रिवेणुकम् ।  
 धनुरेकेन चिच्छेद चतुर्भिश्चतुरो हयान् ॥ ४५ ॥  
 पुनःसज्यं कृतं चापं तदप्यस्य द्विधाच्छिनत् ।  
 विरथस्योद्यतं खड्गं शरेणास्य द्विधाकरोत् ॥ ४६ ॥  
 अथैनं निशितैर्बाणैश्चतुर्भिर्भरतर्षभ ।  
 पार्थोऽविध्यद् राक्षसेन्द्रं सविद्धः प्राद्रवद् भयात् ॥ ४७ ॥  
 तं विजित्यार्जुनस्तूर्णं द्रोणान्तिकमुपाययौ ।  
 किरञ्जशरगणान् राजन् नरवारणवाजिषु ॥ ४८ ॥  
 वध्यमाना महाराज पाण्डवेन यशस्विना ।  
 सैनिका न्यपतन्मुखां वातनुन्ता इव द्रुमाः ॥ ४९ ॥  
 तेषु तूत्साद्यमानेषु फाल्गुनेन महात्मना ।  
 सम्प्राद्रवद् बलं सर्वं पुत्राणां ते विशाम्पते ॥ ५० ॥

## अष्टषष्ठ्यधिकशततमोऽध्यायः

नाकुलिना चित्रसेनस्य वृषसेनेन द्रुपदस्य च पराजयः प्रतिविन्ध्यदुःशासनयोर्युद्धं च

सजय उवाच

शतानीकं शरैस्तूर्णं निर्दहन्तं चमूं तव ।  
 चित्रसेनस्तव सुतो वारयामास भारत ॥ १ ॥  
 नाकुलिश्चित्रसेनं तु विदध्वा पञ्चभिराशुनैः ।  
 स तु तं प्रतिविन्ध्या दशभिर्निशितैः शरैः ॥ २ ॥  
 चित्रसेनो महाराज शतानीकं पुनर्युधि ।  
 नवभिर्निशितैर्बाणैराजघान स्तनान्तरे ॥ ३ ॥  
 नाकुलिस्तस्य विशिखैर्वर्म संनतपर्वभिः ।  
 गात्रात् संच्यवयामास तदद्भुतमिवाभवत् ॥ ४ ॥  
 सोऽपेनवर्मा पुत्रस्ते विरराज भृशं नृप ।  
 उत्सृज्य काले राजेन्द्र निर्मौकमिव पन्नगः ॥ ५ ॥  
 तनोऽस्य निशितैर्बाणैर्ध्वजं चिच्छेद नाकुलिः ।  
 धनुश्चैव महाराज यतमानस्य संयुगे ॥ ६ ॥  
 स च्छिन्नधन्वा समरे विवर्मा च महारथः ।  
 धनुरन्यन्महाराज जग्राहारिविदारणम् ॥ ७ ॥  
 ततस्तूर्णं चित्रसेनो नाकुलिं नवभिः शरैः ।  
 विव्याध समरे क्रुद्धो भरतानां महारथः ॥ ८ ॥  
 शतानीकोऽथ संक्रुद्धश्चित्रसेनस्य मारिष ।  
 जघान चतुरो वाहान् सारथिं च नरोत्तमः ॥ ९ ॥  
 अवप्लुत्य रथात् तस्माच्चित्रसेनो महारथः ।  
 नाकुलिं पञ्चविशत्या शराणामर्दयद् बली ॥ १० ॥  
 तस्य तत्कुर्वतः कर्म नकुलस्य सुनो रणे ।  
 अर्धचन्द्रेण चिच्छेद चापं रत्नविभूषितम् ॥ ११ ॥  
 स च्छिन्नधन्वा विरथो हताश्वो हतसारथिः ।  
 आरुरोह रथं तूर्णं हार्दिक्यस्य महात्मनः ॥ १२ ॥

द्रुपदं तु सहानीकं द्रोणप्रेप्सुं महारथम् ।  
 वृषसेनोऽभ्ययात् तूर्णं किरञ्जशरैस्तदा ॥ १३ ॥  
 यज्ञसेनस्तु समरे कर्णपुत्रं महारथम् ।  
 षष्ठ्या शराणां विव्याध बाह्वोरहरसि चानघ ॥ १४ ॥  
 वृषसेनस्तु संक्रुद्धो यज्ञसेनं रथे स्थितम् ।  
 बहुभिः सायकैस्तीक्ष्णैराजघान स्तनान्तरे ॥ १५ ॥  
 तावुभौ शरनुन्नाङ्गौ शरकण्टकितौ रणे ।  
 व्यभ्राजेतां महाराज श्वाविधौ शललैरिव ॥ १६ ॥  
 रुक्मपुङ्खैः प्रसन्नाग्रैः शरैश्छिन्नतनुच्छदौ ।  
 रुधिरौघपरिक्लिन्नौ व्यभ्राजेतां महामृधे ॥ १७ ॥  
 तपनीयनिभौ चित्रौ कल्पवृक्षाविवादभुतौ ।  
 किशुकाविव चोत्फुल्लौ व्यकाशेतां रणाजिरे ॥ १८ ॥  
 वृषसेनस्ततो राजन् द्रुपदं नवभिः शरैः ।  
 विदध्वा विव्याध सप्तत्या पुनरन्यैस्त्रिभिस्त्रिभिः ॥ १९ ॥  
 ततः शरसहस्राणि विमुञ्चन् विबभौ तदा ।  
 कर्णपुत्रो महाराज वर्षमाण इवाम्बुदः ॥ २० ॥  
 द्रुपदस्तु ततः क्रुद्धो वृषसेनस्य कार्मुकम् ।  
 द्विधा चिच्छेद भल्लेन पीतेन निशितेन च ॥ २१ ॥  
 सोऽन्यत् कार्मुकमादाय रुक्मबद्धं नवं दृढम् ।  
 तूणादाकृष्य विमलं भल्लं पीतं शितं दृढम् ॥ २२ ॥  
 कार्मुके योजयित्वा तं द्रुपदं संनिरीक्ष्य च ।  
 आकर्णपूर्णं मुमुचे त्रासयन् सर्वसोमकान् ॥ २३ ॥  
 हृदयं तस्य भित्त्वा च जगाम वसुधातलम् ।  
 कश्मलं प्राप्तिशद् राजा वृषसेनशराहतः ॥ २४ ॥

सारथिस्तमपोवाह स्मरन् सारथिवेष्टितम् ।  
 तस्मिन् प्रभग्ने राजेन्द्र पञ्चालानां महारथे ॥ २५ ॥  
 ततस्तु द्रुपदानीकं शरैश्छिन्नतनुच्छदम् ।  
 सम्प्राद्वत् तदा राजन् निशीथे भैरवे सति ॥ २६ ॥  
 प्रदीपैर्हि परित्यक्तैर्वलङ्घितैः समन्ततः ।  
 व्यराजत मही राजन् वीताभ्रा द्यौरिव ग्रहैः ॥ २७ ॥  
 तथाङ्गदैर्निपतितैर्व्यराजत वसुंधरा ।  
 प्रावृट्काले महाराज विद्युद्भिरिव तोयदः ॥ २८ ॥  
 ततः कर्णसुतात् व्रस्ताः सोमका विप्रदुद्रुवुः ।  
 यथेन्द्रभयवित्रस्ता दानवान्स्तारकामये ॥ २९ ॥  
 तेनार्द्यमानाः समरे द्रवमाणाश्च सोमकाः ।  
 व्यराजन्त महाराज प्रदीपैरवभासिताः ॥ ३० ॥  
 तांस्तु निर्जित्य समरे कर्णपुत्रोऽप्यरोचत ।  
 मध्यदिनमनुप्राप्तो धर्माशुरिव भारत ॥ ३१ ॥  
 तेषु राजसहस्रेषु तावकेषु परेषु च ।  
 एक एव ज्वलंस्तस्यौ वृषसेनः प्रतापवान् ॥ ३२ ॥  
 स विजित्य रणे शूरान् सोमकानां महारथान् ।  
 जगाम त्वरितस्तत्र यत्र राजा युधिष्ठिरः ॥ ३३ ॥  
 प्रतिविन्ध्यमथ क्रुद्धं प्रदहन्तं रणे रिपून् ।  
 दुःशासनस्तव सुतः प्रत्यगच्छन्महारथः ॥ ३४ ॥  
 तयोः समागमो राजंश्चिररूपो बभूव ह ।  
 व्यपेतजलदै व्योम्नि बुधभास्करयोरिव ॥ ३५ ॥

इति श्रीमहाभारते द्रोणपर्वणि षटोऽक्षवधपर्वणि रात्रियुद्धे शतानीकादियुद्धेऽष्टषष्ठ्यधिकशततमोऽध्यायः ॥ १६८ ॥

## एकोनसप्तत्यधिकशततमोऽध्यायः

नकुलेन शकुनेः पराजयः शिखण्डिकुपयोर्वोरं युद्धं च

संजय उवाच

नकुलं रभसं युद्धे निम्नन्नं वाहिनीं तव ।  
 अभ्ययात् सौबलः क्रुद्धस्तिष्ठ तिष्ठेति चाब्रवीत् ॥ १ ॥  
 कृतवैरौ तु तौ वीरावन्योन्यवधकाङ्क्षिणौ ।  
 शरैः पूर्णायतोत्सृष्टैरन्योन्यमभिजघ्नतुः ॥ २ ॥  
 यथैव नकुलो राजन् शरवर्षाण्यमुञ्चत ।  
 तथैव सौबलश्चापि शिक्षां संदर्शयन् युधि ॥ ३ ॥  
 तावुभौ समरे शूरौ शरकण्टकिनौ तदा ।  
 व्यराजेतां महाराज द्वाविधौ शललैरिव ॥ ४ ॥  
 रुक्मपुङ्खैरजिह्वाग्रैः शरैश्छिन्नतनुच्छदौ ।  
 रुधिरौघपरिक्लिन्नौ व्यभ्राजेतां महामृधे ॥ ५ ॥  
 तपनीयनिभौ चित्रौ कल्पवृक्षाविष द्रुमौ ।  
 किंशुकाविष चोत्फुल्लौ प्रकाशेते रणाजिरे ॥ ६ ॥

प्रतिविन्ध्यं तु समरे कुर्वाणं कर्म दुष्करम् ।  
 दुःशासनस्त्रिभर्वाणैर्ललाटे समविध्यत ॥ ३६ ॥  
 सोऽतिविद्धो बलवता नव पुत्रेण धन्विना ।  
 विरराज महाबाहुः सशृङ्ग इव पर्वतः ॥ ३७ ॥  
 दुःशासनं तु समरे प्रतिविन्ध्यो महारथः ।  
 नवभिः सायकैर्विद्ध्वा पुनर्विव्याध सप्तभिः ॥ ३८ ॥  
 तत्र भारत पुत्रस्ते कृतवान् कर्म दुष्करम् ।  
 प्रतिविन्ध्यहयानुग्रैः पातयामास सायकैः ॥ ३९ ॥  
 सारथि चास्य भल्लेन ध्वजं च समपानयत् ।  
 रथं च तिलशो राजन् व्यधमत् तस्य धन्विनः ॥ ४० ॥  
 पताकाश्च सतूणीगरश्मीन् योक्त्राणि च प्रभो ।  
 चिच्छेद् तिलशः क्रुद्धः शरैः सनतपर्वभिः ॥ ४१ ॥  
 विरथः स तु धर्मात्मा धनुष्पाणिरवस्थितः ।  
 अयोधयत् तव सुतं किञ्चिद्दशानान् बहून् ॥ ४२ ॥  
 क्षुरप्रेण धनुस्तस्य चिच्छेद् तनयस्तव ।  
 अथैनं दशभिर्वाणैश्छिन्नधन्वानमार्दयत् ॥ ४३ ॥  
 तं दृष्ट्वा विरथं तत्र भ्रातरोऽस्य महारथाः ।  
 अन्ववर्तन्त वेगेन महत्या सेनया सह ॥ ४४ ॥  
 आप्नुतः स ततो यानं सुतसोमस्य भास्वरम् ।  
 धनुर्गृह्य महाराज विव्याध तनयं तव ॥ ४५ ॥  
 ततस्तु तावकाः सर्वे परिवार्य सुतं तव ।  
 अभ्यवर्तन्त संग्रामे महत्या सेनया वृताः ॥ ४६ ॥  
 ततः प्रववृते युद्धं तव तेषां च भारत ।  
 निशीथे दारुणे काले यमराष्ट्रविनर्धनम् ॥ ४७ ॥

तावुभौ समरे शूरौ शरकण्टकिनौ तदा ।  
 व्यराजेतां महाराज कण्टकैरिव शालमली ॥ ७ ॥  
 सुजिह्वां प्रेक्षमाणौ च राजन् विद्युत्तलोचनौ ।  
 क्रोधसंरक्तनयनौ निर्दहन्तौ परस्परम् ॥ ८ ॥  
 श्यालस्तु तव संक्रुद्धो माद्रीपुत्रं हसन्निव ।  
 कर्णनैकेन विव्याध हृदये निशितेन ह ॥ ९ ॥  
 नकुलस्तु भृशं विद्धः श्यालेन तव धन्विना ।  
 निषसाद् रथोपस्थे कश्मलं चाविशन्महत् ॥ १० ॥  
 अत्यन्तवैरिणं हतं दृष्ट्वा शत्रुं तथागतम् ।  
 ननाद शकुनी राजस्तपान्ते जलदो यथा ॥ ११ ॥  
 प्रतिलभ्य ततः संज्ञां नकुलः पाण्डुनन्दनः ।  
 अभ्ययात् सौबलं भृगो व्यात्तानन इवान्तकः ॥ १२ ॥  
 संक्रुद्धः शकुनिं षष्ठ्या विव्याध भरतपुत्रम् ।  
 पुनश्चैनं शतेनैव नाराचानां स्तनान्तरे ॥ १३ ॥



अथास्य सशरं ग्रापं भुष्टिदेशेऽच्छिनत् तदा ।  
 ध्वजं च त्वरितं छित्त्वा ग्राह्यं भूमावपातयत् ॥ १४ ॥  
 विशिखेन च तीक्ष्णेन पीतेन निशितेन च ।  
 ऊरू निर्भिद्य चैकेन नकुलः पाण्डुनन्दनः ॥ १५ ॥  
 श्येनं सपक्षं व्याधेन पातयामास तं तदा ।  
 सोऽतिविद्धो महाराज रथोपस्थ उपाविशत् ॥ १६ ॥  
 ध्वजयष्टिं परिहृष्य कामुक कामिनी यथा ।  
 तं विसंज्ञं निपतितं दृष्ट्वा श्यालं तवानघ ॥ १७ ॥  
 अपोवाह रथेनाशु सारथिर्ध्वजिनीमुखात् ।  
 ततः संचुक्रुशुः पार्थी ये च तेषां पदानुगाः ॥ १८ ॥  
 निर्जित्य च रणे शत्रुं नकुलः शत्रुनापनः ।  
 अब्रवीत् सारथिं क्रुद्धो द्रोणानीकाय मां वह ॥ १९ ॥  
 तस्य तद् वचनं श्रुत्वा माद्रीपुत्रस्य सारथिः ।  
 प्रायात् तेन तदा राजन् यत्र द्रोणो व्यवस्थितः ॥ २० ॥  
 शिखण्डिनं तु समरे द्रोणप्रेप्सुं विशाम्पते ।  
 कृपः शारद्वतो यत्तः प्रत्यगच्छत् सवेगितः ॥ २१ ॥  
 गौतमं द्रुतमायान्तं द्रोणानीकमरिदमम् ।  
 विव्याध नवभिर्मल्लैः शिखण्डी प्रहसन्निव ॥ २२ ॥  
 तमाचार्यो महाराज विद्ध्वा पञ्चभिराशुगैः ।  
 पुनर्विव्याध विशत्या पुत्राणां प्रियकृत् तव ॥ २३ ॥  
 महद् युद्धं तयोरासीद् घोररूपं भयानकम् ।  
 यथा देवासुरे युद्धे शम्बरामरराजयोः ॥ २४ ॥  
 शरजालावृतं व्योम चक्रतुस्तौ महारथौ ।  
 मेघाविव तपापाये वीरौ समरदुर्मदौ ॥ २५ ॥  
 प्रकृत्या घोररूपं तदासीद् घोरतरं पुनः ।  
 रात्रिश्च भरतश्रेष्ठ योधानां युद्धशालिनाम् ॥ २६ ॥  
 कालरात्रिनिभा ह्यासीद् घोररूपा भयानका ।  
 शिखण्डी तु महाराज गौतमस्य महद् धनुः ॥ २७ ॥  
 अर्धचन्द्रेण चिच्छेद् सज्यं सविशिखं तदा ।  
 तस्य क्रुद्धः कृपो राजङ्गर्किं क्षिपेद् दारुणाम् ॥ २८ ॥  
 खर्णदण्डामकुण्डाग्रां कर्मारपरिमाजिताम् ।  
 तामापतन्ती चिच्छेद् शिखण्डी बहुभिः शरैः ॥ २९ ॥  
 साऽपतन्मेदिनीं दीप्ता भासयन्ती महाप्रभा ।  
 अथान्यद् धनुरादाय गौतमो रथिनां वरः ॥ ३० ॥  
 प्राच्छादयच्छित्तैर्बाणैर्महाराज शिखण्डिनम् ।  
 स च्छाद्यमानः समरे गौतमेन यशस्विना ॥ ३१ ॥

न्यवीदत् रथोपस्थे शिखण्डी रथिनां वरः ।  
 सीदन्तं चैनमालोक्य कृपः शारद्वतो युधि ॥ ३२ ॥  
 आजघ्ने बहुभिर्बाणैर्जिघांसन्निव भारत ।  
 विमुखं तु रणे दृष्ट्वा याज्ञसेर्नि महारथम् ॥ ३३ ॥  
 पञ्चालाः सोमकाश्चैव परिवदुः समन्ततः ।  
 नथैव तव पुत्राश्च परिवदुर्द्विजोत्तमम् ॥ ३४ ॥  
 महत्या सेनया सार्धं ततो युद्धमवर्तत ।  
 रथानां च रणे राजन्नन्योन्यमभिधावताम् ॥ ३५ ॥  
 बभूव तुमुलः शब्दो मेघानां गर्जतामिव ।  
 द्रवतां सादिनां चैव गजानां च विशाम्पते ॥ ३६ ॥  
 अन्योन्यमभितो राजन् क्रूरमायोधनं बभौ ।  
 पत्नीनां द्रवतां चैव पादशब्देन मेदिनी ॥ ३७ ॥  
 अकम्पत महाराज भयत्रस्तेव चाङ्गना ।  
 रथिनो रथमारुह्य प्रदुता वेगवत्तरम् ॥ ३८ ॥  
 अगृह्णन् बहवो राजञ्शलभान् वायसा इव ।  
 तथा गजान् प्रभिन्नांश्च सम्प्रभिन्ना महागजाः ॥ ३९ ॥  
 तस्मिन्नेव पदे यत्ता निगृह्णन्ति स्म भारत ।  
 सादी सादिनमासाद्य पत्तयश्च पदातिनम् ॥ ४० ॥  
 समासाद्य रणेऽन्योन्यं संरब्धा नातिचक्रमुः ।  
 धावतां द्रवतां चैव पुनरावर्ततामपि ॥ ४१ ॥  
 बभूव तत्र सैन्यानां शब्दः सुविपुलो निशि ।  
 दीप्यमानाः प्रदीपाश्च रथवारणवाजिषु ॥ ४२ ॥  
 अदृश्यन्त महाराज महोल्का इव खाच्छ्युताः ।  
 सा निशा भरतश्रेष्ठ प्रदीपैरवभासिता ॥ ४३ ॥  
 दिवसप्रतिमा राजन् बभूव रणमूर्धनि ।  
 आदित्येन यथा व्याप्तं तमो लोके प्रणश्यति ॥ ४४ ॥  
 तथा नष्टं तमो घोरं दीपैर्दीप्तैरितस्ततः ।  
 द्यौश्चैव पृथिवी चापि दिशश्च प्रदिशस्तथा ॥ ४५ ॥  
 रजसा तमसा व्याप्ता द्योतिताः प्रभया पुनः ।  
 अस्त्राणां कवचानां च मणीनां च महात्मनाम् ॥ ४६ ॥  
 अन्तर्दधुः प्रभाः सर्वा दीपैस्तैरवभासिताः ।  
 तस्मिन् कोलाहले युद्धे वर्तमाने निशामुखे ॥ ४७ ॥  
 न किञ्चिद् विदुरात्मानमयमसीति भारत ।  
 अवधीत् समरे पुत्रं पिता भरतसत्तम ॥ ४८ ॥  
 पुत्रश्च पितरं मोहात् सखायं च सखा तथा ।  
 स्वस्त्रीयं मातुलश्चापि स्वस्त्रीयश्चापि मातुलम् ॥ ४९ ॥  
 स्वे स्वान् परे परांश्चापि निजञ्चुरितरेतरम् ।  
 निर्मर्यादमभूद् युद्धं रात्रौ भीरुभयानकम् ॥ ५० ॥

## सत्यधिकशततमोऽध्यायः

धृष्टद्युम्नद्रोणयोर्युद्धं धृष्टद्युम्नेन द्रुमसेनस्य वधः, सात्यकिकर्णयोर्युद्धं कर्णस्य दुर्योधनाय  
सम्मतिः, शकुनिना पाण्डवसेनां प्रत्याक्रमणं च

सजय उवाच

तस्मिन् सुतमुले युद्धे वर्तमाने भयावहे ।  
धृष्टद्युम्नो महाराज द्रोणमेवाभ्यवर्तत ॥ १ ॥  
संदधानो धनुःश्रेष्ठं ज्यां विकर्षन् पुनः पुनः ।  
अभ्यद्रवत द्रोणस्य रथं रुक्मविभूषितम् ॥ २ ॥  
धृष्टद्युम्नमथायान्तं द्रोणस्यान्तचिकीर्षया ।  
परिव्रुर्महाराज पञ्चालाः पाण्डवैः सह ॥ ३ ॥  
तथा परिवृतं दृष्ट्वा द्रोणमाचार्यसत्तमम् ।  
पुत्रास्ते सर्वतो यत्ता ररक्षुर्द्रोणमाहवे ॥ ४ ॥  
बलार्णवौ ततस्तौ तु समेयातां निशामुखे ।  
वातोद्धूतौ क्षुब्धसत्त्वौ भैरवौ सागराविव ॥ ५ ॥  
ततो द्रोणं महाराज पाञ्चाल्यः पञ्चभिः शरैः ।  
विव्याध हृदये तूर्णं सिंहनादं ननाद च ॥ ६ ॥  
तं द्रोणः पञ्चविंशत्या विद्ध्वा भारत संयुगे ।  
चिच्छेदान्येन भल्लेन धनुस्स्य महास्वनम् ॥ ७ ॥  
धृष्टद्युम्नस्तु निर्विद्धो द्रोणेन भरतर्षभ ।  
उत्ससर्ज धनुस्तूर्णं संदश्य दशनच्छदम् ॥ ८ ॥  
ततः क्रुद्धो महाराज धृष्टद्युम्नः प्रतापवान् ।  
आददन्त्यद् धनुःश्रेष्ठं द्रोणस्यान्तचिकीर्षया ॥ ९ ॥  
विकृष्य च धनुश्चित्रमाकर्णात् परवीरहा ।  
द्रोणस्यान्तकरं घोरं व्यसृजत् सायकं ततः ॥ १० ॥  
स विस्फोटो बलवता शरो घोरो महामृधे ।  
भासयामास तत् सैन्यं दिवाकर इवोदितः ॥ ११ ॥  
तं तु दृष्ट्वा शरं घोरं देवगन्धर्वमानवाः ।  
स्वस्त्यस्तु समरे राजन् द्रोणायेत्यब्रुवन् वचः ॥ १२ ॥  
तं तु सायकमायान्तमाचार्यस्य रथं प्रति ।  
कर्णो द्वादशधा राजंश्चिच्छेद कृतहस्तवत् ॥ १३ ॥  
स चिच्छन्तो बहुधा राजन् सूतपुत्रेण धन्विना ।  
निपपात शरस्तूर्णं निर्विषो भुजगो यथा ॥ १४ ॥  
धृष्टद्युम्नं ततः कर्णो विव्याध दशभिः शरैः ।  
पञ्चभिर्द्रोणपुत्रस्तु स्वयं द्रोणस्तु सप्तभिः ॥ १५ ॥  
शल्यश्च दशभिर्बाणैस्त्रिभिर्दुःशासनस्तथा ।  
दुर्योधनस्तु विंशत्या शकुनिश्चापि पञ्चभिः ॥ १६ ॥  
पाञ्चाल्यं त्वरयाविध्यन् सर्वं एव महारथाः ।  
स विद्धः सप्तभिर्वीरैर्द्रोणस्यार्थे महाहवे ॥ १७ ॥  
सर्वानसम्भ्रमाद् राजन् प्रत्यविद्धथत् त्रिभिस्त्रिभिः ।  
द्रोणं द्रौणिं च कर्णं च विव्याध च तवात्मजम् ॥ १८ ॥

ते भिन्ना धन्विना तेन धृष्टद्युम्नं पुनर्मृधे ।  
विव्यधुः पञ्चभिस्तूर्णमैकैको रथिनां वरः ॥ १९ ॥  
द्रुमसेनस्तु सकुद्धो राजन् विव्याध त्रिणिषा ।  
त्रिभिश्चान्यैः शरैस्तूर्णं निष्ठ निष्ठेति चाब्रवीत् ॥ २० ॥  
स तु तं प्रतिविव्याध त्रिभिस्तीक्ष्णैरजिह्वगैः ।  
स्वर्णपुङ्खैः शिलाधौतैः प्राणान्तकरणैर्गुधि ॥ २१ ॥  
भल्लेनान्येन तु पुनः सुवर्णोज्ज्वलकुण्डलम् ।  
निचकर्त शिरः कायाद् द्रुमसेनस्य वीर्यवान् ॥ २२ ॥  
तच्छिरो न्यपतद् भूमौ संदद्यौष्ठपुटं रणे ।  
महावातसमुद्धूतं पक्वं तालफलं यथा ॥ २३ ॥  
तान् स विद्ध्वा पुनर्योधान् वीरः सुनिशितैः शरैः ।  
राधेयस्याच्छिनद् भल्लैः कार्मुकचित्रयोधिनः ॥ २४ ॥  
न तु तन्ममृषे कर्णो धनुषश्छेदनं तथा ।  
निकर्तनमिवात्युग्रं लाङ्गूलस्य महाहरिः ॥ २५ ॥  
सोऽन्यद् धनुः समादाय क्रोधरक्तेक्षणः श्वसन ।  
अभ्यद्रवच्छरौघैस्तं धृष्टद्युम्नं महाबलम् ॥ २६ ॥  
दृष्ट्वा कर्णं तु संरब्धं ते वीराः षड्दुर्षभाः ।  
पाञ्चाल्यपुत्रं त्वरिताः परिव्रुजिर्वासया ॥ २७ ॥  
वर्णां योधप्रवीराणां तावकानां पुरस्कृतम् ।  
मृत्योरास्यमनुप्राप्तं धृष्टद्युम्नमंसंहि ॥ २८ ॥  
पतस्मिन्नेव काले तु दाशाहो विकिरच्छरान् ।  
धृष्टद्युम्नं पराक्रान्तं सात्यकिः प्रत्यपद्यत ॥ २९ ॥  
तमायान्तं महेष्वासं सात्यकिं युद्धदुर्मदम् ।  
राधेयो दशभिर्बाणैः प्रत्यविध्यदजिह्वगैः ॥ ३० ॥  
तं सात्यकिर्महाराज विव्याध दशभिः शरैः ।  
पश्यतां सर्ववीराणां मा गास्तिष्ठेति चाब्रवीत् ॥ ३१ ॥  
स सात्यकेस्तु बलिनः कर्णस्य च महात्मनः ।  
आसीत् समागमो राजन् बलिवासवथोरिव ॥ ३२ ॥  
त्रासयन् रथघोषेण क्षत्रियान् क्षत्रियवर्षभः ।  
राजीवलोचनं कर्णं सात्यकिः प्रत्यविध्यत ॥ ३३ ॥  
कम्पयन्निव घोषेण धनुषो वसुधां बली ।  
सूतपुत्रो महाराज सात्यकिं प्रत्ययोध्यत ॥ ३४ ॥  
विपाठकर्णिनाराचैर्वत्सदन्तैः श्रुरैरपि ।  
कर्णः शरशतैश्चापि शौनेयं प्रत्यविध्यत ॥ ३५ ॥  
तथैव युद्धयमानोऽपि वृष्णीनां प्रवरो युधि ।  
अभ्यवर्षच्छरैः कर्णं तद् युद्धमभवत् समम् ॥ ३६ ॥

तावकाश्च महाराज कर्णपुत्रश्च दशितः ।  
 सात्यकिं विव्यधुस्तूर्ण समन्तानि शितैः शरैः ॥ ३७ ॥  
 अस्त्रैरस्त्राणि चकार्य तेषां कर्णस्य वा विभो ।  
 अविद्धयत् सात्यकिः क्रुद्धो वृषसेनं स्तनान्तरे ॥ ३८ ॥  
 तेन बाणेन निर्विद्धो वृषसेनो विशास्यते ।  
 न्यपतत् स रथे मूढो धनुस्तत्सुख्य वीर्यवान् ॥ ३९ ॥  
 ततः कर्णो हतं मत्वा वृषसेनं महारथम् ।  
 पुत्रशोकाभिसंतप्तः सात्यकिं प्रत्यपीडयत् ॥ ४० ॥  
 पीड्यमानस्तु कर्णेन युयुधानो महारथः ।  
 विव्याध बहुभिः कर्णं त्वरमाणः पुनः पुनः ॥ ४१ ॥  
 स कर्णं दशभिर्विद्ध्वा वृषसेनं च सप्तभिः ।  
 स हस्तावापधनुषी तयोश्चिच्छेद सात्वतः ॥ ४२ ॥  
 तावन्धे धनुषी सज्ये कृत्वा शत्रुभयंकरे ।  
 युयुधानमविध्येतां समन्तानि शितैः शरैः ॥ ४३ ॥  
 वर्तमाने तु संग्रामे तस्मिन् वीरवरक्षये ।  
 अतीव शुश्रुवे राजन् गाण्डीवस्य महास्वनः ॥ ४४ ॥  
 श्रुत्वा तु रथनिर्घोषं गाण्डीवस्य च निःस्वनम् ।  
 सूतपुत्रोऽब्रवीद् राजन् दुर्योधनमिदं वचः ॥ ४५ ॥  
 एष सर्वां चमू हत्वा मुख्यांश्चैव नरर्षभान् ।  
 पौरवांश्च महेष्वासो विक्षिपन्नुत्तमं धनुः ॥ ४६ ॥  
 पार्थो विजयते तत्र गाण्डीवनिनदो महान् ।  
 श्रूयते रथघोषश्च वासवस्येव नर्दतः ॥ ४७ ॥  
 करोति पाण्डवो व्यक्तं कर्मौपयिकमात्मनः ।  
 एषा विदार्यते राजन् बहुधा भारती चमूः ॥ ४८ ॥  
 विप्रकीर्णान्यनेकानि न हि तिष्ठन्ति कर्हिचित् ।  
 घातेनेव समुद्धूतमभ्रजालं विदीर्यते ॥ ४९ ॥  
 सव्यसाचिनमासाद्य भिन्ना नौरिव सागरे ।  
 द्रवतां योधमुख्यानां गाण्डीवप्रेषितैः शरैः ॥ ५० ॥  
 विद्वानां शतशो राजञ्श्रूयते निःस्वनो महान् ।  
 शृणु दुन्दुभिनिर्घोषमर्जुनस्य रथं प्रति ॥ ५१ ॥  
 निशीथे राजशार्दूल स्तनयित्नोरिवाम्बरे ।  
 हाहाकाररवांश्चैव सिंहनादांश्च पुष्कलान् ॥ ५२ ॥  
 शृणु शब्दान् बहुविधानर्जुनस्य रथं प्रति ।  
 अयं मध्ये स्थितोऽस्माकं सात्यकिः सात्वतां वरः ॥ ५३ ॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धे संकुलयुद्धे सप्तत्यधिकशततमोऽध्यायः ॥ १७० ॥

### एकसप्तत्यधिकशततमोऽध्यायः

सात्यकिना दुर्योधनस्यार्जुनेन शकुन्युल्लकयोर्धृष्टद्युम्नेन कौरवसेनायाश्च पराजयः

संजय उवाच

ततस्ते प्राद्रवन् सर्वे त्वरिता युद्धदुर्मदाः ।

अमृष्यमाणाः संरब्धा युयुधानरथं प्रति ॥ १ ॥

इह चेत्लभ्यते लक्ष्यं कृत्स्नाज्जेष्यामहे परान् ।  
 एष पाञ्चालराजस्य पुत्रो द्रोणेन संगतः ॥ ५४ ॥  
 सर्वतः संवृतो योधैः शूरैश्च रथसत्तमैः ।  
 सात्यकिं यदि हन्याम धृष्टद्युम्नं च पार्षतम् ॥ ५५ ॥  
 असंशयं महाराज ध्रुवो नो विजयो भवेत् ।  
 सौभद्रवदियौ वीरौ परिवार्य महारथौ ॥ ५६ ॥  
 प्रयतामो महाराज निहन्तुं वृष्णिपार्षतौ ।  
 सव्यसाची पुरोऽभ्येति द्रोणानीकाय भारत ॥ ५७ ॥  
 संसक्तं सात्यकिं ज्ञात्वा बहुभिः कुरुपुङ्गवैः ।  
 तत्र गच्छन्तु बहवः प्रवरा रथसत्तमाः ॥ ५८ ॥  
 यावत् पार्थो न जानाति सात्यकिं बहुभिवृत्तम् ।  
 ते त्वरध्वं तथा शूराः शराणां मोक्षणे शृशम् ॥ ५९ ॥  
 यथा त्विह व्रजत्येष परलोकाय माधवः ।  
 तथा कुरु महाराज सुनीत्या सुप्रयुक्तया ॥ ६० ॥  
 कर्णस्य मतमास्थाय पुत्रस्ते प्राह सौबलम् ।  
 यथेन्द्रः समरे राजन् प्राह विष्णुं यशस्विनम् ॥ ६१ ॥  
 वृतः सहस्रैर्दशभिर्गजानामनिवर्तिनाम् ।  
 रथैश्च दशसाहस्रैस्तूर्णैः याहि धनंजयम् ॥ ६२ ॥  
 दुःशासनो दुर्विषहः सुबाहुर्दुष्प्रघर्षणः ।  
 एते त्वामनुयास्यन्ति पत्तिभिर्बहुभिर्वृताः ॥ ६३ ॥  
 जहि कृष्णो महाबाहो धर्मराजं च मातुल ।  
 नकुलं सहदेवं च भीमसेनं तथैव च ॥ ६४ ॥  
 देवानामिव देवेन्द्रे जयाशा त्वयि मे स्थिता ।  
 जहि मातुल कौन्तेयानसुरानिव पावकिः ॥ ६५ ॥  
 एवमुक्तो ययौ पार्थान् पुत्रेण तव सौबलः ।  
 महत्या सेनया सार्धं सह पुत्रैश्च ते विभो ॥ ६६ ॥  
 प्रियार्थं तव पुत्राणां दिधक्षुः पाण्डुनन्दनान् ।  
 ततः प्रवृत्ते युद्धं तावकानां परैः सह ॥ ६७ ॥  
 प्रयाते सौबले राजन् पाण्डवानामनीकिनीम् ।  
 बलेन महता युक्तः सूतपुत्रस्तु सात्वतम् ॥ ६८ ॥  
 अभ्ययात् त्वरितो युद्धे किरञ्शरशतान् बहून् ।  
 तथैव पार्थिवाः सर्वे सात्यकिं पर्यवारयन् ॥ ६९ ॥  
 भारद्वाजस्ततो गत्वा धृष्टद्युम्नरथं प्रति ।  
 महद् युद्धं तदाऽऽसीत् तु द्रोणस्य निशि भारत ।  
 धृष्टद्युम्नेन वीरेण पञ्चालैश्च सहाद्भुतम् ॥ ७० ॥

ते रथैः कलिपतै राजन् हेमरूप्यविभूषितैः ।

सादिभिश्च गजैश्चैव परिवर्तुः समन्ततः ॥ २ ॥

अथैनं कोष्ठकीकृत्य सर्वतस्ते महारथाः ।  
 सिंहनादांस्ततश्चक्रुस्तर्जयन्ति स्म सात्यकिम् ॥ ३ ॥  
 तेऽभ्यवर्षच्छरैस्तीक्ष्णैः सात्यकिं सत्यविक्रमम् ।  
 त्वरमाणा महावीरा माधवस्य वधैषिणः ॥ ४ ॥  
 तान् दृष्ट्वा पततस्तूर्ण शैनेयः परवीरहा ।  
 प्रत्यगृह्णाम्हाबाहुः प्रमुञ्चन् विशिखान् बहून् ॥ ५ ॥  
 तत्र वीरो महेष्वासः सात्यकिर्युद्धदुर्मदः ।  
 निचकर्त शिरांस्युग्रैः शरैः संनतपर्वभिः ॥ ६ ॥  
 हस्तिहस्तान् हयग्रीवा वाहनपि च सायुधान् ।  
 क्षुरग्रैः शातयामास तावकानां स माधवः ॥ ७ ॥  
 पतितैश्चामरैश्चैव श्वेतच्छत्रैश्च भारत ।  
 बभूव धरणी पूर्णा नक्षत्रैर्द्यौरिव प्रभो ॥ ८ ॥  
 पतेषां युयुधानेन युध्यतां युधि भारत ।  
 बभूव तुमुलः शब्दः प्रेतानां क्रन्दतामिव ॥ ९ ॥  
 तेन शब्देन महता पूरिताभूद् वसुन्धरा ।  
 रात्रिः समभवच्चैव तीव्ररूपा भयावहा ॥ १० ॥  
 दीर्यमाणं बलं दृष्ट्वा युयुधानशराहतम् ।  
 श्रुत्वा च विपुलं नादं निशीथे लोमहर्षणे ॥ ११ ॥  
 सुतस्तवाब्रवीद् राजन् सारथि रथिनां वरः ।  
 यत्रैष शब्दस्तत्राश्वांश्चोदयेति पुनः पुनः ॥ १२ ॥  
 तेन संचोद्यमानस्तु ततस्तांस्तुरगोत्तमान् ।  
 सुतः संचोदयामास युयुधानरथं प्रति ॥ १३ ॥  
 ततो दुर्योधनः क्रुद्धो दृढधन्वा जितक्लमः ।  
 शीघ्रहस्तश्चित्रयोधी युयुधानमुपाद्रवत् ॥ १४ ॥  
 ततः पूर्णायतोत्सृष्टैः शरैः शोणितभोजनैः ।  
 दुर्योधनं द्वादशभिर्माधवः प्रत्यविध्यत ॥ १५ ॥  
 दुर्योधनस्तेन तथा पूर्वमेवार्दितः शरैः ।  
 शैनेयं दशभिर्बाणैः प्रत्यविध्यदमर्षितः ॥ १६ ॥  
 ततः समभवद् युद्धं तुमुलं भरतर्षभ ।  
 पञ्चालानां च सर्वेषां भरतानां च दारुणम् ॥ १७ ॥  
 शैनेयस्तु रणे क्रुद्धस्तव पुत्रं महारथम् ।  
 सायकानामशीत्या तु विव्याधोरसि भारत ॥ १८ ॥  
 ततोऽस्य वाहान् समरे शरैर्निन्ये यमक्षयम् ।  
 सारथि च रथात् तूर्णं पातयामास पत्रिणा ॥ १९ ॥  
 हताश्वे तु रथे तिष्ठन् पुत्रस्तव विशाम्पते ।  
 मुमोच निशितान् बाणांश्शैनेयस्य रथं प्रति ॥ २० ॥  
 शरान् पञ्चाशतस्तांस्तु शैनेयः कृतहस्तवत् ।  
 चिच्छेद समरे राजन् प्रेषितांस्तनयेन ते ॥ २१ ॥  
 अथापरेण भल्लेन मुष्टिदेशे महद् धनुः ।  
 चिच्छेद तरसा युद्धे तव पुत्रस्य माधवः ॥ २२ ॥  
 विरथो विधनुष्कश्च सर्वलोकेश्वरः प्रभुः ।  
 आरुह्य रथं तूर्णं भास्वरं कृतवर्मणः ॥ २३ ॥

दुर्योधने परावृत्ते शैनेयस्तव चाहिनीम् ।  
 द्रावयामास विशिखैर्निशामध्ये विशाम्पते ॥ २४ ॥  
 शकुनिश्चाजुर्न राजन् परिचार्यं समन्ततः ।  
 रथैरनेकसाहस्रैर्गजैश्चापि सहस्रशः ॥ २५ ॥  
 तथा हयसहस्रैश्च नानाशस्त्रैर्योकिरत् ।  
 ते महास्त्राणि सर्वाणि विक्रान्तोऽजुर्न प्रति ॥ २६ ॥  
 अजुर्न योधयन्ति स्म क्षत्रियाः कालत्रोदिताः ।  
 तान्यजुर्नः सहस्राणि रथवारणवाजिनाम् ॥ २७ ॥  
 प्रत्यवारयदायस्तः प्रकुर्वन् विपुलं क्षयम् ।  
 ततस्तु समरे शूरः शकुनिः सौबलस्तदा ॥ २८ ॥  
 विव्याध निशितैर्वणिरेजुर्नं प्रहसन्निव ।  
 पुनश्चैव शतेनास्य संरुधेय महारथम् ॥ २९ ॥  
 तमजुर्नस्तु विंशत्या विव्याध युधि भारत ।  
 अथेतान् महेष्वासांस्त्रिभिस्त्रिभिरविध्यत ॥ ३० ॥  
 निवार्य तान् बाणगणैर्युधि राजन् धनंजयः ।  
 जघान तावकान् योधान् वज्रपाणिस्त्रिपुरान् ॥ ३१ ॥  
 भुजैश्छिन्नैर्महीपाल हस्तिहस्तोपमैर्मृधे ।  
 समाकीर्णा मही भाति पञ्चासौरिव पद्मगैः ॥ ३२ ॥  
 शिरोभिः सकिरीटैश्च सुनसैश्चारुकुण्डलैः ।  
 संदृष्टौघपुटैः क्रुद्धैस्तथैवोद्धतलोचनैः ॥ ३३ ॥  
 निष्कचूडामणिधरैः क्षत्रियाणां प्रियंवदैः ।  
 पङ्कजैरिव विन्यस्तैः पतितैर्विवभौ मही ॥ ३४ ॥  
 कृत्वा तत् कर्म बीभत्सुह्यमुग्रपराक्रमः ।  
 विव्याध शकुनिं भूयः पञ्चभिर्नतपर्वभिः ॥ ३५ ॥  
 अताडयदुलूकं च त्रिभिरेव तथा शरैः ।  
 उलूकस्तु तथा विद्धो यासुदेवमताडयत् ॥ ३६ ॥  
 ननाद च महानादं पूरयन्निव मेदिनीम् ।  
 अजुर्नः शकुनेश्चापं सायकैरच्छिन्नद् रणे ॥ ३७ ॥  
 निन्ये च चतुरो वाहान् यमस्य सदनं प्रति ।  
 ततो रथादवप्लुत्य सौबलो भरतर्षभ ॥ ३८ ॥  
 उलूकस्य रथं तूर्णमारुह्य विशाम्पते ।  
 तावेकरथमारुढौ पितापुत्रौ महारथौ ॥ ३९ ॥  
 पार्थ सिबिचतुर्बाणैर्गिरि मेघाविवाम्बुभिः ।  
 तौ तु विद्ध्वा महाराज पाण्डवो निशितैः शरैः ॥ ४० ॥  
 विद्रावयंस्तव चमूं शतशो व्यधमच्छरैः ।  
 अनिलेन यथाभ्राणि विच्छिन्नानि समन्ततः ॥ ४१ ॥  
 विच्छिन्नानि तथा राजन् बलान्यासन् विशाम्पते ।  
 तद् बलं भरतश्चेष्ट वध्यमानं तदा निशि ॥ ४२ ॥  
 प्रदुद्राव दिशः सर्वा वीक्षमाणं भयार्दितम् ।  
 उत्सृज्य वाहान् समरे चोदयन्तस्तथापरे ॥ ४३ ॥  
 सम्भ्रान्ताः पर्यधावन्त तस्मिन्स्तमसि दारुणं ।  
 विजित्य समरे योधांस्तावकान् भरतर्षभ ॥ ४४ ॥

दध्ममुर्मुदितौ शङ्खौ वासुदेजधनंजयौ ।  
 धृष्टद्युम्नो महाराज द्रोणं विद्ध्वा त्रिभिः शरैः ॥ ४५ ॥  
 चिच्छेद धनुषस्तूर्णं ज्यां शरेण शितेन ह ।  
 तन्निधाय धनुर्भूमौ द्रोणः क्षत्रियमर्दनः ॥ ४६ ॥  
 आददेऽन्यद् धनुः शूरो वेगवत् सारवत्तरम् ।  
 धृष्टद्युम्नं ततो द्रोणो विद्ध्वा सप्तभिराशुगैः ॥ ४७ ॥  
 सारथिं पञ्चभिर्बाणै राजन् विव्याध संयुगे ।  
 नं निवार्य शरैस्तूर्णं धृष्टद्युम्नो महारथः ॥ ४८ ॥  
 व्यधमत् कौरवीं सेनामासुरीं मघवानिव ।  
 वध्यमाने बले तस्मिंस्तव पुत्रस्य मारिष ॥ ४९ ॥

प्रावर्तत नदी घोरा शोणितौघतरङ्गिणी ।  
 उभयोः सेनयोर्मध्ये नराश्वद्विपवाहिनी ॥ ५० ॥  
 यथा वैतरणी राजन् यमराजपुरं प्रति ।  
 द्रावयित्वा तु तत् सैन्यं धृष्टद्युम्नः प्रतापवान् ॥ ५१ ॥  
 अभ्यराजत तेजस्वी शक्रो देवगणेष्विव ।  
 अथ दध्मुर्महाशङ्खान् धृष्टद्युम्नशिखण्डिनौ ॥ ५२ ॥  
 यमौ च युयुधानश्च पाण्डवश्च वृकोदरः ।  
 जित्वा रथसहस्राणि तावकानां महारथाः ।  
 सिंहनादरवांश्चक्रुः पाण्डवा जितकाशिनः ॥ ५३ ॥  
 पश्यतस्तव पुत्रस्य कर्णस्य च रणोत्कटाः ।  
 तथा द्रोणस्य शूरस्य द्रौणेश्चैव विशाम्पते ॥ ५४ ॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धे संकुलयुद्धे एकसप्तत्यधिकशततमोऽध्यायः ॥ १७१ ॥

## द्विसप्तत्यधिकशततमोऽध्यायः

दुर्योधनोपालम्भेन द्रोणकर्णयोर्वोरं युद्धं पाण्डवसेनायाः पलायनं भीमसेनेन स्वसेनायाः  
 पुनरावर्तनं सार्जुनस्य भीमस्य कौरवान् प्रत्याक्रमणम्

संजय उवाच

विद्रुतं खबलं दृष्ट्वा वध्यमानं महात्मभिः ।  
 क्रोधेन महताऽऽविष्टः पुत्रस्तव विशाम्पते ॥ १ ॥  
 अभ्येत्य सहसा कर्णं द्रोणं च जयतां वरम् ।  
 अमर्षवशमापन्नो वाक्यज्ञो वाक्यमब्रवीत् ॥ २ ॥  
 भवद्भ्यामिह संग्रामः क्रुद्धाभ्यां सम्प्रवर्तितः ।  
 आहवे निहतं दृष्ट्वा सैन्यं सव्यसाचिना ॥ ३ ॥  
 निहन्यमानां पाण्डूनां बलेन मम वाहिनीम् ।  
 भूत्या तद्विजये शक्तावशक्ताविव पश्यतः ॥ ४ ॥  
 यद्यहं भवतोस्त्याज्यो न वाच्योऽस्मि तदैव हि ।  
 आवां पाण्डुमुतान् संख्ये जेष्याव इति मानदौ ॥ ५ ॥  
 तदैवाहं वचः श्रुत्वा भवद्भ्यामनुसम्मतम् ।  
 नाकरिष्यमिदं पार्थैर्वैरं योधविनाशनम् ॥ ६ ॥  
 यदि नाहं परित्याज्यो भवद्भ्यां पुरुषर्षभौ ।  
 युध्यतामनुरुपेण विक्रमेण सुविक्रमौ ॥ ७ ॥  
 वाक्प्रतोदेन तौ वीरौ प्रणुनौ तनयेन ते ।  
 प्रावर्तयेतां संग्रामं घटिताविव पन्नगौ ॥ ८ ॥  
 ततस्तौ रथिनां श्रेष्ठौ सर्वलोकधनुर्धरौ ।  
 शैनेयप्रमुखान् पार्थानभिदुद्रुवत् रणे ॥ ९ ॥  
 तथैव सहिताः पार्थाः सर्वसैन्येन संवृताः ।  
 अभ्यवर्तन्त तौ वीरौ नर्दमानौ मुहुर्मुहुः ॥ १० ॥  
 अथ द्रोणो महेष्वासो दशभिः शिनिपुङ्गवम् ।  
 अविध्यत् त्वरितं क्रुद्धः सर्वशस्त्रभृतां वरः ॥ ११ ॥  
 कर्णश्च दशभिर्बाणैः पुत्रश्च तव सप्तभिः ।  
 दशभिर्वृषसेनश्च सौबलश्चापि सप्तभिः ॥ १२ ॥

पते कौरव संक्रन्दे शैनेयं पर्यवाकिरन् ।  
 दृष्ट्वा च समरे द्रोणं निघ्नन्तं पाण्डवी चमूम् ॥ १३ ॥  
 विव्यधुः सोमकास्तूर्णं समन्ताच्छरवृष्टिभिः ।  
 तत्र द्रोणोऽहरत् प्राणान् क्षत्रियाणां विशाम्पते ॥ १४ ॥  
 रश्मिभिर्भास्करो राजंस्तमांसीव समन्ततः ।  
 द्रोणेन वध्यमानानां पञ्चालानां विशाम्पते ॥ १५ ॥  
 शुश्रुवे तुमुलः शब्दः क्रोशतामितरेतरम् ।  
 पुत्रानन्ये पितृनन्ये भ्रातृनन्ये च मातुलान् ॥ १६ ॥  
 भागिनेयान् वयस्यांश्च तथा सम्बन्धिवान्धवान् ।  
 उत्सृज्योत्सृज्य गच्छन्ति त्वरिता जीवितेऽसवः ॥ १७ ॥  
 अपरे मोहिता मोहात् तमेवाभिमुखा ययुः ।  
 पाण्डवानां रणे योधाः परलोकं गताः परे ॥ १८ ॥  
 सा तथा पाण्डवी सेना पीड्यमाना महात्मना ।  
 निशि सम्प्राद्ववद् राजन्नुत्सृज्योदकाः सहस्रशः ॥ १९ ॥  
 पश्यतो भीमसेनस्य विजयस्याच्युतस्य च ।  
 यमयोर्धर्मपुत्रस्य पार्षतस्य च पश्यतः ॥ २० ॥  
 तमसा संवृते लोके न प्राज्ञायत किंचन ।  
 कौरवाणां प्रकाशेन दृश्यन्ते विद्रुताः परे ॥ २१ ॥  
 द्रवमाणं तु तत् सैन्यं द्रोणकर्णौ महारथौ ।  
 जघ्नतुः पृष्ठतो राजन् किरन्तौ सायकान् बहून् ॥ २२ ॥  
 पञ्चालेषु प्रभग्नेषु क्षीयमाणेषु सर्वतः ।  
 जनार्दनो दीनमनाः प्रत्यभाषत फाल्गुनम् ॥ २३ ॥  
 द्रोणकर्णौ महेष्वासवेतौ पार्षतसात्यकी ।  
 पञ्चालांश्चैव सहितौ जघ्नतुः सायकैर्भृशम् ॥ २४ ॥



एतयोः शरवर्षेण प्रभञ्जा नो महारथाः ।  
 धार्यमाणापि कौन्तेय पृतना नावतिष्ठते ॥ २५ ॥  
 तां तु विद्रवती दृष्ट्वा ऊचतुः केशवार्जुनौ ।  
 मा विद्रवत वित्रस्ता भयं त्यजत पाण्डवाः ॥ २६ ॥  
 तावावां सर्वसैन्यैश्च व्यूहैः सम्यगुदायुधैः ।  
 द्रोणं च सूतपुत्रं च प्रयतावः प्रबाधितुम् ॥ २७ ॥  
 एतौ हि बलिनौ शूरौ कृतास्त्रौ जितकाशिनौ ।  
 उपेक्षितौ तव बलैर्नाशयेतां निशामिमाम् ॥ २८ ॥  
 तयोः संवदतोरेवं भीमकर्मा महाबलः ।  
 आयाद् वृकोदरः शीघ्रं पुनरावर्त्य वाहिनीम् ॥ २९ ॥  
 वृकोदरमथायान्तं दृष्ट्वा तत्र जनार्दनः ।  
 पुनरेवाब्रवीद् राजन् हर्षयन्निव पाण्डवम् ॥ ३० ॥  
 एष भीमो रणश्लाघी वृतः सोमकपाण्डवैः ।  
 अभ्यवर्तत वेगेन द्रोणकर्णौ महारथौ ॥ ३१ ॥  
 एतेन सहितो युद्धय पञ्चालैश्च महारथैः ।  
 आश्वासनार्थं सैन्यानां सर्वेषां पाण्डुनन्दन ॥ ३२ ॥  
 ततस्तौ पुरुषव्याघ्रावुभौ माधवपाण्डवौ ।  
 द्रोणकर्णौ समासाद्य धिष्ठितौ रणमूर्धनि ॥ ३३ ॥

मंजय उवाच

ततस्तत् पुनरावृत्तं युधिष्ठिरबलं महत् ।  
 ततो द्रोणश्च कर्णश्च पगन् ममृदतुर्युधि ॥ ३४ ॥  
 स सम्प्रहारस्तुमुलो निशि प्रत्यभवन्महान् ।  
 यथा सागरयो राजंश्चन्द्रोदयविवृद्धयोः ॥ ३५ ॥  
 तत उत्सृज्य पाणिभ्यां प्रदीपांस्तव वाहिनी ।  
 युयुधे पाण्डवैः सार्धमुन्मत्तवदसंकुला ॥ ३६ ॥  
 रजसा तमसा चैव संवृते भृशदारुणे ।  
 केवलं नामगोत्रेण प्रायुध्यन्त जयैषिणः ॥ ३७ ॥  
 अभ्युद्यन्त हि नामानि श्राव्यमाणानि पार्थिवैः ।  
 प्रहरद्भिर्महाराज स्वयंवर इवाहवे ॥ ३८ ॥  
 निःशब्दमासीत् सहसा पुनः शब्दो महानभूत् ।  
 कुडानां युध्यमानानां जीयतां जयतामपि ॥ ३९ ॥  
 यत्र यत्र स दृश्यन्ते प्रदीपाः कुरुसत्तम ।  
 तत्र तत्र स शूरास्ते निपतन्ति पतङ्गवत् ॥ ४० ॥  
 तथा संयुध्यमानानां विगाढासीन्महानिशा ।  
 पाण्डवानां च राजेन्द्र कौरवाणां च सर्वशः ॥ ४१ ॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धे संकुलयुद्धे द्विसप्तत्यविकशततमोऽध्यायः ॥ १७२ ॥

### त्रिसप्तत्यधिकशततमोऽध्यायः

कर्णेन धृष्टद्युम्नसहितानां पञ्चालानां पराजयः, युधिष्ठिरस्य चिन्ता श्रीकृष्णार्जुनाभ्यां  
 प्रोत्साहप्रदानं घटोत्कचस्य कर्णेन सह योद्धुं प्रेषणम्

मंजय उवाच

ततः कर्णो रणे दृष्ट्वा पार्षतं परवीरहा ।  
 आजघानोरसि शरैर्दशभिर्मर्मभेदिभिः ॥ १ ॥  
 प्रतिविध्याद्य तं तूर्णं धृष्टद्युम्नोऽपि मारिष ।  
 दशभिः सायकैर्दृष्टिस्तृप्तिं तिष्ठेति चाब्रवीत् ॥ २ ॥  
 तावन्त्योन्मं शरैः संख्ये संछाद्य सुमहारथैः ।  
 पुनः पूर्णायतोत्सृष्टैर्विव्यधाते परस्परम् ॥ ३ ॥  
 ततः पाञ्चालमुख्यस्य धृष्टद्युम्नस्य संयुगे ।  
 सारथिं चतुरश्राश्वान् कर्णो विव्याद्य सायकैः ॥ ४ ॥  
 कार्मुकप्रवरं चापि प्रविच्छेद शितैः शरैः ।  
 सारथिं चास्य भल्लेन रथनीडादपानयत् ॥ ५ ॥  
 धृष्टद्युम्नस्तु विरथो हताश्वो हतसारथिः ।  
 गृहीत्वा परिघं घोरं कर्णस्याश्वानपीपिषत् ॥ ६ ॥  
 विद्धश्च बहुभिस्तेन शरैराशीविषोपमैः ।  
 ततो युधिष्ठिरानीकं पङ्क्त्यामेवान्वपद्यत ॥ ७ ॥  
 आरुरोह रथं चापि सहदेवस्य मारिष ।  
 प्रयातुकामः कर्णाय वारिनो धर्मसूनुना ॥ ८ ॥

कर्णस्तु सुमहातेजाः सिंहनादविमिश्रितम् ।  
 धनुःशब्दं महच्चक्रे दध्मौ तारेण चाम्बुजम् ॥ ९ ॥  
 दृष्ट्वा विनिर्जितं युद्धे पार्षतं ते महारथाः ।  
 अमर्षवशमापन्नाः पञ्चालाः सहसोमकाः ॥ १० ॥  
 सूतपुत्रवधार्थाय शस्त्राण्यादाय सर्वशः ।  
 प्रययुः कर्णमुद्दिश्य मृत्युं कृत्वा निवर्तनम् ॥ ११ ॥  
 कर्णस्यापि रथे वाहानन्यान् सूतोऽभ्ययोजयत् ।  
 शङ्खवर्णान् महावेगान् सैन्धवान् साधुवाहिनः ॥ १२ ॥  
 लब्धलक्ष्यस्तु राधेयः पञ्चालानां महारथान् ।  
 अभ्यपीडयदायस्तः शरैर्मघ इवाचलम् ॥ १३ ॥  
 सा पीड्यमाना कर्णेन पञ्चालानां महाचमूः ।  
 सम्प्राद्रवत् सुसंनस्ता सिंहेनेवार्दिता मृगी ॥ १४ ॥  
 पतितास्तुरगोभ्यश्च गजेभ्यश्च महीतले ।  
 रथेभ्यश्च नरास्तूर्णमदृश्यन्त ततस्ततः ॥ १५ ॥  
 धावमानस्य योधस्य क्षुरप्रैः स महामृधे ।  
 बाह्व चिच्छेद वै कर्णः शिरश्चैव सकुण्डलम् ॥ १६ ॥  
 ऊरु चिच्छेद चान्यस्य गजस्थस्य विशाम्पते ।  
 वात्रिपृष्ठगतस्यापि भूमिष्ठस्य च मारिष ॥ १७ ॥

नाज्ञासिधुर्धावमाना बहवश्च महारथाः ।  
 संछिन्नान्यात्मगात्राणि वाहनानि च संयुगे ॥ १८ ॥  
 ते वध्यमानाः समरे पञ्चालाः सृञ्जयैः सह ।  
 तृणप्रस्पन्दनाच्चापि सूतपुत्रं स्म मेनिरे ॥ १९ ॥  
 अपि स्वं समरे योद्धुं धावमानं विचेतसम् ।  
 कर्णमेवाभ्यमन्यन्त ततो भीता द्रवन्ति ते ॥ २० ॥  
 तान्यनीकानि भग्नानि द्रवमाणानि भारत ।  
 अभ्यद्रवद् द्रुतं कर्णः पृष्ठतो विकिरञ्छरान् ॥ २१ ॥  
 अवेक्षमाणास्त्वन्योन्यं सुसम्मूढा विचेतसः ।  
 नाशक्रवन्नवस्थातुं काल्यमाना महात्मना ॥ २२ ॥  
 कर्णेनाभ्याहता राजन् पञ्चालाः परमेषुभिः ।  
 द्रोणेन च दिशः सर्वा वीक्षमाणाः प्रदुद्रुवुः ॥ २३ ॥  
 ततो युधिष्ठिरो राजा स्वसैन्यं प्रेक्ष्य विद्रुतम् ।  
 अपयाने मनः कृत्वा फाल्गुनं वाक्यमब्रवीत् ॥ २४ ॥  
 पश्य कर्णं महेष्वासं धनुष्पाणिमवस्थितम् ।  
 निशीथे दारुणे काले तपन्तमिव भास्करम् ॥ २५ ॥  
 कर्णसायकनुज्ञानां क्रोशतामेष निःस्वनः ।  
 अनिशं श्रूयते पार्थ त्वद्वन्धूनामनाथवत् ॥ २६ ॥  
 यथा विसृजतश्चास्य संदधानस्य चाशुगान् ।  
 पश्यामि नान्तरं पार्थ क्षपयिष्यति नो ध्रुवम् ॥ २७ ॥  
 यदत्रानन्तरं कार्यं प्राप्तकालं च पश्यसि ।  
 कर्णस्य वधसंयुक्तं तत् कुरुष्व धनंजय ॥ २८ ॥  
 एवमुक्तो महाराज पार्थः कृष्णमथाब्रवीत् ।  
 भीतः कुन्तीसुतो राजा राधेयस्याद्य विक्रमात् ॥ २९ ॥  
 पर्वगते प्राप्तकालं कर्णानीके पुनः पुनः ।  
 भवान् व्यवयतु क्षिप्रं द्रवते हि वरूथिनी ॥ ३० ॥  
 द्रोणसायकनुज्ञानां भग्नानां मधुसूदन ।  
 कर्णेन त्रास्यमानानामवस्थानं न विद्यते ॥ ३१ ॥  
 पश्यामि च तथा कर्णं विचरन्तमभीतवत् ।  
 द्रवमाणान् रथोदारान् किरन्तं निशितैः शरैः ॥ ३२ ॥  
 नैनं शक्यामि संसोढुं चरन्तं रणमूर्धनि ।  
 प्रत्यक्षं वृष्णिशार्दूल पादस्पर्शमिवोरगः ॥ ३३ ॥  
 स भवांस्तत्र यात्वाशु यत्र कर्णो महारथः ।  
 अहमेनं हनिष्यामि मां वैष मधुसूदन ॥ ३४ ॥  
 श्रीवासुदेव उवाच  
 पश्यामि कर्णं कौन्तेय देवराजमिवाहवे ।  
 विचरन्तं नरव्याघ्रमतिमानुषविक्रमम् ॥ ३५ ॥  
 नैतस्यान्योऽस्ति संग्रामे प्रत्युद्याता धनंजय ।  
 ऋते त्वां पुरुषव्याघ्र राक्षसाद् वा घटोत्कचात् ॥ ३६ ॥  
 न तु तावदहं मन्ये प्राप्तकालं तवानघ ।  
 समागमं महाबाहो सूतपुत्रेण संयुगे ॥ ३७ ॥  
 दीप्यमाना महोल्केव तिष्ठत्यस्य हि वासवी ।  
 त्वदर्थं हि महाबाहो सूतपुत्रेण संयुगे ॥ ३८ ॥

रक्ष्यते शक्तिरेषा हि रौद्रं रूपं विभर्ति च ।  
 घटोत्कचस्तु राधेयं प्रत्युद्यातु महाबलः ॥ ३९ ॥  
 स हि भीमेन बलिना जातः सुरपराक्रमः ।  
 तस्मिन्नस्त्राणि दिव्यानि राक्षसान्यासुराणि च ॥ ४० ॥  
 सततं चानुरक्तो वो हितैषी च घटोत्कचः ।  
 विजेष्यति रणे कर्णमिति मे नात्र संशयः ॥ ४१ ॥  
 एवमुक्तो महाबाहुः पार्थः पुष्करतोचनः ।  
 आजुहावाथ तद् रक्षस्तस्मासीत् प्रादुरग्रतः ॥ ४२ ॥  
 कवची सशरः खड्गी सधत्वा च विशास्यते ।  
 अभिवाद्य ततः कृष्णं पाण्डवं च धनंजयम् ।  
 अब्रवीच्च तदा कृष्णययमस्म्यनुशाधि पाम् ॥ ४३ ॥  
 ततस्तं मेघसंकाशं दीप्तास्यं दीप्तकुण्डलम् ।  
 अभ्यभाषत हैडिम्बि दाशार्हः प्रहसन्निव ॥ ४४ ॥

श्रीवासुदेव उवाच

घटोत्कच विजानीहि यत्त्वं वक्ष्यामि पुत्रक ।  
 प्राप्तो विक्रमकालोऽयं तव नान्यस्य कस्यचित् ॥ ४५ ॥  
 स भवान् मज्जमानानां बन्धूनां त्वं ह्रुवो भव ।  
 विविधानि तवास्त्राणि सन्ति माया च राक्षसी ॥ ४६ ॥  
 पश्य कर्णेन हैडिम्बे पाण्डवानामनीकिनी ।  
 काल्यमाना यथा गावः पालेन रणमूर्धनि ॥ ४७ ॥  
 एष कर्णो महेष्वासो मतिमान् दृढविक्रमः ।  
 पाण्डवानामनीकेषु निहन्ति क्षत्रियर्षभान् ॥ ४८ ॥  
 किरन्तः शरवर्षाणि महान्तं दृढधन्विनः ।  
 न शक्नुवन्त्यवस्थातुं पीड्यमानाः शरार्चिषा ॥ ४९ ॥  
 निशीथे सूतपुत्रेण शरवर्षेण पीडिताः ।  
 एते द्रवन्ति पञ्चालाः सिंहेनेवार्दिता मृगाः ॥ ५० ॥  
 एतस्यैवं प्रवृद्धस्य सूतपुत्रस्य संयुगे ।  
 निषेद्धा विद्यते नान्यस्त्वामृते भीमविक्रमः ॥ ५१ ॥  
 स त्वं कुरु महाबाहो कर्म युक्तमिहात्मनः ।  
 मातुलानां पितॄणां च तेजसोऽस्त्रबलम्य च ॥ ५२ ॥  
 एतदर्थं हि हैडिम्बे पुत्रानिच्छन्ति मानवाः ।  
 कथं नस्तारयेद् दुःखात् स त्वं तारय बान्धवान् ॥ ५३ ॥  
 इच्छन्ति पितरः पुत्रान् स्वार्थहेतोर्घटोत्कच ।  
 इहलोकात् परेलोके तारयिष्यन्ति ये हिताः ॥ ५४ ॥  
 तव ह्यत्र बलं भीमं मायाश्च तव दुस्तराः ।  
 संग्रामे युध्यमानस्य सततं भीमनन्दन ॥ ५५ ॥  
 पाण्डवानां प्रभग्नानां कर्णेन निशि सायकैः ।  
 मज्जतां धार्तराष्ट्रेषु भव पारं परंतप ॥ ५६ ॥  
 रात्रौ हि राक्षसा भूयो भवन्त्यमितविक्रमाः ।  
 बलवन्तः सुदुर्धर्षाः शूरा विक्रान्तचारिणः ॥ ५७ ॥  
 जहि कर्णं महेष्वासं निशीथे मायया रणे ।  
 पार्था द्रोणं वधिष्यन्ति धृष्टद्युम्नपुरोगमाः ॥ ५८ ॥

संजय उवाच

केशवस्य वचः श्रुत्वा बीभत्सुरपि राक्षसम् ।  
अभ्यभाषत कौरव्य घटोत्कचमरिदमम् ॥ ५९ ॥  
घटोत्कच भवान्मैव दीर्घबाहुश्च सात्यकिः ।  
मतो मे सर्वसैन्येषु भीमसेनश्च पाण्डवः ॥ ६० ॥  
तद्भवान् यातु कर्णेन द्वैरथं युध्यतां निशि ।  
सात्यकिः पृष्ठगोपस्ते भविष्यति महारथः ॥ ६१ ॥  
जहि कर्णं रणे शूरं सात्वतेन सहायवान् ।  
यथेन्द्रस्तारकं पूर्वं स्कन्देन सह जघ्निवान् ॥ ६२ ॥

घटोत्कच उवाच

( एवमेव महाबाहो यथा वदसि मां प्रभो ।  
त्वया नियुक्तो गच्छामि कर्णस्य वधकाङ्क्षया ॥ )

इति श्रीमहाभारते द्रोणपर्वणि घटोत्कचवधपर्वणि रात्रियुद्धे घटोत्कचप्रोत्साहने त्रिगुणस्यधिकशततमोऽध्यायः ॥ १७३ ॥

### चतुःसप्तत्यधिकशततमोऽध्यायः

घटोत्कचसालम्बुषेण सह घोरः संग्रामोऽलम्बुषस्य वधश्च

संजय उवाच

दृष्ट्वा घटोत्कचं राजन् सूतपुत्ररथं प्रति ।  
आयान्तं तु तथा युक्तं जिघांसुं कर्णमाहवे ॥ १ ॥  
अब्रवीत् तत्र पुत्रस्ते दुःशासनमिदं वचः ।  
एतद् रक्षो रणे तूर्णं दृष्ट्वा कर्णस्य विक्रमम् ॥ २ ॥  
अभियाति द्रुतं कर्णं तद् वारय महारथम् ।  
वृत्तः सैन्येन महता याहि यत्र महाबलः ॥ ३ ॥  
कर्णो वैकर्तनो युद्धे राक्षसेन युयुत्सति ।  
रक्ष कर्णं रणे यत्तो वृत्तः सैन्येन मानद ॥ ४ ॥  
मा कर्णं राक्षसो घोरः प्रमादज्ञाशयिष्यति ।  
एतस्मिन्नन्तरे राजज्झटासुरसुतो बली ॥ ५ ॥  
दुर्योधनमुपागम्य प्राह प्रहरतां वरः ।  
दुर्योधन तवामित्रान् प्रख्यातान् युद्धदुर्मदान् ॥ ६ ॥  
पाण्डवान् हन्तुमिच्छामि त्वयाऽऽज्ञप्तः सहानुगान् ।  
जटासुरो मम पिता रक्षसां ग्रामणीः पुरा ॥ ७ ॥  
प्रयुज्य कर्म रक्षोघ्नं धुद्रैः पार्थैर्निपातितः ।  
तस्यापचितिमिच्छामि शत्रुशोणितपूजया ।  
शत्रुमांसैश्च राजेन्द्र मामनुज्ञातुमर्हसि ॥ ८ ॥  
तमब्रवीत् ततो राजा प्रीयमाणः पुनः पुनः ।  
द्रोणकर्णादिभिः सार्धं पर्याप्तोऽहं द्विषद्वधे ॥ ९ ॥  
त्वं तु गच्छ मयाऽऽज्ञप्तो जहि युद्धे घटोत्कचम् ।  
राक्षसं क्रूरकर्माणं रक्षोमानुषसम्भवम् ॥ १० ॥  
पाण्डवानां हितं नित्यं हस्त्यश्वरथघातिनम् ।  
वैहायसगतं युद्धे प्रेषयेर्यमसादनम् ॥ ११ ॥

अलमेवासि कर्णाय द्रोणायातं च भारत ।  
अन्येषां क्षत्रियाणां च कृताह्वाणां महात्मनाम् ॥ ६३ ॥  
अद्य दास्यामि संग्रामं सतपुत्राय तं निशि ।  
यं जनाः सम्प्रवक्ष्यन्ति यावद् भूमिर्धगिष्यति ॥ ६४ ॥  
न चात्र शूरान् मोक्षयामि न प्रीतास्व कृताञ्जलीन ।  
सर्वानेव वधिष्यामि राक्षसं धर्ममास्थितः ॥ ६५ ॥  
संजय उवाच  
एवमुक्त्वा पहावाहुर्हैडिम्बिर्वर्गवीरहा ।  
अभ्ययात् तुमुले कर्णं तव सैन्यं विभीषयन् ॥ ६६ ॥  
तमापतन्तं संक्रुद्धं दीप्तास्यं दीप्तमूर्धजम् ।  
प्रहसन् पुरुषव्याघ्रः प्रतिजग्राह सूतजः ॥ ६७ ॥  
तयोः समभवद् युद्धं कर्णराक्षसयोर्मृधे ।  
गर्जतो राजशार्दूल शक्रप्रह्लादयोरिव ॥ ६८ ॥

तथेत्युक्त्वा महाकायः समाहूय घटोत्कचम् ।  
जाटासुरिभैर्मसेनि नानाशस्त्रैरवाकिरत् ॥ १२ ॥  
अलम्बुषं च कर्णं च कुरुसैन्यं च दुस्तरम् ।  
हैडिम्बिः प्रममाथैको महावातोऽम्बुदानिव ॥ १३ ॥  
ततो मायावलं दृष्ट्वा रक्षस्तूर्णमलम्बुषः ।  
घटोत्कचं शरव्रातैर्नानालिङ्गैः समारपयत् ॥ १४ ॥  
विद्ध्वा च बहुभिर्बाणैर्भैर्मसेनि महाबलः ।  
व्यद्रावयच्छरव्रातैः पाण्डवानामनीकिनीम् ॥ १५ ॥  
तेन विद्राव्यमाणानि पाण्डुसैन्यानि भारत ।  
निशीथे विप्रकीर्यन्ते वातानुज्ञा घना इव ॥ १६ ॥  
घटोत्कचशरैर्नुज्ञा तथैव तव वाहिनी ।  
निशीथे प्राद्रवद् राजन्नुत्सृज्योल्काः सहस्रशः ॥ १७ ॥  
अलम्बुषस्तनः क्रुद्धो भैर्मसेनि महामृधे ।  
आजघ्ने दशभिर्बाणैस्तोत्रैरिव महाद्विपम् ॥ १८ ॥  
तिलशस्तस्य संवाहं सूतं सर्वायुधानि च ।  
घटोत्कचः प्रविच्छेद प्रणदंश्चातिदारुणम् ॥ १९ ॥  
ततः कर्णं शरव्रातैः कुरुन्यान् सहस्रशः ।  
अलम्बुषं चाभ्यवर्षन्मेषो मेरुमिवाचलम् ॥ २० ॥  
ततः संक्षुभ्रमे सैन्यं कुरूणां राक्षसार्दितम् ।  
उपर्युपरि चान्योन्यं चनुरङ्गं ममर्द ह ॥ २१ ॥  
जाटासुरिर्महाराज विरथो हतसारथिः ।  
घटोत्कचं रणे क्रुद्धो मुष्टिनाभ्यहनद् दृढम् ॥ २२ ॥  
मुष्टिनाभ्याहतस्तेन प्रचचाल घटोत्कचः ।  
क्षितिकम्पे यथा शैलः सवृक्षस्तृणगुल्मवान् ॥ २३ ॥

ततः स परिघामेन द्विदसंघन्नेन बाहुना ।  
जाटासुरिं शैमसेनिरवधीन्मुष्टिना भृशम् ॥ २४ ॥  
तं प्रमथ्य ततः क्रुद्धस्तूर्णं द्वैडिम्बिराक्षिपत् ।  
दोभ्यामिन्द्रध्वजाभाभ्यां निष्पिपेष च भूतले ॥ २५ ॥  
जाटासुरिमोक्षयित्वा आत्मानं च घटोत्कचात् ।  
पुनरुत्थाय वेगेन घटोत्कचमुपाद्रवत् ॥ २६ ॥  
अलग्नुषोऽपि विक्षिप्य समुत्क्षिप्य च राक्षसम् ।  
घटोत्कचं रणे रोषान्निष्पिपेष च भूतले ॥ २७ ॥  
तयोः सप्रभवद् युद्धं गर्जतोरतिकाययोः ।  
घटोत्कचालम्बुषयोस्तुपुलं लोमहर्षणम् ॥ २८ ॥  
विशेषयन्तावन्योऽयं मायाभिरतिमायिनौ ।  
युयुधाते महावीर्याविन्द्रवैरोचनाधिव ॥ २९ ॥  
पावकाम्बुनिधी भूत्वा पुनर्गरुडतक्षकौ ।  
पुनर्मधमहावानौ पुनर्वज्रमहाचलौ ॥ ३० ॥  
पुनः कुञ्जरशार्दूलौ पुनः स्वर्भानुभास्करो ।  
एवं मायाशतसृजावन्योन्यवधकाङ्क्षिणौ ॥ ३१ ॥  
भृशं चित्रमयुध्येतामलम्बुषघटोत्कचौ ।  
परिघैश्च गदाभिश्च प्रासमुद्गरपट्टिशैः ॥ ३२ ॥  
मुसलैः पर्वताग्रैश्च तावन्योन्यं विजज्जनुः ।  
हयाभ्यां च गजाभ्यां च रथाभ्यां च पदातिभिः ॥ ३३ ॥  
युयुधाते महामायौ राक्षसप्रवरौ युधि ।  
ततो घटोत्कचो राजन्नलम्बुषवधेऽसया ॥ ३४ ॥

उत्पपात भृशं क्रुद्धः श्येनवन्निपपात च ।  
गृहीत्वा च महाकायं राक्षसेन्द्रमलम्बुषम् ॥ ३५ ॥  
उद्यम्य न्यवधीद् भूमौ मयं विष्णुरिवाहवे ।  
ततो घटोत्कचः खड्गमुद्धृत्याद्भुतदर्शनम् ॥ ३६ ॥  
रौद्रस्य कायाद्वि शिरो भीमं विकृतदर्शनम् ।  
स्फुरतस्तस्य समरे नदतश्चातिभैरवम् ॥ ३७ ॥  
निचकर्त महाराज शत्रोरमितविक्रमः ।  
शिरस्तच्छापि संगृह्य केशेषु रुधिराक्षितम् ॥ ३८ ॥  
ययौ घटोत्कचस्तूर्णं दुर्योधनरथं प्रति ।  
अभ्येत्य च महाबाहुः सयमानः स राक्षसः ॥ ३९ ॥  
शिरो रथेऽस्य निक्षिप्य विकृताननमूर्धजम् ।  
प्राणदद् भैरवं नादं प्रावृषीव बलाहकः ॥ ४० ॥  
अब्रवीच्च ततो राजन् दुर्योधनमिदं वचः ।  
पृष ते निहतो बन्धुस्त्वया दृष्टोऽस्य विक्रमः ॥ ४१ ॥  
पुनर्द्रष्टासि कर्णस्य निष्ठामेतां तथाऽऽत्मनः ।  
‘स्वधर्ममर्थं कामं च त्रितयं योऽभिव्याज्छति ॥ ४२ ॥  
रिक्पाणिर्न पश्येत् राजानं ब्राह्मणं स्त्रियम् ।  
तिष्ठस्व तावत् सुप्रीतो यावत् कर्णं वधाम्यहम् ॥ ४३ ॥  
एवमुक्त्वा ततः प्रायात् कर्णं प्रति नरेश्वर ।  
किरञ्छुरगणांस्तीक्ष्णान् रुषितो रणमूर्धनि ॥ ४४ ॥  
ततः समभवद् युद्धं घोररूपं भयानकम् ।  
विस्सापनं महाराज नरराक्षसयोर्मृधे ॥ ४५ ॥

इति श्रीमहाभारते द्रोणपर्वणि पटोत्कचवधपर्वणि रात्रियुद्धे अलम्बुषवधे चतुःसप्तत्यधिकशततमोऽध्यायः ॥ १७४ ॥

## पञ्चसप्तत्यधिकशततमोऽध्यायः

घटोत्कचस्य तदीयरथादीनां च स्वरूपस्योपवर्णनं कर्णघटोत्कचयोर्धोरं युद्धं च

धृतराष्ट्र उवाच

यत्तद् वैकर्तनः कर्णो राक्षसश्च घटोत्कचः ।  
निशीथे समसज्जेतां तद् युद्धमभवत् कथम् ॥ १ ॥  
कीदृशं चाभवद् रूपं तस्य घोरस्य राक्षसः ।  
रथश्च कीदृशस्तस्य हयाः सर्वायुधानि च ॥ २ ॥  
किंप्रमाणा हयास्तस्य रथकेतुर्धनुस्तथा ।  
कीदृशं वर्म चैवास्य शिरस्त्राणं च कीदृशम् ॥ ३ ॥  
पृष्ठस्त्वमेतदाचक्ष्व कुशलो ह्यसि संजय ।

संजय उवाच

लोहिताक्षो महाकायस्ताम्रास्यो निम्नितोदरः ॥ ४ ॥  
ऊर्ध्वरोमा हरिश्मश्रुः शङ्कुकर्णो महाहनुः ।  
आकर्णदारितास्यश्च तीक्ष्णदंष्ट्रः करालवान् ॥ ५ ॥  
सुदीर्घताम्रजिह्वोष्ठो लम्बध्रुः स्थूलनासिकः ।  
नीलाङ्गो लोहितग्रीवो गिरिवर्मा भयंकरः ॥ ६ ॥

महाकायो महाबाहुर्महाशीर्षो महाबलः ।  
विकृतः परुषस्पर्शो विकटोद्वृद्धपिण्डकः ॥ ७ ॥  
स्थूलस्फिग्मूढनाभिश्च शिथिलोपचयो महान् ।  
तथैव हस्ताभरणी महामायोऽङ्गदी तथा ॥ ८ ॥  
उरसा धारयन् निष्कमग्निमालां यथाचलः ।  
तस्य हेममयं चित्रं बहुरूपाङ्गशोभितम् ॥ ९ ॥  
तोरणप्रतिमं शुभ्रं किरीटं मूर्ध्न्यशोभत ।  
कुण्डले बालसूर्याभे मालां हेममयीं शुभाम् ॥ १० ॥  
धारयन् विपुलं कांस्यं कवचं च महाप्रभम् ।  
किंकिणीशतनिर्घोषं रक्तध्वजपताकिनम् ॥ ११ ॥  
ऋक्षचर्मवन्द्धाङ्गं नल्वमात्रं महारथम् ।  
सर्वायुधवरोपेतमास्थितो ध्वजशालिनम् ॥ १२ ॥  
अष्टचक्रसमायुक्तं मेघगम्भीरनिःस्वनम् ।  
मत्तमातङ्गसंकाशा लोहिताक्षा विभीषणाः ॥ १३ ॥

कामवर्णजवा युक्ता बलवन्तः शनं हृषाः ।  
 बहन्तो राक्षसं शेरं बालवन्तो जितश्रमाः ॥ १४ ॥  
 विपुलाभिः सटाभिस्ते हेषभाणा मुहुर्मुहुः ।  
 राक्षसोऽस्य विरूपाक्षः मृतो दीनास्यकुण्डलः ॥ १५ ॥  
 रश्मिभिः सूर्यरश्म्याभैः संजग्राह रथान् रणे ।  
 स तेन सहितस्तथावहणेन यथा रविः ॥ १६ ॥  
 संसक्त इव चाध्रेण यथाद्रिर्महता महान् ।  
 दिवःस्पृक् सुग्रहान् केतुः स्थन्दनेऽस्य समुच्छ्रितः ॥ १७ ॥  
 रक्तोत्तगाङ्गः कव्यादा गृध्रः परमभीषणः ।  
 वासवाशनिनिर्घोषं दृढज्यमतिविक्षिपन् ॥ १८ ॥  
 व्यक्तं कण्ठकुपरीणाहं द्वादशारत्निकार्मुकम् ।  
 रथाक्षमात्रैरिषुभिः सर्वाः प्रच्छादयन् दिशः ॥ १९ ॥  
 तस्यां वीरापह्निष्यां निशायां कर्णमभ्ययात् ।  
 तस्य विक्षिपतश्चापं रथे विप्रभ्य तिष्ठतः ॥ २० ॥  
 अश्रूयन् धनुर्घोषो विस्फूजितमिवाशनेः ।  
 तेन वित्रास्यमानानि तव सैन्यानि भारत ॥ २१ ॥  
 समकल्पन्त सर्वाणि सिन्धोरिव महोर्मयः ।  
 तमापन्तं सम्प्रेक्ष्य विरूपाक्षं विभीषणम् ॥ २२ ॥  
 उत्सयन्निव राधेयस्त्वरमाणोऽभ्यचारयत् ।  
 ततः कर्णोऽभ्ययादनमस्यन्नस्यन्तमन्तिकात् ॥ २३ ॥  
 मातङ्ग इव मातङ्गं यूथर्षभमिवर्षभः ।  
 स संनिपातस्तुमुलस्तयोरासीद् विशाम्पते ॥ २४ ॥  
 कर्णराक्षसयो राजन्निन्द्रशम्बरयोरिव ।  
 तौ प्रगृह्य महावेगे धनुषी भीमनिःस्वने ॥ २५ ॥  
 प्राच्छादयेतामन्योन्यं तक्षमाणौ महेषुभिः ।  
 ततः पूर्णायतोत्सृष्टैरिषुभिर्नतपर्वभिः ॥ २६ ॥  
 न्यवारयेतामन्योन्यं कांस्ये निर्भिद्य वर्मणी ।  
 तौ नखैरिव शार्दूलौ दन्तैरिव महाद्विपौ ॥ २७ ॥  
 रथशक्तिभिरन्योन्यं विशिखैश्च ततश्चतुः ।  
 संछिन्दन्तौ च गात्राणि संवधानौ च सायकान् ॥ २८ ॥  
 दहन्तौ च शरोत्काभिर्दुष्प्रेक्ष्यौ च बभूवतुः ।  
 तौ तु विक्षतसर्वाङ्गौ रुधिरौघपरिप्लुतौ ॥ २९ ॥  
 व्यभ्राजेतां यथा वारि स्रवन्तौ गैरिकाचलौ ।  
 तौ शराग्रविनुन्नाङ्गौ निर्भिन्दन्तौ परस्परम् ॥ ३० ॥  
 नाकम्पयेतामन्योन्यं यतमानौ महाद्युती ।  
 तत् प्रवृत्तं निशायुद्धं त्रिरं सममिवाभवत् ॥ ३१ ॥  
 प्राणयोर्दिव्यतो राजन् कर्णराक्षसयोर्मृधे ।  
 तस्य संवधतस्तीक्ष्णाञ्छरांश्चासक्तमस्यतः ॥ ३२ ॥  
 धनुर्घोषेण वित्रस्ताः स्वे परे च तदाभवन् ।  
 घटोत्कचं यदा कर्णो विशेषयति नो नृप ॥ ३३ ॥  
 ततः प्रादुष्करोद् दिव्यमस्त्रमस्त्रविदां वरः ।  
 कर्णेन संधितं दृष्ट्वा दिव्यमस्त्रं घटोत्कचः ॥ ३४ ॥

प्रादुश्चक्रे महामायां राक्षसी पाण्डुनन्दनः ।  
 शूलमुद्धरधारिण्या शूलपादपतस्तथा ॥ ३५ ॥  
 रक्षसां घोररूपाणा महत्या सनया वृतः ।  
 तमुद्यतमहाबापं दृष्ट्वा ते व्यथिता नृपाः ॥ ३६ ॥  
 भूतान्तकमिवायान्तं कालदण्डोऽग्रधारिणम् ।  
 घटोत्कचप्रयुक्तेन सिंहनादेन भीषिताः ॥ ३७ ॥  
 प्रसुप्तबुर्गजा मूर्धं विव्यथुश्च नरा भृशम् ।  
 ततोऽश्मवृष्टिरत्युग्रा महत्यासीत् समन्ततः ॥ ३८ ॥  
 अर्धरात्रेऽधिकबलैर्विमुक्ता रक्षसा बलैः ।  
 आयसानि च चक्राणि भुशुण्ड्यः शक्तिनामराः ॥ ३९ ॥  
 पतन्त्यविरलाः शूलाः शतघ्न्यः पट्टिशस्तथा ।  
 तदुग्रमतिरौद्रं च दृष्ट्वा युद्धं नराधिप ॥ ४० ॥  
 पुत्राश्च तव योधाश्च व्यथिता विप्रदुद्रुवुः ।  
 तत्रैकोऽस्त्रबलश्लाघी कर्णो मानी न विव्यथे ॥ ४१ ॥  
 व्यधमच्च शरैर्मायां तां घटोत्कचनिर्मिताम् ।  
 मायायां तु प्रहीणायाममर्षाच्च घटोत्कचः ॥ ४२ ॥  
 विससर्ज शरान् घोरान् सूतपुत्रं त आविशन् ।  
 अग्रसत् सूतपुत्रस्य दिव्यान्यस्त्राणि मायया ।  
 ततस्ते रुधिराभ्यक्ता भित्त्वा कर्णं महाहवे ॥ ४३ ॥  
 विविशुर्धरणीं बाणाः संकुद्धा इव पक्षगाः ।  
 सूतपुत्रस्तु संकुद्धो लघुहस्तः प्रतापवान् ॥ ४४ ॥  
 घटोत्कचमतिक्रम्य विभेद दशभिः शरैः ।  
 घटोत्कचो विनिर्भिद्यः सूतपुत्रेण मर्मसु ॥ ४५ ॥  
 चक्रं दिव्यं सहस्रारमगृह्णाद् व्यथितो भृशम् ।  
 क्षुरान्तं बालसूर्याभं मणिरत्नविभूषितम् ॥ ४६ ॥  
 चिक्षेपाधिरथेः कुद्धो भैमसेनिर्जिघांसया ।  
 प्रविद्धमतिवेगेन विक्षितं कर्णसायकैः ॥ ४७ ॥  
 अभाग्यस्येव संकल्पस्तन्मोघमपतद् भुवि ।  
 घटोत्कचस्तु संकुद्धो दृष्ट्वा चक्रं निपातितम् ॥ ४८ ॥  
 कर्णं प्राच्छादयद् बाणैः स्वर्भानुरिव भास्करम् ।  
 सूतपुत्रस्त्वसम्भ्रान्तो रुद्रोपेन्द्रेन्द्रविक्रमः ॥ ४९ ॥  
 घटोत्कचरथं तूर्णं छादयामास पत्रिभिः ।  
 घटोत्कचेन कुद्धेन गदा हेमाङ्गदा तदा ॥ ५० ॥  
 क्षिप्त्वाऽऽभ्रम्य शरैः सापि कर्णेनाभ्याहतापतत् ।  
 ततोऽन्तरिक्षमुत्पत्य कालमेघ इवोन्नदन् ॥ ५१ ॥  
 प्रववर्ष महाकायो द्रुमवर्षं नभस्तलात् ।  
 ततो मायाचिनं कर्णो भीमसेनसुतं दिवि ॥ ५२ ॥  
 मार्गणैरभिविव्याध घनं सूर्य इवांशुभिः ।  
 तस्य सर्वान् हयान् हत्वा संछिद्य शतधा रथम् ॥ ५३ ॥  
 अभ्यवर्षच्छरैः कर्णः पर्जन्य इव वृष्टिमान् ।  
 न चास्यासीदनिर्भिन्नं गात्रे द्रव्यङ्गुलमन्तरम् ॥ ५४ ॥  
 सोऽदृश्यत मुहूर्तेन श्वाविच्छललितो यथा ।  
 न हयान् रथ तस्य न ध्वजं न घटोत्कचम् ॥ ५५ ॥



दृष्टवन्तः स्म समरे शरौघैरभिसंवृतम् ।  
 स तु कर्णस्य तद् दिव्यमस्त्रमस्त्रेण शतयन् ॥ ५६ ॥  
 मायायुद्धेन मायार्वा सूतपुत्रमयोधयत् ।  
 सोऽयोधयत् तदा कर्ण मायया लाघवेन च ॥ ५७ ॥  
 अलक्ष्यमाणानि दिवि शरजालानि चाएतन् ।  
 भैमसेनिर्महामायो भायथा कुरुसत्तम ॥ ५८ ॥  
 विचचार महाकायो मोहयन्निव भारत ।  
 स तु कृत्वा यिरूपाणि वदनान्यशुभानि च ॥ ५९ ॥  
 अग्रसत् सूतपुत्रस्य दिव्यान्पलाणि मायया ।  
 पुनश्चापि महाकायः संछिन्नः शतधा रणे ॥ ६० ॥  
 गतसत्त्वो निरुत्साहः पतितः स्वाद्धयदृश्यत ।  
 तं हतं मन्यमानाः स्म प्राणदन् कुरुपुङ्गवाः ॥ ६१ ॥  
 अथ देहैर्नवैरन्यैर्दिशु सर्वास्यदृश्यत ।  
 पुनश्चापि महाकायः शशशर्षः शतोद्गरः ॥ ६२ ॥  
 व्यदृश्यत महाबाहुर्नैनाक इव पर्वतः ।  
 अकुष्ठमानो भूत्वा च पुनरेव स राक्षसः ॥ ६३ ॥  
 सागरमिरेवाद्भूतस्तिर्यगूर्ध्वमवर्तत ।  
 वसुधां दारयित्वा च पुनरप्सु न्यमज्जत ॥ ६४ ॥  
 अदृश्यत तदा तत्र पुनरुन्मज्जितोऽन्यतः ।  
 सोऽवतीर्य पुनस्तस्थौ रथे हेमपरिष्कृते ॥ ६५ ॥  
 क्षितिं खं च दिशश्चैव माययाभ्येत्य दंशितः ।  
 गत्वा कर्णरथाभ्याशं व्यचरत् कुण्डलाननः ॥ ६६ ॥  
 प्राह वाक्यमसम्भ्रान्तः सूतपुत्रं विशास्पते ।  
 तिष्ठेदानीं क मे जीवन् सूतपुत्र गमिष्यसि ॥ ६७ ॥  
 युद्धश्रद्धामहं तेऽद्य विनेष्यामि रणाजिरे ।  
 इत्युक्त्वा रोषताम्राक्षं रक्षः क्रूरपराक्रमम् ॥ ६८ ॥  
 उत्पपातान्तरिक्षं न जहास च सुविस्तरम् ।  
 कर्णमभ्यहनञ्चैव भजेन्द्रमिव केसरी ॥ ६९ ॥  
 रथाक्षमात्रैरिषुभिरभ्यवर्षद् घटोत्कचः ।  
 रथिनामृगं कर्ण धाराभिरिव तोयद् ॥ ७० ॥  
 शरवृष्टिं च तां कर्णो दूरात् प्राप्तामशातयत् ।  
 दृष्ट्वा च विहतां मायां कर्णेन भरतर्षभ ॥ ७१ ॥  
 घटोत्कचस्ततो मायां ससर्जान्तर्हितः पुनः ।  
 सोऽभवद् गिरिरत्युच्चः शिखरैस्तहसंकटैः ॥ ७२ ॥  
 शूलप्रासासिमुसलजलप्रस्त्रवणो महान् ।  
 तमञ्जनचयप्रख्यं कर्णो दृष्ट्वा महीधरम् ॥ ७३ ॥  
 प्रपातैरायुधान्युप्राण्युद्धहन्तं न चुश्रुमे ।  
 स्मयन्निव ततः कर्णो दिव्यमस्त्रमुदैरयत् ॥ ७४ ॥  
 ततः सोऽस्त्रेण शैलेन्द्रां विक्षितो वै व्यनश्यत ।  
 ततः स तोयदो भूत्वानीलः सेन्द्रायुधो दिवि ॥ ७५ ॥  
 अश्मवृष्टिभिरत्युग्रः सूतपुत्रमवाकिरत् ।  
 अथ संधाय वायव्यमस्त्रमस्त्रविदां वरः ॥ ७६ ॥

व्यधमन् कालमेघं तं कर्णो वैकर्तनो वृषः ।  
 स मार्गणगणैः कर्णो दिशः प्रच्छाद्य सर्वशः ॥ ७७ ॥  
 जघानास्त्रं महाराज घटोत्कचसमीरितम् ।  
 ततः प्रहस्य समरे भैमसेनिर्महावलः ॥ ७८ ॥  
 प्रादुश्चक्रे महामायां कर्णं प्रति महारथम् ।  
 स दृष्ट्वा पुनरायान्तं रथेन रथिनां वरम् ॥ ७९ ॥  
 घटोत्कचमसम्भ्रान्तं राक्षसैर्वहुभिर्वृतम् ।  
 सिंहशार्दूलसदृशैर्मत्तमातङ्गविक्रमैः ॥ ८० ॥  
 गजस्थैश्च रथस्थैश्च वाजिपृष्ठगतैस्तथा ।  
 नानाशस्त्रधरैर्घोरैर्नानाकवचभूषणैः ॥ ८१ ॥  
 वृतं घटोत्कचं क्रूरैर्मरुद्भिरिव वासवम् ।  
 दृष्ट्वा कर्णो महेष्वासो योधयामास राक्षसम् ॥ ८२ ॥  
 घटोत्कचस्ततः कर्णं विद्ध्वा पञ्चभिराशुगैः ।  
 ननाद भैरवं नादं भीषयन् सर्वपार्थिवान् ॥ ८३ ॥  
 भूयश्चाञ्जलिकेनाथ सम्मार्गणगणं महत् ।  
 कर्णोऽस्तस्थिनं चापं चिच्छेदाशु घटोत्कचः ॥ ८४ ॥  
 अथान्यद् धनुरादाय ददं भारसहं महत् ।  
 विचकर्ष बलात् कर्ण इन्द्रायुधमिवोच्छ्रितम् ॥ ८५ ॥  
 ततः कर्णो महाराज प्रेषयामास सायकान् ।  
 सुवर्णपुङ्गाञ्छत्रुघ्नान् खेचरान् राक्षसान् प्रति ॥ ८६ ॥  
 तद् बाणैरदितं यूथं रक्षसां पीनवक्षसाम् ।  
 सिंहेनेवादितं वन्यं गजानामाकुलं कुलम् ॥ ८७ ॥  
 विधम्य राक्षसान् बाणैः साश्वसूतगजान् विभुः ।  
 ददाह भगवान् वह्निर्भूतानीव युगक्षये ॥ ८८ ॥  
 स हत्वा राक्षसीं सेनां शुशुभे सूतनन्दनः ।  
 पुरेव त्रिपुरं दग्ध्वा दिवि देवो महेश्वरः ॥ ८९ ॥  
 तेषु राजसहस्रेषु पाण्डवेयेषु मारिष ।  
 नैनं निरीक्षितुमपि कश्चिच्छक्नोति पार्थिवः ॥ ९० ॥  
 ऋते घटोत्कचाद् राजन् राक्षसेन्द्रामहाबलात् ।  
 भीमवीर्यबलोपेतात् क्रुद्धाद् वैवस्वतादिव ॥ ९१ ॥  
 तस्य क्रुद्धस्य नेत्राभ्यां पावकः समजायत ।  
 महोत्काभ्यां यथा राजन् सार्चिषः स्नेहबिन्दवः ॥ ९२ ॥  
 तलं तलेन संहत्य संदृश्य दशनच्छदम् ।  
 रथमास्थाय च पुनर्मायया निर्मितं तदा ॥ ९३ ॥  
 युक्तं गजनिमैर्वाहैः पिशाचवदनैः खरैः ।  
 स सूतमब्रवीत् क्रुद्धः सूतपुत्राय मां वह ॥ ९४ ॥  
 स ययौ घोररूपेण रथेन रथिनां वरः ।  
 द्वैरथं सूतपुत्रेण पुनरेव विशास्पते ॥ ९५ ॥  
 स चिक्षेप पुनः क्रुद्धः सूतपुत्राय राक्षसः ।  
 अष्टचक्रां महाघोरामशनिं रुद्रनिर्मिताम् ॥ ९६ ॥  
 द्वियोजनसमुत्सेधां योजनायामविस्तराम् ।  
 आयसीं निचितां शूलैः कदम्बमिव केसरैः ॥ ९७ ॥

तामवप्लुन्य जग्राह कर्णो न्यस्य महद् धनुः ।  
 चिक्षेप चैनां तस्यैव स्यन्दनात् सोऽवपुत्सुवे ॥ ९८ ॥  
 साध्वस्तुनध्वजं यानं भस्म कृत्वा महाप्रभा ।  
 विवेश वसुधां भिरवा सुरास्तत्र विसिस्मियुः ॥ ९९ ॥  
 कर्णं तु सर्वभूतानि पूजयामासुरञ्जसा ।  
 यदवप्लुन्य जग्राह देवसृष्टां महाशनिम् ॥ १०० ॥  
 एवं कृत्वा रणे कर्ण आरुरोह रथं पुनः ।  
 ततो मुमोच नाराचान् सुतपुत्रः परंतप ॥ १०१ ॥  
 अशक्यं कर्तुमन्येन सर्वभूतेषु मानद ।  
 यदकार्षीत् तदा कर्णः संग्रामे भीमदर्शने ॥ १०२ ॥  
 स हन्यमानो नाराचैर्धाराभिरिव पर्वतः ।  
 गन्धर्वनगराकारः पुनरन्तर्धीयत ॥ १०३ ॥  
 एवं स वै महाकायो मायया लाघवेन च ।  
 अस्त्राणि तानि दिव्यानि जघान रिपुसूदनः ॥ १०४ ॥  
 निहन्यमानेवच्छेषु मायया तेन रक्षसा ।  
 असम्भ्रान्तस्तदा कर्णस्तद् रक्षः प्रत्ययुध्यत ॥ १०५ ॥  
 ततः क्रुद्धो महाराज भैमसेनिर्महाबलः ।

चकार बहुधाऽऽत्मानं भीषयाणो महारथान् ॥ १०६ ॥  
 ततो दिग्भ्यः समापेतुः सिंहव्याघ्रतरक्षवः ।  
 अग्निजिह्वाश्च भुजगा बिहगाश्चाप्ययोमुखाः ॥ १०७ ॥  
 स कार्यमाणां विशिखैः कर्णचापच्युतैः शरैः ।  
 नागराडिव दुष्प्रेक्ष्यस्तत्रैवान्तरधीयत ॥ १०८ ॥  
 राक्षसाश्च पिशाचाश्च यातुधानास्तथैव च ।  
 शालावृकाश्च बहवो वृकाश्च विकृताननाः ॥ १०९ ॥  
 ते कर्णं क्षपयिष्यन्तः सर्वतः समुपाद्रवन् ।  
 अथैनं वाग्भिरुग्राभिस्त्रासयांचक्रिरे तदा ॥ ११० ॥  
 उग्रतैर्बहुभिर्घोरैरायुधैः शोणितोक्षितैः ।  
 तेषामनेकैरेकैकं कर्णो विव्याध सायकैः ॥ १११ ॥  
 प्रतिहत्य तु तां माया दिव्यनास्त्रेण राक्षसीम् ।  
 आजघान हयानस्य शरैः संनतर्धभिः ॥ ११२ ॥  
 ते भग्ना विक्षताङ्गाश्च भिन्नपृष्ठाश्च सायकैः ।  
 वसुधामन्वपद्यन्त पश्यन्तस्तस्य रक्षसः ॥ ११३ ॥  
 स भग्नमायो ह्रैडिम्बिः कर्णं चैकर्तन तदा ।  
 एष ते विदधे मृत्युमित्युक्त्वान्तरधीयत ॥ ११४ ॥

इति श्रीमहाभारते द्रोणपर्वणि षटोत्कचः पञ्चपर्वणि रात्रियुद्धे कर्णवदोत्कचयुद्धे पञ्चसप्तत्यधिकशततमोऽध्यायः ॥ १७५ ॥

## षट्सप्तत्यधिकशततमोऽध्यायः

अलायुधस्य रणभूमौ प्रवेशस्तत्स्वरूपस्य तदीयरथादीनां च वर्णनम्

संजय उवाच

तस्मिंस्तथा वर्तमाने कर्णराक्षसयोर्मृधे ।  
 अलायुधो राक्षसेन्द्रो वीर्यवानभ्यवर्तत ॥ १ ॥  
 महत्या सेनया युक्तो दुर्योधनमुपागमत् ।  
 राक्षसानां विरूपाणां सहस्रैः परिवारितः ॥ २ ॥  
 नानारूपधैर्वीरैः पूर्वैरमनुस्मरन् ।  
 तस्य क्षातिर्हि विक्रान्तो ब्राह्मणादो बको हतः ॥ ३ ॥  
 किर्मीरश्च महातेजा ह्रैडिम्बश्च सखा तदा ।  
 स दीर्घकालाभ्युषितं पूर्वैरमनुस्मरन् ॥ ४ ॥  
 विज्ञायैतन्नशायुद्धं जिघांसुर्भीममाहवे ।  
 स मत्त इव मातङ्गः संक्रुद्ध इव चोरगः ॥ ५ ॥  
 दुर्योधनमिदं वाक्यमब्रवीद् युद्धलालसः ।  
 विदितं ते महाराज यथा भीमेन राक्षसाः ॥ ६ ॥  
 हिडिम्बबककिर्मीरा निहता मम बान्धवाः ।  
 परामर्शश्च कन्याया हिडिम्बायाः कृतः पुरा ॥ ७ ॥  
 किमन्यद् राक्षसानन्यानस्मांश्च परिभूय ह ।  
 तमहं सगणं राजन् सवाजिरथकुञ्जरम् ॥ ८ ॥  
 ह्रैडिम्बि च सहामात्यं हन्तुमभ्यागतः स्वयम् ।  
 अद्य कुन्तीसुतान् सर्वान् वासुदेवपुरोगमान् ॥ ९ ॥

हत्वा सम्भक्षयिष्यामि सर्वैरनुचरैः सह ।  
 निवारय बलं सर्वं वयं योत्स्याम पाण्डवान् ॥ १० ॥  
 तस्यैतद् वचनं श्रुत्वा हृष्टो दुर्योधनस्तदा ।  
 प्रतिगृह्याब्रवीद् वाक्यं भ्रातृभिः परिवारितः ॥ ११ ॥  
 त्वां पुरस्कृत्य सगणं वयं योत्स्यामहे परान् ।  
 न हि वैरान्तमनसः स्थास्यन्ति मम सैनिकाः ॥ १२ ॥  
 एवमस्तिवति राजानमुक्त्वा राक्षसपुङ्गवः ।  
 अभ्ययात् त्वरितो भैमि सहितः पुरुषादकैः ॥ १३ ॥  
 दीप्यमानेन वपुषा रथेनादित्यवर्चसा ।  
 तादृशेनैव राजेन्द्र यादृशेन घटोत्कचः ॥ १४ ॥  
 तस्याप्यतुलनिर्घोषो बहुतोरणचित्रितः ।  
 ऋक्षचर्मवन्द्वाङ्गो नल्यमात्रो महारथः ॥ १५ ॥  
 तस्यापि तुङ्गाः शीघ्रा हस्तिकायाः खरखनाः ।  
 शतं युक्ता महाकाया मांसशोणितभोजनाः ॥ १६ ॥  
 तस्यापि रथनिर्घोषो महामेघरवोपमः ।  
 तस्यापि सुमहच्छापं दृढज्यं कनकोज्ज्वलम् ॥ १७ ॥  
 नस्याप्यक्षसमा बाणा रुक्मपुङ्खाः शिलाशिताः ।  
 सोऽपि वीरो महाबाहुर्दुर्योधैव स घटोत्कचः ॥ १८ ॥  
 तस्यापि गोमायुबलाभिगुप्तो  
 बभूव केतुर्ज्वलनार्कतुल्यः ।

स चापि रूपेण घटोत्कचस्य  
श्रीमत्तमो व्याकुलदीपिनास्यः ॥ १९ ॥  
दीप्ताङ्गदो दीप्तकिरीटमाली  
बद्धस्रगुष्णीषनिबद्धखड्गः ।  
गद्दी भुशुण्डी मुसली हली च  
शरासनी वारणतुल्यवर्ष्मा ॥ २० ॥  
रथेन तेनानलवर्चसा तदा  
विद्रावयन् पाण्डववाहिनी ताम् ।

रराज संख्ये परिवर्तमानो  
विद्युन्माली मेघ इवान्तरिक्षे ॥ २१ ॥  
ते चापि सर्वप्रवरा नरेन्द्रा  
महाबला वर्मिणश्चर्मिणश्च ।  
हर्षान्विता युयुधुस्तस्य राजन्  
समन्ततः पाण्डवयोधवीरान् ॥ २२ ॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धेऽलायुधयुद्धे षट्सप्तत्यधिकशततमोऽध्यायः ॥ १७६ ॥

## सप्तसप्तत्यधिकशततमोऽध्यायः

### भीमालायुधयोधोरं युद्धम्

संजय उवाच

तमागतमभिप्रेक्ष्य भीमकर्माणमाहवे ।  
हर्षमाहारयांचक्रुः कुरवः सर्व एव ते ॥ १ ॥  
तथैव तव पुत्रास्ते दुर्योधनपुरांगमाः ।  
अप्लवाः प्लवमासाद्य तर्तुकामा इवार्णवम् ॥ २ ॥  
पुनर्जातमिवात्मानं मन्वानाः पुरुषर्षभाः ।  
अलायुधं राक्षसेन्द्रं स्वागतेनाभ्यपूजयन् ॥ ३ ॥  
तस्मिंस्त्वमानुषे युद्धे वर्तमाने महाभये ।  
कर्णराक्षसयानकं दारुणप्रतिदर्शनं ॥ ४ ॥  
(न द्रौणिर्न कृपा द्रोणो न शल्यो न च माधवः ।  
एक एव तु तेनासीद् योद्धा कर्णो रणे वृषा ॥)  
उपप्रेक्षन्त पञ्चालाः स्मयमानाः सराजकाः ।  
तथैव तावका राजन् वाक्षमाणस्ततस्ततः ॥ ५ ॥  
चुक्रुशुर्नैदमस्तीति द्रोणद्रौणिकृपादयः ।  
तत् कर्म दृष्ट्वा सम्भ्रान्ता हैडिम्बस्य रणाजिरे ॥ ६ ॥  
सर्वमाविग्नमभवद्वाहाभूतमचेतनम् ।  
तव सैन्यं महाराज निराशं कर्णजीविते ॥ ७ ॥  
दुर्योधनस्तु सम्प्रेक्ष्य कर्णमार्तिं परा गतम् ।  
अलायुधं राक्षसेन्द्रं समाहूयेदमब्रवात् ॥ ८ ॥  
एष वैकर्तनः कर्णो हैडिम्बन समागतः ।  
कुरुते कर्म सुमहद् यदस्यौपयिकं मृधे ॥ ९ ॥  
पश्यैतान् पार्थिवान् शूरांन् निहतान् भैमसेनिना ।  
नानाशस्त्रैर्बिहतान् पादपानिव दन्तना ॥ १० ॥  
तवैष भागः समरे राजमध्ये मया कृतः ।  
तवैवानुमते वीर तं विक्रम्य निबर्हय ॥ ११ ॥  
पुरा वैकर्तनं कर्णमेष पापो घटोत्कचः ।  
मायाबलं समाश्रित्य कर्षयत्यरिकर्शनं ॥ १२ ॥  
एवमुक्तः स राजा तु राक्षसो भीमविक्रमः ।  
तथेत्युक्त्वा महाबाहुर्घटोत्कचमुपाद्रवत् ॥ १३ ॥  
ततः कर्णं समुत्सृज्य भैमसेनिरपि प्रभो ।

प्रत्यभिन्नमुपायान्तमर्दयामास मार्गणैः ॥ १४ ॥  
तयोः समभवद् युद्धं क्रुद्धयो राक्षसेन्द्रयोः ।  
मत्तयोर्वासिताहेतोर्द्विपयोरिव कानने ॥ १५ ॥  
राक्षसा विप्रमुक्तस्तु कर्णोऽपि रथिना वरः ।  
अभ्यद्रवद् भीमसेनं रथेनादित्यवर्चसा ॥ १६ ॥  
तमायान्तमनादृत्य दृष्ट्वा ग्रस्तं घटोत्कचम् ।  
अलायुधेन समरे सिङ्हेनेव गवा पतिम् ॥ १७ ॥  
रथेनादित्यवपुषा भीमः प्रहरतां वरः ।  
किञ्छुरौघान् प्रययावलायुधरथं प्रति ॥ १८ ॥  
तमायान्तमभिप्रेक्ष्य स तदालायुधः प्रभो ।  
घटोत्कचं समुत्सृज्य भीमसेनं समाह्वयत् ॥ १९ ॥  
तं भीमः सहस्राभ्येत्य राक्षसान्तकरः प्रभो ।  
सगणं राक्षसेन्द्रं तं शरवर्षैरवाकिरत् ॥ २० ॥  
तथैवालायुधो राजञ्जिशलाधौतैरजिह्वगैः ।  
अभ्यवर्षत कौन्तेयं पुनः पुनररिंदम ॥ २१ ॥  
तथा ते राक्षसाः सर्वे भीमसेनमुपाद्रवन् ।  
नानाप्रहरणा भीमास्वन्सुताना जयैषिणः ॥ २२ ॥  
स ताड्यमानो बहुभिभीमसनो महाबलः ।  
पञ्चभिः पञ्चभिः सर्वोस्तानविभ्यच्छित्तैः शरैः ॥ २३ ॥  
ते वध्यमाना भीमेन राक्षसाः क्रूरबुद्धयः ।  
विनेदुस्तुमुलात्तादान् दुद्रुवुस्ते दिशो दश ॥ २४ ॥  
तांस्त्रास्यमानान् भीमेन दृष्ट्वा रक्षो महाबलम् ।  
अभिदुद्राव वेगेन शरैश्चैनमवाकिरत् ॥ २५ ॥  
तं भीमसेनः समरे तीक्ष्णाग्रैरक्षिणाच्छुरैः ।  
अलायुधस्तु तानस्तान् भीमेन विशिखान् रणे ॥ २६ ॥  
चिच्छेद काश्चित् समरे त्वरया काश्चिदग्रहात् ।  
स तं दृष्ट्वा राक्षसेन्द्रं भीमो भीमपराक्रमः ॥ २७ ॥  
गदां चिक्षेप वेगेन वज्रपानोपमा तदा ।  
तामापतन्ती वेगेन गदां ज्वालाकुलां ततः ॥ २८ ॥  
गदया ताडयामास सा गदा भीममाव्रजत् ।  
स राक्षसेन्द्रं कौन्तेयः शरवर्षैरवाकिरत् ॥ २९ ॥

तानप्यस्याकरोन्मोघान् राक्षसो निशितैः शरैः ।  
 ते चापि राक्षसाः सर्वे रजन्यां भीमरूपणः ॥ ३० ॥  
 शासनाद् राक्षसेन्द्रस्य निजघ्नू रथकुञ्जरान् ।  
 पञ्चालाः सुंजयाश्चैव वाजिनः परमद्विपाः ॥ ३१ ॥  
 न शान्तिं लेभिरे तत्र राक्षसैर्भृशपीडिताः ।  
 तं तु दृष्ट्वा महाघोरं वर्तमानं महाहवम् ॥ ३२ ॥  
 अब्रवीत् पुण्डरीकाक्षो धनंजयमिदं वचः ।  
 पश्य भीमं महाबाहुं राक्षसेन्द्रवशं गतम् ॥ ३३ ॥  
 पदमस्यानुगच्छ त्वं मा विचारय पाण्डव ।  
 धृष्टद्युम्नः शिखण्डी च युधामन्यूत्तमौजसौ ॥ ३४ ॥  
 सहितौ द्रौपदेयाश्च कर्णं यान्तु महारथाः ।  
 नकुलः सहदेवश्च युयुधानश्च वीर्यवान् ॥ ३५ ॥  
 इतरान् राक्षसान् घ्नन्तु शासनात् तव पाण्डव ।  
 त्वमपीमां महाबाहो चमूं द्रोणपुरस्कृताम् ॥ ३६ ॥  
 वारयस्व नरव्याघ्र महद्भि भयमागतम् ।  
 एवमुक्ते तु कृष्णेन यथोद्दिष्टा महारथाः ॥ ३७ ॥  
 जग्मुर्वैकर्तनं कर्णं राक्षसांश्चैव तान् रणे ।  
 अथ पूर्णायतोत्सृष्टैः शरैराशीविषोपमैः ॥ ३८ ॥

धनुश्चिच्छेद नीमस्य गदासंभवेऽन्तावसानम् ।  
 हयांश्चास्य शितैर्वर्णैः सारथि च महाखना ॥ ३९ ॥  
 जघान् म्रिपतः संख्यं भीममेवैव राक्षसम् ।  
 सोऽवतीर्य रथोपस्थाद्वताश्वो हनस्तारथि ॥ ४० ॥  
 तस्मै गुर्वी गदां घोरां विनदन्नुत्ससर्ज ह ।  
 ततस्तां भीमनिर्घोषामापतन्तां महागदाम् ॥ ४१ ॥  
 गदया राक्षसो घोरो निजघान ननाद च ।  
 तद् दृष्ट्वा राक्षसेन्द्रस्य घोरं कर्म भयावहम् ॥ ४२ ॥  
 भीमसेनः प्रहृष्टात्मा गदामाशु परासृशत् ।  
 तयोः समभवद् युद्धं तुमुल नररक्षसोः ॥ ४३ ॥  
 गदानिपातसंहारैर्भुवं कम्पयतोभृशम् ।  
 गदाविमुक्तौ तौ भूयः समासाद्येतरं रम् ॥ ४४ ॥  
 मुष्टिभिर्वज्रसंहारैर्न्योन्यमभिजघ्नतुः ।  
 रथचक्रैर्युगैरर्क्षैरधिष्ठानैरुपस्करैः ॥ ४५ ॥  
 यथास्त्रमुपादाय निजघ्नन् रमर्षणौ ।  
 तौ विश्वरन्तौ रुधिरं समासाद्येतेतरम् ॥ ४६ ॥  
 मत्ताविव महानागौ चकृषाते पुनः पुनः ।  
 तदपश्यद्गुर्षाकेशः पाण्डवानां हिते रतः ।  
 स भीमसेनरक्षार्थं दैर्घ्यं पर्यचोदयत् ॥ ४७ ॥

इति श्रीमहाभारते द्रोणपर्वणि षटोत्कचवधपर्वणि रात्रियुद्धेऽलायुधयुद्धे सप्तसप्तत्यधिकशततमोऽध्यायः ॥ १७७ ॥

## अष्टसप्तत्यधिकशततमोऽध्यायः

उभयोः सेनयोर्घोरं युद्धं षटोत्कचेनालायुधस्य वधो दुर्योधनस्यानुतापश्च

संजय उवाच

संहृद्य समरे भीमं रक्षसा प्रस्तमन्तिकात् ।  
 वासुदेवोऽब्रवीद् राजन् षटोत्कचमिदं वचः ॥ १ ॥  
 पश्य भीमं महाबाहो रक्षसा प्रस्तमाहवे ।  
 पश्यतां सर्वसैन्यानां तव चैव महाद्युते ॥ २ ॥  
 स कर्णं त्वं समुत्सृज्य राक्षसेन्द्रमलायुधम् ।  
 जहि क्षिप्रं महाबाहो पश्चात् कर्णं वधिष्यसि ॥ ३ ॥  
 स वाष्पेयवचः श्रुत्वा कर्णमुत्सृज्य वीर्यवान् ।  
 युयुधे राक्षसेन्द्रेण वक्रप्रात्रा षटोत्कचः ॥ ४ ॥  
 तयोः सुतुमुलं युद्धं बभूव निशि रक्षसोः ।  
 अलायुधस्य चैवाग्रं दैर्घ्यमेवापि भारत ॥ ५ ॥  
 अलायुधस्य योधांश्च राक्षसान् भीमदर्शनान् ।  
 वेगेनापततः शूरान् प्रगृहीतशरास्रवान् ॥ ६ ॥  
 आत्तायुधः सुसंकुद्धो युयुधानो महारथः ।  
 नकुलः सहदेवश्च चिच्छिदुर्निशितैः शरैः ॥ ७ ॥  
 सर्वाश्च समरे राजन् किरीटी क्षत्रियर्षभान् ।  
 परिचिक्षेप बीभत्सुः सर्वतः प्रकिरञ्छरान् ॥ ८ ॥

कर्णश्च समरे राजन् व्यद्रावयत पार्थिवान् ।  
 धृष्टद्युम्नशिखण्ड्यादीन् पञ्चालानां महारथान् ॥ ९ ॥  
 तान् वध्यमानान् दृष्ट्वा भीमो भीमपराक्रमः ।  
 अभ्ययात् त्वरितः कर्णं विशिखान् प्रकिरन् रणे ॥ १० ॥  
 ततस्तेऽप्याययुर्हत्वा राक्षसान् यत्र सूतजः ।  
 नकुलः सहदेवश्च सात्यकिश्च महारथः ॥ ११ ॥  
 ते कर्णं योधयामासुः पञ्चाला द्रोणमेव तु ।  
 अलायुधस्तु संकुद्धो षटोत्कचमरिदमम् ।  
 परिघेष्णातिक्रियेन ताडयामास मूर्धनि ॥ १२ ॥  
 स तु तेन प्रहारेण भीमसेनिर्महाबलः ।  
 ईषन्मूर्च्छितमात्मानमस्तम्भयत वीर्यवान् ॥ १३ ॥  
 ततो दीप्ताग्निसंकाशां शतघण्टामलकृताम् ।  
 चिक्षेप तस्मै समरे गदां काञ्चनभूषिताम् ॥ १४ ॥  
 सा हयांश्च रथं चास्य सारथि च महाखना ।  
 चूर्णयामास वेगेन विस्फुष्टा भीमकर्मणा ॥ १५ ॥  
 स भग्नहयचक्राक्षाद् विशीर्णध्वजकूबरान् ।  
 उत्पपात रथात् तूर्णं मायामास्थाय राक्षसीम् ॥ १६ ॥

स समास्थाय मायां तु वर्षं रुधिरं बहु ।  
 विद्युन्निभ्राजितं चासीत् तुमुलाभ्राकुलं नभः ॥ १७ ॥  
 ततो वज्रनिपाताश्च साशनिस्तनयिजनवः ।  
 महाश्चटचटशब्दस्तत्रासीच्च प्रहाहवे ॥ १८ ॥  
 ता प्रेक्ष्य महती मायां राक्षसो राक्षसस्य च ।  
 ऊर्ध्वमुत्पत्य द्वेडिम्बिस्तां मायां माययावधीत् ॥ १९ ॥  
 सोऽभिबीक्ष्य हतां मायां मायावी माययैव हि ।  
 अश्मवर्षं सुतुमुलं विससर्ज घटोत्कचे ॥ २० ॥  
 अश्मवर्षं स तं घोरं शरवर्षेण वीर्यवान् ।  
 दिशु विध्वंसयामास तदद्भुतमिवाभवत् ॥ २१ ॥  
 ततो नानाप्रहरणैरन्योन्यमभिवर्षताम् ।  
 आयसैः परिघैः शूलैर्गदामुसलमुद्गरैः ॥ २२ ॥  
 पिनाकैः करवालैश्च तोमरप्रासकम्पनैः ।  
 नाराचैर्निशितैर्भल्लैः शरैश्चक्रैः परश्वधैः ।  
 अयोगुडैर्भिन्दिपालैर्गोशीर्षोलूखलैरपि ॥ २३ ॥  
 उत्पाटितैर्महाशास्त्रैर्विविधैर्जगतीरुहैः ।  
 शमीपीलुकदम्बैश्च चम्पकैश्चैव भारत ॥ २४ ॥  
 इक्षुदैर्बदरीभिश्च कोविदारैश्च पुष्पितैः ।  
 पलाशैश्चारिमेदैश्च लूक्ष्म्यग्रोधपिप्पलैः ॥ २५ ॥  
 महद्भिः समरे तस्मिन्नन्योन्यमभिजघ्नतुः ।  
 विपुलैः पर्वताग्रैश्च नानाधातुभिराचितैः ॥ २६ ॥  
 तेषां शब्दो महानासीद् वज्राणां भिद्यतामिव ।  
 युद्धं समभवद् घोरं भैरवलायुधयोर्नृप ॥ २७ ॥  
 हरीन्द्रयोर्यथा राजन् वालिसुग्रीवयोः पुरा ।  
 तौ युद्ध्वा विविधैर्वारैरायुधैर्विशिष्टैस्तथा ।

प्रगृह्य च शितौ खड्गावन्योन्यमभिपेततुः ॥ २८ ॥  
 तावन्योन्यमभिद्रुत्य केशेषु सुमहाबलौ ।  
 भुजाभ्यां पर्यगृह्णीतां महाकायौ महाबलौ ॥ २९ ॥  
 तौ खिन्नगात्रौ प्रस्वेदं सुस्रुवाते जनाधिप ।  
 रुधिरं च महाकायावतिवृष्टाविवाम्बुदौ ॥ ३० ॥  
 अथाभिपत्य वेगेन समुन्नाम्य च राक्षसम् ।  
 बलेनाक्षिप्य द्वेडिम्बिश्चकर्तास्य शिरो महत् ॥ ३१ ॥  
 सोऽपहत्य शिरस्तस्य कुण्डलाभ्यां विभूषितम् ।  
 तदा सुतुमुलं नादं ननाद सुमहाबलः ॥ ३२ ॥  
 हतं दृष्ट्वा महाकायं वक्रजातिमरिदमम् ।  
 पञ्चालाः पाण्डवाश्चैव सिंहनादान् विनेदिरे ॥ ३३ ॥  
 ततो भेरीसहस्राणि शङ्खानामयुतानि च ।  
 अवाद्यन् पाण्डवेया राक्षसे निहते युधि ॥ ३४ ॥  
 अतीव सा निशा तेषां बभूव विजयावहा ।  
 विद्योतमाना विबभौ समन्ताद् दीपमालिनी ॥ ३५ ॥  
 अलायुधस्य तु शिरो भैरसेनिर्महाबलः ।  
 दुर्योधनस्य प्रमुखे विक्षेप गतचेतसः ॥ ३६ ॥  
 अथ दुर्योधनो राजा दृष्ट्वा हतमलायुधम् ।  
 बभूव परमोद्विग्नः सह सैन्येन भारत ॥ ३७ ॥  
 तेन ह्यस्य प्रतिज्ञातं भीमसेनमहं युधि ।  
 हन्तंति स्वयमागम्य स्मरता वैरमुत्तमम् ॥ ३८ ॥  
 ध्रुवं स तेन हन्तव्य इत्यमन्यत पार्थिवः ।  
 जीवितं चिरकालं हि भ्रातृणां चाप्यमन्यत ॥ ३९ ॥  
 स तं दृष्ट्वा विनिहतं भीमसेनात्मजेन वै ।  
 प्रतिज्ञां भीमसेनस्य पूर्णामेवाभ्यमन्यत ॥ ४० ॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धेऽलायुधवधेऽष्टसप्तत्यधिकशततमोऽध्यायः ॥ १७८ ॥

## एकोनाशीत्यधिकशततमोऽध्यायः

घटोत्कचस्य घोरं युद्धं कर्णेनेन्द्रदत्तशक्त्या तस्य वधश्च

संजय उवाच

निहत्यालायुधं रक्षः प्रहृष्टात्मा घटोत्कचः ।  
 ननाद विविधान् नादान् वाहिन्याः प्रमुखे तव ॥ १ ॥  
 तस्य तं तुमुलं शब्दं श्रुत्वा कुञ्जरकम्पनम् ।  
 तावकानां महाराज भयमासीत् सुदारुणम् ॥ २ ॥  
 अलायुधविषकं तु भैरसेनि महाबलम् ।  
 दृष्ट्वा कर्णो महाबाहुः पञ्चालान् समुपाद्रवत् ॥ ३ ॥  
 दशभिर्दशभिर्बाणैर्धृष्टद्युम्नशिखण्डिनौ ।  
 दद्वैः पूर्णायतोत्सुष्टैर्विभेदं नतपर्वभिः ॥ ४ ॥  
 ततः परमनाराचैर्युधामन्यूत्तमौजसौ ।  
 सात्यकिं च रथोदारं कम्पयामास मार्गणैः ॥ ५ ॥  
 तेषामप्यस्यतां संख्ये सर्वेषां सव्यदक्षिणम् ।  
 मण्डलान्येव चापानि व्यद्व्यन्त जनाधिप ॥ ६ ॥

तेषां ज्यातलनिर्घोषो रथनेमिखनश्च ह ।  
 मेघानामिव घर्मान्ते बभूव तुमुलो निशि ॥ ७ ॥  
 ज्यानेमिघोषस्तनयितुमान् वै  
 घनुस्तडिन्मण्डलकेतुशृङ्गः ।  
 शरौघवर्षाकुलवृष्टिमाश्च  
 संग्राममेघः स बभूव राजन् ॥ ८ ॥  
 तद्द्भुतं शैल इवाप्रकम्पो  
 वर्षं महाशैलसमानसारः ।  
 विध्वंसयामास रणे नरेन्द्र  
 वैकर्तनः शत्रुगणावमर्दी ॥ ९ ॥  
 ततोऽतुलैर्वज्रनिपातकल्पैः  
 शितैः शरैः काञ्चनचित्रपुङ्खैः ।



शत्रून् व्यपोहत् समरे महात्मा  
 वैकर्तनः पुत्रहिते रतस्ते ॥ १० ॥  
 संछिन्नभिप्रध्वजिनश्च केचित्  
 केचिच्छरैरदितभिन्नदेहाः ।  
 केचिद् विसृता विहयाश्च केचिद्  
 वैकर्तनेनाशु कृता बभूवुः ॥ ११ ॥  
 अविन्दमानास्त्वथ शर्म सख्ये  
 यौधिष्ठिरं ते बलमभ्यपद्यन् ।  
 तान् प्रेक्ष्य भग्नान् विमुखीकृतांश्च  
 घटोत्कचो रोषमतीव चक्रे ॥ १२ ॥  
 आस्थाय तं काञ्चनरत्नचित्रं  
 रथोत्तमं सिंहवत् संननाद् ।  
 वैकर्तनं कर्णमुपेत्य चापि  
 विव्याध वज्रप्रतिमैः पृषत्कैः ॥ १३ ॥  
 तौ कर्णिनाराचशिलीमुखैश्च  
 नालीकदण्डासनवन्सदन्तैः ।  
 बराहकर्णैः सविपाठशृङ्गैः  
 क्षुरप्रवर्णैश्च विनेदतुः खम् ॥ १४ ॥  
 तद् बाणधारावृतमन्तरिक्षं  
 तिर्यग्गताभिः समरे रराज ।  
 सुवर्णपुङ्खज्वलितप्रभाभि-  
 विचित्रपुष्पाभिरिव स्रजाभिः ॥ १५ ॥  
 समाहितावप्रतिमप्रभावा-  
 वन्योन्यमाजघ्नतुरुत्तमास्त्रैः ।  
 तयोर्हि वीरोत्तमयोर्न कश्चिद्  
 ददर्श तस्मिन् समरे विशेषम् ॥ १६ ॥  
 अतीव तच्चित्रमतुल्यरूपं  
 बभूव युद्धं रविभीमसून्वोः ।  
 समाकुलं शस्त्रनिपातघोरं  
 दिवीव राङ्गशुमनोः प्रमत्तम् ॥ १७ ॥

संजय उवाच

घटोत्कचं यदा कर्णो न विशेषयते नृप ।  
 ततः प्रादुश्चकारोप्रमल्लमल्लविदां वरः ॥ १८ ॥  
 तेनास्त्रेणावधीत् तस्य रथं सहयसारथिम् ।  
 विरथश्चापि हैडिम्बिः क्षिप्रमन्तरधीयत ॥ १९ ॥

धृतराष्ट्र उवाच

तस्मिन्नन्तर्हिते तूर्णं कूटयोधिनि राक्षसे ।  
 मामकैः प्रतिपन्नं यत् तन्ममाचक्ष्व संजय ॥ २० ॥

संजय उवाच

अन्तर्हितं राक्षसेन्द्रं विदित्वा  
 सम्प्राप्नोशन् कुरवः सर्व एव ।

कथं नायं राक्षसः कूटयोधी  
 हन्यात् कर्णं समरऽदृश्यमानः ॥ २१ ॥  
 ततः कर्णो लघुचित्राव्ययार्थी  
 सवा दिशः प्रावृणाद् बाणजालैः ।  
 न वै किञ्चित् प्रापतत् तत्र भूतं  
 तमोभूते सायकैरन्तरिक्षे ॥ २२ ॥  
 नैवाददानां न च सदधानो  
 न चेष्टुधीः स्पृश्यमानः कराग्रैः ।  
 अदृश्यद् वै लाघवात् सूतपुत्रः  
 सर्वं बाणैश्छादयानाऽन्तरिक्षम् ॥ २३ ॥  
 ततो मायां दारुणामन्तरिक्षं  
 घोरा भीमा बिहिता राक्षसेन ।  
 अपश्याम लाहिताभ्रप्रकाशां  
 देदीप्यन्तामग्निशिखामिवोग्राम् ॥ २४ ॥  
 ततस्तस्या विद्युतः प्रादुरास-  
 न्नुल्काश्चापि ज्वलिताः कौरवेन्द्र ।  
 घोषश्चास्याः प्रादुरासीत् सुघोरः  
 सहस्रशो नदतां दुन्दुभानाम् ॥ २५ ॥  
 ततः शराः प्रापतन् रुक्मपुङ्खाः  
 शक्त्यष्टिप्रासमुसलान्यायुधानि ।  
 परश्वधास्तलघाताश्च खङ्गाः  
 प्रदासाग्रास्तोमराः पाट्टशाश्च ॥ २६ ॥  
 मयूखिनः पारधा लोहबद्धा  
 गदाश्चित्राः शितधाराश्च शूलाः ।  
 गुर्व्यो गदा ह्रमपट्टावनद्धाः  
 शतघ्न्यश्च प्रादुरासन् समन्तात् ॥ २७ ॥  
 महाशिलाश्चापतस्तत्र तत्र  
 सहस्रशः साशनयश्च वज्राः ।  
 चक्राणि चानकशनश्रुराणि  
 प्रादुर्नभूवुर्ज्वलनप्रभाणि ॥ २८ ॥  
 तां शक्तिपाषाणपरश्वधानां  
 प्रासांसवज्राशनिमुद्राणाम् ।  
 वृष्टिं विशाला ज्वालेता पतन्ती  
 कर्णः शराघैर्न शशाक हन्तुम् ॥ २९ ॥  
 शराहताना पतता हयाना  
 वज्राहतानां च तथा गजानाम् ।  
 शिलाहताना च महारथाना  
 महान् निनादः पतता बभूव ॥ ३० ॥  
 सुभीमनानाविधशस्त्रपातै-  
 र्घटोत्कचेनाभिहतं समन्तात् ।  
 दौर्योधनं वै बलमार्तरूप-  
 मावर्तमानं दृष्टो भ्रमत् तत् ॥ ३१ ॥

हाहाकृतं सम्परिवर्तमानं  
 संलीयमानं च विषण्णरूपम् ।  
 ते त्वार्यभावात् पुरुषप्रवीराः  
 पराङ्मुखा नो बभूवुस्तदानीम् ॥ ३२ ॥  
 तां राक्षसी भीमरूपां सुघोरां  
 वृष्टिं महाशस्त्रमयीं पतन्तीम् ।  
 दृष्ट्वा बलौघाच्च निपान्यमानान्  
 महद् भयं तव पुत्रान् विवेश ॥ ३३ ॥  
 शिवाश्च वैश्वानरदीप्तजिह्वाः  
 सुभीमनादाः शतशो नदन्तीः ।  
 रक्षोगणान् नर्दन्तश्चापि वीक्ष्य  
 नरेन्द्र योधा व्यथिता बभूवुः ॥ ३४ ॥  
 ते दीप्तजिह्वानलतीक्ष्णदंष्ट्रा  
 विभीषणाः शैलनिकाशकायाः ।  
 नभोगताः शक्तिविषक्तहस्ता  
 मेघा व्यमुञ्चन्निव वृष्टिमुग्राम् ॥ ३५ ॥  
 नैराहतास्ते शरशक्तिशूलै-  
 र्गन्दाभिरुग्रैः परिघैश्च दीप्तैः ।  
 वज्रैः पिनाकैश्चानिप्रहारैः  
 शनघ्निकर्मथिताश्च पेतुः ॥ ३६ ॥  
 शूला भुशुण्ड्योऽश्मगुडाः शनघ्न्यः  
 स्थूणाश्च कार्णायसपट्टनद्धाः ।  
 तेऽवाकिरस्तव पुत्रस्य सैन्यं  
 ततो रौद्रं कश्मलं प्रादुरासीत् ॥ ३७ ॥  
 विकीर्णान्त्रा विहतैरुत्तमाङ्गैः  
 सम्भङ्गाङ्गाः शिष्टियरे तत्र शूराः ।  
 छिन्ना हयाः कुञ्जराश्चापि भङ्गाः  
 संचूर्णिताश्चैव रथाः शिलाभिः ॥ ३८ ॥  
 एवं महच्छत्रवर्षं सृजन्त-  
 स्ते यानुधाना भुवि घोररूपाः ।  
 मायासृष्टास्तत्र घटोत्कचं न  
 नामुञ्चन् वै याचमानं न भीतम् ॥ ३९ ॥  
 तस्मिन् घोरे कुरुवीरावमर्दे  
 कालोन्सृष्टे क्षत्रियाणामभावे ।  
 ते वै भङ्गाः सहसा व्यद्रवन्त  
 प्राकोशान्तः कौरवाः सर्व एव ॥ ४० ॥  
 पलायध्वं कुरवो नैतदस्ति  
 सेन्द्रा देवा घ्नन्ति नः पाण्डवार्थे ।  
 तथा तेषां मज्जनां भारतानां  
 तस्मिन् द्वीपे सूनपुत्रो बभूव ॥ ४१ ॥  
 तस्मिन् संक्रन्दे तुमुले वर्तमाने  
 सैन्ये भग्ने लीयमाने कुरूणाम् ।  
 अनीकानां प्रविभागेऽप्रकाशे  
 नाज्ञायन्त कुरवो नेतरे च ॥ ४२ ॥

निर्मर्यादे विद्रवे घोररूपे  
 सर्वादिशः प्रेक्षमाणाः सः शून्याः ।  
 तां शस्त्रवृष्टिमुग्रसा गाहमानं  
 कर्णं स्मैकं तत्र राजन्नपश्यन् ॥ ४३ ॥  
 ततो बाणैरावृणोदन्नरिश्मं  
 दिव्यां मायां योधयन् राक्षसस्य ।  
 ह्रीमान् कुर्वन् दुष्करं चार्थकर्म  
 नैवामुह्यत् संयुगे सूनपुत्रः ॥ ४४ ॥  
 ततो भीताः समुदैक्षन्त कर्णं  
 राजन् सर्वे सैन्यवा बाह्विकाश्च ।  
 असम्भोहं पूजयन्तोऽस्य संख्ये  
 सम्पश्यन्तो विजयं राक्षसस्य ॥ ४५ ॥  
 तेनोन्सृष्टा चक्रवक्ता शनघ्नी  
 समं सर्वाश्चतुरोऽश्वाञ्जघान ।  
 ते जानुभिर्जगतीमन्वपश्यन्  
 गतासवो निर्दशनाक्षिजिह्वाः ॥ ४६ ॥  
 ततो हताश्वादवरुह्य याना-  
 दन्तर्मनाः कुरुषु प्रादवत्सु ।  
 दिव्ये व्याख्ये मायया वध्यमाने  
 नैवामुह्यन्तिनयन् प्राप्तकालम् ॥ ४७ ॥  
 ततोऽब्रुवन् कुरवः सर्व एव  
 कर्णं दृष्ट्वा घोररूपां च मायाम् ।  
 शक्यया रक्षो जहि कर्णाद्य तूर्णं  
 नश्यन्त्येते कुरवो धार्तराष्ट्राः ॥ ४८ ॥  
 करिष्यतः किञ्च नो भीमपार्थो  
 तपन्तमेनं जहि पापं निशीथे ।  
 यो नः संग्रामाद् घोररूपाद् विमुच्येत्  
 स नः पार्थान् सबलान् योधयेत् ॥ ४९ ॥  
 तस्मादेनं राक्षसं घोररूपं  
 शक्यया जहि त्वं दत्तया वासवेन ।  
 मा कौरवाः सर्व एवेन्द्रकल्पा  
 रात्रिपुङ्गे कर्णं नेशु सयोधाः ॥ ५० ॥  
 स वध्यमानो रक्षसा वै निर्शथे  
 दृष्ट्वा राजंस्त्रास्यमानं बलं च ।  
 महच्छ्रुत्वा निनदं कौरवाणां  
 मतिं दध्ने शक्तिमोक्षाय कर्णः ॥ ५१ ॥  
 स वै क्रुद्धः सिंह इवान्यमर्षी  
 नामर्षयत् प्रतिघातं रणेऽसौ ।  
 शक्तिं श्रेष्ठां वैजयन्तीममह्यां  
 समाददे तस्य वधं चिकीर्षन् ॥ ५२ ॥  
 यासौ राजबहिहिता वर्षपूगान्  
 वधायाजौ सन्कृता फालगुनस्य ।  
 यां वै प्रादात् सूनपुत्राय शक्रः  
 शक्तिं श्रेष्ठां कुण्डलाभ्यां निमाय ॥ ५३ ॥

तां वै शक्तिं लेलिहानां प्रदीप्तां  
 पाशैर्युक्तामन्तकस्येव जिह्वाम् ।  
 मृत्योः स्वसारं ज्वलितामिवोल्कां  
 वैकर्तनः प्राहिणोद् राक्षसाय ॥ ५४ ॥  
 तामुत्तमां परकायावहन्त्रे  
 दृष्ट्वा शक्तिं बाहुसंस्थां ज्वलन्तीम् ।  
 भीतं रक्षो विप्रदुद्राव राजन्  
 कृत्वाऽऽत्मानं चिन्वत्यनुत्प्रेममाणम् ॥ ५५ ॥  
 दृष्ट्वा शक्तिं कर्णवाहन्तरस्थां  
 नेदुर्भूतान्यन्तरिक्षे नरेन्द्र ।  
 ववुर्वातास्तुमुलाश्चापि राजन्  
 सनिर्घाता चाशनिर्गो जगाम ॥ ५६ ॥  
 सा तां मायां भस्म कृत्वा ज्वलन्ती  
 भित्त्वा गाढं हृदयं राक्षसस्य ।  
 ऊर्ध्वं ययौ दीप्यमाना निशायां  
 नक्षत्राणामन्तराण्याविवेश ॥ ५७ ॥  
 स निर्भिन्नो विविधैरक्षापूगै-  
 र्दिव्यैर्नागैर्मनुजै राक्षसैश्च ।  
 नदन् नादान् विविधान् भैरवांश्च  
 प्राणानिष्टारत्याजितः शकशक्त्या ॥ ५८ ॥  
 इदं चान्यच्चित्रमाश्चर्यरूपं  
 चकारासौ कर्म शत्रुक्षयाय ।

इति श्रीमहाभारते द्रोणपर्वणि घटोत्कचवधपर्वणि रात्रियुद्धे घटोत्कचवधे पृकोनाशीत्यधिकशततमोऽध्यायः ॥ १७९ ॥

## अशीत्यधिकशततमोऽध्यायः

घटोत्कचवधेन पाण्डवानां शोकः श्रीकृष्णस्य हर्षस्तत्कारणं च

संजय उवाच

हैडिम्ब निहतं दृष्ट्वा विशीर्णमिव पर्वतम् ।  
 बभूवुः पाण्डवाः सर्वे शोकबाष्पाकुलेक्षणाः ॥ १ ॥  
 वासुदेवस्तु हर्षेण महताभिरपिप्लुतः ।  
 ननाद सिंहनादं वै पर्यष्वजत फाल्गुनम् ॥ २ ॥  
 स विनद्य महानादमभीषून् संनियम्य च ।  
 मनत हर्षसंवीनो वातोद्धत इव द्रुमः ॥ ३ ॥  
 ततः परिष्वज्य पुनः पार्थमास्फोट्य चासकृत् ।  
 रथोपस्थगतो धीमान् प्राणदत् पुनरच्युतः ॥ ४ ॥  
 प्रहृष्टमनसं ज्ञान्वा वासुदेवं महामुलः ।  
 अर्जुनोऽथाब्रवीद् राजन्नातिहृष्टमना, इव ॥ ५ ॥  
 अतिहर्षोऽयमस्थाने तवाय मधुसूदन ।  
 शोकस्थाने तु सम्प्राप्ते हैडिम्बस्य वधेन तु ॥ ६ ॥  
 विमुखानीह सैन्यानि हतं दृष्ट्वा घटोत्कचम् ।  
 वयं च भृशमुद्विग्ना हैडिम्बेस्तु निपतनात् ॥ ७ ॥

तस्मिन् काले शक्तिनिर्भिन्नमर्गा  
 बभौ राज्ञोऽन्तमेघप्रकाशः ॥ ५९ ॥  
 ततोऽन्तरिक्षादपतद् गतासुः  
 स राक्षसेन्द्रो भुवि भिन्नदेहः ।  
 अवाकशिष्टः स्तब्धगात्रः विजितो  
 घटोत्कचो महदाश्वाय रूपम् ॥ ६० ॥  
 स तद् रूपं भरवं भीमकर्मा  
 भीमं कृत्वा भैमसेनिः पपात ।  
 हतोऽप्येवं तव सैन्यैकदेश-  
 मपोथयत् स्वेन देहेन राजन् ॥ ६१ ॥  
 पतद् रक्षः स्वेन कायेन तूर्ण-  
 मतिप्रमाणेन विवर्धता च ।  
 प्रियं कुर्वन् पाण्डवानां गतासु-  
 रक्षौहिणीं तव तूर्णं जघान ॥ ६२ ॥  
 ततो मिथ्याः प्राणदन् सिंहनादै-  
 र्भैर्यः शङ्खा मुज्जाश्चानकाश्च ।  
 दग्धा मायां निहतं राक्षसं च  
 दृष्ट्वा दृष्ट्वाः प्राणदन् क्षौरवेयाः ॥ ६३ ॥  
 ततः कर्णः क्षुराभिः पूज्यमानो  
 यथा शक्रो वृत्रवधे सरुद्धिः ।  
 अन्वारुढस्तव पुत्रस्य यानं  
 दृष्ट्वापि प्राविशत् तत् स्वसैन्यम् ॥ ६४ ॥

नैतत्कारणमल्पं हि भविष्यति जनार्दन ।  
 तदद्य शंस मे पृष्टः सत्यं सत्यवतां वर ॥ ८ ॥  
 यद्येतन्न रहस्यं ते वक्तुमर्हस्यरिदम् ।  
 धैर्यस्य वैकृतं ब्रूहि त्वमद्य मधुसूदन ॥ ९ ॥  
 समुद्रस्येव संशोर्ग मेरोगिव विसर्पणम् ।  
 तथैतदद्य मन्येऽहं तव कर्म जनार्दन ॥ १० ॥

श्रीवासुदेव उवाच

अतिहर्षमिमं प्राप्तं शृणु मे त्वं धनंजय ।  
 अतीव मनसः सद्यः प्रसादकरमुत्तमम् ॥ ११ ॥  
 शक्तिं घटोत्कचेनेमां व्यसयित्वा महापुते ।  
 कर्णं निहतमेवाजौ विद्धि सद्यो धनजय ॥ १२ ॥  
 शक्तिहस्तं पुनः कर्णं को लोकेऽस्ति पुमानिह ।  
 य एनमभितस्तिष्ठेत् कार्तिकेयमिवाहवे ॥ १३ ॥  
 दिष्ट्यापनीतकवचो दिष्ट्यापहतकुण्डलः ।  
 दिष्ट्या सा व्यसिता शक्तिरमोघास्य घटोत्कचे ॥ १४ ॥

यदि हि स्यात् सकवचस्तथैव स्यात् सकुण्डलः ।  
 सामरानपि लोकांस्त्रीनिकः कर्णौ जयेद् रणे ॥ १५ ॥  
 वासवो वा कुबेरो वा वरुणो वा जलेश्वरः ।  
 यमो वा नोत्सहेत् कर्णं रणे प्रतिसमासितुम् ॥ १६ ॥  
 गाण्डीवमुद्यम्य भवांश्चक्रं चाहं सुदर्शनम् ।  
 न शकौ खो रणे जेतुं तथायुक्तं नरर्षभम् ॥ १७ ॥  
 त्वद्धितार्थं तु शक्रेण मायापहतकुण्डलः ।  
 विहीनकवचश्चायं कृतः परपुरंजयः ॥ १८ ॥  
 उत्कृत्य कवचं यस्मात् कुण्डले विमले च ते ।  
 प्रादाच्छक्राय कर्णौ वै तेन वैकर्तनः स्मृतः ॥ १९ ॥  
 आशीविष इव कुड्डो जम्भितो मन्त्रतेजसा ।  
 तथाद्य भाति कर्णौ मे शान्तज्वाल इवानलः ॥ २० ॥  
 यदाप्रभृति कर्णाय शक्तिर्दत्ता महात्मना ।  
 वासवेन महाबाहो क्षिप्ता यासौ घटोत्कचे ॥ २१ ॥  
 कुण्डलाभ्यां निमायाथ दिव्येन कवचेन च ।  
 तां प्राप्यामन्यत वृषः सततं त्वां हतं रणे ॥ २२ ॥  
 एवंगतोऽपि शक्योऽयं हन्तुं नान्येन केनचित् ।  
 ऋते त्वां पुरुषव्याघ्र शपे सत्येन चानघ ॥ २३ ॥  
 ब्रह्मण्यः सत्यवादी च तपस्वी नियतव्रतः ।  
 रिपुष्वपि दयावांश्च तस्मात् कर्णौ वृषः स्मृतः ॥ २४ ॥  
 युद्धशौण्डो महाबाहुर्नित्योद्यतशरासनः ।  
 केसरीव वने नर्दन् मातङ्ग इव यूथपान् ॥ २५ ॥  
 विमदान् रथशार्दूलान् कुरुते रणमूर्धनि ।  
 मध्यं गत इवादित्यो यो न शक्यो निरीक्षितुम् ॥ २६ ॥

त्वदीयैः पुरुषव्याघ्र योधमुख्यैर्महात्मभिः ।  
 शरजालसहस्रांशुः शरदीव दिवाकरः ॥ २७ ॥  
 तपान्ते जलदो यद्वच्छरधाराः क्षरन् मुहुः ।  
 दिव्यास्त्रजलदः कर्णः पर्जन्य इव वृष्टिमान् ॥ २८ ॥  
 त्रिदशैरपि चास्यद्भिः शरवर्षं समन्ततः ।  
 अशक्यस्तदयं जेतुं स्रवद्भिर्मांसशोणितम् ॥ २९ ॥  
 कवचेन विहीनश्च कुण्डलाभ्यां च पाण्डव ।  
 सोऽद्य मानुषतां प्राप्तो विमुक्तः शक्रदत्तया ॥ ३० ॥  
 एको हि योगोऽस्य भवेद् वधाय  
 च्छिद्रे ह्येनं स्वप्रमत्तः प्रमत्तम् ।  
 कृच्छ्रं प्राप्तं रथचक्रे विमग्ने  
 हन्याः पूर्वैः त्वं तु संज्ञां विचार्य ॥ ३१ ॥  
 न ह्युद्यतास्त्रं युधि हन्यादजय्य-  
 मप्येकवीरो बलभित् सवज्रः ।  
 जरासंधश्चेदिराजो महात्मा  
 महाबाहुश्चैकलव्यो निषादः ॥ ३२ ॥  
 एकैकशो निहताः सर्वे एते  
 योगैस्तैस्तैस्त्वद्धितार्थं मयैव ।  
 अथापरे निहना राक्षसेन्द्रा  
 हिडिम्बकिर्मीरवकप्रधानाः ।  
 अलायुधः परचक्रावमर्दी  
 घटोत्कचश्चोग्रकर्मा तरस्वी ॥ ३३ ॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धे घटोत्कचवधे श्रीकृष्णहर्षेऽशीत्यधिकशततमोऽध्यायः ॥ १८० ॥

## एकाशीत्यधिकशततमोऽध्यायः

श्रीकृष्णेनार्जुनं प्रति जरासंधप्रभृतीनां धर्मद्रोहिणां वधस्य कारणप्रतिपादनम्

अर्जुन उवाच

कथमस्मद्धितार्थं ते कैश्च योगैर्जनार्दन ।  
 जरासंधप्रभृतयो घातिताः पृथिवीश्वराः ॥ १ ॥  
 श्रीवासुदेव उवाच  
 जरासंधश्चेदिराजो नैषादिश्च महाबलः ।  
 यदि स्युर्न हताः पूर्वमिदानीं स्युर्मयङ्कराः ॥ २ ॥  
 दुर्योधनस्तानवश्यं वृणुयाद् रथसत्तमान् ।  
 तेऽस्मासु नित्यविद्विष्टाः संश्रयेयुश्च कौरवान् ॥ ३ ॥  
 ते हि वीरा महेष्वासाः कृतास्त्रा दृढयोधिनः ।  
 धार्तराष्ट्रां चमूं कृत्स्नां रक्षेयुरमरा इव ॥ ४ ॥  
 सुतपुत्रो जरासंधश्चेदिराजो निषादजः ।  
 सुयोधनं समाश्रित्य जयेयुः पृथिवीमिमाम् ॥ ५ ॥

योगैरपि हता यैस्ते तन्मे शृणु धनंजय ।  
 अजय्या हि विना योगैर्मृधे ते दैवतैरपि ॥ ६ ॥  
 एकैको हि पृथक् तेषां समस्तां सुरवाहिनीम् ।  
 योधयेत् समरे पार्थ लोकपालाभिरक्षिताम् ॥ ७ ॥  
 जरासंधो हि रुषितो रौहिणेयप्रधर्षितः ।  
 अस्मद्वधार्थं चिक्षेप गदां वै सर्वघातिनीम् ॥ ८ ॥  
 सीमन्तमिक्षुं कुर्वाणा नभसः पावकप्रभा ।  
 अदृश्यत्प्रेतस्तौ सा शक्रमुक्ता यथाशनिः ॥ ९ ॥  
 तामापस्तप्तौ दृष्ट्वैव गदां रोहिणिनन्दनः ।  
 प्रतिघातार्थमस्त्रं वै स्थूणाकर्णमवासृजत् ॥ १० ॥  
 अस्त्रवेगप्रतिहता सा गदा प्रापतद् भुवि ।  
 दारयन्ती धरां देवीं कम्पयन्तीव पर्वतान् ॥ ११ ॥

तत्र सा राक्षसी घोरा जराणां लुब्धिका ।  
 संदधे सा हि संजातं जरासंधप्रदिशम् ॥ १२ ॥  
 भ्राभ्यां जातोऽपि मातृभ्रामर्धदेहः पृथक् पृथक् ।  
 जरया संधितो यस्माज्जरासंधस्ततोऽभवत् ॥ १३ ॥  
 सा तु भूर्वि गता पार्थ दत्ता सञ्जुतयान्तवा ।  
 गदया तेन बालेण स्पर्शणाकर्णेन राक्षसी ॥ १४ ॥  
 विनाभूतः ७ गदया जरासंधो महामृधे ।  
 निहतो भीमसेनेन पश्यतस्ते धनंजय ॥ १५ ॥  
 यदि हि स्याद् गदापाणिजरासंधः प्रतापवान् ।  
 सेन्द्रा देवा न तं हन्तुं रणे शक्यन्त्योत्तम ॥ १६ ॥  
 त्वद्वितार्थं च नैषादिरङ्गुष्ठेन वियोजितः ।  
 द्रोणेनाचार्यकं कृत्वा छद्मना सत्यविक्रमः ॥ १७ ॥  
 स तु बद्धाङ्गुलिप्राणो नैषादिर्दण्डविक्रमः ।  
 अतिमानी धनचरो बभौ राम इवापरः ॥ १८ ॥  
 एकलव्यं हि साङ्गुष्ठमशक्ता देवदानवाः ।  
 सराक्षसोरगाः पार्थ विजेतुं युधि कर्हिचित् ॥ १९ ॥  
 किमु मानुषमात्रेण शक्यः स्यात् प्रतिवाक्षितुम् ।  
 दण्डमुष्टिः कृता नित्यमस्यमानो दिवानिशम् ॥ २० ॥  
 त्वद्वितार्थं तु स मया हतः संग्राममूर्धनि ।  
 चेदिराजश्च विक्रान्तः प्रत्यक्षं निहतस्तव ॥ २१ ॥  
 स चाप्यशक्यः संग्रामे जेतुं सर्वसुरासुरैः ।  
 वधार्थं तस्य जातोऽहमन्येषां च सुरद्विषाम् ॥ २२ ॥

त्वत्सहायो नरव्याघ्र लोकानां हितप्राम्भया ।  
 हिडिम्बवकाकर्मरा भीमसेनेन पातितः ॥ २३ ॥  
 रावणेन समप्राणा जह्यन्विनाशनाः ।  
 हतस्तथैव मायायी द्वेडिम्बेनाप्यङ्गुलिः ॥ २४ ॥  
 द्वेडिम्बश्चाप्युपायेन शक्यः कणेन घातितः ।  
 यदि ह्येनं जाह्नविष्यत् कर्णः शक्यः महामृधे ॥ २५ ॥  
 मया वध्योऽभविष्यत् स भीमसंनिर्घटोत्तमः ।  
 मया न निहतः पूर्वमेष युष्मत्प्रियंस्तथा ॥ २६ ॥  
 एष हि ब्राह्मणद्वेषी यज्ञद्वेषी च राजसः ।  
 धर्मस्य लोप्ता पापात्मा तस्मादेष निपातितः ॥ २७ ॥  
 व्यसिता चाप्युपायेन शक्यः स मयानध ।  
 ये हि धर्मस्य लोप्तास्ते वध्यास्ते मम पाण्डव ॥ २८ ॥  
 धर्मसंस्थापनार्थं हि प्रणिज्ञेन भामव्यया ।  
 ब्रह्म सत्यं दमः शौचं धर्मो ह्रीः श्रीर्धृतिः क्षमा ॥ २९ ॥  
 यत्र तत्र रमे नित्यमहं सन्त्येन तं शपे ।  
 न विपादस्त्वया कार्यः कर्ण पैकर्तनं प्रति ॥ ३० ॥  
 उपदेक्ष्याम्युपायं ते येन तं प्रसहिष्यसि ।  
 सुयोधनं चापि रणे हानिष्यति वृकोदरः ॥ ३१ ॥  
 तस्यापि च वधोपायं वक्ष्यामि तव पाण्डव ।  
 वर्धते तुमुलस्त्वेष शब्दः परचमूं प्रति ॥ ३२ ॥  
 विद्रवन्ति च सैन्यानि त्वदीयानि दिशो दश ।  
 लब्धलक्ष्या हि कौरव्या विधमन्ति चमूं तव ।  
 दहत्येष च वः सैन्यं द्रोणः प्रहरतां वरः ॥ ३३ ॥

इति श्रीमहाभारते द्रोणपर्वणि घटोत्कचवचपर्वणि रात्रियुद्धे कृष्णवाक्ये एकाशीत्यधिकशततमोऽध्यायः ॥ १८१ ॥

### द्व्यशीत्यधिकशततमोऽध्यायः

कर्णेनार्जुनमुद्दिश्य शक्तिः कथं न प्रहृतेति जिज्ञासायां संजयेन धृतराष्ट्रं  
 प्रति श्रीकृष्णेन च सात्यकिं प्रति रहस्ययुतं कथनम्

धृतराष्ट्र उवाच

एकवीरवधे मोघा शक्तिः मृतात्मजे यदा ।  
 कस्मात् सर्वान् समुत्सृज्य स तां पार्थ न मुक्तवान् ॥ १ ॥  
 तस्मिन् हते हता हि स्युः सर्वे पाण्डवसृज्याः ।  
 एकवीरवधे कस्माद् युद्धे न जयमादधे ॥ २ ॥  
 आहूतो न निवर्तयमिति नस्य महाव्रतम् ।  
 स्वयं मार्गयितव्यः स सूतपुत्रेण फाल्गुनः ॥ ३ ॥  
 ततो द्वैरथमानीय फाल्गुनं शक्रदत्तया ।  
 जघान न वृषः कस्मात् तन्ममाचक्ष्व संजय ॥ ४ ॥  
 नूनं बुद्धिविहीनश्चाप्यसहायश्च मे सुतः ।  
 शत्रुभिर्गंसितः पापः कथं नु स जयेदरीन् ॥ ५ ॥  
 या ह्यस्य परमा शक्तिर्जयस्य च परायणम् ।  
 सा शक्तिर्वाप्तुदेवेन व्यसिता च घटोत्कचे ॥ ६ ॥

कुणेयथा हस्तगतं द्वियेत् फलं वलीयसा ।  
 तथा शक्तिरमोघा सा मोघीभूता घटोत्कचे ॥ ७ ॥  
 यथा वराहस्य शुनश्च युध्यतो-  
 स्तयोर्भावे श्वपचस्य लाभः ।  
 मन्ये विद्वन् वासुदेवस्य तद्वद्  
 युद्धे लाभः कर्णद्वेडिम्बयोर्वै ॥ ८ ॥  
 घटोत्कचो यदि हन्याद्वि कर्णं  
 परोलाभः स भवेत् पाण्डवानाम् ।  
 पैकर्तनो वा यदि तं निहन्त्यात्  
 तथापि कृत्यं शकिनाशात् कृतं स्यात् ॥ ९ ॥  
 इति प्राज्ञः प्रहृयैतद् विचिन्त्य  
 घटोत्कचं सूतपुत्रेण युद्धे ।



अघातयद् वासुदेवो नृसिंहः

प्रियं कुर्वन् पाण्डवानां हितं च ॥ १० ॥

संजय उवाच

एतच्चिकीर्षितं ज्ञात्वा कर्णस्य मधुसूदनः ।  
नियोजयामास तदा द्वैरथे राक्षसेश्वरम् ॥ ११ ॥  
घटोत्कचं महावीर्यं महाबुद्धिर्जनार्दनः ।  
अमोघाया विघातार्थं राजन् दुर्मन्त्रिते तव ॥ १२ ॥  
तदैव कृतकार्या हि वयं स्याम कुरुद्रह ।  
न रक्षेद् यदि कृष्णस्तं पार्थ कर्णान्महारथात् ॥ १३ ॥  
साश्वध्वजरथः संख्ये धृतराष्ट्र पतेद् भुवि ।  
विना जनार्दनं पार्थो योगानामीश्वरं प्रभुम् ॥ १४ ॥  
तैस्तेरुपायैर्बहुभी रक्ष्यमाणः स पार्थिव ।  
जयत्यभिमुखः शत्रून् पार्थः कृष्णेन पालितः ॥ १५ ॥  
स विशेषात् त्वमोघायाः कृष्णोऽरक्षत पाण्डवम् ।  
हन्यात् क्षिप्रं हि कौन्तेयं शक्तिर्वृक्षमिवाशनिः ॥ १६ ॥

धृतराष्ट्र उवाच

विरोधी च कुमन्त्री च प्राज्ञमानी ममात्मजः ।  
यस्यैव समतिक्रान्तो वधोपायो जयं प्रति ॥ १७ ॥  
स वा कर्णो महाबुद्धिः सर्वशस्त्रभृतां वरः ।  
न मुक्तवान् कथं स ताममोघां धनंजये ॥ १८ ॥  
तवापि समतिक्रान्तमेतद् गावल्गणे कथम् ।  
एतमर्थं महाबुद्धे यत् त्वया नावबोधितः ॥ १९ ॥

संजय उवाच

दुर्योधनस्य शकुनेर्मम दुःशासनस्य च ।  
रात्रौ रात्रौ भवत्येषा नित्यमेव समर्थना ॥ २० ॥  
श्वः सर्वसैन्यानुत्सृज्य जहि कर्णं धनंजयम् ।  
प्रेष्यवत् पाण्डुपञ्चालानुपभोक्ष्यामहे ततः ॥ २१ ॥  
अथवा निहते पार्थे पाण्डवान्यतमं ततः ।  
स्थापयेद् यदि वाष्णैयस्तस्मात्कृष्णो हि हन्यताम् ॥ २२ ॥  
कृष्णो हि मूलं पाण्डूनां पार्थः स्कन्ध इवोद्भूतः ।  
शाखा इवेतरे पार्थाः पञ्चालाः पत्रसंज्ञिताः ॥ २३ ॥  
कृष्णाश्रयाः कृष्णबलाः कृष्णनाथाश्च पाण्डवाः ।  
कृष्णः परायणं चैवां ज्योतिषामिव चन्द्रमाः ॥ २४ ॥  
तस्मात् पर्णानि शाखाश्च स्कन्धं चोत्सृज्य सूतज ।  
कृष्णं हि विद्धि पाण्डूनां मूलं सर्वत्र सर्वदा ॥ २५ ॥  
हन्याद् यदि हि दाशार्हं कर्णो यादवनन्दनम् ।  
कृत्स्ना वसुमती राजन् वशे तस्य न संशयः ॥ २६ ॥

यदि हि स निहतः शयीत भूमौ

यदुकुलपाण्डवनन्दनो महात्मा ।

ननु तव वसुधा नरेन्द्र सर्वा

सगिरिसमुद्रवना वशं व्रजेत ॥ २७ ॥

इति श्रीमहाभारते द्रोणपर्वणि घटोत्कचवधपर्वणि रात्रियुद्धे कृष्णवाक्ये द्वयशीत्यधिकशततमोऽध्यायः ॥ १८२ ॥

सा तु बुद्धिः कृताप्येवं जाग्रति त्रिदशेश्वरे ।  
अप्रमेये हृषीकेशे मुद्गकालेऽप्यमुह्यत ॥ २८ ॥  
अर्जुनं चापि राधेयात् सदा रक्षति केशवः ।  
न ह्येनमैच्छत् प्रमुखे सौतेः स्थापयितुं रणे ॥ २९ ॥  
अन्यांश्चास्मै रथोदारानुपस्थापयदच्युतः ।  
अमोघां तां कथं शक्तिं मोघां कुर्यामिति प्रभो ॥ ३० ॥  
यश्चैवं रक्षते पार्थ कर्णात् कृष्णो महामनाः ।  
आत्मानं स कथं राजन् न रक्षेत् पुरुषोत्तमः ॥ ३१ ॥  
परिचिन्त्य तु पश्यामि चक्रायुधमरिंदमम् ।  
न सोऽस्ति त्रिषु लोकेषु यो जयेत जनार्दनम् ॥ ३२ ॥  
ततः कृष्णं महाबाहुं सात्यकिः त्यज्यविक्रमः ।  
पप्रच्छ रथशार्दूलः कर्णं प्रति महारथः ॥ ३३ ॥  
अयं च प्रत्ययः कर्णे गतिश्चाभितविक्रमा ।  
किमर्थं सूतपुत्रेण न मुक्ता फाल्गुने तु सा ॥ ३४ ॥

श्रीवासुदेव उवाच

दुःशासनश्च कर्णश्च शकुनिश्च ससैनध्वजः ।  
सततं मन्त्रयन्ति स्म दुर्योधनपुरोगमाः ॥ ३५ ॥  
कर्णं कर्णं महेष्वास रणेऽमितपराक्रम ।  
नान्यस्य शक्तिरेषा ते मोक्षव्या जयतां वर ॥ ३६ ॥  
ऋते महारथात् कर्णं कुन्तीपुत्राद् धनंजयात् ।  
स हि तेधामतियशा देवानामिव वासवः ॥ ३७ ॥  
तस्मिन् विनिहते पार्थे पाण्डवाः सुञ्जयैः सह ।  
भविष्यन्ति गतात्मानः सुरा इव निरञ्जयः ॥ ३८ ॥  
तथेति च प्रतिज्ञातं कर्णेन शिनिपुङ्गव ।  
हृदि नित्यं च कर्णस्य वधो गाण्डीवधन्वनः ॥ ३९ ॥  
अहमेव तु राधेयं मोहयामि युधां वर ।  
ततो नावास्जच्छक्तिं पाण्डवे श्वतवाहने ॥ ४० ॥  
फाल्गुनस्य हि सा मृत्युरिति चिन्तयतोऽनिशम् ।  
न निद्रा न च मे हर्षो मनसोऽस्ति युधां वर ॥ ४१ ॥  
घटोत्कचे व्यसितां तु दृष्ट्वा तां शिनिपुङ्गव ।  
मृत्योरास्यान्तरान्मुक्तं पश्याम्यद्य धनंजयम् ॥ ४२ ॥  
न पिता न च मे माता न यूयं भ्रातरस्तथा ।  
न च प्राणास्तथा रक्ष्या यथा वीभत्सुराहवे ॥ ४३ ॥  
त्रैलोक्यराज्याद् यत् किञ्चिद् भवेदन्यत् सुदुर्लभम् ।  
नेच्छेयं सात्वताहं तद् विना पार्थ धनंजयम् ॥ ४४ ॥  
अतः प्रहर्षः सुमहान् युयुधानाद्य मेऽभवत् ।  
मृतं प्रत्यागतमिव दृष्ट्वा पार्थ धनंजयम् ॥ ४५ ॥  
अतश्च प्रहितो युद्धे मया कर्णाय राक्षसः ।  
न ह्यन्यः समरे रात्रौ शक्तः कर्णं प्रबाधितुम् ॥ ४६ ॥

संजय उवाच

इति सात्यकये प्राह तदा देवकिनन्दनः ।  
धनंजयहिते युक्तस्तत्प्रिये सततं रतः ॥ ४७ ॥

## त्र्यशीत्यधिकशततमोऽध्यायः

धृतराष्ट्रस्य पश्चात्तापः, संजयस्योत्तरं युधिष्ठिरस्य शोकः, श्रीकृष्णेन व्यासेन च तस्य निवारणम्

धृतराष्ट्र उवाच

कर्णदुर्योधनादीनां शकुनैः सौवलस्य च ।  
अपत्नीतं मन्त्रं तात तव चैव विशेषतः ॥ १ ॥  
यदि जानीथ तां शक्तिमेकग्री सततं रणे ।  
धनिवार्यामसह्यां च देवैरपि सवासवैः ॥ २ ॥  
सा किमर्थं तु कर्णेन प्रवृत्ते समरे पुरा ।  
न देवकीसुते मुक्ता फाल्गुने वापि संजय ॥ ३ ॥

संजय उवाच

संग्रामाद् विनिवृत्तानां सर्वेषां नो विशम्पते ।  
रात्रौ कुरुकुलश्रेष्ठ मन्त्रोऽयं समजायत ॥ ४ ॥  
प्रभातमात्रे श्वोभूते केशवायार्जुनाय वा ।  
शक्तिरेषा हि मोक्तव्या कर्णं कर्णेति नित्यशः ॥ ५ ॥  
ततः प्रभातसमये राजन् कर्णस्य दैवतैः ।  
अन्येषां चैव योधानां सा बुद्धिर्नाश्यते पुनः ॥ ६ ॥  
दैवमेव परं मन्ये यत् कर्णो हस्तसंस्थया ।  
न जघान रणे पार्थ कृष्णं वा देवकीसुतम् ॥ ७ ॥  
तस्य हस्तस्थिता शक्तिः कालरात्रिरिवोद्यता ।  
दैवोपहृतबुद्धित्वान्न तां कर्णो विमुक्तवान् ॥ ८ ॥  
कृष्णे वा देवकीपुत्रे मोहितो देवमायया ।  
पार्थे वा शक्रकल्पे वै वधार्थं वासवीं प्रभो ॥ ९ ॥

धृतराष्ट्र उवाच

दैवेनोपहता यूयं खबुद्ध्या केशवस्य च ।  
गता हि वासवी हत्वा तृणभूतं घटोत्कचम् ॥ १० ॥  
कर्णश्च मम पुत्राश्च सर्वे चान्ये च पार्थिवाः ।  
तेन वै दुष्पणीतेन गता वैवस्वतक्षयम् ॥ ११ ॥  
भूय एव तु मे शंस यथा युद्धमवर्तत ।  
कुरूणां पाण्डवानां च हैडिम्बे निहते तदा ॥ १२ ॥  
ये च तेऽभ्यद्रवन् द्रोणं व्यूढानीकाः प्रहारिणः ।  
सृजयाः सह पञ्चालैस्तेऽप्यकुर्वन् कथं रणम् ॥ १३ ॥  
सौमदत्तेर्वधाद् द्रोणमायान्तं सैन्धवस्य च ।  
अमर्षाज्जीवितं त्यक्त्वा गाहमानं वरूथिनीम् ॥ १४ ॥  
जृम्भमाणमिव व्याघ्रं व्यात्ताननमिवान्तकम् ।  
कथं प्रत्युद्ययुद्रोणमस्यन्तं पाण्डुसृजयाः ॥ १५ ॥  
आचार्यं ये च तेऽरक्षन् दुर्योधनपुरोगमाः ।  
द्रौणिर्कर्णकृपास्तात ते वाकुर्वन् किमाहवे ॥ १६ ॥  
भारद्वाजं जिघांसन्तौ सव्यसाचिवकोदरौ ।  
समाच्छन् मामका युद्धे कथं संजय शंस मे ॥ १७ ॥  
सिन्धुराजवधेनेमे घटोत्कचवधेन ते ।  
अमर्षिताः सुसंकुद्धा रणं चक्रुः कथं निशि ॥ १८ ॥

संजय उवाच

हते घटोत्कचे राजन् कर्णेन निशि राक्षसे ।  
प्रणदत्सु च हृष्टेषु तावकेषु युयुत्सुषु ॥ १९ ॥  
आपतत्सु च वेगेन वध्यमाने बलेऽपि च ।  
विगाढायां रजन्यां च राजा दैन्यं परं गतः ॥ २० ॥  
अब्रवीच्च महाबाहुर्भीमसेनमिदं वचः ।  
आवारय महाबाहो धार्तराष्ट्रस्य वाहिनीम् ॥ २१ ॥  
हैडिम्बेऽथैव घातेन मोहो मामाविशन्महान् ।  
एवं भीमं समादिश्य खरथे समुपाविशत् ॥ २२ ॥  
अश्रुपूर्णमुखो राजा निःश्वसंश्च पुनः पुनः ।  
कश्मलं प्राविशद् घोरं दृष्ट्वा कर्णस्य विक्रमम् ॥ २३ ॥  
तं तथा व्यथितं दृष्ट्वा कृष्णो वचनमब्रवीत् ।  
मा व्यथां कुरु कौन्तेय नैतत् त्वय्युपपद्यते ॥ २४ ॥  
वैक्लव्यं भरतश्रेष्ठ यथा प्राकृतपूरुषे ।  
उत्तिष्ठ राजन् युद्धयस्व वह गुर्वी धुरं विभो ॥ २५ ॥  
त्वयि वैक्लव्यमाप्नने संशयो विजये भवेत् ।  
श्रुत्वा कृष्णस्य वचनं धर्मराजो युधिष्ठिरः ॥ २६ ॥  
विमृज्य नेत्रे पाणिभ्यां कृष्णं वचनमब्रवीत् ।  
विदिता मे महाबाहो धर्माणां परमा गतिः ॥ २७ ॥  
ब्रह्महत्या फलं तस्य यैः कृतं नावबुध्यते ।  
अस्माकं हि वनस्थानां हैडिम्बेन महात्मना ॥ २८ ॥  
बालेनापि सता तेन कृतं साह्यं जनार्दन ।  
अस्त्रहेतोर्गतं ज्ञात्वा पाण्डवं श्वेतवाहनम् ॥ २९ ॥  
असौ कृष्ण महेष्वासः काम्यके मामुपस्थितः ।  
उषितश्च सहास्माभिर्भ्यावघ्रासीद् धनंजयः ॥ ३० ॥  
गन्धमादनयात्रायां दुर्गोभ्यश्च स्म तारिताः ।  
पाञ्चाली च परिश्रान्ता पृष्टेनोढा महात्मना ॥ ३१ ॥  
आरम्भाच्चैव युद्धानां यदेष कृतवान् प्रभो ।  
मदर्थं दुष्करं कर्म कृतं तेन महाहवे ॥ ३२ ॥  
स्वभावाद् या च मे प्रीतिः सहदेवे जनार्दन ।  
सैव मे परमा प्रीती राक्षसेन्द्रे घटोत्कचे ॥ ३३ ॥  
भक्तश्च मे महाबाहुः प्रियोऽस्याहं प्रियश्च मे ।  
तेन विन्दामि वाष्ण्यं कश्मलं शोक्तापितः ॥ ३४ ॥  
पश्य सैन्यानि वाष्ण्यं द्राव्यमाणानि कौरवैः ।  
द्रोणकर्णौ तु संयत्तौ पश्य युद्धे महारथौ ॥ ३५ ॥  
निशीथे पाण्डवं सैन्यमेतत् सैन्यप्रमर्दितम् ।  
गजाभ्यामिव मत्ताभ्यां यथा नलवनं महत् ॥ ३६ ॥  
अनाहत्य बलं बाहोर्भीमसेनस्य माधव ।  
चित्राङ्गतां च पार्थस्य विक्रमन्ति स्म कौरवाः ॥ ३७ ॥

एष द्रोणश्च कर्णश्च राजा चैव सुयोधनः ।  
 निहत्य राक्षसं युद्धे हृष्टाः नन्दन्ति संयुगे ॥ ३८ ॥  
 कथं वास्मासु जीवत्सु त्वयि चैव जनार्दन ।  
 द्वैदिग्भिः प्राप्तवान् मृत्युं सूतपुत्रेण सङ्गतः ॥ ३९ ॥  
 कदर्थीकृत्य नः सर्वान् पश्यतः सव्यसाचिनः ।  
 निहतो राक्षसः कृष्ण मैमसेनिर्महाबलः ॥ ४० ॥  
 यदाभिमन्युर्निहतो धार्तराष्ट्रैर्दुरात्मभिः ।  
 नासीत् तत्र रणे कृष्ण सव्यसाची महारथः ॥ ४१ ॥  
 निरुद्धाश्च वयं सर्वे सैन्धवेन दुरात्मना ।  
 निमित्तमभवद् द्रोणः सपुत्रस्तत्र कर्मणि ॥ ४२ ॥  
 उपदिष्टो वधोपायः कर्णस्य गुरुणा स्वयम् ।  
 व्यायच्छतश्च खड्गेन द्विधा खड्गं चकार ह ॥ ४३ ॥  
 व्यसने वर्तमानस्य कृतवर्मा नृशंसवत् ।  
 अश्वाञ्जघान सहसा तथोभौ पार्श्वसारथी ॥ ४४ ॥  
 तथेतरे महेष्वासाः सौभद्रं युध्यपातयन् ।  
 अल्पे च कारणे कृष्ण हतो गाण्डीवधन्वना ॥ ४५ ॥  
 सैन्धवो यादवश्रेष्ठ तच्च तातिप्रियं मम ।  
 यदि शत्रुवधो न्याय्यो भवेत् कर्तुं हि पाण्डवैः ॥ ४६ ॥  
 कर्णद्रोणौ रणे पूर्वं हन्तव्याविति मे मतिः ।  
 एतौ हि मूलं दुःखानामस्माकं पुरुषर्षभ ॥ ४७ ॥  
 एतौ रणे समासाद्य समाश्वस्तः सुयोधनः ।  
 यत्र वध्यो भवेद् द्रोणः सूतपुत्रश्च सानुगः ॥ ४८ ॥  
 तत्रावधीन्महाबाहुः सैन्धवं दूरवासिनम् ।  
 अवश्यं तु मया कार्यः सूतपुत्रस्य निग्रहः ॥ ४९ ॥  
 ततो यास्याम्यहं वीर स्वयं कर्णजिघांसया ।  
 भीमसेनो महाबाहुर्द्रोणानीकेन सङ्गतः ॥ ५० ॥  
 एवमुक्त्वा ययौ तूर्णं त्वरमाणो युधिष्ठिरः ।  
 स विस्फार्य महच्चापं शङ्खं प्रध्माप्य भैरवम् ॥ ५१ ॥  
 ततो रथसहस्रेण गजानां च शतैस्त्रिभिः ।  
 वाजिभिः पञ्चसाहस्रैः पञ्चालैः सप्रभद्रकैः ॥ ५२ ॥  
 वृनः शिखण्डी त्वरितो राजानं पृष्ठतोऽन्वयात् ।  
 ततो भेरीः समाजघ्नुः शङ्खान् दध्मुश्च दंशिताः ॥ ५३ ॥

पञ्चालाः पाण्डवाश्चैव युधिष्ठिरपुरोगमाः ।  
 ततोऽब्रवीन्महाबाहुर्वासुदेवो धनंजयम् ॥ ५४ ॥  
 एष प्रयाति त्वरितः क्रोधाविष्टो युधिष्ठिरः ।  
 जिघांसुः सूतपुत्रस्य तस्योपेक्षा न युज्यते ॥ ५५ ॥  
 एवमुक्त्वा हृषीकेशः शीघ्रमश्वानचोदयत् ।  
 दूरं प्रयान्तं राजानमन्वगच्छज्जनार्दनः ॥ ५६ ॥  
 तं दृष्ट्वा सहसा यान्तं सूतपुत्रजिघांसया ।  
 शोकोपहतसंकल्पं दह्यमानमिवाग्निना ॥ ५७ ॥  
 अभिगम्याब्रवीद् व्यासो धर्मपुत्रं युधिष्ठिरम् ।

व्यास उवाच

कर्णमासाद्य संग्रामे दिष्ट्या जीवति फाल्गुनः ॥ ५८ ॥  
 सव्यसाचिवधाकांक्षी शक्ति रक्षितवान् हि सः ।  
 न चागाद् द्वैरथं जिष्णुदिष्ट्या तेन महारणे ॥ ५९ ॥  
 सृजेतां स्पर्धिनवेतौ दिव्यान्वस्त्राणि सर्वशः ।  
 वध्यमानेषु चास्त्रेषु गीडितः सूतनन्दनः ॥ ६० ॥  
 वासवीं समरे शक्तिं ध्रुवं मुञ्चेद् युधिष्ठिर ।  
 ततो भवेत् ते व्यसनं घोरं भरतसत्तम ॥ ६१ ॥  
 दिष्ट्या रक्षो हतं युद्धे सूतपुत्रेण मानद ।  
 वासवीं कारणं कृत्वा कालेनोपहतो ह्यसौ ॥ ६२ ॥  
 तवैव कारणाद् रक्षो निहतं तात संयुगे ।  
 मा कुघो भरतश्रेष्ठ मा च शोके मनः कृथाः ॥ ६३ ॥  
 प्राणिनामिह सर्वेषामेषा निष्ठा युधिष्ठिर ।  
 भ्रातृभिः सहितः सर्वैः पार्थिवैश्च महात्मभिः ॥ ६४ ॥  
 कौरवान् समरे राजन् प्रतिगुह्यस्व भारत ।  
 पञ्चमे दिवसे तात पृथिवी ते भविष्यति ॥ ६५ ॥  
 नित्यं च पुरुषव्याघ्र धर्ममेवानुचिन्तय ।  
 आनुशंस्यं तपो दानं क्षमां सत्यं च पाण्डव ॥ ६६ ॥  
 सेवेयाः परमप्रीतो यतो धर्मस्ततो जयः ।  
 इत्युक्त्वा पाण्डवं व्यासस्तत्रैवान्तरधीयत ॥ ६७ ॥

इति श्रीमहाभारते द्रोणपर्वणि षटोत्कचवधपर्वणि रात्रियुद्धे व्यासवाक्ये त्र्यशीत्यधिकशततमोऽध्यायः ॥ १८३ ॥

( द्रोणवधपर्व )

चतुरशीत्यधिकशततमोऽध्यायः

निद्रार्तानां पक्षद्वयसैनिकानामर्जुनप्रेरणया शयनं चन्द्रोदयमनूत्थाय पुनर्युद्धे प्रवृत्तिश्च

संजय उवाच

व्यासेनैवमथोक्तस्तु धर्मराजो युधिष्ठिरः ।

स्वयं कर्णवधाद् वीरो निवृत्तो भरतर्षभ ॥ १ ॥

षटोत्कचं तु निहते सूतपुत्रेण तां निशाम् ।

दुःखामर्षवशं प्राप्तो धर्मराजो युधिष्ठिरः ॥ २ ॥

दृष्ट्वा भीमेन महती वार्यमाणं चमूं तन ।  
 धृष्टद्युम्नवाचेदं कुम्भयोनिं निवारय ॥ ३ ॥  
 त्वं हि द्रोणविनाशाय समुत्पन्नो द्रुताशनात् ।  
 सशरः कवची खड्गी धन्वी च परतापनः ॥ ४ ॥  
 अभिद्रव रणे दृष्टो मा च ते भीः कथंचन ।  
 जनमेजयः शिखण्डी च दौर्मुखिश्च यशोधरः ॥ ५ ॥  
 अभिद्रवन्तु संहृष्टाः कुम्भयोनिं समन्ततः ।  
 नकुलः सहदेवश्च द्रौपदेयाः प्रभद्रकाः ॥ ६ ॥  
 द्रुपदश्च विराटश्च पुत्रभ्रातृसमन्वितौ ।  
 सात्यकिः केकयाश्चैव पाण्डवश्च धनंजयः ॥ ७ ॥  
 अभिद्रवन्तु वेगेन कुम्भयोनिवधेप्सया ।  
 तथैव रथिनः सर्वे हस्त्यस्त्वं यच्च किञ्चन ॥ ८ ॥  
 पदाताश्च रणे द्रोणं पातयन्तु महारथम् ।  
 तथाऽऽक्षतास्तु ते सर्वे पाण्डवेन महात्मना ॥ ९ ॥  
 अभ्यद्रवन्त वेगेन कुम्भयोनिवधेप्सया ।  
 आगच्छतस्तान् सहसा सर्वोद्योगेन पाण्डवान् ॥ १० ॥  
 प्रतिजग्राह समरे द्रोणः शस्त्रभृतां वरः ।  
 ततो दुर्योधनो राजा सर्वोद्योगेन पाण्डवान् ॥ ११ ॥  
 अभ्यद्रवत् सुसंकुञ्च इच्छन् द्रोणस्य जीवितम् ।  
 ततः प्रववृते युद्धं श्रान्तवाहनसैनिकम् ॥ १२ ॥  
 पाण्डवानां कुरूणां च गर्जतामितरेतरम् ।  
 निद्रान्धास्ते महाराज परिश्रान्ताश्च संयुगे ॥ १३ ॥  
 नाभ्यपद्यन्त समरे काञ्चिच्चेष्टां महारथाः ।  
 ब्रियामा रजनी चैवा घोररूपा भयानकाः ॥ १४ ॥  
 सहस्रयामप्रतिमा बभूव प्राणहारिणी ।  
 वध्यतां च तथा तेषां क्षतानां च विशेषतः ॥ १५ ॥  
 अर्धरात्रिः समाजज्ञे निद्रान्धानां विशेषतः ।  
 सर्वे ह्यासन् निरुत्साहाः क्षत्रिया दीनचेतसः ॥ १६ ॥  
 तव चैव परेषां च गतास्त्रा विगतेष्ववः ।  
 ते तदापारयन्तश्च द्वीमन्तश्च विशेषतः ॥ १७ ॥  
 स्वधर्ममनुपश्यन्तो न जहुः स्वामनीकिनीम् ।  
 अस्त्राप्यन्ये समुत्सृज्य निद्रान्धाः शेरते जनाः ॥ १८ ॥  
 रथेष्वन्ये गजेष्वन्ये हयेष्वन्ये च भारत ।  
 निद्रान्धा नो बुबुधिरे काञ्चिच्चेष्टां नराधिप ॥ १९ ॥  
 तानन्ये समरे योधाः प्रेषयन्तो यमक्षयम् ।  
 स्वप्नायमानांस्त्वपरे परानतिविचेतसः ॥ २० ॥  
 आत्मानं समरे जघ्नुः स्वानेव च परानपि ।  
 नानावाचो विमुञ्चन्तो निद्रान्धास्ते महारणे ॥ २१ ॥  
 अस्माकं च महाराज परेभ्यो बहवो जनाः ।  
 योद्धव्यमिति तिष्ठन्तो निद्रासंरक्तलोचनाः ॥ २२ ॥  
 संसर्पन्तो रणे केचिन्निद्रान्धास्ते तथा परान् ।  
 जघ्नुः शूरा रणे शूरांस्तस्मिंस्तमसि दारुणे ॥ २३ ॥

हन्यमानमथात्मानं परेभ्यो गहयो जनाः ।  
 नाभ्यजानन्त समरे निद्रया मोहितः भृशम् ॥ २४ ॥  
 तेषामेतादृशी चेष्टां विशाय पुरुषर्षभः ।  
 उवाच वाक्यं बीभत्सुरुच्यैः संनादगन्दिताः ॥ २५ ॥  
 श्रान्ता भवन्तो निद्रान्धाः सर्वे एव सवाहनाः ।  
 तमसा च वृते सैन्ये रजसा गहुलेन च ॥ २६ ॥  
 ते यूयं यदि मन्यध्वमुपारमत सैनिकाः ।  
 निमीलयत चात्रैव रणभूमौ मुहूर्तकम् ॥ २७ ॥  
 ततो विनिद्रा विश्रान्ताश्चन्द्रमस्युदिते पुनः ।  
 संसाधयिष्यथान्योन्यं संग्रामं कुरुपाण्डवाः ॥ २८ ॥  
 तद् वचः सर्वधर्मज्ञा धार्मिकस्य विशांपते ।  
 अरोचयन्त सैन्यानि तथा चान्योन्यमब्रुवन् ॥ २९ ॥  
 चुक्रुशुः कर्णं कर्णेति तथा दुर्योधनेति च ।  
 उपारमत पाण्डूनां त्रिरता हि वरूथिनी ॥ ३० ॥  
 तथा विक्रोशमानस्य फाल्गुनस्य ततस्ततः ।  
 उपारमत पाण्डूनां सेना तव च भारत ॥ ३१ ॥  
 तामस्य वाचं देवाश्च ऋषयश्च महात्मनः ।  
 सर्वसैन्यानि चाक्षुद्रां प्रहृष्टाः प्रत्यपूजयन् ॥ ३२ ॥  
 तत् सम्पूज्य वचोऽकूरं सर्वसैन्यानि भारत ।  
 मुहूर्तमखपन् राजश्रान्तानि भरतर्षभ ॥ ३३ ॥  
 सा तु सम्प्राप्य विश्रामं ध्वजिनी तव भारत ।  
 सुखमाप्तवती वीरमर्जुनं प्रत्यपूजयत् ॥ ३४ ॥  
 त्वयि वेदास्तथास्त्राणि त्वयि बुद्धिपराक्रमौ ।  
 धर्मस्त्वयि महाबाहो दया भूतेषु चानघ ॥ ३५ ॥  
 यच्चाश्वस्तास्तवेच्छामः शर्म पार्थ तदस्तु ते ।  
 मनसश्च प्रियानर्थान् वीर क्षिप्रमवाप्नुहि ॥ ३६ ॥  
 इति ते तं नरव्याघ्रं प्रशंसन्तो महारथाः ।  
 निद्रया समवाक्षितास्तूष्णीमासन् विशांपते ॥ ३७ ॥  
 अश्वपृष्ठेषु चाप्यन्ये रथनीडेषु चापरे ।  
 गजस्कन्धगताश्चान्ये शेरते चापरे क्षितौ ॥ ३८ ॥  
 सायुधाः सगदाश्चैव सखङ्गाः सपरश्वधाः ।  
 सप्रासकवचाश्चान्ये नराः सुप्ताः पृथक् पृथक् ॥ ३९ ॥  
 गजास्ते पन्नगाभोगैर्हस्तैर्भूर्रेणुगुण्ठितैः ।  
 निद्रान्धा वसुधां चक्रवर्णानिःश्वासशीतलाम् ॥ ४० ॥  
 सुप्ताः शुशुभिरे तत्र निःश्वसन्तो महीतले ।  
 विकीर्णा गिरयो यद्वन्निःश्वसद्भिर्महोरगैः ॥ ४१ ॥  
 समां च विषमां चक्रुः खुराग्रैर्विकृतां महीम् ।  
 हयाः काञ्चनयोक्त्रास्ते केसरालम्बिभिर्युगैः ॥ ४२ ॥  
 सुषुपुस्तत्र राजेन्द्र युक्ता वाहेषु सर्वशः ।  
 एवं हयाश्च नागाश्च योधाश्च भरतर्षभ ।  
 युद्धाद् विरम्य सुषुपुः श्रमेण महतान्विता ॥ ४३ ॥  
 तत् तथा निद्रया भग्नमबोधं प्राखण्ड भृशम् ।  
 कुशलैः शिल्पिभिर्न्यस्तं पटे चित्रमिवाद्भुतम् ॥ ४४ ॥

ते क्षत्रियाः कुण्डलिनो युवानः  
 परस्परं सायकविक्षणाङ्गाः ।  
 कुम्भेषु लीनाः सुषुप्तजानां  
 कुचेष्टु लग्ना इव कामिनीनाम् ॥ ४५ ॥  
 ततः कुमुदनाथेन कामिनीगण्डपाण्डुना ।  
 नेत्रानन्देन चन्द्रेण माहन्द्री दिगलङ्कृता ॥ ४६ ॥  
 दशशताक्षककुन्दरिनिःसृतः  
 किरणकेसरभासुरपिञ्जरः ।  
 तिमिरवारणयूथविदरणः  
 समुदियादुदयाचलकंसरी ॥ ४७ ॥  
 हरवृषोत्तमगात्रसमयुतिः  
 स्मरशरासनपूर्णसमप्रभः ।  
 नववधूस्मितचारुमनोहरः  
 प्रविस्तृतः कुमुदाकरबान्धवः ॥ ४८ ॥

इति श्रीमहाभारते द्रोणपर्वणि द्रोणवधपर्वणि रात्रियुद्धे सैन्यनिद्रायां चतुरशीत्यधिकशततमोऽध्यायः ॥ १८४ ॥

## पञ्चाशीत्यधिकशततमोऽध्यायः

दुर्योधनस्योपालम्भो द्रोणस्य व्यङ्ग्यपूर्णमुत्तरं च

सजय उवाच  
 ततो दुर्योधनो द्रोणमभिगम्याप्रवीदिदम् ।  
 अमर्षवशमापन्नो जनयन् हर्षतेजसी ॥ १ ॥  
 दुर्योधन उवाच  
 न मर्षणायाः संग्रामे विश्वमन्तः श्रमन्विताः ।  
 सपत्ना ग्लानमनसो लब्धलक्ष्या विशेषतः ॥ २ ॥  
 यत् तु मर्षितमस्मानिर्भवतः प्रियकाश्यपा ।  
 त एते परिविश्रान्ताः पाण्डवा यलवत्तराः ॥ ३ ॥  
 सर्वथा परिहीनाः स्म तैजसा च बलेन च ।  
 भवता पालयमानास्ते विवर्धन्ते पुनः पुनः ॥ ४ ॥  
 दिव्यान्यस्त्राणि सर्वाणि ब्राह्मादीनि च यानिह ।  
 तानि सर्वाणि तिष्ठन्ति भवत्येव विशेषतः ॥ ५ ॥  
 न पाण्डवेया न वयं नान्ये लोके धनुर्धराः ।  
 युध्यमानस्य ते तुल्याः सत्यमेतद् ब्रवीमि ते ॥ ६ ॥  
 ससुरासुरगन्धर्वानिमौल्लोकान् द्विजोत्तम ।  
 सर्वास्त्रविद् भवान् हन्याद् दिव्यैरस्त्रैर्न संशयः ॥ ७ ॥  
 स भवान् मर्षयत्येतांस्त्वत्तो भीतान् विशेषतः ।  
 शिष्यत्वं वा पुरस्कृत्य मम वा मन्दभाग्यताम् ॥ ८ ॥

सजय उवाच

एवमुद्धर्षितो द्रोणः क्रोपितश्च सुतेन ते ।  
 समन्युरब्रवीद् राजन् दुर्योधनमिदं वचः ॥ ९ ॥

ततो मुहूर्ताद् भगवान् पुरस्ताच्छशलक्षणः ।  
 अरुणदशोयामास प्रसन्न ज्योतिःप्रभाः प्रभुः ॥ १० ॥  
 अरुणस्य तु तस्यानु जातरूपसमप्रभम् ।  
 रश्मिजालं महच्चन्द्रो मन्दं मन्दमवासृजत् ॥ १० ॥  
 उत्सारयन्तः प्रभया तमस्ते चन्द्ररश्मयः ।  
 पर्यगच्छञ्छनैः सवा दिशः खंच क्षितिं तथा ॥ ११ ॥  
 ततो मुहूर्ताद् भुवनं ज्यानिभूतमिवाभवत् ।  
 अप्रख्यमप्रकाशं च जगामाशु तमस्तथा ॥ १२ ॥  
 प्रतिप्रकाशिते लोके दिवाभूते निशाकरे ।  
 विचेरुर्न विचेरुश्च राजन् नक्तश्चरास्ततः ॥ १३ ॥  
 बोध्यमानं तु तत् सैन्यं राजञ्चन्द्रस्य रश्मिभिः ।  
 बुबुधे शतपत्राणां वनं सूर्याशुभिर्यथा ॥ १४ ॥  
 यथा चन्द्रोदयोद्धूतः क्षुभितः सागराऽभवत् ।  
 तथा चन्द्रोदयोद्धूतः स बभूव बलार्णवः ॥ १५ ॥  
 ततः प्रवृत्ते युद्धं पुनरेव विशाम्पते ।  
 लोके लोकविनाशाय परं लोकमभीप्सताम् ॥ १६ ॥

स्थविरः सन् परं शक्त्या घटे दुर्योधनाह्वे ।  
 अतः परं मया कार्यं क्षुद्रं विजयशृङ्खिना ॥ १० ॥  
 अनस्त्रविदयं सर्वो हन्तव्योऽस्त्रविदा जनः ।  
 यद् भवान् मन्यते चापि शुभं वा यदि वाशुभम् ॥ ११ ॥  
 तद् वै कतोस्मि कौरव्यवचनात् तव नाग्यथा ।  
 निहत्य सर्वपञ्चालान् युद्धे कृत्वा पराक्रमम् ॥ १२ ॥  
 विमोक्ष्ये कवचं राजन् सन्त्येनायुधमालम् ।  
 मन्यसे यच्च कौन्तेयमजुनं श्रान्तमाह्वे ॥ १३ ॥  
 तस्य वीर्यं महाबाहो शृणु सन्त्येन कौरव ।  
 न न देवा न गन्धर्वा न यक्षा न च राक्षसाः ॥ १४ ॥  
 उत्सहन्ते रणे जेतुं कुपितं सव्यसाचिनम् ।  
 खाण्डवे येन भगवान् प्रत्युद्योतः सुरेश्वरः ॥ १५ ॥  
 सायकैर्वारितश्चापि वर्षमाणो महान्मना ।  
 यक्षा नागास्तथा दैत्या ये चान्ये बलगर्विताः ॥ १६ ॥  
 निहताः पुरुषेन्द्रेण तच्चापि विदितं तव ।  
 गन्धर्वा घोषयात्रायां चित्रसेनादयो जिताः ॥ १७ ॥  
 यूयं तैर्हिंयमाणाश्च मोक्षिता दृढधन्वना ।  
 निवातकवचाश्चापि देवानां शत्रवस्तथा ॥ १८ ॥  
 सुरैरवध्याः संग्रामे तेन वीरेण निर्जिताः ।  
 दानवानां सहस्राणि हिरण्यपुरवासिनाम् ॥ १९ ॥



विजिग्ये पुरुषस्याग्रः स शक्यो मानुषैः कथम् ।  
प्रत्यक्षं चैव ते सर्वे यथाबलमिदं तव ॥ २० ॥  
क्षपितं पाण्डुपुत्रेण चेष्टतां नो विशाम्यते ।

संजय उवाच

तं तदाभिप्रशंसन्तमर्जुनं कुपितस्तदा ॥ २१ ॥  
द्रोणं तव सुतो राजन् पुनरेवेदमब्रवीत् ।  
अहं दुःशासनः कर्णः शकुनिर्मातुलश्च मे ॥ २२ ॥  
हनिष्यामोऽर्जुनं संख्ये द्विधा कृत्वाद्य भारतीम् ।  
(तिष्ठ सत्त्वं महाबाहो नित्यं शिष्यः प्रियस्तव ॥)  
तस्य तद् वचनं श्रुत्वा भारद्वाजो हसन्निव ॥ २३ ॥  
अन्ववर्तत राजानं स्वस्ति तेऽस्त्विति चाब्रवीत् ।  
को हि गाण्डीवधन्वानं ज्वलन्तमिव तेजसा ॥ २४ ॥  
अक्षयं क्षपयेत् कश्चित् क्षत्रियः क्षत्रियर्षभम् ।  
तं न वित्तपतिर्नेन्द्रो न यमो न जलेश्वरः ॥ २५ ॥  
नासुरोरगरक्षांसि क्षपयेयुः सहायुधम् ।  
मूढास्वेतानि भाषन्ते यानीमान्यात्थ भारत ॥ २६ ॥  
युद्धे ह्यर्जुनमासाद्य स्वस्तिमान् को ब्रजेद् गृहान् ।  
त्वं तु सर्वाभिशाङ्कित्वान्निष्ठुरः पापनिश्चयः ॥ २७ ॥

इति श्रीमहाभारते द्रोणपर्वणि द्रोणवधपर्वणि द्रोणदुर्योधनभाषणे पञ्चाशीत्यधिकशततमोऽध्यायः ॥ १८५ ॥

### षडशीत्यधिकशततमोऽध्यायः

पाण्डववीराणां द्रोणं प्रत्याक्रमणं द्रुपदपौत्राणां द्रुपदस्य विराटप्रभृतीनां च वधो  
वृष्टद्युम्नस्य प्रतिज्ञोभयोः सेनयोस्तुमुलं युद्धं च

संजय उवाच

त्रिभागमात्रशेषायां रात्र्यां युद्धमवर्तत ।  
कुरूणां पाण्डवानां च संहृष्टानां विशाम्यते ॥ १ ॥  
अथ चन्द्रप्रभां मुष्णन्नादित्यस्य पुरःसरः ।  
अरुणोऽभ्युदयांचक्रे ताम्रीकुर्वन्निवाम्बरम् ॥ २ ॥  
प्राच्यां दिशि सहस्रांशोररुणेनारुणीकृतम् ।  
तपनीयं यथा चक्रं भ्राजते रविमण्डलम् ॥ ३ ॥  
ततो रथाश्वाश्च मनुष्ययाना-  
न्युत्सृज्य सर्वे कुरुपाण्डुयोधाः ।  
दिवाकरस्याभिमुखं जपन्तः  
संध्यागताः प्राञ्जलयो बभूवुः ॥ ४ ॥  
ततो द्वैधीकृते सैन्ये द्रोणः सोमकपाण्डवान् ।  
अभ्यद्रवत् सपाञ्चालान् दुर्योधनपुरोगमः ॥ ५ ॥  
द्वैधीकृतान् कुरून् दृष्ट्वा माधवोऽर्जुनमब्रवीत् ।  
सपत्नान् सव्यतः कृत्वा अपसव्यमिमं कुरु ॥ ६ ॥

श्रेयसस्त्वद्विते युक्तांस्तत्तद् वक्तुमिहेच्छसि ।  
गच्छ त्वमपि कौन्तेयमात्मार्यं जाह मा चिरम् ॥ २८ ॥  
त्वमप्याशंसये योद्धुं कुलजः क्षत्रियो ह्यसि ।  
इमान् कि क्षत्रियान् सर्वान् घातयिष्यम्यनागसः ॥ २९ ॥  
त्वमस्य मूलं वैरस्य तस्मादासादयार्जुनम् ।  
एष ते मातुलः प्राज्ञः क्षत्रधर्ममनुव्रतः ॥ ३० ॥  
दुर्घृतदेवी गान्धारे प्रयात्त्वर्जुनमाहवे ।  
एषोऽक्षकुशलो जिह्वो द्यतकृत् कितवः शठः ॥ ३१ ॥  
देविता निकृतिप्रज्ञो युधि जेष्यति पाण्डवान् ।  
त्वया कथितमत्यर्थं कर्णेन सह हृष्टवत् ॥ ३२ ॥  
असकृच्छून्यवन्मोहाद् धृतराष्ट्रस्य शृण्वतः ।  
अहं च तात कर्णश्च भ्राता दुःशासनश्च मे ॥ ३३ ॥  
पाण्डुपुत्रान् हनिष्यामः सहिताः समरे त्रयः ।  
इति ते कथ्यमानस्य श्रुतं संसदि संसदि ॥ ३४ ॥  
अनुतिष्ठ प्रतिज्ञां ता सत्यवाग् भव तैः सह ।  
एष ते पाण्डवः शत्रुरविशङ्कोऽग्रतः स्थितः ॥ ३५ ॥  
क्षत्रधर्ममवेक्षस्व श्लाघ्यस्तव वधो जयात् ।  
दत्तं भुक्तमधीतं च प्राप्तमैश्वर्यमीप्सितम् ॥ ३६ ॥  
कृतकृत्योऽनृणश्चासि मा मैयुधस्व पाण्डवम् ।  
इत्युक्त्वा समरे द्रोणो न्यवर्तत यतः परे ।  
द्वैधीकृत्य ततः सेनां युद्धं समभवत् तदा ॥ ३७ ॥

स माधवमनुज्ञाय कुरुष्वेति धनंजयः ।  
द्रोणकर्णौ महेष्वासौ सव्यतः पर्यवर्तत ॥ ७ ॥  
अभिप्रायं तु कृष्णस्य ज्ञात्वा परपुरंजयः ।  
आजिशीर्षगन् पार्थं भीमसेनोऽभ्युवाच ह ॥ ८ ॥

भीमसेन उवाच

अर्जुनार्जुन वीभत्सो शृणुष्वैतद् वचो मम ।  
यदर्थं क्षत्रिया सूते तस्य कालोऽयमागतः ॥ ९ ॥  
अस्मिन्नेवेदागते काले श्रेयो न प्रतिपत्स्यसे ।  
असम्भावितरूपस्त्वं सुनृशंसं करिष्यसि ॥ १० ॥  
सत्यधीधर्मयशसां वीर्येणानृण्यमाप्नुहि ।  
भिन्यनीकं युधां श्रेष्ठ अपसव्यमिमान् कुरु ॥ ११ ॥

संजय उवाच

स सव्यसाची भीमेन चोदितः केशवेन च ।  
कर्णद्रोणावतिक्रम्य समन्तात् पर्यवारयत् ॥ १२ ॥

तमाजिशीर्षमायान्तं दहन्तं क्षत्रियवर्षमान् ।  
 पराक्रान्तं पराक्रम्य ततः क्षत्रियपुङ्गवाः ॥ १३ ॥  
 नाशकनुवनं वागयितुं वर्षमानमिवानलम् ।  
 अथ दुर्योधनः कर्णः शकुनिश्चापि सौबलः ॥ १४ ॥  
 अभ्यवर्षञ्छरत्रातैः कुन्तीपुत्रं धनंजयम् ।  
 तेषामत्राणि सर्वेषामुत्तमास्त्रविदां वरः ॥ १५ ॥  
 कदर्थीकृत्य राजेन्द्र शरवर्षैरवाकिरत् ।  
 अस्त्रैरत्राणि संवायं लघुहस्तो जितेन्द्रियः ॥ १६ ॥  
 सर्वानविध्यन्निशितैर्दशभिर्दशभिः शरैः ।  
 उद्धृता रजसो वृष्टिः शरवृष्टिस्तथैव च ॥ १७ ॥  
 तमश्च घोरं शब्दश्च तदा समभवन्महान् ।  
 न द्यौर्न भूमिर्न दिशः प्राक्षायन्त तथागते ॥ १८ ॥  
 सैन्येन रजसा मूढं सर्वमन्धमिवाभवत् ।  
 नैव ते न वयं राजन् प्राज्ञासिध्म परस्परम् ॥ १९ ॥  
 उद्देशेन हि तेन स्म समयुध्यन्त पार्थिवाः ।  
 विरथा रथिनो राजन् समासाद्य परस्परम् ॥ २० ॥  
 केशेषु समसज्जन्त कवचेषु भुजेषु च ।  
 हताश्वा हतसूताश्च निश्चेष्टा रथिनो हता ॥ २१ ॥  
 जीवन्त इव तत्र स्म व्यदृश्यन्त भयादिताः ।  
 हतान् गजान् समाश्लिष्य पर्वतानिव वाजिनः ॥ २२ ॥  
 गतसत्त्वा व्यदृश्यन्त तथैव सह सादिभिः ।  
 ततस्त्वभ्यवसृत्यैव संग्रामादुत्तरां दिशम् ॥ २३ ॥  
 अतिष्ठदाहवे द्रोणो विधूमोऽग्निरिव ज्वलन् ।  
 तमाजिशीर्षादेकान्तमपक्रान्तं निशम्य तु ॥ २४ ॥  
 समकल्पन्त सैन्यानि पाण्डवानां विशास्पते ।  
 भ्राजमानं श्रिया युक्तं ज्वलन्तमिव तेजसा ॥ २५ ॥  
 द्रोणं दृष्ट्वा गेरे त्रेसुश्चेरुर्मथ्लुश्च भारत ।  
 आह्वयन्तं परानीकं प्रभिजामिव वारणम् ॥ २६ ॥  
 नैनमाशंसिरे जेतुं दानवा वासवं यथा ।  
 केचिदासन् निरुत्साहाः केचित् क्रुद्धा मनस्विनः ॥ २७ ॥  
 विस्मिताश्चाभवन् केचित् केचिदासन्नमर्षिताः ।  
 हस्तैर्हस्ताग्रमपरे प्रत्यर्पिषन् नराधिपाः ॥ २८ ॥  
 अपरे दशनैरोष्ठानदशनं क्रोधमूर्च्छिताः ।  
 व्याक्षिपन्नायुधान्यन्ये ममृदुश्चापरे भुजान् ॥ २९ ॥  
 अन्ये चान्वपतन् द्रोणं त्यक्तात्मानो महौजसः ।  
 पञ्चालास्तु विशेषेण द्रोणसायकपीडिताः ॥ ३० ॥  
 समसज्जन्त राजेन्द्र समरे भृशवेदनाः ।  
 ततो विराटद्रुपदौ द्रोणं प्रययत् रणे ॥ ३१ ॥  
 तथा चरन्तं संग्रामे भृशं समरदुर्जयम् ।  
 द्रुपदस्य ततः पौत्रास्त्रय एव विशास्पते ॥ ३२ ॥  
 चेदयश्च महेष्वासा द्रोणमेवाभ्ययुर्युधि ।  
 तेषां द्रुपदपौत्राणां त्रयाणां निशितैः शरैः ॥ ३३ ॥

त्रिमिद्रोणोऽहरत् प्राणांस्ते हता न्यपतन् भुवि ।  
 ततो द्रोणोऽजयद् युद्धे चेदिकैकेयसृजयान् ॥ ३४ ॥  
 मत्स्यांश्चैवाजयत् कृत्स्नान् भारद्वाजो महारथान् ।  
 ततस्तु द्रुपदः क्रोधाच्छरवर्षमवासृजत् ॥ ३५ ॥  
 द्रोणं प्रति महाराज विराटश्चैव संयुगे ।  
 तं निहत्येषुवर्षं तु द्रोणः क्षत्रियमर्दनः ॥ ३६ ॥  
 तौ शरैश्छादयामास विराटद्रुपदाबुभौ ।  
 द्रोणेन च्छाद्यमानौ तु कुद्वौ संग्राममूर्धनि ॥ ३७ ॥  
 द्रोणं शरैर्विव्यधतुः परमं क्रोधमास्थितौ ।  
 ततो द्रोणो महाराज क्रोधामर्षसमन्वितः ॥ ३८ ॥  
 भल्लाभ्यां भृशतीक्ष्णाभ्यां चिच्छेद धनुषी तयोः ।  
 ततो विराटः कुपितः समरे तोमरान् दश ॥ ३९ ॥  
 दश चिक्षेप च शरान् द्रोणस्य वधकाङ्क्षया ।  
 शक्तिं च द्रुपदो घोरामायसीं स्वर्णभूषिताम् ॥ ४० ॥  
 चिक्षेप भुजगेन्द्राभां क्रुद्धो द्रोणरथं प्रति ।  
 ततो भल्लैः सुनिशितैर्दिष्टत्वा तांस्तोमरान् दश ॥ ४१ ॥  
 शक्तिं कनकवैदूर्यां द्रोणश्चिच्छेद सायकैः ।  
 ततो द्रोणः सुपीताभ्यां भल्लाभ्यामरिमर्दनः ॥ ४२ ॥  
 द्रुपदं च विराटं च प्रेषयामास मृत्यवे ।  
 हते विराटे द्रुपदे केकयेषु तथैव च ॥ ४३ ॥  
 तथैव चेदिमत्स्थेषु पञ्चालेषु तथैव च ।  
 हतेषु त्रिषु वीरेषु द्रुपदस्य च नष्टेषु ॥ ४४ ॥  
 द्रोणस्य कर्म तद् दृष्ट्वा कोपदुःखसमन्वितः ।  
 शशाप रथिनां मध्ये धृष्टद्युम्नो महामनाः ॥ ४५ ॥  
 इष्टापूर्तात् तथा क्षात्राद् ब्राह्मण्याच्च स नश्यतु ।  
 द्रोणो यस्याद्य मुच्येत यं वा द्रोणः पराभवत् ॥ ४६ ॥  
 इति तेषां प्रतिश्रुत्य मध्ये सर्वधनुष्मताम् ।  
 आयाद् द्रोणं सहानीकः पाञ्चाल्यः परवीरहा ॥ ४७ ॥  
 पञ्चालास्त्वेकतो द्रोणमभ्यन्तन् पाण्डवैः सह ।  
 दुर्योधनश्च कर्णश्च शकुनिश्चापि सौबलः ॥ ४८ ॥  
 सोर्दयाश्च यथामुख्यास्तेऽरक्षन् द्रोणमाहवे ।  
 रक्ष्यमाणं तथा द्रोणं सर्वैस्तैस्तु महारथैः ॥ ४९ ॥  
 यतमानास्तु पञ्चाला न शेकुः प्रतिवीक्षितुम् ।  
 तत्राक्रुध्यद् भीमसेनो धृष्टद्युम्नस्य मारिष ॥ ५० ॥  
 स एनं वाग्भिरग्राभिस्ततश्च पुरुषवर्षमः ।

भीमसेन उवाच

द्रुपदस्य कुले जातः सर्वास्त्रेष्वस्त्रवित्तमः ॥ ५१ ॥  
 कः क्षत्रियो मन्यमानः प्रेक्षेतारिमवस्थितम् ।  
 पितृपुत्रवधं प्राप्य पुमान् कः परिपालयेत् ॥ ५२ ॥  
 विशेषतस्तु शपथं शपित्वा राजसंसदि ।  
 एष वैश्वानर इव समिद्धः स्वेन तेजसा ॥ ५३ ॥

शस्त्रापेन्धनो द्रोणः क्षत्रं दहति तेजसा ।  
पुरा करोति निःशेषां पाण्डवानामनीकिनीम् ॥ ५४ ॥  
स्थिताः पश्यत मे कर्म द्रोणमेव व्रजाम्यहम् ।  
इत्युक्त्वा प्राविशत् कुट्टो द्रोणानीकं वृकोदरः ॥ ५५ ॥  
शरैः पूर्णायतोत्सृष्टैर्द्रावयस्तव वाहिनीम् ।  
धृष्टद्युम्नोऽपि पाञ्चाल्यः प्रविश्य महती चमूम् ॥ ५६ ॥  
आससाद् रणे द्रोणं तदाऽऽसीत् तुमुलं महत् ।  
नैव नस्तादृशं युद्धं दृष्टपूर्वं न च श्रुतम् ॥ ५७ ॥

इति श्रीमहाभारते द्रोणपर्वणि द्रोणवधपर्वणि संकुलयुद्धे षडशीत्यधिकशततमोऽध्यायः ॥ १८६ ॥

### सप्ताशीत्यधिकशततमोऽध्यायः

युद्धक्षेत्रस्य भीषणावस्थाया वर्णनं नकुलेन दुर्योधनस्य पराजयश्च

संजय उवाच

ते तथैव महाराज दंशिता रणमूर्धनि ।  
संध्यागतं सहस्रांशुमादित्यमुपतस्थिरे ॥ १ ॥  
उदिते तु सहस्रांशौ तप्तकाञ्चनसप्रभे ।  
प्रकाशितेषु लोकेषु पुनर्युद्धमवर्तत ॥ २ ॥  
द्वन्द्वानि तत्र यान्यासन् संसक्तानि पुरोदयात् ।  
तान्येषाभ्युदिते सूर्ये समसज्जन्त भारत ॥ ३ ॥  
रथैर्हया हयैर्नागाः पादातैश्चापि कुञ्जराः ।  
हयैर्हयाः समाजग्मुः पादाताश्च पदातिभिः ॥ ४ ॥  
रथा रथैरिभैर्नागास्तथैव भरतर्षभ ।  
संसक्ताश्च वियुक्ताश्च योधाः संन्यपतन् रणे ॥ ५ ॥  
ते रात्रौ कृतकर्माणः श्रान्ताः सूर्यस्य तेजसा ।  
क्षुत्पिपासापरीताङ्गा विसंज्ञा बहवोऽभवन् ॥ ६ ॥  
शङ्खभेरीमृदङ्गानां कुञ्जराणां च गर्जताम् ।  
विस्फारितविकृष्टानां कार्मुकाणां च कूजताम् ॥ ७ ॥  
शब्दः समभवद् राजन् दिविस्पृग् भरतर्षभ ।  
ब्रवतां च पदातीनां शस्त्राणां पततामपि ॥ ८ ॥  
हयानां ह्वेषतां चापि रथानां च निवर्तताम् ।  
क्रोशतां गर्जतां चैव तदाऽऽसीत् तुमुलं महत् ॥ ९ ॥  
विवृद्धस्तुमुलः शब्दो द्यामगच्छन्महांस्तदा ।  
नानायुधनिकृत्तानां चेष्टतामातुरः स्वनः ॥ १० ॥  
भूमावश्रूयत महान्तदाऽऽसीत् कृपणं महत् ।  
पततां पात्यमानानां पत्यश्वरथदन्तिनाम् ॥ ११ ॥  
तेषु सर्वेष्वनीकेषु व्यतिषक्तेष्वनेकशः ।  
स्वे स्वाङ्गस्तुः परे स्वांश्च स्वान् परेषां परे परान् ॥ १२ ॥  
वीरबाहुविमृष्टाश्च योधेषु च गजेषु च ।  
राशयः प्रत्यदृश्यन्त वाससां नेजनेष्विव ॥ १३ ॥  
उद्यतप्रतिपिष्टानां खड्गानां वीरबाहुभिः ।  
स पव शब्दस्तद्रूपो वाससां निज्यतामिव ॥ १४ ॥

यथा सूर्योदये राजन् समुत्पिञ्जोऽभवन्महान् ।  
संसक्तान्येव चादृश्यन् रथवृन्दानि मारिष ॥ ५८ ॥  
हतानि च विकीर्णानि शरीराणि शरीरिणाम् ।  
केचिदन्यत्र गच्छन्तः पथि चान्यैरुपद्रुताः ॥ ५९ ॥  
विमुखाः पृष्ठतश्चान्ये ताड्यन्ते पार्श्वतः परे ।  
तथा संसक्तयुद्धं तदभवद् भृशदारुणम् ।  
अथ संध्यागतः सूर्यः क्षणेन समपद्यत ॥ ६० ॥

अर्धासिभिस्तथा खड्गैस्तोमरैः सपरश्वधैः ।  
निकृष्टयुद्धं संसक्तं महदासीत् सुदारुणम् ॥ १५ ॥  
गजाश्वकायप्रभवां नरदेहप्रवाहिनीम् ।  
शस्त्रमत्स्यसुसम्पूर्णा मांसशोणितकर्दमाम् ॥ १६ ॥  
आर्तनादस्वनवती पताकाशस्त्रफेनिलाम् ।  
नदीं प्रावर्तयन् वीराः परलोकौघगामिनीम् ॥ १७ ॥  
शरशक्त्यर्दिताः क्लान्ता रात्रिमूढादपचेतसः ।  
विष्टभ्य सर्वगात्राणि व्यतिष्ठन् गजवाजिनः ॥ १८ ॥  
बाहुभिः कवचैश्चित्रैः शिरोभिश्चारुकुण्डलैः ।  
युद्धोपकरणैश्चान्यैस्तत्र तत्र चकाशिरे ॥ १९ ॥  
क्रव्यादसङ्घैराकीर्णं मृतैरर्धमृतैरपि ।  
नासीद् रथपथस्तत्र सर्वमायोधनं प्रति ॥ २० ॥  
मज्जत्सु चक्रेषु रथान् सत्त्वमास्थाय वाजिनः ।  
कथंचिद्वहश्श्रान्ता वेपमानाः शरार्दिताः ॥ २१ ॥  
कुलसत्त्वबलोपेता वाजिनो वारणोपमाः ।  
विह्वलं तूर्णमुद्भ्रान्तं सभयं भारतातुरम् ॥ २२ ॥  
बलमासीत् तदा सर्वमृते द्रोणार्जुनावुभौ ।  
तावेवास्तां निलयनं तावार्तायनमेव च ॥ २३ ॥  
तावेवान्ये समासाद्य जग्मुर्वैवस्वतक्षयम् ।  
आविग्नमभवत् सर्वं कौरवाणां महद् बलम् ॥ २४ ॥  
पञ्चालानां च संसक्तं न प्राज्ञायत किञ्चन ।  
अन्तकाक्रीडसदृशं भीरूणां भयवर्धनम् ॥ २५ ॥  
पृथिव्यां राजवंश्यानामुत्थिते महति क्षये ।  
न तत्र कर्णं द्रोणं वा नार्जुनं न युधिष्ठिरम् ॥ २६ ॥  
न भीमसेनं न यमौ न पाञ्चाल्यं न सात्यकिम् ।  
न च दुःशासनं द्रौणिं न दुर्योधनसौबलौ ॥ २७ ॥  
न कृपं मद्रराजं च कृतवर्माणमेव च ।  
न चान्यान् नैव चात्मानं न क्षितिं न दिशस्तथा ॥ २८ ॥

पश्याम राजन् संसक्तान् सैन्येन रजसाऽऽवृतान् ।  
 सम्भ्रान्ते तुमुले घोरे रजोमेघे समुत्थिते ॥ २९ ॥  
 द्वितीयामिव सम्प्राप्ताममन्यन्त निशां तदा ।  
 न ज्ञायन्ते कौरवेया न पञ्चाला न पाण्डवाः ॥ ३० ॥  
 न दिशो द्यौर्न चोर्वी च न समं विषमं तथा ।  
 हस्तसंस्पर्शमापन्नान् परानप्यथवा स्वकान् ॥ ३१ ॥  
 न्यपातयंस्तदा युद्धे नराः स्म विजयैपिणः ।  
 उद्धतत्वात् तु रजसः प्रसेकाच्छोणितस्य च ॥ ३२ ॥  
 प्राशाम्यत रजो भीमं शीघ्रत्वादनिलस्य च ।  
 तत्र नागा हया योधा रथिनोऽथ पदातयः ॥ ३३ ॥  
 पारिजातवनानीव व्यरोचन् रुचिरोक्षिताः ।  
 ततो दुर्योधनः कर्णो द्रोणो दुःशासनस्तथा ॥ ३४ ॥  
 पाण्डवैः समसज्जन्त चतुर्भिश्चतुरो रथाः ।  
 दुर्योधनः सह भ्रात्रा यमाभ्यां समसज्जत ॥ ३५ ॥  
 वृकोदरेण राधेयो भारद्वाजेन चार्जुनः ।  
 तद् घोरं महदाश्चर्यं सर्वे प्रैक्षन्त सर्वतः ॥ ३६ ॥  
 रथर्षभाणामुप्राणां संनिपातममानुषम् ।  
 रथमार्गैर्विचित्रैस्तैर्विचित्ररथसंकुलम् ॥ ३७ ॥  
 अपश्यन् रथिनो युद्धं विचित्रं चित्रयोधिनाम् ।  
 यतमानाः पराक्रान्ताः परस्परजिगीषवः ॥ ३८ ॥  
 जीमूता इव धर्मान्ते शरवर्षैरवाकिरन् ।  
 ते रथान् सूर्यसंकाशानास्थिताः पुरुषर्षभाः ॥ ३९ ॥  
 अशोभन्त यथा मेघाः शारदाश्चलविद्युतः ।  
 योधास्ते तु महाराज क्रोधामर्षसमन्विताः ॥ ४० ॥  
 स्पर्धिनश्च महेष्वासाः कृतयत्ना धनुर्धराः ।  
 अभ्यगच्छंस्तथान्योन्यं मत्ता गजवृषा इव ॥ ४१ ॥  
 न नूनं देहभेदोऽस्ति काले राजन्ननागते ।  
 यत्र सर्वे न युगपद् व्यशीर्यन्त महारथाः ॥ ४२ ॥

इति श्रीमहाभारते द्रोणपर्वणि द्रोणवधपर्वणि नकुलबुद्धे सप्ताशीत्यधिकशततमोऽध्यायः ॥ १८७ ॥

## अष्टाशीत्यधिकशततमोऽध्यायः

दुःशासनसहदेवयोः कर्णभीमयोर्द्रोणार्जुनयोश्च घोरं युद्धम्

संजय उवाच

ततो दुःशासनः क्रुद्धः सहदेवमुपाद्रवत् ।  
 रथवेगेन तीव्रेण कम्पयन्निव मेदिनीम् ॥ १ ॥  
 तस्यापतत पवाशु भल्लेनामित्रकर्शनः ।  
 माद्रीपुत्रः शिरो यन्तुः सशिरस्त्राणमच्छिनत् ॥ २ ॥  
 नैनं दुःशासनः सूतं नापि कश्चन सैनिकः ।  
 कृत्तोत्तमाङ्गमाशुत्वात् सहदेवेन बुद्धवान् ॥ ३ ॥  
 यदा त्वसंगृहीतत्वात् प्रयान्त्यश्वा यथासुखम् ।  
 ततो दुःशासनः सूतं बुबुधे गतचेतसम् ॥ ४ ॥

बाहुभिश्चरणैश्छिन्नैः शिरोभिश्च सकुण्डलैः ।  
 कार्मुकैर्विशिखैः प्रासैः खड्गैः परशुपट्टिशैः ॥ ४३ ॥  
 नालीकैः शूद्रनाराचैर्नखरैः शक्तितोमरैः ।  
 अन्यैश्च विविधाकारैर्धौतैः प्रहरणोत्तमैः ॥ ४४ ॥  
 विचित्रैर्विविधाकारैः शरीरावरणैरपि ।  
 विचित्रैश्च रथैर्भग्नैर्हतैश्च गजवाजिभिः ॥ ४५ ॥  
 शून्यैश्च नगराकारैर्हतयोधध्वजै रथैः ।  
 अमनुष्यैर्हयैस्त्रस्तैः कृष्यमाणैस्ततस्ततः ॥ ४६ ॥  
 वातायमानैरसकृद्धतवीरैरलङ्कृतैः ।  
 व्यजनैः कङ्कटैश्चैव ध्वजैश्च विनिपातितैः ॥ ४७ ॥  
 छत्रैराभरणैर्वस्त्रैर्माल्यैश्च समुगन्धिभिः ।  
 हारैः किरीटैर्मुकुटैरुष्णीषैः किङ्किणीगणैः ॥ ४८ ॥  
 उरस्थैर्मणिभिर्निष्कैश्चूडामणिभिरेव च ।  
 आसीदायोधनं तत्र नभस्तारागणैरिव ॥ ४९ ॥  
 ततो दुर्योधनस्यासीन्नकुलेन समागमः ।  
 अमर्षितेन क्रुद्धस्य क्रुद्धेनामर्षितस्य च ॥ ५० ॥  
 अपसव्यं चकाराथ माद्रीपुत्रस्तवात्मजम् ।  
 किरञ्छुरशतैर्हृष्टस्तत्र नादो महानभूत् ॥ ५१ ॥  
 अपसव्यं कृतं संख्ये भ्रातृव्येनात्यमर्षिणा ।  
 नामृष्यत तमप्याजौ प्रतिचक्रेऽपसव्यतः ॥ ५२ ॥  
 पुत्रस्तव महाराज राजा दुर्योधनो द्रुतम् ।  
 ततः प्रतिचिकीर्षन्तमपसव्यं तु ते सुतम् ॥ ५३ ॥  
 न्यवारयत तेजस्वी नकुलश्चित्रमार्गवित् ।  
 स सर्वतो निवार्येनं शरजालेन पीडयन् ॥ ५४ ॥  
 विमुखं नकुलश्चक्रे तत् सैन्याः समपूजयन् ।  
 तिष्ठ तिष्ठेति नकुलो बभाषे तनयं तव ।  
 संस्मृत्य सर्वदुःखानि तव दुर्मन्त्रितं च तत् ॥ ५५ ॥

स हयान् संनिगृह्णाजौ स्वयं हयविशारदः ।  
 युयुधे रथिनां श्रेष्ठो लघु चित्रं च सुष्ठु च ॥ ५ ॥  
 तदस्यापूजयन् कर्म स्वे परे चापि संयुगे ।  
 हतसूतरथेनाजौ व्यचरद् यदभीतवत् ॥ ६ ॥  
 सहदेवस्तु तानश्वांस्तीक्ष्णैर्बाणैरवाकिरत् ।  
 पीड्यमानाः शरैश्चाशु प्राद्रवंस्ते ततस्ततः ॥ ७ ॥  
 स रश्मिषु विषक्तत्वादुत्सर्ज शरासनम् ।  
 धनुषा कर्म कुर्वन्तु रश्मीश्च पुनरुत्सृजत् ॥ ८ ॥

छिद्रेष्वेतेषु तं वाणैर्माद्रीपुत्रोऽभ्यवाकिरत् ।  
 परीप्संस्त्वत्सुतं कर्णस्तदन्तरमवाप तत् ॥ ९ ॥  
 वृकोदरस्ततः कर्णं त्रिभिर्भलैः समाहितः ।  
 आकर्णपूर्वैरभ्यघ्नद् बाह्वोरहरसि चानदत् ॥ १० ॥  
 स निवृत्तस्ततः कर्णः संघट्टित इवोदगः ।  
 भीममावारयामास विकिरन् निशिताञ्छगन् ॥ ११ ॥  
 ततोऽभूत् तुमुलं युद्धं भीमराधेययोस्तदा ।  
 तौ वृषाविव नर्दन्तौ विवृत्तनयनावुभौ ॥ १२ ॥  
 वेगेन महतान्योन्यं संख्यावभिपेतुः ।  
 अभिसंश्लिष्टयोस्तत्र तयोराहवशौण्डयोः ॥ १३ ॥  
 विच्छिन्नशरपातत्वाद् गदायुद्धमवर्तत ।  
 गदया भीमसेनस्तु कर्णस्य रथकूबरम् ॥ १४ ॥  
 बिभेद् शतधा राजस्तदद्भुतमिवाभवत् ।  
 ततो भीमस्य राधेयो गदामाविध्य वीर्यवान् ॥ १५ ॥  
 अवाञ्छजद् रथे तां तु बिभेद् गदया गदाम् ।  
 ततो भीमः पुनर्गुर्वी चिक्षेपाधिरथेर्गदाम् ॥ १६ ॥  
 तां गदां बहुभिः कर्णः सुपुङ्खैः सुप्रवेजितैः ।  
 प्रत्यविध्यत् पुनश्चान्यैः सा भीमं पुनरावजत् ॥ १७ ॥  
 व्यालीव मन्त्राभिहता कर्णवाणैरभिद्रुता ।  
 तस्याः प्रतिनिपातेन भीमस्य विपुलो ध्वजः ॥ १८ ॥  
 पपात सारथिश्चास्य मुमोह च गदाहतः ।  
 स कर्णं सायकानष्टौ व्यसृजत् क्रोधमूर्च्छितः ॥ १९ ॥  
 तैस्तस्य निशितैस्तीक्ष्णैर्भीमसेनो महाबलः ।  
 चिच्छेद परवीरघ्नः प्रहसन्निव भारत ॥ २० ॥  
 ध्वजं शरासनं चैव शरावापं च भारत ।  
 कर्णोऽप्यन्यद् धनुर्गृह्य हेमपृष्ठं दुरासदम् ॥ २१ ॥  
 ततः पुनस्तु राधेयो ह्यानस्य रथेषुभिः ।  
 ऋक्षवर्णाञ्जघानाशु तथोभौ पाष्णिसारथी ॥ २२ ॥  
 स विपन्नरथो भीमो नकुलस्याप्लुतो रथम् ।  
 हरिर्यथा गिरेः शृङ्गं समाक्रामदर्दिमः ॥ २३ ॥  
 तथा द्रोणार्जुनौ चित्रमगुध्येतां महारथौ ।  
 आचार्यशिष्यौ राजेन्द्र कृतप्रहरणौ युधि ॥ २४ ॥  
 लघुसंनानयोगाभ्यां रथयोश्च रणेन च ।  
 मोहयन्तौ मनुष्याणां चक्षुषि च मनांसि च ॥ २५ ॥  
 उपारमन्त ते सर्वे योधा भरतसत्तम ।  
 अदृष्टपूर्वं पश्यन्तस्तद् युद्धं गुरुशिष्ययोः ॥ २६ ॥  
 विचित्रान् पृतनामध्ये रथमार्गानुदीर्य तौ ।  
 अन्योन्यमपसव्यं च कर्तुं वीरौ तदेषतुः ॥ २७ ॥  
 पराक्रमं तयोर्योधादृष्टुस्तेषुविस्मिताः ।  
 तयोः समभवद् युद्धं द्रोणपाण्डवयोर्महतम् ॥ २८ ॥  
 आमिषार्थं महाराज गगने श्येनयोरिव ।  
 यद् यच्चकार द्रोणस्तु कुन्तीपुत्रजिगीषया ॥ २९ ॥

तत् तत् प्रतिजघानाशु पहमं तस्य पाण्डवम् ।  
 यद् द्रोणो न शक्नोति पाण्डवं सविशेषितुम् ॥ ३० ॥  
 ततः प्रादुश्चकारास्त्रमस्त्रमार्गविशाग्दम् ।  
 ऐन्द्रं पाशुपतं त्वाष्ट्रं वायव्यमथ वारुणम् ॥ ३१ ॥  
 मुक्तं मुक्तं द्रोणचापात् तज्जघान धनजयम् ।  
 अस्त्राण्यस्त्रैर्यदा तस्य विधिवद्वन्ति पाण्डवम् ॥ ३२ ॥  
 ततोऽस्त्रैः परमैर्दिव्यैर्द्रोणः पार्थमवाकिरत् ।  
 यद् यदस्त्रं स पार्थाय प्रयुङ्क्ते विजिगीषया ॥ ३३ ॥  
 तस्य तस्य विघाताय तत् तद्धि कुरुतेऽर्जुनः ।  
 स वध्यमानेष्वस्त्रेषु दिव्येष्वपि यथाविधि ॥ ३४ ॥  
 अर्जुनेनार्जुनं द्रोणो मनसैवाभ्यपूजयत् ।  
 मेने चात्मानमधिकं पृथिव्यामधि भारत ॥ ३५ ॥  
 तेन शिष्येण सर्वेभ्यः शस्त्रविद्वद्यः परंतपः ।  
 वार्यमाणस्तु पार्थेन तथा मध्ये महात्मनाम् ॥ ३६ ॥  
 यतमानोऽर्जुनं प्रीत्या प्रत्यवारयदुत्सयन् ।  
 ततोऽन्तरिक्षे देवाश्च गन्धर्वाश्च सहस्रशः ॥ ३७ ॥  
 ऋषयः सिद्धसंघाश्च व्यतिष्ठन्त दिदृक्षया ।  
 तदप्सरोभिराकीर्णं यक्षगन्धर्वसंकुलम् ॥ ३८ ॥  
 श्रीमदाकाशमभवद्भूयो मेघाकुलं यथा ।  
 तत्र स्नान्तर्हिता वाचो व्यचरन्त पुनः पुनः ॥ ३९ ॥  
 द्रोणपार्थस्तवोपेता व्यश्रूयन्त नराधिप ।  
 विसृज्यमानेष्वस्त्रेषु ज्वालयत्सु दिशो दश ॥ ४० ॥  
 अब्रुवन्तत्र सिद्धाश्च ऋषयश्च समागताः ।  
 नैवेदं मानुषं युद्धं नासुरं न च राक्षसम् ॥ ४१ ॥  
 न दैवं न च गान्धर्वं ब्राह्मं ध्रुवमिदं परम् ।  
 विचित्रमिदमाश्चर्यं न नो दृष्टं न च श्रुतम् ॥ ४२ ॥  
 अति पाण्डवमाचार्यो द्रोणं चाप्यति पाण्डवः ।  
 नानयोरन्तरं शक्यं द्रष्टुमन्येन केनचित् ॥ ४३ ॥  
 यदि रुद्रो द्विधाकृत्य युध्येतात्मानमात्मना ।  
 तत्र शक्योपमा कर्तुमन्यत्र तु न विद्यते ॥ ४४ ॥  
 ज्ञानमेकस्थमाचार्ये ज्ञानं योगश्च पाण्डवे ।  
 शौर्यमेकस्थमाचार्ये बलं शौर्यं च पाण्डवे ॥ ४५ ॥  
 नेमौ शक्यौ महेष्वासौ युद्धे क्षपयितुं परैः ।  
 इच्छमानौ पुनरिमौ हन्येतां सामरं जगत् ॥ ४६ ॥  
 इत्यब्रुवन् महाराज दृष्ट्वा तौ पुरुषर्षभौ ।  
 अन्तर्हितानि भूतानि प्रकाशानि च सर्वशः ॥ ४७ ॥  
 ततो द्रोणो ब्राह्ममस्त्रं प्रादुश्चक्रे महामतिः ।  
 संतापयन् रणे पार्थं भूतान्यन्तर्हितानि च ॥ ४८ ॥  
 ततश्चाल पृथिवी सपर्वतवनद्रुमा ।  
 ववौ च विषमो वायुः सागराश्चापि चुक्षुभुः ॥ ४९ ॥  
 ततस्त्रासो महानासीत् कुरुपाण्डवसेनयोः ।  
 सर्वेषां चैव भूतानामुद्यतेऽस्त्रे महात्मना ॥ ५० ॥



ततः पार्थोऽप्यसम्भ्रान्तस्तदस्त्रं प्रतिजग्निवान् ।  
ब्रह्मास्त्रेणैव राजेन्द्र ततः सर्वमशीशमत ॥ ५१ ॥  
यदा न गम्यते पारं तयोरन्यतरस्य वा ।  
ततः संकुलयुद्धेन तद् युद्धं व्याकुलीकृतम् ॥ ५२ ॥  
नाशायत ततः किञ्चित् पुनरेव विशाम्पते ।  
प्रवृत्ते तुमुले युद्धे द्रोणपाण्डवयोर्मृधे ॥ ५३ ॥

(द्रोणो मुक्त्वा रणे पार्थं पञ्चालानन्वधावत् ।  
अर्जुनोऽपि रणे द्रोणं त्यक्त्वा प्राद्रावयत् कुरून् ॥  
शरौघैरथ ताभ्यां तु छायाभूतं महामृधे ।  
तुमुलं प्रबभौ राजन् सर्वस्य जगतो भयम् ॥)  
शरजालैः समाकीर्णं मेघजालैरिवाम्बरे ।  
नापतच्च ततः कश्चिदन्तरिक्षचरस्तदा ॥ ५४ ॥

इति श्रीमहाभारते द्रोणपर्वणि द्रोणवधपर्वणि सकुलयुद्धे अष्टाशीत्यधिकशततमोऽध्यायः ॥ १८८ ॥

## एकोनवत्यधिकशततमोऽध्यायः

दुःशासनं पराजित्य धृष्टद्युम्नस्य द्रोणं प्रत्याक्रमणं नकुलसहदेवाभ्यां तस्य रक्षा, दुर्योधन-  
सात्यकिसंवादः, कर्णभीमयोधो रं युद्धमर्जुनस्य कौरवान् प्रत्याक्रमणम्

संजय उवाच

तस्मिंस्तथा वर्तमाने गजाश्वनरसंक्षये ।  
दुःशासनो महाराज धृष्टद्युम्नमयोधयत् ॥ १ ॥  
स तु रुक्मरथासक्तो दुःशासनशरादितः ।  
अमर्षात् तव पुत्रस्य शरैर्वाहानवाकिरत् ॥ २ ॥  
क्षणेन स रथस्तस्य सध्वजः सहसारथिः ।  
नाददयत महाराज पार्षतस्य शरैश्चितः ॥ ३ ॥  
दुःशासनस्तु राजेन्द्र पाञ्चाल्यस्य महात्मनः ।  
नाशकत् प्रमुखे स्थातुं शरजालप्रपीडितः ॥ ४ ॥  
स तु दुःशासनं बाणैर्विमुखीकृत्य पार्षतः ।  
किरञ्छरसहस्राणि द्रोणमेवाभ्ययाद् रणे ॥ ५ ॥  
अभ्यपद्यत हार्दिक्यः कृतवर्मा त्वनन्तरम् ।  
रोदर्याणां त्रयश्चैव त एनं पर्यवारयन् ॥ ६ ॥  
तं यमौ गृष्टोऽन्वेतां रक्षन्तौ पुरुषर्षभौ ।  
द्रोणायाभिमुखं यान्तं दीप्यमानमिवानलम् ॥ ७ ॥  
सम्प्रहारमकुर्वंस्ते सर्वे च सुमहारथाः ।  
अमर्षिताः सत्त्ववन्तः कृत्वा मरणमग्रतः ॥ ८ ॥  
शुद्धात्मानः शुद्धवृत्ता राजन् स्वर्गपुरस्कृताः ।  
आर्य युद्धमकुर्वन्त परस्परजिगीषवः ॥ ९ ॥  
शुक्लाभिजनकर्माणो मतिमन्तो जनाधिप ।  
धर्मयुद्धमयुध्यन्त प्रेप्सन्तो गतिमुत्तमाम् ॥ १० ॥  
न तत्रासीदधर्मिष्ठमशस्तं युद्धमेव च ।  
नात्र कर्णो न नालीको न लिप्तो न च बस्तिकः ॥ ११ ॥  
न सूची कपिशो नैव न गवास्थिर्गजास्थिजः ।  
इषुरासीन्न संश्लिष्टो न पूतिर्न च जिह्वगः ॥ १२ ॥  
ऋजून्धेव विशुद्धानि सर्वे शस्त्राण्यधारयन् ।  
सुयुद्धेन पराङ्मुखोऽनीप्सन्तः कीर्तिमेव च ॥ १३ ॥  
तदाऽऽसीत् तुमुलं युद्धं सर्वदोषविवर्जितम् ।  
चतुर्णां तव योधानां तैस्त्रिभिः पाण्डवैः सह ॥ १४ ॥

धृष्टद्युम्नस्तु तान् दृष्ट्वा तव राजन् रथर्षभान् ।  
यमाभ्यां वारितान् वीराञ्छीघ्रास्त्रो द्रोणमभ्ययात् ॥ १५ ॥  
निवारितास्तु ते वीरास्तयोः पुरुषसिंहयोः ।  
समसज्जन्त चत्वारो वाताः पर्वतयोरिव ॥ १६ ॥  
द्वाभ्यां द्वाभ्यां यमौ सार्धं रथाभ्यां रथपुङ्गवौ ।  
समासक्तौ ततो द्रोणं धृष्टद्युम्नोऽभ्यवर्तत ॥ १७ ॥  
दृष्ट्वा द्रोणाय पाञ्चाल्यं व्रजन्तं युद्धदुर्मदम् ।  
यमाभ्यां तांश्च संसंकांस्तदन्तरमुपाद्रवत् ॥ १८ ॥  
दुर्योधनो महाराज किरञ्छोणितभोजनान् ।  
तं सात्यकिः शीघ्रतरं पुनरेवाभ्यवर्तत ॥ १९ ॥  
तौ परस्परमासाद्य समीपे कुरुमाधवौ ।  
हसमानौ नृशार्दूलावभीतौ समसज्जताम् ॥ २० ॥  
बाल्यवृत्तानि सर्वाणि प्रीयमाणौ विचिन्त्य तौ ।  
अन्योन्यं प्रेक्षमाणौ च स्मयमानौ पुनः पुनः ॥ २१ ॥  
अथ दुर्योधनो राजा सात्यकिं समभाषत ।  
प्रियं सखायं सततं गर्हयन् वृत्तमात्मनः ॥ २२ ॥  
धिक् क्रोधं धिक् सखे लोभं धिङ्मोहं धिगमर्षितम् ।  
धिगस्तु क्षात्रमाचारं धिगस्तु बलमौरसम् ॥ २३ ॥  
यत्र मामभिसंधत्से त्वां चाहं शिनिपुङ्गव ।  
त्वं हि प्राणैः प्रियतरो ममाहं च सदा तव ॥ २४ ॥  
स्मरामि तानि सर्वाणि बाल्यवृत्तानि यानि नौ ।  
तानि सर्वाणि जीर्णानि साम्प्रतं नो रणाजिरे ॥ २५ ॥  
किमन्यत्क्रोधलोभाभ्यां युद्धमेवाद्य सात्वत ।  
तं तथावादिनं तत्र सात्यकिः प्रत्यभाषत ॥ २६ ॥  
प्रहसन् विशिखांस्तीक्ष्णानुद्यम्य परमास्त्रवित् ।  
नेयं सभा राजपुत्र नाचार्यस्य निवेशनम् ॥ २७ ॥  
यत्र क्रीडितमस्माभिस्तदा राजन् समागतैः ।

दुर्योधन उवाच

क्व सा क्रीडा गतास्माकं बाल्ये वै शिनिपुङ्गव ॥ २८ ॥

क च युद्धमिदं भूयः 'कालो हि दुरतिक्रमः' ।  
किं नु नो विद्यते कृत्यं धनेन धनलिप्सया ॥ २९ ॥  
यत्र युध्यामहे सर्वे धनलोभात् समागताः ।

सजय उवाच

तं तथावादिनं तत्र राजानं माधवोऽब्रवीत् ॥ ३० ॥  
एवंवृत्तं सदा क्षात्रं युध्यन्तीह गुरूनपि ।  
यदि तेऽहं प्रियो राजन् जहि मां मा चिरं कृथाः ॥ ३१ ॥  
त्वत्कृते सुकृतल्लोकान् गच्छेयं भरतर्षभ ।  
या ते शक्तिर्बलं यच्च तत् क्षिप्रं मयि दर्शय ॥ ३२ ॥  
नेच्छामि तदहं द्रष्टुं मित्राणां व्यसनं महत् ।  
इत्येवं व्यक्तमाभाष्य प्रतिभाष्य च सात्यकिः ॥ ३३ ॥  
अभ्ययात् तूर्णमव्यग्रो दयां नाकुरुतात्मनि ।  
तमायान्तं महाबाहुं प्रत्यगृह्णात् तवात्मजः ॥ ३४ ॥  
शरैश्चावाकिरद् राजञ्शैनेयं तनयस्तव ।  
ततः प्रववृते युद्धं कुरुमाधवसिंहयोः ॥ ३५ ॥  
अन्योन्यं कुञ्जयोर्धोरं यथा द्विरदसिंहयोः ।  
ततः पूर्णायतोत्सृष्टैः सात्वतं युद्धदुर्मदम् ॥ ३६ ॥  
दुर्योधनः प्रत्यविध्यत् कुपितो दशभिः शरैः ।  
तं सात्यकिः प्रत्यविध्यत् तथैवावाकिरच्छरैः ॥ ३७ ॥  
पञ्चाशता पुनश्चाजौ त्रिंशता दशभिश्च ह ।  
सात्यकिं तु रणे राजन् प्रहसंस्तनयस्तव ॥ ३८ ॥  
आकर्णपूर्णैर्निशितैर्विव्याध त्रिंशता शरैः ।  
ततोऽस्य सशरं चापं क्षुरप्रेण द्विधाच्छिनत् ॥ ३९ ॥  
सोऽन्यत् कार्मुकमादाय लघुहस्तस्ततो दृढम् ।  
सात्यकिर्व्यसृजच्चापि शरश्रेणी सुतस्य ते ॥ ४० ॥  
तामापतन्तीं सहसा शरश्रेणीं जिघांसया ।  
चिच्छेद बहुधा राजा तत उच्चुकुशुर्जनाः ॥ ४१ ॥  
सात्यकिं च त्रिसप्तत्या पीडयामास वेगितः ।  
स्वर्णपुङ्खैः शिलाघ्नैरैराकर्णपूर्णैः स्रुतैः ॥ ४२ ॥  
तस्य संदधतश्चेष्टुं संहितेषु च कार्मुकम् ।  
आच्छिनत् सात्यकिस्तूर्णं शरैश्चैवाप्यवीविधत् ॥ ४३ ॥  
स गाढविद्धो व्यथितः प्रत्यपायाद् रथान्तरे ।  
दुर्योधनो महाराज दाशार्हशरपीडितः ॥ ४४ ॥  
समाश्वस्य तु पुत्रस्ते सात्यकिं पुनरभ्ययात् ।  
विसृजन्निषुजालानि युयुधानरथं प्रति ॥ ४५ ॥  
तथैव सात्यकिर्बाणान् दुर्योधनरथं प्रति ।  
सततं विसृजन् राजंस्तत् संकुलमवर्तत ॥ ४६ ॥  
तत्रेषुभिः क्षिप्यमाणैः पतद्भिश्च शरीरिषु ।  
अग्नेरिव महाकक्षे शब्दः समभवन्महान् ॥ ४७ ॥

तयोः शरसहस्रैश्च संछन्नं वसुधातलम् ।  
अगम्यरूपं च शरैर्गकाशं समपद्यत ॥ ४८ ॥  
तत्राप्यधिकमात्क्ष्य माधवं रथसत्तमम् ।  
क्षिप्रमभ्यपतत् कर्णः परीसंस्तनयं तव ॥ ४९ ॥  
न तु तं मर्षयामास भीमसेनो महाबलः ।  
सोऽभ्ययात्त्वरितः कर्णं विसृजन् सायकान् बहून् ॥ ५० ॥  
तस्य कर्णः शितान् बाणान् प्रतिहत्य हसन्निव ।  
धनुः शरांश्च चिच्छेद सूतं चाभ्यहनच्छरैः ॥ ५१ ॥  
भीमसेनस्तु संकुद्धो गदामादाय पाण्डवः ।  
ध्वजं धनुश्च सूतं च सम्ममर्दाहवे रिपोः ॥ ५२ ॥  
रथचक्रं च कर्णस्य बभञ्ज स महाबलः ।  
भग्नचक्रे रथेऽतिष्ठदकम्पः शैलगडिव ॥ ५३ ॥  
एकचक्रं रथं तस्य तमूहुः सुचिरं हयाः ।  
एकचक्रमिवार्कस्य रथं सप्त हया यथा ॥ ५४ ॥  
अमृष्यमाणः कर्णस्तु भीमसेनमयुध्यत ।  
विविधैरिपुजालैश्च नानाशस्त्रैश्च संयुगे ॥ ५५ ॥  
भीमसेनस्तु संकुद्धः सूतपुत्रमयोधयत् ।  
तस्मिंस्तथा वर्तमाने कुद्धो धर्मसुतोऽब्रवीत् ॥ ५६ ॥  
पञ्चालानां नरव्याघ्रान् मत्स्यांश्च पुरुषर्षभान् ।  
ये नः प्राणाः शिरो ये च ये नो योधा महारथाः ॥ ५७ ॥  
त एते धार्तराष्ट्रेषु विष्क्ताः पुरुषर्षभाः ।  
किं तिष्ठत यथा मूढाः सर्वे विगतचेतसः ॥ ५८ ॥  
तत्र गच्छत यत्रैते युज्यन्ते मामका रथाः ।  
क्षात्रधर्मं पुरस्कृत्य सर्व एव गतज्वराः ॥ ५९ ॥  
जयन्तो वध्यमानाश्च गतिमिष्टां गमिष्यथ ।  
जित्वा वा बहुभिर्यज्ञैर्यजध्वं भूरिदक्षिणैः ॥ ६० ॥  
हता वा देवसाद् भूत्वा लोकान् प्राप्स्यथ पुष्कलान् ।  
ते राजा चोदिता वीरा योत्स्यमाना महारथाः ॥ ६१ ॥  
क्षात्रधर्मं पुरस्कृत्य त्वरिता द्रोणमभ्ययुः ।  
पञ्चालास्त्वेकतो द्रोणमभ्यञ्जनं निशितैः शरैः ॥ ६२ ॥  
भीमसेनपुरोगाश्चाप्येकतः पर्यवारयन् ।  
आसंस्तु पाण्डुपुत्राणां त्रयो जिह्वा महारथाः ॥ ६३ ॥  
यमौ च भीमसेनश्च प्राक्शस्ते धनंजयम् ।  
अभिद्रवार्जुन क्षिप्रं कुरुन् द्रोणादपानुद ॥ ६४ ॥  
तत एनं हनिष्यन्ति पञ्चाला हतरक्षिणम् ।  
कौरवेयांस्ततः पार्थः सहसा समुपाद्रवत् ॥ ६५ ॥  
पञ्चालानेव तु द्रोणो धृष्टद्युम्नपुरोगमान् ।  
ममर्दुस्तरसा वीराः पञ्चमेऽहनि भारत ॥ ६६ ॥

इति श्रीमहाभारते द्रोणपर्वणि द्रोणवधपर्वणि संकुलयुद्धे एकोनवत्यधिकशततमोऽध्यायः ॥ १८९ ॥

## नवत्यधिकशततमोऽध्यायः

द्रोणस्य घोरं कर्म, महर्षीणां द्रोणं प्रति शस्त्रत्यागायादेशोऽश्वत्थाम्नो वधमाकर्ण्य  
द्रोणस्य जीवनतो नैराश्यम्

संजय उवाच

पञ्चालानां ततो द्रोणोऽप्यकरोत् कदनं महत् ।  
यथा क्रुद्धो रणे शक्रो दानवानां क्षयं पुरा ॥ १ ॥  
द्रोणास्त्रेण महाराज वध्यमानाः परे युधि ।  
नात्र सन्त रणे द्रोणात् सत्त्ववन्तो महारथाः ॥ २ ॥  
युध्यमाना महाराज पञ्चालाः सृज्यास्तथा ।  
द्रोणमेवाभ्ययुर्युद्धे योधयन्तो महारथाः ॥ ३ ॥  
तेषां तु च्छाद्यमानानां पञ्चालानां समन्ततः ।  
अभवद् भैरवो नादो वध्यतां शरवृष्टिभिः ॥ ४ ॥  
वध्यमानेषु संग्रामे पञ्चालेषु महात्मना ।  
उदीर्यमाणे द्रोणास्त्रे पाण्डवान् भयमाविशत् ॥ ५ ॥  
दृष्ट्वाश्वनरयोधानां विपुलं च क्षयं युधि ।  
पाण्डवेया महाराज नाशशंसुर्जयं तदा ॥ ६ ॥  
कच्चिद् द्रोणो न नः सर्वान् क्षपयेत् परमास्त्रवित् ।  
समिद्धः शिशिरापये दहनं कक्षमिवानलः ॥ ७ ॥  
न चैनं संयुगे कश्चित् समर्थः प्रतिवीक्षितुम् ।  
न चैनमर्जुनो जातु प्रतियुध्येत धर्मवित् ॥ ८ ॥  
अस्तान् कुन्तीसुतान् दृष्ट्वा द्रोणसायकपीडितान् ।  
मतिमाश्रेयसे युक्तः केशवोऽर्जुनमब्रवीत् ॥ ९ ॥  
नैष युद्धे न संग्रामे जेतुं शक्यः कथंचन ।  
सधनुर्धन्विनां श्रेष्ठो देवैरपि सवासवैः ॥ १० ॥  
न्यस्तशस्त्रस्तु संग्रामे शक्यो हन्तुं भवेन्नुभिः ।  
आस्थीयतां जये योगो धर्ममुत्सृज्य पाण्डवाः ॥ ११ ॥  
यथा वः संयुगे सर्वान् न हन्याद् रुक्मवाहनः ।  
अश्वत्थामिन् हते नैष युध्येदिति मतिर्मम ॥ १२ ॥  
तं हतं संयुगे कश्चिदस्मै शंसतु मानवः ।  
एतन्नारोच्यद् राजन् कुन्तीपुत्रो धनंजयः ॥ १३ ॥  
अन्ये त्वरोच्यन् सर्वे कृच्छ्रेण तु युधिष्ठिरः ।  
ततो भीमो महाबाहुरनीके स्वे महागजम् ॥ १४ ॥  
जघान गदया राजन्नश्वत्थामानमित्युत ।  
परप्रमथनं घोरं मालवस्येन्द्रवर्मणः ॥ १५ ॥  
भीमसेनस्तु सव्रीडमुपेत्य द्रोणमाहवे ।  
अश्वत्थामा हत इति शब्दमुच्चैश्चकार ह ॥ १६ ॥  
अश्वत्थामेति हि गजः ख्यातो नाम्ना हतोऽभवत् ।  
कृत्वा मनसितं भीमो मिथ्या व्याहृतवांस्तदा ॥ १७ ॥  
भीमसेनवचः श्रुत्वा द्रोणस्तत् परमाप्रियम् ।  
मनसा सन्नगात्रोऽभूद् यथा सैकतमम्भसि ॥ १८ ॥

शङ्कमानः स तन्मिथ्या वीर्यज्ञः स्वसुतस्य वै ।  
हतः स इति च श्रुत्वा नैव धैर्यादकम्पत ॥ १९ ॥  
स लब्ध्वा चेतनां द्रोणः क्षणेनैव समाश्वसत् ।  
अनुचिन्त्यात्मनः पुत्रमविषह्यमरातिभिः ॥ २० ॥  
स पार्षतमभिद्रुत्य जिघांसुर्मृत्युमात्मनः ।  
अवाकिरत् सहस्रेण तीक्ष्णानां कङ्कपत्रिणाम् ॥ २१ ॥  
तं विंशतिसहस्राणि पञ्चालानां नरर्षभाः ।  
तथा चरन्तं संग्रामे सर्वतोऽवाकिरञ्छरैः ॥ २२ ॥  
शरैस्तैराचितं द्रोणं नापश्याम महारथम् ।  
भास्करं जलदै रुद्धं वर्षास्त्रिव विशाम्पते ॥ २३ ॥  
विधूय तान् बाणगणान् पञ्चालानां महारथः ।  
प्रादुश्चक्रे ततो द्रोणो ब्राह्ममखं परंतपः ॥ २४ ॥  
वधाय तेषां शूराणां पञ्चालानाममर्षितः ।  
ततो व्यरोचत द्रोणो विनिघ्नन् सर्वसैनिकान् ॥ २५ ॥  
शिरांस्यपातयन्नापि पञ्चालानां महामृधे ।  
तथैव परिघाकारान् बाहून् कनकभूषणान् ॥ २६ ॥  
ते वध्यमानाः समरे भारद्वाजेन पार्थिवाः ।  
मेदिन्यामन्वकीर्यन्त वातनुन्ता इव द्रुमाः ॥ २७ ॥  
कुञ्जराणां च पततां हयौघानां च भारत ।  
अगम्यरूपा पृथिवी मांसशोणितकर्दमा ॥ २८ ॥  
हत्वा विंशतिसहस्रान् पञ्चालानां रथव्रजान् ।  
अतिष्ठदाहवे द्रोणो विधूमोऽग्निरिव ज्वलन् ॥ २९ ॥  
तथैव च पुनः क्रुद्धो भारद्वाजः प्रतापवान् ।  
वसुदानस्य भल्लेन शिरः कायादपाहरत् ॥ ३० ॥  
पुनः पञ्चशतान् मत्स्यान् षट्सहस्रांश्च सृञ्चयान् ।  
हस्तिनामयुतं हत्वा जघानाश्वायुतं पुनः ॥ ३१ ॥  
क्षत्रियाणामभावाय दृष्ट्वा द्रोणमवस्थितम् ।  
ऋषयोऽभ्यागतास्तूर्णं हव्यवाहपुरोगमाः ॥ ३२ ॥  
विश्वामित्रो जमदग्निर्भरद्वाजोऽथ गौतमः ।  
वसिष्ठः कश्यपोऽत्रिश्च ब्रह्मलोकं निनीषवः ॥ ३३ ॥  
सिकताः पृश्नयो गर्गा वालखिल्या मरीचिपाः ।  
भृगवोऽङ्गिरसश्चैव सुक्ष्माश्चान्ये महर्षयः ॥ ३४ ॥  
त एनमब्रुवन् सर्वे द्रोणमाहवशोभिनम् ।  
अधर्मतः कृतं युद्धं समयो निधनस्य ते ॥ ३५ ॥  
न्यस्यायुधं रणे द्रोण समीक्षास्मानवस्थितान् ।  
नातः क्रूरतरं कर्म पुनः कर्तुमिहार्हसि ॥ ३६ ॥  
वेदवेदाङ्गविदुषः सत्यधर्मरतस्य ते ।  
ब्राह्मणस्य विशेषेण तवैनन्नोपपद्यते ॥ ३७ ॥

त्यजायुधममोघेयो तिष्ठ वर्त्मनि शाश्वते ।  
 परिपूर्णश्च कालस्ते वस्तुं लोकेऽद्य मानुषे ॥ ३८ ॥  
 ब्रह्मास्त्रेण त्वया दग्धा अनखज्ञा नरा भुवि ।  
 यदेतदीदृशं विप्र कृतं कर्म न साधु तत् ॥ ३९ ॥  
 न्यस्यायुधं रणे विप्र द्रोण मा त्वं चिरं कृथाः ।  
 मा पापिष्ठतरं कर्म करिष्यसि पुनर्द्विज ॥ ४० ॥  
 इति तेषां वचः श्रुत्वा भीमसेनवचश्च तत् ।  
 धृष्टद्युम्नं च सम्प्रेक्ष्य रणे स विमनाऽभवत् ॥ ४१ ॥  
 संदिह्यमानो व्यथितः कुन्तीपुत्रं युधिष्ठिरम् ।  
 अहतं वा हतं वेति पप्रच्छ सुतमात्मनः ॥ ४२ ॥  
 स्थिरा बुद्धिर्हि द्रोणस्य न पार्थो वक्ष्यतेऽनृतम् ।  
 त्रयाणामपि लोकानामैश्वर्यार्थं कथंचन ॥ ४३ ॥  
 तस्मात् तं परिपप्रच्छ नान्यं कंचिद् द्विजर्षभः ।  
 तस्मिंस्तस्य हि सत्याशा बाल्यात् प्रभृति पाण्डवे ॥ ४४ ॥  
 ततो निष्पाण्डवामुर्वी करिष्यन्तं युधां पतिम् ।  
 द्रोणं ज्ञात्वा धर्मराजं गोविन्दो व्यथितोऽब्रवीत् ॥ ४५ ॥  
 यद्यर्धदिवसं द्रोणो युध्यते मन्युमास्थितः ।  
 सत्यं ब्रवीमि ते सेना विनाशं समुपैष्यति ॥ ४६ ॥  
 स भवांस्त्रातु नो द्रोणात् सत्याज्जयायोऽनृतं वचः ।  
 अनृतं जीवितस्यार्थं वदन्न स्पृश्यतेऽनृतैः ॥ ४७ ॥  
 तयोः संवदतोरेवं भीमसेनोऽब्रवीदिदम् ॥ ४८ ॥  
 श्रुत्वैवं तु महाराज वयोपायं महात्मनः ।  
 गाहमानस्य ते सेनां मालवस्येन्द्रचर्मणः ॥ ४९ ॥

इति श्रीमहाभारते द्रोणपर्वणि द्रोणवधपर्वणि युधिष्ठिरासत्यकथने नवत्यधिकशततमोऽध्यायः ॥ १९० ॥

## एकनवत्यधिकशततमोऽध्यायः

द्रोणधृष्टद्युम्नयोर्युद्धं मात्यकेः शौर्यं तस्य प्रशंसा च

संजय उवाच

तं दृष्ट्वा परमोद्विग्नं शोकोपहतचेतसम् ।  
 पाञ्चालराजस्य सुतो धृष्टद्युम्नः समाद्रवत् ॥ १ ॥  
 य इष्ट्वा मनुजेन्द्रेण द्रुपदेन महामखे ।  
 लब्धो द्रोणविनाशाय समिद्धाद्वयवाहनात् ॥ २ ॥  
 स धनुर्जैत्रमादाय घोरं जलदनिःस्वनम् ।  
 दृढज्यमजरं दिव्यं शरं चार्शविषोपमम् ॥ ३ ॥  
 संदधे कार्मुके तस्मिंस्ततस्तमनलोपमम् ।  
 द्रोणं जिघांसुः पाञ्चाल्यो महाज्वालमिवानलम् ॥ ४ ॥  
 तस्य रूपं शरस्यासीद् धनुर्ज्यामण्डलान्तरे ।  
 द्योततो भास्करस्येव घनान्ते परिवेष्टितः ॥ ५ ॥  
 पार्श्वेतेन परामृष्टं ज्वलन्तमिव तद् धनुः ।  
 अन्तकालमनुप्राप्तं मेनिरे वीक्ष्य सैनिकाः ॥ ६ ॥

अश्वत्थामेति विख्यातो गजः शक्रगजोपमः ।  
 निहतो युधि विक्रम्य ततोऽहं द्रोणमब्रुवम् ॥ ५० ॥  
 अश्वत्थामा हतो ब्रह्मन्निवर्तस्वाहवादिति ।  
 नूनं नाश्रद्धाद् वाक्यमेव मे पुरुषर्षभः ॥ ५१ ॥  
 स त्वं गोविन्दवाक्यानि मानयस्व जयैषिणः ।  
 द्रोणाय निहतं शंस राजञ्छारद्वतीसुतम् ॥ ५२ ॥  
 त्वयोक्तो नैव युध्येत जातु राजन् द्विजर्षभः ।  
 सत्यवान् हि त्रिलोकेऽस्मिन् भवान् ख्यातो जनाधिप ॥  
 तस्य तद् वचनं श्रुत्वा कृष्णवाक्यप्रचोदितः ।  
 भावित्वाच्च महाराज वक्तुं समुपचक्रमे ॥ ५४ ॥  
 तमतथ्यभये मग्धो जये सक्तो युधिष्ठिरः ।  
 (अश्वत्थामा हत इति शब्दमुच्चैश्चकार ह ।)  
 अव्यक्तमब्रवीद् राजन् हतः कुञ्जर इत्युत ॥ ५५ ॥  
 तस्य पूर्वं रथः पृथग्याश्चतुरङ्गुलमुच्छ्रितः ।  
 बभूवैवं च तेनोक्ते तस्य वाहाः स्पृगन्महीम् ॥ ५६ ॥  
 युधिष्ठिरात्तु तद् वाक्यं श्रुत्वा द्रोणो महारथः ।  
 पुत्रव्यसनसंतप्तो निराशो जीवितेऽभवत् ॥ ५७ ॥  
 आगस्कृतमिवात्मानं पाण्डवानां महात्मनाम् ।  
 ऋषिवाक्येन मन्यानः श्रुत्वा च निहतं सुतम् ॥ ५८ ॥  
 विचेताः परमोद्विग्नो धृष्टद्युम्नमवेक्ष्य च ।  
 योद्धुं नाशक्नुवद् राजन् यथापूर्वमर्दिदम् ॥ ५९ ॥

तमिषुं संहतं तेन भारद्वाजः प्रतापवान् ।  
 दृष्ट्वा मन्यत देहस्य कालपर्यायमागतम् ॥ ७ ॥  
 ततः प्रयत्नमातिप्रदाचार्यस्तस्य वारणे ।  
 न चास्यास्त्राणि राजेन्द्र प्रादुरासन्महात्मनः ॥ ८ ॥  
 तस्य त्वहानि चत्वारि क्षपा चैकास्यतो गता ।  
 तस्य चाङ्गस्त्रिभागेन क्षयं जग्मुः पतत्रिणः ॥ ९ ॥  
 स शरक्षयमासाद्य पुत्रशोकेन चार्दितः ।  
 विविधानां च दिव्यानामस्त्राणामप्रसादतः ॥ १० ॥  
 उत्स्रष्टुकामः शस्त्राणि ऋषिवाक्यप्रचोदितः ।  
 तेजसा पूर्यमाणश्च युयुधे न यथा पुरा ॥ ११ ॥  
 भूयश्चान्यत् समादाय दिव्यमाङ्गिरसं धनुः ।  
 शरांश्च ब्रह्मदण्डभान् धृष्टद्युम्नमयोधयत् ॥ १२ ॥  
 ततस्तं शरवर्षेण महता समवाकिरत् ।  
 व्यशानयञ्च संक्रुद्धो धृष्टद्युम्नममर्षणम् ॥ १३ ॥

शरांश्च शतधा तस्य द्रोणश्चिच्छेद सायकैः ।  
 ध्वज धनुश्च निशितैः सारथिं चाप्यपातयत् ॥ १४ ॥  
 धृष्टद्युम्नः प्रहस्यान्यत् पुनरादाय कार्मुकम् ।  
 शितेन चैनं बाणेन प्रत्यविध्यत् स्तनान्तरे ॥ १५ ॥  
 सोऽतिविद्धो महेष्वासोऽसम्भ्रान्त इव संयुगे ।  
 भल्लेन शितधारेण चिच्छेदास्य पुनर्धनुः ॥ १६ ॥  
 यच्चास्य बाणविकृतं धनूंषि च विशाम्पते ।  
 सर्वं चिच्छेद दुर्घर्षो गदां खड्गं च वर्जयन् ॥ १७ ॥  
 धृष्टद्युम्नं च विव्याध नवभिर्निशितैः शरैः ।  
 जीवितान्तकरैः क्रुद्धः क्रुद्धरूपं परंतपः ॥ १८ ॥  
 धृष्टद्युम्नोऽथ तस्याश्वान् स्वरथाश्चैर्महारथः ।  
 व्यामिश्रयदमेयात्मा ब्राह्ममस्त्रमुदीरयन् ॥ १९ ॥  
 ते मिश्रा बद्धशोभन्त जवना वातरंहसः ।  
 पारावतसवर्णाश्च शोणाश्वा भरतर्षभ ॥ २० ॥  
 यथा सविद्युतो मेघा नदन्तो जलदागमे ।  
 तथा रेजुर्महाराज मिथिता रणमूर्धनि ॥ २१ ॥  
 ईषाबन्धं चक्रबन्धं रथबन्धं तथैव च ।  
 प्राणाशयदमेयात्मा धृष्टद्युम्नस्य स द्विजः ॥ २२ ॥  
 स च्छिन्नधन्वा पाञ्चाल्यो निकृत्तध्वजसारथिः ।  
 उत्तमामापदं प्राप्य गदां वीरः परासृशत् ॥ २३ ॥  
 तामस्य विशिखैस्तीक्ष्णैः क्षिप्यमाणां महारथः ।  
 निजघान शरैर्द्रोणः क्रुद्धः सत्यपराक्रमः ॥ २४ ॥  
 तां तु दृष्ट्वा नरव्याघ्रो द्रोणेन निहतां शरैः ।  
 विमलं खड्गमादत्त शतचन्द्रं च भानुमत् ॥ २५ ॥  
 असंशयं तथाभूतः पाञ्चाल्यः साध्वमन्यत ।  
 वधमाचार्यमुख्यस्य प्राप्तकालं महात्मनः ॥ २६ ॥  
 ततः स रथनीडस्थं स्वरथस्य रथेषया ।  
 अगच्छदसमुद्यम्य शतचन्द्रं च भानुमत् ॥ २७ ॥  
 चिकीर्षुर्दुष्करं कर्म धृष्टद्युम्नो महारथः ।  
 इयेष वक्षो भेतुं स भारद्वाजस्य संयुगे ॥ २८ ॥  
 सोऽतिष्ठद् युगमध्ये वै युगसन्नहनेषु च ।  
 जघनार्धेषु चाश्वानां तत् सैन्याः समपूजयन् ॥ २९ ॥  
 तिष्ठतो युगपालीषु शोणानप्यधितिष्ठतः ।  
 नापश्यदन्तरं द्रोणस्तद्द्रुतमिवाभवत् ॥ ३० ॥  
 क्षिप्रं ज्येनस्य चरतो यथैवामिषगृद्धिनः ।  
 तद्वदासीदभीसारो द्रोणपार्षतयो रणे ॥ ३१ ॥  
 तस्य पारावतानश्वान् रथशक्त्या पराभिनत् ।  
 सर्वानेकैकशो द्रोणो रक्तानश्वान् विवर्जयन् ॥ ३२ ॥  
 ते हता न्यपतन् भूमौ धृष्टद्युम्नस्य वाजिनः ।  
 शोणास्तु पर्यमुच्यन्त रथबन्धाद् विशाम्पते ॥ ३३ ॥

तान् हयान् निहतान् दृष्ट्वा द्विजाभ्येण स पार्षतः ।  
 नामुष्यत युधां श्रेष्ठो याज्ञसेनिर्महारथः ॥ ३४ ॥  
 विरथः स गृहीत्वा तु खड्गं खड्गभृतां वर ।  
 द्रोणमभ्यपतद् राजन् वैनतेय इवोरगम् ॥ ३५ ॥  
 तस्य रूपं बभौ राजन् भारद्वाजं जिघांसतः ।  
 यथा रूपं पुरा विष्णोर्हिरण्यकशिपोर्वधे ॥ ३६ ॥  
 स तदा विविधान् मार्गान् प्रवरांश्चैकर्विशतिम् ।  
 दर्शयामास कौरव्य पार्षतो विचरन् रणे ॥ ३७ ॥  
 भ्रान्तमुद्भ्रान्तमाविद्धमाप्लुतं प्रसृतं सृतम् ।  
 परिवृत्तं निवृत्तं च खड्गं चर्म च धारयन् ॥ ३८ ॥  
 सम्पातं समुदीर्णं च दर्शयामास पार्षतः ।  
 भारतं कौशिकं चैव सात्वतं चैव शिक्षया ॥ ३९ ॥  
 दर्शयन् व्यचरद् युद्धे द्रोणस्यान्तचिकीर्षया ।  
 चरतस्तस्य तान् मार्गान् विचित्रान् खड्गचर्मिणः ॥ ४० ॥  
 व्यस्यन्त रणे योधा देवताश्च समागताः ।  
 ततः शरसहस्रेण शतचन्द्रमपातयत् ॥ ४१ ॥  
 चर्म खड्गं च सम्बाधे धृष्टद्युम्नस्य स द्विजः ।  
 ये तु वैतस्तिका नाम शरा आसन्नयोधिनः ॥ ४२ ॥  
 निकृष्टयुद्धे द्रोणस्य नान्येषां सन्ति ते शराः ।  
 ऋते शरद्वतात् पार्थाद् द्रौणैर्वैकर्तनात् तथा ॥ ४३ ॥  
 प्रद्युम्नयुयुधानाभ्यामभिमन्योश्च भारत ।  
 अथास्येषु समाधत्त दृढं परमसम्मतम् ॥ ४४ ॥  
 अन्तेवासिनमाचार्यो जिघांसुः पुत्रसम्मितम् ।  
 तं शरैर्दशभिस्तीक्ष्णैश्चिच्छेद शिनिपुङ्गवः ॥ ४५ ॥  
 पश्यतस्तव पुत्रस्य कर्णस्य च महात्मनः ।  
 प्रस्तमाचार्यमुख्येन धृष्टद्युम्नमोचयत् ॥ ४६ ॥  
 चरन्तं रथमार्गेषु सात्यकिं सत्यविक्रमम् ।  
 द्रोणकर्णान्तरगतं कृपस्यापि च भारत ॥ ४७ ॥  
 अपश्येतां महात्मानौ विष्वक्सेनधनंजयौ ।  
 अपूजयेतां वार्ष्णेयं ब्रुवाणौ साधु साध्विति ॥ ४८ ॥  
 दिव्यान्यस्त्राणि सर्वेषा युधि निग्नन्तमच्युतम् ।  
 अभिपत्य ततः सेनां विष्वक्सेनधनंजयौ ॥ ४९ ॥  
 धनंजयस्ततः कृष्णमब्रवीत् पश्य केशव ।  
 आचार्यरथमुख्यानां मध्ये क्रीडन् मधूद्वहः ॥ ५० ॥  
 आनन्दयति मां भूयः सात्यकिः परवीरहा ।  
 माद्रीपुत्रौ च भीमं च राजानं च युधिष्ठिरम् ॥ ५१ ॥  
 यच्छिक्षयानुद्धतः सन् रणे चरति सात्यकिः ।  
 महारथानुपक्रीडन् वृष्णीनां कीर्तिवर्धनः ॥ ५२ ॥  
 तमेते प्रतिनन्दन्ति सिद्धाः सैन्याश्च विस्मिताः ।  
 अजरयं समरे दृष्ट्वा साधु साध्विति सात्यकिम् ।  
 योधाश्चोभयतः सर्वे कर्मभिः समपूजयन् ॥ ५३ ॥

इति श्रीमहाभारते द्रोणपर्वणि द्रोणवधपर्वणि संकुलयुद्धे एकनवत्यधिकशततमोऽध्यायः ॥ १९१ ॥



## द्विनवत्यधिकशततमोऽध्यायः

पक्षद्वयस्य श्रेष्ठमहाराथानां मिथोयुद्धं, धृष्टद्युम्नस्त्राक्रमणमस्त्रं त्यक्त्वा द्रोणस्य योगधारणया  
ब्रह्मलोकगमनं धृष्टद्युम्नेन तस्य शिरश्छेदश्च

राजय उवाच

सात्वतस्य तु तत् कर्म दृष्ट्वा दुर्योधनादयः ।  
शौनेयं सर्वतः क्रुद्धा वारयामासुरञ्जसा ॥ १ ॥  
कृपकर्णौ च समरे पुत्राश्च तव मारिष ।  
शौनेयं त्वरयाम्येत्य विनिघ्नन् निशितैः शरैः ॥ २ ॥  
युधिष्ठिरस्ततो राजा माद्रीपुत्रौ च पाण्डवौ ।  
भीमसेनश्च बलवान् सात्यकि पर्यवारयन् ॥ ३ ॥  
कर्णश्च शरवर्षेण गौतमश्च महारथः ।  
दुर्योधनादयस्ते च शौनेयं पर्यवारयन् ॥ ४ ॥  
तां वृष्टिं सहसा राजन्नुत्थितां घोररूपिणीम् ।  
वारयामास शौनेयो योधयंस्तान् महाराथान् ॥ ५ ॥  
तेषामस्त्राणि दिव्यानि संहितानि महात्मनाम् ।  
वारयामास विधिवद् दिव्यैरस्त्रैर्महामृधे ॥ ६ ॥  
क्रूरमायोधनं जज्ञे तस्मिन् राजसमागमे ।  
रुद्रस्येव हि क्रुद्धस्य निघ्नतस्तान् पशून् पुरा ॥ ७ ॥  
हस्तानामुत्तमाङ्गानां कार्मुकाणां च भारत ।  
छत्राणां चापविद्यानां चामराणां च संचयैः ॥ ८ ॥  
राशयः स व्यदृश्यन्त तत्र तत्र रणाजिरे ।  
भग्नचक्रै रथैश्चापि पातितैश्च महाध्वजैः ॥ ९ ॥  
सादिभिश्च हतैः शरैः संकीर्णा वसुधाभवत् ।  
बाणपातनिकृत्तास्तु योधास्ते कुरुसत्तम ॥ १० ॥  
चेष्टन्तो विविधाश्चेष्टा व्यदृश्यन्त महाहवे ।  
वर्तमाने तथा युद्धे घोरे देवासुरोपमे ॥ ११ ॥  
अब्रवीत् क्षत्रियांस्तत्र धर्मराजो युधिष्ठिरः ।  
अभिद्रवत संयत्ताः कुम्भयोनिं महारथाः ॥ १२ ॥  
एषो हि पार्षतो वीरो भारद्वाजेन संगतः ।  
घटते च यथाशक्ति भारद्वाजस्य नाशने ॥ १३ ॥  
यादृशानि हि रूपाणि दृश्यन्तेऽस्य महारणे ।  
अद्य द्रोणं रणे क्रुद्धो घातयिष्यति पार्षतः ॥ १४ ॥  
ते यूयं सहिता भूत्वा युध्यध्वं कुम्भसम्भवम् ।  
युधिष्ठिरसमाज्ञताः सृञ्जयानां महारथाः ॥ १५ ॥  
अभ्यद्रवन्त संयत्ता भारद्वाजजिघांसवः ।  
तान् समापततः सर्वान् भारद्वाजो महारथः ॥ १६ ॥  
अभ्यवर्तत वेगेन मर्तव्यमिति निश्चितः ।  
प्रयाते सत्यसंधे तु समकम्पत मेदिनी ॥ १७ ॥  
ववुर्वाताः सनिर्घातास्त्रासयाना वरूथिनीम् ।  
पपात महती चोल्का आदित्याग्निश्चरन्त्युत ॥ १८ ॥

दीपयन्ती उभे सेने शंसन्तीव महद् भयम् ।  
जज्वलुश्चैव शस्त्राणि भारद्वाजस्य मारिष ॥ १९ ॥  
रथाः स्वनन्ति चात्यर्थं हयाश्चाश्वपुत्रास्तृजन् ।  
हतौजा इव चाप्यासीद् भारद्वाजो महारथः ॥ २० ॥  
प्रास्फुरन्नयनं चास्य वामं बाहुस्तथैव च ।  
विमनाश्चाभवद् युद्धे दृष्ट्वा पार्षतमग्रतः ॥ २१ ॥  
ऋषीणां ब्रह्मवादानां स्वर्गस्य गमनं प्रति ।  
सुयुद्धेन ततः प्राणानुत्सष्टमुपचक्रम ॥ २२ ॥  
ततश्चतुर्दिशं सैन्यैर्द्रुपदस्याभिसंवृतः ।  
निर्दहन् क्षत्रियव्रातान् द्रोणः पर्यचरद् रणे ॥ २३ ॥  
हत्वा विंशतिसाहस्रान् क्षत्रियानग्निमर्दनः ।  
दशायुतानि करिणामवधीद् विशिखैः शितैः ॥ २४ ॥  
सोऽतिष्ठदाहवे यत्तो विधूमोऽग्निरिव ज्वलन् ।  
क्षत्रियाणामभावाय ब्राह्ममस्त्रं समास्थितः ॥ २५ ॥  
पाञ्चाल्यं विरथं भीमो हतसर्वायुधं बली ।  
सुविषण्णं महात्मानं त्वरमाणः समभ्ययात् ॥ २६ ॥  
ततः स्वरथमारोप्य पाञ्चाल्यमग्निमर्दनः ।  
अब्रवीदभिसम्प्रेक्ष्य द्रोणमस्यन्तमन्तिकात् ॥ २७ ॥  
न त्वदन्य इहाचार्यं योद्धुमुत्सहते पुमान् ।  
त्वरस्व प्राग् वधायैव त्वयि भारः समाहितः ॥ २८ ॥  
स तथोक्तो महाबाहुः सर्वभारसहं धनुः ।  
अभिपत्याददे क्षिप्रमायुधप्रवरं दृढम् ॥ २९ ॥  
संरब्धश्च शरानस्यन् द्रोणं दुर्वारणं रणे ।  
विवारयिषुराचार्यं शरवर्षैरवाकिरत् ॥ ३० ॥  
तौ न्यवारयतां श्रेष्ठौ संरब्धौ रणशोभिनौ ।  
उदीरयेतां ब्राह्माणि दिव्यान्यस्त्राण्यनेकशः ॥ ३१ ॥  
स महास्त्रैर्महाराज द्रोणमाच्छादयद् रणे ।  
निहत्य सर्वाण्यस्त्राणि भारद्वाजस्य पार्षतः ॥ ३२ ॥  
सर्वसातीज्जिबीश्चैव बाह्लीकान् कौरवानाप ।  
रक्षिष्यमाणान् संग्रामे द्रोणं व्यधमदच्युतः ॥ ३३ ॥  
धृष्टद्युम्नस्तथा राजन् गभस्तिभिरिवांशुमान् ।  
बभौ प्रच्छादयन्नाशाः शरजालैः समन्ततः ॥ ३४ ॥  
तस्य द्रोणो धनुश्छित्त्वा विद्ध्वा चैनं शिलीमुखैः ।  
मर्माण्यभ्यहनद् भूयः स व्यथां परमामगात् ॥ ३५ ॥  
ततो भीमो दृढक्रोधो द्रोणस्याश्लिष्य तं रथम् ।  
शनकैरिव राजेन्द्र द्रोणं वचनमब्रवीत् ॥ ३६ ॥  
यदि नाम न युध्येरज्जिज्ञप्तिता ब्रह्मबन्धवः ।  
स्वकर्मभिरसंतुष्टा न स क्षत्रं क्षयं व्रजेत् ॥ ३७ ॥

अहिंसां सर्वभूतेषु धर्मं ज्यायस्तरं विदुः ।  
 तस्य च ब्राह्मणो मूलं भवांश्च ब्रह्मवित्तमः ॥ ३८ ॥  
 श्वपाकवन्मलेच्छगणान् हत्वा चान्यान् पृथग्विधान् ।  
 अज्ञानान्मूढवद् ब्रह्मन् पुत्रदारघनेप्सया ॥ ३९ ॥  
 एकस्यार्थे बहून् हत्वा पुत्रस्याधर्मविधया ।  
 स्वकर्मस्थान् विकर्मस्थो न व्यपन्नपसे कथम् ॥ ४० ॥  
 यस्यार्थे शस्त्रमादाय यमपेक्ष्य च जीवसि ।  
 स चाद्य पतितः शेते पृष्ठे नावेदितस्तव ॥ ४१ ॥  
 धर्मराजस्य नद् वाक्यं नाभिशङ्कितुमर्हसि ।  
 एवमुक्तस्ततो द्रोणो भीमेनोत्सृज्य तद् धनुः ॥ ४२ ॥  
 सर्वाण्यस्त्राणि धर्मात्मा हातुकामोऽभ्यभाषत ।  
 कर्णं कर्णं महेष्वास कृप दुर्योधनेति च ॥ ४३ ॥  
 संग्रामे क्रियतां यत्नो ब्रवीम्येप पुनः पुनः ।  
 पाण्डवेभ्यः शिवं वोऽस्तु शस्त्रमभ्युत्सृजाम्यहम् ॥ ४४ ॥  
 इति तत्र महाराज प्राक्रोशद् द्रौणिमेव च ।  
 उत्सृज्य च रणे शस्त्रं रथोपस्थे निविश्य च ॥ ४५ ॥  
 अभयं सर्वभूतानां प्रददौ योगमीश्वरान् ।  
 तस्य तच्छिद्रमाज्ञाय धृष्टद्युम्नः प्रतापवान् ॥ ४६ ॥  
 सशरं तद् धनुर्घोरं संन्यस्याथ रथे ततः ।  
 खड्गी रथादवप्लुत्य सहसा द्रोणमभ्ययात् ॥ ४७ ॥  
 हाहाकृतानि भूतानि मानुषाणीतराणि च ।  
 द्रोणं तथागतं दृष्ट्वा धृष्टद्युम्नवशं गतम् ॥ ४८ ॥  
 हाहाकारं भृशं चक्रुरहो धिनििति चानुवन् ।  
 द्रोणोऽपि शस्त्राण्युत्सृज्य परमं सांख्यमास्थितः ॥ ४९ ॥  
 तथोक्त्वा योगमास्थाय ज्योतिर्भूतो महातपाः ।  
 पुराणं पुरुषं विष्णुं जगाम मनसा परम् ॥ ५० ॥  
 मुखं किञ्चित् समुज्जाम्य विष्टभ्य उरन्नप्रतः ।  
 निमीलिताक्षः सत्त्वस्थो निक्षिप्य हृदि धारणाम् ॥ ५१ ॥  
 ओमित्येकाक्षरं ब्रह्म ज्योतिर्भूतो महातपाः ।  
 स्मरित्वा देवदेवेशमक्षरं परमं प्रभुम् ॥ ५२ ॥  
 दिवमाक्रामदाचार्यः साक्षात् सङ्गिर्दुराक्रमाम् ।  
 द्वौ सूर्याविति नो बुद्धिरासीत् तस्मिन्स्तथागते ॥ ५३ ॥  
 एकाग्रमिव चासीच्च ज्योतिर्भिः पूरितं नभः ।  
 समपद्यत आर्काभे भारद्वाजदिवाकरे ॥ ५४ ॥  
 निमेषमात्रेण च तज्ज्योतिरन्तरधीयत ।  
 आसीत् किलकिलाशब्दः प्रहृष्टानां दिवौकसाम् ॥ ५५ ॥  
 ब्रह्मलोकगते द्रोणे धृष्टद्युम्ने च मोहिते ।  
 वयमेव तदाद्राक्ष्म पञ्च मानुषयोनयः ॥ ५६ ॥  
 योगयुक्तं महात्मानं गच्छन्तं परमां गतिम् ।  
 अहं धनंजयः पार्थो कृपः शारद्वतस्तथा ॥ ५७ ॥  
 वासुदेवश्च वाष्पेयो धर्मपुत्रश्च पाण्डवः ।  
 अन्ये तु सर्वे नापश्यन् भारद्वाजस्य धीमतः ॥ ५८ ॥

महिमानं महाराज योगयुक्तस्य गच्छतः ।  
 ब्रह्मलोकं महद् दिव्यं देवगुह्यं हि तत् परम् ॥ ५९ ॥  
 गतिं परमिकां प्राप्तमजानन्तो नृयोनयः ।  
 नापश्यन् गच्छमानं हि तं सार्धं मुषिपुङ्गवैः ॥ ६० ॥  
 आचार्य योगमास्थाय ब्रह्मलोकमर्दिदम् ।  
 वितुन्नाङ्गं शरव्रातैर्न्यस्तायुधमसृक्क्षरम् ॥ ६१ ॥  
 धिक्कृतः पार्षतस्तं तु सर्वभूतैः परामृशत् ।  
 तस्य मूर्धानमालम्ब्य गतसत्त्वस्य देहिनः ॥ ६२ ॥  
 किञ्चिदब्रुवतः कायाद् विचकर्तासिना शिरः ।  
 हर्षेण महता युक्तो भारद्वाजे निपातिते ॥ ६३ ॥  
 सिंहनादरवं चक्रे भ्रामयन् खड्गमाहवे ।  
 आकर्णपलितः श्यामो वयसाशीतिपञ्चकः ॥ ६४ ॥  
 त्वत्कृते व्यचरत् संख्ये स तु षोडशवर्षवत् ।  
 उक्तवांश्च महाबाहुः कुन्तीपुत्रो धनंजयः ॥ ६५ ॥  
 जीवन्तमानयाचार्यं मा वधीर्द्रुपदात्मज ।  
 न हन्तव्यो न हन्तव्य इति ते सैनिकाश्च ह ॥ ६६ ॥  
 उक्तो शत्रुर्जुनश्चैव सानुक्रोशस्तमाव्रजत् ।  
 क्रोशमानोऽर्जुने चैव पार्थिवेषु च सर्वशः ॥ ६७ ॥  
 धृष्टद्युम्नोऽवधीद् द्रोणं रथतल्पे नरर्षभम् ।  
 शोणितेन परिफिलन्नो रथाद् भूमिमथापतत् ॥ ६८ ॥  
 लोहिताङ्ग इवादित्यो दुर्धर्षः समपद्यत ।  
 एवं तं निहतं संख्ये दृष्ट्वा सैनिको जनः ॥ ६९ ॥  
 धृष्टद्युम्नस्तु तद् राजन् भारद्वाजशिरोऽहरत् ।  
 तावकानां महेष्वासः प्रमुखे तत् समक्षिपत् ॥ ७० ॥  
 ते तु दृष्ट्वा शिरो राजन् भारद्वाजस्य तावकाः ।  
 पलायनकृतोत्साहा दुद्रुवुः सर्वतो दिशम् ॥ ७१ ॥  
 द्रोणस्तु दिवमास्थाय नक्षत्रपथमाविशत् ।  
 अहमेव तदाद्राक्षं द्रोणस्य निधनं नृप ॥ ७२ ॥  
 ऋषेः प्रसादात् कृष्णस्य सत्यवत्याः सुतस्य च ।  
 विधूमामिह संयान्नीमुक्तां प्रज्वलितामिव ॥ ७३ ॥  
 अपश्याम दिवं स्तब्ध्वा गच्छन्तं तं महाद्युतिम् ।  
 हते द्रोणे निरुत्साहान् कुरुन् पाण्डवसृज्याः ॥ ७४ ॥  
 अभ्यद्रवन् महावेगास्ततः सैन्यं व्यदीर्यत ।  
 निहता हतभूयिष्ठाः संग्रामे निशितैः शरैः ॥ ७५ ॥  
 तावका निहते द्रोणे गतासव इवाभवन् ।  
 पराजयमथावाप्य परत्र च महद् भयम् ॥ ७६ ॥  
 उभयेनैव ते हीना नाविन्दन् धृतिमात्मनः ।  
 अन्विच्छन्तः शरीरं तु भारद्वाजस्य पार्थिवाः ॥ ७७ ॥  
 नान्वगच्छन् महाराज कबन्धायुतसंकुले ।  
 पाण्डवास्तु जयं लब्ध्वा परत्र च महद् यशः ॥ ७८ ॥  
 बाणशङ्खरवांश्चक्रुः सिंहनादांश्च पुष्कलान् ।  
 भीमसेनस्ततो राजन् धृष्टद्युम्नश्च पार्षतः ॥ ७९ ॥

किमियं द्रवते सेना त्रस्तरूपेव भारत ।  
 द्रवमाणां च राजेन्द्र नावस्थापयसे रणे ॥ २९ ॥  
 त्वं चापि न यथापूर्वं प्रकृतिस्थो नराधिप ।  
 कर्णप्रभृतयश्चेमे नावतिष्ठन्ति पार्थिव ॥ ३० ॥  
 अन्येष्वपि च युद्धेषु नैव सेनाद्रवत् तदा ।  
 कश्चित् क्षेमं महाबाहो तव सैन्यस्य भारत ॥ ३१ ॥  
 कस्मिन्निदं हते राजन् रथसिंहे बलं तव ।  
 एतामवस्थां सम्प्राप्तं तन्ममाचक्ष्व कौरव ॥ ३२ ॥  
 तत्तु दुर्योधनः श्रुत्वा द्रोणपुत्रस्य भाषितम् ।  
 घोरमप्रियमाख्यातुं नाशक्नोत् पार्थिववर्षभः ॥ ३३ ॥  
 भिन्ना नौरिव ते पुत्रो मग्नः शोकमहागणधे ।  
 वाष्पेणापिहितो दृष्ट्वा द्रोणपुत्रं रथे स्थितम् ॥ ३४ ॥  
 ततः शारद्वतं राजा सव्रीडमिदमब्रवीत् ।  
 शंसात्र भद्रं ते सर्वं यथा सैन्यमिदं द्रुतम् ॥ ३५ ॥  
 अथ शारद्वतो राजन्नातिमार्च्छन् पुनः पुनः ।  
 शशंस द्रोणपुत्राय यथा द्रोणो निपातितः ॥ ३६ ॥

कृप उवाच

वयं द्रोणं पुरस्कृत्य पृथिव्यां प्रवरं रथम् ।  
 प्रावर्तयाम संग्रामं पञ्चालैरेव केवलम् ॥ ३७ ॥  
 ततः प्रवृत्ते संग्रामे विमिश्राः कुरुसोमकाः ।  
 अन्योन्यमभिगर्जन्तः शस्त्रैर्देहानपातयन् ॥ ३८ ॥  
 वर्तमाने तथा युद्धे क्षीयमाणेषु संयुगे ।  
 धार्तराष्ट्रेषु संक्रुद्धः पिता तेऽस्त्रमुदैरयत् ॥ ३९ ॥  
 ततो द्रोणो ब्राह्ममस्त्रं विकुर्वाणो नरर्षभः ।  
 व्यहनच्छात्रवान् भल्लैः शतशोऽथ सहस्रशः ॥ ४० ॥  
 पाण्डवाः केकया मत्स्याः पञ्चालाश्च विशेषतः ।  
 संख्ये द्रोणरथं प्राप्य व्यनशन् कालचोदिताः ॥ ४१ ॥  
 सहस्रं नरसिंहानां द्विसाहस्रं च दन्तिनाम् ।  
 द्रोणो ब्रह्मास्त्रयोगेन प्रेषयामास मृत्यवे ॥ ४२ ॥  
 आकर्णपलितः श्यामो वयसाशीतिपञ्चकः ।  
 रणे पर्यचरद् द्रोणो वृद्धः षोडशवर्षवत् ॥ ४३ ॥  
 क्रिश्यमानेषु सैन्येषु वध्यमानेषु राजसु ।  
 अमर्षवशमापन्नाः पञ्चाला विमुखाऽभवन् ॥ ४४ ॥  
 तेषु किञ्चित् प्रभग्नेषु विमुखेषु सपत्नजित् ।  
 दिव्यमस्त्रं विकुर्वाणो बभूवार्क इवोदितः ॥ ४५ ॥  
 स मध्यं प्राप्य पाण्डूनां शररश्मिः प्रतापवान् ।  
 मध्यंगत इवादित्यो दुष्प्रेक्ष्यस्ते पिताभवत् ॥ ४६ ॥  
 ते दह्यमाना द्रोणेन सूर्येणैव विराजता ।  
 दग्धवीर्या निरुत्साहा बभूवुर्गतचेतसः ॥ ४७ ॥  
 तान् दृष्ट्वा पीडितान् बाणैर्द्रोणेन मधुसूदनः ।  
 जयैषी पाण्डुपुत्राणामिदं वचनमब्रवीत् ॥ ४८ ॥

नैव जातु नरैः शक्यो जेतुं शस्त्रभृतां वरः ।  
 अपि वृत्रहणा संख्ये रथयूथपयूथपः ॥ ४९ ॥  
 ते यूयं धर्ममुत्सृज्य जयं रक्षत पाण्डवाः ।  
 यथा वः संयुगे सर्वान् न हन्याद् रुक्मवाहनः ॥ ५० ॥  
 अश्वत्थामा हते नैव युध्येदिति मतिर्मम ।  
 हतं तं संयुगे कश्चिदाख्यात्वस्मै मृषा नरः ॥ ५१ ॥  
 एतन्नारोचयद् वाक्यं कुन्तीपुत्रो धनंजयः ।  
 अरोचयंस्तु सर्वेऽन्ये कृच्छ्रेण तु युधिष्ठिरः ॥ ५२ ॥  
 भीमसेनस्तु सव्रीडमब्रवीत् पितरं तव ।  
 अश्वत्थामा हत इति तं नाबुध्यत ते पिता ॥ ५३ ॥  
 स शङ्कमानस्तन्मिथ्या धर्मराजमपृच्छत ।  
 हतं वाप्यहतं वाऽऽजौ त्वां पिता पुत्रवत्सलः ॥ ५४ ॥  
 तमतथ्यभये मग्ने जये सको युधिष्ठिरः ।  
 अश्वत्थामानमायोधे हतं दृष्ट्वा महागजम् ॥ ५५ ॥  
 भीमेन गिरिवर्ष्माणं मालवस्थेन्द्रवर्मणः ।  
 उपसृत्य तदा द्रोणमुच्चैरिदमुवाच ह ॥ ५६ ॥  
 यस्मार्थं शस्त्रमादत्से यमवेक्ष्य च जीवसि ।  
 पुत्रस्ते दयितो नित्यं सोऽश्वत्थामा निपातितः ॥ ५७ ॥  
 शेते विनिहतो भूमौ वने सिंहशिशुर्यथा ॥ ५८ ॥  
 जानन्नप्यनृतस्याथ दोषान् स द्विजसत्तमम् ।  
 अव्यक्तमब्रवीद् राजा हतः कुञ्जर इत्युत ॥ ५९ ॥  
 स त्वां निहतमाक्रन्दे श्रुत्वा संतापतापितः ।  
 नियम्य दिव्यान्यस्त्राणि नायुध्यत यथा पुरा ॥ ६० ॥  
 तं दृष्ट्वा परमोद्विग्नं शोकातुरमचेतसम् ।  
 पाञ्चालराजस्य सुतः क्रूरकर्मा समाद्रवत् ॥ ६१ ॥  
 तं दृष्ट्वा विहितं मृत्युं लोकतत्त्वविचक्षणः ।  
 दिव्यान्यस्त्राण्यथोत्सृज्य रणे प्रायमुपाविशत् ॥ ६२ ॥  
 ततोऽस्य केशान् सव्येन गृहीत्वा पाणिना तदा ।  
 पार्षतः क्रोशमानानां वीराणामच्छिनच्छिन्नः ॥ ६३ ॥  
 न हन्तव्यो न हन्तव्य इति ते सर्वतोऽब्रुवन् ।  
 तथैव चार्जुनो बाहादवरुहैनमाद्रवत् ॥ ६४ ॥  
 उद्यम्य त्वरितो बाहुं ब्रुवाणश्च पुनः पुनः ।  
 जीवन्तमानयाचार्यं मा वधीरिति धर्मवित् ॥ ६५ ॥  
 तथा निवार्यमाणेन कौरवैरर्जुनेन च ।  
 हत एव नृशंसेन पिता तव नरर्षभ ॥ ६६ ॥  
 सैनिकाश्च ततः सर्वे प्राद्रवन्त भयार्दिताः ।  
 वयं चापि निरुत्साहा हते पितरि तेऽनघ ॥ ६७ ॥

मजय उवाच

तच्छ्रुत्वा द्रोणपुत्रस्तु निधनं पितुराहवे ।  
 क्रोधमाहारयत् तीव्रं पदाहन इवोरगाः ॥ ६८ ॥

ततः क्रुद्धो रणे द्रौणिर्भृशं जज्वाल मारिष । बलं तलेन निष्पिष्य दम्तैर्दन्तानुपास्पृशत् ।  
यथेन्धनं महत् प्राप्य प्राज्वलद्धव्यवाहनः ॥ ६९ ॥ निःश्वसन्नुरगो यद्वल्लोहिताक्षोऽभवत् तदा ॥ ७० ॥  
इति श्रीमहाभारते द्रोणपर्वणि नारायणास्त्रमोक्षपर्वण्यश्वत्थामक्रोधे त्रिनवत्यधिकशततमोऽध्यायः ॥ १९३ ॥

## चतुर्नवत्यधिकशततमोऽध्यायः

धृतराष्ट्रस्य प्रश्नः

धृतराष्ट्र उवाच

अधर्मेण हतं श्रुत्वा धृष्टद्युम्नेन संजय ।  
ब्राह्मणं पितरं वृद्धमश्वत्थामा किमब्रवीत् ॥ १ ॥  
मानवं वारुणाग्नेयं ब्राह्ममस्त्रं च वीर्यवान् ।  
ऐन्द्रं नारायणं चैव यस्मिन् नित्यं प्रतिष्ठितम् ॥ २ ॥  
तमधर्मेण धर्मिष्ठं धृष्टद्युम्नेन संयुगे ।  
श्रुत्वा निहतमाचार्यसोऽश्वत्थामा किमब्रवीत् ॥ ३ ॥  
येन रामादवाप्येह धनुर्वेदं महात्मना ।  
प्रोक्तान्यस्त्राणि दिव्यानि पुत्राय गुणकाङ्क्षिणा ॥ ४ ॥  
एकमेव हि लोकेऽस्मिन्नात्मनो गुणवत्तरम् ।  
इच्छन्ति पुरुषाः पुत्रं लोके नात्यं कथंचन ॥ ५ ॥  
आचार्याणां भवन्त्येव रहस्यानि महात्मनाम् ।  
तानि पुत्राय वा दद्युः शिष्यायानुगताय वा ॥ ६ ॥  
स शिष्यः प्राप्य तत् सर्वं सविशेषं च संजय ।  
शूरः शारद्वतीपुत्रः संख्ये द्रोणादनन्तरः ॥ ७ ॥

रामस्य तु समः शस्त्रे पुरंदरसमो युधि ।  
कार्तवीर्यसमो वीर्ये बृहस्पतिसमो मतौ ॥ ८ ॥  
महीधरसमः स्थैर्ये तेजसाग्निसमो युवा ।  
समुद्र इव गाम्भीर्ये क्रोधे चाशीविषोपमः ॥ ९ ॥  
स रथी प्रथमो लोके दृढधन्वा जितक्लमः ।  
शीघ्रोऽनिल इवाक्रन्दे चरन् क्रुद्ध इवान्तकः ॥ १० ॥  
अस्यता येन संग्रामे घरण्यभिनिपीडिता ।  
यो न व्यथति संग्रामे वीरः सत्यपराक्रमः ॥ ११ ॥  
वेदस्नातो द्रतस्नातो धनुर्वेदं च पारगः ।  
महोदधिरिवाक्षोभ्यो रामो दाशरथिर्यथा ॥ १२ ॥  
तमधर्मेण धर्मिष्ठं धृष्टद्युम्नेन संयुगे ।  
श्रुत्वा निहतमाचार्यमश्वत्थामा किमब्रवीत् ॥ १३ ॥  
धृष्टद्युम्नस्य यो मृत्युः सृष्टस्तेन महात्मना ।  
यथा द्रोणस्य पाञ्चाल्यो यज्ञसेनसुतोऽभवत् ॥ १४ ॥  
तं नृशंसेन पापेन क्रूरेणादीर्घदर्शिना ।  
श्रुत्वा निहतमाचार्यमश्वत्थामा किमब्रवीत् ॥ १५ ॥

इति श्रीमहाभारते द्रोणपर्वणि नारायणास्त्रमोक्षपर्वणि धृतराष्ट्रप्रश्ने चतुर्नवत्यधिकशततमोऽध्यायः ॥ १९४ ॥

## पञ्चनवत्यधिकशततमोऽध्यायः

अश्वत्थाम्नः सरोषोद्गारस्तेन नारायणास्त्रस्य प्रकटनं च

संजय उवाच

छत्रना निहतं श्रुत्वा पितरं पापकर्मणा ।  
बाष्पेणापूर्यत द्रौणी रोषेण च नरर्षभ ॥ १ ॥  
तस्य क्रुद्धस्य राजेन्द्र वपुर्दीप्तमदृश्यत ।  
अन्तकस्येव भूतानि जिहीषोः कालपर्यये ॥ २ ॥  
अभ्युपूर्णे ततो नेत्रे व्यपमृष्य पुनः पुनः ।  
उवाच कोपाग्निःश्वस्य दुर्योधनमिदं वचः ॥ ३ ॥  
पिता मम यथा क्षुद्रैर्न्यस्तशस्त्रो निपातितः ।  
धर्मश्वजवता पापं कृतं तद् विदितं मम ॥ ४ ॥  
अनार्यं सुनृशलं च धर्मपुत्रस्य मे श्रुतम् ।  
युद्धेष्वपि प्रवृत्तानां ध्रुवं जयपराजयौ ॥ ५ ॥  
द्वयमेतद् भवेद् राजन् वधस्तत्र प्रशस्यते ।  
न्यायवृत्तो वधो यस्तु संग्रामे युध्यतो भवेत् ॥ ६ ॥

न स दुःखाय भवति तथा दृष्टो हि स द्विजैः ।  
गतः स वीरलोकाय पिता मम न संशयः ॥ ७ ॥  
न शोच्यः पुरुषव्याघ्र यस्तदा निघ्नं गतः ।  
यत् तु धर्मप्रवृत्तः सन् केशप्रहणमाप्तवान् ॥ ८ ॥  
पश्यतां सर्वसैन्यानां तन्मे मर्माणि कृन्तनि ।  
मयि जीवति यत् तातः केशप्रहमवाप्तवान् ॥ ९ ॥  
कथमन्ये करिष्यन्ति पुत्रेभ्यः पुत्रिणः स्पृहाम् ।  
कामात् क्रोधादविज्ञानाञ्जर्षाद् बाल्येन वा पुनः ॥ १० ॥  
विधर्मकाणि कुर्वन्ति तथा परिभवन्ति च ।  
तदिदं पार्श्वेनेह महदाधार्मिकं कृतम् ॥ ११ ॥  
अवज्ञाय च मां नूनं नृशंसेन दुरात्मना ।  
तस्यानुबन्धं द्रष्टासौ धृष्टद्युम्नः सुदारुणम् ॥ १२ ॥  
अकार्यं परमं कृत्वा मिथ्यावादी च पाण्डवः ।  
यो ह्यसौ छत्रनाऽऽचार्यशस्त्रं संन्यासयत् तदा ॥ १३ ॥

तस्याद्य धर्मराजस्य भूमिः पास्यति शोणितम् ।  
 शपे सत्येन कौरव्य इष्टापूर्तेन चैव ह ॥ १४ ॥  
 अहत्वा सर्वपाञ्चालान् जीवेयं न कथंचन ।  
 सर्वोपायैर्यतिष्यामि पञ्चालानामहं वधे ॥ १५ ॥  
 'वृष्ट्युन्नं न समरे हन्ताहं पापकारिणम् ।  
 कर्मणा येन तेनेह मृदुना दारुणेन च ॥ १६ ॥  
 पञ्चालानां वधं कृत्वा शान्तिं लब्धास्मि कौरव ।  
 यदर्थं पुरुषव्याघ्र पुत्रानिच्छन्ति मानवाः ॥ १७ ॥  
 प्रेत्य चेह च सम्प्राप्तास्त्रायन्ते महतो भयात् ।  
 पित्रा तु मम सावस्था प्राप्ता निर्वन्धुना यथा ॥ १८ ॥  
 मयि शैलप्रतीकाशे पुत्रे शिष्ये च जीवति ।  
 धिङ्ममास्त्राणि दिव्यानि धिग् बाहू धिक् पराक्रमम् ॥ १९ ॥  
 यं स्म द्रोणः सुतं प्राप्य केशग्रहमवाप्तवान् ।  
 स तथाहं करिष्यामि यथा भरतसत्तम ॥ २० ॥  
 परलोकगतस्यापि भविष्याम्यनृणः पितुः ।  
 आर्येण हि न वक्तव्या कदाचित् स्तुतिरात्मनः ॥ २१ ॥  
 पितुर्वधममृष्यंस्तु वक्ष्याम्यद्येह पौरुषम् ।  
 अद्य पश्यन्तु मे वीर्यं पाण्डवाः सजनार्दनाः ॥ २२ ॥  
 मृद्वतः सर्वसैन्यानि युगान्तमिव कुर्वतः ।  
 न हि देवा न गन्धर्वा नासुरा न च राक्षसाः ॥ २३ ॥  
 अद्य शक्ता रणे जेतुं रथस्थं मां नरर्षभाः ।  
 मदन्त्यो नास्ति लोकेऽस्मिन्नर्जुनाद् वास्त्ववित् क्वचित् ॥ २४ ॥  
 अहं हि ज्वलतां मध्ये मयूखानामिवांशुमान् ।  
 प्रयोक्ता देवसृष्टानामस्त्राणां पृतनागतः ॥ २५ ॥  
 भृशमिष्वसनाद्य मत्प्रयुक्ता महाहवे ।  
 दर्शयन्तः शरा वीर्यं प्रमथिष्यन्ति पाण्डवान् ॥ २६ ॥  
 अद्य सर्वादिशो राजन् धाराभिरिव संकुलाः ।  
 आवृताः पत्रिभिस्तीक्ष्णैर्द्रष्टारो मामकैरिह ॥ २७ ॥  
 विकिरञ्छरजालानि सर्वतो भैरवखनान् ।  
 शत्रून् निपातयिष्यामि महाबात इव द्रुमान् ॥ २८ ॥  
 न हि जानाति बीभत्सुस्तदस्त्रं न जनार्दनः ।  
 न भीमसेनो न यमौ न च राजा युधिष्ठिरः ॥ २९ ॥  
 न पार्षतो दुरात्मासौ न शिखण्डी न सात्यकिः ।  
 यदिदं मयि कौरव्य सकलं सनिवर्तनम् ॥ ३० ॥  
 नारायणाय मे पित्रा प्रणम्य विधिपूर्वकम् ।  
 उपहारः पुरा दत्तो ब्रह्मरूप उपस्थितः ॥ ३१ ॥

तं स्वयं प्रतिगृह्णाथ भगवान् स वरं ददौ ।  
 वने पिता मे परममस्त्रं नारायणं ततः ॥ ३२ ॥  
 अथैनमब्रवीद् राजन् भगवान् देवसत्तमः ।  
 भविता त्वत्समो नान्यः कश्चिद् युधि नरः क्वचित् ॥ ३३ ॥  
 न त्विदं सहसा ब्रह्मन् प्रयोक्तव्यं कथंचन ।  
 न ह्येतदस्त्रमन्यत्र वधाच्छत्रोर्निवर्तते ॥ ३४ ॥  
 न चैतच्छक्यते ज्ञातुं कं न वध्येदिति प्रभो ।  
 अवध्यमपि हन्याद्धि तस्मान्मैतत् प्रयोजयेत् ॥ ३५ ॥  
 अथ संख्ये रथस्यैव शस्त्राणां च विसर्जनम् ।  
 प्रयाचतां च शश्रूणां गमनं शरणस्य च ॥ ३६ ॥  
 पते प्रशमने योगा महास्त्रस्य परंतप ।  
 सर्वथा पीडितो हि स्यादवध्यान् पीडयन् रणे ॥ ३७ ॥  
 तज्जग्राह पिता मह्यमब्रवीच्चैव स प्रभुः ।  
 त्वं वधिष्यसि सर्वाणि शस्त्रवर्षाण्यनेकशः ॥ ३८ ॥  
 अनेनास्त्रेण संग्रामे तेजसा च ज्वलिष्यसि ।  
 एवमुक्त्वा स भगवान् दिवमाचक्रमे प्रभुः ॥ ३९ ॥  
 पतन्नारायणादस्त्रं तत् प्राप्तं पितृबन्धुना ।  
 तेनाहं पाण्डवांश्चैव पञ्चालान् मत्स्यकेकयान् ॥ ४० ॥  
 विद्रावयिष्यामि रणे शचीपतिरिवासुरान् ।  
 यथा यथाहमिच्छेयं तथा भूत्वा शरा मम ॥ ४१ ॥  
 निपतेयुः सपत्नेषु विक्रमत्स्वपि भारत ।  
 यथेष्टमश्मवर्षेण प्रवर्षिष्ये रणे स्थितः ॥ ४२ ॥  
 अयोमुखैश्च विहगैर्द्रावयिष्ये महारथान् ।  
 परश्वधांश्च निशितानुत्स्रक्ष्येऽहमसंशयम् ॥ ४३ ॥  
 सोऽहं नारायणास्त्रेण महता शत्रुतापनः ।  
 शत्रून् विष्वंसयिष्यामि कदर्थीकृत्य पाण्डवान् ॥ ४४ ॥  
 मित्रब्रह्मगुरुद्रोही जालमकः सुविगर्हितः ।  
 पाञ्चालापसदश्चाद्य न मे जीवन् विमोक्ष्यते ॥ ४५ ॥  
 तच्छ्रुत्वा द्रोणपुत्रस्य पर्यवर्तत वाहिनी ।  
 ततः सर्वे महाशङ्कान् दध्मुः पुरुषसत्तमाः ॥ ४६ ॥  
 भेरीश्चाभ्यहनन् दृष्ट्वा डिण्डिमांश्च सहस्रशः ।  
 तथा ननाद वसुधा खुरनेमिप्रपीडिता ॥ ४७ ॥  
 स शब्दस्तुमुलः खं धां पृथिवीं च व्यनादयत् ।  
 तं शब्दं पाण्डवाः श्रुत्वा पर्जन्यनिनदोपमम् ॥ ४८ ॥  
 समेत्य रथिनां श्रेष्ठाः सहिताश्चाप्यमन्त्रयन् ।  
 तथोक्त्वा द्रोणपुत्रस्तु वार्युपस्पृश्य भारत ॥ ४९ ॥  
 प्रादुश्चकार तद् दिव्यमस्त्रं नारायणं तदा ॥ ५० ॥



## पणवत्यधिकशततमोऽध्याय

शत्रुसैन्यस्य सिंहनादं समाकर्ण्य सच्यसाचिनं प्रति युधिष्ठिरस्य नरपञ्चः, अर्जुननाथस्याश्लोऽमपम्य  
गुरुवधपरिणामभीषणतायाश्च दिग्दर्शनम्

संजय उवाच

प्रादुर्भूते ततस्तस्मिन्नखे नारायणे प्रभो ।  
प्रावात् सपृषतो वायुरनध्रे स्तनयितुमान् ॥ १ ॥  
चचाल पृथिवी चापि क्षुभे च महोर्ध्वः ।  
प्रतिस्रोतः प्रवृत्ताश्च गन्तुं तत्र समुद्रगाः ॥ २ ॥  
शिखराणि व्यशीर्यन्त गिरीणां तत्र भारत ।  
अपसव्यं मृगाश्चैव पाण्डुसेनां प्रचक्रिरे ॥ ३ ॥  
तमसा चावकीर्यन्त सूर्यश्च कलुषोऽभवत् ।  
सम्पतन्ति च भूतानि क्रव्यादानि प्रहृष्टवत् ॥ ४ ॥  
देवदानवगन्धर्वास्त्रस्तास्त्वासन् विशाम्पते ।  
कथंकथाभवत् तीव्रा दृष्ट्वा तद् व्याकुलं महत् ॥ ५ ॥  
व्यथिताः सर्वराजानस्त्रस्ताश्चासन् विशाम्पते ।  
तद् दृष्ट्वा घोररूपं वै द्रौणेरखं भयावहम् ॥ ६ ॥

धृतराष्ट्र उवाच

निवर्तिषु सैन्येषु द्रोणपुत्रेण संयुगे ।  
भृशं शोकाभितप्तेन पितुर्वधममृध्यता ॥ ७ ॥  
कुरूनापततो दृष्ट्वा धृष्टद्युम्नस्य रक्षणे ।  
कोमन्त्रः पाण्डवेष्वासीत् तन्ममाचक्ष्व संजय ॥ ८ ॥

संजय उवाच

प्रागेव विद्रुतान् दृष्ट्वा धार्तराष्ट्रान् युधिष्ठिरः ।  
पुनश्च तुमुलं शब्दं श्रुत्वाऽर्जुनमथाब्रवीत् ॥ ९ ॥

युधिष्ठिर उवाच

आचार्यं निहते द्रोणे धृष्टद्युम्नेन संयुगे ।  
निहते वज्रहस्तेन यथा वृत्रे महासुरे ॥ १० ॥  
नाशंसन्तो जयं युद्धे दीनात्मानो धनंजय ।  
आत्मत्राणे मर्ति कृत्वा प्राद्वन कुरवो रणात् ॥ ११ ॥  
केचिद् भ्रान्तै रथैस्तूर्णं निहतैः पार्श्विण्यन्तभिः ।  
विपताकवजच्छत्रैः पार्थिवाः शीर्णकूबरैः ॥ १२ ॥  
भग्ननीडैराकुलाश्वैः प्रारुणाश्च विशेषतः ।  
भग्नान्धयुगलकैश्च व्याकृष्यन्त समन्ततः ॥ १३ ॥  
भीताः पादैर्हयान् केचित् त्वरयन्तः स्वयं रथान् ।  
रथान् विशीर्णानुत्सृज्य पद्भिः केचिच्च विद्रुताः ॥ १४ ॥  
हयपृष्ठगताश्चान्ये कृष्यन्तेऽर्धच्युतासनाः ।  
गजस्कन्धेषु संस्यूता नाराचैश्चलितासनाः ॥ १५ ॥  
शरातैर्विद्रुतैर्नागैर्हताः केचिद् दिशो दश ।  
विशस्त्रकवचाश्चान्ये वाहनेभ्यः क्षितिं गताः ॥ १६ ॥  
संछिन्ना नेमिभिश्चैव मृदिताश्च हयद्विपैः ।  
क्रोशन्तस्तात पुत्रेति पलायन्ते परे भयात् ॥ १७ ॥

नाभिजानन्ति चान्योन्यं रुद्रमत्ताभिर्नृजम् ।

पुत्रानपितृन् सखीन् भ्रातृन् नृमत्तगण्य दृढदन्तान् ॥ १८ ॥  
जलेन क्लेदयन्त्यन्ये निमुच्य क्वचान्यपि ।  
अवस्था तादृशी प्राप्य हतं द्रोणं द्रुतं बलम् ॥ १९ ॥  
पुनरप्यर्तितं केन र्याद जानासि शम मे ।  
हयानां हेषता शब्दः कुञ्जराणां च गृह्णताम् ॥ २० ॥  
रथनेमिस्वनेश्चात्र विमिश्रं श्रूयते महान् ।  
एते शब्दा भृश तीव्राः प्रवृत्ताः कुरुमागरे ॥ २१ ॥  
मुहुर्मुहुर्दीर्यन्ते कम्पयन्त्यपि मामकान् ।  
य एष तुमुलः शब्दः श्रूयते लोमहर्षणः ॥ २२ ॥  
सेन्द्रानगेष लोकांस्त्रीन् प्रसेदिति मर्तिर्मम ।  
मन्ये वज्रधरम्येष निनादो मैत्रवस्वनः ॥ २३ ॥  
द्रोणे हतं कौरवार्थं व्यक्तमन्येति वासवः ।  
प्रहृष्टरोमकूपाश्च संविग्ना रथपुङ्गवाः ॥ २४ ॥  
धनंजय गुरुं श्रुत्वा तत्र नादं सुभीषणम् ।  
क एष कौरवान् दीर्णानवस्थाप्य महारथः ॥ २५ ॥  
निवर्तयति युद्धार्थं मृधे देवेश्वरो यथा ।

अर्जुन उवाच

उद्यम्यात्मानमुद्राय कर्मणे वीर्यमास्थिताः ॥ २६ ॥  
धमन्ति कौरवाः शङ्खान्यस्य वीर्यं समाश्रिताः ।  
यत्र ते संशयो राजन् न्यस्तशस्त्रे गुरौ हते ॥ २७ ॥  
धार्तराष्ट्रानवस्थाप्य क एष नदतीति हि ।  
हीमन्तं तं महाबाहुं मत्तद्विरुद्गामिनम् ॥ २८ ॥  
(इन्द्रविष्णुसमं वीर्यं कोपेऽन्तकमिव स्थितम् ।  
बृहस्पतिसमं बुद्ध्या नीतिमन्तं महारथम् ॥)  
आख्यास्याम्युग्रकर्माणं कुरूणामभयंकरम् ।  
यस्मिञ्जाते ददौ द्रोणो गवां दशशतं धनम् ॥ २९ ॥  
ब्राह्मणेभ्यो महार्हैभ्यः सोऽश्वत्थामैष गर्जति ।  
जातमात्रेण वीरेण येनोच्चैः श्रवसा यथा ॥ ३० ॥  
हेषता कम्पिता भूमिलोकाश्च सकलास्त्रयः ।  
तच्छ्रुत्वान्तर्हितं भूतं नाम तस्याकरोत् तदा ॥ ३१ ॥  
अश्वत्थामेति सोऽद्यैष शूरो नदति पाण्डव ।  
यो ह्यनाथ इवाक्रम्य पार्थेन हतस्तथा ॥ ३२ ॥  
कर्मणा सुनृशंसेन तस्य नाथो व्यवस्थितः ।  
गुरुं मे यत्र पाञ्चाल्यः केशपक्षे परामृशत् ॥ ३३ ॥  
तन्न जातु क्षमेद् द्रौणिर्जानन् पौरुषमात्मनः ।  
उपचीर्णो गुरुर्मिथ्या भवता राज्यकारणात् ॥ ३४ ॥

धर्मज्ञेन सता नाम सोऽधर्मः सुमहान् कृतः ।  
 चिरं स्थास्यति चाकीर्तिस्त्रैलोक्ये सचराचरे ॥ ३५ ॥  
 रामे वालिवधाद् यद्वदेवं द्रोणे निपातिते ।  
 सर्वधर्मोपपन्नोऽयं स मे शिष्यश्च पाण्डवः ॥ ३६ ॥  
 नायं वदति मिथ्येति प्रत्ययं कृतवांस्त्वयि ।  
 स सत्यकञ्चुकं नाम प्रविष्टेन ततोऽनृतम् ॥ ३७ ॥  
 आचार्य उक्तो भवता हतः कुञ्जर इत्युत ।  
 ततः शस्त्रं समुत्सृज्य निर्ममो गतचेतनः ॥ ३८ ॥  
 आसीत्सुविद्वलो राजन् यथा दृष्टस्त्वया विभुः ।  
 स तु शोकसमाविष्टो विमुखः पुत्रवत्सलः ॥ ३९ ॥  
 शाश्वतं धर्ममुत्सृज्य गुरुः शस्त्रेण घातितः ।  
 न्यस्तशस्त्रमधर्मेण घातयित्वा गुरुं भवान् ॥ ४० ॥  
 रक्षत्विदानीं सामात्यो यदि शक्तोऽसि पार्षतम् ।  
 प्रस्तमाचार्यपुत्रेण कुञ्जेन हतबन्धुना ॥ ४१ ॥  
 सर्वे वयं परित्रातुं न शक्यामोऽद्य पार्षतम् ।  
 सौहार्दं सर्वभूतेषु यः करोत्यतिमानुषः ।  
 सोऽद्य केशग्रहं श्रुत्वा पितुर्धक्ष्यति नो रणे ॥ ४२ ॥  
 विक्रोशमाने हि मयि भृशमाचार्यगृह्णेति ।  
 अपाकीर्य स्वयं धर्मं शिष्येण निहतो गुरुः ॥ ४३ ॥

इति श्रीमहाभारते द्रोणपर्वणि नारायणाख्यमोक्षपर्वणि अर्जुनवाक्ये षण्णवत्यधिकशततमोऽध्यायः ॥ १९६ ॥

## सप्तनवत्यधिकशततमोऽध्यायः

भीमसेनस्य रोषोद्गारः, वृष्टघ्नकर्तृकं निजकृत्यममर्थनं च

सजय उवाच

अर्जुनस्य वचः श्रुत्वा नोचुस्तत्र महारथाः ।  
 अप्रियं वा प्रियं वापि महाराज धनंजयम् ॥ १ ॥  
 ततः क्रुद्धो महाबाहुभीमसेनोऽभ्यभाषत ।  
 कुत्सयन्निव कौन्तेयमर्जुनं भरतर्षभ ॥ २ ॥  
 मुनिर्यथारण्यगतो भापसे धर्मसंहितम् ।  
 न्यस्तदण्डो यथा पार्थ ब्राह्मणः संशितव्रतः ॥ ३ ॥  
 क्षतत्राता क्षताज्जावन् क्षन्ता स्त्रीष्वपि साधुषु ।  
 क्षत्रियः क्षितिमाप्नोति क्षिप्रं धर्मं यशः श्रियः ॥ ४ ॥  
 स भवान् क्षत्रियगुणैर्गुणैः सर्वैः कुलोद्भवः ।  
 अविपश्चिद् यथा वाचं व्याहरन् नाद्य शोभसे ॥ ५ ॥  
 पराक्रमस्ते कौन्तेय शक्रस्येव शचीपते ।  
 न चाति वर्तसे धर्मं वेलाभिव महोदधिः ॥ ६ ॥  
 न पूजयेत् त्वां को न्वद्य यत् त्रयोदशवार्षिकम् ।  
 अमर्षं पृष्ठनः कृत्वा धर्ममेवाभिकाङ्क्षसे ॥ ७ ॥  
 दिष्ट्या तात मनस्तेऽद्य स्वधर्ममनुवर्तते ।  
 आनुशंस्ये च ते दिष्ट्या बुद्धिः सततमच्युत ॥ ८ ॥

यदा गतं वयो भूयः शिष्टमल्पतरं च नः ।  
 नस्येदानीं विकारोऽयमधर्मोऽयं कृतो महान् ॥ ४४ ॥  
 पितेव नितः सौहार्दाद् पितेव हि च धर्मतः ।  
 सोऽल्पकालस्य राज्यस्य कारणाद् घातितो गुरुः ॥ ४५ ॥  
 धृतराष्ट्रेण भीष्मस्य द्रोणस्य च विशास्पते ।  
 निस्पृष्टा पृथिवी सर्वा सह पुत्रैश्च तत्परैः ॥ ४६ ॥  
 ममप्राप्य तादृशीं वृत्तिं सत्कृतः सततं परैः ।  
 अवृणोत सदा पुत्रान् मामेवाभ्यधिकं गुरुः ॥ ४७ ॥  
 अवेक्षमाणस्त्वां मां च न्यस्तास्त्रश्चाहवे हतः ।  
 न त्वेनं गुध्यमानं वै हन्यादपि शतक्रतुः ॥ ४८ ॥  
 तस्याचार्यस्य वृद्धस्य द्रोहो नित्योपकारिणः ।  
 कृतो ह्यनार्यैरस्माभि राज्यार्थं लुब्धबुद्धिभिः ॥ ४९ ॥  
 अहो बत गृहत् पापं कृतं कर्म सुदारुणम् ।  
 यद् राज्यसुखलाभेन द्रोणोऽयं साधु घातितः ॥ ५० ॥  
 पुत्रान् भ्रातृन् पितृन् दाराजीवितं चैव वासविः ।  
 त्यजेत् सर्वं मम प्रेरणा जानात्येवं हि मे गुरुः ॥ ५१ ॥  
 स मया राज्यकामेन हन्यमानो ह्युपक्षितः ।  
 तस्मादर्वाकशिरा राजन् प्राप्तोऽस्मि नरकं प्रभो ॥ ५२ ॥  
 ब्राह्मणं वृद्धमाचार्यं न्यस्तशस्त्रं महामुनिम् ।  
 घातयित्वाद्य राज्यार्थं मृतं श्रेयो न जीविनम् ॥ ५३ ॥

यत् तु धर्मप्रवृत्तस्य हतं राज्यमधर्मतः ।  
 द्रौपदी च परामृष्टा सभामानीय शत्रुभिः ॥ ९ ॥  
 वनं प्रव्राजिताश्चास्म वल्कलाजिनवाससः ।  
 अनर्हमाणास्तं भावं त्रयोदश समाः परैः ॥ १० ॥  
 एतान्यमर्षस्थानानि मर्षितानि मयानघ ।  
 क्षत्रधर्मप्रसक्तेन सर्वमेतदनुष्ठितम् ॥ ११ ॥  
 तमधर्ममपाकृष्टं स्मृत्वाद्य सहितस्त्वया ।  
 सानुबन्धान् हनिष्यामि श्रुद्वाञ् राज्यहरानहम् ॥ १२ ॥  
 त्वया हि कथितं पूर्वं युद्धायाभ्यागता वयम् ।  
 घटामहं यथाशक्ति त्वं तु नोऽद्य जुगुप्ससे ॥ १३ ॥  
 स्वधर्मं नेच्छसे ज्ञातुं मिथ्यावचनमेव ते ।  
 भयादिदानामस्माकं वाचा मर्माणि कृन्तसि ॥ १४ ॥  
 वपन् व्रणे क्षारमिव क्षतानां शत्रुकर्शन ।  
 विदीर्यते मे हृदयं त्वया वाक्शल्यपीडितम् ॥ १५ ॥  
 अधर्ममेनं विपुलं धार्मिकः सन् न बुद्धयसे ।  
 यत् त्वमात्मानमस्मांश्च प्रशस्यान् प्रशंससि ॥ १६ ॥

वासुदेवे स्थिते चापि द्रोणपुत्रं प्रशंसति ।  
 यः कलां षोडशी पूर्णां ध्वजं जय न तेऽर्हति ॥ १७ ॥  
 स्वयमेवात्मनो दोषान् ब्रुवाणः किञ्च लज्जते ।  
 क्षारयेयं मही क्रोधाद् विकिरेयं च पर्वतान् ॥ १८ ॥  
 आविध्यैतां गदां गुर्वी भीमा काञ्चनमालिनीम् ।  
 गिरिप्रकाशान् क्षितिजान् भञ्जेयमानले यथा ॥ १९ ॥  
 द्रावयेयं शरैश्चापि सेन्द्रान् देवान् समागतान् ।  
 सराक्षसगणान् पार्थ सासुरोरगमानवान् ॥ २० ॥  
 स त्वमेवंविधं जानन् भ्रातरं मां नरर्षभ ।  
 द्रोणपुत्राद् भयं कर्तुं नार्हस्यमितविक्रम ॥ २१ ॥  
 अथवा तिष्ठ बीभत्सो सह सर्वैः सहोदरैः ।  
 अहमेनं गदापाणिर्जैभ्याम्येको महाहवे ॥ २२ ॥  
 ततः पाञ्चालराजस्य पुत्रः पार्थमथाब्रवीत् ।  
 संकुद्धमिव नर्दन्तं हिरण्यकशिपुर्हरिम् ॥ २३ ॥

घृष्टद्युम्न उवाच

बीभत्सो विप्रकर्माणि विदितानि मनीषिणाम् ।  
 याजनाभ्यापने दानं तथा यज्ञप्रतिग्रहौ ॥ २४ ॥  
 षष्ठमध्ययनं नाम तेषां कस्मिन् प्रतिष्ठितः ।  
 हतो द्रोणो मया ह्येवं किं मां पार्थ विगर्हसे ॥ २५ ॥  
 अपक्रान्तः स्वधर्माच्च क्षात्रधर्मं व्यपाश्रितः ।  
 अमानुषेण हन्यस्मानख्येण क्षुद्रकर्मकृत् ॥ २६ ॥  
 तथा मायां प्रयुञ्जानमसह्यं ब्राह्मणब्रुवम् ।  
 माययैव विहन्याद् यो न युक्तं पार्थ तत्र किम् ॥ २७ ॥  
 तस्मिन्स्तथा मया शरते यदि द्रौणायनां रुपा ।  
 कुरुते भैरवं नादं तत्र किं मम हृदये ॥ २८ ॥  
 न चाद्भुतमिदं मन्ये यद् द्रौणिर्युद्धसंज्ञया ।  
 घातयिष्यति कौरव्यान् पत्रित्रातुमशक्नुवन् ॥ २९ ॥  
 यच्च मां धार्मिको भूत्वा ब्रवीषि गुरुघातिनम् ।  
 तदर्थमहमुत्पन्नः पाञ्चाल्यस्य सुतोऽनलात् ॥ ३० ॥

यस्य कार्यमकार्यं वा युध्यतः स्यात् समं रणे ।  
 न कथं ब्राह्मणं नृपाः क्षत्रियं वा धर्मजय ॥ ३१ ॥  
 यो ह्यनस्त्वयिदेहं हन्याद् ब्रह्मास्त्रैः क्रोधमूर्च्छितः ।  
 सयोपायैर्न स कथं वध्यः पुरुषसत्तम ॥ ३२ ॥  
 विधर्मिणं धर्मविद्धिः प्रोक्तं तेषां विधोपमम् ।  
 जानन् धर्मार्थतत्त्वज्ञ किं मामर्जुन गर्हसे ॥ ३३ ॥  
 नृशंसः स मयाऽऽक्रम्य रथ एव निपातितः ।  
 तन्मामनिन्द्यं बीभत्सो किमर्थं नाभिनन्दसे ॥ ३४ ॥  
 कालानलसमं पार्थ ज्वलनार्कविषोपमम् ।  
 भीमं द्रोणशिरश्छेन्नं न प्रशंससि मे कथम् ॥ ३५ ॥  
 योऽसौ ममैव नान्यस्य बान्धवान् युधि जग्निव ।  
 छित्त्वापि तस्य मूर्धानं नैवास्मि विगतज्वरः ॥ ३६ ॥  
 तच्च मे कृन्तते मर्म यन्न तस्य शिरं मया ।  
 निषादविषये क्षिप्तं जयद्रथशिरो यथा ॥ ३७ ॥  
 अथावधश्च शत्रूणामधर्मः श्रूयतेऽर्जुन ।  
 क्षत्रियस्य हि धर्मोऽयं हन्याद्वन्येत वा पुनः ॥ ३८ ॥  
 स शत्रुर्निहतः संख्ये मया धर्मेण पाण्डव ।  
 यथा त्वया हतः शूरो भगदत्तः पितुः सखा ॥ ३९ ॥  
 पितामहं रणे हत्वा मयसे धर्ममात्मनः ।  
 मया शत्रौ हते कस्मात् पापे धर्मं न मन्यसे ॥ ४० ॥  
 सम्बन्धावनतं पार्थ न मां त्वं वक्तुमर्हसि ।  
 स्वगात्रकृतसोपानं निषण्णमिव दातव्यम् ॥ ४१ ॥  
 क्षमामि ते स्वयमेव वाग्व्यापक्रममर्जुन ।  
 द्रौपद्या द्रौपदेयानां कृते नात्येनं तनुना ॥ ४२ ॥  
 कुलकमागतं वैरं ममाचार्येण विश्रुतम् ।  
 तथा जानात्ययं लोको न यूयं पाण्डुनन्दनाः ॥ ४३ ॥  
 नानुनी पाण्डवो ज्येष्ठो नार्हं वाधार्मिकोऽर्जुन ।  
 शिष्यद्रोही हतः पापो युध्यस्व विजयस्तव ॥ ४४ ॥

इति श्रीमहाभारते द्रोणपर्वणि नारायणास्त्रमोक्षपर्वणि घृष्टद्युम्नवाक्ये सप्तमवत्यधिकशततमोऽध्यायः ॥ १९७ ॥

## अष्टनवत्यधिकशततमोऽध्यायः

शैनेयपाञ्चालयोः सामर्षं वाग्युद्धम्, कृष्णयुधिष्ठिरभीमसहदेवादीनां सम्मिलितप्रयत्नेन तन्निवारणं च

धृतराष्ट्र उवाच

साङ्गा वेदा यथान्यायं येनाधीता महात्मना ।  
 यस्मिन् साक्षाद् धनुर्वेदो ह्यनिपेवे प्रतिष्ठितः ॥ १ ॥  
 यस्य प्रसादात् कुर्वन्ति कर्माणि पुरुषर्षभाः ।  
 अमानुषाणि संग्रामे देवैरसुकराणि च ॥ २ ॥  
 तस्मिन्नाकुक्ष्यति द्रोणे समक्षं पापकर्मणा ।  
 नीचात्मना नृशंसेन क्षुद्रेण गुरुघातिना ॥ ३ ॥

नामर्षं तत्र कुर्वन्ति धिक् क्षात्रं धिगमर्षिताम् ।  
 पार्थाः सर्वे च राजानः पृथिव्यां ये धनुर्धराः ॥ ४ ॥  
 श्रुत्वा किमाहुः पाञ्चाल्यं तन्ममाचक्ष्व संजय ।

संजय उवाच

श्रुत्वा द्रुपदपुत्रस्य ता वाचः क्रुन्तमणः ॥ ५ ॥  
 तूर्णानि बभूवुः राजानः सर्वे एव विशास्यते ।  
 अर्जुनस्तु कटाक्षेण जिह्वां विप्रक्ष्य पार्षतम् ॥ ६ ॥

सबाष्पमतिनिःश्वस्य धिग्धिगित्येव चाब्रवीत् ।  
 युधिष्ठिरश्च भीमश्च यमौ कृष्णस्तथापरे ॥ ७ ॥  
 आसन् सुवीडिता राजन् सात्यकिस्त्वग्रवीदिदम् ।  
 नेहास्ति पुरुषः कश्चिद् य इमं पापपूरुषम् ॥ ८ ॥  
 भाषमाणमकल्याणं शीघ्रं हन्यान्तराधमम् ।  
 एते त्वां पाण्डवाः सर्वैकुत्सयान्ते विकुत्सया ॥ ९ ॥  
 कर्मणा तेन पापेन श्वपाकं ब्राह्मणा इव ।  
 एतत् कृत्वा महत् पापं निन्दितः सर्वसाधुभिः ॥ १० ॥  
 न लज्जसे कथं वक्तुं समितिं प्राप्य शोभनाम् ।  
 कथं च शतधा जिह्वा न ते मूर्धा च दीर्यते ॥ ११ ॥  
 गुरुमाक्रोशनः क्षुद्र न चाधर्मेण पात्यसे ।  
 वाच्यस्त्वमसि पार्थैश्च सर्वैश्चान्धकवृष्णिभिः ॥ १२ ॥  
 यत् कर्म कलुषं कृत्वा श्लाघसे जनसंसदि ।  
 अकार्यं तादृशं कृत्वा पुनरेव गुरुं क्षिपन् ॥ १३ ॥  
 वध्यस्त्वं न त्वयार्थोऽस्ति मुहूर्तमपि जीवता ।  
 कस्त्वेतद् व्यवसेदार्थस्त्वदन्यः पुरुषाधम ॥ १४ ॥  
 निगृह्य केशेषु वधं गुरोर्धर्मात्मनः सतः ।  
 सप्तावरे तथा पूर्वैर्बान्धवास्ते निमज्जिताः ॥ १५ ॥  
 यशसा च परित्यक्तास्त्वां प्राप्यकुलपांसनम् ।  
 उक्त्वांश्चापि यत् पार्थे भीष्मं प्रति नरर्षभम् ॥ १६ ॥  
 तथान्तो विहितस्तेन स्वयमेव महात्मना ।  
 तस्यापि तव सोदर्यो निहन्ता पापकृत्तमः ॥ १७ ॥  
 नान्यः पाञ्चाल्यपुत्रेभ्यो विद्यते भुवि पापकृत् ।  
 स चापि सृष्टः पित्रा ते भीष्मस्यान्तकरः किल ॥ १८ ॥  
 शिखण्डी रक्षितस्तेन स च मृत्युर्महात्मनः ।  
 पञ्चालाश्रयिता धर्मात् क्षुद्रा मित्रगुरुद्रुहः ॥ १९ ॥  
 त्वां प्राप्य सहसोदर्यं धिक्कृतं सर्वसाधुभिः ।  
 पुनश्चेदीदृशी वाचं मत्समीपे वदिष्यसि ॥ २० ॥  
 शिरस्ते पोथयिष्यामि गदया वज्रकलाया ।  
 त्वां च ब्रह्महणं दृष्ट्वा जनः सूर्यमवेक्षते ॥ २१ ॥  
 ब्रह्महत्या हि ते पापं प्रायश्चित्तार्थमात्मनः ।  
 पाञ्चालक सुदुर्वृत्त ममैव गुरुमग्रतः ॥ २२ ॥  
 गुरोर्गुरुं च भूयोऽपि क्षिपन्नैव हि लज्जसे ।  
 तिष्ठ तिष्ठ सहस्वैकं गदापातमिमं मम ॥ २३ ॥  
 तव चापि सहिष्येऽहं गदापाताननेकशः ।  
 सात्वतेनैवमाक्षिप्तः पार्षतः परुषाक्षम् ॥ २४ ॥  
 संरब्धं सात्यकिं प्राह संकुञ्चः प्रहसन्निव ।

धृष्टद्युम्न उवाच

श्रूयतं श्रूयते चेति क्षम्यते चेति माधव ॥ २५ ॥  
 सदानार्योऽशुभः साधुं पुरुषं क्षेप्तुमिच्छति ।  
 क्षमा प्रशस्यते लोके न तु पापोऽर्हति क्षमाप् ॥ २६ ॥  
 क्षमावन्तं हि पापात्मा जितोऽयमिति मन्यते ।  
 स त्वं क्षुद्रसमाचारो नीचात्मा पापनिश्चयः ॥ २७ ॥

आकेशाग्रान्नखाग्राच्च वक्तव्यो वक्तुमिच्छसि ।  
 यः स भूरिश्रवादिछिन्नभुजः प्रायगतस्त्वया ॥ २८ ॥  
 वार्यमाणेन हि हतस्तनः पापतरं नु किम् ।  
 गाहमानो मया द्रोणो दिव्येनास्त्रेण संयुगे ॥ २९ ॥  
 विसृष्टशस्त्रो निहतः किं तत्र क्रूर दुष्कृतम् ।  
 अयुध्यमानं यस्त्वाजौ तथा प्रायगतं मुनिम् ॥ ३० ॥  
 छिन्नबाहुं परैर्हन्तात् सात्यके स कथं वदेत् ।  
 निहत्य त्वां पदा भूमौ स विकर्षति वीर्यवान् ॥ ३१ ॥  
 किं तदा न निहंस्येनं भूत्वा पुरुषसत्तमः ।  
 त्वया पुनरनार्येण पूर्वं पार्थेन निर्जितः ॥ ३२ ॥  
 यदा तदा हतः शूरः सौमदत्तिः प्रतापवान् ।  
 यत्र यत्र तु पाण्डूनां द्रोणो द्रावयते चमूम् ॥ ३३ ॥  
 किरञ्जोरसहस्राणि तत्र तत्र प्रयाम्यहम् ।  
 स त्वमेवंविधं कृत्वा कर्म चाण्डालवत् स्वयम् ॥ ३४ ॥  
 वक्तुमर्हसि वक्तव्यः कस्मात् त्वं परुषायथ ।  
 कर्ता त्वं कर्मणो ह्यस्य नाहं वृष्णिकुलाधम ॥ ३५ ॥  
 पापानां च त्वमावासः कर्मणां मा पुनर्वद ।  
 जोषमास्व न मां भूयो वक्तुमर्हस्यतः परम् ॥ ३६ ॥  
 अधरोत्तरमेतद्धि यन्मां त्वं वक्तुमर्हसि ।  
 अथ वक्ष्यसि मां मौख्याद् भूयः परुषमीदृशम् ॥ ३७ ॥  
 गमयिष्यामि बाणैस्त्वां युधि वैवस्वतक्षयम् ।  
 न चैवं मूर्ख धर्मेण केवलेनैव शक्यते ॥ ३८ ॥  
 तेषामपि ह्यधर्मेण चेष्टितं शृणु यादृशम् ।  
 वञ्चितः पाण्डवः पूर्वमधर्मेण युधिष्ठिरः ॥ ३९ ॥  
 द्रौपदी च परिक्लिष्टा तथाधर्मेण सात्यके ।  
 प्रव्राजिता वनं सर्वे पाण्डवाः सह कृष्णया ॥ ४० ॥  
 सर्वस्वमपकृष्टं च तथाधर्मेण बालिश ।  
 अधर्मेणापकृष्टश्च मद्रराजः परेरितः ॥ ४१ ॥  
 अधर्मेण तथा बालः सौमद्रो विनिपातितः ।  
 इतोऽप्यधर्मेण हतो भीष्मः परपुरंजयः ॥ ४२ ॥  
 भूरिश्रवा ह्यधर्मेण त्वया धर्मविना हतः ।  
 एवं परैराचरितं पाण्डवैश्च संयुगे ॥ ४३ ॥  
 रक्षमाणैर्जयं वीरैर्धर्मज्ञैरपि सात्वत ।  
 दुर्ज्ञेयः स परो धर्मस्तथाधर्मश्च दुर्विदः ॥ ४४ ॥  
 युध्यस्व कौरवैः सार्धं मा गा पितृनिवेशनम् ।

संजय उवाच

एवमादीनि वाक्यानि क्रूराणि परुषाणि च ॥ ४५ ॥  
 श्रावितः सात्यकिः श्रीमानाकम्पित इवाभवत् ।  
 तच्छ्रुत्वा क्रोधताम्राक्षः सात्यकिस्त्वाददे गदाम् ॥ ४६ ॥  
 विनिःश्वस्य यथा सर्पः प्रणिधाय रथे धनुः ।  
 ततोऽभिपत्य पाञ्चाल्यं संरम्भेण दमब्रवीत् ॥ ४७ ॥  
 न त्वां वक्ष्यामि परुषं हनिष्ये त्वां वधक्षमम् ।  
 तमापतन्तं सहसा महाबलममर्षणम् ॥ ४८ ॥

पाञ्चाल्यायाभिसंकुष्ठमन्त्राकायान्तकोपायम् ।  
 चोदितो वासुदेवेन भीमसेनो मया बलः ॥ ४९ ॥  
 अवप्लुत्य रथात् तूर्णं बाहुभ्यां समनारयत् ।  
 द्रवमाणं तथा कुक्षं सात्यकि पाण्डवो बली ॥ ५० ॥  
 प्रस्पन्दमानमादाय जगाम बलिनं बलात् ।  
 स्थित्वा विष्टभ्य चरणौ भीमेन शिनिपुङ्गवः ॥ ५१ ॥  
 निगृहीतः पदे षष्ठे बलेन बलिनां वरः ।  
 अवरुह्य रथात् तूर्णं ध्रियमाणं बलीयसा ॥ ५२ ॥  
 उवाच शृङ्गया वाचा सहदेवो विशम्पने ।  
 अस्माकं पुरुषव्याघ्र मित्रमन्यन्त विद्यते ॥ ५३ ॥  
 परमन्धकवृष्णिभ्यः पञ्चालेभ्यश्च मारिष ।  
 तथैवान्धकवृष्णीनां तथैव च विशेषतः ॥ ५४ ॥  
 कृष्णस्य च तथासत्तो मित्रमन्यन्त विद्यते ।  
 पञ्चालानां च वाष्णीय समुद्रान्तां विचिन्वताम् ॥ ५५ ॥  
 नान्यदस्ति परं मित्रं यथा पाण्डनवृष्णयः ।  
 स भवानीदृशं मित्रं मन्यते च यथा भवान् ॥ ५६ ॥  
 भवन्तश्च यथास्माकं भवतां च तथा वयम् ।  
 स एवं सर्वधर्मज्ञ मित्रधर्ममनुस्सरन् ॥ ५७ ॥  
 नियच्छ मन्युं पाञ्चाल्यात् प्रशाम्य शिनिपुङ्गव ।  
 पार्षतस्य क्षम त्वं वै क्षमतां पार्षतश्च ते ॥ ५८ ॥

इति श्रीमहाभारते द्रोणपर्वणि नारायणस्त्रोत्रमोक्षपर्वणि दृष्टुमन्सात्यकिः क्रोधेऽष्टनवत्यधिकशततमोऽध्यायः ॥ १९८ ॥

### नवनवत्यधिकशततमोऽध्यायः

अश्वत्थाम्ना नारायणीयास्त्रस्यानुसंधानं नृपतेरजातशत्रोरनुतापः, भगवता श्रीवासुदेवेन  
 प्रदर्शितपथद्वारा सैन्यपरिगक्षणं भीमसेनस्य वीरोचितविक्रमोद्गारस्तस्मिंश्च  
 तदस्त्रस्य भीषणं सवेगमाक्रमणम्

संजय उवाच

ततः स कदनं चक्रे रिपूणां द्रोणनन्दनः ।  
 युगान्ते सर्वभूतानां कालसृष्ट इवान्तकः ॥ १ ॥  
 ध्वजद्रुमं शस्त्रशृङ्गं हतनागमहाशिलम् ।  
 अश्वकिपुरुषाकीर्णं शरासनलतावृतम् ॥ २ ॥  
 क्रव्यादपक्षिसंघुष्टं भूतयक्षगणाकुलम् ।  
 निहत्य शास्त्रवान् भल्लैः सोऽचिनोद् देहपर्वतम् ॥ ३ ॥  
 ततो वेगेन महता विनद्य स नरर्षभ ।  
 प्रतिज्ञां श्रावयामास पुनरेव तवात्मजम् ॥ ४ ॥  
 यस्माद् युध्यन्तमाचार्यं धर्मकञ्चुकमास्थितः ।  
 मुञ्च शस्त्रमिति प्राह कुन्तीपुत्रो युधिष्ठिरः ॥ ५ ॥  
 तस्मात् सम्पश्यतस्तस्य द्रावयिष्यामि बाहिनीम् ।  
 विद्राव्य सर्वान् हन्तासि जालम् पाञ्चाल्यमेव तु ॥ ६ ॥  
 सर्वानेतान् हनिष्यामि यदि योत्स्यन्ति मां रणे ।  
 सत्यं ते प्रतिजानामि परिवर्तय बाहिनीम् ॥ ७ ॥

वर्यं क्षमयितारश्च मिमन्त्र शम्भु भवेत् ।  
 प्रशाभ्यमाने शैवे रसहदेन मारिष ॥ ५९ ॥  
 पाञ्चालराजस्य सुतः प्रहसन्निदमब्रवीत् ।  
 मुञ्च मुञ्च शिने पात्रं वीम युद्धमदान्तिताम् ॥ ६० ॥  
 आसादयतु मागेऽप धगाधामिवानिठः ।  
 यावदस्य शितैर्बाणैः संरम्भं विनयाम्यहम् ॥ ६१ ॥  
 युद्धश्रद्धां च कान्तं जीवितं नाम न्युगे ।  
 किं नु शक्यं मया कर्तुं कार्यं यदिदं प्रतप् ॥ ६२ ॥  
 सुमहत् पाण्डुपुत्राणामापान्त्येते हि कौरवाः ।  
 अथवा फाल्गुनः सर्वान् वारयिष्यति संयुगे ॥ ६३ ॥  
 अहमप्यस्य मूर्धानं पातयिष्यामि सायकैः ।  
 मन्यते छिन्नबाहु मां भूरिश्रवसमाहवे ॥ ६४ ॥  
 उत्सृजेनमहं चैनमेष वा मां हनिष्यति ।  
 शृण्वन् पाञ्चालवाक्यानि सात्यकिः सर्पवच्छवसन् ॥ ६५ ॥  
 भीमबाह्वन्तरे सक्तो विस्फुरत्यनिशं बली ।  
 तौ वृषाविव नर्दन्तौ बलिनौ बाहुशालिनौ ॥ ६६ ॥  
 त्वरया वासुदेवश्च धर्मराजश्च मारिष ।  
 यत्नेन महता वारौ वारयामासतुस्ततः ॥ ६७ ॥  
 निवार्य परमेवासौ कोपसंरक्तलोचनौ ।  
 युयुत्सुनपरान् संख्ये प्रतीयुः क्षत्रियर्षभाः ॥ ६८ ॥

तच्छ्रुत्वा तव पुत्रस्तु बाहिनीं पर्यवर्तयत् ।  
 सिंहनादेन महता व्यपोह्य सुमहद् भयम् ॥ ८ ॥  
 ततः समागमो राजन् कुरुपाण्डवसेनयोः ।  
 पुनरेवाभवत् तीव्रः पूर्णसागरशोरिव ॥ ९ ॥  
 संरब्धा हि स्थिरीभूता द्रोणपुत्रेण कौरवाः ।  
 उदग्राः पाण्डुपञ्चाला द्रोणस्य निधनेन च ॥ १० ॥  
 तेषां परमहृष्टानां जयमात्मनि पश्यताम् ।  
 संरब्धानां महावेगः प्रादुरासीद् विशाम्पते ॥ ११ ॥  
 यथा शिलोच्चये शैलः सागरे सागरे यथा ।  
 प्रतिहन्येत राजेन्द्र तथाऽऽसन् कुरुपाण्डवाः ॥ १२ ॥  
 ततः शङ्खसहस्राणि भेरीणामयुतानि च ।  
 अत्रादयन्त संहृष्टाः कुरुपाण्डवसैनिकाः ॥ १३ ॥  
 यथा निर्मथ्यमानस्य सागरस्य तु निःस्वनः ।  
 अभवत् तव सैन्यस्य सुमहानद्भुतोपमः ॥ १४ ॥



प्रादुश्चक्रे ततो द्रौणिरस्त्रं नारायणं तदा ।  
 अभिपंधाय पाण्डुपञ्चालानां च बाहिनीम् ॥ १५ ॥  
 प्रादुरासंस्ततो बणा दीनाग्राः खे सहस्रशः ।  
 पाण्डवान् क्षपयिष्यन्तो दीमास्याः पद्मगण इव ॥ १६ ॥  
 ते दिशः खं च सैन्यं न समावृण्वन् महाहवे ।  
 मुहूर्ताद् भास्कररयेव लोके रजन् गमस्तथा ॥ १७ ॥  
 तथाप्ये द्योतमाना ज्योतीषीवामलाभ्यरे ।  
 प्रादुरासन् महाराज कार्णायसमया गुडाः ॥ १८ ॥  
 चतुश्चक्रा द्वित्रिकाश्च शतघ्न्यो बहुला गदाः ।  
 चक्राणि च क्षुरान्तानि मण्डलानीव भास्वतः ॥ १९ ॥  
 शस्त्राकृतिभिर्गकीर्णमनीव पुरुषर्षभ ।  
 दृष्टान्तरिक्षमाविश्राः पाण्डुपाञ्चालसृङ्गयाः ॥ २० ॥  
 यथा यथा ह्ययुध्यन्त पाण्डवानां महारथाः ।  
 तथा तथा तदस्त्रं वै व्यवर्धत जनाधिप ॥ २१ ॥  
 वध्यमानास्तदास्त्रेण तेन नारायणेन वै ।  
 दह्यमानानलेनेव सर्वतोऽभ्यर्दिता रणे ॥ २२ ॥  
 यथा हि शिशिरापाये ददेत् कश्चं हुताशनः ।  
 तथा तदस्त्रं पाण्डूनां ददाह ध्वजिनीं प्रभो ॥ २३ ॥  
 आपूर्यमाणेनास्त्रेण सैन्ये क्षीयति च प्रभो ।  
 जगाम परमं त्रासं धर्मपुत्रो युधिष्ठिरः ॥ २४ ॥  
 द्रवमाणं तु तत् सैन्यं दृष्ट्वा विगतचेतनम् ।  
 मध्यस्थतां च पार्थस्य धर्मपुत्रोऽब्रवीदिदम् ॥ २५ ॥  
 धृष्टद्युम्न पलायस्व सह पाञ्चालसेनया ।  
 सात्यके त्वं च गच्छस्व वृष्णयन्धकवृत्तो गृहान् ॥ २६ ॥  
 वासुदेवोऽपि धर्मात्मा करिष्यत्यात्मनः क्षमम् ।  
 श्रेयो ह्यपदिशत्येप लोकरय किमुतात्मनः ॥ २७ ॥  
 संग्रामस्तु न कर्तव्यः सर्वसैन्यान् ब्रवीमि वः ।  
 अहं हि सह सोदर्यैः प्रवेक्ष्ये हव्यवाहनम् ॥ २८ ॥  
 भीष्मद्रोणार्णवं तीर्त्वा संग्रामे भीरुदुस्तरे ।  
 विमज्जिष्यामि सलिले सगणो द्रौणिगोष्पदे ॥ २९ ॥  
 कामः सम्पद्यतामस्य बीभत्सोराशु मां प्रति ।  
 कल्याणवृत्तिराचार्यो मया युधि निपातितः ॥ ३० ॥  
 ये बालः स सौमद्रो युद्धानामविशारदः ।  
 समर्थैर्बहुभिः क्रूरैर्घातितो नाभिपालितः ॥ ३१ ॥  
 येनाविबुधता प्रश्रं तथा कृष्णा सभां गता ।  
 श्रेक्षिता सपुत्रेण दासभावं नियच्छती ॥ ३२ ॥  
 ( रक्षणे च महान् यत्नः सैन्यवस्य कृतो युधि ।  
 अर्जुनस्य विधानार्थं प्रतिज्ञा येन रक्षिता ॥  
 व्यूहद्वारि वयं नैव धृता येन जिगीषवः ।  
 वारितं च महत् सैन्यं प्रविशत् तद् यथाबलम् ॥ )  
 जिघांसुर्घातैराष्ट्रश्च श्रान्तेष्वश्वेषु फाल्गुनम् ।  
 कवचेन तथा गुप्तो रक्षार्थं सैन्यवस्य च ॥ ३३ ॥

येन प्रह्लास्त्रविदुषा पञ्चालाः सत्यजिन्मुखाः ।  
 कुर्वाणा मज्जये यत्नं समूला विनिपातिताः ॥ ३४ ॥  
 येन पद्माज्यमानाश्च राज्यान् वयस्यधर्मतः ।  
 निवार्यमाणा नु वयं नातृयातास्तदैषिणः ॥ ३५ ॥  
 योऽसाद्यत्यन्तप्रस्मासु कुर्वाणः रौहृदं परम् ।  
 हतस्तदर्थं मरणं गमिष्यामि सगन्धवः ॥ ३६ ॥  
 एवं ब्रुवति औन्तेये दादार्हस्वरितस्ततः ।  
 निवार्य सैन्यं बाहुभ्यमिदं वचनपब्रवीत् ॥ ३७ ॥  
 शीघ्रं न्यस्यत शस्त्राणि चाहोभ्यश्चावरोहत ।  
 एष योगोऽत्र विहितः प्रतिषेधे महात्मना ॥ ३८ ॥  
 द्विपाश्वस्यन्दनेभ्यश्च क्षितिं सर्वेऽवरोहत ।  
 एषमेतन्न वो हन्यादस्त्रं भूमौ निरायुधान् ॥ ३९ ॥  
 यथा यथा हि युध्यन्ते योधा ह्यस्त्रमिदं प्रति ।  
 तथा तथा भवन्त्येते कौरवा बलवत्तराः ॥ ४० ॥  
 निक्षेप्यन्ति च शस्त्राणि वाहनेभ्योऽवरुह्य ये ।  
 ( येऽञ्जलिं कुर्वते वीरा नमन्ति च विवाहनाः । )  
 तासैनदत्तं संग्रामे निहनिष्यति मानवान् ॥ ४१ ॥  
 ये त्वेतत्प्रतियोत्स्यन्ति मनसापीह केचन ।  
 निहनिष्यति तान् सर्वान् रसातलगतानपि ॥ ४२ ॥  
 ते वचस्तस्य तच्छ्रुत्वा वासुदेवस्य भारत ।  
 ईषुः सर्वे समुत्कृष्टं मनोभिः करणेन च ॥ ४३ ॥  
 तत् उत्सृष्टकामांस्तान्स्त्राण्यालक्ष्य पाण्डवः ।  
 भीमसेनोऽब्रवीद् राजन्निदं संहर्षयन् वचः ॥ ४४ ॥  
 न कश्चन शस्त्राणि मोक्तव्यानीह केनचित् ।  
 अहमावारयिष्यामि द्रोणपुत्रास्त्रमाशुगैः ॥ ४५ ॥  
 गदयाप्यनया गुर्व्या हेमविग्रहया रणे ।  
 कालवत् प्रहरिष्यामि द्रौणेरस्त्रं विशातयन् ॥ ४६ ॥  
 न हि मे विक्रमे तुल्यः कश्चिदस्ति पुमानिह ।  
 यथैव सवितुस्तुल्यं ज्योतिरन्यन्न विद्यते ॥ ४७ ॥  
 पश्यतेमौ हि मे बाहू नागराजकरोपमौ ।  
 समर्थौ पर्वतस्यापि शैशिरस्य निपातने ॥ ४८ ॥  
 नागायुतसमप्राणो ह्यहमेको नरेष्विह ।  
 शक्रो यथाप्रतिहन्धो दिवि देवेषु विश्रुतः ॥ ४९ ॥  
 अद्य पश्यत मे वीर्यं बाह्वोः पीनांसयोर्युधि ।  
 ज्वलमानस्य दीप्तस्य द्रौणेरस्त्रस्य वारणे ॥ ५० ॥  
 यदि नारायणास्त्रस्य प्रतियोद्धा न विद्यते ।  
 अद्यैतत् प्रतियोत्स्यामि पश्यन्सु कुरुपाण्डुपु ॥ ५१ ॥  
 अर्जुनार्जुनवीभत्सो न न्यस्यं गाण्डिवं त्वया ।  
 शशाङ्कस्येव ते पङ्को नैर्मल्यं पातयिष्यति ॥ ५२ ॥  
 अर्जुन उवाच

भीम नारायणास्त्रे मे गोषु च ब्राह्मणेषु च ।  
 पतेषु गाण्डिवं न्यस्यमेतद्भि व्रतमुत्तमम् ॥ ५३ ॥

एवमुक्तस्ततो भीमो द्रोणपुत्रार्तिदभम् ।  
 अभ्ययान्मेघघोषेण रथेनान्विवर्त्तता ॥ ५४ ॥  
 ( कम्पयन् मेदिनीं सवां त्रासगन्धं च मूं तव ।  
 शङ्खशब्दं महत् कृत्वा भुजशब्दं च पाण्डवः ॥  
 तस्य शङ्खस्वनं श्रुत्वा तादृशब्दं च तावकाः ।  
 समन्तात् कोष्ठकीकृत्य शस्त्रातैरवाकिरन् ॥ )  
 स एनभिषुजालेन लघुत्वाच्छीघ्रावेकमः ।  
 निमेषमात्रेणासाद्य कुन्तीपुत्रोऽभ्यवाकिरत् ॥ ५५ ॥  
 ततो द्रौणिः प्रहस्येनं द्रवन्नमभिभाष्य च ।  
 अवाकिरत् प्रदीप्ताग्रैः शरैरनैरभिमन्त्रितैः ॥ ५६ ॥  
 पन्नगैरिव दीप्तास्यैर्वर्माद्भुज्वलनं रणे ।  
 अवकीर्णोऽभवत् पार्थः स्फुलिङ्गैरिव काञ्चनैः ॥ ५७ ॥

तस्य रूपमभूद् राज्ञेन भीमगेतस्य सङ्गुणे ।  
 खद्योतैरावृतस्तेव पर्यन्तगा दिनक्षयः ॥ ५८ ॥  
 तदस्य द्रोणपुत्रस्य तस्मिन् प्रतिस्मस्यति ।  
 अवर्धत महागज यथार्थाग्निलोदितः ॥ ५९ ॥  
 विवर्धमानमालक्ष्य तदग्रं भीमविक्रमम् ।  
 पाण्डुसैन्यमृते भीमं सुमहद् भयमाविशत् ॥ ६० ॥  
 ततः शस्त्राणि ते सर्वे समुत्सृज्य महीतले ।  
 अवारोहन् रथेभ्यश्च हस्त्यश्वेभ्यश्च सर्वशः ॥ ६१ ॥  
 तेषु निक्षिप्तशस्त्रेषु वाहनेभ्यश्च्युतेषु च ।  
 तदस्त्रवीर्यं विपुलं भीममूर्धन्यथापतत् ॥ ६२ ॥  
 हाहाकृतानि भूतानि पाण्डवाश्च विशेषतः ।  
 भीमसेनमपश्यन्त तेजसा संवृतं तथा ॥ ६३ ॥

इति श्रीमहाभारते द्रोणपर्वणि नारायणास्त्रमोक्षपर्वणि पाण्डवसैन्यास्त्रत्यागे नवनवत्यधिकशततमोऽध्यायः ॥ १९९ ॥

### द्विशततमोऽध्यायः

श्रीकृष्णेन भीमसेनं रथादवतार्य नारायणास्त्रप्रशमनम्, अश्वत्थाम्ना तस्य पुनः प्रयोगेऽसामर्थ्य-  
 प्रकटनम्, द्रौणिना धृष्टद्युम्नस्य पराजयः, सात्यकिना पराभवं प्राप्य दुर्योधनकृप-  
 कृतवर्मकर्णदुःशासनदृपसेनानां षण्णां महारथिनां पलायनम्, अश्वत्थाम्ना  
 मालवपौरवचेदिदेशीयराजकुमाराणां वधः, भीमाश्वत्थाम्नोर्घोरं युद्धं  
 पाण्डवसेनायाः पलायनं च

संजय उवाच

भीमसेनं समाकीर्णं दृष्ट्वास्त्रेण धनंजयः ।  
 तेजसः प्रतिघातार्थं वारुणेन समावृणोत् ॥ १ ॥  
 नालक्षयत तत् कश्चिद् वारुणास्त्रेण संवृतम् ।  
 अर्जुनस्य लघुत्वाच्च संवृतत्वाच्च तेजसः ॥ २ ॥  
 साश्वसूतरथो भीमो द्रोणपुत्रास्त्रसंवृतः ।  
 अग्नावग्निरिव न्यस्तो ज्वालामाली सुदुर्दशः ॥ ३ ॥  
 यथा रात्रिक्षये राजन् ज्योतींष्यस्तागिरिं प्रति ।  
 समापेतुस्तथा बाणा भीमसेनरथं प्रति ॥ ४ ॥  
 स हि भीमो रथश्चास्य हयाः सूतश्च मारिष ।  
 संवृता द्रोणपुत्रेण पावकान्तर्गताऽभवन् ॥ ५ ॥  
 यथा दग्ध्वा जगत् कृत्स्नं समये सचराचरम् ।  
 गच्छेद् वह्निर्विभोरास्यं तथात्वं भीममावृणोत् ॥ ६ ॥  
 सूर्यमग्निः प्रविष्टः स्याद् यथा चाग्निं दिवाकरः ।  
 तथा प्रविष्टं तत् तेजो न प्राज्ञायत पाण्डवः ॥ ७ ॥  
 विकीर्णमस्त्रं तद् दृष्ट्वा तथा भीमरथं प्रति ।  
 उदीर्यमाणं द्रौणिं च निष्प्रतिद्वन्द्वमाहवे ॥ ८ ॥  
 सर्वसैन्यं च पाण्डूनां न्यस्तशस्त्रमचेतनम् ।  
 युधिष्ठिरपुरोगांश्च विमुखांस्तान् महारथान् ॥ ९ ॥

अर्जुनो वासुदेवश्च त्वरमाणौ महाद्युती ।  
 अवप्लुत्य रथाद् वीरौ भीममाद्रवतां ततः ॥ १० ॥  
 ततस्तद् द्रोणपुत्रस्य तेजोऽस्त्रबलसम्भवम् ।  
 विगाह्य तौ सुबलिनौ माययाऽऽविशतां तथा ॥ ११ ॥  
 न्यस्तशस्त्रौ ततस्तौ तु नादहत् सोऽस्त्रजोऽनलः ।  
 वारुणास्त्रप्रयोगाच्च वीर्यवत्वाच्च कृष्णयोः ॥ १२ ॥  
 ततश्चकृषतुभीमं सर्वशस्त्रायुधानि च ।  
 नारायणास्त्रशान्त्यर्थं नरनारायणौ बलात् ॥ १३ ॥  
 आकृष्यमाणः कौन्तेयो नदत्येव महारवम् ।  
 वर्धते चैव तद् घोरं द्रौणेस्त्रं सुदुर्जयम् ॥ १४ ॥  
 तमब्रवीद् वासुदेवः किमिदं पाण्डुनन्दन ।  
 वार्यमाणोऽपि कौन्तेय यद् युद्धान्न निवर्तसे ॥ १५ ॥  
 यदि युद्धेन जेयाः स्युरिमे कौरवनन्दनाः ।  
 वयमप्यत्र युध्येम तथा चेमे नरर्षभाः ॥ १६ ॥  
 रथेभ्यस्त्ववतीर्णाः स्म सर्व एव हि तावकाः ।  
 तस्मात् त्वमपि कौन्तेय रथात् तूर्णमपाक्रम ॥ १७ ॥  
 एवमुक्त्वा तु तं कृष्णो रथाद् भूमिमवर्तयत् ।  
 निःश्वसन्तं यथा नागं क्रोधसंरक्तलोचनम् ॥ १८ ॥  
 यदापकृष्टः स रथान्यासितश्चायुधं भुवि ।  
 ततो नारायणास्त्रं तत् प्रशान्तं शत्रुतापनम् ॥ १९ ॥

संजय उवाच

तस्मिन् प्रशान्ते विधिना तेन तेजसि दुःसंह ।  
 बभूवुर्विमलाः सर्वा दिशः प्रदिश एव च ॥ २० ॥  
 प्रववुश्च शिवा वाताः प्रशान्ता मृगपक्षिणः ।  
 वाहनानि च दृष्टानि प्रशान्तेऽस्त्रे सुदुर्जय ॥ २१ ॥  
 व्यपोढे च ततो घोरे तस्मिन्तेजसि भारत ।  
 बभौ भीमो निशापाये धीमान् सूर्य इयोदितः ॥ २२ ॥  
 हतशेषं बलं तत् तु पाण्डवानामतिष्ठत ।  
 अस्त्रव्युपरमाद्धृष्टं तव पुत्रजिघांसया ॥ २३ ॥  
 व्यवस्थिते बले तस्मिन्नस्त्रे प्रतिहते तथा ।  
 दुर्योधनो महाराज द्रोणपुत्रमथाब्रवीत् ॥ २४ ॥  
 अश्वत्थामन् पुनः शीघ्रमस्त्रमेतत् प्रयोजय ।  
 अवस्थिता हि पञ्चालाः पुनरेते जयैषिणः ॥ २५ ॥  
 अश्वत्थामा तथोक्तस्तु तव पुत्रेण मारिष ।  
 सुदीनमभिनिःश्वस्य राजानमिदमब्रवीत् ॥ २६ ॥  
 नैतदावर्तते राजन्स्त्रं द्विर्नोपपद्यते ।  
 आवृतं हि निवर्तते प्रयोकारं न संशयः ॥ २७ ॥  
 एष चास्त्रप्रतीघातं वासुदेवः प्रयुक्त्वान् ।  
 अन्यथा विहितः संख्ये वधः शत्रोर्जेनाधिप ॥ २८ ॥  
 पराजयो वा मृत्युर्वा श्रेयान् मृत्युर्न निर्जयः ।  
 विजिताश्चारयो ह्येते शस्त्रेत्सर्गोन्मृतोपमाः ॥ २९ ॥

दुर्योधन उवाच

याचार्यपुत्र यद्येतद् द्विरस्त्रं न प्रयुज्यते ।  
 अन्यैर्गुरुणा अथ्यन्तामस्त्रैस्त्रविदां वर ॥ ३० ॥  
 त्वयि शस्त्राणि दिव्यानि इयंश्वके चाभितौजसि ।  
 इच्छतो न हि ते मुच्येत् संकुद्धो हि पुरंदरः ॥ ३१ ॥

धृतराष्ट्र उवाच

तस्मिन्नस्त्रे प्रतिहते द्रोणे चोपधिना हते ।  
 तथा दुर्योधनेनोक्तो द्रौणिः किमकरोत् पुनः ॥ ३२ ॥  
 दृष्ट्वा पार्थोश्च संग्रामे युद्धाय समुपस्थितान् ।  
 नारायणास्त्रनिर्मुक्तांश्चरतः पृतनामुखे ॥ ३३ ॥

संजय उवाच

जानन् पितुः स निधनं सिंहलाङ्गूलकेतनः ।  
 सक्रोधो भयमुत्सृज्य सोऽगिदुद्राव पार्षतम् ॥ ३४ ॥  
 अभिद्रुत्य च विशत्या क्षुद्रकाणां नरर्षभ ।  
 पञ्चभिश्चातिवेगेन विव्याध पुरुपर्षभः ॥ ३५ ॥  
 धृष्टद्युम्नस्ततो राजन् ज्वलन्तमिव पावकम् ।  
 द्रोणपुत्रं त्रिपष्ट्या तु राजन् विव्याध पत्रिणाम् ॥ ३६ ॥  
 सारथिचास्य विशत्या खर्णपुद्गैः शिलाशितैः ।  
 हयांश्च चतुरोऽविध्यच्चतुर्भान्तैः शरैः ॥ ३७ ॥

विद्ध्वा विद्ध्वानदद् द्रौणिं कम्पयन्निव मेदिनीम् ।  
 आददे सर्वलोकस्य प्राणानिव महारणे ॥ ३८ ॥  
 पार्षतस्तु बली राजन् कृतास्त्रः कृतनिश्चयः ।  
 द्रौणिमेवाभिदुद्राव मृत्युं कृत्वा निवर्तनम् ॥ ३९ ॥  
 ततो बाणमयं वर्ष द्रोणपुत्रस्य मूधाने ।  
 अवासृजदमेयात्मा पाञ्चाल्यो रथिनां वरः ॥ ४० ॥  
 तं द्रौणिः समरे क्रुद्धं छादयामास पत्रिभिः ।  
 विव्याध चैनं दशभिः पितुर्धमनुस्मरन् ॥ ४१ ॥  
 द्वाभ्यां च सुविस्मृष्टाभ्यां क्षुराभ्यां ध्वजकार्मुके ।  
 छित्त्वा पाञ्चालराजस्य द्रौणिरन्यैः समार्दयत् ॥ ४२ ॥  
 व्यद्वसूतरथं चैनं द्रौणिश्चक्रे महाहवे ।  
 तस्य चानुचरान् सर्वान् क्रुद्धः प्राद्रावयच्छरैः ॥ ४३ ॥  
 ततः प्रदुद्रुवे सैन्यं पञ्चालानां विशास्पते ।  
 सम्भ्रान्तरूपमार्ते च न परस्परमैश्चत ॥ ४४ ॥  
 दृष्ट्वा तु विमुञ्चान् योधान् धृष्टद्युम्नं च पीडितम् ।  
 शनयोऽचोदयत् तूर्णं रथं द्रौणिरथं प्रति ॥ ४५ ॥  
 अष्टभिर्निशितैर्बाणैरश्वत्थामानमार्दयत् ।  
 विशत्या पुनराहत्य नानारूपैरमर्षणः ॥ ४६ ॥  
 विव्याध च तथा सूतं चतुर्भिश्चतुरो हयान् ।  
 धनुर्ध्वजं च संयत्तश्चिच्छेद कृतहस्तवत् ॥ ४७ ॥  
 स साहवं व्यधमश्चापि रथं हेमपरिष्कृतम् ।  
 हृदि विव्याध समरे त्रिशता सायकैर्भृशम् ॥ ४८ ॥  
 एवं स पीडितो राजन्श्वत्थामा महाबलः ।  
 शरजालैः परिवृतः कर्तव्यं नान्वपद्यत् ॥ ४९ ॥  
 एवं गते गुरोः पुत्रे तव पुत्रो महारथः ।  
 कृपकर्णादिभिः स्वार्थं शरैः सात्वतमावृणात् ॥ ५० ॥  
 दुर्योधनस्तु विशत्या कृपः शारङ्गतस्त्रिभिः ।  
 कृतवर्माथ दशभिः कर्णः पञ्चाशता शरैः ॥ ५१ ॥  
 दुःशासनः शतेनैव वृषसेनश्च सप्तभिः ।  
 सात्यकिं विव्यधुस्तूर्णं सम्भ्रान्तिशितैः शरैः ॥ ५२ ॥  
 ततः स सात्यकी राजन् सर्वानेव महारथान् ।  
 विरथान् विमुखांश्चैव क्षणेनैवाकरोन्मृप ॥ ५३ ॥  
 अश्वत्थामा तु सम्प्राप्य चेतनां भरतर्षभ ।  
 चिन्तयामास दुःखार्तो निःश्वसंश्च पुनः पुनः ॥ ५४ ॥  
 अथो रथान्तरं द्रौणिः समारुह्य परंतपः ।  
 सात्यकिं वारयामास किरूशरशतान् बहून् ॥ ५५ ॥  
 तमापतन्तं सम्प्रेक्ष्य भारद्वाजसूतं रणे ।  
 विरथं विमुखं चैव पुनश्चक्रे महारथः ॥ ५६ ॥  
 ततस्ते पाण्डवा राजन् दृष्ट्वा सात्यकिविक्रमम् ।  
 शङ्कुशब्दान् भृशं चक्रुः सिंहनादांश्च नेदिरे ॥ ५७ ॥  
 रथं विरथं कृत्वा सात्यकिः सद्यश्चिह्नम् ।  
 जघान वृषसेनस्य त्रिसादस्त्रान् महारथान् ॥ ५८ ॥

अयुतं दन्तेनां सार्धं कृपस्य निजघान सः ।  
 पञ्चायुतानि चाश्वानां शकुनिजघान ह ॥ ५९ ॥  
 ततो द्रौणिर्महाराज रथारुह्य वांशवान् ।  
 सात्यकिं प्रतिसंक्रुद्धः प्रथमो तद्वधे सपः ॥ ६० ॥  
 पुनस्तमागतं दृष्ट्वा शैनेयो निशितैः शरैः ।  
 अदारयत् क्रूरतरः पुनः पुनरिदम् ॥ ६१ ॥  
 सोऽतिविद्धो महेष्वासो नानालिङ्गैर्मर्षणः ।  
 युयुधानेन वै द्रौणिः प्रहसन् वाक्यमप्रवीत् ॥ ६२ ॥  
 शैनेयाभ्युपपत्तिं तं जानाम्यचार्यघातिनि ।  
 न चैनं त्रास्यसि मया ग्रस्तमात्मानमेव च ॥ ६३ ॥  
 शपेऽऽत्मनाहं शैनेय सत्प्रेन तपसा तथा ।  
 अहत्वा सर्वपाञ्चालान् परिशान्तिमहं लभे ॥ ६४ ॥  
 यद् बलं पाण्डवेयानां वृष्णीनामपि यद् बलम् ।  
 क्रियतां सर्वमेवेह निहनिष्यामि सोमकान् ॥ ६५ ॥  
 एवमुक्त्वा कर्करश्यामं सुगीक्ष्णं तं शरोत्तमम् ।  
 व्यसृज्यत् सात्वतो द्रौणिर्वज्रं वृत्रे यथा हरिः ॥ ६६ ॥  
 स तं निर्भिद्य तेनास्तः सायकः सशरावरम् ।  
 विवेश धनुर्धामिन्त्या असन् बिलमियोरगः ॥ ६७ ॥  
 स भिन्नकवचः शूरास्त्रादिह इव द्विपः ।  
 विमुच्य सशरं चापं भूरिघ्नपरिज्वरः ॥ ६८ ॥  
 सीधन् रुधिरसिक्तश्च रथोपस्थ उपाविशत् ।  
 सूतेनापहतस्तूर्णं द्रोणपुत्राद् रथान्तरम् ॥ ६९ ॥  
 अथाम्येन सुगुह्येन शरेणानतपर्षणा ।  
 आजघान ध्रुवोर्गन्धे धृष्टद्युम्नं परंतपः ॥ ७० ॥  
 स पूर्वमतिविद्धश्च भृशं पश्चाच्च पीडितः ।  
 ससादाय च पाञ्चाल्यो व्यपाश्रयत च ध्वजम् ॥ ७१ ॥  
 तं नागमिव सिङ्गेन दृष्ट्वा राजञ्शरदितम् ।  
 जवेनाभ्यद्रवञ्ज्वराः पञ्च पाण्डवतो रथाः ॥ ७२ ॥  
 किरीटी भीमसन्तश्च वृद्धक्षत्रश्च पौरवः ।  
 युवराजश्च चेदीनां मालवश्च सुदर्शनः ॥ ७३ ॥  
 एते हाहाकृताः सर्वे प्रगृह्यतशरासनाः ।  
 वीर द्रौणायनि वीराः सर्वतः पर्यवारयन् ॥ ७४ ॥  
 ते विंशतिपदे यत्ता गुरुपुत्रममर्षणम् ।  
 पञ्चभिः पञ्चभिर्बाणैरभ्यघ्नन् सर्वतः समम् ॥ ७५ ॥  
 आशीविषामैर्विशत्या पञ्चभिस्तु शितैः शरैः ।  
 चिच्छेद युगाद् द्रोणेः पञ्चविंशतिसायकान् ॥ ७६ ॥  
 सप्तभिस्तु शितैर्बाणैः पौरवं द्रौणिरार्दयत् ।  
 मालवं त्रिभरेकेन पार्थ षडभिर्वृकोदरम् ॥ ७७ ॥  
 ततस्ते विव्यधुः सर्वे द्रौणिं राजन् महारथाः ।  
 युगपच्च पृथक् चैव रुक्मपुङ्गवः शिलाशितैः ॥ ७८ ॥  
 युवराजश्च विशत्या द्रौणिं विव्याध पत्रिभिः ।  
 पार्थश्च पुनरष्टाभिस्तथा सर्वे त्रिभिस्त्रिभिः ॥ ७९ ॥

ततोऽर्जुने पट्टमिग्याजगान  
 द्रोणायनिर्दशविंशत्यनुदत्तम् ।  
 भीमं दशार्धैर्गुणैः ननुभ  
 द्रौण्यां द्रौण्यां मालव पौरवं च ॥ ८० ॥  
 सूतं विद्ध्वा भीमसेनस्य पट्टमि-  
 द्रौण्यां विद्ध्वा कामुकं च ध्वजं च ।  
 पुनः पार्थ शरवर्षेण विद्ध्वा  
 द्राणिघोरं स्मितनादं नगाद ॥ ८१ ॥  
 तस्यास्यनस्तान् निशितान् पीनधारान्  
 द्रोणेः शरान् पृष्ठतश्चाग्रतश्च ।  
 धरा विद्यद्व्योः प्रदिशो दिशश्च  
 च्छन्ना वाणैर्भवन् घोररूपैः ॥ ८२ ॥  
 आसन्नस्य स्वरथं तीव्रतेजाः  
 सुदर्शनस्येन्द्रकंतुप्रकाशौ ।  
 भुजौ शिरश्चेन्द्रसमानवीर्य-  
 त्रिभिः शरैर्गुणान् तंचर्का ॥ ८३ ॥  
 स पौरवं रथशस्त्या निहत्य  
 छित्त्वा रथं तिलकश्च म्य बाणैः ।  
 छित्त्वा च ताहू वरणादनागो  
 भलेन कायाच्छिर उच्चकर्त ॥ ८४ ॥  
 गुवानामिन्दीवरदामर्षणं  
 चेदिप्रभुं युवराजं प्रहृष्टम् ।  
 बाणैश्चरवान् प्रज्वलितग्निकल्पै-  
 र्विद्ध्वा प्रादात्मुत्रैव साश्वसूतम् ॥ ८५ ॥  
 मालवं पौरवं चैव युवराजं च चेदिप्रभुम् ।  
 दृष्ट्वा समक्षं निहतं द्रोणपुत्रेण पाण्डवः ॥ ८६ ॥  
 भीमसेनो महाबाहुः क्रोधमाहारयत् परम् ।  
 ततः शरशतैस्तीक्ष्णैः संक्रुद्धाशौ पशुपतम् ॥ ८७ ॥  
 छादयामास समरे द्रोणपुत्रं परंतपः ।  
 ततो द्रौणिर्महातेजाः शरवर्षं निहत्य ॥ ८८ ॥  
 विव्याध निशितैर्बाणैर्भीमसेनममर्षणम् ।  
 ततो भीमो महाबाहुर्द्रौणेयुधि महाबलः ॥ ८९ ॥  
 क्षुरप्रेण धनुश्छित्त्वा द्रोणिं विव्याध पत्रिणा ।  
 तदपास्य धनुश्छिन्नं द्रोणपुत्रो महामनाः ॥ ९० ॥  
 अन्यत् कामुकमादाय भीमं विव्याध पत्रिभिः ।  
 तौ द्रौणिर्भीमौ समरे पराक्रान्तौ महाबलौ ॥ ९१ ॥  
 अवर्षतां शरवर्षं वृष्टिमन्ताविशाम्बुदौ ।  
 भीमनामाङ्केता बाणाः स्वर्णपुङ्खाः शिलाशिताः ॥ ९२ ॥  
 द्रौणिं संछादयामासुर्धनौघा इव भास्करम् ।  
 तथैव द्रौणिर्निर्मुक्तं भीमः सनतपर्वभिः ॥ ९३ ॥  
 अवाकीर्यत स क्षिप्रं शरैः शतसहस्रशः ।  
 स च्छाद्यमानः समरे द्रौणिना रणशालना ॥ ९४ ॥  
 न विव्यधे महाराज तदद्भुतमिवाभवत् ।

ततो भीमो महाबाहुः कार्तस्वरविभूषितान् ॥ ९५ ॥  
 नाराचान् दश सम्प्रेषीद् यमदण्डनिभाञ्छितान् ।  
 ते जनुदेशमासाद्य द्रोणपुत्रस्य मारिष ॥ ९६ ॥  
 निर्भिद्य विविशुस्तूर्णं बलमीकमिव पन्नगाः ।  
 सोऽतिविद्धो भृशं द्रौणिः पाण्डवेन महात्मना ॥ ९७ ॥  
 ध्वजयष्टिं समासाद्य न्यमीलयत लोचने ।  
 स मुहूर्तात् पुनः संज्ञां लब्ध्वा द्रौणिर्नराधिप ॥ ९८ ॥  
 क्रोधं परममातस्थौ समरे रुधिरोक्षितः ।  
 दृढं सोऽभिहतस्तेन पाण्डवेन महात्मना ॥ ९९ ॥  
 वेगं चक्रे महाबाहुर्भीमसेनरथं प्रति ।  
 तत आकर्णपूर्णानां शराणां तिग्मतोजसाम् ॥ १०० ॥  
 शतमाशीविषाभानां प्रेषयामास भारत ।  
 भीमोऽपि समरद्वलाघी तस्य वीर्यमचिन्तयन् ॥ १०१ ॥  
 तूर्णं प्रासृजदुष्टाणि शरवर्षाणि पाण्डवः ।  
 ततो द्रौणिर्महाराज छित्त्वास्य विशिखैर्धनुः ॥ १०२ ॥  
 आजघानोरसि क्रुद्धः पाण्डवं निशितैः शरैः ।  
 ततोऽन्यद् धनुरादाय भीमसेनो ह्यमर्षणः ॥ १०३ ॥  
 विव्याध निशितैर्बाणैर्द्रौणिं पञ्चभिराहवे ।  
 जीमूताविव घर्मान्ते तौ शरोघप्रवर्षिणौ ॥ १०४ ॥  
 अन्योन्यक्रोधलाभ्राक्षौ छादयामासतुर्गुधि ।  
 तलशब्दैस्तनो घोरैस्त्रासयन्तौ परस्परम् ॥ १०५ ॥  
 अगुध्येतां सुसंरब्धौ कृतप्रतिकृतैषिणौ ।  
 ततो विस्फार्य सुमहच्चापं रुक्मविभूषितम् ॥ १०६ ॥  
 भीमं प्रैक्षत स द्रौणिः शरानस्यन्तमन्तिकात् ।  
 शरघर्ममध्यगतो दीप्ताचिरेव भास्करः ॥ १०७ ॥  
 आददानस्य त्रिशिखान् संदधानस्य चाशुगान् ।  
 विकर्षतो मुञ्चतश्च नान्तरं ददृशुर्जनाः ॥ १०८ ॥  
 अलातचक्रप्रतिमं तस्य मण्डलमायुधम् ।  
 द्रौणेरासीन्महाराज बाणान् विसृजतस्तदा ॥ १०९ ॥  
 धनुश्च्युताः शरास्तस्य शतशोऽथ सहस्रशः ।  
 आकाशे प्रत्यदृश्यन्त शलभानामिवायतीः ॥ ११० ॥  
 ते तु द्रौणिर्विनिर्मुक्ताः शरा हेमविभूषिताः ।  
 अजस्रमन्वकीर्यन्त घोरा भीमरथं प्रति ॥ १११ ॥  
 तत्राद्भुतमपश्याम भीमसेनस्य विक्रमम् ।  
 बलं वीर्यं प्रभावं च व्यवसायं च भारत ॥ ११२ ॥  
 तां स मेघादिवोद्भूतां बाणवृष्टिं समन्ततः ।  
 जलवृष्टिं महाघोरां तपान्त इव चिन्तयन् ॥ ११३ ॥

द्रोणपुत्रवधप्रेप्सुर्भीमो भीमपराक्रमः ।  
 अमुञ्चच्छरवर्षाणि प्रावृषीव बलाहकः ॥ ११४ ॥  
 तद् रुक्मपृष्ठं भीमस्य धनुर्घोरं महारणे ।  
 विकृष्यमाणं विबभौ शक्रचापमिवापरम् ॥ ११५ ॥  
 तस्माच्छराः प्रादुरासञ्छतशोऽथ सहस्रशः ।  
 संछादयन्तः समरे द्रौणिमाहवशोभिनम् ॥ ११६ ॥  
 तयोर्विसृजतोरिवं शरजालानि मारिष ।  
 वायुरप्यन्तरा राजन् नाशकनोत् प्रतिसर्पितुम् ॥ ११७ ॥  
 तथाद्रौणिर्महाराज शरान् हेमविभूषितान् ।  
 तैलधौतान् प्रसन्नाग्रान् प्राहिणोद् वधकाङ्क्षया ॥ ११८ ॥  
 तानन्तरिक्षे विशिखैस्त्रिधैकैकमशातयत्  
 विशेषयन् द्रोणसुतं तिष्ठ तिष्ठेति चाब्रवीत् ॥ ११९ ॥  
 पुनश्च शरवर्षाणि घोराण्युग्राणि पाण्डवः ।  
 व्यसृजद् बलवान् क्रुद्धो द्रोणपुत्रवधेप्सया ॥ १२० ॥  
 ततोऽस्त्रमायया तूर्णं शरवृष्टिं निवार्य ताम् ।  
 धनुश्चिच्छेद् भीमस्य द्रोणपुत्रो महास्त्रवित् ॥ १२१ ॥  
 शरैश्चैनं सुबहुभिः क्रुद्धः संख्ये पराभिनत् ।  
 स छिन्नधन्वा बलवान् रथशक्तिं सुदारुणाम् ॥ १२२ ॥  
 वेगेनाविध्य चिक्षेप द्रोणपुत्ररथं प्रति ।  
 तामापतन्तीं सहसा महोल्काभां शितैः शरैः ॥ १२३ ॥  
 चिच्छेद् समरे द्रौणिर्दर्शयन् पाणिलाघवम् ।  
 एतस्मिन्नन्तरे भीमो दृढमादाय कार्मुकम् ॥ १२४ ॥  
 द्रौणिं विव्याध विशिखैः स्त्रयमानो वृकोदरः ।  
 ततो द्रौणिर्महाराज भीमसेनस्य सारथिम् ॥ १२५ ॥  
 ललाटे दारयामास शरेणानतपर्वणा ।  
 सोऽतिविद्धो बलवता द्रोणपुत्रेण सारथिः ॥ १२६ ॥  
 व्यामोहमगमद् राजन् रश्मीनुत्सृज्य वाजिनाम् ।  
 ततोऽश्वाः प्राद्ववंस्तूर्णं मोहिते रथसारथौ ॥ १२७ ॥  
 भीमसेनस्य राजेन्द्र पश्यतां सर्वधन्विनाम् ।  
 तं दृष्ट्वा प्रद्रुतैरश्वैरपकृष्टं रणाजिरात् ॥ १२८ ॥  
 दध्मौ प्रमुदितः शङ्खं बृहन्तमपराजितः ।  
 ततः सर्वे च पञ्चाला भीमसेनश्च पाण्डवः ॥ १२९ ॥  
 धृष्टद्युम्नरथं त्यक्त्वा भीताः सम्प्राद्वन् दिशः ।  
 तान् प्रभग्नांस्ततो द्रौणिः पृष्ठतो विकिरञ्शरान् ॥ १३० ॥  
 अभ्यवर्तत वेगेन कालयन् पाण्डुवाहिनीम् ।  
 ते वध्यमानाः समरे द्रोणपुत्रेण पार्थिवाः ॥ १३१ ॥  
 द्रोणपुत्रभयाद् राजन् दिशः सर्वाश्च भेजिरे ॥ १३२ ॥



## एकाधिकद्विशततमोऽध्यायः

अश्वत्थाम्ना संजनिनः स्वाग्नेयास्त्रसंचाग्नेनैकाध्वीहिष्याः पाण्डुर्याग्नेनायाः मंहारः,

श्रीकृष्णार्जुनयोस्तदक्षीयप्रभावाभावात्समुद्भूतचिन्तावसन्नमानममन्थामानं

प्रति व्यामेन शिवश्रीकृष्णयोर्महिम्नां निम्पणम्

संजय उवाच

तत् प्रभग्नं बलं दृष्ट्वा कुन्तीपुत्रो घनंजयः ।  
न्यत्रारयदमेयात्मा द्रोणपुत्रजयेप्सया ॥ १ ॥  
ततस्ते सैनिका राजन् नैव तत्रावतस्थिरे ।  
संस्थाप्यमाना यत्नन गोविन्देनार्जुनेन च ॥ २ ॥  
एक एव च बीभत्सुः सोमकावयवैः सह ।  
मत्स्यैरन्यैश्च संधाय कोरुषान् संन्यवर्तत ॥ ३ ॥  
ततो द्रुतमतिक्रम्य सिंहलाङ्गलकेतनम् ।  
सव्यसाचीं महेश्वासमश्वत्थामानमब्रवीत् ॥ ४ ॥  
या शक्तिर्यच्च विशानं यद् वीर्यं यच्च पौरुषम् ।  
धार्तराष्ट्रेषु या प्रीतिर्द्वेषोऽस्मासु च यश्च ते ॥ ५ ॥  
यच्च भूयोऽस्ति तेजस्ते तत् सर्वं मयि दर्शय ।  
स एव द्रोणहन्ता ते दर्पं छेत्यति पार्षतः ॥ ६ ॥  
कालानलसमप्रख्यं द्विषतामन्तकोपमम् ।  
समासादय पाञ्चाल्यं मां चापि सहकेशवम् ।  
दर्पं नाशयितास्म्यद्य तवोद्धृतस्य संयुगे ॥ ७ ॥

धृतराष्ट्र उवाच

आचार्यपुत्रो मानाहो बलवांश्चापि संजय ।  
प्रीतिर्घनंजये चास्य प्रियश्चापि महात्मनः ॥ ८ ॥  
न भूतपूर्वं बीभत्सोर्वाक्यं परुषमीदृशम् ।  
अथ कस्मात् स कौन्तेयः सखायं रूक्षमुक्त्वान् ॥ ९ ॥

संजय उवाच

युवराजे हते चैव वृद्धक्षत्रे च पौरवे ।  
इष्वत्स्वविधिसम्पन्ने मालवे च सुदर्शने ॥ १० ॥  
धृष्टद्युम्ने सात्यकौ च भीमे चापि पराजिते ।  
युधिष्ठिरस्य तैर्वाक्यैर्मर्मण्यपि च घटिते ॥ ११ ॥  
अन्तर्भेदे च संजाते दुःखं संस्मृत्य च प्रभो ।  
अभूतपूर्वो बीभत्सोर्दुःखान्मन्युरजायत ॥ १२ ॥  
तस्मादनर्हमश्लीलमप्रियं द्रौणिमुक्त्वान् ।  
मान्यमाचार्यतनयं रूक्षं कापुरुषं यथा ॥ १३ ॥  
एवमुक्तः श्वसन् क्रोधान्महेश्वासतमो नृप ।  
पार्थेन परुषं वाक्यं सर्वमर्मभिदा गिरा ॥ १४ ॥  
द्रौणिश्चुकोप पार्थाय कृष्णाय च विशेषतः ।  
स तु यत्नो रथे स्थित्वा वार्युपस्पृश्य वीर्यवान् ॥ १५ ॥  
देवैरपि सुदुर्घर्ममख्यमाग्नेयमाददे ।  
इत्यादद्यानरिगणानुद्दिश्याचार्यनन्दनः ॥ १६ ॥

सोऽभिमन्य शरं दीप्तं त्रिध्रुममिव पान्चकम् ।  
सर्वतः क्रोधमाविश्य निःशेषं परागरहा ॥ १७ ॥  
तनस्तुमुलमाकाशे शरवर्षमजायत ।  
पावकार्चिः परीतं तत् पार्थमेवाभिपुष्टुवै ॥ १८ ॥  
उल्काश्च गगनात् पेतुर्दिशश्च न चकाशे ।  
तमश्च सहसा रौद्रं चमूमवततार ताम् ॥ १९ ॥  
रक्षांसि च पिशाचाश्च विनेदुर्गतिसङ्गताः ।  
ववुश्चाशिशिरा वाताः सूर्यो नैव तनाप च ॥ २० ॥  
वायसाश्चापि चाक्रन्दनदिक्षु सर्वासु भैरवम् ।  
रुधिरं चापि वर्षन्तो विनेदुस्तोयदा दिवि ॥ २१ ॥  
पक्षिणः पशवो गावो विनेदुश्चापि सुवताः ।  
परमं प्रयतात्मानो न शान्तिमुपलेभिरे ॥ २२ ॥  
भ्रान्तसर्वमहाभूतमावर्तितदिवाकरम् ।  
त्रैलोक्यमभिसंतप्तं ज्वराविष्टमिवाभवत् ॥ २३ ॥  
अख्यतेजोऽभिसंतप्ता नागा भूमिशयास्तथा ।  
निःश्वसन्तः समुत्पेतुस्तेजो घोरं मुमुक्षवः ॥ २४ ॥  
जलजानि च सत्त्वानि दह्यमानानि भारत ।  
न शान्तिमुपजग्मुर्हि तप्यमानैर्जलाशयैः ॥ २५ ॥  
दिग्भ्यः प्रदिग्भ्यः खाद् भूमेः सर्वतः शरवृष्टयः ।  
उच्चावचा निपेतुर्वै गरुडानिलरंहसः ॥ २६ ॥  
तैः शरैर्द्रोणपुत्रस्य वज्रवेगैः समाहताः ।  
प्रदग्धा रिपवः पेतुरग्निदग्धा इव द्रुमाः ॥ २७ ॥  
दह्यमाना महानागाः पेतुरुर्व्यां समन्ततः ।  
नदन्तो भैरवान् नादाञ्जलदोपमनिःस्वनान् ॥ २८ ॥  
अपरे प्रद्रुता नागा भयत्रस्ता विशाम्पते ।  
भ्रेमुर्दिशो यथा पूर्वं वने दावाग्निसंवृताः ॥ २९ ॥  
द्रुमाणां शिखराणीव दावदग्धानि मारिष ।  
अश्ववृन्दान्यदृश्यन्त रथवृन्दानि भारत ॥ ३० ॥  
अपतन्त रथौघाश्च तत्र तत्र सहस्रशः ।  
तत् सैन्यं भयसंविष्टं ददाह युधि भारत ॥ ३१ ॥  
युगान्ते सर्वभूतानि संवर्तक इवानलः ।  
दृष्ट्वा तु पाण्डवीं सेनां दह्यमानां महाहवे ॥ ३२ ॥  
प्रहृष्टास्तावका राजन् सिंहनादान् विनेदिरे ।  
ततस्तूर्यसहस्राणि नानालिङ्गानि भारत ॥ ३३ ॥  
तूर्णमाजग्निरे दृष्टास्तापका जितकाशिनः ।  
कृत्वा ह्यक्षौहिणी राजन् सव्यसाची च पाण्डवः ॥ ३४ ॥

तमसा संवृते लोके नादृश्यन्त महाहवे ।  
 नैव नस्तादृशं राजन् दृष्टपूर्वं न च श्रुतम् ॥ ३५ ॥  
 यादृशं द्रोणपुत्रेण सृष्टमस्त्रममर्षिणा ।  
 अर्जुनस्तु महाराज ब्राह्ममस्त्रमुदैरयत् ॥ ३६ ॥  
 सर्वोस्त्रप्रतिघातार्थं विहितं पद्मयोनिना ।  
 ततो मुहूर्तादिव तत् तमोऽभ्युपशशाम ह ॥ ३७ ॥  
 प्रववौ चानिलः शीतो दिशश्च विमला बभुः ।  
 तत्राद्भुतमपश्याम कृत्स्नामक्षौहिणीं हताम् ॥ ३८ ॥  
 अनभिज्ञेयरूपां च प्रदग्धामस्त्रतेजसा ।  
 ततो वीरौ महेश्वासौ विमुक्तौ केशवार्जुनौ ॥ ३९ ॥  
 सहितौ प्रत्यदृश्येतां नभसीव तमोनुदै ।  
 ततो गाण्डीवधन्वा च केशवश्चाक्षतावुभौ ॥ ४० ॥  
 सपताकध्वजहयः सानुकर्षवरायुधः ।  
 प्रबभौ स रथो मुक्तस्तावकानां भयंकरः ॥ ४१ ॥  
 ततः किलकिलाशब्दः शङ्खभेरीखनैः सह ।  
 पाण्डवानां प्रहृष्टानां क्षणेन समजायत ॥ ४२ ॥  
 हताविति तयोरासीत् सेनयोरुभयोर्मतिः ।  
 तरसाभ्यागतौ दृष्ट्वा सहितौ केशवार्जुनौ ॥ ४३ ॥  
 तावक्षतौ प्रमुदितौ दध्मनुर्वारिजोत्तमौ ।  
 दृष्ट्वा प्रमुदितान् पार्थस्त्वदीया व्यथिता भृशम् ॥ ४४ ॥  
 विमुक्तौ च महात्मानौ दृष्ट्वा द्रौणिः सुदुःखितः ।  
 मुहूर्तं चिन्तयामास किं त्वेतदिति मारिष ॥ ४५ ॥  
 चिन्तयित्वा तु राजेन्द्र ध्यानशोकपरायणः ।  
 निःश्वसन् दीर्घमुष्णं च विमनाश्चाभवत् ततः ॥ ४६ ॥  
 ततो द्रौणिर्धनुस्त्यक्त्वा रथात् प्रस्कन्द्य वेगितः ।  
 धिग्धिक् सर्वमिदं मिथ्येत्युक्त्वा सम्प्राद्रवदरणात् ॥ ४७ ॥  
 ततः स्निग्धाम्बुदाभासं वेदावासमकल्मषम् ।  
 वेदव्यासं सरस्वत्यावासं व्यासं ददर्श ह ॥ ४८ ॥  
 तं द्रौणिरग्रतो दृष्ट्वा स्थितं कुरुकुलोद्वह ।  
 सन्नकण्ठोऽब्रवीद् वाक्यमभिवाद्य सुदीनवत् ॥ ४९ ॥  
 भोभो मायायदृच्छावानविघ्नः किमिदं भवेत् ।  
 अस्त्रं त्विदं कथं मिथ्या मम कश्च व्यतिक्रमः ॥ ५० ॥  
 अधरोत्तरमेतद् वा लोकानां वा पराभवः ।  
 यदिमौ जीवतः कृष्णौ कालो हि दुरतिक्रमः ॥ ५१ ॥  
 नासुरा न च गन्धर्वा न पिशाचा न राक्षसाः ।  
 न सर्पा यक्षपतगा न मनुष्याः कथंचन ॥ ५२ ॥  
 उत्सहन्तेऽन्यथा कर्तुमेतदस्त्रं मयेरितम् ।  
 तदिदं केवलं हत्वा शान्तमक्षौहिणीं ज्वलत् ॥ ५३ ॥  
 सर्वघाति मया मुक्तमस्त्रं परमदारुणम् ।  
 केनेमौ मर्त्यधर्माणौ नावधीत् केशवार्जुनौ ॥ ५४ ॥  
 एतत् प्रब्रूहि भगवन् मया पृष्ठो यथातथम् ।  
 श्रोतुमिच्छामि तत्त्वेन सर्वमेतन्महासुने ॥ ५५ ॥

व्यास उवाच

महान्तमेवमथ मां यं त्वं पृच्छसि विस्मयात् ।  
 तं प्रवक्ष्यामि ते सर्वं समाधाय मनः शृणु ॥ ५६ ॥  
 योऽसौ नारायणो नाम पूर्वेषामपि पूर्वजः ।  
 (आदिदेवो जगन्नाथो लोककर्ता स्वयं प्रभुः ।  
 आद्यः सर्वस्य लोकस्य अनादिनिधनोऽच्युतः ॥  
 व्याकुर्वते यस्य तत्त्वं श्रुतयो मुनयश्च ह ।  
 अतोऽजय्यः सर्वभूतैर्मनसापि जगत्पतिः ॥)  
 अजायत च कार्यार्थं पुत्रो धर्मस्य विश्वकृत् ॥ ५७ ॥  
 स तपस्तीव्रमातस्थे शिशिरं गिरिमास्थितः ।  
 ऊर्ध्वबाहुर्महातेजा ज्वलनादित्यसंनिभः ॥ ५८ ॥  
 षष्टिं वर्षसहस्राणि तावन्त्येव शतानि च ।  
 अशोषयत् तदाऽऽत्मानं वायुभक्षोऽम्बुजेक्षणः ॥ ५९ ॥  
 अथापरं तपस्तप्त्वा द्विस्ततोऽन्यत् पुनर्महत् ।  
 द्यावापृथिव्योर्विवरं तेजसा समपूरयत् ॥ ६० ॥  
 स तेन तपसा तात ब्रह्मभूतो यदाभवत् ।  
 ततो विश्वेश्वरं योनिं विश्वस्य जगतः पतिम् ॥ ६१ ॥  
 ददर्श भृशदुर्घर्षं सर्वदेवैरभिष्टुतम् ।  
 अणीयांसमणुभ्यश्च बृहद्भ्यश्च बृहत्तमम् ॥ ६२ ॥  
 रुद्रमीशानवृषभं हरं शम्भुं कपर्दिनम् ।  
 चेकितानं परां योनिं तिष्ठतो गच्छतश्च ह ॥ ६३ ॥  
 दुर्वारणं दुर्दृशं तिग्ममन्युं  
 महात्मानं सर्वहरं प्रचेतसम् ।  
 दिव्यं चापमिषुधी चाददानं  
 हिरण्यवर्माणमनन्तवीर्यम् ॥ ६४ ॥  
 पिनाकिनं वज्रिणं दीप्तशूलं  
 परश्वर्धि गदिनं चायतासिम् ।  
 शुभ्रं जटिलं मुसलिनं चन्द्रमौलिं  
 व्याघ्राजिनं परिधिणं दण्डपाणिम् ॥ ६५ ॥  
 शुभाङ्गदं नागयज्ञोपवीतं  
 विश्वैर्गणैः शोभितं भूतसंघैः ।  
 एकीभूतं तपसां संनिधानं  
 वयोऽतिगैः सुष्टुतमिष्टवाग्भिः ॥ ६६ ॥  
 जलं दिशं खं क्षितिं चन्द्रसूर्यौ  
 तथा वाय्वग्नी प्रमिमाणं जगच्च ।  
 नालं द्रष्टुं यं जना भिन्नवृत्ता  
 ब्रह्मद्विषन्ममृतस्य योनिम् ॥ ६७ ॥  
 यंपश्यन्ति ब्राह्मणाः साधुवृत्ताः  
 क्षीणे पापे मनसा वीतशोकाः ।  
 तं निष्पतन्तं तपसा धर्ममीड्यं  
 तद्भक्त्या वै विश्वरूपं ददर्श ।  
 दृष्ट्वा चैनं वाङ्मनोबुद्धिदेहैः  
 संहृष्टात्मा मुमुदे वासुदेवः ॥ ६८ ॥

अक्षमालापरिक्षितं ज्योतिषां परमं निधिम् ।  
 ततो नारायणो हृष्टा वक्त्रे विश्वसम्भवम् ॥ ६९ ॥  
 वरदं पृथुचार्वङ्ग्या पार्वत्या सहितं प्रभुम् ।  
 क्रीडमानं महात्मानं भूतसंगणैर्वृतम् ॥ ७० ॥  
 अजमीशानमव्यक्तं कारणात्मानमच्युतम् ।  
 (स्वजानुभ्यां महीं गत्वा कृत्वा शिरसि चाञ्जलिम् ।)  
 अभिवाद्याथ रुद्राय सद्योऽन्धकनिपातिने ।  
 पद्माक्षस्तं विरूपाक्षमभितुष्टाव भक्तिमान् ॥ ७१ ॥

श्रीनारायण उवाच

त्वत्सम्भूता भूतकृतो वरेण्य  
 गोप्तारोऽस्य भुवनस्यादिदेव ।  
 आविश्येमां धरणीं येऽभ्यरक्षन्  
 पुरा पुराणीं तव देवसृष्टिम् ॥ ७२ ॥  
 सुरासुरान् नागरक्षःपिशाचान्  
 नरान् सुपर्णानथ गन्धर्वयक्षान् ।  
 पृथग्विधान् भूतसंघांश्च विश्वा-  
 स्त्वत्सम्भूतान् विश्वसर्वास्तथैव ।  
 ऐन्द्रं याम्यं वारुणं वैत्तपाल्यं  
 पैत्रं त्वाष्ट्रं कर्म सौम्यं च तुभ्यम् ॥ ७३ ॥  
 रूपं ज्योतिः शब्द आकाशवायुः  
 स्पर्शः स्वाद्यं सलिलं गन्ध उर्वी ।  
 कालो ब्रह्मा ब्रह्म च ब्राह्मणाश्च  
 त्वत्सम्भूतं स्थास्तु चरिण्यु चेदम् ॥ ७४ ॥  
 अद्भ्यः स्तोका यान्ति यथा पृथक्त्वं  
 तामिदृचैक्यं संक्षये यान्ति भूयः ।  
 एवं विद्वान् प्रभवं चाप्ययं च  
 मत्वा भूतानां तव सायुज्यमेति ॥ ७५ ॥  
 दिव्यामृतौ मानसौ द्वौ सुपर्णौ  
 वाचाशाखाः पिप्पलाः सप्त गोपाः ।  
 दशाप्यन्ये ये पुरं धारयन्ति  
 त्वया सृष्टास्त्वं हि तेभ्यः परो हि ॥ ७६ ॥  
 भूतं भव्यं भविता चाप्यधृष्यं  
 त्वत्सम्भूता भुवनानीह विश्वा ।  
 भक्तं च मां भजमानं भजस्व  
 मा रोरिषो मामहिताहितेन ॥ ७७ ॥  
 आत्मानं त्वामात्मनोऽनन्यबोधं  
 विद्वानेवं गच्छति ब्रह्म शुक्रम् ।  
 अस्तौषं त्वां तव सम्मानमिच्छन्  
 विचिन्वन् वै सदृशं देववर्यं ।  
 सुदुर्लभान् देहि वरान् ममेष्टा-  
 नमिष्टुतः प्रविकार्षीश्च मायाम् ॥ ७८ ॥

व्यास उवाच

तस्मै वरानचिन्त्यात्मानीलकण्डः पिनाकधृत् ।  
 अर्हन्ते देवमुख्याय प्रायच्छदृष्टिंस्तुतः ॥ ७९ ॥  
 श्रीभगवानुवाच  
 मत्प्रसादान्मनुष्येषु देवगन्धर्वयोनिषु ।  
 अप्रमेयबलात्मा त्वं नारायण भविष्यसि ॥ ८० ॥  
 न च त्वां प्रसहिष्यन्ति देवासुरमहोरगाः ।  
 न पिशाचा न गन्धर्वा न यक्षा न च राक्षसाः ॥ ८१ ॥  
 न सुपर्णास्तथा नागा न च विश्वे वियोनिजाः ।  
 न कश्चित्त्वां च देवोऽपि समरेषु विजेयति ॥ ८२ ॥  
 न शस्त्रेण न वज्रेण नाग्निना न च वायुना ।  
 न चाद्र्रेण न शुष्केण व्रसेन स्थावरेण च ॥ ८३ ॥  
 कश्चित् तव रुजां कर्ता मत्प्रसादात् कथंचन ।  
 अपि वै समरं गत्वा भविष्यसि ममाधिकः ॥ ८४ ॥  
 एवमेते वरा लब्धाः पुरस्ताद् विद्धि शौरिणा ।  
 स एष देवश्चरति मायया मोहयञ्जगत् ॥ ८५ ॥  
 तस्यैव तपसा जातं नरं नाम महामुनिम् ।  
 तुल्यमेतेन देवेन तं जानीह्यर्जुनं सदा ॥ ८६ ॥  
 तावेतौ पूर्वदेवानां परमोपचितावृषी ।  
 लोकयात्राविधानार्थं संजयेते युगे युगे ॥ ८७ ॥  
 तथैव कर्मणा कृत्स्नं महत्तप्तपसोऽपि च ।  
 तेजो मन्युं च बिभ्रत्त्वं जातो रौद्रो महामते ॥ ८८ ॥  
 स भवान् देववत् प्राज्ञो ज्ञात्वा भवमयं जगत् ।  
 अवाकर्षस्त्वमात्मानं नियमैस्तत्प्रियेप्सया ॥ ८९ ॥  
 शुभ्रमत्र भवान् कृत्वा महापुरुषविग्रहम् ।  
 ईजिवांस्त्वं जपैर्होमैरुपहारैश्च मानद ॥ ९० ॥  
 स तथा पूज्यमानस्ते पूर्वदेहेऽप्यतुष्टत ।  
 पुष्कलांश्च घरान् प्रादात् तव विद्वन् हृदस्थितान् ॥ ९१ ॥  
 जन्मकर्मतपोयोगास्तयोस्तव च पुष्कलाः ।  
 ताभ्यां लिङ्गेऽर्चितो देवस्त्वयार्चायां युगे युगे ॥ ९२ ॥  
 सर्वरूपं भवं ज्ञात्वा लिङ्गे योऽर्चयति प्रभुम् ।  
 आत्मयोगाश्च तस्मिन् वै शास्त्रयोगाश्च शाश्वताः ॥ ९३ ॥  
 एवं देवा यजन्तो हि सिद्धाश्च परमर्षयः ।  
 प्रार्थयन्ते परं लोके स्थाणुमेकं स सर्वकृत् ॥ ९४ ॥  
 स एष रुद्रभक्तश्च केशवो रुद्रसम्भवः ।  
 कृष्ण एव हि यष्टव्यो यज्ञैश्चैव सनातनः ॥ ९५ ॥  
 सर्वभूतभवं ज्ञात्वा लिङ्गमर्चति यः प्रभोः ।  
 तस्मिन्नभ्यधिकां प्रीतिं करोति वृषभध्वजः ॥ ९६ ॥  
 स जय उवाच  
 तस्य तद् वचनं श्रुत्वा द्रोणपुत्रो महारथः ।  
 नमश्चकार रुद्राय बहु मेने च केशवम् ॥ ९७ ॥  
 हृष्टरोमा च वक्ष्यात्मा सोऽभिवाद्य महर्षये ।  
 वरुणिनीमभिप्रेक्ष्य ह्यवहारमकारयत् ॥ ९८ ॥

ततः प्रत्यवहारोऽभूत् पाण्डवानां विशाम्पते ।

कौरवाणां च दीनानां द्रोणे युधि निपातिते ॥ ९९ ॥

इति श्रीमहाभारते द्रोणपर्वणि नारायणास्त्रमोक्षपर्वणि व्यासवाक्ये शतरुद्रिये एकाधिकद्विशततमोऽध्यायः ॥ २०१ ॥

## द्व्यधिकद्विशततमोऽध्यायः

पाराशर्येण पार्थ प्रति भगवतः शिवस्य महिम्नो वर्णनं द्रोणपर्वणः पाठश्रवणयोः फलं च

धृतराष्ट्र उवाच

तस्मिन्नतिरथे द्रोणे निहते पार्षतेन वै ।

मामकाः पाण्डवाश्चैव किमकुर्वन्ततः परम् ॥ १ ॥

सजय उवाच

तस्मिन्नतिरथे द्रोणे निहते पार्षतेन वै ।

कौरवेषु च भग्नेषु कुन्तीपुत्रो धनंजयः ॥ २ ॥

दृष्ट्वा सुमहदाश्चर्यमात्मनो विजयावहम् ।

यदृच्छयाऽऽगतं व्यासं पप्रच्छ भरतर्षभ ॥ ३ ॥

अर्जुन उवाच

संग्रामे न्यहनं शत्रूश्शरैर्विर्मलैरहम् ।

अग्रतो लक्ष्ये यान्तं पुरुषं पावकप्रभम् ॥ ४ ॥

ज्वलन्तं शूलमुद्यम्य यां दिशं प्रतिपद्यते ।

तस्यां दिशि विदीर्यन्ते शत्रवो मे महामुने ॥ ५ ॥

तेन भग्नानरीन् सर्वान् मद्भग्नान् मन्यते जनः ।

तेन भग्नानि सैन्यानि पृष्ठतोऽनुव्रजाम्यहम् ॥ ६ ॥

भगवन्स्तन्ममाचक्ष्व को वै स पुरुषोत्तमः ।

शूलपाणिर्मया दृष्टस्तेजसा सूर्यसंनिभः ॥ ७ ॥

न पद्भ्यां रघुशते भूमिं न च शूलं विमुञ्चति ।

शूलाच्छूलसहस्राणि निष्पेतुस्तस्य तेजसा ॥ ८ ॥

व्यास उवाच

प्रजापतीनां प्रथमं तैजसं पुरुषं प्रभुम् ।

भुवनं भूर्भुवं देवं सर्वलोकेश्वरं प्रभुम् ॥ ९ ॥

ईशानं वरदं पार्थ दृष्टवानसि शङ्करम् ।

तं गच्छ शरणं देवं वरदं भुवनेश्वरम् ॥ १० ॥

महादेवं महात्मानमीशानं जटिलं विभुम् ।

ज्येष्ठं महाभुजं रुद्रं शिखिनं चीरवाससम् ॥ ११ ॥

महादेवं हरं स्थाणुं वरदं भुवनेश्वरम् ।

जगत्प्रधानमजितं जगत्प्रीतिमधीश्वरम् ॥ १२ ॥

जगद्योनिं जगद्बीजं जयिनं जगतो गतिम् ।

विश्वात्मानं विश्वसृजं विश्वमूर्तिं यशस्विनम् ॥ १३ ॥

विश्वेश्वरं विश्वनरं कर्मणामीश्वरं प्रभुम् ।

शम्भुं स्वयम्भुं भूतेशं भूतभव्यभवोद्भवम् ॥ १४ ॥

योगं योगेश्वरं सर्वं सर्वलोकेश्वरेश्वरम् ।

सर्वश्रेष्ठं जगच्छ्रेष्ठं वरिष्ठं परमेष्ठिनम् ॥ १५ ॥

लोकत्रयविधातारमेकं लोकत्रयाश्रयम् ।

शुद्धात्मानं भवं भीमं शशाङ्ककृतशेखरम् ॥ १६ ॥

युद्धं कृत्वा दिनान् पञ्च द्रोणो हत्वा वरूथिनीम् ।

ब्रह्मलोकं गतो राजन् ब्राह्मणो वेदपारगः ॥ १०० ॥

शाश्वतं भूधरं देवं सर्ववागीश्वरेश्वरम् ।

सुदुर्जयं जगन्नाथं जन्ममृत्युजरातिगम् ॥ १७ ॥

ज्ञानात्मानं ज्ञानगम्यं ज्ञानश्रेष्ठं सुदुर्विदम् ।

दातारं चैव भक्तानां प्रसादविहितान् वरान् ॥ १८ ॥

तस्य पारिषदा दिव्या रूपैर्नानाविधैर्विभोः ।

वामना जटिला मुण्डा ह्रस्वग्रीवा महोदराः ॥ १९ ॥

महाकाया महोत्साहा महाकर्णास्तथापरे ।

आननैर्विकृतैः पादैः पार्थ वेपैश्च वैकृतैः ॥ २० ॥

ईदृशैः स महादेवः पूज्यमानो महेश्वरः ।

स शिवस्तात तेजस्वी प्रसादाद् याति तेऽग्रतः ॥ २१ ॥

तस्मिन् घोरे सदा पार्थ संग्रामे रोमहर्षणे ।

द्रौणिकर्णकृपैर्गुप्तां महेश्वासैः प्रहारिभिः ॥ २२ ॥

कस्तां सेनां तदा पार्थ मनसापि प्रधर्षयेत् ।

ऋते देवान्महेश्वासाद् बहुरूपान्महेश्वरात् ॥ २३ ॥

स्थातुमुत्सहते कश्चिन्न तस्मिन्नग्रतः स्थिते ।

न हि भूतं समं तेन त्रिषु लोकेषु विद्यते ॥ २४ ॥

गन्धेनापि हि संग्रामे तस्य क्रुद्धस्य शत्रवः ।

विसंज्ञा हतभूयिष्ठा वेपन्ति च पतन्ति च ॥ २५ ॥

तस्मै नमस्तु कुर्वन्तो देवास्तिष्ठन्ति वै दिवि ।

ये चान्ये मानवा लोके ते च स्वर्गजितो नराः ॥ २६ ॥

ये भक्ता वरदं देवं शिवं रुद्रमुमापतिम् ।

अनन्यभावेन सदा सर्वेशं समुपासते ॥ २७ ॥

इहलोके सुखं प्राप्य ते यान्ति परमां गतिम् ।

नमस्कुर्वन् कौन्तेय तस्मै शान्ताय वै सदा ॥ २८ ॥

रुद्राय शितिकण्ठाय कनिष्ठाय सुवर्चसे ।

कर्पादने करालाय हर्यक्षवरदाय च ॥ २९ ॥

याम्यायाव्यक्तकेशाय सद्गुह्ये शङ्कराय च ।

काम्याय हरिनेत्राय स्थाणवे पुरुषाय च ॥ ३० ॥

हरिकेशाय मुण्डाय कुशायोत्तारणाय च ।

भास्कराय सुतीर्थाय देवदेवाय रंहसे ॥ ३१ ॥

बहुरूपाय सर्वाय प्रियाय प्रियवाससे ।

उष्णीषिणे सुवक्त्राय सहस्राक्षाय मीढुषे ॥ ३२ ॥

गिरिशाय प्रशान्ताय यतये चीरवाससे ।

हिरण्यबाहवे राक्षे उग्राय पतये दिशाम् ॥ ३३ ॥

पर्जन्यपतये चैव भूतानां पतये नमः ।

वृक्षाणां पतये चैव गवां च पतये नमः ॥ ३४ ॥



वृक्षैरावृतकायाय सेनान्ये मध्यमाय च ।  
 स्रुवहस्ताय देवाय धन्विने भार्गवाय च ॥ ३५ ॥  
 बहुरूपाय विश्वस्य पतये मुञ्जवाससे ।  
 सहस्रशिरसे चैव सहस्रनयनाय च ॥ ३६ ॥  
 सहस्रबाहवे चैव सहस्रचरणाय च ।  
 शरणं गच्छ क्रौन्तेय वरदं भुवनेश्वरम् ॥ ३७ ॥  
 उमापतिं विरूपाक्षं दक्षयज्ञनिवर्हणम् ।  
 प्रजानां पतिमव्यग्रं भूतानां पतिमव्ययम् ॥ ३८ ॥  
 कपर्दिनं वृषावर्तं वृषनाभं वृषध्वजम् ।  
 वृषदर्पं वृषपतिं वृषशृङ्गं वृषर्षभम् ॥ ३९ ॥  
 वृषाङ्गं वृषभोदारं वृषभं वृषभेक्षणम् ।  
 वृषायुधं वृषशरं वृषभूतं वृषेश्वरम् ॥ ४० ॥  
 महोदरं महाकायं द्वीपिचर्मनिवासिनम् ।  
 लोकेशं वरदं मुण्डं ब्रह्मण्यं ब्राह्मणप्रियम् ॥ ४१ ॥  
 त्रिशूलपाणिं वरदं खड्गचर्मधरं प्रभुम् ।  
 पिनाकिनं खड्गधरं लोकानां पतिमीश्वरम् ॥ ४२ ॥  
 प्रपद्ये शरणं देवं शरण्यं चीरवाससम् ।  
 नमस्तस्मै सुरेशाय यस्य वैश्रवणः सखा ॥ ४३ ॥  
 सुवाससे नमस्तुभ्यं सुव्रताय सुधन्विने ।  
 धनुर्धराय देवाय प्रियधन्वाय धन्विने ॥ ४४ ॥  
 धन्वन्तराय धनुषे धन्वाचार्याय ते नमः ।  
 उग्रायुधाय देवाय नमः सुरवराय च ॥ ४५ ॥  
 नमोऽस्तु बहुरूपाय नमोऽस्तु बहुधन्विने ।  
 नमोऽस्तु स्थाण्वे नित्यं नमस्तस्मै तपस्विने ॥ ४६ ॥  
 नमोऽस्तु त्रिपुरघ्नाय भगवन्नाय च वै नमः ।  
 वनस्पतीनां पतये नराणां पतये नमः ॥ ४७ ॥  
 मातृणां पतये चैव गणानां पतये नमः ।  
 गवां च पतये नित्यं यज्ञानां पतये नमः ॥ ४८ ॥  
 अपां च पतये नित्यं देवानां पतये नमः ।  
 पूष्णो दन्तविनाशाय ज्यक्षाय वरदाय च ॥ ४९ ॥  
 नीलकण्ठाय पिङ्गाय खणिकेशाय वै नमः ।  
 कर्माणि यानि दिव्यानि महादेवस्य धीमतः ॥ ५० ॥  
 तानि ते कीर्तयिष्यामि यथाप्रज्ञं यथाश्रुतम् ।  
 न सुरा नासुरा लोके न गन्धर्वा न राक्षसाः ॥ ५१ ॥  
 सुखमेधन्ति कुपिते तस्मिन्नपि गुहागताः ।  
 दक्षस्य यजमानस्य विधिवत् सम्भृतं पुरा ॥ ५२ ॥  
 विव्याध कुपितो यज्ञं निर्दयस्त्वभवत् तदा ।  
 धनुषा बाणमुत्सृज्य सघोषं विननाद च ॥ ५३ ॥  
 ते न शर्म कुतः शान्तिं लेभिरे स सुरास्तदा ।  
 विद्रुते सहसा यज्ञे कुपिते च महेश्वरे ॥ ५४ ॥  
 तेन ज्यातलघोषेण सर्वे लोकाः समाकुलाः ।  
 बभूवुर्वशगाः पार्थ निपेतुश्च सुरासुराः ॥ ५५ ॥  
 आपश्चक्षुभिरे सर्वाश्चकम्पे च वसुंधरा ।  
 पर्वताश्च व्यशीर्यन्त दिशो नागाश्च मोहिताः ॥ ५६ ॥  
 अन्धेन तमसा लोका न प्राकाशन्त संवृताः ।

जग्निवान्सह सूर्येण सर्वेषां ज्योतिषा प्रभाः ॥ ५७ ॥  
 चुक्षुर्भुज्यभीताश्च शान्तिं चक्रुस्तथैव च ।  
 ऋषयः सर्वभूतानामात्मनश्च सुगन्धिपिणः ॥ ५८ ॥  
 पूषाणमभ्यद्रवन् शंकरः प्रहसन्निव ।  
 पुरोडाशं भक्षयन्तो दशनान् वै व्यशानयन् ॥ ५९ ॥  
 ततो निश्चक्रमुर्देवा वेपमाना ननाः स्म ते ।  
 पुनश्च संदधे दीप्तान् देवानां निशिताञ्जगन् ॥ ६० ॥  
 सधूमान् सस्फुलिङ्गाश्च विद्युत्तोयदम्बनिभान् ।  
 तं दृष्ट्वा तु सुराः सर्वे प्रणिपत्य महेश्वरम् ॥ ६१ ॥  
 रुद्रस्य यज्ञभागं च विशिष्टं ते त्वकल्पयन् ।  
 भयेन त्रिदशा राजञ्छरणं च प्रपेक्षिरे ॥ ६२ ॥  
 तेन चैवातिकोपेन स यज्ञः संधितस्तदा ।  
 भग्नाश्चापि सुरा आसन् भीताश्चाद्यापि तं प्रत ॥ ६३ ॥  
 असुराणां पुराण्यासंस्त्रीणि वीर्यवतां दिवि ।  
 आयसं राजतं चैव सौवर्णं परमं महत् ॥ ६४ ॥  
 सौवर्णं कमलाक्षस्य तारकाक्षस्य राजतम् ।  
 तृतीयं तु पुरं तेषां विद्युन्मालिन आयसम् ॥ ६५ ॥  
 न शक्तस्तानि मघवान् भेषुं सर्वायुधैरपि ।  
 अथ सर्वे सुरा रुद्रं जग्मुः शरणमर्दिताः ॥ ६६ ॥  
 ते तमूचुर्महात्मानं सर्वे देवाः सवासवाः ।  
 ब्रह्मादत्तवरा ह्येते घोरास्त्रिपुरवासिनः ॥ ६७ ॥  
 पीडयन्त्यधिकं लोकं यस्मात् ते वरदर्पिताः ।  
 त्वहते देवदेवेश नान्यः शक्तः कथंचन ॥ ६८ ॥  
 हन्तुं दैत्यान् महादेव जहि तांस्त्वं सुरद्विषः ।  
 रुद्र रौद्रा भविष्यन्ति पशवः सर्वकर्मसु ॥ ६९ ॥  
 निपातयिष्यसे चैतान्सुरान् भुवनेश्वर ।  
 स तथोक्तस्तथेत्युक्त्वा देवानां हितकाम्यया ॥ ७० ॥  
 गन्धमादनविन्ध्यौ च कृत्वा वंशध्वजौ हरः ।  
 पृथ्वीं ससागरवनां रथं कृत्वा तु शङ्करः ॥ ७१ ॥  
 अक्षं कृत्वा तु नागेन्द्रं शेषं नाम त्रिलोचनः ।  
 चक्रे कृत्वा तु चन्द्राकौ देवदेवः पिनाकधृक् ॥ ७२ ॥  
 अणीकृतवैलपत्रं च पुष्पदन्तं च ज्यम्बकः ।  
 यूपं कृत्वा तु मलयमवनाहं च तक्षकम् ॥ ७३ ॥  
 योक्त्राङ्गानि च सत्त्वानि कृत्वा शर्वः प्रतापवान् ।  
 वेदान् कृत्वाऽथ चतुरश्रतुरश्वान् महेश्वरः ॥ ७४ ॥  
 उपवेदान् खलीनांश्च कृत्वा लोकत्रयेश्वरः ।  
 गायत्रीं प्रग्रहं कृत्वा सावित्री च महेश्वरः ॥ ७५ ॥  
 कृत्वोङ्कारं प्रतोदं च ब्रह्माणं चैव सारथिम् ।  
 गाण्डीवं मन्दरं कृत्वा गुणं कृत्वा तु वासुकिम् ॥ ७६ ॥  
 विष्णुं शरोत्तमं कृत्वा शल्यमग्निं तथैव च ।  
 वारुं कृत्वाथ वाजाभ्यां पुङ्खे वैवस्वतं यमम् ॥ ७७ ॥  
 विद्युत् कृत्वाथ निश्राणं मेरुं कृत्वाथ वै ध्वजम् ।  
 आरुह्य स रथं दिव्यं सर्वदेवमयं शिवः ॥ ७८ ॥  
 त्रिपुरस्य वधार्थाय स्थाणुः प्रहरतां वरः ।  
 असुराणामन्तकरः श्रीमान्तुलविक्रमः ॥ ७९ ॥



स्तूयमानः सुरैः पार्थ ऋषिभिश्च तपोधनैः ।  
 स्थानं माहेश्वरं कृत्वा दिव्यमप्रतिमं प्रभुः ॥ ८० ॥  
 अतिष्ठत् स्थाणुभूतः स सहस्रं परिवत्सरान् ।  
 यदा त्रीणि समेतानि अन्तरिक्षे पुराणि च ॥ ८१ ॥  
 त्रिपर्वणा त्रिशलेन तदा तानि विभेद सः ।  
 पुराणि न च तं शेकुर्नानवाः प्रतिवीक्षितुम् ॥ ८२ ॥  
 शरं कालाग्निसंयुक्तं विष्णुसोमसमायुतम् ।  
 पुराणि दग्धवन्तं तं देवी याता प्रवीक्षितुम् ॥ ८३ ॥  
 बालसङ्कगतं कृत्वा स्वयं पञ्चशिखं पुनः ।  
 उमाजिज्ञासमाना वै कोऽयमित्यब्रवीत् सुरान् ॥ ८४ ॥  
 असूयतश्च शक्रस्य वज्रेण प्रहरिष्यतः ।  
 बाहुं सवज्रं तं तस्य क्रुद्धस्यास्तम्भयत् प्रभुः ॥ ८५ ॥  
 प्रहस्य भगवांस्तूर्णं सर्वलोकेश्वरो विभुः ।  
 ततः स स्तम्भितभुजः शक्रो देवगणैर्वृतः ॥ ८६ ॥  
 जगाम ससुरस्तूर्णं ब्रह्माणं प्रभुमव्ययम् ।  
 ते तं प्रणम्य शिरसा प्रोक्षुः प्राञ्जलयस्तदा ॥ ८७ ॥  
 किमप्यङ्कगतं ब्रह्मन् पार्वत्या भूतमद्भुतम् ।  
 बालरूपधरं दृष्ट्वा नास्माभिरभिलक्षितः ॥ ८८ ॥  
 तस्मात् त्वां प्रष्टुमिच्छामो निजिता येन वै वयम् ।  
 अयुध्यता हि वालेन लीलया सपुरंदराः ॥ ८९ ॥  
 तेषां तद् वचनं श्रुत्वा ब्रह्मा ब्रह्मविदां वरः ।  
 ध्यात्वा स शम्भुं भगवान् वालं चामिततेजसम् ॥ ९० ॥  
 उवाच भगवान् ब्रह्मा शक्रादीश्च सुरोत्तमान् ।  
 चराचरस्य जगतः प्रभुः स भगवान् हरः ॥ ९१ ॥  
 तस्मात् परतरं नान्यत् किञ्चिदस्ति महेश्वरात् ।  
 यो दृष्टो ह्युभया सार्धं युष्माभिरमितद्युतिः ॥ ९२ ॥  
 स पार्वत्याः कृते शर्वः कृतवान् बालरूपनाम् ।  
 ते मया सहिता यूयं प्रापयध्वं तमेव हि ॥ ९३ ॥  
 स एष भगवान् देवः सर्वलोकेश्वरः प्रभुः ।  
 न समुबुधिरे चैनं देवास्तं भुवनेश्वरम् ॥ ९४ ॥  
 सप्रजापतयः सर्वे बालार्कसदृशप्रभम् ।  
 अथाभ्येत्य ततो ब्रह्मा दृष्ट्वा स च महेश्वरम् ॥ ९५ ॥  
 अयं श्रेष्ठ इति ज्ञात्वा वचन्दे तं पितामहः ।

ब्रह्मोवाच

त्वं यशो भुवनस्यास्य त्वं गतिस्त्वं परायणम् ॥ ९६ ॥  
 त्वं भवस्त्यं महादेवस्त्वं धाम परमं पदम् ।  
 त्वया सर्वमिदं व्याप्तं जगत् स्थावरजङ्गमम् ॥ ९७ ॥  
 भगवन् भूतभक्ष्येश लोकनाथ जगत्पते ।  
 प्रसादं कुरु शक्रस्य त्वया क्रोधादितस्य वै ॥ ९८ ॥

व्याम उवाच

पद्मयोनिवचः श्रुत्वा ततः प्रीतो महेश्वरः ।  
 प्रसादाभिमुखो भूत्वा अट्टहासमथाकरोत् ॥ ९९ ॥  
 ततः प्रसादयामासुरुमां रुद्रं च ते सुराः ।  
 अभवच्च पुनर्वाहुयथाप्रकृति वज्रिणः ॥ १०० ॥  
 तेषां प्रसन्नो भगवान् सपत्नीको वृषध्वजः ।

देवानां त्रिदशश्रेष्ठो दक्षयज्ञविनाशनः ॥ १०१ ॥  
 स वै रुद्रः स च शिवः सोऽग्निः सर्वश्च सर्ववित् ।  
 स चेन्द्रश्चैव वायुश्च सोऽश्विनौ च स विद्युतः ॥ १०२ ॥  
 स भवः स च पर्जन्यो महादेवः सनातनः ।  
 सचन्द्रमाः स चेशानः स सूर्यो बरुणश्च सः ॥ १०३ ॥  
 स कालः सोऽन्तर्कोमृत्युः स यमो राज्यहानि तु ।  
 मासार्धमासा ऋतवः संध्ये संवत्सरश्च सः ॥ १०४ ॥  
 धाता च स विधाता च विश्वात्मा विश्वकर्मकृत् ।  
 सर्वासां देवतानां च धारयत्यवपुर्वपुः ॥ १०५ ॥  
 सर्वदेवैः स्तुतो देवः सैकधा बहुधा च सः ।  
 शतधा सहस्रधा चैव भूयः शतसहस्रधा ॥ १०६ ॥  
 द्वे तनू तस्य देवस्य वेदज्ञा ब्राह्मणा विदुः ।  
 घोरा चान्या शिवा चान्या ते तनू बहुधा पुनः ॥ १०७ ॥  
 घोरा तु या तनुस्तस्य सोऽग्निर्विष्णुः सभास्करः ।  
 सौम्या तु पुनरेवास्य आपो ज्योतीषि चन्द्रमाः ॥ १०८ ॥  
 वेदाः साङ्गोपनिषदः पुराणाद्यात्मनिश्चयाः ।  
 यदत्र परमं गुह्यं स वै देवो महेश्वरः ॥ १०९ ॥  
 ईदृशश्च महादेवो भूयांश्च भगवानजः ।  
 न हि सर्वे मया शक्या वक्तुं भगवतो गुणाः ॥ ११० ॥  
 अपि वर्षसहस्रेण सततं पाण्डुनन्दन ।  
 सर्वैर्ग्रहैर्गृहीतान् वै सर्वपापसमन्वितान् ॥ १११ ॥  
 स मोक्षयति सुप्रीतः शरण्यः शरणागतान् ।  
 आयुरारोग्यमैश्वर्यं वित्तं कामांश्च पुष्कलान् ॥ ११२ ॥  
 स ददाति मनुष्येभ्यः स चैवाक्षिपते पुनः ।  
 सेन्द्रादिषु च देवेषु तस्य चैश्वर्यमुच्यते ॥ ११३ ॥  
 स चैव व्यापृतो लोके मनुष्याणां शुभाशुभे ।  
 ऐश्वर्याच्चैव कामानामीश्वरश्च स उच्यते ॥ ११४ ॥  
 महेश्वरश्च महतां भूतानामीश्वरश्च सः ।  
 बहुभिर्बहुधा रूपैर्विश्वं व्याप्नोति वै जगत् ॥ ११५ ॥  
 तस्य देवस्य यद् वक्त्रं समुद्रे तदधिष्ठितम् ।  
 वडवामुखेति विख्यातं पिबत् तोयमयं हविः ॥ ११६ ॥  
 एष चैव इमशानेषु देवो वसति नित्यशः ।  
 यजन्त्येनं जनास्तत्र वीरस्थान इतीश्वरम् ॥ ११७ ॥  
 अस्य दीप्तानि रूपाणि घोराणि च वह्निनि च ।  
 लोके यान्यस्य पूज्यन्ते मनुष्याः प्रवदन्ति च ॥ ११८ ॥  
 नामधेयानि लोकेषु बह्वन्यस्य यथार्थवत् ।  
 निरुच्यन्ते महत्त्वाच्च विभुत्वात् कर्मणस्तथा ॥ ११९ ॥  
 वेदे चास्य समाभ्नातं शतरुद्रियमुत्तमम् ।  
 नाम्ना चान्तरुद्रेति ह्युपस्थानं महात्मनः ॥ १२० ॥  
 स कामानां प्रभुर्देवो ये दिव्या ये च मानुषाः ।  
 स विभुः स प्रभुर्देवो विश्वं व्याप्नोति वै महत् ॥ १२१ ॥  
 ज्येष्ठं भूतं वदन्त्येनं ब्राह्मणा मुनयस्तथा ।  
 प्रथमो ह्येष देवानां मुखादस्यानलोऽभवत् ॥ १२२ ॥  
 सर्वथा यत् पशून् पाति तैश्च यद् रमते पुनः ।  
 तेषामधिपतिर्यच्च तस्मात् पशुपतिः स्मृतः ॥ १२३ ॥